

سیرت ائمه المومنین

جلد اول دوم

تقریب و تالیف

شیخ الاسلام مولانا مفتی محمد حسین صاحب قادیان

کتاب خانہ امامیہ

مفتل حویلی اندرون موچیہ دواڑہ

لاہور



سيرة المزعزعة صحيفة اعماله

# سيرة المزمزميين

جلد اول

ترتيب وتاليف

حجة الاسلام مولانا مفتي جعفر حسين صاحب بلبله نطقه

ناشر

اماميه كتيب حسانه مغل حويلي

اندرتون موجديرواره لاهور



ترجمہ

# صباح البلاغہ

اس عظیم الشان کتاب کے کئی اُردو ترجمے اور شرحیں مہرمن تحریر میں آئیں اور اس کے انمول موتیوں کو اُردو کے سانچے میں ڈھالنے کی کوشش کی گئی۔ مگر اصل کی خصوصیات ترجموں میں نہ آسکیں اور اباب ذوق کی تشنگی بڑھتی ہی گئی۔ الحمد للہ کہ علامہ مفتی جعفر حسین صاحب قبلہ نے اس طرف توجہ فرمائی اور شادمانہ حواشی کے ساتھ اس کا ایک نسخہ واپس ترجمہ فرمایا جو صحت و سلاحت اور حل نکات اور تشریح مطالب کے لحاظ سے تمام تراجم و مشروح میں ایک امتیازی حیثیت رکھتا ہے۔ اس کتاب کا مقدمہ حضرت سید السلام مولانا سید علی نقی النقوی صاحب قبلہ دام ظلہ نے تحریر فرمایا ہے جو ان کی تحقیقی و تدقیقی کاوشوں کا نتیجہ اور علمی دنیا میں پیش کیا اضافہ ہے۔ اہل علم اور نوجو البلاغہ کے حقائق پر درایمان افراد مطالب ذوق و شوق رکھنے والے آج ہی اُردو ترجمہ بھیج کر طلب فرمادیں۔ ورنہ اگلے ایڈیشن کا انتظار کرنا پڑے گا۔ سائز ۱۰x۷ ۱/۲ حجم تقریباً ۹۵ صفحات کا نڈ لکھائی چھپنا عمدہ ہدیہ مجلد ولایتی ڈائریڈار سنہری

## صحیفہ کاملہ

سیدنا ساجدین حضرت زین العابدین علی بن الحسین علیہما السلام کی اوجیہ کا پیش بہا مجموعہ ہے۔ عظیم ترین کتاب اہل فکر کی عظمت سے ایک منحنی خزانہ کی حیثیت سے گہروں اور کتب خانوں میں موجود ہے جسے صرف حاجت طلب کرنے اور توجہ و استغفار کے لئے دعاؤں کے طور پر استعمال کیا جاتا ہے اور حقائق و معارف کی نظر سے بہت کم دیکھا گیا ہے۔ حالانکہ علم نبوت کے وارث اور دینی قیم کے محافظ نے ان دعاؤں کے پردہ میں دینی حقائق اور اسلام کے زندہ جاوید تعلیمات پیش کئے ہیں۔ چنانچہ کچھ عرصہ پیشتر مرکز علم و ادب مصر کے بلند پایہ علماء و فکریں نے اسکے علمی و ادبی اور دینی و اخلاقی پہلو پر نظر کرتے ہوئے اس پر مہسوطہ نقل لکھی اور دنیا کو اسکے حقائق پر مہضائین کی طرف توجہ کرتے ہوئے دعوتِ فکر و عمل دی لیکن موجودہ تراجم سے اباب ذوق کی تشنگی دور نہ ہو سکتی تھی اسکے ضرورت تھی کہ اُردو زبان طبقہ کے لئے ضروری تشریحات کے ساتھ اس کا ایک صحیح اور مہیاری ترجمہ پیش کیا جاتا۔ اس ضرورت کے پیش نظر علامہ مفتی جعفر حسین صاحب قبلہ دام ظلہ نے اس کا ترجمہ اور عرصہ حاضر کے تقاضوں کو ملحوظ رکھتے ہوئے اس پر حواشی تحریر کئے ہیں جس سے صحیفہ کی عظمت اور اقوال و افادات آل محمد کی اہمیت کا کچھ اندازہ ہو سکتا ہے۔ آفسٹ طباعت کاغذ عمدہ ہدیہ مجلد

ملنے کی جگہ: امامیہ کتب خانہ مغل حویلی اندرون موچی دواڑہ لاہور



# فہرست مندرجات

صفحہ نمبر	عنوان	صفحہ نمبر	عنوان
۲۱۰	غزوة بنی نضیر	۵	افتتاحیہ
۲۱۳	غزوة اتراب	۹	مولد و منشا
۲۲۵	غزوة بنی قریظہ	۱۶	نسب و خاندان
۲۲۹	معادہ بنی مدینہ	۶۰	الوطالب ابن عبدالمطلب
۲۳۲	غزوة خیبر	۱۱۰	فاطمہ بنت اسد
۲۵۲	اسرا صحنی فدک	۱۱۲	ولادت باسعادت
۲۵۵	فتح مکہ	۱۱۶	نام لقب کنیت
۲۶۳	تظہیر کعبہ	۱۲۰	حلیہ و سراپا
۲۶۵	یوم غمضنا	۱۲۱	اخلاق و عادات
۲۶۸	غزوة خنین	۱۲۲	ریش و لباس
۲۶۳	حج اسرہ طائف	۱۲۶	طعام و آداب طعام
۲۶۵	تقسیم غنائم	۱۲۹	عہد طفولیت
۲۶۷	بین میں نشر اسلام	۱۳۱	تعلیم و تربیت
۲۶۹	امارت یمن	۱۳۲	اولیت اسلام
۲۸۰	سریہ وادی الریل	۱۳۳	دعوت عشرہ
۲۸۱	سریہ بنی طی	۱۳۶	نصرت رسول کا آغاز
۲۸۳	غزوة تبوک	۱۱۷	مقاطعہ قریش
۲۸۹	تبلیغ سورۃ برات	۱۵۱	ہجرت مدینہ
۲۹۱	دعوت مہاجر	۱۵۸	مواخات
۲۹۷	سریہ بنی نہید	۱۶۰	خانہ آبادی
۲۹۹	حجۃ الوداع	۱۶۳	ابنائرسول
۳۰۲	غدير خم	۱۶۶	خطبہ بنت ابی جہل
۳۰۸	جیش السامہ	۱۶۹	انواج و اولاد
۳۱۳	امامت نماز	۱۷۱	تعمیر مسجد و فتحیاب
۳۲۳	المیہ قرطاس	۱۷۵	عہد نبوی کے غزوات
۳۲۸	سیرت کا سفر آخرت	۱۷۸	غزوة بدر
۳۳۰	تیسرے وصیت	۱۹۳	غزوة احد



صفحہ نمبر	عنوان	صفحہ نمبر	عنوان
۲۷۱	معاویہ ابن ابی سفیان	۳۳۱	رسول اکرم کی وفات سے انکار
۲۷۹	عمر و ابن عاص	۳۳۸	واقعات تھیضہ پر ایک نظر
۲۸۱	عبداللہ ابن سعد	۳۵۰	بیعت اور جبر و تشدد
۲۸۵	ولید ابن عقبہ	۳۵۶	امیر المومنین کا مدبرانہ سکوت
۲۸۷	سعید ابن عاص	۳۵۹	مشلہ فدک
۲۹۱	قصاص خون عثمان	۳۷۱	قدتہ ارتداد
۲۹۵	جنگ جبل	۳۸۰	استخلاف
۵۲۲	ہلکے تخت کی تبدیلی	۳۸۲	شوری
۵۲۷	عمال مملکت کا تقرر	۳۹۵	بیعت امیر المومنین
۵۵۶	ضحاک ابن قیس کی تاخت	۴۰۲	امیر المومنین کا طرز جہان بینی
۵۵۷	قیس ابن سعد کی برطرفی	۴۰۷	عمال کا معیار تقرر
۵۶۲	جنگ صفین	۴۰۹	عمال کا محاسبہ
۶۳۰	قرارداد تحکیم	۴۱۱	حکمہ قضاء
۶۳۳	تحکیم کے خلاف خوارج کا ہنگامہ	۴۱۶	نیادی حقوق کا تحفظ
۶۴۲	خوارج پر ایک نظر	۴۲۲	معاشی نظام
۶۴۷	حکمین کا فیصلہ	۴۳۲	بیت المال کی تقسیم
۶۵۲	جنگ نہروان	۴۳۹	نظام زکوٰۃ
۶۶۹	محاربات خوارج	۴۴۲	نظام اخراج
۶۷۶	سقوط مصر	۴۴۴	نظام جزیہ
۶۸۲	بصرہ میں ابن عامر کی آمد	"	شہریت
۶۸۹	شامیوں کے جارحانہ حملے	۴۴۹	کاروباری طبقہ کی نگرانی
۶۹۶	سیر ابن ابی اریطہ کی تباہ کاریاں	۴۵۱	یتیموں، یتیموں اور ناداروں پر شفقت
۷۰۲	شہادت	۴۵۴	غلاموں سے برتاؤ
۷۱۰	تجزیہ و تکفین	۴۵۷	قیدیوں سے برتاؤ
۷۱۲	چند تاثرات	۴۵۸	ذمیوں سے برتاؤ
۷۱۳	ابن طلحہ اور اس کے ساتھیوں کا انجام	۴۵۹	ادوقاف و تعمیرات خیرہ
۷۱۷	حجف کی آباد کاری	۴۶۱	علی انتشار اور اس کے وجوہ و اسباب
۷۱۹	مرقد علوی کی تعمیر	۴۶۵	عمال حکومت کی برطرفی اور اس کے وجوہ



بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ وَكَفٰی وَالصَّلٰوةُ عَلٰی مُحَمَّدٍ وَّآلِهِ الَّذِیْنَ اصْطَفٰ

امیرالمومنین علی ابن ابی طالب علیہ الصلوٰۃ والسلام اس معمورۃ عالم کی وہ عظیم اور منفرد شخصیت ہیں جن کی عظمت و بلندی جامعیت و ہمہ گیری اور عالمی و آفاقی برتری کے اپنے بیگانے، دوست دشمن سب ہی متعرف ہیں اور کسی کو ان کے بلند امتیازات اور نمایاں خصوصیات سے انکار نہیں ہے۔ آپ قریش کے ایک ممتاز ترین گھرانے میں پیدا ہوئے۔ سرزمین حرم میں خانہ کعبہ کے اندر ولادت کا شرف حاصل کیا، نبوت کی بجلیوں میں نکھیں کھولیں، رسالت کی فضاؤں میں پلے بڑھے، پیغمبر اسلام کے سایہ تربیت میں پروان چڑھے، انہی کے نقش قدم پر قدم رکھنے سے چلے پھرے۔ سفر و حضر میں سایہ کی طرح ساتھ ساتھ رہے، غلوت و جلوت میں ان کے فیضانِ صحبت سے فیضیاب ہوئے، انہی کے مکتب رشد و ہدایت میں تعلیم و تربیت کی منزلیں طے کیں اور انہی کے عمل و کردار کے نقوش کو قلب و نظر میں جگہ دی اور صفائے طینت و کمال تربیت کے نتیجے میں اوج و عروج کے اس نقطہ بلند تک پہنچے کہ مہرِ پروین کی بلندیاں بھی ان کی گزرگاہ میں گرد راہ ہو کر رہ گئیں۔

یہ ایک عمومی تاثر ہے اور ایک حد تک صحیح بھی ہے کہ گرد و پیش کی اچھی یا بُری فضا انسان کے ذہنِ نفیسات پر اثر انداز ہوتی ہے۔ مگر دنیا میں ایسے بلند نظر و روشن فکر افراد بھی دیکھنے میں آتے ہیں جو عوامی عقائد و توہمات اور گرد و پیش کے غلط نظریات سے قطعاً متاثر نہیں ہوتے۔ اور ان کا انداز فکر جیسا طرز عمل علیحدہ اور راہ و روش دوسروں سے کلیتہً مختلف ہوتی ہے۔ علی ابن ابی طالب بھی انہی افراد میں کی ایک نمایاں فرد تھے جو ماحول سے متاثر ہونے کے بجائے ماحول پر اثر انداز ہوتے ہیں۔ اور اپنی بصیرت، قوتِ فہم اور تائیدِ ربانی سے حق و باطل میں امتیازی حد و دقائم کر کے ایک نئی تہذیب اور نئے طرز فکر کی داغ بیل ڈالتے ہیں۔ اور دوسروں کی راہ پر چلنے کے بجائے راہروان منزل کے لئے اپنے نشان قدم چھوڑ جاتے ہیں۔ چنانچہ اُس کفرِ پروردور میں جہاں بُت پرستی عام شعار تھی آپ مجبوراً حقیقی کے علاوہ کسی اور کے سامنے سر نہیں جھکاتے اور اس تاریک معاشرہ میں اپنی تابندہ و تابناک پیشانی کو صنم پرستی سے آلودہ نہیں ہونے دیتے اور فکر و عمل میں انہی خطوط پر گامزن رہتے ہیں جو پیغمبر اکرم نے ان کے لئے متعین کر دیئے تھے۔ اسی فکری و عملی اتحاد کا نتیجہ ہے کہ پیغمبر اکرم کی زبان سے اعلانِ رسالت سننے ہی ایمان کا اقرار کرتے اور ان کے ساتھ نمازوں میں شریک ہو کر حق پسندی و حق پرستی کا ثبوت دیتے ہیں۔

آپ اوائل عمر ہی میں اسلام کی عالمی تحریک کو پروان چڑھانے کی خاطر پیغمبر کے معین و معاون اور مخالف طاقتوں کے مقابلہ میں ان کے دست و بازو بن کر اٹھ کھڑے ہوئے چنانچہ دعوتِ عشیرہ میں جبکہ قریش کے مجمع پر خاموشی

چھائی ہوئی تھی اور تمام رؤسائے مکہ حق کی آواز کو دبانے کی فکر میں تھے آپ بزرگان قریش کی قہر آلودہ آنکھوں میں آنکھیں ڈال کر اٹھ کھڑے ہوتے ہیں اور بے جھجک رسالت کی تصدیق کرتے کھلے بندوں آنحضرتؐ کی نصرت و حمایت کا یقین دلاتے اور کٹھن سے کٹھن مرحلوں میں اپنے عہد و پیمان پر ثابت قدم رہتے ہیں۔ تاریخ شاید ہے کہ مکہ کی پر آشوب زندگی میں جبکہ کفار قریش کی دل آزاری و ایذا رسانی حد سے بڑھ گئی تھی اور پہاڑ کی ایک کھائی کے علاوہ کہیں سر چھپانے کی جگہ نہ رہی تھی، آپ اپنی زندگی کو خطرے میں ڈال کر پیغمبر کے سینہ سپر رہے اور ایک لمحہ کے لئے بھی ان سے علیحدگی گوارا نہ کی۔ سخت سے سخت آزمائشوں کا مقابلہ کیا اور کامیاب ہوئے۔ نہ ابتلاؤں کے بجوم سے گھرائے نہ دشمن کی دھمکیوں سے مرعوب ہوئے بلکہ مصائب کے زلزلوں میں ثبات قدم مضبوطی سے مضبوط تر ہوتا گیا اور خطرات کے امنڈے ہوئے طوفانوں میں فداکاری و جان سپاری کا جذبہ ابھرتا اور عزم و استقامت کا حسن نکھرتا رہا۔ خطروں میں اس طرح پھاندے کہ ماتھے پر شکن نہ پڑی۔ اور مصیبتوں کو اس طرح چھیلا کہ تیور یوں پر ل نہ آئے۔ اور مدنی زندگی میں جبکہ عرب کے باہم دست و گریبان قبائل اپنے باہمی اختلافات ختم کر کے پیغمبر اسلام کی دشمنی پر متحد ہو چکے تھے اور مشرکین قریش نیزوں، تلواروں اور ہتھیاروں سے مسلح ہو کر مقابلہ برائے کرتے تھے آپ آہنی دیوار بن کر میدانِ حرب و ضرب میں کھڑے ہو گئے اور غیر معمولی استقلال و جرأت کے ساتھ دشمنانِ دین کی یلغاروں کو روکتے، سرکشانِ قریش کے غرور و ظنطنہ کو خاک میں ملاتے اور کفر و شرک کے فلک بوس گنبدوں پر صاعقہ بن کر گرتے رہے۔ اور دُنیائے دیکھ لیا کہ جو بزمِ عجمِ خویشِ قہر رسالت کے گرانے اور اسلام کی اینٹ سے اینٹ بچانے کے درپے تھے خود ہی اس طرح گرے کہ پھر سنبھل نہ سکے۔ اور جو سنبھلے وہ ہتھیار ڈالنے اور اسلام کی کھلی مخالفت کے بعد اسلام کی آرٹیلری پر مجبور ہو گئے۔

پیغمبر اسلام کی رحلت کے بعد اگرچہ فضا آپ کے لئے سازگار نہ رہی۔ شوقِ جہاں بانی نے مرکزِ اقتدار بدل دیا خلافتِ الہیہ مادی حکومت کے سانچے میں ڈھل گئی اور حالات نے آپ کو عزت گزینی و گوشہ نشینی پر مجبور کر دیا مگر جب بھی اسلامی مفاد کے تحفظ کا سوال پیدا ہوتا آپ احساسِ فرض کے ماتحت غزوات اور ملکی مہمات کے سلسلہ میں مشورے دیتے، دینی و معاشرتی گتھیاں سلجھاتے، اسلامی علوم و معارف کی آبیاری کرتے اور جذبات کے دباؤ سے آزاد رہ کر شخصی حقوق پر نوعی مفاد کو ترجیح دیتے اور امکانی حد تک وحدت و اجتماعیت کے سانچوں کو شکست و ریخت سے محفوظ رکھتے۔ اور جب اٹھاون برس کی اوجھیر عمر میں مسندِ خلافت پر متمکن ہوئے تو حالات دیگر گوں ہو چکے تھے۔ غیر ملکی تاخت و تاراج اور دولت کی ریل پیل کے نتیجے میں عرب کا قومی مزاج بدل چکا تھا۔ طرز بود و ماند میں فقر پسندی و سادگی کے بجائے ثروت پسندی و جاہ طلبی کے عناصر کار فرما ہو چکے تھے۔ اگرچہ ان حالات میں طبائعِ کارخ سابقہ اخلاقی و تہذیبی قدروں کی طرف موڑنا آسان کام نہ تھا مگر آپ ان نامساعد حالات میں بھی مفاسد کی راہ روکنے میں پوری تندی و جانفشانی سے کوشاں رہے اور شورشِ پسندوں کے شور و شر اور باطل قوتوں کے ٹکراؤ کے باوجود اسلام اور اس کے اخلاقی، تہذیبی اور فکری نظریات کی حفاظت کرتے رہے جس کا ثبوت ان حقائق و



معارف کی صورت میں مشاہدہ کیا جاسکتا ہے جو آپ کے حکمت آگین کلمات و خطبات سے مستنبط ہیں۔ غرض آپ کا پورا دور حیات ادا نئے فرض کی تکمیل، دین اسلام کے احیاء اور اس کے تحفظ و استحکام میں گزرا۔

اس سلسلہ میں آپ کے خدمات اور بے لوث مجاہدات اپنی عظمت و افادیت کے اعتبار سے تاریخ اسلام کا ایک گرانہا سرمایہ ہیں۔ آپ نے رزم و بزم میں یکساں نصرت اسلام و ہدایت خلق کا فریضہ انجام دیا اور اسلام کے فروغ و ارتقاء کے سلسلہ میں ایک مثالی و دوامی کردار ادا کیا۔ چنانچہ دعوتِ عشرہ ہو یا تبلیغِ برات۔ فتح مکہ ہو یا تطہیر کعبہ۔ غزوہ بدر ہو یا احد۔ معرکہ خندق ہو یا خیبر۔ ہر مورد پر آپ کے خدمات ایک نمایاں اور انفرادی خصوصیت رکھتے ہیں۔ اور اسلام کی تعمیر و ترقی اور اس کے تحفظ و بقا میں بنیادی حیثیت کے حامل ہیں جنہیں کوئی مورخ نظر انداز نہیں کر سکتا۔ اگر ان خدمات کا تذکرہ تاریخ اسلام سے الگ کر دیا جائے تو اسلامی تاریخ کا ہر واقعہ اُدھورا اور ہر نقش و نھند لائز نظر آئے گا۔ کیونکہ آپ کے یہ عظیم کارنامے تاریخ اسلام کا ناگزیر نیکمہ اور اس کے ترکیبی عناصر میں عنصر غالب کا درجہ رکھتے ہیں اور تاریخ اسلام میں اس طرح بچے بسے اور سموئے ہوئے ہیں کہ اگر کتب بیونت کر کے انہیں صفحاتِ تاریخ سے چھانٹ دیا جائے تو واقعات کا ربط و تسلسل باقی نہیں رہ سکتا۔ اور واقعاتی تسلسل کے بغیر حقائق اپنی اصلی صورت میں سامنے آسکتے ہیں اور نہ تاریخ کے پس منظر اور اس کے اسباب و محرکات کو سمجھا جاسکتا ہے۔ اگرچہ ہر دور میں معاندین آپ کے خدمات اور ذاتی اوصاف پر پردے ڈالتے رہے اور اس سلسلہ میں سلطنت و حکومت کی پشت پناہی بھی انہیں حاصل رہی مگر روشنی و عناد کا ارتقا ہوا۔ عبا آپ کے کارہائے نمایاں کو چھپانہ سکا اور آخر ان کے علمی و عملی آثار اس طرح زندہ و پائندہ اور آفتخ اسلام پر رخشندہ و تابندہ رہے کہ شپہ چشم بھی انہیں دیکھنے پر مجبور ہے۔

امیر المؤمنین نے ایک طرف علم کی سہر پرستی سے نوع انسان کے کارواں کو آگے بڑھایا اور دوسری طرف عمل کے وہ روشن نمونے پیش کیے جو ہر منزل میں سہم راہ کا کام دیتے اور زندگی کی اعلیٰ قدروں سے روشناس کرتے ہیں۔ ضرورت ہے کہ آپ کی زندگی اور اس کے روشن آثار کی پیروی کی جائے، آپ کے افکار و نظریات سے روشنی لی جائے اور آپ کے ہدایات و تعلیمات پر عمل کی راہیں متعین کی جائیں اور مادہ پرست ذہنیت کی شکست اخلاقی و روحانی قدروں کے ارتقاء اور اسلامی تصورات کے احیاء کے لیے اس مصلحِ اعظم کی تابناک زندگی کے نقوش کو مشعل راہ بنایا جائے اور ان کے اصول زندگی کی غیر متزلزل بنیادوں پر معاشرہ کی تشکیل و تعمیر کی جائے تاکہ انفرادی و اجتماعی زندگی دینی تقاضوں سے ہم آہنگ اور اخلاقی رفعتوں سے ہمکنار ہو سکے۔

اسی مقصد کے پیش نظر آپ کی سیرت و زندگی کے یہ تحریری نقوش پیش کئے جا رہے ہیں۔ ان میں نہ رنگ آمیزی سے کام لیا گیا ہے نہ مبالغہ آفرینی سے نہ ان میں ناروا عصبیت کا فرما ہے اور نہ بے جا جنبہ داری بلکہ حقائق و واقعات اور تاریخی مسلمات کی روشنی میں انہیں اس طرح ترتیب دیا گیا ہے کہ آپ کی زندگی و سیرت کے مختلف گوشوں پر روشنی پڑ سکے۔ تاریخی واقعات کو تاریخ ہی کی زبان میں ڈھرایا گیا ہے اور انہیں غلط رنگ

دینے یا مسخ کرنے کی کوشش نہیں کی گئی۔ اور اختلافی مسائل کو صرف تجزیہ تاریخ و تقدیر وایت تک محدود رکھا ہے۔ اور حتی الامکان باہم آویزیوں سے بچ کر رہنے کی کوشش کی گئی ہے۔ خدا کرے کہ یہ عصبیت و تنگ نظری کی زنجیروں کو توڑ کر آزادانہ تحقیق و جستجو کا دلولہ پیدا کرنے اور آپ کی بلند شخصیت کے متعلق صحیح رائے قائم کرنے میں معین ثابت ہوں۔ وما توفیقی الا باللہ و بلاء استعین۔

---



## مولد و منشا

”خطہ عرب“ بڑا عظیم ایشیا کے جنوب مغرب میں دُنیا کا سب سے بڑا جزیرہ نما ہے۔ اس کے شمال میں مملکت شام واقع ہے اور مغرب میں بحر احمر، مشرق میں بحر عمان و فلج فارس اور جنوب میں بحر ہند کی نیلگوں موجیں متلاطم ہیں۔ بحر احمر کا ساحلی علاقہ نجرا اور شور ہے۔ اور ساحل سے ہٹ کر خشک پہاڑوں رتیلے ٹیلوں اور کھدے دست ریگستانوں کا سلسلہ حد نظر تک پھیلا ہوا ہے۔ یہ ریگستانی و صحرائی خطہ حجاز کہلاتا ہے۔ اس خطہ میں نہ زراعت و کاشتکاری کی کوئی صورت تھی اور نہ سیرابی کا کوئی سامان تھا۔ اگر بارش ہوتی تو پہاڑوں میں پیچ و خم کھاتی ہوئی ادیلوں میں پانی بہہ نکلا یا کسی نشیبی حصہ میں گڑھوں کے اندر جمع ہو گیا۔ ورنہ میلوں تک کہیں پانی کا نام و نشان نہ تھا۔ ایسے خشک اور بے گیاه علاقہ میں جہاں ہر طرف شور ویرانہ، نجرا اور بیہتر زمین اور ڈھوپ میں تپتے ہوئے پہاڑ ہوں جہاں نہ پانی ہو اور نہ زندگی و معیشت کا کوئی سامان وہاں کسی آبادی کا سوال ہی پیدا نہیں ہوتا۔ البتہ حدود و حرم کے باہر علاقہ صحرائی زندگی بسر کرتے تھے۔ ان صحراؤں میں کوئی مستقل ٹھکانا نہ ہوتا تھا بلکہ گھاس اور پانی کی تلاش میں یاد و سہموم کے جھلسا دینے والے جھونکوں سے ٹکراتے ہوئے صحراؤں میں سرگرداں رہتے تھے اور جہاں پانی اور ٹھوڑی بہت سرسبزی و شادابی نظر آتی وہاں اتر پڑتے اور جب پانی اور چوپاؤں کے چرنے کا چارہ ختم ہو جاتا تو آب و گیاه کی تلاش میں آگے بڑھ جاتے۔

اس وسیع ریگستان کی وادی بطحا میں مستقل آبادی کی ابتداء ذریت ابراہیمی سے ہوئی۔ حضرت ابراہیمؑ طوفان نوح سے ۸۱ برس بعد سرزمین بابل میں پیدا ہوئے۔ باپ کا انتقال بچپن میں ہو گیا۔ چچانے تربیت کی جو آوار کہلاتا تھا۔ آوار کے معنی صنم کدہ کے نگران اعلیٰ کے ہیں اور اسی لفظ نے بعد میں آزر کی شکل اختیار کر لی۔ حضرت ابراہیمؑ جو آزر کے ہاں رہتے سہتے تھے ایک ایسے معاشرہ میں پلے بڑھے جس میں بت تراشے جاتے اور بچے جاتے تھے اور سورج، چاند اور ستاروں کی بھی پرستش ہوتی تھی اور حاکم وقت معبود کا درجہ حاصل کئے ہوئے تھا۔ مگر اس صنم پرستی و صنم تراشی کے مرکز میں رہتے ہوئے آپ بچپن سے بت پرستی کے خلاف اور مشرکانہ راہ و رسم سے بیزار تھے۔ آپ نے اپنی قوم کی راہ و روش پر کڑی نکتہ چینی کی اور اصنام پرستی کی مذمت کرتے ہوئے انہیں خدائے واحد کی پرستش کی دعوت دی مگر کسی نے ان کی آواز پر لبیک نہ کہی۔ بلکہ بتوں ہی کو اپنا کرتا دھرتا سمجھتے اور انہی کے سامنے سرعبودیت خم کرتے رہے۔ حضرت ابراہیمؑ نے انہیں بت پرستی سے کنارہ کش ہوتے نہ دیکھا تو چاہا کہ بتوں کی بے بسی و درماندگی کا عملاً ثبوت پیش کر کے انہیں سمجھائیں کہ اصنام پرستش کے قابل ہرگز نہیں ہیں۔ آپ اس کے لئے موقع کی تلاش میں تھے کہ انہی دنوں میں اہل شہر مراسم عید بجالانے کے لئے صحرا میں جمع ہوئے۔ آپ نے شہر کو خالی پایا تو صنم کدہ کا رخ کیا اور ایک بچے

بُت کے علاوہ تمام چھوٹے بڑے بتوں کو توڑ پھوڑ دیا۔ اور جس تیر سے بُت توڑے تھے اُسے بڑے بُت کی گردن میں آویزاں کر کے باہر نکل آئے۔ جب اہل شہر پلٹ کر آنے تو دیکھا کہ بُت خانہ کا نقشہ بگڑا ہوا ہے اور بتوں کے ٹکڑے ادھر ادھر بکھرے پڑے ہیں۔ انہوں نے مستفسرانہ نگاہوں سے ایک دوسرے کو دیکھا اور کہا کہ ہونہ ہو یہ ابراہیمؑ کی کارستانی ہے جو برابر ہمارے بتوں کو بڑا بھلا کہتے رہتے ہیں۔ انہوں نے حضرت ابراہیمؑ کو بلایا اور کہا کہ یہ تم نے کیا کیا؟ آپ نے کہا:

بل فعلہ کبیرہم ہذا فسئلوہم  
ان کا نوا ینطقون۔  
یہ حرکت ان بتوں کے بڑے کی ہے اگر یہ بول سکتے  
ہوں تو انہی سے پوچھ لو۔

انہوں نے حضرت ابراہیمؑ کی زبان سے یہ انہونی بات سنی تو کہنے لگے کہ اے ابراہیمؑ کیا بُت بھی بولا کرتے ہیں؟ فرمایا کہ جو نہ زبان ہلا سکیں اور نہ اپنا بچاؤ کر سکیں وہ کسی اور کے کیا کام آ سکتے ہیں کہ تم انہیں معبود قرار دے کر ان کے آگے جھولیاں پھیلاتے اور انہیں سجدے کرتے ہو۔ ان بُت پرستوں کا عقیدہ تو یہ تھا کہ بارش برسائیں تو بُت، کھیتیاں آگائیں تو بُت، رزق و روزی کا سامان کریں تو بُت اور مصیبت و آفت سے بچائیں تو بُت اور ادھر ان کی بے بسی و بے چارگی کا یہ عالم کہ نہ حملہ آور کا ہاتھ روک سکے اور نہ زبان سے کچھ بول ہی سکے اگر ان صنم پرستوں میں عقل و شعور ہوتا تو وہ حضرت ابراہیمؑ کے اس حسی و مشاہداتی استدلال پر غور کرتے مگر غور و فکر کے بجائے وہ غم و غصہ میں تیج و تاب کھانے لگے اور انہیں بُت شکنی کے جرم میں نمرود کے سامنے پیش کیا۔ اس نے جواب طلبی کرتے ہوئے کہا کہ تمہیں بتوں پر ہاتھ اٹھانے کی جرأت کیونکر ہوئی۔ اور پھر تمہارے سر میں ہوائے تکبر اتنی بھر گئی ہے کہ تمہیں میرے اُلویہی اقتدار سے بھی انکار ہے۔ فرمایا کہ تمہارے بُت ہیں ہی کیا۔ انسانی ہاتھوں کے ترشے ہوئے پتھر، ضعیف سے ضعیف مخلوق سے بھی ضعیف تر۔ اور پھر تمہیں خدا کیونکر تسلیم کروں جبکہ تم اپنی موت و ذلیت پر بھی قادر نہیں ہو۔ حضرت ابراہیمؑ کے اس بیباکانہ رویہ کو دیکھ کر نمرود کے تیور بدلے۔ شہنشاہیت کا دبدبہ حکومت کا شکوہ اور عوام کا زور حق کی آواز کو دبانے کے لیے حرکت میں آگیا اور انہی کے چچانے انہیں پتھروں سے کچل دینے کی دھمکی دی۔ اور نمرود نے حکم دیا کہ انہیں زندہ جلا کر خاکستر کر دیا جائے۔ چنانچہ انہیں جلا دینے کے لیے بڑے پیمانہ پر آگ روشن کی گئی۔ جب انکار سے بھرپور اٹھے اور شعلے بلند یوں کو چھوئے لگے تو انہیں آگ میں جھونک دیا گیا۔ مگر ان کا ایک بال بھی بیگانہ ہو سکا۔ گویا آگ نہ تھی کھلا ہوا لالہ زار اور لہلہاتا ہوا گلزار تھا۔ اس اعجاز کو دیکھ کر نمرود دم بخود ہو کر رہ گیا۔ مگر اُس کے انتقام کی آگ ٹھنڈی نہ ہوئی۔ اس نے حکم دیا کہ ان کے مال مویشی ضبط کر کے انہیں جلا وطن کر دیا جائے۔ حضرت ابراہیمؑ نے یہ شاہی فرمان سنا تو نمرود سے کہا کہ تمہیں میرے مال مویشی کے چھین لینے کا کوئی حق نہیں ہے۔ کہا کہ یہ چیزیں تم نے ہماری مملکت میں لہ کر پیدا کی ہیں۔ فرمایا کہ پھر میں نے جتنی عمر تمہارے شہر میں صرف کی ہے وہ مجھے واپس پلٹا دو اور یہ مال لے لو۔ نمرود سے کوئی جواب بن نہ پڑا۔ کہا کہ ان کا مال انہی کے پاس رہے اور

انہیں شہر بدر کر دیا جائے۔

حضرت ابراہیمؑ اپنی اہلیہ جناب سارہ اور اپنے بھتیجے حضرت لوطؑ کو لے کر سرزمین بابل سے نکل کھڑے ہوئے اور حلب و دمشق سے ہوتے ہوئے فلسطین میں چلے آئے جو اُس دور میں کنعان کہلاتا تھا۔ فلسطین میں آپ کامسکن یروشلم سے گیارہ میل کے فاصلہ پر مقام حبرون تھا۔ آپ نے کچھ عرصہ یہاں گزارا اور پھر دعوتِ توحید کے لئے مصر تشریف لے گئے۔ شاہ مصر رفیعون نے آپ کے ہمراہ جناب سارہ کو دیکھا تو اُس کی نیت میں فتور پیدا ہوا۔ اس نے دستِ درازی کے لئے ہاتھ بڑھایا مگر اس کا بڑھا ہوا ہاتھ شل ہو کر وہیں کا وہیں رہ گیا۔ یہ صورتِ حال دیکھ کر اس نے اپنی غلطی کا اعتراف کیا، معافی مانگی اور اس بھرم کی تلافی کے لئے کچھ تحائف پیش کئے جن میں ایک کنیز ہاجرہ نامی بھی شامل تھی جو بعد میں خلیلِ خدا کے حرم میں داخل ہوئیں اور ان پر ستارانِ توحید کی مقدس جماعت میں ایک فردِ خاندان کی حیثیت سے شامل ہو گئیں۔ مؤرخ طبری نے لکھا ہے کہ ہاجرہ، فرعونِ مصر علوان ابن سنان کی بیٹی تھیں۔ حضرت ابراہیمؑ نے مصر سے واپسی کے بعد حبرون کو اپنا مستقل مسکن قرار دے لیا اور اپنے پروردگار سے اولاد کی دعا کی تاکہ مقصد کی تکمیل میں اُن کا ہاتھ ٹٹا سکے۔ قدرت نے ان کی دعا قبول کی اور چھ ماہی برس کی عمر میں ہاجرہ کے بطن سے پہلا بیٹا اسمعیلؑ عطا کیا۔ اور پھر کچھ عرصہ کے بعد جناب سارہ کے بطن سے جو اولاد سے بائوس ہو چکی تھیں، اسحاقؑ پیدا ہوئے۔

جب جناب سارہ کی گو دہری ہوئی تو انہوں نے حضرت ابراہیمؑ سے کہا کہ آپ ہاجرہ اور اسمعیلؑ کو کہیں اور منتقل کر دیں۔ حضرت ابراہیمؑ نے اس پر آمادگی ظاہر کی اور ان دونوں کو لے کر نکل کھڑے ہوئے۔ قدرت کی رہنمائی اور مشیت کی کار فرمائی انہیں صحرائے حجاز کے ایک ویران گوشے میں لے آئی۔ اگرچہ یہ ویرانہ انسانی آبادی اور زندگی کے سر و سامان سے یکسر خالی تھا مگر کار فرمائے قدرت نے روزِ ازل سے یہ طے کر رکھا تھا کہ اسے آبادی سے بیگانہ نہ رہنے دے گا بلکہ اُسے امِ القریٰ (آبادیوں کا سرچشمہ) قرار دے گا۔ چنانچہ حضرت ابراہیمؑ علیہ السلام کے ہاتھوں آبادی کا نقش ابھرا اور آپ نے جناب ہاجرہ اور اپنے فرزند اسمعیلؑ کو وہاں پر ٹھہرا دیا اور اس طرح قدرت نے اُس بنجر اور خشک وادی کو آبادی سے روشناس کیا۔ حضرت ابراہیمؑ نے فلسطین سے نکلنے وقت جناب سارہ سے یہ وعدہ کیا تھا کہ وہ ان دونوں کو کسی محفوظ مقام پر پہنچا کر فوراً واپس ہوں گے۔ چنانچہ خلیلؑ خدا ان دونوں کو تنہا چھوڑ کر واپسی کے ارادہ سے پلٹے لیکن فرمانبردار و وفا شعار بیوی اور نورِ نظر کی جدائی دل کو متاثر کئے بغیر نہ رہ سکی۔ جب کوہِ کداء کے موڑ پر پہنچے تو پلٹ کر ہاجرہ و اسمعیلؑ کی طرف دیکھا۔ ان کی تنہائی و بے سر و سامانی پر نظر کی اور گڑ گڑا کر بارگاہِ الہی میں عرض کیا:-

پروردگارا! میں نے تیرے مقدس گھر کے پاس ایسی  
سرزمین پر جہاں کھیتی باڑی نہیں ہوتی اپنی کچھ  
ذرت کو لایا ہے۔ اے ہمارے پروردگار تاکہ

ربتانی اسکنت من ذرتی لواء  
غیر ذی نزع عند بیتک المہوم  
ربتانی قیمو الصلوٰۃ فاجعل



افئدة من الناس تهوى  
اليهم وارزقهم من الثمرات  
لعلهم يشكرون۔

وہ نماز قائم کریں تو لوگوں کے دلوں کو اُن کی طرف جھکا دے  
اور اُن کے لئے پھلوں کی روزی کا سامان کرتا کہ وہ  
تیرے شکر گزار ہوں۔“

ذلیل خدا کو قدرت کی کار سازی پر اطمینان تو تھا ہی پھر بھی اس دعا نے قلب مطمئن میں اطمینان کی لہر دوڑادی، اور آپ حد صبر سے آئے تھے ادھر روانہ ہو گئے۔ جناب ہاجرہؓ نے چادر تان کر سایہ کیا اور اسمعیلؑ کو لے کر اس کے نیچے بیٹھ گئیں۔ اگرچہ چاروں طرف خاموشی اور ستانا تھا مگر یہ بلند ہمت خاتون نذرا بہر اسال نہ ہوئیں اور اللہ پر بھروسہ کرتے ہوئے اس صحرائی زندگی کو خندہ پیشانی کے ساتھ گوارا کر لیا۔ نہ ماتھے پر شکن ڈالی اور نہ دل میں تشویش کو راہ دی۔ اس صحرائے لقا و دوق میں پانی کی ایک چھاگل آپ کے ہمراہ تھی جو ایک آدھ دن کے بعد خالی ہو گئی۔ اب پانی کی فکر ہوئی۔ کچھ دیر صبر و ضبط سے کام لیا مگر جوں جوں سورج کی تپش بڑھنے لگی۔ پیاس کی شدت بھگنے لگی۔ بچے کے سوتلائے ہوئے چہرے پر نظر پڑتے ہی جناب ہاجرہؓ بیتاب ہو گئیں اور اس خیال سے کہ شاید کسی سمت پانی نظر آجائے، اٹھ کھڑی ہوئیں۔ صفاد مردہ کی چوٹیوں پر چڑھ کر ادھر ادھر دیکھا اور ان پہاڑیوں کے درمیان سات چکر کاٹے لیکن اس دور ڈھوپ کے باوجود کسی سمت پانی نظر نہ آیا۔ جب پیاس اور تھکن سے بے حال ہو کر واپس آئیں تو دیکھا کہ سنگریزوں سے ڈھکی ہوئی زمین سے پانی رس رہا ہے۔ کنکروں پتھروں کو ہٹایا تو تپتے ہوئے ریگستان کے سینہ سے سرد و شیریں پانی کا دھارا بہہ نکلا۔ یہ دیکھ کر مہجائے ہوئے چہرے پر خوشی دوڑ گئی اور بیساختہ زبان سے لفظ زم زم نکلی جس کے معنی عبرانی زبان میں ”رُک جا“ کے ہیں اور اسی لفظ نے بعد میں نام کی حیثیت اختیار کر لی اور وہ چشمہ زم زم کے نام سے یاد کیا جانے لگا۔ جناب ہاجرہؓ نے اس سرد و شیریں پانی سے اپنی اور اپنے بچے کی پیاس بجھائی اور پتھروں کو جمع کر کے اس کے چاروں طرف ایک مندر بنا دی تاکہ پانی اس میں جمع ہوتا رہے اور ضائع نہ ہونے پائے۔ پانی کو دیکھ کر فضا میں اڑنے والے پرندے سمٹ آئے اور چشمہ کے گرد منڈلانے لگے۔ اور دیکھتے ہی دیکھتے خشک پہاڑوں اور سرزمینوں اور مردہ ریگزاروں میں زندگی کے آثار ابھر آئے۔

اسی زمانہ میں بنی جرہم کا ایک قافلہ یمن سے شام جاتے ہوئے پہاڑیوں کے اوپر سے گزرا۔ اس نے وادی میں پرندوں کے جھنڈ دیکھے تو حیرت میں لکھو گیا کیونکہ اس سے پہلے یہاں پرندوں کو پرواز کرتے ہونے نہ دیکھا تھا۔ اور جہاں نہ پانی ہو اور نہ سبزہ وہاں پرندوں کا کیا کام۔ بڑھتا ہوا قافلہ رُک گیا اور پہاڑ کی بلند یوں سے نیچے اُترا۔ دیکھا کہ ایک خاتون ایک بچے کے ہمراہ سر جھکائے بیٹھی ہیں اور پاس ہی پانی کا چشمہ اُبل رہا ہے۔ چشمہ کو دیکھ کر انہوں نے جناب ہاجرہؓ سے کہا کہ اگر آپ اجازت دیں تو ہم آپ کے اڑوس پڑوس میں آباد ہو جائیں۔ جناب ہاجرہؓ تو چاہتی ہی تھیں کہ یہ دیوانہ آباد ہو جائے۔ کہا کہ مجھے اپنے شوہر ذلیل خدا سے پوچھے بغیر کسی کو یہاں بسانے کا اختیار تو نہیں ہے مگر تم کچھ دن توقف کرو جب وہ آئیں گے تو اُن سے پوچھ کر

تہیں اجازت دے دی جائے گی۔ جب حضرت ابراہیم علیہ السلام اپنے معمول کے مطابق آئے تو جناب ہاجرہ نے ان سے دریافت کر کے انہیں قرب و حوار میں آباد ہونے کی اجازت دے دی اور چند چھوٹی بڑیوں اور خیموں کی ایک مختصر سی آبادی قائم ہو گئی اور دنیا کے نقشہ پر ایک متبرک ترین شہر کے ابتدائی خطوط ابھر آئے۔ حضرت ابراہیم نے حسب فرمان قدرت اسی گوشہ ویران میں خانہ کعبہ کی تعمیر شروع کی۔ حضرت اسمعیل بھی اس کام میں شریک ہو گئے۔ وہ اپنے کندھوں پر پتھر ڈھو ڈھو کر لاتے اور حضرت ابراہیم پتھروں کو چن کر دیواریں کھڑی کرتے اور اس طرح دونوں باپ بیٹوں نے مل کر خانہ کعبہ کی تعمیر کو تکمیل تک پہنچایا۔ حسن نیت و خلوص عمل کا شہرہ تھا کہ بہت جلد اسے تمام عرب میں مرکزی عبادت گاہ کی حیثیت حاصل ہو گئی۔ اس گھر کے تعلق سے ہر گوشہ اور ہر سمت سے لوگ پھرخ کھنچ کر آنے لگے رفتہ رفتہ آبادی بڑھتی گئی اور قلب جزیرۃ العرب میں ایک پُر رونق بستی آباد ہو گئی جو مکہ کے نام سے موسوم ہوئی اور یہی اس کا اصلی اور قدیم نام ہے چنانچہ زبور میں اسے وادی بکرہ ہی کے نام سے یاد کیا گیا ہے اور قرآن مجید میں بھی تعمیر کعبہ کے وقت اسے بکرہ ہی کہا گیا ہے۔

ان اول بیت وضع للناس للذی  
بکة مبارکاوهدی للعالمین۔  
پہلا گھر جو لوگوں کے لئے بنایا گیا وہ بکرہ میں تھا جو بابرکت اور  
سارے جہانوں کے لئے ذریعہ ہدایت ہے۔

بکہ کا دو سرا عام اور زبان زد خلائق نام مکہ ہے۔ ضحاک کا قول ہے کہ مکہ کی میم کو با سے بدل دیا گیا ہے اور یہ ایک ہی مقام کے دو نام ہیں۔ اور بعض روایات سے یہ معلوم ہوتا ہے کہ جس جگہ پر خانہ کعبہ تعمیر ہوا ہے اس کا نام بکرہ ہے اور جہاں شہر آباد ہے اس کا نام مکہ ہے۔ ان دونوں ناموں کی وجہ تسمیہ میں مختلف اقوال بیان کئے گئے ہیں مگر جس کی تائید ارشاد آئمہ طاہرین سے ہوتی ہے وہ یہ ہے کہ بکرہ بگا، بمعنی گریہ سے ماخوذ ہے۔ اور یہ نام اس بنا پر تجویز ہوا کہ جب اطراف عرب کے لوگ یہاں حج ذریعہ کے لئے جمع ہوتے تھے تو خانہ کعبہ کے گرد نالہ و بکا کرتے تھے۔ چنانچہ امام جعفر صادق علیہ السلام کا ارشاد ہے:-

سمیت مکة بكة لان الناس  
کانوا یتباکون فیہا (علل الشرائع)۔  
مکہ کا نام بکرہ اس بنا پر ہوا کہ وہاں پر لوگ جمع  
ہو کر گریہ و بکا کرتے تھے۔

اور مجاہد کا بھی یہی قول ہے۔ چنانچہ وہ کہتے ہیں:-

انما سمیت بکة لان الناس  
یتباکون فیہا الرجال والنساء  
مکہ کو بکرہ اس لئے کہا جاتا تھا کہ وہاں پر  
زن و مرد جمع ہو کر روتے چلاتے تھے۔

(در منثور۔ ج ۲۔ ص ۵۲)۔

اور مکہ مکاء سے مشتق ہے اور مکاء کے معنی چھیننے چلانے اور سیٹی بجانے کے ہیں۔ اسے مکہ اس لئے کہا گیا کہ یہاں حج کے زمانہ میں لوگ شور و غل مچاتے اور سیٹیاں بجاتے تھے۔ چنانچہ امام رضا علیہ السلام کا ارشاد ہے:-

سمیت مکة مکة لان الناس  
 مکہ کو مکہ اس لیے کہا جاتا ہے کہ وہاں پر لوگ  
 کا نوا میمون بہا۔ (علل الشرائع)  
 چیتختے چلاتے تھے۔  
 یہ چیتختہ پکار اور شور و غل بھی اُن کے نزدیک عبادت میں داخل اور جزو نماز تھا۔ چنانچہ ارشاد الہی ہے:-  
 وما کان صلواتہم عند البیت  
 خانہ کعبہ کے پاس اُن کی نماز سیٹیاں بجانا  
 الامکاء و تصدیه  
 اور تالیان پیٹنا تھا۔

قرآن مجید میں مکہ کو اُمّ القریٰ کے نام سے بھی یاد کیا گیا ہے۔ اُمّ کے معنی اصل و بنیاد کے ہیں۔ اور اس کا اطلاق ہر اُس چیز پر ہوتا ہے جو اساسی و بنیادی حیثیت رکھتی ہو۔ اسے اُمّ القریٰ و آبادیوں کی اصل و بنیاد کہنے کی ایک وجہ یہ بھی ہو سکتی ہے کہ اس سے انسانی سیلاب کا سرچشمہ امنڈا جو دیران خطوں اور اُفتادہ زمینوں سے گزرتا ہوا اطراف عالم میں پھیل گیا۔ چنانچہ جب حضرت اسمعیل نے قبیلہ بنی جرہم کے سردار مضاض ابن عمرو کی دسترسے شادی کی تو اس سے ان کی اولاد چھوٹی پھلی اور چھوٹے ہی عرصہ میں تہام نجد اور حجاز سے لے کر فلسطین و یمن تک پھیل گئی اور عرب عاریہ یعنی عرب کے قدیم باشندوں کے مقابلہ میں عرب۔ مستعربہ کے نام سے موسوم ہوئی۔ اور نو آبادیوں کے سلسلے قائم کرتی ہوئی دُنیا کے گوشہ گوشہ میں بس گئی۔ یہ سرزمین حرم آبادیوں کی اصل و بنیاد ہونے کے علاوہ دین و ہدایت کا بھی مرکز ہے۔ اسی سرزمین پر اللہ تعالیٰ کا پہلا گھر تعمیر ہوا۔ اسی مقام سے اسلام کی عالمی دعوت نشر ہوئی، توحید کا آواز بلند ہوا اور اللہ تعالیٰ کے آخری دین کی بنیاد پڑی۔ اسی خطہ میں نزول قرآن کا آغاز ہوا اور ہدایت کی کرنیں چھوٹیں اور اسی کے اُفتخ سے وہ آفتاب نبوت طلوع ہوا جس کی ضو پائش کرنوں سے نہ صرف ریگزار عرب کے ذرات نو دینے لگے بلکہ اس کی شعاعیں تاریک سے تاریک گوشوں کو منور کرتی ہوئیں ایشیا کے مرغزاروں سے لے کر افریقہ کے ریگزاروں تک پہنچ گئیں۔ اور اسی سرزمین کو مولائے کائنات حضرت علی ابن ابی طالب کی جائے ولادت ہونے کا فخر حاصل ہے۔ یہیں پر آپ کا بچپن اور اوائل شباب کا زمانہ گزرا، یہیں کے درو دیوار سے پہلے پہل مانوس ہوئے، اسی کے ریگزاروں اور خشک پہاڑوں میں چلے پھرے اور اسی کے کوہِ صحر کے وسیع دامنوں میں نشوونما پائی اور یہیں سے یثرب کی جانب ہجرت فرما ہوئے۔

یہ چیز تجربہ و مشاہدہ سے ثابت ہو چکی ہے کہ زمین کے مختلف خطے اپنی آب و ہوا، ہیئت و ساخت اور جغرافیائی محل وقوع کے لحاظ سے مختلف اثرات کے حامل ہوتے ہیں۔ چنانچہ جو چیز ایک سرزمین پر اور ایک آب و ہوا میں پروان چڑھتی ہے وہ دوسری زمین اور دوسری آب و ہوا میں پھلتی پھولتی نہیں ہے۔ عالی مرحوم نے کہا ہے:-

جا کے کابل میں اُمّ کا پودا  
 کبھی پروان چڑھ نہیں سکتا  
 آ کے کابل سے یہاں ہی اُٹا  
 ہو نہیں سکتے بارور زہرا



اسی طرح ایک ہی قطعہ زمین کے مختلف ٹکڑے سخت یا نرم، بنجر یا زرخیز ہونے کی صورت میں مختلف اثرات رکھتے ہیں۔ چنانچہ زرخیز زمین میں کوی چیز کاشت کی جائے تو وہ پوری طرح نشوونما پائے گی۔ اور بنجر زمین میں کوی چیز بوئی جائے تو وہ زمین کے اندر ہی گل سڑ جائے گی۔ اسی طرح سخت اور نرم زمین کے نباتات میں نمایاں فرق ہوتا ہے۔ نرم زمین میں اگنے والے پودے کم و زور ہوتے ہیں اور سخت اور پتھر ملی زمین میں اگنے والی جھاڑیاں قوی و مضبوط ہوتی ہیں۔ کیونکہ صحرائی جھاڑیوں کو دھوپ، تیز روشنی اور گرم و خشک موسم کا سامنا کرنا پڑتا ہے اور ان کی جڑوں کو زمینی رطوبت کے جذب کرنے کے لیے زمین کی گہرائیوں میں اترنے کی ضرورت ہوتی ہے۔ اس لیے قدرت نے ان میں فطرۃً اتنی طاقت و دلالت فرمادی ہے کہ وہ سنگلاخ زمین میں جگہ پیدا کرنے اور بڑھنے میں زمین کی سنگینی کا مقابلہ کر سکیں اور اس کی سختی و صلابت سے ٹکرا کر اُس کے اندر اپنے ریشوں کا جال پھیلا سکیں۔ امیر المومنین نے بھی صحرائی زمین کی اس خاصیت کی طرف اشارہ کرتے ہوئے فرمایا ہے:-

الادوان الشجرۃ البریۃ اصلب  
عودا والروائع الخضرۃ اسرق  
جلودا والنباتات البدیۃ اقوی  
وقودا وایطاحمودا۔ (ربیع البلاغہ)

یا درکھو کہ جنگل کے درخت کی لکڑی مضبوط ہوتی  
ہے اور تر و تازہ پھولوں کی چھال کم زور اور پتلی  
ہوتی ہے۔ اور صحرائی جھاڑیوں کا ایندھن زیادہ  
بھڑکتا ہے اور دیر میں بجھتا ہے۔

اسی طرح زمین، آب و ہوا اور طبعی ماحول کا اثر انسانوں کی ذہنی و جسمانی ساخت اور ان کے اخلاق و کردار پر بھی پڑتا ہے۔ اور جو جس سرزمین پر پیدا ہوتا ہے وہاں کی فضا اس کے اخلاق و عادات پر اثر انداز ہوتی ہے۔ چنانچہ وحشی و صحرائی قبائل میں صحرائی فضا کے زیر اثر سختی، تند خوئی اور وحشت و بربریت ہوتی ہے اور شہری باشندوں میں نرم روی، شگفتہ مزاجی اور امن پسندی کا عنصر غالب ہوتا ہے۔ اور جب ماحول میں تبدیلی رونما ہوتی ہے اور صحرائی باشندے غیر متمدن ماحول کو چھوڑ کر شہری فضا کی طرف منتقل ہو جاتے ہیں تو رفتہ رفتہ اسی شہری ماحول میں ڈھل جاتے ہیں اور ان کی خشونت نرمی سے اور وحشیانہ زندگی متمدن زندگی سے بدل جاتی ہے۔ یوں ہی مختلف خطوں اور اقلیموں کے رہنے والوں کا ایک خاص مزاج اور ایک خاص افتاد طبع ہوتی ہے۔ اور ان خطوں کا جائزہ لینے کے بعد وہاں کے باشندوں کے مقامی صفات و خصوصیات سے بڑی حد تک آگاہ ہوا جاسکتا ہے۔

اس ارضی خاصیت کی روشنی میں پتھر لیے اور گرم مقامات کے باشندوں کا جائزہ لیا جائے تو وہ نرم و ہموار زمین کے رہنے والوں کی یہ نسبت زیادہ قناعت پسند باہمت، پُر زور اور جفاکش ثابت ہوں گے۔ کیونکہ گرم و خشک اور ریگستانی علاقہ میں قدم قدم پر نامساعد حالات کا سامنا کرنا پڑتا ہے۔ اس لئے ان حالات سے نبرد آزما ہونے کی صلاحیت ان میں طبعاً ابھرتی ہے اور وہ باسانی حوادث و شدائد جھیل

لے جاتے ہیں۔  
 امیر المومنین میں قوت و توانائی اور تحمل شدائد کا جو ہر خدا داد تو تھا ہی مگر جنبہ بشری کے اعتبار سے  
 بھی دیکھا جائے تو اس قوت و توانائی کے نمود و نمود میں صحرائے عرب کی تعب افروز و مشقت آموز زندگی کو  
 بھی ایک حد تک مساوی و سازگار سمجھا جاسکتا ہے۔

## نسب و خاندان

یہ قانونِ فطرت ناقابل انکار ہے کہ اصل کے خصوصیات فرع کی طرف منتقل ہوتے ہیں اور ہر انسان آبائی  
 موثرات کی پیداوار اور اپنے اسلاف کی شکل و شمائل کا ورثہ دار ہوتا ہے۔ چنانچہ ہر فرد کے خدو خال میں  
 اس کے آباؤ اجداد کے خطوط و نقوش کی جھلک کم و بیش پائی جاتی ہے۔ اگرچہ عام نگاہیں خط و خال کی باریکیاں  
 نہیں دیکھ سکتیں مگر قیافہ شناس نگاہیں جسم کی ساخت، چہرہ کے خطوط، اندازِ تکلم اور حرکات و سکنات کے  
 آئینہ میں بہت سی حقیقتیں دیکھ لیتی ہیں اور انہیں کسی کے آباؤ اجداد اور قوم و قبیلہ کی تشخیص میں قطعاً کوئی دشواری  
 نہیں ہوتی۔ خصوصاً سرزمین عرب کے بعض قبائل نذرف نگاہی و باریکی بینی میں نمایاں امتیاز اور قیافہ شناسی  
 میں حیرت انگیز دستگاہ رکھتے تھے۔ اور پہلی ہی نظر میں بھانپ لیتے تھے کہ کون کس باپ کا بیٹا اور کس خاندان  
 کی فرد ہے۔ چنانچہ قبیلہ بنی لہب و بنی مدیح کی قیافہ شناسی کے سلسلہ میں صاحبِ مستطرف نے تحریر کیا ہے  
 کہ اگر کسی بچے کے بارے میں شبہ ہوتا تو اُسے بنی مدیح کی کسی فرد کے سامنے پیش کیا جاتا وہ ایک نظر  
 بچے پر اور ایک نظر متعدد آدمیوں پر ڈال کر فوراً بتا دیتا کہ فلاں اس بچے کا باپ ہے اور دونوں کے خاندانی  
 علامات اور مشترکہ خطوط کی نشان دہی کر دیتا۔ ایک مرتبہ ایک تاجر زادہ اونٹ پر سوار ہو کر اس قبیلہ کی طرف  
 سے گزرا۔ اس قبیلہ کے ایک شخص نے اُسے اور اُس کے غلام کو جو آگے آگے چل رہا تھا دیکھا تو کہا کہ یہ سوار اس  
 غلام سے کس قدر مشابہ ہے۔ اُس سوار نے یہ الفاظ سنے تو اپنے متعلق شبہ میں پڑ گیا۔ اور دل میں ایک  
 خاش لگے گھر پہنچا اور اپنی ماں سے اس واقعہ کا تذکرہ کر کے تحقیق حال کی تو معلوم ہوا کہ وہ اس باپ کا بیٹا  
 نہیں ہے جس کی طرف منسوب ہے بلکہ اُسی غلام کا بیٹا ہے اور اُس کی ماں کی خیانت نے اُسے جنم دیا ہے  
 یونہی زید اور اُن کے فرزند اُسامہ مسجد نبوی میں سرمنہ ڈھانسیے لیٹے ہوئے تھے کہ حجاز ابنِ اعور مدیجی کا اُدھر  
 سے گزر ہوا۔ اُس نے ان دونوں کے کھلے ہوئے پیروں کو دیکھ کر کہا کہ یہ باپ کے پیر ہیں اور یہ بیٹے کے۔  
 حالانکہ وہ ان دونوں کی شخصیت اور اُن کے باہمی رشتہ سے بے خبر تھا۔ صرف پیروں کو دیکھ کر معلوم کر لیا  
 کہ ان میں ایک باپ ہے اور ایک بیٹا۔

یہ قانونِ فطرت صرف انسانوں ہی میں کارفرما نہیں ہے بلکہ نباتات و حیوانات میں بھی جاری و ساری

ہے۔ چنانچہ آسٹریلیا کے ایک پادری مینڈل نے نبات و حیوان پر تجربات کرتے ہوئے بتایا کہ اس نے مٹھ کے لانبے اور چھوٹے قد والے پودوں کے زرد انوں کو ملا کر بیج تیار کیا۔ اور جب انہیں بویا تو تمام پودے لانبے قد والے پیدا ہوئے۔ پھر اُس نے ان لانبے پودوں کو آپس میں ملا کر بیج حاصل کیا اور انہیں بویا تو یہ دیکھا کہ سو میں پچھتر لانبے اور پچیس چھوٹے قد والے پودے اُگ آئے ہیں۔ اسی طرح اُس نے جانوروں پر بھی تجربہ کیا اور ایک سفید مرغ کو جس پر خال نما سیاہ دھبے تھے ایک سیاہ رنگ کی مرغی سے ملایا اور اُس کے انڈے سے بچہ نکلوا یا وہ بچہ نیلے رنگ کا مرغ نکلا۔ پھر اس نیلے رنگ والے مرغ کو دوسری مرغی سے ملا کر انڈے حاصل کئے۔ اُن انڈوں میں سے جو بچے نکلے ان میں سے دو نیلے رنگ کے مرغ تھے ایک سیاہ رنگ کی مرغی اور ایک سفید مرغ تھا جس پر ویسے ہی خال نما سیاہ دھبے تھے جیسے پہلے مرغ پر تھے۔ اس نباتی و حیوانی تجربہ سے اُس نے یہ نتیجہ اخذ کیا کہ نسلی خصوصیت ایک نسل میں دُب بھی جائے تو اگلی نسل میں ضرور اُبھر آتی ہے۔

یہ مماثلت صرف شکل و صورت تک سبک اور نوک پلک ہی میں نہیں ہوتی بلکہ اولاد خود خصلت اور افعال و نہاد کے لحاظ سے بھی اپنے اسلاف کی آئینہ دار ہوتی ہے اور اُن کے طبعی خصائل و شمائل اس کی طرف منتقل ہوتے ہیں۔ چنانچہ علوم جدیدہ نے تجربہ و تحقیق کے بعد بتایا ہے کہ عورت و مرد کے تخم کے امتزاج سے بننے والا خلیہ دار جسم اور اس کے ذرات لونیہ جن سے دوسرے خلیوں کی تخلیق ہوتی ہے آباؤ اجداد کے طبعی خصائص و اوصاف ساتھ لے کر آتے ہیں۔ ان خلیوں میں سے ہر خلیہ کے اندر چھیالیس ہزار کروموسوم ہوتے ہیں جو اتنے چھوٹے ہوتے ہیں کہ انہیں عام خوردبینوں سے دیکھا نہیں جاسکتا۔ اس چھوٹے سے کروموسوم کے اندر کم از کم تیس ہزار جینز ہوتے ہیں۔ اور یہی جینز آبائی و خاندانی اثرات کو اولاد کی طرف منتقل کرتے ہیں اس اعتبار سے شکم مادر ہی میں آبائی خط و خال کے ساتھ آبائی خصوصیات کے نقوش بھی اُبھرنا شروع ہو جاتے ہیں۔ اور جب نو مولود دُنیا میں آتا ہے تو وہ نہ صرف جسمانی لحاظ سے بلکہ ذہنی ساخت کے اعتبار سے بھی اپنے والدین اور اسلاف سے مشابہ ہوتا ہے اور پیدا ہونے کے بعد اس کے ہاتھ پیر کی حرکتیں اُسی ذہنی قوت کی تحریک کا نتیجہ ہوتی ہیں جسے وہ ماں باپ سے ورثہ میں لے کر آتا ہے۔ یہ واضح رہے کہ جو صفات کسب و تحصیل سے تعلق رکھتے ہیں جیسے علوم و فنون اور حرفت و صنعت کاری وغیرہ وہ اولاد کو وراثت میں نہیں ملتے بلکہ صرف فطری و طبعی خصائص ہی اولاد کی طرف منتقل ہوتے ہیں اور وہ بھی قوت و استعداد کی صورت میں۔ اور ان خصائص و صفات کی تکمیل مناسب ماحول اور مناسب تربیت کے زیر اثر ہوتی ہے۔ اور مناسب ماحول یا طبعی استعداد ہی نہ ہو تو وہ صفات دُب جاتے ہیں۔ لیکن آگے بڑھ کر پوتوں پڑوتوں یا اُن کی اولاد میں کہیں نہ کہیں ضرور اُبھر آتے ہیں بشرطیکہ ماحول اور گرد و پیش کے نامناسب حالات نے آباؤ اجداد کی طرف سے منتقل ہونے والی قوت و استعداد کو بیگانگی و بے تعلقی کی حد تک ختم نہ کر دیا ہو۔

اس توارث صفات کی بنا پر اگر کسی کے آباؤ اجداد مذموم و ناپسندیدہ صفات کے حامل ہوتے ہیں تو اولاد بھی بُرے اثرات سے خالی نہیں رہ سکتی۔ اور اگر کسی کے اسلاف بلند ملکات و اعلیٰ صفات کے مالک ہوتے ہیں تو اولاد کی شخصیت کے تعمیری عناصر میں ان صفات کی اثر اندازی و کار فرمائی بھی ضروری ہے۔ لہذا کسی شخصیت کو پرکھنے اور جانچنے میں اس کے اسلاف کے صفات و خصائل کو نظر انداز نہیں کیا جاسکتا بلکہ انہی کے خصائص و صفات کی روشنی میں اس کے ذہنی و فکری رجحان کا جائزہ لیا جاسکتا ہے۔ اور جس شخص کا آبائی سلسلہ اندھیرے میں ہو اس کی فطری صلاحیت اور طبعی رجحان کا صحیح اندازہ نہیں ہو سکتا۔ اسی لئے کہا جاتا ہے کہ من لم يعرف النسب لم يعرف الناس۔ جو نسب سے واقف نہیں ہے وہ انسان کے صحیح خود حال نہیں پہچان سکتا۔ امیر المؤمنین کی شخصیت اور ان کی نسبی و خاندانی رفعت کو سمجھنے کے لئے ضروری ہے کہ آپ کے ان اسلاف پر بھی ایک نظر کی جائے کہ جن کی پشتوں میں نسلاً بعد نسل منتقل ہوتے رہے ہیں۔ تاکہ نسلی خصوصیات اور ان خصائص و صفات کا اندازہ ہو سکے جو انہیں اپنے آباؤ اجداد سے بقاضائے بشریت ورثہ میں ملے اور ان کی عظیم شخصیت کی تعمیر میں ایک مناسب و سازگار عنصر کی حیثیت سے کار فرما رہے۔ حضرت کا سلسلہ نسب یہ ہے:۔ علی ابن ابی طالب ابن عبدالمطلب ابن ہاشم ابن عبدمناف ابن قصی ابن کلاب ابن مرہ ابن کعب ابن لوی ابن غالب ابن فہر ابن مالک ابن نضر ابن کنانہ ابن خزیمہ ابن مدرکہ ابن الیاس ابن مضر ابن نزار ابن معد ابن عدنان۔

تاریخ عرب شاہد ہے کہ اس سلسلہ جلیلہ کا تمام فردیں اپنے اپنے عہد میں دنیا کی بڑی اور عظیم شخصیتیں تھیں اور ان میں کا ہر فرد اپنے آداب و طرز معاشرت میں ایک تہذیب خاص کا حامل مسلک ابراہیمی کا پیرو، اصلاح و تجدید کا پیغامبر، ذہنی و عملی انقلاب کا داعی اور بے داغ کردار کا مالک تھا۔ انہوں نے کفرستان عرب کی تاریخی و تیریگی میں دین حنیف کی شمعیں بلند رکھیں وحشت، جہالت اور اخلاقی زبوں حالی کے دور میں اخلاقی اقدار کی حفاظت کی اور اپنے عمل و کردار سے عظمت انسانی کے نقوش روشن کئے۔ تہذیب و شائستگی کے فروغ معاشرہ کی اصلاح و ترقی اور عمرانی و اجتماعی عدل اور انسانی حقوق کے تحفظ کو اپنی زندگی کا اہم ترین مقصد قرار دیا۔ شر و فساد کے عناصر کو کچلنے۔ انسانیت، اخوت اور ہمدردی کے جذبات پیدا کرنے میں اپنے مساعی کو سرگرم عمل رکھا۔ تفرقہ بندیوں کو ختم کرنے کے لئے جماعتی تنظیم کی بنیاد ڈالی۔ تجارت کو فروغ دے کر معاشی فلاح و بہبود کا سامان کیا۔ مظلوموں کی حمایت و حق رسی کا بیڑا اٹھایا اور دور و دراز سے آنے والے حاجیوں کی جہال داری اور مسافروں اور بے نواؤں کی خدمت و اعانت کا ذمہ لیا۔ یہی وہ امتیازات تھے جن کی وجہ سے عوام کے دلوں میں شایان شان مقام حاصل کیا اور غیر معمولی عظمت و توقیر کی نظروں سے دیکھے گئے۔ ذیل میں ان عظیم اور تاریخ ساز شخصیتوں کے حالات زندگی مختلف تاریخی کتب سے اختصار کے ساتھ درج کئے جاتے ہیں تاکہ ان کی بلند سیرتوں اور قابل فخر کارناموں پر روشنی پڑ سکے۔



عدنان ابن ادو :- آپ حضرت اسمعیل کے فرزند قیدار کی اولاد میں ایک نمایاں شخصیت تھے۔ قیدار کی اولاد حجاز ہی میں سکونت پذیر رہی اور آپ بھی حجاز میں پیدا ہوئے۔ بنی اسمعیل کے مشہور قبائل انہی کی نسل سے ہیں۔ اسی بنا پر انہیں آل عدنان اور آل مضر کہا جاتا ہے۔ آپ وجہیہ خوش صورت اور پچھن ہی سے عمدہ دیکھنے والے اخلاق کے مالک تھے۔ چہرے سے فطانت و ذہانت کے آثار جھلکتے تھے اور پیشانی سے اقبال و ہوشمندی کی کرنیں چھوٹی تھیں۔ ماتھے کی چمک اور چہرے کی تابندگی غمازی کرتی تھی کہ ان کی نسل سے ایک نور قدسی کا ظہور ہوگا جو اپنے رُخ روشن کی چھوٹ سے عالم کو منور و تاباں کرے گا۔

آپ اس دور کے باوقار و پر تکنت سردار مشہور ترین شجاع تلوار کے دھنی اور میدان جنگ کے یکتا ناز شہسوار تھے اپنی شجاعت و دلیری کی وجہ سے ایک نمایاں مقام حاصل کیا اور عرب کی ریاست و سربراہی کے بلند عہدہ پر فائز ہوئے۔ بظاہر و بطن کے باشدوں کے علاوہ صحرائی قبائل نے بھی ان کی ریاست و سیادت کو تسلیم کیا اور ان کے پرچم اقتدار کے نیچے جمع ہو گئے۔ آپ نے خانہ کعبہ کی عظمت و توقیر کے پیش نظر ایک پردہ تیار کروایا اور اسے کعبہ پر آویزاں کرنے کا شرف حاصل کیا۔ بلاذری نے لکھا ہے :-

اول من کسا الکعبۃ عدنان  
عدنان نے سب سے پہلے خانہ کعبہ پر غلاف

(انساب۔ ج ۱۔ ص ۱۵)

چڑھایا

جب کلدانی فرمانروا بخت نصر بیت المقدس فتح کرنے کے بعد بلاد عرب کی طرف تاخت و تاراج کے لئے بڑھا اور سرزمین حجاز پر حملہ آور ہوا تو آپ نے امکانی حد تک اس کا مقابلہ کیا مگر آپ کے ہمراہیوں کے قدم اکھڑ گئے اور جان بچا کر بھاگ کھڑے ہوئے۔ آپ اکیلے یا چند آدمیوں کے ساتھ دشمن کی افواج قاہرہ کا مقابلہ نہ کر سکتے تھے۔ آپ نے حجاز چھوڑنے ہی میں مصلحت سمجھی اور اپنے بیٹوں کو لے کر یمن چلے آئے اور یہیں پر طرح اقامت ڈالی اور یہیں پر وفات پائی۔ آپ نے دس فرزند چھوڑے جن میں سب سے زیادہ نامور اور بلند مرتبت معد ہیں۔

معد ابن عدنان :- آپ کی والدہ کا نام جدد بنت اللہم تھا جو قبیلہ بنی جرہم سے تھیں۔ آپ اپنے والد کے ہمراہ یمن میں سکونت پذیر تھے وہیں پر پہلے بڑھے اور وہیں پر تعلیم و تربیت پائی۔ جب بخت نصر دُنیا سے چل بسا اور عرب کی فضا پر سکون ہوئی تو قبائل عرب نے انہیں حجاز واپس آنے کی دعوت دی اور ایک شخص کو خصوصی طور پر ان کے لانے کے بھیجا اور آپ اس کے ہمراہ حجاز چلے آئے۔ اور ایک روایت یہ ہے کہ جب بخت نصر نے عرب پر اقتدار حاصل کر لیا تو حضرت ارمیاہ انہیں اپنے ساتھ شام لے گئے اور وہیں پر رہتے رہتے رہے۔ جب بخت نصر کے مرنے سے فتنے تھے تو آپ حجاز چلے آئے اور عرب کی ریاست و سربراہی کے منصب پر فائز ہوئے۔ یعقوبی نے لکھا ہے کہ اولاد اسمعیل میں کی کوئی فرد عزت و شرف کے لحاظ سے ان کے مرتبہ کو نہ پہنچ سکی۔ اپنی حق گوئی، راست بیانی اور خوش اطواری کی بدولت ایک بلند مقام حاصل کیا اور عرب میں

انتہائی عزت و احترام کی نظروں سے دیکھے گئے۔ آپ بھی اپنے والد گرامی کی طرح شجاع، نبرد آزما اور فزون جنگ میں جہارت تامہ رکھتے تھے۔ نہ کبھی دشمن کو بیٹھ دکھائی اور نہ کبھی شکست سے دوچار ہوئے بلکہ ہمیشہ حریف کے مقابلہ میں فاتح و غالب رہے۔ صاحب تاریخ خمیس نے لکھا ہے:-

لو یحارب احد الاربع بالنصرو  
الظفر تاریخ خمیس ج ۱ ص ۱۲۶ -  
جس سے جنگ کی اس کے مقابلہ میں فتح و کامرانی  
کے ساتھ پلٹے۔

آپ نے سب سے پہلے اونٹوں پر کجاوہ رکھنے اور اُسے تنگ سے باندھنے کا رواج دیا اور سرزمین حرم کے حدود پر پتھر نصب کر کے ہمیشہ کے لئے اس کی حد بندی کر دی۔

آپ کے چار فرزند تھے۔ قضاہ، نزار، قنص اور ایاد۔ قضاہ بڑا بیٹا تھا، اسی کے نام پر ان کی کنیت ابو قضاہ قرار پائی۔ ان بیٹوں میں نزار شرف خصوصی کے حامل ہوئے۔

نزار ابن معد:- آپ کی والدہ کا نام معانہ بنت جوشم تھا جو قبیلہ بنی جرہم سے تھیں۔ نزار کی ولادت انتہائی مسرت و شادمانی کے جلو میں ہوئی کیونکہ معد آپ کی تابندہ و تابناک پیشانی کو دیکھ کر سمجھ گئے تھے کہ یہی بچہ حامل نور نبوت و ورثہ دار امانت خلیل ہے۔ انہوں نے اس ولادت کی خوشی میں ہزار اونٹ ذبح کئے۔ اور بڑے پیمانہ پر قبائل عرب کی دعوت کی اور مولود نو سے مخاطب ہو کر کہا:-

لقد استقلت لك هذا  
القربان و انذ نمر قليل  
تہمارے مرتبہ کو دیکھتے ہوئے میں اس قربانی  
کو کم سمجھتا ہوں اور یہ ہے بھی بہت کم۔  
(تاریخ خمیس ج ۱ ص ۱۲۸)

اور چونکہ نزار کے معنی تھوڑے اور کم کے ہیں اس لئے بچے کا نام ہی نزار پڑ گیا۔ آپ حسن صورت اور عقل و دانش کے اعتبار سے اپنی مثل و نظیر نہ رکھتے تھے۔ دیار بکری نے لکھا ہے:-

خرج اجمل اهل نمر مائد و اكثرهم  
عقلا۔ (تاریخ خمیس ج ۱ ص ۱۲۸) -  
آپ اپنے دور میں حسن و جمال اور عقل و دانش  
میں سب سے بڑھے ہوئے تھے۔

معد کے انتقال کے بعد قبائل عرب کی قیادت و سرداری انہی سے متعلق ہوئی اور آپ اپنے فرائض پوری ذمہ داری سے ادا کرتے رہے۔ انہوں نے سب سے پہلے عربی تحریر کی ابتداء کی اور عربی رسم الخط ایجاد کیا۔ زندگی کے آخری ایام میں اپنے بیٹوں سمیت صحرا میں مقیم تھے۔ جب موت کے آثار دیکھے تو وہاں سے اٹھ کر مکہ میں چلے آئے اور وہیں پر انتقال کیا۔ صاحب تاریخ خمیس نے لکھا ہے کہ آپ مدینہ کے قریب ذات الجحیش میں دفن ہوئے۔ آپ نے چار فرزند چھوڑے۔ ربیعہ، امار، مضر اور ایاد۔ ان میں مضر اس سلسلہ جلیلہ کی ایک کڑی ہیں۔

مضر ابن نزار:- آپ کی والدہ کا نام سودہ بنت عک تھا۔ آپ ملت ابراہیمی سے وابستہ اور دین حنیف

کے پیرو تھے۔ اور دوسروں کو بھی دین حنیف کی پیروی کی تلقین کرتے تھے۔ اس دین حنیف سے وابستگی کے سلسلہ میں پیغمبر اکرم کا ارشاد ہے:-

انہما کاناعلیٰ دین ابراہیم (تاریخ یعقوبی ج ۳ ص ۳۳۳) ربیعہ اور مضر دونوں ابراہیم کے دین پر تھے۔ اور ایک دوسری حدیث میں ارشاد فرمایا ہے:-

لا تستبوا مضر فاندہ کان قد اسلام۔ (طبقات ابن سعد ج ۱ ص ۵۸) مضر کو برا نہ کہو اس لئے کہ وہ مسلمان تھے۔

مضر جو دو کرم اور عقل و فہم میں یگانہ اور بہر لحاظ سے اپنے بھائیوں میں ممتاز تھے۔ اگرچہ نزار کے چاروں بیٹے عقل و دانش اور فہم و فراست میں مانے ہوئے تھے مگر مضر میں معاملہ فہمی، حقیقت رسی اور مردم شناسی کا خصوصی جوہر تھا۔ بلاذری نے تحریر کیا ہے کہ جب نزار کا انتقال ہو گیا تو ربیعہ اور مضر نے فرمانروائے وقت کے ہاں جانے کا ارادہ کیا تاکہ وہ قبیلہ کی سرداری ان دونوں میں سے کسی ایک کے پائے نام کرے۔ ادھر مضر سامان سفر کی فراہمی میں مصروف ہوئے۔ ادھر ربیعہ چپکے سے نکل کھڑا ہوا اور بادشاہ کے ہاں پہنچ گیا اور اس سے اچھی خاصی راہ و رسم پیدا کر لی اور اس کے جلد روانہ ہونے کا مقصد بھی یہی تھا کہ بادشاہ سے مراسم پیدا کر کے اُسے اپنی طرف مائل کرے اور زیادہ سے زیادہ انعام و اکرام حاصل کرے چند دنوں کے بعد مضر بھی سامان سفر کی تکمیل کے بعد پہنچ گئے مگر اپنی خودداری کی بنا پر بادشاہ سے اس حد تک راہ و رسم پیدا نہ کر سکے جس حد تک ربیعہ پیدا کر چکا تھا۔ جب ان دونوں کی واپسی کا وقت قریب آیا تو بادشاہ نے ان سے کہا کہ تم اپنے ضروریات بتاؤ تاکہ انہیں پورا کر دیا جائے۔ مضر سمجھ رہے تھے کہ ربیعہ کو ان پر ترجیح تو دی ہی جائے گی۔ کہا کہ آپ جو مجھے دیں اس سے دو گنا زائد ربیعہ کو دیں کیونکہ وہ سن و سال میں مجھ سے بڑے ہیں۔ بادشاہ نے کہا کہ ایسا ہی ہوگا۔ تم اپنے ضروریات بیان کرو۔ کہا کہ میں صرف یہ چاہتا ہوں کہ میری ایک آنکھ چھوڑ دی جائے۔ بادشاہ پہلے تو ان کی بات سن کر حیران ہوا اور پھر ان کے مقصد کو سمجھ کر مسکرایا اور کہا کہ آپ فکر نہ کریں میں دونوں سے یکساں برتاؤ کروں گا اور ایک کو دوسرے پر ترجیح نہیں دوں گا۔ یہ تھی مضر کی فراست کہ پہلے تو وہ بات کہی جو بادشاہ کے دل کو لگتی تھی۔ اور پھر ایسی بات کہہ دی کہ وہ ان دونوں میں انصاف کرنے پر مجبور ہو گیا۔ اور اس طرح انہوں نے نہ اپنے حصہ میں ملی ہونے دی اور نہ اپنی قدر و منزلت میں۔

اس فہم و فراست کے علاوہ آپ بڑے خوش گلو اور خوش آواز تھے یہاں تک کہ حیوان بھی ان کی خوش آوازی سے متاثر ہوئے بغیر نہ رہتے تھے۔ ایک مرتبہ آپ اونٹ پر سے گر پڑے جس سے ہاتھ پر سخت چوٹ آئی اور پُرسوز لے میں زبان سے نکلا یا پیدا یا پیدا کہ رہائے میرا ہاتھ ہائے میرا ہاتھ اس آواز کو سن کر اس پاس کے چرنے والے اونٹ ان کے گرد جمع ہو گئے۔ جب ہاتھ ٹھیک ٹھاک ہو گیا تو اونٹ پر سوار ہونے کے بعد اپنی زبان کونٹہ ریز رکھتے جس سے اونٹ جھومنے لگتا اور اس کے قدموں میں تیزی آجاتی۔ اسی سے عرب

میں حدیٰ خوانی کا رواج ہوا اور اسے رجز کا نام دیا گیا۔ ان رجزیہ اشعار کے وزن میں اور اونٹ کی چال میں پوری مطابقت وہم آہنگی پائی جاتی ہے۔ اور یہی ہم آہنگی تیز رفتاری کی محرک ہوتی ہے۔ اور بعض حدیٰ خوانوں نے تو مضر کے الفاظ کو حدیٰ کا جزو قرار دے لیا۔ چنانچہ ایک حدیٰ خواں کہتا ہے:-

یا ہادیٰ یا ہادیٰ      ویایداہ یایداہ

محمد ابن عبداللہ الارزقی نے "اخبار مکہ" میں لکھا ہے کہ بنی جرہم کے بعد آپ نے خانہ کعبہ کی تعمیر نو کی۔ نیکی و ہدایت کے سلسلہ میں اپنے بیٹوں کو وصیت کرتے ہوئے فرمایا:-

من یزراع شرا یحصد تلامۃ      جو شر کا بیج بوتا ہے وہ ندامت و شرمندگی  
خیر الخیر اعجلہ فاحملوا      سمیتا ہے۔ عمدہ بھلائی وہ ہے جو فوراً ہو۔  
انفسکم علی مکروہہا فیما      اپنے نفسوں کو ان ناگوار چیزوں پر ابھارو جو  
اصلاحکم واصرفوہا عن      تمہاری اصلاح و درستی کریں اور ان پسندیدہ  
ہواہا فیما افسدکم فلیس      چیزوں سے روکو جو خرابی کا باعث ہوں اس لئے  
بین الصلاح و الفساد الا      کہ صبر اور ضبط نفس ہی وہ چیز ہے جو صلاح اور  
صبر و وقایۃ (تاریخ یعقوبی ج ۳ ص ۳۳)

آپ نے دو فرزند چھوڑے ایک عیلان اور دوسرے اییاس۔

اییاس ابن مضر۔ آپ کا اصلی نام حبیب تھا۔ اور جب پیدا ہوئے تھے تو مضر پر ضعیفی ویاس کا عالم طاری تھا۔ اس بنا پر اییاس کے نام سے موسوم ہو گئے۔ والدہ کا نام رباب بنت جیدہ تھا۔ مضر کے بعد قبائل عرب کے رئیس و سردار قرار پائے اور کبیر القوم اور سید العشیرہ کے لقب سے یاد کئے گئے۔ ان کی زندگی پر ملت ابراہیمی کا گہرا سایہ تھا اور ایک ایک عمل دین حنیف کا آئینہ دار تھا۔ چنانچہ پیغمبر اکرم نے ان کے ایمان کی شہادت دیتے ہوئے فرمایا:-

لا تسبوا اییاس فانہ کان

مومنًا۔ (سیرۃ حلبیہ ج ۱ ص ۱۷۱)

اپنے حسن خدمات کے نتیجے میں جنتی توقیر و عظمت اور عزت و شہرت انہوں نے حاصل کی اس کی مثال اس دور میں کہیں نظر نہیں آتی یا بکری نے تحریر کیا ہے:-

لو تذل العرب تعظم اییاس

ابن مضر تعظیم اهل الحکمة

کلقمان و اشباہہ (تاریخ حمیر ج ۱ ص ۱۷۱)

عرب اییاس ابن مضر کی اسی طرح تعظیم کرتے تھے

جس طرح لقمان اور ان کے پایہ کے دوسرے

حکماء اور دانشمندیوں کی۔

قبائل عرب ان کی سوجھ بوجھ اور اصابت رائے پر مکمل اعتماد رکھتے تھے اور قبائلی معاملات اور دوسرے نزاعی امور



انہی کی صوابدید سے طے ہوتے تھے۔ ان کی زندگی کا درخشاں کارنامہ یہ ہے کہ اُس تاریک دور میں جب کہ دین ابراہیمی میں سے جو آثار رہ گئے تھے وہ مٹتے اور ختم ہوتے جا رہے تھے نظر و فکر کی روشنی پیدا کی اور اپنے آباؤ اجداد کے طریق و مسلک کا کھوج نکالا اور اس میں جو تغیر و تبدل ہو چکا تھا اُسے مٹایا اور ملت ابراہیمی کے تحفظ کا فریضہ ادا کیا۔ یعقوبی نے تحریر کیا ہے:-

کان اول من انکو علی بنی اسمعیل  
ما غیر وامن سنن اباہم و  
ظہرت منہ امور جمیلۃ حتی  
رضوا بہ مرضا لورضوا  
یا حد من ولد اسمعیل بعد  
ادد فردہم الی سنن اباہم  
حتی رجعت السنۃ تامۃ علی  
اولہا۔ (تاریخ یعقوبی ج ۱ ص ۲۲۶)۔

ایسا پہلی فرد ہے جس نے نبی اسمعیل کی اس روش پر نکتہ چینی کی کہ انہوں نے سنت آبائی کو بدل ڈالا ہے اور ایسے اچھے کام انجام دیئے کہ تمام لوگ اس سے اتنا خوش ہوئے کہ ادد کے بعد اولاد اسمعیل میں سے کسی سے اتنا خوش نہ ہوئے تھے۔ اس نے اولاد اسمعیل کو آبائی سنت کی طرف پلٹایا یہاں تک کہ تمام سنن و احکام سابقہ شکل و صورت میں عود کر آئے۔

ایسا مرض سبل میں مبتلا تھے۔ ان کی اہلیہ لیلی بنت حلوان نے جو خندف کے لقب سے مشہور تھیں یہ قسم کھائی کہ اگر ایسا اس کو اس مرض سے شفانہ ہوئی اور وہ وفات پاگئے تو اپنی بیوگی کا زمانہ جنگلوں اور صحراؤں میں گزاریں گی اور کسی چھت یا سایہ کے نیچے نہ بیٹھیں گی جب ایسا اس مرض سے جانبر نہ ہو سکے تو لیلے صحرا و بیابان کی طرف نکل گئیں اور وہیں رونے دھونے میں اپنا زندگی گزارا اور خاصاً پنجشنبہ کے دن طلوع آفتاب سے لے کر غروب آفتاب تک نوحہ و زاری میں گزارتی تھیں۔ کیونکہ پنجشنبہ کے دن ایسا فوت ہوئے تھے۔ آخر اسی غم و اندوہ اور قلق و اضطراب میں اپنی زندگی کے دن گزار دیئے۔

ایسا نے اپنے بعد تین فرزند چھوڑے۔ عمرو، عامر اور عمیر۔ یہ تینوں بالترتیب مدرکہ، طابخہ اور قعہ کے ناموں سے یاد کئے جاتے ہیں۔ ایسا کے بیٹے اور اُن کی طرف منسوب ہونے والے قبائل بنی خندف کہلاتے ہیں۔

مدرکہ ابن ایسا۔ ان کا اصلی نام عمرو اور کنیت ابو الہذیل تھی۔ اور والدہ کا نام لیلی بنت حلوان قضاعیہ تھا۔ مدرکہ کی وجہ تسمیہ کے سلسلہ میں یہ واقعہ بیان کیا جاتا ہے کہ ایک مرتبہ آپ کے والد ایسا بال بچوں کو لے کر صحرا کی طرف گئے۔ جب وہاں پر منزل کی تو اونٹوں کی قطار میں ایک خرگوش گھس آیا اور اونٹ بدکنے لگے۔ عمرو نے اس خرگوش کا پیچھا کیا اور اُسے پایا۔ اس لئے اُن کا نام مدرکہ (پالینے والا) رکھ دیا گیا۔ اور ایک قول یہ ہے کہ یہ نام اس بنا پر تجویز ہوا کہ انہوں نے اپنے اجداد کے تمام محاسن و

کمالات کو پایا تھا۔ چنانچہ دیار بکری لکھتے ہیں :-

انسانی مدرکتہ لانہ ادرک کل  
عزکان فی ابائہ۔ (تاریخ خمیس ج ۱ ص ۱۵۱)  
آپ اپنے بلند پایہ اجداد کی عظمتوں کے امین اور ان کی رفعتوں کے وارث تھے اور اس شرف و امتیاز کی وجہ سے عرب کی سیادت و ریاست کے عہدہ پر فائز ہوئے۔ یعقوبی نے لکھا ہے :-  
کان مدرکتہ ابن الیاس سید  
ولد تزارق دبان فضله و ظہر  
مجدد ۵۔ (تاریخ یعقوبی ج ۱ ص ۲۲۹)۔

آپ نے اپنے بعد دو فرزند چھوڑے :- ہذیل اور خزیمہ۔

خزیمہ ابن مدرکہ :- ان کی کنیت ابوالاسد اور والدہ کا نام سلمی بنت اسلم قضاغیہ تھا۔ دین حنیف کی پابندی اس سلسلہ عالیہ کا شعار تھا۔ آپ بھی اپنے آباؤ اجداد کی طرح مسلک ابراہیمی پر گامزن رہے۔ عرب میں قبائلی حکومت کا رواج تھا اور پشتوں سے یہ حکومت اس خاندان میں چلی آرہی تھی۔ آپ بھی قبائل عرب کی سرداری و سربراہی کے منصب پر فائز ہوئے۔ یعقوبی نے لکھا ہے کہ آپ عرب کے فرمانرواؤں میں ایک ممتاز فرمانروا اور بزرگی و فضیلت کے جوہر سے آراستہ تھے۔ عرب ان کے کمالِ فضیلت کے معترف اور ان کی رفعت و سر بلندی کے سامنے سزختم تھے۔

آپ نے تین فرزند چھوڑے۔ اسد، ہون اور کنانہ۔

کنانہ ابن خزیمہ :- آپ کی کنیت ابونضر اور والدہ کا نام عوانہ بنت سعد تھا۔ خزیمہ کے بعد قبائل عرب کی سرداری ان کے پائے نام ہوئی۔ اس سرداری و ریاست کے ساتھ محاسن و مکارم میں بھی اپنی مثل و نظیر نہ رکھتے تھے۔ اور اتنی خوبیوں کے مالک تھے کہ ان کا شمار نہیں ہو سکتا۔ عرب ان کے علم و فضل اور جود و سخا کی وجہ سے انہیں انتہائی عزت و احترام کی نظروں سے دیکھتے تھے اور ان کی رفعت و بلندی کا اعتراف کرتے تھے۔ علامہ حلبی نے لکھا ہے :-

کان شیخا حسنا عظیم القدر  
تبحر الیہ العرب لعلہ و فضله  
کنانہ بلند کردار و بلند منزلت بزرگ تھے۔ اور  
اپنے علم و فضل کی وجہ سے مزج عرب تھے :-

(سیرت حلبیہ ج ۱ ص ۱۶)۔

موترخین نے ان کے جود و کرم کے سلسلہ میں لکھا ہے کہ کبھی تنہا کھانا نہ کھاتے تھے بلکہ کسی نہ کسی کو اپنا جہان بتاتے اور اس کے ساتھ بل کر کھانا کھاتے۔ اور اگر کوئی ساتھ کھانے والا نہ ہوتا تو ایک لقمہ خود کھاتے اور ایک لقمہ کسی پتھر کو جہان تصور کرتے ہوئے اس کے آگے ڈالتے جاتے اور یوں بقول شاعر: وللارض من

کاس الکرام نصیب۔ اپنے تقاضائے کرم کو پورا کرتے۔  
ان کے حکیمانہ کلمات میں سے چند لکھے یہ ہیں:-

سب صورتہ تخالف المخبرۃ وقد  
غرت بجمالها واختبر قبح  
فعالها واحذر الصور و  
اطلب الخبر۔ (سیرۃ حلبیہ ج ۱ ص ۱۱)

بہت سی صورتیں اپنے ظاہری جمال سے فریب دیتی  
ہیں حالانکہ ان کا ظاہر کچھ ہوتا ہے اور باطن کچھ۔  
برے افعال کو جانچو۔ ظاہری صورت پر نہ جاؤ اور  
سیرت پر نظر رکھو۔

آپ کی متعدد اولادیں تھیں جن میں سے نضر نور نبوت کے حامل و امین قرار پائے۔

نضر ابن کنانہ:- آپ کا اصل نام تو قیس تھا۔ مگر حسن و جمال اور چہرے کی رونق و شادابی کی وجہ سے  
نضر (خوش رو) کے نام سے مشہور ہوئے۔ کنیت ابو یخلد اور والدہ کا نام برہ بنت مر تھا۔ بعض مؤرخین کا  
خیال ہے کہ پہلے پہل انہی کا لقب قریش قرار پایا۔ اور آپ ہی کی نسل جو مختلف شاخوں اور قبیلوں میں تقسیم  
ہوئی قریش کہلاتی ہے۔ انہیں قریش کے لقب سے یاد کئے جانے کے چند وجود بیان کئے گئے ہیں۔ ایک وجہ  
یہ ہے کہ آپ کے قبیلہ و خاندان کے افراد صبح دشام آپ کے وسیع دسترخوان پر جمع ہوتے تھے اس اجتماع  
کی وجہ سے آپ کا لقب قریش ہو اس لئے کہ تقرش کے معنی یکجا ہونے کے ہیں۔ اور ایک وجہ یہ ہے کہ آپ  
فقراء و مساکین کے ضروریات کا ڈھونڈ ڈھونڈ کر کھوج لگاتے اور پھر انہیں پورا کرتے تھے، اس بنا پر ان کا  
لقب قریش پڑ گیا کیونکہ تقریش کے معنی تلاش و شخص کے ہیں۔ اور ایک قول یہ ہے کہ آپ ایک مرتبہ کشتی پر  
سوار ہو کر کہیں جا رہے تھے کہ آپ کے ہمراہیوں نے ایک بہت بڑے دریائی جانور کو جسے قریش کہا جاتا تھا دیکھا  
آپ نے تلوار سے حملہ کر کے اُسے مار ڈالا۔ لوگ اُسے اٹھا کر مکہ میں لے آئے اور کوہ ابو قیس کی چوٹی پر رکھ دیا  
جو اُسے دیکھتا حیرت سے کہتا قتل النضر قریشا۔ نضر نے قریش کو مار ڈالا۔ اس بنا پر خود انہی کا نام قریش  
پڑ گیا۔ چنانچہ ایک شاعر نے کہا ہے:-

وقریش ہی التي تسكن الحجر بها سمیت قریش قریشا

(ترجمہ) قریش ایک جیوان ہے جو سمندر میں رہتا ہے۔ اور اسی کے نام پر قریش کا نام قریش ہوا۔

ابو حنیفہ دیوری نے اخبار الطوال میں لکھا ہے کہ جب سکندر اپنے فتوحات کے سلسلہ میں یمن سے مکہ منظر  
میں وارد ہوا تو نضر ابن کنانہ سے ملاقات کی۔ اس وقت بنی خزاعہ مکہ کے اقتدار پر قابض تھے۔ سکندر نے بنی خزاعہ  
کو حکم دیا کہ وہ مکہ چھوڑ کر کہیں اور چلے جائیں۔ اور مکہ کا نظم و نسق اور حرم کی نگہداشت نضر اور ان کے بھائیوں سے  
متعلق کی اور محمد ابن عدنان کی اولاد کو ہدایا و انعامات سے نوازا۔

نضر نے حکومت و ریاست پر فائز ہونے کے بعد اخلاقی و معاشی اصلاح پر توجہ دی۔ بے راہرویوں پر کڑی  
نظر رکھی، ظلم و استبداد کو مٹایا اور عظمت و بزرگی میں بڑا نام پیدا کیا۔ بعض مؤرخین نے لکھا ہے کہ نضر پر

شو اُونٹوں کی دیت کا نفاذ انہی نے کیا تھا۔  
آپ نے اپنے بعد دو فرزند چھوڑے۔ مالک اور یحیٰ۔ بعض مورخین نے لکھا ہے کہ ایک فرزند ابوبھی  
تھا جس کا نام صلّت تھا۔

مالک ابن نصر۔ آپ کی کنیت ابو الحارث۔ اور والدہ کا نام عاتکہ بنت عدوان تھا بعض مورخین نے  
ماں کا نام عکرمہ لکھا ہے اور بعض نے یہ وضاحت کی ہے کہ عاتکہ نام ہے اور عکرمہ لقب ہے۔ آپ اپنے  
والد نصر کے بعد عرب کے بااثر اور ممتاز حکمران تسلیم کئے گئے۔ دیار بکری نے لکھا ہے:-

انما سمی مالکاً لانه ملک العرب  
تاریخ تمیم ص ۱۵۲۔  
آپ کا نام مالک اسی بنا پر تھا کہ آپ اقتدار عرب  
کے مالک تھے۔

آپ دین ابراہیمی کے پیرو اور اپنے اسلاف کی راہ پر گامزن تھے۔ اپنے بعد تین فرزند چھوڑے۔ حارث  
شیبان اور فہر۔

فہر ابن مالک:- آپ کی کنیت ابو غالب اور والدہ کا نام جندلہ بنت حارث جرہمیہ تھا۔ بعض مورخین  
کے نزدیک فہر لقب تھا اور اصل نام قریش تھا۔ اور انہی پر سلسلہ قریش منتهی ہوتا ہے اور انہی کی اولاد  
قریش ہے۔ ابن عساکر نے تحریر کیا ہے:-

اما قبائل قریش فانما اتتمت  
الی فہر ابن مالک لا تجاوزہ۔  
قبائل قریش فہر ابن مالک پر منتهی ہوتے ہیں  
اور ان سے آگے نہیں بڑھتے۔

(عقد الفرید ص ۳۹)

آپ فضل و کمال کے جوہر سے آراستہ اور اپنے والد کی زندگی ہی میں اپنی عظیم شخصیت کی تعمیر کر  
چکے تھے۔ والد کی رحلت کے بعد ان کے قائم مقام قرار پائے اور عرب کی ریاست و امارت پر فائز ہوئے  
علم و فضیلت میں نام پیدا کیا اور شجاعت و بسالت میں شہرہ آفاق ہوئے۔ انہی کے دور حکومت میں حاکمین  
حسان ابن عبد کلال، حمیر یوں اور یمینوں پر مشتمل ایک لشکر گراں لے کر مکہ پر حملہ آور ہوا تاکہ خانہ کعبہ کو سمار  
کر کے اس کے پتھر وغیرہ یمین منتقل کر دے اور وہیں پر خانہ کعبہ تعمیر کرے۔ اور اس طرح مکہ کی تقدیس و مرکزیت  
کو ختم کر کے یمین کو ادائے حج کا مقام قرار دے۔ جب فہر کو یمینی لشکر کے ارادوں کا علم ہوا تو انہوں نے قبائل عرب  
کو جمع کر کے ایک لشکر ترتیب دیا اور اس کے مقابلہ کے لئے میدان میں اتر آئے۔ دونوں فریق میں بڑی خونریز  
جنگ ہوئی جس میں فہر کا ایک بیٹا حارثہ بھی کام آگیا۔ آخر یمینوں کو شکست فاش ہوئی۔ حسان گرفتار کر لیا گیا  
اور تین سال قید و بند میں رہنے کے بعد قیدیہ دے کر آزاد ہوا اور یمین جاتے ہوئے راستہ میں مڑھپ گیا۔  
اور اس طرح قدرت نے دشمن کعبہ کو تباہ و برباد اور اس کے لشکر کو تتر بتر کر کے نگہبان کعبہ کی سطوت و  
ہیبت کا سکہ دلوں پر بٹھایا۔

آپ کے حکیمانہ کلمات میں سے ایک کلمہ یہ ہے جو اپنے فرزند غالب کو درس قناعت دیتے ہوئے فرمایا۔  
 قلیل مافی یدیک اغنی لک  
 من کثیر اخلق وجھک و  
 ان صدار الیک۔ (سیرۃ حلبیہ ج ۱ ص ۱۶۷)  
 تمہارے ہاتھوں میں جو تھوڑا سا مال ہے وہ اس  
 مال فراواں سے کہیں بہتر ہے جس سے تمہاری  
 آبرو میں فرق آئے۔“

فہر کی چار اولادیں تھیں۔ غالب، محارب، حارث اور اسد۔

غالب ابن فہر :- آپ کی کنیت ابو تیم اور والدہ کا نام لیلی بنت حارث تھا۔ اپنے والد فہر کے انتقال کے بعد قبائل عرب کی حکومت پر فائز ہوئے۔ اور شرف و عزت کے اعتبار سے اتنا بلند مقام حاصل کیا کہ آسمان عز و جاہ کے نیر تاباں بن گئے۔ آپ کے دو بیٹے تھے۔ تیم اور لوی۔

لوی ابن غالب :- لوی لای کی تصغیر ہے جس کے معنی نور و درخشندگی کے ہیں۔ آپ کی کنیت ابو کعب اور والدہ کا نام عاتکہ بنت یحٰیجہ تھا۔ اپنے والد کے بعد قبائل عرب کے سربراہ منتخب ہوئے اور فضل و کمال میں نمایاں امتیاز اور عز و شرف میں بلند مقام حاصل کیا۔ حرم کے باہر ایک کنواں کھودا جو ایسیرہ کے نام سے موسوم تھا۔ اس سے مقامی و غیر مقامی سب سیراب ہوتے تھے۔

آپ کے چار بیٹے تھے۔ کعب، عامر، سامہ اور عوف۔

کعب ابن لوی :- آپ کی کنیت ابو مصعب اور والدہ کا نام ماویہ بنت کعب خزاعیہ تھا۔ آپ کے اخلاق و اطوار پاکیزہ اور کردار انتہائی بلند تھا۔ مظلوموں کی داد رسی کرتے، کمزوروں اور مصیبت نوروں کی دستگیری فرماتے۔ عرب کے مسلم الثبوت سردار قریش کی عظمتوں کے مرکز اور اپنے خانوادہ میں سب سے بڑھ کر ذی شرف و بلند مرتبت تھے۔ ان کی عظمت اسی سے ظاہر ہے کہ ان کی وفات سے سنہ کا اجرا ہوا جو عام اقبل تک باقی رہا۔ اور عرب سنہ کا اجرا کسی عظیم شخصیت کے اٹھ جانے یا کسی غیر معمولی حادثہ کے رونما ہونے سے کرتے تھے۔ یہ سنہ ۵۲۰ برس تک رائج رہا اور یہی آپ کی وفات اور واقعہ اقبل کا درمیانی عرصہ ہے۔ آپ سے قبل عرب روزِ جمعہ کو عروہ کہا کرتے تھے۔ آپ نے عروہ کا نام جمعہ تجویز کیا اور اس میں اجتماعات کی بنیاد ڈالی۔ ان اجتماعات میں خطبہ دیتے اور خطبہ میں ”ابا بعد“ سب سے پہلے آپ ہی نے استعمال کیا۔ البتہ خطوط و مکاتیب میں قس ابن ساعدہ ایادی نے اسے لکھنا شروع کیا۔ بہر حال آپ اپنے دور کے ایک سحر بیان خطیب تھے۔ جمعہ کے خطبوں کے علاوہ آیام حج میں جب اطراف و جوانب سے لوگ سمٹ کر مکہ میں جمع ہوتے تھے آپ کے خطبات فضائلِ بطحاء میں گونجا کرتے تھے۔ ان خطبوں میں قرآن مجید، صلہ رحم، حسن سلوک اور بیت اللہ کی تعظیم و تکریم کی تلقین کرتے اور پیغمبرِ آخر الزمان کی آمد کی تائید فرماتے۔ چنانچہ ایک خطبہ میں فرمایا:-

صلوا ارحامکم واحفظوا اصهارکم  
 صلہ رحمی کرو۔ سبھی قراہتوں کا لحاظ رکھو، وعدہ پورا کرو اور



اور اپنے مال کو تجارت سے، بڑھاؤ اس لئے کہ مال ہی سے مروت و حسن سلوک کو باقی رکھا جاسکتا ہے۔ جہاں مال صرف کرنے کی ضرورت ہو وہاں صرف کرنے میں دریغ نہ کرو۔ اس حرم کی عظمت کو پہچانو اس سے وابستہ نہ ہو۔ عنقریب اس سے ایک عظیم خبر ظاہر ہوگی اور اسی مقام سے خاتم الانبیاء مبعوث ہوں گے۔ اور یہی خیر موعیٰ اور عیسیٰ لے کر آئے تھے۔“

و ادفوا بعدکم و ثروا اموالکم  
فانہا قوام مروا تکم و لاتنصو  
عمایج علیکم و اعظموا ہذا الحرم  
و تمسکوا بہ نبأ و یبعث  
منہ خاتم الانبیاء بذلک  
.... جاء موسیٰ و عیسیٰ !

(انساب الاشراف - ج ۱ - ص ۱۴)

آپ کے تین فرزند تھے۔ مرہ، عدی اور، مصیص۔

مرہ ابن کعب :- آپ کی کنیت ابو یقظہ اور والدہ کا نام مخشیدہ بنت شیبان تھا۔ عرب کے بلند پایہ سردار اور نامور قائد تھے۔ آپ نے عرفہ کے قریب ایک کنواں کھودا جسے الروا کہا جاتا تھا اور اہل مکہ اور ادھر سے گزرنے والوں کو سیراب کرتا تھا۔

آپ کے تین فرزند تھے۔ کلاب۔ یقظہ اور تیم۔

کلاب ابن مرہ :- آپ کا اصلی نام حکیم کنیت ابو زہرہ اور والدہ کا نام ہند بنت سمریر تھا۔ کلاب کی وجہ تسمیہ یہ ہے کہ آپ اکثر کلاب (گتوں) کے ساتھ شکار کھیلا کرتے تھے۔ قبائل عرب میں ان کی شخصیت بڑی بلند اور اہم تھی۔ آبائی شرف کے ساتھ مادری نسبت سے بھی شرف و اعتبار رکھتے تھے۔ فہم و فراست اور تندہی و اصابت رائے میں مشہور تھے۔ عرب اپنے اختلافات مٹانے کے لئے انہی کی طرف رجوع ہوتے اور انہی کے مشوروں پر عمل کرتے۔ آپ نے رفاہ عامہ کے لئے مکہ کے باہر تین کنوئیں ختم۔ رم اور حضر کھودے۔

آپ کے دو فرزند تھے: زہرہ اور قصی۔

قصی ابن کلاب :- آپ کا اصلی نام زید۔ کنیت ابو معیرہ اور والدہ کا نام فاطمہ بنت سعد تھا۔ کلاب ابن مرہ کی وفات کے بعد فاطمہ بنت سعد نے ربیعہ ابن حزام عدوی سے عقد ثانی کر لیا اور اپنے شوہر کے ہمراہ بنی عذرہ کی بستیوں کی طرف چلی گئیں۔ کلاب کا بڑا بیٹا زہرہ جو ان تھا۔ وہ مکہ ہی میں رہا۔ اور قصی کس ہونے کی وجہ سے اپنی ماں کے ساتھ چلے گئے۔ اور چونکہ اپنے افراد خاندان سے جدا اور مکہ سے دور ہو گئے تھے اس لئے قصی (دور افتادہ) کے نام سے یاد کئے جانے لگے اور اسی نام سے شہرت عام حاصل کی۔ قصی بنی عذرہ ہی میں پہلے بڑھے اور اسی قبیلہ کی ایک فرد شہاد ہوتے رہے۔ ایک دن ایسا اتفاق ہوا کہ بنی عذرہ کے ایک شخص سے کسی بات پر نزاع ہو گئی۔ اس نے طنز آمیز لہجہ میں کہا کہ تم ہمارے قبیلہ میں شامل ہوے ہو ورنہ اس قوم و قبیلہ سے تمہارا کوئی تعلق نہیں ہے۔ قصی نے کہا کہ پھر کس قبیلہ سے ہوں؟ کہا کہ یہ اپنی ماں سے دریافت کرو۔ قصی کبیدہ خاطر ہو کر اپنی والدہ کے پاس آئے اور واقعہ بیان کر کے ان سے اپنے قوم و قبیلہ اور حسب و نسب کے بارے میں پوچھا

انہوں نے کہا:-

یا بیٹی انت اکرم منہ نفسا و  
ابا۔ انت ابن کلاب ابن مرۃ  
وقومک بمکة عند الیبت  
الحرام۔ (تاریخ کامل ج ۱ ص ۱۰۸)

اے بیٹے تم ذاتی جوہر کے لحاظ سے اور باپ کے  
اعتبار سے اس عذری سے کہیں زیادہ شریف تر  
اور باوقار ہو۔ تم کلاب ابن مرہ کے بیٹے ہو اور تمہارا  
قبیلہ مکہ میں خانہ کعبہ کے پاس آباد ہے۔“

قصی کو جب معلوم ہوا کہ ان کا آبائی وطن مکہ ہے تو انہوں نے وہاں جانے کا ارادہ ظاہر کیا۔ فاطمہ بنت سعد  
نے کہا میں تمہیں روکنا نہیں چاہتی بلکہ تمہیں وہاں جانا ہی چاہئے۔ وہیں تمہارے بھائی بند اور عزیز واقارب ہیں  
لیکن کچھ دن انتظار کرو۔ جب بنی قضاہ کا قافلہ حج کے لئے روانہ ہوگا تو تمہیں ان کے ہمراہ بھیج دیا جائے گا۔ جب  
حج کا زمانہ قریب آیا تو قصی اپنے سوتیلے بھائی نراج ابن ربیعہ کے ہمراہ بنی قضاہ کے قافلہ میں شریک ہو کر مکہ آگئے  
اور اپنے بھائی زہرہ ابن کلاب کے ہاں مقیم ہوئے۔ اس وقت مکہ بنی خزاعہ کے زیر اقتدار تھا اور حلیل ابن حبیب  
خزاعی مسند فرما نروائی پر متمکن تھا۔ قصی نے مکہ میں قیام کرنے کے بعد حلیل سے اس کی بیٹی جتی کا رشتہ طلب  
کیا۔ حلیل ان کی ذاتی و خاندانی شرافت سے متاثر تو تھا ہی۔ اس نے فوراً اس رشتہ کو قبول کر لیا اور مراسم نکاح  
کے بعد اپنی بیٹی کو رخصت کر دیا۔ جتی کے بطن سے قصی کے چار فرزند پیدا ہوئے جو عبدمناف، عبدالعزی، عبد  
اور عبدالدار کے ناموں سے موسوم ہوئے۔ جب یہ بچے جوان ہوئے تو حلیل نے کہا کہ قصی کے بیٹے میرے بیٹے  
ہیں کیونکہ وہ میری دختر کے فرزند ہیں لہذا آئندہ وہی خانہ کعبہ کے متولی اور مکہ کے حکمران ہوں گے۔ چنانچہ قصی کو  
اپنا وصی و جانشین قرار دیا۔ ابن سعد نے لکھا ہے:-

فاوصی بولاية البيت والقيام  
بامر مكة الى قصی وقال انت  
احق به۔ (طبقات ج ۱ ص ۱۰۸)

حلیل نے وصیت کی کہ خانہ کعبہ کی تولیت اور مکہ کی  
امارت قصی سے متعلق ہوگی۔ اور ان سے کہا کہ تم  
ہی اس کے حقدار ہو۔“

کتب تاریخ میں یہ روایت بھی درج ہے کہ جب حلیل کا وقت آخر قریب آیا تو اس نے وصیت کی کہ  
خانہ کعبہ کی تولیت اس کی بیٹی جتی سے متعلق ہوگی اور ابو عبشان الملکانی اس منصب میں اس کا شریک ہوگا۔  
چنانچہ خانہ کعبہ کا دروازہ ایک دن ابو عبشان کھولتا اور ایک دن جتی کی طرف سے قصی۔ جب اس طریق کار پر عمل  
کرتے ہوئے کچھ عرصہ گزر گیا تو قصی نے جتی سے کہا کہ تولیت کعبہ کی صحیح حقدار اولاد اسمعیل ہے لہذا یہ منصب  
عبدالدار کے حوالے کر دینا چاہئے تاکہ تولیت کعبہ اولاد اسمعیل ہی کے ہاتھوں میں رہے۔ جتی نے کہا کہ عبدالدار  
میرا بیٹا ہے مجھے اس سے کیا انکار ہو سکتا ہے۔ لیکن اس منصب میں ابو عبشان میرا برابر کا شریک ہے اور  
اس کا رضامند ہونا مشکل ہے۔ قصی نے کہا کہ اس کی رضامندی و نارضامندی کو مجھ پر چھوڑیے میں اس سے نمٹ  
لوں گا۔ جب جتی اپنے بیٹے کے حق میں تولیت سے دستبردار ہونے پر رضامند ہو گئیں تو قصی نے طائف کا رخ کیا

جہاں ابو عبشان ٹھہرا ہوا تھا۔ طائف میں وارد ہونے کے بعد ایک رات اس کے ہاں گئے دیکھا کہ محفل ناؤ نوش گرم ہے، شراب کا دور چل رہا ہے اور ابو عبشان نشہ میں بدست پڑا ہے۔ آپ نے اُسے جھنجھوڑا اور تولیت کعبہ کے سلسلہ میں اُس سے بات چیت کی اور کچھ مول تول کے بعد ایک اونٹنی اور ایک مشکیزہ شراب کے عوض خانہ کعبہ کی تولیت اُس سے خرید لی۔ جب نشہ سے اُسے ہوش آیا تو اپنے کئے پر بہت پچھتا یا۔ مگر اب کیا ہو سکتا تھا۔ تولیت اُس کے ہاتھوں سے جاتی رہی تھی اور کچھ بنا ئے بنتی نظر نہ آتی تھی۔ قصی اپنے مقصد میں کامیاب ہو کر واپس آگئے اور پھر جمع میں خانہ کعبہ کی کلید عبدالدار کے سپرد کر دی۔ جب بنی خزاعہ وہی بگرنے یہ دیکھا کہ ابو عبشان کی حماقت و بدستی کے نتیجہ میں خانہ کعبہ کی تولیت اُن کے ہاتھوں سے جاتی رہی ہے اور قصی حسن جیل سے کامیاب ہو گئے ہیں تو وہ تولیت کعبہ کی واپسی پر مصر ہوئے اور لڑنے مرنے پر اتر آئے۔ قصی بھی اُن کے مقابلہ میں بیٹے نہ تھے انہوں نے بھی جنگ کی ٹھان لی۔ قریش اور بنی کنانہ تو اُن کے ساتھ تھے ہی زراح ابن ربیعہ اور اُس کے بھائی بھی بنی قضاہ کی ایک جماعت کے ساتھ اُن کی مدد کو پہنچ گئے فریقین میں جنگ پھڑ گئی۔ جب دونوں طرف کے اچھے خاصے آدمی مارے گئے تو کچھ لوگ بیچ میں پڑے اور یہ طے پایا کہ فریقین کی رضامندی سے کسی کو ثالث مقرر کیا جائے اور اُس کے فیصلہ پر عمل درآمد کیا جائے چنانچہ یحییٰ بن عوف کو ثالث قرار دیا گیا۔ اس نے فیصلہ کیا کہ خانہ کعبہ کی تولیت اور مکہ کی امارت پر قصی کا حق قائم ہے۔ ان کے ساتھیوں میں سے جو آدمی مارے گئے ہیں ان کا خون بہا ادا کیا جائے اور بنی خزاعہ وہی بگرنے سے جو قتل ہوئے ہیں ان کا خون رائیگاں تصور ہو۔ اس فیصلہ پر عمل درآمد ہوا اور قصی بلا شکر ت غیرے حرم کے عہد پر فائز ہوئے اور مکہ کے خود مختار حکمران تسلیم کیے گئے۔ ابن اسحاق کہتے ہیں:-

ولی قصی البیت و امر مکة و جمع قومه من منازلہم الی مکة و تملك علی قومہ و اهل مکة فملکوا فکان قصی اول بنی کعب اصحاب ملک اطاع لہ بہ قومہ فکانت البیت لہ حابة و السقایة و الرفادة و النذرة و اللواء فجاز شرف مکة کلہ۔

(تاریخ خمیس ج ۱ ص ۱۵۵)

خانہ کعبہ کی تولیت اولاد اسمعیل ہی کے پائے نام تھی۔ چنانچہ اسمعیل کے بعد اُن کے فرزند نابت خاندان

کے متوتی دیگر ان قرار پائے۔ لیکن ثابت کے بعد یہ تولیت بنی اسمعیل کے ہاتھوں سے نکل گئی اور ثابت کے نبیال بنی جرہم کی طرف منتقل ہو گئی۔ بنی جرہم اقتدار کے نشہ میں کھو کر ظلم و ستم پر اتر آئے اور جوں جوں اُن کے اقتدار کی بنیادیں مضبوط ہوتی گئیں اُن کے مظالم بڑھتے گئے۔ اُن کے ہاتھوں نہ لوگوں کی عزت محفوظ تھی اور نہ اُن کے املاک و اموال۔ آخر دوسری صدی عیسوی میں جب یمن سیلاب کی زد میں آیا تو خزاعہ نامی ایک شخص یمن سے مکہ چلا آیا۔ اس نے رفتہ رفتہ اتنی قوت و طاقت بہم پہنچائی کہ وہ مکہ کے اقتدار پر قابض ہو گیا اور اس طرح بنی خزاعہ کی سلطنت کی بنیاد پڑی جو تقریباً دو سو برس تک قائم رہی۔ خزاعہ نے مکہ پر اقتدار حاصل کرنے کے بعد وہاں کے باشندوں کو باہر نکال دیا اور اولاد فہر کو بھی اطراف و جوانب میں ڈھکیل دیا۔ جب بنی خزاعہ سے اقتدار قصی کی طرف منتقل ہوا تو انہوں نے اولاد فہر کو جو بہاڑوں کے دامنوں اور صحراؤں میں بکھری ہوئی تھی اور خانہ بدوشوں کی سی زندگی بسر کرتی تھی جمع کر کے مکہ کے مختلف حصوں میں آباد کیا اور اُن میں اتحاد و یکجہتی پیدا کی۔ اسی جمع آوری کی وجہ سے جمع (جمع کنندہ) کے لقب سے یاد کئے گئے چنانچہ حذافہ ابن غانم نے اپنے اس شعر میں اس کا تذکرہ کیا ہے:

ابو کو قصی کان یدعی جمعاً بد جمع اللہ القبائل من فہر  
 ”تمہارے باپ قصی وہ ہیں جو جمع کے لقب سے پکارے جاتے تھے اور انہی کے ذریعہ اللہ نے فہر کی مختلف شاخوں کو ایک جگہ جمع کیا“

اس جمع آوری کی وجہ سے آپ کا لقب قریش پڑ گیا۔ کیونکہ قریش قریش سے ماخوذ ہے اور قریش معنی جمع اور یکجا کرنے کے ہیں۔ اگرچہ اس میں اختلاف ہے کہ یہ نام کس سے چلا اور پہلے پہلے کون اس لقب سے یاد کیا گیا۔ بعض تاریخ نگاروں کا نظریہ یہ ہے کہ مضر کی اولاد قریش ہے۔ اور بعض کا خیال ہے کہ ایلاس کی اولاد قریش ہے۔ اور ایک قول یہ ہے کہ یہ لقب پہلے پہل نضر ابن کنانہ کو ملا اور ایک قول یہ ہے کہ سب سے پہلے یہ لقب فہر ابن مالک کو ملا۔ لیکن ارباب تحقیق کا نظریہ یہی ہے کہ یہ لقب سب سے پہلے قصی کو ملا اور انہی کی اولاد قریش کہلا سکتی ہے۔ چنانچہ علامہ طبری نے لکھا ہے:

لما نزل قصی الحرم و علب  
 علیہ فعل افعالاً جمیلة فقیل  
 لہ القرشی فہو اول من سہی  
 بد۔ (تاریخ طبری ج ۲۔ ص ۲۰۰)

جب قصی حرم میں وارد ہوئے اور اقتدار حاصل کیا  
 تو عمدہ کارنامے انجام دیئے۔ اس وجہ سے انہیں  
 قرشی کہا جانے لگا۔ اور سب سے پہلے انہی کا نام  
 قرشی قرار پایا۔

عبد الملک ابن مروان نے محمد ابن جبیر سے دریافت کیا کہ قریش کو کب سے قریش کہا جاتا ہے؟ کہا کہ جب سے وہ حرم میں آباد ہوئے قریش ہی کہلاتے رہے۔ اس لئے کہ قریش قریش سے ماخوذ ہے اور قریش کے معنی یکجا ہونے کے ہیں۔ عبد الملک نے کہا:-

مأسمعت هذا ولكن سمعت  
ان قصيا كان يقال له القرشي  
ولو قسم قريش قبله -  
میں نے تو ایسا نہیں سنا۔ بلکہ میرے سُننے میں  
یہ آیا ہے کہ قصی کو قرشی کہا جاتا تھا اور اس سے  
پہلے کسی کو اس نام سے یاد نہیں کیا گیا۔

(طبقات ابن سعد ج ۱ ص ۱۷)

خود ابن سعد کی بھی یہی رائے تھی۔ چنانچہ وہ تحریر کرتے ہیں:-  
بقصی سمیت قريش قريشا  
كان يقال لهم قبل ذلك بنو  
النضير - (طبقات ج ۱ ص ۱۷)

بہر حال قصی نے اولادِ فہر کو خانہ کعبہ کے جوار میں بسا کر ان کی عظمت رفتہ کو پھر سے زندہ کیا اور انہیں متمدن  
زندگی سے ہمکنار کر کے قدر و منزلت کی انتہائی رفعتوں پر پہنچا دیا۔ اسی بنا پر اولادِ فہر اور دوسرے قبائل انہیں  
عظمت و احترام کی نگاہوں سے دیکھتے اور ان کے ہر حکم کے سامنے اس طرح سر تسلیم خم کرتے جس طرح دینی  
و مذہبی احکام کے آگے سر جھکایا جاتا ہے۔ بلا ذری نے لکھا ہے:-

كان امر قصي عند قريش ديناً  
يعملون به ولا يخالفونه -  
رأسب الاشراف ج ۱ ص ۱۷

قريش کے نزدیک قصی کا ہر حکم دین و مذہب کے  
حکم کا درجہ رکھتا تھا جس پر وہ عمل پیرا ہوتے اور  
سہر موماس کی مخالفت نہ کرتے۔

اولادِ فہر کو بسانے اور یکجا کرنے کے علاوہ آپ نے اپنے دورِ اقتدار میں سقاہ و رفاہ کے عہد سے قائم  
کئے تاکہ زائرانِ بیت اللہ کو کھانا پانی اور دوسری آسائشیں مہیا ہو سکیں۔ چنانچہ اہل مکہ کے اشتراکِ عمل  
سے دور و دراز سے آنے والے حاجیوں کو کھانا کھلاتے، پانی پلاتے اور ان کے دوسرے ضروریات و حوائج  
کا خیال رکھتے اور اہل مکہ کو حجاج کی خدمت و اعانت پر آمادہ کرتے ہوئے اپنے خطبات میں فرماتے:-

انكوجيران الله واهل بيته  
وان الحاج ضيف الله وزوار  
بيته وهم احق الضيف بالكرامة  
فاجعلوا لهم طعاما وشرابا  
ايام الحج - (تاريخ كامل ج ۱ ص ۱۷)

تم لوگ اللہ کے ہمسائے اور اس کے حرم میں بسنے  
والے ہو یہ حجاج اللہ کے ہمان اور اس گھر کے  
زائر ہیں اور سب جہانوں سے بڑھ کر عزت و  
تکریم کے مستحق؛ لہذا حج کے دنوں میں ان کے  
کھانے اور پینے کا سہرو سامان کرو۔

آپ نے اپنی متحرک و باعمل زندگی میں بہت سے کارہائے نمایاں انجام دیئے۔ چنانچہ خانہ کعبہ کی  
عمارت کو گروا کر از سر نو تعمیر کروایا اور اُس پر مجبور کی لکڑیوں کی چھت ڈلوائی۔ عرفات و منیٰ کے درمیان  
ایک عمارت تعمیر کی اور اُسے مشعر الحرام کے نام سے موسوم کیا۔ ایامِ حج میں اُس پر چراغ جلائے جاتے تھے تاکہ



حجاج کو وہاں تک پہنچنے میں آسانی ہو۔ ابن عبدالرہ نے تحریر کیا ہے:-  
 هو الذی بنی المشعر الحرام کان قصی نے مشعر الحرام تعمیر کیا جس پر حج کے دنوں میں  
 یسرج علیہ ایام الحج۔ چراغ جلائے جاتے تھے۔

(عقد الفرید۔ ج ۱۔ ص ۲۰۹)

مزدلفہ میں رات کے وقت آگ کے روشن کرنے کا انتظام کیا تاکہ عرفات سے آنے والے حاجیوں  
 کے قافلے منزل سے بھٹکنے نہ پائیں۔ ابن اثیر نے لکھا ہے:-

وقصی اول من احدث وقود النار بالمزدلفة وكانت توقد  
 قصی نے سب سے پہلے مزدلفہ میں آگ جلانے کا  
 انتظام کیا۔ اور پھر رسول اللہ کے زمانہ میں اور ان  
 کے بعد بھی روشن کی جاتی رہی۔  
 على عهد رسول الله ومن  
 بعده۔ (تاریخ کامل۔ ج ۱۔ ص ۱۸۱)۔

آپ سے پہلے حدود مکہ میں مکانات تعمیر نہیں کئے جاتے تھے بلکہ لوگ جھونپڑیاں بنا کر رہتے تھے۔  
 آپ نے سب سے پہلے خانہ کعبہ کے قریب ایک گھر تعمیر کیا جس کا دروازہ خانہ کعبہ کی طرف کھلتا تھا۔ یہ گھر دارالندو  
 کے نام سے مشہور ہوا۔ یعقوبی نے تحریر کیا ہے:-

بنی دارہ بمکة وهي اول اربیت  
 قصی نے اپنا گھر مکہ میں تعمیر کیا۔ اور یہ پہلا گھر تھا جو  
 مکہ میں تعمیر ہوا اور دارالندوہ کہلایا۔  
 بمکة وهي دارالندوة۔

(تاریخ یعقوبی۔ ج ۱۔ ص ۲۳۹)

قریش اس گھر کو بڑی عظمت و تقدیس کی نظروں سے دیکھتے تھے اور تیر گا شادی بیاہ کے رسوم اسی گھر میں انجام  
 دیتے اور قومی و ملی معاملات طے کرنے اور آپس کے جھگڑے چکانے کے لئے یہیں پر جمع ہوتے اور جنگ کے لئے  
 نکلتے تو لوہے کی جنگی ہتھیار آراستہ کرتے۔ قصی کے دار مکہ ہونے سے پہلے اہل مکہ لوی ابن غالب کے کنوئیں  
 السیرہ اور مرہ ابن کعب کے کنوئیں الروا اور ان جوہڑوں سے پانی حاصل کرتے تھے جن میں بارشوں کا پانی جمع ہوتا  
 تھا۔ آپ نے اہل مکہ کی ضرورت کے پیش نظر حدود مکہ کے اندر ایک کنواں کھدوایا جسے عجل کہا جاتا تھا۔ یہ کنواں  
 اس مقام پر تھا جہاں ام ہانی بنت ابی طالب کا مکان تھا۔ غرض خانہ کعبہ اور دیگر مشاعر کی تعمیر اولاد نبی کی آبادی کا اسی  
 اور ان کے سود و بہبود کے سلسلہ میں جو کارنامے انجام دیئے وہ ان کی عظمت اور غیر معمولی کارکردگی کی روشن  
 مثال ہیں۔ جب تک ان کے قائم کردہ آثار باقی ہیں ان کا نام بھی زندہ و پائندہ ہے۔

ان تعمیری یادگاروں کے علاوہ ان کے کلمات کو بھی سرمایہ حکمت و دانش سمجھ کر محفوظ رکھا گیا ہے۔ یہ  
 کلمات صرف دوسروں ہی کو روشنی نہیں دکھاتے بلکہ ان کے آئینہ میں خود ان کے اخلاق و عادات اور طرز  
 زندگی کی جھلک بھی دیکھی جاسکتی ہے۔ ان کے حکیمانہ کلمات میں سے چند کلمے یہ ہیں:-

جو کسی ذلیل و کمینہ آدمی کا ہمنوا ہو گا وہ اُس کے کمینہ پن میں شریک ہو گا۔ جو برائی کو اچھی نظروں سے دیکھے گا وہ برائی میں مبتلا ہو گا۔ جس کی احترام و اکرام سے اصلاح نہ ہو اُس کی درستی تزییل و تحقیر ہی کے ذریعہ ہوگی۔ جو اپنی حیثیت سے زیادہ کا طلبگار ہوتا ہے وہ محرومی کا حقدار قرار پاتا ہے۔ حاسد چھپا ہوا دشمن ہے۔“

من اشرك لئيماء اشركه في لؤمه  
ومن استحسن قبيحا نزل الى  
قبحة ومن لم تصلحه الكرامة  
اصلحه الهوان ومن طلب  
فوق قدره استحق الحرمان  
والحسود العدا والخفي.

(سیرت علیہ السلام - ص ۱۳)

زندگی کے آخری لمحوں میں اپنی اولاد کو وصیت کرتے ہوئے فرمایا:-

شراب سے پرہیز کرنا۔ اگرچہ اس سے جسموں کی اصلاح ہوتی ہے مگر عقل و شعور کو تباہ کر دیتی ہے۔“

اجتنبوا الخمر فانها تصلح  
الایدان وتفسد الاذهان.

(سیرت علیہ السلام - ص ۱۳)

آپ نے ۶۸ء میں مکہ مکرمہ میں وفات پائی اور کوہ حجون کے دامن میں دفن ہوئے۔ عرب نے اپنے محبوب فرمانروا اور عظیم محسن کا بڑا سوگ منایا اور اُن کی قبر کی زیارت کر کے اظہار عقیدت کرتے۔ بلاذری نے لکھا ہے:-

جب انہوں نے وفات پائی تو کوہ حجون میں دفن ہوئے۔ لوگ اُن کی قبر کی زیارت کو آتے اور اُن کی عظمت کا اعتراف کرتے۔“

لہامات دفن بالحجون فكانوا  
يزومون قبره ويعظمونه -

(انساب الاشراف - ج ۱ - ص ۱۵۲)

عبدمناف ابن قصى :- آپ کا اصل نام مغیرہ اور کنیت ابو عبد شمس تھی۔ حسن صورت کی وجہ سے قرطبہ، جود و سخا کی وجہ سے فیاض اور عظمت و شرف کے لحاظ سے السید کے لقب سے یاد کئے جاتے تھے خانہ کعبہ کی کلید داری کے عہدہ پر اگرچہ قصى کا بڑا بیٹا عبد الدار فائز تھا مگر قریش کی سہمہ برابری عبدمناف کے پائے نام ہوئی۔ بلکہ وہ اپنے حسن عمل اور بلند اخلاق کی بدولت اپنے والد قصى کی زندگی ہی میں قومی قیادت کے منصب پر فائز اور سیادت سے ہمکنار ہو چکے تھے۔ دیباہ بکری نے لکھا ہے:-

عبدمناف اپنے باپ کی زندگی ہی میں امارت پر فائز ہو چکے تھے اور قریش میں اُن کا ہر حکم مانا جاتا تھا۔“

سأد عبد مناف في حياة ابيه  
وكان مطاعا في قریش -

(تاریخ نجیب - ج ۱ - ص ۱۵۱)

آپ اپنے نامور باپ کے طور پر یقینوں پر گامزن رہے اور اُن کے قائم کردہ رفاہی اداروں کو باقی و برقرار رکھا۔ آپ نے چار فرزند چھوڑے۔ ہاشم، مطلب، عبد شمس اور نوفل۔ ہاشم اور مطلب کو البدران

دو چاند کہا جاتا تھا۔

ہاشم ابن عبد مناف :- آپ کا اصل نام عمرو تھا اور علو مرتبت کی وجہ سے عمرو العلاء کہا جاتا تھا۔ کنیت ابو نضله، لقب سید البطحاء اور ابوالبطحاء، اور والدہ کا نام عاتکہ تھا۔ نام اور کنیت کے بجائے ہاشم کے لقب سے مشہور و متعارف ہوئے۔ اس لقب سے یاد کئے جانے کی وجہ یہ ہے کہ آپ نے ایک مرتبہ قحط سالی کے دنوں میں بڑی تعداد میں روٹیاں پکوائیں اور انہیں اونٹوں پر لاد کر شام سے مکہ میں لائے۔ ان اونٹوں کو ذبح کیا اور روٹیاں توڑ کر شوربے کے بڑے بڑے پیالوں میں بھگوئیں اور اہل مکہ اور مکہ میں آنے والوں کو شکم سیر کھلائیں اُس وقت سے ہاشم کے لقب سے یاد کئے جانے لگے کیونکہ ہاشم کے معنی توڑنے کے ہیں۔

ہاشم اور عبد شمس جڑواں پیدا ہوئے تھے اس طرح کہ ایک کا بیچ دوسرے کی پیشانی سے پیوست تھا۔ دونوں تلوار سے کاٹ کر جدا کئے گئے۔ اس موقع پر یہ پیشینگوئی کی گئی کہ ان دونوں کی اولاد میں تلوار چلے گی اور ایک دوسرے کے خلاف برسرِ پیکار رہے گی۔ چنانچہ ایسا ہی ہوا اور ان دونوں کی اولادوں میں ہمیشہ ان بن اور بائمی نزاع رہی اور انہی دونوں سے دو متحارب خاندان بنی ہاشم و بنی اُمیہ وجود میں آئے جو کیا بلحاظ سیرت و اخلاق اور کیا بلحاظ افکار و نظریات ایک دوسرے کی ضد تھے۔ پہلا کھڑا ہاشم اور عبد شمس کے بیٹے اُمیہ بن ہوا پھر عبد المطلب ابن ہاشم اور حرب ابن اُمیہ میں تصادم رہا۔ حرب کے بعد اُس کا بیٹا ابوسفیان بیغمیر اسلام کے مقابلہ میں اٹھ کھڑا ہوا اور مختلف محاذوں پر جنگ کے شعلے بھڑکا تا رہا۔ ابوسفیان کے بعد اُس کا بیٹا معاویہ حضرت علیؑ سے نبرد آزما ہوا اور کئی خونریز جنگیں لڑیں۔ اور پھر یزید ابن معاویہ نے حضرت حسینؑ ابن علیؑ اور اُن کے افراد خاندان اور رفقاً و انصار پر ہر قسم کے مظالم توڑے اور اس دشمنی و عناد کو آخری حدوں تک پہنچا دیا۔ غرض بنو اُمیہ اور بنو ہاشم کی باہمی عداوت پشت در پشت چلتی رہی اور مصلحت اسلام لانے کے بعد بھی بنو اُمیہ کی کینہ توڑ طبیعتوں میں کوئی تبدیلی پیدا نہ ہو سکی اور وہ ہمیشہ بنی ہاشم کی بیخ کنی کی فکر میں لگے رہے۔

ہاشم اور عبد شمس اگرچہ ایک ہی باپ دادا کی اولاد تھے مگر اُن میں اتنا ہی تفاوت تھا جتنا ایک ہی شاخ میں کھٹنے والے پھول اور اُگنے والے کانٹے میں ہوتا ہے۔ حضرت ہاشم بلند کردار اور انتہائی اہم شخصیت تھے۔ عالی ظرفی و کریم النفسی میں اپنی مثال نہ رکھتے تھے۔ مظلوموں اور بے نواؤں کا ان کے گرد جھرمٹ رہتا تھا۔ وہ مظلوموں کی دادرسی کرتے، بے نواؤں کی طرف دست تعاون بڑھاتے، اپنے قبیلہ کے ناداروں کی اعانت فرماتے اور اُن کی معاشی اصلاح کی بھی فکر و تدبیر کرتے۔ چنانچہ قریش کی اقتصادی بہتری اور معاشی بلندی بڑی حد تک اُن کی مساعی کا نتیجہ ہے۔ انہوں نے قریش کے ذہنوں میں تجارت کی خوبیوں کو بٹھا کر انہیں ترقی و بہبود کی راہ پر لگایا۔ حضرت ہاشم سے پہلے بھی قریش کا ذریعہ معیشت تجارت تھا۔ اور ایک قول کی بنا پر انہیں قریش کہا جاتا تھا تو اس لیے کہ یہ لفظ قریش سے ماخوذ ہے اور قریش کے معنی کار و کسب اور تجارت کے ہیں۔ مگر ان کی تجارت صرف مکہ اور اُس کی مضافاتی بستیوں تک محدود تھی۔ آپ نے تجارت کو ترقی دی اور اپنا کاروبار شام و حبشہ تک

پھیلا دیا۔ اور ساتھ ہی قریش کو بھی حرکت و عمل کی دعوت اور جاڑوں میں یمن حبشہ کی طرف اور گرمیوں میں شام بلکہ غزہ و انقرہ تک قریش کے تجارتی قافلے لے جانے لگے۔ قیصر روم اُن کا انتہائی احترام کرتا تھا۔ انہوں نے اپنے اثر و رسوخ سے کام لے کر قیصر سے یہ لکھوا لیا کہ قریش کے مال تجارت پر محصول عائد نہیں کیا جائے گا، آمد و رفت کی سہولتیں مہیا کی جائیں گی اور تجارتی گزرگاہوں میں حفاظت کا سامان کر کے انہیں بے خطر بنایا جائے گا۔ ان کو ششوں کا نتیجہ یہ ہوا کہ قریش پوری دلچسپی کے ساتھ تجارت کی طرف لگ گئے، ان کی اقتصادی حالت کہیں کہیں پہنچ گئی اور آسودگی و مرفہ حالی سے ہمکنار ہو گئے۔

قصی کے حالات میں لکھا جا چکا ہے کہ انہوں نے خانہ کعبہ کا منولی اپنے بڑے بیٹے عبدالدار کو قرار دیا تھا مگر وہ اس اہم منصب کا اپنے کو اہل ثابت نہ کر سکا اور نہ اُس کی اولاد میں سے کوئی اس تولیت کی ذمہ داری نبھا سکا۔ دن بدن حالات بگڑتے گئے اور ہر شعبہ میں ابتری محسوس کی جانے لگی۔ ہاشم نے جب دیکھا کہ بنو عبدالدار سے یہ کام نہیں سنبھل سکتا تو انہوں نے اپنے بھائیوں مطلب، نوفل اور عبد شمس سے مشورہ کیا اور سب نے باتفاق رائے یہ طے کیا کہ حرم کے عہد سے اولاد عبدالدار کے ہاتھ سے لے لئے جائیں اور انہیں معزول و برطرف کر دیا جائے۔ کیونکہ جب تک وہ ان عہدوں پر قابض رہیں گے حالات سلجھنے کے بجائے اُجھتے ہی چلے جائیں گے۔ جب اولاد عبدالدار کو علم ہوا کہ انہیں تولیت سے بے دخل کیا جا رہا ہے تو وہ مسلح تصادم پر اتر آئے، ادھر اولاد عبدالدار بھی ٹکراؤ پر آمادہ ہو گئی۔ قبائل عرب بھی دو گروہوں میں تقسیم ہو گئے۔ بنی اسد، بنی زہرہ، بنی تمیم اور بنی حارث اولاد عبدالدار کے طرفدار بن گئے، اور بنی مخزوم، بنی سہم اور بنی عدی اولاد عبدالدار کے ہمنوا ہو گئے۔ بنو عبدالدار اور اُن کے حامی قبائل مطیبین کہلائے اور بنو عبدالدار اور اُن کے ہمنوا قبائل احواف کے نام سے موسوم ہوئے۔ قریب تھا کہ مطیبین اور احواف میں جنگ چھڑ جائے کہ کچھ امن پسند اور صلح جو افراد بیچ میں پڑے اور کہا کہ بہتر یہ ہے کہ باہمی گفت و شنید سے فیصلہ کر لیا جائے۔ اور اگر جنگ چھڑ گئی تو اس کے نتائج بڑے ہولناک ہوں گے چنانچہ اس امر پر فریقین میں تصفیہ ہو گیا کہ سقایہ ورفادہ کے عہد سے اولاد عبدالدار کے سپرد کر دیئے جائیں اور ندوہ حجاب اور لواہ کے عہد سے اولاد عبدالدار کے پاس بدستور رہیں۔ جب یہ فیصلہ ہو گیا تو اولاد عبدالدار نے رفاہ و سقایہ کے لئے آپس میں قرعہ ڈالا۔ قرعہ ہاشم کے نام پر نکلا اور یہ دونوں منصب اُن کے سپرد کر دیئے گئے۔ حضرت ہاشم نے ان عہدوں کو سنبھالنے کے بعد نظم و نسق کی خرابیوں کو دور کیا، رفاہ و سقایہ کو وسعت دی، حاجیوں کے کھانے پینے کے انتظامات کئے۔ سچلہ اور بڈر دو کتوئیں کھدوائے اور اپنے دادا قصی کے کاموں فروغ دے کر منتہائے کمال پر پہنچایا۔ جب حج کا زمانہ قریب آتا تو قریش کو خانہ کعبہ پاس جمع کرتے اور انہیں حاجیوں کے بارے میں ہدایات دیتے ہوئے فرماتے:-

یا معشر قریش انکم حیران  
اللہ و اہل بیتہ و اندہ یا تیکم  
اے جماعت قریش تم اللہ کے پڑوس میں بسنے  
والے اور اس گھر کے رہنے بہنے والے ہو۔ وہ

فی موسکو هذا انرا وارا اللہ  
تبارک ذکرہ يعظمون حرمة  
بينہ وهم اضیافہ و احق  
الناس بالکرامة فاكرموا  
اضیافہ و نوار کعبتہ -  
(انساب الاشراف - ج ۱ ص ۱۰۰)

زمانہ آگیا ہے کہ اللہ کے گھر کے زائر مراد تعظیم  
بجالانے کے لئے تمہارے ہاں جمع ہوں۔ وہ سب  
کے سب اللہ تبارک و تعالیٰ کے جہان ہیں اور سب  
سے بڑھ کر عزت و احترام کے مستحق ہیں۔ لہذا  
اللہ تعالیٰ کے جہانوں اور خانہ کعبہ کے زائروں کا اکرام  
و احترام کرو۔

خطبہ سے فارغ ہو کر سرمایہ فراہم کرتے۔ کچھ قریش سے لیتے اور زیادہ تر اپنے پاس سے دیتے۔ اور  
دور دراز سے آنے والے حاجیوں کے کھانے پینے کا سیر چشتی سے سرو سامان کرتے۔ مکہ و منیٰ میں دسترخوان  
چُن دیتے جاتے۔ چمڑے کے حوضوں میں پانی بھر دیا جاتا اور واردان حرم ان کے وسیع دسترخوان سے شکم سیر  
ہو کر کھاتے اور سرد و شیریں پانی سے سیراب ہوتے۔

اسود ابن شمر کلہبی نے اس عمومی دعوت کا منظر اپنی آنکھوں سے دیکھا تھا۔ وہ بیان کرتا ہے کہ میں جب  
اپنے قبیلہ کی ایک مالدار خاتون کا کارندہ تھا تو مال تجارت لے کر مختلف مقامات پر آیا جا کرتا تھا۔ ایک مرتبہ میرا  
گزر حج کے دنوں میں منیٰ و عرفات کی طرف ہوا۔ رات کا وقت تھا اور اندھیرا چھایا ہوا تھا۔ میں نے ایک جگہ رات  
سرد کی جب صبح ہوئی تو میں نے کچھ فاصلے پر دیکھا کہ طائف کے چمڑے کے اونچے اونچے خمیے نصب ہیں۔  
آگے بڑھا تو دیکھا کہ دیگیں کھنک رہی ہیں چولہوں میں آگ جل رہی ہے۔ کچھ جانوروں کو ذبح کیا جا چکا ہے اور  
کچھ جانوروں کو ذبح کرنے کے لئے لایا جا رہا ہے۔ نوکر چاکر چل پھر کر مختلف خدمات انجام دے رہے ہیں۔ یہ  
شہانہ ٹھاٹ باٹ اور وسیع انتظامات دیکھ کر میں حیرت میں کھو گیا اور میرے دل میں یہ خواہش پیدا ہوئی کہ  
میں اس قبیلہ کے سردار کو دیکھوں جس نے اس بڑے پیمانہ پر دعوت کا اہتمام کیا ہے۔ میں ابھی خاموش کھڑا تھا کہ  
ایک شخص نے میرے ارادے کو بھانپ کر مجھے آگے بڑھنے کے لئے کہا۔ میں نے آگے بڑھ کر دیکھا کہ ایک بلند بالا  
اور آراستہ شامیانے کے نیچے فرش بچھا ہوا ہے اور اس پر دو سائے قریش و سرداران عرب حلقہ باندھے  
خاموش بیٹھے ہیں اور ان کے وسط میں ایک پُر وقار شخصیت مسند پر جلوہ افروز ہے۔ چہرے پر عظمت و شرافت  
کا جلال برس رہا ہے اور پیشانی کی درخشندگی سے ایسا معلوم ہوتا تھا کہ ستارہ شمری اپنے افق سے طلوع ہو رہا  
ہے۔ ہاتھ میں عصا سر پر سیاہ عمامہ اور عمامہ کے نیچے سے لانی کا کلیں شانوں پر لہرا رہی ہیں۔ میں اس منظر کی  
تا بانیوں میں کھو گیا۔ اتنے میں دیکھا کہ ایک شخص بلند ہی پر سے پکار رہا ہے: اے اللہ کے گھر میں آنے والو کھانے  
کے لئے آؤ! اور دوسری سمت دو شخص پکار کر کہہ رہے ہیں: جو شخص دوپہر کا کھانا کھا چکا ہے وہ جائے اور رات  
کے کھانے پر پھر آئے! اسود کہتا ہے کہ میں نے علماء یہود سے سُن رکھا تھا کہ یہی وہ زمانہ ہے جس میں نبی اُمّی کا  
ظہور ہوگا۔ میں اس عظیم شان و شکوہ اور فیاضانہ دعوت کو دیکھ کر یہ خیال کرنے لگا کہ کہیں آنے والا نبی یہی تو نہیں ہے

میں نے ایک شخص سے پوچھا کہ یہ مسند نشین سردار کون ہے؟ اُس نے کہا کیا تم نہیں پہچانتے۔ یہ ابو نضله ہاشم ابن عبد مناف ہیں۔ میں نے یہ سُن کر کہا:-

هذا والله المجد لا مجد اِل  
جعنفہ۔ (تاریخ یعقوبی، ج ۱، ص ۲۳۳)۔  
خدا کی قسم عظمت و بزرگی اسے کہتے ہیں نہ آلِ جعنفہ  
(شاہانِ شام) کی بزرگی کو۔

ہاشم کی اس فیاضی و بلند ہمتی نے ان کی عظمت و اجلال کا سکہ قبائل عرب کے دلوں پر بٹھا دیا اور فصحاء عرب میں ان کی نیکنامی و شہرت کے پھر برسے لہرانے لگے۔ امیہ ابن عبد شمس جو سیت فطرت اور چھوڑی طبیعت کا تھا اس کی نظروں میں ہاشم کی یہ شہرت و بہر و لغز بڑی خار بن کر کھٹکنے لگی اور احساس کمتری نے اُسے بُری طرح حسد میں مبتلا کر دیا۔ اُس نے چاہا کہ ہاشم کو عوام کی نظروں سے گرائے اور خود قوم و قبیلہ میں وہ مقام حاصل کرنے جو ہاشم کو نصیب ہے۔ چنانچہ اس نے اپنی دولت و ثروت کا سہارا لے کر عمومی دعوتوں کا سامان کیا۔ مگر طبعی جذبہ کرم اور ہے اور دوسرے کو نیچا دکھانے اور شہرت حاصل کرنے کے لئے مظاہرہ جو دو سخا اور ہے۔ اس نے لاکھ دریا دی دکھائی مگر ہاشم کی سی بات کہاں۔ آخر ناکامی کا مُنہ دیکھنا پڑا اور ایک آدھ دعوت کا اہتمام کر کے ہمت ہار بیٹھا۔ یہ بات اس کے لئے اور ذلت و رسوائی کا باعث ہوئی اور ”تہ کروں یک“ کے طعنے چہنے سے بچ کر ”کروں صد“ کے پھندے میں پھنس گیا۔ لوگوں نے آواز سے کسے، مضحکہ اُڑایا اور اس کی دعوتوں میں سو عیب نکالے۔ امیہ پہلے ہی سے جلا بھنا بیٹھا تھا، لوگوں کی طنز و باتوں سے اور سچ پا ہوا اور طیش میں آ کر ہاشم کی شان میں گستاخی کی اور ایسے الفاظ تک کہے جو تہذیب و شائستگی کے خلاف تھے۔ اور اُس زمانہ کے رسم و دستور کے مطابق منافہ کی دعوت دی یعنی کسی ثالث سے فیصلہ کرایا جائے کہ ان دونوں میں عظیم اور فخریہ کا ناموں کے لحاظ سے کس کا پایہ بلند ہے۔ ہاشم کی شخصیت اس سے بلند تر تھی کہ وہ اپنی بلندی و برتری کے ثبوت کے لئے ایسی چیزوں کا سہارا لیتے۔ انہوں نے انکار کر دیا۔ مگر قریش نے انتہائی اصرار کر کے انہیں آمادہ کر لیا۔ ہاشم آمادہ تو ہو گئے مگر اس کے ساتھ یہ شرط عائد کر دی کہ جس کے خلاف فیصلہ ہو وہ سچاس سیاہ چشم اوستنیال دوسرے کو دے اور دس برس کے لئے مکہ سے ترک سکونت کر کے کہیں اور چلا جائے۔ امیہ اس شرط پر بھی راضی ہو گیا۔ اور دونوں نے کاہن خزاعی کو ثالث قرار دیا۔ جب دونوں نے اُس کے سامنے اپنا معاملہ پیش کیا تو اُس نے سنتے ہی ہاشم کی بلندی و برتری کا فیصلہ دے دیا۔ ہاشم نے حسب معاہدہ امیہ سے سچاس اوستنیال لیں اور انہیں ذبح کر کے اہل مکہ کی بڑے پیمانہ پر دعوت کی۔ اور امیہ مکہ چھوڑ کر اُردن کے علاقے میں صغوریہ کی طرف چلا گیا۔ جہاں اُس نے دس سال جلا وطنی میں گزارے۔ اس واقعہ سے دونوں خاندانوں میں دشمنی و عناد کی بنیاد پڑ گئی۔ اور افتراق و اختلاف کی وسیع و وسیع خلیج حائل ہو گئی۔ بلاذری نے لکھا ہے:-

فتلك اول عداوة وقعت بين  
هاشم وامية۔ (انساب الاشراف، ج ۱، ص ۱۷۱)  
یہ دشمنی و عناد کا پہلا شاخسانہ تھا جو ہاشم اور امیہ  
میں رونما ہوا۔



بہر حال حضرت ہاشم اپنے دور کی وہ عظیم ترین شخصیت تھے جن کی ذاتی عظمت نسبی رفعت اور بلند نفسی و بلند نظری اپنے مقام پر ایک مسلمہ حقیقت ہے۔ انہوں نے نہ صرف حجاز میں بلکہ بیرون حجاز بھی اپنے جو دو ایثار اور رفاہی کارناموں کی بدولت شہرت حاصل کی۔ اور عوام تو عوام شاہان وقت تک انہیں انتہائی عزت و احترام کی نگاہوں سے دیکھتے تھے۔ اور شاہ روم اور نجاشی حبشہ تو انہیں اپنی لڑکیوں کا رشتہ دینے کے خواہشمند تھے مگر انہوں نے حجاز کے باہر رشتہ جوڑنا گوارا نہ کیا اور عرب ہی کے قبائل میں مختلف اوقات میں شادیاں کیں۔ ان شادیوں میں بقائے نسل و ظہورِ نوریہ نبوت کے لحاظ سے سب سے اہم شادی وہ تھی جو قبیلہ خزرج کی ایک شاخ بنی نجار میں کی۔ حضرت ہاشم کچھ عرصہ سے محسوس کر رہے تھے کہ قدرت نے جس نور رسالت کا انہیں امین قرار دیا ہے وہ نور ابھی اُن سے جدا نہیں ہوا۔ اسی فکر میں تھے کہ انہیں خواب میں سلمی بنت عمرو سے جو یشرب میں مقیم تھیں عقد کرنے کی بشارت ہوئی۔ یہ خاتون پاکیزہ سیرت اور نجابت و شرافت کے اعتبار سے بلند پایہ تھیں۔ دیار بکری نے لکھا ہے:-

کانت فی زمانہا کحدیجۃ فی  
زمانہا لہا عقل وحلم۔

سلمی عقل و حلم سے آراستہ اور اپنے زمانہ میں اُسی پایہ  
کی خاتون تھیں جس پایہ کی خاتون اپنے دور میں حضرت  
خدیجہ تھیں۔

زمانہ خنیمیں بچ۔ ۱۵۱

ہاشم یہ خواب دیکھنے کے بعد اپنے چند عزیزوں کے ساتھ مدینہ روانہ ہو گئے اور عمر و ابن زید کے ہاں اُترے۔ اُس نے ان معزز جہانوں کی بڑی تعظیم و تکریم کی اور لوازم جہاں نوازی بجالایا۔ اور تشریف آوری کی وجہ پوچھی۔ جب اُس کو مقصد سے آگاہ کیا گیا تو اُس نے کہا کہ مجھے رشتہ دینے سے انکار نہیں ہے مگر شرط یہ ہے کہ اگر سلمی کے ہاں بچہ پیدا ہوگا تو وہ یشرب ہی میں قیام کریں گی۔ ہاشم نے اس شرط کو منظور کر لیا اور ابتدائی مراحل کی تکمیل کے بعد عقد ہو گیا۔ اس تقریب کے بعد ہاشم اپنے کاروبار کے سلسلہ میں شام چلے گئے۔ جب شام سے پلٹ کر آئے تو سلمی کو یشرب سے مکہ لے آئے۔ کچھ عرصہ کے بعد سلمی امجد سے ہوئیں تو ہاشم شام جاتے ہوئے سلمی کو یشرب میں چھوڑ گئے اور خود شام چلے گئے۔ ہاشم کا یہ سفر تجارت سفر آخرت ثابت ہوا اور پھر انہیں وطن کی جانب پلٹنا نصیب نہ ہوا۔ وہیں پر چند دن صاحب فراش رہنے کے بعد ہمیشہ کے لئے موت کی آغوش میں آنکھیں بند کر لیں اور عسقلان سے چھ میل کے فاصلہ پر مقام غزہ میں بیوند خاک ہوئے۔

جب ہاشم کے شہر کا سفر ہاشم کی خیر مرگ لے کر واپس پلٹے تو مکہ و یشرب کے گھروں میں صف ماتم بچھ گئی۔ ہر شخص رنجیدہ و سوگوار نظر آتا تھا اور ہر زبان پر اُن کی جہاں نوازی، غربا پروری اور ہمدردی و مواسات کے تذکرے تھے۔ سلمی نے یہ اندوہناک خبر سنی تو دل پکڑ کر بیٹھ گئیں۔ زندگی پر غم و اندوہ کے بادل چھا گئے۔ دنیا تیرہ و تار ہو گئی اور خزاں دیدہ چین میں بہاؤ کی آمد کی توقع نہ رہی۔ مگر دُنیا میں حزن و مسرت تو اُم ہیں۔ کبھی رنج و غم کے بادل چھاتے ہیں اور کبھی مسرت و شادمانی کے مسکراتے سحاب سایہ فگن ہوتے ہیں۔ سلمی کا دل اگرچہ بچھ چکا تھا مگر بچھے ہوئے دل کو روشنی کی کرن نظر آئی اور گود مولود نو کی آمد سے آباد ہو گئی۔ یہ مولود نو عبد المطلب کے نام سے موسوم ہو کر

ہاشمی تاج کا آویزہ اور ان کے جمال و کمال کا آئینہ ثابت ہوا۔  
حضرت ہاشم کے متعدد بیٹے تھے مگر ان میں سے دو بیٹوں کے ہاں اولادیں ہوئیں ایک اسد اور دوسرے  
عبدالمطلب۔ اسد کے ہاں ایک لڑکا پیدا ہوا جس کا نام حنین تھا مگر اس کی نسل آگے نہیں چلی۔ اور ایک صاحبزادی  
پیدا ہوئیں جن کا نام فاطمہ تھا۔ یہ حضرت ابوطالب کے عقد میں آئیں اور ان سے حضرت علیؑ اور ان کے دوسرے  
بھائی پیدا ہوئے۔ البتہ عبدالمطلب کا سلسلہ اولاد آگے بڑھا اور انہی سے ہاشمی نسل کا سلسلہ دنیا میں قائم  
ہوا۔ ابن تیمیہ نے لکھا ہے :-

لیس فی الارض ہاشمی الامت  
ولد عبدالمطلب۔ (المعارف ص ۳۳)۔  
رُوئے زمین پر جو ہاشمی ہے وہ عبدالمطلب ہی کی  
اولاد ہے۔

عبدالمطلب ابن ہاشم :- آپ کا اصل نام عام اور کنیت ابوالمحارث تھی۔ جب پیدا ہوئے تھے تو وسط  
سہریں کچھ سفید بال تھے۔ اور بالوں کی سفیدی کو شیب کہتے ہیں اس لیے شیبہ اور شیبۃ الحمد کے نام سے پکارے  
جاتے تھے۔ آپ کے والد حضرت ہاشم عالم غربت و مسافت میں دنیا سے چل بسے تھے اور آپ پدری محبت و  
شفقت سے نا آشنا ہی رہے۔ اپنے ننھیال مدینہ میں ماں کی آغوش شفقت میں پلے بڑھے اور سات آٹھ برس  
کی عمر تک وہیں رہے۔

عرب میں شہسواری، شمشیر زنی اور تیراندازی تربیت کا لازمی جزو تھے اور شروع ہی سے بچوں میں ان  
چیزوں کا مذاق پیدا کر دیا جاتا تھا۔ شیبہ بھی بچپن میں تیراندازی کی مشق کیا کرتے تھے۔ ایک مرتبہ یثرب کے کھلے  
میدان میں بچوں کے ساتھ مل کر تیراندازی کر رہے تھے اور جب تیر نشانہ پر لگتا تو بے ساختہ پکار اٹھتے انا ابن  
سید البطحاء ” میں سہوار مکہ کا بیٹا ہوں۔“ بنو محارث کا ایک شخص ادھر سے گزرا۔ اُس نے یہ الفاظ سنے تو پوچھا کہ  
تم کون ہو اور کس کے بیٹے ہو؟ کہا میرا نام شیبۃ الحمد ہے اور میں ہاشم ابن عبدمناف کا بیٹا ہوں۔ وہ شخص مکہ  
میں واپس آیا اور شیبہ کے چچا مطلب سے یہ سارا واقعہ بیان کیا۔ مطلب نے کہا کہ مجھے بڑی کوتاہی ہوئی کہ میں نے  
اب تک نہ اپنے یتیم بھتیجے کی خبر لی اور نہ اُسے دیکھنے یثرب گیا۔ اب میں سیدھا یثرب جاؤں گا اور شیبہ کو اپنے  
ساتھ لاؤں گا۔ چنانچہ اُسی وقت اُٹھ کھڑے ہوئے اور یثرب پہنچ کر بتی نجار کے محلہ میں گئے۔ وہاں چند بچوں کو  
کھیلتے دیکھا جن میں شیبہ بھی تھے۔ آپ نے شیبہ کو دیکھ کر فوراً پہچان لیا اور بتی نجار کے چند لوگوں سے پوچھا کہ  
کیا ہاشم کا بیٹا یہی ہے؟ انہوں نے کہا کہ ہاں۔ اتنے میں ان لوگوں نے بھی پہچان لیا کہ یہ شیبہ کے چچا مطلب ہیں۔  
پوچھا کہ کیا آپ شیبہ کو لے جانا چاہتے ہیں؟ فرمایا ہاں۔ کہا کہ پھر یہیں سے لے جائیے ہم آپ کو روکیں گے نہیں۔  
اور اگر شیبہ کی والدہ کو خبر ہو گئی اور اُس نے نہ چاہا تو پھر ہمارا فرض ہو جائے گا کہ آپ کو روکیں اور شیبہ  
کو لے جانے سے مانع ہوں۔ آپ نے اپنا ناقہ بٹھایا اور شیبہ سے کہا کہ میں تمہارا چچا ہوں آؤ میرے ساتھ اس ناقہ  
پر بیٹھ جاؤ۔ شیبہ بغیر کسی حیل و حجت کے اونٹنی پر بیٹھ گئے اور مطلب انہیں مکہ میں لے آئے۔ جب شہر میں داخل ہوئے

تو قریش نے آپ کے ہمراہ ایک بچے کو دیکھا تو کہا: ہذا عبدالمطلب، یہ مطلب کا غلام ہے۔ مطلب نے کہا کہ یہ میرا غلام نہیں ہے بلکہ ہاشم کا بیٹا اور میرا بھتیجا ہے۔ مگر یہ نام زبانوں پر چڑھ گیا اور شیبہ کے بچائے عبدالمطلب کے نام سے یاد کئے جانے لگے۔

اس دور میں تعلیم و تربیت کے لئے نہ کوئی مکتب تھا نہ مدرسہ اور نہ لکھنے پڑھنے کا رواج۔ دو چار آدمیوں سے زیادہ لکھے پڑھے ہوئے آدمی نہ تھے۔ عبدالمطلب نے باوجودیکہ سرپر باپ کا سایہ نہ تھا خود ہی دوسرے فنونِ علم کے ساتھ لکھنا پڑھنا بھی سیکھ لیا جس پر ان کی بعض تحریریں شاہد ہیں۔ چنانچہ ابن ندیم نے لکھا ہے:-

کان فی خزانتہ مامون کتاب بخط  
عبدالمطلب ابن ہاشم فی جلد ادم  
فیدہ کحقی عبدالمطلب ابن ہاشم  
من اهل مکة علی فلان ابن فلان

الحمیری۔ (فہرست ابن ندیم، ص ۱۱)

اس ملکہ نوشت و خواند اور فنونِ مردوبہ میں جہارت کے علاوہ ظاہری اعتبار سے بھی وجہیہ صورت، کشیدہ قامت اور جذاب و پرکشش شخصیت کے مالک تھے۔ ابن عباس کہتے ہیں:-

سمعت ابی یقول کان عبدالمطلب  
اطول الناس قامۃ واحسنہم  
وجہا ما ساء احد قط الا احبہ  
میں نے اپنے والد کو کہتے سنا ہے کہ عبدالمطلب  
دراز قامت اور سب سے زیادہ وجہیہ اور  
خوبصورت تھے۔ جو انہیں دیکھتا ان کا  
گر ویدہ ہو جاتا۔

(تاریخ الاسلام ذہبی، ص ۳)

حضرت ہاشم کے بعد ان کے حسب وصیت مطلب قریش کی امارت اور حرم کے عہدوں پر فائز تھے۔ مطلب نے چاہا کہ اپنی زندگی ہی میں یہ عہدے عبدالمطلب کے سپرد کر دیں اور خود ان عہدوں سے دستبردار ہو جائیں۔ چنانچہ جب انہوں نے یمن جانے کا ارادہ کیا تو عبدالمطلب سے کہا کہ تم اپنے باپ کے وارث و جانشین ہو اور اس قابل ہو گئے ہو کہ ان عہدوں کو سنبھال سکو۔ لہذا یہ منصب تمہارے سپرد کرتا ہوں۔ مطلب قریش کی امارت اور حرم کے عہدے عبدالمطلب کے سپرد کر کے یمن چلے گئے اور وہیں پر مقامِ ردمان میں وفات پا گئے۔ عبدالمطلب میں امارت و قیادت اور عوام کی رہنمائی کے تمام جوہر موجود تھے۔ انہوں نے حرم کے عہدوں پر فائز ہونے کے بعد ملکی و معاشرتی خامیوں کی اصلاح کی، رفاہ و سقایہ کو ترقی دے کر حاجیوں کے کھانے پینے اور آرام و آسائش کی طرف توجہ فرمائی اور چاہِ زمزم جو صدیوں سے زمین کے نیچے دب کر بے نشان ہو چکا تھا، اس کا کھوج نکالا اور اسے کھود کر استفادہ کے قابل بنایا۔ زمزم اس طرح ناپید ہو چکا تھا کہ عرب میں اس کا نام ہی ناکتم پڑ گیا تھا جس کے معنی خفا پوشیدگی کے ہیں۔ چنانچہ علامہ زحشری نے تکم کی وجہ تسمیہ بیان کرتے ہوئے

تحریر کیا ہے :-

بنی جرہم کے بعد چاہہ مزرم زمین میں گم ہو کر رہ گیا تھا  
یہاں تک کہ عبدالمطلب نے اُسے ظاہر کیا۔

لانہما کانت مکتومہ قد اند فنت  
بعدا یام جرہم حتی اظہرہا عبدالمطلب  
(تائق۔ ج ۱۔ ص ۱۴۶)

اس کی مختصر کیفیت یہ ہے کہ جب مکہ کے سابقہ فرمانروا بنی جرہم، بنی خزاعہ سے مغلوب ہو کر مکہ چھوڑنے پر مجبور ہو گئے تو اُن کے سردار عمرو ابن حارث جرہمی نے سونے کے دو ہرن جو اسفندیار ابن گشتاسب نے بطور نذرانہ بھیجے تھے اور خانہ کعبہ کے چڑھاوے کی سات تلواریں اور پانچ زہریں چاہہ مزرم میں پھینک کر اُسے مٹی پتھر سے اس طرح بھر دیا کہ اس کا نشان تک باقی نہ رہا۔ اور خود بنی جرہم کے ساتھ یمن چلا گیا۔ سالہا سال تک کسی نے اس طرف توجہ نہ کی۔ اور بعد کے آنے والوں کو یہ بھی یاد نہ رہا کہ مزرم کہاں پر واقع تھا۔ عبدالمطلب کو خواب میں اس جگہ کی نشاندہی کی گئی۔ آپ نے اُن نشانات کی روشنی میں محل وقوع کا کھوج لگایا اور اپنے فرزند حارث کو ساتھ ملا کر کھدائی شروع کی۔ تین دن کی محنت شاقہ کے بعد کتوئیں کے آثار دکھائی دیئے۔ آپ نے اُن آثار کو دیکھ کر اللہ کی عظمت و کبریائی کا نعرہ لگایا۔ اور ٹھوڑی سی کھدائی کے بعد پانی تک پہنچنے میں کامیاب ہو گئے اس کتوئیں میں سے عمرو ابن حارث کی پھینکی ہوئی تلواریں، زہریں اور سونے کے ہرن بھی برآمد ہو گئے۔

قریش جو اب تک اس کام کو چند اہمیت نہ دیتے تھے اور نہ اس محنت و کاوش میں شریک تھے، ان چیزوں کو دیکھ کر عبدالمطلب کے گرد جمع ہو گئے اور کہنے لگے کہ یہ چیزیں ہمارے آباؤ اجداد کی ملکیت تھیں لہذا انہیں آدھوں آدھ تقسیم ہونا چاہئے۔ آدھا آپ لیں اور آدھا ہمیں دیں۔ عبدالمطلب نے کہا کہ یہ میری محنت و ریاضت کا ثمرہ ہے اور تمہارا کوئی حق نہیں ہے۔ پھر بھی تم چاہو تو قرعہ پر فیصلہ کر لو۔ قریش اس پر راضی ہو گئے، اور قرعہ خانہ کعبہ، قریش اور عبدالمطلب کے نام پر ڈالا گیا۔ سونے کے ہرن خانہ کعبہ کے نام پر اور زہریں اور تلواریں عبدالمطلب کے نام پر نکلیں اور قریش منہ بکتے رہ گئے۔ عبدالمطلب نے زہریں اور تلواریں فروخت کر دیں، اور خانہ کعبہ کا دروازہ تعمیر کرایا اور طلائی ہرنوں کو پتروں کی صورت میں ڈھلوا کر خانہ کعبہ پر جرہم وادیا۔ ابن اثیر نے لکھا ہے :-

فکان اول ذہب حللیت بہا  
یہ خانہ کعبہ پر پہلی طلا کاری تھی۔

الکعبۃ۔ (تاریخ کامل۔ ج ۱۔ ص ۱۴۶)۔

قریش کو جب ان چیزوں کے حاصل کرنے میں ناکامی ہوئی تو انہوں نے کتوئیں کے متعلق دعویٰ کیا کہ ہمیں اس میں مالکانہ حیثیت سے شامل کیا جائے۔ عبدالمطلب نے کہا کہ یہ میری سعی و کوشش کا نتیجہ ہے اور اللہ نے صرف مجھے عطا کیا ہے۔ تم جب چاہو اس سے پانی لے سکتے ہو مگر ملکیت کے کوئی معنی نہیں ہیں۔ مگر قریش اپنے دعویٰ پر بضد ہوئے اور آخر یہ طے پایا کہ شام جا کر بنی سعد کی کاہنہ کی طرف رجوع کیا جائے اور وہ

جو فیصلہ کرے فریقین اُسے تسلیم کریں۔ عبدالمطلب اس پر رضامند ہو گئے اور اپنے چند ساتھیوں کے ہمراہ قریش کے قافلہ میں شریک ہو کر شام روانہ ہو گئے۔ ابھی راستہ میں تھے کہ عبدالمطلب اور ان کے ہمراہیوں کے مشکیزے خالی ہو گئے۔ انہوں نے قریش سے پانی طلب کیا۔ قریش کے پاس پانی تھا مگر انہوں نے انکار کر دیا اور کہا کہ ہمارے پاس پانی کا ذخیرہ کم ہے اگر اس میں سے تمہیں دے دیں تو ہمیں اپنی جانوں کے تلف ہونے کا اندیشہ ہے۔ جب اس نتیجے ہوئے صحراء میں عبدالمطلب اور ان کے ساتھیوں پر پیاس کی شدت انتہا کو پہنچ گئی تو انہوں نے اپنے ساتھیوں سے کہا کہ تم میں سے ہر شخص اپنی اپنی قبر کھود لے تاکہ ہم میں سے جو مر جائے اُسے دوسرے دفن کر دیں۔ آخر میں ایک باقی رہ جائے گا تو ایک کا بے گور رہنا سب کے بے گور رہنے سے بہتر ہے۔ ان تینہ کاموں نے اپنے ہاتھوں سے اپنی قبریں کھود لیں اور موت کے انتظار میں بیٹھ گئے۔ ابھی بیٹھے کچھ ہی دیر گزری تھی کہ عبدالمطلب نے کہا کہ اس طرح ہاتھ پر ہاتھ دھر کر بیٹھ جانا بُر دلی ہے۔ ابھی نہ ہمارے ہاتھ پیروں نے ہمارا ساتھ چھوڑا ہے اور نہ ہماری طاقت نے جواب دیا ہے۔ اللہ کی رحمت بے پایاں پر بھروسہ کر کے اٹھو۔ ہمت مردانہ سے کام لو اور پانی تلاش کرو شاید کسی سمت پانی نظر آجائے اور ہم اس بے کسی کی موت سے بچ جائیں یہ کہہ کر جستجوئے آب کے لئے اونٹنی پر سوار ہوئے۔ ابھی اونٹنی نے قدم اٹھایا تھا کہ اُس کے پیروں کے نیچے سے شیریں و شفاف پانی کا چشمہ اُبل پڑا چشمہ کو دیکھ کر عبدالمطلب کے ساتھی اُچھل پڑے پانی پینے کے بعد اپنے مشکیزے بھرے اور قریش سے کہا کہ آؤ تم بھی پانی پیو اور اپنے خالی مشکیزے بھر لو۔ قریش نے جب یہ اُبلتا ہوا چشمہ دیکھا تو عبدالمطلب سے کہا کہ اللہ تعالیٰ نے یہ جھگڑا نمٹا دیا ہے جس نے اس صحرائے بے آب میں آپ کے لئے پانی کا سر و سامان کیا ہے اُسی نے آپ کو چاہِ زمزم عطا کیا ہے۔ اب ہمیں کاہنہ کے ہاں جانے کی ضرورت نہیں رہی۔ اُٹھئے مکہ واپس چلئے۔ چنانچہ دونوں فریق وہیں سے مکہ واپس آ گئے۔ نزاع ختم ہو گئی اور زمزم پر عبدالمطلب کا قبضہ مسلم ہو گیا۔ چاہِ زمزم کی بنیاد اگرچہ حضرت اسمعیل سے قائم ہوئی تھی مگر اس کی تجدید عبدالمطلب کے ہاتھوں ہوئی۔ عبدالمطلب کے دور میں مکہ میں اور کنوئیں بھی کھد چکے تھے مگر جو بات زمزم میں تھی وہ کسی میں نہ تھی۔ اہل مکہ اور باہر سے آنے والے حجاج اسے متبرک و بابرکت سمجھتے ہوئے زیادہ تر اسی سے پانی حاصل کرتے اور اسی سے سیراب ہوتے۔ اسی بنا پر اسے شباۃ بھی کہا جاتا تھا کیونکہ اسے پینے والا سیر و سیراب ہو جاتا تھا۔ اور شباۃ کے معنی سیری کے ہیں۔ اور اب بھی ہزاروں لاکھوں کی تعداد میں مکہ جانے والے حجاج اس سے سیراب ہوتے اور تبرکاً اس کا پانی اپنے اپنے شہر اور قریہ میں لے جاتے ہیں۔ اگر یہ ایک اعتبار سے حضرت اسمعیلؑ کی نشانی ہے تو ایک حیثیت سے عبدالمطلب کی بھی یادگار ہے۔ ابن واضح اور دوسرے مورخین نے طائف کے کنوئیں کے متعلق بھی اسی طرح کا ایک واقعہ لکھا ہے۔ یہ کنوئیں ذوالہرام کے نام سے موسوم تھا جسے عبدالمطلب نے بڑی کدو کاوش سے کھودا تھا۔ آپ کبھی کبھار وہاں جاتے اور چند دن ٹھہرتے۔ ایک مرتبہ آئے تو دیکھا کہ بنی کلاب و بنی رباب کے کچھ لوگ ڈیرے ڈالے پڑے ہیں۔ آپ نے اُن سے

پوچھا کہ تم کون ہو اور کس لئے یہاں فروکش ہو؟ کہا کہ ہم اس کنوئیں کے مالک بنی کلاب و بنی رباب ہیں۔ عبدالمطلب نے کہا کہ یہ کنوئیں میرا ہے۔ تم یہاں ٹھہر سکتے ہو تو میری اجازت سے۔ انہوں نے اپنی ملکیت کے دعوے کو دُہرایا اور دونوں طرف بات بڑھنے لگی۔ آخر عبدالمطلب نے بات ختم کرنے کے لئے کہا کہ تم جسے چاہو اُسے حکم ٹھہرا لو میں اس کا فیصلہ تسلیم کر لوں گا۔ انہوں نے سطحِ غسانی کا نام لیا جو عرب کا مشہور کاہن تھا۔ دونوں فریق میں یہ شرط طے پائی کہ سطحِ غسانی جس کے خلاف فیصلہ دے گا اُسے دوسرے فریق کو سو اُونٹ اور سطح کو بیس اُونٹ دینا ہوں گے۔ اس قرار داد کے بعد وہ لوگ اور عبدالمطلب اپنے دس ہمراہیوں سمیت سطحِ غسانی کی طرف چل دیئے۔ اس سفر میں بھی یہ اتفاق پیش آیا کہ عبدالمطلب اور اُن کے ساتھیوں کا پانی ختم ہو گیا۔ آپ نے قبیلہ بنو کلاب و بنو رباب سے پانی مانگا۔ انہوں نے کہا کہ پانی ہی پر تو ہمارا جھگڑا ہے۔ ہم ہرگز پانی نہیں دیں گے۔ عبدالمطلب نے کہا کہ میں یہ گوارا نہیں کر سکتا کہ میرے ساتھیوں کی جانیں پیاس سے ضائع ہوں۔ اگر تمہیں پانی دینے سے انکار ہے تو میں پانی تلاش کروں گا خواہ اس کی تلاش میں میری جان جاتی رہے۔ یہ کہہ کر آپ ناقہ پر سوار ہوئے اور ایک سمت چل دیئے۔ جب کچھ فاصلہ پر پہنچے تو اُن کی اُونٹنی ایک دم گھٹنے ٹیک کر بیٹھ گئی۔ اُونٹنی کے اس طرح بیٹھنے سے کچھ لوگ یہ سمجھے کہ عبدالمطلب چل بسے۔ مگر اُن کے ساتھیوں نے کہا کہ ایسا نہیں ہو سکتا کہ وہ دوسروں کی جانیں بچانے کے لئے تنگ و دو کریں اور اللہ انہیں بے کسی کی موت سلا دے۔ جب لوگ دیکھ بھال کے لئے وہاں پہنچے تو دیکھا کہ اُونٹنی ٹھنڈی ریت پر سینہ ٹیکے بیٹھی ہے اور پاس ہی پانی کا چشمہ اہل رہا ہے۔ پانی کو دیکھ کر سب کی جان میں جان آئی۔ بنو کلاب و بنو رباب نے بھی پانی لٹھا کر مشکیزے خالی کر لئے تاکہ ٹھنڈا اور تازہ پانی بھریں۔ عبدالمطلب کے ساتھیوں نے دیکھا تو وہ پانی لینے سے مانع ہوئے اور کہا کہ تم نے ہمیں پانی لینے سے انکار کیا تھا اب ہم بھی تمہیں پانی نہیں لینے دیں گے۔ عبدالمطلب نے کہا انہیں پانی لینے دو پانی سے کسی کو روکا نہیں جاسکتا۔ وہ لوگ عبدالمطلب کی عالی ظرفی و فراخ دلی سے متاثر تو ہوئے مگر اپنے دعوئی سے دست بردار ہونے اور جھگڑا ختم کرنے پر آمادہ نہ ہوئے۔ جب سطح کے ہاں پہنچے تو مختلف طریقوں سے اُسے آزمانے کے بعد کہا کہ یہ بتائیے کہ ہمارے درمیان جھگڑا کس چیز پر ہے اور پھر اُس کا فیصلہ کیجئے۔ کہا کہ تم طائف کے کنوئیں کے بارے میں جسے ذواہرام کہا جاتا ہے فیصلہ چاہتے ہو۔ وہ کنوئیں عبدالمطلب کا ہے اور تمہارا اس پر کوی حق نہیں ہے لہذا سو اُونٹ عبدالمطلب کے حوالے کرو اور بیس اُونٹ مجھے دو۔ انہوں نے اُونٹ دونوں کے حوالے کئے اور کنوئیں سے بے دخلی کا اعلان کر کے واپس چلے گئے۔

جب عبدالمطلب پلٹ کر مکہ میں وارد ہوئے تو اعلان کیا کہ اے اہل مکہ مجھے معلوم ہوا ہے کہ تم میں سے کچھ لوگوں نے یہ نیت کی تھی کہ اگر میرے خلاف فیصلہ ہوا اور مجھے اُونٹ دینے پڑے تو وہ مجھے کچھ اُونٹ دے کر تادان میں میرا ہاتھ بٹائیں گے۔ وہ آئیں اور جتنے اُونٹ مجھے دینے کا ارادہ کیا تھا اتنے اُونٹ لے جائیں چنانچہ کچھ لوگ آئے اور کوی ایک، کوی دو اور کوی تین اُونٹ لے گیا۔ پھر بھی کچھ اُونٹ بچ رہے۔ آپ نے اپنے فرزند ابوطالب



سے کہا کہ ان اُونٹوں کو لے جاؤ اور انہیں نحر کر کے کوہ ابو قیس کی چوٹیوں پر ڈال دو تا کہ صحرائی جانور بھی اپنا پیٹ بھریں۔ ابو طالب نے ایسا ہی کیا اور اس موقع پر یہ شعر کہا:-

ونظعم حتی یا کل لظیر فضلنا اذ اجعلت ایدی المفیضین ترعد

”ہم دوسروں کو کھلاتے ہیں یہاں تک کہ پرندے بھی ہمارے بچے ہوئے میں سے کھاتے ہیں

جیکہ برتنوں کو پُر کرنے والوں کے ہاتھ کا پینے لگتے ہیں؟“

عبدالطلب کا دستور تھا کہ دسترخوان پر سے جو کھانا بچ رہتا تھا وہ گھر میں واپس جانے کے بجائے پہاڑوں کی چوٹیوں پر ڈال دیا جاتا تھا تا کہ صحرائی پرندے بھی کھائیں اور اپنا پیٹ بھریں۔ اسی دستور کی بنا پر انہیں مطعم الظیر پرندوں کو دانہ پانی دینے والا کے لقب سے یاد کیا جاتا تھا۔ اس ہمہ گیر وجود و سخا کے ساتھ مصیبت زدوں کی مصیبت میں کام آنا اپنا اخلاقی و منصبی فریضہ سمجھتے تھے۔ چنانچہ جب کوی مصیبت کا مارا اُن سے پناہ طلب کرتا یا ان کے پاس فریاد لے کر آتا تو فوراً اس کی امداد پر کمر بستہ ہو جاتے اور اُسے مصیبت سے چھٹکارا دلا کر دم لیتے۔ ایک مرتبہ قبیلہ حزام کے کچھ لوگ مکہ میں حج کے لئے آئے جب پلٹنے لگے تو اُن کا ایک آدمی قتل ہو گیا۔ انہوں نے اپنے آدمی کے عوض حذافہ ابن غانم عدوی کو پکڑ لیا۔ حذافہ نے راستہ میں عبدالطلب کو جو طائف سے پلٹ رہے تھے دیکھا اور اُن سے فریاد کی۔ عبدالطلب نے اپنی سواری کو روکا اور واقعہ پر مطلع ہونے کے بعد اُن لوگوں سے کہا کہ تم حذافہ کو چھوڑ دو اور میں اس کے عوض بیس اوقیہ (۵۵ تولہ) سونا، دس اُونٹ اور ایک گھوڑا دوں گا۔ اور اس مال کی ادائیگی تک میری چادر رمن رکھ لو۔ انہوں نے چادر رکھی اور حذافہ کو چھوڑ دیا۔ آپ اُسے اپنے اُونٹ پر بٹھا کر مکہ لائے اور اُن لوگوں سے جو وعدہ کیا تھا اُسے پورا کیا اور چادر واپس لے لی۔

اے ایک معمولی چادر کی ضمانت پر حذافہ کو چھوڑ دینا عبدالطلب کی شخصیت اور اُن کے ایقانے عہد کی شہرت کی بنا پر تھا۔ اور دوسرے اس میں عرب کا یہ دستور بھی کارفرما تھا کہ وہ جس طرح بن پڑتا اپنی رمن رکھی ہوئی چیز کو ضرور چھڑاتے خواہ وہ کتنی حقیر و بے قیمت کیوں نہ ہوتی۔ اسی دستور کی بنا پر کسریٰ نے حاجب ابن زرارہ کی کمان بطور ضمانت رکھ کر اس سے پُرمان رہنے کا عہد لیا تھا۔ اس کا واقعہ یہ ہے کہ جب بنی تمیم اپنے ہاں کی پیہم خشک سالیوں سے تنگ آ کر عراق کی چراگا ہوں کی طرف گئے تو ان کا سردار حاجب ابن زرارہ کسریٰ کے دربار میں پہنچا اور اس سے کہا کہ ہمیں کچھ عرصہ کے لئے اُونٹوں کے چرانے کی اجازت دی جائے۔ کسریٰ نے کہا کہ تم لوگ بدعہد اور شہر پند ہو۔ مجھے اندیشہ ہے کہ تم کوئی نہ کوئی فتنہ ضرور کھڑا کرو گے، اور میری رعایا کو نقصان پہنچاؤ گے۔ حاجب نے کہا کہ میں اس کا ذمہ لیتا ہوں کہ میرے قبیلہ کی کوئی فرد شہر انگیزی نہیں کرے گی۔ کسریٰ نے کہا کہ تمہارے اس قول و قرار کی ضمانت کیا ہے؟ کہا کہ میری یہ کمان رمن رکھ لیجئے۔ اس پر کسریٰ اور اُس کے درباری ہنسنے لگے اور اس کی بات کو کوی وزن نہ دیا۔ انہی درباریوں میں سے ایک شخص نے کہا کہ اس کی کمان دباتی صفحہ ۱۱۱

مکہ میں اذینہ نامی ایک یہودی تاجر تھا جو مال تجارت لے کر شہر اور اس کے مضافات میں پھیری لگاتا تھا۔ اُس نے آپ سے پناہ طلب کی۔ آپ نے اُسے پناہ دے کر اُس کی حفاظت کا ذمہ لے لیا۔ حرب ابن امیہ اُس کے درپے ایذا ہوا اور قریش کے چند اوباشوں کو بھڑکایا جنہوں نے اُسے قتل کر کے اس کا مال و اسباب لوٹ لیا۔ عبدالمطلب کو معلوم ہوا تو انہیں قاتلوں کی فکر ہوئی۔ آخر ٹوہ لگاتے ہوئے قاتلوں کا سراغ مل گیا۔ اور یہ ثابت ہو گیا کہ حرب ابن امیہ کی انجنت پر عامر ابن عبدمناف ابن عبدالدار اور صخر ابن عمرو نے اُسے قتل کیا ہے اور اب وہ اُسی کے ہاں چھپے ہوئے ہیں۔ آپ نے حرب سے مطالبہ کیا کہ قاتلوں کو اُن کے حوالے کیا جائے۔ اس نے قاتلوں کو پیش کرنے سے انکار کیا اور سخت کلامی پر اتر آیا۔ ان دونوں میں خاندانی کشیدگی تو پہلے ہی سے تھی، اب رنجش اور بڑھ گئی۔ حرب کو اپنی طاقت اور مالی قوت پر بڑا گھمنڈ تھا۔ اس نے آپ کو منافرہ رہا ہمی تقابلی کی دعوت دی۔ عبدالمطلب پہلے تو اُس کی شوخ چٹھی پر حیران ہوئے اور پھر اُس کی دعوت قبول کر لی۔ اور یہ طے پایا کہ شاہ حبشہ کو ثالث قرار دیا جائے مگر شاہ حبشہ نے ثالث بننے سے انکار کر دیا۔ آخر فضیل ابن عبدالعزیٰ کو حکم بنایا گیا۔ اس نے عبدالمطلب کی فوقیت و برتری کا اعتراف کرتے ہوئے ان کے حق میں فیصلہ دے دیا۔ حرب اس فیصلہ پر بہت تلبلیا اور طیش میں آکر فضیل کو برا بھلا کہا، اور عبدالمطلب کے خلاف بھی لب کشائی کی اور پوچھ چڑیوں پر اتر آیا۔ مقصد یہ تھا کہ اس طرح انہیں مرغوب کر کے قاتلوں کے مطالبہ سے دستبردار ہونے پر مجبور کر دے۔ مگر عبدالمطلب آسانی سے دہنے والے نہ تھے۔ انہوں نے کسی طرح اُس کا پیچھا نہ چھوڑا۔ اور اُس سے سو اونٹ دیت کے لے کر مقتول کے وارثوں کو

(تعبیہ اذ ص ۲۵) کو رہن رکھ لینا چاہئے۔ اس لئے کہ عرب اپنا عہد پورا کرنے کے لئے اگر کسی چیز کو رہن رکھتے ہیں تو اُسے ضرور پورا کرتے ہیں۔ چنانچہ وہ کمان رہن رکھ لی گئی اور انہیں اونٹ چرانے کی اجازت دے دی گئی۔ جب خشکالی جاتی رہی اور بنی تمیم کی زمینیں سرسبز و شاداب ہو گئیں تو انہوں نے واپسی کی تیاری کی۔ اس عرصہ میں حاجب دُنیا سے چل بسا تھا۔ اور اُس کا بیٹا عطار موجود تھا۔ وہ کسری کے پاس آیا اور کہا کہ ہم نے اپنا عہد پورا کیا ہے اور کسی فتنہ انگیزی کے مرتکب نہیں ہوئے۔ لہذا میرے باپ کی کمان واپس دی جائے۔ کسری نے کہا کہ تم نے تو کوئی چیز میرے سپرد نہیں کی تھی۔ کہا کہ میرے باپ نے کمان رہن رکھی تھی۔ اور میں اپنے باپ کا وارث ہوں۔ اگر آپ نے وہ کمان مجھے واپس نہ دی تو میں تمام عرب میں رُسا ہوجاؤں گا۔ اور اس سے بڑھ کر ذلت و رسوائی ہو بھی کیا سکتی ہے کہ رہن رکھی ہوئی چیز چھڑائی نہ جائے۔ کسری اس کے احساسِ ذمہ داری سے خوش ہوا اور کمان بھی واپس دی اور اس کے ساتھ ایک غلعت بھی دیا۔

بعض جرائد میں دیکھا ہے کہ برٹش کولمبیا کے لوگوں میں اب بھی دستور ہے کہ جب وہ بڑی مقدار میں قرضہ لیتے ہیں تو اپنا نام گرو دی رکھ دیتے ہیں۔ اور جب تک قرضہ ادا نہیں کرتے کہیں بھی اپنا نام استعمال نہیں کرتے اور جب قرضہ آتا دیتے ہیں تو پھر اپنا نام استعمال کرنے کے مجاز ہو جاتے ہیں۔ ۱۲۔

دیئے اور مقتول کے مال کا بیشتر حصہ بھی نکلوا لیا۔ اور جو نہ مل سکا اس کی قیمت اپنے پاس سے ادا کر کے عدل و انصاف اور پناہ دہندگی کے تقاضے کو پورا کیا۔

آپ ہی کے زمانہ ریاست میں نجاشی حبشہ کے سپہ سالار اور والی یمن ابرہہ ابن اشرم نے کوہ بیکر ہاتھیوں اور خود سہر فوجوں کے ساتھ مکہ پر چڑھائی کی اور خانہ کعبہ کو مسمار کرنے کا ارادہ کیا۔ اہل مکہ کے لئے یہ انتہائی خطرناک لمحات تھے۔ ایک طرف ہتھیاروں میں ڈوبی ہوئی فوجیں اور دوسری طرف نہ لڑنے کی طاقت اور نہ بڑھتے ہوئے سیلاب عساکر کو روکنے کی قوت۔ جب یمنی فوجوں نے مکہ کے قریب پڑاؤ ڈالا تو دیکھنے والوں کے دل دہل گئے۔ مکہ والوں کے قدم اُٹھ گئے اور اپنے اہل و عیال کو لے کر پہاڑوں کے دروں اور صحراؤں میں منتشر ہو گئے۔ اس موقع پر عبدالمطلب نے جس ثبات قدم کا مظاہرہ کیا اس کی مثال تاریخ قبل اسلام میں کہیں نظر نہیں آتی۔ وہ نہ حملہ آوروں کو دیکھ کر ہراساں ہوئے اور نہ گھر بار چھوڑنے پر آمادہ۔ کچھ لوگوں نے اُن سے کہا کہ آپ بھی مکہ چھوڑ کر کہیں اور چلے جائیں۔ مگر آپ نے پوری عزیمت و خود اعتمادی کے ساتھ فرمایا:-

لا ابرح من حرم الله ولا اعود  
بغير الله۔ (تاریخ یعقوبی ج ۱ - ص ۲۵۲)

میں اللہ تعالیٰ کے حرم کو نہیں چھوڑوں گا اور نہ  
اللہ تعالیٰ کے سوا کسی سے پناہ مانگوں گا۔

اس اثناء میں ابرہہ نے چند آدمی ٹوٹ مار کے لئے ادھر ادھر بھیجے جنہوں نے عبدالمطلب کے دُوسرے اُونٹ جو صحرا میں چر رہے تھے پکڑ لئے۔ عبدالمطلب کو معلوم ہوا تو وہ ابرہہ کے پاس آئے۔ ابرہہ اُن کی پروجاہت و پر عظمت شخصیت کو دیکھ کر اُن کی تعظیم کئے بغیر نہ رہ سکا۔ تخت سے نیچے اُتر کر انہیں اپنے قریب بٹھایا اور پوچھا کہ اے سردار قریش کیسے آنا ہوا؟ فرمایا کہ تمہاری فوج کے کچھ لوگ میرے اُونٹ ہنسکا لائے ہیں وہ اُونٹ مجھے واپس کئے جائیں۔ ابرہہ نے یہ سنا تو پیشانی پر بل ڈالا اور کہا کہ میں تو یہ سمجھا تھا کہ آپ خانہ کعبہ کے بارے میں کچھ کہیں گے جو قریش کی عزت و عظمت کا مرکز ہے۔ مگر آپ نے خانہ کعبہ کے تحفظ کی سفارش کئے بجائے اپنے چند اُونٹوں کا مطالبہ کر دیا۔ فرمایا:-

انا سمات الابل باعرفا طلبها و  
للبيت رب يمنعہ۔

میں ان اُونٹوں کا مالک ہوں اس بنا پر انہیں  
طلب کرتا ہوں۔ اور اس گھر کا بھی ایک مالک ہے  
وہ خود اس کی حفاظت کرے گا۔

(تاریخ ابوالفداء ج ۱ - ص ۲۵۱)

ابرہہ اس بیباکانہ جواب سے بہت متاثر ہوا اور حکم دیا کہ عبدالمطلب کے اُونٹ انہیں واپس کر دیئے جائیں۔ عبدالمطلب اپنے اُونٹوں کو ہنسکا کر مکہ میں لائے اور اُن پر وقف بیت اللہ کی علامت لگا کر انہیں حرم میں کھلا چھوڑ دیا اس خیال سے کہ اب اُونٹوں کو کوئی گزند پہنچا یا ان میں سے کوئی دشمن کے ہاتھ سے زخمی ہوا تو حملہ آور عذاب خداوندی کی قاہرانہ گرفت سے بچ کر نہ جا سکیں گے۔

عبدالمطلب نے اس موقع پر جو کردار ادا کیا وہ ان کے اعتماد علی اللہ کا آئینہ دار ہے۔ انہوں نے صرف

اپنے اُونٹوں کی واپسی کا مطالبہ کیا اور اپنے مال کی واپسی کا مطالبہ ہر انسان کا بنیادی حق ہے جس سے شرف انسانی مجروح نہیں ہوتا۔ لیکن خانہ کعبہ کے متعلق کچھ کہنے سُننے کا مطلب یہ تھا کہ انہیں قدرت کی کار فرمائی پر یقین و اعتماد نہیں ہے کہ وہ اُسے چھوڑ کر ایک متکبر و خود سر کے آگے جھولی پھیلانے اور اس کے زیر بار احسان ہونے پر آمادہ ہو جاتے۔ اس سے نہ صرف ان کے یقین کو ٹھیس لگتی بلکہ ان کی حمیت و خودداری پر بھی حرف آتا۔ عبدالمطلب کی اس گفتگو سے ابرہہ کے دل پر مبہم سا خوف چھا گیا اور وہ قدم آگے بڑھانے اور خانہ کعبہ پر حملہ کرنے سے بچکچکانے لگا۔ مشیروں اور حاشیہ برداروں نے ہمت بندھائی اور وہ اُن کے کہنے سُننے سے مکہ کی جانب بڑھا۔ ادھر کوئی مقابلہ کرنے والا نہ تھا۔ ایک عبدالمطلب تھے جو خانہ کعبہ کے در پر کھڑے ہوئے کہہ رہے تھے کہ پروردگار! یہ تیرا گھر ہے اور تو ہی اس گھر کا محافظ و پاس بان ہے۔ ادھر ابرہہ کا لشکر خانہ کعبہ کو گرانے کے ارادہ سے بڑھا ادھر مغرب کی سمت سے سیاہی اُٹھی۔ خیال گزرا کہ بادل منڈلا رہے ہیں۔ جب غور سے دیکھا تو پرندوں کے جھنڈ کے جھنڈ فضا پر چھائے ہوئے نظر آئے جو چونچوں اور پنچوں میں کنکریاں لئے ہوئے تھے۔ قدرت کی یہ مسلح فوج ابرہہ کی فوج کے مقابلہ میں صف بستہ ہو گئی اور انہی کنکریوں کے سہا حملہ آور ہوئی۔ اور اس طرح تاک تاک کر کنکریاں ماریں کہ کوئی بے جرم زد میں نہ آیا اور کوئی مجرم جان بچا کر بھاگ نہ سکا۔ ان کنکریوں کے مقابلہ میں نہ آہنی خود اور نہ ہن آڑے آئیں نہ چمکتی ہوئی تلواریں اور چمکتے ہوئے نیزے کا آمد ثابت ہوئے۔ اور دیکھتے ہی دیکھتے سارا لشکر پس کر رہ گیا۔ ابرہہ اپنی جان بچا کر بھاگا اور مین جاتے ہوئے راستہ میں مر گیا۔

یہ دور وہ تھا کہ عوام کے دل و دماغ پر بتوں کی جھوٹی عظمت کا کبر چھایا ہوا تھا۔ ہر مصیبت و آفت کے وقت انہی کو پکارا جاتا اور انہی کے آگے گڑ گڑایا جاتا۔ مگر عبدالمطلب کی زبان سے نہ لات و نہیل کا نام نکلتا ہے اور نہ منا و عزای کا۔ بلکہ لو لگاتے ہیں تو اللہ سے اور بھر و سا کرتے ہیں تو اس کی کار سازی پر۔ اور اسی سے مخاطب ہو کر کہتے ہیں کہ اے اللہ تو ہی اس گھر کا مالک اور تو ہی اس کا محافظ و نگہبان ہے۔ اور پھر ایسے خطرناک موقع پر جبکہ ہر شخص کو اپنی جان کے لالے پڑے ہوئے تھے اور مکہ کے عوام و خواص پہاڑوں پر چڑھ گئے تھے یا پتھروں کی آڑ میں چھپ گئے تھے۔ آپ نہ اللہ کا گھر چھوڑتے ہیں نہ اُس کا در۔ اور اسی پر اعتماد کرتے ہوئے پورے سکون قلب کے ساتھ یوں ثابت قدم رہتے ہیں جیسے سیسہ پلائی ہوئی دیوار۔ یہ عبدالمطلب کے ثبات قدم ہی کا تاثر تھا کہ جب پیغمبر اکرم جنگ جنین میں لگتی کے چند آدمیوں کے ساتھ ڈٹے رہے تو عبدالمطلب کی طرف اپنی فرزند کی نسبت دیتے ہوئے فرمایا:۔

انا النبی لا کذب! انا ابن عبدالمطلب

میں نبی ہوں جس میں جھوٹ نہیں ہے۔ میں عبدالمطلب کا بیٹا ہوں۔

مطلب یہ تھا کہ جس طرح میرے دادا عبدالمطلب نے اصحابِ فیل کے مقابلہ میں ثبات قدم دکھایا تھا

اور اُن کے قدم نہیں اُکھڑے تھے اسی طرح میرے قدم بھی اُکھڑ نہیں سکتے اس لئے کہ میں اُنہی کا بیٹا ہوں۔ اس ارشاد نبوی سے نہ صرف عبدالمطلب کی شجاعت و ثبات قدمی ظاہر ہوتی ہے بلکہ ان کے موحد و خدا پرست ہونے پر بھی روشنی پڑتی ہے۔ اس لئے کہ اگر وہ کافر و مشرک ہوتے تو پیغمبر اکرم کفارِ حنین کے مقابلہ میں ان سے نسب و ابستگی کی بنا پر فخر نہ کرتے اور نہ کفار کے مقابلہ میں ایک کافر سے انتساب پر تفاخر زیب دیتا ہے۔ تاریخ کے اوراق اس کے شاہد ہیں کہ انہوں نے اپنی زندگی میں نہ کبھی بتوں کی پرستش کی، نہ بتوں کے نام کا ذبیحہ کھایا اور نہ کبھی مشرکانہ رسم و راہ اختیار کی۔ بلکہ خدا کی وحدانیت کے قائل اور حشر و نشر کے معتقد تھے۔ چنانچہ علامہ حلبی نے لکھا ہے کہ آپ کے دور میں شام کا ایک ظالم و خونخوار شخص دُنیا میں ظلم کی سزا بھگتے بغیر مر گیا۔ لوگوں نے عبدالمطلب سے کہا کہ آپ تو فرمایا کرتے تھے کہ ظالم اس وقت تک نہیں مرتا جب تک اُسے ظلم کی سزا مل نہیں جاتی۔ فرمایا:-

خدا کی قسم اس دابرِ دُنیا کے بعد ایک دابرِ آخرت بھی ہے جہاں نیک کو نیکی کی جزا اور بد کو بدی کی سزا ملے گی۔

والله ان وراء هذه الدار دار  
يجزى فيها المحسن باحسانه و  
يعاقب المسيئ باساءته۔

(سیرت حلبیہ، ج ۱ ص ۷۷)

مسعودی نے لکھا ہے:-

عبدالمطلب اپنی اولاد کو صلہ رحمی کی تعلیم دیتے (جہانوں کو) کھانا کھلانے کی ہدایت کرتے اور اس شخص کے مانند ان چیزوں پر زور دیتے جو انجام کار پر نظر رکھتا اور قیامت اور حشر و نشر کا قائل ہو۔

كان عبدالمطلب يوصي ولده  
بصلة الارحام واطعام الطعام  
ویرغبهم فعل من یراعی فی المتعقب  
معاد وبعثا و نشوراً۔

(مروج الذهب، ج ۳ ص ۳۱۳)

اس عقیدہ مبدأ و معاد کے ساتھ آپ دین ابراہیم کے پابند اور ان کی شرع پر کاربند تھے۔ اکثر اوقات طوافِ خانہ کعبہ میں مصروف رہتے۔ خلوت و جلوت میں اللہ سے لو لگاتے، ذکر و فکر میں کھوئے رہتے اور رمضان کے مہینہ میں دنیا و مافیہا سے بے پروا اور سارے بھینچھٹوں سے آزاد ہو کر غار حرا میں قیام کرتے اور یکسوئی کے ساتھ اللہ کے جلال و عظمت کی اتھاہ گہرائیوں میں غور و فکر کرتے۔ ابن اثیر نے لکھا ہے:-

آپ ہی نے سب سے پہلے کوہ حرا میں اللہ کی عبادت میں راتیں گزاریں۔ جب ماہ رمضان شروع ہوتا تو آپ کوہ حرا پر چڑھ جاتے اور سارا مہینہ مسکینوں کو کھانا دیتے۔

هو اول من تحت بجرافكان  
اذا دخل شهر رمضان صعد  
حراء اطعم المساكين جميع  
الشهر۔ (تاریخ کامل، ج ۱ ص ۷۹)

آپ نے صرف اپنی زندگی ہی کو حسن عمل کے جوہر سے آراستہ نہیں کیا بلکہ ایک انقلاب آفریں مصلح کی طرح اجتماعی زندگی کو بھی صحیح خطوط پر تعمیر کرنے کے لئے اپنی صلاحیتوں کو بروئے کار لاتے رہے اور اصلاح معاشرہ و تربیت اخلاق کے لئے ایسے اصلاحات نافذ کئے جو اپنی قدر و قیمت اور افادیت کی بنا پر اسلامی احکام کا جزو قرار دے دیئے گئے اور اس طرح انہیں ابدی و آفاقی حیثیت حاصل ہو گئی۔ چنانچہ علامہ مجلسی تحریر کرتے ہیں:-

وتوثر عنہ سنن جاء القرآن بالقرآن  
وجاءت السنة بها۔  
سیرت حلبیہ ج ۱ ص ۱۰۰

آپ سے ایسے اصلاحات وارد ہوئے ہیں جن  
میں سے اکثر قرآن میں بیان ہوئے اور سنت  
رسولؐ میں درج ہوئے۔

علامہ مجلسی اور دوسرے سیرت نگاروں نے تحریر کیا ہے کہ پیغمبر اکرمؐ نے فرمایا کہ عبدالمطلب نے زمانہ قبل اسلام میں ایسی پانچ چیزوں کا اجرا کیا جنہیں اسلام نے جو لے کا توں باقی و برقرار رکھا۔ انہوں نے باپ کی بیویوں کو اولاد پر حرام قرار دیا اور خداوند عالم نے اسے برقرار رکھتے ہوئے فرمایا:- ولا تنكحوا ما نكح اباؤکم۔ جن عورتوں سے تمہارے باپ داداؤں نے نکاح کیا، تو تم ان سے نکاح نہ کرو۔ انہوں نے ایک خزانہ کے دستیاب ہونے پر اس کا پانچواں حصہ الگ کر کے فقراؤں مساکین پر تقسیم کر دیا اور اللہ تعالیٰ نے فرمایا:- واعلموا انما غنمتم من شئ فان لله خمسہ۔ تمہیں معلوم ہونا چاہئے کہ جو مال تمہیں بطور غنیمت حاصل ہو اُس کا پانچواں حصہ اللہ کے لئے ہے، انہوں نے چاہ زمزم کھودا تو اُسے سقایۃ الحاج سے تعبیر کیا۔ اور قدرت نے فرمایا:- اجعلتم سقایۃ الحاج۔ انہوں نے قتل کی دیت سواؤنٹ قرار دی اور اسلام نے اسی تعداد کو برقرار رکھا۔ قریش کے ہاں طواف کے چکروں کی تعداد مقرر نہ تھی۔ آپ نے طواف کے سات چکر قرار دیئے اور اسلام نے بھی اسے برقرار رکھتے ہوئے طواف کے سات چکر معین کئے۔ علامہ مجلسی نے اس ارشاد نبوی کے ذیل میں لکھا ہے:-

فعل هذه الامور بالالهام  
من الله تعالى او كانت في ملة  
ابراهيم فتركها قریش فاجلها  
فيهم۔ (بخاری الانوار ج ۱ ص ۳۸)

عبدالمطلب نے ان امور کا اجرا الہام خداوندی  
سے کیا یا یہ کہ یہ چیزیں ملت ابراہیمی میں موجود  
تھیں اور قریش نے انہیں پس پشت ڈال دیا  
تھا۔ اور آپ نے انہیں از سر نو جاری کیا۔

ان امور کے علاوہ اخلاقی و معاشرتی اصلاح کے لئے ایسے قوانین نافذ کئے جن کی اہمیت و افادیت ناقابل انکار ہے۔ ابن واضح یعقوبی نے لکھا ہے کہ عبدالمطلب نے وفاء نذر قطع ید سارق قرعہ اور مباہلہ کا اجرا اور قتل پر سواؤنٹوں کی دیت کا نفاذ کیا۔ جہان نوازی، کسب علال اور محترم جہینوں کے احترام پر زور دیا۔ دُختر کشی اور محارم سے نکاح کی ممانعت کی۔ فواحش و منکرات کا انسداد کیا۔ شراب نوشی اور زنا کاری پر سزا



تجویز کی اور حجاج کو ترغیب دی کہ وہ پاک و پاکیزہ اور حلال کمائی سے حج کریں۔ عرب کا دستور تھا کہ طواف سے پہلے کپڑے اُتار کر ایک جگہ رکھ دیتے اور برہنہ طواف کرتے۔ اگر قریش کسی کو تن ڈھانکنے کے لئے کپڑا دے دیتے تو وہ پہن لیتا ورنہ عربی ہی طواف کرنا پڑتا۔ آپ نے اس اخلاق سوز رسم کو بند کیا۔ اور حکم دیا کہ کپڑے پہن کر طواف کیا جائے اور یہی اسلام نے ہدایت کی۔ چنانچہ ارشاد الہی ہے:-

خذوا زینتکم عند کل مسجد عبادت کے ہر موقع پر کپڑے پہن لیا کرو۔  
اسی طرح عرب میں مرسوم تھا کہ وہ حج کے بعد گھروں میں دروازوں کے بجائے پچھواڑے سے داخل ہوتے آپ نے انہیں ہدایت کی کہ وہ گھروں میں پچھواڑے کے بجائے دروازوں سے آئیں۔ اور اسلام نے بھی یہی تعلیم دی:-

واتوا البیوت من ابوابہا۔ گھروں میں آؤ تو دروازوں سے آؤ۔  
یہ ہدایت افراد تعلیمات ایسے ہی بلند نظر مصلح کے شایان شان ہو سکتے ہیں جو گوشتہ انبیاء کے تعلیمات سے آگاہ اور ان کے سنن و احکام اور امر و نہی سے واقف ہو۔ اگرچہ آپ نبی نہ تھے مگر ان بلند پایہ تعلیمات اور پیغمبرانہ اصلاحات کی بنا پر انہیں بڑی عظمت و توقیر کی نگاہوں سے دیکھا جاتا تھا اور ابراہیم الثانی کے نام سے یاد کئے جاتے تھے۔

آپ کئی جہات سے اپنے جد حضرت ابراہیمؑ سے مماثلت رکھتے تھے۔ سن و سال اور اولاد کی تعداد میں قریب قریب یکسانیت تھی۔ حضرت ابراہیم علیہ السلام کے تیرہ فرزند تھے اور عبدالمطلب کے دس بیٹے اور چھ بیٹیاں تھیں۔ عادات و اطوار میں بھی بہت سے پہلو مشترک تھے۔ غریبوں کی دستگیری کرنا، بھوکوں کو کھانا کھلانا، مہمانوں کو ہاتھوں ہاتھ لینا دونوں کا دستور تھا۔ اسی لئے حضرت ابراہیمؑ کو ابوالاضیاف اور عبدالمطلب کو فیاض اور مطعم الطیر کہا جاتا تھا۔ جس طرح حضرت ابراہیمؑ نے مصر و شام کی شاہراہ پر چاہہ شیع کھودا اسی طرح آپ نے وادی غیر ذی زرع (مکہ) میں چاہہ زمزم کھود کر مسافر دل اور راہ ٹوڑوں کی سیرانی کا سامان کیا۔ حضرت ابراہیمؑ نے سب سے پہلے شیب (بالوں کی سفیدی) کو دیکھا اور آپ پیدا ہونے کے بعد شیبہ کے نام سے یاد کئے گئے۔ حضرت ابراہیمؑ جامعیت و ہمہ گیری کے لحاظ سے پوری ایک اُمت تھے جیسا کہ ارشاد الہی ہے:- ان ابراہیم کان اُمة ابراہیمؑ تنہا ایک اُمت ہے، اسی طرح آپ اپنی متنوع اور ہمہ گیر شخصیت کے اعتبار سے اُمت کہے گئے۔ چنانچہ ارشاد نبوی ہے:-

ان الله یبعث جدی عبدالمطلب  
امۃ واحداۃ فی ہیئۃ الانبیاء  
و نری الملوک -  
خداوند عالم میرے دادا عبدالمطلب کو نبیوں کی ہیئت  
اور بادشاہوں کی وضع قطع میں اس طرح اُٹھائے گا  
کہ وہ اپنی شخصیت کے لحاظ سے ایک اُمت شمار  
ہوں گے۔  
(تاریخ یعقوبی، ج ۲، ص ۱۱۱)

دونوں مستجاب الدعوات، صبر و عزیمت میں ممتاز اور جذبہ فداکاری میں نمایاں تھے۔ چنانچہ جس عزم و ارادہ کے ساتھ حضرت ابراہیمؑ اپنے فرزند اسمعیلؑ کی قربانی پر کمر بستہ ہوئے اسی عزم و ارادہ کے ساتھ آپ اپنے محبوب ترین فرزند عبد اللہ کی قربانی پر آمادہ ہوئے۔ چنانچہ امام رضا علیہ السلام کا ارشاد ہے:-

ان عزمہ علی ذبیحہ ابنہ عبد اللہ  
شبیہ بعزم ابراہیم علی ذبیحہ  
ابنہ اسمعیل۔  
جس عزم مستحکم کے ساتھ حضرت ابراہیمؑ اپنے فرزند  
اسمعیلؑ کو ذبح کرنے پر تیار ہوئے، اسی عزم مصمم  
کے ساتھ عبدالمطلب اپنے فرزند عبد اللہ کی قربانی  
پر آمادہ ہوئے۔

(بحار الانوار - ج ۳ - ص ۳)

اس قربانی کی مختصر روداد یہ ہے کہ زمزم کی کھدائی کے موقع پر عبدالمطلب کا صرف ایک ہی بیٹا تھا جو اس کام میں اُن کا ہاتھ بیٹا سکا۔ اور کوی دوسرا معاون و مددگار نہ تھا۔ آپ نے اس موقع پر منت مانی کہ اگر خدا مجھے دس بیٹے دے گا تو میں ایک بیٹا اس کی راہ میں قربان کروں گا۔ قدرت نے ان کی دعا قبول کی اور دس بیٹے دیئے جن کے نام یہ تھے: عبد اللہ، زبیر، ابوطالب، عباس، ضرار، حمزہ، مقوم، ابو لہب، حارث اور غیداق۔ آپ نے چاہا کہ اپنی منت ادا کریں۔ چنانچہ اپنے دسوں بیٹوں کو جمع کیا اور اُن سے کہا کہ میں نے منت مانی تھی کہ اگر اللہ مجھے دس بیٹے دے گا تو میں ایک بیٹے کو قربان کروں گا۔ خدا نے میری دعا سن لی ہے۔ اب مجھے اپنا وعدہ پورا کرنا چاہئے تاکہ اللہ تعالیٰ کے سامنے سرخرو ہو سکوں۔ لہذا تم میں کون ہے جو بخوشی ذبح ہونے کے لئے تیار ہو؟ پہلے تو اُن سبھوں نے ایک دوسرے کو حیرت سے دیکھا، پھر ہر اطاعت ختم کرتے ہوئے کہا کہ ہم حاضر ہیں آپ جسے چاہیں ذبح کے لئے منتخب کر لیں۔ جب انہوں نے اپنے بیٹوں کو آمادہ پایا تو خانہ کعبہ کے پاس آئے اور اُن دسوں بیٹوں پر قرعہ ڈالا۔ قرعہ سب سے چھوٹے فرزند عبد اللہ کے نام پر نکلا۔ عبد اللہ گھر والوں کی آنکھ کا تارا اور خاندان بھر میں ہر دل عزیز تھے۔ سب ہی ان کے ذبح سے مانع ہوئے۔ عبدالمطلب نے کہا کہ میرے لئے ایفائے عہد ضروری ہے اگرچہ اپنے ہاتھوں اپنے جگر بند کو ذبح کرنا آسان نہیں ہے۔ فرزند ان عبدالمطلب اور اکابر قریش نے کہا کہ ایک بار پھر قرعہ ڈالئے شاید کسی اور کا نام نکل آئے۔ دوسری بار قرعہ ڈالا گیا وہ بھی عبد اللہ کے نام نکلا۔ اب عبدالمطلب اپنے پارہ جگر کو اپنے ہاتھوں سے ذبح کرنے پر آمادہ ہو گئے۔ عکرمہ ابن عامر نے کہا کہ اے سر دار قریش! اگر آپ نے اپنے بیٹے کو ذبح کر ڈالا تو پھر بیٹوں کو ذبح کرنے کی رسم چل نکلے گی۔ اور اس رسم کے بانی آپ ہوں گے۔ بہتر ہے کہ آپ اس سے دستبردار ہو جائیں اور کسی کا ہن سے مشورہ کریں۔ سب نے کہا کہ عکرمہ کی رائے صحیح ہے اس پر عمل کرنا چاہئے۔ چنانچہ ایک کاہنہ کی طرف رجوع کیا گیا۔ اس نے واقعہ پر مطلع ہونے کے بعد پوچھا کہ تمہارے ہاں ایک آدمی کا خون نہا گیا ہے؟ اسے بتایا گیا کہ دس اونٹ۔ کہا کہ پھر دس اونٹوں اور عبد اللہ پر قرعہ ڈالو۔ اگر قرعہ عبد اللہ کے نام پر نکلے تو دس اونٹوں کا اضافہ کر کے قرعہ ڈالتے جاؤ۔ اگر سو اونٹوں کے مقابلہ میں بھی قرعہ عبد اللہ کے نام پر نکلے تو پھر اُسے ذبح کر دینا۔

چنانچہ پہلے دس اونٹوں پر قرعہ ڈالا گیا، قرعہ عبد اللہ کے نام پر نکلا۔ پھر دس دس اونٹوں کا اضافہ ہوتا رہا اور قرعہ عبد اللہ کے نام پر نکلتا رہا۔ اور جب اونٹوں کی تعداد سو تک پہنچی تو قرعہ اونٹوں پر نکل آیا۔ یہ دیکھ کر سب کے دلوں میں اطمینان و مسرت کی لہر دوڑ گئی۔ مگر عبد المطلب مطمئن نہ ہوئے۔ فرمایا کہ دوبارہ قرعہ ڈالا جائے۔ دوسری بار بھی قرعہ اونٹوں پر نکلا۔ فرمایا مزید اطمینان کے لئے ایک مرتبہ اور قرعہ ڈالا جائے۔ جب تیسری مرتبہ بھی قرعہ اونٹوں پر نکلا تو اطمینان قلب حاصل ہوا اور اسی وقت سو اونٹ نحر کر کے تقسیم کر دیئے اور خود انہوں نے اور ان کے بیٹوں نے اس گوشت کو نہ کھایا نہ پکھا۔ ابن سعد نے لکھا ہے:-

لم یأکل منها هو ولا احد من ولده شیئاً (طبقات ج ۱ ص ۵۸)

عبد المطلب اور ان کے کسی بیٹے نے ان اونٹوں کے گوشت میں سے نہیں کھایا

اس قربانی نے جہاں انسانی جان کی قدر و قیمت میں دس گنا اضافہ کر دیا وہاں عزم و ثبات، وفائے عہد، ایفائے تدر، جاں سپاری و وفاداری اور اطاعت و سرافگندی کی نمونہ مثال بھی قائم کر دی۔ عبد المطلب نے جس بلند وصلگی اور عزم و استقلال کا مظاہرہ کیا اس کی مثال سابقین میں کہیں نظر آتی ہے تو خلیل خدا حضرت ابراہیمؑ میں؛ اور جناب عبد اللہ نے اطاعت و سرافگندی کا جو کردار پیش کیا اس کی جھلک یاضی کے آئینہ میں کہیں دکھائی دیتی ہے تو حضرت اسمعیلؑ میں۔ دونوں اس ابتلاؤ آزمائش کے موقع پر صغیر السن تھے۔ جناب اسمعیلؑ کا سن تیرہ برس تھا اور عبد اللہ کا سن گیارہ برس۔ دونوں انتہائے صبر کا جو ہر دکھاتے ہیں۔ نہ تہ خنجر سیر رکھنے سے بچجاتے ہیں اور نہ رشتہ حیات کے قطع ہونے سے ڈرتے ہیں۔ اور باپ کے حکم کے سامنے سر جھکا کر تسلیم و رضا اور ایثار و قربانی اور ثبات و استقلال کا فقید المثال کردار پیش کرتے ہیں۔ آخر دونوں اس قربانی کے صلہ میں ذبیح کے لقب سے سرفراز ہوئے۔ چنانچہ پیغمبر اکرم کا ارشاد ہے:- انا ابن الذبیحین (میں دو ذبیحوں کا فرزند ہوں)، ایک ذبیح سے مراد آنحضرتؐ کے جد حضرت اسمعیلؑ ہیں اور دوسرے ذبیح سے مراد آپ کے پدر بزرگوار حضرت عبد اللہ ہیں۔

جناب عبد اللہ کو قدرت کی طرف سے یہ شرف و امتیاز حاصل ہوا کہ ان کے صلب سے تاجدارِ رسول حضرت محمد مصطفیٰ صلی اللہ علیہ وآلہ وسلم پیدا ہوئے؛ مگر اس گل سرسبد رسالت کو دیکھنا نصیب نہ ہوا، اور واقعہ قبیل کے کچھ دنوں بعد شام سے پلٹتے ہوئے مدینہ میں انتقال کر گئے اور وہیں دفن ہوئے عبد المطلب اس حادثہ جانکاه سے بہت متاثر ہوئے اور ہر وقت رنجیدہ و دل گرفتہ رہنے لگے۔ مگر چند دنوں کے بعد جب یہ مژدہ جانفزا سنا کہ عبد اللہ کے گھر میں بیٹا پیدا ہوا ہے تو افسردہ چہرے پر بہار آ گئی۔ اپنے بیٹے کی اکھوتی نشانی کو دیکھ کر مہمانی ہوئی کلی کھل گئی۔ محبت بھری نگاہوں نے مولود نو کا طواف کیا۔ نظروں میں کھب جانے والے خدو خال کا جائزہ لیا۔ امانت الہیہ کو ہاتھوں پر اٹھا کر خانہ کعبہ کے پاس لائے۔ اللہ سے اس کے پھلنے پھولنے کی دُعا مانگی اور ساتویں دن حقیقہ کر کے مُحَمَّد (صلی اللہ علیہ وآلہ وسلم) نام تجویز کیا۔

آنحضرتؐ کے سر سے باپ کا ساہل تو اٹھ ہی چکا تھا ماں کا کنارِ عاطفت بھی زیادہ عرصہ تک نصیب نہ ہوا۔ چھ برس کی عمر ہی کیا ہوتی ہے کہ آپ کی والدہ گرامی جناب آمنہؓ بھی دنیا سے رحلت فرما گئیں۔ اب یتیم عبد اللہ براہ راست عبدالمطلب کی کفالت و تربیت میں آگئے۔ عبدالمطلب نے اس طرح محبت و شفقت سے پالا پوسا کہ زندگی کے لمحات اُن کی دیکھ بھال کے لئے وقف کر دیئے۔ ہمیشہ اپنے ساتھ رکھتے اور کسی لمحہ نظر دلوں سے اوجھل نہ ہونے دیتے۔ اور یہ معمول قرار دے لیا کہ جب تک وہ کھانے میں شریک نہ ہوتے کسی کو کھانے کی اجازت نہ دیتے اور نہ خود کھاتے۔

آنحضرتؐ کے طور طریقے اتنے شستہ و پاکیزہ تھے کہ دلوں کو موہ لیتے اور اُن کی عظیم شخصیت کا پتہ دیتے تھے۔ عبدالمطلب بھی ان کے عادات و اطوار کو دیکھ کر سچھ چکے تھے کہ اُن کا مستقبل درخشاں اور زندگی عظمت کا کوہ گراں ثابت ہوگی۔ اور اُن کا یہ ذہنی تصور لفظوں میں ڈھل کر ان کی زبان پر بھی آجاتا تھا۔ چنانچہ ایک مرتبہ ایسا ہوا کہ عبدالمطلب کے لئے حسب معمول خانہ کعبہ کے پاس مسند بچھائی گئی۔ عبدالمطلب کے آنے میں ابھی کچھ دیر تھی۔ عثمان قریشی اور اُن کے بیٹے مسند کے گرد حلقہ باندھ کر بیٹھے تھے۔ آنحضرتؐ ادھر نکل آئے اور بے جھجک آگے بڑھ کر دادا کی مسند پر بیٹھ گئے حالانکہ اُن کی مسند پر کسی کو خواہ وہ اُن کا بیٹا ہو یا کوئی رئیس قریش، قدم رکھنے تک کی اجازت نہ تھی۔ اتنے میں عبدالمطلب بھی آگئے۔ کچھ لوگوں نے فرزند عبد اللہ کو وہاں سے اٹھا کر مسند کو خالی کرنا چاہا۔ عبدالمطلب نے تہدید آمیز لہجے میں کہا:

مرادوا ابی الی مجلسی فاتہ  
تحدتہ نفسہ بملک عظیم  
وسیکون لہ شان۔  
میرے بیٹے کو میری مسند پر بیٹھا رہنے دو اس  
کے دل و دماغ میں ایک عظیم سلطنت پر فائز  
ہونے کا ولولہ موجزن ہے۔ عنقریب اس کی  
خاص شان ہوگی۔

(سیرت حلبیہ ج ۱ - ص ۱۲۹)

آنحضرتؐ کے حرکات و سکنات میں آثارِ عظمت کے ساتھ روحانیت و تقدیس کی جھلک بھی نمایاں تھی۔ اسی پاکیزگی و تقدیس کی بنا پر عبدالمطلب ہر مصیبت و ابتلاء کے موقع پر انہی کو اپنا دعاؤں کا وسیلہ بناتے، اور انہی کے نورانی پیکر کا واسطہ دے کر بارش طلب کرتے۔ چنانچہ ایک سال مکہ میں بارش کے نہ ہونے سے قحط پڑ گیا لوگ ہراسیمہ و پریشان حال ہو گئے۔ انہوں نے عبدالمطلب سے التجا کی کہ وہ بارش کے لئے دعا مانگیں تاکہ قحط کی سختیوں سے نجات ملے۔ عبدالمطلب نے آنحضرتؐ کو جن کا سن سات برس کا ہو چکا تھا، اپنے کاندھوں پر اٹھایا اور کوہِ ابوقیس پر چڑھ کر اور اس ہر پارِ رحمت کا واسطہ دے کر بارانِ رحمت کی دعا کی۔ ابھی پلٹ کر خانہ کعبہ تک نہ پہنچے تھے کہ فضا پر بادل چھا گئے اور اس طرح جھوم جھوم کر برسے کہ وادیاں چھلک اُٹھیں اور ہر طرف پانی ہی پانی نظر آنے لگا۔ اس موقع پر رقیقہ بنت صیفی نے چند اشعار کہے اُن میں کا ایک شعر یہ ہے:

ایک شعر یہ ہے:

بشیرۃ الحمد استقی اللہ بلدنا لما فقدنا الحیا واجلوز المطر  
اللہ نے شیریۃ الحمد کی دعوت سے ہمارے شہر کو سیراب کر دیا جبکہ ہم بادلوں سے محروم تھے

اور مدت سے بارشوں کا سلسلہ رکا ہوا تھا۔  
یتیم عبد اللہ سے عبد المطلب کی محبت و شفقتگی اس بنا پر تو تھی ہی کہ وہ اُن کے فرزند کی اکلوتی یادگار ہیں،  
مگر اس محبت و عقیدت کا اصل سرچشمہ یہ تھا کہ آپ عالموں اور مذہبی پیشواؤں سے یہ سنتے آرہے تھے کہ  
یہی وہ زمانہ ہے جس میں نبی خاتم کا ظہور ہوگا۔ اور اس نبی کے جو اوصاف و شمائل اور عادات و خصائل  
عالموں سے سُنے اور آسمانی صحیفوں میں دیکھے وہ تمام کے تمام فرزند عبد اللہ میں دیکھتے تھے۔ اور یہ علم و یقین  
حاصل کر چکے تھے کہ یتیم عبد اللہ ہی مستقبل کے نبی اور سلسلہ نبوت کی آخری کڑی ہیں۔ چنانچہ شاہِ مین سیف  
ابن ذی یزن سے ملاقات کے موقع پر اپنے اس یقین کا اظہار بھی کر دیا۔ اس ملاقات کا تذکرہ قریب قریب  
ہر مؤرخ اور سیرت نگار نے کیا ہے۔ یہ ملاقات اُس موقع پر ہوئی جب ملکِ مین شاہِ حیرت کے قبضہ سے نکل  
گیا اور سیف ابن ذی یزن نے اہل حبشہ کو مغلوب کر کے یمن پر اپنا تسلط قائم کر لیا۔ مکہ میں جب اس انتقال  
اقتدار کی خبر پہنچی تو عبد المطلب نے رؤساء قریش سے کہا کہ سیف کے ہاں ہمارا ایک تہنیتی وفد جانا چاہئے۔  
سب نے اس پر اتفاق کیا اور آپ کی زیر قیادت ستائیس افراد کا ایک وفد ترتیب دیا گیا۔ اس وفد میں اُمیہ  
ابن عبد شمس، اسد ابن عبد العزی، عبد اللہ ابن جدعان، وہب ابن عبد مناف اور فضی ابن عبد الدار بھی شریک  
تھے۔ جب یہ وفد اس کے ہاں قصرِ عمدان میں پہنچا تو عبد المطلب نے قائد وفد کی حیثیت سے کلمات تہنیت  
پیش کرنے کی اجازت طلب کی۔ سیف نے کہا کہ اگر یہ سمجھتے ہو کہ تم اس مرتبہ و حیثیت کے مالک ہو کہ شاہوں  
کے سامنے لب کشائی کر سکو اور انہیں تہنیت دے سکو تو ہماری طرف سے اجازت ہے۔ عبد المطلب نے  
تہنیت کے چند کلمات کہے اور اس کی کامیابی و کامرانی پر اس خوش اسلوبی سے اپنے تاثرات کا اظہار کیا کہ  
سیف بھوم اٹھا اور اُن کے پُر شکوہ لب و لہجہ، قرشی زورِ خطابت اور ہاشمی اندازِ تکلم سے متاثر ہو کر پوچھا کہ آپ  
کون ہیں؟ کہا میں عبد المطلب ابن ہاشم ہوں۔ یہ سنتے ہی اُس نے آپ کا ہاتھ پکڑ کر انہیں اپنی مسند پر بٹھایا،  
اور کہا کہ آپ تو میرے بھانجے ہوتے ہیں۔ فرمایا ہاں ایسا ہی ہے۔

عبد المطلب کی والدہ سلمی بنت عمرو آلِ قحطان سے تھیں اور سیف بھی آلِ قحطان میں سے تھا۔ اسی بنا پر اُس نے عبد المطلب  
کو بھانجا کہا۔ اور عرب اپنے قبیلہ و خاندان کی ہر عورت کو بہن اور اس کی اولاد کو بھانجا کہہ کر یاد کرتے تھے۔ چنانچہ جب شہر  
ابن ذی الجوشن وارد کر بلا ہوا تو اس نے حضرت عباس ابن علی اور اُن کے بھائیوں کو اس طرح مخاطب کیا استم  
یا بنی احنی امنون۔ (اے میرے بھانجے تم امن میں ہو) اس سے بعض سطحی نظر رکھنے والوں نے یہ سمجھ لیا کہ شہر  
عباس ابن علی اور اُن کے بھائیوں کا ماموں ہوتا تھا۔ حالانکہ یہ خطاب اس بنا پر تھا کہ وہ اسی قبیلہ سے تھا جس (باقی صفحہ ۵۶ پر)

سیف نے عبدالمطلب کا انتہائی اعزاز و اکرام کیا اور دوسرے ارکان و ذر کو بھی احترام سے جہان خانہ میں ٹھہرایا۔ اسی دوران قیام میں سیف نے ایک دن عبدالمطلب کو تنہائی میں بلایا اور اُن سے کہا کہ میں ایک ایسے امر عظیم پر اطلاع رکھتا ہوں جو آپ کے لئے اور آپ کے خاندان کے لئے سرمایہ صد افتخار ہے۔ لہذا میں نے ضروری سمجھا کہ آپ کو اس سے آگاہ کروں۔ پوچھا کہ وہ عظیم بات کیا ہے جو میرے لئے باعث افتخار اور وجہ شرف ہے؟ کہا کہ تہامہ میں ایک بچہ پیدا ہو گا جس کے دونوں شانوں کے درمیان نبوت کا نشان ہو گا۔ اس کا نام بھی رہتی دنیا تک باقی رہے گا اور اُس کی شریعت بھی قیام قیامت تک قائم رہے گی۔ اور یہی زمانہ اس کے پیدا ہونے کا ہے اور ممکن ہے کہ وہ پیدا ہو چکا ہو یا پیدا ہونے والا ہو۔ اُس کے خصوصیات میں سے ایک خصوصیت یہ بھی ہے کہ بچپن میں اُس کے ماں باپ دونوں وفات پا جائیں گے اور اس کا دادا اور چچا اس کی دیکھ بھال کریں گے۔ مجھے ایسا معلوم ہوتا ہے کہ آپ ہی اُن کے دادا اور مرنی ہیں۔ عبدالمطلب جو پیشین گوئیوں اور آسمانی صحیفوں کے ذریعہ سب کچھ جانتے تھے سیف کی زبان سے یہ نوید سن کر سجدہ خالق میں جھک گئے اور اس نعمتِ عظمیٰ پر اظہارِ شکر کے بعد سیف سے کہا کہ تمہاری اس اطلاع سے میرے علم و یقین پر جلا ہوی ہے۔ وہ بچہ پیدا ہو چکا ہے، اور جن علامتوں کا تم نے ذکر کیا ہے وہ سب اس کے اندر موجود ہیں۔ اُس کے ماں باپ فوت ہو چکے ہیں اور میں اور اس کا ایک چچا اس کے مرنی و کفیل ہیں۔ سیف نے کہا کہ پھر یہود سے اُن کی حفاظت کیجئے گا ایسا نہ ہو کہ وہ اُسے گزند پہنچائیں یا اُس کی ہلاکت کے درپے ہوں۔

جب وفد کی واپسی کا وقت قریب آیا تو سیف نے سب کو غلام، کنیزیں، سونا، چاندی، عنبر، اُونٹ اور خلعت دیئے اور دوسروں سے دس گنا زاد عبدالمطلب کو دیا۔ عبدالمطلب کے ہمراہیوں نے آپ کے حاصل کردہ انعام کو رشک آمیز نگاہوں سے دیکھا۔ آپ نے فرمایا اے گروہ قریش! تمہیں اس انعام و اکرام پر رشک نہ کرنا چاہئے۔ یہ چیزیں تو فنا ہو جانے والی ہیں البتہ اس چیز پر رشک کرو جس کی شہرت چار دانگ عالم میں ہوگی اور میری آئندہ آنے والی نسلیں بھی اس پر فخر کریں گی۔ پوچھا کہ وہ کیا ہے؟ فرمایا۔

سیظہر بعد حین - تھوڑے وقفہ کے بعد تمہیں خود ہی معلوم ہو جائے گا۔  
(عقد الفرید - ج ۱ - ص ۱۷۷)

عرب کے قیافہ شناسوں نے بھی عبدالمطلب کو آنحضرتؐ کا چہرہ مہرہ، خدو خال اور نقش قدم دیکھ کر اُن کی غیر معمولی عظمت و شہرت کے بارے میں بتا دیا تھا۔ چنانچہ ایک موقع پر بنی مدیج کے چند افراد نے اُن سے کہا۔  
احفظہ فانا لمدنرقدا ماشیدہ  
بالقدم التی فی المقام مندہ۔  
آپ اس بچے کی پوری حفاظت کیجئے اس لئے  
کہ اس کے قدموں سے بڑھ کر کسی کے قدم مقامِ ابراہیم

(بقیہ از ۵۵) قبیلہ سے حضرت عباس کی والدہ گرامی ام البنین تھیں۔ دونوں کا تعلق قبیلہ کلاب سے تھا۔ ۱۱۔

(طبقات ابن سعد ج ۱ - ص ۱۱۸) کے نشان قدم سے مشابہ دیکھتے میں نہیں آتے۔

عبدالمطلب نے یہ الفاظ سُنے تو ابوطالب کی طرف نظر اٹھا کر دیکھا اور فرمایا: اسمع ما یقول ھولاء۔ ان کی بات سُن لو۔ ابوطالب کو ادھر توجہ دلانے کی ضرورت اس لئے محسوس کی کہ انہیں یہ نظر آ رہا تھا کہ ان کے بعد آنحضرتؐ کی دیکھ بھال اور تربیت و پرورش کرنے والے یہی ہوں گے لہذا ان کی عظمت و علوم تربیت سے باخبر رہیں اور تربیت و نگہداشت میں اس امر کو ملحوظ رکھیں کہ وہ صرف اُن کے حقیقی بھائی کی یادگار اور عزیزین بھتیجے ہی نہیں ہیں بلکہ مستقبل کی ایک عظمت بکنار شخصیت ہیں اور اُن کے قدم ہی قدم خلیلؐ کے مظہر نہیں بلکہ سرتاپا آئینہ دار جمال و کمال خلیلؐ ہیں۔

عبدالمطلب ایک صدی سے زیادہ زندگی کی بہاریں دیکھ چکے تھے مگر بڑھاپے میں بھی چہرے پر شکوہ و جلال کے آثار نمایاں تھے بالوں کے سفید ہو جانے کی وجہ سے خضاب لگاتے تھے۔ مگر سیدھی تھی اور اس میں زرا جھکاؤ نہ تھا۔ البتہ آخر عمر میں آنکھوں کی بصارت جاتی رہی تھی۔ مگر چلنے پھرنے میں عصا کا سہارا لینا گوارا نہ کرتے تھے۔ ایک دفعہ خانہ کعبہ کا طواف کرتے ہوئے کسی کا دھکا لگا۔ پوچھا یہ کون تھا؟ بتایا گیا کہ بنی بکر کا ایک شخص تھا۔ فرمایا کہ میں تو آنکھوں سے محذور تھا اور وہ تو دیکھ سکتا تھا۔ اب مجھے سنبھلنے کے لئے عصا کی ضرورت پڑے گی۔ پھر خود ہی فرمایا کہ اگر طویل عصا ہاتھ میں رکھتا ہوں تو اُس کا اٹھانا مجھے گراں گزرے گا۔ اور اگر چھوٹا عصا رکھتا ہوں تو اس کے لئے مجھے اپنی کمر جھکانا پڑے گی اور یہ جھکاؤ ذلت ہے۔ ان کے بیٹوں نے یہ سنا تو کہا کہ آئندہ ہم میں سے کوئی نہ کوئی ہر وقت آپ کے پاس موجود رہا کرے گا۔ آپ اس کا سہارا لے کر جہاں جانا چاہیں گے چلے جایا کریں۔ چنانچہ اس کے بعد اپنے بیٹوں میں سے کسی ایک کے کاندھے پر ہاتھ رکھ کر اپنے کاموں میں آتے جاتے تھے۔ جب امتداد زمانہ نے اعضا و جوارح مضحک کر دیئے تو اس اضحکال نے علالت کی صورت اختیار کر لی اور صاحب فراش ہو گئے۔ اس عالم میں اگر کوئی فکر تھی تو یہ کہ یتیم عبداللہ کا زمانہ یتیمی کیسے گزرے گا اور کون اُن کی دیکھ بھال کرے گا۔ چنانچہ آخری لمحوں میں بستر بیماری پر کروٹیں بدلتے ہوئے پوچھا کہ ابوطالب کہاں ہیں۔ ابوطالب آگے بڑھے۔ فرمایا میں تمہیں یتیم عبداللہ کے بارے میں خصوصی طور پر وصیت کرتا ہوں، دیکھنا اُن کی تربیت و کفالت میں سہل انگاری سے کام نہ لینا۔ ابن سعد نے لکھا ہے:-

لما حضرت عبدالمطلب الوفاتہ  
اوصی اباطالب بحفظ رسول اللہ  
صلی اللہ علیہ والہ وسلم و حیاطتہ  
جب عبدالمطلب کا وقت وفات قریب آیا تو  
انہوں نے ابوطالب کو آنحضرتؐ کی حفاظت و  
نگہداشت کے بارے میں وصیت فرمائی۔

(طبقات ج ۱ - ص ۱۱۸)

جب ابوطالب کو تربیت کی ذمہ داری سونپ کر اپنا ذہنی بار ہلکا کر چکے تو آخری ہچکی لی اور دم توڑ دیا۔ آپ کی رحلت سے فضائے مکہ سوگوار ہو گئی۔ یوں تو آپ کی وفات سے ہر آنکھ پر غم اور ہر دل افسردہ و سوگوار تھا مگر



یتیم عبداللہ کو جو ابھی آٹھ ہی برس کے تھے، انتہائی رنج و قلق ہوا۔ انہیں ماں کی ماتا اور باپ کی شفقت و ادائیگی سے ملی تھی۔ میت کو دیکھ کر ضبطِ گریہ نہ کر سکے۔ آنکھوں سے ٹپ ٹپ آنسو گرنے لگے۔ اور جب جنازہ کو آبِ خالص و آبِ کافور سے غسل دے کر اور یمن کی قیمتی چادر دل کا کفن پہنا کر دفن کے لئے لے چلے تو آبِ بھی آنسو بہاتے ہوئے جنازہ کے ساتھ ساتھ رہے۔ اور جب کوہِ حجون کے دامن میں انہیں سپردِ لحد کر چکے تو واپس ہوئے۔

اہل مکہ نے اپنے محسن و سرمدار کی وفات کا بڑا غم منایا۔ شعراء نے درد ناک مرثیے لکھے اور مکہ میں کئی دن کاروبار بند رہا۔ علامہ حللی نے لکھا ہے:-

لویبک احد بعد موتہ ما بکی  
عبد المطلب بعد موتہ ولم یقیم  
لموتہ بمکة سوق ایاما  
کثیرة۔ (سیرت حلیبیہ ج ۱ ص ۱۸)

کسی مرنے والے پر اتنا گریہ و بکا نہیں ہوا  
جتنا عبد المطلب کے مرنے پر ہوا۔ اور ان کی  
رحلت پر بہت دنوں تک مکہ کے بازار  
بند رہے۔

آپ کی وفات ایک سو بیس برس کی عمر میں واقعہ قبیل کے آٹھ سال بعد مکہ معظمہ میں ہوئی۔

اس سلسلہ جلیلہ کی ایک ایک فرد اپنے دور میں اگرچہ امتیازی حیثیت کی مالک اور قومی قیادت کی حامل رہی ہے مگر جو شرف و امتیاز ہاشم و عبد المطلب کو حاصل ہوا وہ کسی ایک کو حاصل نہ ہو سکا۔ ان کی شخصیتیں اتنی بلند و بالا اور قد آور تھیں کہ ان کی طرف انتساب عزت و شرف کا معیار قرار پایا گیا اور عرب کے خود سر قبائل جن کی ذہنیتیں کسی کی سر بلندی و سرفرازی کو قبول نہ کرتی تھیں ان کے آگے سر نہم ہو گئے۔ صاحبِ عقد الفرید نے لکھا ہے کہ ایک مرتبہ پیغمبرِ اسلام حضرت علی اور ابو بکر کے ہمراہ قبائل عرب کی طرف جاتے ہوئے ایک بستی کے قریب سے گزرے۔ حضرت ابو بکر نے آگے بڑھ کر ان بستی والوں سے پوچھا کہ تم کس قبیلہ سے ہو؟ انہوں نے کہا کہ قبیلہ ربیعہ سے۔ ابو بکر نے کہا کہ قبیلہ ربیعہ کی کس شاخ سے؟ کہا ذہل اکبر سے۔ پوچھا کیا عوف ابن محکم تم میں سے تھا؟ کہا نہیں۔ پوچھا کیا جساس ابن مرہ تم میں سے تھا؟ کہا نہیں۔ غرض اس طرح کی کئی باتوں باتوں کے جواب میں جب انہوں نے ”نہیں“ کہا تو ابو بکر نے کہا کہ پھر تم ذہل اکبر نہیں بلکہ ذہل اصغر ہو۔ یہ سن کر اس قبیلہ کا ایک لڑکا (دغفل ابن حنظلہ) کھڑا ہو گیا اور حضرت ابو بکر سے پوچھا کہ تم کس قبیلہ سے ہو؟ کہا قبیلہ قریش سے۔ پوچھا قبیلہ کی کس شاخ سے؟ کہا تیم ابن مرہ کی اولاد سے۔ پوچھا کیا قضی ابن کلاب تم میں سے تھے؟ انہوں نے بکھرے ہوئے لوگوں کو یکجا کر کے مکہ میں آباد کیا؟ کہا نہیں۔ پوچھا کیا ہاشم تم میں سے تھے جن کے بارے میں ایک شاعر (مطروذ ابن کعب خزاعی) نے کہا ہے:-

عمر والحلاہشم الثرید لقومہ  
ورجال مکة مسنتون عجاف

”وہ بلند مرتبہ عمر و (ہاشم) جنہوں نے شور بے میں روٹیاں بھگو کر اپنی قوم کو کھانا کھلایا جبکہ اہل مکہ

تباہ حال اور قحط سالی سے نڈھال تھے۔“

کہا نہیں۔ پوچھا کیا عبدالمطلب تم میں سے تھے؟ جن کے دسترخوان پر اڑنے والے پرندے بھی مہمان ہوتے تھے اور جن کا چہرہ یوں چمکتا تھا جیسے اندھیا ریوں میں چراغ۔ کہا نہیں۔ کہا کیا تم ان لوگوں کی اولاد ہو جو حاجیوں کو مزدلفہ سے جانے کی اجازت دیتے تھے؟ کہا نہیں۔ پوچھا کیا تم ان کی اولاد ہو جو حاجیوں کو پانی پلانے کا فریضہ ادا کرتے تھے؟ کہا نہیں۔ ابھی وہ کچھ اور پوچھنا چاہتا تھا کہ حضرت ابو بکر گفتگو کو ادھورا چھوڑ کر اٹھ کھڑے ہوئے اور پلٹ کر رسول اللہ کے سامنے ساری گفتگو دہرائی۔ آنحضرت صلی اللہ علیہ وآلہ وسلم نے یہ باتیں دُچسپی سے سنیں اور مسکرا کر خاموش ہو گئے۔

اس واقعہ سے ظاہر ہے کہ قبائل عرب میں اسی سلسلہ کو اہمیت دی جاتی تھی جس میں قصی ہاشم اور عبدالمطلب کے نام منسلک ہوتے تھے۔ اور جن سلسلوں میں ان کا نام نہ آتا تھا وہ چنداں درخور اعتناء نہ سمجھے جاتے تھے بلکہ جن شاخوں میں قصی کا نام تو آجاتا ہے مگر ہاشم و عبدالمطلب کے ناموں سے خالی ہیں وہ شاخیں بھی عام قبائل کی سطح سے بلند نہ ہو سکیں۔ فرض قدرت نے جو امتیاز ہاشمی و مطلبی نسل کو دیا وہ کسی کو نصیب نہ ہو سکا اور نہ بلند اوصاف میں کوئی ان کی برابری کا دعویٰ کر سکا۔ یہی وہ سلسلہ جلیلہ ہے جو ہاشمی اور مطلبیوں سے میرا اور شرف و برگزیدگی کے تاج و نگین سے آراستہ رہا۔ چنانچہ پیغمبر اکرمؐ کا ارشاد ہے:-

ان الله اصطفیٰ من ولد ابراهيم  
اسمعیل واصطفیٰ من ولد اسمعیل  
بنی کنانہ واصطفیٰ من بنی کنانہ  
قریشا واصطفیٰ من قریش بنی ہاشم  
واصطفانی من بنی ہاشم۔

خداوند عالم نے حضرت ابراہیمؑ کی اولاد سے  
اسمعیلؑ کو اور اسمعیلؑ کی اولاد سے بنی کنانہ  
کو اور بنی کنانہ سے قریش کو اور قریش سے  
بنی ہاشم کو اور بنی ہاشم میں سے مجھے  
منتخب کیا۔“

(ترمذی - ج ۱ - ص ۲۱)

اس اصطفاؤ برگزیدگی میں حضرت علیؑ بھی شریک ہیں اس لئے کہ آنحضرتؐ اور آپ دونوں ہم نسب اور دونوں کے آباؤ اجداد ایک ہیں۔ دونوں ایک ہی سلسلہ کے اصحاب و ارحام سے منتقل ہوتے ہوئے حضرت ہاشم تک اور پھر عبدالمطلب تک منتہی ہوتے ہیں۔ حضرت عبدالمطلب کے مختلف ازواج سے دس فرزند تھے ان فرزندوں میں سے عبد اللہ اور ابوطالب حقیقی بھائی تھے۔ دونوں کی والدہ فاطمہ بنت عمرو مخزومیہ تھیں۔ عبد اللہ سے رسول خدا پیدا ہوئے اور ابوطالب سے حضرت علیؑ۔ جو اپنے دادا عبدالمطلب پر رسول خدا سے مل جاتے ہیں۔ اس بنا پر دونوں مطلبی دونوں ہاشمی دونوں قرشی اور دونوں ایک ہی معدن کے گوہر شاہوار اور ایک ہی شجرہ کے برگ و بار تھے۔

ہیں اس طرح نسب میں نبی و علیؑ ہم دو نام گو ہیں ایک ہے پر کتبہ و حرم

غرض حضرت علیؑ کے حصہ میں نسل و خاندان کی ہر وہ قضیت آئی جو رسول خدا صلی اللہ علیہ وآلہ وسلم کے پائے نام تھی۔ اور آنحضرتؐ سے اتحاد و نسل کے اعتبار سے اور سلسلہ آباؤ اجداد کے لحاظ سے اور شیخ ابوطالب کے ذریعہ جو شرف و امتیاز انہیں حاصل ہے وہ جلالت نسبی کے ماتھے کا جھومر اور شرافت حسبی کے کلاہ کا طرہ درخشاں ہے۔

## ابوطالب ابن عبدالمطلب

حضرت ابوطالب کا اصلی نام اپنے جدا علی کے نام پر عبدمناف تھا۔ اور بعض تذکرہ نگاروں نے عمران لکھا ہے۔ اور اکثر متقدمین کے نزدیک ابوطالب ہی کنیت تھی اور ابوطالب ہی نام تھا۔ آپ پیغمبر اکرمؐ سے پینتیس برس عمر میں بڑے تھے۔ آنحضرتؐ عام الفیل میں پیدا ہوئے اور آپ واقعہ فیل سے پینتیس سال قبل مکہ معظمہ میں متولد ہوئے۔ تینتالیس برس حضرت عبدالمطلب ایسی عظیم شخصیت کے زیر سایہ رہے۔ انہی سے حکمت و اخلاق کے سبق لئے اور علم و ادب کے درس پائے۔ اور اس تعلیم و تربیت کے نتیجے میں علمی و ادبی رفعتوں کے نقطہ کمال پر فائز ہوئے اور اپنے دور میں ایک بلند پایہ ادیب، ممتاز سخن پرداز، عظیم مفکر اور بانخاطر قائد تسلیم کئے گئے۔ اس علمی، ادبی اور فکری کمال کے ساتھ وحیہ صورت، کشیدہ قامت، بھاری بھر کم، پُر عزم و بُر وقار اور بارعب شخصیت کے مالک تھے۔ چہرے چہرے سے ہاشمی تمکنت اور خدو خال سے قرشی سطوت جھلکتی تھی زبان سے فصاحت و بلاغت کے سونے پھوٹتے اور علم و حکمت کے سرچشمے اُبلتے تھے۔ اپنے اسلاف کے اعلیٰ کردار و بلند اوصاف کے ورثہ دار اور اولادِ عبدالمطلب میں سب سے زیادہ عادات و اطوار میں اپنے پدر بزرگوار سے مشابہ تھے۔

حضرت عبدالمطلب کے بعد حرم کے عہدے رفادہ و سقایہ انہی سے متعلق ہوئے اور شیخ ابوطالب اور رئیس مکہ ایسے وقیع القاب سے یاد کئے گئے۔ دیار بکری لکھتے ہیں:-

وکان عبدالمطلب بعد ہاشم  
بیلی الرفادہ فلما توفی قام بذلك  
ابوطالب فی کل موسم حتی جاء  
الاسلام۔ (تاریخ خمیس ج ۱۔ ص ۱۵۶)۔

ہاشم کے بعد حاجیوں کو کھانا دینے کی خدمت عبدالمطلب سے متعلق ہوئی اور عبدالمطلب کی وفات کے بعد ظہور اسلام تک ہر سال یہ خدمت ابوطالب انجام دیتے رہے۔

دُنیا میں حصول منصب کے لئے دولت ایک بڑا ذریعہ ہے۔ مگر آپ کی قیادت و سربراہی اور منصبی سر بلندی دولت کی رہیں منت نہ تھی بلکہ ان کی فرض شناسی، حسن عمل اور کردار کی انفرادیت انہیں عزت و عظمت اور سرداری کے بام تک پہنچایا۔ حضرت علیؑ فرماتے ہیں:-

ابو ساد فقیر او ما ساد فقیر میرے والد نادار ہوتے ہوئے سردار قرار پائے  
قبیلہ۔ (تاریخ یعقوبی۔ ج ۱۳۔ ص ۱۳۰)

اگرچہ ابوطالب کی مالی حالت کمزور اور اُن کے وسیع حوصلوں کا ساتھ نہ دے سکتی تھی پھر بھی جس طرح بن پرتنا محتاجوں اور ناداروں کی اعانت کرتے، حاجیوں کے لئے بڑی نفاست سے کھانے پکواتے، پانی کے بڑے بڑے حوضوں میں کھجوریں اور کشمش ڈلوادیتے تاکہ اللہ کے ہمانوں کو خوش ذائقہ و خوش مزہ پانی پینے کو ملے۔ ایک سال آپ معمول سے زیادہ تنگ دست تھے اور دور و دراز سے آنے والے حاجیوں کے خورد و نوش کے انتظامات سے قاصر۔ آپ نے اپنے بھائی عباس ابن عبدالمطلب سے دس ہزار درہم قرض لئے اور وہ ساری رقم حاجیوں کے کھانے پینے میں صرف کر دی۔ اگلے سال پھر یہی صورت پیش آئی کہ نہ کھانے پینے کا سامان مہیا کر سکے اور نہ قرضہ ہی اُتار سکے۔ آپ نے دوبارہ عباس سے چودہ ہزار درہم طلب کئے تاکہ سرزمین حرم کے ہمانوں کی خاطر داری و ضیافت کر سکیں۔ عباس اس شرط پر قرضہ دینے کے لئے آمادہ ہوئے کہ اگر سال آئندہ تک یہ تمام قرضہ ادا نہ ہوا تو یہ منصب اُن سے لے لیا جائے گا۔ ابوطالب سال آئندہ تک بھی اس بار سے سبکدوش نہ ہو سکے اور یہ منصب عباس کے سپرد کر دیا، جو اُن کی اولاد میں منتقل ہوتا رہا۔ آپ نے منصب سے دست کش ہونا گوارا کر لیا مگر یہ گوارا نہ کیا کہ مکہ میں آنے والے حجاج بھوکے پیاسے رہیں یا سادہ و بد مزہ پانی پیئیں۔ ابوطالب اپنے پہلو میں ایک دردمند اور حساس دل رکھتے تھے جو دوسروں کے دلوں کی دھڑکنیں سنتا اور مصیبت زدوں کی مصیبت سے متاثر ہوئے بغیر نہ رہتا۔ اسی جذبہ ہمدردی و انسان دوستی کو دیکھتے ہوئے پریشان حال انسانوں کے قافلے ان کے حریم امن کے گرد چکر لگاتے اور وہ دل و جان سے اُن کی مدد کرتے اور اُن کے دکھ درد میں شریک ہوتے۔ مظلوم و ستم رسیدہ اُن کے دامن میں پناہ مانگتے اور وہ اُن کے سینہ سپر بن کر کھڑے ہو جاتے اور انہیں پناہ دے کر اُن کی حفاظت کا ذمہ لے لیتے۔ چنانچہ ابوسلمہ مخزومی جب حبشہ سے پلٹ کر مکہ آیا اور بنی مخزوم اسلام کی بنا پر اس کے درپے اپنا ہوئے تو ابوسلمہ آپ سے پناہ کا طلبگار ہوا۔ آپ نے اُسے پناہ دے کر اُس کی حمایت کا اعلان کر دیا۔ بنی مخزوم کو معلوم ہوا تو وہ ابوطالب کے پاس آئے اور کہا کہ آپ نے اپنے بھتیجے محمدؐ کو بھی پناہ دے رکھی ہے اور اب ابوسلمہ کو بھی اپنی حفاظت اور پناہ میں لے لیا ہے۔ اسے ہمارے حوالے کیجئے۔ فرمایا کہ وہ میرا بھانجا ہے۔ جب اس نے مجھ سے پناہ طلب کی تو میری حیثیت نے گوارا نہ کیا کہ اسے پناہ میں لینے سے انکار کر دوں۔ اگر میں اپنے بھانجے کو پناہ نہ دوں گا تو اپنے بھتیجے کو بھی پناہ نہ دے سکوں گا۔ اب اسے پناہ میں لینے کے بعد اس کی حمایت سے کنارہ کش نہیں ہو سکتا۔ یہ صاف جواب سن کر بنی مخزوم خاموش ہو گئے اور مزید کچھ کہنے کی جرات نہ کر سکے۔

۱۲۔ ابوسلمہ برہ بنت عبدالمطلب کے بطن سے عبدالاسد کا بیٹا اور ابوطالب کا حقیقی بھانجا تھا۔

اس تاریک معاشرہ میں جبکہ انسانیت کی قدریں دم توڑ رہی تھیں اور اخلاق پستی کی آخری حدوں کو چھو رہے تھے، آپ نے اخلاقی ردائل سے اپنے دامن کو آلودہ نہ ہونے دیا۔ اور جبکہ جگہ جگہ اٹھیلایا جاتا تھا اور گھر گھر شراب پی جاتی تھی آپ نے نہ کبھی قمار بازی کی طرف رخ کیا اور نہ کبھی شراب کو منہ لگایا۔ احمد ابن زینی دحلان نے تحریر کیا ہے:-

کان ابوطالب ممن حدم الخمر  
 علی نفسه فی الجاہلیۃ کابیدہ  
 عبدالمطلب - (سیرت نبویہ - ص ۵۸)

ابوطالب نے اپنے باپ عبدالمطلب کی طرح  
 زمانہ جاہلیت میں بھی شراب اپنے اوپر حرام  
 کر لی تھی۔

ابوطالب خود ہی فواحش و منکرات سے گریزاں نہ تھے بلکہ جہاں تک بن پڑتا وہ سہروں کو بھی عیوب و  
 قباہت سے اجتناب کی تلقین کرتے۔ معاشرہ کی اصلاح اور ملک و قوم کی فلاح و بہبود میں کوشاں رہتے۔ تجارت  
 اور کسب حلال پر زور دیتے۔ خانہ کعبہ کی تعمیر تو کے وقت انہی نے قریش کو اس طرف متوجہ کیا تھا کہ وہ اس کی تعمیر  
 پر مال حرام و مشتبہ نہ لگائیں بلکہ جائز و حلال مال صرف کریں۔ چنانچہ قبیل اسلام جب خانہ کعبہ کی دیواریں سیلاب  
 سے متاثر ہو کر بیٹھنے لگیں اور اس کے منہدم ہونے کا خطرہ لاحق ہوا تو قریش نے چاہا کہ اسے منہدم کر کے  
 از سر نو تعمیر کریں۔ جب اس کی دیواریں گرانی لگیں تو بنیادوں کے قریب ایک پھنکارنا ہوا اثر دہا نظر آیا۔ لوگ  
 اسے دیکھ کر خوفزدہ ہو گئے اور کام وہیں کا وہیں رک گیا۔ قریش کو یہ ترکیب سوج ہی رہے تھے کہ ابوطالب  
 نے کہا:-

ان هذا الايصال ان ينفق فيه  
 الامن طيب المكاسب فلا  
 تدخلو افيد من ظلم وعدوان  
 (تاریخ یعقوبی - ص ۷۸)

یہ تعمیر اس لائق ہے کہ اس پر صرف پاک و پاکیزہ  
 اور حلال کمائی لگائی جائے۔ لہذا وہ مال نہ لگاؤ  
 جو ظلم و زیادتی سے حاصل کیا گیا ہے۔

ان لوگوں نے ایسا ہی کیا اور کسب حلال سے کمایا ہوا سرمایہ تعمیر کے لئے مخصوص کر دیا۔ اب جو کعبہ کے قریب آئے  
 تو دیکھا کہ ایک پرندہ اس اثر دہے پر چھپتا اور اسے اپنے بچوں میں جگڑ کر بلندی کی طرف پرواز کر گیا اور تعمیر  
 کے لئے راستہ صاف ہو گیا۔

ابوطالب اپنے معاشرہ میں ایسا نظام بروئے کار لانا چاہتے تھے جس کی اساس عدل و انصاف پر استوار  
 ہو۔ نہ کسی کی حق تلفی ہو اور نہ کسی پر بے جا زیادتی۔ چنانچہ اسی جذبہ کے پیش نظر انہوں نے عمرو ابن علقمہ کے خون کے بارے  
 میں قسامت کا طریقہ جاری کیا۔ اسلام نے بھی اس طریق کار کی افادیت کے پیش نظر اسے برقرار رکھا۔ ابن ابی الحدید

لے قسامت کا مطلب یہ ہے کہ اگر کوئی فرد قتل ہو جائے اور اس کے ورثہ میں سے کوئی دعویٰ کرے کہ فلاں (باقی صفحہ ۶۳ پر)

نے تحریر کیا ہے:-

زمانہ جاہلیت میں ابوطالب نے عمر و ابن علقمہ کے  
خون کے بارے میں پہلے پہل قسامت کا طریقہ  
راج کیا۔ پھر اسلام نے بھی اُسے اپنے احکام  
میں جگہ دے دی۔

و ابوطالب اول من سن القسامۃ  
فی الجاہلیۃ فی دم عمر و ابن  
علقمہ ثم اثبتہما السنۃ فی  
الاسلام۔ (شرح ابن الحدید ص ۳۶۱)

ابوطالب دوستی ہو یا دشمنی کسی موقع پر حق و انصاف کا دامن ہاتھ سے نہ جانے دیتے تھے۔ اور عام  
حالات ہی میں ظلم و زیادتی کے خلاف نہ تھے بلکہ جنگ کی معرکہ آرائیوں میں بھی غیر ضروری کشت و خون اور نا روا  
خونریزی کے شدید مخالف تھے۔ چنانچہ قبل اسلام قریش اور قبیلہ قیس میں ایک جنگ لڑی گئی جو حرب فجار  
کے نام سے موسوم ہے۔ اس جنگ میں قریش کے ساتھ بنی ہاشم بھی شریک ہوئے۔ پیغمبر اکرم بھی مسن  
تھے۔ وہ بھی اپنے چچا ابوطالب کے ساتھ آئے مگر نہ جنگ میں حصہ لیتے اور نہ کسی پر ہاتھ اٹھاتے۔ جس جن ابوطالب  
آئے، قریش کا پتلہ بھاری رہتا۔ قریش اُن کی شمولیت کو وجہ کامرانی سمجھتے ہوئے کہتے کہ آپ لڑیں یا نہ لڑیں صرف  
ہمارے پاس موجود رہا کریں اس لئے کہ آپ کی موجودگی میں ہمیں ڈھارس رہتی ہے اور فتح و ظفر کے آثار  
نظر آتے ہیں۔ آپ نے فرمایا:-

تم ظلم بے جا زیادتی، قطع رحمی اور الزام تراشی  
سے بچ کر رہو گے تو میں تمہاری نظروں سے  
اوجھل نہیں ہوں گا۔

اجتنبوا الظلم والعدوان و  
القطیعة والیہتان فانی لا  
اغیب عنکم۔ (تاریخ یعقوبی ص ۱۷۱)

یہ تھی حضرت ابوطالب کی بلند نظری کہ جنگ و قتال کے پرجوش ہنگاموں میں انتقامی اور دفاعی اقدامات  
کے حدود میں فرق و فاصلہ برقرار رکھتے ہوئے ظلم و زیادتی کو بُری نظروں سے دیکھتے ہیں۔ اور صرف اسی  
حد تک جنگ کے روادار رہتے ہیں جہاں تک جنگ اصول حرب و ضرب کے حدود کے اندر رہ کر لڑی جائے  
اور اُسے وحشت و بربریت اور درندگی و خونخواری سے تعبیر نہ کیا جاسکے۔

ابوطالب اعتدال پسندی، انصاف پروری اور حلم و بردباری کے جوہر سے آراستہ تھے اور عرب

(تبعیہ از ص ۱۷۱) اس کا قاتل ہے اور اثبات دعویٰ کے لئے دو عادل گواہ پیش نہ کر سکے۔ مگر ایسے قرآن و شواہد موجود ہوں جن سے  
دعویٰ کے دعویٰ کی تائید ہوتی ہو تو مدعی اور اس کے قبیلہ والوں سے پچاس قسمیں لی جائیں گی کہ فلاں قاتل ہے۔ اور اگر قسم  
کھانے والوں کی گنتی پچاس سے کم ہو تو اُن سے کئی بار قسمیں لے کر پچاس کا عدد پورا کیا جائے گا۔ مثلاً پچیس افراد ہوں تو ہر ایک  
سے دو دو بار قسم لے کر پچاس کی گنتی پوری کی جائے گی اور..... مدعا علیہ کو قاتل قرار دے دیا جائے گا اور اس طرح مقتول  
کا خون رائیگاں نہ جانے پائے گا۔ ۱۲

کے نامور حکماؤ و دانشمندان سے استفادہ کرتے اور ان سے اخلاقِ فاضلہ کے درس لیتے تھے چنانچہ احنف ابن قیس سے جو عرب میں علم و بردباری کے لحاظ سے شہرہ آفاق تھا پوچھا گیا کہ تم نے یہ علم و بردباری کس سے سیکھی ہے اس نے کہا کہ قیس ابن عاصم المنقری سے۔ اور قیس ابن عاصم سے پوچھا گیا کہ تم نے علم و بردباری کا سبق کس سے لیا ہے؟ کہا حکیم عرب اکثم ابن صیفی سے اور اکثم ابن صیفی سے پوچھا گیا کہ تم نے حکمت، ریاست، علم اور سرداری و سربراہی کے اصول کس نے سیکھے ہیں؟ کہا:-

من حلیف الحکم والادب سید العجم  
والعرب ابی طالب بن عبدالمطلب

سردار عرب و عجم، سردارِ علم و ادب ابو طالب  
ابن عبدالمطلب سے

(ہدیۃ الاحباب ص ۲۵۲)

آپ اپنے دور میں ایک مدبر و معلم اخلاق اور مفکر و دانشمند ہی نہ تھے بلکہ ایک بلند پایہ شاعر و سخن دان بھی تھے۔ اور ایک دیوان ”دیوان شیخ الابطاح“ کے علاوہ ان کے اشعار کا ایک کافی و دانی ذخیرہ تاریخ و سیر کی کتابوں میں بکھرا ہوا ہے۔ یوں تو عرب شعر و شاعری کا گہوارہ تھا اور مجلسوں، بازاروں اور میلے ٹھیلوں میں تفاخر و خود ستائی کی آوازیں قصائد کی صورت میں گونج کرتی تھیں مگر معانی و مطالب کے لحاظ سے آپ کی راہ دوسروں کی راہ سے مختلف تھی۔ ان کے اشعار میں نہ بے جا خود ستائی کا شائبہ تھا اور نہ ابتذال اور بازاری پن کی بھلکت۔ بلکہ روانی و سادگی اور متانت و حسن نظم کے ساتھ ان میں اخلاقی تعلیمات اور حق پرستی و حق نوازی کے زہین درس ہوتے تھے۔ اسی لئے حضرت علیؑ ان کے اشعار کو علمی و اخلاقی سرمایہ سمجھتے ہوئے فرماتے تھے:-

تعلیوہ و علموہ اولادکم فاندہ  
کان علی دین اللہ و فیہ علم کثیر

ان کے اشعار پڑھو اور اپنی اولاد کو پڑھاؤ۔  
اس لئے کہ وہ دینِ خدا پر تھے اور ان کے کلام  
میں علم کا بڑا ذخیرہ ہے۔

(بحار الانوار، ج ۲۵)

ان امتیازات کے علاوہ نبی و خاندانی بلندی کے لحاظ سے اور رسولِ خدا کی تربیت اور اسلام اور بانی اسلام کے گرفتارِ خدا کے اعتبار سے بھی ان کی عظمت مسلم ہے۔ پیغمبر اکرمؐ نے انہی کے دامنِ عاطفت میں پرورش پائی، اور انہی کے زیر سایہ زندگی کا بیشتر عرصہ بسر کیا۔ آنحضرتؐ کے والد ماجد جناب عبداللہ آپ کی ولادت سے پہلے ہی انتقال فرما چکے تھے اور جب چھ برس کے ہوئے تو آپ کی والدہ ماجدہ جناب آمنہ نے بھی انتقال فرمایا اور آپ اپنے دادا عبدالمطلب کے آغوشِ شفقت میں پرورش پائے لگے۔ لیکن دو ہی برس گزرے تھے کہ دادا نے بھی دنیا سے رحلت فرمائی۔ مگر زندگی کے آخری لمحوں میں ابو طالب سے خصوصی طور پر وصیت فرما گئے کہ وہ آنحضرتؐ کی کفالت و نگہداشت میں کوئی دقیقہ اٹھانہ رکھیں۔ ابو طالب خود بھی یتیم عبداللہ سے اتنی محبت و الفت رکھتے تھے کہ جس کے بعد کسی وصیت کی احتیاج نہ تھی۔ چنانچہ جب انہوں نے آنحضرتؐ کے بارے میں اپنے پدر بزرگوار کی وصیت کو سنا تو کہا:-



یا ایت لا توصنی بہ محمدؐ فانہ  
ابنی و ابن اخی -  
(مناقب - ج ۱ - ص ۳)  
اور میرے بھتیجے ہیں۔“

حضرت عبدالمطلب کثیر الاولاد تھے اور آخر وقت اُن کے تمام عزیز واقارب اور بیٹے اُن کے گرد پیش جمع تھے۔ اور اُن میں سے ہر ایک باسانی اس بار کفالت کا متحمل ہو سکتا تھا۔ مگر آپ نے انتہائی بصیرت و دور اندیشی سے کام لیتے ہوئے تربیت و کفالت کا ذمہ دار ابوطالب کو ٹھہرایا کیونکہ انہوں نے آنحضرتؐ کے ساتھ ابوطالب کے طرز عمل اور برتاؤ سے۔ بخوبی اندازہ کر لیا تھا کہ جو محبت و شفقتگی انہیں یتیم عبد اللہ سے ہے وہ کسی دوسرے کو نہیں ہے۔ اور تربیت کی تکمیل کے لئے محبت و شفقت کے جذبات از بس ضروری ہیں۔ لہذا ان سے بہتر کوئی دوسرا اس خدمت کو سہرا انجام نہ دے سکے گا۔ اور بعد کے حالات نے بتا دیا کہ جو توقعات اُن سے وابستہ کئے گئے تھے وہ غلط نہ تھے بلکہ ان توقعات سے کہیں بڑھ چڑھ کر ثابت ہوئے۔ اس کے علاوہ اس امر سے بھی انتخاب کو تقویت پہنچی ہوگی کہ چونکہ ابوطالب اور عبد اللہ میں صرف صلہ بیگانگت ہی نہیں بلکہ لطنی بیگانگت بھی ہے۔ لہذا جس ہمدردی و عنمگساری اور خلوص و ایثار کی ان سے توقع ہو سکتی ہے وہ دوسرے مختلف لطن بھائیوں سے نہیں ہو سکتی۔ اور کیا بعید ہے کہ آسمانی صحیفوں میں آنے والے نبی کے بارے میں پیشینگوئیوں کو بڑھ کر اور ابوطالب میں اسلام پروری و ایمان نوازی کے جوہر دیکھ کر اس دعائے خلیلؑ و نوید مہیجا کو ان کے آغوش کے سپرد کیا ہو۔ اور بعض مؤرخین نے یہ بھی لکھا ہے کہ ابوطالب اور زبیر ابن عبدالمطلب میں قرعہ اندازی کی گئی ہو اور قرعہ ابوطالب کے نام نکلا۔ اور ایک قول یہ ہے کہ جب ان دو میں معاملہ دائر ہوا تو آنحضرتؐ نے ابوطالب کا دامن پکڑ لیا اور انہی کے کنارے عاطفت میں رہنے کی خواہش کی۔ بہر حال یہ انتخاب کسی بنا پر ہوا ہو اس سے انکار نہیں کیا جاسکتا کہ یہ اللہ کے خصوصی لطف و کرم کا کرشمہ تھا اور مشیت ایزدی بھی یہی چاہتی تھی کہ یہ امانت ابوطالب کے سپرد ہو اور انہی کے پاکیزہ آغوش میں پروان چڑھے۔ چنانچہ قدرت نے آنحضرتؐ پر جو جو احسانات فرمائے ان میں سے اس احسان کا خاص طور پر تذکرہ کرتے ہوئے فرمایا ہے: **الہیٰ جِدک یتیمًا فاوی۔** (کیا اس نے تمہیں یتیم پاکر پناہ نہ دی، مفسرین کا اتفاق ہے کہ اس پناہ سے مراد حضرت ابوطالب کا سایہ عاطفت و آغوش شفقت ہے۔)

غرض ابوطالب نے اپنے مرنے والے باپ کی وصیت کے مطابق آنحضرتؐ کو اپنے آغوش تربیت میں لے لیا اور وہ تمام فرائض جو ایک مرنے والے کے ہو سکتے ہیں نہایت حسن و خوبی سے انجام دیئے اور اس طرح محبت و دلسوزی سے تربیت کی کہ ہر مؤرخ کے قلم نے اس کا اعتراف کیا ہے۔ ابن سعد نے تحریر کیا ہے:-

کان یحبہ حبًا شدیدًا لایجب  
ولدہ وکان لایتام الالیٰ جنبہ  
ابوطالب رسولؐ خدا سے بے انتہاء محبت کرتے،  
اور اپنی اولاد سے زیادہ انہیں چاہتے تھے۔

وینخرج فیخرج معد وصب بد  
ابوطالب صباۃ لہ یصب  
مثلہا بشئ قط۔  
(طبقات - ج ۱ - ص ۱۱۹)

ابوطالب نے ابتداء سے آنحضرتؐ کی زندگی کا گہرا مطالعہ کیا تھا اور ان کی اقتدا طبع اور اطوار و عادات کو اچھی طرح دیکھا بھالا تھا کہ وہ کم سخن، کم آمیز اور تنہائی پسند ہیں۔ نہ کھیل کود میں دلچسپی لیتے ہیں نہ سیر و تفریح میں۔ نہ ان سے کوئی نامزبات سننے میں آتی ہے اور نہ کوئی ناروا چیز دیکھنے میں۔ اور پھر عبدالمطلب کی شمالی خودداری اور رکھ رکھاؤ کے باوجود یتیم عبداللہ کے ساتھ ان کا پُر شفقت و عظمت آمیز رویہ بھی دیکھا تھا۔ ان تمام چیزوں نے ابوطالب کو اس قدر متاثر کیا تھا کہ وہ شروع ہی سے آنحضرتؐ کی غیر معمولی شخصیت کے متعلق سوچنے پر مجبور ہو گئے تھے۔ اور جب آپ سے خوارق عادات اور مافوق العادہ آثار ظاہر ہوتے دیکھے تو بخوبی سمجھ گئے کہ یہ سچے عام بچوں کی سطح سے بلند تر اور غیر معمولی عظمت و رفعت کا مالک ہے۔ اسی لئے جہاں محبت ان کے رگ و پے میں سرایت کئے ہوئے تھی وہاں عقیدت و ارادت بھی ان کے دل میں گھر کر گئی اور اسی محبت و عقیدت نے انہیں ہر قسم کی قربانی دینے پر آمادہ کر دیا۔

ابوطالب نے آنحضرتؐ سے جو کرامات و خوارق عادات دیکھے ان میں سے یہ چیز تو ہر روز مشاہدہ کرتے کہ جب آنحضرتؐ دسترخوان پر موجود ہوتے تو کھانا خواہ کتنا کم ہوتا سب شکم سیر ہو جاتے اور کوئی بھی جھوکا نہ رہتا۔ اس لئے آپ نے یہ معمول قرار دے لیا تھا کہ اگر آنحضرتؐ کھانے کے وقت کہیں ادھر ادھر ہوتے تو نہ خود کھاتے اور نہ کسی کو کھانے کی اجازت دیتے۔ اور فرماتے کہ جب تک میرا بھتیجانہ آجائے کوئی کھانے کو نہ چھوئے۔ جب وہ آتے تو سب بل کر کھانا کھاتے۔ اگر دسترخوان پر سے کوئی دودھ کا پیالہ اٹھاتا تو کہتے کہ ٹھہرو پہلے میرے بھتیجے کو پینے دو۔ جب وہ پی لیتے تو پھر دوسرے پیتے۔ اور سب سیر و سیراب ہو جاتے۔ ابوطالب یہ دیکھ کر آنحضرتؐ سے کہتے اِنَّكَ لَمُبَادِلٌ۔ تم تو بڑے ہی بابرکت ہو۔

آپ ایک مرتبہ آنحضرتؐ کے ہمراہ کہیں جا رہے تھے جب عرفہ سے تین میل کے فاصلہ پر مقام ذی المجاز میں پہنچے تو پیاس محسوس کی۔ آنحضرتؐ سے کہا کہ اے میرے بھتیجے کیا اس پاس کہیں پانی مل سکتا ہے؟ آنحضرتؐ اونٹ سے نیچے اترے اور ایک پتھر برٹھو کر ماری اور زبان مبارک سے کچھ فرمایا۔ ادھر الفاظ ختم ہوئے ادھر پتھر سے پانی کا دھارا بہہ نکلا۔ فرمایا بچا پانی پی لیجئے۔ جب پی چکے تو آنحضرتؐ نے دوبارہ ٹھوکر ماری اور ابلتا ہوا چشمہ خشک ہو گیا۔ اپنی آثار خیر و برکت کو دیکھ کر ابوطالب انہیں اپنی دعاؤں کا وسیلہ بناتے اور ان کے صدقہ سے بارانِ رحمت طلب کرتے۔ چنانچہ ایک دفعہ مکہ میں بارش کے نہ ہونے سے شدید قحط پڑ گیا۔ لوگ خشک سالی سے گھر اٹھے کوئی کہناتلات و عزی سے التجا کریں، کوئی کہناتلمات کے آگے گر گڑائیں کہ ایک خوش وضع و خوش فکر بزرگ نے کہا:۔

انی توؤفکون وفیکو باقیة  
ابراہیم و سلالۃ اسمعیل۔  
یادگار ابراہیمؑ و فرزند اسمعیلؑ موجود  
ہیں۔

(تاریخ الاسلام ذہبی۔ ص ۳)

لوگوں نے کہا کیا اس سے تمہاری مراد ابوطالب ہیں؟ کہا کہ ہاں۔ یہ سنتے ہی لوگ ابوطالب کے ہاں آئے اور کہا کہ اے سردار قریش ہم فقط اور خشک سالی سے تباہ حال ہو چکے ہیں۔ ہمارے لئے بارش کی دعا کیجئے آپ نے یتیم عبداللہ کا ہاتھ پکڑا اور خانہ کعبہ کے پاس آئے اور آنحضرتؐ کو دو پار کعبہ کے پاس بٹھایا اور ان کی انگشت مبارک کو اوپر اٹھا کر حرکت دی۔ بارش کے کوی آثار نہ تھے لیکن دیکھتے ہی دیکھتے نیز فتنہ ہوا میں چلنے لگیں۔ ابرہہ رحمت مجھوم کے اٹھا اور اس شدت سے پانی برساکہ سُوکھی ہوئی زمین سیراب ہو گئی اور خشک صحراؤں میں شادابی آگئی۔

ابوطالب گیبوں اور عطر کے معروف تاجر تھے اور قریش کے دستور العمل کے مطابق سال میں ایک بار تجارت کی غرض سے شام جاتے تھے۔ جب ان کے سفر شام کا زمانہ قریب آیا تو انہوں نے آنحضرتؐ سے اپنے سفر کا ذکر تو کیا مگر آپ کو ساتھ لے جانے کا خیال ظاہر نہ کیا۔ کیونکہ اس وقت آپ کی عمر بارہ سال کی تھی اور دُور و درازہ کے سفر کی صعوبتیں جھیلنے کے قابل نہ تھے۔ جب آنحضرتؐ کو معلوم ہوا کہ چچا انہیں ساتھ لے جانا نہیں چاہتے تو وہ ان سے لپٹ گئے اور ساتھ چلنے کی پُر زور خواہش کی۔ ابوطالب کو بھی ان کی جدائی گوارا نہ تھی آخر انہیں ساتھ لے جانے پر آمادہ ہو گئے اور فرمایا:

واللہ لاخرجن بہ معی و لا  
یفارقنی ولا افسرقہ ابدًا  
خدا کی قسم میں انہیں ساتھ لے جاؤں گا۔  
اور ہم کبھی ایک دوسرے سے جدا  
نہ ہوں گے۔

(تاریخ خمیس ج ۱۔ ص ۲۵)

جناب ابوطالب نے انہیں ساتھ لے لیا اور شام کی جانب روانہ ہو گئے۔ جب ان کا تجارتی قافلہ شام کے جنوبی حصہ میں بصری پہنچا تو وہاں کے ایک راہب جبرجیس ابن ابی ربیع نے جو بحیرا کے نام سے مشہور ہے آنحضرتؐ کو اس قافلہ میں دیکھا اور ان میں ایسے آثار مشاہدہ کئے جو نبی خاتم کے لئے مخصوص تھے۔ اس نے انہیں قریب سے دیکھنے کے لئے تمام اہل قافلہ کو اپنے ہاں دعوت دی۔ قریش نے آنحضرتؐ کو سامان کے پاس چھوڑا اور اس کے ہاں پہنچ گئے۔ بحیرا نے جب آنحضرتؐ کو نہ دیکھا تو پوچھا کہ کوی اور بھی ہے؟ کہا کہ صرف ایک بچہ باقی رہ گیا ہے جسے سامان کی حفاظت کے لئے چھوڑ آئے ہیں کہا کہ اسے بھی بلایا جائے۔ جب آنحضرتؐ تشریف لائے تو بحیرا نے انہیں سر سے پیر تک بغور دیکھا اور نشت مبارک سے پیرا ہن ہٹا کر فہر نیوت پر نگاہ کی اور ان سے خواب و بیداری کی مختلف باتیں دریافت کرنے کے بعد ابوطالب سے پوچھا کہ یہ بچہ آپ کا کیا ہوتا ہے؟ ابوطالب نے کہا کہ میرا بیٹا ہے۔ بحیرا نے کہا کہ یہ آپ کا بیٹا تو ہو نہیں سکتا۔ اور ان کے سراپا پر نظر کرنے کے بعد

میں کہہ سکتا ہوں کہ ان کے والد کو زندہ نہ ہونا چاہئے۔ ابوطالب نے کہا کہ یہ میرا بھتیجا اور میرا پروردہ ہے۔ ان کے والد کا انتقال ان کی پیدائش سے پہلے ہی ہو چکا ہے۔ بحیرانے کہا کہ انہیں یہیں سے واپس لے جائیے ایسا نہ ہو کہ یہود ان کے درپے آزار ہوں اور انہیں گزند پہنچائیں۔ یہ ہدایت کے پیغام اور نبی مرسل ہیں۔ اہل قافلہ میں سے کچھ لوگوں نے پوچھا کہ تم نے کیونکر جانا کہ یہ نبی و رسول ہوں گے؟ کہا کہ جب تمہارا قافلہ پہاڑ کی بلندی سے نیچے اتر رہا تھا تو میں نے دیکھا کہ تمام درخت اور پتھر سجدے میں جھک گئے ہیں۔ اور جدھر یہ پتھر جاتا ہے ابرسایہ کئے ہوئے ساتھ ساتھ چلتا ہے۔ اس کے علاوہ اس کے خدو خال شکل و شمائل اور حسب و نسب کا تذکرہ میں نے آسمانی صحیفوں میں پڑھا ہے۔ اس بنا پر کہا ہے کہ یہ اللہ کے رسول اور سردارِ انبیاء ہیں۔

”سالے کہ نکوست از بہارش پیدا“

جب آنحضرتؐ کا سن بیس برس کا ہوا تو ایک دن انہوں نے ابوطالب سے ذکر کیا کہ میں خواب میں تین نورانی پیکروں کو دیکھتا ہوں کہ اُن میں سے ایک میری طرف اشارہ کر کے اپنے دونوں ساتھیوں سے کہتا ہے کہ یہ ہے وہ جس کی نصرت وقت آنے پر تمہیں کرنا ہوگی، اور اس کے علاوہ کوی بات تمہیں کرتا۔ ابوطالب نے مکہ کے ایک عالم سے اس کا تذکرہ کیا۔ اس نے آنحضرتؐ کو غور سے دیکھا اور کہا کہ خدا کی قسم یہ پاکیزہ رُوح کے حامل اور پاکیزہ نبی ہیں۔ ابوطالب نے اُس سے کہا کہ چپ رہئے اور اسے ظاہر نہ کیجئے۔ ایسا نہ ہو کہ الہی کی قوم رشک و حسد کی بنا پر ان کی دشمن ہو جائے۔ تم نے جو کہا ہے صحیح کہا ہے اور میں اس سے بے خبر نہیں ہوں۔

میرے والد عبدالمطلب مجھے بتا گئے تھے کہ یہ اللہ کے بھیجے ہوئے نبی ہیں۔ اور مجھے ہدایت کی تھی کہ میں اس بات کو پردہِ خفا میں رکھوں تاکہ دشمن اُن کے خلاف بھڑک نہ اٹھیں۔

لقد انبأني ابي عبدالمطلب بان  
النبي لمبعوث واهرني ان استر  
ذلك لثلاثي عري به الاعداء  
تاريخ يعقوبي - ج ۱ - ص ۱۱۱

یہ واقعات و حالات ابوطالب کے لئے تصدیقِ نبوت کی راہیں ہموار کر چکے تھے اور آفتابِ نبوت کے براہِ فگندہ نقاب ہونے سے پہلے ان کے دل پر پر تو رسالت کی چھوٹ پڑ رہی تھی۔ اور وہ علمِ یقین رکھتے تھے کہ یتیمِ عبد اللہ مستقبل کے نبی ہیں۔ اسی لئے ان کی خدمت، تربیت اور دیکھ بھال میں مادی مسرت سے کہیں زیادہ رُوحانی کیفیت و سحرِ محسوس کتنے پروانہ دار اُن کے گرد و پیش رہتے، شب و روز انہیں نظروں میں رکھتے اور اُن کی فلاح و بہبود میں کوشاں رہتے۔ آنحضرتؐ بچپن کے حدود سے نکل کر جوان ہو چکے تھے۔ اب ابوطالب کو تربیت کے ضمن میں ان کے روزگار و معیشت کی فکر ہوئی۔ قریش کا ذریعہ معیشت تجارت تھا مگر سرمایہ نہ ہونے کی وجہ سے کوی کاروبار نہ کیا جاسکتا تھا۔ اس وقت مکہ میں ایک معزز و مال دار خاتون حدیجہ بنت خویلد تھیں۔ جو خرید و فروخت کے لئے اپنے کارندے دوسرے شہروں میں بھیجا کرتی تھیں۔ آپ نے آنحضرتؐ کو خریدیہ کا

کاروبار سنبھالنے کا مشورہ دیا اور خود جناب خدیجہ سے جا کر کہا کہ وہ جن شرائط پر دوسروں کو مال تجارت دے کر بھیجتی ہیں محمد ابن عبد اللہ (صلی اللہ علیہ وآلہ وسلم) کو بھی بھیجیں۔ خدیجہ نے اسے منظور کر لیا اور شرائط تجارت طے کرنے کے بعد مال تجارت آنحضرتؐ کے سپرد کیا۔ آپؐ کچھ عرصہ ان کا کاروبار کرتے رہے اور اس میں انتہائی کامیابی حاصل کی۔ خدیجہ ان کے کاروبار سے مطمئن اور ان کی دیانت، راستبازی و خوش معاملگی سے بہت متاثر ہوئیں اور انہیں کسی ذریعہ سے شادی کا پیغام بھیجا۔ آپ نے اپنے چچا ابوطالب سے مشورہ کرنے کے بعد اس رشتہ کو منظور فرمایا۔ ابتدائی مراحل طے ہونے کے بعد ابوطالب، حمزہ، عباس اور دوسرے بنی ہاشم و اکابر قریش کے ہمراہ حضرت خدیجہ کے مکان پر آئے۔ بزم عقد آراستہ ہوئی اور جناب ابوطالب نے خطبہ نکاح پڑھا:-

تمام حمد اس اللہ کے لئے ہے جس نے ہمیں ذریتِ ابراہیم، نسل اسمعیل، اولادِ معد اور صلبِ مضر سے پیدا کیا اور ہمیں اپنے گھر کا نگہبان اور اپنے حرم کا پاسبان بنایا اور اُسے ہمارے لئے حج کا مقام اور جائے امن قرار دیا اور ہمیں لوگوں پر حاکم بنایا۔ یہ میرے بھتیجے محمد ابن عبد اللہ ہیں، جس کسی سے ان کا مقابلہ و موازنہ کیا جائے گا تو شرف و نجابت اور عقل و فضیلت میں ان کا پلہ بھاری رہے گا۔ اگرچہ دولت ان کے پاس کم ہے لیکن دولت تو ایک ڈٹھلتی ہوئی چھاؤں، پلٹ جانے والی چیز اور واپس لے لی جانے والی عاریت ہے۔ خدا کی قسم! ان کا مستقبل عظمت بکثرت اور ان سے ایک عظیم خیر کا ظہور ہوگا۔“

الحمد لله الذي جعلنا من ذرية ابراهيم وزرع اسمعيل وضئضئ معد وعنصر مضر وجعلنا حضنة بينته وسوان حرمه وجعله لنا بيتا محجوجا وحرما منا وجعلنا حكام الناس ثم ان ابن اخي هذا محمد ابن عبد الله لايؤمنن به رجل الا رجح به شرفا وفضلا وعقلا وان كان في المال قل فان البال قل نائل وامر حائل وعارية مسترجعة وهو والله بعد هذا له نيا عظيم وخطر جليل -

(سیرت حلبیہ، ج ۱ - ص ۱۳۹)

یہ خطبہ اگرچہ مختصر ہے مگر اس سے ان کے عقائد و نظریات اور آنحضرتؐ کے متعلق ان کے خیالات کا بڑی حد تک اندازہ ہو جاتا ہے۔ انہوں نے خطبہ کی ابتداء اللہ تعالیٰ کی حمد و ثناء سے کی ہے جس سے ان کی توحید پرستی پر روشنی پڑتی ہے۔ حمد و ثناء کے بعد ذریتِ ابراہیمی و نسلِ اسمعیلی سے اپنی وابستگی کا اظہار کر کے خانہ کعبہ کی نگرانی، حرم کی پاسبانی اور عامۃ الناس پر نگرانی کا ذکر کیا ہے۔ اس سے صرف یہی امر واضح نہیں ہوتا کہ وہ نسلِ ابراہیم میں سے ہونے کی بنا پر ان منصبوں اور عہدوں پر فائز ہوتے چلے آ رہے تھے، بلکہ اس امر کی بھی

نشاندہی ہوتی ہے کہ وہ حرم کے عہدوں کے علاوہ ان کے تعلیمات کے بھی ورثہ دار تھے۔ اگر وہ ان کے تعلیمات سے بے گانہ اور ان کے دین و آئین سے بے تعلق ہوتے تو اس انتساب پر فخر کا کوئی مورد ہی نہ تھا۔ اس شرف انتساب اور خصوصی امتیازات کے بعد آنحضرتؐ کے کمال فہم و فراست اور بلندی عقل و دانش کا تذکرہ کیا ہے اور ان کے محاسن و کمالات کے مقابلہ میں مال دنیا کی بے قدری و بے وقعتی کو واضح کیا ہے۔ اس طرح کہ اُسے ڈھلتے ہوئے سایہ سے تعبیر کیا ہے۔ یعنی جس طرح سایہ اپنا کوئی مستقل وجود نہیں رکھتا اور اس کا گھٹنا، بڑھنا سمٹنا، پھیلنا دوسری شے کے تابع ہوتا ہے اسی طرح مال دنیا بھی غیر مستقل اور عارضی ہے۔ آج ایک کے پاس ہے اور کل دوسرے کے پاس۔ لہذا اس مال کے ذریعہ جو عزت و سربلندی حاصل ہوگی وہ سایہ کے مانند ناپائیدار ہوگی۔ آخر میں نبی عظیم کے الفاظ سے آنحضرتؐ کے درخشندہ مستقبل، علوم و منزلت اور عالمگیر نبوت کی طرف اشارہ کیا ہے کہ وہ عنقریب آسمان ہدایت پر نیر درخشاں بن کر چکیں گے اور اپنے تعلیمات کی روشنی میں جھلکی ہوئی انسانیت کو سیدھی راہ دکھائیں گے۔

جب آنحضرتؐ کا روانہ حیات کی چالیس منزلیں طے کر چکے تو قدرت نے جس مقصد کے لئے انہیں خلق کیا تھا اس مقصد کی تکمیل کے لئے مامور فرمایا اور ہدایت عالم کا بار گراں ان کے کاندھوں پر رکھا۔ آپ کفر و شرک کی گھٹا ٹوپ اندھیاریوں میں ہدایت کے دیئے جلانے اور اسلام کا پیغام گھر گھر پہنچانے کے لئے اٹھ کھڑے ہوئے۔ بعثت کے ابتدائی سالوں میں دائرہ تبلیغ محدود اور دعوت اسلام بڑی حد تک مخفی تھی۔ گئے چنے چند افراد کے علاوہ دوسروں سے اظہار اسلام میں احتیاط برتی جاتی تھی۔ نماز کے لئے تنہائی کے مواقع ڈھونڈنے جاتے تھے کبھی مکانوں میں چھپ کے عبادت کرتے اور کبھی حضرت علیؑ کو ساتھ لے کر پہاڑوں کی کھائیوں کی طرف نکل جاتے اور وہاں نماز ادا کرتے۔ ایک مرتبہ ابوطالب نے ان دونوں کو پہاڑ کی ایک کھائی میں نماز پڑھتے دیکھ لیا۔ آپ نے علیؑ کو بلایا اور ان سے پوچھا کہ یہ کون سا دین ہے؟ جو تم نے اختیار کیا ہے۔ کہا کہ میں اللہ اور اس کے رسول محمد بن عبد اللہ (صلی اللہ علیہ وآلہ وسلم) کے دین پر ہوں۔ ابوطالب نے یہ سنا تو کہا:

انہ لاید عوٰک الالیٰ خیر  
فان لزمہ۔ (تاریخ طبری ج ۱ ص ۵۵)۔  
تم ان سے چھٹے رہو یہ تمہیں نیکی و ہدایت ہی کی راہ  
بتائیں گے۔

اگر ابوطالب کفر پسند اور اسلام دشمن ہوتے تو آنحضرتؐ سے یہ کہتے کہ میں نے بیشک اپنے فرزند کو آپ کے حوالے کیا تھا لیکن یہ آئین اخلاق و مروت کے خلاف ہے کہ آپ مجھ سے پوچھے بغیر میرے بچے کی ذہنی ناپختگی سے فائدہ اٹھائیں اور اُسے اپنے نئے مذہب کی راہ پر لگائیں اور اس طرح باپ بیٹے کے درمیان ذہنی و نظریاتی تفرقہ ڈالیں؛ اور علیؑ سے بھی یہ کہتے کہ تم اس اٹھا بیٹھی کو چھوڑو اور اپنے باپ کے دین و آئین پر قائم رہو اس لئے کہ ہر انسان اپنی اولاد کو اسی دین و مذہب پر دیکھنا چاہتا ہے جس کا وہ خود پابند ہوتا ہے۔ مگر ابوطالب پیغمبر کو کچھ کہنے یا علیؑ کو روکنے کے بجائے انہیں آنحضرتؐ کی پیروی کا حکم دیتے ہیں۔ یہ

اس امر کا واضح ثبوت ہے کہ وہ کفار و مشرکین کے مشرکانہ عبادات و رسوم کو پسندیدہ نظروں سے نہ دیکھتے تھے ورنہ بت پرستی کے مقابلہ میں اس طرز عبادت کو خیر سے تعبیر نہ کرتے اور علیٰ سے یہ نہ کہتے کہ محمد صلی اللہ علیہ و آلہ وسلم کے طریق و مسلک پر مضبوطی سے جمے رہو وہ تمہیں نیکی اور بھلائی ہی کا راستہ دکھائیں گے۔ اس سے یہ حقیقت بڑی حد تک آشکارا ہو جاتی ہے کہ ابوطالب ذہنی طور پر اسلام سے پورے ہم آہنگ اور ہمہ تن اُس کی پذیرائی کے لئے آمادہ تھے۔

آنحضرتؐ کو درپردہ تبلیغ کرتے ہوئے تین برس گزر گئے۔ جب چوتھا سال شروع ہوا تو علانیہ تبلیغ اسلام کا حکم آیا۔ آپ نے ابوطالب کے مکان پر ایک دعوت کا اہتمام کیا اور اپنے عزیز و اقارب کو جمع کر کے انہیں اللہ کا پیغام سنایا کہ وہ بتوں کی پوجا چھوڑ کر خدائے واحد کی پرستش کریں۔ ابوطالب قریش کے تیوروں سے سمجھ رہے تھے کہ وہ اپنے قدیم رسم و رواج کے خلاف کوئی آواز سننا گوارا نہ کریں گے۔ اور لامحالہ آنحضرتؐ کے خلاف اٹھ کھڑے ہوں گے آپ نے ان کی مخالفت کے زور پکڑنے سے پہلے یہ مناسب سمجھا کہ ان کے گوش گزار کریں کہ وہ ابن عبد اللہ کو تنہا و بے سہارا نہ سمجھیں بلکہ ہم اُن کے دست و بازو بن کر اُن کے ساتھ ہوں گے اور ہر لمحہ اُن کے سینہ سپر رہیں گے۔ چنانچہ آپ نے جذبہ حق پرستی سے متاثر ہو کر پورا اعتماد لہجے میں کہا:

واللہ لسنحنہ ما بقیننا! خدا کی قسم ہم جب تک زندہ رہیں گے دشمنوں سے

ان کی حفاظت کریں گے۔ (تاریخ کامل - ج ۱ - ص ۱۱۱)

جب پیغمبر اکرمؐ کی آواز گھر کی چار دیواری سے نکل کر مکہ کی گھر پر درفضا میں گونجی تو رد عمل کے طور پر مخالفت کے طوفان اٹھ کھڑے ہوئے۔ جو لوگ دیدہ و دل فرس راہ کرتے تھے آنکھیں دکھانے اور جو پھول برساتے تھے کانٹے بچھانے لگے۔ قریش نے قدم قدم پر تبلیغ حق میں مشکلات پیدا کیں۔ وہ کون سی کاوٹ تھی جو آپ کے راستے میں کھڑی نہ کی ہو اور وہ کون سا حربہ تھا جو اٹھا رکھا ہو۔ مگر پیغمبرؐ نے کسی مشکل کو مشکل نہ سمجھا اور قریش کی معاندانہ سرگرمیوں کے باوجود ہمہ تن اپنے تبلیغی کاموں میں مصروف رہے۔ قریش نے یہ صورت حال دیکھی تو وہ ایک وفد کی صورت میں ابوطالب کے پاس آئے اور کہا کہ آپ فرزند عبد اللہ کے طور طریقے دیکھ رہے ہیں انہوں نے چند کم حیثیت لوگوں کو بہلا پھسلا کر اپنے دین میں داخل کر لیا ہے۔ ہم چاہتے ہیں کہ اُن سے رُو در رُو بات چیت کریں اور آپ بھی انہیں سمجھائیں کہ وہ اپنا رویہ بدلیں اور اس نئی اچھ سے باز آئیں۔ ابوطالب اٹھ کر آنحضرتؐ کے پاس آئے اور کہا کہ چند رُو سائے قریش آپ سے کچھ کہنا چاہتے ہیں اگر مناسب سمجھیں تو اُن کی بات سُن لیں۔ آنحضرتؐ باہر تشریف لائے اور اُن لوگوں سے پوچھا کہ کیا کہنا چاہتے ہو انہوں نے کہا کہ ہم یہ بات آپ کے گوش گزار کرنا چاہتے ہیں کہ آپ ہمارے بتوں سے کوئی سروکار نہ رکھیں۔ انہیں بُرا بھلا نہ کہیں اور نہ ہمارے دین و مذہب پر حملہ کریں۔ اگر آپ نے ہمارا یہ مطالبہ مان لیا تو ہم آپ کے کسی کام میں دخل نہیں دیں گے آپ جانیں اور آپ کا کام۔ فرمایا کہ میں یہی تو کہتا ہوں کہ اللہ ایک ہے اُسی کی



عبادت کرو اور اُسے چھوڑ کر اپنے خود ساختہ خداؤں کی پرستش نہ کرو۔ اور یہ میرا فرض منصبی ہے کہ میں بہت پرستی کی مذمت اور خدا پرستی کی تبلیغ کروں۔ قریش نے کہا کہ یہ تو عجیب بات ہے کہ ہم اپنے باپ دادا کے مسلک کو چھوڑ کر اور تمام معبودوں سے منہ موڑ کر بس ایک خدا کے ہو رہیں۔ یہ کہہ کر تیوریوں پر بل ڈالے اور منہ لٹکا کر چل دیئے۔

اس موقع پر ابوطالب نے اپنی حکمت عملی اور حسن تدبیر سے کام لیتے ہوئے ایسا رویہ اختیار کیا کہ قریش کے بھڑکے ہوئے جذبات اور بھڑکنے نہ پائیں۔ اگر نرم روی کے بجائے سخت رویہ اختیار کیا جاتا تو دشمنی و عناد کی آگ اور بھڑک اُٹھتی اور کفار کی تشدد و تند طبیعتیں اور سختی و تشدد پراگندہ ہوتے۔ اس مصلحت کے علاوہ دعوت فکر کا اہم مقصد بھی اس میں شامل تھا کہ قریش سیخ پا ہونے کے بجائے ٹھنڈے دل سے آنحضرتؐ کی باتیں سنیں، اُن پر غور کریں اور اپنے معتقدات اور اُن کے تعلیمات کا جائزہ لے کر حق و باطل کا فیصلہ کریں اور جس طرح دوسرے معاملات میں اُن کی راستگوئی و صدق بیانی تسلیم کرتے آئے ہیں، دین کے بارے میں بھی اُن کی سچائی کا اعتراف کریں۔ اور سوچیں کہ جس نے چالیس سال کی عمر تک نہ کبھی جھوٹ بولا ہو اور نہ کبھی غلط بیانی کی ہو وہ یکبارگی اتنا بڑا جھوٹ کیسے بول سکتا ہے کہ رسالت اور اللہ کی نمائندگی کا ادعا کرنے لگے۔ مگر قریش اپنے معتقدات سے دستبردار ہونے کو تیار نہ تھے اور نہ اُن کی منجمد طبیعتوں میں آسانی تبدیلی ہو سکتی تھی۔ انہوں نے دیکھا کہ ان کے عقائد کا تحفظ اُسی صورت میں ہو سکتا ہے جب اس داعی حق کا خاتمہ کر دیا جائے۔ مگر ابوطالب کے ہوتے ہوئے انہیں آنحضرتؐ پر حملہ کرنے کی جرأت بھی تو نہ تھی۔ انہوں نے ابوطالب کی حمایت و سرپرستی کو ختم کرنے کے لئے یہ کھیل کھیلا کہ قریش کے ایک خوبصورت نوجوان عمارہ ابن ولید کو ابوطالب کے پاس لائے اور کہا کہ آپ اسے اپنا بیٹا بنا لیجئے اور محمدؐ کی حمایت سے دستبردار ہو جائیے۔ ابوطالب نے اُن کی یہ انوکھی فرمائش سنی تو فرمایا:-

انظوننی ابشکو اغذو ولا لکم و اعطیکو ابنی تقتلونہ ہذا  
 و اللہ لایکون ابدا۔  
 (تاریخ کامل ج ۳ ص ۴۳)

یہ اچھا انصاف ہے کہ میں تمہارے بیٹے کو لے کر  
 پالوں اور اپنا بیٹا تمہارے حوالے کر دوں،  
 تاکہ تم اُسے قتل کرو۔ خدا کی قسم یہ کبھی  
 نہیں ہوگا۔

قریش کا یہ مطالبہ انسان کے فطری لگاؤ اور جذبہ محبت سے بے خبری یا اس سے عمدتاً بے رنجی پر مبنی تھا کہ ابوطالب اپنے حقیقی بچھے اور پروردہ کو خونخوار دزدوں کے حوالے کر دیں اور ایک اجنبی اور بیگانے کو لے کر پالیں پوسیں۔ ایک معمولی سطح کا انسان بھی اسے گوارا نہیں کر سکتا چہ جائیکہ ابوطالب ایسا باحمیت انسان جو پناہ مانگنے والوں کے لئے بھی مضبوطی و تندہی سے جھم جاتا ہو، وہ اپنے جگر بند کو اس آسانی سے خون آشام تلواروں کے سپرد کر دے اور اپنی حمیت، مروت اور شرف کا کچھ بھی پاس و لحاظ نہ کرے۔

قریش کی اس پیشکش سے اُن کی پست ذہنیوں کا اندازہ کیا جاسکتا ہے کہ وہ آنحضرتؐ کی دشمنی میں کس حد تک ہوش و خرد کے تقاضوں سے دُور ہو چکے تھے کہ ایسی پوچھ اور بے طرح باتوں پر اتر آئے تھے۔ یہ امر غور طلب ہے کہ ایسے کج فکر لوگوں کو سمجھانا سمجھانا اور ان کے ارادوں کو ناکام بنانا کتنا دشوار تھا۔ اور ان دشواریوں کے دُور کرنے میں کیا ابوطالب کے علاوہ کسی اور کا بھی عمل دخل تھا؟ تاریخ کسی اور کا نام بتانے سے قاصر ہے۔ غرض قریش کا یہ حربہ بھی ناکام ہو گیا اور اُن کی سخت گیریوں اور ستم رانیوں کے باوجود اسلام کی آواز سننے کے بجائے اُبھرتی ہی گئی۔ اب انہیں یہ فکر لاحق ہوئی کہ اگر آنحضرتؐ کی آواز سے متاثر ہو کر لوگ اسی طرح دائرۃ اسلام میں داخل ہوتے رہے اور یہ سلسلہ یوں ہی بڑھتا رہا تو یہ مختصر جماعت آگے بڑھ کر مکہ کی سیاست پر چھا جائے گی اور انہیں پیروں تلے روند کر اُن کے اقتدار کو ملیامیٹ کر دے گی۔ جب انہیں انقلاب نو کے زلزلے اپنا اقتدار خطرہ میں نظر آیا تو اُن کے چند شیوخ و عمائد ابوطالب کے پاس پھر آئے اور کہا کہ ہم پہلی مرتبہ تو خاموش چلے گئے تھے مگر اب ہمارا پیمانہ صبر لبریز ہو چکا ہے۔ ہم کہاں تک آپ کی بزرگی و عظمت کا پاس و لحاظ کریں گے آخر ہمیں وہ قدم اٹھانا پڑے گا جو اب تک اس توقع پر نہیں اٹھایا کہ شاید یہ آواز دب جائے مگر یہ آواز خود سے دبتی نظر نہیں آتی۔ آپ اپنے بھتیجے کو سختی سے سمجھائیں کہ وہ خاموش بیٹھ جائیں اور ان آسمانی باتوں کا سلسلہ ختم کریں۔ ورنہ آپ درمیان سے ہٹ جائیں اور ہمیں دو ٹوک فیصلہ کر لینے دیں۔ ابوطالب نے اُن کے برے ارادے اور بگڑے ہوئے تیور دیکھے تو گہرائے ہوئے آنحضرتؐ کے پاس آئے اور کہا کہ سہرا ان قریش پھر جتنا باندھ کر آئے ہیں۔ آپ ایسا طریق اختیار کریں کہ اُن کے جذبات مشتعل نہ ہوں۔ ورنہ اندیشہ ہے کہ وہ اچانک آپ کو قتل کر دیں گے۔ میں ایک اکیلا کہاں تک اُن کا مقابلہ کر سکتا ہوں اور اُن کی بڑھتی ہوئی طغیانی و سرکشی کو روک سکتا ہوں آنحضرتؐ نے ابوطالب کی زبان سے یہ الفاظ سُنے تو آنکھوں میں آنسو بھر آئے اور بھرائی ہوئی آواز میں فرمایا: چچائیں تو انہیں نیکی اور خدا پرستی کی دعوت دیتا ہوں اور میرے منصب کا تقاضا یہی ہے کہ میں انہیں اللہ کے احکام بتاؤں، ناشائستہ اعمال سے روکوں۔ اگر وہ لوگ میرے ایک ہاتھ پر سورج اور دوسرے ہاتھ پر چاند لاکر رکھ دیں جب بھی میں اعلان حق اور ادائے فرض سے دستبردار نہیں ہو سکتا۔ یہ کہہ کر آپ وہاں سے چل دیئے۔ ابوطالب نے پیغمبرؐ کو جاتے دیکھا تو بوڑھے جسم پر لرزہ طاری ہو گیا۔ آواز دے کر پیغمبرؐ کو روکا اور اُن کے عزم و استقلال سے متاثر ہو کر پوری خود اعتمادی کے ساتھ کہا:-

اذھب یا بن اخی فقل ما  
احببت فواللہ لا اسئدک  
لسئع ابداء۔ (تاریخ طبری ج ۱ ص ۱۷۸)

بزد اور زیادے چلیئے اور جو چاہے کہیئے۔  
خدا کی قسم میں کبھی آپ کا ساتھ نہیں  
چھوڑوں گا۔

ابوطالب کے اس جرأت آفریں جواب سے پیغمبرؐ کے آنسو پھینچ گئے۔ پُر عزم دل کا حوصلہ بڑھ گیا اور تنہائی و بے یاری کا احساس جاتا رہا۔ اس تجدید عہد کے بعد ابوطالب نے قریش کی طرف رخ کیا اور کہا

کہ آپ لوگ کیا کھڑے ہیں جائیے۔  
واللہ ما کذب ابن اخی قط

خدا کی قسم! میرے بھتیجے کی زبان کبھی جھوٹ  
سے آشنا نہیں ہوئی۔

(اصابہ - ج ۱ - ص ۱۱۶)

قریش کے ان وفدوں میں اگرچہ ابوطالب کو ایک واسطہ و ذریعہ ٹھہرایا جاتا رہا ہے مگر وہ کسی موقع پر قریش کے مسلک کی تائید و ہمنوائی کرتے نظر نہیں آتے۔ اگر وہ ان کے نظریات کے ہمنوا ہوتے تو جہاں پیغمبر کو قریش کا پیغام پہنچاتے تھے وہاں یہ بھی کہہ سکتے تھے کہ آپ ان کے مذہب کے خلاف کچھ نہ کہیں اور نہ بتوں کی مذمت کریں۔ آخر میں بھی انہی کے مذہب و آئین پر ہوں۔ مگر تاریخ یہ بتانے سے قاصر ہے کہ آپ نے کبھی ان کی ہمنوائی کی ہو۔ بلکہ صرف ایک پیغامبر کی حیثیت سے پیغام پہنچا دیتے تھے۔ اور کچھ کہتے بھی تھے تو قریش کے خلاف پڑتا تھا۔ قریش بھی ان کے طرز عمل سے سمجھ گئے تھے کہ ان کی تمام ہمدردیاں اپنے بھتیجے کے ساتھ ہیں اور ان سے کبھی یہ امید نہیں کی جاسکتی کہ وہ آنحضرت کی نصرت و حمایت سے دست بردار ہو کر ان کا ساتھ چھوڑ دیں گے۔ لہذا انہوں نے مزید کچھ کہنا سننا بے سود سمجھا اور ایک مجاہد قائم کر کے پیغمبر اکرم کو ستانا اور اذیتیں دینا شروع کر دیں۔ کبھی ڈھیلے مارتے، کبھی گوراکر کٹ پھینکتے، کبھی کاہن و مخنون اور آسیب زدہ کہتے؛ اور جب آپ نماز کے لئے کھڑے ہوتے تو آواز سے کہتے اور مذاق اڑاتے۔

پیغمبر اکرم ایک دن خانہ کعبہ کے پاس مصروف نماز تھے کہ ابو جہل نے حرم میں بیٹھے ہوئے چند آدمیوں سے کہا کہ تم میں کون ہے جو ان کی نماز خراب کرے۔ عبداللہ ابن الزبیری اٹھا اور خون اور گوبر لے کر آپ کے چہرہ اقل پر مل دیا۔ آنحضرت نماز سے فارغ ہوئے تو سیدھے ابوطالب کے پاس آئے۔ اور ان کے سوا کون تھا جو ان کی حالت پر کڑھتا اور دکھ درد سنتا۔ ابوطالب نے پیغمبر کی یہ حالت دیکھی تو ان کا خون کھولنے لگا۔ پوچھا کہ یہ کس کی حرکت ہے؟ فرمایا عبداللہ ابن الزبیری کی۔ ابوطالب نے تلوار ہاتھ میں لی اور خانہ کعبہ کی طرف چل دیئے۔ عبداللہ ابن الزبیری اور دوسرے لوگوں نے جیسے ہی ابوطالب کو آتے دیکھا تو کھسکنا چاہا۔ آپ نے گرج کر کہا کہ اگر تم میں ایک بھی اپنی جگہ سے ہلا تو اس کی جان کی خیر نہیں ہے۔ یہ سن کر وہ جہاں بیٹھے تھے وہیں دیک کر بیٹھ گئے۔ آپ نے خون اور گوبر لے کر ایک ایک کے چہرے پر ملا اور نفرین و ملامت کرتے ہوئے واپس آئے۔

ایک مرتبہ ایسا اتفاق ہوا کہ پیغمبر اکرم شام تک گھر نہ بیٹھے۔ ابوطالب کو فکر دامنگیر ہوئی کیونکہ ان حالات میں یہ اندیشہ تھا کہ قریش آنحضرت کو کہیں غائب کر دیں یا قتل کر ڈالیں۔ آپ نے جہاں جہاں آنحضرت کے ملنے کا امکان تھا ڈھونڈ ڈھ ڈالا مگر کہیں پتا نہ چل سکا۔ آپ نے چند ہاتھی نوجوانوں کو بلایا اور ان سے کہا کہ تم اپنی آستینوں میں تیز دھار خنجر چھپا کر سرداران قریش میں سے ایک ایک کے پہلو میں بیٹھ جاؤ اور ایک ابو جہل کے پاس بیٹھ جاؤ۔ اگر یہ سنو کہ محمد قتل کر دیئے گئے ہیں تو تم ایک دم ان پر ٹوٹ پڑنا اور سب کو

بے دریغ قتل کر دینا۔ ہاشمی نوجوانوں نے خنجر سنبھالے اور سردارانِ قریش کو اپنی زد میں لے کر بیٹھ گئے۔ ابوطالب تلاش میں سرگرداں تھے کہ کوہِ صفا کی جانب سے زید بن حارثہ کو آتے دیکھا پوچھا کہ تم نے میرے بھتیجے کو کہیں دیکھا ہے؟ کہا کہ ہاں میں ابھی ابھی اُن کے پاس سے آ رہا ہوں۔ وہ کوہِ صفا کے دامن میں شریف فرما ہیں فرمایا انہیں ابھی بلا کر لاؤ۔ میں جب تک انہیں زندہ و سلامت دیکھ نہ لوں گا گھر واپس نہیں جاؤں گا۔ زید نے آنحضرتؐ کو ابوطالب کی پریشانی کی خبر دی۔ آپ فوراً اٹھ کر چچا کے پاس آئے۔ ابوطالب نے انہیں صحیح و سالم دیکھا تو اطمینان ہوا۔ دوسرے دن آپ پیغمبر اکرمؐ اور ہاشمی نوجوانوں کو لے کر قریش کے پاس آئے اور ان نوجوانوں سے کہا کہ جو چیز تم چھپائے ہو اسے ظاہر کر دو۔ سب نے آستینوں سے خنجر نکال کر دکھائے۔ قریش نے پوچھا کہ یہ خنجر کیسے ہیں؟ کہا کہ کل محمدؐ دن بھر غائب رہے۔ مجھے اندیشہ ہوا کہ کہیں وہ قتل نہ کر دیئے گئے ہوں۔ میں نے ان ہاشمی نوجوانوں کو مامور کیا تھا کہ اگر محمدؐ (صلی اللہ علیہ وآلہ وسلم) کے قتل کی خبر آئے تو سردارانِ قریش پر حملہ کر دینا۔ ورنہ ان میں سے کسی کو ایک کو بھی زندہ نہ چھوڑنا۔ لہذا ان تیز دھار خنجروں کو اچھی طرح دیکھ بھال لو۔

واللہ لو قتلتموه ما بعیت  
منکم احد ا حتی نتفانی  
نحن و انتم۔  
(طبقات ابن سعد ج ۱ ص ۱۲۱)

اگر تم محمدؐ کو قتل کر دیتے تو خدا کی قسم!  
میں تم میں سے ایک کو بھی زندہ نہ چھوڑتا۔  
ہم بھی مر جاتے اور تمہیں بھی موت کے گھاٹ  
اُتار دیتے۔

قریش اور بنی ہاشم میں رقیبانہ چشمک تو پہلے ہی سے تھی اور اب ان کی معاندانہ روش کے نتیجے میں اختلاف کی تلخ وسیع سے وسیع تر ہو گئی اور ان کی دشمنی و عداوت کھل کر سامنے آگئی۔ قریش کا عناد اس حد تک بڑھا کہ انہوں نے بنی ہاشم سے قطع مراسم کا فیصلہ کر لیا اور انہیں مجبور کر دیا کہ وہ شہر سے باہر ایک پہاڑ کی گھاٹی میں پناہ لیں۔ یہ مقام بھی قریش کی پہنچ سے باہر نہ تھا۔ اور ہر وقت یہ خطرہ رہتا تھا کہ اچانک کسی سمت سے حملہ نہ ہو جائے، اور رات کے وقت یہ خطرہ اور بڑھ جاتا تھا۔ اس خطرہ کے پیش نظر ابوطالب راتیں جاگ کر کاٹتے، پیغمبر کے بستر پر اپنے بچوں میں سے کسی کو اور علیؑ کے عموم اپنے چھوٹے فرزند علیؑ کو سلا دیتے تاکہ رات کے اندھیرے میں حملہ ہو تو اُن کا کوئی بیٹا کام آجائے اور پیغمبر پر آنچ نہ آئے۔ یہ دور وہ تھا جب خطہ عرب میں گئے چنے چند آدمیوں کے علاوہ پیغمبر کا نہ کوئی حامی تھا اور نہ کوئی مددگار کیا اپنے اور کیا بیگانے سب ہی دشمنی پر آمادہ اور مخالفت پر تیلے ہوئے تھے۔ اس سخت ترین دور میں ایک ابوطالب تھے جو پیغمبر کی حمایت و نیت پناہی پر کوہِ آساخچے رہے۔ نہ کسی موقع پر اُن کا ساتھ چھوڑا اور نہ اُن کی نصرت و اعانت سے ہاتھ اٹھایا۔ یہ انہی کی حمایت و پاسداری کا نتیجہ تھا کہ قریش اپنے ارادوں کو عملی جامہ نہ پہنا سکے اور آنحضرتؐ ان کے دسترس سے باہر اور خطروں سے محفوظ رہے۔ وہ نرمی کے موقع پر

نرمی سے اور سختی کے موقع پر سختی سے دفاع کرتے رہے اور اپنے اثر و نفوذ سے کام لے کر ان کے شیطانی منصوبوں کو ناکام بناتے رہے۔ غرض ہر ممکن طریقہ سے قریش کی شرانگیزیوں کو دبا یا اور معاشی مقاطعہ کے بعد اپنی اولاد کو خطرہ میں ڈال کر آنحضرتؐ کے تحفظ کا انتظام کیا۔ اگر وہ عرب کے چہرہ دستوں اور قریش کے فتنہ پردازوں کے ظلم ناروا کو روکنے کے لئے کھڑے نہ ہوتے تو مظالم قریش کی تاریخ موجودہ تاریخ سے کہیں زیادہ دردناک و الم انگیز ہوتی۔

ابوطالب کی فداکاری و جان نثاری اور پیغمبرؐ کی نصرت و حمایت میں پامردی وہ مسلمہ حقیقت ہے کہ جس سے آج تک کسی کو انکار کی جرأت نہیں ہو سکی۔ البتہ کچھ لوگوں نے اس نصرت کو دوسرا رنگ دے کر اس کی اصل رُوح کو مضمحل کر دینا چاہا ہے۔ چنانچہ اس بات پر زور دیا جاتا رہا ہے کہ یہ نصرت مذہبی و اعتقادی جذبہ کے زیر اثر نہ تھی بلکہ اس میں قرابت و عزیزداری کے جذبات کارفرما تھے۔ اور عرب تو دور کی قرابت کو بھی نظر انداز نہ کرتے تھے اور پیغمبرؐ تو آپ کے پروردہ اور حقیقی بھتیجے تھے وہ کیونکر ان کی حمایت و پاسداری نہ کرتے اور کیوں اپنی جان جو کھول میں ڈال کر ان کے سینہ سپر نہ ہوتے۔ یہ بات اس حد تک تو صحیح ہے کہ پیغمبرؐ آپ کے قریبی عزیز پروردہ خاص اور حقیقی بھائی کی یادگار تھے۔ اور یہ بھی مسلم کہ عرب قرابتداری کا پاس و لحاظ کرتے تھے مگر کتنی بھی عزیزداری کیوں نہ ہو کوئی شخص اپنے مذہب کے مقابلہ میں قرابت و رشتہ داری کا خیال نہیں کرتا چہ جائیکہ اپنے معتقدات کے خلاف آواز اٹھانے میں تعاون کرے اور اپنے مجبوروں کی تدبیر و تدبیر کے سلسلہ میں ہاتھ بٹائے۔ اور ابوطالب تو بیٹوں کو برا بھلا کہنے میں پیغمبرؐ کی جوصلہ افزائی کرتے ہیں۔ اور اسلامی نظریات کی تبلیغ و اشاعت میں ان کا ہاتھ بٹاتے ہیں۔ اسے تو کسی صورت میں پاس قرابت کا نتیجہ نہیں قرار دیا جاسکتا۔ اور اگر یہ سب کچھ بر بنائے قرابت تھا تو یہ سوال پیدا ہوتا ہے کہ بیٹوں سے زیادہ قرابت ہوتی ہے یا بھتیجے سے؟ ظاہر ہے کہ جو قرابت اپنی اولاد سے ہوتی ہے وہ بھائی کی اولاد سے نہیں ہو سکتی۔ تو اگر اس نصرت میں نسبی قرابت کا تقاضا ہی کارفرما ہوتا تو بیٹوں کی جانوں کا خطرہ مول لے کر انہیں پیغمبرؐ کے بستر پر سونے کا حکم نہ دیتے بلکہ ان کا تحفظ پیغمبرؐ کے تحفظ پر مقدم رکھتے۔ اور پھر تاریخ عالم سے ایک مثال بھی ایسی پیش نہیں کی جاسکتی کہ کسی نے ایک ایسے شخص کی خاطر جس کے نظریات کو باطل اور دعویٰ کو غلط سمجھتا ہو محض قرابت کی بنا پر اپنی اولاد کو ہلاکت میں ڈھکیل دیا ہو۔ اس سے صاف ظاہر ہے کہ اس نصرت میں جو اپنی نوعیت کے لحاظ سے منفرد تھی قرابت کا جذبہ کارفرما نہ تھا بلکہ دینی و مذہبی رابطہ تھا جو انہیں نصرت میں سرگرم عمل رکھے ہوئے تھا۔ اور دین و مذہب کا رابطہ سب روابط سے قوی تر ہوتا ہے اور اس کے مقابلہ میں تمام روابط مضمحل ہو جاتے ہیں۔ آخر پیغمبرؐ اور ابولہب میں بھی رشتہ تھا۔ وہ بھی پیغمبرؐ کا چچا تھا۔ وہ نسبی قرابت کی بنا پر کیوں نصرت و حمایت کے لئے کھڑا نہ ہوا۔ یا کم از کم اس قریبی رشتہ کی بنا پر دشمنی و عناد کے مظاہر وں ہی سے باز رہا ہوتا۔ اسی طرح آزاد اور حضرت ابراہیمؑ میں رشتہ تھا۔ وہ بھی خلیل خدا کا

چچا ہی تھا۔ وہ اُن کی ایذا رسانی کے کیوں درپے ہوا۔ یونہی نوح اور اُن کے فرزند میں اس رشتہ سے بھی قوی تر رشتہ تھا۔ وہ کفار کی ہمنوائی میں باپ کو چھوڑ کر کیوں الگ ہو گیا۔ نوح اور لوط اور اُن کی بیویوں کے درمیان رشتہ تھا اُن میں منافرت کی خلیج کیوں حائل رہی۔ اسی لئے نا کہ اُن میں مذہبی اتحاد نہ تھا۔ غرض ابوطالب کی نصرت و حمایت کو قربابت پر معمول کر کے ایک طرح سے اُن پر ظلم ڈھاتا اور اُن کی کاوشوں اور جانفشانیوں پر پانی پھیرنا ہے۔

جناب ابوطالب کے اس طرز عمل کو دیکھنے کے بعد کہ انہوں نے اپنی زندگی کا ہر لمحہ آنحضرتؐ کی خدمت، نصرت اور حمایت کے لئے وقف کر دیا۔ ہر متوازن ذہن یہ فیصلہ کر سکتا ہے کہ اگر وہ پیغمبرؐ کی صداقت کے قائل اور کفار و مشرکین کے عقائد و اعمال سے بیزار نہ ہوتے تو آنحضرتؐ کی نصرت و حمایت پر اس تندی سے آمادہ نہ ہوتے اور نہ ان کی وجہ سے پُر سکون زندگی کوچ کر قوم و قبیلہ اور دنیا جہاں کی دشمنی مُمول لیتے۔ یہ ایک واضح ثبوت ہے کہ ان کا دل یقین کی شعاعوں سے روشن اور صدق و صفا کی ضویا شینوں سے منور تھا اور اُن کے صفحہ قلب پر اللہ کی وحدانیت اور پیغمبرؐ کی رسالت کے نقوش ثبت تھے اور وہ دل کی گہرائیوں سے نبوت کی تصدیق کر چکے تھے۔ اور اسی تصدیق قلبی و یقین باطنی کا نام ایمان ہے۔ چنانچہ قاضی عضد الدین نے تحریر کیا ہے:-

ہمارے نزدیک ایمان یہ ہے کہ اُن چیزوں میں رسولؐ کی تصدیق کی جائے جن کا شریعت میں وارد ہونا صراحتاً ثابت ہے۔ اور یہی اکثر ائمہ کا مسلک ہے جیسے قاضی رباقلانی، اور استاد ابواسحاق اسفرائینی۔“

فهو عندنا وعليه اكثر الاشياء  
كالقاضي والاسناد التصديقي  
للسول فيما علم مجيئه  
به ضرورة۔

(شرح مواقف، ص ۱۸۷)

جب اکابر علماء و جمہور محققین کے نزدیک قلبی تصدیق اور باطنی اعتقاد ہی کا نام ایمان ہے تو پھر حضرت ابوطالب کے ایمان سے انکار کی کیا وجہ؟ جبکہ نشر اسلام، تبلیغ دین اور نصرت رسولؐ کے سلسلہ میں اُن کا کردار اُن کی تصدیق قلبی کا زندہ ثبوت اور اُن کے ایمان کی واضح شہادت ہے۔ بلکہ اُن کے عمل و کردار اور خلوص و ایثار کی نظیر ان لوگوں میں بھی نظر نہیں آتی جنہوں نے بر ملا ایمان کا اقرار اور آنحضرتؐ کی رسالت کا اعتراف کیا تھا۔ پھر اظہار ایمان تو منافقت کے ساتھ بھی ہو سکتا ہے اور ایسے لوگوں کی کبھی کمی نہیں رہی جنہوں نے زبان سے اسلام کا اقرار کیا، بڑے بلند بانگ دعوے کئے اور جب مسلمانوں پر کوئی مصیبت پڑی تو گھر کے گوشہ میں دبکے بیٹھے رہے یا دشمنوں سے ساز باز کرتے رہے اور اس طرح اسلام اور مسلمانوں کو نقصان پہنچاتے رہے۔ سچا ایمان وہ ہے جو دل کی گہرائیوں سے ہو نہ صرف نوک زبان سے۔ کیونکہ ایمان اعتقاد کا نام ہے اور اعتقاد کی منزل دل ہے نہ حجرہ و حلق۔ اگر صرف زبانی اقرار ہی کا نام ایمان ہوتا تو ایسے ایمان لانے والوں سے

ایمان کی نفی نہ کی جاتی۔ ارشادِ خداوی ہے:-

وَمِنَ النَّاسِ مَن يَقُولُ آمَنَّا  
بِاللَّهِ وَبِالْيَوْمِ الْآخِرِ وَهُمْ  
يَكْفُرُونَ

کچھ لوگ ایسے بھی ہیں جو زبان سے کہتے ہیں کہ ہم  
اللہ پر اور قیامت کے دن پر ایمان لائے حالانکہ  
وہ ایمان لانے والے نہیں ہیں۔

البتہ قلبی تصدیق اور عقیدہ وہ چیز ہے جس میں منافقت و دو رخی کا گور نہیں ہو سکتا اور ہر عمل ایمان کا  
آئینہ دار اور اُس کے تقاضوں کے مطابق ہوتا ہے۔ اور انہی اعمال کو دیکھ کر ایمان کا حکم لگایا جاتا ہے  
اس لئے کہ ایمان کے معنی یقین و اعتقاد کے ہیں۔ اور یقین اپنے اثرات سے اور اعتقاد اعتقاد پر مرتب ہونے  
والے اعمال سے پہچانا جاتا ہے۔ ابوطالب کی زندگی اور اُن کے عمل و کردار پر نظر کرنے کے بعد اس سے انکا  
کی گنجائش نہیں ہے کہ ان کی کوششیں اسلام کے استحکام میں بنیادی پتھر کی حیثیت رکھتی ہیں۔ انہوں نے  
ہر طرح کی مصیبتیں سہہ کر اسلام کے نشر و فروغ کی راہیں ہموار کیں اور پورے خلوص و دیانت کے ساتھ پیغمبر کے  
خدمات و کار متعلقہ انجام دیتے رہے اور مشرکانہ رسوم و بت پرستی سے الگ رہ کر اسلام کے تعلیمات پر  
عمل پیرا رہے۔ جب وہ عملاً اسلامی احکام کے پابند اور دین حنیف کے پیرو تھے۔ اور اُن کی زندگی کے واقعات  
سے اسلام دوستی اور پیغمبر کی اطاعت و پیروی عیال سے تو پھر کسی کو یہ حق کہاں سے پہنچتا ہے کہ انہیں دائرہ  
اسلام سے خارج قرار دے جبکہ قرآن یہ کہتا ہے کہ اگر کسی کا طور طریقہ اسلامی اور اس کے اعمال مسلمانوں کے سے  
ہوں تو اُسے کفر کی زد میں نہ لے آؤ۔

وَلَا تَقُولُوا لِمَن آتَىٰ إِلَيْكُمُ السَّلَامُ  
لَسْتَ مُؤْمِنًا۔

جو شخص تمہیں سلام کرے (اور اپنے کو مسلمان ظاہر  
کرے) تو تم یہ نہ کہہ دیا کرو کہ تو ایماندار نہیں ہے۔

اگر یہ تسلیم بھی کر لیا جائے کہ انہوں نے علانیہ اظہار اسلام نہیں کیا تو جمہور علماء کے نزدیک اعلان اسلام  
شرط اسلام نہیں ہے خصوصاً جبکہ اسلام کے مخفی رکھنے میں کوئی مصلحت کارفرما ہو یا کوئی ضرورت اظہار سے  
مانع ہو۔ چنانچہ ابتدائے ہشت میں کہ جب دعوتِ اسلام مخفی تھی۔ پیغمبرؐ مسلمانوں کو اظہار اسلام سے خود منع کرتے  
تھے۔ اور یہ اسلام کے تحفظ کا ایک حکیمانہ طریقہ کار تھا۔ اس ہدایت کے پیش نظر بیشتر مسلمان چند سالوں تک  
اپنے اسلام کو پوشیدہ رکھتے رہے اور کوئی بھی اُن کے اسلام سے آگاہ نہ تھا۔ وہ اسی حد تک اسلامی امور کا  
محاظ کرتے تھے جہاں تک اُن کے حالات اجازت دیتے تھے اور اُن کے اختیار میں ہوتا تھا۔ بلکہ جب اسلام  
ایک جماعتی صورت اختیار کر رہا تھا اور کم کم یہ جماعت آشکارا ہوتی جا رہی تھی اُس وقت بھی کچھ مسلمان ایسے تھے  
جو اپنے ایمان کو مخفی رکھتے تھے اور لوگوں کے اندر غیر مسلم کی حیثیت سے جانے پہچانے جاتے تھے۔ وہ اپنے  
حالات کی کمزوریوں یا بعض خاندانی مصلحتوں کی بناء پر اپنے ایمان کو مخفی رکھنے پر مجبور تھے۔ اگرچہ وہ کفار کے ساتھ  
اُٹھتے بیٹھتے اور بظاہر انہی میں شمار ہوتے تھے لیکن وہ اسلامی عقائد کے پورے معتقد تھے۔ تاریخ بتاتی ہے



کہ حضرت عمرؓ کی بہن فاطمہ جو سعید ابن زید سے بیاہی ہوئی تھیں اور اپنے شوہر کے ساتھ اسلام لایا چکی تھیں وہ اپنے اسلام کو مخفی رکھتی تھیں۔ اسی طرح نعیم ابن عبداللہ جو قبیلہ بنی عدی سے تھے مسلمان ہو چکے تھے مگر اپنے قبیلہ کے ڈر سے اپنے اسلام کو پوشیدہ رکھتے تھے۔ یونہی اور چند قبیلوں کے افراد اسلام لایا چکے تھے مگر قبائلی پابندیوں اور سخت گیریوں کی وجہ سے اپنے اسلام کو چھپاتے تھے۔ ہجرت پیغمبرؐ کے بعد کہ جب مدینہ میں ایک گونہ اسلامی حکومت کی تشکیل ہو چکی تھی مکہ میں مسلمانوں کی ایک ایسی جماعت موجود تھی جو بظاہر مسلمان نہ تھی مگر درپردہ اسلام کی پابند تھی۔ عم رسولؐ عباس ابن عبدالمطلب بھی اسی جماعت کی ایک فرد تھے۔ چنانچہ ابورافع کہتے ہیں کہ:-

میں عباس ابن عبدالمطلب کا غلام تھا اور پیغمبرؐ کے عزیزوں کے گھروں میں اسلام آچکا تھا چنانچہ ام الفضل (زوجہ عباس) اور میں اسلام لایا چکے تھے اور عباس اپنی قوم سے ڈرتے تھے اور ان کی مخالفت پسند نہ کرتے تھے اور اپنے اسلام کو چھپائے رکھتے تھے۔“

كُنْتُ غلاماً للعباس بن عبدالمطلب  
وكان الاسلام قد دخلنا اهل  
البيت واسلمت ام الفضل  
واسلمت وكان العباس يهاب  
قومه ويكره ان يخالفهم و  
كان يكتُم اسلامه۔

(تاریخ طبری - ج ۱ - ۱۵۹)

یہ لوگ اپنے اسلام کو چھپا کر مسلمانوں کی ایسی خدمات انجام دیتے تھے جو اظہار اسلام کے بعد ممکن نہ تھیں چنانچہ انہی لوگوں کے ذریعہ قریش کی نقل و حرکت کی خبریں اور دشمن کے جنگی عزائم کی ایسی اطلاعات مدینہ پہنچتی تھیں جن سے اسلام کا اجتماعی مفاد وابستہ ہوتا تھا اور پیغمبرؐ اکرمؐ پیش آئند حالات میں ان سے فائدہ اٹھاتے تھے۔ اور ہمیشہ ان لوگوں سے رابطہ قائم رکھتے تھے۔ ابن عبد البر نے عباس ابن عبدالمطلب کے بارے میں تحریر کیا ہے:-

وہ مشرکین کے بارے میں تمام خبریں پیغمبرؐ اکرمؐ کو تحریراً بھیجتے جس سے مسلمانوں کو تقویت حاصل ہوتی۔ عباس جانتے تھے کہ رسول اللہؐ کے پاس چلے جائیں۔ مگر آنحضرتؐ نے انہیں تحریر کیا کہ تمہارا مکہ ہی میں قیام بہتر و سود مند ہے۔“

كان يكتب باخبار المشركين  
الى رسول الله وكان المسلمون  
يتقون به بمكة وكان يحب  
ان يقدم على رسول الله يكتب  
اليه رسول الله ان مقامك  
بمكة خير۔ (استيعاب - ج ۱ - ۲۸۵)

اس سے معلوم ہوا کہ ان لوگوں کا اخفائے اسلام پیغمبرؐ کی اجازت سے تھا۔ اور اگر اخفائے اسلام آئین اسلام کے خلاف ہوتا تو آنحضرتؐ اس کی اجازت نہ دیتے۔ بہر حال اخفائے اسلام اسلام کے منافی نہیں ہے

اور مخفی اسلام بھی پیغمبر میں اسی طرح مورد اعتبار و اعتماد ہے جس طرح علانیہ اقرار اسلام۔  
 اگر اثبات ایمان کے لئے زبانی اقرار و اعلان کو بھی ضروری قرار دیا جائے تو یہ شرط تو بہر حال غیر ضروری  
 ہوگی کہ وہ مخصوص لفظوں میں ہو تو معتبر ہے ورنہ ناقابل اعتبار۔ جب یہ قید ضروری نہیں ہے تو ابوطالب کے  
 اقرار رسالت سے انکار نہیں ہو سکتا۔ کیونکہ انہوں نے مختلف الفاظ و عبارات میں آنحضرت کی نبوت کا اعتراف  
 کیا ہے۔ چنانچہ پیغمبر اکرم ایک مرتبہ ان کے ہاں عیادت کے لئے آئے تو آپ نے عرض کیا:-  
 یا بن اخی ادع ربک الذی  
 بعثک یعا قیسئ۔  
 (اصابہ - ج ۱ - ص ۱۱۲)

آنحضرت نے دست بدعا ہو کر کہا اللھم اشفع عمی۔ خدایا میرے چچا کو شفا دے۔ اس دعا کے نتیجے میں آپ  
 فوراً شفا یاب ہو گئے اور بستر بیماری سے اٹھ کھڑے ہوئے۔ اگر آپ آنحضرت کو خدا کا فرستادہ رسول نہ  
 سمجھتے ہوتے تو ان کی رسالت و بعثت کو بیچ میں لاکر دعا کے طلبگار نہ ہوتے۔ کیا بعثت کا اعتراف رسالت کا اعتراف نہیں ہے  
 اور کیا دعا کے نتیجے میں فوراً شفا یابی سے ان کے یقین پر جلا نہ ہوئی ہوگی؟ اس کے علاوہ آپ کے وہ اشعار اقرار  
 رسالت کے ثبوت میں بہت کافی ہیں جن میں اسلام کی صداقت دین کی حقانیت اور آنحضرت کی رسالت کا واضح  
 لفظوں میں اعتراف کیا گیا ہے اور وہ اشعار اس کثرت سے ہیں کہ ابن شہر آشوب مازندرانی نے مشابہات القرآن  
 میں سورۃ حج کی آیت ولینصوہنہ اللہ من یتصوہ کے ذیل میں تحریر کیا ہے کہ حضرت ابوطالب کے وہ اشعار  
 جو ان کے ایمان و تصدیق رسالت پر روشنی ڈالتے ہیں تین ہزار سے زائد ہیں۔ ابن ابی الحدید نے آپ کے  
 مختلف اشعار درج کرنے کے بعد تحریر کیا ہے:-

ہذہ الاشعار جاءت مجمع  
 التواتر لانه ان لو یکن احادھا  
 متواترة فمجموعھا یدل علی  
 امر واحد مشترك وهو  
 تصدیق محمد صلی اللہ  
 علیہ وآلہ وسلم ومجموعھا  
 متواتر۔ (شرح ابن ابی الحدید ج ۳ ص ۳۵۱)

ذیل میں حضرت ابوطالب کے چند اشعار درج کئے جاتے ہیں۔ یہ اشعار ان کے عقائد و نظریات کی پوری  
 ترجمانی کرتے ہیں اور مؤرخین نے انہیں صحت و وثوق کے ساتھ نقل کیا ہے۔  
 جب کفار قریش نے پیغمبر کی طرف کذب بیانی کی نسبت دی تو آپ نے آنحضرت کو مخاطب کر کے یہ اشعار کہے۔

انت الامین امین اللہ لا کذب و الصادق القول لالهو ولا لعب  
آپ امین اور اللہ کے امین ہیں جس میں جھوٹ نہیں۔ اور کچر اور پوچ باتوں سے پاک اور  
راست گفتار ہیں۔“

انت الرسول رسول اللہ نعلمہ علیک تنزل من خی العزة الکتب  
آپ وہی اللہ کے رسول ہیں جن کا ہمیں علم ہے۔ اور آپ ہی پر تورت العزت کی طرف سے  
قرآن نازل ہوا۔ (مناقب شہر آشوب۔ ج ۱۔ ص ۳۰۳)  
جب قریش نے آپ سے یہ کہا کہ پیغمبر کو خاموش کیجئے ورنہ ہم سختی و تشدد کریں گے، تو آپ نے یہ اشعار کہے یہ  
واللہ لن یصلوا الیک بمعہم حتی اوسد فی التراب دفینا  
خدا کی قسم جب تک میں زیر زمین دفن نہ کر دیا جاؤں قریش اپنے جتھوں سمیت آپ کے  
قریب پہنچ نہیں سکتے۔“

فاصدع بامرک ما علیک غصا و ابشر بذاک و قرمنک عینا  
بے کھٹکے اللہ کے احکام بیان کیجئے اور اس طرح خوش و خرم رہ کر اپنی آنکھوں کو کھنڈا کیجئے۔“  
و دعوتی و علمت انک ناصحی و لقد دعوت و کنت ثم امینا  
آپ نے مجھے دعوت اسلام دی اور میں سمجھتا ہوں کہ آپ میرے خیر خواہ ہیں اور پھر آپ امین بھی تو ہیں۔“  
و لقد علمت بان دین محمد من خیر ادیان البریة دینا  
مجھے یقین ہے کہ محمد (صلی اللہ علیہ وآلہ وسلم) کا دین دنیا کے تمام دینوں سے بہتر ہے۔ (تاریخ ابن کثیر ص ۳۰۳)  
جب شعب ابوطالب میں پناہ لی تو ایک سو بیس اشعار کا ایک طویل قصیدہ کہا۔ اس قصیدہ کے چند شعر یہ ہیں:۔  
کذبتہم و بیت اللہ نبزی محمدًا و لما نطاعن دونہ و نناضل  
خانہ کعبہ کی قسم تمہارا خیال غلط ہے کہ ہم محمد کے بارے میں دبا دیئے جائیں گے اور ان کے سینہ سپر  
ہو کر نیزے اور تیر نہیں چلائیں گے۔“

و نسلہ حتی نضوع حولہ و نذہل عن ابناءنا و الحلائل  
ہم اُس وقت تک انہیں دشمنوں کے حوالے نہیں کریں گے جب تک ان کے سامنے مرتے جائیں اور  
اپنے بیوی بچوں کو بھول نہ جائیں۔“

حدبت بنفسی دونہ و حمیتہ و دافعت عن بالزما و الکلا کل  
میں نے دل و جان سے ان کی حفاظت کی اور اپنے دست و بازو اور سینہ کے زور سے ان کا دفاع کیا۔“  
فایده مراب العباد بنصرہ و اظہر دینا حقہ غیر باطل  
پروردگار عالم اپنی نصرت سے ان کی دستگیری کرے اور اس دین کو جو سراسر حق اور باطل کی

آمیر شمس سے پاک ہے غلبہ دے۔ (سیرۃ ابن ہشام - ج ۱ - ص ۲۹۱)  
 ابن ہشام نے اس قصیدہ کے متعدد اشعار درج کرنے کے بعد تحریر کیا ہے کہ ایک سال اہل مدینہ بارش کے نہ  
 ہونے سے قحط کی سختیوں میں مبتلا ہو گئے پریشان و سرسبز حال پیغمبر اکرمؐ کی خدمت میں حاضر ہوئے اور التجار کی کہ آپ  
 دعا فرمائیں کہ اللہ بارش برسائے اور قحط سالی دور کرے۔ پیغمبر اکرمؐ نے ہاتھ اٹھا کر دعا مانگی ابھی دعا کے الفاظ ختم ہوئے  
 تھے کہ افق پر گھٹائیں چھا گئیں اور اس طرح جھوم کر برسیں کہ جل بھل بھر گئے۔ برستے پانی کو دیکھ کر آنحضرتؐ کو ابوطالب  
 یاد آئے اور فرمایا: لو ادرک ابوطالب هذا اليوم لسره۔ اگر آج ابوطالب زندہ ہوتے تو بہت خوش ہوتے۔  
 ایک شخص نے کہا شاید آپ کو ان کا یہ شعر یاد آ گیا ہے جو آپ کے بارے میں کہا تھا:۔

وابيض يستسقى الغمام بوجهه شمال اليتحي عصمة للارامل  
 وہ روشن چہرے والے جن کے روئے مبارک کا واسطہ دے کر بارانِ رحمت طلب کی جاتی ہے جو تئیمیل  
 کی ڈھارس اور بیواؤں کا سہارا ہیں۔

فرمایا کہ ہاں میرا اشارہ اسی طرف تھا۔

پیغمبر کے دل پر ابوطالب کی محبت و خلوص کے نقوش اتنے گہرے تھے کہ وہ کسی لمحہ انہیں فراموش نہ کرتے تھے اور  
 زندگی کے آخری لمحوں میں بھی ان کی یاد تازہ کی۔ بلاذری نے لکھا ہے کہ جب آنحضرتؐ پر مرض کی شدت ہوئی اور جناب فاطمہؑ نے  
 آپ کی حالت دگرگوں دیکھی تو کہا میری کائنات آپ پر خدا کی قسم آپ ویسے ہی ہیں جیسا کہنے والے نے کہا ہے:۔

وابيض يستسقى الغمام بوجهه شمال اليتحي عصمة للارامل  
 آنحضرتؐ نے یہ سن کر آنکھیں کھول دیں اور فرمایا:۔

لهذا قول علي بيطلب الناسك شرف لهم ۵۳  
 یہ تو میرے چچا ابوطالب کا شعر ہے۔

ابوطالب کے اشعار اُن کے جذبہ ایمان، جوش عقیدت، اعتراف صداقت اور اسلام و بانی اسلام سے  
 والہانہ محبت کے آئینہ دار ہیں۔ اور ایک ایک شعر ان کے ایمان کی ناطق برہان اور روشن آیت ہے۔ اگر تعصب و  
 تنگ نظری سے کام نہ لیا جائے تو کوئی وجہ نہیں کہ ان کے ایمان سے انکار کیا جائے یا اس میں شک و شبہ کیا جا  
 سکے۔ انصاف سے کہنے کہ اگر ان اشعار میں سے ایک آدھ شعر کسی اور کی طرف منسوب ہوتا تو کیا اسے اس کے ایمان  
 کی دستاویز بنا کر پیش نہ کیا جاتا اور ایک ناقابل شکست دلیل کا درجہ نہ دیا جاتا۔ پھر کس گناہ کی پاداش میں ابوطالب  
 ایسے جان نثار پیغمبرؐ کے ایمان سے صریح انکار کیا جاتا ہے۔ کیا اس جرم پر کہ انہوں نے آنحضرتؐ کو پالا پوسا اور  
 پر وان چڑھایا، یا اس جرم پر کہ انہوں نے کفار قریش سے ان کا تحفظ کیا، یا اس قصور پر کہ انہوں نے مشرکین کی  
 سازشوں کو ناکام بنایا یا اس خطا پر کہ انہوں نے جان مال اور اولاد کی قربانی تک سے دریغ نہ کیا یا اس جرم پر کہ  
 انہوں نے اپنے اشعار کے ذریعہ نبوت کا پیغام عرب کے گوش گوشہ میں پہنچایا اگر کفر اس کا نام ہے تو ملا اعلیٰ  
 سے رُوح ابوطالب پکارے گی کہ:۔ "نازم بہ کفر خود کہ بہ ایمان برابر است"

حقیقت یہ ہے کہ ابوطالب کا جرم ایک اور صرف ایک ہے۔ اور وہ یہ کہ وہ حضرت علیؑ کے والد ہیں ورنہ ہر چشم بیبا تاریکی و روشنی کا فرق محسوس کرتی اور کفر و ایمان میں امتیاز کر سکتی ہے۔ اگر روشنی کی شعاعیں نظروں کو کھینچ رہی ہوں اور کسی تاریک نظر انسان کو ہر طرف اندھیرا ہی اندھیرا نظر آئے اور روشنی کی کرن تک دکھائی نہ دے تو اس کے معنی یہ نہیں ہیں کہ نور و روشنی کا وجود نہیں ہے۔ وہ تو اپنے مقام پر ایک حقیقت ثابت ہے۔ اسی طرح ابوطالب کا ایمان بھی ایک تابندہ حقیقت ہے جس سے دُہی انکار کرے گا جو سپیدہ سحر اور ضیائے انجم کے انکار کا عادی ہو۔ ابن ابی الحدید نے کیا خوب کہا ہے:

وما ضر مجد ابی طالب  
جھول لعا و بصیر تعالیٰ  
کسی جاہل کی بیہودہ گوئی اور واقفِ حال کی عمدہ چشم پوشی سے ابوطالب کی عظمت و بزرگی گھٹ نہیں سکتی۔

كما لا يضر اياة الصياح  
من ظن ضوء النهار الظلما  
جس طرح دن کے اُجالے کو اندھیرا سمجھ لینے سے صبح کی درختندگیوں پر بُرا اثر نہیں پڑتا۔  
حضرت ابوطالب کے ایمان کا اثبات اپنی شعروں پر منحصر نہیں ہے بلکہ اشعار سے بڑھ کر اہمیت ان اقوال و ارشادات کی ہے جو پیغمبر اکرمؐ اور آئمہ اہلبیتؑ نے اُن کے ایمان کے سلسلہ میں فرمائے ہیں۔ یہ ارشادات دوا اعتبار سے اہمیت رکھتے ہیں۔ ایک یہ کہ آئمہ اہلبیتؑ اُنہی کی اولاد اور اُنہی کے خاندان کے افراد ہیں اور ہر شخص کی زندگی کا ورق اس کی اولاد اور خاندان کے سامنے کھلا ہوتا ہے وہ اُن سے نہ اپنا عقیدہ مخفی رکھ سکتا ہے اور نہ اپنے اعمال و افعال۔ اس لئے ان کی شہادت زیادہ اعتماد و اعتبار کے قابل ہوگی۔ دوسرے یہ کہ شرعی نقطہ نظر سے بھی ان کے اقوال و ارشادات سند قرار دیئے گئے ہیں جس کے بعد نہ انہیں جنبہ داری پر محمول کیا جاسکتا ہے نہ خاندانی عصبیت پر۔ چنانچہ محدث دہلوی نے حدیث نبویؐ ما ان اخذتم به لن تضلوا کی تشریح کرتے ہوئے لکھا ہے:-

المراد بالاخذ لهم التمسك  
بمحبتهم و محافظه حرمتهم  
والعمل بروايتهم والاعتماد  
على مقالتهن۔  
اخذ سے مراد یہ ہے کہ اہلبیتؑ کی محبت سے  
وابستہ رہا جائے، اُن کی عزت و حرمت کا  
پاس و لحاظ رکھا جائے، اُن کی روایات پر  
عمل کیا جائے اور اُن کے اقوال پر اعتماد  
کیا جائے۔  
(حاشیہ مشکوٰۃ: ۵۶۹)

آئمہ اہلبیتؑ میں سے کسی ایک نے بھی ابوطالب کے ایمان میں شک و شبہ کا اظہار نہیں کیا۔ بلکہ سب کے سب اُن کے ایمان پر متفق و متحد ہیں۔ اس اتفاق و اتحاد کو اجماع اہلبیتؑ سے تعبیر کیا جاتا ہے۔ اور یہ اجماع علماء اسلام کے نزدیک ایک مستند ماخذ تسلیم کیا جاتا ہے اور حجت و سند کا درجہ رکھتا ہے۔ چنانچہ

ابوالکرام عبدالسلام ابن محمد کہتے ہیں:-

اتفق ائمة اهل البيت ان  
اباطالب مات مسلماً و  
خلاف اهل البيت في الاسلام  
غير معتبر۔ (ارج المطالب۔ ص ۲۶۸)۔

ائمہ اہل بیئت اس امر پر متفق ہیں کہ ابوطالب  
مسلمان مرے۔ اور جو بات اہل بیت کے  
مسک کے خلاف ہو وہ اسلام میں  
غیر معتبر ہے۔

علماء شیعہ میں سے علامہ طبری تحریر کرتے ہیں:-

قد ثبت اجماع اهل البيت  
على ايمان ابى طالب و اجماعهم  
حجة۔ (رمح البيان۔ ج ۱۔ ص ۲۸)۔

ابوطالب کے ایمان پر اہل بیت کا اجماع  
ثابت ہے اور ان کا اجماع حجت و  
سند ہے۔

ذیل میں پیغمبر اسلام اور آئمہ اہلبیت کے متعدد ارشادات میں سے چند ارشاد درج کئے جاتے  
ہیں جو اس امر کا واضح ثبوت ہیں کہ آنحضرتؐ اور اہلبیتؑ اطہار ابوطالب کے ایمان اور ان کی نجات اُخروی  
پر یک رائے و یک زبان تھے۔

عباس ابن عبدالمطلب نے پیغمبر اکرمؐ سے عرض کیا کہ کیا آپ ابوطالب کی نجات کے متوقع ہیں؟ فرمایا:-  
كل الخير ارجو من ربتي  
میں ان کے لئے اپنے پروردگار سے ہر قسم کی  
بھلائی کا متوقع ہوں۔

(طبقات ابن سعد۔ ج ۱۔ ص ۱۲۳)۔

حضرت علی ابن ابی طالب کا ارشاد ہے:-

مامات ابوطالب حتى اعطى  
رسول الله من نفسه الرضا۔  
(شرح ابن ابی الحدید۔ ج ۳۔ ص ۳۱۲)۔

ابوطالب اس وقت تک موت سے ہمکنار  
نہیں ہوئے جب تک رسولؐ خدا کو اپنی طرف  
سے راضی و خوشنود نہیں کر لیا۔

امام زین العابدین علیہ السلام سے ایمان ابوطالب کے بارے میں پوچھا گیا تو آپ نے فرمایا:-  
واعجبا ان الله نفى رسوله ان  
يقدم مسلمة على نكاح كافر و  
قد كانت فاطمة بنت اسد  
من السابقات الى الاسلام و  
لوتزل تحت ابى طالب حتى مات۔  
(شرح ابن ابی الحدید۔ ج ۳۔ ص ۳۱۲)۔

تجیب ہے کہ اللہ نے تو رسولؐ خدا کو یہ حکم دیا  
کہ وہ کسی مسلمان عورت کو کافر کے نکاح  
میں نہ رہنے دیں، اور فاطمہ بنت اسد جو اسلام  
میں سبقت کرنے والی خواتین میں سے تھیں  
وہ ابوطالب کے مرتے دم تک ان کی زوجیت  
میں رہیں۔

اس مقام پر یہ امر بھی ملحوظ رہے کہ فاطمہ بنت اسد اوائل بخت میں اسلام لائیں اور بعد اسلام دس برس تک

حضرت ابوطالب کی زوجیت میں رہیں۔ اگر ان دونوں میں مذہبی اختلاف ہوتا تو اس کا لازمی نتیجہ تھا کہ دونوں میں آئے دن تکرار اور مذہبی نزاع رہتی۔ مگر کوئی تاریخ یہ نہیں بتاتی کہ ان میں کبھی لڑائی جھگڑا یا نظر پاتی ٹکراؤ پیدا ہوا ہو۔

امام محمد باقر علیہ السلام کا ارشاد ہے :-

مات ابوطالب ابن عبدالمطلب      ابوطالب ابن عبدالمطلب دنیا سے مسلم و  
مسلمامومنا۔ (الحجۃ ابن معدۃ ص ۲)      مومن اُنھے۔

امام جعفر صادق علیہ السلام سے ایک شخص نے کہا کہ کچھ لوگوں کا خیال ہے کہ ابوطالب کافر ہے؟ فرمایا وہ لوگ جھوٹے ہیں۔ وہ تو پیغمبر کی نبوت کا اعتراف و اقرار کرتے ہوئے کہتے ہیں:

الم تعلموا انا وجدنا محمدًا      نبیًا کمو سلی خطی اولی لکتب  
”کیا تمہیں نہیں معلوم کہ ہم نے محمدؐ کو ویسا ہی نبی پایا ہے جیسے موسیٰؑ تھے جن کا تذکرہ پہلی کتابوں  
میں موجود ہے۔“ (اصول کافی - ص ۲۴۵)

امام موسیٰ کاظم علیہ السلام سے درست ابن ابی منصور نے ایمان ابوطالب کے بارے میں پوچھا تو آپ نے فرمایا:-

اقرب بالنبی ویما جاء به۔      انہوں نے پیغمبرؐ کا اور جن چیزوں کو وہ لے کر  
آئے سب کا اقرار کیا۔  
(اصول کافی - ص ۲۴۲)

امام رضا علیہ السلام نے ابان ابن محمود کو اُس کے ایک مکتوب کے جواب میں تحریر فرمایا:-  
ان لم تقرب یا یمان ابی طالب      اگر تم ابوطالب کے ایمان کا اقرار نہیں کرو گے  
کان مصیرک الی الناس۔      تو تمہاری بازگشت دوزخ کی طرف  
(مرآة العقول - ج ۱ - ص ۲۶۴)

امام حسن عسکری علیہ السلام کا ارشاد ہے :-

ان اباطالب کمو من آل فرعون      ابوطالب مومن آل فرعون کی مانند تھے جو اپنے  
یکتم ایمانہ۔ (الحجۃ ابن معدۃ ص ۱۱۵)      ایمان کو مخفی رکھتے تھے۔

ابتدائے زمانہ بعثت میں ابوطالب کا اپنے ایمان کو پردہٴ خفا میں رکھنا اور کفار قریش کے سامنے کھل کر اپنے عقیدہ کا اظہار نہ کرنا ان کی انتہائی فراست و موقع شناسی کا نتیجہ تھا۔ اگر وہ اعلان رسالت کے ساتھ ہی اسلام کا اعلان کر دیتے تو کفار قریش نے جس طرح آنحضرتؐ کے خلاف علانیہ محاذ قائم کر لیا تھا اسی طرح ان کی دشمنی پر بھی کھلم کھلا اتر آتے۔ اس کا لازمی نتیجہ یہ ہوتا کہ جس طوفان مخالفت کو وہ اپنے تدبیر اور حکمت عملی سے روکے ہوئے تھے نہ روک سکتے، بلکہ قریش کو اپنا حریف بنا کر اس بچ بچ پیغمبرؐ کی مدد نہ کر



سکتے جس بیچ پر انہوں نے کی ہے۔ اگرچہ کفار قریش سے یہ بات دھکی چھپی ہوئی نہ تھی کہ ابوطالب ہر موقع پر پیغمبر کا ساتھ دیتے اور ان کی تائید و حمایت کرتے ہیں جس کی وجہ سے اسلام کی آواز ابھر رہی ہے اور مسلمانوں کا دائرہ وسیع ہو رہا ہے۔ مگر ان کے پاس بظاہر کوئی وجہ جواز نہ تھی کہ وہ ان سے اُلجھتے اور انہیں اپنا حریف ٹھہراتے۔ اس مدبرانہ روش کا نتیجہ یہ ہوا کہ انہیں کفار کو سمجھانے بچانے اور اسلام کی خوبئیوں سے آگاہ کرنے کے مواقع ملتے جس سے حق پسند افراد اسلام کی طرف کھینچتے اور پیغمبر کے ہدایت آفرین کلمات کان دھ کر سنتے۔ اگر ابوطالب یہ طریق کار اختیار نہ کرتے تو اس کفر پر ورہنیاں جبکہ قریش اپنی کثرت اور طاقت کے بل بوتے پر حق کو دبانے اور اسلام کو کچلنے پر تلے ہوئے تھے کبھی اسلام کو ابھرنے کا موقع نہ ملتا۔ بلاشبہ قریش کی معاندانہ کارروائیوں اور مخالفت کی طوفان انگیزیوں میں آنحضرتؐ کو تبلیغ اسلام کا جو بھی موقع ملا وہ ابوطالب کی حمایت و طرفداری اور ان کے مدبرانہ طریق کار اور حکیمانہ روش کی بدولت ملا۔ اگر ان کا دم نہ ہوتا تو ظاہری اسباب و حالات کی بناء پر اسلام کا آوازہ فضائے مکہ میں بلند نہ ہوتا اور حق کی آواز باطل کے شور و شغب میں دب کر رہ جاتی۔ یہ الہی کی کوششوں کا نتیجہ ہے کہ اسلام کا چراغ کفر کی تیز آندھیوں کے پھیپھڑوں سے محفوظ رہا اور کفار و مشرکین کی سینہ زوریوں کے باوجود اس کی زقار تیز سے تیز تر ہوتی گئی۔ فرقہ ممتزلہ کے مشہور عالم ابن ابی الحدید نے ایمان ابوطالب میں سکوت اختیار کرنے کے باوجود ان کی خدمات کا اعتراف کرتے ہوئے کہا ہے:-

ولولا ابوطالب وابنه لما مثل الدين شخصا وقاما  
 اگر ابوطالب اور ان کے فرزند (علیؑ) نہ ہوتے تو اسلام کبھی اپنے پیروں پر جم کر کھڑا نہ ہوتا۔  
 فذاك يمكثه اوى وحامى وهذا يبثرب خاض الجحاما  
 ان میں سے ایک نے مکہ میں حمایت و پشت پناہی کی اور دوسرے نے مدینہ میں اپنی جان کو خطروں میں ڈالا۔

فله ذافاتحالمهدى والله ذالمعالي ختاماً  
 کیا کہتا اس کا جس نے ہدایت کا فتح باب کیا، اور کیا کہتا اس کا جس پر بزرگیوں کا خاتمہ ہوا۔

یہ امر انتہائی تعجب انگیز ہے کہ ایک طرف تو یہ اعتراف کیا جاتا ہے کہ حضرت ابوطالب کی جانبازیوں اور عملی کوششوں کے نتیجے میں اسلام کی آواز بلند ہوئی اور انہوں نے پورے ثبات و استقلال کے ساتھ اپنی زندگی کا طویل عرصہ آنحضرتؐ کی نصرت و حمایت میں صرف کیا اور دوسری طرف ان کے کفر پر بھی زور دیا جاتا ہے اور ان کی تمام خدمات کو بے اثر بنانے کی کوشش کی جاتی ہے۔ اور یہ کوششیں ان لوگوں کی طرف سے ہوتی ہیں جو کمزور سے کمزور قرآن و شواہد کو اثبات ایمان کے لئے کافی سمجھتے ہیں اور بعض افراد کے

ایمان میں باوجودیکہ وہ نبوت میں شک کرتے رہے، شبہ تک نہیں کرتے۔ مگر یہاں ذہنی و فکری رجحان دوسرا راستہ اختیار کرتا ہے اور اس جانباز و جان نثار اسلام کو اس کی محنتوں، کادشوں اور دینی تہمتوں کے باوجود دائرۃ اسلام سے خارج قرار دیا جاتا ہے حالانکہ اُن کے کلام پر نظر کی جائے تو اس میں توحید رسالت کے اعتراف کے جوہر ریزے جگمگاتے نظر آتے ہیں۔ اور اس اقرار و اعتراف کے ساتھ اُن کے افعال و اعمال وہ ہیں کہ کسی ایک عمل کو بھی اسلام کے خلاف ثابت نہیں کیا جاسکتا۔ کیا ایمان کے اجزاء اعتقاد بالجنان، تصدیق بالتسان اور عمل بالارکان میں کوئی جزو ایسا ہے جو ان میں نظر نہ آتا ہو؟ ابوطالب کا اخصاء بھی اظہار اور خاموشی بھی گویائی تھی۔ اس لئے کہ ان کی عملی زندگی سرپا اسلام کے سانچے میں ڈھلی ہوئی تھی۔ اور ان کا ایک ایک عمل تصدیق نبوت کا آئینہ دار اور صداقت اسلام کے اعتراف کا زندہ ثبوت ہے انہوں نے قولاً و عملاً اس طرح پیغمبر اسلام کی نصرت و حمایت کی کہ جو نظریات اسلام کے خلاف رہ کر ممکن ہی نہ تھی اور نہ ابھرے ہوئے فتنوں کو دبانا، قریش کی سازشوں کو چکنا اور پیغمبر کے سینہ سپرہ کر اسلام کے پھلنے پھولنے کی راہیں ہموار کرنا، کفر و شرک کے عقیدہ سے میل کھاتا ہے۔ کیا ان کی تکفیر سے پیغمبر اور اہلبیت اظہار کی تکذیب لازم نہ آئے گی اور کیا پیغمبر کو یہ امر ناگوار نہ ہوگا کہ ایک مسلمان کو کافر گردانا جائے اور اُن کے ناصر و دوست پر دشمنی کا شبہ کیا جائے۔

اگر ان تمام شواہد و براہین کو نظر انداز بھی کر دیا جائے تو اس سے تو کسی کو انکار نہیں ہو سکتا کہ ابوطالب پیغمبر اکرم سے شیفتگی کی حد تک محبت رکھتے تھے اور عشق رسول اُن کے رگ و پے میں خون کے ساتھ ساتھ گردش کرتا تھا۔ یہ محبت و وارفتگی خود اُن کے اسلام کا ایک تین ثبوت ہے۔ اس لئے کہ محبت رسول اور بغض اسلام یکجا نہیں ہو سکتے جس طرح بغض رسول اور اسلام دوستی یکجا نہیں ہو سکتی۔ اگر دل میں محبت رسول رچی بسی ہو تو اسلام بھی ہے۔ اور اگر دل جذب و عشق رسول سے خالی ہو تو اسلام کا دعویٰ ہو بھی تو وہ صرف ایک دعویٰ ہی ہوگا جس میں صداقت نہ ہو اور ایک کالبد ہوگا جس میں زندگی و حیات نہ ہو۔ کیونکہ عشق رسول ہی اصل اسلام، روح اسلام بلکہ عین اسلام ہے۔

اگر ہو عشق تو ہے کفر بھی مسلمان

نہ ہو تو مرد مسلمان بھی کافر و زندیق

ایک طبقہ اگرچہ ذہنی طور پر اُن کے کفر کو تسلیم کرنے پر تیار نہیں ہے۔ مگر چند بے سرو پا روایتوں کی بنا پر کھل کر اُن کے اسلام کا اعتراف بھی نہیں کرتا۔ حالانکہ یہ روایتیں صحت کے معیار پر پوری نہیں اترتیں اور اُن پر وضعیت کے آثار اتنے نمایاں ہیں کہ اُن کے موضوع و خود ساختہ ہونے میں شبہ نہیں کیا جاسکتا۔ ان روایات کے کھوکھلا پن کو دیکھ کر ایسا معلوم ہوتا ہے کہ کچھ دسیہ کاروں اور اموی ہواخواہوں نے حسن اسلام و مروتی پیغمبر کی خدمات پر پردہ ڈالنے اور اُن کے فرزند حضرت علی کے پدری امتیاز کو ختم کرنے کے لئے ایسی روایتیں وضع کر لیں جن سے ان کے کفر کا اثبات ہو اور اس طرح حضرت علی کو بھی اس صف میں چھینچ لائیں

جس میں دوسرے نظر آتے ہیں۔ ضرورت ہے کہ ان روایتوں پر ایک نظر کی جائے تاکہ نقد و تجزیہ کی روشنی میں ارباب بصیرت خود فیصلہ کر سکیں کہ یہ اصولِ صحت کے معیار پر پوری اترتی ہیں یا وضعی و خود ساختہ ہیں اور کہاں تک ان سے استناد و احتجاج کیا جاسکتا ہے۔

پہلی روایت یہ ہے کہ جب ابوطالب کا وقتِ آخر آیا تو پیغمبر اکرمؐ ان کے ہاں تشریف لے گئے۔ وہاں پر ابو جہل اور عبد اللہ ابن امیہ بھی موجود تھا۔ آنحضرتؐ نے فرمایا جچا لَآ اِلٰهَ اِلَّا اللهُ پڑھئے تاکہ میں آپ کے ایمان کی شہادت دے سکوں۔ ابو جہل اور عبد اللہ ابن امیہ نے ابوطالب سے کہا کیا آپ ملت عبدالمطلب سے روگرداں ہو جائیں گے۔ ابوطالب نے کہا: اَنَا عَلٰی مِلَّةِ عَبْدِ الْمُطَّلِبِ۔ میں عبدالمطلب کی ملت ہی پر ہوں اور کلمہ نہ پڑھا اس پر آنحضرتؐ نے فرمایا لَا اسْتَغْفِرُنَّ لَكَ مَا لَمْ اَنْدَعْهُ۔ اگر مجھے منع نہ کیا گیا تو میں آپ کے لئے دعائے مغفرت کرتا رہوں گا جس پر یہ آیت نازل ہوئی۔

مَا كَانَ لِلنَّبِيِّ وَالَّذِينَ آمَنُوا	نبی اور اہل ایمان کو چاہئے کہ وہ مشرکوں کے
اَنْ يَسْتَغْفِرُوا لِلْمُشْرِكِينَ	لئے دعائے مغفرت نہ کریں اگرچہ وہ ان کے
وَلَوْ كَانُوا اُولٰٓئِ قَرَبٰی مِنْ بَعْدِ مَا	قربت دار کیوں نہ ہوں جبکہ ان پر یہ امر واضح
تَبَيَّنَ لَهُمْ اَنْهُمْ اَصْحَابُ	ہو چکا ہے کہ وہ دوزخی ہیں
الْكَافِرِيْنَ۔	

یہ روایت متعدد وجوہ سے محلِ نظر ہے۔

اولاً یہ کہ اس کا راوی مسیب ہے۔ ابن حجر عسقلانی نے تہذیب التہذیب میں تحریر کیا ہے کہ مسیب ان رواۃ میں سے ہے جو ابوسفیان ابن حرب اور اپنے باپ حزن سے روایت کرتا ہے اور اس سے صرف اس کا بیٹا سعید روایت کرتا ہے۔ اس سے ظاہر ہے کہ اُس دور میں نہ اس کی روایت کو اہمیت دی جاتی تھی اور نہ اس پر اعتماد و وثوق کیا جاتا تھا۔ اس کے علاوہ یہ فتح مکہ کے موقع پر مسلمان ہوا۔ اور حضرت ابوطالب کی وفات کے وقت نہ تو یہ مسلمان تھا اور نہ اس موقع پر اس کے موجود ہونے کے قرائن ہیں اور نہ کسی نے اس کی موجودگی کا دعویٰ کیا ہے۔ اگر اُس نے یہ واقعہ کسی سے سنا تھا تو جب تک یہ نہ معلوم ہو کہ کس سے سنا تھا نہ اس روایت کا کوئی وزن ہو سکتا ہے اور نہ اس پر اعتماد کیا جاسکتا ہے جبکہ یہ واقعہ اس کے زمانہ کفر کا ہے۔ اور پھر مسیب سے اس کے بیٹے سعید نے روایت کی ہے جو حضرت عمر کے زمانہ خلافت میں پیدا ہوا اور ان لوگوں میں شمار ہوتا تھا جو حضرت علیؑ اور اہلبیت اطہارؑ سے منحرف سمجھے جاتے تھے۔ چنانچہ ابن ابی الحدید نے تحریر کیا ہے۔

کان سعید ابن المسیب منحرفاً	سعید ابن مسیب حضرت علیؑ سے منحرف و
عندہ۔ (شرح الحج، ج ۱، ص ۳۱)	برگشتہ تھا۔

اس کی اہلبیت و دشمنی کا یہ واقعہ شاہد ہے کہ جب امام زین العابدین علیہ السلام نے رحلت فرمائی اور ان کا جنازہ مسجد نبوی میں لایا گیا تو تمام لوگ نماز جنازہ میں شریک ہوئے مگر یہ مسجد میں بیٹھا رہا اور نماز میں شریک نہ ہوا اس سے کہا گیا کہ کیا تم اس مرد صالح کی نماز میں شریک نہیں ہو گے؟ اس نے جواب دیا:-

اصلى ركعتين في المسجد احب الى من ان اشهد هذا الرجل الصالح في البيت الصالح۔  
 میں اس متبرک جگہ میں ایک مرد صالح کی نماز جنازہ پڑھنے سے دو رکعت نماز پڑھ لینا زیادہ پسند کرتا ہوں۔

(طقات ابن سعد ج ۱۔ ص ۲۲۳)

اس دشمنی و کج ذہنی کی کوئی حد ہے کہ اہلبیت کی ایک حلیل القدر ہستی پر نماز جنازہ بھی گوارا نہیں کی جاتی کیا ایسے شخص کی روایت پر کسی کے مومن وغیر مومن ہونے کا فیصلہ کیا جاسکتا ہے خصوصاً حضرت ابوطالب کے ایمان کے بارے میں اس کی روایت کا کوئی وزن ہو سکتا ہے جبکہ اولاد ابوطالب کے ساتھ اس کا بغض و عناد اس حد تک ہو۔

دوسرے یہ کہ یہ روایت اس روایت سے متعارض ہے جس میں اس امر کی صراحت ہے کہ حضرت ابوطالب نے زندگی کے آخری لمحوں میں اپنے لبوں کو جنبش دی اور کلمہ توحید پڑھا۔ یہ روایت متعدد علماء و مورخین نے اپنی کتابوں میں درج کی ہے۔ چنانچہ مورخ ابوالفداء تحریر کرتے ہیں:-

لما تقارب من ابى طالب الموت جعل يحرك شفثيه فاصغى اليه العباس وقال والله يا ابن اخي قال الكلمة التي امرته ان يقولها فقال رسول الله الحمد لله الذي هدانا لهذا نعم۔ (تاريخ ابوالفداء ج ۱ ص ۱۱۱)

جب ابوطالب کا وقت وفات قریب آیا تو انہوں نے اپنے ہونٹوں کو جنبش دی۔ عباس نے کان لگا کر سنا تو آنحضرتؐ سے کہا اے برادرزادے خدا کی قسم! ابوطالب نے وہ کلمہ پڑھا ہے جو آپ ان سے پڑھواتا چاہتے تھے۔ آنحضرتؐ نے سنا تو فرمایا اے چچا اللہ کا شکر ہے کہ اس نے آپ کو ہدایت کی۔

اس روایت کو صرف سابقہ روایت سے تعارض دکھانے کے لئے تحریر کیا گیا ہے۔ ورنہ جو ابتدائے بعثت سے آنحضرتؐ کو صادق و امین اور خدا کا فرستادہ رسولؐ سمجھتا رہا ہو ان کی سچائی اور راست بیانی کا معترف ہوا اور اپنی زندگی کا نصب العین ہی پیغمبرؐ کی نصرت و حمایت اور ترویج و تبلیغ اسلام قرار دے چکا ہو اور جس کے قول و عمل کا محور صرف احیائے اسلام اور اعلیٰ کلمۃ الحقی ہو اس سے اقرار لینے اور کلمہ پڑھوانے کے معنی ہی کیا ہوتے ہیں۔ اور اگر یہ تسلیم کر لیا جائے کہ آنحضرتؐ نے ان سے کلمہ پڑھنے کے لئے کہا تو یہ ایسا ہی تھا جیسے ہر مومن کو آخر وقت کلمہ پڑھنے کی تلقین کی جاتی ہے۔ ورنہ کلمہ پڑھتا ہے۔ اس کے معنی یہ نہیں ہیں کہ اب اس سے

توجید و رسالت کا اقرار لے کر اُسے مسلمان کیا جا رہا ہے۔

تیسرے یہ کہ اس روایت سے یہ مترشح ہوتا ہے کہ آیت مذکورہ حضرت ابوطالب کے انتقال کے فوراً بعد نازل ہوئی ہوگی تاکہ پیغمبرؐ کو ایک فعل نامشروع سے روک دیا جائے۔ حالانکہ یہ آیت سورۃ براءۃ کی ہے اور سورۃ براءۃ بالاتفاق فتح مکہ کے بعد نازل ہوا۔ اور حضرت ابوطالب ہجرت سے تین سال وفات پا چکے تھے یعنی اس سورۃ کے نازل ہونے سے تقریباً دس برس پہلے۔ اس سے ہر صاحب نظر اندازہ لگا سکتا ہے کہ اس آیت کا تعلق ابوطالب سے کہاں تک ہو سکتا ہے۔ روایت ساز نے نہ اس پر نظر کی کہ یہ آیت کب نازل ہوئی اور نہ اِدھر نگاہ دوڑائی کہ ابوطالب نے کب انتقال کیا۔ اُسے تو اس آیت کا مصداق ابوطالب کو ثابت کرنا تھا۔ لہذا ایک واقعہ گڑھ کر اسے چابک دستی سے اس آیت کے ساتھ جوڑ دیا تاکہ ظاہر بین افراد یہ سمجھیں کہ اللہ تعالیٰ اُن کے حق میں دُعاے مغفرت کرنے سے اپنے رسولؐ کو منع کر دیا تھا اب ان کے کفر میں کیا شک و شبہ ہو سکتا ہے۔ اگر اس آیت کو ابوطالب کے متعلق مانا جائے تو اس کے معنی یہ ہوں گے کہ پیغمبر اکرمؐ دس برس تک ابوطالب کے حق میں حسب وعدہ دُعاے مغفرت کرتے رہے اور قدرت کو اس بے اثر و بے ثمر دُعا سے روکنے کی ضرورت محسوس نہ ہوئی۔ اور جب پیغمبرؐ کو دُعا کرتے ہوئے ایک طویل مدت گزر گئی تو ادھر توجہ دلانے کی ضرورت محسوس ہوئی اور دُعاے مغفرت سے روکنے کے لئے آیت نازل کر دی اور پیغمبرؐ اِنتاعرصہ ایک ایسے فعل کے مرتکب ہوتے رہے جو تقاضائے اسلام اور نشائے خداوندی کے سراسر خلاف تھا۔ کیا ایسی بے سرو پا روایت پر کسی عقیدہ کی بنیاد رکھی جا سکتی ہے یا اس کی صحت پر اعتماد کرتے ہوئے کسی کے کفر و ایمان کا فیصلہ کیا جا سکتا ہے۔

چوتھے یہ کہ اس آیت کے نزول سے پہلے بہت سی ایسی آیتیں نازل ہو چکی تھیں جن میں واضح طور پر کفار و منافقین کے لئے دُعاے مغفرت سے روکا جا چکا تھا۔ مثلاً یہ آیت اور اس قبیل کی دوسری آیتیں:-

سواء علیہم استغفرت لہم  
ام لہ تستغفر لہم لن یغفر اللہ لہم۔

تم اُن کے لئے دُعاے مغفرت مانگو یا نہ مانگو  
اُن کے لئے برابر ہے۔ خدا تو انہیں ہرگز نہیں بخشنے گا۔

یہ سورۃ منافقون کی آیت ہے اور یہ سورۃ چھٹی ہجری میں سورۃ براءۃ سے قبل نازل ہوا۔ لہذا جب پیغمبرؐ کو پہلے سے کفار و مشرکین کے لئے دُعاے مغفرت سے منع کیا جا چکا تھا تو پھر پیغمبرؐ کے یہ کہنے کا کیا محل تھا کہ اگر مجھے منع نہ کیا گیا تو میں اُن کے حق میں دُعاے مغفرت کرتا رہوں گا۔ کیا یہ ممکن ہے کہ ممانعت کی آیتوں کے بعد کسی مشرک و کافر کے لئے دُعاے مغفرت کریں اور اس طرح ایک امر ممنوع کے مرتکب ہو کر قرآنی آیات کی خلاف ورزی کریں۔ لہذا یہ تسلیم کرنا ناگزیر ہو گا کہ اس آیت کا ابوطالب سے دُور کا تعلق بھی نہیں ہے۔ اور پیغمبر اکرمؐ انہیں مومن و مسلم سمجھ کر ان کے حق میں دُعاے مغفرت کرتے رہے تھے۔ ورنہ اُن کے کافر ہونے کی صورت میں اُن کے

لئے دُعاے مغفرت کا کوئی جواز نہ تھا۔ اور اگر اسی پر اصرار ہو کہ اسلام سے منحرف ہونے کے باوجود ان کے لئے دُعاے مغفرت کا سلسلہ جاری رکھا تو اس سے پیغمبرؐ کا دامن عصمت و اعدار اور پیراہن نبوت تارتار ہو جائے گا اس لئے کہ قرآنی تعلیمات کے خلاف عمل پیرا ہونے سے عدالت بھی برقرار نہیں رہتی چہ جائیکہ نبوت۔ کیا اثبات کفر کی ایسی روایتیں توجہ و التفات کے قابل سمجھی جاسکتی ہیں جن سے نبوت کی توثیق اور دامن رسالت کی پاکیزگی و تقدیس بھی محفوظ نہ رہتی ہو۔

پانچویں یہ کہ ترمذی نے اپنی صحیح کے باب التفسیر میں اس آیت کے شان نزول کے سلسلہ میں تحریر کیا ہے کہ حضرت علیؑ نے ایک شخص کو اپنے کافر ماں باپ کے حق میں دُعاے مغفرت کرتے سنا تو اس سے کہا کہ تم ایسے والدین کے لئے دُعا کرتے ہو جو کافر و مشرک مرے تھے۔ اس نے کہا کیا حضرت ابراہیمؑ نے اپنے چچا آزر کے لئے دُعاے مغفرت نہیں کی تھی حالانکہ وہ مشرک و بت پرست تھا۔ حضرت علیؑ کہتے ہیں کہ میں نے پیغمبر اکرمؐ کی خدمت میں حاضر ہو کر یہ تمام واقعہ بیان کیا جس پر یہ آیت نازل ہوئی اور مسلمانوں کو اپنے کافر و مشرک عزیزوں کے لئے دُعاے مغفرت سے منع کر دیا گیا۔

اس روایت میں چند امور فکر طلب اور قابل توجہ ہیں:-

پہلا امر یہ کہ اگر کافر و مشرک عزیزوں کے لئے دُعاے مغفرت جائز ہوتی تو حضرت علیؑ جو اسلام کے اوامر و تواریہ اور احکام و سنن کے عالم اور ان کے حکم و مصالح پر حاوی تھے کبھی اس پر معترض نہ ہوتے اور نہ اسے ٹوکنے کی ضرورت محسوس کرتے۔ امیر المؤمنینؑ کا اس کی دُعا پر حیرت و استعجاب اس امر کو واضح کر دینے کے لئے کافی ہے کہ کفار و مشرکین کے حق میں دُعاے بخشش کسی مسلمان کا شیوہ نہیں ہو سکتا۔

دوسرا امر یہ کہ اس شخص نے اپنے عمل کے جواز کے لئے حضرت ابراہیمؑ کے عمل سے استناد کیا کہ انہوں نے بھی تو اپنے مشرک چچا کے لئے دُعاے مغفرت کی تھی حالانکہ اُسے ماضی کے اوراق الٹ کر اتنا دور جانے کی ضرورت نہ تھی بلکہ حضرت ابراہیمؑ کے عمل سے استناد کرنے کے بجائے پیغمبرؐ کے عمل سے استناد کرنا چاہئے تھا کہ انہوں نے بھی تو اپنے مشرک چچا کے لئے دُعاے مغفرت کی تھی مگر اس کا عمل پیغمبرؐ کو پیش نہ کرنا بتاتا ہے کہ اس کے ذہن میں ابوطالب کے مشرک ہونے کا تصور بھی نہ تھا اور نہ اس دور میں انہیں کوئی کافر و مشرک سمجھتا تھا اور نہ ان کے کفر و مشرک کے متعلق اکابر صحابہ سے کوئی روایت وارد ہوئی ہے۔

تیسرا امر یہ کہ اس شخص نے اپنے مرنے والے ماں باپ کے حق میں دُعاے مغفرت کے جواز کی سند حضرت ابراہیمؑ کے عمل میں تلاش کی حالانکہ حضرت ابراہیمؑ نے آزر کے مرنے کے بعد اس کے لئے دُعا نہیں فرمائی بلکہ جب انہیں یہ یقین ہو گیا کہ وہ راہ ہدایت پر آنے والا نہیں ہے تو اپنی زبان بند کر لی جیسا کہ ارشاد باری تعالیٰ ہے:-

ابراہیمؑ کا اپنے باپ کے لئے مغفرت کی دُعا مانگنا اس وعدہ کی بنا پر تھا جو انہوں نے اپنے

وماکان استغفار ابراہیم  
لابیہ الا عن موعده وعدھا

ایہ فلما تبین لہ اندہ عدوان اللہ

باپ سے کیا تھا۔ اور جب اُن پر واضح ہو گیا کہ وہ دشمن خدا ہے تو اُس سے بیزار ہو گئے۔

تبرا مندہ

حضرت ابراہیمؑ کی دُعا، محض طلب ہدایت کے لئے تھی اور وہ یہ چاہتے تھے کہ اسے ہدایت نصیب ہو تاکہ آخرت میں بخشش و آمرزش کا مستحق قرار پائے۔ اس لئے کہ انسان زندگی میں خواہ کتنا بے راہ اور کفر و ضلالت میں ڈوبا ہوا ہو اُس کے راہِ راست پر آنے سے باہوس نہیں ہوتی۔ اور یہ توقع کی جا سکتی ہے کہ شاید وہ ضلالت و گمراہی سے نکل کر حق و ہدایت کی راہ پر آجائے اور مرنے کے بعد تو ہدایت کے حاصل کرنے کا کوئی موقع ہی نہیں ہوتا کہ اس کے لئے ہدایت و مغفرت کی دُعا کی جاسکے۔ لہذا اس دُعا نے خلیلؑ سے حالتِ کفر میں مَر جانے والوں کے لئے دُعا نے مغفرت کا جواز ثابت نہ ہوگا۔ ان شواہد سے یہ حقیقت واضح ہو جاتی ہے کہ کفار کے لئے دُعا نے مغفرت سے ممانعت اس آیت کے نازل ہونے سے پہلے ہو چکی تھی اور کسی کافر کے لئے اس کے مرنے کے بعد دُعا کا کوئی محل ہے اور نہ کوئی وجہ جواز۔ لہذا پیغمبرؐ کے بارے میں یہ تصور کیوں کر کیا جاسکتا ہے کہ انہوں نے ابوطالب کو کافر سمجھنے کے باوجود اُن سے یہ کہا ہوگا کہ ”اگر مجھے منع نہ کیا گیا تو میں آپ کے لئے دُعا نے مغفرت کرتا رہوں گا“ کیونکہ دُعا نے مغفرت اُمید بخش سے وابستہ ہے اور ایک کافر کے لئے بخشش کی اُمید کیوں کر کی جاسکتی ہے جبکہ اللہ کا فیصلہ کافروں کے جہنمی ہونے کا ہو چکا ہے۔ لہذا یہ مانے بغیر چارہ نہیں کہ پیغمبرؐ انہیں مومن و مسلم سمجھ کر اُن کے حق میں دُعا نے مغفرت کرتے تھے، اور اس دُعا نے مغفرت کے بعد کوئی وجہ نہیں کہ ابوطالب کے کفر پر اصرار کیا جائے جبکہ دُعا نے پیغمبرؐ اُن کے ایمان کی دلیل اور اُن کی مغفرت کی ناقابل تردید سند ہے۔

چھٹے یہ کہ اس آیت کے شان نزول کے بارے میں روایت مذکورہ کے علاوہ اور بھی مختلف و متعارض روایات ہیں اور روایات کے اختلاف سے واقعیت مشکوک ہو جا یا کرتی ہے۔ اور کوئی بھی روایت استناد و احتجاج کے قابل نہیں رہتی۔ چنانچہ ایک روایت یہ ہے کہ جب آنحضرتؐ اپنی والدہ کی قبر کے پاس سے گزرے تو اللہ تعالیٰ سے زیارتِ قبر اور دُعا نے مغفرت کی اجازت مانگی۔ اللہ نے زیارتِ قبر کی اجازت دے دی اور دُعا نے مغفرت سے اس آیت کے ذریعہ روک دیا۔ اور ایک روایت یہ ہے کہ آنحضرتؐ نے اپنے والد کے لئے دُعا نے مغفرت کا ارادہ کیا جس سے روکنے کے لئے یہ آیت نازل ہوئی اور ایک روایت یہ ہے کہ کچھ مسلمانوں نے پیغمبر اکرمؐ سے اپنے کافر بزرگوں کے لئے جوہر چکے تھے دُعا نے مغفرت کی اجازت طلب کی جس پر یہ آیت نازل ہوئی۔ غرض کوئی اسے آنحضرتؐ کے چچا ابوطالب کے متعلق بتاتا ہے کوئی آنحضرتؐ کے والد جناب عبداللہ کے متعلق اور کوئی آنحضرتؐ کی والدہ جناب آمنہ کے متعلق اور کوئی مسلمانوں کے کافر بزرگوں کے متعلق۔ جہاں اتنے مختلف اقوال ہوں اور ہر قول میں۔۔۔ واقعہ کی نوعیت مختلف طریقوں سے بیان کی گئی ہو اور روایات کے متعارض اور رواہ کی کثرت نے پیغمبرؐ نے اسے خواب پریشان بنا کر رکھ دیا ہو اور پھر اس میں بھی اختلاف ہو کہ آیا استغفار سے مراد دُعا نے مغفرت ہے یا نماز جنازہ



جو حضرت ابوطالب کی وفات تک مشروع و نافذ ہی نہ ہوئی تھی۔ وہاں اس کا مور و صرف ابوطالب کو قرار دے کر ان کے کفر پر اصرار کرنا کہاں تک حق و انصاف کے تقاضوں سے ہم آہنگ ہو سکتا ہے۔ کیا ہمیں یہ اختیار دے دیا گیا ہے کہ ہم اپنی مرضی سے جسے چاہیں اُسے مسلمان اور جسے چاہیں اُسے کافر قرار دے لیں۔

دوسری روایت یہ بیان کی جاتی ہے کہ جب ابوطالب کا وقت رحلت قریب آیا تو پیغمبر نے اُن سے فرمایا کہ چچا کلمہ پڑھئے تاکہ میں اللہ تم کے سپانے آپ کے ایمان کی گواہی دے سکوں۔ ابوطالب نے انکار کیا اور کہا کہ اگر قریش کے طعن و تشنیع کا ڈر نہ ہوتا تو میں کلمہ پڑھ لیتا جن سے یہ آیت نازل ہوئی۔

اتك لا تهدى من احببت و  
لكن الله يهدي من يشاء۔

تم جسے دوست رکھتے ہو اُسے تم ہدایت نہیں  
کرتے مگر خدا جسے چاہتا ہے ہدایت کرتا ہے۔

یہ روایت بھی متعدد وجوہ سے درخور اعتناء نہیں ہے۔

اولاً یہ کہ یہ روایت محمد بن عباد، ابن ابی عمر وغیرہ کے واسطے سے ابوہریرہ دوسی سے اور عبدالقدوس شامی اور ابوسہل السری کے واسطے سے ابن عمر اور ابن عباس سے نقل کی گئی ہے اور یہی امر اس کی افسانوی حیثیت کو بے نقاب کرنے کے لئے کافی ہے اس لئے کہ ان میں سے ابوہریرہ ابوطالب کے انتقال کے موقع پر اپنی جنم بھومی یمن میں تھے اور سناہ میں جبکہ حضرت ابوطالب کو انتقال کئے دس برس گزر چکے تھے اسلام لائے تھے۔ لہذا ابوطالب کی تزعی حالت کے موقع پر ان کے موجود ہونے کا سوال ہی پیدا نہیں ہوتا کہ وہ اس واقعہ کے عینی شاہد ہوں اور پیغمبر کو تلقین کرتے اور ابوطالب کو انکار کرتے اپنے کانوں سے سنا ہو۔ اگر کسی سے سُن لیا تھا تو اُس کا نام لینے میں کیا امر مانع تھا جبکہ یہ واقعہ اُن کے زمانہ کفر اور مکہ میں عدم موجودگی کا ہے۔ اور پھر ابوطالب کے بارے میں ان کی روایت اس اعتبار سے بھی ساقط الاعتبار ہے کہ وہ معاویہ کے خصوصی مصاحبوں اور حاشیہ نشینوں میں سے تھے اور یہ مصاحبت و وابستگی حضرت علیؑ سے دشمنی و عناد کی دلیل ہے۔ کیونکہ ان سے انحراف و عناد کے بغیر نہ دربارِ شام میں تقرب حاصل ہو سکتا تھا اور نہ معاویہ کی مصاحبت کا شرف۔ ابن ابی الحدید نے اس دشمنی و عناد کے سلسلہ میں لکھا ہے کہ جب وہ معاویہ کے ہمراہ کوفہ میں آئے تو راتوں کو باب کندرہ کے پاس آکر بیٹھ جاتے کچھ لوگ بھی اُن کے گرد و پیش جمع ہو جاتے۔ ایک مرتبہ اصبح ابن نباتہ بھی ان کے حلقہ میں آکر بیٹھ گئے اور اُن سے کہا کہ کیا تم نے علیؑ کے بارے میں پیغمبر کا یہ ارشاد سنا ہے: اللہ صبر وال من والاہ و عاد من عاداہ۔ ”خدا ایسا اُسے دوست رکھے جو علیؑ کو دوست رکھے اور اُسے دشمن رکھے جو علیؑ کو دشمن رکھے“ کہا ہاں سنا ہے۔ اس پر اصبح نے کہا:۔

فأشهد بالله لقد واليت  
عدوہ و عادیة و لیدہ -

(شرح بیچ - ج ۳۶ ص ۳۶)

تو پھر میں اللہ کو گواہ کر کے کہتا ہوں کہ تم نے  
اُن کے دشمنوں سے دوستی گانٹھ رکھی ہے  
اور اُن کے دوستوں سے دشمنی پر اتر آئے ہو۔  
اسی دشمنی کا نتیجہ تھا کہ معاویہ نے انہیں مدینہ کی حکومت سونپ دی اور ہمیشہ ان پر نظر خصوصی  
رکھتے تھے اور ان کے مرنے کے بعد بھی ان کے وارثوں سے حسن سلوک کرتے رہے۔ چنانچہ جب  
اُن کے مرنے کی اطلاع آئی تو اپنے عامل ولید ابن عقبہ کو لکھا:-

انظر من ترك فاد فع الى ورتہ  
عشرة آلاف درهم واحسن  
جوادهم و افعل اليهم معرفا  
فانہ كان ممن نصر عثمان  
و كان معه في الدار -

اس کے وارثوں کو تلاش کر کے انہیں دس ہزار  
درہم دو اور اُن سے حسن سلوک اور نیک  
برتاؤ کرو۔ اس لئے کہ وہ اُن لوگوں میں  
سے تھا جنہوں نے حضرت عثمان کی نصرت  
کی اور محاصرہ کے دنوں میں ان کے گھر  
میں موجود رہے۔

(طبقات ابن سعد ج ۳ ص ۳۶)

معاویہ سے وابستگی اور اموی خاندان سے لگاؤ کے ساتھ کثیر الروایہ بھی تھے اور پیغمبر اکرم کی صحبت  
میں انتہائی کم عرصہ رہنے کے باوجود روایت حدیث میں ان تمام لوگوں سے سبقت لے گئے جو مدینہ میں پیغمبر  
کی صحبت میں اُٹھتے بیٹھتے رہے اور اُن کے ارشادات سے مستفید ہوتے رہے تھے۔ اس کثرت  
روایت نے ان کی روایات کو مشکوک و بے اعتماد بنا دیا تھا۔ اور حضرت عمرؓ نے بھی ان کی روایات کی  
سبکی و بے وزنی کو محسوس کرتے ہوئے انہیں کثرت روایت پر سرزنش کی تھی اور کہا تھا:-

لتترك الحديث عن رسولی  
اولا لحققتك بارض دوس -

حدیث بیانی کو چھوڑو۔ اگر تم نے اس پر  
عمل نہ کیا تو میں تمہیں قبیلہ دوس کی سرزمین  
کی طرف جلتا کروں گا۔

(سیر اعلام النبلاء - ص ۴۳۲)

یہ اس صورت میں کہ ابھی احادیث کا بیشتر ذخیرہ ان کے حافظہ کی تہوں میں محفوظ پڑا تھا اور اُسے ناگفتہ بہ  
سمجھ کر نظر انداز کر دیا تھا۔ چنانچہ خود ہی کہتے ہیں:-

لو انبأ تکو بكل ما اعلم لروائی  
الناس بالخرف و قالوا ابو  
هريرة مجنون - (طبقات ابن سعد ج ۳ ص ۳۶)

جو کچھ میں جانتا ہوں اگر سب بتانے لگوں  
تو لوگ مجھے ٹھیکرے ماریں اور کہیں کہ ابو ہریرہ  
تو باؤلا ہے۔

حضرت علیؓ بھی نقل حدیث میں ان کی راستگوئی و صدق بیانی کے قائل نہ تھے بلکہ انہیں دروغ گو  
سمجھتے تھے۔ چنانچہ آپ نے فرمایا:-

ابو ہریرہ سے زیادہ رسول اللہ پر  
جھوٹ باندھتا تھا۔

(شرح ابن ابی الحدید ج ۳ ص ۳۶)

اسی طرح ابن عمر کا بھی وفات ابو طالب کے موقع پر موجود ہونا قرین قیاس نہیں ہے کیونکہ وہ بخت کے تین سال بعد پیدا ہوئے۔ اس لحاظ سے ابو طالب کے انتقال کے وقت ان کی عمر ساٹھ سال بنتی ہے۔ اور ایک سات برس کے بچے کا ایسے مقام پر گزر ہی کہاں ہو سکتا ہے جہاں سردار قریش کی حالت احتضار میں پڑا ہو اور بنی ہاشم و عمائد قریش اس کے گرد و پیش جمع ہوں۔ اور اگر گزر ہوا بھی ہو تو آنحضرت اور ابو طالب کی گفتگو سُننا، اُسے سمجھنا اور محفوظ رکھنا اس سے زیادہ بعید از قیاس ہے؛ لہذا وہ بھی اس واقعہ کے عینی شاہد نہیں ہو سکتے۔ اور جب تک یہ نہ معلوم ہو کہ انہوں نے کس سے سُننا ان کی روایت کو کوی وزن نہیں دیا جاسکتا اور نہ اس پر اعتماد کیا جاسکتا ہے جبکہ ابن عمر ان لوگوں میں سے تھے جنہوں نے عقیقہ ثالثہ کے بعد حضرت علیؑ کے ہاتھ پر بیعت کرنے سے انکار کر دیا تھا اور ہمیشہ ان سے منحرف و برگشتہ ہی رہے۔ باقی رہے ابن عباس تو وہ ہجرت سے تین سال قبل شعب ابو طالب میں پیدا ہوئے تھے اور اسی سال حضرت ابو طالب نے انتقال فرمایا تھا۔ لہذا ان کے بھی وہاں موجود ہونے اور گفتگو سُننے کا کوی سوال پیدا نہیں ہوتا۔ یہ کون باور کرے گا کہ ایک دودھ پیتے بچے نے حضرت ابو طالب کی زبان سے کچھ سُننا اور اُسے بیان کیا۔ اگر انہوں نے کسی سے سُننا تھا تو اُس کا نام لیتے تاکہ اُسے دیکھ کر روایت کا وزن قائم کیا جاتا۔ ایسا معلوم ہوتا ہے کہ کچھ معاندین نے اس روایت کو گڑھ کر ابن عباس کی طرف منسوب کر دیا ہے تاکہ دیکھنے والے ان کا نام دیکھ کر خاموش ہو جائیں اور ان کی جلالت قدر کے پیش نظر یہ غور کرنے کی ضرورت ہی محسوس نہ کریں کہ وفات ابو طالب کے وقت ان کی عمر کیا تھی اور وہ روایت کرنے کی صلاحیت بھی رکھتے تھے یا نہیں۔

اس کے علاوہ ابو ہریرہ کے سلسلہ روایت میں محمد ابن عباد ہوں یا ابن ابی عمر یا ابن کیسان مجہول ہیں یا مشتبہ۔ اور ابن عمر اور ابن عباس کے سلسلہ روایت میں عبدالقدوس شامی ہوں یا ابو سہل سری یہ دونوں علماء رجال کے نزدیک حدیث ساز ہیں اور کاذب۔

دوسرے یہ کہ جب پیغمبر اسلام آئے قرآنی: وانذرا عشیرتک الا قریبین۔  
”اپنے قریبی عزیزوں کو ڈراؤ“ کے تحت اپنے رشتہ داروں اور کنبہ والوں کو خصوصی طور پر دعوت اسلام دینے پر مامور تھے اور آپ نے اس آیت کے نزول کے بعد علانیہ تبلیغ ابو طالب ہی کے گھر سے شروع کی تھی، تو پھر کیا وجہ ہے کہ دوسرے عزیزوں اور قریبیوں کو دعوت اسلام دیتے رہے اور ابو طالب کو تبلیغ کرنے اور ان سے کلمہ پڑھوانے کا خیال اس وقت آتا ہے کہ جب وہ بستر بیماری

پر موت و حیات کی کشمکش میں تھے اور دس سال کے طویل عرصہ میں انہیں دعوتِ اسلام دینے کی ضرورت محسوس نہیں کرتے کیا آنحضرتؐ نے فریضہٴ تبلیغ کی ادائیگی میں عمدہ کوتاہی و سہل انگاری سے کام لیا یا ابوطالب کی امداد و تعاون کو برقرار رکھنے کے لئے انہیں اپنے معتقدات بدلنے کی ہدایت نہیں کی تاکہ وہ بدول ہو کر ان کی حمایت و نصرت سے دستکش نہ ہو جائیں پہلی صورت میں یہ لازم آتا ہے کہ پیغمبرؐ نے ادائے فرائض میں عقلت برتی اور حکمِ خصوصی کے باوجود انہیں دعوتِ اسلام دینے میں تعویق کی۔ اور یہ ایک نبی کے شایانِ شان نہیں ہو سکتا کہ وہ فرائض میں کوتاہی کا مرتکب ہو اور حکمِ خدا کی خلاف ورزی کرے۔ اور دوسری صورت میں خود غرضی کا پہلو نمایاں ہے کہ آپ نے صرف مطلب برآری و مقصد جوئی کے لئے انہیں اپنے عقائد بدلنے کے نہیں کہا۔ اور یہ خود غرضانہ روش کسی بھی بلند سطح انسان کو زیب نہیں دیتی یہ جائیکہ پیغمبرِ مہذب و مہذبیت و خود غرضی سے کام لیں اور کسی کی طرفداری سے فائدہ اٹھانے کے لئے اُسے غلط نظریات و عقائد پر باقی رہنے دیں اور تبلیغ و دعوت کے بجائے خاموشی اختیار کریں۔ اب ایک صورت یہ رہ جاتی ہے کہ پیغمبرؐ ان کے اسلام و ایمان پر شروع سے مطمئن تھے اور ان کے اعمال و افعال کو ان کے عقائد کی ترجمانی کے لئے کافی و دانی سمجھتے تھے اور بلاشبہ ان کا ہر فعل و عمل اسلام کے نظریات کے عین مطابق تھا جس کے بعد ضرورت ہی نہ تھی کہ آخر وقت میں جبکہ ایمان تو درکنار، توبہ بھی قابل قبول نہیں ہوتی ان سے کلمہ پڑھواتے اور اس لفظی اقرار پر ان کے ایمان کی شہادت کو اٹھا رکھتے۔

تیسرے یہ کہ اس آیت کے شان نزول کے سلسلہ میں اور بھی متعدد روایات اور مختلف اقوال ہیں۔ ان میں سے ایک روایت یہ ہے کہ جنگِ احد میں جب آنحضرتؐ کے دندان مبارک شہید ہوئے تو آپ نے دست بدعا ہو کر کہا بارالہا تو ان لوگوں کو ہدایت فرما یہ جاہل و بے خبر ہیں۔ اس پر یہ آیت نازل ہوئی۔ اور ایک روایت یہ ہے کہ یہ حارث بن نعمان کے بارے میں نازل ہوئی آنحضرتؐ چاہتے تھے کہ وہ مسلمان ہو جائے مگر وہ اسلام سے گریزاں ہی رہا۔ اور حضرت عائشہ فرماتی ہیں کہ:-

نزلت انک لا تہدی من  
احببت و انا مع التبی فی  
اللحاف۔ (مراۃ بر حاشیہ ترمذی؛  
آیت "انک لا تہدی من احببت" اُس  
وقت نازل ہوئی جب میں رسول اللہ کے  
ساتھ لحاف میں تھی۔"

جلد ۲ - صفحہ ۹۶

غرض اس طرح کی اور بھی روایات ہیں جو ایک دوسرے سے متعارض و مختلف ہیں۔ اس اختلاف کو دیکھتے ہوئے زیر نظر روایت کی صحت مشکوک ہو جاتی ہے خصوصاً جبکہ اس کے رواۃ بھی پایہ اعتبار سے ساقط اور ناقابل اعتماد ہیں۔ اور پھر پہلی روایت سے یہ ظاہر ہوتا ہے کہ یہ آیت ابوطالب کی وفات کے

چھ برس بعد نازل ہوئی اس لئے کہ جنگ اُحد ۳ھ میں واقع ہوئی اور ابوطالب ہجرت سے تین سال پہلے وفات پا چکے تھے اور حضرت عائشہ کے قول سے یہ ظاہر ہوتا ہے کہ یہ آیت ابوطالب کی وفات کے تین چار سال بعد نازل ہوئی اس لئے کہ حضرت عائشہ کی رخصتی ۳ھ میں عمل میں آئی اور ابوطالب کو وفات پانے تین چار سال کا عرصہ گزر چکا تھا لہذا کسی طرح اس آیت کا تعلق ابوطالب سے نہیں ہو سکتا جبکہ وہ نزول آیت کے موقع پر دنیا میں موجود ہی نہ تھے اور دنیا سے اٹھ جانے کے بعد نہ ہدایت کرنے کا کوئی موقع ہوتا ہے اور نہ انکار کرنے کا کوئی محل۔ اور اگر یہ کہا جائے کہ آیت اُس موقع پر بھی نازل ہوئی اور بعد کے مواقع پر بھی تو تکرار نزول کو خلاف اصل ہونے کی بنا پر اس وقت تک تسلیم نہیں کیا جاسکتا جب تک اس پر کوئی دلیل قائم نہ ہو۔

چوتھے یہ کہ اگر اس آیت کو ابوطالب کے بارے میں تسلیم کر لیا جائے جب بھی اُن کے ایمان کی نفی نہیں ہوتی اس لئے کہ اس آیت کا توجہ و اسلوب وہ ہے جو آیت قرآنی ما رمیت اذ رمیت ولكن الله مرعى اے رسول جب تم نے تیر پھینکا تو تم نے نہیں پھینکا بلکہ خدا نے پھینکا، کا ہے۔ اس میں ما رمیت سے رمی کی نفی بھی ہے اور اذ رمیت سے اثبات بھی۔ اثبات اس بنا پر کہ یہ عمل پیغمبر کے ہاتھوں انجام پایا اور نفی اس بنا پر کہ درحقیقت یہ اللہ تعالیٰ کی کار فرمائی تھی۔ اسی طرح آیت میں ہدایت کا اثبات بھی ہے اور ہدایت کی نفی بھی۔ نفی کی نسبت رسول کی طرف ہے اور اثبات کی نسبت اللہ کی طرف۔ مطلب یہ ہے کہ اگرچہ یہ ہدایت بظاہر پیغمبر کی تبلیغ و تلقین کے ذریعہ ہوئی مگر حقیقتاً اللہ تعالیٰ کی امداد و تائید کا نتیجہ ہے کیونکہ اللہ ہی ہدایت کا اصل سرچشمہ ہے۔ اگر اس کی توفیق و تائید شامل حال نہ ہو تو کوئی بھی راہ ہدایت پر نہیں آسکتا اور نہ اس کے ارادہ و مشیت کے بغیر ہدایت و رہنمائی کسی کے بس کی بات ہے۔ اور پیغمبر اس ہدایت کے سلسلہ میں صرف ایک واسطہ و ذریعہ کی حیثیت رکھتے ہیں۔ اب آیت کے معنی یہ نہیں ہوں گے کہ جنہیں آنحضرت دوست رکھتے ہیں انہیں ہدایت کرنے سے قاصر ہیں یا ان کی ہدایت ان پر اثر انداز نہیں ہوتی۔ بلکہ معنی یہ ہوں گے کہ جنہیں رسول دوست رکھتا ہے انہیں رسول ہدایت نہیں کرتا بلکہ اللہ انہیں ایمان کی راہ دکھاتا ہے اور یہی معنی زیادہ نمایاں اور واضح ہیں اور اسی کی قرآنی آیات سے تائید ہوتی ہے۔ چنانچہ ارشاد الہی ہے:-

اے رسول! ان لوگوں کی ہدایت کی ذمہ داری تم پر نہیں ہے لیکن خدا جسے چاہتا ہے ہدایت کرتا ہے۔

ليس عليك هداهم  
لكن الله يهدي من يشاء

اس ہدایت کی نسبت خصوصی سے اس کی خصوصی و امتیازی حیثیت بھی کھل کر سامنے آجاتی ہے اس طرح کہ ابوطالب کا ایمان پیغمبر کی دعوت عمومی کی بنا پر نہ تھا بلکہ اس میں اللہ کی مشیت بھی کار فرما تھی لہذا اس

آیت سے نفی ایمان کے بجائے ان کے ایمان و یقین کی فوقیت کا بھی اثبات ہو گا۔ چنانچہ ان کے اسلامی خدمات ان کے رسوخ ایمان کے آئینہ دار اور یقین کی بلند پائیگی کا واضح ثبوت ہیں۔

پانچویں یہ کہ اس آیت کو ابوطالب کے بارے میں مان لینے کی صورت میں یہ تسلیم کرنا ناگزیر ہو گا کہ آنحضرتؐ انہیں دوست رکھتے تھے اور واقعات بھی اس کے شاہد ہیں کہ پیغمبرؐ ان سے بے حد محبت و وابستگی رکھتے تھے۔ بلکہ اس محبت کی نسبت سے عقیل سے بھی محبت کرتے تھے۔ چنانچہ ابوطالب کی وفات کے بعد عقیل سے ایک موقع پر فرمایا:-

انی احبک حبین حبنا القرابتک  
 منی وحبنا لحب ابی طالب  
 ایتاک -  
 میں تمہیں دو جہتوں سے دوست رکھتا ہوں۔  
 ایک تم سے قرابت کی بنا پر اور دوسرے  
 ابوطالب کی محبت کی وجہ سے کہ وہ تمہیں دوست  
 رکھتے تھے۔

تاریخ الاسلام ذہبی۔ ج ۲۔ ص ۳۳

یہ محبت ابوطالب کے ایمان کا واضح ثبوت ہے اس لئے کہ پیغمبرؐ کسی کافر و مشرک کو دوست نہیں رکھ سکتے خواہ وہ آپ کا کتنا ہی قریبی عزیز کیوں نہ ہو۔ چنانچہ خداوند عالم کا ارشاد ہے:-

لا تجد قوما یؤمنون باللہ و  
 الیوم الآخر یوادون من حاد  
 اللہ ورسولہ ولو کانوا آباء  
 ادا بناء ہم او اخوانہم او  
 عشیرتہم۔  
 جو لوگ اللہ اور آخرت کے دن پر ایمان  
 رکھتے ہیں تم انہیں اللہ اور اس کے رسولؐ  
 کے دشمنوں سے دوستی کرتے ہوئے نہ  
 پاؤ گے اگرچہ وہ ان کے باپ یا بیٹے یا  
 بھائی یا قوم قبیلے والے ہی کیوں نہ ہوں۔

جب اہل ایمان کو کفار و مشرکین سے دوستی و محبت اور راہ و رسم رکھنے سے منع کیا گیا ہے اگرچہ وہ ان کے عزیز و اقارب اور قوم و قبیلہ والے کیوں نہ ہوں۔ تو پیغمبر اکرمؐ سے کیونکر یہ توقع کی جاسکتی ہے کہ وہ ایک مشرک و غیر مومن سے محبت و دوستی روا رکھیں گے جبکہ کافر و مشرک دشمن خدا ہے اور دشمن خدا اس کے رسولؐ کا محبوب نہیں ہو سکتا۔ تو در صورتیکہ ابوطالب سے پیغمبرؐ کی محبت ناقابل انکار ہے تو پھر ان کے ایمان سے انکار کا جواز بھی پیدا نہیں کیا جاسکتا۔

چھٹے یہ کہ یہ امر درایت کے سراسر منافی ہے کہ جس نے اپنی زندگی کے لمحات پیغمبرؐ کی نصرت و حمایت کے لئے وقف کر دیئے ہوں علانیہ اسلام کی تائید کرتے رہے ہوں، قریش کے بھرے مجموعوں میں آنحضرتؐ کے دین کو بہترین دین کہا ہو، انہیں انبیائے سلف کی طرح کا ایک نبی مانا ہو، ان سے حفاظت دین کا عہد کیا ہو اور کھن سے کھن موقعوں پر کسی قوت و طاقت سے مرعوب نہ ہوئے ہوں اور نہ اعلان حق میں کبھی خوف و ہراس محسوس کیا ہو وہ آخر وقت محض قریش کی خاطر یا ان کے طعن و تشنیع سے گھبرا کر کلمہ توحید

پڑھنے سے انکار کر دیں اور اس دین سے مُتہ موڑ لیں جسے ہمیشہ سچا سمجھا اور سچا کہا ہو اور جسے کڑیاں جھیل کر پروان چڑھایا ہو۔ تیسری روایت یہ ہے کہ ابن عباس سے ایک شخص نے سنا کہ آیت: وَهَمَّ يَتَّبِعُونَ عَنده وَيَتَأُون عَنده ابوطالب کے بارے میں نازل ہوئی اور اسے ابوطالب پر منطبق کرنے کے لئے اس کے معنی یہ کئے گئے ہیں کہ ”وہ رسولؐ سے کفار کی ایذا رسانیوں کو روکتے ہیں اور خود رسولؐ سے دُور بھاگتے ہیں“ اور اُن کے نزدیک ابوطالب کی یہی حالت تھی کہ وہ مشرکین و کفار سے پیغمبرؐ کا دفاع تو کرتے رہے مگر اُن پر ایمان نہ لائے اور معنوی لحاظ سے ان سے دُور رہے۔

یہ روایت بھی پایۂ اعتبار سے ساقط اور ناقابلِ احتجاج و اعتماد ہے۔

اولیٰ یہ کہ یہ روایت مرسل ہے اور اس میں اُس شخص کی نشاندہی نہیں کی گئی جو ابن عباس اور اس کے راوی حبیب ابن ابی ثابت کے درمیان واسطہ ہے۔ جب راوی نے خود ابن عباس سے اسے نہیں سنا اور نہ اس شخص کا نام لیا ہے جس نے ابن عباس سے سنا تھا تو ایک مجہول الاسم والرمہ شخص کی روایت پر اعتماد کرتے ہوئے اسے ابوطالب کے متعلق کیونکر تسلیم کیا جاسکتا ہے جبکہ حبیب ابن ابی ثابت علماء رجال کے نزدیک جعل ساز اور افتراء پرداز بھی ہے۔ دوسرے یہ کہ آیت کا مورد محل اور سیاق و سباق سے صاف ظاہر ہے کہ یہ آیت کفار و مشرکین کے ایک گروہ کے متعلق ہے جو قرآن کو اساطیر الاولین پڑنے لوگوں کے قصے کہانیوں سے تعبیر کرتا تھا۔ چنانچہ صاحب کشاف اور علامہ بیضاوی نے تحریر کیا ہے کہ ابوسفیان و لید، عنبہ، شیبہ، ابو جہل، نضر ابن حارث اور چند دوسرے مشرکین نے آنحضرتؐ کو قرآن مجید کی آیتیں پڑھتے سنا تو انہوں نے نضر ابن حارث سے پوچھا کہ محمدؐ صلے اللہ علیہ وآلہ وسلم یہ کیا پڑھتے ہیں؟ اس نے کہا کہ اساطیر الاولین پہلے لوگوں کے قصے کہانیاں۔ اور اس آیت کے پہلے ٹکڑے میں اسی کا تذکرہ ہے۔ ویقول الذین کفرو ان ہی الا اساطیر الاولین۔ کافر یہ کہتے ہیں کہ یہ قرآن اگلے لوگوں کے قصے کہانیوں کے سوا کچھ نہیں ہے۔ اور آیت کے آخری ٹکڑے میں ان کی بے راہرویوں اور گمراہیوں کے نتیجے میں ان کی ہلاکت و تباہی کا تذکرہ ہے۔ وان یرسلکون الا انفسہم وما یشعرون۔ اور وہ خود ہی اپنے کو ہلاکت میں ڈالتے ہیں اور کچھ شعور نہیں رکھتے۔ ان دو ٹکڑوں کے درمیان وہو ینہون عنده وینأون عنده کا ٹکڑا ہے۔ اگر ینہون عنده کا مطلب یہ لیا جائے کہ وہ پیغمبرؐ سے ایذا رسانیوں کو روکتے ہیں تو پوری آیت بے ربط اور اس کا تسلسل درہم و برہم ہو جائے گا۔ اس لئے کہ آیت میں انہی چیزوں کا ذکر ہوتا آ رہا ہے جو مذموم و قابلِ نفرت ہیں اور جن کی پاداش میں ہلاکت و تباہی ضروری ہے۔ مگر پیغمبرؐ سے ایذا ڈکڑند کو روکنا اور انہیں کفار کی شرانگیزیوں سے بچانا ایک غیر مذموم اور قابلِ ستائش عمل اور اس کا پہلے اور آخری ٹکڑے سے کوئی ربط نہیں ہے۔ لہذا وہم ینہون عنده کا یہ ترجمہ کہ وہ لوگوں کو پیغمبرؐ کے اتباع یا قرآن کے سننے سے روکتے ہیں۔ صحیح و درست ہوگا اور ما قبل و ما بعد سے مرتبط ہوگا۔



چنانچہ ابن کثیر اور فخر الدین رازی نے انہی مضمون کو ترجیح دیتے ہوئے لکھا ہے کہ یہ آیت ان مشرکین کے بارے میں نازل ہوئی ہے جو اتباع پیغمبر سے روکتے اور قرآن کے سننے سے مانع ہوتے تھے۔ لہذا جب تک یہ ثابت نہ ہو جائے کہ ابوطالب لوگوں کو آنحضرت کے اتباع یا قرآن کے سننے سے روکتے تھے اس آیت کا تعلق ان سے ثابت نہیں کیا جاسکتا۔ لیکن حضرت ابوطالب کے متعلق قرآن کے سننے یا پیغمبر کی اطاعت سے روکنے کا سوال ہی پیدا نہیں ہوتا کیونکہ دوست و دشمن سبھی معترف ہیں کہ انہوں نے کسی موقع پر نہ قرآن سننے سے منع کیا اور نہ آنحضرت کے اتباع سے روکا، اور نہ خود ان کے ہدایات و تعلیمات سے سہمواً انحراف کیا۔ بلکہ اپنی پوری زندگی آنحضرت کی حمایت اور ان کے اتباع و پیروی میں گزار دی۔ اسے دیکھتے ہوئے یہ چیز دیانت سے بے اصل دُور ہوگی کہ آیت میں تحریف معنوی کر کے اسے ابوطالب پر چسپاں کرنے کی کوشش کی جائے اور آیت کا ماقبل و مابعد سے ربط توڑ کر اور اُسے من مانے معنی پہنکا کر ابوطالب ایسے جان نثار اسلام کا کفر ثابت کیا جائے۔ آخر انہوں نے کس موقع پر پیغمبر سے دُوری اختیار کی اور ان سے منہ موڑ کر علیحدہ ہوئے؟ کیا نصرت رسول و دفاع اسلام کا نام کفر ہے؟

”یہ اگر کفر ہے پھر کیا ہے مسلمان ہونا“

چوتھی روایت وہ ہے جسے عباس ابن عبدالمطلب سے نسبت دی گئی ہے کہ انہوں نے آنحضرت سے کہا کہ ابوطالب آپ کی حمایت و نصرت میں سہرگرم عمل رہے ہیں کیا انہیں اس سے کوئی فائدہ پہنچے گا یا ان کی یہ ساری محنتیں اور کاوشیں رائیگاں جائیں گی؟ آنحضرت نے فرمایا وہ شخصوں تک دوزخ کے اندر ہیں۔ اگر میں ان کی سفارش نہ کرتا تو وہ جہنم کے نیچے والے طبقہ میں ہوتے۔ یہ روایت بھی موضوع اور خود ساختہ ہے۔

اولاً یہ کہ یہ روایت عباس ابن عبدالمطلب سے منسوب کی جاتی ہے حالانکہ عباس کی یہ روایت درج کی جا چکی ہے کہ ابوطالب نے رسول اللہ کے کہنے سے کلمہ پڑھا اور توجید و رسالت کا اقرار کرنے کے بعد دُنیا سے رخصت ہوئے کیا ایک ہی شخص کی طرف اسلام اور کفر دو متضاد باتوں کی نسبت سے روایت کا کوئی وزن باقی رہ جاتا ہے؟

دوسرے یہ کہ اس روایت اور اس مطلب کی دُوسری روایتوں میں نفس مضمون کے لحاظ سے ایک گونہ تعارض و اختلاف پایا جاتا ہے۔ کسی روایت میں یہ ہے کہ شفاعت ہو چکی ہے اور وہ جہنم کی اوپر والی سطح پر پہنچ چکے ہیں اور کسی روایت میں ہے کہ یہ شفاعت قیامت کے دن ہوگی اور کسی میں صرف عذاب میں تخفیف کا ذکر ہے اور شفاعت رسول کا کوئی تذکرہ نہیں ہے۔ اس قسم کے اختلاف سے روایت کی صحت مشکوک ہو جایا کرتی ہے اور اس پر اعتماد و وثوق نہیں رہتا۔

تیسرے یہ کہ ان روایتوں کے راوی کذاب، جعل ساز اور ناقابل اعتماد ہیں۔ چنانچہ ذہبی نے میزان الاعتدال

میں ان روایتوں کے رواۃ میں سے سفیان کے بارے میں یکتب عن الکنذابین (مجهولوں سے روایت نقل کرتا ہے) اور عبد الملک ابن عمیر کے بارے میں ضعیف یغلط (ضعیف اور غلط بیان ہے) اور عبد العزیز و ر اور دی کے متعلق سنی المحفظ (حافظہ صحیح نہیں ہے) کے آزاد نقل کئے ہیں۔ اور اسی طرح کے چند رواۃ اور ہیں جو مجهول الحال اور علماء رجال کے نزدیک ساقط الاعتبار ہیں۔ لہذا ایسے لوگوں کی روایت پر بنا کرتے ہوئے نہ کسی کے کفر و اسلام کا فیصلہ کیا جاسکتا ہے اور نہ جنتی و دوزخی ہونے کا۔

چوتھے یہ کہ یہ روایت بتاتی ہے کہ آنحضرتؐ نے ابو طالب کے عمل پیہم اور جہد مسلسل کے پیش نظر ان کے حق میں شفاعت کی جس کے نتیجے میں اُس عذاب میں جس کے وہ مستحق تھے تخفیف ہوئی حالانکہ کفار و مشرکین کے حق میں نہ شفاعت رسولؐ کا سوال پیدا ہوتا ہے اور نہ تخفیف عذاب کا۔ چنانچہ ارشاد الہی ہے:-

ونسوق المجرمین الی جہنم  
و مراد الایملکون الشفاعة  
الامن اتخذ عند الرحمن  
عہدا۔

ہم گنہگاروں کو جہنم تک پیاسے جانوروں کی طرح  
ہنگالے جائیں گے اُس وقت شفاعت کا حاصل  
کرنا اُن کے بس میں نہ ہوگا مگر وہ جس سے خدا  
نے اقرار (توجید) لے لیا ہو۔

دوسرے مقام پر ارشاد ہوتا ہے:-

والذین کفروا الہم نار جہنم  
لا یقضی علیہم فیہموتوا و لا  
یخفف عنہم من عذابہا  
ابن اثیر نے لکھا ہے:-

جو لوگ کافر ہوئے اُن کے لئے دوزخ کی آگ  
ہے۔ نہ اُن کی قضا آئے گی کہ وہ مر جائیں اور نہ  
اُن کے عذاب میں تخفیف کی جائے گی۔

قال القاضی عیاض نعقد الایماج  
علی ان الکفار لا تنفعہم  
اعمالہم و لا یتابون علیہا  
بنعیم و لا تخفیف عذاب  
(جامع الاصول - ج ۱ - ص ۳۵۹)

قاضی عیاض کہتے ہیں کہ اس پر اجماع ہے  
کہ کفار کو ان کے اعمال فائدہ نہیں دیں گے  
اور نہ انہیں نعمت کی صورت میں اجر ملے  
گا نہ تخفیف عذاب کی صورت میں۔

جب یہ روایت قرآن مجید کے نصوص واضح اور اجماع اُمت کے سراسر خلاف ہے تو اس پر  
اعتماد کیسا۔ بلکہ اس کے راوی ثقہ و عادل بھی ہوتے جب بھی اس پر اعتماد صحیح نہ تھا چر جائیکہ قرآن کے خلاف  
ہونے کے ساتھ اس کے راوی بھی غیر ثقہ اور ناقابل اعتماد ہیں۔

پانچویں یہ کہ وہ نبی رحمت و پیکرِ رافت (صلی اللہ علیہ وآلہ وسلم) اتنا نہ کر سکتے تھے کہ جب اُن کے حق میں  
سفارش کر کے انہیں جہنم کی تہ سے نکال کر اُوپر والی سطح پر لے آئے تھے تو اُن کی اسلامی خدمات اور کم از کم

اسلام دوستی کی بنا پر کہ جس سے کوئی بھی انکار نہیں کر سکتا انہیں جہنم سے نکال کر جنت میں نہ سہی اعراف میں پہنچا دیتے۔ جبکہ اس قسم کی مراعات کفر کے باوجود نوشیروان کے لئے اس کی عدالت کی وجہ سے اور حاتم کے لئے اس کی سخاوت کی وجہ سے تجویز کی جاتی ہے بلکہ ایک طرح کی مراعات ابولہب ایسے کافر و دشمن اسلام کے لئے بھی تجویز کی گئی ہے۔ چنانچہ مشہور عالم اہل حدیث و حیدر الزمان نے کتب صحاح سے نقل کیا ہے کہ:

”ایک شخص نے ابولہب کو خواب میں دیکھا۔ اُس نے بیان کیا کہ پیر کے دن کچھ پانی پینے کے لئے مجھ کو بل جاتا ہے۔ یہ اس کی جزا ہے جو میں نے توبہ کو آنحضرتؐ کی ولادت کی خوشی میں آزاد کر دیا تھا۔“ (معاذ الحدیث باب الضاد صفحہ ۱۰۱) اور ایک روایت اس طرح ہے کہ آنحضرتؐ نے ابولہب کو خواب میں دیکھا کہ وہ پیاس سے بے حال ہے۔ لیکن کچھ سیرابی کا بھی سامان ہے۔ آنحضرتؐ نے پوچھا کہ یہ سیرابی کس بنا پر ہے؟ کہا:۔

بعتی توبیۃ لانہا ارضعتک  
توبہ نے آپ کو دودھ پلایا تھا اور میں نے  
(تاریخ یعقوبی ج ۱ ص ۹)

کتنی حیرت انگیز ہے یہ چیز کہ ابولہب کے لئے اتنی سی بات پر سیرابی کو تجویز کیا جاتا ہے کہ اُس نے اپنی کینز توبہ کو آنحضرتؐ کی ولادت کی خوشی میں یا انہیں دودھ پلانے کی وجہ سے آزاد کر دیا تھا حالانکہ ابولہب رسول اللہ کے دشمنوں کی صف اول میں تھا اور انہیں جھٹلانے، ایذا دینے اور اُن کا تمسخر اُڑانے میں پیش پیش تھا اور زندگی کی آخری گھڑیوں تک کفر و عناد پر قائم رہا تھا۔ اور ابوطالب جو اپنی زندگی آنحضرتؐ کی حفاظت و نصرت کے لئے وقف کئے ہوئے تھے اُن کی محنت و جانفشانی کے صلہ میں اتنا بھی نہیں ہوتا کہ اُن کے لئے بھی تھوڑی بہت سیرابی کو تجویز کر دیا جاتا۔ کیا رسولؐ کی تربیت و کفالت اور اسلام کی نصرت و حمایت کا درجہ ایک کینز کے آزاد کر دینے سے بھی کمتر ہے۔ اور پھر شفاعت کے بعد حضرت ابوطالب کے عذاب کی جو نوعیت تجویز کی گئی ہے کیا اس سے شفاعت پیغمبرؐ کی بے وزنی و بے اثری ثابت نہیں ہوتی جبکہ اس قسم کی روایات میں یہ تک کہا گیا ہے کہ ”اگرچہ وہ جہنم کی اوپر والی سطح پر ہوں گے مگر اُن کا بھیجا پھل پھل کر اُن کے پیروں پر بہ رہا ہو گا۔“ کیا شفاعت رسولؐ کے بعد اس ہولناک اور لرزہ انگیز عذاب کا تصور صحیح ہو سکتا ہے۔ اور کیا یہ بہتر نہ تھا کہ ان کے لئے شفاعت کو تجویز ہی نہ کیا جاتا تاکہ شفاعت کی سبکی و بے قدری ظاہر نہ ہوتی۔ اور پھر اس جان نثاری و جانفشانی کے صلہ میں اُن کے لئے جہاں تخفیف عذاب کی شفاعت تجویز کی جاتی ہے وہاں یہ بھی تو ہو سکتا تھا کہ پیغمبرؐ اُن کے لئے دُعا کرتے کہ خدا اُنہیں ایمان کی توفیق دے جبکہ پیغمبرؐ کی یہ دلی خواہش بھی تھی کہ وہ ایمان سے سرفراز ہوں اور اس طرح کی دُعا دُسرول کے حق میں کو بھی چلے تھے۔ چنانچہ شاہ ولی اللہؒ تحریر کرتے ہیں:۔

دُعایم ابی ہریرۃ فامنت  
آنحضرتؐ نے ابو ہریرہ کی ماں کے لئے دُعا فرمائی  
فی یومہا (حجۃ اللہ الباقیہ ص ۱۵۵)  
اور وہ اسی دن مسلمان ہو گئی۔

یہ تو نہ ہو سکتا تھا کہ ابو ہریرہ کی ماں کے بارے میں تو ان کی دُعا قبول ہو جاتی اور ابوطالب کے بارے میں بے اثر ہو کر رہ جاتی جبکہ اُم ابو ہریرہ کی کوئی خصوصیت بھی نظر نہیں آتی سوائے اس کے کہ وہ ابو ہریرہ کی ماں تھی اور ابوطالب کے اور خدمات سے قطع نظر کرتے ہوئے بھی دیکھا جائے تو صرف تربیت رسولؐ کے سلسلہ میں ان کے خدمات کا مقابلہ نہیں ہو سکتا۔ کیا پیغمبرؐ کی تربیت و کفالت میں ان کی تندہی و جانفشانی ان کی نجات کی ضامن نہیں ہو سکتی جبکہ آنحضرتؐ کا یہ ارشاد زبیر بن زحخلانؓ ہے کہ انا و کافل الیتیم فی الجحۃ کھاتین (ترمذی ص ۵۸) میں اور یتیم کی کفالت کرنے والا جحمت میں ساتھ ساتھ ہوں گے۔ کیا ابوطالب سے بڑھ کر یتیم کی کفالت میں کسی کا درجہ بلند تر ہو سکتا ہے جنہوں نے اپنی اولاد کو بھوکا رکھ کر یتیم عبد اللہ کی پرورش کی ہو اپنا خون سینہ ایک کر کے انہیں پروان چڑھایا ہو اور اپنی جان و مال اور اولاد کے شاکر کرنے میں بھی دریغ نہ کیا ہو۔

پانچویں دلیل یہ پیش کی جاتی ہے کہ حدیث نبوی میں وارد ہوا ہے کہ: لا تو اسرث بین اہل ملتین ”دو جداگانہ ملتوں میں باہمی توارث نہیں ہوتا“ چنانچہ کافر مسلمان کا اور مسلمان کافر کا وارث نہیں ہو سکتا۔ اگر ابوطالب مسلمان ہوتے تو حضرت علیؓ اور جعفر طیار کو بھی ان کے ترکہ میں سے حصہ ملتا۔ اور وہ اپنے حصے کا مطالبہ کرتے۔ لیکن ان دونوں نے اس بنا پر انکار کر دیا کہ مسلمان کافر کا وارث نہیں ہو کرتا۔ اور عقیل اور طالب چونکہ اُس وقت تک مسلمان نہیں ہوئے تھے اس لئے وہی ان کے وارث قرار پائے۔

یہ دلیل صرف ایک مغالطہ ہے جسے نظر فریب بنانے کے لئے پہلے تو ایک بے سند روایت پیش کی جاتی ہے کہ علیؓ اور جعفرؓ نے ابوطالب کی میراث میں سے حصہ لینے سے انکار کر دیا تھا۔ اور پھر ایک حدیث سے اس مطلب کو تقویت دی جاتی ہے کہ یہ انکار ابوطالب کے کفر کی بنا پر تھا حالانکہ نہ حدیث کا یہ مفہوم ہے اور نہ کسی صحیح سند سے یہ ثابت ہے کہ انہوں نے میراث سے انکار کیا تھا۔ اس حدیث کا مطلب یہ لیا جاتا ہے کہ اگر وارث و مورث میں اتحاد مذہب نہ ہو تو ان میں باہمی توارث نہیں ہوتا۔ اس طرح کہ اگر باپ مسلمان ہو اور بیٹا کافر تو کافر وارث نہیں ہوگا۔ اور اگر باپ کافر ہو اور بیٹا مسلمان ہو تو بیٹا وارث نہیں ہوگا۔ یعنی عدم توارث اس وقت صادق آئے گا جب مسلمان کافر کا اور کافر مسلمان کا وارث قرار نہ دیا جائے۔ حالانکہ اگر ایک وارث ہو اور دوسرا وارث نہ ہو بایں صورت کہ کافر مسلمان کا وارث نہ ہو اور مسلمان کافر کا وارث ہو تو اس صورت میں بھی عدم توارث صادق آتا ہے کیونکہ جب توارث کے معنی یہ ہیں کہ دو آپس میں ایک دوسرے کے وارث ہوں تو در صورتیکہ ایک وارث ہو اور دوسرا وارث نہ ہو تو یہ بھی عدم توارث ہے اس لئے کہ توارث طریقین کی نفی کی ایک صورت یہ ہے کہ دونوں ایک دوسرے کے وارث نہ ہوں۔ اور ایک صورت یہ ہے کہ ایک وارث ہو اور دوسرا وارث نہ ہو۔ لہذا اگر مسلمان کافر کا وارث ہو اور کافر مسلمان کا وارث نہ ہو تو ان میں توارث کی نفی صحیح ہوگی۔ اور فقہاء امامیہ کے نزدیک صورت مسئلہ بھی یہی ہے کہ مسلمان کافر کا بھی وارث ہوتا ہے اور مسلمان کا بھی۔ اور کافر صرف کافر کا

وارث ہوتا ہے اور مسلمان کے ترکہ میں سے کچھ نہیں پاتا تاکہ اسلام کی بالادستی قائم رہے جیسا کہ حدیث میں وارد ہوا ہے:- الاسلام یعلو ولا یعلیٰ علیہ۔ اسلام کو سب پر تفوق حاصل ہے اور اس پر کسی کو بالادستی حاصل نہیں۔ لہذا ابو طالب کو اگر کافر بھی فرض کر لیا جائے تو یہ کفر اس کا باعث نہیں ہو سکتا کہ ان کی مسلمان اولاد اُن کے ترکہ سے محروم رہے اور اسلام کو بھی کفر کی طرح موجب حرمان ارث قرار دے کر اسلام کے آگے ایک دیوار کھڑی کر دی جائے۔ اگر اسلام کا قانون وراثت یہی ہوتا کہ مسلمان کسی کافر کا وارث نہیں ہو سکتا۔ تو وہ صحابہ جن کے والدین کفر کی حالت میں مرے تھے انہیں اپنے ماں باپ کا وارث نہ ہونا چاہئے تھا حالانکہ تاریخ ایک فرد کی بھی نشاندہی نہیں کرتی جو اسلام کی بنا پر کافر ماں باپ کے ورثہ سے محروم قرار دی گئی ہو۔ تو کیا یہ میراث سے محرومی خاندان پیغمبر ہی کے لئے مخصوص تھی؟ پھر اس کا کیا ثبوت ہے کہ اگر حضرت علیؑ نے ابو طالب کے ترکہ میں سے کچھ نہیں لیا تو اُن کے کفر کی بنا پر جبکہ یہ بھی احتمال ہے کہ انہوں نے اپنی قناعت پسندی، سیر چشمی اور عدم احتیاج کی بنا پر نہ لیا ہو اور سب کچھ عقیل کے لئے چھوڑ دیا ہو یا عقیل نے قبضہ کر لیا ہو اور انہوں نے اُن سے کوئی تصرّف نہ کیا ہو۔ اور تاریخ سے بھی اسی کی تائید ہوتی ہے۔ چنانچہ مورخین نے لکھا ہے کہ جب پیغمبر اکرمؐ سے ہجرت کر کے مدینہ آگئے تو عقیل نے آنحضرتؐ کے ترکہ و وطن سے فائدہ اٹھایا اور حضرت خدیجہؓ کا مکان اور وہ مکانات جو عبدالمطلب سے ابو طالب کی طرف منتقل ہوئے تھے ابوسفیان کے ہاتھ بیچ ڈالے۔ اس موقع پر نہ پیغمبرؐ موجود تھے نہ علیؑ اور جعفرؓ کہ انہیں روکتے یا قیمت فروخت میں سے اپنے حصہ کا مطالبہ کرتے۔ اور جب فتح مکہ کے بعد کچھ کہنے سننے کا موقع آیا تو درگزر سے کام لیا۔ اس درگزر کو تنہا عقیل کے استحقاق میراث کی دلیل نہیں قرار دیا جا سکتا جبکہ اُن کا یہ تصرّف حالات سے فائدہ اٹھانے کے نتیجے میں تھا نہ میراث کی بنا پر۔ چنانچہ ابن شہاب کہتے ہیں:-

حق بات یہ ہے کہ عقیل رضی اللہ تعالیٰ عنہ ہجرت رسولؐ کے بعد عبدالمطلب کے گھروں پر قابض ہو گئے تھے جس طرح کفار قریش نے ہاجرین کے متروکہ گھروں پر قبضہ جما لیا تھا۔ اور فتح مکہ کے بعد نہ پیغمبر اکرمؐ نے اور نہ ہاجرین میں سے کسی نے ان گھروں کی واپسی کا مطالبہ کیا۔ اگر ان مکانوں پر عقیلؓ کا استحقاق ورثہ کی بنا پر تھا تو پھر انہوں نے خدیجہ بنت خویلد رضی اللہ عنہا

الحق ان عقیلاً رضی اللہ عنہ انما استولى علی بیوت عبدالمطلب بعد الهجرة کما استولت کفار قریش علی سائر دوازل ہاجرین ولو کان استحقاق عقیل لہا بالارث لہا ساغ لہ بیع بیت خدیجہ بنت خویلد رضی اللہ عنہا۔

دبر حاشیہ فائق - ج ۱ - ص ۱۸۸  
 کا مکان کس حق وراثت کی بنا پر فروخت کیا تھا۔  
 چھٹی دلیل یہ دی جاتی ہے کہ کسی ضعیف سے ضعیف روایت سے بھی یہ نہیں معلوم ہوتا کہ ابو طالب  
 نے اکیلے یا پیغمبرؐ کے ساتھ کبھی نماز پڑھی ہو حالانکہ وہ آنحضرتؐ کے اعلان رسالت کے بعد دس برس  
 تک زندہ رہے۔ اگر وہ مسلمان ہو چکے ہوتے تو کبھی نہ کبھی تو نماز پڑھتے جبکہ نماز اسلام کا ایک لازمی  
 فریضہ ہے اور اس کی پابندی ضروری ہے۔

یہ دلیل بھی کوی وزن نہیں رکھتی۔ اس لئے کہ ایسے ماحول میں جہاں ان کے کفر کے اثبات کے  
 لئے حدیثیں وضع کی جاتی ہوں اور انہیں خارج از اسلام ثابت کرنے کے لئے دلائل تراشے جاتے  
 ہوں اگر کوی ایسی روایت موجود نہ ہو تو کوی تعجب کی بات نہیں ہے۔ تاہم اس سے تو انکار نہیں کیا جاسکتا  
 کہ اوائل بعثت میں جب انہوں نے اپنے فرزند حضرت علیؑ کو پیغمبرؐ کے ساتھ نماز پڑھتے دیکھا تو اس پر اپنی  
 خوشنودی و رضامندی کا اظہار کیا اور اس طریق عبادت کو عمل خیر سے تعبیر کر کے انہیں پیغمبرؐ سے وابستہ  
 رہنے کی تاکید کی اور ایک مرتبہ علیؑ کو پیغمبرؐ کی داہنی جانب کھڑے ہو کر نماز پڑھتے دیکھا تو اپنے فرزند  
 جعفر سے جو اسلام لاپچھے تھے فرمایا:-

صل جناح ابن عمک فصل  
 علیؑ یسارہ۔ (سیرت نبویہ دحلان ص ۱۷۶)  
 تم بھی اپنے ابن عم کی بائیں جانب  
 کھڑے ہو کر نماز پڑھو۔

اگر انہوں نے بالفرض نماز میں شرکت نہیں کی تو اس لئے کہ قریش کی فتنہ سامانیوں کی روک تھام  
 اور ان کی شرانگیزیوں سے پیغمبرؐ کا تحفظ کر سکیں۔ اور پھر ان کی زندگی میں نماز کو جو حیثیت حاصل ہی نہ  
 تھی اور نہ اس کی کوی شکل متعین ہوئی تھی بلکہ صرف بطور نفل و استحباب پڑھی جاتی تھی۔ لہذا ان کے نماز  
 نہ پڑھنے سے یہ ثابت نہیں ہوتا کہ وہ اسلام سے منحرف تھے۔

ساتویں دلیل یہ ہے کہ اگر وہ مسلمان ہوتے اور اسلام پر ان کا خاتمہ ہوتا تو پیغمبرؐ اسلام ان کی  
 نماز جنازہ پڑھتے یا کسی کو پڑھنے پر مامور کرتے۔ اس لئے کہ یہ بھی اسلامی فرائض و دینی شعائر میں شامل  
 ہے۔ حالانکہ کسی روایت سے یہ ثابت نہیں ہوتا کہ آنحضرتؐ نے یا کسی اور نے ان کی میت پر نماز ادا کی ہو۔

یہ شبہہ سرے سے بے محل ہے اس لئے کہ نماز میت کا حکم ان کے مرنے کے بعد نافذ ہوا اور  
 اس دور کے مرنے والوں میں سے کسی کی نماز جنازہ نہیں پڑھی گئی۔ چنانچہ حضرت ابو طالب کی ولادت کے کچھ  
 دنوں بعد ام المؤمنین حضرت خدیجہؓ نے انتقال فرمایا تو ان کی نماز جنازہ بھی نہیں پڑھی گئی۔ حالانکہ ان کا نہ صرف  
 اسلام مسلم ہے بلکہ اسلام میں سبقت بھی شک و شبہہ سے بالاتر ہے۔ بلاذری نے تحریر کیا ہے:-

نزل رسول اللہ فی قبرھا  
 اور اس وقت میت پر نماز جنازہ کا حکم  
 رسول اللہ حضرت خدیجہؓ کی قبر میں اترے

الجنان زیومئذ۔ (انسار الشرف ص ۴۷) نافذ نہ ہوا تھا۔

یہ ہے روایات و شبہات کا وہ پلندہ جو ابوطالب کے کفر کے اثبات کے لئے فراہم کیا گیا ہے اور انہی روایتوں اور من گڑھت دلیلوں پر اعتماد کرتے ہوئے ان کے کفر و شرک پر اصرار کیا جاتا ہے حالانکہ ان کے صحیحی اعتراف ایمان پیغمبر اکرمؐ کی شہادت اور ائمہ اطہار کے اجماع و اتفاق کے بعد ان کے ایمان سے انکار کا کوئی محل نہیں رہتا۔ اور ہر صاحب بصیرت ان بے سرو پا روایتوں اور خود ساختہ دلیلوں کو دیکھ کر فیصلہ کر سکتا ہے کہ ان میں مخالطہ آفرینیوں اور ابلہ قریبیوں کے سوا کچھ نہیں ہے۔

حضرت ابوطالب دین کے محافظ اسلام کے پشت پناہ اور پیغمبر اسلام کے لئے ایک دفاعی حصہ اور مستحکم قلعہ تھے۔ انہوں نے شدید سے شدید شکلات کا مردانہ وار مقابلہ کیا اور کسی موقع پر نہ حرف شکایت لب پر آیا اور نہ جبین پر شکن آئی۔ اور اپنی جوانی و پیرانہ سالی میں ایک لمحہ بھی پیغمبرؐ کی حفاظت میں فروگزاشت اور اسلامی خدمات میں کوتاہی کے مرتکب نہیں ہوئے۔ بلکہ بستر مرگ پر بھی ان کا ذہن اسلام اور بانی اسلام کے تحفظ کی نکروں سے خالی نہ تھا۔ چنانچہ جب شعب ابوطالب کی بیہوش و مسلسل جان گداز مصیبتوں کے نتیجہ میں صحت نے جواب دے دیا اور موت کے آثار نظر آنے لگے تو شیوخ و عمائد قریش کو طلب کیا اور انہیں امانت، صدق بیانی، صلہ رحم، نفراء کی اعانت و دستگیری اور خانہ کعبہ کے احترام کی ہدایت کے بعد آنحضرتؐ کی حفاظت و نصرت کی وصیت کرتے ہوئے فرمایا:

انا اوصیکم ب محمد خیرا  
فانه الامین فی قریش و  
الصدیق فی العرب و هو جامع  
لکل ما اوصیکم بہ و قد  
جاء با مر قبلہ الجنان و  
انکرہ اللسان مخافۃ الشنان  
وایم اللہ کانی انظر الی  
صعالیك العرب و اهل البیر  
فی الاطراف و المستضعفین  
من الناس قد اجابوا دعوتہ  
و صدقوا کلمتہ و عظموا امرہ  
فخاض بھم عمرات فصار  
سرا و ساء قریش و ضادیدھا

میں تمہیں محمدؐ کے ساتھ بھلائی کی وصیت کرتا ہوں  
وہ قریش میں امین اور عرب میں صدیق ہیں اور  
ان میں وہ تمام صفتیں موجود ہیں جن کی میں نے  
تمہیں وصیت کی ہے۔ وہ ایسی چیز لے کر آئے ہیں  
جن کے دل معترف ہیں اور زبانیں عداوت کے  
ڈر سے چپ ہیں۔ خدا کی قسم گویا یہ منظر میں اپنی  
آنکھوں سے دیکھ رہا ہوں کہ عرب کے فقراء  
اور اطراف و جوانب کے بادیہ نشین اور کمزور  
افراد ان کی آواز پر لبیک کہہ رہے ہیں۔ محمدؐ  
انہیں لے کر سختیوں کے بھنور میں اتر پڑے  
ہیں اور قریش کے سر بلند پست اور سردار  
ذلیل ہو گئے ہیں ان کے گھر اُجڑ گئے ہیں۔  
اور کمزور و ناتوان افراد بر سر اقتدار آ گئے ہیں

باعظمت لوگ اُن کے دست نگر ہو گئے ہیں اور دُور والے فائدہ اٹھا رہے ہیں۔ عرب اُن کے مخلص دوست اور دل کی پاکیزگی کے ساتھ ہمنوا ہو گئے ہیں اور انہیں اپنی قیادت سونپ دی ہے۔ اے گروہ قریش تم بھی محمد (صلی اللہ علیہ وآلہ وسلم) کے دوست اور اُن کی جماعت کے مددگار بن جاؤ۔ خدا کی قسم جو بھی اُن کے بتائے ہوئے راستے پر چلے گا وہ ہدایت پائے گا اور جو بھی اُن کے طریقہ پر عمل کرے گا خوش بخت ہوگا اگر مجھے کچھ اور زندگی باقی اور میری موت میں تاخیر ہوتی تو میں اُن سے دشمنی کے حملوں کو روکتا اور مصیبتوں سے اُنہیں بچاتا۔

اس عمومی وصیت کے بعد اولاد عبدالمطلب لے کر تزلوا بخیر ما سمعتم من محمدًا وما اتبعتم امرہ فاتبعوا واعینوا ترشدوا۔ (طبقات ابن سعد ج ۳ ص ۱۲۳)

زندگی کے آخری لمحوں میں پیغمبر کی صداقت و امانت کی گواہی دینا اور خیر و سعادت اور رُشد و ہدایت کو اُن کے اتباع سے وابستہ کرنا اعترافِ رسالت و تصدیقِ نبوت نہیں ہے تو کیا ہے۔ اور کیا یہ ہدایت آموز و ایمان افروز کلمات اُن کے اسلام کے آئینہ دار نہیں ہیں؟ جب وصیت کر کے اپنے فریضہ سے سبکدوش ہو گئے تو موت کے آثار ظاہر ہوئے چہرے کا رنگ بدل گیا، پیشانی پر سینہ آیا اور پیغمبر کا سب سے بڑا ناصر و مددگار اور سر پرست و منگسار چھبسا سی برس کی عمر میں جو ابر رحمت میں پہنچ گیا۔ آنحضرت پر کوہِ غم و الم ٹوٹ پڑا، آنکھوں میں آنسو اُمنڈ آئے اور گلوگیر آوازیں علیؑ سے فرمایا۔

اذنابا ودوسرہا خرابا و  
ضعفاءہا اربابا و اذا اعظم  
علیہ احوجہم الیہ و ابعثم  
منہ احظاہم عندہ قد  
محضتہ العرب و دادہا  
واصفت لہ فوادہا و اعظتہ  
قیادہا دونکم یا معشر قریش  
ابن ابیکم کونوالہ و لاقہ و  
لحزبہ حماة و والله لا  
یسلك احد سبیلہ الا رشدا  
ولا یأخذ احد بھدیہ الا سعدا  
ولو کان لتفسی مدتہ و لاجلی  
تاخیر تکفیت عندہ المذاہر  
ولدفعت عندہ الدواہی۔

(ثمرات الادب ج ۳ ص ۱۲۳)

اس عمومی وصیت کے بعد اولاد عبدالمطلب لے کر تزلوا بخیر ما سمعتم من محمدًا وما اتبعتم امرہ فاتبعوا واعینوا ترشدوا۔ (طبقات ابن سعد ج ۳ ص ۱۲۳)

زندگی کے آخری لمحوں میں پیغمبر کی صداقت و امانت کی گواہی دینا اور خیر و سعادت اور رُشد و ہدایت کو اُن کے اتباع سے وابستہ کرنا اعترافِ رسالت و تصدیقِ نبوت نہیں ہے تو کیا ہے۔ اور کیا یہ ہدایت آموز و ایمان افروز کلمات اُن کے اسلام کے آئینہ دار نہیں ہیں؟ جب وصیت کر کے اپنے فریضہ سے سبکدوش ہو گئے تو موت کے آثار ظاہر ہوئے چہرے کا رنگ بدل گیا، پیشانی پر سینہ آیا اور پیغمبر کا سب سے بڑا ناصر و مددگار اور سر پرست و منگسار چھبسا سی برس کی عمر میں جو ابر رحمت میں پہنچ گیا۔ آنحضرت پر کوہِ غم و الم ٹوٹ پڑا، آنکھوں میں آنسو اُمنڈ آئے اور گلوگیر آوازیں علیؑ سے فرمایا۔



جاؤ انہیں غسل دو کفن پہناؤ اور دفن کا سامان  
کرو۔ خدا انہیں مغفرت کرے اور اپنی رحمت  
اُن کے شامل حال رکھے۔“

اذھب فغسلہ وکفنتہ  
وواساہ غفر اللہ ورحمہ  
(طبقات ابن سعد ج ۱ - ص ۱۰۸)

آنحضرتؐ نے غسل و کفن کی انجام دہی پر حضرت علیؑ کو مامور فرمایا حالانکہ آپ اپنے بھائیوں میں سب سے چھوٹے تھے۔ اس کی وجہ یہی ہو سکتی ہے کہ عقیل اور طالب اس وقت تک زمرہ اہل اسلام میں شمار نہ ہوتے تھے۔ اور ابو طالب ایسے مسلم و مومن کا غسل و کفن کسی غیر مسلم سے متعلق نہیں کیا جاسکتا تھا۔ حضرت جعفرؑ اگرچہ اسلام لاپچکے تھے مگر اُس موقع پر وہ بلاد حبشہ میں تھے۔ اب اولاد ابو طالب میں ایک علیؑ ہی ایسے تھے جو اس فریضہ کو انجام دے سکتے تھے۔ یہ چیز بھی ابو طالب کے ایمان پر روشنی ڈالتی ہے۔ اس لئے کہ اگر ابو طالب کافر ہوتے تو اُن کا غسل و کفن حضرت علیؑ کے بجائے اُن کی ہم مذہب و ہم مسلک اولاد سے متعلق کیا جاتا۔ کیونکہ ایک مسلمان سے یہ خدمت نہیں لی جاسکتی کہ وہ ایک کافر کو غسل و کفن دے۔ غرض حضرت علیؑ نے غسل و کفن دیا۔ آنحضرتؐ تشریف فرما تھے، اپنے محسن و مرنی چچا کو کفن میں لپٹا ہوا دیکھ کر بہت روئے۔ اور فرمایا:-

یا عمہ ربیت صغیرا وکفلت  
یتیمًا و نصوت کبیرا جزاک  
اللہ عقی خیرا۔  
لے چچا آپ نے بچپن میں پالا، یتیمی میں میری  
کفالت کی، بڑا ہونے پر میری نصرت و حمایت کی  
خداوند عالم میری طرف سے آپ کو جزائے خیر  
دے۔“

(تاریخ یعقوبی - ج ۲ - ص ۲۶)

جب جنازہ اٹھا کر لے چلے تو آپؐ کندھا دیتے ہوئے شروع سے آخر تک شریک جنازہ ہے  
اور اس کو صبر و ثبات کو کوہ جحون کے دامن میں دفن کر کے واپس ہوئے۔

آنحضرتؐ کے لئے ابو طالب کی موت ایک عظیم سانحہ تھی۔ ان کا سب سے بڑا حامی و پشت پناہ  
جاتا رہا تھا اور آپؐ خود بخوار دشمنوں کے نرغہ میں بے یار و مددگار رہ گئے تھے۔ اگرچہ مسلمانوں کی تعداد  
بڑھ گئی تھی مگر ان میں ابو طالب ایسا بااثر کوی نہ تھا جو قریش کے بڑھتے ہوئے مظالم کا انسداد کر سکے۔ چنانچہ  
اُن کے اٹھ جانے کے بعد قریش کے مظالم میں شدت پیدا ہو گئی اور آپؐ پر ظلم و ستم کے اتنے پہاڑ توڑے  
کہ ابو طالب کی زندگی میں اس قدر مظالم ڈھانے کی انہیں جرأت و جسارت نہ ہو سکتی تھی۔ ابن ہشام نے  
تحریر کیا ہے:-

فلما ھلک ابو طالب نالت  
قریش من رسول اللہ  
صلی اللہ علیہ والہ وسلم من  
جب ابو طالب وفات پا گئے تو قریش نے  
آنحضرتؐ کو اتنی تکلیفیں دیں کہ ابو طالبؑ  
کی زندگی میں ستانے کی اتنی ہو سکتی

الاذی مالوتکن تطمح فی  
حیات ابی طالب۔  
اُن کے دلوں میں پیدا نہ ہو سکتی  
تھی۔“

(سیرت ابن ہشام۔ ج ۱۔ ص ۵۵)

ابوطالب کی وفات کا غم ابھی تازہ ہی تھا کہ اُن کی رحلت کے ایک ہفتہ پہلے دن بعد جناب خدیجہ نے بھی انتقال فرمایا۔ اس حادثہ کا بھی رسول اللہ کو انتہائی رنج و قلق ہوا اور آپ نے ان دونوں کے مرنے کا یکساں غم منیایا۔ اور اپنے غم و حزن کی یاد باقی رکھنے کے لئے اس سال کا نام ”عام الحزن“ رخم و اندوہ کا سال رکھا۔ اور فرمایا:-

اجتمعت علیٰ هذه الامة  
فی هذه الايام مصیبتان  
لا ادمی بایهما انا اشد  
جزعا۔ (تاریخ یعقوبی ج ۱۔ ص ۲۶)

ان دنوں میں اس اُمت پر دو عظیم حادثے  
ایک ساتھ وارد ہوئے ہیں۔ میں کچھ نہیں کہہ سکتا  
کہ ان دونوں صدموں میں سے کون سا صدمہ  
میرے لئے زیادہ رنج و کرب کا باعث  
ہے۔“

آنحضرت نے حضرت ابوطالب اور حضرت خدیجہؓ کی وفات کو اپنی اُمت کے لئے ایک حادثہ عظیم و مصیبت فاجعہ قرار دیا ہے۔ اس لئے کہ ابتدائے بعثت میں یہی وہ دو ہستیاں تھیں جنہوں نے اسلام کے نشرو فروغ میں نمایاں کردار ادا کیا اور پیغمبر اکرمؐ کی نصرت و حمایت کا بیڑا اٹھایا تھا۔ ایک نے اپنی ساری دولت آنحضرت کے قدموں پر بچھا کر دی اور دوسرا استبدادی طاقتوں کے مقابلہ میں سینہ سپر بن کر کھڑا ہو گیا۔ اگر احسان شناسی کا جذبہ اور حسن خدمات کا احساس ہو تو یہ دونوں موتیں جو پیغمبرؐ کی زندگی کا عظیم حادثہ تھیں، اُمت کے لئے بھی ایک ناقابل فراموش المیہ ہوں گی۔

اہل مکہ نے سردار قریش، یادگار عید المطلب، رئیس بطن ابوطالب کے مرنے پر سوگ منیایا اور حضرت علیؑ نے اپنے اس عظیم باپ کی وفات پر پُراندوہ مرثیے کہے۔ ایک مرثیہ کے چند اشعار یہ ہیں:-

ابا طالب عصمة المستجیر  
وغیث المحول ونور الظلم  
اے ابوطالب آپ پناہ مانگنے والوں کے لئے دار الامان، قحط سالی میں ابر باراں اور تارکیوں  
میں شمع درخشاں تھے۔“

لقد هده فقدك اهل الحفاظ  
فصلى عليك ولي النعم  
آپ کی موت سے ارباب غیرت و حمیت کو انتہائی صدمہ ہوا۔ خداوند عالم آپ پر رحمت فرادال  
نازل کرے۔“

ولفك مرتك رضوانه  
فقد كنت للطهر من خیر عم

آپ کو اللہ تعالیٰ کی رضا و خوشنودی نصیب ہو آپ نبی پاک کے بہترین چچا تھے۔  
(تذکرہ سبط ابن جوزی ص ۱)

## فاطمہ بنت اسد

فاطمہ بنت اسد حضرت علیؑ کی والدہ گرامی تھیں۔ اسد قبیلہ بنت عام کے بطن سے حضرت ہاشمؑ کے فرزند تھے اس لحاظ سے آپ ہاشمؑ کی پوتی اور رسول اللہ صلی اللہ علیہ وآلہ وسلم کی پھوپھی اور حرم ابوطالبؑ ہونے کی بناء پر سچی ہوئیں جب آنحضرتؐ ابوطالب کی کفالت میں آئے تو انہی کی گود پیغمبرؐ ایسے ہادی اکبر اور رہنمائے عظیم کی گوارا ترمیمت بنی اور انہی کی آغوشِ محبت و شفقت میں پرورش پائی۔ اگر حضرت ابوطالبؑ نے تربیت و نگہداشت میں باپ کے فرائض انجام دیئے تو فاطمہ بنت اسد نے اس طرح محبت و دلسوزی سے دیکھ بھال کی کہ یتیم عبد اللہ کو ماں کی کمی کا احساس نہ ہونے دیا۔ اپنے بچوں سے زیادہ ان کا خیال رکھتیں اور ان کے مقابلہ میں اپنی اولاد تک کی پروا نہ کرتیں۔ ان کی محبت و التفات کا یہ عالم تھا کہ جب خرما کے درختوں میں پھل آتا تو صبح کے ترط کے اٹھ کر خرموں کے کچھ دانے چن کر علیحدہ رکھ دیتیں۔ اور جب ان کے بچے ادھر ادھر ہوتے تو وہ خرما آنحضرتؐ کو پیش کرتیں۔ اور جب دسترخوان پکھتا تو اس پر سے کچھ کھانا اٹھا کر الگ رکھ دیتیں کہ اگر کسی وقت وہ کھانا مانگیں تو انہیں دے سکیں۔

پیغمبر اکرمؐ بھی انہیں ماں سمجھتے ماں کہہ کر پکارتے اور ماں ہی کی طرح عزت و احترام کرتے تھے۔ چنانچہ ان کی شفقت و محبت کا اعتراف کرتے ہوئے فرمایا:-

لو لیکن بعد ابی طالب ابی  
منہا۔ (استیعاب ج ۱ ص ۱۶۲)

ابوطالب کے بعد ان سے زیادہ کوئی مجھ پر شفیق  
وہر بان نہ تھا۔

آنحضرتؐ ان کی مادرانہ شفقت و نظر محبت سے اتنا متاثر تھے کہ منصب رسالت پر فائز ہونے کے بعد اپنے فرائض منصبی سے وقت نکالتے، ان کے ہاں آتے اور اکثر دوپہر کے اوقات انہی کے ہاں گزارتے۔ ابن سعد نے لکھا ہے:-

كان رسول الله يزورها و  
يقيل في بيتها۔ (طبقات ج ۱ ص ۲۲)

رسول اللہ آپ کی زیارت کو آتے اور دوپہر کو  
انہی کے ہاں استراحت فرماتے۔

آپ کے بطن سے ابوطالب کی سات اولادیں ہوئیں جن میں تین صاحبزادیاں تھیں: رطلہ، جتانہ اور فاتحہ جو ام ہانی کی کنیت سے معروف ہیں۔ اور چار صاحبزادے تھے: طالب، عقیل، جعفر اور علیؑ۔ طالب عقیل سے دس سال بڑے تھے اور عقیل جعفر سے دس سال بڑے تھے اور جعفر حضرت علیؑ سے دس سال بڑے تھے۔ جناب ابوطالب ہاشمی تھے اور فاطمہ بنت اسد بھی ہاشمیہ تھیں اور مادری

پدری دونوں نسبتوں سے ہاشمی ہونے کا شرف سب سے پہلے ابوطالب و فاطمہ ہی کی اولاد کو حاصل ہوا  
ابن قتیبہ نے تحریر کیا ہے :-

ہی اول ہاشمید ولدت  
الہاشمی۔ (المعارف۔ ص ۳۳)

فاطمہ بنت اسد پہلی ہاشمیہ خاتون ہیں جن سے  
ہاشمی اولاد ہوئی۔

فاطمہ بنت اسد اسی دودمان ہاشمی کی فرد تھیں جو اخلاق و کردار، طرز بود و ماند اور تہذیب و معاشرت  
کے اعتبار سے دوسرے خاندانوں سے مختلف جاہلیت کے اثرات سے بیگانہ اور انسانی اقدار کا نمائندہ  
تھا۔ آپ میں موروثی صفات و قائدانی خصوصیات پوری طرح راسخ تھیں۔ اپنے آباؤ اجداد کی طرح مسلکِ ابراہیمی  
کی پابند، دین حنیف کی پیرو اور کفر و شرک کی آلائشوں سے پاک و صاف تھیں۔ چنانچہ آنحضرت نے حضرت علیؑ  
سے صلیبی و غلظی اشتراک کے سلسلہ میں فرمایا :-

خدا نے بزرگ و برتر نے ہمیں حضرت آدمؑ کی  
صلب سے پاکیزہ صلیبوں اور پاکیزہ شکموں کی  
طرف منتقل کیا۔ جس صلب سے میں منتقل ہوا  
اُسی صلب سے ایک ساتھ علیؑ منتقل ہوئے  
یہاں تک کہ خداوند عالم نے مجھے آمنہؑ کے شکم  
اطہر میں اور علیؑ کو فاطمہ بنت اسد کے پاکیزہ شکم  
میں ودیعت فرمایا۔

ان الله عزوجل نقلنا من  
صلب آدم في اصلا ب طاهرة  
الى ارحام زكية فما نقلت  
من صلب وعلی نقل معی فلم  
نزل كذلك حتی استودعنی  
خیر رحم وھی آمنۃ و استودع  
علیاً خیر رحم وھی فاطمة بنت  
اسد۔ (کفایۃ الطالب ص ۲۳)

جناب فاطمہ خاندانی رفعت، نسبی شرافت اور پاکیزگی سیرت کے ساتھ اسلام، بیعت اور ہجرت  
میں بھی سبقت کا شرف رکھتی ہیں۔ ابن صباغ مالکی نے تحریر کیا ہے :-

فاطمہ بنت اسد اسلام لائیں، پیغمبرؐ کے  
ساتھ ہجرت کی اور سابق الاسلام خواتین  
میں سے تھیں۔

اسلمت وهاجرت مع النبی  
وكانت من السابقات الی  
الایمان۔ (فصول المهمہ۔ ص ۱۳)

ابو الفرج اصفہانی تحریر کرتے ہیں :-

زبیر ابن عوام کہتے ہیں کہ جب آیہ یا ایہا  
النبی اذا جاءک المؤمنات۔ نازل ہوا تو  
میں نے پیغمبرؐ اکرم کو عورتوں کو بیعت کی دعویٰ  
دیتے ہوئے سنا اور فاطمہ بنت اسد پہلی

عن الزبیر ابن العوام قال  
سمعت النبی یدعو النساء  
الی البیعة حین انزلت هذه  
الایة یا ایہا النبی اذا جاءک

خاتون تھیں جنہوں نے اس آواز پر  
بتیک کہتے ہوئے آنحضرت صلی اللہ  
علیہ وآلہ وسلم کے ہاتھ پر بیعت کی۔

المومنات یبايعنك كانت  
فاطمة بنت اسد اول  
امراءة بايعت رسول الله -  
(مقاتل الطالبین - ص ۷)

آپ غزوہ بدر میں اُن خواتین میں شامل تھیں جو مجاہدین کو پانی پلاتی اور زخمیوں کی دیکھ بھال کرتی تھیں  
اس اسلامی جذبہ خدمت کے ساتھ ایک منتظم اور سلیقہ مند خاتون کی طرح گھر کا نظم قائم رکھتیں اور گھر  
اور باہر کے کام زیادہ تر خود انجام دیتیں۔ البتہ جب سہ ماہ میں جناب فاطمہ زہراؑ اہلین کی حیثیت سے گھر میں  
آئیں تو دونوں میں تقسیم عمل اس طرح ہوا کہ گھر کا کام کاج جناب سیدہ کرتیں اور باہر کے کام آپ  
انجام دیتیں۔ چنانچہ حضرت علیؑ نے اُن سے کہا:-

فاطمة بنت رسول الله آتتني مني  
أبي كوني في حاجة  
والذهاب في الحاجة  
تكفيك الطحن والعجن -  
(اصحابہ - ج ۳ - ص ۳۹۹)

گھر اور گھر کے باہر کے کاموں کے لئے ایک کنبیز بھی آپ کے ہاں تھی۔ مگر آپ یہ چاہتی تھیں کہ  
اس کی غلامی کی زنجیروں کو توڑ کر اُسے آزاد کر دیں۔ چنانچہ ایک دن رسول اللہ سے کہا کہ میں چاہتی ہوں  
کہ اس کنبیز کو آزاد کر دوں۔ آنحضرتؐ نے فرمایا کہ اگر آپ اُسے آزاد کر دیں گی تو خداوند عالم اس کے ہر  
عضو بدن کے بدلے آپ کے ہر جُز و بدن کو دوزخ کی آگ سے آزاد کر دے گا۔ ابھی اس آزادی کی نوبت نہ  
آئی تھی کہ سخت بیمار پڑ گئیں۔ آپ نے حالت مرض میں پیغمبر اکرمؐ کو اس کی آزادی کے بارے میں وصیت کرنا  
چاہی مگر زبان لڑکھڑائی اور قوت گویائی ساتھ نہ دے سکی۔ پیغمبر اکرمؐ کی طرف اشارہ کیا۔ آنحضرتؐ نے فرمایا کہ  
میں آپ کی وصیت و خواہش کے مطابق اُسے آزاد کر دوں گا۔

آپ ریاضت و عبادت زہد و ورع اور تقویٰ و طہارت میں بلند درجہ رکھتی تھیں۔ جب فشارِ قبرِ حشر و نشر  
اور حساب و کتاب کا ذکر سنتیں تو لرز جاتیں اور خوفِ آخرت سے کانپ اُٹھتیں۔ ایک مرتبہ پیغمبر اکرمؐ سے سنا  
کہ لوگ قیامت کے دن برہنہ محشور ہوں گے۔ کہا کہ یہ تو بڑی رسوائی کی بات ہے۔ فرمایا کہ میں اللہ سے دُعا  
کروں گا کہ وہ آپ کو بے پردہ محشور نہ کرے۔ اور ایک دفعہ فشارِ قبر کا ذکر سنا تو کہا کہ میں ضعف و ناتوانی کی  
وجہ سے اُسے کیسے برداشت کروں گی۔ پیغمبر نے فرمایا کہ میں اللہ تعالیٰ سے التجا کروں گا کہ وہ اپنی رحمت و  
رأفت سے آپ کو فشارِ قبر سے محفوظ رکھے۔ جب دارِ دنیا سے رحلت فرمائی تو حضرت علیؑ روتے ہوئے  
رسول خدا کو اطلاع دینے آئے۔ آنحضرتؐ نے علیؑ کی آنکھوں میں آنسو دیکھے تو پوچھا کہ کیا بات ہے؟ عرض کیا

کہ ابھی ابھی میری ماں نے انتقال کیا ہے۔ آنحضرتؐ نے آبدیدہ ہو کر فرمایا خدا کی قسم وہ میری بھی ماں تھیں۔ اور اسی وقت اٹھ کھڑے ہوئے۔ صحابہ بھی سر جھکائے ساٹھ ہوئے۔ جب ان کے ہاں آئے تو پیراہن اٹھا کر دیا اور فرمایا کہ یہ پیراہن انہیں کفن کے طور پر پہنا دیا جائے۔ اور جب غسل و کفن کے بعد جنازہ باہر نکلا تو آپ نے آگے بڑھ کر گاندھا دیا۔ کبھی میت کے سر ہانے کی طرف سے گاندھا دیتے اور کبھی پانٹنی کی طرف سے۔ اور جنتہ البقیع تک پا برہنہ جنازہ کے ساتھ رہے۔ آنحضرتؐ نے چند آدمیوں کو قبر کھودنے پر مامور فرمایا تھا۔ جب قبر کھڑی ہوئی تو خود بنفس نفیس قبر میں اترے۔ اسے کناروں سے کھود کر کشادہ کیا اور اپنے ہاتھ سے لحد کھودی اور اسے ہموار کر کے مٹی باہر نکالی۔ پھر کچھ دیر کے لئے لحد میں لیٹ گئے اور دائیں بائیں کروٹ لینے کے بعد باہر آئے اور روتے ہوئے فرمایا:-

جزاك الله من ام خير القدر اے مادر گرامی خدا آپ کو جزائے خیر دے

کنت خیرام - زاریج تمیں بیچ۔ ۲۵  
آپ بہترین ماں تھیں۔  
پیغمبر کے اس امتیازی برتاؤ کو دیکھ کر کچھ لوگوں نے کہا کہ یا رسول اللہ کسی اور کے لئے یہ چیزیں آپ سے دیکھنے میں نہیں آئیں۔ فرمایا کہ میرے چچا ابوطالب کے بعد اس خاتون کے سب سے زیادہ مجھ پر احسانات ہیں۔ یہ خود بھوکے رہتی تھیں اور مجھے کھانا کھلاتی تھیں۔ خود پھٹے پرانے کپڑوں میں گزارہ کرتی تھیں اور مجھے اچھا لباس پہناتی تھیں۔ اپنے بچوں کو پرگندہ مور کھتی تھیں اور میرے سر میں سیل ڈالتی تھیں۔ اور خود تکلیفیں اٹھاتی تھیں اور میرے لئے راحت و آرام کا سامان کرتی تھیں۔ میں نے اپنا پیراہن انہیں اس لئے پہنایا ہے تاکہ پردہ پوش محسوس ہوں۔ اور لحد میں اس لئے لیٹا ہوں تاکہ فشار قبر سے محفوظ رہیں۔ عالم سلامت شیخ علی المرزوقی نے تحریر کیا ہے:-

ان النبي تولى دفن فاطمة بنت اسد وكان اشعرها

قميصا له فسمع وهو يقول

ابنك فسئل فقال انسا

سئلت عن ربها فاجابت

وعن نبيها فاجابت وعن

امامها فدلجبت۔

فقلت ابنك ابنك۔

کتاب الامنة والاکمنة بیچ۔ ۲۸

آپ نے لحد میں وفات پائی اور جنتہ البقیع میں دفن ہوئیں۔ مگر جنتہ البقیع کے گرد چار دیواری

کھینچ دینے سے یہ قبر موجودہ حدودِ جنتہ البقیع سے باہر ایک خستہ و خراب رہگزر پر واقع ہے۔ جب حجاج وزائریں ادھر سے گزرتے ہیں تو اس قبر پر بھی فاتحہ خوانی کے لئے کھڑے ہو جاتے ہیں جو ابھی تک دستبردِ زمانہ سے محفوظ ہے اور خدانہ کرے کہ راستوں کی توسیع کی بجویز اسے اپنے تصرف میں لے لے۔

## ولادت باسعادت

خانہ کعبہ ایک قدیم ترین عبادت گاہ ہے جس کی نیو آدم نے ڈالی، اور جس کی دیواریں ابراہیمؑ و اسمعیلؑ نے اٹھائیں۔ اگرچہ یہ گھر بالکل سادہ، نقش و نگار سے معرا، زینت و آرائش سے خالی اور چوٹے اور پتھروں کی سیدھی سادی عمارت ہے مگر اس کا ایک ایک پتھر برکت و سعادت کا سرچشمہ اور عزت و حرمت کا مرکز و محور ہے۔ خداوند عالم کا ارشاد ہے:-

جَعَلَ اللَّهُ الْكَعْبَةَ الْيَتِيمَ  
اللَّهُ تَعَالَىٰ نَعَىٰ خَانَةِ كَعْبَةٍ كَوَحْتِ مَرْمِ كَهْرَقَرَارِ

دیا ہے۔

الحرام۔

خانہ کعبہ کی یہ عزت و حرمت دائمی و ابدی ہے جو نہ پہلے زمانہ و وقت کی پابند تھی اور نہ اب ہے بلکہ روزِ تعمیر سے اسے بلند ترین عظمت اور غیر معمولی مرکزی حیثیت حاصل رہی ہے اور اب بھی اس کی مرکزیت و اہمیت بدستور قائم ہے جس کا اظہار مختلف اسلامی عبادات کے ذریعہ ہوتا رہتا ہے۔ چنانچہ ہر مسلمان چاہے وہ مشرق کا باشندہ ہو یا مغرب کا عرب کا رہنے والا ہو یا عجم کا جب بھی نماز کے لئے کھڑا ہوگا اسے ہی عبادت کی مرکزی سمت قرار دے گا۔ اور اس کے گرد چکر لگانا اور طواف کرنا اس احتیاط کے ساتھ کہ شانے اس کی سمت سے منحرف نہ ہونے پائیں، حج کا ایک بڑا رکن اور اس کی عظمت و تقدیس کا ایک خاص مظاہرہ ہے۔

حضرت علیؑ اسی متبرک و باعظمت گھر میں روزِ جمعہ تیرہ رجب تیس عام الفیل میں پیدا ہوئے۔ اور یہ شرف خاص نہ ان سے پہلے کسی کو ملا اور نہ ان کے بعد کسی کو حاصل ہوگا۔ محدثین و اہل سیر نے اُسے حضرت امیر المومنین کے مختصات میں شمار کرتے ہوئے اپنے کتب و مصنفات میں اس کا ذکر کیا ہے۔ چنانچہ حاکم نیشاپوری تحریر کرتے ہیں:-

اخبار متواترہ سے ثابت ہے کہ امیر المومنین  
علی ابن ابی طالبؑ کرم اللہ وجہہ و وسط خانہ کعبہ  
میں فاطمہ بنتِ اسد کے بطن سے متولد  
ہوئے۔

تواترت الاخبار ان فاطمہ بنتِ  
اسد ولدت امیر المومنین علی  
ابن ابی طالب کرم اللہ وجہہ فی  
جوف الکعبۃ۔ (متدرک ج ۳ ص ۴۸۳)

شاہ ولی اللہ نے بھی اُسے نقل کیا ہے اور اس امر کی صراحت کی ہے کہ ان سے پہلے اور ان کے بعد کسی کو یہ شرف نصیب نہیں ہوا۔ چنانچہ وہ تحریر کرتے ہیں:-

تواترت الاخبار ان فاطمة بنت اسد ولدت امیر المؤمنین علیاً فی جوف الکعبة فانه ولد فی یوم الجمعة ثالث عشر من شہر رجب بعد عام الفیل بثلاثین سنة فی الکعبة ولم یولد فیہا احد سواہ قبیلہ ولا بعدہ

متواتر روایات سے ثابت ہے کہ امیر المؤمنین علیؑ روز جمعہ تیرہ رجب تیسٹ عام الفیل کو وسط کعبہ میں فاطمہ بنت اسد کے بطن سے پیدا ہوئے اور آپ کے علاوہ نہ آپ سے پہلے اور نہ آپ کے بعد کوئی خانہ کعبہ میں پیدا ہوا۔

(ازالۃ الخفاہجہ - ۲۵۱)

عصر نو کے مصنف عباس محمود عقاد نے اس مبارک پیدائش کو خانہ کعبہ کی عظمت پارینہ کی تجرید اور خدائے واحد کی پرستش کے دور جدید سے تعبیر کیا ہے۔ وہ لکھتے ہیں:-

ولد علی فی داخل الکعبة و کرم اللہ وجہہ عن السجود لاصنامہا فکانما کان میلاً ثمة ایذا نابعہم جدید للکعبة وللعبادة فیہا بالعقبة الاسلامیة

علی ابن ابی طالب خانہ کعبہ کے اندر پیدا ہوئے اور خداوند عالم نے ان کے چہرے کو بتان کعبہ کے آگے جھکنے سے بلند تر رکھا۔ گویا اس مقام پر حضرت کی پیدائش کعبہ کے نئے دور کا آغاز اور خدائے واحد کی پرستش کا اعلان عام تھا۔

اس طرح تقریباً ہر مؤرخ و سیرت نگار نے اس کا تذکرہ کیا ہے۔ البتہ کچھ لوگوں نے اس کی صحت کو تسلیم کرتے ہوئے ایسے گوشے پیدا کرنے کی کوشش کی ہے جس سے اس کی امتیازی و انفرادی حیثیت ختم ہو جائے اور یہ شرف، شرف نہ رہے یا علیؑ سے مخصوص نہ رہے۔ چنانچہ کبھی یہ کہا گیا کہ خانہ کعبہ کے اندر ولادت میں رکھا ہی کیا ہے جبکہ وہ اس وقت ایک بُت خانہ کی حیثیت رکھتا تھا اور چاروں طرف سے بُتوں میں گھرا ہوا تھا۔ اس کا جواب تو اتنا ہی کافی ہے کہ اگر مسجد کو مندر یا کلیسا میں تبدیل کر دیا جائے تو وہ حکم مسجد سے خارج نہیں قرار پاتی بلکہ اُس کی حرمت و تقدیس بدستور باقی رہتی ہے؛ اسی طرح بُتوں کے عمل و دخل سے خانہ کعبہ کی بھی حرمت و توقیر زائل نہیں ہو سکتی اور نہ اُس کے دائر تقدیس پر حرف آ سکتا ہے۔ چنانچہ جب اُسے عالم اسلام کا قبلہ قرار دیا گیا تو اُس وقت بھی اُس کے گرد و پیش بُت رکھے ہوئے تھے۔ مگر یہ بُت اس کے قبلہ قرار پانے سے مانع نہ ہو سکے۔ اور کبھی یہ کہا جاتا ہے کہ عام الفیل سے تیرہ سال قبل فاختہ بنت زہیر کے بطن سے حکیم ابن حزام بھی خانہ کعبہ میں پیدا ہوا تھا تو اس میں شرف ہی



کیا جبکہ ایک کافر بھی وہاں پیدا ہو سکتا ہے۔

یہ واقعہ اُن وسیع النظر علماء مورخین کے تصدیقات کے خلاف ہے جنہوں نے صاف الفاظ میں اعتراف کیا ہے کہ حضرت علیؑ سے پہلے اور اُن کے بعد کوئی خانہ کعبہ کے اندر پیدا نہیں ہوا۔ اور پھر یہ مقام شرف ہے تو مسلم کے واسطے نہ کافر کے لئے۔ لہذا اگر کوئی کافر وہاں پر پیدا ہوتا ہے تو اس کے لئے یہ سبب اعزاز و افتخار نہیں ہو سکتا۔ اس لئے، کہ کفر کے ساتھ اس قسم کے امتیازات موردِ فخر نہیں قرار پا سکتے اگر کفر کی حالت میں زیارتِ رسولؐ و وجہ شرف نہیں اور زیارتِ کعبہ قابلِ تعریف نہیں تو اس میں پیدائش کیونکر وجہ نازش ہو سکتی ہے۔ البتہ اگر ایمان کے ساتھ ایسا ہوتا تو سبب امتیاز ہو سکتا تھا۔ اور علیؑ ابن ابی طالبؑ کے بارے میں یہ نہیں کہا جاسکتا اس لئے کہ وہ نہ محکوم بالکفر تھے اور نہ کافر پیدا ہوئے۔ چنانچہ کتب اہلسنت میں یہ روایت موجود ہے کہ جب آپ شکمِ مادر میں تھے اور ماں بتوں کے آگے سیرنگوں ہونا چاہتی تھیں تو آپ شکمِ مادر میں اس طرح پیچ و تاب کھاتے کہ وہ بتوں کے آگے جھک نہ سکتی تھیں۔ اگر یہ روایت شیعہ نقطہ نظر سے قابلِ تسلیم نہیں ہے مگر اتنا تو واضح ہو گیا کہ ان کے نزدیک بھی علیؑ کی زندگی کا کوئی لمحہ بطنِ مادر سے لے کر آغوشِ کدر تک کفر و شرک میں نہیں گزرا۔ اور پھر جنہوں نے ابن حزام کی ولادت کے متعلق لکھا ہے انہوں نے اسے ایک اتفاقی حادثہ قرار دیتے ہوئے لکھا ہے جس سے کسی شرف و بلندی کو ثابت نہیں کیا جاسکتا مگر امیر المومنینؑ کی ولادت کسی اتفاقی حادثہ کی بجائے مشیتِ ایزدی کی کار فرمائی کا نتیجہ تھی۔ چنانچہ عباس ابن عبدالمطلب بیان کرتے ہیں کہ وہ اور یزید ابن قعب اور بنی ہاشم و بنی عزی کے چند افراد خانہ کعبہ کے پاس بیٹھے تھے کہ فاطمہ بنتِ اسد شریف لائیں اور خانہ کعبہ کے قریب آکر کھڑی ہو گئیں۔ ابھی ایک آدھ لمحہ گزرا تھا کہ اُن کے چہرے پر گھبراہٹ کے آثار نمودار ہوئے۔ لرزتے ہوئے ہاتھ دُعا کے لئے اُٹھائے، مضطرب نگاہوں سے آسمان کی طرف دیکھا اور بارگاہِ خداوندی میں عرض کیا: "اے میرے پروردگار! میں تجھ پر اوتیرے نبیوں پر اور تیری نازل کی ہوئی کتابوں پر ایمان رکھتی ہوں۔ تو اس باعث کفر، اس گھر کے مہمار اور اس موکوود کے صدقہ میں جو میرے شکم میں ہے میری مشکل حل کر اور اس کی ولادت کو میرے لئے آسان کر دے۔ مجھے یقین ہے کہ یہ موکوود تیرے جلال و عظمت کی نشانیوں میں سے ایک روشن نشانی ہے اور تُو ضرور میری مشکل آسان کرے گا" عباس کہتے ہیں کہ جب فاطمہ بنتِ اسد اس دُعا سے فارغ ہوئیں تو ہم نے دیکھا کہ خانہ کعبہ کی عقبی دیوار شق ہوئی اور وہ بغیر کسی ہچکچاہٹ کے فوراً اس نئے در سے اندر داخل ہو گئیں اور دیوار کعبہ شکافتہ ہونے کے بعد پھر اپنی اصلی حالت پر پلٹ آئی گویا اس میں کبھی شکاف پڑا ہی نہ تھا۔

اس واقعہ کی صحت کو علماء شیعہ کے علاوہ علماء اہلسنت نے بھی تسلیم کیا ہے۔ چنانچہ علماء اہل تشیعہ میں سے ابو جعفر طوسی نے امالی میں علامہ مجلسیؒ نے بحار میں اور علماء اہلسنت میں سے میر صالح کشفی نے مناقب میں اور مولوی محمد امین نے وسیلۃ النجاة میں اسے درج کیا ہے۔ اس واقعہ سے صاف ظاہر ہے کہ یہ صورت

یہ ایک اور اتفاقیہ طور پر پیش نہیں آئی۔ اگر یہ اتفاقی حادثہ ہوتا تو نہ خرق عادت کے طور پر دیوار شق ہوتی اور نہ بنت اسد دیوار کے شکاف سے درانہ و بیباکانہ اندر داخل ہوتیں۔ بلکہ یہ غیبی طاقت ہی کا کرشمہ اور قدرت کی کار فرمائی ہی کا نتیجہ تھا۔ اس ولادت کے تین دن بعد تک فاطمہ بنت اسد بیت اللہ میں رہیں اور چوتھے دن مولود نو کو گود میں لئے ہوئے باہر آئیں۔

در پس پردہ آنچہ بود آمد اسد اللہ در وجود آمد  
پیغمبر اکرم جو منتظر و چشم براہ تھے آگے بڑھے اور اپنے محسن و مربی چچا کے لخت جگر کو ہاتھوں پر لے کر سینہ سے لگایا۔ بچے نے شمیم نبوت سونگھ کر آنکھیں کھول دیں اور سب سے پہلے جمال جہاں لئے حبیب خدا (صلی اللہ علیہ وآلہ وسلم) سے اپنی آنکھوں کو روشن کیا۔ پیغمبر نے اپنی زبان نو مولود کے منہ میں دے کر آپ وحی سے چمن امامت کی آبیاری کی۔ علم نبوت لعل دہن رسول میں حل ہو کے علی کے رگ پے میں اُترا۔ اور زبان پیغمبر نے گواہی دی کہ خصنی بالکفر و خصصہ بالعلم۔ اس نے مجھے پہلی نگاہ کے لئے منتخب کیا میں نے اُسے علم کے لئے منتخب کر لیا۔

حضرت علیؑ کو خانہ کعبہ سے کئی نسبتیں حاصل ہیں۔ پیغمبر نے انہیں مثیل کعبہ فرمایا انہی کے آباؤ اجداد نے اُسے تعمیر کیا اور دُہی ہمیشہ اس کے پاس بان و نگہبان رہے اور اُسے طاغوثی طاقتوں کی دستبرد سے بچاتے رہے۔ چنانچہ حسان ابن عبد کلال نے اسے مسمار کرنا چاہا تو فہر ابن مالک نے اُسے شکست دے کر گرفتار کر لیا۔ ابرہہ ابن اشرم نے ہاتھیوں کے ساتھ حملہ کیا تو حضرت عبد المطلب در کعبہ پر جم کر کھڑے ہو گئے۔ اگر بُت پرستوں نے اُسے صنم کدہ بنا ڈالا تو انہی کے ہاتھوں نے پیغمبر کے دوش پر بلند ہو کر اس کی تطہیر کی اور ایک ایک بُت کو توڑ پھوڑ کر باہر پھینکا اور یہی ان کا مولد قرار پایا اور اس طرح ان کی ولادت کعبہ کی طہارت کی تمہید بن گئی۔

اگر آپ کی ولادت کو مکانی لحاظ سے یہ شرف حاصل ہے کہ بنائے خلیل مطاف خلق اور مامن عالم میں پیدا ہوئے تو زمانی لحاظ سے بھی یہ شرف ہے کہ آپ ماہِ رجب میں پیدا ہوئے جو حرمت والے مہینوں میں امتیازی حیثیت رکھتا ہے۔ اسی محترم مہینہ کی ستائیسویں تاریخ کو پیغمبر اکرمؐ کی بعثت ہوئی اور دعوتِ اسلام کا آغاز ہوا۔ یہ ولادت و بعثت کا زمانی اتحاد علیؑ اور اسلام کے اتحاد باہمی کا آئینہ دار ہے۔ چنانچہ کردار علیؑ اسلامی تعلیمات کا عکس بردار، اور اسلامی تعلیمات سیرت علیؑ کا آئینہ ہیں۔ دونوں ایک ساتھ پیغمبر کے سایہ میں پروان چڑھے اور دونوں ایک دوسرے کی عظمت و رفعت کے پاسبان رہے۔

## نام، لقب، کنیت

حضرت ابوطالب نے اپنے جدِ قصی ابن کلاب کے نام پر آپ کا نام زید رکھا اور فاطمہ بنت اسد نے

اپنے باپ اسد کے نام پر حیدر نام تجویز کیا۔ اسد اور حیدر دونوں کے معنی شیر کے ہیں، چنانچہ آپ نے جنگ خیبر میں مرحب کے رجز کے جواب میں فرمایا: انا الذی سمنتی امی حیدرہ۔ ”میں وہ ہوں کہ میری ماں نے میرا نام حیدر رکھا ہے۔“ اور پیغمبر اکرمؐ نے قدرت کے ایما پر آپ کو علیؑ کے نام سے موسوم کیا۔ اور ایک قول یہ ہے کہ حضرت ابوطالب ہی نے آپ کا نام علیؑ رکھا۔ اور سند میں ان کا یہ شعر پیش کیا جاتا ہے۔

سمیتہ بعلی کے یدوم له عز العلو و فخر العزادومہ  
”میں نے ان کا نام علیؑ رکھا ہے تاکہ رفعت و سربلندی کی عزت ہمیشہ ان کے پائے نام

رہے۔ اور عزت ہی وہ سرمایہ افتخار ہے جو ہمیشہ رہنے والا ہے۔“

یہ نام جو اپنے اندر علو و بلندی کے معنی رکھتا ہے اسم بامستی ثابت ہوا اور ہمیشہ کائنات میں بلند و بالا پستی سے نا آشنا، نرم و نرم میں در دریاں اور زمین کی فضاؤں سے لے کر آسمان کی بلندیوں تک گونجتا رہا۔ اگرچہ اموی حکمرانوں نے حضرتؑ کے نام اور کنیت پر پھرا بٹھا دیا تھا اور اس پر ناک بھول چڑھاتے تھے۔ چنانچہ ابونعیم اصفہانی نے حلیۃ الاولیاء میں تحریر کیا ہے کہ عبداللہ ابن عباس کے فرزند کا نام علیؑ اور کنیت ابوالحسن تھی۔ ایک دن علیؑ ابن عبداللہ، عبدالملک کے ہاں گئے تو اُس نے کہا کہ میں تمہارا یہ نام اور کنیت گوارا نہیں کر سکتا۔ انہوں نے اپنا نام تو نہ بدلا مگر کنیت ابوالحسن کے بجائے ابو محمد رکھ لی۔ اسی ذہنیت کے زیر اثر صدیوں تک اسلامی حکمرانوں میں سے کسی کا نام علیؑ نہ ہو سکا۔ مگر آج محمد کے بعد مسلمانوں میں سب سے زیادہ علیؑ ہی کے نام پر نام رکھے جاتے ہیں اور صدیوں تک متروک اور سب و تم کا ہدف قرار دیئے جانے کے باوجود آخر یہ نام اسلام کے ساتھ ساتھ ہر گوشہ عالم میں پہنچ کے رہا۔ آپ کے القاب آپ کے متنوع اور گونا گوں اوصاف کے لحاظ سے متعدد ہیں جن میں سے مرفضے وصی اور امیر المؤمنین زبانِ تدخلاق ہیں۔ اور مشہور و معروف کنیت ابوالحسن اور ابوتراب ہے۔ پہلی کنیت بڑے بیٹے حسنؑ کے نام پر ہے۔ اور عرب عموماً فرزند اکبر ہی کے نام پر کنیت رکھا کرتے تھے۔ جیسے حضرت ابوطالب کی کنیت اپنے بڑے فرزند طالب کے نام پر ابوطالب اور حضرت عبدالمطلب کی کنیت اپنے بڑے بیٹے حارث کے نام پر ابوالحارث تھی۔ اور دوسری کنیت پیغمبر اکرمؐ نے تجویز فرمائی تھی۔ چنانچہ سیرت ابن ہشام میں ہے کہ غزوہٴ عسیرہ کے موقع پر حضرت علیؑ اور عمار ابن یاسر بنی مدلج کے ایک چشمہ کی طرف نکل گئے اور درختوں کے سایہ میں ایک نرم و ہموار زمین پر لیٹ گئے۔ ابھی لیٹے زیادہ دیر نہ گزری تھی کہ پیغمبر اکرمؐ بھی ادھر آگئے اور علیؑ کا بدن خاک میں اٹا ہوا دیکھ کر فرمایا مَالِكٌ يَا أَبَا تَرَابٍ۔ ”اے ابوتراب یہ کیا حالت ہے اور اس دن سے آپ کی کنیت ابوتراب قرار پائی۔ علامہ حلبی نے تحریر کیا ہے۔“

و کفی صلے اللہ علیہ وسلم فیہا غزوہٴ عسیرہ میں رسول اللہ صلی اللہ علیہ وسلم نے

علیٰ بانی تراب حین وجدہ  
 نائماھو وعمار ابن یاسر وقد  
 علق بہ التراب۔ (سیرت حلبیہ  
 ج ۱۲ ص ۱۲۱)

حضرت علیؑ کی کنیت ابو تراب رکھی جبکہ  
 رسول خدا نے انہیں اور عمار ابن یاسر  
 کو سوتے ہوئے پایا اور علیؑ خاک میں  
 اٹے ہوئے تھے۔

سب سے پہلے یہ کنیت آپ ہی کے لئے تجویز ہوئی اور آپ سے قبل کسی کی یہ کنیت نہ تھی۔ چنانچہ  
 شیخ علاء الدین نے تحریر کیا ہے:-

اول من کنی بآبی تراب علی ابن  
 ابی طالب۔ (مخاضة الادل ص ۱۳۳)

سب سے پہلے علی ابن ابی طالب ہی ابو تراب  
 کی کنیت سے پکارے گئے۔

اس سلسلہ میں بخاری نے اپنی صحیح میں یہ روایت درج کی ہے کہ ایک مرتبہ پیغمبر اکرمؐ جناب سیدہ  
 کے گھر میں تشریف لائے اور علیؑ کو وہاں موجود نہ پا کر دریافت کیا کہ علیؑ کہاں ہیں؟ جناب سیدہ نے کہا کہ میرے  
 اور ان کے درمیان کچھ شکر رنجی ہو گئی ہے اور وہ غصہ میں بھرے ہوئے باہر چلے گئے ہیں۔ آنحضرتؐ نے ایک  
 شخص سے کہا کہ جا کر دیکھو کہ علیؑ کہاں ہیں۔ اس نے مسجد میں حضرت علیؑ کو بیٹھے ہوئے دیکھا تو آنحضرتؐ سے  
 پلٹ کر کہا کہ وہ مسجد میں سو رہے ہیں۔ پیغمبرؐ مسجد میں تشریف لائے اور علیؑ کے خاک آلودہ بدن سے  
 گرد جھاڑی اور فرمایا قسم یا ابا تراب۔ ابو تراب اٹھئے۔ اس کے بعد آپ ابو تراب کی کنیت سے یاد  
 کئے جانے لگے۔

یہ روایت پہلی روایت سے مقام اور واقعہ کے اعتبار سے مختلف ہونے کے علاوہ درایت بھی صحیح  
 نہیں معلوم ہوتی۔ اس لئے کہ حضرت علیؑ اور جناب فاطمہؑ کی گھریلو زندگی کے واقعات یہ بتانے سے قاصر  
 ہیں کہ جناب فاطمہؑ ایک لمحہ کے لئے بھی علیؑ کی شکوہ سنج ہوئی ہوں اور ان دونوں میں ان بن یا ربش و کشیدگی  
 کی صورت پیدا ہوئی ہو۔ بلکہ ان کی گھریلو زندگی اتحاد و بیخبری کا مچھاری نمونہ تھی۔ حضرت عمار یا سیر کی روایت  
 سے یہ معلوم ہوتا ہے کہ پیغمبر اکرمؐ نے حضرت علیؑ کی کنیت ابو تراب جمادی الثانیہ سنہ ۶ میں تجویز کی تھی کیونکہ  
 غزوہ عثیرہ اسی مہینہ میں ہوا تھا۔ اور جناب سیدہ سے حضرت علیؑ کا عقد غزوہ بدر کے بعد یکم ذی الحجہ ۲  
 میں ہوا تھا یعنی اس کنیت کے تجویز ہونے کے چھ ماہ بعد۔ تو اس صورت میں نہ ربش و کشیدگی کا کوئی سوال پیدا  
 ہوتا ہے اور نہ تنگی کی بنا پر گھر چھوڑ کر مسجد میں لیٹنے کا جبکہ اُس وقت جناب سیدہ آپ کے نکاح میں  
 تھیں ہی نہیں۔ ایسا معلوم ہوتا ہے کہ یہ روایت اموی حکمرانوں کو خوش کرنے کے لئے گڑھی گئی ہے جو تقیص  
 مذمت اور سب و شتم کے موقع پر حضرت کو اس کنیت سے یاد کرتے تھے۔ اگر یہ کنیت اسی مفروضہ ربش  
 کے موقع پر تجویز ہوتی تو جس نام کے ساتھ کوئی تلخ یاد یا ناگوار واقعہ وابستہ ہوتا ہے وہ نام بھی  
 مرغوب و پسندیدہ نہیں ہوتا۔ حالانکہ حضرت کو یہ کنیت اپنے تمام ناموں سے زیادہ پسندیدہ تھی۔

چنانچہ سہل ابن سعد کہتے ہیں:-

حضرت علی رضی اللہ تعالیٰ عنہ کو سب ناموں سے  
زیادہ محبوب نام ابو تراب تھا۔

ماکان لعلی اسم احب الیہ من  
ابی تراب۔ (صحیح بخاری ج ۱ ص ۶۳)

## حلیہ و سیرا

اعضاء شناسی علم نفسیات کی ایک شاخ ہے جو مسلسل تجربات و مشاہدات سے اخذ نتائج پر مبنی ہے۔ اس سے آنکھ، ناک، پیشانی اور دوسرے اعضاء بدن سے انسان کے عادات و اطوار اور اس کے کردار کے جاننے میں مدد ملی جاتی ہے۔ چنانچہ ماہرین فن اعضاء کی ساخت، ڈیل ڈول، ناک نقشہ، اور رفتار و رفتار سے انسان کی شخصیت کے متعلق بہت کچھ معلومات حاصل کر لیتے ہیں۔ ان اعضاء شناسوں کے نزدیک ماتھے کا کھلا اور پیشانی کا ابھرا ہونا فہم و ادراک کی، بازوؤں کا طویل و پُر گوشت ہونا بزرگی و ریاست کی، بالوں کی سختی شجاعت کی اور آنکھوں کا بڑا ہونا تیزی طبع کی علامت ہے۔ اسی طرح گردن کا کوتاہ ہونا مکر و تشدد پسندی کی پنڈلیوں کا پُر گوشت ہونا حماقت کی، آنکھوں کا چھوٹا اور اندر کو دھنسا ہونا خبث و فریب کی، شانوں کا نازک و باریک ہونا کمزوری عقل کی اور دانتوں میں دراڑوں کا ہونا کمزوری و ضعف کی نشانی سمجھا جاتا ہے۔ اگرچہ یہ ظنی و تخمینی علامات ہیں جنہیں قطعی و یقینی نہیں کہا جاسکتا تاہم ظاہر، باطن کا ایک حد تک عکاس و آئینہ دار ضرور ہوتا ہے:

سپمانے آدم آئینہ حال باطن است

کُتب تاریخ و سیر کی رُو سے امیر المومنین کا حلیہ مبارک یہ تھا: ”جسم بھاری بھر کم، رنگ کھلتا ہوا، گندم گول، خد و خال انتہائی موزوں اور دلکش، چہرہ متنسجم اور چودھویں رات کے چاند کی طرح درخشاں۔ ابو الحجاج مد رک کہتے ہیں: کان من احسن الناس وجہاً“ سب لوگوں سے زیادہ وجہ اور حسین تر تھے۔ پیشانی کشادہ۔ ابن عباس کہتے ہیں: ما رأیت احسن من شریفة علی۔ میں نے علیؑ کی کپٹیوں سے حسین تر کسی کی کپٹیاں نہیں دیکھیں۔“ ماتھے پر مسجدوں کی کثرت سے گھٹا پڑا ہوا ستواں ناک، آنکھیں بڑی اور سیاہ اور ان میں عزم و ایقان کی چمک۔ ابو الحجاج کہتے ہیں کہ میں نے حضرت کی آنکھوں میں سُرور کے نشان بھی دیکھے ہیں۔ پتلیاں روشن، بھوین قوس نما، پلکیں لابی، دانت سلک منظم کی طرح ضیا بار، ضرار ابن زمرہ ثانی کہتے ہیں: ان تبسم فعن مثل اللؤلؤ المنظوم۔ اگر مسکراتے تو دانت موتی کی لڑیوں کی طرح چمکتے۔ گردن موٹی، ضراحی دار، سینہ چوڑا چکلا اور اس پر بال، بازوؤں کی مچھلیاں ابھری ہوئیں، شانے بھرے بھرے، کلاسیاں ٹھوس۔ کلاسیوں اور بازوؤں میں چوڑا پتہ نہ چلتا تھا۔ دونوں کندھوں کی ہڈیاں چوڑی اور مضبوط، ہتھیلیاں سخت، پنڈلیاں نہ لاغر اور نہ پُر گوشت، پیٹ کچھ نکلا ہوا، ریش مبارک گھنی اور عریض، سر اور داڑھی کے

بال سفید۔ محمد ابن حنفیہ کہتے ہیں، اختضب علی بالحاء مرة ثم تركه۔ حضرت علی نے ایک دفعہ ہندی کا خضاب لگایا اور پھر چھوڑ دیا، خود کے کثرت استعمال سے سر کے اگلے حصہ پر سے بال اڑے ہوئے۔ قدیمانے کچھ نکلنا ہوا۔ حضرت خود فرماتے ہیں:۔ خلقنی معتدلاً ضروب القصیر فاقدہ واضرب الطویل فاقتطه۔ اللہ تعالیٰ نے مجھے قد و قامت میں اعتدال بخشا ہے۔ اگر میرا حریف پست قامت ہوتا ہے تو میں اس کے سر پر ضرب لگا کر اس کے دو ٹکڑے کر دیتا ہوں اور اگر دراز قامت ہوتا ہے تو نیچے سے دو ٹکڑے کر دیتا ہوں! آواز پر شکوہ، رفتار پیغمبر کی رفتار سے مشابہہ پر وقار اور کچھ آگے کوچھکی ہوئی۔ جب میدان جنگ میں دشمن کی طرف بڑھتے تو تیزی کے ساتھ چلتے اور آنکھوں میں سُرخی دوڑ جاتی تھی۔

ابن قتیبہ نے المعارف میں لکھا ہے کہ ایک عورت نے حضرت کو دیکھ کر کہا کہ کانسو کسرتو جب۔ اس جملہ کے لفظی معنی یہ ہیں "گویا توڑے گئے ہیں اور دوبارہ جوڑے گئے ہیں" اس جملہ سے یہ سمجھ لیا گیا کہ آپ غیر متوازن اور بے ڈھنگے تھے۔ حالانکہ یہ عربی زبان کا ایک محاورہ ہے جس کے ظاہری معنی مراد نہیں ہیں۔ چنانچہ سید محمد علی نے اعیان الشیعہ میں اور عمر ابو النصر نے الزہراء میں ابن عائشہ کا یہ قول نقل کیا ہے کہ یہ جملہ اس شخص کے لئے استعمال ہوتا ہے جس کے بازو پھرے ہوئے اور نظریں زمین کے اندر گڑھی ہوں، نہ اس شخص پر جس کا جسم بے جوڑ، بے ڈھنگا اور غیر متوازن ہو۔

## اخلاق و عادات

امیر المومنین خندہ جبیں، سنگفہ مزاج، بے غرضی و اخلاص کا پیکر، غریبوں کے ہمدرد، یتیموں کے مخمور اور اخلاق نبوی کا مکمل نمونہ تھے۔ اعلیٰ و ادنیٰ سے یکساں خندہ پیشانی کے ساتھ ملتے۔ غلاموں سے عزیزوں کا سا برتاؤ کرتے۔ مزدوروں کو بوجھ اٹھانے میں مدد دیتے۔ خود بینی و خود نمائی سے نفرت کرتے۔ انتہائی سادہ زندگی بسر کرتے۔ عام لوگوں کی طرح سادہ اور معمولی خوراک کھاتے اور انہی کی طرح عام اور معمولی لباس پہنتے۔ اکثر کام اپنے ہاتھ سے انجام دیتے۔ اپنی جوتیاں خود گانٹھتے، کپڑوں میں پیوند خود لگاتے اور بازار سے سودا سلف خود خرید کر لاتے۔ کھیتوں میں ایک مزدور کی طرح کام کرتے۔ اپنے ہاتھ سے چٹے کھوتے۔ درخت لگاتے اور ان کی آبیاری کرتے۔ مال سمیٹ کر رکھنے کے بجائے غریبوں اور ناداروں میں تقسیم کر دیتے۔ رنگ و نسل کا امتیاز اور طبقاتی تفریق کو ادا نہ کرتے۔ حاجتمندوں کے کام آتے۔ مہمانوں کو بڑے احترام سے ٹھہراتے کسی سائل کو خالی ہاتھ نہ پھراتے۔ بغض و کینہ اور انتقامی جذبات کو پاس نہ پھٹکتے دیتے۔ ہیرت انگیز حد تک عفو و درگزر سے کام لیتے۔ دینی معاملات میں سختی برتتے اور عدل و انصاف کے تقاضوں کو پورا کرتے۔ حق و صداقت کے جادہ پر گامزن رہتے اور کسی کی رورعایت نہ کرتے۔ دشمن کے مقابلہ میں مکر و فریب اور داؤں پیچ سے کام نہ لیتے۔ رات کا

بیشتر حصہ مناجات و نوافل میں گزارتے۔ صبح کے تعقیبات کے بعد قرآن و فقہ کی تعلیم دیتے۔ خوفِ خدا سے لرزاں و ترساں رہتے۔ اور دُعا و مناجات میں اتنا روتے کہ ریش مبارک تر ہو جاتی۔  
ایک مرتبہ ضرار ابنِ ضمہ ضبائی معاویہ کے ہاں آئے۔ معاویہ نے کہا کہ تمہیں تو علیؑ کی صحبت میں رہنے اور انہیں قریب سے دیکھنے کا موقع ملا ہے کچھ اُن کے متعلق بیان کرو۔ ضرار نے معذرت چاہی۔ جب اصرار زیادہ ہوا تو کہا:-

خدا کی قسم اُن کے ارادے بلند اور قوی مضبوط تھے  
فیصلہ کن بات کہتے اور عدل و انصاف کے ساتھ  
حکم کرتے۔ ان کے پہلوؤں سے علم کے سوتے  
پھوٹتے اور کلام کے گوشوں سے حکمت و دانائی  
کے نغمے گونجتے تھے۔ دُنیا اور اُس کی رونق و بہا  
سے وحشت کھاتے۔ رات اور اس کے سناٹوں  
سے جی بہلاتے۔ آنکھوں سے ٹپاٹپ آسُو گرتے  
اور فکر اور سوچ میں ڈوبے رہتے لباس وہ پسند  
آتا جو مختصر ہوتا اور کھانا وہ بھاتا جو روکھا پھینکا  
ہوتا۔ وہ ہم میں ایک عام آدمی کی طرح رہتے  
سنتے۔ ہم کچھ پوچھتے تو جواب دیتے اور کچھ  
دریافت کرتے تو بتاتے۔ خدا کی قسم باوجود  
قرب کے ان کی ہیبت و جلال کے سامنے ہمیں  
لب کشائی کی جرأت نہ ہوتی تھی۔ اہل دین کی تعظیم  
کرتے مسکینوں کو قرب کا شرف بخشتے۔ طاقتور کو  
یہ توقع نہ ہوتی تھی کہ بے راہروی میں اُن کی  
ہمدردی حاصل کر سکے گا اور کمزور کو اُن کے  
انصاف سے مایوسی نہ ہوتی تھی۔ خدا شاہد ہے  
میں نے بعض مقامات پر جبکہ رات کے پردے  
آویزاں اور ستارے پہاں ہوتے تھے  
انہیں دیکھا ہے کہ اپنی ریش مبارک کو ہاتھوں  
میں پکڑے ہوئے اس طرح ترپتے تھے

كان والله شديد القوى  
يقول فصلا ويحكم عدلا  
يتفجر العلم من جوانبه  
وتنطق الحكمة من فؤاده  
ويستوحش من الدنيا و  
نهرتها ويستأنس  
بالليل ووحشته وكان  
غزير العبرة طويل الفكرة  
يعجبه من اللباس ما  
قصر ومن الطعام ما  
كان فينا كاحدنا يجيبنا  
اذا سألناه وينبئنا اذا  
استبناناه ونحن والله مع  
تقريبه ايانا وقربه لنا لا  
نكاد نكلمه هيبة له  
يعظم اهل الدين ويقرب  
المساكين لا يطعم القوى  
في باطله ولا يبئس الضعيف  
من عدله واشهده انه  
لقد مرأته في بعض  
مواقفه وقد ارخا الليل  
سدلته وغارت نجومه ايضا

جس طرح کوئی مار گزیرہ تڑپتا ہے اور اس طرح روتے تھے جیسے کوی غمزدہ روتا ہے۔ اور کہہ رہے تھے لے دینا جا کسی اور کو فریب سے کیا میرے سامنے اپنے کو لاتی ہے یا مجھ پر فریفتہ ہو کر آئی ہے۔ یہ کیونکر ہو سکتا ہے۔ میں تو تین بار کچھے طلاق دے چکا ہوں جس کے بعد رجوع کی صورت نہیں۔ تیری عمر چند روزہ اور تیری اہمیت بہت کم ہے۔ افسوس زادِ راہ تھوڑا، سفر دور و دراز اور راستا دشمنانک

على حيتته يتمثل تامل  
السليم ويبيكي بكاء الحزين  
ويقول يا دنيا غري غيري  
الى تعرضت ام الى تشوقت  
هيما ت هيما ت قد بايتك  
ثلاثا لارجعة فيها فعمرك  
قصير وخطرك حقير ااه من  
قلة الزاد وبعد السفر و  
ووحشة الطريق۔

(استیاب۔ ج ۱۔ ص ۲۶۳)

یہ وہ آواز تھی جو امیر شام ایسے دشمن کے دربار میں بلند ہوئی جہاں حکومت کے کاسہ لیس اور دولت کے پرستار جمع تھے مگر کسی کی زبان تردید میں نہ کھل سکی بلکہ تاریخ یہ بتاتی ہے کہ لوگ اس طرح دھاریں مار مار کر روئے کہ گے میں بھندے پڑ گئے اور معاویہ کی آنکھیں بھی ڈبڈبا آئیں۔ یہ تھا حسن بہت و حسن عمل کا مقناطیسی اثر جس کے تذکرہ نے اغیار تک کے دل موم کر دیئے اور ہنستی کھیلتی محفل کا رنگ بدل دیا۔ امیر المؤمنین ہبیت و صولت اور رحم و رافت کے امتزاج کا ایک دلکش پیکر اور پہاڑ کے مانند سحنت اور اڑتے ہوئے بادلوں کی طرح نرم تھے۔ حضرت کے ایک صحابی صعصعہ ابن صوحان عبیدی کہتے ہیں:-

حضرت ہم میں ایک عام آدمی کی طرح رہتے  
سہنے خوش خلقی، انتہائی انکسار اور نرم روی  
کے باوجود ہم ان کے سامنے اس طرح خائف  
ترساں رہتے جس طرح وہ جگر اہوا قیدی جس  
کے سر پر جلا د تلوار لئے کھڑا ہو۔

كان فينا كاحدنا لالين جانب  
و شدّة تواضع و سهولة  
قياد و كنانها بده مهابة  
الاسير المربوط للسياق لوقفا  
على سراسر۔ ر مقدمه شرح ابن ابى الحديد

حضرت کے اسی دبدر و ہبیت اور جذبہ محبت و عطا و عفو کو دیکھتے ہوئے ملا علی آذر بایجان نے کیا خوب کہا ہے:-

اسد الله اذاصال وصاح  
دشمن کو لکار تے اور اس پر حملہ آور ہوتے تو اللہ کے شیر۔ اور بخشش و احسان کرتے  
تو یتیموں کے باپ نظر آتے۔



## پوشش و لباس

امیر المومنینؑ سیدھی سادی وضع کا عام اور کم قیمت لباس پہنتے تھے جو عرب میں اس دور کا غریب اور متوسط طبقہ پہنتا تھا بلکہ بعض اوقات اس سطح سے بھی گر جاتا تھا۔ لباس سے صرف تن پوشی مطلوب تھی نہ نمود و نمائش۔ اس لئے اس میں کوئی امتیاز گوارا نہ کرتے اور نہ گرمی و سردی کے موسم کا لحاظ رکھتے۔ گرمیوں میں سردی کا اور سردیوں میں گرمی کا لباس پہن لیتے۔ ضرورت کے وقت کبھی چمڑے کا اور کبھی لیف خرما کا کیوبند لگوا لیتے اور اس میں کوئی سبکی و عار محسوس نہ کرتے۔ ایک مرتبہ ایسا کرتے پہننے ہوئے تھے جس میں جا بجا پینڈ لگے ہوئے تھے۔ کچھ لوگوں نے اس پر نکتہ چینی کی تو فرمایا ”ایسا لباس پہننے سے دل میں عجز و فروتنی کا احساس پیدا ہوتا ہے اور اہل ایمان مجھے اس لباس میں دیکھیں گے تو لباس کی سادگی میں میری پیروی کریں گے۔ مسعودی نے لکھا ہے کہ آپ نے اپنے زمانہ خلافت میں کبھی نیا لباس نہیں پہنا۔ عام پوشش تہ بند، کمر تہ اور چادر تھی۔ سر پر عمامہ زیادہ پسند کرتے اور فرماتے:-

العمامۃ تیجان العرب۔ (سیرۃ ابن ہشام ج ۲ ص ۲۸۶) عمامہ عربوں کا تاج ہے۔“

ذیل میں چند لوگوں کے بیانات درج کئے جاتے ہیں جنہوں نے مختلف اوقات میں امیر المومنینؑ کو دیکھا اور ان کے لباس کی نوعیت اور وضع قطع کا ذکر کیا۔

جابر مولیٰ جعفی کہتے ہیں کہ میں نے امیر المومنینؑ کے سر پر سیاہ رنگ کا عمامہ دیکھا اس کا ایک سر اسینہ پر پڑا تھا اور ایک سر اُپشت پر لٹک رہا تھا۔

عرو ابن مروان کہتے ہیں کہ مجھ سے میرے والد نے بیان کیا کہ میں نے حضرت کو دیکھا آپ کے سر پر سیاہ عمامہ تھا جس کا شملہ دو نول کا ندھوں کے درمیان اُپشت پر پڑا تھا۔

یزید ابن حارث فراری کہتے ہیں کہ میں نے حضرت کو دیکھا آپ سر پر ایک سفید مصری ٹوپی اوڑھے ہوئے تھے۔ ابو جیان کہتے ہیں کہ میں نے حضرت کے سر پر باریک کپڑے کی ٹوپی دیکھی ہے۔

ایوب ابن دینار کہتے ہیں کہ میرے والد کہا کرتے تھے کہ میں نے حضرت علیؑ کو دیکھا تھا آپ آدھی پینڈلیوں تک تہ بند باندھے ہوئے اور ایک چادر شانوں پر ڈالے ہوئے تھے۔ اور ایک مرتبہ دیکھا کہ آپ نجران کی دھاری دار دو چادریں اوڑھے ہوئے تھے۔

ابجر ابن حرموز کہتے ہیں کہ میرے والد نے حضرت کو مسجد کوفہ سے باہر نکلتے دیکھا آپ تہ بند باندھے ہوئے تھے جو نصف ساق تک تھا اور ایک چادر اوڑھے ہوئے تھے۔

اس دور میں موسم گرما کا عموماً یہی لباس ہوتا تھا۔ چنانچہ غدیر خم کے موقع پر جب رسولؐ خدا نے حضرت علیؑ کو اپنے ہاتھوں پر بلند کیا تو روایت میں ہے کہ اتنا اونچا کیا کہ سفیدی بطن ظاہر ہو گئی۔ اس کی وجہ

یہی تھی کہ پیغمبر اکرم صرف چادر اوڑھے ہوئے تھے جو حضرت علیؑ کو اٹھاتے وقت سرک گئی اور سفیدی بفل نمایاں ہو گئی۔

نوف بکالی کہتے ہیں کہ میں نے حضرتؑ کو دیکھا کہ آپ کے جسم مبارک پر ایک کرتہ تھا اور پیروں میں کھجور کی چھال کے جوڑے تھے۔

ابن عباس کہتے ہیں کہ میں نے حضرت کے پیروں میں ایک پھٹا پڑا ناجوتادیکھا جسے اپنے ہاتھ سے گانٹھ رہے تھے۔

عطاء ابی محمد کہتے ہیں کہ میں نے آپ کے جسم پر ڈھلے گاڑھے کا کرتہ دیکھا۔

خالد ابی امیہ کہتے ہیں کہ میں نے حضرتؑ کو دیکھا آپ کا تہبند گھٹنوں تک تھا۔

عبداللہ ابن ابی الہذیل کہتے ہیں کہ میں نے آپ کے جسم پر گاڑھے کالمبی استینوں والا کرتہ دیکھا۔ اگر اس کی استینیں چھوڑ دیتے تھے تو انگلیوں کے سروں کو مس کرتی تھیں۔

عبدالجبار ابن مغیرہ کہتے ہیں کہ مجھ سے ام کثیرہ نے بیان کیا کہ میں نے حضرتؑ کو دیکھا آپ کا تہبند موٹے گاڑھے کا تھا جو نصف ساق تک اونچا تھا، اور موٹے گاڑھے کا کرتہ پہنے اور ایک چادر اوڑھے ہوئے تھے۔

ابوالعلاء مولیٰ اسلم کہتے ہیں کہ میں نے دیکھا کہ حضرتؑ نے ناف کے اوپر سے تہبند باندھ رکھا ہے۔

ابولیکہ کہتے ہیں کہ میں ایک مرتبہ حضرتؑ کی خدمت میں حاضر ہوا دیکھا کہ آپ عبا تہبند کی طرح باندھے ہوئے ہیں اور اس پر رستی لپیٹ رکھی ہے۔

قدامہ ابن عتاب کہتے ہیں کہ میں نے حضرتؑ کو دیکھا آپ سفید اونی کرتہ پہنے اور مقام قطر کی سرخ دھاریوں والی دو چادریں اوڑھے اور سر پر باریک کپڑے کا عمامہ باندھے ہوئے تھے۔

ابوطبیبان کہتے ہیں کہ میں نے حضرتؑ کو دیکھا کہ آپ زرد رنگ کا تہبند باندھے اور سیل موٹے والی سیاہ کپڑے اوڑھے ہوئے تھے۔

زید ابن وہب کہتے ہیں کہ میں نے دیکھا کہ حضرتؑ گھر سے باہر نکلے اور ان کے تہبند میں جا بجا بیوند لگے ہوئے تھے۔

محمد ابن عبدالرحمن کہتے ہیں

حضرت علیؑ داہنے ہاتھ میں انگوٹھی پہنتے تھے۔

ان علیا کان یتختم بالیمین

(کتاب الطالب ص ۲۵)

لے دائیں ہاتھ انگوٹھی پہننا مسنون و مستحب ہے۔ پیغمبر اکرم داہنے ہاتھ ہی میں انگوٹھی پہناتے تھے۔ (باقی ص ۱۲۶)

انگوٹھی کا نگینہ کبھی یا قوت کبھی فیروزہ کبھی حدید چینی اور کبھی عقیق کا ہوتا تھا اور نقش خاتم الملك لله تھا۔ اور بعض روایات میں ہے کہ اللہ الملك تھا۔ دست مبارک میں تازیانہ یا درہ رکھتے تھے اور خطبہ دیتے وقت کمان یا تلوار پر ٹیک لگا لیتے تھے۔

## طعام اور آدابِ طعام

پوشش و لباس کی طرح حضرت کا کھانا بھی رُوکھا پھیکا اور انتہائی سادہ ہوتا تھا۔ عموماً جو کے ان چھنے آٹے کی روٹی اور ستوپر قناعت کرتے۔ روٹی کے ساتھ نان خورشش کے طور پر کبھی نمک ہوتا کبھی سرکہ کبھی ساگ پات اور کبھی کبھار دودھ، گوشت کا استعمال بہت کم کرتے۔ ابن ابی الحدید نے تحریر کیا ہے:-

اگر روٹی کے ساتھ کوئی چیز استعمال کرتے تو وہ سرکہ ہوتا یا نمک۔ اس سے آگے بڑھتے تو کوئی ہی سبزی۔ اور اس سے بھی آگے بڑھتے تو تھوڑا سا اونٹنی کا دودھ۔ اور گوشت بہت کم کھاتے تھے

كان ياتئدم اذا اتئدم بخل  
او ملح فان ترقى من ذلك  
فبعض نبات الامرض فان  
ارتفع عن ذلك فيقليل

(بقیہ از ۱۲۵) چنانچہ ابن اثیر جزیری نے تحریر کیا ہے:-

آنحضرت صلی اللہ علیہ وآلہ وسلم دائیں ہاتھ میں انگوٹھی پہنا کرتے تھے۔

ان رسول اللہ کان یتختم فی  
یمنہ۔ (جامع الاصول۔ ج ۱۔ ص ۲۶۰)۔

حضرت عائشہ فرماتی ہیں:-

رسول اللہ داہنے ہاتھ میں انگوٹھی پہنا کرتے تھے اور جب دنیا سے رحلت فرمائی تو اس وقت بھی آپ کے داہنے ہاتھ میں انگوٹھی تھی۔

کان رسول اللہ یتختم فی یمنہ  
وقبض علیہ الصلوٰۃ والسلام  
والخاتم فی یمنہ۔ (مستطرف ج ۱۔ ص ۲۶۰)۔

آنحضرت کے بعد معاویہ نے اس طریق رسول کو بدل دیا اور دائیں ہاتھ کے بجائے بائیں ہاتھ میں انگوٹھی پہننا شروع

کر دی۔ چنانچہ صاحب مستطرف نے تحریر کیا ہے:-

سلامی نے بیان کیا ہے کہ رسول اللہ اور ان کے بعد خلفاء دائیں ہاتھ میں انگوٹھی پہنا کرتے تھے۔ معاویہ رضی اللہ عنہ نے بائیں ہاتھ میں پہننا شروع کر دی۔ اور امویوں نے اسے اپنا شعار بنا لیا۔

ذکر السلامی ان رسول اللہ کان  
یتختم فی یمنہ والخلفا بعدہ فنقلہ  
معاویۃ رضی اللہ عنہ الی الیسار  
فاخذ الامویۃ بذلك۔ (مستطرف ج ۱۔ ص ۲۶۰)۔

اور فرمایا کرتے تھے کہ اپنے شکموں کو  
حیوانوں کا گورستان نہ بناؤ۔

من البان الابل ولا یأکل اللحم  
الاقلیلا ویقول لا تجلو بطونکم  
قیوس الحیوان۔ (مقدمہ شرح، بیچ اللہ)

امام محمد باقر علیہ السلام فرماتے ہیں کہ امیر المؤمنینؑ مہمانوں کو گوشت اور روٹی کھانے کو دیتے اور  
خود جوگی روٹی سرکہ یا روغن زیتون کے ساتھ کھاتے۔

حضرت روٹی کے سوکھے ٹکڑے اور ستوا یک تھیلی میں بند رکھتے تھے اور اس پر ہنر لگا دیتے تھے  
کچھ لوگوں نے کہا کہ آپ عراق ایسی سرزمین پر رہتے ہوئے ایسا کرتے ہیں جبکہ یہاں غلہ کی کوئی کمی نہیں ہے  
فرمایا کہ میں کمی کی بنا پر ایسا نہیں کرتا بلکہ اس وجہ سے کہ:-

لا احب ان یدخل بطنی الاما  
اعلم۔ (تاریخ کامل)

مجھے یہ پسند نہیں ہے کہ میں اس چیز سے پیٹ  
بھروں جسے میں جانتا نہیں ہوں۔

عمر و ابن حریث کہتے ہیں کہ ایک دن دوپہر کے وقت مجھے حضرتؑ کی خدمت میں حاضر ہونے کا  
اتفاق ہوا۔ میں نے دیکھا کہ ایک مہر شدہ تھیلی آپ کے آگے رکھی ہے۔ آپ نے اس میں سے سوکھی روٹی  
کے ٹکڑے نکالے اور انہیں پانی میں بھگو کر اور ان پر نمک چھڑک کر کھانے لگے۔ میں نے روٹی کے ٹکڑوں  
کو دیکھ کر فضا سے کہا کہ تم سے اتنا بھی نہیں ہوتا کہ گوندھنے سے پہلے آٹا چھان کر بھوسی الگ کر دیا کرو  
فضا نے کہا کہ میں نے ایک دفعہ آٹا چھانا تھا مگر حضرتؑ نے آئندہ ایسا کرنے سے منع کر دیا۔ اور میں نے اس  
تھیلی میں سوکھے ٹکڑوں کے علاوہ کھانے کی کچھ اور چیزیں بھی رکھ دی تھیں۔ مگر حضرتؑ نے اس پر ہنر لگا دی  
تاکہ اس میں کسی اور چیز کا اضافہ نہ کر سکوں۔

عدی ابن حاتم کہتے ہیں کہ میں نے ایک دفعہ دیکھا کہ حضرتؑ کے آگے جوگی روٹی کے سوکھے ٹکڑے اور  
نمک رکھا ہے اور ایک چھال پانی سے بھری رکھی ہے۔ میں نے عرض کیا کہ آپ دن کے اوقات میں مصروف  
جہاد اور راتوں کے لمحات میں مشغول عبادت رہتے ہیں اور پھر یہ کھانا کھاتے ہیں؟ حضرتؑ نے میری طرف  
دیکھ کر فرمایا کہ ”نفس کو ریاضت کا خوگر بنانا چاہئے تاکہ وہ طیفانی دس کشتی پر نہ اتر آئے۔ اور پھر یہ شعر پڑھا

علل النفس بالقنوع والا  
طلبت منك فوق ما یکفها

(منافق ابن شہر آشوب)

”اپنے نفس کو قناعت کا خوگر بناؤ ورنہ وہ ضرورت سے زیادہ کا خواہشمند ہوگا۔“

سوید ابن غفلہ کہتے ہیں کہ میں ایک مرتبہ حضرتؑ کی خدمت میں حاضر ہوا دیکھا کہ آپ کے آگے ترش  
دہی کا ایک پیالہ رکھا ہے اور ہاتھ میں جوگی روٹی ہے جس پر جو کے پھلکے جھلک رہے ہیں۔ آپ اس  
روٹی کو کبھی ہاتھ سے اور کبھی گھٹنے پر رکھ کر توڑتے تھے۔ اور ایک دفعہ عید کے موقع پر حاضر ہوا تو دیکھا

کہ حضرتؐ کے آگے دسترخوان بچھا ہے اور اس پر روٹی اور خلیقہ رکھا ہے۔ میں نے عرض کیا کہ آپ عید کے دن بھی ایسا کھانا کھاتے ہیں؟ حضرتؐ نے فرمایا: انما کھذا عید لمن غفر له۔ عید اس کی ہے جسے اللہ نے بخش دیا ہو۔

حضرتؐ ایک وقت میں کبھی دو قسم کے کھانے نہیں کھاتے تھے۔ اگر کسی موقع پر مختلف کھانے سامنے رکھ دیئے جاتے تو ان کھانوں کو آپس میں ملا لیتے۔ چنانچہ ایک مرتبہ عید کے موقع پر مختلف کھانے آپ کے سامنے جمع ہو گئے۔ آپ نے ان کھانوں کو ایک دوسرے میں ملا کر ایک کھانا بنا لیا۔ ایک دفعہ حضرتؐ کے سامنے کھانا آیا جس میں گوشت تھا مگر اس میں روغن نہیں ڈالا گیا تھا۔ آپ سے کہا گیا کہ اگر فرمائیں تو اس میں روغن ڈال دیا جائے۔ فرمایا:-

انا لانا کل ادا میں جمیعاً ہم ایک وقت میں دو قسم کی چیزیں نہیں کھاتے۔  
(کفاية الطالب)

حضرتؐ نے ہمیشہ اس کی پابندی کی اور زندگی کے آخری ایام میں جب آپ کی دختر جناب ام کلثوم نے جوگی روٹی کے ساتھ نمک اور دودھ رکھا تو آپ نے دودھ اٹھوا دیا اور نمک سے روٹی کھائی۔ آپ نے کمال تقویٰ اور تاسی رسولؐ کی بنا پر ان چیزوں سے بھی ہمیشہ اجتناب برتا جو آنحضرتؐ صلی اللہ علیہ وآلہ وسلم نے نہیں کھائی تھیں۔ چنانچہ عدی ابن ثابت کہتے ہیں کہ ایک دفعہ حضرتؐ کے سامنے فالودہ پیش کیا گیا تو آپ نے اس کے کھانے سے انکار کر دیا اور فرمایا:-

شیء لم یأکل منہ رسول اللہ جس چیز کو رسول اللہ نے نہ کھایا ہو اس کا کھانا

لا احب ان اکل منہ۔ ریاض النضرہ مجھے پسند نہیں ہے۔  
حضرتؐ نے اس انتہائی سادہ غذا اور ترک لذائذ کے ساتھ کبھی شکم سیر ہو کر نہیں کھایا۔ ابن ابی الحدید نے لکھا ہے:-

ما شبع من طعام قط۔ آپ نے کبھی پیٹ بھر کر کھانا نہیں کھایا۔

(مقدم شرح، نوح البلاغ)

امیر المؤمنین جہاں زندگی کے اور شعبوں میں اسوۂ رسولؐ کے پیرو تھے وہاں کھانے پینے میں بھی آداب نبوی کے پابند تھے۔ یہاں تک کہ دسترخوان پر نشست کی وضع، لقمہ اٹھانے کا طریقہ اور کھانے کا انداز بھی رسول خدا سے ملتا جلتا تھا۔ امام جعفر صادقؑ فرماتے ہیں:-

کان امیر المؤمنین علیہ السلام کان امیر المؤمنین علیہ السلام کھانے کے معاملہ میں سب سے

لے عرب کا ایک کھانا ہے جو آٹے کو دودھ میں جوش دے کر تیار کیا جاتا ہے۔

اشبه الناس طعمۃ برسول اللہ  
صلی اللہ علیہ وآلہ - (صافی)  
زیادہ رسول خدا صلی اللہ علیہ وآلہ سے  
مشابہ تھے۔

دستر خوان پر بیٹھنے سے پہلے اور فارغ ہونے کے بعد ہاتھ دھوتے اور فرماتے کہ کھانے سے قبل اور بعد ہاتھ دھونے سے ہاتھوں کی چکناہٹ دور ہوتی ہے اور آنکھوں میں جلا پیدا ہوتی ہے۔ کھانے کے وقت گھٹنوں کے بل دوزانو بیٹھتے اور ٹانگ پر ٹانگ رکھ کر اور آلتی پالتی مار کر بیٹھنے کو ناپسند کرتے۔ کھانے سے پہلے بسم اللہ پڑھتے۔ اور فرماتے کہ اگر کسی کو کھانے کے وقت بسم اللہ یاد نہ آئے تو کھانے کے دوران جب یاد آئے پڑھے۔ کھانے کا آغاز نمک سے کرتے۔ کھانا گرم ہوتا تو اُس کے ٹھنڈا ہونے کا انتظار کرتے۔ کھانا پانچوں انگلیوں سے کھاتے اور ادھر ادھر ہاتھ ڈالنے کے بجائے سامنے سے کھانے اور شرید (شور بے میں جھگوئے ہوئے روٹی کے ٹکڑے) کو درمیان سے نہ اٹھاتے بلکہ کناروں کی طرف سے کھاتے۔ مشروبات میں سادہ پانی خصوصاً بارش کا پانی پسند کرتے اور فرماتے کہ بارش کے پانی سے امراض کا دفعیہ اور بدن کی تطہیر ہوتی ہے۔ دسترخوان پر سے روٹی کے ریزے پھینکنے کے بجائے چُن کر کھا لیتے اور فرماتے کہ یہ باعث شفا ہے۔ لوٹے یا بدھنے کی ٹونٹی سے منہ لگا کر پانی نہ پیتے اور نہ برتن کے ٹوٹے ہوئے کنارے کی طرف سے پیتے۔ کھانے پینے کی چیزوں پر چھونک مارنا پسند نہ فرماتے۔ ایک مرتبہ آپ نے اپنے خادم ”مسلم“ سے پینے کے لئے پانی طلب کیا۔ وہ پیالہ بھر کر پانی لایا۔ جب حضرت کے سامنے آیا تو اُس نے تنکا وغیرہ ہٹانے کے لئے اُس میں چھونک ماری۔ آپ نے فرمایا کہ یہ پانی اب تم پو اور میرے لئے دوسرا لاؤ۔

## عہدِ طفولیت

انسان کی زندگی کے تین ادوار ہیں۔ بچپنا، جوانی اور بڑھاپا۔ ہر سن کے تقاضے جدا اور ہر دور کے مشغلے مختلف ہوتے ہیں۔ بچپنا کھیل کود کا زمانہ ہے جس میں کھیل کود کے سوا کسی اور بات کا خیال نہیں ہوتا۔ اس دور میں نہ فہم ہی کامل ہوتا ہے اور نہ شعور ہی پختہ۔ اور بچوں کے مشاغل سے ان کے شعور کی تازگی کا اظہار ہوتا رہتا ہے۔ چنانچہ وہ اچھے برے سے آنکھ بند کر کے جن کھیلوں میں اپنے ہمنسوں کو دیکھتے ہیں وہی کھیل کھیلتے اور انہی سے دلچسپی اور شغف رکھتے ہیں۔

فرزند ابوطالب کی روش عام بچوں کی روش سے مختلف تھی۔ وہ نہ کبھی کھیل کود میں نظر آئے نہ لہو و لعب میں دکھائی دیئے۔ اور ان تمام مشغلوں سے جو عام طور پر بچوں کی دلچسپی کا باعث ہوتے ہیں کنارہ کش رہے۔ انہیں نہ اس سے غرض تھی کہ لہو کسے کہتے ہیں اور نہ اس سے کوئی مطلب تھا کہ لعب کیا ہے۔ ان کے

تیوروں سے ہمت و جرأت کے دلوں نے عیال اور حرکات و سکنات سے عظمت و وقار کے آثار نمایاں تھے اور کیا جسمانی اور کیا ذہنی دونوں اعتبار سے ان کا پچھننا دوسرے بچوں کے عہد طفولیت سے میل نہ کھاتا تھا۔ ان کی جسمانی نشوونما کی رفتار دوسروں سے تیز تر تھی۔ اور ایک دن میں اتنا بڑھتے جتنا دوسرے بچے ایک مہینہ میں اس قوت نمو کی فراوانی کا اثر تھا کہ جسم مضبوط، فہم و ادراک قوی اور ظاہری و باطنی حواس سے تیز تھے۔ صاحبِ راجح المطالب نے نجم الدین فخر الاسلام ابو بکر ابن محمد المرندی کی کتاب مناقب الاصحاب کے حوالہ سے حیدرؓ کی وجہ تسمیہ کے سلسلہ میں تحریر کیا ہے کہ حضرت علیؓ ایچی شیر خواری کے زمانہ میں تھے کہ ان کی والدہ انہیں گھر میں تنہا چھوڑ کر کسی کام سے باہر گئیں۔ یہ گھر ایک پہاڑی کے دامن میں واقع تھا۔ اس پہاڑی سے ایک سانپ اُترا اور آپ کے قریب پہنچ کر بھینکارنے لگا۔ آپ نے ہاتھ بڑھا کر اُسے پکڑ لیا یہاں تک کہ وہ آپ کے ہاتھوں ہی میں مر گیا۔ جب آپ کی والدہ واپس آئیں تو علیؓ کی گرفت میں مُردہ سانپ دیکھ کر کہنے لگیں: حیثاک اللہ یا حیدرہ۔ ”اے میرے شیر خدا مجھے زندہ رکھے“ جب بڑے ہوئے اور چلنے پھرنے لگے، تو وزنی پتھروں کو بڑی آسانی سے اٹھا لیتے اور پہاڑی چوٹیوں پر سے اٹھا کر لے آتے اور بتوں کی توڑ پھوڑ میں لگے رہتے۔

عرب کے دستورِ تربیت کے مطابق حضرت ابو طالبؓ اپنے بچوں کو تیر اندازی، شہسواری اور کشتی لڑنے کا فن سکھاتے، اور اپنے بیٹوں، بھتیجیوں کو جمع کر کے انہیں بھڑاتے اور داؤ بیچ کی تعلیم دیتے۔ حضرت علیؓ اگرچہ اپنے بھائیوں میں سب سے چھوٹے تھے مگر کسی کی گاؤ زوری نہ چلنے دیتے۔ اور اپنے سے سن و سال میں بڑوں کو داؤں پر رکھ کر چاروں خانے چت گراتے اور اچھے اچھے شہزادوں سے اپنی قوت و طاقت کا لوہا منوا لیتے۔ یہ قوتِ خدا داد ہی کا کرشمہ تھا کہ ان ابتدائی مشقوں سے لے کر بڑے سے بڑے محرموں تک کسی سورا سادنت سے زیر نہیں ہوئے۔ اور جس سے بھڑے اُسے پچھاڑے بغیر نہیں چھوڑا۔ ابن قتیبہؒ لکھا ہے:-

لو یصارع قط احدا الا صرعد۔ جس سے کشتی لڑے اُسے پچھاڑ کر

(المعارف - ص ۹)

چھوڑا۔

اس جسمانی قوت کے ساتھ ذہنی و شعوری ارتقاء کے لحاظ سے بھی بہت آگے تھے۔ پچھنے ہی میں حق و باطل میں امتیاز کا جوہر پیدا ہو گیا۔ پہلی ہی نظر میں مجبور حقیقی کو پہچانتا۔ بُت پرستی کے مرکز میں رہتے ہوئے بتوں کو پرستش کے قابل نہ سمجھا۔ اور جیکہ لوگوں کو اعلانِ نبوت کے بعد بھی نبوت کے تسلیم کرنے میں تامل تھا آپ اعلانِ نبوت سے قبل مقامِ نبوت کو سمجھ چکے تھے۔ چنانچہ خود فرماتے ہیں:-

ادی نور الوحی والرسالة و اشتم  
ریح النبوة۔ (ریح البلاغ)

میں وحی و رسالت کی روشنی دیکھتا تھا اور نبوت  
کی خوشبو سونگھتا تھا۔

آپ کی نگاہ بلند نے نور نبوت کو دیکھا اور قوت شامہ نے شمیم رسالت کو سونگھا ہی نہ تھا بلکہ آنحضرت کی بعثت کے قبل ان کے طریق کار کو اپنا دستور العمل بنا کر دوسروں کے لئے آئینہ عمل بن گئے تھے۔ غرض حضرت کا بچپن بھی اُن کی جوانی و پیری کی طرح عظمتوں کا کوہ گراں تھا۔ اور اُن کے اس دُور صغر سنی پر نظر کرنے کے بعد یہ حقیقت آئینہ ہو جاتی ہے کہ عظیم انسان عظمت بکنار پیدا ہوتا ہے۔ اور ادھر ادھر سے مانگ تا نگ کر عظمت حاصل نہیں ہوتی بلکہ یہ عطیہ الہیہ ہے جو بقدر ظرف و بحد وسعت و امان نصیب ہوتا ہے۔

”دیتے ہیں بادہ ظرف قدح خوار دیکھ کر“

## تعلیم و تربیت

حضرت علی ابن ابی طالب کو تعلیم و تربیت کا جیسا گہوارہ نصیب ہوا وہ دنیا میں کسی کو نصیب نہ ہو سکا۔ انہوں نے رسول خدا صلی اللہ علیہ وآلہ وسلم کی گود میں آنکھیں کھولیں، اُنہی کی پاکیزہ آغوش میں پرورش پائی، اور بچپن سے لے کر جوانی کا پورا زمانہ اُنہی کے ساتھ گزارا۔ اُنہی کے سرچشمہ علم و ہدایت سے فیضیاب ہوئے اور اُنہی کی زبان چوس کر پھولے پھلے اور پروان چڑھے۔ چنانچہ جناب فاطمہ بنت اسد فرماتی ہیں:-

لما ولدته سماه صلی اللہ علیہ  
وسلم علیا ویصق فی فیہ ثم انا  
القمه لسانہ فما زال یبصہ  
حتی نام قالت فلما کان من  
الغد طلبنا لہ مرضعة فلم  
یقبل ثدی احد فدعونا لہ  
محمدا فاقمہ لسانہ فکان  
کذلک ما شاء اللہ تعالیٰ۔

نے چاہا ایسا ہی ہوتا رہا“

رسیرۃ نبویہ و حلال (۱۶)

اگرچہ زمانہ رضاعت میں آپ ماں ہی کی گود میں پرورش پاتے تھے مگر اس تو مولود کی دیکھ بھال زیادہ تر پیغمبر اکرم صلی اللہ علیہ وآلہ وسلم خود کرتے۔ اپنے ہاتھ سے نہلاتے دھلاتے۔ پہروں گود میں لئے رہتے سوتے تو خود جھولا جھلاتے۔ جاگتے تو لوری دیتے اور غیر معمولی محبت و گرم جوشی کا اظہار کرتے اور ماں باپ سے بڑھ کر نگرانی و تربیت میں حصہ لیتے۔ بلکہ چھ برس کے سن میں علیؑ مستقل طور پر پیغمبرؐ کی تربیت و کفالت میں آگئے اور ماں باپ دونوں ان کی طرف سے کلیتہً بے فکر ہو گئے۔



پرنده اپنے پوٹے میں جمع کی ہوئی غذا جوں کی توں اپنے بچے کے منہ میں منتقل کرتا ہے۔ اسی طرح پیغمبر نے وہ تمام علوم، وہ شریعت کے ہوں یا حکمت کے، قرآن کے ہوں یا سنت کے، اخلاق کے ہوں یا سیاست کے، ظاہر کے ہوں یا باطن کے۔ حاضر کے ہوں یا غائب کے جوں کے توں اُن کے سینہ میں منتقل کر دیئے اور اُن میں کوئی تغیر و تبدل اور رد و بدل نہیں ہوا۔ اس تربیت علمی کی تکمیل کے بعد اعلم امتی کی سند دی اور انا مدینۃ العلم و علی بابہا۔ ”میں شہر علم ہوں اور علی اس کا دروازہ ہیں۔“ کا تمنا جیدین امامت پر آویزاں کیا اور اس طرح اپنے علم تک پہنچنے کا ذریعہ بتایا۔ یعنی جس طرح شہر میں داخل ہونے کا ذریعہ دروازہ ہوتا ہے اسی طرح میرے علم تک رسائی کا ذریعہ علی ہیں۔ علی وہ ہیں جن کا شجرہ علم، علم نبوت سے بلا واسطہ ملتا ہے اور علم نبوت کا شجرہ علم خدا سے براہ راست ملتا ہے۔ لہذا جو اس در سے بے خبر ہوگا وہ خدا اور رسول کے تعلیمات سے بے خبر رہے گا۔ فردوسی مرحوم نے کیا خوب کہا ہے۔

چہ گفت آن خداوند تنزیل و وحی کہ من شہر علم عظیم در است! گواہی دہم کاین سخن راز اوست  
خداوند امر و خداوند نہی درست این سخن قول پیغمبر است تو کوئی دو گوشم بر آواز اوست

## اولیتِ اسلام

اسلام وہ ضابطہ حیات ہے جو انسانی فطرت اور مزاج کا ثبات سے ہم رنگ و ہم آہنگ ہے۔ اور زندگی کے کسی موڑ پر فطری تقاضوں کو نظر انداز نہیں کرتا بلکہ جو فطرت کے تقاضے ہیں وہی اسلام کے تقاضے ہیں۔ دونوں کا نصب العین ایک اور دونوں کی راہ و منزل ایک ہے۔ اسی لئے قرآن میں دین کو ’اسلام‘ بھی کہا گیا ہے۔ ان الدین عند اللہ الاسلام۔ ”دین اللہ کے نزدیک صرف اسلام ہے۔“ اور فطرۃ سے بھی تعبیر کیا گیا ہے۔

ہر چیز سے منہ موڑ کر دین کی طرف رخ  
کر لو۔ یہ خدا کی وہ فطرت ہے جس پر  
لوگوں کو پیدا کیا ہے۔“

فاقم وجهک للدين حنیفاً  
فطرۃ اللہ التي فطر الناس  
علیہا۔

پیغمبر اکرم کا ارشاد ہے۔

ہر بچہ فطرت پر پیدا ہوتا ہے۔“

کل مولود یولد علی الفطرۃ۔

(روانی)

امام جعفر صادق سے پوچھا گیا کہ فطرت کیا ہے؟ فرمایا ہی الاسلام۔ ”فطرت اسلام ہی تو ہے۔“ جب اسلام عین فطرت اور فطرت عین اسلام ہے تو فطرت پر پیدا ہونے کے معنی یہ ہوں گے کہ ہر بچہ وہ

مسلمان کے ہاں پیدا ہویا کافر کے ہاں۔ پرستار توحید کے ہاں جنم لے یا کسی مشرک کے ہاں۔ سر زمین اسلام میں پیدا ہویا سر زمین کفر میں اصل خلقت و فطرت کے لحاظ سے مسلم ہوگا۔ اور جب تک اُس پر غیر مسلم ماں باپ کے عقائد و نظریات کا سایہ نہیں پڑتا وہ مسلم ہی رہتا ہے۔ اور جب کافر ماں باپ اور غیر مسلم معاشرہ کے افکار و آراء اور غیر اسلامی نظریات اُس پر اثر انداز ہوتے ہیں تو وہ اُن سے متاثر ہو کر وہی استنا اختیار کرتا ہے جو اُس معاشرہ و ماحول سے سازگار ہوتا ہے اور شاہراہ فطرت سے بے راہ ہو کر ماں باپ کی راہ پر چل پڑتا ہے اور انہی کا دین و مذہب اختیار کر لیتا ہے۔ اور اگر کسی بچے کو فطرت سے سازگار ماحول مل جائے تو فطرت اسلام پر پیدا ہونے کے بعد اسی دین فطرت پر باقی سمجھا جائے گا اور باطناً اور ظاہراً حکومت بالا سلام ہوگا۔

حضرت علیؑ دین فطرت پر پیدا ہوئے اور ایسے ماحول میں تربیت پائی جو پوری طرح فطرت سے ہم آہنگ تھا حضرت خود فرماتے ہیں:-

ولدت علی الفطرة وسبقت الی  
الایمان والهجرة۔ (ریح البلاغة)۔  
میں دین فطرت پر پیدا ہوا اور ایمان و ہجرت میں  
سبقت لے گیا۔

آپ اوائل عمر سے پیغمبرؐ کے ساتھ ساتھ رہے، انہی کی آغوش میں پرورش پائی اور انہی کے عقائد و نظریات پر اپنے عقائد و نظریات کی بنیاد رکھی اور کبھی کفر و شرک سے واسطہ ہی نہیں رہا۔ چنانچہ احمد ابن زینی و حلان نے لکھا ہے:-

لم یقدم من علی رضی اللہ عنہ  
شرك ایدالانہ کان مع رسول  
صلی اللہ علیہ وسلم فی کفالتہ کا  
اولادہ وتبعہ فی جمیع امورہ۔  
حضرت علیؑ رضی اللہ عنہ کو کبھی شرک سے سابقہ  
نہیں پڑا۔ کیونکہ وہ رسولؐ خدا کی تربیت و کفالت  
میں مثل اُن کی اولاد کے رہے۔ اور تمام امور میں  
انہی کی پیروی کرتے تھے۔  
(سیرت نبویہ ص ۱۶۷)

لہذا جس کی ولادت اسلام پر اور تربیت باطنی اسلام کے زیر سایہ ہو اور تمام افعال و اعمال میں نبیؐ کا تابع رہا ہو اُسے قانون فطرت و حکم تربیت کی رو سے ایک لمحہ کے لئے بھی کافر و مشرک تصور نہیں کیا جا سکتا اور نہ اُن کے بارے میں اس سوال کی کوئی گنجائش ہے کہ وہ کب اسلام لائے اور کس عمر میں مسلمان ہوئے ایک مرتبہ سعید ابن مسیب نے امام زین العابدینؑ سے پوچھا کہ حضرت کس عمر میں ایمان لائے تھے آپ نے فرمایا:-

اوکان کافر اقط انما کان لعلی  
حیث بعث اللہ تعالیٰ من سؤلہ  
کیا وہ کبھی کافر بھی رہے ہیں (جو یہ پوچھتے ہو)۔  
البتہ جب اللہ تعالیٰ نے رسول اللہ صلی اللہ علیہ وآلہ وسلم

کو مبعوث فرمایا تو اُن کی عمر دس برس کی تھی اور وہ اُس وقت کافر نہ تھے۔“

صلی اللہ علیہ وآلہ وسلم عشر سنین ولہ یکن یومئذ کافرا۔

(دانی)

یہ سوال تو اُن لوگوں کے بارے میں ہو سکتا ہے جو کافر و مشرک رہے ہوں اور پھر کفر و شرک کے دائرے سے نکل کر حلقہ اسلام میں داخل ہوئے ہوں نہ اُس کے بارے میں جو کبھی کفر سے آشنا ہی نہ ہوا ہو۔ حضرت علیؑ کو اگر سابق الاسلام اور اول مسلم کہا جاتا ہے تو اس اعتبار سے کہ انہوں نے پیغمبر کے مبعوث برسات ہونے کے بعد سب سے پہلے اقرار نبوت و تصدیق رسالت کرتے ہوئے اظہار اسلام کیا ورنہ دعوت اسلام کے موقع پر علیؑ اسی مذہب و ملت پر تھے جس مذہب و ملت پر پیغمبر اکرم صلی اللہ علیہ وآلہ وسلم قبل بعثت تھے۔

آنحضرت نے مبعوث برسات ہونے کے بعد دعوت و تبلیغ کا آغاز گھر کے افراد ہی سے کیا تھا۔ اور گھر والوں سے زیادہ کسی کی اخلاقی پاکیزگی و راست بیانی کو دوسرا نہیں جان سکتا۔ چنانچہ ابھی اسلام کی آواز گھر کی چار دیواری سے باہر نہ نکلی تھی کہ جناب خدیجہ الکبریٰ اور علی مرتضیٰ جو اس ساعت ہمایوں فال کے منتظر تھے فوراً اس آواز پر لٹیک کہتے ہوئے حلقہ بگوش اسلام ہو گئے۔ انہیں نہ پیغمبر کی صداقت میں شبہ ہوا اور نہ اس دعویٰ پر حیرت و استعجاب۔ یہی وہ دو ہستیاں تھیں جو سب سے زیادہ پیغمبر سے قریب اور اسلام میں سابق تھیں۔ امیر المومنینؑ فرماتے ہیں:-

اُس وقت رسول اللہ صلی اللہ علیہ وآلہ اور اُم المومنین، خدیجہ کے گھر کے علاوہ کسی گھر کی چار دیواری میں اسلام نہ تھا۔ البتہ تیسرا اُن میں میں تھا۔“

لو یجمع بیت واحد یومئذ فی الاسلام غیر رسول اللہ صلی اللہ علیہ وآلہ و خدیجہ و انا ثالثہما۔ (ریح البلاغہ)

اس سبقت ایمانی کے ساتھ نماز میں اولیت کا شرف بھی انہی دونوں کے لئے مخصوص ہے اور بعثت کے ایک عرصہ بعد تک ان دو کے علاوہ صف ماموین میں کوئی اور نظر نہیں آتا۔ چنانچہ اسمعیل ابن ایاس کہتے ہیں کہ میرے دادا عقیف بیان کرتے تھے کہ میں بسلسلہ تجارت مکہ آیا جایا کرتا تھا اور عباس ابن عبدالمطلب کے ہاں جہان ہوتا تھا۔ ایک دفعہ میں نے خانہ کعبہ کے پاس ایک وحیہ صورت جو ان کو دیکھا اس نے پہلے سورج کی طرف نگاہ کی اور پھر خانہ کعبہ کی طرف رخ کر کے اللہ اکبر کہا۔ اتنے میں ایک بچہ آیا اور اُس کی داہنی جانب کھڑا ہو گیا۔ پھر ایک خاتون آئی اور اُن دونوں کے پیچھے کھڑی ہو گئی۔ اس نوجوان نے رکوع کیا تو اُس کے ساتھ اس بچے اور خاتون نے بھی رکوع کیا۔ اُس نے سر اٹھایا تو ان دونوں نے بھی سر اٹھایا۔ پھر اُس نے سجدہ کیا، اُس کے ساتھ ان دونوں نے بھی سجدہ کیا۔ میں اس پر عظمت طریق عبادت سے متاثر ہوا اور عباس

سے پوچھا کہ یہ کون لوگ ہیں؟ کہا یہ جو ان میرا بھتیجا محمد ابن عبداللہ ہے اور یہ پچ میرا بھتیجا علی ابن ابی طالب ہے۔ اور یہ خاتون محمدؐ کی بیوی خدیجہ بنت خویلد ہے۔ اور محمدؐ نے مجھ سے بیان کیا کہ اللہ نے اُسے اس طریق پر نماز پڑھنے کا حکم دیا ہے۔

وایم اللہ ما علم علی ظہر الارض  
کلھا احد اعلیٰ هذا الدین  
غیرھو لاء الثلثہ۔ (تاریخ طبری  
ج ۲- ص ۶۵)

خدا کی قسم مجھے علم نہیں ہے کہ تمام  
رُوئے زمین پر ان نبیوں کے علاوہ  
کوئی اور بھی اس دین پر ہو۔

عقیف جب مسلمان ہو گئے تو بڑی حسرت سے کہتے تھے:-

لیتقی کنت امنت یومئذ فکنت  
ثالثا۔ (طبری ج ۲- ص ۶۵)

کاش میں اُس دن ایمان لے آتا تو  
ایمان لانے والوں میں تیسرا ہوتا۔

عقیف نے یہ منظر اُس وقت دیکھا تھا جبکہ مصلائے زمین کے اوپر اور محرابِ فلک کے نیچے ان تین کے سوا کوئی اور خدا کی عبادت کرنے والا نہ تھا اور ہمیشہ اُن کے دل میں یہ حسرت رہی کہ اگر توفیق رہنمائی کرتی اور اُس دن ایمان لے آتے تو ایمان لانے والوں کی صفِ اول میں ہوتے اور علیؑ اور خدیجہ کے بعد ان کا نام آتا۔ اگر اُس دور میں کوئی اور بھی اسلام لایا ہوتا تو وہ اُس کا بھی تذکرہ کرتے، اور عباس بھی ان تین کے علاوہ دوسروں سے دین کی نفی نہ کرتے۔ امیر المؤمنینؑ کی سبقتِ ایمانی کا قریب قریب ہر مورخ نے ذکر کیا ہے۔ چنانچہ ابن ہشام تحریر کرتے ہیں:-

کان اول ذکر من الناس امن  
برسول اللہ وصلی معہ وصدا  
بما جاءہ من اللہ تعالیٰ علی ابن  
ابی طالب ابن عبدالمطلب  
ابن ہاشم رضوان اللہ وسلافہ  
علیہ وهو یومئذ ابن عشر  
سنین۔ (سیرت ابن ہشام ج ۲- ص ۲۶)

مردوں میں جو سب سے پہلے رسول اللہ پر ایمان  
لایا اور اُن کے ساتھ نمازوں میں شریک ہوا  
اور جو کچھ اللہ کی طرف سے رسول لے کر آئے  
اس کی تصدیق کی وہ علی ابن ابی طالب سلام اللہ  
علیہ تھے۔ اور اُس وقت آپ کی عمر مبارک  
دس سال تھی۔

اس سلسلہ میں پیغمبر اکرم اور صحابہ کبار کی چند شہادتیں بھی درج کی جاتی ہیں تاکہ حضرت کا سابق الاسلام ہونا روز روشن کی طرح واضح و عیاں ہو جائے اور اس میں کسی شک و شبہ اور چون و چرا کی گنجائش نہ رہے۔

پیغمبر اکرم صلی اللہ علیہ وآلہ کا ارشاد ہے:-  
اولکم اسلاما علی ابن ابی طالب۔  
(الاستیعاب ج ۲- ص ۳۵۷)

تم لوگوں میں اول مسلم علی ابن ابی طالب ہیں۔

سب سے پہلے میں نے نبی اکرم  
کی آواز پر اسلام قبول کیا۔

سب سے پہلے علی ابن ابی طالب اسلام  
لانے۔

اس اُمت میں سب سے پہلے پیغمبر کے  
پاس حوض کوثر پر وارد ہونے والے اور  
سب سے پہلے اسلام لانے والے علی ابن  
ابی طالب ہیں۔

میں نے رسول خدا صلی اللہ علیہ وسلم کو علی  
سے یہ کہتے سنا ”تم سب سے پہلے مجھ پر  
ایمان لائے اور میری تصدیق کی۔“

رسول خدا پر سب سے پہلے ایمان لانے والے  
علی ابن ابی طالب تھے۔

رسول اللہ صلی اللہ علیہ وآلہ وسلم پر سب سے  
پہلے ایمان لانے والے علی ابن ابی طالب  
تھے۔

امیر المؤمنین علیہ السلام فرماتے ہیں:-

انا اول من اسلم مع النبی-

تاریخ خطیب بغدادی ج ۳ ص ۳۳

عبداللہ ابن عباس کہتے ہیں:-

اول من اسلم علی ابن ابی طالب

راستیاب - ج ۱ ص ۲۵۸

سلمان فارسی کہتے ہیں:-

اول ہذک الامۃ ورودا علی

نبیہا الحوض اولہا اسلاما

علی ابن ابی طالب - راستیاب

ج ۱ ص ۲۵۶

ابو ذر غفاری کہتے ہیں:-

سمعت رسول اللہ صلی اللہ

علیہ وسلم یقول لعلی انت اول

من امن بی وصدق - ریاض النضر

ج ۲ ص ۲۰۸

ابو ایوب انصاری کہتے ہیں:-

اول الناس اسلاما علی ابن

ابی طالب - شرح التقریب ج ۱ ص ۸۵

زید ابن ارقم کہتے ہیں:-

اول من اسلم مع رسول اللہ

علی ابن ابی طالب - مسند احمد

ج ۱ ص ۳۶۸

اس اسلامی سبقت کے ساتھ نماز میں تقدم کا شرف بھی انہی کے لئے مخصوص ہے۔ اور تاریخ یہ  
بتانے سے قاصر ہے کہ اوائل زمانہ بعثت میں جناب خدیجہ اور حضرت علی کے علاوہ کوی اور بھی پیغمبر کے  
ساتھ شریک نماز ہوا ہو۔ اگر اس دور میں کوی اور بھی اسلام لایا ہوتا تو کبھی نہ کبھی تو نماز میں شریک ہوتا  
جبکہ نماز اسلام کی علامت اور اس کا عملی اعتراف ہے۔ بلکہ سات برس تک ان دو کے علاوہ اور کوی صفت نماز

میں نظر نہیں آتا۔ چنانچہ حضرت علیؑ کا قول ہے :-

صلیٰت مع رسول اللہ صلی اللہ علیہ وسلم قبل الناس یسبع سنین۔ (تاریخ کامل ج ۳ ص ۳۱۱)  
اس تقدم واولیت کے مزید ثبوت کے لئے چند اقوال درج کئے جاتے ہیں :-  
انس ابن مالک کہتے ہیں :-

بعث رسول اللہ یوم الاثنين و صلی علی یوم الثلاثاء۔ (ترمذی ج ۳ ص ۳۱۲)  
بریدہ اسلمی کہتے ہیں :-

ادعی الی رسول اللہ یوم الاثنين و صلی علی یوم الثلاثاء۔ (مسندک حاکم ج ۳ ص ۳۱۲)  
جاہرا بن عبد اللہ انصاری کہتے ہیں :-

بعث النبی یوم الاثنين و صلی علی یوم الثلاثاء۔ (تاریخ کامل ج ۳ ص ۳۱۲)  
عجاہد کا قول ہے :-

اول من صلی علیؑ و هو ابن عشر سنین۔ (طبقات ابن سعد ج ۳ ص ۳۱۲)  
سب سے پہلے علیؑ نے نماز پڑھی اس وقت آپ کی عمر دس سال تھی۔

ان شواہد کے بعد حضرت کی سبقت و اولیت میں کسی شک و شبہ اور اختلاف کی گنجائش نہ ہونا چاہئے تھی۔ مگر کچھ لوگوں نے سن و سال کے اختلافات اور دوسرے اعتبارات سے سبقت کو تقسیم کر کے دوسروں کے لئے بھی سبقت کی گنجائش پیدا کرنے اور ایک مسلمہ حقیقت کو اختلافی مسئلہ بنانے کی کوشش کی ہے۔ چنانچہ یہ کہا جاتا ہے کہ مردوں میں حضرت ابوبکرؓ، عورتوں میں حضرت خدیجہؓ، بچوں میں حضرت علیؑ اور غلاموں میں زبیر ابن حارثہ سب سے پہلے اسلام لائے اور ان میں سے ہر ایک اپنے اپنے گروہ میں سابق ہے۔ اس تفصیل سے سابقیت کے خدو خال نکھرنے کے بجائے اور دھندلا کر رہ گئے ہیں اور اس نظریہ سے یہ مسئلہ صاف نہ ہو سکا کہ واقع میں کون سابق الاسلام تھا۔ اس تقسیم کا مقصد تو

یہی معلوم ہوتا ہے کہ حضرت علیؑ کی سابقیت و اولیت کو مشکوک بنا کر کسی اور کو سابق الاسلام یا کم از کم سبقت میں شریک ثابت کیا جائے مگر یہ نظریہ خود دعویٰ کی کمزوری کا آئینہ دار اور دلیل سے تہی دامن کا عکاس ہے اس لئے کہ اگر کسی اور کی اولیت و سابقیت مسلم ہوتی تو اس پر دعویٰ اجماع کیا جاتا، دلائل پیش کئے جاتے اور بلحاظ سن و سال سبقت کو تقسیم کرنے کی ضرورت ہی محسوس نہ کی جاتی۔ اور پھر یہ صرف ایک مرسوم ہی تو ہے جس کا نہ کوئی ماخذ ہے اور نہ اس کی تائید اس دور کے کسی شخص کے قول سے ہوتی ہے۔ بلکہ جن جن لوگوں نے حضرت کی سبقت اسلامی کا تذکرہ کیا ہے بلا قید و بلا استثنا، کیا ہے اور علیؑ الاطلاق انہیں مسلم اول مانا ہے۔ اور یوں بھی علیؑ کو بچوں میں سابق الاسلام قرار دینے کے کوئی معنی نہیں ہوتے جبکہ اس دور میں اس کی نشاندہی کی جاسکتی کہ وہ بچے کون تھے اور کن کے تھے جو اسلام لائے تھے۔ ظاہر ہے کہ جب بڑے اسلام نہ لائے تو بچوں نے کہاں اسلام لانا تھا۔ لہذا جب کوئی بچہ اسلام لایا ہی نہ تھا تو وہ بچے آئیں گے کہاں سے جن پر علیؑ کو سابق قرار دیا جا رہا ہے۔ اور بغیر مسبوق کے کسی کو سابق کہنا بے معنی سی بات ہے۔ اگر یہ تسلیم بھی کر لیا جائے کہ حضرت ابوبکرؓ بالغ مردوں میں سب سے پہلے اسلام لائے تھے تو اس سے یہ کہاں ثابت ہوتا ہے کہ وہ حضرت علیؑ سے بھی پہلے اسلام لائے تھے اس لئے کہ انہیں بالغ مردوں میں سابق قرار دیا گیا ہے اور حضرت علیؑ بالغ مردوں کی صف میں آتے ہی نہیں ہیں وہ بالاتفاق سن بلوغت سے پہلے اسلام لائے اور ایک نابالغ بچے کا حضرت ابوبکرؓ سے پہلے اسلام لانا اس خود ساختہ نظریہ سے کہ حضرت ابوبکرؓ بالغ مردوں میں سب سے پہلے اسلام لائے متصادم و متعارض نہیں ہوتا کیونکہ اس نظریہ کی رو سے یہ امر محل نزاع نہیں ہو سکتا کہ حضرت علیؑ سابق الاسلام تھے یا حضرت ابوبکرؓ۔ البتہ یہ امر محل نزاع ہو سکتا ہے کہ حضرت ابوبکرؓ بالغ مردوں میں سب سے پہلے اسلام لائے تھے یا بالغ مردوں میں سے کوئی اور بھی ان سے پہلے اسلام لایا تھا۔ لیکن تاریخ تو اسے بھی تسلیم نہیں کرتی کہ وہ بالغ مردوں میں سب سے پہلے اسلام لائے تھے بلکہ ایک کثیر جماعت ان سے پہلے اسلام لایا تھا۔ چنانچہ محمد ابن سعد کہتے ہیں کہ میں نے اپنے والد سعد ابن ابی وقاص سے دریافت کیا:-

کیا آپ لوگوں میں اسلام کے لحاظ سے سابق ابوبکرؓ تھے؟ کہا نہیں۔ بلکہ پچاس سے زیادہ آدمی ان سے پہلے اسلام لائے تھے۔“

اكان ابوبكر اولكم اسلاما فقال  
لا ولقد اسلم قبله اكثر من  
خمسين - (تاریخ طبری ج ۱ ص ۱۰۰)

سعد ابن ابی وقاص کبار صحابہ اور عشرہ مبشرہ میں شمار ہوتے ہیں اور صحابی کے قول کے مقابلہ میں کسی تبع تابعی یا تابعی کی رائے کو کوئی وزن نہیں دیا جاتا تو پھر یہاں ایک صحابی کے قول کے مقابلہ میں کسی کی قیاس لائی کیونکہ سند بھی جاسکتی ہے۔ اور اس نظریے کو کیا اہمیت دی جاسکتی ہے۔ حضرت ابوبکرؓ کے سابق الاسلام ہونے کا سوال اس وجہ سے بھی پیدا نہیں ہوتا کہ وہ بعثت رسولؐ کے موقع پر مکہ میں موجود ہی نہ تھے بلکہ یمن

میں تھے اور وہاں سے وارد مکہ ہونے کے بعد انہیں بعثتِ رسولؐ کی خبر ملی جبکہ پیغمبرؐ کے دعوائی نبوت کی خبر عام طور پر پھیل چکی تھی چنانچہ ابن اثیر نے لکھا ہے:-

قال ابو بکر فقد مت مكة وقد  
بعث النبي فجا عنى عقبه ابن  
ابى معيط وشيبه وربيعه و  
ابو جهل وابو البختري و  
صناديد قريش فقلت لهم  
هل نابنكم نائبة او ظهرفيكم  
امر قالوا يا ابا بكر اعظم الخطب  
يتيم ابى طالب يرعم الله بنى مرسل  
راسد الغايه - ص ۲۸

ابو بکر کہتے ہیں کہ جب میں مکہ میں واپس آیا اس وقت  
نبی اکرمؐ مبعوث برسالت ہو چکے تھے۔ عقبہ ابن  
ابی معیط، شیبہ، ربیعہ، ابو جہل اور ابو البختری اور  
سہ دران قریش میرے پاس آئے۔ میں نے ان  
لوگوں سے پوچھا کیا تم پر کوئی افتاد پڑی ہے یا کوئی  
حادثہ رونما ہوا ہے؟ انہوں نے کہا اے ابو بکر!  
سب سے بڑی اندوہناک خبر یہ ہے کہ یتیم ابوطالب  
یہ گمان کرنے لگا ہے کہ وہ اللہ کا فرستادہ نبی ہے۔

لہذا جب وہ بعثت کے موقع پر مکہ میں موجود ہی نہ تھے تو پھر ان کا اسلام علیؐ کے اسلام سے کیونکر سابق  
ہو سکتا ہے۔ جبکہ اقوال صحابہ سے یہ ثابت ہے اور جس سے کسی مورخ کو انکار نہیں ہے کہ حضرت علیؓ بعثت کے  
دوسرے دن پیغمبرؐ کے ساتھ شریک نماز ہوئے جس کے معنی یہ ہیں کہ وہ بعثتِ رسولؐ کے دن یا کم از کم بعثت  
رسولؐ کے دوسرے دن ایمان لے آئے تھے۔

ان واقعات و شواہد کو سامنے رکھنے کے بعد امیر المؤمنینؓ کی سبقتِ ایمانی کا اعتراف ناگزیر ہے۔ اگر اس سے  
انکار کی گنجائش ہوتی تو نہ بلوغ و عدم بلوغ کا شاخصانہ کھڑا کیا جاتا اور نہ اس کی اہمیت کم کرنے کی کوشش کی  
جاتی۔ چنانچہ کچھ متعصب و تنگ نظر افراد کو حضرت کی سبقتِ اسلامی سے انکار کی گنجائش نظر نہ آئی تو انہوں نے  
یہ کہہ کر اس سبقت کا پلہ سبک کرنا چاہا کہ علیؓ صغیر السن اور نابالغ تھے۔ انہوں نے صرف اپنے مرنے کے زیر اثر  
اسلام قبول کیا۔ اس میں اگر سبقت ہو بھی تو یہ باعث امتیاز و فضیلت نہیں ہو سکتی کیونکہ صغیر سن کا اسلام علم  
و تحقیق پر مبنی نہیں ہوتا بلکہ بزرگوں کی پیروی و تقلید کے نتیجے میں ہوتا ہے۔ البتہ جن لوگوں نے بعد بلوغ اسلام  
قبول کیا ان کا اسلام تحقیق اور حقیقت رسی پر مبنی تھا۔ اور تقلیدی اسلام سے تحقیقی اسلام کا درجہ بلند تر ہے لہذا  
اس دور کے مسلمانوں کا اسلام اگرچہ علیؓ کے اسلام سے متاخر تھا مگر تحقیق کی بنا پر علیؓ کے اسلام سے زیادہ مستحکم  
و بلند پایہ تھا۔ کہنے کو تو یہ کہہ دیا مگر یہ سوچنے کی ضرورت محسوس نہیں کی گئی کہ بلوغ کا لحاظ ہوتا ہے تو احکام شرعیہ  
میں اور ایمان کا تعلق امور عقلیہ سے ہے جس میں عقل و شعور کا اعتبار ہوتا ہے اور عقل و شعور بلوغ ہی سے وابستہ  
نہیں ہے اور نہ عدم بلوغ کمال شعور و خرد کے منافی ہے۔ چنانچہ کبھی نابالغ، بالغ مردوں سے زیادہ بافہم و  
باشعور ثابت ہوتا ہے۔ اسی کمال فہم و شعور کی بنا پر حضرت یحییٰؑ کے بارے میں ارشاد باری ہے: **وایتناہا الحكم**



صبیحاً۔ ابھی وہ بچے ہی تھے کہ ہم نے انہیں حکم و فہم سلیم عطا کیا اور حضرت عیسیٰؑ کے بارے میں ہے کہ انہوں نے گہوارے کے اندر سے کہا: اِنی عید اللہ اتانی لکتاب و جعلنی نبیاً۔ ”میں خدا کا بندہ ہوں اس نے مجھے کتاب دی ہے اور نبی بنا یا ہے۔“ یہاں شعور اپنے عروج پر نظر آتا ہے حالانکہ بلوغ کی منزل ابھی دور تھی۔ امیر المؤمنینؑ اگرچہ سن کے لحاظ سے نابالغ تھے مگر عقل و شعور کا جو ہر اسی سے ظاہر ہے کہ انہوں نے صغرتنی میں اللہ کے علاوہ نہ کسی کو اپنا معبود بنایا اور نہ کسی بت کے آگے سرنگوں ہوئے۔ علامہ سیوطی نے تحریر کیا ہے: لہ یعبدا الاوتان قط لصغره۔ (تاریخ الخلفاء ص ۱۷۱) علیؑ نے بچپن میں بھی کبھی بتوں کی پوجا نہیں کی۔ حالانکہ اُس وقت بالغ و سن رسیدہ افراد اپنی بے شعوری کا مظاہرہ کرتے ہوئے بے شعور پتھروں کو اپنا دیوتا سمجھتے اور اُن سے مُرادیں مانگتے تھے۔ اگر بلوغ کے ساتھ اُن میں عقل و شعور بھی ہوتا تو وہ نہ ترشے ہوئے پتھروں کی پرستش کرتے اور نہ بے جان بتوں سے حاجت طلبی کرتے۔ اس لئے کہ یہ چیز کسی صورت میں عقل و شعور کے تقاضوں سے سازگار نہیں ہے۔

یہ پھر بھی ایک حد تھی کہ بچپن کے ایمان کو بلوغ کے ایمان کے مقابلہ میں پست ثابت کرنا چاہا ہے۔ مگر ابو عثمان جاحظ اور ابن تیمیہ اور اُن کے ہم مسلک افراد نے تو صغرتنی کی بنا پر حضرت کے ایمان کو پابہ اعتقاد ہی سے گرا دیا ہے اور یہ کہا ہے کہ عدم بلوغ کی بنا پر انہیں حکم اسلام کا مورد قرار نہیں دیا جاسکتا۔ یعنی وہ اسلام لانے کے باوجود غیر مسلم ہی رہے۔ یہ عقیدہ اُسی کا ہو سکتا ہے جو نواصب کے عقیدہ کا ہمنوا ہو۔ اگر ایسا ہی ہے جیسا اُن کا خیال ہے تو کیا پیغمبر اکرمؐ نے انہیں اسلام کی دعوت دی تھی یا وہ از خود ایمان لائے۔ اگر از خود اسلام لائے تو انہیں کیونکر یہ معلوم ہوا کہ پیغمبرؐ کی آواز پر لبیک کہنا ضروری اور اُن پر ایمان لانا واجب ہے۔ اور اگر پیغمبر اکرمؐ نے انہیں دعوت اسلام دی تو اگر اُن کا اسلام قابل قبول ہی نہ تھا تو انہیں دعوت اسلام کیوں دی اور اُن کے اسلام کو کیوں قبول فرمایا۔ ظاہر ہے کہ پیغمبرؐ نے اُن کے اسلام کو صحیح سمجھتے ہوئے دعوت اسلام دی ہوگی۔ اور اگر ایمان کے لئے بلوغ کی شرط ہوتی تو پیغمبرؐ کبھی انہیں دعوت اسلام نہ دیتے جبکہ وہ اسلام قابل اعتبار ہی نہ تھا۔ لہذا دعوت اسلام اگر صحیح ہے تو علیؑ کے ایمان کو بھی صحیح و معتبر ماننا پڑے گا۔ اور اگر دعوت اسلام صحیح نہیں ہے تو علیؑ کے ایمان کا جائزہ لینے کے بجائے اپنے اسلام کا جائزہ لینا ہوگا کہ پیغمبرؐ کی طرف ایسی بے نتیجہ دعوت کی نسبت دینا کہ جسے مانا جائے جب غیر مسلم اور نہ مانا جائے جب غیر مسلم کیا اسلامی نقطہ نظر سے اسلام کے منافی نہیں ہے؟ اگر حضرت علیؑ کا یہ اسلام صغرتنی کی بنا پر غیر معتبر تھا تو اس غیر معتبر اسلام کے بعد حضرتؑ کے لئے ضروری تھا کہ بعد بلوغ تجدید اسلام کر کے اس کا تدارک کرتے مگر کوئی ضعیف تو درکنار کوئی غلط روایت بھی یہ نہیں بتاتی کہ آپؐ نے پھر کسی موقع پر تجدید اسلام کی ضرورت محسوس کی ہو۔ اس صورت میں علیؑ کے اسلام کو غیر معتبر قرار دینے کے معنی یہ ہوں گے کہ انہوں نے آخر تک اسلام قبول ہی نہیں کیا۔ اور یہ وہی کہہ سکتا ہے جسے خود اسلام سے کوئی واسطہ نہ ہو۔ امر واقعہ یہ ہے کہ

جب کچھ لوگوں کو حضرتؐ کی سبقت کھلی تو صغیر سنی و عدم بلوغ کا سہارا لے کر کبھی اُسے تقلیدی اسلام کہا گیا اور کبھی غیر معتبر۔ اور اس حقیقت سے آنکھ بند کر لی کہ اس وقت نہ تکلیف شرعی میں بلوغ کی شرط تھی اور نہ ایمان میں۔ بلکہ اسلام اور اس کے احکام تمیز و رشد سے وابستہ تھے۔ چنانچہ علامہ حلی نے لکھا ہے۔

حضرت علیؑ کا اسلام اس بنا پر صحیح تھا حالانکہ اس پر سب کا اتفاق ہے کہ وہ سن بلوغ کو نہ پہنچے تھے۔ چنانچہ آپ کا قول ہے کہ میں ابھی بچہ ہی تھا اور سن بلوغ کو نہ پہنچا تھا کہ اسلام میں سب پر سبقت لے گیا۔ کیونکہ اس وقت بچے بھی مکلف تھے اور بچوں سے قلم تکلیف خیر والے سال بر طرف ہوا۔ اور یہی تھی نے کہا ہے کہ خندق والے سال میں احکام بلوغ سے وابستہ ہوئے اور ایک قول یہ ہے کہ حدیبیہ والے سال میں بلوغ سے متعلق ہوئے اور اس سے پہلے صرف تمیز و رشد سے وابستہ تھے۔“

انما صح اسلام علی مع انهم اجمعوا علی انه لم یکن بلغ الحکم ومن ثم نقل منه انه قال سبقتکموا الی الاسلام طرا صغیرا ما بلغت او ان حلی لان الصبیان كانوا اذا ذاک مکلفین لان القلم انما رفع عن الصبی عام خیبر وعن الیہمقی ان الاحکام انما تعلقت بالبلوغ فی عام الخندق و فی لفظ فی عام الحدیبیة و کانت قبل ذلک منوطۃ بالتبیین۔

رسیرۃ حلیہ۔ ج ۱۔ ص ۲۶۹

بشّتِ رسولؐ کے وقت حضرت علیؑ کی عمر دس یا بارہ برس کی تھی اور یہ پورے طور پر رشد و تمیز کا زمانہ ہے۔ لہذا جب ظاہر شریعت کے معیار پر بھی ان کا اسلام پورا اترتا ہے تو اُسے کمزور کر کے دکھانے کی کوشش صحیح جذبات کی عکاسی نہیں کرتی۔

## دعوتِ عشرہ

پیغمبر اکرم صلی اللہ علیہ وآلہ وسلم نے منصب رسالت پر فائز ہوتے ہی مخفی طور پر تبلیغ کا آغاز کر دیا اور جب رازداری کے ساتھ تبلیغ کرتے ہوئے تین برس گزر گئے اور چوتھا سال شروع ہوا تو علانیہ دعوت و تبلیغ کا حکم آیا: **اوانذرکم عشیرتک الاقربین**۔ ”اپنے قریبی رشتہ داروں کو تبلیغ کرو“ اس آیت کے نازل ہونے کے بعد آنحضرتؐ نے حضرت ابوطالبؓ کے مکان کو مرکز تبلیغ قرار دیا۔ اور حضرت علیؑ سے فرمایا کہ وہ اولادِ عبدالمطلب کے کھانے کا سامان کریں اور انہیں پیغام دیں کہ وہ شریکِ دعوت

ہوں۔ حضرت علیؑ نے ایک ران گوشت ایک پیالہ دودھ اور تین سواتین سیر آٹے کی روٹیوں کا بندوبست کیا اور اولادِ عبدالمطلب کو کھانے پر طلب کیا۔ مقررہ وقت پر کم و بیش چالیس افراد جمع ہو گئے۔ ان میں آنحضرتؐ کے چچا ابوطالب، حمزہ ابن عباس اور ابولہب بھی شامل تھے۔ اگرچہ کھانے والوں کی تعداد کو دیکھتے ہوئے کھانا کم تھا مگر اللہ تعالیٰ نے اس ٹھوڑے سے کھانے میں اتنی برکت دی کہ سب نے کھلے خزانے کھایا پھر بھی کھانا بچ رہا۔ جب یہ لوگ کھاپی کر فارغ ہوئے تو آنحضرتؐ نے کھڑے ہو کر کہا کہ اپنی رسالت کا اعلان کر کے انہیں خدا پرستی کی دعوت دیں کہ ابولہب نے مجمع سے مخاطب ہو کر کہا کہ محمدؐ صلی اللہ علیہ وآلہ وسلم تمہیں بہکانا اور تمہارے آباؤ اجداد کے دین سے تمہیں بے راہ کرنا چاہتے ہیں۔ دیکھو ان کی باتوں پر کان نہ دھرنا ورنہ اندیشہ ہے کہ تم ان کی سحر کاریوں سے متاثر ہو کر بے راہ ہو جاؤ گے۔ ابولہب کی اس شرانگیزی کا نتیجہ یہ ہوا کہ مجمع میں انتشار پیدا ہو گیا۔ کچھ لوگ اٹھ کھڑے ہوئے اور ان کی دیکھا دیکھی دوسرے بھی اٹھ کھڑے ہوئے اور پیغمبر اکرمؐ جو کہنا چاہتے تھے نہ کہہ سکے۔ دوسرے دن پھر حضرت علیؑ کے ذریعہ انہیں دعوت دی۔ وہ لوگ دوبارہ کھانے پر جمع ہوئے۔ جب کھاپی چکے تو پیغمبر اکرمؐ فریضہ تبلیغ ادا کرنے کے لئے کھڑے ہوئے۔ ابولہب نے پھر رختہ اندازی کرتا چاہی مگر ابوطالب نے اس کی معاندانہ روش دیکھ کر اسے ڈانٹا اور کہا: یا اعوس ما انت وھذا۔ (فائق۔ ج ۱، ص ۹۵) اسے بد بخت! تجھے ان باتوں سے کیا واسطہ؟ یہ سن کر ابولہب کو روکنے ٹوکنے کی ہمت نہ ہوئی اور گھٹنوں میں سر دے کر چُپ بیٹھ گیا۔ آپ نے مجمع سے مخاطب ہو کر کہا کہ تم اپنی اپنی جگہ پر اطمینان و سکون سے بیٹھے رہو۔ اور پیغمبرؐ سے کہا آپ جو کہنا چاہتے ہیں شوق سے کہیں ہم آپ کی ایک بات غور سے سنیں گے اور اس پر عمل کریں گے۔ آنحضرتؐ کی ڈھارس بندھی اور آپ نے اولادِ عبدالمطلب سے خطاب کرتے ہوئے فرمایا:-

اے فرزند ان عبدالمطلب خدا کی قسم میں نہیں جانتا کہ عرب میں کوی جوان اس چیز سے بہتر چیز لایا ہو جو میں تمہارے لئے لے کر آیا ہوں میں تمہارے لئے دنیا و آخرت کی بھلائی لایا ہوں اور خدا نے مجھے حکم دیا ہے کہ میں اس بھلائی کی طرف نہیں دعوت دوں۔ تم میں کون شخص ہے جو اس سلسلہ میں میرا معاون و مددگار بننے کے لئے تیار ہو؟ میں وعدہ کرتا ہوں کہ وہی میرا بھائی، میرا وصی اور میرا جانشین قرار پائے گا۔

یا بنی عبدالمطلب انی واللہ  
ما اعلم شأبا فی العرب جاء  
قومہ بافضل مما قد جئکم  
به انی قد جئکم بخیر الدنیا  
والآخرة وقد امرنی اللہ تعالیٰ  
ان ادعوکم الیہ فایکم یوانرنی  
علیٰ ہذا الامر علی ان یکون  
اخو ووصیتی وخلیفتی  
فیکم۔ (تاریخ طبری۔ ج ۱، ص ۱۰۰)

دو چار آدمیوں کے علاوہ کوی بھی اس اعلان پر خوش نہ تھا چہ جائیکہ ان میں سے کوی دستِ تعاون بڑھانا، یا

نصرت و حمایت کا وعدہ کرتا۔ سب سر نہوڑائے چُپ بیٹھے رہے کہ دفعۃً اس خاموش فضا میں علیؑ کی آواز سکوت اور سناٹے کو توڑتی ہوئی گونجی کہ یا رسول اللہ اگرچہ میں نو عمر اور ان سب سے کم سن ہوں مگر آپ کا معاون مددگار اور سینہ سپر رہوں گا۔ اگر کسی نے آپ کو ترچھی نظر سے دیکھا تو اُس کی آنکھیں پھوڑ ڈول گا۔ اور کسی نے شترنگیر کی تو اُس کا پیٹ پھاڑ ڈالوں گا۔ آنحضرتؐ نے فرمایا اے علیؑ تم ذرا توقف کرو شاید ان بڑوں میں سے کوئی میری آواز پر لبیک کہے۔ جب تین مرتبہ کہنے سننے کے باوجود کسی نے کوئی جواب نہ دیا تو آپ نے علیؑ کو قریب بلا کر اُن کے سر پر ہاتھ رکھا اور فرمایا:-

ان هذا اخي ووصيي وخليفتي  
فيكم فاسمعوا له واطيعوا  
تاریخ طبری - ج ۱ - ص ۶۳۔  
یقیناً یہ میرا بھائی میرا وصی اور میرا جانشین ہے  
تم سب کو لازم ہے کہ اس کی بات مانو اور اس  
کی اطاعت کرو۔

قریش نے یہ اعلان سنا تو اُن کے لبوں پر ایک تحقیر آمیز مسکراہٹ ظاہر ہوئی۔ لکھنیوں سے ایک دوسرے کو دیکھا اور اسے ایک مضحکہ خیز بات سمجھ کر اُس کا مذاق اڑایا اور کچھ منجلیوں نے ابو طالب سے کہا کہ تو تم بھی اپنے بیٹے کی بات مانو اور اس کی اطاعت کرو۔ اگرچہ اُس وقت حضرت علیؑ کی آواز کو کوئی وزن نہیں دیا گیا اور سرسری اور بے سرو پا بات سمجھ کر اُس کا تمسخر اڑایا گیا مگر دُنیا نے ڈرا دھمکا کر دیکھ لیا۔ ترک موالات و قطع تعلقات کر کے دیکھ لیا کہ اس سن اور نو خیز بچے نے قریش کی بھری محفل میں جو وعدہ کیا تھا اُسے پوری طرح نباہا۔ کٹھن سے کٹھن موقع پر پیغمبر کا سینہ سپر رہا اور دشمنوں کے نرغہ میں تلواروں سایہ میں اور دشمنوں کے حصار میں نصرت و حمایت کا فریضہ ادا کیا اور دُنیا پر ثابت کر دیا کہ پیغمبرؐ کے اعلان کے مطابق آنحضرتؐ کی اُخوت و حمایت اور قائم مقامی کا اس سے بڑھ کر کوئی حقدار نہیں ہے۔

امیر المؤمنینؑ کے ایقائے عہد کے نتیجے میں پیغمبر اکرمؐ پر بھی یہ فرض عائد ہوتا تھا کہ وہ علیؑ کی نیابت و خلافت کا عمومی اعلان کر کے دُنیا کو بتادیں کہ اگر علیؑ نے اپنی جان جو کھوں میں ڈال کر اپنے وعدہ کی تکمیل کی ہے اور نصرت و اعانت میں کوئی دقیقہ اٹھا نہیں رکھا ہے تو میں بھی اپنے وعدہ کو پورا کر کے دُنیا سے رخصت ہونا چاہتا ہوں۔ چنانچہ اسی احساس فرض کے پیش نظر آپ نے حجۃ الوداع سے پلٹتے ہوئے غدیر خم کے مقام پر من کذت مولا ف علی مولا۔ (جس کا میں مولا ہوں اُس کے علیؑ بھی مولا ہیں) کہہ کر علیؑ کی خلافت و حاکمیت کا اعلان کیا۔ یہ اعلان اسی دعوتِ عشیرہ کے وعدہ کی صدائے بازگشت اور علیؑ کے ایقائے عہد و حسن خدمات کا عملی اعتراف تھا۔

اس دعوتِ عشیرہ کے اعلان سے حضرت علیؑ کی خلافت کی بنیادی حیثیت پر بھی روشنی پڑتی ہے اس طرح کہ پیغمبر اکرمؐ نے اس عمومی دعوتِ اسلام کے موقع پر صرف تین چیزوں کا اعلان کیا۔ ایک توحید دوسرے رسالت اور تیسرے حضرت علیؑ کی وصایت و خلافت۔ توحید و رسالت کے اعلان کے ساتھ ساتھ اس نیابت و خلافت کا

اعلان اس کی اساسی و بنیادی حیثیت کو واضح کرنے کے لئے کافی ہے۔ لہذا توحید و رسالت اگر اصول اسلام میں داخل ہیں تو حضرت علیؑ کی امامت بھی اسلام کا ایک اہم رکن شمار ہوگی۔ اور جس طرح اسلام کے لئے توحید و رسالت کا اقرار ضروری ہے اسی طرح علیؑ کی وصایت و نیابت کا اقرار بھی لازمی ہوگا۔

## نصرت رسولؐ کا آغاز

پیغمبر اسلام نے جب علانیہ تبلیغ اسلام کا آغاز کیا تو قریش کو حضرت ابوطالب کا تھوڑا بہت پاس و لحاظ تھا انہوں نے براہ راست مزاحمت کرنے کے بجائے اپنے لڑکے بالوں کو یہ سکھایا کہ وہ آنحضرتؐ کو جہاں پائیں ستائیں اور ان پر اینٹ پتھر برسائیں تاکہ وہ تنگ آ کر بت پرستی کے خلاف کہنا چھوڑ دیں اور اسلام کی تبلیغ سے کنارہ کش ہو کر گھر میں بیٹھ جائیں۔ چنانچہ جب پیغمبر اکرمؐ گھر سے باہر نکلتے تو قریش کے لڑکے پیچھے لگ جاتے۔ کوی خس و خاشاک پھینکتا اور کوی اینٹ پتھر مارتا۔ آنحضرتؐ آزرده خاطر ہوتے اذیتیں برداشت کرتے مگر زبان سے کچھ نہ کہتے۔ اور نہ کچھ کہنے کا محل تھا۔ اس لئے کہ بچوں سے اُلجھنا اور اُن کے مُنہ لگنا کسی بھی سنجیدہ انسان کو زیب نہیں دیتا۔ ایک مرتبہ علیؑ نے آپ کے جسم مبارک پر چوٹوں کے نشانات دیکھے تو پوچھا کہ یا رسول اللہؐ آپ کے جسم پر نشانات کیسے ہیں؟ پیغمبرؐ نے بھرائی ہوئی آواز میں کہا کہ اے علیؑ قریش خود تو سامنے آتے نہیں اپنے بچوں کو سکھاتے پڑھاتے ہیں کہ وہ مجھے جہاں پائیں تنگ کریں۔ میں جب بھی گھر سے باہر نکلتا ہوں تو وہ گلیوں اور بازاروں میں جمع ہو جاتے ہیں اور ڈھیلے پھینکتے اور پتھر برساتے ہیں۔ یہ انہی چوٹوں کے نشانات ہیں۔ علیؑ نے یہ سنا تو بے چین ہو کر کہا کہ یا رسول اللہؐ آئندہ آپ تنہا کہیں نہ جائیں۔ جہاں جانا ہو مجھے ساتھ لے جائیں۔ آپ تو ان بچوں کا مقابلہ کرنے سے رہے مگر میں تو بچوں میں انہیں اینٹ کا جواب پتھر سے دوں گا اور آئندہ انہیں جرأت نہ ہوگی کہ وہ آپ کو اذیت دیں یا راستارویں دوسرے دن پیغمبرؐ گھر سے نکلے تو علیؑ کو بھی ساتھ لے لیا۔ قریش کے لڑکے حسب عادت ہجوم کر کے آگے بڑھے دیکھا کہ پیغمبرؐ کے آگے علیؑ کھڑے ہیں۔ وہ بچے بھی علیؑ کے سن و سال کے ہوں گے انہیں اپنے ہنس کے مقابلہ میں تو بڑی جرأت دکھانا چاہئے تھی مگر علیؑ کے بگڑے ہوئے تیور دیکھ کر جھجکے پھر ہمت کر کے آگے بڑھے۔ ادھر علیؑ نے اپنی آستینیں اُٹھیں اور پھرے ہوئے شیر کی طرح اُن پر ٹوٹ پڑے۔ کسی کا بازو توڑا کسی کا سر پھوڑا کسی کو زہین پر پٹخا اور کسی کو پیروں تلے روندنا۔ بچوں کا ہجوم اپنے ہی سن و سال کے ایک بچے سے پٹ پٹا کر بھاگ کھڑا ہوا اور اپنے بڑوں سے فریاد کی کہ قضمتا علیؑ پیغمبرؐ ہی طرح بیٹا ہے۔ مگر بڑوں کو بھی جرأت نہ ہو سکی کہ فرزند ابوطالب سے کچھ کہیں اس لئے کہ یہ سب کچھ انہی کے ایمان پر ہوتا تھا۔ اس دن کے بعد بچوں کو بھی ہوش آگیا اور جب وہ پیغمبرؐ کے ہمراہ علیؑ کو دیکھتے تو کہیں دبک کر بیٹھ جاتے یا ادھر ادھر منتشر ہو جاتے۔

اور پھر پیغمبر کو ستانے اور اینٹ پتھر پھینکنے کی جرأت نہ کر سکے۔ اس واقعہ کے بعد علیؑ کو قضمیم کے لقب سے یاد کیا جانے لگا۔ جس کے معنی ہیں ہڈی پسلی کا توڑ دینے والا۔ چنانچہ جنگ اُحد میں جب آپؐ ابن ابی طلحہ کے مقابلہ کے لئے نکلے تو اس نے پوچھا کہ میرے مقابلہ میں آنے والا کون ہے؟ آپ نے فرمایا میں علی ابن ابی طالب ہوں۔ طلحہ نے جب دیکھا کہ اس کا مقابلہ علیؑ سے ہے تو کہا:

قد علمت یا قضمیم انه لا یجسرو  
علی احد غیرک۔ (ایمان الشیخ)

اے قضمیم! میں سمجھتا تھا کہ میرے مقابلہ میں آنے کی جرأت تمہارے علاوہ کسی کو نہ ہوگی۔

اس موقع پر طلحہ نے آپ کو اسی پچپن والے لقب سے یاد کیا۔ ایسا معلوم ہوتا ہے کہ قریش کے بچوں میں یہ بھی شریک رہا ہوگا اور علیؑ کے ہاتھ سے ہڈی پسلی تڑوا چکا ہوگا۔ جب ہی تو یہ نام اس کے حافظہ میں محفوظ رہ گیا۔ اور اسی نام سے حضرت کو مخاطب کیا۔

## مقاطعہ قریش

جب قریش نے اسلامی تحریک کو کچلنے اور پیغمبر اسلام کی آواز کو دبانے میں اپنی کوششوں کو ناکام ہوتے دیکھا اور بزعم خود انہیں راہ راست پر لانے سے ناامید ہو گئے تو انہوں نے تبادلہ خیال اور سوچ بچار کے بعد یہ طے کیا کہ جب تک محمدؐ کو ہمارے سپرد نہیں کیا جاتا۔ نبوہاشم سے تمام تعلقات ختم کر دیئے جائیں اور ان سے ایک دم معاشی و معاشرتی مقاطعہ کیا جائے۔ نہ ان کے ہاتھ کو کوئی چیز فروخت کی جائے نہ ان سے رشتہ ناطہ کیا جائے اور نہ باہمی میل جول رکھا جائے۔ اس فیصلہ کو قومی معاہدہ کا درجہ دینے کے لئے منصور ابن عکرمہ عبد ریی نے باتفاق رائے ایک دستاویز قلمبند کی جس پر اسی سرداران قریش نے اپنی قہر میں ثبت کیں اور اسے ابو جہل کی خالہ ام الجلاس کے سپرد کر دیا کہ وہ اسے ایک قیمتی دستاویز کی طرح بحفاظت تمام رکھے تاکہ اس کے ہوتے ہوئے کوئی خلاف ورزی کی جرأت نہ کر سکے۔

جب نبوہاشم کو اس معاہدہ کا علم ہوا تو انہیں مکہ میں زندگی گزارنا مشکل نظر آیا۔ انہوں نے شہر سے دو ایک درہ کوہ میں جو شعب ابوطالب کے نام سے موسوم تھا پناہ لے لی اور وہ اہل مکہ سے، اور اہل مکہ ان سے بے تعلق ہو گئے۔ بلکہ قریش کے اس باہمی معاہدہ کا اثر دوسرے قبائل پر بھی پڑا اور کسی کو ان سے راہ و رسم رکھنے اور ان کے ہاتھ کو کوئی چیز بیچنے یا کھانے پینے کا سامان پہنچانے کی ہمت نہ ہوسکی۔ البتہ ابوالعاص ابن ربیع حکیم ابن حزام اور ہشام ابن عمرو کبھی کبھار چوری چھپے اونٹوں پر غلہ لاد کر انہیں شعب کی طرف ہنکا دیتے یا حج کے دنوں میں ٹھوڑا بہت غلہ جھنگے داموں خرید لیا جاتا اور اس سے گزربسری کی جاتی۔ اس گراں خریداری

اور مسلسل بیکاری کے نتیجے میں رہی سہی پونجی ختم ہو گئی فاقوں پر فاقے ہونے لگے اور درختوں کے پتے چبانے کی نوبت آ گئی۔ بڑے تو صبر کر لیتے تھے مگر بچے بھوک سے بلبلا تے اور ان کے رونے پینچنے کی آوازیں دوسرے سنتے تھے۔ مگر ان پر نہ کسی کو ترس آتا تھا اور نہ کسی کا دل پسیجتا تھا۔ قریش ان کی بے بسی و حسرتہ حالی سے متاثر ہونے کے بجائے خوش ہوتے اور سرد سارسانی کے ذرائع پر کڑی نظر رکھتے۔ قریش کی تشدد پسند طبیعتوں کا تقاضا یہی تھا اور ان سے اسی کی توقع کی جاسکتی تھی۔ مگر تعجب اس پر ہے کہ مکہ میں مسلمانوں کی ایک جماعت موجود تھی جن میں کچھ متمول اور کھاتے پیتے افراد بھی تھے۔ مگر تاریخ یہ بتانے سے قاصر ہے کہ قید و بند کے اس طویل عرصہ میں کسی نے ادھر جھانک کر بھی دیکھا ہو کہ پیغمبر اور ان کے عزیز و اقارب کس حال میں ہیں یا جوڑی چھپے کوئی مدد انداز کی ہو جبکہ چند افراد جو اس وقت تک اسلام نہ لائے تھے کسی نہ کسی طرح مدد کر دیتے تھے۔ آرام و راحت کے دنوں میں محبت و دوستی کے دعوے کہاں اور فقر و پریشانی حالی میں یہ بے رنجی کہاں۔

دوست آن باشد کہ گیرد دست دوست در پریشانی حالی و در ماندگی  
قریش اپنے مقام پر یہ سمجھے بیٹھے تھے کہ بنی ہاشم ان شدائد کو برداشت نہ کر سکیں گے اور پیغمبر کا ساتھ چھوڑ کر الگ ہو جائیں گے۔ اور جب وہ اکیلے رہ جائیں گے تو بڑی آسانی سے ان کی آواز کو دبا دیا جائے گا۔ مگر بنی ہاشم نے ایک لمحہ کے لئے بھی ان کا ساتھ چھوڑنا گوارا نہ کیا اور پوری جرأت و پامردی سے تکالیف و شدائد کا مقابلہ کرتے رہے۔ اس محاصرہ میں ابوطالب کا کردار ایک مثالی حیثیت رکھتا ہے۔ نہ ان کے پائے استقامت میں جنبش آئی اور نہ ان کے استقلال میں کوئی فرق آیا۔ بلکہ بڑی خندہ پیشانی سے ان جاگداز مصیبتوں کو برداشت کرتے رہے۔ اس قید و بند میں انہیں کوئی فکر تھی تو یہ کہ کہیں دشمن اچانک حملہ کر کے پیغمبر کو گزند پہنچائے یا انہیں قتل نہ کر دے۔ دن تو کسی نہ کسی طرح کٹ جاتا تھا البتہ رات کے اندھیرے میں خطرہ بڑھ جاتا تھا۔ آپ راتوں کو اٹھ اٹھ کر آنحضرت کے گرد بہا دیتے یا انہیں سوتے سے جگا کر کسی دوسری جگہ پہنچا دیتے اور ان کے بستر پر اپنے بیٹوں میں سے کسی کو سلا دیتے تاکہ حملہ ہو تو ان کا کوئی بیٹا کام آجائے اور آنحضرت پر آج نہ آئے۔ علامہ علی نے تحریر کیا ہے:-

وکان ابوطالب فی کل لیلة	ابوطالب ہر شب آنحضرت سے کہتے کہ اپنے
یا مریا سؤل اللہ ان یاتی	بستر پر جائے اور آرام فرمائیے۔ اور جب
فراشدہ ویضطجع بہ فاذا	دوسرے لوگ سو جاتے تو پیغمبر کو اٹھاتے
نام الناس اقامہ وامرا حہ	اور اپنے کسی بیٹے یا بھائی یا ابن عم سے کہتے
بنیہ او غیرہم ای من اخوتہ	کہ وہ آنحضرت کے بستر پر سو جائے اس
اوبنی عمہ ان یضطجع مکانہ	اندیشہ سے کہ آپ کے بدخواہوں میں سے

کوئی اچانک حملہ کر کے انہیں قتل نہ کر دے“

خوفا علیہ ان یقتالہ احد من

یریدہ السنوء۔ (تہذیب علیہ السلام ص ۳۲۲)

یہ خدمت اکثر و بیشتر حضرت علیؑ سے لی جاتی اور انہی کو آنحضرت کے بستر پر سلاتے۔ چنانچہ ابن ابی الحدید نے تحریر کیا ہے:-

جب پیغمبرؐ کی خوابگاہ کا کسی کو علم ہو جاتا تو ابوطالب کو خطرہ محسوس ہوتا۔ آپ رات کے کسی حصہ میں انہیں سوتے سے جگاتے اور اپنے بیٹے علیؑ کو ان کی جگہ پر سلا دیتے۔“

کان ابوطالب کثیرا ما یخاف

علی رسول اللہ البیات اذا

عرف مضجعه فکان یقیمہ

لیلا من منامہ ویضجع ابنہ

علیا مکانہ۔ (شرح ابن ابی الحدید ص ۳۲۲)

یہ قید و بند کا سلسلہ بعثت کے ساتویں سال یکم محرم سے شروع ہوا اور بعثت کے دسویں سال جبکہ بنو ہاشم کو مصائب و شدائد برداشت کرتے ہوئے تین برس گزر چکے تھے کچھ لوگوں کو قریش کے ظلم و ستم اور بنو ہاشم کی مظلومیت کا احساس ہوا اور انہوں نے چاہا کہ اس معاہدہ کو ختم کر کے پیغمبرؐ اور ان کے عزیز و اقارب کو ان کے گھروں میں آباد ہونے کی اجازت دے دی جائے۔ چنانچہ مکہ کی ایک بااثر شخصیت ہشام ابن عمرو نے سلسلہ جنابانی کی اور زہیر ابن عبداللہ مخزومی سے کہا کہ اے زہیر تمہاری والدہ عاتکہؓ عبدالمطلب کی بیٹی تھیں۔ تمہیں کیونکر گوارا ہوتا ہے کہ تم کھاؤ پیو اور مزے کرو اور عبدالمطلب کی اولاد فاقوں پر فاقے کرے اور قید و بند کی سختیاں جھیلے۔ زہیر نے کہا کہ مجھے یہ گوارا تو نہیں مگر یہ سوچ کر چُپ ہو جاتا ہوں کہ میں ایک اکیلا کیا کر سکتا ہوں۔ ہشام نے کہا کہ تم اکیلے نہیں ہو میں تمہارے ساتھ ہوں۔ ہم دونوں کو بل کر کوشش کرنا چاہئے کہا کہ یہ دو آدمیوں کے بس کی بات نہیں ہے ایک ادھر اور بھی ہونا چاہئے۔ کہا کہ مطعم ابن عدی کے طور پر یقینوں سے ایسا معلوم ہوتا ہے کہ وہ ہمارا ساتھ دے گا۔ چلو اس کا عندیہ معلوم کریں۔ جب انہوں نے اس سے بات چیت کی تو اس نے بڑی گرم جوشی سے ان دونوں کی رائے سے اتفاق کیا ان لوگوں کے کھل کر سامنے آنے سے ابوالخثری ابن ہشام اور زعمہ ابن ابی الاسود بھی ان کے ہتھیال ہو گئے۔ اب یہ پانچوں کے پانچوں بل کر دوسرے قریش کی مجلس میں آئے اور کہا کہ اے سرداران قریش ہم اس مقصد سے آئے ہیں کہ تم لوگوں سے بنو ہاشم کی رہائی کا مطالبہ کریں۔ یہ بڑی ناانصافی ہے کہ ہم آرام چین سے زندگی گزاریں اور عبدالمطلب کی اولاد قید و بند اور فقر و فاقہ میں دن کاٹے۔ ہم اُس وقت تک چین سے نہیں بیٹھیں گے جب تک دستاویز کو پارہ پارہ نہ کر دیں گے اور بنو ہاشم کو ان کے گھروں میں لاکر نہ بسائیں گے۔ ابوجہل نے پیشانی پر بل ڈال کر کہا کہ ہم اس کی کبھی اجازت نہیں دیں گے کہ وہ اپنے گھروں میں واپس آئیں۔ ان پر مکہ کے دروائے ہمیشہ ہمیشہ کے لئے بند کر دیئے گئے ہیں ادھر سے بھی سختی کا جواب سختی سے دیا گیا۔ قریش اپنی بات پر اڑ گئے اور



کسی قیمت پر مقاطع سے دستبردار ہونے پر آمادہ نہ ہوئے۔ قریب تھا کہ دونوں فریق آپس میں دست و گریباں ہو جائیں کہ دُور سے ابوطالب کو اپنی سمت آتے دیکھا۔ اس خلاف توقع آمد سے ابو جہل یہ سمجھا کہ بنی ہاشم قید و بند کی سختیوں سے گھبرا کر محمد صلی اللہ علیہ وآلہ وسلم کو ہمارے حوالے کرنا چاہتے ہیں۔ جب ابوطالب وارد مجلس ہوئے تو سرداران قریش نے پوچھا کہ کیسے آنا ہوا فرمایا:-

میرے بھتیجے نے مجھے خبر دی ہے اور میں نے  
اُن کی زبان سے کبھی جھوٹ نہیں سنا کہ اللہ نے  
تمہاری دستاویز پر دیمک کو مسلط کر دیا ہے  
اور اللہ کے نام کے علاوہ ظلم و جور اور قطع رحمی  
پر مشتمل تمام عبارت کو چاٹ لیا ہے۔ اگر وہ سچے  
ثابت ہوں تو تم اپنے غلط رویہ سے باز آ جاؤ  
اگر جھوٹے ثابت ہوں تو میں انہیں تمہارے حوالے  
کر دوں گا۔ خواہ تم انہیں قتل کرنا یا زندہ  
رہنے دینا۔“

ان ابن اخی قد اخبرنی و لہ  
یکذب فی قط ان اللہ قد سلط  
علی صحیفتمک الارضۃ فلحست  
کل ما کان فیہا من جور او ظلم  
او قطیعة رحم و بقی فیہا کل ما  
ذکر بہ اللہ فان کان ابن اخی  
صادقا فاعزم عن سوء رایکم  
وان کان کاذبا دفعتہ الیکم  
فقتلوه او استحببتموه۔

(طبقات ابن سعد ج ۱ ص ۲۰۷)

قریش نے ابوطالب کی اس منصفانہ پیشکش کو مان لیا اور دستاویز کو منگو کر دیکھا۔ انہیں یہ دیکھ کر حیرت ہوئی کہ پیغمبر کے قول کے مطابق ہر نامہ تحریر بسم اللہ کے علاوہ تمام عبارت دیمک چاٹ چکی ہے اور ایک لفظ بھی خواندگی کے قابل نہیں رہا۔ اب قریش بیچ و تاب کھانے لگے اور حیل و حجت کر کے اپنی کہی ہوئی بات سے پہلو بچانے لگے۔ ابو جہل آخر تک یہی کہتا رہا کہ ہم ترک موالات کا معاہدہ ختم نہیں ہونے دیں گے۔ مگر ہشام ابن عمر و اور اُس کے ساتھیوں نے اُس کی ایک نہ چلنے دی اور مطعم ابن عدی نے اُس دستاویز کو اٹھا کر پارہ پارہ کر دیا۔ معاہدہ کا عدم قرار دے دیا گیا اور بنی ہاشم درہ کوہ سے باہر نکل کر دوبارہ اپنے گھروں میں آباد ہو گئے۔

بنی ہاشم کے لئے یہ دور انتہائی مشکلات کا دور تھا۔ ادھر قریش مادی طاقت کے بل پر ظلم و تشدد پر تلے ہوئے تھے اور ادھر چند فاقہ کش ایک درہ کوہ میں دیکے سہمے پڑے تھے جو سامانِ راحت تو درکنار عام ضروریاتِ زندگی سے بھی محروم کر دیئے گئے تھے۔ بچے ہر سال بڑے پریشان، خوف و دہشت کا عالم۔ اور ہر وقت یہ ہٹکا لگا رہتا ہے کہ کہیں دشمن اچانک حملہ نہ کر دے یا سوتے میں شیخون نہ مارے۔ ایسی پریشان حالی میں ہمتیں پست اور قوتیں مضعیل ہو جاتی ہیں اور اپنے بیگانے سب ہی ساتھ چھوڑ دیا کرتے ہیں مگر ان خصوصیتوں نے اس طویل عرصہ میں پیہم کڑیاں جھیلدیں، فاقوں پر فاقے کئے مگر کسی حال میں پیغمبر کا ساتھ چھوڑنا

گوارا نہیں کیا اور کمال ہمدردی و مواسات کے نمونے چھوڑ گئے۔ خصوصاً ابوطالب کا جذبہ ایشارہ و قربانی اور علیؑ کا ولولہ سرفروشی تاریخ کا ایک عظیم النظیر مثالیہ ہے۔ باپ بیٹے کو موت کے مُنہ میں دے کر مطمئن نظر آتا ہے اور بیٹا اپنے کو موت کے خطرے میں ڈال کر پُرسکون رہتا ہے۔ اگر چند افراد اس کے خلاف آواز نہ اٹھاتے اور تحریری معاہدہ دیمک کی نذر نہ ہو جاتا تو بظاہر حالات اس قید و بند سے چھٹکارے کی کوی صورت ہی نہ تھی۔

قریش کے لئے یہ ایک موقع تھا کہ دستاویز کو دیکھ کر بصیرت و بصارت سے کام لیتے۔ مگر وہ اپنی آنکھوں سے غیبی طاقت کا کرشمہ دیکھتے ہیں اور ٹس سے مس نہیں ہوتے۔ حالانکہ چاہئے تو یہ تھا کہ جب انہوں نے پیغمبرؐ کی دی ہوئی خبر کو حرف بحرف درست پایا تھا تو عصبیت و تنگ نظری سے بالاتر ہو کر یہ سوچتے کہ دستاویز کی لپٹی ہوئی تہوں میں دیمک کی نقل و حرکت کو دُہی آنکھیں دیکھ سکتی ہیں جن میں تُوْر نبوت کی روشنی ہو۔ یہ تو کہا نہیں جاسکتا کہ پیغمبرؐ کی یہ قیاس آرائی تھی کہ اتنے عرصہ تک ایک کاغذی دستاویز دیمک کے جملہ سے محفوظ نہیں رہ سکتی۔ اس لئے کہ دیمک لگنے کا خطرہ سرد و مرطوب مقامات پر ہوتا ہے نہ عربستان ایسے گرم و خشک علاقہ میں۔ اور اگر ایسا اتفاق ہی ہوا ہوتا تو دیمک نے جہاں ساری تحریر کو چاٹ کر خاک کر دیا تھا وہاں سرنامہ دستاویز بسمک اللہم کو بھی چاٹ کر ختم کر دیتی۔ اگر پھر قریش نے آنحضرتؐ کی نبوت کا اعتراف نہ کیا اور نہ اس واقعہ سے کوی اثر لیا مگر کچھ حق پسند اس سے متاثر ہوئے بغیر نہ رہ سکے چنانچہ ابن واضح یعقوبی نے تحریر کیا ہے کہ اس واقعہ سے کچھ لوگ اتنا متاثر ہوئے کہ اُسی وقت دائرہ اسلام میں داخل ہو گئے۔ جب کچھ لوگوں نے گرم خوردہ دستاویز کو دیکھنے کے بعد آنحضرتؐ کی صدق بیانی کا اعتراف کر کے اسلام قبول کر لیا ہو تو حضرت ابوطالب جنہوں نے دستاویز کو دیکھنے سے پہلے ہی قول پیغمبرؐ کی صحت و صداقت پر اعتماد و وثوق کا اظہار کیا ہو وہ آنحضرتؐ کے دعوائے نبوت کی صحت میں کیونکر شک و شبہ کر سکتے تھے یا اسلام سے الگ تھلک رہ سکتے تھے۔

## ہجرتِ مدینہ

شعب ابوطالب کی قید و بند سے رہائی کے بعد قریش کے دلوں سے سرد پڑ گئے۔ اگرچہ ان کے سینوں میں غیظ و غضب کی چنگاریاں بھڑک رہی تھیں مگر ابوطالب کا تھوڑا بہت پاس و لحاظ مانع تھا اس لئے ان کی معاندانہ سرگرمیوں میں تیزی نہ آسکی۔ ابوطالب ضعیف ہو چکے تھے اور اس ضعیفی میں محاصرہ کی سختیوں نے انہیں اتنا متاثر کیا کہ صحت جاتی رہی، اعضاء کمزور پڑ گئے اور شعب سے نکلنے کے تھوڑا عرصہ بعد دُنیا سے رحلت فرما گئے۔ اب قریش کو کھل کھیلنے کا موقع مل گیا۔ پیغمبرؐ کا سہارا جاتا رہا تھا۔ اہل مکہ جس طرح چاہتے

بے روک ستاتے اور یہاں کا نہ مظالم ڈھاتے۔ نہ کسی میں روکنے ٹوکنے کی ہمت تھی اور نہ منع کرنے کی جرأت۔ قریش کی ایذا رسائیوں میں روز بروز شدت پیدا ہونے لگی اور پیغمبرؐ کے ساتھ مسلمان بھی ستائے جانے لگے۔ انہیں طرح طرح سے پریشان کیا جاتا اور گونا گوں اذیتیں اور تکلیفیں دی جاتیں۔ پیغمبر اکرمؐ کی مظلومیت و بے کسی پر کڑھتے، کبیدہ خاطر و ملول ہوتے مگر گنتی کے مسلمانوں کے مقابلہ میں کفار کی کثرت و قوت دیکھ کر خاموش ہو جاتے۔

جب قریش کی ستم کیشی و ستم رانی حد سے بڑھ گئی تو آپؐ سے نکل کھڑے ہوئے اور طائف کا رخ کر لیا جو مکہ سے ساٹھ میل کے فاصلہ پر ایک پُر رونق و آباد بستی تھی۔ ابوالحسن مدائنی کی روایت کی بنا پر حضرت علیؑ اور زید ابن حارثہ بھی اس سفر میں آپ کے ہمراہ تھے۔ پیغمبرؐ کا مقصد تو یہ تھا کہ اہل طائف کو اسلام کی دعوت دیں شاید وہ حق کی آواز سے متاثر ہو کر قریش کے خلاف ان سے تعاون کریں۔ مگر یہاں کے لوگ اہل مکہ سے بھی زیادہ نابکار و ناہنجار ثابت ہوئے۔ انہوں نے پیغمبرؐ کی بات تک سُننا گوارا نہ کی اور اوباشوں کا ایک گروہ آپ کے پیچھے لگ گیا جو آپ پر ڈھیلے پھینکتا اور پتھر برساتا۔ آنحضرتؐ نے جوں توں کر کے ایک چہینا یہاں گزارا اور آخر ان اوباشوں نے آپ کا پتھا کر کے آپ کو شہر سے باہر نکال دیا۔ جب کہیں جائے پناہ نظر نہ آئی تو پھر مکہ کا رخ کیا اور شہر کے قریب پہنچ کر کوہ حرا پر منزل کی۔ حد و شہر میں کسی کی حمایت و پناہ کے بغیر قدم رکھنا خطرہ سے خالی نہ تھا۔ آپ نے ایک شخص کے ذریعہ مطعم ابن عدی سے پناہ مانگی اُس نے پناہ دینے کی حامی بھری تو آپ اس کی حمایت و ذمہ داری کی آڑ لے کر مکہ میں داخل ہوئے۔ یہاں پھر انہی دقتوں اور تکلیفوں کا سامنا تھا۔ مگر ان کا ہشوں اور کادشوں کے باوجود آپ اپنے منصبی فرائض برابر انجام دیتے اور اسلام کی تبلیغ کرتے رہے اور اُس پاس کی بستیوں میں بھی تشریف لے جاتے جہاں مختلف قبائل کو اسلام کے محاسن سے آگاہ کر کے دعوت اسلام دیتے۔ قریش بھی پیچھا کرتے اور جادوگر اور مجنون کہہ کر آپ کی بات کو بے اثر بنانے کی کوشش کرتے۔ مگر آپ صبر و استقلال اور عزم و ثبات کے ساتھ اپنی آواز دوسروں تک پہنچاتے رہے۔

پیغمبر اکرمؐ کا معمول تھا کہ حج کے موقع پر جب مختلف شہروں اور دیہاتوں کے لوگ مکہ میں جمع ہوتے تو آپ انہیں اسلام کی دعوت دیتے۔ اُن میں جو تسلیم الفطرت ہوتے وہ آپ کی آواز پر لبیک کہتے اور اسلام قبول کر لیتے۔ بعثت کا دسواں سال تھا کہ یثرب سے کچھ لوگ حج کے لئے مکہ آئے۔ پیغمبرؐ تبلیغ کرتے ہوئے منیٰ میں پہنچے تو عقبہ کے پاس اُن میں کے چھ آدمیوں کو دیکھا۔ آپ اُن لوگوں کے پاس آئے اور پوچھا کہ تم کون ہو اور کس قبیلہ سے ہو؟ انہوں نے کہا کہ ہم یثرب سے آئے ہیں اور قبیلہ خزرج سے تعلق رکھتے ہیں۔ آنحضرتؐ انہی کے حلقہ میں بیٹھ گئے اور قرآن مجید کی چند آیتیں تلاوت کرنے کے بعد انہیں اسلام کی دعوت دی۔ انہوں نے اسلامی تعلیمات کی پاکیزگی سے متاثر ہو کر اسلام قبول کر لیا۔ اُن لوگوں کے اسلام لانے سے یثرب میں اسلام

کا چرچا ہونے لگا۔ سال آئندہ یثرب سے بارہ آدمی آئے اور آپ کے ہاتھوں پر بیعت کر کے مسلمان ہو گئے۔ اگلے سال پھر تہتر آدمیوں کی ایک جمیعت آئی اور بیعت کے بعد اسلام سے وابستہ ہو گئی۔ ان لوگوں نے آنحضرت سے کہا کہ ہماری دلی خواہش ہے کہ آپ مکہ کے بجائے مدینہ میں رونق افروز ہوں اور اُسے نشر اسلام کا مرکز قرار دیں ہم آپ کی حمایت و حفاظت کے لئے ہر طرح تیار ہیں۔ مکہ میں اسلام کے پھیلنے کی کوئی صورت نہ تھی۔ آپ نے مسلمانوں سے کہا کہ وہ مکہ سے ہجرت کر کے مدینہ چلے جائیں۔ مسلمان قریش کے مظالم سے تنگ آچکے تھے۔ جب انہیں جائے امن نظر آئی تو ایک ایک کر کے ہجرت کرنے لگے۔ جب قریش نے یہ دیکھا کہ مسلمانوں کو اہل یثرب کی حمایت و پشت پناہی حاصل ہو گئی ہے اور وہ ترک وطن کر کے جا رہے ہیں تو انہیں یہ فکر لاحق ہوئی کہ اگر پیغمبر بھی یہاں سے چلے گئے تو یہ پاشان و پریشان جماعت مجتمع ہو کر ہمارے خلاف اٹھ کھڑی ہوگی انہوں نے جانے والوں کو پریشان کرنا شروع کیا اور ان کی راہ میں رکاوٹیں کھڑی کر دیں۔ کسی کے بال بچوں کو روک لیا، کسی کا روپیہ پیسہ چھین لیا کسی کو ڈرایا دھمکایا مگر ان کی یہ تمام کوششیں بے سود ثابت ہوئیں اور دو چار آدمیوں کے علاوہ سب مدینہ پہنچ گئے۔ قریش کو مسلمانوں کے روک لینے میں ناکامی ہوئی تو انہوں نے باہمی مشورہ کے لئے ایک مجلس منعقد کی جس میں بنی ہاشم کے سوا تمام قبیلوں کے سرکردہ افراد نے شرکت کی۔ بنو عبد شمس سے عتبہ شیبہ اور ابوسفیان، بنو نوفل سے طہیمہ ابن عدی جبیر ابن مطعم اور حارث ابن عامر، بنو عبد الدار سے نصر ابن حارث، بنو اسد سے ابوالخثری ابن ہشام زمرہ ابن اسود اور حکیم ابن حزام، بنو مخزوم سے ابو جہل ابن ہشام، بنو سہم سے نبیہ اور منبہ پسران حجاج، بنو حجاج سے امیہ ابن خلف ان عباد و شیوخ کے علاوہ اور لوگ بھی شریک ہوئے اور نجد کا ایک بوڑھا بھی آکر ان میں شامل ہو گیا۔ ایک شخص نے کارروائی کا آغاز کرتے ہوئے کہا کہ تم لوگوں کو معلوم ہے کہ مسلمانوں نے باہر کے لوگوں سے رابطہ قائم کر لیا ہے اور وہ کسی وقت بھی بڑی طاقت بن سکتے ہیں۔ ہمیں سر جوڑ کر بیٹھنے اور اس پر غور کرنے کی ضرورت ہے۔ اگر اس کی روک تھام نہ کی گئی تو قوی اندیشہ ہے کہ وہ ایک نہ ایک دن محمد (صلی اللہ علیہ وآلہ وسلم) کی قیادت میں ہم پر چڑھائی کر دیں گے۔ لہذا کوئی ایسی تدبیر کرنا چاہئے کہ اسلام کا قصہ پاک ہو جائے اور محمد کو ایسی عبرتناک سزا دی جائے کہ آئندہ کسی کو ہمارے دین و مذہب کے خلاف لب کشائی کی جرأت نہ ہو سکے۔ عاصی ابن وائل، امیہ ابن خلف اور ابی ابن خلف نے کہا کہ ہماری رائے یہ ہے کہ محمد کو طوق و زنجیر میں جکڑ کر کسی کو کھڑی میں بند کر دیا جائے یہاں تک کہ قید تنہائی میں بھوک پیاس کی تکلیف سے تڑپ تڑپ کر مر جائیں۔ شیخ نجدی نے کہا کہ یہ رائے صائب و درست نہیں ہے۔ اگر ایسا کیا گیا تو ان کے قوم قبیلے اور ماننے والے حملہ کر کے انہیں نکال لے جائیں گے اور تم منہ دیکھتے رہ جاؤ گے۔ عتبہ، شیبہ اور ابوسفیان نے کہا کہ انہیں جلا وطن کر دینا چاہئے تاکہ ہمارے محبوبوں کے خلاف کوئی آواز ہمارے کانوں میں نہ پہنچے۔ شیخ نجدی نے اس رائے سے بھی

اختلاف کیا اور کہا کہ وہ جہاں جائیں گے اپنی پر بربانی و طلاق لسانی سے لوگوں کو اپنے گرد و پیش جمع کر لیں گے اور انہیں اپنا ہمنوا بنا کر تمہارے خلاف اٹھ کھڑے ہوں گے۔ پھر تم انہیں روک سکو گے اور نہ ان کا مقابلہ کر سکو گے۔ ابو جہل نے کہا کہ میری رائے یہ ہے کہ ہر قبیلہ میں سے کڑیل گراں ڈیل جوان منتخب کئے جائیں اور وہ سب مل کر یکبارگی ان پر ٹوٹ پڑیں اور انہیں قتل کر دیں۔ اس صورت میں کسی ایک شخص یا ایک قبیلہ کو ملزم قرار نہ دیا جاسکے گا بلکہ تمام قبائل اس میں شریک سمجھے جائیں گے۔ اور بنی ہاشم کے امکان سے یہ باہر ہو گا کہ وہ تمام قبائل عرب سے جنگ چھیڑیں اور خون کا بدلہ خون چاہیں لہذا وہ قصاص کے بجائے دیت پر راضی ہو جائیں گے اور ہم سب مل کر بڑی آسانی سے دیت ادا کر دیں گے۔ یہ رائے سب نے پسند کی اور شیخ نجدی نے بھی اسے سراہا۔ اس قرارداد کو عملی جامہ پہنانے کے لئے یہ طے کیا کہ سر شام آنحضرتؐ کے مکان کے گرد پہرا بٹھا دیا جائے جو ان کی قتل و حرکت پر کڑی نظر رکھے تاکہ وہ حملہ کی سن گن پا کر کہیں ادھر ادھر نہ ہو جائیں۔ اور جب رات کا اندھیرا چھا جائے تو تمام نوجوان گھر کے اندر گھس کر انہیں قتل کر دیں۔ ادھر کفار قریش آنحضرتؐ کے قتل کے منصوبے باندھ رہے تھے ادھر قدرت نے ان کے ناپاک عزائم سے پیغمبرؐ کو باخبر کر دیا اور ان کے منصوبے کو ناکام بنانے کی تدبیر بتادی۔ چنانچہ ارشاد الہی ہے:-

اُس وقت کو یاد کر جب کفار تمہارے خلاف تدبیریں  
کر رہے تھے کہ تمہیں کسی جگہ بند کر دیں یا قتل کر ڈالیں  
یا جلا وطن کر دیں۔ وہ اپنی تدبیریں کر رہے تھے اور  
اللہ اپنی تدبیر کر رہا تھا اور اللہ بہتر تدبیر کرنے والا ہے

واذینک بک الذین یلتمنونک  
او یقتلونک او یخرجونک  
ویمکرون ویمکرون اللہ واللہ  
خیر الماکرین۔

آنحضرتؐ نے اللہ کی بتائی ہوئی تدبیر کو عملی جامہ پہنانے کے لئے علیؑ کو بلا کر کہا کہ اسے علی قریش نے یہ فیصلہ کیا ہے کہ آج کی رات مجھے قتل کر دیں۔ اور میرے اللہ نے مجھے حکم دیا ہے کہ میں یکہ چھوڑ کر مدینہ چلا جاؤں اور تمہیں اپنے بستر پر سلا دوں۔ مجھے انتہائی گراں ہے کہ میں دشمنوں کے نرغے میں نہیں تنہا چھوڑ کر جا رہا ہوں مگر خدا کا حکم یہی ہے لہذا:

تم میری حضرمی سبز چادر اوڑھ کر میرے  
بستر پر سو جاؤ اور تمہیں ان کی  
طرف سے کوئی گزند نہیں پہنچے  
گا۔

نم علی فراشی وانتشح ببردی  
الحضرمی الاخضر فخر قیدہ  
فانہ لا یخلص الیک شیء  
تکرهہ۔ (تاریخ کامل - ج ۱ - ص ۱۷۱)

حضرت علیؑ نے بجائے اس کے کہ اپنے بارے میں مزید اطمینان کیا ہو یا یہ کہا ہو کہ آخر میری جان بھی تو خطرہ میں پڑ جائے گی یا کسی اور کو سلانے کا مشورہ دیا ہو یا کوئی عذر و بہانہ تلاش کیا ہو یہ پوچھا کہ

یا رسول اللہ کیا میرے سو جانے سے آپ کی جان بچ جائے گی؟ فرمایا کہ ہاں اگر تم میرے بستر پر سو جاؤ گے تو میں مشرکین کی گرفت سے آزاد ہو کر نکل جاؤں گا۔ یہ سن کر علیؑ نے ادائے شکر کے لئے اپنی پیشانی زمین پر رکھ دی۔ ابن شہر آشوب مازندرانی نے لکھا ہے:-

فکان اول من سجد لله شکراً  
واول من وضع وجهه علی  
الارض بعد سجده۔ (منافیح ص ۱۱)

علیؑ وہ ہیں جنہوں نے سب سے پہلے سجدہ  
شکر ادا کیا اور سب سے پہلے سجدہ کے بعد  
اپنا پہرہ کرہ خاک پر رکھا۔

سجدہ شکر سے سر اٹھانے کے بعد عرض کیا کہ یا رسول اللہ آپ تشریف لے جائیں میں رات آپ کے بستر پر سوؤں گا۔ پیغمبر اکرمؐ کا قہار قریش کی آنکھوں میں دھول جھونکتے ہوئے جبل ثور کی طرف راہ پناہ ہو گئے اور علیؑ آنحضرتؐ کی چادر اوڑھ کر بے کھٹکے ان کے بستر پر سو گئے۔ علامہ دیار بکری لکھتے ہیں:-

ان لیلۃ بات علی ابن ابی طالب  
علیؑ فراش رسول اللہ اوحی اللہ  
الی جبرئیلؑ ومیکائیلؑ انی اخیبت  
بینکما وجعلت عمرا حدکما اطول  
من عمر الاخر فایکما یوثو صلحہ  
بھیاء فاختار کلہما الحیات  
واحباہا فوحی اللہ الیہما  
افلاکتما مثل علی ابن ابی طالب  
اخیبت بینہ و بین محمدؐ فبات  
علیؑ فراشہ یقدیہ بنفسہ و  
یوثوہ بالحیاء اھبطا الی الارض  
فاحفظاہ من عدوہ فکان  
جبرئیلؑ عند راسہ ومیکائیلؑ  
عند رجليہ بینادی یخ یخ من  
مثلك یا بن ابی طالب تباھی  
بک الملائکة فانزل الله تعالی  
”ومن الناس من یشری نفسه  
ابتغاء مرضات الله والله ووف

ہجرت کی شب جب علیؑ ابن ابی طالب بستر رسولؐ  
پر سوئے تو اللہ نے جبرئیلؑ ومیکائیلؑ کی طرف  
وحی کی کہ میں نے تم دونوں میں رشتہ اخوت  
قائم کیا ہے اور ایک کی زندگی دوسرے سے  
دراز کی ہے۔ تم میں کون ہے جو دوسرے کے  
لئے زندگی کا ایثار کرے۔ ان دونوں نے اپنے  
لئے زندگی ہی کو چاہا۔ خدا نے ان دونوں پر  
وحی کی کہ تم علیؑ کے مثل کیوں نہ ہوئے۔ میں نے  
انہیں محمدؐ کا بھائی بنایا۔ وہ اپنی جان پر کھیل کر  
ان کے بستر پر سو رہے ہیں۔ تم دونوں زمین پر  
اترو اور جا کر دشمنوں سے ان کی حفاظت  
کرو۔ چنانچہ جبرئیلؑ سر ہانے اور میکائیلؑ پانفتی  
کی جانب بیٹھ گئے اور کہنا شروع کیا مبارک  
ہو سارے فرزند ابوطالب! کون ہے تمہارا مثل کہ  
تمہارے سبب سے اللہ فرشتوں پر فخر کرتا  
ہے۔ اور اللہ نے یہ آیت نازل کی ”ایسے بھی  
لوگ ہیں جو رضائے الہی کی طلب میں اپنی جان  
بیچ ڈالتے ہیں اور اللہ تعالیٰ اپنے بندوں پر

بالعباد" (تاریخ خمیس ص ۳۲۵) بہت مہربان ہے۔  
 رسول خدا کے روانہ ہونے کے بعد حضرت ابو بکر آپ کے مکان پر آئے اور انہیں موجود نہ پا کر  
 حضرت علیؑ سے پوچھا کہ رسول اللہ کہاں ہیں؟ فرمایا کہ وہ جبل ثور کی طرف چلے گئے ہیں۔ اگر کوئی ضروری کام  
 ہو تو ادھر چلے جائیے۔ حضرت ابو بکر وہاں سے اٹھے اور رسول اللہ کے عقب میں روانہ ہو گئے۔ مورخ  
 طبری نے لکھا ہے کہ:-

جب رسول اللہ نے رات کے اندھیرے میں ابو بکر  
 کے قدموں کی آہٹ سنی تو یہ خیال کیا کہ مشرکین  
 میں سے کوئی تعاقب میں آ رہا ہے۔ آپ نے رقتاً  
 تیز کر دی۔ آپ کی جوتی کا تسمہ ٹوٹ گیا اور ایک  
 پتھر سے ٹھوکر کھائی جس سے انگوٹھا زخمی ہو گیا اور  
 بہت سا خون بہہ گیا مگر آپ تیزی کے ساتھ چلتے رہے

فسمع رسول الله جرس  
 ابى بكر في ظلمة الليل  
 فحسبه من المشركين  
 فاسرع رسول الله المشى  
 فانقطع قبالة نعله فعلق ايمانه  
 حجر فكزدهما واسرع السعى

(تاریخ طبری۔ ج ۱۔ ص ۱۱۱)

حضرت ابو بکر کو محسوس ہوا کہ وہ پیغمبر کے لئے اذیت کا باعث ہو رہے ہیں انہوں نے بلند آواز سے  
 آنحضرت کو پکارا۔ آپ ابو بکر کی آواز پہچان کر کھٹکے اور انہیں ساتھ لے کر صبح ہوتے جبل ثور پر پہنچ  
 گئے اور دونوں ایک غار میں چھپ کر بیٹھ گئے۔

ادھر قنارہ قریش رات بھر گھر کا محاصرہ کئے پڑے رہے اور اندر جھانک کر جب پیغمبر کی خوابگاہ  
 دیکھتے تو یہ سمجھ کر مطمئن ہو جاتے کہ پیغمبر چادر اوڑھے سو رہے ہیں۔ جب پو پھیٹی تو تلواریں سونت کر  
 اندر داخل ہوئے۔ حضرت علیؑ نے آہٹ پکری چادر اٹھ دی۔ انہوں نے پیغمبر کے بجائے علیؑ کو دیکھا  
 تو چہروں کے رنگ اڑ گئے۔ حیرت زدہ ہو کر پوچھا کہ محمد کہاں ہیں۔ علیؑ نے کہا کہ کیا میرے سپرد کر گئے تھے  
 جو مجھ سے پوچھتے ہو؟ اللہ بہتر جانتا ہے کہ وہ کہاں ہیں۔ کفار اس جواب پر جڑ بڑ ہوئے مگر اس کی  
 تردید بھی تو نہ ہو سکتی تھی۔ ان کے عزائم ناکام ہو چکے تھے۔ پیغمبر ان کے ہاتھوں سے بچ کر جا چکے تھے  
 انہوں نے جھلا کر اپنی ناکامی کا بدلہ علیؑ سے لینا چاہا اور سختی و تشدد کے ذریعہ پیغمبر کا راز اگلوانا چاہا۔  
 مگر وہ پوچھ پچھ میں کامیاب نہ ہو سکے۔ آخر خود ہی کہا کہ ہمیں علیؑ سے کیا سروکار انہیں چھوڑو اور محمدؐ  
 کے تعاقب میں چلو۔

مشرکین قریش کو اب تک تو یہ اطمینان تھا کہ اگر مسلمان یہاں سے جا چکے ہیں تو پیغمبر اکرمؐ تو یہاں  
 موجود ہیں۔ اگر مسلمانوں نے یثرب میں قوت و طاقت حاصل کر بھی لی تو وہ ہمارے خلاف جتنا بندی کی  
 جرات نہ کر سکیں گے۔ کیونکہ پیغمبرؐ تو ہمارے قبضہ میں ہیں۔ مگر جب پیغمبر اکرمؐ بھی چلے گئے تو انہیں تشویش

ہوئی۔ اور انہوں نے ادھر ادھر آدمی دوڑائے تاکہ آنحضرتؐ کو تلاش کر کے واپس لائیں۔ کچھ لوگ کھوج لگاتے ہوئے غارِ ثور تک پہنچ گئے۔ غارِ ثور سے آگے نہ کوئی نشانِ قدم تھا اور نہ غار کے اندر داخل ہونے کے آثار۔ غار کے مُنہ پر مگڑی نے جالاتن دیا تھا اور کبوتروں نے آشیانہ بنا لیا تھا۔ اُن کی سمجھ میں کچھ نہیں آ رہا تھا کہ آنحضرتؐ زمین میں سما گئے یا آسمان پر چڑھ گئے۔ آخر وہاں سے ناکام پلٹے۔ ابو جہل نے اعلان کیا کہ جو آنحضرتؐ کو واپس لائے گا اُسے سو اونٹ بطور انعام دیئے جائیں گے۔ سراقہ ابن مالک انعام کے لالچ میں آنحضرتؐ کے تعاقب میں گیا۔ اُس نے آنحضرتؐ کو دیکھ بھی لیا۔ مگر ہمدت و جلالِ نبوتؐ سے مرعوب ہو کر واپس آ گیا۔ آپؐ نے تین شبانہ روز غار میں قیام کیا اور ہر ربیع الاول کو مدینہ کی سمت روانہ ہوئے اور مدینہ سے تین میل ادھر بنی عمرو ابن عوف کی بستی قبا میں ٹھہر گئے اور حضرت علیؑ کے آنے تک وہیں ٹھہرے رہے۔

پیغمبر اکرمؐ کی ہجرت کے بعد حضرت علیؑ تین دن مکہ میں رہے اور جن لوگوں کی امانتیں آنحضرتؐ کی تحویل میں تھیں انہیں واپس کیے اور چونکہ دنِ فاطمہ بنت محمدؐ، فاطمہ بنت زبیر اور فاطمہ بنت اسد کو محمولوں پر سوار کر کے مدینہ کی طرف روانہ ہو گئے۔ قریش کو جب یہ معلوم ہوا کہ علیؑ بھی مکہ چھوڑ کر جا چکے ہیں تو انہیں اپنی ذلت کا احساس ہوا اور انہیں روک لینے کے لئے آٹھ سواروں کی ایک ڈوڑ ان کے تعاقب میں روانہ کی تاکہ انہیں راستہ میں روک لیں اور مجبور کر کے واپس لائیں۔ جب علیؑ مکہ سے پچیس میل کے فاصلہ پر کوہِ ضحمان کے قریب پہنچے تو یہ لوگ بھی پہنچ گئے۔ ان لوگوں کو دیکھ کر آپؐ نے عورتوں کی محملیں لے پیچھے کی جانب دامن کوہ میں ٹھہرا دیں اور خود آگے بڑھ کر کھڑے ہو گئے۔ انہوں نے آپؐ کو گھیرے میں کر سخت ہلچے میں کہا کہ آپؐ مکہ واپس چلیں اور اگر آپؐ چلنے پر آمادہ نہ ہوئے تو ہم آپؐ کو زبردستی لے جائیں گے۔ حضرتؐ نے سُننی ان سُننی کر دی اور حصار توڑ کر آگے بڑھے۔ حرب ابن امیہ کے غلام جناح نے تلوار نیام سے پھینچ لی اور راستہ روک کر کھڑا ہو گیا۔ حضرتؐ کے تیور بدلے۔ تلوار کے قبضہ پر ہاتھ رکھا اور قدم آگے بڑھانے۔ جناح نے حملہ کیا آپؐ نے اس کا وار خالی دے کر تلوار چلائی اور اس کے دو ٹکڑے کر دیئے اس کے ہمراہیوں نے یہ منظر دیکھا تو خوفزدہ ہو کر بھاگ کھڑے ہوئے اور جدھر سے آئے تھے ادھر واپس چلے گئے۔ حضرتؐ نے وہ رات کوہِ ضحمان کے دامن میں بسر کی اور صبح ہوتے مدینہ کی طرف چل دیئے۔ گرمی کا موسم، بادِ سموم کے تھپیر طے، مچھلے ہوئے ریکزاروں اور تپتے ہوئے صحراؤں کا پاپیادہ اور طویل سفر۔ تلواروں میں چھالے پڑ گئے تکانِ دستگی سے بے حال ہو گئے مگر ایک لگن تھی جو آگے بڑھانے لئے جارہی تھی اور ایک دلو لہ تھا جو پھینچنے لئے جارہا تھا۔ آخر منزلوں پر منزلیں طے کر کے مقامِ قبا میں آنحضرتؐ کی خدمت میں بارِ یاب ہوئے۔ رسولِ خداؐ نے آگے بڑھ کر انہیں سینے سے لگایا آنکھوں میں آنسو پھلک آئے اپنے ہاتھوں سے جسم پر پڑی ہوئی گردِ جھاڑی اور انہیں ساتھ لے کر مدینہ میں وارد ہوئے۔



حضرت علیؑ نے بستر رسولؐ پر سو کر جس سرفروشی و جانبازی کا مظاہرہ کیا وہ تاریخ میں اپنی مثال نہیں لکھتا انہیں پیغمبرؐ کی زبانی معلوم ہو چکا تھا کہ کفار قریش آنحضرتؐ کے قتل کا فیصلہ کر چکے ہیں اور وہ آج ہی کی رات ہے جس میں وہ اپنے ناپاک ارادہ کی تکمیل کریں گے۔ ایسے پر ہول و پر خطر موقع پر جبکہ چاروں طرف خون کے پیاسوں کا نرغہ تھا کھینچی ہوئی تلواروں کا گھیرا تھا اور ہر آن دشمن کے حملہ آور ہونے کا اندیشہ تھا۔ آپ اطمینان قلب سکون خاطر کے ساتھ پیغمبرؐ کی چادر اوڑھ کر ان کے بستر پر سو گئے۔ نہ دشمن کے عزائم سے خوفزدہ ہوئے نہ تلواروں کی جھک سے ہراساں۔ نہ کسی قسم کا حزن و کرب تھا نہ خوف و اضطراب۔ اگر کچھ بھی خوف و خطر محسوس کرتے تو سونے کے بجائے چوکتا ہو کر بیٹھ جاتے یا صرف آنکھیں بند کر کے لیٹے رہتے۔ مگر آج کی رات اپنی جان سے بے نیاز ہو کر تحفظ رسالت کا فریضہ ادا کرنا تھا اور جاگنے کے بجائے سو کر اطمینان و بے خوفی اور عزم جاں سپاری کی بھلک دکھانا تھی۔ انہیں کوئی تشویش تھی تو یہ کہ پیغمبرؐ کی زندگی پر آج نہ آنے پائے اور وہ دشمنوں کے نرغہ سے نکل کر صحیح و سالم منزل مقصود پر پہنچ جائیں اپنی جان رہے یا جائے۔

من و دل گرفتار شہیدیم، چہ باک غرض اندر میاں سلامت اوست

اگر اس موقع پر علیؑ آڑے نہ آتے اور اپنی جان کی بازی لگا کر بستر رسولؐ پر نہ سوتے یا ان کے سامنے سو جاتے اور ان کے جانے کے بعد بستر چھوڑ کر کسی گوشہ میں چھپ جاتے تو کفار بستر رسولؐ کو خالی پا کر اسی وقت تعاقب میں نکل کھڑے ہوتے اور غار میں پناہ لینے سے پہلے اپنی گرفت میں لے لیتے۔ اس کا نتیجہ صاف ظاہر ہے کہ یا تو پیغمبرؐ کی زندگی ختم کر دی جاتی یا ظاہر اسباب کی بنا پر ہجرت کا ارادہ پایہ تکمیل کو نہ پہنچتا اور اسلام کے نشرو فروغ کی راہیں جو اس ہجرت کے نتیجے میں کھلیں نہ کھلتیں اور وہ فتوحات جو اس ہجرت کے بعد حاصل ہوئے کبھی حاصل نہ ہوتے۔ حضرت علیؑ ہی نے تلواروں کے سایہ میں سو کر فتح و نصرت کی راہیں ہموار کیں اور پرچم اسلام کی سر بلندی کا سامان کیا۔ بلاشبہ اسلام کا فروغ و استحکام ہجرت کا ثمرہ ہے اور ہجرت کی تکمیل علیؑ کے جان پر کھیلنے کا نتیجہ ہے۔

## مواخات

مدینہ میں منتقل ہونے کے بعد ہاجرین و انصار آپس میں اس طرح گھل مل گئے گویا ان میں قومی و وطنی تفرقہ تھا ہی نہیں۔ ان کے رہن سہن اور باہمی تعلقات سے ایسا معلوم ہوتا تھا کہ سب ایک ہی کنبہ کے افراد اور ایک ہی خاندان سے وابستہ ہیں۔ ان کا مال مشترک، عزت و ناموس مشترک اور دکھ سکھ مشترک تھا اور پوری زندگی یگانگت و یکجہتی کا مکمل نمونہ تھی۔ آنحضرتؐ نے اس یگانگت و اخوت کو مضبوط تر کرنے کے لئے جس طرح مکہ میں مسلمانوں کے درمیان مواخات قائم کی تھی۔ مدینہ میں بھی ہاجرین و انصار کے درمیان بھائی چارہ قائم کیا اور ایک کو دوسرے کا بھائی بنایا تاکہ رنگ، نسل اور قومیت و وطنیت کے

امتیازات ختم کر کے ان میں مساوات و برابری کا احساس پیدا کریں اور نتیجہً وہ تعلقات کی خوشگواہی کو قائم رکھتے ہوئے ایک دوسرے کے دکھ درد میں شریک ہوں اور محبت، شفقت اور ہمدردی و ایثار کے تقاضوں پر عمل پیرا ہو کر اتحاد و یکجہتی کا نمونہ قرار پائیں۔

حکماء کے نزدیک اخوت کے روابط متحدہ الطبائع افراد ہی میں مستحکم ہو سکتے ہیں۔ اور اگر طبائع میں اتحاد نہ ہو تو وقتی طور پر کسی غرض یا مصلحت کی بنا پر اخوت کا رشتہ جوڑا بھی جائے تو اس میں دوام و استحکام پیدا نہیں ہو سکتا۔ پیغمبر اکرمؐ نے اسی اتحاد و یکجہتی، مزاج پر اخوت کی بنیاد رکھی اور رشتہ اخوت قائم کرنے سے پہلے مختلف افراد کے طبعی رجحان و ذہنی میلان کا جائزہ لے لیا ہوگا اور جن دو فردوں کے اخلاق و عادات میں مماثلت دیکھی ہوگی انہیں آپس میں ایک دوسرے کا بھائی بنایا ہوگا۔ چنانچہ مکہ میں ابو بکر اور عمرؓ میں، عثمان اور عبدالرحمن ابن عوفؓ میں، طلحہ اور زبیر ابن عوامؓ میں بھائی چارا قائم کیا اور ان کی ہم آہنگی و یک رنگی خلافت، شوریٰ اور جمل کے واقعات سے واضح و عیاں ہے۔ اسی طرح مدینہ میں ذہنی و طبعی رجحانات کو دیکھتے ہوئے حضرت ابو بکر کو خارجہ ابن زید کا، حضرت عمر کو عتبان ابن مالک کا، حضرت عثمان کو اوس ابن ثابت کا، ابو عبیدہ کو سعد ابن معاذ کا، عبدالرحمن ابن عوف کو سعد ابن زبیر کا، زبیر کو سلمہ ابن سلمہ کا، طلحہ کو کعب ابن مالک کا، عمار ابن یاسر کو قیس ابن ثابت کا، سلمان فارسی کو ابوالدرداء کا بھائی قرار دیا۔ غرض جو جس افتاد و طبع کے لحاظ سے میل کھاتا نظر آیا اُسے اُس کا بھائی بنایا۔ اور جو جس فضیلت و شرف کا مالک تھا اسی مرتبہ و حیثیت کا بھائی اس کے لئے منتخب فرمایا۔ اس موقع پر پیغمبرؐ نے پینتالیس یا پچاس مہاجرین اور اتنے ہی انصار کو آپس میں بھائی بنا کر اخوت کے مضبوط بندھنوں سے جوڑ دیا۔ مگر کوئی شخص ایسا نظر نہ آیا جس سے علیؓ کا رشتہ اخوت جوڑا جاتا۔ اور کسی سے رشتہ اخوت جوڑا بھی نہ جاسکتا تھا اس لئے کہ دعوتِ عشیرہ کے قول و قرار کی رو سے پیغمبرؐ کے بھائی قرار پا چکے تھے۔ پھر بھی اُس عہد اخوت کی تجدید کے لئے جس طرح مکہ میں سلسلہ اخوت قائم کرتے ہوئے انہیں بھائی قرار دیا تھا مدینہ میں بھی انہیں شرفِ اخوت سے سرفراز فرمایا۔ چنانچہ ابن عبدالبر نے تحریر کیا ہے:-

رسول اللہ نے ایک دفعہ مہاجرین کے درمیان	اخو رسول اللہ بین المهاجرین
بھائی چارا قائم کیا اور ایک دفعہ مہاجرین و	ثم اخو بین المهاجرین و
انصار میں۔ اور دونوں مرتبہ حضرت علیؓ	الانصار وقال فی کل واحد
سے فرمایا تم دنیا و آخرت میں میرے	منہما لعلی انت اخو فی الدنیا
بھائی ہو۔	والاخوة۔ (استیعاب۔ ج ۲ ص ۲۴۳)

اس اخوت سے مراد عام اسلامی اخوت نہیں ہے جو آیت انما المؤمنون اخوة (اہل ایمان آپس میں بھائی بھائی ہیں، کی رو سے سبھی اہل ایمان کو حاصل تھی بلکہ ایک ایسی اخوت مراد ہے جو عام اخوت کی سطح سے بلند تر

اور انتہائی قربت و وابستگی کی آئینہ دار ہے۔ اگر اس سے عام اخوت مراد ہوتی تو علیؑ کو مومن ہونے کے اعتبار سے پہلے ہی سے حاصل تھی بلکہ ابن عم ہونے کی وجہ سے نسلی اخوت بھی حاصل تھی۔ پھر اس مظاہرہ اخوت کی ضرورت ہی کیا تھی۔ اور کوی وجہ نہ تھی کہ حضرت علیؑ شروع میں اخوت کے لئے منتخب نہ ہونے پر آزرده خاطر ہوتے اور پیغمبرؐ سے گلہ کرتے۔ چنانچہ جب آنحضرتؐ نے صحابہ کو ایک دوسرے کا بھائی بنایا اور علیؑ کو اخوت کے لئے منتخب نہ کیا تو حضرت کے دل کو ٹھٹھیس لگی اور آنکھوں میں آنسو لگے ہوئے آنحضرتؐ کی خدمت میں حاضر ہوئے اور عرض کیا کہ یا رسول اللہ آپ نے ہاجرین و انصار کو ایک دوسرے کا بھائی بنایا ہے مگر مجھے نظر انداز کر دیا ہے اور کسی کی اخوت کے قابل سمجھا ہی نہیں۔ آنحضرتؐ نے یہ شکوہ سنا تو علیؑ کو سینہ سے لگایا اور فرمایا:-

یا علیؑ انت اخی فی الدنیا و  
الأخرۃ۔ (ترمذی۔ ۳۰۰۰ ص ۱۳۳)۔  
اے علیؑ تم دُنیا میں بھی میرے بھائی ہو  
اور آخرت میں بھی۔

اس اخوت نے نہ صرف نسبی اخوت پر جلایا بلکہ تمام ہاجرین و انصار کے مقابلہ میں علیؑ کی فضیلت و برتری اور اخلاق و کردار میں پیغمبرؐ سے مماثلت کو بھی واضح کر دیا اس لئے کہ یہ انتخاب اس کا ثبوت ہے کہ صرف علیؑ ہی آنحضرتؐ کے صفات کے آئینہ دار اور شرف اخوت کے سزاوار تھے اور ان کے علاوہ کوی دوسرا اس اخوت پر فائز ہونے کا اہل نہ تھا۔ اگر ہوتا تو پیغمبرؐ کی نظر اس پر پڑتی اس لئے کہ اس انتخاب کا تعلق نسبی قرابت سے نہیں ہے بلکہ صفات اور عمل و کردار سے ہے۔ اور حضرت علیؑ بھی اسے ایک خصوصیت خاصہ اور معیار امتیاز سمجھتے ہوئے اپنے دور حکومت میں منبر پر بلند ہو کر فرمایا کرتے تھے:-

انا عبد اللہ و اخو رسول اللہ  
تاریخ ابوالفداء ج ۱۔ ص ۱۲۷  
میں اللہ کا بندہ اور اس کے رسول کا  
بھائی ہوں۔

## خانہ آبادی

حضرت فاطمہ زہراؑ جناب خدیجہ کبریٰ کے بطن سے پیغمبر اسلام کی عزیز ترین بیٹی تھیں۔ بعثت کے پانچویں سال مکہ میں ولادت ہوئی۔ اور ابھی پانچ ہی برس کا سن تھا کہ خدیجہ الکبریٰ دُنیا سے رحلت فرمائیں ماں کی آغوش شفقت چھننے کے بعد تربیت کی تنہا ذمہ داری پیغمبرؐ پر آپڑی۔ آپ شب و روز کی کاوشوں اور رسالت کی مصروفیتوں کے باوجود اس گوہر یکتائے عصمت و طہارت کی دیکھ بھال بھی کرتے اور تعلیم و تربیت میں بھی پوری توجہ فرماتے اور ان کے فطری جوہر کو اپنے علمی و عملی تعلیمات سے اس طرح نکھارا کہ کسنی ہی میں زمان عالم کے لئے نمونہ عمل قرار پائیں۔ اگر ایک طرف شکل و صورت میں پیغمبرؐ کی تصویر تھی تو دوسری طرف ان کے محاسن و کمالات کا بھی کامل ترین مرقع تھیں۔ اگر چلتی تھیں تو پیغمبرؐ کے چلنے کا شبہ ہوتا تھا، اور

بولتی تھیں تو ترجمان وحی کے بولنے کا دھوکا ہوتا تھا۔ اور دامن رسالت میں پرورش پا کر اس مرتبہ عالمیہ پرفائز ہوئیں کہ پیغمبرؐ انہیں عدلیہ مریم اور سیدۃ العالمین کے لقب سے یاد فرماتے۔ اور جب پیغمبرؐ کی خدمت میں آئیں تو آنحضرتؐ بے ساختہ تعظیم کے لئے کھڑے ہو جاتے۔ حضرت عائشہ فرماتی ہیں:-

کانت اذا دخلت علیہ قام  
الیہا فقبلہا ورحب بہا و  
اخذ بیدہا فاجلسہا مجلسہ  
استدرک حاکم۔ صحیح۔ ص ۱۶۱

جب جناب فاطمہؑ رسولؐ خدا کے پاس آئیں تو  
آنحضرتؐ کھڑے ہو جاتے۔ بوسہ دیتے۔ خوش آمدید  
کہتے اور ہاتھ تھام کر انہیں اپنی مسند پر  
بٹھاتے۔

مدینہ منورہ میں ورود کے بعد جب جناب سیدہؑ سن بلوغ کو پہنچیں تو قریش کے سرکردہ افراد کی طرف سے خواستگاری کے پیغام آنے لگے۔ ایک صاحب کو اپنی دولت پر غرہ تھا اس نے گرانہا مہر کی پیشکش کر کے خواستگاری کی مگر آنحضرتؐ نے کچھ لوگوں کے پیغام پر منہ پھیر لیا اور صاف جواب دے دیا۔ اور کچھ لوگوں کے جواب میں فرمایا: ان امرھا الی ربھا ان شاء ان یرزقھا امر وجمہا۔ ”فاطمہؑ کا معاملہ اللہ تم کے ہاتھ میں ہے وہ جہاں چاہے گا نسبت ٹھہرا دے گا۔“ جب رسولؐ کی طرف سے کسی کو ہمت افزا جواب نہ ملا تو بعض صحابہ نے حضرت علیؑ کو مشورہ دیا کہ آپ پیغمبرؐ کے ابن عم اور قریب ترین عزیز ہیں آپ کا خون ایک اور خاندان ایک ہے آپ بھی پیغام دیجئے اور خواستگاری کیجئے۔ کوئی وجہ نہیں کہ آپ درخواست کریں اور پیغمبرؐ انکار کر دیں۔ فرمایا کہ مجھے آنحضرتؐ سے عرض کرتے ہوئے حجاب محسوس ہوتا ہے۔ ان لوگوں نے اصرار کیا تو کہا اچھا کسی مناسب موقع پر آنحضرتؐ سے عرض کر دوں گا۔ چنانچہ ایک دن ضروری کاموں سے فارغ ہو کر آنحضرتؐ کی خدمت میں حاضر ہوئے اور ایک گوشہ میں سر جھکا کر بیٹھ گئے۔ پیغمبرؐ نے آپ کو خاموشی دیکھا تو سمجھ گئے کہ اس خاموشی کے پردہ میں کوئی عرضداشت چھپی ہوئی ہے۔ فرمایا کہ علیؑ کچھ کہتا چاہتے ہو؟ عرض کیا کہ ہاں۔ فرمایا کہ پھر کہو۔ علیؑ کے چہرے پر شرم کی سُرخی دوڑ گئی۔ نگاہوں کو نیچا کر کے دینی زبان میں کہا کہ یا رسول اللہؐ آپ نے مجھے بچپن سے بالاپوسا ہے مجھ پر آپ کے احسانات ماں باپ سے بھی بڑھ کر ہیں۔ اب میں مزید احسان کا امیدوار ہو کر حاضر ہوا ہوں۔ یہ سن کر آنحضرتؐ کے چہرے پر مسرت کی لہر دوڑ گئی۔ فرمایا کچھ دیر توقف کرو میں ابھی آتا ہوں۔ یہ کہہ کر گھر کے اندر تشریف لے گئے اور فاطمہؑ نہ ہراسے کہا کہ بیٹی! علیؑ رشتہ کی درخواست لے کر آئے ہیں تمہاری کیا مرضی ہے؟ فاطمہؑ سر جھکانے خاموش بیٹھی رہیں اور کوئی جواب نہ دیا۔ پیغمبرؐ نے فرمایا سکو تھا اقرار ہا۔ ”خاموشی اظہار رضامندی ہے۔“ اور باہر تشریف لا کر علیؑ سے بتلاش چہرے کے ساتھ فرمایا کہ ہاں ایسا ہی ہوگا۔ اب تم زبردہر جا سروسامان کرو حضرت علیؑ نے کہا کہ یا رسول اللہؐ میرے پاس زرہ، تلوار اور ایک اونٹ ہے۔ فرمایا کہ تلوار اور اونٹ رہنے دو۔ زرہ زائد ہے اُسے فروخت کر ڈالو۔ آپ نے وہ زرہ حضرت عثمانؓ کے ہاتھ چار سو اسی درہم میں فروخت کر دی اور اس رقم کو بطور ہبہ آنحضرتؐ صلے اللہ علیہ وآلہ وسلم کی خدمت میں پیش کر دیا۔ آپ نے ان درہموں میں سے کچھ درہم

حضرت ابو بکر کو دیئے اور عمار یا سر اور چند صحابہ کو ان کے ہمراہ کر دیا تاکہ وہ گھر گھر ہستی کا سامان خرید لائیں اور کچھ درہم بلالؓ کو دیئے اور فرمایا کہ اس رقم سے خوشبو کا سامان عطر وغالیہ خرید لاؤ۔

ماہ ذی قعدہ سنہ ۶ کو مسجد نبوی میں محفل عقد آراستہ ہوئی۔ صحابہ نے شرکت فرمائی۔ آنحضرتؐ نے خطبہ پڑھا۔ فصاحت کی کلیاں چلگئیں۔ بلاغت کے چھول کھلے اور طرفین سے ایجاب و قبول ہوا اور یہ مبارک تقریب انتہائی سادگی کے ساتھ آنحضرتؐ کی دعائے خیر و برکت پر ختم ہوئی۔ ماہ ذی الحجہ سنہ ۲ میں رخصتی عمل میں آئی۔ پیغمبرؐ نے دعوت ولیمہ کے سلسلہ میں گوشت اور روٹیوں کا سر و سامان کیا اور علیؑ نے روغن اور گھوڑیں بھیائیں۔ دعوت کا اعلان عام تھا۔ سب جہا جہا انصار شریک ہوئے زن و مرد نے شکم سیر ہو کر کھایا۔ اللہ نے اُس کھانے میں ایسی برکت دی کہ سب نے سیر ہو کر کھایا، پھر بھی کھانا بچ رہا۔ اس بچے ہوئے کھانے میں ایک طبق علیؑ و فاطمہؑ کے لئے مخصوص کر دیا گیا اور ایک ایک خوان ازواج پیغمبرؐ کے گھروں میں تقسیم کے لئے بھیجا گیا۔

سر دار دو عالمؑ کی دختر اور سرزمین حجاز کی متمول ترین خاتون جناب خدیجہ کی بیٹی کو جو جہیز دیا گیا وہ یہ تھا: ایک پیراہن ایک اوڑھنی ایک خیمہ سیاہ سترچ ایک گھوڑی رسیوں سے مٹی ہوئی چار پائی دو تو شکیں ایک میں اُون بھری ہوئی اور دوسری میں گھوڑی چھال۔ طائف کے چمڑے کے چار تیکے جن میں گیارہ اذخر کے ریشے بھرے ہوئے تھے۔ ایک چٹائی ایک صوف کا پردہ ایک چکی ایک تانبے کا لگن ایک چھوٹا مشکیزہ ایک بڑی مشک ایک گھڑا ایک بڑا پیالہ ایک لوٹا اور مٹی کے چند پیالے۔ ان تمام چیزوں کی مجموعی قیمت اسی درہم تھی۔ جب آنحضرتؐ نے اپنی عزیز بیٹی کے جہیز کو دیکھا تو آنکھوں میں آنسو بھر آئے۔ ایک ایک چیز کو اُلٹ پلٹ کر دیکھا اور سر آسمان کی طرف اٹھا کر فرمایا: اللہم باریک لقوم جل انیتہم الخزف۔ خدایا ان لوگوں کو برکت دے جن کے برتن زیادہ تر مٹی کے ہوتے ہیں۔“

جب دن نے اپنا دامن سمیٹا رات نے اپنے سیاہ پردے آویزاں کئے عقد پروین نے جبین فلک پر افشاں چینی اور مشاطہ فطرت نے عروس سپہر کو ستاروں سے آراستہ کیا تو پیغمبر اکرمؐ نے جناب فاطمہؑ کو اپنے خچر شہداء پر سوار کیا۔ تکبیر کی آوازوں سے فضائے مدینہ گونج اٹھی۔ ہر طرف سے خیر و برکت کی صدائیں بلند ہوئیں۔ تجمید و تقدیس کے نغمے در دیوار سے ٹکرائے۔ انصار و جہاجرین کی عورتیں رجز پڑھتی ہوئیں ساتھ ساتھ، سلمان فارسی باگ پکڑے ہوئے آگے آگے، پیغمبر اکرمؐ اور تمام بنی ہاشم تلواریں علم کئے پیچھے پیچھے۔ اس شان و شکوہ سے یہ جلو س روانہ ہوا اور مسجد نبوی کا طواف کرنے کے بعد منزل مقصود پر پہنچا۔ آنحضرتؐ نے اپنی بیٹی کا ہاتھ پکڑ کر علیؑ کے ہاتھ میں دیا اور فرمایا: باریک اللہ لک فی ابنتہ مر سول اللہ۔ ”علی تمہیں دختر رسولؐ مبارک ہو۔“ پھر پانی کا ایک پیالہ طلب کیا اور اس میں سے ایک گھونٹ منہ میں لے کر اسی میں انڈیل دیا اور علیؑ و فاطمہؑ کے سر و سینہ پر چھڑکا اور فرمایا:

اللہم باریک فیہما و باریک  
بار الہا! ان دونوں کو برکت دے ان دونوں پر

عليهما وبارك في نسلهما  
برکت نازل کر اور ان کی نسل و اولاد میں بھی  
برکت دے۔“

اس تقریب پر تبریک کے بعد جب علیؑ وفاطمہؑ کے ہاں آئے تو پھر ان کے حق میں خیر و برکت کی دعاء کی اور یادگارِ خدیجہ کو اپنے گھر میں بستے آباد ہوتے دیکھ کر خوش خوش واپس ہوئے۔

## ابناء رسول

یہ رشتہ ازدواج اس لحاظ سے بڑی اہمیت رکھتا ہے کہ ایک طرف اس سے نسلِ رسولؐ کا سلسلہ قائم رہا اور دوسری طرف ان دشمنانِ دین کی رُوسیاہی کا سامان ہوا جنہوں نے آنحضرتؐ کو ابتر بے اولاد کا خطاب دے رکھا تھا۔ اگرچہ پیغمبرؐ کی نریمہ اولاد زندہ نہ رہی مگر حسنؑ و حسینؑ فرزند ان دختر ہونے کے اعتبار سے ابناءِ رسول قرار پائے اور انہی دونوں سے آپ کی نسل پھولی پھولی دنیا کے گوشہ گوشہ میں پھیلی اور پیغمبرؐ کی نسبت سے ذریتِ رسولؐ کہلائی چنانچہ آنحضرت صلی اللہ علیہ وآلہ وسلم کا ارشاد ہے:-

ان الله عزوجل جعل ذریتہ  
خداوند عالم نے ہر نبی کی ذریت کو اس کے  
کل نبی فی صلبہ وان الله تعالیٰ  
صلب میں قرار دیا اور میری ذریت کو علیؑ  
جعل ذریتی فی صلب علی ابن  
ابن ابی طالب کے صلب میں قرار دیا  
ابی طالب۔ (صواعقِ محرقة۔ ص ۱۵۴)۔  
ہے“

اولادِ صلبی ہو یا دخترِ دونوں اولاد کا درجہ رکھتی ہیں۔ اولادِ دخترِ کو اولاد نہ سمجھنا زمانہ جاہلیت کے غلط نظریات کی پیداوار ہے۔ اُس دور میں بعض افراد اس کو برداشت ہی نہ کر سکتے تھے کہ وہ اپنی لڑکیوں کا ازدواجی رشتہ قائم کر کے انہیں دوسروں کی کینزی میں دے دیں یہاں تک کہ بعض قبائل میں لڑکیوں کو زندہ دفن کر دینا عورت کا معیار قرار پا چکا تھا۔ اور جن قبائل میں لڑکیاں ہلاکت سے بچ کر بیاہی جاتی تھیں ان کی اولاد کو اولاد ہی نہ سمجھا جاتا تھا۔ چنانچہ عرب کا ایک شاعر عرب ذہنیت کی نمائندگی کرتے ہوئے کہتا ہے:-

بنو نابتوا بنائنا وبنائنا  
بنوھن ابناء الرجال الاباعد  
”ہمارے بیٹوں کے بیٹے ہمارے بیٹے ہیں۔ رہے ہماری لڑکیوں کے بیٹے تو وہ اجنبی لوگوں کے فرزند ہیں“

پیغمبرِ اسلام نے فرزند انِ دخترِ کو فرزند قرار دے کر دورِ جاہلیت کی غلط ذہنیت پر کاری ضرب لگائی اور اس حقیقت کو عملاً نمایاں کیا کہ جس طرح پسر کی اولاد اولاد ہوتی ہے اسی طرح دختر کی اولاد بھی اولاد ہے اور نسبتِ مادری بھی اعتبار کے اسی درجہ پر ہے جس درجہ پر نسبتِ پدری۔ چنانچہ پیغمبرِ اکرمؐ جب بھی فرزند انِ زہراؑ کا ذکر کرتے تو انہیں بیٹا کہہ کر یاد کرتے؛ اور حسینؑ علیہما السلام بھی انہیں باپ کہہ کر خطاب کرتے۔ اور امیر المومنینؑ

کو باپ کے بجائے یا ابا الحسن کہہ کر پکارتے۔ البتہ وفات پیغمبر کے بعد انہیں باپ کہہ کر پکارنا شروع کیا اور امیر المؤمنینؑ بھی انہیں اولادِ فاطمہؑ ہونے کی بنا پر فرزندانِ رسولؐ سمجھتے تھے۔ چنانچہ جنگ صفین میں جب امام حسن علیہ السلام قتال کے لئے بڑھے تو آپ نے فرمایا:-

املكوا عني هذا الغلام لا  
يهدني فاني انفس يهدين  
على الموت لئلا ينقطع بهما  
نسل رسول الله صلى الله عليه  
واله - (بخ البلاغ)

میری طرف سے اس جوان کو روک لو اس کی موت  
مجھے خستہ و بے حال نہ کر دے کیونکہ میں ان دونوں  
نوجوانوں (حسن و حسین) کو موت کے منہ میں دینے  
سے بچل کرتا ہوں کہ کہیں ان کے مرنے سے رسول اللہ  
کی نسل قطع نہ ہو جائے۔“

ایک مرتبہ ابو الجارود نے امام محمد باقر علیہ السلام کی خدمت میں عرض کیا کہ میں نے امام حسن و امام حسین کے فرزندانِ رسولؐ ہونے پر آئیہ مباہلہ ابتداءً نادا ابتداءً کم سے ثبوت پیش کیا تو کچھ لوگوں نے کہا کہ دختر کی اولاد اولاد تو ہوتی ہے مگر صلبی اولاد نہیں ہوتی۔ امام علیہ السلام نے فرمایا کہ خداوند عالم نے قرآن مجید میں حرام عورتوں کے سلسلہ میں فرمایا ہے:-

وحلائل ابناءكم الذين من  
اصلابكم -  
اور تمہارے صلبی لڑکوں کی بیویاں تم پر حرام کی  
گئیں۔“

تم ان معترضین سے دریافت کرو کہ کیا پیغمبر کے لئے حسینین علیہما السلام کی بیویوں سے نکاح جائز تھا؟ اگر وہ یہ کہیں کہ جائز تھا تو یہ صحیحاً غلط ہے۔ اور اگر یہ کہیں کہ جائز نہیں تھا تو وجہ حرمت اس کے سوا کیا ہے کہ وہ آنحضرت کی صلبی اولاد کی ازواج تھیں جنہیں اللہ نے اس آیت میں حرام ٹھہرایا ہے۔

ابن بابویہ قمی رحمہ اللہ نے تحریر کیا ہے کہ جب امام موسیٰ کاظم علیہ السلام ہارون رشید کے ہاں طلب کئے گئے تو اُس نے کہا کہ کیا وجہ ہے کہ تم اولادِ رسولؐ کہلاتے ہو حالانکہ تم اولادِ علیؑ ہو۔ اور سلسلہ نسب باپ سے چلتا ہے نہ ماں سے۔ حضرت نے فرمایا کہ اگر رسولؐ اکرم دوبارہ دُنیا میں تشریف فرما ہوں اور تم سے رشتہ طلب کریں تو کیا تم اُسے قبول کرو گے؟ کہا سراسر آنکھوں پر یہ رشتہ ہمارے لئے عرب و عجم میں باعث صداقت و ہر گاہ یہ شکر حضرت نے فرمایا:-

لكنه لا يخطب الي ولا ازواجه  
لانه ولدني ولم يلدك -  
لیکن وہ ہم سے رشتہ طلب نہیں کر سکتے اور نہ  
ہم انہیں رشتہ دے سکتے ہیں۔ کیونکہ ہم اُن کی  
اولاد ہیں اور تم ان کی اولاد نہیں ہو۔“  
(عیون الاخبار)

محمد ابن طلحہ شافعی نے مطالب السؤل میں تحریر کیا ہے کہ حجاج ابن یوسف ثقفی کو معلوم ہوا کہ شعبی جب بھی حسن و حسین علیہما السلام کا ذکر کرتے ہیں تو انہیں فرزندانِ رسولؐ کہہ کر یاد کرتے ہیں حجاج اس پر براہِ فرختہ

ہوا اور انہیں باز پرس کے لئے اپنے ہاں طلب کیا۔ جب شعبی اس کے ہاں پہنچے تو دیکھا کہ مجلس میں کوفہ و بصرہ کے علماء و اعیان جمع ہیں۔ حجاج نے شعبی سے مخاطب ہو کر کہا کہ میں نے سنا ہے کہ تم حسن اور حسینؑ کو فرزندانِ رسولؐ کہتے ہو حالانکہ وہ اُن کے بیٹے نہ تھے بلکہ اُن کی بیٹی فاطمہؑ کے بیٹے تھے اور سلسلہ نسب ماں سے نہیں چلا کرتا۔ شعبی کچھ دیر خاموش رہے اور پھر اس آیت کی تلاوت کی:-

ومن ذریتہ داؤد و سلیمان	اور ابراہیمؑ کی نسل میں سے داؤدؑ، سلیمانؑ، ایوبؑ
وایتوب و یوسف و موسیٰ و	یوسفؑ، موسیٰؑ اور ہارونؑ کو بھی ہدایت کی اور تم یوحنا
ہارون کذلک نجزی المحسنین	نیکو کاروں کو صلہ دیتے ہیں۔ اور زکریاؑ، یحییٰؑ، عیسیٰؑ
وتمکرتیا و یحییٰ و عیسیٰ الیاس	اور الیاسؑ کو ہدایت کی یہ سب خدا کے نیک بندوں
کل من الصالحین۔	میں سے تھے۔

اس آیت کی تلاوت کے بعد کہا کہ اس میں حضرت عیسیٰؑ کو بھی ذریتِ ابراہیمؑ میں شمار کیا گیا ہے اور یہ اس وجہ سے کہ وہ مادری سلسلہ سے ان تک منبتی ہوتے ہیں۔ جب مریم بنتِ عمران کی نسبت سے حضرت عیسیٰؑ کو ذریتِ ابراہیمؑ میں شمار کیا جاسکتا ہے تو فاطمہؑ بنتِ رسولؐ کی نسبت سے حسنؑ و حسینؑ کو ذریتِ رسولؐ میں سے کیوں نہیں سمجھا جاسکتا جبکہ صورت یہ ہے کہ جناب مریمؑ اور حضرت ابراہیمؑ میں تیس لپشتوں کا فاصلہ حاصل ہے اور یہاں فاطمہؑ اور رسولؐ میں کوئی واسطہ حاصل نہیں ہے۔ یہ شکر حجاج خاموش ہو گیا اور اس سے کوئی جواب نہ بن پڑا۔

ایک مرتبہ عمرو بن عاص نے بھی امیر المومنین پر نکتہ چینی کرتے ہوئے کہا کہ وہ حسنؑ و حسینؑ کو فرزندانِ رسولؐ کہتے ہیں حالانکہ وہ فرزندانِ رسولؐ نہ تھے۔ حضرت نے سنا تو فرمایا کہ اس دشمنِ خدا اور رسولؐ سے کہو کہ اگر وہ فرزندانِ رسولؐ نہیں ہیں تو پھر آنحضرتؐ اتر بے اولاد قرار پائیں گے جیسا کہ اس کا باپ عاصی ابنِ وائل آنحضرتؐ کو اسی لفظ اتر سے یاد کیا کرتا تھا۔ حالانکہ اللہ تعالیٰ نے آنحضرتؐ کے بجائے ان کے دشمنوں کو اتر کہا ہے۔

معاویہ کا غلام ذکوان بیان کرتا ہے کہ ایک مرتبہ معاویہ نے کہا کہ حسنؑ و حسینؑ کو فرزندانِ رسولؐ کہنے کے بجائے فرزندانِ علیؑ کہنا چاہئے کیونکہ وہ صلبِ رسولؐ سے نہیں ہیں بلکہ صلبِ علیؑ سے ہیں۔ ذکوان کہتا ہے کہ اس کے بعد معاویہ نے مجھے مامور کیا کہ میں اُن کی اولاد کی فہرست ترتیب دے کر پیش کروں۔ میں نے اُن کے بیٹے بیٹوں اور پوتوں کے نام لکھ کر پیش کر دیئے۔ معاویہ نے فہرست کو دیکھا تو کہا کہ تم نے میرے نواسوں کے نام درج نہیں کئے؟ میں نے کہا کہ وہ تمہاری اولاد کی فہرست میں کیسے آسکتے ہیں وہ تو تمہاری بیٹی کے بیٹے ہیں۔ معاویہ نے میری بات کو تاڑ کر کہا کہ خاموش رہو۔ "ہر سخن موقع و ہر نکتہ مقامے دارد۔"



حیرت ہے کہ معاویہ نے اپنے باپ کی ناجائز اولاد زیادہ ابن سمیہ کو تو ابوسفیان کا بیٹا تسلیم کر لیا جو سراسر آئین اسلام کے خلاف تھا۔ مگر جنہیں اللہ نے بھی فرزندِ رسولؐ کہا ہو اور خود رسولؐ نے بھی اُن کی فرزندگی سے ہمیشہ انکار ہی رہا۔

## خطبہ بنت ابی جہل

حضرت علیؑ نے جناب فاطمہؑ زہرا کی زندگی میں کوی دوسرا عقد نہیں کیا اور نہ ہی اُن کی موجودگی میں دوسرے عقد کا ارادہ کیا۔ مگر کچھ وسیعہ کاروں نے حضرت علیؑ کو مطعون کرنے کے لئے ایک بے سرو پار و انت گڑھ کی کہ حضرت علیؑ نے ابوجہل کی بیٹی سے جس کا نام جویریہ یا جمیلہ بیان کیا جاتا ہے عقد کرنا چاہا اور یہ امر پیغمبرؐ کو انتہائی ناگوار گزرا اور آپ نے اس کی سخت مخالفت کی۔ چنانچہ مسور ابن مخرمہ بیان کرتا ہے کہ حضرت علیؑ نے ابوجہل کی لڑکی سے رشتہ کرنا چاہا جب جناب فاطمہؑ کو علم ہوا تو وہ رسولؐ اللہ کے پاس شکوہ لے کر آئیں اور کہا کہ آپ کے قوم و قبیلہ والے آپ کے متعلق یہ خیال کرنے لگے ہیں کہ آپ اپنی بیٹیوں کی زرا پادساری نہیں کرتے اب علیؑ آپ کی بیٹی پر سوت لارہے ہیں اور ابوجہل کی لڑکی سے رشتہ جوڑ رہے ہیں آنحضرتؐ نے یہ سنا تو چہرے پر ناگواری کے آثار ظاہر ہوئے اور آپ نے منبر پر کھڑے ہو کر فرمایا:-

انی لست احرم حلالا ولا احل	میں حلال کو حرام اور حرام کو حلال تو نہیں کرتا لیکن
حراما ولكن والله لا تجتمع	خدا کی قسم رسولؐ کی بیٹی اور دشمن خدا کی بیٹی
بنت رسول الله و بنت عدو	دونوں ایک شخص کے نکاح میں جمع نہیں ہو
الله عند رجل واحد۔ (تاریخ	سکتیں۔“
خمیس۔ ج ۱ ص ۱۱۴)	

اس سلسلہ کی ایک روایت یوں ہے کہ مسور ابن مخرمہ نے آنحضرتؐ کو منبر پر فرماتے سنا کہ نبی ہشام ابن مغیرہ نے مجھ سے اجازت مانگی ہے کہ وہ اپنی بیٹی کا رشتہ علی ابن ابی طالب سے کریں:-

فلا اذن ثم لا اذن ثم لا اذن	میں اجازت نہیں دیتا میں اجازت نہیں دیتا میں
الا ان یحب ابن ابی طالب	اجازت نہیں دیتا مگر یہ کہ فرزند ابوطالب
ان یطلق ابنتی و ینکمہ ابنتہم	چاہے تو میری بیٹی کو طلاق دے دے اور
(تاریخ خمیس۔ ج ۱ ص ۱۱۴)	اُن کی لڑکی سے نکاح کر لے۔“

اس قسم کی اور بھی مختلف و مضطرب روایتیں ہیں جو مسور ابن مخرمہ پر منتہی ہوتی ہیں۔ یہ شخص عبدالرحمن ابن عوف کا بھانجا تھا اور ہجرت کے دو سال بعد مکہ میں پیدا ہوا اور شہداء کے اواخر میں مدینہ آیا۔ ابن حجر عسقلانی نے تحریر کیا ہے:-

ہجرت کے دو سال بعد مکہ میں پیدا ہوا  
اور اواخر ذی الحجہ ۳۷ھ میں اپنے باپ  
کے ساتھ مدینہ آیا۔

ولد بكة بعد الهجرة  
بسنين فقدم به ابوه المنة  
في عقب ذى الحجة سنة ثمان  
(تہذیب التہذیب ج ۱ - ص ۱۵۱)

صاحب اصاہبہ نے تحریر کیا ہے:-  
كان مولده بعد الهجرة بسنتين و  
قدام المدينة في ذى الحجة بعد  
الفتح سنة ثمان وهو غلام يقع  
ابن ست سنين - اصاہبہ ج ۱ - ص ۳۹۹

ہجرت کے دو برس بعد پیدا ہوا اور فتح مکہ  
کے بعد ذی الحجہ ۳۷ھ میں مدینہ آیا اور اس  
وقت وہ چھ برس کا نوخیز بچہ تھا۔

مکہ ۳۷ھ میں فتح ہوا اور یہ خواستگاری کا واقعہ بھی ۳۷ھ میں یا اس کے بعد ہوا ہو گا کیونکہ فتح مکہ سے  
پہلے ابو جہل کی اولاد اسلام نہ لائی تھی۔ چنانچہ فتح مکہ کے موقع پر جب بلال نے خانہ کعبہ میں کھڑے ہو کر  
اذان دی تو اسی جویریہ بنت ابی جہل نے اپنے گھر کا مظاہرہ کرتے ہوئے کہا:-

لقد اكرم الله ابى جين لم يشهد  
نصيق بلال فوق الكعبة -  
(تاریخ ابوالفداء - ج ۱ - ص ۲۵۱)

خدا نے میرے باپ کو اس سے محفوظ رکھا  
کہ وہ کعبہ میں بلالؓ کی بے ہنگم آواز  
سنے نہ پائے۔

اور کسی کافرہ و مشرک سے تو نکاح کا سوال ہی پیدا نہیں ہوتا۔ حیران کن امر یہ ہے کہ بزرگ صحابہ تو  
خاموش نظر آتے ہیں اور ایک زائد سے زائد پچھ سال کا بے شعور بچہ جو ان معاملات کو سمجھنے کی اہلیت بھی  
نہیں رکھتا بڑے شد و مد سے اس اہم واقعہ کا ذکر کرتا ہے۔ اور تعجب بالائے تعجب یہ ہے کہ حدیث قرطاس  
کے سلسلہ میں ابن عباس کی صغر سنی پر جرح و قدح کرنے والے علماء اس مجہول و نامعروف بچے کی طفلانہ  
شوخی کو اٹھائے پھرتے ہیں حالانکہ یہ ایک ایسا معاملہ تھا جو مخفی رہ ہی نہیں سکتا تھا اور جس کی شہرت عام ہونا  
چاہئے تھی خصوصاً عورتوں کے طبقہ میں اس کا عام چرچا ہونا چاہئے تھا۔ اس کے باوجود اس زمانہ کے زید  
مرد کا خاموش رہنا اس امر کی دلیل ہے کہ یہ واقعہ سرے سے غلط ہے۔ اگر ایسا ہوتا تو امیر شام جنہوں نے  
برائی ڈھونڈنے نکلنے کا کوئی گوشہ نہ چھوڑا تھا کسی موقع پر تو اس کا ذکر کرتے۔ اور ام المومنین حضرت عائشہ کو  
اپنی زندگی میں اکثر ایسے مواقع پیش آئے کہ اگر یہ واقعہ ہوا ہوتا تو وہ ضرور اس کا ذکر کرتیں۔ مگر ان کا بھی اس  
معاملہ میں سکوت ہے جو ظاہر کرتا ہے کہ یہ قطعاً من گراہت بچوں کی کہانی ہے۔

اس کے علاوہ حضرت علیؓ کی سیرت پر نظر کرنے سے بھی یہ واقعہ غلط معلوم ہوتا ہے۔ کیونکہ حضرت  
کی تاریخ حیات میں ایک نظیر بھی ایسی نہیں ملتی کہ آپ نے پیغمبر اکرم کے حکم یا مشورہ کے بغیر کوئی قدم اٹھایا ہو۔

یا کوئی ایسا اقدام کیا ہو جس میں پیغمبر کی زرا سی ناگواری کا اندیشہ محسوس کیا ہو اور نہ آپ کی پاکیزہ فطرت اس کی روادار ہو سکتی تھی کہ آپ ایسی بات کا تصور بھی کریں جو رسول اللہ کی ادنیٰ ناراضی کا باعث ہو سکتی ہو تو ایسی صورت میں یہ کیونکر ممکن ہو سکتا ہے کہ آپ نہ اپنے ولی و سرپرست سے پوچھنے کی ضرورت محسوس کریں اور نہ ان کی رضا و عدم رضا کا خیال کریں اور بالابہی بالا رشتہ طے کرنے لگ جائیں جبکہ ابو جہل کی اولاد کو یہ احساس ہوتا ہے کہ وہ آنحضرت کا عندیہ معلوم کریں شاید انہیں یہ گوارا نہ ہو کہ ان کی دختر پر سوت آئے۔ اور پھر اس واقعہ کے سلسلہ میں جو کلمات آپ کی طرف منسوب کئے گئے ہیں ان کی صحت پر وہی اعتماد کرے گا جو منصب نبوت کے تقاضوں سے بے خبر ہو۔ منصب نبوت کا تقاضا تو یہ تھا کہ آپ جذبات سے بلند تر ہو کر حلال خدا کو حلال کہیں اور حرام خدا کو حرام اور ذاتی لگاؤ کی بنا پر اس میں کوئی تفریق پیدا نہ کریں۔ لہذا ہماری عقلیں یہ باور نہیں کر سکتیں کہ جس رسول نے شرعی احکام کے سلسلہ میں کبھی ذاتی تعلقات کا لحاظ نہ کیا ہو وہ محض اپنی بیٹی کی محبت میں خدا کے حلال کردہ امر کی مخالفت کریں گے۔ رسول تو بڑی ہستی ہیں جبکہ احکام خدا و رسول کا تھوڑا سا پاس و لحاظ رکھنے والے شہنشاہ جن کا غرور شاہی احکام خدا و رسول کو پس پشت ڈالنے کے لئے آمادہ رہتا ہو وہ بھی ایسے موقع پر بیٹی کی محبت کا خیال نہ کرتے ہوئے احکام خدا و رسول کی اہمیت کو مد نظر رکھتے ہیں۔ چنانچہ تاریخ اسلام کے مشہور شہنشاہ مامون عباسی نے اپنی بیٹی ام الفضل کا عقد امام محمد تقی سے کیا اور امام اُسے اپنے ہمراہ مدینہ لے گئے۔ مدینہ سے اس نے اپنے باپ مامون کو تحریر کیا کہ امام محمد تقی نے کچھ کینزیں بھی اپنے گھر میں ڈال لی ہیں۔ مامون نے سیخ پا ہونے کے بجائے اپنی بیٹی کو تنبیہ کرتے ہوئے لکھا:

اناکم نزوجک لہ لئحرم علیہ  
 حلالا فلا تعودى لئشلہ۔  
 ہم نے ان سے تمہارا عقد اس لئے نہیں کیا تھا  
 کہ ان کے لئے حلال خدا کو حرام قرار دیں لہذا آئندہ  
 ایسی بات نہ دہرائی جائے۔  
 (صواعق محررقہ ج ۱ ص ۱۳۳)۔

جب مامون ایسے حکمران اور دنیوی فرمانروا کو حلال خدا کا اتنا پاس ہو کہ وہ اپنی بیٹی کی شکایت کو درخور اعتنا نہ سمجھے تو پیغمبر اکرم جو حلال و حرام خدا کی تعلیم دینے آئے تھے ان کے متعلق کیونکر یہ تصور کیا جاسکتا ہے کہ وہ حلال خدا کا کوئی پاس و لحاظ نہ کریں گے اور اپنی بیٹی پر سوت آجانے کے خیال سے اتنا برا فروختہ ہوں گے کہ مسلمانوں کے بھرے مجمع میں منبر پر اپنی خفگی و ناراضی کا اعلان فرمائیں گے۔ کیا آنحضرت حضرت علی کو سمجھا چکے تھے اور وہ مخالفت و نافرمانی پر اصرار کر رہے تھے کہ اب منبر پر اس کا ذکر ضروری ہو گیا تھا یا یہ بھی کوئی شرعی حکم کی حیثیت رکھتا تھا جس کی علانیہ تبلیغ ضروری تھی کہ رسول کی بیٹی اور دشمن خدا کی بیٹی ایک ساتھ نہیں رہ سکتیں۔ کیا اس موقع پر یہ سوال نہیں پیدا ہوتا کہ جب کہنے والوں نے یہاں تک کہہ دیا کہ رسول خدا کی بیٹی کا فروں اور خدا کے دشمنوں سے بیاہی گئیں تو ایک دشمن خدا کی بیٹی جو مسلمان بھی ہو چکی ہو دختر رسول کے ساتھ کیوں جمع نہیں ہو سکتی۔ اور پھر خود رسول اللہ کے ازواج میں کافر و مسلم باپ کی بیٹیاں موجود تھیں اور آپ نے

ام حبیبہ بنت ابوسفیان اور صفیہ بنت حبیبی سے عقد کے وقت یہ خیال نہ کیا کہ یہ دشمنانِ خدا کی بیٹیاں ہیں۔  
تو جس چیز پر آنحضرتؐ نے خود عمل فرمایا ہو اور اُسے بُرا نہ سمجھا ہو اُسے دوسرے کے لئے معیوب قرار  
دینا کہاں تک روا اور انصاف کا متقاضی ہو سکتا ہے۔

امر واقعہ تو یہ ہے کہ جب کچھ لوگوں کو امیر المومنین میں کوئی نقص و عیب ڈھونڈھے سے نہ مل سکا،  
اور کوئی بات بنائی بھی تو اس کا تار پود بکھر گیا تو انہوں نے تنقیص کا وہ طریقہ اختیار کیا جو کسی کی تنقیص کا  
کام موثر ترین ہو سکتا ہے اور وہ یہ کہ تنقیص کا پیرایہ بیان ہمدردانہ ہو۔ چنانچہ یہاں پر راوی تاثر تو یہ دیتا  
ہے کہ وہ جناب سیدہؓ کی فضیلت اور پیغمبرؐ کی نگاہوں میں ان کی اہمیت دکھانا چاہتا ہے مگر تنقیص کرتا  
ہے علیؑ کی اور وہ بھی پیغمبر اکرمؐ کی زبان سے اگر صرف حضرت علیؑ کی تنقیص ہوتی تو ممکن ہے کہ کچھ لوگوں کے  
آنسو پینچ جاتے مگر یہاں تو اُس نے خود رسولؐ کی بھی تنقیص کر دی اس طرح کہ حضورؐ نے حضرت علیؑ کو الگ  
بلا کر سمجھانے کے بجائے ایک مجمع کر کے خطبہ دے ڈالا اور خطبہ بھی ایسا جو قرآنی اجازت کے بھی خلاف اور  
خود عمل رسولؐ کے بھی خلاف۔ روایت کے اس پہلو اور اس کے اضطراب و اختلاف کو دیکھ کر باب بصیرت  
خود ہی فیصلہ کر سکتے ہیں کہ یہ روایت کسی واقعہ پر مبنی نہیں ہے بلکہ صرف اس ہستی کی توہین و تنقیص کے  
لئے وضع کی گئی ہے جس سے رسولؐ آخر وقت تک خوش اور انتہائی خوش رہے۔ اس لحاظ سے یہ روایت اس  
قابل نہ تھی کہ اس کا تذکرہ کیا جاتا اور بہتر بھی یہی تھا کہ جو شے اکابر صحابہ کی زبان پر نہیں آئی وہ ہماری زبان  
قلم پر بھی نہ آتی مگر اس خیال سے کہ صحاح سے لے کر شعراء کے قصائد تک میں اس کا ذکر آیا ہے اور ایک  
طبقہ نے اسے خوب خوب اُچھالا ہے اس پر اجمالی تبصرہ کیا گیا ہے۔

## ازواج و اولاد

امیر المومنین نے جناب فاطمہ زہراءؓ کی عظمت و منزات کے پیش نظر ان کی زندگی میں کوئی دوسرا عقد  
نہیں کیا البتہ ان کے انتقال کے بعد مختلف اوقات میں مختلف قبائل میں چند عقد کئے ان ازواج سے متعدد  
اولادیں ہوئیں۔ حضرت کی ازواج و اولاد کی تفصیل یہ ہے:-

حضرت فاطمہ زہراءؓ صلوات اللہ وسلامہ علیہا:- ان کے بطن اطہر سے ۵ ار رمضان المبارک ۳۰ھ میں امام حسنؑ  
اور ۳۱ یا ۳۲ شعبان المعظم ۳۰ھ میں امام حسینؑ پیدا ہوئے۔ تاریخ میں ایک تیسرے صاحبِ جزا دے کا بھی ذکر  
آتا ہے جن کا نام محسن تھا۔ بعض کے نزدیک وہ صغریٰ میں انتقال کر گئے اور بعض کے نزدیک قبل  
ولادت ایک حادثہ میں ساقط ہو گئے۔ یہ حادثہ تاریخ اسلام کا ایک المیہ ہے جو وفاتِ پیغمبرؐ کے ایک آدھ  
دن بعد پیش آیا اور دو صاحبِ جزا دیاں پیدا ہوئیں ایک زینب کبریٰ جن کا لقب عقیلہ تھا اور ایک زینب صغریٰ  
جن کی کنیت ام کلثوم تھی۔ جناب زینب کبریٰ کی شادی عبداللہ ابن جعفر سے ہوئی اور جناب ام کلثوم کا

عقد محمد ابن جعفر سے ہوا۔

امامہ بنت ابی العاص۔ حضرت نے جناب سیدہ کی وصیت کے مطابق ان سے عقد کیا۔ ان کے بطن سے محمد الاوسط متولد ہوئے جو جنگ کربلا میں لڑ کر شہید ہوئے۔

ام البنین بنت حزام کلابیہ۔ امیر المؤمنین نے اپنے بھائی عقیل سے کہا کہ آپ انساب عرب سے خوب واقف ہیں۔ میرے لئے ایسی خاتون کا انتخاب کیجئے جو عرب کے شجاع و بہادر خاندان سے تعلق رکھتی ہو تاکہ اس سے جو اولاد ہو وہ بھی دلیر و شجاع ہو۔ عقیل نے کہا کہ آپ ام البنین کلابیہ سے عقد کریں کیونکہ ان کے آباؤ اجداد سب کے سب عرب کے مانے ہوئے دلیر اور شجاع گزرے ہیں۔ چنانچہ حضرت نے ام البنین سے عقد کیا جن سے چار فرزند پیدا ہوئے عباس، عبداللہ، عثمان اور جعفر۔ عباس ۲۶ سنہ میں پیدا ہوئے اور اپنے بھائیوں میں سب سے بڑے تھے۔ پھر عبداللہ پیدا ہوئے پھر عثمان جو عبداللہ سے دو برس چھوٹے تھے اور پھر جعفر جو عثمان سے دو برس چھوٹے تھے۔ یہ چاروں کے چاروں کربلا میں یزیدی لشکر کی خون آشام تلواروں سے شہید ہوئے۔

لیلیٰ بنت مسعود دارمیہ۔ ابن اثیر نے کامل میں اور ابن سعد نے طبقات میں لکھا ہے کہ ان کے بطن سے دو صاحبزادے ابوبکر اور عبداللہ پیدا ہوئے اور بعض نے ان دونوں کو ایک ہی قرار دیا ہے۔ شیخ عباس قمی نے منتہی الآمال میں تحریر کیا ہے کہ ان سے محمد الاصغر اور ابوبکر پیدا ہوئے۔ سید محسن امین نے اعیان الشیعہ میں لکھا ہے کہ بظاہر یہ دونوں ایک ہی ہیں۔ محمد الاصغر نام ہے اور ابوبکر کنیت ہے۔ شیخ مفید رحمہ اللہ نے بھی اسے کنیت ہی قرار دیا ہے۔ یہ بھی جنگ کربلا میں شہید ہوئے۔

اسماء بنت عمیس خثیمہ۔ ابن اثیر نے کامل میں تحریر کیا ہے کہ محمد الاصغر انہی کے بطن سے متولد ہوئے اور ابن سعد نے طبقات میں لکھا ہے کہ ان سے یحییٰ اور عون پیدا ہوئے۔ یحییٰ حضرت کی زندگی ہی میں انتقال کر گئے اور عون معرکہ کربلا میں شہید ہوئے۔

ام حبیب صہبیا بنت ربیعہ تغلبیہ۔ ان کے بطن سے ایک صاحبزادہ عمر الاطرف اور ایک صاحبزادی رقیہ کبریٰ جڑواں پیدا ہوئے۔ رقیہ کبریٰ، مسلم ابن عقیل سے بیاہی گئیں۔

خولہ بنت جعفر حنفیہ۔ ان کے بطن سے محمد پیدا ہوئے جو ابن حنفیہ کے نام سے مشہور ہیں۔ ان کی کنیت ابوالقاسم تھی۔ ۱۸ سنہ میں طائف میں وفات پائی۔

ام سعید بنت عروہ ثقفیہ۔ ابن شہر آشوب نے تحریر کیا ہے کہ ان کے بطن سے نفیہ، زینب صفری، اور رقیہ صفری متولد ہوئیں۔ اور سید محسن امین نے لکھا ہے کہ ان سے ام الحسن اور ام کلثوم صفری پیدا ہوئیں اور بعض نے لکھا ہے کہ ام کلثوم نفیہ ہی کی کنیت تھی۔

ام شعیب مخزومیہ۔ ابن شہر آشوب نے لکھا ہے کہ ام الحسن اور رملہ دو صاحبزادیاں ان سے پیدا ہوئیں۔

حجۃ بنت امرأ القیس - ان سے ایک صاحبزادی پیدا ہوئیں جو بچپن میں وفات پا گئیں۔  
 ان ازدواج کے علاوہ متعدد کتیز میں بھی تھیں جن سے چند لڑکیاں پیدا ہوئیں جن کے نام یہ ہیں :- ام ہانی،  
 میمونہ، زینب صفری، رملہ صفری، فاطمہ امامہ خدیجہ، ام الکرام ام سلمہ ام جعفر، جمانہ اور نفیسہ۔  
 حضرت کی شہادت کے وقت امامہ، اسماء بنت عمیس اور ام البنین ازدواج میں سے اور اٹھارہ کتیز میں موجود  
 تھیں آپ کی اولاد امجاد امام حسنؑ، امام حسینؑ، محمد بن حنفیہ عباس اور عمر الاطرف سے چلی۔ اولاد ذکور واثاث کی  
 تعداد بعض نے پچیس بعض نے ستائیس بعض نے اٹھائیس بعض نے تینتیس اور بعض نے چھتیس تک لکھی ہے۔  
 اس اختلاف کی بظاہر وجہ یہ ہے کہ بعض نے نام اور کنیت کو دیکھتے ہوئے دو الگ الگ اولادیں قرار  
 دے لیں۔ اور بعض نے انہیں ایک ہی شمار کیا۔ اسی طرح بعض نے حسن کو شمار کیا ہے اور بعض نے شمار  
 نہیں کیا۔

## تعمیر مسجد و فتح باب

پیغمبر اسلام صلی اللہ علیہ وآلہ وسلم مدینہ میں نزول اجلال فرمانے کے بعد سات ماہ تک ابو ائیوبؓ انصاری کے  
 مکان پر قیام فرما رہے۔ اس عرصہ میں نہ نماز کے لئے کوئی جگہ مخصوص تھی اور نہ رہائش کے لئے کوئی مستقل منزل  
 تھی۔ آپؐ نے گھر کی تعمیر کے ساتھ مسجد کی تعمیر بھی ضروری سمجھی اور ابو ائیوب کے مکان سے متصل ایک افتادہ زمین جس  
 میں مویشی بندھے رہتے تھے تعمیر مسجد کے لئے منتخب فرمائی۔ یہ زمین جناب عبدالمطلب کے نھیال بنی نجار کی تھی۔  
 آنحضرتؐ نے ان سے یہ قیمت خریدنا چاہی مگر انہوں نے قیمت لینے سے انکار کر دیا اور زمین کی پیشکش کرتے ہوئے  
 کہا کہ ہم قیمت کے بجائے تو اب آخری چاہتے ہیں۔ آنحضرتؐ نے اسے قیمت ادا کئے بغیر لینا گوارا نہ کیا کیونکہ  
 دراصل وہ زمین بنی نجار کے دو نیم بچوں کی تھی جن کے نام سہل اور سہیل تھے اور اسعد ابن زرارہ کی زیر تربیت  
 تھے۔ آنحضرتؐ نے اسعد کے ذریعہ وہ زمین یہ قیمت خرید فرمائی اور اسے ہموار کر کے اس پر مسجد کی تعمیر شروع کر دی  
 جو چند دنوں میں قد آدم چار دیواری کی صورت میں تیار ہو گئی اور بعد میں لکڑی کے کھمبے کھڑے کر کے اس کے ایک  
 حصہ پر گھانس پھونس کی چھت ڈال دی گئی۔ مسجد کی ایک سمت ازدواج کے لئے دو حجرے بھی تعمیر کئے گئے جن  
 میں حسب ضرورت بعد میں اضافہ ہوتا رہا۔ انہی حجروں کے وسط میں علی ابن ابی طالبؑ کا گھر تعمیر کیا گیا اور مکہ سے  
 آنے والے ہاجرین نے بھی مسجد کی دوہری سمتوں میں گھر بنا لئے۔ ان گھروں کے دروازے مسجد میں کھلتے تھے اس  
 لئے مسجد ہی کی طرف سے ان کی آمد و رفت تھی اور لوگ جس حالت میں ہوتے اُدھر سے آتے جاتے اور اسی سے گزر گاہ کا  
 کام لیتے رہے۔ پیغمبر اکرمؐ نے اسے مسجد کی تقدیس کے منافی سمجھتے ہوئے حکم دیا کہ مسجد کی طرف کھلنے والے تمام  
 دروازے بند کر دیئے جائیں صرف حضرت علیؑ کو اجازت دی کہ وہ اپنے گھر کا دروازہ مسجد کی طرف کھلا رکھیں اور اُدھر  
 ہی سے آیا جابا کریں۔ ترمذی نے تحریر کیا ہے :-

ان النبیؐ امر بسد الابواب  
 الاباب علیؑ۔ (صحیح ترمذی ج ۳ ص ۳۱۲)  
 پیغمبر نے حکم دیا کہ علیؑ کے دروازے کے علاوہ تمام  
 دروازے بند کر دیئے جائیں۔  
 یہ حکم بعض طبیعتوں پر شاق گزرا۔ کچھ پیشانیوں پر بل پڑے، کچھ زبانیں کھلیں اور آپس میں چہ گوئیوں  
 ہونے لگیں۔ پیغمبر اکرمؐ کو صحابہ کی اس ناگواری کا علم ہوا تو آپ نے انہیں جمع کر کے فرمایا:

ما اناسد دت ابوابکم ولا  
 فتحت باب علیؑ ولکن اللہ  
 سد ابوابکم وفتح باب علیؑ  
 (خصائص نسائی ص ۳)

میں نے تمہارے دروازوں کو بند نہیں کیا اور نہ  
 میں نے علیؑ کے دروازہ کو کھلا رہنے دیا ہے بلکہ  
 اللہ نے تمہارے دروازوں کو بند کیا ہے اور علیؑ  
 کے دروازہ کو کھلا رہنے دیا ہے۔

آنحضرتؐ کے بعض عزیزوں نے بھی چاہا کہ ان کے گھوڑوں کے دروازے کھلے رہیں۔ چنانچہ انہوں نے  
 شکوہ کرتے ہوئے کہا کہ آپ نے علیؑ کو اجازت دے دی ہے اور ہمیں منع کر دیا ہے۔ آپ نے فرمایا:  
 میں نے نہ تمہیں نکالا ہے اور نہ علیؑ کو ٹھہرایا  
 ہے بلکہ اللہ تعالیٰ نے تمہیں نکالا ہے اور علیؑ  
 کو ٹھہرایا ہے۔

حضرت عمرؓ بھی اسے امیر المؤمنینؓ کے امتیازی خصوصیات میں سے شمار کرتے ہوئے کہا کرتے تھے:  
 لقد اعطی علی ابن ابی طالب  
 ثلاث خصال لان تکون لی  
 خصلة منها احب الی من ان  
 اعطی حمرا النعم قیل وما هن  
 یا امیر المؤمنین؟ قال تزوجه  
 فاطمة بنت رسول اللہ  
 وسکناه المسجد مع  
 رسول اللہ یحل له فیہ  
 ما یحل له والراية یوم  
 خیبر۔  
 (مستدرک حاکم ج ۳ ص ۳۵)

علی ابن ابی طالب کو تین ایسی خصوصیتیں حاصل  
 تھیں کہ اگر ان میں سے ایک بھی مجھے حاصل ہوتی  
 تو وہ مجھے سرخ بالوں والے اونٹوں سے زیادہ  
 پسند ہوتی۔ پوچھا گیا کہ لے امیر المؤمنین وہ  
 خصوصیتیں کیا ہیں؟ کہا ایک تو یہ کہ فاطمہ بنت  
 رسول اللہؐ ان کے عقد میں آئیں، دوسرے یہ  
 کہ انہیں رسول اللہؐ کے ساتھ مسجد میں ہالٹس بندیر  
 ہونے کا شرف حاصل ہوا اور جو امور رسولؐ  
 کے لئے اس میں جائز تھے وہ ان کے لئے بھی جائز  
 قرار پائے اور تیسرے یہ کہ انہیں خیبر کے دن  
 علم دیا گیا۔

ابراہیم جموینی نے فرائد السمطين میں تحریر کیا ہے کہ حدیث فتح باب کو تقریباً تیس صحابہ نے روایت  
 کیا ہے اور اسے امیر المؤمنین کی منقبت خاصہ قرار دیا ہے مگر کتب اہلسنت میں جہاں یہ روایت دلچ ہے

وہاں یہ روایت بھی ہے کہ آنحضرتؐ نے فرمایا:-

لا تبغین فی المسجد خوخة  
الاخوخة ابی بکر۔  
ابو بکر کی کھڑکی کے علاوہ مسجد میں اور کوئی کھڑکی  
باقی نہ رہے۔

جب پہلی روایت کی تضعیف یا اس سے انکار کی گنجائش نہ نکل سکی تو ان دونوں روایتوں میں تطبیق دینے کی کوشش کی گئی اور یہ کہا گیا کہ پہلی روایت ہجرت کے سال اول کا واقعہ ہے اور دوسری روایت کا تعلق پیغمبرؐ کے آخری زمانہ حیات سے ہے یعنی آنحضرتؐ نے جب پہلی مرتبہ دروازوں کے چنوائے کا حکم دیا تو حضرت علیؑ کے علاوہ سب کے دروازے چنوائے۔ اور جب وفاتِ قریب آیا تو حضرت ابو بکر کے در پیچ کے علاوہ تمام در پیچے بند کر دیئے اور اس طرح یہ سمجھ لیا گیا کہ دونوں روایتوں کی گرہ کشائی ہو گئی۔ لیکن دو مختلف روایتوں میں تطبیق کی ضرورت تو وہاں پر ہوتی ہے جہاں دونوں روایتوں کا پلہ سندا اور درایت برابر ہو اور یہاں دوسری روایت غریب ہونے کے علاوہ درایت کے بھی سراسر خلاف ہے اس لئے کہ حضرت ابو بکر کا کوئی مکان مسجد سے متصل تھا ہی نہیں کہ کھڑکی کے کھلا رکھنے یا بند کرنے کی نوبت آئے وہ ہجرت کے بعد نبیؐ عوف کے ہاں مقیم ہوئے اور پیغمبرؐ کے آخر زمانہ حیات میں مدینہ سے باہر ایک گاؤں سبخ میں رہتے تھے جو مسجد سے ایک میل کے فاصلہ پر تھا۔ اور پیغمبرؐ کے زمانہ علالت میں انہیں دیکھنے کے لئے وہیں سے آتے تھے اور پھر وہیں چلے جاتے تھے۔ چنانچہ مورخ طبری نے لکھا ہے کہ حضرت ابو بکر پیغمبرؐ کی وفات کے دن مدینہ آئے اور پیغمبرؐ کی حالت دیکھی کہ:-

قد افاق من وجعه فوجم ابو بکر  
الی اھله بالسنح۔ تاریخ طبری  
آنحضرتؐ کو درد سے افاق ہے تو وہ سبخ میں  
اپنے گھر والوں کے پاس چلے گئے۔  
ج۔ ۴۴۔

حیرت ہے کہ جب وہ مقام سبخ میں رہتے رہتے تھے اور وفاتِ پیغمبرؐ کے موقع پر بھی مدینہ میں موجود نہ تھے اور نہ مسجد سے متصل ان کا کوئی مکان تھا تو کھڑکی کہاں سے لائی گئی اور کہاں نصب کی گئی۔ اور پھر جبکہ یہ واقعہ پیغمبرؐ کے آخری ایام کا بتایا جاتا ہے جیسا کہ ترمذی کے حواشی پر تحریر ہے کہ آنحضرتؐ کی وفات میں تین دن یا اس سے کم دن باقی ہوں گے کہ آنحضرتؐ نے تمام کھڑکیوں کو بند کرنے اور حضرت ابو بکر کی کھڑکی کے کھلاسنے کا حکم دیا تو اس بنا پر جمعہ یا ہفتہ کے دن یہ فرمانِ نبوی صادر ہوا ہوگا اس لئے کہ پیر کے دن آنحضرتؐ کی وفات ہوئی ہے۔ اس سے یہ ظاہر ہے کہ یہ حکم واقعہ قرطاس کے بعد کا ہے کیونکہ واقعہ قرطاس حجرات کو ہوا جبکہ پیغمبرؐ نے صحابہ کو باہمی نزاع اور شور و شغب سے منع کیا اور انہیں اٹھ جانے کا حکم دیا۔ اگر کاغذ اور قلم کے طلب کرنے پر پیغمبرؐ کے لئے اختلالِ حواس تجویز کیا جاسکتا ہے تو اس کے بعد والے حکم کے لئے کیوں میرا لے قائم نہیں کی گئی جبکہ گھر کے بغیر کھڑکی کے کھلا رکھنے کا حکم سمجھ میں آنے والی بات ہی نہیں ہے۔



یہ روایت خلاف درایت ہونے کے علاوہ لفظاً و معنیاً مضطرب بھی ہے اس لئے کہ کہیں لفظ خوخذہ (کھڑکی) ہے اور کہیں لفظ باب (دروازہ) ہے اور دونوں کا مفہوم الگ الگ اور معنی جُدا جُدا ہیں یہ اضطراب و اختلاف روایت کو مشکوک اور پایہ اعتبار سے ساقط کرنے کے لئے کافی ہے اور در صورتیکہ روایت میں لفظ خوخذہ کے بجائے باب تسلیم کیا جائے تو دونوں روایتوں میں تطبیق کی جو صورت پیدا کی گئی ہے وہ یہاں منطبق نہ ہو سکے گی اس لئے کہ اگر پیغمبر اکرمؐ نے ابتدائے زمانہ ہجرت میں حضرت علیؑ کے علاوہ سب کے دروازے چنوائیئے تھے تو آخری ایام میں تمام دروازوں کے بند کرتے اور حضرت ابوبکرؓ کے دروازہ کو کھلا رکھنے کا حکم دینا کیا معنی رکھتا ہے جبکہ بشمول ابوبکرؓ کے دروازے چنوادینے گئے تھے۔ اور اگر یہ کہا جائے کہ ابتداء ہی میں دونوں کے دروازوں کو کھلا رکھنے کا حکم دیا تھا تو یہ روایات و واقعات کے سراسر خلاف ہے۔ اور اگر ایسا ہوتا تو جنہوں نے فتح باب کے سلسلہ میں حضرت علیؑ کا ذکر کیا ہے وہ حضرت ابوبکرؓ کا بھی ذکر کرتے اور حضرت عمرؓ بھی اسے علیؑ کے خصوصیات و امتیازات میں سے قرار نہ دیتے۔

اس امر پر بھی غور کرنے کی ضرورت ہے کہ دوسروں کے دروازوں کو چنوانے اور علیؑ کے دروازہ کو کھلا رکھنے میں کیا مصلحت کار فرما تھی۔ ظاہر ہے کہ اس کی غرض دعائیت مسجد کی تقدیس و پاکیزگی کا اظہار تھا چونکہ صحابہ کے گھروں کے دروازے صحن مسجد میں کھلتے تھے اور وہ ادھر ہی سے ہر حالت میں آتے جاتے تھے اور یہ امر مسجد کی تقدیس کے منافی تھا لہذا پیغمبرؐ نے مسجد میں کھلنے والے تمام دروازے چنوادینے تاکہ مسجد ظاہری و باطنی نجاستوں سے پاک رہے اور لوگ حالت جنابت میں ادھر سے گزرنے اور اس میں ٹھہرنے نہ پائیں۔ اور چونکہ حضرت علیؑ کی یہ خصوصیت خاصہ تھی کہ وہ طیب و طاہر اور ظاہری و معنوی نجاستوں سے پاک تھے اس اُن کے لئے کسی حالت میں مسجد میں آنے جانے اور اس میں ٹھہرنے کی ممانعت نہ تھی جس طرح کہ خود پیغمبر اکرمؐ کے لئے کوئی روک ٹوک نہ تھی۔ چنانچہ آنحضرتؐ کا ارشاد ہے:-

یا علیؑ لا یحل لاحد ان یجنب  
فی ہذا المسجد غیرى و  
غیرک۔ (مشکوٰۃ ص ۵۶۴)۔  
اے علیؑ اس مسجد میں میرے اور تمہارے علاوہ  
کسی کے لئے حالت جناب میں ہونا جائز  
نہیں ہے۔

اسی طہارت و تقدیس کی بنا پر اوروں کے دروازے چنوادینے اور اپنا اور علیؑ کا دروازہ کھلا رہنے دیا اور جس طرح حضرت موسیٰؑ اور حضرت ہارونؑ کے گھر کو ان کے لئے مسجد قرار دیا گیا تھا اسی طرح پیغمبرؐ اور وصیؑ پیغمبرؐ کے لئے جو مثیل موسیٰؑ و ہارونؑ تھے مسجد کو قیام گاہ قرار گیا۔ چنانچہ ارشاد نبویؐ ہے:-

ان الله امر موسى ان یبني  
مسجداً طاهراً لا یسکنہ  
الا هو و ہارون و ات الله  
خداوند عالم نے حضرت موسیٰؑ کو حکم دیا کہ وہ ایک  
پاک و پاکیزہ مسجد تعمیر کریں اور اس میں موسیٰؑ  
اور ہارونؑ کے علاوہ کوئی اور سکونت اختیار نہ

کرے اور مجھے بھی اللہ نے حکم دیا کہ میں ایک پاکیزہ مسجد تعمیر کروں جس میں میرے اور علیؑ اور اُن کے دونوں بیٹوں کے علاوہ کوئی اور رہائش نہ رکھے۔

امرفی ان ابینی مسجد ا  
طاہرا لایسکنہ الاانا  
وعلیؑ و ابناء علیؑ۔  
رخصائص سیوطی۔ ص ۲۳۳۔

جب یہ امر صرف پیغمبرؐ، علیؑ اور اُن کی اولاد اطہار کے لئے مخصوص تھا اور کوئی اس شرف و پاکیزگی میں اُن کا شریک و ہسبم نہ تھا تو کسی اور کے لئے دروازہ یا کھڑکی کے کھلا رکھنے کی اجازت کیونکر دی جاسکتی تھی۔ اگر حضرت ابو بکرؓ کو بھی یہ خصوصیت حاصل ہوتی تو البتہ اُن کے لئے بھی دروازہ یا کھڑکی کا کھلا رکھنا تجویز ہو سکتا تھا۔ مگر جب وہ اس خصوصیت کے حامل ہی نہ تھے تو اُن کے لئے کھڑکی یا دروازہ کے کھلا رکھنے کے معنی ہی کیا ہیں جبکہ وہ حکم عمومی کے ماتحت ادھر سے گزرنے کے مجاز نہ تھے۔ اور پھر لفظ خوخذہ کے معنی کھڑکی کے کب ہیں کہ ادھر سے آنے جانے کی صورت پیدا کی جاسکے بلکہ اس کے معنی روشندان کے ہیں جیسا کہ فیروز آبادی نے قاموس میں لکھا ہے: کوة تودی الضوء الی البیت۔ ”وہ سوراخ جس سے گھر کے اندر روشنی آتی ہے“ اور عادتہ روشندان سے گزرگاہ کا کام کس طرح لیا جاسکتا ہے جبکہ روشندان دیوار کے بالائی حصہ میں ہوتا ہے۔ لہذا جب روشندان سے آمد و رفت ہی نہیں ہو سکتی تو پھر اس سے کون سی فضیلت کا اثبات مقصود ہے۔

## عہدِ نبویؐ کے غزوات

آنحضرتؐ بعثت کے بعد تیرہ برس تک مشرکین مکہ کے مظالم سہتے رہے۔ اور جب مکہ سے ہجرت کر کے مدینہ میں تشریف فرما ہوئے تو کفار و مشرکین کے خلاف انتقامی کارروائی کا کوئی تصور آپ کے ذہن میں نہ تھا لیکن مشرکین قریش جو اپنے منصوبوں کی ناکامی پر بیچ و تاب کھا رہے تھے اور آنحضرتؐ کے جان بچا کر نکل جانے پر کف افسوس مل رہے تھے فتنہ و شورش کے لئے اٹھ کھڑے ہوئے اور مسلمانوں کو گھر سے بے گھر کرنے کے بعد انہیں اطمینان و جمعیت خاطر سے محروم کرنے اور اسلام کی توسیع و ترقی کو روکنے کے لئے حرب و پیکار پر اتر آئے اور اس بے سرو ساماں جماعت کو اپنی طاغوتی طاقتوں سے کچلنے کا تہیہ کر لیا۔ پیغمبرؐ اسلام جنہوں نے مکہ میں پُر امن طریقہ سے ذہنی انقلاب پیدا کرنا چاہا تھا اور مدینہ میں قبائل یہود سے صلح و امن کا تحریری معاہدہ کیا تھا وہ قریش کی شرانگیزیوں کے باوجود یہ نہیں چاہتے تھے کہ جنگ کی نوبت آئے اور کشت و خون کی گرم بازاری ہو۔ مگر قریش کی شرپسندی و فتنہ انگیزی نے جب مسلمانوں کے سکون و اطمینان کو ختم کر دینا چاہا اور جنگ ان کے سروں پر مسلط کر دی تو اس کے علاوہ کوئی چارہ نہ تھا کہ جارحانہ حملوں کے خلاف مدافعتہ قدم اٹھایا جائے۔ چنانچہ آنحضرتؐ نے اس وقت تک جنگ کا نام نہیں لیا اور نہ کسی کو لڑنے بھڑانے کی اجازت دی جب

تک قریش و یہود نے آپ کو جنگ کے لئے مجبور نہیں کر دیا اور قدرت نے کفار کے بڑھتے ہوئے ظلم و تشدد کو روکنے کے لئے جہاد کی اجازت نہیں دے دی۔ چنانچہ اللہ تعالیٰ کا ارشاد ہے:-

اذن للذین یقاتلون بانہم ظلموا وات اللہ علیٰ نصرتہم لقدیر۔  
جن مسلمانوں کے خلاف رکافر لڑا کرتے ہیں اب انہیں بھی جنگ کی اجازت ہے اس بناء پر کہ ان پر مظالم ہوئے اور یقیناً اللہ تم ان کی مدد پر قادر ہے!

یہ بات دھکی چھپی ہوئی نہیں ہے کہ کفار نے پہلے مسلمانوں کو جلا وطن کیا اور پھر ان کے ٹھکانوں پر حملہ آور ہو کر انہیں ختم کرنے کی ٹھان لی۔ اس صورت میں اگر ان کے خلاف اعلان جنگ نہ کیا جاتا تو خود مسلمانوں کی ٹی بقا خطرہ میں پڑ سکتی تھی۔ بیشک اسلام امن و سلامتی کا محافظ اور صلح و آسشتی کا پیغامبر ہے مگر اس کے یہ معنی نہیں ہیں کہ دشمن کی پیروی و دستبوں اور شورش انگیز یوں کو دیکھتے ہوئے خاموش رہا جائے اور انہیں من مانی کارروائیاں کرنے کی کھلی چھٹی دے دی جائے۔ اللہ نے مظلوم و ستم رسیدہ لوگوں کو حق دیا ہے کہ وہ دشمن کی بڑھتی ہوئی ستمیزہ کاریوں کے اسداد اور اپنی جان و مال کے تحفظ کے لئے امکانی جدوجہد کریں اور جس جماعت سے جینے اور سانس لینے تک کا حق چھین لیا جائے اور اسے تباہی و ہلاکت کے گڑھے میں دھکیلنے کا فیصلہ کر لیا جائے اس کے لئے جنگ کے علاوہ چارہ کار ہی کیا رہ جاتا ہے۔ اگر جنگ مذموم اور قابل نفرت ہے تو اس امر مذموم کے ارتکاب کا الزام اس پر عائد ہو گا جس نے از خود جنگ چھیڑ کر انسانی حقوق پر دست درازی کی ہو اور کمزور و ناتوان کو اپنے مظالم کا نشانہ بنایا ہو۔ لیکن جو مظلوم کی حمایت فتنہ کے اسداد جماعتی حقوق کے تحفظ اور اعتقاد و عمل کی آزادی کے لئے دشمن سے ٹکرائے وہ ہرگز ہرگز مورد الزام قرار نہیں دیا جاسکتا۔

اسلام "سلم" سے مشتق ہے جس کے معنی "صلح" کے ہیں۔ اس نام ہی سے ظاہر ہے کہ اسلام بنیادی طور پر خونریزی کا مخالف، حرب و پیکار کا دشمن اور تمام عالم کے لئے امن و سلامتی کا پیغام ہے اور اس میں رنگ و نسل اور قوم و وطن کے تعصب اور عقائد کے اختلاف کی بنا پر فوج کشی و صف آرائی کی قطعاً گنجائش نہیں ہے اور نہ ملک گیری کو اسلام اور اسلامی تعلیمات سے دُور کا واسطہ ہے۔ اسلام صرف دو صورتوں میں جنگ کی اجازت دیتا ہے۔ ایک یہ کہ دشمن مسلمانوں کے استیصال کے لئے مرکز اسلام پر حملہ آور ہو اور جنگ کے بغیر جان و مال اور ناموس کا تحفظ ممکن نہ ہو۔ اور دوسری صورت یہ کہ دشمن جنگی تیاریوں میں سرگرم عمل ہو اور ڈھیل دینے کی صورت میں اس کی عسکری قوت و مادی وسائل کے بڑھ جانے کا اندیشہ ہو۔ چنانچہ انہی دو صورتوں میں جبکہ جنگ ناگزیر تھی پیغمبر اسلام نے علم جنگ بلند کیا اور مسلمانوں کو اجازت دی کہ وہ حفاظت خود اختیار اور حیات ملی کے قیام و بقا کے لئے دشمن سے لڑیں۔ اگرچہ ابتداء میں مسلمان کفار کے مقابلہ میں ہر لحاظ سے کمزور تھے مگر دشمن کی کثرت و قوت اور اپنی بے سرو سامانی کے باوجود میدان حرب و ضرب میں اتر آئے کبھی بدر کے کٹوؤں پر ان سے ٹکرائے کبھی احد کی پہاڑیوں میں لڑے اور کبھی مدینہ کے

حدود میں رہ کر مدافعت کی۔ یہ مقامات محل وقوع کے لحاظ سے دارالاسلام مدینہ سے قریب اور دارالکفر مکہ سے فاصلہ پر واقع ہیں۔ ان جنگی محاذوں کا نقشہ دیکھ کر ہر با بصیرت انسان باسانی فیصلہ کر سکتا ہے کہ جارحانہ اقدام کس کی طرف سے ہوا اور مدافعت قدم کس نے اٹھایا۔ اگر اسلام کا اقدام جارحانہ ہوتا تو جنگوں کی بجائے وقوع کو دشمن کے مسکن سے قریب ہونا چاہئے تھا اور مسلمانوں کے محل و مقام سے دُور تر۔ لیکن ہر محاذ جنگ اسلام کے مرکز سے قریب نظر آتا ہے اور کفار کے مرکز سے دُور۔ جو اس امر کی واضح دلیل ہے کہ پیشقدمی دشمن کی جانب سے ہوئی اور مسلمان ان کی پیشقدمی کو روکنے کے لئے صرف آرا ہوئے۔ البتہ خیبر ایک ایسی جگہ ہے جو اسلامی مرکز سے دُور اور یہودیوں کی جائے قرار تھی۔ مگر واقعہ یہ ہے کہ یہ وہی لوگ تھے جو عہد شکنی کے نتیجہ میں مدینہ سے نکالے گئے تھے اور اب ایک گراں لشکر کے ساتھ مسلمانوں پر حملہ آور ہونے کے لئے پر تول رہے تھے اور اڑوس پر ڈوس کے قبیلوں سے معاہدہ کر کے جنگی تیاریاں مکمل کر چکے تھے۔ اگر پیغمبر اسلامؐ پیشقدمی نہ کرتے اور آگے بڑھ کر ان کا راستانہ روکتے تو وہ جنگی ہتھیاروں اور دل بادل فوجوں کے ساتھ مدینہ پر حملہ آور ہوتے اور مسلمانوں کے لئے اس امنڈے ہوئے سیلاب کو روکنا مشکل ہو جاتا۔

اسلام نے اگرچہ ان ناگزیر حالات میں جنگ کی اجازت دی ہے مگر جنگ کے مختلف مراحل آغاز، اثناء اور اختتام کے لئے ایسے ہدایات دیئے ہیں جو اسلام کی امن پسندی اور انسان دوستی کے آئینہ دار ہیں۔ اسلامی نقطہ نظر سے کسی خونریز اقدام سے پہلے دعوت اسلام دینا ضروری ہے تاکہ محارب گروہ اگر اسلام سے متاثر نہ بھی ہو تو کم از کم اس پر یہ واضح ہو جائے کہ جنگ کا مقصد انسانوں کو موت کے گھاٹ اتارنا، مال غنیمت سمیٹنا یا بچے کھچے لوگوں کو غلام بنانا نہیں ہے بلکہ اسلامی تعلیمات کو عام کر کے ایک امن پسند معاشرہ تعمیر کرنا ہے۔ اور جنگ چھڑ جانے کی صورت میں اپاہجوں، مزدوروں، امن پسندوں، عورتوں، بوڑھوں اور بچوں پر ہاتھ اٹھانے اور اندھا دھند خون بہانے سے منع کیا ہے۔ چنانچہ جنگ حنین میں جب خالد ابن ولید نے ایک عورت کو قتل کر دیا تو آنحضرتؐ نے اپنی خفگی و برہمی کا اظہار کرتے ہوئے انہیں کہلوا بھیجا کہ وہ کسی عورت، بچے یا مزدور پر ہاتھ نہ اٹھائیں۔ ایک مرتبہ پیغمبر اکرمؐ نے صحابہ کو ہدایات دیتے ہوئے فرمایا کہ جنگ کے دوران مشرکین کے بچوں کو قتل نہ کرنا۔ کچھ لوگوں نے کہا کہ وہ تو مشرکوں کی اولاد ہیں۔ فرمایا: اے ایسے خبیث اور کفر اولاد المشرکین۔ کیا تم میں کے اچھے لوگ مشرکوں کی اولاد نہیں ہیں؟ اسلام اس کی بھی اجازت نہیں دیتا کہ دشمن کے سامان رس رکھانے بانی وغیرہ میں رُکاوٹ پیدا کی جائے انہیں ضروریات زندگی سے محروم کیا جائے اور بلاوجہ ان کے باغوں، کھیتوں کو اجاڑا پھیل دار درختوں کو کاٹا اور عمارتوں کو گرایا یا جلایا جائے۔ اسی طرح اسلامی تعلیمات کی رو سے مقتولین کے اعضاء کی قطع و برید اور انہیں جلانا اور برہنہ کرنا انتہائی ناپسندیدہ عمل ہے۔ اسلام نے مفتوحین و بقیۃ السیف کے ساتھ بھی بہتر طرز عمل اختیار کرنے کا حکم دیا ہے اور ان سے

فدیہ لے کر یا انہیں ممنون احسان کر کے چھوڑ دینے کی تعلیم دی ہے۔ اور اگر بعض حالات میں انہیں اسیری و غلامی کی صورت میں رکھنا پڑے تو ان کے ساتھ خصوصی مراعات کی تاکید کی ہے۔

اس حقیقت سے بھی انکار نہیں کیا جاسکتا کہ پیغمبر اسلام کے بعد اسلام کے نام پر کچھ جارحانہ جنگیں بھی لڑی گئیں جن میں اخلاقی حدود اور جہاد اسلامی کے شرائط و آداب کو نظر انداز کیا گیا۔ اگرچہ ایک طبقہ نے قہر و غلبہ کو حق کا معیار قرار دے کر اس قسم کی جنگوں کو بھی جہاد اسلامی میں شامل کر لیا ہے اور قتل و خونریزی کے ذریعہ سے حاصل ہونے والی کامیابی کو حق و صداقت کی کامیابی کا نام دیا ہے۔ مگر اسلام نہ ایسے اقدامات کا حامی ہے اور نہ ان جنگوں کی ذمہ داری اسلام پر عائد ہوتی ہے اس لئے کہ وہ اسلامی تعلیمات کے زیر اثر لڑی گئیں اور نہ ان میں کوئی اسلامی مفاد مضمر تھا۔ اسلام کا واضح اعلان ہے لا اکراه فی الدین۔ دین کے معاملہ میں زبردستی نہیں ہے۔ اور قرآن مجید میں جس قدر آیتیں جہاد کے متعلق وارد ہوئی ہیں وہ انہی مواقع کے لئے ہیں جہاں دشمن اسلام کی آواز کو قوت و طاقت سے دبانے اور مسلمانوں کی جمعیت کو بچانے کے لئے لشکر کشی کرتا ہے۔ اسلام کی طرف سے نہ جارحانہ اقدام کی اجازت ہے اور نہ زبردستی اپنے عقائد چھوٹنے کی ان جنگوں کی ذمہ داری عائد ہوتی ہے تو ان شہنشاہوں پر جنہوں نے ملک گیری و کشور کشانی کے لئے فوج کشی کی اور گرد و پیش کے امن پسند ملکوں کو جہاد کی آڑ میں پامال کیا اور اس طرح امن عامہ میں خلل ڈال کر اسلام کی صلح جوئی و امن پسندی کو داغدار کر دیا اور اپنے مردم آزار طرز عمل سے کچھ لوگوں کو یہ کہنے کا موقع دیا کہ اسلام کا پھیلاؤ تلوار اور دباؤ کا مہم ہون منت ہے۔

ان تہید کی کلمات کے بعد عہد رسالت کے چند مشہور غزوات کا ذکر کیا جاتا ہے تاکہ ایک طرف ان جنگوں کا دفاعی پہلو اجاگر کیا جاسکے اور دوسری طرف ان غزوات کے فاتح و علمبردار حضرت علیؑ کی مثالی کارکردگی اور عدیم النظیر شجاعت پر روشنی پڑ سکے۔ حضرت علیؑ نے تبوک کے علاوہ تمام جنگوں میں پورے جوش و ولولہ سے حصہ لیا اور اپنی خداداد قوت سے دشمنوں کے پرے اُلٹے مگر کسی مرحلہ پر نہ اخلاقی قیود کو توڑا اور نہ اسلامی حدود کے باہر قدم رکھا۔ چنانچہ نہ کسی عورت اور بچے پر ہاتھ اٹھایا، نہ کسی بھانگے والے کا پیچھا کیا، نہ کسی زخمی پر ہاتھ ڈالا اور نہ کسی کی پردہ دری کی۔ اور تاریخ میں ایسی مثالیں چھوڑ گئے جنہیں ہمیشہ اسلام کی اصول پرستی، صلح پسندی اور امن دوستی کے ثبوت میں پیش کیا جاتا رہے گا۔

## غزوہ بدر

قریش مسلمانان مکہ کے درپے ایذا تو تھے ہی۔ ہجرت کے بعد انصار مدینہ بھی ان کے عتاب کی زد میں آ گئے۔ انہوں نے انصار مدینہ پر یہ فرد جرم عائد کیا کہ انہوں نے پیغمبر کو اپنے ہاں پناہ دے کر نہ صرف ان کی حمايت و حفاظت کا ذمہ لیا ہے بلکہ اسلام کی روز افزوں ترقی کا بھی سامان کر دیا ہے۔ قریش جس دین کو اپنے ہاں

پھلتا پھوٹتا نہ دیکھ سکتے تھے وہ کب گوارا کر سکتے تھے کہ اسے کہیں اور ترقی، عروج اور فروغ حاصل ہو اور مسلمان ان کی قاہرانہ گرفت سے نکل کر آزادانہ سانس لیں۔ انہوں نے تہیہ کر لیا کہ وہ اپنے معاشرتی و روایتی آداب و رسوم کے تحفظ کے لئے اس نئے دین کو پھیننے نہ دیں گے اور مسلمانوں کے خلاف اس وقت تک لڑتے رہیں گے جب تک انہیں صفحہ ہستی سے مٹانہ دیں یا اسلام سے دستبردار ہونے پر مجبور نہ کر دیں۔ چنانچہ قرآن مجید ان کے عزائم کی ترجمانی کرتے ہوئے کہتا ہے:-

ولا یزالون یقانلوکم حتی یردوکم عن دینکم ان استطاعوا

یہ کفار ہمیشہ تم سے لڑتے رہیں گے یہاں تک کہ ان کا بس چلے تو تمہیں تمہارے دین سے پھیر دیں۔

یہود مدینہ نے اگرچہ پیغمبر اکرمؐ کی آمد پر ان سے یہ معاہدہ کر لیا تھا کہ اگر مدینہ پر حملہ ہو تو وہ دشمن کے خلاف ایک دوسرے کی مدد کریں گے مگر پیغمبرؐ کی بڑھتی ہوئی قوت و طاقت کو دیکھ کر انہیں خود اپنا اقتدار خطرہ میں نظر آیا تو انہوں نے قریش سے رابطہ قائم کر لیا اور قریش نے بھی ان سے گٹھ جوڑ کر کے ایک مشترکہ محاذ بنا لیا اور مسلمانوں کے خلاف ریشہ دو اینیاں شروع کر دیں۔ چنانچہ فتنہ و باہم آویزی کو ہوا دینے کے لئے کوزا بن جاہل فہری نے مدینہ کی چراگاہوں پر حملہ کیا اور اہل مدینہ کے مویشی ہٹا کر اپنے ساتھ لے گیا۔ آنحضرتؐ نے وادی سفوان تک اُس کا پیچھا کیا مگر وہ ہاتھ نہ آیا۔ ان حالات میں ضرورت تھی کہ ان لوگوں کی نقل و حرکت پر نظر رکھی جائے تاکہ بروقت اُن کی فتنہ انگیز بول کا تدارک کیا جاسکے۔ اسی دیکھ بھال کے لئے آنحضرتؐ نے عبداللہ ابن جحش کو چند آدمیوں کے ہمراہ نخلہ کی جانب روانہ کیا جو مکہ اور طائف کے درمیان ایک مشہور جگہ تھی۔ جب یہ لوگ نخلہ میں وارد ہوئے تو قریش کا ایک قافلہ جو طائف سے مال تجارت لے کر آ رہا تھا فروش ہوا۔ عبداللہ ابن جحش کے ہمراہیوں میں سے ایک شخص واقد ابن عبداللہ تمیمی نے عمر ابن الحضرمی کو تیر مار کر ہلاک کر دیا اور عثمان ابن عبداللہ اور حکم ابن کیسان کو گرفتار کر لیا گیا۔ عبداللہ ابن جحش ان دونوں اسیروں اور قافلہ کے مال و متاع کو سمیٹ کر مدینہ چلے آئے۔ یہ واقعہ چونکہ ماہ رجب کی آخری تاریخ میں ہوا تھا جس میں جنگِ قتال ممنوع ہے اس لئے آنحضرتؐ نے عبداللہ ابن جحش کو سہزادش کی اور دونوں اسیروں کو آزاد اور قافلہ کا لوٹا ہوا مال واپس کر دیا۔ اگرچہ یہ ایک انفرادی فعل تھا جو پیغمبرؐ کی اجازت کے بغیر سرزد ہوا مگر اس سے قریش کو جنگ چھیڑنے کا بہانہ مل گیا اور انہوں نے ابن الحضرمی کے قصاص کا ڈھنڈورا پیٹ کر جنگی تیاریاں شروع کر دیں اور یہ طے کیا کہ ابوسفیان کی واپسی پر مسلمانوں پر حملہ کر دیا جائے۔ ابوسفیان تجارتی قافلہ لے کر شام گیا ہوا تھا اور اُسے واپسی پر مدینہ کی سمت سے گزرنا تھا کیونکہ مدینہ قریش کے قافلوں کی گزرگاہ تھا۔ ادھر اہل مکہ اس کی واپسی کے منتظر تھے کہ اس نے شام سے پلٹتے ہوئے اہل مکہ کو صفحہ ابن عمر و غفاری کے ذریعہ یہ غلط اور شرانگیز پیغام بھیجا کہ مسلمان دھاوا بول کر مال تجارت کو لوٹنا چاہتے ہیں لہذا تم جنگی ہتھیاروں کے ساتھ نکل کھڑے ہو۔ قریش پہلے ہی سے جنگ کے لئے آمادہ تھے فوراً اٹھ کھڑے ہوئے۔ ادھر ابوسفیان

نے عام راستا چھوڑ کر ساحل سمندر کا راستا اختیار کیا اور پانچ دن میں جدہ اور جدہ سے تین دن میں مکہ پہنچ گیا۔ جب قریش کا لشکر بدر کے قریب پہنچا تو اُسے قافلہ کے صحیح و سالم پہنچنے کی اطلاع ملی۔ بنی زہرہ کے چند آدمیوں نے کہا کہ قافلہ تو آچکا ہے اب جنگ کی کیا ضرورت ہے ہمیں واپس پلٹ جانا چاہئے۔ مگر ابو جہل جنگ سے دستبردار ہونے پر آمادہ نہ ہوا اور اپنی ضد پر اڑا رہا۔ ابو جہل کی ضد اور ہٹ دھرمی سے صاف ظاہر ہے کہ قریش کے پیش نظر قافلہ کا بچاؤ نہ تھا بلکہ وہ ہر حالت میں جنگ چھیڑنا اور اہل مدینہ پر تاخت و تاراج کرنا چاہتے تھے۔ چنانچہ قریش کی اس روش کو دیکھ کر بنی زہرہ واپس چلے آئے اور جنگ میں شریک نہ ہوئے۔

مدینہ میں یہ خبر تو عام ہو چکی تھی کہ ابوسفیان کا قافلہ بار بردار اونٹوں پر سامان تجارت لاد کر ادھر سے گزے گا مگر اس کے ساتھ یہ خبریں بھی پہنچ رہی تھیں کہ لشکر قریش پورے جنگی ساز و سامان کے ساتھ مدینہ پر حملہ آور ہونے کے لئے پرتول رہا ہے مسلمان کم اور بے سرو سامانی کی حالت میں تھے اور قریش کی مسلح و منظم فوج سے دوہڑ ہو کر لڑنے سے بچنا چاہتے تھے اور زہرہ کر ان کی نظر میں رہنمائی کی طرف اٹھتی تھیں کہ ابوسفیان کے کارواں سے مڈ بھیر ہو جائے تو بہتر ہے۔ ایک تو گنتی کے چند آدمیوں کا مقابلہ دشوار نہ ہوگا اور دوسرے مال فراواں آسانی سے ہاتھ لگے گا۔ قرآن اس کی شہادت دیتے ہوئے کہتا ہے:-

جب اللہ نے تمہیں اطلاع دی کہ کفار مکہ کے دو گروہوں میں سے ایک سے تمہارا سامنا ہوگا اور تم لوگ یہ چاہتے تھے کہ جو قوت و طاقت نہیں رکھتا وہ تمہارے حصہ میں آئے۔

واذ یعدکم اللہ احدی  
الطائفین انہا لکم و  
تودون ان غیر ذات الشوکتہ  
تکون لکم۔

عام طور پر مورخین نے اموی ہوا تو انہوں کی روایات پر اعتماد کرتے ہوئے یہ لکھ ڈالا ہے کہ پیغمبر اکرمؐ ابوسفیان کے قافلہ کو ٹوٹنے کے ارادہ سے نکلے تھے مگر کارواں تجارت کے بجائے اچانک لشکر قریش کا سامنا ہو گیا اور جنگ چھڑ گئی۔ بیشک بعض لوگوں کی نظر میں مال دُنیا پر تھیں اور وہ قافلہ کو ٹوٹنا چاہتے تھے۔ مگر تاریخ نویسوں کی یہ ستم ظریفی ہے کہ انہوں نے پیغمبر اکرمؐ کو بھی اس میں شریک کر لیا اور صرف کارواں کو ٹوٹنا ہی اس ہمہ کام مقصد قرار دے لیا۔ چنانچہ محمد ابن اسمعیل بخاری تک نے یہ روایت لکھ دی ہے کہ:-

رسول اللہ تو قریش کے تجارتی قافلہ کے ارادہ سے نکلے تھے مگر اللہ نے ناگہانی طور پر ان کا اور ان کے دشمنوں کا سامنا کرادیا۔

انما خرج رسول اللہ یرید غیر  
قریش حتی جمع اللہ بینہم و  
بین عدوہم علی غیر ميعاد۔

صحیح بخاری ج ۳ ص ۳

یہ نظریہ قرآنی تصریحات کے خلاف ہے۔ قرآن مجید میں واقعات بدر کے سلسلہ میں ارشاد باری ہے:-  
جس طرح تمہارے پروردگار نے تمہیں حق کے ساتھ  
کما اخرجک من بیتک

بالحق و ان فریقاً من المؤمنین  
لکامهون یجادونک فی الحق  
بعدماتبین کانتما  
یساقون الی الموت وهم  
ینظرون۔

گھر سے باہر بھیجا اس حالت میں کہ مسلمانوں کا ایک  
گروہ جنگ سے ناگواری محسوس کر رہا تھا اور حق کے  
ظاہر ہونے کے بعد حق کے بارے میں تم سے جھگڑ  
رہا تھا گویا ان کی آنکھوں کے سامنے انہیں موت  
کی طرف ڈھکیلا جا رہا ہے۔

اگر پیغمبر اسلام کا یہ اقدام کارواں کو لوٹنے کی غرض سے ہوتا تو یہ مسلمانوں کی خواہش کے عین مطابق  
لہذا کوئی وجہ نہ تھی کہ وہ قافلہ سے دوچار ہونے سے گھبراتے، لڑنے بھڑنے سے پہلو بچاتے اور یہ سمجھتے  
کہ وہ موت کے مُنہ میں ڈھکیلے جا رہے ہیں جبکہ ابوسفیان کے قافلہ میں چالیس سے زیادہ افراد نہ تھے اور  
مسلمانوں کی تعداد تین سو سے اوپر تھی۔ یہ خوف و ہراس اور احساس ناگواری ہو سکتا ہے تو قریش کے لشکر سے  
جس کے دفاع کی سکت اپنے اندر نہ پاتے تھے۔ قرآن مجید کے اس بیان کی روشنی میں یہ تسلیم کرنا پڑے گا  
کہ آنحضرتؐ کارواں کے تعاقب میں نہیں نکلے تھے بلکہ قریش کی پیش قدمی کی خبر سن کر صرف آراہنوں سے  
چٹا پیچہ حضرت علیؑ فرماتے ہیں:-

وکان النبی یتخبر عن بدر  
فلما بلغنا ان المشرکین  
قد اقبلوا سار رسول اللہ  
صلی اللہ علیہ وآلہ وسلم الی  
بدر و بدر فسبقنا المشرکین  
الیہما۔ (تاریخ طبری۔ ج ۳۔ ص ۱۳۳)۔

پیغمبر اکرم صلی اللہ علیہ وآلہ وسلم بدر کے بارے میں  
پوچھا کرتے تھے جب ہمیں معلوم ہوا کہ مشرکین  
آگے بڑھ آئے ہیں تو رسول اللہ صلی اللہ علیہ وآلہ  
وسلم بدر کی جانب روانہ ہوئے۔ بدر ایک کنوئیں کا  
نام ہے جہاں ہم مشرکین (قریش) سے پہلے  
پہنچ گئے۔

یہ کفر و اسلام کے درمیان پہلا معرکہ رونما ہونے والا تھا۔ مسلمان اسلحہ جنگ کے لحاظ سے کمزور اور  
کفار کی متوقع تعداد کے مقابلہ میں کم تھے اس لئے پیغمبر اکرم صلی اللہ علیہ وآلہ وسلم نے ضروری خیال کیا کہ  
انصار و مہاجرین کا عندیہ معلوم کریں کہ وہ کہاں تک عزم و ثبات کے ساتھ دشمن کا دفاع کر سکتے ہیں۔  
چٹا پیچہ آنحضرتؐ کے استفسار پر لوگوں نے مختلف جوابات دیئے۔ کچھ ہمت شکن تھے اور کچھ ہمت افزا۔  
صحیح مسلم میں ہے کہ حضرت ابو بکرؓ اور حضرت عمرؓ کے جواب پر آنحضرتؐ نے مُنہ پھیر لیا۔ مقداد ابن اسود نے  
پیغمبر کے چہرے پر تکرر کے آثار دیکھے تو کہا کہ یا رسول اللہ ہم بنی اسرائیل نہیں ہیں جنہوں نے حضرت  
موسیٰؑ سے کہا تھا: اذهب انت و مریک فقاتلانا ہننا قاعدون۔ تم جاؤ اور تمہارا خدا اور تم ہی دونوں  
لڑو ہم تو یہاں بیٹھے ہیں۔ اس ذات گرامی کی قسم جس نے آپ کو خلعت رسالت پہنایا ہے ہم آپ کے  
آگے پیچھے اور دائیں بائیں رہ کر لڑیں گے یہاں تک کہ اللہ تعالیٰ آپ کو فتح و نصرت عطا کرے۔ اس



جواب سے پیغمبر کا تکرر جاتا رہا اور آپ نے مقداد کے حق میں دُعائے نیر فرمائی۔ پھر انصار کی طرف مُرخ کر کے پوچھا کہ تم لوگوں کی کیا رائے ہے؟ سعد ابن معاذ انصاری نے بڑی گرم جوشی سے کہا کہ یا رسول اللہ ہم آپ پر ایمان لائے اور اطاعت کا عہد و پیمان کیا لہذا ہم آپ کے ساتھ ہیں اگر آپ سمندر میں پھانسیں گے تو ہم آپ کے ساتھ پھانسیں گے اور کوئی چیز ہماری راہ میں حائل نہ ہوگی۔ آپ اللہ کا نام لے کر اٹھ کھڑے ہوں۔ ہم میں کی ایک فرد بھی پیچھے نہیں رہے گی۔ پیغمبر اس جواب پر انتہائی خوش ہوئے اور فرمایا:-

واللہ لکافی انظرالی مصارع  
القوم۔ (تاریخ طبری۔ ج ۱ ص ۱۸۲)

پیغمبر اکرمؐ تین سو تیرہ آدمیوں کی ایک مختصر جمعیت کے ساتھ جن میں ۷۷ جہاجرا اور باقی انصار تھے، مدینہ سے نکل کھڑے ہوئے اور چاہ بدر سے کچھ فاصلہ پر بڑا ڈال دیا۔ یہ اندیشہ تو تھا ہی کہ کہیں دشمن اچانک حملہ نہ کر دے یا رات کے اندھیرے سے فائدہ اٹھا کر شب خون نہ مارے۔ آپ نے پیش بندی کرتے ہوئے حضرت علیؓ، سعد ابن ابی وقاص اور زبیر ابن عوام کو حکم دیا کہ وہ آگے بڑھ کر دشمن کا ٹھوڑ ٹھکانا معلوم کریں اور دیکھیں کہ وہ یہاں سے کتنے فاصلہ پر ہیں۔ یہ تینوں دیکھتے بھالتے ہوئے چاہ بدر تک پہنچ گئے وہاں پر چند آدمیوں کو دیکھا جو انہیں دیکھتے ہی بھاگ کھڑے ہوئے۔ حضرت علیؓ نے تعاقب کر کے ان میں سے دو غلاموں کو پکڑ لیا اور انہیں اپنے ساتھ لے آئے۔ صحابہ انہیں دیکھتے ہی اُن کے گرد جمع ہو گئے اور پوچھا کہ تم کون ہو؟ کہا کہ ہم قریش کے سقے ہیں انہوں نے ہمیں پانی لانے کے لئے بھیجا ہے۔ صحابہ نے قریش کا نام سنا تو اُن کے تیور بگڑ گئے اور مار پیٹ کر اُن سے یہ کہلوانا چاہا کہ وہ قریش کے غلام نہیں ہیں بلکہ ابوسفیان کے آدمی ہیں۔ انہوں نے ڈر کے مارے کہہ دیا کہ تم ابوسفیان کے آدمی ہیں۔ پیغمبر نماز میں مشغول تھے جب نماز سے فارغ ہوئے تو کہا کہ یہ عجیب بات ہے کہ وہ سچ بولتے ہیں تو تم انہیں پتیتے ہو اور چھوٹ بولتے ہیں تو چھوڑ دیتے ہو۔ یہ قریش ہی کے بھیجے ہوئے آدمی ہیں۔ پھر آنحضرتؐ نے اُن سے پوچھ پچھ کی تو انہوں نے ابوسفیان کے قافلہ سے لاعلمی کا اظہار کیا اور یہ بتایا کہ قریش کا لشکر یہاں سے تین میل کے فاصلہ پر موجود ہے آنحضرتؐ نے پوچھا کہ لشکر کی تعداد کیا ہے؟ کہا کہ ہمیں تعداد کا صحیح علم نہیں ہے البتہ کبھی نو اور کبھی دس اونٹ نحر کئے جاتے ہیں۔ فرمایا کہ پھر اُن کی تعداد نو سو سے لے کر ایک ہزار تک ہے۔ پھر دریافت فرمایا کہ ان میں نمایاں سرکردہ افراد کون کون ہیں؟ انہوں نے چند سرداران قریش کے نام لئے۔ آنحضرتؐ نے فرمایا: ہذا مکتة قد القت افلاذک بدھا۔ ”مکتہ نے تو اپنے جگر پاروں کو میدان میں لا اندیلا ہے۔“

قریش کی آمد کی خبر سن کر لشکر اسلام نے حرکت کی اور چاہ بدر کی جانب روانہ ہو گیا۔ لشکر قریش واوی بدر کے آخری کنارے پر ریت کے ایک ٹیلے کے پاس بڑا ڈالے ہوئے تھا ان کی تعداد ایک ہزار کے لگ بھگ تھی اور سات سو اونٹ اور تین سو گھوڑے اُن کے ساتھ تھے اور نیزوں تلواروں اور تمھیاروں کی کوئی

کمی نہ تھی اس کے برعکس مسلمان تعداد میں کم اور سامان جنگ کے لحاظ سے انتہائی کمزور تھے۔ ان کے پاس اسلحہ جنگ میں سے چند تلواریں اور گنتی کی چند زہریں تھیں اور بار برداری اور سواری کے لئے سٹراونٹ اور دو گھوڑے تھے۔ اور جہاں پر اوڈوڈا تھا وہاں زمین کی یہ حالت تھی کہ اس پر پیر رکھتے تھے تو ریت میں دھنس جاتے تھے مگر اللہ کی کار سازی آڑے آئی اور رات کو خوب بارش ہوئی جس سے ریت بھی جم گئی اور پینے کے لئے پانی کی بھی فراوانی ہو گئی۔ اس قدرتی تائید سے مسلمانوں کی ہمت بندھ گئی دل بڑھ گئے اور پوری مجاہدانہ سر جووشی کے ساتھ دشمن سے ٹکرانے کے لئے آمادہ ہو گئے۔

ابن اثیر، طبری اور دوسرے مورخین نے واقعات بدر کے سلسلہ میں یہ روایت درج کی ہے کہ جب پیغمبر اکرم صلی اللہ علیہ وآلہ وسلم وادی بدر میں وارد ہوئے تو سعد ابن معاذ نے کہا کہ یا رسول اللہ! ہم کھجور کی شاخوں کا ایک چھپر ڈالے دیتے ہیں آپ اس میں قیام فرمائیں۔ اس چھپر کے قریب آپ کی سواری موجود رہے گی۔ اگر ہم دشمن پر غالب آئے تو بہتر اور اگر ہمیں شکست سے دوچار ہوتے دیکھیں تو آپ سواری پر بیٹھ کر مدینہ واپس چلے جائیں وہاں ہماری قوم کے لوگ موجود ہی ہیں وہ آپ کے سینہ سپر رہیں گے۔ اگر انہیں یہ گمان ہوتا کہ آپ کو جنگ سے واسطہ پڑے گا تو وہ کبھی پیچھے نہ رہتے۔ آنحضرت نے سعد کے حق میں دعائے خیر کی اور چھپر بنانے کی اجازت دے دی اور اس میں قیام فرما ہوئے۔

اگر روایات کی جانچ پرکھ میں درایت کا دخل ہے تو آنکھ بند کر کے اس روایت کی صحت پر اعتماد نہیں کیا جاسکتا کیونکہ نہ واقعات بدر سے اس کی تائید ہوتی ہے اور نہ سیرت رسول ہی سے سازگار ہے۔ اول تو یہی بات سمجھ میں نہیں آتی کہ کھجور کی اتنی شاخیں کہاں سے لائی گئیں جن سے چھپر تعمیر ہوا جبکہ بدر کے آس پاس کہیں کھجور کے درخت تھے ہی نہیں۔ چنانچہ ابن ابی الحدید نے تحریر کیا ہے:-

مجھے عیش (چھپر) کے معاملہ میں بڑی حیرت ہے کہ کھجور کی اتنی شاخیں جن سے چھپر بنایا گیا کہاں سے مہیا کی گئیں جبکہ بدر کی سر زمین پر کھجور کے درخت ہوتے ہی نہ تھے؟

لا عجب من امر العیش من این  
کان لہم او معہم من سعف  
الغخل ما یبنون بہ عیشا و  
لیس تلک الارض اعنی امراض  
بدر ارض نخل۔ (شرح ابن ابی الحدید  
ج ۳ - ص ۳۳)

اگر یہ کہا جائے کہ مدینہ سے لادکر ساتھ لائے تھے تو یہ بھی بعید ہے کیونکہ بار بردار سواریوں کی پہلے ہی کمی تھی اور وہاں سے چلتے وقت چھپر کے تعمیر کرنے کا انہیں کوئی خیال تھا۔ اس کے علاوہ پیغمبر صلی اللہ علیہ وآلہ وسلم ہمیشہ یہ رہی ہے کہ وہ ہر مرحلہ پر مسلمانوں کے ساتھ ان کے کاموں میں شریک ہوتے تھے خواہ وہ معمولی سے معمولی کام کیوں نہ ہوتا چنانچہ مسجد کی تعمیر اور جنگ احزاب میں خندق کی کھدائی تک میں حصہ لیا۔ اور ان کی قیادت و سربراہی کا تقاضا بھی رہا تھا

کہ وہ مسلمانوں کے شانہ بشانہ سرگرم عمل رہیں اس لئے کہ اگر قائد شریک عمل نہ ہو تو سعی و عمل کا دلولہ مضحکہ منہج ہو جاتا ہے اور اس کی شہرت سے جوش و سرگرمی بڑھ جایا کرتی ہے۔ اور جنگ میں تو کامیابی کا انحصار ہی جوش و دلولہ اور قوت معنوی پر ہوتا ہے۔ پھر کیونکر یہ تصور کیا جاسکتا ہے کہ آنحضرتؐ نے مسلمانوں کی صفوں میں شامل ہو کر ان کے جوش و دلولہ اور عزم و ہمت کو ڈھارس دینے کے بجائے عافیت کوشش بن کر ایک گوشہ میں بیٹھ جانا گوارا کیا ہوگا۔ اور صرف یہی نہیں بلکہ شکست کی صورت میں بقیۃ السیف کو نرغہ اعدا میں چھوڑ کر اپنے فرار کا راستا ہموار کر لیا ہوگا حالانکہ اسی جنگ کی کامیابی سے مسلمانوں کی عزت و عظمت اور ان کا قومی و ملی تحفظ وابستہ تھا۔ واقعات بدر شاہد ہیں کہ پیغمبرؐ نے لشکر کی صف بندی کی، میمنہ و میسرہ ترتیب دیا، موقع و محل کے مطابق جنگ کے احکام صادر کئے دشمن کے قتل ہو کر گرنے کے مقامات کی نشاندہی کی اور ایک ماہر و آزمودہ کار سپہ سالار کی طرح فوج کی کمان کی۔ علامہ طبری نے تحریر کیا ہے:

رؤی رسول اللہ فی اثر المشرکین  
یوم بدر مصلتا السیف یتلو  
ہذہ الذیۃ: سہزم الجمع  
ویولون الدبر: (تاریخ طبری -

بدر کے دن پیغمبر اکرمؐ تلوار علم کے مشرکوں کا  
پیچھا کرتے دیکھے گئے اور یہ آیت پڑھتے جاتے  
تھے: عنقریب لشکر شکست کھائے گا اور پیٹھ پھرا  
کر چل دے گا۔

یہ تمام امور لشکر سے علیحدہ رہ کر اور ایک چھپر میں بیٹھ کر انجام نہیں دیئے جاسکتے۔ ان امور کی انجام دہی اور فتح و کامرانی کی پیشینگوئی کے بعد جو یقیناً وحی الہی کی بنیاد پر تھی فرار کا سامان ہتیار رکھنا کوئی معنی نہیں رکھتا۔ امیر المؤمنینؑ نے بھی آنحضرتؐ کی سرگرمی و سرجوشی پر روشنی ڈالتے ہوئے فرمایا ہے:

لما ان کان یوم بدر وحضر  
الناس اتقینا برسول اللہ  
فکان من اشد الناس یاساً  
وماکان منا احد اقرب الی العد  
منہ۔ (تاریخ طبری - ج ۱ - ص ۱۳۵)

جب بدر کا دن آیا اور لوگ حاضر ہوئے تو ہم  
رسول اللہ کے دامن میں پناہ لیتے تھے آپ کا  
درد بہ سب لوگوں سے زیادہ تھا اور ہم سب کی  
یہ نسبت دشمن سے زیادہ قریب تھے۔

اس بیان سے صاف ظاہر ہے کہ آنحضرتؐ چھپر کا گوشہ منتخب کرنے یا شکست کی صورت میں فرار کی سبیل ڈھونڈ رکھنے کے بجائے لشکر میں شامل تھے اور کسی خوف و خطر کا احساس کئے بغیر دشمن کی صفوں سے قریب تھے۔ اس روایت کا آخری ٹکڑا کہ اگر مدینہ میں رہ جانے والوں کو یہ گمان ہوتا کہ آپ کو جنگ سے سابقہ پڑے گا تو وہ گھروں میں بیٹھے نہ رہتے۔ اس روایت کی کمزوری کا آئینہ دار ہے اس لئے کہ قرآن مجید میں واضح طور پر کہا گیا ہے کہ گھروں سے نکلتے وقت مسلمانوں کا ایک گروہ ناگواری محسوس کر رہا تھا اور یہ سمجھ رہا تھا کہ اُسے

موت کے منہ میں ڈھکیلا جا رہا ہے، اگر انہیں جنگ کا سان گمان نہ تھا تو یہ خوف و اضطراب کس بنا پر تھا اور کیوں ڈرے سہے جا رہے تھے۔

قریش کے لشکر میں کچھ افراد ایسے بھی تھے جن کا رویہ پیغمبر کے ساتھ زیادہ معاندانہ نہ رہا تھا اور وہ کفر کے باوجود کچھ نہ کچھ آنحضرتؐ کا پاس دلچسپ کر کے تھے اسی طرح کچھ لوگ اسلام لایچکے تھے اور ابھی تک اعلان اسلام نہ کیا تھا یہ لوگ جنگ میں شریک ہونا نہ چاہتے تھے مگر قریش پھینچ تان کر انہیں اپنے ساتھ لے آئے تھے آنحضرتؐ نے ضروری سمجھا کہ جنگ چھڑنے سے پہلے ان لوگوں کے بارے میں لشکر اسلام کو متنبہ کر دیں۔ چنانچہ آپ نے فرمایا کہ مجھے معلوم ہے کہ بنی ہاشم اور غیر بنی ہاشم میں سے کچھ افراد اگرچہ لشکر کفار میں شامل ہیں مگر وہ ہم سے جنگ و محاصرت کا کوئی ارادہ نہیں رکھتے۔ لہذا تم میں سے کوئی ابوالبختری ابن حارث، عباس ابن عبدالمطلب یا کسی ہاشمی کو دیکھتے تو اسے قتل نہ کرے۔ اس لئے کہ وہ ہجر لائے گئے ہیں، پیغمبر اکرمؐ کے اس اعلان پر بعض لوگ تلمٹائے اور اپنی ناگواری کا اظہار کئے بغیر نہ رہ سکے۔ چنانچہ ابو حذیفہ ابن عتبہ نے آنحضرتؐ سے کہا کہ ہم اپنے باپ بیٹوں بھائیوں اور عزیزوں کو تہ تیغ کریں اور عباس کو چھوڑ دیں۔ خدا کی قسم اگر میں ان سے دو بدو ہوا تو انہیں قتل کئے بغیر نہیں رہوں گا۔ پیغمبرؐ نے حضرت عمرؓ سے کہا کہ سنئے ہو یہ ابو حذیفہ کیا کہہ رہا ہے۔ کیا یہ میرے چچا پر تلوار چلائے گا۔ حضرت عمرؓ نے کہا:-

یا رسول اللہ دعنی فلا ضررین  
یا رسول اللہ لقد نأفق۔

یا رسول اللہ مجھے اجازت دیجئے میں تلوار سے اس  
کی گردن ماروں خدا کی قسم یہ منافق ہے۔

(تاریخ طبری۔ ج ۱۔ ص ۱۵۱)

اس ضروری ہدایت کے بعد فوج کی صفیں اور میمنہ و میسرہ ترتیب دے کر انصار کا علم سعد ابن عبادہ کو اور مہاجرین کا رایت علی ابن ابی طالب کو دیا۔ ابن کثیر نے تحریر کیا ہے:-

دفع النبی الرایۃ یوم بدر الی  
علیؑ وهو ابن عشرين سنۃ۔

نبی اکرم صلی اللہ علیہ وآلہ وسلم نے بدر کے دن  
رایت جنگ علیؑ کو دیا اور اس وقت آپ کی  
عمر بیس برس کی تھی۔

(البدایہ والنہایہ۔ ج ۱۔ ص ۲۳۳)

دشمن بھی صفیں باندھے ہتھیار سنبھالے میدان میں اتر آیا اور عتبہ ابن ربیعہ اس کا بھائی شیبہ اور بیٹا ولید قریش کی صفوں سے نکل کر مبارز طلب ہوئے۔ مسلمانوں کے لشکر سے عوف ابن حارث معوذ ابن حارث اور عبد اللہ ابن رواحہ مقابلہ کے لئے نکلے۔ عتبہ نے پوچھا کہ تم کون ہو؟ کہا کہ ہم انصار مدینہ ہیں۔ عتبہ نے پیشانی پر بل ڈال کر کہا کہ تم ہمارے ہم رتبہ نہیں ہو تم واپس جاؤ۔ اور آنحضرتؐ سے مخاطب ہو کر کہا:- یا محمدؐ! اخرج الینا اکفانا من قومنا۔ اے محمدؐ ہمارے مقابلہ میں ہمارے ہمسر لوگوں کو بھیجئے جو ہماری قوم میں سے ہوں۔ یہ تینوں اپنی صفوں میں واپس آگئے۔ آنحضرتؐ نے جب قریش کی یہ ممتروانہ ذہنیت دیکھی کہ وہ انصار کو اپنا

حریف و مذمقابل نہیں سمجھتے تو ان کی جگہ عبیدہ ابن حارث حمزہ ابن عبدالمطلب اور علی ابن ابی طالب کو بھیجا۔ عتیبہ کا مطالبہ تو یہ تھا کہ ان کے مقابلہ میں قریش آئیں مگر پیغمبرؐ نے نہ صرف قریش بلکہ عبدالمطلب کے جگہ پاروں کو منتخب کیا تاکہ کسی کو یہ کہنے کا موقع نہ ملے کہ پیغمبرؐ نے اپنے قریبیوں اور عزیزوں کو روکے رکھا اور دوسروں کو جنگ کے شعلوں میں جھونک دیا۔ حالانکہ حضرت عبیدہ ستر سال کے بوڑھے تھے اور حضرت علیؑ ابھی نوخیز تھے اور پہلی مرتبہ ایک نبرد آزما کی حیثیت سے میدان کارزار میں اترے تھے۔ جب عتیبہ کو معلوم ہوا کہ علیؑ، حمزہ اور عبیدہ لڑنے کے لئے آئے ہیں تو کہا کہ یہ برابر کا جوڑ ہے۔ حضرت عبیدہ، عتیبہ سے، حضرت حمزہ شیبہ سے اور حضرت علیؑ ولید سے دو دو ہاتھ کرنے کے لئے آگے بڑھے۔ ولید نے تلوار سونت کر حملہ کرنا چاہا مگر علیؑ نے ایک تیر مار کر اُسے بے بس کر دیا اور اس قابل نہ چھوڑا کہ وہ حملہ کر سکے۔ تیر کھاتے ہی اپنے باپ عتیبہ کے دامن میں پناہ لینے کے لئے دوڑا مگر فرزند ابوطالب نے اس طرح گھیرا ڈالا کہ جہاں توڑ کو شش کے باوجود تلوار کی زد سے بچ نہ سکا اور باپ کی گود میں پہنچنے سے پہلے موت کی آغوش میں سو گیا۔ جب امیر المومنینؑ ولید کے قتل سے فارغ ہوئے تو مسلمانوں نے پکار کر کہا کہ اے علیؑ شیبہ آپ کے چچا حمزہ پر چھایا جا رہا ہے۔ حضرت نے آگے بڑھ کر دیکھا کہ دونوں آپس میں گھسے ہوئے ہیں تلواریں کند ہو چکی ہیں اور ڈھال کے ٹکڑے بکھرے پڑے ہیں۔ آپ نے بڑھ کر شیبہ پر وار کیا اور تلوار سے اُس کا سر اڑا ڈالا۔ اب حضرت علیؑ اور جناب حمزہ عتیبہ کی طرف بڑھے جو جناب عبیدہ سے نبرد آزما تھا۔ دیکھا کہ عبیدہ عتیبہ کے ہاتھ سے گھائل ہو کر تاب مقاومت کھو چکے ہیں۔ قریب تھا کہ عتیبہ تلوار لے کر چھپے اور انہیں شہید کر دے کہ حضرت علیؑ اور حمزہ کی تلواریں چمکیں اور اس کالاش خاک خون میں تر پتا نظر آنے لگا۔ حضرت عبیدہ شدید زخمی ہو چکے تھے حضرت علیؑ اور حمزہ دونوں نے بل کر انہیں اٹھایا اور آنحضرتؐ کی خدمت میں لائے۔ پیغمبرؐ نے دیکھا کہ عبیدہ کا پیرکٹ چکا ہے اور پینڈلی کی ہڈی سے گودا بہ رہا ہے۔ آپ نے عبیدہ کے سر کو زانو پر رکھا۔ آنکھوں میں آنسو آگئے جو عبیدہ کے چہرے پر گرے۔ انہوں نے آنکھیں کھول کر پیغمبرؐ کی طرف دیکھا اور کہا یا رسول اللہؐ کیا میں بھی شہیدوں میں محسوب ہوں گا؟ فرمایا کہ ہاں آپ بھی شہیدوں میں شمار ہوں گے۔ عبیدہ نے کہا کاش آج ابوطالب زندہ ہوتے تو دیکھتے کہ ہم نے ان کی بات کو جھوٹا نہیں ہونے دیا۔

ونسلبه حتى نصرع دونه ونذهل عن ابتداء والحلائل

”ہم حمزہ کو اس وقت دشمنوں کے حوالے کریں گے جب لڑتے ہوئے ان کے سامنے مرجائیں اور بیوی بچوں کی یاد سے غافل کر دیئے جائیں“

عبیدہ میدان بدر سے پلٹتے ہوئے داویٰ روحا یا صفراء میں انتقال فرما گئے اور وہیں دفن ہوئے۔ قریش کے ان مانے ہوئے سوراؤں کے قتل سے کفار پر خوف و ہراس چھا گیا۔ ابو جہل نے ان کی ہمت کو پست ہوتے دیکھا تو چیخ چیخ کر انہیں ابھارا اور دم دلاسا دے کر ان کی ہمت بندھائی۔ طعیبہ ابن عدی کو جوش آیا

اور وہ فیصلہ مست کی طرح ٹھوکتا ہوا نکلا۔ حضرت علیؑ نے اس پر نیزہ مارا جس سے وہ سنبھل نہ سکا۔ لڑکھڑا کر زمین پر گر گیا اور کچھ دیر ایڑیاں رگڑنے کے بعد دم توڑ دیا۔ حضرت نے فرمایا:۔

والله لا يخاصمنا في الله بعد اليوم  
ابدا۔ (اعلام الوری۔ ص ۸۹)۔  
خدا کی قسم آج کے بعد یہ کبھی اللہ کے بارے میں ہم  
سے جنگ و خصومت پر نہ اترے گا۔

طیغمہ کے بعد عاص ابن سعید ہتھیار سج کر میدان میں اُترا۔ حضرت نے اُسے بھی تلوار کی ضرب سے موت کے گھاٹ اُتار دیا۔ پھر عبداللہ ابن منذر اور حرملة ابن عمر گر جتے دندنا تے ہوئے نکلے۔ اور دونوں حضرت کی تلوار سے لقمہ اجل ہو گئے۔ اسی طرح حنظلہ بیچ و تاب کھاتا ہوا نکلا۔ حضرت نے اس کے سر پر تلوار کا ایسا بھر پور ہاتھ چلایا کہ اس کا سر دو پارہ ہو گیا آنکھیں حلقہ ہائے چشم سے باہر آ گئیں اور تڑپ تڑپ کر ٹھنڈا ہو گیا۔ یہ حنظلہ ابو سفیان کا بیٹا اور معاویہ کا بھائی تھا اور اس سے پہلے اس کا نانا عتیبہ اور ماموں ولید حضرت کے ہاتھ سے مارے جا چکے تھے۔ چنانچہ حضرت کے دورِ خلافت میں جب معاویہ نے انہیں جنگ کی دھمکی دے کر مرعوب کرنا چاہا تو آپ نے معاویہ کو اس کے نانا، ماموں اور بھائی کا انجام یاد دلاتے ہوئے تحریر فرمایا تھا:۔

فانا ابو الحسن قاتل جدك  
يوم بدس۔ (ریح البلاغ)  
میں (کوی اور نہیں) وہی ابو الحسن ہوں جس نے  
تمہارے نانا عتیبہ تمہارے ماموں ولید اور تمہارے  
بھائی حنظلہ کے پرچھے اڑا کر بدر کے دن مارا تھا۔

کفار کی ان نامی گرامی شخصیتوں کے قتل ہو جانے سے دشمن کی صفوں میں کھلبلی مچ گئی اور اکیلے دیکھ کر میدان میں اُترنے سے جی چرانے لگے۔ انہوں نے سمجھ لیا کہ اس طرح ایک ایک کر کے میدان میں نکلتے رہے تو کوی بھی شیر خدا کی تلوار سے بچ کر زندہ نہ پلٹے گا۔ اور ایک ایک کر کے سب موت کے گھاٹ اُتر جائیں گے۔ اب انہوں نے جنگ مغلوبہ کے لئے بڑھنا شروع کیا۔ مسلمانوں نے اُن کی بڑھتی ہوئی یلغار دیکھ کر قدم آگے بڑھانا چاہا مگر پیغمبر اکرم صلی اللہ علیہ وآلہ وسلم نے انہیں حکم دیا کہ وہ اپنی صفوں کو درہم و برہم نہ کریں اور قریش کے حملہ کو تیروں روکیں۔ اور خود بارگاہِ احدیت میں دست بدعا ہو کر عرض کیا:۔

اللهم ان تهلك هذه العصاة  
من اهل الاسلام لا تعبدني  
الارض اللهم انجز لي ما وعدتني  
تاریخ کامل۔ صفحہ ۸۷۔  
بار الہا! اگر مسلمانوں کی یہ جماعت ہلاک ہو گئی تو  
میرے زمین پر تیری پرستش کرنے والا کوی نہ  
رہے گا۔ پروردگار! اپنے وعدہ فتح و نصرت  
کو پورا کر۔

پھر نیند کی ایک جھپکی لی اور آنکھیں کھول کر فرمایا خدا کا شکر ہے اُس نے میری دُعا قبول فرمائی اور ہماری امداد کے لئے فرشتے بھیج دیئے۔ چنانچہ ارشادِ رب العزت ہے:۔

اذ تستغيثون ربكم فاستجاب  
جب تم اپنے پروردگار سے فریاد کر رہے تھے اُس

لحم انی ممدکوم بالف من  
الملثکة مردفین۔

نے تمہاری دعا قبول کی اور جواب دیا کہ میں ایک ہزار  
فرشتوں سے جو پے درپے آئیں گے تمہاری مدد کروں گا۔  
جب قریش تیروں کے جواب میں تیر برساتے ہوئے لشکر اسلام کے قریب آئے تو آنحضرتؐ نے مسلمانوں  
کو حکم دیا کہ وہ ایک دم حملہ کر کے دشمن پر ٹوٹ پڑیں۔ چنانچہ ایک ساتھ تلواریں بے نیام ہوئیں کمانیں کڑکیں،  
تیر رہا ہوئے اور ایسا گھمسان کارن پڑا کہ تلواروں کی جھنکار اور تیروں کی بوجھار سے میدان گونج اٹھا۔ مسلمان  
تلواریں چلاتے صفوں کو چیرتے اور دشمنوں کو تہ تیغ کرتے ہوئے آگے بڑھتے رہے۔ آخر حضرت علیؑ اور جناب  
حمزہ کے پُرزور حملوں سے کافروں کے قدم ڈمک گئے اور اس طرح بتر بتر ہوئے جس طرح شیر کے حملہ آور  
ہونے پر بھیڑیں بتر بتر ہوتی ہیں۔ سعد کہتے ہیں:-

مہایت علیاً یوم بدر یحجم  
کما یحجم الفرس ویقول الشعر  
فما جمع حتی خضب سیفہ  
دما۔ (کنز العمال - ج ۷ - ص ۲۴۰)

میں نے بدر کے دن علیؑ کو لڑتے دیکھا اُن کے  
سینہ سے گھوڑے کے ہنہانے کی سی آواز نکل  
رہی تھی اور برابر جڑ پڑھتے جاتے تھے۔ اور  
جب پلٹے تو اُن کی تلوار خون سے رنگین تھی۔  
اس معرکہ کارزار میں نوفل ابن خویلد جو پیغمبر اکرمؐ کا انتہائی دشمن تھا حضرت علیؑ کے سامنے سے گزرا۔ آپؐ  
نے اس کے سر پر تلوار ماری جو خود کو کاٹی اور سر کو توڑتی ہوئی جہڑے تک اُتر آئی اور پھر دوسرا وار اُس  
کی ٹانگوں پر کیا جس سے اُس کے دونوں پیر کٹ گئے۔ آنحضرتؐ اس دشمن دین کے قتل ہونے سے خوش  
ہوئے اور فرمایا کہ اللہ کا شکر ہے کہ اُس نے میری دعا کو شرف قبولیت بخشا۔ جنگ آخری مرحلے میں داخل ہو  
چکی تھی۔ کفار کا زور ٹوٹ چکا تھا۔ ابو جہل، اس کا بھائی، عاص ابن ہشام اور دوسرے سردار تہ تیغ ہو چکے تھے۔  
دشمن شکست کی آخری منزل پر پہنچ گیا۔ زوال آفتاب کے بعد اس نے ہتھیار ڈال دیئے اور اپنا مال و اسباب  
چھوڑ کر بھاگ کھڑا ہوا۔ مسلمانوں نے بھاگنے والوں کا پیچھا کیا اور انہیں قتل کرنے کے بجائے پکڑ پکڑ کر اسیر کرنا  
شروع کر دیا تاکہ اُن کے عوض قریش سے زرقاریہ حاصل کر سکیں۔ سعد ابن معاذ نے جب دیکھا کہ مسلمان کفار کو تہ تیغ  
کرنے کے بجائے زندہ گرفتار کر رہے ہیں تو وہ مسلمانوں کی حرکت پر تہ تیغ و تاب کھانے لگے اور اتنے کسب خاطر  
ہوئے کہ اپنی ناگواری کو چھپانہ سکے۔ پیغمبر نے اُن کے چہرے پر ناگواری کے آثار دیکھے تو فرمایا کیا مسلمانوں کا یہ  
طرز عمل تمہیں برا معلوم ہوتا ہے؟ عرض کیا کہ:-

یا رسول اللہ اول وقعة اوقعها  
الله بالمشرکین کان الاثنان  
احب الی من استبقاء الرجال۔  
یارسول اللہ یہ پہلا معرکہ تھا جس میں اللہ نے مشرکوں  
کو شکست دلائی ہے۔ ان لوگوں کو زندہ چھوڑ دینے  
کے بجائے انہیں لہجھی طرح کچل دینا مجھے زیادہ  
پسند تھا۔ (تاریخ کامل - ج ۷ - ص ۲۴۰)

ستر کفار کے لاشے میدان میں بکھرے پڑے تھے۔ آنحضرتؐ نے ان لاشوں کو چاہ بدر میں پھینکوا دیا اور انہیں مخاطب کر کے کہا کہ ”میں نے اپنے پروردگار کے وعدے کو سچا پایا ہے؛ کیا تم نے بھی اپنے رب کے وعدے کو سچا پایا ہے۔“ کچھ لوگوں نے کہا کہ یا رسول اللہؐ آپ فردوس سے باتیں کرتے ہیں کیا مردے بھی سنا کرتے ہیں؟ فرمایا:-

مَا أَنْتُمْ بِأَسْمَعُ لِمَا أَقُولُ مِنْهُمْ  
وَلَكِنْهُمْ لَا يَسْتَطِيعُونَ أَنْ  
يُجِيبُونِي - (تاریخ کامل - سچ - صفحہ ۹)۔

وہ تم سے زیادہ میری بات سنتے ہیں مگر  
جواب دینے سے عاجز ہیں۔“

ان امور سے فارغ ہو کر آنحضرتؐ نے حکم دیا کہ مالِ غنیمت ایک جگہ پر جمع کر دیا جائے۔ یہ حکم بعض طبیعتوں پر گراں گزرا۔ کیونکہ وہ چاہتے تھے کہ دستورِ عرب کے مطابق جو جس نے لُٹا ہے وہ اُسی کے پاس رہے۔ مگر پیغمبر اکرمؐ نے اس کی اجازت نہ دی اور تمام مالِ غنیمت یکجا کر کے عبداللہ ابن کعب کی نگرانی میں دے دیا اور اسیرانِ جنگ کو حراست میں لے کر مدینہ روانہ ہو گئے۔ جب وادیِ صفراء میں پہنچے تو آپ نے مالِ غنیمت شکر کا، جنگ پر مساوی تقسیم کر دیا۔ یہ کام مدینہ پہنچ کر بھی انجام دیا جاسکتا تھا مگر ممکن ہے کہ بعض لوگوں نے صبر آزما انتظار سے بچنے کے لئے جلدی کی ہو اور آپ نے یہی مناسب سمجھا ہو کہ اسے یہیں پر تقسیم کر دیا جائے۔ جب مدینہ میں پہنچے تو آپ نے ان اسیروں کو مختلف لوگوں کے ہاں ٹھہرا دیا اور ان سے حسن سلوک کی ہدایت فرمائی۔ چنانچہ جب تک وہ مسلمانوں کی تحویل میں رہے ان کے ساتھ بہتر سے بہتر سلوک کیا جاتا رہا جس کا بعض اسیروں نے خود بھی اعتراف کیا۔ اور پھر ان قیدیوں میں سے جو صاحبِ حیثیت تھے ان سے فدیہ لے کر اور جو نادار تھے انہیں ویسے ہی آزاد کر دیا۔ آنحضرتؐ کی بعثت کے وقت قریش میں صرف سترہ آدمی تھے جو لکھنا پڑھنا جانتے تھے۔ آپ نے اس کمی کو محسوس فرماتے ہوئے ان لوگوں سے جو مالی اعتبار سے کمزور اور لکھنا پڑھنا جانتے تھے یہ طے کیا کہ وہ مدینہ کے دس دس بچوں کو لکھنا پڑھنا سکھائیں۔ اور اس کے عوض انہیں رہا کر دیا جائے گا۔ ان اسیرانِ بدر کے بارے میں یہ روایت بھی ہے کہ آنحضرتؐ نے حضرت ابوبکرؓ، حضرت عمرؓ اور حضرت علیؓ سے مشورہ کیا کہ انہیں قتل کیا جائے یا ان سے مالی معاوضہ لے کر رہا کر دیا جائے۔ حضرت ابوبکرؓ نے یہ مشورہ دیا کہ ان سے فدیہ لے کر انہیں چھوڑ دینا چاہئے۔ اور حضرت عمرؓ نے اس رائے کے خلاف رائے دیتے ہوئے کہا:-

لَا وَاللَّهِ مَا أَرَى الَّذِي مَرَّحِي  
أَبُو بَكْرٍ وَلَكِنِّي أَمْرِي أَنْ تَمَكِّنَنِي  
مَنْ فُلَانٍ فَاصْرَبْ عُنُقَهُ وَ  
تَمَكِّنْ حِمْرَةَ مَنْ أَخَاهُ لَهْ فَيَضْرِبُ  
خَدَّيْكَ قَسْمَ مَجْهِي أَبُو بَكْرٍ كِي رَأَيْتَ مِنْهُ  
هِيَ - أَبِ جَعْفَرِ عِلْمِ دِينَ كَمَا فِي فُلَانٍ كِي كَرْدَانِ أَوْ  
دَوْلٍ - وَأَوْ حَمْرَةَ مِنْ كَيْفِي كَمَا فِي رَأَيْتَ مِنْهُ  
(عباس،) كِي كَرْدَانِ مَارِي - وَأَوْ عَلِيٍّ مِنْ كَيْفِي



کہ وہ عقیل کو قتل کریں۔

عقده وقتکن علیاً من عقیل

فیضرب عنقه۔ تاریخ طبری ج ۲ ص ۱۶۹

آنحضرتؐ نے اپنے ”اجتہاد“ سے کام لے کر حضرت عمرؓ کے مشورہ پر عمل کرنے کے بجائے حضرت ابو بکرؓ کے مشورہ کو ترجیح دی اور فدیہ لے کر اسیروں کو رہا کر دینے کا فیصلہ کر لیا۔ اس فیصلہ کے دوسرے دن حضرت عمرؓ پیغمبر اکرمؐ کی خدمت میں حاضر ہوئے دیکھا کہ رسول خدا صلی اللہ علیہ وآلہ وسلم اور حضرت ابو بکر دھاروں دھار رو رہے ہیں۔ حضرت عمرؓ نے پوچھا کہ یا رسول اللہ آپ دونوں کیوں رو رہے ہیں۔ اگر رونے کی کوئی بات ہے تو میں اس رونے دھونے میں شریک ہو جاؤں۔ فرمایا کہ فدیہ کے قبول کرنے پر مجھے عذاب منڈلاتا ہوا نظر آیا ہے جو اس درخت سے بھی زیادہ نزدیک تھا اور ایک درخت کی طرف اشارہ کیا، اور یہ تہدید آمیز آیت نازل ہوئی ہے:-

نبی کو نہیں چاہئے کہ اچھی طرح خونریزی کئے بغیر لوگوں کو قیدی بنائے۔ تم لوگ مال دُنيا چاہتے ہو اور اللہ آخرت کی بھلائی چاہتا ہے اور اللہ غالب اور حکمت والا ہے۔ اگر خدا کا نوشتہ پہلے سے موجود نہ ہوتا تو تم جو کچھ سمیٹتے اس پر تمہیں بڑا عذاب ہوتا۔

ماکان لنبی ان یکون له اسری حتی یشحن فی الارض تریدون عرض الدنیا واللہ یرید الاخرۃ واللہ عزیز حکیم لولا کتاب من اللہ سبق لیسکو فیما احدثتم عذاب عظیم۔

حضرت عمرؓ کہتے ہیں کہ اس فدیہ ہی کے نتیجے میں دوسرے سال جنگ اُحد میں رسول اللہؐ کے ستر صحابی شہید ہوئے، ستر اسیر کئے گئے، آنحضرتؐ کے دندان مبارک ٹوٹے، چہرہ اور سر زخمی ہوا اور آپ کے اصحاب آپ کا ساتھ چھوڑ کر چلے گئے۔

یہ امر غور طلب ہے کہ پیغمبر اکرمؐ کو صحابہ سے مشورہ لینے کی ضرورت کیوں پیش آئی۔ کیا قرآن مجید میں اسیروں کے بارے میں کوئی ہدایت موجود نہ تھی؟ ایسا تو ہمیں ہے بلکہ قرآن مجید میں واضح طور پر جنگی اسیروں کے احکام اور ان سے فدیہ لے کر انہیں آزاد کرنے کی تعلیم موجود ہے۔ چنانچہ ارشاد الہی ہے:-

جب تم کافروں سے لڑو تو ان کی گردنیں مارو یہاں تک کہ جب انہیں زخموں سے چور چور کر دو تو ان کی مشکلیں کس لو۔ پھر ان پر احسان کرتے ہوئے انہیں چھوڑ دو یا معاوضہ لے کر رہا کر دو یہاں تک کہ دشمن جنگ کے ہتھیار رکھ دے۔

اذا لقیتم الذین کفروا فضرِب الرقاب حتی اذا اثنتموہم فشدوا الوثاق فاما منابعد واما فداء حتی تضع الحرب اوزارہا۔

یہ سورہ محمدؐ کی آیت ہے جو بالاتفاق جنگ بدر سے پہلے نازل ہوئی۔ لہذا جب قرآن میں اسیروں کے بارے

میں پہلے سے حکم آچکا تھا کہ انہیں بُو نہی چھوڑ دیا جائے یا اُن سے فدیہ لے کر انہیں آزاد کر دیا جائے۔ تو پیغمبر نے اس حکم قرآنی کے پیش نظر جب کچھ لوگوں سے فدیہ لے لیا اور کچھ لوگوں کو بُو نہی چھوڑ دیا اور کچھ لوگوں کو تعلیم کتابت کے عوض آزاد کر دیا تو اس پر عتاب کیوں اور عذاب کی دھمکی کس جرم کی پاداش میں۔ ظاہر ہے کہ اس نخص مزاج کے ہوتے ہوئے صحابہ سے مشورہ لینا اور پھر اپنے اجتہاد سے کام لے کر ایک کا مشورہ قبول کر لینا اور ایک کا مشورہ مسترد کر دینا کوئی معنی ہی نہیں رکھتا جبکہ پیغمبر کا وظیفہ ہی یہ ہے کہ وہ وحی الہی پر عمل پیرا ہو اور اس کے مقابلہ میں کسی کے مشورہ و رائے پر عمل نہ کرے۔ اگر وحی کے ہوتے ہوئے کسی کے مشورہ پر عمل پیرا ہونے کا جواز ہو تو وحی الہی کی ضرورت اور افادیت ہی ختم ہو جاتی ہے۔ باقی رہا حضرت عمر کا یہ مشورہ کہ حمزہ سے کہنے کہ وہ عباس کو قتل کریں اور علیؑ سے کہنے کہ وہ عقیل کی گردن ماریں، خدا جانے پیغمبر نے اس کا کیا جواب دیا جبکہ وہ میدان جنگ میں نبی ہاتھ اور عباس کو قتل کرنے سے منع کر چکے تھے۔ اور اللہ جانے کہ حضرت عمر نے یہ مشورہ کیسے دیا جبکہ وہ ابوحنیفہ کو کہ جب اُس نے عباس کو قتل کرنے کا ارادہ ظاہر کیا تھا، منافق کہہ چکے تھے۔ کیا حضرت عمر کے ذہن سے یہ دونوں باتیں اُتر چکی تھیں یا میدان جنگ میں تو اُن کا قتل ناجائز تھا اور اب جائز ہو گیا تھا؟

اگر اس روایت کی بنا پر یہ فرض کر لیا جائے کہ فدیہ قبول کرنے کی وجہ سے عذاب منڈلا تا نظر آیا تو پیغمبر اس عذاب کی جھلک دیکھنے کے بعد اس فدیہ کو مسترد کر دیتے جبکہ یہ واقعہ فدیہ کو قبول کرنے کے دوسرے دن کا بتایا جاتا ہے۔ ظاہر ہے کہ ان قیدیوں کے پاس زر فدیہ موجود تو نہ تھا کہ انہوں نے فوراً ادا کر کے رہائی حاصل کر لی ہوگی۔ بلکہ تاریخ بتاتی ہے کہ اس کے مشکوٰانے اور حاصل کرنے میں ڈیڑھ دو ماہ کا عرصہ لگ گیا تھا۔ اور پھر اُحد کی ہزیمت صحابہ کے فرار اور ستر مسلمانوں کی شہادت کو اس فدیہ کی پاداش قرار دینا ایک عجیب سی بات ہے۔ یہ سزا تو انہیں ملنا چاہئے تھی جنہوں نے یہ رقم فدیہ لی تھی۔ کیا اس سے عدل الہی پر حرف نہیں آتا کہ جرم کوئی کرے اور سزا کوئی جھکتے۔ بہر حال یہ روایت موضوع ہے اور بظاہر اس کے گڑھنے کا مقصد یہ معلوم ہوتا ہے کہ اُحد میں صحابہ کے فرار کو قدرت کی طرف سے ایک طے شدہ امر قرار دے کر ان کے فرار عن الزحف کے جرم کو ہلکا کر کے دکھایا جائے اس طرح کہ یہ فرار اس جرم کی پاداش میں تھا جس میں معاذ اللہ پیغمبر بھی شریک تھے اور وہی فدیہ قبول کر کے اس فرار و ہزیمت کا باعث ہوئے تھے۔ لہذا اس میں بھاگنے والوں کا کیا قصور۔ نہ پیغمبر فدیہ قبول کرتے اور نہ صحابہ کے میدان چھوڑنے کی نوبت آتی۔ اور ساتھ ہی فدیہ کی خاطر مشرکوں کو زندہ گرفتار کرنے کی کارروائی کو اس طرح ڈھانپ دیا جائے کہ آیت کے تہدید ہی سہجے کا رخ پیغمبر کی طرف مڑ جائے کہ انہوں نے اجتہادی غلطی کے نتیجے میں فدیہ لینے پر رضامندی ظاہر کی جس پر قدرت نے اپنا عذاب دکھایا اور تنبیہ کے لئے آیت نازل فرمائی۔ حالانکہ آیت میں پیغمبر پر عتاب کا شائبہ تک نہیں ہے۔ بلکہ اُن لوگوں پر عتاب ہے جنہوں نے فدیہ بٹونے کے لئے مشرکوں کو قتل کرنے کے بجائے اسیر بنایا۔ چنانچہ آیت کا صاف اور واضح مطلب یہ ہے کہ پیغمبر کے شایان شان یہ نہیں ہے کہ وہ کفر کی طاقت کو کچلنے اور اس کا زور توڑنے سے پہلے کافروں کو گرفتار کرنے لگے۔ مگر تم نے

دنیوی مفاد کی خاطر پکڑو دھکڑ شروع کر دی تاکہ زر فدیہ حاصل کر سکو بیشک تمہیں فدیہ لینے کی اجازت دی جا چکی ہے مگر اس کے معنی یہ نہیں ہیں کہ دشمن کا قلع قمع کرنے میں کوتاہی کی جائے اور فدیہ کی خاطر ہاتھ روک لیا جائے اور مال کی جمع آوری ہی کو جہاد کا مقصد قرار دے لیا جائے۔ چنانچہ شاہ ولی اللہ نے صحابہ ہی کو مورد عتاب سمجھتے ہوئے تحریر کیا ہے :-

صحابہ فدیہ لینے کی طرف مائل تھے اور یہ اللہ کی پسندیدہ چیز کے خلاف تھا۔ اللہ تو یہ چاہتا تھا کہ شرک کی جڑ کٹ جائے۔ اسی وجہ سے اُن پر عتاب ہوا اور پھر انہیں معاف کر دیا گیا۔

کان میلہم للافتداء مخالفاً  
لما احبہ اللہ من قطع دابر  
الشرك فغوتبوا ثم عفی عنہم۔  
رحمۃ اللہ الباقیہ۔ ص ۵۳۔

مال و دولت کی ہوس یوں تو انسان کی طبعی کمزوری ہے مگر جہاں ایک طرف دین کے استحکام اور دین دشمنان دین کے استیصال کا سوال ہو اور دوسری طرف مالی مفاد کا وہاں مالی مفاد کو نظر انداز کر دینا ہی دین کا بنیہ تقاضا ہے۔ مگر مال و زر کی ہوس عرب کی گھٹی میں پڑی ہوئی تھی اور اسلام کے بعد بھی اس دیرینہ ذہنیت میں تبدیلی نہ ہوئی تھی اور اس کا مظاہرہ اس موقع پر بھی ہوتا رہا ہے۔ چنانچہ ابتداء میں قریش کے لشکر سے بھڑنے اور اس کی فکر کرنے کے بجائے ابوسفیان کے کاروان کی جستجو میں رہے جو شام سے لدا پھندا ہوا آ رہا تھا اور جنگ کے خاتمہ پر اپنے سیدھے ہوئے مال پر اپنا حق جتانے بیٹھ گئے۔ لوٹنے والے کہتے کہ یہ ہماری ملکیت ہے اور لوٹنے والے کہتے کہ یہ ہماری وجہ سے ملائے اس لئے ہم اس کے حقدار ہیں۔ اور اسی دولت کے لالچ میں اگر کفار کا استیصال کرنے سے پہلے انہیں پکڑ پکڑ کر قیدی بنانے لگے جس پر سعد بن معاذ انصاری نے اپنی ناگواری کا اظہار کیا اور رسول اللہ سے کہا کہ کافی خونریزی سے پہلے کفار کو اسیر بنانا مجھے قطعاً پسند نہیں ہے۔ حضرت عمر نے بھی اگرچہ مشرکوں کو قتل کر دینے کا مشورہ دیا مگر اس وقت کہ جب انہیں اسیر بنا کر مدینہ لایا جا چکا تھا اور اُن کے قتل کا کوئی موقع و محل نہ رہا تھا۔ چنانچہ نہ قرآن میں ہے اور نہ کسی حدیث میں کہ جنگ کے ختم ہونے کے بعد اسیروں کو موت کے گھاٹ اتار دیا جائے اور نہ آیت کا عتاب اس بنا پر تھا کہ اُن سے فدیہ لینے کے بجائے انہیں قتل کیوں نہ کر دیا گیا۔ بلکہ وجہ عتاب یہ تھی کہ میدان جنگ میں بوری طرح خونریزی سے پہلے انہیں اسیر کیوں بنایا گیا اور اب جبکہ انہیں اسیر بنایا جا چکا تھا تو سورہ محمد کی آیت کی رو سے ان سے فدیہ لے کر انہیں چھوڑ دینا عین منشاء الہی کے مطابق تھا۔

اس غزوہ میں جو اسلام کا پہلا غزوہ تھا، کفار کو بوری طرح زک اٹھا ناپڑی۔ اُن کے ستر آدمی قتل اور ستر اسیر ہوئے اور باقی ماندہ افراد نے راہ فرار اختیار کر کے اپنی جانیں بچائیں۔ مسلمانوں میں سے صرف چودہ آدمی شہید ہوئے جن میں چھ مہاجر اور آٹھ انصار تھے۔ امیر المؤمنین کی تلوار سے ہلاک ہونے والوں کی تعداد سبقتیں تھی یعنی جتنی تعداد کل مسلمانوں کے ہاتھ سے ہلاک ہوئی اتنی ہی تعداد تنہا حضرت کے ہاتھ سے ماری گئی خصوصاً سرداران قریش شیبہ

ولید، حنظلہ، نوفل ابن خویلد، عاص ابن سعید، مغیرہ ابن ولید وغیرہ۔ حضرت کے مقتولین کی تعداد اس امر کی شاہد ہے کہ آپ نے نہ مال غنیمت سمیٹنے کی فکر کی اور نہ اسیر بنانے کے لئے بھاگنے والوں کا پیچھا کیا بلکہ ہمہ تن دشمنان دین کے استیصال اور کفر و شرک کی بیچگنی میں لگے رہے اور شجاعت ذہنی جہارت کا وہ بے نظیر مظاہرہ کیا جس سے دشمن کے دلوں پر اسلام کی قوت و برتری کی ہمیشہ کے لئے دھاک بیٹھ گئی اور مسلمانوں کے لئے فتح و کامرانی کی راہیں ہموار ہو گئیں۔ اگر اس مرحلہ پر مسلمانوں کو شکست ہو جاتی تو وہ کفار کے مقابلہ میں مرغوبیت کا شکار ہو جاتے اور یہ احساس شکست انہیں دشمن سے ٹکرانے اور میدان جنگ میں اترنے سے پست ہمت بنا دیتا اور یا بوسے کم ہمتی کا نتیجہ ہمیشہ شکست و ہزیمت ہی کی صورت میں ظاہر ہوا کرتا ہے۔ مگر فتح بدر کے نتیجہ میں مسلمان ایک بڑی طاقت سمجھے جانے لگے اور اسی شہرت نے مسلمانوں کو فاتحین کی صفِ اول میں لاکھڑا کیا۔ بلاشبہ تمام اسلامی فتوحات اس فتح و کامرانی کا نتیجہ و ثمرہ ہیں۔ اور یہ فتح جو حق و صداقت، عدل و انصاف اور عزم و عمل کی فتح تھی علیؑ کے دست و بازو کی رہیں منت ہے اور انہی کے سر اس کامیابی و کامرانی کا سہرا ہے۔

یہ جنگ روز جمعہ ۴ رمضان ۶۲۷ء میں واقع ہوئی۔

### غزوہ احد

بدر میں قریش کے ستر نامور سوہر ماہارے گئے، ستر اسیر کئے گئے اور باقی ہزیمت اٹھا کر بھاگ کھڑے ہوئے تھے۔ اس شکست فاش سے مکہ کی فضا میں ایک سکون سا پیدا ہو گیا تھا لیکن یہ سکون عارضی اور سمندر کی اس خاموش سطح کے مانند تھا جس کے نیچے طوفانی لہریں موجزن ہوں یا اس خاموش آتش فشاں کے مانند تھا جس کے اندر ہی اندر لاوہ سلگ رہا ہو اور زمین کی تہوں اور چٹانوں کو چیر کر پھوٹ نکلتے کے لئے بے قرار ہو۔ قریش کے دلوں میں غم و غصہ کی لہر دوڑی ہوئی تھی اور سینوں میں انتقام کی آگ سلگ رہی تھی اور اس خیال سے کہ کہیں جوش انتقام سرد نہ بیڑ جائے مقتولین بدر پر رونے سے منع کر رکھا تھا اور یوں بھی عرب کا دستور تھا کہ عورتیں اس وقت تک اپنے مقتولین پر نہ روتی تھیں جب تک ان کا انتقام نہ لے لیا جاتا تھا۔ اس ضبطِ گریہ جانی و مالی نقصان، شکست و ہزیمت کی شرمندگی اور انتقامی جذبہ نے انہیں فیصلہ کن جنگ لڑنے پر ابھارا۔ ابوسفیان جو قیادت و سربراہی کے خواب دیکھ رہا تھا اسے ابو جہل اور دوسرے سرکردہ افراد کے مارے جانے سے آگے آنے کا موقع مل گیا۔ اس نے عوام کے جذبات کو متاثر کرنے کے لئے قسم کھائی کہ میں اس وقت تک سر میں نیل نہیں لگاؤں گا جب تک قریش کے کشتوں کا بدلہ نہیں لے لوں گا۔ چنانچہ ذی الحجہ ۶۲۷ء کو دوسو کی ایک جمیعت کے ساتھ مدینہ پر تاخت و تاراج کے ارادہ سے نکل کھڑا ہوا۔ جب مدینہ کے قریب پہنچا تو قبیلہ انصار کے دو آدمیوں کو جو کھیتوں میں کام کر رہے تھے قتل کر دیا اور مجوروں کے ایک باغ میں آگ لگا دی۔ پیغمبر اکرمؐ کو خبر ہوئی تو آپ نے مقام کدر تک اس کا تعاقب کیا مگر وہ نکل جانے میں کامیاب ہو گیا۔

یہ حملہ ایک بڑے حملہ کی تمہید تھا جس کی تیاری بدر کے بعد سے کی جا رہی تھی اور عکرمہ ابن ابی جہل، صفوان ابن امیہ، عبداللہ ابن ربیعہ اور دوسرے سرکردہ لوگوں نے گزشتہ سال کی تجارت کا مشترکہ منافع جو پچاس تیراہ شقال سونا اور ایک ہزار اونٹوں کی صورت میں تھا اور ابھی تک شرمک میں تقسیم نہ ہوا تھا جنگی مصارف کے لئے مخصوص کر دیا تاکہ مالی اعتبار سے مضبوط ہو کر مسلمان سے جنگ لڑی جاسکے۔ چنانچہ قرآن مجید میں اُن کے بارے میں ارشاد ہے:-

یہ کفار اپنے مال کو اس لئے خرچ کرتے ہیں کہ اس کے ذریعہ لوگوں کو خدا کی راہ سے روک دیں۔ یہ عنقریب اسے خرچ کریں گے پھر یہی مال اُن کے لئے حسرت و اندوہ کا باعث ہو گا پھر یہ شکست کھا جائیں گے اور جنہوں نے کفر اختیار کیا ہے وہ سیدھے جہنم میں پہنچا دیئے جائیں گے۔

إِنَّ الَّذِينَ كَفَرُوا يَنْفِقُونَ  
أَمْوَالَهُمْ لِيَصُدَّوْا عَنْ  
سَبِيلِ اللَّهِ فَسَيَنْفِقُونَهَا  
ثُمَّ تَكُونُ عَلَيْهِمْ حَسْرَةً ثُمَّ  
يَغْلِبُونَ وَالَّذِينَ كَفَرُوا  
إِلَى جَهَنَّمَ يُحْشَرُونَ۔

قریش کو حجاج جنگ کی طرف سے تو اطمینان تھا ہی البتہ جنگجو افراد کی کمی کا احساس تھا۔ اس کا تدارک انہوں نے یوں کیا کہ چند آتش بیان شاعروں کو اپنا نمائندہ بنا کر مختلف قبائل کی طرف بھیج دیا تاکہ مسلمانوں کے خلاف اُن کے جذبات ابھار کر انہیں قریش سے تعاون پر آمادہ کریں۔ مکہ کا ایک شاعر ابو عمرو عمرو ابن عبداللہ تہامہ میں آیا اور اہل تہامہ اور بنی کنانہ کو اپنے کلام سے متاثر کر کے قریش کا ہمنوا بنالیا اور اُن کے سات سو آدمی قریش کے لشکر میں شامل ہو گئے۔ اس طرح بڑھتے بڑھتے لشکر کی تعداد تین ہزار تک پہنچ گئی جس نے سروصرط کی بازی لگا کر جنگ سر کرنے کی ٹھان لی۔

ہند زوجہ ابوسفیان جس کا باپ عقبہ، بھائی ولید اور چچا شیبہ جنگ بدر میں مارے گئے تھے اُس نے بھی سلگتی ہوئی چنگاری کو بھڑکتا ہوا شعلہ بنانے میں کوئی کسر اٹھانہ رکھی اور چودہ عورتوں کی سرگروہ بن کر فوج میں شامل ہو گئی۔ ان عورتوں میں خالدہ ابن ولید کی بہن فاطمہ، عمرو ابن عاص کی بیوی ریطہ، عکرمہ ابن ابی جہل کی زوجہ ام حکیم بنت حارث، سفیان ابن عویف کی بیوی قتیلہ بنت عمرو، عراب ابن سفیان کی بیوی عمرہ بنت حارث، طلحہ ابن عثمان کی بیوی سلافہ بنت سعد، حارث ابن سفیان کی بیوی رطلہ بنت طارق اور صفوان ابن امیہ کی بیوی برہ بنت مسعود بھی شریک تھیں۔ ان عورتوں کے شامل ہونے کا مقصد یہ تھا کہ وہ میدان کارزار میں جنگ آزماؤں کے جذبات کو بھڑکائیں اور پستی کی صورت میں انہیں ہوش و غیرت دلا کر واپس میدان میں لائیں۔

جب یہ لشکر ابوسفیان کی قیادت میں مکہ سے نکل کھڑا ہوا تو عباس ابن عبدالمطلب نے اس خیال سے کہ اگر اس لشکر گراں نے بے خبری کے عالم میں مدینہ پر حملہ کر دیا تو مسلمان اس منظم و مسلح فوج کا مقابلہ نہ کر سکیں گے، بنی غنم کے ایک شخص کے ذریعہ آنحضرت کو پیغام بھیجا کہ قریش کا لشکر مدینہ پر حملہ آور ہونے کے لئے مکہ سے نکل چکا ہے۔

آپ اس بڑھتی ہوئی یلغار کو روکنے کا بندوبست کر لیں ایسا نہ ہو کہ وہ اچانک حملہ کر دے۔ اس بروقت اطلاع کے ملتے ہی آنحضرتؐ نے دو آدمیوں کو مدینہ کے باہر بھیجا کہ وہ دیکھیں بھالیں کہ یہ خبر کہاں تک درست ہے۔ انہوں نے پلٹ کر بتایا کہ عباس کی بھیجی ہوئی اطلاع صحیح ہے اور قریش کا لشکر مار دھاڑ کرتا ہوا اطراف مدینہ میں پہنچ چکا ہے اور کسی وقت بھی حملہ آور ہو سکتا ہے۔ اگرچہ یہ وہی بدر کے شکست خوردہ لوگ تھے مگر پہلے سے زیادہ تیار ہو کر آئے تھے اور اہل تہامہ اور بنی کنانہ کے شامل ہو جانے سے ان کی تعداد بھی بڑھ گئی تھی مسلمانوں کو دشمن کے سپر پہنچ جانے کی خبر ہوئی تو ان میں اختلاف رائے پیدا ہو گیا۔ کچھ لوگوں کی رائے یہ تھی کہ چونکہ مسلمان تعداد میں کم ہیں اور کفار کی تعداد زیادہ ہے لہذا دفاعی صورت اختیار کرنا بہتر ہوگا اس طرح کہ جنگجو افراد تیروں تلواروں اور نیزوں سے راستوں کے ناکوں پر انہیں روکیں۔ اور اگر ان میں کے کچھ لوگ سید زوری کر کے حدود شہر میں داخل ہو جائیں تو عورتیں بچے اور بوڑھے چھتوں پر سے سنگباری کر کے انہیں پیچھے ہٹنے پر مجبور کر دیں اور جب دشمن کا زور ٹوٹ جائے تو پھر اس کے مقابلہ میں صف آرا ہو کر لڑا جائے۔ اور کچھ لوگوں کی رائے یہ تھی کہ شہر کے اندر محصور رہ کر صرف دفاعی جنگ لڑی جاسکتی ہے۔ اور دفاعی جنگ اس صورت میں اختیار کی جاسکتی ہے جب دشمن سے زور آزما ہونے کا حوصلہ نہ ہو۔ لہذا دشمن کو اپنی کمزوری و بے طاقتی کا تاثر دینے کے بجائے ہمیں شہر سے باہر نکل کر محاذ جنگ قائم کرنا چاہئے۔ جو لوگ حدود شہر سے نکل کر جنگ کرنے کا مشورہ دے رہے تھے ان میں حضرت حمزہؓ، سعد بن عبادہ اور وہ افراد شامل تھے جو جنگ بدر میں شہریک نہ ہو سکے تھے اور اب شہر کی تنگ و تاریک گلیوں کے بجائے کھلے میدان میں داد شجاعت دینا چاہتے تھے۔ اور جو شہر میں محصور ہو کر مقابلہ کرنا چاہتے تھے ان میں عبداللہ ابن ابی مہشور منافق پیش پیش تھا۔ ذہن اس چیز کو تو قبول نہیں کر سکتا کہ اس کی یہ تجویز مسلمانوں کی ہمدردی و خیر خواہی کے پیش نظر ہوگی جبکہ وہ اور اس کا گروہ یہ چاہتا تھا کہ مسلمانوں کا شیرازہ درہم و برہم ہو کر رہ جائے اور ذلت و خواری کے ساتھ مدینہ سے نکال باہر کئے جائیں۔

مورخین نے عام طور پر یہ لکھ دیا ہے کہ پیغمبر اکرمؐ بھی مدینہ میں محصور رہ کر جنگ لڑنا چاہتے تھے۔ مگر رائے عامہ سے متاثر ہو کر مدینہ سے نکل کھڑے ہوئے تھے۔ اگر یہ تسلیم کر لیا جائے کہ پیغمبر کی یہی رائے تھی تو اس پر عملدرآمد کرنے میں مانع ہی کیا تھا جبکہ تاریخ یہ بتاتی ہے کہ جو لوگ باہر نکلنے پر اصرار کر رہے تھے انہوں نے پیغمبر کو ہتھیار سچ کر باہر نکلنے دیکھا تو عرض کیا کہ یا رسول اللہؐ اگر آپ مدینہ میں رہ کر دشمن کا مقابلہ کرنا چاہتے ہیں تو ہمیں اس سے انکار نہیں ہے۔ آنحضرتؐ نے فرمایا:-

ماینبغی لنبی اذا لیس لامتدہ  
ان یضعها حق یقاتل! —  
نبیؐ کے لئے یہ مناسب نہیں ہے کہ جب  
وہ جنگ کا لباس پہن لے تو پھر جنگ  
کے بغیر اُسے اتارے۔ —  
تاریخ طبری ج ۱ ص ۱۹۔

یہ الفاظ اطمینان، استقلال مزاج اور دشمن سے جہاد کے غیر متبدل عزم و ارادہ کے عکاس ہیں۔ جس سے یہ صاف عیاں ہے کہ پیغمبرؐ کسی خارجی دباؤ کے زیر اثر شہر سے نکلنے پر مجبور نہ ہوئے تھے بلکہ جوش عمل اور ولولہ جہاد کا تقاضا ہی یہ تھا کہ غنیم سے کھلے میدان میں مقابلہ کیا جاتا اور شہر میں محصور رہ کر دشمن کو مدینہ پر تاخت و تاراج کا موقع نہ دیا جاتا۔ پیغمبرؐ کا یہ ارشاد نہ صرف ان کے ناقابل تسخیر عزم اور بلند حوصلگی کا ترجمان ہے بلکہ مسلمانوں کے لئے بھی عزم و عمل کا ایک زریں درس ہے کہ وہ دشمن کے مقابلہ میں بددلی کا مظاہرہ نہ کریں۔ اور جب جنگ ناگزیر ہو چکی ہے تو اس میں عملی کمزوری کا گزرنہ ہونے دیں۔ اور کتنی ہی ناگوار صورتوں کا مقابلہ کرنا پڑے دشمن کو پیٹھ نہ دکھائیں اور اُس کی قوت و کثرت کو نظر انداز کر کے آخر دم تک لڑتے رہیں۔

آنحضرتؐ نے ابن ام مکتوم کو مدینہ میں منتظم و نگران مقرر کیا اور ۴۴ اشوال ۳ کو نماز جمعہ کے بعد ایک تہا کی جمعیت کے ساتھ مدینہ سے نکل کھڑے ہوئے اور ایک قریب کے راستے سے کوہ احد کی جانب روانہ ہو گئے جہاں قریش کا لشکر ۱۲ اشوال سے پڑاؤ ڈالے ہوئے تھا۔ ابھی پیغمبرؐ نے آدھا راستا طے کیا ہوگا کہ عبداللہ ابن ابی اپنے تین سوساقتیوں سمیت لشکر سے کٹ کر واپس مدینہ آ گیا۔ اور غزیرہ تراشا کہ چونکہ میری رائے پر عمل نہیں کیا گیا کہ اندرون شہرہ کہ جنگ لڑی جائے لہذا میں حدود شہر سے باہر نکل کر اپنے ساتھیوں کی جانیں خطرہ میں ڈالنا نہیں چاہتا۔ اب مسلمانوں کی تعداد سات سو رہ گئی جنہیں تین ہزار چھوٹوں سے مقابلہ کرنا تھا۔ ان سات سو میں سے انصار کے دو قبیلے بنی سلمہ و بنی حارثہ بھی واپسی کے منصوبے باندھنے لگے مگر پھر سنبھل گئے اور پلٹنے کا ارادہ ترک کر دیا۔ قرآن مجید میں انہی کے بارے میں ارشاد ہوا ہے:-

اذھمت طائفتان منکم ان  
تغشدا۔  
جب تم میں سے دو گروہوں نے (میں سے) پسا  
ہونے کی ٹھان لی۔

پیغمبر اسلامؐ نے انہی سات سو لشکریوں کے ساتھ دامن کوہ میں پڑاؤ ڈال دیا۔ آج کا دن تو گزر ہی چکا تھا دوسرے دن ۱۵ اشوال روزِ شنبہ دونوں طرف کی فوجوں نے اپنے اپنے مورچے سنبھال لئے۔ مشرکین کی تعداد بہت زیادہ تھی اور اسلحہ جنگ بھی اُن کے پاس فراوان تھا۔ ان کے لشکر میں سات سو زہرہ پوش تھے اور مسلمانوں کے پاس کل ایک سو زہرہ پوش تھے۔ اُن کے پاس تین ہزار اونٹ اور دو سو کوتل گھوڑے تھے اور یہاں صرف دو گھوڑے۔ ایک رسول اللہؐ کے پاس اور ایک ابو بردہ کے پاس اور بس۔ فوج کی قلت اور سامان جنگ کی کمی کی وجہ سے ضرورت تھی کہ لشکر کو اس طرح ترتیب دیا جائے کہ دشمن کو ہر سمت سے حملہ کرنے کا موقع نہ مل سکے چنانچہ سحیفی تدابیر کے پیش نظر آنحضرتؐ نے کوہ احد کو پس پشت رکھا اور مدینہ کو سامنے کے رخ پر۔ اور بائیں جانب کوہ عینین کے ایک تنگ درہ پر پچاس کمانداروں کا ایک دستہ عبداللہ ابن جمیر کی زیر نگرانی کھڑا کر دیا اور اُسے تاکید کی کہ خواہ فتح ہو یا شکست جب تک اُسے حکم نہ دیا جائے کسی حالت اور کسی صورت میں اپنا مورچہ نہ چھوڑے۔ جنگی

اعتبار سے یہ کارروائی نہایت ضروری تھی اگر یہ انتظام نہ کیا جاتا تو کفار اس سمت سے حملہ آور ہو کر لشکر اسلام کو اپنے محاصرہ میں لے لیتے اور مسلمانوں کے لئے ان کے حصار کو توڑ کر اپنی جانیں بچالے جانا مشکل ہو جاتا۔ اس نظم و انصرام کے بعد یقیہ لشکر کی صف بندی کی۔ میمنہ پر سعد بن عبادہ کو اور میسرہ پر اسید ابن حضیر کو متعین کیا۔ لوہاء مصعب ابن عمیر کو دیا اور رایت جنگ حضرت علیؑ کے سپرد کیا جو جنگ بدر میں بھی علمبردار تھے اور بعد کے غزوات میں بھی علمبردار رہے۔

کفار نے بھی اپنے لشکر کو میمنہ و میسرہ میں تقسیم کیا۔ میمنہ کا سردار خالد بن ولید کو بنایا اور میسرہ کا عکرمہ ابن ابی جہل کو۔ سواروں کا افسر عمرو ابن عاص کو مقرر کیا اور تیر اندازوں کا عبداللہ ابن ربیعہ کو۔ اور قلب لشکر میں جہاں قریش نے اپنا مشہور بُت ہبل ایک اونٹ پر لاد رکھا تھا ابو سفیان جا کھڑا ہوا اور علم لشکر نبی عبداللہؐ کی ایک فرد طلحہ ابن عثمان کے سپرد کیا گیا۔ جب کیل کانٹے سے لیس ہو گئے تو قریش نے اعل ہبل رہیل کا بول بالا کا نعرہ لگایا۔ اور ہند اور دوسری عورتیں صفوں کے آگے کھڑی ہو گئیں اور لشکریوں میں جوش پیدا کرنے کے لئے دف پر ٹھمک ٹھمک کر گانے لگیں: ۵

نحن بنات طارق  
نمشی علی النمارق  
مشی القظا النوازق  
ہم ستاروں کی بیٹیاں ہیں۔  
قالینوں پر ناز و انداز سے اس طرح چلتی ہیں جس طرح سبک رو  
قطا پرندہ چلتا ہے۔

والمسک فی المفارق  
والدسافی المخانق  
ان تقبلوا نعانق  
مانگ میں مشک بھری ہے۔  
اور گردنوں میں موتی جھنگا رہے ہیں۔  
اگر تم آگے بڑھو گے تو ہم  
تمہیں گلے سے لگائیں گے۔

ونفرش الفارق  
اوتدبروا نفاارق  
فراق غیر وامتق!  
اور تمہارے لئے مسندیں بچھائیں گے۔  
اور پیٹھ پھرائی تو ہم تمہیں چھوڑ دیں گے اس طرح کہ گویا  
تم سے کبھی چاہت تھی ہی نہیں!

اس ترانہ کے ختم ہوتے ہی طہل جنگ بچنے لگا اور دست بدست لڑائی کا آغاز ہو گیا۔ قریش کا علمبردار طلحہ ابن عثمان ہتھیار سج کر بڑے کروفر سے میدان میں آیا اور طنز آمیز لہجہ میں کہنے لگا مسلمانو! تمہارا یہ خیال ہے کہ اگر تم میں سے کوئی مارا جائے تو وہ جنت میں جاتا ہے اور ہم میں سے کوئی مارا جائے تو اُس کا ٹھکانا دوزخ ہوتا ہے۔ لہذا تم میں جو جنت جانا چاہے یا مجھے دوزخ میں بھیجنے کا خواہشمند ہو وہ آئے اور مجھ سے لڑے حضرت علیؑ تلوار لہراتے اور رجز پڑھتے ہوئے اُس کے مقابلہ کے لئے نکلے اور دونوں شمشیر بکف آپس میں بھر گئے۔ طلحہ نے تلوار سے حملہ کیا، حضرت نے اس کا دار خالی دے کر اس پر جوابی حملہ کیا اور بیک ضرب شمشیر اُس کی دونوں ٹانگیں کاٹ کر رکھ دیں۔ طلحہ لڑ کھڑا کر زمین پر گرا۔ پیغمبر نے اُسے گرتے اور علم کفار کو سرنگوں ہوتے



دیکھا تو صدائے تکبیر بلند کی اور اس کے ساتھ مسلمانوں نے بھی اللہ اکبر کا نعرہ لگایا۔ حضرت نے اُس کا سر کاٹنا چاہا تو دیکھا کہ وہ برہنہ ہو چکا ہے۔ آپ نے اس حالت میں اُس پر دو سہرا دار کرنا گوارا نہ کیا اور اُسے تڑپتا سکتا چھوڑ دیا۔ کچھ لوگوں نے کہا کہ آپ نے اسے ختم کئے بغیر کیوں چھوڑ دیا؟ فرمایا کہ جب وہ بے پردہ ہو گیا تو مجھے اس پر حملہ کرتے ہوئے شرم آئی۔ اور پھر اُس نے مجھے قربت و عزتِ بزرگاری کا واسطہ بھی تو دیا تھا۔ آخر اُس نے تھوڑی دیر میں پر سر پٹک کر دم توڑ دیا۔ طلحہ کے مارے جانے سے مشرکین کے حوصلے پست ہو گئے اور عام بے دلی سی پیدا ہو گئی اور ایک ایک کر کے میدان میں نکلنے کی جرأت نہ ہو سکی۔ اب انہوں نے ایک دم ہلہ بول دیا۔ مسلمانوں نے آگے بڑھ کر اُن کے ریلے کو روکا۔ دونوں طرف سے کمائیں کڑکیں، تلواروں سے تلواریں ٹکرائیں اور گھمسان کی جنگ شروع ہو گئی۔ ابو دجانہ انصاری جناب حمزہ اور حضرت علیؑ اور دوسرے مجاہدین نے حملوں پر حملے کئے اور دشمن کی صفوں میں تہلکہ مچا دیا۔

رسول خدا نے اس معرکہ میں ابو دجانہ کو ایک تلوار مرحمت فرمائی تھی۔ ابو دجانہ نے سر پر سرخ پٹکا باندھا اور تلوار لے کر دشمن کی صفوں میں گھس گئے اور صفوں کو چیرتے ہوئے اس مقام پر پہنچ گئے جہاں کفار کی عورتیں دف بجا بجا کر اپنے نفوں سے فوج میں جوش پیدا کر رہی تھیں۔ آپ نے ہند نبت عتیہ پر تلوار اٹھائی اور چاہا کہ اس کے پرچھے اڑا دیں مگر اس خیال سے ہاتھ روک لیا کہ رسولؐ کی دی ہوئی تلوار کو ایک عورت کے خون سے رنگین کرنا مناسب نہیں ہے۔

حضرت حمزہ کی تلوار صاعقہ بار بھی دشمن کے سروں پر پہیم چل رہی تھی۔ طلحہ ابن عثمان کے مارے جانے کے بعد عثمان ابن ابی طلحہ نے قریش کا علم بلند کیا تھا آپ نے تلوار سے اس پر حملہ کیا اور اس کا کام تمام کر دیا۔ حضرت علیؑ دونوں صفوں کے درمیان علم کو فضا میں لہراتے ہوئے حملوں پر حملے کئے جا رہے تھے اور لشکر قریش میں سے جو بھی علم ہاتھوں میں لیتا اُسے تہ تیغ کر کے پرچم کفر سرنگوں کر دیتے یہاں تک کہ آٹھ علمبرداروں کو یکے بعد دیگرے موت کے گھاٹ اتار دیا۔ اور جب نبی عبدالدار میں سے کوئی پرچم اٹھانے والا نہ رہا تو اُس کے قبیلہ کے ایک غلام صواب نے علم سنبھال لیا۔ حضرت نے آگے بڑھ کر اُس کی کمر پر تلوار کا وار کیا اور اُس کے دو ٹکڑے کر دیئے اور اس طرح تمام پرچم برداروں کا خاتمہ کر دیا ہے۔ ابن اثیر نے تحریر کیا ہے:

کان الذی قتل اصحاب اللوآ  
علیؑ۔ (تاریخ کامل۔ ج ۱۔ صفحہ ۱۰۰)

جس نے علمبردارانِ لشکر کو تہ تیغ کیا وہ علیؑ تھے۔

علمبردارانِ لشکر کے قتل سے قریش کا دم ختم جاتا رہا۔ مسلمانوں کے حوصلے بڑھ گئے اور کفار کے مقابلہ میں ایک چوتھائی سے بھی کم ہونے کے باوجود بڑی بے جگری سے لڑتے سینوں کو چھیدتے اور صفوں کو اُلٹے ہوئے آگے بڑھتے رہے یہاں تک کہ دشمن کے پاؤں جم نہ سکے اور شکست کھا کر میدان چھوڑنے پر مجبور ہو گیا۔ ابوسفیان علم کو سرنگوں اور مہبل کو خاک بسر چھوڑ کر بھاگ کھڑا ہوا اور قریش کی عورتیں بھی پانچے سمیٹے دوڑ پڑیں۔ مسلمانوں نے

جب کفار کو دوڑتے اور میدان خالی کرتے دیکھا تو اُن پر حرص و طمع کی کمزوری غالب آگئی اور دشمن کی طرف سے غافل ہو کر مالِ غنیمت پر ٹوٹ پڑے۔ درۂ کوہ کے محافظوں نے جب مالِ غنیمت لٹتے دیکھا تو اُن کے مُنہ میں پانی بھر آیا۔ عبداللہ ابن جبیر نے انہیں پیغمبر کا حکم یاد دلایا اور درۂ کو خالی چھوڑ کر جانے سے منع کیا مگر دس یا اس سے کم آدمیوں کے علاوہ کسی نے اُن کی بات نہ سنی اور مالِ غنیمت لوٹنے کے لئے دوڑ پڑے۔ علامہ طبری نے لکھا ہے:

جعلوا یقولون الغنیمۃ الغنیمۃ  
فقال عبد اللہ مہلا ما علمتم  
ما عہد الیکم رسول اللہ صلی  
علیہ وسلم فاوباق اطلقوا  
تاریخ طبری۔ ج ۱۔ ص ۱۹۳۔

وہ لوگ غنیمت غنیمت پکارنے لگے۔ عبداللہ  
نے کہا ٹھہرو۔ کیا تمہیں رسول اللہ صلی اللہ علیہ  
وسلم کا فرمان یاد نہیں ہے۔ مگر انہوں نے  
ٹھہرنے سے انکار کر دیا اور مالِ غنیمت لوٹنے  
کے لئے چل دیئے۔

لکھنؤ کی اس بے صبری و نا عاقبت اندیشی کا نتیجہ یہ ہوا کہ خالد ابن ولید اور عکرمہ ابن ابی جہل نے درۂ کوہ کو خالی پا کر دو سو کی جمیعت کے ساتھ عقب سے حملہ کر دیا۔ عبداللہ ابن جبیر نے اپنے دو چار آدمیوں کے ساتھ بڑی جوانمردی سے مقابلہ کیا مگر چند آدمی اس بیلغار کو روک نہ سکتے تھے ایک ایک کر کے سب شہید ہو گئے۔ خالد کے اس کامیاب حملہ کو دیکھ کر بھانگے والے پلٹ آئے۔ سہنگوں علم کو بنی عبدالدار کی ایک عورت عمرہ بنت علقمہ حاشیہ نے اٹھایا۔ کفار نے اپنی بکھری ہوئی طاقت کو از سر توجع کیا اور مسلمانوں کے منتشر لشکر پر حملہ کر دیا۔ مسلمان حملہ سے بے خبر مالِ غنیمت سمیٹنے میں لگے ہوئے تھے کہ ایک طرف سے پسا ہونے والی فوج اور دوسری طرف سے خالد کے دستہ نے گھیر ڈال لیا اور تلواریں لے کر اُن پر ٹوٹ پڑے۔ اس دو طرفیہ یلغار سے مسلمان حواس باختہ سے ہو گئے اور کچھ خوف و دہشت اور کچھ گرد و غبار کی وجہ سے اپنے آدمیوں کے چہرے بھی نہ پہچان سکے اور بے دیکھے بھالے ایک دوسرے پر تلواریں چلانے لگے۔ چنانچہ اس میدانِ حضیر کو ابو بردہ ابن نیار نے زخمی کر دیا اور ابو بردہ ابو زعنے کی تلوار سے زخمی ہو گئے۔ اور اس افراتفری میں حذیفہ کے والد یمان حذیفہ کے چیخنے چلانے کے باوجود مسلمانوں کی تلواروں سے مارے گئے۔ جنگ کا نقشہ پلٹ گیا، جیتی ہوئی جنگ شکست میں بدل گئی۔ کچھ مسلمان شہید ہو گئے کچھ زخمی ہوئے اور کچھ حملہ کی تاب نہ لا کر بھاگ کھڑے ہوئے۔ مؤرخ طبری نے تحریر کیا ہے:

كان المسلمون لما اصابهم ما  
اصابهم من البلا اثلاثا ثلث  
قتيل ثلث جريح وثلث منهزم  
تاریخ طبری۔ ج ۱۔ ص ۱۹۴۔

جب مسلمانوں پر یہ مصیبت پڑی تو اُن میں سے ایک  
تہائی قتل ہو گئے، ایک تہائی زخمی ہو گئے اور ایک  
تہائی بھاگ کھڑے ہوئے۔

اس ہنگامہ رست و خمیز میں سباع ابن عبدالعزیٰ حضرت حمزہ کے سامنے سے گزرا۔ آپ نے اُسے یا ابن  
مقطعة البظور اے قتہ کرنے والی کے بیٹے کہہ کر خطاب کیا اور شیر لے کر اُس پر چھوٹے اور وہیں پر اُسے

ٹھنڈا کر دیا۔ جیر ابن مطعم جس کا چچا طیبہ ابن عدی جنگ بدر میں حضرت علیؑ کے ہاتھ سے مارا گیا تھا اس نے اپنے غلام وحشی سے عہد کیا تھا کہ اگر وہ محمدؐ، علیؑ یا حمزہؓ کو قتل کر دے گا تو اُسے آزاد کر دیا جائے گا اور ہند بنت عتبہ نے بھی اُسے زرو جو اہر سے نہال کرنے کا وعدہ کیا تھا۔ وحشی کے لیے پیغمبرؐ اور علیؑ پر حملہ کرنا تو مشکل تھا اس نے حضرت حمزہؓ کو شہید کرنے کی ٹھان لی۔ اور موقع تاک کر پوری جا بکدستی سے اپنا بھالا اُن کی طرف پھینکا جو ناف پر لگا اور پیٹ کو چیرتا ہوا دوسری طرف نکل گیا۔ آپ اس مہلک ضرب کے باوجود اس کی طرف لپکے مگر قوت نے ساتھ نہ دیا اور زمین پر گر کر شہادتِ عظمیٰ کے درجہ پر فائز ہوئے۔

ابن اثیر نے اسد الغابہ میں تحریر کیا ہے کہ حضرت علیؑ نے فرمایا کہ جب عام بھگدڑ مچی تو پیغمبر اسلام میری نظروں سے اوجھل ہو گئے۔ میں نے مقتولین کے لاشوں میں دیکھا بھالا مگر کہیں نظر نہ آئے۔ میں نے دل میں کہا کہ ایسا تو ہونا نہیں سکتا کہ آپ میدان چھوڑ کر چلے جائیں اور جہاد راہِ خدا سے منہ موڑ لیں۔ کہیں اللہ نے مسلمانوں کی ناز بیا حرکت پر غضبناک ہو کر انہیں زندہ آسمانوں پر نہ اٹھایا ہو۔ اب میرے لئے یہی بہتر ہے کہ لڑتے لڑتے قتل ہو جاؤں۔ چنانچہ میں نے تلوار کا نیام توڑ ڈالا اور دشمن کی صفوں پر ٹوٹ پڑا۔ جب کفار کا پر اچھٹا تو میں نے دیکھا کہ پیغمبرؐ میدان میں ثابت قدم کھڑے ہیں غرض اس ہنگامہ دار و گیر میں آپ نے ایک لمحہ کے لئے بھی میدان چھوڑنا گوارا نہ کیا اور جان سے بے نیاز ہو کر دشمن کی صفوں پر حملہ آور ہوئے تیر و تلوار کے دار بہتے اور انہیں درہم و درہم کرتے رہے اور پورے ثبات قدم کا مظاہرہ کرتے ہوئے پیغمبرؐ کے سینہ سپر رہے۔ ابن سعد نے تحریر کیا ہے :-

وكان علي ممن ثبت مع رسول الله  
يوم احد حين انهزم الناس  
وبالعبه على الموت. (طبقات ج ۳ - ص ۳۳)

اُحد کے دن جب لوگ بھاگ کھڑے ہوئے تو علیؑ  
رسول اللہ کے ساتھ ثابت قدم رہنے والوں میں  
سے تھے اور موت پر پیغمبرؐ کی بیعت کی۔

اس اثناء میں پچاس سواروں کا ایک دستہ آنحضرتؐ پر حملہ آور ہونے کے لئے بڑھتا آپ نے حضرت علیؑ سے فرمایا کہ اے علیؑ دشمن حملہ کے لئے بڑھ رہا ہے اسے آگے بڑھ کر روکو۔ علیؑ نے شیرانہ حملہ کر کے انہیں منتشر کر دیا۔ پھر دوسری سمت سے مشرکین نے حملہ کرنا چاہا۔ آنحضرتؐ نے فرمایا کہ اے علیؑ اب انہیں روکو حضرت نے انہیں بھی تتر بتر کر دیا۔ غرض جدھر سے ہجوم بڑھتا اُدھر علیؑ آہنی دیوار بن کر کھڑے ہو جاتے اور دشمن کے پرے توڑ کر رکھ دیتے۔ ان حملوں میں شیبہ ابن مالک عامری اور سفیان ابن عویف کے چاروں بیٹوں و ابوالشعثاء، خالد ابوالحراء اور غراب کو قتل کر کے پیغمبرؐ کو خون آشام تلواروں سے محفوظ رکھا۔ حضرت کی اس جانتاری فداکاری کو دیکھ کر جبرئیلؑ ابن نے پیغمبرؐ سے کہا :-

يا رسول الله ان هذه للمواساة  
تاريخ طبري - ج ۱ - ص ۱۹۷

یا رسول اللہ ہمدردی و غمخواری اسے کہتے  
ہیں۔

پیغمبرؐ نے فرمایا کہ کیوں نہ ہو جبکہ علیؑ میرے ہیں اور میں اُن کا ہوں جبرئیلؑ نے کہا اور میں آپ دونوں کا ہوں۔ اسی موقع پر لاسیف الاذوالفقار و لافقی الاعلیٰ کی آواز فضا میں گونجی اور فرشتوں سے عرش تک تحسین و آفرین کی صدائیں بلند ہوئیں۔

حضرت علیؑ میدان جنگ میں مصروف پیکار تھے کہ مشرکین نے پیغمبرؐ پر ہجوم کیا اور عبداللہ ابن شہابؓ عقبہ ابن ابی وقاصؓ ابن قیسہ لیشیؓ ابی ابن خلف اور عبداللہ ابن حمید نے براہ راست آپ پر حملہ کر دیا۔ عبداللہ ابن شہاب نے آپ کی پیشانی اقدس پر ضرب لگائی۔ عقبہ ابن ابی وقاص نے یکے بعد دیگرے چار پتھر پھینکے جس سے آپ کے چار دانت شہید اور ہونٹ شکافتہ ہو گئے۔ ابن قیسہ نے قریب آ کر تلوار کی ضرب لگائی جس سے خود کی کڑیاں پیشانی میں گڑ گئیں۔ چہرہ مبارک خون سے رنگین ہو گیا۔ ابی ابن خلف نے آگے بڑھ کر حملہ کیا آنحضرتؐ نے ایک صحابی عارث ابن صہم کے ہاتھ سے نیزہ لے کر اُس کی گردن پر مارا جس سے ہلکا سا زخم آیا مگر وہ اس زخم سے جانبر نہ ہو سکا اور پلٹتے ہوئے مقام سرف تک پہنچا تھا کہ مر گیا۔ ان حملہ آوروں میں سے عبداللہ ابن حمید کو ابو جہانہ نے تیرخ کیا۔ قبیلہ انصار کے چند آدمیوں نے پیغمبرؐ پر حملہ ہوتے دیکھا تو وہ آگے بڑھ کر حائل ہوئے۔ انصار کو دیکھ کر کفار پیچھے ہٹے اور تھوڑے فاصلہ سے تیر برسائے شروع کئے۔ ابو جہانہ انصاری تیروں کی بوچھاڑ میں پیغمبرؐ کے سینہ سپر بن گئے اور آنحضرتؐ پر جھک کر اپنی پیٹھ پر تیر کھاتے رہے۔ پیغمبرؐ کے قریب ہی مصعب ابن عمیر دشمن کے حملوں کو روکنے میں مصروف تھے کہ ابن قیسہ نے حملہ کر کے انہیں شہید کر دیا اور یہ سمجھ لیا کہ اُس نے پیغمبرؐ کو قتل کر دیا ہے۔ چنانچہ اس نے اپنی صفوں کے قریب پہنچ کر فخریہ لہجہ میں کہا کہ میں نے محمدؐ (صلی اللہ علیہ وآلہ وسلم) کو قتل کر دیا ہے۔ یہ سنتے ہی لوگوں نے شور مچا دیا کہ الا ان محمداً اقد قتل۔ محمدؐ قتل کر دیئے گئے مسلمانوں میں سے کچھ تو پہلے ہی منتشر ہو چکے تھے اور جو رہ گئے تھے اس خبر کو سن کر اُن کی ہمت جواب دے گئی۔ اور ایک عام بھگدڑ مچ گئی۔ کچھ لوگ دُور چٹانوں کی اوٹ میں ہاتھ پر ہاتھ دھر کر بیٹھ گئے اور کچھ لوگوں نے مدینہ میں پہنچ کر دم لیا۔ طبری نے تحریر کیا ہے:-

تفرق عنہ اصحابہ و دخل  
بعضہم المدینۃ و انطلق  
بعضہم فوق الجبل الی الصخرۃ  
فقاموا علیہا و جعل رسول اللہ  
یدعو الناس الی عباد اللہ الی  
عباد اللہ۔ (تاریخ طبری ص ۱۰۳)

قرآن مجید میں اس کا تذکرہ ان الفاظ میں ہے:-

اذ تصعدون ولا تلون

جب تم پہاڑ پر چڑھے جا رہے تھے اور

علیٰ احد و الرسول یدعوکم  
فی اخراکم۔  
رسولؐ پیچھے سے تمہیں پکار رہا تھا مگر تم کسی کو  
مڑا کر بھی نہ دیکھتے تھے۔

اس افراتفری اور نفسا نفسی کے عالم میں انس ابن نصر کا گزر اُس پہاڑ کی چوٹی کی جانب ہوا جہاں چند  
مہاجر و انصار سر چھپائے بیٹھے تھے۔ آپ نے حیرت و استعجاب سے انہیں دیکھا اور کہا کہ تم لوگ یہاں کیوں  
جمع ہو؟ انہوں نے کہا کہ رسولؐ تو قتل کر دیئے گئے ہیں، کہا کہ اُن کے بعد تم زندہ رہ کر کیا کرو گے۔ اٹھو اور جس  
دین کی خاطر انہوں نے جان دی ہے تم بھی اپنی جانیں دے دو۔ یہ کہہ کر انس میدان کی طرف بڑھے۔ میدان  
جنگ میں سعد ابن معاذ دکھائی دیئے اُن سے کہا کہ کوہ احد کی سمت سے میرے مشام میں جنت کی خوشبو  
آ رہی ہے۔ یہ کہہ کر تیروں کی بوچھار اور تلواروں کی بھنگار میں دشمن کی سپاہ پر حملہ کر دیا اور تیر و تلوار کے ستر  
زخم کھا کر شہادت سے ہمکنار ہو گئے۔ علامہ طبری نے چٹان پر بیٹھنے والوں میں حضرت عمر اور طلحہ ابن  
عبید اللہ کا خصوصیت سے نام لیا ہے اور اُن کی یا بھی گفتگو بھی درج کی ہے جس سے اُن خیالات کی ترجمانی  
ہوتی ہے جن میں غلطیاں و پچھان تھے۔ وہ لکھتے ہیں:-

قال بعض اصحاب الصخرة  
لینا رسولاً الى عبد الله  
ابن ابی فیاخذ لنا امانة من  
ابی سفیان یا قوم ان محمداً  
قد قتل فارجعوا الى قومكم  
قبل ان یاتوكم فیقتلوكم۔  
تاریخ طبری ج ۲ ص ۲۱۰

چٹان پر بیٹھنے والوں میں سے کچھ لوگوں نے کہا  
کہ کاش ہمیں کوئی قاصد مل جاتا جسے ہم  
عبد اللہ ابن ابی کے پاس بھیجتے جو ہمارے لئے  
ابوسفیان سے امان کی درخواست کرتا لے لوگو  
مخبر تو قتل ہو گئے اب اپنی قوم (قریش) کی  
طرف واپس چلو قبل اس کے کہ وہ آئیں اور  
تمہیں قتل کر دیں۔

قرآن مجید میں ان لوگوں کے بارے میں ارشاد ہوا ہے:-

افان مات او قتل انقلبتم  
علیٰ اعقابکم ومن ینقلب  
علیٰ عقبیہ فلن یرضی اللہ  
شیئاً سیدجزی اللہ  
الشاکرین۔

اگر پیغمبر (اپنی موت) مر جائیں یا قتل کر دیئے  
جائیں تو کیا تم اٹے پیروں کفر کی طرف پلٹ جاؤ  
گے اور جو اٹے پاؤں پلٹے گا وہ خدا کا کچھ نہیں  
بگاڑ سکتا۔ اور خدا جلد ہی شکر گزاروں کو اچھا  
بدلہ دے گا۔

آنحضرتؐ نے مصعب کی شہادت کے بعد لوہاء حضرت علیؑ کے سپرد کر دیا تھا۔ آپ دشمن کو پیچھے دھکیلنے  
میں مصروف تھے کہ رسولؐ خدا صلے اللہ علیہ وآلہ وسلم کی خبر شہادت سن کر چونکے۔ صفوں کو چھوڑتے ہوئے اس  
مقام پر آئے جہاں پیغمبرؐ زندہ و سلامت موجود تھے۔ اگرچہ خود بھی زخموں سے چوڑ چوڑ تھے مگر پیغمبرؐ کی

حالت دیکھ کر اپنی حالت بھول گئے اور آنحضرتؐ کو سہارا دے کر ایک گھاٹی کی طرف لے چلے۔ کعب ابن مالک کی نظر آنحضرتؐ پر پڑی تو انہوں نے خوش ہو کر بے ساختہ کہا یہ رہے رسول خدا۔ آپ نے انہیں خاموش رہنے کا اشارہ کیا اور بچے کھچے مسلمانوں کے ساتھ گھاٹی میں تشریف فرما ہوئے۔ امیر المؤمنین پیغمبرؐ کو گھاٹی میں پہنچا کر چشمہ مہر اس سے ڈھال میں پانی بھر کر لائے۔ اتنے میں جناب فاطمہ زہراؑ چند خواتین کے ہمراہ یہاں پہنچ کر پیغمبرؐ کو دیکھ گئے ہیں اس گھاٹی میں تشریف لے آئیں۔ باپ کو زندہ و سلامت دیکھ کر اطمینان ہوا۔ مگر چہرہ و پیشانی کو خون سے رنگین دیکھ کر رونے لگیں اور بے ساختہ باپ سے لپٹ گئیں اور علیؑ کے ساتھ مل کر زخموں کو دھویا اور بوریے کا ٹکڑا اجلا کر زخموں پر رکھا جس سے خون ٹھم گیا۔

جنگ عملاً ختم ہو چکی تھی۔ کفار اپنی فتحیابی اور مسلمانوں کی ہزیمت پر خوش تھے۔ ابوسفیان نے پہاڑ کی ایک چوٹی پر چڑھ کر مسلمانوں سے پوچھا کہ کیا محمدؐ زندہ ہیں۔ آنحضرتؐ نے فرمایا کہ اسے کوئی جواب نہ دے۔ اُس نے پھر پوچھا کہ کیا ابن ابی عوفؓ ہیں کسی نے کوئی جواب نہ دیا۔ پھر پوچھا کہ کیا عمر ابن خطابؓ ہیں۔ اس پر بھی کوئی جواب نہ دیا گیا تو اس نے اپنے ہمراہیوں سے کہا کہ یہ تو سب مارے گئے۔ حضرت عمرؓ پیغمبرؐ کے منع کرنے کے باوجود خاموش نہ رہ سکے اور کہا کہ ہم سب زندہ موجود ہیں۔ ابوسفیان نے اعلیٰ ہبل کا نعرہ لگایا۔ مسلمانوں نے پیغمبرؐ کی ہدایت پر اللہ اعلیٰ و اجل اللہ بزرگ و برتر ہے، کہہ کر اس کے نعرہ کا جواب دیا۔ ابوسفیان نے کہا کہ لئنا العزی ولا عزی لکھو اللہ ہمارا والی ہے اور تم عزی رکھتے ہیں اور تم عزی نہیں رکھتے، مسلمانوں نے کہا: اللہ مولانا ولا مولى لکھو اللہ ہمارا والی ہے اور تمہارا کوئی والی نہیں ہے۔ اُس نے پھر کہا کہ کل تم جیتے تھے اور آج ہم جیتے ہیں۔ ہم نے مقتولین بدر کا بدلہ تمہارے مقتولین سے لے لیا ہے۔ اب سال آئندہ اسی ہیندہ میں بدر کے مقام پر تم سے مڈ بھیر ہوگی۔ مسلمانو! تمہارے ہاں کی کچھ لاشوں کو مثلہ کیا گیا ہے مگر میں نے نہ اس کا حکم دیا تھا اور نہ اس سے منع کیا تھا۔ یہ کہہ کر اپنے لاؤشکر کے ساتھ مکہ روانہ ہو گیا۔

اس خونیں معرکہ میں دو عورتوں کا کردار جو میدان جنگ میں زخمیوں کی مرہم پٹی اور پانی پلانے کے لئے آئی تھیں نظر انداز نہیں کیا جاسکتا۔ ان میں سے ایک ام عمارہ سیبہ بنت کعب ہیں جن کا شوہر زید ابن عاصم اور دو بیٹے حبیب اور عبد اللہ اس جنگ میں لڑتے ہوئے شہید ہوئے تھے۔ اس خاتون نے جب دیکھا کہ پیغمبرؐ اسلام تیروں کی زد میں ہیں تو آنحضرتؐ کے آگے کھڑی ہو گئیں اور تیروں کو اپنے سینہ پر روک کر پیغمبرؐ کا بچاؤ کرتی رہیں۔ اور جب ابن قینہ تلوار لے کر آنحضرتؐ پر حملہ آور ہوا تو تلوار لے کر اُس کے مقابلہ میں کھڑی ہو گئیں یہاں تک کہ بازو زخمی ہو گیا۔ اور دوسری خاتون ام ایمن ہیں جنہوں نے مسلمانوں کو جنگ سے پیٹھ پھرا کر بھانگتے دیکھا تو اُن کی غیرت ایمانی جوش میں آئی۔ اور تو ان کا کوئی بس نہ چلا مٹی اٹھا اٹھا کر ان کے چہروں پر پھینکتی جاتی تھیں اور یہ کہتی جاتی تھیں:-

هاك المغزل فاغزل به وهلم لے یہ تکل لیتا جا اور گھر میں بیٹھ کر سوت کات

السيف سيرة عليہ - ج ۲ - ص ۲۵۲ - اور اپنی تلوار مجھے دیتا جا۔

ان عورتوں کے کردار کے مقابلہ میں مردوں کے کردار پر نظر کی جائے تو میدان چھوڑنے والوں کی فہرست میں ایسے ایسے لوگوں کے نام بھی صفحات تاریخ پر ثبت ہیں جن سے اس کٹھن مرحلہ پر ثبات قدم کی امید کی جاسکتی تھی۔ مگر حضرت علیؑ، ابو دجانہ انصاری، سہل بن حنیف، عاصم بن ثابت، مقداد بن عمرو، سعد بن معاذ اسید ابن حضیر، طلحہ ابن عبید اللہ اور زبیر ابن عوام کے علاوہ کوئی ثابت قدم نظر نہیں آتا۔ بلکہ ان میں سے بھی اکثر میدان سے روگرداں ہو گئے تھے اور پھر واپس ہوئے تھے۔ ان پلٹ کر آنے والوں میں سے ایک حضرت ابو بکر بھی تھے چنانچہ وہ خود کہتے ہیں:-

لما صرف الناس يوم احد عن  
رسول الله كنت اقل من جاء  
النبي - (تاریخ خمیس - ج ۱ - ص ۲۸۵ -)

جب اُحد کے دن لوگ رسول اللہ کو چھوڑ کر  
چلے گئے تو میں سب سے پہلے پلٹ کر آنحضرتؐ  
کے پاس آیا۔

اگرچہ اس قول میں یہ صراحت نہیں ہے کہ یہ واپسی کس وقت ہوئی۔ لیکن واقعات سے ظاہر ہے کہ یہ واپسی خاتمہ جنگ کے بعد ہوئی۔ اس لئے کہ اگر دوران جنگ میں ہوتی تو کسی نہ کسی موقع پر ضرب لگانے یا کھانے والوں میں ان کا نام آتا جبکہ لڑنے والوں میں سے جو بھی مجروح ہوا اس کا نام تاریخ میں آئے بغیر نہیں رہا یہاں تک کہ طلحہ کی ایک انگلی پر خراش آگئی تو تاریخ نے اُسے بھی محفوظ کر لیا البتہ ان کا نام آتا ہے تو اس موقع پر جب دونوں طرف کی فوجوں نے ہتھیار ڈال دیئے اور پیغمبرؐ چند لوگوں کے ہمراہ گھاٹی میں تشریف فرما ہوئے۔

حضرت عمر کے متعلق لکھا جا چکا ہے کہ وہ پہاڑ کی چوٹی پر دیکھے گئے تھے۔ چنانچہ وہ خود بھی کہتے ہیں:-

تفرقنا عن رسول الله يوم  
أحد فصعدت الجبل -

ہم اُحد کے دن رسول اللہ سے الگ ہو گئے اور  
میں پہاڑ کے اوپر چڑھ گیا۔

(الزلة الخفاء - ج ۱ - ص ۱۶۸ -)

حضرت عثمان اس گروہ میں شامل تھے جو تین دن کے بعد مراجعت فرما ہوا۔ چنانچہ ابن اثیر تحریر کرتے ہیں:-

فيهم عثمان ابن عفان وغيره  
الى الاعوص فاقاموا به ثلاثا  
ثم اتوا النبي فقال لهم حين  
سأهم لقد ذهبت فيمنا عريضة  
(تاریخ کامل - ج ۱ - ص ۱۶۸ -)

ان بھاگنے والوں میں عثمان ابن عفان اور دوسرے  
لوگ شامل تھے جو اعوص میں تین دن ٹھہرنے کے  
بعد نبی اکرم کے پاس آئے۔ آپ نے انہیں دیکھا  
تو فرمایا تم لوگ تو بہت دور نکل گئے۔

حضرت علیؑ اس غزوہ میں جس پامردی و ثبات قدمی سے لڑے وہ اسلامی جہاد کا ایک عظیم نمونہ اور تاریخ کا ایک مثالی کارنامہ ہے۔ آپ اس وقت جبکہ دشمن کی یورش سے گھبرا کر لشکر کے قدم و لگا گئے تھے تن تنہا

دشمن کی صفوں پر حملہ آور ہوتے رہے اور اپنے زور بازو سے ان کی بڑھتی ہوئی بیخار کو روک کر اسلام اور باقی اسلام کا تحفظ کرتے رہے اور جب تک معرکہ کارزار گرم رہا ایک لمحہ کے لئے نہ ہاتھ قبضہ شمشیر سے الگ ہوا اور نہ پائے عزم و ثبات کو جنبش ہوئی۔ حالانکہ پے درپے حملوں سے نڈھال اور تیروں اور تلواروں کے وار سے گھائل ہو چکے تھے۔ علامہ سیوطی نے لکھا ہے:-

اصابت علیاً یوم احد است  
عشرة ضریبة۔ (تاریخ الخلفاء ص ۱۱۱)  
عشر میں لگیں۔  
اُحد کے دن حضرت علیؑ کو تلوار کی سولہ

اس غزوہ میں مسلمانوں کو فتح تو حاصل نہ ہو سکی پھر بھی حضرت علیؑ، جناب حمزہ اور دوسرے دو چار جانبازوں کی ثبات قدمی نے مسلمانوں کو شکست کی بدترین صورت سے بچالیا۔ شکست کی یہ پیش آمدہ صورت کسی ناگہانی حادثہ کی وجہ سے رونما نہیں ہوئی بلکہ اختلاف رائے اور بے ضابطگی کا قہری نتیجہ تھی۔ چنانچہ مسلمان پہلے محاذ جنگ ہی کے سلسلہ میں دو گروہوں میں بٹ گئے۔ ایک گروہ مدینہ میں رہ کر لڑنا چاہتا تھا اور دوسرا گروہ شہر سے باہر نکل کر نبرد آزما ہونے کا خواہش مند تھا۔ اور جب پیغمبرؐ کے نکل کھڑے ہونے پر باہر نکلنا طے پا گیا تو پھر کچھ لوگوں کی رائے نے پلٹا دکھایا اور ایک گروہ کٹ کر مدینہ واپس آ گیا جس نے مسلمانوں کے عزم و ثبات اور جماعتی یک جہتی کو متاثر کیا اور انصار کے دو قبیلے بنی سلمہ و بنی حارثہ جنگ سے مٹے موڑ کر واپس مدینہ چلے جانے پر آمادہ ہو گئے۔ ان واقعات سے صاف ظاہر ہے کہ شروع ہی سے مسلمانوں کے طرز عمل میں کمزوری رونما ہو چکی تھی اور جہاد میں جس جوش و ولولہ اور وحدت عوم و عمل کی ضرورت ہوتی ہے وہ ناپید تھی اور آخر اس ذہنی پرگندگی اور عملی کمزوری کے نتیجے میں مجموعی طور پر شکست و ہزیمت اور ناقابل تلافی جاتی نقصان سے دوچار ہونا پڑا۔ یہ ہزیمت مسلمانوں کی قلت اور کفار کی عددی کثرت کا نتیجہ نہ تھی بلکہ اس میں عزم کی کمزوری اور فرض کے عدم احساس ہی کا دخل تھا۔ چنانچہ جب تک مسلمانوں میں تھوڑا بہت اداانے فرض کا احساس اور مجاہدانہ ولولہ رہا تعداد میں کم ہونے کے باوجود دشمن انہیں مغلوب کرنے میں کامیاب نہ ہو سکا۔ بلکہ انہوں نے کفار کو ان کی کثرت و قوت کے باوجود پسپا ہونے پر مجبور کر دیا۔ اور جب انہوں نے صبر و استقلال اور جماعتی تنظیم کو ختم کر کے خود نا کامی کو دعوت دی تو پھر کس طرح شکست و ہزیمت سے بچ کر رہ سکتے تھے۔ چنانچہ اس ہزیمت و نا کامی کو قریب تر لانے اور قیمتی جانوں کے ضیاع کا باعث وہی لوگ بن گئے جو ذرہ کوہ کی حفاظت پر متعین تھے۔ مگر انہوں نے نظم و ضبط کو خیر باد کہہ کر اپنی جگہ چھوڑ دی اور وقتی فتح کو مستقل فتح سمجھ کر مال غنیمت کے ٹوٹنے میں مصروف ہو گئے۔ انہوں نے نہ رسول خدا کا تاکید فرمایا اور نہ دیکھا کہ نہ اپنے سربراہ کا حکم مانا، نہ انجام کار پر نظر کی اور مال دنیا کی طرح میں آکر دشمن کو حملہ آور ہونے کا موقع دے دیا۔ اگر یہ لوگ نا عاقبت اندیشی سے کام نہ لیتے اور اپنا مورچہ خالی نہ چھوڑتے تو شکست کا کوئی امکان ہی نہ تھا۔ قرآن مجید میں ان لوگوں کی دنیا طلبی کے بارے میں ارشاد ہے:-



ومنکم من یرید الدنیا ومنکم  
تم میں کچھ لوگ دنیا کے طالب ہیں اور کچھ آخرت کے  
خواستگار ہیں۔

علامہ طبری نے لکھا ہے کہ طالبانِ دنیا سے مراد وہ لوگ ہیں جو درہ کو خالی چھوڑ کر غنیمت پر ٹوٹ پڑے  
اور طلبگارانِ آخرت سے مراد وہ ہیں جنہوں نے کہا کہ ہم ہر حال میں رسول اللہ صلی اللہ علیہ وآلہ وسلم کی  
اطاعت کریں گے اور اس جگہ کو خالی نہیں چھوڑیں گے۔ ابن مسعود کہتے ہیں:-

ما شعرت ان احدا من اصحاب  
النبی کان یرید الدنیا و  
عرضها حتی کان یومئذ  
یبن نہیں سمجھتا تھا کہ اصحابِ رسولؐ میں سے  
کوی دنیا و مال دنیا کا بھی پرستار ہو سکتا  
ہے یہاں تک کہ یہ دن دیکھنے میں آیا۔

زناہج طبری ج ۱۳ - ۱۹۳

اس محافظ دستہ کے علاوہ ان لوگوں پر بھی شکست کی ذمہ داری عائد ہوتی ہے جو رسولؐ خدا کو  
دشمنوں کے نرفہ میں چھوڑ کر میدانِ کارزار سے بھاگ کھڑے ہوئے اور پیغمبر کے پیہم بکار نے پر بھی ان کے  
قدم نہ رُکے حالانکہ خداوند عالم کا ارشاد ہے کہ:-

یا ایہا الذین امنوا اذ القیتم  
الذین کفرو انما کفرا فلا  
تولوہم الا دباسا۔

اے ایمان دارو جب تم سے اور کافروں سے  
میدانِ جنگ میں مٹ بھڑ ہو تو خبردار ان کی طرف  
سے پیٹھ پھرا کر چلے نہ جانا۔

اگرچہ مسلمانوں کو کثیر جانی نقصان اٹھا کر اپنی غلطی کا خمیازہ بھگتنا پڑا مگر اس تباہی و نا کامی نے نہیں  
یہ درس بھی دیا کہ وہ اپنی صفوں میں انتشار رونمانہ ہونے دیں، ہر قیمت پر نظم و ضبط برقرار رکھیں اور امیر و  
سربراہ کے احکام کی پابندی کریں۔ کیونکہ انتشار خود غرضی اور نزاع و بددلی شکست کا پیش خیمہ ہوتی ہے  
اور عزم و نظم ہی سے دشمن پر قابو پایا جاسکتا ہے۔ اس شکست سے یہ بھی واضح ہو گیا کہ ظاہری فتح و  
شکست حالات و اسباب کے تابع ہوتی ہے اسے حق و باطل کا معیار قرار نہیں دیا جاسکتا۔ کبھی حق پر  
ہوتے ہوئے شکست سے دوچار ہونا پڑتا ہے اور کبھی باطل پر ہونے کے باوجود مادی اعتبار سے فتح  
ہو جاتی ہے۔ اس لئے اسلام نہ قوت و اقتدار کو حق کا سرچشمہ قرار دیتا ہے اور نہ مادی شکست کو باطل  
کا نتیجہ۔ اس کے علاوہ یہ فائدہ بھی ہوا کہ نفاق کی دبیز تہوں میں چھپے ہوئے چہرے بے نقاب ہو گئے جنہوں  
نے ٹھوڑی دیر کے لئے ساتھ دیا اور پھر اپنا راستا الگ کر لیا اور ان تھکڑوں کا بھی حال معلوم ہو گیا جو  
دشمن کے مقابلہ میں جم کر لڑنے کے بجائے تلواروں کو دیکھ کر بھاگ کھڑے ہوئے اور جہادِ راہِ خدا میں عملی  
اعتبار سے کمزوری دکھائی۔

اس غزوہ میں ستر مسلمان شہید ہوئے اور بائیس کفار موت کے گھاٹ اُتارے گئے۔ مشرکین قریش نے

اگرچہ مقتولین بدر کا بدلہ لے لیا مگر ان کا جوش انتقام فرو نہ ہوا اور فتح و کامرانی کی سرستوں میں کھو کر شہداء کے لاشوں سے بھی بدلہ لیا۔ چنانچہ معاویہ ابن مغیرہ ابن ابی العاص نے حضرت حمزہؓ کی میت کی ناک کاٹی اور ہند بنت عتبہ نے ان کا پیٹ چاک کر کے کلیجہ نکالا اور اسے اپنے دانتوں سے چبایا اور اعضا جو ارج کاٹ کر اُن کا ہار بنایا۔ اس کی دیکھا دیکھی دوسری عورتوں نے بھی شہیدوں کے ناک کان کاٹے اور رستی میں پرو کر ہاتھوں میں سجے۔ اور ابوسفیان نے بھی تہذیب و شرافت کو بالائے طاق رکھ کر حضرت حمزہؓ کے لاشہ کی بے حرمتی کی اور نیزے کی انی ان کے چہرے پر ماری جس پر بنی کنانہ کی ایک فرد حلیس ابن علقمہ نے چیخ کر کہا دیکھو یہ ابوسفیان ایک شریف قوم کے لاشہ سے کیا شرمناک سلوک کر رہا ہے۔ ابوسفیان نے سنا تو شرمندہ ہو کر پیچھے ہٹ گیا۔ ابوسفیان کی دشمنی و عناد اور انتقامی جذبہ اسلام لانے کے بعد بھی بدستور قائم رہا۔ چنانچہ حضرت عثمان کے دور خلافت میں اس نے حضرت حمزہؓ کی قبر پر ٹھوک ماری اور کہا:-

یا ابا عمارہ ان الامرالذی  
اجتلدنا علیہ بالسیف  
امسى فی ید غلماننا یتلعبون  
بہ۔ (شرح ابن ابی الحدید ج ۱ ص ۱۷۵)۔

اے ابو عمارہ (حمزہؓ) وہ حکومت جس پر ہم آپس  
میں تلواریں چلاتے تھے آج ہمارے لڑکے  
بالوں کے ہاتھ میں ہے جس سے وہ کھیل  
رہے ہیں۔

یہ تھی ابوسفیان کی انتقام پسندی و کینہ جوئی جو اس کے مرنے کے بعد بھی اس کی اولاد میں اسی جوش و خروش کے ساتھ باقی رہی۔ چنانچہ ابوسفیان کے بیٹے معاویہ نے میدان صفین میں عبداللہ ابن بدیل کے لاشہ کو مثلہ کرنا چاہا جس پر انہی کے گروہ کی ایک فرد عبداللہ ابن عامر نے کہا:-

لا یمثل بہ و فی روح۔ (شرح  
ابن ابی الحدید ج ۵ ص ۴۱۴)۔

میرے جیتے جی اسے مثلہ نہیں کیا جاسکتا۔

آخر معاویہ کو ہاتھ روکنا پڑا۔ یونہی اس کے پوتے یزید ابن معاویہ نے امام حسین علیہ السلام کے سراقدس کی بے حرمتی کرتے ہوئے اپنے باپ دادا کے عمل کو دہرایا اور بنی امیہ کی بد فطرتی و بد طبیعتی کو بے نقاب کر کے واقعہ کربلا میں جذبہ انتقام کی کار فرمائی کا ثبوت دیا۔

پیغمبر اکرمؐ سُن چکے تھے کہ شہیدوں کی لاشیں مثلہ کی گئی ہیں۔ آپ نے فرمایا کہ میرے چچا حمزہ کی لاش کا پتا کیا جائے کہ وہ کس حالت میں ہے۔ حادثہ ابن صمم نے کہا کہ میں اُن کی جائے شہادت دیکھ چکا ہوں ابھی جا کر خبر لاتا ہوں۔ یہ کہہ کر وہ دامن کوہ میں آئے۔ حضرت حمزہؓ کے لاشہ کو دیکھا مگر جو حالت تھی پلٹ کر پیغمبر سے بیان نہ کر سکے۔ آپ نے حضرت علیؑ کو بھیجا مگر انہوں نے بھی پلٹ کر گوارا نہ کیا کہ آنحضرتؐ کو اُن کے مثلہ کئے جانے کی کیفیت سے آگاہ کریں۔ آخر پیغمبر اکرمؐ خود وہاں پر تشریف لے گئے۔ اور جب حضرت حمزہؓ کا لاشہ دیکھا اور اُن کے کٹے پھٹے اعضاء پر نظر کی تو دھاڑیں مار مار کر رونے لگے۔ ابن

مسعود کہتے ہیں :-

ہم نے رسول خدا صلی اللہ علیہ وسلم کو اتنا  
روتے کبھی نہیں دیکھا جتنا حضرت حمزہؓ پر  
روتے دیکھا۔

ما رأینا رسول اللہ صلی اللہ علیہ  
وسلم بآکیا أشد من بکائد  
علی حمزۃ رضی اللہ عنہ۔

رسیرۃ حلبیہ - ج ۲ - ص ۲۴۳۔

جب کچھ لوگوں نے بتایا کہ ہند نے ان کا کلیجہ دانتوں سے چنایا تھا تو پوچھا کیا اس میں سے کچھ کھایا  
بھی تھا؟ کہا کہ صرف چنایا مگر نکل نہ سکی اور اگل دیا۔ آنحضرتؐ نے فرمایا:-  
اللہ تعالیٰ یہ گوارا نہیں کر سکتا تھا کہ حمزہؓ کا کوئی جود  
مکان اللہ لیدخل شیئا من  
حمزۃ النار (طبقات ابن سعد ج ۳)

حضرت حمزہؓ کی غیر شہادت جب مدینہ پہنچی تو ان کی بہن صفیہ بے تابانہ نکل کھڑی ہوئیں اور احد میں پہنچ  
گئیں۔ آنحضرتؐ نے چاہا کہ صفیہ جناب حمزہؓ کا لاش نہ دیکھیں، مگر صفیہ نے کہا کہ مجھے روکنے سے کوئی فائدہ  
نہیں ہے۔ مجھے معلوم ہو چکا ہے کہ ان کی لاش کے ساتھ کیا بہیمانہ سلوک ہوا ہے۔ آخر پیغمبرؐ نے حمزہؓ کی  
لاش پر اپنی چادر ڈالی۔ چادر چھوٹی تھی پیر کھلے رہ گئے۔ آپ نے پیروں پر گھاس پھونس ڈال کر انہیں پھپھا دیا  
اور صفیہ کو لاش پر جانے کی اجازت دے دی۔ صفیہ نے جب لاش دیکھا تو زبان سے انا للہ وانا الیہ  
راجعون۔ کہا اور صبر و ضبط کے باوجود بے ساختہ رونے لگیں اور پیغمبرؐ بھی اس گریہ وزاری میں شریک ہوئے۔  
اب شہداء کی میتوں کی تدفین کا مرحلہ درپیش تھا۔ آنحضرتؐ نے سب سے پہلے حضرت حمزہؓ کی میت پر  
کرب و اندوہ کی حالت میں نماز جنازہ ادا کی اور پھر دوسرے شہداء پر نماز پڑھی اس طرح کہ ہر نماز میں حمزہؓ  
بھی شریک کئے جاتے۔ اور پھر دو دو کر کے تمام شہداء اپنے خون آلودہ کپڑوں میں دفن کر دیئے گئے۔ حضرت  
حمزہؓ کے ساتھ ان کے ہمیشہ زادہ عبداللہ ابن محض کو دفن کیا گیا۔ اور ایک روایت یہ ہے کہ انہیں تنہا دفن کیا  
گیا۔ شہدائے احد کے کچھ لاشے مدینہ کے قبرستان جنت البقیع میں بھی دفن ہیں جو پیغمبر اکرمؐ کے منج کرنے سے  
پیشتر ان کے ورثہ اٹھالائے تھے اور یہاں پر سپرد خاک کر دیا تھا۔

آنحضرتؐ ۲۲ شوال روز شنبہ مدینہ کی طرف مراجعت فرما ہوئے۔ جب انصار کے محلہ کی طرف سے  
گزرے تو خواتین کے رونے اور نوحہ و ماتم کی آوازیں سنیں۔ دریافت کرنے پر معلوم ہوا کہ انصار کی عورتیں  
احد میں شہید ہونے والے عزیزوں پر گریہ و بکا کر رہی ہیں۔ یہ سن کر پیغمبرؐ کی آنکھوں میں آنسو آ گئے اور  
فرمایا: لکن حمزۃ لا بوکی لہ۔ مگر حمزہؓ پر رونے والیاں نہیں ہیں۔ انصار نے سنا تو اپنی مستورات سے  
کہا کہ وہ حضرت حمزہؓ پر پیر پر سہ کے لئے جائیں اور ان پر نوحہ و ماتم کریں۔ چنانچہ خواتین انصار جناب فاطمہؓ  
کے ہاں جمع ہوئیں اور اپنے عزیزوں کی طرح حضرت حمزہؓ پر گریہ و بکا کیا۔ آنحضرتؐ مسجد میں تشریف فرما تھے

اُن کے رونے کی آوازوں کو سن کر اور اُن کے جذبہ ہمدردی و غمگساری سے متاثر ہو کر اُن کے حق میں دُعا ئے خیر کی۔ ابن سعد نے تحریر کیا ہے:-

فهن الى اليوم ان مات الميت  
من الانصار بدأ النساء يبكين  
على حمزة ثم يبكين على متقين  
(طبقات - ج ۱ - ص ۴۴)

انصار کی عورتوں میں آج تک یہ دستور چلا آ رہا ہے  
کہ جب اُن کے ہاں کوئی میت ہو جاتی ہے تو  
پہلے حضرت حمزہؑ پر گریہ و بکا کرتی ہیں اور پھر اپنے  
مرنے والے پر روتی ہیں۔“

یہ واقعہ ان لوگوں کے لئے آئینہ بصیرت ہونا چاہئے جنہوں نے عمل پیغمبر کے خلاف یہ نظریہ قائم کر  
لیا ہے کہ

روئیں وہ جو قائل ہیں مہمات شہدائے ہم زندہ جاوید کا نام نہیں کرتے  
غزوہ اُحُد سے واپسی پر لشکر کفار کے دُور آدمی گرفتار کئے گئے جو اپنے کیفر کردار کو پہنچائے گئے۔ ان  
میں سے ایک ابو عروہ حمجی تھا جس کا تذکرہ پہلے ہو چکا ہے کہ اُس نے اپنے زورِ بیان سے اہل تہامہ و بنی کنا  
کو متاثر کر کے قریش کے جھنڈے کے نیچے جمع کیا تھا۔ یہ بدر کے اسیروں میں شامل تھا اور پیغمبر نے اس  
کی ناواری و عیال داری پر ترس کھاتے ہوئے اُسے بلا معاوضہ رہا کر دیا تھا اور اُس سے یہ عہد لیا تھا کہ وہ  
آئندہ مسلمانوں کے خلاف کوئی اقدام نہیں کرے گا۔ اب اس نے پھر پیغمبر اکرمؐ کی خوشامد درآمد کی مگر اپنے فریلا  
لا یلسع المؤمن من حجر  
موتین۔ (تاریخ کامل - ج ۱ - ص ۱۱۷)

مومن ایک سُورخ سے دُور دفعہ دُسا  
نہیں جاتا۔“

آخر غزوہ عہد شکنی کی یاد ایش میں قتل کر دیا گیا۔ اور دوسرا معاویہ بن مغیرہ تھا جس نے حضرت حمزہؑ  
کو مشہ کرنے میں حصہ لیا تھا۔ اُس نے خاتمہ جنگ پر رات تو مدینہ کے اطراف میں گزار دی اور صبح کے وقت  
چھپتا چھپاتا اپنے عزیز حضرت عثمان کے مکان پر آیا۔ دریافت کرنے پر معلوم ہوا کہ وہ گھر پر موجود نہیں ہیں  
کہا کہ میں نے اُن سے ایک اونٹ خرید کیا تھا اُس کی قیمت ادا کرنے کے لئے آیا ہوں۔ لہذا وہ جہاں بھی  
ہوں انہیں ڈھونڈ کر لایا جائے چنانچہ انہیں ڈھونڈ ڈھانڈ کر لایا گیا۔ حضرت عثمان نے دشمن خدا و رسولؐ  
کو اپنے دروازہ پر دیکھا تو بہت گھبرائے۔ پوچھا کہ کیسے آنا ہوا؟ کہا کہ آپ میرے عزیز اور قریبی  
رشتہ دار ہیں مجھے اپنے ہاں پناہ دیجئے۔ حضرت عثمان اُسے گھر کے اندر لے گئے اور مکان کے ایک  
تاریک گوشہ میں چھپا دیا اور خود گھر سے نکل کر پیغمبرؐ کے پاس چلے آئے اور انہیں یہ فرماتے ہوئے سنا  
کہ معاویہ مدینہ کے اندر موجود ہے اور آج صبح بھی یہیں تھا۔ اُسے ڈھونڈو اور تلاش کرو۔ کچھ  
لوگوں نے کہا کہ عثمان کے علاوہ اور کہاں ہوگا۔ چنانچہ کچھ لوگ حضرت عثمان کو پیغمبرؐ کے پاس چھوڑ کر  
اُن کے گھر پر آئے اور معاویہ کو دریافت کیا۔ اُن کے گھر والوں کے زبان سے تو کچھ نہ کہا اس گوشہ کی

طرف اشارہ کر دیا جہاں وہ چھپا بیٹھا تھا۔ اُن لوگوں نے آگے بڑھ کر اُسے پکڑ لیا اور پیغمبرؐ کی خدمت میں لائے۔ حضرت عثمان نے جب دیکھا کہ راز فاش ہو چکا ہے تو رسولؐ خدا سے کہا کہ یا رسولؐ اللہ میں صبح صبح اس لئے حاضر ہوا تھا کہ آپ سے معاویہ کے لئے امان کی درخواست کروں۔ آپ اس کی جان بخشی فرمائیں اور اُسے چھوڑ دیں۔ آنحضرتؐ نے حضرت عثمان کے کہنے سننے سے اُسے تین دن کی مہلت دی کہ وہ اس عرصہ میں حدودِ مدینہ سے باہر نکل جائے ورنہ قتل کر دیا جائے گا۔ حضرت عثمان نے اُس کے لئے سواری اور زادِ راہ کا بند و بست کر دیا تاکہ جہاں جانا چاہتا ہے آسانی چلا جائے۔ لیکن معاویہ تین دن گزرنے کے بعد بھی حدودِ مدینہ میں رہا۔ چوتھے دن آنحضرتؐ نے فرمایا کہ معاویہ ابھی تک مدینہ کے گرد منڈلا رہا ہے اس کا تقاب کر کے اُسے گرفتار کرو اور قتل کر دو۔ یہ سننے ہی زید ابن حارثہ اور عمار یا سرداٹھ کھڑے ہوئے اور جہاد کے قریب اُسے جا لیا۔ عمار یا سر نے اُس پر تیر مارا اور زید نے تلوار سے حملہ کر کے اُسے کیفر کردار تک پہنچایا۔ اور ایک قول یہ ہے کہ حضرت علیؑ نے اُسے قتل کیا چنانچہ بلاذری نے لکھا ہے:-

علی علیہ السلام نے معاویہ ابن مغیرہ کو قتل کیا۔

ان الذی قتل معاویہ ابن  
المخیرة علی علیہ السلام -

(انساب الاشراف - ج ۱ - ص ۳۳)

بعض مورخین نے لکھا ہے کہ معاویہ مدینہ سے نکل چکا تھا مگر راستہ بھول کر دوبارہ مدینہ میں آگیا اور اس خیال سے کہ حضرت عثمان پھر سفارش کر کے چھڑالیں گے انہی کے ہاں آچھپا۔ مگر مسلمانوں نے حضرت عثمان کی سفارش سے پہلے ہی اُسے گرفتار کر کے قتل کر دیا۔ روایت کا یہ حصہ کہ وہ راستا بھٹک کر دوبارہ مدینہ پہنچ گیا کچھ بعید معلوم ہوتا ہے۔ آخر مدینہ کے گرد کون سا صحرا لے تہ تھا کہ جس میں بھٹکتا رہا یا کون سی بھول بھلیاں تھیں جو اسے ہر پھر کر وہیں لے آئیں جہاں سے چلا تھا۔ اس کا مقصد تو مدینہ اور اطرافِ مدینہ ہی میں رہنا تھا تاکہ مسلمانوں کے جنگی انتظامات اور اُن کی نقل و حرکت پر نظر رکھے اور قریش کے لئے اطلاعات فراہم کرے۔

## غزوہ بنی نضیر

ماہ صفر ۳۴ھ میں قبیلہ بنی عامر کا ایک سردار ابو براء نجد سے مدینہ میں آیا۔ پیغمبر اکرمؐ نے اُسے اسلام کی دعوت دی۔ اُس نے کہا کہ مجھے اسلام کے قبول کرنے میں کوئی باک نہیں ہے لیکن بہتر یہ ہو گا کہ آپ مسلمانوں کی ایک جماعت میرے ہمراہ نجد روانہ کریں جو وہاں کے باشندوں کو دعوتِ اسلام دے۔ فرمایا کہ اہل نجد سے اندیشہ ہے کہ وہ میرے آدمیوں کو گزند پہنچائیں گے کہا کہ وہ میری پناہ میں ہوں گے اور

میں ان کی حفاظت کا ذمہ دار ہوں۔ آنحضرتؐ نے ستر صحابیوں کو جو عابد و پزہیز گار اور صلاح و تقویٰ میں ممتاز تھے ایک مکتوب دے کر نجد روانہ کیا۔ انہوں نے سرزمین نجد میں پہنچ کر بزمعونہ میں منزل کی اور حرام ابن لمحان کو آنحضرتؐ کا مکتوب اقدس دے کر ابو براء کے ہتھیارے عامر ابن طفیل کے پاس بھیجا۔ اُس دشمن خدا نے خط کا پڑھنا تو درکنار اس کے لینے سے بھی انکار کر دیا۔ حرام ابن لمحان نے یہ صورت غناد دیکھی تو کہا کہ مجھے امان دی جائے تاکہ میں کچھ کہہ سکوں۔ ابھی وہ کچھ کہنے نہ پائے تھے کہ عامر ابن طفیل کا اشارہ پا کر ایک شخص نے اُن کی پشت پر نیزہ مارا جو سینہ کو چیر کر نکل گیا۔ آپ زمین پر گرے اور رُوح ملا علی کی طرف پرواز کر گئی۔ اس قتل ناروا کے بعد عامر نے اپنے قبیلہ والوں کو بڑ معونہ میں مسلمانوں پر حملہ آور ہونے کی ترغیب دی مگر انہوں نے ابو براء کے عہد و پیمانہ کی بناء پر اس کا ساتھ دینے سے انکار کر دیا۔ اُس نے دو چار دوسرے قبیلوں کی مدد سے مسلمانوں کے گرد گھیرا ڈالا اور دو آدمیوں کے علاوہ سب کو قتل کر دیا۔ ان دو میں سے ایک کعب ابن زید تھے جنہیں مقتول سمجھ کر چھوڑ دیا گیا اور دوسرے عمرو ابن اُمیہ تھے جنہیں اسیر کر لیا گیا اور بعد میں عامر ابن طفیل نے اپنی ماں کی ایک نذر کے سلسلہ میں انہیں آزاد کر دیا۔ عمرو ابن اُمیہ مدینہ واپس آئے ہوئے قرقرۃ الکدر میں پہنچے تو بنی عامر کے دو آدمیوں کو دیکھ کر اُن کی تاک میں لگ گئے اور جب وہ ایک درخت کے سایہ میں سو گئے تو اپنے ساتھیوں کے قصاص میں انہیں قتل کر دیا اور مدینہ چلے آئے۔ یہاں پہنچ کر معلوم ہوا کہ ان دونوں کو رسول اللہؐ نے امان دے چکے تھے۔ آنحضرتؐ اس واقعہ پر مطلع ہوئے تو فرمایا کہ جو کچھ ہوا ہے غلطی کی بناء پر ہوا ہے۔ ہمیں ان دونوں کا خون بہا دینا چاہئے۔

پیغمبر اسلامؐ قبائل یہود بنی قینقاع، بنی قریظہ اور بنی نضیر سے باہمی تعاون و سازگاری کا معاہدہ کئے ہوئے تھے۔ آپ نے چاہا کہ ان دونوں مقتولوں کے خون بہا کے سلسلہ میں بنی نضیر سے کچھ رقم بطور قرض یا بطور اعانت لیں۔ چنانچہ زبردیت کی بابت انہیں پیغام بھجوایا۔ انہوں نے کہلوا بھیجا کہ آپ ہمارے جہان ہوں اور جیسا فرمائیں گے اُس پر عمل کیا جائے گا۔ پیغمبرؐ چند صحابہ کے ہمراہ بنی نضیر کی آبادی میں جو مدینہ سے متصل تھی تشریف لے گئے اور اُن کی گڑھی کے باہر دیوار سے ٹیک لگا کر بیٹھ گئے۔ بنی نضیر پہلے ہی سے بد نیت تھے انہوں نے ایک شخص عمرو ابن جحاش کو کہا کہ وہ اس دیوار پر چڑھ کر جس کے نیچے آنحضرتؐ تشریف فرما ہیں ایک بڑا سا پتھر اوپر سے گرا دے تاکہ پیغمبرؐ کا کام تمام ہو جائے۔ الہام غیبی نے پیغمبرؐ کو آگاہ کیا اور آپ فوراً وہاں سے اُٹھ کر مدینہ واپس آ گئے اور محمد ابن مسلمہ کے ذریعہ انہیں پیغام بھیجا کہ تم نے غداری و بد عہدی کی ہے اور معاہدہ کی خلاف ورزی کرتے ہوئے میرے قتل کا اقدام کیا ہے لہذا دس دن کے اندر اندر اپنا تمام جح جتھا سمیٹ کر یہاں سے نکل جاؤ اور کسی دوسری جگہ پر سکونت اختیار کرو۔ بنی نضیر نے پیغمبرؐ کا یہ تہدید حکم سنا تو وہ خائف و مرعوب ہو کر فوراً مدینہ چھوڑنے پر آمادہ ہو گئے مگر عبد اللہ ابن ابی نے جو اُن کا معاہدہ حلیف تھا انہیں کہلا بھیجا کہ تم اپنے گھروں میں دہجی سے بیٹھے رہو اور کسی دوسری جگہ

جانے کا ارادہ ترک کر دو۔ میں دو ہزار کی جمیعت کے ساتھ تمہاری مدد کروں گا اور اس موقع پر بنی قریظہ بنی غطفان اور ان کے حلیف قبائل بھی تمہارے ساتھ تعاون کریں گے اور تمہیں بے گھر اور بے در نہ ہونے دیں گے۔ بنی نضیر نے اپنی پشت پر معاون و مددگار دیکھے تو جانے کا ارادہ ملتوی کر دیا اور آنحضرتؐ کو کہلو ابھیجا کہ ہم اپنے گھروں کو خالی نہیں کریں گے اور نہ یہاں سے کہیں اور جائیں گے۔ آپ سے جوین پڑتا ہے کیجئے۔ یہ ایک طرح سے دعوت جنگ و قتال تھی جس پر خاموش نہ رہا جاسکتا تھا۔ آنحضرتؐ نے ایک مختصر سا شکر ترتیب دیا اور ان کے قلعوں کی طرف حرکت کی طبری نے لکھا ہے کہ:-

کانت مرایتہ یومئذ مع علی  
ابن ابی طالب علیہ السلام۔  
اس دن عظیم پیغمبر علی ابن ابی طالب  
علیہ السلام کے ہاتھوں میں تھا۔

(تاریخ طبری - ج ۱ - ص ۲۲۶)

بنی نضیر نے جب سپاہ اسلام کو آتے دیکھا تو قلعہ بند ہو گئے۔ مسلمانوں نے قلعہ کے گرد محاصرہ ڈال دیا۔ بنی نضیر نے اپنے گرد گھیرا دیکھا تو قلعہ کے اندر سے تیر اور پتھر برسائے شروع کئے مگر محاصرہ اٹھا میں کامیاب نہ ہو سکے۔ ایک رات چند یہودی قلعہ سے باہر نکلے تاکہ مسلمانوں پر تیر باران کر کے انہیں محاصرہ اٹھالینے پر مجبور کر دیں۔ ان میں سے ایک شخص نے پیغمبرؐ کا خیمہ تباہ کر تیر چلایا۔ آنحضرتؐ نے کھلی جگہ کے بجائے ایک پہاڑی کے دامن میں خیمہ نصب کرنے کا حکم دیا۔ ادھر پیغمبرؐ نے جگہ تبدیل کی ادھر حضرت علیؑ چلے گئے اس تیر انداز کا پتا لگانے کے لئے اٹھ کھڑے ہوئے صحابہ نے حضرتؐ کو نہ دیکھا تو پیغمبرؐ سے پوچھا کہ علیؑ کہاں ہیں؟ فرمایا کسی کام ہی سے گئے ہوں گے ابھی آتے ہوں گے اتنے میں علیؑ ایک یہودی کا سر لئے ہوئے آئے اور پیغمبرؐ کے قدموں میں ڈال کر کہا کہ یہ ہے وہ بد بخت جس نے آپ کے خیمہ پر تیر چلایا تھا۔ یہ یہودیوں کا مشہور تیر انداز غلول ہے۔ اور ابھی اس کے نو ساٹھی قلعہ کے باہر گھوم پھر رہے ہیں۔ اگر چند آدمی میرے ساتھ چلیں تو انہیں بھی پکڑ کر لایا جاسکتا ہے۔ آنحضرتؐ نے ابو دجانہ، سہل ابن حنیف اور دو چار آدمی آپ کے ساتھ کر دیئے۔ آپ اپنے ہمراہیوں کے ساتھ نکل کھڑے ہوئے۔ ابھی تھوڑی ہی دُور گئے ہوں گے کہ ان یہودیوں کو قلعہ بند ہونے سے پہلے گھیرے میں لے لیا اور وہیں پر سب کو موت کے گھاٹ اتار دیا۔

بنی نضیر نے جب یہ دیکھا کہ ان کے چند آدمی مارے گئے ہیں اور نہ بنی غطفان و بنی قریظہ مدد کو آئے ہیں اور نہ عبداللہ ابن ابی کے دو ہزار آدمیوں کا کچھ بتا ہے تو انہوں نے شکست و ہزیمت کا اعتراف کرتے ہوئے آنحضرتؐ کو پیغام بھیجا یا کہ اگر آپ ہماری جان بخشی کریں تو ہم اس سدرین کو چھوڑنے کے لئے تیار ہیں۔ آنحضرتؐ نے اس پر اپنی رضامندی کا اظہار کرتے ہوئے فرمایا کہ انہیں اسلام و جنگ ساتھ لے جانے کی اجازت نہیں دی جاسکتی۔ ہتھیاروں کے علاوہ جو چیزیں وہ لے جانا چاہتے ہیں لے جائیں۔ چنانچہ یہودی اپنے ہاتھوں سے اپنے گھروں کو مسمار کیا، مکانوں کے دروازے کھڑکیاں اور جو کچھ وہ لاد سکتے تھے چھ سو

اُونٹوں پر لادا اور گاتے دف بجاتے ہوئے چل دیئے۔ اُن میں سے کچھ لوگ شام کے علاقہ کی طرف چلے گئے اور ایک گروہ جس میں سلام ابن ابی الحقیق، کنانہ ابن ربیع اور حبی ابن اخطب بھی شامل تھے، مدینہ سے جانبِ غرب خیبر میں آکر آباد ہو گیا۔

بنی نضیر کی زمینیں اور باغات مال نے ہونے کی بنا پر پیغمبرؐ کی ملکیت قرار پائے۔ چنانچہ حضرت عمرؓ کہتے ہیں:-

كانت اموال بنی النضیر متا  
اقاء الله على رسوله ولم يوجع  
المسلمون عليه بخيل ولا ركاب  
فكانت له خالصه۔

(فتوح البلدان - ص ۳)

یہ واقعہ ربیع الاول ۳ھ میں غزوہٴ اُحد کے چھ ماہ بعد ہوا۔

## غزوہٴ احزاب

بنی نضیر مدینہ سے جلا وطن ہو کر خیبر میں آئے مگر اُن کی شہر پسند طبیعتوں نے انہیں نچلانا بیٹھنے دیا۔ جلا وطنی کا بدلہ لینے کے لئے ہمہ وقت بے چین رہتے اور غم و غصہ سے پیچ و تاب کھاتے۔ خود تو اُن میں اتنا دم خم نہ تھا کہ اہل اسلام کے مقابلہ میں صف آرا ہوتے اور اُن سے ٹھٹھنے میں کامیاب ہوجاتے انہوں نے اپنی عسکری قوت کو بڑھانے کے لئے ہاتھ پیر مارے اور یہ طے کیا کہ قریش کو اپنے ساتھ ملا کر اور مختلف قبائل سے فوجی امداد لے کر مدینہ پر چڑھائی کی جائے اور مسلمانوں کو اس طرح مچل دیا جائے کہ وہ آئندہ سر نہ اٹھا سکیں۔ چنانچہ ان میں کے بیس آدمی جن میں حبی ابن اخطب، کنانہ ابن ربیع، سلام ابن مشکم اور سلام ابن ابی الحقیق بھی شامل تھے اور بنی وائل کے چند سردار مکہ آئے اور ابوسفیان اور دوسرے سردارانِ قریش سے جنگ کے سلسلہ میں بات چیت کی۔ قریش اسلام دشمنی میں یہود سے کم نہ تھے۔ دونوں نے اپنے سینے دیوارِ کعبہ سے مس کر کے اور قسمیں کھا کر باہم عہد و پیمان کیا کہ وہ مسلمانوں کے خلاف اُس وقت تک جنگ جاری رکھیں گے جب تک اُن کا استیصال نہیں ہو جاتا۔ جب قریش سے قول و قرار ہو چکا تو یہود نے بنی عطفان کا رخ کیا اور انہیں بھی طمع و لالچ دے کر اپنے ساتھ ملانے میں کامیاب ہو گئے۔ اسی طرح بنی کنانہ اور دوسرے قبائل سے ساز باز کر کے چار ہزار کی جمیعت فراہم کر لی اور مدینہ پر حملہ آور ہونے کے لئے نکل کھڑے ہوئے۔ راستے میں بنی سلیم، بنی اسد، بنی فزارہ، بنی مرہ، اور بنی اشجج کے لشکر آ کر ملتے رہے اور بڑھتے بڑھتے اُن کی تعداد دس ہزار تک پہنچ گئی۔



اُن کے پاس سواری و بار برداری کے لئے تین سو گھوڑے اور چار ہزار اُونٹ تھے اور اسلام جنگ اور سامان رسد بھی فراوانی سے تھا۔

ان اسلام دشمنوں نے اگرچہ اپنی جنگی تیاریوں کو پوشیدہ رکھ کر بے خبری میں حملہ کرنا چاہا تھا مگر نبی خذاعہ کے چند سواروں کے ذریعہ پیغمبر اکرم کو اُن کی پیش قدمی کی اطلاع ہو گئی۔ آپ نے دشمن کی کثرت و قوت کو دیکھتے ہوئے صحابہ کو جمع کیا اور دفاع کے طریق کار کے بارے میں مشورہ فرمایا۔ سلمان فارسی نے کہا کہ اہل عجم کا دستور ہے کہ جدھر سے دشمن کے حملہ آور ہونے کا اندیشہ ہوتا ہے اُدھر سے خندق کھود لیتے ہیں۔ ہمیں بھی اسی طریق کار پر عمل کرنا چاہئے۔ اس کا فائدہ یہ ہو گا کہ خندق ہمارے لئے دفاعی قلعہ کا کام دے گی اور دشمن اُسے باسانی عبور کر کے یکبارگی حملہ آور نہ ہو سکے گا۔ اس تجویز پر عام طور پر پسندیدگی کا اظہار کیا گیا اور آنحضرت نے بھی اسے پسند فرماتے ہوئے اس پر عملدرآمد کا حکم دے دیا۔ مدینہ تین اطراف سے مکانوں کی دیواروں پہاڑیوں اور تختاتوں کی وجہ سے محفوظ تھا۔ البتہ شرقی جانب سے کوئی روک نہ تھی اور ادھر ہی سے دشمن کے حملہ آور ہونے کا خطرہ تھا۔ آنحضرت نے غورنوں اور بچوں کو مدینہ کی مختلف گڑھیوں میں بٹھرا دیا اور خود تین ہزار صحابہ کے ساتھ کوزہ سلج کے دامن میں قیام فرما ہوئے۔ اور مدینہ کے اسی رخ پر خطوط کھینچ کر خندق کے حُدود قائم کئے اور تقسیم کار کے اصول پر ہاجرین و انصار کے دس دس آدمیوں پر چالیس چالیس ہاتھ زمین تقسیم کر دی۔ صحابہ نے کمزریں کس لیں اور پھاوڑے اور کدال لے کر پوری سرگرمی سے زمین کی کھدائی شروع کر دی۔ آنحضرت نے خود بھی بنفس نفیس اس میں حصہ لیا اور شام و روم اور فارس و یمن پر اسلامی پرچم کے لہرانے کی پیشینگوئی فرمائی۔

عرب خندق اور اس کی تعمیر و ساخت سے ناواقف تھے۔ سب سے پہلے فریروں کے پوتے منوچہر نے جنگی تدابیر کے سلسلہ میں خندق کی بجائی تھی اور عرب میں اس کی داغ بیل سلمان فارسی کے مشورہ کے بعد پڑی اس لئے وہی اس کے ناظر و نگران قرار دیئے گئے۔ آپ کا کام صرف دیکھ بھال ہی نہ تھا بلکہ اس مستعدی سے زمین کھودتے تھے کہ تنہا ان کا کام دس آدمیوں کے کام کے برابر ہوتا تھا۔ اسی جہارت اور کام کی تیز رفتاری کو دیکھ کر ہاجرین و انصار نے انہیں اپنے گروہ میں شامل کرنا چاہا۔ چنانچہ ہاجرین نے کہا کہ سلمان منا۔ سلمان ہم میں سے ہیں۔ اور انصار نے کہا کہ سلمان منا۔ سلمان ہم میں سے ہیں۔ پیغمبر اکرم نے سنا تو فرمایا:-

سلمان منا سلمان منا اہل  
سلمان ہمارے ہیں سلمان ہمارے اہلیت میں  
شامل ہیں۔

بہر حال مسلمانوں نے جو گنتی میں تین ہزار تھے رات دن ایک کر کے ایک سرے سے دوسرے سرے تک پانچ گز چوڑی پانچ گز گہری اور تین ساڑھے تین میل لمبی خندق کھود کر تیار کر لی۔ آنحضرت نے خندق کے اندرونی کنارے پر آٹھ حفاظتی چوکیاں قائم کیں اور ہر چوکی پر ایک انصاری اور ایک ہاجر کی زیر نگرانی چند افراد متعین کر دیئے تاکہ دشمن اگر خندق عبور کرنے کی کوشش کرے تو اس پر سنگباری کر کے اسے آگے بڑھنے سے روک دیں۔

جب یہود و مشرکین نواحِ مدینہ میں پہنچے تو خندق کو اپنے راستے میں خائل دیکھ کر بہت سٹپٹائے اور کہنے لگے  
 والله ان هذه لمبيدة ما كانت  
 العرب تكيد لها۔ رسيرت ابن ہشام  
 خدا کی قسم یہ ایسی چال ہے جو اب تک عرب  
 نے نہ چلی تھی۔  
 ۳۔ ۲۳۵۔

یہود و قریش اپنی فوجی برتری اور ہتھیاروں کی فراوانی کی بنا پر یہ یقین رکھتے تھے کہ وہ مدینہ پہنچتے ہی  
 مسلمانوں کو گھیرے میں لے کر تلوار کی بار بار پر رکھ لیں گے۔ مگر اس نئی جنگی تدبیر نے ان کے بڑھتے ہوئے قدم  
 روک دیئے۔ سوچے سمجھے منصوبے خاک میں ملا دیئے اور ان کی کثرت و قوت کے مقابلہ میں مسلمانوں کی کمی و  
 ضعف حالی کا بڑی حد تک تدارک کر دیا۔

پیغمبر اسلام نے مدینہ میں جن قبائل سے معاہدہ کیا تھا ان میں یہود کا ایک قبیلہ بنی قریظہ بھی تھا اور وہ معاہدہ  
 کی رو سے پابند تھے کہ دشمن کے خلاف مسلمانوں سے تعاون کریں۔ ابو سفیان کو یہ حکم ہوا کہ اگر بنی قریظہ  
 معاہدہ کی بنا پر مسلمانوں کی صف میں شامل ہو گئے تو ان کی قوت و طاقت بڑھ جائے گی لہذا انہیں کسی نہ کسی  
 طرح معاہدہ شکنی پر اکسانا چاہئے۔ چنانچہ اس نے بنی نضیر کے ایک سردار حبی ابن اخطب کو ان کے ہاں بھیجا  
 تاکہ انہیں مسلمانوں کے تعاون سے باز رکھنے کی کوشش کرے۔ حبی بنی قریظہ کے سردار کعب ابن اسد کی  
 گزارش پر آیا جو مدینہ کی مشرقی سمت واقع تھی اور دروازہ کھٹکھٹایا۔ کعب نے پوچھا کہ کون ہے کہا میں حبی ابن  
 اخطب ہوں۔ کعب سمجھ گیا کہ وہ اس طرح چوری چھپے کس مقصد سے آیا ہے۔ اس نے دروازہ کھولنے اور  
 بات چیت کرنے سے انکار کر دیا۔ حبی نے کہا کہ تم دروازہ کھولو میں تمہیں یہ خوشخبری سنانے آیا ہوں کہ قریش  
 اور تمام قبائل عرب مسلمانوں سے لڑنے کے لئے متحد ہو چکے ہیں۔ اگر تم سرخروئی اور عرب میں نیکنامی چاہتے  
 ہو تو مسلمانوں کے خلاف ہمارا ساتھ دو۔ کعب نے کہا کہ ہم نے محمد (صلی اللہ علیہ وآلہ وسلم) سے خیر و نیکی اور  
 وفائے عہد کے علاوہ کوئی چیز نہیں دیکھی۔ ہم بلاوجہ عہد شکنی نہیں کریں گے۔ اور تو ہمارے لئے نیکنامی کا پیغام  
 لے کر نہیں آیا بلکہ ہمیں رسوا و ذلیل کرنا چاہتا ہے۔ اور قبائل عرب کے جس متحدہ محاذ پر تو اترا رہا ہے وہ اس  
 ابر تیز رو کے ماتند ہے جو گرفتار ہے اور بن بر سے چھٹ جاتا ہے۔ حبی نے کہا کہ ہمان کے لئے دروازہ بند کھٹنا  
 عرب کی خصلت نہیں ہے۔ تم دروازہ کھولو اور مجھ سے رو در رو بات کرو۔ حبی کے اصرار پر کعب نے دروازہ  
 کھول دیا اور دونوں میں پھر بحث چھڑ گئی۔ نتیجہ یہ ہوا کہ حبی نے اپنی چرب زبانی سے اُسے بہلا پھسلا کر اپنا  
 ہم خیال بنا لیا۔ اور بنی قریظہ سے وعدہ کیا کہ یہود و قریش کے سپاہ ہونے کی صورت میں اگر ان پر کوئی افتاد  
 پڑی تو وہ انہیں مصیبت میں چھوڑ کر واپس نہیں جائے گا بلکہ انہی کے ہاں فوج رکھے گا اور جو حشر ان کا ہو گا  
 وہی اس کا ہو گا۔ چنانچہ پیغمبر سے کیا ہوا تحریری معاہدہ چاک کر دیا گیا اور بنی قریظہ علانیہ قریش کے معاون و  
 مددگار بن گئے۔

جب پیغمبر اکرمؐ کو بنی قریظہ کی بد عہدی و عہد شکنی کا علم ہوا تو آپ نے سعد بن معاذ کو ان کے ہاں بھیجا تاکہ انہیں سمجھا بچھا کر راہ راست پر لائیں اور معاہدہ کی خلاف ورزی سے روکیں۔ مگر سعد کے سمجھانے بچھانے کا ان پر کوئی اثر نہ ہوا اور انہوں نے صاف صاف کہہ دیا کہ ہم کسی کو جلتے پہنچانتے نہیں ہیں اور نہ ہمارا کسی سے کوئی معاہدہ ہے۔ یہ لوگ چونکہ مدینہ کے اندر ہی آباد تھے اس لئے شہر میں رہ جانے والے بچوں اور عورتوں کے لئے مستقل خطرہ بن گئے۔ مسلمان سخت ہراساں اور پریشانی و کشمکش کے عالم میں تھے۔ ایک طرف دشمن کا محاصرہ شدت اختیار کئے ہوئے تھا اور دوسری طرف بنی قریظہ کے نقض عہد سے کفار کا دباؤ بڑھ گیا تھا اس دو طرفہ بیلغار کے نتیجے میں مسلمانوں کے خوف و اضطراب کا نقش قدرت نے ان الفاظ میں کھینچا ہے:-

اذ جأؤ وکومن فوقکم ومن  
اسفل منکم واذ اخت الایضا  
وبلغت القلوب الحناجر تظنون  
باللہ الظنون اھتالک ایتلی  
المومتون ویرلزلوا نزلزالا  
شدیدا۔

جس وقت وہ لوگ تم پر تمہارے اوپر سے اور  
تمہارے نیچے کی طرف سے آپڑے اور جس وقت  
تمہاری آنکھیں پتھر گئیں اور دل کھنچ کر گلوں میں  
آگئے اور تم خدا کے متعلق مختلف گمان کرنے لگے  
تب مسلمانوں کی آزمائش کا وقت آگیا اور انہیں  
بڑی سختی سے بھنچوڑ دیا گیا۔

اس موقع پر مسلمانوں کو گھبراہٹ ہونا ہی چاہئے تھی جبکہ دشمن کی دل بادل فوجیں گھیرا ڈالے پڑی تھیں اور شہر کے اندر بنی قریظہ گھات لگائے بیٹھے تھے۔ پھر مسلمانوں میں ایک اچھی خاصی تعداد منافقوں اور تھر ڈالے مسلمانوں کی بھی تھی جو خود بھی ڈرے سہے جا رہے تھے اور دوسروں میں بھی بددلی ویے حوصلگی پیدا کر رہے تھے۔ چنانچہ انہوں نے جیلے یہاں کر کے میدان سے کھسکتا شروع کر دیا اور پیغمبرؐ سے کہا کہ ہمارے گھر کھلے پڑے ہیں چوری چکاری کا اندیشہ ہے ہمیں اپنے گھروں میں واپس جانے کی اجازت دی جائے۔ چنانچہ قرآن مجید میں ہے:-

واذ قالت طائفة منهم یا اھل  
یثرب لا مقام لکم فارجعوا  
ویستأذن فریق منهم النبی  
یقولون ان بیوتنا عورة وما  
ھی بعورة ان یریدون الا  
فرارنا۔

اور جب ان میں کا ایک گروہ کہنے لگا کہ اے اہل مدینہ  
تمہارا یہاں کوئی ٹھکانا نہیں لہذا اپلٹ چلو اور ان  
میں سے ایک گروہ پیغمبرؐ سے اجازت طلب کرتے  
ہوئے کہتا تھا کہ ہمارے گھر خالی پڑے ہیں حالانکہ  
وہ خالی اور غیر محفوظ نہ تھے وہ تو اس یہاں سے  
بھاگنا چاہتے تھے۔

یہاں تک کہ منتہی بن قیس نے جو بدری ہونے کا امتیاز رکھتا تھا یہ کہہ دیا کہ:-

کان محمداً بعدنا ان ناکل کتونا  
محمدؐ ہم سے یہ وعدے کرتے تھے کہ ہم کسریٰ و

قیصر کے خزانوں پر ہاتھ صاف کریں گے اور آج یہ  
حالت ہے کہ اگر ہم میں سے کوئی رنج حاجت کے  
لئے جانا چاہے تو وہ اپنی جان کو محفوظ نہیں  
سمجھتا۔

کسری و قیصر واحدنا الیوم  
لایامن علی نفسه ان یدھب الی  
الغائط - (سیرت ابن ہشام ج ۳ ص ۳۳)

البتہ کچھ مخلص ارباب ایمان ایسے بھی تھے جو نہ دشمن کی کثرت کو خاطر میں لاتے تھے اور نہ سختیوں سے  
دوچار ہونے سے گھبراتے تھے بلکہ شہداء و آلہم میں گھر کر ان کا یقین و ایمان بڑھتا اور خود اعتمادی کا جوہر نکھرتا  
جاتا تھا۔ چنانچہ قرآن مجید میں ان کے بارے میں ارشاد ہوا ہے:-

ولما سأل المؤمنون الأحزاب قالوا  
هَذَا مَا وَعَدَنَا اللَّهُ وَرَسُولُهُ وَ  
صَدَقَ اللَّهُ وَرَسُولُهُ وَمَا زَادَهُمْ  
إِلَّا إِيمَانًا وَتَسْلِيمًا -

جب سچے ایمانداروں نے کفار کے جتھوں کو دیکھا تو  
کہنے لگے یہ وہی چیز ہے جس کا اللہ اور اس کے رسولؐ  
نے وعدہ کیا تھا اور خدا اور اس کے رسولؐ نے سچ  
کہا تھا اور اس سے ان کا ایمان اور جذبہ اطاعت  
اور زیادہ ہو گیا۔

مسلمانوں کے لئے یہ کڑی آزمائش کا وقت تھا۔ سردی کی شدت اور فاقوں کی سختی سے خستہ و  
بے حال ہو چکے تھے اور کفار بھی پڑے پڑے اُٹا گئے تھے انہیں محاصرہ کئے ستائیس دن ہو چکے تھے  
اور خندق کے حائل ہونے کی وجہ سے دست بدست جنگ کی نوبت نہ آئی تھی صرف پتھروں اور تیروں کا  
تبادلہ ہوتا رہا تھا جس کا کوئی نتیجہ نہ نکلا۔ آخر انہوں نے یہ فیصلہ کیا کہ کسی طرح پہرہ داروں کی نظروں سے بچ کر  
خندق پار کریں اور مسلمانوں کو تلواروں کی زد پر رکھ لیں۔ چنانچہ ان کے چند سردار دیکھتے بھالتے ہوئے خندق کے  
ایک ایسے حصے پر پہنچے جو کم چوڑا تھا اور اس کی حفاظت کا بھی کوئی خاص اہتمام نہ تھا۔ انہوں نے اندازہ کر لیا کہ  
یہاں سے گھوڑوں کو ہمیں کر کے خندق کو عبور کیا جاسکتا ہے۔ اس کام کے لئے قریش کے نامور شہسوار عمرو  
ابن عبدود عامری، عکرمہ ابن ابی جہل، حسل ابن عمرو، منبہ ابن عثمان، ضرار ابن خطاب فہری، نوفل ابن عبد اللہ اور  
ہبیرہ ابن ابی وہب منتخب کئے گئے۔ انہوں نے آگے بڑھ کر گھوڑوں کو ایڑ لگائی اور خندق کو پھلانگنے میں کامیاب  
ہو گئے۔ اس منزل کے سرد ہونے سے کفار کے پڑمردہ و لولوں میں کچھ تو انانی آئی اور ابو سفیان اور خالد ابن ولید  
نے فوراً لشکر کی صف بندی کی تاکہ ان شہسواروں کے جوہر شجاعت دکھانے کے بعد فوجوں کو خندق کے اُس پار  
اُتاریں اور جنگ مغلوبہ شروع کر دیں۔ ان پھلانگنے والوں میں یوں تو سب ہی آزمودہ کار اور جنگ آزمائے  
مگر ان سب سے زیادہ مشہور بہادر اور نامور شمشیر زن عمرو ابن عبدود تھا جو عماد عرب اور فارس بلیں کے  
نام سے پکارا جاتا اور میدان کارزار میں ایک مخصوص علامت سے پہچانا جاتا تھا۔ اسے فارس بلیں اس لئے کہا جاتا  
تھا کہ اُس نے اس مقام پر ایک ہزار فراتوں کو پسا کر دیا تھا چنانچہ اس موقع پر حضرت عمر نے پیغمبر اکرمؐ سے بیان کیا

کہ یا رسول اللہ میں ایک کاروان تجارت میں شریک ہو کر شام جا رہا تھا اور یہ بھی ہمارا ہمسفر تھا۔ جب ہمارا قافلہ مقام بیلبل پر پہنچا تو ایک ہزار رہزنوں نے قافلہ پر حملہ کر دیا۔ تمام اہل قافلہ اپنا سامان چھوڑ کر بھاگ کھڑے ہوئے مگر یہ اپنی جگہ سے نہ ہٹا۔ اور اس طرح جی توڑ کر لڑا کہ رہزنوں کو بھاگتے ہی بن پڑی اور ہمارا قافلہ صبح و سالم منزل پر پہنچ گیا۔ اس واقعہ کے بعد عرب کے دلوں پر اس کی شجاعت و شمشیر زنی کی ایسی دھاک بیٹھ گئی کہ اکیلا ہزار کے برابر سمجھا جانے لگا۔ ہزار آدمیوں کے برابر سمجھے جانے کے معنی یہ ہیں کہ اس کی شرکت سے فوج کا حوصلہ اتنا بڑھ جاتا تھا جیسے ایک ہزار کا اس میں اضافہ ہو گیا ہو۔ جب اُس نے آگے بڑھ کر بکارا کہ میرے مقابلہ میں کون آتا ہے تو کسی طرف سے کوئی جواب نہ ملا اور نہ کسی کو اس کے مقابلہ میں آنے کی جرأت ہو سکی۔ پیغمبر اکرمؐ نے فرمایا کہ من لهذا الکلب کون ہے جو اس گتے کو جواب دے۔ حضرت علیؑ خندق کا کنارہ چھوڑ کر آنحضرتؐ کی خدمت میں حاضر ہوئے اور کہا انالہ یا نبی اللہ! یا رسول اللہ میں اس کا مقابلہ کروں گا۔ فرمایا بیٹھو شاید کوئی اور اس کے مقابلہ کی ہمت کرے۔ مگر جب کوئی صدا بلند نہ ہوئی تو آنحضرتؐ نے دوبارہ فرمایا کہ تم میں کون ہے جو اس کا مد مقابل ہو اور مسلمانوں کو اس کے شر سے بچائے۔ حضرت علیؑ نے پھر اجازت مانگی۔ فرمایا ابھی ٹھہرو۔ عمرو پھر للکارا اور کہا کون ہے جو میرے مقابلہ کو آتا ہے مگر کوئی آمادہ نہ ہوا۔ جب عمرو تیسری مرتبہ للکارا اور کوئی بڑھ کر اس کے سامنے نہ آیا تو اُس نے طنز کرتے ہوئے کہا کہ مسلمانو! تمہاری وہ جنت کیا ہوئی جس میں تمہیں مکر کر جانا ہے اور وہ دوزخ کیا ہوا جو تم نے کے بعد ہمارا ٹھکانا ہے۔ آؤ یا تم جنت میں جاؤ یا مجھے دوزخ میں بھیجو۔ پھر گھوڑے کو ایڑ لگائی اور سپاہ اسلام کے قریب آ کر رجز پڑھنے لگا۔

ولقد یحمت من النداء بجمعکم هل من مبانئ ووقف اذ جین المشیع موقفا بطل المناجز  
 ”چینتے چینتے میری آواز بیٹھ گئی ہے میں ان مقامات پر بھی ایک بہادر جنگجو کی طرح جم کر لڑتا ہوں جہاں  
 اچھے اچھے شجاع کمزوری دکھا جاتے ہیں۔“  
 وکذک انی لو ازل متسرعا نحو الہذا هن ان الشجاعة فی الفتی والجود من خیر الغرائز  
 جنگ کی طرف میرے قدم تیزی سے بڑھتے ہیں اور ایک جوانمرد کی سب سے بڑی خوبی سخاوت اور  
 شجاعت ہی تو ہے۔“

عمرو کے بار بار للکارنے پر ایک سناٹا تھا جو ہر طرف چھایا ہوا تھا۔ ایک دوسرے کو کنکھیوں سے دیکھتے اور  
 چُپ سا دھ لیتے۔ اور کسی کو ہمت و جرأت نہ ہوتی تھی کہ آگے بڑھ کر للکارتا اور اس کا غرور توڑتا۔ تاریخ نگاروں نے  
 اُس وقت کی خاموشی و بے حسی کا نقشہ ان الفاظ میں کھینچا ہے: کان علیا رؤسہ الطیر۔ گویا اُن کے سروں پر

لہ یہ ایک مثل ہے جو اُس موقع پر بولی جاتی ہے جب کوئی شخص دشمن کے للکارنے یا جواب طلب کرنے پر سر نہ ہڑائے خاموش  
 رہے۔ چنانچہ عرب کا ایک شاعر کہتا ہے: اذا حلت بنولیت عکاظا، مرایت علی رؤسہ الغرایا۔ (باقی برٹا)

پرندے بیٹھے ہوئے تھے۔ حضرت علیؑ نے جب کفر کی مبارز طلبی اور مسلمانوں کی خاموشی دیکھی تو بیچ و تاب کھاتے ہوئے اٹھے اور پیغمبر اکرمؐ سے عرض کیا کہ یا رسول اللہ! مجھے اس سے دو دو ہاتھ کرنے کی اجازت دیجئے۔ اس سے پہلے پیغمبرؐ دو مرتبہ علیؑ کو روک چکے تھے۔ یہ روکنا اس بنا پر نہ تھا کہ آپؐ عمر کے مقابلہ میں انہیں کمزور ناتواں سمجھتے تھے بلکہ آنحضرتؐ یہ چاہتے تھے کہ انہیں روک کر دوسروں کی ہمت و جوانمردی کی آزمائش کریں اور دیکھیں کہ کس کی رگ حمیت پھڑکتی اور خون شجاعت جوش مارتا ہے۔ اگر عمر کی پہلی ہی للکار پر علیؑ کو اجازت دے دیتے تو دوسرے کہہ سکتے تھے کہ ہم بھی مقابلہ کے لئے تیار تھے مگر علیؑ کے میدان میں اتر آنے سے ہم خاموش ہو گئے اور ہمیں زور آزمائی کا موقع نہ مل سکا۔ مگر عمر کی پہم للکار پر سکوت و بے حسی نے اُن کی ہمت و شجاعت کا پردہ چاک کر دیا۔ اس عمومی آزمائش کے بعد آنحضرتؐ نے حضرت علیؑ کی جرات و خود اعتمادی کا جوہر نمایاں کرنے کے لئے اُن سے کہا:۔ ہذا عمرو ابن عبدود فارس سبیل۔ یہ شہسوار سبیل عمرو ابن عبدود ہے۔ آپ نے کہا اگر وہ عمرو ہے تو ہوا کرے میں بھی تو علی ابن ابی طالب ہوں۔ آنحضرتؐ نے علیؑ کے سر پر اپنا عمامہ سجا کر رکھا اپنی زرہ ذات الفضول پہنائی مگر میں ذوالفقار باندھی اور بارگاہِ احدیت میں ہاتھ اٹھا کر عرض کیا:۔

اللہم انک اخذت منی عبیدۃ  
یوم بدس و حنزة یوم احد  
فاحفظ علی الیوم علیاً رب لا  
تذرنی فردا وانت خیر الوائتین  
خداوند! تو نے عبیدہ کو بدر کے دن اور حمزہ  
کو احد کے دن اٹھا لیا۔ اب ایک علیؑ ہیں  
تو ان کی حفاظت فرما۔ پروردگار! مجھے ایسا  
نہ چھوڑنا اور تو بہترین وارث ہے۔

شرح ابن ابی الحدید۔ ج ۱۔ ص ۳۳۳

ادھر حضرت علیؑ نے پیغمبرؐ سے اجازت لے کر میدانِ کارخ کیا ادھر آنحضرتؐ کی زبان سے یہ کلمات فضائیں گونجے:۔ برنہ الایمان کلہ الی الشریک کلہ۔ کل ایمان کل شرک کی طرف بڑھ رہا ہے۔ آپؐ نے آگے بڑھ کر عمر کو للکارا اور اس کے رجزیہ اشعار کے جواب میں فرمایا:۔

لا تجعلن فقد اتاک مجیب صوتک غیر کج  
ذوینۃ و بصیرۃ و الصدق منجی کل فائر

بعینہ ازضلاً (ترجمہ شعر) جب بنولیت بازار عکاظ میں اترتے ہیں تو تم... اُن کے سروں پر کتے بیٹھے ہوئے دیکھو گے۔ اس کی اصل یہ ہے کہ جب اونٹ کے سر یا کسی حصّہ جسم پر کوئی زخم آتا ہے اور کھنٹی کی وجہ سے اس میں کیر طے پڑ جاتے ہیں تو وہ سر نیچے ڈال کر کسی گوش میں الگ تھلگ بیٹھ جاتا ہے اور پرندے اُس کے سر و جسم پر بیٹھ کر ان کیروں کو چُسنے لگتے ہیں۔ اس موقع پر وہ اپنے سر کو جنبش نہیں دیتا اور نہ سر اُپر اٹھاتا ہے تاکہ وہ پرندے اُڑ نہ جائیں۔ اس سے یہ مثل اُس شخص کے لئے چل نکلی جو سر نیچے ڈالے چُپ چاپ بیٹھا رہے۔

”ٹھہر و تمہاری للکار کا جواب دینے والا آگیا ہے جو کمزور نہیں ہے وہ صاحبِ عزم و بصیرت ہے اور سچائی ہی ہر ستکار کے لئے وجہ کامرانی ہے“

انی لارجوان اقیم علیک نائحة الجنائز من ضویة تغنی ویبقی ذکرھا عندا لہذاھز  
مجھے اُمید ہے کہ میں تمہارے لئے بین کرنے والی عورتوں کا بندوبست کروں گا ایسی ضرب سے جو اپنا کام کر کے مٹ جائے گی مگر اس کا تذکرہ ہمیشہ معرکوں میں ہوتا رہے گا۔“

اب دونوں ایک دوسرے کے بالمقابل کھڑے ہو گئے۔ عمرو نے دستورِ عرب کے مطابق پوچھا کہ میرا حریف و مد مقابل کون ہے؟ حضرت نے فرمایا میں ہوں علی ابن ابی طالب۔ عمرو نے کہا کیا لشکرِ اسلام میں تمہارے اعمام میں سے کوئی نہیں ہے جو مجھ سے لڑنے کے لئے آتا۔ تم ابو طالب کے بیٹے ہو اور وہ میرے دوست تھے میں نہیں چاہتا کہ اپنے دوست کے بیٹے پر ہاتھ اٹھاؤں اور اُسے قتل کروں۔ لہذا تم واپس جاؤ اور کسی بڑے کو میرے مقابلہ کے لئے بھیجو تاکہ تمہارے بجائے وہ میرے ہاتھ سے قتل ہو۔ حضرت نے فرمایا: لکن والله احب ان اقتلتک۔ لیکن میں تمہارا خون بہانا پسند کرتا ہوں۔ اہلسنت کے مشہور عالم مصدق ابن شیبہ کہتے ہیں کہ عمرو نے ابو طالب سے اپنی دوستی کا اظہار محض اپنی جان بچانے کے لئے کیا تھا کیونکہ وہ جنگِ بدر میں دیکھ چکا تھا کہ جو بھی علیؑ کے مقابلہ میں نکلا وہ اپنی جان سلامت لے کر واپس نہ آسکا۔ اس لئے اس نے چاہا کہ علیؑ سے لڑنے کی نوبت نہ آئے اور ان کے بجائے کسی اور سے مقابلہ ہو۔ میدان میں اترنے کے بعد جنگ سے پہلو تہی تو کر نہیں سکتا تھا اس لئے ابو طالب کی دوستی کی آرٹھی تاکہ لڑے بھی نہیں اور اس کی کمزوری پر پردہ بھی پڑا رہے۔

جب عمرو نے دیکھا کہ جیلے بہانوں سے جان چھڑانا مشکل ہے تو لڑنے پر تیار ہو گیا۔ حضرت نے دیکھا کہ وہ خود پیادہ ہیں اور عمرو سوار ہے اور پیادہ ہمیشہ سوار کی زد میں ہوتا ہے آپ نے چاہا کہ اُسے بھی گھوڑے سے نیچے اُترالیں۔ فرمایا اے عمرو میں نے سنا ہے کہ اگر حریف میدانِ جنگ میں تم سے تین باتوں کی درخواست کرتا ہے تو تم ایک ضرور مان لیتے ہو۔ کہا ہاں۔ فرمایا پھر میری پہلی خواہش یہ ہے کہ تم اسلام قبول کرو تاکہ مجھے تم سے لڑنے کی ضرورت ہی نہ پڑے۔ کہا یہ نہیں ہو سکتا کہ میں اپنے آبائی دین کو چھوڑ کر نیا دین اختیار کروں۔ فرمایا کہ پھر میری دوسری خواہش یہ ہے کہ تم اپنے لشکر سے علیحدہ ہو کر واپس چلے جاؤ۔ کہا میدان سے مُنہ موڑنا مردوں کا کام نہیں ہوتا میں یہ گوارا نہیں کر سکتا کہ عورتیں میرے فرار پر مجھے طعنے دیں اور میری شجاعت پر حرف رکھیں۔ فرمایا اگر تم یہ بھی نہیں مانتے تو میری آخری خواہش یہ ہے کہ تم گھوڑے سے نیچے اُتر آؤ اور مجھ سے جنگ کرو۔ یہ سُن کر عمرو غصہ سے بیچ و تاب کھاتا ہوا نیچے اُترا اور اُترتے ہی گھوڑے کے پیروں پر تلوار چلائی اور اس کی کوچیں کاٹ ڈالیں۔ بظاہر یہ ایک بے معنی سی بات معلوم ہوتی ہے مگر ایسا نہیں ہے۔ اس کا مقصد یہ تاثر دینا تھا کہ میں نے گھوڑے کے پاؤں کاٹ کر اپنے لئے فرار کی راہ بند کر دی ہے اب قتل کئے یا قتل ہوئے بغیر میدان سے ہٹنے کا سوال پیدا نہیں ہوتا اور یہ فرض بھی ہو سکتی ہے کہ اس طرح اپنی قوت و طاقت اور تیغ زنی کا مظاہرہ کر کے حریف کو مرعوب و متاثر کرے تاکہ

وہ مقابلہ سے جی چھوڑ بیٹھے کیونکہ نفسیاتی حیثیت سے اگر حریف کو اپنی قوت و توانائی سے متاثر کر لیا جائے تو اس کی قوت و مقاومت مضعیل ہو جاتی ہے اور اس پر بآسانی قابو پایا جاسکتا ہے۔ مگر علیؑ بڑے سے بڑے بہادر و شہزور کو نظر میں نہ لاتے تھے وہ اس سے کیا مرعوب و متاثر ہوتے۔ اور نہ ایمان کی یہ شان ہے کہ وہ کفر کے مقابلہ میں کمزور پڑ جائے۔ آپ نے عمرو کے مظاہرہ شمشیر زنی کو پرکاش کے برابر بھی اہمیت نہ دی اور اُسے موقع دیا کہ وہ پہلے حملہ کرے۔ چنانچہ وہ تلوار لے کر حضرت پر حملہ آور ہوا۔ آپ نے سپر پر اس کا وار روکا مگر عمرو بلا کا تیغ زن تھا روکتے روکتے بھی تلوار کا اچھٹتا ہوا وار آپ کے سر پر لگا اور پیشانی خون سے رنگین ہو گئی۔ اب تیغ ایمان با درگ کفر کو کاٹنے کے لئے بے نیام ہوئی اور آپ جو اپنی حملہ کے لئے زخمی شیر کی طرح چھپتے اور اس کے پیروں پر اس طرح تلوار ماری کہ اس کی دونوں ٹانگیں کٹ گئیں۔ عمرو لڑکھڑا کر زمین پر گر گیا۔ حضرت نے تکبیر کا نعرہ لگایا اور اُس کے سینہ پر سوار ہو کر اس کا سر کاٹ لیا۔ صحابہ گرد و غبار کی وجہ سے کچھ دیکھ نہ سکے تھے جب تکبیر کی آواز سنی تو سمجھ گئے کہ علیؑ فاتح و کامران ہوئے اور عمرو مارا گیا۔ اتنے میں گرد کا دامن پھٹا تو لوگوں نے یہ منظر دیکھا کہ علیؑ مرتضیٰ ایک ہاتھ میں شمشیر خون آشام اور دوسرے ہاتھ میں عمرو کا لہو میں ڈوبا ہوا سر لئے اس طرح جھومتے چلے آ رہے ہیں جس طرح شیر ہلکی چوڑی میں بل کھاتا ہوا چلتا ہے، اور زبان پر یہ ترانہ گونج رہا ہے:۔

انا علی و ابن عبد المطلب الموت خیر للفق من الہرب

”میں علیؑ ہوں اور عبد المطلب کا بیٹا ہوں۔ جو انہرود کے لئے بھاگنے سے موت بہتر ہے۔“

علیؑ کو اس طرح آتے دیکھ کر کچھ لوگوں نے کہا کہ علیؑ تو آج بڑی رعونت سے چل رہے ہیں۔ پیغمبر نے سنا تو فرمایا کہ میدان جنگ میں اللہ تعالیٰ کو یہی چال پسند ہے۔ غرض جب کفر و ایمان کا معرکہ سر کر کے پیغمبر کی خدمت میں باریاب ہوئے تو آنحضرتؐ نے انہیں سینہ سے لگایا اور ان کی اس عظیم خدمت کا اعتراف کرتے ہوئے فرمایا:۔

ضریۃ علیؑ یوم الخندق فضل  
من عبادۃ الثقلین۔ متدرک حکم

خندق کے دن علیؑ کی ایک ضربت جن و انس  
کی عبادت پر بھاری ہے۔“

ج ۳ ص ۳۲۰۔

حضرت عمر نے جب یہ دیکھا کہ حضرت علیؑ نے عرب کی عام روش کے برخلاف نہ عمرو کی زہر اتاری ہے اور نہ اُس کی تلوار خود وغیرہ پر قبضہ کیا ہے تو اُن سے کہا ہلا سلبت دس عدیا علیؑ! ”اے علیؑ آپ نے عمرو کی زہر کیوں نہ اتاری؟“ فرمایا مجھے جیسا آئی کہ میں اس کی لاش کو برہنہ کر کے زہر اتاروں۔ یہ بھی حضرت علیؑ کی سیر چشمی و بلند نگاہی کہ جہاں مال غنیمت مجاہد کی سب سے بڑی کمزوری ہے وہاں علیؑ کی بلند کرداری و عالی ظرفی کا جوہریوں نمایاں ہوتا ہے کہ نہ جذبہ جہاد میں طمع ذمیوی کی آمیزش ہونے پاتی ہے اور نہ مقتول کی بیش قیمت زہر پر نظر پڑتی ہے۔ اسی موقع کے لئے ایک عرب شاعر نے کہا ہے:۔

ان الاسود اسود الغاب ہمتہا  
یوم الکریمۃ فی المسلوب السلب



”معرکہ کارزار میں شیرانِ پیشہ شجاعت کی پُر عزم نگاہیں دشمن کی طرف اٹھتی ہیں نہ مالِ غنیمت

کی طرف۔“

حضرتؑ کی اس بلند نظری کا اعتراف عمرو کی بہن نے بھی کیا۔ چنانچہ جب اُس نے یہ سنا کہ قاتل نے عمرو کی کسی چیز کو ہاتھ نہیں لگایا اور اُس کی زرہ تک نہیں اُتاری تو کہا ماقتلہ الا کفو کو یہ۔ اُس کا قاتل کوئی شریف اور عالی ظرف انسان ہے۔ پوچھا کہ اس کا قاتل کون تھا؟ لوگوں نے بتایا کہ علی ابن ابی طالب۔ یہ سن کر اُس نے بڑبستہ یہ دو شعر پڑھے :-

لو کان قاتل عمرو غیر قاتلہ لکن ابی علیہ اٰخرا لا ابدا!  
اگر عمرو کا قاتل علیؑ کے علاوہ کوئی اور ہوتا تو میں رہتی دُنیا تک اس پر روتی۔“

لکن قاتلہ من لا یعاب بہ من کان یدعی ابوکہ بیضۃ اللبلا  
مگر اس کا قاتل تو وہ ہے جس میں کوئی برائی نہیں ہے اور جس کا باپ سردارِ مکہ کے نام سے  
پکارا جاتا تھا۔“

عمرو کے مارے جانے سے اس کے ساتھیوں کے قدم اکھڑ گئے اور پھر کسی کو مبارز طلبی کی جرأت نہ ہو سکی سب کے سب بدحواسی کے عالم میں خندق کی طرف بھاگ کھڑے ہوئے۔ حضرت علیؑ نے آگے بڑھ کر گھیرا ڈالا اور عمرو کے پیٹے حمل پر تلوار ماری اور اُسے وہیں پر ڈھیر کر دیا۔ نوفل ابن عبداللہ خندق کو پھاندتے ہوئے اس میں گرا کچھ لوگوں نے اس کی بے بسی سے فائدہ اٹھاتے ہوئے اس پر پتھر برسانا شروع کئے۔ اس نے کہا کہ اگر مجھے مارنا ہی چاہتے ہو تو ذلت سے نہ مارو۔ تم میں سے کوئی نیچے اترے اور مجھ سے لڑے۔ حضرت علیؑ خندق میں اترے اور ایک ہی ضرب میں اُس کے دو ٹکڑے کر دیئے۔ منبہ ابن عثمان خندق کو عبور کرتے ہوئے کسی کا تیر کھا کر زخمی ہوا اور مکہ پہنچ کر مر گیا۔ عکرمہ نے اپنا نیزہ پھینک کر اپنا بوجھ ہلکا کیا اور ہسیرہ کے ساتھ خندق پھاند کر لشکر گاہ میں پہنچ گیا۔ ضرار ابن خطاب فہری کو حضرت عمرؓ نے بھاگتے دیکھا تو اُس کا پیچھا کیا۔ ضرار نے پلٹ کر حملہ کرنا چاہا تو دیکھا کہ حضرت عمرؓ نے ہاتھ روک لیا اور یہ کہتا ہوا آگے بڑھ گیا کہ اے عمر! میرے اس احسان کو یاد رکھنا اور خندق کو پھاند کر اپنے ساتھیوں سے جا بلا۔ یہ لوگ اپنے کشتوں کو تو ساتھ لے جا نہیں سکتے تھے۔ کفار نے آنحضرتؐ کو پیغام بھیج دیا کہ عمرو اور نوفل کے لاشے ہمارے حوالے کر دیئے جائیں ہم اس کا عوض زینتِ قدی صورت میں دینے کو تیار ہیں۔ آنحضرتؐ صلی اللہ علیہ وآلہ وسلم نے فرمایا ہولکھ مانا کل ثمن الموتی۔ ”یہ تمہارا ہی مال ہے۔ ہم مردے بیچ کر نہیں کھایا کرتے۔“ انہیں اجازت مل گئی تو وہ لاشے اٹھا کر لے گئے۔

ان چند نامور سو رماؤں کے مارے جانے اور چند کے پسا ہونے سے کفار کی ہمتیں پست ہو گئیں اور پھر کسی کو جرأت نہ ہو سکی کہ خندق کو پھاند کر آگے بڑھے یا صدارتے ہل من مباسر ذبلند کرے۔ خوراک کی قلت

اور رسد کی نایابی کی وجہ سے ان کی حالت پہلے ہی نازک تھی اب وہاں پر پڑے رہنا ہلاکت و تباہی کو دعوت دینا تھا وہ محاصرہ اٹھانے کی سوچ ہی رہے تھے کہ اس اثناء میں ایک رات سخت طوفان باد و باران آیا جس نے کفار کے خیمہ و خمر گاہ کو تباہ و برباد کر دیا اونٹوں اور گھوڑوں نے رستیاں تڑوا لیں اور ادھر ادھر بکھر گئے۔ چولہوں پر پڑھی ہوئی دیگیں اُلٹ گئیں۔ کھلا میدان سخت سردی آندھی اور جھکڑ کا زور ایک کو ایک سجھائی نہ دیتا تھا اور نہ کسی کو کسی کا ہوش تھا۔ اب اس کے سوا چارہ ہی کیا تھا کہ محاصرہ اٹھا کر اپنی راہ لیں۔ چنانچہ ابوسفیان نے کہا کہ اب یہاں ٹھہرنا بے سود ہے۔ اتنے دن ہم محاصرہ ڈالے پڑے رہے مگر نقصان ہی اٹھایا۔ اب مناسب یہ ہے کہ ہم ڈیرے خیمے اٹھالیں اور یہاں سے چل دیں۔ یہ کہہ کر اٹھ کھڑا ہوا۔ دوسروں نے اُسے جاتے دیکھا تو وہ بھی اٹھ کھڑے ہوئے اور راتوں رات میدان صاف ہو گیا۔ صبح کو جب مسلمانوں نے میدان خالی پایا تو دشمن کی پپائی پر اللہ کا شکر بجالائے اور فتح و کامرانی کے نعرے لگاتے ہوئے خوش خوش اپنے گھروں کو واپس ہوئے۔ اس معرکہ میں مشرکین کے چار آدمی مارے گئے جن میں سے عمرو بن عبدود، نوفل ابن عبد اللہ اور حسل ابن عمرو حضرت علیؑ کے ہاتھ سے قتل ہوئے اور منیبہ ابن عثمان زخمی ہو کر بھاگا اور مکہ پہنچ کر ختم ہو گیا۔ مسلمانوں نے صرف اتنا کیا کہ نوفل جب خندق میں گرا تو اُس پر پتھر مارے اور منیبہ پر دُور سے تیر چلائے اور حضرت عمرؓ نے ضرار ابن خطاب کا پیچھا کیا مگر انہیں خود ہی ایک طرح سے اس کا ممنون احسان ہونا پڑا۔ کفار کے ان مانے ہوئے شجاعوں سے نمٹنے والے صرف حضرت علیؑ تھے جنہوں نے ضرب ید اللہی سے عمرو و نوفل ایسے سوراؤں کو قتل کر کے انہیں میدان چھوڑنے پر مجبور کر دیا اور مشرکین کا زور ایسا توڑا کہ آئندہ وہ مدینہ پر چڑھائی کی جرأت نہ کر سکے۔ اُن کا دم تم جاتا رہا۔ تاب مقاومت چھن گئی اور اپنی ناکامی و نامرادی پر صبر کر کے گھروں کے گوشوں میں بیٹھ گئے۔

غزوہ خندق اور محاربت طالوت و جالوت میں بڑی حد تک مماثلت و مشابہت پائی جاتی ہے اس لیے اس محاربت کی بھی مختصر کیفیت درج کی جاتی ہے تاکہ دونوں کے مشترکہ پہلوؤں کو واضح کیا جاسکے۔ جالوت فرعون مصر کی اولاد میں سے بنی اسرائیل کا فرمانروا تھا اور اپنے ظلم و جور سے رعایا کا جینا مشکل کر رکھا تھا۔ بنی اسرائیل نے اس دور کے نبی اشموئیل سے کہا کہ ہم جالوت کے ظلم و تشدد سے تنگ آچکے ہیں آپ اس کی ستمانیوں سے ہمیں چھٹکارا دلائیں۔ اشموئیل نے قدرت کے ایماء سے طالوت کو جو غریب و نادار اور سقائی کا پیشہ کرتا تھا حکومت و شاہی کے لئے منتخب کیا۔ بنی اسرائیل اس پر معترض ہوئے اور کہا کہ طالوت میں خوبی ہی کون سی ہے۔ نہ اس کا کوئی رُعب و دبدبہ ہے اور نہ اُس کے پاس مال و دولت ہے وہ ہم پر کیا حکومت کرے گا۔ اشموئیل نے جو جواب دیا وہ قرآن مجید کی ان لفظوں میں مذکور ہے:-

کہا خدا نے اسے تم پر فوقیت و فضیلت دی ہے اور علم کی وسعت اور جسم کا پھیلاؤ بھی اسی کا زیادہ کیا ہے اور خدا جسے چاہتا ہے اُسے اپنا ملک دیتا ہے۔

قال ان الله اصطفاه عليكم و  
زاده بسطة في العلم والجسم  
والله يوتى ملكه من يشاء۔

قدرت کے اس ارشاد سے حاکم کے طوبیٰ تقرر اور معیار حکومت پر بھی روشنی پڑتی ہے کہ اللہ جسے چاہتا ہے اُسے مقرر کرتا ہے۔ اور یہ تقرر دولت و ثروت اور شان و شکوہ کی بنا پر نہیں ہوتا بلکہ فضیلت علم اور کمال شجاعت کی بنا پر عمل میں آتا ہے۔

جب جالوت نے یہ دیکھا کہ حکومت طالوت کی طرف منتقل ہو رہی ہے تو وہ لشکر و سپاہ کو لے کر میدان جنگ میں اتر آیا۔ طالوت بھی بنی اسرائیل کو لے کر فلسطین سے نکل کھڑا ہوا اور اردن کے علاقہ میں دشمن کی فوجوں کے سامنے پڑاؤ ڈال دیا۔ طالوت کے ہمراہیوں کی تعداد کل تین سو تیرہ تھی۔ انہوں نے جب جالوت کی انہوہ در انہوہ فوجوں کو دیکھا تو ان پر خوف و ہراس چھا گیا۔ اور جب جالوت ہاتھی پر سوار ہو کر لکارتا ہوا میدان میں آیا تو کوئی بھی اس سے زور آزمائی کے لئے تیار نہ ہوا۔ طالوت نے جب اپنے ہمراہیوں کی کمزوری و بُزدلی کو دیکھا تو ان سے کہا کہ تم میں سے جو اُسے قتل کرے گا میں ادا حاکم اُس کے ہائے نام کر دوں گا اور اپنی بیٹی بھی اس کے عقد میں دے دوں گا۔ مگر کسی کو اس کڑیل گرائل ٹیل سے لڑنے کی جرأت نہ ہو سکی۔ حضرت اشوشیل نے کہا کہ یہ اُس کے ہاتھوں سے قتل ہو گا جو لاوی ابن یعقوب کی اولاد میں سے ہو گا اور حضرت موسیٰ کی زرہ اس کے جسم پر ٹھیک اترے گی۔ چنانچہ لاوی ابن یعقوب کی اولاد میں سے ایشا سے کہا گیا کہ وہ اپنے دسویں بیٹوں کو پیش کرے جب وہ آئے تو ان میں سے ہر ایک نے زرہ پہن کر دیکھی مگر زرہ کسی کے جسم پر ٹھیک نہ بیٹھی۔ آخر میں اُس کے سب سے چھوٹے فرزند حضرت داؤد کو پہنائی گئی۔ جب زرہ اُن کے قد و قامت پر راست آئی تو اُن سے کہا گیا کہ آپ ہی جالوت سے سہر بر ہو سکتے ہیں اور کسی کے بس کی بات نہیں ہے۔ حضرت داؤد زرہ پہن کر جالوت کے سامنے آئے۔ جالوت نے انہیں دیکھ کر کہا:-

يا هذا الصبي انت مع صغرى سنك

اے صاحبزادے تم اس سن و سال میں مجھ سے

لڑو گے؟

تبار زنی۔ ربدائع الزهور۔ ص ۱۵۹۔

کہا کہ ہاں میں لڑنے ہی کے لئے آیا ہوں۔ جب حضرت داؤد نے اُسے مارنے کے لئے گویچن میں پتھر رکھا تو اس نے کہا کہ تم مجھے اس طرح مارو گے جس طرح گتے کو مارا جاتا ہے کہا کہ ہاں لانک اشرومن الکلب اس لئے کہ تم گتے سے بھی بدتر ہو۔ جناب داؤد نے گویچن کو حرکت دے کر اس زور سے پتھر پھینکا کہ اُس کے سر کو توڑتا ہوا نکل گیا۔ جالوت زمین پر گرا اور گرتے ہی ختم ہو گیا۔ جالوت کے مرنے سے اس کی فوج میں بھگدڑ مچ گئی اور میدان چھوڑ کر بھاگ کھڑی ہوئی۔ اس حُسن کار کردگی کے صلہ میں حضرت داؤد کو طالوت کی سلطنت ملی اور اُس کے داماد بھی ہوئے اب غزوہ خندق کا اس محارب سے موازنہ کیجئے اور دیکھئے کہ ان دونوں میں کتنی مشابہت پائی جاتی ہے۔ خندق میں مسلمانوں کی سپاہ کم اور کفار کی تعداد کئی گنا زائد تھی اسی طرح طالوت کی فوج مختصر اور اُس کے مقابلہ میں جالوت کا لشکر صحرائے اردن پر محیط تھا جس طرح مسلمان دشمن کی کثرت و قوت سے ہر سال تھے اسی طرح سپاہ طالوت پر خوف و ہراس چھایا ہوا تھا جس طرح عمرو اسلمہ سچ کر اور گھوڑے پر سوار ہو کر مبارز طلب ہوا اسی طرح جالوت زرہ بکتر سے آراستہ اور ہاتھی پر سوار ہو کر میدان میں آیا جس طرح عمرو کے مقابلہ میں حضرت علیؑ کے علاوہ کسی کو ہمت نہ ہوئی اسی طرح

جالوت کے مقابلہ میں حضرت داؤدؑ کے علاوہ کسی کو جرأت نہ ہو سکی۔ جس طرح حضرت داؤدؑ دشمن کے مقابلہ میں پیادہ تھے اسی طرح حضرت علیؑ حریف کے مقابلہ میں پیادہ پاتھے جس طرح حضرت داؤدؑ کے بدن پر حضرت موسیٰؑ کی زرہ ٹھیک اُتری اسی طرح حضرت علیؑ کے جسم پر پیغمبرؐ کی زرہ پوری آئی۔ جس طرح حضرت داؤدؑ اپنے بھائیوں میں سب سے کم سن تھے اسی طرح حضرت علیؑ اپنے بھائیوں میں سب سے چھوٹے تھے۔ جس طرح حضرت داؤدؑ کی عمر تیس برس تھی اسی طرح حضرت علیؑ کا سن تیس برس کے لگ بھگ تھا۔ جس طرح جالوت نے حضرت داؤدؑ کی صغیر سنی پر اعتراض کیا اسی طرح عمر و حضرت علیؑ کی کم سنی پر معترض ہوا۔ جس طرح انبیاء میں حضرت داؤدؑ پر طے جنگجو اور بہادر تھے اسی طرح اولیاء میں حضرت علیؑ جو انمردی و شجاعت میں فرد فرید تھے۔ شیخ علیؑ علاء الدین تھے تحریر کیا ہے۔

امام البیہار زین من الانبیاء داؤد  
علیہ السلام ومن الاولیاء علی  
ابن ابی طالب رضی اللہ عنہ۔  
انبیاء میں داؤد علیہ السلام اور اولیاء میں  
علی ابن ابی طالب رضی اللہ عنہ جنگ  
آزماؤں کے امام و سرخیل تھے۔  
(مخاضرة الاوائل - ص ۳۲)

جس طرح پیغمبرؐ نے عمرو کو کلب کی لفظ سے یاد کیا اسی طرح حضرت داؤدؑ نے جالوت کو گتے سے بدتر قرار دیا۔ جس طرح جالوت کے مارے جانے سے تمام لشکر بھاگ کھڑا ہوا اسی طرح عمرو کے قتل ہونے سے مشرکین کے قدم اکھڑ گئے اور راتوں رات میدان خالی کر کے چل دیئے۔ جس طرح عمرو کا قاتل داماد پیغمبرؐ اور وارث مسند خلافت تھا اسی طرح جالوت کا قاتل طاوت کی سلطنت کا وارث اور اس کا داماد قرار پایا ان وجوہ مماثلت کو دیکھنے کے بعد حافظ یحییٰ ابن آدم کے اس قول کی واقعیت نمایاں ہو جاتی ہے:-

ما شہدت قتل علیؑ عمرا الا  
بقوله تعالیٰ فہزموہم باذن  
اللہ وقتل داؤد جالوت۔  
سیرت و حلان بر حاشیہ ریحہ علیہ السلام  
علیؑ کے عمرو کو قتل کرنے کی تشبیہ کسی واقعہ سے دی  
جاسکتی ہے تو اس واقعہ سے جس کا تذکرہ قرآن مجید  
کی اس آیت میں ہے: ”پھر ان لوگوں نے اللہ کے  
علم سے دشمنوں کو شکست دی اور داؤدؑ نے جالوت  
کو قتل کیا“

## غزوہ بنی قریظہ

جب غزوہ اہزاب یہود و مشرکین کے مشترکہ محاذ کی شکست و ہزیمت پر ختم ہوا تو پیغمبرؐ نے دشمن کے ناکام ہونے کے بعد بنی قریظہ کی طرف فوج بھیجنے کا ارادہ کیا جنہوں نے جی ابن اخطب کی باتوں میں گھر مسلمانوں سے علائقہ غداری کی تھی اور معاہدہ کی خلاف ورزی کرتے ہوئے اس غزوہ میں کھل کر حملہ آوروں کا ساتھ دیا تھا۔ آنحضرتؐ نے تیس خنزرجیوں کا ایک ہراول دستہ حضرت علیؑ کی قیادت میں ان کی طرف بھیجا اور علم جنگ حضرت

کے سپرد کیا۔ طبری نے لکھا ہے۔

قدم رسول اللہ علی ابن ابی  
طالب برایتہ الی بنی قریظہ  
(تاریخ طبری۔ ج ۱۔ ص ۲۳۵۔)

پیغمبر اکرم نے علی ابن ابی طالب کو رایت جنگ  
کے کل طور پر مقدمتہ انجیش بنی قریظہ کی طرف  
بھیجا۔

بنی قریظہ کو یہ اندیشہ تو تھا ہی کہ اس بد عہدی و عہد شکنی کی پاداش میں اُن سے مواخذہ ہوگا انہوں نے لشکر کفار کے پسا ہونے کے بعد اپنے ایک قلعہ میں پناہ لے لی اور یہ سمجھ لیا کہ قلعہ کو سر کر لینا مسلمانوں کی قوت و طاقت سے باہر ہے۔ جب حضرت علیؑ اُن کے قلعہ کے پاس پہنچے اور زمین میں نیزہ گاڑا تو انہوں نے آنحضرتؐ کی شان میں نازیبا کلمات کہے اور گالی گلوچ پر اُتر آئے۔ آپ نے اُن کی بدزبانی سنی تو واپسی کے ارادہ سے پلٹے تاکہ پیغمبرؐ کو قلعہ کے قریب جانے سے روک دیں۔ ابھی راستے ہی میں تھے کہ آنحضرتؐ تشریف لے آئے۔ حضرت علیؑ نے کہا کہ آپ قلعہ کے پاس نہ جائیں۔ فرمایا اس لئے کہ وہ دُشنام طرازی پر اُتر آئے ہیں، عرض کیا کہ ہاں۔ فرمایا کہ جب وہ مجھے دیکھیں گے تو بدزبانی کی جرأت نہ کر سکیں گے۔ آنحضرتؐ نے اُن کے ہاں پہنچ کر انہیں تشبیہ و سمرزش کی اور قلعہ کے سامنے خیمہ نصب کرنے کا حکم دیا۔ مسلمانوں نے قلعہ کو اپنے حصار میں لے لیا اور قلعہ والوں پر آمد و رفت کی راہیں بند کر دیں۔ ان محصورین میں حبیبی ابن اخطب بھی شامل تھا جس نے بنی قریظہ سے وعدہ کیا کہ وہ شکست کی صورت میں انہی کے ہاں ٹھہرے گا اور جو اقتاد اُن پر پڑے گی اس میں برابر کا شریک ہوگا۔

رئیس بنی قریظہ کعب ابن اسد نے جب یہ دیکھا کہ مسلمانوں کا محاصرہ سخت سے سخت تر ہوتا جا رہا ہے تو اس نے اپنے قبیلہ والوں سے کہا کہ محمدؐ صلی اللہ علیہ وآلہ وسلم کی نبوت کا تذکرہ آسمانی کتابوں کے اندر موجود ہے لہذا بہتر یہ ہے کہ ہم ان کی نبوت کا اعتراف کر کے اسلام قبول کریں اور اپنے جان و مال کا تحفظ کر لیں۔ انہوں نے اس مشورہ کو درخور اعتناء نہ سمجھا اور اسلام قبول کرنے سے انکار کر دیا۔ کعب نے کہا کہ اگر تم تبدیلی مذہب کے لئے تیار نہیں ہو تو اپنے بچوں اور عورتوں کو ٹھکانے لگاؤ اور قلعہ سے باہر نکل کر مقابلہ کرو اس صورت میں تمہارے ذہن بچوں اور عورتوں کی فکر سے خالی ہوں گے اور پوری یکسوئی اور تندہی سے لڑ سکو گے۔ انہوں نے یہ بات بھی نہ مانی اور کہا کہ ہم اپنے بچوں اور عورتوں کے خون سے ہاتھ رنگیں نہیں کریں گے۔ کہا کہ پھر میری رائے یہ ہے کہ آج سبت کی رات ہے مسلمانوں کو یہ سان گمان بھی نہ ہوگا کہ آج کی شب ان پر حملہ ہو سکتا ہے لہذا ان کی غفلت سے فائدہ اٹھا کر ان پر شب خون مارو۔ کہا کہ ہم سبت کی بے حرمتی گوارا نہیں کر سکتے جبکہ یہ ہمارے دین و آئین کے خلاف ہے۔ کہا کہ پھر تم عقل و خرد سے عاری اور اپنے بارے میں خوش فہمی میں مبتلا ہو۔

یہود کو محاصرہ میں گھرے ہوئے پچیس دن ہو چکے تھے وہ اتنے دنوں تک تیر اور پتھر برساتے رہے مگر مسلمانوں کا حصار توڑنے میں کامیاب نہ ہو سکے۔ جب محاصرہ کی شدت سے تنگ آگئے تو انہوں نے نباش ابن قیس کے ذریعہ پیغمبرؐ سے درخواست کی کہ ہم ہتھیار ڈالنے کے لئے تیار ہیں بشرطیکہ ہماری جان بخشی کی جائے اور ہمیں اپنی عورتوں بچوں

اور ہتھیاروں کے علاوہ اپنا مال و اسباب اُونٹوں پر بار کر کے لے جانے کی اجازت دے دی جائے۔ آنحضرتؐ نے فرمایا کہ ہمیں یہ منظور نہیں ہے۔ کہا کہ پھر ہم اپنا مال و اسباب یہیں چھوڑے دیتے ہیں ہمیں صرف عورتوں اور بچوں کو لے کر نکل جانے کی اجازت دی جائے۔ فرمایا کہ یہ بھی نہیں ہو سکتا بلکہ تمہیں غیر مشروط طور پر اپنے آپ کو ہمارے سپرد کرنا ہوگا اور ہم جو مناسب سمجھیں گے وہ فیصلہ کریں گے۔ نباش نے پلٹ کر بنی قریظہ کو آنحضرتؐ کے جواب سے آگاہ کیا۔ انہوں نے رسولؐ خدا کو پیغام بھیجا کہ ابو لہبہ انصاری کو ہمارے پاس بھیجئے تاکہ ہم اُن سے بات چیت کر کے کوئی آخری فیصلہ کریں۔ آنحضرتؐ نے ابو لہبہ کو اُن کے ہاں بھیجا۔ کہا کہ تمہاری کیا رائے ہے کیا ہم غیر مشروط طور پر اپنے آپ کو محمدؐ صلی اللہ علیہ وآلہ وسلم کے سپرد کر دیں؟ ابو لہبہ نے زبان سے ہاں کہا اور ساتھ ہی اپنے گلے پر ہاتھ پھر کر اشارہ کیا کہ اگر تم نے اپنے آپ کو پیغمبر کے سپرد کر دیا تو سب کے سب قتل کر دیئے جاؤ گے۔ انہوں نے ابو لہبہ کا اشارہ پا کر اپنے آپ کو پیغمبر کے سپرد کرنے سے انکار کر دیا۔

ابو لہبہ کی یہ حرکت اصول رازداری کے خلاف اور اُن کے منصب کے منافی تھی چنانچہ انہیں قرآن مجید کی اس آیت کے ذریعہ تنبیہ کی گئی:-

يَا أَيُّهَا الَّذِينَ آمَنُوا لَا تَخُونُوا  
اللَّهَ وَالرَّسُولَ وَلَا تَخُونُوا مَا نَأْتِكُمْ  
وَأَنْتُمْ تَعْلَمُونَ

لے ایماندارو اللہ اور اُس کے رسولؐ کے معاملات میں خیانت نہ کرو اور نہ جانتے بوجھتے مجھے امانتوں میں بددیانتی کا ارتکاب کرو۔

جب بنی قریظہ کو یہ احساس ہوا کہ غیر مشروط طور پر آنحضرتؐ کے فیصلہ پر انحصار کر لینے کا نتیجہ قتل ہوگا تو انہوں نے کہا:-

نَزَلَ عَلَىٰ حَكْمِ سَعْدِ بْنِ مَعَاذٍ  
تَارِيخ طَبْرِي - ج ۱ - ص ۲۶۶

ہم سعد ابن معاذ کو ثالث تسلیم کرتے ہوئے اُن کے فیصلہ پر انحصار کر لیں گے۔

آنحضرتؐ نے بھی سعد ابن معاذ کو ثالث قرار دیئے جانے کی اجازت دے دی اس طرح کہ ان کا فیصلہ دونوں فریق کے لئے قابل تسلیم ہوگا۔

ابن ہشام نے تحریر کیا ہے کہ جب بنی قریظہ نے اپنے آپ کو سپرد کرنے سے انکار کیا تو حضرت علیؑ نے کہا:-  
وَاللَّهِ لَا ذَوْقَنَ مَا ذَاقَ حَمِزَةَ أَوْ  
لَا فَتَحَنَ حَصْنَهُمْ - (سیرت ابن ہشام - ج ۳ - ص ۲۵)

یہ کہہ کر زبیر ابن عوام کو ساتھ لیا اور قلعہ پر حملہ کرنے کے لئے بڑھے۔ بنی قریظہ نے انہیں حملہ کے ارادہ سے بڑھتے دیکھا تو بوکھلا اٹھے اور چیخ چیخ کر کہنے لگے:- یا مُحَمَّدًا نَزَلَ عَلَىٰ حَكْمِ سَعْدِ بْنِ مَعَاذٍ - لے محمدؐ ہم سعد ابن معاذ کے فیصلہ پر تسلیم خم کرتے ہیں۔ سعد ابن معاذ جنگِ احزاب میں تیر سے زخمی ہو کر مسجدِ نبوی کے

قریب رفیدہ انصاریہ کے خیمہ میں پڑے تھے۔ جب انہیں سواری پر لایا گیا تو بنی اوس نے انہیں گھیر لیا اور ان سے کہا کہ آنحضرتؐ نے بنی قریظہ کا فیصلہ آپ پر چھوڑا ہے اور بنی قریظہ نے بھی آپ کو حکم مانا ہے۔ وہ ہمارے معاہدہ و حلیف رہ چکے ہیں لہذا ان سے نرمی و مروت کا برتاؤ کریں۔ سعد نے کہا کہ میں وہی فیصلہ کروں گا جو حق و انصاف کا تقاضا ہے اور کسی کی زور عاوت نہیں کروں گا۔ سعد کے اس جواب سے لوگ سچے گئے کہ فیصلہ بنی قریظہ کے خلاف ہوگا اور انہیں کسی رعایت کا مستحق قرار نہ دیا جائے گا۔ چنانچہ انہوں نے یہ فیصلہ کیا کہ بنی قریظہ کے مردوں کو موت کے گھاٹ اتار دیا جائے، عورتوں کو کینڑ اور بچوں کو غلام بنا لیا جائے اور ان کے اموال و املاک مسلمانوں میں تقسیم کر دیئے جائیں۔ اس فیصلہ پر عملدرآمد ہوا اور ان کے مرد قتل کر دیئے گئے۔ عورتیں اور بچے اسیر کر لئے گئے اور مال تقسیم کر دیا گیا۔

قرآن مجید میں اس واقعہ کے متعلق ارشاد ہے:-

اہل کتاب میں سے جن لوگوں نے کفار کی مدد کی تھی اللہ انہیں قلعوں سے نیچے اتار لایا اور ان کے دلوں میں ایسا رعب بٹھایا کہ تم لوگ ایک گروہ کو قتل کرنے لگے اور ایک گروہ کو اسیر بنانے لگے اور تمہیں ان لوگوں کی زمینوں گھروں اور ان کے اموال کا مالک بنایا۔

وانزل الذین ظاہروہم من اهل الكتاب من صیاصیہم وقدف فی قلوبہم الرعب فریقا تقتلون وتاسرون فریقا واورثکم ارضہم و دیارہم و اموالہم

بظاہر یہ سزا بڑی سخت اور انتہائی ہولناک نظر آتی ہے مگر حالات کا جائزہ لیا جائے اور اس سزا کا پس منظر دیکھا جائے تو ایک منشد دے منشد و مترض کو یہ اعتراف کرنا پڑے گا کہ وہ واقعاً اسی سزا کے مستحق تھے۔ آخر وہ کون سی جائز رعایت تھی جس سے پیغمبرؐ نے انہیں محروم کیا ہو یا کون سی نیکی تھی جو ان کے لئے روا نہ رکھی ہو اور خود سردار بنی قریظہ کعب ابن اسد نے اس کا اعتراف بھی کیا تھا کہ ہم نے محمدؐ (صلی اللہ علیہ وآلہ وسلم) سے نیکی اور وفائے عہد کے علاوہ کوئی چیز نہیں دی تھی۔ آپ نے مدینہ میں قیام فرما ہونے کے بعد ان سے خصوصی مراعات برتیں امن و صلح کا معاہدہ کیا اور اس کا احترام ملحوظ رکھا انہیں مذہبی آزادی دی جان و مال کی حفاظت کا ذمہ لیا اور ان کے معاشی و معاشرتی حقوق کا تحفظ کیا۔ اور جب بنی نضیر نے معاہدہ شکنی کی اور انہیں مدینہ سے جلا وطن ہونا پڑا تو ان سے معاہدہ کی تجدید کر کے ان کے سابقہ حقوق برقرار رکھے لیکن اس کے باوجود انہیں جب بھی موقع ملا دغا و فریب سے باز نہ آئے اور دشمن کے دست و بازو بن کر اسلام کی بربادی پر تئیں رہے۔ چنانچہ جنگ بدر میں دشمنوں سے ساز باز کی اور ان کے لئے ہتھیار بہم پہنچائے اور پھر جنگ احزاب میں مسلمانوں کے خلاف یہود و مشرکین سے بھرپور تعاون کیا اور ان ناشائستہ حرکات پر تادم و شرمسار ہونے کے بجائے کھلم کھلا بغاوت پر آتر آئے اور اپنی بد فطرتی کا ثبوت دیتے ہوئے پیغمبر اکرمؐ کو دشنام طرازیوں کا نشانہ بنایا۔ ان حالات میں اگر انہیں زندہ چھوڑ دیا جاتا تو یقیناً اہل مدینہ کے لئے مستقل خطرہ بن جاتے اور بنی نضیر کی طرح جنہوں نے قریش کو اپنے ساتھ ملا کر لشکر کشی کی تھی یہ بھی دوسرے دشمنان اسلام سے مل کر اسلام کے خلاف فوج کشی کرتے اور جنگ و قتال سے مدینہ و اطراف مدینہ کے امن عامہ میں خلل انداز ہوتے رہتے

اور اس کے نتائج اتنے ہولناک ہوتے کہ اُن کے مقابلہ میں چند افراد کا قتل کر دیا جانا چند اہمیت نہ رکھتا تھا۔ پھر یہ دُنیا جہان سے کوی اٹوٹھی سزا نہ تھی۔ اگر عالمی تاریخ بغاوت اور اس پر مرتب ہونے والی سزائوں پر نظر کی جائے کہ زمانہ قدیم سے لے کر اس متمدن دُور تک جرم بغاوت پر کیا کیا سزائیں دی گئی ہیں اور ان میں کیا کیا کرب و ایذا کے پہلو پیدا کئے گئے ہیں تو ان عہد شکن اور سیرکش باغیوں کی سزائے قتل پر کوی حیرت و استعجاب نہ ہوگا۔ تاریخ بتاتی ہے کہ باغیوں کو ایسی ایسی سزائیں دی جاتی تھیں کہ جنہیں سُن کر اب بھی انسان لرزہ بر اندام ہو جاتا ہے۔ کوٹھو میں پلینا، شکنجے میں کھینچنا، آگ میں جھونکنا، ہاتھوں اور پیروں میں میخیں گاڑ کر الٹا لٹکانا بستوں کی بستیاں چلا دینا، قبروں کو اٹھیر کر لاشوں کو روندنا باغیوں کی عام سزا تھی۔ اس کے برعکس یہاں قتل کی سزا تو تجویز کی جاتی ہے مگر اس میں کوی کرب افزا پہلو پیدا نہیں کیا جاتا بلکہ ایک عام طریقہ سے انہیں موت کے گھاٹ اُتارا جاتا ہے۔ چنانچہ اس بغاوت کا محرک اول اور اسلام کا دشمن اعظم جی ابن اخطب جب قتل کے لئے حضرت علیؑ کے سامنے پیش ہوتا ہے تو اعتراف کرتا ہے کہ قتلہ شریفة بید شریف۔ یہ ایک شریفانہ قتل ہے جو ایک شریف کے ہاتھوں انجام پا رہا ہے۔ اور پھر حضرت سے یہ فرمائش کرتا ہے کہ جب مجھے قتل کر دیں تو میرا لباس اُتار کر مجھے بے پردہ نہ کریں۔ جس پر حضرت نے فرمایا کہ دشمن کو قتل کرنے کے بعد اُسے عریاں کرنا میرا شیوہ نہیں ہے چنانچہ آپ نے اپنے معمول کے مطابق اُسے قتل کرنے کے بعد اُس کا لباس نہیں اُتارا۔

### معاہدہ حدیبیہ

مکہ رسول خدا کا آبائی وطن اور مولد و مسکن تھا۔ یہیں پر آپ نے زندگی کے ترین برس گزارے اور یہیں پر پہلے پہل وحی الہی کا خوش آہنگ نغمہ سُننا۔ اور پھر تیرہ برس تک یہ منبرک سرزمین وحی کی صداؤں سے گونجتی رہی۔ اگرچہ اہل مکہ کے رویہ سے تنگ آ کر آپ کو گھر بار چھوڑنا پڑا مگر اکثر مکہ کا تذکرہ اور اسے دیکھنے کا اشتیاق ظاہر کرتے رہتے۔ وطن کی محنت و کشش فطری ہے چاہے انسان کو وطن میں سکون و آرام میسر رہا ہو یا شدید دشمن سے واسطہ پڑا ہو وہ اس کی یاد سے اپنے دل و دماغ کو خالی نہیں رکھ سکتا۔ اس فطری و طبعی وابستگی کے علاوہ دینی و مذہبی اعتبار سے بھی اس سرزمین سے ایک خصوصی لگاؤ تھا۔ اسی سرزمین پر خانہ کعبہ اور دوسرے مشاعر واقع تھے جن سے فریضہ حج و البتہ ہے اور اسلامی نقطہ نظر سے ان کی تعظیم و تقدیر ضروری ہے۔ یہ تڑپ صرف رسول خدا ہی کے دل میں نہ تھی بلکہ صحابہ کے دلوں میں بھی مکہ کے در و دیوار کو دیکھنے کی لگن تھی۔ انہیں مکہ چھوڑے ہوئے چھ برس ہو چکے تھے اور اب اس سرزمین پر قدم رکھنے اور عمرہ و طواف بجالانے کے لئے بے قرار تھے۔ ایک مرتبہ پیغمبر نے اپنے ایک خواب کا تذکرہ کرتے ہوئے فرمایا کہ میں نے دیکھا ہے کہ ہم مسجد الحرام میں داخل ہوئے ہیں اور خانہ کعبہ کا طواف کر رہے ہیں۔ یہ خواب سُن کر صحابہ کی بے چینی بڑھ گئی۔ انہوں نے پیغمبر اکرمؐ سے مکہ جانے اور عمرہ و طواف بجالانے کے لئے اصرار کیا۔ قریش کی طرف سے



یہ خیال ہو سکتا تھا کہ وہ عمرہ و طواف بجا نہ لانے دیں گے مگر جنگِ احزاب کے نتیجے میں ان کے سکوت سے یہ سمجھا گیا کہ ان کے جنگی ولولے سرد پڑ گئے ہوں گے اور اب عمرہ و طواف ایسی چیز سے جس کی ہر فرد اور ہر مذہب کو عمومی اجازت تھی مانع نہ ہوں گے۔ چنانچہ آنحضرت نے صحابہ کے اصرار اور ان کے اشتیاق کو دیکھتے ہوئے مکہ جاتے کا ارادہ کر لیا اور مدینہ کے گرد و پیش کے لوگوں کو بھی ساتھ چلنے کی دعوت دی کچھ لوگ اس خیال سے رُک گئے کہ کہیں پھر جنگ نہ چھڑ جائے اور کچھ لوگ جن کی تعداد چودہ سو یا پندرہ سو تک تھی آنحضرت کے ہمراہ جانے کے لئے تیار ہو گئے۔ آپ اس جمعیت کو لے کر روزِ دوشنبہ اول ماہ ذیقعدہ ۳۱ھ کو مدینہ سے نکل کھڑے ہوئے قربانی کے ستر اونٹ ساتھ لے لئے وادی ذی الحلیفہ سے احرام باندھے اور ہتھیار اتار کر رکھ دیئے تاکہ قریش کو اطمینان ہو جائے کہ مسلمانوں کے پیش نظر جنگ و قتال نہیں ہے بلکہ صرف آداب و رسومِ زیارت بجالانا ہے۔

پیغمبر اکرمؐ اور صحابہ کی بیعت اور ان کے سرد سامان سے صاف ظاہر تھا کہ وہ لڑائی کے لئے نہیں جا رہے ہیں۔ مگر قریش نے گوارا نہ کیا کہ انہیں مکہ میں داخل ہونے اور مراسمِ زیارت بجالانے دیں۔ چنانچہ جب یہ کاروانِ وادی عسفان کے قریب پہنچا تو بسر ابن ابی سفیانؓ نبی آنحضرت کی خدمت میں حاضر ہوا اور کہا قریش آپ کی آمد کی خبر سن کر وادی ذی طوی میں جمع ہو چکے ہیں اور خالد بن ولید کو ایک دستہ سپاہ کے ساتھ کراعِ انقیم کی جانب بھیج دیا ہے تاکہ آپ کو آگے بڑھنے اور مکہ میں داخل ہونے سے روکے۔ آنحضرت نے وہ راستا چھوڑ دیا اور نقیۃ المراء کی طرف سے ہوتے ہوئے حدیبیہ میں جو مکہ سے پندرہ میل کے فاصلہ پر ایک کنواں تھا اور اس کی نسبت سے اس پاس کی زمین اس نام سے موسوم ہو گئی تھی، اتر پڑے۔ اُدھر خالد بن ولید نے مسلمانوں کی جمعیت دیکھی تو اس نے پلٹ کر قریش کو اطلاع دی کہ مسلمانوں نے راستا تبدیل کر لیا ہے اور حدیبیہ کی سمت چل دیئے ہیں۔ قریش نے بدیل ابن رقاعہؓ کو نبی خرمزہؓ کے چند آدمیوں کے ہمراہ آنحضرت سے گفت و شنید کے لئے بھیجا۔ اُس نے حدیبیہ میں پہنچ کر آنحضرت سے کہا کہ آپ مکہ میں داخل ہونے کا ارادہ ترک کر دیں اور یہیں سے واپس چلے جائیں۔ اگر آپ نے آگے بڑھنے کی کوشش کی تو قریش حرام ہوں گے اور کسی صورت میں آپ کو مکہ میں داخل ہونے کی اجازت نہیں دیں گے۔ آنحضرت نے فرمایا کہ ہم خانہ کعبہ کا طواف اور مراسمِ زیارت بجالانے کے لئے آئے ہیں قریش کو ہماری طرف سے مطمئن رہنا چاہیے ہم نہ جنگ کے ارادہ سے آئے ہیں اور نہ جنگ لڑیں گے۔ بدیل نے پلٹ کر آنحضرت کا پیغام قریش کو پہنچایا۔ قریش نے کہا کہ یہ ماننا کہ ان کا ارادہ جنگ کا نہیں ہے پھر بھی ہم انہیں حدودِ مکہ میں داخل نہیں ہونے دیں گے۔ اگر وہ سینہ زوری سے داخل ہونے کی کوشش کریں گے تو ہم پوری قوت و طاقت سے انہیں روکیں گے۔ عروہ ابن مسعود ثقفی نے کہا کہ اس میں ہمارا بگڑتا ہی کیا ہے کہ وہ آئیں، عمرہ اور طواف بجالائیں اور پھر پلٹ جائیں۔ قریش نے کہا کہ عرب اسے ہماری کمزوری پر محمول کریں گے اور ہم دوسروں کو اپنی کمزوری کا تاثر دینا نہیں چاہتے۔ عروہ نے کہا کہ پھر مجھے اجازت دی جائے کہ میں محمدؐ صلی اللہ علیہ وآلہ وسلم سے بات چیت کر کے اس معاملہ کو سلجھاؤں۔ قریش نے اُسے اجازت دی اور وہ آنحضرت

کی خدمت میں حاضر ہوا اور اُن سے کہا کہ اے محمد (صلی اللہ علیہ وآلہ وسلم) قریش آپ کا قبیلہ و خاندان ہے فرض کیجئے کہ آپ نے اُن کا قلع قمع کر دیا تو یہ عرب میں پہلی مثال ہوگی کہ کسی نے اپنے قوم و قبیلہ کو تباہ و برباد کیا ہو۔ قریش یہ نہیں چاہتے کہ آپ مکہ میں داخل ہوں۔ اگر آپ نے زبردستی داخل ہونے کی کوشش کی تو اس کا لازمی نتیجہ جنگ ہے۔ اور جب جنگ چھڑے گی تو یہی لوگ جو آپ کے گرد و پیش منڈلا رہے ہیں بھاگتے نظر آئیں گے۔ اس پر حضرت ابوبکر نے اُسے ایک غلیظ سی گالی دی اور کہا کہ ہم کبھی رسول خدا کا ساتھ نہیں چھوڑیں گے۔ عروہ نے پوچھا کہ یہ کون ہے۔ اُسے بتایا گیا کہ ابوبکر ہیں۔ کہا کہ اے ابوبکر تمہارا ایک احسان مجھے یاد ہے اگر وہ احسان نہ ہوتا تو میں اس بدزبانی کا تمہیں جواب دیتا۔ عروہ کے ضبط و علم اور احسان شناسی نے بات بڑھنے نہ دی ورنہ ممکن تھا کہ وہ مشتعل ہو کر بات ادھوری چھوڑ دیتا اور پلٹ کر قریش کو بھڑکاتا اور انہیں لڑائی پر ابھارتا۔ آنحضرت نے بھی اُس کی متوازن طبیعت کا اندازہ کر لیا اور اُس کے منصفانہ جذبات کو جھنجھوڑتے ہوئے فرمایا کہ یہ کہاں کا انصاف ہے کہ ہمیں عمرہ و طواف سے روکا جائے اور قربانی کے اونٹوں کو کعبہ تک لے جانے سے منع کیا جائے۔ ہم نہ جنگ کے ارادہ سے آئے ہیں اور نہ زبردستی جنگ چھیڑنا چاہتے ہیں۔ عروہ آنحضرت کی صلح پسندانہ گفتگو سے بہت متاثر ہوا اور پلٹ کر قریش سے کہا کہ میں نے قیصر و کسری اور نجاشی کے پُر شکوہ درباروں کو دیکھا ہے مگر جوشان و شکوہ اور عقیدت و احترام کا جذبہ یہاں دیکھا ہے وہ کہیں نظر نہیں آیا۔ ہمیں چاہئے کہ انہیں عمرہ و طواف سے نہ روکیں اور پُر امن رہتے ہوئے انہیں مکہ میں آنے کی اجازت دے دیں۔ مگر قریش نے اس کی ایک نہ سُننی اور اپنی ضد پر اڑے رہے۔ حلیم ابن علقمہ نے جب معاملہ رو بہ راه ہوتے نہ دیکھا تو کہا کہ مجھے اجازت دی جائے کہ میں حالات کا جائزہ لے کر مناسب تجویز پیش کر دوں۔ قریش نے اُسے اجازت دی اور وہ حدیبیہ کی جانب روانہ ہوا۔ جب اس نے مسلمانوں کے پڑاؤ کے قریب قربانی کے اونٹ دیکھے جو بھوک کے مارے بلبلا رہے تھے اور لبیک اللہم لبیک کی آوازیں سنیں تو وہیں سے پلٹ آیا اور قریش سے کہا کہ ان لوگوں کو طواف و زیارت کعبہ سے روکنا سراسر ظلم و زیادتی ہے اور کوئی وجہ جواز نہیں ہے کہ ہم مراسم زیارت کی بجائے آوری سے مانع ہوں۔ مگر قریش اُس سے مس نہ ہوئے۔ حلیم نے ان کی ضد اور ہٹ دھرمی دیکھی تو کہا:-

یا معشر قریش و اللہ ما علی ہذا	اے گروہ قریش ہم تمہارے حلیف سہمی مگر ہم
حالفنا کم و لا علی ہذا عاقدنا کم	نے اس بات پر تم سے عہد و پیمانہ نہیں باندھا
ان تصدوا عن بیت اللہ من	تھا کہ جو خانہ کعبہ کے مراسم تعظیم کی بجالانے کے لئے
جاءہ معظمالہ۔ (تاریخ طبری ج ۳ ص ۱۷۷)	آئے تم اُسے روکو اور آنے سے منع کرو۔

جب ان سفارتوں کا کوئی نتیجہ نہ نکلا تو آنحضرت نے خراش ابن امیہ خزاعی کو اپنے اونٹ پر سوار کر کے قریش کے ہاں بھیجا تاکہ انہیں اطمینان دلائیں کہ پیغمبر کا مقصد جنگ نہیں ہے بلکہ عمرہ و زیارت کعبہ ہے۔ خراش نے مکہ پہنچ کر قریش سے بات چیت کی اور اُن سے کہا کہ وہ طواف و مراسم زیارت کے بجالانے سے مانع نہ ہوں مگر

قریش نے اُن کی بات نہ مانی اور اُن کے قتل کے درپے ہو گئے۔ حلیس اور اس کے زیر اثر قبائل نے جب یہ دیکھا کہ قریش انہیں قتل کیا چاہتے ہیں تو وہ اُن کے سینہ سپرین گئے اور انہیں تلواروں کے نرغہ سے نکال کر واپس بھیج دیا۔ البتہ قریش نے اپنی ذہنی شکست خوردگی کا مظاہرہ کرتے ہوئے آنحضرتؐ کا اُونٹ کاٹ ڈالا۔ قریش نے اسی پر بس نہ کی بلکہ پچاس سر پھروں کو آنحضرتؐ کی قیامگاہ کی طرف بھیجا تاکہ مسلمانوں کو ہراساں کئے واپسی پر مجبور کریں چنانچہ انہوں نے مسلمانوں کے پڑاؤ کے قریب پہنچ کر تیروں اور پتھروں کی بارش شروع کر دی۔ مسلمان اٹنے لگے دست پا نہ تھے کہ اُن سے مغلوب ہو جاتے انہوں نے گھیرا ڈال کر ان سب کو گرفتار کر لیا اور پیغمبر اکرم صلی اللہ علیہ وآلہ وسلم کے سامنے پیش کیا۔ آپ نے امن پسندی کا ثبوت دیتے ہوئے ان سے کوئی تعرض نہ کیا اور سب کو رہا کر دیا اور حضرت عمرؓ کو بلا کر کہا کہ تم مکہ جا کر قریش کو واضح طور پر بتاؤ کہ ہم لڑنے کے لئے نہیں آئے بلکہ طواف کعبہ اور مراسم زیارت بجالانے کے لئے آئے ہیں۔ حضرت عمرؓ نے اپنی معذوری ظاہر کرتے ہوئے کہا:-

لیس بمکة من بنی عدی من	مکہ میں میرے قبیلہ بنی عدی کی کوئی ایسی فرد نہیں ہے
یمنعی وقد علمت قریش	جو میری حفاظت کا ذمہ لے اور قریش سے میری عداوت
عداوتی لها وغلظتی علیها و	اور اُن کے خلاف میری سختی و تشدد پسندی ڈھکی چھپی
اخافها علی نفسی فارسل عثمان	ہوئی نہیں ہے۔ مجھے تو اُن سے اپنی جان کا خطرہ ہے
فهو اعز بہامنی۔ تاریخ کامل ص ۳۸۳	آپ عثمانؓ کو بھیج دیجئے وہ مجھ سے زیادہ بااثر ہیں۔

اب پیغمبر نے حضرت عثمانؓ کو بلایا اور انہیں اس کام پر مامور فرمایا اور اُن کے عقب میں دس ہاجرین کا ایک اور وفد بھیج دیا۔ جب یہ لوگ مکہ میں پہنچے تو حضرت عثمانؓ نے ابوسفیان اور اکابر قریش کو آنحضرتؐ کی طرف سے پیغام دیا کہ وہ بلاوجہ مزاحمت نہ کریں جبکہ وہ زیارت کعبہ کے قصد سے آئے ہیں اور قطعاً جنگ کا کوئی ارادہ نہیں ہے مگر قریش نے ان کی بات سنی ان سنی کر دی اور انہیں واپس بھیجنے کے بجائے اپنے ہاں روک لیا۔ حضرت عثمانؓ نے تو اپنے ایک عزیز ابان ابن سعید کی حمایت حاصل کر کے اپنا تحفظ حاصل کر لیا البتہ باقی ماندہ لوگ قریش کے رحم و کرم پر رہ گئے ان لوگوں کے مکہ میں روک لئے جانے سے مسلمانوں میں یہ افواہ پھیل گئی کہ حضرت عثمانؓ اور دوسرے ہاجر قتل کر دیئے گئے ہیں۔ چونکہ یہ لوگ نبی اکرمؐ کی طرف سے سلسلہ سفارت بھیجے گئے تھے اور سفیروں کا قتل مسلمہ بین الاقوامی آئین کے خلاف تھا اس لئے اس غیر آئینی قتل پر مسلمانوں میں غم و غصہ کی لہر دوڑ گئی اور کہنے لگے کہ ہم اس قتل کا بدلہ لئے بغیر مدینہ واپس نہیں ہوں گے۔ آنحضرتؐ نے مسلمانوں کو جنگ پر مصد دیکھا تو اس خیال سے کہ کہیں یہ وقتی و ہنگامی خونِ دلولہ نہ ہو انہیں ایک لببول کے درخت کے نیچے جمع کیا اور اُن سے اس امر پر بیعت لی کہ وہ جنگ چھڑ جانے کی صورت

لے اس بیعت کے بعد یہ درخت منبرک بھاگیا اور مسلمان اُدھر سے گزرتے تو منبر کا اس کے نیچے نماز پڑھتے اور بیعت رضوان کی یاد تازہ کرتے۔ جب حضرت عمرؓ کو اپنے دورِ خلافت میں اس کا علم ہوا تو انہیں مسلمانوں کا یہ طریق عمل ناگوار گوارا چنانچہ (باقی برص ۲۳۳)

میں میدان سے مُنہ نہیں موڑیں گے اور پورے ثبات قدم کے ساتھ دشمن کا مقابلہ کریں گے۔ چنانچہ جابر ابن عبد اللہ کہتے ہیں  
 یٰبَعْدَ رَسُوْلِ اللّٰهِ عَلٰی اَنْ لَا نَفْرًا  
 ہم سے رسول خدا نے اس بات پر بیعت لی کہ ہم فرار  
 اختیار نہیں کریں گے۔  
 اس بیعت کو بیعتِ رضوان بھی کہا جاتا ہے کیونکہ خداوند عالم نے اس پر رضا و خوشنودی کا اظہار کرتے  
 ہوئے فرمایا ہے:-

لقد مرضی اللہ عن  
 المؤمنین اذ یبایعونک  
 تحت الشجرۃ۔  
 جس وقت ایمان لانے والے تم سے درخت کے  
 نیچے بیعت کر رہے تھے تو اللہ تم ان کی اس بات  
 سے راضی ہوا۔

اس بیعت کی تکمیل کے بعد معلوم ہوا کہ حضرت عثمان اور دوسرے ہجرت کرنے والے صحابہ نے اپنا  
 تھی اور قبل اس کے کہ جنگ کی نوبت آئے وہ سب صحیح و سالم واپس آ گئے۔ اس کا لازمی نتیجہ یہ ہونا ہی تھا کہ مسلمانوں  
 کے جذبات میں ٹھہراؤ پیدا ہو جائے اور جنگی دلولے سرور بڑ جائیں۔ ادھر مشرکین قریش بھی لڑائی کے حق میں نہ تھے وہ  
 صرف اپنی بات کو بالادیت چاہتے تھے تاکہ قبائل عرب پر ان کی دھاک جی رہے۔ چنانچہ اس واقعہ کے بعد انہوں نے  
 حویطب اور سہیل ابن عمرو کو صلح کی گفتگو کے لئے بھیجا۔ پیغمبر اکرم بھی امن پسند اور مجبوری کے علاوہ جنگ کے  
 روادار نہ تھے۔ انہوں نے اس پر اپنی رضامندی کا اظہار کیا اور صلح کی بات چیت کے لئے حضرت علیؑ کو مقرر فرمایا۔  
 علامہ طبری نے تحریر کیا ہے:-

ان قریشا بعتوا سہیل بن عمرو و  
 حویطباً فولوہم صلحہم و بیعت  
 النبی علیاً علیہ السلام فی صلحہ  
 قریش نے سہیل ابن عمرو اور حویطب کو صلح کے اختیار  
 دے کر بھیجا اور آنحضرت نے علی علیہ السلام کو  
 صلح کی گفتگو کے لئے منتخب فرمایا۔

(تاریخ طبری - ج ۲ - ص ۲۴۹)  
 جب دونوں فریق میں گفتگو شروع ہوئی تو قریش کے نمائندوں نے یہ محسوس کرتے ہوئے کہ قریش ثانی لڑنا  
 نہیں چاہتا اس پر جاوید بجا شرائط عائد کرنا شروع کر دیں۔ چنانچہ بڑی رد و قدح کے بعد ان شرائط پر فریقین میں  
 سمجھوتہ ہو گیا:-

- (۱) اس سال مسلمان عمرہ ادا کئے بغیر واپس چلے جائیں۔
- (۲) آئندہ سال عمرہ کے لئے آسکتے ہیں مگر تین دن سے زیادہ مکہ میں قیام نہیں کر سکتے۔

(تعبیر از ص ۲۳) انہوں نے اعلان کیا کہ اگر کوئی شخص وہاں پر نماز پڑھے گا تو اسے قتل کر دیا جائے گا اور حکم دیا کہ اس درخت کو کاٹ دیا  
 جائے۔ چنانچہ وہ درخت جس سے بیعتِ رضوان اور فتحِ مبین کی یاد وابستہ تھی قطع کر دیا گیا۔ ۱۲

(۳) اپنے ہمراہ تلوار کے علاوہ چنگی ہتھیار نہیں لاسکتے اور تلوار بھی نیام کے اندر رہے۔  
 (۴) قبائل عرب میں سے ہر قبیلہ کو اختیار ہوگا کہ وہ فریقین میں سے جس فریق سے چاہے معاہدہ کر لے اور حلیف و معاہدہ قبائل پر بھی ان شرائط کی پابندی لازمی ہوگی۔  
 (۵) مکہ والوں میں سے اگر کوئی شخص مسلمانوں کے ہاں چلا آئے گا تو مسلمان پابند ہوں گے کہ اسے واپس کریں اور اگر ان کا کوئی آدمی قریش کے ہاں چلا آئے گا تو اسے واپس نہیں کیا جائے گا۔  
 (۶) اس معاہدہ کی میعاد دس برس ہوگی۔ اس عرصہ میں نہ کسی کو آنے جانے سے روکا جائے گا اور نہ کوئی لڑائی جھگڑا ہوگا۔

یہ تمام شرطیں قریب قریب قریش ہی کے حق میں تھیں اور وہ ان شرائط کو منوائے بغیر کسی طرح صلح پر آمادہ نہ تھے۔ ان حالات میں صلح سے عہدہ برآ ہونا کوئی آسان کام نہ تھا جبکہ قریش کا بھی ایک طبقہ صلح کے حق میں نہ تھا اور مسلمانوں کی اکثریت بھی ان شرائط صلح پر مطمئن نہ تھی۔ اب دو ہی صورتیں تھیں۔ یا تو ان کے مطالبات کو من و عن تسلیم کر لیا جاتا، یا ان سے جنگ چھیڑ دی جاتی۔ پیغمبر اکرم کی نظر جنگ کے نتائج پر بھی تھی اور صلح کے فوائد و مصالح پر بھی۔ اگر پیغمبر ان شرائط کے مقابلہ میں جو مسلمانوں کی کمزوری و بے بسی کی آئینہ دار تھیں جنگ کرتے اور یہ مان لیا جائے کہ اس جنگ کے نتیجے میں فاتح و کامران بھی ہوتے اور قریش کو مغلوب کر کے مکہ میں داخل بھی ہو جاتے مگر قریش اور مسلمانوں میں اتنی منافرت بڑھ جاتی کہ وہ کبھی اسلام کے قریب بھی نہ پھٹکتے اور ہمیشہ اسلام دشمنی پر تلے رہتے۔ نیز اس اقدام سے یہ نتیجہ بھی اخذ کیا جاتا کہ پیغمبر طبعاً صلح پسند نہ تھے بلکہ اپنی کمزوری و بے طاقتی کی بنا پر اب تک خاموش رہے تھے اور جب عسکری طاقت بہم پہنچالی تو دشمن کو چلنے کے لئے چڑھائی کر دی اور اس طرح یہ جنگ سابقہ دفاعی جنگوں کے مقابلہ میں جارحانہ قرار پائی اور پیغمبر کی امن پسندی و صلح جوئی پر حرف رکھنے کی گنجائش نکل آتی اس بنا پر آپ نے جنگ پر صلح کو ترجیح دی۔ اگرچہ شرائط کے سلسلہ میں کچھ دینا پڑا مگر حقیقت یہ ہے کہ اسے دینا بھی نہیں کہا جاسکتا۔ اس لئے کہ پیغمبر نے یہ شرائط کسی جنگ کی شکست کے نتیجے میں تسلیم نہیں کیں بلکہ سابقہ جنگوں میں اپنی طاقت کی برتری منوانے کے بعد ان شرائط پر رضا مندی دی چنانچہ بدر و احزاب میں قریش کو شکست فاش دی جا چکی تھی اور اب بھی آپ کے مقابلہ میں وہی شکست خوردہ لوگ تھے جنہیں باسانی شکست دے کر فاتحانہ صورت میں آگے بڑھا جاسکتا تھا۔ مگر آنحضرت یہ چاہتے تھے کہ جنگی برتری کے ساتھ اپنی صلح پسندی کا بھی تاثر دیں اور قریش کی جہالت، عصبیت اور تنگ نظری کو بے نقاب کر کے اپنی وسیع القلبی اور امن جوئی کا ثبوت دیتا کریں۔

شرائط صلح کے طے ہو جانے کے بعد معاہدہ کی تحریر کا مرحلہ درپیش تھا۔ سہیل نے اس میں بھی قدم قدم پر الجھنیں پیدا کیں اور رکاوٹیں ڈالیں۔ چنانچہ جب حضرت علیؑ دستاویز تحریر کرنے لگے تو پیغمبر صلی اللہ علیہ وآلہ وسلم نے فرمایا کہ سر عنوان بسم اللہ الرحمن الرحیم لکھو۔ سہیل نے کہا کہ ہم نہیں جانتے کہ الرحمن کیا ہوتا ہے

اس کے بجائے باسمک اللہم لکھئے جو ہمارے ہاں کا دستور چلا آ رہا ہے۔ آنحضرت نے الجھنا مناسب نہ سمجھا۔ فرمایا کہ اچھا یہی لکھ دیا جائے۔ اس کے بعد حضرت علیؑ نے یہ فقرہ لکھا: ہذا ما صالح علیہ محمد رسول اللہ سہیل ابن عمرو۔ ”یہ وہ معاہدہ صلح ہے جو اللہ کے رسولؐ محمدؐ صلی اللہ علیہ وآلہ وسلم نے سہیل ابن عمرو سے کیا ہے“ سہیل نے پھر اس پر اعتراض کیا اور کہا کہ ہم انہیں اللہ کا رسولؐ کب سمجھتے ہیں۔ اگر ہم انہیں اللہ کا رسولؐ مانتے تو مکہ میں داخلہ سے مانع نہ ہوتے۔ لہذا اس کے بجائے محمد ابن عبد اللہ لکھا جائے۔ پیغمبرؐ نے حضرت علیؑ سے فرمایا کہ لفظ رسول اللہ قلم زد کردو اور محمد ابن عبد اللہ لکھ دو۔ حضرت علیؑ نے قلم ہاتھ سے رکھ دیا۔ اور کہا کہ خدا کی قسم میں لفظ رسول اللہ نہیں کاٹوں گا۔ آنحضرتؐ نے فرمایا کہ لاؤ میں اسے خود مٹائے دینا ہوں چنانچہ آپؐ نے لفظ رسول اللہ پر خط کھینچ دیا اور حضرت علیؑ سے مخاطب ہو کر فرمایا:-

لتبلین بمثلھا۔ (تاریخ کامل۔  
 ایک دن تمہیں بھی اس قسم کی آزمائش سے دوچار  
 ہونا پڑے گا۔)

جب دستاویز قلمبند ہو گئی تو دونوں فریق کے گواہوں نے اس پر شہادتیں ثبت کیں اور اس کا ایضاً نسخہ رسول اللہ کے سپرد کیا گیا اور ایک نسخہ سہیل ابن عمرو کو دیا گیا۔ اس صلح کی گفتگو سے لے کر تحریر معاہدہ تک کے تمام مراحل پیغمبر اکرمؐ نے اپنی صوابدید سے طے کئے اور اس پوری کاروائی میں نہ صحابہ کو شریک مشورہ کیا گیا اور نہ ان کی رائے کی ضرورت محسوس کی گئی۔ البتہ ایک حضرت علیؑ تھے جو شرائط صلح طے کرنے اور معاہدہ کے تحریر کرنے میں پیغمبرؐ کے شریک کار تھے۔ اکثر صحابہ صلح اور اس کے شرائط کے سہرے سے مخالف تھے۔ وہ تو یہ توقع لئے ہوئے تھے کہ کفار کے علی الرغم مکہ میں داخل ہو کر عمرہ و طواف بجالائیں گے۔ مگر جب قرارداد صلح کی رو سے یہیں سے واپسی طے پا گئی تو ان میں ایک ہیجان سا پیدا ہو گیا۔ اور یہ بے چینی اور بیچینی کی کیفیت اس حد تک بڑھی کہ ان کے دلوں میں شکوک و شبہات نے جگہ لے لی۔ چنانچہ علامہ طبری تحریر کرتے ہیں:-

قد کان اصحاب رسول اللہ  
 خدجوا وہم لا یشکون فی  
 الفتح لرؤیا راہار رسول اللہ  
 فلما سراً ما رأوا من الصلح  
 والرجوع وما تحمل علیہ  
 رسول اللہ فی نفسه دخلت  
 انہیں کے اصحاب جب مدینہ سے نکلے تھے تو انہیں  
 فتح میں کوئی شک و شبہ نہ تھا اس خواب کی بنا پر  
 جو آنحضرتؐ نے دیکھا تھا۔ مگر جب انہوں نے صلح  
 اور واپسی کی صورت دیکھی اور یہ دیکھا کہ رسول اللہ  
 نے ذاتی طور پر شرائط منظور کر لئے ہیں تو ان لوگوں  
 کے دلوں میں ایک بڑا حدشہ پیدا ہوا اور قریب تھا

لہ یہ جملہ سب سے پہلے امیر ابن ابی الصلت ثقفی نے تحریر کیا اور قبل اسلام ہی جملہ خطوط و دستاویزات میں سر عنوان لکھا جایا کرتا تھا۔

من ذالك امر عظیم حتی كادوا  
ان یهلكوا۔ (تاریخ طبری۔ ج ۱۔ ص ۲۸۱)۔

کہ وہ ہلاکت میں مبتلا ہو جائیں۔

حضرت عمر اس صلح پر سب سے زیادہ برافروختہ تھے۔ اور ان کی ناراضگی اس حد تک بڑھی کہ وہ غصہ میں بیچ و تاب کھاتے ہوئے پیغمبر اکرمؐ کے پاس آئے اور کہا کیا آپ پیغمبر برحق نہیں ہیں فرمایا کہ ہاں میں اللہ کا رسول ہوں۔ کہا کیا آپ نے یہ نہیں کہا تھا کہ ہم سب مسجد الحرام میں داخل ہوں گے اور خانہ کعبہ کا طواف کریں گے۔ فرمایا کہ ہاں میں نے ایک خواب دیکھا تھا اور اس کی تعبیر یہ دی تھی کہ وہ وقت آیا جاہتا ہے کہ ہم مسجد الحرام میں داخل ہوں اور خانہ کعبہ کا طواف بجلائیں۔ مگر یہ تو نہیں کہا تھا کہ یہ اسی سال ہوگا۔ یہ جو کچھ ہوا ہے اللہ کے حکم سے ہوا ہے اور میں اُس کے حکم کی نافرمانی نہیں کر سکتا۔ اور اللہ مجھے کبھی ضائع و برباد اور دشمن کے ہاتھوں سے پامال نہ ہونے دے گا۔ پیغمبر اکرمؐ کے اس سمجھانے سے بھی حضرت عمرؓ کی الجھن کم نہ ہوئی اور وہ عم و غصہ میں بھرے ہوئے حضرت ابو بکرؓ کے پاس آئے اور اُن سے بھی وہی باتیں کہیں جو رسول خدا سے کہی تھیں۔ انہوں نے کہا:-

یا عمر الزم غرضه فانی اشهد ان الله  
رسول الله۔ (تاریخ طبری۔ ج ۱۔ ص ۲۸۱)۔

اے عمر تم اُن کی رکاب تھامے رہو میں گواہی دیتا ہوں  
کہ وہ یقیناً اللہ کے رسول ہیں۔

حضرت ابو بکرؓ کو پیغمبر اکرمؐ کی رسالت کی یقین دہانی کی ضرورت اس لئے محسوس ہوئی کہ حضرت عمرؓ کے انداز گفتگو سے صاف عیاں ہو رہا تھا کہ وہ اس صلح سے اس حد تک متاثر و برافروختہ ہیں کہ انہیں پیغمبرؐ کی رسالت مشکوک و مشتبہ نظر آرہی ہے۔ چنانچہ حضرت عمرؓ نے خود بھی اپنے شک و تذبذب کا اظہار ان الفاظ میں کیا ہے:-

والله ما شككت منذ اسلمت  
الا يومئذ۔ (تاریخ طبری۔ ج ۱۔ ص ۳۲)۔

خدا کی قسم میں نے جب سے اسلام قبول کیا ہے  
اس دن کے سوا کبھی شک نہیں کیا۔

صحابہ کی ناراضگی کا یہ عالم تھا کہ جب آنحضرتؐ نے معاہدہ صلح کو عملی جامہ پہناتے ہوئے انہیں حکم دیا کہ قربانیاں کرو اور سروں کے بال مندواؤ تو جو کچھ دیر پہلے پیغمبرؐ کے ہر حکم پر سر تسلیم خم کرتے اور اشارہ چشم و ابرو پر دیوانہ وار دوڑ پڑتے تھے نافرمانی پر اُتر آئے اور بار بار کہنے کے باوجود نہ قربانی کرنے پر آمادہ ہوئے اور نہ سر مندوانے پر۔ مورخ طبری نے لکھا ہے:-

فوالله ما قام منهو رجل حتى  
قال ذلك ثلاث مرات۔

خدا کی قسم آنحضرتؐ کے تین مرتبہ حکم دینے کے  
باوجود کوئی بھی تعبیل کے لئے کھڑا نہ ہوا۔

(تاریخ طبری۔ ج ۱۔ ص ۲۸۳)۔

جب آنحضرتؐ نے یہ صورت حال دیکھی تو کبیدہ خاطر ہو کر اٹھ کھڑے ہوئے اور جناب ام سلمہ کے خیمر میں خاموشی کے ساتھ بیٹھ گئے۔ جناب ام سلمہ نے پیغمبرؐ کے چہرہ پر آثارِ ملال دیکھے تو وجہ پوچھی۔ آپ نے

صحابہ کی نافرمانی اور بے اعتنائی کا شکوہ کیا۔ اُم سلمہ نے کہا کہ آپ کسی کو مجبور نہ کریں اور خود جا کر قربانی کریں اور سر منڈوا کر احرام اُتار دیں۔ آنحضرتؐ نے باہر نکل کر قربانی کی اور سر منڈوا کر احرام اُتار دیا۔ جب صحابہ نے دیکھا کہ اب پیغمبر کے فیصلہ میں تبدیلی نہیں ہو سکتی تو کچھ لوگوں نے بادل ناخواستہ سر منڈوائے اور اکثر لوگوں نے صرف تھوڑے تھوڑے بال ترشوائے مگر اُن کا غم و غصہ کسی طرح کم نہ ہوا۔ علامہ طبری نے لکھا ہے:-

جعل بعضهم يخلق بعضا حتى  
كاد بعضهم يقتل بعضا عتداً۔  
(تاریخ طبری - ج ۱ - ص ۲۸۳)

وہ آپس میں ایک دوسرے کے سر منڈوانے لگے  
مگر ایسا معلوم ہوتا تھا کہ وہ رنج و غم کی وجہ سے  
ایک دوسرے کو قتل کر دیں گے۔

جب پیغمبرؐ نے سر منڈوانے والوں کو دیکھا تو فرمایا کہ خدا ان سر منڈوانے والوں پر رحم کرے صحابہ نے عرض کیا کہ:-

يا رسول الله فلما ظاهرت  
الترحم للمحلقين دون المقصرين  
قال لانهم لم يشكوا۔  
(تاریخ طبری - ج ۱ - ص ۲۸۳)

یا رسول اللہ آپ نے سر منڈوانے والوں کے لئے  
دُعائے رحمت کی ہے اور بال ترشوائے والوں کے  
لئے کچھ نہیں کہا۔ فرمایا اس لئے کہ انہوں نے شک  
نہیں کیا۔

صحابہ کے پیچ و تاب کھانے کے باوجود پیغمبر نے ان شرائط کی پوری پوری پابندی فرمائی۔ چنانچہ ابھی شہر اُطی صلح پر گفتگو ہو رہی تھی کہ سہیل ابن عمرو کا بیٹا ابو جندل جو مسلمان ہو چکا تھا اور اس جرم کی پاداش میں قید و بند کی کڑیاں جھیل رہا تھا جب اُسے یہ معلوم ہوا کہ پیغمبر مکہ کے قریب تشریف فرما ہیں تو وہ نگہبانوں کی نظر بچا کر بھاگ نکلا اور پابہ زنجیر پیغمبر کی خدمت میں حاضر ہو گیا۔ اور عرض کیا کہ یا رسول اللہ مجھے اپنے ہمراہ رہنے کی اجازت دیجئے۔ جب نمائندہ قریش سہیل نے اپنے بیٹے کو دیکھا تو آنحضرتؐ سے کہا کہ ہمارے درمیان معاہدہ ہو چکا ہے کہ ہمارا جو آدمی بھاگ کر آئے گا اسے واپس کیا جائے گا لہذا ابو جندل کو واپس کیجئے۔ آنحضرتؐ نے فرمایا کہ ابھی تو معاہدہ کی تکمیل بھی نہیں ہوئی کہ تم نے اس کی پابندی کا مطالبہ شروع کر دیا ہے۔ سہیل نے کہا کہ آپ نے میرے بیٹے کو میرے حوالے نہ کیا تو ہم معاہدہ صلح ختم کر دیں گے۔ آنحضرتؐ نے فرمایا کہ اچھا تم اسے لے جاؤ۔ چنانچہ ابو جندل کو صبر و تحمل کی ہدایت کرتے ہوئے اُن کے حوالے کر دیا۔

جب ابو جندل اُٹھ کر جانے لگا تو حضرت عمرؓ بھی اُس کے ساتھ اُٹھ کھڑے ہوئے اور اُس کا ہاتھ تلوار کے قبضہ کی طرف بڑھاتے ہوئے کہا کہ ایک مشرک کا خون ایک گتے کے خون سے زیادہ اہمیت نہیں رکھتا۔ حضرت عمر کہتے ہیں کہ مجھے تو قح تھی کہ وہ اپنے باپ پر حملہ کر کے اُسے قتل کر دے گا مگر ابو جندل نے کہا:-

يا عمر وانت يا حري بطاعة رسول الله  
اصغرتم حکم رسول کی بجا آوری کا مجھ سے  
زیادہ حق تو نہیں رکھتے؟  
(تاریخ طبری - ج ۱ - ص ۲۸۳)



کفار قریش نے اپنی اس شرط کو عملاً منوا کر یہ سچ لیا کہ انہوں نے میدان سہر کر لیا ہے حالانکہ یہ شرط مسلمانوں کے لئے قطعاً ضرور سال نہ تھی اس لئے کہ اگر کوئی اسلام سے منحرف ہو کر قریش کے ہاں چلا جاتا ہے تو وہ ارتداد کے بعد ذمہ مسلمین میں شامل کئے جانے کے قابل ہی کب رہتا ہے کہ اُس کے واپس لئے جانے پر اصرار کیا جاتا۔ اور اگر قریش کسی بھاگ نکلنے والے کی واپسی پر مصر تھے تو اُسے واپس کر دینے میں مسلمانوں کا نقصان ہی کیا تھا جبکہ وہ مکہ میں رہ کر بھی مسلمان رہ سکتا تھا۔ اور شرائط صلح کی رُو سے اسے کوئی اسلامی اعمال و عبادات سے روکنے کا مجاز نہ تھا۔ البتہ یہ شرط قریش کے لئے انتہائی نقصان دہ ثابت ہوئی اور اُن کے مال و جان کی تباہی کا باعث بن گئی۔ چنانچہ اس صلح کی تکمیل کے بعد قریش کا ایک آدمی ابو بصیر عتیبہ ابن اسید مسلمان ہو کر چوری چھپے مدینہ چلا آیا۔ قریش نے دو آدمیوں کو خط دے کر مدینہ روانہ کیا اور ابو بصیر کی واپسی کا مطالبہ کیا۔ آنحضرتؐ نے ابو بصیر کو بلا کر کہا کہ تم اُن کے ہمراہ مکہ واپس چلے جاؤ۔ ابو بصیر بادل ناخواستہ اُن کے ساتھ ہو لیا۔ جب یہ لوگ واوی ذی الحلیفہ میں پہنچے تو ابو بصیر نے ان میں سے ایک کی تلوار کی بڑی تعریف کی۔ اُس نے کہا کہ ہاں واقفامیری تلوار بڑی عمدہ ہے اور یہ کڑھ تلوار نیام سے نکال لی۔ ابو بصیر نے دیکھنے کے بہانہ سے وہ تلوار لے لی اور اُس کی تلوار سے اُسے قتل کر دیا۔ جب دوسرے آدمی نے دیکھا کہ اس کا ساتھی مارا گیا ہے تو وہ ڈر کے مارے بھاگ کھڑا ہوا اور مدینہ پہنچ کر رسول اللہؐ سے کہا کہ ابو بصیر نے میرے ساتھی کو قتل کر دیا ہے اور مجھے بھی اس سے اپنی جان کا خطرہ ہے۔ اتنے میں ابو بصیر بھی واپس آگیا اور پیغمبرؐ سے کہا کہ یا رسول اللہؐ آپ نے مجھے ان کے حوالے کر دیا تھا اور معاہدہ کی رُو سے اب آپ پر کوئی ذمہ داری عائد نہیں ہوتی لہذا مجھے دوبارہ اس کے ہمراہ مکہ جانے کے لئے نہ کہا جائے۔ پیغمبر اکرمؐ نے فرمایا کہ یہ شخص جنگ کی آگ بھڑکانا چاہتا ہے اگر اس کی حمایت کی گئی تو قریش جنگ چھیڑے بغیر نہیں رہیں گے۔ ابو بصیر سچ گیا کہ پیغمبرؐ سے واپس کئے بغیر نہیں رہیں گے اس نے موقع تاک کر ساحل سمندر کا رخ کر لیا اور وہیں پرسکونت اختیار کر لی۔ ادھر ابو جندل کو جو مکہ میں نظر بند تھا یہ پتا چلا کہ ابو بصیر ساحل سمندر کی طرف نکل گیا ہے تو اُس نے بھی چپکے سے ادھر کا رخ کر لیا اور رفتہ رفتہ یہ جگہ مکہ سے بھاگ نکلنے والوں کی پناہ گاہ بن گئی اور مزید ستر مسلمان اُن سے آکر مل گئے اور اپنی طاقت کو یکجا کر کے ایک مضبوط جھنڈا بنایا۔ اور جب قریش کے قافلے شام جاتے ہوئے ادھر سے گزرتے تو یہ اُن پر چھاپے مارتے اور اُن کا مال و اسباب لوٹ لیتے۔ قریش جب اُن کے ہاتھوں تنگ آگئے تو انہوں نے پیغمبر اکرمؐ کو پیغام بھیجا کہ آپ ان لوگوں کو اپنے ہاں بلا لیں ہم آئندہ کسی ایسے شخص سے تعرض نہیں کریں گے جو مسلمان ہو کر آپ کے ہاں چلا آئے گا۔ آنحضرتؐ نے ابو بصیر کو کہلوا بھیجا کہ وہ مدینہ چلا آئے۔ ابو بصیر کو یہ پیغام اس وقت ملا جب اُس پر نزعی کیفیت طاری تھی۔ اس نے ابو جندل سے کہا کہ تم مدینہ چلے جاؤ۔ چنانچہ وہ اپنے ساتھیوں کو منتشر کر کے مدینہ چلا آیا اور قریش کے لئے راستے خطر ہو گیا۔

اس صلح کے حکم و مصالح کو اکثر مسلمان اپنی کوتاہ نظری کی وجہ سے نہ سمجھ سکے تھے اور صلح کے موقع پر

بھی اور اس کے بعد بھی اس پر افسردہ و کبیدہ خاطر رہے۔ مگر جب اس کے نتیجے میں انہیں دینی و سیاسی اعتبار سے وہ کامیابیاں حاصل ہوئیں جن کی وہ توقع بھی نہ کر سکتے تھے تو ان کی آنکھیں کھل گئیں اور انہیں پیغمبر اکرم کی دور اندیشی انجام دینی اور حقیقت رسی کا اعتراف کرنا پڑا۔ اس صلح پر جو فوائد مرتب ہوئے ان میں سے چند واضح اور روشن فوائد یہ ہیں :-

پہلا فائدہ یہ ہوا کہ تمام قبائل عرب پر قریش کی بے جا سختی پروری، ضد اور ہٹ دھرمی واضح ہو گئی کہ انہوں نے محض اس خیال سے کہ ان کی سبکی نہ ہو مسلمانوں کو عمرہ و طواف سے روک دیا حالانکہ خانہ کعبہ ایک عمومی عبادت خانہ اور مشترکہ معبد تھا جس سے ان کے معاہدہ و حلیف قبائل بھی ان سے بدظن ہو گئے اور جن کڑی شرطوں کو منو کر انہوں نے اپنا جھوٹا و قار قائم کرنا چاہا تھا وہی ان کی ذلت و ناکامی کا باعث بن گئیں۔

دوسرا فائدہ یہ ہوا کہ وہ مسلمان جو مکہ میں اپنے اسلام کو پوشیدہ رکھنے پر مجبور تھے اور کفار کے ڈر سے اظہار اسلام نہ کر سکتے تھے ان کے دلوں سے خوف و ہراس جاتا رہا اور وہ کھلے بندوں مسلمان کہلوانے اور اسلامی عبادات و احکام پر عمل کرنے لگے۔ بلکہ جو اسلامی تعلیمات سے متاثر ہو کر مسلمان ہو جاتا قریش باہمی صلح کی بنا پر نہ اس سے کوئی تعرض کرتے اور نہ اسلام کے اختیار کرنے سے مانع ہوتے۔

تیسرا فائدہ یہ ہوا کہ کفار کو مسلمانوں سے میل جول کا موقع ملا اور آمد و رفت کی پابندیوں کے اٹھ جانے سے قریش اور دوسرے لوگ بے کھٹکے مدینہ میں آتے اور آنحضرت کے اخلاق فاضلہ اور صفات قدسیہ سے متاثر ہوتے مسلمانوں کے تعلیمات و احکام سنتے اور ان پر ٹھنڈے دل سے غور کرتے اور جب یہ دیکھتے کہ لوگ کس طرح آنحضرت کے احکام کے آگے بہر تسلیم تم کرتے اور ان کے اشارہ چشم و ابرو پر چلتے ہیں تو وہ پلٹ کر اہل مکہ سے اس کا ذکر کرتے جس سے ان کے دلوں پر آنحضرت کی عظمت اور اسلام کی صداقت کا نقش ابھرتا اور جب مسلمان مکہ میں آتے تو مشرکین سے آزادانہ ملتے جلتے اور اپنے عزیزوں اور ملنے جلنے والوں سے اسلام کے محاسن بیان کرتے اور اس کے آداب و اخلاق سنن و فرائض اور مواظبت و عمر کا تذکرہ کرتے جس سے ان کے دل اسلام کی طرف کھینچتے اور برضا و رغبت اسلام قبول کر لیتے۔ چنانچہ دو سال کے قلیل عرصہ میں مسلمانوں کی تعداد دو گنی سے بھی زائد ہو گئی۔ مؤرخ طبری تحریر کرتے ہیں :-

دخل فی تینک السنین فی  
الاسلام مثل ما کان فی الاسلام  
قبل ذلک او اکثر تاریخ طبری۔ ج ۳۔ ص ۳۳

جو تھا فائدہ یہ ہوا کہ اس سے ان لوگوں کے قول کی تردید ہو گئی جو اسلام کی صداقت کو مجروح کرنے کے لئے یہ کہتے ہیں کہ اسلام کی نشر و اشاعت تلوار کے ذریعہ ہوئی اس لئے کہ اگر اسلام کا فروغ و ارتقاء تلوار کا ہون منت ہوتا تو صلح کو اسلام کی ترقی میں سد راہ ہونا چاہئے تھا حالانکہ جتنی ترقی اس صلح پسندی کے نتیجے میں ہوئی وہ برسر پیکار ہوتے

کے نتیجے میں نہ ہو سکی۔ وجہ یہ ہے کہ جنگ میں نفرت کے جذبات اس شدت سے بھڑک اُٹھتے ہیں کہ حق، بغض و عناد کی دہیز تہوں میں چھپ کر رہ جاتا ہے۔ اور صلح اور سکون کے لمحات میں جذبات میں توازن پیدا ہو جاتا ہے اور دل و دماغ حق کی پذیرائی کے لئے آمادہ ہو جاتے ہیں چنانچہ اس صلح نے دینی ہوی صلاحیتوں کو ابھار کر سعید الفطرت لوگوں کو اسلام کا حلقہ بگوش بنا دیا۔

پانچواں فائدہ یہ ہوا کہ جب قریش کی نیند بود نے ایک طرف آنحضرتؐ کا مصالحانہ طرز عمل اور صلح پسندانہ روش دیکھی اور دوسری طرف ابو جہل و ابوسفیان اور یہود و مشرکین کی اڑائی ہوی باتوں کا جائزہ لیا تو انہیں ان دونوں میں زمین و آسمان کا فرق نظر آیا۔ کہاں تو وہ یہ سنتے آ رہے تھے کہ پیغمبرِ مہتمم پرورد و جج ہیں اور کہاں یہ کہ وہ امن پسندی کا ایسا کردار اپنی آنکھوں سے دیکھتے ہیں جو ایک جنگجو کی طبیعت سے قطعاً سازگار نہ تھا۔ اس سے انہیں یقین ہو گیا کہ وہ آنحضرتؐ کے متعلق جو سنتے آئے ہیں وہ سراسر غلط اور صریحی بہتان تھا۔ اگر وہ جنگجو ہوتے تو ان کے لئے جنگ سے مانع ہی کیا تھا جبکہ ان کے ہمراہ فوج پہلے سے کہیں زیادہ تھی اور وہ قریش کو بدر و احزاب میں شکست بھی دے چکی تھی۔ یہ ایک ایسا تاثر تھا جس نے انہیں آنحضرتؐ کی صلح جوئی و امن پسندی کا معترف بنا دیا اور ان پر یہ حقیقت بھی واضح کر دی کہ اب تک جتنی جنگیں لڑی گئی ہیں وہ قریش ہی کے جارحانہ اقدام کے دفاع میں لڑی گئی ہیں اور آنحضرتؐ نے ان کے مقابلہ میں صفیں جمائیں تو حفاظت خود اختیار اور اپنی جماعت کے تحفظ کے لئے۔

چھٹا فائدہ یہ ہوا کہ قریش صلح کی بنا پر مطمئن رہے کہ معاہدہ کی مقررہ مدت کے اندر ان پر حملہ نہیں ہو سکتا۔ اس لئے انہوں نے ہتھیاروں کی فراہمی اور جنگی تیاریوں کی ضرورت محسوس نہ کی۔ مگر جب انہوں نے معاہدہ کی خلاف کرتے ہوئے بنی بکر و بنی خزاعہ کی جنگ میں حصہ لیا اور اپنے حلیف قبیلہ بنی بکر کا ساتھ دیا اور مسلمانوں کے حلیف قبیلہ بنی خزاعہ کو قتل و غارت کیا تو مسلمانوں کے لئے مکہ پر چڑھائی کا جواز پیدا ہو گیا۔ اور جب اس عہد شکنی کے نتیجے میں مسلمانوں کا لشکر مکہ پر منڈلانے لگا تو قریش میں تاب مقاومت ہی نہ تھی کہ وہ مقابلہ کرتے اور مسلمانوں کو آگے بڑھنے سے روکتے۔ نتیجہ یہ ہوا کہ مسلمانوں نے بغیر کسی مزاحمت کے آگے بڑھ کر مکہ فتح کر لیا۔ اگر معاہدہ صلح نہ ہوتا تو قریش ہمہ وقت چوکنا رہتے اور جنگی ساز و سامان جہتیار رکھتے۔ اس صورت میں مسلمان جنگ کے بغیر مکہ کو فتح کرنے میں کامیاب نہ ہو سکتے۔ چونکہ اس صلح کے زیر اثر مکہ فتح ہوا اور اسلامی اقتدار کی بنیاد پڑی اس لئے قدرت نے اسے فتحِ مبین اور پیغمبر نے اعظم الفتح سے تعبیر کیا ہے۔

اس معاہدہ صلح سے جہاں پیغمبر اکرمؐ کی اصابت رائے امن پسندی اور عہد و پیمان کی پاسداری پر روشنی پڑتی ہے وہاں ایسے نتائج بھی اس سے اخذ کئے جا سکتے ہیں جو اسلامی نظریات و احساسات کی بلندی کا ثبوت دیتے اور بین الاقوامی معاہدات میں رہنما اصولوں کا کام دے سکتے ہیں۔ چنانچہ اس سے جو نتائج حاصل ہوتے ہیں وہ یہ ہیں :-

ایک یہ کہ صلح کا امکان ہوتے ہوئے جنگ چھیڑی نہیں جا سکتی خواہ ایسے شرائط پر صلح کی نوبت آئے جن سے

جماعت کے جذبات کو ٹھیس لگتی ہو اور بظاہر قومی وقار مجروح ہوتا ہو بشرطیکہ اسلام کے بنیادی اصولوں پر زور نہ پڑتی ہو۔ چنانچہ یہاں کفار و مشرکین سے انہی کے پیش کردہ شرائط پر صلح کی گئی اور جنگ کی نوبت آنے دی گئی اب اس طرز عمل کو دہرایا گیا ہو اور امام حسنؑ نے زمانہ کے حالات و مقتضیات کو دیکھتے ہوئے امیر شام سے صلح کر لی ہو تو اس پر نہ اعتراض کی گنجائش نکل سکتی ہے اور نہ اسے فریق ثانی کے حق بجانب ہونے کے ثبوت میں پیش کیا جاسکتا ہے۔

دوسرے یہ کہ معاہدہ کی پابندی بہر حال ضروری ہے اگرچہ معاہدہ کفار و مشرکین سے کیوں نہ کیا گیا ہو۔ چنانچہ پیغمبر اکرمؐ نے ابو جندل اور ابولبصیر کو کفار کے حوالے کر کے معاہدہ کا جو میعاد قائم کیا وہ دیانت راسخ روی اور ایقانے عہد کا اعلیٰ ترین نمونہ ہے۔ البتہ جب قریش نے عہد شکنی کر کے مسلمانوں کے حلیف بنی خزاعہ کو تلواروں کی زد پر رکھ لیا تو پیغمبرؐ پر فرض ہو گیا کہ وہ اپنے معاہدہ قبیلہ کی نصرت و امداد کے لئے قدم اٹھائیں۔ اگر قریش اپنے عہد پر باقی رہتے تو پیغمبرؐ کو کبھی مکہ پر لشکر کشی نہ کرتے۔ مگر قریش کی بد عہدی نے مکہ پر حملہ کا جواز پیدا کر دیا۔ اسی سیرت پر عمل پیرا ہوتے ہوئے امیر المؤمنینؑ نے اپنے دور خلافت میں معاہدہ حکیم کی پابندی کی اگرچہ آپ پر خوارج نے پورا پورا زور ڈالا کہ اس معاہدہ کو ختم کر دیا جائے۔ مگر آپ نے اس وقت تک اسے توڑنا گوارا نہ کیا جب تک خود اہل شام کی طرف سے اس کی خلاف ورزی ظہور میں نہ آئی۔

تیسرے یہ کہ پیغمبرؐ کی رائے کا پابند نہیں ہوتا۔ چنانچہ جمہور صحابہ کی رائے آنحضرتؐ کی رائے کے خلاف تھی مگر آپ عوام کی رائے پر عمل پیرا ہونے کے بجائے اپنے فیصلہ پر قائم رہے۔ نہ ان کی رائے کو قابل اعتبار سمجھا اور نہ ان سے مشورہ لینے کی ضرورت محسوس کی۔ اس لئے کہ جہاں وحی ذریعہ علم و بصیرت ہو وہاں کسی کے مشورہ کی احتیاج ہی نہیں رہتی۔ اور اگر کبھی مشورہ فرمایا بھی تو محض مسلمانوں کی دلجوئی اور ان کے تالیف قلب کے لئے لہذا جب اس مورد پر ان کی رائے قابل عمل قرار نہ پائی تو اس سے اہم تر موارد کے لئے ان کی رائے کیونکر سند ہو سکتی ہے۔

اس صلح حدیبیہ کے سلسلہ میں امیر المؤمنینؑ نے جو عملی مظاہرہ کیا وہ آپ کے تدریجی معاملہ فہمی اور عدم دقیق کاروشن ثبوت ہے۔ آپ نے اس صلح کے مرحلہ کو اسی طرح طے کیا جس طرح جنگ کے دشوار گزار مرحلوں کو سہ کرتے رہے تھے حالانکہ جو لوگ جنگ آزما ہوتے ہیں وہ جنگی معاملات ہی میں رائے دینے کے اہل ہوتے ہیں۔ انہیں نہ صلح سے دلچسپی ہوتی ہے اور نہ ان میں صلح کے معاملات سلجھانے کی اہلیت۔ اور جو لوگ امن پسند اور صلح جو ہوتے ہیں وہ حرب و ضرب کے معاملات سے بے خبر سمجھے جاتے ہیں۔ حضرت علیؑ جو صفت اہل اسلام میں سب سے بڑے جنگ آزما تھے انہیں اس معاہدہ صلح سے کوئی دلچسپی نہ ہونا چاہئے تھی اس لئے کہ صلح و جنگ دو متضاد چیزیں ہیں اور دونوں کے تقاضے الگ الگ ہیں۔ مگر آپ جس طرح جنگ کے نشیب و فراز اور اس کے داؤ بیچ سے واقف تھے اسی طرح صلح کی پیچیدگیوں سے بھی باخبر تھے۔ اسی لئے پیغمبر اکرمؐ نے صلح کی گفتگو صلح نامہ کی تحریر اور اس سلسلہ کے تمام امور آپ سے

متعلق کے شیخ مفید رحمہ اللہ نے تحریر کیا ہے:-

کان نظام تدبیر هذه الغزاة متعلقاً بامير المؤمنين وكان ماجرى فيها من البيعة وصف الناس للحرب ثم الهدنة و الكتاب كله لامير المؤمنين -

(ارشاد ص ۵۴)

آپ نے شروع ہی سے صلح کی حکمت و مصلحت کو محسوس کر لیا تھا اس لئے نہ شک و تذبذب میں پڑے اور نہ حکم رسولؐ کی نافرمانی کے مرتکب ہوئے۔ بلکہ جب دوسروں کے عقائد متزلزل ہو رہے تھے اور رسالت کے متعلق دلوں میں شکوک و شبہات گزر رہے تھے آپ نے صفحہ قرطاس سے بھی لفظ رسول اللہ کو مٹانا سوراہا ادب سمجھا اور رسول اللہ کے فرمانے کے باوجود اس پر خط کھینچنا گوارا نہ کیا۔ شیخ عبدالحق محدث دہلوی حضرت کے اس انکار پر تبصرہ کرتے ہوئے تحریر کرتے ہیں:-

حضرت علیؑ کا لفظ رسول اللہ مٹانے کے لئے آمادہ نہ ہونا نافرمانی و ترک ادب میں داخل نہیں ہے بلکہ یہ عین فرمانبرداری، ادب شناسی اور محبت و دار فتنگی کا مظاہرہ تھا۔

این امتناع علی از محو لفظ رسول اللہ نہ از باب ترک امتثال است کہ مستلزم ترک ادب است بلکہ عین امتثال و ادب و ناشی از غایت عشق و محبت است۔ (مدارج النبوة ج ۲ ص ۲۳۳)

## غزوہ خیبر

صلح حدیبیہ کے بعد ہجرت کے ساتویں سال کے آغاز میں پیغمبر اکرم نے خیبر پر چڑھائی کا قصد کیا۔ خیبر عبرانی زبان کی لفظ ہے جس کے معنی قلعہ و حصار کے ہیں اور ایک قول یہ ہے کہ عمالقہ میں یشرب اور خیبر نام کے دو بھائی تھے انہوں نے جہاں جہاں رہائش اختیار کی وہ جگہیں ان کے نام سے موسوم ہو گئیں۔ چنانچہ یشرب کے نام پر یشرب (مدینہ) آباد ہوا اور خیبر کے نام پر خیبر۔ خیبر مدینہ منورہ سے ۸۰ میل کے فاصلہ پر حجاز و شام کی سرحد پر واقع ہے اور اپنے نخلستانوں اور سرسبز و شاداب کھیتوں کی وجہ سے دور دور تک مشہور تھا۔ یہ علاقہ یہودیوں کی آبادی پر مشتمل اور ان کی جنگی قوت کا مرکز تھا انہوں نے دفاعی استحکام کے پیش نظر یہاں چھوٹے بڑے سات قلعے تعمیر کر رکھے تھے جو ناظم، کاتب، شوق، نظاۃ، وطیح، سلام اور قموص کے ناموں سے موسوم تھے۔ ان قلعوں میں دس ہزار یا چودہ ہزار یہودی آباد تھے جن میں وہ یہودی بھی شامل تھے جو مدینہ سے جلا وطن ہو کر یہاں آباد

ہو گئے تھے اور مشرکین کے ساتھ مل کر پیغمبر اسلامؐ سے جنگ کی تھی۔ اور عسکری قوت اور عدوی برتری کے باوجود شکست کھائی تھی۔ جب انہیں حدیبیہ کا حال معلوم ہوا کہ مسلمانوں نے قریش سے دُب کر صلح کر لی ہے اور اُن کے تمام شرائط بھی مان لئے ہیں تو انہوں نے یہ سمجھا کہ مسلمان اب لڑنے بھڑنے سے گھبرانے لگے ہیں اور دشمن سے لڑنے کی اُن میں ہمت نہیں رہی ہے۔ اس غلط فہمی اور غلط تاثر نے انہیں جرات دلائی اور مسلمانوں کی صلح پستانہ روش کو کمزوری پر محمول کر کے اسلامی مرکز پر تاخت و تاراج کا منصوبہ بنایا تاکہ غزوہ احزاب کی ناکامی کی سخت مٹائیں اور جلا وطنی کی ذلت کا دعباد بھونیں۔ یہودی اگرچہ تعداد کے لحاظ سے کم نہ تھے پھر بھی انہوں نے اپنی کثرت و قوت بڑھانے کے لئے بنی غطفان سے جو خیبر سے چھ میل کے فاصلہ پر آباد تھے معاہدہ کیا کہ اگر وہ مسلمانوں کے خلاف جنگ میں اُن کا ساتھ دیں گے تو انہیں خیبر کی نصف پیداوار دی جائے گی۔ بنی غطفان نے اسے منظور کیا اور اُن کے چار ہزار نیرداژما اُن کے پرچم کے نیچے لڑنے مرنے کے لئے تیار ہو گئے۔

جب پیغمبر اکرمؐ کو معلوم ہوا کہ یہودی خیبر مدینہ پر حملہ کرنے کے لئے پرتول رہے ہیں تو آپ نے تادیبی کارروائی ضروری سمجھی تاکہ قہقہہ انگیز طاقتوں کو کچل کر امن کو برقرار رکھا جاسکے۔ چنانچہ حدیبیہ سے مراجعت کے بعد بیس دن مدینہ میں قیام فرمایا اور سولہ سو صحابوں کے ساتھ جن میں دو سو سوار اور باقی پیادہ تھے خیبر کی طرف روانہ ہو گئے۔ جب لشکر اسلام نواح خیبر میں پہنچا تو صبح کا وقت تھا۔ اہل خیبر بھاڑے اور زنبیلیں لئے کھیتوں پر کام کرنے جا رہے تھے کہ لشکر اسلام کو آتے دیکھا۔ لشکر کو دیکھتے ہی بڑھتے ہوئے قدم رک گئے اور بدحواس ہو کر اپنے قلعوں کی طرف بھاگے۔ پیغمبر نے انہیں بھاگتے دیکھا تو صدائے تکبیر بلند کی اور فرمایا:-

خربت خیبر انا اذا نزلنا بساحة قوم فساء صباح المنذرين  
 خیبر برباد ہو گیا۔ ہم جب کسی قوم کی سرحد پر آتے ہیں تو جن لوگوں کو ڈرایا گیا تھا اُن پر کیا بُرا وقت پڑا۔  
 (صحیح مسلم۔ ج ۱۔ ص ۲۵۹)

پیغمبر اسلامؐ کو چونکہ معلوم ہو چکا تھا کہ بنی غطفان اہل خیبر کے حلیف و معاہد ہیں اور وہ جنگ میں اُن کا ساتھ دیں گے اس لئے اہل خیبر اور بنی غطفان کی بستوں کے درمیان مقام ریحیح میں پڑاؤ ڈال دیا تاکہ بنی غطفان اہل خیبر کی مدد کو نہ پہنچ سکیں۔ چنانچہ ایسا ہی ہوا۔ جب وہ مسلمانوں کی آمد کی سن گن پا کر خیبر کے ارادہ سے نکلے تو مسلمانوں کو اپنے راستہ میں حائل دیکھ کر رک گئے اور اپنے گاؤں کی تباہی کے پیش نظر اپنے گھروں میں واپس چلے آئے۔ بنی غطفان کے پلٹ جانے کے بعد مسلمان خیبر کے محاصرہ کے لئے آگے بڑھے۔ یہودیوں نے عورتوں اور بچوں کو قلعہ کتبیبہ میں محفوظ کر دیا اور خود دوسرے قلعوں میں قلعہ بند ہو کر مسلمانوں پر تیر برسوں کے شروع کئے مسلمانوں نے مختصر چھڑیلوں کے بعد چند ایک گڑھیوں فتح کر لیں مگر جس قلعہ پر فتح کا دار و مدار تھا وہ ابن ابی الحنیق کا قلعہ تھا جو ایک ڈھلوان پہاڑی پر واقع تھا یہ پہاڑی متوخص کہلاتی تھی جس سے یہ قلعہ بھی متوخص کے نام سے مشہور ہو گیا اور یہی قلعہ تاریخ و حدیث میں قلعہ خیبر کے نام سے یاد کیا جاتا ہے۔ اس کے سامنے ایک گہری خندق

کھدی ہوئی تھی اور اپنی مضبوطی و استحکام کی وجہ سے ناقابل تسخیر تھا۔

غزوات میں سپہ سالاری کے فرائض عام طور پر پیغمبر اکرمؐ خود انجام دیتے تھے اور علمبرداروں کا منصب امیر المؤمنینؑ کے سپرد کیا جاتا تھا۔ مگر پیغمبر اکرمؐ چند دنوں سے درہ شقیقہ میں مبتلا تھے اور حضرت علیؑ آشوبِ چشم کی وجہ سے لشکر کے ساتھ نہ آسکے تھے اس سے کچھ لوگوں کو اپنی دھاک بٹھانے کا موقع مل گیا تھا اور انہوں نے خود سے علم لے کر قلعہ قحوص کو فتح کرنے کی ٹھان لی۔ چنانچہ حضرت عمرؓ نے علم ہاتھوں میں لیا اور ایک دستہ فوج کے ساتھ قلعہ پر حملہ آور ہونے کے لئے بڑھے انہوں نے ہاتھ پیر مارے مگر ان کی کوشش کامیاب نہ ہو سکی اور ہزیمت اٹھا کر واپس پلٹ آئے۔ پھر حضرت ابو بکرؓ علم لے کر نکلے مگر ان کے بنائے بھی کچھ بن نہ پڑی اور ناکام واپس آگئے۔ پھر حضرت عمرؓ نے دوبارہ علم لیا مگر اس مرتبہ بھی ناکام پلٹے اور اپنی ناکامی کی خفت مٹانے کے لئے فوج کو اس ہزیمت کا ذمہ دار ٹھہرایا لیکن فوج نے ان کی قیادت کو وہ شکست قرار دیا۔ علامہ طبری تحریر کرتے ہیں:-

حضرت عمرؓ کچھ لوگوں کے ساتھ اٹھ کھڑے تھے اور  
خیبر یوں سے بڑ بھڑھتے ہی حضرت عمرؓ اور ان  
کے ساتھی بھاگ کھڑے ہوئے اور رسول اللہؐ کے  
پاس واپس چلے آئے اس موقع پر فوج والے کہتے  
تھے کہ عمرؓ بزدلی دکھائی اور عمرؓ کہتے تھے کہ فوج  
بزدل نکلی۔

نهض من نهض معه من الناس  
فلقوا اهل خيبر فاكشف  
عبر واصحابه فرجعوا الى  
رسول الله صلى الله عليه  
وسلم يجنبه اصحابه ويجنبهم  
(تاریخ طبری - ج ۳ - صفحہ ۳۰۳)

پیغمبر اکرمؐ کے دروس میں کچھ کمی ہوئی تو خیمہ سے باہر تشریف لائے اور اس شکست و ہزیمت سے فوج میں بددلی پھیلی ہوئی دیکھی تو فتح کی نوید دیتے ہوئے فرمایا:-

خدا کی قسم میں گل اُس مرد کو علم دوں گا جو یہم حملہ  
کرنے والا ہوگا اور راہ قرار اختیار کرنے والا نہ  
ہوگا۔ وہ خدا اور رسولؐ کو دوست رکھتا ہے اور خدا  
و رسولؐ اُسے دوست رکھتے ہیں اور اسی کے  
دونوں ہاتھوں پر اللہ فتح دے گا۔

اما والله لا عطين الراية غدا  
من جلا كورا غير فرا يجب الله  
و رسوله ويحبته الله و  
رسوله يعتم الله على يديه  
ذات ریح خمیس ۳۰۳ھ -

آنحضرتؐ نے سردار لشکر کے اس الزام کے باوجود کہ فوج نے کم ہمتی و بزدلی دکھائی۔ فوج میں کوئی رذو بدل نہیں کیا بلکہ سردار لشکر کی تبدیلی کا اعلان فرمایا اس لئے کہ فوج کا ثبات سردار کے ثبات قدم پر منحصر ہوتا ہے۔ جب اُس کے قدم اکھڑ جائیں تو پھر فوج کے قدم جما نہیں کرتے۔ اور حدیث کے الفاظ کو اس غیر فرار سے بھی صاف ظاہر ہے کہ علمبردار فوج کے قدم اکھڑے تھے ورنہ ضرورت ہی کیا تھی کہ جسے اب علم دینے والے ہیں اس کے خصوصی صفات میں اس صفتِ عدم فرار کا بھی تذکرہ کرتے۔ بہر حال یہ اعلان نبویؐ ایک روشن آئینہ ہے جس میں تصریح بھی ہے

اور تبلیغ بھی۔ مدح بھی ہے اور طنز بھی۔ اس میں فاتح خیر کے خدو خال بھی نظر آتے ہیں اور پلٹ کر آنے والوں کے چہرے مہرے بھی دکھائی دیتے ہیں۔ عبارت کی گونج میں نوید فتح بھی ہے اور الفاظ کے پردہ میں اسباب شکست پر تبصرہ بھی۔ اس میں شروع میں حرف تنبیہ اور قسم اور قسم کے بعد لاعطین کے شروع میں لام اور آخر میں نون مشدود تاکید بالائے تاکید کے لئے ہے جس کے معنی یہ ہیں کہ کل ضرور بالضرور ایسا ہوگا۔ یہ حتم و جزم اور علم و یقین وحی ہی کے نتیجے میں ہو سکتا ہے کیونکہ اگر یہ اعلان از خود ہوتا تو یہ غیر اس طرح اطمینان و یقین کے ساتھ عطائے علم کو کل سے وابستہ نہ کرتے اور نہ اس طرح یقینی کامیابی و فتح مندی کا اعلان کرتے جبکہ انہیں علم خدا یہ ہے کہ اگر وہ کسی امر کو کل سے وابستہ کریں تو حتمی طور پر یہ نہ کہا کریں کہ میں کل ایسا کروں گا۔ چنانچہ ارشاد الہی ہے:-

ولا تقولن لشيء انى فاعل ذلك غدا  
الا ان يشاء الله  
کسی چیز کی نسبت یہ نہ کہا کرو کہ میں کل ایسا کروں گا  
مگر یہ کہ اللہ چاہے تو

مگر یہاں مشیت باری کے استثناء کے بغیر پورے حتم و وثوق سے فرماتے ہیں کہ میں کل ضرور بالضرور ایسا کروں گا۔ یہ انداز تکلم اس امر کا واضح ثبوت ہے کہ عطائے علم میں قدرت کا اشارہ کار فرما تھا اور یہ غیر مری زبان صرف منشائے الہی کی ترجمانی کر رہی تھی۔ اب نہ تردد و تذبذب کی گنجائش تھی اور نہ ارادہ مشیت کے بعد استثناء مشیت کا محل۔

حدیث کے الفاظ اگرچہ مختصر ہیں مگر ایک ایک لفظ منقبت و فضیلت کا دفتر بے پایاں اور حامل رأیت کی افضلیت و اولویت اور اس کی انفرادیت پر شاہد ناطق ہے۔

پہلی صفت یہ ہے کہ وہ مرد ہوگا۔ یہ قید اگر تو صحیحی ہے تو مطلب یہ ہے کہ وہ ہمت و مردانگی کے جوہر سے آراستہ ہوگا اور تیغ و سنان کے سایہ میں مردانہ وار لڑے گا۔ اور اگر احترازی ہے تو یہ دوسروں کی شجاعت و مردانگی پر ایک طنز ہوگا کہ مرد ہونا اور ہے، اور مرد صورت ہونا اور ہے۔ مرد وہ ہے جو میدان جنگ میں اترنے کے بعد پیچھے ہٹنا عار سمجھے اور دشمن کے مقابلہ میں نہ اس کا دل ڈبلے اور نہ قدم لرزے۔ اور مرد صورت وہ ہے جو جنگ چھڑنے سے پہلے بڑے بلند بانگ دعوے کرے اور جب دشمن کا سامنا ہو تو جہاں بچا کر بھاگ نکلے۔

دوسری صفت یہ ہے کہ وہ کتر غیر فرار ہوگا۔ کتر کے بعد غیر فرار کہنے کی بظاہر ضرورت نہ تھی اس لئے کہ کتر کے معنی پیہم حملہ آور کے ہیں۔ اور جو پیہم حملہ کرنے والا ہوگا وہ میدان چھوڑ کر جا نہیں سکتا۔ مگر یہ کہنے کی ضرورت اس لئے محسوس فرمائی کہ علم کی آس لگانے والے خود اپنا جائزہ لے لیں کہ ان کے قدم میدان جنگ میں ڈمگائے تو نہیں۔ اگر قدم اٹھ چکے ہیں تو وہ اپنے دلوں کو علم کی آرزو سے خالی رکھیں اور آگے بڑھنے کی کوشش نہ کریں۔

تیسری صفت یہ ہے کہ وہ خدا و رسول کو دوست رکھتا ہے۔ یہ محبت و دوستی ہی کا کرشمہ ہے کہ انسان اللہ کی راہ میں ہر مصیبت خوشی خوشی بھیل لیتا ہے اور جتنا یہ جذبہ محبت زیادہ ہوتا ہے اتنا ہی جوش عمل زیادہ ہوتا ہے۔ اگر کوئی شخص محبت کی اعلیٰ ترین منزل پر فائز ہو جاتا ہے تو پھر اللہ کی ادنیٰ خوشنودی اور اس کے دین کی سربلندی



کی خاطر باطل قوتوں سے ٹکرانا، خطروں میں پھانڈ پڑنا یا جان دے دینا اس کے نزدیک کوی بات ہی نہیں ہوتا۔ اور اگر دل اس جذبہ عشق و شفیقتی سے خالی ہو تو نہ قدموں میں ثبات آتا ہے اور نہ میدان جنگ کی کڑیاں چھیلنے کی قوت پیدا ہوتی ہے۔

چوتھی صفت یہ ہے کہ خدا و رسولؐ بھی اس کو دوست رکھتے ہیں۔ یہ نتیجہ ہے اُس دوستی کا جو بندے کو خدا و رسولؐ سے ہوتی ہے اس لئے کہ جب اس کے اعمال اللہ کی دوستی و رضا طلبی کی خاطر ہیں تو پھر اللہ کی خوشنودی اور دوستی سے سہرازی بھی یقینی ہے۔ اور پھر اس موقع کے اعتبار سے دیکھا جائے تو شجاعت وہ صفت ہے جسے اللہ خصوصی طور پر دوست رکھتا ہے۔ چنانچہ حدیث میں وارد ہوا ہے کہ اللہ شجاعت کو دوست رکھتا ہے اگرچہ وہ سانپ کے مارنے ہی سے کیوں نہ ظاہر ہو۔ جب یہ معمولی مظاہرہ شجاعت اللہ کی دوستی کا باعث ہو سکتا ہے تو وہ شجاعت جس کا اظہار دشمنان خدا و رسولؐ کے مقابلہ میں ہو اُسے اللہ کیونکر دوست نہ رکھے گا۔ اور قرآن بھی گواہی دیتا ہے کہ دشمنان دین کے مقابلہ میں جرأت و ہمت اور ثبات قدم بندے کو اللہ کا محبوب بنا دیتا ہے۔ چنانچہ ارشاد الہی ہے:-

اللہ ان لوگوں کو دوست رکھتا ہے جو اس کی راہ میں  
پرا باندا کر لڑتے ہیں گویا وہ سیسہ پلائی ہوئی زیوار

ان الله يحب الذين يقاتلون  
في سبيل الله صفا كانوا

بنیان مرصوص۔

پانچویں صفت یہ ہے کہ خدا اس کے ہاتھوں پر فتح فتح کرے گا۔ جب ثبات قدم ہو تو اللہ کی تائید بھی شامل حال ہوتی ہے اور تائید الہی کے نتیجہ میں فتح و کامرانی بھی ضروری ہے۔ یہ فتح اتنی یقینی تھی کہ حدیبیہ سے پلٹتے ہوئے پیغمبر اسلامؐ کو اس کی بشارت ان لفظوں میں دی جا چکی تھی، واثابہم وفتحاً قریباً۔ انہیں جلد ہی فتح دی جائے گی۔ اسی لئے پیغمبر کے الفاظ یفتح الله علی یدیہ۔ خدا اس کے ہاتھوں پر فتح دے گا۔ فتح و ظفر کو صدائے بازگشت کی طرح لے کر پلٹیں گے۔ اور پیہم ہزیمتوں کے بعد فتح کا پرچم فضا نے خیر پر لہرائے گا۔ اللہ نے فتح کی خوشخبری دی اور پیغمبر نے علم لینے والے کے ہاتھوں پر خیر کشتائی کی پیشینگوئی کی۔ اب جس کے ہاتھوں پر فتح ہوگی وہ تنہا اس کی فتح نہ ہوگی بلکہ اسلام کی بھی فتح ہوگی اور پیغمبر اسلام کی بھی کیونکہ اس فتح کے نتیجہ میں قرآنی آیت اور پیغمبر کی پیشینگوئی کی صداقت ظہور میں آئی۔

پیغمبر اکرمؐ کے اس اعلان کے بعد ہر زبان پر اس کی گونج سنائی دینے لگی اور اسی کے تذکرے اور چمپے ہونے لگے۔ ہر ایک کو یہ انتظار کہ دیکھئے کل علم کس کو ملتا ہے۔ صحابہ میں کوی نمایاں شخصیت ایسی نہ تھی جسے یہ توقع نہ رہی ہو کہ کل علم اسی کو ملے گا بلکہ وہ افراد بھی کم امیدوار نہ تھے جو علم لے کر قیمت آزمائی کر چکے تھے۔ ابن اثیر نے لکھا ہے:-

قریش میں سے ہر ایک یہ امید رکھتا تھا کہ وہی

مجاکل واحد منہم ان یکون

صاحب ذلک۔ (تاریخ کامل ص ۱۳۹) علمدار ہوگا۔

اگر انہوں نے الفاظ حدیث پر غور کیا ہوتا اور اپنے ماضی کو پیش نظر رکھا ہوتا تو ایک ایک لفظ شمع اُمید کی بھڑکتی ہوئی لوگوں کو بکھادینے کے لئے کافی تھی۔ مگر تفوق پسند انسانوں کی طبیعت کا خاصہ ہے کہ وہ امتیاز طلبی کے موقع پر پیچھے رہنا گوارا نہیں کیا کرتے خواہ کامیابی کی اُمید کتنی ہی موہوم کیوں نہ ہو۔ حضرت علیؑ کی طرف سے تو انہیں اطمینان تھا کہ وہ میدان میں نہیں جاسکتے کیونکہ آشوبِ چشم کی وجہ سے وہ قدم رکھنے کی جگہ بھی نہیں دیکھ سکتے چنانچہ وہ ایک دوسرے کو یہ کہہ کر اُمید دلاتے کہ علیؑ کی طرف سے مطمئن رہو ان کی آنکھیں دکھ رہی ہیں وہ تو علم لے کر میدان میں جانے سے رہے۔ اب ہم ہی میں سے کسی ایک کو علم دیا جائے گا۔ ادھر یہ قیاس آرائیاں ہو رہی تھیں ادھر حضرت علیؑ سے پیغمبر کے اس اعلان کا ذکر کیا گیا تو اتنا کہہ کر خاموش ہو گئے۔ اللہ لا مانع لما اعطیت ولا معطى لما منعت۔ بار الہا جسے تو عطا کرے اُسے کوئی محروم نہیں کر سکتا اور جسے تو محروم رکھنا چاہے اُسے کوئی عطا نہیں کر سکتا۔

کل کے انتظار میں صحابہ نے رات کو وٹیں لے لے کر گزاری۔ صبح ہوئی تو پیغمبر کے خیمہ کے سامنے جمع ہوئے اور درخیمہ پر نظریں جما کر بیٹھ گئے۔ محمد بن اسمعیل بخاری رقمطراز ہیں:-

فغد واعل رسول اللہ کلہم  
یرجون ان یعطاھا۔  
(صحیح بخاری - ج ۱ - ص ۵۲۵)

وہ صبح ہی صبح رسول اللہ کے پاس جمع ہو گئے  
اور ہر ایک یہ اُمید لگائے ہوئے تھا کہ علم اسی  
کو ملے گا۔

پیغمبر اکرمؐ نماز صبح سے فارغ ہو کر ہاتھوں پر سفید پرچم لئے ہوئے خیمہ سے باہر تشریف لائے۔ پرچم پر نظر پڑتے ہی لوگوں میں ہلچل مچی۔ کچھ لوگ صفوں کو چیرتے ہوئے آگے بڑھے کسی نے گردن بلند کی اور کوی گھٹنوں کے بل اونچا ہوا تاکہ پیغمبر کی نظر اُن پر پڑ سکے۔ یوں تو ہر ایک علم لینے کے لئے بے چین اور فتح کا سہرا اپنے سر باندھنے کے لئے بے قرار تھا مگر کچھ لوگوں کی بے چینی اس حد تک بڑھی کہ تاریخ میں اُن کے نام آئے بغیر نہ رہ سکے چنانچہ ان میں سے ایک حضرت عمرؓ ہیں جو خود کہتے ہیں:-

فما احببت الامارة قبل یومئذ  
فتطاولت لها واستشرفت  
رجاء ان یدفعھا الی۔ (طبقات ابن  
سعد - ج ۱ - ص ۲۱۰)

مجھے اس دن سے پہلے کبھی سرداری کی خواہش نہیں  
ہوئی مگر اُس دن میں اونچا ہو کر اور گردن لمبی کر کے  
اُمید کر رہا تھا کہ علم مجھے دیں گے۔

بریدہ اسلمی جو غزوہ خیبر میں موجود تھے اس سلسلہ میں انہوں نے حضرت عمر اور حضرت ابو بکر دونوں کے نام لئے ہیں۔ چنانچہ وہ کہتے ہیں:-

فلتاکان من الغد تطاول لها  
جب دوسرا دن ہوا تو ابو بکر اور عمر دونوں نے

علم کے لئے گردنیں بلند کیں“

ابوبکر و عمرو۔ (تاریخ طبری۔ ص ۳)

سعد ابن ابی وقاص بیان کرتے ہیں :-

میں پیغمبرؐ کے بالمقابل پلٹھی مار کر بیٹھ گیا۔ پھر اٹھا  
اور آپ کے سامنے کھڑا ہو گیا“

جنت فبرکت بجزاء النبی و قیمت  
و وقت بین یدیدہ۔ تاریخ خمیس ص ۳۴

پیغمبر اکرمؐ سے کسی کے شجاعانہ کارنامے ڈھکے چھپے ہوئے نہ تھے کہ کسی کے گردن بلند کرنے یا گھٹنوں کے بل اونچا ہونے سے متاثر ہوتے یا کسی کو عمدہ نظر انداز کر دیتے یا نظروں سے اوجھل ہونے کی وجہ سے بھول جاتے۔ آپ نے مجمع پر ایک نظر ڈالی اور فرمایا کہ علیؑ کہاں ہیں۔ کسی کو یہ سان گمان بھی نہ تھا کہ علیؑ کا نام یہاں جائے گا۔ ہر طرف سے شور اٹھا کہ ان کی آنکھیں دکھ رہی ہیں۔ فرمایا کہ کسی کو بھیجو اور انہیں بلاؤ۔ چنانچہ سلمہ ابن اکوع گئے اور انہیں لے کر آئے۔ آنحضرتؐ نے ان کا سر اپنے زانو پر رکھ کر آنکھوں میں لعاب دہن لگایا اور فرمایا:- اللہم اذهب عنه الحر والبرد وانصرہ علی عدوہ۔ یا اربہا انہیں گرمی اور سردی کے اثرات سے محفوظ رکھ اور دشمن کے مقابلہ میں ان کی نصرت و امداد فرما۔ لعاب دہن رسولؐ نے اکسیر شفا کا کام کیا اسی وقت آشوب چشم جاتا رہا اور سوزش و تکلیف ختم ہو گئی۔ اس موقع پر حسان ابن ثابت نے اظہار عقیدت کے طور پر یہ اشعار پڑھے :-

دواء فلما لم یحس مداویا  
دوائے چشم مضمحل پیہر کے لب تریں  
فیومرک مرقیا و بورک راقیا  
مبارک تھی شفا یابی مبارک تھی مسیحائی

وکان علیٰ ارمدا العین بیتنی  
رسد آلودہ آنکھیں تھیں علیؑ کی جنگ خیبر میں  
شفاء رسول اللہ منہ بتغلة  
بنا آپ دہن اکسیر آنکھوں میں جلا آئی

اس دُعائے پیغمبرؐ کے چند معنی ہو سکتے ہیں۔ ایک یہ کہ اگر گرمی ہو تو ان پر گرمی کا اثر نہ ہو اور سردی ہو تو سردی کا اثر نہ ہو اس معنی کی تائید حضرت علیؑ کے اس قول سے ہوتی ہے کہ فسا و جدت حر اولاد برد امتنا یومئذ۔ ”اس دن کے بعد نہ مجھے گرمی کا احساس ہو اور نہ سردی کا۔“ دوسرے یہ کہ سردی و گرمی کا جتنا احساس دوسروں کو ہوتا ہے اتنا احساس انہیں نہ ہونہ یہ کہ گرمی سردی کا احساس کلید نہ جاتا رہے۔ اس معنی کی تائید ہارون ابن عتیزہ کی روایت سے ہوتی ہے۔ وہ کہتے ہیں کہ میں نے حضرت کو قصر خونی میں دیکھا آپ ایک ہلکا کبیل اوٹھے ہوئے سردی سے کانپ رہے تھے میں نے عرض کیا کہ بیت المال میں آپ کا بھی حق ہے آپ اس سے فائدہ کیوں نہیں اٹھاتے۔ فرمایا میں یہ کبیل مدینہ سے لے کر آیا تھا اس کے ہوتے ہوئے مجھے بیت المال سے لینے کی ضرورت ہی کیا ہے۔ تیسرے یہ کہ آنحضرتؐ نے یہ دُعائے آشوب چشم کے موقع پر فرمائی اور آشوب چشم عموماً شدید گرمی کے اثر سے ہوتا ہے لہذا بعید نہیں کہ یہ مقصد ہو کہ علیؑ گرمی و سردی کے اثرات بد سے محفوظ رہیں چنانچہ اس دُعائے کے بعد کبھی آپ کی آنکھیں دکھنے میں نہیں آئیں اور گرمی و سردی کا احساس نہ ہونے میں کوئی خاص خوبی کا پہلو بھی تو نہیں ہے بلکہ خوبی تو یہ ہے کہ احساس کے ہوتے ہی اس کے چند اہم متاثر و متاثر نہ ہو جائے۔ اور اس مفہوم کو سامنے رکھ کر پہلی اور دوسری روایت میں جمع آوری کی بھی صورت نکل سکتی ہے۔ ۱۲

وقال ساعطى الراية اليق صارما  
 کہا اس کو علم دوں گا جو شمشیر دو بیکر ہے  
 يجب الهى والاله يحبه  
 وہ سمرست ولانے داور و محبوب داور ہے  
 فاصغى بهادون البرية كلها  
 کیا محبا للرسول موالیا

زمانہ بھر میں اُس کو ہی نہیں نے یہ شرف بخشا  
 جب حضرت کی آنکھیں روشن ہو گئیں تو پیغمبر نے اپنے ہاتھ سے زرہ پہنائی تلوار کمر میں لگائی اور علم  
 دے کر خیبر فتح کرنے کا حکم دیا۔ حضرت علم لے کر اٹھ کھڑے ہوئے اور جاتے ہوئے رخ موڑ کر پیغمبر اکرم ص  
 سے پوچھا کہ کب تک لڑوں؟ فرمایا جب تک وہ اسلام قبول نہ کر لیں۔ اگر تمہارے ذریعہ ایک شخص بھی اہل حق پر  
 آگیا تو وہ تمہارے لئے سُرخ بالوں والے اونٹوں سے بہتر ہوگا۔ حضرت دوڑتے ہوئے میدان کی طرف بڑھے۔  
 کچھ لوگوں نے کہا کہ زرا ٹھہریئے ہم بھی ساتھ ہو لیں مگر حضرت نے جو شہ شجاعت میں توقف نہ کیا اور قلعہ قموص کے  
 قریب پہنچ کر رُکے اور علم سنگلاخ زمین میں گاڑ دیا۔ ایک یہودی نے قلعہ کے اوپر سے یہ منظر دیکھا تو متحیر ہو کر پوچھا  
 کہ آپ کون ہیں؟ کہا میں علی ابن ابی طالب ہوں۔ اس یہودی نے حضرت کے تیور دیکھے تو کہا غلبت تم یا معشر  
 یہود۔ اے گروہ یہود اب تمہاری شکست یقینی ہے۔ یہودیوں کو قلعہ قموص کی مضبوطی پر بڑا ناز تھا اور پہلے  
 پرچم برداروں کی ناکامی سے ان کے حوصلے بڑھے ہوئے تھے۔ مگر اپنی ہی جماعت کے ایک آدمی سے یہ  
 حوصلہ شکن الفاظ سُننے تو ان میں کھلبلی مچ گئی اور دلوں پر رعب چھا گیا۔ اب شکر اسلام میں سے کچھ لوگ بھی حضرت  
 کے پاس پہنچ گئے اور قلعہ کے سامنے پراجما کر کھڑے ہو گئے۔ سردار قلعہ مرحب کا بھائی حارث جو اس سے پہلے  
 بھی میدان میں نکل چکا تھا ایک دستہ فوج کے ساتھ قلعہ سے باہر آیا اور ایک دم حملہ کر کے دو مسلمانوں کو شہید کر دیا۔  
 حضرت نے بڑھ کر اس پر حملہ کیا اور اُسے موت کے گھاٹ اتار دیا۔ مرحب نے جب دیکھا کہ اُس کا بھائی مارا جا چکا ہے  
 تو اُس کی آنکھوں میں خون اُتر آیا۔ اُس نے زرہ پر زرہ پہنی، سر پر تھوکا تر شاہوا خود رکھا اور دو تلواریں اور تین بھال  
 کا نیزہ لے کر قلعہ سے باہر آیا اور یہ رجز پڑھتے ہوئے مبارز طلب ہوا:-

قد علمت خیبر انى مرحب ! شاكى السلام بطل محرب

اہل خیبر جانتے ہیں کہ میں مرحب ہوں جو ہمتیار بند بہادر اور آزمودہ کار ہے۔  
 مرحب بڑا تمومند اور شہزور تھا اس کے للکار نے پر کسی کو جرأت نہ ہوئی کہ اُس کے مقابلہ کے لئے نکلتا۔  
 دیار بکری نے لکھا ہے:-

لو يقدر احد في الاسلام ان يقاومه  
 في المحرب. (تاریخ خمیس۔ ج ۱۔ ص ۵)۔  
 مسلمانوں میں سے کسی کے بس کی بات نہ تھی کہ جنگ میں  
 اُس کا نہ مقابل ہوتا۔

جناب امیر نے اُس کا جرسنا تو یہ رجز بڑھتے ہوئے اُس کے مقابلہ کے لئے نکلے۔  
 انا الذی سستنی اقی حیدرہ ضو غام اجام ولیث قسورہ  
 میں وہ ہوں کہ میری ماں نے میرا نام حیدر رکھا ہے میں شیر نر اور اسد بیٹہ شجاعت ہوں۔  
 عبیل الذراعین غلیظ القصرہ کلیث غابات کریہہ المنظرہ  
 جس کی کلائیوں مضبوط اور گردن موٹی ہے جیسے جنگل کا وہ شیر جو دیکھنے میں ڈراؤنا ہو۔  
 اضربکم ضویا بیبین الفقرة واترک القدرن بقاع جزرہ  
 میں تم پر ایسا وار کروں گا جو جوڑ بند کو توڑ دے اور حریف کو درندوں کا قلم بننے کے لئے چھوڑ دے۔  
 اضرب بالسیف جموع الکفرہ ضوب غلام ماجد جزورہ  
 میں ایک باعزت اور طاقتور جوان کی طرح کفار کی صفوں پر تلوار چلاؤں گا۔

اکیکم بالسیف کیل السندرہ

اور تمہیں تلوار سے وسیع پیمانے پر قتل کروں گا۔

مرحبا نے آگے بڑھ کر حضرت پر تلوار کا وار کرنا چاہا مگر آپ نے اسے موقع نہ دیا اور پھر تاک کر تلوار اس کے سپر پر ماری یہاں تک کہ تلوار خود کو کاٹتی اور سر کی ہڈی کو توڑتی ہوئی جیڑوں تک اتر آئی۔ مرحبا زمین پر گرا اور گرتے ہی دم توڑ دیا۔ مرحبا کے مارے جانے سے یہودیوں میں بددلی پیدا ہو گئی۔ اور جب مرحبا کے علاوہ چند اور نامور شجاع بھی حضرت کے ہاتھ سے مارے گئے تو ان میں بھاگ پڑ گئی اور سب کے سب قلعہ کی جانب بھاگ کھڑے ہوئے۔ حضرت لڑتے ہوئے آگے بڑھ رہے تھے کہ ایک یہودی نے آپ کے ہاتھ پر ضرب لگائی جس سے سپر چھوٹ کر گر پڑی۔ آپ نے اعجازی قوت و طاقت سے ایک دروازہ اٹھا کر اُسے سپر بنا لیا۔ یہ دروازہ اتنا وزنی تھا کہ بعد میں آٹھ آدمیوں نے مل کر اُسے اٹھانا چاہا مگر ان کی کوشش ناکام رہی چنانچہ ابورافع کہتے ہیں:-

فلقد ہرأیتنی فی نفر سبعة معی  
 انا ثامنہم نجھد علی ان نقلب  
 ذلک الباب فما نقلیہ۔ (سیرۃ  
 ابن ہشام۔ ۳۵۰)

میرے ہمراہ سات آدمی تھے اور میں  
 آٹھواں تھا۔ ہم سب نے پوری  
 کوشش کی کہ اس دروازہ کو پلٹیں مگر  
 ہم اُسے پلٹ نہ سکے۔

حضرت عمر کو بھی اس پر بڑی حیرت تھی۔ چنانچہ انہوں نے حضرت علیؑ سے کہا کہ آپ نے اپنے ہاتھوں پر بہت بڑا بوجھ اٹھایا۔ حضرت نے فرمایا کہ:-

ماکان الامثل جنتی التی فی یدی  
 وہ مجھے اپنی سپر سے زیادہ وزنی معلوم  
 نہیں ہوا۔ (منقب۔ ۴۲۲)

یہودی حضرت کے اس غیر معمولی مظاہرہ قوت سے متاثر ہو کر قلعہ کے اندر داخل ہو گئے۔ حضرت نے

آگے بڑھ کر قلعہ کے آہنی در کو جھٹکا دیا اور اُس کے دونوں پٹ اُکھر کر آپ کے ہاتھوں میں آگئے اور فتح نے جھوم کر آپ کے دونوں قدم چوم لئے۔ یہ حیرت انگیز قوتِ قوتِ روحانہ ہی کا کرشمہ ہو سکتی ہے ورنہ عام انسانی قوت و طاقت اس کی متحمل نہیں ہو سکتی۔ چنانچہ حضرتؑ خود فرماتے ہیں:-

ما قلعۃ بآب خیبر یقوت جسمانیہ  
ولکن یقوتہ الہیۃ۔ (تاریخ خیریں ص ۱۷۸)

میں نے خیبر کا دروازہ اپنی جسمانی قوت سے نہیں  
اُکھاڑا بلکہ ربانی قوت سے اُکھاڑا ہے۔

اسلامی خدمات کے سلسلہ میں اگر کوئی اہم خدمت انجام دیتا ہے تو اُس سے انکار کرنا یا اسے دوسرے کی طرف منسوب کر دینا اخلاقی نقطہ نظر سے انتہائی سنگین جرم ہے مگر اقتدار کے زیر اثر یہ سب کچھ ہوتا رہا ہے۔ اور واقعات میں تحریف و تبدل سے کام لیا جاتا رہا ہے۔ چنانچہ خیبر کے سلسلہ میں بھی یہ ناکام کوشش کی گئی ہے اور جابر ابن عبداللہ انصاری کے نام سے جو خیبر میں موجود نہ تھے۔ یہ روایت گڑھلی گئی ہے کہ مرحب، محمد ابن مسلمہ انصاری کے ہاتھ سے مارا گیا حالانکہ قریب قریب تمام مستند تاریخیں اس امر کی شاہد ہیں کہ مرحب حضرت علیؑ کے ہاتھ سے قتل ہوا۔ محمد ابن مسلمہ کا نام اس سے پہلے شجاعانہ کارناموں کے سلسلہ میں آیا ہو یا نہ آیا ہو مگر ان لوگوں کے ذمہ میں ضرور آتا ہے جنہوں نے حضرت علیؑ کے ہاتھ پر بیعت کرنے سے انکار کر دیا تھا اور علانیہ مخالفین میں شمار ہوتے تھے۔ غالباً اسی انکارِ بیعت اور انحراف کے صلہ میں انہیں قاتلِ مرحب ثابت کرنے کی ناکام کوشش کی گئی ہے۔ اگر محمد ابن مسلمہ نے مرحب کو قتل کیا تھا تو پھر فاتحِ خیبر بھی اُسی کو تسلیم کرنا ہو گا اس لئے کہ یہ ایک تاریخی حقیقت ہے کہ قلعہ قموص قتلِ مرحب کے نتیجہ میں فتح ہوا لہذا جو قاتلِ مرحب ہو گا وہی فاتحِ خیبر قرار پائے گا اور در صورتیکہ محمد ابن مسلمہ کو فاتحِ خیبر تسلیم کر لیا جائے تو حدیثِ پیغمبرؐ یفتخہ اللہ علیٰ یدیدہ۔ ”خدا اس کے ہاتھوں پر فتح دے گا“ کی حیثیت کیا باقی رہ جاتی ہے جبکہ بالاتفاق یہ ارشاد حضرت علیؑ کے بارے میں ہے۔ کیا اس سے تکذیبِ رسولؐ لازم نہ آئے گی کہ پیغمبرؐ جس کے ہاتھ پر فتح کی نوید دیں وہ تو فاتح نہ بنے اور اُس کے بجائے دوسرا فاتح ہو جائے۔ قبائلِ یہودیہ وجودیکہ پیغمبرِ اکرمؐ سے پُر امن رہنے کا معاہدہ کر چکے تھے مگر جب بھی انہیں موقع ملتا تخریبی کاروائیوں سے باز نہ آتے یہاں تک کہ انہیں مدینہ سے جلا وطن کرنے کی نوبت آئی۔ مدینہ سے نکلنے کے بعد بھی ان کی سرگرمیوں میں کمی نہ آئی اور اسلام کی بربادی پر تلے رہے۔ اب اس کے سوا چارہ کیا تھا کہ ان دشمنانِ دین کو قرارِ واقعی سزا دے کر ان کی جارحانہ حرکتوں اور امن سوز سازشوں کو ہمیشہ کے لئے کچل دیا جائے تاکہ آئندہ قیام امن اور نشرِ اسلام میں سدِ راہ نہ ہوں۔ چنانچہ اسی مقصد کے لئے یہ اقدام عمل میں آیا اور اس کے نتیجہ میں ۱۵ مسلمان شہید ہوئے اور ۹۳ یہودی مارے گئے اور کچھ عورتیں اسیر ہوئیں جن میں حبیبی ابن اخطب کی بیٹی صفیہ بھی تھیں جو آزاد ہونے کے بعد رسولؐ خدا کے حرم میں داخل ہوئیں اور باقی یہودیوں کو اس شرط پر رہا کر دیا گیا کہ وہ خیبر کی زمینوں پر کاشتکار کی حیثیت سے کام کریں گے اور پیداوار کا نصف حصہ خود لیں گے اور نصف حصہ مسلمانوں کو دیا کریں گے۔

خیبر کا علاقہ بڑا سرسبز و شاداب تھا اور اہل حجاز کی غذائی ضروریات کا بیشتر حصہ یہیں سے فراہم ہوتا تھا۔ جب یہ علاقہ مفتوح ہو کر مسلمانوں کے قبضہ میں آیا تو ان کے لئے معاشی وسعت کی راہیں کھل گئیں اور وہ جہا جہا جہا جو مکہ سے نکلنے کے بعد فقر و افلاس سے دوچار تھے نہ صرف معاشی اعتبار سے آسودہ ہو گئے بلکہ زمینوں اور جاگیروں کے مالک بن گئے۔ عبداللہ ابن عمر کہتے ہیں:-

ما شبعنا حتى فتحنا خیبر۔  
صبح بخاری۔ ج ۱۔ ص ۱۰۰

فتح خیبر کے بعد ہمیں شکم سیر ہو کر  
کھانے کو ملا۔

ام المؤمنین حضرت عائشہ کہتی ہیں:-  
لما فتحت خیبر قلنا الان نشبع  
من القوم۔ (صبح بخاری۔ ج ۱۔ ص ۱۰۰)

جب خیبر فتح ہوا تو ہم نے کہا کہ اب ہم شکم سیر ہو کر  
کھجوریں کھا سکیں گے۔

بلاذری نے فتوح البلدان میں لکھا ہے کہ خیبر کی پیداوار میں سے ازواج رسولؐ میں سے ہر زوجہ کو ایشی و سقی خرم اور بیس و سقی جو سالانہ ملتا تھا۔

اس غزوہ میں اگرچہ پیغمبرؐ کے ہمراہ سواروں اور پیادوں کا جم غفیر تھا مگر جس کے زور بازو سے یہ جہم ہر ہوی وہ فاتح خیبر علی ابن ابی طالبؑ تھے۔ اگرچہ اور لوگ بھی علم لے کر فتح کے ارادہ سے نکلے تھے مگر انہیں شکست و ہزیمت ہی سے دوچار ہونا پڑا تھا۔ اور ان پے در پے ہزیمتوں کے بعد پیغمبر اکرمؐ کا اعلان اور حامل علم کے خصوصی اوصاف کا بیان اور آشوب چشم کا غیر متعارف طریق سے علاج یہ بتاتا ہے کہ یہ شرف علیؑ کے لئے اٹھا رکھا گیا تھا جنہوں نے اپنی خداداد قوت و طاقت سے خیبر یوں کو شکست فاش دے کر اسلام کی سر بلندی کا سامان کیا اور یہودی سربراہیوں کو ایک باج گزار کی حیثیت سے زندگی بسر کرنے پر مجبور کر دیا اور جو لوگ وفاداری کے پیمان باندھنے کے بعد بد عہدی کرتے اور مخالف طاقتوں سے ساز باز کر کے تخریبی کاروائیوں پر اتر آتے ہیں آخر کار ان کا انجام یہی ہوا کرتا ہے۔

## اراضی فدک

فدک خیبر کے مضافات میں ایک زرخیز و شاداب بستی تھی جہاں پہلے پہل فدک ابن عامر نے ڈیرے ڈالے اور اسی کے نام پر اس بستی کا نام فدک قرار پایا۔ خیبر کی طرح یہاں بھی یہود آباد تھے جنہوں نے آپاشی کے وسائل ہتھی کر کے افتادہ زمینوں کو آباد کیا اور باغوں، نخلستانوں اور لہلہاتے کھیتوں سے اُسے جاذب نظر بنا دیا۔ یا قوت حموی نے لکھا ہے:-

۳۶۰  
۱۔ ایک وسق ساٹھ صاع کا ہوتا ہے اور ایک صاع تین سیر کا۔ لہذا ہمارے ہاں کے مروجہ اوزان کے لحاظ سے تین سو ساٹھ  
من خرم اور نو سے من جو ہوں گے۔ ۱۲

فیہا عین فوارۃ ونخیل کثیرۃ۔  
 (مجم البدان - ۱۲ - ص ۳۳۸)

اس قریب میں اُبلتے ہوئے چشمہ ہائے آب اور کشیر  
 تعداد میں نخل تان تھے۔

فتح خیبر کے بعد خیبر کے پڑوس میں بسنے والوں کے دلوں پر مسلمانوں کی قوت و طاقت کا ایسا رعب بیٹھا کہ انہوں نے بغیر جنگ کے اطاعت قبول کر لی۔ اس موقع پر اہل فدک نے بھی اپنا سچاؤ اسی میں سمجھا کہ اراضی فدک کی ملکیت سے دستبردار ہو کر پیداوار کے آدھوں آدھ پر مصالحت کر لیں۔ چنانچہ انہوں نے پیغمبر اکرمؐ کو پیغام بھیجا کہ ہم لڑنا بھرنہ نہیں چاہتے بلکہ جن شرائط پر اہل خیبر کو ان کی زمینوں پر رکھتی باڑی کی اجازت دی گئی ہے ہمیں بھی انہی شرائط پر فدک کی زمینوں پر زراعت کی اجازت دی جائے۔ آنحضرتؐ نے اسے منظور فرمایا اور حضرت علیؑ کو ان کے سردار یوشع ابن نون کے پاس تفصیلات طے کرنے کے لئے بھیجا۔ دونوں فریق میں گفت و شنید کے بعد یہ طے پایا کہ فدک کے باشندے زمینوں کی ملکیت سے دستبردار ہو کر بطور کاشتکار کام کریں گے اور نصف پیداوار خود لیں گے اور نصف پیداوار رسول اللہؐ کو دیں گے۔ اس مصالحت کے نتیجے میں اراضی فدک رسول اللہؐ کی ملکیت قرار پائیں کیونکہ اسلامی نقطہ نظر سے جو علاقے مسلمانوں کی لشکر کشی کے نتیجے میں فتح ہوتے تھے ان میں مسلمانوں کے حقوق ہوتے تھے۔ اور جو لڑے بھڑے بغیر مفتوح ہوتے تھے وہ رسول اللہؐ کی ملکیت قرار پاتے تھے۔ چنانچہ قرآن مجید میں ہے :-

وما افاء اللہ علی رسولہ منہم  
 فما اوجفتم علیہ من خیل و  
 لارکاب و لکن اللہ یسلط رسلہ  
 علی من یشاء واللہ علی کل شیء  
 قادیر۔

جو کچھ خدا نے اپنے پیغمبر کو ان لوگوں سے دلوایا  
 تم نے اس پر اونٹ اور گھوڑے نہیں دوڑائے  
 تھے لیکن خدا اپنے پیغمبروں کو جس پر چاہتا  
 ہے تسلط عطا کرتا ہے۔ اور اللہ ہر چیز پر  
 جو علاقے مسلمانوں کی چڑھائی کے نتیجے میں مفتوح ہوتے ہیں انہیں غنیمت کہا جاتا ہے اور جو جنگ و  
 قتال کے بغیر حاصل ہوتے ہیں انہیں شرعی اصطلاح میں فے اور انقال سے تعبیر کیا جاتا ہے۔ یہ فدک بھی  
 مال فے تھا جو مسلمانوں کی مجاہدانہ سرگرمیوں کے بغیر مفتوح ہوا تھا۔ اس لئے یہ خالص رسول اللہؐ کی ملکیت تھا۔  
 جس میں مسلمانوں کا کوئی حق نہ تھا۔ علامہ طبری نے تحریر کیا ہے :-

کانت فدک خالصۃ لرسول اللہ  
 صلے اللہ علیہ وسلم لانہم لم  
 یجلبوا علیہا بخیل ولا رکاب۔  
 (تاریخ طبری - ۱۲ - ص ۳۲۰)

فدک خالص رسول اللہ صلی اللہ علیہ وسلم  
 کی ملکیت تھا کیونکہ اس پر نہ مسلمانوں نے  
 گھوڑے دوڑائے نہ اونٹ۔

بلاذری نے تحریر کیا ہے :-



فدک رسول اللہ صلی اللہ علیہ وسلم کی ملکیت  
خاصہ تھا کیونکہ اس پر مسلمانوں نے نہ گھوٹے  
دوڑائے اور نہ اونٹ ۱۱

كانت فداك لرسول الله صلى الله  
عليه وسلم لانه لم يوجف المسلمون  
عليها بخيل ولا من كاب -  
(فتوح البلدان - ص ۳۷)

یا قوت محوی نے لکھا ہے :-

یہ گاؤں خداوند عالم نے پیغمبر اکرم صلی اللہ علیہ  
وسلم کو سات ہجری میں صلح کے نتیجہ میں  
دلوایا ۱۱

افاءها الله على رسول الله صلى  
الله عليه وسلم في سنة سبع  
صلحا. (مجم البلدان - ج ۱۳ - ص ۲۳۸ -)

قرآن مجید کے واضح ارشاد اور علماء ملت کی تصریحات کے بعد اس میں قطعاً کسی شک و شبہ کی گنجائش  
نہیں ہے کہ فدک رسول اللہ کی ملکیت خاصہ تھا جس میں انہیں ہر طرح کا حق تصرف حاصل تھا۔ چنانچہ اسی  
حق تصرف کی بنا پر آپ نے یہ گاؤں جناب فاطمہ زہراءؑ کو اپنی زندگی میں ایک دستاویز کے ذریعہ ہمہ  
فرمادیا۔ علامہ جلال الدین سیوطی نے تحریر کیا ہے :-

ابن مردويه نے ابن عباس سے روایت کی ہے کہ  
جب آیہ ”لے رسول اپنے قرابتداروں کو ان کا حق  
دے دو“ نازل ہوا تو آنحضرتؐ نے فدک فاطمہؑ کو  
عطا کر دیا ۱۱

اخرج ابن مردويه عن ابن عباس  
قال لما نزلت وات ذا القربي حقه  
اعطى رسول الله فاطمة فداك -  
(تفسیر ورمشور - ج ۲ - ص ۱۷۱)

قاضی ثناء اللہ پانی پتی تحریر کرتے ہیں :-

طبرانی وغیرہ نے ابوسعید خدری سے روایت کی ہے  
کہ جب آیہ ”لے رسول اپنے قرابتداروں کو ان کا  
حق دے دو“ تو آنحضرت صلی اللہ علیہ وسلم نے  
فاطمہؑ کو طلب کیا اور فدک انہیں دے دیا ۱۱

اخرج الطبرانی وغيره عن ابى سعيد  
الخدري قال لما نزلت وات ذا  
القربي حقه دعا رسول الله صلى  
الله عليه وسلم فاطمة فاعطاها  
فداك (تفسیر مظہری - ج ۳ - ص ۳۳۳ -)

آنحضرتؐ کی زندگی تک فدک جناب سیدہ کے قبضہ و تصرف میں رہا۔ چنانچہ امیر المؤمنینؑ نے اپنے مکتوب  
میں اس قبضہ و تصرف کا تذکرہ ان الفاظ میں کیا ہے :-

اس آسمان کے سایہ تلے لے دے کر ایک فدک ہمارے  
ہاتھوں میں تھا۔ اس پر بھی کچھ لوگوں کے منہ سے  
رال ٹپکی اور دوسرے فریق نے اس کے جانے

كانت في ايدينا فداك من كل ما  
اظلمت السماء فشحت عليها نفوس  
قوم وسخت عنها نفوس قوم اخر

ونعم الحكم نذہ - رنج البلاغ -  
 لیکن وفات بیغیر ص کے بعد چند "ملکی مصالح" کے ماتحت اسے حکومت کی تحویل میں لے لیا گیا۔ جناب سید نے حکومت کے خلاف مرافتہ کیا مگر ان کا دعویٰ بہہ مسترد کر دیا گیا اور فدک کے تمام حقوق حکومت کے پانے نام ہو گئے یہ امر تو "مسئلہ فدک" کے ذیل میں تحریر ہو گا کہ کون حق بجانب تھا اور کون حق بجانب نہ تھا اور کن وجوہ کی بناء پر یہ دعویٰ خارج کیا گیا۔ مگر یہ کہاں کا انصاف تھا کہ جس کے خلاف مرافتہ تھا تصفیہ کا اختیار وہ خود سنبھال لے اور مدعا علیہ ہی مسند قضا پر بیٹھ کر مقدمہ فیصل کر دے۔

### فیك الخصام وانت الخصم والحکم

اس عدل گستری و انصاف کیشی کے نتیجے میں وہی فیصلہ ہونا تھا جو ہوا اور جناب سید نہ ہتہ کے اعتبار سے فدک کی مالک تسلیم کی گئیں اور نہ وراثت کے لحاظ سے۔ اس احساس محرومی نے انہیں اس حد تک متاثر کیا کہ نمائندہ حکومت سے مقاطعہ و ترک کلام کیا اور زندگی کے آخری لمحوں تک اس کے خلاف احتجاج جاری رکھا۔

### فتح مکہ

حیدیبیہ میں قریش اور اہل اسلام کے درمیان یہ معاہدہ طے پایا تھا کہ دونوں فریق دس برس تک جنگ و قتال سے کنارہ کش رہیں گے اور دونوں کے حلیف بھی اس معاہدہ کی پابندی کریں گے۔ اور اگر کسی ایک فریق یا اس کے حلیف نے خلاف ورزی کی تو دوسرا فریق معاہدہ صلح کا پابند نہ رہے گا۔ مسلمانوں کے حلیف بنو خزاعہ اور قریش کے حلیف بنو بکر میں پہلے سے چپقلش چلی آرہی تھی اور دونوں آپس میں لڑتے بھڑتے رہتے تھے مگر قریش اور مسلمانوں کی باہمی جنگوں کی وجہ سے ان کی آپس کی لڑائیاں کچھ عرصہ سے ملتوی تھیں اور دونوں اپنے اندرونی اختلافات کو نظر انداز کر کے اسلام کے مقابلہ میں متحد ہو چکے تھے۔ جب قریش اور اہل اسلام میں ایک طویل عرصہ کے لئے معاہدہ صلح ہو گیا تو قریش کے حلیف بنو بکر نے ایک رات بنو خزاعہ پر حملہ کر دیا اور ان کا ایک آدمی مار ڈالا۔ دینی ہوی رنجشیں پھر سے ابھر آئیں اور دونوں میں پھر سے جنگ کے شعلے بھڑکنے لگے۔ اگرچہ بنو خزاعہ بنو بکر سے ٹھٹھنے کے لئے کافی تھے مگر قریش نے بنو بکر کو ہتھیار بہم پہنچائے اور عکرمہ ابن ابی جہل، صفوان ابن امیہ اور سہیل ابن عمرو جس نے قریش کی نمائندگی کرتے ہوئے صلح نامہ پر دستخط کئے تھے بنو بکر کے ساتھ ہو کر جنگ کرتے رہے بنو خزاعہ نے اپنی جانوں کے بچاؤ کے لئے خانہ کعبہ میں پناہ لی مگر سرزمین حرم بھی ان کے خون سے رنگین کر دی گئی جب بنو خزاعہ سے کچھ دن نہ پڑا تو ان میں کے چالیس آدمی عمرو ابن سالم کی سربراہی میں مدینہ آئے اور بیغیر اکرم کو قریش کی بد عہدی و پیمان شکنی کی اطلاع دی اور اپنی تباہی و بربادی کا حال سنایا۔ آنحضرت نے بنو خزاعہ کی فریاد و زاری پر نصرت کا وعدہ فرمایا اور قریش کو بیخام بھجوا دیا کہ وہ بنو خزاعہ کے مقتولین کا خون بہا ادا کریں یا بنو بکر کی حمایت سے دستبردار ہو جائیں۔ اور اگر ان دونوں باتوں میں سے کوئی بات قبول نہ کریں تو پھر معاہدہ صلح ختم سمجھیں۔ قریش نے

ان دونوں باتوں کے ماتے سے انکار کر دیا اور صاف صاف کہہ دیا کہ ہم نہ خیربہا ادا کریں گے اور نہ بنو بکسی حمایت سے دستبردار ہوں گے۔ قریش کی اس شوریدہ سہری کے نتیجہ میں آنحضرتؐ نے اعلان کر دیا کہ اب ہم سے اور قریش سے کوئی معاہدہ نہیں رہا۔

پیغمبرؐ کے اس اعلان سے قریش میں کھلبلی مچ گئی اور عہد شکنی کے ہولناک نتائج اُن کی نظروں کے سامنے آ گئے۔ انہوں نے یہ دیکھتے ہوئے کہ مسلمانوں کا مقابلہ اُن کے بس سے باہر ہے معاہدہ صلح کو برقرار رکھنا چاہا۔ چنانچہ انہوں نے ابوسفیان کو مدینہ بھیجا تاکہ وہ حکمت عملی سے کام لے کر معاہدہ صلح کی تجدید کر لے۔ جب ابوسفیان مدینہ میں آیا تو سیدھا اپنی بیٹی ام حبیبہ کے پاس گیا جو پیغمبر اکرمؐ کے حرم میں داخل تھیں۔ ام حبیبہ نے اپنے باپ کو آتے دیکھا تو رسولؐ خدا کا بستر تہہ کر دیا۔ ابوسفیان نے کہا کہ تم نے ایسا کیوں کیا۔ کیا میں اس بستر کے قابل نہیں یا یہ بستر میرے لائق نہیں؟ ام حبیبہ نے کہا کہ یہ رسولؐ خدا کا بستر ہے اور مجھے یہ گوارا نہیں ہے کہ تم اس بستر پر بیٹھو جبکہ تم مشرک و ناپاک ہو۔ ابوسفیان مُتہ بسور کر واپس ہوا اور رسولؐ خدا کی خدمت میں حاضر ہو کر معاہدہ صلح کی تجدید کی خواہش کی۔ مگر آنحضرتؐ نے اس کی کسی بات کا جواب نہ دیا اور سنی اُن سنی کر دی۔ وہ کچھ دیر ٹھہرا اور پھر اٹھ کر حضرت ابوبکر کے پاس آیا اور کہا کہ آپ رسولؐ خدا سے ہماری سفارش کیجئے۔ حضرت ابوبکر نے اپنی معذوری کا اظہار کیا۔ پھر حضرت عمر کے پاس آیا اور اُن سے بھی کہا سنا مگر انہوں نے بھی اُسے کوئی اُمید افزا جواب نہ دیا۔ جب ہر طرف سے مایوس ہو گیا تو حضرت علیؑ کے پاس آیا اور اُن سے کہا کہ آپ پیغمبرؐ سے ہماری سفارش کر دیجئے کہ وہ معاہدہ صلح کو برقرار رکھیں۔ حضرت علیؑ نے کہا کہ پیغمبر اکرمؐ جو ارادہ فرما چکے ہیں اس میں کسی کو دخل درانداز ہونے کا حق نہیں ہے لہذا ہم اُن سے کچھ نہیں کہہ سکتے۔ ابوسفیان نے جناب فاطمہؑ سے جو وہاں تشریف فرما تھیں کہا کہ اے دُشتر محمدؐ صلی اللہ علیہ وآلہ وسلم اگر آپ اپنے بیٹے حسنؑ کو حکم دیں کہ وہ اتنا کہہ دیں کہ میں نے دونوں فریق میں بیچ بچاؤ کر دیا تو وہ رہتی دینا تک ہزار عرب کہلائیں گے۔ جناب سیدہ نے فرمایا کہ حسن ابھی بچہ ہے اور ایک بچے کو ان باتوں سے کیا سروکار۔ ابوسفیان کو جب کامیابی کی کوئی صورت نظر نہ آئی تو حضرت علیؑ سے کہا کہ اگر آپ کچھ نہیں کر سکتے تو مجھے مشورہ ہی دیجئے کہ مجھے اس نازک صورت حال میں کیا کرنا چاہئے۔ حضرتؐ نے فرمایا کہ تم خود ہی تجدید صلح کا اعلان کر دو اور پھر مکہ چلے جاؤ۔ کہا کہ اس اعلان سے ہمیں کچھ فائدہ بھی پہنچے گا؟ فرمایا کچھ کہا نہیں جاسکتا کہ یہ تدبیر کارگر ہوگی یا بے نتیجہ ثابت ہوگی کہا کہ اچھا میں یہ اعلان کئے دیتا ہوں۔ چنانچہ اس نے مسجد میں کھڑے ہو کر کہا کہ میں دونوں فریق میں معاہدہ صلح کی تجدید کرتا ہوں۔ اور یہ کہہ کر مکہ روانہ ہو گیا۔

جب مکہ میں پہنچا تو لوگوں نے پوچھا کہ کیا کارنامہ سرا انجام دے کر آئے ہو۔ کہا کہ میں محمدؐ (صلی اللہ علیہ وآلہ وسلم) کے پاس گیا مگر انہوں نے میری کسی بات کا جواب تک نہ دیا پھر ابن ابی تخاف کے پاس گیا اُن سے بھی کوئی کام نہ نکلا۔ پھر ابن خطاب کے پاس گیا وہ بھی دُشمن ثابت ہوئے۔ پھر علیؑ کے پاس گیا تو اُن کا رویہ نرم رہا۔ اور اُن کے مشورہ پر میں نے بیچ بچاؤ کا اعلان کر دیا۔ قریش نے کہا کیا محمدؐ (صلی اللہ علیہ وآلہ وسلم) نے بھی اُسے تسلیم کر لیا ہے؟ کہا کہ

انہوں نے تو تسلیم نہیں کیا۔ کہا کہ تم ہوش و حواس رکھتے ہوئے اتنا نہ سمجھ سکتے کہ تمہارے یکطرفہ اعلان صلح سے کیا ہوتا ہے جب تک دوسرا فریق بھی اسے تسلیم نہ کرے۔ علیؑ نے تم سے اچھا خاصا مذاق کیا ہے جس کا ہمیں کوئی فائدہ نہیں پہنچ سکتا۔

پیغمبر اکرمؐ قریش اور بنو بکر کی خونریزی و بدعہدی سے بہت متاثر تھے اور معاہدہ کی رو سے پابند تھے کہ بنو خزاعہ کی نصرت کریں۔ چنانچہ آپ نے اہل مکہ کو جنگ کی تیاری کا حکم دیا اور بیرون مدینہ کے لوگوں کو بھی پیغام بھیجا کہ وہ جنگی ہتھیاروں کے ساتھ مدینہ پہنچیں۔ پیغمبرؐ کی آواز پر لوگ جوق در جوق مدینہ میں جمع ہونے لگے اور ہتھیاروں کی دیکھ بھال اور کوچ کی تیاریوں میں لگ گئے۔ مگر یہ کسی کو معلوم نہ تھا کہ کدھر جانا ہے اور کس سمت بڑھنا ہے۔ آنحضرتؐ نے اس کا پورا اہتمام کیا تھا کہ اہل مکہ کو خبر نہ ہونے پائے اور ایک دم ان کے سروں پر پہنچ جائیں۔ صحابہ میں سے جنہیں یہ معلوم ہو چکا تھا کہ مکہ پر چڑھائی کا ارادہ ہے انہیں یہ تاکید فرمادی تھی کہ وہ اسے مخفی رکھیں اور کسی سے اس کا تذکرہ نہ کریں تاکہ اہل مکہ کے کانوں تک اس کی بھٹک نہ پھٹنے پائے۔ مگر حاطب ابن ابی بلتعبر نے کہ جس کے اہل و عیال مکہ میں تھے اس راز کو فاش کرنے کی سعی مذموم کی۔ اور ایک خط لکھ کر عمرو ابن عبدالمطلب کی کینز سارہ کو دیا کہ وہ اسے مکہ پہنچا دے۔ اور اس میں تحریر کیا کہ رسول اللہؐ پر حملہ کی تیاری کر رہے ہیں۔ آنحضرتؐ کو وحی کے ذریعہ اس کی اطلاع ہو گئی۔ آپ نے فوراً حضرت علیؑ اور زبیر ابن عوام کو اس کینز کے تعاقب میں بھیجا کہ وہ اسے جہاں پائیں گرفتار کر کے لائیں ابھی وہ وادی حلیفہ تک پہنچی تھی کہ اُسے گرفتار کر لیا گیا۔ حضرت علیؑ نے اُس سے خط کے بارے میں دریافت کیا مگر اس نے صاف انکار کر دیا اور کہا کہ میرے پاس کوئی تحریر نہیں ہے۔ زبیر نے اس کے سامان کی تلاشی لی مگر اس میں کچھ نہ نکلا۔ حضرت علیؑ نے کہا کہ ایسا نہیں ہو سکتا کہ اس کے پاس خط نہ ہو جبکہ رسول اللہؐ ہمیں خبر دے چکے ہیں۔ اور اُن سے غلط بیانی کا امکان ہی نہیں ہے۔ یہ کہہ کر اس سے سختی کے ساتھ خط کا مطالبہ کیا اور کہا کہ اگر تم نے زرا بھی جیل و حجت سے کام لیا تو تمہاری جامہ تلاشی کی جائے گی۔ اس دھمکی کا یہ اثر ہوا کہ اُس نے سر کے بالوں میں سے خط نکال کر پیش کر دیا۔ حضرت علیؑ وہ خط لے کر پیغمبرؐ کی خدمت میں آئے اور تمام سرگزشت بیان کی۔ آنحضرتؐ نے صحابہ کو جمع کر کے فرمایا کہ میں نے تاکیداً کہہ دیا تھا کہ اس اقدام کو مخفی رکھا جائے مگر تم میں سے ایک شخص نے اس راز کو فاش کرنے کی سعی ناکام کی ہے اور قریش کو خط لکھ کر ہمارے ارادہ سے آگاہ کرنا چاہا ہے۔ وہ خط پکڑا جا چکا ہے۔ لہذا جس نے یہ نامناسب حرکت کی ہے وہ خود ہی بتا دے ورنہ وہ رُسوا ہوئے بغیر نہ رہے گا۔ حاطب نے یہ سنا تو لرزاں و ترساں کھڑا ہوا اور کہا یا رسول اللہؐ یہ غلطی مجھ سے سرزد ہوئی ہے۔ میں نے قریش کی دوستی اور اسلام کی دشمنی میں ایسا نہیں کیا بلکہ میں نے یہ سوچا تھا کہ اس طرح قریش کو ممنون احسان کر کے اپنے بال بچوں کا تحفظ کروں جو ابھی تک قریش کے رحم و کرم پر زندگی گزار رہے ہیں۔ اس پر حضرت عمرؓ نے بگڑ کر کہا۔

یا رسول اللہؐ مجھے اجازت دیجئے کہ میں اس کی گردن

یا رسول اللہؐ دعویٰ فلا ضوب عنقہ

اڑا دوں یہ شخص منافق ہے۔

فان الرجل قد ناخق۔ زار بخ طری۔

مگر پیغمبر اکرم صلی اللہ علیہ وآلہ وسلم نے درگزر سے کام لیا اور اُسے معاف کر دیا۔  
قرآن مجید میں اس واقعہ کے متعلق ارشادِ باری ہے:-

تسرون الیہم بالمودۃ وانا اعلم  
بما اخفیتم وما اعلنتم ومن  
یفعلہ فقد ضلّ سواء  
السبیل۔

تم ہو کہ کفار کے پاس چوری چھپے دوستی کے پیغام بھیجتے  
ہو حالانکہ جو کچھ تم چھپا کر یا حکم کھلا کرتے ہو میں اس سے بخوبی  
واقف ہوں۔ اور تم میں سے جو بھی ایسا کرتا ہے وہ سیدھی  
راہ سے بھٹک گیا ہے۔“

۱۰ ماہ رمضان ۶۱۰ء کو رسول خدا دس ہزار مسلح مسلمانوں کے ساتھ نکل کھڑے ہوئے۔ چار سو صحابہ کرام  
پر سوار تھے اور باقی پیادہ پاپل رہے تھے۔ جب لشکر اسلام کدید میں پہنچا تو پیغمبر نے صحابہ کو روزہ افطار کر  
لینے کا حکم دیا اور خود بھی روزہ ختم کر دیا۔ کچھ لوگوں نے اس میں پس و پیش کیا۔ پیغمبر کو معلوم ہوا تو فرمایا کہ یہ لوگ  
عاصی و گنہگار ہیں۔ اس پر سب نے روزہ افطار کر لیا۔ جب منزل بمنزل بڑھتے ہوئے نذیرۃ العقاب تک پہنچے تو  
عم رسول عباس ابن عبدالمطلب اپنے اہل و عیال کے ساتھ پیغمبر کی خدمت میں حاضر ہوئے۔ عباس نے اپنے  
متعلقین کو مدینہ بھجوا دیا اور خود پیغمبر کے ساتھ ہو گئے۔ مکہ سے بارہ میل کے فاصلہ پر آنحضرت نے بڑا ڈاڈالا۔  
تو عباس رسول خدا کے خچر پر سوار ہو کر باہر نکلے اس خیال سے کہ اگر کوئی آدمی بل جائے تو اس کے ہاتھ قریش  
کو یہ پیغام بھجوائیں کہ وہ رسول اللہ کی خدمت میں حاضر ہو کر امان کی درخواست کریں اور اسلام لاکر اپنی جانوں کا  
تحفظ کر لیں۔ قریش کو ابوسفیان کے ناکام واپس آنے کے بعد اس خطرہ کا احساس تو تھا ہی کہ مسلمان انہیں عہد شکنی  
کی سزا دینے کے لئے لامحالہ کوئی قدم اٹھائیں گے اس لئے وہ راتوں کو مکہ کے گرد چکر لگاتے اور حالات کا جائزہ  
لیتے۔ اسی مقصد سے ابوسفیان حکیم ابن حزام اور بدیل ابن ورقانہ کے اطراف میں گشت کر رہے تھے کہ مرالظہران  
کی جانب آگ کی روشنی اور لوگوں کی نقل و حرکت دیکھ کر حیرت میں کھو گئے۔ ابوسفیان نے کہا کہ یہ کون لوگ ہو سکتے  
ہیں؟ بدیل ابن ورقانہ نے کہا کہ بنو خزاعہ کا لشکر ہو گا۔ ابوسفیان نے کہا کہ بنو خزاعہ میں اتنا دم تم کہاں کہ وہ اپنے پرچم  
کے نیچے اتنا عظیم لشکر جمع کر سکیں۔ ابھی یہ لوگ قیاس آرائیاں کر رہے تھے کہ عباس ابن عبدالمطلب سے ملاقات  
ہو گئی۔ ابوسفیان نے پوچھا کہ تمہیں معلوم ہے کہ یہ فوج و سپاہ کیسی ہے؟ کہا کہ یہ فوج بیکراں پیغمبر کے علاوہ  
اور کس کی ہو سکتی ہے۔ آنحضرت دس ہزار مسلح مسلمانوں کے ساتھ مکہ کی جانب بڑھ رہے ہیں اور پو پھلتے ہی مکہ پر  
حملہ کر دیں گے اور قریش میں سے کسی ایک کو بھی زندہ نہیں چھوڑیں گے۔ یہ سن کر ابوسفیان کانپ اٹھا اور کہا کہ  
پھر ہمارے بچاؤ کی کیا صورت ہوگی۔ عباس نے کہا کہ تم میرے پیچھے میری سواری پر بیٹھ جاؤ میں آنحضرت سے  
کہہ سکتا ہوں کہ تمہیں امان دلوادوں گا۔ جب عباس ابوسفیان کو لئے ہوئے لشکر اسلام کی طرف سے گزرے تو حضرت عمر  
نے ابوسفیان کو دیکھ لیا۔ وہ دوڑتے ہوئے رسول اللہ کے پاس گئے اور کہا کہ یا رسول اللہ دشمن خدا آ رہا ہے مجھے  
حکم دیجئے کہ میں اس کی گردن مار دوں۔ عباس نے حضرت عمر کو قتل ابوسفیان پر زور دیتے ہوئے دیکھا تو کہا:-

مہلایا عمر فواللہ ما تصنع بہ  
 هذا الا انه رجل من بنی عبدمنہ  
 ولو کان من عدی ابن کعب ما قلت  
 هذا۔ (تاریخ طبری۔ ج۔ ۳ ص ۳۳)

ٹھہرواے عمر! خدا کی قسم تم یہ اس لئے کہہ رہے  
 ہو کہ وہ اولادِ عبدمناف میں سے ہے۔ اگر وہ  
 تمہارے قبیلہ بنی عدی میں سے ہوتا تو تم کبھی  
 ایسی بات نہ کہتے۔“

آنحضرتؐ نے عباس سے فرمایا کہ اسے آج کی رات اپنے خیمہ میں ٹھہراؤ اور کل صبح میرے پاس لاؤ۔  
 جب دوسرے دن اُسے رسول اللہ کے سامنے پیش کیا گیا تو فرمایا کہ اے ابوسفیان تمہیں اب بھی معلوم نہیں  
 ہوا کہ اللہ کے علاوہ کوئی معبود نہیں ہے۔ کہا کہ ایسا ہی معلوم ہوتا ہے اگر اللہ کے علاوہ کوئی اور معبود ہوتا تو  
 اس آڑے وقت میں میرے کام آتا۔ فرمایا تم نے اب بھی نہیں پہچانا کہ میں اللہ کا رسول ہوں۔ کہا کہ اس کے  
 بارے میں میرا ذہن صاف نہیں ہے۔ عباس نے کہا کہ اے ابوسفیان اگر اپنی جان کی خیر چاہتے ہو تو اسلام  
 قبول کرو ورنہ کسی کے ہاتھ سے مارے جاؤ گے۔ جب اُسے مسلمان ہوئے بغیر جان بچتی نظر نہ آئی تو بادل  
 ناخو استہ کلمہ پڑھا اور مسلمانوں کے گروہ میں شامل ہو گیا۔ عباس نے سفارش کی کہ یا رسول اللہ ابوسفیان  
 جاہ پسند ہے اسے کوئی امتیازی حیثیت دے کر اس کی دلجوئی کی جائے۔ فرمایا جو ابوسفیان کے گھر میں پناہ لے  
 اس کے لئے امان ہے اور جو مسجد حرام میں پناہ لے اُسے بھی امان دی جائے گی اور جو اپنے گھر کا دروازہ بند  
 کر لے وہ بھی محفوظ رہے گا۔ پھر فرمایا اے عباس اسے کسی ایسی جگہ پر لے جا کر کھڑا کرو جہاں سے یہ لشکرِ اسلام

لے علامہ دمیری نے حیاۃ النبیؐ میں تحریر کیا ہے کہ ایک عالم (ابن محلی صاحب مشارف الضاع) نے حضرت علیؑ کو اللہ  
 وجہہ کو خواب میں دیکھا اور اُن سے کہا کہ جب آپ لوگوں نے مکہ فتح کیا تو ابوسفیان کے گھر کو پناہ گاہ قرار دیا اور جب ابوسفیان  
 کی اولاد برسرِ اقتدار آئی تو اُس نے فرزندِ رسولؐ کو اُن کے عزیز و اقارب سمیت بھوکا پیاسا ذبح کر ڈالا اور کسی ایک کو بھی پناہ  
 نہ دی۔ حضرت علیؑ نے فرمایا کہ تم نے ابنِ الصیفی (جیسا بیص متوفی ۳۷ھ) کے اشعار تمہارے گوش گزار نہیں ہوئے ہیں  
 عرض کیا کہ نہیں۔ فرمایا کہ تم اس کے ہاں جاؤ اور اس کا جواب لو۔ میں صبح کو بیدار ہوا تو سیدھا ابنِ الصیفی کے ہاں گیا  
 اور اس سے اپنا خواب بیان کیا اور اُن اشعار کے سننے کی فرمائش کی جن کی طرف حضرتؐ نے خواب میں اشارہ کیا تھا۔ ابن  
 الصیفی نے قسم کھا کر کہا کہ وہ اشعار میں نے آج ہی کی رات کہے ہیں اور ابھی کسی کو سننے کی نوبت نہیں آئی۔ لو اب تم سنو:-

ملکنا فکان العفو مناسجیۃ فلما ملکتم سال بالدم ابطم  
 ہم برسرِ اقتدار تھے تو ہمارا شیوہ عفو و درگزر تھا اور تم برسرِ اقتدار آئے تو خون سے وادیاں چھلک اٹھیں۔  
 وحللتی قتل الاساری وطالما عدونا علی الاسری فنعفوا و انصف  
 تم نے اسیروں کے قتل کو حلال جانا اور ہم نے اسیروں پر قابو پایا تو عفو و درگزر سے کام لیتے ہوئے  
 انہیں معاف کر دیا۔

(بانی برص ۲۷)

کے پھیلاؤ کو اچھی طرح دیکھ سکے۔ عباس سے ایسی ہی جگہ پر لے گئے۔ اس نے جب انبوه درانبوه فوجوں اور ان کے چمکتے ہوئے ہتھیاروں کو دیکھا تو لرز اٹھا اور عباس سے کہا: لقد اوتی ابن اخیک ملکاً عظیماً۔ تمہارا بھتیجا تو ایک عظیم سلطنت کا مالک ہو گیا ہے۔ عباس نے کہا: انه لیس بملك انما هی النبوة۔ یہ سلطنت نہیں ہے بلکہ نبوت کا شکوہ ہے۔ ابوسفیان نے کہا کہ مجھے اس کا خیال نہیں رہا، ایسا ہی ہو گا۔

ابوسفیان لشکر اسلام کی جھلک دیکھ کر مکہ آیا اور قریش سے کہا کہ محمدؐ ایک لشکر جبار کے ساتھ پہنچ گئے ہیں لوگوں نے کہا کہ تم وہاں گئے تھے انہوں نے کچھ کہا بھی ہے؟ کہا کہ انہوں نے فرمایا ہے کہ جو ابوسفیان کے گھر میں داخل ہو جائے گا اسے امان دی جائے گی۔ لوگوں نے کہا کہ تمہارے گھر میں آدمی ہی کتنے آسکتے ہیں۔ کہا کہ انہوں نے یہ بھی فرمایا ہے کہ جو اپنے گھر کا دروازہ بند کر کے بیٹھ جائے گا یا مسجد حرام میں پناہ لے گا اس کے لئے بھی امان ہے۔ پھر قریش سے مخاطب ہو کر کہا کہ اے گروہ قریش تم ان کا مقابلہ تو کر نہیں سکتے بہتر ہے کہ اسلام قبول کر کے اپنی جانیں بچالو۔ اس کی بیوی ہند بنت عتبہ نے سنا تو آگے بڑھ کر اس کی ڈاڑھی بکڑی اور کہا: اقتلو اھذا الشیخ الاحمق۔ اے لوگو اس بوڑھے احمق کو قتل کر ڈالو۔ ابوسفیان نے کہا کہ یاد رکھو کہ تم نے اسلام کے قبول کرنے میں زرا بھی پس و پیش کیا تو تمہاری گردن بھی اڑا دی جائے گی۔

قریش ابھی حیرت میں کھوئے ہوئے سو توجہ ہی رہے تھے کہ کیا کریں اور کیا نہ کریں کہ اسلام کے رحم لہرانے لگے اور دیکھتے ہی دیکھتے مکہ کی فضا پر چھا گئے۔ سعد ابن عبادہ راہبیت اسلام اٹھائے حدود مکہ میں داخل ہوئے تو ان کی زبان سے یہ الفاظ نکلے:-

اليوم یوم الملحہ      اليوم تستحل الحرمہ

آج گھسان کی لڑائی کا دن ہے۔      آج ہتک حرمت کا دن ہے۔

سعد کے یہ الفاظ غمازی کر رہے تھے کہ وہ آج قریش کے مظالم کا بدلہ چکائیں گے اور کشت و خون کئے بغیر آگے نہیں بڑھیں گے۔ عباس نے آنحضرتؐ سے کہا کہ سعد کے تیور بتا رہے ہیں کہ وہ خونریزی پر آمادہ ہیں۔ پیغمبرؐ کا کوئی ارادہ جنگ کا نہ تھا اور نہ جنگ کی ضرورت ہی تھی۔ آپ نے مناسب سمجھا کہ سعد سے علم لے لیا جائے چنانچہ علیؑ کو بلایا اور ان سے کہا:-

ادركہ فخذ الراية وكن انت      تم سعد کے پاس جاؤ اور اس سے علم لے لو اور تم

الذی تدخل بها۔ (تاریخ کامل صحیح)      ہی علم لے کر مکہ میں داخل ہو۔

جناب امیرؑ نے آگے بڑھ کر سعد سے علم لے لیا اور لشکر کی قیادت کرتے ہوئے مکہ میں داخل ہوئے۔

(بقیہ از صفحہ ۲۵۹)

وحسبکم هذا التفاوت بیننا      فکل اناء بالذی فیہ ینضج

اس سے ہمارا اور تمہارا تفرقہ ظاہر ہے۔ اور ہر ظرف سے وہی ٹپکتا ہے جو اس کے اندر ہوتا ہے۔

قریش میں تاب مقاومت ہی نہ تھی کہ مسلمانوں کے بڑھتے ہوئے ریلے کو روکتے۔ اپنے گھروں میں وہاں کے بیٹھ گئے اور کل بن کے لئے مکہ کے دروازے بند کئے تھے آج ان کے لئے فتح و کامرانی کے دروازے کھل گئے یہ اسلام کی امن پسندی اور حق و صداقت کی فتح تھی جس میں نہ جنگ کی نوبت آئی اور نہ جنگ کی ضرورت محسوس کی گئی۔ لیکن ہر جماعت میں کچھ افراد ایسے بھی ہوتے ہیں جن کی افتاد طبعیت امن پسندی کے خلاف ہوتی ہے۔ اور وہ ضرورت ہو یا نہ ہو سختی و تشدد کا مظاہرہ کئے بغیر نہیں رہتے۔ چنانچہ خالد ابن ولید جو فتح مکہ سے کچھ ہی پہلے اسلام لائے تھے اور ابھی اسلام نے ان کے دل و دماغ میں کوئی تبدیلی پیدا نہ کی تھی مکہ کے زیریں حصہ سے آگے بڑھ رہے تھے کہ اپنے ہمراہیوں کے ساتھ مل کر بنو بکر سے جنگ چھیڑ دی۔ پیغمبر اکرمؐ نے کوہ حجون پر سے گزرتے ہوئے تلواروں کی چمک دیکھی تو سخت برہم ہوئے۔ فرمایا کہ فوراً اس کشت و خون کو بند کیا جائے۔ مگر اتنے میں بنو بکر کے متعدد آدمی مارے جا چکے تھے۔

جب پیغمبر اکرمؐ مکہ کی بالائی سمت سے شہر میں داخل ہوئے تو سیدھے خانہ کعبہ کے پاس آئے اور طواف بجالاتے۔ طواف سے فارغ ہوئے تو دیکھا کہ عمائد قریش سر نہوڑائے چپ سادھے کھڑے ہیں یہ وہ لوگ تھے جنہوں نے پیغمبرؐ کی ایذا رسانی میں کوئی دقیقہ اٹھانہ رکھا تھا۔ آپ کو گھر سے بے گھر کیا اور غربت میں بھی چین سے بیٹھنے نہ دیا اور پیہم خونریز حملے کرتے رہے۔ آنحضرتؐ نے ان کی طرف نظر اٹھائی اور فرمایا کہ تمہارا کیا خیال ہے کہ تم سے کیا سلوک کیا جائے گا؟ سب نے ندامت سے سر نیچے ڈال دیئے۔ خطیب قریش سہیل ابن عمرو نے کہا: نطن خیرا و نقول خیرا اخ کریم و ابن عم کریم۔ ”آپ شریف بھائی اور شریف چچا کے بیٹے ہیں ہم آپ سے سبکی اور بھلائی ہی کی توقع رکھتے ہیں“ فرمایا: لا تتریب علیکم الیوم اذھبوا فانتم الطلقاء۔ آج تم سے کوئی مواخذہ نہیں کیا جائے گا۔ جاؤ تم سب آزاد ہو۔ یہ پیغمبرؐ کی بلند نفسی و وسعت قلبی کا کرشمہ تھا کہ جو لوگ ہر وقت دشمنی و عناد پر کمر بستہ رہتے تھے اور آپ کی آواز پر کان دھرنے لگی گورا نہ کرتے تھے حلقہ بگوش اسلام ہو کر آپ کا کلمہ پڑھنے لگے اور کل کا یتیم اور آج کا فرمانروا نہ صرف ان کے جسموں پر بلکہ ان کے دل و دماغ اور ضمیر و وجدان پر حکومت کرنے لگا۔ قریش کی دھاک دم توڑ کر فنا ہو گئی کفر کا شیرازہ بکھر گیا۔ اور اسلام کا پرچم فضائے بظاہر پر لہرانے لگا۔

اہل مکہ اگرچہ اسلام لے آئے اور ان میں ایسے لوگ بھی ہوں گے جو اسلام کی صداقت سے پہلے ہی سے متاثر رہے ہوں گے اور اب صدق دل سے اسلام قبول کیا ہوگا۔ مگر بلاشبہ اکثریت ایسے لوگوں کی تھی جنہوں نے بے بس ہو کر اسلام قبول کیا تھا۔ کیونکہ عقائد و نظریات میں یکلخت تبدیلی انسانی افتاد طبع کے خلاف ہے۔ ان اسلامی لبادہ اوڑھنے والوں کے علاوہ کچھ لوگ وہ بھی تھے جو اپنے کفر پر بضد تھے اور قوی طور پر مکہ سے چلے گئے تھے یا ادھر ادھر چھپ گئے تھے۔ یہ لوگ اسلام کے لئے خطرناک ثابت ہو سکتے تھے اس لئے ضرورت تھی کہ انہیں قرار واقعی سزا دے کر فتنہ و شر کو ابھرنے سے پہلے دبا دیا جائے۔ پیغمبر اسلامؐ نے



اگرچہ عمومی طور پر امان کا اعلان کر دیا تھا مگر چند مفسدہ پرداز عناصر کے متعلق حکم دیا تھا کہ انہیں جہاں پاؤ قتل کر دو خواہ وہ خانہ کعبہ کے پردہ سے چمٹے ہوئے کیوں نہ ہوں۔ چنانچہ ان افراد میں سے عبداللہ ابن خطل اور اس کی کنیز جو رسول اللہ کی سچو گایا کرتی تھی جویرث ابن نفیث اور مثنیٰ ابن صباحہ اپنے کیفر کردار کو پہنچانے گئے اور کچھ لوگوں کی جان بخشی بھی کی گئی۔ چنانچہ عبداللہ ابن ابی سرح نے حضرت عثمان کی پناہ حاصل کر لی اور انہی کی سفارش پر اسے چھوڑ دیا گیا۔ عکرمہ ابن ابی جہل یمن کی طرف بھاگ گیا اور اس کی بیوی ام کلیم نے اس کے لئے امان کی درخواست کی تو اسے بھی امان دے دی گئی۔ اور جہار ابن اسود، عمرو ابن عبدالمطلب کی کنیز سارہ اور ابن خطل کی ایک دوسری کنیز نے اسلام کی آڑ لے کر اپنی جانیں محفوظ کر لیں۔ ان کے علاوہ کچھ اور لوگوں سے بھی شراٹکیزی کا اندیشہ تھا جو مکہ ہی میں چھپے ہوئے تھے۔ چنانچہ حضرت علیؑ کو یہ خبر ملی کہ حارث ابن ہشام اور قیس ابن سائب اور بنی خزیمہ کے چند افراد ام ہانی بنت ابی طالب کے گھر میں موجود ہیں۔ آپ ام ہانی کے مکان پر آئے اور فرمایا کہ اس گھر میں جو لوگ چھپے ہوئے ہیں انہیں باہر نکالو۔ ام ہانی حضرت علیؑ کو پہچان نہ سکیں۔ کہا کہ لے شخص میں علیؑ کی حقیقی ہمشیرہ اور رسول اللہ کی چھری بہن ہوں۔ اگر تم نے ان لوگوں کو جو میری پناہ میں ہیں باہر نکلنے پر مجبور کیا تو میں رسول اللہ سے تمہاری شکایت کروں گی۔ اتنے میں حضرت علیؑ نے سر سے خود اتارا تو ام ہانی نے انہیں پہچان لیا۔ دوڑ کر حضرت کے پاس آئیں اور کہا کہ میں قسم کھا چکی ہوں کہ رسول اللہ سے شکایت کروں گی۔ فرمایا تم رسول خدا سے شکایت کر کے اپنی قسم پوری کر لو۔ جناب ہانی اسی وقت رسول خدا صلی اللہ علیہ وآلہ وسلم کے پاس آئیں۔ آنحضرت نے پوچھا لے ام ہانی کیسے آنا ہوا؟ عرض کیا کہ یا رسول اللہ میں نے اپنے سسرال والوں میں سے کچھ لوگوں کو اپنے ہاں پناہ دے رکھی ہے علیؑ انہیں اپنی تحویل میں لینا چاہتے ہیں۔ فرمایا: اجرت من اجرت۔ جسے تم نے پناہ دی اُسے میں نے پناہ دی۔

فتح مکہ کے واقعات کے سلسلہ میں حضرت علیؑ کا کردار از ابتدا تا انتہاء ایک مثالی حیثیت رکھتا ہے۔ انہوں نے پیغمبر اکرمؐ کی اطاعت و فرمانبرداری کو بہترین چیز پر مقدم سمجھا اور یہ جذبہ اطاعت ان کے مزاج میں اس طرح رچ بس گیا تھا کہ ان کا ہر قول و عمل حرکت و سکون اور خاموشی و گویائی آنحضرتؐ کے اشارہ چشم و ابرو سے وابستہ ہو کر رہ گئی تھی۔ وہ فتح مکہ کی تیاریوں کے سلسلہ میں پیغمبرؐ کے رازوں کے ایمن تھے مگر کسی موقع پر اپنی برتری جتلانے کے لئے لب کشائی نہیں کرتے جبکہ جنگ بدر اور بیعت رضوان میں شریک ہونے والا ایک ممتاز صحابی اپنی بیوی بچوں کے تحفظ کے پیش نظر اس راز کو افشاء کرنے کی ناکام کوشش کرتا ہے جس کا احوال لازمی تھا اور اس طرح قومی و اجتماعی جرم کا تکب ہوتا ہے۔ اسی طرح جب ابوسفیان نے آپ سے خواہش کی کہ صلح کے بارے میں آنحضرتؐ سے سفارش کیجئے تو آپ نے پیغمبرؐ کے عزم و ارادہ کو دیکھتے ہوئے اشارہ یا کنایہ بھی کچھ کہنا گوارا نہ کیا۔ اور جب اس نے خود حضرت سے مشورہ طلب کیا تو حسن تدبیر کا ثبوت دیتے ہوئے گفتگو میں وہ طرز عمل اختیار کیا جو حضرت ابو بکر اور حضرت عمر کے طرز عمل سے مختلف تھا ان دونوں نے اسے سختی سے جھڑک دیا تھا مگر آپ نے اپنا رویہ نرم رکھا جس کا

اعتراف خود ابوسفیان نے بھی مکہ پہنچ کر قریش کے سامنے کیا۔ اس نرم روی کا نتیجہ یہ ہوا کہ وہ معاہدہ صلح کی تجدید سے پوری طرح مایوس ہو کر نہیں پلٹا۔ اگر وہ پوری طرح مایوس و ناکام ہو کر پلٹتا تو قریش کو یقین دلاتا کہ مسلمان حملہ آور ہوئے بغیر نہیں رہیں گے اور وہ مصلحت جو حملہ کو مخفی رکھنے میں ملحوظ رکھی گئی تھی فوت ہو جاتی۔ اور پھر ابوسفیان کے دریافت کرنے پر یہ بھی صاف صاف کہہ دیا کہ اس مشورہ پر عمل پیرا ہونے سے یہ نہیں کہا جاسکتا کہ کچھ فائدہ بھی ہوگا۔ حضرت کا یہ مشورہ ایک دفع الوقتی کی حیثیت رکھتا تھا مگر اُس نے اسے بھی ڈوبتے کو تینکے کا سہارا سمجھ کر غنیمت جانا تاکہ پلٹ کر قریش سے کچھ تو کہہ سکے۔

اس موقع پر بھی علم فتح و نصرت حضرت ہی کے ہاتھوں میں تھا جو اس سے پہلے تمام جنگوں میں علم بردار ہوتے چلے آئے تھے۔ اگرچہ ابتداء میں علم سعد ابن عبادہ کو دیا گیا تھا مگر جب سعد کے طور پر بقول سے یہ اندازہ لگایا گیا کہ وہ انتقامی جذبات سے مغلوب ہو کر جنگ کرنا چاہتے ہیں تو آنحضرت نے اُن سے علم لے کر حضرت علیؑ کے سپرد کر دیا۔ اگر بیغیر سعد سے علم لے کر کسی اور کو دینے کا ارادہ کرتے تو سعد اسے اپنی ذلت و توہین سمجھتے اور علم کے دینے میں پس و پیش کرتے۔ مگر علیؑ کو علم دینا تو ایسا ہی تھا جیسے خود رسول اللہ کو دینا جس سے نہ سعد دل شکستہ ہوئے اور نہ از روہ خاطر۔ امیر المؤمنینؑ جنگ اور صلح دونوں حالتوں میں قیادت کی اہلیت رکھتے تھے اور یہ تصور بھی نہیں کیا جاسکتا تھا کہ وہ جوش میں آکر کوئی ایسا اقدام کریں گے جو نبوت کی فتح کو کسر ویت و قیصریت کی فتح میں تبدیل کر دے۔ حضرت علیؑ کی سیرت کا یہ جاذب نظر پہلو ہے کہ جنگ کا موقع ہو تو ایسے جنگ آزما جیسے کبھی صلح سے واسطہ ہی نہ پڑا ہو۔ اور صلح کا محل ہو تو ایسے امن پسند جیسے حرب و ضرب کی کبھی ہمت ہی نہ ہوئی ہو۔

اس موقع پر حضرت نے اپنی اصول پسندی کا بھی ثبوت دیا اور فرائض کی بجا آوری کے سلسلہ میں اپنی حقیقی بہن کے گھر میں پناہ لینے والوں کو اُس وقت تک معاف نہیں کیا جب تک رسول اللہ نے ام ہانی کی قدر افزائی کرتے ہوئے ان کی پناہ کو اپنی پناہ قرار نہیں دے لیا۔ یہ بھی حضرت علیؑ کی آئین پسندی کہ آئین و قانون کے مقابلہ میں نہ اپنے اور غیر کی تمیز کی اور نہ اپنے طرز عمل میں لچک پیدا ہونے دی۔

## نظہیر کعبہ

عمر و ابن لُحی خزاعی نے مشکنہ میں مصر و شام کے علاقہ میں عمالقمہ کو بت پرستی کرتے دیکھا تو اُسے بتوں کی پرستش میں اگرچہ کوئی فائدہ نظر نہ آیا تھا مگر ترشے ہوئے بتوں کی صنعت اُسے بھاگئی اور چند بت اٹھا کر مکہ لے آیا اور انہیں خانہ کعبہ کے گرد و پیش نصب کر کے لوگوں کو بت پرستی کی دعوت دی۔ رفتہ رفتہ اہل مکہ کی اکثریت نے بت پرستی اختیار کر لی اور خانہ کعبہ صنم کدہ اور مکہ بت پرستی کا مرکز بن گیا۔ قریش کا سب سے بڑا دیوتا ہبیل تھا جو خانہ کعبہ میں بلندی پر نصب تھا۔ وراُس کے آس پاس سینکڑوں بت ایک دوسرے سے جڑے بندھے رکھے

تھے اور سال کے ۳۶۰ دنوں میں ایک ایک دن ایک ایک کی پوجا کے لئے خاص کر دیا گیا تھا۔ اہل مکہ کی دیکھا دکھی اطراف و جوانب کے لوگ بھی بُت پرستی کی طرف مائل ہو گئے۔ اور جب حج کے لئے مکہ آتے تو حرم سے بیٹھ اٹھا کر ساتھ لے جاتے اور انہیں مکہ کے بتوں کی شکل و صورت میں تراشن کر اپنے ہاں نصب کر لیتے یہاں تک کہ تمام عرب میں بُت پرستی عام ہو گئی اور ہر قبیلہ نے اپنے لئے علیحدہ علیحدہ بُت بنا لیا۔ مکہ سے ایک منزل کے فاصلہ پر مقام نخلہ میں عزی کی مورتی نصب تھی جو قریش اور بنی کنانہ کی عقیدت کا مرکز تھی۔ طائف میں لات نصب تھا جو بنی ثقیف کا دیوتا تھا۔ مدینہ سے کچھ فاصلہ پر منات نصب تھا جو اوس و خزرج اور غسان کا دیوتا کہلاتا تھا۔ نجران میں قبیلہ ہمدان یعقوب کی پوجا کرتا تھا۔ یثرب کے اطراف میں بنی ہذیل کا بُت سواع نصب تھا۔ اور دومتہ الجندل میں بنی کلب کا دیوتا ود تھا۔ اسی طرح مختلف قبیلوں میں مختلف دیوتاؤں اور دیویوں کی پوجا ہوتی تھی۔ کچھ بت پرست ان حس و حرکت سے خالی اور فہم و شعور سے عاری بتوں کو اللہ کا شریک کار سمجھتے تھے اور ان کے سامنے گڑ گڑاتے، جھولیاں پھیلاتے اور مرادیں مانگتے تھے۔ اور یہ سمجھنے سے قاصر تھے کہ بت آخرت پر تھہرے اس کی کیا طاقت کہ کسی کو کچھ دے سکے یا کسی کو کچھ چھین سکے۔ اور بعض انہیں وسیلہ مانتے ہوئے یہ کہتے تھے کہ ہم ان کے ذریعہ اللہ کا قرب حاصل کرتے ہیں۔

قرآن مجید ان کی ترجمانی کرتے ہوئے کہتا ہے:-

مَا نَعْبُدُهُمْ إِلَّا لِيُقَرِّبُونَا إِلَى اللَّهِ  
رَبِّنَا  
ہم ان بتوں کو اس لئے پوجتے ہیں تاکہ یہ ہمیں اللہ  
سے قریب کر دیں۔

مکہ پر فوج کشی کا یہ مقصد نہ تھا کہ پیغمبر اپنی مملکت کے حدود کو وسعت دیں اور فاتح و کشور کشا کہلائیں بلکہ اصل مقصد بُت پرستی کو مٹا کر توحید کا پرچم بلند کرنا تھا۔ چنانچہ مکہ کو زیر نگین کرنے کے بعد سب سے پہلے بتوں کی شکست و ریخت کی طرف توجہ فرمائی۔ حالانکہ اس موقع پر یہ اندیشہ تھا کہ قریش کے بُت پرستانہ جذبات بھرپور نہ اٹھیں اور وہ اپنے بتوں کی تدبیر و تدبیر دیکھ کر جلد نہ کہیں مگر پیغمبر نے اپنے فرض منصبی کے سامنے اس خطرہ کو قابل اعتناء نہ سمجھا اور پہلے دیواروں پر بنی ہوئی فرشتوں اور نبیوں کی تصویروں کو مٹایا اور پھر حضرت علی کے ساتھ مل کر نیچے والے بتوں کو توڑا جب نیچے والے بُت توڑے جا چکے تو اوپر والے بتوں کو توڑنے کے لئے حضرت علی سے فرمایا کہ اے علی تم میرے کاندھوں پر بلند ہو کر بتوں کو توڑو گے یا میں تمہارے شانوں پر سوار ہو کر انہیں توڑوں عرض کیا کہ یا رسول اللہ آپ میرے کاندھوں پر سوار ہو کر انہیں توڑیں۔ جب پیغمبر آپ کے کاندھوں پر سوار ہوئے تو آپ نے کمزوری و ضعف کا احساس کیا۔ پیغمبر آپ کے کاندھوں سے اتر آئے اور فرمایا کہ اے علی تم میرے کاندھوں پر سوار ہو جاؤ۔ حضرت علی دوش پیغمبر پر بلند ہوئے اور چھوٹے موٹے بتوں کے علاوہ ہبل کو جو آہنی میخوں سے گڑا ہوا تھا پھٹکا دے کر اکھاڑ لیا اور زمین پر اس طرح پھینکا کہ پاش پاش ہو گیا۔ قریش کے لئے یہ منظر کتنا عبرت خیز ہو گا کہ کل تک جس کے آگے پیشانیوں رگڑتے رہے تھے اور اُحد میں جس کی جے کے نعرے لگاتے تھے آج اُس کے ٹکڑے پیغمبر کے قدموں میں پڑے ہوئے عجز و بے بسی کی تصویر بنے ہوئے تھے۔

حضرت علیؑ اس صبحِ اکبر کو توڑنے کے بعد میزاب کی طرف سے نیچے اترے اور مسکراتے ہوئے پیغمبرؐ سے کہا کہ یا رسول اللہ میں اتنی بلندی پر سے گودا ہوں مگر زرا چوٹ نہیں آئی۔ فرمایا: مرفعتك محمدًا و انزل بك جبرئیل۔ اے علی چوٹ کیونکر آتی جبکہ محمدؐ نے تمہیں بلند کیا ہے اور جبرئیل امین نے تمہیں اُتارا ہے۔ یہ تھی علیؑ کی رفعت و بلندی کہ جن کے ہاتھوں سے کائنات کو اوج و عروج حاصل ہوا ان کے کاندھوں کا سہارا لے کر بلند ہوئے اور جن ہاتھوں سے لوح محفوظ کی بلندیوں سے قرآن اُترا انہی ہاتھوں سے سرزمینِ حرم پر اترے۔ گویا یہ علیؑ کی معراج تھی جو صاحبِ معراج کے کاندھوں پر ہوئی۔ خود حضرت کا ارشاد ہے:-  
لوشئت لندلت افق السماء۔ اگر میں چاہتا تو آسمان کی بلندیوں کو چھو لیتا۔ ع

یہ رتبہ بلند ملا جس کو مل گیا

اس موقع پر اور لوگ بھی موجود تھے جنہیں یہ کام سپرد کیا جاسکتا تھا یا اس میں شریک کیا جاسکتا تھا مگر پیغمبرؐ نے اس کارِ نبوت کی انجام دہی میں علیؑ کے علاوہ کسی کی شرکت کو ارادہ نہ کیا کیونکہ ایک علیؑ ہی تھے جو کبھی بتوں کے آگے نہ جھکے تھے اور ہمیشہ محبوبِ حقیقی کے آگے سجدہ و زبیر رہے تھے۔ اور ان کے علاوہ دوسرے افراد زندگی کسی نہ کسی دور میں موتیوں کی پو جا کرتے رہے تھے۔ اگر انہیں بُت شکنی کا کام سپرد کیا جاتا یا اس میں شریک کیا جاتا تو ممکن تھا کہ بتوں پر ہاتھ اٹھانے سے گھبراتے اور انہیں توڑنے میں جھجک محسوس کرتے جیسا کہ اہل طائف نے مسلمان ہونے کے بعد خود اپنے ہاتھوں سے بتوں کو توڑنا گوارا نہ کیا۔ چنانچہ انہوں نے پیغمبرؐ کے دستِ حق پرست پر بیعت کرتے ہوئے کہا کہ یا رسول اللہ ہمارے بھتیخانہ کو ایک سال تک باقی رہنے دیا جائے اور رسول اللہؐ نے اسے منظور نہ کیا تو کہا کہ پھر ہم اپنے ہاتھوں سے اسے نہیں توڑیں گے کسی اور سے فرمائیے کہ وہ اسے توڑے۔

## یومِ غمیضاء

فتح مکہ کے بعد پیغمبرؐ اسلام ابھی مکہ ہی میں تشریف فرما تھے کہ آپ نے اطراف و جوانب میں مختلف وفدوں کے بھیجنے کا اہتمام کیا تاکہ وہ لوگوں کو اسلام کی تعلیمات سے آگاہ کر کے دعوتِ اسلام دیں۔ اس سلسلہ میں خالد بن ولید کو تین سو بیچاس افراد کی جمیعت کے ساتھ بنی جذیمہ کے پاس بھیجا اور انہیں تاکید کر دی کہ وہ کسی پر ہاتھ نہ اٹھائیں اور نہ جنگ و قتال کریں بلکہ اپنا دائرہ کار تبلیغِ اسلام تک محدود رکھیں۔ ابن سعد تحریر کرتے ہیں:-

بعثہ الی بنی جذیمہ داعی الی

الاسلام ولم یبعثہ مقاتلا۔

دعوتِ اسلام کے لئے بھیجا تھا ان سے جنگ و

قتال کے لئے نہیں بھیجا تھا۔

زمانہ قبلِ اسلام میں خالد کا چچا فاکہہ ابن مغیرہ اور عبدالرحمن کا باپ عوف یمن سے واپسی کے بعد بنی جذیمہ کے چند نوجوانوں کے ہاتھوں سے مارے گئے تھے۔ قریش نے انتقام کے لئے ان پر چڑھائی کی مگر انہوں نے

خون بہا دے کر صلح صفائی کر لی اور معاملہ رفع دفع ہو گیا۔ اب خالد کو وفد کی سربراہی کرتے ہوئے اُن کے ہاں جانے کا اتفاق ہوا تو اُن کے انتقامی جذبات ابھر آئے اور وہ اپنے کو انتقام کشی سے باز نہ رکھ سکے۔ چنانچہ جب یہ وفد مکہ سے دو منزل کے فاصلہ پر چاہ غمیضاء پر پہنچا تو وہاں اتر پڑا۔ یہ کتوال بنی جذیمہ کی ملکیت تھا جس کے آس پاس وہ آباد تھے۔ جب انہوں نے خالد کو لشکر کے ہمراہ اپنے کونوں پر پڑاؤ ڈالے دیکھا تو انہیں یہ اندیشہ ہوا کہ خالد کہیں جنگ نہ پھیر دیں، انہوں نے پیش بندی کرتے ہوئے ہتھیار باندھ لئے اور لڑنے بھڑنے پر تیار ہو گئے۔ خالد نے انہیں ہتھیار باندھے دیکھا تو کہا تم کون ہو؟ کہا کہ ہم مسلمان ہیں ہم نے اپنی آبادی میں مسجد تعمیر کر رکھی ہے جس میں اذانیں دیتے اور نمازیں پڑھتے ہیں۔ خالد نے کہا کہ جب تم مسلمان ہو تو یہ ہتھیار کیوں باندھ رکھے ہیں؟ کہا کہ ہم نے یہ ہتھیار اس خیال سے باندھے ہیں کہ سابقہ عداوت کی بنا پر تم جنگ و قتال پر نہ اتر آؤ۔ کہا کہ تم مطمئن رہو ہم جنگ نہیں کریں گے اور اپنے ہتھیار اتار کر رکھ دو۔ انہوں نے کہا کہ:

لَا نَأْخُذُ السَّلَاحَ عَلَى اللَّهِ وَلَا عَلَى  
رَسُولِهِ وَنَحْنُ مُسْلِمُونَ -  
جب ہم مسلمان ہیں تو اللہ اور اس کے رسول  
کے خلاف ہتھیار نہیں اٹھائیں گے۔

(تاریخ یعقوبی ج ۳ ص ۳۷)

یہ کہہ کر انہوں نے ہتھیار اتارنا چاہے کہ اُن کے قبیلہ کے ایک شخص جدم نے کہا کہ ہتھیار اتارنے سے پہلے سوچ سمجھ لو مجھے ایسا معلوم ہوتا ہے کہ خالد ہتھیار اتارنے کے بعد تمہاری مشکلیں باندھے گا اور پھر ہمیں تہ تیغ کر دے گا۔ میں ہرگز ہتھیار نہیں اتاروں گا۔ اور تمہیں بھی یہ مشورہ دوں گا کہ اپنے ہتھیار نہ اتارو۔ لوگوں نے اسے سمجھایا بچھایا کہ کیوں اپنی اور اپنے قبیلہ کی تباہی کا سامان کرتے ہو۔ جنگ کا دور ختم ہو چکا اب وہ بھی مسلمان ہیں اور ہم بھی اسلام لائے ہیں پھر اپنیوں سے خطرہ کیا اور اندیشہ کس بات کا۔ غرض سب نے ہتھیار اتار کر رکھنے خالد نے جب دیکھا کہ سب بے دست و پا ہو چکے ہیں تو انہوں نے اپنے ہمراہیوں کو جو زیادہ تر انہی کے قبیلہ کے تھے حکم دیا کہ سب کی مشکلیں کس لو اور ہتھیار چھین لو۔ چنانچہ انہیں رسیوں میں جکڑ کر ان کے ہتھیار چھین لئے گئے اور پھر ایک ایک کر کے سب کو قتل کر دیا گیا۔ عبدالرحمن ابن عوف جو اس گم میں شریک تھے خالد کے اس اقدام پر بہت بگڑے اور دونوں میں تکرار شروع ہو گئی۔ عبدالرحمن نے کہا:-

عملت بامرا لجاہلیۃ فی الاسلام  
فقال انما تأرت بائیک فقال  
عبدالرحمن بن عوف کذبت  
قد قتلت قاتل ابی ولکنک  
انما تأرت بعنک الفاکھتہ  
تم نے زمانہ اسلام میں دُور جاہلیت کی حرکت کی  
ہے۔ خالد نے کہا کہ میں نے تمہارے باپ عوف  
کا انتقام لیا ہے۔ عبدالرحمن نے کہا تم جھوٹ کہتے  
ہو میں نے خود اپنے باپ کے قاتل کو قتل کیا  
تھا۔ تم نے اپنے چچا فاکہہ ابن مغیرہ کے خون کا  
بدلہ لیا ہے۔

ابن المغیرہ۔ تاریخ طبری ج ۳ ص ۳۲

موترخ یعقوبی نے تحریر کیا ہے:-

عبدالرحمن ابن عوف نے کہا کہ خدا کی قسم خالد نے ان لوگوں کو تہ تیغ کیا جو اسلام لائے تھے۔ خالد نے ان سے کہا کہ میں نے تمہارے باپ عوف کے انتقام میں انہیں قتل کیا ہے۔ عبدالرحمن نے کہا کہ ایسا نہیں ہے بلکہ تم نے اپنے چچا فاکہہ ابن مغیرہ کا انتقام لیا ہے۔“

قال عبدالرحمن ابن عوف والله لقد قتل خالدناقوم مسلمين فقال خالد انما قتلتم بابي عوف ابن عبد عوف فقال له عبدالرحمن و لكنك قتلت بعدك الفاكهة ابن المغيرة - (تاریخ یعقوبی - ج ۳ - ص ۴۷۰)

جب پیغمبر اکرم صلی اللہ علیہ وآلہ وسلم کو بنی جذیمہ کے قتل کئے جانے کی خبر ہوئی تو بہت صدمہ ہوا اور قبلہ کھڑے ہو کر اور اپنے دونوں ہاتھ اوپر اٹھا کر تین مرتبہ فرمایا

خداوند! میں تیری بارگاہ میں خالد ابن ولید کے اس فعل سے اظہارِ بیزاری کرتا ہوں۔“

اللهم اني ابرء اليك متاصنع خالد ابن الوليد - (تاریخ طبری ج ۳ ص ۳۳۳)

پھر حضرت علیؑ کو بلا کر فرمایا کہ تم مین سے آیا ہوا مال لے کر بنی جذیمہ کے پاس چاہ غمیضہ پر جاؤ اور ایک ایک آدمی کا خونبہا ادا کرو اور ان کا جو نقصان ہوا ہے اس کی تلافی کرو۔ حضرت علیؑ ان کے ہاتھ لے کر مقتولین کے وارثوں کو ان کا خونبہا دیا اور ان کے تمام نقصانات کی تلافی کی۔ جب سب کا خونبہا ادا کر چکے تو پوچھا کہ اب کسی کا کوئی مطالبہ باقی نہیں رہا؟ کہا کہ اب ہر ایک کوئی مطالبہ نہیں ہے۔ فرمایا کہ ابھی میرے پاس کچھ مال بچ رہا ہے میں اسے واپس لے جاتا ہوں چاہے تلوہ بھی تمہیں رسول اللہ کی جانب سے دیتا ہوں جب خونبہا اور باقی ماندہ مال تقسیم کر چکے تو واپس شریف لائے اور پیغمبر اکرمؐ سے تمام واقعہ بیان کیا۔ آنحضرتؐ نے فرمایا:-

میرے ماں باپ تم پر خدا ہوں تم نے جو کچھ کیا ہے وہ مجھے سرخ بالوں والے اوستوں سے بھی زیادہ پسند ہے۔“

فداك ابى وامى ما فعلت احب الى من حمر النعم - (تاریخ یعقوبی - ج ۳ - ص ۴۷۰)

خالد ابن ولید کا یہ اقدام سراسر اسلامی تعلیمات کے منافی تھا۔ اسلام اس کا قطعاً روادار نہیں ہے کہ کافر کو بھی بلاوجہ قتل کیا جائے۔ بلکہ میدانِ جنگ میں اگر کوئی کافر تلوار دیکھ کر کلمہ پڑھ لے تو اس پر بھی حملہ آور ہونے کی اجازت نہیں دیتا۔ چنانچہ اسامہ ابن زید نے ایک ہنرمند میں ایک ایسے شخص کو قتل کر دیا جس نے تلوار کو دیکھ کر کلمہ پڑھ لیا تھا۔ جب آنحضرتؐ کو معلوم ہوا تو اسامہ کو سزا بخش کی۔ اسامہ نے کہا کہ اُس نے تو تلوار کے ڈر سے کلمہ پڑھا تھا۔ فرمایا: ہلا شققت قلبہ؟ کیا تم نے اس کے دل کے اندر جھانک کر دیکھ لیا تھا؟ چہ جائیکہ جو مسجدیں تعمیر کرتے اذانیں دیتے اور نمازیں پڑھتے ہوں ان سے فریب اور غلط بیانی سے بھٹیلا رکھوئے جائیں اور پھر دُور جاہلیت کے خون کا بدلہ لینے کے لئے ان کے خون سے ہولی کھلی جائے۔ حالانکہ پیغمبرؐ نے فتح مکہ کے موقع پر دُور جاہلیت کے قتل کے

انتقام کو ختم کرتے ہوئے فرمایا تھا:-

زمانہ جاہلیت کے خون کا انتقام، قومی مفاسد  
اور خونبہا میں نے اپنے قدموں کے نیچے روند  
ڈالے ہیں۔“

کل دم اوماثوۃ اوماال یدعی  
تحت قدمی ہاتین۔

(تاریخ کامل، ص ۱۰۰)

اس موقع پر امیر المومنینؑ نے نہ صرف یہ کہ پیغمبرؐ کے حکم سے ایک ایک کا خونبہا ادا کیا بلکہ ان کے حق سے زیادہ دے کر ان کی دلجوئی کی۔ اگر حضرتؑ اس طرح ان سے ہمدردی و مواسات نہ کرتے اور ان پر یہ واضح نہ کر دیتے کہ آنحضرتؑ اس قتل و خونریزی سے قطعاً بری الذمہ ہیں تو کچھ بعید نہ تھا کہ وہ لوگ جو ابھی تازہ مسلمان ہوئے تھے اسلام ہی سے بدظن ہو جاتے اور دوسروں کے دلوں میں بھی اسلام کی طرف سے بے اعتقادی پیدا کرتے۔ لیکن آپ نے خونبہا کے علاوہ بقیہ مال بھی انہی پر تقسیم کر کے ان کے زخمی دلوں پر مرہم رکھا اور پوری طرح سے ان کی تسلی و تشفی کی۔

## غزوہٴ حنین

فتح مکہ کے موقع پر قریش نے پیغمبر اسلام کے سامنے ہتھیار ڈال دیئے تو تمام قبائل عرب پر مسلمانوں کی دھاک بیٹھ گئی اور ان میں سے اکثر نے اسلام کے دامن میں پناہ لے لی۔ لیکن بنی ہوازن و بنی ثقیف کی شوریدہ سہری میں زرا کی نہ آئی اور بدستور دشمنی و عناد پر تلے رہے۔ بنی ہوازن کے ایک سردار مالک ابن عوف نصری نے بنی ششم و بنی نصر کو اپنے ساتھ ملا کر لشکر ترتیب دیا اور فیصلہ کن جنگ کا ہتھیار کر لیا۔ بنی ثقیف جنہوں نے پیغمبر اکرمؐ پر ہتھیار برسا کر انہیں طائف سے باہر نکالا تھا وہ بھی ان کے معاون و مددگار بن کر اٹھ کھڑے ہوئے۔ مالک ابن عوف نے بنی سعد کو بھی پیغام بھیجا کہ وہ مسلمانوں کے خلاف جنگ میں ان کا ساتھ دیں۔ بنی سعد نے جنگ پر آمادگی ظاہر نہ کی اور کہا کہ محمدؐ ہمارے قبیلہ میں پلے بڑھے ہیں ہم نہیں چاہتے کہ ان کے مقابلہ میں صف آرا ہوں مگر ان پر زور دینے سے ان کے کچھ آدمی شریک ہو گئے اور لشکر کی تعداد چار پانچ ہزار تک پہنچ گئی۔ مالک ابن عوف سپہ سالار اور ابو جریول علمبردار لشکر مقرر ہوا۔ اور بال بچوں مویشیوں اور بھیڑ بکری کے ریوڑوں کو ساتھ لے کر بڑے زور و شور سے نکل کھڑے ہوئے۔ اس لشکر میں عرب کا مشہور ماہر فنون حرب درید ابن صمم بھی شامل تھا۔ اس کی عمر ایک سو بیس برس کی تھی اور چلنے پھرنے سے معذور تھا مگر اُسے ہودج میں بٹھا کر اس غرض سے ساتھ لے لیا تاکہ بروقت اس کے تجربہ و احسانت رائے سے فائدہ اٹھایا جاسکے۔ جب لشکر نے وادیِ اوطاس میں منزل کی تو اُس نے پوچھا کہ یہ کون سی جگہ ہے اسے بتایا گیا کہ یہ وادیِ اوطاس ہے۔ اس نے کہا کہ یہ جگہ گھوڑوں کی آمد و رفت اور حرب و پیکار کے لئے موزوں رہے گی اس لئے کہ یہ نہ زیادہ بے پتھر ہلی اور سخت ہے اور نہ زیادہ ریشی اور نرم۔ اتنے میں اس کے کانوں میں بچوں کے رونے چھینکنے اور بھیڑ بکریوں کے میانے کی آوازیں آئیں۔ اس نے مالک ابن عوف کو بلا کر پوچھا کہ یہ آوازیں کیسی ہیں اُسے بتایا گیا کہ عورتیں

بچے بھی ساتھ ہیں۔ کہا کہ انہیں کیوں ساتھ لائے ہو؟ کہا کہ بال بچوں کے ساتھ ہوتے ہوئے کوئی میدان چھوڑنے کا ارادہ نہ کرے گا۔ کہا کہ جب میدان سے قدم اٹھ جاتے ہیں تو پھر عورتوں اور بچوں کا خیال اٹھڑے ہوئے قدموں کو روک نہیں سکتا۔ دانشمندی کا تقاضا یہ تھا کہ تم عورتوں اور بچوں کو ساتھ نہ لاتے۔ اگر شکست ہوئی تو ایسی ذلت و رسوائی کا سامنا کرنا پڑے گا جسے پشتوں تک مٹایا نہ جاسکے گا۔ پھر پوچھا کہ کیا بنی کعب اور بنی کلاب بھی تمہارے ساتھ ہیں؟ کہا کہ وہ تو شریک نہیں ہوئے۔ کہا کہ اگر تمہارا بخت یا دور ہوتا تو وہ بھی شریک ہوتے۔ میری رائے یہ ہے کہ ہم اپنی بستنیوں میں واپس چلے جائیں۔ اگر مسلمان ہم پر حملہ آور ہوئے تو ہم اپنا بچاؤ بھی کر سکیں گے اور جن قبیلوں نے ہمارا ساتھ نہیں دیا اس صورت میں وہ بھی ہمارا ساتھ دینے پر آمادہ ہو جائیں گے۔ مالک نے اس کی رائے سے اتفاق نہ کیا۔ درید نے کہا کہ تم جانو اور تمہارا کام میں آئندہ تمہارے کسی کام میں دخل نہیں دوں گا۔ مالک تو یہ چاہتا ہی تھا کہ وہ کسی کام میں دخل نہ دے تاکہ جنگ جیتنے کی صورت میں کامیابی کو اس کی رائے کا نتیجہ نہ سمجھا جائے چنانچہ اس نے ایک صواب رائے کو ٹھکراتے ہوئے لشکر کو آگے بڑھنے کا حکم دے دیا۔

جب پیغمبر اکرمؐ کو اطلاع ہوئی کہ بنی ہوازن و بنی ثقیف جنگ کے ارادہ سے اٹھ کھڑے ہوئے ہیں تو آپ نے عبداللہ ابن ابی حدردہ کو ان کی طرف بھیجا تاکہ ان کی نقل و حرکت کی خبر لائیں۔ انہوں نے گھوم پھر کر تمام حالات کا جائزہ لیا اور رپٹ کر آنحضرتؐ کو خبر دی کہ دشمن جنگ کا ارادہ کر چکا ہے ہمیں اس کی پیشقدمی کو روکنے کے لئے تیار رہنا چاہئے۔ آنحضرتؐ صلی اللہ علیہ وآلہ وسلم نے حضرت عمرؓ کو بلا لیا اور ابن ابی حدردہ سے جو سنا تھا اس کا ذکر کیا حضرت عمرؓ نے کہا کہ ابن ابی حدردہ کی بات کا اعتبار ہی کیا یہ جھوٹ کہتا ہے۔ اس پر ابن ابی حدردہ نے حضرت عمرؓ سے مخاطب ہو کر کہا۔

ان تکذب بنی فطالما کذب بالحق

یا عمر۔ (تاریخ طبری۔ ج ۳۔ ص ۳۳۰)

اے عمر اگر تم مجھے جھٹلاتے ہو تو تم حق کو جھٹلانے کے

خوگر رہ چکے ہو۔

آنحضرتؐ نے ابن ابی حدردہ کی اطلاع پر اعتماد کرتے ہوئے لشکر کو صف بندی کا حکم دیا۔ صفوان ابن امیہ سے جو ابھی تک مسلمان نہ ہوا تھا ایک سوزہ ہیں اور دو ہزار مسلمان جنگ عاریتہ لیا اور ۴ شوال ۳۵ھ کو بارہ ہزار کے لشکر کے ساتھ نکل کھڑے ہوئے۔ ان بارہ ہزار میں دس ہزار تو وہی مسلمان تھے جو مدینہ سے آپ کے ہمراہ آئے تھے اور باقی دو ہزار مکہ کے تازہ مسلمان تھے۔ مسلمانوں کی تعداد کفار کے لشکر سے تین گنا زائد تھی۔ اس کثرت نے بیشتر مسلمانوں میں ایک نخوت کی سی کیفیت پیدا کر دی تھی۔ چنانچہ حضرت ابوبکرؓ نے لشکر اسلام کی کثرت و قوت کو دیکھ کر بر ملا کہا کہ لن تغلب الیوم من قذتہ۔ ”آج تعداد کی کمی کی بناء پر ہم شکست نہیں کھائیں گے۔“ دشمن نے واوی حنین میں پہنچ کر پہلے ہی سے دروں اور کھوڑوں میں مورچے سنبھال لئے تھے۔ حنین مکہ و طائف کے درمیان پھیلے ہوئے پہاڑوں کے اندر ایک واوی کا نام ہے جس میں ایک طرف مسطح و ہموار میدان ہے اور دوسری طرف گہرے کھڈ، پرتہ پتہ گھاٹیاں اور دُشوار گزار کھائیائیں تھیں۔ جب مسلمان صبح ہی صبح واوی حنین میں پہنچے اور تنگ ڈھلوان راستوں سے ہوتے ہوئے آگے بڑھے تو دشمن نے میدانوں سے نکل کر کبارگی تیروں اور پتھروں کی بارش شروع کر دی۔ مسلمان اس ناگہانی حملہ کے لئے تیار نہ



تھے لشکر میں عام بھگدڑ مچ گئی۔ سب سے پہلے مقدمتہ الجیش نے راہ فرار اختیار کی جس کے سہراہ خالد بن ولید تھے جب عقب میں آنے والوں نے خالد کو اپنے دستہ سپاہ کے ساتھ بھاگتے دیکھا تو وہ بھی بھاگ کھڑے ہوئے یہاں تک کہ ایک کدو دوسرے کی تیر نہ رہی اور جدھر جس کا رخ ہوا اودھر نکل گیا۔ ابوقنادہ جو ان بھاگنے والوں میں شامل تھے بیان کرتے ہیں:-

انہزم المسلمون وانہزمت معہم  
فاذا بصر ابن الخطاب فی الناس  
فقلت ما شان الناس قال مرنا  
بصحیح بخاری - ج ۴ ص ۴۴۔

مسلمانوں نے راہ فرار اختیار کی اور میں بھی ان کے ساتھ  
بھاگ نکلا۔ اچانک میں نے ان لوگوں میں عمر ابن خطاب  
کو دیکھا تو کہا کیا ہو گیا ہے ان لوگوں کو۔ کہا کہ اللہ  
کی مرضی“

حدیث و سیر کی کتابوں میں تو اس فرار کا تذکرہ ہوا ہی ہے خود قرآن مجید نے بھی اس پر وا شگاف لفظوں میں تبصرہ کیا ہے:-

ویوم حنین اذا عجزتکم کثرتکم  
فلم تغن عنکم شیئا وضاعت  
علیکم الارض بما کرہت ثم  
ولیتم مدبرین۔

اور حنین کا دن یاد کرو جبکہ کثرت تعداد نے تمہیں مغرور  
بنا دیا تھا مگر اس کثرت نے تمہیں کوئی فائدہ نہ پہنچایا  
اور زمین اپنی وسعت کے باوجود تم پر تنگ ہو گئی اور  
تم پیٹھ پھرا کر چل دیئے۔“

ابوسفیان نے مسلمانوں کو بھاگتے دیکھا تو کہا لا تننھی ہذیمتم دون البحر۔ ابھی کیا ہے یہ لوگ شکست  
لکھا کہ سمندر تک بھاگیں گے۔“ کلذہ ابن غنبل نے کہا: الا بطل السحر الیوم۔ آج اسلام کا سحر ٹوٹ گیا ہے۔“  
کچھ لوگوں نے کہا کہ آج لات و ہبل نے اپنی پامالی کا بدلہ لے لیا ہے۔ یہ لوگ اگرچہ لشکر اسلام میں شامل تھے مگر دل  
سے شریک نہ ہوئے تھے اور نہ ان سے یہ توقع کی جاسکتی تھی کہ جنگ کا نقشہ بگڑنے کی صورت میں پیٹھ نہیں دکھائیں  
گے۔ مگر تجب تو اس پر ہے کہ بیعت رضوان میں شریک ہونے والے اور موت پر پیمانہ باندھنے والے بھی ثابت قدم  
نہ رہ سکے۔ دیکھتے ہی دیکھتے بارہ ہزار کا جم غفیر چھٹ گیا اور پیغمبر کے پاس معدودے چند آدمی رہ گئے۔ ایک  
روایت کی بنا پر علی ابن ابی طالب، عباس ابن عبدالمطلب، ابوسفیان ابن حارث اور عبد اللہ ابن مسعود صرف چار  
آدمی ثابت قدم رہے اور ایک روایت کی بنا پر دس آدمی باقی رہے۔ علی ابن ابی طالب، عباس ابن عبدالمطلب،  
فضل ابن عباس، ابوسفیان ابن حارث، ربیعہ ابن حارث، عبد اللہ ابن زبیر ابن عبدالمطلب اور عقبہ و محتب پسران  
ابولہب اور ایمن ابن عبید۔ پیغمبر اسلام خچر پر سوار میدان میں کھڑے تھے عباس اور فضل آپ کے دائیں بائیں  
ایستادہ تھے، ابوسفیان عقب سے زمین پکڑے ہوئے تھے اور حضرت علی پیغمبر کے سامنے تلوار سے دشمن کی  
یلغار روک رہے تھے اور باقی جانناز آنحضرت کے گرد گھیرا ڈالے ہوئے تھے۔ دشمن کا زور بڑھتا جا رہا تھا۔ مالک  
ابن عوف پیغمبر پر حملہ کے ارادہ سے بڑھا، ایمن ابن عبید نے اس کا حملہ روکا اور دفاع کرتے ہوئے شہید ہو گئے۔

تاریخ کا بیان ہے کہ قوت برداشت، صبر و تحمل اور اطمینان و ثبات قدم میں پیغمبر سے بڑھ کر کوئی دیکھنے میں نہیں آیا۔ اُس وقت آپ کی زبان پر یہ الفاظ تھے جو آپ کے اطمینان و سکون قلب کے ترجمان ہیں:-

انا النبی لا کذب انا ابن عبدالمطلب

”میں نبی ہوں جس میں جھوٹ نہیں میں عبدالمطلب کا فرزند ہوں“

آپ نے مسلمانوں کو میدان چھوڑ کر جاتے دیکھا تو داہنی طرف اور بائیں طرف رُخ کر کے انہیں آواز دی: اٰلیٰ این یا عبدا اللہ۔ ”اے اللہ کے بندو کہاں جا رہے ہو؟ جب اس آواز پر کوئی پلٹتا نظر نہ آیا تو عباس سے کہا کہ چچا تم انہیں بلند آواز سے پکارو۔ عباس نے یا معشر الانصار یا اصحاب الشجرة۔ اے گروہ انصار کے بیعت رضوان میں شریک ہونے والو! کہہ کر انہیں پکارا۔ اس آواز پر کچھ لوگ پلٹے۔ حضرت علی نے انہیں اپنے پرچم کے نیچے جمع کیا اور دشمن پر حملہ آور ہونے کے لئے بڑھے۔ ادھر دشمن بھی جنگ کے لئے تیار تھا۔ دونوں فریق ایک دوسرے پر تلواریں لے کر ٹوٹ پڑے۔ جب تلواریں سروں سے ٹکرا کر چنگاریاں برسانے لگیں تو آنحضرت نے فرمایا:۔ الان حیحی الوطیس۔ ”اب جنگ کا تورگرم ہوا ہے۔“ بنی ہوازن کا علمبردار ابو جہول اونٹ پر سوار تھا۔ سیاہ پرچم کو لہراتا جوش میں رجز پڑھتا اور حلوں پر حملے کرتا ہوا آگے بڑھا۔ حضرت علیؑ اس کی تاک میں تھے عقب سے اس کے اونٹ کے پیروں پر تلوار ماری، اونٹ زمین پر گرا ابو جہول ابھی سنبھلنے بھی نہ پایا تھا کہ آپ نے اس پر تلوار کا وار کیا اور اُس کے دُشمن کے گرد گھمڑے کر دیئے۔ ابو جہول کا قتل ہونا تھا کہ دشمن کی رہی سہی ہمت ختم ہو گئی۔ قدموں کا جماؤ اُکھڑ گیا اور گرتے پڑتے بھاگ کھڑے ہوئے۔ دشمن کی صفوں کو منتشر ہوتے دیکھ کر وہ لوگ جو کونے کھدروں میں دیکھے پڑے تھے پلٹ آئے اور سب نے مل کر دشمن کو تلوار کی باڑ پر رکھ لیا۔ کچھ قتل ہوئے کچھ اسیر کر لئے گئے۔ ابھی یہ سلسلہ جاری تھا کہ چاشت کا وقت ہو گیا۔ آنحضرتؐ نے فرمایا کہ اب ہاتھ روک لیا جائے اور اسیران جنگ کو قتل نہ کیا جائے۔ مگر پیغمبر کے روکنے اور منع کرنے کے باوجود دو اسیر قتل کر دیئے گئے۔ ان میں سے ایک ابن الروع تھا جو فتح مکہ کے موقع پر بنی ہذیل کی طرف سے جاسوسی کا کام کرتا رہا تھا۔ حضرت عمر نے اسے بے دست و پا دیکھا تو ایک انصاری کو اشارہ کیا اس نے اسے قتل کر دیا اور دوسرا جمیل ابن معمر تھا۔ یہ بھی ایک انصاری کے ہاتھ سے مارا گیا۔ جب رسول خدا نے اس سے جواب طلبی کی تو اُس نے کہا کہ مجھے عمر ابن خطاب نے کہا تھا کہ اسے قتل کر دو۔ آنحضرتؐ نے فرمایا کیا میں نے تمہیں اسیروں کے قتل کرنے سے منع نہیں کیا تھا اور پھر خفگی و ناراضگی کا اظہار کرتے ہوئے حضرت عمر کی طرف سے منہ پھیر لیا۔ آخر کچھ دنوں کے بعد عمیر ابن وہب کے کہنے سننے سے ان کی اس غلطی سے درگزر فرمایا۔ اسی طرح ایک عورت کے قتل پر آنحضرتؐ کیسیدہ خاطر ہوئے اور اس کی لاش دیکھ کر پوچھا کہ اسے کس نے قتل کیا ہے؟ لوگوں نے بتایا کہ خالد ابن ولید نے۔ آپ نے ایک آدمی سے کہا کہ خالد کے پاس جاؤ اور اُسے کہو:-

ان رسول اللہ ینہاک ان تقتل امراة رسول خدا تمہیں عورتوں کو قتل اور مردوں کو قتل

کرنے سے منع کرتے ہیں۔ (تاریخ کامل ج ۱۰ ص ۱۰۰)

جنگ ختم ہو گئی مگر مسلمانوں نے کفار کا تعاقب جاری رکھا اور ان کے چو پاڈوں بھیر بکریوں اور دوسرے ساز و سامان کو اپنی تحویل میں لے لیا اور یقینہ السیف میں سے ایک بڑی تعداد کو جن میں عورتیں بچے بھی شامل تھے جنگی اسیر بنا لیا۔ آنحضرت نے بنی سعد کے ایک شخص بحداد کے بارے میں حکم دیا تھا کہ اسے جہاں پاؤ زندہ گرفتار کر لو چنانچہ مسلمانوں نے اسے اور اس کے خاندان والوں کو گرفتار کر لیا۔ ان اسیروں میں پیغمبر اکرمؐ کی رضاعی بہن شیمابنت حارث بھی تھیں جب قیدیوں کے ساتھ ان پر بھی کچھ سختی ہوئی تو انہوں نے کہا مسلمانو! میں تمہارے رسولؐ کی دودھ شریک بہن ہوں میں نے تمہارے رسولؐ کو کھلایا انہیں لوریاں دیں اور میری ماں نے انہیں دودھ پلایا ہے۔ مسلمانوں کو اس پر یقین نہ آیا۔ جب انہیں رسولؐ اللہ کے سامنے پیش کیا گیا تو انہوں نے کہا یا رسولؐ اللہ میں آپ کی بہن شیمابنت حلیمہ ہوں آپ نے ایک مرتبہ میری پشت پر کاٹھا اُس کا نشان اب تک باقی ہے۔ آنحضرتؐ نے انہیں پہچان لیا اور اپنی ردا بچھا کر اُس پر بٹھایا۔ اور کہا کہ تم ہمارے ہاں رہنا چاہتی ہو یا اپنے قبیلہ کے پاس جانا چاہتی ہو انہوں نے اپنے قبیلہ کے ہاں جانا پسند کیا۔ آنحضرتؐ نے انہیں ایک غلام کچھ اونٹ اور چند بکریاں دے کر عزت و احترام سے رخصت کر دیا۔

اس غزوہ میں چار مسلمان شہید ہوئے ستر کفار مارے گئے اور ہزاروں اسیر ہوئے۔ مال غنیمت بھی بڑی کثیر مقدار میں حاصل ہوا۔ اس میں چوبیس ہزار اونٹ چالیس ہزار سے زائد بھیر بکریاں اور چالیس ہزار اوقیہ چاندی شامل تھی۔ مال غنیمت اور اسیروں کو وادی جحرانہ میں بدیل ابن ورقاء خزاعی کی نگرانی میں محفوظ کر دیا گیا۔ جو لوگ جان بچا کر نکل جانے میں کامیاب ہو گئے ان میں سے اکثر طاقت میں چلے آئے سردار بنی ہوازن مالک ابن عوف بھی انہی میں شامل تھا۔ ایک گروہ وادی اوطاس میں چلا آیا اور کچھ لوگ نخلہ کی طرف چلے گئے۔

غزوہ حنین مسلمانوں کے لئے ایک کڑی آزمائش تھا۔ انہوں نے شروع میں دشمن کے اچانک حملہ سے ہراساں ہو کر پانی کا مظاہرہ کیا اور کثرت و قوت کے غرور میں یہ نہ سوچا کہ دشمن کھوٹوں اور دروں میں چھپا ہو گا اور کج خبری میں حملہ آور ہو سکتا ہے۔ اگر وہ احتیاط برتتے اور دشمن کی طرف سے غافل نہ رہتے تو نوبت وہاں تک نہ پہنچتی جہاں تک پہنچی۔ بیشک لشکر اسلام میں فتح مکہ کے تیور میں مسلمان ہونے والوں کی بھی ایک جمعیت تھی جو اسلام کی سر بلندی کے لئے جان کا خطرہ مول لینے کے لئے تیار نہ تھی مگر اکثریت تو انہی مسلمانوں کی تھی جو فتح مکہ سے پہلے اسلام لائے تھے اور پیغمبر کے ہمراہ رہ کر جنگوں میں شریک بھی ہو چکے تھے۔ مگر فتح مکہ سے پہلے کے مسلمان ہوں یا بعد کے کسی نے بھی اسلام کی شکست میں کسر نہ اٹھا رکھی تھی۔ اگر اس موقع پر پیغمبر اکرمؐ اور ان کے گنتی کے چند عزیز و اقارب بھی میدان سے ہٹ جاتے تو پھر ایسی شرمناک شکست ہوتی کہ سابقہ فتوحات پر بھی پانی پھر جاتا اور مسلمانوں کی جو دھاگ قبائل عرب پر بیٹھ چکی تھی ایک دم ختم ہو جاتی۔

اس فتح و کامرانی میں سب سے زائد حصہ حضرت علیؑ کا ہے جنہوں نے ایک لمحہ کے لئے بھی میدان سے ہٹنا گوارا نہیں کیا اور پیغمبر کے سینہ سپر بن کر دشمن کے حملوں کو روکتے رہے بلکہ انہی کے استقلال و ثبات قدم کی وجہ سے باقی نو

آدمیوں کے قدم مجھے رہے کیونکہ ان میں سے کوئی نہ ہمت و شجاعت میں آپ سے بڑھ کر تھا اور نہ آپ سے زیادہ حرب و ضرب کے محرکے جھیلے ہوئے تھا۔ اور انہی کے ثبات قدم سے متاثر ہو کر جانے والے واپس پلٹے اور پھر آپ ہی نے لشکر کفار کے علمبردار کو قتل کر کے مسلمانوں کے حوصلے بلند کئے اور ستر مقتولین میں سے چالیس جنگجوؤں کو تہ تیغ کر کے ایک طرف اپنی شجاعت و پرجگری کی دھاک بٹھائی اور دوسری طرف اسلام کو نمایاں فتح و کامرانی سے ہمکنار کیا۔ غرض اللہ کی تائید و نصرت پیغمبر ص کے استقلال و استقامت اور علی مرتضیٰ کی جرأت و نبرد آزمائی سے مسلمانوں کو ہر ہمت کے بعد سرخروئی حاصل ہوئی اور پھر طاغوتی طاقتوں کو ان کے مقابلہ میں جتنا بندی کی جرأت نہ ہو سکی۔

## محاصرہ طائف

بنی ثقیف اور ان کے سردار مالک ابن عوف نصری نے حنین سے بھاگ کر طائف میں پناہ لی اور سال بھر کا سامان اسد اور آلات حرب و ضرب جمع کر کے قلعہ بند ہو گئے۔ لشکر اسلام نے آنحضرت کی سربراہی میں طائف کا رخ کیا اور قلعہ کے سامنے پڑاؤ ڈال کر انہیں محاصرہ میں لے لیا۔ دونوں طرف سے تیروں کا تبادلہ ہوتا رہا مگر مسلمان کھلے میدان میں پڑے تھے اور کفار قلعہ بند ہونے کی وجہ سے بڑی حد تک محفوظ تھے۔ انہوں نے قلعہ کے اوپر سے اس قدر تیر برسائے کہ کچھ مسلمان شہید ہو گئے اور بہت سے زخمی ہوئے۔ جب دشمن کو زیر کرنے کی کوئی صورت نظر نہ آئی تو مسلمان فارسی نے منجینق کے ذریعہ قلعہ کی دیوار پر سنگ باران کرنے کا مشورہ دیا۔ چنانچہ منجینق کے ذریعہ تھر بھر سا قلعہ کی دیوار میں شکاف ڈال دیا گیا۔ جب مسلمانوں نے اس شکاف کے راستے سے قلعہ کے اندر داخل ہونا چاہا تو کفار نے دہکتی ہوئی آہنی سلاخیں اوپر سے پھینکیں۔ مسلمان مجبور ہو کر پیچھے ہٹے اور قلعہ کو سر کرنے میں کامیاب نہ ہو سکے۔

اسی دوران میں پیغمبر اکرم نے حضرت علی کو طائف کے گرد و نواح میں جانے کے لئے کہا اور انہیں مامور فرمایا کہ جہاں کہیں بختانہ نظر آئے اسے مسمار کر دیں۔ حضرت علی ایک دستہ سپاہ کے ساتھ چل دیئے ابھی رات کی تاریکی چھٹنے نہ پائی تھی کہ قبیلہ بنی خشم کی طرف سے گزر ہوا انہوں نے مزاحمت کی اور ان میں کا ایک نامور جنگجو آگے بڑھ کر مبارز طلب ہوا۔ حضرت نے اپنے ہمراہیوں سے کہا کہ تم میں سے کوئی آگے بڑھ کر اسے ٹھکانے لگائے مگر کسی کو ہمت نہ ہوئی۔ جب کوئی آمادہ نہ ہوا تو آپ خود تیار ہوئے۔ ابو العاص ابن ربیع نے آپ کو تیار ہوتے دیکھا تو کہا کہ آپ بٹھریے میں جاتا ہوں۔ فرمایا اب مجھے ہی جانے دو۔ اگر میں کام آگیا تو اس دستہ کے سربراہ تم ہو گے۔ یہ کہہ کر حضرت اس پر چھپے اور پہلے ہی دار میں لے قتل کر دیا۔ بنی خشم نے اُسے قتل ہوتے دیکھا تو پیچھے ہٹ گئے اور پھر کسی کو مقابلہ میں آنے کی جرأت نہ ہو سکی۔ حضرت نے قدم آگے بڑھایا اور بنی ہوازن و بنی ثقیف کا جو بھی بختانہ نظر آیا اسے توڑ پھوڑ کر خاک میں ملا دیا۔ جب تمام علاقہ بتوں سے پاک ہو گیا تو واپس پلٹے۔ پیغمبر اکرم نے انہیں آتے دیکھا تو بلند آواز سے تکبیر کہی اور ان کا ہاتھ پکڑ کر ایک گوشہ میں لے گئے اور دیر تک کچھ راز و نیاز کی باتیں کرتے رہے۔ کچھ لوگوں کو یہ راز دارانہ انداز گفتگو ناگوار ہوا۔ کہنے لگے، لقد طال بنخواہ مع ابن عمد۔ آج تو ابن عمد

سے سرگوشیوں کا سلسلہ دراز ہو گیا ہے۔ حضرت عمر سے نہ رہا گیا تو انہوں نے رسول اللہ سے بر ملا کہہ دیا آپ علی سے خلوت میں باتیں کرتے ہیں اور ہمیں قریب بھی پھٹکنے نہیں دیتے۔ فرمایا:-

ما انتجیتہ ولكن الله انتجاہ۔  
میں نے علی سے راز کی باتیں نہیں کی ہیں بلکہ اللہ تعالیٰ نے کی ہیں۔  
(صحیح ترمذی ص ۴۷۷)

انہی ایام محاصرہ میں نافع ابن غیلان بنی ثقیف کے چند سواروں کو لے کر قلعہ سے باہر نکلا۔ حضرت نے اس کا تعاقب کر کے طائف کی ایک وادی ورج میں اُسے قتل کر دیا اُس کے قتل ہوتے ہی اُس کے ساتھی بھاگ کھڑے ہوئے اور پھر محصورین میں سے کسی کو باہر نکلنے کی جرأت نہ ہو سکی۔ اس عرصہ میں طائف کے اطراف میں رہنے والوں نے اسلام قبول کر لیا۔ اور بنی ثقیف کے چند غلام بھی قلعہ سے باہر نکل کر آزادی کے وعدہ پر مسلمان ہو گئے۔ مسلمانوں کو محاصرہ کئے بیس دن سے زائد ہو چکے تھے اور ابھی تک قلعہ فتح ہوتا نظر نہ آتا تھا۔ آنحضرت نے نوفل ابن معاویہ مٹی سے محاصرہ کے طویل ہونے کا ذکر کیا تو اس نے کہا کہ یا رسول اللہ! اوٹری اپنے بھٹ میں گھس گئی ہے اگر انتظار کیا جا تو اُسے پکڑا جا سکتا ہے۔ اور چھوڑ دیا جائے تو کسی ضرر کا اندیشہ بھی نہیں ہے۔ آنحضرت نے بنی ثقیف کو ان کی حالت پر چھوڑ کر محاصرہ اٹھا لینا مناسب سمجھا اور اعلان فرمایا کہ کل ہم یہاں سے چل دیں گے۔ چنانچہ دوسرے دن صحابہ نے محاصرہ اٹھا لیا اور واپسی کے ارادہ سے اٹھ کھڑے ہوئے۔ عیینہ ابن حصن قرظاری نے جب مسلمانوں کو محاصرہ اٹھاتے اور بنی ثقیف کو اپنے تحفظ میں کامیاب ہوتے دیکھا تو بنی ثقیف کو اچھے الفاظ سے یاد کیا جس پر ایک شخص نے کہا کہ تم سپاہ اسلام میں شامل ہوتے ہوئے دشمن کی مدد تو صیغہ کرتے ہو۔ کہا:-

انی والله ما جئت لقاتل معکم  
ثقیفاً ولكنی اردت ان یفتح  
محمداً الطائف فاصیب من  
ثقیف جاریة۔ تاریخ طبری ج ۳ ص ۳۵۵

خدا کی قسم میں اس لئے نہیں آیا تھا کہ تمہارے ساتھ  
مل کر بنی ثقیف سے لڑوں بلکہ میری غرض یہ تھی کہ تمہارا  
طائف کو فتح کر لیں گے تو میں بنی ثقیف کی کسی عورت  
کو کینزری میں لے سکوں گا۔

کچھ لوگوں نے کہا کہ یا رسول اللہ بنی ثقیف کے لئے بددعا ہی کرتے جائیے۔ آنحضرت نے بددعا کے بجائے یہ الفاظ فرمائیے:-

اللهم اهد ثقیفاً وائت بهم۔  
خدا یا بنی ثقیف کو ہدایت فرما اور انہیں میرے پاس  
حاضر کر۔  
(تاریخ کامل ج ۱ ص ۱۸۱)

پیغمبر اکرم صلی اللہ علیہ وآلہ وسلم کی دعا کی قبولیت تھوڑے ہی عرصہ بعد ظاہر ہو گئی اور بنی ثقیف کا ایک ائندہ وفد مدینہ میں آنحضرت کی خدمت میں حاضر ہو گیا اور کہا کہ یا رسول اللہ ہم اسلام قبول کرتے ہیں مگر ہماری یاد ستدعا ہے کہ تین برس تک بنی ثقیف کے بت لات کو توڑا نہ جائے۔ پیغمبر نے اسے منظور نہ کیا تو پھر دو سال پھر ایک سال اور پھر ایک ماہ کے لئے کہا مگر پیغمبر نے ہر مرتبہ انکار کیا۔ کہا اگر آپ یہ نہیں مانتے تو کسی اور کو حکم دیجئے کہ وہ

اُسے توڑے ہم اپنے ہاتھوں سے نہیں توڑیں گے۔ آنحضرت نے اسے منظور فرمایا۔ پھر کہنے لگے کہ یا رسول اللہ میں نماز سے مستثنیٰ قرار دیا جائے۔ فرمایا: لاخیر فی دین لا صلوة فید۔ ”جس دین میں نماز نہ ہو اس میں کوئی بھلائی نہیں۔ پھر انہیں تنبیہ و تہدید کرتے ہوئے فرمایا:-

لتسلمن اولاً بعثن رجلاً معی  
 راوقال، مثل نفسی فلیضربن  
 اعناقکم ویلسبین ذراریکم  
 ویأخذن اموالکم  
 راستیاب۔ ج۔ ۳۴۱

تم اسلام قبول کرو ورنہ میں اس شخص کو جو مجھ سے ہے یا یہ فرمایا، کہ جو مثل میرے نفس کے ہے تمہاری طرف بھیجوں گا جو تمہاری گردنیں مارے گا تمہارے بچوں اور عورتوں کو اسیر کرے گا اور تمہارا مال و متاع چھین لے گا۔“

حضرت عمر کہتے ہیں کہ میرے دل میں خواہش پیدا ہوئی کہ آنحضرت میرے بارے میں فرمائیں کہ وہ یہ ہے مگر آپ نے حضرت علیؑ کا ہاتھ پکڑ کر دو مرتبہ کہا ہڈن اھو ہڈن اھو۔ ”وہ یہ ہے وہ یہ ہے۔“ اس وفد نے پلٹ کر اپنے قبیلہ سے یہ تمام گفتگو نقل کی اور وہ سب کے سب غیر مشروط طور پر حلقہ بگوش اسلام ہو گئے۔

اس ہم میں بھی امیر المؤمنینؑ دوسری ہموں کی طرح اپنی کارکردگی کے اعتبار سے ممتاز نظر آتے ہیں اور فریضہ جہاد کے ساتھ فریضہ تبلیغ کی انجام دہی میں بھی مستعد دکھائی دیتے ہیں۔ انہوں نے محاصرہ کے دوران میں بنی ثقیفؓ ہوازن کے بتوں کو توڑا اور اطراف و جوانب کے لوگوں میں ذمہ داری تبدیل پیدا کر کے انہیں اسلام کی پذیرائی کے لئے آمادہ کیا بنی خثعم کے ایک جنگجو کو قتل کر کے انہیں پناہ ہونے پر مجبور کیا اور نافع ابن غیلان کو تہ تیغ کر کے بنی ثقیف کے سواروں کو مار بھگایا اور آخر میں انہی کے نام سے مرعوب و متاثر ہو کر انہوں نے اسلام کے دامن میں پناہ لی۔

اس موقع پر امیر المؤمنینؑ کی فضیلت کے بعض پہلو بھی صبح درخشاں کی طرح عیاں ہیں۔ پیغمبر نے انہیں راز کی گفتگو، شرف بخشا جس کی اہمیت اسی سے ظاہر ہے کہ دوسروں کے چہیں بہ جہیں ہونے پر آنحضرت نے اس کی نسبت اللہ کی طرف دی کہ علیؑ صرف میرے رازوں کے امین نہیں بلکہ اللہ کے رازوں کے بھی امین ہیں اور پھر انہیں اپنے نفس کے مانند قرار دے کر دوسروں پر ان کی فضیلت کو واضح کیا۔ کیونکہ جو مثل نفس رسولؐ ہو گا اس کی فوقیت بھی اسی طرح ناقابل انکار ہوگی جس طرح خود رسولؐ اللہ کی فضیلت و فوقیت ناقابل انکار ہے۔

## تقدیم غنائم

جب پیغمبر اکرمؐ طائف سے پلٹ کر ذی قعدہ کو وادی جعرانہ میں قیام فرما ہوئے تو بنی ہوازن کا ایک وفد اسلام لا کر آپ کی خدمت میں حاضر ہوا اور التجا کی کہ ہمارے اسیروں کو رہا کر دیا جائے۔ بنی سعد کے ایک رئیس نے ہیرا بن صرد نے کہا کہ یا رسول اللہ ان قیدیوں میں آپ کی پھوپھیاں اور خالائیں ہیں جنہوں نے آپ کو گودیوں میں کھلایا

اگر کسی سردار عرب نے ہمارے قبیلہ کی کسی خاتون کا دودھ پیا ہوتا تو وہ یقیناً اس کا لحاظ کرتا اور حسن سلوک سے پیش آتا۔ آپ بھی ہم سے حسن سلوک کریں اور آپ سے بڑھ کر حسن سلوک کی کس سے اُمید کی جاسکتی ہے۔ آنحضرتؐ نے فرمایا کہ جب مسلمان جمع ہوں تو تم اُن سے قیدیوں کی رہائی کے بارے میں کہنا میں بھی اس موقع پر اپنے اور اولادِ عبدالمطلب کے حصّہ میں آنے والے اسیروں کی رہائی کا اعلان کر دوں گا۔ چنانچہ جب مسلمان نمازِ ظہر سے فارغ ہوئے تو اُن لوگوں نے کہا کہ اے مسلمانو! رسول خدا نے ہمارے قبیلہ کی ایک خاتون کا دودھ پیا ہے تم ہمارے اسیروں کو چھوڑ دو۔ پیغمبرؐ نے فرمایا کہ میں اپنا اور بنی عبدالمطلب کا حصّہ نہیں بچتا ہوں۔ مہاجرین و انصار نے کہا کہ ہمارا مال رسول اللہ کا مال ہے ہم ان قیدیوں سے دستبردار ہوتے ہیں۔ البتہ اقرع ابن حابس، عباس ابن مرداس اور عیینہ ابن حصن نے اس میں کچھ پس و پیش کیا۔ جب اسیر رہا ہو گئے تو آنحضرتؐ نے ارکانِ وفد سے مالک ابن عوف نصری کے ہاے میں پوچھا کہ وہ کہاں ہے کہا کہ وہ بنی ثقیف کے ہمراہ طائف میں مقیم ہے۔ فرمایا کہ مالک کو پیغام بھیجو کہ اگر وہ یہاں آئے گا تو اس کے اہل و عیال واپس کر دیئے جائیں گے جب مالک کو یہ پیغام ملا تو وہ چپکے سے راتوں رات نکل کھڑا ہوا اور جمرانہ میں پہنچ کر خدمتِ رسولؐ میں باریاب ہو گیا اور اسلام قبول کر لیا۔ پیغمبرؐ نے اس کا مال اور اس کے اہل و عیال اس کے سپرد کئے اور سو اونٹ بھی عطا فرمائے۔

جب اسیران ہوازن کو واپس کر دیا گیا تو مسلمانوں نے مالِ غنیمت کی تقسیم پر اصرار کیا اور کہا یا رسول اللہ اونٹوں اور بکریوں کو ہمیں پر بانٹ دیجئے۔ پیغمبرؐ نے اجازت دی اور تقسیم شروع ہو گئی۔ آنحضرتؐ نے اپنے حصّہ خمس میں سے تازہ مسلمانوں کو ان کی دلجوئی اور تالیفِ قلب کے لئے سو سو اونٹ دیئے۔ ابوسفیان اور اس کے دونوں بیٹوں معاویہ اور یزید کو بھی سو سو اونٹ دیئے۔ ان کے علاوہ اقرع ابن حابس، عیینہ ابن حصن اور کچھ اور لوگوں کو بھی سو سو اونٹ ملے اور کچھ لوگوں کو پچاس پچاس۔ اور عام طور پر ہر شخص کو چار اونٹ اور چالیس بکریاں دی گئیں۔ انصار کو بھی یہی کچھ ملا جس پر انہوں نے یہ کہنا شروع کیا کہ آنحضرتؐ نے اپنے قوم و قبیلہ والوں سے ترجیحی سلوک کیا ہے حالانکہ ہم نے اس وقت دستِ تعاون بڑھایا جب اُن کا کوئی معاون و مددگار نہ تھا اور وہ قریش، سی تھے جو اُن کی جان کے دشمن بنے ہوئے تھے۔ آنحضرتؐ کے کانوں تک انصار کا شکوہ پہنچا تو انہیں جمع کر کے سمجھایا کہ ان لوگوں سے یہ بڑتاؤ محض اس لئے کیا گیا ہے تاکہ وہ ثابت قدم رہیں اور بددل ہو کر اسلام سے برگشتہ نہ ہو جائیں۔ اے گروہ انصار تم اس پر خوش نہیں ہو کہ ان کے ہمراہ اونٹ اور بکریاں ہوں اور تمہارے ہمراہ اللہ کا رسولؐ ہو۔ یہ سُننا تھا کہ انصار کی آنکھوں میں آنسو آ گئے اور کہنے لگے کہ یا رسول اللہ ہم اس تقسیم پر بدل و جانِ راضی ہیں کہ اُن کے حصّہ میں مال دُنیا ہو اور ہمارے حصّہ میں آپ ہوں آنحضرتؐ نے انصار کے اس رویہ سے خوش ہو کر اُن کے اور اُن کی اولاد کے حق میں دُعا ئے خیر فرمائی۔

عباس ابن مرداس سلمی بھی عام حصّہ سے زیادہ کا خواہشمند تھا اور اس نے چند شکوہ آمیز اشارے کہہ کر اس تقسیم پر اپنی ناراضگی کا اظہار کیا۔ ان میں سے دو شعر یہ ہیں۔

وماکان حصن ولا حائیس یفوقان مرداس فی المجمع  
حصن اور حائیس کسی بزم میں میرے باپ مرداس سے فائق نہ تھے۔

وما کنت دون امرء منہما ومن تضع الیوم لایرفح  
اور نہ میں ان دونوں رعینہ اور اقرع سے پست ہوں آج جسے آپ گرائیں گے وہ بلند نہ ہو سکے گا۔  
آنحضرتؐ نے فرمایا اقطعوا عفی لسانہ۔ اس کی زبان قطع کرو۔ پیغمبرؐ کا مقصد یہ تھا کہ اسے کچھ اور جسے کہ  
اس کی زبان درازی ختم کی جائے۔ مگر وہ یہ سمجھا کہ پیغمبرؐ نے اس کی زبان قطع کرنے کا حکم دیا ہے۔ وہ یہ سزا سن کر  
کانپ اٹھا اور جب حضرت علیؑ نے اسے اپنے ہمراہ چلنے کے لئے کہا تو اس نے پوچھا کہ آپ مجھے کہاں لئے جاتے  
ہیں؟ فرمایا رسول اللہؐ نے جو حکم دیا ہے اس پر عمل کرنے کے لئے۔ چنانچہ وہ آپ کے ساتھ ہو گیا اور اس جگہ پر پہنچ  
کر جہاں غنیمت کے اونٹ پر رہے تھے۔ آپ نے کہا کہ ان اونٹوں میں سے اور اونٹ لے کر سو کی تعداد پوری  
کر لو اور مولفۃ القلوب میں شامل ہو جاؤ یا انہی چار اونٹوں پر قناعت کر کے ہاجرین میں شامل رہو کہہ کر میرے  
پاس وہی چار اونٹ رہنے دیجئے جو میرے حصہ کے ہیں میں یہ گوارا نہیں کر سکتا کہ زیادہ اونٹ لے کر مولفۃ القلوب  
میں شمار ہونے لگوں۔

امیر المؤمنینؑ نے اس کے سامنے دونوں صورتیں اور ہر صورت پر مرتب ہونے والا نتیجہ واضح کر کے اسے اختیاراً  
دے دیا کہ چاہے وہ شرف ہجرت کو برقرار رکھے اور چاہے اس شرف سے دستبردار ہو کر اونٹوں کی گنتی بڑھالے  
اگر حضرتؑ کچھ کہے سنے بغیر فوراً اونٹ اس کے حوالے کر دیتے تو اسے مال کی طبعی فحشت میں یہ نہ سوجھتا کہ یہ طبع  
اور حرص اسے کس پستی میں لئے جا رہی ہے۔ مگر حضرتؑ نے اس کے ضمیر کو جھنجھوڑ کر اسے یہ سوچنے کا موقع  
دیا کہ وہ کون سی راہ عمل اختیار کرے وہ کہ جس میں بلندی نفس برقرار رہتی ہے یا وہ کہ جس میں عورت نفس یا مال  
ہو جاتی ہے۔ چنانچہ اسی احساس دلانے کا یہ اثر تھا کہ اس نے بلندی سے پستی میں گرنے سے اپنے کو بچا لیا اور  
چند اونٹوں کی خاطر مولفۃ القلوب میں شمار ہونا گوارا نہ کیا۔

اس تقسیم سے فارغ ہو کر پیغمبر اکرمؐ مکہ میں تشریف فرما ہوئے اور مناسک عمرہ بجالانے۔ غناب ابن اسید  
کو عامل مکہ مقرر کیا اور معاذ ابن جبل کو قرآن و احکام شرعیہ کی تعلیم پر مامور فرمایا اور مکہ سے روانہ ہو کر اہل ذی الحجہ  
میں مدینہ پہنچ گئے۔

## یکم میں نشر اسلام

۱۱ھ میں پیغمبر اکرمؐ نے خالد بن ولید کو صحابہ کی ایک جماعت کے ساتھ تبلیغ اسلام کے لئے یمن روانہ کیا  
جہاں ان لوگوں نے چھ مہینے قیام کیا۔ اور اس عرصہ میں وہاں کے باشندوں کو دعوت اسلام دیتے رہے مگر ان کی  
تبلیغی کوششیں بار آور ثابت نہ ہوئیں۔ نہ کسی نے ان کی باتوں پر کان دھرا اور نہ کسی نے کوئی اثر لیا۔ براؤ ابن عازب



جو اس جماعت میں شریک تھے وہ کہتے ہیں:-

رسول خدا نے خالد بن ولید کو اہل یمن کی طرف بھیجا تاکہ انہیں اسلام کی دعوت دیں۔ ان کے ساتھ جانے والوں میں میں بھی شامل تھا۔ وہ چھ مہینے وہاں ٹھہرے مگر کسی نے ان کی کوئی بات نہ مانی۔

بعث رسول الله خالد بن الوليد الى اهل اليمن يدعوهم الى الاسلام فكانت فيمن سار معه فاقام عليه ستة اشهر لا يجيبونه الى شئ. (تاریخ طبری ج ۳ ص ۳۸۹)

پیغمبر اکرم صلی اللہ علیہ وآلہ وسلم کو جب اس تبلیغی مشن کی ناکامی کا علم ہوا تو آپ نے علی ابن ابی طالب کو اس فریضہ کی انجام دہی کے لئے بھیجا۔ اور فرمایا کہ خالد اور ان کے ہمراہیوں کو واپس بھیج دو اور اگر کوئی اپنی مرضی سے تمہارے ساتھ رہنا چاہے تو وہ رہ جائے۔ براہ ابن عازب کہتے ہیں کہ میں نے واپس آنے کے بجائے حضرت کے ساتھ رہنا پسند کیا۔ جب اہل یمن کو یہ اطلاع ہوئی کہ خالد اور ان کے ہمراہی واپس جا رہے ہیں اور حضرت علیؑ ایک داعی و مبلغ کی حیثیت سے آئے ہیں تو وہ سب ایک جگہ پر جمع ہو گئے۔ حضرت علیؑ نماز صبح سے فارغ ہو کر ان کے ہاں گئے اور رسول خدا کا خط جو اہل یمن کے نام تھا پڑھ کر سنایا۔ اس کے بعد اسلام کے محاسن پر ایک خطبہ دیا۔ اس کا یہ اثر ہوا کہ جو لوگ خالد کی چھ ماہ کی تبلیغ سے ٹس سے مس نہ ہوئے تھے اسلام کی خوبیوں کے مترشح ہو کر حلقہ بگوشن اسلام ہو گئے۔ مؤرخ طبری نے تحریر کیا ہے:-

اسلمت ہمدان کلہا فی یوم واحد تمام قبیلہ ہمدان ایک ہی دن میں مسلمان ہو گیا۔ (تاریخ طبری ج ۳ ص ۳۹۰)

حضرت علیؑ نے پیغمبر اکرم کو قبیلہ ہمدان کے اسلام لانے کی اطلاع دی تو آنحضرتؐ سجدہ شکر بجلائے اور تین مرتبہ فرمایا: السلام علی ہمدان۔ ہمدان پر میرا سلام ہو۔ جنگ صفین میں یہ قبیلہ ہمدان حضرت علیؑ کا بازوئے شمشیر بن تھا اور آپ نے ان کی جانفشانیوں اور معرکہ آرائیوں کو دیکھ کر فرمایا تھا:-

ولو كنت بوأبا علي باب الجنة لقلت لهمدان ادخلوا اسلام

اگر میں جنت کے دروازہ کا دربان ہوتا تو قبیلہ ہمدان سے کہتا کہ سلامتی کے ساتھ داخل ہو جاؤ۔ قبیلہ ہمدان کے اسلام لانے کے بعد یمن میں اسلام کی ترقی و فروغ کی راہیں کھل گئیں لوگ جوق در جوق دائرہ اسلام میں داخل ہونے لگے اور دیکھتے ہی دیکھتے کفر کی گھٹائیں چھٹ گئیں۔ آفتاب ہدایت کی درخشندگیوں سے ظلمت کدرہ کفر میں اجالا ہو گیا۔ ہر طرف توحید کی صدائیں گونجنے لگیں اور نسیم ایمان کے جھونکوں سے دل و دماغ تروتازہ ہو گئے۔

## امارتِ مین

حضرت علیؑ کی ایک روزہ تبلیغ سے گو اہل مین مسلمان ہو گئے مگر ابھی اسلام کے تعلیمات سے پوری طرح باخبر نہ ہوئے تھے اس لئے ضرورت تھی کہ انہیں حلال و حرام کی تعلیم دی جائے واجبات و محرمات بتائے جائیں اور اسلامی نقطہ نظر سے ان کے مقدمات فیصل کئے جائیں۔ آنحضرتؐ نے ان امور کو سہرا انجام دینے کے لئے حضرت علیؑ کو دوبارہ مین جانے کا حکم دیا۔ اس اہم منصب کے لئے ذہن رسا فکر بلند اور تجربہ و دہمات کی ضرورت ناقابل انکار ہے۔ حضرت علیؑ کی ذہنی و فکری بلندی سے تو انکار نہیں کیا جاسکتا مگر سہرا میں مجاز سے باہر نکل کر اس طرح کے کام کا پہلا تجربہ تھا اس لئے اس عظیم ذمہ داری کے قبول کرنے میں کچھ تردد ہوئے اور پیغمبر اکرمؐ سے عرض کیا کہ یا رسول اللہؐ ابھی میرا سن زیادہ نہیں ہے اور اس قسم کے کاموں سے نہ سابقہ پڑا ہے اور نہ ہی تجربہ ہے کیا کسی مشیر کار کے بغیر اس جہم کو سر کر لوں گا۔ آنحضرتؐ نے اپنا ہاتھ علیؑ کے سینہ پر رکھا اور فرمایا:-

اللہم اهد قلبہ وسدد لسانہ  
اے اللہ علیؑ کے دل کو ہدایت آشنا اور زبان کو

راستیاب - جہ - ص ۳۰  
عیب و غلطی سے پاک رکھ

حضرت علیؑ فرماتے ہیں کہ اس کے بعد مجھے دو شخصوں کے درمیان فیصلہ کرنے میں کبھی شک و تردد لاحق نہیں ہوا اور یقین و خود اعتمادی کا جوہر میرے اندر پیدا ہو گیا۔

اس موقع پر جہا جرین و انصار اور صحابہ کبار موجود تھے مگر پیغمبرؐ نے حضرت کو جوانی کی منزل میں ہونے کے باوجود امارتِ مین کے لئے نامزد کیا۔ اس سلسلہ میں نہ کسی سے مشورہ لیا اور نہ کسی کی رائے دریافت کی اس لئے کہ پیغمبرؐ کو اعتماد و وثوق تھا کہ علیؑ اس منصب کے سزاوار ہیں اور جو کام انہیں سپرد کیا گیا ہے اُسے باحسن و جود سہرا انجام دیں گے۔ اسی اعتماد کی بنا پر پیغمبرؐ نے انہیں اپنی زندگی میں بھی امور اُمت کے حل و انصرام اور فصل قضایا کا کام سپرد کیا اور زندگی کے بعد کے لئے بھی ان امور کی انجام دہی آپ سے متعلق کر گئے۔ چنانچہ پیغمبر اکرمؐ کا ارشاد ہے:-

تبیین لامتی ما اختلفوا فیہ  
بعدی - مستدرک حاکم - جہ - ص ۱۲۲  
و اے علیؑ تم میرے بعد میری اُمت کے باہمی اختلافات کا تصفیہ کرو گے۔

اگر امامت صلوات کو خلافت کی دلیل قرار دیا جاسکتا ہے تو امارتِ مین سے حضرت علیؑ کے استحقاق خلافت پر کیوں دلیل قائم نہیں ہو سکتی جبکہ امامت نماز اور قیادت اُمت دو الگ الگ چیزیں ہیں۔ اور امامت و خلافت کے فرائض ایک سے ہیں۔ چنانچہ اسلامی تمدن کا تحفظ مملکت کا نظم و انضباط اور فصل قضایا اسی امور ہیں جو امارت سے بھی وابستہ ہیں اور خلافت سے بھی۔ لہذا جسے امارت کی ذمہ داریوں سے عہدہ برآ ہونے کا اہل قرار دیا تھا اُسے ہی خلافت کا اہل سمجھا جاسکتا ہے۔

## سیرہ وادی الرمل

وادی الرمل میں کچھ لوگوں نے جمع ہو کر مدینہ پر تیش بخون مارنے کا منصوبہ بنایا ابھی وہ مناسب موقع کی تلاش میں تھے کہ ایک شخص کے ذریعہ پیغمبر اکرم کو اس کی اطلاع ہو گئی۔ یہ لوگ منظم اور باقاعدہ فوج کی صورت میں نہ تھے بلکہ راہزنوں اور قزاقوں کا ایک جھنڈا تھا جو قتل و غارت اور لوٹ مار کے لئے جمع ہو گیا تھا۔ آنحضرت نے انہیں براگندہ و منتشر کرنے کے لئے حضرت ابوبکر کو علم دے کر ایک دستہ سپاہ کے ساتھ ان کے تعاقب میں بھیجا جب یہ دستہ وادی الرمل میں پہنچا تو وہ کمین گاہوں کا ہوں چھپ گئے۔ مسلمانوں نے ادھر ادھر دیکھا بھالا مگر ان میں سے کوئی دکھائی نہ دیا۔ مسلمانوں نے یہ سمجھا کہ وہ سپاہ اسلام کو دیکھ کر یہاں سے چل دیئے ہیں۔ مسلمان تھکے ماندے تو تھے ہی ات بسر کرنے کے لئے وہیں پر اتر پڑے۔ دشمن کی طرف سے مطمئن تو تھے ہی پڑ کر سو گئے۔ ابھی سوئے کچھ ہی دیر گزری تھی کہ دشمن نے کمین گاہوں سے نکل کر اچانک حملہ کر دیا۔ سب پڑ کر اٹھ بیٹھے، ہتھیار ٹوٹے اور پھر سنہیل کر کچھ دیر لڑے مگر نتیجہ میں کچھ مارے گئے کچھ زخمی ہوئے اور کچھ بھاگ کھڑے ہوئے۔ ان لوگوں کی واپسی پر آنحضرت نے حضرت عمر کو علم دے کر بھیجا۔ دشمن کے حوصلے بڑھے ہوئے تھے اس لئے فوج کو آتے دیکھا تو کمین گاہوں سے نکل کر حملہ آور ہوئے اور اس طرح تابڑ توڑ حملے کئے کہ مسلمانوں کے قدم اُٹھ گئے۔ ان دو ہزیمتوں کے بعد عمرو ابن عاص نے پیغمبر اکرم سے کہا کہ یا رسول اللہ مجھے اجازت دیجئے کہ میں دشمن کی سرکوبی کے لئے جاؤں۔ آنحضرت نے ان کی خواہش پر انہیں سردار لشکر بنا کر بھیجا مگر نتیجہ وہی ہوا جو اس سے پہلے ہو چکا تھا۔ ان پے درپے ہزیمتوں کے بعد آنحضرت نے حضرت علیؑ کو سالار لشکر بنا کر بھیجا اور ہزیمت خوردہ لوگوں کو بھی ان کی سپاہ میں شامل ہونے کا حکم دیا۔ حضرت علیؑ نے پہلے تو یہ کیا کہ وہ راستا تبدیل کر دیا جس راستے سے پہلے لوگ گئے تھے اور پھر دن کا قیام اور رات کا سفر اختیار کیا اور خاموشی سے آگے بڑھتے ہوئے اچانک دشمن کے سر پر پہنچ گئے۔ ابھی سورج کی کرنوں نے پہاڑوں کی بلند و بالا چوٹیوں کو چھوانے تھا کہ ان کے سروں پر تلواریں چمکنے لگیں۔ دشمن اس ناگہانی حملہ کی تاب نہ لا کر بھاگ کھڑا ہوا اور مسلمان فتح کا پرچم لہراتے ہوئے مدینہ کی طرف چل دیئے۔ پیغمبر اکرمؐ نوید فتح سن کر مدینہ سے باہر استقبال کے لئے نکلے اور فتح و کامرانی پر اظہار مسرت کے بعد فرمایا:

اے علیؑ اگر مجھے یہ اندیشہ نہ ہوتا کہ میری امت کے کچھ لوگ تمہارے بارے میں وہ کہیں گے جو عیسائی حضرت عیسیٰ ابن مریمؑ کے بارے میں کہتے ہیں تو میں تمہارے بارے میں وہ بات کہتا کہ تم جدھر سے ہو کر گزرتے لوگ تمہارے قدموں کے نیچے کی مٹی تک اٹھاتے۔

یا علیؑ لولا انی اشفق ان تعول  
فیك طوائف من امتی ما قالت  
النصارى فی المسیح عیسیٰ  
ابن مریم لقلت فیک الیوم  
مقالا لا تمربلا من الناس الا  
اخذوا التراب من تحت قدمیک

اس جہم کی کامیابی حضرت علیؑ کے تدبیر اور جنگی سوجھ بوجھ کا نتیجہ تھی۔ انہوں نے سابقہ جہموں کی ناکامی کے وجود و اسباب پر نظر کی اور وہ طریقہ اختیار کیا جس کے نتیجے میں کامیابی کی صورت باسانی نکل سکتی تھی۔ پہلی جہم نے سستی و غفلت سے کام لیا اور دشمن کی قیام گاہ پر پہنچ کر یہ خیال نہ کیا کہ وہ یہیں آس پاس چھپے ہوں گے۔ وہ پہلے چھپنے کی جگہوں کو دیکھتے اور پھر سب کے سب سوئے جاتے بلکہ کچھ سوتے اور کچھ جاگتے تاکہ بروقت دشمن کے حملہ کو روک سکتے۔ مگر اس طرف توجہ نہ دی گئی اور آخر اس غفلت کا خمیازہ جھگنتا پڑا۔ اور دوسری اور تیسری سپاہ سے یہ غلطی ہوئی کہ اس نے وہی عام راستا اختیار کیا جس پر دشمن کی نگاہیں برابر لگی رہتی تھیں۔ امیر المومنینؑ نے جہاں راستا تبدیل کیا وہاں سفر کے اوقات بھی بدل دیئے اور اس وقت حملہ کیا جب دشمن مطمئن اور اس کی آنکھوں میں رات کی نیند کا خمار باقی تھا تاکہ دشمن کو سنبھلنے سے پہلے جگڑ لیا جائے۔ اگر آپ بھی وہی طریق کار اختیار کرتے جو جو پہلے اختیار کیا جاتا رہا تھا تو پھر اس آسانی سے کامیابی نہ ہوتی۔

## سیرت بنی طے

فتح مکہ کے بعد خانہ کعبہ سے بتوں کا صفایا ہو چکا تھا۔ غزوہ طائف کے دوران بنی نقیث و بنی ہوازن کے بت توڑے جا چکے تھے اور مختلف قبیلوں اور علاقوں کے صنم کدے ویران ہو چکے تھے مگر بنی طے کا بت خانہ ابھی بچا ہوا تو باقی تھا جس میں فلس نام کا ایک بت اُن کی عقیدت و ارادت کا مرکز تھا۔ پیغمبر اکرمؐ نے اُسے بھی منہدم کرنے کا ارادہ کیا اور ربیع الآخر ۶ میں حضرت علیؑ کو بنی طے کی بستیوں کی طرف بھیجا تاکہ اُن کے بت خانہ کو مسمار کریں اور صنم پرستی کی زنجیروں میں جگڑے ہوئے انسانوں کو خدائے واحد کی پرستش کی دعوت دیں۔ حضرت علیؑ نے ڈیڑھ سوا انصار کی جمیعت کے ساتھ بنی طے کی بستیوں کا رخ کیا۔ بنی طے کا سردار عدی ابن حاتم لشکر اسلام کی آمد پر اپنے اہل و عیال کو لے کر شام کی طرف نکل گیا اور وہاں پناہ لے لی۔ حضرت نے حملہ آل حاتم پر حملہ کر کے اُن کے بتخانہ کو بیوند زمین کر دیا۔ اس بتخانہ سے تین قیمتی زہریں اور تین تلواریں رسوب، مخدّم اور میمانی دستیاب ہوئیں ان میں سے رسوب اور مخدّم عرب کی مشہور تلواریں تھیں جنہیں حارث ابن ابی شمر نے بتخانہ کی نذر کیا تھا۔ اس کے علاوہ بہت سا مال غنیمت چند اسیر اور بھیڑ بکریوں کے ریوڑ مسلمانوں کے ہاتھ لگے۔ حضرت علیؑ نے کچھ مال غنیمت شہر کاء جہم پر حصہ رسدی تقسیم کر دیا اور بقیہ مال غنیمت اور اسیروں کو لے کر آنحضرتؐ کی خدمت میں حاضر ہو گئے۔ ان اسیروں میں حاتم کی بیٹی سفانہ بھی تھی جسے مسجد سے متصل ایک جگہ جہاں کینزین ٹھہرائی جاتی تھیں ٹھہرایا گیا۔ انہی ایام میں پیغمبرؐ ادھر سے ہو کر گزرے تو اُس نے کہا کہ یا رسول اللہ میرا باپ مر چکا ہے اور کوئی پرسان حال نہیں ہے۔ مجھ پر احسان کیجئے اور مجھے چھوڑ دیجئے خدا آپ کو اس احسان کا بدلہ دے گا۔ فرمایا تم کون ہو؟ کہا میں عدی ابن حاتم کی بہن سفانہ ہوں۔ فرمایا وہی عدی جو اللہ اور اُس کے رسولؐ سے منہ موڑ کر چل دیا ہے اور یہ کہہ کر آگے بڑھ گئے۔ دوسرے دن پھر گزرے تو اس نے رہائی کی التجا کی آپ نے وہی جواب دیا جو پہلے دے چکے تھے اور آگے نکل گئے۔ سفانہ کہتی

ہے کہ اب مجھے رہائی سے ناامیدی ہو گئی۔ تیسرے دن جب رسول اللہ ﷺ سے گزرنے لگے تو مجھے کچھ کہنے کی ہمت نہ ہوئی کیونکہ دو دفعہ میری التجا کو ٹھکرایا جا چکا تھا۔ میں ابھی یہ سوچ ہی رہی تھی کہ کچھ عرض کروں یا خاموش رہوں کہ آنحضرت کے عقب سے ایک شخص نے مجھے اشارہ کیا کہ میں پیغمبر سے رہائی کے بارے میں پھر کہوں۔ میری ہمت بندھی اور میں نے کھڑے ہو کر عرض کیا کہ یا رسول اللہ ﷺ مجھے میری قوم میں رسوائی کیجئے میں بنی طے کے سردار حاکم کی بیٹی ہوں میرا باپ فیاض اور سخی تھا۔ قیدیوں کو چھڑانا، بھوکوں کو کھانا کھلانا اور حاجتمندوں کی حاجت روائی کرنا اس کا کام تھا۔ فرمایا کہ اسے آزاد کر دیا جائے۔ یہ اس باپ کی بیٹی ہے جو کریم اور بلند اخلاق کا مالک تھا۔ پھر سفانہ کی طرف متوجہ ہو کر فرمایا کہ تم چند دن صبر کرو جب قابل اعتماد لوگ مل جائیں گے تو تمہیں ان کے ساتھ یہ حفاظت تمہارے عزیزوں تک پہنچا دیا جائے گا۔ سفانہ کہتی ہے کہ میں نے لوگوں سے دریافت کیا کہ وہ کون تھا جس نے مجھے اشارہ کیا تھا کہ میں پیغمبر سے پھر درخواست کروں مجھے بتایا گیا کہ وہ ابن عم رسول علی ابن ابی طالب تھے۔ چند دنوں کے بعد بنی قضاہ کا ایک قافلہ مدینہ آیا سفانہ نے پیغمبر اکرم سے عرض کیا کہ مجھے ان کے ساتھ جانے کی اجازت دی جائے پیغمبر نے اس کے لئے زاد و راحلہ کا سرو سامان کیا اور چند پارچے دے کر اُسے ان لوگوں کے ساتھ روانہ کر دیا۔ جب سفانہ اپنے بھائی عدی کے پاس شام پہنچی تو پہلے اس سے شکوہ کیا کہ تم مجھے تنہا چھوڑ کر یہاں چلے آئے اور پھر حضرت علی کے اشارہ کا جس کے نتیجے میں رہائی نصیب ہوئی تھی اور پیغمبر اکرم کے حسن سلوک کا ذکر کر کے کہا کہ میری رائے یہ ہے کہ تم جلد ان کی خدمت میں پہنچ جاؤ۔ اگر وہ نبی ہیں تو تمہیں ایمان لانے والوں کی صف اول میں شامل ہونے کا شرف حاصل ہو گا۔ اور اگر وہ بادشاہ ہیں تو تم ان کے قرب سے دنیوی عزد و قار حاصل کر سکو گے عدی کہتا ہے کہ مجھے یہ رائے پسند آئی اور میں مدینہ کے لئے روانہ ہو گیا۔ جب مسجد نبوی میں آنحضرت کی خدمت میں باریاب ہوا تو عرض کیا کہ میں عدی ابن حاتم ہوں۔ آنحضرت میری آمد پر خوش ہوئے اور مجھے ساتھ لے کر گھر کی طرف چل دیئے۔ راستے میں ایک ضعیفہ کے کہنے پر ٹھہر گئے اور دیر تک اس کی داد فریاد سنتے رہے میں نے دل میں کہا کہ ایسا آدمی جس میں زراسا شایانہ رکھ رکھاؤ اور خوبونہ ہو وہ بادشاہ نہیں ہو سکتا۔ اور جب میں ان کے ہمراہ گھر میں داخل ہوا تو میرے لئے اپنی مسند بچھادی اور خود زمین پر بیٹھ گئے۔ میں نے پھر اپنے دل میں کہا کہ یہ طرز عمل بھی شاہوں کا طرز عمل نہیں ہے۔ ابھی میں ذہنی طور پر کوئی فیصلہ نہ کر سکا تھا کہ آنحضرت نے فرمایا اے عدی تم غنا تم میں سے چوتھا حصہ لیتے ہو حالانکہ تمہارے مذہب عیسوی میں اس کی اجازت نہیں ہے۔ شاید تم اس لئے اسلام سے گریزاں ہو کہ ہمارے ہاں غربت ہے اور گرد و پیش دشمنوں کی کثرت ہے۔ مگر یہاں بھی مال کی اتنی فراوانی ہو گی کہ ڈھونڈنے سے بھی کوئی لینے والا نہ ملے گا عورتیں گھروں سے تن تنہا زیارت بیت اللہ کے لئے آئیں گی اور انہیں کوئی خطرہ نہ ہوگا اور تم سُنو گے کہ بابل کے قصر ابیض مفتوح ہو کر مسلمانوں کی جولانگاہ بن گئے ہیں۔

عدی نے اپنی آنکھوں سے اس خلق مجتہم کے اخلاق و اطوار دیکھے اور دل میں اتر جانے والی باتیں سنیں تو اسی وقت آپ کے ہاتھوں پر بیعت کر کے مسلمان ہو گیا اور پھر امیر المؤمنین کے اصحابِ مخلصین میں شامل ہو کر حمل و سفین

اور نہروان کے معرکوں میں آپ کے ہمراہ رہا۔

## غزوہ تبوک

شام کے ایک کاروان تجارت کے ذریعہ مدینہ میں یہ خبر پھیل گئی کہ قیصر روم ہرقل مدینہ پر فوج کشی کا ارادہ کر رہا ہے اور عیسائی قبائل بنی غسان بنی لخم بنی جذام اور بنی عاملہ اس کے پرچم کے نیچے جمع ہو گئے ہیں اور بنی غسان نے اپنی مملکت شام کو چھاؤنی قرار دے کر روم و شام کی فوجوں کو جمع کر لیا ہے اور مقدمہ الجیش بقاء کے حدود تک پہنچ چکا ہے۔ آنحضرتؐ نے ان اطلاعات کی بنا پر مقابلہ کی تیاریاں شروع کر دیں اور مسلمانوں کو حکم دیا کہ وہ دشمن کی پیشقدمی کو روکنے کے لئے تیار ہو جائیں۔ مسلمانوں نے اب تک جتنی جنگیں لڑی تھیں وہ اندرون ملک تک محدود تھیں اور کسی بیرونی غنیم سے مقابلہ کی نوبت نہ آئی تھی۔ اور یہ جنگ نہ صرف بیرون ملک لڑی جانے والی تھی بلکہ اس دور کی سب سے بڑی شہنشاہیت سے تھی جس کی فتوحات کا سلسلہ فارس تک پہنچا ہوا تھا۔ انہوں نے پیغمبرؐ کا حکم سنا تو جوش و سرگرمی کے بجائے افسردگی و بددلی کا مظاہرہ کیا۔ اس بددلی کی ایک وجہ یہ بھی تھی کہ کچھ عرصہ سے خشک سالی کے باعث پیداوار کم ہو رہی تھی اور اب کی خشک سالی جاتی رہی تھی۔ فصلیں تیار کھڑی تھیں اور کٹائی کے دنوں میں پکی ہوئی بھیتوں اور پھلوں سے لدے ہوئے درختوں کو چھوڑ کر سفر جنگ پر نکلنا شاق گزرنا ہی تھا۔ اس کے علاوہ تڑاٹے کی گرمی پڑ رہی تھی اور سفر اور سواریوں کی بڑی قلت تھی۔ مسلمان ان صبر آزمائیاں میں جی چھوڑ بیٹھے اور جنگ سے بچنے کے لئے حیلے بہانے کرنے لگے۔ قرآن مجید میں ان لوگوں کے بارے میں ارشاد ہے:-

لے ایمان لانے والو تمہیں کیا ہو گیا ہے کہ جب تم سے کہا جاتا ہے کہ اللہ کی راہ میں نکل کھڑے ہو تو تمہارے قدم زمین میں گر جاتے ہیں۔ کیا آخرت کے بجائے تم اسی دنیا کی زندگی پر خوش ہو گئے ہو؟

يَا أَيُّهَا الَّذِينَ آمَنُوا مَا لَكُمْ إِذَا قِيلَ لَكُمْ اتَّقُوا اللَّهَ وَابْتَغُوا سَبِيلَ اللَّهِ أَتَأْتِقُمُ إِلَى الْأَرْضِ أَرْضِيكُمْ بِالْحَيَاةِ الدُّنْيَا مِنَ الْآخِرَةِ۔

جب تہدید ہی آیتوں کے ذریعہ مسلمانوں پر دباؤ پڑا اور انہیں قدم بڑھانے بغیر کوئی چارہ نظر نہ آیا تو کچھ خوش خوش اور کچھ مارے باندھے اس مہم پر جانے کے لئے آمادہ ہو گئے اور کچھ ٹھوٹی سی باتیں بنا کر گھروں کے گوشوں میں پڑے رہے۔ آنحضرتؐ نے مدینہ و اطراف مدینہ سے مالی و فوجی کمک لے کر تیس ہزار کا لشکر ترتیب دیا اور ماہ رجب ۹ھ میں مدینہ سے حرکت کی اور نیتہ الوداع میں پہلا پڑاؤ ڈالا۔ عبداللہ ابن ابی بکر اپنے گروہ کو لے کر نکلا اور نیتہ الوداع کے نشیبی حصہ میں خیمہ زن ہوا۔ مگر جب رسول اللہ لشکر کو لے کر آگے بڑھے تو وہ اپنی جماعت سمیت واپس آ گیا۔

مسلمانوں کی اس عظیم اکثریت کے چلے جانے کے بعد ان منافقین سے جو مدینہ میں رہ گئے تھے یا منزل پر پہنچے

سے پہلے راستے ہی سے واپس آ رہے تھے یہ قوی اندیشہ تھا کہ اگر سپاہ اسلام کو شکست ہوئی جیسا کہ عبد اللہ ابن ابی کا خیال تھا یا سفر کی مدت طویل ہو گئی تو وہ آنحضرتؐ کا گھر بار لوٹ لیں گے اور ان کے اہل و عیال کو شہر سے باہر نکال دیں گے اسی طرح ان لوگوں سے بھی خطرہ تھا جو ابھی اسلام نہیں لائے تھے یا اہل اسلام کے مقابلہ میں شکست کھا چکے تھے کہ وہ اس موقع سے فائدہ اٹھاتے ہوئے مدینہ پر تاخت و تاراج کریں اور اسلامی دارالسلطنت کی بنیادوں کو متزلزل کر دیں۔ اس صورت حال کے پیش نظر تدبیر و دور اندیشی کا تقاضا یہ تھا کہ مدینہ کے اندر ایک ایسے شخص کو نگران کے طور پر چھوڑا جائے جو بہادر نڈر اور دشمن کے عزائم کو کچلنے پر قادر ہو۔ چنانچہ اسی ضرورت کی بنا پر پیغمبر اکرمؐ حضرت علیؑ کو جو اپنے زور بازو کی دھاک عرب پر بٹھا چکے تھے اپنا قائم مقام بنا کر مدینہ میں چھوڑ گئے تاکہ کفر و نفاق کی طاغوتی طاقتوں کو ابھرنے کا موقع نہ ملے۔ اور اگر کچھ فتنہ بردار فتنہ برپا کرنا چاہیں تو انہیں کچل کر رکھ دیا جائے۔ منافقین مدینہ کو حضرت کی یہ موجودگی بری طرح کھلی۔ وہ کوئی بات نہ بنا سکے تو یہ کہنے لگے

ما خلفہ الا استشقا لاله و تخفقا

پیغمبر انہیں بار خاطر سمجھتے ہوئے اور اپنا بوجھ ملکا

منہ۔ (تاریخ طبری ج ۳ ص ۳۱۸)

کرنے کے لئے یہاں چھوڑ گئے ہیں۔

حضرت علیؑ جو کفار کو پیہم شکست دیتے چلے آ رہے تھے اس غزوہ میں اپنی عدم شمولیت کو محسوس تو کر ہی رہے تھے جب منافقین کی زبان سے یہ طنزیہ بات سنی تو آپ سے رہانہ گیا فوراً ہتھیار سجے اور لشکر کے عقب میں چل دیئے اور مدینہ سے کچھ فاصلہ پر وادی جرف میں پیغمبرؐ کی خدمت میں حاضر ہوئے۔ آنحضرتؐ نے پوچھا کہ علیؑ کیسے آئے؟ عرض کیا کہ یا رسول اللہؐ منافق یہ کہتے ہیں کہ آپ مجھے بار خاطر سمجھتے ہوئے پیچھے چھوڑ گئے ہیں۔ فرمایا وہ جھوٹ کہتے ہیں اور وہ اس سے پہلے بھی مجھ پر جھوٹ باندھتے رہے ہیں۔ میں تمہیں مدینہ اس لئے چھوڑے جاتا ہوں کہ اس کا نظم و ضبط میرے ہاتھ رہے بغیر برقرار نہیں رہ سکتا اور تم میرے اہلبیت اور میری اُمت میں میرے جانشین و قائم مقام ہو۔

کیا تم اس پر راضی نہیں ہو کہ تمہیں مجھ سے وہی

اما ترضی ان تکون منی بمنزلۃ

نسبت ہو جو ہارون کو موسیٰؑ سے تھی مگر یہ کہ

ہارون من موسیٰ الا انہ لا

میرے بعد کوئی نبی نہیں ہے۔

نبی بعدی۔ (صحیح بخاری ج ۳ ص ۵۵)

حضرت علیؑ یہ نوید سن کر خوش خوش مدینہ واپس چلے آئے اور پیغمبر اکرمؐ لشکر کو لے کر سرحد شام کی جانب روانہ ہو گئے۔ اس راہ میں قوم ثمود کی ویران بستیاں بڑتی تھیں۔ جب پیغمبرؐ اس سرزمین پر پہنچے تو لشکر والوں کو حکم دیا کہ وہ یہاں کے کنوؤں سے پانی نہ لیں نہ اس سے وضو کریں اور نہ کھانے پینے کے کام میں لائیں۔ اور جب وہاں کے کھنڈروں پر نظر پڑی تو اپنا چہرہ ڈھانپ لیا اور سواری کو ہمیر کر کے تیزی سے آگے نکل گئے۔ دوسرے دن مسلمانوں کے پاس پانی نہ رہا تو انہوں نے پیغمبر اکرمؐ سے کہا کہ یا رسول اللہؐ آپ نے ہمیں پانی لینے سے منع کیا تھا اب اس صحرائے بے آب میں پانی کہاں سے آئے گا۔ آنحضرتؐ نے دُعا کے لئے ہاتھ اٹھائے دُعا کے ختم ہوتے ہی

افق پر بادل چھائے اور موسلا دھار بارش شروع ہو گئی۔ لشکر والوں نے پانی پیا اور اپنے مشکیزے بھر لئے۔ یہ خشک اور بے آب صحراؤں کا طویل سفر انتہائی تکلیف دہ تھا۔ پندرہ بیس آدمیوں کے حصہ میں ایک سواری آتی تھی جس پر باری باری سوار ہوتے اور زیادہ مسافت پیادہ پاتے کرتے۔ پیٹ بھرنے کے لئے ٹوکے ٹکڑے تک میسر نہ تھے اور پانی بڑی مشکل سے دستیاب ہوتا تھا۔ ان صورتوں کو جو لوگ برداشت نہ کر سکتے وہ واپس چلے جاتے۔ آنحضرتؐ کو ان جانے والوں کی اطلاع دی جاتی تو فرماتے اگر ان میں بھلائی ہوگی تو پلٹ آئیں گے اور اگر نہیں تو ہمارے سر سے بوجھ اُترا۔ حضرت ابوذر غفاریؓ اُونٹ کے خستہ ہو جانے کی وجہ سے پیچھے رہ گئے تو لوگوں نے ان کے بارے میں بھی کہا کہ یا رسول اللہ ابوذر بھی گئے۔ آپ نے ان کے بارے میں بھی یہی فرمایا کہ اگر ان میں نیکی کا جذبہ ہوگا تو وہ تم سے آکر مل جائیں گے۔ ادھر حضرت ابوذر نے جیت دیکھا کہ اُونٹ چلنے سے رہ گیا ہے تو انہوں نے اپنا سامان اپنی پشت پر لادا اور پیادہ پا چل دیئے۔ لشکر کے کچھ آدمیوں نے انہیں دُور سے آتے دیکھا تو کہا کہ یہ کون ہو سکتا ہے جو اکیلا چلا آ رہا ہے۔ آنحضرتؐ نے فرمایا کہ ابوذر ہوں گے۔ جب لوگوں نے غور سے دیکھا تو کہا ہاں یا رسول اللہ ابوذر ہی ہیں۔ فرمایا۔

بِرحمِ اللہِ اَبَاذِرٍ مِشَى وَحِدًا      خدایا ابوذر پر رحم کرے وہ اکیلے آ رہے ہیں ؛  
وَمِیوْتٍ وَحِدًا وَیَبِیْضُ وَحِدًا      اکیلے مرے گے اور اکیلے ہی قیامت میں  
رَتَا رِجْحَ طَیْرِ یَوْمَ یَوْمِ - ص ۳۱۱

جب لشکر اسلام تبوک میں پہنچا تو وہاں پر پڑاؤ ڈال دیا۔ مگر دُور دُور تک نہ رومی عساکر نظر آئے اور نہ ایسے آثار دکھائی دیئے جن سے دشمن کے جنگی عزم کی نشاندہی ہوتی۔ پیغمبرؐ نے بیس دن وہاں قیام کیا مگر کسی سمت سے فوجوں کی نقل و حرکت کی خبر نہ آئی اور شاہی تجارت کی پھیلائی ہوئی خبر بے حقیقت اور ان کی غلط خیالی و غلط فہمی کا نتیجہ ثابت ہوئی۔ اس عرصہ میں آنحضرتؐ نے اطراف و جوانب کے سرداروں کے پاس وفود بھیجے کہ وہ اسلام قبول کریں یا جزیہ دے کر اسلامی رعایا میں داخل ہوں۔ ایلہ کا سردار یوحنا ابن ربوہؓ نے آنحضرتؐ کے آنے کی خبر سن کر فوراً حاضر ہو گیا اور تین سو دینار جزیہ پر اس نے مصالحت کر لی اسی طرح جرباء اذرح اور مقتاکے عیسائی جزیہ پر راضی ہو گئے اور پیغمبر اکرمؐ سے امان نامے حاصل کر لئے۔ دومتہ الجندل کے حاکم اکیدر ابن عبد الملک کو اسیر کر کے لایا گیا اور آخر اس نے بھی جزیہ قبول کر کے رہائی حاصل کر لی۔ جب پیغمبر اکرمؐ دشمن کی طرف سے مطمئن ہو گئے تو لشکر کو واپس مدینہ جانے کا حکم دے کر اٹھ کھڑے ہوئے۔ لشکر بھی اٹھ کھڑا ہوا اور مدینہ کی طرف راہ سپار ہو گیا۔ مدینہ و تبوک کی گزرگاہ میں ایک وادی پڑتی تھی جس کا نام مشفق تھا یہاں ایک چشمہ تھا جس سے پانی کم مقدار میں رستا تھا۔ آنحضرتؐ نے حکم دیا کہ جو لوگ وادی مشفق میں ہم سے پہلے پہنچیں وہ ہمارے پہنچنے سے پہلے پانی نہیں لے سکتے۔ آنحضرتؐ نے حکم دیا کہ جو پہلے پہنچ گئے تھے انہوں نے تمام پانی جو رس رس کر بھری میں جمع ہو چکا تھا ختم کر ڈالا۔ جب پیغمبرؐ وہاں آئے تو دیکھا کہ گڑھا خالی پڑا ہے۔ پوچھا کہ یہاں پہلے کون آیا تھا؟ لوگوں نے پہلے آنے والوں کے



نام لئے۔ آنحضرتؐ نے فرمایا کیا ہم نے انہیں منع نہیں کیا تھا کہ جب تک ہم آنہ جائیں اس میں سے پانی نہ لیں۔  
علامہ طبری لکھتے ہیں:-

ثم لعنه رسول الله و دعا عليهم  
پھر رسول اللہ نے ان پر لعنت کی اور انہیں بد دعا  
دی۔ (تاریخ طبری ج ۳ ص ۳۳۳)

آنحضرتؐ نے پانی کی کمی کو دیکھتے ہوئے اپنے ہاتھوں کو اس رستے ہوئے پانی کے نیچے اوک کی صورت  
میں پھیلا دیا جب ہاتھوں میں پانی بھر گیا تو دُعا پڑھ کر اسی میں اندیل دیا۔ دُعا نے اپنا اثر دکھایا زمین کے بندھن  
ٹوٹے پانی جوش مارتا ہوا اچھوٹ نکلا اور خشک لبوں کی سیرانی کا سامان ہو گیا۔

اس واپسی کے موقع پر ایک اور افسوسناک واقعہ پیش آیا اور وہ یہ کہ جب پیغمبر اکرمؐ عقبہ ذی قفق کے قریب  
پہنچے تو اس خیال سے کہ پہاڑیوں کے بیچ میں سے ہو کر گزرنے والا راستا پر تیج ہتنگ اور انتہائی خطرناک ہے  
اگر سواری دوسری سواریوں کو دیکھ کر بھڑک اٹھی تو رات کے اندھیرے میں کسی کھڈ میں گرنے کا قوی اندیشہ ہے۔  
آنحضرتؐ کی طرف سے اعلان ہوا کہ کوئی شخص اس گھاٹی پر سے نہ گزرے جب تک رسول اللہ کی سواری گزر نہ جائے۔  
مگر کچھ لوگوں نے مل کر منصوبہ بنایا کہ آنحضرتؐ کی سواری کو بھڑکا دیا جائے چنانچہ پیغمبر ناقہ پر سوار حذیفہ ابن یمان  
مہار تھامے اور عمار ابن یاسر تھپکے سے ہنکاتے ہوئے آگے بڑھ رہے تھے کہ بجلی کے کوندے میں بارہ سوار  
دکھائی دیئے جو چہروں پر نقاب ڈالے گھاٹی کی طرف بڑھے چلے آ رہے تھے حذیفہ نے آنحضرتؐ کو ادھر متوجہ کیا۔  
آپ نے ان لوگوں کو ڈانٹا ڈپٹا اور حذیفہ اور عمار نے ان کے اونٹوں کو مار پیٹ کر انہیں بھگا دیا۔ آنحضرتؐ نے حذیفہ  
سے فرمایا کہ تم نے پہچانا کہ یہ کون لوگ تھے؟ حذیفہ نے عرض کیا کہ میں نے نہیں پہچانا۔ فرمایا کہ یہ منافق ہیں اور ہمیشہ  
منافق رہیں گے۔ یہ اس ارادہ سے آئے تھے کہ میری سواری کو بھڑکائیں اور اس طرح میرا خاتمہ کر دیں۔ پھر آپ  
نے حذیفہ کو ایک ایک کا نام بتایا اور انہیں تاکید کی کہ ان ناموں کو پردہ خفا میں رکھیں مگر اس تاکید کے باوجود بعض  
لوگوں کے نام چھپ نہ سکے اور موقع پر موقع ظاہر ہوتے رہے۔ چنانچہ ایک مرتبہ امام حسن نے معاویہ ابن ابی سفیان  
سے فرمایا:-

یوم وقعوا الرسول الله صلى الله عليه  
وآله وسلم في العقبة ليستنقوا  
ناقتة كانوا اثني عشر رجلا منهم  
ابو سفیان. (شرح ابن ابی الحدید ج ۳ ص ۳۳۳)

تمہیں وہ دن یاد ہو گا کہ جب کچھ لوگ گھاٹی میں  
رسول اللہ کے ناقہ کو بھڑکانے کے لئے جمع  
ہوئے تھے جو تعداد میں بارہ تھے اور  
ان میں ایک ابو سفیان بھی تھا۔

پیغمبر اکرمؐ جب تبوک کی طرف روانہ ہو رہے تھے تو کچھ بد باطن لوگوں نے آنحضرتؐ کی خدمت میں حاضر  
ہو کر عرض کیا کہ ہم نے ایک مسجد تعمیر کی ہے تاکہ بیمار اور لاپار جو بارش اور سردی کے دنوں میں دور نہیں جاسکتے  
وہاں نماز پڑھ لیا کریں۔ آپ وہاں چل کر نماز پڑھا دیجئے۔ آنحضرتؐ نے فرمایا کہ میں اس وقت آمادہ سفر ہوں کسی دوسرے

موقع پر دیکھا جائے گا۔ جب آپ تیوک کی مہم سے فارغ ہو کر مدینہ کے قریب مقام ذی اوان میں پہنچے تو یہ آیت نازل ہوئی۔

والذین اتخذوا مسجدا  
ضراما وكفرا وتقریقا بین  
المومنین .  
اور وہ لوگ بھی منافق ہیں جنہوں نے نقصان پہنچانے  
کفر کرنے اور مومنوں میں بھڑوٹ ڈولانے کی غرض  
سے مسجد کی بنا ڈالی ہے۔

آنحضرتؐ نے مالک ابن دشتم اور معن ابن عدی کو حکم دیا کہ وہ فوراً اس کو تعمیر مسجد کو گرا کر تدارک نش کر دیں جو مسلمانوں میں تفرقہ ڈالنے کے لئے تعمیر کی گئی ہے۔ چنانچہ اس مسجد کو جلا دیا گیا۔

یہ مہم مسلمانوں کے لئے ایک سخت آزمائش تھی۔ جھلسا دینے والی گرمی میں باغوں کے رسیدہ پھولوں اور لہلہاتے کھیتوں کی پیداوار کو چھوڑ کر ریگزاروں اور تپتے ہوئے صحراؤں میں راہ پیمایا ہونا آسان مرحلہ نہ تھا۔ اس مرحلہ میں وہی لوگ ثابت قدم رہ سکتے تھے جو آخرت کی سرخروئی پر دنیا کی ہر نعمت اور ہر راحت کو قربان کر سکتے ہوں اور وہ لوگ جو دنیوی مفاد کی خاطر یا اسلام کی سطوت و شوکت سے متاثر ہو کر اسلام لے آئے تھے ان سے یہ توقع ہی بے سود تھی کہ وہ اسلام کی سر بلندی کی خاطر اپنی جان جو کھول میں ڈالیں گے۔ چنانچہ اس موقع پر منافقوں نے اپنے باطنی عناد کا ثبوت دیا جیلے بہانے کر کے گھروں میں پڑے رہے اور دوسروں کی ہمت شکنی کرتے رہے۔ اب تک تو وہ اپنے کفر کو نفاق کی دیبر تہوں میں چھپاتے آ رہے تھے اور اس میں بڑی حد تک کامیاب بھی رہے تھے مگر اس موقع پر ان کی جیلہ تراشیوں اور ریشہ دوانیوں نے ان کے نفاق کا پردہ فاش کر دیا اور ان کی دلی حالت اور اندر کی کیفیت بے نقاب ہو گئی۔ اسی بنا پر اس مہم کو غزوہ فاضل بھی کہا جاتا ہے کیونکہ اس سے منافقین کی قلعی کھل گئی اور انہیں فضیحت و رسوائی کا سامنا کرنا پڑا۔ وہ اس موقع پر اپنے نفاق کو مخفی بھی رکھنا چاہتے تو مخفی نہ رکھ سکتے تھے کیونکہ نفاق اسی صورت میں چھپا رہ سکتا تھا جب گھروں کو خیر باد کہہ کر نکل کھڑے ہوتے اور دشمن کی کثرت و قوت سے آنکھ بند کر کے چل پڑتے۔ مگر یہ ان کے بس کی بات نہ تھی کیونکہ ایمان نہ ہو تو دین کی خاطر اس قسم کے خطرات کی طرف قدم بڑھا نہیں کرتا اگرچہ وہ بعض مصارع کے پیش نظر جنگوں میں شریک ہوتے رہے تھے مگر جب جان کا خطرہ نظر آتا تھا تو بھاگ کھڑے ہوتے تھے اور یہاں وطن سے کوسوں دور جانے کی وجہ سے رُو بفرار ہونے کی کوئی صورت نہ تھی اور پھر اس لئے بھی انہیں اپنے اصلی روپ میں سامنے آنا پڑا کہ وہ یہ سمجھے بیٹھے تھے کہ مسلمان ہر ہمت اٹھائے بغیر نہیں رہیں گے کیونکہ اب... مقابلہ یہاں کے منتشر و پراگندہ لوگوں سے نہیں ہے بلکہ روم ایسی عظیم سلطنت سے ہے جس کے سامنے بڑی سے بڑی طاقتیں ہتھیار ڈال چکی ہیں لہذا ایسے لوگوں کے لئے جن کی شکست آنکھوں کے سامنے ہے اپنے آپ کو کیوں خطرہ میں ڈالا جائے اس لئے کہ انسان خطرہ مول لینے کے لئے اسی صورت میں تیار ہوتا ہے جب اسے دنیوی فوائد نظر آ رہے ہوں یا اسے ایمان کا سہارا ہو اور جب کوئی فائدہ بھی نظر نہ آتا ہو اور ایمان سے بھی تہی داماں ہو تو محض مسلمانوں میں شمار ہونے کی خاطر جان کا خطرہ کیوں مول لے۔ یہ لوگ اگرچہ رسول اللہ کی مصائب سے

میں رہے مگر دل میں نفاق لے کے رسول کے پہلو میں بیٹھ جانا مفید نہیں ہو سکتا جب تک زبان سے نکلی ہوئی صدا دل کی آواز سے ہم آہنگ نہ ہو اور دل کی آواز کا اثر عمل و کردار سے ظاہر نہ ہو۔ اکیرا الہ آبادی نے سچ کہا ہے:-

امنوا میں تو سب سے ہیں آگے اعملوا الصالحات مشکل ہے

غزوہ تبوک ہی ایک ایسا غزوہ ہے جس میں فاتح بدر و حنین علی مرتضیٰ شریک نہیں ہوئے مگر یہ عدم شرکت جنگ سے جی چرانے اور جہاد سے پہلو تہی کرنے کی وجہ سے نہ تھی بلکہ حکم رسول ہی یہ تھا کہ آپ مدینہ میں قیام فرما رہیں ریاست کا نظم و نسق سنبھالیں اور ان تمام فرائض کو انجام دیں جو آنحضرت کی موجودگی میں خود ان پر عائد ہوتے تھے۔ یہ بھی جہاد کی طرح کا ایک فریضہ تھا جسے آپ نے پوری فرض شناسی کے ساتھ انجام دیا اور اپنی انتظامی صلاحیتوں کو بروئے کار لاکر نظم و ضبط برقرار رکھا۔

پیغمبر اکرمؐ جب کسی غزوہ یا مہم پر تشریف لے جاتے تھے تو کسی نہ کسی کو مدینہ کا نگران مقرر کر جاتے تھے اور اُسے ایک عام والی و عامل کی حیثیت دی جاتی تھی مگر اس تقرری کی نوعیت عام حکام و ولاء کی تقرری سے جدا گانہی چنانچہ اسی جدا گانہ حیثیت کو واضح کرنے کے لئے آنحضرتؐ نے فرمایا کہ لے علی تمہاری منزلت میرے نزدیک وہ ہے جو ہارون کی مولیٰ کے نزدیک تھی اور ہارون کی منزلت یہ تھی کہ وہ مولیٰ کے وزیر قوت بازو نبوت میں شریک اور خلیفہ و جانشین تھے جیسا کہ قرآن مجید میں حضرت مولیٰ کی دعا کے سلسلہ میں ارشاد ہے:-

واجعل لی وزیراً من اہلی ہرون  
اخى اشد دینہ ازسى واشركہ  
فی امری۔

میرے گھر والوں میں سے میرے بھائی ہارون کو میرا  
وزیر بنا دے اور اس کے ذریعہ میری پشت قوی کر اور  
اسے میرے کاموں میں میرا شریک بنا۔

دوسرے مقام پر ارشاد ہے:-

وقال موسى لاخيه هرون  
اخلفنى فى قومى۔

موسیٰ نے اپنے بھائی ہارون سے کہا کہ تم میری قوم میں  
میرے جانشین ہو۔

پیغمبر اکرمؐ نے حضرت علیؑ کو مثیل ہارون قرار دے کر یہ ظاہر کر دیا کہ جس طرح حضرت ہارون حضرت موسیٰ کے وزیر اور خلیفہ تھے اسی طرح علیؑ میرے وزیر اور خلیفہ ہیں اور ان تمام مدارج پر قائل ہیں جن مدارج پر ہارون فائز تھے اور چونکہ حضرت ہارون نبی بھی تھے اس لئے لائبریری بعدی کہہ کر نبوت کا استثناء کر دیا۔ جب باستثناء نبوت تمام مدارج و خصائص میں حضرت کو مثیل ہارون قرار دیا گیا ہے تو پھر ان کے علاوہ کسی اور کو مثیل موسیٰ کا وارث و جانشین تسلیم نہیں کیا جاسکتا۔ یہ کہنا کہ حضرت موسیٰ نے حضرت ہارون کو طور پر جاتے وقت اپنا نائب بنایا تھا جو ایک محدود عرصہ کے لئے وقتی و ہنگامی نیابت تھی اسی طرح حضرت علیؑ کی نیابت بھی وقتی تھی مگر سوال یہ پیدا ہوتا ہے کہ حضرت موسیٰ کسی اور کو نائب کیوں نہ بنا گئے۔ ظاہر ہے کہ یہ انتخاب حضرت ہارون کی اہلیت اور امت پر برتری کی بنا پر تھا اور انہی سے اس منصب کی ذمہ داریوں سے عہدہ برآ ہونے کی توقع کی جاسکتی تھی۔ اگر وہ حضرت موسیٰ کی زندگی میں

انتقال نہ کر جاتے تو وہی ان کے خلیفہ و جانشین ہوتے اس لئے کہ جو زندگی میں اپنے کو نیابت و قائم مقام کا ہونے کا ثبوت کر چکا ہو اگر وہ زندہ رہتا تو کسی کو اس کی نیابت کے تسلیم کرنے میں عذر نہ ہوتا۔ اسی طرح حضرت علی کی نیابت پیغمبر کی زندگی ہی سے وابستہ نہ تھی کہ اُسے وقتی و عارضی کہہ کر نظر انداز کر دیا جائے۔ اگر یہ نیابت وقتی و ہنگامی ہوتی تو لانا نبی بعدی کہنے کی ضرورت ہی کیا تھی۔ اس جملہ سے صاف ظاہر ہے کہ آنحضرت انہیں اپنی زندگی کے بعد کے لئے بھی نامزد کر رہے تھے۔

## تبلیغ سورۃ براءۃ

عرب کے کفار و مشرکین خانہ کعبہ کا حج کیا کرتے تھے اور فتح مکہ کے بعد بھی وہ حج کے لئے آتے اور اپنے طریقہ پر حج بجا لاتے رہے۔ ان کے مراسم حج میں عربوں طواف کی بھی ایک اخلاق سوز رسم تھی جس کا انسداد ضروری تھا۔ پیغمبر اکرم نے اب تک انہیں طواف اور دوسرے ارکان حج کی بجا آوری سے منع نہیں کیا تھا مگر جب سورۃ براءۃ کی ابتدائی آیتیں کفار و مشرکین سے اظہار بیزاری کے سلسلہ میں نازل ہوئیں تو حکم خداوندی کے پیش نظر انہیں روکنا ضروری ہو گیا آنحضرت نے وہ آیتیں دے کر پہلے حضرت ابوبکر کو مکہ بھیجا اور پھر ان کے عقب میں حضرت علی کو اپنے ناقہ عضباء پر سوار کر کے روانہ کیا تاکہ وہ کفار و مشرکین کو یہ آیتیں پڑھ کر ستائیں۔ حضرت علی تیزی سے ناقہ کو ہنکاتے ہوئے ان تک پہنچ گئے۔ و رکہا کہ مجھے پیغمبر نے حکم دیا ہے کہ میں تم سے آیتیں لے لوں اگر تم چاہو تو میرے ساتھ مکہ چلو ورنہ یہیں سے مدینہ واپس چلے جاؤ۔ ابن اثیر نے تحریر کیا ہے:-

بعث النبی ببراءۃ مع ابی بکر ثم  
دعاہ فقال لاینبغی لاحد ان  
یبلغ ہذہ الارجل من اہلی  
فدا علیاً واعطاها ایہا۔  
(جامع الاصول - ج ۹ - ص ۴۵)

علامہ طبری نے اس واقعہ کو ذرا تفصیل سے لکھا ہے وہ تحریر کرتے ہیں:-

بعث بہن رسول اللہ مع ابی بکر  
وامرہ علی الحج فلما سار فبلغ  
الشجرۃ من ذی الحلیفۃ اتبعہ  
بعلی فاخذہا منہ فرجع ابوبکر  
الی النبی فقال یا رسول اللہ یا  
انت وامی انزل فی سانی شیء قال

رسول اللہ نے حضرت ابوبکر کو سورۃ براءۃ کی آیتیں دے کر بھیجا اور انہیں امیر حج مقرر کیا۔ جب وہ وادی ذی الحلیفہ میں مسجد شجرہ تک پہنچے تو ان کے پیچھے علی کو روانہ کیا جنہوں نے آیتیں ان سے لے لیں۔ حضرت ابوبکر پیغمبر کے پاس واپس چلے آئے اور کہا یا رسول اللہ میرے مالا باپ آپ پر فدا کیا میرے

لاولکن لا یبلغ عنی فیری اور جل منی۔ (تاریخ طبری، ج ۲، ص ۳۸۳۔)

بارے میں کچھ نازل ہوا ہے فرمایا نہیں لیکن ان آیتوں کی تبلیغ مجھ سے متعلق ہے یا اس سے جو مجھ سے ہو؟

امیر المؤمنین نے مکہ پہنچ کر عرفات مشعر الحرام اور منی میں کھڑے ہو کر ان آیتوں کی تلاوت کی اور اعلان فرمایا کہ جن مشرکین نے بدعہدی کی ہے ان سے کئے ہوئے معاہدے چار ماہ کے بعد ختم ہو جائیں گے اور کوی کافر و مشرک ایمان لائے بغیر خانہ کعبہ کے حدود میں آنے طواف کرنے اور حج بجالانے کا مجاز نہ ہو گا لہذا سال آئندہ کوی کافر و مشرک یہاں نہ آئے۔ اس اعلان سے کفار و مشرکین کی پیشانیوں پر بل پڑے مگر کسی کو روکنے ٹوکنے کی جرأت نہ ہو سکی بلکہ اسلام کے تسلط و اقتدار کے آگے بے بس ہو کر اسلام کی آڑ لینے پر مجبور ہو گئے۔ علامہ طبری نے لکھا ہے:-

فرجع المشرکون فلام بعضهم بعضاً وقالوا ما تصنعون و قد اسلمت قریش فاسلموا (تاریخ طبری، ج ۲، ص ۳۸۳۔)

مشرکین ایک دوسرے کو برا بھلا کہتے ہوئے واپس ہوئے اور کہنے لگے کہ اب جبکہ قریش مسلمان ہو چکے ہیں تمہارے لئے چارہ کار ہی کیا ہے چنانچہ وہ بھی مسلمان ہو گئے۔

یہ کام اتنا آسان نہ تھا جتنا آسان نظر آتا ہے۔ مشرکین سے معاہدے ختم کئے جا رہے تھے حج اور مسجد الحرام میں داخلہ سے انہیں روکا جا رہا تھا اس صورت میں ممکن تھا کہ وہ بغاوت و سرکشی پر اتر آتے یا درپردہ سازش کے درپے ایذا ہوتے۔ انہی خطرات کے پیش نظر آنحضرتؐ حضرت علیؑ کی طرف سے متفکر اور ان کی واپسی کے بڑے بے چینی سے منتظر تھے جب حضرت ابو ذر نے آپؐ کی آمد کی اطلاع دی تو ٹکرو پریشانی دور ہوئی چہرہ مسرت سے کھل اٹھا خوش خوش اٹھ کھڑے ہوئے اور شہر سے باہر نکل کر صحابہ کے مجمع کے ساتھ استقبال کیا اور انہیں ساتھ لے کر مدینہ میں داخل ہوئے۔

اس موقع پر ایک کا عدول اور دوسرے کا نصب بیغیر کی ذاتی رائے کا نتیجہ نہ تھا بلکہ وحی الہی کے تابع تھا اور قدرت کا کوی کام حکمت و مصلحت سے خالی تصور نہیں کیا جا سکتا۔ اس میں بھی یہ مصلحت کار فرما رہی ہوگی کہ کام اور کام انجام دینے والے کی اہمیت کو نمایاں کر دیا جائے۔ چنانچہ اگر شروع ہی میں حضرت علیؑ کو بھیج دیا جاتا تو کام کی اہمیت دب کر رہ جاتی اور کہنے والے یہ کہہ سکتے تھے کہ اس کام کے سہرا انجام دینے کی اہلیت حضرت علیؑ میں بھی تھی اور دوسروں میں بھی اور ان میں سے کسی ایک ہی کو منتخب ہونا تھا اور وہ کسی وجہ سے علیؑ ہو گئے مگر ایک کے عدول کے بعد دوسرے کے تقرر سے اور وہ بھی اس اعلان کے ساتھ کہ یہ کام نبی کے کرنے کا ہے یا اُس کے کرنے کا ہے جو نبی سے ہو اس کام کی اہمیت عیاں ہو گئی اور کام کی اہمیت ہی سے کام انجام دینے والے کی اہمیت کا اندازہ ہوا کرتا ہے۔ اس سلسلہ میں یہ امر بھی غور طلب ہے کہ جو ایک جزوی امر کی تبلیغ کے لئے سزاوار ثابت نہ ہو سکا ہو وہ بیغیر کے بعد ان کی تیابیت و جانشینی کا کیونکر اہل ہو سکتا ہے۔ حیرت ہے کہ رہبر عالم کے نگاہوں سے اوچھل ہونے کے بعد رائے عامہ کا سہارا لے کر تیابیت و خلافت رسولؐ کا تصفیہ کر لیا

جاتا ہے اور جو کار نبوت کی انجام دہی میں پیش پیش رہا ہو وہ دنیا والوں کی بے توجہی و سہرو مہری کا شکار ہو کر کج عزت اختیار کر لیتا ہے حالانکہ یہ تقرر ان کے سب سے بڑھ کر سزاوار خلافت ہونے کا ثبوت تھا۔ مفسر قرآن ابن عباس بھی اس واقعہ سے آپ کے حقدار خلافت ہونے پر استدلال کیا کرتے تھے چنانچہ بیعت سفینہ کی تکمیل کے بعد جب حضرت عمر نے اُن سے کہا کہ اے ابن عباس لوگوں نے حضرت علی کو اس کا اہل نہ سمجھا کہ انہیں ولی امر بنائیں تو ابن عباس نے کہا:-

والله ما استصغره رسول الله  
اذا اختاره بسورة براءة يقرأ  
على اهل مكة - ركن العمال ج ۱ - ص ۳۹۱ -

خدا کی قسم رسول اللہ نے تو صرف اپنی کو اس کا  
اہل سمجھا تھا کہ وہ اہل مکہ کو سورۃ براءۃ کی آیتیں  
بڑھ کر سنائیں۔

ابن عباس کا استحقاق خلافت کے سلسلہ میں سورہ براءۃ کی تبلیغ سے استدلال کرنا یہ بتاتا ہے کہ وہ اسے علی کی خلافت کا ثبوت اور نیابت و جانشینی کا عملاً اظہار سمجھتے تھے اور خود امیر المؤمنین نے بھی مجلس شوریٰ کے موقع پر اسے استحقاق خلافت کے ثبوت میں پیش کیا اور ارکان شوریٰ سے خطاب کرتے ہوئے فرمایا

افیکم من أوتمن على سورة  
براءة وقال له الرسول صل  
الله عليه وآله انه لا يودي عنى  
الا انا ورجل منى غيرى -  
شرح ابن ابى الحدید ج ۱ - ص ۱۱۱ -

کیا تم میں میرے علاوہ کوئی ہے جسے سورہ براءۃ  
کی تبلیغ کے لئے امین منتخب کیا گیا ہو اور اس  
سے رسول اللہ نے یہ فرمایا ہو کہ اسے میرے  
اور اس کے علاوہ جو مجھ سے ہو کوئی دوسرا  
نہیں پہنچا سکتا۔

اگر حضرت ابو بکر کی خلافت پر نماز کی امامت سے استدلال کیا جاتا ہے تو کیا سورہ براءۃ کی تبلیغ ان سے متعلق رہتی تو اسے ان کی خلافت کے اثبات کے لئے ایک قوی دلیل کی صورت میں پیش نہ کیا جاتا؟ انصاف کا تقاضا تو یہ ہے کہ جواب ہاں ہو۔ تو پھر حضرت علی کی خلافت کے ثبوت میں اسے کیوں دلیل قرار نہیں دیا جاسکتا۔

## دعوتِ مہابہ

نجران یمن کے شمالی کوہستان میں صنعاء سے دس منزل کے فاصلہ پر ایک زرخیز مقام تھا جو چھوٹی بڑی تہتر بستییوں پر مشتمل تھا ان بستییوں میں کم و بیش چالیس ہزار عیسائی بستے تھے جو پہلے تو اہل عرب کی طرح بت پرست تھے مگر قیسون نامی ایک مسیحی راہب جو معماری کے پیشہ سے گزر بسر کرتا تھا اپنا وطن روم چھوڑ کر یہاں آ گیا تو اس نے یہاں کے باشندوں کو دین عیسوی کی تعلیم دی اور تھوڑے ہی عرصہ میں اس کی بے لوث تبلیغ کے نتیجے میں تمام آبادی نے عیسائیت قبول کر لی اور نجران عیسائیوں کا ایک اہم مرکز بن گیا۔ انہوں نے مذہبی مراسم بجالانے کے لئے ایک کلیسا بھی تعمیر کر لیا جو اونٹ کی کھالوں سے منڈھی ہوئی ایک بلند و بالا عمارت تھی اور اسے کعبہ نجران کے نام سے موسوم

کیا وہ عبادت کے اوقات میں وہاں جمع ہوتے اور نذرین پیش کرتے۔ ان نذروں اور چڑھاؤں کے علاوہ کلیسا کے اوقات کی آمدنی دو لاکھ سالانہ تھی جس سے راہبوں اور مذہبی پیشواؤں کی پرورش ہوتی تھی۔

جب فتح مکہ کے بعد اسلام کو عروج حاصل ہوا اور متحارب گروہ سرنگوں ہو گئے تو آنحضرتؐ نے ان قبائل کو جو ابھی تک اسلام نہیں لائے تھے دعوت اسلام کے سلسلہ میں پیغامات بھیجے۔ سلسلہ میں نصاریٰ نجران کو بھی ایک نامہ تحریر فرمایا اور انہیں اسلام قبول کرنے یا جزیہ دے کر مملکت اسلامی کی رعایا بننے کی دعوت دی۔ جب نجران کے اسقف اعظم (بشپ) نے آنحضرتؐ کا مکتوب پڑھا تو اُس نے فوراً علاقہ کے تمام سربر آوردہ لوگوں کو جمع کر کے صورت حال سے مطلع کیا اور کہا کہ ہمیں سر جوڑ کر بیٹھنا چاہئے اور غور و فکر سے کوئی حل تجویز کرنا چاہئے اس خبر سے اگرچہ پوری آبادی میں پھیل رخ گئی تھی مگر کچھ من چلے بڑھ چڑھ کر بائیں بنانے لگے۔ اسقف اعظم نے انہیں روکا اور کہا کہ ہمیں جوش کے بجائے ہوش سے کام لینا چاہئے اور مشتعل ہو کر اپنی تباہی و بربادی کا سامان نہ کرنا چاہئے جب لوگوں سے رائے لی گئی تو انہوں نے مختلف رائیں دیں اور آخر بڑی روکد کے بعد یہ طے پایا کہ ایک وفد مدینہ جائے اور پیغمبر اسلامؐ سے گفتگو کرے اگر بات چیت سے کوئی حل نکل آئے تو بہتر ورنہ کوئی تدبیر سوچی جائے۔ چنانچہ جوہ آدمیوں کا ایک وفد عاقب سید اور ابو حارثہ کی زیر قیادت مدینہ روانہ ہوا۔ ان میں ابو حارثہ دنیائے عیسائیت کا اسقف اعظم اور مشہور عالم تھا اور سید اور عاقب تدبیر و فراست اور معاملہ فہمی میں ممتاز سمجھے جاتے تھے۔ جب یہ وفد مدینہ میں وارد ہوا تو اہل مدینہ اُن کے زرق برق لباسِ شبیں عبائیں اور سچ و سچ دیکھ کر حیرت میں کھو گئے کیونکہ اس سے پیشتر کوئی وفد اس طنطنہ و ططراق کے ساتھ یہاں نہیں آیا تھا۔ جب وہ بنے ٹھنے مسجد نبوی کے قریب پہنچ کر سواریوں سے اترے اور اینٹھتے اکر طے مسجد میں داخل ہوئے تو آنحضرتؐ نے اُن کے ہاتھوں میں سونے کی انگوٹھیاں اور جسموں پر دیبا و حریر کے لباس فاخرہ دیکھ کر نفرت سے منہ پھیر لیا۔ اس دوران میں ان کی نماز کا وقت ہو گیا اور انہوں نے مشرق کی سمت رخ کر کے نماز شروع کر دی کچھ لوگوں نے انہیں روکنا چاہا آنحضرتؐ نے فرمایا انہیں ان کے حال پر بھجوزو اور اپنے طریقہ پر نماز پڑھنے دو نماز سے فارغ ہو کر انہوں نے کچھ دیر توقف کیا۔ جب پیغمبرؐ نے ان کی طرف توجہ نہ فرمائی تو تیوریوں پر بل ڈالے اور باہر نکل آئے۔ مسجد کے باہر حضرت عثمان اور عبد الرحمن کو دیکھا تو حضرت عثمان سے شکوہ آمیز لہجہ میں کہا کہ محمد (صلی اللہ علیہ وآلہ وسلم) نے ہمیں پیغام بھیجا اور جب ہم حاضر ہوئے تو منہ پھیر لیا اور جواب سلام تک نہیں دیا۔ انہوں نے کہا کہ مجھے نہیں معلوم کہ ایسا برتاؤ کیوں روا رکھا گیا ہے۔ حضرت علی کے پاس جائیے وہ اس کا سبب بتا سکیں گے چنانچہ وہ دونوں اس وفد کو لے کر حضرت علی کی خدمت میں حاضر ہوئے اور اُن سے پیغمبرؐ کی بے اتفاقی کا ذکر کیا آپ نے فرمایا کہ تم یہ شبیں عبائیں اور سونے کی انگوٹھیاں اتار کر اور سیدھے سادے کپڑے پہن کر جاؤ آنحضرتؐ تمہیں باریاب ہونے کا موقع دیں گے۔ چنانچہ انہوں نے ایسا ہی کیا اور پیغمبرؐ نے نماز عصر سے فارغ ہو کر مختلف مسائل پر ان سے گفتگو کی اور جب انہیں اسلام کی دعوت دی تو انہوں نے کہا کہ ہم پہلے ہی سے مسلمان ہیں فرمایا تم مسلمان

کیونکہ ہو سکتے ہو جبکہ تخریب کا گوشت کھاتے ہو صلیب کی پرستش کرتے ہو اور مسیح کو ابن اللہ سمجھتے ہو۔ انہوں نے کہا کہ بیشک مسیح ابن اللہ ہیں۔ اگر وہ ابن اللہ نہیں ہیں تو آپ فرمائیے کہ اُن کا باپ کون تھا۔ اور کیا کوئی بغیر باپ کے بھی پیدا ہو سکتا ہے؟ آنحضرت نے قرآن مجید کی اس آیت سے انہیں جواب دیا:-

ان مثل عیسیٰ عند اللہ کمثل  
آدم خلقه من تراب ثم قال له  
من فیکون -  
اللہ کے نزدیک عیسیٰ کی مثال آدم کی سی ہے جسے  
مٹی سے پیدا کیا پھر کہا کہ ہو جا اور وہ  
ہو گیا۔

مطلب یہ تھا کہ عیسیٰ کا تو فقط باپ نہ تھا اور آدم کا نہ باپ تھا اور نہ ماں تھی پھر انہیں خدا کا بیٹا کیوں نہیں کہتے۔ ان کے پاس اس کا تو کوئی جواب نہ تھا کٹھ جتھیوں اور کج جتھیوں پر اتر آئے جب وہ دلیل و حجت سے قائل ہوتے نظر نہ آئے تو اللہ کی طرف سے وحی ہوئی:-

فمن حاجک فیہ من بعد ما  
جاءک من العلم فقل تعالوا  
ندع ابناءنا و ابناءکم و نساءنا  
و نساءکم و انفسنا و انفسکم  
ثم نبتهل فنجعل لعنة اللہ  
علی الکاذبین۔  
جب تمہارے پاس علم آچکا اس کے بعد بھی یہ لوگ  
عیسیٰ کے بارے میں تم سے حجت کریں تو ان سے  
کہو کہ آؤ اس طرح فیصلہ کریں کہ ہم اپنے بیٹوں کو  
بلائیں تم اپنے بیٹوں کو ہم اپنی عورتوں کو بلائیں تم  
اپنی عورتوں کو ہم اپنے نفسوں کو بلائیں تم اپنے  
نفسوں کو پھر اللہ کے سامنے گڑ گڑائیں اور جھوٹوں  
پر خدا کی لعنت کریں۔

آنحضرت نے نصاریٰ کو یہ آیت پڑھ کر ستائی اور انہیں مباہلہ کی دعوت دی۔ دعوت مباہلہ کی ضرورت اس لئے پیش آئی کہ اگر صرف گفت و شنید اور افہام و تفہیم پر معاملہ ختم کر دیا جاتا تو وہ پلٹ کر یہ دعویٰ کرتے کہ ہم نے پیغمبر اسلام سے بحث و مناظرہ کیا مگر ان کی باتوں سے نہ ہماری تشفی ہوئی اور نہ وہ دلیل و برہان سے ہمیں قائل کر سکے۔ اب اُن کی زبان بندی کا یہی ایک طریقہ تھا کہ انہیں مباہلہ کی دعوت دی جاتی کیونکہ مباہلہ سے گریز یا اس کے نتیجے میں شکست تو چھپنے والی بات ہی نہ تھی کہ باتوں کے ذریعہ اس پر پردہ ڈالا جاسکتا۔ اور فتح کا ڈھنڈورا پیٹا جاتا۔ نصاریٰ پہلے تو اثبات حق کے اس طریق کار سے گھبرائے اور پھر کہا کہ ہمیں آج کے دن کی جہالت دیجئے کل ہم اس کے لئے تیار ہیں یہ کہہ کر وہ اٹھ کھڑے ہوئے اور اپنے مقام پر پہنچ کر آپس میں تبادلہ خیالات کیا کسی نے کچھ کہا اور کسی نے کچھ۔ ابو حارثہ نے کہا کہ اگر کل محمد صلی اللہ علیہ وآلہ وسلم اپنے اصحاب و اتباع اور لاؤشکر کے ساتھ سطوت و شکوہ کا مظاہرہ کرتے ہوئے آئیں تو بے کھٹکے مباہلہ کرنا اور اگر اپنے بچوں اور کنیہ والوں کو لے کر عجز و انکسار کے ساتھ آئیں تو پھر مباہلہ نہ کرنا۔

مباہلہ کی قرار داد طے ہونے کے بعد پیغمبر اکرم نے مدینہ کی آبادی سے متصل ایک جگہ مباہلہ کے لئے منتخب کی



جسے سلمان فارسی نے خس و خاشاک سے پاک و صاف کیا۔ دوسرے دن صبح ہوتے ہی نصاریٰ مقام مباحلہ پہنچ گئے۔ مہاجرین و انصار بھی گھروں سے نکل آئے اور میدان میں جمع ہو گئے۔ جب پیغمبر اکرمؐ کو نصاریٰ کے پہنچنے کی اطلاع ہوئی تو آپ نے علی رضی فاطمہ زہرا اور حسن و حسین کو مباحلہ میں شہرت کے لئے طلب کیا۔ سعد ابن ابی وقاص کہتے ہیں:-

جب آیہ مباحلہ نازل ہوا تو رسول اللہ نے علی فاطمہ حسن اور حسینؑ کو طلب کیا اور کہا اے میرے اللہ ہی میرے اہلبیت ہیں۔

لما نزلت هذه الآية ندع ابنائنا وابنائكم دع رسول الله عليا و فاطمة وحسنا وحسينا فقال اللهم هؤلاء اهلي۔

صحیح مسلم ج ۲ ص ۲۷۸۔

ابن واضح یعقوبی نے تحریر کیا ہے:-

رسول خدا صبح صبح اس طرح نکلے کہ حسن و حسین علیہما السلام کا ہاتھ تھامے ہوئے تھے اور پیچھے بیٹھے جناب فاطمہ اور آگے آگے حضرت علی تھے۔

غذا رسول الله اخذ ابينا الحسن والحسين عليهما السلام تتبعا فاطمة وعلي ابن ابی طالب بين يديه۔ (تاریخ یعقوبی ج ۱ ص ۱۶)۔

جب پیغمبر میدان مباحلہ میں پہنچے تو ایک درخت کے نیچے دو زانو بیٹھ گئے اور علی کو آگے فاطمہ کو عقب میں اور حسن و حسین کو داہنے بائیں بٹھا لیا۔ اور ان سے کہا کہ جب میں دعا کروں تو تم سب آمین کہنا۔ نصاریٰ نے جب پیغمبر کے ہمراہ ایک مرد ایک خاتون اور دو بچوں کو دیکھا تو پہلے تو حیرت زدہ ہوئے اور پھر ایک مبہم سا خوف ان پر طاری ہو گیا۔ ابو حارثہ نے کہا:-

اے گروہ نصاریٰ میں ایسے چہروں کو دیکھ رہا ہوں کہ اگر اللہ چاہے کہ پہاڑ کو اس کی جگہ سے سرکا دے تو وہ ان چہروں کی خاطر سرکا دے گا۔ ان سے مباحلہ نہ کرنا ورنہ تباہ و ہلاک ہو جاؤ گے۔

يا معشر النصارى انى لامرئى وجوهها لو شاء الله ان يزيل جبالا من مكانه لامرئى له بها فلا تباهلوا فقلوا۔ (تفسیر کشاف - پارہ ۱ ص ۱۶)

جب انہیں یہ معلوم ہوا کہ پیغمبر کے ہمراہ آنے والے ان کے داماد اور ابن عم علی مرتضیٰ اور بیٹی فاطمہ زہرا اور نواسے حسن و حسین ہیں تو صداقت و خود اعتمادی کے ان حسین بیکروں کو دیکھ کر ان پر برقِ خاطر گری اور حیرت کے نیر اعظم اور فلک ہدایت کے درخشندہ ستاروں کی تابانیوں سے ان کی نگاہیں خیرہ ہو گئیں اور مباحلہ سے پیچھا چھڑاتے نظر آنے لگے اور اس تصور نے انہیں اور پست ہمت بنا دیا کہ اگر پیغمبر کو اپنی صداقت پر مکمل وثوق و اعتماد نہ ہوتا تو وہ اس پر نظر منزل میں غیروں کو لے کر آتے اپنے جگر کے ٹکڑوں کو ساتھ نہ لاتے کیونکہ یہی وہ افراد تھے جن سے بقائے رسول

وابستہ تھی اگر یہی بددعا کے نتیجے میں ہلاک ہو جاتے تو نسل رسول ہی ختم ہو جاتی ظاہر ہے کہ اس طرح کا اقدام وہی کر سکتا ہے جسے اپنی صداقت پر مکمل یقین اور اپنی حقانیت پر پورا بھروسہ ہو۔ ابھی نصاریٰ تذبذب کے عالم میں تھے کہ ابو حارثہ کے بھائی کوزابن علقمہ نے جو اسلام کی صداقت سے متاثر ہو چکا تھا کہا کہ اے گروہ نصاریٰ مجھے ایسا نظر آتا ہے کہ محمد ہی وہ نبی خاتم ہیں جن کا تذکرہ ہمارے مقدس صحیفوں میں ہے ہمیں ان سے مباہلہ نہ کرنا چاہئے اس لئے کہ جو نبیوں سے مباہلہ کرتا ہے وہ ہلاکت ابدی کے گڑھے میں گرے بغیر نہیں رہتا۔ زرا آنکھیں کھول کر گروہ و پیش کا جائزہ لو کیا تمہیں فطرت کی جوش غضب میں اُلی ہوئی لگا میں عذاب کی آند کا پتا نہیں دے رہی اب جو نظریں اٹھیں تو دیکھا کہ سورج کی چمک دمک پھینکی پڑ چکی ہے فضا میں دھوئیں کے مرغولے اُٹھ رہے ہیں شاخوں سے نیچے چھڑ رہے ہیں اور پرندے آشیانوں سے بے آشیاں ہو کر زمین پر دیکے پڑے ہیں۔ کائنات کے ان چشمکین تیوروں کو دیکھ کر نصاریٰ کے دل دہل گئے۔ مباہلہ سے دستبردار ہو کر صلح کی درخواست کی آنحضرت نے ان کی درخواست کو شرف قبولیت بخشا اور حضرت علی کو شرائط صلح طے کرنے کے لئے مامور فرمایا حضرت نے اس شرط پر صلح کی کہ وہ سال میں دو مرتبہ ماہ صفر اور ماہ رجب میں ایک ہزار پارچے بطور جزیہ دیا کریں گے اور ہر پارچہ چالیس درہم کا ہوگا اور اگر کیمین میں کبھی جنگ چھڑی تو وہ جتنی امداد کے سلسلہ میں تیس زرہیں تیس نیزے اور تیس گھوڑے عاریتہ دیں گے اور اس کے صلہ میں وہ اپنی زمینوں پر بدستور آباد رہیں گے اور ان کے مال و جان کی حفاظت مسلمانوں کے ذمہ ہوگی۔

یہ فتح و سرفرازی تاریخ اسلام میں کیا تاریخ عالم میں اپنی نوعیت کے لحاظ سے منفرد ہے کہ ایک طرف گئے چھنے پانچ افراد ہیں جن میں ایک خاتون اور دو کسمن بچے بھی شامل ہیں جن کے جلو میں نہ مادی قوت و طاقت کے عساکر ہیں نہ ان کے سرور پر خود نہ جسموں پر زرہیں اور نہ ہاتھوں میں تلواریں ہیں۔ وہ صرف یقین کی قوت اور اعتماد کی طاقت نجران کے نمایندہ وفد کو بے دست و پا کر کے اپنی صداقت کا لوہا منوا لیتے اور ان کے تہ و شکوہ کو کھل کر ان کی گردنوں میں یا جگراری کا جوا ڈال دیتے ہیں۔ یہ واقعہ ہے کہ عیسائیوں نے مباہلہ سے انکار کر کے اپنی شکست اور اسلام کی فتح کا عملاً اعتراف کر لیا اور الوہیت مسیح کے سلسلہ میں اپنے عقیدہ و یقین کا پردہ چاک کر دیا۔ اگر انہیں اپنے مسلک کی صحت اور اپنے عقیدہ کی صداقت پر اعتماد ہوتا تو کبھی مباہلہ سے گریز نہ کرتے اور جزیہ قبول کر کے اپنے عقائد کی ناچنگی کا ثبوت نہ دیتے۔

اس موقع پر انصار و مہاجرین عشرہ مبشرہ و اصحاب بدر بین اور ان کی اولاد میں موجود تھیں اور الفاظ قرآن میں بلحاظ جمع سب کے لئے گنجائش بھی تھی اور صحابہ اور ان کی اولاد و ازواج کو مباہلہ میں شریک کیا جاسکتا تھا مگر وسعت گنجائش کے باوجود صرف حسن حسین فاطمہ زہرا اور علی مرتضیٰ منتخب ہوئے۔ اگر آیت کا مفہوم یہ ہوتا کہ دو بیٹوں ایک خاتون اور ایک اپنے دل و جان کو لے کر مباہلہ کے لئے نکلے تو بیغیر دو سرور سے یہ کہہ سکتے تھے کہ میں تمہیں بھی اس قابل سمجھتا تھا کہ مباہلہ میں شریک کرتا مگر حکم قرآن کے پیش نظر چار افراد سے زیادہ اپنے ساتھ نہیں لے جاسکتا

اور دوسرے بھی یہ کہہ سکتے تھے کہ اگر چار سے زائد افراد کے لئے جانے کی گنجائش ہوتی تو وہ بھی شریک مباہلہ کئے جاتے مگر الفاظ میں انتہائی وسعت کے ہوتے ہوئے کسی کو شرکت کی دعوت نہ دینا اس امر کا واضح ثبوت ہے کہ مباہلہ میں شمولیت سے مانع الفاظ کی تنگدماغی اور تعداد کی قید نہ تھی بلکہ اس کے لئے جن اوصاف کی ضرورت تھی وہ ان منتخب ہستیوں کے علاوہ کسی اور میں نہ تھے ورنہ پیغمبر بلا وجہ کسی کو نظر انداز نہ کرتے۔

مباہلہ کی منزل میں قدم رکھنے کے لئے دو صفتیں از بس ضروری تھیں ایک یقین اور دوسرے صدق؛ یقین اس لئے کہ حسب ظاہر مباہلہ میں ہلاکت کا خطرہ تھا اور جب تک اپنے موقف کی صداقت پر یقین کامل اور اپنے دعویٰ کی صداقت پر وثوق تام نہ ہو کوئی عاقل معرض ہلاکت میں آکھڑا نہیں ہوتا ایسے پر خطرہ موقع پر وہی ثابت قدم رہ سکتا ہے جب یقین غیر متزلزل ہو ورنہ بے یقینی کے نتیجے میں قدم لرز جاتے اور دل دہل جاتے۔ اسی ضرورت یقین کے پیش نظر آنحضرتؐ نے ان افراد کو منتخب کیا جن کے یقین میں نہ کبھی کمزوری رونما ہوئی اور نہ شکوک و ابہام کے غبار سے دھندلا ہوا اگر کوئی اور بھی یقین کی اس منزل پر فائز ہوتا تو نظر انتخاب اس پر بھی پڑتی مگر کسی اور کا نظر انتخاب میں نہ آتا اس امر کی دلیل ہے کہ پیغمبرؐ انہی کو یقین کے بلند ترین مرتبہ کا حامل سمجھتے تھے۔ دوسری صفت صدق ہے۔ یہ اس لئے ناگزیر تھی کہ کذب سے ٹکراؤ تھا اور کاذبین کے مقابلہ میں صدیقین ہی کو لایا جاسکتا ہے کیونکہ جھوٹی قوتوں سے وہی افراد برسر پیکار ہو سکتے ہیں جو ہمیشہ سچائی کی راہ پر گامزن رہے ہوں۔ اور نصاریٰ نجران بنص قرآن کاذب تھے کیونکہ ان کے عقیدوں میں کذب کا فرما تھا اس طرح کہ وہ تین خداؤں کے قائل تھے اور باپ بیٹا اور روح القدس کو الوہیت میں شریک سمجھتے تھے۔ مگر عقیدہ توحید آیتا فطری ہے کہ تین کہنے کے ساتھ ایک بھی کہتے تھے اس فطری اور اعتقادی تصادم کے نتیجے میں تین ایک اور ایکن کا پیچیدہ اور ناقابل فہم مرموعہ عقیدہ بن کر ان کے ذہنوں میں رچ بس گیا تھا یہ عقیدہ تشلیت چند لوگوں کے ذہن کی پیداوار ہے جو انتہائی کوششوں اور کاوشوں کے باوجود ابھی تک لایسجھل ہے اس لئے کہ کوئی انسان عقل و شعور کی روشنی میں یہ مسئلہ حل نہیں کر سکتا کہ ایک تین کیسے ہو سکتا ہے اور تین ایک کیسے ہو سکتے ہیں۔ یہ عقیدہ چونکہ واقع کے خلاف ہے کیونکہ واقع میں نہ تین خدا ہیں اور نہ ایک تین اور تین ایک کا کوئی مصداق اور جو چیز واقع کے خلاف ہو اسی کا نام کذب ہے۔ بلکہ اگر کوئی نظریہ واقع کے مطابق بھی ہو مگر زبان اس سے ہمنوا نہ ہو تو وہ بھی کذب ہے جیسا کہ ارشاد باری ہے:-

اذا جاءك المنافقون قالوا نشهد  
انك لرسول الله والله يشهد  
ان المنافقين لكاذبون۔

جب تمہارے پاس منافق آتے ہیں تو وہ یہ کہتے  
ہیں کہ ہم گواہی دیتے ہیں کہ آپ اللہ کے رسول ہیں  
اور اللہ گواہی دیتا ہے کہ یہ منافق جھوٹے ہیں۔

اس سے معلوم ہوا کہ اگر دل زبان سے الگ ہو اس طرح کہ دل میں کچھ ہو اور زبان پر کچھ ہو تو وہ بھی جھوٹ ہے اگرچہ زبان پر آنے والے کلمات واقع کے مطابق کیوں نہ ہوں۔ اور صدق یہ ہے کہ دل زبان کی صدا سے

ہم آہنگ ہو اور جو زبان پر ہو وہ واقع کے مطابق بھی ہو اب صادق وہ ہوگا جس کی زبان کی ہر لفظ دل کا ہر ارادہ اور عمل کی ہر جنبش واقع کے عین مطابق ہو۔ اس سے کسے انکار ہو سکتا ہے کہ آنحضرتؐ نے جن ذوات مقدسہ کو مباہلہ کے لئے منتخب کیا تھا ان کا ہر قول ہر عمل اور ہر ارادہ صداقت کا آئینہ دار تھا وہ اعتقاداً قولاً اور عملاً ہر لحاظ سے سچے تھے نہ ان کے قول و عمل میں کبھی کوئی غلطی دیکھی گئی اور نہ کبھی ان کے عقیدہ میں کوئی لغزش نظر آئی۔ حضرت علیؑ خود فرماتے ہیں :-

ما وجد لی کذبۃ فی قول ولا  
خطئۃ فی فعل۔ (بیح البلاغۃ)

پیغمبرؐ نے نہ تو میری کسی بات میں جھوٹ کا شائبہ پایا  
اور نہ میرے کسی کام میں لغزش و کمزوری دیکھی۔“

اس انتخاب سے جہاں اہلبیت اطہار کی عصمت و صداقت اور دوسروں پر فوقیت و برتری کا اظہار ہوتا ہوتا ہے وہاں اسلام میں ان کی بنیادی و اساسی حیثیت پر بھی روشنی پڑتی ہے اس طرح کہ قدرت نے مباہلہ میں ان کی شرکت کو ضروری قرار دیا اور پیغمبرؐ نے اپنی دعا کا تکملہ ان کی صدائے آمین کو قرار دیا اور انہی کے امتیازی کردار کی بدولت اسلام کو یہ فتح ممبین حاصل ہوئی۔ حیرت ہے کہ جو کار نبوت کے سر انجام دینے میں پیغمبرؐ کے شریک ہوں اور جن کی شرکت کے بغیر مباہلہ کی تکمیل نہ ہو سکتی ہو وہ نیابت پیغمبرؐ کے سلسلہ میں اس طرح نظر انداز کر دیئے جائیں کہ ادھر نگاہ اٹھا کر بھی نہ دیکھا جائے اور مشورہ تک میں ان کی شمولیت کو غیر ضروری سمجھا جائے۔

”دریں دیار مگر رسم باز دیدن نیست“

### سرئہ بنی زبید

پیغمبر اکرمؐ تبوک سے پلٹ کر جب مدینہ میں تشریف فرما ہوئے تو بنی مدیح کی ایک شاخ بنی زبید کا سردار عمرو ابن معدیکرب آنحضرتؐ کی خدمت میں حاضر ہوا آپ نے اسے اسلام کی دعوت دی۔ اس نے اور اس کے قبیلہ کے آدمیوں نے جو اس کے ہمراہ تھے اسلام قبول کر لیا۔ عمرو کا باپ معدیکرب دور جاہلیت میں مارا گیا تھا اس نے پیغمبر اکرمؐ سے کہا کہ میں اپنے باپ کے قاتل سے قصاص لینا چاہتا ہوں۔ آنحضرتؐ نے فرمایا کہ جاہلیت کے خون کا قصاص ختم کر دیا گیا ہے۔ اس وقت تو وہ خاموش ہو گیا مگر وہاں سے پلٹ کر وہ بغاوت و سرکشی پر اتر آیا اور بنی حارث ابن کعب پر حملہ کر کے انہیں قتل و غارت کیا اور اسلام سے منحرف ہو کر مرتد ہو گیا۔ پیغمبر اکرمؐ کو اس کے شتم و فساد کی اطلاع ہوئی تو آپ نے حضرت علیؑ کو تین سو کے لشکر کے ساتھ یمن جانے کا حکم دیا تاکہ ان شورشلوں کو دبائیں اور نصاریٰ نجران سے جزیہ بھی وصول کریں۔ جب حضرت علیؑ روانہ ہوئے لگے تو پیغمبرؐ نے اپنے ہاتھوں سے علم سچ کر آپ کو دیا اور اپنے ہاتھ سے ان کے سر پر عمامہ باندھا جس کا ایک سرا سینہ پر تھا اور ایک سرا پشت پر اور فرمایا کہ اگر وہ لوگ لڑائی چھیڑیں تو تم ان سے لڑنا اور نہ از خود ابتداء کرنا۔

اس لشکر کے ساتھ ایک اور لشکر خالد ابن ولید کی ماتحتی میں قبیلہ بنی جعفی کی طرف روانہ کیا اور خالد کو یہ ہدایت کی کہ اگر کسی مقام پر دونوں لشکر یکجا ہو جائیں اور دشمن سے جنگ چھڑ جائے تو دونوں لشکروں کے سردار علی ہوں گے۔ حضرت علی نے فوج کے اگلے حصہ کا سردار خالد ابن سعید کو اور خالد ابن ولید نے ابو موسیٰ اشعری کو مقرر کیا اور دونوں اپنے اپنے لشکروں کی قیادت کرتے ہوئے اپنی اپنی منزل کی طرف روانہ ہو گئے۔ جب خالد ابن ولید بنی جعفی کی طرف بڑھے اور انہیں لشکر اسلام کی آمد کا پتا چلا تو وہ دو گروہوں میں بٹ گئے۔ ایک گروہ یمن چلا گیا اور ایک گروہ بنی زبید سے جا ملا۔ امیر المؤمنین کو بنی جعفی کے تقسیم ہو جانے کی اطلاع ہوئی تو خالد کو کہلا بھیجا کہ جس مقام پر میرا قصد تمہیں ملے وہیں پر رک جاؤ مگر خالد نے اس خیال سے کہ اگر دونوں لشکر ایک ہو گئے تو افسری جاتی رہے گی رکنے سے انکار کر دیا۔ حضرت نے خالد ابن سعید سے کہا کہ فوج کا ایک دستہ لے کر جاؤ اور خالد کو جہاں پاؤ روک لو۔ خالد ابن سعید نے آگے بڑھ کر انہیں روک لیا۔ امیر المؤمنین وہاں پر پہنچے تو خالد ابن ولید کو حکم عدولی پر سرزنش کی اور دونوں لشکروں کو ایک کر کے آگے چل دیئے۔ جب مقام کشر میں پہنچے تو بنی زبید سے مٹ بھیسٹ ہو گئی۔ عمرو ابن معدیکرب مقابلہ پر آئے آیا خالد ابن سعید نے چاہا کہ اس سے جنگ آزما ہوں مگر حضرت نے انہیں روک دیا اور خود شمشیر بکف میدان میں نکل آئے۔ عمرو ابن معدیکرب اگرچہ عرب کا مشہور جنگجو اور تیغ زن تھا مگر حضرت علی کو اپنے مقابلہ میں آتے دیکھ کر اس کے قدم لڑکھڑا گئے اور میدان چھوڑ کر بھاگ کھڑا ہوا۔ اس کا ایک بھائی اور ایک بھتیجا مارا گیا اور اس کی بیوی رکانہ بنت سلامہ اور بچے اسیر کر لئے گئے ان کے علاوہ اور عورتیں بھی قید کی گئیں اور بہت سامان غنیمت ہاتھ لگا۔ دشمن کو مغلوب و اسیر کرنے کے بعد حضرت حجۃ الوداع میں شریک ہونے کے لئے مکہ روانہ ہو گئے اور خالد ابن سعید کو وہاں چھوڑ گئے تاکہ بنی زبید سے صدقات جمع کریں اور ان میں سے کوئی مسلمان ہو کر امان طلب کرے تو اسے امان دیں۔ جب عمرو ابن معدیکرب کو معلوم ہوا کہ اس کے بیوی بچے اسیر کر لئے گئے ہیں تو وہ خالد ابن سعید کے پاس آیا اور دوبارہ اسلام قبول کر کے اپنے بیوی بچوں کو واپس لے لیا اور اس کے صلہ میں اپنی مشہور تلوار صمصامہ خالد ابن سعید کو نذر کر دی۔

امیر المؤمنین نے مال غنیمت کے خمس میں سے ایک کثیر لے لی تھی۔ خالد ابن ولید نے براء ابن عازب کے ہاتھ ایک خط پیغمبر کی خدمت میں بھیجا جس میں حضرت علی کے اس اقدام کی سخت لب و لہجہ میں شکایت کی جب حضرت نے وہ تحریر پڑھی تو آپ کے چہرے کا رنگ متغیر ہو گیا اور برا سے مخاطب ہو کر فرمایا:

ماتزی فی رجل یحب اللہ و  
رسولہ و یحبہ اللہ ورسولہ  
تم اس شخص کے بارے میں کیا رائے رکھتے ہو جو  
اللہ اور اس کے رسول کو دوست رکھتا ہے اور اللہ  
رسول اسے دوست رکھتے ہیں۔  
(صحیح ترمذی۔ ۲۱۵)۔

براء نے پیغمبر کے چہرے پر آثار غضب دیکھ کر کہا کہ یا رسول اللہ میں اللہ اور اس کے رسول کے غضب سے پناہ مانگتا ہوں میں تو صرف ایک پیغمبر کی حیثیت سے حاضر ہوا ہوں۔ یہ سن کر پیغمبر اکرمؐ خاموش ہو گئے۔

امیر المؤمنین کو اس مال میں ہر طرح کا حق تصرف حاصل تھا اور ان کا حصہ بھی ایک خادمہ سے کہیں زیادہ تھا مگر وہ لوگ جو اپنے دلوں میں عناد لئے ہوئے تھے وہ ایسے مواقع کی تلاش میں رہتے تھے کہ کوئی ایسی بات ہاتھ لگے جس سے پیغمبرؐ کو ان کے خلاف کیا جاسکے۔ چنانچہ اس موقع پر بھی پیغمبرؐ کے جذبات کو ان کے خلاف بھڑکانے کی کوشش کی گئی مگر علیؑ کو مورد ظن بنانے والے خود پیغمبرؐ کے غیظ و غضب کا ہدف بن گئے اور پیغمبرؐ نے یہ کہہ کر ان کی زبانوں کو بند کر دیا کہ علیؑ خدا و رسول کے دوست ہیں اور خدا و رسول ان کے دوست ہیں مقصد یہ تھا کہ اگر یہ ناسزا و ناروا عمل ہوتا تو پھر نہ خدا ان کا دوست رہتا اور نہ اُس کا رسول اور نہ وہ خدا و رسول کے دوست رہتے۔

## حجۃ الوداع

۱۰؍ میں پیغمبر اسلام عمرہ کے ارادہ سے نکلے مگر قریش سد راہ ہوئے اور آپ حدیبیہ سے واپس پلٹ آئے اور مکہ پہنچ کر عمرہ بجانہ لاسکے۔ ۱۱؍ میں پھر عمرہ کے لئے تشریف لے گئے مگر قریش سے معاہدہ کی بنا پر تین دن سے زیادہ مکہ میں قیام نہ کر سکے۔ ۱۲؍ میں مکہ فتح ہوا اور بتوں سے خانہ کعبہ کی تلخیر عمل میں آئی۔ ۱۳؍ میں حضرت علیؑ کو سورہ براءۃ کی آیتیں دے کر رسوم حج کو شرک کی آلودگیوں سے پاک کرنے کے لئے بھیجا انہوں نے مشرکین سے بیزاری و لاتعلقی کا اعلان کر کے انہیں حرم کعبہ میں آئندہ قدم رکھنے سے منع کیا۔ ۱۴؍ میں ادائے فریضہ حج کا قصد فرمایا اور دعوت حج کی صدا تمام اکناف عالم میں گونج اٹھی۔

اذن فی الناس بالکعبۃ یا تونک  
رجالا وعلیٰ کل ضامر من  
کل فجع عمیق لیشہد و  
منافع لہم۔

لوگوں میں حج کے لئے پکارو تمہارے پاس دُور و  
دراز کی راہوں سے پیادہ اور سفر سے تھکی مساندی  
سوار یوں پر چڑھ کر آئیں گے تاکہ وہ دین و دنیا  
کے، فائدے حاصل کریں۔

پیغمبر اکرمؐ کی آواز پر ہر سمت سے مسلمان کثیر تعداد میں مدینہ پہنچ گئے تاکہ پیغمبرؐ کے ساتھ فریضہ حج بجا لائیں اور آداب و احکام حج تکبھیں آنحضرتؐ ۲۶ ذی قعدہ کو ہزاروں مسلمانوں کے جلو میں مدینہ سے نکل کھڑے ہوئے۔ جناب فاطمہؑ زہراءؑ اور ازواج رسولؐ بھی اس سفر میں شریک تھیں۔ جب ظہر کے قریب وادی ذی الحلیفہ میں پہنچے تو غسل احرام کے بعد احرام باندھا۔ صحابہ نے بھی احرام باندھ لئے اور سب نے مل کر تلبیہ کیا تو لبیک اللہم لبیک کی آوازوں سے دشت و صحرا گونج اٹھے۔

حضرت علیؑ یمن ہی میں تھے کہ آنحضرتؐ نے انہیں تحریر فرمایا کہ وہ مکہ پہنچ کر حج میں شریک ہوں۔ آپ اپنے دستہ سپاہ کے ساتھ وہاں سے چل دیئے۔ راستے میں لشکر کی امارت ایک شخص کے سپرد کر کے آگے بڑھے اور وادی بلیم سے احرام باندھ کر آنحضرتؐ کے وارد مکہ ہونے سے پہلے ان کی خدمت میں پہنچ گئے۔

پیغمبر نے آپ کو دیکھا تو چہرہ فرط مسرت سے دمک اٹھا۔ پوچھا کہ اے علی تم نے کس نیت سے احرام باندھا ہے عرض کیا کہ آپ نے اس کے متعلق کچھ تحریر نہیں فرمایا تھا اس لئے میں نے اپنی نیت کو آپ کی نیت سے وابستہ کر دیا تھا کہ جو آپ کی نیت ہوگی وہی میری نیت ہوگی۔ میں اپنے پیچھے چونتیس اونٹ قربانی کے چھوڑ آیا ہوں۔ آنحضرتؐ نے فرمایا کہ میرے ہمراہ قربانی کے چھبیس اونٹ ہیں اور تم مناسک حج اور قربانی کے اونٹوں میں میرے شریک ہو۔ اس کے بعد حضرت علیؑ نے یمن کی تمام روداد اور جزیرہ اور غنائم و صدقات کی تفصیل بیان کی اور عرض کیا کہ میں اموال غنیمت و جزیرہ لشکر کے سپرد کر کے شوق زیارت میں پہلے چلا آیا ہوں فرمایا کہ تم اپنے ہمراہ بیویوں کے پاس جاؤ اور انہیں لے کر جلد مکہ پہنچ جاؤ۔ حضرت علیؑ پیغمبرؐ سے رخصت ہو کر واپس پلٹے ابھی تھوڑا سا راستہ طے کیا ہو گا کہ لشکر کو آتے دیکھا جب وہ لوگ قریب پہنچے تو دیکھا کہ سب نے بندھی ہوئی گھڑیوں میں سے نئے جامے نکال کر احرام باندھ رکھے ہیں۔ آپ نے نگران لشکر سے پوچھا کہ تم نے میری اجازت کے بغیر یہ پارچے کیوں تقسیم کئے ہیں کہا کہ ان لوگوں نے اصرار کیا تھا کہ یہ پارچے انہیں دے دیئے جائیں اور بعد میں اس لئے لائے جائیں۔ فرمایا کہ انہیں آنحضرتؐ کی خدمت میں پیش کرنے سے پہلے استعمال میں نہیں لایا جاسکتا پھر حکم دیا کہ یہ پارچے اتار دیئے جائیں اور انہیں بحفاظت رکھ دیا جائے۔ لوگوں نے پارچے اتار تو دیئے مگر انہیں یہ بات بہت ناگوار گزری۔ جب پیغمبرؐ کی خدمت میں پہنچے تو علیؑ کا گلہ شکوہ کیا۔ آنحضرتؐ نے کھڑے ہو کر فرمایا۔

یا ایہا الناس لا تشکوا علیّ  
فواللہ انہ لا یحسن فی ذات اللہ  
اے لوگو علیؑ کا گلہ نہ کرو وہ اللہ کے معاملہ میں سخت گیر ہیں۔

ادنی سبیل اللہ۔ (تاریخ طبری ج ۱ ص ۱۰۰)

حجۃ الوداع سے پیشتر دو قسم کے حج ہوتے تھے ایک حج افراد اور ایک حج قرآن۔ ان دونوں میں عمرہ ایک جدا گانہ اور مستقل عمل کی حیثیت رکھتا ہے جو اعمال حج بجالانے کے بعد بجالایا جاتا ہے۔ فشق صرف اتنا ہے کہ حج قرآن میں قربانی کے جانور ساتھ ہوتے ہیں اور حج افراد میں قربانی کے جانور ساتھ نہیں ہوتے اس موقع پر آیت واتموا الحج والعمرة للہ۔ اللہ کے لئے حج اور عمرہ پورا کرو۔ نازل ہوا تو حج میں ایک تیسری قسم کا اضافہ ہو گیا جسے حج تمتع کہا جاتا ہے۔ حج تمتع میں عمرہ حج ہی کا ایک جزو ہوتا ہے جو ایام حج میں حج سے پہلے بجالایا جاتا ہے۔ چنانچہ اس کی صورت یہ ہے کہ پہلے عمرہ بجالا کر احرام کھول دیا جائے اور آٹھ ذی الحجہ یوم ترویہ کو حج کا احرام باندھا جائے اور اعمال حج بجالانے جائیں اسے حج تمتع اس لئے کہا جاتا ہے کہ عمرہ و حج کے درمیانی وقفہ میں احرام کے فیود اٹھ جاتے ہیں اور جو چیزیں احرام کی حالت میں جائز نہیں ہیں ان سے تمتع ہوا جاسکتا ہے۔ یہ حج ان لوگوں کے لئے ہے جو مکہ سے اڑتالیس میل سے زیادہ فاصلہ کے بہنے والے ہوں۔ اور حج افراد و حج قرآن مکہ سے اڑتالیس میل یا اس سے کم مسافت کے رہنے والوں کے لئے ہے۔ اس سفر حج میں زیادہ تر وہ لوگ تھے جن کے ساتھ قربانی کے جانور نہیں تھے۔ آنحضرتؐ نے انہیں حکم



دیا کہ وہ حج کی نیت کو عمرہ کی نیت سے بدل لیں اور عمرہ کے بعد احرام اتار دیں اور حج تمتع بجلائیں اور جن لوگوں کے ہمراہ قربانی کے جانور ہیں وہ احرام باندھے رکھیں۔ آنحضرتؐ کے ہمراہ چونکہ قربانی کے اونٹ تھے اس لئے آپ کا حج، حج قرآن تھا اور حضرت علیؑ کی نیت بھی پیغمبرؐ کی نیت حج کے تابع تھی اس لئے دونوں نے احرام نہ کھولے۔ جب لوگوں نے پیغمبرؐ کو احرام باندھے دیکھا تو احرام کھولنے میں یس و پیش کرنے لگے اور سابقہ طریق حج سے مانوس طبیعتوں پر یہ امر انتہائی شاق گزرا اور وہ بدستور احرام باندھے رہے۔ پیغمبر اکرمؐ نے انہیں تعمیل حکم سے پہلو تہی کرتے دیکھا تو سخت رنجیدہ ہوئے اور غیظ و غضب کی شکنیں ماتھے پر ابھر آئیں۔ حضرت عائشہؓ کہتی ہیں:-

رسول اللہ ذی الحجہ کی چوتھی یا پانچویں تاریخ کو وارد ہوئے اور غیظ و غضب کی حالت میں میرے پاس آئے میں نے کہا یا رسول اللہ کس نے آپ کو غضبناک کیا ہے خدا اُسے جہنم واصل کرے فرمایا کیا تمہیں خبر نہیں کہ میں نے لوگوں کو ایک علم دیا تھا مگر وہ تیزو و تذبذب میں پڑ گئے ہیں۔ اگر مجھے معلوم ہوتا کہ صورت حال یہ پیش آئے والی ہے تو میں قربانی کے جانور اپنے ساتھ لانے کے بجائے یہاں سے خرید لیتا اور ان لوگوں کی طرح احرام کھول دیتا۔

قدم رسول الله لاربع مضين  
من ذى الحجة او خمس قد دخل  
علي وهو غضبان فقلت من  
اغضبك يا رسول الله ادخله  
الله النار قال او ما شعرت اني  
امرت الناس يا مرفا اذ هم  
يترددون لو اني استقبلت من  
امري ما استديرت ما سقت الهدى  
معي حتى اشتريه ثم احل كما حلوا  
(صحیح مسلم - ج ۱ - ص ۳۹)

جس طرح آنحضرتؐ کی زندگی میں کچھ لوگوں نے حج تمتع کی مخالفت کی اسی طرح پیغمبرؐ کے بعد بھی اس کی مخالفت کرتے رہے اور علم شرعی کے مقابلہ میں اپنی رائے کو ترجیح دیتے رہے۔ چنانچہ عمران ابن حصین کہتے ہیں:-

حج تمتع کی آیت قرآن مجید میں نازل ہوئی ہے اور پیغمبر اکرمؐ نے ہمیں اس کا حکم دیا تھا اور بعد میں کوئی ایسی آیت نازل نہیں ہوئی جو حج تمتع کی آیت کو منسوخ کرتی اور نہ رسول اللہؐ نے مرتے دم تک اس سے منع کیا۔ البتہ ایک شخص نے اپنی رائے سے جو چاہا کہہ دیا۔

نزلت آية المتعة في كتاب الله  
وامرنا بها رسول الله ثم  
لم تنزل آية تنسخ آية متعة  
الحج ولم ينه عن امر رسول الله  
حتى مات قال من جل براه بعد  
ما شاء - (صحیح مسلم - ج ۱ - ص ۳۳)

شارح مسلم نوادی نے تشریح کیا ہے:-  
یعنی عمران بن الخطاب رضی اللہ  
عنه لانه اول من نهى عن المتعة

اس سے مراد عمران بن خطاب ہیں اس لئے کہ سب سے پہلے انہی نے حج تمتع سے منع کیا



فكان من بعده من عثمان وغيره  
تابعه في ذلك. (حاشیہ مسلم ج ۱ ص ۱۰۰)

تھا۔ باقی رہے حضرت عثمان وغیرہ تو وہ اس مسئلہ  
میں انہی کے تابع تھے۔“

بہر حال آٹھ ذی الحجہ روز پنجشنبہ آنحضرتؐ نے حکم دیا کہ جنہوں نے عمرہ کے بعد احرام کھول دیئے تھے وہ احرام حج باندھ لیں خود پیغمبر اکرمؐ پہلے سے احرام باندھے ہوئے تھے اور حضرت علیؑ بھی آپ کے حسب ہدایت حالت احرام پر باقی تھے۔ جب احرام باندھے جاچکے تو مکہ سے نکل کھڑے ہوئے اور منیٰ میں تشریف لے آئے دوسرے دن نماز صبح کے بعد منیٰ سے عرفات کی طرف روانہ ہو گئے۔ قبل اسلام قریش نے یہ دستور بنا رکھا تھا کہ وہ مشعر الحرام پہنچ کر رک جاتے اور کہتے کہ ہم اہل حرم ہیں حرم سے باہر نہیں نکلیں گے البتہ دوسرے لوگ عرفات میں چلے جاتے قریش کا خیال تھا کہ پیغمبرؐ بھی منیٰ سے نکل کر مشعر الحرام میں ٹک جائیں گے اور آگے نہیں بڑھیں گے مگر حکم قرآن شریف ایضا من حیث افاض الناس۔ ”جہاں سے دوسرے لوگ چل کھڑے ہوں تم بھی وہیں سے چل کھڑے ہو۔“ کی بنا پر پیغمبرؐ مشعر الحرام سے آگے عرفات کی طرف چل دیئے اور وہاں پہنچ کر قرہ میں خیمہ زن ہوئے طہر و عصر کی نماز ایک ساتھ ادا کی غروب آفتاب تک وقوف فرمایا اور بعد غروب وہاں سے چل کر مشعر الحرام میں تشریف فرما ہوئے اور مغرب و عشا کی نماز ایک ساتھ پڑھی۔ مشعر الحرام میں رات گزرنے کے بعد روز عید صبح کے وقت منیٰ میں آئے اور جمرہ عقبہ پر رمی کرنے کے بعد تیس اونٹ اپنے ہاتھ سے نحر کئے اور بقیہ اونٹوں کے نحر کرنے پر حضرت علیؑ کو مامور فرمایا۔ جب اونٹ نحر ہو چکے تو ہر اونٹ میں گوشت کا ایک ایک ٹکڑا لے کر ایک دیک میں پکوا یا اور حضرت علیؑ کے ساتھ مل کر اس میں سے کچھ کھایا اور باقی تقسیم کر دیا۔ قربانی سے فارغ ہو کر سر منڈوایا اور احرام کھول دیا اور اسی دن مکہ معظمہ میں پہنچ کر خانہ کعبہ کا طواف اور صفا و مروہ کی سعی بجالائے اور منیٰ میں واپس آگئے جہاں ۱۳ ذی الحجہ تک قیام فرمایا اور نبی حیرات کا فریضہ ادا کیا۔ جب اعمال حج سے فارغ ہو گئے تو ۱۴ ذی الحجہ کو مسلمانوں جمعیت کے ساتھ مدینہ روانہ ہو گئے۔

## غدیہ رحم

پیغمبر اسلامؐ فریضہ حج سے فارغ ہونے کے بعد جب مدینہ کی جانب روانہ ہوئے تو مکہ و یثرب میں ایک لاکھ کا مجمع آپ کے ہمراہ تھا جو مختلف شہروں اور بستیوں سے سمٹ کر جمع ہو گیا تھا اور اب فرض سے سبکیا رہو کر خوش خوش اپنے گھر لو کو پلٹ رہا تھا۔ کچھ لوگ مدینہ پہنچ کر الگ ہونے والے تھے اور کچھ لوگوں کو راستے ہی سے علیحدہ ہو جانا تھا۔ بچوں بچوں ان کی بستیاں قریب آتی جا رہی تھیں ان کی رفتار تیز ہوتی جا رہی تھی کچھ لوگ شاداں و فرحال آگے بڑھ گئے تھے اور کچھ افتاں و خیراں چلے آ رہے تھے۔ فرض قافلہ رواں دواں تھا کہ مقام حجفہ سے تین میل کے فاصلہ پر ایک پرخار وادی میں جو غدیہ رحم کہلاتی تھی انہیں ٹھہر جانے کا حکم دیا گیا۔ یہ حکم اتنا اچانک اور ناگہانی تھا کہ لوگ حیرت سے ایک دوسرے کا منہ دیکھنے لگے کہ یہاں منزل کیسی کیونکہ یہ جگہ نہ تو قافلوں کے آنے

کے لئے موزوں تھی نہ گرنی سے بچنے کا کوئی سامان تھا اور نہ دُھوپ سے بچاؤ کے لئے سایہ اور نہ اُدھر سے گزرتے ہوئے عربوں کے کسی کارواں کو یہاں منزل کرتے دیکھا گیا تھا۔

اس کارواں کو روکنے کا مقصد یہ تھا کہ پیغمبر اکرمؐ مسلمانوں کو اللہ کے ایک اہم فیصلہ سے آگاہ کرنا چاہتے تھے اور اُس کے عمومی اعلان کے لئے مناسب موقع و محل کے منتظر تھے اور اس سے مناسب تر کوئی اور موقع نہ ہو سکتا تھا کیونکہ چند لمحوں کے بعد یہ مجمع متفرق و پراگندہ ہو جانے والا تھا اور پھر اتنی عظیم جمعیت کے یکجا ہونے کی بظاہر حال کوئی صورت نظر نہ آتی تھی۔ عالم اسلام کے ہر کونے اور ہر خطے کے لوگ جمع تھے اور ان کے منتشر ہونے سے پہلے یہ حکم ان کے گوشگزار کر دینا ضروری تھا۔ پھر اس صحرائے بے آب و گیاہ میں کارواں کو روک لینے میں مصلحت بھی کارفرما ہو سکتی ہے کہ اگر معمولاً اس مقام پر قافلے ٹھہراتے تو یہ سمجھا جاتا کہ آرام اور سفر کی تکان دور کرنے کے لئے منزل کی گئی ہے اور ضمناً ایک اعلان بھی کر دیا گیا ہے جس سے اس اعلان کی اہمیت کم ہو جاتی۔۔۔۔۔ آنحضرتؐ نے اس کی اہمیت کو برقرار رکھنے کے لئے ایسی جگہ منتخب کی جو کبھی قافلوں کی فرود گاہ نہ رہی تھی تاکہ یہ واضح ہو جائے کہ یہاں ٹھہرنے کا مقصد آرام و استراحت نہیں ہے بلکہ معاملہ کی اہمیت کا تقاضا یہ ہے کہ خواہ کتنی زحمت و تکلیف کا سامنا کیوں نہ کرنا پڑے اس جلتے ہوئے میدان میں چلتے ہوئے کارواں کو روک لیا جائے اور سب کو فیصلہ خداوندی سے آگاہ کر دیا جائے اور وہ فیصلہ آنحضرتؐ کی نجات و جانشینی کے متعلق تھا۔

اس سے پیشتر دعوتِ عشیرہ کے ایک محدود دائرہ میں اور غزوہ تبوک و تبلیغ سورۃ براءۃ کے مواقع پر پیغمبر کی زبان سے مختلف پیراؤں اور اشاروں کتابوں میں ایسے کلمات سُنے جا چکے تھے جن سے ایک انصاف پسند اور غیر جانب دار انسان یہ نتیجہ اخذ کرنے پر مجبور تھا کہ ہونہ ہو پیغمبرؐ علی کو اپنا نائب و جانشین مقرر کرنا چاہتے ہیں اور دوسری طرف یہ بھی دیکھنے میں آتا تھا کہ کچھ لوگوں کی زبانیں خواہ مخواہ علی کے خلاف شکوہ ریز رہتی ہیں اور اور ان کے معمولی منصب پر بھی ان کی دلی کدورتیں چہروں پر کھل جاتی ہیں وہ بھلا اسے کیوں نہ ٹھنڈے دل سے گوارا کریں گے اور اُسے عملی جامہ پہننے دیں گے۔ پیغمبر اکرمؐ بھی ان چیزوں سے خالی الذہن نہ تھے۔ وہ بعض چیزوں کے آثار چڑھاؤ سے ان کی دلی کیفیتوں کو بھانپ رہے تھے اور ان کے حرکات و سکنات سے ان کے ارادوں کو سمجھ رہے تھے کہ یہ مخالفت کئے بغیر نہیں رہیں گے اور ہر ممکن طریقہ سے روڑے اٹکائیں گے۔ اس لئے مزاج شناس قدرت یہ چاہتا تھا کہ قدرت کی طرف سے ان لوگوں کے شر سے تحفظ کا ذمہ لے لیا جائے تو پھر اس کا عمومی اعلان کیا جائے چنانچہ اللہ کی طرف سے تحفظ کی ذمہ داری کے ساتھ اس مقام پر یہ آیت نازل ہوئی:-

یا ایہا الرسول بلغ ما انزل  
الیک من ربک وان لم  
تفعل فما بلغت رسالتہ

لے رسول تمہارے پروردگار کی طرف سے جو حکم  
تم پر اتارا گیا ہے اُسے پہنچا دو اور اگر تم نے  
ایسا نہ کیا تو گویا تم نے کوئی پیغام پہنچایا ہی نہیں

اور اللہ (ہر حال میں) تمہیں لوگوں کے شر سے بچائے گا۔

ابوسعید خدری کہتے ہیں کہ آیہ یا ایہا الرسول  
بلغ ما انزل الیک غدیر خم میں علی ابن ابی طالب  
کے بارے میں رسول اللہ پر نازل ہوا۔

واللہ یعصمک من الناس -  
علامہ قاضی شوکانی تحریر فرماتے ہیں:-

عن ابی سعید الخدری قال  
نزلت هذه الآية یا ایہا الرسول  
بلغ ما انزل الیک علی رسول اللہ  
یوم غدیر خم فی علی ابن ابی طالب  
(فتح القدیر ج ۳ - ص ۵۸)

اس تہدید آمیز حکم کے بعد تاخیر کی گنجائش نہ تھی۔ پیغمبر اکرمؐ سواری پر سے اترے ساتھ والے بھی  
اُتر پڑے حتیٰ علیٰ خیر العمل کی آواز پر آگے بڑھ جانے والے پلٹے اور پیچھے رہ جانے والے تیزی سے  
بڑھے اور تمام مجمع سمٹ کر یکجا ہو گیا۔ دوپہر کا وقت بادِ سموم کے ٹھلسا دینے والے جھونکے جلتا ہوا ریگ تان  
آفتاب کی تمازت اور گرمی کی شدت چند بھول کے درختوں کے علاوہ نہ کہیں سبز نہ کہیں سایہ۔ صحابہ نے عباس  
کنڈھوں سے اتار کر پیروں کے گرد لپیٹ لیں اور اس جلتی ہوئی زمین پر ہمت نہ گوشن بن کر بیٹھ گئے۔ آنحضرتؐ  
نے اونٹوں کے کچاوسے جمع کر کے بھول کے دو درختوں کے درمیان ایک منبر تیار کروایا اور زبیر وہ عرش منبر  
ہوئے۔ زبیر ابن ارقم کہتے ہیں:-

پیغمبر اکرمؐ مکہ اور مدینہ کے درمیان اس تالاب پر جو  
تم کہلاتا تھا خطبہ دینے کے لئے کھڑے ہوئے اور  
اللہ کی حمد و ثنا اور پسند و تذکیر کے بعد فرمایا اے لوگو  
میں ایک بشر ہی تو ہوں وہ وقت دور نہیں ہے  
کہ میرے پروردگار کی طرف سے پیغام میرے اور  
میں اس کی آواز پر لبیک کہوں میں تم میں دو گرا نقدر  
چیزیں چھوڑے جاتا ہوں ایک اللہ کی کتاب جس  
میں نور و ہدایت ہے لہذا کتاب خدا کو مضبوطی سے  
پکڑو اور اس سے وابستہ رہو۔ آپ نے کتاب خدا  
سے تمسک پر زور دیا اور اس کی طرف رغبت دلائی  
پھر فرمایا اور دوسرے میرے اہلبیت ہیں۔ میں  
تمہیں اہلبیت کے بارے میں اللہ یاد دلاتا ہوں  
میں تمہیں اہلبیت کے بارے میں اللہ یاد دلاتا ہوں

قام رسول اللہ یوما فینا خطیبا  
بنا یدعی خمابین مکة و  
المدینة فحمد اللہ واثقی  
علیہ ووعظ و ذکر ثم قال  
اما بعد الایہا الناس  
فانما انا بشر یوشک ان یاتی  
مرسول ربی فاجیب وانا  
تارک فیکم الثقلین اولہما  
کتاب اللہ فیہ الہدی و  
النور فخذوا بکتاب اللہ  
واستمسکوا فحث علی کتاب  
اللہ و مرغب فیہ ثم قال و  
اہل بیتی اذکرکم اللہ فی اہل بیتی

اذکرکم اللہ فی اہل بیعتی اذکرکم  
اللہ فی اہل بیعتی۔ (صحیح مسلم ج ۲ ص ۲۴۹)

میں تمہیں اہلیت کے بارے میں اللہ یاد دلاتا ہوں۔  
ان تمہیدی کلمات کے بعد تین مرتبہ بلند آواز سے فرمایا الست اولیٰ بکم منکم یا نفسکھ کیا میں تم پر خود تم سے زیادہ حق تصرف نہیں رکھتا۔ سب نے ہم آواز ہو کر کہا اللہم علیؑ بیشک ایسا ہی ہے۔ اپنی اولویت و حاکمیت کا اقرار لینے کے بعد حضرت علیؑ کو بغلوں میں ہاتھ دے کر اُپر اٹھایا اور فرمایا:

یا ایہا الناس ان اللہ مولای  
وانا مولیٰ المومنین وانا اولیٰ  
بہم من انفسہم فمن کنت  
مولاہ فہذا مولاہ اللہم  
وال من والاہ و عاد من  
عاداہ۔ (صواعق محرقة ص ۴۱)

اے لوگو اللہ میرا مولا ہے اور میں تمام مومنوں کا مولا ہوں اور میں ان کے نفسوں سے زیادہ ان پر حاکم و متصرف ہوں۔ یاد رکھو کہ جس جس کا میں مولا ہوں اُس کے یہ بھی مولا ہیں خدایا اسے دوست رکھ جو انہیں دوست رکھے اور اُسے دشمن رکھ جو انہیں دشمن رکھے۔

ابن عبدالبر نے تحریر کیا ہے:-  
قال یوم غدیر خم من کنت  
مولاہ فعلی مولاہ اللہم  
وال من والاہ و عاد من عاداہ  
راستیاب ج ۲ ص ۲۶۶۔

پیغمبرؐ نے غدیر خم کے دن فرمایا جس کا میں مولا ہوں اس کے علی مولا ہیں۔ اے اللہ جو انہیں دوست رکھے تو اُسے دوست رکھ اور جو انہیں دشمن رکھے تو اُسے دشمن رکھے۔  
اس اعلان کے بعد آنحضرتؐ قرآن منبر سے نیچے تشریف لائے اور نماز ظہر یا جماعت ادا کی۔ نماز سے فارغ ہو کر اپنے خیمہ میں تشریف لے گئے اور لوگوں کو حکم دیا کہ وہ گروہ درگروہ علی کے خیمہ میں جائیں اور انہیں اس منصب رفیع پر فائز ہونے کی مبارکباد دیں۔ چنانچہ صحابہ نے تہریک و تہنیت کے کلمات کہے۔ اہبات المومنین اور دوسری خواتین نے بھی اظہار مسرت کرتے ہوئے مبارکباد دی اور حضرت عمر کے الفاظ تہنیت تو اب تک کتب تاریخ و حدیث میں موجود ہیں اور وہ یہ ہیں:-

ہنیالک یا بن ابی طالب اصیبت  
وامسیت مولیٰ کل مومن و  
مومنۃ۔ (مسند احمد ضل ج ۲ ص ۲۸۸)

مبارک ہو اے فرزند ابو طالب آپ تو ہر مومن اور مومنہ کے مولا ہو گئے۔  
اور مبارکبادیوں کا سلسلہ جاری تھا اور جبریل امینؑ نے اتر کر تکمیل دین و اتمام نعمت کا روح پرور مشورہ سنایا:-

الیوم اکملت لکم دینکم و  
آج میں نے تمہارے دین کو ہر لحاظ سے کامل کر دیا

اور تم پر اپنی نعمت پوری کر دی اور تمہارے لئے  
دین اسلام کو پسند کیا۔

انتم علیکم نعمتی ورضیت  
لکم الاسلام دیناً۔

جلال الدین سیوطی تحریر کرتے ہیں:-

ابوسعید خدری کہتے ہیں جب رسول اللہ نے غدیر خم  
کے دن علی کو اپنی جگہ پر نصب کیا اور ان کی ولایت  
کا اعلان کیا تو جبرئیل امین آیہ الیوم اکملت  
لکم دینکم لے کر آنحضرتؐ پر نازل ہوئے۔

عن ابی سعید الخدری قال  
لما نصب رسول الله علیاً  
یوم غدیر خم فنادی له بالوادیة  
هبط جبرئیل علیہ بہذا  
الآیة الیوم اکملت لکم دینکم

(تفسیر درمنثور، ج ۲، ص ۲۵۹)

واقعہ غدیر خم متواتر و مسلم اور مشکوک و شبہات سے بالاتر ہے اس میں تاویلات سے تو کام لیا  
جاتا رہا لیکن اصل واقعہ کو جھٹلایا نہ جاسکا اور نہ الفاظ حدیث کی صحت سے انکار کیا جاسکا کیونکہ اس حدیث کے  
کثرت طرق پر نظر کرنے کے بعد وہی شخص انکار کر سکتا ہے جو مشاہدات و بدیہیات کے انکار کا عادی ہو۔  
علم الہدی سید مرتضیٰ نے فرمایا ہے کہ واقعہ غدیر کا انکار چاند سورج اور ستاروں کے انکار کے برابر ہے۔  
علامہ مقلبی نے کہا ہے کہ اگر واقعہ غدیر یقینی نہیں ہے تو پھر دین کی کوئی بات یقینی نہیں ہے۔ فریقین کے علماؤ  
محدثین کا اس پر اتفاق ہے کہ پیغمبرؐ نے ایک عظیم اجتماع کے اندر اپنی حاکمیت و اولویت کا اقرار لینے کے  
بعد فرمایا کہ جو مجھے اپنا مولا سمجھتا ہے وہ علی کو بھی اپنا مولا سمجھے مگر لفظ مولا کو حسب پسند معنی پہتا کہ حقیقت کو نگاہوں  
سے اوجھل رکھنے کی کوشش کی گئی اس لئے کہ اگر یہ تسلیم کر لیا جاتا کہ اس حدیث کی رو سے جو حیثیت رسولؐ کی  
امت سے ہے وہی حیثیت علی کی ہے تو سقیفہ بنی ساعدہ کی کاروائی کا کوئی جواز نہ رہتا۔ چنانچہ کبھی یہ کہا گیا کہ  
اس کے معنی دوست کے ہیں اور کبھی یہ کہا گیا کہ اس کے معنی ناصر و مددگار کے ہیں لیکن سوچنے سمجھنے اور غور کرنے  
کی بات یہ ہے کہ ایک جلتے ہوئے صحرا میں ہزاروں کے مجمع کو جو اپنے گھروں میں پہنچنے کے لئے بیچین تھا سمیٹنا  
جیسکے کارواں کا ایک حصہ عقب میں رہ گیا تھا اور اگلے چار پلاٹین میل آگے جحفہ کے حدود تک پہنچ چکا تھا کانتوں کو  
سمیٹ کر جلتی زمین پر بیٹھنے کی جگہ بنانا بالاتوں کو جمع کر کے منیر نصب کرنا اور پیغمبرؐ کا اپنے حاکم و اولیٰ بانصرت  
ہونے کا اقرار لینا کیا صرف یہ بتانے کے لئے تھا کہ جس کا میں دوست ہوں اس کے علی بھی دوست ہیں یا جس کا  
میں مددگار ہوں علی بھی اس کے مددگار ہیں۔ کوئی بھی صاحب عقل و دانش یہ باور نہیں کرے گا کہ یہ اہتمام و  
انصرام محض اتنی سی بات کے لئے تھا کیا ان لوگوں سے علی کی رسول اللہ سے دوستی و وابستگی مخفی یا اوائل  
عمر سے اسلام و اہل اسلام کی نصرت میں علی کے کارنامے ڈھکے چھپے ہوئے اور کسی تعارف کے محتاج تھے  
یا اللہ کا ارشاد:-

المؤمنون والمومنات بعضهم  
اولیاء بعض۔  
مومنین کیا مرد اور کیا عورتیں آپس میں ایک دوسرے  
کے دوست ہیں۔

اس دوستی کے اظہار کے لئے کافی نہیں تھا اور کیا پیغمبر اپنی حاکمانہ حیثیت منوائے بغیر اس مقصد میں کامیاب نہ ہو سکتے تھے۔ بلاشبہ دوست و ناصر کے معنی مراد لینے سے یہ تمام چیزیں بے معنی و بے مدعا ہو کر رہ جائیں گی۔ اور پھر اس پر بھی نظر ڈالئے کہ پیغمبر کو نصرت و دوستی کے اعلان سے کیا خطرہ ہو سکتا تھا نہ قدرت کو یہ کہتا پڑا واللہ یعصمک من الناس۔ اللہ تمہیں لوگوں کے شر سے بچائے رکھے گا۔ اور پھر یہ خطرہ بیرونی خطرہ بھی نہیں ہو سکتا اس لئے کہ تمام بیرونی خطروں کا انسداد کیا جا چکا تھا اب اگر تھا تو اندرونی خطرہ تھا اور یہ اسی صورت میں ہو سکتا تھا جب پیغمبر کا اعلان ایک طبقہ کے سیاسی مصالح سے متصادم ہوتا اور ظاہر ہے کہ دوستی و نصرت کا اعلان تو خطرہ کو دعوت نہ دے سکتا تھا۔

یہ تمام قرائن و شواہد اس بات کا ثبوت ہیں کہ اس مقام پر مولا کے معنی حاکم و متصرف کے ہیں اور جس طرح آنحضرت کی ولایت و حاکمیت کا اقرار ضروری ہے اسی طرح علی کی ولایت و حاکمیت کا اقرار بھی لازمی ہے اور اسی معنی کی توجیح و تبیین کے لئے پیغمبر نے اپنی حاکمانہ و متصرفانہ حیثیت کا اقرار لیا تھا ورنہ اس کی کوئی ضرورت ہی نہ تھی۔ اور حضرت عمر نے مبارکباد پیش کی تو کچھ سمجھ کر ہی پیش کی ہوگی۔ اگر اس میں کسی نمایاں اعزاز کا اعلان نہ ہوتا تو تبریک کا محل ہی کیا تھا۔ اگر جنبہ داری سے ہٹ کر انصاف و حق پسندی سے کام لیا جاتا تو اس میں کوئی شبہ باقی نہیں رہتا کہ یہ اعلان اسی اعلان کی مددائے بازگشت تھا جو واقعہ غدیر سے بیس برس قبل دعوتِ عشیرہ کے ایک محدود مملکت میں کیا گیا تھا کہ:-

ان هذا اخی و وصیہی و  
خلیفتی فیکم فاسمعوا لہ و  
اطیعوا (تاریخ کامل ج ۲ - ص ۲۶)

یہ میرا بھائی میرا ولیعہد اور میرا  
جانشین ہے اس کی سنو اور مانو۔

بہر حال اس اعلان سے نہ صرف مسئلہ خلافت واضح ہو جاتا ہے بلکہ پیغمبر کے تمام تبلیغات و تعلیمات میں اس مسئلہ کی اہمیت اور بنیادی حیثیت بھی نمایاں ہو جاتی ہے۔ اگر یہ پیغمبر اکرم نے بعثت سے ہجرت تک اور ہجرت سے حجۃ الوداع تک ان تمام احکام کی تبلیغ کی جو وقتاً فوقتاً آپ پر نازل ہوتے رہے اور مسلمان ہر حکم پر عمل بھی کرتے رہے چنانچہ وہ نمازیں پڑھتے روزے رکھتے زکوٰۃ دیتے اور جہاد میں شریک ہوتے تھے اور حج کے موقع پر بوقتِ در بوقتِ ادائے حج کے لئے بھی جمع ہو گئے تھے مگر آیۃ قرآنی وان لو تفعل فما بلغت رسالتہ۔ اگر تم نے یہ نہ کیا تو گویا تم نے کوئی پیغام پہنچایا ہی نہیں۔ سے ظاہر ہوتا ہے کہ اس آنری تبلیغ کے بغیر تمام احکام کی تبلیغ ناممکن بلکہ کالعدم تھی حالانکہ اللہ نے کسی حکم کی تبلیغ کو دوسرے حکم کی تبلیغ پر موقوف نہیں رکھا مگر یہاں پیغمبر کی تیس سالہ تبلیغ کو صرف اس تبلیغ پر منحصر کیا گیا

اس طرح کہ اگر یہ تبلیغ نہ ہوتی تو دین ناتمام رہ جاتا اور کار رسالت پایہ تکمیل کو نہ پہنچتا۔ اس سے دو چیزوں کا ثبوت ملتا ہے ایک تو یہ کہ اس علم کی حیثیت اسلام میں اصل و اساس کی ہے اور دوسرے اعمال و احکام کی حیثیت فروع کی ہے۔ اور جس طرح بنیاد کے بغیر دیواروں میں استحکام نہیں آتا اور جڑ کے بغیر شاخیں پھلتی بھولتی نہیں اسی طرح اس آخری تبلیغ کے بغیر رسالت ناتمام رہتی اور دین اتمام و اکمال کو نہ پہنچتا لہذا رسالت کو اگر اصول میں شمار کیا جاتا ہے تو جسے تکملہ تبلیغ رسالت قرار دیا گیا ہے اُسے بھی اصول میں داخل ہونا چاہئے اور دوسرے یہ کہ جب اس امر کے نہ پہنچانے کے نتیجے میں تمام احکام کا پہنچنا نہ پہنچانے کے برابر ہو جاتا ہے تو اس امر کے نہ ماننے کی صورت میں ان تمام احکام کا سیکھنا اور ان پر عمل پیرا ہونا کیا بے نتیجہ ثابت نہ ہوگا؟

## جلسہ اسامہ

پیغمبر اکرمؐ نے دعوت اسلام کے سلسلہ میں حارث ابن عمیر ازدی کو اپنا سفیر بنا کر حاکم بصری کے پاس بھیجا تھا مگر راستے میں حاکم بلقاء شرجیل ابن عمرو غسانی نے انہیں گرفتار کر کے قتل کر دیا آنحضرتؐ کو اس کی اطلاع ہوئی تو آپ نے تین ہزار کا ایک لشکر زید ابن حارثہ، جعفر ابن ابی طالب اور عبداللہ ابن رواحہ کی زیر سرکردگی ترتیب دیا اور فرمایا کہ اگر زید کام آجائیں تو جعفر ابن ابی طالب سردار لشکر ہوں گے اور اگر وہ بھی شہید ہو جائیں تو عبداللہ ابن رواحہ سپہ سالار ہوں گے۔ جب یہ لشکر معان میں پہنچا تو معلوم ہوا کہ ہر قتل روم، روم و شام کی فوجوں کے ساتھ بلقاء میں چھاؤنی ڈالے پڑا ہے۔ مسلمانوں کو دشمن کی کثرت و قوت کا پتا چلا تو ہر اسال ہو کر معان میں رُک گئے اور کہنے لگے کہ ہمیں مدینہ سے مزید ملک طلب کرنا چاہئے مگر عبداللہ ابن رواحہ نے لشکر کا حوصلہ بڑھایا اور کہا کہ ہمیں دشمن کی ٹڈی دل فوجوں کو خاطر میں نہ لانا چاہئے اور آگے بڑھ کر مقابلہ کرنا چاہئے۔ مسلمانوں کی ہمت بندھی اور انہوں نے قدم آگے بڑھا دیئے۔ جب بلقاء کے قریبوں میں سے ایک قریہ مشارف میں پہنچے تو دشمن کی نقل و حرکت کو دیکھ کر موتہ کی طرف مڑ گئے تاکہ کسی مناسب جگہ پر پڑاؤ ڈال کر دشمن سے نمٹیں۔ جب موتہ میں پہنچے تو ایک میدان میں صف بندی کی اور میمنہ و میسرہ ترتیب دیا۔ دشمن نے بھی وہاں پہنچ کر صفیں جمادیں۔ زید ابن حارثہ ہاتھوں میں علم لے کر لڑنے کے لئے نکلے اور لڑتے ہوئے شہید ہو گئے۔ اب جعفر ابن ابی طالب نے علم لے لیا اور میدان میں اتر آئے دشمن سے لڑتے ہوئے کسی کی تلوار پڑی اور آپ کا داہنا ہاتھ قلم ہو گیا آپ نے بائیں ہاتھ سے علم سنبھالا اور جب بائیں ہاتھ بھی قطع ہو گیا تو علم کو سینہ سے لگا لیا اور اسی سے زیادہ تیر و تلوار کے زخم کھا کر شرف شہادت سے ہمکنار ہوئے اور پیغمبرؐ نے انہیں ذوالجناحین (دو پروں والا) اور الطیار فی الجتۃ (جنت میں پرواز کرنے والا) کے لقب سے یاد کیا۔ پھر عبداللہ ابن رواحہ نے علم سنبھالا اور جنگ کرتے ہوئے شہید ہو گئے۔ ان جلیل القدر علمبرداروں کے بعد کوئی نامزد علمبردار نہ رہا تھا ایک انصاری

ثابت ابن ارقم نے علم اٹھایا اور کہا کہ اپنے میں سے کسی ایک کو علمبردار منتخب کر لو لوگوں نے کہا کہ اب تم ہی علم لئے رہو کہا کہ میں اس کے لئے تیار نہیں ہوں کسی اور کو منتخب کرو۔ چنانچہ خالد ابن ولید نے علم لے کر سپہ سالاری کا منصب سنبھال لیا۔ انہوں نے کچھ دیر لڑائی کو جاری رکھا تھا کہ رات کا اندھیرا پھیلنے لگا اندھیرے کی وجہ سے جنگ رُک گئی۔ خالد نے اسے غنیمت سمجھا اور راتوں رات لشکر کو لے کر میدان سے ہٹ گئے اور مدینہ کا رُخ کر لیا۔ جب یہ شکست خوردہ لشکر مدینہ میں پہنچا اور لوگوں کو لشکر یوں کے رو بفرار ہونے کا پتا چلا تو مٹی اٹھا اٹھا کر ان کے چہروں پر پھینکنا شروع کی اور انہیں بھگوڑوں کے نام سے یاد کیا۔ یہ لوگ شرمندگی سے مُنہ چھپائے پھرتے تھے اور سلمہ ابن ہشام نے جو اس لشکر میں شریک تھے نماز جماعت میں آنا چھوڑ دیا اس لئے کہ جب مسجد میں آتے تھے تو لوگ یہ کہنے لگتے تھے:-

اخر ستم فی سبیل اللہ - کیا تم رُہی ہو جو اللہ کی راہ سے بھاگ  
تاریخ طبری - ج ۳ - ص ۳۲۳۔  
نکلے تھے؟

یہ واقعہ جمادی الاولیٰ ۳۸ھ میں رونما ہوا تھا مگر ابھی تک شہداء موتہ کے قصاص کے لئے کوئی قدم نہیں اٹھایا گیا تھا ایسا معلوم ہوتا ہے کہ پیغمبر کسی مصلحت کی بناء پر اسے اپنی زندگی کے آخری دنوں کے لئے اٹھا رکھنا چاہتے تھے چنانچہ اپنی بیماری کے ایام میں ایک اٹھارہ آٹیس سالہ نوجوان اسامہ ابن زید کی زیر سرکردگی ایک لشکر ترتیب دیا اور ہاجرین و انصار کو ان کی ماتحتی میں جانے پر مامور کیا۔ ابن سعد نے تحریر کیا ہے:-

فلم یبق من وجوہ المہاجرین  
الاولین والانصار الا انتداب  
فی تلك الغزوة فیہم ابو بکر  
الصدیق و عمر ابن الخطاب و  
ابو عبیدة ابن الجراح و سعد  
ابن ابی وقاص و سعید بن زید  
وقتادة ابن النعمان و سلمة  
ابن اسلم ابن حریش - ربطقات  
ج ۲ - ص ۱۹۔

جب پیغمبر نے غلات کے باوجود اپنے ہاتھ سے علم سج کر اسامہ کو دیا تو مسلمانوں نے ان کے پرچم کے نیچے جانے کے بجائے ان کی افسری پر لے دے شروع کر دی اور کھلے خزانوں اعتراضات کرنے لگے۔ تمہیں یہ کہا کہ یہ تو عمر اور تاجر ہے اور کبھی یہ کہا کہ یہ ایک آزاد کردہ غلام کا بیٹا ہی تو ہے۔ پیغمبر اکرمؐ کے کانوں میں یہ نکتہ چینی کی آوازیں پہنچیں تو بخار کی حالت میں لپٹے لپٹائے سر پر پٹی باندھے باہر تشریف لائے اور



خطیبہ دیتے ہوئے فرمایا:-

اگر تم اس کی امارت پر معترض ہو تو اس سے پہلے اس کے باپ کی امارت پر بھی طعنہ زنی کر چکے ہو خدا کی قسم وہ امارت کا سزاوار تھا اور میری نظروں میں دوسروں سے زیادہ پسندیدہ تھا اور اس کے بعد یہ بھی مجھے دوسروں سے زیادہ عزیز ہے۔“

ان تطعوننی امرتہ فقد کتتم  
تطعون فی امرتہ ایبہ من قبل  
وایم اللہ انہ کان کخلیق اللامرۃ  
وانہ کان لمن احب الناس الی  
وان ہذا احب الناس الی بعد  
صحیح مسلم - ج ۲ - ص ۲۸۳ -

اس کے بعد آپ گھر کے اندر تشریف لے گئے اور مرض نے شدت کی صورت اختیار کر لی مگر اس حالت میں بھی بار بار یہی فرماتے رہے: جھڑوا جیش اسامہ انغذوا جیش اسامۃ اس سلوا جیش اسامۃ۔ ”شکر اسامہ کو بھری بھجیو، لشکر اسامہ کو فوراً بھجیو، لشکر اسامہ کو فوراً روانہ کرو“ اسامہ پیغمبر کو دیکھنے کے لئے آئے اور عرض کیا کہ یا رسول اللہ یہ بہتر ہو گا کہ آپ کے صحت یاب ہونے کے بعد شکر کی روانگی ہو۔ فرمایا نہیں تم لشکر کو لے کر فوراً چلے جاؤ اور اس میں زرا تاخیر نہ کرو۔ اسامہ وہاں سے اٹھ کھڑے ہوئے اور جانے کی تیاری میں لگ گئے۔ ادھر پیغمبر پر مرض کا دباؤ بڑھ گیا اور غشی کی کیفیت طاری ہو گئی جب زرا سنبھالا لیا تو دریافت فرمایا کیا لشکر روانہ ہو گیا ہے بتایا گیا کہ ابھی جانے کی تیاریاں ہو رہی ہیں آنحضرت کی تیوریوں پر میل آئے اور فرمایا:-

جھڑوا جیش اسامۃ لعن اللہ  
من تخلف عنہا۔ کتاب الملل و  
الاجل - ص ۶۸

اسامہ کے لشکر کو فوراً روانہ کرو خدا کی لعنت  
ہو اس پر جو لشکر میں شریک نہ ہو۔

آنحضرت کے بار بار کہنے اور زور دینے سے نکل تو کھڑے ہوئے مگر مدینہ سے تین میل کے فاصلہ پر وادی حرف میں جا کر رک گئے۔ اتنے میں کسی نے نذر بھجوائی کہ پیغمبر کا دم واپس ہے یہ سن کر اسامہ ابو عبیدہ اور حضرت عمر مدینہ میں چلے آئے۔ یہ دن رسول اللہ کی زندگی کا آخری دن تھا جب آپ جو اترتی ہیں پہنچ گئے تو دو سرے لوگ بھی واپس پلٹ آئے۔

اہل اسلام کے نزدیک پیغمبر اکرم کا ہر حکم، حکم الہی کا آئینہ دار اور وحی الہی کا ترجمان ہوتا ہے اور اس کی مخالفت حکم خدا کی مخالفت ہے مگر اس کے باوجود پیغمبر کا یہ تاکید ہی فرمانِ ظالم ٹول کی نذر ہو جاتا ہے اور مامورین میں سے کوئی اس پر عمل پیرا ہوتا نظر نہیں آتا۔ کاغذ و قلم کے طلب کرنے پر تو ہندیاں کی آڑ میں خلاف ورزی کا جواز پیدا کر لیا گیا تھا مگر خدا جانے کہ اس حکم کی خلاف ورزی کے لئے کیا جواز ڈھونڈا جائے گا۔ اس تجہیز جیش کی مصلحت اور اس کی خلاف ورزی کے دواعی و اسباب کو سمجھنے کے لئے ضروری ہے

کہ اس واقعہ کے پس منظر کا جائزہ لیا جائے اور ان حالات پر نظر کی جائے جن حالات کے ماتحت رسول خدا نے مہاجرین و انصار کو اسامہ کی زیر قیادت لشکر کشی کا حکم دیا تھا۔ تاریخ بتاتی ہے کہ حجۃ الوداع کے بعد سے پیغمبر کی طبیعت پڑمردہ رہنے لگی تھی اس طبیعت کے اضحلال نے بیماری کی صورت اختیار کر لی اور یہی بیماری موت کا پیش خیمہ بن گئی۔ آنحضرت حجۃ الوداع اور غدیر خم کے خطیوں میں یہ خبر دے چکے تھے کہ میری موت کی ساعت قریب ہے اور میں جلد اس جہان فانی سے رخصت ہو جانے والا ہوں اور حجۃ الوداع سے پلٹنے کے بعد بھی آپ کی زبان سے ایسے کلمات سُنے گئے جو ایک طرح سے موت کا واضح اعلان تھے اور صحابہ بھی سمجھ رہے تھے کہ یہ رحمت و رأفت کا آسمان جو تیس برس سے ان کے سروں پر سایہ فگن تھا پیوندِ زمین ہونے والا ہے عبد اللہ ابن مسعود کہتے ہیں:-

نحی الینا بنینا وحبیبنا نفسہ  
قبل موت بشہرہ - تاریخ طبری۔

ہمارے پیغمبر نے رحلت سے ایک مہینہ  
پہلے اپنی موت کی خبر دے دی تھی۔

پیغمبر ایک طرف سفر آخرت کے قرب کی خبر دے رہے تھے اور دوسری طرف ایسے فتنوں کے ابھرنے کی پیش گوئیاں بھی فرما رہے تھے جن کے ہیب سائے افق عالم پر چھائے جا رہے تھے اور شب تاریک کے مانند فضا کو تیرہ و تاریانے کے لئے امنڈ آئے تھے چنانچہ آپ اپنی زندگی کے آخری ایام میں ایک رات لڑکھڑاتے سنبھلتے جنتہ البقیع میں تشریف لے گئے اور اہل قبور کے حتی میں دعائے مغفرت اور ان پر سلام کرنے کے بعد فرمایا:

لیھن لکوما اصبحتم فیہ مما  
اصبح الناس فیہ قد اقبلت  
الفتن کقطع اللیل المظلم یتبع  
اخرھا اولھا والاخرۃ شر من  
الاولی - تاریخ طبری۔ ج ۲ ص ۴۳۲۔

جس حال میں زندہ لوگ ہیں اسے دیکھتے ہوئے  
یہ حال تمہیں گوارا اور مبارک ہو اب تو کالی  
راتوں کی طرح کے فتنے بے درپے بڑھتے  
چلے آ رہے ہیں اور جو فتنہ اُٹھے گا وہ  
پہلے فتنہ سے بدتر ہوگا۔

ان حالات میں کہ ایک طرف دم واپس ہیں اور دوسری طرف تباہ کن فتنے سر اٹھاتے نظر آ رہے ہیں کیا ان فتنوں کا انسداد زیادہ ضروری تھا یا موت کے ان شہیدوں کا قصاص زیادہ لازمی تھا جنہیں شہید ہوئے دو ڈھائی سال کا عرصہ گزر چکا تھا اور اس عرصہ میں نہ ادھر کوئی توجہ کی گئی اور نہ کوئی عملی اقدام کیا گیا اگر دشمن کی طرف سے چڑھائی کا اندیشہ ہوتا یا غنیمت حملہ آور ہوتا تو اس صورت میں فوج کشی بہر حال لازمی تھی مگر ان میں سے کوئی ایک بات بھی نہ تھی نہ دشمن چڑھ آیا تھا نہ غنیمت حملہ آور تھا اور نہ ہوس ملک گیری کا سوال پیدا ہوتا ہے پھر اچانک اس کی اہمیت کا اتنا احساس کیوں کہ جب غشی سے آنکھیں کھلتی ہیں بار بار یہی فرماتے ہیں کہ جس طرح بن پڑے لشکر کو بھیج دو اور میں اپنی زندگی میں سن لوں کہ لشکر جا چکا ہے۔ اور پھر اس تاکید نے تہدید کی صورت اختیار کر لی اور فرمایا کہ جو لشکر میں شریک ہوگا

جانے سے گریز کرے وہ اللہ کی لعنت کا سزاوار ہے۔ اس سے پہلے کبھی پیغمبر نے یہ تہدید ہی اہم اختیار نہیں کیا بلکہ جنگ و جہاد میں جانے سے کسی نے عذر کیا تو اس کا عذر منظور کر لیا کسی نے کوئی مجبوری ظاہر کی تو اسے شخصت دے دی مگر یہاں نہ کوئی عذر مسموع ہوتا ہے اور نہ بھوٹی سی مجبوری کو مجبوری سمجھا جاتا ہے بس ایک ہی اٹل فیصلہ ہے کہ یہاں سے چل دو جس میں نہ رو و بدل کی گنجائش ہے اور نہ ترمیم کی حالانکہ زندگی کے آخری لمحات میں انسان کی یہ خواہش ہوتی ہے کہ اس کے یار و انصار اس کے گرد و پیش جمع رہیں تجہیز و تکفین میں حصہ لیں نماز جنازہ میں شریک ہوں اس کے قریبیوں اور عزیزوں کا غم بٹائیں اور انہیں تسلی و تسکین دیں۔ اور پھر ان لوگوں کے لئے تو اس میں اور زیادہ الجھاؤ ہے جن کا نظریہ یہ ہے کہ پیغمبر نے اپنی نیابت و جانشینی کا کوئی فیصلہ نہیں کیا تھا بلکہ اسے اُمت کے ارباب حل و عقد پر چھوڑ دیا تھا اور اب جبکہ مستقبل قریب میں ان کے سر جوڑ کر بیٹھنے کا وقت آ رہا تھا انہیں مدینہ سے کوسوں دُور چلے جانے کا حکم دینا کیا معنی رکھتا ہے۔ ظاہر ہے کہ اگر خلافت کا مسئلہ اہل شوری و رائے کی صوابدید سے وابستہ ہوتا تو انہیں جانے کا حکم قطعاً نہ دیا جاتا تاکہ وہ آپ کی وفات کے بعد خلافت کا مسئلہ طے کریں اور اُمت کو فتنہ و انتشار سے بچا سکیں۔ پھر کیا وجہ تھی کہ پیغمبر ان کے جانے پر زور دیتے رہے کیا وہ مرکز میں رہ کر ان فتنوں کا سبب نہ کرتے جن فتنوں کے سدا اٹھانے کی پیشینگوئی فرما رہے تھے یا یہ کہ خود انہی سے کسی فتنہ کا نذیث تھا جس کے انسداد کے لئے ان سے مدینہ خالی کر لیا جا رہا تھا۔ یہ ایک حقیقت ہے کہ آنحضرتؐ اپنے گرد و پیش والوں سے مطمئن نہ تھے چنانچہ کچھ لوگ تو آپ کی خیر علالت سُن کر اسلام سے منحرف ہو رہے تھے اور کچھ لوگوں کے طور پر تھے یہ بتا رہے تھے کہ وہ اُمت کے اہل راہیں ہموار کرنے کی فکر میں لگے ہوئے ہیں جس کے لئے مہیا کر رہے جائیں گے اصول بنائے جائیں گے اور ان خود ساختہ اصولوں کے نتیجہ میں مسلمان بٹ جائیں گے اور اسلام پارہ پارہ ہو جائے گا۔ اسلام کے تحفظ کی واحد ضمانت پیغمبر کے ہدایات پر عمل پیرا ہونے میں مضمر تھی۔ آنحضرتؐ مختلف مواقع پر اور خصوصاً غدیر خم کے موقع پر ہدایت فرما چکے تھے کہ ان کے بعد علی خلیفہ و ولی امر ہوں گے مگر اس کے ساتھ کچھ مشکلات بھی نظر آ رہی تھیں آپ دیکھ چکے تھے کہ بعض لوگوں کی نظروں میں علی کا معمولی سے معمولی امتیاز بھی کھٹکتا ہے اور وہ بات پر شکایات کا طومار باندھنے لگتے ہیں۔ وہ یقیناً دعوتِ عشیرہ کے عہد و پیمان اور غدیر خم کے اعلان کو عملی جامہ پہناتا جانے میں مزاحم ہوں گے اور جنہوں نے آپ کے جیتے جی اسامہ کی امارت کو تسلیم نہ کیا ہو اور ان کی نوعمری کی وجہ سے انہیں قیادت کا اہل نہ سمجھا ہو وہ علی کو بلا چون و چرا کس طرح نمائندہ اسلام اور خلیفہ رسول تسلیم کر لیں گے اور کیا ان کی نوعمری پر بھی اعتراض نہ ہوگا اگرچہ پیغمبر نے ایک نوجوان کو امارت دے کر اس اعتراض کو اعتراض نہیں رہنے دیا تھا پھر بھی حضرت علیؑ اس اعتراض سے بچ نہ سکے اور یہ کہا گیا کہ وہ ابھی جوان ہیں اور خلافت و امارت کے لئے کوئی عمر رسیدہ آدمی ہی موزوں ہو سکتا ہے۔ اگر نظر قائم سے دیکھا جائے تو اس میں کوئی شک و شبہ نہیں رہتا کہ اس تجہیز و تکفین میں جہاں یہ مقصد کار فرما تھا کہ شہداء موتہ کا قصاص لیا جائے وہاں یہ

اہم مقصد بھی اس میں مضمر تھا کہ جن جن سے یہ اندیشہ ہو سکتا تھا کہ وہ حضرت علی کی خلافت کی عملی تکمیل میں مزاحم ہوں گے انہیں اتنے عرصہ کے لئے مدینہ سے باہر بھیج دیا جائے کہ جب وہ پلٹ کر آئیں تو خلافت اپنے مرکز پر قائم ہو چکی ہو اور رختہ انداز یوں کا سدباب ہو چکا ہو۔ اگرچہ پیغمبر اکرمؐ یہ سمجھ رہے تھے کہ یہ لوگ جانے والے نہیں ہیں مگر پیغمبر کا پیغمبر ہونے کی حیثیت سے بہر حال یہ فرض تھا کہ وہ خاموش بیٹھنے کے بجائے پیہم جدوجہد کرتے رہیں اور لوگوں کی نافرمانی و خلاف ورزی سے گھبر کر سپر انداختہ نہ ہوں۔ اس لئے کہ پیغمبر کا کام ادا نئے فرائض ہے خواہ ان کی آواز پر کان دھرا جائے یا نہ دھرا جائے۔ اور پھر یہ اصرار رائیگاں بھی تو نہیں گیا اس سے کوئی اور مقصد حاصل ہوا ہو یا نہ ہوا ہو مگر اتنا تو ہو کہ جنہوں نے حج پیغمبر کی خلاف ورزی کے نتیجہ میں اقتدار حاصل کیا ان کے دلوں کے یہاں خانوں میں چھپی ہوئی ہوس اقتدار بے نقاب ہو کر سامنے آگئی اور ان کے اقتدار کی شرعی حیثیت بھی واضح ہو گئی۔ بہر حال اس خلاف ورزی کا مقصد ہی یہ تھا کہ اگر چلے جانے کی صورت میں یہ پیل منڈھے پڑھ گئی اور اقتدار کا رخ دوسری سمت مڑ گیا تو اسے اپنی طرف موڑنے میں کامیابی نہ ہو سکے گی اس طرح یہ ایک اعصابی جنگ تھی جو اندہ ہی اندر لڑی جا رہی تھی۔ ادھر پیغمبر جانے کے لئے کہتے ادھر جاتے اور پھر پلٹ آتے۔ کبھی مزاج پر سی کے حیلہ سے اور کبھی سامان کی فراہمی کے بہانہ سے کچھ کن سوتیاں لینے کے لئے یہیں رہ جاتے اور کچھ شکر گاہ کی طرف پلٹ جاتے۔ غرض پیغمبر نے لاکھ لاکھ کہا سنا مگر نہ جانا تھا نہ گئے یہاں تک کہ پیغمبر اس دنیا سے رخصت ہو گئے۔

پیغمبر اکرمؐ کی زندگی میں تو ان کا حکم ہوس حکمرانی کے بوجھ کے نیچے دب کر رہ جاتا ہے اور پیغمبر کے بار بار کہنے کے باوجود بوجھل قدموں میں جنبش پیدا نہیں ہوتی مگر جب خلافت قائم کر لی جاتی ہے تو سب سے پہلے لشکر اسامہ کی روانگی کا بندوبست کیا جاتا ہے تاکہ اس طرح حکم رسولؐ کی نافرمانی کا دھبہ بھی دھسل جائے اور یہ تاثر بھی دیا جاسکے کہ اللہ اللہ حکم رسولؐ کا کتنا پاس و لحاظ تھا کہ اقتدار کی باگ ڈور ہاتھ میں لیتے ہی فوراً لشکر روانہ کر دیا۔ اگرچہ ایک کثیر تعداد نے اس کی مخالفت کی تھی مگر حضرت ابو بکر کو اصرار تھا کہ اسامہ کی زیر نگرانی لشکر کی روانگی ضرور عمل میں لائی جائے اور جسے چند دن پیشتر امارت کا اہل تصور نہ کیا گیا تھا اب اسے اہل سمجھ لیا گیا۔ انصار کی رائے یہ تھی کہ لشکر کی روانگی ملتوی کر دی جائے اور اگر ملتوی نہ کی جائے تو اسامہ کے بجائے کسی معروض رسیدہ شخص کو لشکر کی امارت سپرد کی جائے۔ چنانچہ حضرت عمر نے انصار کی ترجمانی کرتے ہوئے حضرت ابو بکر سے کہا کہ اسامہ کو امارت سے برطرف کر دیا جائے جس پر حضرت ابو بکر بہت بگڑے اور حضرت عمر کی ڈاڑھی پکڑ کر کہا:

تم مرا جاؤ اور تمہاری مال تمہارے سوگ میں بیٹھے  
 اے خطاب کے بیٹے اسے رسول اللہ نے امیر  
 مقرر کیا تھا اور تم مجھے یہ کہتے ہو کہ میں اسے  
 علیحدہ کر دوں۔

ثُمَّ كَلَّمْتِكَ اُمَّكُ وَعَدَمْتِكَ يَا  
 ابْنَ الْخَطَّابِ اسْتَعْمَلَهُ رَسُوْلُ  
 اللّٰهِ وَتَاْمَرْتَنِيْ اَنْ اَنْزِعَهُ -  
 (تاریخ طبری - ج ۶ - ص ۶۲)

اگر لشکر کی روانگی میں حکم رسول کا احترام ملحوظ تھا تو اس احترام کا تقاضا یہ بھی تھا کہ اسامہ کی معزولی کا مطالبہ نہ کیا جاتا اس لئے کہ وہ رسول کے منتخب کردہ تھے اور رسول نے ان لوگوں سے خفگی کا بھی اظہار کیا تھا جنہوں نے ان کی امارت پر نکتہ چینی کی تھی اگرچہ حضرت عمر انصار کے پیغامبر تھے مگر اس معزولی میں ان کے ہمنوائے تھے۔ اگر وہ انصار کے ہمنوائے ہوتے تو وہ ان کی طرف سے پیغامبر بنکر آنے کے بجائے انہیں کہہ دیتے کہ اسامہ رسول کے مقرر کردہ ہیں تم ان کی معزولی کا مطالبہ کرنے والے کون ہوتے ہو یا یہ کہتے کہ تم خود ہی حضرت ابو بکر کے پاس چلے جاؤ اور انہیں کہو کہ وہ اسامہ کو برطرف کر دیں اور حضرت ابو بکر بھی حضرت عمر پر بگڑنے کے بجائے انصار پر بگڑتے۔ ظاہر ہے کہ یہ خفگی اسی بنا پر ہو گی کہ انہیں انصار کا ہمنوایا یا ہو گا۔ بہر حال حضرت ابو بکر کے کہنے سننے سے اسامہ کی امارت تو گوارا کر لی گئی مگر پھر بھی کچھ لوگوں نے عملاً ان کی امارت کو تسلیم نہ کیا اور لشکر میں شریک ہونے سے کنارہ کش رہے۔ حضرت ابو بکر تو حکومت کی ذمہ داریوں کی وجہ سے نہ گئے ہوں گے حضرت عمر بھی اسامہ سے اجازت لے کر رہ گئے۔ مگر سوال یہ پیدا ہوتا ہے کہ کیا اسامہ کو یہ حق پہنچتا تھا کہ جنہیں رسول اللہ نے نام لے لے کر مامور فرمایا ہو وہ انہیں اجازت دے کر رخصت کر دیں؟ ظاہر ہے کہ ان کی حیثیت ایک سپہ سالار کی تھی اور وہ قطعاً اس کے مجاز نہ تھے کہ جسے چاہیں ساتھ رکھیں اور جسے چاہیں چھوڑ جائیں۔ پھر اس اجازت طلب کرنے اور اجازت دینے کے معنی ہی کیا ہیں۔ اور اگر وہ مجاز بھی فرض کر لئے جائیں تو حکومت کی سطوت و ہیبت کے سامنے اجازت دینے سے انکار بھی کیسے کر سکتے تھے۔

## امامت نماز

پیغمبر اکرمؐ اپنے زمانہ عیاشی میں جب تک قوت و توانائی ساتھ دیتی رہی برابر مسجد میں آتے جاتے اور نماز پڑھتا رہے لیکن جب مرض نے انتہائی شدت اختیار کر لی تو یہ سلسلہ بند کرنا پڑا۔ چنانچہ دو شنبہ کے دن جب صبح کی اذان کے بعد بلال نے حاضر خدمت ہو کر نماز کے لئے عرض کیا تو فرمایا کہ میں اپنے اندر اتنی سکت نہیں پاتا کہ مسجد تک جا سکوں کسی شخص سے کہو کہ وہ نماز پڑھا دے۔ حضرت عائشہ نے کہا کہ میرے باپ ابو بکر سے کہہ دیجئے کہ وہ نماز پڑھا دیں حضرت حفصہ نے کہا کہ میرے باپ عمر سے فرمائیے کہ وہ نماز پڑھائیں۔ پیغمبر اکرمؐ نے ان دونوں سے حضرت ابو بکر اور حضرت عمر کا نام سنا تو پتا چلا کہ وہ ہمیشہ اسامہ میں شامل ہونے کے بجائے مدینہ میں موجود ہیں آپ فوراً مرض کی سختی و سنگینی کے باوجود اٹھ کھڑے ہوئے کہ کہیں ایسا نہ ہو کہ ان میں سے کوئی نماز پڑھا دے اور یہ امامت خلافت کا پیش خمیمہ بن جائے اور فضل ابن عباس اور علی ابن ابی طالب کے شانوں پر ہاتھ رکھ کر مسجد میں تشریف لے آئے دیکھا کہ حضرت ابو بکر حجاب مسجد تک پہنچ چکے ہیں آپ نے انہیں ہاتھ کے اشارہ سے پیچھے ہٹنے کے لئے کہا اور خود آگے بڑھ کر نماز پڑھائی۔ واقعہ تو اتنا ہی ہے مگر اسے بنیاد قرار دے کر یہ قصہ گڑھ لیا گیا کہ آنحضرت نے حضرت ابو بکر کو نماز پڑھانے پر مامور کیا تھا اور خود ان کے عقب میں نماز پڑھی اور اسی بنا پر انہیں منصب خلافت کے

لئے منتخب کیا گیا کیونکہ جسے پیغمبر نماز میں اپنا نائب قرار دیں وہی ریاست عامہ یعنی حدود و احکام شہرِ عیبہ کے نفاذ و اجراء میں اُن کا خلیفہ و جانشین ہو سکتا ہے۔ مگر دیکھنا یہ ہے کہ کیا حضرت ابوبکر خود مصلیٰ رسول پر کھڑے ہو گئے تھے یا رسول اللہ نے انہیں مامور فرمایا تھا اور اگر یہ فرض کر لیا جائے کہ پیغمبر کے حکم سے کھڑے ہوئے تھے تو کیا نماز کی امامت خلافت کی دلیل بن سکتی ہے۔

اس سلسلہ میں جو روایات کتب تاریخ و احادیث میں درج ہیں وہ اس قدر متعارض و متضاد ہیں کہ ان کی صحت پر اعتماد نہیں کیا جاسکتا کیونکہ ایک روایت کچھ کہتی ہے اور دوسری روایت اس کے خلاف کچھ اور یہی کہتی ہے۔ اب کسے صحیح سمجھا جائے اور کسے غلط کہا جائے۔ حیرت یہ ہے کہ ان متضاد روایات میں سے اکثر حضرت عامر ہی سے مروی ہیں ان روایات کا تضاد ہی اصل دعویٰ کو کمزور ثابت کرنے کے لئے بہت کافی تھا چاہے کیا وہ نماز کے مستکم اصول و ضوابط کے بھی منافی ہیں۔ اس مقام پر چند روایتیں درج کی جاتی ہیں تاکہ ارباب فکر و نظر خود ہی فیصلہ کر لیں کہ ان متضاد روایات سے کہاں تک اثبات مدعا میں مدد لی جاسکتی ہے۔ ابن ہشام تحریر کرتے ہیں :-

بلال نے آنحضرت سے نماز کے لئے عرض کیا تو عبد اللہ ابن زمرہ سے فرمایا کہ کسی کو کہو کہ وہ نماز پڑھا دے۔ عبد اللہ کہتے ہیں کہ میں باہر نکلا تو دیکھا کہ لوگوں میں حضرت عمر ہیں اور حضرت ابوبکر نہیں ہیں۔ میں نے حضرت عمر سے کہا کہ چلئے آپ نماز پڑھا دیجئے۔ جب انہوں نے تکبیر کہی اور ان کی آواز بلند تھی تو پیغمبر نے ان کی آواز سن کر فرمایا کہ ابوبکر کہاں ہیں اللہ اور مسلمانوں کو انکار ہے کہ عمر نماز پڑھا نہیں اللہ اور مسلمانوں کو یہ گوارا نہیں ہے پھر حضرت ابوبکر کو بلوایا مگر وہ اس وقت آئے جب حضرت عمر نماز پڑھا چکے تھے پھر حضرت ابوبکر نے لوگوں کو نماز پڑھائی۔

دعا بلال الى الصلوة فقال قرأ  
من يصلي بالناس قال فخرجت  
فاذا عمر في الناس وكان ابوبكر  
غائبا فقلت قم يا عمر فصل  
بالناس قال فقام فلما كبر  
سمع رسول الله صوته وكان عمر  
مجهرا قال فقال فابن ابوبكر يابى  
الله ذلك والمسلمون يابى الله  
ذلك والمسلمون قال فبعث الى  
ابن بكر فجاء بعد ان صلى عمر  
تلك الصلوة فصلى بالناس.  
رسيرت ابن هشام۔ ج ۱۔ ص ۳۰۰۔

اس روایت سے یہ معلوم ہوتا ہے کہ آنحضرت نے ابتداء میں کسی خاص شخص کو نماز کے لئے مبین نہیں کیا تھا بلکہ عبد اللہ کی صوابدید پر چھوڑ دیا کہ وہ جسے چاہیں اسے کہہ دیں کہ وہ نماز پڑھائے اس عمومی اجازت کی بنا پر عبد اللہ نے حضرت عمر کو نماز پڑھانے کے لئے کہہ دیا اور جب وہ نماز شروع کر چکے تو آنحضرت نے ابوبکر کو بلوایا بھیجا کہ وہ نماز پڑھائیں مگر ان کے آنے تک حضرت عمر نماز پڑھا چکے تھے اور حضرت ابوبکر نے پھر سے نماز پڑھائی

اس روایت کو دیکھ کر حیرت ہوتی ہے کہ جب آنحضرت نے عبد اللہ سے کہہ دیا تھا کہ وہ کسی سے کہیں کہ وہ نماز پڑھا دے اور ان کے کہنے پر حضرت عمر نے نماز پڑھا دی تو پھر حضرت ابو بکر کے پیچھے آدمی دوڑانے کی کیا ضرورت تھی کہ وہ نماز پڑھائیں کیا حضرت عمر کے پیچھے نماز صحیح نہ تھی؟ اور اگر صحیح تھی تو عادتاً نماز کیوں؟ اگر پیغمبر یہ چاہتے تھے کہ حضرت ابو بکر ہی نماز پڑھائیں تو وہ عبد اللہ سے فرمادیتے کہ وہ ابو بکر سے نماز پڑھانے کے لئے کہیں تاکہ نہ حضرت عمر کو مخالفت اٹھانا پڑتی اور نہ عادتاً نماز کی ضرورت ہوتی۔

ابن سعد تحریر کرتے ہیں :-

جب حضرت عمر نے تکبیر کہی تو رسول اللہ نے کہا نہیں نہیں! فرزند ابو قحافہ کہاں ہیں یہ سن کر صفیں درہم و برہم ہو گئیں اور حضرت عمر نماز چھوڑ کر الگ ہو گئے۔ راوی کہتا ہے کہ ابھی ہم اپنی اپنی جگہ پر تھے کہ حضرت ابو بکر سب سے آگے اور انہوں نے آگے بڑھ کر نماز پڑھائی۔

فلما کبر قال رسول اللہ لا  
لا ابن ابن ابی قحافۃ قال  
فان تقضت الصفوف وانصرفت  
عمر فمابرحنا حتی طلع ابن  
ابی قحافۃ وکان بالسنح  
فتقدم فصلی بالناس۔

(طبقات۔ ۳۔ ۲۳۲)۔

پہلی روایت میں یہ تھا کہ حضرت ابو بکر کے پیچھے آدمی بھیجا گیا اور اس روایت سے یہ معلوم ہوتا ہے کہ وہ خود سے آگے۔ پہلی روایت میں یہ تھا کہ وہ نماز ختم ہونے کے بعد آئے اور اس روایت سے یہ معلوم ہوتا ہے کہ وہ دوران نماز ہی میں آگئے۔ پہلی روایت میں یہ تھا کہ نماز ختم ہونے کے بعد عادتاً نماز کیا گیا اور اس روایت سے یہ معلوم ہوتا ہے کہ پہلی نماز توڑ دی گئی اور از سر نو نماز ہوئی۔ اس تضاد کے علاوہ اس میں ذہنی پریشانی کا یہ پہلو ہے کہ نماز کے توڑنے کا کیا جواز تھا۔ اگر یہ فرض کر لیا جائے کہ امام فاسق وغیر عادل تھا تو ایک گروہ کے نزدیک امامت کے لئے سرے سے عدالت کی شرط ہی نہیں ہے اور جس گروہ کے نزدیک عدالت شرط ہے ان کے نزدیک بھی قول راجح کی بنا پر نماز کے توڑنے کا جواز نہیں ہے بلکہ دوران نماز میں اگر امام کے فاسق وغیر عادل ہونے کا انکشاف ہو جائے تو ماموم جماعت کی نیت سے عدول کر کے فرادی کی نیت کر لے اور نماز نہ توڑے۔

ابن جریر طبری تحریر فرماتے ہیں :-

آنحضرت نے فرمایا کہ ابو بکر سے کہو کہ وہ نماز پڑھائیں پھر خود دو آدمیوں کا سہارا لے کر نکلے اس طرح کہ آپ کے دونوں پیریزین پر گھسٹتے جا رہے تھے۔ جب ابو بکر کے قریب

مروا ابابکر یصلی بالناس  
قال فخرج بیہادی بین رجلین  
وقدماء تختطان فی الارض  
فلما فی من ابی بکر تاخر

پہنچے تو ابو بکر تیچھے ہٹے آپ نے اشارہ کیا کہ اپنی جگہ پر رہو اور آپ نے ابو بکر کے پہلو میں بیٹھ کر نماز پڑھی۔ حضرت عائشہ کہتی ہیں کہ ابو بکر نبی اکرم کی اقتداء کر رہے تھے اور دوسرے نمازی ابو بکر کی اقتداء کر رہے تھے۔“

ابو بکر فاشاں الیہ رسول  
اللہ ان قم فی مقامک فقعہ  
رسول اللہ فصلی الی جنب  
ابی بکر جالساً قلت فکان  
ابو بکر یصلی بصلوۃ النبی  
وکان الناس یصلون بصلوۃ  
ابی بکر۔ (تاریخ طبری۔ ج ۱۔ ص ۳۹)

اس روایت سے یہ معلوم ہوتا ہے کہ آنحضرت نے حضرت ابو بکر کو کہلوا بھیجا تھا کہ وہ نماز پڑھائیں۔ اور جب وہ نماز کے لئے کھڑے ہو گئے تو خود بھی ضعف و تقاہت کے باوجود دو آدمیوں کا سہارا لے کر مسجد میں تشریف لے آئے اور حضرت ابو بکر کے پہلو میں بیٹھ کر نماز ادا کی۔ پیغمبر اکرم کا حضرت ابو بکر کو امامت پر مامور کرنا اور پھر خود بھی بلا توفیق مسجد میں چلے آنا جبکہ خود سے چلنے پھرنے کی سکت نہ تھی ذہن میں یہ شبہ پیدا کئے بغیر نہیں رہتا کہ کیا پیغمبر نے انہیں کہلوا یا تھا یا وہ از خود چلے آئے تھے۔ اگر پیغمبر نے کہلوا بھیجا تھا تو پھر مرض کی شدت کے باوجود خود مسجد میں آنے کی زحمت کیوں گوارا کی اور اگر پیغمبر نے نہیں کہلوا یا تھا تو محراب مسجد تک کیسے پہنچ گئے۔ روایت یہ تو نہیں بتاتی کہ پیغمبر نے خود ان سے براہ راست کہا تھا تو پھر ایسا تو نہیں ہے کہ جس طرح عبداللہ ابن زمرہ نے حضرت عمر سے کہہ دیا تھا اسی طرح کسی پیغمبر نے آنحضرت کی طرف سے انہیں بھی کہہ دیا ہو اور وہ مصلے پر اکھڑے ہوئے ہوں اور جب پیغمبر کو اطلاع ہوئی ہو تو لڑکھڑاتے کانپتے اس لئے مسجد میں پہنچے ہوں تاکہ خود امامت کے فرائض انجام دیں ورنہ اس کے علاوہ مسجد میں آنے کی اور وجہ ہی کیا ہو سکتی ہے۔ اس روایت کا یہ جزو کہ ابو بکر رسول اللہ کے مقتدی تھے اور دوسرے لوگ حضرت ابو بکر کی اقتداء کر رہے تھے ایک بے معنی سی بات ہے اس لئے کہ اگر حضرت ابو بکر امام تھے تو وہ ماموم نہیں ہو سکتے اور اگر رسول اللہ امام تھے تو پھر حضرت ابو بکر مقتدی و ماموم ہی ہو سکتے ہیں کیونکہ ایک ہی نماز میں ایک شخص امام بھی ہو اور ماموم بھی صحیح نہیں ہے ورنہ تو ہر پچھلی صف والوں کو اگلی صف والوں کی اقتداء جائز ہونا چاہیے۔

ابن جریر طبری ایک روایت یہ لکھتے ہیں:-

آنحضرت نے فرمایا کسی کو بھیج کر علی کو بلا دو حضرت عائشہ نے کہا کہ کاشش آپ ابو بکر کو بلا تے حضرت حفصہ نے کہا کہ کاشش آپ عمر کو بلا تے اتنے میں وہ سب پیغمبر کے پاس جمع ہو گئے۔ رسول اللہ نے

قال رسول اللہ ابعثوا الی علی  
فادعوا فقلت عائشۃ لوبعث  
الی ابی بکر و قلت حفصۃ  
لوبعث الی عمر فاجتسوا



فرمایا کہ تم لوگ چلے جاؤ اگر مجھے ضرورت ہوگی تو تمہیں بلوا بھیجوں گا چنانچہ وہ اٹھ کر چلے گئے۔ پھر رسول اللہ نے پوچھا کیا نماز کا وقت ہو گیا ہے؟ بتایا گیا کہ ہاں۔ فرمایا کہ ابو بکر کو کہو کہ وہ نماز پڑھا دیں حضرت عائشہ نے کہا کہ وہ نرم دل ہیں آپ عمر کو حکم دیں فرمایا اچھا عمر کو کہہ دو۔ حضرت عمر نے کہا کہ میں ابو بکر کے ہوتے ہوںے سبقت نہیں کر سکتا اس پر حضرت ابو بکر آگے بڑھے اتنے میں رسول نے کچھ آٹا محسوس کیا تو حجرے سے باہر آئے ابو بکر نے آپ کی آہٹ محسوس کی تو پیچھے ہٹنا چاہا آپ نے ان کے دامن کو کھینچا اور جہاں وہ کھڑے تھے وہیں کھڑا ہونے دیا اور خود بیٹھ گئے اور جہاں سے ابو بکر نے قرات تمام کی تھی وہاں سے قرات شروع کر دی۔“

عندہ جميعا فقال رسول الله  
انصرفوا فان تلك لي حاجة  
ابعث اليكم فانصرفوا و  
قال رسول الله ان الصلوة  
قيل نعم قال فامر و ابوبكر  
ليصلي بالناس فقالت عائشة  
انه رجل رقيق فمر عمر  
فقال عمر ما كنت لا اتقدم  
وابوبكر شاهد فتقدم  
ابوبكر و وجد رسول خفة  
فخرج فلنا سمع ابوبكر حركة  
تاخر ف جذب رسول الله ثوبه  
فا قامه و قعد رسول الله  
فقرا من حيث انتهى ابوبكر

(تاریخ طبری - ج ۲ - ص ۴۳۹)

اس روایت میں چند باتیں ایسی بھی آگئی ہیں جن سے اصل واقعہ کے سمجھنے میں مدد ملی جاسکتی ہے۔ ایک بات تو بالکل واضح اور عیاں ہے کہ آنحضرت نے حضرت علی کو بلوانے کی خواہش کا اظہار کیا مگر کیوں اور کس لئے اس سلسلہ میں روایت خاموش ہے لیکن روایت کا آخری حصہ کہ پیغمبر نے دریافت کیا کہ کیا نماز کا وقت ہو چکا ہے جس کا جواب ہاں میں دیا گیا اس سے اتنا تو معلوم ہو گیا کہ حضرت علی کو اس وقت بلا یا گیا تھا جب نماز کا وقت ہو چکا تھا اور نماز کے وقت طلب کرنے کا مقصد اس کے سوا کیا ہو سکتا ہے کہ انہیں نماز کے لئے کہا جائے یہ اتنی صاف بات تھی کہ حضرت عائشہ اور حضرت حفصہ بھی سمجھ گئیں کہ انہیں نماز کے لئے بلا یا جا رہا ہے اسی بنا پر انہوں نے حضرت ابو بکر اور حضرت عمر کا نام لیا کہ کاش انہیں بلا یا جاتا۔ اگر پیغمبر نے حضرت علی کو ملاقات یا کسی ذاتی کام کے لئے بلوایا ہوتا تو کوئی وجہ نہ تھی کہ حضرت ابو بکر اور حضرت عمر کا نام بیچ میں لایا جاتا نام تو اسی صورت میں لیا جاسکتا تھا جب بلوانے کا مقصد اور کام کی نوعیت ان پر واضح ہو چکی ہو اور وہ چاہتی ہوں کہ اس کام کی انجام دہی کا سہرا ان کے سر بندھے۔ یہ چیز بھی نظر انداز کئے جانے کے قابل نہیں ہے کہ ادھر ان کا نام لیا جاتا ہے ادھر وہ پہنچ جاتے ہیں۔ اس بروقت آمد سے یہ نتیجہ اخذ کیا جائے تو غلط نہ ہوگا کہ وہ آنحضرت کے مرض کی سنگینی دیکھ کر یہ سمجھ رہے تھے کہ آپ خود تو نماز کے لئے

مسجد میں نہ پہنچ سکیں گے یہ خدمت کسی اور ہی کے متعلق کریں گے لہذا نماز کے وقت آس پاس رہنا چاہئے تاکہ حضرت عائشہ یا حضرت حفصہ کی طرف سے بلاوائے توفور پہنچ جائیں اور آنحضرت ہمیں اجازت دے دیں گے اور پھر اس بنیاد امامت پر قصر خلافت باسانی تعمیر کیا جاسکے گا مگر پیغمبر انہیں یہ کہہ کر رخصت کر دیتے ہیں کہ تم چلے جاؤ ضرورت ہوگی تو تمہیں بلوایا جائے گا۔ ان لفظوں سے صاف ظاہر ہے کہ پیغمبر اس وقت تخلیہ چاہتے تھے تاکہ جس مقصد کے لئے علی کو بلوایا جیسا ہے اس میں دخل دراندازی نہ ہونے پائے۔ اگر پیغمبر اکرم یہ چاہتے تھے کہ حضرت ابوبکر نماز پڑھائیں تو اس وقت مانع ہی کیا تھا انہیں نماز کے لئے کہہ دیتے جبکہ نماز کا وقت بھی ہو چکا تھا اور وہ موجود بھی تھے مگر ان سے اشارے کئے میں بھی کچھ نہیں کہتے اور اگر وہ حجرے سے باہر نکلتے ہیں کہ یہ پیغام دیا جاتا ہے کہ حضرت ابوبکر نماز پڑھائیں۔ اس مقام پر ذہن میں یہ سوال پیدا ہوتا ہے کہ ان کے آنے پر انہیں کیوں نہ کہہ دیا گیا، دوسرے سے کہلوانے میں کیا مصلحت سمجھی گئی۔ اور جس سے کہلویا گیا وہ تھا کون تو اس کا جواب اس کے سوا کیا ہو سکتا ہے کہ انہیں نہ کہا گیا نہ کہلویا گیا بلکہ جہد سے ان کا نام پیش ہوا تھا اور ہر سے کہلوا دیا گیا۔

اس موقع پر حضرت عائشہ نے حضرت ابوبکر کی نرم دلی کا تذکرہ کے حضرت عمر کا نام لیا اور پیغمبر سے کہا کہ انہیں کہہ دیجئے کہ وہ نماز پڑھائیں۔ اگر واقعا وہ یہی چاہتی تھیں کہ حضرت ابوبکر کے بجائے حضرت عمر نماز پڑھائیں تو جب پیغمبر نے حضرت علی کو بلوایا جیسا تھا تو حضرت ابوبکر کا نام نہ لیا ہوتا مگر اس وقت تو یہ کہا کہ کاش ابوبکر کو بلایا ہوتا اور اب ان کی نرم دلی کا تذکرہ کے حضرت عمر کا نام پیش کر دیا جاتا ہے اور اس سے زیادہ درطرح حیرت میں ڈال دینے والی بات تو یہ ہے کہ پیغمبر بھی ہاں میں ہاں ملا کر کہہ دیتے ہیں کہ اچھا عمر ہی سے کہہ دیا جائے کہ وہ نماز پڑھائیں حالانکہ عبداللہ ابن زبیر کی روایت میں گزر چکا ہے کہ جب آپ نے حضرت عمر کی صدائے تکبیر سنی تو برابر وضو ختم ہو گئے اور فرمایا کہ ان کی امامت نہ اللہ کو بند ہے اور نہ مسلمانوں کو اور اس روایت کی رو سے بڑی خوشی کے ساتھ اجازت دی جا رہی ہے اب کس کو صحیح سمجھا جائے اور کس کو غلط۔ یہ تو ہو نہیں سکتا کہ جس کی امامت سے اللہ بھی بیزار ہو اور مسلمان بھی اس کو حضرت عائشہ کے کہنے سے اجازت دے دی جائے۔ اور جب حضرت عمر سے کہا جاتا ہے کہ آپ نماز پڑھائیں تو وہ کہتے ہیں کہ میں حضرت ابوبکر کے ہوتے ہوئے کیسے نماز پڑھا دوں یہ ایک عملی اعتراف ہے اس امر کا کہ فاضل پر مفضل کو ترجیح نہیں دی جاسکتی تو پھر امامت نماز میں اسے تسلیم کر لینے کے بعد خلافت میں اسے نظر انداز کرنے کا کیا جواز ہو سکتا ہے۔ اس موقع پر یہ بات کسی مصلحت پر مبنی ہوگی ورنہ پہلی روایت کی بتا پر جب عبداللہ ابن زبیر نے انہیں نماز پڑھانے کے لئے کہا تو انہوں نے یہ نہ کہا کہ حضرت ابوبکر ہیں کہیں ہوں گے انہیں دیکھ لو ایک آدھ لمحہ انتظار کر لو بلکہ فوراً تیار ہو گئے۔ یہ دوسری بات ہے کہ پڑھی پڑھائی نماز نہ پڑھنے کے برابر ہو گئی یا بیچ میں اٹھوڑی چھوڑنا پڑی اور اس روایت کی رو سے انہوں نے حضرت ابوبکر پر سبقت مناسب نہیں سمجھی اور

انہیں آگے کھڑا کر دیا مگر وہ نماز کے لئے کھڑے ہوئے ہی تھے کہ پیغمبر بھی پہنچ گئے ابھی ابھی تو انہوں نے مجبوری کا اظہار کیا تھا پھر کیوں چلے آئے۔ قرین قیاس یہ بات نظر آتی ہے کہ حضرت علی کی طلبی پر کچھ لوگوں کو یہ فدا نہ ہوا کہ پیغمبر کہیں انہیں نماز کے لئے نہ کہہ دیں انہوں نے پیغمبر کی طرف سے حضرت ابوبکر کو کہہ دیا کہ آپ نماز پڑھائیں اور جب وہ دوسرے کے کہنے سے کھڑے ہو گئے تو پیغمبر انہیں روکنے کے لئے جس طرح بن پڑا مسجد میں چلے آئے اور خود نماز پڑھائی ورنہ عذر کر دینے کے بعد پھر مسجد میں چلے آئے کی اور کیا وجہ ہو سکتی ہے۔ اس روایت میں بڑی چابکدستی سے یہ جملہ بھی درج کر دیا گیا ہے کہ آنحضرت نے وہاں سے قراءت شروع کی جہاں سے حضرت ابوبکر نے ختم کی تھی تاکہ ان کی نماز کا پیوند رسول کی نماز سے جڑا رہے اور یہ نماز بھی حضرت عمر کی نماز کی طرح کا عدم نہ سمجھی جائے مگر اتنا نہ سوچا کہ قراءت کو بیچ سے شروع کرنے سے قراءت نامتو رہے گی اور قراءت کے ناقص و نامتو ہونے کی صورت میں نماز ہی صحیح نہیں ہوتی۔

صاحب صحیح محمد ابن اسمعیل بخاری تحریر کرتے ہیں :-

حضرت عائشہ بیان کرتی ہیں کہ جب نبی اکرم مرض الموت میں مبتلا ہوئے تو بلال نے حاضر ہو کر نماز کے لئے عرض کیا فرمایا کہ ابوبکر سے کہہ دو کہ وہ نماز پڑھائیں۔ میں نے کہا کہ ابوبکر قرین القلب ہیں اگر آپ کی جگہ پر کھڑے ہوں گے تو رونے لگیں گے اور قراءت نہ کر سکیں گے فرمایا کہ ابوبکر سے کہو کہ وہ نماز پڑھائیں میں نے پھر وہی کہا جو پہلے کہہ چکی تھی۔ تیسری یا چوتھی مرتبہ کے تکرار پر فرمایا کہ تم صواحب یوسف (یوسف والیال) ہو۔ ابوبکر نماز پڑھائیں چنانچہ وہ نماز پڑھانے لگے اتنے میں پیغمبر دو آدمیوں کا سہارا لے کر نکلے وہ منظر مجھے یاد ہے کہ آپ کے دونوں پیر زمین پر گھسٹتے جا رہے تھے جب ابوبکر نے آنحضرت کو دیکھا تو پیچھے ہٹنے لگے آنحضرت نے انہیں اشارہ کیا کہ پڑھتے رہو۔ حضرت ابوبکر پیچھے ہٹ گئے اور پیغمبر ان کے پہلو میں بیٹھ گئے اور ابوبکر لوگوں کو تکبیر کی آواز دے رہے تھے۔

عن عائشة قالت لما مرض للنبي مرضه الذي مات فيه اتاه بلال يؤذنه بالصلوة فقال مروا ابابكر فليصل قلت ان ابابكر مر جل اسيف ان يقم مقامك بيكي فلا يقدر على القراءة قال مروا ابابكر فليصل فقلت مثله فقال في الثالثة او الرابعة انكن صواحب يوسف فليصل فصلى وخرج النبي يهادي بين امرجلين كافي انظر اليه يخط برجليه الارض فلما راه ابوبكر ذهب يتاخرا فاشكر اليه ان صل فتاخرا ابوبكر ووقعد النبي الى جنبه و ابوبكر يسمع الناس التكبير.

(صحیح بخاری - ج ۱ - ص ۹۵)

اس روایت میں بھی حضرت ابو بکر کی نرم دلی کا تذکرہ اس اضافہ کے ساتھ ہے کہ جب وہ محراب مسجد میں کھڑے ہوں گے تو رونے لگیں گے اس طرح حضرت عائشہ پیغمبر کے یہ ذہن نشین کرنا چاہتی تھیں کہ آپ کی بیماری کا جتنا احساس حضرت ابو بکر کو ہے وہ کسی کو نہیں ہے وہ آپ کے مصلے پر کھڑے ہو کر اس تصور سے کانپ اٹھیں گے کہ کیا رسول پھر اس مصلے پر کبھی رونق افروز نہ ہوں گے اور روتے روتے ان کی آواز گلو گیر ہو جائے گی اس سے بظاہر یہ معلوم ہوتا ہے کہ وہ ان کی طرف سے معذرت چاہ رہی ہیں مگر درحقیقت یہ تاثر دینا تھا کہ جب وہ سب سے زیادہ ہمدرد شریک درد اور غمگسار ہیں تو پھر ان سے بڑھ کر نماز پڑھانے کا حق کس کو ہے اس پر پیغمبر نے انہیں صاحبہ یوسف کہا۔ صاحبہ سیرت جلیبیہ نے تحریر کیا ہے کہ آنحضرت نے حضرت عائشہ کو صاحبہ یوسف (زلیخا) اس بنا پر کہا کہ جس طرح زلیخا نے زنان مصر کو اپنے ہاں ضیافت کے لئے جمع کیا تھا حالانکہ مقصد ضیافت نہ تھا بلکہ وہ یہ چاہتی تھیں کہ زنان مصر یوسف کو دیکھ کر انہیں محبت و وارفتگی میں معذور سمجھیں اسی طرح حضرت عائشہ دل سے تو یہ چاہتی تھیں کہ حضرت ابو بکر نماز پڑھائیں اور ظاہر یہ کرتی ہیں کہ وہ ان کی امامت کی زرا خواہشمند نہیں ہیں تو جس طرح وہاں پر ظاہر کچھ تھا اور باطن کچھ اسی طرح یہاں پر ظاہر میں استغناؤ بے نیازی ہے اور باطن میں خواہش و طلبگاری۔

اس روایت میں یہ بھی ہے کہ آنحضرت نے حضرت ابو بکر کی امامت پر اصرار کیا تھا مگر حیرت ہے کہ ایک طرف تو اصرار کیا جاتا ہے اور دوسری طرف حضرت ابو بکر کے کھڑے ہوتے ہی گرتے پڑتے دو آدمیوں کے سہارے پر مسجد میں چلے آتے ہیں اور بیٹھ کر خود نماز پڑھاتے ہیں۔ پیغمبر کے اس اقدام سے اصرار تو درکنار تقرر پر بھی کوئی انصاف پسند اعتماد نہیں کر سکتا۔ اگر یہ تقرر پیغمبر کی طرف سے ہوتا تو کوئی وجہ نہ تھی کہ نماز شروع ہوتے ہی اقبال و خیرال محراب مسجد میں پہنچ جاتے اور قرض امامت خود ادا کرتے البتہ حضرت ابو بکر مگر کافر بیضہ انجام دیتے رہے جیسا کہ اس روایت کے آخر میں ہے یعنی جب پیغمبر رکوع یا سجدہ میں جاتے تو وہ اونچی آواز میں تکبیر کہتے جاتے تھے تاکہ نمازیوں کو پتا چلتا رہے کہ اب پیغمبر رکوع میں گئے ہیں اور اب سجدہ سے سر اٹھایا ہے۔ اور ظاہر ہے کہ مگر کی حیثیت امام کی نہیں ہوتی کہ ان کے سر امامت کا سہرا باندھنے کی کوشش کی جائے۔

ان روایات اور ان کے باہمی تضاد کو دیکھ کر قطعاً اس پر اعتماد نہیں کیا جاسکتا کہ آنحضرت نے حضرت ابو بکر کو نماز پڑھانے پر مامور کیا تھا اور نہ ان کے مامور کئے جانے کا سوال پیدا ہوتا تھا اس لئے کہ انہی دنوں میں آنحضرت نے حضرت ابو بکر حضرت عمر اور دیگر صحابہ کو اسامیہ کی ماتحتی میں مدینہ سے باہر نکل کر لشکر کشی کا حکم دیا تھا اور زندگی کے آخری لمحوں تک تاکید پر تاکید کرتے رہے تھے۔ پھر یہ کیوں مکر تصور کیا جاسکتا ہے کہ ایک طرف مدینہ چھوڑنے کا حکم دیں اور دوسری طرف انہیں مدینہ میں نماز پڑھانے پر مقرر فرمائیں۔ یہ امامت کا شاخسانہ اس لئے کھڑا کیا گیا ہے تاکہ حضرت ابو بکر کی خلافت کی صحت پر دلیل قائم کی جاسکے اور ابن حجر مکی نے تو اس امامت کو ان کی خلافت پر نص کا درجہ دے دیا ہے چنانچہ وہ لکھتے ہیں:-

لهذا ادعى جميع العلماء ان  
خلافتہ منصوص علیہا۔  
اس امامت کی بناء پر تمام علماء اس کے قائل  
ہیں کہ حضرت ابو بکر کی خلافت نصی تھی۔

(تظہیر الحجتان ص ۱۷)

اگر واقعاً پیغمبر اس سے حضرت ابو بکر کی خلافت پر نص کرنا چاہتے تھے تو پھر اس امر کا داعی کیا تھا کہ انتہائی  
ضعف و تقاہت کے عالم میں دو آدمیوں کا سہارا لے کر مسجد میں آئیں اور حضرت ابو بکر کے پہلو میں بیٹھ کر یا انہیں  
پیچھے ہٹا کر خود نماز پڑھائیں کیا یہ خلافت کی اہلیت پر نص کی جا رہی تھی یا اس کے خلافت ثبوت بہم پہنچایا جا رہا تھا  
اگر یہ فرض کر لیا جائے کہ امامت نماز دلیل خلافت ہے تو جب پیغمبر نے حضرت عمر کی آواز تکبیر سن کر انہیں نماز  
پڑھانے سے روک دیا تھا تو پھر حضرت ابو بکر نے کس بنا پر انہیں اپنے بعد خلافت کے لئے نامزد کیا۔ امامت نماز  
کو نص قرار دینے سے پہلے ضروری ہے کہ امامت نماز اور خلافت میں تلازم ثابت کیا جائے۔ اگر تلازم نہیں ہے  
تو پھر یہ خلافت کی دلیل کیسے اور اگر تلازم ہے تو پھر ان لوگوں کو خلافت سے محروم رکھنے کا کیا جواز ہے جنہیں  
پیغمبر وقتاً فوقتاً نماز پڑھانے کا حکم دیتے رہے تھے۔ چنانچہ آنحضرت جب کسی غزوہ میں تشریف لے جاتے تو  
نماز کی امامت کسی نہ کسی سے متعلق کر جاتے تھے اور عموماً اس کام کے لئے ابن ام مکتوم کو جو نابینا تھے  
چھوڑ جاتے تھے۔ ابن قتیبہ تحریر کرتے ہیں :-

وكان رسول الله يستخلفه  
على المدينة يصلي بالناس  
في عامة غزواته. (المعارف ص ۱۲)

رسول اللہ عام غزوات کے موقع پر ابن ام مکتوم  
کو مدینہ میں چھوڑ جاتے تھے تاکہ وہ لوگوں کو  
نماز پڑھائیں۔

کیا اس امامت سے جو حضرت ابو بکر کی امامت سے بلحاظ مدت طویل تر ہوتی تھی کسی کو یہ گمان بھی ہوا  
تھا کہ آنحضرت ابن ام مکتوم کو اپنا خلیفہ و جانشین منتخب کرنا چاہتے ہیں۔ اس کے علاوہ اپنی موجودگی میں بھی  
مختلف مواقع پر مختلف اشخاص کو امامت کی خدمت سپرد کر دیتے تھے جن میں ابولبابہ، سباع ابن عرفطہ،  
عتاب ابن اسید، سعد ابن عبادہ، ابوذر غفاری، زید ابن حارثہ، ابو سلمہ مخزومی، اور عبد اللہ ابن رواحہ شامل  
تھے۔ کیا ان لوگوں میں سے جو بحکم رسول نماز پڑھاتے رہے تھے کسی ایک نے بھی اس نماز سے اپنے استحقاق  
خلافت کو ثابت کرنا چاہا تھا۔ اگر ایسا نہیں ہے تو پھر اسی نماز کو دلیل خلافت قرار دینے کے کیا معنی جبکہ اسے  
دلیل خلافت سمجھنے والوں کے نزدیک یہ دلیل عدالت بھی نہیں بن سکتی کیونکہ ان کے نزدیک ہر فاسق و غیر عادل  
کے پیچھے نماز جائز ہے۔ چنانچہ ابوہریرہ دوسری پیغمبر سے روایت کرتے ہیں :-

الصلاة واجبة عليك وخلف  
كل مسلم برا كان او فاجرا و  
ان عمل الكفاثر مشكوة ص ۱۱

نماز وہ فرض ہے جو ہر پیچھے اور بے مسلمان کے  
پیچھے پڑھی جا سکتی ہے اگرچہ وہ گناہ لے کبیرہ  
کا مرتکب کیوں نہ ہوتا ہو۔

اگر یہ امامت نماز و دلیل خلافت بن سکتی ہے تو اسامہ کی امارت بھی جن کی ماتحتی میں حضرت ابو بکر حضرت عمر اور دیگر مہاجرین و انصار تھے دلیل قرار دی جاسکتی ہے جبکہ یہ امارت اس امامت سے اہم بھی تھی اگر اہم نہ ہوتی تو انصار و مہاجرین اس پر نکتہ چینی نہ کرتے اور نہ ان کے پرچم کے نیچے جانا اپنے لئے ذلت و سبکی کا باعث سمجھتے۔ غرض اس وقتی امامت کو اگر استحقاق خلافت کے لئے پیش کیا جاسکتا ہے تو اسامہ کی قیادت و امارت کو بدرجہ اولیٰ پیش کیا جاسکتا ہے۔

## المیۃ قرطاس

اسلام پیغمبر اکرم کا سرمایہ حیات تھا جس کی تبلیغ و ترویج میں آپ نے سعی و عمل کا کوئی دقیقہ اٹھانہ رکھا تھا اور خون پسینہ ایک کر کے اسے تکمیل کی منزل تک پہنچایا تھا۔ ہر شخص کی فطری و طبعی خواہش ہوتی ہے کہ اس کی محنت و ریاضت کا ثمرہ دستبرد زمانہ سے محفوظ اور تخریب کاروں کی تاخت و تاراج سے بچا رہے وہ زندگی میں بھی اس کی نگہداشت کرتا ہے اور آخر وقت میں بھی اس کی طرف سے مطمئن ہو کر دنیا سے رخصت ہونا چاہتا ہے اور جہاں تک ممکن ہوتا ہے زبانی ہدایت کی صورت میں یا تحریری وصیت کی شکل میں اس کا مستقبل محفوظ کر جانا اپنا اہم وظیفہ سمجھتا ہے تو اس صورت میں کیا یہ تصور کیا جاسکتا ہے کہ آنحضرت اسلام کے تحفظ کی فکر سے اور اس کی حفاظت و بقا کی تدبیر سے غافل رہے ہوں گے جبکہ آپ کی فرض شناسی و منصبی ذمہ داری کا تقاضا یہ تھا کہ آپ ہر اس طریق کار کو بروئے کار لائیں جس سے اسلام کا مستقبل محفوظ اور اس کے خلاف ہر تخریبی کاروائی کا سدباب ہو جائے اور اس صورت میں تو اس کی ضرورت اور زیادہ ناقابل انکار ہو جاتی ہے جبکہ ضلالت و گمراہی کے اندھیرے پھیلتے ہوئے نظر آرہے ہوں اور اس ظلمتکدہ عالم میں اور کوئی مشعل نبوت روشن ہونے والی نہ ہو۔

اس اہم ضرورت کے پیش نظر آنحضرت نے سفر آخرت سے دو چار روز پہلے کاغذ و قلم طلب کیا تاکہ ایک نوشتہ لکھ کر چھوڑ جائیں جو رہتی دنیا تک منشور ہدایت کا کام دے اور امت مسلمہ ضلالت و گمراہی اور مختلف گروہوں میں بٹ جانے سے محفوظ ہو جائے۔ مگر کچھ لوگ اس تحریر میں آڑے آئے اور

قال عمران النبی غلبہ الوجع  
وعندنا کتاب اللہ حسینا  
صحیح بخاری۔ ج ۱۔ ص ۲۵

حضرت عمر نے کہا کہ پیغمبر پر درد کا غلبہ ہے  
ہمارے پاس اللہ کی کتاب موجود ہے وہ  
ہمارے لئے کافی ہے۔

یہ بخاری کی روایت ہے۔ اور بخاری میں یہ واقعہ ان الفاظ میں بھی درج ہے:-

قال الثونی بکتاب اکتب لکم  
کتابا لن تضلوا بعدہ ابدا

آنحضرت نے فرمایا تم ایک کاغذ لاؤ میں تمہارے  
لئے ایک نوشتہ لکھ دوں جس کے بعد تم کبھی گمراہ

نہیں ہو گے اس پر لوگ آپس میں جھگڑنے لگے  
حالانکہ نبی کے پاس جھگڑا مناسب نہ تھا۔ لوگوں نے  
کہا کہ رسول اللہ پر ہدیائی کیفیت طاری ہے۔  
آنحضرت نے فرمایا مجھے میرے حال پر چھوڑو میں  
جس حال میں ہوں وہ بہتر ہے اس سے جس کی  
طرف تم مجھے بلاتے ہو۔“

فتناتہ عوا ولا ینبغی عند  
نبی تنازع فقالوا ہجر رسول  
اللہ قال دعونی فالذی انا  
فیہ خیر مما تدعونی الیہ  
صحیح بخاری ج ۱ - ص ۱۲۱۔

جب جھگڑے نے طول کھینچا اور شور و غل کی آوازیں بلند ہوئیں تو پس پردہ سے ازواج پیغمبر نے کہا۔  
پیغمبر جو مانگتے ہیں دے دو۔ حضرت عمر کہتے ہیں کہ  
میں نے کہا کہ تم چپ رہو تم وہی یوسف والیال ہو  
جب پیغمبر بیمار پڑتے ہیں تو ٹسوے بہاتی ہو اور  
جب تندرست ہوتے ہیں تو ان کی گردن پر سوار  
ہو جاتی ہو۔ اس پر آنحضرت نے فرمایا کہ یہ تم سے  
تو بہتر ہی ہیں۔“

ائتوا رسول اللہ بحاجتہ قال  
عمر فقلت اسکتن فاکن  
صواحبہ اذا مرض عصرتن  
اعینکن واذا صح اخذتن  
بعنقہ فقال رسول اللہ ہنخیر  
منکم۔ (طبقات ابن سعد ج ۱ - ص ۲۴۲۔)

اندرون خانہ سے یہ آواز آتی رہی مگر کسی نے اس پر کان نہ دھرا اور قلم و کاغذ کے پیش کرنے سے مانع رہے۔  
پیغمبر اکرم کو دنیا والوں کی بے وفائی کا رنج حکم کی خلاف ورزی کا طلال ہدیائی کی تہمت کا صدر مہ اور اس پر توتکار اور  
پیچ پکار کی درد سہری آپ نے کبیدہ خاطر ہو کر کہا قوموا عتی۔ ”میرے پاس سے اٹھ کر چلے جاؤ۔“ تاریخ اسلام  
کا یہ کتنا عظیم المیہ ہے کہ پیغمبر اکرم اپنی امت کی بہبود اور گمراہی سے تحفظ کے لئے وصیتِ فلینذرتا چاہتے ہیں  
مگر ان کی آواز شور و غل میں دب کر رہ جاتی ہے اور آخر حسرت و اندوہ کے عالم میں اس دنیا سے کنارہ کش جاتے  
ہیں۔ ابن عباس اس واقعہ کو یاد کر کے اتنا رویا کرتے تھے کہ سامنے رکھے ہوئے سنگرزے تر ہو جاتے تھے  
اور گلوگیر آوازیں کہتے :-

یہ مصیبت کتنی بڑی مصیبت ہے کہ صحابہ کے  
اختلاف اور ان کے شور و ہنگامہ کی وجہ سے  
رسول خدا اور تحریر وصیت میں رکاوٹ  
پیدا ہو گئی۔“

الرضیۃ کل الرضیۃ ما حال  
بین رسول اللہ و بین ان  
یکتب لہم ذلک الکتاب  
من اختلافہم و لخطہم۔  
(طبقات ابن سعد ج ۱ - ص ۲۴۲۔)

اس واقعہ میں تاویلات کا سہارا ڈھونڈا گیا الفاظ کے معنی و مفہوم کو بدلنے کی کوشش کی گئی اور  
پورے مجمع کو اس جرم و جسارت کا مرتکب قرار دے کر اصل مرتکب پر پردہ ڈالا گیا مگر یہ سب کوششیں بے سود

ثابت ہوئیں اور حقیقت چھپائے سے نہ چھپ نہ سکی۔ بخاری کی دونوں مندرجہ روایتوں کی یہی صورت ہے چنانچہ پہلی روایت میں جہاں پیغمبر پر درود کے غلبہ کا ذکر ہے کہنے والے کا نام حضرت عمر درج کیا گیا ہے اور دوسری روایت میں جہاں پیغمبر کی طرف ہندیائی گفتگو کی نسبت دی گئی ہے وہاں اُس کے قائل کو قالوا کے صیغہ جمع میں چھپا دیا گیا ہے یعنی جس روایت سے الفاظ ہلکے اور سبک ہیں وہاں کہنے والے کا نام ظاہر کر دیا جاتا ہے اور جس میں الفاظ درشت اور نازیبا ہیں وہاں کہنے والے کا نام نہیں لیا جاتا مگر اس سے پردہ پوشی کا کام نکلتا نظر نہیں آتا اس لئے کہ جب سب ہی کہہ رہے تھے تو جس کا کردار ان سب میں نمایاں رہا ہو وہ ان سے علیحدہ کیسے تصور کیا جاسکتا ہے اگر ایسا ہوتا تو تاریخ میں بڑی علی سخیوں سے اس کا ذکر آتا اور مدح و ستائش کے پھول برسائے جاتے۔ البتہ بعض روایات میں کل کے بجائے بعض کی طرف نسبت ہے۔ ابن سعد تحریر کرتے ہیں:-

قال بعض من كان عندنا ان  
نبي الله لي هجر - رطبقات -  
ج ۲ - ۲۴۲ -

کچھ لوگوں نے جو وہاں تھے یہ کہا کہ رسول اللہ  
شدت مرض میں بہکی بہکی باتیں کر رہے  
ہیں۔

اس روایت میں کہنے والوں کا دائرہ پہلے سے محدود ہو گیا ہے مگر پھر بھی لفظ بعض سے قائل کی صحیح نشاندہی نہیں ہوتی البتہ شیخ شہاب الدین خفاجی نے بعض دوسرے علماء کی طرح اس بعض پر سے پردہ اٹھا کر صاف صاف لکھ دیا ہے:-

فقال عمران النبي صلى الله  
عليه وسلم لي هجر -  
رسم الرياض - ۲۴۲ -

حضرت عمر نے کہا کہ رسول اللہ صلی اللہ علیہ وسلم  
بہکی بہکی باتیں کر رہے ہیں۔

پیغمبر اکرم کی طرف ہندیائی کیفیت کی نسبت خواہ کسی کی طرف سے ہو انتہائی سوادہی کا مظاہرہ ہے۔ مقام نبوت کا ادنیٰ عرفان رکھنے والا بھی ان لفظوں کو سن کر ایک مرتبہ تو لرز اٹھتا ہے کہ زبان وحی ترجمان ہندیان آشنا کیسے ہو گئی۔ حیرت ہے کہ ایک طرف تو آپ کی ہر جنبش لب کو وحی الہی کے زیر اثر اور ہر حکم کو حکم ربانی کا ترجمان مانا جاتا ہے اور ان کی زبان سے نکلی ہوئی ایک ایک لفظ اور ایک ایک حرف کو محفوظ کر لینا سعادت کا نشان سمجھا جاتا ہے اور دوسری طرف ہندیان کو جو یزید کے ان کے ارشادات کو بے اعتماد بناتے کی کوشش بھی کی جاتی ہے۔ انصاف سے کہئے کہ قلم و کاغذ کے طلب کرنے اور وصیت لکھنے میں بدحواسی کی بات ہی کون سی تھی بلکہ آپ کا ارشاد کہ میں ایک نوکشتہ لکھ دوں تاکہ تم کبھی گمراہ نہ ہو۔ آپ کے کمال صحت عقل و صحت حواس کا واضح ترین ثبوت ہے۔ پھر ہندیان کی نسبت کا کیا جواز رہ جاتا ہے۔ اور اگر بفرض محال یہ تسلیم کر لیا جائے کہ آنحضرت پر ہندیائی کیفیت طاری تھی اور اسی کیفیت کے زیر اثر قلم و کاغذ



طلب کر رہے تھے تو اس میں مضائقہ ہی کیا تھا کہ آپ کی دلجوئی کے لئے قلم و کاغذ پیش کر دیتے وہ کوئی ایسی چیز تو مانگ نہیں رہے تھے جس میں خود ان کے لئے یا حاضرین میں سے کسی کے لئے نقصان یا گزند پہنچنے کا احتمال ہوتا اس طرح وہ لوگ اتباع رسول و احترام رسول کی ایک درخشاں مثال چھوڑ جاتے کہ انہوں نے پیغمبر کے اس حکم کی بھی خلاف ورزی گوارا نہ کی کہ جو ہندیائی حالت میں دیا گیا تھا۔

اس مقام پر حکم رسول سے سرتانی کا جواز پیدا کرنے کے لئے یہ کہا جاتا ہے کہ دین کی تکمیل ہو چکی تھی وحی کا سلسلہ منقطع ہو چکا تھا اب کسی تحریر کی ضرورت ہی کیا تھی۔ بیشک دین کی تکمیل ہو چکی تھی مگر تکمیل کے معنی یہ تو نہیں ہیں کہ اب امت گمراہی سے محفوظ بھی ہو چکی ہے۔ اگر ایسا ہوتا تو نہ مسلمانوں کے عقائد میں تصادم ہوتا نہ نظریات میں تضاد پایا جاتا اور نہ مختلف جماعتوں اور فرقوں میں بٹے ہوئے نظر آتے یہ باہمی تفرقہ اور گروہ بندی گمراہی ہی کا نتیجہ ہے جسے دین کی تکمیل روک نہ سکی۔ انہی فکری و اعتقادی گمراہیوں کا سدباب کرنے کے لئے پیغمبر نور شہتہ تحریر کرنا چاہتے تھے اور یہ کہنا کہ اس کی ضرورت ہی کیا تھی تو ہمیں اس کی ضرورت و عدم ضرورت کا فیصلہ کرنے کے بجائے رسول اللہ پر اس کا فیصلہ چھوڑ دینا چاہئے اگر وہ اس کی ضرورت و اہمیت نہ سمجھتے تو قلم و دوات کیوں طلب کرتے اور جب انہوں نے ضروری سمجھا تو ہمیں غیر ضروری کہنے کا حتی کہاں سے پہنچتا ہے اور یہ بات تو سراسر غلط اور بے بنیاد ہے کہ وحی منقطع ہو چکی تھی اس لئے یہ حکم وحی نہ تھا اس لئے کہ وحی کا سلسلہ آنحضرت کے آخری لمحہ حیات تک جاری رہا۔ چنانچہ انس ابن مالک کہتے ہیں:-

ان الله تبارك وتعالى تابع الوحي  
 علي رسول الله قبل وفاته  
 حتى توفي واكثر ما كان الوحي  
 في يوم توفي. (طبقات ابن سعد ص ۳۱۱)

اللہ تبارک و تعالیٰ نے وحی کا سلسلہ پیغمبر کے قبل وفات سے لے کر ان کے مرتے دم تک برابر جاری رکھا اور سب سے زیادہ وحی اس دن نازل ہوئی جس دن آپ نے رحلت فرمائی۔

اس سے صاف ظاہر ہے کہ پیغمبر جو کچھ فرما رہے تھے اور جو کچھ تحریر کرنا چاہتے تھے وہ وحی کی ہدایت اور وحی کی تعلیم کے ماتحت تھا مگر سیاسی مصالح کے پیش نظر اس کے آگے نہ صرف دیوار کھڑی کر دی گئی بلکہ اسے ہدیان کہہ دیا گیا تاکہ رسول اگر کچھ لکھ بھی جائیں تو اُسے یہ کہہ کر مسترد کیا جاسکے کہ یہ ہندیائی حالت کی لکھی ہوئی تحریر ہے جو قابل عمل نہیں ہے اور اس طرح اسے بے اثر بنا کر رکھ دیا جاتا اور لکھنا نہ لکھنا برابر ہو جاتا۔

اس پر بھی ایک نظر کرنے کی ضرورت ہے کہ آخر پیغمبر کیا لکھنا چاہتے تھے اور اس کی ضرورت کیوں پیش آئی۔ کتب تاریخ و حدیث شاہد ہیں کہ پیغمبر بستر مرگ پر اور اس سے پہلے بھی بار بار فرماتے تھے:-

اني تبارك فيكم ما ان تمسكتم  
 به لن تضلوا بعدى  
 احدهما اعظم من الآخر

میں تم میں (دو) چیزیں چھوڑے جاتا ہوں اگر تم ان سے وابستہ رہے تو میرے بعد کبھی گمراہ نہیں ہو گے ان میں سے ایک دوسرے سے بڑھ کر ہے

ایک اللہ کی کتاب ہے جو ایک مضبوط رسی ہے جس کا ایک سر آسمان پر ہے اور ایک زمین پر اور دوسری میری عمرت ہے جو میرے اہلبیت ہیں یہ دونوں ایک دوسرے سے جدا نہ ہوں گے یہاں تک کہ میرے پاس حوض کوثر پر وارد ہوں۔ تم خود ہی سوچو کہ کہیں ان دونوں کے ساتھ کیا رویہ رکھنا چاہئے۔“

کتاب اللہ حبل ممدود من السماء الى الارض وعتقی اهل بیتی ولن یفترقا حتی یردا علی الحوض فانظروا کیف تخلفونی فیہما۔ (مشکوٰۃ - ص ۵۶۹)۔

اور جب وفات کا وقت قریب آیا تو علی کو ہاتھ سے بلند کر کے فرمایا:

یہ علی قرآن کے ساتھ ہیں اور قرآن ان کے ساتھ ہے یہ دونوں ایک دوسرے سے جدا نہ ہوں گے یہاں تک کہ میرے پاس حوض کوثر پر پہنچیں۔ میں ان دونوں سے پوچھوں گا کہ تم ان کے حق میں کیسے ثابت ہوئے۔“

هذا علی مع القرآن والقرآن مع علی لا یفترقان حتی یردا علی الحوض فاسألہما ما نلتقما فیہما۔ (صواعق محرقة ص ۱۲۶)

اس حدیث سے پہلی حدیث میں پیغمبر اکرم نے قرآن و اہلبیت کے اتباع کو ضلالت و گمراہی سے تحفظ کی سپر قرار دیا ہے جسے ان لفظوں میں بیان کیا ہے لن تضلوا بعدی (میرے بعد تم کبھی گمراہ نہ ہو گے) اور اس موقع پر بھی اپنی تحریر کو گمراہی سے بچاؤ کا ذریعہ بتاتے ہوئے بعینہ انہی الفاظ کا اعادہ کیا ہے لن تضلوا بعدی۔ (اس کے بعد تم کبھی گمراہ نہ ہو گے) اس سے ہر ذی شعور و باہم انسان یہ نتیجہ اخذ کر سکتا ہے کہ آنحضرت نے گمراہی سے تحفظ کے لئے جس چیز کا قولا اعلان کیا تھا اس کی عملاً تحریر میں لانا چاہتے تھے تاکہ ہر لحاظ سے حجت تمام ہو جائے اور آپ کے بعد رہنمائی کے لئے انہی پر انحصار کیا جائے یہ ایک طرح سے آپ کی نیابت و جانشینی کی دستاویز تھی جس کا پہلے سے اظہار کرتے چلے آ رہے تھے اور قدر رحم میں اس کا اعلان بھی کر چکے تھے۔ اس اعلان سے اگرچہ فریضہ تبلیغ ادا ہو گیا تھا مگر عیش اسامہ میں بعض لوگوں کے تحلف و اعراض اور دوسرے قرائن سے ظاہر ہو رہا تھا کہ کچھ لوگ اس کی عملی تکمیل میں مانع ہوں گے اس لئے پیغمبر نے ربانی اعلان کو تقویت دینے کے لئے اسے تحریری صورت میں پیش کرنا ضروری سمجھا تاکہ اس تحریری دستاویز کے ہوتے ہوئے اس کے خلاف کوئی اقدام عمل میں نہ آئے۔ حضرت عمر اس سے نے خبر نہ تھے کہ پیغمبر قرآن کے ساتھ اہلبیت کے اتباع کو بھی ضروری سمجھتے ہیں اور لفظ لن تضلوا سے تو واضح طور پر سمجھ گئے تھے کہ آنحضرت علی کے بارے میں جنہیں قرآن کا قرین و مصاحب قرار دیا ہے وصیت تحریر کرنا چاہتے ہیں اور یہ چیز ان کے مستقبل کے عزائم میں سدراہ ہو سکتی تھی اس لئے عندنا کتاب اللہ حسینا

کہہ کر اس کی ضرورت ہی سے انکار کر دیا۔ یہ جملہ اگرچہ ایک ہنگامی ضرورت کی بنا پر کہا گیا تھا مگر کچھ عرصہ بعد یہ برگ و بار لایا اور ایک فرقہ نے اپنے عقائد کی بنیاد اس پر رکھ دی اور قرآن کے علاوہ حدیث تک کی ضرورت سے انکار کر دیا حالانکہ حضرت عمر حدیث پر عمل پیرا ہو کر عملاً قرآن کے ناکافی ہونے کا اعتراف کرتے رہے تھے چنانچہ جب خلافت کے سلسلہ میں ہجرت و انصار میں نزاع کی صورت رونما ہوئی تو قرآن کو رفع نزاع کا ذریعہ قرار دینے کے بجائے الائمة من قریش (امام قریش میں سے ہوں گے) سے اپنے حق کی فوقیت کا اثبات کیا اور وراثت رسول کے سلسلہ میں قرآن سے دلیل ڈھونڈنے کے بجائے انا معاشرا لانبیاء لا نورث (ہم گروہ انبیاء کسی کو وارث نہیں بناتے) پر اعتماد کیا اور جن جن مواضع پر لولا علی لصلک عمر را کر علی نہ ہوتے تو عمر ہلاک ہو جاتا، کہا گیا وہاں پر قرآن سے حل تلاش کرنے کے بجائے علی سے رہنمائی طلب کرتے رہے۔ اس سے یہ ظاہر ہے کہ وہ قرآن کو کافی کہنے کے باوجود عمل کے اعتبار سے صرف اسی پر انحصار نہ کرتے تھے بلکہ حدیث کو بھی مورد اعتماد و عمل سمجھتے تھے اور یہ حقیقت بھی ہے کہ قرآن اپنی جامعیت کے باوجود اپنے حقیقی ترجمان کے بغیر کافی نہیں ہو سکتا ورنہ تو رسول کی ضرورت سے بھی انکار کرنا پڑے گا۔

### پیغمبر کا سفر آخرت

آنحضرت نے وفات سے ایک دن پہلے حضرت علی کو قریب بلا کر فرمایا کہ اے علی اب میرے چل چلاؤ کا وقت قریب ہے میرے انتقال کے بعد تم ہی مجھے غسل دینا کفن پہنانا اور لحد میں اتارنا۔ میں نے جن لوگوں سے جو جو وعدے کر رکھے ہیں انہیں پورا کرنا شکر اسامہ کی تیاری کے سلسلہ میں فلاں یہودی کا مجھ پر قرضہ ہے اسے ادا کر دینا۔ پھر دست مبارک سے انگشتری اتار کر آپ کو دی اور فرمایا کہ اسے پہن لو اور اپنی تلوار خود زہرہ ٹپکا اور دوسرے ہتھیار آپ کو مرحمت فرمائے۔ آج کا دن گزر گیا اور دوسرے دن روز دوشنبہ ۱۲ صفر ۱۱ھ کو آنحضرت کی حالت غیر ہو گئی کا شانہ نبوت پر موت کے بادل منڈلانے لگے نزع کی سی حالت طاری ہو گئی اور وہ لمحہ قریب تھا کہ نفس کی آمد و شد بند ہو جائے اور روح طیب اپنے مرکز کی طرف پرواز کر جائے کہ غشی سے آنکھیں کھولیں علی کسی کام سے ادھر ادھر ہو گئے تھے نظر نہ آئے تو فرمایا کہ میرے حبیب کو بلاؤ۔ حضرت عائشہ بیان کرتی ہیں:-

جب پیغمبر کا وقت آخر قریب آیا تو آپ نے فرمایا کہ میرے حبیب کو بلاؤ کوی حضرت ابو بکر کو بلا لایا آپ نے نظر اٹھا کر انہیں دیکھا اور سر نیچے رکھ دیا اور فرمایا کہ میرے حبیب کو بلاؤ اب کوی حضرت عمر کو بلا لایا آپ نے انہیں دیکھا تو سر نیچے رکھ دیا اور فرمایا کہ میرے

قال رسول الله لما حضت له الوفا  
ادعوا لي جيبى فدعوا له ابابكر  
فانظر اليه ثم وضع راسه ثم  
قال ادعوا لي جيبى فدعوا له  
عمر فلما نظر اليه وضع راسه

حبیب کو بلاؤ اب علی کو بلا لیا آپ نے انہیں دیکھا تو  
اپنی چادر میں جسے اوڑھے ہوئے تھے لے لیا اور  
پہلو میں لئے رہے یہاں تک کہ آپ انتقال فرما گئے  
اور آپ کا ہاتھ حضرت علی کے اوپر رکھا تھا۔

ثم قال ادعوا لي جيبى فدعوا له  
علياً فلما رآه ادخله معه في  
الثوب الذي كان عليه فلم  
يزل يحتضنه حتى قبض ويده  
عليه. (رياض النضر - ج ۱ - ص ۲۳۷)

یہ حادثہ دُنیا نے اسلام کا عظیم ترین حادثہ تھا۔ یوں تو ہر شخص اس سانحہ سے متاثر تھا مگر بنی ہاشم و افسراد  
خاندان پر غم و الم کا پہاڑ ٹوٹ پڑا۔ دُشتر رسول کا یہ حالی تھا کہ گویا ان سے زندگی چھین لی گئی ہے اور ان کے بچے نانا  
کی شفقتیں یاد کر کے تڑپ رہے تھے اور علی کی دُنیا ہی بدل چکی تھی رگوں میں خون منجمد ہو کر رہ گیا اور صبر و ضبط کے  
باوجود آنکھوں سے سیل اشک جاری ہو گیا آپ نے روتے ہوئے اپنا ہاتھ آنحضرت کے چہرہ اقدس سے مس کیا  
اور اپنے منہ پر پھر امیت کی آنکھوں کو بند کیا اور نعش اطہر پر چادر پھیلا دی اور حسب وصیت رسول غسل و کفن  
کی طرف متوجہ ہو گئے۔ ابن سعد نے تحریر کیا ہے:-

جب رسول اللہ نے انتقال فرمایا تو آپ کا سر اقدس  
حضرت علی کی گود میں تھا اور علی ہی نے آپ کو غسل  
دیا۔ فضل ابن عباس آنحضرت کو سنبھالے ہوئے  
تھے اور اسامہ انہیں پانی دیتے جا رہے تھے۔

توفي رسول الله وراسه في  
حجر علي وغسله علي والفضل  
محتضنه واسامه يناول  
الفضل الماء. (طبقات - ج ۱ - ص ۲۳۷)

جب امیر المؤمنین غسل دینے سے فارغ ہو گئے تو کفن پہنایا اور تنہا نماز جنازہ پڑھی۔ مسجد میں جو لوگ جمع  
تھے وہ آپس میں مشورے کر رہے تھے کہ کسے نماز جنازہ کی امامت کے لئے کہیں اور کون سی جگہ دفن کے لئے  
تجویز کریں۔ کچھ لوگوں کی رائے تھی کہ صحن مسجد میں دفن کئے جائیں اور کچھ لوگوں کی رائے تھی کہ جنتہ البقیع میں دفن  
ہوں۔ حضرت کو معلوم ہوا تو آپ نے حجرے سے باہر نکل کر فرمایا کہ پیغمبر زندگی میں بھی ہمارے امام و پیشوا  
تھے اور رحلت کے بعد بھی ہمارے امام و پیشوا ہیں لہذا ایک ایک جماعت اندر جائے اور فرادی نماز پڑھ کر باہر  
نکل آئے۔ رہا آنحضرت کے دفن کا سوال تو وہ اسی مقام پر دفن کئے جائیں جہاں انہوں نے رحلت فرمائی ہے۔  
چنانچہ بنو ہاشم پھر ہاجرین اور پھر انصار نے نماز ادا کی البتہ ایک گروہ جو تشکیل حکومت کی فکر میں تھا جہیز و تکفین  
میں شرکت اور نماز جنازہ کی سعادت سے محروم رہا۔ نماز جنازہ کے بعد اسی حجرے میں جہاں آنحضرت نے انتقال فرمایا  
تھا زید ابن سہل سے قبر کھدوائی گئی۔ حجرے کے اندر دفن کا انتظام کرنے والے حضرت علی، عباس ابن عبدالمطلب  
فضل ابن عباس اور اسامہ ابن زید تھے۔ جب دفن کا وقت آیا تو انصار نے باہر سے پکار کر کہا کہ اے علی  
ہمارا ایک آدمی بھی اس میں شریک کر لیجئے تاکہ ہم اس شرف سے محروم نہ رہ جائیں۔ حضرت نے اوس ابن خولی کو  
شریک کر لیا اور انہیں قبر میں اترنے کی اجازت دے دی۔ حضرت علی نے نعش اقدس کو دونوں ہاتھوں پر لے کر

قبر میں اتارا جب لحد میں رکھا تو چہرے پر سے کفن ہٹایا اور نعش کو قبلہ رو کر کے رخسار مبارک خاک پر رکھا اپنے ہاتھوں سے قبر میں مٹی ڈالی اور قبر کو ہموار کر کے اس پر پانی چھڑکا۔

الایاضریحاضم نفساً شریکۃ علیک سلام اللہ فی القرب والبعث

## تعمیل وصیت

انسان اپنی زندگی میں جن چیزوں کی تکمیل نہیں کر پاتا یا ان پر عملدرآمد کا موقع ہی مرنے کے بعد آتا ہے تو وہ انہیں بطور وصیت کسی ایسے شخص سے متعلق کر جاتا ہے جس پر اسے مکمل اعتماد و یقین ہوتا ہے کہ وہ اس کی وصیت سے انحراف نہیں کرے گا خواہ اسے کتنی ہی دشواریوں سے دوچار ہونا پڑے اور ایک فرض شناس انسان کی فرض شناسی کا تقاضا بھی یہی ہے کہ وصیت کی ذمہ داری قبول کرنے کے بعد ہر حال میں اس کی پابندی کرے۔ پیغمبر اکرم نے اسی اعتماد کی بنا پر حضرت علی کو اپنا وصی مقرر کیا تھا کہ ان پر جو ذمہ داریاں عائد کی جائیں گی وہ انہیں ایک اہم فریضہ سمجھ کر پورا کریں گے۔ چنانچہ حضرت نے ایک فرض شناس کی طرح وصیت کے ہر پہلو کو پیش نظر رکھا اور ایک ایک ہدایت پر عمل کیا۔ تجہیز و تکفین کے سلسلہ میں خود غسل دیا خود کھن پہنایا خود قبر میں اترے اور گرد و پیش کے بدلے ہوئے حالات سے انتہائی بند کر کے ہمہ تن ادھر ہی متوجہ رہے۔ ان عمومی فرائض کے علاوہ آنحضرت کے وعدوں کے ایفاء کا ذمہ ادا دائے حقوق و ادائے قرض کا بار بھی آپ پر تھا جیسا کہ حدیث پیغمبر میں ہے کہ علی یبجز عداۃ و یبغضی دینیٰ علی میرے لئے ہوئے وعدوں کو پورا کریں گے اور میرا قرضہ ادا کریں گے۔ آپ ان تمام ذمہ داریوں سے اس طرح عہدہ برا ہوئے کہ اس سے زیادہ کا تصور بھی نہیں کیا جاسکتا۔ عبد الواحد ابن عوان کہتے ہیں:-

جب پیغمبر اکرم کا انتقال ہوا تو حضرت علی نے ایک اعلان کرنے والے کو مامور کیا کہ وہ اعلان کرے کہ جس کسی سے رسول اللہ نے کوئی وعدہ کیا ہو یا جس کسی کا قرضہ ان کے ذمہ ہو وہ میرے پاس آئے اور ہر سال زمانہ حج میں کسی اعلان کرنے والے کو بھیجتے جو قربانی کے دن عقبہ کے پاس اعلان کرتا اور آپ کی زندگی تک ایسا ہی ہوتا رہا۔ آپ کے بعد حسن ابن علی زندگی بھر اس پر کار بند رہے اور ان کے بعد حسین ابن علی کی طرف سے اعلان ہوتا رہا اور پھر یہ سلسلہ بند ہو گیا۔

ان رسول اللہ لما توفی امر علی  
صاحباً یصیحہ من کان لہ عند  
رسول اللہ عداۃ او دین قلیباتی  
فکان یبعث کل عام عند العقیۃ  
یوم النحر من یصیحہ بذلك حتی  
توفی ثم کان الحسن ابن علی یفعل  
ذک حتی توفی ثم کان الحسین  
یفعل ذک و انقطع ذک بعدہ  
(طبقات ابن سعد ج ۱ ص ۳۱۹)

اس سے بڑھ کر احساسِ فرض و ادائے فرض کی اور کیا مثال ہو سکتی ہے کہ حج کے موقع پر جہاں ہر سمت کے لوگ سمتِ کربح ہو جاتے ہیں مسلسل پچاس برس تک یہ اعلان ہوتا رہتا تاکہ کسی کا کوئی مطالبہ باقی نہ رہ جائے۔ اس سلسلہ میں حضرت علی نے نہ کسی تحریری دستاویز کی شرط رکھی اور نہ کسی گواہ کی ضرورت محسوس کی بلکہ عبدالواحد ابن عوان کہتے ہیں کہ جس نے جو طلب کیا اور جو مانگا آپ نے بلا حیل و حجت دے دیا خواہ اس نے سح کہا ہو یا جھوٹ۔

امیر المؤمنین کا یہ طرزِ عمل ان لوگوں کے لئے باعثِ عبرت ہونا چاہئے جنہوں نے بنتِ رسول کے قول کو قابلِ اعتماد نہ سمجھا اور نصابِ شہادت کے ناتمام ہونے کا عذر تراش کر ان کا دعویٰ مسترد کر دیا۔ اس مقام پر یہ امر بھی قابلِ توجہ ہے کہ در صورتیکہ پیغمبر کے پسماندگان میں سے ان کے ترکہ کا کوئی وارث نہیں ہوتا اور ان کے متروکہ اموال و املاک کی مالک حکومت ہوتی ہے تو ان قرضوں کی ادائیگی بھی حکومت پر عائد ہونا چاہئے تھی جو پیغمبر کی نیابت کی دعویٰ دار تھی۔ یہ تو سمجھ میں آنے والی بات نہیں کہ متروکہ اموال حکومت کی تحویل میں چلے جائیں اور قرضوں کی ادائیگی کا بار کسی اور پر ڈال دیا جائے خصوصاً جبکہ یہ قرضے شخصی نہ ہوں بلکہ ملی و ملکی مقاصد کی تکمیل کے لئے ہوں۔ اب یا تو یہ تسلیم کیجئے کہ جو قرضوں کی ادائیگی کا ذمہ دار تھا وہی پیغمبر کے بعد ان کا نائب و کارپرداز تھا یا پیغمبر کے اموال و املاک کا حکومت کی تحویل میں لیا جانا صحیح نہ تھا۔

## رسول اکرم کی وفات سے انکار

پیغمبر اسلام کی وفات سے مدینہ منورہ کی فضاؤں پر سو گوارا نہ سکوت چھایا ہوا تھا اور دیوار پر وحشت و سراسیمگی برس رہی تھی ہر گھر یا مکہ اور ہر شخص اشکبار تھا مسلمان پاشان و پریشان مسجدِ نبوی کے اندر اور اس کے گرد و پیش جمع تھے جن کی حسرت بھری نظریں رہ رہ کر اس حجرہ کی طرف اٹھ رہی تھیں جہاں ہادی عالم کی نقش مبارک رکھی تھی اور نالہ و شیون کی گونج میں غسل و کفن کے ابتدائی مراحل طے کئے جا رہے تھے ہر شخص غم و اندوہ میں ڈوبا ہوا اور فکر و تشویش میں کھویا ہوا تھا کہ ناگاہ اس غم انگیز فضا میں ایک آواز بلند ہوئی:-

کچھ منافقوں کا یہ خیال ہے کہ رسول اللہ وفات پا گئے حالانکہ خدا کی قسم وہ مرے نہیں ہیں بلکہ اپنے پروردگار کے پاس گئے ہیں جس طرح موسیٰ ابن عمران گئے تھے اور چالیس راتیں اپنی قوم سے پوشیدہ رہنے کے بعد پلٹ آئے تھے اس وقت بھی کہا گیا تھا کہ موسیٰ وفات پا گئے۔ خدا کی قسم رسول خدا پلٹ کر آئیں گے اور ان لوگوں

ان من جلا من المنافقین یزعمون  
ان رسول اللہ توفی وان رسول  
اللہ واللہ ما مات ولکن ذہب  
الی ربہ کما ذہب موسیٰ ابن  
عمران فغاب عن قومہ اربعین  
لیلۃ ثم رجع بعد ان قیل  
قد مات واللہ لیرجعن رسولی

کے ہاتھوں اور پیروں کو کاٹیں گے جو یہ کہتے ہیں کہ پیغمبر وفات پا گئے۔“

جو شخص یہ کہے گا کہ رسول اللہ مر گئے ہیں میں اپنی تلوار اس پر جڑ ڈول گا۔ پیغمبر تو آسمان پر اٹھ گئے ہیں۔“

فایقظعن ایدی رجال از جلم  
یزعمون ان رسول اللہ مات۔

(تاریخ طبری۔ ج ۲۔ ص ۲۲۲)۔

پھر تہدید ہیجری میں یہ آواز گونجی:۔

من قال ان رسول اللہ مات  
علوت راسہ بسیفی ہذا و  
انما ارتفع الی السماء۔

(تاریخ ابوالفداء۔ ج ۱۔ ص ۱۵۶)۔

یہ آوازیں حضرت عمر کے دہن سے نکل رہی تھیں جو اس امر پر بضد تھے کہ پیغمبر اکرم زندہ ہیں اور ان کی موت کی خبر منافقین نے اڑائی ہے انہوں نے ڈرا دھمکا کر اور تلوار گھاٹھا کرنا بجز و قہر لوگوں کی زبانوں پر پھرا بٹھا دیا تاکہ کسی کے دہن سے اس کے خلاف آواز بلند نہ ہو۔ ابن کثیر رقم طراز ہیں:۔

حضرت عمر کھڑے ہو کر خطبہ دینے لگے اور پیغمبر کی وفات کے بارے میں لب کشائی کرنے والوں کو قتل اور ٹکڑے ٹکڑے کر دینے کی دھمکیاں دینے لگے اور کہنے لگے کہ رسول اللہ بے ہوشی میں پڑے ہیں اگر اٹھ کھڑے ہوئے تو قتل کریں گے اور ہاتھ پیر کاٹیں گے اور عمر و ابن زائدہ مسجد کے پھلے حصے میں یہ آیت پڑھ رہے تھے ”محمد اللہ کے رسول ہی تو ہیں ان سے پہلے بھی رسول گزر چکے ہیں“

وقام عمر ابن الخطاب یخطب  
الناس ویتوعد من قال مات  
بالقتل والقطع ویقول ان  
رسول اللہ فی غشیة لو قد  
قام قتل و قطع و عمر و ابن  
زائدہ فی موخر المسجد  
یقرء و ما محتد الامر رسول  
قد خلت من قبلہ الرسل۔

(البدایہ والنہایہ۔ ج ۵۔ ص ۲۲۲)۔

حضرت عمر کی اس آواز کا یہ قہری اثر ہونا ہی تھا کہ لوگوں کے خیالات پر اگندہ ہو جائیں ذہنوں کے رخ مڑ جائیں اور موضوع سخن بدل جائے۔ چنانچہ افسردہ و سوگوار مجمع حیرت سے ایک دوسرے کا منہ تیکنے لگا اور اس غم آلودہ فضا میں یہ کھسپ بھسپ شروع ہو گئی کہ کیا پیغمبر واقعات رحلت فرما گئے ہیں یا زندہ ہیں۔ اگرچہ سننے والوں کا ذہن اس اچھ کو تسلیم کرنے کے لئے تیار نہ تھا اور نہ تسلیم کرنے کی کوئی وجہ تھی مگر دینی زبان میں اظہار خیال کے علاوہ کسی کو یہ جرأت نہ ہوئی کہ وہ یہ کہے کہ اندر چل کر آنحضرت کی میت دیکھ کر اطمینان کر لیا جائے کیونکہ زندگی کو اپنا وجود ثابت کرنے میں کسی مشکل کا سامنا کرنا نہیں پڑتا اور نہ موت کو اپنا ثبوت جہیا کرنے میں کوئی دشواری پیش آتی ہے۔ سب چپ سادھے ہوئے ہیں اور حضرت عمر کو تلوار گھماتے دیکھ کر نہ

خلاف کہتے بنتی ہے اور نہ ہاں میں ہاں ملائی جاسکتی ہے اس لئے کہ حضرت عمر کبھی یہ کہتے کہ پیغمبر بیہوشی میں پڑے ہیں کبھی یہ کہتے کہ آسمان پر اٹھ گئے ہیں اور کبھی یہ کہتے کہ وہ موسیٰ ابن عمران کی طرح غیبت اختیار کر چکے ہیں اب کس بات کو صحیح کہا جائے اور کس کو غلط۔ اگر اسے بیہوشی کہا جائے تو بیہوشی اور موت میں واضح فرق ہے۔ بیہوشی میں سانس کی آمد و شد قائم رہتی ہے اگرچہ حس و حرکت نہیں رہتی اور موت میں حس و حرکت بھی جاتی رہتی ہے اور سانس کی آمد و شد کا سلسلہ بھی قطع ہو جاتا ہے۔ لہذا وہ اس واضح علامت سے دوسروں کو بھی بڑی آسانی سے بے ہوشی کا قائل کر سکتے تھے تلوار لے کر ڈرانے دھمکانے کی ضرورت ہی کیا تھی۔ اور اگر آسمان پر اٹھ جانے والی بات کو صحیح سمجھا جائے تو یہ سمجھ میں آنے والی بات ہی نہیں ہے اس لئے کہ یہ ارتقاع صرف روح کا تھا یا اس میں جسم بھی شریک تھا۔ اگر صرف روح نے آسمان کی طرف پرواز کی تھی تو ظاہر ہے کہ اسی کا نام موت ہے اور اگر جسم بھی ساتھ تھا تو یہ مشاہدہ کے خلاف تھا کیونکہ جسد اطہر اپنے مقام پر موجود تھا۔ اور اگر یہ غیبت تھی تو کیسی غیبت تھی اور کیوں تھی کیا پیغمبر نے اپنی زندگی میں کبھی اس کا ذکر کیا یا اس کی طرف کوئی اشارہ فرمایا تھا اور پھر اس میں اور حضرت موسیٰ کی غیبت میں کیا مماثلت پائی جاتی تھی۔ حضرت موسیٰ تو جیسے جی جسم و روح کے ساتھ چالیس راتوں کے لئے طور پر گئے تھے اور تورات لے کر پلٹ آئے تھے اور یہاں پیغمبر اکرم کا جنازہ آنکھوں کے سامنے بے حس و حرکت موجود تھا۔ نہ کہیں نقل مکانی ہوئی اور نہ ان کا جسد اطہر نظروں سے اوجھل ہوا پھر وہ کون سی چیز غائب ہوئی تھی جس کے متعلق یہ کہا گیا کہ وہ پلٹ آئے گی اور پھر اس غیبت کو حضرت موسیٰ کی غیبت سے تشبیہ دینے کا تقاضا تو یہ تھا کہ جس طرح حضرت موسیٰ غیبت کے دنوں میں اپنے بھائی ہارون کو اپنا نائب و جانشین بنا کر چھوڑ گئے تھے جیسا کہ قرآن مجید میں ہے:-

وقال موسیٰ لاخیه ہارون  
اخلفنی فی قومی واصلح  
ولا تتبع سبیل المفسدین  
موسیٰ نے اپنے بھائی ہارون سے کہا کہ تم میری قوم  
میں میرے خلیفہ و جانشین رہو اور (لوگوں کی)  
اصلاح کرنا اور فساد کرنے والوں کی راہ پر نہ چلنا۔

اسی طرح پیغمبر بھی کسی کو اپنا جانشین بنا کر امت میں چھوڑ جاتے اور پھر ان کے مقرر کردہ نائب کی نشاندہی کی جاتی مگر ادھر ذہن کا رخ نہیں مڑتا یا مصلحتاً اس کا ذکر زبان پر نہیں آتا۔

اس کے علاوہ یہ بات بھی اچھی ہوئی اور دریافت طلب ہے کہ وہ منافق کون کون تھے جنہوں نے پیغمبر کی موت کی خبر اڑائی تھی جبکہ یہ خبر پیغمبر کے گھر کے اندر سے آئی تھی جہاں ازواج پیغمبر جناب فاطمہ زہرا حضرت علی حضرت حسن حضرت حسین عباس، عبداللہ ابن عباس فضل ابن عباس عبداللہ ابن جعفر اور دوسرے بنی ہاشم موجود تھے کیا یہ افراد بھی منافقین میں شامل تھے اور پیغمبر پلٹ کر انہی کے ہاتھ پر کاٹیں گے۔

پیغمبر اکرم کی موت کے بارے میں الجھاؤ تو پیدا ہو ہی چکا تھا اور خدا جانے کب تک یہ الجھاؤ باقی رہتا کہ حضرت ابو بکر جو مدینہ کے باہر مقام سبخ میں رہتے تھے انحضرت کی خبر وفات سن کر مدینہ میں آئے اور



حضرت عمر کو وفات پیغمبر کی تردید کرتے سنا تو اندر جا کر نعرش اقدس کے چہرے پر سے چادر سر کا کر دیکھا اور باہر نکل کر حضرت عمر سے کچھ دیر بات چیت کی اور پھر لوگوں کو مخاطب کر کے کہا:-

من كان يعبد الله فان الله  
حي لا يموت ومن كان يعبد  
محمد افان محمدا اقدمات  
ثم قرا وما محمد الا رسول  
قد خلت من قبله الرسل  
افان مات او قتل انقلبتم  
على اعقابكم ومن ينقلب  
على عقبه فلن يبصر الله  
شيئا وسيجزى الله الشاكرين  
تاریخ طبری - ج ۳ - ص ۴۳

جو شخص اللہ کا پرستار ہے اُسے معلوم ہونا چاہئے  
کہ اللہ زندہ ہے جسے موت نہیں ہے اور جو محمد  
کی پرستش کرتا تھا اُسے معلوم ہونا چاہئے کہ  
محمد وفات پاگئے (پھر یہ آیت پڑھی) محمد اللہ کے  
رسول ہی تو ہیں ان سے پہلے بھی رسول گزر چکے  
ہیں اگر وہ اپنی موت مر جائیں یا قتل کر دیئے جائیں  
تو تم اُلٹے پیروں کفر کی طرف پلٹ جاؤ گے اور  
جو اُلٹے پاؤں پلٹ جائے گا تو وہ خدا کا کچھ نہیں  
بگاڑ سکتا۔ اور خدا جلد ہی شکر گزاروں کو بدلہ  
دے گا۔

حضرت عمر نے حضرت ابو بکر کی زبان سے یہ آیت سنی تو حیرت و استعجاب کا اظہار کرتے ہوئے کہا:-  
کیا یہ آیت قرآن مجید میں ہے؟ مجھے تو یہ علم ہی  
نہ تھا کہ یہ قرآن کی آیت ہے (پھر کہا) اے لوگو  
یہ ابو بکر ہیں جنہیں مسلمانوں میں سبقت حاصل  
ہے۔ ان کی بیعت کرو! ان کی بیعت کرو۔

او انھا فی کتاب اللہ ما شعرت  
انھا فی کتاب اللہ ثم قال یا ایہا  
الناس هذا ابو بکر وذو اسبقیة  
فی المسلمین فی ابیاعوۃ فی ابیاعوۃ

البدایہ والنہایہ - ج ۳ - ص ۴۳

حضرت عمر جو ابھی ابھی پیغمبر کے زندہ ہونے پر زور دے رہے تھے اس آیت کو سن کر فوراً آنحضرت  
کی وفات کا اعتراف کر لیتے ہیں۔ اس فوری تبدیلی کو دیکھتے ہوئے یہ شک تو گزرتا ہی ہے کہ حضرت عمر  
واقعیہ عقیدہ رکھتے بھی تھے یا نہیں کہ پیغمبر زندہ ہیں اور زندہ رہیں گے۔ اگر یہ عقیدہ رکھتے تھے تو شروع  
ہی سے یہ سمجھتے آ رہے تھے یا خبر وفات سن کر انہوں نے یہ نظریہ قائم کیا تھا کہ پیغمبر مر نہیں سکتے اگر پہلے  
ہی سے یہ سمجھتے تھے تو آنحضرت کے قلم و کاغذ طلب کرنے پر یہ کہنے کے بجائے کہ آنحضرت پر درد کا غلبہ  
ہے یا ہذیبانی کیفیت طاری ہے یہ کہنا چاہئے تھا کہ وصیت کی ضرورت تو اُسے ہوتی ہے جس کا رشتہ نبی  
ٹوٹ جانے والا ہو اور جو مرنے والا ہی نہ ہو اسے اپنے بعد کے لئے وصیت کی احتیاج ہی کیا ہے۔ لہذا یہ  
وصیت کیوں اور یہ تحریر کس لئے؟ اور اگر خیر مرگ سن کر انہوں نے یہ رائے قائم کی تھی تو کون سا ایسا واقعہ  
رو نما ہوا جس سے اُن کے خیالات نے پلٹا دکھایا یا کون سی ایسی دلیل اُن کے ہاتھ لگی کہ ایک دم اُن کا نظریہ بدل

گیا اور یہ کہنا شروع کر دیا کہ آنحضرت کی موت واقع نہیں ہوئی بلکہ یہ چند روزہ غیبت ہے۔ حضرت عمر نے اپنے موقف کی تشریح کرتے ہوئے ایک موقع پر کہا ہے:-

والله ان جملتي على ذلك الا اني  
اقرء هذه الآية "وكذلك  
جعلنا كما امة وسط التكونوا  
شهداء على الناس ويكون  
الرسول عليك شهيدا فوالله  
اني كنت لاطن ان رسولا الله  
سيبتي في امة حتى يشهد عليها  
باخرا عمالها۔ ز تاريخ طبری ج ۵ ص ۵۵

خدا کی قسم مجھے اس بات کے کہنے پر اس آیت نے  
آنا دہ کیا تھا:- "اسی طرح ہم نے تمہیں درمیانی امت  
بنایا تاکہ تم لوگوں پر گواہ رہو اور رسول تم پر گواہ  
رہے۔" خدا کی قسم مجھے یہ گمان غالب ہوا کہ رسول  
اپنی امت میں باقی رہیں گے یہاں تک کہ امت  
کے ایک ایک عمل کی گواہی دیں۔"

اس سے یہ معلوم ہوا کہ آیت کے اندر لفظ شہید دیکھ کر انہیں یہ گمان ہوا کہ پیغمبر چونکہ امت کے اعمال کے  
نگران و شاہد ہیں لہذا وہ ہمیشہ دنیا میں باقی رہیں گے لیکن یہ بقول اُن کے گمان ہی تو تھا جسے یقینی شواہد کے  
مقابلہ میں پادر ہوا ہو جانا چاہئے تھا جب وہ پیغمبر کو موت و حیات کی کشمکش میں دیکھ چکے تھے اور اب  
یہ بھی دیکھ لیا کہ آنحضرت میں آثار حیات ناپید ہیں گھر سے رونے دھونے کی آوازیں آرہی ہیں اور ہر شخص کی  
زبان پر آپ کی موت کا تذکرہ ہے تو انہیں یہ سمجھ لینا چاہئے تھا کہ شہید کا مفہوم وہ نہیں ہے جو انہوں نے  
سمجھا ہے مگر ہوتا یہ ہے کہ وہ مشاہدہ و قطعی ثبوت کے مقابلہ میں اپنے گمان کو ترجیح دیتے ہیں اور بار بار قسم کھا  
کر آنحضرت کی زندگی کا یقین دلانے اور اپنی بات کے منوانے کی کوشش کرتے ہیں۔ انسان کی ذاتی رائے کچھ بھی  
ہو اس پر پورا نہیں بٹھایا جاسکتا مگر دوسروں کو اپنی رائے کا پابند بنانے کا بھی کوئی جواز نہیں ہے۔ اگر انہوں نے  
لفظ شہید کا یہ مفہوم پیدا کیا اور کوی دوسرا اس کا یہ مفہوم قرار نہ دے اور آیت انک میت وانھم میتون  
(اے رسول تم بھی مرنے والے ہو اور یہ لوگ بھی مرنے والے ہیں) کے تحت آنحضرت کو میت قرار دے  
تو کس جرم کی پاداش میں قتل یا ہاتھ پاؤں کے کاٹے جانے کی سزا کا مستحق قرار پائے۔ کیا کسی امین میں میت  
کو میت کہنا جرم ہے اور پھر انہی سے اگر کوی یہ پوچھ لیتا کہ اگر لفظ شہید سے آنحضرت کی زندگی پر استدلال  
صحیح سے تو پھر درمیانی امت کو بھی ایسی ہی زندگی کا حامل سمجھنا چاہئے کیونکہ اسے بھی شہداء علی الناس  
قرار دیا گیا ہے تو اس کا کیا جواب ہوگا۔ اس انکار کی بعض لوگوں نے یہ بھی توجیہ کی ہے کہ حضرت عمر وفات  
رسول کے سانچے سے اس درجہ متاثر ہوئے کہ شدت غم سے اوسان کھو بیٹھے اور ذہنی پر لگندگی کے زیر اثر  
یہ کہنے لگ گئے کہ رسول زندہ ہیں مرے نہیں میں۔ یہ بات بھی کوی وزنی نہیں معلوم ہوتی اس لئے کہ اگر یہ  
انکار جو اس کے متاثر ہونے کی بنا پر ہوتا تو وہ یہ کہنے کے بجائے کہ مجھے لفظ شہید سے پیغمبر کے زندہ ہونے کا

گمان ہوا تھا یہ معذرت کرتے کہ میں نے وفاتِ رسول کے موقع پر جو کہا تھا وہ احتمالِ حواس کا نتیجہ تھا اور پھر اس انکار کے علاوہ ان سے کوئی ایسی حرکت سرزد نہیں ہوتی جس سے یہ ظاہر ہو کہ واقعات کے ہوش و حواس پر اثر تھا۔ اور ان کی افتادِ طبیعت کو دیکھتے ہوئے کون یاد رکھے گا کہ جو اثر کسی پر نہ ہوا ہو وہ لمن پر ہوا ہوگا اگر واقعات کے حواس معطل ہو گئے تھے تو حضرت ابوبکر کے آئینہ و ما محمد الا رسول پڑھتے ہی ایک دم حواس بجا کیسے ہو گئے۔ اگر یہ اس آیت کا معجزانہ اثر تھا تو حضرت ابوبکر کی آمد سے پہلے عمرو ابن قیس مسجد میں یہی آیت تو پڑھ رہے تھے مگر اس وقت نہ اس کے آئینہ قرآنی ہونے کی طرف التفات ہوتا ہے اور نہ اس کا کوئی اثر ہی ظاہر ہوتا ہے اور وہ برابر مسجد کے دروازے پر کھڑے ہو کر یہی کہتے رہے کہ پیغمبر زندہ ہیں اور وہ ہرگز نہیں مریں گے۔ تعجب کی بات تو یہ ہے کہ جب پیغمبر کی نزعی کیفیت اور وہ آثار جو موت کا یقین دلانے کے لئے بہت کافی تھے انہیں موت کا یقین نہ دلا سکے تو اس آیت میں کون سی ایسی بات تھی جو موت کو یقینی طور پر ثابت کر رہی تھی جس سے انہیں فوراً موت کا یقین ہو گیا۔ اس آیت کا ایک ٹکڑا تو یہ ہے کہ ”محمد اللہ کے رسول ہی تو ہیں اور ان سے پہلے بھی رسول گزر چکے ہیں“ اس کا واضح مفہوم یہ ہے کہ دوسرے رسولوں کی طرح پیغمبر بھی ایک نہ ایک دن دنیا سے اٹھ جائیں گے اس سے یہ کہاں ثابت ہوتا ہے کہ موت واقع ہو چکی ہے اگر اس سے موت کا ثبوت جہتاً ہوا تھا تو پھر جس وقت یہ آیت نازل ہوئی تھی اس وقت یہ کیوں نہ سمجھ لیا گیا کہ پیغمبر رحلت فرما چکے ہیں حضرت عمر کو تو اپنے یقین کی بنا پر جو انہیں پیغمبر کے زندہ ہونے کے بارے میں تھا یہ کہنا چاہئے تھا کہ یہ آیت تو اپنے مقام پر درست ہے اور مجھے اس سے انکار نہیں ہے کہ پیغمبر ایک نہ ایک دن رحلت فرما جائیں گے لیکن ابھی تو وہ زندہ ہیں اور جب تک نگرانی اعمال کا فریضہ انجام نہیں دے لیں گے وفات نہیں پائیں گے۔ اور آیت کا دوسرا ٹکڑا یہ ہے کہ ”اگر پیغمبر جائیں یا قتل کر دیئے جائیں“ اس سے بھی موت کے واقع ہونے پر ثبوت جہتاً نہیں ہو سکتا۔ اس لئے کہ آیت میں موت یا قتل کا ذکر بطور شرط ہوا ہے اور شرط کے لئے وقوع ضروری نہیں ہے جیسے یہ کہا جائے کہ اگر مینہ برسے تو کھیتیاں ہری ہو جائیں گی اس سے یہ کون سمجھ سکتا ہے کہ بارش ہو چکی ہے۔ اسی طرح آیت سے یہ نتیجہ کہاں نکلتا ہے کہ موت واقع ہو چکی ہے۔ پھر خدا جانے کس بنا پر اس آیت کے سنتے ہی ان کے یقین کا تار پود بکھر جاتا ہے اور فوراً آنحضرت کی موت کا اعتراف کر لیتے ہیں۔

اس انکار اور انکار پر زور اور پھر فوری اعتراف کو دیکھ کر ہر غیر جانبدار یہ فیصلہ کر سکتا ہے کہ یہ انکار کسی مصلحت کے پیش نظر رہا ہوگا ورنہ جس پر خیر مرگ اس حد تک اثر انداز ہو کہ وہ اپنے ہوش و حواس کھو بیٹھے وہ اس قابل کب رہتا ہے کہ میت ابھی رکھی ہو اور وہ غسل و کفن اور دوسرے امور سے بے نیاز ہو کر حکومت کی فکر و تدبیر کرنے لگے اور صرف ماتم سے اٹھ کر سقیفہ بنی ساعدہ میں پھلا جائے اور انصار سے بحث و مباحثہ اور دھینگا مٹتی کر کے اپنے حق کی فوقیت ثابت کرے اور یہ بھول جائے کہ پیغمبر کی میت ابھی غسل و کفن کے

مرحلہ سے نہیں گزری۔ جسے پیغمبر کی تجہیز و تکفین کی اتنی فکر نہ ہو جتنی کہ حکومت و اقتدار کی اس کے بارے میں یہ کیونکر تصور کیا جاسکتا ہے کہ وہ خبر مرگ سُن کر حواس کھو بیٹھا ہوگا اور بے اوسان ہو کر پیغمبر کی موت سے انکار کر دیا ہوگا۔ حقیقت یہ ہے کہ حضرت عمر اتنے بے خبر نہ تھے کہ انہیں پیغمبر کی موت کا یقین نہ ہو تا یا ان کے حواس اتنا متاثر ہوتے کہ وہ واقعہ و مشاہدہ کے خلاف کچھ کچھ کہنے لگتے بلکہ یہ انکار وقتی و ہنگامی اور بعض اہم سیاسی مصالح کی بناء پر تھا۔

اس سیاسی مصلحت کو سمجھنے کے لئے چند واقعات اور ان کے پس منظر پر ایک سرسری نظر ڈالنے کی ضرورت ہے۔ تاریخ شاہد ہے کہ حضرت علی دعوت اسلام کے دور آغاز سے لے کر زمانہ اختتام تک اسلام کی خدمت و نصرت پر کمر بستہ رہے اور پیغمبر انہی کے ذریعہ اسلام اور اسلامی تعلیمات کی حقیقت کا سامان کرنا چاہتے تھے جس کا اعلان دعوتِ عشیرہ سے لے کر حجۃ الوداع تک اور حجۃ الوداع سے لے کر زندگی کی آخری سانس تک مختلف طریقوں سے کرتے رہے اسی بناء پر صحابہ کرام کیا جہا جہا اور کیا انصاف کسی کو اس میں زرا شبہ نہ تھا کہ علی ہی مسندِ خلافت پر متمکن ہوں گے۔ ابن ابی الحدید تحریر کرتے ہیں:-

وکان عامۃ المهاجرین وجل  
الانصاء لایشکون ان علیاً  
هو صاحب الامر بعد رسولہ  
صلی اللہ علیہ وآلہ وسلم۔  
(شرح ابن ابی الحدید - ج ۱ - ص ۱۰۰)

مہاجرین اور انصار کی اکثریت کو اس میں کوئی  
شک و شبہ نہ تھا کہ پیغمبر کے بعد علی ولی امر  
ہوں گے۔

اس سے بھی انکار نہیں ہو سکتا کہ ایک گروہ نبوت و خلافت کو ایک ہی گھر میں دیکھنا پسند نہ کرتا تھا اس ناپسندیدگی کی وجہ اور کیا ہو سکتی ہے کہ وہ لوگ خود اپنی حکومت قائم کرنا چاہتے تھے چنانچہ انہوں نے پیغمبر کی زندگی ہی میں اقتدار کی راہ ہموار کرنا شروع کر دی اور ہر اس کارروائی کے آگے دیوار کھڑی کرنے کی کوشش کی جو ان کے مقاصد کی تکمیل میں حائل ہو سکتی تھی۔ پیغمبر اکرم بستر مرگ پر قلم و دوات طلب کرتے ہیں مگر ہنگامہ کھڑا کر کے انہیں وصیت نامہ لکھنے نہیں دیا جاتا تاکہ علی کی نیابت کے متعلق تحریری دستاویز نہ چھوڑ جائیں۔ پھر انہی ایام میں ایک ایک کو حکم دیتے ہیں کہ وہ لشکرِ آسامہ میں شریک ہو کر یہاں سے چلے جائیں مگر اسے عملاً مسترد کر دیا جاتا ہے تاکہ ان کی عدم موجودگی کی وجہ سے خلافت کسی اور طرف منتقل نہ ہو جائے۔ اور جب پیغمبر دنیا سے رحلت فرما جاتے ہیں تو اس خطرہ کا انسداد ضروری تھا کہ کہیں اندر ہی اندر علی کی بیعت کی تکمیل نہ ہو جائے اور ایسا بچو بھی جاتا اگر امیر المومنین یہ گوارا کر لیتے کہ پیغمبر کے غسل و کفن سے پہلے بیعت ہو جائے مگر ان کی حمیت اڑے آئی اور انہوں نے اسے گوارا نہ کیا۔ چنانچہ بلاذری نے تحریر کیا ہے:-

جب رسول خدا رحلت فرمائے تو عباس نے کہا کہ  
اے علی باہر نکلے میں لوگوں کے رو برو آپ کی  
بیعت کروں تاکہ آپ کے بارے میں کوئی اختلاف  
نہ کرے۔ مگر علی نے انکار کیا اور کہا کہ کون ہمارے  
حق سے انکار کر سکتا ہے اور کون ہم پر مسلط  
ہو سکتا ہے۔ عباس نے کہا کہ پھر دیکھ لیجئے گا کہ  
ایسا ہو کر رہے گا۔

لما قبض رسول الله اخرج  
حتى ابا يعقك على اعيان الناس  
لئلا يختلف عليك اثنان فابى  
وقال ومنهم من ينكر بحقنا  
ويستبد علينا فقال لعباس  
سترى ان ذلك سيكون -  
(انساب الاشراف - ج ۱ - ص ۵۸۳)

حضرت عمر جو اس گروہ کی ایک فرد تھے جو نبوت و خلافت کو ایک گھر میں دیکھنا نہ چاہتا تھا انہیں یہ اندیشہ  
ہوا کہ بیعت کی یہ تحریک کہیں عملی صورت نہ اختیار کر لے اس لئے وہ اس تحریک کو ابھرنے سے پہلے دبا دینا  
چاہتے تھے اس وقت کوئی اور تدبیر نہ سوجھی تو پیغمبر کے زندہ ہونے کا شاخسانہ کھڑا کر دیا تاکہ کسی کی بیعت کا  
سوال ہی پیدا نہ ہو۔ چنانچہ یہ تدبیر ایک حد تک کامیاب ثابت ہوئی اور لوگوں میں آنحضرت کی موت و حیات  
کا مسئلہ چھوڑ گیا اور حضرت ابو بکر کے آنے تک اسی بحث میں الجھے رہے اور ان کے آتے ہی وہ تمام شور و  
ہنگامہ جو آنحضرت کو زندہ ثابت کرنے کے لئے تھا یکدم ختم ہو گیا اور انہوں نے ایسا افسوس بھونکا کہ حضرت  
عمر نے فوراً اپنا موقف بدل لیا اور آنحضرت کی موت کے اعتراف کے ساتھ حضرت ابو بکر کی بیعت کا بھی مطالبہ  
شروع کر دیا۔ یہ مطالبہ انہی تصورات کا رد عمل تھا جو خلافت کے سلسلہ میں ان کے ذہن میں نشوونما پا رہے  
تھے اور اس قرار داد کے ماتحت تھا جو پہلے سے آپس میں طے شدہ تھی ورنہ جب دعویٰ یہ ہے کہ خلافت  
جمہور کی صوابدید اور اس کی رائے سے وابستہ ہے تو بیعت کے مطالبہ کا جواز ہی کیا تھا جبکہ نہ ابھی انتخاب  
عمل میں آیا تھا اور نہ رائے عامہ معلوم کی جاسکی تھی۔ غرض اس مطالبہ بیعت کے بعد یہ حقیقت چھپ نہیں  
سکتی کہ وفات رسول سے انکار نہ جو اس کی پراگندگی کی بنا پر تھا اور نہ آیت قرآنی سے بے خبری و ناواقفیت  
کی وجہ سے بلکہ سیاسی ضرورت کے پیش نظر تھا تاکہ خلافت رسول کے سلسلہ میں کوئی آواز بلند نہ ہو تو اسے  
دبایا جاسکے اور پھر جمہور کی آڑ میں اپنی مرضی کی حکومت قائم کی جائے۔ چنانچہ واقعات سقیفہ بنی ساعدہ اس  
کے شاہد ہیں کہ انہوں نے پیغمبر کے دفن و کفن پر حکومت کی تشکیل کو مقدم سمجھا اور انصار کو سیاسی شکست  
دے کر حکومت قائم کر لی۔ یہ کامیابی جمہور کی موافقت کی مرہون منت نہ تھی بلکہ ان کی سیاسی بصیرت اور  
موقع شناسی کی احسانمند تھی۔

## واقعات سقیفہ پر ایک نظر

پیغمبر اکرم کی وفات کے بارے میں جو اختلاف رونما ہوا تھا ختم ہو گیا اور اسے ختم ہونا ہی چاہئے تھا

اس لئے کہ وہ صرف دفع الوقتی کے لئے تھا۔ جب تک اس کی ضرورت رہی اسے باقی رکھا گیا اور جب اس کی ضرورت نہ رہی اسے ختم کر دیا گیا۔ مگر اس اختلاف نے انصار کے ذہنوں میں بھل ڈال دی اور انہیں یہ سوچنے پر مجبور کر دیا کہ تحریر وصیت پر ہنگامہ جیش اسامہ سے تخلص اور موت ایسی واضح حقیقت سے انکار کیا ایک ہی سلسلہ کی کڑیاں تو نہیں ہیں۔ یہ مسئلہ اتنا پیچیدہ نہ تھا کہ انہیں کسی نتیجہ پر پہنچنے میں دشواری ہوتی انہوں نے بڑی آسانی سے بھانپ لیا کہ یہ ساری تدبیریں خلافت کو اس کے مرکز سے ہٹا کر دوسری طرف منتقل کرنے کے لئے کی جا رہی ہیں۔ انہوں نے حالات کی تبدیلی اور موقع کی نزاکت کو دیکھتے ہوئے فوراً سقیفہ بنی ساعدہ میں ایک اجتماع کیا تاکہ انصار میں سے کسی ایک کے ہاتھ پر بیعت کر کے جہاجرین کے منصوبے کو ناکام بنا دیں۔ اگر انصار کو یہ یقین ہوتا کہ جہاجرین حضرت علی کے برسر اقتدار آنے میں مزاحم نہیں ہوں گے تو وہ نہ یہ بزم مشاورت قائم کرتے اور نہ اس سلسلہ میں جلد بازی سے کام لیتے ان کے قلب و ضمیر کی آواز وہی تھی جو سقیفہ میں بیعت کے ہنگامہ کے موقع پر بلند ہوئی کہ لا نبایع الا علیاً۔ ہم علی کے علاوہ کسی کی بیعت نہیں کریں گے۔“

اس اجتماع میں انصار کے دونوں قبیلے اوس اور خزرج رقیبانہ چشمک کے باوجود شریک ہوئے اس لئے کہ اوس ہوں یا خزرج دونوں کو جہاجرین کے ایک طبقہ کی بالادستی گوارا نہ تھی اور نہ ان کے اقتدار کو اپنے حقوق کے تحفظ کی ضمانت سمجھتے تھے البتہ خزرج اس اجتماع کے انتظام و اہتمام میں پیش پیش تھے اور انہی میں کی ایک ممتاز شخصیت سعد ابن عبادہ میر مجلس تھے جو ناسازی طبع کی وجہ سے ردا اوڑھے مسند پر بیٹھے تھے انہوں نے اپنی تقریر سے کاروائی کا آغاز کیا مگر ضعف و تقاہت کی وجہ سے آہستہ بول رہے تھے اور ان کے فرزند قیس بلند آواز سے ان کی تقریر دہراتے جاتے تھے تاکہ تمام حاضرین کے کانوں تک پہنچ جائے۔ انہوں نے تقریر کرتے ہوئے کہا ”اے گروہ انصار تمہیں دین میں جو سبقت و فضیلت حاصل ہے وہ عرب میں کسی کو حاصل نہیں ہے پیغمبر اکرم دس برس تک اپنی قوم کو خدا پرستی کی دعوت دیتے رہے مگر گنتی کے چند آدمیوں کے علاوہ کوئی ان پر ایمان نہ لایا اور چند آدمیوں کے بس کی یہ بات نہ تھی کہ وہ آنحضرت کی حفاظت کا ذمہ لے سکتے اور دین کی تقویت کا سامان کہتے اللہ نے تمہیں یہ توفیق بخشی کہ تم ایمان لائے اور پیغمبر اور ان کے ساتھیوں کے سینہ سپر بن کر کھڑے ہو گئے۔ میدان کارزار میں اترے اور دشمنان دین سے لڑے۔ تمہاری ہی تلواروں سے عرب کے کفر و شرک کے سرخم ہوئے اور تمہارے ہی زور بازو سے اسلام کو اوج و عروج حاصل ہوا۔ پیغمبر دنیا سے رخصت ہو چکے ہیں اور وہ آخر دم تک تم سے راضی و خوشنود رہے۔ ان خدمات کے پیش نظر تمہارے علاوہ منصب خلافت کا کون سزاوار ہو سکتا ہے لہذا اٹھو اور خلافت پر اپنی گرفت مضبوط کر لو“ سب نے اس کی تائید کی اور کہا کہ ہم آپ ہی کو منصب خلافت پر فائز دیکھنا چاہتے ہیں۔ اگر یہ معاملہ تنہا انصار

کا ہوتا تو بیعت کی تکمیل کے بعد اس کا فیصلہ ہو چکا ہوتا۔ مگر یہ حدیث بھی ساتھ لگا ہوا تھا کہ اگر ہاجرین نے مخالفت کی تو یہ بیل کس طرح منڈھے چڑھے گی۔ چنانچہ سعد بن عبادہ کی تقریر کے بعد اس ذہنی غلش کے نتیجے میں یہ سوال اٹھ کھڑا ہوا کہ اگر ہاجرین نے ان سے اتفاق نہ کیا تو اس معاملہ کو کس طرح سلجھایا جاسکے گا اور کون سی متبادل صورت اختیار کی جائے گی۔ کچھ لوگوں نے کہا کہ اگر وہ نہ مانیں گے تو ہم یہ مطالبہ کریں گے کہ ایک امیر ہم میں سے ہو اور ایک ان میں سے ہو۔ اس پر سعد نے کہا کہ یہ پہلی کمزوری ہے اور یہ واقعہ ہے کہ اگر ان کے عزم و ارادہ میں پختگی ہوتی تو وہ یہ سوچ بھی نہ سکتے تھے کہ اقتدار ادا ہوا آدھ تقسیم کیا جاسکتا ہے بلکہ وہ فوراً اپنے ارادہ کو عملی جامہ پہناتے اور ہاجرین کی مزاحمت سے پہلے بیعت کر چکے ہوتے مگر انہوں نے احساس کمتری میں مبتلا ہو کر خود ہی موقع ہاتھ سے کھو دیا۔

اس اجتماع میں اگرچہ اس بھی شریک تھے مگر ان کی شرکت اس غرض سے تھی کہ دوسروں کو یہ تاثر نہ دیں کہ انصار میں باہمی اتحاد و یکجہتی نہیں ہے ورنہ دل سے انہیں خنزرج کا اقتدار گوارا نہ تھا اور نہ گوارا ہونے کی کوئی وجہ تھی اس لئے کہ یہ دونوں تریف و ستحاربانندان تھے اور اسلام لانے سے تھوڑا عرصہ پہلے ان میں ایک خونریز جنگ بھی ہو چکی تھی جو جنگ بعات کے نام سے موسوم ہے۔ اگرچہ اسلام نے ان دونوں میں صلح و آشتی کی فضا پیدا کر دی تھی اور بڑی حد تک ان کی باہمی کدورتوں کو ختم کر دیا تھا مگر اسے انسانی کمزوری کہنے یا انسانی طبیعت کا خاصہ کہ وہ ایک دوسرے کو حریف و مد مقابل ہی کی نظروں سے دیکھتے رہے اور ایک کا امتیاز دوسرے کو کھٹکے بغیر نہ رہتا چنانچہ اس موقع پر بھی اوس کے دو آدمیوں نے مخبری کی اور حضرت عمر کو خفیہ طور پر اس اجتماع کی اطلاع دے دی جس پر حضرت عمر بہت سٹپٹائے اور اپنے دو ایک ہمنواؤں کے ساتھ اس اجتماع کو درہم و برہم کرنے کے لئے آدھ ہو گئے۔ ان اثر تحریر کرتے ہیں:-

حضرت عمر نے یہ خبر سنی تو حجرہ نبوی پر آئے  
 جہاں حضرت ابو بکر اندر موجود تھے حضرت عمر  
 نے انہیں کہلوا بھیجا کہ زرا باہر آئیے انہوں نے  
 کہا کہ میں مصروف ہوں۔ کہا کہ ایک حادثہ ہو گیا ہے  
 تمہارا آنا ضروری ہے۔ چنانچہ حضرت ابو بکر باہر  
 نکلے اور انہیں اس واقعہ کی اطلاع دی اور  
 وہ دونوں ابو عبیدہ کو ساتھ لے کر انصار کی  
 طرف تیزی سے چل دیئے۔

سمع عمر الخبر فاتی منزل  
 النبی و ابو بکر فیہ فارس  
 الیہ ان اخرج الی فارس الیہ  
 انی مشغل فقال عمر قد حدث  
 الامر لابد لك من حضوره  
 فخرج الیہ فاعلمہ الخبر  
 فمضیا مسر عین نحوہم و  
 معہم ابو عبیدہ۔

(تاریخ کامل - ج ۱ - ص ۲۲۲)

حضرت عمر نے انصار کے اجتماع پر مطلع ہونے کے بعد صرف حضرت ابو بکر کو آگاہ کرنا ضروری سمجھا۔ حالانکہ یہ کوئی شخصی و انفرادی معاملہ نہ تھا بلکہ ملک و ملت کے مجموعی مصالح سے متعلق تھا۔ اگر انصار کے اجتماع سے امت مسلمہ کو کسی ضرر کے پہنچنے کا اندیشہ تھا تو دوسرے سربراہ اور دوسرے بنی ہاشم و اکابر قریش میں سے کوئی تھی۔ کیا عم رسول عباس، ابن عم رسول علی، زبیر ابن عوام اور دوسرے بنی ہاشم و اکابر قریش میں سے کوئی اس قابل نہ تھا کہ انہیں صورت حال پر مطلع کر کے مشورہ لیا جاتا اور پھر جماعتی طور پر اس فتنہ کے انسداد کی تدبیر کی جاتی۔ اور حضرت عمر کسی قاصد کے ذریعہ پیغام بھیجنے کے بجائے خود اندر چلے جاتے اور ان تمام افراد کو جو غسل و کفن کا سامان کر رہے تھے انصار کے اجتماع اور ان کے عزائم سے آگاہ کرتے۔ مگر انہوں نے اسی میں مصلحت سمجھی کہ کسی کو کالوں کا خبر نہ ہونے پائے۔ اگر وہ خود اندر چلے جاتے حضرت ابو بکر سے چپکے چپکے باتیں کرتے اور پھر انہیں ساتھ لے کر وہاں سے چل دیتے تو اندیشہ تھا کہ کوئی کھٹک جاتا اور ٹوٹ لگانے کے لئے پیچھے لگ جاتا اور یہ بات صیغہ راز میں نہ رہتی اور وہ مقصد فوت ہو جاتا جو اسے پروردہ راز میں رکھنے میں ان کے پیش نظر تھا۔

جب یہ تینوں آدمی ہانپتے کا پیتے سیقیفہ بنی ساعدہ میں اچانک وارد ہوئے تو انصار ششدر ہو کر رہ گئے۔ انہیں راز کے افشا ہو جانے سے اپنی کامیابی مشکوک نظر آنے لگی اور اس کو بھی موقع مل گیا کہ وہ ان ہاجرین کا سہارا لے کر اپنے خریف قبیلہ کے منصوبے کو ناکام بنائیں۔ حضرت عمر نے اتنے ہی مجمع پر ایک نظر ڈالی اور سعد ابن عبادہ کو چادر میں لپیٹے ہوئے دیکھ کر پوچھا کہ یہ کون ہے انہیں بتایا گیا کہ یہ سعد ابن عبادہ ہیں جو صدر مجلس اور خلافت کے امیدوار ہیں۔ حضرت عمر نے تیوری پر بل ڈالا اور پھر اس مجمع سے مخاطب ہو کر کچھ کہتا چاہا مگر حضرت ابو بکر نے اس خیال سے کہ ان کی تیزی طبع کام نہ بگاڑ دے انہیں روک دیا۔ حضرت عمر بغیر کسی حیل و حجت کے یہ کہہ کر بیٹھ گئے کہ:-

لا اعصى خليفة النبي في يوم  
موتين۔ (تاریخ طبری۔ ج ۱۔ ص ۴۴)

میں ایک دن میں دو مرتبہ خلیفہ رسول کے حکم سے  
سرتابی نہیں کروں گا۔

حضرت ابو بکر خود اٹھے اور تقریر کرتے ہوئے کہا: ”خداوند عالم نے پیغمبر کو اس وقت بھیجا جب ہر طرف بتوں کی یو جا ہو رہی تھی آپ دنیا کو بت پرستی سے ہٹانے اور خدا پرستی کی راہ پر لگانے کے لئے اٹھ کھڑے ہوئے مگر اہل عرب نے اپنا آبائی دین و مذہب چھوڑنا گوارا نہ کیا۔ خدا نے ہاجرین اولین کو جو رسول اللہ کے ہم قوم و ہم قبیلہ ہیں ایمان و تصدیق رسالت کے لئے منتخب کیا۔ انہوں نے ایمان لانے کے بعد اپنے قبیلہ والوں کی ایذا رسانیوں پر صبر کیا۔ ان کے جھٹلانے کی پروا نہ کی اس وقت تو سب ہی لوگ مخالفت پر ایک کئے ہوئے تھے اور ہر طرح سے ڈراتے دھمکتے تھے مگر تعداد میں کم ہونے کے باوجود ذرا ہر سال نہ ہوئے انہوں نے رو سے زمین پر پہلے پہل اللہ کی پرستش کی سب سے پہلے اللہ اور



اس کے رسول پر ایمان لائے۔ یہ لوگ رسول کے ولی و دوست اور اُن کے کنبہ کے افراد ہیں لہذا منصب خلافت کا ان سے بڑھ کر کوئی حقدار نہیں ہو سکتا جو اس معاملہ میں اُن سے جھگڑا کرے گا وہ ظالم قرار پائے گا۔ اے گروہ انصار تمہاری دینی فضیلت اور اسلامی سبقت بھی ناقابل انکار ہے اللہ نے تمہیں مسلمان اور پیغمبر اسلام کا حامی و مددگار بنایا اور تمہارے شہر کو دارالہجرت قرار دیا۔ ہمارے نزدیک جہا جبرین اولین کے بعد تمہارا مرتبہ سب سے بلند تر ہے لہذا ہم امیر ہوں گے اور تم وزیر ہو گے اور کوئی معاملہ تمہارے مشورہ کے بغیر طے نہیں پائے گا۔“

حضرت ابو بکر کا یہ خطبہ ان کی پیش بینی معاملہ فہمی اور سیاسی تدبیر کا آئینہ دار ہے۔ یہ اُن کے تدبیر ہی کا نتیجہ تھا کہ انہوں نے حضرت عمر کو اقتدائی تقریر سے منع کر دیا تاکہ ان کی زبان سے کوئی ایسا جملہ نہ نکل جائے جس سے انصار کے جذبات بھڑک اٹھیں اور پھر انہیں اپنے ڈھرے پر لگانا مشکل ہو جائے۔ حضرت ابو بکر کی مصلحت اندیش نگاہیں دیکھ رہی تھیں کہ یہ محل سختی برتنے کا نہیں ہے بلکہ نرمی اور حکمت عملی سے کام نکلنے کا ہے چنانچہ انہوں نے اپنے پتے تلے الفاظ سے انصار کو متاثر کر کے ان کا جوش کم کیا انہیں جہا جبرین کا مشیر کار قرار دیا اور وزارت کی پیشکش سے ان کی دلجوئی کی۔ اس خطبہ کی نمایاں خصوصیت یہ ہے کہ حضرت ابو بکر نے فریق مخالف ہوتے ہوئے اپنی ذات کو ایک فریق کی حیثیت سے پیش نہیں کیا بلکہ وہ انداز اختیار کیا جو ایک ثالث اور غیر جانبدار شخص کا ہوتا ہے اور ایک مبصر کی طرح دونوں گروہوں کے مرتبہ و مقام کا جائزہ لیتا تاکہ شعوری یا لاشعوری طور پر جہا جبر و انصار کا سوال نہ پیدا ہو جائے۔ اگر جہا جبر انصار کا سوال اٹھ کھڑا ہوتا تو پھر کچھ نہ کہا جاسکتا تھا کہ حالات کی آرخ اختیار کرتے۔ ممکن تھا کہ قومی و قبائلی عصبیت جو عرب کی گھٹی میں پڑی ہوئی تھی ابھر آتی، ہر گروہ اقتدار پر چھا جانے کی کوشش کرتا، خانہ جنگی تک نوبت پہنچتی اور کامیابی مشکوک ہو کر رہ جاتی۔ اس سلسلہ میں مزید احتیاطیہ برتی کہ انصار کے مقابلہ میں عام جہا جبرین کو لانے کے بجائے جہا جبرین کے ایک خاص طبقہ کو جو اولین کہلاتا تھا پیش کیا تاکہ انصار کو یہ تاثر دیں کہ یہاں قومی و قبائلی تقابل نہیں ہے بلکہ بلحاظ فضیلت و اولیت شخصی جائزہ ہے اور پھر اس تاثر کو مستحکم تر کرنے کے لئے جہاں جہا جبرین اولین کے اوصاف گنوائے وہاں انصار کے اوصاف گنوائے ہیں بھی فراخ حوصلگی سے کام لیا۔ یوں تو جہا جبرین کے اور اوصاف بھی گنوائے جاسکتے تھے مگر استحقاق خلافت کے لئے صرف انہی اوصاف کا ذکر کیا جو ناقابل تردید تھے۔ انصار میں کون ایسا ہو گا جسے یہ اعتراف نہ ہو کہ جہا جبرین اولین کا ایک گروہ انصار سے اسلام میں سابق ہے اور اُن کا قبیلہ بھی وہی ہے جو رسول خدا کا قبیلہ ہے۔ اگر کسی اور فضیلت کا ذکر کرتے تو ممکن تھا کہ اس کی تردید میں آواز بلند ہوتی اور اس تردید کا اثر ان اوصاف پر بھی پڑتا اور اس کے نتیجہ میں استحقاق خلافت بھی متاثر ہوتا۔ البتہ اس سلسلہ میں یہ کہا جاسکتا تھا کہ جہا جبرین کی سبقت بھی مسلم اور پیغمبر کا، ہم قبیلہ ہونا بھی تسلیم مگر اس سے استحقاق خلافت

کا ثبوت کس دلیل شرعی کی رو سے اور اگر یہ استحقاق خلافت کی دلیل ہے تو کیا علی جہا جبرین اولین میں سابق اور قرابت کے لحاظ سے سب سے قریب تر نہیں ہیں پھر ان کے ہوتے ہوئے کسی اور کا استحقاق کیوں؟ اس اعتراض کو انصار کے حق وزارت کا اعلان کر کے دبا دیا گیا اس طرح کہ اگر انصار اس دلیل کو مسترد کر کے جہا جبرین کے استحقاق خلافت پر معترض ہوتے تو اس دلیل کو بھی مسترد کرنا پڑتا جس سے ان کا استحقاق وزارت ثابت ہوتا تھا۔ اس وزارت کی پیشکش نے یہ حدشہ بھی ان کے دلوں سے دُور کر دیا کہ ان کے حقوق پر کوئی زد پڑے گی یا ان پر سختی و زیادتی ہوگی اس لئے کہ وزارت جو مکملہ خلافت ہے ان کے حقوق کے تحفظ کی ضمانت ہے۔ یہ دوسری بات ہے کہ وزارت کا عہدہ نہ حضرت ابو بکر کے عہد میں قائم ہو سکا اور نہ حضرت عمر کے طویل دور میں۔ اور جب عہدہ ہی نہیں ہے تو عہدہ پر تقرری کا سوال ہی پیدا نہیں ہوتا۔ البتہ حضرت عثمان کے عہد حکومت میں وزارت کے لگ بھگ کاتب کا عہدہ تھا مگر ایک اموی کے ہوتے ہوئے ایک انصاری کو یہ اعزاز کیسے مل سکتا تھا۔

حضرت ابو بکر کی تقریر سے اوس نے جو اپنے حریف قبیلہ کی سیادت و امارت پر خوش نہ تھے اچھا تاثر لیا اور سر نہوڑائے خاموش بیٹھے رہے اور اس کے خلاف کوئی آواز نہ بلند کی لیکن خزیرج خاموش نہ رہے اور ان کے نمائندہ جناب ابن منذر نے تقریر کرتے ہوئے کہا ”اے گروہ انصار تم اپنے موقف پر مضبوطی سے جمے رہو یہ لوگ تمہارے زیر سایہ آباد ہیں کسی میں یہ جرات نہیں ہو سکتی کہ تمہارے خلاف کچھ کہے یا تمہاری رائے کی خلاف ورزی کرے۔ تمہارے پاس عزت ہے، ثروت ہے طاقت ہے شجاعت ہے تم نہ گنتی میں ان سے کم ہو اور نہ تجربہ و جنگی مہارت میں لوگوں کی نظریں تم پر لگی ہوئی ہیں پس میں متحد رہو اگر تم میں اتفاق و یکجہتی باقی نہ رہی تو نا کام ہو جاؤ گے۔ رسول اللہ تمہارے شہر میں ہجرت کر کے آباد ہوئے تمہاری وجہ سے کھلے بندوں اللہ کی عبادت ہوئی اور عبادت کا ہیں تعمیر ہوئیں تمہاری تلواروں سے قبائل عرب سرنگوں ہوئے اور اسلام کا بول بالا ہوا تم منصب خلافت کے غلط دعویدار نہیں ہو۔ اگر یہ لوگ تمہارا حق تسلیم نہیں کرتے تو پھر ایسا ہو کہ ایک امیر ہمارا ہو اور ایک امیر ان کا ہو۔“

جناب نے جس جوش و ولولہ سے تقریر کا آغاز کیا تھا اس سے اندازہ ہوتا تھا کہ وہ کسی صورت میں جہا جبرین کے سامنے ہتھیار نہیں ڈالیں گے اور نہ اپنے عزم و استقلال میں فرق آنے دیں گے مگر ایسا نہ ہو سکا اور وہ سعد ابن عبادہ کے متنبہ کرنے کے باوجود یہ کہے بغیر نہ رہ سکے کہ ایک امیر ہم میں سے ہو اور ایک امیر ان میں سے ہو۔ کہاں تو وہ شورا شوری اور کہاں یہ بے نمکی۔ اس سے بجائے اس کے کہ انصار کے مقصد کو تقویت حاصل ہوتی فریق ثانی کو اس کی تردید کر کے اپنے موقف کو مضبوط کرنے کا موقع مل گیا۔ چنانچہ حضرت عمر نے فوراً اس کی تردید کرتے ہوئے کہا: ”یہ کہاں ہو سکتا ہے کہ ایک وقت میں دو حکمران ہوں۔ خدا کی قسم عرب اس پر قطعاً رضامند نہیں ہیں کہ تمہیں برسر اقتدار لائیں جبکہ نبی تم سے

نہیں ہیں لیکن عرب کو اس سے انکار نہیں ہو سکتا کہ حاکم و ولی امر اس گھرانے سے منتخب ہو جس گھرانے میں نبوت ہے۔ لہذا جو ہمارے حق کا انکار کرے گا ہم اس واضح دلیل سے اسے خاموش کر دیں گے اور جو پیغمبر کی سلطنت و امارت کے سلسلہ میں ہم سے ٹکرانے گا وہ غلط کار گنہگار اور خود ہی اپنے ہاتھوں تباہ ہونے والا ہے۔

حضرت عمر نے تقریباً ختم کی تو جناب پھر اٹھ کھڑے ہوئے اور جوش بھرے لہجہ میں انصار سے مخاطب ہو کر کہا: "اے گروہ انصار تم اپنی بات پر قائم رہو اور ان لوگوں کی باتوں پر کان نہ دھرو یہ خلافت میں تمہارا کوئی حصہ رکھنا نہیں چاہتے۔ اگر یہ تمہارا مطالبہ تسلیم نہ کریں تو انہیں اپنے شہر سے نکال باہر کرو اور جسے چاہتے ہو اسے امیر منتخب کر لو۔ خدا کی قسم تم ان سے زیادہ خلافت کے حقدار ہو کیونکہ تمہاری تلواروں سے دین پھیلا اور لوگ اسلام کی طرف جھکے۔ خدا کی قسم اب کسی نے میری بات کی تردید کی تو میں اپنی تلوار سے اس کی ناک توڑ دوں گا۔"

حضرت ابو بکر اور حضرت عمر کے بیانات کے مقابلہ میں جناب کی تقریر ذہنوں کو متاثر کرنے میں کامیاب نہ ہو سکی۔ اگرچہ جناب انصار میں صاحب رائے سمجھے جاتے تھے مگر عوامی تحریک کو کامیابی سے ہمکنار کرنے کے لئے جس سوجھ بوجھ اور سیاسی شعور کی ضرورت ہوتی ہے اس کی جھلک ان کی تقریر میں نظر نہیں آتی۔ بیشک بعض مواقع پر جوش لب و لہجہ اور گرجنا برستا انداز تقریر کام دے جاتا ہے مگر جو چیز ایک وقت میں موثر و مفید ثابت ہو ضروری نہیں ہے کہ دوسرے موقع پر بھی نتیجہ خیز ثابت ہو۔ اس مقام پر ضرورت تھی کہ دور جاہلیت کی عصبیت کا مظاہرہ کرنے کے بجائے اسلامی فضائل میں بات چیت کی جاتی اور تشدد آمیز دھمکیوں سے اجتناب برتا جاتا۔ چنانچہ اس طرز عمل سے خود انہوں نے اپنے موقف کو کمزور کیا اور لوگوں کے جذبات کو اپنا ہمنوا بنانے میں کامیاب نہ ہو سکے۔ ابو عبیدہ جو موقع و محل کی نزاکت کو سمجھ رہے تھے انہوں نے انصار کے دینی جذبات کو سمجھوڑتے ہوئے کہا: "اے گروہ انصار تم نے ہماری نصرت کی ہمیں اپنے ہاں پناہ دی اب اپنا طور طریقہ نہ بدلو اور سابقہ روش پر برقرار رہو۔ اس نرم روی کا نتیجہ یہ ہوا کہ خنزرج کے لوگ بھی ڈھیلے پڑ گئے۔ اور بشیر ابن سعد خنزرجی نے ہوا کا رخ دیکھ کر کہا: "اے گروہ انصار اگرچہ ہمیں یہ فضیلت حاصل ہے کہ ہم نے مشرکین سے جہاد کئے اور اسلام کے قبول کرنے میں سبقت کی مگر ہمارے پیش نظر صرف اللہ کی خوشنودی اور اس کے رسول کی اطاعت تھی یہ مناسب نہیں ہے کہ ہم دین کو ذنیوی سر بلندی کا ذریعہ بنائیں اور حکومت و اقتدار کی فکر کریں۔ دین تو اللہ کی دی ہوئی ایک نعمت تھی پیغمبر اکرم قریش میں سے تھے لہذا ان کا قبیلہ ان کی نیابت کا زیادہ حقدار ہے خدا نہ کرے کہ میں ان سے جھگڑا کروں اور تم بھی اللہ سے ڈرو اور خواہ مخواہ ان سے نہ الجھو۔" بشیر کا یہ کہنا تھا کہ انصار کی پیچھتی درہم و برہم ہو گئی عوام کا رخ بدلنے لگا اور عوام کو بدلتے دیر ہی کیا لگتی ہے گھڑی میں کچھ گھڑی میں کچھ ابھی ایک کے ساتھ ہیں کہ کسی نے کوئی

شوش چھوڑا اور فوراً اس کا ساتھ چھوڑ کر الگ ہو گئے یا ابھی ایک کے خلاف سرگرم عمل ہیں کہ کسی کی جذباتی تقریر سے متاثر ہو کر فوراً اس کے موافق ہو گئے۔ وہ ذہنی انقلاب جو اچانک اور ناگہانی صورت میں رونما ہوتا ہے اس کے پیچھے عقل و شعور اور فکر و تدبیر کا فرما نہیں ہوتا۔ سقیفہ کے اندر بھی یہی صورت پیدا ہوئی انصار اس لئے جمع ہوئے تھے کہ اپنے قبیلہ کی ایک ممتاز فرد سعد ابن عبادہ کو امیر منتخب کریں اور ان میں ویسا ہی جوش و ولولہ تھا جو ایسے موقعوں پر ہوا کرتا ہے مگر بشیر ابن سعد کی تقریر ان کے جوش کو بہالے گئی اور جو لوگ اس تحریک کو لے کر اٹھے تھے وہی اس تحریک کو کچلنے پر آمادہ ہو گئے اور جسے اب تک فریق مخالف سمجھا جا رہا تھا رائے عامہ کا رخ ادھر مڑتا نظر آنے لگا۔

انصار کی کمزوری و بے تدبیری کے نتیجے میں جب ان کے دعویٰ کی بنیادیں ہلنے لگیں تو مہاجرین کو موقع مل گیا کہ وہ ان کے وقتی تاثر سے فائدہ اٹھائیں۔ چنانچہ حضرت ابو بکر نے کھڑے ہو کر کہا کہ یہ عمر ہیں اور یہ ابو عبیدہ ہیں ان میں سے کسی ایک کی بیعت کر لو۔ یہ ایک ایسا طریق کار تھا جس سے عوام کو الجھاؤ میں تو ڈالا جاسکتا تھا مگر نتیجہ خیز قرار نہیں دیا جاسکتا۔ چنانچہ اس موقع پر عوام کی ذہنی کشمکش کی وہی صورت ہوئی جو اس مسافر گم کردہ راہ کی ہوتی ہے جو دور اسے پر ٹھٹک کر کھڑا ہو جاتا ہے اور یہ فیصلہ نہیں کر پاتا کہ ادھر جائے یا ادھر۔ لوگ ایک دوسرے کا منہ تکتے لگے اور ان دو میں سے ایک کو منتخب کرنے میں الجھ کر رہ گئے۔ اگر حضرت ابو بکر ان دو میں سے ایک کی طرف اپنا رجحان ظاہر کر دیتے تو انتخاب میں کوئی دشواری نہ رہتی کیونکہ عوام ایسے موقعوں پر اس شخص کے اشارہ چشم و ابرو کو دیکھا کرتے ہیں جس نے ان کی رائے کو متاثر کیا ہو اور وہ آنکھ بند کر کے ادھر چلے جاتے ہیں جدھر وہ لے جانا چاہتا ہے یا انہوں نے شروع ہی میں ایک کا نام تجویز کیا ہوتا یا ان دونوں میں سے ایک دوسرے کے ہاتھ پر بیعت کر لیتا تو بھی انتخابی منزل آسان ہو جاتی۔ مگر حضرت ابو بکر نے نہ نام ہی ایک تجویز کیا نہ ان دو میں سے ایک کی طرف خصوصی رجحان ظاہر کیا اور نہ ابو عبیدہ حضرت عمر کی اور نہ حضرت عمر ابو عبیدہ کی بیعت کرتے نظر آئے۔ اس صورت میں ذہنی الجھاؤ ہونا ہی چاہئے تھا اور یہ کوئی غیر متوقع نتیجہ نہ تھا بلکہ حضرت ابو بکر کی باریک بینی و دور رس کو دیکھتے ہوئے یہ کہا جاسکتا ہے کہ وہ اس نتیجے سے باخبر تھے اور جانتے ہو جھتے ہوئے یہ صورت پیدا کی گئی تھی تاکہ لوگ اس شخص سے نکلنے کے لئے ان دونوں کو نظر انداز کر کے ادھر بڑھیں جدھر سے یہ تحریک ہوئی ہے۔ چنانچہ حضرت عمر نے لوگوں کی اس متذبذب کیفیت کو بھانپ کر حضرت ابو بکر سے کہا کہ آپ کا حق ہم دونوں سے فائق ہے آپ ہاتھ بڑھا ئیے ہم آپ کی بیعت کریں گے حضرت ابو بکر نے بغیر کسی تردد و توقف کے ہاتھ آگے بڑھا دیا گویا ان دونوں کا نام تمہید یا رسمی پیشکش کے طور پر لیا گیا تھا اور دراصل مرکز اقتدار وہ خود تھے۔ حضرت عمر ابھی بیعت نہ کرنے پائے تھے کہ بشیر ابن سعد نے حضرت ابو بکر کے بڑھے ہوئے ہاتھ پر ہاتھ رکھ دیا اور بیعت کر لی پھر حضرت عمر اور ابو عبیدہ نے بیعت کی اور پھر خزرج کے لوگ بیعت کے لئے بڑھے۔

اوس اگر یہ سعد بن عبادہ کے طرفدار بن کر آئے تھے مگر دل سے وہ بھی گوارا نہ کرتے تھے کہ خزرج کی کوی فرد بر سر اقتدار آئے۔ چنانچہ اوس کے نقیب اسید ابن حضیر نے خزرج کو بیعت کے لئے بڑھتے ہوئے دیکھا تو اپنے قبیلہ والوں سے کہا:-

خدا کی قسم اگر خزرج ایک دفعہ تم پر حکمران ہو گئے تو انہیں ہمیشہ کے لئے تم پر فضیلت و برتری حاصل ہو جائے گی اور تمہیں اس امارت میں سے کبھی حصہ نہیں دیں گے لہذا اٹھو اور ابو بکر کی بیعت کر لو۔“

والله لئن وليتمنا الخدم ج  
عليكم مرة لا زالت لهم  
عليكم بذلك الغضيلة و  
لا جعلوا لكم معكم نصيبا ابدا  
فقوموا فبايعوا ابا بكر-

(تاریخ طبری ج ۱ - ص ۴۵۸)

اسید ابن حضیر کے کلمات سے صاف عیاں ہے کہ وہ حضرت ابو بکر کی بیعت پر آمادہ ہوئے تو صرف اوس و خزرج کی باہمی چشمک اور رقابت کی بنا پر وہ یہ نہیں چاہتے تھے کہ خزرج میں سے کوی خلیفہ ہو کہ ہمیشہ کے لئے اوس پر ان کی بالادستی قائم ہو جائے اس کے علاوہ خزرج کے بر سر اقتدار آنے کی صورت میں انہیں حرمال نصیبی کے سوا کچھ نظر بھی نہ آ رہا تھا اور دوسری طرف وزارت انصار کے پائے نام ہو چکی تھی اور یہ توقع کی جاسکتی تھی کہ اوس کو آمادہ بیعت کرنے کے صلہ میں وزارت انہیں مل جائے مگر یہ ایک تاریخی حقیقت ہے کہ انصار کو معمولی عہدوں کے سلسلہ میں بھی ہمیشہ نظر انداز کیا جاتا رہا اور وزارت کا عہدہ تو سرے سے تھا ہی نہیں۔ اور جناب ابن منذر کی وہ بات صحیح ثابت ہوئی جو انہوں نے انصار کو بیعت سے روکتے وقت کہی تھی کہ:- لے کر وہ انصار میں اپنی آنکھوں سے دیکھ رہا ہوں کہ تمہارے بچے جہا جرزادوں کے دروازوں پر جھولی پھیلانے کھڑے ہیں اور انہیں کوی پانی تک کو نہیں پوچھتا۔“

اس بیعت کے ہنگامہ میں جناب ابن منذر تلوار لے کر کھڑے ہو گئے مگر ان کے ہاتھ سے تلوار چھین کر انہیں بے دست و پا کر دیا گیا۔ سعد بن عبادہ پیروں تلے روند ڈالے گئے۔ حضرت عمر کی بن آئی تھی اور جو نرم لب و لہجہ شروع میں تھا اب سیاسی خطرے کے ٹل جانے کے بعد اس کی ضرورت نہ رہی تھی چنانچہ نرم روی نے سخت گیری کی صورت اختیار کر لی اور سعد بن عبادہ سے تلخ کلامی ہاتھ پائی اور ڈاڑھی نوچنے پھرانے تک نوبت پہنچی اور حضرت عمر نے للکار کر کہا:-

اسے قتل کرو خدا اسے مارے یہ فتنہ پرداز  
ہے۔“

اقتلوه قتله الله فانه صاحب  
فتنة - (عقد الفرید - ج ۳ - ص ۶۳) -

تاریخ طبری کے الفاظ یہ ہیں:-

خدا اسے مارے یہ منافق ہے۔“

قتله الله انه منافق - ج ۳ - ص ۴۵۹

سعد ابن عبادہ جو انصار کی حلیل القدر فرد خنزرج کے راس و رئیس اور افضل صحابہ میں سے تھے ان کا جرم کیا تھا کہ انہیں گردن زدنی فتنہ گر اور منافق قرار دیا گیا۔ اگر وہ خلافت کے امیدوار تھے تو دوسرے بھی تشکیل خلافت ہی کے لئے آئے تھے۔ اگر حضرت ابو بکر و حضرت عمر کا نظریہ یہ تھا کہ پیغمبر کی تجہیز و تکفین سے پہلے خلافت کا تصفیہ از بس ضروری ہے تاکہ مملکت کے نظم و نسق میں خلل نہ پڑے تو انصار کا اجتماع بھی تو اسی مقصد کی تکمیل کے لئے تھا اگر یہ اجتماع غیر آئینی اور غیر اسلامی تھا تو مہاجرین نے بھی تو اسی غیر آئینی و غیر اسلامی اجتماع کے ذریعہ خلیفہ کا انتخاب کیا تھا۔ اگر یہ کہا جائے کہ انصار کا اجتماع غیر نمائندہ تھا کیونکہ اس میں مہاجرین شریک نہ تھے تو ان تین آدمیوں کو کس نے حق نمائندگی دیا تھا کہ ان کی شرکت سے یہ غیر نمائندہ اجتماع نمائندہ ہو گیا اور پھر کیا بنی ہاشم کی شرکت کے بغیر اس اجتماع کو نمائندہ حیثیت دی جاسکتی ہے جبکہ خاندانی اتحاد و خلافت کا معیار قرار دیا گیا تھا اور بنی ہاشم ہی صحیح معنی میں پیغمبر کے ہم قبیلہ و ہم خاندان تھے بہر حال اگر اسلامی ضابطہ یہ ہے کہ امت کے ارباب حل و عقد جمع ہو کر امیر و سربراہ کا انتخاب کریں تو سعد ابن عبادہ کے اقدام کو ضابطہ اسلام کے ماتحت صحیح ماننا ناگزیر ہوگا اور انہیں فتنہ گر اور منافق کہنے کا کوئی جواز نہ ہوگا۔ اور اگر یہ اسلامی ضابطہ ہی نہیں ہے تو اس ضابطہ کے ماتحت جو کاروائی ہوگی غیر اسلامی منظور ہوگی۔ حقیقت یہ ہے کہ سعد ابن عبادہ کا جرم یہ نہ تھا کہ وہ خلافت کے امیدوار تھے اور اسے عملی جامہ پہنانے کے لئے یہ اجتماع کیا تھا بلکہ ان کا جرم یہ تھا کہ وہ سیاسی جوڑ توڑ کا مقابلہ نہ کر سکے اور شکست کھا گئے۔ اگر وہ کامیاب ہو کر برسر اقتدار آجاتے تو نہ فتنہ پرداز رہتے اور نہ منافق بلکہ امن کے دیوتا اور کشتی اسلام کے ناخدا کہلاتے۔

ان واقعات سے صاف ظاہر ہے کہ حضرت ابو بکر کی بیعت ہنگامی جذبات کے نتیجے میں دفعۃً ظہور میں آئی۔ ایک طرف اوس و خنزرج کی چیقلش اور دوسری طرف دو خنزرجیوں کے باہمی حسد و رقابت نے مہاجرین کو یہ موقع فراہم کر دیا کہ وہ بیعت کے لئے کسی کو آگے لائیں۔ بشیر ابن سعد نے سعد ابن عبادہ کی امارت کا راستا مسدود کرنے کے لئے بیعت میں پہل کی بشیر کی دیکھا دیکھی خنزرج آگے بڑھے اور اوس نے بھی اس خیال سے کہ خنزرج سے پیچھے نہ رہ جائیں بیعت کے لئے ہاتھ بڑھا دیئے۔ اس ہڑ بونگ میں نہ مشورہ کرنے کی نوبت آئی نہ سنجیدگی سے سوچا سمجھا گیا اور اچانک بیعت کر لی گئی۔ حضرت عمر بھی اسے ہنگامی حالات ہی کی پیداوار سمجھتے تھے چنانچہ وہ کہا کرتے تھے:-

ابو بکر کی بیعت فلتنتہ یعنی بے سوچے سمجھے ناگہانی طور پر ہوئی پھر بھی اللہ نے اس کے شر سے بچائے رکھا۔ آئندہ اگر کسی نے یہ طریق کار اختیار کیا تو اسے قتل کر دینا۔

ان بیعتہ ابی بکر کانت فلتنتہ  
لکن وفقی اللہ شرھا فمن  
عادالی مثلھا فاقتلواہ -  
رصواعق محررقہ - ص ۳۴

کہ اگر وہ خلافت کے لئے اٹھ کھڑے ہوتے تو  
انصار کی ایک فرد بھی ان کے خلاف  
نہ جاتی۔

الامر لعلینا من عہ فیہ احد  
یعنی علی ابن ابی طالب -  
(تاریخ یعقوبی - ج ۳ - ص ۱۷۸)

جمہوری نظریہ خلافت کی رو سے اس ناگہانی طور پر ظہور پذیر ہونے والی خلافت کو جمہور کا انتخاب  
نہیں کہا جاسکتا۔ جمہوری انتخاب کا تقاضا تو یہ تھا کہ اسے عوام مسلمانین کے سامنے پیش کیا جاتا اور سب  
کو اظہار رائے کا موقع دیا جاتا مگر ہوتا یہ ہے کہ پہلے تو خلافت کو جہاجیرین میں محدود کر دیا جاتا ہے  
اور پھر جہاجیرین میں سے ان تین افراد میں جو اس وقت سقیفہ میں موجود تھے۔ جمہوریت اور رائے عامہ  
کے احترام کا اقتضایہ تھا کہ جب ابتداء میں اکثریت سعد بن عبادہ کے ساتھ تھی اور انصار ان کے حق میں  
رائے دے چکے تھے تو اکثریت کی ہمنوائی کی جاتی اور یہ تاثر دیا جاتا کہ اسلام خلافت کے سلسلہ میں  
قومی و نسلی امتیاز کو ارا نہیں کرتا اور نہ خلافت کو کسی خاص قبیلہ سے وابستہ کر کے ایک طرح سے موروثی  
قرار دیتا ہے بلکہ ہر شخص کو آگے بڑھنے کا حق دیتا ہے خواہ انصاری ہو یا جہاجری قرشی ہو یا غیر قرشی۔  
جب خلافت بنی تیم و بنی عدی کو مل سکتی ہے تو انصار کو اس سے بے تعلق کر دینے کا کیا جواز ہو سکتا  
ہے۔ اور اگر یہ تسلیم کر لیا جائے کہ خلیفہ وہی ہو سکتا ہے جو رسول اللہ کے قبیلہ و خاندان سے ہو چنانچہ  
سقیفہ میں سارا زور اسی پر دیا گیا تو بنی ہاشم کو بے خبر رکھنے میں کیا مصلحت تھی جبکہ وہ نسی اعتبار سے  
ان لوگوں کے مقابلہ میں جو ساتویں اور نویں پشت پر رسول سے ملتے ہیں قریب تر تھے۔ امیر المؤمنین نے  
اسی موقع پر فرمایا تھا:-

انہوں نے شیرو پر اپنے استدلال کی بنیاد رکھی  
اور اس کے پھلوں کو ضائع کر دیا۔

استدلو اب بالشجرة واضاعوا  
الشرة۔ (بہج البلاغہ)

سقیفہ بنی ساعدہ میں مد مقابل انصار تھے اس لئے یہ دلیل چل گئی کہ ”عرب خلافت کو وہیں دیکھنا  
چاہتے ہیں جہاں نبوت ہے“ اور اگر مقابلہ میں بنی ہاشم ہوتے تو سیاسی کار براری کے لئے وہ کہا جاتا  
جو حضرت عمر نے ایک موقع پر ابن عباس سے کہا تھا:-

لوگ یہ پسند نہیں کرتے کہ نبوت و خلافت  
دونوں سمٹ کر تمہارے خاندان میں جمع ہو جائیں۔

کوھوا ان یجمعوا الکمل النبوة  
والخلافة۔ (تاریخ کامل - ج ۳ - ص ۱۷۸)

## بیعت اور جہر و تشدد

حضرت ابو بکر حضرت عمر اور ابو عبیدہ کی کوششیں بار آور ثابت ہوئیں اور وہ اپنے حق میں خلافت  
کا فیصلہ کرنے میں کامیاب ہو گئے۔ جب یہ ہم سہر ہو گئی تو سقیفہ سے نکل کر مسجد کی طرف چل دینے

کچھ لوگ بھی ساتھ ہو گئے اور ایسے موقع پر لوگ اقتدار سے متاثر ہو کر یا شاہی قرب حاصل کرنے کے لئے ساتھ ہو ہی جایا کرتے ہیں راستے میں جو لوگ نظر آتے انہیں بلا کر ان کے ہاتھوں کو حضرت ابو بکر کے ہاتھوں سے مس کرتے اور یوں بیعت لیتے اور اعلانِ خلافت کرتے ہوئے آگے بڑھتے رہے۔ براء ابن عازب کہتے ہیں:-

لا یبرون باحد الا خبطوه و  
 قدموه فمدوا یدہ فمسوها  
 علی یدانی بکریبایعہ شاء  
 ذلک اوابی۔ (شرح ابن ابی الحدید۔  
 ج ۱۔ ص ۷۲)۔

جس کسی کے پاس سے ہو کر گزرتے اسے کھینچ  
 لکھا بچ کر آگے لاتے اور بیعت کے لئے اس کا  
 ہاتھ پکڑ کر ابو بکر کے ہاتھ سے مس کرتے خواہ وہ  
 چاہے یا نہ چاہے۔

جب مسجد میں وارد ہوئے تو چند کارندوں کو ادھر ادھر دوڑایا گیا کہ وہ لوگوں کو پکڑ پکڑ کر بیعت کے لئے لائیں جتنا نچھ لوگوں کو جمع کر کے لایا گیا اور مسجد نبوی میں جہاں پاس ہی ایک حجرہ میں پیغمبر کو غسل و کفن دیا جا رہا تھا تکبیروں کی گونج میں بیعت ہونے لگی۔ بلاذری نے تحریر کیا ہے:-

اتی بابی یکن المسجد فبا یعوه  
 وسمع العباس وعلی التکبیر  
 فی المسجد ولم یفرغوا عن  
 غسل رسول اللہ۔

حضرت ابو بکر کو مسجد میں لایا گیا اور لوگوں نے  
 ان کی بیعت کی عباس اور علی نے مسجد سے  
 تکبیر کی آوازیں سنیں اور ابھی وہ پیغمبر کے غسل  
 سے فارغ نہ ہوئے تھے۔

(انساب الاشراف۔ ج ۱۔ ص ۸۲)

یہ دنیا کی بے وفائی و سرد مہری کا انتہائی عبرت انگیز موقع ہے کہ ایک طرف شہنشاہِ دو عالم کی میت رکھی ہے اور ان کے عزیز و اقارب باہر کی دنیا سے بے خبر جہیز و تکفین میں لگے ہوئے ہیں اور دوسری طرف حکمران طبقہ کے گرد بیعت کرنے والوں کا جھگڑا ہے لوگوں کا تاتا بندھا ہوا ہے اور نعروں کی گونج میں بیعت کا سلسلہ جاری ہے ابھی کچھ دیر پہلے ہی لوگ مسجد میں سوگواروں کی صورت میں جمع تھے مگر اب نہ کسی کی آنکھ اشکبار ہے اور نہ کسی کے چہرے پر غم کے آثار گویا کوئی حادثہ ہوا ہی نہیں ہے۔ اس سے عوام کی ذہنیت کا اندازہ ہو سکتا ہے کہ اقتدار کی قوت انہیں کتنی جلدی متاثر و مسحور کرتی ہے کہ عظیم سے عظیم حادثہ کے اثرات بھی مضمحل ہو جاتے ہیں اور وہ فوراً اپنے جذبات کو حکومت کی رضا جوئی سے وابستہ کر دیتے ہیں۔ اس صورت میں یہ تو وقوع نہیں کی جاسکتی تھی کہ وہ یہ سوچنے بیٹھ جاتے کہ یہ انتخاب کیسے ہوا اور کیوں ہوا رائے عامہ کے استصواب سے ہوایا ارباب حل و عقد کی صوابدید سے۔ اگر استصواب رائے سے ہوا ہے تو انہیں اظہار رائے کا موقع کب دیا گیا اور اہل حل و عقد کا فیصلہ ہے تو کیا نہاجرین میں ضرر



بنین ہی آدمی اہل حل و عقد تھے اور حضرت علی عباس ابن عبدالمطلب سلمان فارسی ابوذر غفاری مقداد ابن اسود عمار ابن یاسر زبیر ابن عوام خالد ابن سعید ایسے عمائدین و اکابر ملت اور بنی ہاشم و اعزہ رسولؐ ان میں شامل کئے جانے کے قابل نہ تھے۔ فرض لوگ نے سوچے مجھے ہوا کے رُخ پر اڑتے اور سیلاب کے بہاؤ پر بہتے چلے گئے۔ اگر کسی نے زرا نفرت و بیزاری کا اظہار کیا یا اس کے خلاف صدائے احتجاج بلند کی تو ڈرا دھمکا کر یا لالچ و لاکر اسے خاموش کر دیا گیا اور جن لوگوں کی پشت پر قوت و طاقت تھی انہیں وقتی طور پر نظر انداز کر دیا گیا۔ چنانچہ سعد ابن عبادہ سے حکومت کے استحکام سے پہلے الجھنا اور بیعت کا مطالبہ کرنا خلاف مصلحت سمجھا گیا اور جب حضرت عثمان عبدالرحمن ابن عوف سعد ابن ابی وقاص بنی امیہ و بنی نہرہ کی بیعت سے حکومت کی بنیادوں میں جماؤ آگیا تو انہیں بیعت کا پیغام بھجوا دیا گیا۔ انہوں نے اس پیغام کے جواب میں کہلا بھیجا۔

خدا کی قسم میں اس وقت تک بیعت نہیں کروں  
گا جب تک اپنے ترکش کے تیر تم پر چلا  
نہ لوں اور اپنے قوم و قبیلہ کے لوگوں کو لے  
کر تم سے جنگ نہ کروں۔

لا والله لا ابا یعم حتی از میکم  
یما فی کفانتی و اقاتلکم  
بمن تبعنی من قومی و عشیرتی  
(طبقات ابن سعد ج ۳، ص ۶۱۱)

حضرت ابوبکر یہ جواب سن کر مصلحتہ خاموش ہو گئے مگر حضرت عمر نے برا فروختہ ہو کر کہا کہ ہم اس سے بیعت لئے بغیر نہیں رہیں گے۔ اس پر بشیر ابن سعد نے کہا کہ اگر انہوں نے بیعت سے انکار کر دیا ہے تو قتل ہونا گوارا کر لیں گے مگر بیعت نہیں کریں گے۔ اور اگر وہ قتل کئے گئے تو ان کا خاندان بھی ساتھ قتل ہوگا اور ان کا خاندان اس وقت تک قتل نہ ہوگا جب تک قبیلہ خزرج قتل نہ ہو جائے اور خزرج اس وقت تک قتل نہ ہوگا جب تک قبیلہ اوس موت کے گھاٹ نہ اتار دیا جائے۔ دُور اندیشی کا تقاضا یہ ہے کہ انہیں ان کے حال پر چھوڑ دیا جائے چنانچہ اس کے بعد ان سے کچھ نہ کہا گیا۔ حضرت ابوبکر کے دور میں وہ مدینہ ہی میں رہے مگر حکمران جماعت سے کوئی تعلق نہ رکھا نہ ان کے ساتھ نمازوں میں شریک ہوتے نہ ان کے ساتھ اعمال حج۔ بجالاتے اور نہ ان کی کسی مجلس میں شامل ہوتے۔ جب حضرت عمر برسر اقتدار آئے تو انہوں نے ایک دفعہ سعد کو راستے میں دیکھ کر کہا کہ تم وہی ہو نہ۔ کہا کہ ہاں میں وہی ہوں اور میرا موقف بھی وہی ہے۔ میں تمہارے قرب سے اب بھی اتنا ہی بیزار ہوں جتنا پہلے تھا۔ کہا کہ پھر مدینہ چھوڑ کر چلے کیوں نہیں جاتے۔ سعد خطرہ تو محسوس کر ہی رہے تھے حضرت عمر کے تیوروں کو دیکھ کر سمجھ گئے کہ کسی وقت بھی انہیں موت کے گھاٹ اتارا جاسکتا ہے۔ اس خدشہ کے پیش نظر وہ مدینہ چھوڑ کر شام چلے گئے اور چند دنوں کے بعد مقام حوران میں کسی کے تیروں کا نشانہ بن گئے۔ ابن عبد ربہ الاندلسی تحریر کرتے ہیں :-

بعث عمر من جلال الشام فقال  
حضرت عمر نے ایک شخص کو شام روانہ کیا اور اسے

کہا کہ وہ سعد سے بیعت کا مطالبہ کرے اور اس سلسلہ میں کوئی کسر اٹھانہ رکھے اور اگر وہ انکار کریں تو ان کے خلاف اللہ سے مدد چاہے۔ وہ شخص شام پہنچا اور مقام حوران میں ایک چادویوں کی کے اندر سعد سے ملا اور انہیں بیعت کی دعوت دی انہوں نے کہا کہ میں کسی قرشی کی کبھی بیعت نہیں کروں گا۔ اس شخص نے کہا کہ میں تم سے جنگ کروں گا۔ کہا کہ خواہ جنگ کرو۔ کہا کہ تم اس چیز سے باہر رہنا چاہتے ہو جس میں امت داخل ہو چکی ہے کہا کہ میں بیعت سے باہر رہتا چاہتا ہوں۔ اس شخص نے تیر مارا اور انہیں قتل کر دیا۔

ادعہ الی البیعة واحمل له بكل ما قدرت علیه فان ابی فاستعن الله علیه فقدا الرجل الشام فلقیہ بجوران فی حائط فدعاہ الی البیعة فقال لا ابایع قرشیاً ابدا قال فانی اقاتلك قال وان قاتلتنی قال اغتار جہ انت ما دخلت فیہ الامۃ قال اما من البیعة فانا خاسر جہ قرماہ بسہم فقتلہ۔

رمعنا الفرید۔ ج۔ ۱۰ ص ۱۵

یہ شخص محمد بن مسلمہ یا مغیرہ ابن شعبہ بتایا جاتا ہے مگر مشہور یہ کر دیا گیا کہ انہیں کسی جن نے تیر مار کر ہلاک کر دیا اور ان کے مرنے پر یہ شعر پڑھا

نحن قتلنا سیدنا الخنزرج سعدا بن عبدا  
رامینا ہ بسہم فلم یخط فوادہ

”ہم نے سردار خنزرج سعد بن عبادہ کو قتل کر دیا اور اس پر تیر چلایا جو اس کے دل میں بیوست ہو گیا۔“  
دور اول میں سعد بن عبادہ کو نہ بیعت پر مجبور کیا گیا اور نہ ان پر سختی روا رکھی گئی لیکن کارپردازان خلافت نے حضرت علی سے جلد از جلد بیعت حاصل کرنے کی کاروائی شروع کر دی اور جبر و تشدد اور ایذا رسانی میں کوئی کسر اٹھانہ رکھی۔ چنانچہ آپ دنیا کی نیرنگی اور زمانہ کے انقلاب سے افسردہ خاطر گھر میں بیٹھے تھے کہ حکومت کی طرف سے بیعت کا پیغام آیا۔ آپ نے اور آپ کے ساتھ ان تمام افراد نے جو گھر کے اندر موجود تھے بیعت سے انکار کر دیا جس پر حضرت عمر آگ بھولا ہو گئے اور گھر کو پھونک دینے پر اتر آئے۔ بلاذری نے تحریر کیا ہے:-

حضرت ابو بکر نے حضرت علی کو بیعت کے لئے پینا  
بجھوایا مگر حضرت علی نے بیعت نہ کی جس پر حضرت  
عمر جلتی ہوئی آگ لے کر آئے۔ حضرت فاطمہ نے  
عمر کو دیکھا تو کہا اے خطاب کے بیٹے کیا تم دروا  
کو مجھ سمیت جلا دو گے کہا ہاں۔

ان ابا بکر اس سل الی علی یرید  
البیعة فلم یبایع فجاء عمر  
ومعه فتیلة فتلقتہ فاطمة  
علی الباب فقالت یا بن الخطاب  
اتراک محرقا علی بابی قال نعم۔

زبیر ابن عوام بھی اس گھر کے اندر موجود تھے اگرچہ وہ حضرت ابوبکر کے داماد تھے مگر اپنی والدہ صفیہ ابن عبدالمطلب کی طرف سے بنی ہاشم سے بھی عنبر بزداری رکھتے تھے انہوں نے یہ صورت دیکھی تو تلوار سونت کر مقابلہ کے لئے باہر نکل آئے مگر سلمہ ابن اشیم نے تلوار ان کے ہاتھ سے چھین لی اور انہیں نہتہ کر کے گرفتار کر لیا گیا۔ مورخ طبری تحریر کرتے ہیں:-

عمر ابن خطاب حضرت علی کے گھر پر آئے گھر میں طلحہ زبیر اور چند مہاجرین تھے حضرت عمر نے کہا کہ بیعت کے لئے باہر نکلو ورنہ خدا کی قسم میں تم سب کو آگ لگا کر پھونک دوں گا۔ زبیر نے تلوار کھینچ لی اور باہر نکل آئے مگر ٹھوکر کھانی اور ہاتھ سے تلوار چھوٹ گئی لوگ ان پر ٹوٹ پڑے اور انہیں گرفتار کر لیا۔

اتی عمر ابن الخطاب منزل علی  
وفیه طلحة والزبیر ورجال  
من المهاجرین فقال والله  
لا اخرجن علیکم اولتخرجن  
الی البیعة فخرج الیه الزبیر  
مصلتا بالسیف فعفر فسقط  
السیف من یدہ فوثبوا علیہ  
فاخذوا۔ (تاریخ طبری، ج ۴، ص ۴۳)

حضرت عمر اور ان کے ہمراہی حضرت علی کو بھی کشتاں کشتاں حضرت ابوبکر کے پاس بیعت کے لئے لے آئے۔ آپ نے بیعت کے مطالبہ پر احتجاج کرتے ہوئے فرمایا:-

میں تم لوگوں سے زیادہ خلافت کا حقدار ہوں۔ میں تمہاری بیعت نہیں کروں گا بلکہ تمہیں میری بیعت کرنا چاہئے تم نے انصار سے خلافت لی اور ان کے مقابلہ میں دلیل یہ دی کہ تمہیں نبی سے قرابت ہے اور اب تم زبردستی اہلبیت سے خلافت چھیننا چاہتے ہو کیا تم نے انصار کے مقابلہ میں یہ دعویٰ نہیں کیا تھا کہ تم خلافت کے ان سے زیادہ حقدار ہو جس پر انہوں نے قیادت و امارت تمہارے سپرد کر دی جس دلیل سے تم نے انصار کے مقابلہ میں اپنا حق ثابت کیا تھا اسی دلیل سے میں تمہارے مقابلہ میں اپنا حق ثابت کرتا ہوں ہم رسول اللہ سے ان کی زندگی و موت میں زیادہ خصوصیت رکھتے ہیں اگر تم ایمان لائے ہو تو

انا احق بهذا الامر منکم لا  
ابایعکم وانتم اولی بالبیعة  
لی اخذتم هذا الامر من الانصار  
واحتجتم علیہم بالقرابة  
من النبی و تاخذونه منا  
اهل البیت غصبا لستم  
نرعمکم للانصار منکم اولی  
بهذا الامر منهم فاعطوکم  
المقادة و سلوا الیکم  
الامارة و انا احتج علیکم  
بمثل ما احتجتم به علی  
الانصار نحن اولی برسول  
الله حیا و میتا فانصفونا

ہم سے انصاف کرو ورنہ تم بے خبر نہیں ہو کہ  
ظلم کے مرتکب ہو گے“

ان کنتم تو ممنون الافیو و  
بالظلم وانتم تعلقون -

(الامامة والسياسة - ج ۱ - ص ۱۱)

حضرت ابو بکرؓ سادھے بیٹھے رہے مگر حضرت عمرؓ نے کہا کہ جب تک تم بیعت نہیں کرو گے  
تمہیں چھوڑا نہیں جائے گا۔ فرمایا خدا کی قسم نہ میں تمہاری بات کان پر دھروں گا اور نہ بیعت کروں گا۔ پھر  
رازہ درون پر وہ کو بے نقاب کرتے ہوئے فرمایا۔

خلافت کا دودھ دوہ لو اس میں تمہارا بھی برابر کا  
حصہ ہے خدا کی قسم تم آج ابو بکرؓ کی خلافت پر اس  
لئے جان دیئے دے رہے ہو تاکہ۔۔۔ کل وہ خلافت  
تمہیں دے جائیں“

احلب حلبا لك شطرة  
وان الله ما حرصك على امارته  
اليوم الا ليوثر ك غدا -

(انساب الاشراف - ج ۱ - ص ۵۸۶)

امیر المؤمنین کے انکار بیعت پر ایذا و اہانت کا کوئی پہلو اٹھانہ رکھا گیا آگ لگانے کا سلمان کیا گیا گلے  
پہن رستی ڈالی گئی اور قتل تک کی دھمکیاں دی گئیں یہ ایسا منتشرانہ طرز عمل تھا کہ معاویہ ابن ابی سفیان ابو بکرؓ  
کے فرزند محمدؓ پر طنز کئے بغیر نہ رہ سکے اور انہیں ان کے ایک خط کے جواب میں تحریر کیا۔

جنہوں نے سب سے پہلے علیؓ کا حق چھینا اور خلافت  
کے سلسلہ میں ان کی مخالفت پر ایسا کیا وہ تمہارے  
باپ (ابو بکرؓ) اور فاروقؓ کے انہوں نے علیؓ سے  
بیعت کا مطالبہ کیا مگر علیؓ نے بیعت میں توقف  
کیا اور ٹال دیا جس پر ان دونوں نے ان پر مصائب  
و آلام کے پہاڑ توڑنے کا تہیہ کر لیا“

كان ابوك وفاس وقه اول من  
ابتزه حقه وخالفه على امره  
على ذلك اتفقا واتسقا ثم  
انهم ادعوا الى بيعتهما  
فايطأ وتلكا عليهما فها به  
المصوم وامر اذ به العظيرون  
(مروج الذهب - ج ۱ - ص ۱۱)

اس بیعت کے سلسلہ میں تشدد کی جو صورت روار کھی گئی وہ سراسر غیر آئینی اور ناجائز تھی اس لئے  
کہ کسی آئین میں اس کی اجازت نہیں ہے کہ کسی کو اپنی رائے بدلنے پر مجبور کیا جائے اور جبر و تشدد کے  
ذرائع کام میں لا کر بیعت لی جائے اگر وہ لوگ یہ دیکھتے کہ حضرت علیؓ پیغمبر کے زمانہ سے کسی جماعت کے  
قیام کی تیاری کر رہے ہیں اور اب اس جماعت کے تعاون سے متوازی حکومت قائم کر کے ان کے اقتدار  
کو خطرہ میں ڈالنا چاہتے ہیں یا شورش و ہنگامہ مچا کر کے امن عامہ کو تباہ کرنا چاہتے ہیں تو اس تشدد کا  
سیاسی جواز ہو سکتا تھا اور جب نہ ایسی کوئی صورت تھی اور نہ ٹکراؤ کے کوئی آثار تھے تو پھر بیعت پر اتنا اصرار  
کیوں ممکن ہے کہ اس میں یہ مصلحت کار فرما رہی ہو کہ اس طرح بیعت لے کر اپنے موقف اور طریق کار کے

حق بجانب ہونے کا ثبوت مہیا کریں تو اس طرح کی جبری بیعت کو بیعت ہی نہیں کہا جاسکتا کہ اس سے ”جمہوری“ خلافت کی صحت پر سندا لائی جاسکتی۔

حضرت علی کا انکار جذبات کے زیر اثر نہ تھا بلکہ اصول کے ماتحت تھا۔ اگر تشددِ آخری حد تک بھی پہنچ جاتا تو یہ ممکن نہ تھا کہ وہ جمہوریت کے نام پر قائم کی ہوئی حکومت کی بیعت کر کے ایک ایسے اصول کو تسلیم کر لیتے جس کی کوئی شرعی سند ہی نہ تھی۔ چنانچہ آپ نے پورے صبر و ضبط کے ساتھ ان تمام شدائد کو برداشت کیا مگر نہ جمہوری خلافت کو مانا اور نہ جمہور کے حق انتخاب کو اس کے بعد یہ تصور بھی نہیں کیا جاسکتا کہ جس اصول کی بنا پر آپ نے بیعت سے انکار کیا تھا اس اصول سے انحراف کر کے سپر انداز ہو جائیں گے اور بیعت کر کے اپنے سابقہ قول و عمل کی تردید کر دیں گے۔

### امیر المومنین کا مدبرانہ سکوت

امیر المومنین نے جمہوری خلافت کے خلاف علانیہ احتجاج کیا اور اپنے حق کی فوقیت اسی دلیل سے ثابت کی جس دلیل سے برسرِ اقتدار طبقہ نے انصار کو قائل کیا تھا۔ یہ احتجاج دراصل اس نظامِ سیاست کے خلاف تھا جس کے تحت انتخابی حکومت کو خلافت کا اور منتخب حکمران کو خلیفہ رسول کا درجہ دے دیا گیا تھا۔ اس میں نہ حکومت کی ہوس کا فرما بھی اور نہ اقتدار کی خواہش مضمحل تھی اگر امیر المومنین کو حکومت و اقتدار کی ہوس ہوتی تو ان تمام حربوں کو کام میں لاتے جو سیاسی طاقت حاصل کرنے کے لئے کام میں لائے جاتے ہیں اور دستِ تعاون بڑھانے والوں کا تعاون حاصل کر کے حکومت وقت سے ٹکڑے لیتے اور اقتدار پر قابض ہونے کی کوشش کرتے مگر آپ نے اس سلسلہ کی ہر کاروائی کو نظر انداز کر دیا اور اپنے موقف سے نہ سروا انحراف کیا اور نہ اپنا زاویہ نظر بدلا۔

سقیفہ بنی ساعدہ میں جب حضرت ابو بکر کا انتخاب عمل میں لایا جا رہا تھا تو اموی سردار ابوسفیان مدینہ میں موجود نہ تھا۔ آنحضرت نے اپنی زندگی میں اسے کسی کام پر مامور کر کے مدینہ سے باہر بھیج دیا تھا جب وہ رحلتِ پیغمبر کے بعد پلٹ کر مدینہ آیا اور آنحضرت کے انتقال اور حضرت ابو بکر کے خلیفہ ہونے کی خبر سنی تو اس نے آسمان سر پر اٹھایا اور ایک ہنگامہ سا کھڑا کر دیا۔ بھاگا بھاگا عباس بن عبدالمطلب کے ہاں گیا اور ان سے مشورہ کرنے کے بعد حضرت علی کے پاس آیا اور چاہا کہ انہیں اپنے قبیلہ کے تعاون کا یقین دلا کر حکومت کے خلاف میدان میں لا کھڑا کرے۔ چنانچہ اس نے پُر اعتماد لہجہ میں کہا۔

ایسا کیوں ہوا کہ خلافت قریش کے ایک پست ترین خاندان میں چلی گئی اگر آپ چاہیں تو میں خدا کی قسم مدینہ کو سواروں اور پیادوں سے بھر دوں

مابال هذا الامر في اقل حي من قریش والله لئن شئت لاملائها علیہ خیلا ورجالا۔ (تاریخ طبری ص ۱۰۰)

ایک عام انسان کے لئے جذبات کے دباؤ سے آزاد رہنا بہت مشکل ہوتا ہے اس سے یہی توقع کی جاسکتی ہے کہ وہ اس مرحلہ پر تعاون پیش کرنے والے کے اصل مقصد کو سمجھتے ہوئے بھی نظر انداز کر دے گا یا خوش فہمی میں مبتلا ہو کر اسے ہمدردی و خیر خواہی کا نتیجہ سمجھ لے گا اور عواقب و نتائج سے آنکھیں بند کر کے وقتی امداد کے سہارے اٹھ کھڑا ہو گا مگر امیر المؤمنین نہ جذبات کے آگے سپر انداز ہو سکتے تھے اور نہ دوستی کا لبادہ اوڑھ کر انہیں فریب دیا جاسکتا تھا۔ آپ نے اپنی خداداد فراست سے فوراً پہچان لیا کہ اس پیشکش میں ہمدردی و خیر خواہی کا جذبہ نہیں ہے بلکہ یہ مسلمانوں کو جنگ میں الجھا کر اسلام کی بنیادوں کو متزلزل کرنے کی ایک سازش ہے۔ آپ نے اس پیشکش کو ٹھکراتے ہوئے اسے ڈانٹ کر جواب دیا۔

واللہ ما امدت بهذا الا للفتنة  
وانك والله طالما بغيت اسلا  
شرا الاحاجة لنا في نصيحتك  
خدا کی قسم تمہارا مقصد صرف فتنہ انگیزی سے تم  
نے ہمیشہ اسلام کی بدخواہی کی ہے مجھے تمہاری  
ہمدردی و نصیحت کی ضرورت نہیں ہے۔

(تاریخ طبری، ج ۱، ص ۲۴۹)

یہ امر بھی قابل غور ہے کہ ابوسفیان کو حضرت ابو بکر سے کیا کد تھی کہ آتے ہی ان کے خلاف سرگرم عمل ہو گیا حالانکہ ان دونوں کے باہمی تعلقات نہایت خوشگوار چلے آ رہے تھے اور حضرت ابو بکر اس کے زمانہ کفر میں بھی اس کے خلاف کوئی بات سننا گوارا نہ کرتے تھے۔ چنانچہ ایک مرتبہ چند صحابہ جن میں سلمان صہیب اور بلال بھی شامل تھے ایک مقام پر بیٹھے تھے کہ ادھر سے ابوسفیان کا گزر ہوا انہوں نے اسے دیکھ کر کہا اس دشمن خدا کو اللہ کی تلواروں نے ابھی تک کیفر کردار تک نہیں پہنچایا۔ اس پر حضرت ابو بکر بگڑ گئے اور کہا کہ تم ایک بزرگ قریش و سردار قوم کے بارے میں ایسا کہتے ہو پھر وہاں سے اٹھ کھڑے ہوئے اور رسول اللہ کی خدمت میں حاضر ہو کر ان لوگوں کے الفاظ جو ابوسفیان کے بارے میں کہے تھے نقل کئے۔ آنحضرت نے فرمایا۔

لعلك اغضبتهم ان كنت اغضبتهم  
لقد اغضبتهم انك  
شاید تم نے ان لوگوں کو ناراض کیا ہے اگر تم نے  
انہیں غصہ دلایا ہے۔ تو یاد رکھو کہ تم نے اپنے  
پروردگار کو غضبناک کیا ہے۔

(انساب الاشراف، ج ۱، ص ۲۸۹)

حضرت ابو بکر نے پیغمبر کی زبان سے یہ کلمات سنے تو پلٹ کر ان لوگوں سے کہا کہ تمہیں میری بات بُری تو نہیں معلوم ہوئی انہوں نے اتنا کہا کہ اللہ تمہیں بخشے اور خاموش ہو گئے۔

یہ واقعہ ابوسفیان کے زمانہ کفر ہی کا ہو سکتا ہے اس لئے کہ اگر وہ کافر نہ ہوتا تو یہ ممتاز صحابہ اسے گردن زنی نہ قرار دیتے اور نہ اُسے دشمن خدا کی لفظوں سے یاد کرتے اور حضرت ابو بکر بھی اسے بزرگ قریش کہنے کے بجائے یہ کہتے کہ تم ایک مسلمان کے بارے میں یہ کہتے ہو۔ اور بعض مؤرخین نے یہ تصریح بھی

کر دی ہے کہ صلح حدیبیہ کے موقع پر سٹہ میں یہ واقعہ ہوا اور ابوسفیان سٹہ میں فتح مکہ کے نتیجے میں اسلام لایا تھا۔

اس واقعہ سے یہ اندازہ ہو سکتا ہے کہ وہ نہ حضرت ابو بکر سے کوئی عناد رکھتا تھا اور نہ حضرت ابو بکر اس سے نفرت رکھتے تھے پھر ان تعلقات کی خوش گواری کا تقاضا یہ نہیں ہو سکتا کہ وہ ان کی حکومت کا تختہ الٹنے کی فکر کرتا اور ان کے مقابلہ میں اپنے حریف قبیلہ کی اس فرد کو برسر اقتدار لانے کے لئے عملاً کوشاں ہوتا جس کی تلوار نے اس کے خاندان کے بیشتر افراد کو موت کے گھاٹ اتارا ہو۔ واقعہ یہ ہے کہ اس نے یہ شوشہ اس لئے چھوڑا تھا کہ حکومت وقت کو اپنے رد عمل سے یہ تاثر دے کہ وہ حزب مخالف تیار کر کے موجودہ اقتدار کو خطرہ میں ڈال سکتا ہے اور اس طرح حضرت ابو بکر اور ان سے وابستگی رکھنے والوں کو ڈرا سہما کر ذاتی مفاد حاصل کرے اور مفاد پرست طبقہ ایسے موقعوں پر ایسے ہی ہتھکنڈوں سے اپنے مفادات حاصل کیا کرتا ہے چنانچہ یہ حربہ کارگر ثابت ہوا اور جب یہ خبر اڑی کہ ابوسفیان بنی ہاشم کو حکومت کے خلاف ابھار رہا ہے تو ارباب حکومت اس کے مزاج آشنا تو تھے ہی انہوں نے اسے لالچ کے جال میں جکڑ کر خاموش کر دیا اور حضرت عمر نے ابو بکر سے کہا:-

ابوسفیان آپہنچا ہے یہ کوئی نہ کوئی فتنہ ضرور کھنڈا  
کرے گا پیغمبر اکرم اسلام کے سلسلہ میں اس کی  
تالیف قلب کیا کرتے تھے جو صدقات اس کے  
قبضہ میں ہیں اسی کو دے دیئے جائیں چنانچہ ابو بکر  
نے ایسا ہی کیا اور ابوسفیان خوش ہو گیا اور اس نے  
بیعت کر لی۔

ان هذا قد قدم وهو  
فاعل شرا وقد كان النبي  
يستالغه على الاسلام قدح  
له ما بيده من الصدقة  
ففعل فرضي ابوسفیان وبأيده  
(عقد الفرید - ص ۳۶۰)

ابوسفیان کو صرف اسی سے نہیں نوازا گیا بلکہ اس کے صلہ میں اس کے بیٹے یزید کو شام کی امارت بھی دے دی گئی جو اموی اقتدار کا سنگ بنیاد ثابت ہوئی۔

اس موقع پر امیر المومنین کی خاموشی ان کے تدبیر معاملہ فہمی اور سلامت روی کی آئینہ دار ہے۔ اگر آپ ابوسفیان کے اکسانے پر جنگ کے لئے آمادہ ہو جاتے تو اس جنگ کو اقتدار کی جنگ سے زیادہ اہمیت نہ دی جاتی اس سے ایک طرف دشمنان اسلام کے اس خیال کو تقویت حاصل ہوتی کہ پیغمبر نبوت کی آرٹ میں اپنے خاندان کو برسر اقتدار لانا چاہتے تھے اور دوسری طرف جس غلط طریق کار کے خلاف آپ نے صد لئے احتجاج بلند کی تھی بے اثر ہو کر رہ جاتی۔ بازوں میں قوت و طاقت بھی تھی اور دل میں جوش و ولولہ بھی تھا۔ مگر حضرت کی دُور اندیش نگاہیں دیکھ رہی تھیں کہ چاروں طرف زہریلی فضا محیط ہے۔ فتنہ ارتداد سر اٹھا رہا ہے نفاق سرگرم عمل ہے۔ شکست خوردہ یہود اور باج گزار نصاریٰ اس تاک میں لگے ہیں کہ مسلمانوں میں پھوٹ پڑے

تو ان سے اپنی شکست و ہزیمت کا بدلہ لیں۔ اور منافقین اسلام کی نقاب اورٹھے تخریب اسلام کے درپے ہیں یہ تمام اسلام دشمن طاقتیں مسلمانوں کو دست و گریباں ہوتے دیکھ کر اسلام کے خلاف متحد ہو جائیں گی اور اسلام کی تباہی و بربادی میں کوئی دقیقہ اٹھانہ رکھیں گی۔ امیر المومنین کا دنیا نے اسلام پر یہ عظیم احسان ہے کہ انہوں نے خاموش احتجاج سے قدم آگے نہیں بڑھایا اور خانہ جنگی کا سدباب کر کے مخالف طاقتوں کو محاذ قائم کرنے کا موقع نہیں دیا ورنہ ایک دفعہ خلافت کے لئے جنگ چھڑ جاتی تو اس کا نتیجہ یہ ہوتا کہ ہر دور میں خلافت کے لئے تلوار چلتی کشت و خون کا دروازہ کھل جاتا اور مسلمان ہمیشہ چکی کے دوپاٹوں میں پستے رستے۔

امیر المومنین جو عالم مزاج اسلام اور اسلام کی اصلاح پسندی کے علمبردار تھے وہ یہ گوارا نہ کر سکتے تھے کہ زلزلہ فگن نعروں سے فضا میں ارتعاش پیدا کریں اور ہنگامہ آرائیوں سے انقلاب کو دعوت دیں۔ ایک انقلاب پسند نتائج سے استغناء بند کر کے جنگوں میں کود پڑتا ہے اور تلواروں سے کھیلنے لگ جاتا ہے چاہے اس کے نتیجہ میں مقصد کی پامالی کے سوا کچھ حاصل نہ ہو۔ مگر ایک مصلح مقصد پر نظر رکھتا ہے حالات کا جائزہ لیتا ہے نتائج پر نظر کرتا ہے اور جذبات کو عقل کے تابع رکھ کر ایسا قدم اٹھاتا ہے جس سے سازگاری کا ماحول پیدا ہو اور مقصد اور اصول پر کوئی زد نہ پڑے۔ امیر المومنین پر دین کا پاس بان ملت کا محافظ اور ایک مصلح ہونے کی حیثیت ہے یہ فریضہ عائد ہوتا تھا کہ وہ ہر حالت میں اسلام کے مفادات پر نگاہ رکھیں اور کوئی ایسا اقدام نہ کریں جس سے اسلام کو نقصان پہنچنے کا ادنیٰ احتمال ہو خواہ اس کے لئے صبر و ضبط کی کتنی ہی کڑی منبر لوں سے کیوں نہ گزرنا پڑے۔ یہ ایک ایسا اہم فریضہ تھا کہ جس کے مقابلہ میں حکومت کو کوئی اہمیت نہ دی جاسکتی تھی جو اسلام کی خاطر تلواروں کے سایہ میں سو جائے جان جو کھوں میں ڈالے اور جوانی کے ایام حرب و پیکار کی نذر کر دے وہ اسلام کے قیام و دوام کے لئے چند روزہ اقتدار کو بھی قربان کر سکتا ہے۔ چنانچہ آپ ماحول کی تختیوں اور زمانہ کی نیرنگیوں سے متاثر نہ ہوئے بغیر ہمہ تن اسلام کے فروغ و ارتقاء اور علوم و معارف کے احیاء اور ترویج کا کام و جمع قرآن کا کام انجام دیتے رہے اور اس طرح اپنے اس فریضہ سے عہدہ برآ ہوئے جو بحیثیت امام و خلیفہ رسول ان پر عائد ہوتا تھا۔

## مسئلہ فدک

فدک رسول اللہ کی ملکیت خاصہ تھا اور جب آیہ زوات ذالقرنیٰ حقدہ نازل ہوا تو آپ نے ایک دستاویز کے ذریعہ اسے اپنی صاحبزادی فاطمہ زہرا کے نام منتقل کر دیا جو آنحضرت کی زندگی تک انہی کے قبضہ و تصرف میں رہا لیکن حضرت ابو بکر نے مسند خلافت پر متمکن ہونے کے بعد جناب فاطمہ زہرا کے ختم کار کو اراضی فدک سے بے دخل کر دیا اور عمومی صدقات کے ماتحت اسے حکومت کی تحویل میں لے لیا۔ اس پر جناب سیدہ نے مرافعہ کیا اور اثبات دعویٰ کے لئے حضرت علی اور ام ایمن کو بطور گواہ پیش کیا ان دونوں نے گواہی دی کہ جناب



فاطمہ اپنے دعویٰ میں حق بجانب ہیں اور رسول اللہ اپنی زندگی میں انہیں فدک ہمہ کر گئے تھے۔ حضرت ابو بکر نے دعویٰ کو مسترد کرتے ہوئے کہا:۔

یا بنت رسول اللہ لا تجوز الا  
شہادۃ رجلین اور رجل امرأتین  
اے دختر رسول دوم دونوں یا ایک مرد اور دو عورتوں  
کے بغیر گواہی صحیح نہیں ہوتی۔  
(فتوح البلدان - ص ۳۰)

جناب سیدہؓ نے جب یہ دیکھا کہ حضرت علی اور ام ایمن کی گواہی کو نا تمام قرار دے کر فدک کے ہمہ رسول ہونے سے انکار کیا جا رہا ہے تو انہوں نے میراث کی بنا پر فدک کا مطالبہ کیا مقصد یہ تھا کہ اگر تم اسے ہمہ تسلیم نہیں کرتے تو نہ کرو مگر اس سے تو انکار نہیں کر سکتے کہ فدک مملوکہ رسول تھا اور میں شرعاً ان کی وارث ہوں لہذا فدک مجھے ملنا چاہئے۔ حضرت ابو بکر نے کہا کہ اموال رسول میں وراثت کا نفاذ نہیں ہو سکتا کیونکہ پیغمبر فرما گئے ہیں کہ ان معاشرا لانیبیا لانورث ما ترکناہ صدقۃ۔ ہم گروہ انبیاء کسی کو وارث نہیں بناتے ہمارا ترکہ صدقہ ہوتا ہے۔ اس پر جناب سیدہ نے فرمایا:۔

افی کتاب اللہ ان ترث اباک  
ولا امرث ابی اما قال رسول  
اللہ المرء یحفظ فی ولدہ۔  
کیا یہ اللہ کی کتاب میں ہے کہ تم اپنے باپ کی میراث  
پاؤ اور میں اپنے باپ کا ورثہ نہ پاؤں کیا رسول اللہ  
نے نہیں فرمایا تھا کہ کسی شخص کے حقوق کی نگہداشت  
یہ ہے کہ اس کی اولاد کا تحفظ کیا جائے۔  
(تاریخ یعقوبی - ج ۱ - ص ۳۰)

حضرت ابو بکر کے فیصلہ پر حضرت فاطمہ کو اتنا رنج و ملال ہوا کہ ان سے قطع کلام کر لیا اور ہمیشہ ان سے رنجیدہ و کبیدہ خاطر رہیں یہ رنجش و برہمی کسی ہنگامی جذبہ کا نتیجہ نہ تھی کہ وقتی غم و غصہ کے فرو ہونے پر ختم ہو جاتی بلکہ دینی جذبات کے ماتحت تھی کہ قرآن کے عمومی حکم میراث کو پامال اور جنہیں پیغمبر نے مباہلہ میں حق و صدقہ کا شہ کار قرار دیا تھا ان کی صدقہ بیانی کو مجروح کیا گیا ہے اس لئے اس رنجیدگی نے اتنا طول کھینچا کہ مرتے دم تک باقی رہی اور صلح و ہم کلامی کی نوبت نہ آسکی۔ امام بخاری تحریر کرتے ہیں:۔

ان فاطمۃ علیہا السلام بنت  
رسول اللہ سألت ابابکر  
الصدیق بعد وفات رسول اللہ  
ان یقسم لہا میراثہا ما ترک  
رسول اللہ مما افاء اللہ علیہ  
فقال لہا ابو بکر ان رسول اللہ  
قال لانورث ما ترکناہ صدقۃ  
فاطمہ بنت رسول اللہ نے وفات پیغمبر کے بعد  
ابو بکر صدیق سے مطالبہ کیا کہ اللہ نے جو مال رسول اللہ  
کو کفار سے لڑے بغیر دلویا تھا اور آپ اسے بطور  
ترکہ چھوڑ گئے ہیں اس کی میراث مجھے پہنچتی ہے وہ  
مجھے دلویا جائے۔ ابو بکر نے کہا کہ رسول اللہ فرما  
گئے ہیں کہ ہم کسی کو وارث نہیں بناتے ہم جو  
چھوڑ جاتے ہیں وہ صدقہ ہوتا ہے۔ اس پر فاطمہ

بنت رسول اللہ غضبناک ہوئیں اور ابو بکر سے تمام راہ و رسم قطع کر لئے اور مرتے دم تک قطع تعلق کئے رہیں۔“

فغضبت فاطمة بنت رسول  
الله فهجرت ابا بکر فلم تنزل  
مهاجرته حتى توفيت -  
(صحیح بخاری - ۲ - ص ۱۳۲)

اگر فرض کر لیا جائے کہ فدک نہ ہیہ تھا اور نہ مال مورد ث تو اس میں کیا مضائقہ تھا کہ حضرت ابو بکر قرابت رسول کا پاس کرتے ہوئے فدک جناب سیدہ کے نام کر دیتے جبکہ حاکم و ولی امر کا یہ حق تسلیم کیا جاتا ہے کہ وہ ریاست کے اموال و املاک میں سے جسے چاہے اور جو چاہے اپنی مرضی سے دے سکتا ہے۔ چنانچہ محمد انحضری مصری تحریر کرتے ہیں:-

شرع اسلام حاکم کے لئے اس امر سے مانع  
نہیں ہے کہ وہ مسلمانوں میں سے جسے چاہے عطیہ  
دے اور جسے چاہے اُسے نہ دے۔“

لویمنع الشرع الامام ان ینقل  
من شاء من المسلمین مالہ  
ینقل غیرہ۔ (اتمام الوفاء - ص ۲۰۲) -  
استاذ محمود ابوریہ مصری لکھتے ہیں:-

خليفة کے لئے جائز ہے کہ وہ جسے چاہے  
اور جو چاہے دے دے۔“

يجوز للخليفة ان یخص من  
یشاء بما شاء۔ (رسالة الاسلام -  
شماره ۵۱ - سال ۱۱)

چنانچہ حضرت ابو بکر نے زبیر ابن عوام کو وادی جرف میں جاگیر دی اور حضرت عمر نے بھی انہیں وادی عقیق میں جاگیر عطا کی اور حضرت عثمان نے اپنے دور اقتدار میں فدک مروان کو دے دیا تو کیا حضرت ابو بکر جناب فاطمہ کو فدک بطور جاگیر نہیں دے سکتے تھے تاکہ ان کی ناراضگی کی نوبت نہ آتی۔ اور اس ناراضگی کی اہمیت بیغیر کے اس ارشاد سے ظاہر ہے:-

رأى فاطمة اللہ تمہارے غضب سے غضبناک  
اور تمہاری خوشنودی سے خوشنود ہوتا ہے۔“

ان الله یوضی لرضاک و یغضب  
لغضبک۔ (اصابہ - ۳۶۶)

اس فیصلہ پر حیرت ہوتی ہے کہ کس حکم شرعی کی بنا پر جناب سیدہ کے دعوائے ہیہ کو مسترد کیا گیا جبکہ پیغمبر قبضہ دے کر ہیہ کی تکمیل کر چکے تھے اگر قبضہ نہ ہوتا تو حضرت ابو بکر کہہ سکتے تھے کہ چونکہ قبضہ نہیں ہے لہذا یہ ہیہ نامکمل ہے اور گواہوں کو طلب کئے بغیر دعویٰ مسترد کر دیتے مگر گواہوں کو طلب کرنے کے معنی ہی یہ ہیں کہ وہ قبضہ تسلیم کرتے تھے۔ اور قبضہ چونکہ دلیل ملکیت ہے لہذا حضرت ابو بکر کو چاہئے تھا کہ وہ اس ہیہ کے خلاف ثبوت بہم پہنچاتے نہ یہ کہ جناب سیدہ سے گواہ طلب کرتے کیا جناب سیدہ کے بارے میں یہ شبہ ہو سکتا ہے کہ وہ فدک کی خاطر غلط بیانی سے کام لیں گی اور اس چیز پر اپنا حق جتائیں گی جس پر ان کا حق نہ تھا

جبکہ ان کی راست بیانی مسلم ہے چنانچہ حضرت عائشہ کہتی ہیں:-

مادآیت احدلکان اصدق لجة من فاطمة  
الا ان يكون الذي ولد لها. (استيعاب الحج ۳۶)

میں نے فاطمہ کے پدر بزرگوار کے علاوہ کسی کو فاطمہ سے  
بڑھ کر راستگو نہیں پایا۔

پھر گواہوں کے طلب کرنے پر جناب سید نے گواہ پیش کر دیئے تو ان کی شہادت کو نا تمام بھی نہیں کہا جاسکتا اس لئے کہ رسول اللہ  
ایک گواہ اور قسم پر فیصلہ کر دیا کرتے تھے اگر حضرت ابو بکر چاہتے تو حضرت علی سے قسم لیکر جناب فاطمہ کے حق میں فیصلہ کر سکتے تھے بلکہ  
کتاب عاویث میں ایسے واقعات بھی ملتے ہیں جہاں گواہوں کی ضرورت ہی محسوس نہیں کی گئی اور صرف مدعی کی شخصیت کو دیکھتے  
ہوئے اس کے دعویٰ کو درست تسلیم کیا گیا یا صرف ایک ہی گواہ پر فیصلہ کر دیا گیا چنانچہ فرزند ان صہیب نے جب مروان کی عدالت  
میں دعویٰ دائر کیا کہ رسول اللہ صہیب کو دو مکان اور ایک حجرہ دے گئے تھے تو مروان نے کہا کہ اس کا گواہ کون ہے انہوں نے  
کہا کہ ابن عمر۔ اس نے ان عمر کو شہادت کے لئے طلب کیا

فشهد لا عطي رسول الله صهيبا بيتين  
وحجرة فقطى مروان بشهادته لم  
ر صحيح بخارى ج ۱ ص ۳۵

اس نے گواہی دی کہ رسول اللہ نے صہیب کو دو مکان اور  
ایک حجرہ عطا کیا تھا۔ مروان نے ابن عمر کی شہادت پر ان کے  
حق میں فیصلہ کر دیا۔

اس موقع پر نہ ابن عمر کی گواہی کو نا تمام وغیرہ مؤثر کہا گیا اور نہ اس کے قبول کرنے میں پس و پیش کیا گیا تو کیا حضرت علی  
عدالت کے اس رعب پر بھی فائز نہ تھے جس رعب پر ابن عمر فائز تھا۔ ابن عمر پر تو بیعت بنید کی وجہ سے حرف گیری کی گنجائش بھی  
ہو سکتی ہے مگر جنہوں نے فدک کی گواہی دی تھی ان کی راست بیانی تو ہر دور میں شک و شبہہ سے بالاتر رہی ہے  
چنانچہ مامون عباسی نے ایک مرتبہ علماء وقت کو جمع کر کے ان سے دریافت کیا کہ جنہوں نے فدک کے ہبہ قرار پانے  
کی شہادت دی تھی تم ان کے بارے میں کیا رائے رکھتے ہو۔ سب نے کہا کہ وہ صادق و راستباز تھے اور ان کی راست گوئی  
میں کوئی شبہہ نہیں کیا جاسکتا

فلما جمعوا على هذا ردھا على ولد فاطمة  
وكتب بذلك (تاریخ یعقوبی ج ۱ ص ۱۹۶)

جب علمائے ان کی صدق بیانی پر اتفاق کیا تو مامون نے فدک  
اولاد فاطمہ کے حوالے کر دیا اور ایک نوشتہ بھی لکھ دیا۔

اس طرح جناب سید کے دعویٰ میراث کو رد کرنے کا کوئی جواز نہ تھا اس لئے کہ حضرت ابو بکر نے جس حدیث سچانے  
عمل کی صحت ثابت کی وہ قرآن کے عموماً کے صریحاً خلاف ہے۔ قرآن مجید کا واضح حکم ہے:-

واكل جعلنا مولى مما ترك ال والدان والا فربون  
جو ترکہ مال باپ اور راقہ باچھوٹے جانیں ہم نے ان کے وارث قرار دیتے ہیں

اس آیت کے عموم کی رو سے ترکہ رسول کو صدقہ قرار دے کر نفی ارث کا کوئی جواز نہیں ہے اگر اموال رسول صدقہ ہوتے  
تو پرنیو اکرم کے لئے ان پر قبضہ رکھنا جائز ہی نہ تھا بلکہ جس وقت ان کی ملکیت میں آتے اسی وقت انہیں اپنی ملکیت سے الگ کر کے  
ان کے اصلی خاندانوں کے حوالے کر دیتے مگر بغیر ان اموال پر ایک مالک کی طرح قابض و متصرف رہے بیشک آنحضرت ان اموال  
سے عزیز و اقارب اور فقراء و مساکین کی پرورش بھی کرتے تھے لیکن صرف خیر سے ملکیت کی نفی لازم نہیں آتی کہ ان مصارف

کی آڑ لے کر ملکیت سے انکار کر دیا جائے۔ اس ملکیت سے تو حضرت ابو بکر کو بھی انکار نہ تھا اگر انہیں ملکیت رسول سے انکار ہوتا تو حدیث لافوسات کا سہارا ڈھونڈنے کے بجائے یہ کہتے کہ فدک رسول اللہ کی ملکیت ہی کب تھا کہ اسے ترکہ قرار دے کر ورثہ کو دے جانے کا سوال پیدا ہو ظاہر ہے کہ ملکیت کے بغیر وراثت کی نفی کے کوئی معنی ہی نہیں ہوتے۔ جب پیغمبر کی ملکیت بلاشبہ ثابت ہے تو آیات میراث کی رو سے وارثوں کا حق بھی مسلم ہو گا۔ یہ حق ایک ایسی حدیث کی رو سے ساقط نہیں ہو سکتا جو حضرت ابو بکر کے علاوہ نہ کسی نے سنی ہو نہ روایت کی ہو اور نہ فدک کے علاوہ مملوکات رسول میں کہیں اس پر عملدرآمد ہوا ہو حالانکہ اس حدیث کے الفاظ ماترکناہ صدقہ کے عموم کا تقاضا یہ تھا کہ پیغمبر کی تمام متروکہ اشیاء صدقہ عمومی قرار دیا جاتا اور منقولہ وغیر منقولہ اشیاء میں کوئی تفریق نہ کی جاتی۔ مگر منقولہ اشیاء کا پیغمبر کے وارثان بازگشت سے مطالبہ نہیں کیا جاتا صرف فدک کو اس حدیث کا مورد قرار دے لیا جاتا ہے اگر یہ تسلیم کر لیا جائے کہ اس حدیث کا تعلق صرف اراضی وغیر منقولہ اشیاء سے تھا تو پھر ازواج رسول سے ان کے گھروں کو بھی واپس لے لینا چاہئے تھا مگر ان سے واپسی کا مطالبہ تو درکنار ان کے مالکانہ حقوق تسلیم کئے جاتے ہیں اور اسی حق ملکیت کی بنا پر حجرہ رسول میں دفن ہونے کے لئے حضرت عائشہ سے اجازت طلب کی جاتی ہے اور امام حسن کے دفن کے موقع پر ام المومنین نے بھی واشگاف لفظوں میں کہا۔

البيت بيتي ولا اذن ان يدفن  
 فیدہ۔ (تاریخ ابوالفداء ج ۱ ص ۱۸۳)۔  
 یہ گھر میرا گھر ہے اور میں اجازت نہیں دیتی کہ وہ  
 اس گھر میں دفن کئے جائیں۔

اس مقام پر اگر یہ کہا جائے کہ وہ حجرے ازواج رسول کی ملکیت قرار پا چکے تھے اور اسی ملکیت کی بنا پر آیہ قرآنی و قدن فی بیوتکم رہنے گھروں میں ٹک کر بیٹھی رہیں ان گھروں کی نسبت ازواج کی طرف دی گئی ہے تو نہ یہ دعویٰ صحیح ہے اور نہ اس آیت سے ازواج رسول کی ملکیت پر استدلال صحیح ہے اس لئے کہ اگر اس آیت میں گھروں کی اضافت ازواج کی طرف ہے تو دوسری آیت میں ان گھروں کی نسبت رسول کی طرف بھی ہے

يا ايها الذين آمنوا لا تدخلوا بيوتا  
 النبي الا ان يؤذن لکم۔  
 لے ایمان لانے والوں نبی کے گھروں میں داخل نہ ہو  
 مگر یہ کہ تمہیں اجازت دی جائے۔

جب قرآن مجید میں ان گھروں کی اضافت ازواج کی طرف بھی ہے اور رسول اللہ کی طرف بھی تو اگر یہ اضافت ملکیت کی بنا پر ہو تو ایک چیز کے واقع میں دو مالک تو ہو نہیں سکتے لہذا ان دو اضافتوں میں سے ایک اضافت ملکیت کی بنا پر ہوگی اور ایک ان گھروں میں رہائش کی بنا پر۔ ظاہر ہے کہ پیغمبر کی طرف یہ اضافت ملکیت کی بنا پر ہوگی اور ازواج کی طرف رشتہ زوجیت اور سکونت کی بنا پر اور عربی زبان میں ادنیٰ سالگا بھی صحت اضافت کے لئے کافی سمجھا جاتا ہے۔ اور اگر ازواج کے حق ملکیت کو تسلیم کر لیا جائے تو یہ پوچھا جاسکتا ہے کہ ان کی ملکیت میں کیونکر آئے کیا رسول اللہ انہیں ہمہ کر گئے تھے تو اس صورت میں ان سے ہمہ کے گواہوں کا مطالبہ کیوں نہیں کیا گیا اور اگر کسی اور ذریعہ سے ان کی طرف منتقل ہوئے تھے تو وہ ذریعہ

کیا تھا۔ ورنہ یہی سمجھا جائے گا کہ یہ حدیث صرف جناب سیدہ کو فدک سے محروم کرنے کے لئے وضع کی گئی تھی۔ اگر یہ فرض کر لیا جائے کہ پیغمبر کے ترکہ کا کوئی وارث نہ تھا تو کوئی وجہ نہ تھی کہ پیغمبر متعلقہ افراد کو بے خبر رکھتے بلکہ آنحضرت نے جہاں میراث کے تمام احکام و جزئیات بیان فرمائے وہاں واضح طور پر انہیں یہ بتائیے کہ ان کے منقولہ وغیر منقولہ ترکہ کا کوئی وارث نہیں ہوگا۔ اگر تمام افراد کو اس پر مطلع کرنے میں کوئی امر مانع تھا تو کم از کم حضرت علی کو جنہیں اپنا وصی مقرر کیا تھا بتا جاتے اس لئے کہ یہ وصایت آنحضرت کی نیابت و جانشینی سے متعلق تھی یا ان کے مالیات اور دین دین کے معاملات سے یا احکام شریعت سے اور ان سب صورتوں میں انہیں اپنے ترکہ کے حکم شرعی سے آگاہ کرنا ضروری تھا تاکہ وہ اموال جو عامہ مسلمین کے مفاد کے لئے تھے تصرف ناجائز سے محفوظ رکھے جاسکیں اگر اپنے وصی سے مخفی رکھنے میں کوئی مصلحت تھی تو اپنی عزیز ترین بیٹی ہی کو بتا جاتے کہ وہ ان کے ترکہ میں سے کسی چیز کی وارث نہیں ہیں تاکہ وہ اس چیز کا مطالبہ نہ کرتیں جس کا انہیں کوئی حق نہ تھا لیکن آنحضرت اپنی بیٹی کو بھی کچھ نہیں بتاتے اور انہیں بھی بے خبر رہنے دیتے ہیں جس کے نتیجہ میں انہیں سردرد بار بھٹلائے جانے کی تلخیوں سے دوچار ہونا پڑا۔ اگر بیٹی کو بتانے میں بھی کوئی امر مانع تھا تو اپنی بیویوں ہی کو بتا جاتے جو آپ کے ترکہ میں آنکھوں حصہ کی وارث تھیں مگر ان سے بھی یہ امر پوشیدہ رکھا جاتا ہے اور اسی بے خبری کی بنا پر انہوں نے حضرت عثمان کی وساطت سے اپنے حصہ کا مطالبہ کرنا چاہا چنانچہ حضرت عائشہ فرماتی ہیں:-

جب رسول وفات پا گئے تو ازواج نبی نے چاہا کہ عثمان ابن عفان کو ابو بکر کے پاس بھیجیں اور ان سے پیغمبر اکرم کی میراث کا مطالبہ کریں۔ حضرت عائشہ نے کہا کیا نبی اکرم یہ نہیں فرمائے کہ ہم کسی کو وارث نہیں بناتے ہم جو چھوڑ جاتے ہیں وہ صدقہ ہوتا ہے۔

ان ازواج النبی حین توفی رسول اللہ امردن ان یبعثن عثمان ابن عفان الی ابی بکر فیسألنہ میراثھن من النبی قالت عائشہ لهن الیس قد قال رسول اللہ لا نورث ما ترکنا فهو صدقۃ۔

صحیح مسلم ج ۱ ص ۹۱

اگر یہ حدیث ازواج رسول کے گوش گزار ہو چکی ہوتی تو وہ کبھی رسول اللہ کے ترکہ سے میراث طلب کرنے کا ارادہ نہ کرتیں اور اگر حضرت عثمان مطلع ہوتے تو مطالبہ میراث کے لئے نظر انتخاب ان پر نہ پڑتی۔ البتہ حضرت عائشہ ازواج رسول سے یہ کہتی ہیں کہ پیغمبر نے فرمایا تھا کہ ہم کسی کو وارث نہیں بناتے۔ حضرت عائشہ کی یہ آواز حضرت ابو بکر ہی کی صدائے بازگشت معلوم ہوتی ہے ورنہ حضرت عائشہ کا نظریہ تو یہ تھا کہ میراث رسول کے بارے میں حضرت ابو بکر کے علاوہ کسی کو کچھ معلوم ہی نہ تھا۔

چنانچہ ان کا قول ہے:-

لوگوں نے پیغمبر کی میراث میں اختلاف کیا تو ہم نے  
ایک فرد کو بھی نہ پایا جسے اس مسئلہ کا علم ہوتا۔  
البتہ ابو بکر نے کہا کہ میں نے رسول اللہ کو فرماتے  
سنا ہے کہ ہم گروہ انبیاء کسی کو اپنا وارث نہیں  
بناتے ہم جو چھوڑ جاتے ہیں وہ صدقہ ہوتا ہے۔“

اختلفوا فی میراثہ فما وجدنا  
عند احد من ذلك علماء فقال  
ابو بکر سمعت رسول اللہ  
يقول انا معاشرا لانبیاء لا  
نورث ما ترکنا صدقة۔

(تاریخ الخلفاء ص ۵۴)

اگر تمام انبیاء سے نفی ارث کرنے کے بجائے صرف پیغمبر اکرم کے ورثہ کی نفی کی جاتی تو شاید کچھ بات  
بن جاتی اور اسے بھی آنحضرت کے خصائص میں سے قرار دے کر اس پر سکوت اختیار کر لیا جاتا مگر جب  
تمام نبیوں کے بارے میں یہ حکم لگا دیا گیا کہ ان کا کوئی وارث ہوتا ہی نہیں ہے تو ذہن میں اطمینانی کیفیت  
پیدا ہونے کے بجائے بے اعتمادی کی کیفیت پیدا ہو جاتی ہے اور یہ سوال پیدا ہوئے بغیر نہیں رہتا کہ  
کیا انبیاء سابقین نے کسی موقع پر اپنے ورثہ کی نفی کی تھی اور اپنے وارثوں کو بتائے تھے کہ وہ ان کے ترکہ  
کے حقدار نہیں ہیں اور کیا حضرت آدم سے لے کر حضرت عیسیٰ تک تمام انبیاء کے وارث ورثہ سے محروم چلے  
آ رہے تھے اور نبوت کو بھی کفر و قتل کی طرح موانع ارث میں سے شمار کیا جاتا تھا؟ عقل و انصاف کا  
تقاضا یہ ہے کہ اگر انبیاء کی اولاد ورثہ سے محروم ہی چلی آ رہی تھی تو اسے پردہ خفایں نہ رہنا چاہئے تھا بلکہ  
اہم سابقہ میں اس کی شہرت ہوتی ان کے صحف و کتب میں اس کا تذکرہ ہوتا ان کے علما و اجبار کو اس کا علم ہوتا  
مگر کتب آسمانی ہوں یا کتب تاریخ و حدیث ایک کتاب بھی ایسے نبی کی نشاندہی نہیں کرتی جس کے وارث  
نبوت کی بنا پر محروم الارث قرار دیئے گئے ہوں بلکہ اس کے برعکس قرآن مجید نے واضح لفظوں میں بیان  
کیا ہے کہ انبیاء کی میراث ان کے وارثوں کو پہنچتی ہے۔ چنانچہ حضرت داؤد کی وراثت کے بارے میں  
ارشاد ہے:-

وورث سلیمان داؤد۔ سلیمان (اپنے باپ) داؤد کے وارث ہوئے۔“

اس آیت میں یہ تاویل کی گئی ہے کہ اس سے ورثہ مالی مراد نہیں ہے بلکہ علم و نبوت کا ورثہ مراد ہے  
حالانکہ علم و نبوت وہ ترکہ نہیں ہے جو وارثوں کو وراثت میں ملتا ہے۔ علاوہ بریں ورثہ وہ ہوتا ہے جو مورث  
کے اٹھ جانے کے بعد وارث کی طرف منتقل ہوتا ہے۔ اور حضرت سلیمان حضرت داؤد کی زندگی ہی میں علم و  
نبوت پر فائز ہو چکے تھے لہذا اس سے ورثہ مالی ہی مراد ہو سکتا ہے جو حضرت داؤد کے بعد انہیں حاصل ہوا  
ابن قتیبہ نے تحریر کیا ہے:-

توفی داؤد علیہ السلام وورث داؤد علیہ السلام نے وفات پائی تو حضرت سلیمان

ان کے ملک کے وارث ہوئے“

وہ عمدہ اور اصیل گھوڑے جو حضرت سلیمان کے سامنے پیش کئے گئے تھے وہ ایک ہزار گھوڑے تھے جو سلیمان نے اپنے باپ سے میراث میں پائے تھے“

سلیمان ملکہ۔ (بخاری الطوال۔ ص ۱۰۰)  
محمد ابن سائب کلبی بیان کرتے ہیں :-

ان الصافات الجیاد المعروضة  
علی سلیمان ابن داؤد علیہما  
السلام کانت الف فرس ورثتها  
من ابیہ۔ (عقد الفرید۔ ج ۱۔ ص ۱۰۰)

اسی طرح حضرت زکریا کی زبانی قرآن مجید میں ارشاد ہے :-

میں اپنے بعد اپنے بنی اعمام سے خطرہ محسوس کرتا ہوں اور میری بیوی بھی بانجھ ہے لے اللہ تو مجھے اپنی طرف سے ایک وارث عطا کر جو میرا اور آل یعقوب کا ورثہ پائے اور لے میرے پروردگار وہاب رضیتاً۔

انی خفت الموالی من وراثتی  
وکانت امرأتی عاقراً فصب  
لی من بلدنک ولیاً یرثنی و  
یرث من آل یعقوب واجعله  
وہاب رضیتاً۔

تو اسے پسندیدہ قرار دے“

اس آیت میں بھی ورثہ سے علم و نبوت کا ورثہ مراد لینا صحیح نہیں ہے اس لئے کہ نہ علم و نبوت میں وراثت کا فرما ہوتی ہے اور نہ نبوت کو موروثی چیز ہے اگر اس سے علم و نبوت کا ورثہ مراد لیا جائے تو حضرت زکریا نے جس خوف و خطر کا اظہار کیا ہے بے معنی ہو جاتا ہے اس لئے کہ علم و نبوت کے متعلق اپنا پر اعمام سے خطرہ کوئی معنی نہیں رکھتا۔ کیا انہیں یہ خطرہ تھا کہ وہ نبوت پر حملہ آور ہو کر اُسے چھین لے جائیں گے اور زبردستی اس پر قابض و متصرف ہو جائیں گے یا یہ اندیشہ تھا کہ نبوت کی عدم صلاحیت کے باوجود انہیں نبوت مل جائے گی۔ ظاہر ہے کہ ان میں سے کسی چیز کا خطرہ نہ تھا اور نہ ہو سکتا تھا اس لئے کہ نبوت عطیہ قدرت ہے جو نہ چھین سکتی ہے اور نہ کسی نااہل کو مل سکتی ہے البتہ اندیشہ ہو سکتا تھا تو اس بات کا کہ اولاد نہ ہونے کی صورت میں وہ ان کے املاک و اموال پر قابض ہو جائیں گے اور حضرت زکریا یہ نہیں چاہتے تھے کہ ان کا ترکہ ان کے بنی اعمام کی طرف منتقل ہو اس لئے نہیں کہ انہیں مال دُنیا سے محبت و وابستگی تھی بلکہ اس لئے کہ وہ ان کی بے راہرویوں کو دیکھتے ہوئے یہ سمجھتے تھے کہ اگر یہ مال ان کے ہاتھ لگا تو وہ اسے غلط کاریوں اور گناہ کے کاموں میں صرف کریں گے اس بنا پر انہوں نے ایک ایسے وارث کی دُعا مانگی جو خدا کے نزدیک پسندیدہ ہو تاکہ اس مال کو فسق و جور میں صرف کرنے بجائے امور نیر میں صرف کرے اور ایک نبی کی کمائی نیک کاموں میں لگے۔

ان واضح شہادتوں کے بعد حدیث کی آڑ لے کر یہ کہنا کہ انبیاء کا کوئی وارث نہیں ہوتا حقائق سے عمد اگر بیز کرنا ہے جبکہ قرآن کے مقابلہ میں فرد واحد کی بیان کردہ حدیث کا کوئی وزن نہیں ہے اور اس حدیث

کا وزن ہی کیا ہو سکتا ہے جس کی صحت سے بنت رسول اور وصی رسول نے انکار کر دیا ہو۔ اگر جناب فاطمہ نے اس حدیث کو حدیث رسول سمجھا ہوتا تو کوی وجہ نہ تھی کہ وہ حضرت ابو بکر پر غضبناک ہوتیں بلکہ اس سلسلہ میں انہیں مجبور و معذور قرار دیتیں۔ اور اگر حضرت علی نے اس حدیث کو مانا ہوتا تو جناب سیدہ کی ہمنوائی کرنے کے بجائے انہیں اس بے محل ناراضگی سے منع کرتے بلکہ واقعات سے تو یہاں تک معلوم ہوتا ہے کہ خود حضرت ابو بکر کو بھی اس حدیث کی صحت پر اعتماد نہ تھا اور نہ ان کے بعد آنے والے خلفائے اس کی صحت کو تسلیم کیا۔ چنانچہ ابتداء میں حضرت ابو بکر نے جناب فاطمہ کا حق وراثت تسلیم کر لیا اور دستاویز لکھ کر بھی دے دی مگر حضرت عمر کے دخل دینے سے انہیں اپنا فیصلہ بدلنا پڑا۔ علامہ حلی تحریر کرتے ہیں:-

کتب لها بفدک ودخل علیہ  
عمر فقال ما هذا فقال کتاب  
کتبتہ لفاطمۃ میراثھا  
من ایسھا قال ماذا تنفق  
علی المسلمین وقد حاکبتک  
العرب کما تری ثم اخذ عمر  
الکتاب فشقہ - رسیۃ حلیہ  
ج ۱ - ص ۱۰۰

حضرت ابو بکر نے جناب فاطمہ کو فدک کی دستاویز لکھ دی اتنے میں حضرت عمر آئے اور پوچھا کہ یہ کیا ہے حضرت ابو بکر نے کہا کہ میں نے فاطمہ کے لئے میراث کا وثیقہ لکھ دیا ہے جو انہیں باپ کی طرف پہنچتی ہے۔ حضرت عمر نے کہا کہ پھر مسلمانوں پر کیا صرف کرو گے جبکہ اہل عرب تم سے جنگ کے لئے آمادہ ہیں اور یہ کہہ کر حضرت عمر نے وہ تحریر چاک کر ڈالی۔

اگر حضرت ابو بکر کو اس حدیث کی صحت پر یقین ہوتا اور وہ یہ سمجھتے کہ پیغمبر اکرم کا کوی وارث نہیں ہے تو اس حدیث کے پیش نظر اسی وقت فدک سے انکار کر دیتے اور وثیقہ تحریر کرنے کی نوبت نہ آتی۔ اور حضرت عمر مانع ہوئے تو اس بنا پر نہیں کہ جناب سیدہ کا دعوائی وراثت غلط ہے اور انبیاء کا کوی وارث نہیں ہوتا بلکہ ملکی ضروریات اور جنگی مصارف کے پیش نظر انہوں نے فدک روک لینے کا مشورہ دیا۔ اگر حضرت عمر کے نزدیک یہ حدیث قابل اعتماد و وثوق ہوتی تو وہ پیش آمدہ جنگی ضروریات کو وجہ قرار دینے کے بجائے اس حدیث کی بنیاد پر مطالبہ کرتے اور یہ کہتے کہ یہ دعویٰ بنیادی طور پر غلط ہے اور فدک دینے کا کوی جواز نہیں ہے کیونکہ پیغمبر کا ترکہ مصالح عامہ کے لئے وقف ہوتا ہے اور وارثوں کو دینے جانے کا کوی سوال پیدا نہیں ہوتا خواہ حکومت کو اس کی ضرورت ہو یا نہ ہو۔ اس موقع اگرچہ حضرت عمر نے دستاویز چاک کی فدک کے دینے میں سدراہ ہوئے مگر حضرت ابو بکر کی پیش کردہ حدیث سے ان پر کوی ہمنوائی ظاہر نہیں ہوتی اور کتب اہلسنت میں تو یہاں تک درج ہے کہ انہوں نے اپنے دور میں حق وراثت تسلیم کرتے ہوئے فدک حضرت علی اور عباس ابن عبدالمطلب کے سپرد کر دیا تھا۔ چنانچہ یا قوت حموی نے تحریر کیا ہے:-



کان علی ابن ابی طالب والعباس  
ابن عبدالمطلب یتنازعا  
فیہا فکان علی یقول ان النبی  
جعلہا فی حیاتہ لفاطمہ  
وکان العباس یابی ذلک و  
یقول ہی ملک لرسول اللہ و  
انا و امرأته فکانا یتخاصمان  
الی عمر فیابی ان یحکم بینہما  
ویقول انتما عرف بشارتکم  
اما انا فقد سللتہما الیکما۔  
رمح البلدان ج ۱ ص ۲۳۹۔

حضرت علی اور عباس ابن عبدالمطلب میں فدک  
کے بارے میں نزاع پیدا ہوئی حضرت علی کہتے تھے  
کہ رسول خدا نے اپنی زندگی میں فدک جناب فاطمہؑ  
کو دے دیا تھا اور عباس اس سے انکار کرتے  
تھے اور کہتے تھے کہ فدک رسول اللہ کی ملکیت  
تھا اور میں ان کا وارث ہوں۔ یہ جھگڑا حضرت عمر  
تک پہنچا انہوں نے کہا کہ تم اپنے معاملات کو  
بہتر سمجھتے ہو میں نے تو اسے تمہارے حوالے  
کر دیا ہے۔“

اس روایت کی رو سے حضرت علی اور عباس میں ماہہ النزاع یہ امر تھا کہ فدک ہمیں ہے یا ترکہ حضرت  
علی کا موقف یہ تھا کہ آنحضرت نے فدک جناب فاطمہ کو ہمیں کر دیا تھا اور عباس کا دعویٰ یہ تھا کہ یہ ترکہ ہے  
اور میں عم رسول ہونے کی حیثیت سے اُن کا وارث ہوں۔ اس صورت میں تصفیہ طلب یہ امر تھا کہ یہ ہمیں  
ہے یا ترکہ یا ان دونوں میں سے ایک بھی نہیں ہے بلکہ صدقہ عمومی ہے۔ اگر حضرت عمر کی نظروں میں ہمیں  
ثابت تھا تو حضرت علی کے حوالے کرتے اور اگر صدقہ تھا تو اسے مسلمانوں کے مشترکہ مال کی حیثیت سے  
باقی رہنے دیتے مگر انہوں نے نہ تنہا حضرت علی کے حوالے کیا کہ اسے ہمیں قرار دیا جائے اور نہ اسے مشترکہ  
صورت میں باقی رہنے دیا کہ اُسے صدقہ سمجھا جائے بلکہ ان دونوں کے سپرد کر دیا جس کا واضح مطلب یہ ہے  
کہ انہوں نے نہ اسے ہمیں سمجھا اور نہ صدقہ بلکہ ترکہ اور مال موروث قرار دیا۔ اس فیصلہ سے ظاہر ہے  
کہ اگر وہ حدیث لا نورث کو قابل اعتماد سمجھتے تو فدک پر میراث کا حکم جاری نہ کرتے۔ بعض لوگوں نے  
یہاں بھی تاویل کا سہارا ڈھونڈا ہے اور یہ کہا ہے کہ حضرت عمر نے فدک بر بنائے میراث نہیں دیا تھا  
بلکہ ان دونوں کو اپنا وکیل قرار دے کر اس سے فائدہ اٹھانے کا حق دیا تھا۔ اگر ایسا ہی تھا تو حضرت عمر  
یہ کہہ سکتے تھے کہ میں نہ اسے ہمیں تسلیم کرتا ہوں اور نہ اسے ترکہ و مال موروث سمجھتا ہوں لیکن تم دونوں  
کو وکیل متصرف قرار دیتا ہوں کہ اس سے استفادہ کرو۔ جب حضرت عمر نے ایسا نہیں کہا تو اس کو بر بنائے  
وکالت مجھنا دعویٰ بلا دلیل اور ایک رکیک تاویل ہی تو ہے۔

اس روایت سے یہ تو ثابت ہوتا ہے کہ حضرت عمر نے حق وراثت تسلیم کر لیا اور جہاں تک فدک کی عدا  
وایسی کا تعلق ہے واقعات مابعد سے اس کی تصدیق نہیں ہوتی بلکہ اس کی حیثیت ایک لا وارث مال کی ہو کر

رہ گئی اور برسر اقتدار طبقہ نے جس طرح چاہا اس میں تصرف کیا اور جسے چاہا عطائے خسروانہ کے طور پر دے دیا۔ چنانچہ حضرت عثمان کا دور آیا تو انہوں نے ۳۰ھ میں اپنے دادا مروان کو عطا کر دیا۔ مورخ ابوالفداء نے تحریر کیا ہے:-

واقطع مروان ابن الحكم فداك  
وهي صدقة من رسول الله صلى  
الله عليه وسلم التي طلبتها  
فاطمة ميراثا. تاريخ ابوالفداء

حضرت عثمان نے فدک مروان کو بطور جاگیر دے  
دیا حالانکہ وہ رسول اللہ کا صدقہ تھا جسے فاطمہ نے  
میراث میں طلب کیا تھا۔

جب معاویہ ابن ابی سفیان برسر اقتدار آئے تو انہوں نے فدک اپنی تحویل میں لے کر ایک تہائی مروان کے نام پر رہنے دیا اور ایک تہائی عمر ابن عثمان اور ایک تہائی اپنے بیٹے یزید کے نام منتقل کر دیا اور جب مروان کو اقتدار حاصل ہوا تو اس نے دوبارہ تمام اراضی فدک پر قبضہ کر لیا اور اپنے بیٹے عبدالعزیز کو ہمہ کر دیا اور جب عمر ابن عبدالعزیز کو وراثت میں ملا تو انہوں نے اولاد فاطمہ کے حوالے کر دیا۔ چنانچہ یا قوت حموی نے تحریر کیا ہے:-

فلما ولي عمر ابن عبد العزيز  
الخلافة كتب الى عامله بالمدينة  
يا مرة برد فدك الى ولد فاطمة  
مرضى الله عنها. مجمع البلدان

جب عمر ابن عبدالعزیز خلافت پر فائز ہوئے  
تو انہوں نے عامل مدینہ کو ایک تحریر کے ذریعہ  
حکم دیا کہ وہ فدک فاطمہ رضی اللہ عنہا کی اولاد کو  
واپس کر دے۔

(۲۳۹)

عمر ابن عبدالعزیز کے اس عملی اقدام سے ظاہر ہے کہ انہوں نے حدیث لانورث کو قابل اعتماد نہیں سمجھا اور سابقہ خلفاء کے فیصلہ کو صریحاً غلط قرار دیا۔ ان کا یہ اقدام قابل صد حسین ہے کہ انہوں نے حق و انصاف کے تقاضوں کو پورا کیا اور جناب سیدہ کا غضب شدہ حق ان کی اولاد کے سپرد کر کے ایک عظیم ذمہ داری سے سبکدوش ہوئے۔ لیکن ان کے بعد وہی ہوا جو ان سے پہلے ہوتا چلا آ رہا تھا اور یزید ابن عبدالملک نے اقتدار حاصل کرنے کے بعد فدک بنی فاطمہ سے واپس لے لیا اور بنی مروان کے دور تک خلفاء بنی امیہ ہی کے قبضہ میں رہا۔ جب اموی دور ختم ہو گیا اور ابوالعباس سفاح تخت خلافت پر متمکن ہوا تو اس نے فدک عبداللہ ابن حسن ابن حسن علی کے حوالے کر دیا۔ سفاح کے بعد منصور دوانیقی نے اپنے دور حکومت میں اسے اولاد حسن سے واپس لے لیا لیکن جہدی ابن منصور نے پھر فاطمیوں کے سپرد کر دیا۔ اس کے بعد جب موسیٰ ابن جہدی برسر اقتدار آیا تو اس نے پھر حکومت کی تحویل میں لے لیا اور مامون رشید کے دور تک خلفاء بنی عباس ہی کے تصرف میں رہا۔ مامون نے تخت حکومت پر بیٹھنے کے بعد ماہ ذیقعدہ ۳۰ھ میں عامل مدینہ قثم ابن جعفر کو

تحریر کیا:-

رسول اللہ نے فدک اپنی بیٹی جناب فاطمہ کو عطا کیا تھا اور یہ ایسی کھلی ہوئی اور واضح بات ہے جس کے متعلق آل رسول میں کوئی اختلاف نہیں ہے۔ فدک امیر المومنین (مامون) سے اسی امر کا متقاضی ہے جو رسول اللہ سے ان کے صدق و خلوص کے لحاظ سے مناسب تر ہے لہذا امیر المومنین (مامون) نے یہی مناسب سمجھا ہے کہ فدک ان لوگوں کو جو اس کے صحیح وارث ہیں واپس دیا جائے اور ان کے حوالے کیا جائے اور اس طرح اللہ کے قائم کردہ حق و انصاف کے تقاضوں پر عمل اور رسول اللہ کے حکم اور ان کے صدقہ کا نفاذ کر کے اللہ و رسول سے تقرب حاصل کریں۔ لہذا وہ حکم دیتے ہیں کہ یہ فیصلہ ان کے دفتر میں درج کر دیا جائے اور ان کے عمال کو اس کی اطلاع پہنچا دی جائے۔ جب وفات پیغمبر کے بعد ایسا ہوتا تھا کہ ہرج کے موقع پر یہ اعلان کیا جاتا تھا کہ جسے کوئی صدقہ دیا گیا ہو یا کوئی چیز ہمہ کی گئی ہو وہ اگر مطالبہ کرے اور اس کی بات مانی جاتی تھی اور وہ پورا کیا جاتا تھا تو جناب فاطمہ بدرجہ اولیٰ مستحق تھیں کہ اس چیز کے بارے میں جو رسول اللہ ان کے لئے مخصوص کر گئے تھے ان کی بات صحیح سمجھی جاتی۔ امیر المومنین (مامون) نے اپنے آزاد کردہ غلام مبارک طبری کو تحریر بری حکم دیا ہے کہ وہ فدک کو اس کے مقررہ حدود اور ان تمام حقوق سمیت جو اسے حاصل ہیں مع غلاموں اور غلہ وغیرہ کے حضرت فاطمہ کے وارثوں کو واپس لوٹا دے۔

قد كان رسول الله اعطى فاطمة بنت رسول الله فدك وتصداق بها عليها وكان ذلك امرا ظاهرا معروفا لا اختلاف فيه بين ال مرسلو الله ولو تنزل تدعى منه ما هو اولى به من صدق عليه فرأى امير المومنين ان يردھا الى وراثتها ويسلمھا اليهم تقربا الى الله تعالى باقامة حقه وعدله والى رسول الله بتنفيذ امره و صدقته فامر باثبات ذلك في دو اوينه والكتاب به الى عماله فلان كان ينادى في كل موسم بعد ان قبض الله نبيه ان يذكر كل من كانت له صدقة او هبة او عدة ذلك فيقبل قوله وينفذ عدته ان فاطمة رضی الله عنها لاولى بان يصدق قولها فيسأ جعل رسول الله لها وقد كتب امير المومنين الى المبارک الطبرى مولى امير المومنين يا مره يرد فدك على وراثته فاطمة بنت رسول الله بحدودها وجميع حقوقها المنسوبة اليها وما فيها من الرقيق والغلات

رسول اللہ سے تقرب حاصل کریں۔

چنانچہ مامون کے حسب فرمان فدک بنی فاطمہ کے حوالے کر دیا گیا اور جب متوکل عباسی نے حکومت کی باگ ڈور سنبھالی تو پھر اُسے واپس لے لیا۔ بلاذری نے تحریر کیا ہے:-

فلما استخلف المتوکل علی اللہ  
مرحمہ اللہ امر بردھا الی ما  
کانت علیہ قبل المامون -  
جب متوکل خلیفہ ہوا تو اس نے حکم دیا کہ فدک  
کو اسی حالت پر پلٹا دیا جائے جس حالت پر  
مامون سے پہلے تھا۔

(فتوح البلدان - ص ۱۱۱)

اس رویداد کو دیکھتے ہوئے کہ فدک پر کبھی حکومت وقت قابض ہے اور کبھی وابستگان حکومت کبھی بنی فاطمہ کی تحویل میں دے دیا جاتا ہے اور کبھی ان سے واپس لے لیا جاتا ہے تو اس میں کوئی شبہ نہیں رہتا کہ حضرت ابو بکر کی پیش کردہ حدیث کی صحت پر اتفاق نہ تھا۔ اگر اسے قابل وثوق و اعتماد سمجھا گیا ہوتا تو فدک کسی دور میں بھی اولاد فاطمہ کی تحویل میں نہ دیا جاتا آخر عمر ابن عبدالعزیز ایسا احساس دین رکھنے والا اور مامون ایسا ذی اقتدار شہنشاہ اور بعض دوسرے خلفاء نے اس کے کسی کمزور پہلو کو دیکھ کر ہی فدک سے دستبرداری کا اعلان کیا ہوگا ورنہ ان کا مفاد تو اسی میں تھا کہ اس حدیث کی آڑ لے کر اس پر اپنا قبضہ باقی رکھتے جس طرح بعض خلفاء نے اس حدیث کا سہارا لیتے ہوئے اپنا قبضہ برقرار رکھا تھا۔

### فتنہ ارتداد

سقیفہ بنی ساعدہ کی ہنگامی بیعت کے بعد اہل مدینہ کی اکثریت نے حضرت ابو بکر کی بیعت کر لی اور چھ ہوی نفظہ نظر سے ان کی خلافت قائم ہو گئی مگر اطراف و جوانب میں جب یہ خبر نشر ہوئی تو ناراضگی کی عام لہر پھیل گئی اور قبائل عرب کے دلوں میں بے چینی اور ذہنوں میں تشویش انگیز اضطراب نے جگہ لے لی جس نے ان کے احساسات کو متاثر کر کے حکومت سے عدم تعاون پر آمادہ کر دیا اور چند قبائل مرتدین کے پر جموں کے نیچے بھی جمع ہو گئے اور ہر طرف سے مخالفت کے طوفان اُمٹا آئے۔ اس ہنگامہ و شورش میں قریش اور بنی ثقیف کے علاوہ قریب قریب تمام قبائل عرب شامل ہو گئے۔ ابن اثیر نے تحریر کیا ہے:-

امتدت العرب و تضاوت الارض  
نارا و امتدت کل قبيلة عامۃ  
او خاصۃ الاقریشا و ثقیفا۔  
اہل عرب مرتد ہو گئے اور سرزمین عرب فتنہ و فساد  
کی آگ سے بھڑک اٹھی قریش اور بنی ثقیف کے  
علاوہ ہر قبیلہ تمام کا تمام یا اس میں کا ایک خاص گروہ  
مرتد ہو گیا۔ (تاریخ کامل - ج ۱ - ص ۱۲۱)

حضرت ابو بکر کے دور حکومت میں جن مرتدین نے سر اٹھایا ان کے سر گروہ پیغمبر اسلام کی زندگی ہی میں مرتد ہو چکے تھے چنانچہ اسود غنی مہیلہ کذاب اور طلحہ ابن خویلد نے آنحضرت کے زمانہ حیات ہی میں

اسلام سے منحرف ہو کر دعویٰ نبوت کیا اسود عتسی آنحضرت کی زندگی کے آخری دنوں میں فیروز دہلی کے ہاتھ سے مارا گیا اور اس کے پیروکاروں نے بعد میں شراکیزمی کی مسیلتہ حضرت ابو بکر کے دور میں لڑتا ہوا وحشی کے ہاتھ سے قتل ہوا اور طلیحہ نے حضرت عمر کے دور میں اسلام قبول کر لیا۔ اسی طرح علقمہ ابن علائقہ نے اور سلمی بنت مالک نے پیغمبر کے دور میں ارتداد اختیار کیا اور آنحضرت کے بعد شکر کشی کی البتہ لقیط ابن مالک پیغمبر کے بعد مرتد ہوا اور سجاح بنت حارث نے بھی آپ کی وفات کے بعد دعویٰ نبوت کیا۔ لقیط نے مسلمانوں سے بُری طرح شکست کھائی اور سجاح مسیلتہ کا ضمیمہ بن کر رہ گئی اور اس سے نکاح کر کے بقیہ زندگی گناہی میں گزار دی۔ یہ تھے وہ مرتدین جنہوں نے حضرت ابو بکر کے دورِ حکومت میں ہنگامہ آرائی کی اور جن قبائل کو منکرینِ زکوٰۃ کے نام سے یاد کیا جاتا ہے وہ یہی مدعیانِ نبوت اور اُن کے متبعین تھے۔ چنانچہ حضرت ابو بکر نے طلیحہ ابن خویلد کے وفد ہی کے بارے میں کہا تھا۔

لو منعونی عقالا لجاھد تھم علیہ۔  
اگر انہوں نے اس رشی کے دینے سے بھی انکار کیا  
جس سے اُونٹ کے پیر باندھے جاتے ہیں تو میں

اُن سے جہاد کروں گا۔ (تاریخ طبری - ج ۲ - ص ۴۴۱)

یہ فتنہ ارتداد پیغمبر کی زندگی ہی میں اٹھ کھڑا ہوا تھا اور بعد میں چند ایک قبائل بھی اس رو میں بہہ گئے لیکن یہ کہنا کہ پیغمبر کے بعد قریش و ثقیف کے علاوہ تمام قبائل مرتد ہو گئے نہ صرف خلاف واقع ہے بلکہ اسلام کی صداقت پر بھرپور حملہ ہے۔ یہ کیونکر قرین قیاس ہو سکتا ہے کہ پیغمبر کے انتقال کے فوراً بعد تمام قبائل یکتو اسلام سے منحرف ہو کر مرتد ہو جائیں۔ کیا یہ قبائل اسلام کے فتوحات اور مسلمانوں کی بڑھتی ہوئی طاقت سے مرعوب ہو کر اسلام لائے تھے اور پیغمبر کی رحلت سے مرعوبیت کا تاثر ختم ہو گیا تو اسلام کا جوا اپنی گردنوں سے اتار پھینکا۔ اس سے تو ان لوگوں کے نظر یہ کوتقویت حاصل ہوگی جو یہ کہتے ہیں کہ اسلام کی اشاعت پیغمبر کی پُر امن تبلیغ کا نتیجہ نہ تھی بلکہ عربوں کو بنوک شمشیر مسلمان بنا یا گیا۔

حقیقت یہ ہے کہ بعض قبائل سے جنگ چھیڑنے اور انہیں تہ تیغ کرنے کے لئے ارتداد کا نیا معیار بنا یا گیا اور ان قبائل کو بھی مرتدین میں شمار کر لیا گیا جو اللہ کی وحدانیت اور پیغمبر کی رسالت کا عقیدہ رکھتے تھے مگر حاکم وقت کی بیعت بحیثیت خلیفہ رسول کرنے پر آمادہ نہ تھے۔ اسی جرم کی پاداش میں انہیں ارتداد کی سند دے دی گئی اور اسلام سے خارج تصور کر لیا گیا۔ چنانچہ عمرو ابن حریث نے سعید ابن زید سے پوچھا کہ تم رسول اللہ کی وفات کے موقع پر موجود تھے کہا کہ ہاں میں موجود تھا پوچھا کہ حضرت ابو بکر کی بیعت کس دن ہوئی کہا اسی دن جس دن رسول خدا نے رحلت فرمائی پوچھا کسی نے اختلاف تو نہیں کیا کہا۔  
لا الامرتد او کا دان یرتد۔ کسی نے اختلاف نہیں کیا مگر اس نے جو مرتد تھا  
یا مرتد ہونے والا تھا۔ (تاریخ طبری - ج ۲ - ص ۴۴۱)

یہ جواب اس امر کا غماز ہے کہ جنہوں نے حضرت ابو بکر کی بیعت سے انکار کیا تھا انہیں ذہنی طور پر مرتد یا مرتد ہونے والا قرار دے لیا گیا تھا حالانکہ اس انکار بیعت کے علاوہ کوئی اور چیز نظر نہیں آتی جس سے ان کا ارتداد ثابت ہوتا ہو۔ جہاں تک زکوٰۃ کے روک لینے کا تعلق ہے تو ان لوگوں نے جب حضرت ابو بکر کی خلافت ہی کو تسلیم نہیں کیا تو انہیں زکوٰۃ دینے سے بھی انکار کیا ہوگا۔ اس اعتبار سے انہیں مانعین زکوٰۃ کہا جاسکتا ہے مگر مرتدین اور منکرین زکوٰۃ کہنے کا کوئی جواز نہیں ہے کیونکہ انہوں نے زکوٰۃ کے وجوب اور اس کی مشروعیت سے انکار نہیں کیا بلکہ حکومت کو زکوٰۃ دینے سے مانع ہوئے۔ اس کا واضح ثبوت یہ ہے کہ وہ نمازیں پڑھتے تھے اور کسی نے ان پر ترک صلوة کا الزام عائد نہیں کیا اگر وہ زکوٰۃ کے منکر ہوتے تو نماز کا بھی منکر ہونا چاہئے تھا کیونکہ قرآن مجید میں ۸۲ مواقع پر نماز اور زکوٰۃ کا ذکر ایک ساتھ ہوا ہے اور دونوں کو یکساں اہمیت دی گئی ہے تو پھر یہ کیونکر تصور کیا جاسکتا ہے کہ وہ نماز کے وجوب کا عقیدہ رکھتے ہوئے زکوٰۃ کی مشروعیت اور اس کے وجوب سے انکار کر دیں گے۔ البتہ اگر وہ زکوٰۃ کے وجوب کا انکار کرتے تو ضروریات دین میں سے ایک امر ضروری کے انکار سے ان پر حکم ارتداد عائد ہوتا مگر زکوٰۃ روک لینے اور اسے حکومت کی تحویل میں نہ دینے سے انہیں مرتد نہیں کہا جاسکتا بلکہ اگر وہ سرے سے زکوٰۃ ادا ہی نہ کرتے اور اس فریضہ الہی کے تارک ہوتے جب بھی ان پر کفر و ارتداد کا حکم نہیں لگایا جاسکتا کیونکہ کسی امر واجب کے ترک سے ارتداد لازم نہیں آتا اور نہ ان سے جنگ کا جواز پیدا ہوتا ہے اور نہ ان کا قتل مباح ہو سکتا ہے۔ اسی بنا پر جب حضرت ابو بکر نے ان لوگوں کے خلاف قدم اٹھانا چاہا تو صحابہ کبار نے حضرت ابو بکر کی رائے سے اختلاف کرتے ہوئے اس اقدام کی شدید مخالفت کی اور حضرت عمر نے بھی واضح لفظوں میں کہا:-

اے ابو بکر تم ان لوگوں سے کس بنا پر جنگ کرو گے  
جبکہ رسول اللہ فرمائے ہیں کہ مجھے لوگوں سے اس  
وقت تک جنگ کرنے کی اجازت دی گئی ہے  
جب تک وہ کلمہ توحید نہیں پڑھتے اور کسی حق  
کے علاوہ ان کی جانیں اور ان کا مال محفوظ ہے  
اور ان کا حساب اللہ کے ہاتھ ہے۔

يا ابا بکر كيف تقاتل الناس  
وقد قال رسول الله امرت  
ان اقاتل الناس حتى يقولوا  
لا اله الا الله فقد عصم مني  
ماله ونفسه الا بحقه وحسابه  
على الله. (انعام الوفاء ص ۱۱۰)

مگر اس موقع پر نہ صحابہ کے متفقہ فیصلہ کو درخور اعتناء سمجھا گیا نہ حضرت عمر کی بات مانی گئی اور حضرت ابو بکر نے اپنے موقف پر برقرار رہتے ہوئے خالد ابن ولید کو قبائل عرب پر تاخت و تاراج کے لئے بھیج دیا چنانچہ انہوں نے مالک ابن نویرہ اور ان کے قبیلہ بنی یربوع کا قتل عام کر کے تاریخ اسلام میں ایک سیاہ باب کا اضافہ کیا اور بلا امتیاز سب کو اپنی تلوار کی زد پر رکھ لیا اور انہیں بے دست و پا کر کے

موت کے گھاٹ اُتار دیا۔

مالک ابن نویرہ قبیلہ بنی یربوع کے ایک بلند پایہ سردار تھے اور بنی یربوع کی کسی فرد کو ان کے علم سے سرتابی کی جرأت نہ ہوتی تھی۔ مدینہ منورہ میں پیغمبر کی خدمت میں حاضر ہو کر اسلام لائے اور انہی سے آداب مذہب و احکام شریعت سیکھے۔ آنحضرت نے ان کی دیانت پر وثوق و اعتماد کرتے ہوئے انہیں صدقات کی وصولی پر عامل مقرر کیا تھا۔ ابن اثیر نے تحریر کیا ہے :-

بعثت مالک ابن نویرة علی  
صدقات بنی حنظلہ -  
آنحضرت نے مالک ابن نویرہ کو بنی حنظلہ کے صدقات  
کی وصولی پر مامور فرمایا تھا۔

(تاریخ کامل - ۱۱ - ص ۲۰۰)

ان کی سخاوت و شجاعت اور بہت و جوانمردی ضرب المثل کی حیثیت رکھتی تھی۔ چنانچہ عرب میں بطور مثل کہا جاتا تھا ”فتی ولا کمالک“۔ جو ان تو ہے مگر مالک ایسا کہاں! ان کے ہمان خانہ میں رات بھر آگ روشن رہتی تھی۔ اگر کوئی بھولا بھٹکا مسافر ان اطراف میں آجاتا تو آگ کو دیکھ کر ادھر چلا آتا تھا۔ اگر کسی کے ہاں کوئی ہمان آتا تو اسے اپنے ہاں لے آتے اور اس طرح مسافر نوازی و ہمان پروری کا ثبوت دیتے۔ پیغمبر اسلام کے آخر زمانہ حیات تک صدقات جمع کر کے بھجاتے رہے اور جب آنحضرت کے انتقال کی خبر ملی تو زکوٰۃ کی جمع آوری سے دستبردار ہو گئے اور اپنے قبیلہ والوں سے کہا کہ مال زکوٰۃ اس وقت تک اپنے پاس محفوظ رکھو جب تک یہ نہ معلوم ہو جائے کہ مسلمانوں کا اقتدار قابل اطمینان ہاتھوں میں آیا ہے۔ انہی ایام میں سجاح بنت حارث نے چار ہزار کی جمیعت کے ساتھ مدینہ پر چڑھائی کا ارادہ کیا جب وہ لشکر کی قیادت کرتے ہوئے بنی یربوع کی ... بستی بطاح کے قریب جرون میں پہنچی تو اس نے مالک کو صلح کا پیغام بھیجا اور ان سے ترک جنگ کا معاہدہ کیا۔ ابن اثیر نے لکھا ہے :-

وکانت سجاج ترید غزوا بنی بکر  
فامر سلت الی مالک ابن نویرة  
تطلب المواعدة فاجابها و  
مردها عن غزوا بنی بکر و  
حملها علی احیاء من بنی تمیم  
فاجابتہ۔

(تاریخ کامل - ۱۱ - ص ۲۰۰)

سجاح نے حضرت سے ابو بکر سے جنگ کا ارادہ کیا اور مالک ابن نویرہ کو پیغام بھجوایا اور ان سے مصالحت و ترک جنگ کے معاہدہ کی خواہش کی جسے مالک نے قبول کیا اور اسے حضرت ابو بکر سے جنگ آزما ہونے سے باز رکھا اور اسے بنی تمیم کے قبیلوں پر حملہ آور ہونے کی ترغیب دی جسے سجاح نے منظور کیا۔

اس وقتی مصالحت اور معاہدہ ترک جنگ کو کسی صورت میں ارتداد سے تعبیر کرنا صحیح نہیں ہے۔

چنانچہ ابن اثیر جزری تحریر کرتے ہیں :-

جب نبی اکرم وفات پا گئے اور اہل عرب مرتد ہو گئے اور سجاح نے دعویٰ نبوت کیا تو مالک نے اس سے مصالحت کی لیکن ان سے کوئی ایسی چیز ظاہر نہیں ہوئی جسے ارتداد کہا جا سکے۔

لما توفي النبي وامرتدت  
العرب وظهرت سجاح  
وادعت النبوة صا كهما الا  
انه لم تظهر عنده مرادة -

راسد الغابہ - ج ۳ - ص ۹

اس معاہدہ صلح میں یہ مصالحت کار فرما تھی کہ سجاح کو غیر مسلم قبائل سے جنگ میں الجھا کر مرکز اسلام مدینہ پر حملہ آور ہونے سے روکا جا سکے۔ چنانچہ وہ اس مصالحت کے ذریعہ اسے روکنے میں کامیاب ہو گئے اور اس کا رخ بنی تمیم کی بستیوں کی طرف موڑ کر اس سے علیحدہ ہو گئے۔ اگر اسے جرم قرار دیا جائے تو تنہا مالک اس کے مرتکب نہ ہوئے تھے بلکہ وکیع ابن مالک جو انہی قبائل میں صدقات کی جمع آوری پر متعین تھے اس معاہدہ صلح میں شامل تھے لیکن ان سے کوئی مواخذہ نہیں کیا گیا اور مالک اور اس کے قبیلہ بنی یربوع کو مرتد قرار دے دیا گیا اور خالد ابن ولید نے انہیں قتل و غارت کرنے کے لئے بطاح پر چڑھائی کر دی مالک نے بنی یربوع کو ادھر ادھر منتشر کر دیا تھا خالد نے ان کے تعاقب میں لشکر روانہ کیا اور انہیں گرفتار کر کے لایا گیا۔ جب بنی یربوع نے یہ صورت دیکھی تو انہوں نے ہتھیار سنبھال لئے۔ ابو قتادہ انصاری نے جو خالد کے لشکر میں شریک تھے انہیں ہتھیار باندھے ہوئے دیکھا تو کہا:-

ہم مسلمان ہیں انہوں نے کہا کہ ہم بھی مسلمان ہیں۔  
کہا کہ پھر یہ ہتھیار کیوں باندھ رکھے ہیں انہوں  
نے کہا تم کیوں ہتھیار لئے ہوئے ہو ہم نے کہا  
کہ اگر تم اپنے قول کے مطابق مسلمان ہو تو ہتھیار  
اتار ڈالو۔ چنانچہ انہوں نے ہتھیار اتار دیئے پھر  
ہم نے بھی نماز ادا کی اور انہوں نے بھی نماز پڑھی۔

انا المسلمون فقالوا ونحن  
المسلمون فقلنا وما بال  
السلام معكم قالوا التامنا  
بال السلام معكم قلنا فان  
كنتم كما تقولون فضعوا السلاح  
قال فوضعوها ثم صلينا و  
صلوا  
(تاریخ طبری - ج ۳ - ص ۲۵)

جب بنی یربوع سے ہتھیار اترا لئے گئے تو مالک ابن نویرہ کو گرفتار کر کے خالد کے سامنے لایا گیا مالک کی گرفتاری پر ان کی بیوی ام تمیم بنت منہال ان کے پیچھے باہر نکل آئی۔ ابن واضح یعقوبی لکھتے ہیں:-  
ان کی بیوی ان کے پیچھے پیچھے آئی خالد نے اسے  
دیکھا تو انہیں پسند آگئی۔  
اتبعتہ امرأته فلما راها اعجبتہ  
(تاریخ یعقوبی - ج ۳ - ص ۲۵)

مالک جو خالد کی خوب سے واقف تھے انہیں نیور پرے نظر آئے تو سمجھ گئے کہ انہیں سنگ راہ سمجھ کر کسی بہانے راستے سے ہٹا دیا جائے گا۔ ابن حجر عسقلانی تحریر کرتے ہیں:-



ثابت ابن قاسم دلائل میں روایت کرتے ہیں کہ جب خالد نے مالک کی بیوی کو دیکھا کہ جو حسن و جمال میں بے مثال تھی تو مالک نے اس سے مخاطب ہو کر کہا کہ تو نے میرے قتل کا سر و سامان کر دیا ہے۔“

مر وی ثابت ابن قاسم فی الدلائل ان خالد امرأی امرأة مالک وکانت فآلقة فی الجمال فقال مالک قتلتنی۔ (اصابہ ج ۳ - ص ۳۳۷)۔

چنانچہ ایسا ہی ہوا اور خالد نے ایک بہانہ تلاش کر لیا جس سے قتل کا جواز پیدا کر لیا گیا اور وہ یہ کہ گفتگو کے دوران مالک کی زبان سے ایک آدھ بار یہ جملہ نکلا۔

میرا خیال یہ ہے کہ تمہارے صاحب (ابوبکر) نے ایسا اور ایسا کہا ہوگا۔“

ما اخال صاحبکم الا قال کذا وکذا۔ (تاریخ کامل ج ۱ ص ۲۴۳)۔

اس پر خالد نے بگڑ کر کہا کہ تم انہیں بار بار ہمارا صاحب کہتے ہو کیا تم انہیں اپنا صاحب نہیں مانتے اور ساتھ ہی ضرار ابن ازور کو اشارہ کیا کہ انہیں قتل کر دے چنانچہ اس نے آگے بڑھ کر تلوار چلائی اور انہیں قتل کر دیا۔ پھر سپاہ خالد بنی یربوع پر ٹوٹ پڑی اور دیکھتے ہی دیکھتے بارہ سو افراد موت کے گھاٹ اتار دیئے گئے اور کٹے ہوئے سروں کے چولہے بنا کر ان پر دو بگیاں چڑھا دی گئیں۔ علامہ طبری نے تحریر کیا ہے:-

شکر والوں نے ان کے سروں کے چولہے بنا کر ان پر دو بگیاں چڑھا دیں۔“

ان اهل العسکر اتقوا برؤسہم القدس۔ (تاریخ طبری ج ۳ - ص ۵۰۳)۔

اس قتل و خونریزی اور مظاہرہ بربریت کے بعد خالد ابن ولید نے مالک کی بیوی ام تمیم کے تسلیم میں مزید اخلاق سوزی کا ثبوت دیا جس سے لشکر میں عام نفرت پھیل گئی اور ابو قتادہ انصاری اتنا متا ہوئے کہ خالد کا ساتھ چھوڑ کر مدینہ چلے آئے۔

اور اللہ سے یہ عہد کیا کہ وہ اس کے بعد کبھی خالد ابن ولید کے ساتھ کسی جنگ میں شریک نہیں ہوں گے۔“

وقد کان عہد اللہ ان لا یشہد مع خالد ابن الولید حربا ابدا بعدھا۔ (تاریخ طبری ج ۳ ص ۵۰۳)۔

ابو قتادہ کی واپسی پر جب اس افسوسناک واقعہ کی خبر عام ہوئی تو اہل مدینہ نے خالد کے اس فعل پر تفریب و ملامت کی اور حضرت عمر بھی انتہائی برافروختہ ہوئے۔ چنانچہ جب خالد پلٹ کر آئے اور بڑی شان و شکوہ اور فاتحانہ انداز سے عمامہ میں تیر آویزاں کئے ہوئے مسجد میں داخل ہوئے تو حضرت عمر نے بڑھ کر ان کے عمامہ سے تیر کھینچ لئے اور توڑ پھوڑ کر پیروں تلے روند ڈالے اور بگڑ کر کہا:-

قتلت امرأ مسلماً ثم نزوت  
 علی امرأته والله لا مرجع لك  
 یا حجارك - (تاریخ طبری - ج ۵ - ص ۵۵)  
 تم نے ایک مرد مسلمان کو قتل کیا پھر اس کی بیوی پر  
 مجرمانہ حملہ کیا۔ خدا کی قسم میں تمہیں سنگسار  
 کروں گا۔  
 حضرت عمر یہ چاہتے تھے کہ خالد کو زنا کے جرم میں سنگسار کیا جائے یا مالک کے قصاص میں قتل کیا  
 جائے یا کم از کم انہیں معزول کر دیا جائے مگر حضرت ابو بکر نے یہ کہہ کر ٹال دیا:-  
 ہیہ یا عبرت اول فاخطأ فارفع  
 لسانك عن خالد - (تاریخ طبری  
 ج ۵ - ص ۵۵)  
 اس واقعہ کے بعد مالک کے بھائی متمم ابن نویرہ مدینہ میں گئے۔ نماز صبح مسجد میں ادا کی اور نماز سے  
 قارغ ہو کر اپنے بھائی کے قراق میں چند دردناک اشعار پڑھے۔ اور جب یہ شعر پڑھا:-  
 ادعوتہ یا فئدہ ثم قتلتہ لو شہود عاٹ بئامۃ لم یختر  
 ”تم نے اللہ کے نام پر اسے بلایا اور پھر اس سے غدرو بے وفائی کی اگر وہ تمہیں کسی امر کی  
 دعوت دیتا تو کبھی بے وفائی نہ کرتا۔“  
 تو حضرت ابو بکر نے کہا کہ ماغدا مرتہ وماقتلتہ۔ ”میں نے نہ اسے قتل کیا ہے اور نہ اس  
 سے غداری کی ہے۔“ اور پھر حکم دیا کہ اس بے گناہ خون کی دیت بیت المال سے ادا کی جائے۔ ابن اثیر  
 نے لکھا ہے:-

فامر ابو بکر برد السبی وودی  
 مالک - (تاریخ کامل - ج ۳ - ص ۲۳۳)  
 اور مالک کے خون کی دیت ادا کی۔  
 ان واقعات کو دیکھنے کے بعد اس یکطرفہ جنگ کو جہاد سے تعبیر کرنا اسلامی جہاد کے مفہوم کو بدل دینے  
 کے مترادف ہے۔ کیا اسلام اس کی اجازت دیتا ہے کہ مسلمانوں کو نہتہ کر کے انہیں تہ تیغ کر دیا جائے ان کے  
 کٹے ہوئے سروں سے چولہوں کا کام لیا جائے اور ان کی عزت و حرمت کو پامال کیا جائے۔ یہ اقدام نہ  
 صرف اسلامی تعلیمات کے منافی تھا بلکہ حضرت ابو بکر کے صریح احکام کے بھی خلاف تھا۔ حضرت ابو بکر نے  
 خالد کو یہ ہدایت کر دی تھی کہ اگر کسی بستی سے اذان و اقامت کی آواز آئے تو اس پر حملہ نہ کیا جائے۔  
 چنانچہ علامہ طبری نے لکھا ہے:-

وکان مسا ووصی بہ ابو بکر  
 اذا نزلتم منزلاً فاذنوا و  
 اقیسوا فان اذن القوم واقفا  
 حضرت ابو بکر نے منجملہ اور ہدایتوں کے ایک ہدایت  
 یہ کی تھی کہ جب کسی مقام پر آتے تو اذان و  
 اقامت کہو اگر وہاں کے لوگ بھی اذان و اقامت

فکفوا عنہم۔ (تاریخ طبری۔ ص ۲۵۵) کہیں تو ان پر حملہ آور ہونے سے باز رہو۔“  
مگر یہاں ابو قتادہ انصاری عبد اللہ ابن عمر اور دوسرے مسلمان بنی یربوع کو اذان و اقامت دیتے اور نمازیں پڑھتے دیکھتے ہیں اور ان کے اسلام کی گواہی دیتے ہیں مگر اس کے باوجود انہیں بے دروغ قتل کر دیا جاتا ہے۔ علامہ طبری نے لکھا ہے:-

وکان ممن شہد لما لک بالاسلام  
ابو قتادہ الحارث ابن ربیع۔  
تاریخ طبری۔ ص ۲۵۵۔  
ان لوگوں میں سے جنہوں نے مالک ابن نویرہ کے  
اسلام کی گواہی دی تھی ایک ابو قتادہ حارث ابن  
ربیع تھے۔“

انصاف کا تقاضا تو یہ ہے کہ غلط اقدام کو غلط سمجھا جائے اور ایک فرد کے اقدام کو حق بجانب ثابت کرنے کے لئے مسلمانوں کی ایک جمیعت کے ارتداد پر زور نہ دیا جائے کیا کسی مسلمان کو مرتد قرار دینا لینا کوئی جرم نہیں ہے اگر خالد صحابی رسول تھے تو مالک اور ان کے ہمراہی بھی تو زمرہ صحابہ میں شامل تھے تعجب ہے کہ یہ مان لینے میں کوئی باک نہیں ہوتا کہ پیغمبر کے بعد ارتداد ہمہ گیر ہو گیا اور قبیلوں کے قبیلے اسلام سے منحرف ہو کر مرتد ہو گئے اور یہ کہنا گوارا نہیں کیا جاتا کہ انہوں نے ارتداد اختیار نہیں کیا بلکہ اس اقتدار کو تسلیم نہیں کیا جو ان کے سروں پر جمہوریت کے نام سے مسلط کر دیا گیا تھا۔ کیا اس انکار خلافت کے علاوہ کسی ایسی چیز کی نشاندہی کی جاسکتی ہے جس سے ان کا ارتداد ظاہر ہوتا ہو۔ رہا ادائے زکوٰۃ سے انکار تو وہ انکار خلافت ہی کا لازمہ تھا اس لئے کہ جب ان کے نزدیک حکومت ہی ناجائز تھی تو اس کی تحویل میں زکوٰۃ دینا کیونکر جائز ہو سکتا تھا ورنہ وہ نمازیں پڑھتے زکوٰۃ دیتے اور احکام اسلام پر کاربند تھے چنانچہ حضرت عمر نے بھی ان کے اسلام کا اعتراف کیا اور حضرت ابو بکر نے بھی ان پر جرم ارتداد عائد نہیں کیا۔ اگر حضرت ابو بکر انہیں مرتد سمجھتے تو خالد ابن ولید کے بارے میں تاویل فاختہ اور تاویل کی اور اس میں غلطی کی، کے بجائے تاویل فاصاب (تاویل کی اور درست کیا) کہتے اور متعم ابن نویرہ کے طلب قصاص پر یہ کہتے کہ قصاص کیسا وہ تو ارتداد کے جرم میں قتل کئے گئے ہیں لیکن یہ کہنے کے بجائے بیت المال سے ان کی دیت نہ کران کے اسلام کا اعتراف کرتے ہیں ورنہ کوئی مجرم جواز نہ تھی کہ ایک مرتد کے خون کی دیت بیت المال سے ادا کی جاتی۔ البتہ انہوں نے خالد کے جرم سے چشم پوشی کی اور اسے خطائے اجتہادی کے پردہ میں چھپا دیا۔ عموماً خطائے اجتہادی کی آڑ وہیں لی جاتی ہے جہاں جرم کو چھپانا اور مجرم کو جرم کی پاداش سے بچانا مقصود ہوتا ہے۔ ورنہ اسلام کے ایک واضح اور صریح حکم کے خلاف اجتہاد کے معنی ہی کیا ہوتے ہیں۔ اگر اس قسم کے جرائم کی پردہ پوشی اجتہاد کے ذریعہ ہو سکتی ہے تو پھر دنیا میں کوئی جرم، جرم ہی نہ ہے گا اور بڑے سے بڑے جرم کو خطائے اجتہادی کہہ کر ٹال دیا جائے گا۔

یہ اسلام میں پہلا دن تھا جب تاویل کا سہارا لے کر ایک مجرم کی جرم پوشی کی گئی اور اس کے بعد تو

تاویل کا دروازہ پاٹوں پاٹ کھول دیا گیا اور ہر جرم کے لئے تاویل کی گنجائش پیدا کر لی گئی۔ چنانچہ تاریخ ایسے واقعات کی نشاندہی کرتی ہے جہاں خطائے اجتہادی کی آڑ میں ہزاروں مسلمانوں کے خون بہائے گئے سینکڑوں بستیاں نذر آتش کی گئیں اور شہروں کے شہر تباہ و برباد کر دیئے گئے مگر کسی کو یہ حق نہیں پہنچتا کہ اس کے خلاف زبان کھول سکے کیونکہ یہ تمام حوادث خطائے اجتہادی کا نتیجہ تھے اور خطائے اجتہادی جرم نہیں ہے خواہ نص صریح کو پس پشت ڈال کر محرمات کا ارتکاب کیا جائے یا مسلمانوں کے خون ہولی کھیلی جائے۔

حیرت ہے کہ حضرت ابو بکر نے کس اصول کی بنا پر خالد کے جرم کو تاویل کی غلطی کا نتیجہ قرار دیا اور انہیں مؤاخذہ سے بالاتر سمجھ لیا کیا قتل مسلم کے عدم جوازیں اور بیوہ کے لئے عدہ یا کتیز کے لئے استبراء کے وجوب میں عقل و رائے سے تاویل کی گنجائش نکل سکتی ہے کہ اسلام کے صریح احکام کی خلاف ورزی کو خطائے اجتہادی قرار دے لیا جائے اور شریعت کو شخصی رجحانات اور ذاتی خواہشات کے تابع کر دیا جائے۔ بہر حال جرم، جرم ہے اور خطائے اجتہادی سے نہ کسی مسلمان کے قتل کو جائز قرار دیا جاسکتا ہے اور نہ کسی امر حرام کو سبک ثابت کیا جاسکتا ہے۔ ابن ابی الحدید معتزلی نے باوجودیکہ خالد کی ہرارت ثابت کرنے کے لئے ہاتھ پیر مارے ہیں مگر آخر میں یہ لکھنے پر مجبور ہو گئے:-

ولست انزه خالد عن الخطأ  
اعلم انه كان جبارا فاكثرا  
يراقب الدين فيما يحمله عليه  
الغضب وهو نفسہ ولقد  
وقع منه في حیات رسول الله  
صلی الله عليه وآله مع بنی  
جذیمة اعظم ما وقع منه في  
حق مالك ابن نويرة وعفاعة  
مرسول الله بعد ان غضب عليه  
مدة واعرض عنه وذلك ان  
هو الذي اطعمه حتى فعل بنی  
یربوع ما فعل بالبطام -  
(شرح نهج البلاغه - ج ۱ - ص ۱۸۷)

میں خالد کو جرم سے بری قرار نہیں دیتا اور یہ سمجھتا ہوں کہ وہ جابر و سفاک تھا جس چیز پر اسے طیش اور نفسانی خواہش بھارتی وہ اس میں دین کا لحاظ نہ کرتا تھا۔ چنانچہ پیغمبر اکرم صلی اللہ علیہ وآلہ کی زندگی میں بنی جذیمہ کے ساتھ جو اس نے کیا وہ اس سے کہیں بڑھ کر تھا جو مالک ابن نویرہ کے ساتھ کیا۔ رسول اللہ ایک عرصہ تک اس پر غضبناک رہے اور اس سے منہ پھیرے رکھا۔ پھر درگزر سے کام لیا اور اسی درگزر کی وجہ سے اس کی ہمت بڑھی اور مقام بطاح میں بنی یربوع کے ساتھ وہ کیا جو اس نے کیا۔

## استحلاف

سقیفہ بنی ساعدہ میں جمہوریت پر خلافت کی نیورگی گئی تھی وہ جمہوریت جیسی کچھ بھی تھی بعد میں قائم نہ رہ سکی اور نمائندہ جمہور کے ہاتھوں اس کا تار و پود بکھر گیا اور اس کی جگہ نامزدگی نے لے لی۔ چنانچہ حضرت ابو بکر نے بستر مرگ پر حضرت عمر کو نامزد کرنے کا فیصلہ کر لیا اور عبدالرحمن ابن عوف اور حضرت عثمان کو بلا کر ان کا عندیہ دریافت کیا۔ عبدالرحمن یہ کہہ کر خاموش ہو گئے کہ آپ کی رائے صائب ہے لیکن ان میں سختی و درشتی کا عنصر غالب ہے اور حضرت عثمان نے اس سے پوری ہمنوائی کی اور امت کے لئے اسے فال نیک قرار دیا۔ اس گفت و شنید کے بعد حضرت ابو بکر نے انہیں رخصت کر دیا اور پھر تنہائی میں حضرت عثمان کو وثیقہ خلافت قلمبند کرنے کے لئے طلب کیا جب وثیقہ لکھوانے بیٹھے تو ابھی سرنامہ ہی لکھوایا تھا کہ شدت مرض سے بیہوش ہو گئے حضرت عثمان جانتے تو تھے ہی کہ کیا لکھوانا چاہتے ہیں انہوں نے اس بے ہوشی کے وقفہ میں لکھ دیا کہ: قد استخلفت علیکم عمر ابن الخطاب۔ میں نے عمر ابن خطاب کو خلیفہ مقرر کیا ہے۔ جب غشی سے افاقہ ہوا تو پوچھا کہ کیا لکھا ہے حضرت عثمان نے جو لکھا تھا پڑھ کر سنا دیا۔ کہا کیا تم نے نام لکھنے میں جلدی اس لئے کی ہے کہ مبادا میں لکھوانے سکوں اور مسلمانوں میں انتشار و افتراق پیدا ہو جائے کہا کہ ہاں یہی وجہ تھی۔ کہا کہ خدا تمہیں اس کی جزائے خیر دے۔

اس وصیت نامہ کی تحریر کے بعد حضرت عمر کو بلا کر کہا کہ یہ وصیت نامہ اپنے پاس رکھو اور لوگوں سے کہو کہ جو فرمان اس کے اندر ثبت ہے اس پر عمل پیرا ہونے کا عہد و پیمانہ کریں حضرت عمر نے وہ وصیت نامہ لے لیا اور لوگوں سے عہد لیا کہ وہ دستاویزی حکم کے پابند رہیں گے۔ ایک شخص نے پوچھا کہ اس میں لکھا کیا ہے حضرت عمر نے کہا کہ مجھے اس کا علم نہیں ہے البتہ جو کچھ اس میں درج ہے میں برضا و رغبت اسے تسلیم کروں گا۔ اس شخص نے کہا:-

لکن والله ادری ما فیہ امرہ

عام اول و امرک العام۔

د کتاب الامتہ والسیاستہ۔ ص ۳۳۔

جب یہ خبر عام ہوئی تو کچھ لوگ ”رموز مملکت خویش خسرواں دانند“ کے پیش نظر خاموش رہے اور کچھ لوگوں نے اس کے خلاف احتجاج کیا چنانچہ مہاجرین و انصار کا ایک گروہ حضرت ابو بکر کے ہاں آیا اور کہا:-

یا خلیفۃ رسول اللہ ماذا نقول

لوبک اذا قدمت علیہ وقد

استخلفت علینا ابن الخطاب (تخصیر الصحیح)

۳۵۸

میں پیش ہو گئے تو اسے کیا جواب دو گے۔

طلحہ ابن عبید اللہ نے بھی اس پر ناپسندیدگی کا اظہار کرتے ہوئے کہا:-

استخلفت علی الناس عمر  
وقدم ایت ما یلقی الناس  
منہ وانت معہ فکیف یبہ  
اذا خلا بہم وانت لاق بک  
فسألك عن مرعیتک -  
ذاریح طبری - ج ۱ - ص ۶۲ -

تم نے لوگوں پر عمر کو خلیفہ و حاکم مقرر کر دیا ہے  
اور تم جانتے ہو کہ تمہارے ہوتے ہوئے لوگوں  
کو ان کے ہاتھوں کتنی ناگوار صورتوں کا سامنا  
کرنا پڑا۔ اور اب تو انہیں کھلی چھٹی مل جائے گی۔  
تم اپنے پروردگار کے حضور جارہے ہو وہ تم سے  
رعایا کے بارے میں سوال کرے گا۔

جمہوریت کی نمائش کرنے والی حکومتوں کا شیوہ رہا ہے کہ جب تک اقتدار حاصل نہیں ہوتا بڑے  
شد و مد سے انتخاب کا حق عوام کے لئے تسلیم کرتے ہیں اور جب اقتدار حاصل ہو جاتا ہے تو پھر حکمران  
عوام کی مرضی و منشا کو نظر انداز کر کے اقتدار کی قوت سے یہ حق اپنے لئے مخصوص کر لیتے ہیں اور جمہوریت  
سمٹ کر ایک فرد یا چند افراد میں محدود ہو کر رہ جاتی ہے۔ سقیفہ بنی ساعدہ کی جمہوریت کا بھی یہی نتیجہ نکلا اور  
دو ڈھائی برس کی مختصر مدت میں نامزدگی کی صورت میں تبدیل ہو گئی۔ اگر یہ نامزدگی صحیح تھی تو یہ تسلیم کرنا  
ناگزیر ہو گا کہ خلیفہ کا انتخاب جمہور کی رائے کے تابع نہیں ہے۔ اور اگر جمہور کی رائے ہی سے وابستہ ہے  
تو اس نامزدگی کو کسی صورت میں صحیح نہیں قرار دیا جاسکتا۔ اگر یہ کہا جائے کہ حضرت ابو بکر نمائندہ جمہور تھے  
اور جمہور نے انہیں سفید و سیاہ کا مالک بنا دیا تھا اسے اگر تسلیم بھی کر لیا جائے تو جمہور نے استخلاف و  
انتخاب کا حق تو ان کے سپرد نہیں کیا تھا اور نہ کسی جمہوری حکومت میں نمائندہ حکومت کو یہ حق تفویض کیا جاتا  
ہے۔ اس سلسلہ میں یہ بھی کہا جاتا ہے کہ حضرت ابو بکر کا یہ انتخاب رائے عامہ کا ترجمان تھا اور انہوں نے جانچ  
پرکھ کر یا طینتان کر لیا تھا کہ عوام حضرت عمر ہی کو مسند خلافت پر دیکھنا چاہتے تھے۔ اگر ایسا ہی تھا تو رائے عامہ  
پر اعتماد کرتے اور نام کو صبیحہ راز میں رکھ کر عوام سے عہد اطاعت لینے کے بجائے ان کی رائے پر چھوڑ دیتے  
یا لوگوں کو اپنے ہاں جمع کر کے اعلان عام کرتے اور ان کا رد عمل دیکھ کر فیصلہ کرتے۔ انہوں نے اس کا اظہار بھی  
کیا تو حضرت عثمان اور عبدالرحمن ابن عوف سے جن میں سے ایک نے مخالفت کو بے سود سمجھ کر ہاں میں ہاں ملا  
دی اور دوسرے نے اقتدار نو کو اپنی وفاداری کا تاثر دینے کے لئے پُر زور تائید کر دی۔ ان دو آدمیوں کی  
ہمنوائی کو عوام کی رائے تو نہیں کہا جاسکتا۔ اگر اہل حل و عقد سے مشورہ ہی مطلوب تھا تو عباس بن عبدالمطلب  
تھے جن کے بارے میں پیغمبر نے فرمایا تھا کہ ہوعی و بقیۃ ابائی۔ (وہ میرے چچا اور میرے آباؤ کی یادگار ہیں)  
حضرت علی بھی موجود تھے جنہوں نے پیغمبر اکرم کا ہاتھ بٹا کر اسلام کو تکمیل کی منزل تک پہنچایا تھا اور تمام  
آسائشوں کو سچ کر اپنی ذات کو اسلام اور اہل اسلام کے مفاد کے لئے وقف کر دیا تھا۔ سقیفہ بنی ساعدہ میں  
انہیں بلاوانہ دینے کا تو عذر تھا کہ پیغمبر کی تجہیر و تکفین کو چھوڑ کر کیسے آتے مگر یہاں مشورہ لینے میں کیا مانع تھا

حیرت ہے کہ غزوات اور دوسرے معاملات میں تو ان سے مشورے لئے جاتے رہے اور ان کی اصابت رائے اور بلند نفسی کا اعتراف کیا جاتا رہا مگر اس اہم معاملہ میں ان کی رائے کو غیر ضروری سمجھا جاتا ہے۔ اگر ان کی بے غرضی و بے لوثی پر اعتماد تھا تو ان سے مشورہ لینے میں مضائقہ ہی کیا تھا کیا اس لئے انہیں نظر انداز کیا گیا کہ ارشادات پیغمبر کی روشنی میں اس ثانی ثقلین و سفینہ نجات کا حق قائل تھا اور انہیں سطوت و اقتدار سے متاثر کر کے اپنا ہمنوا بنایا نہیں جاسکتا تھا۔

بہر حال جنہوں نے سقیفہ کی برائے نام جمہوریت کے آگے سرخم کر کے حضرت ابو بکر کو خلیفہ مان لیا تھا انہوں نے اس نامزدگی کے آگے بھی ہتھیار ڈال دیئے اور حضرت عمر کی خلافت کو تسلیم کر لیا۔ حضرت ابو بکر دو سال تین ماہ اور دس دن مسند خلافت پر متمکن رہنے کے بعد ۲۲ جمادی الثانیہ ۳ھ کو دنیا سے رخصت ہو گئے اور اسی دن حضرت عمر نے زمام حکومت اپنے ہاتھوں میں لے لی۔

## شوری

حضرت عمر کو عالم اسلامی کی باگ ڈور سنبھالنے دس سال چھ ماہ اور چار دن بیت چلے تھے کہ مغیرہ ابن شعبہ کے غلام ابو لوہہ فیروز نے کسی بات پر بگڑ کر دو دھارے خنجر سے ان پر حملہ کیا اور انہیں بری طرح گھائل کر دیا۔ کچھ لوگ انہیں اٹھا کر گھر میں لائے دوا دارو کے لئے معالج بلایا گیا مگر شکم کا گھاؤ اتنا گہرا تھا کہ جب انہیں نبینڈ پلائی گئی تو زخم کے راستے نکل گئی اور جانبر ہونے کی کوئی امید نہ رہی۔ اس ناگہانی حادثہ سے ہر شخص حیرت زدہ و دم بخود تھا۔ مسند خلافت خالی اور دس سالہ دور اقتدار ختم ہوتا نظر آ رہا تھا لوگ ایک دوسرے کو مستفسر نہ نگاہوں سے دیکھنے باہم سرگوشیاں کرتے اور حالات حاضرہ پر تبصرہ کرتے ہوئے کہتے کہ حضرت عمر اس کاری ضرب سے جانبر تو ہوتے نظر نہیں آتے خلافت کا بار کون اٹھائے گا خلیفہ کا انتخاب کس طرح عمل میں آئے گا کسی کو نامزد کریں گے یا رائے عامہ پر چھوڑ جائیں گے۔ کیا یہ بہتر نہ ہو گا کہ وہ خود ہی کسی کو مقرر کر جائیں اور ہم انتخاب کے الجھٹلے بکھیرے میں نہ پڑیں۔ چنانچہ چند اکابر صحابہ حضرت عمر کے ہال احوال پرسی کے لئے آئے اور ان کی حالت دگرگوں دیکھ کر انہیں مشورہ دیا کہ کسی کو خلافت کے لئے نامزد کر جائیے۔ حضرت عمر نے حسرت آمیز لہجے میں کہا کہ میں کسے نامزد کروں آج ابو عبیدہ زندہ ہوتے تو خلافت ان کے سپرد کر کے مطمئن ہو جاتا اور اللہ مجھ سے پوچھتا تو کہتا کہ میں نے خلافت اس کے سپرد کی ہے جسے تیرے نبی نے امین امت کہا تھا یا ابو حدیفہ کا غلام سالم زندہ ہوتا تو یہ منصب اس کے حوالے کرتا اور اللہ سے کہتا کہ میں نے مسلمانوں کی قیادت ایسے شخص کے ہاتھوں میں دی ہے جس کے بارے میں تیرے نبی نے فرمایا تھا کہ وہ اللہ سے بے حد محبت کرنے والا ہے۔ ابن قتیبہ نے معاذ ابن جبل اور خالد ابن ولید کا نام بھی اس سلسلہ میں لکھا ہے کہ انہیں بھی خلافت کے لئے یاد کیا تھا۔ یزید ابن معاویہ کی ولیعہدی کے محرک اول

مغیرہ ابن شعبہ نے حضرت عمر کو مشورہ دیا کہ وہ اپنے بیٹے عبداللہ کو نامزد کر جائیں۔ اس پر حضرت عمر نے کہا:۔  
 قاتلك الله والله ما اسدت  
 الله بهذا ويحك كيف استخلف  
 امرجلا عجز عن طلاق امرأته۔  
 (تاریخ طبری۔ ج ۳۔ ص ۱۹۲)

ابن حجر مکی نے تحریر کیا ہے:۔

ای لانه فی من رسول الله  
 طلقها فی الحيض فقال  
 لعمر مرده فیبراجعها۔  
 (صواعق مخرقة۔ ص ۱۷۱)

یہ اشارہ ہے اس واقعہ کی طرف کہ عبداللہ نے پیغمبر  
 کے زمانہ میں اپنی بیوی کو حالت حیض میں طلاق  
 دے دی تھی جس پر آنحضرت نے حضرت عمر سے  
 کہا کہ اسے کہو کہ وہ رجوع کرے۔

حضرت عمر نے مغیرہ کی بات کو رد کرنے کے بعد حاضرین سے مخاطب ہو کر کہا کہ اگر میں کسی کو خلیفہ مقرر  
 کروں تو کوئی حرج نہیں ہے اس لئے کہ ابو بکر نے مجھے خلیفہ مقرر کیا اور وہ مجھ سے بہتر تھے۔ اور اگر مقرر نہ  
 کروں تو اس میں بھی کوئی مضائقہ نہیں ہے اس لئے کہ پیغمبر نے کسی کو جانشین مقرر نہیں کیا اور وہ ہم دونوں  
 سے بہتر تھے۔ اس عرصہ میں حضرت عائشہ نے عبداللہ ابن عمر کے ذریعہ انہیں یہ پیغام بھیجا کہ وہ اُمت کو  
 انتشار و پراگندگی میں چھوڑنے کے بجائے کسی کو خلیفہ مقرر کر جائیں اور خود عبداللہ ابن عمر نے بھی جانشین کی  
 نامزدگی پر زور دیا۔ حضرت عمر نے کہا کہ میں اس معاملہ کے تمام پہلوؤں پر غور کر چکا ہوں اور غور و فکر کے بعد  
 یہ فیصلہ کیا ہے کہ علی ابن ابی طالب، عثمان ابن عفان، عبدالرحمن ابن عوف، سعد ابن ابی وقاص، زبیر ابن عوام  
 اور طلحہ ابن عبید اللہ کو نامزد کر کے ایک مجلس شوریٰ ترتیب دوں۔ پیغمبر اکرم ان افراد سے زندگی کے آخری  
 لمحوں تک راضی و خوشنود رہے یہ اس لائق ہیں کہ اپنے میں سے کسی ایک کو خلیفہ منتخب کر لیں۔ جب تنہائی ہوئی  
 تو کہا کہ اگر یہ لوگ علی کی خلافت پر اتفاق کر لیں تو وہ اُمت محمدیہ کو حق و صداقت کی راہ پر چلائیں گے۔ عبداللہ  
 ابن عمر نے کہا کہ اگر علی کے بارے میں آپ کا یہ نظر یہ ہے تو انہیں براہ راست خلیفہ مقرر کر دیجئے۔ کہا:۔

أكره ان اتخبلها حيا وميتا۔  
 مجھے یہ گوارا نہیں ہے کہ میں زندگی و موت دونوں

حالتوں میں اس بوجھ کو اٹھاؤں۔  
 (تاریخ کامل۔ ج ۳۔ ص ۱۷۱)

مجلس شوریٰ کا خاکہ ترتیب دینے کے بعد منتخب ارکان کو اپنے ہاں طلب کیا تاکہ انہیں مجوزہ لائحہ عمل سے  
 آگاہ کریں۔ جب ارکان شوریٰ ان کے ہاں جمع ہوئے تو کہا کہ مجھے ایسا معلوم ہوتا ہے کہ تم میں سے ہر شخص  
 طالب خلافت ہے اس پر زبیر خاموش نہ رہے اور کہا کہ ہمیں خلافت کی طلب ہونا ہی چاہئے۔ ہم سبقت  
 میں قرابت میں مرتبہ و مقام میں تم سے کم نہیں ہیں۔ اگر تم خلیفہ ہو سکتے ہو تو ہمارے ہاتھوں میں بھی زمام خلافت



آسکتی ہے۔ ابن ابی الحدید نے کہا ہے کہ حضرت عمر زخمی پڑے تھے اس لئے زہیر کا انداز گفتگو بے باکانہ تھا اگر کوئی اور موقع ہوتا تو اس طرح کی بے باکی و جرات کا مظاہرہ نہ کرتے۔ حضرت عمر اس بات پر تو خاموش رہے البتہ ارکان شوری پر جو تبصرہ کیا اس سے ان کی بروہی کا اظہار ضرور ہوتا ہے۔ چنانچہ زہیر سے مخاطب ہو کر کہا لے زہیر تم حریص تنگدل اور کج خلق ہو۔ غصہ میں ہو تو کافر خوش ہو تو مؤمن اگر تمہیں خلافت مل گئی تو تم سیدھ سیر جو کے لئے لوگوں سے لڑتے جھگڑتے پھرو گے۔ پھر طلحہ کے بارے میں کہا کہ وہ مغرور اور نخوت پسند ہے اس لئے ایک موقع پر ایسی ناسزا بات کہی تھی جس سے پیغمبر اکرم کو بہت دکھ پہنچا تھا اور وہ ہمیشہ اس سے ناخوش رہے۔ پھر سعد کی طرف متوجہ ہوئے اور کہا کہ تم تیرا انداز تو اچھے ہو مگر خلافت تمہاری زد سے باہر ہے اس لئے کہ تم قبیلہ بنی زہرہ سے ہو اور بنی زہرہ کو خلافت سے کیا تعلق۔ اور عبدالرحمن ابن عوف سے کہا کہ تم آرام طلب اور آسائش پسند ہو اگر تم خلیفہ ہوئے تو خلافت کا کاروبار اپنی بیوی پر چھوڑ دو گے۔ ابن قتیبہ نے یہ الفاظ روایت کئے ہیں:-

ما یمنعنی منک یا عبد الرحمن  
الا انک فرعون هذه الامة۔  
لے عبدالرحمن میں تمہیں خلافت دینے کو تو نے دیتا  
مگر تم اس امت کے فرعون ہو۔

(الامامة والسياسة ص ۷)

حضرت عثمان سے کہا کہ اگر خلافت تمہارے پیڑ کی گئی تو تم بنی امیہ و بنی عاص کو عوام کی گردنوں پر مسلط کر دو گے اور بیت المال تمہارے قبیلہ کی جاگیر بن جائے گا۔ اور حضرت علی سے کہا کہ آپ ہر لحاظ سے خلافت کے لئے موزوں اور اس کے اہل ہیں مگر آپ کے مزاج میں ظرافت و خوش طبعی کا عنصر غالب ہے۔

اس نقد و تبصرہ کے بعد ارکان شوری سے کہا کہ تم تین دن کے اندر اندر خلافت کا تصفیہ کر لینا اور حسن ابن علی، عبداللہ ابن عباس اور چند اکابر انصار کو بھی شرکت کی دعوت دینا مگر ان کا خلافت میں کوئی حصہ نہیں ہے اور ابو طلحہ انصاری مجلس شوری کے ناظم و نگران ہوں گے۔ اور ابو طلحہ کو یہ ہدایت کی کہ میرے انتقال کے بعد ارکان شوری کو حضرت عائشہ کے حجرہ میں جمع کرنا اور انہیں پابند کر دینا کہ وہ مقررہ مدت کے اندر خلافت کا فیصلہ کر لیں اور اس عرصہ میں امامت نماز کے فرائض صہیب رومی انجام دیں۔ اگر تمام ارکان باتفاق رائے ایک کو خلیفہ منتخب کر لیں تو بہتر ورنہ پانچ ایک طرف ہوں اور ایک مخالف ہو تو اس ایک کو قتل کر دینا اور اگر چار متفق ہوں اور دو مخالف ہوں تو ان دو کو قتل کر دینا۔ اور اگر تین ایک طرف ہوں اور تین ایک طرف تو میرے بیٹے عبداللہ کو ثالث ٹھہرانا وہ جس فریق کے بارے میں رائے دے خلیفہ کا انتخاب اس فریق میں سے کیا جائے۔ اور عبداللہ کو یہ تلقین کی:-

یا عبد اللہ ابن عمران اختلف  
لے عبداللہ اگر قوم میں اختلاف ہو تو تم اکثریت کا

ساتھ دینا اور اگر تین ایک طرف ہوں اور تین ایک  
طرف تو تم اس فریق کا ساتھ دینا جس میں  
عبدالرحمن ہو۔“

القوم فکن مع الاکثروان  
کانوا ثلاثہ وثلاثہ فاتبع  
الحزب الذی فیہ عبدالرحمن  
(تاریخ طبری - ج ۱ - ص ۲۹۵)

حضرت عمر تین دن موت و حیات کی کشمکش میں رہنے کے بعد دنیا سے چل بسے۔ جب تجہیز و تکفین  
سے فراغت ہوئی تو حضرت عائشہ کے حجرہ میں یا عبدالرحمن ابن عوف کے بھانجے مسور ابن محزمہ کے مکان پر  
مجلس شوریٰ منعقد ہوئی اور ابو طلحہ پچاس آدمیوں کی ایک جمیعت کے ساتھ دروازے پر کھڑے ہو گئے۔  
مغیرہ ابن شعبہ اور عمر و ابن عاص بھی اپنی شخصیت کو نمایاں کرنے کے لئے دروازے پر آکر بیٹھ گئے۔ سعد  
ابن ابی وقاص نے انہیں دھڑنا مار کر بیٹھے دیکھا تو ان پر لنگریاں پھینکیں اور کہا:-

تریدان ان نغولاً حصبوا و کنا  
فی اهل الشوری - (تاریخ طبری  
ج ۱ - ص ۲۹۵)

تم یہ چاہتے ہو کہ تمہیں یہ کہنے کا موقع ملے کہ تم  
بھی اہل شوریٰ میں شامل تھے۔“

ج ۱ - ص ۲۹۵

یہ دونوں دھیلے کھا کر وہاں سے چل دیئے اور شوریٰ کی کارروائی شروع ہو گئی۔ طلحہ اور سعد نے اپنا  
حق رائے دہندگی حضرت عثمان کو دے دیا اور زبیر نے اپنا حق حضرت علی کے حوالے کر دیا اب علی عثمان اور  
عبدالرحمن تین امیدوار رہ گئے۔ عبدالرحمن نے علی اور عثمان سے کہا کہ تم دونوں میں سے ایک اپنے حق سے  
دستبردار ہو کر بقیہ دو میں سے ایک کو منتخب کرنے کا حق لے لے یا میں اپنے حق سے دستبردار ہو کر تم دونوں  
میں سے ایک کو منتخب کئے لیتا ہوں علی اور عثمان دونوں میں سے کوئی اپنے حق سے دستبردار ہونے پر آمادہ  
نہ ہوا۔ عبدالرحمن نے کہا کہ پھر مجھے ثالث مان لو۔ حضرت عثمان عبدالرحمن کی ثالثی پر فوراً رضامند ہو گئے۔ حضرت  
علی نے انہیں ثالث تسلیم کرنے میں توقف کیا جب آپ پر زور دیا گیا تو فرمایا کہ میں اس صورت میں تمہاری  
ثالثی منظور کر سکتا ہوں کہ تم یہ عہد کرو کہ خواہش نفس سے مغلوب ہو کر حق سے بے راہ نہیں ہو گے اور قرابت  
عزیزداری کا پاس نہیں کرو گے۔ عبدالرحمن نے کہا... کہ ہاں ایسا ہی ہو گا اور میں وہی فیصلہ کروں گا جو حق و  
انصاف کا تقاضا ہو گا۔ جب عبدالرحمن نے ثالثی کا اختیار لے لیا تو ارکان شوریٰ کے ساتھ معاہدہ جبرین و انصار  
کو مسجد میں جمع کیا اور ان سے کہا کہ تم کسے خلیفہ منتخب کرنا چاہتے ہو۔ عمار ابن یاسر نے معاہدہ جبرین و انصار سے  
کہا کہ اگر تم لوگ یہ چاہتے ہو کہ مسلمانوں میں اختلاف و انتشار پیدا نہ ہو تو علی کی بیعت کر لو۔ مقداد ابن اسود  
نے اس کی تائید کی اور کہا کہ اگر تم علی کی بیعت کرو گے تو ہم اسے برضا و رغبت منظور کریں گے۔ عبداللہ  
ابن ابی سرح اور عبداللہ ابن ابی رسیع نے عثمان کے بارے میں برائے دی اس پر عمار اور ابن ابی سرح میں  
طلحہ کلانی کی کویت آگئی۔ عبدالرحمن نے جب بات بڑھتے دیکھی تو کہا لے لو کو غاموش ہو جاؤ پھر حضرت

علی سے مخاطب ہو کر کہا:-

آپ یہ عہد و پیمان کریں کہ اللہ کی کتاب رسول  
کی سنت اور دونوں خلیفوں کی سیرت پر  
عمل کریں گے؟

عليك عهد الله وميثاقه  
لتعملن بكتاب الله وسنة  
رسوله وسيرة الخلفيتين من  
بعده۔ (تاریخ طبری ج ۳ - ص ۲۹۶)

حضرت علی نے فرمایا:-

میں امید کرتا ہوں کہ جہاں تک میرے علم و طاقت  
کی رسائی ہے اس کے مطابق عمل کروں گا؟

اس جوان افعل و اعمل ببلغ  
علی و طاقتی۔ (تاریخ طبری ج ۳)

پھر حضرت عثمان سے یہی بات کہی انہوں نے فوراً سیرت شیعین کی پابندی کا اقرار کر لیا جس پر  
عبدالرحمن نے حضرت عثمان کے ہاتھ پر بیعت کر کے ان کی خلافت کا اعلان کر دیا۔ حضرت علی نے یہ صورت  
دیکھی تو فرمایا:-

یہ پہلا دن نہیں ہے کہ تم نے ہم پر زیادتی کی ہو  
اب صبر جمیل کے علاوہ کیا چارہ ہے اور جو باتیں  
تم کرتے ہو اس پر اللہ ہی مددگار ہے۔ خدا کی قسم  
تم نے عثمان کو اس امید پر خلافت دی ہے کہ  
وہ اسے کل تمہارے حوالے کر جائے اور اللہ ہر  
روز (بندوں کے) کسی نہ کسی کام میں ہے؟

ليس هذا اول يوم نظاھرتي  
فيه علينا فصر جميل والله  
المستعان على ما تصفون والله  
ما وليت عثمان الا ليرد الامر  
اليك والله كل يوم في شان۔  
(تاریخ کامل ج ۳ - ص ۳۶)

حضرت عثمان کے ہوا خواہ اور بنی امیہ بیعت کے لئے بڑھے اور ان کے ہاتھوں پر بیعت کر کے اپنی  
وفاداری کا یقین دلایا۔ مغیرہ ابن شعبہ جو مصلحت کو شش اور اقتدار پرست تھا حضرت عثمان سے کہنے لگا  
کہ اگر عبدالرحمن کسی اور کی بیعت کرتے تو ہم اسے کبھی تسلیم نہ کرتے۔ عبدالرحمن نے اس کی یہ خوشامدانہ  
روش دیکھی تو کہا:-

اے بد بخت تو سہرا سر جھوٹ کہتا ہے اگر میں کسی  
اور کی بیعت کرتا تو تو بھی اس کی بیعت کرتا اور  
اس سے بھی یہی کچھ کہتا؟

كذبت يا اعمرو لو بايعت غيره  
لبايعته ولعلت هذه المقالة  
(تاریخ طبری ج ۳ - ص ۲۹۵)

حضرت عمر کے اس شورائی نظام سے حسب ذیل چند نتائج اخذ کئے جاسکتے ہیں:-

(۱) خلیفہ کے لئے قرشی ہونا ضروری نہیں ہے بلکہ ایک آزاد کردہ غنمی غلام بھی خلیفہ ہو سکتا ہے اور  
حدیث الائمة من قریش۔ انصار کے مقابلہ میں وقتی ضرورت کے لئے وضع کی گئی تھی جس کی کوئی اصل و

بنیاد نہیں ہے۔

(۲) جمہور کے اتفاق رائے سے خلیفہ کا انتخاب غیر ضروری ضابطہ ہے بلکہ خلیفہ وقت اپنی رائے سے کسی کو نامزد کرنے یا خلافت کو دو چار آدمیوں میں محدود کرنے کا مجاز ہے۔

(۳) اگر اکثریت کی رائے کے خلاف کوئی آواز بلند کرے تو وہ سزائے قتل کا مستحق ہے خواہ وہ صحابی رسول کیوں نہ ہو۔

(۴) اُمت تین دن تک بغیر خلیفہ کے رہ سکتی ہے اور یہ ضروری نہیں ہے کہ ایک کے مرنے کے بعد فوراً دوسرے خلیفہ کا انتخاب عمل میں لایا جائے البتہ پیغمبر کی رحلت کے بعد جو تعجیل کی گئی اور آنحضرت کی بھینز و تکفین کا بھی انتظار نہ کیا گیا تو وہ صرف وقتی مصالح اور سیاسی حالات کا تقاضا تھا۔

(۵) وہ عیوب و قبائح جو اصحاب شوری میں گنوائے گئے جیسے غرور و نخوت حرص دنیا کنبہ پروری مالی خیانت اور ایذا، رسول وغیرہ استحقاق خلافت کے منافی نہیں ہیں اور نہ امامت و خلافت کے لئے علمی عملی اور اخلاقی اوصاف کی ضرورت ہے۔

اس شوری اور اس کے قبل کے انتخابی طریقوں پر نظر کی جائے تو انتخاب کے سلسلہ میں نہ کسی خاص قاعدہ و قانون کا پتہ چلتا ہے اور نہ کسی ضابطہ و اصول کی رہنمائی ہوتی ہے۔ اگر یہ تسلیم کر لیا جائے کہ خلافت کا فیصلہ اہل حل و عقد یا جمہور کی رائے کے تابع ہے تو اکابر صحابہ جن میں ام المومنین حضرت عائشہ اور عبداللہ ابن عمر بھی شامل ہیں کس اصول کے ماتحت حضرت عمر کو یہ مشورہ دیتے ہیں کہ وہ کسی کو نامزد کر جائیں کیا ان کے علم میں یہ چیز نہ تھی کہ خلیفہ کا تقرر اہل حل و عقد کی صوابدید اور جمہور کی رائے سے وابستہ ہے اور حضرت عمر اس کی تردید کرنے کے بجائے اس کا جواز حضرت ابو بکر کے عمل سے ثابت کرتے ہیں اور یہ کہتے ہیں کہ اگر ابو عبیدہ یا سالم زندہ ہوتا تو ان دو میں سے ایک کو خلیفہ مقرر کر جاتا اور اگر خلیفہ کا تقرر نامزدگی کے ذریعہ ہوتا ہے اور خلیفہ وقت کو یہ اختیار ہے کہ وہ کسی کو خلیفہ مقرر کر جائے تو پیغمبر کو یہ حق بدرجہ اولیٰ ہونا چاہئے تھا کہ وہ کسی کو منتخب کر جاتے جبکہ ان کی نظر انتخاب دوسروں کی نگاہ انتخاب سے بہر حال بلند تر اور صاحب تھی۔ حضرت عمر کہتے تو یہ کہتے ہیں کہ اگر میں کسی کو نامزد کروں تو سیرت ابو بکر کی پیروی ہوگی اور نامزد نہ کروں تو پیغمبر کی اقتداء ہوگی مگر عملاً ان دونوں راستوں کو چھوڑ کر وہ راستا اختیار کرتے ہیں جسے نہ رسول کی اقتداء کہا جاسکتا ہے اور نہ خلیفہ اول کی پیروی نہ اسے فیصلہ جمہور سے تعبیر کیا جاسکتا ہے اور نہ نامزدگی سے۔ ایسا معلوم ہوتا ہے کہ حضرت عمر نے مصلحت کسی کا نام لینا چاہتے تھے اور نہ انہیں رائے عامہ پر اطمینان تھا کہ وہ وہی فیصلہ کرے گی جو خود ذہنی طور پر طے کئے ہوئے تھے۔ اس لئے چھ آدمیوں کا ایک محدود شوری ترتیب دے دیا جو رائے عامہ سے آزاد اور طریق کار کے لحاظ سے کامیابی کی ضمانت تھا۔ اس سلسلہ میں انہوں نے چند آدمیوں کے نام بھی لئے کہ ان میں سے کوئی زندہ ہوتا تو اسے خلیفہ مقرر کر جاتے ان میں سے ابو عبیدہ کے

بارے میں تو یہ کہا جاسکتا ہے کہ وہ قرشی بھی تھے اور سقیفہ بنی ساعدہ کی کاروائی میں شریک کار بھی رہ چکے تھے اس لئے ان کا بھی ایک طرح سے حق تھا کہ انہیں خلافت میں شریک کیا جاتا مگر اکابر صحابہ کی موجودگی میں سالم کو خلافت کا اہل کیونکر سمجھ لیا گیا جبکہ خلافت کے لئے قرشیت کو لازم قرار دے لیا گیا تھا اور اسی قرشیت کی بنا پر مہاجرین نے انصار پر اپنی فوقیت ثابت کی تھی اور سالم نہ قرشی تھا اور نہ عرب بلکہ ابوحنظیفہ کی بیوی شیبہ بنت یعار کا آزاد کردہ محمی غلام تھا اور اس سلسلہ میں معاذ بن جبل اور خالد بن ولید کا نام لیا جانا بعید معلوم ہوتا ہے اس لئے کہ معاذ بن جبل انصار کے قبیلہ خزرج کی ایک فرو تھے اور حضرت عمر انصار کے حق خلافت سے انکار کر چکے تھے۔ رہے خالد بن ولید تو حضرت عمر ان سے ایک لمحہ بھی خوش نہیں رہے اور یہ سزاقتدار آتے ہی پہلا قدم یہ اٹھایا کہ انہیں معزول کر دیا۔ اور جب انہیں اپنے ماتحت رکھنا بھی گوارا نہیں کیا تو انہیں مسلمانوں کی امارت و قیادت کا اہل کیونکر سمجھ سکتے تھے۔ ابن اثیر نے تحریر کیا ہے :-

وكان اول كتاب كتبه الى  
ابن عبیدة ابن الجراح  
بتولية جند خالد وبعز  
خالد لانه كان ساخطا عليه  
في خلافة ابی بكر كما لوقعته  
باين نويبة وما كان يعمل  
في حربه واول ما تكلم به  
عزل خالد وقال لا يلي لي عملا  
ابدا - (تاريخ کامل - ج ۱ - ص ۱۹۱)

خلافت کے بعد، حضرت عمر نے پہلا تحریر فرمایا  
ابو عبیدہ جراح کے نام جاری کیا کہ وہ خالد سے لشکر  
کی امارت لے لیں اور اسے برطرف سمجھیں اس لئے کہ  
حضرت عمر حضرت ابو بکر کے زمانہ خلافت سے اس پر  
ناراض چلے آ رہے تھے مالک ابن نویرہ پر حملہ آور ہوئے  
اور ان افعال کی وجہ سے جن کا وہ جنگ میں ترکیب  
ہوا تھا۔ اور حضرت عمر نے پہلی بات بھی کی تو خالد کی  
برطرفی کے بارے میں اور یہ کہا کہ اسے میرے ماتحت  
کوئی عہدہ نہیں دیا جاسکتا۔

اس سلسلہ میں حضرت علی کا نام بھی لیا تھا مگر اس سے یہ کہہ کر پہلو بچالے گئے کہ میں اس ذمہ داری کا بوجھ  
اٹھانا نہیں چاہتا۔ حیرت ہے کہ ابو عبیدہ اور سالم کے زندہ ہونے کی صورت میں یہ بار بآسانی اٹھایا جاسکتا تھا  
مگر حضرت علی کے تقرر کا بار ناقابل برداشت نظر آتا ہے اور ان کی اہلیت کا اعتراف کرنے کے باوجود شوری  
پر بنا کی جاتی ہے اور خلافت کا رخ دوسری طرف موڑ دیا جاتا ہے۔ یہ درست ہے کہ انہوں نے کسی کو نامزد  
نہیں کیا مگر یہ شوری ایک طرح سے نامزدگی ہی تھا کیونکہ اس کا طریق کار ایسا تجویز کیا کہ تمام راہیں ایک سائے  
کے تابع ہو کر رہ جاتی ہیں جس کے بعد شوری و نامزدگی میں کوئی فرق نہیں رہتا۔ چنانچہ پہلے تو یہ تجویز کیا کہ خلیفہ  
کثرت رائے سے منتخب کیا جائے اور ان کا وہ منتخب کئے جن میں سے اکثریت کی تائید حضرت عثمان ہی  
کو حاصل ہو سکتی تھی اس لئے کہ عبدالرحمن حضرت عثمان کے بہنوئی تھے ان کی زوجہ ام کلثوم بنت عقبہ  
حضرت عثمان کی مادری بہن تھیں اور سعد ابن ابی وقاص عبدالرحمن کے ابن عم تھے ان دونوں کا تعلق قبیلہ بنی زہرہ

اُسے تھا اور طلحہ ابن عبید اللہ حضرت ابوبکر کے قبیلہ بنی تیم سے تھے اس وجہ سے حضرت علی سے پر خاش رکھتے تھے اور اس کا قائدہ حضرت عثمان ہی کو پہنچتا تھا البتہ زبیر ابن عوام کی رائے حضرت علی کے حق میں ہو سکتی تھی کیونکہ ان کی والدہ صفیہ بنت عبدالمطلب حضرت علی کی پھوپھی تھیں اس صورت میں تین رائیں حضرت عثمان کے حق میں تھیں اور صرف ایک رائے حضرت علی کے حق میں تھی اور اگر طلحہ بھی آپ کے حق میں رائے دیتے تو دونوں فریق برابر ہو جاتے۔ اور دونوں فریق کے برابر ہونے کی صورت میں حضرت عمر یہ ہدایت دے گئے تھے کہ ابولہب ابن عمر کو ثالث بنایا جائے اور اسے مامور کر گئے تھے کہ وہ اس فریق میں سے خلیفہ منتخب کرے جس فریق میں عبد الرحمن ہوں اور عبد الرحمن کے متعلق انہیں یقین تھا کہ وہ حزب عثمان میں ہوں گے اب فریق مخالف کے لئے دو ہی صورتیں تھیں یا تو اپنے ہاتھوں اپنے قتل کا سامان کرے یا عبد الرحمن کی ہمنوائی کرتے ہوئے حضرت عثمان کی خلافت پر اتفاق کر لے۔ یہ تھا وہ چکر جس کے نتیجے میں ہر پھر کے خلافت کی تان حضرت عثمان پر لٹوتی تھی اور تشکیل شوری کا مقصد ویرانہ بھی یہی تھا جو پہلے سے طے شدہ اور حضرت عمر کے ذہن میں محفوظ تھا۔ چنانچہ صاحب ریاض النضر لکھتے ہیں:-

قیل لعمر وهو بالموقف من الخلیفة بعدك قال عثمان ابن عفان - (ریاض النضر - ص ۱۵۳)

موقف حج میں حضرت عمر سے پوچھا گیا کہ آپ کے بعد خلیفہ کون ہو گا کہا عثمان ابن عفان :-

قیل لعمر وهو بالموقف من الخلیفة بعدك قال عثمان ابن عفان - (ریاض النضر - ص ۱۵۳)

امیر المؤمنین نے شوری کی ہیئت و ساخت کو دیکھ کر شوری کی کاروائی سے پہلے ہی اندازہ کر لیا تھا کہ خلافت حضرت عثمان کے پائے نام کی جا رہی ہے اور عباس ابن عبدالمطلب سے کہہ دیا تھا:-

عدلت عنا قال وما علمك قال قرن بن عثمان وقال كونا مع الاكثر فان مرضى مرجلان مرجلا ومرجلان رجلا فكونوا مع الذين فيهم عبد الرحمن ابن عوف فسعد لا يخالف ابن عمه وعبد الرحمن صهر عثمان (تاریخ طبری - ص ۱۵۲)

خلافت کا رخ ہم سے موڑ دیا گیا ہے عباس نے کہا کہ آپ کو کیوں مگر معلوم ہوا فرمایا کہ میرے ساتھ عثمان کو بھی لگا دیا ہے اور یہ کہا ہے کہ اکثریت کا ساتھ دو اور اگر دو ایک پر اور دو ایک پر رضامند ہوں تو تم ان لوگوں کا ساتھ دینا جن میں عبد الرحمن ابن عوف ہو۔ چنانچہ سعد تو اپنے چچے بھائی عبد الرحمن کا ساتھ دے گا اور عبد الرحمن تو عثمان کا بہنوئی ہوتا ہی ہے۔

اگر حضرت عثمان ہی کو برسرِ اقتدار لانا تھا تو بہتر تھا کہ شوری ترمیم دینے کے بجائے انہیں براہِ راست نازد کر دیتے تاکہ فتنہ و فساد اور فتنہ جنگیوں کی ذمہ داری سے اپنے کو بچالے جاتے کیونکہ اسی رکبیت کی وجہ سے ارکان شوری کے ذہنوں میں ہو س اقتدار نے کروٹیں لیں اور ان میں سے ہر فرد اپنے کو خلافت کا اہل تصور

کرنے لگا جس نے افتراق و انتشار اور ذہنی تصادم کی صورت پیدا کر دی اور اس ذہنی ٹکراؤ کے نتیجے میں مسلمانوں میں خونریزی کا دروازہ کھل گیا اور طلحہ و زہر اقتدار کی خاطر حضرت علی کے مقابلہ میں اُتر آئے حالانکہ زہیر شوری سے قبل حضرت علی کے ہمدرد و غیر خواہ تھے۔ غرض اس شوری سے جنگ و جدل کی بنیاد پڑ گئی اور جمل و صفین اور نہروان ایسے خون ریز معرکوں کا پیش خمیہ ثابت ہوا۔ ابن عبد ربہ نے تحریر کیا ہے کہ ایک مرتبہ ابن حصین زیاد کے قاصد کی حیثیت سے معاویہ کے ہاں آیا۔ معاویہ نے ایک دن اسے تنہائی میں بلا کر پوچھا کہ مسلمانوں میں انتشار و پرگندگی کا سبب کیا ہے؟ اس نے جواب دیا کہ قتل عثمان۔ معاویہ نے کہا کہ میں نے یہ سنا تھا کہ تم بڑے زہیر اور معاملہ فہم ہو مگر تمہارا جواب بالکل سطحی ہے کہا محاربہ صفین کہا یہ بھی کوی بات نہ ہوئی کہا معرکہ جمل کہا یہ بھی درست نہیں ہے کہا کہ اس کے علاوہ اور کوی وجہ مجھے نظر نہیں آتی کہا کہ مسلمانوں کی پریشانی و پاشانی کا اصل سرچشمہ چھ آدمیوں کا شوری تھا جو حضرت عمر نے تشکیل دیا تھا۔

فلم یکن رجل الا رجلا لنفسه  
وہر جاہا لہ قومہ و تطلعت  
الی ذلک نفسہ۔ (عقد الفرید)

چنانچہ ان میں سے ہر شخص خلافت کی توقع کرنے لگا  
اور اقتدار کی طرف اس کے نفس کا جھکاؤ ہو گیا اور  
اس کا قوم قبیلہ بھی اس کے لئے خلافت کا خواہاں  
ہو گیا۔

(۵)

اس ہوس خلافت کی وجہ ارکان شوری کا متول بھی تھا اس لئے کہ جہاں دولت کی فراوانی ہوتی ہے وہاں سیاسی اقتدار کی خواہش بھی قہراً ابھر آتی ہے۔ چنانچہ ارکان شوری کو دیکھا جاتا ہے تو تاریخ شاہد ہے کہ ایک علی ابن ابی طالب کے علاوہ سب کے سب انتہائی متمول اور سرمایہ دار تھے۔ اگر شوری ترتیب دینا ناگزیر تھا تو ایسے لوگوں کو منتخب کرنے کے بجائے جو صرف دولت مند طبقہ کی نمائندگی کرتے ہوں ایسے لوگوں کو منتخب کیا جاتا جو عوام کے جذبات کی ترجمانی کر سکتے اور پسماندہ طبقہ کے مفاد پر نظر رکھتے۔ سرمایہ داروں سے تو سرمایہ داری کے تحفظ ہی کی توقع کی جاسکتی ہے انہیں عوام کے سود و بہبود اور معاشرتی حقوق سے کیا دلچسپی ہو سکتی ہے۔ اگر اسے سیاسی مصلحت کا تقاضا سمجھ کر نظر انداز بھی کر دیا جاتا تو ان کی رایوں کو بنوک شمشیر ایک فرد کی رائے کے تابع کر دینے کا کیا جواز تھا کیا آزادی رائے کو سلب کرنے کے بعد اس شوری کو شوری کے نام سے تعبیر کرنا صحیح ہو سکتا ہے۔

حضرت عمر نے معیار انتخاب پیغمبر اکرم کی رضا و خوشنودی کو قرار دیا تھا اور یہ کہا تھا کہ آنحضرت ان چھ آدمیوں سے آخر وقت تک راضی و خوشنود رہے۔ لیکن یہ سوال پیدا ہوتا ہے کہ کیا رسول اللہؐ اس انہی چھ افراد سے راضی تھے اور ان کے علاوہ اور کسی کو یہ شرف و امتیاز حاصل نہ تھا اور کیا حضرت عثمان کا انتخاب رسول اللہؐ کی رضا و خوشنودی کے نتیجے میں ہوا تھا یا عبدالرحمن کی خوشنودی کے زیر اثر۔ قرآن مجید میں مومنین کے بارے میں ارشاد ہے:-





ہونا چاہئے مگر اب نو عمری کا عذر تو ہونہیں سکتا تھا اس لئے یہ کہہ دیا گیا کہ ان میں مزاج و خوش طبعی پائی جاتی ہے۔ حضرت عمر کا یہ پھوڑا ہوا شوٹہ دوسرے معاندین کے ہاتھ لگ گیا اور انہوں نے اسے خوب خوب ہوا دی چنانچہ عمر و ابن عباس نے شامیوں کے ذہن میں یہ چیز بٹھادی کہ حضرت کا شیوہ ہی شوخی و بذلہ کسبھی ہے جس پر امیر المومنین کو کہنا پڑا ”مجھے نابینہ کے بیٹے پر حیرت ہے کہ وہ میرے بارے میں اہل شام سے کہتا پھرتا ہے کہ مجھ میں سحرہ بین پایا جاتا ہے اور میں ٹھیلے تفریح میں پڑا رہتا ہوں۔ اس نے غلطی کہا اور کہہ کر گنہگار ہوا۔ خدا کی قسم مجھے موت کی یاد نے کھیل کو دسے یاد رکھا ہے اور اسے عاقبت فراموشی نے سچ بولنے سے روک دیا ہے“ ایسے شک امیر المومنین خذہ جسین ہنس مکھ اور شگفتہ مزاج تھے اور ترش روئی و تند خوئی سے کوئی واسطہ نہ تھا مگر وہ مزاج جو لطیف اور سنجیدہ طبیعتوں پر گراں گوزرتا ہے اس کا شانہ تک نہ تھا بلکہ آپ کے مزاج میں پیغمبر کے مزاج کی جھلک ہوتی تھی پیغمبر کے مزاج کی یہ صورت تھی کہ نہ اس میں طنز کا پہلو ہوتا تھا اور نہ خلاف واقعہ کوئی بات ہوتی تھی اسی طرح امیر المومنین مزاجاً کوئی بات کہتے تو وہ نہ واضح کے خلاف ہوتی اور نہ وقار و سنجیدگی کے منافی۔ اگر اس حد تک مزاج شانہ سادہ کے منافی نہیں ہے تو اسے منصب خلافت کے منافی کس طرح قرار دیا جاسکتا ہے۔ اگر یہاں پر مزاج سے وہ مزاج مراد ہے جس سے انسان کی قدر و قیمت کم ہو جاتی ہے یا رعب و دابہ تم ہو جاتا ہے تو ایک مثال بھی ایسی پیش نہیں کی جاسکتی کہ آپ کی زبان سے کبھی کوئی ایسا جملہ نکلا ہو جس سے وقار و خروج ہوتا ہو یا متانت و سنجیدگی میں فرق آتا ہو۔ اگر ایسا ہوتا تو دلوں سے آپ کا رعب و دیرہ اٹھ جاتا اور نظروں میں ان کا وقار گر جاتا حالانکہ آپ کے جلال و ہیبت اور وقار و عظمت کا یہ عالم تھا کہ کوئی آنکھوں میں آنکھیں ڈال کر بات نہ کر سکتا تھا۔ اور جب تک آپ گفتگو کا آغاز نہ کرتے کسی کو لب کشائی کی جرأت نہ ہوتی تھی۔ ابن عباس کہتے ہیں :-

کان امیر المومنین علی علیہ السلام تشریف فرما ہوتے تو ہمیں

اذا اتی جہننا ان نبئتہ بالکلام

شرح ابن ابی الحدید: من قال بالکلام من کلامہ

حضرت اپنے وصیت نامہ فرماتے ہیں:

ایک ان قد کوفی الکلام ما

یکون مضحکاً وان حکیت

ذلک عن غبارک۔ راجع البلاغہ

یہ حال حضرت علی کی طرف مزاج کی نسبت واقعات کی روشنی میں کسی طرح بھی صحیح نہیں سمجھی جاسکتی۔

آخر اس موقع پر حضرت عمر کچھ کہتا تھا اگر یہ نہ کہتے تو کچھ اور کہتے اور جہاں تک انہیں خلافت سے الگ رکھنے

کا تعلق سے وہ شوری کی ہیبت اور اس کے طریق کار سے ظاہر ہے۔ اس کے علاوہ اس کا تعلق شوری کی تجویز اگرچہ حضرت عمر کے ذہن کی پیداوار تھی مگر اسے علی جامعہ پہناتے ہیں عبدالرحمن انہما عوف کی ہوشیاری و کارگزاری کا ہیبت و خل سے انہیں خود تو خلافت کے لئے کی توقع تھی نہیں انہوں نے امید واران خلافت کی صف سے اپنے کو الگ کر کے خلیفہ گری کا حق حاصل کر لیا حالانکہ حضرت عمر نے انہیں انٹالیٹی کا حق نہیں دیا تھا یہ ثانی کا حق عبدالرحمن کے لئے تھا مگر انہوں نے عبداللہ کو اس کا امتیاز ہی نہ دیا اور خود ثانی کا اختیار حاصل کر لیا اور پھر خلافت کا دھارا حضرت عثمان کی طرف موڑنے کے لئے کتاب و سنت کے ساتھ سیرت شیخین کا تمہیہ لگا دیا جس کے متعلق انہیں یقین تھا کہ حضرت علی اسے کبھی قبول نہیں کریں گے اور حضرت عثمان کے لئے اس سیرت کی پیدائش سے کوئی امر مانع نہ تھا یہ شرط حضرت عمر کے خود عالی کی تھی اور عبدالرحمن سے اس قسم کی شرط کے غائب کرنے کا مطالبہ کیا تھا اگر حضرت عمر اس میں اپنے والے خلیفہ پر پہلے خلیفہ کی سیرت پر عمل پیرا ہونا ضروری سمجھتے تو حضرت ابو بکر کے پیش قدم پر چلتے ہوئے کسی کو نامزد کر جاتے مگر انہوں نے خلیفہ سابق کی سیرت کے خلاف قدم اٹھا کر یہ قرار دیا کہ بعد میں آنے والا خلیفہ پہلے خلیفہ کی سیرت کا پابند نہیں ہے بلکہ وہ اپنی رائے اور اصول پر عمل پیرا ہوگا۔ اگر عبدالرحمن کتاب و سنت کے ساتھ سابقہ خلفاء کی سیرت کی پابندی کو انتہائی ضروری سمجھتے تھے کہ اس کے بغیر خلافت کا انعقاد ہو ہی نہیں سکتا تو انہیں شکیل شوری کے موقع پر حضرت عمر کو یہ مشورہ دینا چاہئے تھا کہ وہ حضرت ابو بکر کی سیرت پر عملیں اور جس طرح انہوں نے آپ کو نامزد کیا تھا اسی طرح آپ بھی کسی کو نامزد کر جائیں یا یہ اسی موقع کے لئے تھا کہ کئی کئی عبدالرحمن نے یہ شرط تو پیش کر دی مگر اس پر غور نہ کیا کہ ان دونوں کی سیرت پر کیونکر چلا جا سکتا ہے۔ یہ اس صورت میں تو ممکن تھا کہ دونوں کی سیرت یکساں ہوتی اور دونوں کا نظریہ ایک ہوتا اور جبکہ متعدد جوازوں کی رائے میں اختلاف اور نظریات مختلف تھے پھر دونوں کی سیرت پر ایک ہی وقت میں یکساں عمل نہ آسکتا کیونکہ ہو سکتا ہے چنانچہ مانعین زکوٰۃ سے جنگ کے جواز و عدم جواز میں اختلاف تھا حالانکہ ولید کی بحالی و سرطانی زمین اختلاف تھا اسی طرح متعدد مواقع پر دونوں کی رائے مختلف تھیں تو آپ کے مورد عمل قرار دیا جائے اور اسے نظر انداز کیا جائے۔

امیر المؤمنین نے اسلام کے ایک بنیادی مابطل کے پیش نظر سیرت شیخین کو تسلیم کرنے سے انکار کیا تھا اس انکار کا اصل محور سیرت بحیثیت سیرت نہ تھی بلکہ وہ نظریہ تھا جن کی واضح دلیل اس سیرت کے ذریعہ ڈالی جا رہی تھی اور وہ یہ کہ کتاب و سنت کے ساتھ سیرت خلفاء کو بھی مذہبی اور اپنی اور پر حاصل ہے حالانکہ سیرت شیخین ہو یا اسی اور کی سیرت قرآن و سنت کی آئینہ دار ہو یا قیاس و رائے کی پروردہ ہے۔ مذہبی و آئینی درجہ دیا جا سکتا ہے اور نہ اسے دینی مآخذ قرار دینا صحیح ہے اگر ایک دفعہ اس نظریہ کی

بنیاد پڑ جاتی تو حکام کی سیرت کو مستقل ماخذ و مدرک دینی کی حیثیت حاصل ہو جاتی اور قرآن و سنت کی طرح ان کے طرز عمل کو بھی سند و حجت قرار دے لیا جاتا۔ امیر المؤمنین نے سیرت شیعین سے انکار کر کے اسلام کی اساس و بنیاد کو متزلزل ہونے سے بچالیا اور اس حقیقت کو بے نقاب کر دیا کہ کتاب و سنت اور ہے اور سیرت اور ہے اسے دینی ماخذ قرار دینا آئین اسلام کے منافی ہے۔ اگر آپ اس شرط کو تسلیم کر لیتے تو ایک طرف سیرت خلفاء اسلام کی عملی تصویر بھی جاتی اور دوسری طرف حکام کا طرز عمل دینی احکام کا ماخذ و مدرک قرار پاجاتا اور نتیجہ ان کے افعال و اعمال ہی کا نام اسلام ہو کر رہ جاتا۔

اس پر بھی ایک نظر کرنے کی ضرورت ہے کہ سیرت شیعین سے مراد کیا ہے۔ اگر اس سے وہ مسائل و احکام مراد ہیں جو انہوں نے اپنے فہم و اجتہاد سے مستنبط کئے اور ان پر عمل پیرا رہے تو انہیں من و عن سلیم کہ لینے اور ان پر عمل کی بنیاد رکھنے کے معنی یہی ہوں گے کہ شیعین کی تقلید کی جائے۔ چنانچہ ملا علی قاری نے اس سیرت کی پابندی کو تقلید ہی سے تعبیر کرتے ہوئے لکھا ہے۔

فابی علی ان یقلدہما و مرضی  
حضرت علیؑ نے شیعین کی تقلید سے انکار کر دیا اور  
عشمان۔ (شرح فقہ اکبر ص ۸۲) -  
حضرت عثمان اس پر راضی ہو گئے۔

اگر امیر المؤمنین کو امام مقرر ص الطائفة اور خلیفہ منصوص نہ بھی سمجھا جائے مگر کم از کم انہیں اس پایہ کا مجتہد تو تسلیم کیا ہی جائے گا جس پایہ کا مجتہد شیعین کو سمجھا جاتا ہے اور ایک مجتہد کو دوسرے مجتہد کے فتویٰ و رائے کا پابند کر دینا اصولی طور پر غلط ہے اور اس میں قطعاً کوئی معقولیت نہیں ہے کہ ایک مجتہد سے یہ کہا جائے کہ تمہیں علاوہ راہ اختیار کرنا ہوگی جو پہلے مجتہد کی تھی یہ پابندی ذہنی و فکری جمود کو دعوت دینے والی اور تفکر و اجتہاد کی روح کو مضمحل کر دینے والی ہے۔ جب آنکھیں ہیں تو دیکھنے کا حق ہے کان ہیں تو سننے کا حق ہے اور عقل ہے تو غور و فحوض کے بعد خود راہ متعین کرنے کا حق ہے۔ کسی سے زبردستی یہ حق چھین کر یہ کہا جائے کہ تم اندھے بہرے بن کر ہماری متعین کردہ راہ پر چلتے رہو اسے نہ عقل و دانش سے کوئی تعلق ہے اور نہ اسلام ایسے حکیمانہ دین سے کوئی واسطہ ہے۔

اور اگر سیرت سے مراد شیعین کا وہ لائحہ عمل ہے جو احکام کے اجرا و نفاذ میں انہوں نے اختیار کیا تو اسے قابل تقلید و اتباع نہیں قرار دیا جاسکتا اس لئے کہ طریق کار وقتی حالات کے تابع ہوتا ہے جیسے حالات ہوں گے ویسا طریق کار اختیار کیا جائے گا اور حالات کبھی یکساں نہیں رہتے لہذا حالات کی تبدیلی کے ساتھ طریق کار کا مختلف ہونا ناگزیر ہوگا۔ مثال کے طور پر حضرت عمر کے عہد کو دیکھئے کہ ان کے دور حکومت میں روم و ایران فتح ہوئے اور ان فتوحات کے نتیجے میں دولت کی ریل پیل شروع ہو گئی ذرائع آمدنی وسیع سے وسیع تر ہو گئے اور اس مالی فراوانی کی بنا پر وظائف کی مقدار بڑھ گئی اب ان کی سیرت کی پیروی کا تقاضا یہ تھا کہ خواہ آمدنی کے ذرائع مسدود ہو جائیں ان کے جاری کردہ وظائف بے کم و کاست

باقی رکھے جائیں حالانکہ ذرائع آمدنی کے کم یا نہ ہونے کی صورت میں یہ مطالبہ ناروا ہوگا۔ تو جو چیز حضرت عمر کے عہد میں روا اور قابل عمل تھی اب ناقابل عمل قرار پائے گی اس لئے کہ حالات بدل چکے ہیں اس عہد کا تقاضا اور تھا اور اس عہد کا تقاضا اور ہے۔ بعید نہیں ہے کہ حضرت عمر کے بعد آنے والے خلیفہ پر ان کی سیرت کی پابندی عائد کرنے کا مقصد یہ رہا ہو کہ جو وظائف ان کے دور میں ملا کرتے تھے وہ اعلیٰ حالہ باقی رکھے جائیں اور ان میں کمی واقع نہ ہونے پائے خواہ سابقہ آمدنی کے ذرائع باقی رہیں یا نہ رہیں۔ اس اعتبار سے اس شرط کو دینی شرط کہنے کے بجائے اقتصادی شرط کہنا چاہئے جو سرمایہ داروں کی طرف سے مالی مفاد کے تحفظ کے لئے عائد کی گئی تھی۔

شوری کے واقعات پر نظر کرنے کے بعد امیر المومنین کی سیرت کے اس درخشاں پہلو سے آنکھ بند نہیں کی جاسکتی کہ آپ بیک جنبش لب سلطنت و اقتدار کو ٹھکرادیتے ہیں اور کتاب و سنت کے مقابلہ میں حکام کی راہ و روش کو اپنا لائحہ عمل بنانے سے انکار کر دیتے ہیں۔ اگر آپ اس شرط کو قبول کرنے پر تیار ہو جاتے خواہ بعد میں اس پر عمل نہ کرتے آخر حضرت عثمان نے کب عمل کیا تھا تو بڑی آسانی سے ایک وسیع و عریض مملکت کی حکومت حاصل کر سکتے تھے مگر حضرت نہ ضمیر کے خلاف اقرار کرنا گوارا کرتے ہیں اور نہ اصول کے مقابلہ میں عظیم سے عظیم سلطنت کو درخور اعتنا سمجھتے ہیں حالانکہ دنیا والے اقتدار کے لئے نہ وعدہ کو کوئی وزن دیا کرتے ہیں اور نہ قول و قرار کو بلکہ ہر قسم کے حیلہ و مکر کو سیاست و مصلحت بینی کا نام دے کر جائز قرار دے لیا کرتے ہیں۔ کیا دنیا میں اصول پرستی حق پسندی اور بلند نفسی کی اس سے بہتر مثال مل سکتی ہے۔

یہ امر بھی قابل توجہ ہے کہ جب حضرت کی نظروں میں سابقہ خلفاء کی سیرت ان کے بعد ناقابل استدراؤ ناقابل عمل تھی تو ان کی زندگی میں ان کی سیرت کو صحیح اور قابل اتباع سمجھتے ہوئے ان کی بیعت کیونکر کر سکتے تھے اور پھر اس خلافت کو بھی کیونکر تسلیم کر سکتے تھے جو اس سیرت کی بنیاد پر قائم ہوئی ہو جس سیرت کو آپ رد کر چکے ہوں جب وہ سیرت ناقابل قبول تھی تو وہ خلافت بھی ناقابل قبول ہوگی جو اس سیرت پر عمل پیرا ہونے کے وعدہ پر ظہور میں آئی ہو۔

## بیعت امیر المومنین

حضرت عثمان نے ۶۴ برس کی عمر میں یکم محرم ۲۳ھ کو حکومت کی باگ ڈور سنبھالی۔ بد قسمتی سے ان کا دور حکومت امویوں کے علاوہ عام مسلمانوں کے لئے خوشگوار ثابت نہ ہوا۔ عوام سختیوں میں جکڑ دیئے گئے بزرگ ترین صحابہ پر مظالم توڑے گئے عبداللہ ابن مسعود کی پسلیاں توڑی گئیں۔ عمار ابن یاسر کو زبرد و کوب کیا گیا۔ ابوذر غفاری جلاوطن کئے گئے۔ جبر و استبداد کے سائے پھیلے ظلم و استحصال کی گھٹائیں چھائیں

اور خود سر عثمان نے طاقت کے نشہ میں مدہوش ہو کر رعایا کو پامال کر کے رکھ دیا حضرت عثمان کے اس طرز عمل کے خلاف آوازیں بلند ہوئیں عوام کے جذبات بھڑک اٹھے اور دلوں میں غم و غصہ کی ایک عام لہر دوڑ گئی۔ اصحاب شوری میں سے حضرت علی تو ان سے شاکہ تھے ہی طلحہ اور زبیر بھی علانیہ ان کے خلاف ہو گئے اور عبدالرحمن ابن عوف جو سیرت شیخین کے زینہ سے انہیں خلافت کے بام بلند تک لے گئے تھے وہ اس حد تک بگڑے کہ ہمیشہ اپنے گئے پر بچھتا رہے اور زندگی کے آخری لمحہ میں بھی ان سے بات چیت کے روادارانہ ہوئے۔ ابن عیاد ربہ تحریر کرتے ہیں:

دخل له عثمان عائداله في  
موضه فتحول عنه الى الحائط  
عبد الرحمن کی بیماری کی حالت میں حضرت عثمان  
ان کی عیادت کے لئے آئے عبد الرحمن نے انہیں  
دیکھ کر اپنا منہ دیوار کی طرف پھیر لیا۔

آخر اس عام ناراضگی کے نتیجے میں ۸۰ ہجری الجرجرجہ کو گھر کے اندر قتل کر دیئے گئے۔ اس بارہ سالہ دور حکومت نے مسلمانوں کے سونے ہوئے احساسات کو چھینچھڑا اور غلط قیادت کو آزمانے اور اس کے نتائج بھگتنے کے بعد ان کی آنکھیں کھلیں اور یہ احساس شدت سے ابھر کہ قیادت اس شخص کے ہاتھوں میں ہونا چاہئے جو عوامی فلاح و بہبود اور اجتماعی مفاد پر نظر رکھے اور مملکت کی دولت سمیٹ کر اس کی ذات اور اس کے خاندان کے افراد تک محدود ہو کر نہ رہ جائے۔ چنانچہ مسند خلافت کے خالی ہوتے ہی اکابر صحابہ اور خواص و عوام کی نظریں حضرت علی کی طرف اٹھنے لگیں۔ اگر حضرت عثمان عام حالات میں طبعی موت مرتے تو خلافت نے سقیانی و شورانی نظام کے ماتحت جو رخ اختیار کیا تھا اسے دیکھتے ہوئے یہ توقع انہیں کی جاسکتی تھی کہ خلافت اپنے اصلی مرکز کی طرف پلٹ کر آئے گی اور حضرت علی کو مسند خلافت پر متمکن ہونے کا موقع دیا جائے گا اس لئے کہ حضرت عثمان کے اہالی موالی وہ لوگ تھے جو انہیں عمومی مفاد کے بجائے ذاتی مفاد میں استعمال کرنے کے عادی ہو چکے تھے اور وہ کبھی گوارا نہ کرتے کہ کسی ایسے شخص کو برسرِ اقتدار آئے دیا جائے جو ان کے بگڑے ہوئے اطوار پر قدغن لگانے اور انہیں اپنی سابقہ عادتوں میں تبدیلی پر مجبور کرے۔ یہ یقینی طور پر کہا جاسکتا ہے کہ معاویہ عمر و ابن عاص اور عثمانی حکام و عمال جو امیر المؤمنین کی متوازن و معتدل سیرت سے بخوبی واقف تھے ان کے اقتدار میں سدراہ ہوتے اور اس سلسلہ میں ام المؤمنین حضرت عائشہ کی بھی انہیں پوری تائید و حمایت حاصل ہوتی جو بڑی حد تک ملکی سیاست پر اثر انداز اور امیر المؤمنین کے مخالفین کی صفِ اول میں تھیں یہ لوگ اپنے امتیازات و مفادات کے تحفظ کے لئے حضرت عثمان کو اپنی بزمِ شوری کی تشکیل کا مشورہ دیتے اور ایسی تدبیر کرتے کہ خلافت انہی کے پس مندیدہ افراد میں محدود ہو کر رہ جاتی یا حضرت عثمان شوری کے چکر میں پڑے بغیر کسی نامزد کر جاتے جس کا جوڑ سیرت شیخین کی پابندی کو قبول کرنے کے بعد پیدا ہو چکا تھا اگر حالات نے

کچھ اس طرح پلٹا کھایا کہ ان کے لئے یہ موقع ہی نہ رہا کہ وہ خلافت کے سلسلہ میں کوئی لائحہ عمل تشریح دیتے یا کوئی خاص ہدایت کرتے۔ اور اگر کرتے بھی تو اس ہنگامہ و شورش میں ان کی سنتا کون جبکہ لوگ ان کی خویش نوازیوں اور ان کے اعمال کی بے اعتدالیوں کی وجہ سے انہی کی خلافت کو انتہائی ناپسند کر رہے تھے اور انہیں جیتنے جی یا قتل کر کے خلافت سے الگ کرنے پر تھے اور آخر ان بے اعتدالیوں کا نتیجہ ان کے قتل کی صورت میں ظاہر ہوئے بغیر نہ رہا۔

پیغمبر اکرم کے بعد امیر المؤمنین نے ایک طویل عرصہ جس کے غرضی و بے نفسی کے ساتھ گزارا اور جس میں اعتدال پسندی و اصول پرستی کا مظاہرہ کیا وہ دلوں کو متاثر کئے بغیر نہ رہ سکتا تھا۔ اس تاثر نے عوام کو ذہین بدل دیئے اور گرد و پیش پر نظر دوڑانے کے بعد اس نتیجہ پر پہنچے کہ علی ابن ابی طالب سے بہتر کوئی شخصیت نہیں ہے جو قیادت امت کا بار اٹھا سکے اور موجودہ انتشار بدامنی اور بگڑے ہوئے حالات پر قابو پاسکے۔ چنانچہ مہاجرین و انصار کے نمایاں افراد مسجد نبوی میں جمع ہوئے اور باتفاق رائے فیصلہ کیا کہ حضرت علی سے خلافت کی درخواست کی جائے۔ اس فیصلہ کے بعد ایک وفد جس میں طلحہ اور زبیر بھی شامل تھے حضرت کی خدمت میں حاضر ہوا اور ان سے زمام کار اپنے ہاتھوں میں لینے کی التجا کی۔ حضرت نے ان کی پیشکش کو قبول کرنے میں توقف کیا اور فرمایا کہ میں تمہارے معاملات میں دخل ہونا نہیں چاہتا تم جسے چاہو اسے اپنا امیر منتخب کر لو اور مجھے میرے حال پر چھوڑ دو۔ ان لوگوں نے کہا:

انا لا نعلم احدا احق به منك ہم آپ سے زیادہ کسی کو خلافت کا حقدار نہیں

ولا اقدم سابقة ولا بنتھتے اور نہ سابقہ خدمات کے لحاظ سے آپ سے

اقرب قرابة من رسول الله کوئی مقدم ہے اور نہ کوئی رسول اللہ سے قرابت

تاریخ کامل - ج ۱ - صفحہ ۹۵ میں آپ سے قریب تر ہے

آپ نے پھر انکار کیا مگر وہ لوگ باصرار آمادہ کرتے رہے اور جب یہ دیکھا کہ حضرت کسی طرح خلافت کے قبول کرنے پر تیار نہیں ہیں تو کڑ گڑا کر کہنے لگے:

ننشدك الله الاترى مانحن ہم آپ کو اللہ کا واسطہ دیتے ہیں آپ دیکھ نہیں

فيه الاترى الاسلام الا ہے کہ ہم کس عالم میں ہیں کیا آپ اسلام کی حالت

ترى الفتنة الاتحاف الله اور فتنوں کو ابھرتے دیکھ نہیں رہے کیا آپ اللہ سے

تاریخ کامل ج ۱ - صفحہ ۹۹ بھی نہیں ڈرتے

جب امیر المؤمنین نے دیکھا کہ اصرار حد سے بڑھ گیا ہے اور حالات لاکھ نامساعد بھی مگر تمام محبت کے بعد اب ادائے فرض سے پہلو تہی نہیں کی جاسکتی تو آپ نے فرمایا: میں نے اپنے لئے یہ فرمایا ہے

قد اجبتكم واعلموا اني ان مجھے منظور ہے مگر اس بات کو جان لو کہ یہ منطوقی



اجبتکہ مراکت بکم ما اعلم۔ اس صورت میں ہے کہ میں تمہیں اس راہ پر چلاؤں  
تاریخ کامل۔ ج ۳۔ ص ۹۹

یہ عوامی رجحانات اور تبدیلی حالات کا کرشمہ ہے کہ حضرت عمر کے بعد سیرت شیعین کی شرط عائد کر کے خلافت کی پیشکش کی گئی تھی جسے آپ نے رد کر دیا تھا اور اب حضرت عثمان کے بعد خلافت انہیں سونپی جاتی ہے تو بجائے اس کے کہ وہ حضرت کو کسی شرط کا پابند کریں حضرت انہیں اپنی شرط کا پابند بنا رہے ہیں کہ وہ دوسروں کی صوابدید کے بجائے اپنی صوابدید پر عمل پیرا ہوں گے اور انہیں بھی وہ راہ اختیار کرنا ہوگی جسے آپ تجویز فرمائیں اور بہتر سمجھیں۔ یہ حضرت کی اصول پسندی کی نمایاں فتح ہے جس کے سامنے مسلمانوں نے ہتھیار ڈال دیئے اور بلاچون و چرا اسے تسلیم کر لیا اور صحیح اصول کی پاسداری دوسروں کو جھکنے پر مجبور کر ہی دیا کرتی ہے۔

حضرت کی منظوری کے بعد ۲۵ ذی الحجہ روز جمعہ ۳۵ھ کو عمومی بیعت کا اہتمام کیا گیا امیر المؤمنین بیت الشرف سے نکل کر مسجد کی طرف آئے جہاں لوگ کھانچ بھرے ہوئے تھے۔ حضرت سادگی اور حد کی سادگی کے ساتھ سر پر ایک معمولی عمامہ رکھے ایک ہاتھ میں جوتے اٹھائے اور دوسرے ہاتھ میں عصا کے بجائے کمان لئے مسجد میں داخل ہوئے حضرت کی آمد پر مجمع میں حرکت پیدا ہوئی آپ مجمع کو چیرتے ہوئے منبر کی طرف بڑھے اور اس مقام پر جہاں رسول اللہ بیٹھتے تھے جا بیٹھے کمان پر ٹیک لگائی اور بیعت کا سلسلہ شروع ہو گیا طلحہ اور زبیر نے پہل کی اور بیعت کے لئے ہاتھ بڑھائے۔ حسین دیار بکری تحریر کرتے ہیں:-

اول من بایعه طلحة والزبیر سب سے پہلے طلحہ اور زبیر نے بیعت کی اور پھر  
ثم سائر الناس۔ (تاریخ خمیس ج ۳ ص ۱۰۰) دوسرے لوگوں نے۔  
طلحہ کا ایک ہاتھ جنگ اُحد میں ناکارہ ہو گیا تھا۔ جب حذیب ابن ذویب نے انہیں بیعت کرتے دیکھا تو کہا:-

اول من بدأ بالبیعة یدلہ شلاً ایک ناکارہ ہاتھ والے نے بیعت کی ابتداء کی ہے  
لا یتم هذا الامر۔ (تاریخ طبری

ج ۳۔ ص ۱۵۵)

اس کے بعد لوگ بیعت پر اس طرح ٹوٹ پڑے جس طرح پیاسے پانی پر ٹوٹ پڑتے ہیں اصحاب بد میں سے کوئی فرد باقی نہ رہی جس نے بیعت نہ کی ہو۔ ابن حجر مکی نے تحریر کیا ہے:-

فلم یبق من اهل بدر الا اهل بدر میں سے کوئی بھی باقی نہ رہا اور سب کے  
اتی علیہا فقالوا ما نری احدا سب حضرت کے پاس آئے اور کہا کہ ہم آپ سے

احق منك مديدك نبيك  
فبايعوه - (صواعق مرقومہ ص ۱۸)

زیادہ کسی کو خلافت کا حقدار نہیں سمجھتے ہاتھ بڑھائے  
تاکہ ہم بیعت کریں چنانچہ انہوں نے بیعت کی۔  
ان بیعت کرنے والوں میں صرف اہل مدینہ ہی نہ تھے بلکہ یمن مصر اور عراق کے باشندے بھی  
تھے۔ سب نے خوشی سے بیعت کی اور اپنی وفاداری کا یقین دلایا اور اس طرح متفقہ طور پر آپ کی  
خلافت تسلیم کر لی گئی۔

بیعت کی تکمیل کے بعد خطیب انصار ثابت ابن قیس نے انصار کے جذبات کی ترجمانی کرتے ہوئے کہا  
خدا کی قسم اے امیر المؤمنین اگر چہ وہ لوگ حکومت  
میں آپ سے سابق تھے مگر دین میں آپ سے سبقت  
نہ لے جا سکے اگر وہ کل آپ سے آگے بڑھ گئے  
تھے تو آج آپ بھی اسی مقام پر آگئے ہیں ان کے  
ہوتے ہوئے نہ آپ کا مرتبہ ڈھکا چھپا تھا اور نہ  
آپ کی منزلت انجانی تھی وہ آپ کے محتاج تھے  
ان چیزوں میں جنہیں نہیں جانتے تھے اور آپ اپنے  
علم کی بنا پر کسی کے محتاج نہیں رہے۔

مع علمك - (تاریخ یعقوبی ص ۱۵۱)

انصار نے بیعت کے سلسلہ میں عمومی طور پر بڑی سرگرمی سے حصہ لیا مگر ان میں سے چند آدمیوں نے  
جو عثمانی گروہ سے تعلق رکھتے تھے بیعت سے گریز کیا چنانچہ حسان ابن ثابت، کعب ابن مالک، مسلمہ ابن مخلد  
ابو سعید خدری، محمد ابن مسلمہ، نعمان ابن بشیر، زید ابن ثابت، رافع ابن خدیج، فضالہ ابن عبید اور کعب ابن  
عجرہ نے بیعت نہیں کی۔ ان کے علاوہ کچھ اور لوگوں نے بھی بیعت سے پہلو ہتی کی۔ چنانچہ قدامہ ابن مظعون،  
عبد اللہ ابن سلام، مغیرہ ابن شعبہ، سعد ابن ابی وقاص، عبداللہ ابن عمر، صہیب ابن سنان، سلمہ ابن وکیع  
اسامہ ابن زید اور وہبان ابن صیفی بیعت سے منہ موڑ کر گھروں میں بیٹھے رہے یہ لوگ بھی حضرت عثمان سے  
وابستہ رہے تھے اور یہی وابستگی ان کے لئے بیعت سے مانع رہی۔

امیر المؤمنین نے کسی شخص کو آزادی رائے کے حق سے محروم نہیں کیا بلکہ ہر شخص کو اس کی رائے پر آزاد  
چھوڑ دیا۔ نہ کسی پر دباؤ ڈالا اور نہ کسی پر سختی گوارا کی۔ جس نے برضا و رغبت بیعت کرنا چاہی اس سے بیعت  
لی لی اور جس نے بیعت سے علیحدگی اختیار کرنا چاہی اس سے مطالبہ نہ کیا البتہ سعد ابن ابی وقاص اور عبد اللہ  
ابن عمر سے بیعت کے لئے کہا کیونکہ ان دونوں کے تیور بتا رہے تھے کہ وہ صرف خود ہی بیعت سے علیحدہ  
نہیں رہیں گے بلکہ دوسروں کو بھی بیعت سے روکیں گے۔ چنانچہ سعد ابن ابی وقاص اور عبداللہ ابن عمر کو



طلب کیا اور ان سے بیعت کے لئے فرمایا اللہ نے دفع الوقتی کرتے ہوئے کہا کہ جب دو ہرے لوگ بیعت کر لیں گے تو میں بھی بیعت کر لوں گا اور اگر بیعت نہ بھی کروں تو کھل کر مخالفت بھی نہیں کروں گا۔ حضرت نے دوبارہ ان سے کچھ نہ کہا اور انہیں ان کی مرضی پر چھوڑ دیا۔ اور عبداللہ ابن عمر نے بیعت سے انکار کیا تو اطمینان خاطر کے لئے اثنا فرمایا کہ تم اس امر کی ضمانت دو کہ تمہارے نظم و نسق میں رختہ اندازی کر کے قضا کو مکدر کرنے کی کوشش نہیں کرو گے۔ اس نے ضمانت دینے سے انکار کیا۔ اس پر مالک اشتر نے بگڑ کر کہا کہ یا امیر المؤمنین! مجھے رجازت دیجئے کہ میں اس کا ہر اڑا دوں حضرت نے فرمایا کہ تم اس سے کوئی تعرض نہ کرو میں خود اس کا ضامن ہونا ہوں۔ یہ پیمانہ میں بھی کج خلق تھا اور بڑا ہو کر بھی کج خلق رہا۔

امیر المؤمنین کے ہاتھ پر بیعت کرنے والوں میں کچھ افراد ایسے بھی تھے جنہوں نے بیعت کے موقع پر بڑی سرگرمی دکھائی مگر بعد میں بیعت سے منحرف ہو کر تخریبی کاروائیوں پر اتر آئے۔ ان تخریب پسندوں میں طلحہ اور زبیر بھی شامل تھے جنہوں نے مجمع عام میں بیعت کی اور جب انہیں اپنے توقعات پورے ہوتے نظر نہ آئے تو بیعت توڑ کر الگ ہو گئے اور بیعت شکنی کے جواز کے لئے عذر یہ تراشا کہ ہم نے تلوار کے سایہ میں مارے بلندھے بیعت کی تھی اور اگر بیعت نہ کرتے تو قتل کر دیئے جاتے۔ امیر المؤمنین کی بیعت جس صورت اور جس حالت میں ہوئی اسے پیش نظر رکھتے ہوئے کوئی بھی انصاف پسند یہ ماننے کے لئے تیار نہیں ہو سکتا کہ جس ہستی نے مسلمانوں کے انتہائی اصرار کے بعد خلافت کی ذمہ داری قبول کی، وہ اس لئے بیعت کا آغاز سختی و تشدد سے کیا ہو گا اور لوگوں کو ہر سال و خوفزدہ کر کے ان سے بیعت لی ہوگی اور پھر ان دو کے علاوہ اور بھی ایسے افراد تھے جنہوں نے بیعت سے انکار کیا تھا مگر کسی پر جبر کرنا تو دور کرنا کچھ کہا جاتا بھی نہیں جاتا تو صرف انہی دو آدمیوں پر جبر کس لئے اور اگر یہ کہا جائے کہ ان دو سے بجز بیعت لینے میں یہ مصلحت تھی کہ ان کے اثر و نفوذ کی بنیاد نہیں یا بند بیعت کر کے سیاسی استحکام حاصل کیا جائے تو یہ مصلحت عبداللہ ابن عمر اور سعد ابن ابی وقاص کے ہاتھ میں بھی ملحوظ ہونا چاہئے تھی اور انہیں بھی بجز یا بند بیعت کرنا چاہئے تھا جبکہ یہ دونوں اثر و نفوذ کے اعتبار سے طلحہ و زبیر سے کم نہ تھے عبداللہ ابن عمر علیقتہ زیادہ اور سعد ابن ابی وقاص مجلس شوری کے رکن تھے۔ جب ان پر سیاسی استحکام کی بنیاد پورا جبر نہیں کیا گیا تو ان دونوں پر جبر کے کیا معنی ہوتے ہیں۔ اگر امیر المؤمنین بیعت کے سلسلہ میں جبر کرتے تو وہ اول میں جو جبر ان پر کیا گیا تھا اسے حق بجانب ثابت کرنے کے لئے یہ کہا جاتا کہ جب حضرت علی نے جبر و اکراہ سے بیعت لی تو اگر انہیں بیعت کے لئے مجبور کیا گیا تو وہ ظلم و زیادتی کیوں حالانکہ حضرت علی پر کئے جانے والے جبر کے جواب میں کسی نے یہ اشارہ بھی نہیں کہا کہ آپ نے بھی بیعت کے سلسلہ میں جبر و تشدد و روادار کیا تھا لہذا یہی کہنا چاہئے گا کہ ان دونوں نے بیعت کی ذمہ داریوں سے بچنے کے لئے بوجہ میں یہ بات بنائی جسے واقعیت کے طور کا بھی تعلق نہیں ہے۔

امیر المومنین کی بیعت سے دینی و دنیوی اقتدار ایک مرکز پر جمع ہو گیا۔ دنیوی اقتدار کو حکومت سے اور دینی قیادت کو خلافت سے تعبیر کیا جاتا ہے۔ حکومت کی تشکیل میں عوامی انتخاب کارفرما ہو سکتا ہے مگر خلافت میں نہ انتخاب کا دخل ہوتا ہے اور نہ کسی خود ساختہ اصول کے ماتحت اسے کسی کے سپرد کیا جا سکتا ہے۔ بلکہ خلافت اللہ کی جانب سے اس کے احکام کے اجرا و نفاذ کے لئے وجود میں آتی ہے جو نبوت کی طرح عوام کے چناؤ پر منحصر نہیں ہوتی اس لئے کہ اسلام کا کوئی جزوی و فرعی حکم بھی ایسا نہیں ہے جسے عوام کی رائے پر چھوڑا گیا ہو تو خلافت ایسے اہم معاملہ کو جس پر حیات ملی اور بقائے دین کا انحصار ہے عوام کی رائے پر کیونکر چھوڑا جا سکتا ہے۔ اس اعتبار سے امیر المومنین کی خلافت جو نصوص قطعہ سے ثابت ہے عوام کی رائے اور ان کی بیعت پر موقوف نہ تھی۔ اس مرحلہ پر جس خلافت کی پیشکش آپ کے سامنے کی گئی وہ صرف ایک انتخابی اصول کے ماتحت اقتدار کی منتقلی تھی جسے جمہوری خلافت سے تعبیر کیا جاتا ہے اسی لئے امیر المومنین نے اسے قبول کرنے سے انکار کیا تھا اور اصرار کے بعد اسے قبول کیا تو اس مقصد کے پیش نظر کہ قیام حجت کے بعد ان فرائض کو انجام دے سکیں جو بحیثیت امام و جانشین رسول ان پر عائد ہوتے تھے۔ چنانچہ اس مقصد کو حضرت نے ایک خطبہ میں بیان فرمایا ہے: ”اگر بیعت کرنے والوں کی موجودگی اور مدد کرنے والوں کے وجود سے مجھ پر حجت تمام نہ ہو گئی ہوتی اور وہ عہد نہ ہوتا جو اللہ نے علماء سے لے رکھا ہے کہ وہ ظالم کی شکم پری اور مظلوم کی گرسنگی پر سکون و قرار سے نہ بیٹھیں تو میں خلافت کی باگ ڈور اسی کے کندھے پر ڈال دیتا اور اس کے آخر کو اسی پیالے سے سیراب کرتا جس پیالے سے اس کے اقل کو سیراب کیا تھا۔“ اگرچہ پیغمبر کے بعد آپ ظاہری اقتدار سے الگ ہے مگر خلافت الہیہ کے منصب جلیل سے ایک لمحہ کے لئے بھی آپ کو علیحدہ تصور نہیں کیا جا سکتا بلکہ اقتدار و عدم اقتدار دونوں صورتوں میں آپ خلیفہ رسول اور امام منصوص ہونے کی حیثیت سے واجب الطاعت تھے اس ظاہری خلافت سے تو لیس اتنا ہوا کہ جو انہیں امام مقرر ص الطاعت نہیں سمجھتے تھے وہ بھی اطاعت کا جو اپنی گردنوں میں ڈالنے پر مجبور ہو گئے اگرچہ ان دونوں گروہوں میں اطاعت قدر مشترک تھی مگر دونوں کے زاویہ ہائے نظر مختلف تھے ایک گروہ نے خلافت الہیہ کے اعتبار سے اطاعت کی اور ایک گروہ نے عوامی انتخاب کی رو سے سہر اطاعت تم کیا جنہوں نے خلیفہ منصوص ہونے کی حیثیت سے اطاعت کی انہوں نے اس اطاعت کے پردہ میں الہی حاکمیت کا اعتراف کیا اور جنہوں نے برینائے اقتدار اطاعت کی انہوں نے فقط ملوکیت پرستی کے جذبہ کے زیر اثر سر جھکانے اور وہ ہر اس شخص کی جو کسی بھی طریق سے خواہ قوت و طاقت سے خواہ سیاسی جیلہ گری سے بر سر اقتدار آجاتا اطاعت کرتے۔ یہ اطاعت و سہرا فگندگی اقتدار پرستی ہے اور خلافت الہیہ کے ماتحت اطاعت، اطاعت خدا و رسول ہے۔

دنیوی اقتدار اور ول کے لئے اور ج و سہر بلندی کا باعث ہو تو ہو مگر امیر المومنین کی قدر و منزلت

اس سے بالاتر ہے کہ حکومت و اقتدار ان کے لئے وجہ افتخار بن سکے۔ اس ظاہری خلافت سے پہلے نہ آپ میں کوئی کمی تھی اور نہ اب کوئی اضافہ ہوا جہاں ہر بلندی سرختم ہو وہاں تاج و تخت کی بلندی رفعت کا سامان چھٹیا نہیں کرتی اور جہاں امامت کا جوہر ضیا بار ہو وہاں شہنشاہیت کا کروفر زینت افزا نہیں ہوتا۔

زر وئے خوب تو مشاطہ دست باز کشید کہ شرم داشت کہ خورشید را بیا را بد چنانچہ صعصعہ ابن صوحان عینی نے بیعت کے موقع پر حضرت سے مخاطب ہو کر کہا:-

والله يا امير المؤمنين لقد  
ترينت الخلافة وما زانتك  
ورفعتها وما رفعتك و  
لهي احوج اليك منك اليها۔  
(تاریخ یعقوبی - ج ۱۳۵)

خدا کی قسم اے امیر المؤمنین آپ نے خلافت کو  
زینت بخشی ہے اس نے آپ کو زینت نہیں دی  
آپ اسے بلندی پر لے گئے ہیں اس نے آپ کا  
پایہ بلند نہیں کیا آپ کو اس کی ضرورت نہ تھی اے  
آپ کی ضرورت تھی۔

ایک مرتبہ امام احمد غنبل کے سامنے خلافت کی بخت چھڑی تو انہوں نے کہا:-

يا هولاء قد اكثرتم في علي  
والخلافة والخلافة وعلي  
ان الخلافة لم تزين عليا بل  
علي تزينها۔ (تاریخ خطیب بغدادی  
ج ۱۳۵ - ۱۳۶)

اے لوگو تم علی اور خلافت، خلافت اور علی کو  
طول دے رہے ہو خلافت نے علی کے لئے  
زینت کا سامان نہیں کیا بلکہ علی نے خلافت کو  
زینت دی ہے۔

## امیر المؤمنین کا طرز جہان بینی

زمانہ قدیم سے انسانوں پر شہنشاہی نظام مسلط رہا ہے جس کے نتیجے میں انسانی مزاج اقتدار پرستی کا خوگر ہو گیا اور جذبہ نیاز مندی پرستش کی حد تک پہنچ گیا۔ چنانچہ قدیم مصریوں اور جاپانیوں نے اپنے حکمرانوں کے بارے میں یہ نظریہ قائم کر لیا تھا کہ وہ پیدا ہی حکومت و فرمانروائی کے لئے ہوتے ہیں اور دوسرے افراد پیدا کنشی طور پر ان کے غلام اور خدمت گزار ہیں۔ اس تصور نے عام انسانوں کے اندر احساس کمتری پیدا کر دیا اور تختوں میں پیسے جانے اور استبدادیت کے پنجوں میں جکڑے رہنے کے باوجود یہ سمجھتے رہے کہ انہیں فرمانرواؤں کے خلاف لب کشائی کا کوئی حق نہیں ہے ان کا مقصد حیات ہی یہ ہے کہ اپنے خون پسینے کی کمائی سے ان کے عیش و عشرت کا سامان کرتے اور ان کے شبستانوں کی رونق بڑھاتے رہیں۔

جب سرزمین عرب پر اسلام کی آواز بلند ہوئی تو اس وقت کے حالات بھی کچھ ایسے ہی تھے۔ کمزور طاقتوروں کے سامنے بے بس تھے غریب سود خواروں کی گرفت میں اور غلام آقاؤں کے پنجے میں جکڑے

ہوے تھے اسلام نے ان جگہوں سے بندھے انسانوں کو حریت و مساوات کا مشورہ سنایا رنگ و نسل کا امتیاز مٹایا غلاموں کو انسانی حقوق سے بہرہ یاب کیا اور انسانی حکومت کو ختم کر کے حکومت الہیہ کا پیغام دیا حکومت الہیہ کا مطلب یہ ہے کہ صرف خدا کی حاکمیت اور اس کے اقتدار اعلیٰ کا اعتراف کیا جائے اور دل کی گہرائی میں یہ عقیدہ سمویا جائے کہ وہی ہمارا اور سب کا مالک ہے وہ ہمارے ہر قول و فعل کا سننے اور دیکھنے والا ہے اور ہم اسی کے احکام کے پابند اور اسی کے سامنے جوابدہ ہیں۔ اس حاکمیت کا اعتراف استبدادیت کے بتوں کو پاش پاش کر کے دل و دماغ میں برادری و برابری کا احساس پیدا کرتا ہے اور تمام ناروا پابندیوں سے چھڑا کر فطری و طبعی آزادی کی راہ پر لے چلتا ہے۔

پیغمبر اسلام کا مطمح نظر حکومت یا سیاسی اقتدار نہ تھا بلکہ مقصد بعثت حکومت الہیہ کی تشکیل اور خداوندی اقتدار کا قیام تھا۔ چنانچہ انہوں نے درس توحید دے کر تمام انسانوں کو ایک مرکز و وحدت پر جمع ہونے کی دعوت دی تاکہ اللہ کے احکام کا احترام اور اس کے قوانین کا نفاذ کر کے ایک پاک و پاکیزہ اور معیاری معاشرہ قائم کریں جس میں ظلم کے بجائے عدل و انصاف کو جہالت کے بجائے علم و حجت کو اور انسانوں کی حکومت کے بجائے اللہ کی حاکمیت کو فروغ حاصل ہو تاکہ فرزند ان توحید اللہ کے علاوہ کسی اور کے آگے سرنگوں نہ ہوں۔ آنحضرت نے صرف اپنے دور ہی میں حکومت الہیہ کی تشکیل نہیں کی بلکہ اپنے بعد کے لئے بھی ایک ایسے ابدی نظام کی رہنمائی فرمائی جو اللہ کی حاکمیت پر مبنی تھا۔ اس نظام کا نام خلافت الہیہ ہے جس کے قیام کا ذمہ دار وہ ہو گا جو اللہ کے اقتدار اعلیٰ کو تسلیم کرے اور اپنے قول و عمل سے عوام کو الہی حاکمیت کے تصور سے ادھر ادھر نہ ہونے دے اور ہر حرکت و سکون اور ہر قول و فعل میں اللہ کے احکام کا پابند اس کے قوانین کا نگہبان اور اسی کا مقرر کردہ ہو تاکہ زمین میں اسے اللہ کا نمائندہ سمجھ کر اس کے احکام کے آگے سمر اطاعت خم کیا جائے کیونکہ خدا کے احکام کی تعمیل اسی کے احکام کی بجا آوری میں مضمر ہوتی ہے چنانچہ ارشاد الہی ہے:-

اطيعوا الله واطيعوا الرسول  
اللہ کی اطاعت کرو اور رسول کی اور جو تم میں سے

صاحبان امر ہوں۔

و اولی الامر منکم۔

یہ ایک ناقابل انکار حقیقت ہے کہ پیغمبر کے بعد جس کمزور جمہوریت پر حکومت کی اساس رکھی گئی تھی وہ قبصری و کسروی طرز حکومت کا پیش خیمہ ثابت ہوئی اور اللہ کی حاکمیت کی جگہ شخصی حکومت نے لے لی حالانکہ اسلام میں آمریت ملوکیت اور شخصی حکومت کی کوئی گنجائش نہیں ہے اور نہ ایک انسان کو دوسرے انسان پر حکومت کرنے کا کوئی حق ہے خواہ وہ شیخ و ستان کا سہارا لے کر برسر اقتدار آیا ہو یا جمہور کی راہ ہموار کر کے۔ اس لئے کہ حکومت الہیہ کا معیار نہ قوت و طاقت ہے اور نہ ان عوام کی ہمنوائی جن کی اکثریت خود غرضی و مفاد پرستی کا شکار ہوتی ہے بلکہ جسے حکمران حقیقی اپنے نمائندہ کی حیثیت سے نگران ریاست

مقرر کرے گا وہی اسلامی مملکت کا رئیس و سربراہ متصور ہوگا جو الہی حاکمیت کی اساس پر حکومت کی تشکیل کرے گا اور اللہ کے احکام و قوانین کے نفاذ کا پابند ہوگا۔ بے شک مسند شینانِ خلافت مسلمان کہلاتے اور حلقہ بگوش اسلام سمجھے جاتے تھے مگر اسلامی حکومت صرف مسلم افراد کے برسرِ اقتدار آجانے کا نام نہیں ہے بلکہ اس نظام حیات کے اجیاء کا نام ہے جسے آنحضرت نے نافذ کیا اور اپنے بعد ایک ناقابلِ ترمیم لائحہ عمل کے طور پر چھوڑ گئے۔ اگر کوئی اس لائحہ عمل کے خلاف حکومت تشکیل دیتا ہے تو وہ لاکھ مسلمان کہلاتا اور مسلمان سمجھا جاتا ہو اسے اسلامی حکمران نہیں کہا جاسکتا۔ چنانچہ بزرگوارانِ عبد الملک اور اس قبیل کے دوسرے فرمانرواؤں کی حکومت کو اسلامی حکومت سے تعبیر نہیں کیا جاسکتا بلکہ یہ حکومتیں اسلامی حکومت کا آئینہ دار ہونے کے بجائے ہر قبی و قبیصری حکومتوں کا نمونہ تھیں جنہیں اسلامی حکومت کہنا اسلامی طرزِ حکومت سے بے خبری کی دلیل ہے۔

حضرت علی کی حکومت صحیح معنی میں اسلامی حکومت تھی اور آپ نے حکومت کی ذمہ داری اسی شرط پر قبول کی تھی کہ اسے اسلامی قالب میں ڈھالنے اور منہاج نبوت پر چلانے میں کوئی دخل انداز ہونے کی کوشش نہ کرے۔ چنانچہ آپ نے حالات کی تبدیلی اور انسانی مزاج کی تغیر پذیری کے باوجود حکومت ربانیہ کے تقاضوں کے مطابق حکومت کی تشکیل کی اور رسول اللہ کے طرزِ جہان بینی پر اپنی حکومت کی اساس رکھی اگرچہ آپ کا دور حکومت مختصر اور انتہائی مختصر اور وہ بھی شورشوں اور ہنگاموں کا آماجگاہ بن گیا تھا مگر اس تھوڑے عرصہ میں بھی اسلامی حکومت کے خدو خال کو اس طرح نمایاں کر کے دنیا والوں کے سامنے پیش کیا کہ دور نبوی کی تصویر آنکھوں کے سامنے پھر گئی۔ اگر آپ زمام حکومت اپنے ہاتھوں میں نہ لیتے تو مسلمانوں پر حکومت اسلامیہ کا مفہوم واقعی روشن نہ ہوتا اور اسے بھی مادی حکومتوں کی طرح کی ایک حکومت تصور کر لیا جاتا جس کا مقصد ملک گیری و کشور کشائی کے سوا کچھ نہیں ہوتا مگر آپ نے اقتدار اپنے ہاتھوں میں لے کر ان تمام پیردوں کو ایک ایک کر کے اٹھا دیا جو اسلامی حکومت پر ڈالے گئے تھے اور اپنے طرزِ عمل سے واضح کر دیا کہ اسلامی اصول و آئین کے ماتحت حکومت کا قیام اور ہے اور بتقاضائے سیاست اسلام کا نام لے کر حکومت کی تشکیل اور ہے۔

امیر المؤمنین کی پوری زندگی اس کی شاہد ہے کہ ان کے ہر عمل میں للہیت کا فرما ہوتی تھی اور انہوں نے اقتدار کو قبول کیا تو اسی جذبہ للہیت کے زیر اثر تاکہ افراد کی حکومت کے بجائے اللہ کی حکومت قائم کریں، اور لویکن لہ شریک فی الملک کو صحیح معنی میں عملی جامہ پہنائیں۔ اگر حضرت کو ذاتی اقتدار کی خواہش ہوتی تو آپ کو مشورے دیئے جا رہے تھے کہ سابقہ حکومت کے عمال کو ان کے عہدوں سے نہ ہٹائیں تاکہ حکومت کے استحکام کو نقصان نہ پہنچے مگر آپ نے اس نقصان کو درخورِ اعتناء نہ سمجھا کیونکہ آپ سمجھتے تھے کہ اگر انہیں ان کے عہدوں پر بحال رہنے دیا گیا تو وہ خداوندی اقتدار کے بجائے اپنا اقتدار قائم کریں گے

اور آپ نے حکومت قبول کی تھی تو اسی شخصی اقتدار کو ختم کرنے کے لئے۔ اگر حضرت کو اپنا اقتدار عزیز ہوتا تو جائز و ناجائز سے آنکھیں بند کر کے تمام استحقاقی تدبیروں پر عمل کرتے اور شرانگیز عناصر سے سازگاری کر کے اپنا دور کامیاب بناتے مگر حضرت کی نگاہوں میں شخصی حکومت کی کوئی قدر و قیمت نہ تھی ان کی نظروں میں کسی چیز کی اہمیت تھی تو اُمت کی عملی تربیت اور اسلامی شعائر کے احیاء کی۔ ایک مرتبہ اپنا جو تاتا گانٹھتے ہوئے ابن عباس سے پوچھا کہ اس جو تے کی قیمت کیا ہوگی کہا کہ اب تو اس کی قیمت کچھ بھی نہیں ہے۔ فرمایا:-

والله لاحب الی امرتکھ الا  
ان اقیم حقاً و ادفع باطلا  
(نہج البلاغہ)

خدا کی قسم اگر میرے پیش نظر حق کا قیام اور باطل کا مٹانا نہ ہو تو تم لوگوں پر حکومت کرنے سے یہ جو تاجھے کہیں زیادہ عزیز ہے۔“

امیر المؤمنین نے اسلامی حکومت کی فرض و غایت کو دو مختصر سے جملوں میں بیان کر دیا ہے ایک حق کا قیام اور دوسرے باطل کا استیصال۔ اور آپ نے اپنے عہد اقتدار میں اسی دو چیزوں کو پیش نظر رکھا اور اپنا دور حکومت حق کی سر بلندی اور باطل کی سرکوبی کے لئے وقف کر دیا اور اسلامی احکام کے اجرا اور اخلاقی اقدار کے تحفظ ہی کو مقصد اولین قرار دیا اور جبکہ اقتدار کے مقابلہ میں اصول و آئین کی کوئی قدر و قیمت نہ سمجھی جاتی تھی اور حکومت کی خاطر اسلامی اصولوں کو نظر انداز کیا جا رہا تھا اور کوئی قانون ذاتی مفاد سے متصادم ہوتا تو اسے تاویلات کا ہدف بنایا جاتا تھا آپ نے کسی قیمت پر صحیح اصولوں سے انحراف گوارا نہ کیا اور نہ مخالفت کی تیز و تند آندھیاں آپ کے موقف میں تبدیلی پیدا کر سکیں۔ آپ نہ صرف اپنے موقف پر مضبوطی سے جمے رہے بلکہ اپنے طرز عمل سے منجھد طبیعتوں میں حرکت و عمل کا جذبہ پیدا کیا اور اسلامی تعلیمات سے روشناس کر کے ذہنی انقلاب کی راہ ہموار کی اگرچہ آپ ملک گیری کی طرف متوجہ نہیں ہوئے اور نہ اندرونی شورشوں کی وجہ سے اس کا کوئی موقع تھا مگر دلوں کی تسخیر اور ذہنوں کی تعمیر کشور کشانی سے بڑا کارنامہ ہے۔ بیشک اور فرمانرواؤں نے لشکر کشی کر کے مملکت کے حدود وسیع کئے اور علاقوں پر علاقے فتح کر کے فاتح کہلائے مگر حضرت نے گلشن اسلام کی تازگی کے لئے کانتوں کو چھانٹا اور ماؤف اعضاء کو کاٹ کر فاسد مواد کا اخراج کیا اور اسلامی نظام کو اس کی صحتمندانہ قدروں پر استوار کر کے دکھا دیا۔ پیہم ہنگاموں اور متواتر خانہ جنگیوں میں اسلامی خطوط پر معاشرہ کی تشکیل کو ہی سانس کام نہ تھا مگر امیر المؤمنین نے گونا گوں مشکلات کے باوجود معاشرہ کی تطہیر کی رفاہ عامہ کے کام انجام دیئے استیصال کی روک تھام کی رعایا کی شکایات سنیں اور ان کا ازالہ کیا ناروا بندشوں کو ختم کر کے آزادانہ فضا میں سانس لینے کا موقع دیا تعمیری عناصر کی حوصلہ افزائی کی اور تخریبی قوتوں کا سرٹوڑ مقابلہ کیا عمال کی کارگزاریوں کا ہر پہلو سے جائزہ لیا خراج و زکوٰۃ کے کارندوں کے دائرہ کار اور معاشرہ کے مختلف طبقات

کے حقوق و فرائض کا تعین کیا اور نسلی و ملکی امتیازات کو ختم کر کے معاشرتی عدل کو فروغ دیا۔ امیر المومنین کے پیش نظر ایک ایسا معیار و مثالی معاشرہ تھا جس میں ظلم و جور، استحصال و زبردستی اور رشوت و خیانت کی قطعاً کوئی گنجائش نہ ہو اور نظام حکومت حق و انصاف کا نونی مساوات و وسائل معیشت کی آزادی و انفرادی و اجتماعی فلاح اور اسلامی اقدار پر مبنی ہو۔ حضرت خود بھی ان چیزوں پر کاربند رہے اور عمال حکومت کو بھی ان پر کاربند رہنے کی تلقین کرتے اور ان میں احساس ذمہ داری پیدا کرنے کے لئے وقتاً فوقتاً انہیں دینی اقدار اور اسلامی ضابطہ اخلاق کی طرف توجہ فرماتے رہتے ان تحریرات میں ہر عنوان تقویٰ و پرہیزگاری کی ہدایت اور یوم حساب کی یاد دہانی ہوتی تاکہ تقویٰ ان کے دلوں میں عظمت الہی کا احساس اور آخرت کی یاد عمل کا جذبہ پیدا کرے اور اس طرح یقین و عمل کی روح ان کے رگ و پے میں سہاگت کر جائے یوں تو آپ کا ہر تحریری فرمان ایک دفتر ہدایت ہوتا تھا مگر مالک اشتر کو والی مصر مقرر کرتے وقت جو دستاویز لکھ کر دی وہ الہامی تعلیمات کی آئینہ دار اور دستوری شقوں پر اس حد تک حاوی ہے کہ آج تک ذہن انسانی اس سے آگے سوچ نہیں سکا اور نہ مزید ارتقائی مراحل طے کر کے اس میں بنیادی طور پر کسی شق کا اضافہ کر سکے گا۔ جو روح جرداق مسیحی نے اس کی جامعیت پر تبصرہ کرتے ہوئے لکھا ہے:-

ہی من جلائل وصایا کا و	آپ کے عہد ناموں میں سے یہ ایک عظیم منشور
اجمعها لقوانین المدنیة	ہدایت ہے جو شہریت و مدنیت کے قوانین کا جامع
والحقوق العامة والتصرفا	اور عامۃ الناس کے حقوق اور خواص کے حدود و کار
الخاصة۔ (صوت العدل۔ ج۔ ۳۳۵)۔	پر حاوی ہے۔

اس دستاویز میں حضرت نے معاشرہ کے ادنیٰ طبقہ سے لے کر اعلیٰ طبقہ تک ایک ایک کے حقوق و فرائض و وضاحت سے بیان فرمائے ہیں اور مزدوروں صنعت کاروں تاجروں لشکر یوں قاضیوں مشیروں وزیروں اور اکتساب معیشت سے در ماندہ افراد کے حقوق کا تعین کیا ہے اور صیغہ مالیات حکومتی معاہدات داخلہ و خارجہ تعلقات اہل اسلام اور ذمیوں کے شہری و معاشرتی حقوق سیاسی و معاشی نظام عدلیہ و انتظامیہ کے قیام اور قضاة و عمال اور ان کے ماتحت عملہ کے فرائض پر روشنی ڈالی ہے۔

یہ منشور ہدایت اپنی افادیت و ہمہ گیری کے اعتبار سے کسی خاص دور کسی خاص طبقہ اور کسی خاص ملک سے مخصوص نہیں ہے بلکہ حضرت نے آج سے تقریباً چودہ سو برس پہلے جو راعی اور رعایا کا مقام متعین کیا اور مملکت کا جو لائحہ عمل تجویز فرمایا وہ آج بھی اتنی ہی افادیت کا حامل ہے جتنا اس دور میں تھا اور ہر جمہوری غیر جمہوری مملکت اس سے یکساں فائدہ اٹھا سکتی ہے۔ اگر امن عالم اور تحفظ حقوق کی آواز بلند کرنے والی حکومتیں اسے اپنا لائحہ عمل قرار دے لیں تو نہ زمیندار و کاشتکار میں کشمکش ہو سکتی ہے نہ مزدور کی حق تلفی اور سرمایہ کار کے ظلم کا سوال پیدا ہو سکتا ہے اور نہ دولت کی غیر متوازی تقسیم سے معاشی

ناہمواری جنم لے سکتی ہے بلکہ ایسا پر امن معاشرہ صورت پذیر ہو سکتا ہے جو باہمی سازگاری خوشحالی و معاشی برتری کا ایک اعلیٰ ترین نمونہ ہو۔

ہم اس منشور ہدایت کو یہاں نقل کرنے کے بجائے ترجمہ، نوح البلاغہ باب مکاتیب کا حوالہ دے دینا کافی سمجھتے ہیں قارئین کرام چاہیں تو، نوح البلاغہ کے صفحات پر دیکھ سکتے ہیں البتہ اس کتاب میں کہیں کہیں اس کے اقتباسات پیش کئے جائیں گے۔

اب حضرت کی حکومت کے مختلف شعبوں کا اجمالی تذکرہ کیا جاتا ہے جس سے یہ امر واضح ہو جائے گا کہ آپ کی سیاست عین اصلاحی سیاست تھی اور چونکہ اسلامی سیاست ایک ایسا نظام ہے جس میں زندگی کے تمام شعبوں کو دین سے وابستہ کر دیا گیا ہے اس لئے حکومت علویہ کا کوئی شعبہ وہ معیشت سے متعلق ہو یا معاشرت سے رعایا سے متعلق ہو یا راعی سے دین کے حدود سے خارج تصور نہیں کیا جاسکتا۔

### عمال کا معیار تقریر

تمدنی ارتقاء اور معاشرتی بلندی، ریاست کی تنظیم اور حکومت کی تشکیل سے وابستہ ہے خواہ شخصی حکومت ہو یا جمہوری اسلامی ہو یا غیر اسلامی حکومت ہی کے ذریعہ انسانی معاشرہ میں نظم و نسق پیدا کیا جاسکتا ہے اور اسی کے ذریعہ شورش و بد نظمی کا انسداد انسانی حقوق کا احترام اور ملکی اصلاحات کا نفاذ ممکن ہے۔ ریاست کا نظم و انضباط اور اس کی شیرازہ بندی سربراہ مملکت کے تدبیر اور عمال کی انتظامی صلاحیتوں اور عملی کارگزاریوں کا نتیجہ ہوتی ہے۔ اگر کسی ریاست میں عمال و نگران کار نہ ہوں یا ہوں مگر خود غرض مفاد پرست اور ادائے فرض سے فافل ہوں تو نہ نظم و ضبط قائم رہ سکتا ہے اور نہ فتنہ و شر اور لاقانونیت کا استیصال کیا جاسکتا ہے۔ حکومت کے انتظامی و اصلاحی امور کا نفاذ انہی حکام و عمال کے ذریعہ عمل میں آتا ہے اور انہی کے ذریعہ رعایا کو ملکی قوانین و ضوابط کا پابند بنایا جاتا ہے۔ ان عمال کا تقریر ریاست کے مختلف علاقوں میں سربراہ مملکت کی صوابدید سے ہوتا ہے اگر حکومت اسلامی ہوگی تو وہ ان امور کے علاوہ جو اسلامی و غیر اسلامی حکومت میں مشترک ہیں جزیہ و زکوٰۃ کی جمع آوری حدود و تعزیرات کے اجرا اسلامی احکام کے نفاذ اور دینی و اخلاقی تربیت ایسے تعمیری فرائض کی انجام دہی کے بھی ذمہ دار ہوں گے۔

یہ ایک مسلمہ امر ہے کہ عوام اپنے حکام کے طرز عمل سے متاثر ہوتے ہیں اور وہی طور طریقہ اختیار کرتے ہیں جو ان حکام کا ہوتا ہے۔ اگر وہ بلند کردار نیک سیرت اور اسلامی تعلیمات کا عملی نمونہ ہوں گے تو عوام میں بھی حسن عمل کا جذبہ پیدا ہوگا۔ اور اگر خود غرض رشوت خور اور استحصال پسند ہوں گے تو رعایا بھی خود غرضی کی ڈگر پر چل نکلے گی اور تمام اخلاقی قدروں کو اپنے ذاتی مفاد پر بھینٹ پڑھا کر ملکی فضا کو مکدر کر کے رکھ دیگی



اور اس کا نتیجہ انتشار بے اطمینانی بد امنی اور آخر میں حکومت کی بربادی کے سوا کچھ نہ ہوگا۔ اس لئے مملکت کی بہبود اور عوام کی فلاح کا تقاضا یہ ہے کہ حکام و عمال کے تقرر میں باریک بینی سے کام لیا جائے ان کے عادات و اطوار پر رکھ لئے جائیں اور معیار پر پورے اتریں تو ان کا تقرر عمل میں لایا جائے۔

امیر المؤمنین تقویٰ دیانت اور صلاحیت کا رہی کو عہدوں کا معیار سمجھتے تھے اور اپنے دور حکومت میں کلیدی عہدے انہی لوگوں کے سپرد کئے جن کی امانت دیانت نیکی اور راست روی پر پورا اعتماد تھا۔

ابن عبدالبر تحریر کرتے ہیں :-

ولا یخص بالولایات الاہل  
الذیان والامانات -  
(استیعاب - ۳ - ص ۷۱)

حضرت علی انہی لوگوں کو والی و حاکم مقرر کرتے  
جو امین اور دیانت دار ہوتے۔

اس سلسلہ میں خاندانی اثرات قبائلی طاقت قرابت اور سفارش سے قطعاً متاثر نہ ہوتے تھے صرف دیانت اور نظم و ضبط کی اہلیت کو دیکھتے تھے اور ان عمال کو بھی ہدایت کرتے تھے کہ وہ سفارش پر عہدے نہ دیں۔ چنانچہ ایک موقع پر فرمایا :-

لا تقبلن فی استعمال عمالک  
وامراءک شفاعۃ الا شفاعۃ  
الکفایۃ والامانۃ۔ (الف کلمہ)۔

کارندوں اور کارپردازوں کو عہدہ دینے میں  
کسی کی سفارش قبول نہ کرو بلکہ یہ دیکھو کہ وہ  
امین اور اس کام کے لئے موزوں ہیں۔

امیر المؤمنین کے عمال میں چند عمال ہاشمی بھی تھے جیسے فرزند ان عباس، عبداللہ عبید اللہ اور قشم بعض لوگوں نے اس سے یہ تاثر لیا ہے کہ حضرت نے عہدہ داروں کے انتخاب میں قرابت کا پاس کیا ہے اور عزیز داری کو ملحوظ رکھا ہے لہذا حضرت عثمان نے اگر اپنے قبیلہ و خاندان سے عمال مقرر کئے تو ان پر حرف گیری کیوں کی جائے جبکہ حضرت علی پر نکتہ چینی نہیں کی جاتی اس سے حضرت علی کی شخصیت کا تحفظ پیش نظر نہیں ہے بلکہ حضرت عثمان کی اقربا نوازی کا جواز ثابت کرتا ہے مگر یہ سوال پیدا ہوتا ہے کہ اگر حضرت علی کے انتخاب میں اقربا پروری کا جذبہ شامل تھا تو حضرت عثمان خویش نوازی کے الزام سے بری کیسے ثابت ہو گئے جبکہ الزام کی نوعیت یہ نہیں ہے کہ وہ اپنے عزیزوں کو برسر اقتدار لائے بلکہ الزام یہ ہے کہ ایسوں کو برسر اقتدار لائے جو خود سرنا عاقبت اندیش اور امور نظم و نسق سے بے خبر تھے جنہوں نے قبائلی عصبیت کو ابھارا سرمایہ داری کا رجحان پیدا اور جبر و استحصال اور ظلم و تشدد سے انسانی قدروں کو پامال کر کے رکھ دیا۔ اگر ایسے لوگوں کو منتخب کرتے جو حق پسند انصاف پرور اور تقویٰ و دیانت کے پابند ہوتے تو اقربا نوازی ہوتی بھی تو لوگ اسے نظر انداز کر دیتے اور نوبت وہاں تک نہ پہنچتی جہاں تک پہنچی حضرت علی نے جن عزیزوں کو عہدے دیئے ان کی انتظامی صلاحیت اور تقویٰ و دیانت شک و شبہ سے

بالا تر ہے اس تفرقہ کے باوجود دونوں دُوروں کے عاملوں کو صرف قرابت میں اشتراک کی بنا پر ایک سطح پر سمجھنا اور اس سے حضرت عثمان کی بے غرضی و بے لوثی پر ثبوت لانا واقع کی صحیح ترجمانی نہیں ہے۔ پھر یہ بات اس وقت کہی جاسکتی تھی جب اموی عمال کی طرح ہاشمی عمال تمام صوبوں پر بھائے ہوئے اور تمام علاقوں کا درو بست ان کے ہاتھوں میں ہوتا۔ لے دے کر دو چار عمال ہاشمی تھے اور وہ بھی ایسے جن کی علمی و عملی جلال سے کسی کو انکار نہیں ہے۔ ہیرت ہے کہ پچیس برس کے طویل عرصہ میں کوئی ہاشمی کسی عہدہ پر نظر نہیں آتا۔ تو اسے اتفاق پر محمول کر کے قابل توجہ نہیں سمجھا جاتا اور امیر المومنین کے دور میں چند ہاشمی منصب پر فائز ہو جاتے ہیں تو ذہنی کیفیت دگرگوں ہو جاتی ہے اور پریشانی پر سلوٹیں پڑ جاتی ہیں۔ کیا بنی ہاشم میں کوئی بھی کلیدی منصب کی اہلیت نہ رکھتا تھا۔ اور اگر ان میں اہلیت تھی تو پھر ہاشمیت کی بنا پر انہیں عہدوں سے محروم رکھنا کہاں کا انصاف ہوتا اگر بقول حضرت عمر نبوت و خلافت ایک خاندان میں جمع نہ ہو سکتی تھی تو کیا خاندان نبوت میں کسی عہدہ و منصب کی بھی گنجائش نہ تھی۔ کیا ان میں اہل افراد نہ تھے یا یہ بنی ہاشم سے بے التفاتی و سرد جہری کا مظاہرہ تھا۔ امیر المومنین کی فرض شناسی و بے نفسی کو دیکھتے ہوئے یہ تصور بھی نہیں کیا جاسکتا کہ آپ نے قرابت سے متاثر ہو کر عدم اہلیت کے باوجود کسی ہاشمی کو کوئی عہدہ دیا ہو گا یا ان سے امتیازی برتاؤ درار رکھا ہو گا۔ حضرت کے نزدیک عہدوں کا معیار صرف اہلیت اور کردار کی پاکیزگی تھا اور جو اس معیار پر پورا اترتا وہ ہاشمی ہو یا غیر ہاشمی جہاں ہو یا انصار اسے اس کے حق سے محروم نہ کرنے اگر ان میں سے کوئی بے راہروی کا مرتکب ہوتا تو قرابت و عزیز داری کی بنا پر درگزر سے کام نہ لیتے بلکہ فوراً مواخذہ کرتے اور مناسب سزا دیتے۔

## عمال کا محاسبہ

عمال حکومت مملکت میں تعمیر اور تخریب دونوں طرح کا کردار ادا کر سکتے ہیں۔ انہی کی تعمیری صلاحیتوں سے نظم مملکت سورتا ہے اور انہی کی تخریبی کاروائیوں سے نظم و نسق بگڑتا ہے۔ حزم و احتیاط اور احسان کا فرض کا تقاضا یہ ہے کہ سربراہ مملکت عمال کے حالات و معاملات سے باخبر رہے ان کی تخریبی و تعمیری تمام کاروائیوں پر نظر رکھے اور سلطنت کا کاروبار ان پر چھوڑ کر مطمئن نہ ہو جائے اس لئے کہ عمال حکومت کتنے ہی بلند کردار اور پاکیزہ نفس کیوں نہ ہوں ان کے گرد عصمت کا حصار نہیں ہوتا کہ ان سے کسی لشرش و بے راہروی کا احتمال نہ ہو جبکہ دولت و اقتدار کے نشہ میں اچھے اچھوں کے قدم لڑکھڑا جاتے ہیں اور حرص و طمع کا شکار ہو کر رشوت، غبن اور خیانت ایسے جرائم کا ارتکاب کر گزرتے ہیں اور خدمت خلق کے بجائے ذاتی مفاد کو اپنانا نصب العین بنا لیتے ہیں۔

امیر المومنین انسانی مزاج کی بے ثباتی کو خوب سمجھتے تھے اس لئے وہ آنکھ کان بند کر کے اعتماد کر لینے کے

قابل نہ تھے اور پھر سابقہ حکومت کے بھی دو ایک عمال حضرت کو اپنی اطاعت و فرمانبرداری کا یقین دلا کر اپنے عہدوں پر بحال تھے جیسے ابو موسیٰ اشعری، اشعث ابن قیس اور مصطلہ ابن ہبیرہ۔ لہذا ضرورت تھی کہ ان کی ایک ایک حرکت پر کڑی نظر رکھی جائے آمد و خرچ کا جائزہ لیا جائے اور ان کا پورا پورا احتساب کیا جائے چنانچہ امیر المؤمنین ان کے رہن سہن طور طریقہ اور چھوٹے بڑے معاملہ پر نظر رکھتے ان کی کارکردگیوں کی حوصلہ افزائی اور ان کی کوتاہیوں پر تنبیہ و سرزنش کرتے بیت المال کا حساب جانتے اور جائز و ناجائز مصرف کو وقت نظر سے دیکھتے اگر کسی کے متعلق خیانت کی خبر آتی تو نظریں آسمان کی طرف اٹھا کر بارگاہِ خداوندی میں عرض کرتے:-

اللہم انک تعلم انی لہ امرہم  
بظلم خلقک ولا بتوک حقدہ  
راستیاب پڑ - ۱۸

بار اہا تو جانتا ہے کہ میں نے انہیں تیری مخلوق پر ظلم کرنے اور تیرے حق کو نظر انداز کرنے کا حکم نہیں دیا تھا۔

اور پھر عملاً محاسبہ و مواخذہ کرتے اور جرم کی سبکی و سنگینی کے لحاظ سے کسی کو فقط تنبیہ و سرزنش کرتے کسی سے عین کیا ہو اسے سزا دیتے اور کسی کو قید و بند کی سزا دیتے۔ اس سلسلہ کے متعدد واقعات میں سے چند واقعات اختصار کے ساتھ درج کئے جاتے ہیں تاکہ حضرت کی سیرت کا یہ رخ نظروں کے سامنے آجائے۔

والی بصرہ عثمان ابن حنیف ایک دعوت میں شریک ہوئے حضرت کو معلوم ہوا تو انہیں تنبیہ کرتے ہوئے تحریر فرمایا: ”مجھے اُمید نہ تھی کہ تم ان لوگوں کی دعوت قبول کر دو گے جن کے یہاں سے فقیر و نادار و دستکارے گئے ہوں اور دو لاکھ مدعو ہوں۔ جو لقمے چباتے ہو انہیں دیکھ لیا کرو اور جس کے متعلق شبہ بھی ہو اسے چھوڑ دیا کرو اور جس کے پاک و پاکیزہ طریق سے حاصل ہونے کا یقین ہو اس میں سے کھاؤ۔ اے ابن حنیف! اللہ سے ڈرو اور اپنی روٹیوں پر قناعت کرو تاکہ جہنم کی آگ سے بھٹکارا پاسکو“

اشعث ابن قیس جو حضرت عثمان کے زمانہ سے آذربائیجان کا حاکم چلا آ رہا تھا حضرت کو اس کی بے لبرائی کی اطلاع ملی تو جنگ جمل سے فارغ ہو کر اسے تحریر کیا کہ: ”تمہارے ہاتھوں میں اللہ کا جتنا مال ہے تم اس وقت تک اس کے خزانچی ہو جب تک اُسے میرے حوالے نہ کر دو“ اشعث سمجھ گیا کہ اسے بر طرف کیا جا رہا ہے اس نے یہ کیا کہ جتنا مال سمیٹ سکتا تھا سمیٹ لیا اور اپنے چند دوستوں سے حضرت کے خط کا ذکر کرنے کے بعد کہا کہ میرا ارادہ ہے کہ میں معاویہ کے ہاں چلا جاؤں انہوں نے کہا کہ تمہارے لئے مناسب نہیں ہے کہ اپنے قوم و قبیلہ کو چھوڑ کر شام جاؤ۔ اس نے دوستوں کے کہنے سننے سے شام جانے کا ارادہ ملتوی کر دیا اور مال پی جانا چاہا۔ حضرت نے حجرا بن عدی کندی کو اس کے پاس بھیجا جو اُسے گھیر گھاڑ کر کوہلے آئے۔ جب اس کا سامان دیکھا گیا تو اس میں سے چار لاکھ درہم برآمد ہوئے حضرت نے تیس ہزار درہم اس کے خدمات

کے صلہ میں اسے دیئے اور باقی مال بیت المال میں جمع کر دیا۔  
 منذر ابن جبار و عبدی نے جو آپ کی طرف سے اصطنح کا حاکم تھا کچھ ہمیر پھیر کیا آپ نے اُسے تحریر فرمایا: ”مجھے تمہارے متعلق یہ معلوم ہوا ہے کہ تم آخرت گنوا کر دنیا بنا رہے ہو اور دین سے رشتہ توڑ کر اپنے رشتہ داروں کے ساتھ صلہ رحمی کر رہے ہو۔ تم اس قابل نہیں کہ تمہیں امانت میں شریک کیا جائے یا خیانت کی روک تھام کے لئے تم پر بھروسہ کیا جائے۔ لہذا جب میرا خط ملے تو فوراً میرے پاس حاضر ہو جاؤ۔“ جب منذر حضرت کی خدمت میں حاضر ہوا تو جاچ پڑتا ل کے بعد اس کے ذمہ ۲۰ ہزار درہم نکلے منذر نے انکار کیا اور کہا کہ میرے ذمہ کوئی رقم نہیں ہے۔ حضرت نے اُسے قسم کھانے کو کہا اس نے قسم کھانے سے بھی انکار کر دیا۔ آپ نے اسے جیل بھیجا دیا۔ آخر صعصعہ ابن صوحان کے کہنے سے اسے رہا کر دیا گیا زیاد ابن سمیہ کے بارے میں جو بصرہ میں ابن عباس کا قائم مقام تھا کچھ بددیانتی کی خبریں آئیں۔ حضرت نے اسے تحریر کیا کہ ”اگر مجھے یہ پتا چل گیا کہ تم نے مسلمانوں کے مال میں خیانت کرتے ہوئے کسی چھوٹی یا بڑی چیز میں ہمیر پھیر کیا ہے تو یاد رکھو کہ میں تمہیں ایسی سزا دوں گا جو تمہیں ہی دست بوجھل پیٹھ والا اور بے آبرو کر کے چھوڑے گی“

اردو شیر خرمہ کے عامل مصقلہ ابن ہمیرہ کو تحریر کیا: ”وہ مال جسے مسلمانوں کے نیزول کی انیوں اور گھوڑوں کی ٹاپوں سے جمع کیا گیا تھا اور جس پر ان کے خون بہائے گئے تھے تم اپنی قوم کے ان بدوؤں میں بانٹ رہے ہو جو تمہارے ہوا خواہ ہیں۔ اگر یہ صحیح ثابت ہوا تو تم میری نظروں میں ذلیل ہو جاؤ گے۔ اس مال میں وہ مسلمان جو میرے ہاں ہیں یا تمہارے ہاں دونوں برابر کے شریک ہیں“

جب بنی تمیم کے کچھ افراد نے ابن عباس کے متشددانہ رویہ کا شکوہ کیا تو حضرت نے ابن عباس کو لکھا: ”خدا تم پر رحم کرے رعیت کے بارے میں تمہارے ہاتھ اور زبان سے جو اچھائی یا برائی ہونے والی ہو اس میں جلد بازی نہ کیا کرو کیونکہ ہم دونوں اس ذمہ داری میں برابر کے شریک ہیں“  
 والی حلوان اسود ابن قطبہ کو تحریر کیا: ”دیکھو جب حاکم کے رجحانات مختلف اشخاص کے لحاظ سے مختلف ہوں گے تو یہ امر اکثر انصاف پروری سے مائع ہوگا۔ لہذا حق کی رو سے سب لوگوں کا معاملہ تمہاری نظروں میں برابر ہونا چاہئے۔ اپنے نفس کی حفاظت کرو اور مقدور بھر رعایا کی نگرانی رکھو“

### محکمہ قضاء

حکومت کے فرائض میں سے ایک اہم فریضہ یہ ہے کہ وہ رعایا کے نزاعی امور کا بے لاگ فیصلہ کرنے کے لئے ایسی عدالت گا ہیں قائم کرے جہاں ہر ادنیٰ و اعلیٰ اور امیر و غریب کو حصول انصاف کا یکساں موقع ہو۔ تاکہ کمزور کی حق تلفی نہ ہونے پائے اور مظلوم دادرسی سے محروم نہ رہے۔ اگر کمزور و در ماندہ

افراد کو حکومت کی طرف سے یہ تحفظ نہ ہو تو نہ اجتماعی نظم باقی رہ سکتا ہے اور نہ امن کی صورت پیدا ہو سکتی ہے بلکہ کمزور افراد یہ محسوس کرنے پر مجبور ہوں گے کہ وہ ایک ایسے معاشرہ میں جی رہے ہیں جس میں ظلم کے خلاف فریاد سننے والا اور ظالم کے پیچھے استبداد سے چھڑانے والا کوئی نہیں ہے۔ اس سے ایک طرف ظالم کی حوصلہ افزائی ہوگی اور دوسری طرف کمزور احساس کمتری میں مبتلا ہو کر ظلم و جور سہتے رہیں گے اور آخر اندرونی گھٹن انہیں آمادہ بغاوت کرے گی اور بغاوت کا آتش فشاں پھٹتا ہے تو حکومت کی بنیادوں کو متزلزل کئے بغیر نہیں رہتا۔ اسی لئے کہا جاتا ہے کہ الملك یبقی مع الکفر ولا یبقی مع الظلم۔ کفر کے ساتھ ملک باقی رہ سکتا ہے اور ظلم کے ساتھ باقی نہیں رہ سکتا۔

دینا کی آئینی حکومتیں عدل و انصاف کو بروئے کار لانے کے لئے دیوانی فوجداری خفیہ اور عالیہ کے نام سے عدالتیں قائم کرتی ہیں مگر حصول انصاف کے لئے عدالتوں کے چکر لگانے پریشیاں بھگتنے وکیل کرنے اور کورٹ فیسوں کا بار اٹھانے کی ضرورت پڑتی ہے۔ مگر اسلام نے محکمہ قضا کی تشکیل اس طرح کی ہے کہ اگر اس کے مقرر کردہ قواعد و ضوابط ملحوظ رکھے جائیں تو نہ انصاف کے حصول میں دشواری پیش آسکتی ہے اور نہ مالی اعتبار سے زیر بار ہونا پڑتا ہے۔ نہ اس میں جنبہ داری کا سوال پیدا ہوتا ہے اور نہ رشوت کی گنجائش ہے اس لئے کہ اسلامی نقطہ نظر سے اس منصب پر وہی لوگ فائز ہو سکتے ہیں جو تقویٰ و عدل سے آراستہ اور اسلامی قوانین پر اجتہادی نظر رکھتے ہوں۔ خود داری و عزت نفس انہیں عزیز ہو اور معاشرہ میں معزز و باوقار ہوں تاکہ رشوت ستانی سے اپنے دامن کو بچاؤ نہ ہونے دیں اور کسی دو لہند سے مرعوب و متاثر ہو کر عدل و انصاف سے انحراف نہ کریں۔

امیر المؤمنین نے اپنے دور خلافت میں محکمہ قضا کو خاص اہمیت دی اور بہرگز نئی مقام پر اس کا شعبہ قائم کیا اور انہی لوگوں کو منصب قضا کے لئے نامزد فرمایا جو تقویٰ و دیانت اور علمی اہلیت کے لحاظ سے اسلام کے مقرر کردہ معیار پر پورے اترتے تھے۔ حضرت خود بھی پیغمبر اکرم کے دور میں منصب قضا پر فائز رہے تھے اور اپنی انصاف پروری معاملہ فہمی اور نکتہ رسی کا سکھ دلوں پر بٹھا چکے تھے۔ اس عملی تجربہ کے بعد ان سے بہتر کون سمجھ سکتا تھا کہ محکمہ قضا کن خطوط پر قائم ہونا چاہئے حکام عدلیہ کے فرائض کیا ہیں اور کس نہج پر انہیں تربیت دینا چاہئے کہ وہ رشوت سفارش اور جنبہ داری سے بچ کر انصاف کے تقاضوں کو پورا کر سکیں۔ چنانچہ انسان کی طبعی کمزوری کو دیکھتے ہوئے اس کا پورا لحاظ رکھا کہ قضا کو اتنا وظیفہ ملنا چاہئے کہ وہ رشوت اور ناجائز آمدنی سے بے نیاز ہو کر آسودگی و خوش اسلوبی سے گزر بسر کر سکیں اور ضرورت و احتیاج انہیں غلط راہ پر نہ ڈال دے۔ مزید اطمینان کے لئے ان کی مالی حالت اور معیار زندگی پر نظر رکھتے املاک و جائیداد کا جائزہ لیتے اور آمد و خرچ کا موازنہ کرتے اگر صورت حال مشتبہ نظر آتی تو تنبیہ و سمرزش کرتے یا ہر طرف کر دیتے۔ چنانچہ قاضی کوفہ شریح ابن حارث کے بارے میں جو حضرت

کے دور سے عہدہ قضا پر فائز چلا آ رہا تھا یہ معلوم ہوا کہ اس نے ۸۰ دینار میں ایک مکان خرید کیا ہے۔ حضرت نے اسے طلب کیا اور فرمایا کہ مجھے اطلاع ملی ہے کہ تم نے ایک مکان ۸۰ دینار میں خرید لیا ہے شریح نے کہا کہ ہاں ایسا ہی ہے۔ حضرت نے اسے غصہ کی نظر سے دیکھا اور کہا ”اے شریح ایسا تو نہیں ہے کہ تم نے اس گھر کو دوسرے کے مال سے خریدا ہو یا حرام کی کمائی سے قیمت ادا کی ہو اگر ایسا ہے تو تم نے دینا بھی کھوئی اور آثرت بھی“

اسلام مذہب عدل ہے اور عدل ہی کو ہر شعبہ میں کار فرما دیکھنا چاہتا ہے اور محکمہ قضا کا تو بنیادی مقصد ہی قیام عدل ہے۔ چنانچہ قرآن مجید میں ارشاد باری ہے:-

واذا حکمتم بین الناس ان  
تحموا بالعدل۔  
جب لوگوں کے باہمی جھگڑوں کا فیصلہ کرو تو عدل  
انصاف سے فیصلہ کرو۔

اس عدل کا تقاضا یہ ہے کہ سماعت کے دوران فریقین سے یکساں طرز عمل اختیار کیا جائے اور دعویٰ و جواب دعویٰ پر یکساں توجہ کی جائے بلکہ اسلامی نقطہ نظر سے اگر قاضی سلام کرے تو الگ الگ سلام کرنے کے بجائے ایک ساتھ سلام کرے اور جواب سلام دے تو ایک ساتھ جواب دے۔ کھڑا ہونے کے لئے کہے تو دونوں کو اور بیٹھنے کے لئے کہے تو دونوں کو اور کسی ایک فریق کی طرف اپنا میلان ظاہر نہ کرے تاکہ یکطرفہ التفات دوسرے فریق کے دل میں انصاف سے محرومی کا احساس پیدا نہ کرے۔ فریقین میں مساوات و برابری کا برتاؤ امیر المؤمنین کا ایک مستقل کردار تھا اور فریقین میں خواہ ایک ذمی ہو اور دوسرا مسلمان ادنیٰ امتیاز کے بھی روادار نہ ہوتے تھے اور اپنے قضا و عمل کو بھی اس کا سختی سے پابند دیکھنا چاہتے تھے۔ صاحب وقیات الاعیان نے تحریر کیا ہے کہ حضرت ایک ذمی کے ساتھ فریق مقدم کی حیثیت سے قاضی شریح کی عدالت میں آئے قاضی شریح نے کھڑے ہو کر آپ کا خیر مقدم کیا اس پر آپ نے فرمایا: ”یہ تمہاری پہلی نا انصافی ہے“ ایک شخص آپ کے ہاں مہمان ہوا اور اپنی جہانی کے دنوں میں اس نے آپ کی عدالت میں ایک شخص کے خلاف دعویٰ دائر کر دیا۔ آپ نے فرمایا کہ تم فریق مقدم ہو اور پیغمبر اکرم فرما گئے ہیں کہ یہ امر تقاضا نے انصاف کے خلاف ہے کہ فریقین مقدمہ میں سے ایک کو جہان ٹھہرایا جائے اور دوسرے کو جہان نہ کیا جائے۔ لہذا تم میرے ہاں سے رخصت ہو جاؤ۔ کتب سیر میں درج ہے کہ آپ حضرت عمر کے دور حکومت میں ایک مقدمہ کے سلسلہ میں ان کے ہاں گئے حضرت عمر نے آپ کو یا ابوالحسن کی کنیت سے اور آپ کے حریف کو نام سے مخاطب کیا اس پر حضرت کے چہرے پر ناگواری کے آثار ظاہر ہوئے۔ وجہ پوچھی گئی تو فرمایا کہ عدل کا تقاضا یہ تھا کہ فریقین مقدمہ کے طرز مخاطب میں یکسانیت ہوتی۔ ایک کو نام سے اور دوسرے کو کنیت سے مخاطب کرنا تقاضا نے عدل کے خلاف ہے۔

ان دو ایک واقعات کو دیکھنے کے بعد جو صرف منٹے نمونہ از خردارے ہیں یہ اعتراف کرنا پڑتا ہے کہ حضرت کی نگاہیں عدل کے جملہ پہلوؤں پر مرکوز رہتی تھیں اور کوی نیم روشن یا ڈھکا چھپا گوشہ بھی ان کی باریک بین نظروں سے اوجھل نہ رہتا تھا۔ مندرجہ واقعات میں یہ تفریق تو ایک حد تک عیال ہے کہ ایک کا خیر مقدم کیا جائے اور دوسرے کا خیر مقدم نہ ہو یا ایک کو جہان کیا جائے اور دوسرے کو جہان نہ کیا جائے مگر ایک کو کنیت سے اور دوسرے کو نام سے مخاطب کرنے میں امتیاز کی جو جھلک پائی جاتی ہے اس پر اگر کسی باریک بین اور نکتہ رس کی نظر پڑ سکتی ہے تو غور و فکر کے بعد ہی پڑ سکتی ہے۔ مگر حضرت فوراً ان دونوں کے باہمی فرق کی طرف ملتفت ہو جاتے ہیں اور اس خیال سے کہ اس طرز نہ مخاطب سے یہ تاثر یا جاسکتا ہے کہ فیصلہ میں جھکاؤ بھی ادھر ہوگا جہاں مخاطب کا انداز تعظیمی ہے۔ آپ فوراً ادھر توجہ دلاتے ہیں کہ یا تو دونوں کو کنیت سے مخاطب کیا جاتا یا دونوں کو نام سے تاکہ اس تفریق کے نتیجے میں کوئی غلط تاثر پیدا نہ ہونے پائے۔ یہ کوی معمولی بات نہیں ہے۔ دنیا میں کون ایسا ہوگا جسے اپنے حق میں تعظیمی رویہ ناگوار گزارتا ہوگا جبکہ وہ واقع میں تعظیم کا سزاوار بھی ہو۔ مگر حضرت کی طبع عدل آشنا پر یہ تعظیمی لب و لہجہ بھی بارشابت ہوتا ہے۔ کیا اس سے بڑھ کر عدل پسندی کی کوئی مثال پیش کی جاسکتی ہے؟

موجودہ دور میں اکثر حلقوں سے یہ آواز سننے میں آتی ہے کہ عدلیہ کو انتظامیہ کے دباؤ سے آزاد رہنا چاہئے تاکہ عدلیہ حکومت کی مقصد براری کا ذریعہ نہ بن جائے اور عوامی مفاد کا تحفظ کرنے کے بجائے حکومت کے مقاصد کی پشت پناہی ہی اس کا کام نہ رہ جائے۔ بیشک اس حد تک عدلیہ کی آزادی عدل کے تقاضوں کو پورا کرنے کے لئے ضروری ہے اور اس کے دائرہ کار کو وسیع ہونا ہی چاہئے اس لئے کہ عدلیہ قانون کی ترجمان ہے اور قانون کی بالادستی عوام تک محدود نہیں ہے بلکہ ایک اصول و آئین کی پابند حکومت بھی اسی کے آگے جھکنے پر مجبور ہے مگر اس کے یہ معنی نہیں ہیں کہ عدلیہ کو آنکھ بند کر کے کھلی چھٹی دے دی جائے کہ وہ جس طرح چاہے اور جو چاہے فیصلے کرے اور اس کے غلط فیصلوں پر ٹوکنے والا اور صحت و سقم سے آگاہ کرنے والا کوئی نہ ہو جبکہ ایک حکومت عادلہ کی یہ بھی ذمہ داری ہے کہ وہ عدالتی فیصلوں کو جانچے پرکھے اور غلط فیصلوں میں رد و بدل کرے یا انہیں سرے سے کالعدم قرار دے چنانچہ ام المومنین نے عدلیہ پر یہ پابندی عائد کر رکھی تھی کہ وہ اہم امور کے فیصلے ان کے علم میں لائے بغیر نہ کریں صاحب مسائل نے تحریر کیا ہے کہ آپ نے قاضی شہرج سے فرمایا:-

خبردار! قصاص یا حدود الہیہ میں سے کسی حد کا اجرا اور مسلمانوں کے حقوق میں سے کسی حق کا فیصلہ اس وقت تک نہ کرنا جب تک وہ فیصلہ میرے سامنے پیش نہ کر دو۔

ایک ان تنفذ قضیة فی  
قصاص اوحد من حدود  
اللہ او حق من حقوق المسلمین  
حتی تعرض ذلک علی۔ رسائل سچ

البتہ جہاں تک عمومی فیصلوں میں آزادی اور بین المللی مساوات کا تعلق ہے تو حضرت اس کے سب سے بڑے حامی تھے آپ عدل کے اقتضا اور قانون کی بالادستی کے مقابلہ میں نہ کسی کی برتری کے قائل تھے نہ ترجیحی سلوک کے روادار تھے اور نہ اپنی ذات کو اس سے مستثنیٰ سمجھتے تھے۔ چنانچہ یہ واقعہ اس کا شاہد ہے کہ آپ صفین سے پلٹتے ہوئے ایک زرہ کھو بیٹھے۔ چند دنوں کے بعد ایک نصرانی کو وہی زرہ پہنے ہوئے دیکھا تو اس سے کہا کہ تم نے یہ زرہ کہاں سے لی ہے یہ زرہ تو میری ہے اس نے اسے اپنی ملکیت ظاہر کیا حضرت نے قاضی شترج کی عدالت میں دعویٰ دائر کر دیا۔ قاضی کے دریافت کرنے پر اس نصرانی نے کہا کہ یہ زرہ میری ہے اور میرا قبضہ دلیل ملکیت ہے۔ شترج نے حضرت سے مخاطب ہو کر کہا کہ آپ کے پاس کیا ثبوت ہے کہ یہ زرہ آپ کی ہے؟ آپ نے فرمایا ہذا دسری لہ ابع ولم اھب۔ یہ زرہ میری ہے نہ میں نے اسے بیچا ہے اور نہ ہمہ کیا ہے۔ شترج نے دیکھا کہ ایک طرف یہ احتمال بھی نہیں ہے کہ غلط دعویٰ کیا ہوگا اور دوسری طرف شرعی قانون کا تقاضا یہ ہے کہ قبضہ کو دلیل ملکیت سمجھا جائے جب تک اس کے خلاف ثبوت ہمایا نہیں ہوتا۔ فیصلہ حضرت کے خلاف جاتا تھا۔ قاضی کو آپ کے خلاف فیصلہ دینے میں تردد ہوا۔ حضرت نے اسے متردد دیکھا تو فرمایا کہ تم وہی فیصلہ کرو جو منصب قضا کا تقاضا ہے۔ چنانچہ فیصلہ حضرت کے خلاف ہوا اور وہ زرہ اس نصرانی کو مل گئی۔

اس واقعہ کا تجزیہ کیا جائے تو عدل کے ایسے گوشے سامنے آتے ہیں جو حضرت کی عدل پسندی و نصفت شعاری کا روشن ثبوت ہیں۔ آپ خود بھی سربراہ مملکت ہونے کی حیثیت سے اس کا فیصلہ کر سکتے تھے اور وہ فیصلہ آپ ہی کے حق میں ہوتا مگر آپ نے یہ پسند نہ کیا کہ مدعی اپنا فیصلہ خود کرے۔ اس لئے اس کا فیصلہ قاضی کے سپرد کیا اور قاضی سے یہ کہنے کے بجائے کہ اس نے چوری کی ہے یا چوری کرنے والے سے خریدی ہے یہ فرمایا کہ میں نے نہ اس کے ہاتھ بیچی ہے اور نہ ہمہ کی ہے اگرچہ مقصد یہی تھا کہ یہ سترہ کا مرتکب ہوا ہے کیونکہ جب بیچی بھی نہیں گئی اور ہمہ بھی نہیں کی گئی تو پھر چوری ہی کے ذریعہ اس تک پہنچ سکتی ہے۔ اگر حضرت اس کی طرف چوری کی نسبت دیتے تو خلاف واقعہ نہ ہوتا مگر آپ اسے چور کہہ کر نہ اس کے جذبات کو ٹھیس لگانا چاہتے ہیں اور نہ اس کے وقار کو مجروح کرنا چاہتے ہیں اس لئے کہ آپ کی نظروں میں ایک زرہ کے مقابلہ میں انسانی اقدار کا تحفظ زیادہ عزیز تھا۔ اگرچہ فیصلہ آپ کے خلاف ہوا اور مقدمہ ہار گئے مگر حقیقت یہ حضرت کی اخلاقی جیت تھی جس کا رد عمل یہ ہوا کہ اس نصرانی کو جیت کے باوجود اپنی شکست کا احساس ہو اس کے ضمیر نے اسے چھوڑا اور جب عدالت گاہ سے باہر نکلا تو حضرت سے آنکھیں چار نہ کر سکا دے لہجے میں معذرت کرتے ہوئے کہا کہ یہ زرہ آپ کی ہے میں نے صفین کے راستے سے اسے اٹھایا تھا اب یہ زرہ حاضر ہے اور میں آپ کی بلند نفسی، عالی ظرفی اور عدل پسندی کو دیکھ کر اسلام قبول کرتا ہوں۔ حضرت زرہ کی واپسی پر تو کیا خوش ہوتے البتہ اس کے اسلام لانے پر خوش ہوئے اور وہ



زرہ اسے ہمہ کردی اور اس کے ساتھ ایک گھوڑا بھی مرحمت فرمایا۔

## بنیادی حقوق کا تحفظ

ہر انسان دنیائے شعور میں قدم رکھنے کے بعد ایک طرف یہ محسوس کرتا ہے کہ اس پر کچھ فرائض عائد ہوتے ہیں اور دوسری طرف یہ محسوس کرتا ہے کہ جس معاشرہ میں وہ زندگی بسر کر رہا ہے اس میں کچھ معاشرتی حقوق بھی رکھتا ہے۔ اس احساس کا تقاضا یہ ہے کہ انسان اپنے فرائض کو پہچانے اور اپنے حقوق کا تحفظ کرے خواہ وہ انفرادی ہوں یا اجتماعی اور اپنے حقوق کے ساتھ دوسروں کے حقوق کو بھی پامالی سے بچائے اور اگر ان حقوق میں کوئی سدراہ ہو تو بقدر امکان انہیں آزاد کرنے کی کوشش کرے تاکہ ناجائز یا بند یوں اور ناروا بندشوں کو توڑ کر اپنی فطری آزادی بحال رکھ سکے۔ ان حقوق کے تحفظ کی سب سے زیادہ ذمہ داری حکومت پر ہوتی ہے اور حکومتیں بھی اپنی ذمہ داری کو محسوس کرتے ہوئے رسمی طور پر سہی دستوری دفعات میں حقوق عامہ کو جگہ دیتی ہیں تاکہ عوام کے دلوں میں عدم تحفظ کا احساس اور ملک میں بے اطمینانی بد امنی اور شورش پیدا نہ ہونے پائے۔

یہ حقوق بنیادی طور پر چار ہیں:-

پہلا حق، حق حیات ہے یعنی ہر شخص کو اس دنیا میں جینے کا حق ہے اور کسی فرد یا گروہ کو یہ حق نہیں پہنچتا کہ وہ کسی کو زندگی سے محروم کر دے۔ اسلام جو پُر امن زندگی کا داعی اور حیات انسانی کا پاس بان ہے قتل کو انتہائی سنگین جرم قرار دیتا ہے اور ایک خون ناحق کو اتنی اہمیت دی ہے جتنی سب لوگوں کو موت کے گھاٹ اتار دیئے جانے کو اہمیت دی جاسکتی ہے۔ چنانچہ ارشاد باری ہے:-

جو شخص کسی کو نہ جان کے بدلے میں اور نہ فساد انگیزی کے نتیجے میں بلکہ یونہی قتل کر ڈالے تو گویا اس نے سب لوگوں کو قتل کر ڈالا۔

من قتل نفسا بغير نفس  
او فساد فی الامراض فکانسا  
قتل الناس جميعا۔

اس آیت کے استثناء سے یہ بھی ظاہر ہے کہ اگر کسی کو قتل یا فساد فی الارض کی پاداش میں قتل کر دیا جائے تو یہ قتل ناروا نہ ہوگا اس لئے کہ ایسے شخص نے خود ہی قتل اور فتنہ و فساد کے ارتکاب سے اپنے حق حیات کو کھو دیا ہے۔ عدل و حکمت کا تقاضا یہی ہے کہ اُسے قتل کر دیا جائے تاکہ انتقام و انتقام کی صورت میں قتل و خونریزی کا دروازہ نہ کھل جائے۔ اسلام نے جان کے بدلے میں جان لینے کا حق دے کر قتل کے اسناد میں موثر قدم اٹھایا ہے اس لئے کہ قتل کا خوف ہی روک سکتا ہے۔ اگر کوئی شخص ارتکاب قتل سے پہلے یہ سوچ لے کہ اسے بھی جان سے ہاتھ دھونا پڑیں گے تو وہ اپنی جان کے بچاؤ کے لئے کبھی قتل کا مرتکب نہیں ہوگا اور نتیجہ دونوں قتل سے محفوظ رہیں گے اسی لئے قرآن مجید میں قانون

قصاص کو زندگی و حیات سے تعبیر کیا گیا ہے:-  
 ولکم فی القصاص حیاة۔  
 قصاص میں تمہارے لئے زندگی مضمر ہے۔  
 اسی طرح کسی حملہ آور کا قتل بھی ناجائز نہ ہو گا جبکہ جان کا بچاؤ اس کے قتل پر منحصر ہو کیونکہ  
 حملہ آور نے خود دوسرے کے حق پر حملہ کر کے اپنے حق کو ضائع کیا ہے اور اپنے قتل کا جواز پیدا  
 کر دیا ہے۔

اسلامی نقطہ نظر سے صرف دوسرے ہی کو قتل کرنا جرم نہیں ہے بلکہ اپنے ہاتھوں خود اپنی  
 جان کو تلف کرنا اور خود کشی کا مرتکب ہونا بھی قتل ہی کی طرح کاسٹنگین جرم ہے بلکہ اپنے اعضاء  
 بدن میں سے کسی عضو کو قطع کرنا تک ناروا ہے اس لئے کہ انسان زندگی کا امین بنایا گیا ہے اور یہ عمل  
 امانت میں خیانت اور تصرف ناجائز ہے۔ اگرچہ بعض ممالک میں خود کشی کو شیخا عانہ اقدام تصور کیا جاتا  
 ہے مگر حقیقت یہ ہے کہ یہ بزدلی اور حوادث زمانہ کے سامنے سپر اندازی کا نتیجہ ہے جسے شجاعت  
 ایسی اخلاقی فضیلت سے دُور کا بھی واسطہ نہیں ہے۔ قرآن مجید نے اس اقدام سے واضح لفظوں  
 میں روکا ہے:-

ولا تقتلوا انفسکم ان اللہ  
 کان بکم رحیماً۔  
 اپنی جانوں کو تلف نہ کرو کیونکہ اللہ تم پر  
 بہر حال مہربان ہے۔

امیر المومنین جہاں انسانی اقدار کے محافظ تھے وہاں انسانی زندگی کی قدر و قیمت سے بھی آگاہ  
 اور کسی صورت میں اتلاف جان اور خون ناحق کو گوارا نہ کرتے تھے۔ اگرچہ پیغمبر اکرم کے دور میں جنگوں میں  
 سب سے بڑھ چڑھ کر حصہ لیا اور اپنے عہد میں بھی خونریز جنگیں لڑیں مگر ان میں سے ہر جنگ دفاعی اور  
 حفاظت خود اختیار کی کے لئے تھی۔ پیغمبر اکرم نے اس وقت تلوار اٹھائی جب دشمن آپ پر حملہ آور ہوا  
 اور حضرت نے اپنے دُور میں اس وقت قدم اٹھایا جب دشمن نے لشکر کشی کر کے امن عامہ کو تباہ کر دینا  
 چاہا۔ اس صورت میں بھی آپ امکان بھر یہ کوشش کرتے رہے کہ جنگ کی نوبت نہ آئے اور کشت و خون  
 کے بغیر حالات سدھ جائیں۔ جنگ چھڑنے سے پہلے صلح و آشتی کی دعوت دی پُر امن رہنے کی تلقین کی  
 اور جب ساری کوششیں بے اثر ثابت ہوئیں اور فریق مخالف جنگ پر تل گیا تو اس وقت تک ہاتھ نہیں  
 اٹھایا جب تک دشمن کی طرف سے پہل نہیں ہوئی۔ اور بس حد تک دشمن کی سپائی کے لئے جنگ ضروری  
 تھی اس سے آگے نہیں بڑھے اور جنگ کے خاتمہ پر خون کے پیاسوں تک کی جان بخشی کر دی۔ چنانچہ  
 جنگ جمل کے اختتام پر اہل بصرہ کو یکقلم معاف کر دیا۔ مروان، عبداللہ ابن زبیر وغیرہ سے کوئی مواخذہ  
 نہیں کیا اور ام المومنین کو حفاظت کے ساتھ مدینہ پہنچا دیا اور جنگ صفین میں جتنے شامی عراقیوں کی قید  
 بند میں تھے سب کو بلا شرط رہا کر دیا۔ اور جنگ نہروان کے خاتمہ پر خوارج کے زخمیوں کو جن کی تعداد چار

تھی ایک جگہ جمع کیا اور ان کے قبیلہ والوں کو طلب کر کے فرمایا کہ ان زخمیوں کو اٹھالے جاؤ اور ان کے زخموں کا علاج و مداوا کرو اور جب یہ تندرست ہو جائیں تو انہیں کو فہ پہنچا دو۔ حضرت کے اس طرز عمل سے ہر انصاف پسند یہ فیصلہ کر سکتا ہے کہ آپ کا مقصد صرف فتنہ و فساد کا انسداد تھا۔ اور جب اس کا انسداد ہو گیا تو پھر انسانی جانوں سے کھیلنا گوارا نہیں کیا حالانکہ ایسے موقع پر دشمن کے تڑپتے سسکتے زخمیوں کو ختم کر دیا جاتا ہے یا انہیں ان کی حالت پر چھوڑ دیا جاتا ہے مگر اس کے برعکس یہاں ان کے علاج و معالجہ کی فکر کی جاتی ہے تاکہ بلا ضرورت انسانی جانوں کا اتلاف نہ ہونے پائے اور اس طرح غیر ضروری کشت و خون سے اپنے دامن کو پاک رکھا۔ یہی وہ کردار تھا جس نے آپ کے جوہر ذاتی کو جلا بخشی اور دنیائے امن پسندی عدالت کیشی اور انسانی ہمدردی میں آپ کی انفرادیت کا اعتراف کیا۔

امیر المومنین جہاں ناسخ ثورنری کے شدید مخالف تھے وہاں یہ بھی گوارا نہ کرتے تھے کہ کسی کا خون رائیگاں جائے اور قاتل قصاص سے بچ رہے۔ چنانچہ جب حضرت عمر قتل کر دیئے گئے تو ان کے فرزند عبید اللہ نے ہرمزان اور چند بے گناہوں کو قتل کر دیا۔ حضرت عثمان نے اس سے چشم پوشی کی اور اسے قتل کرنے پر آمادہ نہ ہوئے۔ جب امیر المومنین نے زمام اقتدار اپنے ہاتھوں میں لی تو اسے ہرمزان کے قصاص میں قتل کرنے کا ارادہ کیا مگر وہ اموی سامراج کے دامن میں پناہ لینے کے لئے شام بھاگ گیا۔ ابن اثیر نے تحریر کیا ہے:-

لما ولی الخلفۃ امر اذ قتلہ  
فہرب منہ الی معاویۃ بالشام  
(تاریخ کامل - ۳ - ص ۶)

جب حضرت علی خلافت پر فائز ہوئے تو عبید اللہ کے قتل کا ارادہ کیا مگر وہ بھاگ کر معاویہ کے پاس شام چلا گیا۔

اور آخر صفین میں امیر المومنین کے مقابلہ میں لڑتا ہوا مارا گیا۔  
دوسرا حق آزادی فکر ہے یعنی ہر شخص کی فکر کو خارجی دباؤ سے آزاد ہونا چاہئے تاکہ وہ خود سے اچھے برے کی تمیز کر کے راہ عمل متعین کرے۔ اگر اس آزادی فکر کو سلب کر لیا جائے تو وہ اسے خیر کہے گا جسے طاقت در خیر کہے اور اسے شر سمجھے گا جسے بالادست قوت شر سمجھے اور اپنے شعور و عقل سے روشنی لینے کے بجائے دوسرے کی رائے کے تابع ہو جائے گا اور اس کے نتیجے میں اس کی آزادی عمل بھی چھین جائے گی اس لئے کہ حریت فکر حرکت و عمل کی آزادی کا سرچشمہ ہے اور تمام افعال و اعمال فکر کے اسی طرح تابع ہوتے ہیں جس طرح لوہے کا ٹکڑا متقاطیس کی حرکت کے تابع ہوتا ہے۔ اگر فکر آزاد ہے تو عمل بھی آزاد رہے گا اور فکر جکڑی بندھی ہے تو عمل بھی جکڑا بندھا رہے گا۔

اسلام اسی فکری آزادی کا پیغام لے کر آیا اور تمام تقلیدی بندشوں کو توڑ کر آزادانہ فکر کی دعوت دی اس نے نہ فکری آزادی پر پہرا بٹھایا اور نہ اس کی اجازت دی کہ مذہبیات میں جبر و اکراہ سے کام لیا جائے

اور کسی پر ایسا عقیدہ زبردستی ٹھونس دیا جائے جسے اس کی عقل و آزا دہ رائے تسلیم کرنے سے انکاری ہو۔ اسلام اپنی ہمہ گیر سچائی کو سچائی کے زور سے منوانا چاہتا ہے۔ اور اگر کوئی غلط مسلک و عقیدہ اختیار کرتا ہے تو اسے ہجیر اپنے آئین کا پابند بنانا نہیں چاہتا۔ چنانچہ قرآن مجید نے واضح لفظوں میں اعلان کیا ہے:-

لا اكراه في الدين قدا تبين  
الرشد من الغي۔  
اسلام میں جبر نہیں ہے جبکہ گمراہی کے مقابلہ میں  
ہدایت واضح ہو چکی ہے۔

امیر المؤمنین کا دور حریت فکر کا شاہکار ہے آپ نے آزادی فکر کا پرچم بلند کیا اور انسان کو اس کی بھولی بسری آزادی یاد دلاتے ہوئے فرمایا:- لا تكن عبد غيرك وقد جعلك الله حرا۔ جب اللہ نے تمہیں آزاد پیدا کیا ہے تو دوسروں کی غلامی کا جو اپنی گردنوں میں نہ ڈالو۔ یہ آزادی فکر کے مجال رکھنے ہی کا نتیجہ تھا کہ دور ثالث کے بعد جب لوگوں نے بیعت پر اصرار کیا تو آپ نے عجلت پسندی کا مظاہرہ کرنے کے بجائے انہیں ایک آدھ دن نہیں بلکہ پورا ایک ہفتہ غور و فکر کے لئے دیا کہ وہ اس بیعت کے نشیب و فراز کو سوچ لیں اور پھر کسی نتیجہ پر پہنچنے کی کوشش کریں۔ حضرت کے پیش نظر یہ چیز تھی کہ عوام کے وقتی جذبات میں عقل و شعور کا دخل نہیں ہوتا اور نہ جذباتی فیصلہ پائیدار ہوتا ہے عوام آج ایک فیصلہ کرتے ہیں اور کل اس کے خلاف رائے دینے لگ جاتے ہیں لہذا جذباتی فیصلہ کے بجائے وہ فیصلہ ہونا چاہئے جسے فکر و تدبیر کا حقیقت پسندانہ نتیجہ کہا جاسکے اگرچہ ہوشیار اور شاطر سیاستدان عوام کے جذبات کی بوقلمونی کے پیش نظر ان کے وقتی جذبات سے فائدہ اٹھالے جاتے ہیں اور ان کی آراء کو متاثر کرنے کے لئے سیاسی حربوں سے بھی کام لیتے ہیں مگر امیر المؤمنین عوام کے رجحان سے فائدہ اٹھانے کے بجائے انہیں سوچنے سمجھنے کی دعوت دیتے ہیں نہ ان کے ذہنوں پر دباؤ ڈالتے ہیں نہ ان کی فکر و عمل کو متاثر کرنے کی کوشش کرتے ہیں بلکہ آزادانہ فضا میں غور و فکر کا موقع دیتے ہیں کیا دنیا کے سیاست میں اس سے بڑھ کر حریت فکر کی کوئی مثال پیش کی جاسکتی ہے؟

اسی طرح مذہبیات کے سلسلہ میں نہ آزادی مسلک کی راہ بند کی نہ کسی پر تبدیلی عقیدہ کے لئے جبر کیا اور نہ کسی فرد کے مذہبی معاملات میں وہ یہودی ہو یا نصرانی صابی ہو یا مجوسی دخل دیا اور اپنے عمل و کردار سے واضح کر دیا کہ دین کی بنیاد دلیل و برہان پر ہے اسے نظریاتی طور پر تو منوایا جاسکتا ہے مگر قوت و طاقت سے نہیں۔ اس لئے کہ قوت و طاقت اور جبر و اکراہ سے نہ عقائد میں انقلاب آتا ہے اور نہ ذہنوں میں تبدیلی پیدا ہوتی ہے۔

تیسرا حق آزادی عمل ہے۔ یعنی انسان اپنے افعال و اعمال میں ایک حد تک آزاد ہے اور اسے اس کی مرضی کے خلاف نہ کسی کام پر مجبور کیا جاسکتا ہے اور نہ روکا جاسکتا ہے وہ جس میں اپنے لئے بہتری سمجھے

اُسے کرے اور جس میں ضرورت نقصان دیکھے اُسے نہ کرے بشرطیکہ اس کے اعمال مفاد عامہ کے لئے مضہ اور ملک و ملت کے لئے نقصان دہ نہ ہوں۔ اس لئے آزادی عمل کے ساتھ بعض پابندیاں بھی ناگزیر ہیں اور ہر متمدن معاشرہ میں ایسے اقدامات پر پابندی ضروری سمجھی جاتی ہے جو اخلاق کو تباہ اور ملکی امن کو برباد کرنے کا باعث ہوں۔

امیر المومنین عکبری آزادی کی طرح عملی آزادی کے بھی حامی اور اس پر سختی سے عامل تھے انہوں نے کسی فرد کو ایسے عمل پر مجبور نہیں کیا جس پر اس کا دل آمادہ اور ضمیر مطمئن نہ ہو۔ چنانچہ جب کچھ لوگوں نے آپ کی بیعت سے انکار کیا تو کسی کو بیعت پر مجبور نہیں کیا۔ اور جب طلحہ وزیر نے بیعت شکنی کے بعد یہ کہا کہ ہم نے بادل ناخواستہ بیعت کی تھی تو فرمایا کہ تمہیں بیعت پر مجبور کس نے کیا تھا کہ تم اپنے ضمیر کے خلاف بیعت پر آمادہ ہوے۔ اور جب انہوں نے مکہ جانے کی اجازت مانگی تو آپ نے کہا کہ میں بہتر تو یہی سمجھتا ہوں کہ تم دونوں مدینہ میں رہو اور جب انہوں نے اصرار کیا تو فرمایا کہ تم جانا چاہتے ہو تو چلے جاؤ میں تمہیں بردستی روکنا نہیں چاہتا۔ حضرت عمر کے متعلق تاریخ بتاتی ہے کہ انہوں نے صحابہ کی نمایاں فردوں کو اس اندیشہ کے پیش نظر کہ وہ مرکز سے الگ ہو کر سیاسی جوڑ توڑ نہ کرنے لگ جائیں ہمیشہ مدینہ میں زیر نگرانی رکھا۔ مگر امیر المومنین اس امر کے سمجھنے کے باوجود کہ ان دونوں کے جانے کا مقصد فتنہ انگیزی کے سوا کچھ نہیں ہے ان کی آزادی عمل کو سلب نہیں کیا البتہ جب انہوں نے حرب و پیکار کے لئے بصرہ کا رخ کیا تو ان کی روک تھام ضروری ہو گئی۔ اسی طرح معاویہ نے شام میں علم بناوٹ بلند کیا تو ان کے خلاف قدم اٹھایا۔ یہ اقدام اس لئے نہ تھا کہ انہوں نے بیعت سے انکار کیا تھا بلکہ اس لئے کہ وہ مملکت کے نظم و نسق میں خلل انداز اور شام میں آپ کے احکام کے نفاذ میں سد راہ تھے حالانکہ آپ خلیفہ وقت تھے اور معاویہ کی حیثیت ایک صوبہ کے عامل سے زیادہ نہ تھی۔ یونہی خوارج کو بھی ان کی رائے پر آزاد چھوڑ دیا اور جب تک وہ قتل و غارت پر اتر نہیں آئے نہ ان سے کوئی تعرض کیا اور نہ ان کے مقابلہ میں تلوار اٹھائی۔

حضرت کی نظروں میں اس شخصی آزادی کا اتنا احترام تھا کہ نازک سے نازک موقع پر بھی اس آزادی پر حرف نہیں آنے دیا اور جنگ کے موقع پر کہ جب ایک ایک آدمی پر کڑی نظر رکھی جاتی ہے یہ حق آزادی بقراب رکھا کہ چاہے کوئی آپ کے لشکر میں شامل رہے یا دشمن کے لشکر سے جا کر مل جائے حالانکہ ہنگامی حالات میں ملکی تحفظ کے لئے چند بندشیں شخصی آزادی کے منافی نہیں سمجھی جاتیں۔ مگر آپ نے ان حالات میں بھی نہ کسی کے روکنے کی فکر کی اور نہ کسی کے جانے کی پروا۔ چنانچہ اس موقع پر آپ کو اطلاع ملی کہ کچھ لوگ شام چل دیئے ہیں تو آپ نے والی مدینہ سہل ابن حنیف کو تحریر کیا: ”مجھے معلوم ہوا ہے کہ تمہارے یہاں کے کچھ لوگ چپکے چپکے معاویہ کی طرف کھسک رہے ہیں۔ تم اس تعداد پر جو نکل گئی ہے اور اس ملک پر جو جاتی رہی ہے زرا افسوس نہ کرو۔ یہ دُنیا دار ہیں جو دُنیا کی طرف جھک رہے ہیں اور اسی کی طرف تیزی سے لپک

رہے ہیں انہوں نے عدل کو پہچانا دیکھا سنا اور محفوظ کیا اور اسے خوب سمجھ لیا کہ یہاں حتیٰ کے اعتبار سے سب برابر سمجھے جاتے ہیں لہذا وہ لوگ ادھر بھاگ کھڑے ہوئے جدھر جنبہ داری اور تخصیص برتی جاتی ہے۔ ان چند واقعات سے اندازہ کیا جا سکتا ہے کہ آپ نے کس حد تک شخصی آزادی کو برقرار رکھا اور دوست ہو یا دشمن قوی ہو یا کمزور اپنا ہو یا غیر کسی کو اس حتیٰ سے محروم نہیں کیا۔ یہ آزادی فکر و عمل کی آزادی ہے کار و کسب کی آزادی ہے معاشرتی و سماجی آزادی ہے نقل و حرکت کی آزادی ہے اور ایک حد تک مذہب و عقیدہ کی آزادی ہے۔ اور یہی وہ آزادی ہے جو ایک متمدن ملک کی رعایا حکومت سے طلب کرتی ہے اور ایک عدل پسند و انصاف پرور حکومت اپنے ہاں کے باشندوں کو دے سکتی ہے۔ اس آزادی کا مقصد یہ نہیں ہے کہ انسان جو چاہے کرتا پھرے اس کے لئے کوئی روک ٹوک نہیں ہے جبکہ کوئی بھی حکومت اخلاقی بے راہروی قانون شکنی فتنہ پردازی اور مردم آزاری کی اجازت نہیں دے سکتی۔

چوتھا حتیٰ طبقاتی مساوات ہے۔ طبقاتی مساوات کا مطلب یہ ہے کہ لونی نسلی اور جغرافیائی امتیازات کو ختم کر کے انسان کو انسان ہونے کی حیثیت سے یکساں قابل احترام سمجھا جائے اور سب کے معاشرتی و معیشتی حقوق ایک سطح پر رکھے جائیں خواہ وہ عربی ہو یا عجمی، امیر ہو یا غریب کالا ہو یا گورا کیونکہ تمام انسان ایک ہی خالق کے بندے اور ایک ہی نوع کی فردیں ہیں اور رنگ و نسل کا تفاوت قومیت و وطنیت کی تفریق خاندانی بلندی و پستی صرف دور جاہلیت کے امتیازات ہیں جنہیں ایک طبقہ نے اپنی بالادستی کے جواز کے لئے عوام کے ذہنوں میں راسخ کیا البتہ ایک دوسرے پر برتری ہو سکتی ہے تو تقویٰ و فرض شناسی کی بنا پر جیسا کہ ارشاد خداوندی ہے۔

یا ایھا الناس انا خلقناکم  
من ذکر و انثی و جعلناکم  
شعوبا و قبائل لتعارفوا  
ان اکرمکم عند اللہ  
اتقاکم۔

اسے لوگو تم نے تمہیں مرد اور عورت سے پیدا کیا  
ہے اور تمہیں مختلف خاندانوں اور قبیلوں میں  
قرار دیا ہے تاکہ آپس میں شناسائی ہو اور اللہ  
کے نزدیک سب سے زیادہ معزز وہ ہے جو تم میں  
سب سے زیادہ پرہیزگار ہے۔

امیر المومنین اسلامی نظریہ مساوات کے علمبردار اور انسانی حقوق کے نگران تھے۔ انہوں نے قرشی غیر قرشی، عربی، عجمی، آزاد، غلام سب کے حقوق یکساں قرار دیئے اور قبائلی بلندی و خاندانی پستی کے اقتبا سے انسانی برادری میں افتراق و امتیاز گوارا نہیں کیا۔

تمیز رنگ و بویہ حرام است کہ ما پروردہ یک نو بہاریم  
بیت المال میں جتنا ایک آزاد کا حق تھا اتنا ہی غلام کا جو برتاؤ ایک قرشی کے ساتھ روا رکھتے وہی  
برتاؤ غیر قرشی کے ساتھ جیسا عزیزوں کے ساتھ سلوک کرتے ویسا غیروں کے ساتھ نہ غیروں کو نظر انداز کیا

اور نہ عزیزوں کی پاسداری کی۔ ایک مرتبہ ایک عامل کے بارے میں معلوم ہوا کہ اس نے کچھ مالی ہیر پھیر کیا ہے تو اسے تحریر کیا: ”خدا کی قسم اگر حسن و حسین بھی وہ کرتے جو تم نے کیا ہے تو میں ان سے بھی کوئی رعایت نہ کرتا اور نہ وہ مجھ سے اپنی کوئی خواہش منوا سکتے۔“ یہ تھی وہ مساوات اور حقوق میں برابر کا طرز عمل جو چودہ سو برس قبل فرمانروائے عرب و وارث مسند رسول نے دنیا والوں کے سامنے پیش کیا۔ آج ہر مملکت میں انسانی حقوق کے منشور کو بڑی اہمیت دی جاتی ہے جسے مرتب ہوئے زیادہ عرصہ نہیں گزرا مگر امیر المومنین نے اس وقت انسانی حقوق کا عملاً تحفظ کیا جب حقوق عامہ کا تصور ذہنوں سے ناپید تھا۔ نہ انسانی حقوق کی تعین ہوئی تھی اور نہ اس کی تدوین کی ضرورت محسوس کی گئی تھی۔

## معاشی نظام

موجودہ دور میں معاشی نظام سرمایہ داری اور اشتراکیت کے گرد گھومتا ہے۔ سرمایہ دارانہ نظام ایک آزاد معاشی نظام ہے جس میں ہر شخص کو کھلی چھٹی ہوتی ہے کہ وہ تمام مذہبی اخلاقی اور رسمی قیود کو نظر انداز کر کے جس قدر دولت سمیٹ سکتا ہے سمیٹے۔ نہ اس کے جمع کرنے میں کوئی اخلاقی روک ہے نہ سماجی بندش۔ اس نظام میں اجتماعی مفاد پر شخصی مفاد کو اولیت حاصل ہوتی ہے اور سرمایہ دار کی نظر ذاتی منفعت اور جلب زر پر مرکوز رہتی ہے۔ یہ ہوس اس حد تک بڑھ جاتی ہے کہ سرمایہ دار مفاد عامہ کو کھل کر اور دوسروں کے مفاد کو ٹھکر کر خود غرضی و مفاد پرستی کی راہ اختیار کر لیتا اور دولت کی جمع آوری ہی کو اپنا منح نظر بنا لیتا ہے نہ کسی پر ظلم ڈھانے سے اس کا ہاتھ رکتا ہے اور نہ کسی کا خون چوسنے سے اس کا دل پیچتا ہے۔ ان سرمایہ داروں کی بے راہروی و نا انصافی کے نتیجہ میں محنت کش طبقہ کے دلوں میں نفرت کے جذبات کا پیدا ہونا ناگزیر ہوتا ہے کیونکہ مزدور یہ سمجھتا ہے کہ وہ سرمایہ جو نفع کی صورت میں بیچ بچا کر سرمایہ دار کی جیب میں پہنچ جاتا ہے وہ اس کی محنت کا ثمرہ ہے۔ اور سرمایہ دار یہ سمجھتا ہے کہ یہ اس کی سوجھ بوجھ اور سرمایہ کاری کا کرشمہ ہے اور مزدور اس کی مشینری کا ایک پرزہ ہے جسے ناکارہ یا زنگ آلودہ ہونے کی صورت میں الگ کیا جاسکتا ہے۔ اس معاشی استحصال اور طبقاتی اختلاف کے مفسد کار و عمل اشتراکیت کی صورت میں ظاہر ہوا۔ اشتراکیت کا مقصد انفرادی ملکیت کو ختم کر کے افراد معاشرہ میں دولت کی مساوی تقسیم ہے ان اشتراکیت پسندوں کے نزدیک انفرادی ملکیت کو ختم کئے بغیر معاشی ناہمواریوں اور ان سے پیدا ہونے والی خرابیوں کا ازالہ نہیں ہو سکتا۔

اشتراکیت کا نظریہ دور حاضرہ یا گزشتہ صدی کی پیداوار نہیں ہے بلکہ یہ ہم قوم افلاطون نے یونان میں معیشت کی اونچ نیچ اور حکومت کے غلط رویہ سے متاثر ہو کر اس کی بنیاد رکھی اور تیسری صدی

عیسوی میں قباد کے دور حکومت میں مزدک نامی ایک شخص نے دولت و عورت کو مشترکہ سرمایہ قرار دے کر اشتراکیت کے اصولوں کی پرچار کی اور اس کے متبعین نے اسے عملاً قبول بھی کر لیا مگر ایک محدود حلقہ کے اندر ہی اس پر عمل درآمد ہو سکا اور کچھ عرصہ کے بعد خود ہی اپنی موت مر گئی۔ پھر انیسویں صدی کے اوائل میں اس کی صداٹے باز گشت سنی گئی اور کچھ لوگوں نے اسے رائج کرنے کے لئے ہاتھ پیر مارے مگر ان کی کوششیں رائیگاں گئیں اور اسے عملی جامہ پہنانے میں کامیاب نہ ہو سکے۔ آخر ۱۸۴۸ء میں ایک جرمنی نژاد یہودی کارل مارکس نے نظریہ اقتصاد کے عنوان سے اس کے اصول و ضوابط منضبط کئے اور اسے معیشتی و معاشرتی خرابیوں کا واحد حل بتایا یہ دور وہ تھا کہ روس میں ایک طرف دولت کی ریل پیل تھی اور متمول طبقہ سرمایہ کے ذریعہ سرمایہ کھینچ رہا تھا اور دوسری طرف بے روزگاری و معاشی بد حالی کی وجہ سے عام بے چینی پھیلی ہوئی تھی۔ عوام کی اکثریت کسانوں پر مشتمل تھی اور صنعت کے بروئے کار آنے سے مزدوروں کا ایک طبقہ بھی پیدا ہو چکا تھا۔ کسان جاگیر داروں کے رحم و کرم پر تھے اور مزدور صنعتکاروں کے محتاج و دست نگر تھے۔ صنعتکاروں اور جاگیر داروں کی بالادستی اور معیشت کی ناہمواری نے مزدوروں کو بھرتالوں پر اور کسانوں کو ہنگاموں پر ابھارا آخر سرمایہ داروں کے خلاف نفرت کے جذبات ابھر آئے اور اشتراکیت کے لئے راہ ہموار ہو گئی۔ چنانچہ مارکس کے مرنے کے بعد ۱۹۱۷ء میں لینن اسے عملی طور پر نافذ کرنے کے لئے اٹھ کھڑا ہوا اور روسی نوجوانوں کو مساوی تقسیم کے پرکشش نعرہ سے اپنے گرد جمع کر لیا اور مخالف آوازوں کو تشدد و سختی سے دبا دیا۔ آخر اشتراکیت کی بنیادوں پر نظام نوکے قائم کرنے میں کامیاب ہو گیا۔ اس سے کچھ اور ملک بھی متاثر ہوئے اور اسے جزوی فرق کے ساتھ قبول کر لیا۔ نظام سرمایہ داری ہو یا اشتراکی دونوں کا دائرہ فکر صرف دنیوی معاش اور اقتصادی نشوونما ہے ان میں نہ مذہبی و اخلاقی قدروں کا وجود ہے اور نہ مادہ کے ماورا اقدار سے لگاؤ ان دونوں میں فرق یہ ہے کہ نظام سرمایہ داری میں معاشی آزادی اور ذاتی ملکیت کا حق ہوتا ہے مگر معاشی تحفظ کی ضمانت نہیں ہوتی اور اشتراکی نظام میں معاشی تحفظ حاصل ہو جاتا ہے مگر ذاتی حق ملکیت نہیں ہوتا۔

اسلام کا نظریہ معیشت جو فطرت سے ہم آہنگ اور تمام معاشی مشکلات کا واحد حل ہے ان دونوں نظریوں سے مختلف ہے۔ یہ نظام نہ تجربات کا مہربون منت ہے اور نہ اقتصادی ماہروں کی ذہنی کاوش کا نتیجہ ہے بلکہ رب العالمین کا تجویز کردہ اور پیغمبر اسلام کا پیش کردہ ہے۔ اس نظام کی اساس شخصی یا گروہی مفاد کے بجائے عمومی مفاد پر ہے۔ کیونکہ اللہ کسی خاص فرد یا خاص گروہ کا رب نہیں ہے بلکہ ہوتا ہے اور ہمارا بھی رب ہے اور تمہارا بھی رب ہے۔ اور اس کی ربوبیت کا سایہ سب پر یکساں ہے اس لئے اس کے قائم کردہ نظام میں اجتماعی مفاد ہی ملحوظ ہو گا اور شخصی یا گروہی مفاد



کا شائبہ تک نہیں ہو سکتا۔  
 اسلامی نقطہ نظر سے حقیقی مالک صرف اللہ ہے اور ہر چھوٹی سے چھوٹی اور بڑی سے بڑی چیز اس  
 کی ملکیت میں داخل ہے۔ چنانچہ اس نے مال کی نسبت اپنی ذات کی طرف دیتے ہوئے فرمایا ہے:-  
 وَاَتَوْهُمْ مِنْ مَالِ اللَّهِ الَّذِي  
 خَدَاكَ مَا لِي مِنْهُ مِنْ شَيْءٍ  
 اَنْتُمْ كَوْنُكُمْ  
 اَنْ كُوْنُكُمْ

اللہ کے مال میں بنیادی طور پر تمام انسانوں کو یکساں حق تصرف حاصل ہے اور اس سے فائدہ  
 اٹھانے میں یکساں مجاز ہیں کیونکہ تمام چیزیں جو زمین سے نکلتی ہیں یا زمین سے پیدا ہوتی ہیں یا دنیا  
 میں پائی جاتی ہیں سب کی سب بنی نوع انسان کی نفع رسانی کے لئے پیدا کی گئی ہیں۔ چنانچہ ارشاد  
 الہی ہے:-

هُوَ الَّذِي خَلَقَ لَكُمْ مَا فِي الْأَرْضِ  
 جَمِيعًا  
 وَهُوَ ذُو ذَاتٍ سَبَّحُتْ لِي  
 لَيْلًا مِنْهُ مَا تَدْرِكُ الْبُصْرَةَ  
 لِي لَيْلًا مِنْهُ مَا تَدْرِكُ الْبُصْرَةَ

البتہ جو شخص جائز طریقوں سے ان اموال میں سے کم یا زیادہ مال حاصل کر لیتا ہے خواہ محنت و  
 مشقت سے حاصل کیا ہو جیسے تجارت، زراعت، کاروبار وغیرہ سے یا بغیر محنت کے اس کی طرف  
 منتقل ہوا ہو جیسے میراث اور میراث کے ذریعہ سے وہ اسی سے مختص ہو جاتا ہے لیکن فرد اور  
 معاشرہ میں توازن برقرار رکھنے کے لئے اس مال میں معاشرہ کا بھی ایک حصہ مقرر کر دیا گیا ہے تاکہ فرد جماعت  
 سے اور جماعت فرد سے وابستہ رہے اور باہمی اخوت و مساوات کا رشتہ ٹوٹنے نہ پائے۔

اسلام نہ اس حد تک سرمایہ داری کا حامی ہے کہ کچھ لوگوں کو دولت پر اجارہ داری دے دے اور دوسروں  
 کو ان کے رحم و کرم پر زندگی بسر کرنے پر مجبور کر دے اور نہ اس حد تک مخالف ہے کہ اپنی پیدا کردہ اہلک  
 پر حق ملکیت نہ دے۔ بلکہ افراط و تفریط سے ہٹ کر اعتدال اور حقیقت پسندی پر نظام معیشت قائم کیا  
 ہے۔ اس نظام میں نہ لے قید سرمایہ داری ہے جو مذہبی و اخلاقی قیود سے آزاد ہوتی ہے اور نہ اشتراکیت  
 ہے جو انسان کے جائز حق ملکیت کو سلب کر کے اس کی محنت کو روٹی اور کپڑے کے عوض خرید لیتی ہے اور  
 ایک خاص طبقہ اس کی کمائی کو اپنی صوابدید سے خرچ کرنے کا مجاز ہو جاتا ہے۔ اسلام نے نہ سرمایہ داری  
 کی پشت پناہی کی ہے کہ ایک غیر عادلانہ طبقاتی نظام ظہور میں آئے اور معاشرہ غیر متوازن ہو کر رہ جائے  
 اور نہ غیر فطری مساوات کی تعلیم دی ہے کہ حکومت تمام پیداواری وسائل کو اپنی تحویل میں لے کر قومی ملکیت  
 قرار دے لے اور تمام افراد کی ضروریات کی یکساں طور پر پیش ہو جائے۔ اس جبری مساوات سے کارکردگی  
 کا جذبہ مضمحل اور سعی و طلب کا دلولہ سرد پڑ جاتا ہے کیونکہ ذاتی کام اور اجتماعی کام میں تفریق کئے بغیر کار و  
 کسب میں یکساں دلچسپی لینا انسانی تقاضائے طبیعت کے خلاف ہے اور اس کا اثر جلد یا بدیر معاشرہ کی

مجموعی پیداوار پر پڑنا بھی ناگزیر ہے۔ اسلام نے اس جبری وغیر فطری مساوات کے بجائے ذرائع معیشت میں مساوات رکھی ہے اور ہر شخص کے لئے یکساں معاشی مواقع فراہم کئے ہیں تاکہ ہر فرد اپنی جدوجہد اور استعداد کار سے معیشت کا سہو سامان کرے اور اپنی محنت و کاوش کے مطابق ثمرہ و نتیجہ حاصل کرے چنانچہ قرآن مجید میں ہے:-

لیس للانسان الا ما سعى - انسان کو اپنی محنت ہی کا ثمرہ ملتا ہے :-  
اس نظام کے ماتحت یہ امر ناگزیر ہے کہ معیشت کے اعتبار سے افراد میں تفاوت بھی رہے گی کیونکہ تمام افراد میں استعداد و صلاحیت یکساں نہیں ہوتی۔ جب استعداد و وقت کار میں یکسانیت نہیں ہے تو اس کے نتائج میں یکسانیت کیونکر ہو سکتی ہے لہذا خارجی مساوات کو بروئے کار لانے کے بجائے اسلام نے امیر و غریب کے درمیانی فاصلے کم کرنے پر توجہ دی ہے اور انفرادی حقوق ملکیت کے ساتھ معمول طبقہ پر ایسے مالی فرائض بھی عائد کر دیئے ہیں جن کی پابندی کے بعد نہ معاشرہ غیر متوازن ہو سکتا ہے اور نہ کسی فرد کے ضروریات سے محروم رہنے کا سوال پیدا ہوتا ہے۔

اسلام نے معاشی آزادی کے ساتھ انفرادی ملکیت کا بھی حق دیا ہے۔ انفرادی ملکیت ایک ایسا جذبہ ہے جو انسانی فطرت میں سمودیا گیا ہے اور اسلام تمام شعبہ ہائے حیات میں فطرت کا ہمنوا ہے اس لئے اسلامی نقطہ نظر سے انفرادی ملکیت کا جواز ایک مسلمہ حقیقت ہے اور قرآن مجید میں متعدد مواقع پر اموال کی نسبت افراد کی طرف دے کر ان کے حق ملکیت کو واضح کیا ہے اور دوسروں کے اموال میں تصرف بے جا کو ناجائز قرار دیا ہے۔ چنانچہ ارشاد الہی ہے:-

ولا تاکلوا اموالکم بینکم بالباطل  
وتدلوا بها الی الحکام لتاکلوا  
فریقاً من اموال الناس بالاثم  
وانتم تعلمون  
آپس میں ایک دوسرے کا مال ناحق نہ کھا جاؤ  
اور نہ حاکموں کو بطور رشوت دو تاکہ لوگوں کے  
مال میں سے جو کچھ ہاتھ لگے خورد برد کرنے لگ  
جاؤ حالانکہ تم جانتے ہو۔

اسلام نے صرف شخصی ملکیت کا حق ہی نہیں دیا بلکہ اس حق کے تحفظ و احترام پر بھی زور دیا ہے چنانچہ غضب و خیانیت اور چوری و کینیت پر تہدید و سزا اس حق ملکیت کے تحفظ و احترام کی بنا پر تجویز کی ہے کیونکہ اسلام کا عدل پسند مزاج یہ گوارا نہیں کرتا کہ کسی کے مال کو خورد برد کیا جائے یا مالک کی رضامندی کے بغیر اس میں تصرف کیا جائے چنانچہ پیغمبر اکرم کا ارشاد ہے:-

لا یحل مال اموء الاعن طیب  
نفس -  
کسی شخص کا مال اس کی رضامندی کے بغیر جائز  
نہیں ہے۔

اسلام نے اگرچہ شخصی ملکیت کا حق دیا ہے مگر وسائل معیشت پر ایسے قیود عائد کر دیئے ہیں کہ

بے قید سرمایہ داری کا انسداد اور اس سے پیدا ہونے والے مفاسد کا تدارک ہو جاتا ہے۔ چنانچہ جائز و ناجائز اور حلال و حرام کی تفریق قائم کر کے دولت کو متوازن حد سے آگے نہیں بڑھنے دیا اور اندھا دھند جلبِ نر اور دولت کی اجارہ داری کے آگے ایک بند خود بخود بندھ جاتا ہے۔ اس بے قید سرمایہ داری کا ایک بڑا سبب سودی کاروبار ہے۔ اسلام نے سرے سے سود کو حرام قرار دے دیا ہے تاکہ سرمایہ داری کو تقویت حاصل نہ ہو چنانچہ قرآن مجید کا واضح اعلان ہے:-

واحل الله البيع وحرم الربوا۔  
اللہ نے خرید و فروخت کو حلال اور سود کو حرام قرار دیا ہے۔

اسی طرح جو لائٹری سٹہ اور اس قبیل کی دوسری چیزوں کو حرام کیا ہے کیونکہ جوئے اور لائٹری میں دوسرے کامل بغیر معاوضہ کے ہتھیایا جاتا ہے جس سے ہارنے والے کے دل میں جھینٹے والے کی طرف سے کدورت پیدا ہو جاتی ہے جو بعض اوقات فتنہ و فساد کو دعوت دے کر امن عامہ پر اثر انداز ہوتی ہے اور سٹہ میں خرید کیا ہو اماں موجود ہی نہیں ہوتا بلکہ ایک غیر موجود چیز کے مقابلہ میں صرف بازار کے آثار چڑھاؤ سے فائدہ اٹھایا جاتا ہے۔ قرآن مجید میں ان چیزوں کو عملِ شیطان سے تعبیر کیا گیا ہے:-

انما الخمر والیسر والانصاف  
والاذلام من جنس من عمل  
الشیطن فاجتنبوا لعلکم تفلحون  
شراب، جوایت اور پاسبے بڑے ناپاک  
شیطانی کام ہیں لہذا ان سے بچے رہو  
تاکہ تم فلاح پاؤ۔

یونہی ان چیزوں سے بھی انسابِ نر حرام قرار دیا ہے جن کا مقصد لہو و لعب ہو جیسے آلاتِ لہو و قمار وغیرہ یا جن کی غرض و غائت امرِ ناجائز ہو جیسے صنم تراشی و صلیب سازی وغیرہ ان چیزوں کا بنانا بیچنا خریدنا اور ان کے ذریعہ نفع کا ماحرام ہے۔ پیغمبر اکرم کا ارشاد ہے:-

ان الله اذا حرم شیئاً  
حرم ثمنه۔  
جب اللہ کسی چیز کو حرام کرتا ہے تو اس کے معاوضہ میں حاصل ہونے والا مال بھی حرام کر دیتا ہے۔

بلکہ ان ممنوعہ چیزوں کے لئے خام مال کی فروخت بھی ممنوع ہے۔ چنانچہ صلیب، بت اور آلاتِ لہو بنانے کے لئے لکڑی وغیرہ کی بیع اور شراب کشید کرنے کے لئے انگور کی فروخت بھی ممنوع ہے۔ اور ان چیزوں کی فروخت کے لئے جگہ کرایہ پر دینا بھی ناجائز ہے۔ چنانچہ امام جعفر صادق سے پوچھا گیا کہ ایک شخص اپنا مکان کرایہ پر دیتا ہے اور وہاں شراب فروخت ہوتی ہے فرمایا وہ رقم جو کرایہ کی صورت میں حاصل ہوتی ہے حرام ہے۔

عن الرجل یواجر بیتہ فیباع  
فیہ الخمر قال حرام  
اجرتہ۔

اسی طرح نفع اندوزی کے غلط اور ناروا طریقوں سے منع کیا ہے جیسے ناپ تول میں کمی کرنا۔ قرآن مجید میں

ویل للمطفغین۔  
 ناب تول میں ٹھی کرنے والوں کے لئے بڑی تباہی ہے  
 یا چیزوں کی مقدار بڑھانے کے لئے ان میں ملاوٹ کرنا۔ آنحضرت کا ارشاد ہے:-

من غش مسلماً فی بیع او شراء  
 فلیس منا ویحشر مع الیہود  
 یوم القیامۃ۔  
 جو شخص کسی مسلمان سے خرید و فروخت کے موقع  
 پر کسی چیز میں آمیزش کرے وہ ہم میں سے نہیں ہے  
 بلکہ قیامت کے دن یہود کے ساتھ محشر ہوگا۔

یا ضروریات زندگی کی مخصوص چیزوں کو گرانی کی امید پر روکے رکھنا۔ پیغمبر اکرم کا ارشاد ہے:-  
 المحتکر ملعون۔  
 نفع کی غرض سے ضروری چیزوں کو روک لینے  
 والا ملعون ہے۔

معاشی نظام کی اصلاح میں میانہ روی کو بھی بڑا دخل ہے کیونکہ اکثر معاشی پریشانیوں مصارف کو  
 نقطہ اعتدال پر نہ رکھنے سے پیدا ہوتی ہیں۔ اگر اس امر کا لحاظ رکھا جائے کہ خرچ آمدنی سے بڑھنے نہ  
 پائے تو ذہنی و معاشی الجھنوں سے چھٹکارا پایا جاسکتا ہے۔ اسلام نے اسی متوازن طرز عمل پر زور دیا ہے  
 کہ ضرورت کے موقع پر نہ جزر سی سے کام لیا جائے اور نہ ضرورت سے زیادہ اور بے محل خرچ کیا جائے  
 چنانچہ قرآن مجید میں ہے:-

والذین اذا انفخوا الیسرفوا  
 ولم یقتروا وکان بین ذلک  
 قواماً۔  
 وہ لوگ جب خرچ کرتے ہیں تو نہ فضول خرچی کرتے  
 ہیں اور نہ بخل سے کام لیتے ہیں بلکہ ان دونوں کے  
 بیچوں بیچ اعتدال کی راہ پر چلتے ہیں۔

ضرورت کے موقع پر ضرورت سے زائد خرچ کرنا اسراف اور بلا ضرورت خرچ کرنا تبذیر کہلاتا ہے  
 قرآن مجید میں اسراف و تبذیر دونوں سے منع کیا گیا ہے۔ چنانچہ اسراف کے بارے میں ارشاد ہے:-  
 ان اللہ لا یحب المسرفین۔  
 اور تبذیر کے بارے میں ارشاد ہے:-

وات ذا القرنی حقہ والمسکین  
 وابن السبیل ولا تبذیرا تبذیراً۔  
 قریبیوں کا حق دو۔ نیز مسکین اور مسافر کے حقوق  
 ادا کرو اور دولت کو بے موقع ضائع نہ کرو۔  
 اس قرآنی حکم سے ظاہر ہے کہ اگر دولت مستحقین کی اعانت اور ادا کے حقوق کے علاوہ تام و نمود ٹھٹھاٹ  
 بھاٹ یا غیر ضروری سامان تلخیش پر صرف ہوگی۔ تو یہ ضیاع مال اور تبذیر ہے۔ اور قرآن مجید میں ہے:-

ان المبدسین کانوا اخوان  
 الشیاطین۔  
 بے موقع و بے ضرورت مال ضائع کرنے والے  
 شیطان کے بھائی ہیں۔

اس بے موقع و بے ضرورت صرف سے روکنے کا ایک مقصد تو یہ ہے کہ جو غریب و نادار اس پاس بستے ہیں ان میں احساس محرومی پیدا نہ ہو اور نہ ان کے جذبات مجروح ہوں اور دوسرے وہ دولت جو غیر ضروری مصارف پر خرچ ہوتی ہے وہ عزیز و اقارب اور معاشرہ کے پیمانہ افراد کے کام آئے۔ اس کا یہ مقصد نہیں ہے کہ دولت کے ذخائر سمیٹ کر تجوریاں بھری جائیں اور سونا و چاندی کے انبار جمع کر لئے جائیں۔ یہ دولت کا اکتناز ہے اور دولت کا اکتناز اسی صورت میں ہوتا ہے جب ادائے حقوق سے گریز کیا جائے۔ اگر ملکی واجبات ادا ہوتے رہیں تو دولت کے جمع رہنے کا سوال ہی پیدا نہیں ہوتا بلکہ اس میں بڑھوتری کے بجائے کمی ہی ہوتی جائے گی اور آخر خود بخود ختم ہو جائے گی۔ اسلام اس کی قطعاً اجازت نہیں دیتا کہ سونا و چاندی سمیٹ کر رکھا جائے۔ چنانچہ ارشاد الہی ہے:-

والذین یکنزون الذہب و  
القضۃ ولا ینفقونہا فی  
سبیل اللہ فبشرہم بعذاب  
الیم۔  
وہ لوگ جو سونا و چاندی جمع کرتے رہتے ہیں  
اور اسے اللہ کی راہ میں خرچ نہیں کرتے  
اُن کو دردناک عذاب کی خوشخبری  
سُنادو“

اسی اکتناز و دولت کے سدباب کے لئے اسلام نے سونے چاندی کے برتن اور مردوں کے لئے سونے کا استعمال ناجائز قرار دیا ہے کیونکہ یہ بھی اکتناز میں شامل ہے جس سے سرمایہ منجھ اور معیشت غیر متوازن ہو کر رہ جاتی ہے۔ اسلام یہ چاہتا ہے کہ سونے چاندی کو منجھ صورت میں رکھنے کے بجائے گردش میں رکھا جائے تاکہ خود صاحب مال کے مال میں بھی وسعت ہو اور دوسرے بھی اس گردش زر سے فائدہ اٹھا کر بے روزگاری سے متاثر نہ ہوں۔

معاشرہ میں محنت کش طبقہ کے مفادات کا تحفظ بھی ضروری ہے اور اسے اس کی محنت کا اتنا معاوضہ ملنا چاہئے جس سے وہ اپنی بنیادی ضروریات باحسن و جوہ پوری کر سکے کیونکہ اسی کی محنت و کارکردگی سے پیداواری وسائل بروئے کار لائے جاتے ہیں اور انفرادی و اجتماعی ضروریات پوری کی جاتی ہیں۔ اسلام نے اگرچہ اُجرت کی حد بندی نہیں کی اور نہ حد بندی ہو سکتی ہے کیونکہ کام کی نوعیت اور کارکردگی کی رفتار یکساں نہیں ہوتی مگر مالک و مزدور کو حقوق و فرائض کی زنجیروں میں اس طرح جکڑ دیا ہے کہ مزدور بغیر کام کے اُجرت کا حقدار نہیں ہے اور مالک کے لئے اُجرت میں تاخیر تک روا نہیں ہے۔ آنحضرت کا ارشاد ہے:-

اعط الا جیر اجرة قبل ان یجف  
عرقہ۔  
مزدور کو اس کی مزدوری پسینہ خشک ہونے سے  
پہلے دے دو“

جہاں بھی مالک و مزدور اور اجیر و مستاجر میں تصادم کی صورت پیدا ہوتی ہے وہ اسلام کے

اسی حکم کی خلاف ورزی کا نتیجہ ہے۔ اگر مالک مزدور کے کام کے مطابق اجرت دے اور مزدور اجرت کے مطابق کام کرے اور دونوں ایک دوسرے کا مفاد پیش نظر رکھیں تو نہ باہمی کشمکش کی صورت پیدا ہو اور نہ ایک طرف سے ہڑتال اور دوسری طرف سے تالابندی کی نوبت آئے۔

اسلام نے غریب و پسماندہ طبقہ کو جو ذرائع معیشت سے محروم یا کار و کسب کے قابل نہیں ہوتا کس مہر سی کی حالت میں نہیں چھوڑا بلکہ دو نمٹندوں کے اموال میں زکوٰۃ کی صورت میں ایک حصہ اس کے لئے مخصوص کر دیا ہے تاکہ کوئی فرد ضروریات زندگی سے محروم نہ رہے اور جن افراد کو پیہر سے سببی اتصال کی بنا پر بلندی و برتری حاصل ہے ان کے لئے زکوٰۃ کے بجائے خمس میں حصہ قرار دیا، اس کے علاوہ عام صدقات و خیرات سے بھی محتاجوں کی خیر گیری کی پُر زور ہدایت کی ہے تاکہ معاشرہ میں کوئی بھوکا نہ رہ جائے۔ پیغمبر اسلام کا ارشاد ہے:-

الخلق کلہم عیال اللہ و  
احیہم الی اللہ انفعہم  
لعیالہ۔  
تمام مخلوق اللہ کے عیال میں داخل ہے اور اللہ  
کو وہی زیادہ محبوب ہے جو اس کے عیال کے  
لئے زیادہ نفع رساں ہو۔

ان مالی واجبات اور انفاق فی سبیل اللہ کے بعد بھی کچھ جمع جتھارہ جائے تو اسلام نے وصیت کی ہدایت کی ہے کہ مرنے سے پیشتر اپنے والدین اقرباء اور امور خیر کے لئے ایک حصہ مخصوص کر جائے یہ حصہ ترکہ کی ایک تہائی تک ہو سکتا ہے اور وارثوں کی رضامندی ہو تو اس سے بھی زائد ہو سکتا ہے قرآن مجید میں ہے:-

کتب علیکم اذا حضر احدکم  
الموت ان تروک خیرا الوصیۃ  
للوالدین والاقربین  
بالمعروف۔  
تمہیں حکم دیا جاتا ہے کہ جب تم میں سے کسی ایک  
کو موت نظر آئے تو ماں باپ اور قرا بتداروں  
کے لئے اچھی وصیت کرے بشرطیکہ وہ کچھ مال  
چھوڑ جائے۔

اس وصیت کے علاوہ شریعت نے قانون وراثت کا نفاذ کیا تاکہ دولت و ارثان بازگشت میں تقسیم ہو جائے اور ایک ہاتھ سے نکل کر متعدد ہاتھوں میں پہنچ جائے۔ چنانچہ قرآن مجید میں ارشاد ہے:-

للرجال نصیب مما ترک  
الوالدان والاقربون و  
للنساء نصیب مما ترک  
الوالدان والاقربون ماباقلو  
کثر نصیباً مفروضاً۔  
مردوں کے لئے حصہ ہے ان چیزوں میں جو ان کے  
ماں باپ اور قرا بتدار چھوڑ جائیں اور عورتوں کے  
لئے حصہ ہے ان چیزوں میں جو ان کے ماں باپ  
اور اقرباء چھوڑ جائیں خواہ ترکہ کم ہو یا زیادہ ہر  
شخص کا حصہ مقرر ہے۔

یہ ہے اسلام کا وہ نظام معیشت جس میں نہ سرمایہ داری کی حوصلہ افزائی ہوتی ہے اور نہ سرمایہ سمٹ کر ایک جگہ جمع رہ سکتا ہے۔ اس میں نہ مزدور کی حق تلفی کی گنجائش ہے اور نہ غریب کی غربت کو نظر انداز کرنے کا جواز بلکہ معاشی جدوجہد کے ساتھ سماجی ذمہ داریوں کو بھی پوری اہمیت دی گئی ہے یہی وہ حکیمانہ نظام ہے جو ذہنی بہبود کے ساتھ اخروی فلاح کا بھی ضامن ہے جس میں کسب معاش کے ساتھ اخلاقی اقدار کی پابندی اور تعاون و ہمدردی اور مروت و ایثار کو بھی ملحوظ رکھا گیا ہے۔ اسی معیشتی و معاشرتی خرابیوں کا ازالہ ہو سکتا ہے اور اسی کے ذریعہ معاشی ناہمواریوں کو دور کیا جاسکتا ہے۔ اس نظام کے ہونے ہوئے کسی دوسرے نظام کے گرد و طواف کرنے کی ضرورت نہیں ہے جبکہ معاشرتی نمود بہبود اور دولت کی عادلانہ تقسیم کے تمام ضابطے اس کے اندر موجود ہیں۔

اسلامی نظام معیشت کا یہ خاکہ اس لئے پیش کیا گیا ہے تاکہ دورِ امیر المومنین کے معاشی نظام پر نظر کرنے کے بعد یہ فیصلہ کیا جاسکے کہ حضرت نے انہی اصولوں پر معیشت کا نظام قائم کیا جو اسلام کے نظریاتی تقاضوں کے عین مطابق تھا اگرچہ وہ دور اسلامی نظام معیشت کے نفاذ کے لئے سازگار نہ تھا کیونکہ سابقہ ملکی فتوحات اور خزانہ عامہ کے عطیات کی بدولت مسلمانوں کے اندر سرمایہ داری کا رجحان پیدا ہو چکا تھا اور سرمایہ داروں کا ایک طبقہ بھی موجود تھا جو اسلام کی سادگی و سادہ معاشرت کو خیر باد کہہ کر مملکتی زندگی کا خوگر ہو چکا تھا۔ اور انسان جس زندگی کا خوگر ہو جاتا ہے اس میں تبدیلی آسانی سے گوارا نہیں کرتا۔ مگر حضرت نے اس طبقہ کو خاطر میں لائے بغیر معاشی انقلاب پیدا کرنے اور سرمایہ داروں اور جاگیرداروں کی بساط لپیٹ دینے کا تہہ نہ کر لیا تاکہ معاشرہ کو ان تمام خرابیوں سے پاک و صاف کر دیں جو سرمایہ داری کے نتیجہ میں گھر گھر پھیل چکی تھیں۔ چنانچہ زمام حکومت ہاتھوں میں لیتے ہی سابقہ حکومت کی عطا کردہ جاگیروں کو واپس لے لینے کا حکم دیا اور فرمایا: "خدا کی قسم اگر مجھے ایسا مال بھی کہیں نظر آتا جو عورتوں کے جہر اور کنیزوں کی خریداری پر صرف کیا جا چکا ہو تو اسے بھی واپس پٹا لیتا۔" چنانچہ حضرت عثمان کے ہاں سے تلواریں زبریں اور صدقہ کے اونٹ اپنی سجوئل میں لے لئے اور اعلان عام کیا کہ جس کے پاس حضرت عثمان کا دیا ہوا مال ہو وہ بیت المال میں جمع کر دے۔ اس اعلان سے امویوں اور سرمایہ داروں میں کھلبلی مچ گئی اور ولید بن عقبہ نے حضرت کی خدمت میں حاضر ہو کر کہا کہ ہم آپ کی بیعت کئے لیتے ہیں بشرطیکہ وہ مال جو حضرت عثمان کی داد و دہش کے نتیجہ میں ہمیں ملا ہے وہ ہم سے چھینا نہ جائے۔ حضرت نے فرمایا:

میں اس مال کو چھوڑ دوں جو تم لوگوں نے ہتھیالیا  
ہے تو یہ میرے بس کی بات نہیں ہے کہ میں اللہ  
کے اس حق سے دستبردار ہو جاؤں جو تمہارے

اما وضعی عنکم ما اصبتم  
فلیس لی ان اضع حق اللہ  
عنکم ولا عن غیرکم۔

(شرح ابن ابی الحدید - ج ۲ - ص ۱۷۱) اور تمہارے علاوہ دوسروں کے ذمہ ہے۔  
 امیر المومنین نظام معیشت کو صحیح خطوط پر چلانے کے لئے ضروری سمجھتے تھے کہ حاکم و رعایا ایک  
 سطح پر ہوں۔ چنانچہ حضرت کا ارشاد ہے: ”خدا نے آئمہ حق پر یہ فرض عائد کیا ہے کہ وہ اپنے کو مفلس  
 نادار لوگوں کی سطح پر رکھیں تاکہ مفلوک الحال اپنے فقر کی وجہ سے بیچ و تاب نہ کھائیں۔“ آپ نے اپنا پورا  
 دور اقتدار اسی بیچ پر گزارا اور رہنے سہنے اور کھانے پہننے کا معیار دُہی رکھا جو ایک غریب و نادار  
 کا ہو سکتا ہے۔ نہ اس سے بہتر کھانا پند کیا اور نہ اس سے اچھا لباس پہننا گوارا کیا۔ حضرت خود  
 فرماتے ہیں: ”کیا میں شکم سیر ہو کر پڑا رہا کروں درآنحالیکہ میرے گرد و پیش بھوکے پیٹ اور پیاسے جگر  
 تر پتے ہوں یا میں ویسا ہو جاؤں جیسا کسی شاعر نے کہا ہے۔“

وحسبك داء ان تبیت ببطنة و حو لك اكباد تن الى القدر  
 تمہاری یہ بیماری کیا کم ہے کہ تم پیٹ بھر کر لمبی تان لو اور تمہارے گرد و کچھ ایسے جگر ہوں  
 جو سولھے چمڑے کو ترس رہے ہوں۔“

امیر المومنین نظام معیشت کو عدل کی بنیادوں پر استوار کر کے طبقاتی تفریق کی راہ روکنا چاہتے  
 تھے تاکہ معاشی اعتبار سے توازن و اعتدال کا فرما ہو اور معاشرہ غربت و امارت کے لحاظ سے  
 دو طبقوں میں اس طرح نہ بٹ جائے کہ ایک طرف فلک بوس عمارتیں ہوں اور دوسری طرف شکستہ  
 جھونپڑے۔ ایک طرف فاخرہ ملبوسات ہوں اور دوسری طرف پھٹے پرانے چھتھرے۔ ایک طرف امراء  
 کے کتے بھی ضرورت سے زیادہ شکم سیر ہوں اور دوسری طرف فاقوں سے دم توڑتے ہوئے انسان  
 ایک طرف ملکی سرمایہ بے دریغ لٹ رہا ہو اور دوسری طرف پیغمبر کا ایک عظیم صحابی صحرائے ربذہ میں  
 دواؤ غذا کے بغیر بے کسی کی موت مر رہا ہو۔ یہ نتیجہ ہوا کرتا ہے دولت کی جمع آوری اور غریبوں کی حق  
 تلفی کا جیسا کہ حضرت نے فرمایا ہے۔

ان الله فرض في اموال  
 الاغنياء اقوات الفقراء  
 فما جاع فقيرا لا بسامتع  
 به غنى والله تعالى سائلهم  
 عن ذلك - ربيع البلاغ  
 خداوند عالم نے دولت مندوں کے مال میں فقیروں  
 کی روزی کا حصہ رکھا ہے۔ اگر کوئی فقیر بھوکا  
 رہتا ہے تو اس لئے کہ دولت مند نے دولت  
 کو سمیٹ لیا ہے اور اللہ تعالیٰ ان سے پس کا  
 مواخذہ کرنے والا ہے۔“

حضرت اس ناہموار معیشت کے بجائے نظام معیشت اس بیچ پر قائم کرنا چاہتے تھے کہ ہر  
 فرد کے ضروریات پورے ہوں اور کوئی شخص خواہ کسی گوشہ میں پڑا ہو لو ازم حیات سے محروم نہ رہے  
 پیداواری وسائل اور معیشت کے جملہ شعبوں میں سب کے حقوق مساوی ہوں اور سب کو سعی و کاوش



اور کار و کسب کے یکساں مواقع مہیا ہوں۔ یہی اسلامی نظریہ مساوات ہے جو نفاذ پذیر ہونے کی صلاحیت بھی رکھتا ہے اور تقاضائے عدل کے مطابق بھی ہے اور مساوات بیدار معنی کہ دولت سب کو برابر برابر ملے اور افراد میں معاشی اعتبار سے اونچ نیچ نہ ہو تو اس خارجی مساوات کا اسلامی نظریہ سے کوئی تعلق نہیں ہے جیسا کہ اسلام کے مالی فرائض زکوٰۃ خمس حج وغیرہ سے ظاہر ہے اور نہ اس قسم کی مساوات سے اجتماعی زندگی کو کسی مضبوط بنیاد پر استوار کیا جاسکتا ہے۔ چنانچہ حضرت کا ارشاد ہے:-

لا ینزال الناس بخیر ما تفاقوا تووا انسانوں کی بھلائی اسی میں ہے کہ ان میں تفاق

فان استقوا و اھلکوا و اھلکوا مالی صدق رہے اور اگر سب برابر ہو جائیں تو ہلاک ہو جائیں

ظاہر ہے کہ جب تمام انسان معاشی اعتبار سے ایک سطح پر ہوں گے تو ایک کو دوسرے کی احتیاج و ضرورت نہ ہوگی جس کے نتیجہ میں روابط کمزور اور معاشرتی تعلقات مضحل ہو جائیں گے اور آخر زندگی و اجتماعیت کا شیرازہ بکھر جائے گا جو سراسر ہلاکت و تباہی ہے۔

عہد امیر المومنین کے معاشی نظام پر نظر کی جائے تو یہ چیز بالکل روشن اور واضح ہو جاتی ہے کہ کاروباری آزادی کے ساتھ پیداواری وسائل عوام کی ملکیت تھے اور ہر شخص معیشت کے مختلف فرائض زراعت تجارت دستکاری وغیرہ کے اختیار کرنے میں آزاد تھا۔ اور ایک بہترین نظام معیشت کی بنیادی قدر یہی ہے کہ ایک طرف مکمل معاشی آزادی ہو اور دوسری طرف مکمل معاشی تحفظ ہو تاکہ ہر شخص اپنی محنت و کارکردگی کے نتیجہ سے مطمئن ہو کر جدوجہد میں لگا رہے۔ حضرت یہ گوارا نہ کرتے تھے کہ کوئی شخص کار و کسب اور معاشی تنگ و دو چھوڑ چھاڑ کر معاشرہ پر بار بن جائے اور اپنی کمائی کے بجائے دوسروں کی کمائی سے اپنا پیٹ پالے۔ البتہ جو شخص اپنی ضروریات کے فراہم کرنے سے عاجز ہوتا یا ضروریات سے اس کی آمدنی کم ہوتی تو بیت المال سے اس کی اعانت کی جاتی۔

حضرت زراعت اور تجارت کو معاشی فارغ البالی کا سرچشمہ سمجھتے تھے۔ چنانچہ حضرت کا ارشاد ہے:-

من وجد ماء و ترابا ثم جیسے زمین اور آبیاری کے لئے پانی میسر ہو اور

افتقر ابعدا کا اللہ۔ وہ پھر نادار رہے تو اللہ اسے دُور ہی رکھے۔

تجارت کے بارے میں فرماتے ہیں:-

تعرضوا للتجارة فان فیہا تجارت کرو اس لئے کہ تجارت ہی وہ سرایہ ہے

غنی لکم عما فی ایدی الناس جو تمہیں لوگوں کے مال و دولت سے مستغنی کر دینگا

حضرت زراعت تجارت کی حوصلہ افزائی کے لئے خود بھی کھیتی باڑی اور کاروبار میں عملاً حصہ

لیتے تھے۔ چنانچہ افتادہ و بے آباد زمینوں کو آباد کرتے اور چیتے کھود کر باغوں اور باغستانوں کی آبیاری

کرتے۔ اسی طرح تجارت کی طرف رغبت دلانے کے لئے ایک مرتبہ اپنا تہ بند فروخت کے لئے پیش

کرتے ہوئے فرمایا:-

اشتریتہ بخسۃ دراهم  
فن اربحنی فیہ درہما بعتہ  
فصت کے اوقات میں اپنے شاگرد میثم تمار کی دوکان پر بیٹھ جاتے اگر میثم ادھر ادھر ہوتے تو  
گاہکوں کے ہاتھ بھجوریں بیچتے اور اس میں زرا سبکی محسوس نہ کرتے۔  
حضرت تاجار اور کاروباری طبقہ پر نظر رکھتے تھے تاکہ بلاوجہ قیمتوں میں اضافہ نہ کریں۔ چنانچہ  
بازاروں میں گھوم پھر کر چیزوں کے نرخ دریافت کرتے ناپ تول کا جائزہ لیتے۔ ابوالصہبیا کہتے ہیں:-  
مرایت علیا بشط الکلا یستل  
عن الاسعار۔  
پوچھتے پھرتے ہیں۔

ذخیرہ اندوزی کر کے مصنوعی قلت اور گہرائی پیدا کرنا ایک معاشرتی جرم ہے۔ حضرت نے اس  
کی روک تھام کے لئے عام اعلان کر دیا تھا کہ کوئی شخص ٹرانزیشن کے ارادہ سے ضروریات زندگی کا  
ذخیرہ نہ کرے۔ چنانچہ مالک اشتر کو تحریر فرمایا: ”ذخیرہ اندوزی سے منع کرنا کیونکہ رسول اللہ صلی  
اللہ علیہ وآلہ وسلم نے اس سے ممانعت فرمائی ہے۔ لہذا جو بھی ذخیرہ اندوزی کا مرتکب ہو اُسے  
مناسب حد تک سزا دینا۔“

معاشی نظام میں توازن اسی صورت میں قائم رہ سکتا ہے جب اسراف یعنی ضرورت سے زائد  
خرچ اور تبذیر یعنی بلا ضرورت خرید سے بچ کر رہا جائے حضرت ان دونوں چیزوں کو معاشی تباہی کا  
پیش خیمہ سمجھتے تھے۔ چنانچہ بلا ضرورت خرچ کے بارے میں فرمایا:-

فدع الاسراف مقتصد او  
اذکر فی الیوم غدا۔  
میانہ روی اختیار کرتے ہوئے فضول خرچی سے  
بازاؤ آج کے دن کل کو بھول نہ جاؤ۔“

اور غیر ضروری چیزوں کو سمیٹنے کے بارے میں فرمایا:-

اذا استغنیت عن شیء فذعه  
وخذ ما انت محتاج الیہ۔  
جس چیز کی ضرورت نہ ہو اُسے چھوڑ دو اور اسی  
چیز کو حاصل کرو جس کی ضرورت ہو۔“

جب انسان میانہ روی کو چھوڑ کر ضرورت سے زائد خرچ کرتا ہے تو اس کا نتیجہ یہی دیکھنے میں آتا  
ہے کہ وہ محتاج و دست نگر ہو کر رہ جاتا ہے۔ چنانچہ شادی بیاہ اور مختلف تقریبات پر زمین و جائیداد  
بیچ کر یا سودی قرضہ لے کر اندھا دھند خرچ کرتا ہے اور کنبہ و برادری اور محلہ و شہر میں دریا دلی کی  
شہرت بھی حاصل کر لیتا ہے مگر آخر کار یا ذریعہ معاش سے محروم ہو جاتا ہے یا سود و سود کے  
چکر میں پڑ کر اطمینان و سکون کھو بیٹھتا ہے۔ اسی طرح بلا ضرورت خرید بھی معیشت پر اثر انداز ہوتی ہے

چنانچہ جب ایک چیز بلا ضرورت خرید لی جاتی ہے تو وہ خریدنے والے کے کام تو آتی نہیں اب کسی اور ضرورت کو پورا کرنے کے لئے مقدر نہ ہو تو یا اس بے ضرورت چیز کو اونے پونے بیچے اور نقصان اٹھائے یا اپنی ضرورت کی چیز سے دستبردار ہو جائے۔ اور اگر اس بلا ضرورت خرید کا رجحان بڑھ جائے تو اس سے معاشرہ بھی یقیناً متاثر ہوگا اس طرح کہ جس کے پاس وہ چیز ہے وہ اُس کے کام کی نہیں ہے اور جسے اس کی ضرورت ہے وہ طلب کے بڑھ جانے سے یا تو اُسے منگنے والی خریدے یا اس سے محروم رہے اس لئے کہ بلا ضرورت خرید سے طلب رسد سے بڑھ جاتی ہے اور چیزوں کی قیمتیں چڑھ جاتی ہیں اور قیمتوں کے چڑھاؤ سے افراط زر کا دباؤ بڑھ جاتا ہے جس کا نتیجہ معاشی تباہی کے سوا کچھ نہیں ہوتا۔

## بیت المال کی تقسیم

پیغمبر اکرم زکوٰۃ و صدقات اور اموال غنائم کو جمع رکھنے کے بجائے اموال غنائم کو مجاہدین میں اور دوسرے اموال جس شہر اور جس علاقے سے وصول ہوتے وہیں کے مسلمانوں میں فوراً تقسیم کر دیتے اس لئے نہ بیت المال تشکیل دیا گیا اور نہ اس کی ضرورت محسوس کی گئی۔ آنحضرت کے بعد جب فتوحات کے نتیجے میں روم و ایران کے خزانے مدینہ میں سمٹ آئے تو بیت المال کی بنیاد رکھی گئی اور اس کے نظم و انصرام کے لئے محکمہ مالیات قائم کیا گیا اس محکمہ کے زیر نگرانی سرمایہ سمیٹ کر رکھا جاتا جس سے رفاہی امور انجام دیئے جاتے اور سالانہ وظائف کی تقسیم ہوتی۔ آنحضرت کے دور میں تقسیم کی بنیاد عدل و مساوات پر تھی اور سب سے یکساں بڑاؤ ہوتا تھا مگر آپ کے بعد تقسیم بالسویہ کی پابندی ختم کر دی گئی۔ چنانچہ حضرت عمر کے دور میں بیت المال میں سے کسی کو کم اور کسی کو زیادہ وظیفہ ملتا تھا۔ ازواج پیغمبر کو دوسری خواتین پر ترجیح دی جاتی تھی اور حضرت عائشہ کو دوسری ازواج سے دوہزار زائد دیا جاتا تھا۔ بدرین کے وظائف ان لوگوں سے زیادہ تھے جو بدر میں شریک نہ ہوئے تھے اور جابرین کو انصار پر فوقیت حاصل تھی۔ حضرت عثمان کے دور میں یہ درجہ بندی بھی باقی نہ رہی اور انہوں نے کتاب و سنت اور سیرت شیخین کی پابندی کا عہد کرنے کے باوجود نہ تقسیم بالسویہ ضروری سمجھی اور نہ تقسیم بالمدرج بلکہ مسلمانوں کا مشترکہ سرمایہ اموی عزیزوں و دستوں اور ہوا خواہوں کی تن پروری کے لئے مخصوص کر دیا اور جسے چاہا اور جس قدر چاہا بطور عطیہ بخش دیا۔

امیر المؤمنین نے جب بیت المال کا نظم و نسق اپنے ہاتھوں میں لیا تو عمل پیغمبر کے مطابق جس شہر میں جو مال جمع ہوتا اسی شہر کے مستحقین میں تقسیم کر دیتے اور اگر وہاں سے کچھ بچ کر آتا تو بیت المال میں سمیٹ کر رکھنے کے بجائے ہر جمعہ کو مستحقین میں تقسیم کر کے بیت المال خالی کر دیتے تھے جب بیت المال

خالی ہو جاتا تو اپنے ہاتھ سے اس میں جھاڑو دیتے دو رکعت نماز پڑھتے اور فرماتے کہ اللہ کا شکر ہے کہ میں جس طرح خالی ہاتھ اندر داخل ہوا تھا اسی طرح خالی ہاتھ باہر جا رہا ہوں۔ ابن عبد البر نے تحریر کیا ہے:-

دکان لا یدع فی بیت المال  
مالا یبیت فیہ حتی یقسمہ  
الا ان یغلبہ شغل فیصبح  
الیہ۔ راستعیاب۔ پج۔ منہ۔

حضرت نے یہ نوبت نہیں آنے دی کہ رات گزریں  
اور مال بیت المال میں پڑا رہے بلکہ رات سے پہلے  
اسے تقسیم کر دیا کرتے تھے۔ البتہ اگر کوئی مانع ہوتا  
تو صبح ہونے دیتے۔

ایک دفعہ اس وقت مال آیا جب رات کا اندھیرا شروع ہو چکا تھا۔ فرمایا کہ اس مال کو ابھی تقسیم کر دیا جائے۔ لوگوں نے کہا کہ اب تو رات ہو چکی ہے اسے کل پر اٹھا رکھئے۔ فرمایا کیا تمہیں یقین ہے کہ میں کل تک زندہ رہوں گا۔ کہا کہ موت کا علم اللہ کے سوا کس کو ہو سکتا ہے۔ فرمایا کہ پھر ورنہ کرو اور اسے ابھی تقسیم کر دو چنانچہ چراغ روشن کئے گئے اور سارا مال راتوں رات تقسیم کر دیا گیا۔

سابقہ حکومتوں میں بیت المال کی غیر مساویانہ تقسیم نے معاشی نظام کو غیر متوازن بنا دیا تھا حضرت نے اس میں تبدیلی ضروری سمجھی اور غیر مساویانہ تقسیم کے بجائے اسلامی نظریہ مساوات کو پھر سے زندہ کیا اور چھوٹے بڑے کا امتیاز ختم کر کے سب کا حصہ یکساں قرار دیا اگرچہ یہ طرز عمل امتیاز پسند نہیں تھا پر شاق گزرا اور سرمایہ دار طبقہ کی طرف سے اس کی مخالفت ہوئی مگر حضرت کسی کو خاطر میں نہ لائے اور اپنے اصول سے جو عین اسلامی اصول تھا ہٹنا گوارا نہ کیا۔ چنانچہ عبد اللہ ابن ابی رافع بیان کرتے ہیں کہ جب طلحہ اور زبیر نے یہ دیکھا کہ تقسیم مال میں ان کا امتیاز خطرہ میں ہے تو وہ حضرت کے پاس آئے اور کہا کہ یا امیر المؤمنین حضرت عمرؓ ہمیں بیت المال سے اتنا اور اتنا دیا کرتے تھے آپ بھی اس کا لحاظ رکھیں۔ حضرت نے فرمایا کہ اسے چھوڑو کہ فلاں تمہیں اتنا دیا کرتا تھا۔ یہ بتاؤ کہ رسول اللہ تمہیں کیا دیا کرتے تھے۔ یہ سن کر وہ دونوں جپ ہو گئے۔ حضرت نے انہیں خاموش دیکھا تو فرمایا کیا رسول اللہ تقسیم بالسویہ کے اصول پر کار بند نہ تھے کہا کہ ہاں وہ سب میں برابر برابر تقسیم کیا کرتے تھے۔ فرمایا کہ پھر سنت رسول زیادہ قابل عمل ہے یا سنت عمرؓ کہا کہ قابل عمل تو سنت رسول ہے مگر ہمیں اسلام میں سبقت کا شرف حاصل ہے ہم نے اسلامی غزوات میں بڑھ چڑھ کر حصہ لیا ہے اور ہمیں رسول اللہ سے قرابت بھی ہے فرمایا کہ اسلام میں تمہیں سبقت حاصل ہے یا مجھے کہا کہ آپ کو۔ فرمایا تم نے جہاد میں زیادہ حصہ لیا ہے یا میں نے کہا آپ نے۔ فرمایا تمہیں رسول اللہ سے زیادہ قرابت ہے یا مجھے کہا آپ کو۔ پھر حضرت نے ایک مزدور کی طرف اشارہ کیا اور کہا کہ اس مال میں میرا اور اس مزدور کا حصہ برابر ہے جب میں اپنے لئے امتیاز گوارا نہیں کرتا تو تمہارے لئے کیونکر گوارا کیا جاسکتا ہے۔

حضرت بیت المال میں اعلیٰ قرشی غیر قرشی آزاد اور غلام سب کا حق مساوی سمجھتے تھے

اور رنگ و نسل اور قومیت و وطنیت کی بنا پر امتیاز کو ارا نہ کرتے تھے اور یہ اعلان کر دیا تھا کہ میں سب امتیازات ختم کر دوں گا۔ عقیل نے یہ اعلان سنا تو حضرت سے کہا کہ آپ مجھے اور مدینہ کے ایک حبشی غلام کو ایک سطح پر رکھیں گے۔ حضرت نے فرمایا:-

اجلس مرحمك الله وما  
فضلك عليه الا بسابقة  
بيٹھے خدا تم پر رحم کرے اگر تم کو اس پر فضیلت  
ہو سکتی ہے تو تقویٰ اور سبقت کی بنا پر۔

او تقویٰ -

ایک مرتبہ حضرت کے پاس دو عورتیں آئیں حضرت نے ان دونوں کو برابر برابر دیا اس پر ایک نے کہا کہ میں عربیہ ہوں اور آزاد اور یہ غیر عربیہ ہے اور کنیز۔ اور آپ نے ہم دونوں کو ایک درجہ پر سمجھ لیا ہے حالانکہ میں مرتبہ کے لحاظ سے بلند تر ہوں۔ حضرت نے زمین پر سے مٹی اٹھائی اور اس پر نظر کرنے کے بعد فرمایا:-

ما اعلم ان الله فضل احدا  
من الناس على احدا الا  
بالتقاة والتقویٰ -  
میرے علم میں نہیں ہے کہ اللہ نے ایک کو  
دوسرے پر فوقیت دی ہو مگر اسے جو طاعت  
و تقویٰ میں بڑھا ہوا ہو۔

ایک دفعہ سہل ابن حنیف اپنے حبشی غلام کو لے کر حضرت کی خدمت میں آئے اور کہا کہ یہ بیت المال سے اپنا حصہ لینے کے لئے آیا ہے آپ اسے کیا دیں گے فرمایا کہ تمہیں کیا ملا ہے کہا کہ سب کو تین تین دینار ملے ہیں اور مجھے بھی تین دینار ملے ہیں۔ فرمایا کہ پھر اسے بھی تین دینار دیئے جائیں گے۔

ایک مرتبہ آپ کی ہمشیرہ ام ہانی بنت ابی طالب آپ کے ہاں آئیں آپ نے بیت المال میں سے بیس درہم انہیں دیئے انہوں نے واپس پلٹ کر اپنی ایک عجمیہ کنیز سے دریافت کیا کہ تمہیں امیر المؤمنین نے کیا دیا ہے اس نے کہا کہ بیس درہم یہ سن کر جناب ام ہانی حضرت کے پاس آئیں اور کہا کہ آپ نے جو کنیز کو دیا ہے وہی مجھے دیا ہے حالانکہ میرا حق فائق ہے۔ حضرت نے فرمایا:-

انی والله لا اجد لى اس ماعیل  
فی هذا الفی فضلا علی بنی  
خدا کی قسم اس مال میں بنی اسماعیل کو بنی  
اسحاق پر فوقیت حاصل نہیں ہے۔

اسحق -

امیر المؤمنین کی بلند نفسی اس کی قطعاً روادار نہ ہو سکتی تھی کہ وہ قرابت و عزیزداری کی بنا پر اپنے نظریہ تقسیم اموال میں تبدیلی پیدا کریں اور جانبداری سے کام لے کر اپنے عزیزوں اور رشتہ داروں سے امتیازی برتاؤ روا رکھیں خواہ بہن ہو یا بھائی بیٹا ہو یا بیٹی۔ چنانچہ آپ سے عقیل نے فقر و افلاس کا

شکوہ کرتے ہوئے کہا کہ مجھے بیت المال میں سے کچھ دیجئے۔ حضرت نے فرمایا کہ چند دن صبر کرو جب دوسروں کو ملے گا تو تمہیں بھی مل جائے گا۔ جب انہوں نے زیادہ اصرار کیا تو حضرت نے ایک شخص سے کہا کہ تم انہیں بازار میں لے جاؤ اور کسی دوکان کے سامنے کھڑا کر دو اور عقیل سے کہا کہ تم اس دوکان کا تالا توڑو اور جو کچھ اس کے اندر ہو سمیٹ کر گھر لے جاؤ۔ عقیل نے کہا کہ کیا آپ یہ چاہتے ہیں کہ میں چوری کروں اور چور کہلوواؤں۔ فرمایا تو پھر تم مجھے چور بنانا چاہتے ہو کہ میں مسلمانوں کے مال میں سے چوری کر کے تمہیں دوں۔

ایک دفعہ عقیل کے بچوں نے حضرت کو کھانے پر بلایا جب کھانا سامنے رکھا گیا تو پوچھا کہ یہ کھانے کا سامان کہاں سے جہا کیا ہے کہا کہ ہم چند دن اپنے حصہ کے جو بچاتے رہے ہیں اس سے یہ سامان خریدا گیا ہے۔ فرمایا بچنے کا سوال اسی صورت میں پیدا ہوتا ہے جب تمہاری ضرورت سے نازد تھے لہذا تم جتنا روز بچاتے تھے اتنا دیا جائے گا کیونکہ اس سے زیادہ دینے کا کوئی جواز نہیں ہے۔ اس پر عقیل بگڑ گئے۔ حضرت نے لوہے کے ایک ٹکڑے کو تپایا اور ان کے جسم کے قریب لے گئے عقیل ڈر کر تیجھے بٹے۔ حضرت نے فرمایا کہ تم لوہے کے ایک گرم ٹکڑے کو دیکھ کر تیج اُٹھے ہو اور مجھے اس آگ میں جھونکنا چاہتے ہو جسے خدا نے اپنے غضب سے بھڑکا یا ہے۔

ایک مرتبہ عبداللہ بن جعفر نے حضرت سے کہا کہ یا امیر المؤمنین مجھے بیت المال میں سے کچھ دیجئے میری حالت یہ ہے کہ میں اپنی سواری نیچے بغیر زورمہ کا خرچ بھی نہیں چلا سکتا۔ حضرت نے فرمایا: لا والله ما اجد لك شيئاً خدا کی قسم میرے پاس تمہیں دینے کے لئے کچھ نہیں ہے مگر یہ کہ تم اپنے چچا سے یہ کہو کہ وہ چوری کرے اور تمہیں دے۔ فيعطيك۔

حضرت کو ی عزیز ہو یا غیر کسی کا ادنیٰ تصرف بھی بیت المال میں گوارا نہ کرتے تھے حالانکہ اگر آپ درگزر سے کام لیتے تو کوئی آپ پر حرف گیری نہ کر سکتا تھا۔ چنانچہ ایک مرتبہ عمرو ابن سلمہ جو حضرت کی طرف سے اصفہان کے عامل تھے گئی اور شہد کی چند مشکیں لے کر آئے۔ جناب ام کلثوم نے ضرورت کی بنا پر عمرو ابن سلمہ سے تھوڑا سا بھی اور شہد طلب کیا انہوں نے ایک پیالے میں گھی اور ایک پیالے میں شہد بھجوا دیا۔ دوسرے دن جب یہ مشکیں حضرت کے سامنے لائی گئیں تو آپ نے دو مشکوں کو ان کی اصلی حالت پر نہ پا کر عمرو سے وجہ دریافت کی۔ عمرو نے کہا کہ جناب ام کلثوم نے تھوڑا سا شہد اور گھی طلب کیا تھا میں نے ان مشکوں کو کھلو کر گھی اور شہد بھجج دیا تھا۔ امیر المؤمنین نے دونوں مشکیں تخمینہ لگانے والوں کے پاس بھیج دیں اور ان سے پوچھا کہ ان مشکوں میں سے کتنا گھی اور شہد کم ہوا ہے اور ان دونوں چیزوں کی قیمت کیا ہوگی۔ انہوں نے اندازہ کرنے کے بعد بتایا کہ جتنا گھی اور شہد ان میں سے

نکالا گیا ہے اس کی قیمت پانچ درہم سے زیادہ نہ ہوگی آپ نے جناب ام کلثوم کو پیغام بھجوایا کہ وہ پانچ درہم بیچ دیں اور اس کے بعد تمام مال مسلمانوں میں تقسیم کر دیا۔

ایک دفعہ بصرہ کے خراج میں موتیوں کا ایک قیمتی ہار آیا آپ کی صاحبزادی جناب ام کلثوم نے خازن بیت المال ابورافع سے کہا کہ وہ ہار تین دن کے لئے عاریتہ بھجوادیں۔ ابورافع نے وہ ہار بھجوادیا۔ امیر المؤمنین نے وہ ہار دیکھا تو پوچھا کہ یہ ہار یہاں کیسے آیا ہے؟ ام کلثوم نے کہا کہ میں نے اسے عاریتہ منگوایا تھا۔ فرمایا کہ اگر یہ عاریتہ نہ لیا ہوتا تو میں اس پر سزا دیتا۔ ام کلثوم نے کہا کہ بابا یہ ہار مجھے دے دیجئے فرمایا جب تک میں ہر مسلمان خاتون کے گلے میں لیا ہار دیکھ نہ لوں اس وقت تک تمہیں نہیں دیا جاسکتا اور اتنے ہار آئیں کہاں سے۔ پھر حکم دیا کہ اسے فوراً بیت المال میں داخل کر دیا جائے۔

امیر المؤمنین احساس ذمہ داری کی بنا پر حقیر و بے قیمت چیز کو بھی اتنی ہی اہمیت دیتے تھے جتنی مالی اعتبار سے قیمتی چیز کو دی جاسکتی ہے۔ اور اس وقت تک چین سے نہ بیٹھتے جب تک اسے بانٹ نہ دیتے۔ چنانچہ بیت المال میں ایک رشی دیکھی جو تقسیم کے بعد بڑی رہ گئی تھی فرمایا کہ اسے بھی لے جاؤ اور تقسیم کر دو۔ اصفہان سے مال آیا تو اس میں سے ایک روٹی بھی نکل آئی۔ آپ نے قبیلہ دارانہ تقسیم کے لئے جہاں مال کے سات حصے کئے اس روٹی کے بھی سات ٹکڑے کئے اور ہر حصہ میں ایک ٹکڑا رکھ دیا اور ساتوں قبیلوں کے شیوخ کو بلا کر ایک ایک حصہ ان کے حوالے کیا۔ ایک مرتبہ پارچوں کی تقسیم ہوئی۔ امام حسن نے ان پارچوں میں ایک ٹوپی دیکھ کر کہا کہ بابا یہ مجھے دے دیجئے۔ آپ نے انکار کر دیا۔ جب پارچے تقسیم ہوئے تو وہ ٹوپی ایک ہمدانی کے حصہ میں آئی۔ لوگوں نے اس سے کہا کہ امام حسن نے اس ٹوپی کو پسند کیا تھا مگر امیر المؤمنین نے انہیں دینے سے انکار کر دیا تھا۔ اس ہمدانی نے وہ ٹوپی امام حسن کی خدمت میں بھیج دی۔

ان چند واقعات پر نظر کرنے کے بعد بخوبی اندازہ ہو سکتا ہے کہ حضرت نے تقسیم اموال میں وہی طرز عمل اختیار کیا جو پیغمبر اکرم کا طرز عمل تھا۔ نہ بیت المال میں مال جمع کر کے رکھا اور نہ تقسیم میں رنگ و نسل کا امتیاز کیا بلکہ عدل و مساوات کے جو پیمانے وضع کئے اور حق و انصاف کے جو معیاری نمونے پیش کئے دنیا اس کی مثال پیش کرنے سے قاصر ہے۔ کیا اس کی مثال کہیں نظر آتی ہے کہ حقیقی بھائی اپنے بچوں کی پرورش کے لئے بیت المال سے چند سیر جو کا مطالبہ کرے، بہن اپنے وظیفہ میں چند درہموں کا اضافہ چاہے، ابن عم اور داماد روزمرہ کی ضروریات کے سلسلہ میں مدد چاہے۔ بیٹی گھی اور شہد کا ایک پیالہ لے لے یا ایک ہار عاریتہ منگوالے اور بیٹیا ایک معمولی سی ٹوپی کی خواہش کرے مگر اصول پرستی و حق پسندی کے مقابلہ میں محبت و قربت کے تمام تقاضوں کو نظر انداز کر دیا جائے اور بیت المال سے عزیزوں کے ساتھ اتنی سی مراعات بھی گوارا نہ کی جائے حالانکہ حق و ولایت سے قطع نظر حضرت مسلمانوں

اجازت لے کر یہ چند چیزیں اپنے عزیزوں کو دے سکتے تھے مگر آپ کی خودداری یہ گوارا نہیں کرتی کہ مسلمانوں پر یہ ادنیٰ سا بوجھ بھی ڈالیں یا ان کے زیر بار احسان ہوں جبکہ حضرت اپنے ذاتی مصارف کے لئے غلہ تک مدینہ سے منگواتے تھے اور اپنے حق کے باوجود بیت المال پر اپنا بوجھ ڈالنا پسند نہ کرتے تھے۔ ہارون ابن عثمانہ بیان کرتے ہیں کہ میں نے خورنق میں حضرت کو ایک پرانا کمبل اوڑھے دیکھا جو سری سے بچاؤ کے لئے کافی نہ تھا۔ میں نے کہا کہ یا امیر المؤمنین اس بیت المال میں آپ کا حصہ بھی تو ہے اس میں سے کوئی نیا کمبل لے لیجئے فرمایا:-

والله ما ارضاكم شيئا وما  
هي الا قطيقتي التي اخرجتها  
من المدينة - تاريخ کامل ج ۱ ص ۱۳۶

خدا کی قسم میں نے تمہارے مال میں سے کوئی  
چیز لینا گوارا نہیں کی اور یہ چادر جو اوڑھے  
ہوے ہوں مدینہ سے لے کر آیا تھا۔

## نظام زکوٰۃ

زکوٰۃ ایک مالی عبادت ہے جو گیہوں، جو، خرما، کشمش، سونا، چاندی، گائے بھینسوں، بھیرے بکریوں اور اوتھوں میں ہر صاحب نصاب پر مقررہ مقدار میں واجب ہے۔ زکوٰۃ کے لغوی معنی طہارت و پاکیزگی کے ہیں اور شرعی معنی میں بھی پاکیزگی کا اعتبار کیا گیا ہے اور زکوٰۃ سے تطہیر مال ہی مراد ہے کیونکہ جب تک کوٰۃ ادا نہ کی جائے مال طاہر نہیں ہوتا اور ادائے زکوٰۃ کے بعد مال بھی طاہر اور انسانی ذہن بھی بخل، طمع، حیت مال اور ان سے پیدا ہونے والی کثافتوں سے پاک ہو جاتا ہے۔ چنانچہ قرآن مجید میں ہے:-

خذ من اموالهم صدقة  
تطهرهم وتنقيهم -  
ان کے مال سے زکوٰۃ لو اور اس کے ذریعہ انہیں  
پاک و صاف کر دو۔

زکوٰۃ کا بنیادی مقصد یہ ہے کہ ضرورت مند افراد کی اعانت و دستگیری ہوتی رہے اور معاشرہ میں کوئی فرد ضروریات زندگی سے محروم نہ رہ جائے۔ چنانچہ زکوٰۃ کے آٹھ مصارف میں سے سات مصارف کا تعلق افراد سے ہے اور ایک مصرف کا تعلق اجتماعی ورفا ہی امور سے ہے۔ قرآن مجید میں ہے:-

انما الصدقات للفقراء  
المساكين والعاملین علیہا  
والمولفة قلوبہم و فی  
الرقاب والغارمین و فی

صدقہ زکوٰۃ بس فقیروں کا حق ہے اور محتاجوں  
کا اور اس کے کارندوں اور ان لوگوں کا جن کی  
تالیف قلب مقصود ہے اور غلاموں کی رہائی  
کے لئے اور قرضداروں کے ادائے قرض کے



سبیل اللہ و ابن السبیل  
لئے اور خدا کی راہ میں امور خیر کے لئے اور  
مسافروں کے لئے“

زکوٰۃ سے بڑی حد تک معاشی ناہمواریوں کو متوازن سطح پر لایا جاسکتا ہے کیونکہ ہر سال دولت کا ایک حصہ دو متمندوں کے ہاتھوں سے نکل کر غریبوں اور محتاجوں کے ہاتھ میں پہنچ جاتا ہے اگرچہ اس سے امیر و غریب کا تفاوت ختم نہیں ہوتا مگر ایک حد تک اس میں کمی ضرور ہو جاتی ہے اور اس فریضہ مالی کا مقصد بھی یہی ہے کہ دولت چند ہاتھوں میں جمع ہونے کے بجائے افراد میں بٹی جائے اور سرمایہ داری کی طرف بھکاؤ پیدا نہ ہونے پائے۔ چنانچہ قرآن مجید میں صدقات و خیرات کی غرض و غایت کو ان الفاظ میں بیان کیا گیا ہے:-

تاکہ دولت ہر پھر کے تمہارے دو متمندوں ہی کے ہاتھوں میں نہ رہے“  
منکوہ۔

بعض عقول میں یہ خیال پایا جاتا ہے کہ زکوٰۃ کی مقدار اتنی کم ہے کہ اس سے نہ معاشی تفریق ختم کی جاسکتی ہے اور نہ امیر و غریب کے درمیانی فاصلے کم ہوتے ہیں بلکہ محتاجوں اور ناداروں کی تعداد جوں کی توں رہتی ہے نہ ان کی ضرورتیں پوری ہو سکتی ہیں اور نہ ان کی احتیاج میں کمی ہوتی ہے۔ اس کا جواب تو وہی ہے جو امام جعفر صادق علیہ السلام نے دیا ہے کہ ”اللہ نے دو متمندوں کے مال میں فقیروں کا اتنا ہی حق مقرر کیا ہے جو ان کی ضروریات کی کفایت کرتا ہے۔ اور اگر اللہ یہ جانتا کہ اس سے محتاجوں کی احتیاج برطرف نہیں ہو سکتی تو وہ اس کی مقدار زیادہ کر دیتا“ بلکہ وہ چاہتا تو مالک کے مال میں فقیر کا حصہ مالک کے برابر یا اس سے بھی زیادہ قرار دے سکتا تھا مگر حکمت الہیہ کا تقاضا یہ تھا کہ صاحب مال کا حصہ وافر رکھا جائے کیونکہ یہ مال اس کی محنت و ریاضت اور کد و کاوش کا ثمرہ ہے اور غریب و نادار کا اس میں حق ہے تو مالک بھی ضرورت و احتیاج کے لحاظ سے فقیر کا شریک ہے تو جہاں اللہ نے فقیر کا اس کی غربت و احتیاج کی بنا پر حق رکھا ہے وہاں مالک کی ضرورت کے علاوہ اس کی محنت صرفہ اور حق ملکیت کی رعایت بھی ضروری تھی چنانچہ اس حکیم مطلق نے اسی حق کی بنا پر جہاں مالک کی محنت اور صرفہ کم ہوتا ہے زکوٰۃ کی مقدار زیادہ رکھی ہے اور جہاں محنت اور صرفہ زیادہ ہوتا ہے وہاں فقیر کا حصہ کم کر دیا ہے کیونکہ انسان جس چیز کے حصول میں زیادہ محنت و مشقت کرتا ہے اتنا ہی اس کا زیادہ مستحق ہوتا ہے۔ چنانچہ گیبوں کی فصل اگر بارانی ہو تو مالک چونکہ آبپاشی کی محنت اور اس کے مصائب سے بچ جاتا ہے اس لئے فقیر کا حصہ کم قرار دیا ہے اور اگر فصل آبپاشی کے ذریعہ ہو تو چونکہ مالک آبپاشی کے اخراجات بھی برداشت کرتا ہے اس لئے فقیر کا حصہ کم قرار دیا گیا ہے۔ یونہی ان چوپال میں جن کی پرورش کا بار مالک پر ہوتا ہے فقیر کا حق قرار نہیں دیا گیا اور جو صحراؤں اور چراگا ہوں میں

چہرہ خود ہی اپنا پیٹ پال لیتے ہیں ان میں فقراء کا حق قرار دیا گیا ہے۔ غرض اللہ نے مالک کے صنف و محنت اور فقیر کی احتیاج میں ایک نسبت قائم کر کے زکوٰۃ کی مقدار مقرر کی ہے کہ ایک طرف فقیر کو بقدر کفایت ملتا رہے اور دوسری طرف مالک پر اتنا ہی بار پڑے جسے وہ خوشی خوشی گوارا کر لے۔ امر واقعہ یہ ہے کہ مقدار کی کمی احتیاج کے باقی رہنے کا سبب نہیں ہے بلکہ اصل وجہ یہ ہے کہ دولت مندوں کا ایک طبقہ سرے سے اس فریضہ کو اہمیت ہی نہیں دیتا اور جو طبقہ اس فریضہ کو فریضہ سمجھتا ہے وہ تھوڑی بہت زکوٰۃ دے کر ایک وافر حصہ جیلے بہانوں سے بچالے جانے کا جو آپیدا کر لیتا ہے۔ اگر دیانت و احتیاط کو ملحوظ رکھتے ہوئے اس کی ادائیگی ہو تو کوی وجہ نہیں ہے کہ طبقاتی تفریق کو کم کر کے معاشی حالات پر قابو نہ پایا جاسکے اور پھر فقر کی اعانت زکوٰۃ ہی پر کب منحصر ہے کہ مقدار کی کمی و بیشی کا سوال اٹھایا جائے۔ یہ مقدار تو زکوٰۃ واجبی کی ہے ورنہ زکوٰۃ مستحبی کے لئے نہ نصاب کی شرط ہے اور نہ مقدار کی حد بندی بلکہ جیسے حالات ہوں ان کے مطابق صدقات و خیرات سے عزیزوں، ہمسایوں اور ناداروں کی خیر گیری کرنا انسانی فرائض میں داخل ہے۔

زکوٰۃ ایک فریضہ شرعی ہے لہذا اس میں نیت تقرب اور ادا لئے فرض کا اتنا خاصا کار فرما ہونا چاہئے اور یہ نہ سمجھنا چاہئے کہ یہ کوی احسان ہے جو فقیر و نادار پر کیا جا رہا ہے بلکہ ایک اجتماعی حق ہے جس کا حقداروں تک پہنچانا ضروری ہے۔ چنانچہ قرآن مجید میں ہے:-

وفي اموالهم حق للسائل والمحروم۔ ان کے اموال میں مانگنے والے اور نہ مانگنے والے کا حق ہے۔

پیغمبر اکرم کے زمانہ میں زکوٰۃ کا نظام اجتماعی تھا جو کارندوں کے ذریعہ جمع کی جاتی اور پھر مصارف معینہ پر اسے صرف کیا جاتا۔ امیر المؤمنین جو پیغمبر کے بعد ولی امر اور نگران حقوق تھے انہوں نے اپنے دور میں اپنی زیر نگرانی زکوٰۃ کی وصولی و تقسیم کا محکمہ قائم کیا اور ان تمام امور کی پابندی کی جنہیں پیغمبر اکرم ملحوظ رکھتے تھے۔ چنانچہ زکوٰۃ کی جمع آوری پر ان لوگوں کا تقرر کرتے جن کی امانت و دیانت اور راست روی پر وثوق ہوتا انہیں تقویٰ و پرہیزگاری کی تلقین کرتے اور تاکید فرماتے کہ وہ وصولی کے سلسلہ میں سختی و تشدد سے کام نہ لیں اگر کوی خود سے کہے یا پوچھنے پر بتائے کہ اس کے ذمہ زکوٰۃ سے تو اس سے زکوٰۃ لی جائے اور اگر کوی یہ کہے کہ میرے ذمہ زکوٰۃ نہیں ہے تو اس سے ڈہرا کر نہ پوچھا جائے کیونکہ یہ بے اعتمادی کا مظاہرہ ہوگا جو اسے ناگوار گزرے گا۔ اور چراگا ہوں میں چرنے والے اونٹوں اور بھیڑ بکریوں کے ریوڑ میں سے کسی خاص جانور کے لینے پر اصرار نہ کیا جائے بلکہ مالک کو یہ اختیار دینا چاہئے کہ وہ اپنا حصہ چھانٹ لے۔ البتہ جو جانور رنگ کرتا ہو یا کمرنگ تہ ہو یا ناکارہ و بیمار ہو وہ نہ لیا جائے۔ حضرت ان جانوروں کی دیکھ بھال کی بھی تاکید فرماتے تھے اور کارندوں کو یہ ہدایت کرتے تھے کہ

وہ انہیں بے گیارہ راستوں کی طرف سے نہ لائیں بلکہ ایسے راستوں سے لائیں جہاں پانی اور سبزہ ہو اور انہیں پانی پینے اور چرنے اور ستانے کا موقع دیں اُونٹنی اور اس کے بچے کو الگ الگ نہ رکھیں اور سارے کا سارا دودھ نہ دوہ لیا کریں کہ بچے کا حصہ کم رہ جائے۔

حضرت کے یہ ہدایات اور طرز عمل بتاتا ہے کہ وہ زکوٰۃ میں جبر و تشدد کو رد و نہ رکھتے تھے اور نہ اس کے لئے خون ریزی و لشکر کشی کا کوئی جواز سمجھتے تھے بلکہ لوگوں کے دلوں میں یہ جذبہ پیدا کرنا چاہتے تھے کہ وہ عمال کی سخت گیری اور حکومت کے دباؤ سے متاثر ہونے کے بجائے محض رضائے الہی و خوشنودی پروردگار کے لئے زکوٰۃ ادا کریں۔ اگر اس کی ادائیگی بھی جبر کے ماتحت ہو تو فریضہ زکوٰۃ اور حکومت کے جبری ٹیکسوں میں فرق ہی کیا رہے گا۔

امیر المؤمنین مال زکوٰۃ کو انہی مصارف میں صرف کرتے تھے جو قرآن مجید میں بیان ہوئے ہیں اور اسے محاصل حکومت کی دوسری مدوں میں خلط ملط نہ ہونے دیتے تھے۔

## نظام خراج

مسلمانوں کے مفتوحہ علاقوں میں سے کچھ علاقے وہ تھے جن کے مالک حرب و ضرب سے مغلوب کئے گئے اور کچھ وہ تھے جو لڑے بھڑے بغیر صلح سے مفتوح ہوئے۔ وہ علاقے جو قہر و غلبہ سے مفتوح ہوئے ان علاقوں کی وہ زمینیں جو شور و فساد اور پہاڑوں اور ولدلوں کے نیچے واقع ہوں یا ذرائع آبپاشی کے فقدان سے ناقابل زراعت ہوں وہ انقال میں داخل ہیں جو اللہ اور رسول سے مخصوص ہیں۔ چنانچہ قرآن مجید میں ہے:-

يَسْأَلُونَكَ عَنِ الْاِنْقَالِ قُلِ  
الانقال لله والرسول -

تم سے انقال کے بارے میں پوچھتے ہیں تم کہہ  
دو کہ انقال اللہ اور رسول کے لئے ہیں۔

پیغمبر کے بعد امام و ولی امر کو اختیار ہے کہ وہ ان زمینوں اور زمینوں سے نکلنے والے محدثیات کو مصالح اہل اسلام یا مصالح عامہ میں جس طرح چاہے تصرف میں لائے اور ولی امر یا اس کے نائبین کی اجازت خصوصی یا عمومی کے بغیر کسی کو ان میں حق تصرف نہیں ہے اور جو زمینیں فتح کے موقع پر زراعت کے قابل اور آباد ہوں وہ ولی امر کی اجازت سے مسلمانوں میں بانٹ دی جائیں گی تاکہ وہ ان میں کاشت کریں اور ملکی پیداوار بڑھائیں اور وہ علاقے جو معاہدہ صلح کے نتیجے میں مفتوح ہوئے ہوں اگر وہاں کے باشندے اپنی مرضی و اختیار سے اسلام لے آئیں جیسے مدینہ بحریں اور یمن کے بیشتر حصے تو ان کا اپنی زمینوں پر قبضہ بدستور ہے گا اور وہ زمینوں کی پیداوار سے زکوٰۃ ادا کریں گے اور اگر اپنے مذہب مسلک پر باقی رہیں تو جن شرائط پر مصالحت ہوگی ان شرائط کی پابندی کی جائے گی اگر یہ معاہدہ ہو کہ

وہ اپنی زمینوں اور جائیدادوں کے بدستور مالک رہیں گے تو انہیں ان کی زمینوں پر بحال رہنے دیا جائے گا البتہ انہیں ذمی قرار دے کر ان پر جزیہ عائد کیا جائے گا۔ اور اگر اس شرط پر صلح ہو کہ وہ اپنی زمینوں سے دستبردار ہو کر مسلمانوں کو دے دیں تو وہ زمینیں مسلمانوں میں تقسیم کر دی جائیں گی۔ جس علاقہ کے لوگوں پر جزیہ عائد کیا جاتا ہے اس علاقہ کی زمینیں اراضی جزیہ کہلاتی ہیں اور جو زمینیں لڑ کر یا شرط صلح کی رو سے مسلمانوں میں بٹ جاتی ہیں وہ اراضی خراجیہ کہلاتی ہیں۔ انہیں اراضی خراجیہ اس لئے کہا جاتا ہے کہ ان میں کاشت کرنے والوں سے زکوٰۃ کے علاوہ کاشت کا معاوضہ بھی وصول کیا جاتا ہے اگر معاوضہ غلہ کی صورت میں ہو تو مقاسمہ کہلاتا ہے اور قیمت کی صورت میں ہو تو اسے خراج کہا جاتا ہے خراج کی مقدار ولی امر کی صوابدید سے وابستہ ہے وہ حالات کے مطابق خراج کی تعیین کرے گا۔

امیر المومنین نے اپنے دور میں خراج کی تحدید اور جمع آوری کا بند و بست کیا مگر حضرت کی نظر خراج سے زیادہ زمین کی آبادی پر تھی تاکہ رعایا مالی اعتبار سے فارغ البال ہو اور خراج کے بار کے نیچے دب کر نہ رہ جائے۔ چنانچہ مالک اشتر کو ہدایات دیتے ہوئے تحریر فرمایا کہ ”خراج کی جمع آوری سے زیادہ زمین کی آبادی کا خیال رکھنا کیونکہ خراج بھی تو زمین کی آبادی سے حاصل ہو سکتا ہے اور جو آبادی کے بغیر خراج چاہتا ہے وہ ملک کی بربادی اور بندگانِ خدا کی تباہی کا سامان کرتا ہے اور اس کی حکومت تھوڑے دنوں سے زیادہ نہیں رہ سکتی“ حضرت خراج کی وصولی کے سلسلہ میں سختی برتنے کے خلاف تھے اور اپنے کارندوں کو تاکید کرتے تھے کہ وہ خراج کی وصولی میں اپنا رویہ نرم رکھیں اور کسی پر جبر و تشدد نہ کریں۔ چنانچہ آپ نے نبی ثقیف کے ایک شخص کو قادیسیہ اور کوفہ کے بعض علاقوں میں وصولی خراج کے لئے نامزد کیا تو اس سے فرمایا:-

ایاک ان تضوب مسلما او  
یہودی او نصرانی فی درہم  
خراج او تبعیع دابة عمل فی  
درہم فانما امرنا ان ناخذ  
منہم العفو۔ (بخاری ج ۱ ص ۳۸۸)۔

حضرت نے خراج کی رقم بہت معمولی تجویز کی تھی جو کسی پر بار نہ تھی۔ بلاذری نے فتوح البلدان میں تحریر کیا ہے کہ مصعب ابن یزید نے بیان کیا کہ حضرت نے میرے والد کو فرات سے سیراب ہونے والے علاقہ میں خراج کی وصولی پر مامور فرمایا جس کی شرح یہ تھی:- گندم کی کاشت پر اگر فصل گھنی ہو تو فی جریب (ریگھم) ۱۰ درہم اور تین سیر غلہ اگر درمیانی ہو تو ایک درہم اور اگر ادنیٰ ہو تو پچھ درہم اور جو پر اس کا آدھا خراج تھا۔ باغات جن میں خرما اور دوسرے پھل دار درخت ہوں فی جریب ۱۰ درہم

اور انگوڑ کی بیلئیں جب چوتھے سال میں داخل ہوں تو فی جزیبہ - اور ہم - اور کھیرا سبزی ترکاری، تل، روئی اور اگے دے پھل دار درختوں پر خرچ نہ تھا۔

## نظام جزیبہ

اسلامی ریاست میں مسلمانوں کے دوش بدوش یہود تصاری اور مجوس کو بھی تمام شہری حقوق حاصل ہوں گے بشرطیکہ وہ رعایا بن کر رہنا پسند کریں اور منکبت کے وفادار رہیں نہ دشمنان اسلام کے معاون و مددگار ہوں اور نہ اسلام کے خلاف جنگی عوام رکھتے ہوں۔ اس صورت میں ان سے حسن معاملت سے پیش آیا جائے گا اور حکومت ان کی جان و مال اور ناموس کے تحفظ کی ذمہ دار ہوگی۔ وہ اپنے مذہب و عقیدہ پر باقی رہنے اور مذہبی مراسم کے بجالانے میں آزاد ہوں گے البتہ جدید عبادت گاہیں تعمیر کرنے ناقوس بجانے محرمات سے نکاح کرنے شراب پینے اور خنزیر کا گوشت کھانے کے مجاز نہ ہوں گے۔ اگر کسی نظر پائی ریاست میں کسی جماعت کے حقوق تسلیم کئے جاتے ہیں تو اس پر کچھ فرائض بھی عائد ہوں گے۔ چنانچہ ان معاشی و معاشرتی حقوق کے عوض ملکی قوانین کی پابندی کے علاوہ ایک جزوی ٹیکس بھی عائد ہوتا ہے جس کا نام جزیبہ ہے۔ یہ لفظ جزاء سے ماخوذ ہے جس کے معنی بدلہ و عوض کے ہیں یا فاری لفظ گزیدہ و گزیرہ کی عربی شکل ہے۔ اس جزیبہ سے زراہی و دفاعی امور انجام دیئے جاتے ہیں جس سے مسلم و غیر مسلم یکساں فائدہ اٹھاتے ہیں اس اعتبار سے یہ غیر مسلموں پر ناروا بار نہ ہوگا جبکہ ان کا مفاد بھی اس سے وابستہ ہے اس کی مقدار بھی خرچ کی طرح معین نہیں ہے بلکہ جیسے حالات ہوں گے وہی امران کے مطابق جزیبہ کی رقم تجویز کرے گا۔ امیر المؤمنین کے دور خلافت میں جزیبہ کی شرح یہ تھی :- امراء سے ۴۸ درہم متوسط طبقہ سے ۲۴ درہم اور عوام سے ۱۲ درہم سالانہ۔ اور بچوں، بوڑھوں، اندھوں، دیوانوں مفلسوں، ابا، بچوں، عورتوں اور لڑائیوں کو جزیبہ کی چھوٹ تھی۔

## شہریت

انسانی زندگی اجتماعی سے وابستہ ہے اور اجتماعی زندگی میں افراد نہ نجیر کی کڑیوں کی طرح ایک دوسرے سے مرتبط ہوتے ہیں۔ اس ربط و وابستگی کے نتیجہ میں کنبہ خاندان اور برادری کی وحدتیں وجود میں آتی ہیں اور یہی وحدتیں مل کر بستیاں بساتی اور شہر آباد کرتی ہیں۔ اس اجتماعی زندگی میں انسانی اقتاد طبع کی بنا پر حسد و رقابت، بغض و نفرت اور مسابقت و مزاحمت کے جذبات کا پیدا ہونا بھی ناگزیر ہے جس کا لازمی نتیجہ تصادم ٹکراؤ اور باہمی آویزش ہوتا ہے۔ اس لئے ضرورت تھی کہ ان جذبات کو متوازن سطح پر رکھنے کے لئے کچھ پابندیاں عائد کر دی جائیں تاکہ انسان جذبات کی طغیانوں میں بہہ کر مردم آزاری

دغا و فریب اور جنگ و جدل پر نہ اتر آئے اور ان پابندیوں کو توڑ کر اجتماعی زندگی کے شیرازہ کو درہم و برہم نہ کرے۔ انہی معاشرتی حدود و قیود کا نام شہریت ہے جو معاشرتی علوم کی ایک شاخ اور اپنی اہمیت و افادیت کی بنا پر تدریسی نصاب میں جگہ حاصل کر چکی ہے۔

اس شہریت اور اجتماعی زندگی کا اولین اصول یہ ہے کہ ایک دوسرے کے جذبات کو سمجھا اور ان کا احترام کیا جائے ایک دوسرے کے حقوق کی نگہداشت اور تعاون و سازگاری کی فضا پیدا کی جائے تاکہ اس یکجہتی و ہم آہنگی سے اجتماعی مفادات حاصل کئے جاسکیں اور ایک معیاری معاشرہ تشکیل دیا جاسکے۔ اس شہریت کا تصور اس وقت تک عملی صورت اختیار نہیں کر سکتا جب تک معاشرہ کے افراد اپنے فرائض اور ذمہ داریوں کا احساس نہ کریں اور ہر فرد ملنے جلنے اور رہتے بہتے کا ڈھنگ نہ سیکھے اس طرح کہ ہمسایہ ہمسایہ سے ہمیشہ ہم پیش سے مالک مزدور سے تاجر خریدار سے حاکم ماتحت سے کس طرح پیش آئے اور کن اخلاقی قدروں کو ملحوظ رکھے کہ وہ معاشرہ میں ایک اہم اور مثالی فرد ثابت ہو سکے۔ ایک اچھے اور معیاری شہری کے لئے ضروری ہے کہ وہ دوسروں کی نفع رسانی کے لئے اپنی تمام قوتیں وقف کر دے قوم و ملت کی خدمت کو اپنا شعار اور حق و انصاف کو اپنا دستور بنائے۔ مظلوم و ستم زدہ کی مدد کرے اور کوی امداد کے لئے پکارے تو اس سے پہلو بچا کر نہ نکل جائے۔ پیغمبر اکرم کا ارشاد ہے:-

من سمع رجلا ینادی یا للہ المسلمین  
قلم یجبه فلیس بمسلم۔

کوی شخص "لے مسلمانو" کہہ کر مدد کے لئے پکارے  
اور سُننے والا اس کی آواز پر لبیک نہ کہے تو وہ

مسلمان نہیں ہے۔

اسی احساس شہریت کا نتیجہ ہے کہ جماعتی تنظیموں اور رفاہی و اصلاحی اداروں کا قیام عمل میں لایا جاتا ہے تاکہ عوام کو ان سے فائدہ پہنچے۔ اور شہریت کا مقصد بھی یہی ہے کہ انسان صرف اپنے ہی مفاد پر نظر نہ رکھے بلکہ جماعتی مصالح اور اجتماعی مفادات کو بھی اتنی ہی اہمیت دے جتنی اہمیت اپنے کاموں کو دیتا ہے۔ پیغمبر اسلام کا ارشاد ہے:-

من لویہتم یا مومرا المسلمین  
فلیس بمسلم۔

جو مسلمانوں کے معاملات کو اہمیت نہ دے وہ  
مسلمان نہیں ہے۔

عبادت بجز خدمت خلق نیست  
بہ سبوح و سجاده و دلق نیست

مختلف ممالک نے جو شہریت کے اصول وضع کئے ہیں اگرچہ عمومی مفاد سب میں قدر مشترک ہے مگر ملکی روایات اور مقامی رسم و رواج کی بنا پر حدود اور قومیت و وطنیت کی زنجیروں میں جکڑے ہوئے ہیں۔ مگر اسلام جو رنگ و نسل اور ملک و قوم کی سطح سے بلند تر اور عالمی فلاح و بہبود کا پیغامبر ہے اور تمام بنی نوع انسان کو مرکز وحدت سے وابستہ کر کے ایک رشتہ اخوت میں منسلک کرنا چاہتا ہے اس نے عالمی

آفاقی اساس پر قومیت کی بنیاد رکھی ہے جس میں نہ رنگ کا امتیاز ہے اور نہ نسل کی تفریق۔ نہ محدود قومیت کا تصور ہے اور نہ جغرافیائی حد بندی بلکہ

ہر ملک ملک ماست کہ ملک خدائے ماست

اسلامی نقطہ نظر سے شہریت کے جو اصول و قوانین بیان کئے گئے ہیں وہ کسی خاص سرزمین یا کسی خاص مملکت تک محدود نہیں ہیں بلکہ زمان و مکان کے اعتبار سے عام و ہمہ گیر ہیں۔ چنانچہ امیر المومنین نے جو اسلام کی زبان اور اسلامی معارف کا سرچشمہ تھے اپنے کلمات حکمیہ میں شہریت کے بنیادی اصولوں پر روشنی ڈالی ہے یہ ہماری عقلمندی یا احساس کمتری کا نتیجہ ہے کہ جب اس ”حکیم عرب“ کی آواز گونجی تو گراں گوش بنے رہے اور جب اس کی صدائے بازگشت مغرب سے سنی تو ہمہ تن گوش ہو گئے۔ یہ حقیقت ہے کہ مفکرین عالم نے اس سلسلہ میں جو اصول و قواعد ترتیب دیئے ہیں ان میں سے کوئی ضابطہ ایسا نہ ہوگا جس سے معاشرہ کی اصلاح و ابستہ ہو اور حضرت نے اُسے بیان نہ کر دیا ہو۔ ان اصول و ضوابط کی چند دفعات مشتے نمونہ از خردارے درج کی جاتی ہیں۔

(۱) معاشرتی بہبود کا بنیادی عنصر عدل و انصاف ہے جس سے کمزور و طاقتور میں ایک متوازن حالت پیدا ہو جاتی ہے۔ طاقتور احتساب کے ڈر سے کمزور پر ظلم ڈھانے میں جبری و بیباک نہ ہوگا اور کمزور کو ڈھارس ہوگی کہ اگر قوی کا ہاتھ اس کی طرف بڑھا تو قانون عدل اس کی سپرین جائے گا اس لئے جس معاشرہ میں عدل کا رفرما ہوگا وہاں امن سایہ فگن رہے گا اور جہاں ظلم ہوگا وہاں غیظ و غضب کی چنگا ریاں اندر ہی اندر سلگتی رہتی ہیں اور جب بھڑک اٹھتی ہیں تو زلزلہ فگن دھماکوں سے پورا قصر ظلم و استبداد ہل جاتا ہے۔ امیر المومنین کا ارشاد ہے ”عدل کی روشنی پر چلو اور ظلم و بے راہروی سے کنارہ کش رہو کیونکہ بے راہروی کے نتیجہ میں گھر بار چھوڑنا پڑے گا اور ظلم تلوار اٹھانے کی دعوت دے گا۔“

(۲) شہریت کا تقاضا ہے کہ ایک دوسرے کے جذبات کا احترام کیا جائے اور جیسا برتاؤ اپنے لئے چاہتے ہو ویسا برتاؤ دوسروں کے ساتھ کرو۔ حضرت کا ارشاد ہے ”جو چیز اپنے لئے پسند کرتے ہو وہی دوسروں کے لئے پسند کرو اور جس چیز کو اوروں کے لئے ناپسند کرتے ہو اس سے خود بھی پرہیز کرو۔“

(۳) تفاخر اور تفوق پسندی سے اجتناب کیا جائے کیونکہ فخر و غرور سے دوسروں کے دلوں میں بغض و نفرت کے جذبات ابھر آتے ہیں جو باہمی روابط و تعلقات پر اثر انداز ہوتے ہیں۔ حضرت فرماتے ہیں اکبر الفخران لا تغضو۔ سب سے بڑا فخر یہ ہے کہ فخر نہ کرو۔ اس لئے کہ فخر احساس کمتری کا نتیجہ ہوتا ہے اور بلند نفس انسان زبانی دعویٰ کے بجائے اپنے عمل سے بلند نفسی و عالی ظرفی کا ثبوت دیتا ہے۔

(۴) کمزور و پس ماندہ افراد سے ہمدردانہ برتاؤ کیا جائے۔ حضرت کا ارشاد ہے ”اپنے کمزوروں سے ہمدردی کرو یہ ہمدردی تمہارے لئے اللہ کی رحمت کا باعث ہوگی۔“

(۵) اگر کسی کے بارے میں کوئی بُری بات سُنی یا دیکھی تو اُس کا ڈھنڈورہ نہ پیٹو۔ حضرت فرماتے ہیں ”جس نے کسی بُری بات کو سُنا اور اسے ظاہر کیا تو ایسا ہی ہے جیسے وہ خود بُرائی کا مرتکب ہوا ہو۔“  
 (۶) کسی کی خوشحالی کے بعد معاشی بد حالی پر خوش نہ ہونا چاہئے۔ حضرت کا ارشاد ہے ”کسی کی تباہی حالی پر خوش نہ ہو کیا معلوم کہ کل زمانہ تمہارے ساتھ بھی یہی برتاؤ کرے۔“  
 (۷) جہاں تک ہو سکے لڑائی جھگڑا مُول نہ لو۔ حضرت فرماتے ہیں: ”جو شخص اپنی عورت و ناموس کو محفوظ رکھنا چاہے اُسے لڑائی جھگڑے سے کنارہ کش رہنا چاہئے۔“  
 (۸) ہر موقع پر بے اعتمادی کا اظہار نہ کرو کیونکہ باہمی اعتماد ہی پر معاشرتی زندگی کا انحصار ہے۔ حضرت کا ارشاد ہے: ”من لم یثق لم یوثق بہ۔ جو دوسرے پر اعتماد نہیں کرتا اس پر بھی اعتماد نہیں کیا جاتا۔“

(۹) دوستی و تعلقات کی بنیاد کسی کے حق کو نظر انداز نہ کرو۔ حضرت کا ارشاد ہے: ”باہمی روابط کی بنیاد کسی بھائی کی حق تلفی نہ کرو۔ کیونکہ وہ پھر بھائی کہاں ہے جس کا حق تم تلف کرو۔“  
 (۱۰) حاجتمند سے خندہ پیشانی کے ساتھ پیش آؤ۔ حضرت کا ارشاد ہے ”اگر کسی موقع پر لوگوں کو تمہاری احتیاج ہو تو ان سے عجز و انکسار اور خندہ جبینی سے پیش آؤ ہو سکتا ہے کہ کل تمہیں کوئی حاجت لے کر اُن کے پاس جانا پڑے تو تمہیں اپنے طرز عمل پر معذرت کرنے کی ضرورت پیش نہ آئے۔“  
 (۱۱) اسلام کے اہم فرائض میں سے ایک فریضہ ہی عن المنکر کا ہے یعنی جہاں کوئی بُرائی ہوتے ہوئے دیکھو اس سے چشم پوشی نہ کرو بلکہ امکانی حد تک اس سے روکنے کی کوشش کرو۔ اگر اس پر عملدرآمد کیا جائے تو بہت سی کھلم کھلا اور علانیہ برائیوں کا سدباب ہو سکتا ہے کیونکہ خودیہ خیال بُرائی سے مانع ہوگا کہ کوئی روکنے لڑنے والا ہے۔ اور اگر کوئی روکنے لڑنے والا ہی نہ ہو تو برائیوں کو نشوونما پانے کا موقع ملے گا اور معاشرہ اخلاقی اعتبار سے پستی کی آخری حدوں تک پہنچ جائے گا۔ حضرت کا ارشاد ہے: ”جو شخص نہ زبان سے نہ ہاتھ سے اور نہ دل سے بُرائی کی روک تھام کرتا ہے وہ زندوں میں چلتی پھرتی لاش ہے۔“

امیر المؤمنین صرف زبانی پند و موعظت ہی پر اکتفا نہ کرتے تھے بلکہ عملاً ہر معاشرتی بُرائی کو کچلنے کے لئے آادہ ریتے تھے کوئی گری ہوئی بات سُنتے یا کہیں لڑائی جھگڑا یا اللہ کی نافرمانی ہوتے دیکھتے تو فوراً اس کے خلاف اٹھ کھڑے ہوتے۔ اگر سرزنش کی ضرورت ہوتی تو سرزنش کرتے اور سزا کی ضرورت ہوتی تو سزا دیتے۔ ایک مرتبہ ایک شخص نے آپ سے شکایت کی کہ فلاں شخص مجھے یہ کہہ کر تنگ کرتا ہے کہ میں تمہاری مال سے محتلم ہوا ہوں۔ حضرت نے فرمایا کہ تقاضائے عدل تو یہ ہے کہ اُسے دھوپ میں کھڑا کر کے اس کے سایہ پر نازیاں لگائے جائیں کیونکہ خواب سایہ کے مانند ہے مگر ہم اسے سزا دیں گے تاکہ وہ



مسلمانوں کی تحقیر و تذلیل نہ کرے۔ چنانچہ اُسے سزا دی گئی۔ ایک دفعہ دو آدمیوں کو جھگڑتے ہوئے دیکھا تو پوچھا کہ تم کیوں ایک دوسرے سے الجھ رہے ہو؟ ان میں سے ایک نے کہا کہ یا امیر المؤمنین میں نے اس کے ہاتھ ایک پارچہ نو درہم میں بیچا ہے اور اس سے یہ شرط کی تھی کہ قیمت کھرے اور معیاری درہموں میں ادا کرے مگر اس نے خراب اور ٹوٹے پھوٹے درہم مجھے دینا چاہے۔ میں نے ان سگنوں کے لینے سے انکار کیا تو اس نے مجھے طمانچہ دے مارا اور سر بازار میری ہتک و تذلیل کی۔ حضرت نے اس واقعہ کی تصدیق کی جب تصدیق ہو گئی تو آپ نے دوسرے شخص سے کہا کہ وہ درہم تبدیل کر دے اس نے درہم بدل دیئے۔ پھر پہلے شخص سے کہا کہ تم بھی اسے طمانچہ کے عوض طمانچہ مارو اس نے کہا کہ میں اسے معاف کرتا ہوں۔ حضرت عفو و درگزر کو دوست رکھتے تھے اس درگزر پر خوش ہوئے اور فرمایا کہ تمہیں اس کا اختیار ہے چاہے بدلہ لو چاہے چھوڑ دو۔

اس فیصلہ پر معاملہ کو ختم ہونا چاہئے تھا کیونکہ صاحبِ حق نے خود اپنا حق چھوڑ دیا تھا۔ مگر اس حق کے علاوہ ایک حق اور بھی تھا اور وہ اجتماعی و معاشرتی حق تھا جس کا تقاضا یہ تھا کہ حکومت ایسے بد اطوار لوگوں کو سزا دے تاکہ آئندہ انہیں مردم آزاری کی جرأت نہ ہو۔ حضرت کی نظروں سے یہ حق اوجھل نہیں رہ سکتا تھا چنانچہ آپ نے اسے بد عہدی و ایذا رسانی کی یادداشت میں پندرہ کوڑوں کی سزا دی۔

معاشرتی خرابیوں میں سے یہ خرابی عام ہو چکی ہے کہ سر بازار چوسر شرط پنج پانسہ وغیرہ کھیل کھیلے جاتے ہیں اور انہیں ایک طرح کا تفریحی مشغلہ سمجھا جاتا ہے حالانکہ یہ چیزیں میسر میں داخل ہیں جنہیں قرآن نے ناپاک اور عملِ شیطان کہا ہے۔ چنانچہ حضرت کا ارشاد ہے: الشطرنج والذدھما اللیسر۔ شطرنج پانسہ۔ میسر ہی تو ہیں۔ جب نئی پود بڑوں کو یہ کھیل کھیلتے دیکھتی ہے تو وہ بھی ان کی روش پر چل نکلتی ہے اور ضیاعِ وقت کے ساتھ قمار بازی کی راہ پر چل کر مالی و اخلاقی تباہی کا سامان کرتی ہے۔ حضرت معاشرہ کی تطہیر کے لئے اس قسم کے کھیلوں کو بھی قابلِ سزا سمجھتے تھے۔ چنانچہ ایک مرتبہ کچھ لوگوں کو شطرنج کھیلتے دیکھ لیا فرمایا یہ کیسے ہرے ہیں جن کے گرد حلقہ باندھے بیٹھے ہو۔ پھر بساطِ اُلٹ دی اور انہیں دھوپ میں کھڑا کر کے سزا دی۔

یا قوتِ جموی نے مجمعِ البلدان میں تحریر کیا ہے کہ حضرت نے ایک مرتبہ کوفہ کے باہر چند مکانوں پر مشتمل ایک آبادی دیکھی پوچھا کہ یہ کون سی جگہ ہے بتایا گیا کہ یہ کوفہ ہی کا ایک محلہ ہے جو زرارہ ابن یزید کے نام پر زرارہ کہلاتا ہے یہاں شراب کشیدگی جاتی ہے اور فروخت ہوتی ہے۔ حضرت فرات کو عبور کر کے اس بستی میں پہنچے اور حکم دیا کہ اسے جلادیا جائے چنانچہ اُسے جلادیا گیا۔

معاشرتی زندگی کی اصلاح افراد کی اصلاح ہی پر منحصر ہوتی ہے انہی کے سنورنے سے معاشرہ سنورنا ہے اور انہی کے بگڑنے سے بگڑتا ہے۔ افراد معاشرہ کے اجزاء ہوتے ہیں اور جس طرح اعضاء سے ترکیب

یا کہ جسم بنتا ہے یونہی افراد کے باہمی ارتباط سے معاشرہ تشکیل پاتا ہے۔ اگر اجزائے بدن میں سے ایک جز کو بگاڑ پورے جسم کو خطرہ میں ڈال دے سکتا ہے تو چند افراد کے بگاڑ سے قومی و اجتماعی زندگی کے خط و خال بھی بگڑ سکتے ہیں۔ پیش کردہ واقعات سے ظاہر ہے کہ حضرت افراد کی ذہنی و عملی تبدیلی ہی کے ذریعہ معاشرہ میں تبدیلی لانا چاہتے تھے چنانچہ ان کی اخلاقی حالت کا جائزہ لیتے سختی سے محاسبہ کرتے اور معاشرتی اصولوں کا انہیں پابند بناتے۔ بیشک نرمی و درگزر ایک عمدہ صفت ہے۔ مگر جہاں نرمی معاشرتی تخریب کا باعث ہو وہاں نرمی برتنا تخریب کاری کی حوصلہ افزائی کرنا ہے۔

## کاروباری طبقہ کی نگرانی

اسلامی نقطہ نظر سے ہر شخص اپنے زیر تربیت افراد کی اخلاقی نگہداشت کا ذمہ دار ہوتا ہے وہ باپ ہو یا بزرگ خاندان، مربی ہو یا معلم وہ اپنے متعلقہ افراد کے بارے میں جواب دہ ہے۔ پیغمبر اکرم کا ارشاد ہے:-

کلکم مرآع و کلکم مسئول عن رعیتہ۔  
تم میں سے ہر شخص نگران ہے اور اپنی رعیت کے بارے میں جواب دہ ہے۔

جب ہر فرد اپنے کنبہ و خاندان اور زیر تربیت افراد کے بارے میں جواب دہ ہے تو جو امت کا نگران اور ملت کا سربراہ ہو وہ کیونکر مسئولیت سے بالاتر ہو سکتا ہے یقیناً وہ بھی ملت کی نگہبانی اور اس کی اخلاقی نگرانی کا ذمہ دار ہوگا۔ اس ذمہ داری کا تقاضا یہ ہے کہ یہ کام کارندوں پر چھوڑ کر مطمئن اور آسودہ خاطر ہو کر نہ بیٹھ جائے بلکہ براہ راست رعایا کے عادات و اطوار کا جائزہ لے اور ان کے طریق کار کو دیکھے بھالے۔ یہ کام ایوان حکومت کے سرپرستوں میں رہ کر انجام نہیں دیا جاسکتا بلکہ اس کے لئے قوت ہے کہ عوام میں گھل مل کر رہا جائے اور ان پر کڑی نگرانی رکھی جائے۔

امیر المؤمنین کا طرز عمل یہ تھا کہ خود بنفس نفیس سیدھے سادے لباس میں کبھی چھپ کر اور کبھی علانیہ گلی کوچوں اور بازاروں میں چکر لگاتے، تاجروں اور دستکاروں سے چیزوں کے بھاؤ پوچھتے اور ایک معلم اخلاقیات کی حیثیت سے مناسب ہدایات دیتے دیا ننداری و خوش معاشی کی تاکید کرتے بے اعتدالی بددیانتی اور ناپ تول میں کمی بیشی سے روکتے اور انہیں جھنجھوڑنے کے لئے یہ آیت تلاوت فرماتے:-

تلك الدار الاخرة نجلها  
للذین لا یریدون علوانی  
الارض ولا فسادا والعاقبۃ  
للمتقین۔  
یہ آخرت کا گھر ہم نے ان لوگوں کے لئے قرار دیا  
سے جو دنیا میں نہ بلندی چاہتے ہیں نہ فساد  
پھیلاتے ہیں اور اچھا انجام پر ہیزگاروں کے  
لئے ہے۔

ایک دفعہ ایک قصاب کی دکان کی طرف سے گزرے تو ایک کنیز کو دیکھا جو دوکاندار سے کہہ رہی تھی کہ کچھ تو اور دو۔ حضرت نے سنا تو فرمایا: نہ دھا فاناہ اعظم للبرکۃ۔ ہاں کچھ زیادہ دو یہ چیز بڑی باعث برکت ہے۔“

ایک مرتبہ بازار سے گزرتے ہوئے ایک درزی کی دکان پر کھڑے ہو گئے اور اس سے فرمایا تاگا مضبوط استعمال کرو سلائی باریک رکھو اور ٹانگا دو سرے ٹانگے سے ملا کر بھرو۔ اور سلائی کے بعد جو ٹوکڑے بچ رہیں وہ مالک کے حوالے کرو۔ میں نے پیغمبر اکرم کو فرماتے سنا ہے کہ قیامت کے دن کپڑے میں خیانت کرنے والے کو اس طرح لایا جائے گا کہ خیانت سے حاصل کئے ہوئے پارچے اس پر لٹے ہوئے ہوں گے۔

ابن کثیر نے البدایہ والنہایہ میں تحریر کیا ہے کہ ابو مضر بصری بیان کرتا ہے کہ میں مسجد کوفہ سے باہر نکل رہا تھا کہ پیچھے سے کسی نے آواز دی کہ چادر کا کنارہ اوپر اٹھا کر چلو۔ میں نے پلٹ کر دیکھا تو ایک بادیہ نشین عرب ہاتھ میں درہ لئے ایک چادر باندھے اور ایک چادر اوڑھے ہوئے آ رہا ہے۔ یہ سادگی اتنی بر عظمت تھی کہ میں متاثر ہوئے بغیر نہ رہ سکا۔ ایک آدمی سے پوچھا کہ یہ کون ہے اس نے کہا کہ تم لو وارد معلوم ہوتے ہو کہ ہاں میں بصرہ کا رہنے والا ہوں اور وہیں سے آ رہا ہوں۔ کہا کہ اسی لئے تم نے پہچانا نہیں یہ امیر المؤمنین علی ابن ابی طالب ہیں یہ سن کر میں لرز اٹھا اور آگے بڑھنے کے بجائے پیچھے کی طرف ہٹا اور آپ کے عقب میں چل دیا۔ میں نے دیکھا کہ آپ آگے بڑھ کر سودا سلف بیچنے والوں کے پاس کھڑے ہو گئے اور ان سے فرمایا: بیعوا ولا تملحوا فان الیسین تنفق السلعة وتمحق البرکۃ بیچو مگر قسمیں کھا کر نہ بیچو کیونکہ قسم کھانے سے برکت اٹھ جاتی ہے اگرچہ مال بک جاتا ہے۔ پھر خرما فروشوں کے بازار کا رخ کیا وہاں پر ایک کنیز کو روتے دیکھ کر پھیر گئے اور اس سے رونے کی وجہ پوچھی اس نے کہا کہ میں نے اس دکاندار سے ایک درہم کی بھجوریں خریدی ہیں میرے مالک نے ناپسند کیا اور کہا کہ انہیں واپس کر آؤ مگر یہ واپس نہیں لیتا۔ حضرت نے اس دکاندار سے کہا کہ یہ کنیز ہے اور بھجوریں تم یہ بھجوریں واپس لے لو۔ اس نے انکار کیا تو میں نے کہا کہ اے شخص پہچانتے ہو کہ تمہیں کون کہہ رہا ہے یہ امیر المؤمنین ہیں۔ یہ سنا تھا کہ اس نے فوراً بھجوریں لے لیں اور درہم کنیز کو واپس کر دیا۔ پھر حضرت نے دکانداروں سے خطاب کرتے ہوئے کہا: اطعموا المساکین یرب کسبکم۔ مسکینوں کو کھانے کے لئے دو تمہارا کاروبار میں اضافہ ہوگا۔ اس کے بعد مچھلی بیچنے والوں کے بازار میں آئے اور فرمایا خبردار حلال و حرام کا امتیاز کئے بغیر ایسی مچھلی فروخت نہ کرنا جو پانی کے اندر مر گئی ہو۔ پھر آگے بڑھے اور پارچہ فروشوں کے بازار میں آئے اور ایک دکاندار سے کہا کہ تین درہم تک کا کوئی کرتہ دکھاؤ اس نے حضرت کو پہچان کر آپ کا خیر مقدم کیا مگر آپ نے اس سے کرتہ نہ خریدا اور ایک دوسری دکان سے تین درہم میں کرتہ خریدا فرمایا

جب حضرت واپس رجبہ میں تشریف لائے تو ایک شخص آیا اور اس نے ایک درہم پیش کیا پوچھا کہ یہ درہم کیسا ہے؟ کہا کہ یا امیر المؤمنین مجھے دکانداروں سے معلوم ہوا کہ آپ میری دکان پر تشریف لے گئے تھے اور میرے لڑکے سے کرتہ خرید کیا ہے۔ وہ آپ کو پہچان نہ سکا اور دو درہم کا کرتہ تین درہم میں آپ کے ہاتھ بیچ دیا۔ یہ وہی درہم ہے جو آپ نے زائد دیا تھا۔ حضرت نے وہ درہم واپس لینے سے انکار کر دیا اور فرمایا کہ اس نے اپنی مرضی سے بیچا ہے اور میں نے اپنی مرضی سے خریداہے اب یہ درہم واپس نہیں لیا جاسکتا۔

امیر المؤمنین کے بازار میں آنے کا مقصد ہو سکتا ہے کہ کرتے کی خریداری ہو مگر امر بالمعروف و نہی عن المنکر کا فرض نظر انداز نہیں ہونے پاتا۔ اور یہ آپ کا دینی و منصبی فریضہ تھا کہ جہاں نیکی کی کوی صورت دیکھیں اس کی ترغیب دیں اور جہاں بُرائی دیکھیں خواہ وہ بظاہر کتنی ہی معمولی کیوں نہ ہو اس سے روکیں۔ چنانچہ ایک شخص کو دامن لٹکا کر چلتے دیکھا تو اسے دامن اٹھا کر چلنے کی ہدایت کی اس لئے کہ یہ انداز پوشش کبر و غرور کی علامت ہے۔ ایک کتیز کی آنکھوں میں آنسو دیکھ کر یہ گوارا نہیں کرتے کہ نظر بچا کر آگے نکل جائیں بلکہ جب تک اس کے آنسو ٹپچے نہیں جاتے آگے نہیں بڑھتے۔ اور دکاندار پر حکومت کا رعب بٹھانے کے بجائے اس پر اخلاقی دباؤ ڈالتے ہیں کہ یہ کتیز مجبور بے بس ہے تم اس کی مجبوری کو دیکھتے ہوئے بیچا ہو اماں واپس لے لو۔ پھر تاجروں کو اعانت فقرا پر ابھارتے ہیں کہ وہ راہ خدا میں خرچ کریں تاکہ ان کی تجارت پھولے پھلے اور انہیں ہدایت کرتے ہیں کہ وہ حرام چیزیں فروخت کے لئے بازار میں نہ لائیں اس لئے کہ حرام چیزوں کی خرید و فروخت بھی حرام ہے۔ جھوٹی پستی قسمیں کھا کر سودا نہ بیچیں اس لئے کہ قسم سچی بھی ہو تو یہ ایک طرح سے اپنی ذات پر بے اعتمادی کا اظہار ہے کیونکہ قسم کھانے والے کو یہ احساس ہوتا ہے کہ قسم کے بغیر اس کی بات سچی نہیں سمجھی جاسکتی اور پھر بار بار قسم کھانے سے دوسروں کی نظروں میں بھی ناقابل اعتماد ہو جاتا ہے۔ ایک پہچان لینے والے سے کرتہ خریدنا پسند نہیں کرتے اس خیال سے کہ اگر وہ قیمت نہ لے یا عام نرخ سے کم لے تو اسے نقصان پہنچے گا اور آپ کسی کے ادنیٰ نقصان کے بھی روادار نہ ہوتے تھے۔ اور اس میں یہ درس بھی مضمر ہو سکتا ہے کہ عمال حکومت آپ کے طرز عمل کو دیکھ کر اپنے عہدہ و منصب سے غلط استفادہ نہ کریں اور پھر یہ تعلیم دی کہ بائع و مشتری میں معاملہ طے پا جائے تو کچھ زیادہ بھی دینا پڑ جائے تو اسے نظر انداز کیا جائے تاکہ عزت نفس برقرار رہے بشرطیکہ غش و فریب سے کام نہ لیا گیا ہو۔

## یتیموں، بیواؤں اور ناداروں پر شفقت

اسلام عقائد و اعمال کے مجموعہ کا نام ہے اور اعمال صرف نماز، روزہ، حج وغیرہ ہی کا نام نہیں ہے

بلکہ یتیموں، یواؤں اور مسکینوں کے ساتھ حسن سلوک بھی اعمالِ صالحہ کا ایک اہم جزو ہے۔ اگر کوئی شخص مسکینوں اور ناداروں کو فقر و فاقہ میں چھوڑ کر تن پروری میں لگا رہتا ہے تو وہ دین کے تقاضوں کو پورا نہیں کرتا۔ چنانچہ پیغمبر اکرم سے دین کے بارے میں پوچھا گیا تو آپ نے فرمایا:-

الدين التعظيم لامر الله و  
الدين نام ہے او امر الہیہ کی تعظیم اور خلق خدا پر  
الشفقة علی خلق الله۔  
شفقت و مہربانی کا۔

یوں تو ہر مسلمان کا اسلامی و انسانی فرض ہے کہ وہ حسب استطاعت خلق خدا اور معاشرہ کے بے بال و پیر اور شکستہ حال افراد کی خبر گیری کرے مگر رئیس مملکت پر اس کی ذمہ داری سب سے زیادہ عائد ہوتی ہے کہ وہ ایسے افراد کی دیکھ بھال میں کوتاہی نہ کرے ان کی ضروریات پر نظر رکھے بے سہارا لوگوں کی طرف دست تعاون بڑھائے یتیموں کی کفالت کرے اور ان سے شفقت و محبت کا ویسا ہی برتاؤ کرے جیسا برتاؤ ایک شفیق باپ اپنی اولاد سے کرتا ہے۔

امیر المومنین کا دل محبت و شفقت کے جذبات سے معمور تھا۔ جب کسی مغلوک الحال کو دیکھتے تو تڑپ اٹھتے کسی بے لوا کی صدا سننے تو بے چین ہو جاتے اور یتیموں سے اس طرح پیش آتے کہ انہیں یتیمی کا احساس نہ ہونے دیتے۔ ایک مرتبہ حلوان اور ہمدان سے انجیر میں اور شہد کے مشکیزے آئے حضرت نے اپنے عملہ کے چند آدمیوں کو حکم دیا کہ وہ یتیم بچوں کو جمع کر کے لائیں۔ جب بچے جمع ہو گئے تو آپ نے مشکیزوں کے منہ کھول کر ان بچوں کے ہاتھوں میں دے دیئے اور پیالوں میں شہد بھر بھر تقسیم کرنا شروع کیا بچے شہد بھی انڈیلتے جاتے تھے اور مشکیزوں کے دہانوں پر لگا ہوا شہد بھی چاٹتے جاتے تھے۔ کچھ لوگوں نے کہا کہ ان بچوں کو کیا ہو گیا ہے کہ اس طرح شہد چاٹ رہے ہیں اور امیر المومنین انہیں منع بھی نہیں کرتے۔ حضرت نے فرمایا:-

ان الامام ابو الیٰسٰی و انما  
العقلم ہذا برعاۃ الابرار  
امام یتیموں کا باپ ہوتا ہے اور میں نے اسی  
پدری تقاضے کی بنا پر انہیں شہد چاٹنے دیا ہے۔

ایک دفعہ امیر المومنین ایک گلی میں سے ہو کر گزرے تو دیکھا کہ ایک عورت مشکیزہ کا ندھے پر اٹھا کر جا رہی ہے حضرت نے ازراہ ہمدردی مشکیزہ اُس سے لے کر خود اٹھا لیا اور اس سے پوچھا کہ تمہارے گھر میں کوئی مرد نہیں ہے جو باہر کے کام انجام دے کہہا کہ امیر المومنین نے میرے شوہر کو ایک ہم پر بھیجا تھا وہ ہال پر شہد ہو گیا اور میرے بچے یتیم رہ گئے۔ میں خود ہی پانی بھرتی اور مزدوری کر کے اپنا اور اپنے بچوں کا پیٹ پالتی ہوں۔ حضرت مشکیزہ اس کے گھر پہنچا کر واپس گئے اور تمام رات فلتی و اضطراب میں گزاری۔ جب صبح ہوئی تو خورد و نوش کا سامان لے کر اس کے ہال پہنچے اور دروازہ کھٹکھٹایا اس نے پوچھا کہ کون ہے؟ فرمایا کہ کل جو تمہارا مشکیزہ اٹھا کر لایا تھا۔ اس نے دروازہ کھولا حضرت اندر

داخل ہوئے اور کھانے پینے کا سامان اُسے دیا اور فرمایا کہ تم آٹا گوندھو گی یا پھول کو بہلاؤ گی کہا کہ میں آٹا گوندھتی ہوں اور آپ پھول کو بہلائیں۔ جب وہ آٹا گوندھ چکی تو کہا کہ اے مرد با خدا اب آپ تنور روشن کریں۔ حضرت نے تنور میں لکڑیاں ڈالیں اور انہیں آگ لگائی جب شعلے بلند ہوئے تو حضرت نے تیش محسوس کی اور فرمایا:-

ذق یا علی هذا اجزاء من ضیغ الاسرا مل والیتھی! -  
اے علی تیمول اور رائڈوں کی طرف سے بے خبر رہنے کا مزہ چکھو!

اس اثناء میں جملہ کی ایک عورت آئی اس نے امیر المؤمنین کو تنور روشن کرتے دیکھا تو اس عورت سے کہا کہ تمہیں شرم نہیں آتی کہ تم امیر المؤمنین سے خدمت لے رہی ہو۔ جب اس نے یہ سنا تو اُس پر سکتہ سا طاری ہو گیا۔ معذرت کرتے ہوئے حضرت سے کہا کہ یا امیر المؤمنین میں شرمسار ہوں کہ آپ سے خدمت لیتی رہی ہوں اور آپ کو پہچان نہ سکی۔ حضرت نے فرمایا کہ میں خود تادم ہوں کہ تمہارے بائے میں کو تاہی برتی اور تمہیں اتنے دن تکلیف اٹھانا پڑی ہے

ایں طریق عذر خواہی یاد گیر تو بہ ہائے بیگناہی یاد گیر!

ایک دفعہ نماز سے فارغ ہو کر مسجد سے باہر نکلے تو دیکھا کہ ایک عورت دروازے پر کھڑی رو رہی ہے۔ حضرت نے اس سے رونے کی وجہ پوچھی تو اس نے کہا کہ میرا شوہر مجھ پر ظلم و زیادتی کرتا ہے اور زور و کوب سے باز نہیں آتا اور آج تو اُس نے قسم کھائی ہے کہ مجھے جان سے مار ڈالے گا۔ فرمایا کہ زرا دھوپ کی تپش کم ہونے دو تو میں تمہارے شوہر کو بلا کر بھاؤں گا۔ کہا کہ اس وقفہ میں خدا جانے وہ کیا کر بیٹھے۔ حضرت نے فرمایا کہ اچھا میں تمہارے ساتھ چلتا ہوں۔ جب اس کے مکان پر پہنچے تو اُسے آواز دی وہ باہر نکلا تو حضرت نے اس سے کہا کہ اے بندۂ خدا اللہ سے ڈرا اور اپنے اہل خانہ پر ظلم نہ کر۔ وہ شخص حضرت کو پہچان نہ سکا کہا کہ آپ ہمارے گھریلو معاملات میں دخل دینے والے کون ہوتے ہیں اگر نہیں بھی بتاتا تھا تو اب ستاؤں گا۔ اتنے میں چند ہمسائے بھی جمع ہو گئے انہوں نے امیر المؤمنین کو دیکھا تو اس شخص سے کہا کہ تمہیں معلوم ہے کہ یہ گستاخانہ گفتگو کس سے کر رہے ہو۔ یہ امیر المؤمنین ہیں۔ یہ سنا تھا کہ اس کے بدن پر لہزہ طاری ہو گیا اور لرزتے کانپتے ہوئے عذر خواہ ہوا اور اقرار کیا کہ آئندہ کبھی سختی نہیں کرے گا خواہ اس کی بیوی کی طرف سے کتنی ہی زیادتی کیوں نہ ہو۔ حضرت نے اس عورت کو گھر کے اندر بھجوا دیا اور اسے نصیحت کی کہ وہ شوہر کی نافرمانی نہ کرے۔

اس خدمتِ خلق کے ساتھ ضرور تمندوں کو مالی امداد دیتے اپنی ضروریات کو نظر انداز کر کے دُور کی حاجت روائی کرتے اور کسی سائل کو اپنے ہاں سے خالی نہ پھرتے۔ مسعودی نے مروج الذهب میں لکھا ہے کہ ایک سائل نے حضرت سے سوال کیا آپ نے امام حسن سے فرمایا کہ گھر سے ایک درہم لاکر

اسے دو۔ امام حسن نے کہا کہ گھر میں چھ درہم ہیں جو آٹا خریدنے کے لئے ہیں فرمایا کہ مومن کو اپنے ہاں کی چیز سے اللہ کے ہاں کی چیز پر زیادہ اعتماد ہونا چاہئے جاؤ اسے چھ کے چھ درہم لا کر دے دو۔ امام حسن نے وہ درہم سائل کو لا کر دے دیئے۔ ابھی حضرت اپنی جگہ سے اٹھے نہ تھے کہ ایک شخص اونٹ ہنکاتا ہوا آیا حضرت نے پوچھا کہ یہ اونٹ فروخت کے لئے ہے اس نے کہا ہاں حضرت نے وہ اونٹ ایک سو چالیس درہم میں خرید لیا اور ایک ہفتہ کے بعد قیمت ادا کرنے کا وعدہ کیا۔ اتنے میں ایک شخص آیا اور اس نے دو سو درہم میں وہ اونٹ خرید لیا۔ حضرت نے ایک سو چالیس درہم فرموا کر دے دیئے اور بقیہ ساٹھ درہم لے کر گھر میں تشریف لائے۔ جناب سیدہ نے درہم دیکھے تو پوچھا کہ یہ کہاں سے آئے ہیں؟ فرمایا کہ اللہ نے چھ درہم کے بدلے میں ساٹھ درہم دلوائے ہیں اور اس کا وعدہ سچا ہے کہ:-

من جاء بالحسنة فله عشر  
امثالها۔  
جو ایک نیکی کرے اُسے ویسی دس نیکیاں بدلے  
میں ملیں گی۔

### غلاموں سے برتاؤ

زمانہ سابق میں دنیا کے ہر گوشہ میں غلاموں کا وجود پایا جاتا تھا اور عرب میں بھی غلامی کا عام رواج تھا۔ اس غلامی کی ابتدا یوں ہوئی کہ طاقتور قبائل اپنی بالادستی منوانے کے لئے کمزوروں اور ناتوانوں پر حملہ آور ہوتے انہیں قتل و غارت کرتے اور بقیۃ السیف کے لئے آزادی کی راہیں بند کر کے انہیں غلام بنا لیتے اور پھر ان کی اولاد موروثی غلام قرار دے لی جاتی۔ رفتہ رفتہ انسانی معاشرہ میں غلاموں کا ایک طبقہ پیدا ہو گیا اور کھیتی باڑی اور دوسرے محنت طلب کاموں کے لئے ان کا وجود ضروری سمجھا جانے لگا یہاں تک کہ ارسطو و فلاطون ایسے بلند نظر مفکرین نے معاشرتی ارتقاء کے لئے ان کا وجود ضروری سمجھا اور آقاؤں کی بالادستی کو برقرار رکھنے پر زور دیا۔ ابتدائے دور غلامی سے انیسویں صدی کے وسط تک غلاموں کا یہ طبقہ اپنے مالکوں کے ظلم و تشدد کا نشانہ بنا رہا ان سے سخت سے سخت کام لئے جاتے و زنی پتھر ڈھوتے جنگلوں سے درخت کاٹ کر لاتے کو لہو اور بل میں سیلوں کی جگہ جوتے جاتے اور اس محنت شاقہ کے باوجود نہ انہیں شکم سیر ہو کر کھانے کو دیا جاتا اور نہ پورا تن ڈھانکنے کے لئے لباس میدیتر ہوتا زرا سی غلطی یا فروگزاشت پر کوڑوں سے پٹتے شکنجے میں کھینچے جاتے اگر مالک کے ہاتھ سے قتل ہو جاتے تو اس کی داد نہ فریاد اور نہ مالک سے کوئی باز پرس بلکہ رومن دستور میں اگر غلام کو قتل کرتے ہوئے مالک کا ہاتھ کانپ جاتا تو اسے اخلاقی کمزوری اور انتہائی بزدلی سمجھا جاتا۔

اسلام اس غلامی کو مٹا کر انسانی حریت کو بحال کرنا چاہتا تھا۔ مگر اس کی حکمت و مصلحت بینی کا تقاضا یہ تھا کہ غلامی کو یکلیخت ختم کرنے کے بجائے رفتہ رفتہ ختم کیا جائے اور اس کے انسداد کے لئے ایسی تدابیر عمل میں لائی جائیں کہ اسلامی معاشرہ بالترتیب اس سے پاک و صاف ہو جائے۔ چنانچہ اسلام نے پہلے تو غلامی کو صرف ان کفار حربی میں محدود کر دیا جو جنگ و قتال کے نتیجے میں اسیر کر لئے جاتے تھے۔ یہ ایک ناگزیر ضرورت تھی کیونکہ جو لوگ بغاوت و سرکشی سے امن عامہ کو خطرہ میں ڈال چکے ہوں ان سے آئندہ بھی مطمئن نہ رہا جاسکتا تھا کہ وہ اپنی بھری ہوی طاققت کو مجتمع کر کے پھر سے حملہ آور ہوں اور ان عامہ کو تباہ کریں۔ دنیا کی کوئی بھی حکومت ایسے باغیوں کو کھلی چھٹی نہیں دیا کرتی جو نظم و نسق مملکت کے تباہ کرنے کے درپے ہوں بلکہ ان کے لئے قتل یا حبس دوام کی سزا تجویز کی جاتی ہے۔ اسلام نے قتل یا حبس دوام کے بجائے سلب آزادی کی سزا تجویز کی جو حبس دوام کی ایک نرم صورت ہے۔ اس سلب آزادی میں یہ مصلحت بھی کار فرما تھی کہ دشمنان اسلام کو نسلاً بعد نسل غلامی میں جکڑ لئے جانے کا ڈر مسلمانوں کے خلاف محاذ جنگ قائم کرنے سے مانع ہو اور پھر پیغمبر اکرم نے غلاموں کو آزاد کرنے کی ترغیب دی اور بردہ فروشی کی حوصلہ شکنی کرتے ہوئے فرمایا کہ شر الناس من باع الناس۔ بدترین انسان وہ ہے جو بردہ فروشی کرے۔ کفارہ میں غلاموں کی آزادی کو جگہ دی مصارف زکوٰۃ میں سے ایک مصرف غلاموں کی آزادی کو قرار دیا۔ اگر کوئی غلام اندھ یا ازار رفتہ یا کوڑھ میں مبتلا ہو جاتا تو آزاد ہو جاتا۔ اگر کنیز صاحب اولاد ہو جاتی تو مالک کے مرنے کے بعد ہمیشہ کے لئے آزاد ہو جاتی اور جو غلامی پر باقی رہتے ان سے نہ صرف حسن سلوک بلکہ مساویانہ سلوک کی تاکید فرمائی۔ چنانچہ آنحضرت کا ارشاد ہے :-

البسوهم متا تلبسون و  
 اطعموهم مما تاکلون۔ (مناب)

امیر المؤمنین غلاموں سے گہری ہمدردی رکھتے تھے آپ نے اپنی محنت کی کمائی ان کی آزادی اور فلاح و بہبود کے لئے مخصوص کر دی اور انہیں آزادی سے بہرہ یاب کر کے اس کا موقع دیا کہ وہ ترقی کے منازل طے کر کے معاشرہ میں بلند مقام حاصل کریں اس لئے کہ ترقی کسی خاص نسل اور رنگ سے مخصوص نہیں ہے بلکہ ایک آزاد کو جتنا آگے بڑھنے کا حق ہے اتنا ایک غلام کو بھی حق حاصل ہے۔ امام جعفر صادق کا ارشاد ہے :-

ان امیر المؤمنین اعتق الف  
 مملوک من کدیدا۔ (وسائل الشیخ)

امیر المؤمنین نے اپنے ہاتھ کی کمائی سے ایک ہزار غلام خرید کر آزاد کئے۔  
 حضرت صرف غلاموں کی آزادی ہی پر اکتفا نہ کرتے تھے بلکہ ایسے غلاموں کی کفالت بھی اپنے ذمہ لے لیتے تھے جو کسنی، بڑھاپے یا بیماری کی وجہ سے کار و کسب نہ کر سکتے تھے اور ہمیشہ ان پر



نظر تو جو رکھتے تھے۔ آپ کی شفقت و مرحمت کا یہ عالم تھا کہ انہیں یہ گمان بھی نہ ہوتا تھا کہ کسی کوتاہی یا سرتابی کی پاداش میں انہیں سزا دی جاسکتی ہے۔ چنانچہ ایک مرتبہ ایک غلام کو کسی کام کے لئے آواز دی چند بار پکارنے پر جب وہ نہ آیا تو آپ نے باہر جھانکا دیکھا کہ وہ غلام دروازے پر کھڑا ہے فرمایا کہ میں نے تمہیں کتنی بار پکارا ہے کیا تم نے میری آواز نہیں سنی کہا کہ میں اس لئے خاموش رہا کہ مجھے آپ کی طرف سے یہ خطرہ نہ تھا کہ میرے جواب نہ دینے پر آپ مجھے سزا دیں گے۔ حضرت نے یہ سنا تو فرمایا:-

الحمد لله الذي جعلني من  
تامنه خلقه انهض فانت  
حرد لو جده الله-

خدا کا شکر ہے کہ اس نے مجھے ایسا قرار دیا جس  
رکے گوند سے خلق خدا اپنے کو محفوظ سمجھتی  
ہے۔ اٹھو تم راہ خدا میں آزاد ہو۔

حضرت کے ایک غلام قنبر مضری تھے جنہیں آپ انتہائی عزیز رکھتے تھے ایک مرتبہ انہیں لے کر بازار گئے اور فرمایا کہ مجھے ایک پیراہن خریدنا ہے اور تمہیں بھی پیراہن کی ضرورت ہے چنانچہ ایک پارچہ فروش کی دکان سے ایک سستا اور ایک اُس سے زیادہ قیمت کا کپڑا خرید کیا اور قنبر سے کہا کہ سستا کپڑا میرے لئے رہنے دو اور قیمتی کپڑا تم لے لو۔ قنبر نے کہا کہ آپ میرے آقا ہیں بہتر ہے کہ اچھا کپڑا آپ نہیں۔ حضرت نے فرمایا:-

انت شاب ولك شركة الشباب  
وانا استحي من سربي ان تفضل  
عليك - (مناقب)

تم جوان ہو اور تم میں جوانی کا دلولہ ہے مجھے اپنے  
پروردگار سے شرم آتی ہے کہ میں رپوش میں  
اپنا معیار تم سے بلند رکھوں۔

شاید یہ بات نرالی اور انوکھی نہ سمجھی جائے کہ حضرت نے اپنے دورِ خلافت میں اپنے ایک غلام کے لئے عمدہ لباس پسند کیا کیونکہ دنیا میں فرمانرواؤں کا یہ دستور رہا ہے کہ وہ شان و شکوہ کے مظاہروں کے لئے اپنے غلاموں کو آراستہ و پیراستہ رکھتے تھے۔ چنانچہ شاہی درباروں میں ان کی سچ و سچ دیکھنے سے تعلق رکھتی تھی ان کے جسموں پر زرق برق پوشاکیں سروں پر رنگین صافے کمزین ترین چمکے جن میں موتی ٹینگے ہوئے گلے میں ستہری کٹھنے اور ہاتھ میں طلائی یا نقرئی عصا ہوتے تھے۔ ان فخریہ ملبوسات سے ظاہری نمود و نمائش کا سامان تو ہو جاتا ہے مگر احساسِ غلامی ختم نہیں ہوتا بلکہ اس خاص طرز کی وضع قطع کو غلامی کا نشان سمجھ کر غلامی کا احساس اور اُبھر آتا ہے اور ہر غلام اُس سچ و سچ کو نفرت کی نگاہ سے دیکھتا ہو گا اور اس کی تمنا یہ ہو گی کہ اسے تن ڈھانکنے کے لئے چیتھڑے ملتے مگر اس کے پیروں میں غلامی کی بوچھل زنجیریں نہ ہوتیں۔ امیر المومنین جو انسانی نفسیات و احساسات پر نظر فائر رکھتے تھے اس خیال سے کہ قنبر کو یہ احساس نہ ہو کہ انہیں عمدہ لباس غلام نوازی کی بنا پر دیا

جا رہا ہے یہ کہہ کر ان میں غلامی کا احساس ابھرنے نہیں دیا کہ تم نو جوان ہو اور عمدہ لباس بوڑھوں کے بجائے نوجوانوں کو زیب دیتا ہے اور اس طرح ان کا ذہنی رُخ موڑ کر یہ تاثر دیا کہ سن و سال کے لحاظ سے تو انسان کے طبعی تقاضوں میں فرق ہو سکتا ہے مگر انسان ہونے کے اعتبار سے سب کے احساسات یکساں ہوتے ہیں۔ یہ وہ طرز عمل تھا جس نے غلاموں کے قافلے کو آگے بڑھانے میں اہم کردار ادا کیا اور ان کے ذہنی شعور کو بیدار کر کے محقق صلاحیتوں کو رو بہ عمل لانے کی تحریک پیدا کی۔ چنانچہ اسی ذہنی نمو و نمود کے نتیجے میں غلاموں میں کا ایک طبقہ غلامی کی زنجیروں کو توڑ کر اپنی سعی و کوشش سے تخت شاہی کی بلندیوں تک پہنچا اور سلطنتوں کا بانی قرار پایا۔

## قیدیوں سے برتاؤ

قید و بند کی سزا کا دستور زمانہ قدیم سے چلا آ رہا ہے اور حکومتیں جنہیں مجرم قرار دے لیتی تھیں انہیں قید خانوں میں ڈال دیتی تھیں۔ چنانچہ حضرت یوسف کے زندان میں بند کئے جانے کا تذکرہ قرآن مجید میں ہے: "فلبث فی السجن بضع سنین۔" یوسف کئی برس تک قید خانہ میں رہے۔ پیغمبر اکرم کے زمانہ میں باغیوں اور جنگی اسیروں کو زیر حراست رکھا جاتا تھا آنحضرت کے بعد خلفاء کے دور میں بھی لوگوں کو قید و بند کی سزا دی جاتی تھی مگر کسی عمارت میں بند رکھنے کے بجائے انہیں کنوؤں میں جھونک دیا جاتا تھا۔ امیر المومنین مجرموں کو کنوؤں میں رکھنے کے بجائے قید خانہ میں رکھتے تھے اور اسلام میں سب سے پہلے آپ ہی نے قید خانہ تعمیر کرایا۔ شیخ علاؤ الدین نے تحریر کیا ہے:-

اول من بنی السجن فی الاسلام  
 علی ابن ابی طالب رضی اللہ عنہ  
 وكان الخلفاء یحبسون فی  
 الأبار۔ (محاضرة الاوائل ص ۱۱۱)

حضرت نے پہلے سینٹھوں سے ایک اعاطر کی صورت میں محبس تیار کروایا اور پھر اسے پختہ عمارت کی صورت میں بدل دیا۔ علامہ زحشیری نے تحریر کیا ہے:-

بنی سجننا من قصب فسماء  
 مانعا فنقبہ اللصوص ثم  
 بنی سجننا من مدر فسماء  
 مخیسا۔ (فائق ج ۱ ص ۱۸۰)

حضرت نے سینٹھوں سے قید خانہ تعمیر کیا اور اس کا نام مانع رکھا اور جب چوروں نے اس میں نقب لگائی تو کنکروں پتھروں سے تعمیر کرایا اور اس کا نام محبس رکھا۔

اموی و عباسی دور میں جنہیں قید کی سزا دی جاتی تھی انہیں تہ خانوں میں بند رکھا جاتا تھا کسی کو

ان سے ملنے جلنے کی اجازت ہوتی تھی اور نہ انہیں باہر کی دُنیا سے باخبر رکھا جاتا تھا ان پر اتنا تشدد کیا جاتا تھا کہ ان سختیوں کو جھیل کر کسی کے زندہ بچ کر نکلنے کی توقع نہ کی جاتی تھی۔

امیر المومنین کسی کو انتقامی جذبہ کی بنا پر قید کی سزا نہ دیتے تھے بلکہ ایسے لوگوں کو قید میں ڈالتے تھے جو خیانت و غضب کے مرتکب ہوتے اور شیعوں کے اموال کو خورد برد کرتے تھے۔ انہیں قید میں رکھنے کا مقصد یہ ہوتا تھا کہ کچھ عرصہ کے لئے ان کی آزادی کو سلب کر کے ان کی مجرمانہ ذہنیت کی اصلاح کی جائے تاکہ معاشرہ میں اپنا گھویا ہوا مقام پھر سے حاصل کر سکیں۔ ان پر صرف اتنی ہی پابندی عائد کی جاتی تھی جتنی پابندی ان کی ذہنی اصلاح کے لئے ضروری سمجھی جاتی۔ انہیں مقررہ اوقات میں باہر نکلنے کی اجازت دی جاتی تھی نماز کے اوقات میں جیل کے دروازے عمومی طور پر کھول دیئے جاتے تھے تاکہ وہ اطمینان و سکون سے نماز ادا کر سکیں۔ موسم کے لحاظ سے گرمیوں میں گرمی کا اور سردیوں میں سردی کا لباس انہیں دیا جاتا۔ اگر وہ آسودہ حال ہوتے تو کھانے پینے کا خرچ انہی پر ڈالا جاتا اور غریب و نادار ہوتے تو بیت المال سے اُن کے مخارج ادا کئے جاتے۔

### ذمیوں سے برتاؤ

ذمی، اسلامی مملکت کے وہ یہودی نصرانی اور مجوسی ہیں جو حکومت کو حسب معاہدہ جزیہ ادا کرتے ہیں اور اس کے عوض حکومت ان کے تمام معاشی و معاشرتی اور مذہبی حقوق کے تحفظ کی ذمہ دار ہوتی ہے اور ان کے اموال و نفوس اسی طرح محترم قرار پاتے ہیں جس طرح مسلمانوں کے اموال و نفوس اور کسی مسلمان کو ان سے جنگ و قتال کرنے، انہیں گزند پہنچانے اور ان کے اموال چھین لینے کی اجازت نہیں ہوتی۔ ان ذمیوں کے بارے میں امیر المومنین کا رویہ نہایت پر شفقت تھا۔ آپ نے ان کے معاشی و معاشرتی حقوق مقرر کئے اور عصبیت و تنگ نظری سے بالاتر رہ کر انہیں مذہبی مراسم کے بجالانے کی پوری آزادی دی۔ نہ مذہبی اختلاف کی بنا پر ان کی تحقیر و تذلیل کو ارا کرتے اور نہ اُن پر ظلم و زیادتی کے روادار ہوتے اور اپنے عمال کو بھی ہدایت فرماتے کہ وہ اُن کے حقوق کا لحاظ رکھیں انہیں کسی جائز حق سے محروم نہ کریں اور نہ ان پر تشدد و سختی کریں۔ چنانچہ مالک اشتر کو جو عہد نامہ لکھ کر دیا اس میں تحریر فرمایا:-

ان کے لئے پھاڑ کھانے والا درندہ نہ بن جاؤ کہ  
انہیں نگل جانا غنیمت سمجھتے ہو اس لئے کہ رعایا  
میں دو قسم کے لوگ ہیں ایک تمہارے دینی بھائی  
اور دوسرے تمہارے جیسی مخلوق خدا۔

ولا تکن علیہم سبعا ضاریا  
تغتتم اکلہم فانہم صنغان  
اما تم لک فی الدین او نظیر  
لک فی الخلق۔

حضرت کے اس ارشاد سے ظاہر ہے کہ آپ ہر انسان کو انسان ہونے کے اعتبار سے ایک سطح پر سمجھتے تھے۔ اور انسانیت کے رشتہ کو بھی اتنی ہی اہمیت دیتے تھے جتنی اہمیت مذہبی اتحاد کو دی جاسکتی ہے۔ چنانچہ عقیدہ و مذہب کے اختلاف کی بنا پر نہ کسی کی حق تلفی کی اور نہ کسی سے نفرت و بددلی کا اظہار کیا۔ اسی حسن سلوک کی بنا پر اہل ذمہ ہمیشہ آپ کے دل سے وفادار رہے۔ ابن ابی الحدید نے تحریر کیا ہے:-

ما اقول فی ما جل تجده اهل  
الذمة علی تکذیبهم  
بالنبوة۔ (مقدمہ ابن ابی الحدید ص ۷۰)

میں اس شخص کے بارے میں کیا کہوں جسے اہل  
ذمہ دل و جان سے چاہتے تھے حالانکہ وہ  
(پیغمبر کی) نبوت کی تکذیب کرتے تھے۔

ایک دفعہ امیر المؤمنین کوفہ کی طرف راہ سپار تھے کہ راستے میں ایک ذمی آپ کا ہم سفر ہو گیا اس نے حضرت سے دریافت کیا کہ آپ کدھر جائیں گے فرمایا کوفہ۔ کچھ دور تک دونوں ساتھ چلتے رہے جب اس ذمی نے اپنی منزل کی طرف مڑنا چاہا تو حضرت بھی اس کے ساتھ چل دیئے۔ اس نے کہا کہ یہ راستا تو کوفہ نہیں جاتا اور آپ کو کوفہ جانا ہے۔ فرمایا کہ مجھے معلوم ہے کہ یہ راستا کوفہ کو نہیں جاتا مگر حسن رفاقت اور ہمسفری کا تقاضا یہ ہے کہ میں چند قدم تمہارے ساتھ جاؤں اور تمہیں رخصت کروں اور ہمارے پیغمبر نے ہمیں یہی تعلیم دی ہے۔ اس نے کہا کیا واقعا آپ کے پیغمبر کی یہ تعلیم ہے فرمایا ہاں۔ کہا وہ دین بہترین دین ہے جو ایسے اعلیٰ اخلاق کا درس دیتا ہے۔ اب میں آپ کے ہمراہ کوفہ جاؤں گا چنانچہ وہ حضرت کے ہمراہ کوفہ آیا اور جب اُسے یہ معلوم ہوا کہ آپ امیر المؤمنین ہیں تو حلقہ بگوشی اسلام ہو گیا۔

## اوقاف و تعمیرات خیرہ

انسانی اخوت و برادری کا تقاضا یہ ہے کہ انسان صرف اپنا مفاد ہی پیش نظر نہ رکھے بلکہ بنی نوع انسان کی راحت و مسانی کا بھی سامان کرے اور عوامی فلاح و بہبود کے کاموں میں حصہ لے۔ اسلام نے اسی انسانیت عامہ کے شعور کو بیدار کرنے کے لئے جہاں اعمال و عبادات پر زور دیا ہے وہاں رفاہ عامہ کے کاموں کو بھی ضروری قرار دیا ہے اور زکوٰۃ ایسے اہم فریضہ میں ایک مصرف فی سبیل اللہ کا تجویز کیا ہے جو تمام رفاہی امور کو شامل ہے جیسے کتوئیں اور چشمے کھدوانا مسافر خانے اور عبادت گاہیں تعمیر کرنا اور اس قبیل کے دوسرے کام انجام دینا جن سے تمام انسانوں کو بلا امتیاز مذہب و ملت فائدہ پہنچے۔ امیر المؤمنین نے اپنے مختصر دور حکومت میں بغاوت و فتنہ جگایا ایسے سنگین مسائل سے دوچار ہونے کے باوجود عوام کی فلاح و بہبود سے چشم پوشی نہیں کی اور پوری تندہی سے رفاہی امور انجام دیتے رہے۔ ابن شہر آشوب نے مناقب میں تحریر کیا ہے کہ امیر المؤمنین نے حجاج کے لئے بیسٹھ سو چھ

کھودے۔ مدینہ، کوفہ اور بصرہ میں کنوئیں کھدوائے مگر اور کوفہ کے درمیان سڑک تعمیر کی اور اس پر میلوں کے نشانات نصب کئے ان میلوں پر ”ہذا میل علی“ تحریر تھا اور حاجیوں کے لئے راہ میں متعدد کنوئیں کھدوائے۔ ایک کانسٹیبل ہاؤس تعمیر کروایا جس میں آوارہ جانوروں کو بند کیا جاتا اور انہیں بیت المال سے اتنا چارہ دیا جاتا کہ وہ نہ کمزور اور ڈبلے ہونے پائیں اور نہ موٹے تازے۔ اگر کسی جانور کا مالک آتا اور ملکیت کا ثبوت دیتا کہ اتنا تو وہ جانور اُسے دے دیا جاتا ورنہ اسے وہیں بند رہنے دیا جاتا۔ حضرت نے اپنے ہاتھ سے متعدد چشمے کھودے باغات لگانے اور انہیں فقراء مسلمین پر وقف کر دیا۔ چنانچہ حضرت کے ایک آزاد کردہ غلام ابو نیر بیان کرتے ہیں کہ حضرت ایک مرتبہ اپنی جاگیر عین ابی نیر اور بقیعہ پر تشریف لائے۔ میں نے جو روکھا سوکھا کھا تا پیش کیا وہ کھایا اوک سے پانی پیا اور پھاڑ لے کر گڑھا کھودنا شروع کیا یہاں تک کہ پسینہ میں شرا اور ہو گئے۔ جب گڑھا کھودتے ہوئے چشمہ پھوٹ نکلا تو فرمایا کہ یہ صدقہ جاریہ ہے اور اپنے ہاتھ سے یہ تحریر قلمبند کی:-

هذا ما تصدق به عبد الله علي  
امير المؤمنين تصدق بالضيعتين  
يعين ابى نيرس والبغيعة علي  
فقراء اهل المدينة وابن السبيل  
ليبقى بهما وجهه حر النار يوم  
القيامة لا تبا عا ولا توها حق  
يرثها الله وهو خير الوارثين  
الا ان يحتاج اليهما الحسن  
والحسين فهما طلق لهما و  
ليس لاحد غيرهما۔

یہ وہ ہے جسے خدا کے بندے علی امیر المؤمنین نے صدقہ کیا ہے یہ دونوں جاگیریں عین ابی نیر اور بقیعہ فقراء مدینہ اور مسافروں کے لئے صدقہ کی ہیں تاکہ ان کے ذریعہ اپنے چہرے کو قیامت کے دن جہنم کی آسج سے بچائیں۔ ان دونوں جاگیروں کو نہ بیچا جاسکتا ہے اور نہ ہبہ کیا جاسکتا ہے یہاں تک کہ اس کی بازگشت اللہ کی طرف ہو اور وہ بہترین وارث ہے۔ البتہ اگر حسن اور حسین کو ان کی احتیاج و ضرورت ہو تو ان کے لئے کوئی بندش نہیں ہے اور ان کے علاوہ اور کسی کو یہ حق نہیں ہے۔

رمح البلدان۔ ج ۱۲۔ ص ۱۷۱۔

یا قوت حموی نے تحریر کیا ہے کہ امام حسین مقروض ہو گئے تو معاویہ نے عین ابی نیر کو دو لاکھ دینار میں خریدنا چاہا مگر امام حسین نے یہ کہہ کر بیچنے سے انکار کر دیا کہ میرے پدر بزرگوار نے اسے صدقہ کیا تھا تاکہ جہنم کی آسج سے اللہ انہیں محفوظ رکھے میں ان دونوں جاگیروں کو کسی قیمت پر فروخت نہیں کر سکتا۔ چشمہ ابی نیر اور بقیعہ کے علاوہ ”بیع، ارباجا، ارینہ، رغد، رزین اور رباح“ بھی حضرت کی وقف کردہ جاگیریں تھیں۔

حضرت نے تعمیر مساجد کی طرف بھی خصوصی توجہ فرمائی۔ مدینہ میں مسجد فتح تعمیر کی اور کوہ احد کے دامن

میں حضرت حمزہ کی قبر کے پاس ایک مسجد بنوائی۔ میقات میں ایک مسجد تعمیر کی اور کوفہ، بصرہ اور آبادان میں مسجدیں تعمیر کیں۔ صفین کی طرف جاتے ہوئے جب اقطار میں منزل کی تو وہاں ایک مسجد کی بنیاد رکھی۔

## ملکی انتشار اور اس کے وجوہ و اسباب

امیر المؤمنین کی بیعت کی ابھی تکمیل بھی نہ ہوئی تھی کہ تخریبی کاروائیاں شروع ہو گئیں اور آپ کے گرد پیش سازشوں کا ایک جال بن دیا گیا۔ ہر طرف سے فتنے اٹھ کھڑے ہوئے ایک فتنہ کو کچلا جاتا تو دوسرا فتنہ اٹھ کھڑا ہوتا اسے دبایا جاتا تو کسی اور گوشہ سے نیا فتنہ ابھرتا یہاں تک کہ آپ کا مختصر دور حکومت انہی الجھنوں کو سلجھانے اور نئے نئے فتنوں کو فرو کرنے میں گزر گیا۔ ان فتنوں اور پیہم خانہ جنگیوں کی بنا پر کچھ لوگوں نے یہ رائے قائم کر لی ہے کہ یہ شورش و بد نظمی سیاسی کمزوری کا نتیجہ تھی اور امیر المؤمنین اصول سیاست سے ناواقف اور ملکی نظم و نسق کے قیام سے قاصر تھے۔ بیشک امیر المؤمنین کا دور خانہ جنگی و ہنگامہ آرائی کی جولانگاہ بنا رہا اور باہم آویزیوں کی وجہ سے ملکی حدود میں توسیع نہ ہو سکی مگر اس انتشار و پراگندگی کی وجہ سیاسی کمزوری نہ تھی بلکہ یہ نتیجہ تھا ان ناگوار حالات کا جن کی داغ بیل سابقہ حکومتوں میں پڑ چکی تھی اور اب اپنے عروج پر پہنچ چکے تھے۔ واقعات شاہد ہیں کہ دولت کی فراوانی اقتدار کی محرک ہوتی ہے چنانچہ فتوحات کے نتیجہ میں حاصل ہونے والے اموال غنائم نے ذہنوں کے رخِ خلافت سے ملوکیت کی طرف موڑنے اور بیہوش جاہ و اقتدار نے بُوری فضا کو مسموم کر کے رکھ دیا اور کوی گوشہ بھی باقی نہ چھوڑا۔ اگر یہی حالات کسی اور مدبر و سیاست اندیش کو پیش آتے تو وہ ان ناگزیر نتائج سے اپنے کو محفوظ نہ رکھ سکتا جن نتائج سے حضرت دوچار ہوئے بلکہ بعید نہ تھا کہ دشمن کی ستیزہ کاریوں کا مقابلہ نہ کر سکتا اور اس کی طوفانی یلغاروں کے آگے سپرانداختہ ہو جاتا۔

امیر المؤمنین مسند خلافت پر اس وقت بیٹھے جب مدینہ شورشوں کا آماجگاہ بنا ہوا تھا اطراف و جوانب اور دوسرے علاقوں سے انقلاب پسند سمٹ کر مدینہ میں جمع تھے۔ سابقہ عمال، حکومت کے خلاف ریشہ دوانیاں کر رہے تھے۔ معاویہ شام میں خود مختاری کے خواہاں تھے زبیر کوفہ میں اور طلحہ بصرہ میں اپنا اقتدار قائم کرنا چاہتے تھے ان سب نے آپس میں گٹھ جوڑ کر کے ہر موڑ اور ہر دور سے پروا کاٹیں کھڑی کیں لشکر کشی کر کے دعوت مبارزت دی اور جنگ کے شعلے بھڑکا کر ملکی امن کو تباہ کرنے کی ٹھان لی۔ یہ امیر المؤمنین کے سیاسی فہم و تدبیر اور سوجھ بوجھ کا نتیجہ تھا کہ فرائض نظم و نسق کی انجام دہی کے ساتھ ان بناوٹوں کو بھی کچلتے رہے حالانکہ جو لوگ آپ کے پرچم کے نیچے جمع تھے ان میں کی اکثریت نہ ہم رنگ و ہم آہنگ تھی اور نہ اسے حضرت سے خلوص ہی تھا۔ ان مختلف الآراء لوگوں کے خیالات و نظریات میں ہم آہنگی پیدا کر کے انہیں ایک وحدت بنانا اور انہیں لے کر دشمن کی دل بادل فوجوں سے ٹکرا جانا آسان مرحلہ نہ تھا

مگر حضرت انہی مختلف عناصر کو لے کر دشمن سے نبہرہ آڑا رہے اور اسے شکست دی اور شامیوں کی شکست بھی یقینی تھی اگر وہ حیلہ و فریب سے حضرت کے لشکر میں پھوٹ نہ ڈلو اتے۔ ان معرکوں اور صف آرائیوں کے باوجود حضرت نے جس حد تک ملکی اصلاحات کیں نظم و انضباط قائم کیا اور رعایا کے فلاحی امور پر نظر رکھی وہ آپ کی عظیم سیاسی بصیرت اور نظم و نسق کی اہلیت کا روشن ثبوت ہے۔ ابن ابی الحدید نے تحریر کیا ہے :-

ہماری جماعت کے بعض متکلمین کا قول ہے کہ اگر کوئی انصاف پسند علی علیہ السلام کی سیاست پر نظر غائر ڈالے اور یہ دیکھے کہ آپ اپنے اصحاب کے ہاتھوں کس صورت حال سے دوچار تھے تو معاملات کی سختی و پیچیدگی کی بنا پر آپ کی سیاست ایک معجزہ سے کم نہ ہوگی :-

قد قال بعض المتكلمين من اصحابنا ان سياسة علي عليه السلام اذا تأملها المنصف متدبرا لها بالاضافة الى احواله التي دفع اليها مع اصحابه جرت مجرى المعجزات لصعوبة الامر وتعد سماة - (شرح ابن ابی الحدید)

ج ۲ - ص ۱۸۶

اس ذہنی تبدیلی کے علاوہ مندرجہ ذیل اسباب و عوامل بھی ملکی انتشار و پراگندگی میں کار فرما تھے پہلا امر یہ تھا کہ حضرت کی سیاست خالص اسلامی سیاست تھی اور آپ کسی صورت میں اخلاقی و اسلامی قدروں کو حکومت و اقتدار پر قربان کرنے کے لئے تیار نہ تھے چہ جائیکہ حیلہ گری و دُنیا سازی سے کام لے کر اقتدار کے استحکام کی فکر کرتے یا دورخی سیاست اور چینی چپڑی باتوں سے اپنا مقصد نکالتے اگر حضرت بھی وہی طریق کار اختیار کرتے جو آپ کے مخالفین نے دیانت کے تقاضوں سے منہ موڑ کر اختیار کیا تھا تو جہاں آپ کو بظاہر ناکامی سے دوچار ہونا پڑا وہاں آپ کامیابی و کامرانی سے ہمکنار ہوتے مگر اس صورت میں حضرت کی حکومت ملوکیت قرار پاتی اس خلافت کا عملی نمونہ نہ ہوتی جس میں نہ مکر و فریب کی گنجائش ہے اور نہ عوام فریبی کا دخل ہے۔ ظاہر ہے کہ جہاں ایک طرف اخلاقی آئین اور دینی ضوابط کی پابندیاں راستارو کے کھڑی ہوں اور دوسری طرف ہر قسم کے مکر و فریب اور الزام تراشی میں باک محسوس نہ کیا جاتا ہو وہاں چیخ چیخ کر گلا بھاڑ بھاڑ کر قہقہہ و مشہ کو ہوا دی جاسکتی ہے چنانچہ مخالفین نے یہ سمجھتے ہوئے کہ حضرت اپنے مسلمہ اصولوں میں لچک پیدا نہ ہونے دیں گے آپ کے خلاف ہر طرح کے سیاسی حربوں سے کام لیا اور آپ کی صاف دلی سے پورا فائدہ اٹھایا۔ احمد حسن الزیات نے تحریر کیا ہے :-

حضرت علی دینی معاملات میں لچک اور دنیوی امور میں زمانہ سازی سے آشنا ہی نہ تھے آپ

لا يعرف الهوادة في الدين ولا المرونة في الدنيا فكانت

هذه الخلال الكريمة من  
انصار معاوية الداهية في  
الخلاف عليه - (ادب العربي ص ۱۰۱)

کے یہی بلند عادات و اطوار وہ تھے جن سے  
معاویہ ایسے چالاک نے فضا کو آپ کے خلاف  
کرنے میں مدد لی۔

دوسرا سبب یہ تھا کہ حضرت خواص کی دلجوئی کے لئے عوام کے مفاد کو نظر انداز کرنا گوارا نہ کرتے تھے بلکہ ہمیشہ ان کے مفاد کو خواص و سہربر اور وہ افراد کے مفادات پر ترجیح دیتے تھے اور اپنے اعمال کو بھی یہی ہدایت فرماتے تھے۔ چنانچہ مالک اشتر کو تحریر فرمایا: ”تمہیں سب طریقوں سے زیادہ وہ طریقہ پسند ہونا چاہئے جو حق کے اعتبار سے بہترین انصاف کے لحاظ سے سب کو شامل اور رعایا کے زیادہ سے زیادہ افراد کی مرضی کے مطابق ہو کیونکہ عوام کی ناراضگی خواص کی رضامندی کو بے اثر بنا دیتی ہے اور خواص کی ناراضگی عوام کی رضامندی کے ہوتے ہوئے نظر انداز کی جاسکتی ہے۔“ یہ طرز عمل جاہ طلب و اقتدار پسند طبیعتوں پر شاق گزرا اور انہوں نے اپنا تفوق و امتیاز برقرار رکھنا چاہا اور جب انہیں معاشرہ میں اپنا مقام حاصل ہوتا نظر نہ آیا تو نظم و نسق کو درہم و برہم کرنے کے درپے ہو گئے اور عوام کو اپنے انقلاب آفرین نعروں سے متاثر کر کے ہنگامہ و شورش پر اتر آئے تاکہ ان کی بالادستی اور امتیازی حیثیت برقرار رہے۔

تیسرا سبب یہ تھا کہ حضرت مساویانہ تقسیم کے اصول پر کار بند تھے اور اعلیٰ و ادنیٰ اور عرب و عجم کی تفریق کے قائل نہ تھے۔ اس سے اگرچہ عوام اور موالی و اعجام کا طبقہ خوش ہو گیا مگر امتیاز پسند لوگوں کے دلوں میں گرہ پڑ گئی۔ وہ جس طرز عمل کے خوگر ہو چکے تھے اس کے خلاف کسی روش کو پسندیدہ نظروں سے نہ دیکھ سکتے تھے۔ چنانچہ وہ اس پر بیخ یا ہوئے پُر زور احتجاج کیا اور جب ان کی آواز موثر ثابت نہ ہوئی تو شام کا رخ کر لیا جہاں حضرت کے خلاف سازشوں کی پخت و پز ہوئی تھی۔ فضیل ابن جبہ کہتے ہیں:-

أكد الاسباب كان في تقاعد  
العرب عن امير المؤمنين امر  
المال فانه لم يكن يفضل  
شريفاً على مشروف ولا  
عربياً على عجمي ولا يصانع  
الرؤساء وامراء القبائل كما  
يصنع الملوك ولا يستميل  
احداً الى نفسه وكان معاوية

امیر المؤمنین سے عرب کی روگردانی کا اصل سبب  
مال تھا حضرت اعلیٰ کو ادنیٰ پر اور عربی کو عجمی پر  
ترجیح نہ دیتے تھے اور نہ حکمرانوں کی طرح امرا  
و سرداران قبائل کی آؤ بھگت کرتے تھے اور نہ  
کسی کو اپنی طرف مائل کرتے تھے اور  
معاویہ کی روش اس کے برعکس تھی  
اس لئے لوگ علی کو چھوڑ کر معاویہ  
سے جا ملے۔



بخلاف ذلك فترك الناس علينا  
والتحقوا ابعادية۔ (بخار الانوار  
ج ۹۔ ص ۵۳۹)۔

جب امیر المومنین سے یہ کہا گیا کہ جن لوگوں سے فتنہ برپا کرنے کا اندیشہ ہے یا معاویہ سے وابستہ ہو جانے کا خطرہ ہے انہیں داد و دہش سے روک لیں تو آپ نے فرمایا:

اتامرونی ان اطلب النصر  
بالجور لا والله لا افعل ما  
طلعت شمس وما لاح في  
السماء نجم والله لو كان ما  
لی لو اسیت بینہم وکیف وانما  
هو امو الہم۔ مناقب ج ۳۔ ص ۳۳

کیا تم مجھے اس امر کا پابند کرنا چاہتے ہو کہ بے  
راہروی سے کچھ لوگوں کی امداد حاصل کروں تو خدا  
کی قسم جب تک سورج نکلتا اور ستارہ آسمان  
پر چمکتا رہے گا میں ایسا نہیں کروں گا اگر مسلمانوں  
کا مال میرا ذاتی مال ہو تو جب بھی میں اسے سب  
میں برابر تقسیم کرتا چہ جائیکہ یہ مال انہی کا ہے۔

امیر المومنین کی اس سیرت و روش کے مقابلہ میں معاویہ کا طرز عمل یہ تھا کہ وہ سیاسی مقصد  
برابری کے لئے بے دریغ دولت لٹاتے اور خزانوں کے منہ کھول کر لوگوں کے دین و ایمان کا سودا  
کرتے تھے۔ ایک مرتبہ جاریہ ابن قدامہ، احنف ابن قیس، جون ابن قتادہ اور حنات مجاشعی معاویہ کے  
پاس آئے معاویہ نے حنات کو ستر ہزار اور دو سہروں کو ایک ایک لاکھ درہم دیئے۔ حنات کو جب یہ  
معلوم ہوا تو اس نے معاویہ سے کہا کہ تم نے مجھے میرے قبیلہ میں رسوا کرنے کا سامان کیا ہے اور وہ  
کو ایک ایک لاکھ اور مجھے ستر ہزار درہم دیئے ہیں۔ معاویہ نے کہا:

انی اشتریت من القوم دینہم  
تاریخ کامل۔ ج ۳۔ ص ۲۳۱

میں نے ان لوگوں سے ان کا دین خرید  
کیا ہے۔

حنات نے کہا کہ پھر میرا دین بھی خرید لیجئے۔

اب جہاں یہ صورت ہو کہ درہم و دینار کے بدلے دین و ایمان کا کھلم کھلا سودا ہوتا ہو اور لوگ  
روپیہ پیسہ کے عوض دین بیچنے پر آمادہ ہو جاتے ہوں وہاں یہ توقع کیونکر کی جاسکتی تھی کہ امیر المومنین  
کی محتاط روش انہیں خوش رکھ سکے گی اور وہ مال و دولت کو ٹھکرا کر محض دینی جذبہ کے زیر اثر حتی  
سے وابستہ نہیں گئے۔

چوتھا سبب یہ تھا کہ وہ امور جو خلاف شرع ہوتے ہوئے شریعی صورت اختیار کر چکے تھے اور  
دین کا جزو سمجھے جا رہے تھے۔ حضرت اپنی منصبی ذمہ داری کی بنا پر انہیں شریعی جواز دینے کے لئے تیار  
نہ تھے اور عوام کی حالت یہ ہوتی ہے کہ جو چیزیں ان کے ذہنوں میں آتر جاتی ہیں ان سے دستبردار ہونا

گوارا نہیں کرتے اور نہ اس کے خلاف کوئی آواز سُننا چاہتے ہیں۔ چنانچہ ایک مرتبہ حضرت نے منبر پر کچھ کہہ دیا تو عبیدۃ السلمانی نے کھڑے ہو کر کہا:-

ما ایک مع الجماعة احب الینا  
من ما ایک وحدک۔ شرح  
ابن ابی الحدید۔ ۲۸۲۔

آپ... ایک اکیلے کی رائے سے ہمیں  
آپ کی وہ رائے زیادہ پسند ہے جو جماعت  
کی رائے کے موافق ہو۔

اس اختلاف رائے نے بھی انتشار کے اسباب فراہم کئے اور لوگ ایسی بات کو جو ان کے پہلے طرز عمل کے خلاف ہوتی لے اُٹتے اور لوگوں میں بدظنی پیدا کر کے فتنہ و شر پھیلاتے۔

پانچواں سبب یہ تھا کہ حضرت نے برسر اقتدار آتے ہی ان تمام عمال و حکام کی برطرفی کا اعلان کر دیا جو سابقہ حکومتوں کی طرف سے متعین تھے اس کار و عمل یہ ہوا کہ ان عمال نے ان لوگوں سے جو عہدوں کے امیدوار تھے اور کامیاب نہ ہو سکے تھے گھٹ جوڑ کر کے قصاص خون عثمان کی تحریک چلائی اور حضرت کے خلاف محاذ جنگ قائم کر کے ملکی نظم و نسق کو تباہ کرنے میں بھرپور حصہ لیا۔

ان تمام محرکات فتنہ و انتشار کے باوجود حضرت نے جس حد تک ملکی حالات کو بگڑنے سے بچایا وہ صرف آپ کی سیاسی بصیرت معاملہ فہمی اور حسن تدبیر کا نتیجہ تھا ورنہ شورش پسندوں نے تفرقہ و انتشار پھیلائے اور ملکی نظم کو درہم و درہم کرنے میں کون سی کسر اٹھا رکھی تھی۔

## عمال حکومت کی برطرفی اور اس کے وجوہ!

جب امیر المؤمنین برسر اقتدار آئے تو مملکت کے صوبوں پر سابقہ حکومت کے ان عمال و حکام کا عمل دخل تھا جنہوں نے مسلمانوں پر عرصہ حیات تنگ کر رکھا تھا۔ جس طرح چاہتے رعایا کو ستاتے اور جو چاہتے کر گزرتے تھے نہ مرکز سے باز پرس کا اندیشہ تھا نہ پوچھ گچھ کی فکر۔ مسلمان ان کے مظالم سے تنگ آئے ہوئے تھے اور استبدادی گرفت میں جکڑے ہوئے پھڑ پھڑا رہے تھے۔ حضرت نے عنان حکومت ہاتھوں میں لیتے ہی انہیں برطرف کرنے کا فیصلہ کر لیا اور دینی سیاست کا تقاضا بھی یہی تھا کہ ان لوگوں کو جیجقم مزول کر دیا جائے جنہوں نے لوٹ کھسوٹ اپنا وتیرہ اور ظلم و تعدی اپنا شیوہ بنا رکھا تھا۔ اس عام معزولی کی جھنگ مغیرہ ابن شعبہ کے کانوں میں پڑی تو وہ حضرت کے پاس آیا اور کہا میں آپ کا ہمدرد و بلہی خواہ ہوں اور اس ہمدردی و خیر خواہی کا تقاضا یہ ہے کہ میں آپ کو یہ مشورہ دوں کہ آپ فی الحال معاویہ، عبداللہ ابن عامر اور عہد عثمانی کے دوسرے عمال کو ان کے عہدوں پر بحال رہنے دیں اور جب وہ بیعت کر کے حلقہ اطاعت میں داخل ہو جائیں تو پھر جیسا چاہیں ویسا قدم اٹھائیں خواہ انہیں بحال رہنے دیں خواہ انہیں برطرف کر دیں۔ حضرت نے اس کے جواب میں فرمایا کہ تمہاری یہ

رائے دنیا سازی کے اعتبار سے موزوں و مناسب ہے لیکن  
 واللہ لا اداھن فی دینی ولا  
 اعطی الدنیۃ فی امری -  
 تاریخ طریح - ص ۶۱  
 خدا کی قسم میں دین میں دورخی نہیں برتوں  
 گا اور نہ اپنی حکومت میں ذلت و پستی  
 گوارا کروں گا

اب مغیرہ کو کچھ اور کہنے کی ہمت نہ ہوئی منہ لٹکا کر اٹھ کھڑا ہوا اور واپس چلا آیا۔ اسے اپنے مشورہ  
 کی بے قدری کا احساس تو تھا ہی دوسرے دن پھر حضرت کی خدمت میں حاضر ہوا اور کہا کہ میں نے  
 کل جو رائے دی وہ صائب نہ تھی مزید غور و فکر کے بعد میں اس نتیجے پر پہنچا ہوں کہ انہیں معزول کر دینا  
 ہی بہتر رہے گا۔ امیر المومنین ابھی اس "یک بام و دو ہوا" پر حیرت زدہ تھے کہ ابن عباس حاضر ہوئے  
 اور دریافت کیا کہ مغیرہ کس مقصد سے آپ کے ہاں آیا تھا فرمایا کہ وہ مجھے مشورہ دینے کے لئے کل بھی  
 آیا تھا اور آج بھی آیا ہے۔ کل اس نے یہ مشورہ دیا تھا کہ میں سابقہ عمال کو برقرار رہنے دوں اور ان  
 میں کوئی رد و بدل نہ کروں اور آج یہ رائے دی ہے کہ میں انہیں معزول کر دوں۔ ابن عباس نے کہا کہ  
 اس نے جو رائے کل دی تھی اس میں ہمدردی و خیر خواہی کا جذبہ نظر آتا ہے اور آج کی رائے کل کی  
 رائے کے ٹھکرائے جانے کا رد عمل اور مکر و فریب پر مبنی ہے۔ میں اس کی پہلی رائے سے اتفاق  
 کرتا ہوں اور آپ کو بھی مشورہ دوں گا کہ آپ ابھی معاویہ کو ان کے عہدہ پر بحال رہنے دیں اور جب  
 وہ بیعت کر کے اطاعت کا اقرار کر لیں تو انہیں برطرف کر دیں۔ حضرت نے فرمایا:-

ان اقررت معاویۃ ما فی یدہ  
 کنت متخذ المصلین عضدا  
 استیعاب - ج ۳ - ص ۲۵۹  
 اگر میں معاویہ کو اس کے عہدہ پر باقی رہنے  
 دوں تو اس کا مطلب یہ ہے کہ میں گمراہ کئے  
 والوں کو اپنا دست و بازو بنا رہا ہوں

اسی طرح زیادہ بن حنظلہ تمیمی نے بھی کچھ ایسا ہی مشورہ دیا مگر حضرت نے ان مشوروں کو قابل اعتناء  
 نہ سمجھا اور ان مشیروں کی رائے کے خلاف اپنی اصابت رائے پر بھروسہ کرتے ہوئے انہیں بیکفایت  
 معزول کرنے کا فیصلہ بحال رکھا۔

بعض لوگوں کے ذہنوں میں یہ خیال پایا جاتا ہے کہ اگر حضرت ان مشیروں کے مشوروں پر عمل  
 پیرا ہوتے اور ان کے تجربہ معاملہ فہمی اور سیاسی بصیرت سے فائدہ اٹھاتے تو ان الجھنوں میں گرفتار نہ  
 ہوتے جن الجھنوں سے انہیں دو چار ہونا پڑا اور جس خانہ جنگیوں میں ان کا دور خلافت گزرا اس کی نوبت نہ  
 آتی۔ مگر یہ صرف ناچختہ ذہنوں کی خام خیالی ہے۔ اگر حضرت ان کے مشوروں پر چلتے اور عمال کو ان کے  
 عہدوں پر بحال رہنے دیتے جب بھی الجھنوں اور پریشانیوں سے پیچھا چھڑانا مشکل تھا اور مملکت کو  
 ان کی ریشہ دوانیوں سے محفوظ نہ رکھا جاسکتا تھا اس لئے کہ یہ عمال صرف معزولی کی بنا پر آمادہ مخالفت نہ

ہوے تھے بلکہ پہلے سے مخالف چلے آ رہے تھے۔ اگر انہیں عہدوں پر باقی رہنے بھی دیا جاتا جب بھی حکومت اور ان کے درمیان ذہنی تصادم اور نظر پاتی ٹکراؤ رہتا اور وہ حکومت کو اپنے مادی اغراض کی راہ میں حاصل سمجھ کر اس کے خلاف اندر ہی اندر سازشوں کے جال بچھاتے امور مملکت میں رخنہ انداز ہو کر اور حضرت کے لئے مسلسل پریشانی و درد سہری کا باعث بنے رہتے۔ جب بحالی و برطرفی دونوں صورتوں میں پریشانیوں اور پیچیدگیوں کا سامنا تھا تو آپ کی شرعی ذمہ داریوں کا تقاضا یہی تھا کہ اسی صورت کو اختیار کرتے جو دینی قدروں اور اسلامی تقاضوں سے موافقت رکھتی ہو خواہ اس کے لئے کتنی دشوار گزار گھاٹیوں سے گزرنا اور تیز آندھیوں اور طوفانوں سے ٹکرا کر ناپڑتا۔ چنانچہ اس معزولی کے چند وجوہ یہ تھے جن سے اس اقدام کے حق بجانب اور دینی سیاست سے ہم آہنگ ہونے پر ثبوت لایا جاسکتا ہے۔

اولیٰ یہ کہ امیر المؤمنین کا مقصد اولین اسلامی حکومت کا قیام اور دینی نظام کا نفاذ تھا۔ اس نظام کو بروئے کار لانے کے لئے ضروری تھا کہ خود غرضی مفاد پرستی اور زر اندوزی کی راہیں بند کر کے معاشرہ کی تطہیر کی جائے اور جو غلط سیاست ملک پر چھائی ہوئی تھی اس کا پورا ڈھانچا بدل دیا جائے اور یہ مقصد صرف مسند خلافت کے خالی ہونے سے حاصل نہ ہو سکتا تھا جب تک ان عاملوں کو بھی الگ نہ کیا جاتا جو سیاسی جوڑ توڑ کا سہارا لے کر اقتدار پر چھائے ہوئے اور کنبہ پروری کے نتیجہ میں عہدوں پر قابض چلے آ رہے تھے۔ تاریخ شاہد ہے کہ ان شورہ پشت و شوریدہ سرعمال کی غلط کارانہ روش کے نتیجہ میں اسلامی طرز معاشرت کے نقوش مٹتے جا رہے تھے۔ حرص و ہوس نے استحصال کا بازار گرم کر رکھا تھا اور دنیا استبدادی شکنجوں میں جکڑی ہوئی گرا رہی تھی۔ اگر ان لوگوں کو کلیدی عہدوں پر برقرار رہنے دیا جاتا تو اسلامی حکومت کی تشکیل ممکن ہی نہ تھی کیونکہ اسلامی حکومت دینی عناصر ہی کے ذریعہ پروان چڑھ سکتی ہے جو اسلام اور اس کے احکام سے واقف دین اور اس کے آئین کے پابند اور اسلامی و اجتماعی مفاد پر ذاتی مفاد کو قربان کرنے کے عادی ہوں۔

دوسرے یہ کہ مسلمانوں کا حضرت عثمان سے یہی تو مطالبہ تھا کہ وہ ان خود سر عاملوں کو معزول کر کے ان کے بجائے انصاف پرور نیک کردار اور خوش اطوار لوگوں کو عامل مقرر کریں اور جب ان کا یہ مطالبہ مسترد کر دیا گیا تو انہوں نے تبدیلی حالات کے لئے انقلابی قدم اٹھایا۔ اگر حضرت ان لوگوں کی رائے کے خلاف سابقہ نظام حکومت علیٰ حالہ باقی رہنے دیتے تو پھر اسی ظلم و سفاکی اور بے راہروی کا دور شروع ہو جاتا جو اس انقلاب کا محرک تھا اور وہ انقلاب پسند جنہوں نے سابقہ حکومت کا تختہ الٹا تھا اس حکومت کی تبدیلی کے بھی درپے ہو جاتے اور نتیجہ میں خون خرابہ ہوتا جنگ کے شعلے بھڑک اٹھتے اور اس حکومت کا بھی وہی حشر ہوتا جو سابقہ حکومت کا ہو چکا تھا۔

تیسرے یہ کہ امیر المؤمنین خود ان عمال کے طور پر یقوں کے شاکی تھے اور ان پر نکتہ چینی کرتے رہتے تھے اور حضرت عثمان کو متعدد بار یہ مشورہ بھی دیا تھا کہ وہ معاویہ اور دوسرے خود سر عمال کو برطرف کر دیں مگر حضرت عثمان حیل و حجت سے کام لیتے اور معاویہ کے بارے میں یہ عذر پیش کر دیتے کہ وہ حضرت عمر کے مقرر کردہ والی شام ہیں۔ اگر حضرت برسر اقتدار آنے کے بعد ان عمال کو ان کے عہدوں پر برقرار رہنے دیتے تو عوام اس سے یہ تاثر لیتے کہ عمال کی برطرفی کا مطالبہ مفاد عامہ کے لئے نہیں تھا بلکہ آپ اصلاح حالات کی آڑ میں حکومت کا تختہ الٹ کر خود برسر اقتدار آنا چاہتے تھے اور جب مقصد میں کامیابی ہو گئی اور اقتدار حاصل ہو گیا تو سیاسی مصالح کی بنا پر معاویہ اور دوسرے عمال کی علیحدگی ضروری نہیں سمجھی اور محض اس خیال سے کہ وہ حکومت کے خلاف بغاوت نہ کریں انہیں عہدوں پر بحال رہنے دیا۔ یہ روش ایک اقتدار پسند و دنیا پرست کی تو ہو سکتی ہے جو غلط سیاست اور غیر اسلامی وسائل کا سہارا لے کر اپنے اقتدار کی بنیادیں مستحکم کرنا چاہتا ہے مگر یہ اس کا کردار نہیں ہو سکتا جو اقتدار سے زیادہ اصول دیانت کی بقا عزیز رکھتا ہو اور آئین اسلام سے سرمواخراہ گوارا نہ کرتا ہو۔

چوتھے یہ کہ اگر حضرت اپنی حکومت و سیادت کے استحکام کے لئے معاویہ اور دوسرے عمال کو عہدوں پر بحال رکھتے تو یہ امر آپ کی سیاسی کمزوری پر محمول کیا جاتا اور کہنے والے یہی کہتے کہ آپ نے نظریاتی اختلاف کے باوجود ان لوگوں کے آگے ہتھیار ڈال دیئے اور ان کے اثر و نفوذ کو دیکھتے ہوئے انہیں برطرف کرنے کی جرأت نہیں کی۔ اس کا نتیجہ یہ ہوتا کہ دوسرے لوگ بھی اس کمزوری کو تار کر جاوے جا مطالبات پیش کرتے اور مقصد برآری کے لئے ان تمام ہتھکنڈوں کو کام میں لاتے جو کمزور حکومت کو دبانے کے لئے کام میں لانے جاتے ہیں اور انجام کار حکومت ایک کھلونا بن کر رہ جاتی ملک میں خلفشار بڑھتا، امن عامہ تباہ ہوتا، نظم و نسق کا شیرازہ بکھرتا اور اس حکومت کا حشر بھی پہلی حکومت سے مختلف نہ ہوتا۔

پانچویں یہ کہ امیر المؤمنین نے خلافت کو پورے احساس ذمہ داری کے ساتھ قبول کیا تھا جس کے بعد عمال سے سرزد ہونے والے مظالم سے انہیں بے تعلق نہیں سمجھا جاسکتا تھا بلکہ بڑی حد تک ان کے افعال و اعمال کی ذمہ داری انہی پر عائد ہوتی کہ انہوں نے جانتے بوجھتے ہوئے ان عمال کو لوگوں پر مسلط رہنے دیا جو استحصال پسند اور ظلم و ستم رانی کے خوگر تھے لہذا انہیں عہدوں پر برقرار رہنے دینا یا ان کی برطرفی میں تاخیر کرنا ان کے مظالم میں شرکت کے مترادف ہوتا اور حضرت یہ گوارا نہ کر سکتے تھے کہ ان کی غلط کاریوں کا ذمہ لے کر اپنا دامن داغدار کریں اس لئے آپ نے پہلے ہی مرحلہ پر ان غلط کار عمال سے اظہار بیزاری اور ان کے موقف سے بے تعلقی کا اعلان کرتے ہوئے

ان کی معزولی کو ضروری قرار دے لیا۔  
 چھٹے یہ کہ حضرت علی اور معاویہ دو مختلف و متضاد گروہوں سے تعلق رکھتے تھے۔ معاویہ اس گروہ کی فرد  
 تھے جو دینی پابندیوں سے بے نیاز وقتی مصلحتوں کا پرستار اور مقاصد کی تکمیل کے لئے ہر جیلہ فریب  
 کو جائز سمجھتا تھا۔ اس کے برخلاف امیر المومنین کی سیاست مصلحت کی تہوں کے نیچے دینی ہونی نہ تھی  
 اور نہ ان کی سیاست کے اجزائے ترکیبی میں عیاری و فریب کاری داخل تھی۔ اس ذہنی تضاد اور  
 نظریاتی اختلاف کی بنا پر معاویہ اپنے عہدہ کی بجالی پر مطمئن نہ رہ سکتے تھے بلکہ وہ بخوبی سمجھتے تھے  
 کہ حضرت علی انہیں اس منصب پر باقی رکھنا کبھی گوارا نہ کریں گے اور ایک نہ ایک دن انہیں امارت  
 سے معزول کر دیں گے۔ اس صورت میں اگر انہیں کچھ دنوں کے لئے امارت پر برقرار رہنے دیا جاتا  
 تو وہ یہ عرصہ مستقبل کی فکر سے بے نیاز ہو کر خاموشی سے نہ گزارتے بلکہ اپنے وقتی اقتدار سے  
 فائدہ اٹھاتے مالی و عدوی طاقت بڑھاتے اور ضرورت محسوس کرتے تو ہمسایہ مملکت روم سے جنگی  
 معاہدہ کرتے۔ اس متوقع صورت کے پیش نظر کیا یہی قرین مصلحت نہ تھا کہ انہیں مزید قوت و توانائی  
 کے فراہم کرنے کا موقع دیئے بغیر معزول کر دیا جاتا۔

ساتویں یہ کہ معاویہ کے پیش نظر صرف امارت شام کا تحفظ نہ تھا بلکہ تمام قلمرو اسلام پر اپنا  
 جھنڈا لہرانا چاہتے تھے اور اس مقصد کے لئے انہوں نے حضرت عثمان کی زندگی ہی میں اپنے گرو  
 اعوان و انصار کا جم غفیر جمع کر لیا تھا تاکہ جب موقع دیکھیں ان مددگاروں کا سہارا لے کر اپنی بادشاہت  
 کا اعلان کر دیں۔ چنانچہ جب انہوں نے دیکھا کہ فضا حضرت عثمان کے خلاف ہو چکی ہے تو انہوں نے  
 اس موقع سے فائدہ اٹھانا چاہا اور حضرت عثمان سے کہا کہ آپ میرے ہمراہ شام چلنے وہاں کے باتند  
 آپ کے محافظ و سینہ سپر ہوں گے اور آپ کو کسی قسم کا گزند نہ پہنچ سکے گا اور اگر مدینہ میں رہے تو  
 شورش پسند آپ کا کام تمام کر دیں گے۔ معاویہ کا مقصد یہ تھا کہ اس طرح حضرت عثمان کو مرکز سے  
 الگ کر کے ایک گوشہ میں بٹھا دیں اور ان کے جیتے جی مملکت کا نظم و نسق اپنے ہاتھوں میں لے لیں  
 تاکہ اس عارضی اقتدار کو آئندہ مستقل اقتدار کی صورت میں بے روک ٹوک منتقل کیا جاسکے مگر حضرت عثمان  
 نے شام جانے سے انکار کر دیا اور یہ حربہ کارگر ثابت نہ ہو سکا۔ اور جب حضرت عثمان کے قتل کا حادثہ رونما  
 ہوا تو انہوں نے اس قتل کو حصول اقتدار کا ذریعہ قرار دے لیا اور قصاص کے نام پر اپنی جدوجہد تیز کر دی  
 اگر حضرت ان سے کوئی تعرض نہ کرتے اور انہیں امارت شام پر برقرار رہنے دیتے تو وہ امارت شام پر  
 قناعت کر کے خاموش نہ بیٹھے رہتے بلکہ مرکز پر اپنی قوت و طاقت کا دباؤ ڈالتے جھوٹے سچے وعدوں  
 سے لوگوں کو حکومت کے خلاف بھڑکاتے اور عوام میں خوف و دہشت پھیلا کر حکومت کو ناکام بناتے اگر  
 اس سے کام نہ چلتا تو ہنگامہ آرائی کے لئے کوی اور قدر تلاش کرتے اور کچھ نہ سہی تو قتل عثمان کے سلسلہ

میں حضرت کو مورد الزام ٹھہراتے۔ اگر حضرت اس خون سے اپنی براءت کا ثبوت دیتے تو یہ شوشہ چھوڑتے کہ حضرت کا انتخاب غیر آئینی ہے کیونکہ یہ صرف اہل مدینہ کا انتخاب ہے اور انتخاب کا حق اہل مدینہ ہی کو کیوں ہوا اہل شام کو کیوں نہ ہو جبکہ شام اپنی کثرت و طاقت کے لحاظ کمزیریت کا زیادہ سزاوار ہے۔ غرض انہیں منصب پر برقرار رکھنے کی صورت میں بھی ان کی الزام تراشی و حیدہ طرازی سے تحفظ کی کوئی ضمانت نہ تھی۔ جب منصب کی بحالی کی صورت میں بھی ان کی فتنہ انگیزیوں اور افترا پردازیوں سے محفوظ نہ رہا جا سکتا تھا تو انہیں منصب پر باقی رکھنے میں مصلحت ہی کیا ہو سکتی تھی کہ ان کی معزولی عمل میں نہ لائی جاتی۔ آٹھویں یہ کہ یہ عمال نظم و ضبط کی اہلیت اور عوام سے جذبہ ہمدردی کی بنا پر منتخب نہیں ہوئے تھے بلکہ ان کا انتخاب خلیفہ وقت سے وابستگی اور خاندانی قرابت کا مرہون منت تھا۔ چنانچہ حضرت عثمان نے کوفہ سے عمار یا سر کو معزول کر کے اپنے مادری بھائی ولید ابن عقبہ کو مقرر کیا باصرہ سے ابو موسیٰ کو علیحدہ کر کے اپنے مامول زاد بھائی عبداللہ ابن عامر کو متعین کیا۔ مصر سے عمرو ابن عاص کو الگ کر کے اپنے رضاعی بھائی عبداللہ ابن سعد کو مقرر کیا اور اسی طرح دوسرے عمال بھی زیادہ تر انہی کے خاندان کے افراد تھے۔ سعید ابن مسیب کہتے ہیں :-

حضرت عثمان بیشتر بنی امیہ کے انہی افراد کو امارت کے لئے نامزد کرتے تھے جنہیں پیغمبر کی صحبت کا شرف حاصل نہ ہوتا تھا اور ان کے بارے میں ایسی خبریں آتی تھیں جنہیں اصحاب پیغمبر ناپسند کرتے تھے۔

کان کثیرا مایولی بنی امیۃ  
من لم یکن لہ صحبۃ فکا  
یجفی من امر امرائہ ما  
ینکرہ اصحاب محمد۔  
(تاریخ الخلفاء۔ ص ۱۱)

جب یہ انتخاب جنبہ داری خویش پروری اور اہل افراد کی حق تلفی کے نتیجے میں عمل میں لایا گیا تو اسے جوں کا توں باقی رکھنا ایک غلط اقدام کی تائید کے مرادف ہوتا اور امیر المومنین سے یہ توقع نہ کی جا سکتی تھی کہ وہ کسی امر باطل کی تائید کریں گے خواہ اس سے آپ کی مخالف جماعت میں اضافہ ہو تا یا مملکت کے استحکام کو دھچکا لگتا۔

نویں یہ کہ امیر المومنین یہ دیکھتے چلے آ رہے تھے کہ سابقہ حکومتوں میں انصار و بنی ہاشم کو نظر انداز کیا جاتا رہا ہے یہاں تک کہ جس مجلس شوری کے نتیجے میں حضرت عثمان منتخب ہوئے تھے اس میں بھی انصار کا کوئی حصہ نہ تھا اور حضرت عثمان نے بھی عہدوں کی تقسیم کا معیار امویت کو قرار دے لیا تھا جس سے ایک طرف انصار و بنی ہاشم کو اپنے حق سے محرومی کا احساس ہو گیا تھا اور دوسری طرف گروہی عصبیت ابھر آئی تھی اگر اس گروہی و قبائلی معیار کے بجائے اہلیت و استعداد کار کو معیار قرار دیا جاتا تو کوئی وجہ نہ تھی کہ انصار اور بنی ہاشم میں سے کوئی منتخب نہ ہوتا جبکہ ان میں اہل افراد کی کوئی کمی نہ تھی۔ اب اس کا

تدارک یونہی ہو سکتا تھا کہ سابقہ عمال کو معزول کر کے صرف اہلیت کی بنا پر انتخاب عمل میں لایا جاتا تاکہ امارت ایک طبقہ میں محدود ہو کر نہ رہ جائے اور نہ اہل افراد کو حق سے محرومی کا احساس ہونے پائے خواہ کوی مہاجر ہو یا انصار ہاشمی ہو یا غیر ہاشمی۔

دسویں یہ کہ یہ عمال باوجودیکہ حضرت عثمان کے ساختہ پر داختمہ اور احسان پروردہ تھے مگر ان کے محاصرہ کے دنوں میں جو ایک مہینہ انہیں دن تک رہا کسی ایک نے بھی ان سے تعاون نہ کیا حالانکہ ان کے پاس فوج بھی تھی اور سامان حرب بھی تھا۔ جب ان لوگوں نے اپنے حسن و سرپرست کے ساتھ کچھ نہ کیا تو امیر المؤمنین مملکت کے نظم و انصرام کے سلسلہ میں ان سے کیا توقع رکھ سکتے تھے کہ وہ آڑے وقت پر کام آئیں گے یا کسی جہم میں ہاتھ بٹائیں گے البتہ جب حضرت عثمان قتل کر دیئے گئے تو ان میں سے چند ایک قصاص کے نام پر اٹھ کھڑے ہوئے حالانکہ انہیں اس وقت اپنے صوبوں سے نکلنا چاہئے تھا جب ان کا نکلنا مفید ثابت ہو سکتا تھا مگر اس وقت سب مقدار زیر پر دیکھے پڑے رہے اور اس پہلو تو ہی کے جواز میں کوی مقول عذر بھی پیش نہ کر سکے یہاں تک کہ معاویہ جو سخن سازی میں مہارت رکھتے تھے اور موقع پر بات بنا لینا بھی خوب جانتے تھے وہ بھی کوی بات نہ بنا سکے۔ چنانچہ ایک مرتبہ ابوالطفیل کتانی ان کے ہاں آیا معاویہ نے اس سے کہا کہ تم قتل عثمان کے موقع پر کہاں تھے کہا کہ تھا تو مدینہ ہی میں مگر میں ان کی کوی مدد نہ کر سکا کہا کہ تم پر ان کی نصرت و حمایت واجب تھی اور تم نے اس سے کتارہ کشی کی۔ ابوالطفیل نے کہا:-

منعتی ما منعك اذ تریص بدہ  
مرايب السنون وانت بالشام۔  
مروج الذهب - ج ۱ - ص ۱۰۱

جو مانع تمہارے لئے تھا وہی مانع میرے لئے  
تھام شام میں بیٹھے رہے اور مصیبتوں کے  
بادل ان کے سر پر منڈلاتے رہے۔

کہا کہ میری یہ نصرت و امداد کیا کم تھی کہ میں ان کے خون کے قصاص کے لئے لڑا۔ کہا کہ تمہارا اور عثمان کا معاملہ ایسا ہی ہے جیسا جعدی نے کہا ہے۔

لا لقیفک بعد الموت تند بنی  
وفی حیاتی ما نراود تنی زادا  
مرا گیا میں تو زمانے نے بہت یاد کیا  
زیرت میں کوی مرے حال کا پر سال نہ ہوا  
اب ان عمال میں سے چند نمایاں افراد کا اجمالی تعارف درج کیا جاتا ہے تاکہ ہمارے موقف کی مزید وضاحت ہو سکے۔

### معاویہ ابن ابی سفیان

معاویہ ہند بنت عقبہ کے بطن سے ابوسفیان ابن حرب کے فرزند تھے۔ ہند پہلے فاکہہ ابن مغیرہ کی زوجیت میں تھی۔ جب فاکہہ بنی جذیمہ کے ہاتھ سے مارا گیا تو حفص ابن مغیرہ سے عقد کر لیا اور حفص کے



مرنے کے بعد ابوسفیان کے نکاح میں آئی۔ ہند مکہ کی بدنام عورتوں میں سرفہرست اور اسلام دشمنی میں پیش پیش تھی۔ غزوہ احد میں جنگی ترانہ گا کر مسلمانوں کے خلاف جنگ کی ترغیب دیتی رہی اور عم و سول حضرت حمزہ کا کلیجہ دانتوں سے چبا کر وحشت و بربریت کی مثال قائم کی اور اکلۃ الاکباد (جگر خوارہ) کا لقب پایا۔ اسی طرح ابوسفیان بھی پیغمبر کا بدترین دشمن اور اس سازش میں شریک تھا جس سازش کے نتیجے میں پیغمبر اکرم کو گھر بار چھوڑ کر مدینہ کی طرف ہجرت اختیار کرنا پڑی۔ ہجرت کے بعد بھی آنحضرت کے خلاف فوج کشی کرتا رہا اور بدر احد اور احزاب کی جنگیں لڑیں۔ جب ۳۰ھ میں مکہ فتح ہوا تو اپنے بیٹے معاویہ کے ساتھ اسلام قبول کر لیا تاکہ اپنا اور اپنی اولاد کا تحفظ کر سکے۔ علامہ جلال الدین سیوطی نے تحریر کیا ہے:-

اسلم هو وابوہ یوم فتح مکة  
وشهد حنینا وکان من المولفة  
قلوبہم۔ (تاریخ الخلفاء ص ۱۳)

معاویہ اپنے باپ ابوسفیان کے ساتھ فتح مکہ کے  
دن اسلام لایا اور غزوہ حنین میں شریک ہوا اور  
اس کا شمار مولفۃ القلوب میں ہوتا ہے۔

مولفۃ القلوب سے مراد وہ لوگ ہیں جنہوں نے اسلام کی صداقت سے متاثر ہوئے بغیر اسلامی سطوت سے مرعوب ہو کر یا جان کے ڈر سے اسلام کی آڑ لے لی تھی اور جس طرح ہر مفتوح فاتح کے آگے ہتھیار ڈال دیتا ہے انہوں نے بھی پیغمبر کے آگے ہتھیار ڈال دیئے تھے۔ چنانچہ امیر المؤمنین نے ان لوگوں کے بارے میں فرمایا:- **واللہ ما اسلموا ولکن استسلموا**۔ ”خدا کی قسم یہ لوگ اسلام نہیں لائے تھے بلکہ سر جھکا دیئے تھے۔“ اس ظاہری اسلام کے باوجود آنحضرت نے انہیں اسلامی جماعت میں شامل کر لیا تاکہ رفتہ رفتہ اسلام سے متاثر اور اس کے تعلیمات و معارف سے آگاہ ہو سکیں بلکہ ان کی دلجوئی کے لئے عام مسلمانوں سے زیادہ ان کے ساتھ مراعات برتتے۔ چنانچہ غزوہ حنین کے مال غنیمت میں سے عام مسلمانوں سے زیادہ انہیں دیا اور ابوسفیان اور اس کے دونوں بیٹوں یزید اور معاویہ کو بھی مولفۃ القلوب والاحصہ یعنی سو سو اونٹ دیئے جبکہ عام مسلمانوں کو چار چار اونٹ دیئے گئے تھے حالانکہ ابوسفیان مسلمانوں کی وقتی ہزیمت پر بغلیں بجاتا تھا اور خوشی سے پھولانہ سماتا تھا۔

شام پر معاویہ کے تسلط و اقتدار کی صورت یوں پیدا ہوئی کہ حضرت ابو بکر نے شام پر لشکر کشی کا ارادہ کیا اور عمرو ابن عاص، شمر جلیل ابن حسنہ، ابو عبیدہ جراح اور یزید ابن ابی سفیان کی زیر کمان چار لشکر ترتیب دیئے اور ان سرداران لشکر سے یہ معاہدہ کیا کہ فتح کے بعد ابو عبیدہ حمص پر، شمر جلیل ابن حسنہ اردن پر، عمرو ابن عاص اور علقمہ ابن مجزز فلسطین پر اور یزید ابن ابی سفیان دمشق پر حاکم ہوں گے۔ اس قرار داد کے بعد چاروں لشکر مختلف راستوں سے روانہ ہوئے اور مقام یرموک میں جمع ہو گئے۔ مسلمانوں کے سامنے روئینہ کا لشکر گراں تھا جس کے مقابلہ کی طاقت اپنے اندر نہ پاتے ہوئے انہوں نے حضرت ابو بکر سے مزید کمک طلب کی حضرت ابو بکر نے خالد ابن ولید کو نو ہزار کے لشکر کے ساتھ عراق سے یرموک جانے کا حکم دیا اور

لشکر کی تعداد چالیس ہزار یا زیادہ سے زیادہ چھیالیس ہزار تک پہنچ گئی۔ یزید کے لشکر میں سہیل ابن عمرو اور مکہ کے چند شیوخ مشیر کی حیثیت سے شامل تھے اور علم لشکر معاویہ کے ہاتھ میں تھا۔

اس جنگ کے دوران ۲۱ جمادی الثانیہ ۳۸ھ کو حضرت ابو بکر وفات پا گئے اور حکومت حضرت عمر کی طرف منتقل ہو گئی۔ ان کے دور میں ماہ رجب ۳۸ھ کو چھ ماہ کے محاصرہ کے بعد دمشق فتح ہو گیا اور یزید ابن ابی سفیان دمشق کا حاکم قرار پایا۔ ۳۸ھ میں یزید مرض طاعون میں مبتلا ہو کر انتقال کر گیا اور حضرت عمر نے اس کی جگہ معاویہ ابن ابی سفیان کو جو دمشق میں موجود تھے امیر مقرر کر دیا۔ حضرت عمر کے انتقال کے بعد ۳۳ھ میں جب حضرت عثمان بر سر اقتدار آئے تو انہوں نے دمشق کے علاوہ اردن فلسطین لبنان حمص اور قنسرين بھی ان کے حوالے کر دیئے اور جس اقتدار کی طرح حضرت ابو بکر نے ڈالی تھی حضرت عمر نے اسے عملی صورت دی اور حضرت عثمان نے اسے تکمیل تک پہنچایا۔

یہ امر انتہائی تعجب نغیز ہے کہ وہ اکابر صحابہ جن کی اہلیت کا مسلم اور اسلامی خدمات ناقابل انکار ہیں نظر انداز کر دیئے جاتے ہیں اور ان لوگوں کو جو اسلام کے دشمن بنی ہاشم کے دیرینہ معاند اور پیغمبر اسلام کے مقابلہ میں صف آرا رہے اور فتح مکہ کے موقع پر مجبوری کی صورت میں اسلام لائے شام ایسی وسیع مملکت کا با اختیار حاکم بنا دیا جاتا ہے گویا:

منزل انہیں ملی جو شریک سفر نہ تھے

حضرت عمر نے معاویہ کو صرف امارت شام کا عہدہ ہی سپرد نہیں کیا بلکہ ان کے اقتدار کے دوام و استحکام کی بھی تدبیر کر گئے اور لوگوں کو یہ ہدایت دے گئے کہ وہ حالات میں تبدیلی رونما ہوتے دیکھیں تو ان کے گرد جمع ہو جائیں۔ چنانچہ ابن حجر مکی تحریر کرتے ہیں:-

ان عمر حضرات الناس علی اتباع  
معاویة والہجرة الیہ الی  
الشام اذا وقعت فرقة۔  
تظہیر الجنان - ص ۱۹

حضرت عمر لوگوں کو معاویہ کی پیروی پر ابھارتے  
اور انہیں آمادہ کرتے کہ جب آپس میں بھٹ پڑے  
تو ہجرت کر کے معاویہ کے پاس شام چلے جائیں۔

یہ امر کسی ثبوت کا محتاج نہیں ہے کہ بنی امیہ کے دلوں میں بنی ہاشم کی طرف سے ہمیشہ بغض و عناد کا فرما رہا اور معاویہ کے دل میں اس موروثی دشمنی کے علاوہ حضرت علی کی طرف سے انتقامی جذبہ کی چنگاریاں بھی بھڑک رہی تھیں کیونکہ ان کا تانا قتیہ بھائی حنظلہ اور ماموں ولید حضرت علی کے ہاتھوں سے اپنے کیفر کردار کو پہنچے تھے اور عرب کی اقتاد طبیعت کچھ ایسی ہی واقع ہوئی ہے کہ وہ انتقامی جذبات سے اپنے دل و دماغ کو خالی نہیں رکھ سکتے۔ اگرچہ اسلام نے اسے شتم کرنا چاہا مگر صدیوں کی رچی بسی ہوئی خواہنا عمل مشکل ہی سے تبدیل کیا کرتی ہے۔ حضرت عمر کی دور رس نگاہیں دیکھ رہی تھیں کہ یہ انتقامی جذبہ افتراق و انتشار اور جنگ سے

جہل کی صورت میں ابھر سکتا ہے اور یہ بھی ہو سکتا ہے کہ لوگوں کے ذہن پلٹا کھائیں اور اقتدار کا رخ حضرت علی کی طرف مڑ جائے۔ اس صورت میں معاویہ کا اقتدار خطرہ میں پڑ سکتا ہے۔ انہوں نے پیش بندی کرتے ہوئے لوگوں کو معاویہ کے اتباع اور شام کی طرف ہجرت کر جانے کی ہدایت کی تاکہ عوامی طاقت ان کی پشت پر رہے۔ چنانچہ ایسا ہی ہوا اور حضرت کے برسر اقتدار آنے ہی لوگ جوق در جوق شام کی جانب چل دیئے اور معاویہ کے اشارہ چشم و ابرو پر چلتے پھرتے نظر آنے لگے۔ اگر یہ افتراق حضرت عمر کے پیش نظر نہ تھا تو اور کون سی افتراق و انتشار کی صورت انہیں نظر آ رہی تھی کہ جس کی بنا پر حق کے اتباع کے بجائے معاویہ کے اتباع کا اور دارالہجرت مدینہ کی مرکزیت کو مضبوط کرنے کے بجائے شام کو دارالہجرت قرار دینے کا حکم دیا۔

حضرت عمر سے یہ امر مخفی نہ تھا کہ معاویہ جس طرز زندگی کو اختیار کئے ہوئے ہیں وہ قیصری و کسری طرز زندگی ہے جسے اسلام اور اسلام کے سادہ طرز معاشرت سے دور کا لگاؤ بھی نہیں ہے۔ چنانچہ ایک مرتبہ حضرت عمر شام آئے تو معاویہ کے تزک و احتشام اور شان و شکوہ کو دیکھ کر کہا کہ تم تو عرب کے کسری ہو اور میں نے سنا ہے کہ حاجتمند تمہارے دروازے پر کھڑے رہتے ہیں اور تم گھر میں پئے رہتے ہو۔ معاویہ نے کہا کہ ہم ایک ایسی سرزمین پر ہیں جہاں دشمن کے جاسوس ہماری ایک ایک بات پر نظر رکھتے ہیں اور اپنے مرکز کو معلومات بہم پہنچاتے ہیں ہم چاہتے ہیں کہ سطوت و شکوہ کا مظاہرہ کر کے ان پر اپنا رعب و دبیدہ قائم رکھیں۔ حضرت عمر نے یہ جواب سنا تو کہا کہ یہ ایک زیرک آدمی کی سخن طرازی ہے علامہ طبری نے لکھا ہے کہ حضرت عمر کہا کرتے تھے :-

تذکرون کسری و قیصر و  
دہاء ہما و عندکم معاویۃ  
تم کسری و قیصر اور ان کی چال بازیوں کے تذکرے  
کرتے ہو حالانکہ معاویہ تمہارے درمیان  
موجود ہے۔

مگر اس کے باوجود ان کے لئے اقتدار کی راہ ہموار کی اور ان کے ذہن میں یہ بٹھایا کہ وہ باہمی اختلافات سے فائدہ اٹھا کر خلافت پر قبضہ کر سکتے ہیں اور اس طرح نفسیاتی طور پر انہیں خلافت کا امیدوار بنا دیا چنانچہ ابن ابی الحدید نے ابو عثمان جاحظ کی کتاب السیفیانہ کے حوالے سے یہ روایت نقل کی ہے کہ حضرت عمر نے اصحاب شوری سے کہا :-

انکم ان تعاونتم و تو انرا قسم  
و تناصحتم اکلتنوها و اولادکم  
وان تحاسدتم و تقاعدتم  
و تدابرتم و تباعضتم علیکم  
اگر تم نے باہمی تعاون دستگیری اور خیر خواہی  
کے جذبات سے کام لیا تو تم اور تمہاری اولادیں  
خلافت سے بہرہ اندوز ہوتی رہیں گی اور اگر تم نے  
آپس میں حسد و بغض رکھا اور ایک دوسرے کا

عَلَى هَذَا الْأَمْرِ مَعَاوِيَةَ بْنِ أَبِي

ہاتھ بٹانے میں کوئی تاہی کی تو پھر معاویہ ابن ابی سفیان  
تمہیں مغلوب کر کے خلافت ہتھیالے گا۔

سفیان۔ (شرح ابن الحدید جزو ۳ ص ۳۳)

یہ بات معاویہ کے گوش گزار ہوئی تو طبعاً اُن کے خیالات نے کروٹ لی ہوگی اور ذہنی سرخِ خلافت کی طرف مڑ گیا ہوگا۔ چنانچہ ان کے حرکات و سکنات سے بخوبی اندازہ ہو جاتا ہے کہ انہوں نے حضرت عثمان کے زمانہ خلافت ہی میں اقتدار کے لئے بھاگ دوڑ شروع کر دی تھی اور ان کے قتل کے بعد تو اُن کی سرگرمیوں میں اور تیزی آگئی اور ہر جائز و ناجائز طریق کار سے اپنے مقصد میں کامیاب ہو گئے۔

جب شام پر اموی پھریرا لہرایا تو سلطنت روم کے زیر اثر رہنے کی وجہ سے اُس پر رومی تمدن چھایا ہوا تھا۔ حکومت کے اثرات دیرپا ہوتے ہیں اسلام کے بعد بھی وہاں کے لوگوں پر رومی اثرات غالب رہے اور معاویہ نے بھی اسلام کی سادہ زندگی کو چھوڑ کر وہیں کا طرز معاشرت اختیار کر لیا۔ اپنے تعمیر کردہ قصر خضراء میں بڑے ٹھٹھ سے رہتے دروازہ پر پولیس کا پہرہ زرین مگر غلاموں کا بھرمٹ مٹھا جھول کا جھکٹا اور دربار کا کافر قیصری و کسروی شان کا آئینہ دار تھا۔ یہ تمکنت و شکوہ اور نگاہوں میں خیرگی پیدا کرنے والا سامان آرائش عوام کو مرعوب و متاثر کرنے کے لئے کافی ہوتا ہے۔ لیکن جہاں انہیں یہ شبہ ہوتا کہ شاہی آن بان اور مادی ساز و سامان کا اثر نہیں لیا جائے گا تو وہاں اور طریقہ اختیار کیا جاتا۔

چنانچہ ایک مرتبہ عمرو ابن عاص مصریوں کے ایک وفد کے ہمراہ دمشق آئے اور چاہا کہ وفد کی نظروں میں معاویہ کی اہمیت گرائے اور ان کے کبر و غرور کو ٹھیس لگائے۔ عمرو نے اپنے ساتھیوں سے کہا کہ جب تم معاویہ کے ہاں جانا تو اُسے خلیفہ کہہ کر سلام کرنے کے بجائے عام طریقہ سے سلام کرنا اور گفتگو میں ایسا انداز اختیار کرنا کہ گویا تم ایک عام آدمی سے مخاطب ہو اور ان کے دیدہ شاہی سے قطعاً مرعوب نہیں ہو اس طرح تمہارا وقار بڑھے گا اور قدر و منزلت زیادہ ہوگی۔ معاویہ نے پہلے ہی سے تاڑ لیا تھا کہ عمرو مصریوں کی نظر میں انہیں غیر اہم ثابت کرنا چاہتا ہے انہوں نے دربانوں کو بلا کر کہا کہ جب مصری وفد باریابی کے لئے آئے تو انہیں اس طرح جھنجھوڑنا کہ ان کے سارے کس بل نکل جائیں اور ان میں سے ہر شخص یہ سمجھنے لگے کہ اُسے موت کی طرف ڈھکیلا جا رہا ہے۔ چنانچہ ایسا ہی ہوا اور جب وہ دربانوں کے ہاتھوں ذلیل ہو کر بوکھلائے ہوئے معاویہ کے سامنے آئے تو ابن خیاط نامی ایک شخص آگے بڑھا اور السلام علیک یا رسول اللہ کہہ کر انہیں سلام کیا اس کے بعد جو شخص آگے بڑھتا انہی لفظوں میں سلام کرتا اور جب دربار سے باہر نکلے تو عمرو نے برہم ہو کر کہا:

لَعَنُوا اللَّهَ فَمَا يَشْكُرُونَ تَسْلِمُوا  
عليه بالامارة فسلمتم عليه  
بالسبوة۔ (تاریخ طبری ج ۳ ص ۳۳)

تم پر خدا کی پھٹکار میں نے تمہیں منع کیا تھا کہ اسے  
خلیفہ کہہ کر بھی سلام نہ کرنا چہ جائیکہ تم نے اسے  
یا رسول اللہ کہہ کر سلام کیا۔

یہ امر حیرت انگیز ہے کہ معاویہ اپنے بارے میں یا رسول اللہ کے الفاظ سنتے ہیں اور ان کی قوت سامعہ پر گراں نہیں گزرتے حالانکہ ان لفظوں سے کسی اور کو مخاطب کیا جاتا تو اس کی رُوح لرز اُٹھتی اور کان کے پردے پھٹ جاتے مگر وہ چپ سادھ لیتے ہیں۔ اگر اس موقع پر خاموشی میں کوئی مصلحت تھی تو بعد میں اس کی تردید کرتے مگر وہ نہ اس کی تردید ضروری سمجھتے ہیں اور نہ کہنے والوں کو تنبیہ دے سکتے ہیں کرتے ہیں۔ کیا بعید ہے کہ وہ ڈرا سہا وقد انہیں رب اعلى کے الفاظ سے مخاطب کرتا جب بھی وہ خاموش رہتے اور اس کی تردید غیر ضروری سمجھ کر ٹال دیتے۔

جہاں ذہن کی روش اس طرح کی ہو وہاں یہ تصور بھی نہیں کیا جاسکتا کہ اسلام کے اصول و ضوابط کا احترام یا اس کے ادا و نواہی کی پابندی ضروری سمجھی جاتی ہوگی۔ چنانچہ ریشم جسے شریعت نے مردوں کے لئے حرام کیا ہے بے کھٹکے پہنا جاتا سونے اور چاندی کے برتن کھٹکتے شراب کے دور چلتے اور بے جھجک جام دوسروں کے سامنے پیش کئے جاتے۔ عبداللہ ابن بریدہ کہتے ہیں کہ میں اپنے والد کے ہمراہ معاویہ کے ہاں گیا ہمیں فرش پر بٹھایا گیا اور کھانے کے بعد ہمارے سامنے شراب پیش کی گئی۔ میرے والد نے شراب کو دیکھا تو کہا۔

ما شربتہ منذ حرمہ رسول  
اللہ۔ (مسند احمد ابن حنبل ج ۳ ص ۳۴)

جب سے رسول اللہ نے شراب کو حرام کیا ہے  
میں نے اسے منہ نہیں لگایا۔

دین میں ان کے بدعات و اولیات کا سلسلہ بھی طویل ہے۔ چنانچہ اپنے باپ کی ناجائز اولاد زینا ابن سمیہ کو فرزند ابوسفیان قرار دے کر ارشاد نبوی الولد للعقراش وللزانی الحجر ریحہ شوہر کا ہوگا اور زانی کے لئے پتھر ہے، کا مذاق اڑایا خطبات میں امیر المومنین پر سب و شتم کو رواج دیا نماز عیدین سے قبل اذان کا اجراء کیا خطبہ عید کو نماز پر مقدم کر دیا کھڑے ہو کر خطبہ دینے کے بجائے بیٹھ کر خطبہ دینے کا آغاز کیا اور ان کے بعد بنی امیہ نے اسے اپنا شعار بنا لیا۔ اموی دور کے بعد جب سفاح عباسی برسر اقتدار آیا اور اس نے کھڑے ہو کر خطبہ دیا تو مجمع نے پکار کر کہا۔

یا بن عم رسول اللہ اجیبت لہ  
احیاء اللہ۔ (محاضرة الاول ص ۸)

اے فرزند عم رسول تم نے پھر سے سنت کو زندہ  
کیا خدا تمہیں زندہ رکھے۔

نماز میں بلند آواز سے بسم اللہ کا پڑھنا ترک کر دیا۔ محمد ابن عقیل تحریر کرتے ہیں:-

هو اول من ترك الجهر بالتسمية  
في الصلوة بالمدينة حتى انكر  
عليه المهاجرون والانصار  
وقالوا سرت التسمية يا  
بلند کی اور کہا اے معاویہ تم نے بسم اللہ کی چوری

معاویہ نے مدینہ میں سب سے پہلے نماز میں بلند  
آواز سے بسم اللہ پڑھنے کو ترک کیا یہاں تک  
کہ مهاجرین و انصار نے اس کے خلاف آواز  
بلند کی اور کہا اے معاویہ تم نے بسم اللہ کی چوری

معاویہ۔ (نصائح کا فیہ۔ ص ۹۶)۔ کی ہے :-

اسلام کے واضح احکام میں رد و بدل کے ساتھ ان تقریبات و رسوم کو فروغ دیا جو غیر مسلموں میں رائج تھے۔ کلیدی عہدے غیر مسلموں کے سپرد کئے اور مدینہ کی مرکزیت کو مضحک کرنے کی تدبیر کی۔ چنانچہ نو روز و ہجر جان کے تہوار منائے جاتے اور تحائف کے نام پر زمینیں وصول کی جاتیں۔ مرکزی دفتر کا افسر ایک عیسائی سر جو ن رومی تھا اور حمص کے محکمہ خراج کا نگران اعلیٰ ابن اوشال بھی مسیحی تھا۔ شہر میں حج کے بعد مدینہ آئے تو منبر رسول کو شام منتقل کرنے کا ارادہ کیا جب اسے اٹھانے کے لئے حرکت دی تو سورج کو کہن لگ گیا۔ دیکھتے والے دہشت زدہ ہو گئے اور آخر لوگوں کے بگڑے ہوئے تیور دیکھ کر اپنا ارادہ بدل دیا اور بات یہ بنائی کہ میں یہ دیکھتا چاہتا تھا کہ اسے دیمک تو نہیں لگ گئی۔

یہ واقعہ حسان ابن کلثوم نے لکھا ہے۔ اس نے بھی یہ چاہا تھا کہ خانہ کعبہ کو ہمارا کر کے اس کے پتھر یمن لے جائے مگر قدرت نے اسے ایسا بگڑا کہ وہ اپنے ارادہ میں ناکام و نامراد رہا۔ اسی طرح یہاں فطرت کے خشکیوں تیور کہن کی صورت میں آڑے آئے اور منبر نبوی کو منتقل کرنے کی کوشش ناکام ہو گئی۔

معاویہ کے وہ افعال و اعمال جو اسلامی قدروں کو پامال اور امت مسلمہ کے شیرازہ کو منتشر کرنے کا باعث ہوئے یوں تو ان گنت ہیں مگر ان کا اپنے بدکردار اور ناہنجار بیٹے یزید کو ولیعہد بنانے کا اقدام ایک ایسا جہلک اقدام ہے کہ وہ گروہ جو صحابہ پر جرح و نقد اور ان کی باہم آویزیوں پر تبصرہ تک کار واداء نہیں سے وہ بھی اس کے خلاف آواز اٹھائے بغیر نہ سکا اور یہ کہنے پر مجبور ہو گیا کہ ان کے اس اقدام نے خلافت کا رخ ملکیت کی طرف موڑ دیا اور ایک ایسی بدعت کی داغ بیل ڈال گئے جو صدیوں تک اسلامی دنیا میں جاری و ساری رہی اور اس استبدادی و غیر آئینی کارروائی کے نتیجہ میں ہر فرمانروا جو ظلیفۃ المسلمین کے نام سے مسند خلافت پر بیٹھا خلافت کو اپنی ملکیت و جاگیر سمجھتے ہوئے اپنے وارثوں کی طرف منتقل کرتا رہا۔

معاویہ کا یہ اقدام نہ صرف شرعی اعتبار سے غلط تھا بلکہ اخلاقی نقطہ نظر سے بھی قابل مذمت ہے کیونکہ انہوں نے امام حسن علیہ السلام سے معاہدہ صلح میں یہ شرط تسلیم کر لی تھی کہ وہ اپنے بعد کے لئے کسی کو خلیفہ نامزد نہیں کریں گے مگر ان کا یہ معاہدہ پادری ہوا ثابت ہوا اور انہوں نے عامۃ المسلمین کی ناپسندیدگی کے باوجود معاہدہ کی خلاف ورزی کرتے ہوئے مسلمانوں کی زمام قیادت یزید کے ہاتھوں میں ڈے دی۔ معاویہ کا منطوق نظر شروع ہی سے موروثی سلطنت کا قیام تھا جس کے لئے انہوں نے شرعی حدود تک نظر انداز کر دیئے تھے تو پھر وعدہ کی خلاف ورزی کو کیا اہمیت دیتے اور لوگوں کی ناپسندیدگی کو کیا خاطر میں لاتے انہیں تو بہر صورت یہ قدم اٹھانا تھا اور وہ اٹھا کر رہے اور جن لوگوں کے بارے میں انہیں یہ کھٹکا

تھا کہ وہ اُسے تسلیم نہیں کریں گے با اُسے عملی صورت دینے میں روڑے اٹکائیں گے اور اپنے اثر و نفوذ سے کام لے کر دوسروں کو بھی اپنا ہمنوا بنالیں گے ان میں سے کسی سے مصلحتہ کوئی تعرض نہ کیا اور کسی کو ڈرا دھمکا کر مہربلیب کر دیا اور کسی کو زہر و مال یا عہدہ دے کر ہموار کر لیا اور جو کسی صورت میں رہتے نظر نہ آئے انہیں خفیہ طور پر زہر دلو کر راستے سے ہٹا دیا۔ چنانچہ امام حسن کو بعدہ بنت اشعث کے ذریعہ زہر دلوایا۔ مسعودی نے تحریر کیا ہے:-

قد کان معاویۃ دس الیہا  
ان احتلت فی قتل الحسن  
وجہت الیک بمائتۃ الف  
درہم و زوجتک یزید۔  
معاویہ نے اسے چیکے چیکے یہ پیغام بھیجا کہ اگر تو  
کسی حیلہ سے حسن کا کام تمام کر دے تو میں  
تجھے ایک لاکھ درہم دوں گا اور یزید سے تیرا  
عقد کر دوں گا۔

دروج الذهب۔ ص ۱۰۷

اس سازش کے ماتحت اس نے زہر سے امام حسن کی زندگی کا خاتمہ کر دیا اور اس کے صلہ میں معاویہ نے اسے ایک لاکھ درہم بھجوا دیئے اور دوسرے وعدہ سے یہ کہہ کر گریز کیا کہ مجھے یزید کی زندگی عزیز ہے۔

اسی طرح خالد ابن ولید کے بیٹے عبدالرحمن کو زہر دلو کر ختم کیا۔ ابن عبدالبر نے تحریر کیا ہے کہ معاویہ نے شام میں خطبہ دیتے ہوئے کہا کہ اے لوگو میں بوڑھا ہو چکا ہوں اور موت کی ساعت قریب ہے میں چاہتا ہوں کہ اپنے بعد کے لئے کوئی انتظام کر جاؤں۔ معاویہ کا خیال تو یہ تھا کہ لوگ سطوت و قوت سے متاثر ہو کر یا خوشامد در آمد کی بنا پر یزید کا نام لیں گے اور وہ رائے جمہور کی آرٹ میں اس کی ولی عہدی کا اعلان کر دیں گے مگر لوگوں سے یزید کی بدعتوں یاں سختی نہ تھیں اور وہ سوچ بھی نہ سکتے تھے کہ خلافت کے سلسلہ میں اس کا نام لیا جاسکتا ہے۔ انہوں نے عبدالرحمن ابن خالد کا نام لیا۔ معاویہ نے یزید کے بجائے عبدالرحمن کا نام سنا تو اس کی طرف سے ان کے دل میں گرہ پڑ گئی اور چاہا کہ یزید کے راستے سے اس سنگ گراں کو ہٹا دیں۔ چنانچہ عبدالرحمن کی بیماری کی خبر سنی تو اپنے ہاں کے ایک طبیب کو لالچ دے کر آمادہ کیا کہ:-

ان یاتیدہ فی سقیۃ سقیۃ یقتلہ  
بہا۔ استیعاب۔ ص ۱۰۷  
وہ اس کے ہاں جائے اور دوپلا کر اس کا کام  
تمام کر دے۔

چنانچہ اسے دوا کے بہانے زہر دے دیا گیا۔  
عبدالرحمن ابن ابی بکر بھی اسی حربہ کا شکار ہوئے۔ ابن حجر عسقلانی نے لکھا ہے کہ جب معاویہ نے یزید کی بیعت لینے کا ارادہ کیا تو عبدالرحمن ابن ابی بکر نے کہا:-

کیا وہی ہر قلی نظام کہ ایک قیصر مر جائے تو دوسرا  
قیصر اس کی جگہ لے لے۔ خدا کی قسم ہم اس کے  
لئے تیار نہیں ہیں۔“

اھوقلیۃ کلما مات قیصر کان  
قیصر مکانہ لا نفع لہ واللہ ابدلہ  
(اصابہ - ج ۱ - ص ۲۷۹)

معاویہ نے اُن کا منہ بند کرنے کے لئے ایک لاکھ درہم بھجوائے مگر انہوں نے وہ درہم واپس کر دیئے  
اور کہا کہ میں دُنیا کے عوض دین نہیں بیچوں گا۔ اس کا نتیجہ یہ ہوا کہ مکہ جاتے ہوئے ابھی دس میل کا فاصلہ  
طے کیا تھا کہ موت کی نیند سُلا دیئے گئے۔ ابن حجر عسقلانی نے لکھا ہے:-

کان موتہ فجأة من نومۃ  
نامہا۔ (اصابہ - ج ۱ - ص ۲۷۹)

عبدالرحمن سوئے میں تاگہانی طور پر  
مر گئے۔“

## عمر و ابن عاص

عمر کا باپ عاصی ابن وائل تھا جسے قرآن نے ابرو بے اولاد اور دشمن رسول کہا ہے۔ مال کا نام  
سلی بنت حرملمہ اور لقب نابتمہ تھا۔ بنی غزہ سے اسیر کر کے لائی گئی عکاظ کے بازار میں بچی فاکہہ ابن مغیرہ نے  
اسے خریدا اور پھر عبداللہ ابن جدعان کے ہاتھ بیچ ڈالا اور یوں بکتی بکاتی عاصی ابن وائل تک پہنچ گئی اور  
اپنی کوکھ سے عمر کو جنم دیا۔

عمر نے اسلام دہنی اپنے باپ عاصی سے ورثہ میں پائی تھی۔ چنانچہ دشمنان اسلام کی صف اول  
میں اس کا شمار ہوتا تھا۔ پیغمبر اسلام کی شان میں ناسزا کہتا اور آپ کے خلاف جنگ و قتال کے  
معرکے گرم کرتا رہا۔ جب اسلام کے غلبہ و اقتدار کے آگے اپنے کو بے بس پایا تو اسلام قبول کر کے مسلمانوں  
کی صف میں شامل ہو گیا۔ حضرت عمر نے اپنے دور خلافت میں اسے فلسطین و اروان کا امیر نامزد کیا اور  
جب یہ علاقہ معاویہ کے زیر نگین کیا تو اسے فوج دے کر مصر روانہ کر دیا۔ اس نے مصریوں سے جنگ لڑنے  
اُسے فتح کر لیا اور مرکز کی طرف سے وہاں کا حاکم قرار پایا۔ حضرت عمر کے بعد حضرت عثمان نے بھی اسے کچھ عرصہ  
امارت پر بحال رکھا پھر ۳۵ھ میں اسے معزول کر کے اپنے دودھ شریک بھائی عبداللہ ابن سعد کو وہاں کا  
والی بنا دیا جو لشکر کشی کے موقع پر مینہ لشکر کا سردار تھا۔ عمرو جو حضرت عثمان کا ہوا خواہ تھا اس برطرفی کی  
بنا پر ان کا شدید مخالف ہو گیا اور اسے مخالف ہونا ہی چاہئے تھا اس لئے کہ اس کی دوستی مفاد و خود غرضی  
سے وابستہ تھی۔ یہ مخالفت اس حد تک بڑھی کہ اس نے محاذ قائم کر کے لوگوں کو ان کے خلاف بھڑکانا شروع  
کر دیا۔ ابن عبدالبر تحریر کرتے ہیں:-

کان عمرو ابن عاص مذعزلہ  
عن مصر یعمل حیلۃ فی التالیب

حضرت عثمان نے عمرو ابن عاص کو مصر کی امارت سے  
الگ کیا تو وہ لوگوں کو اُن کے خلاف بھڑکانے اور



والطعن علی عثمان - استیجاب -  
 اُن پر زبان طعن کھولنے لگا۔

۳ - ص ۳۲۲۔

اس نے اسی پر بس نہ کی بلکہ طیش میں آکر اپنی بیوی ام کلثوم بنت عقبہ کو جو حضرت عثمان کی ماری بہن تھی طلاق دے دیا اور اُن کی حکومت کا تختہ اُلٹنے کے لئے سرگرم عمل ہو گیا۔ حضرت عثمان نے اس کا یہ رویہ دیکھا تو اُسے بلا کر کہا کہ اے نابغہ کے بیٹے تم ان حرکات سے باز آؤ اور نفاق و دورخی چھوڑ کر شریفانہ طرز عمل اختیار کرو۔ عمرو نے بھی اسی لب و لہجہ میں جواب دیا اور ان پر اعتراضات کی بوجھار کر دی۔ حضرت عثمان اس کی باتوں پر سٹپٹائے اور تنگ آکر کہا کہ تمہیں میرے کاموں پر نکتہ چینی اور میرے معاملات میں دخل اندازی کا کوئی حق نہیں ہے۔ میں زمانہ جاہلیت میں بھی تم سے زیادہ محترم تھا اور اب بھی زیادہ باوقار ہوں۔ عمرو نے کہا کہ ہاں ہاں میں نے آپ کے باپ عفان کو دیکھا ہے وہ کسی لحاظ سے میرے باپ عاصی ابن وائل کا ہم پایہ نہ تھا۔ اس پر حضرت عثمان نے تو کچھ نہ کہا لیکن مروان بیچ و تاب کھانے لگا اور حضرت عثمان سے کہا اب آپ کی حیثیت یہ رہ گئی ہے کہ عمرو آپ کے باپ تک کو نہیں بخشتا۔ اس دوید و تلخ کلامی کے بعد عمرو نے اپنی سرگرمیوں کو اور تیز کر دیا اور طلحہ و زبیر اور دوسرے لوگوں کو ان کے خلاف ابھارا اور جب عوام و خواص کے جذبات ان کے خلاف بھڑک اُٹھے اور اُن کے گرد گھیرا ڈال دیا گیا تو مدینہ سے نکل کھڑا ہوا اور فلسطین میں جہاں اس کا عالیشان محل اور وسیع جاگیر تھی چلا آیا تاکہ دُور رہ کر اپنی کوششوں کو بار آور ہوتے دیکھے اور تباہی کی ذمہ داری سے اپنے کو بچائے جائے۔

ایک دن اپنے قصر عجلان میں سلامہ ابن روح جذامی اور اپنے دونوں بیٹوں محمد اور عبداللہ سے مصروف گفتگو تھا کہ ادھر سے ایک سوار کا گزر ہوا اُسے بلا کر پوچھا کہ کہاں سے آرہے ہو کہا مدینہ سے کہا عثمان کا کیا شہر ہوا کہا کہ جب میں مدینہ سے نکلا تھا تو شدید محاصرہ میں تھے۔ اس کے بعد ایک اور سوار ادھر سے گزرا اسے بھی بلا کر پوچھا اس نے کہا کہ وہ قتل کر دیئے گئے ہیں عمرو نے سنتے ہی کہا

انا ابو عبد اللہ اذا حککت  
 قرحۃ نکأنتھا۔ (تاریخ طبری ج ۳)  
 میں بھی عبداللہ کا باپ ہوں جب کسی  
 کام میں ہاتھ ڈالتا ہوں تو اُسے اُدھورا  
 نہیں چھوڑتا۔

ابن اثیر نے لکھا ہے کہ جب انہیں قتل عثمان کی خبر ہوئی تو یہ کہا:-

انا ابو عبد اللہ انا قتلته وانا  
 بوادی السباع ان یل هذا  
 الامر طلحة فهو فتی العرب  
 میں عبداللہ کا باپ ہوں میں نے وادی السباع  
 (مروء سبع) میں رہتے ہوئے عثمان کو قتل کیا  
 ہے اگر طلحہ خلیفہ ہوے تو وہ جوڑو سخا کے لحاظ

وان یل ابن ابی طالب فہو  
آکرہ من یلیدہ۔

سے عرب کے جوانمرد ہیں اور اگر ابن ابی طالب کو  
خلافت ملی تو وہ حکمرانی کے اعتبار سے ناپسندیدہ  
شخصیت ہیں۔“

تاریخ کامل ۳۔ ص ۱۳۱

ابھی وہ اپنی کامیابی کی سرستنیوں میں کھویا ہوا تھا کہ حضرت علی کے خلیفہ منتخب کئے جانے کی خبر  
سنی سنتے ہی سر پکڑ کر رہ گیا۔ اور کچھ دنوں کے بعد جب یہ معلوم ہوا کہ ام المومنین حضرت عائشہ اور  
طلحہ وزیر حکومت کے خلاف اٹھ کھڑے ہوئے ہیں تو کچھ ڈھارس بندھی اور جنگ جمل کے نتیجے کا منتظر  
رہا کہ دیکھئے اونٹ کس کروٹ بیٹھتا ہے اور جب حضرت علی کی فتحیابی کی خبر سنی تو رہی سہی اس بھی ٹوٹ گئی  
مگر جب یہ اطلاع آئی کہ معاویہ نے بیعت سے انکار کر دیا ہے تو یاس و حرمان کی اندھیاریوں میں امید کی  
کرن نظر آنے لگی۔ حکومت کی فکر تو تھی ہی کیونکہ حکومت و اقتدار کے کیف آفریں محوں میں ایک عرصہ گزارا  
چکا تھا اور اب اگرچہ عمر کی آخری منزل میں پہنچ چکا تھا مگر جذبہ جاہ پسندی ایسا نہیں ہے کہ عمر کے  
کسی حصہ میں سرو پڑ جائے بلکہ

جوانی سے زیادہ وقت پیری جوش ہوتا ہے بھر کتاب ہے چراغ صبح جب خاموش ہوتا ہے  
چنانچہ وہ حکومت مصر کی ویرینہ آرزو لے کر معاویہ کے ہاں پہنچ گیا اور وہاں کی حکومت کا سودا  
چکانے کے بعد اپنا تاریخی کارنامہ انجام دیا۔

عمر و ابن عاص سیاسی ہتھکنڈوں اور سازشی حربوں میں ماہر اور پھوٹ ڈالوا کر مقصد براری کے  
فن میں طاق تھا۔ اسی جوڑ توڑ اور سوجھ بوجھ کے نتیجے میں کامیابی کی راہیں پیدا کرتا رہا اگرچہ کامیابی کے لئے  
اسے دینی و اخلاقی قدروں کی قربانی دینا پڑی مگر حکمرانی و کشورستانی کی سیاست میں ان اقدار کو چندل  
اہمیت نہیں دی جایا کرتی جبکہ سیاست کا مقصد ہی کامیابی قرار دے لیا گیا ہے خواہ وہ کذب و افترا  
پر دازی سے حاصل ہو یا قتل و خونریزی سے۔ اور واقعات شاہد ہیں کہ ابن عاص کو ان امور کے ارتکاب  
سے کوئی باک نہ تھا۔ آخر ۹۰ برس کی طویل زندگی کے بعد ۳۰ھ میں عید الفطر کے دن وفات پائی۔ اس کے  
فرزند عبد اللہ نے پہلے نماز جنازہ پڑھائی اور پھر نماز عید ادا کی۔

## عبد اللہ ابن سعد

عبد اللہ حضرت عثمان کا دودھ شریک بھائی اور سعد ابن ابی سرح کا بیٹا تھا۔ سعد کا شمار ان لوگوں  
میں ہوتا تھا جو اسلام کی آڑ میں اسلام کے خلاف ریشہ دوانیاں کرتے اور اپنے طرز عمل کی بنا پر منافقین کے  
نام سے یاد کئے جاتے تھے۔ ابن قتیبہ نے تحریر کیا ہے :-

وابو سعد من المنافقین۔ (المعارف ص ۱۳۱)

عبد اللہ کا باپ سعد منافقین میں شامل تھا۔“

عبداللہؐ کو صحابی رسول اور کاتب وحی تھا مگر اس کے فکر و عمل کی پشت پر اسی کے باپ کا ذہن کام کر رہا تھا جس کا ثبوت اس کا یہ طرز عمل ہے کہ جب پیغمبر قرآن کی آیات نکھواتے تو ان میں اپنی مرضی سے رد و بدل کر دیتا۔ چنانچہ الکافرین کی جگہ الظالمین اور عزیز حکیم کی جگہ علیم حکیم لکھ دیتا۔ ایک مرتبہ انسانی پیدائش کے سلسلہ میں ایک آیت کھتے ہوئے آیت کے سباق کی مناسبت سے اس کی زبان سے فتباس لکھ اللہ احسن الخالقین کا جملہ نکل گیا آنحضرت نے فرمایا کہ یہ بھی اسی آیت کا ٹکڑا ہے اسے بھی لکھ لو۔ اس نے کھتے کو تو لکھ لیا مگر شک میں پڑ گیا کہ قرآن اللہ کا نازل کردہ کلام ہے یا پیغمبر کا ساختہ اور پھر اس کی تشہیر کرنے لگ گیا کہ قرآن میں کوی خاص ندرت اور بشری طاقت سے بلند تر جوہر بلاغت نہیں ہے ایسا کلام تو میں بھی پیش کر سکتا ہوں۔ اس پر یہ آیت قرآنی نازل ہوئی۔

اس سے بڑھ کر ظالم کون ہو گا جو اللہ پر جھوٹ  
تہمت باندھے اور کہے کہ میرے پاس وحی  
آتی ہے حالانکہ اس کے پاس وحی نہیں آتی  
یا وہ یہ دعویٰ کرے کہ جیسا قرآن اللہ نے اتارا  
ہے ویسا میں بھی نازل کئے دیتا ہوں۔

ومن اظلم متن افتوی  
علی اللہ کذباً و اقال اوحی  
الی ولہ یوح الیہ شیء ومن  
قال سانزل مثل ما انزل  
اللہ۔

پیغمبر اکرم نے اس کی یادہ گوئی کی بنا پر اسے مدینہ سے نکل جانے کا حکم دیا چنانچہ وہ اسلام سے منحرف ہو کر مکہ میں آ گیا اور یہاں بھی لوگوں سے بر ملا کہنا شروع کیا کہ محمد خود آتیشیں گڑھ لیتے ہیں اور وحی کا دعویٰ کرتے ہیں۔ حضرت عثمان ایسے لوگوں کے پشت پناہ تو بن ہی جایا کرتے تھے انہوں نے آنحضرت سے سفارش کی کہ اسے مدینہ آنے کی اجازت دی جائے مگر پیغمبر نے کسی صورت میں اسے مدینہ آنے کی اجازت نہ دی۔ جب مکہ فتح ہوا اور آنحضرت فاتح کی حیثیت سے مکہ میں داخل ہوئے تو حرم دیا کہ عبداللہ ابن سعد کو قتل کر دو خواہ وہ خانہ کعبہ کے پردہ سے چمٹا ہو یا کیوں نہ ہو حضرت عثمان نے یہ فرمان نبوی سنا تو بہت گھبرائے اور اسے کہیں ادھر ادھر کر دیا۔ جب حالات پر سکون ہوئے تو اسے لے کر آنحضرت کی خدمت میں حاضر ہوئے اور عرض کیا کہ یا رسول اللہ یہ عبداللہ ابن سعد بیعت کے لئے حاضر ہوا ہے اسے امان دی جائے اور اس سے بیعت لی جائے۔ مگر پیغمبر نے نہ بیعت لینے کے لئے ہاتھ آگے بڑھایا اور نہ زبان سے کچھ فرمایا اور دیر تک خاموش رہے۔ ادھر حضرت عثمان کا اصرار بڑھتا جا رہا تھا۔ آخر پیغمبر اکرم نے اس کی جان بخشی کر دی۔ جب وہ اٹھ کر چلا گیا تو آنحضرت نے ان لوگوں سے جو وہاں موجود تھے فرمایا کہ میں اتنی دیر اس لئے چُپ رہا کہ تم میں سے کوی اٹھے اور اس کی گردن مار دے۔

اما کان فیکھ من یقوم الی هذا  
الکلب قبل ان او منہ فیقتله  
انساب الاشراف۔ ج ۳۔ ص ۳۵۵

کیا تم میں کوئی بھی ایسا نہ تھا جو اس کتے کی طرف بڑھتا  
اور قبل اس کے کہ میں اسے امان دیتا وہ اسے  
قتل کر دیتا۔

حضرت عمر نے کہا کہ یا رسول اللہ آپ نے آنکھ سے اشارہ کر دیا ہوتا تو ہم اسے قتل کر دیتے۔  
آنحضرت نے فرمایا۔

انی ما قتل باسماۃ لان الانبیاء  
لا یكون لہم خائنة الاعین۔  
انساب الاشراف۔ ج ۳۔ ص ۳۵۸

میں اشارہ سے قتل کا حکم نہیں دیا کرتا اور نہ  
انبیاء آنکھ بچا کر اشارہ بازی کیا کرتے ہیں۔

حضرت عثمان نے اپنے دور خلافت میں اس کی بد اعمالیوں سے چشم پوشی کر کے اسے مصر ایسی وسیع  
مملکت کا والی بنا دیا۔ گویا وحی میں خیانت اور ارتداد کو ہی مجرم ہی نہ تھا۔ اس نے امارت مصر پر قابض ہونے  
کے بعد وہی طرز عمل اختیار کیا جس کی اس سے توقع کی جاسکتی تھی۔ ہر طرف جبر و استحصال کے طوفان امنڈ  
آئے منگی خوش حالی نیکیت و افلاس میں بدل گئی اور حضرت عثمان کے چند ہوا خواہوں کے علاوہ  
تمام اہل مصر اس کے مخالف ہو گئے اور عوام کے دلوں میں مرکز کی طرف سے بھی نفرت کے جذبات  
بھڑک اٹھے۔ آخر محمد ابن ابی حذیفہ نے اس کی حکومت کا تختہ الٹ کر لوگوں کو اس کے چنگل سے نجات دلائی۔  
محمد ابن ابی حذیفہ حضرت عثمان کے پروردہ تھے اور اپنے والد ابو حذیفہ کے جنگ یرموک میں مائے  
جانے کے بعد انہی کے زیر کفالت رہے۔ جب محمد بڑے ہوئے تو حضرت عثمان سے کہا کہ مجھے موقع  
دیجئے کہ اسلام کی ترویج و ترقی میں حصہ لوں اور کسی لشکر میں شریک ہو کر دشمنوں سے جہاد کروں حضرت  
عثمان نے انہیں عبداللہ ابن سعد کے معاون و مددگار کی حیثیت سے مصر جانے کی اجازت دے دی اور وہ  
اپنے چند عمراہیوں کے ساتھ مصر آ گئے۔ محمد ابن حذیفہ بڑے عابد و متوسل اور پرہیزگار تھے انہوں نے  
والی مصر کی بے راہرویوں اور انتظامی خرابیوں کو دیکھا تو عبداللہ ابن سعد کو سمجھایا کہ وہ اپنی روش کو بدلے  
مگر اس کے عادات و اطوار میں تبدیلی نہ آئی۔ جب وہ بار بار ٹھنچھوڑنے پر بھی نہ سنبھلا تو انہوں نے علانیہ  
لوگوں کو اس کے خلاف کہنا شروع کر دیا اور حضرت عثمان پر بھی لے دے کی کہ انہوں نے ایک ایسے  
باغی انسان کو اہل مصر پر مسلط کر دیا ہے جس کا خون پیغمبر نے مباح کر دیا تھا۔ اہل مصر محمد کے تقویٰ و طہارت  
اور محتاط طرز عمل سے متاثر تو تھے ہی ان کے گرد و پیش جمع ہو گئے۔ عبداللہ ابن سعد پہلے ہی اہل مصر  
کی نظروں سے گرا ہوا تھا اب اس کا رہا سہا وقار بھی جاتا رہا اور اس کی حکومت بے وزن ہو کر رہ گئی عبداللہ  
ابن سعد نے یہ صورت حال دیکھی تو حضرت عثمان کو تحریر کیا کہ آپ کے پروردہ ابن ابی حذیفہ نے یہاں کی  
فضا کو مکرر کر دیا ہے وہ اٹھتے بیٹھتے عوام کو حکومت کے خلاف آمادہ بغاوت کرتے رہتے ہیں اگر اس کا

بند و بست نہ کیا گیا تو بگڑے ہوئے حالات پر قابو پانا مشکل ہو جائے گا۔ جہاں تک میرے بس میں تھا میں نے روک تھام کی مگر اب معاملہ میرے قابو سے باہر ہو گیا ہے۔ حضرت عثمان کو کوی اور تدبیر نہ سوجھی تو انہوں نے مال و دولت سے اس سیلاب پر بند باندھنا چاہا۔ چنانچہ چند قیمتی پارچے اور تیس ہزار درہم ابن ابی حذیفہ کو بھجوائے مگر یہ تدبیر کارگر ثابت نہ ہوئی اور ابن ابی حذیفہ لالچ کا شکار نہ ہو سکے انہوں نے وہ پارچے اور درہم مسجد میں لاکر ڈھیر کر دیئے اور لوگوں سے مخاطب ہو کر کہا۔

یا معشر المسلمین الاترون  
الی عثمان یخاد عنی عن دینی  
ویرشونی علیہ۔ تاریخ کامل۔  
ج ۱۳۵

اے گروہ مسلمین تم عثمان کی اس حرکت کو نہیں دیکھتے کہ وہ دین کے معاملہ میں مجھے فریب دینا چاہتے ہیں اور یہ مال رشوت کے طور پر مجھے بھیجا ہے۔

اس کا نتیجہ یہ ہوا کہ مخالفت اور شدید ہو گئی بغاوت کے جذبات ابھر آئے اور لوگوں نے علانیہ عبداللہ ابن سعد کو بُرا بھلا کہنا شروع کر دیا۔ حضرت عثمان کو اس کا پتا چلا تو انہوں نے ابن ابی حذیفہ کو تحریر کیا کہ مجھے تم سے یہ امید نہ تھی کہ تم میرے احسانات کو یکسر فراموش کر دو گے اور خود بھی علم بغاوت بلند کر دو گے اور رعایا کو بھی میرے خلاف بغاوت پر اکساؤ گے۔ مگر ابن ابی حذیفہ پر ان باتوں کا کوی اثر نہ ہوا اور وہ برابر عبداللہ کے خلاف تحریک چلاتے رہے۔ آخر اہل مصر کا ایک جتھما مدینہ روانہ ہو گیا تاکہ حضرت عثمان کو مجبور کرے کہ وہ عبداللہ ابن سعد کو اس کے عہدہ سے معزول کر کے کسی دوسرے کا تقرر کریں۔ اس جتھے میں محمد ابن ابی بکر بھی تھے جو مصر میں ابن ابی حذیفہ کے اس تحریک میں معاون تھے۔ اس وفد کے بعد عبداللہ ابن سعد نے بھی مدینہ کا رخ کر لیا اور مصر کا نظم و نسق ابن ابی حذیفہ نے اپنے ہاتھوں میں لے لیا۔ جب عبداللہ مدینہ جاتے ہوئے مقام ایلبہ پر پہنچا تو اسے معلوم ہوا کہ مصریوں نے عراقیوں کے ساتھ مل کر حضرت عثمان کو محاصرہ میں لے لیا ہے اور وہاں جانا خطرہ سے خالی نہیں ہے وہ وہیں سے واپس مصر کی طرف پلٹا مگر ابن ابی حذیفہ نے اسے حدود مصر میں داخل ہونے سے روک دیا۔ جب اسے کوئی ٹھکانا نظر نہ آیا تو فلسطین کی طرف چل دیا اور فلسطین سے متصل مصر کی آخری سرحد پر پہنچ کر ٹھہر گیا اور اس انتظار میں رہا کہ دیکھئے حالات کیا رخ اختیار کرتے ہیں اور اس محاصرہ کا نتیجہ کیا ظاہر ہوتا ہے۔ اسی زمانہ قیام میں ایک شخص ادھر سے گزرا اس سے دریافت کیا کہ تمہیں مدینہ کی شورش کے بارے میں کچھ علم ہے اس نے کہا کہ عثمان قتل کر دیئے گئے ہیں۔ یہ سنا تو انا للہ وانا الیہ راجعون کہا۔ اور پھر یہ سوچا کہ خلافت کے لئے کون منتخب ہوا ہے کہا علی ابن ابی طالب یہ سن کر اس نے پھر انا للہ وانا الیہ راجعون کہا۔ اس شخص نے کہا کہ تم حضرت عثمان کے قتل اور حضرت علی کی خلافت دونوں کو ایک طرح کا المیہ سمجھتے ہو۔ پھر غور سے اس کی طرف دیکھا اور کہا کہ تم عبداللہ ابن سعد

تو نہیں ہو کیا کہ ہاں میں عبد اللہ ابن سعد ہوں۔ کہا کہ پھر بھاگ کر اپنی جان بچاؤ ورنہ امیر المؤمنین تمہیں اور تمہارے ساتھیوں کو تہ تیغ کر دیں گے یا ملک سے نکال باہر کریں گے۔ عبد اللہ وہاں سے دمشق کی طرف چل دیا اور کچھ عرصہ معاویہ کے زیر سایہ رہنے کے بعد ۳۳ھ یا ۳۴ھ میں عسقلان میں وفات پائی۔

## ولید ابن عقبہ

ولید اروی بنت کریمہ کے بطن سے عقبہ ابن ابی معیط کا بیٹا اور حضرت عثمان کا مادری بھائی تھا۔ عقبہ بدر میں مسلمانوں کے خلاف محاذ جنگ قائم کرنے والوں میں شامل تھا۔ مسلمانوں نے اُسے اسیر کر کے آنحضرت کے پیش کیا تو آپ نے اس کے قتل کا حکم دیا۔ چنانچہ اسے قتل کر دیا گیا۔ ولید اور اس کے بھائی عمارہ نے فتح مکہ کے موقع پر اسلام قبول کیا یہ اسلام، حق کو حق سمجھنے کا نتیجہ نہ تھا بلکہ ایک طرح کی اطاعت و سہولت گردی تھی جو مجبوری کی حالت میں اختیار کی جایا کرتی ہے۔

پیغمبر اکرم نے جب زکوٰۃ و صدقات کی وصولی کے لئے مختلف افراد مختلف قبائل کی طرف بھیجے تو ولید کو بنی مصطلق کی طرف بھیجا۔ جب وہ ان کی بستیوں کے قریب پہنچا تو انہوں نے خیر سگالی کے طور پر اس کا استقبال کرنا چاہا اس نے انہیں آگے بڑھتے دیکھا تو خوفزدہ ہو کر واپس پلٹ آیا اور پیغمبر اکرم سے کہا کہ وہ لوگ اسلام سے منحرف ہو چکے ہیں اور زکوٰۃ دینے سے انکار کرتے ہیں۔ آنحضرت نے اس پر حیرت و استعجاب کا اظہار کیا اور ان کی تادیب و سزائش کے لئے قدم اٹھانا چاہا۔ بنی مصطلق کو خیر ہوئی تو وہ آنحضرت کی خدمت میں حاضر ہوئے اور کہا کہ یا رسول اللہ ہمارے بارے میں جھوٹ بولا گیا ہے اور ہم پر بہتان باندھا گیا ہے۔ ہم نہ اسلام سے منحرف ہوئے ہیں اور نہ زکوٰۃ دینے سے انکار کیا ہے۔ اس سلسلہ میں یہ آیت نازل ہوئی۔

ان جاءکم فاسق بنیاء  
فتبینوا ان تصیبوا قوما  
بیحہالۃ -

ایک مرتبہ اس نے حضرت علی سے کہا کہ میں شمشیر زنی و صف شکنی میں آپ سے کم نہیں ہوں حضرت نے فرمایا اسکت یا فاسق۔ اے فاسق چُپ رہ۔ اس موقع پر یہ آیت نازل ہوئی۔  
افمن کان مو مناکمن کان  
فاسقاً لا یستونون۔  
کیا جو شخص ایماندار ہو اس شخص کے برابر ہو  
جلئے گا جو فاسق ہو یہ (دونوں) برابر نہیں  
ہو سکتے۔

ابن عباس کہتے ہیں :-

یہ آیت علی ابن ابی طالب اور ولید ابن عقبہ  
کے بارے میں نازل ہوئی۔

نزلت فی علی ابن ابی طالب و  
الولید ابن عقبہ۔ (استیعاب  
۳۔ ۵۹۶)

ان دونوں آیتوں میں اسے فاسق کے لقب سے یاد کیا گیا ہے اور اس کے بعد ہر مجلس اور  
ہر اجتماع میں اسی نام سے یاد کیا جاتا رہا اور جب تک قرآن مجید پڑھا جاتا رہے گا اسی نام  
سے یاد کیا جاتا رہے گا۔

حضرت عثمان نے سعد ابن ابی وقاص کو جنہیں حضرت عمر نے مجلس شوریٰ کا رکن منتخب کیا تھا امارت  
کوفہ سے معزول کر کے اس فاسق کو کوفہ کی گورنری کے لئے نامزد کیا اور پروانہ حکومت دے کر ادھر  
بھیج دیا۔ جب یہ کوفہ پہنچا تو پھیلچلائی دھوپ میں سعد کے مکان پر آیا سعد کو یہ سان گمان بھی نہ تھا کہ  
یہ برطینی کا حکم لے کر آیا ہے۔ پوچھا کہ کیسے آنا ہوا کہا کہ مجھے عثمان نے وائی کوفہ بنا کر بھیجا ہے اور  
حکم دیا ہے کہ میں تمہیں امارت سے برطرف کر کے بیت المال اور تمہارے مقرر کردہ عمال کا جائزہ لوں۔  
سعد نے کہا کہ مجھے معلوم نہیں کہ تم لوگ زیادہ زبردگ و دانا ہو گئے ہو یا ہم حماقت و سفاہت کا شکار  
ہو گئے ہیں۔ یہ رد و بدل اور نصب و عزل کا کیا حکم ہے۔ کہا کہ اس حکومت نے کس سے وفا کی ہے  
جو تم سے وفا کرتی یہ صبح کو کسی کی ہوتی ہے اور شام کو کسی کی۔ لہذا جو چیز صبح سے اور شام نہیں اس  
کے جانے پر غم نہ کیجئے آخر اسے ایک نہ ایک دن جاتا ہی تھا۔ سعد نے کہا کہ مجھے تو ایسا معلوم ہوتا ہے  
تم نے اس ملک کو اپنے باپ دادا کی چھوڑی ہوئی جاگیر قرار دے لیا ہے کہ جسے چاہا بخش دیا اور جس  
سے چاہا چھین لیا۔

سعد کوفہ کی امارت ولید کے سپرد کر کے مدینہ واپس آ گئے۔ ولید برسر اقتدار آتے ہی اقتدار کے  
نشہ میں کھو گیا ناؤ نوش کی مجلسوں میں رونق آگئی علانیہ شراب کے دور چلنے لگے اور خم کے خم لٹھائے  
جانے لگے۔ ابن عبد البر نے تحریر کیا ہے۔

اصمعی ابو عبیدہ، ہشام ابن کلثی اور دوسرے  
لوگوں کا بیان ہے کہ ولید ابن عقبہ فاسق اور  
بلا کا شراب نوش تھا۔

کان الاصحی و ابو عبیدة وابن  
الكلبي وغيرهم يقولون كان  
الوليد ابن عقبه فاسقا شرب  
خمر۔ (استیعاب۔ ۳۔ ۵۹۶)

ولید کے مصاحبین میں ایک عیسائی ابو زبید طائی مصاحب خاص اور اس کا ہم نوالہ وہم بیالہ تھا۔  
ولید نے مسجد سے متصل ایک مکان لے کر اسے دے دیا تھا وہ مسجد کے صحن سے گزر گاہ کا کام لیتا  
اور ادھر ہی سے آتا جاتا۔ لوگ ایک عیسائی کو شراب کے نشہ میں جھومتے لڑکھڑاتے آتے جاتے دیکھتے

توجیح و تاب کھاتے مگر کسی کو جرأت نہ ہوتی تھی کہ درباری ندیم کو روکے ٹوکے اور مسجد میں سے ہو کر گزرنے سے منع کرے۔ ایک دن ایک ایسا واقعہ پیش آیا کہ صبر و ضبط کے سارے بندھن ٹوٹ گئے اور دینی گھٹی آوازیں چیخ مین کر گونج اٹھیں۔ ہوایہ کہ ولید نے نشہ کی ترنگ میں صبح کی نماز دو رکعت کے بجائے چار رکعت پڑھادی اور نمازیوں سے کہا کہ آج ہم وجد و بے خودی کے عالم میں ہیں اگر کہو تو اور پڑھادیں۔ اور نماز میں قرات کے بجائے یہ شعر دہراتا رہا۔

علق القلب الربابا بعد ما تشأت و شابا

دل بھی بوڑھا ہو گیا اور رباب بھی بوڑھی ہو گئی مگر دل ابھی تک اسی میں اٹکا ہوا ہے۔ اہل کوفہ نے تنگ آ کر حضرت عثمان سے شکایت کی اور ولید کی شراب نوشی پر گواہ پیش کئے۔ حضرت عثمان نے کوی چارہ نہ دیکھا تو اُسے مدینہ طلب کیا اور کوڑے لگوائے اور اس کی جگہ سعید ابن عاص کو حاکم کوفہ بنا کر بھیج دیا۔ سعید نے کوفہ میں وارد ہونے کے بعد حکم دیا کہ جس منبر پر ولید ایسا سخن و ناپاک آدمی بیٹھتا تھا اُسے دھو کر پاک و صاف کیا جائے۔ اور جب تک لے سے دھویا نہ گیا سعید نے اس پر بیٹھنا گوارا نہ کیا۔ جب امیر المؤمنین برسر اقتدار آئے تو ولید مدینہ کی سکونت چھوڑ کر بصرہ میں مقیم ہو گیا اور پھر وہاں سے رقبہ کی طرف منتقل ہو گیا اور رقبہ ہی میں وفات پائی اور وہیں پر ابو زبید طانی کے پہلو میں دفن ہوا۔

## سعید ابن عاص

سعید عاص ابن سعید کا بیٹا تھا جو جنگ بدر میں حضرت علی کے ہاتھ سے قتل ہوا تھا۔ سعید نے اپنے باپ کے مارے جانے کے بعد تیسری کا زمانہ حضرت عثمان کے زیر سایہ گزارا۔ فتح شام کے بعد معاویہ کے پاس چلا گیا۔ پھر شام سے مدینہ چلا آیا اور ۳۰ھ میں ولید کی برطرفی کے بعد کوفہ کا حاکم مقرر کیا گیا۔ سعید ایک خود پسند خود سر اور متشدد قسم کا آدمی تھا۔ ابن عبدالبر نے لکھا ہے:-

كان في سعيد تجبر و غلظة و  
شدة سلطان - (استیعاب ج ۱) تھا۔

اس کی تند خوئی و درشت مزاجی کے ثبوت میں یہ واقعہ کافی ہے کہ ایک مرتبہ عید کے چاند کے بائے میں اس نے لوگوں کو اپنے ہاں جمع کیا اور اُن سے پوچھا کہ تم میں سے کسی نے چاند دیکھا ہے؟ ہاشم ابن عقبہ نے کہا کہ میں نے دیکھا ہے اور دوسرے لوگوں نے کہا کہ ہم نے نہیں دیکھا۔ اس پر سعید نے کہا کہ اس کانے نے تو چاند دیکھ لیا ہے اور تم لوگ نہیں دیکھ پائے۔ ہاشم کی ایک آنکھ جنگ بربوک میں جاتی رہی تھی۔ انہیں اس اندازِ مخاطب پر غصہ آیا اور کہا کہ تم میری یک چشمی پر کیا طنز کرتے ہو یہ آنکھ اللہ کی راہ میں جاتی رہی ہے



ہاشم تو یہ کہہ کر واپس آگئے مگر چاند کی تصدیق کے لئے لوگوں کا اُن کے ہاں تاننا بندھ گیا۔ سعید کو یہ امر ناگوار گزرا اس نے چند آدمیوں کو بھیج کر انہیں بُری طرح سے پٹوایا اور اُن کا گھر جلوا دیا۔ جب مدینہ میں یہ خبر پہنچی تو سعد ابن ابی وقاص نے حضرت عثمان سے کہا کہ اس ظلم و تشدد کی روک تھام ہونا چاہئے۔ اور جب کوئی تسلی بخش جواب نہ ملا تو انہوں نے سعید کا گھر جو مدینہ میں تھا جلا دینا چاہا مگر حضرت عائشہ کے کہنے سننے سے رُک گئے۔

سعید جتنا عرصہ برسر اقتدار رہا عوام اس کے ظلم و استحصال کا تختہ مشق بنے رہے۔ بیت المال کو ذاتی ملکیت سمجھ کر جسے چاہتا اور جو چاہتا بطور عطائے خسروانہ بخش دیتا۔ نہ اللہ کا ڈر تھا اور نہ مرکز کی طرف سے احتساب کا خطرہ۔ اگر اس کے خلاف کوئی آواز بلند کرتا تو اُسے سختی سے دبا دیتا۔ اس کی جرأت اس حد تک بڑھ گئی کہ ایک دفعہ جبکہ اعیان و اشراف کوفہ سے دربار چھلک رہا تھا بر ملا کہنے لگا۔

انما هذا السواد بستان قریش  
عراق کی زمینیں صرف قریش (یعنی اُمیہ) کی  
تاریخ کامل۔ ج ۱ ص ۱۰۰

ہیں۔ مالک ابن حارث اشتر یہ سن کر خاموش نہ رہ سکے کہنے لگے کہ جو زمینیں ہماری تلواروں نے فتح کی ہوں وہ تمہاری اور تمہاری قوم کی جاگیر نہیں ہو سکتیں۔ اس پر پولیس کا ایک افسر عبدالرحمن ابن حبیش اسدی بول اٹھا کہ امیر سچ تو کہتے ہیں اور مالک اشتر سے اچھے لگا اور سخت کلامی پر اُتر آیا۔ جب بات بڑھی تو مالک اشتر کا ایما پاکر بنی سحیح اور اشراف کوفہ نے اس کو زد و کوب کیا اور اس قابل نہ چھوڑا کہ پیروں پر چل کر اپنے گھر جاسکے۔ اس واقعہ کے بعد نفرت کی دہلی چنگاریاں بھڑک اٹھیں۔ جہاں چند لوگ جمع ہوتے سعید کو برا بھلا کہتے اور حضرت عثمان کو بھی کوستے جنہوں نے ایسے مطلق العنان لوگوں کو مسلمانوں پر مسلط کر دیا جو اُن کے اموال کو خورد برد کرنے میں ذرا پاک محسوس نہ کرتے تھے۔ سعید اور تو کچھ نہ کر سکا ان لوگوں کا اپنے ہاں آنا جانا بند کر دیا اور حضرت عثمان کو لکھا کہ قلال اور قلال حکومت کے خلاف آمادہ شورش و بغاوت ہیں اگر ان کا تدارک نہ کیا گیا تو وہ حکومت کے لئے خطرہ ثابت ہو سکتے ہیں۔ حضرت عثمان نے جواباً تحریر کیا کہ ان لوگوں کو شام جلا وطن کر دیا جائے اور امیر شام معاویہ کو لکھا۔ کہ چند شہر پسند اور فتنہ جو لوگ شام بھیجے جا رہے ہیں انہیں اس طرح جھنجھوڑو کہ آئندہ حکومت کے خلاف لب کشائی کی جرأت نہ کر سکیں۔ چنانچہ پکڑ دھکڑ شروع ہوئی اور انہیں بجز و قہر شام روانہ کر دیا گیا۔

یہ لوگ جنہیں شہر پسند اور فتنہ پرداز قرار دیا گیا کوفہ کے اعیان و اشراف قاریان قرآن حفاظ حدیث اور صحابہ و تابعین تھے جو اپنے زہد و اتقا، علم و عمل اور فضل و شرف کے اعتبار سے اسلام کا عظیم سرمایہ تھے ان میں مالک ابن حارث اشتر، مالک ابن کعب، ارجبی، اسود بن یزید، یزید بن علقمہ، ابن قیس نخعی، صعصعہ ابن صوحان عبدی، زید بن صوحان، حارث ابن عبداللہ اور ثابت ابن قیس ہمدانی، کمیل ابن زیاد نخعی، جندب ابن زہیر

غامدی، جندب ابن کعب ازدی، عروہ ابن جعد اور عمرو ابن حتم خزاعی ایسے عمائد کو فہ شامل تھے۔ ان کا جرم جس کی پاداش میں انہیں در بدری و جلا وطنی کی سزا دی گئی یہ تھا کہ انہوں نے حق کے قیام کے لئے باطل کی ہمنوائی نہیں کی اور حکمران طبقہ کی بے راہرویوں پر صدائے احتجاج بلند کرتے ہوئے حریت ضمیر کو برقرار رکھا۔ اگر انہوں نے ایک ایسی حکومت میں جسے انتہائی جمہوری حکومت کا نام دیا جاتا ہے اور جس میں آزادانہ اظہار رائے کا حق تسلیم کیا جاتا ہے حق کوئی وصف بیانی سے کام لیتے ہوئے یہ کہہ دیا کہ مسلمانوں کی مشترکہ زمینوں پر ایک مخصوص گروہ کا قبضہ و تسلط غلط ہے تو کیا غلط کہا۔ اگر یہی لوگ اقتدار کی ہاں میں ہاں ملانا اپنا شعار بنا لیتے اور سطوت و طاقت کے سامنے جھک کر ظلم کو عدل، بدی کو نیکی اور باطل کو حق کہنے لگتے تو غلط کار حکمرانوں کو ان کی غلط کاریوں پر روکنے ٹوکنے کی امید کس سے کی جاسکتی تھی۔ یہی تو وہ لوگ تھے جو امر بالمعروف و نہی عن المنکر کا فریضہ نظر انداز کر کے کبھی ظلم و عدوان سے رواداری برتنے پر آمادہ نہ ہو سکتے تھے۔ اور اگر اس سلسلہ میں انہوں نے کچھ تشدد آمیز رویہ اختیار بھی کیا تو یہ ان کے دینی احساس اور اخلاقی فرض کا تقاضا اور حکومت کی بے اثری و بے وقعتی کا کرشمہ تھا۔

جب یہ لوگ جلا وطن ہو کر دمشق پہنچے تو انہیں کنینہ مریم میں جگہ دی گئی اور معاویہ نے سخت گیری کے بجائے سیاسی لب و لہجہ میں انہیں ہمنوا بنانے کی کوشش کی اور کہا کہ تم لوگ اسلام کی بدولت ایک بلند مرتبہ و مقام پر پہنچے ہو اور دوسری قوموں پر غلبہ و فتح مندی حاصل کی ہے۔ مجھے یہ معلوم ہوا کہ تم قریش اور عمال حکومت پر نکتہ چینی کرتے ہو اور انہیں علانیہ بُرا بھلا کہتے ہو اگر قریش نہ ہوتے تو تم ذلت و گنتامی کے گوشے میں پڑے رہتے اور تمہیں کوئی پوچھتا بھی نہ تمہارے حکمران تمہاری سپرہیں اسے ٹوٹنے کی کوشش نہ کرو۔ حکومت اب تک تمہاری نازیبا حرکتیں برداشت کرتی رہی ہے اگر تم باز نہیں آؤ گے تو اللہ تمہیں مصیبتوں میں جکڑے گا اور ذلت کی اتھاہ گہرائیوں میں پھینک دے گا۔ صحصحہ نے کہا کہ تم نے قریش کے تفوق و امتیاز کا ذکر کیا ہے تو قریش کسی دور میں ہم سے گنتی میں زیادہ نہ تھے اور نہ ہم سے قوی و توانا تر تھے۔ رہا تمہارا یہ قول کہ فرمانروا ہماری سپرہیں تو اسے ٹوٹنے دیجئے ہم خود اپنی سپر بن جائیں گے۔

اسی طرح بات چیت کا سلسلہ چلتا رہا اور آپس میں سوال و جواب ہوتا رہا۔ ایک مرتبہ معاویہ نے دوران گفتگو میں کہا کہ قریش سے یہ بات ڈھکی چھپی ہوئی نہیں ہے کہ میرا باپ ابوسفیان قریش میں سب سے زیادہ معزز و باوقار تھا البتہ آنحضرت کو نبوت مل گئی جو کسی اور کو نہ مل سکی۔ اگر تمام لوگ ابوسفیان کی اولاد ہوتے تو سب کے سب زیرک و دانا ہوتے۔ صحصحہ نے کہا کہ تم غلط کہتے ہو۔ حضرت آدمؑ جو ابوسفیان سے بہر حال بہتر تھے اللہ نے انہیں اپنے دست قدرت سے پیدا کیا ان میں اپنی روح

پھونکی اور فرشتوں کو ان کے سجدہ پر مامور فرمایا ان کی اولاد میں عقلمند بھی ہیں اور بے وقوف بھی اچھے بھی ہیں اور بُرے بھی۔ معاویہ سے کوی جواب بن نہ پڑا اور چپ سادھلی۔ ایک اور ملاقات میں کہا کہ تمہیں اپنی بھلائی پر نظر کرنا چاہئے اور وہ طرز عمل اختیار کرنا چاہئے جو تمہارے اور تمہارے قبیلہ اور عامہ اہل اسلام کے لئے مفید ہو۔ مصعبہ نے کہا کہ یہ تم نے نیکی و ہدایت کا درس دینا کب سے شروع کیا ہے کیا اس میں کوی فلاح و بہبود کا پہلو ہے کہ ہم اللہ کی معصیت کرتے ہوئے تمہاری اطاعت کریں۔ معاویہ نے کہا کہ میں نے یہی تو کہا ہے کہ اللہ سے ڈرو نبی کی پیروی کرو اللہ کی رسی کو مضبوطی سے پکڑو اور تفرقہ پر دازی سے باز آؤ مصعبہ نے کہا کہ تم نے کب رسول کے احکام کی خلاف ورزی نہیں کی اور تفرقہ و انتشار کو ہوا نہیں دی۔ معاویہ نے کہا کہ اگر ایسا ہوا ہو تو میں تو یہ کرتا ہوں اور اب تمہیں تقویٰ و طاعت اور جماعت سے وابستگی کا علم دیتا ہوں تم اپنے حکمرانوں کی عزت و توقیر کرو اور ان سے تعاون کرتے ہوئے دوستی و غیر خواہی کی فضا میں انہیں مشورے دو۔ مصعبہ نے کہا کہ پھر ہم تمہیں خلوص نیت سے یہ مشورہ دیتے ہیں کہ تم امارت شام کے منصب سے الگ ہو جاؤ اور جو اس منصب کا تم سے زیادہ حقدار ہے اس کے لئے جگہ خالی کرو۔ کیا تم اس سے انکار کر سکتے ہو کہ عرب میں ایسے لوگوں کی کمی نہیں ہے جن کے اسلامی خدمات تم سے کہیں زیادہ ہیں کہا کہ یہ صحیح ہے مگر اس وقت بار حکومت کے اٹھانے کا مجھ سے زیادہ کوی اہل نہیں ہے۔ اگر مجھ میں کوی کمزوری ہوتی تو حضرت عمر میری پاسداری نہ کرتے اور مجھے اس عہدہ پر باقی نہ رہنے دیتے۔ لہذا امارت شام سے دستبردار ہونے کا سوال پیدا نہیں ہوتا۔ تمہارا یہ مشورہ شیطانی و سوسہ سے اور شیطان کی اطاعت کا نتیجہ ذلت و رسوائی کے سوا کچھ نہیں ہوتا۔ اس پر مصعبہ اور دوسرے لوگ بگڑ گئے اور معاویہ پر جھپٹے۔ معاویہ نے کہا کہ یہ کو فہ نہیں ہے سرزمین شام ہے اگر یہاں کے لوگوں کو تمہاری اس حرکت کا علم ہو گیا تو وہ تمہیں قتل کئے بغیر نہیں رہیں گے۔ یہ کہہ کر وہاں سے اٹھ کھڑے ہوئے اور منزل پر پہنچ کر حضرت عثمان کو تحریر کیا کہ وہ لوگ جو ہمارے ہاں آئے ہیں انہیں نہ عقل و شعور سے واسطہ ہے اور نہ دین و مذہب سے لگاؤ ان کا مقصد صرف فتنہ گری و شرانگیزی ہے مجھے اندیشہ ہے کہ اگر یہ لوگ یہاں رہے تو فتنہ و شر پھیلانیں گے اور شامیوں کو آمادۂ بغاوت کریں گے لہذا مناسب ہو گا کہ انہیں یہاں سے کہیں اور بھیج دیا جائے۔ حضرت عثمان نے لکھا کہ انہیں سعید ابن عاص کے پاس کو فہ روانہ کر دیا جائے۔ چنانچہ انہیں واپس کو فہ بھیج دیا گیا۔ سعید سے کشیدگی تو تھی ہی یہاں آنے پر حالات رو باصلاح ہونے کے بجائے اور بگڑ گئے۔ حضرت عثمان کو اطلاع ہوئی تو انہوں نے مالک اشتر کو تحریر کیا کہ تم لوگ کو فہ خالی کر دو اور یہاں سے محض چلے جاؤ۔ اشتر نے یہ فرمان پڑھا تو کہا۔

اللہم! اسوا تانظر اللریعیۃ و  
اعملنا فیہم بالمعصیۃ فجعل  
بار الہا! ہم میں سے جو رعیت کا بدخواہ اور  
اس کے حق میں معصیت کار ہو اس پر جلد

لہ النعمۃ۔ تاریخ طبری ج ۳ ص ۳۶۶ عذاب نازل کر۔

یہ لوگ کوفہ سے حمص چلے آئے والی حمص عبد الرحمن ابن خالد ابن ولید نے ان کی تذلیل و تحقیر میں کوی کسر اٹھانہ رکھی اور انہیں طرح طرح کے شائد و آلام میں جکڑے رکھا۔ جب انہیں ایک مہینہ قید و بند میں سختیاں بھیلنے لگے تو انہیں پھر کوفہ بھیج دیا گیا۔ اب رعایا کا پیمانہ صبر لبریز ہو گیا لوگ عثمانی عمال کے ہاتھوں پہلے ہی تالان تھے کہ حضرت عثمان کے اس طرز عمل سے جو ان معزز و سر بلند افراد کے ساتھ رکھا گیا ہر طرف غضب و انتقام کے شعلے بھڑک اٹھے نظم مملکت تہ و بالا ہو کر رہ گیا۔ حضرت عثمان ان بدلے ہوئے حالات سے آنکھیں بند نہیں کر سکتے تھے انہوں نے اس ہمہ گیر شورش کو دبانے کے لئے سلسلہ میں عمال و حکام کو مدینہ میں طلب کیا۔ سعید ابن عاص بھی کوفہ سے مدینہ آیا اور جب یہاں سے فارغ ہو کر کوفہ کی طرف پلٹا تو قادیسیہ کے قریب جرمہ کے مقام پر اسے روک دیا گیا اور مالک اشتر اور ان کے ساتھیوں نے اس سے کہا کہ ہم تمہیں کوفہ میں داخل نہیں ہونے دیں گے تم جدھر سے آئے ہو ادھر واپس چلے جاؤ۔ سعید نے کچھ حیل و حجت کی مگر اس کی ایک نہ سنی گئی اور سب نے کہا کہ تمہاری بہتری اسی میں ہے کہ واپس پلٹ جاؤ اب عوام کے ریلے کو روکنا تمہارے بس کی بات نہیں ہے۔ چنانچہ وہ وہیں سے واپس مدینہ آ گیا۔ حضرت عثمان نے اس کی جگہ ابو موسیٰ اشعری کو بھیج دیا جن کی کارگزاریوں کا تذکرہ جمل اور حکیم کے سلسلہ میں ہو گا۔

## قصاص خون عثمان

قصاص یعنی خون کے بدلے خون ایک ایسا ضابطہ ہے جسے نہ عقل غلط کہتی ہے اور نہ شرع بلکہ تمام مثل و ادیان اس کی ضرورت پر متفق ہیں مگر ہر قاعدہ و قانون میں کچھ مستثنیات بھی ہوتے ہیں اور یہ ضابطہ بھی مستثنیات سے خالی نہیں ہے۔ چنانچہ اگر کوئی شخص کسی جرم کی پاداش میں قتل کر دیا جاتا ہے یا کوئی شخص اپنی جان کے بچاؤ کے لئے حملہ آور کو قتل کر دیتا ہے جبکہ جان کا تحفظ اس کے قتل پر منحصر ہو تو ان دونوں صورتوں میں اگرچہ فعل قتل کا ارتکاب ہوا ہے مگر نہ شرع قصاص کا حکم دیتی ہے اور نہ عقل۔ اسی طرح متعدد ایسے موارد شمار کئے جاسکتے ہیں جہاں قصاص کا حکم عائد نہیں ہوتا جہاں تک نفس قصاص کا تعلق ہے اس کی مشروعیت میں کسی شبہ کی گنجائش نہیں ہے البتہ اس کے موارد میں اختلاف ہو سکتا ہے۔

امیر المؤمنین کے مندر خلافت پر متمکن ہونے کے بعد جب قصاص خون عثمان کا مسئلہ چھڑا تو یہ مسئلہ بھی اختلافی بن گیا یا بنا دیا گیا اور لوگ دو مختلف اور متضاد گروہوں میں بٹ گئے۔ ایک گروہ حضرت عثمان کے قتل کو جائز قرار دیتا تھا اس کے نزدیک قصاص کا کوئی سوال پیدا نہ ہوتا تھا اور ایک گروہ اس

قتل کو ناروا سمجھتا تھا اور قصاص کا پُر زور حامی تھا۔ اس سے بحث نہیں کہ یہ مطالبہ صحیح تھا یا غلط جو بھی صورت ہو عملی اعتبار سے یہ مسئلہ اتنا آسان نہ تھا کہ اس کا فوری حل نکل آتا اور ان پیچیدگیوں اور دشواریوں کو باسانی دُور کیا جاسکتا جو اس راہ میں حاصل تھیں اگر امیر المومنین اس قتل کو ناروا سمجھتے ہوئے قصاص کی طرف متوجہ ہوتے تو اس گروہ کے بگڑنے کا اندیشہ تھا جو اس قتل کو بر بنائے تاویل جائز سمجھتا تھا اور قصاص کے خلاف تھا۔ اور اگر قصاص سے پہلو تہی کرتے تو وہ گروہ آمادہ بغاوت نظر آتا تھا جو اس خون کو خون ناحق قرار دیتا تھا اس وقت ایک طرف جھکاؤ انتہائی خطرناک تھا اور حکومت میں ابھی اتنا دم خم نہ تھا کہ دونوں گروہوں کے جذبات کو متوازن سطح پر لا کر اس گتھی کو سلجھایا جاسکتا۔ ابھی نہ ملکی معاملات منضبط ہوئے تھے نہ حکومت میں استحکام پیدا ہوا تھا۔ ہر طرف کھینچا تانی اور افزا تفری کا عالم تھا نہ قصاص طلب کرنے والوں کے جذبات کو فرو کیا جاسکتا تھا اور نہ بلوایوں کو باسانی گرفت میں لیا جاسکتا تھا۔ چنانچہ جب طلحہ وزیر اور ان کے ہم خیال لوگوں نے حضرت سے قصاص کے بارے میں کہا تو آپ نے صورت حال کا جائزہ لیتے ہوئے فرمایا ”جو تم جانتے ہو میں اس سے بے خبر نہیں ہوں لیکن میرے پاس اس کی قوت و طاقت کہاں ہے جبکہ فوجلشی کرنے والے اپنے انتہائی زور وں پر ہیں وہ اس وقت ہم پر مستلط ہیں ہم ان پر مستلط نہیں اور عالم یہ ہے کہ تمہارے غلام بھی ان کے ساتھ اٹھ کھڑے ہوئے ہیں اور صحرائی عرب بھی ان سے مل جل گئے ہیں اور اس وقت بھی وہ تمہارے درمیان اس حالت میں ہیں کہ جیسا چاہیں تمہیں گزند پہنچا سکتے ہیں۔ کیا تم جو چاہتے ہو اس پر قابو پانے کی کوئی صورت تمہیں نظر آتی ہے“

حضرت نے اس وقت کے حالات کا جو نقشہ کھینچا ہے تاریخ اُس کی شہادت دیتی ہے کہ اس وقت مدینہ پر بلوای پھانے ہوئے تھے اور ہر طرف انہی کا عمل دخل تھا۔ وہ جو چاہتے کرتے کسی کو ان کے خلاف عملی اقدام تو درکنار لب کشائی کی بھی جرأت نہ ہوتی تھی۔ اگر امیر المومنین اس وقت قصاص کے لئے قدم اٹھاتے تو ایسا نہ تھا کہ وہ چٹکے سے تلوار کے آگے سرخم کر دیتے اور کوئی مزاحمت نہ کرتے بلکہ وہ پوری قوت و طاقت سے مقابلہ کرتے اور وہ خونیں ہنگامہ برپا ہوتا کہ مدینہ کے کوچہ و بازار لاشوں سے پٹ جاتے۔ آخر وہ اتنے کمزور نہ تھے کہ باسانی ان پر قابو پایا جاتا۔ اگر وہ اتنے ہی کمزور ہوتے تو محاصرہ کے دنوں میں یہی طالبان قصاص اہل مدینہ کے تعداد سے انہیں روکتے قتل سے مانع ہوتے اور اگر باز نہ آتے تو ان سے جنگ کرتے مگر اس وقت تو ان کے سامنے ہتھیار ڈال دیئے اور گھروں کے گوشوں میں دیک کر بیٹھ گئے۔ اور جب حضرت عثمان قتل کر دیئے گئے تو حضرت پر قصاص کے لئے دباؤ ڈالنا شروع کر دیا حالانکہ ان بلوایوں کی قوت و طاقت اور ان کے مقابلہ میں اپنی کمزوری و بے بسی کے یہ خود معترف تھے۔ چنانچہ جب ان لوگوں نے حضرت کے خلاف جنگ کا فیصلہ کیا اور حضرت عائشہ نے یہ رائے دی کہ مدینہ پر حملہ کرنا چاہئے کیونکہ قاتلان عثمان مدینہ ہی میں ہیں تو طلحہ وزیر اور دوسرے لوگوں نے کہا:-

اے ام المؤمنین مدینہ کا ارادہ ترک کیجئے اس لئے کہ وہ لوگ جو ہمارے ساتھ ہیں ان بلوائیوں کا مقابلہ نہیں کر سکتے جو مدینہ میں ہیں آپ ہمارے ہمراہ بصرہ چلئے۔“

یا ام المؤمنین دعی المدینۃ ف  
من معنا لا یقرنوں لثلاثاً نعوفاً  
التي بها وا شخصی معنا الى  
البصرة۔ (تاریخ طبری۔ ص ۳۰۰)

جب یہ لوگ سامان جنگ اور فوجی طاقت کے ہوتے ہوئے مدینہ میں جنگ نہیں پھیرتے اور غدیرہ کرتے ہیں کہ ہم بلوائیوں کے مقابلہ کی قوت و طاقت اپنے اندر نہیں پاتے اور اگر یہی عذر حضرت پیش کریں تو اس کے تسلیم کرنے میں پیش و پیش کیوں۔ اگر ان لوگوں کا مقصد قصاص ہوتا تو کوی و جہ نہ تھی کہ قاتلین کو مدینہ میں چھوڑ کر بصرہ کا رخ کرتے ان کا مقصد تو قصاص کی آڑ میں حضرت کے خلاف محاذ جنگ قائم کرنا تھا تاکہ حکومت کا تختہ الٹ کر اپنے اقتدار کی راہ ہموار کریں ورنہ یہ لوگ بھی سمجھتے تھے کہ آخر قصاص کس سے لیا جائے جبکہ حضرت عثمان کے قتل کی ذمہ داری ایک یا دو چار گئے چنے افراد پر عائد نہیں ہوتی بلکہ مدینہ، مصر، بصرہ اور کوفہ کے لوگ اس میں شریک تھے اور وہ صحابہ بھی اس میں ملوث تھے جنہوں نے خطوط لکھ لکھ کر بلوائیوں کو حضرت عثمان کے خلاف پھڑکا یا تھا اور وہ مہاجرین انصاری اور صحابہ کبار بھی شامل تھے جنہوں نے بیرونی حملہ آوروں کی نیش پناہی کی تھی۔ اگر وہ ان کی حمایت و پشت پناہی نہ کرتے تو انہیں خلیفہ وقت کو محاصرہ میں لے کر قتل کرنے کی جرأت ہی نہ ہوتی۔

اب قصاص کی ایک صورت تو یہ تھی کہ ان تمام لوگوں کو جنہوں نے کسی نہ کسی صورت میں اس میں حصہ لیا تھا تیغ کر دیا جاتا خواہ کوی صحابی ہو یا تابعی مدنی، ہویا مصری، کوفی ہو یا بصری۔ اور دوسری صورت یہ تھی کہ بلوائیوں کی جماعت میں سے اصلی قاتلوں کا پتا چلایا جاتا اور انہیں قصاصاً قتل کیا جاتا پہلی صورت ممکن ہی نہ تھی اور نہ اس کا کوی شرعی جواز تھا کہ ایک کے بدلے میں ہزاروں کو موت کے گھاٹ اتار دیا جاتا اور دوسری صورت میں ضروری تھا کہ قاتلوں کی نشاندہی کی جاتی ان کے خلاف شہادتیں ہوتیں اور ثبوت جرم کے بعد انہیں قتل کیا جاتا مگر ان کے خلاف گواہی کی نوبت تو اس وقت آتی جب کوی موقع واردات پر موجود ہوتا۔ جو چند اموی حضرت عثمان کے گھر میں جمع تھے وہ تو حملہ کے وقت ادھر ادھر ہو گئے یا ام جبیبہ کے گھر میں جا چھے اور جو رہ گئے وہ مارے گئے البتہ حضرت عثمان کی زوجہ نائلہ بنت فرافصہ موقع پر موجود تھیں تو وہ کسی کی نشاندہی نہ کر سکیں۔ چنانچہ امیر المؤمنین نے قاتلوں کے بارے میں ان سے پوچھا تو انہوں نے کہا:-

مجھے معلوم نہیں ہے البتہ محمد ابن ابی بکر کے ساتھ دو آدمی اندر گھسے تھے میں ان دونوں کو نہیں پہچانتی۔“

لا ادرای دخل علیہ رجلا  
لا ادری ہما و معہما محتد  
ابن ابی بکر صواعق محرقة۔ ص ۱۱۸۔

اگر یہ تسلیم کر لیا جائے کہ قاتل زندہ موجود تھے اور ان پر قتل کا جرم بھی ثابت تھا پھر بھی اس امر کا جائزہ لینے کی ضرورت ہے کہ وہ کیا وجوہ تھے جن کی بنا پر وہ قتل ایسے سنگین جرم پر اتر آئے۔ یہ امر تو روز روشن کی طرح واضح ہے کہ یہ قتل ہنگامی جذبات کا نتیجہ نہ تھا بلکہ مسلسل گفت و شنید اور باہمی مفاہمت کی ناکامی کے بعد نوبت یہاں تک پہنچی۔ چنانچہ مختلف شہروں کے وفد حضرت عثمان کے ہاں آتے رہے عمال کی بے عنوانیاں ان کے گوش گزار ہوتی رہیں اور وہ ہر مرتبہ رنج شکایات کے وعدے کرتے رہے مگر یہ وعدے کسی منزل پر پورے نہ ہوئے جب انہیں وعدے یاد دلائے گئے اور عمال کی برطرفی پر زور دیا گیا تو یہ جواب دیا۔

ان کنت مستعصلا من امر دتم  
و عانرا لمن کرهتم فلسنت  
فی شیء والامر امرکم۔  
تاریخ کامل۔ ج ۱۔ ص ۱۸۱

جسے تم چاہو اُسے میں عامل مقرر کروں اور  
جسے تم نہ چاہو اُسے معزول کروں تو اس کے  
معنی یہ ہوئے کہ میں کوئی چیز ہی نہیں اور حکم  
چلتا ہے تو تمہارا چلتا ہے۔

اس پر ان لوگوں کو برہم ہونا ہی تھا انہوں نے بگڑا کر کہا کہ اگر مظالم کا ازالہ اور عمال کی برطرفی آپ کے بس کی بات نہیں ہے تو خلافت سے دستبردار ہو کر گھر میں بیٹھ جائیے ہم آپ سے کوئی تعرض نہیں کریں گے۔ اور اگر آپ نے ایسا نہ کیا تو ہم آخری قدم اٹھانے پر مجبور ہو جائیں گے۔ حضرت عثمان نے کہا کہ تم کس جرم کی یادداشت میں مجھے قتل کرو گے۔ قتل سزا ہے ارتداد کی یا زنا کے محسنہ کی یا قتل ناحق کی اور میں ان چیزوں میں سے کسی ایک کا بھی مرتکب نہیں ہوا انہوں نے کہا کہ جو زمین میں فساد پھیلانے یا باغیانہ قدم اٹھانے یا دوسروں کے حقوق میں حائل ہو کر قتال کرے ان کے لئے بھی کتاب اللہ میں قتل کا حکم ہے اور آپ ان تمام چیزوں کے مرتکب ہوئے ہیں آپ نے حکومت کے بل پر معزز ترین صحابہ کو پٹوایا انہیں خوفزدہ کیا اور در بدر پھرایا رعایا پر مظالم ڈھائے لوگوں کے حقوق پامال کئے اور حق کا مطالبہ کرنے والوں کے سروں پر تلواریں آویزاں کیں۔ اگر یہ مان لیا جائے کہ وہ لوگ جو تلواریں لے کر آپ کے سینہ سپر بنے ہوئے ہیں آپ کی مرضی کے خلاف لڑ بھڑ رہے ہیں تو وہ اسی لئے تو لڑ رہے ہیں کہ آپ مسند خلافت سنبھالے ہوئے ہیں اگر آپ خلافت سے دستبردار ہو جائیں تو ان کی تلواریں بھی کند ہو جائیں گی اور وہ اپنے گھروں میں دہک کر بیٹھ جائیں گے۔ حضرت عثمان سے کوئی جواب بن نہ پڑا اور خاموشی کے ساتھ اندر چلے گئے۔

اس گفتگو سے یہ امر واضح ہو جاتا ہے کہ ان لوگوں نے آخری قدم اس وقت اٹھایا جب حضرت عثمان پر حجت تمام کر دی اور یہ سمجھ لیا کہ قرآن و سنت کی رو سے ان کا قتل جائز ہے اور اس جواز کو تقویت ان صحابہ کے قول و عمل سے بھی حاصل ہوئی جو اس قتل کے جواز پر متفق تھے۔ چنانچہ ام المومنین حضرت عائشہ

طلحہ ابن عبید اللہ، زبیر ابن عوام، عمر و ابن عاص اور دوسرے اکابر صحابہ قتل کے جواز کے فتوے دے رہے تھے۔ اگر جنگ جمل میں طلحہ و زبیر اور ام المومنین کے اقدام کو اجتہادی غلطی قرار دیا جاتا ہے تو اس موقع پر بھی ان کے اجتہاد کو تسلیم کر کے اسے کم از کم اجتہادی غلطی قرار دینا چاہئے۔ بہر حال ان لوگوں نے قرآنی شواہد پیش کرنے کے بعد یہ اقدام کیا اور برائے تاویل قتل کے مرتکب ہوئے اور جو قتل تاویل کی بنا پر ہو اس میں شرعاً قصاص کا جواز ثابت نہیں ہے۔ چنانچہ ملا علی قاری تحریر کرتے ہیں :-

حضرت علی نے عثمان کے قاتلین کو قتل نہیں کیا اس کی وجہ یہ ہے کہ وہ لوگ باغی تھے اور جو باغی ہوتا ہے وہ قوت و طاقت بھی رکھتا ہے اور اپنے اقدام کے جواز کی تاویل بھی۔ وہ لوگ حضرت عثمان کے قتل میں تاویل بھی رکھتے تھے اور حکومت سے ٹکراؤ کی قوت بھی اور حضرت عثمان کی ناپسندیدہ باتوں کی وجہ سے اس اقدام کو جائز و حلال سمجھتے تھے اور ایسے باغیوں کا حکم شرعی یہ ہے کہ جب وہ امام عادل کے مطیع ہو جائیں تو جو کچھ وہ پہلے اہل عدل کا نقصان کر چکے ہوں ان کا خون بہا چکے ہوں اور ان کے بدلوں کو مجروح کر چکے ہوں ان سے ان چیزوں کا مواخذہ نہیں ہوگا۔ لہذا حضرت علی کے لئے ضروری نہ تھا کہ وہ انہیں قتل کریں یا قصاص طلب کرنے والوں کے حوالے کریں۔

انما لوقتل علی قتلة عثمان  
لانہم کانوا ابغاة اذا الباعی  
لہ منعة و تاویل و کانوا فی  
قتلہ متاویلین و کان لہم منعة  
فانہم کانوا مستحلین ذلک  
بما نقبوا من الامور و الحکم  
فی الباعی اذا انقاد لامام اہل  
العدل ان لایواخذ بما سبق  
من اتلاف اہل العدل سفک  
دمائہم و جرح ابدانہم  
فلم یجب علیہ قتلہم و  
لا دفعہم الی الطالب -  
(شرح فقہ اکبر - ص ۶۱)

## جنگ جمل

جنگ جمل تاریخ اسلام کی وہ بلاخیز و ہلاکت آفریں جنگ ہے جو امیر المومنین کے اوائل عہد حکومت میں خون عثمان کے نام پر لڑی گئی اس خونریز جنگ کے نتائج و عواقب اور تفریق بین المسلمین کی ذمہ داری بڑی حد تک ام المومنین حضرت عائشہ اور طلحہ و زبیر پر عائد ہوتی ہے جو حضرت عثمان کے خون کا قصاص لینے کے لئے اٹھ کھڑے ہوئے تھے حالانکہ یہی لوگ ان کی زندگی میں ان کی سخت مخالفت کرتے اور لوگوں کو ان کے خلاف بھڑکاتے تھے۔ چنانچہ حضرت عائشہ رسول اللہ کے نعلین اور پیراہن مبارک



کو حضرت عثمان کے سامنے رکھ کر برملا کہا کرتی تھیں کہ ابھی یہ چیزیں کہنتہ بھی نہیں ہونے پائیں کہ تم نے رسول خدا کے دین اور ان کے سنن و احکام کو سرے سے بدل کر رکھ دیا ہے۔ حضرت عائشہ عوانی مزاج کے سمجھنے میں کافی درک رکھتی تھیں انہوں نے عوام کے جذبات بھڑکانے کا وہ طریقہ اختیار کیا جو موثر ترین ہو سکتا تھا وہ سمجھتی تھیں کہ لوگ پیغمبر سے والہانہ عقیدت کی بنا پر آپ کے جسم مبارک سے مس ہونے والے آثار کو دیکھنے کی انتہائی تڑپ رکھتے ہیں اور جب یہ چیزیں ان کی نگاہوں کے سامنے آئیں گی تو ان میں ایک بیچانی کیفیت پیدا ہو جائے گی۔ چنانچہ ایسا ہی ہوا اور ان چیزوں کو دیکھتے ہی لوگوں کے دلوں میں غم و غصہ کی آگ بھڑک اٹھی اور انہوں نے قصر خلافت کے گرد گھیرا ڈال لیا۔ اور جب ام المومنین نے یہ دیکھا کہ محاصرہ کی گرفت مضبوط ہو چکی ہے تو مروان ابن حکم، عبدالرحمن ابن عتاب اور زید ابن ثابت کے روکنے کے باوجود حضرت عثمان کو محاصرہ میں چھوڑ کر مکہ روانہ ہو گئیں اور دو ان سفر میں بھی لوگوں کو ان کے خلاف کہتی سنتی اور برا بھلا کہتی رہیں۔ چنانچہ جب مدینہ سے سات میل کے فاصلہ پر مقام صلصل میں پہنچیں تو ابن عباس سے جو امیر حج کی حیثیت سے مکہ جا رہے تھے پر زور الفاظ میں کہا:-

اے ابن عباس تم کو گویائی و چرب زبانی کا جوہر عطا ہوا ہے میں تمہیں اللہ کا واسطہ دیتی ہوں کہ تم لوگوں کو اس شخص (عثمان) کی مدد سے روکو اور ان کے بارے میں لوگوں کو شک و شبہ میں ڈالو۔ یوں بھی لوگوں کی آنکھیں کھل چکی ہیں حقیقت کی راہ، ہموار اور روشنی کا مینار بلند ہو چکا ہے لوگ مختلف شہروں سے فیصلہ کن امر کے لئے جمع ہو چکے ہیں آپ جانتے ہیں کہ طلحہ ابن عبید اللہ بیت المال اور خزانے کی کنجیوں پر قابض ہو چکا ہے اگر خلافت اس کے سپرد کی گئی تو وہ قدم بقدم اپنے ابن عم ابو بکر کی سیرت پر چلے گا۔

یا بن عباس انشداک اللہ فانک  
قد اعطیت لسانا امر عیلا  
ان تحذل الناس من هذا  
الرجل وان تشکک فیہ الناس  
فقد بانث لهم بصائرهم و  
انہجت ورافعت لهم المنار  
وتجلبوا من البلدان لامر  
قدحم وقد رايت طلحة  
ابن عبید اللہ قد اتخذ علی  
بیوت الاموال والخزائن  
مفاتیح فان یل یسر بسیرة  
ابن عمہ ابی بکر۔ تاریخ طبری  
ج۔ ۳ ص ۲۳۵

حضرت عائشہ حضرت عثمان کی خلافت کے ابتدائی چھ سالوں تک تو ان کی خیر خواہی و ہمنوائی کرتی رہیں مگر اس کے بعد ان سے ان بن ہو گئی اور علانیہ مخالفت پر اتر آئیں۔ اس عناد و مخالفت کی

وجہ بظاہر یہی نظر آتی ہے کہ حضرت عثمان نے ان کا وہ وظیفہ جو انہیں سابقہ حکومت کی طرف سے ملتا تھا کم کر دیا تھا۔ چنانچہ مورخ یعقوبی نے تحریر کیا ہے:-

وكان بين عثمان وعائشة منافرة وذلك انه نقصها ما كان يعطيها عمر ابن الخطاب وصيرها اسوة غيرها من نساء رسول الله - (تاریخ یعقوبی - ج ۱ - ص ۱۳۲)

حضرت عثمان اور حضرت عائشہ کے درمیان نفرت کی خلیج حائل تھی اور انہوں نے وہ وظیفہ جو انہیں حضرت عمر دیا کرتے تھے کم کر دیا اور رسول خدا کی دوسری بیویوں کے برابر انہیں مینا شروع کر دیا۔

حضرت عثمان اور ان کے عمال کی آمرانہ روش کی وجہ سے فضا کچھ تو پہلے ہی ان کے خلاف تھی کہ ام المؤمنین کی اشتعال انگیز باتوں نے جلتی پرتیل کا کام کیا۔

آتش تیز است و دامال سے زخم اس مخالفت نے زور پکڑ لیا اور لوگ ان کے خلاف سرگرم عمل ہو گئے خصوصاً طلحہ ابن عبید اللہ اور ان کا قبیلہ بنی تیم اس مخالفت میں پیش پیش تھا۔ طلحہ نے لوگوں کو ان کے خلاف بھڑکانے اور ان کے قتل کے اسباب فراہم کرنے میں کوی کسر اٹھانہ رکھی۔ بلاذری نے تحریر کیا ہے:-

لم يكن احد من اصحاب النبي اشد على عثمان من طلحة - (انساب الاشراف ج ۱ ص ۱۱۱)

اصحاب نبی میں طلحہ سے بڑھ کر حضرت عثمان پر سخت گیر کوی نہ تھا۔

چنانچہ انہی نے محاصرہ کے دنوں میں لوگوں کو ان تک پانی پہنچانے سے منع کیا انہی نے رات کے اندھیرے میں ان کے گھر پر تیر برسائے اور لوگوں کو ان کے خلاف مشتعل کیا اور گھیرا ڈالنے والوں کے سرگروہ اور بیعت رضوان میں شریک ہونے والے صحابی عبد الرحمن ابن عدیس کو تاکید کی کہ وہ کسی کو ان کے گھر کے اندر جانے اور باہر نکلنے کی اجازت نہ دے۔ حضرت عثمان کو اس کا علم ہوا تو انہوں نے کہا:-

اللهم اكفني طلحة ابن عبيد الله فانه حمل علي هو لاء والبهيم  
فدایا مجھے طلحہ ابن عبید اللہ کے شر سے بچائے رکھ اسی نے لوگوں کو میرے خلاف بھڑکایا ہے اور میرے گرد گھیرا ڈلوایا ہے۔

طلحہ کا یہ رویہ حضرت عثمان کی زندگی تک ہی نہ تھا بلکہ ان کے قتل کے بعد بھی ان کی روش میں فرق نہ آیا اور ان کی نعش پر اور بھیز و تدفین کرنے والوں پر پتھر برسوائے اور جنتہ البقیع میں

دفن ہونے سے مانع ہوئے۔  
اسی طرح زبیر بن جہل کے گھر میں حضرت عائشہ کی ہمشیرہ اسماء تھیں محاصرہ کے دنوں میں لوگوں کو  
یہ کہتے سُنے گئے:-

اقتلوہ فقد بدل دینکم۔ عثمان کو قتل کر دو اس نے تو تمہارا دین ہی  
بدل ڈالا ہے“

(شرح ابن ابی الحدید ج ۱ ص ۱۰۷) عثمان نے لوگوں کو قتل کی بنیاد رکھی اور ان کے خلاف ایسی فضا پیدا کر دی جس کے  
نتیجہ میں وہ قتل کر دیئے گئے۔ اگر قتل عثمان جرم تھا تو ان لوگوں کو اس جرم سے بری قرار نہیں دیا جا  
سکتا کیونکہ اعانت جرم بھی جرم ہوتی ہے۔ اگرچہ ام المومنین قتل عثمان کے موقع پر مدینہ میں موجود  
نہ تھیں مگر انہوں نے مدینہ قتل عثمان سے صرف بیس دن پہلے چھوڑا تھا جبکہ انہیں اپنے لگائے ہوئے  
پودے کے بار آور ہونے کا یقین ہو گیا تھا۔ اس موقع پر روانگی کا مقصد یہی ہو سکتا ہے کہ مدینہ  
کی شورش و ہنگامہ آرائی سے انہیں بے تعلق سمجھا جائے۔ اور جب وہ قتل ہو جائیں تو طلحہ یا زبیر کو  
برسر اقتدار لاکر اس مالی نقصان کی جو انہیں موجودہ حکومت سے پہنچا تھا تلافی کر لیں مگر ام المومنین اپنے  
منصوبہ میں کامیاب نہ ہو سکیں اور اہل مدینہ نے ان کی عدم موجودگی میں حضرت علی کی خلافت کا فیصلہ  
کر لیا۔

طلحہ و زبیر حضرت عمر کی قائم کردہ مجلس شوری کے نامزد رکن تھے اور اس رکنیت کی وجہ سے اپنے  
ذہن کو خلافت کے تصور سے خالی نہیں رکھ سکتے تھے۔ چنانچہ قتل عثمان کے سلسلہ میں تنگ و دو اس  
مقصد کے حصول کے لئے تھی۔ مگر جب یہ دیکھا کہ لوگ حضرت علی کی خلافت پر مصر ہیں اور ان کے علاوہ  
کسی اور کی بیعت پر رضامند نہیں ہیں اور نہ ان کے سوا کوئی دوسرا ان کے معیار پر پورا اترتا ہے تو انہوں  
نے رائے عامہ کا رخ دیکھ کر بیعت میں پیشقدمی کی اور اطاعت و سرافکتندگی کا اظہار کرتے ہوئے بیعت  
کر لی۔ اگر انہیں برسر اقتدار آنے کی کچھ بھی گنجائش نظر آتی تو وہ ہاتھ پیر مارتے اور آگے بڑھنے کی کوشش  
کرتے مگر عصمت بی بی ازبے چادری انہیں چُپ سا دھنا پٹری اور چپ کے سوا چارہ ہی کیا تھا کیونکہ اس  
وقت دو گروہوں میں سے ایک گروہ کی پشت پناہی ضروری تھی اور انہیں کسی ایک گروہ کی بھی حمایت  
حاصل نہ تھی۔ ایک گروہ وہ جو حضرت عثمان کے عادات و اطوار اور ان کے طرز عمل سے نالاں تھا اور  
ایک وہ جو ان سے وابستگی کی بنا پر ان کا دوست و ہمنوا تھا۔ وہ گروہ جو ان کے طرز عمل کا شکوہ سنج تھا  
وہ ان دونوں میں سے کسی ایک کو بھی برسر اقتدار لانا نہ چاہتا تھا اس لئے کہ ان کے طور طریقے بھی وہی تھے  
جن طور طریقوں کی وجہ سے لوگ حضرت عثمان کے خلاف ہو گئے تھے اور انہیں اپنا رویہ بدلنے یا خلافت  
سے دستبردار ہونے پر زور دیتے تھے۔ چنانچہ حضرت عثمان اگر دولت کی جمع آوری کی طرف مائل تھے

تو انہیں بھی زبرد وقناعت سے کوی ربط اور سادگی و سادہ معاشرت سے کوی واسطہ نہ تھا بلکہ دولت کے بے پناہ ذخائر کے باوجود حرص و آزر کے بندھنوں میں جکڑے ہوئے تھے اور دولت پر دولت سمیٹنے چلے جا رہے تھے۔ چنانچہ طلحہ نے عراق و سمرقند میں کثیر جائیدادیں پیدا کیں کوفہ و بصرہ میں محلات تعمیر کئے اور بے شمار دولت ترکہ میں چھوڑ گئے۔ ابن عبدالبر نے تحریر کیا ہے:-

لما قتل طلحة ابن عبيد الله  
و جد و افى تركته ثلثمائة  
بها من ذهب و فضة -  
(عقد الفريد - ج ۳ ص ۱۵۷)

جب طلحہ ابن عبید اللہ مارے گئے تو ان کے  
ترکہ میں پوری پوری کھال کے بنے ہوئے تین سو  
بھیلے پائے گئے جن میں سونا اور چاندی بھری  
ہوئی تھی۔

زیر ابن عوام بھی اپنے دور میں امیر الامراء اور عظیم سرمایہ دار تھے۔ چنانچہ ذہبی نے تحریر کیا ہے:-  
كان له الف مملوك يودون  
اليه الخراج - (تاريخ الاسلام  
ج ۲ - ص ۱۵۷)

ان کے ہاں ایک ہزار غلام تھے جو انہیں خراج  
ادا کرتے تھے۔

انہوں نے اسکندریہ مصر بصرہ اور کوفہ میں قصر تعمیر کئے اور غلاموں کینزوں اور اونٹ گھوڑوں کے  
علاوہ ان کی سینت سینت کے رکھی ہوئی دولت کا اندازہ اس سے ہو سکتا ہے کہ ان کی وصیت کے مطابق  
ایک تہائی ان کے پوتے کو دینے کے بعد:

صار لكل امرأة من نسائه -  
و كان له اربع نسوة - في ربيع  
الثلث الف الف ومائة الف -  
(عقد الفريد - ج ۳ ص ۱۵۷)

ان کی چاروں بیویوں میں سے ہر ایک کو  
گیارہ گیارہ لاکھ ملا جو آٹھویں حصہ کی ایک  
چوتھائی تھا۔

اب رہا دوسرا گروہ جو حضرت عثمان کا ہوا خواہ تھا تو وہ ان دونوں کو قتل عثمان کے سلسلہ میں  
نمایاں کر دار ادا کرنے کی وجہ سے مستند خلافت پر نہ دیکھ سکتا تھا۔ اگر یہ طلحہ نے حضرت عثمان کی  
زندگی ہی میں بیت المال کی گنجیوں پر قبضہ کر کے خلافت کی تمہید بٹھالی تھی مگر نہ انہیں کامیابی نصیب  
ہوئی اور نہ زیریر کو۔

جب مستند اقتدار کو خالی کروانے کے باوجود انہیں مقصد میں کامیابی نہ ہوئی تو جزوی اقتدار  
کی طرف رخ کیا اور بیعت کے دوسرے ہی دن حضرت سے یہ مطالبہ کر دیا کہ انہیں کوفہ و بصرہ کی امارت  
دے دی جائے اور بیعت میں پیش قدمی کرنے کا مقصد بھی یہی تھا کہ اس طرح حضرت کو ممنون احسان  
کر کے حکومت میں کوی امتیازی عہدہ حاصل کر لیں مگر حضرت نے یہ گوارا نہ کیا کہ مملکت کے ان علاقوں کو

جو حکومت کے محاصل کا سرچشمہ تھے ان کی بڑھتی ہوئی حرص و ہوس کی آماجگاہ بننے دیں چنانچہ آپ نے یہ کہہ کر انکار کر دیا کہ میں تمہارے معاملہ میں جو بہتر سمجھوں گا وہ کروں گا فی الحال تم دونوں کامرکز میں میرے قریب رہنا زیادہ بہتر ہے۔ ان کا خیال تو یہ تھا کہ چونکہ انہیں کوفہ و بصرہ میں اثر و نفوذ حاصل ہے اور اپنی کی بھاگ دوڑ سے وہاں کے لوگ مرکزی حکومت میں انقلاب لانے کے لئے جمع ہوئے تھے اس لئے حضرت ان کے اثر و رسوخ کو دیکھتے ہوئے بلا تامل انہیں کوفہ و بصرہ کی حکومت کا پروانہ دے دیں گے اور رکن شوری ہونے کی وجہ سے وہ اسے اپنا جائز حق بھی سمجھتے تھے مگر انہیں یاس کے سوا کچھ حاصل نہ ہوا اور انہوں نے سمجھ لیا کہ اس حکومت میں نہ انہیں من مانی کرنے کا موقع ملے گا اور نہ وہ خصوصی مراعات حاصل ہوگی جو سابقہ حکومتوں میں حاصل تھی۔ اب انہوں نے اپنے مقاصد کی تکمیل کے لئے غیر آئینی خطوط پر سوچنا شروع کر دیا اور اپنی نگاہوں کا رخ حضرت عائشہ کی نقل و حرکت کی طرف موڑ دیا تاکہ ان کے عزائم کی روشنی میں مستقبل کا لائحہ عمل ترتیب دیں۔

حضرت عائشہ یہ جاہتی تھیں کہ حضرت عثمان کے قتل کے بعد طلحہ کو برسر اقتدار لائیں اور اس طرح خلافت کو مستقل طور پر اپنے قبیلہ بنی تیمم میں منتقل کر دیں اس لئے وہ مکہ میں قیام کے بعد بلوایوں کی یورش کا نتیجہ سننے کے لئے بے چین رہتی تھیں اور ہر آنے جانے والے سے مدینہ کے حالات اور حضرت عثمان کے انجام کے بارے میں دریافت کرتی رہتی تھیں۔ اس اثنا میں مدینہ سے انحضرت نامی ایک شخص مکہ آیا۔ حضرت عائشہ نے اُسے بلوا کر پوچھا کہ مدینہ کی شورش انگیزی کا کیا نتیجہ ہوا اس نے کہا کہ حضرت عثمان نے مصر کے بلوایوں کو موت کے گھاٹ اتار دیا ہے اور ہنگامہ و شورش پر قابو پایا ہے۔ ام المؤمنین تو دوسرے ہی قسم کے تصورات کی پخت و پز میں مصروف تھیں کہ اس خبر نے ان کے خیالات کا شیرازہ درہم و برہم کر دیا اور انہوں نے تاسف آمیز لہجہ میں کہا:

انا لله وانا اليه راجعون۔

ایقتل قوم اجاجاؤ و ایطلبون

الحق وینکرون الظلم والله

لانرضی بهذا۔ (تاریخ طبری ج ۲ ص ۲۱۵)

خدا کی قسم ہم اس پر راضی نہیں ہیں۔

ابھی وہ افسردگی و دل شکستگی کی حالت میں تھیں کہ ایک دوسرے شخص نے آکر بتایا کہ انحضرت کی دی ہوئی اطلاع غلط ہے مصریوں میں سے کوئی نہیں مارا گیا وہ مدینہ میں کھلے بندوں و دندلتے پھرے ہیں بلکہ حضرت عثمان ان کے ہاتھ سے مارے گئے ہیں۔ یہ سن کر ام المؤمنین کو ایک گونہ اطمینان ہوا اور کہنے لگیں:-

بعده الله ذلك بما قدمت

خدا اُسے اپنی رحمت سے دُور رکھے یہ اُس کی

یہ اداہ وما اللہ بظلام للعبید  
 (شرح ابن ابی الحدید ج ۱ ص ۱۰۰)

کر تو توں کا نتیجہ ہے اور خدا تو اپنے بندوں پر  
 ظلم نہیں کرتا۔  
 اب مکہ میں قیام کے بجائے مدینہ جانا ان کے لئے ضروری ہو گیا تاکہ اپنے اثر و نفوذ سے مخالف  
 رایوں کو دبا کر جسے برسر اقتدار لانا چاہتی تھیں اس کے لئے فضا سازگار بنائیں۔ چنانچہ فوراً سفر کا ساز و  
 سامان کیا اور مدینہ روانہ ہو گئیں۔ ابھی مکہ سے چھ میل کا فاصلہ طے کیا ہو گا کہ مقام سرف پر عبید ابن ابی سلمہ  
 سے مدبھیڑ ہو گئی۔ آپ نے حضرت عثمان اور مدینہ کے سیاسی اوضاع کے بارے میں اس سے دریافت  
 کیا اس نے کہا کہ حضرت عثمان قتل کر دیئے گئے ہیں۔ کہا کہ پھر کیا ہوا؟ کہا کہ اہل مدینہ نے حضرت علی کی بیعت  
 کر لی ہے۔ سُننے کو تو یہ سُن لیا مگر زمین پر رول تلے سے کھکتی اور آسمان دھواں بن کر اُڑتا نظر آنے لگا۔  
 کانوں کو یقین نہ آیا تو پھر پوچھا کہ کیا علی کی بیعت ہو گئی؟ کہا کہ ہاں علی کی بیعت ہو چکی اور ان سے زیادہ  
 اس مستند پر بیٹھنے کا سزاوار تھا بھی کون۔ اب ام المومنین کے لئے اپنے جذبات پر قابو رکھنا مشکل ہو گیا  
 اور بے ساختہ ان کی زبان سے نکلا:-

لیت هذه انظيقت على هذه  
 ان تصلا امر لصاحبك مدوني

مردونی۔ (تاریخ کامل ج ۱ ص ۱۰۰)  
 چنانچہ انہی قدموں پر مکہ کا رخ کر لیا اور قتل عثمان پر اپنے رنج و افسوس کا اظہار کرتے ہوئے کہا:-  
 قتل والله عثمان مظلوما  
 والله لا طلین بدمہ۔

عبداللہ ابن ابی سلمہ اس فوری انقلاب اور متضاد طرز عمل کو دیکھ کر حیرت میں کھو گیا اور آگے بڑھ کر کہا  
 کہ آپ تو عثمان کے بارے میں علانیہ اور بار بار کہا کرتی تھیں کہ  
 اقتلوا نعتلا فقد كفر۔ (تاریخ  
 کامل ج ۱ ص ۱۰۰)

اور اب ایک دم آپ کی رائے میں تبدیلی کیسے آگئی؟ کہا کہ ہاں میں پہلے یہی کہا کرتی تھی اور  
 میں کیا سب ہی یہ کہا کرتے تھے۔ مگر انہوں نے آخر وقت میں توبہ کر لی تھی اب میری یہ رائے پہلی رائے  
 سے زیادہ صائب ہے۔

حضرت عائشہ کے اس عذر کی بھی ایک ہی رہی کہ حضرت عثمان نے توبہ کر لی تھی۔ ظاہر ہے کہ جب  
 تک ام المومنین مدینہ میں موجود رہیں اس وقت تک توبہ کی نہ تھی ورنہ انہیں محاصرہ میں بلوائیوں کے

رحم و کرم پر چھوڑ کر مکہ میں نہ آئیں۔ اور مکہ میں قتل عثمان کی خبر ملنے پر بھی اس توبہ کا علم حاصل نہ ہو سکا تھا ورنہ اس قتل پر اظہارِ اطمینان نہ کیا جاتا۔ پھر مکہ سے وادیِ سرف تک کی مختصر مسافت اور مختصر مدت میں بھی کوئی ایسا ذریعہ نہ تھا جس سے انہیں توبہ کا علم حاصل ہوتا۔ پھر یک لخت امیر المومنین کی خیر خلافت سن کر حضرت عثمان کی مظلومیت بھی یاد آگئی اور توبہ کا علم بھی ہو گیا۔ آخر وہ کون سے ذرائع یا کون سے قرآن تھے جن سے انہیں توبہ کا علم ہوا جبکہ آخر وقت تک تمام معاملات جوں کے توں رہے اور ان میں قطعاً کوئی تبدیلی نہیں ہوئی۔ لوگوں کی شکایتوں کا سلسلہ ویسے ہی رہا نہ مظلوموں کو ختم کیا گیا اور نہ شکایات کا ازالہ ہوا۔ اور اگر دفع الوقتی کے لئے وعدہ کیا بھی تو وہ آخر وقت تک شرمندہ ایفاء نہ ہوا۔ جب ان کے طرز عمل میں کوئی تبدیلی پیدا ہی نہیں ہوئی تو توبہ کے کیا معنی ہوتے ہیں۔ آخر صحابہ کا مطالبہ بھی تو یہی تھا کہ وہ اپنی حرکتوں سے توبہ کریں اپنی روش بدلیں مظالم کو ختم کریں یا خلافت سے دستبردار ہو جائیں۔ اگر وہ مظالم کے ختم کرنے کا اقدام کر چکے ہوتے تو ان کے قتل کی نوبت ہی کیوں آتی۔ امر واقعہ تو یہ ہے کہ جب ام المومنین اس تبدیلی کا کوئی معقول عذر پیش نہ کر سکیں تو توبہ کی بات بنائی اور لے لے کے یہی ایک بات تو بنائی جاسکتی تھی۔ مگر وہ اس بات سے عبید بن ابی سلمہ کو مطمئن نہ کر سکیں چنانچہ عبید نے صاف صاف کہہ دیا:-

عذر والله ضعيف يا امة  
المومنين ركنها الامم والسياسة

اے ام المومنین قسم بخدا یہ بالکل بودا عذر ہے

پہ۔ ص ۵۲

ام المومنین جلد از جلد مکہ پہنچ جانا چاہتی تھیں انہوں نے عبید کی بات پر کوئی توجہ نہ دی اور آگے بڑھ گئیں۔ جب مکہ میں وارد ہوئیں تو لوگوں نے کہا کہ اے ام المومنین ابھی تو آپ روانہ ہوئی تھیں کہ پلٹ بھی آئیں۔ کہا کہ عثمان بے گناہ مارے گئے ہیں میں ان کا خون رائیگاں نہیں جانے دوں گی اور اس وقت تک واپس نہیں جاؤں گی جب تک ان کے خون کا انتقام نہ لے لوں گی لوگ ان کی موجودہ اور سابقہ روش کے تضاد پر نظر کرتے ہوئے حیران تو ہوئے مگر کچھ کہنے کے بجائے خاموش ہو گئے۔

ام المومنین نے یہاں آتے ہی عثمان کی مظلومیت کا ڈھنڈورا پیٹ کر حضرت علی کے خلاف ایک مضبوط محاذ قائم کر لیا۔ جب طلحہ و زبیر کو معلوم ہوا کہ حضرت عائشہ مکہ میں عثمان کی مظلومیت کا پرچار کر رہی ہیں اور علی کو ان کے قتل کا ذمہ دار ٹھہرا رہی ہیں تو انہوں نے عبداللہ ابن زبیر کو چند خطوط دے کر ام المومنین کے پاس مکہ بھیجا اور ان پر زور دیا کہ وہ لوگوں کو عثمان کے بے گناہ مارے جانے کا یقین دلا کر انتقام کی تحریک چلائیں اور جس طرح بن پڑے انہیں علی کی بیعت سے روکیں۔ ان پیغامات نے ان کے ارادہ کو اور تقویت دی اور انہوں نے پورے زور و شور سے قصاص عثمان کے نام پر لوگوں کو دعوت

دینا شروع کر دی۔ سب سے پہلے عبداللہ ابن عامر حضرمی نے جو حضرت عثمان کی طرف سے والی مکہ تھا اس آواز پر لبیک کہی اور سعید ابن غاص، ولید ابن عقبہ اور دوسرے اموی اُن کے ہمنوا بن کر کھڑے ہو گئے۔ طلحہ و زبیر قصاص کی آڑ میں ہنگامہ کھڑا کر کے اپنی محرومی و ناکامی کا بدلہ لینا چاہتے تھے لیکن مدینہ کی فضا اس ہنگامہ آرائی کے لئے سازگار نہ تھی کیونکہ قتل عثمان کے سلسلہ میں اہل مدینہ ان کا کردار دیکھے ہوئے تھے جس کے بعد اس کی کوئی صورت نہ تھی کہ وہ انتقام کی آواز پر انہیں اپنے گرد جمع کر لینے میں کامیاب ہو جاتے۔ البتہ مکہ میں یہ تحریک کامیاب ہو سکتی تھی کیونکہ ام المومنین سابق والی مکہ عبداللہ ابن عامر مروان ابن حکم اور مدینہ سے نکل کھڑے ہونے والے بنی امیہ یہاں پر جمع تھے اور لوگوں کو حضرت کے خلاف کرنے میں پیہم مصروف تھے اور ایک طبقہ کو اپنا ہمنوا بنا بھی چکے تھے۔ چنانچہ ان دونوں نے چار چہینے جوتوں کر کے مدینہ میں گزارے اور پھر اپنی مہم کی تکمیل کے لئے مکہ جانے کا فیصلہ کر لیا اور حضرت سے کہا کہ ہمارا ارادہ عمرہ کا ہے ہمیں مکہ جانے کی اجازت دی جائے۔ آپ ان کے تیوروں کو دیکھ کر سمجھ رہے تھے کہ وہ بیعت کی جگہ بندیوں سے آزاد ہو کر مکہ کو اپنی جولانیوں کا مرکز بنانا چاہتے ہیں۔ چنانچہ آپ نے فرمایا:-

واللہ ما اراہ العمرۃ و  
لکنہما اراہ الغدیرۃ۔  
خدا کی قسم ان کا ارادہ عمرہ کا نہیں ہے بلکہ  
غدر و فریب پر اتر آئے ہیں۔

(تاریخ یعقوبی ص ۱۵۶)

امیر المومنین مکہ جانے کا خیال اُن کے ذہنوں سے نکال دینا چاہتے تھے مگر یہ خیال اُن کے ذہنوں سے نہ نکلا اور وہ براہ اصرار کرتے رہے۔ آخر حضرت نے ان سے دوبارہ بیعت لے کر انہیں مکہ جانے کی اجازت دے دی۔ ان دونوں نے مکہ پہنچ کر حضرت عثمان کے خون کی ذمہ داری حضرت پر عائد کر کے ام المومنین کے موقف کی تائید کی اور اُن کی جماعت کے سرگرم رکن بن گئے۔

اس موقع پر ممکن ہے کہ بعض ذہنوں میں خیال پیدا ہو کہ جب حضرت یہ سمجھتے تھے کہ ان کا مقصد بیعت توڑ کر ہنگامہ آرائی کرنا ہے تو انہیں مکہ جانے کی اجازت ہی کیوں دی اس طرح تو حضرت نے خود اپنے خلاف حریت کو صفا آرائی کا موقع دیا۔ اگر انہیں اجازت نہ دی جاتی تو وہ نہ فوجبشی کر کے مُلک کے نظم و نسق کو درہم و برہم کرتے نہ انتشار و بد امنی پھیلاتے اور نہ بصرہ کی خونریز جنگ کی نوبت آتی۔ مگر جب اس صورت کے علاوہ دوسری متبادل صورتوں کو دیکھا جاتا ہے تو پھر یہی ایک صورت قابل عمل اور تقاضائے وقت کے مطابق نظر آتی ہے ان متبادل صورتوں میں سے ایک صورت تو یہ تھی کہ پیش بندی کرتے ہوئے انہیں پابند مسکن کر دیتے اور کہیں آنے جانے سے روک دیتے۔ اور دوسری صورت یہ تھی کہ من و عن ان کا مطالبہ تسلیم کر کے انہیں کو فہ و بصرہ کی امارت سپرد کر دیتے۔



مگر یہ دونوں صورتیں ناقابل عمل تھیں۔ پہلی صورت کہ حضرت انہیں محصور یا نظر بند کر دیتے تو یہ اقدام سزا قبل جرم اور فکر و عمل کی آزادی کے سلب کرنے کے مترادف ہوتا اور یہ دونوں چیزیں نہ اسلام کے مزاج سے سازگار تھیں اور نہ امیر المؤمنین کی سیرت سے ہم آہنگ۔ پھر یہ کہ انہی ایام میں نبی اُمیہ کے وہ افراد جو کہیں آجاسکتے تھے کچھ مکہ چلے گئے اور کچھ شام روانہ ہو گئے۔ مگر حضرت نے نہ ان کی نقل و حرکت پر کوئی پہرا بٹھایا اور نہ انہیں مدینہ چھوڑ کر جانے سے منع کیا۔ اب اگر ان دونوں کو روک لیتے تو یقیناً ان کے ہمنوا ایچ اٹھتے اور اس کے خلاف آواز اٹھاتے کہ حضرت نے دوسروں کو جہاں وہ جانا چاہتے تھے جانے دیا اور ان دو بزرگ صحابیوں اور مجلس شوری کے ممتاز رکنوں پر جو بظاہر بے گناہ ہیں قدغن لگا دی ہے اور اپنی حراست میں لے لیا ہے۔ مصلحت اندیشی کا تقاضا یہی تھا کہ انہیں روک کر اہل مدینہ اور ان کے ہمنواؤں کی مخالفت مول نہ لی جاتی خصوصاً ان حالات میں کہ ابھی حکومت کسی مضبوط بنیاد پر استوار نہیں ہوئی اور امیر شام ایسا ہوشیار و عیار حکومت کی بنیادوں کو متزلزل کرنے کی فکر میں ہے بے شک ظاہری مصالح کا لحاظ اس مقام پر جہاں اسلام کے کسی حکم سے تصادم ہوتا ہو درست نہیں ہے مگر جہاں قانون اسلام کی پابندی کے ساتھ کوئی مصلحت بھی کارفرما ہو تو اسے ملحوظ رکھنے میں کوئی مانع نہیں ہے۔ رہی دوسری صورت کہ حضرت انہیں کوفہ و بصرہ کی امارت سونپ دیتے آخر کسی نہ کسی کو وہاں کی حکومت سپرد کرتا ہی تھی مگر حضرت ان دونوں کے چہروں کے اتار چڑھاؤ سے سمجھ رہے تھے کہ انہیں نہ آپ کے زیر اقتدار رہنا پسند ہے اور نہ آپ کی اطاعت ہی گوارا ہے اس لئے کہ جو حکومت کا خود متوقع ہوتا ہے اُسے دوسرے کی جسے بزعم خود اپنے ہی درجہ کا سمجھتا ہو اطاعت شاق گزرا ہی کرتی ہے۔ اس صورت میں اگر انہیں بصرہ و کوفہ کی حکومت دے بھی دی جاتی جب بھی وہ اس جزوی اقتدار پر قناعت کر کے مرکزی حکومت کے تابع رہنا پسند نہ کرتے خصوصاً جبکہ زبیر کو اہل کوفہ کی اور طلحہ کو اہل بصرہ کی پشت پناہی بھی حاصل تھی اور وہ انہیں بحیثیت خلیفہ پوری مملکت پر فرمانروا دیکھنا چاہتے تھے اور اس کا اظہار بھی کر چکے تھے۔ ان حالات میں یہی ہوتا کہ وہ پاؤں جمانے کے بعد مرکز سے رشتہ توڑ لیتے اور اپنے زیر اثر عوام کے تعاون سے مستقل حکومت قائم کرتے اس طرح کہ کوفہ پر زبیر کی حکومت ہوتی اور بصرہ اور اس کے مضافات پر طلحہ کا اقتدار ہوتا اور شام میں معاویہ کا پرچم پہلے ہی سے لہرا رہا تھا۔ اس کا نتیجہ یہ ہوتا کہ ایک ہی ریاست میں قبائلی طرز کی متعدد حکومتیں قائم ہو جاتیں مرکزیت لامرکزیت میں بدل جاتی ہر طرف طوائف الملوکی پھیل جاتی اور اسلامی ریاست اس طرح ٹکڑے ٹکڑے ہو جاتی کہ ان پاشان و پریشان ٹکڑوں کو یکجا کرنا مشکل ہو جاتا۔ اب ایک یہی صورت رہ جاتی ہے کہ جہاں وہ جانا چاہتے تھے انہیں جانے دیا جائے اور اس اجازت سے ناجائز فائدہ اٹھاتے ہوئے وہ حکومت کے خلاف کوئی غلط قدم اٹھائیں تو اس کے نتائج کی ذمہ داری انہی پر عائد ہو اور ان کے خلاف کوئی تادیبی کارروائی عمل میں

آئے تو حکومت کو مورد الزام قرار نہ دیا جاسکے۔  
غرض یہ لوگ ایک لگے بندھے منصوبہ کے ماتحت مکہ میں ڈیرے ڈال کر بیٹھ گئے اور نبی ہاشم اور خصوصاً حضرت علی پر قتل عثمان کا الزام عائد کر کے باقاعدہ قصاص کی ہم شروع کر دی۔ اس ہم کو رو بکار لانے کے لئے سرمایہ کی بھی ضرورت تھی اس کا حل یوں نکل آیا کہ بصرہ کا معزول حاکم عبداللہ ابن عامر ابن گریز بیت المال کی جمع جھٹالے کر مکہ پہنچ گیا اور یمن سے یعلیٰ ابن امیہ چھ لاکھ درہم اور چھ سو اونٹ اپنے ساتھ لایا اور یہ تمام سرمایہ جنگی اخراجات کے لئے مخصوص کر دیا گیا۔ ابوالفضل نے تخریر کیا ہے:

خرج یعلیٰ و اخذ ما کان من  
المال ولحق بمکة وصار مع  
عائشه وطلحة والزبیر و  
سلم الیہم المال۔ (تاریخ ابوالفضل  
جلد ۱ ص ۴۱)

اہل مکہ سے بھی سرمایہ فراہم کیا گیا اور مالی لحاظ سے مطمئن ہو گئے۔ جب یہ ابتدائی انتظامات مکمل ہو گئے تو حضرت عائشہ کی رہائش گاہ پر باہمی صلاح و مشورہ کے لئے جمع ہوئے۔ جنگ کا مسئلہ تو طے شدہ تھا البتہ محاذ جنگ کا ابھی کوئی تصفیہ نہ ہوا تھا۔ حضرت عائشہ کی رائے تھی کہ مدینہ کو محاصرہ میں لے کر جنگ چھیڑ دی جائے مگر اسے یہ کہہ کر مسترد کر دیا گیا کہ بلوایوں کے ہوتے ہوئے اہل مدینہ سے نمٹنا ہمارے بس کی بات نہیں ہے۔ اور کچھ لوگوں نے یہ مشورہ دیا کہ شام جانا چاہئے۔ اس پر ابن عمر نے کہا:

قد کفناکومعاویة الشام۔  
شام میں معاویہ کے ہوتے ہوئے تمہاری  
ضرورت نہیں ہے۔ (تاریخ کامل جلد ۱ ص ۴۱)

شام کو محاذ جنگ بنانے سے یہ امر بھی ممانع تھا کہ معاویہ جہنوں نے حضرت عثمان کے ماتحت ہوتے ہوئے ان کی مدد سے گریز کیا ہو وہ ان لوگوں کی مدد پر کیوں آمادہ ہوتے اور جنہوں نے حضرت علی کی بیعت پر آمادگی ظاہر نہ کی ہو وہ ان کی کامیابی کے بعد طلحہ یا زبیر کی خلافت بلا چون و چرا کس طرح تسلیم کر لیتے۔ بیشک معاویہ ان کے ہمنوا تھے مگر اسی حد تک جس حد تک امیر المومنین کو اقتدار سے الگ کرنے کا تعلق تھا۔ مگر اس مقصد میں کامیاب ہونے کے بعد طلحہ یا زبیر کی خلافت کو تسلیم کر لینا ان کی اقتدار پسند طبیعت سے ناممکن تھا۔ آخر بصرہ کے معزول حاکم عبداللہ ابن عامر کے کہنے سے بصرہ پر اتفاق رائے ہو گیا۔ بصرہ کو محاذ جنگ قرار دینے میں جہاں یہ مصلحت کار فرما تھی کہ وہاں پر ان کے ہمنوا و ہم خیال کثرت سے موجود ہیں جو جنگ میں ان کا ساتھ دیں گے وہاں یہ فائدہ بھی نظر آ رہا تھا کہ حجاز کی ایک سمت شام واقع ہے اور دوسری سمت عراق۔ اگر بصرہ کو محاذ جنگ بنا کر عراق پر تسلط قائم کر لیا گیا تو حجاز

ان دو مخالف طاقتوں میں گھر کر رہ جائے گا جس کے بعد امیر المومنین کی سپاہ کو باسانی شکست دے کر  
اقتدار پر قبضہ کیا جاسکتا ہے یا ان دو طاقتوں کے زیر اثر رکھا جاسکتا ہے۔

اس تجویز سے بخوبی اندازہ ہو سکتا ہے کہ ان لوگوں کے پیش نظر خون عثمان کا قصاص نہ تھا۔ اگر ان  
کا مقصد قصاص ہوتا تو بصرہ پر دھاوا کرنے کے بجائے مدینہ پر حملہ آور ہوتے جہاں یہ حادثہ رونما  
ہوا تھا اور جہاں اس حادثہ کے ذمہ دار افراد موجود تھے۔ اور بصرہ میں نہ حضرت عثمان کا کوئی قاتل تھا  
اور نہ وہاں کے باشندے ان کے مقصد میں حائل تھے کہ انہیں راہ سے ہٹانا ضروری ہوتا۔ غرض  
محاذ جنگ کے تصفیہ کے بعد کوچ کی تیاری شروع ہو گئی۔ یعلیٰ نے قبیلہ عربینہ کے ایک شخص سے  
چھ سو درہم میں ایک اونٹ خرید کر ام المومنین کی خدمت میں پیش کیا اور عمومی اعلان کیا کہ جس  
کے پاس سامان سفر، ہتھیار اور سواری نہ ہو وہ آئے اُسے تمام چیزیں مہیا کی جائیں گی۔ چنانچہ  
امیر المومنین نے یعلیٰ کے بارے میں فرمایا:-

وہ میرے خلاف لڑنے کے لئے ہر شخص کو  
گھوڑا، ہتھیار اور تیس تیس دینار  
دیتا تھا۔

كان يعطي الرجل الواحد  
الثلاثين ديناراً والسلاح  
والفارس على ابن يقاتلني۔

(تاریخ الاسلام ذہبی۔ ج ۱۔ ص ۱۰۱)

طلحہ و زبیر نے عبداللہ ابن عمر پر بھی زور دیا کہ وہ ان کی موافقت و ہمراہی اختیار کرے مگر اس  
نے یہ کہہ کر انکار کر دیا کہ:-

عائشہ کے لئے ہو دے میں بیٹھنے سے گھر  
میں ٹکنا اور تمہارے لئے بصرہ جانے سے مدینہ  
میں رہنا زیادہ بہتر ہے۔

ان بیت عائشہ خیر لہا من  
ہو دجھا وانما المدینة  
خیر لکما من البصوة۔ (الامانة  
والسیاسة۔ ج ۱ ص ۱۰۱)

حضرت عائشہ نے حضرت حفصہ اور دوسری امہات المومنین کو جو حج کے بعد مکہ میں قیام فرما تھیں  
اپنا ہم خیال بنانے کی کوشش کی اور انہیں بھی اپنے ہمراہ جنگ میں حصہ لینے کی دعوت دی۔ حضرت حفصہ  
تو بلا تامل تیار ہو گئیں مگر بقیہ ازواج پیغمبر نے انکار کر دیا۔ اور آخر عبداللہ ابن عمر کے منع کرنے سے حضرت  
حفصہ کو بھی رُک جانا پڑا۔ ابن اثیر نے تحریر کیا ہے:-

ازواج رسول حضرت عائشہ کے ہمراہ مدینہ جانے  
کا ارادہ رکھتی تھیں لیکن جب حضرت عائشہ کی  
راے بدل گئی اور وہ بصرہ جانے پر آمادہ ہوئیں

وكان امر واج النبی معها علی  
قصد المدینة فلما تغیر  
مرایھا الی البصوة ترکن ذلک

تو ازواج نبی نے ان کا ساتھ چھوڑ دیا اور حفصہ نے  
حضرت عائشہ کے ہمراہ جانا قبول کر لیا مگر ان کے  
بھائی عبداللہ ابن عمر نے انہیں روک دیا۔

حضرت حفصہ کی آمادگی خلاف توقع نہ تھی بلکہ انہیں آمادہ ہونا ہی چاہئے تھا اس لئے کہ ان کے اور حضرت  
عائشہ کے نظریات میں بڑی حد تک وحدت وہم آہنگی پائی جاتی تھی نہ ان کی ریلوں میں تضاد ہو سکتا تھا اور  
نہ ان کی طبیعتوں میں اختلاف۔ اور اسی اتحاد مذاق کی وجہ سے دونوں ایک ہی حزب و گروہ سے وابستہ  
سمجھی جاتی تھیں۔ چنانچہ محمد ابن اسمعیل بخاری نے تحریر کیا ہے:-

ازواج پیغمبر کے دو گروہ تھے ایک گروہ میں عائشہ  
حفصہ اور سودہ تھیں اور دوسرے گروہ  
میں ام سلمہ اور بقیہ ازواج رسول  
تھیں۔

واجباتہم حفصۃ الی المیسر  
معہم فمنعہا اخوہا عبد اللہ  
ابن عمر۔ (تاریخ کامل۔ ج ۱۔ ص ۱۷۱)

ان نساء رسول اللہ کن حزین  
فحزب فیہ عائشۃ وحفصۃ  
وسودۃ والحزب الآخر ام سلمۃ  
وسائر نساء رسول اللہ۔

(صحیح بخاری۔ ج ۱۔ ص ۱۷۱)

حضرت ام سلمہ کی تمام ہمدردیاں حضرت علی کے ساتھ تھیں جب حضرت عائشہ نے انہیں  
اپنا ہمنا بنانے کی کوشش کی تو وہ حضرت کے خلاف کوئی بات سُننا بھی گوارا نہ کر سکتی تھیں  
چہ جائیکہ حضرت کے خلاف قدم اٹھاتیں۔ انہوں نے حضرت عائشہ کے اس اقدام کی سخت مخالفت کی  
اور انہیں اس ارادہ سے باز رکھنے کے لئے تحریر کیا ہے:-

اگر رسول اللہ یہ جانتے کہ عورتیں جہاد کا ہار اٹھا  
سکتی ہیں تو وہ تمہیں حکم دے جاتے کیا تمہیں معلوم  
نہیں ہے کہ رسول اللہ تمہیں دینی معاملات میں  
تجاوز سے منع فرمائے تھے وہ جانتے تھے کہ اگر  
دین کا ستون جھک جائے تو وہ عورتوں کے ذریعہ  
تھم نہیں سکتا اور اگر اس میں شکاف پڑ جائے تو  
عورتوں کے ذریعہ اس کی درستگی و اصلاح نہیں  
ہو سکتی۔ عورتوں کا جہاد یہ ہے کہ وہ نگاہیں نیچی  
رکھیں اپنے دامن کو سمیٹیں اور تعلقات محدود  
رکھیں۔ اگر رسول اللہ تمہیں ان صحراؤں میں لڑنا  
دوڑاتے ہوئے ایک چشمہ سے دوسرے چشمہ

لو علم رسول اللہ ان النساء  
يحملن الجهاد عمد اليك اما  
علمت انه قد نهاك عن  
الغراطة في الدين فان عمود  
الدين لا يثبت بالنساء ان  
مال ولا يدأب بهن ان تصدع  
جهاد النساء غرض الاطراف  
وضم الذبول وقصر الموائد  
ما كنت قائلة لرسول الله  
لو عامر ضك ببعض هذه  
الغلاوات ناصية قعودا عن

تک جاتے ہوئے دیکھ پائیں تو تم انہیں کیا جواب دو گی۔ کل تمہیں رسول اللہ کے سامنے جانا ہی ہو گا۔ خدا کی قسم اگر مجھ سے کہا گیا کہ اے ام سلمہ جنت میں داخل ہو جاؤ تو اگر میں نے اس حجاب کو توڑ ڈالا ہو جس کا مجھے پابند بنا گئے تھے تو مجھے پیغمبر کا سامنا کرتے ہوئے شرم آئے گی لہذا تم پردہ کی پابند اور گھر کی چار دیواری میں بند رہو۔“

منهل الى منهل وغدا تزدين  
على رسول الله واقسم لو  
قيل لي يا ام سلمة ادخلي  
الجنة لا استحيت ان القى  
رسول الله هاتكة حجابا  
ضربه على فاجعليه سترك  
وقائمة البيت حضلك۔  
(عقد الفرید پج ص ۹۹)

حضرت عائشہ نے جناب ام سلمہ کی نصیحت آموز تحریر سے اثر لینے کے بجائے یہ جواب دیا کہ میں دو متحارب گروہوں میں صلح و آشتی کی فضا پیدا کرنے کے لئے جا رہی ہوں اور فضا کو پیرا من رکھنے کے لئے یہ اقدام ناگزیر ہے۔ ام المؤمنین کا یہ جواب دفع الوقتی کے لئے تھا ورنہ یہ حقیقت ڈھکی چھپی ہوئی نہیں ہے کہ وہ اس نزاع میں خود ایک فریق کی حیثیت رکھتی تھیں اگر وہ گھر میں بیٹھی رہتیں اور لاؤ لشکر جمع کر کے بصرہ کا رخ نہ کرتیں تو دو فریق پیدا ہی نہ ہوتے اور نہ ان میں جنگ و قتال کی نوبت آتی اگر یہ تسلیم کر لیا جائے کہ وہ دو مخالف گروہوں کے درمیان صلح و صفائی کا مقصد لے کر بصرہ جانے پر تیار ہوئی تھیں تو اس کے لئے سامان حرب و ضرب اور لشکر گراں کے جمع کرنے کی ضرورت ہی کیا تھی۔ ام المؤمنین سات سو کی جمیعت کے ساتھ جو اس وقت تک ان کے پرچم کے نیچے جمع ہو چکی تھی بصرہ کی سمت روانہ ہو گئیں راستے میں اور لوگ بھی کچھ بے سوچے سمجھے اور کچھ ان کی باتوں سے متاثر ہو کر ساتھ ہوتے گئے اور لشکر کی تعداد تین ہزار تک پہنچ گئی۔ جب یہ لشکر ذات عرق میں پہنچا جہاں سے بصرہ کی راہ لینا تھی تو سعید ابن عاص نے مروان اور اس کے چند مخصوص ہمناؤں سے تنہائی میں گفتگو کرتے ہوئے کہا کہ ہم لوگ کدھر منہ اٹھائے چلے جا رہے ہیں اور ہمارا اس دشت پیمائی سے مقصد و مقصد ما کیا ہے۔ مروان نے کہا کہ تمہیں معلوم ہی ہے کہ ہم بصرہ جا رہے ہیں اور مقصد قاتلان عثمان سے انتقام لینا ہے۔ کہا:-

عثمان کے قاتل (طلحہ و زبیر) تمہارے ساتھ  
اُونٹوں پر سوار ہیں انہیں قتل کر دو اور  
اپنے گھروں کو واپس جاؤ اور ناحق ایک  
دوسرے کو قتل نہ کرو۔“

ثأركم على اعجاز الابل قتلوا  
ثم ارجعوا الى منازلكم لا  
تقتلوا انفسكم۔ (تاریخ طبری  
ج ۳ ص ۲۶۲)

مروان نے کہا کہ اب گھروں کو کس منہ سے جائیں ہمیں بصرہ جانا ہی ہو گا تاکہ تمام قاتلان عثمان سے

انتقام لے سکیں۔ سعید ان سے گفتگو کرنے کے بعد طلحہ وزیر کے پاس آیا اور ان سے پوچھا کہ اگر تم نے یہ جنگ جیت لی اور مقصد میں کامیاب ہو گئے تو مندر خلافت پر کسے بٹھاؤ گے کہا کہ یہ بھی کوئی پوچھنے کی بات ہے ہم دونوں میں سے جسے لوگ منتخب کر لیں گے وہی خلیفہ ہوگا۔ سعید نے کہا کہ جب تم قصاص عثمان کے لئے گھروں سے نکلے ہو تو تمہیں عثمان کے بیٹوں میں سے کسی کو خلیفہ بنانا چاہئے اور ان کے دونوں بیٹے ابان اور ولید لشکر میں موجود بھی ہیں۔ اگر تم نے ایسا نہ کیا تو لوگ یہی سمجھیں گے کہ تم خون عثمان کے قصاص کا لبادہ اوڑھ کر اپنے لئے اقتدار کی راہ ہموار کرنے کے لئے نکلے تھے۔ طلحہ و زبیر دونوں نے یزیدیان ہو کر کہا:۔

ندع شیوخ الملہاجرین نجعلہما  
لابناء ہم۔ (تاریخ طبری ج ۲ ص ۴۲)

سعید سمجھ گیا کہ یہ لوگ قصاص طلبی کے لئے نہیں نکلے بلکہ یہ سارا ہٹ بونگ حکومت و اقتدار کے لئے ہے۔ چنانچہ وہ ان سے الگ ہو گیا اور اس کے ساتھ عبداللہ ابن خالد، مغیرہ ابن شعبہ اور قبیلہ بنی ثقیف کے لوگ بھی علیحدہ ہو کر طائف کی طرف چلے گئے اور باقی لشکر منزل کی طرف روانہ ہو گیا۔ اثنائے سفر میں ایک ایسا واقعہ پیش آیا جس نے ام المومنین کے عزم و ارادہ کو وقتی طور پر متزلزل کر دیا اور وہ یہ کہ جب لشکر ایک چشمہ پر جو ایک عورت حوآب بنت کلب ابن وبرہ کے نام پر حوآب کہلاتا تھا شب بصری کے لئے فروکش ہوا تو حضرت عائشہ نے ایک سمت سے کتوں کے بھونکنے کی آوازیں سنیں یہ کوئی انوکھی اور غیر معمولی بات نہ تھی مگر ام المومنین کے ذہن میں کچھ الجھن سی پیدا ہوئی۔ پاس ہی ساریاں کھڑا تھا اس سے پوچھ لیا کہ یہ کون سا مقام ہے اس نے کہا کہ یہ حوآب ہے۔ حوآب کا نام سُننا تھا کہ وہشت و خوف سے لرز اٹھیں اور چیخ چیخ کر کہنے لگیں:۔

ما دونی ردونی انا والله صحبتنا

مساء الحوآب۔ (تاریخ کامل ج ۲ ص ۴۲)

طلحہ وزیر اور ساتھ والوں کو اس ایک دم تبدیلی پر حیرت ہوئی۔ کہا کہ یہ مقام حوآب ہے تو ہوا کسے آپ سراسیمہ و پریشان کیوں ہیں اور واپسی پر اصرار کس لئے ہے؟ کہا:۔

سمعت رسول الله يقول و

عنداء نساء و لیت شعری

ایتکن تذبھا کلاب الحوآب

تاریخ کامل ج ۲ ص ۴۲

اب مجھے کوئی شک و شبہ نہیں رہا کہ اس سے میں ہی مراد تھی اور میری ہی طرف آنحضرت کا اشارہ

تھا لہذا مجھے یہیں سے واپس چلانا چاہئے۔ جب ان کے ہمراہیوں نے کام بڑتے دیکھا تو کہا کہ ساربان نے غلط کہا ہے یہ چشمہ حوآب نہیں ہے۔ اور عبداللہ ابن زبیر نے اڑوس پڑوس سے پچاس آدمیوں کو جمع کر کے اور انہیں کچھ دے دلا کر اس پر گواہی بھی دلوادی۔ امام شعبی کہتے ہیں :-

ہی اول شہادۃ نہ وراقیمت  
یہ پہلی جھوٹی گواہی تھی جو اسلام میں دی گئی

فی الاسلام: رتذکرہ خواص الامم ص ۳۹  
ابھی ام المومنین ذہنی کش مکش اور تذبذب کے عالم میں تھیں کہ ایک طرف سے یہ شور مٹائی دیا  
النجاۃ النجاۃ قد ادرکمکم  
جلدی کرو جلدی کرو علی ابن ابی طالب

علی ابن ابی طالب (تاریخ کامل ص ۱۸۸)  
تمہارے سروں پر پہنچ گئے ہیں۔  
اس آواز کے سنتے ہی لوگ افراتفری کے عالم میں اٹھ کھڑے ہوئے اور ام المومنین کے خیالات نے  
اس طرح پلٹا کھایا کہ نہ حوآب یاد رہا اور نہ قول رسول بلکہ بچھے ہوئے جوش اور پشیمردہ حوصلے میں  
پھر سے زندگی آگئی اور پورے جوش و خروش کے ساتھ لشکر کی قیادت کرتے ہوئے بصرہ کی سمت  
چل دیں۔

ادھر امیر المومنین بٹاؤ شام کو فرو کرنے کی فکر میں تھے اور ایک لشکر ترتیب دے کر شام کی طرف  
حرکت کرنا چاہتے تھے کہ طلحہ وزبیر کی بیعت شکنی اور حضرت عائشہ کی لشکر کشی کی اطلاع مدینہ میں پہنچی۔  
حضرت کو طلحہ وزبیر کی طرف سے تو یہ اندیشہ تھا کہ وہ معاویہ سے ساز باز کر کے قنتہ و شمر کو ہوا دیں گے۔  
مگر حضرت عائشہ کی طرف سے یہ سان گمان بھی نہ تھا کہ وہ معرکہ آرائی کے لئے فوج کشی کریں گی اور خدا و  
رسول کے حکم کے خلاف گھر سے نکل کھڑی ہوں گی۔ مجبوراً آپ کو شام کا ارادہ ملتوی کرنا پڑا تاکہ پیش آئند  
صورت حال سے نمٹ سکیں۔ حضرت نے مدینہ کے سرگردہ اشخاص کو مسجد نبوی میں جمع کیا اور فرمایا کہ تمہیں  
طلحہ وزبیر کے باغیانہ اقدام کا علم ہو چکا ہے تم میرا ساتھ دو تاکہ ان لوگوں کو بصرہ پہنچنے سے پہلے راستہ  
میں روک لیا جائے۔ کچھ لوگ حضرت عائشہ اور طلحہ وزبیر ایسی بااثر شخصیتوں کے مقابلہ میں کھڑے  
ہونے سے ہچکچانے لگے اور کچھ لوگوں نے جن میں سعد ابن ابی وقاص، اسامہ ابن زید، محمد ابن مسلمہ اور  
عبداللہ ابن عمر شامل تھے صاف انکار کر دیا البتہ ہنیم ابن تیہان زیاد ابن حنظلہ ابو قتادہ انصاری وغیرہ  
نے حمایت حق کے جذبہ سے متاثر ہو کر کھر پور تعاون کا یقین دلایا اور ابو قتادہ نے پرجوش لہجے  
میں کہا:-

یا امیر المومنین ان رسول اللہ  
قلدنی هذا السیف وقد  
اغمدتہ مرمانا وقد حان  
یا امیر المومنین یہ تلوار مجھے رسول اللہ نے  
باندھی تھی اور ایک عرصہ سے یہ نیام میں  
بند پڑی ہے۔ اب وقت آ گیا ہے کہ میں ان

ظالموں کے خلاف اسے بے نیام کر دیا جو اُمت  
کو قریب دینے سے دریغ نہیں کر رہے۔“

تجریدہ علی ہولاء القوم  
الظالمین الذین لایالون  
الامة غشا۔ (تاریخ کامل ص ۳۱)

حضرت ام سلمہ نے اپنے فرزند عمر ابن ابی سلمہ کو حضرت کی خدمت میں پیش کیا اور کہا:-  
قد دفعتہ الیک وهو اعز  
علی من نفسی فلیمشہد  
مشاہدک حتی یقضی اللہ  
ما هو قاض فلولا مخالفتہ  
مرسول اللہ لخرجت معک  
کما خرجت عائشۃ مع طلحۃ  
والزبیر۔ (انساب الاشراف ج ۳ ص ۳۱)

میں اسے آپ کے سپرد کرتی ہوں یہ مجھے جان سے  
زیادہ عزیز ہے یہ تمام معرکوں میں آپ کے  
ہمراہ رہے گا یہاں تک کہ خداوند عالم وہ  
فیصلہ کرے جو وہ کرنے والا ہے۔ اگر رسول اللہ  
کے حکم کی خلاف ورزی نہ ہوتی تو میں آپ کے  
ہمراہ جاتی جن طرح عائشہ، طلحہ و زبیر کے ساتھ  
نکل کھڑی ہوئی ہیں۔“

امیر المؤمنین نے مدینہ میں سہل ابن حنیف انصاری کو اور مکہ میں قثم ابن عباس کو اپنا قائم مقام  
مقرر کیا اور علی اختلاف الروایۃ چھ سو سے ایک ہزار کی جمعیت کے ساتھ جس میں چار سو بیعت رضوان میں  
شریک ہونے والے صحابہ تھے شہر سے نکل کھڑے ہوئے۔ جب مدینہ سے تین میل کے فاصلہ  
پر مقام بندہ میں پہنچے تو معلوم ہوا کہ وہ لوگ آگے جا چکے ہیں اور بصرہ سے ادھر دم نہیں لیں گے اب  
انہیں راستے میں روک لینے کا سوال پیدا نہ ہوتا تھا اور جنگ و قتال کے بغیر ان پر قابو پانا مشکل نظر  
آ رہا تھا۔ امیر المؤمنین نے جنگ کے امکان کے پیش نظر وہاں پر پڑاؤ ڈال دیا اور چند آدمیوں کو مدینہ  
بھیج کر وہاں سے اسلحہ، جنگ اور سواریاں طلب کیں اور فوج کی فراہمی کے لئے محمد ابن جعفر اور محمد ابن ابی بکر  
کو کوفہ روانہ کیا تاکہ وہاں کے لوگوں سے عسکری امداد حاصل کریں اور جنگ کی صورت میں انہیں دشمن  
کے خلاف لڑنے کی دعوت دیں۔ جب وہ کوفہ پہنچے اور اہل کوفہ کو امیر المؤمنین کا پیغام دیا تو والی کوفہ  
ابو موسیٰ اشعری بیچ میں دیوار بن کر حائل ہو گیا اور یہ کہہ کر لوگوں کو روکنا شروع کیا کہ یہ اقتدار کی جنگ ہے  
جو دنیا کا طلبگار ہو وہ جائے اور جو آخرت کا خواستگار ہو وہ گھر کے گوشہ میں بیٹھا رہے اور اس طرح  
امیر المؤمنین کا معاون و مددگار ثابت ہونے کے بجائے مخالفین کی تقویت کا باعث بن گیا۔ محمد ابن جعفر  
اور محمد ابن ابی بکر نے اسے بہتیرا سمجھایا بچھایا مگر وہ اپنی بات پر اڑا رہا آخر یہ دونوں نے نیل مراد واپس  
پلٹ آئے۔ حضرت بندہ سے روانہ ہو کر قید، تعلیمیہ اور اساد سے ہوتے ہوئے مقام ذیقار میں جو کوفہ  
واسط کے درمیان واقع ہے تشریف فرما تھے کہ ان دونوں نے حضرت کی خدمت میں حاضر ہو کر ابو موسیٰ  
کی رخنہ اندازیوں کی تفصیل بیان کی۔ امیر المؤمنین نے ذیقار ابن عباس اور مالک اشتر کو کوفہ بھیجا کہ اُسے



سمجھائیں کہ وہ آنے والوں کے لئے سدا رہ نہ ہو۔ ابھی یہ دونوں کوفہ ہی میں تھے کہ حضرت نے اُن کے عقب میں اپنے فرزند امام حسن اور عمار یا سر کو روانہ کیا۔ یہ دونوں بزرگوار کوفہ میں وارد ہونے کے بعد مسجد جامع میں فریاد ہوئی اور لوگوں کو امیر المومنین کی نصرت کی دعوت دی۔ ابو موسیٰ کو امام حسن کے آنے کی اطلاع دی گئی تو وہ حاضر ہوا امام حسن نے اس سے کہا کہ تمہارے متعلق یہ خبریں سننے میں آرہی ہیں کہ تم لوگوں کو امیر المومنین کی نصرت سے منع کرتے ہو حالانکہ ان کا مقصد فتنہ و شر کا انسداد اور اصلاح بین الناس ہے۔ کہا کہ میں نے رسول اللہ کو فرماتے سنا ہے:-

غفیریب ایک فتنہ برپا ہوگا جس میں بیٹھنے والا کھڑا ہونے والے سے اور کھڑا ہونے والا چلنے والے سے اور چلنے والا سوار ہونے والے سے بہتر ہوگا۔

انہا ستکون فتنۃ القاعد  
فیہا خیر من القائم والقائم  
خیر من الماشی والماشی خیر  
من الراكب۔ (تاریخ کامل ج ۱ ص ۱۱)

آخر وہ لوگ ہمارے بھائی بند ہیں نہ ان کا خون یہاں ہمارے لئے مباح ہے اور نہ ان کا مال چھیننا ہمارے لئے جائز ہے۔ اس پر عمار یا سر نے بگڑ کر کہا:-

بے شک تمہارا گوشہ میں بیٹھا رہنا تمہارے  
نکل کھڑے ہونے سے بہتر ہے۔

انت فیہا قاعد اخیر منک  
قائم۔ (تاریخ کامل ج ۱ ص ۱۱)۔

اور دونوں ایک دوسرے سے اُلٹنے لگے۔ ابو موسیٰ اسی پر اصرار کرتا رہا کہ یہ ایک فتنہ ہے اس سے کنارہ کشی ہی بہتر ہے۔ ادھر یہ کشمکش جاری تھی ادھر زید ابن صوحان نے مسجد کے دروازے پر کھڑے ہو کر دو تحریریں پڑھ کر سنائیں جو حضرت عائشہ کی طرف سے ایک اُن کے نام تھی اور ایک اہل کوفہ کے نام۔ ان تحریروں میں درج تھا کہ تم لوگ میری مدد کے لئے آؤ۔ اور اگر مدد کے لئے نہ آ سکو تو لوگوں کو منع کرو کہ وہ علی کی مدد نہ آئیں۔ ان تحریروں کو پڑھنے کے بعد مجمع سے مخاطب ہو کر کہا:-

انہیں حکم دیا گیا کہ وہ اپنے گھر میں بیٹھیں۔ اور ہمیں حکم دیا گیا کہ ہم جنگ و قتال کریں تاکہ فتنہ کھڑا نہ ہو۔ لیکن جس چیز کا انہیں حکم دیا گیا وہ ہمیں دے رہی ہیں کہ ہم گھر میں بیٹھیں، اور جس چیز کا ہمیں حکم دیا گیا کہ جنگ کریں، اس پر وہ عمل کر رہی ہیں۔

امرت ان تقرفی بیتہا  
وامرنا ان نقاتل حتی  
لا تکون فتنۃ فامرنا  
بما امرت بہ و ما کبت ما  
امرنا بہ۔

(تاریخ طبری کامل ج ۱ ص ۱۱)

پھر ابو موسیٰ سے مخاطب ہو کر کہا کہ اے ابو موسیٰ اگر تم دریا کے بہاؤ کو روک سکتے ہو تو ان لوگوں کو بھی جانے سے منع کر سکتے ہو۔ بہتر یہ ہے کہ جو بات تمہارے اختیار سے باہر ہے اس سے دستبردار

ہو جاؤ اور لوگوں کو روکنے کے بجائے خاموشی کے ساتھ گھر میں بیٹھ جاؤ۔ مگر اس پر کسی کی بات کا اثر نہ ہوا اور وہ برابر یہ رٹ لگاتا رہا کہ یہ ایک فتنہ ہے اس سے بچ کر رہنا چاہئے۔ امام حسن نے اس کا یہ معاندانہ رویہ دیکھا تو پُر غضب لہجے میں کہا:-

اخرج من مسجدنا و امض  
حيث شئت۔ (اخبار الطوال ص ۱۱۱)

ہماری مسجد سے باہر نکلو اور جہاں دل چاہے  
چلے جاؤ۔“

اور پھر منبر پر بلند ہو کر تقریر فرمائی اور لوگوں کو امیر المؤمنین کی نصرت پر آمادہ کیا۔ عمار ابن یاسر اور حجر ابن عدی کندی نے بھی لوگوں کو کہنا سننا شروع کیا۔ اس کا یہ اثر ہوا کہ اہل کوفہ نے کروٹ لی اور ہر طرف سے سمع و طاعت کی آوازیں آنے لگیں۔

جب کوفہ کی فضا سازگار ہو گئی تو مالک اشتر نے دارالامارہ کا رخ کیا اور اندر داخل ہو کر ابو موسیٰ کے غلاموں کو مار پیٹ کر باہر نکال دیا اور قصر پر قبضہ کر لیا۔ ابو موسیٰ کے غلام بھگم بھاگ مسجد میں آئے اور ابو موسیٰ سے فریاد کی کہ اشتر نے ہمیں ڈرا دھمکا کر دارالامارہ سے نکال باہر کیا ہے اور قصر پر قبضہ کر لیا ہے۔ ابو موسیٰ دوڑتا ہوا قصر کی طرف آیا اور اندر داخل ہونا چاہا مگر مالک نے اُسے روک دیا اور بلند آواز سے کہا:-

اخرج من قصرنا لا ام لك  
اخرج الله نفسك فوالله  
انك لمن المنافقين قديما

اے ابو موسیٰ تمہاری مال مرے ہمارے قصر  
سے باہر نکلو خدا تمہیں نکالے خدا کی قسم تم  
ہمیشہ منافقوں میں شامل رہے۔“

(تاریخ طبری ج ۱ ص ۱۱۱)

ابو موسیٰ نے گڑ گڑا کر کہا کہ مجھے ایک رات کی مہلت دیجئے۔ کہا کہ تمہیں عشاء تک کی مہلت دی جاتی ہے اور رات کو یہاں ٹھہرنے کی اجازت نہیں ہے۔ کچھ لوگوں نے چاہا کہ دارالامارہ میں ٹھہر کر اس کا مال و اسباب لوٹ لیں مگر مالک نے منہ بند کیا اور کہا کہ تم اب اسے کچھ نہ کہو میں نے اسے نکل جانے کا حکم دے دیا ہے۔ لوگ اُن کے کہنے سے رُک گئے اور ابو موسیٰ رات کے اندھیرے میں قصر سے نکل کر کوفہ کے کسی گوشہ میں چھپ کر بیٹھ گیا اور صبح ہوتے ہی شام کی طرف چل دیا۔ ادھر اہل کوفہ گروہ درگروہ اٹھ کھڑے ہوئے اور ابو موسیٰ کے روکنے اور حضرت عائشہ کے خطوط لکھنے کے باوجود بارہ ہزار ایک شمشیر زن مقام ذیقار میں امیر المؤمنین کے پرچم کے نیچے جمع ہو گئے۔

ابو موسیٰ کی ذہنی ساخت اور اس کے طرز عمل پر حیرت ہوتی ہے کہ ایک طرف تو وہ مملکت کے ایک کلیدی عہدہ پر تاحال فائز ہے اور دوسری طرف سربراہ مملکت کے دشمنوں اور ملکی تنظیم کے منتشر کرنے والوں کے ہاتھ مضبوط کرتا ہے۔ اگر وہ اپنی صوابدید میں اصحابِ حمل سے جنگ کو ناجائز سمجھتا تھا تو

اسے پہلے اپنے عہدہ سے خود ہی دستبردار ہو جانا چاہئے تھا اور پھر آزادانہ اپنی رائے کا اظہار کرنا چاہئے تھا لیکن وہ مملکت کا عہدہ دار اور آئینی طور پر رئیس مملکت کے احکام کا پابند ہونے کے باوجود علانیہ سر تابی کرتا ہے اور دست تعاون بڑھانے کے بجائے امن شکنتوں کی حوصلہ افزائی کا سامان کرتا ہے۔ اس طرز عمل کا مطلب اس کے سوا کیا ہو سکتا ہے کہ وہ درپردہ حضرت کے مخالفین سے ساز باز کئے ہوئے تھا اور حکم کھلا مخالف جماعت میں شامل ہو کر عہدہ کو اپنے ہاتھ سے دینا نہ چاہتا تھا ورنہ کوی وجہ نہ تھی کہ منصب پر باقی رہتے ہوئے فریق مخالف کی تقویت کا سامان کرتا اور اپنے منصبی تقاضوں کا کوی پاس و لحاظ نہ کرتا اور اس پر مزید یہ کہ وہ جارحانہ اقدام کے مقابلہ میں اس دفاعی و حفاظتی اقدام کو فتنہ سے تعبیر کرتا ہے اور حدیث پیغمبر کو اس پر چپاں کر کے اپنے غلط موقف کا جواز ثابت کرتا ہے۔ آخر اس پر نظر کرنے کی ضرورت تھی کہ امیر المؤمنین کے لئے اس کے سوا اور چارہ کار کیا تھا۔ کیا طلحہ وزیر اور اس کے ہمراہیوں کو من مانی کرنے دیتے اور چپ سادھے رہتے اور ملک کے نظم و نسق کو درہم و برہم ہوتے اپنی آنکھوں سے دیکھتے اور ہاتھ پر ہاتھ دھرے بیٹھے رہتے۔ اگر مملکت کے خلاف سازش کرنے اور اس کے نظم و ضبط کو تباہ کرنے والوں کے خلاف دفاعی فریضہ کی انجام دہی فتنہ ہے تو پھر ہر دفاعی جنگ کو فتنہ سے تعبیر کرنا چاہئے اور ان جنگوں کو بھی فتنہ قرار دینا چاہئے جو رسول اللہ کے بعد ان لوگوں سے لڑی گئیں جنہوں نے حاکم وقت کی بیعت سے انکار کر دیا تھا اور ادائے زکوٰۃ سے مانع ہوئے تھے۔ آخر اس کا کیا جواز ہے کہ اس حدیث کا مورد صرف حضرت کے اس اقدام کو قرار دیا جائے اور سابقہ جنگوں کو فتنہ کہنے سے گریز کیا جائے جبکہ قرب زمانہ کے اعتبار سے فتنہ انہی پر زیادہ صادق آتا ہے اور امیر المؤمنین کی یہ جنگ تو ان جنگوں میں سے ایک ہے جن کے لڑنے کی پیغمبر اکرم نے انہیں ہدایت کی تھی اور ان مہموں میں سے ایک مہم ہے جنہیں سر کرنے پر انہیں مامور فرمایا تھا۔ چنانچہ حضرت ایوب انصاری انصاری کہتے ہیں :-

امد رسول الله عليا بقتال

الناكثين والقاسطين و

الما سقين۔ (مستدرک حاکم ص ۱۳۹)

اور پھر پیغمبر نے حضرت علی کے اس اقدام کو ایک مظلوم و حق پرست کا اقدام اور اس کے مقابلہ

میں زبیر کی جنگ کو ظالمانہ و جارحانہ قرار دیتے ہوئے بطور پیشینگوئی فرمایا تھا :-

لتقاتلنه وانت له ظالمه تاريخ

کامل۔ ص ۱۲۲۔

اور چشمہ حوآب کے سلسلہ میں حضرت عائشہ کو متنبہ کرتے ہوئے فرمایا تھا :-

رسول اللہ نے حضرت علی کو حکم دیا تھا کہ وہ

بیعت شکنتوں (اصحاب جمل) بے راہزوں (اصحاب

صفین) اور بے دینوں (خوارج) سے جنگ کریں

اور اس کے مقابلہ

میں زبیر کی جنگ کو ظالمانہ و جارحانہ قرار دیتے ہوئے بطور پیشینگوئی فرمایا تھا :-

لے زبیر تم علی سے جنگ کرو گے اور تم ان

کے حق میں ظالم ہو گے۔

اور چشمہ حوآب کے سلسلہ میں حضرت عائشہ کو متنبہ کرتے ہوئے فرمایا تھا :-

خبردار اے عائشہ کہیں وہ تم ہی نہ ہونا۔

وایاک ان تکونی انت یا حمیما

(تاریخ یعقوبی ص ۲۵)

ان ارشادات پیغمبر کے علاوہ قرآن مجید میں بھی علم بغاوت بتند کرنے والوں کے خلاف واضح طور پر جنگ و قتال کا حکم آیا ہے۔ چنانچہ ارشاد الہی ہے:-

اگر ایمان والوں کے دو گروہ آپس میں آمادہ جنگ و قتال ہوں تو ان میں صلح کراؤ اور اگر ان میں سے ایک دوسرے گروہ پر زیادتی کرے تو تم اس زیادتی کرنے والے گروہ سے لڑو یہاں تک کہ وہ حکم خدا کی طرف پلٹ آئے۔

وان طائفتان من المؤمنین اقتتلوا فاصلحو ابینہما فان بغت احدہما علی الاخری فقاتلوا التي تبغی حتی تقی الی امر اللہ۔

ان نصوص کے ہوتے ہوئے پھر اسے فتنہ سے تعبیر کرنا عمدہ الحق پوشی یا صریحاً کج ذہنی کا ثبوت مہیا کرنا ہے۔

بہر حال جب ام المؤمنین کا لشکر چشمہ حوآب سے آگے بڑھ کر چاہ ابو موسیٰ پر پہنچا اور حاکم بصرہ عثمان ابن حنیف کو اس لشکر گراں کی آمد کی اطلاع ملی تو انہوں نے ابوالاسود دہلی اور عمران ابن حصین کو حضرت عائشہ کے پاس بھیجا کہ وہ ان سے بصرہ میں آنے کا سبب دریافت کریں۔ چنانچہ اس مقام پر پہنچ کر ابوالاسود نے حضرت عائشہ سے پوچھا کہ اے مادر گرامی آپ کس مقصد سے یہاں تشریف لائی ہیں اور یہ فوج و سپاہ آپ کے ہمراہ کیوں ہے۔ کہا کہ میں خون عثمان کا انتقام لینے آئی ہوں جنہیں لوگوں نے بے جرم و خطا گھر کے اندر قتل کر ڈالا ہے۔ ابوالاسود نے کہا کہ بصرہ میں تو ان کا قاتل کوئی نہیں ہے کہا کہ یہ صحیح ہے مگر میں اہل بصرہ کے تعاون سے ان کے قاتلوں سے انتقام لینا چاہتی ہوں جو علی کے گرد پیش جمع ہیں۔ ابوالاسود نے کہا کہ آپ حرم رسول خدا ہیں وہ آپ کو گھر میں بیٹھنے کا حکم دے گئے تھے۔ آپ کو ان معرکہ آرائیوں سے کیا مطلب اور ان خونخوار ہنگاموں سے کیا سروکار یہ امر آپ کے شایان شان نہیں کہ آپ گھر کا گوشہ چھوڑ کر میدان کارزار گرم کرنے کے لئے نکل کھڑی ہوں۔ کہا کہ ہم سے دو بدو ہو کر لڑنے کی ہمت و جرات کس کو ہو سکتی ہے۔ ابوالاسود نے کہا کہ ہم لڑیں گے اور دُنیا دیکھے گی کہ اس طرح لڑا جاتا ہے۔

ام المؤمنین کا یہ یقین کہ ان کے مقابلہ میں صف آرا ہونے کی جرات کسی کو نہ ہوگی شاید اس بنا پر ہو کہ حضرت علی کے ہم کاب تو وہی گئے چنے چند افراد ہوں گے جنہیں آپ مدینہ سے لے کر چلے ہوں گے اور کوفہ جہاں سے جنگجو افراد فراہم ہو سکتے ہیں ابو موسیٰ کے زیر اثر ہے اور اس کے ہوتے ہوئے وہاں سے عسکری امداد کے حاصل ہونے کا بظاہر امکان نہیں ہے اس صورت میں حضرت کی مختصر سپاہ ان کے

لشکر گرام کے مقابلہ میں جم نہ سکے گی اور بن لڑے ہتھیار ڈالنے پر مجبور ہو جائے گی یا اس بنا پر ہو کہ حرم رسول ہونے کی وجہ سے وہ انتہائی عزت و توقیر کی مستحق ہیں اور لوگوں کے دلوں میں ان کی قدر و منزلت اور عزت و احترام بھی ہے اس صورت میں کون ہوگا جو ان سے نبرد آزما اور برسر پیکار ہوگا مگر انہوں نے جو سوچا تھا معاملہ اس کے برعکس ہوا اور اہل کوفہ جوق در جوق اٹھ کھڑے ہوئے اور امیر المؤمنین کی سپاہ میں شامل ہو کر پورے لشکر پر چھا گئے اور ابو موسیٰ منہ دیکھتا رہ گیا۔ البتہ دوسرا خیال کہ ان کی عزت و حرمت مقابلہ سے مانع ہوگی تو یہ خیال ایک حد تک درست ہو سکتا تھا بشرطیکہ وہ خود اس احترام کا لحاظ رکھتیں اور گھر کا گوشہ چھوڑ کر فوج و سپاہ کے ساتھ نکل نہ کھڑی ہوتیں اور جب انہوں نے خود اپنے مرتبہ و مقام کا لحاظ نہ رکھا تو یہ توقع کیونکر رکھ سکتی تھیں کہ جو احترام انہیں گھر کے اندر رہنے کی صورت میں حاصل تھا وہ اب بھی باقی و برقرار رہے گا۔

ابوالاسود حضرت عائشہ سے گفتگو کرنے کے بعد طلحہ و زبیر کے پاس آئے اور ان سے بھی وہی سوال کیا جو ام المؤمنین سے کر چکے تھے۔ انہوں نے بھی وہی جواب دیا جو ام المؤمنین دے چکی تھیں کہ ہمارے یہاں آنے کا مقصد خون عثمان کا قصاص ہے۔ ابوالاسود نے کہا کیا تم دونوں نے حضرت علی کی بیعت نہیں کی تھی کہا کی تو تھی مگر اس حالت میں کہ تلوار ہمارے سروں پر لٹک رہی تھی اور بیعت کئے بغیر کوئی چارہ نہ تھا۔ ابوالاسود ان کے انداز گفتگو سے سمجھ گئے کہ وہ فتنہ و شورش پر آمادہ اور جنگ و قتال پر تلمے ہوئے ہیں اور ان سے مزید گفتگو کا کوئی نتیجہ نہیں ہے انہوں نے پلٹ کر عثمان ابن حنیف کو ان لوگوں کے عزائم سے آگاہ کیا اور دفاعی انتظامات کو مضبوط کرنے کا مشورہ دیا۔ عثمان ابن حنیف نے اہل شہر کو مسجد میں جمع کر کے حکم دیا کہ وہ ہتھیار چھینا رکھیں اور دفاع کے لئے مستعد رہیں۔

ام المؤمنین کے لشکر نے چاہ ابو موسیٰ پر کچھ توقف کرنے کے بعد حرکت کی اور حد و بصرہ میں داخل ہو کر مرید (اونٹوں کی منڈی) میں پڑاؤ ڈال دیا۔ اہل شہر نے حضرت عائشہ اور طلحہ و زبیر کے آنے کی خبر سنی تو چاروں طرف سے سمت کر مرید میں جمع ہو گئے اور اپنے اپنے خیال اور اپنے اپنے نظریے کے مطابق تبصرے کرنے لگے۔ ایک شخص نے کھڑے ہو کر کہا کہ یہ لوگ اگر کسی خوف و دہشت کی بنا پر اپنے گھروں سے نکلے ہیں تو یہ اس شہر سے آئے ہیں جہاں پر تندوں تک کو امان حاصل ہے۔ اور اگر خون عثمان کے انتقام کے لئے آئے ہیں تو ہم ان کے قاتل نہیں ہیں۔ لے اہل بصرہ میری بات غور سے سنو اور انہیں یہیں سے واپس جانے پر مجبور کر دو۔ اس پر طلحہ و زبیر کے ہمناؤں نے اس پر پتھر برسائے اور اسے خاموش کر دیا۔ جاریہ ابن قدامہ نے ہمت کی اور آگے بڑھ کر حضرت عائشہ سے کہا:

یا ام المؤمنین و اللہ لقتل  
عثمان اھون علینا من  
لے ام المؤمنین آپ کا اس ملعون اونٹ پر  
پیٹھ کر ہتھیاروں کا نشانہ بننے کے لئے نکل

کھڑا ہونا قتل عثمان سے بڑھ کر مصیبت ہے  
 آپ کے لئے خدا کی طرف سے حجاب و احترام  
 تھا مگر آپ نے اس پر دے کو چاک کر ڈالا ہے  
 اور اپنا احترام کھو دیا ہے۔ جو شخص آپ سے  
 جنگ و قتال صحیح سمجھتا ہے وہ آپ کو قتل کرنے  
 میں بھی باک نہیں کرے گا اگر آپ اپنی مرضی سے  
 آئی ہیں تو اپنے گھر واپس جائیے اور اگر  
 آپ کو مجبور کر کے لایا گیا ہے تو اس کے خلاف  
 لوگوں سے مدد حاصل کیجئے۔“

خروجك من بيتك على  
 هذا الجمل الملعون عنة  
 للسلام انه قد كان لك من  
 الله سترو حرمة فہتكت  
 سترك واجت حرمتك انه  
 من امرای قتالك يد تي قتلك  
 ان كنت ايتتنا طاعة فاد  
 الى منزلك وان كنت ايتتنا  
 مستكرهة فاستعيني بالنا

(تاریخ طبری ج ۲ ص ۴۸۲)

ام المؤمنین نے ان باتوں کو قابل توجہ ہی نہ سمجھا چہ جائیکہ ان سے اثر لیتیں یا ان پر غور کرتیں انہوں  
 نے تمام تر توجہ اپنی قوت بڑھانے اور لوگوں کو اپنا ہم خیال بنانے پر مرکوز کر دی تاکہ پوری توانائیوں کے  
 ساتھ معرکہ آرائی کر سکیں۔ اہل بصرہ کو ہمنوا بنانے کے لئے ضروری تھا کہ ان کے یہ ذہن نشین کر دیا جائے  
 کہ علی کی انگیخت پر عثمان قتل ہوئے ہیں اور چند شورش پسندوں کے بل پر انہوں نے خلافت پر قبضہ  
 کیا ہے نہ انہیں اصحاب شوری کا تعاون حاصل ہے اور نہ رائے عامہ کی تائید جتنا چاہنا چاہتے ہیں۔ ابھی  
 طلحہ وزبیر نے عوام کو اس قسم کے تاثرات دینے کے لئے اس اجتماع سے خطاب کرنا چاہا اگرچہ چاروں  
 طرف شور و غل مچا ہوا تھا اور کان پڑی آواز سنائی نہ دیتی تھی تاہم لوگوں کو خاموش کرنے کی کوشش کی گئی  
 اور طلحہ نے تقریر کرتے ہوئے کہا ”اے لوگو ہم عثمان کی خوشنودی کے دل و جان سے خواہاں تھے مگر چند  
 بے وقوفوں نے عقلمندوں کو مغلوب کر کے انہیں قتل کر دیا اب ہم ان کے خون کا بدلہ لینا چاہتے ہیں۔“ ابھی  
 یہیں تک کہنے پائے تھے کہ لوگوں نے کہا کہ اے ابو محمد (طلحہ) تمہارے خطوط تو اس کے خلاف ہمارے پاس  
 آتے رہے ہیں۔ طلحہ کوئی جواب نہ دے سکے اور خاموش ہو گئے اب زبیر کی نوبت آئی اور انہوں نے کھڑے  
 ہو کر کہا کہ میری طرف سے تو کوئی تحریر تمہارے پاس نہیں آئی۔ پھر انہوں نے قتل عثمان کے واقعات دہرائے  
 اور امیر المؤمنین کو مورد الزام قرار دیتے ہوئے ان پر سخت لب و لہجہ میں نکتہ چینی کی۔ اس پر قبیلہ عبد قیس  
 کا ایک شخص کھڑا ہو گیا۔ اس کے کھڑے ہونے پر پھر شور مچا۔ کچھ لوگوں نے اسے منع کرنا چاہا مگر اس نے  
 شور و شغب اور مخالف آوازوں کی پردہ کی بغیر تقریر شروع کر دی۔ تمہید میں اس نے تینوں خلفوں کا  
 ذکر کیا اور پھر امیر المؤمنین کی خلافت کے متعلق کہا کہ تم لوگوں نے ہم سے مشورہ کئے بغیر علی کی بیعت کر لی  
 اور انہیں خلیفہ تسلیم کر لیا۔ اب کیا بات ہوئی ہے کہ تم ان کے خلاف اٹھ کھڑے ہوئے ہو، ہمیں بتاؤ تاکہ ہم

بھی تمہارے ساتھ ہو کر ان سے لڑیں۔ کیا انہوں نے مال غنیمت دیا لیا ہے یا کوئی خلاف شرع قدم اٹھایا ہے یا کوئی ایسا کام کیا ہے جسے تم ناپسند کرتے ہو۔ بتاؤ انہوں نے کیا کیا ہے تاکہ ہم بھی تمہارا ساتھ دیں۔ اگر یہ کچھ نہیں ہے تو پھر یہ شور و ہنگامہ بے معنی ہے۔ ابھی وہ یہیں تک کہنے پایا تھا کہ طلحہ وزبیر کے ساتھی اس کی طرف لپکے تاکہ اُسے مار ڈالیں مگر اُس کے قیدیہ والے آڑے آئے اور اُسے سچا کر لے گئے۔ مگر دوسرے دن ام المومنین کے آدمیوں نے حملہ کر کے اُسے اور اُس کے ستر ساتھیوں کو بے دریغ قتل کر دیا۔ مورخ طبری نے لکھا ہے :-

لما كان الغد وثبوا عليه  
وعلى من كان معه فقتلوا  
سبعين رجلا تاريخ طبری ۳۸۶

دوسرے دن اس پر اور اُس کے ساتھیوں  
پر حملہ کر دیا اور ان میں کے ستر آدمی قتل  
کر دیئے۔

ان تقریروں کے بعد حضرت عائشہ کی باری آئی انہوں نے بڑے ہمدردانہ لہجہ میں حضرت عثمان کی مظلومیت و بے گناہی کا تذکرہ کیا اور لوگوں کو اُن کے انتقام پر ابھارا اور دوران تقریر میں کہا کہ ان کے قاتلوں کو ایک ایک کر کے قتل کر ڈالو اور خلافت کا مسئلہ حضرت عمر کے منتخب کردہ ارکان شوری کے سپرد کر دو اور جو قتل عثمان میں متہم ہوئے سے شوری میں داخل نہ ہونے دیا جائے۔ ام المومنین کی یہ تجویز بڑی معنی خیز ہے۔ انہوں نے شوری پر عمل پیرا ہونے کا مشورہ دے کر بڑی سوجھ بوجھ کا ثبوت دیا اور خلافت کا رخ اُدھر موڑ دیا جدھر وہ موڑنا چاہتی تھیں اس طرح کہ اس وقت شورے کے صرف چار رکن باقی تھے۔ علی ابن ابی طالب، سعد ابن ابی وقاص، طلحہ اور زبیر۔ حضرت علی تو اُن کے نزدیک خون عثمان میں متہم تھے لہذا انہیں شوری میں شامل کئے جانے کا کوئی سوال ہی پیدا نہ ہوتا تھا۔ رہے سعد ابن ابی وقاص تو وہ ان کے حصول مقصد میں جاہل نہ ہو سکتے تھے اس لئے کہ حضرت عمر نے طابق انتخاب یہ تجویز کیا تھا کہ جدھر اکثریت ہو خلیفہ کا انتخاب اُس میں سے ہو گا۔ طلحہ وزبیر میں کوئی بھی سعد کے حق میں رائے دینے کو تیار نہ تھا اس لئے کہ وہ دونوں خود خلافت کی آس لگائے بیٹھے تھے اور اسی کے لئے یہ ساری ہنگامہ آرائی تھی۔ اب سعد ہی کو ان دو میں سے ایک کا ساتھ دینا تھا اگر وہ طلحہ کا ساتھ دیتے تو وہ خلیفہ ہوتے اور زبیر کا ساتھ دیتے تو انہیں خلافت ملتی اور ام المومنین کا مقصد دونوں طرح پورا ہوتا تھا اس لئے کہ وہ حضرت علی کو اقتدار سے الگ کر کے خلافت کو انہی دو میں منحصر دیکھنا چاہتی تھیں ام المومنین کی اس تقریر کو مجمع نے بڑے سکون سے سنا مگر خاتمہ تقریر پر ہنگامہ ساکھڑا ہو گیا اور مختلف زبانوں سے مختلف آوازیں بلند ہونے لگیں کچھ لوگوں نے کہا کہ ام المومنین صحیح کہتی ہیں اور کچھ لوگوں نے اس کے خلاف کہا۔ اور اہل بصرہ دو گروہوں میں بٹ گئے۔ ایک گروہ طلحہ وزبیر کی حمایت پر اُتر آیا اور ایک گروہ عثمان ابن حنیف کا ہمنوا ہو گیا اور ایک دوسرے پر ڈھیلے پھینکنے اور پتھر برسائے لگے البتہ ایک

گردہ خاموش ہو کر بیٹھ گیا اور کوی فیصلہ نہ کر سکا کہ کس کا ساتھ دے اور کس کا ساتھ نہ دے۔ غرض ان لوگوں کی آمد سے گھر گھر میں پھوٹ اور بھائی بھائی میں تفرقہ پڑ گیا۔

اب ان لوگوں نے دائرہ کار وسیع کرنے کے لئے مختلف جگہوں پر بیعتیں بھیجی اور وہاں کے باشندوں سے تعاون کی خواہش کی۔ چنانچہ ام المومنین نے احنف ابن قیس کو جو قبیلہ بنی تمیم کا سردار اور ان اطراف کے سربر آوردہ لوگوں میں سے تھا اپنے ہاں بلوایا اور اس سے کہا کہ تم قاتلان عثمان کے خلاف جہاد سے پہلو تہی کرتے نظر آتے ہو کل اپنی کوتاہی کا کیا عذر کرو گے اور اللہ کو کیا جواب دو گے جبکہ تمہارے قبیلہ میں نہ افراد کی کمی ہے اور نہ تمہاری کوئی بات رد کی جاتی ہے۔ احنف نے کہا اے ام المومنین ابھی کل کی بات ہے آپ ان پر لے دئے کرتی تھیں اور انہیں مطعون کرنے میں کوی کسر نہ چھوڑی تھی اور آج ان کا قصاص لینے کے لئے میدان میں اتر آئی ہیں۔ کہا کہ لوگوں نے انہیں اس طرح دھوڑا لاجس طرح برتن کو رگڑ رگڑ کر دھویا جاتا ہے۔ اور جب وہ گناہوں سے پاک صاف ہو گئے تو انہیں قتل کر ڈالا۔ احنف نے کہا۔

یا ام المومنین انی اخذ بامرک  
وانت مراضیة وادعہ و انت  
ساخطة۔

لے ام المومنین میں آپ کا وہ حکم تو مان سکتا ہوں  
جو آپ نے رضامندی کی حالت میں دیا ہو اور  
وہ حکم ماننے کو تیار نہیں جو آپ نے غیظ و غضب  
کے عالم میں دیا ہو۔

(استیعاب ج ۱ ص ۳)

احنف نے تو ان کی طرفداری سے دامن بچا لیا لیکن بصرہ والوں کی اکثریت ان کے ساتھ ہو گئی۔ اب انہوں نے چاہا کہ امیر المومنین کے وارد بصرہ ہونے سے پہلے بیت المال اور شہر کے نظم و نسق پر قبضہ کر لیں۔ چنانچہ انہوں نے شہر کی طرف قدم بڑھایا۔ عثمان ابن حنیف بلا کسی پس و پیش کے شہر ان کے حوالے کرنے پر تیار نہ تھے انہوں نے راستوں کی ناکہ بندی کر کے جہاں تک ممکن تھا شہر کا تحفظ کر لیا جملہ آور جس راستے سے بڑھتے عثمان کے ساتھی اہمینی دیوار بن کر کھڑے ہو جاتے اور انہیں آگے بڑھنے سے روک دیتے اور کچھ لوگ چھتوں پر سے پتھر پھینک کر انہیں پیچھے ہٹنے پر مجبور کر دیتے لیکن فوجوں کے بڑھتے ہوئے رینے کو کب تک روکا جاسکتا تھا ان گنتی کے آدمیوں میں نہ مسلح فوج کے مقابلہ کی طاقت تھی اور نہ مقابلہ میں کامیابی کی کوئی صورت تھی۔ عثمان نے جب یہ دیکھا کہ شہر کو ان لوگوں کی دستبرد سے محفوظ نہیں رکھا جاسکتا تو وہ ایک دستہ فوج کو لے کر طلحہ وزیر کے پاس آئے اور ان سے کہا کہ تمہارا مطالبہ کیا ہے اور یہ شور و شکر ہنگامہ آرائی کیوں ہے کہا کہ ہم خون عثمان کا قصاص لینا چاہتے ہیں۔ کہا قصاص لینے کا یہ کوی طریقہ نہیں ہے یہ کیوں نہیں کہتے کہ ہم خلافت کے لئے لڑ رہے ہیں۔ کہا کہ اگر ایسا ہو بھی تو علی ہم سے زیادہ خلافت کے اہل نہیں ہیں۔ آخر دونوں طرف سے بات بڑھنے لگی اور بڑھتے بڑھتے اس حد تک بڑھی کہ فریقین نے تلواریں نکال لیں اور خونریز جنگ چھڑ گئی۔ جب دونوں طرف سے اچھے خاصے آدمی مارے



گئے تو حضرت عائشہ نے امن پسندی کا مظاہرہ کرتے ہوئے جنگ رکوادی اور فریقین میں یہ معاہدہ طے پایا کہ جب تک امیر المؤمنین تشریف نہیں لے آتے لڑائی بند کر دی جائے عثمان بدستور دارالامارہ میں رہیں اور حکومت کے انتظامی امور میں کوی رد و بدل نہ کیا جائے۔

اس معاہدہ کو طے پائے ابھی دو ہی دن گزرے تھے کہ ایک سردو تاریک رات میں ان لوگوں نے عثمان پر شیخون مارا اور انہیں گرفتار کر کے چالیس کوڑے مارے اور ڈاڑھی بھووں اور پلکوں کے بال نوج ڈالے۔ ابن اثیر نے لکھا ہے:

ابھی دو یا تین دن گزرے ہوں گے کہ انہوں نے بیت الرزق کے نزدیک عثمان ابن حنیف پر حملہ کر دیا اور گرفتار کر کے چاہا کہ انہیں قتل کر دیں مگر اس خیال سے کہ کہیں انصار غضبنا نہ ہو جائیں اقدام قتل سے ڈر گئے مگر ان کے سر ڈاڑھی اور بھووں کے بالوں کو اکھیڑ کر انہیں قید میں ڈال دیا۔

لم یلدث الا یومین او ثلاثۃ  
ایام حتی وثبوا علی عثمان  
عند بیت الرزق فظفروا  
بہ و امرادوا قتله ثم خشوا  
غضب الانصار فنتفوا شعر  
مراسہ و کحیتہ و حاجبیدہ  
و حبسوا۔ (تاریخ کامل ج ۳ ص ۱۰۰)

جب عثمان ابن حنیف گرفتار کر کے قید میں ڈال دیئے گئے تو ان کے بارے میں حضرت عائشہ کا مشورہ لینا ضروری تھا۔ چنانچہ حضرت عثمان کے فرزند ابان کو ان کے ہاں بھیجا گیا تاکہ ان سے دریافت کرے کہ عثمان کو قید میں رہنے دیا جائے یا قتل کر دیا جائے حضرت عائشہ نے کہا کہ انہیں قتل کر دو ایک عورت نے یہ سنا تو چیخ کر کہا کہ اے ام المؤمنین میں آپ کو خدا کا واسطہ دیتی ہوں ان پر رحم کیجئے اور انہیں قتل ہونے سے بچائیے آخر وہ رسول اللہ کے صحابی ہیں کہا کہ اچھا ابان کو بلاؤ۔ ابان پلٹ کر آیا تو کہا کہ انہیں قتل نہ کرو اور قید میں رہنے دو۔ ابان نے یہ دوسرا حکم سنا تو کہا:

لو علمت انک تدعی لہذا  
لم ارجع۔ (تاریخ طبری ج ۳ ص ۱۰۰)

ام المؤمنین کے حکم سے عثمان تو ان کی خوں آشام تلواروں سے بچ گئے مگر ان کے ساتھیوں میں سے چالیس آدمی قتل کر دیئے گئے اس کشت و خون کے بعد انہوں نے بیت المال پر حملہ کیا اور بیت المال کے محافظ سپاہیوں کو جن کی تعداد پچاس تھی جکڑ بانڈھ لیا اور پھر انہیں بھیڑ بکریوں کی طرح ذبح کر دیا۔ حکیم ابن جبلیہ کو جو بصرہ کی ایک ممتاز شخصیت تھے اس سفاکی و خونریزی اور عثمان پر ظلم و تشدد کی اطلاع ہوئی تو وہ تڑپ اٹھے اور کہا کہ اگر میں نے اس موقع پر عثمان ابن حنیف کی مدد نہ کی تو گویا میں خوف خدا سے آشنا ہی نہیں ہوں۔ چنانچہ وہ بنی بکر اور بنی عبد القیس کے تین سو آدمیوں کو لے کر

مدینۃ الرزق کی طرف بڑھے جہاں عبداللہ ابن زبیر اپنے آدمیوں میں غلہ تقسیم کر رہا تھا اس نے حکیم کو آتے دیکھا تو آگے بڑھ کر پوچھا کہ تم کیسے آئے ہو کہا کہ اس غلہ میں سے ہمارا حصہ ہمیں دیا جائے عثمان ابن حنیف کو رہا کیا جائے اور اس وقت تک انہیں دارالامارہ میں رہنے دیا جائے جب تک امیر المومنین یہاں تشریف فرما نہیں ہوتے۔ خدا کی قسم اگر ہمارے پاس یار و انصار ہوتے تو ہم اس خونریزی غارتگری پر خاموش نہ رہتے اور ان لوگوں کا ضرور انتقام لیتے جنہیں تم لوگوں نے بے جرم و خطا قتل کر ڈالا ہے۔ ابن زبیر نے کہا کہ ہم نے خون عثمان کا بدلہ لیا ہے۔ کہا کہ جن لوگوں کو تم نے قتل کیا ہے کیا وہ عثمان کے قاتل تھے تم لوگ اللہ کے غضب سے کیوں نہیں ڈرتے اور اس قتل و خونریزی کا سلسلہ کیوں نہیں روکتے کہا تم لاکھ چیخو چلاؤ نہ تمہیں اس میں سے کچھ دیا جائے گا اور نہ ابن حنیف کو رہا کیا جائے گا۔ ہاں اگر وہ علی کی بیعت توڑ دیں تو انہیں رہا کیا جاسکتا ہے۔ حکیم نے یہ صورت حال دیکھی تو کہنے لگے "بار الہا تو حاکم عادل ہے تو ان لوگوں کے ظلم و جور پر گواہ رہنا" پھر اپنے ہمراہیوں سے مخاطب ہو کر کہا۔

لست فی شک من قتال ہولاء  
فمن کان فی شک فلیند صوف

مجھے ان لوگوں سے جنگ و قتال کے جواز میں  
کوئی شبہہ نہیں ہے جسے شک ہو وہ واپس

تاریخ طبری ج ۳ ص ۴۹۱

یہ کہہ کر حکیم نے تلوار نیام سے کھینچ لی اور اپنے گنے چنے ساتھیوں کو لے کر میدان میں اتر آئے۔ ادھر وہ لوگ بھی شمشیر بکف اٹھ کھڑے ہوئے اور دیکھتے ہی دیکھتے جنگ کے شعلے بھڑکنے لگے اور تلواریں تلواروں سے ٹکرا کر خون برسانے لگیں۔ دوران جنگ میں ایک شخص نے حکیم کے پیروں پر تلوار ماری اور اُسے کاٹ دیا حکیم نے وہی کٹا ہوا پیر اٹھا کر اس زور سے اس کی طرف پھینکا کہ وہ لڑ کھڑا کر پڑا۔ حکیم گھٹنوں کے بل چلتے ہوئے اُس کے قریب آئے اور اُسے نیچے دبوچ کر اس پر بیٹھ گئے اور اس وقت تک الگ نہ ہوئے جب اُس نے دم نہ توڑ دیا۔ حکیم جہاں تک ممکن تھا لڑتے رہے مگر ایک مختصر سا فوجی دستہ کہاں تک اس لشکر گراں کا مقابلہ کرتا آخر ایک ایک کر کے سب مارے گئے اور حکیم اور ان کے فرزند اشرف اور بھائی رعل ابن جبیلہ بھی اس جنگ میں کام آگئے۔ یہ جنگ جبل اصغر کے نام سے موسوم ہے جو ۲۵ ربیع الثانی ۳۱ھ میں ہوئی۔

حکیم اور اس کے ساتھیوں کو قتل کرنے کے بعد طلحہ و زبیر نے چاہا کہ عثمان کو بھی تیغ کر دیں عثمان نے ان کے تیوروں سے بھانپ لیا کہ اب انہیں قتل کرنے کا ارادہ ہے انہوں نے کہا کہ اگر تم لوگوں نے مجھے قتل کر دیا تو یاد رکھو کہ میرا بھائی سہل ابن حنیف اس وقت حاکم مدینہ ہے وہ میرے خون کے بدلے میں وہاں تمہارے عزیزوں اور رشتہ داروں کو چن چن کر قتل کرے گا۔ انہوں نے یہ سنا تو اپنے عزیزوں کی جانوں کو خطرہ میں دیکھ کر انہیں چھوڑ دیا اور وہ جان بچا کر بصرہ سے نکل کھڑے ہوئے اور مقام ذیقار میں

امیر المؤمنین کی خدمت میں پہنچ گئے۔ حضرت نے عثمان ابن حنیف کی حالت زار دیکھی تو آبدیدہ ہو گئے اور ان سے بصرہ کے حالات اور اصحاب حبل کے مظالم کے واقعات سُننے تو غیظ و غضب سے چہرہ سُرخ ہو گیا اسی وقت لشکر کی صف بندی کی مہینہ و میسرہ ترتیب دیا۔ مہینہ پر عبداللہ ابن عباس کو میسرہ پر عمر ابن ابی سلمہ کو اور مقدمہ پر ابوعلی ابن عمر کو امیر نامزد کیا علم لشکر محمد ابن حنفیہ کے سپرد فرمایا اور بصرہ کی جانب روانہ ہو گئے۔ راستے میں قبیلہ عبدالقیس کے ہاں کچھ دیر کے لئے قیام فرمایا۔ یہ قبیلہ حضرت کا اراکتمند تو تھا ہی، پیش آئند ہم کو دیکھ کر آپ کے لشکر میں شامل ہو گیا۔

جب امیر المؤمنین کا لشکر نواحی بصرہ میں پہنچا تو احنف ابن قیس جو قتل عثمان کے بعد آپ کے ہاتھ پر بیعت کر چکا تھا حاضر خدمت ہوا اور عرض کیا کہ یا امیر المؤمنین میں دو باتیں پیش کرتا ہوں اگر حکم دیں تو میں آپ کے ہمراہ رہ کر جنگ کروں یا چار ہزار تلواریں جو آپ کے خلاف کھینچی ہوئی ہیں انہیں روک دوں۔ حضرت نے دوسری بجزیرمان لی اور اُسے جانے کی اجازت دے دی۔ اب حضرت بصرہ کی شمالی سمت بڑھے اور مقام زاویہ میں منزل کی اور چند خطوط اور مختلف قاصد طلحہ، زبیر اور ام المؤمنین کے پاس بھیجے اور انہیں حرب و پیکار اور خانہ جنگی سے باز رہنے کی ہدایت کی مگر یہ بات ان کے ذہنوں میں اُتر نہ سکی کہ یوں تو تمام جنگیں تباہ کن ہوتی ہیں مگر خانہ جنگی تمام جنگوں سے زیادہ تباہ کن ہوتی ہے وہ سمجھانے سمجھانے کے باوجود جنگ سے دستبردار ہونے پر آمادہ نہ ہوئے۔ جب امیر المؤمنین کے قاصد مصالحت سے مایوس ہو کر پلٹ آئے اور یہ امر واضح ہو گیا کہ وہ جنگ کے علاوہ کسی چیز پر رضامند نہیں ہیں تو زاویہ سے قدم اُگے بڑھایا اور قصر عبید اللہ ابن زیاد کے پاس پہنچ کر پڑاؤ ڈال دیا۔ امیر المؤمنین کے لشکر کی تعداد دس ہزار تھی اور طلحہ و زبیر نے بنی ازد، بنی ضبیہ، بنی حنظلہ، بنی سلیم وغیرہ مختلف قبائل کو اپنا، ہمنوا بنا کر ان سے قصاص کے نام پر بیعت لے لی تھی اور اس طرح اُن کے لشکر کی تعداد تیس ہزار تک پہنچ چکی تھی۔ جب دونوں طرف کے لشکر میدان میں اُتر آئے تو حضرت نے پھر انہیں جنگ کی تباہ کاریوں پر متنبہ کرتے ہوئے سمجھایا، سمجھایا کہ انہوں نے اپنی کثرت و قوت پر بھروسہ کرتے ہوئے ان باتوں کا کوئی اثر نہ لیا اور انجام سے آنکھیں بند کر کے یا لٹا آسمان عثمان کے نعروں لگاتے ہوئے صف بستہ کھڑے ہو گئے۔ حضرت نے بھی اُن کی صفوں کے بالمقابل صفیں جمادیں اور اپنے لشکر کو ہدایات دیتے ہوئے فرمایا ”جب تک دشمن ابتداء نہ کرے تم اُگے نہ بڑھنا اور جب تک وہ حملہ نہ کرے تم وار نہ کرنا کسی بھاگنے والے کا راستانہ روکنا نہ کسی زخمی پر ہاتھ ڈالنا کسی صاحب عزت کی پردہ درسی نہ کرنا نہ کسی کے ہاتھ پیر کا ٹٹانہ کسی کی لاش کی بے حرمتی کرنا اور نہ کسی عورت کو گزند پہنچانا“ جب لشکر کو یہ ہدایات دے چکے تو بے زرہ و سلاح کھوٹے پر سوار ہو کر صفوں سے باہر نکلے اور پیکار کر کہا کہ زبیر کہاں ہے۔ زبیر پہلے تو سامنے آنے سے ہچکچائے اور پھر زرہ بکتر اور آلات حرب سے آراستہ ہو کر حضرت کے قریب آئے۔ آپ نے فرمایا لے زبیر بصرہ

میں کیوں آئے ہو اور یہ خطرناک قدم کیوں اٹھایا ہے کہا خون عثمان کے قصاص کے لئے۔ فرمایا:-  
 اتطلب منی دم عثمان وقد  
 قتلته سلط الله علی اشدنا  
 علیہ الیوم مایکرة۔ (تاریخ طبری  
 ج ۲ - ص ۵۲)

زیر اس کی تردید تو نہ کر سکے کہنے لگے:-  
 لا اساک لهذا الا مرا هلا و  
 لا اولی بد منک۔ (تاریخ طبری -  
 ج ۱۹ ص ۵۱۹)

ہم آپ کو خلافت کا اہل نہیں سمجھتے اور نہ  
 آپ ہم سے زیادہ اس کے سزاوار  
 ہیں۔  
 حضرت نے فرمایا کہ آج تو تم ہمیں خلافت کا اہل نہیں سمجھتے اور ہم تو تمہیں عبدالمطلب ہی کی اولاد  
 سمجھتے رہے ہیں یہاں تک کہ تمہارے ناہنجار بیٹے نے ہمارے اور تمہارے درمیان جدائی ڈلا دی۔  
 اے زیر میں تمہیں اللہ کا واسطہ دے کر پوچھتا ہوں کہ کیا تم نے رسول اللہ کو یہ فرماتے نہیں سنا کہ:-  
 انک تقاتلنی وانت ظالم لی  
 (تاریخ الاسلام ذہبی ج ۱ ص ۱۵۱)

ہو گے۔  
 زیر نے پیغمبر اکرم کی یہ پیشین گوئی سنی تو کہا کہ ہاں رسول اللہ نے فرمایا تو تھا۔ کہا پھر کیوں آئے ہو  
 کہا بھول گیا تھا اس بھولی بسری بات کو سن کر اور یہ دیکھ کر کہ عمار یا سہامیر المؤمنین کے لشکر میں موجود ہیں۔  
 جن کے بارے میں پیغمبر نے فرمایا تھا ”اے عمار تمہیں ایک باغی گروہ قتل کرے گا“ جنگ سے دستبردار  
 ہونے کا فیصلہ کر لیا اور کہا کہ اب میں آپ سے نہیں لڑوں گا اور بن لڑے واپس چلا جاؤں گا۔ چنانچہ وہ  
 مڑھائے ہوئے چہرے اور بچھے ہوئے دل کے ساتھ حضرت عائشہ کے پاس آئے اور کہا کہ میں نے اس وقت  
 تک جو بھی قدم اٹھایا سوچ سمجھ کر اٹھایا۔ مگر اس جنگ میں نہ میری عقل کام کرتی ہے اور نہ میری بصیرت میرا  
 ساتھ دیتی ہے لہذا میں علی کے خلاف جنگ میں حصہ نہیں لوں گا اور واپس چلا جاؤں گا۔ حضرت عائشہ نے  
 کہا کہ یہ کیسی اگھڑی اگھڑی باتیں کر رہے ہو۔ عبد اللہ نے کہا کہ ایسا معلوم ہوتا ہے کہ آپ فرزند ان عبدالمطلب  
 کی چمکتی ہوئی تلواریں لہراتے ہوئے پھریرے اور موت کو سر پر منڈلاتے دیکھ کر ڈر گئے ہیں۔ کہا کہ  
 ایسا نہیں ہے بلکہ علی نے ایک بھولی ہوئی بات یاد دلا دی ہے اب میں یہاں سے چلا جانا چاہتا ہوں اور  
 کسی صورت سے رُک نہیں سکتا۔ یہ کہا اور میدان چھوڑ کر چل دیئے اور بصرہ سے سات فرسخ کے فاصلہ  
 پر وادی السباع میں عمرو ابن جرموز کے ہاتھ سے مارے گئے اور امیر المؤمنین کے اس قول کی تصدیق ہو  
 گئی جو زیر کے طلب قصاص کے جواب میں فرمایا تھا۔

زیر کا یہ اقدام بجائے خود ایک ثبوت ہے کہ انہوں نے اپنے سابقہ موقف کو غلط سمجھا کیونکہ ان کا پہلا موقف صحیح ہو تو یہ دوسرا اقدام صحیح نہیں ہو سکتا اور اگر دوسرا اقدام درست تھا تو پہلا اقدام لامحالہ غلط ہوگا۔ یہ تو ہو نہیں سکتا کہ علی سے جنگ کرنا بھی صحیح ہو اور ان کے مقابلہ میں جنگ سے گریز کرنا بھی درست ہو۔ چنانچہ ایک مرتبہ عبداللہ ابن زبیر نے ابن عباس پر طعن کرتے ہوئے کہا کہ تم لوگوں نے ام المومنین سے جنگ کی اور حواری رسول زبیر سے لڑے تو انہوں نے زبیر کے اسی موقف کو سامنے رکھتے ہوئے کہا کہ حقیقت امر تو یہ ہے کہ تمہارے والد بزرگوار حضرت عائشہ کو گھر سے نکال کر میدان میں لائے اور علی کے مقابلہ میں صف آرا ہوئے۔ میں تم سے یہ دریافت کرتا ہوں کہ تم علی کو مومن سمجھتے ہو یا (معاذ اللہ) کافر کو مومن سمجھتے ہو تو تم ان سے جنگ لڑ کر گمراہ ہوئے اور اگر کافر سمجھتے ہو تو تمہارے والد (زبیر) گمراہ اور مستحق عذاب ٹھہرے اس لئے کہ انہوں نے ایک کافر کے مقابلہ میں جہاد سے منہ موڑا اور راہ فرار اختیار کی اب تمہاری مرضی جسے چاہو اسے گمراہ سمجھو۔

زبیر کے بعد حضرت نے چاہا کہ طلحہ پر بھی حجت تمام کر دیں۔ چنانچہ انہیں مخاطب کر کے کہا:۔  
 یا طلحة جنت بعرض رسول اللہ  
 تغتال بها وخبأت عرسك  
 فی البیت اما با یعتنی؟  
 (تاریخ طبری ج ۳ ص ۵۴)

جب طلحہ پر اپنی بیعت کے ذریعہ تمام حجت کر چکے تو آپ نے قرآن اپنے ہاتھوں میں لیا اور صفوں کا ایک چکر کاٹ کر بلند آواز سے کہا کہ تم میں کون ہے جو یہ قرآن لے کر صف اعداء کے سامنے جائے اور انہیں قرآن پر عمل پیرا ہونے کی دعوت دے اور اسی کتاب کا واسطہ دے کر انہیں فتنہ انگیزی سے منع کرے۔ مگر یہ سمجھ لے کہ وہ موت کے منہ میں جا رہا ہے۔ کوفہ کے ایک جوان مسلم ابن عبداللہ مجاشعی نے کہا کہ میں جاؤں گا۔ حضرت کے تین مرتبہ کہنے پر جب مسلم کے سوا کوئی اور تیار نہ ہوا تو آپ نے اُسے دعائے خیر دی اور قرآن اُس کے حوالے کیا۔ وہ مصحف ہاتھوں پر اٹھائے مخالف صفوں کے سامنے آیا اور انہیں قرآن کے اوامر و نواہی یاد دلانے اور ان پر عمل کرنے کی دعوت دی مگر اس کی آواز صدا بے سحر ثابت ہوئی اور کسی نے توجہ نہ کی۔ اتنے میں حضرت عائشہ کے ایک غلام نے تلوار سے حملہ کیا اور اس کے دونوں ہاتھ کاٹ ڈالے۔ مسلم نے قرآن کو سینے سے لگایا اور تلوار کا وارکھا کہ شہید ہو گیا اور قرآن بھی تیروں کی بوچھاڑ سے پھلتی ہو گیا۔ امیر المومنین نے یہ اسلام سوز منظر دیکھا تو فرمایا:۔

الان حل قتالہم۔ (تاریخ طبری)  
 اب ان لوگوں سے جنگ کے جواز میں کوئی شبہ  
 نہیں ہے۔ (۵۲۶)

مسلم مجاشعی کی اس مجاہدانہ سرفروشی کے بعد عمار ابن یاسر دشمن کی صفوں کے قریب آئے اور ان سے مخاطب ہو کر کہا "اے لوگو! تم نے اپنی عورتوں کو گھروں کے اندر پردے میں بٹھا رکھا ہے اور پیغمبر اکرم کی بیوی کو تلواروں نیزوں اور بھالوں کے سامنے لے آئے ہو۔ تم خون عثمان کا انتقام لینے آئے ہو حالانکہ تمہیں بخوبی معلوم ہے کہ عثمان کے قاتل کون تھے اور ان کے قتل کی ذمہ داری کن پر عائد ہوتی ہے؟" عمار اتنا ہی کہنے پائے تھے کہ تیروں کی بوچھاڑ نے انہیں پیچھے ہٹنے پر مجبور کر دیا۔ پلٹ کر حضرت سے کہا کہ یا امیر المؤمنین اب کس بات کا انتظار ہے یہ لوگ جنگ کے علاوہ کوئی بات سننا ہی نہیں جانتے۔

امیر المؤمنین کے صبر و سکوت اور صلح پسندانہ روش سے دشمن کے حوصلے بڑھ چکے تھے انہوں نے آپ کی صفوں پر تیروں کی بارش شروع کر دی۔ جانناز سپاہیوں کے سینے چھلنی ہو گئے اور زخموں سے تڑپا ہوا ہو کر زمین پر گرنے لگے۔ اس آفتاب میں ایک شخص کو اٹھا کر حضرت کے سامنے لایا گیا جو تیروں سے چھلنی ہو کر جاں بحق ہو چکا تھا پھر ایک دوسرے شخص کو لایا گیا وہ بھی دشمن کے تیروں سے شہید ہو چکا تھا پھر عبداللہ ابن بدیل اپنے بھائی عبدالرحمن کو لائے جو تیر لگا کر دم توڑ چکا تھا۔ حضرت نے یہ کیفیت دیکھی تو پیشانی پر بل آیا تیور بدلے اور فرمایا ان اللہ وانا الیہ راجعون۔ اب میدان میں اترے بغیر کوئی چارہ نہ تھا حجت بہر طرح سے تمام ہو چکی تھی صلح کے آئنا ختم ہو چکے تھے اور دشمن کی طرف سے پہل ہو چکی تھی آپ نے پیغمبر کی ذرہ ذات الفضول طلب فرمائی اور اسے زیب تن کیا سر پر سیاہ عمامہ باندھا ذوالفقار ہاتھ میں لی مہینہ کی قیادت مالک شتر کے اور مہینہ کی کمان عمار یاسر کے سپرد کی رسول اللہ کا سیاہ علم عقاب محمد ابن حنفیہ کو دیا اور فرمایا بیٹا آگے بڑھو محمد علم لے کر آگے بڑھے تو تیروں کی بوچھاڑ نے راستارو کا حضرت نے آگے بڑھ کر علم محمد کے ہاتھ سے لے لیا ایک ہاتھ سے علم سنبھالا اور ایک ہاتھ تلوار کے قبضہ پر رکھا اور فوج مخالف پر ٹوٹ پڑے اور اس طرح لڑے کہ ہر طرف لاشوں کے ڈھیر اور سروں کے انبار لگ گئے۔ جب لشکر کو تھک دیا لڑ چکے تو پلٹ کر علم محمد ابن حنفیہ کو دیا انہوں نے بھی اس طرح مروانہ وار حملہ کیا کہ لاشیں خاک و خون میں تڑپتی نظر آئے لگیں۔

اس ہنگامہ دار و گیر میں مروان طلحہ کی تاک میں تھا کہ کسی طرح انہیں ختم کر کے خون عثمان کا انتقام لے لگانے میں ایک سیاسی مقصد بھی کار فرما تھا اور وہ یہ کہ مروان سمجھتا تھا کہ جب تک طلحہ وزیر زندہ ہیں خلافت بنی امیہ کی طرف منتقل نہیں ہو سکتی البتہ ان دونوں کو ختم کرنے کے بعد اس کا امکان ہو سکتا ہے۔ زبیر تو محاذ جنگ سے چاچکے تھے اگر وہ میدان میں رہ جاتے تو بعینہ تھا کہ مروان کے ترکش کا تیر انہیں بھی نشانہ بناتا۔ اس نے طلحہ کو ہلاک کرنے کا موقع ڈھونڈ نکالا اور اپنے ایک غلام کی اوٹ لے کر زبیر کو دتیران پر چلایا جو ان کی پنڈلی کو جیرتا ہوا گھوڑے کے مشکم میں پیوست ہو گیا گھوڑا زخمی ہو کر بھاگ کھڑا ہوا اور ایک خرابہ میں جا کر رُکا اور وہیں پر طلحہ نے دم توڑ دیا۔ ابن سعد تحریر کرتے ہیں :-

جمل کے دن مروان ابن حکم نے طلحہ کو جو حضرت  
عائشہ کے پہلو میں کھڑے تھے تیر مارا جو ان  
کی پینڈلی پر لگا۔ پھر مروان نے کہا کہ خدا کی قسم  
تمہارے بعد مجھے قاتل عثمان کے ڈھونڈنے کی  
ضرورت پیش نہ آئے گی۔

ان مروان ابن الحكم مرمی  
طلحة يوم الجمل وهو واقف  
الى جنب عائشة بسهم فاصاب  
ساقه ثم قال والله لا اطلب  
قاتل عثمان بعدك ابدا۔

(طبقات ۳ ص ۲۲۳)

طلحہ کے مارے جانے اور زبیر کے میدان خالی کہ جانے سے اصحاب جمل کے نہ جوصلے پست  
ہوے اور نہ ولولے سر و پڑے بلکہ استقلال و پامردی سے میدان میں جھے اور لڑنے مرنے پر  
تلے رہے اس لئے کہ وہ جنگ کا مرکزی کردار حضرت عائشہ کو سمجھتے تھے اور انہی سے ان کی  
عقیدتیں وابستہ تھیں۔ کوی رہے یا جائے اس سے انہیں کوی غرض نہ تھی۔ یہ عقیدت اس حد  
تک بڑھی ہوئی تھی کہ وہ ان کے اونٹ کی مینگیٹیاں اٹھا اٹھا کر ہاتھوں سے توڑتے انہیں سوکھتے اور  
کہتے کہ یہ ہماری مادر گرامی کے اونٹ کی مینگیٹیاں ہیں ان سے مشک و عنبر کی خوشبو آ رہی ہے۔ وہ  
اونٹ کی حفاظت علم لشکر کی طرح کرتے اور ہمہ وقت اس کے گرد حصار باندھے کھڑے رہتے اگرچہ  
جہار پکڑنے پر ہاتھ کٹتے سینے چھدتے خون بہتے مگر ثابت قدم رہتے اور اپنی جگہ سے جنبش نہ کرتے  
حضرت عائشہ ہودج کے اندر سے جہار پکڑنے والوں کو کٹ کٹ کر گرتے دیکھتی تھیں اور ان کی  
ہمت افزائی کرتی تھیں اس ہمت افزائی کے نتیجے میں جب بھی کوی گرفتار اس کی جگہ پر دوسرا  
آکھڑا ہوتا اور جہار اپنے ہاتھوں میں لے لیتا۔ ان جہار پکڑنے والوں میں زیادہ تر بنی ضبہ بنی ناجیہ  
بنی ازد اور قریش کے آدمی ہوتے تھے جو اپنی اپنی نوبت پر جہار پکڑتے رجز یہ اشعار پڑھتے اور  
بے جگری سے لڑتے ہوئے جان دے دیتے۔ یوں تو ان جہار پکڑنے والوں کی تعداد بہت زیادہ  
ہے صرف قریش میں سے ستر آدمی جہار پکڑنے پر مارے گئے تھے مگر ان میں سے چند ایک کا ذکر  
تاریخ میں نمایاں ہے۔ ان میں سے ایک بصرہ کا قاضی کعب ابن سوار تھا اگرچہ وہ اس جنگ میں غیر جانبدار  
رہنا چاہتا تھا مگر طلحہ و زبیر نے حضرت عائشہ سے کہا کہ وہ اسے بلا کر یا خود اس کے ہاں جا کر اسے  
تعاون پر آمادہ کریں اس لئے کہ اگر کعب شریک نہ ہو تو قبیلہ بنی ازد میں سے کوی بھی ہمارا ساتھ نہیں  
دے گا۔ ام المومنین نے کسی کے ہاتھ اسے بلوا بھیجا مگر وہ ٹال گیا۔ آخر ام المومنین خود ان کے ہاں گئیں  
اور اسے آواز دی مگر وہ چپ سا دھے بیٹھا رہا اور کوی جواب نہ دیا۔ حضرت عائشہ نے کہا کہ جواب کیوں  
نہیں دیتے کیا میں تمہاری ماں نہیں ہوں اس پر کعب نے دروازہ کھول دیا۔ ام المومنین نے اسے  
شریک جنگ ہونے کے لئے کہا اس نے کچھ دیر پس و پیش کیا اور آخر ہتھیار ڈال دیئے اور ام المومنین

اسے میدانِ حرب و ضرب میں کھینچ لائیں۔ اس کی وجہ سے بنی ازو بھی شریک ہو گئے۔ کعب میدانِ جنگ میں گلے میں قرآنِ جمائل کئے ایک ہاتھ میں عصا اور دوسرے میں جہار پکڑے کھڑا تھا کہ ایک نامعلوم سمت سے سناتا ہوا تیر آیا جس نے اُسے وہیں پر ٹھنڈا کر دیا۔

جب عرب کے مشہور شمشیر زن عمرو ابن یثری نے مہار پکڑی تو امیر المومنین کے لشکر سے ہند ابن عمرو اس سے لڑنے کے لئے نکلے۔ عمرو نے مہار اپنے بیٹے کے ہاتھ میں دی اور مقابلہ کے لئے سامنے آیا کچھ دیر تک دونوں زور آزمائی کرتے رہے آخر ابن یثری غالب آیا اور ہند اس کے ہاتھ سے مارے گئے۔ ہند کے بعد علیاء ابن ہدیثم اور زید ابن صوحان اس کے مقابلہ کے لئے نکلے اور دونوں اس کے ہاتھ سے شہید ہو گئے۔ عمار ابن یاسر نے یہ دیکھا تو ان کی رگوں میں خونِ شجاعت جوش مارنے لگا لیف خرمائی رستی سے کمر کس کر باندھی ہتھیار سجے اور تلوار لے کر میدان کی طرف بڑھے۔ عمار نوے برس کے بوڑھے تھے اور حریف کے مقابلہ میں کمزور و ناتوان نظر آ رہے تھے۔ لوگوں نے انہیں دیکھا تو کہا کہ ان کا حشر بھی وہی ہوگا جو پہلے جانے والوں کا ہو چکا ہے۔ ابن یثری نے انہیں جنگ کے ارادہ سے آتے دیکھا تو اونٹ کی جہار عمرو ابن بجرہ کے سپرد کی اور تیزی سے ان کی طرف لپکا اور قریب پہنچ کر تلوار کا بھر پور ہاتھ چلایا۔ عمار نے تلوار ڈھال پڑی ڈھال کی ساخت کچھ اس قسم کی تھی کہ تلوار اس کی کڑیوں میں گڑ گئی اس نے جھٹکا دے کر اسے نکالنا چاہا تو عمار نے جھک کر اس کی ٹانگوں پر تلوار کا ایسا ہاتھ مارا کہ اس کی دونوں ٹانگیں کٹ گئیں۔ لڑکھڑا کر زمین پر گرے اور بے بس ہو گیا۔ لوگ اُسے اٹھا کر امیر المومنین کے سامنے لائے حضرت نے تینوں شہیدوں کے قصاص میں اسے قتل کرنے کا حکم دیا۔ عمرو ابن بجرہ نے جب دیکھا کہ ابن یثری مارا گیا ہے تو وہ مہار چھوڑ کر میدان میں نکل آیا ادھر سے ربیعہ عقیلی نکلے اور دونوں تلوار لے کر ایک دوسرے پر چھپٹے اور دونوں ایک دوسرے کے ہاتھ سے مارے گئے۔ جب مہار دست بدست گردش کرتی ہوئی عوف ابن قطن ضبی کے ہاتھ میں آئی تو اس نے کہا کہ قتل عثمان کی ذمہ داری علی اور ان کے بیٹوں پر عائد ہوتی ہے میں اس خون کا انتقام انہی سے لوں گا۔ چنانچہ یہ رجنہ بڑھا اور میدان میں نکل آیا۔

یا ام یام خلا منی الوطن  
لا ابغی القبر ولا ابغی الکفن  
لے ماں! لے ماں وطن مجھ سے چھوٹ گیا اب نہ مجھے قبر کی خواہش ہے نہ کفن کی تمنا۔  
من ہینا یحشر عوف ابن قطن  
ان فانتا الیوم علی فالغبن!  
اسی مقام سے عوف ابن قطن کا حشر و نشر ہوگا۔ اگر آج علی ہمارے ہاتھ سے بچ کر نکل گئے تو یہ سراسر نقصان ہے۔

اوفانتا ابناہ حسین وحسرت  
اذن امت بطول ہم وحزن



یا ان کے دونوں بیٹے حسن و حسین ہمارے ہاتھ سے بچ گئے تو میں اسی رنج و غم سے  
مر جاؤں گا۔“

اس رجز کے بعد حملہ آور ہوا اور کچھ دیر لڑتا رہا آخر محمد ابن حنفیہ کی شمشیر شہر بار اس کے سر  
پر چمکی اور وہ علی و فرزند ان علی کو قتل کرنے کی حسرت دل میں لئے ہوئے اپنی منزل پر پہنچ گیا۔  
ان مہار پکڑنے والوں میں عبداللہ ابن ابی ہریرہ بھی تھا اس نے پہلے مہار پکڑی اور پھر یہ رجز پڑھتا  
ہوا حضرت کی صفوں پر حملہ آور ہوا۔

اضویہم ولا اسای ابی الحسن ہا ان ہذا احزن من الحزن!  
میں ان پر تلوار چلاؤں گا اور ابوالحسن کو بھی نگاہ میں نہیں لاؤں گا۔ یہ جنگ ایک المناک جزئیہ ہے  
امیر المؤمنین نے آگے بڑھ کر اس پر نیزہ مارا اور فرمایا تمہیں ابوالحسن کو دیکھنے کی خواہش تھی کہو نہیں  
کیسا پایا اور نیزہ اسی کے سینہ میں گڑا رہنے دیا۔

اصحاب حمل میں کا ایک نامور سردار خباب ابن عمرو اس ہی یہ رجز پڑھتا ہوا مبارز طلب ہوا۔  
اضویہم ولو اسای علیؑ عمتہ ایض مشرفیا  
میں ان پر تلوار چلاؤں گا اور اگر میں نے علی کو دیکھ لیا تو انہیں چمکتی ہوئی تیز دھار تلوار کی لپیٹ  
میں لے لوں گا۔“

مالک اشتر آگے بڑھے اور تلوار کے ایک ہی وار سے اس کا کام تمام کر دیا۔  
اس کے بعد عتاب ابن اسید جو اشرف قریش میں سے تھا یہ رجز پڑھتا ہوا نکلا۔  
انا ابن عتاب و سیفی ولول والموت عند الجمل الجمل  
میں عتاب کا بیٹا ہوں میری تلوار کا نام ولول ہے اور میری موت اونٹ کے گرد و پیش ہے  
مالک اشتر نے حملہ کر کے اسے بھی موت کے گھاٹ اتار دیا اور یوں اس کی موت تو اونٹ کے  
قدموں میں ہوئی مگر اس کی تلوار جس پر اسے ناز تھا کسی کام نہ آئی۔

بصرہ کے ایک شہسوار عمرو ابن اشرف عتیک نے ایک ہاتھ میں مہار پکڑی اور دوسرے ہاتھ میں  
تلوار اور جو اس کے قریب آتا اسے تلوار کی زد پر رکھ لینا اور یہ رجز یہ اشعار پڑھتا۔

یا امتنا یا خیرام نعلم والام تغذ و ولدھا وترحم  
اے ہماری ماں ہمارے علم میں آپ بہترین ماں ہیں ماں اپنے بچوں کو غذا دیتی اور  
ان پر ترس کھاتی ہے۔“

الاترین کہ شجاع یکلم وتختلی ہا متہ والمعصم!  
کیا آپ دیکھتی نہیں ہیں کہ کتنے بہادر زخمی ہو رہے ہیں اور سر اور کلائیوں کٹ کٹ کر

گر رہی ہیں“

حارث ابن زہیر ازدی اس کے مقابلہ کے لئے نکلے دونوں ایک دوسرے پر حملہ آور ہوئے اور ایک دوسرے کی تلوار سے گھائل ہو کر گرے اور کچھ دیر ترپنے کے بعد ختم ہو گئے۔ ابن اشرف کے ہمراہ اس کے گھر کے بھی تیرہ افراد کام آئے۔

عبداللہ ابن خلف خزاعی رئیس بصرہ جس کے ہاں ام المؤمنین وارد بصرہ ہونے کے بعد مقیم تھیں، میدان میں اُترا اور یہ رجز پڑھتے ہوئے حضرت علیؑ سے مبارز طلب ہوا۔

یا ابا تراب ادن منی فترا فاننی دان الیک شبرا وان فی صدی علیک عسرا  
لے ابو تراب مجھ سے کچھ قریب ہو۔ تم جتنا قریب ہو گے میں اس سے زیادہ قریب ہوں گا۔ میرے سینہ میں تمہارے خلاف غم و غصہ بھرا ہوا ہے۔“

حضرت نے آگے بڑھ کر اس کے سر پر تلوار ماری اور اُسے دو پارہ کر دیا۔

عبداللہ ابن حکیم جو قریش کے دستہ کا علمبردار تھا مقابلہ کے لئے نکلا ادھر سے عدی ابن حاتم اس سے نبرد آزما ہونے کے لئے بڑھے اس نے عدی پر حملہ کیا اور نیزے سے ان کی ایک آنکھ پھوڑ دی اس صورت میں حریف کو زیر کرنا ان کے لئے مشکل ہو گیا۔ مالک اشتر نے آگے بڑھ کر ان کا ہاتھ بٹایا اور دونوں نے مل کر اسے قتل کر دیا۔

ام المؤمنین ہر مہار پکڑنے والے سے پوچھ لیتی تھیں کہ تم کون ہو۔ اس دوران عبداللہ ابن زہیر نے مہار پکڑی تو معمول کے مطابق پوچھا کہ تم کون ہو اس نے کہا کہ میں آپ کا بھانجا عبداللہ ہوں عبداللہ کا نام سنا تو ترپ اٹھیں اور پراندہ لہجہ میں کہا وا شکل اسماء رہائے اسماء کی کوکھ اُجڑ گئی عبداللہ مہار پکڑے ہوئے تھا کہ سلمنے سے مالک اشتر گزرے۔ دونوں نے ایک دوسرے کو تاکا اور تلوار تولتے ہوئے ایک دوسرے پر چھٹے مالک نے عبداللہ کے سر پر ضرب لگائی اور اسے شدید مجروح کر دیا اور خود بھی اس کے ہاتھ سے معمولی زخمی ہو گئے دونوں زخم خوردہ آپس میں گتھ گئے اور مالک عبداللہ کو پچھاڑ کر اس کے سینہ پر سوار ہو گئے۔ عبداللہ نے جان بچتے نہ دیکھی تو چیخ بریح کرنے کہنا شروع کیا اقتلونی و مالکواقتلوا مالکامعی۔ (مجھے اور مالک دونوں کو قتل کر ڈالو) لوگوں نے اس آواز پر توجہ نہ دی کیونکہ اکثر لوگ مالک کو اشتر ہی کے نام سے جانتے پہچانتے تھے اگر عبداللہ مالک کے بچائے اشتر کہتا تو لوگ یقیناً ان پر ٹوٹ پڑتے اور انہیں قتل کر دیتے۔ عبداللہ جوان اور تنومند تھا اور مالک بوڑھے تھے وہ زور کر کے ان کی گرفت سے آزاد ہو گیا اور اپنی جان بچا کر بھاگ کھڑا ہوا۔ عبداللہ نے بھاگ کر اپنی جان تو بچالی مگر فرار کا دھبہ ہمیشہ کے لئے اس کے دامن پر رہ گیا اور لوگوں میں اس کا چرچا بھی ہوتا رہا۔ چنانچہ ایک مرتبہ اس نے عدی پر طنز کرتے ہوئے کہا کہ تمہاری

یہ آنکھ کب پھوٹی تھی عدی نے اس کے فرار کا واقعہ یاد دلاتے ہوئے کہا:-

یوم طعننتک فی استک وانت مول۔ (عقد الفریذیم۔ ۳۵۳)  
 جب ہم نے تمہارے سر میں پر نیزہ مارا تھا اور  
 تم پیٹھ پھرائے بھاگے جا رہے تھے۔  
 ام المؤمنین عبداللہ کی طرف سے انتہائی فکر مند تھیں۔ جب انہیں یہ خبر دی گئی کہ وہ بھاگ کر  
 اپنی جان بچالے گیا ہے تو ام المؤمنین نے اطمینان کی سانس لی اور خبر لانے والے کو چار ہزار درہم  
 انعام دیئے۔

اسود ابن ابی سرحبہ قرشی بھی ہمارے پکڑنے پر مارا گیا۔ جناب ابن زبیر غامدی اور عبدالرحمن ابن  
 اسید مالک کے ہاتھ سے قتل ہوئے۔ جب سب سے آخر میں ہمارے زفر ابن حارث کے ہاتھوں میں  
 آئی تو گھمسان کی جنگ شروع ہو گئی صفوں پر صفیں ٹوٹ پڑیں اور ہر طرف خون کا سیلاب اُمنڈ آیا  
 ام المؤمنین نے یہ خون منظر دیکھا تو کچھ کنکریاں لے کر حضرت کے لشکر کی طرف پھینکیں اور کہا شاہت  
 الوجوہ۔ (یہ چہرے سیاہ ہوں) یہ چہرہ تھا اس مجذبانہ عمل کا جو جنگ حنین میں رسول اللہ سے ظہور  
 میں آیا تھا۔ مگر وہاں پیغمبر کا عمل کفار کے مقابلہ میں اور وحی الہی کے ماتحت تھا۔ اور یہاں مقابلہ میں  
 حضرت علی اصحاب بدر میں مباہلین تحت الشجرہ اختیار صحابہ اور ممتاز تابعین تھے۔ اس عمل کا اثر کیا  
 ہونا تھا کسی نے اسے قابل توجہ بھی نہ سمجھا بلکہ ایک بگڑے دل سپاہی نے یہ آیت زرا سے تغیر کے  
 ساتھ پڑھ دی:-

ماسر میت اذہر میت و لکن  
 اللہ وحی۔ (شرح ابن الحدید ج ۵)

جب تم نے کنکریاں پھینکیں تو تم نے نہیں  
 پھینکیں بلکہ اللہ نے پھینکیں۔

امیر المؤمنین نے مالک اشتر کو میمنہ لشکر پر اور ہاشم ابن عقیہ کو میسرہ پر حملہ آور ہونے کا حکم دیا۔  
 یہ دونوں اپنے اپنے دستوں کے ساتھ تلواریں علم کے اُٹھ کھڑے ہوئے اور اس شدت سے حملہ کیا  
 کہ میمنہ کے قدم اکھڑ گئے اور میسرہ اپنی جگہ سے ہٹ کر قلب لشکر سے مل گیا۔ سردار میمنہ ہلال ابن  
 وکیع مالک اشتر کے ہاتھ سے قتل ہوا اور لشکر بھاگ کر حضرت عائشہ کے گرد پناہ لینے پر مجبور ہو گیا۔  
 سپاہ امیر المؤمنین نے بھاگنے والوں کا پیچھا کیا اور اونٹ کے گرد گھمسان کا رن پڑنے لگا۔ بنی ازد  
 بنی ناجیہ اور باہلہ اونٹ کے گرد گھیرا ڈالے ہوئے اس کی حفاظت کر رہے تھے اور تیروں اور تلواروں  
 کے وار سر و سینہ پر روک رہے تھے جنگ زوروں پر لڑی جا رہی تھی اور تیروں کی بوچھا اور تلواروں  
 کی جھنکار سے میدان گونج رہا تھا۔ زرخشتری نے کسی کا قول نقل کیا ہے کہ:-

ما شبھت وقع السیوف علی  
 الہام الابضوب البیان علی  
 سروں پر تلواروں کے پڑنے سے ایسی آوازیں  
 آتی تھیں جیسے کپڑا دھونے کے پٹرے پر چوب

المواجن - (فائق - ج ۳) - مارنے کی آواز ہوتی ہے۔

امیر المومنین نے دیکھا کہ جنگ ابھی فیصلہ کن مرحلہ میں داخل نہیں ہوئی اس لئے خود میدان میں اترنے کا فیصلہ کیا۔ چنانچہ مہاجرین و انصار کے ایک دستہ کے ساتھ اٹھ کھڑے ہوئے۔ امام حسن اور امام حسین دائیں بائیں تھے اور محمد ابن حنفیہ علم لئے آگے آگے چل رہے تھے۔ آپ نے محمد ابن حنفیہ سے فرمایا کہ آگے بڑھو اور صفوں کو چیرتے ہوئے اس مقام پر پہنچ کر دم لو جہاں عائشہ کا اونٹ کھڑا ہے۔ محمد علم لہراتے آگے بڑھے مگر دشمن کی طرف سے تیروں کی بارش شروع ہو گئی اور محمد کے قدم رک گئے۔ حضرت نے آگے بڑھ کر اپنا بائیں ہاتھ محمد کے داہنے کندھے پر رکھا اور محمد کے ہاتھ سے علم لے لیا۔ بائیں ہاتھ سے علم سنبھالا اور دائیں ہاتھ میں ذوالفقار لی اور دشمن کی صفوں پر ٹوٹ پڑے اور اس طرح حملہ کیا کہ لاشوں کے ڈھیر لگ گئے اور اس طرح تا بڑ توڑ تلوار چلائی کہ اس میں خم آگیا۔ جب دشمن کی صفوں کو درہم و برہم کر چکے تو اپنی صفوں کے قریب آئے تلوار کو کھٹنے پر رکھ کر سیدھا کیا اور دوبارہ حملہ کے ارادہ سے اٹھ کھڑے ہوئے۔ محمد ابن حنفیہ عمار ابن یاسر عدی ابن جام اور امام حسن و امام حسین نے عرض کیا کہ یا امیر المومنین آپ ٹھہریئے ہم میدان میں جاتے ہیں مگر آپ کسی کی طرف نظر اٹھا کر نہ دیکھا اور نہ کسی کی بات کا جواب دیا چہرہ غیظ و غضب سے تہمتار ہاتھا آنکھ سے شرارے برس رہے تھے اور سینہ سے شیر کے غرانے کی سی آواز آرہی تھی۔ اب کس میں جرات تھی کہ کچھ کہے اور زبان کھولے سب خاموش ہو گئے۔ آپ نے علم محمد کے سپرد کیا اور اکیلے دشمن کی صفوں پر پیچھے ہوئے شیر کی طرح حملہ آور ہوئے اور صفوں کے اندر گھس کر اس طرح تلوار چلائی کہ صفیں الٹ گئیں میدان لاشوں سے پیٹ گیا اور لڑتے لڑتے تلوار پھر پیڑھی ہو گئی۔ آپ اپنی نصف کے قریب آئے اور کھوڑے سے نیچے اتر کر تلوار سیدھی کی۔ جب آپ کے احوال و انصار نے دیکھا کہ پھر میدان کی طرف بڑھنا چاہتے ہیں تو انہوں نے آپ کو قسم دی کہ اپنی حالت پر رحم کھائیے آپ نہ لڑیں ہم لڑیں گے۔ اگر آپ پر آنچ آئی تو دین پر بن جائے گی اور اسلام کا شیرازہ بکھر جائے گا۔ حضرت نے ان لوگوں کے کہنے سننے سے ہاتھ روک لیا اور یلٹ کر محمد ابن حنفیہ سے کہا کہ دیکھو بیٹا اس طرح سے جنگ کی جاتی ہے۔ لوگوں نے کہا کہ یا امیر المومنین کس میں دم خم ہے جو آپ کی طرح لڑے اور کس کے بازوؤں میں کس بل ہے جو اس طرح تلوار چلائے۔

اس پر زور حملہ سے اصحاب جمل پر شکست کے آثار طاری ہو چکے تھے اگرچہ ان کے سروں پر تلواریں چل رہی تھیں سینوں کے اندر زخم اتر رہے تھے اور سر بازو اور کلائیوں کٹ کٹ کر گر رہی تھیں مگر اس وقت تک میدان چھوڑنا گوارا نہ کر سکتے تھے جب تک اونٹ ان کے درمیان کھڑا تھا اس کی بھی یہ کیفیت تھی کہ اس کی جھول اور ام المومنین کے کجاوہ میں تیر اس طرح پیوست تھے جس طرح

ساہی کے بدن پر کانٹے ہوتے ہیں اور وہ اس نوحی سنگامہ کی تاب نہ لا کر اس طرح گھوم رہا تھا جس طرح چلی گھومتی ہے۔ حضرت نے دیکھا کہ جب تک اونٹ میدان میں کھڑا ہے جنگ ختم ہونے میں نہیں آئے گی ادھر بصرہ والے کسی کو اونٹ کے پاس پھٹکنے نہ دیتے تھے اور اس پر تلے ہوئے تھے کہ جان جائے مگر اونٹ کو کوئی گزند نہ پہنچنے پائے۔ حضرت نے اسے میدان سے ہٹانے کا ارادہ کیا اور قبیلہ نخع اور ہمدان کے جوان مردوں کو لے کر میدان کی طرف بڑھے۔ حضرت کو دیکھ کر فوجیں ہٹیں پرے ٹوٹے اور آپ اپنے ہمراہیوں سمیت اونٹ کے قریب پہنچ گئے اور اپنی فوج کے ایک سپاہی بھیر ابن دلجمہ نخعی سے کہا کہ آگے بڑھ کر اونٹ کی کوچیں کاٹ ڈالو۔ بھیر نے آگے بڑھ کر اونٹ کے پیروں پر وار کیا اونٹ نے ایک نہیب چیخ ماری اور پہلو کے بل زمین پر گرا۔ اونٹ کے گرتے ہی جنگ رگ گئی اور ایک عام بھگدڑ مچ گئی کسی کو سہرو پکا ہوش نہ رہا لاشوں اور کراہتے ہوئے زخمیوں کو روندتے ہوئے جدھر منہ آیا ادھر بھاگ کھڑے ہوئے اور دیکھتے ہی دیکھتے میدان پر سناٹا چھا گیا۔ محمد ابن ابی بکر اور عمار یاسر نے حضرت کے حکم سے اونٹ کے جسمے کاٹے اور ہودج کو اتار کر زمین پر رکھ دیا۔ محمد ابن ابی بکر نے ہودج کے اندر ہاتھ ڈالا۔ ام المؤمنین نے بگڑ کر پوچھا کہ کون ہو کہا کہ آپ کا ناپسندیدہ بھائی کہا کیا تشعبہ کے بیٹے ہو کہا ہاں کہا خدا کا شکر ہے کہ تم زندہ ہو اور تمہیں کوئی آنچ نہیں آئی۔ محمد نے کہا کہ امیر المؤمنین نے دریافت کیا ہے کہ آپ کو کوئی گزند تو نہیں پہنچا کہا کہ ایک تیر بازو کو چھو تا ہوا گزر گیا تھا اور کوئی خاص گزند نہیں پہنچا۔ اس کے بعد عمار ابن یاسر ہودج کے قریب آئے اور کہا کہ اے مادر گرامی آپ نے اپنے بیٹوں کی جنگ دیکھ لی آل پر ام المؤمنین نے بگڑ کر کہا۔

لست لک بام۔ (تاریخ کامل ج ۳ ص ۱۰۰) میں تمہاری ماں نہیں ہوں۔

عمار نے کہا کہ آپ ماں تو ہیں خواہ مائیں یا نہ مائیں۔

ام المؤمنین کا یہ انکار قرآن مجید کی رو سے درست نہیں سمجھا جاسکتا اس لئے کہ آپ بنص قرآن وازواجہ امہاتھن (پیغمبر کی بیویاں مسلمانوں کی مائیں ہیں) ماں تھیں جس سے کسی مسلمان کو انکار نہیں ہے اور نہ انکار ہو سکتا ہے۔ اس انکار کی بظاہر وجہ یہ ہے کہ جب عمار نے ان کے خلاف جنگ میں حصہ لیا ہے تو گویا انہوں نے مادری حقوق کے تقاضوں کو نظر انداز کر دیا ہے لہذا وہ بیٹے کہاں رہے اور آپ ماں کہاں رہیں۔ لیکن یہ حرب و پیکار ماں کے ماں اور بیٹے کے بیٹا ہونے پر اثر انداز نہیں ہو سکتی اس لئے کہ بحیثیت حرم رسول ماں ہونا اور سے اور ان کی اطاعت و ہمنوائی اور بات ہے۔ اگر کوئی ان کی ہمنوائی نہیں کرتا تو اس کے معنی یہ نہیں ہیں کہ وہ بیٹا نہیں رہا اور آپ ماں نہیں رہیں۔ جہاں تک اطاعت و فرمانبرداری کا تعلق ہے وہ صرف حقیقی ماؤں تک محدود ہے اور اس کی کوئی دلیل نہیں ہے کہ ازواج رسول اگر اُمت کی مائیں تھیں تو حقیقی ماؤں کی طرح ان کی اطاعت بھی واجب تھی اس طرح کہ ان کے

حکم سے سہ تہائی معصیت قرار پائے۔ وہ مائیں ہیں تو اس لحاظ سے کہ پیغمبر کے گھر میں آنے کے بعد کسی دوسرے کے گھر میں نہیں بیٹھ سکتیں اور اسی طرح حرام تھیں جس طرح مائیں اولاد پر حرام ہوتی ہیں۔ چنانچہ حکم پردہ کے بعد جب کچھ لوگوں نے یہ خیال ظاہر کیا کہ ہم پیغمبر کے بعد ان کی بیویوں سے عقد کریں گے تو ان کی تنبیہ و سرزنش کے لئے یہ آیت نازل ہوئی:-

وما كان لکم ان تؤذوا رسول  
من بعدہ ابدا۔  
تمہارے لئے جائز نہیں ہے کہ تم رسول خدا کو  
افزیت دو اور یہ کبھی جائز نہیں ہو سکتا کہ تم ان کے  
بعد ان کی بیویوں سے نکاح کرو۔

اس حرمت نکاح کے علاوہ وہ احکام جو حقیقی ماں ہونے کی حیثیت سے اولاد پر اور اولاد ہونے کی حیثیت سے ماں پر عائد ہوتے ہیں یہاں ثابت نہیں ہیں مثلاً یہ کہ اولاد پر ماں کا نفقہ واجب ہوتا ہے اور بیٹا ماں کا اور ماں بیٹے کی وارث ہوتی ہے اور ماں کا اولاد سے پردہ نہیں ہوتا مگر یہاں نہ ان کا نفقہ امت پر واجب تھا اور نہ وہ امت کی اور نہ امت ان کی وارث قرار پاتی ہے اور نہ وہ حکم پردہ سے تشفی تھیں۔ اسی طرح حقیقی ماؤں کی طرح ان کی اطاعت و ہمنوائی بھی واجب نہ تھی۔ صرف حرمت عقد کے سلسلہ میں انہیں ماں کا درجہ دینے سے یہ نہیں سمجھا جاسکتا کہ ان پر حقیقی ماؤں کے تمام احکام بھی مترتب ہوتے ہیں۔ آخر رضاعی ماں کو بھی ماں قرار دیا گیا ہے مگر وہ ماں ہونے کے باوجود نہ ورثہ پاتی ہے نہ واجب النفقہ ہوتی ہے اور نہ اولاد پر اس کی اطاعت ہی واجب ہے اسے صرف حرمت نکاح کے اعتبار سے ماں قرار دیا گیا ہے۔ اور پھر حقیقی ماں ہو یا رضاعی ماں یہودیہ بھی ہو سکتی ہے اور نصرانیہ بھی مگر ان امور میں جو خلاف شرع اسلام ہوں ان کی اطاعت جائز نہیں ہے۔ اگر یہ تسلیم بھی کر لیا جائے کہ ام المؤمنین کی اطاعت ماں ہونے کی حیثیت سے امت پر واجب تھی تو اس مورد پر جبکہ حقیقی ماں کی بھی اطاعت صحیح نہیں ہے ان کی اطاعت کیونکر ضروری ہو سکتی ہے کیونکہ ان کا یہ اقدام امام برحق کے خلاف جارحانہ حیثیت رکھتا تھا جو آئین اسلام کے خلاف اور کسی طرح جائز نہ تھا اور امر ناجائز میں لطف کا سوال ہی پیدا نہیں ہوتا۔ چنانچہ پیغمبر اکرم کا ارشاد ہے:-

لا طاعة في معصية انبياء الطهارة  
اطاعت گناہ میں نہیں بلکہ صرف نیک کام میں  
ہوتی ہے۔

شاندھام المؤمنین کو بھی اس کا احساس تھا کہ ان کا یہ اقدام جارحانہ اور سفر بصرہ سفر معصیت ہے چنانچہ ان کے اس طرز عمل کے بارے میں کہ وہ سفر میں نماز قصر نہیں کرتی تھیں۔ ایک تاویل یہ بھی کی گئی ہے کہ ان کا یہ عمل صرف سفر بصرہ کے دوران تھا اور وہ اس سفر کو سفر معصیت سمجھتے ہوئے نماز پوری پڑھتی تھیں کیونکہ قصر کا حکم سفر کے مباح ہونے کی صورت میں ہے۔ چنانچہ ابن حجر عسقلانی نے اس تاویل کے

سلسلہ میں ایک قول یہ نقل کیا ہے :-

انما اتمت فی سفرھا الی البصوة  
الی قتال علی و القصور عندھا  
یکون فی سفر طاعة۔

حضرت عائشہ حضرت علی سے بقصد جنگ بصرہ  
جاتے ہوئے نماز پوری ادا کرتی تھیں اور ان کے  
نزدیک قصر کا حکم صرف سفر طاعت کی صورت  
میں تھا۔

فتح الباری ج ۱ ص ۱۱۱

بہر حال ام المومنین ابھی میدانِ جمل ہی میں تھیں کہ امیر المومنین ہودج کے قریب آئے اور اسے لکڑی  
سے کھٹکھٹایا اور فرمایا اے حمیرا، کیا رسول خدا نے آپ کو یہی حکم دیا تھا کہ ملک فاسیجہ (آپ غالب آئے  
ہیں تو حسن سلوک کیجئے) آپ نے محمد ابن ابی بکر کو حکم دیا کہ ہودج کے اوپر ایک خیمہ نصب کر دو اور اس  
کی نگرانی کرو تا کہ کوئی شخص اس کے قریب نہ آئے پائے اور جب رات کا پھلپہر ہوا تو انہیں عبداللہ ابن  
غلف کی بیوہ صفیہ بنت حارث کے ہاں پہنچا دیا اور اونٹ کے بارے میں حکم دیا کہ اسے جلا دیا جائے اور  
اس کی راکھ ہو میں اڑا دی جائے۔ چنانچہ اسے جلا کر اُس کی راکھ ہو میں اڑا دی گئی۔ پھر فرمایا خدا لعنت کئے  
اس چوپائے پر یہ بنی اسرائیل کے گوسالہ سے کتنی مشابہت رکھتا تھا اور اس آیت کی تلاوت فرمائی :-

اپنے معبود کو تو دیکھو جس کی عبادت پر تم تمہارے  
تھے ہم اسے جلا کر راکھ کر دیں گے اور پھر اُسے

وانظر الی الھک الذی ظلت  
علیہ عاکفا لئلا یحرقنہ ثم لئن سفندہ

پر اگندہ کر کے دریا میں بہا دیں گے۔

فی الیم نسفا۔

خاتمہ جنگ پر حضرت نے اپنے لشکر میں اعلان فرمایا کہ کسی بھاگنے والے کا تعاقب نہ کرنا کسی زخمی پر  
ہاتھ نہ اٹھانا لوگوں کے گھروں میں داخل نہ ہونا۔ جو ہتھیار اُتار کر رکھ دے اور جو گھر کا دروازہ بند کر لے اس کے  
لئے امان ہے۔ فریق مخالف کے اموال سے کوئی تعرض نہ کرنا البتہ جو ہتھیار برتن اور سواریاں میدان جنگ  
میں تمہارے ہاتھ لگیں وہ تمہارا مال ہے اس کے علاوہ کسی چیز کو رو نہ سمجھنا۔ اور عورتوں اور کنیزوں پر  
تمہارا کوئی حق نہیں ہے۔ اس پر کچھ لوگ معترض ہوئے اور کہا کہ یہ کیسے ہو سکتا ہے کہ ان کا خون بہانا  
تو ہمارے لئے مباح ہو اور انہیں غلام و کنیز بنانا جائز نہ ہو ہمیں مردوں اور بچوں کو غلام اور عورتوں کو  
کنیز بنانے کی اجازت ہونا چاہئے۔ شاید یہ نظریہ اس بنا پر قائم کیا ہو کہ دو در اول میں جب مانعین زکوٰۃ  
سے جنگ کی گئی تھی تو بقیۃ السیف کو غلام و کنیز بنایا گیا تھا لہذا یہاں فریق ثانی کو غلام و کنیز بنانے میں  
کیا امر مانع ہے۔ مگر حضرت نے انکار کیا اور فرمایا کہ میں نے وہی فیصلہ کیا ہے جو رسول اللہ نے فتح مکہ  
کے موقع پر کیا تھا اگر تم بضد ہو تو بتاؤ کہ تم میں کون ہے جو اپنی مال عائشہ کو اپنے حصہ میں لینا چاہتا ہے  
یہ سننا تھا کہ کہنے والوں پر سناٹا چھا گیا اور سب کو اپنی غلطی کا احساس ہوا اور کہنے لگے کہ یا امیر المومنین  
آپ نے جو فیصلہ فرمایا ہے وہی صحیح ہے ہم ہی لوگوں نے غلط نظریہ قائم کیا تھا اور ناروا مطالبہ پیش

کیا تھا۔

حضرت تین دن تک میدانِ جبل میں تشریف فرما رہے اور مقتولین کو دفن کرنے کے بعد شہر میں داخل ہوئے اور سیدھے مسجد جامع میں تشریف لے گئے اور نماز سے فارغ ہو کر مصلے کی دائیں جانب دیوار سے ٹیک لگا کر کھڑے ہو گئے اور اہل بصرہ کو ان کی بے راہروی و کج ذہنی پراسرزش کرتے ہوئے فرمایا:-

کنتم جند المرأة و اتباع الہیمة  
مرغافا جبتم و عقر فہر بتم  
اخلاقکم دقاق عہدکم  
شفاق و دینکم نفاق و ماءکم  
مرعاق و المقیم بین اظہرکم  
مرتہن بذنبہ و الشاخص  
عنکم متد امرک برحمتہ۔  
رنج البلاغہ

تم ایک عورت کی سپاہ اور ایک چوپائے کے  
تالچ تھے وہ بلبلیا تو تم لہیک کہتے ہوئے بڑھے  
اور وہ زخمی ہوا تو تم بھاگ کھڑے ہوئے تم بیست  
اخلاق و عہد شکن ہو تمہارے دین کا ظاہر کچھ ہے  
اور باطن کچھ۔ تمہاری سرزمین کا پانی تک شور ہے  
تم میں اقامت کرنے والا گناہوں کے جال میں جکڑا  
ہوا ہے اور تم میں سے نکل جانے والا اپنے  
پروردگار کی رحمت کو پالنے والا ہے۔

خطیبہ سے فارغ ہو کر اہل بصرہ سے بیعت لی اور انہیں فتنہ و شرانگیزی سے باز رہنے کی تلقین کرتے ہوئے باہر نکلے اور ابوالاسود دہلی وغیرہ کے ہمراہ بیت المال میں تشریف لائے اور سرسری نگاہوں سے بیت المال کا جائزہ لیا اور حکم دیا کہ یہ تمام رقم شرکاء جنگ میں تقسیم کر دی جائے اور ہر سپاہی کو پانچ پانچ سو درہم دیئے جائیں۔ جب وہ رقم تقسیم کی گئی تو نہ ایک درہم گھٹا اور نہ ایک درہم بڑھا اور سب پر برابر تقسیم ہو گئی۔ جتہ العرفی کہتے ہیں کہ امیر المومنین نے بھی اپنا حصہ دو سہروں کے برابر لیا اور جب لے چکے تو ایک شخص آیا اور عرض کیا کہ یا امیر المومنین میں جنگ میں شریک تو نہ ہو سکا مگر میرا دل آپ کے ساتھ تھا اور میری ہمدردیاں آپ سے وابستہ تھیں۔ مجھے بھی اس مال میں سے حصہ ملنا چاہئے۔ حضرت نے اپنے حصہ کے پانچ سو درہم اسے دے دیئے اور خیالی ہاتھ اٹھ کھڑے ہوئے۔

حضرت عائشہ ابھی تک بصرہ میں مقیم تھیں۔ حضرت نے ابن عباس کو ان کے ہاں بھیجا کہ انہیں کہیں کہ وہ مدینہ واپس جانے کی تیاری کریں اب نہ یہاں ان کا کوئی کام ہے اور نہ ان کا مدینہ سے زیادہ عرصہ تک باہر رہنا مناسب ہے۔ ابن عباس کہتے ہیں کہ میں حضرت کا پیغام لے کر ان کے ہاں گیا اور اندر آنے کی اجازت طلب کی مگر انہوں نے اجازت دینے سے انکار کر دیا مجھے مجبوراً اجازت لے بغیر اندر داخل ہونا پڑا اور ایک بوری اٹھا کر اس پر بیٹھ گیا۔ ام المومنین نے پردہ کے پیچھے سے دیکھا تو کہا کہ لے ابن عباس تم نے آداب شریعت کا کوئی لحاظ نہیں کیا تم بغیر اجازت کے میرے مکان میں



داخل ہوئے اور بغیر اجازت کے اس پورے پر بیٹھ گئے۔ ابن عباس نے کہا کہ ہم بہتر سمجھتے ہیں آداب شریعت کو اور آپ نے آداب و احکام شریعت سیکھے ہیں تو ہم سے۔ یہ آپ کا گھر تو ہے نہیں کہ ہمیں آپ سے اجازت لینے کی ضرورت ہو آپ کا گھر وہ ہے جہاں رسول اللہ آپ کو چھوڑ گئے تھے۔ جب آپ اس گھر میں ہوں گی تو ہم آپ کی اجازت کے بغیر داخل نہیں ہوں گے۔ مجھے یہاں بہر صورت آنا تھا تاکہ امیر المؤمنین کا یہ فرمان آپ کے گوش گزار کر دوں کہ آپ یہاں سے جلد مدینہ روانہ ہو جائیں۔ کہا کہ امیر المؤمنین تو عمر ابن خطاب مجھے کہا ہوں گے مگر میری مراد امیر المؤمنین سے علی ابن ابی طالب ہیں کہا کہ میں تو انہیں امیر المؤمنین نہیں مانتی کہا کہ آپ کے ماننے نہ ماننے سے کیا ہوتا ہے اور آپ نے کب سے یہ منصب سنبھالا ہے کہ آپ امیر المؤمنین مانتیں تو وہ امیر المؤمنین ہیں ورنہ نہیں ہیں اس پر ام المؤمنین رونے لگیں اور کہا کہ میں خود اس شہر کو چھوڑ کر جلد جانا چاہتی ہوں۔

فان ابغض البلد ان الی بلد انتم فیہ۔ (عقد الفرید ۳۷ ص ۱۸)  
اس لئے کہ وہ شہر مجھے انتہائی ناپسند ہے جس میں تم لوگوں کی بود و باش ہو۔

ابن عباس نے کہا کہ یہ حق ناشناسی کی انتہا ہے۔ کیا یہ اس کا صلہ ہے کہ ہم نے آپ کو ام المؤمنین بنایا اور آپ کے والد بزرگوار صدیق کہلائے۔ کہا کیا تم رسول اللہ کے ذریعہ ہم پر تفوق و احسان جتلا نا چاہتے ہو۔ کہا کہ آپ پیغمبر کی نوبیویوں میں سے ایک بیوی ہی تو ہیں مگر اتنی سی بات پر آپ کا ہر حکم مانا جاتا ہے اور آپ کی آواز پر لبیک ہی جاتی ہے اور ہم تو رسول اللہ کا گوشت و پوست ہیں اور انہی کا خون ہماری رگوں میں گردش کر رہا ہے اگر یہ چیز آپ کو حاصل ہوتی تو کیا آپ ہم پر تفوق و برتری نہ جتاتیں اس پر ام المؤمنین خاموش ہو گئیں اور کوی جواب بن نہ پڑا۔ ابن عباس نے پلٹ کر یہ تمام گفتگو حضرت کے سامنے دہرائی۔ آپ سس کر خوش ہوئے اور یہ آیت پڑھی :-

ذمیتہ بعضہا من بعض و اللہ سميع علیم۔  
برگزیدہ کیا اللہ نے بعض کی اولاد کو بعض سے اور اللہ سننے والا اور جاننے والا ہے۔

ام المؤمنین نے جب واپسی کا ارادہ ظاہر کیا تو امیر المؤمنین نے سواری زاد راہ اور دوسری سہولتیں ان کے لئے جہیا کر دیں اور محمد ابن ابی بکر کو ان کے ہمراہ جانے کا حکم دیا اور انہیں بحفاظت تمام مدینہ روانہ کر دیا۔ یہ واپسی یکم رجب ۳۷ روز شنبہ کو ہوئی۔

امیر المؤمنین نے اس جنگ میں انراول تا آخر جس کردار کا مظاہرہ کیا ہے وہ آپ کی امن پسندی صلح جوئی اور بلند نفسی کی زندہ مثال ہے۔ اگرچہ آپ کو خوئی فتنہ کے انسداد کے لئے خونریز جنگ لڑنا پڑی مگر آپ نے اس وقت تک نہ خود ہاتھ اٹھایا اور نہ کسی کو اٹھانے دیا جب تک دوسرے فریق نے تیر باداں کر کے جنگ شروع نہ کر دی حالانکہ ان لوگوں نے حضرت کے وارد بصرہ ہونے سے پہلے

آب کے سینکڑوں دوستوں اور ہمنواؤں کو تریغ کر دیا تھا۔ والی بصرہ عثمان ابن حنیف پر شہنشاہ مار کر عہد شکنی کی تھی۔ بیت المال اور بیت الرزق پر قبضہ کر لیا تھا اور قتل و غارت گری سے ہر طرف دہشت پھیلا دی تھی۔ ان چیزوں سے اگرچہ جنگ کا جواز پیدا ہو چکا تھا مگر آپ نے یہی کوشش کی کہ جنگ و قتال کی نوبت نہ آئے اور افہام اور تفہیم سے معاملہ طے ہو جائے۔ چنانچہ طلحہ زبیر اور ام المؤمنین کو سمجھایا بچھایا اور انہیں جنگ کے ہولناک انجام سے ڈرایا اور مسلم مجاشعی کے ہاتھ قرآن بھیج کر انہیں قرآنی احکام پر عمل پیرا ہونے کی دعوت دی اور جب یہ تمام چیزیں بے اثر اور تمام کوششیں بے سود ثابت ہوئیں اور آپ کی فتوح ہویا روش کو کمزوری پر محمول کیا جانے لگا اور پیغام صلح کا جواب تیر و سنان کی زبان میں دیا جانے لگا تو آپ نے مجبور ہو کر جنگ کی اجازت دی۔ اور جب جنگ چھڑی گئی تو صفوں کے مقابلہ میں صفیں جما کر اس طرح لڑے کہ ان پر ثابت کر دیا کہ جنگ سے بچنے کی یہ تمام کوششیں کمزوری و بزدلی اور خوف و ہراس کی بنا پر نہ تھیں بلکہ اتحاد و یکجہتی کے برقرار رکھنے اور صلح و آشتی کی فضا پیدا کرنے کے لئے تھیں۔

امیر المؤمنین نے اپنی فوج کے سپاہیوں کو جن چیزوں پر کاربند رہنے کا حکم دیا تھا کہ جنگ میں پہل نہ کریں کسی زخمی پر ہاتھ نہ اٹھائیں کسی بھاگنے والے کا پیچھا نہ کریں اور چند ایک چیزوں کے علاوہ کسی چیز کو ہاتھ نہ لگائیں۔ سب نے ایک ایک بات پر عمل کیا۔ چنانچہ جب تک تیروں کی بوجھار سے لاشیں گری نہیں جنگ کے لئے قدم نہیں بڑھایا اور جب میدان میں خون برسنے لگا تو کسی زخمی پر ہاتھ نہیں ڈالا اور جب فوج شکست کھا کر بھاگ کھڑی ہوئی تو کسی کا تعاقب نہیں کیا اور نہ اس کے چھوڑے مال و اسباب کی طرف نظر اٹھا کر دیکھا۔ دینوری نے تحریر کیا ہے :-

جعلوا یمرون بالذہب و  
الفضة فی معسکرم و المتاع  
فلا یعرض لہ احد الاماکن  
من السلاح الذی قاتلوا بہ  
والذواب القحاریو اعلیہا  
وہ میدان جنگ میں سونا چاندی اور دوسرا سازو  
سامان دیکھتے مگر کوئی ان چیزوں کی طرف نگاہ اٹھا  
کر بھی نہ دیکھتا سوائے فریق مخالف کے ان ہتھیار  
اور سواریوں کے جنہیں وہ لڑائی کے موقع پر کام  
میں لائے تھے۔

(بخاری الطوال ص ۱۵۱)

دنیا کی جنگوں کا دستور ہے کہ فاتح کامرانی و فتحیابی کے نشہ میں سرشار ہو کر حریف فوج کے افسروں کو بغاوت کے جرم میں گرفتار کر لیتا ہے یا موت کے گھاٹ اتار دیتا ہے مگر حضرت نے انتقامی جذبات سے بلند تر ہو کر اہل بصرہ میں سے جنہوں نے جنگ میں نمایاں کردار ادا کیا تھا کوئی باز پرس نہیں کی عبداللہ ابن زبیر مروان ابن حکم، ولید ابن عقبہ، عبداللہ ابن عامر ایسے غارت گران امن کو بیک جنبش قلم معاف کر دیا اور ام المؤمنین کو جنہوں نے آپ کی مخالفت میں کوئی دقیقہ اٹھانہ رکھا تھا ان کے شایان شان

حفاظتی انتظامات کے ساتھ مدینہ بھجوا دیا اور مسلمانوں سے جہاد اور کفار سے جہاد کے لطیف فرق کو اس طرح واضح کیا کہ جو لوگ مال غنیمت میں عورتوں کو شامل کرنا چاہتے تھے انہیں بغلیں جھانکنے کے سوا کوئی جواب نہ بن پڑا اور بصرہ کے بیت المال کو مرکز میں منتقل کرنے کے بجائے فوج و سپاہ پر تقسیم کر دیا جس سے ایک طرف یہ تاثر دیا کہ جنگ کا مقصد مال کی جمع آوری اور دولت کی فراہمی نہیں ہے اور دوسری طرف سپاہ کو مالی لحاظ سے مطمئن کر کے پیش آئند جنگوں میں ان کے جوش و ولولہ کو نفسیاتی طور پر مضمحل ہونے سے محفوظ کر دیا۔

ام المؤمنین جو عامۃ المسلمین کے نزدیک ایک عالمہ اور محدثہ کا درجہ رکھتی ہیں اس سے بے خیر نہ تھیں کہ خون عثمان کے قصاص کا انہیں کوئی حق نہیں ہے کیونکہ یہ حکومت وقت کا حق ہے یا اولیاء مقتول کا اور حضرت عائشہ نہ مسلمانوں کے اقتدار کی مالک تھیں اور نہ حضرت عثمان کے وارثان بازگشت میں شامل اس کے باوجود وہ قصاص کے نام پر حکومت وقت سے ٹکرائے کے لئے میدان میں اتر آتی ہیں اور ایک عظیم جمیعت کو جنگ کے شعلوں میں جھونک دیتی ہیں حالانکہ ازواج رسول اپنے گھروں میں ٹھہرے رہنے کی پابند تھیں جیسا کہ قرآن مجید میں ہے:-

وقرن فی بیوتکن ولا تبرجن  
تبرج الجاہلیۃ الاولیٰ۔  
اپنے گھروں میں ٹک کر بیٹھی رہو اور سابقہ زمانہ  
جاہلیت کی طرح بن ٹھن کر نہ لکھو۔

اس حکم قرآنی کے پیش نظر ام المؤمنین زینب بنت جحش اور ام المؤمنین جناب سودہ نے مدینہ سے باہر نکلنا گوارا نہیں کیا اور زندگی بھر اس حکم کی سختی سے پابند رہیں یہاں تک کہ کچھ لوگوں نے جناب سودہ سے کہا کہ آپ حج و عمرہ کے لئے مکہ کیوں نہیں جاتیں کہا کہ میں فریضہ حج سے سبکدوش ہو چکی ہوں اب تو مجھے اسی گھر میں رہنا ہو گا جس گھر میں مجھے رسول اللہ ﷺ نے چنانچہ انہوں نے پیغمبر کے بعد حجرہ سے قدم باہر نہیں نکالا اور یہ عورتوں کا منصب بھی نہیں ہے کہ وہ گھر کا گوشہ چھوڑ کر میدان حرب و ضرب میں پھانڈ پڑیں اور کشت و خون کا بازار گرم کریں۔ چنانچہ حضرت عائشہ کہتی ہیں کہ:-

استاذنت النبی فی الجہاد فقتال  
جہاد کن الحجج۔  
میں نے پیغمبر اکرم سے جہاد کی اجازت چاہی تو  
انہوں نے فرمایا کہ تم عورتوں کا جہاد فریضہ حج کی  
ادائیگی ہے۔

اور خود ام المؤمنین کا قول ہے:-  
المغزل بید المرآة احسن من  
الرمح بید المجاہد فی سبیل  
اللہ۔ (عقد الفریدج - ص ۱)

عورت کے ہاتھ میں تگلا اس نیزے سے کہیں  
بہتر ہے جو راہ خدا میں لڑنے والے چاہد کے  
ہاتھ میں ہوتا ہے۔

مگر ان تمام چیزوں پر مطلع ہونے کے باوجود وہ ہزاروں کے مجمع کے ساتھ مکہ سے بصرہ میں آئیں اور لشکر کی قیادت کرتے ہوئے میدان میں اتریں حالانکہ وہ دیکھ رہے تھے کہ اس اقدام کے نتیجے میں ہزاروں بچے یتیم رہ جائیں گے ہزاروں عورتیں اپنا سہاگ کھو بیٹھیں گی اور مسلمانوں کا خون مسلمانوں کی تلواروں سے پانی کی طرح بہے گا مگر انہوں نے نتائج و عواقب کی پروا کئے بغیر یہ قدم اٹھایا اور مسلمانوں کو مسلمانوں کی تلواروں کے سامنے لاکھڑا کیا۔ بلاشبہ اس اٹلاف جان کی زیادہ تر ذمہ داری انہی پر عائد ہوتی ہے اور ان کے دور میں بھی یہی تاثر لیا جاتا تھا۔ چنانچہ ایک مرتبہ ام اوفی العبدیہ نے جن کے قبیلہ کے سینکڑوں آدمی امیر المؤمنین کی حمایت میں مارے گئے تھے حضرت عائشہ سے پوچھا کہ اے ام المؤمنین آپ اس عورت کے بارے میں کیا فرماتی ہیں جس نے اپنے ایک کمن بچے کو مار ڈالا ہو کہا وہ دوزخ میں جائے گی۔ کہا پھر اس عورت کے بارے میں کیا حکم ہے جس نے اپنے بیس ہزار جوان سال بیٹے ایک ہی جگہ پر قتل کر دیئے ہوں۔ ام المؤمنین اس کے طنزیہ اشارہ پر بگڑ گئیں اور کہا:-

خذوا بید عداوة اللہ۔ رعد اس خدا کی دشمن کو جانے نہ دینا۔

الفرید۔ ۳۶۔ ضل

ابو عثمان جاحظ نے ایک لطیف پیرایہ میں یہ مطلب یوں ادا کیا ہے:-

کانہا فی فعلھا ہدۃ تریدان تا کل اولادھا

”وہ اپنی اس کارگزاری میں اس گریہ مسکین کے مانند تھیں جو اپنے بچوں کو چیر پھاڑ کر کھا جاتی ہے“

بہر حال یہ اقدام کوئی قابل فخر کارنامہ نہ تھا اور ان کے خاندان کے افراد تو اسے باعث ننگ و عار سمجھتے تھے چنانچہ ایک موقع پر ام المؤمنین نے اپنے بھتیجے ابن ابی عتیق سے کسی ضرورت کے لئے پتھر طلب کیا اس نے ام المؤمنین کا پیغام سنا تو قاصد سے کہا کہ ام المؤمنین سے کہنا:-

واللہ ما دحضنا عامر یوم

الجمل افتریدین ان تاتینا

بیوم البغلة۔ راسب الاشراف ص ۳۱

ابن ابی عتیق نے تو طنزیہ بات کہی تھی مگر یوم جمل کے بعد یوم بغل بھی دنیا والوں نے دیکھ لیا۔ چنانچہ جب امام حسن کی نعش مبارک کو حجرہ رسول میں دفن کے ارادہ سے لایا گیا اور مروان ابن حکم اور ان کے ہمراہی ہتھیار باندھ کر دفن سے مانع ہوئے تو اس موقع پر حضرت عائشہ بھی اس گروہ کے ساتھ تھیں۔ چنانچہ ابن ابی الحدید معتزلی نے تحریر کیا ہے:-

ابوالفرج کہتے ہیں کہ یحییٰ ابن حسن صاحب کتاب  
النسب روایت کرتے ہیں کہ اس دن حضرت  
عائشہ خنجر پر سوار ہوئیں اور مروان ابن حکم اور  
بنی امیہ اور ان کے اہالی موالیٰ کو جو وہاں موجود  
تھے اٹھا رہی تھیں اور اسی کے متعلق کسی  
نے کہا ہے :-

”گا ہے اشتر پر سوار اور گا ہے خنجر پر سوار“

قال ابوالفرج فاما یحییٰ ابن  
الحسن صاحب کتاب النسب  
فانه مروی ان عائشہ رکت  
ذک الیوم بغلا واستغرت  
بنی امیة مروان ابن الحکم و  
من کان هناك منهم ومن  
حشبهم وهو قول القائل :-  
”فیوما علی بغل ویوما علی جمل“

(شرح ابن ابی الحدید ص ۱۷)

اس سلسلہ میں طلحہ وزبیر کا کردار بھی ام المؤمنین کے کردار سے کچھ کم نہیں ہے۔ انہوں نے  
قصاص عثمان کے نام پر بصرہ میں پہنچ کر قتل عام شروع کر دیا اور بے دیکھے بھالے کہ کون مجرم ہے  
اور کون مجرم نہیں ہے سب کو تلوار کی باڑ پر رکھ لیا حالانکہ انہیں یہ حق نہیں پہنچتا تھا کہ وہ اہل بصرہ  
کو قصاصاً قتل کریں جبکہ اسے وارثان مقتول کا حق اور خلیفہ وقت کا فریضہ قرار دیا گیا ہے اور وہ  
نہ خلیفہ وقت تھے اور نہ حضرت عثمان کے قرابتدار ہی تھے کہ انہیں بر بنائے قرابت حق قصاص  
پہنچتا۔ اور پھر حیرت کی بات یہ ہے کہ وہ بیت شکنی کو جائز اور اس جارحانہ اقدام کو حق بجانب  
ثابت کرنے کے لئے حضرت کو اس قتل کا ذمہ دار ٹھہراتے ہیں حالانکہ وہ اس سے بے خبر نہ تھے  
کہ قتل عثمان کے سلسلہ میں ان کا طرز عمل کیا تھا اور حضرت کا موقف کیا تھا۔ چنانچہ حضرت کا ارشاد ہے :-  
واللہ ان طلحة والزید وعائشہ  
لیعلمون انی علی الحق وانہم  
مبطلون۔ (استیعاب ج ۲ ص ۲۱۷)

اگر وہ واقعاً حضرت کو قتل عثمان میں شریک سمجھتے تھے تو بیعت سے پہلے یہ آواز اٹھاتے مگر  
نہ قتل عثمان کے موقع پر اور نہ اس سانحہ قتل اور حضرت کی بیعت کے درمیانی عرصہ میں آپ کو اس کا  
ذمہ دار ٹھہرایا جاتا ہے اور نہ آپ پر قتل یا اعانت قتل کا الزام عائد کیا جاتا ہے محمد ابن سیرین کہتے ہیں :-  
مأعدت ان علیاً اتھم فی دم  
عثمان حتی یویع فلما یویع  
افضہ الناس۔ (عقد الفرید ص ۹۳)

مجھے نہیں معلوم کہ کسی نے حضرت علی پر قتل عثمان  
کی تہمت لگائی ہو یہاں تک کہ ان کی بیعت ہوئی  
اور جب بیعت ہو چکی تو لوگوں نے انہیں متہم  
کرنا شروع کر دیا۔“

ان متہم کرنے والوں کے سرغنہ یہی دونوں طلحہ و زہیر تھے اور ان کی زبانیں بھی اس وقت کھلتی ہیں جب ان کے مفادات پر ضرب لگتی ہے اور امیر المؤمنین انہیں کو فہ و بصرہ کی امارت دینے سے انکار کر دیتے ہیں۔ اگر اس قصاص طلبی میں ہمدردی و خیر خواہی کا جذبہ کارفرما تھا تو ان کی ہمدردیوں کو قتل کے موقع پر ظاہر ہونا چاہئے تھا اور حضرت کی بیعت کے بجائے ان سے قصاص کا مطالبہ کرنا چاہئے تھا۔ مگر وہ اُس وقت تک خاموش رہتے ہیں جب تک انہیں امارت کی توقع رہتی ہے اور جب انہر سے مایوسی ہو جاتی ہے تو آپ پر خون کا الزام عائد کر کے قصاص کے لئے کھڑے ہو جاتے ہیں تاکہ اس قصاص کی آڑ میں اپنے اقتدار کی راہ ہموار کریں۔ واقعات کی روشنی میں یہ بات بلا تردید کہی جاسکتی ہے کہ اس شورش و ہنگامہ آرائی کا مقصد صرف حصول اقتدار تھا۔ چنانچہ انہوں نے بیعت توڑ کر دوسروں کو بیعت شکنی پر ابھارا اور حکیم ابن جبلیہ سے واشگاف لفظوں میں کہا گیا کہ جب تک عثمان ابن حنیف حضرت کی بیعت نہیں توڑیں گے انہیں رہا نہیں کیا جائے گا اور خود حضرت کے سامنے بھی اس کا اظہار کیا کہ وہ انہیں خلافت کا اہل نہیں سمجھتے۔ اور سعید ابن عاص کے دریافت کرنے پر صاف صاف کہہ دیا کہ ہم عثمان کے لڑکوں کو خلیفہ نہیں بنائیں گے بلکہ ہم دونوں میں سے جسے لوگ منتخب کریں گے وہی خلیفہ ہوگا۔ اسی اقتدار کی خاطر انہوں نے حضرت عثمان کے قتل کا سہ و سامان کیا اور ان کے قتل کے بعد جب امیر المؤمنین بر سر اقتدار آئے تو قصاص کی آڑ میں ام المؤمنین کی عملی تائید کے سہارے مقابلہ پر اتر آئے۔

غرض ام المؤمنین ہوں یا طلحہ و زہیر ان کے اس اقدام کا نہ کوئی اخلاقی جواز ہے اور نہ شرعی۔ ان کی شخصیتیں کتنی ہی اہم سہی مگر جرم بہر حال جرم ہوتا ہے خواہ اس کا مرتکب کوی ہو بلکہ شخصیت کی نمود و جہم کو اور سنگین بنا دیا کرتی ہے۔ انہوں نے ایک ایسا خونریز اقدام کیا جس سے نہ انکار کی کوئی گنجائش ہے اور نہ کشت و خون کی ذمہ داری سے انہیں بری ثابت کیا جاسکتا ہے البتہ ایک طبقہ نے صحابیت کے تحفظ کے لئے مختلف چیلے بہانوں سے اس جرم کی سنگینی کو ہلکا ثابت کرنے کی کوشش کی ہے اور اس کے جواز کے لئے خطائے اجتہادی کا سہارا ڈھونڈ نکالا ہے۔ یہ خطائے اجتہادی کی کارفرمائی صرف اسی مورد کے لئے نہیں ہے بلکہ یہ ایک عام حربہ ہے کہ جہاں کوئی جواب بن نہیں پڑتا وہاں اس کی آڑ لے لی جاتی ہے اور غلط سے غلط اقدام کے لئے جواز کا پہلو پیدا کر لیا جاتا ہے تاکہ وابستگان و دامن کی عقیدتوں کو محفوظ رکھا جاسکے۔ اسے لاکھ خطائے اجتہادی سے تعبیر کیا جائے مگر ارباب فکر و نظریہ ذہنی خلش ضرور محسوس ہوگی کہ اگر یہ خطائے اجتہادی ہے تو خطائے منکر اور خطائے غیر اجتہادی کس چیز کا نام ہے۔ اگر اس عظیم کشت و خون کو خطائے اجتہادی کے دامن میں پناہ مل سکتی ہے تو اس خطائے اجتہادی کے مرتکبین پر نقد و تبصرہ کیوں جائز نہیں ہے اور اگر ان کے خلاف رائے قائم کی جائے تو اسے خطائے اجتہادی پر محمول کر کے نظر انداز کرنے میں کیا مانع ہے۔ اور پھر یہ کہ یہ اجتہاد کون سے شرعی اصول و قواعد کے ماتحت

تھا اور کن دلائل سے ایک خون کے بدلے میں ہزار ہائے گنا ہوں کا خون بہانا جائز ہو گیا تھا۔ کیا قرآن مجید کا کوئی حکم تھا یا پیغمبر اکرم کی کوئی حدیث تھی یا اہل حل و عقد کا اجماع تھا یا کسی مناسبت شرعی پر مبنی قیاس تھا اور یہی چاروں چیزیں مدعیانِ خطائے اجتہادی کے نزدیک اجتہاد کا ماخذ سمجھی جاتی ہیں اور جب ان میں سے کوئی چیز ثابت نہیں کی جاسکتی تو اجتہاد ہی کہاں رہا کہ اسے خطا پر محمول کر کے ان کے موقف کی صفائی پیش کی جاسکے۔

اس سلسلہ میں کچھ لوگوں نے یہ بات بنائی کہ امیر المؤمنین کے لشکر میں سے ان لوگوں کو جو قتل عثمان میں پیش پیش تھے فریقین میں صلح کے آثار نظر آئے تو انہوں نے صلح کو اپنے مقصد و مفاد کے خلاف سمجھتے ہوئے ابن سبا کی انگیزت پر منہ اندھیرے ام المؤمنین کے لشکر پر دھاوا بول دیا اور اصحابِ حمل کاروپ دھاوا کر حضرت کے لشکر پر حملہ آور ہوئے اور ہر فریق اپنے مقام پر یہ سمجھا کہ دوسرے فریق نے جنگ کا آغاز کر دیا ہے اور اس طرح فریقین میں غلط فہمی کی بنا پر جنگ چھڑ گئی لہذا جنگ میں پہل کرنے کی ذمہ داری فریقین میں سے کسی فریق پر عائد نہیں ہوتی اگر کسی پر عائد ہوتی ہے تو اس سازشی گروہ پر جس کا سرغنہ ابن سبا تھا اور جو دونوں فریق کو جنگ میں الجھا کر اپنا تحفظ اور مفاد حاصل کرنا چاہتا تھا۔

یہ واقعہ ایک خود ساختہ افسانہ سے زیادہ اہمیت نہیں رکھتا اور روایت و درایت دونوں اعتبار سے مقدور اور ناقابلِ اعتماد ہے۔ اس واقعہ کو پہلے پہل ابن جریر طبری نے اپنی مشہور تاریخ میں درج کیا اور طبری سے قبل نہ کسی مورخ نے اسے بیان کیا اور نہ اس کی طرف کوئی اشارہ کیا۔ البتہ بعد کے مؤرخین نے طبری کے حوالہ سے اس روایت کو خوب خوب اچھالا ہے اور ام المؤمنین اور طلحہ و زبیر کی تمام سرگرمیوں سے چشم پوشی کر کے اس جنگ کی تمام تر ذمہ داری اسی مجبور شخصیت ابن سبا اور اس کے ساتھیوں پر ڈالنے کی کوشش کی ہے۔ طبری نے اسے سیف ابن عمر مہمی متوفی ۱۸۰ھ کے واسطے سے روایت کیا ہے اور سیف ابن عمر تمام علمائے رجال کے نزدیک مفتری و کذاب اور پایۂ اعتبار سے ساقط ہے۔ چنانچہ ذہبی نے میزان الاعتدال میں تحریر کیا ہے کہ یحییٰ کہتے ہیں فیلس خیر منہ (ایک کوڑی بھی اس سے بہتر ہے) ابو داؤد کہتے ہیں لیس ہشی (کوئی چیز ہی نہیں) ابو حاتم کہتے ہیں متروک (ناقابلِ روایت سے) ابن حبان کہتے ہیں اقصہ بالزندقہ (بے دینی و الحاد سے متہم ہے) اور کسی ایک فرد نے بھی اس کی توثیق نہیں کی اور نہ اسے قابلِ روایت سمجھا ہے۔ لہذا ایک ایسے شخص کی روایت پر جو بالاتفاق ساقط عن الاعتبار ہو اعتماد نہیں کیا جاسکتا۔ اس روایت میں اگر کچھ بھی واقعیت ہوتی تو طبری سے پہلے کا کوئی مورخ اس کا ذکر کرتا۔ بلاذری صاحب انساب الاشراف ابن سعد صاحب طبقات اور طبری کے معاصر ابن اعثم صاحب تاریخ اس کا تذکرہ کرتے اور سیف ابن عمر کے سلسلہ کے علاوہ کسی اور واسطے سے بھی اسے نقل کیا جاتا۔ بلکہ واقعہ کی نوعیت کا تقاضا تو یہ تھا کہ اس کا عمومی چرچا ہوتا اور مختلف طبقوں میں عام طور پر

اس کا ذکر آتا۔ مگر اس کا ذکر آتا ہے تو اس شخص کے سلسلہ روایت میں جس کی کذب بیانی مسلمہ حیثیت رکھتی ہے۔ کیا ایسی روایت پر آنکھ بند کر کے اعتماد کر لینا حقائق سے عمدہ چشم پوشی کے مترادف نہیں ہے؟ اب اس روایت کو درایت دیکھنے اور پرکھنے کہ کہاں تک صحیح تسلیم کئے جانے کے قابل ہے جس شخص کے بھی سامنے واقعات حمل کے اسباب و علل اور اصحاب حمل کے عزائم و مقاصد ہیں وہ اس سے انکار نہ کر سکے گا کہ یہ روایت واقعات میں ایک غیر متعلقہ اضافہ اور حقائق کے دامن میں ایک بے جوڑ پیوند ہے جس کا مقصد اس کے علاوہ کچھ نہیں ہے کہ اس جنگ کو غلط فہمی کا نتیجہ قرار دے کر اصحاب حمل کو معذور اور حق بجانب ثابت کیا جائے۔ کہنے کو تو یہ کہہ دیا گیا کہ یہ جنگ غلط فہمی کا نتیجہ تھی مگر تاریخ کے صفحات شاہد ہیں کہ باقاعدہ جنگ کے چھڑنے سے پہلے حضرت علی اور فریق ثانی کے نمائندوں میں گفت و شنید اور فہام و تفہیم کا سلسلہ جاری رہا اور حضرت نے طلحہ و زبیر سے رُو در رُو گفتگو کی اور انہیں جنگی عزائم سے باز رہنے کی تلقین فرمائی۔ کیا وہ اس موقع پر یہ نہ کہہ سکتے تھے کہ ہم تو صلح پر آمادہ تھے آپ ہی کے شکر نے ہم پر اچانک حملہ کیا اور جنگ چھیڑ دی مگر وہ اس کی طرف ادنیٰ اشارہ بھی نہیں کرتے حالانکہ اس موقع پر زبان بند رکھنے کے کوئی معنی ہی نہ تھے۔ یا جنگ سے پہلے جب حضرت نے مسلم مجاشعی کو قرآن دے کر بھیجا تھا کہ وہ انہیں قرآن کے تعلیمات یا دلائل تو انہیں یہ کہنا چاہئے تھا کہ اب علی نے قرآن کو بیچ میں لا کر معاملہ کو نمٹانا چاہا ہے اور مصالحت کی پیشکش کی ہے حالانکہ انہی کے شکر نے اندھیرے سے فائدہ اٹھا کر شبخون مارا ہے اور جنگ و قتال کا آغاز کیا ہے۔ مگر اس موقع پر بھی ان کی زبان سے اس قسم کی کوئی بات نہیں نکلتی۔ اسی طرح ام المومنین اس کی طرف کبھی تو اشارہ کرتیں کہ ایسا غلط فہمی کی بنا پر ہوا حالانکہ جنگ کے بعد جب ان سے اس اقدام کے بارے میں پوچھا جاتا تھا تو وہ خاموشی کے بجائے اس چیز کو اپنے موقف کے حق بجانب ہونے کے ثبوت میں پیش کر کے پوچھنے والوں کو ایک حد تک مطمئن کر سکتی تھیں۔ اور پھر اس مفروضہ شبخون سے پہلے جو کشت و خون کیا گیا تھا اور سینکڑوں آدمیوں کو تہ تیغ کر دیا گیا تھا وہ کس غلط فہمی کی بنا پر اور کس کی انگیخت پر ہوا تھا تو جو لوگ یوں بے گناہوں کو قتل و غارت کر سکتے ہیں انہیں جنگ لڑنے میں کیا باک تھا کہ یہ کہا جائے کہ فریقین غلط فہمی کا شکار ہو گئے تھے۔

اس سلسلہ میں جس چہول شخصیت ابن سبا کو شبخون کا محرک قرار دیا جاتا ہے وہ ڈاکٹر طہ حسین مصری جورج جرداق اور دوسرے محققین کے نزدیک کوئی تاریخی وجود ہی نہیں رکھتا اور نہ جس شخصیت کا نام قتل عثمان اور جنگ حمل میں ایک مرکزی کردار کی حیثیت سے پیش کیا جاتا ہے اس کا نام صفین حکیم اور جنگ نہروان کے موقع پر بھی ستانی دیتا اور ان موقعوں پر اس کا کوئی کارنامہ نہ بھی ہوتا جب بھی اس کا نام تو کہیں نہ کہیں آتا مگر جنگ حمل کے بعد وہ صفحات تاریخ سے اس طرح ناپید ہو جاتا ہے کہ نہ یہ معلوم ہوتا ہے کہ اس کا انجام کیا ہوا اور نہ یہ پتا چلتا ہے کہ شبخون مارنے کے بعد کہاں غائب ہوا اور



کہاں مرکب گیا۔ حقیقت یہ ہے کہ یہ افسانوی شخصیت ہنگامہ آراؤں کی خونچکاں حرکتوں کا جواز پیدا کرنے کے لئے وقتی طور پر گر ٹھی گئی اور جب اس کی ضرورت نہ رہی تو ہمیشہ ہمیشہ کے لئے دفن کر دی گئی۔

جنگ جمل وسط جمادی الثانیہ ۳۶ھ (نومبر ۶۵۷ء) میں واقع ہوئی۔ مقتولین کی تعداد کے بارے میں مختلف روایات کا خلاصہ یہ ہے کہ ام المومنین کے تیس ہزار کے لشکر میں سے دس ہزار یا سترہ ہزار یا بیس ہزار مارے گئے اور حضرت علی کے بیس ہزار کے لشکر میں سے پانچ ہزار یا ایک ہزار ستر شہید ہوئے اور یہ محاربہ ایک گروہ کی شکست اور دوسرے گروہ کی فتح پر ختم ہو گیا۔ اگرچہ یہ جنگ ایک وقتی حیثیت رکھتی ہے مگر اس کے نتیجے میں ہمیشہ کے لئے دلوں میں گرہ پڑ گئی۔ امت مختلف گروہوں میں بٹ گئی اور مسلمانوں میں پیہم خونریزیوں کا دروازہ کھل گیا۔ چنانچہ جنگ جمل کے بعد شام سے جنگ کے شعلے بھڑکے اور مسلمانوں کی تلواریں مسلمانوں کے سروں پر بے دریغ چلیں۔ اگر ام المومنین اور طلحہ و زبیر میدان جنگ میں نہ آتے تو معاویہ کو حضرت علی کے مقابلہ میں کبھی فوج کشی کی جرأت نہ ہوتی۔ مگر ان لوگوں کے صف آرا ہونے سے نہ صرف ان کی ہمت بندھی بلکہ انہیں اتنا موقع مل گیا کہ وہ جنگ کے لئے لشکر کی فراہمی اور سامان حرب و ضرب کی تکمیل کر سکیں اور حضرت سے برسہا برس بیکار ہونے کا جواز تو انہیں جنگ جمل سے مل ہی چکا تھا اس طرح کہ اگر ام المومنین قبیلہ بنی تیم سے ہوتے ہوئے انتقام خون عثمان کے لئے کھڑی ہو سکتی ہیں تو وہ کیوں کھڑے نہیں ہو سکتے جبکہ وہ حضرت عثمان کے ہم قبیلہ اور عزیز بھی تھے۔ یہ ایک ایسا مضبوط سیاسی جیلہ تھا جسے معاویہ نے جنگ کے جواز میں پیش کیا اور طلحہ و زبیر ایسی اہم شخصیتوں کے اقدام سے اپنے باغیانہ اقدام کے حق بجانب ہونے پر ثبوت مہیا کر سکے چنانچہ انہوں نے قصاص عثمان ہی کے نام پر لوگوں کو بھڑکا کر جنگ صفین برپا کی اور پہلے اپنے علاقائی اقتدار کا تحفظ کیا اور پھر خلافت پر قابض ہو کر خلیفۃ المسلمین بن گئے پھر اس جنگ صفین کے نتیجے میں خوارج کی عداوت ابھری جس نے امیر المومنین سے جنگ لڑنے کے بعد مدتوں تک اسلامی شہروں میں کشت و خون اور تباہی و تاراج کا بازار گرم رکھا اور ایسے ایسے خونیں کھیل کھیلے کہ ریگستان عرب کے ذرات تک خون میں ڈوب گئے۔ غرض جنگ جمل سے جنگ صفین نے اور جنگ صفین سے جنگ نہروان نے جنم لیا اور ان جنگوں کے نتیجے میں اسلام میں ایسے رخنے پڑے جو آج تک پر نہ ہو سکے اور نہ آئندہ ان کے پر ہونے کی توقع کی جاسکتی ہے۔

## پائے تخت کی تبدیلی

عہد ثانی میں جب حدود ایران پر فوج کشی کے نتیجے میں ایرانی علاقے اسلامی مقبوضات میں داخل ہوئے تو مسلمانوں نے اپنی بود و باش کے لئے عراق میں دو نئے شہروں کی بنیاد ڈالی ایک بصرہ اور دوسرا کوفہ۔ بصرہ سمندر کے ساحل پر واقع ہے اور یہ نام بس راہ کی معرب صورت ہے جو راستوں کی

اس کا ذکر آتا۔ مگر اس کا ذکر آتا ہے تو اس شخص کے سلسلہ روایت میں جس کی کذب بیانی مسلمہ حیثیت کھتی ہے۔ کیا ایسی روایت پر آنکھ بند کر کے اعتماد کر لینا حقائق سے عمدہ چشم پوشی کے مترادف نہیں ہے؟ اب اس روایت کو درایت دیکھئے اور پرکھئے کہ کہاں تک صحیح تسلیم کئے جانے کے قابل ہے جس شخص کے بھی سامنے واقعات جمل کے اسباب و علل اور اصحاب جمل کے عزائم و مقاصد ہیں وہ اس سے انکار نہ کر سکے گا کہ یہ روایت واقعات میں ایک غیر متعلقہ اضافہ اور حقائق کے دامن میں ایک بے جوڑ پیوند ہے جس کا مقصد اس کے علاوہ کچھ نہیں ہے کہ اس جنگ کو غلط فہمی کا نتیجہ قرار دے کر اصحاب جمل کو معذور اور حق بجانب ثابت کیا جائے۔ کہنے کو تو یہ کہہ دیا گیا کہ یہ جنگ غلط فہمی کا نتیجہ تھی مگر تاریخ کے صفحات شاہد ہیں کہ باقاعدہ جنگ کے چھڑنے سے پہلے حضرت علی اور فریق ثانی کے نمائندوں میں گفت و شنید اور فہام و فہم کا سلسلہ جاری رہا اور حضرت نے طلحہ و زبیر سے رُو در رُو گفتگو کی اور انہیں جنگی عزائم سے باز رہنے کی تلقین فرمائی۔ کیا وہ اس موقع پر یہ نہ کہہ سکتے تھے کہ ہم تو صلح پر آمادہ تھے آپ ہی کے لشکر نے ہم پر اچانک حملہ کیا اور جنگ چھیڑ دی مگر وہ اس کی طرف ادنیٰ اشارہ بھی نہیں کرتے حالانکہ اس موقع پر زبان بند رکھنے کے کوئی معنی ہی نہ تھے۔ یا جنگ سے پہلے جب حضرت نے مسلم مجاشعی کو قرآن دے کر بھیجا تھا کہ وہ انہیں قرآن کے تعلیمات یاد دلائیں تو انہیں یہ کہنا چاہئے تھا کہ اب علی نے قرآن کو بیچ میں لا کر معاملہ کو نمٹانا چاہا ہے اور مصالحت کی پیشکش کی ہے حالانکہ انہی کے لشکر نے اندھیرے سے فائدہ اٹھا کر شبخون مارا ہے اور جنگ و قتال کا آغاز کیا ہے۔ مگر اس موقع پر بھی ان کی زبان سے اس قسم کی کوئی بات نہیں نکلتی۔ اسی طرح ام المومنین اس کی طرف کبھی تو اشارہ کرتیں کہ ایسا غلط فہمی کی بنا پر ہوا، حالانکہ جنگ کے بعد جب ان سے اس اقدام کے بارے میں پوچھا جاتا تھا تو وہ خاموشی کے بجائے اس چیز کو اپنے موقف کے حق بجانب ہونے کے ثبوت میں پیش کر کے پوچھنے والوں کو ایک حد تک مطمئن کر سکتی تھیں۔ اور پھر اس مفروضہ شبخون سے پہلے جو کشت و خون کیا گیا تھا اور سینکڑوں آدمیوں کو تہ تیغ کر دیا گیا تھا وہ کس غلط فہمی کی بنا پر اور کس کی انجیحت پر ہوا تھا تو جو لوگ یوں بے گناہوں کو قتل و غارت کر سکتے ہیں انہیں جنگ لڑنے میں کیا باک تھا کہ یہ کہا جائے کہ فریقین غلط فہمی کا شکار ہو گئے تھے۔

اس سلسلہ میں جس مجہول شخصیت ابن سبا کو شبخون کا محرک قرار دیا جاتا ہے وہ ڈاکٹر طہ حسین مصری جو برج برداق اور دوسرے محققین کے نزدیک کوئی تاریخی وجود ہی نہیں رکھتا اور نہ جس شخصیت کا نام قتل عثمان اور جنگ جمل میں ایک مرکزی کردار کی حیثیت سے پیش کیا جاتا ہے اس کا نام صفیق حکیم اور جنگ نہروان کے موقع پر بھی سنائی دیتا اور ان موقعوں پر اس کا کوئی کارنامہ نہ بھی ہوتا جب بھی اس کا نام تو کہیں نہ کہیں آتا مگر جنگ جمل کے بعد وہ صفحات تاریخ سے اس طرح ناپید ہو جاتا ہے کہ نہ یہ معلوم ہوتا ہے کہ اس کا انجام کیا ہوا اور نہ یہ پتا چلتا ہے کہ شبخون مارنے کے بعد کہاں غائب ہوا اور

کثرت کی بنا پر تجویز ہو یا اس لئے کہ بصرہ کے معنی نرم و سفید پتھر کے ہیں اور یہاں اس قسم کے پتھروں کی بہتات تھی اور کوفہ حیرہ سے تین میل کے فاصلہ پر واقع ہے جہاں ۳۱۵ میں سعد ابن ابی وقاص نے مدائن سے نقل مکانی کر کے گھاس پھوس اور سینٹھوں کے چھپر ڈال کر ایک لاکھ آدمی آباد کئے تھے اس عظیم اجتماع کی بنا پر اس کا نام کوفہ یا کوفان قرار پایا۔ کیونکہ کوفہ تکوف سے ماخوذ ہے جس کے معنی اجتماع کے ہیں یا اس وجہ سے کہ وہاں کی زمین ریتیلی تھی جس میں سنگریزے بکھرے پڑے تھے۔ اور کوفہ یا کوفان اس سرزمین کو کہتے ہیں جس میں ریت مٹی کے علاوہ پتھر کے چھوٹے چھوٹے ٹکڑے ہوں۔ کوفہ دریائے فرات کے قرب معتدل آب ہوا باغات و نخلستان اور شادابی و زرعی پیداوار کی وجہ سے ریگستان حجاز کے باشندوں کے لئے اپنے اندر بڑی کشش رکھتا تھا۔ انہوں نے آتشزدگی کے ایک حادثہ کے بعد اینٹ پتھر کے پختہ مکانات تعمیر کر کے یہاں مستقل سکونت اختیار کر لی اور جب امیر المومنین کے دور خلافت میں اسلامی سیاست کا دار الحکومت قرار پایا تو اس کی اہمیت بہت بڑھ گئی اور علماء و رجال اسلام کے جمع ہو جانے سے علمی دینی اور سیاسی اعتبار سے عالم اسلام کا مرکز بن گیا۔

جنگ جمل میں اہل بصرہ نے اصحاب جمل کا اور اہل کوفہ نے حضرت کا ساتھ دیا تھا۔ آپ نے خاتمہ جنگ پر عبد اللہ ابن عباس کو بصرہ کا حاکم اور زیاد کو خراج و بیت المال کا ناظم مقرر کر کے اہل کوفہ کی دلجوئی کے لئے کوفہ کا قصد فرمایا۔ جب بصرہ کے حدود سے نکل کر مرید میں جہاں حضرت عائشہ کے لشکر نے وارد بصرہ ہونے کے بعد پڑاؤ ڈالا تھا آئے تو بصرہ کی طرف رخ کر کے فرمایا:-

الحمد لله الذي اخرجني من  
شرب البقاع واسرعها خرابا و  
اقربها من الماء وابعدها  
من السماء (اختار الطوال ص ۱۵۲)

تمام تعریف اس اللہ کے لئے ہے جس نے مجھے  
اس بدترین کربہ زمین سے باہر کیا جو تیزی سے  
تباہی کی طرف بڑھنے والا (سمندر کے) پانی سے  
قریب اور آسمان کی برکتوں سے دور ہے۔

جب ۱۲ رجب ۳۳ھ کو کوفہ کے حدود میں داخل ہوئے تو وہاں کے اعیان و اشراف جنہیں فتح و کامیابی کی اطلاع پہنچ چکی تھی استقبال کے لئے شہر سے باہر نکل آئے اور حضرت کے ہمراہ شہر میں داخل ہوئے اور عرض کیا کہ آپ دار الامارہ میں قیام فرمائیں مگر حضرت نے دار الامارہ میں قیام پسند نہ کیا اور سیدھے مسجد میں تشریف لائے اور دو رکعت نماز ادا کرنے کے بعد خطبہ دیا اور اہل کوفہ کی ہمدردی و تعاون پر حسین آمیز کلمات کہے پھر محلہ رحبہ میں تشریف لائے اور ایک متوسط درجہ کے مکان میں قیام فرما ہوئے اور وقتی طور پر مدینہ کے بجائے کوفہ کو دار الحکومت قرار دینے کا فیصلہ کیا۔

یہ تبدیلی حسب ذیل وجوہ کی بنا پر عمل میں لائی گئی:-

(۱) کوفہ اسلامی مملکت کے وسط میں واقع تھا جہاں سے چاروں طرف کے علاقوں کی نگرانی ہو سکتی تھی

فارس کی سرحد قریب تھی۔ بہری و بحری سفر کی سہولتیں حاصل تھیں۔ رسل و رسائل اور آمد و رفت میں ہر طرح سے آسانی تھی مختلف شہروں کے باشندوں کی گزرگاہ ہونے کی وجہ سے مختلف مقامات کے حالات آسانی معلوم ہو سکتے تھے اور مرکزی حکومت کے احکام بسہولت دوسری جگہوں پر پہنچانے اور دشمن کے حملہ آور ہونے کی صورت میں دفاعی اقدامات عمل میں لانے جاسکتے تھے۔ چنانچہ جب شامی فوجوں نے آپ کے مقبوضہ علاقوں پر یلغار شروع کی تو جتنا کوفہ سے اس کا تدارک ہوتا رہا مدینہ میں رہتے ہوئے اس سے بہتر طریق پر ممکن نہ تھا۔

(۲) امیر المومنین کو سند خلافت پر بیٹھے اگرچہ سات ماہ ہو چکے تھے مگر معاویہ نے ابھی تک نہ آپ کی خلافت کو تسلیم کیا تھا اور نہ بیعت پر آمادگی کا اظہار کیا تھا۔ اس صورت میں ان کی ریشہ دو انہوں اور ریشہ اندازوں سے مطمئن نہ رہا جاسکتا تھا بلکہ یہ خطرہ صاف نظر آ رہا تھا کہ وہ اپنے منصب کی بحالی کے لئے جنگی اقدامات اور کشت و خون سے بھی دریغ نہیں کریں گے لہذا ایک ایسی جگہ کا انتخاب ضروری تھا جہاں سے فوجی نقل و حرکت میں آسانی ہو اور بروقت مدد مانگا جاسکے اس اعتبار سے کوفہ موزوں تر مقام تھا کیونکہ کوفہ مدینہ کے پایہ تخت دمشق سے قریب تھا اور فوجوں کی نقل و حرکت میں کوفی دشواری نہ تھی۔ اس کے برعکس مدینہ دمشق سے کافی فاصلہ پر واقع تھا جہاں سے نہ فوجوں کی نقل و حرکت آسانی تھی اور نہ بروقت مدد اور فوجی مدد مہیا ہو سکتی تھی۔

(۳) جنگ جمل سے بخوبی اندازہ ہو چکا تھا کہ جتنی عسکری امداد کوفہ سے حاصل ہو سکتی ہے اتنی کمک کی توقع مدینہ سے نہیں کی جاسکتی۔ چنانچہ والی کوفہ ابو موسیٰ کی انتہائی مخالفت کے باوجود کوفہ کی بڑی اکثریت نے حضرت کے ساتھ تعاون کیا تھا اور آپ کے پیغام پر بارہ ہزار شمشیر زن اٹھ کھڑے ہوئے تھے اور مدینہ سے بمشکل ایک ہزار افراد نے جنگ میں حصہ لیا ہو گا اس صورت میں دور اندیشی کا تقاضا یہی تھا کہ کوفہ کو مستقر قرار دیا جائے تاکہ بروقت اہل کوفہ سے دشمن کے مقابلہ میں مدد حاصل کی جاسکے۔

(۴) کوفہ ایک چھاؤنی اور فوجی مرکز کی حیثیت رکھتا تھا جہاں جنگجو لوگ آباد کئے گئے تھے اور ان کی اولاد بھی طبعاً جنگ و قتال کی طرف مائل اور فوجی خوب رکھتی تھی۔ اور مدینہ کے اکثر لوگ دولت کی فراوانی کے نتیجہ میں آرام طلب و عافیت کو شس ہو چکے تھے۔ چنانچہ جب حضرت نے کوفہ کو دارالسلطنت قرار دیا تو اس کے خلاف اہل مدینہ نے کوئی آواز بلند نہیں کی بلکہ اس پر احتجاج کرنے کے بجائے ایک گونہ سکون محسوس کیا کہ اب وہ گھر کا پرانے ماحول چھوڑ کر میدان جنگ کی کڑیاں بھیلنے کے لئے مجبور نہیں کئے جائیں گے ان حالات میں جبکہ جنگ کے امکانات قریب سے قریب تر ہوتے جا رہے تھے ایسے لوگوں کو نظر انداز کر کے جو حرب و ضرب کے عادی اور معرکہ آرائی کے خوگر ہوں عافیت پسند لوگوں پر سہارا نہیں کیا جاسکتا تھا۔

(۵) امیر المومنین دیکھ چکے تھے کہ پیغمبر اکرم کی رحلت کے بعد اپنے چنے افراد کے علاوہ اہل مدینہ نے آپ کے حق کی فوقیت کا اعتراف تو درکنار ایک طرح سے بے لگائی و سرد مہری کا برتاؤ کیا تھا اور پچیس

سال کے طویل عرصہ کے بعد جب حالات سدھرتے نظر نہ آئے تو آپ کو خلافت کے قبول کرنے پر مجبور کیا اور بیعت کر لی مگر زیادہ دن نہ گزرے تھے کہ ان میں کا ایک گروہ بیعت توڑ کر جنگ و قتال پر اتر آیا اور جو لوگ بیعت پر قائم رہتے ہوئے اس گروہ میں شامل نہ ہوئے انہوں نے بھی بے حسی اور جذبات کی کمزوری ہی کا مظاہرہ کیا۔ چنانچہ قریش تعاون میں سرگرم عمل نظر نہیں آتے۔ بنی امیہ کے اکثر افراد معاویہ کے پاس شام چلے گئے اور وہیں کے ہو کر رہ گئے۔ بنی تیم طلحہ کو برسرِ اقتدار لانے کے خواہشمند تھے۔ بنی عدی عبداللہ بن عمر کے ہوا خواہ تھے جس نے حضرت کی بیعت سے علیحدگی اختیار کر لی تھی اسی طرح مختلف اشخاص مختلف وجوہ کی بنا پر تعاون سے گریز کرتے رہے۔ اس ماحول میں کیونکر یہ توقع کی جاسکتی تھی کہ وہ آڑے وقت پر کام آئیں گے اور معاویہ سے جنگ چھڑنے کی صورت میں تعاون کریں گے۔

(۶) مدینہ اپنی حرمت و تقدیس کی وجہ سے اس حد تک خطرات میں گھرا ہوا نہ تھا جس حد تک عراق خطرات سے دوچار تھا۔ معاویہ کی نظر میں عراق پر جمی ہوئی تھیں اور وہ اسے ہر قیمت پر حاصل کرنے کی فکر میں تھے لہذا اس وقت تک عراق میں ٹھہرنا اور اسے مرکز قرار دے کر وہاں قیام کرنا ضروری تھا جب تک پیش آمدہ خطرات ٹل نہ جاتے اور مملکت کی فضا پر سکون نہ ہو جاتی۔ مگر نہ وہ خطرات ٹل سکے اور نہ شامیوں کی تاخت و تاراج کا سلسلہ ختم ہوا۔ ہر روز نئے نئے فتنے اُٹھتے رہے اور ان فتنوں کو فرو کرنے کے لئے آپ کو زندگی کے بقیہ ایام کو فہ ہی میں گزارنے پڑے۔

## عمال مملکت کا تقرر

جب امیر المؤمنین جنگِ جمل سے فارغ ہو کر کوفہ میں فروکش ہوئے تو ملکی نظم و انضباط کے لئے عمال کے تقرر کی ضرورت محسوس کی اگرچہ جنگِ جمل سے پہلے چند ایک علاقوں پر عمال مقرر کئے جا چکے تھے مگر بیشتر مقامات پر جنگی مصروفیات کی بنا پر عمال کے متعین کئے جانے کی نوبت نہ آئی تھی۔ چنانچہ حضرت نے اپنی قلمرو مملکت میں جس میں حجاز، مصر، عراق، یمن، ایران، آذربائیجان وغیرہ شامل تھے اپنی صوابدید سے ولایت و حکام متعین فرمائے اور ان میں پیش آئندہ حالات کی بنا پر وقتاً فوقتاً رد و بدل ہوتا رہا اور ایسا ہونا رعایا و مملکت کے حالات پر نظر رکھنے کا نتیجہ ہے۔ ان عمال میں سے چند نمایاں شخصیات کے مختصر سوانح حیات درج کئے جاتے ہیں ان سوانح کے ذیل میں ان جگہوں کا بھی تذکرہ ہو جائے گا جہاں جہاں وہ مقرر کئے گئے۔

قیس ابن سعد۔ پیغمبر اکرم کے بلند مرتبہ صحابی اور رئیس خوزج سعد ابن عبادہ کے فرزند تھے۔ علم و عمل کی بلندیوں پر فائز ہونے کے ساتھ قد آور و جہیم صورت، چوڑے چکلے اور بڑے گلے جہڑے کے تھے۔ سخاوت و شجاعت اور خطابت ان کا خاص جوہر تھا اور دُور اندیشی و معاملہ نمبی میں یکتائے روزگار تھے۔ اس دُور میں پانچ آدمی سیاسی جوڑ توڑ میں ماہر اور چالاک و ہوشیاری میں طاق تھے۔ معاویہ ابن ابوسفیان، عمرو

ابن عاص، مغیرہ ابن شعبہ، عبداللہ ابن بدیل اور قیس ابن سعدان میں سے عبداللہ ابن بدیل اور قیس ابن سعد امیر المؤمنین کے طرفدار تھے۔ قیس اگرچہ سیاسی حربوں کو دوسروں سے بہتر سمجھتے تھے مگر دینی تقاضوں کو نظر انداز کر کے مکر و فریب کی سیاست اختیار نہ کرتے تھے۔ چنانچہ ان کا قول ہے:-

لولا الاسلام لمکرت مکرا لا  
 اگر اسلام مانع نہ ہوتا تو میں ایسی چال چلتا جس کا توڑ  
 تطیقہ العرب۔ (اصابہ ج ۳ - ۲۳۹)۔  
 عرب کے بس کی بات نہ ہوتا۔

دس برس تک پیغمبر اکرم کی خدمت میں رہے انہی سے اسلام کے حقائق و معارف سیکھے۔ عہد نبوی کے تمام غزوات میں شریک ہو کر کارنامیاں انجام دیئے۔ بعض غزوات میں حامل لوہے پیغمبر رہے اور صدقات کی وصولی پر بھی مامور کئے گئے۔ جو دو سخاں کی گھٹی میں پڑی ہوئی تھی۔ جیش عسره میں قرض کا بار اٹھا کر اور اپنی سواری کے اونٹوں کو ذبح کر کے لشکر کے کھانے پینے کا انتظام کرتے رہے۔ جب لشکر نے پلٹ کر پیغمبر اکرم سے اس کا ذکر کیا تو آپ نے فرمایا:-

الجود من شیمہ اهل ذلك البيت  
 سخاوت اس خانوادے کی عادت ہے۔  
 (اصابہ ج ۳ - ۲۳۹)

ابن کثیر نے البدایہ والنہایہ میں تحریر کیا ہے کہ ہیتیم ابن عدی نے بیان کیا کہ خانہ کعبہ کے پاس تین آدمی آپس میں باتیں کرتے ہوئے الجھ پڑے۔ ان میں سے ایک کہتا تھا کہ سب سے بڑھ کر سخی عبداللہ ابن جعفر ہیں دوسرا کہتا تھا کہ قیس ابن سعد ہیں اور تیسرا کہتا تھا کہ عرابۃ الادوسی ہیں۔ جب اس اختلاف نے نزاعی صورت اختیار کر لی تو ایک شخص نے کہا کہ تم لوگ کیوں جھگڑتے ہو ابھی اس کا فیصلہ ہو جاتا ہے۔ تم میں سے جو جس کی برتری کا قائل ہے اس کے پاس جائے اور سائل کا روپ دھار کر اس سے سوال کرے پھر خود ہی معلوم ہو جائے گا کہ سخاوت میں کس کا پایہ بلند تر ہے۔ یہ رائے پسند کی گئی اور ان میں سے ایک عبداللہ ابن جعفر کے ہاں گیا دیکھا کہ وہ سوار ہو کر اپنی جاگیر کی طرف جانے والے ہیں اور رکاب میں پیر رکھ چکے ہیں۔ اس نے آگے بڑھ کر کہا اے ابن عم رسول میں مسافر ہوں میرے پاس زاد ہے نہ سواری۔ یہ سنا تھا کہ عبداللہ نے رکاب سے پیر نکالا اور نیچے اتر آئے اور کہا کہ تم اس سواری پر سوار ہو جاؤ اور جو مال اس پر بار ہے وہ تمہارا ہے اور دیکھنا اس سامان میں امیر المؤمنین علی ابن ابی طالب کی تلواروں میں سے ایک تلوار بھی ہے اسے حفاظت سے رکھنا۔ ایسا نہ ہو کہ وہ ضائع ہو جائے۔ جب اس نے سامان کا جائزہ لیا تو اس میں چار ہزار دینار ریشمی چادریں اور متفرق اشیاء تھیں۔

دوسرا آدمی قیس ابن سعد کے مکان پر آیا۔ دریافت کرنے پر معلوم ہوا کہ وہ سور ہے ہیں۔ گھر میں سے ایک کینز نے پوچھ لیا کہ تم کس غرض سے آئے ہو اور کیا کہنا چاہتے ہو کہا میں ایک بے سرو سامان مسافر ہوں اور ان سے کچھ مدد کا طالب ہوں۔ کینز نے کہا کہ اس معمولی سے کام کے لئے انہیں جگایا نہیں جاسکتا گھر میں سات سو دینار

موجود ہیں وہ لے لو اور ان کے اصطبل میں چلے جاؤ اور وہاں سے ایک اونٹنی اور ایک غلام بھی لیتے جاؤ۔ قیس جب سو کر اٹھے تو کنیز نے یہ واقعہ بیان کیا اور کہا کہ میں نہیں چاہتی تھی کہ سائل آپ کے در سے خالی ہاتھ جائے قیس نے کہا کہ تم نے مجھے جگا کیوں نہ دیا شاید تم نے جو اسے دیا ہے وہ اس کی ضرورت و احتیاج سے کم ہو پھر اس کنیز کی فراخ حوصلگی سے متاثر ہو کر اسے آزاد کر دیا۔

تیسرا آدمی عربی کے ہاں گیا۔ دیکھا کہ وہ دو غلاموں کا سہارا لے کر نماز کے لئے جا رہے ہیں اس وقت ان کی بصارت جاتی رہی تھی اور سہارے کے بغیر کہیں آجانہ سکتے تھے۔ اس نے قریب پہنچ کر کہا لے عربی میں مسافر اور بے زاد ہوں میری مدد کیجئے۔ یہ سنا تھا کہ عربی نے دونوں غلاموں کے کندھوں پر سے ہاتھ اٹھایا اور ہاتھ پر ہاتھ مار کر کہا افسوس ادائے حقوق نے عربی کے پاس کچھ نہیں چھوڑا۔ تم یہ دونوں غلام لے لو۔ اس نے کہا کہ یہ نہیں ہو سکتا کہ میں تمہارا سہارا چھین لوں اور تمہیں ٹھوکرین کھانے کے لئے چھوڑ دوں۔ عربی نے کہا کہ اگر تم تمہیں لو گے تو میں انہیں آزاد کر دوں گا۔ اب لے لو یا انہیں آزاد کر دو۔ اس نے وہ دونوں غلام لے لئے اور عربی دیوار کا سہارا لے کر مسجد کی طرف چل دیئے۔

جب یہ تینوں پلٹ کر آئے اور لوگوں نے ان کی روداد سنی تو کہا کہ اگرچہ عبداللہ ابن جعفر نے سب سے زیادہ دیا ہے مگر ان کی شخصیت اور مالی حیثیت کو دیکھتے ہوئے کوئی خاص بات نہیں ہے البتہ حضرت علی کی تلوار کو اپنے سے الگ کر دینا قابل ذکر ضرور ہے۔ کچھ لوگوں نے قیس کو زیادہ سہرا ہا کہ ان کی کنیز نے ان سے پوچھے بغیر جتنی رقم گھر میں موجود تھی سب دے دی اور انہوں نے کنیز کے رویہ سے خوش ہو کر اسے آزاد کر دیا۔ آخر میں عربی پر سب نے اتفاق کیا کہ عرب میں وہ سب سے زیادہ سخی ہے انہوں نے جو کچھ ان کے پاس تھا سب دے دیا اور معذور و نایاب ہونے کے باوجود غلاموں کا سہارا باقی رکھنا بھی گوارا نہ کیا۔

ایک مرتبہ قیس بیمار پڑے تو مزاج پر سری کے لئے بہت کم لوگ آئے وجہ پوچھی تو انہیں بتایا گیا کہ چونکہ اکثر لوگ آپ کے مقروض ہیں اس لئے وہ آتے ہوئے جھکتے ہیں کہا خدا اس مال کو رسوا کرے جو دوستوں کے آنے سے مانع ہو۔ پھر حکم دیا کہ مدینہ میں اعلان کر دیا جائے کہ جس جس کے ذمہ ہمارا قرضہ ہے وہ ہبہ کر دیا گیا ہے اور دستاویزیں چاک کر دی گئی ہیں۔ اس اعلان کے ہوتے ہی لوگوں کا تانتا بندھ گیا اور اس کثرت سے لوگ آئے کہ دروازہ کی چوکھٹ ٹوٹ گئی۔

ابن عبدالبر نے استیعاب میں لکھا ہے کہ کثیر ابن صلح نے قیس سے تیس ہزار درہم کسی ضرورت کے لئے قرض لئے۔ جب وہ قرضہ واپس کرنے کے لئے آیا تو قیس نے رقم واپس لینے سے انکار کر دیا اور کہا کہ تمہیں اشتباہ ہوا ہے یہ رقم قرضہ نہ تھی بلکہ عطیہ تھی۔

جب امیر المومنین برسر اقتدار آئے تو ماہ صفر ۳۶ میں قیس کو ان کی خاندانی وجاہت ذاتی جوہر اور سیاسی سوجھ بوجھ کی بنا پر مصر کی امارت کے لئے منتخب کیا اور انہیں بلا کر کہا کہ تم ایک فوج ترتیب

دے کر اپنے ساتھ لے جاؤ وہاں کی رعایا سے حسن سلوک سے پیش آنا لوگوں سے نرم رویہ رکھنا اس لئے کہ نرمی و مہمانانہ رویہ یمن و برکت کا باعث ہوتی ہے البتہ جہاں نرمی سے کام لیتا نظر نہ آئے وہاں سختی برتننا بے جا نہ ہوگا۔ قیس نے کہا کہ یا امیر المؤمنین مجھے فوج و سپاہ کی احتیاج نہیں ہے فوج کامرکز میں رہنا زیادہ ضروری ہے۔ مجھے صرف چند آدمی ساتھ لے جانے کی اجازت دی جائے۔ چنانچہ انہوں نے سات آدمی منتخب کر کے اپنے ہمراہ لے لئے اور مصر کی جانب روانہ ہو گئے۔ جب مصر میں وارد ہوئے تو تقرری کے سلسلہ میں امیر المؤمنین کا فرمان پڑھ کر سنایا اور منبر پر خطبہ دیتے ہوئے کہا:

تمام تعریف اس اللہ کے لئے ہے جس نے حق کو ظاہر کیا باطل کو کچلا اور ظالموں کو ذلیل و رسوا کیا اے لوگو ہم نے اس ہستی کی بیعت کی ہے جو ہمارے نبی کے بعد ان تمام لوگوں سے بہتر ہے جنہیں ہم جانتے ہیں لے لو گواٹھو اور کتاب و سنت کی شرط پر اس کی بیعت کرو اگر ہم تمہارے معاملات میں کتاب و سنت پر عمل نہ کریں تو پھر تم پر اس بیعت کی کوئی پابندی نہ ہوگی۔

الحمد لله الذي جاء بالحق و  
امات الباطل و كبت الظالمين  
ايها الناس انا قد بايعنا خير  
من نعلم بعد نبينا فقوموا  
ايها الناس فبايعوه على كتاب  
الله و سنة رسوله فان نحن  
لم نعمل لكم بذلك فلا بيعة  
لنا عليكم۔ (تاریخ طبری ج ۵ ص ۵۵)

پھر لوگوں سے بیعت لی اس بیعت میں کسی نے پس و پیش نہیں کیا سوا قصیدہ خربتہ کے باشندوں کے جو دس ہزار کی تعداد میں تھے اور سب کے سب عثمانی تھے انہوں نے بیعت سے انکار کیا اور نیریدیان حارث کنانی کے ذریعہ قیس کو پیغام بھجوایا کہ ہم کسی معاملہ میں آپ سے تعرض نہیں کریں گے یہ سہزہ میں آپ کی سہزہ میں ہے ہم باقاعدہ خراج ادا کرتے رہیں گے مگر جب تک حالات یکسو نہیں ہو جاتے ہم سے بیعت کا مطالبہ نہ کیا جائے۔ قیس نے انہیں کہلو ابھیجا کہ میں تمہیں بیعت پر مجبور نہیں کرتا البتہ تمہیں شور و شہ اور فتنہ انگیزی کی اجازت نہیں دی جائے گی۔ اہل خربتہ نے پورا من رہنے کا یقین دلایا اور قیس نے انہیں ان کے حال پر چھوڑ دیا مگر مسلمہ ابن مخلد جو قیس ہی کے قبیلہ سے تعلق رکھتا تھا اس نے لوگوں کو خون عثمان کے انتقام پر ابھار کر فتنہ و شر پھیلانا چاہا قیس نے اسے پیغام بھجوایا کہ تم نے میرے خلاف محاذ قائم کر کے ہنگامہ آرائی کی کوشش کی ہے میں اس فتنہ کو ختم کر سکتا ہوں لیکن مجھے یہ گوارا نہیں ہے کہ میں تمہارا خون بہاؤں خواہ مجھے مصر سے شام تک کی حکومت دے دی جائے۔ اس نے قیس کے اس نرم رویہ سے متاثر ہو کر انہیں کہلو ابھیجا کہ جب تک آپ والی مصر ہیں میں حکومت کے خلاف کوئی اقدام نہیں کروں گا۔ قیس کی اس سیاست و حکمت عملی سے ابھرتا ہوا فتنہ دب گیا۔ اور جتنا عرصہ مصر کی زمام حکومت ان کے ہاتھوں میں رہی حالات پر سکون رہے مگر اموی سیاست نے ایسے حالات پیدا کر دیئے کہ یکم ربیع الاول ۳۳ھ سے ۵ رجب ۳۳ھ تک چار ماہ پانچ دن



امارت مصر پر فائز رہنے کے بعد انہیں امارت سے الگ ہوتا پڑا۔ اس برطرفی کے وجوہ و اسباب کا تذکرہ بعد کے صفحات پر ہوگا۔

قیس نے اس مختصر سے دور میں ایک قصر مصر میں تعمیر کروایا۔ جب برطرفی کے بعد پلٹ کر واپس آئے تو کچھ لوگوں کو کہتے تے تاکہ قیس کا ایک مکان مصر میں ہے پوچھا کہ کیسا مکان اور کس کامکان لوگوں نے کہا کہ وہی جو آپ نے مصر میں تعمیر کیا ہے۔ کہا کہ میں نے وہ مکان مسلمانوں سے مدد لے کر تعمیر کیا تھا وہ مسلمانوں ہی کی ملکیت ہے اور جو بھی مصر کا حاکم ہو گا وہ اسی میں ٹھہرا کرے گا۔

۵۵۱ء یا ۵۵۲ء میں جبکہ حکومت معاویہ کا دور آخر تھا مدینہ میں وفات پائی۔

سہل ابن حنیف انصاری۔ انصار کے قبیلہ اوس کی ایک ممتاز فرد والی بصرہ عثمان ابن حنیف کے بھائی پیغمبر اکرم کی صحبت سے شرفیاب اور امیر المومنین کے مخلص اصحاب میں سے تھے۔ بدر اور اس کے بعد کے غزوات میں شریک ہوئے اور احد میں جبکہ اکثر لوگوں کے قدم اُٹھ گئے تھے ان کے ثبات قدم میں لغزش نہیں آئی نہ پتھروں کی آڑ ڈھونڈی اور نہ راہ فرار اختیار کی بلکہ پیغمبر کے ہاتھ پر موت کا عہد و پیمانہ باندھ کر لڑے۔

ابن ہشام نے تحریر کیا ہے کہ ہجرت کے بعد جب حضرت علی قبا میں آکر ٹھہرے تو آپ نے نصف شب کے بعد ایک شخص کو دیکھا جو ایک مسلمان عورت کا دروازہ کھٹکھٹاتا ہے اور جب وہ باہر نکلتی ہے تو چپکے سے ایک چیز اس کے حوالے کر دیتا ہے اور وہ اُسے لے کر اندر چلی جاتی ہے۔ حضرت کے دل میں کھٹک پیدا ہوئی کیونکہ وہ ایسی اور بے شوہر کے تھی۔ آپ نے اس سے پوچھا کہ آدھی رات کے بعد کون ہے جو تمہارے ہاں آتا ہے کہا وہ سہل ابن حنیف ہیں انہیں یہ معلوم ہے کہ میں ایک بے سہارا عورت ہوں جس کا کوئی کفیل و پرسان حال نہیں ہے۔ جب رات اندھیری ہوئی ہے تو وہ ارد گرد کے بت خانوں پر چھاپا مارتے ہیں اور بتوں کو توڑ پھوڑ کر مجھے دے جاتے ہیں تاکہ میں انہیں ایندھن کے طور پر کام میں لاؤں۔ امیر المومنین سہل کے اس عمل سے بہت خوش ہوئے اور ان کے مرنے کے بعد بھی ان کے جذبہ ہمدردی و سخاوت کی تعریف کرتے ہوئے اس واقعہ کا تذکرہ کرتے رہتے تھے۔

جب امیر المومنین اصحاب جبل کی یورش کو دبانے کے لئے بصرہ روانہ ہوئے تو انہیں اپنی قائم مقامی میں مدینہ کا حاکم مقرر کیا اور جنگ جبل سے فارغ ہو کر جب سپاہ شام کے مقابلہ کے لئے صفین کی طرف راہ سپار ہوئے تو انہیں اپنے ساتھ لے لیا۔ صفین سے واپسی پر فارس کا عامل مقرر کیا۔ اہل فارس معاویہ کی بغاوت سے متاثر ہو کر سرکشی و خود سہری پر اتر آئے اور خراج سے بچنے کے لئے سہل کو فارس سے باہر نکال دیا۔ حضرت نے جاریہ ابن قدامہ کے مشورہ سے زیاد ابن عبید کو وہاں بھیجا جس نے چالاکي و ہوشیاری سے کام لے کر انہیں آپس میں لڑا دیا اور اس طرح ان کی طاقت کو کمزور کر کے ان پر

قابو پایا۔

۳۳۰ میں سہل نے کوفہ میں انتقال کیا۔ امیر المؤمنین نے اپنے ہاتھ سے کفن پہنایا اور نماز جنازہ پڑھائی  
ابن سعد تحریر کرتے ہیں:-

ابو جناب کلبی کہتے ہیں کہ میں نے عمیر ابن سعید سے  
سنا کہ حضرت علی نے سہل ابن حنیف کی نماز جنازہ  
پڑھائی اور پانچ تکبیریں کہیں:-

اخبرنا ابو جناب الكلبي قال  
سمعت عميرا بن سعيد صلي  
علي عليه وسلم ابن حنيف فكبر  
عليه خمساً (طبقات ۳ ص ۳۷)

حضرت نے سہل کے جنازہ پر متعدد مرتبہ نماز پڑھائی۔ جب ایک نماز سے فارغ ہوتے تو اور لوگ  
آجاتے اور کہتے کہ یا امیر المؤمنین ہم نماز جنازہ میں شرکت سے محروم رہ گئے حضرت ان کے شرف و  
امتیاز کی بنا پر پھر نماز پڑھاتے یہاں تک کہ قبر تک پہنچتے پہنچتے پانچ مرتبہ نماز پڑھائی اور ہر نماز میں پانچ  
تکبیریں کہیں۔ امیر المؤمنین نے ان کی موت پر اپنے تاثرات کا اظہار کرتے ہوئے فرمایا:-

سہل مجھے سب لوگوں سے زیادہ محبوب تھے  
اگر پہاڑ بھی مجھے دوست رکھے گا تو ریزہ ریزہ  
ہو جائے گا:-

كان من احب الناس الى لو  
احبني جبل لتهافت -  
(تنقيح المقال)

مالک ابن حارث اشتر۔ مالک نام اور اشتر لقب تھا۔ شجاعان عالم میں ممتاز اور شمشیر زنی و نیز آزمائی  
میں شہرہ آفاق تھے۔ جبل و صفین میں عظیم کارنامے انجام دیئے اور اپنے حریفوں تک سے اپنی تیغ زنی کا لوہا  
منوایا۔ امیر المؤمنین کے مخلص و معتمد اور بلند مرتبہ اصحاب میں شمار ہوتے ہیں۔ اور حضرت سے اس درجہ  
خصوصیت حاصل تھی کہ آپ فرمایا کرتے تھے کہ مالک کا میری نظروں میں وہی مرتبہ و مقام ہے جو رسول اللہ کے  
نزدیک میرا مرتبہ و مقام تھا اور اپنے مقام و منزلت کے بارے میں فرمایا:-

رسول اللہ کے نزدیک میرا وہ و مقام تھا جو کائنات  
میں کسی اور کو حاصل نہ ہو سکا:-

كانت لي منزلة من رسول الله  
مالم تكن لاحد من الخلائق.

مسند احمد ابن حنبل ۱۶ ص ۷۵

جب حضرت ابوذر نے صحرائے رندہ میں حکومت کے خلاف خاموش احتجاج کرتے ہوئے دم توڑا تو  
جن صلحاء مومنین نے ان کی بھیمیز و تکفین کا سامان کیا تھا ان میں اگرچہ بلال ابن مالک منی احنف ابن تیس تمیمی  
صعصعہ ابن صوحان عبدی اسو ابن تیس تمیمی ایسے عظیم المرتبت و جلیل القدر افراد موجود تھے مگر نماز جنازہ  
مالک اشتر نے پڑھائی جس سے ان کے علم و عدالت اور قدر و منزلت پر روشنی پڑتی ہے۔

امیر المؤمنین نے مالک کو جزیرۃ العرب پر عامل مقرر کیا جو موصل نصیبین میا قارقین دارا عانات سجا

اور دوسرے شہروں پر مشتمل ایک وسیع علاقہ تھا۔ ۳۵ء میں انہیں امارت مصر کے لئے منتخب کیا گیا مگر مصر پہنچنے سے پہلے ایک اموی کارندے نے معاویہ کے ایما پر انہیں شہد میں زہر دے کر شہید کر دیا۔ معاویہ کو ان کے انتقال کی خبر ہوئی تو خوش ہو کر کہا:

ان لله جند امن العسل۔ شہد بھی اللہ کا ایک شکر ہے۔

(مروج الذهب ج ۱ ص ۱۰۰)

عبد اللہ ابن عباس۔ پیغمبر اکرم کے ابن عم تھے ہجرت سے تین سال پہلے پیدا ہوئے امیر المؤمنین کے زیر سایہ تربیت پائی انہی سے علمی استفادہ کیا اور علم و حکمت اور فقہ و تفسیر میں بلند ترین درجہ پر فائز ہوئے۔ تشنگان علوم و معارف کا ان کے ہاں ہجوم رہتا تھا اور جلالہ اور ترجمان القرآن کے القاب سے یاد کئے جاتے تھے۔ جمل، صفین اور نہروان تینوں جنگوں میں حضرت کے ہمراہ رہے۔ عثمان ابن حنیف کے بعد بصرہ کے حاکم مقرر کئے گئے۔ آخر عمر میں بینائی جاتی رہی تھی۔ ۳۵ء میں طائف میں وفات پائی۔ محمد ابن حنفیہ نے نماز جنازہ پڑھائی اور سپرد لحد کیا۔

محمد ابن ابی بکر۔ اسماء بنت عمیس کے بطن سے حضرت ابو بکر کے فرزند تھے۔ حجۃ الوداع کے سال پیدا ہوئے۔ حضرت ابو بکر کے انتقال کے بعد حضرت علی نے اسماء سے عقد کر لیا تو محمد انہی کے زیر تربیت آگئے۔ آپ نے اپنی اولاد کی طرح ان کی تعلیم و تربیت پر توجہ دی اور انہوں نے وہی مسلک اختیار کیا جو اس تربیت کا تقاضا تھا۔ جمل و صفین کے معرکوں میں شریک رہے۔ قیس ابن سعد کی برطرفی کے بعد مصر کی امارت ان سے متعلق ہوئی۔ جب ۳۵ء میں لشکر شام مصر پر حملہ آور ہوا تو دشمن کے ہاتھوں بڑی بے دردی سے شہید ہو گئے۔

ابو ایوب انصاری۔ ان کا نام خالد اور باپ کا نام زید تھا مگر اپنی کنیت سے شہرت حاصل کی۔ پیغمبر اکرم نے ہجرت کے بعد مدینہ میں انہی کے ہاں سات ماہ قیام فرمایا تھا۔ آپ متورع و پرہیزگار ہونے کے ساتھ بہادر و نبرد آزما بھی تھے۔ اسلامی غزوات میں بڑی سرگرمی سے حصہ لیا اور جمل، صفین اور نہروان میں امیر المؤمنین کی صفوں میں امتیازی حیثیت سے شامل رہے۔ حضرت کی طرف سے مکہ کے والی مقرر ہوئے۔ ۳۵ء میں وفات پائی اور قسطنطنیہ میں دفن ہوئے۔ آپ کا مزار صدیوں سے زیارت گاہ خاص و عام چلا آ رہا ہے۔

حنف ابن سلیم ازدی۔ امیر المؤمنین کے معتمد اصحاب میں سے تھے۔ کربلا کا مشہور واقع نگار ابو حنف انہی کی اولاد میں سے تھا۔ ابو حنف کا نام لوط اور شجرہ نسب یہ ہے: لوط ابن یحییٰ ابن سعید ابن حنف ابن سلیم۔ امیر المؤمنین نے حنف ابن سلیم کو ہمدان اور اصفہان کا عامل مقرر کیا۔ جب حضرت نے صفین کی طرف حرکت کرنے کا ارادہ کیا تو حنف نے حضرت سے کوفہ آنے کی اجازت طلب کی تاکہ آپ کے ہمراہ رہ کر شامیوں

سے جہاد کریں حضرت نے اُن کے ولولہ جہاد کو دیکھ کر انہیں کوفہ آنے کی اجازت دے دی۔ چنانچہ وہ حرث ابن زبیع کو اصفہان پر اور سعید ابن وہب کو ہمدان پر اپنا نائب مقرر کر کے حضرت کی خدمت میں حاضر ہو گئے اور قبیلہ بنی ازد کا پرچم اپنے ہاتھوں میں لے کر جنگ صفین میں شریک ہوئے۔

قرظہ ابن کعب انصاری: پیغمبر کے اصحاب میں سے تھے۔ احد اور اس کے بعد کے غزوات میں شریک ہوئے۔ کوفہ میں سکونت اختیار کی اور حضرت کی طرف سے فارس کے حاکم مقرر ہوئے۔ حمل صفین اور نہروان میں امیر المؤمنین کی نصرت کا شرف حاصل کیا حضرت نے صفین میں انصار کا علم اُن کے سپرد کیا۔ حضرت ہی کے دورِ خلافت میں وفات پائی اور آپ ہی نے نماز جنازہ پڑھائی۔ ان کے ایک فرزند عمرو ابن قرظہ انصاری کر بلا میں لڑ کر شہید ہوئے۔

قثم ابن عباس: پیغمبر اکرم کے ابن عم اور صورت و شکل میں اُن سے بہت مشابہ تھے۔ آنحضرت کے دفن کے موقع پر قبر اطہر میں آئے اور سب سے آخر میں باہر نکلے۔ کریم و سخی تھے سائلوں کو اپنے گرانقدر عطایا سے دوسروں کے آگے جھولی پھیلانے سے بے نیاز کر دیتے تھے۔ ایک شاعر داؤد ابن مسلم نے ان کے بارے میں کہا ہے:-

اعفیت من حل ومن رحلة یا ناق ان اد نیتنی من قثم

”میرے اونٹنی اگر تو مجھے قثم کے پاس لے چلے تو آئے دن کے سفروں سے چھٹکارا پا جائے“

حضرت نے انہیں مکہ کا والی مقرر کیا اور ایک مکتوب میں انہیں تحریر فرمایا:- ”صبح و شام اپنی نشست قرا دو مسئلہ پوچھنے والے کو مسئلہ بتاؤ جاہل کو تعلیم دو اور عالم سے تباؤ لہ خیالات کرو۔“ ان کلمات سے ان کی عدالت علمی منزلت اور اہلیت اقتاء کا اندازہ ہو سکتا ہے۔ امیر المؤمنین کی شہادت کے بعد سعید ابن عثمان کے ہمراہ سمرقند چلے گئے اور جام شہادت پی کر جنت کو سدھارے۔

یزید ابن قیس ارجسی: قبیلہ ہمدان کی شاخ بنی ارجب کی ایک ممتاز فرد تھے۔ کوفہ میں سکونت تھی۔ جب حفاظ کوفہ نے حضرت عثمان کی روشنی کے خلاف احتجاج کرنے کے لئے ایک جماعت کی تشکیل کی تو انہیں سربراہ منتخب کیا گیا۔ جنگ صفین میں اپنے بھائی سعید ابن قیس ہمدانی کے ساتھ شریک ہوئے اور بڑی دلیری و جرات سے لڑے۔ امیر المؤمنین نے انہیں اصفہان ہمدان اور رے کا عامل مقرر کیا۔

مکیل ابن زیاد نخعی: امیر المؤمنین کے مخصوصین میں سے تھے۔ نہایت عابد و پرہیزگار اور علوم و معارف آل محمد کے امین تھے۔ حضرت نے انہیں ایک دعا تعلیم فرمائی تھی جو دعائے مکیل کے نام سے مشہور اور کتب ادعیہ میں موجود ہے۔ کوفہ میں سکونت رکھتے تھے۔ جنگ صفین میں حضرت کے ہمراہ رہے اور شامیوں کے خلاف جہاد میں حصہ لیا۔

جب ۸۲ھ میں حجاج ابن یوسف ثقفی نے عبدالرحمن ابن محمد ابن اشعث کو شکست دے کر کوفہ پر

قبضہ کر لیا تو چن چن کر شیعیان امیر المؤمنین کو تلوار کی باڑ پر رکھ لیا۔ شیعیان کو ذمہ میں کمیل کی شخصیت غیر معروف نہ تھی وہ حجاج کے ظلم و تشدد اور خونریزی و سفاکی کو دیکھ کر کہیں روپوش ہو گئے۔ حجاج نے ان کے قبیلہ والوں سے ان کے بارے میں پوچھ پچھ کی مگر کسی نے ان کا پتا بتانا گوارا نہ کیا۔ آخر حجاج نے ان سب کے وظائف روک لئے۔ جناب کمیل کو معلوم ہوا تو کہنے لگے کہ میں بہت جی چکا ہوں اب مجھے جینے کی آرزو نہیں ہے۔ میں چند روزہ زندگی کے لئے اپنی قوم کو بھوکا مارتا نہیں دیکھ سکتا۔ یہ کہہ کر اٹھ کھڑے ہوئے اور حجاج کے ہاں پہنچ گئے۔ حجاج ان سے انتہائی سختی و درشتی سے پیش آیا کمیل نے بھی اس کی ہر بات کا جواب اسی کے لب و لہجہ میں دیا اور کہا کہ میں اس وقت تمہارے قبضہ میں ہوں تم جو چاہو میرے ساتھ کہ گزر دو کل میرا اور تمہارا فیصلہ اللہ کی بارگاہ میں ہو گا۔ مجھے موت کی پروا نہیں ہے میرے سید و سردار علی ابن ابی طالب مجھے خبر دے گئے تھے کہ تم ایک ظالم و سفاک کے ہاتھ سے قتل ہو گے۔ حجاج نے کہا کہ مجھے تمہاری تلاش اسی غرض کے لئے تھی یہ کہہ کر حکم دیا کہ ان کی گردن مار دی جائے۔ چنانچہ وہ اسی مقام پر ذبح کر دیئے گئے۔ شہادت کے وقت آپ کا سن ۹۰ برس کا تھا اور مزار کو فہ و نجف کے درمیان واقع ہے۔

ربیع بن عقیلم اسدی۔ امیر المؤمنین کے مقربین اور اجلہ اصحاب میں سے تھے۔ زہد و ورع اور تقویٰ و پرہیزگاری میں مشہور تھے۔ حضرت کی طرف سے قزوین کے عامل مقرر ہوئے۔ جب امیر المؤمنین صفین جانے کے لئے نجیلہ میں فروکش تھے تو ان کی آمد کے منتظر رہے اور جب وہ رتے سے چار ہزار کا لشکر لے کر پہنچے تو صفین کی طرف حرکت کی۔ ۶۱ یا ۶۲ھ میں ایک لشکر میں شامل ہو کر خراسان گئے اور وہیں پروفات پائی اور روضہ امام رضا علیہ السلام سے چھ میل کے فاصلہ پر مدفون ہیں۔ ان کا مدفن زیارت گاہ خواجہ ربیع کے نام سے مشہور ہے۔ جب امام رضا علیہ السلام طوس میں وارد ہوئے تو اکثر ان کی قبر پر تشریف فرما ہوتے اور فرماتے کہ خراسان آنے کا حاصل خواجہ ربیع کی زیارت ہے۔

عمر ابن ابی سلمہ۔ جناب ام سلمہ کے بطن سے ابو سلمہ ابن عبدالاسد مخزومی کے فرزند تھے۔ ۳۵ھ میں حبشہ میں پیدا ہوئے۔ وفات رسول کے وقت ان کا سن نو برس کا تھا۔ جنگ جمل میں امیر المؤمنین کے میسرہ لشکر کے سردار تھے۔ حضرت نے انہیں بحرین کا والی مقرر کیا۔ جب صفین کا ارادہ کیا تو انہیں جنگ میں شرکت کی غرض سے بحرین سے واپس بلا لیا اور جنگ کے بعد فارس کے حاکم بنائے گئے۔ ۴۳ھ میں مدینہ منورہ میں انتقال کیا۔

نعمان ابن عجلان انصاری۔ قبیلہ انصار کے سردار اور زبان آور شاعر تھے۔ امیر المؤمنین کے حامی و طرفدار اور ان کے حق کی فوقیت کا اظہار اپنے اشعار میں کرتے تھے۔ حضرت نے عمر ابن ابی سلمہ کی جگہ انہیں بحرین و عمان کا والی مقرر کیا۔ جنگ صفین میں حضرت کی حمایت میں لڑے۔ ان کے بھائی نعیم ابن

عجلان انصاری حسینی لشکر میں شامل ہو کر روز عاشورا حملہ اولیٰ میں شہید ہوئے۔ انہوں نے امام حسن کے دور خلافت میں وفات پائی۔

عثمان ابن حنیف انصاری: انصار کی ایک ممتاز شخصیت تھے۔ احد اور اُس کے بعد کے غزوات میں شریک ہوئے۔ امیر المومنین کے مخلص اصحاب میں سے تھے۔ حضرت نے جنگ جمل سے قبل انہیں بصرہ کا حاکم مقرر کیا۔ جنگ کے خاتمہ پر ان کی جگہ پر عبداللہ ابن عباس متعین ہوئے۔ آپ نے کوفہ میں سکونت اختیار کی اور معاویہ کے دور میں وفات پائی۔

سعید ابن مسعود ثقفی: مختار ابن ابی عبیدہ ثقفی کے چچا تھے۔ صفین میں اہل کوفہ کے سات دستوں میں سے ایک دستہ کے افسر مقرر ہوئے۔ حضرت کی طرف سے مدائن کے والی تھے۔ جب امام حسنؑ فوج کی بغاوت کے نتیجہ میں ابن بشیر اسدی کے ہاتھ سے زخمی ہوئے تو مدائن میں سعید ہی کے ہاں منزل کی اور انہی نے علاج معالجہ کا سرو سامان کیا۔

عبید اللہ ابن عباس: پیغمبر اکرم کے ابن عم تھے۔ امیر المومنین نے انہیں یمن کی امارت سپرد کی اور افواج یمن کی سپہ سالاری کا عہدہ سعید ابن نمران، ہمدانی کو دیا۔ جب بسرا ابن ابی ارقطہ نے یمن پر حملہ کیا تو یہ اس کے مقابلہ کی تاب نہ لا کر یمن سے نکل کھڑے ہوئے جس پر امیر المومنین نے انہیں سرزنش کی۔ حسان ابن حسان بکری۔ امیر المومنین کی طرف سے انبار کے والی تھے جب معاویہ نے عراقی لشکر پر تاخت و تاراج شروع کی تو سفیان ابن عوف غامدی نے چھ ہزار کے لشکر کے ساتھ انبار پر حملہ کیا اور حسان اور اُن کے تیس ہمراہیوں کو شہید کر دیا۔

## ضحاک ابن قیس کی تاخت

امیر المومنین جنگ جمل میں اُلجھے ہوئے تھے کہ معاویہ نے موقع تاک کر جزیرہ العرب کے چند شہروں حران، قرقیسا اور رقبہ پر قبضہ کر دی اور وہاں کے باشندوں سے بیعت لے کر ضحاک ابن قیس فہری کو اس علاقہ کا گورنر مقرر کر دیا۔ جب امیر المومنین جنگ جمل سے فارغ ہو کر کوفہ میں وارد ہوئے تو معلوم ہوا کہ اُن شہروں کے باشندوں نے جو حضرت عثمان کے ہوا خواہ تھے معاویہ کی بیعت کر لی ہے اور ضحاک ابن قیس معاویہ کی طرف سے ان اطراف کا عامل قرار پا گیا ہے۔ حضرت نے مالک اشتر کو ایک دستہ فوج کے ساتھ بلاد جزیرہ کی طرف بھیجنے کا فیصلہ کیا کیونکہ حضرت اُن کی جنگی مہارت اور انتظامی صلاحیت کی بنا پر پُر اعتماد تھے کہ وہ بگڑے ہوئے حالات پر قابو پالیں گے اور ضحاک کو حدود جزیرہ سے نکال باہر کریں گے۔ چنانچہ مالک فوراً ایک دستہ فوج کے ساتھ بلاد جزیرہ کی طرف روانہ ہو گئے۔ جب حدود جزیرہ میں داخل ہوئے اور ضحاک کو ان کے آنے کی خبر ہوئی تو اُس نے رقبہ سے جو کوفہ و بصرہ کے عثمانیوں کی پناہ گاہ

تھا فوجی امداد طلب کی چنانچہ وہاں سے سماک ابن مخزومہ اسدی کی کمان میں ایک لشکر اس کی مدد کے لئے پہنچ گیا۔ جب مالک حران کے قریب پہنچے تو ضحاک اور سماک دونوں اپنی اپنی فوجوں کی کمان کرتے ہوئے مقابلہ کے لئے نکل کھڑے ہوئے اور ررقہ اور حران کے درمیان مقام مرج میں جنگ چھڑ گئی۔ مالک اور ان کے ہمراہیوں کے پُر زور حملوں نے حریف کا زور توڑ دیا۔ جب ضحاک نے شکست کے آثار دیکھے تو لشکر کو لے کر بھاگ کھڑا ہوا اور قلعہ حران میں پناہ لے لی۔ مالک نے لشکر کا تعاقب کیا اور قلعہ کا محاصرہ کر لیا۔ معاویہ کو اپنے لشکر کی ہزیمت اور قلعہ بند ہونے کی خبر پہنچی تو انہوں نے خالد ابن ولید کے بیٹے عبدالرحمن کو سواروں اور پیادوں کے لشکر گراں کے ساتھ بھیجا۔ مالک کو جب اس شامی لشکر کی آمد کی اطلاع ہوئی تو انہوں نے محاصرہ اٹھا کر پہلے اس سے منٹ لینے کا ارادہ کیا۔ چنانچہ جس سمت سے لشکر آ رہا تھا ادھر بڑھے۔ جب دونوں لشکر ایک دوسرے کے بالمقابل ہوئے تو تلواریں نیاموں سے کھینچ کر ایک دوسرے پر ٹوٹ پڑے کچھ دیر تک جھڑپیں ہوتی رہیں آخر عبدالرحمن اور اس کے ہمراہیوں کے قدم اکھڑ گئے اور انہوں نے بھاگ کر ررقہ میں پناہ لے لی۔ مالک نے چاروں طرف سے ررقہ کا محاصرہ کر لیا۔ ضحاک کو عبدالرحمن کے لشکر کی پائی کا علم ہوا تو وہ قلعہ حران سے نکل کر ررقہ کی طرف بڑھا تاکہ شکست خوردہ فوج کو محاصرہ سے نکال لے جائے اس اثناء میں شامیوں کا ایک اور لشکر امین ابن حمزیمہ کی زیر کمان پہنچ گیا اب ضحاک کی ہمت بڑھ گئی اور وہ پوری طاقت سے مالک کے لشکر پر حملہ آور ہوا۔ مالک اور اس کے ہمراہیوں نے ہتھیار سنبھال لئے اور خونریز جنگ شروع ہو گئی شامی کچھ دیر تک جی توڑ کر لڑتے رہے اور آخر عراقیوں کے تابڑ توڑ حملوں کی تاب نہ لاسکے اور گرتے پڑتے بھاگ کھڑے ہوئے۔ جزیرہ شامی فوجوں سے خالی ہو گیا اور مقامی باشندے جو اموی اقتدار کے پشت پناہ بنے ہوئے تھے دہک کر بیٹھ گئے۔ مالک نے ان باغیوں اور سرکشوں کی اچھی طرح گوشمالی کی اور ان سے اطاعت کا عہد و پیمانہ لے کر جزیرہ کا نظم و نسق اپنے ہاتھوں میں لے لیا۔

## قیس ابن سعد کی برطرفی

جنگ جمل کے بعد معاویہ کو یہ خطرہ صاف نظر آ رہا تھا کہ امیر المؤمنین انہیں امارت شام سے الگ کرنے کے لئے قدم اٹھائیں گے جسے وہ کسی صورت میں چھوڑنے کے لئے تیار نہ تھے۔ یہ خطرہ مصر اور عراق دونوں طرف سے تھا۔ اگر ایک طرف سے قیس ابن سعد مصر کی فوجوں کے ساتھ اور دوسری طرف سے حضرت عراقیوں کے ساتھ شام پر حملہ آور ہوتے تو وہ اس دو طرفہ بیخار کا مقابلہ نہ کر سکتے انہوں نے چاہا کہ کسی طرح قیس کو اپنے ساتھ ملانے یا مصر کی امارت سے الگ کرنے کی تدبیر کریں۔ چنانچہ انہوں نے حکمت عملی سے کام لیتے ہوئے قیس کو ایک خط تحریر کیا کہ ”علی نے عثمان کا خون بہا کر ایک سنگین جرم کا ارتکاب کیا ہے اور تمہارا قبیلہ انصار بھی اس جرم میں ان کا معاون و مددگار تھا اگر تم اپنا بچاؤ چاہتے ہو تو طالبان قصاص کے گروہ میں



شامل ہو کر تحریک قصاص کو مضبوط سے مضبوط تر بنانے میں ہمارا ہاتھ بٹاؤ اس کے صلہ میں تمہیں عراقین کی حکومت دی جائے گی اور تمہارے گھر والوں میں سے جسے تم چاہو گے حجاز کا حاکم بنا دیا جائے گا اور اس کے علاوہ بھی جو تم چاہو گے دیا جائے گا۔ میں تمہارے جواب کا منتظر ہوں۔“ معاویہ نے یہ دانہ تو پھینکا مگر قیس آسانی سے زیرِ دام آنے والے نہ تھے انہوں نے جواب دیا مگر نہ کھل کر انکار کیا اور نہ اقرار۔ اور یہی مناسب سمجھا کہ کچھ دن انہیں امید و یاس کے دورا ہے پر کھڑا رہنے دیں چنانچہ انہیں تحریر کیا کہ: ”میں قتل عثمان کا مرتکب نہیں ہوا البتہ میرے قبیلہ کے لوگ اس سے بے تعلق نہیں رہے۔ تم نے حضرت علی کو اس خون میں شریک قرار دیا ہے تو میرے علم میں یہ چیز نہیں ہے۔ رہا تم سے وابستگی کا سوال تو اس کا فیصلہ بے سوچے سمجھے جلدی میں نہیں کیا جاسکتا تاہم میری طرف سے تمہیں مطمئن رہنا چاہئے کہ میں کوئی قدم ایسا نہیں اٹھاؤں گا جو تمہیں ناگوار گزرے۔“ معاویہ نے یہ خط پڑھا تو کوئی فیصلہ نہ کر سکے کہ قیس اپنا ہاتھ کھینچ رہے ہیں یا دست تعاون بڑھا رہے ہیں۔ انہیں دوبارہ لکھا کہ میں سمجھتا ہوں کہ تم میرے مخالف ہو یا موافق اگر تم مجھے اندھیرے میں رکھ کر ٹال مٹول سے کام لینا چاہتے ہو تو میں آسانی سے فریب میں آنے والا نہیں ہوں وہ وقت آیا چاہتا ہے کہ فوجیں میرے جلو میں ہوں گی اور گھوڑوں کی باگیں میرے ہاتھ میں پھر یہ جیلے حوالے کام نہیں دیں گے۔“ قیس نے یہ خط پڑھا تو سمجھ گئے کہ معاویہ کو آسانی سے ٹالا نہیں جاسکتا اور نہ باتوں سے بہلایا جاسکتا ہے۔ چنانچہ انہیں صاف صاف لکھا کہ ”مجھے تعجب ہے کہ تم مجھے سمجھ نہ سکے اور حکومت کا لالچ دے کر مجھے بہکانے لگے کیا تم یہ تصور بھی کر سکتے ہو کہ میں اس شخص کی امارت سے باہر ہو کر آمدۂ بغاوت ہو جاؤں گا جو سب سے زیادہ مسلمانوں کی قیادت و سربراہی کا اہل ہے اور جس کی حق پسندی راست روی اور رسول اللہ سے قرابت و عز و بزرگاری مسلم ہے۔ اور کیا تمہاری اطاعت کا جو اپنی گردن میں ڈال لوں گا جبکہ تمہیں نہ امارت و قیادت سے کوئی واسطہ اور نہ اللہ اور اس کے رسول سے کوئی لگاؤ ہے۔ تم فریب کار گمراہ اور گمراہ کرنے والے کی اولاد اور ابلیس کے گروہ کی ایک فرد ہو۔ تم نے اپنے خط میں لشکر و سپاہ کا ذکر کیا ہے تو خدا کی قسم اگر تم میرے ہاتھ سے اپنی جان بچالے جاؤ تو بڑے خوش نصیب ہو گے۔“ معاویہ نے یہ خط پڑھا تو بہت سیخ پا ہوئے اور اسی لب و لہجہ میں جواب دیا اور ادھر سے بھی ویسا ہی جواب آیا۔ آخر معاویہ قیس کی طرف سے بالکل مایوس ہو گئے کہ انہیں نہ طمع و لالچ سے پھانسا جاسکتا ہے اور نہ خوفزدہ کر کے ہمنوا بنایا جاسکتا ہے۔ جب اس طرح کام نکلتا نظر نہ آیا تو انہوں نے تقاضائے دیانت سے منہ موڑ کر ایک چالی چلی اور وہ یہ کہ قیس کی طرف سے ایک جعلی خط بنایا جس میں تحریر تھا کہ ”قیس ابن سعد کی طرف سے امیر شام معاویہ کے نام ہم نے سوچ بچار کے بعد یہ فیصلہ کیا ہے کہ ہمیں ان لوگوں کا ساتھ نہ دینا چاہئے جن کے ہاتھ ایک پرہیزگار و نیک کردار رہنمائے اسلام کے خون سے رنگین ہیں۔ ہم اپنے گناہوں سے توبہ و استغفار کرتے ہیں اور اللہ سے اپنے دین کی سلامتی کے خواستگار ہیں ہم آپ کو اپنی اطاعت کا یقین دلاتے ہیں اور عثمان مظلوم کے قاتلوں



سے جنگ لڑنے پر تیار ہیں اور جلد ہی ہماری طرف سے فوجی و مالی امداد روانہ کر دی جائے گی۔ اس تحریر کی مجلس سازی کے ساتھ زبانی بھی لوگوں کو یہ کہنا شروع کر دیا کہ قیس کو برانہ کہو وہ درپردہ ہمارے دوست اور خیر خواہ ہیں۔ تم دیکھ ہی چکے ہو کہ انہوں نے خربتہ کے باشندوں کو ہر طرح کی سہولت و آزادی سے رکھی ہے اور تم میں سے کوئی ان کے ہاں جاتا ہے تو اس سے اچھا برتاؤ کرتے ہیں۔

معاویہ نے اس فرضی خط کو صرف شام ہی میں مشہور نہیں کیا بلکہ اپنے کارندوں کے ذریعہ کوفہ میں بھی اس کی تشہیر کی تاکہ وہاں کی فضا کو قیس کے خلاف کر سکیں۔ چنانچہ کوفہ میں اس کا عام چرچا ہوا اور امیر المؤمنین کے کانوں تک بھی یہ آواز پہنچ گئی آپ نے اپنے چند عزیزوں کو بلا کر ان سے مشورہ کیا۔ عبداللہ ابن جعفر اور زکریا لوگوں نے کہا کہ قیس آپ سے برگشتہ ہو کر معاویہ سے ساز باز کئے ہوئے ہیں مناسب یہی ہے کہ انہیں برطرف کر دیا جائے۔ امیر المؤمنین سمجھ رہے تھے کہ یہ معاویہ کی چال ہے اور واقع میں ایسا نہیں ہے چنانچہ آپ نے ان لوگوں کے جواب میں فرمایا:-

انی واللہ ما اصدق بهذا علی  
قیس۔ (تاریخ طبری۔ ج ۵۔ ص ۵۵)

خدا کی قسم میں قیس کے بارے میں ان باتوں کی  
تصدیق نہیں کر سکتا۔

اس اثناء میں قیس کا ایک خط حضرت کے نام آیا جس میں تحریر تھا کہ ان اطراف میں کچھ عثمانی آباد ہیں جو بیعت سے کنارہ کش رہنا چاہتے ہیں ان کے نمائندوں نے مجھ سے کہا ہے کہ جب تک حالات یکسو نہیں ہو جاتے انہیں ان کے حال پر چھوڑ دیا جائے۔ میں نے فی الحال یہ مناسب سمجھا ہے کہ ان سے جنگ نہ کی جائے ممکن ہے کہ وہ غور و فکر کے بعد کسی صحیح نتیجے پر پہنچ سکیں اور خود ہی راہ راست پر آجائیں۔ عبداللہ ابن جعفر اس خط پر مطلع ہوئے تو انہوں نے کہا کہ یا امیر المؤمنین مجھے ایسا معلوم ہوتا ہے کہ قیس دفع الوقتی کے لئے ایسا کہہ رہے ہیں آپ انہیں لکھیں کہ وہ ان لوگوں سے بیعت لیں اور اگر وہ بیعت سے انکار کریں تو ان سے جنگ کریں۔ دوسرے لوگوں نے بھی اس کی تائید کی حضرت نے کوفہ کی فضا کو دیکھتے ہوئے قیس کو تحریر کیا کہ مصر کے جن لوگوں نے ابھی تک بیعت نہیں کی ہے ان سے بیعت لو اگر وہ بیعت پر آمادہ ہو جائیں تو بہتر ورنہ ان سے جنگ کرو۔ جب قیس کو حضرت کا خط ملا تو انہوں نے جواب میں تحریر کیا کہ یا امیر المؤمنین اگر ان لوگوں سے جنگ لڑی گئی تو وہ آپ کے دشمنوں کے مددگار ثابت ہوں گے مصلحت کا تقاضا یہی ہے کہ انہیں ان کے حال پر چھوڑ دیا جائے اور ان سے جنگ نہ چھیڑی جائے۔ قیس کے اس جواب سے لوگوں کو یقین ہو گیا کہ وہ معاویہ سے وابستہ ہو چکے ہیں اور اشعث ابن قیس، عبداللہ ابن جعفر، محمد ابن حنفیہ اور کوفہ کے دوسرے سرکردہ لوگوں نے اصرار کیا کہ انہیں معزول کر دیا جائے اور ان کے بجائے محمد ابن ابی بکر کو والی مصر مقرر کیا جائے۔ حضرت انہیں برطرف کرنے کے حق میں نہ تھے مگر جب آپ کو مجبور کر دیا گیا تو آپ نے قیس کی معزولی اور محمد ابن ابی بکر کی تقرری کا حکم دے دیا۔

معاویہ نے جو داؤ کھیلا تھا وہ کامیاب رہا اور اس کا نتیجہ قیس کی معزولی کی صورت میں سامنے آ گیا۔ معاویہ نے پہلے تو قیس کو دم جھانسا دینا چاہا اور جب وہ ان کے فریب میں نہ آئے تو فرضی خط کے ذریعہ ایسی فضا پیدا کر دی کہ امیر المؤمنین کے اعوہ و اصحاب ان سے بدظن ہو گئے اور اس طرح معاویہ نے امیر المؤمنین کے ساتھیوں ہی کے ذریعہ قیس کی معزولی کا سامان کر دیا۔ ابن حجر عسقلانی نے تحریر کیا ہے :-

حضرت علی نے قیس کو مصر کا حاکم مقرر کیا تو معاویہ نے قیس کو مختلف جیلوں سے ورغلانا چاہا مگر وہ ان کے ورغلانے میں نہ آئے۔ پھر انہوں نے حضرت کے اصحاب کو بہکایا اور انہوں نے محمد ابن ابی بکر کے تقرر کو اس خوبصورت انداز میں پیش کیا کہ حضرت نے انہیں مصر کا والی مقرر کر دیا۔

قد امره علی علی مصوفاً حلال  
علیه معاویة فلم ینخذع  
له فاحتال علی اصحاب علی حتی  
حسنوا له تولیة محمد بن  
ابی بکر فولاه مصر۔

(اصابہ - ج ۳ - ص ۲۳۹)

قیس مصر کی امارت سے دستبردار ہو کر مدینہ چلے آئے اور ان کو گول کو جوان کے جنگی داؤ بیچ بے نظیر شجاعت اور زور بازو سے خائف تھے اطمینان ہو گیا۔ دشمن نے مسرت کا اظہار کیا اور شہادت کرنے والوں کو شہادت کا موقع مل گیا۔ چنانچہ حسان ابن ثابت جو عثمانی گروہ کی ایک فرد تھے قیس کے پاس آئے اور کہا کہ تمہاری اچھی قدر افزائی ہوئی ہے کہ تمہیں امارت مصر سے معزول کر دیا گیا حالانکہ تم قتل عثمان میں شریک تھے۔ قیس نے بگڑ کر کہا :-

اے بے بصیرت و بے بصارت یہاں سے دو  
ہو جاؤ۔ اگر مجھے یہ اندیشہ نہ ہوتا کہ میرے اور  
تمہارے قبیلہ کے درمیان جنگ چھڑ جائے گی  
تو میں تمہاری گردن مار دیتا۔

یا اعمی القلب والبصر والله لو  
لا ان التقی بین مرھطی و رھطک  
حرباً لضربت عنقک اخرج  
عفی۔ (تاریخ طبری ج ۳ - ص ۵۵)

مروان ابن حکم اور اسود ابن ابجھری نے بھی ڈرا یاد ہمکایا اور جب انہیں قید و بند اور قتل کا خطرہ نظر آیا تو سہل ابن حنیف کے ہمراہ امیر المؤمنین کے پاس کو فہ چلے آئے۔ جب معاویہ کو معلوم ہوا کہ قیس کو فہ چلے گئے ہیں تو بگڑ کر مروان اور اسود کو لکھا :-

تم دونوں نے قیس کے علی کے پاس جانے کا سو  
سامان کیا خدا کی قسم اگر تم ایک لاکھ حججہ سپاہیوں  
سے علی کی مدد کرتے تو مجھے اتنا صدمہ نہ ہوتا جتنا  
اس سے ہوا ہے اس طرح تم نے قیس اور ان کی  
رہائے و تدبیر سے علی کے بازوؤں کو مضبوط کر دیا۔

امد دتما علیا بقیس ابن سعد  
وسر اید و مکانہ فوالله لو انکما  
امد دتما ہبائۃ الف مقاتل  
ما کان ذلک باعینظلی من  
اخرا جکما قیس ابن سعد الی

علیؑ - تاریخ طبری ج ۳ - ص ۵۶۱ -

مصر سے برطانی کے بعد امیر المؤمنین نے انہیں آذربائیجان کا عامل مقرر کر دیا اور سفر شام کے موقع پر حضرت کے فرمان کے مطابق عبداللہ ابن شہیل حمسی کو اپنا قائم مقام بنا کر کوفہ واپس آگئے اور جنگ صفین میں شریک ہو کر اپنے زور بازو اور زورِ خطابت کی دھاک بٹھادی۔

قیس ابن سعد کی معزولی کے سلسلہ میں عام طور پر امیر المؤمنین کی سیاست کو ہدف بنایا جاتا ہے اور یہ کہا جاتا ہے کہ حضرت کا یہ اقدام مصلحت اندیشی کے خلاف تھا انہوں نے قیس ایسے موقع شامس معاملہ فہم اور جنگ آزما کو مصر کی امارت سے اس وقت الگ کیا جب معاویہ کے جنگی عزائم کے پیش نظر وہاں کی قیادت کو مضبوط تر کرنے کی ضرورت تھی مگر اُسے قوی تر کرنے کے بجائے کمزور کر دیا گیا اور محمد ابن ابی بکر کو وہاں کی حکومت سونپ دی گئی جو نہ معاویہ کی دراندازیوں کو روک سکتے تھے اور نہ ملکی حدود کو دشمن کی تاخت و تاراج سے محفوظ رکھ سکتے تھے۔ چنانچہ ان کی کمزور سیاست کے نتیجے میں مصر حضرت کے ہاتھوں سے جاتا رہا اور معاویہ کے مقبوضات میں شامل ہو گیا۔

بظاہر یہ اعتراض بڑا ذہنی معلوم ہوتا ہے مگر کسی امر کا صحیح فیصلہ کرنے کے لئے ضروری ہے کہ جس دور کا واقعہ ہو اس دور کے حالات کا جائزہ لے کر فیصلہ کیا جائے۔ یہ واقعہ اس دور کا ہے جب مواصلات کا دائرہ محدود اور انتہائی محدود تھا ایک ہی مملکت کے اندر ایک جگہ کے واقعات و حوادث سے دوسری جگہ کے لوگ بے خبر رہتے تھے اور خبر پہنچ بھی جاتی تھی تو واقعہ کی اصل نوعیت اور اس کا پس منظر واضح نہ ہوتا تھا۔ مصر کے سیاسی حالات کے پیش نظر قیس ابن سعد کا طریق کار کتنا ہی حزم و احتیاط کا حامل کیوں نہ ہو مگر وہاں سے جو اطلاعات پہنچتی تھیں ان سے قیس کے طرز عمل کا مشکوک سمجھا جانا کوئی بعید نہ تھا انہوں نے مصر پہنچنے کے بعد خربتا کے عثمانیوں سے کوئی تعرض نہ کیا اور انہیں ان کے حال پر چھوڑ دیا حالانکہ ایسے لوگ حکومت کے باغیوں میں شمار ہوتے ہیں اور باغیوں سے مراعات کا جواز کسی قاعدہ و قانون سے ثابت نہیں ہے۔ البتہ اس صورت میں انہیں ان کے حال پر چھوڑ دینے کا جواز نکل سکتا تھا جب انہیں دبانے کی قوت و طاقت نہ ہوتی۔ اور یہ نہیں کہا جاسکتا کہ قیس دس ہزار عثمانیوں کو کچلنے کی طاقت بہم نہ پہنچا سکتے تھے۔ پھر جب معاویہ نے انہیں اپنے حزب میں شامل ہونے کی دعوت دی تو انہوں نے کھل کر نہ ان کی پیشکش کو ٹھکرایا اور نہ اُسے قبول کیا جس سے ان کا موقف اور مشکوک ہو گیا۔ اور جب انہوں نے کھل کر دو ٹوک جواب دیا تو معاویہ کو کیا ضرورت تھی کہ ان کے خط کا اعلان کرتے جبکہ وہ یہ تاثر دینے کی فکر میں تھے کہ قیس ان کے بھتیجاں و ہمنوا ہیں۔ چنانچہ انہوں نے فرضی خط کے ذریعہ شامیوں اور کوفیوں کے ذہنوں میں یہ بٹھا دیا کہ قیس انہی کے آدمی ہیں۔ ان حالات میں اگر قیس کے بارے میں شبہ یا سو ظن پیدا ہو جائے تو اسے انسان کی ذہنی دوش کے خلاف نہ سمجھنا چاہئے بلکہ ایسا ہونا ہی چاہئے تھا البتہ امیر المؤمنین نے ان کے بارے میں اپنے اعتماد

کو بحال رکھانہ کسی موٹ پران کی وقاداری میں شبہہ کیا اور نہ ان کے متعلق اڑتی ہوئی خبروں کی تصدیق کرنے پر آمادہ ہوئے۔ مگر اس کے باوجود انہیں امارت مصر پر بحال رکھنا مشکل تھا اس لئے کہ اہل کوفہ جن کے مزاج کی بے ثباتی ڈھکی چھپی ہوئی نہیں ہے وہ اس کے خلاف ہنگامہ کھڑا کر دیتے اور مصر میں جنگ چھڑنے کی صورت میں عملی تعاون سے گریز کرتے اور کوفہ ہی ایک ایسی جگہ تھی جہاں سے ضرورت کے موقع پر کمک جہیا کی جاسکتی تھی اس عدم تعاون کا نتیجہ یہ ہوتا کہ قیس مصریوں کی سپاہ کے ساتھ شامیوں کے مقابلہ سے عہدہ برآء نہ ہو سکتے۔ اہل کوفہ نے تو محمد ابن ابی بکر کی جوان کی مرضی کے ماتحت والی مصر مقرر کئے گئے تھے مدونہ کی تو قیس کی مدد کے لئے کیا آمادہ ہوتے جبکہ وہ ان کی معزولی و برطرفی کے حامی تھے۔ چنانچہ جب لشکر شام مصر پر حملہ آور ہوا ہے تو محمد کے پیچھے چلانے اور فریاد کرنے کے باوجود ان میں سے کوئی کس سے مس نہ ہوا۔ اور جب امیر المومنین کے چھوڑنے کے بعد جانے پر آمادہ ہوئے تو اس وقت جب مصر پر شامیوں کا قبضہ ہو چکا تھا۔ اس صورت حال کے پیش نظر امیر المومنین قیس کو معزول کرنے پر مجبور ہو گئے حالانکہ وہ دل سے ان کی برطرفی کے حق میں نہ تھے۔ اور پھر حضرت کے سامنے صرف مصر اور وہاں کے شوریدہ سرخشاہیوں ہی کا مسئلہ نہ تھا بلکہ معاویہ سے جنگ آزما ہونے کی کٹھن مہم بھی درپیش تھی جسے سر کرنے کے لئے قیس ایسے افسردہ کو نظر انداز نہیں کیا جاسکتا تھا جن کی ہمت و جرات اور اصابت رائے کامیابی کی ضمانت سمجھی جاتی تھی۔ اسی لئے قیس کا حضرت کے پاس پہنچ جانا معاویہ کے لئے ایک المیہ تھا۔ وہ تو یہ سمجھ رہے تھے کہ قیس امارت سے الگ کر دیئے جانے کے بعد حضرت سے اپنی وابستگی ختم کر دیں گے اور ہمیشہ کے لئے ان سے علیحدگی اختیار کر لیں گے مگر یہ چھوڑی کم ظرف اور مفاد پرست طبیعتوں کا خاصہ ہے اور قیس کی حق پسندی و بلند نفسی یہ گوارا نہ کر سکتی تھی کہ وہ منصب کے چھین جانے سے حق کا ساتھ چھوڑ دیں اور ایسے ہی موقعوں پر انسان کی بلندی کامیاب قائم ہوتا ہے اور اس کی قدر و قیمت کا صحیح اندازہ لگایا جاتا ہے۔ اگرچہ معاویہ جبل و فریب کے ذریعہ قیس کو امارت مصر سے الگ کرنے میں کامیاب ہو گئے مگر امر واقعہ یہ ہے کہ انہیں قیس کا امارت مصر پر باقی رہنا اتنا ناگوار نہ گزرتا جتنا جنگ صفین میں حضرت کا دست و بازو بن کر شامل ہونا ناگوار گزرا ہو گا۔ چنانچہ صفین کے آخری معرکوں میں انہیں یہ کہتے سنا گیا کہ اگر جنگ بند نہ ہوئی تو کل قیس ہمیں صفحہ ہستی سے مٹا کر دم لیں گے۔

## جنگ صفین

شام اموی اقتدار کا گہوارہ اور معاویہ ابن ابی سفیان کا پلئے تخت تھا جہاں وہ خلافت ثانیہ کے زمانہ سے اقتدار پر قابض تھے اور اس طویل عہد امارت کی وجہ سے انہوں نے مضبوطی سے قدم جمار کھے تھے اور ایک خود مختار حکمران کی طرح شام ایسے وسیع و زرخیز علاقہ پر اپنا پرچم لہرا رہے تھے۔ جب امیر المومنین مسند

خلافت پر متمکن ہوئے تو انہوں نے قلم و مملکت کے تمام عمال کو معزول کر کے نئے عمال مقرر کئے۔ چنانچہ مصر میں قیس ابن سعد مین میں عبید اللہ بن عباس اور البصرہ میں عثمان ابن حنیف بھیجے گئے اور انہوں نے بغیر کسی خاص روک رکاوٹ کے عہدے سنبھال لئے کوفہ کی طرف عمارہ ابن شہاب کو اور شام کی طرف سہل ابن حنیف کو روانہ کیا گیا۔ عمارہ کوفہ جاتے ہوئے جب زبالہ کے مقام پر پہنچے تو طلحہ ابن خویلد اسدی مانع ہوا اور کہا کہ تم یہیں سے واپس چلے جاؤ ورنہ ہم تمہیں قتل کر دیں گے۔ چنانچہ وہ واپس چلے آئے اور سہل ابن حنیف شام جاتے ہوئے جب وادی تبوک کے قریب پہنچے تو معاویہ کے مقرر کردہ ایک شامی دستہ نے ان کا راستا روک لیا اور پوچھا کہ تم کون ہو اور کہاں جانا چاہتے ہو کہا کہ میں امیر المؤمنین علی ابن ابی طالب کی طرف سے شام کا عامل ہوں۔ کہا کہ ہم معاویہ کے علاوہ کسی کو شام کا حکمران تسلیم نہیں کرتے تم جلدھر سے آئے ہو اور مصر واپس پلٹ جاؤ ورنہ ہماری تلواریں تمہیں آگے بڑھنے سے روکیں گی۔ سہل اس جمعیت کا مقابلہ نہ کر سکتے تھے مجبوراً واپس چلے آئے اور حضرت کی خدمت میں پہنچ کر صورت حال بیان کی۔ امیر المؤمنین پہلے ہی سے سمجھ رہے تھے کہ معاویہ شام سے باآسانی دست بردار نہ ہوں گے اور ایک دن عراق قبول اور شامیوں کے درمیان جنگ کے شرارے بھڑکیں گے مگر آپ نے تمام حجت سے پہلے ان کے خلاف قدم اٹھانا گوارا نہ کیا اور کوشش کی کہ گفت و شنید اور افہام و تفہیم سے معاملہ یکسو ہو جائے۔ چنانچہ آپ نے حجاج ابن غزیہ انصاری کو ایک خط دے کر معاویہ کے پاس بھیجا اور ان سے مطالبہ کیا کہ وہ شامیوں کے وفد کے ساتھ مدینہ آئیں اور بیعت کریں۔ معاویہ نے خط پڑھا مگر اسے کوئی اہمیت نہ دی اور حجاج سے کہا کہ تم واپس چلے جاؤ میں اپنے آدمی کے ہاتھ جواب بھیج دوں گا۔ حجاج واپس چلے آئے اور معاویہ نے ایک پلندہ قبیصہ عسی کو دے کر حضرت کے پاس بھیجا اس نے مدینہ پہنچ کر وہ پلندہ امیر المؤمنین کو دیا حضرت نے اسے کھولا تو اس میں فقط یہ لکھا تھا ”معاویہ ابن ابی سفیان کی طرف سے علی ابن ابی طالب کے نام“ حضرت نے اس سے دریافت کیا کہ اس کا مطلب کیا ہوا اس نے ایک نظر ان لوگوں پر ڈالی جو اس موقع پر جمع ہو گئے تھے اور ان سے پوچھا کہ تم میں نبی عسی کے بھی لوگ ہیں ان لوگوں نے کہا کہ ہاں وہ بھی ہیں کہا کہ اب میری بات غور سے سُنئے اور نتائج پر نظر کیجئے میں جامع دمشق میں چچاں ہزار شیوخ و اکابر کو عثمان کے خون بھرے پیراہن کے نیچے روتا چھوڑ کر آیا ہوں ان کی ڈاڑھیاں آنسوؤں سے تر ہیں شور و شیون کی صدائیں بلند ہیں اور وہ اللہ سے عہد کئے ہوئے ہیں کہ جب تک قاتلان عثمان کے خون سے اپنی تلواریں رنگین نہیں کر لیں گے چین سے نہیں بیٹھیں گے۔ اس پر خالد بن زفر عسی نے کہا:-

بنس لعبد اللہ و اقد الشام انت  
 اتخوف المهاجرین والانصار  
 یجنود اهل الشام و یكائهم علی  
 قمیص عثمان فوالله ما هو  
 خدا کی قسم تم شام کے بہت بُرے سفیر ہو۔ کیا  
 ہذا جرین و انصار کو شام کے لشکر اور قمیص عثمان  
 پر ان کے رونے دھونے سے خوفزدہ کرنا چاہتے  
 ہو خدا کی قسم عثمان کا کرتہ یوسف کی قمیص نہیں ہے

بقیص یوسف ولا یجزن یعقوب اور نہ ان کا رنج و غم یعقوب کا حزن و اندوہ

(اخبار الطوال - ص ۴۲)

حضرت نے معاویہ کے یہ رنگ ڈھنگ دیکھے تو ایک فوج جمع کی اور شام جانے کا فیصلہ کر لیا۔ ابھی شام کی طرف کوچ نہ کیا تھا کہ طلحہ و زبیر کی شورش و ہنگامہ آرائی کی اطلاع پہنچی آپ نے شام جانے کے بجائے ان کا تعاقب کیا اور بصرہ میں خونریز جنگ لڑ کر اس فتنہ کو کچل دیا۔ جب اس بغاوت کو فرو کر کے کوفہ میں آئے تو معاویہ کی طرف کسی کو پیغامبر بنا کر بھیجنے کا ارادہ ظاہر کیا۔ یمن کے معزول شدہ عامل جریر بن عبد اللہ بجلی نے اس خدمت کی انجام دہی کے لئے اپنے کو پیش کیا اور کہا کہ میں معاویہ سے اپنے دیرینہ تعلقات کی بنا پر بیعت لینے میں کامیاب ہو جاؤں گا۔ مالک اشتر نے اس کی مخالفت کی اور کہا کہ یہ درپردہ اہل شام کا ہمنوا اور معاویہ کا دوست ہے یہ شخص کام سنوارنے کے بجائے اور بگاڑنے کا لہذا اسے نہ بھیجا جائے۔ حضرت نے فرمایا کہ اسے فی الحال جانے دیا جائے دیکھیں یہ کیا کارنامہ انجام دیتا ہے۔ چنانچہ اسے ایک خط لے کر شام روانہ کیا جس کا مضمون یہ تھا کہ ”ہاجرین و انصار میرے ہاتھ پر بیعت کر چکے ہیں اب تمہارے لئے بیعت سے انکار کا کوئی جواز نہیں ہے تمہیں وہی طریق کار اختیار کرنا چاہئے جو اہل مدینہ نے اختیار کیا ہے۔ رہا قصاص عثمان کا مسئلہ تو تم بیعت کے بعد اسے میرے سامنے پیش کرنا میں کتاب و سنت کے مطابق اس کا فیصلہ کروں گا۔“ جب جریر یہ خط لے کر معاویہ کے ہاں گیا تو انہوں نے خط پڑھ کر جریر سے کہا:-

تم علی کو لکھو کہ وہ شام کا علاقہ میرے نام کر  
دیں پھر میں بیعت کروں گا۔“

اكتب الى علي ان يجعل لي الشام و  
انا ابايع له. تاريخ الاسلام ذہبی

ط ۱ - ص ۶۵

پھر کچھ سوچ بچار کے بعد کہا کہ تم کچھ دن توقف کرو تاکہ میں اہل شام سے بات چیت کر کے ان کی رائے معلوم کروں اور جو ان کی رائے ہوگی وہی میرا آخری فیصلہ ہوگا۔ چنانچہ انہوں نے اپنے بھائی عقبہ بن ابی سفیان کو بلا کر مشورہ کیا۔ عقبہ نے کہا کہ تم عمرو بن عاص کو اپنے ہاں بلاؤ اور اس کی سوجھ بوجھ سے فائدہ اٹھاؤ وہ یقیناً تمہارا معاون و دوست راست ثابت ہوگا بشرطیکہ جو شرط وہ منوانا چاہے اسے مان لو۔ معاویہ کو یہ رائے پسند آئی اور اس نے عمرو بن عاص کو تحریر کیا کہ ”تمہیں معلوم ہو چکا ہوگا کہ علی نے طلحہ و زبیر اور ام المومنین کے ساتھ کیا برتاؤ کیا ہے اور اب میری طرف توجہ ہوئے ہیں اور جریر بن عبد اللہ بجلی کو بیعت کے لئے میرے پاس بھیجا ہے۔ میں تم سے مشورہ کئے بغیر کوئی قدم اٹھانا نہیں چاہتا لہذا جلد از جلد میرے پاس پہنچنے کی کوشش کرو۔“ عمرو نے یہ خط پڑھا تو سچ گیا کہ معاویہ بیعت کے سلسلہ میں تو مشورہ کے طالب نہیں ہیں اس لئے کہ بیعت کا لازمی نتیجہ امارت شام سے دستبرداری ہے اور وہ کسی قیمت پر امارت کو اپنے ہاتھ سے دینا

گو اور نہ کریں گے۔ یہ مشورہ علی کے مقابلہ میں محاذ جنگ قائم کرنے کے سلسلہ میں ہے اور صرف مشورہ ہی نہیں ہے بلکہ عملاً مجھے شریک جنگ کرنا چاہتے ہیں۔

عمر نے ذہنی طور پر جانے یا نہ جانے کا فیصلہ کر لیا ہو گا تاہم اس نے اپنے فیصلہ کی تائید حاصل کرنے کے لئے اپنے دونوں بیٹوں عبداللہ اور محمد سے بھی اس خط کا ذکر کر کے ان کی رائے دریافت کی عبداللہ نے کہا کہ آپ غلیضہ ہونے سے تو رہے بہتر یہ ہے کہ گھر کے گوشے میں بیٹھے رہیں اور تھوڑی سی دنیا کے لئے دین کو ہاتھ سے نہ جانے دیجئے محمد نے اس کے برخلاف رائے دی اور کہا کہ ایسے زرین مواقع ہر روز میسر نہیں آیا کرتے آپ جائیں اور ضرور جائیں۔ آپ عرب کی مکنا م شخصیت نہیں ہیں آپ کی لڑائی کی قدر و قیمت سے جدید حکومت کی تشکیل ہو رہی ہے اس میں آپ کی رائے کو شامل ہونا چاہئے ایسا نہ ہو کہ خلافت کا تصفیہ ہو جائے اور آپ کا کہیں ذکر تک نہ آئے۔ عمر نے ان دونوں رایوں کو سنا تو کہا:۔

اما انت یا عبد اللہ فامرنتی بما  
 هو خیر لی و آخرتی و اسلم فی  
 دینی و اما انت یا محمد فامرنتی  
 بما هو خیر لی فی دنیا ی و شر لی  
 فی آخرتی۔ (بخاری الطوال ص ۱۲)

اے عبداللہ تم نے وہ بات کہی ہے جو میرے لئے  
 آخرت کے لحاظ سے بہتر ہے اور جس سے میرا  
 دین بھی سلامت رہتا ہے اور اے محمد تم نے  
 وہ بات کہی ہے جو میرے لئے دنیوی اعتبار سے  
 بہتر اور عقبتی کے اعتبار سے تباہ کن ہے۔“

عبداللہ اور محمد کی رائے معلوم کرنے کے بعد اس نے اپنے غلام وردان سے دریافت کیا کہ تمہاری کیا رائے ہے اس نے کہا کہ آپ ایک ایسے دورا ہے پرکھوے ہیں جہاں ایک طرف دنیا ہے اور دوسری طرف آخرت، دنیا معاویہ کے ساتھ ہے اور آخرت علی کے ساتھ۔ آپ کبھی دنیا کی طرف جھکتے ہیں اور کبھی آخرت کا خیال عمال گیر ہوتا ہے۔ بہتر تو یہی تھا کہ آپ گھر میں بیٹھے رہتے اور کسی کا ساتھ نہ دیتے مگر مجھے ایسا نظر آ رہا ہے کہ آپ کا اندرونی تذبذب غرضی ہے اور انجام کار آپ آخرت کے مقابلہ میں دنیا اختیار کریں گے اور علی کے مقابلہ میں معاویہ کا ساتھ دیں گے۔ عمر نے یہ سنا تو کہا:۔

یا قاتل اللہ و ہرانا و قد حنتہ ابدی لعنک ما فی النفس وردان  
 ”خدا ہی وردان کو اس کی باریک بینی کی داد دے میں قسم کھا کر کہتا ہوں کہ وردان نے چھپی ہوئی حقیقت کو ظاہر کر دیا ہے۔“

عمر ابن عاص کو امارت مصر کی دل سے خواہش تھی اور اس دیرینہ آرزو کی تکمیل کا اس سے بہتر موقع ہاتھ آنا مشکل تھا۔ چنانچہ اس نے معاویہ کے ہاں جانے کا سرو سامان کیا اور اپنے دونوں بیٹوں اور وردان کو لے کر دمشق پہنچ گیا۔ معاویہ منتظر تو تھے ہی اسے ہاتھوں ہاتھ لیا اور رسمی بات چیت کے بعد کہا کہ میں نے تمہیں اس لئے تکلیف دی ہے کہ مجھے اس وقت تین الجھنوں کا سامنا ہے اور ابھی تک ان کا

کوی حل تلاش نہیں کر سکا۔ مجھے امید ہے کہ تم انہیں سلجھانے میں میری مدد کر سکو گے کہا کہ میں سنوں کہ وہ الجھنیں کیا ہیں کہا کہ ایک الجھن یہ ہے کہ مجھے یہ خبر دی گئی ہے کہ محمد ابن ابی حذیفہ قید خانہ کا دروازہ توڑ کر اپنے ساتھیوں سمیت نکل بھاگا ہے مجھے اس سے اور اس کے ساتھیوں سے خطرناک اقدام کا اندیشہ ہے۔ دوسری الجھن یہ ہے کہ قیصر روم شام پر چڑھائی کا منصوبہ باندھ رہا ہے تاکہ اُسے اپنے علاقہ میں شامل کر لے۔ اور تیسری الجھن یہ ہے کہ جریر ابن عبد اللہ سجلی علی کا یہ پیغام لے کر آیا ہے کہ میں بیعت کروں یا جنگ کے لئے تیار ہو جاؤں۔ عمرو نے کہا کہ اگر ابن ابی حذیفہ جیل کا دروازہ توڑ کر نکل گیا ہے تو تمہیں اس کی طرف سے کوی اندیشہ نہ ہونا چاہئے۔ تم کچھ سو اس کے تعاقب میں بھیج دو اگر وہ گرفتار ہو گیا تو بہتر ورنہ وہ تمہارا کچھ بگاڑ نہ سکے گا۔ رہا قیصر روم کے حملہ آور ہونے کا اندیشہ، تو اس کی روک تھام کے لئے یہ کرو کہ جتنے رومی تمہارے ہاں قید و بند میں ہیں انہیں رہا کر دو اور چند خوبصورت کنیزیں اور سونے چاندی کے ظروف اُسے بطور تحفہ بھجوادو اور صلح کا پیغام دو وہ ان چیزوں کو رد نہیں کرے گا اور صلح پر آمادہ ہو جائے گا۔ البتہ علی ابن ابی طالب کا معاملہ ان دونوں سے مختلف ہے۔ دنیا جانتی ہے کہ وہ ایک تجربہ کار جنرل اور جس منصب پر فائز ہیں اس کے اہل ہیں اور تمہارا اور ان کا کوی مقابلہ ہی نہیں ہے۔ معاویہ نے کہا کہ مجھے ان کے فضل و شرف سے انکار نہیں مگر انہوں نے فتنہ و شر کو ہوا دی جماعت میں تفرقہ ڈالا اور قاتلان عثمان کی ہمت افزائی کی لہذا ہمارا فریضہ ہے کہ ہم ان سے قصاص کا مطالبہ کریں اور اسی قصاص طلبی کے لئے میں نے تمہیں بلایا ہے۔ عمرو نے کہا کہ تم نے مجھے اس غرض سے بلوایا ہے کہ میں لوگوں کو بہلا بھسلا کر تمہارے پرچم کے نیچے جمع کروں اور تم نے مجھ ہی کو جہل فریب دینا شروع کر دیا ہے۔ اس بات پر کون یقین کرے گا کہ تم قصاص عثمان کے لئے جنگ لڑنا چاہتے ہو جبکہ دنیا جانتی ہے کہ عثمان نے محاصرہ کے دنوں میں مدد مانگی تو تم نے عمد اپہلو تہی کی اور موت کو ان کے سر پر منڈلانے دیکھ کر خاموشی اختیار کر لی اور میں بھی انہیں بے یار و مددگار چھوڑ کر فلسطین چلا آیا۔ اگر تم یہ چاہتے ہو کہ میں تمہارے ساتھ تعاون کروں تو مجھ سے لاگ پٹیٹ کی باتیں نہ کرو میں تمہیں خوب پہچانتا ہوں اور تم مجھے اچھی طرح جانتے ہو۔ صاف بات یہ ہے کہ علی کے اسلامی خدمات علمی بلندی اور ہجرت و سبقت کے شرف کو دیکھتے ہوئے مجھے ان سے لڑنے کا حوصلہ نہیں ہوتا یہ کسی بڑے دل گردے والے ہی کا کام ہے معافی سمجھ گئے کہ یہ ایک رسمی عذر خواہی ہے اگر وہ علی سے لڑنے پر اپنے کو آمادہ نہ پاتا تھا تو اسے ضرورت ہی کیا تھی کہ میرے پیغام پر فوراً پہنچ جاتا۔ اس نے سفر اختیار کیا ہے تو حالات کا بنظر غائر جائزہ لے کر اور یہ سمجھ کر کہ علی کے خلاف معرکہ آرائی میں حصہ لینا ہو گا اور لباس سے دے الفاظ میں معذرت کا مقصد اس کے سوا کیا ہو سکتا ہے کہ وہ معاملہ کی سنگین و اہمیت کو واضح کر کے منہ مانگی قیمت مانگے اور اپنا مطالبہ منوانے چنانچہ یہی ہوا اور عمرو نے کچھ پس و پیش کے بعد کہا۔



اگر میں تمہارے ساتھ اشتراک عمل کروں یہاں تک  
کہ تم اپنے مقصد میں کامیاب ہو جاؤ تو میرا اس  
میں حصہ کیا ہوگا۔

ولكن مالي ان شايعتك على مرث  
حتى تنال ما تريد (اخبار الطوال ۱۵۸)

معاویہ تو جانتے ہی تھے کہ یہ سودا بازی کے بغیر آمادہ تعاون نہیں ہوگا پوچھا کہ مجھے اس کی کیا  
قیمت ادا کرنا پڑے گی؟ کہا۔

جب تک تمہاری حکومت رہے مصر کی حکومت  
میرے نام واگزار کرو۔

اجعل لي مصوطة مادامت  
لك ولاية۔ (اخبار الطوال ۱۵۸)

معاویہ نے یہ مطالبہ سنا تو بہت سٹیٹا نے۔ قیمت توقع سے کہیں زیادہ تھی نہ اقرار کرتے بنتی  
تھی اور نہ انکار۔ نظر بھر کہ عمرو کی طرف دیکھا اور کہا کہ اگر یہ میں تم سے جھوٹا وعدہ کر سکتا ہوں مگر غلط  
بیانی کر کے تمہیں فریب دینا نہیں چاہتا۔ عمرو نے کہا کہ مجھے فریب دے کر بھی دیکھ لیں تمہارے ہر  
داؤ بیچ کا توڑ جانتا ہوں۔ معاویہ نے کہا تم ذرا مجھ سے قریب ہو جاؤ میں تمہارے کان میں ایک راز کی  
بات کہتا چاہتا ہوں۔ عمرو آگے بڑھا اور اپنا کان معاویہ کے ہونٹوں کے قریب کیا۔ معاویہ نے شاطرانہ  
مسکراہٹ کے ساتھ کہا کہو کیسی رہی آگے نا جھانے میں۔ کہا کب اور کیسے؟ کہا کہ اسی جگہ اور اسی وقت  
تم ذرا سوچتے کہ اس مقام پر میرے اور تمہارے علاوہ کوئی تیسرا آدمی موجود نہیں ہے اور نہ اندر  
کی آواز باہر سنائی دی جا سکتی ہے پھر راز کی بات کہنے کے لئے تمہیں قریب کرنے اور تمہارے  
قریب ہونے کے معنی ہی کیا ہوتے ہیں۔ جب تم چوکتا ہونے کے باوجود فریب میں آسکتے ہو تو بعد  
میں بھی تمہیں باسانی فریب دیا جا سکتا ہے۔ میں تمہیں یہ مشورہ دوں گا کہ تم اپنے مطالبہ پر نظر ثانی کرو۔  
اگر تم اس پر مصر رہے تو لوگوں میں یہ چرچے ہوں گے کہ تم نے امارت مصر کی خاطر یہ قدم اٹھایا ہے  
عمرو نے کہا کہ لوگوں کی باتوں کو چھوڑنے اب ان حیلہ طرائیوں سے کام نہیں چلے گا اگر تمہیں یہ شرط  
منظور ہے تو میری تمام کوششیں تمہارے لئے وقف ہوں گی ورنہ تم جانو اور تمہارا کام میں اس معاملہ  
میں تمہارا ساتھ نہیں دوں گا۔ یہ کہہ کر عمرو اٹھ کھڑا ہوا اور اپنی قیام گاہ پر چلا آیا۔

عقبه ابن ابی سفیان کو معاویہ اور عمرو کی باہمی گفتگو کا علم ہوا تو اس نے معاویہ سے کہا۔  
اما ترضى ان تشتري عمرا  
بمصری۔ (اخبار الطوال ۱۵۸)

کیا تم اس پر راضی نہیں کہ مصر کے بدلے  
عمرو کو خرید لو؟

معاویہ نے کہا کہ ابھی میں نے کوئی فیصلہ نہیں کیا آج رات اس پر غور کروں گا اور پھر کسی نتیجہ پر پہنچ  
سکوں گا۔ چنانچہ اس نے وہ رات سوچ بچار میں گزاری اور آخر یہ فیصلہ کیا کہ عمرو کی ہوشیاری و چالاکی  
سے فائدہ اٹھانے کے لئے اس سے مصر کی حکومت کا وعدہ کر لینا چاہئے۔ چنانچہ عمرو کو بلا کر اس سے

امارت مصر کا عہد و پیمانہ کیا اور رسمی طور پر ایک دستاویز تحریر کر کے دے دی۔ عمرو اس دستاویز کو لے کر خوش خوش اپنی منزل پر آیا اور اپنے ایک چچا زاد بھائی سے اس دستاویز کا ذکر کیا اس نے پشیمانی پر ہل ڈال کر کہا کہ میری سمجھ میں نہیں آتا کہ تم قریش کو کیا منہ دکھاؤ گے اور کیونکر اپنے قبیلہ میں عزت و آبرو کی زندگی بسر کر سکو گے جبکہ تم نے دین فروشی کر کے اپنی شخصیت و شہرت کو داغدار کر لیا ہے۔ عمرو نے کہا کہ اگر میں علی کے ساتھ ہوتا تو میرے لئے گھر کی چار دیواری کافی تھی اور اب تو میں معاویہ کے ساتھ ہوں گھر کی چار دیواری پر قناعت کر کے نہیں بیٹھ سکتا۔ کہا کہ معاویہ نے کھلے بندوں تمہارا دین خرید لیا ہے اور تم دنیا کی خاطر اس کے پیچھے لگ گئے ہو۔ معاویہ کو اس گفتگو کا علم ہوا تو وہ بہت برہم ہوئے اور دم دیا کہ اسے گرفتار کر لیا جائے تاکہ دوسروں کو بہکانے نہ پائے۔ اس نے گرفتاری کا حکم سنا تو چونکے سے نکل کھڑا ہوا اور جان سلامت لے کر امیر المومنین کی خدمت میں پہنچ گیا۔ اس کی زبانی عمرو و معاویہ کے معاہدہ کی خبر عام ہو گئی اور ان کے جنگی عزائم کھل کر سامنے آ گئے۔

اس معاہدہ کی تکمیل کے بعد عمرو نے معاویہ کو یہ دُور رس مشورہ دیا کہ ابھی خلافت کا ذکر نہ چھیڑا جائے بلکہ اہل شام کو یہ یقین دلانے کی کوشش کی جائے کہ عثمان کے قتل کی ذمہ داری علی پر عائد ہوتی ہے انہی نے لوگوں کو ان کے خلاف بھڑکایا اور جب وہ قتل کر دیئے گئے تو ان کے قاتلوں کو اپنی پناہ میں لے لیا اور جب عوام کے ذہنوں میں یہ چیز اتر جائے تو ان کے تعاون سے جنگ چھیڑ دی جائے اور جنگ میں کامیابی کے بعد اقتدار کی راہ خود ہی ہموار ہو جائے گی۔ البتہ عوام کو ہمنوا بنانے کے لئے بااثر افراد کے تعاون کی ضرورت ہے اور اس وقت عبادہ ابن صامت انصاری شام میں موجود ہیں جن کا اہل شام پر بہت اثر ہے پہلے انہیں بھیجا جائے اگر ہم انہیں اپنے ساتھ ملانے میں کامیاب ہو گئے تو شام کی ہر فرد ہمارے ساتھ اشتراک و تعاون کرے گی معاویہ نے اس تجویز کو سراہا اور ایک پیغام کے ذریعہ انہیں اپنے ہاں آنے کی دعوت دی۔ جب عبادہ ان کے ہاں آئے تو معاویہ اور عمرو ابن عاص دونوں پہلو پہلو کھڑے سے کندھا ملائے بیٹھے تھے عبادہ کو دیکھا تو دونوں تعظیم کے لئے کھڑے ہو گئے عبادہ آگے بڑھ کر ان دونوں کے درمیان بیٹھ گئے۔ معاویہ نے انہیں ہموار کرنے کے لئے ان کی بڑی تعریف کی اور پھر حضرت عثمان کے محاسن و فضائل بیان کر کے کہا کہ ہم چاہتے ہیں کہ ان کا خون رائیگاں نہ جائے لہذا قصاص کے سلسلہ میں آپ ہمارا ساتھ دیں۔ عبادہ نے کہا کہ تم لوگوں نے جو کچھ کہا ہے میں نے سن لیا ہے مگر پہلے یہ بتاؤ کہ میں عام دستور کے برخلاف تم دونوں کے درمیان کیوں بیٹھا ہوں کہا کہ آپ کے فضل و شرف کا یہی تقاضا تھا کہ آپ ہم دونوں کے درمیان بیٹھیں اور ہم آپ کے دائیں بائیں بیٹھیں۔ کہا کہ یہ وجہ نہیں ہے بلکہ اس کی وجہ یہ ہے کہ ہم غزوہ تبوک میں رسول اللہ کی رکاب میں چل رہے تھے کہ انہوں نے تم دونوں کو ساتھ ساتھ چلتے اور باتیں کرتے دیکھا تو اس موقع پر فرمایا:

اذا مرا أيتنفا هما اجتماعا ففرقا  
بينهما فانهما لا يجتمعان على  
خير أبدا - (عقد الفريد ج ۱ ص ۱۱۱)

جب ان دونوں کو یکجا بیٹھا دیکھو تو انہیں الگ  
الگ کر دو اس لئے کہ یہ کبھی بھلائی کے کام کے  
لئے جمع نہیں ہوں گے۔

لہذا میں تمہیں کچا ہونے سے منع کرتا ہوں اور تم دونوں کے درمیان بیٹھنے کا مقصد بھی یہی ہے کہ  
تم دونوں میں کچھ فاصلہ حاصل ہو جائے۔ باقی رہا تمہاری ہمنوائی کا مسئلہ تو میں اس کے لئے تیار نہیں ہوں  
اب معاویہ نے عمرو کے مشورہ سے شرجیل ابن سمط کنڈی کو اپنا بھتیجا بنانے کے لئے تحریر کیا  
کہ کوفہ سے خبر میرا ابن عبد اللہ بجلی بیعت کا مطالبہ لے کر آیا ہے یہ معاملہ ایسا نہیں ہے کہ تم سے مشورہ  
کئے بغیر اس کا فیصلہ کر لیا جائے لہذا جلد از جلد میرے پاس پہنچو۔ جب شرجیل کو یہ خط ملا تو اس نے  
چند نمایاں افراد سے مشورہ کیا کہ اسے جانا چاہئے یا نہیں جانا چاہئے کچھ لوگوں نے جانے کا مشورہ دیا  
اور کچھ لوگوں نے اس کے خلاف رائے دی۔ فقیہہ شام عبد الرحمن ابن عثم ازوی نے کہا کہ ہم سن چکے ہیں  
کہ عثمان کے قتل میں علی کا ہاتھ ہے۔ اگر واقعاً ایسا ہی ہے تو ہاجرین و انصار ان کے ہاتھ پر بیعت کر  
چکے ہیں اور یہ بیعت ہمارے لئے حجت ہے اور اگر قتل عثمان میں وہ شریک نہیں ہیں تو کوئی وجہ  
نہیں ہے کہ تم معاویہ کے ہاں جاؤ اور بے سوچے سمجھے ان کے ساتھ ہو جاؤ۔ بہتر ہے کہ کسی غلط فہمی کا  
شکار ہونے کے بجائے تم علی کے پاس جاؤ اور ان کی بیعت کرو اور انہیں اپنے قوم و قبیلہ کی  
اطاعت و فرمانبرداری کا یقین دلاؤ مگر اس نے یہ مشورہ قابل قبول نہ سمجھا اور معاویہ کے ہاں جانے  
کے لئے آمادہ ہو گیا۔

معاویہ نے عمرو کے مشورہ سے ایک داؤیہ کھیلا کہ شرجیل کے رستے میں مختلف جگہوں پر یزید  
ابن اسد، بسر ابن ارطاة، سفیان ابن عمر، حارق ابن حارث، حمزہ ابن مالک، حابس ابن سعد اور  
چند رؤسائے یمن کو کھڑا کر دیا اور انہیں یہ ہدایت کی کہ جب شرجیل ادھر سے گزرے تو اپنی ملاقات  
کو اتفاقاً ظاہر کر کے اسے یہ تاثر دیں کہ عثمان کے قتل کی ذمہ داری علی کے علاوہ کسی پر عائد نہیں  
ہوتی۔ چنانچہ ایسا ہی ہوا اور اسے ہر منزل پر ان میں سے کوئی نہ کوئی آدمی ملتا اور باتوں باتوں میں  
اسے بتاتا کہ علی عثمان کے قتل میں برابر کے شریک ہیں۔ یہ لوگ شرجیل کے نزدیک نہایت درجہ  
قابل اعتماد و وثوق تھے جو محض سے لے کر دمشق تک برابر اس کے کان بھرتے چلے آئے جس کے بعد  
اُسے علی کے قاتل عثمان ہونے میں کوئی شبہ نہ رہا۔ جب وہ حدود دمشق میں داخل ہوا تو معاویہ نے  
اکابر شام کو اس کی پیشوائی کے لئے کہا جنہوں نے آگے بڑھ کر اس کا پرچوش خیر مقدم کیا اور معاویہ کے  
حسب ہدایت اسے یہی تاثر دیا کہ قتل عثمان کی تمام ذمہ داری علی پر عائد ہوتی ہے۔ جب استقبال  
کرنے والوں کے جھرمٹ میں معاویہ کے ہاں پہنچا تو معاویہ نے اُسے ہاتھوں ہاتھ لیا اور رسمی گفتگو کے

بعد کہا کہ علی مجھ سے بیعت کے طالب ہیں مجھے ان کی بیعت سے انکار تو نہیں ہے مگر وہ عثمان کے قاتل ہیں شرجیل نے کہا کہ پھر تمہاری کیا رائے ہے کہا کہ میری رائے وہی ہو سکتی ہے جو اہل شام کی رائے ہو۔ اگر وہ بیعت کے لئے کہیں گے تو بیعت کر لوں گا اور اگر بیعت سے روکیں گے تو رُک جاؤں گا۔ اور تمہیں بلایا ہے تو اسی غرض سے بلایا ہے کہ تمہاری رائے دریافت کروں۔ کہا کہ مجھے تھوڑی سی مہلت دیجئے تاکہ میں یہاں گھوم پھر کر حالات کا جائزہ لوں اور قاتلین عثمان کے سلسلہ میں مزید اطمینان کر لوں معاویہ نے کہا کہ یہ مناسب رائے ہے۔ چنانچہ وہ نکل کھڑا ہوا اور جس شخص سے بھی گفتگو کرتا وہ یہی کہتا کہ علی عثمان کے قاتل ہیں۔ اور اس کے خلاف لب کشائی کی جرأت کون کرتا جبکہ زبانوں پر جبر و استبداد کا پہرا بیٹھا ہوا تھا اور ہر طرف معاویہ کے آدمی پھیلے ہوئے تھے جن کا کام ہی یہ تھا کہ انہیں ایک ایک بات کی خبر دیتے رہیں۔ جب شرجیل ہر سمت سے یہی ایک آواز سن رہا ہوا وہ اسی آواز سے کہتا ہوا آیا تو اس کے جذبات پوری طرح سے بھڑک چکے تھے۔ اس نے آتے ہی معاویہ سے تند و تیز لہجہ میں کہا۔

کسی کو بھی اس سے انکار نہیں ہے کہ ابن ابی طالب نے عثمان کو قتل کیا ہے اگر تم نے ان کی بیعت کی تو ہم تمہیں شام سے نکال باہر کریں گے۔

ابن الناس الا ان ابن ابی طالب  
قتل عثمان والله لئن بايعته  
لنخرجنك من الشام -  
(اخبار الطوال ۱۵۱)

معاویہ نے جب دیکھا کہ شرجیل پر ان کا جادو چل گیا ہے اور اب اس کا یقین ڈانواں ڈول ہونے والا نہیں ہے تو اس کی آواز میں آواز ملاتے ہوئے کہا کہ جب تمہاری یہ رائے ہے تو ہماری بھی یہی رائے ہے اور یہ کیونکر ہو سکتا ہے کہ عثمان بے گناہ مارے جائیں اور ہم ان کے قاتلوں کی بیعت کریں۔ ہمارا اولین فریضہ یہ ہے کہ ہم ان کے خون کا انتقام لیں۔ لیکن انتقام کے لئے ضروری ہے کہ رائے عامہ ہمارے ساتھ ہو اور یہ اسی صورت میں ہو سکتا ہے کہ عوام کو یہ بتایا جائے کہ علی، عثمان کے قاتل ہیں تاکہ ان کے تعاون سے خلیفہ مظلوم کے خون کا قصاص لیا جاسکے اور یہ کام تم ہی انجام دے سکتے ہو کیونکہ شام میں جتنا تمہیں اثر و نفوذ حاصل ہے وہ کسی اور کو حاصل نہیں ہے ہر شخص تمہاری آواز پر لبیک کہے گا اور ایک دنیا سمٹ کر ہمارے گرد جمع ہو جائے گی۔ لہذا تم شام کے مختلف شہروں کا دورہ کرو لوگوں کو بتاؤ کہ علی عثمان کے قاتل ہیں اور انہیں قصاص پر ابھارو۔ شرجیل کے جذبات مشتعل تو تھے ہی فوراً تیار ہو گیا اور معاویہ سے رخصت ہو کر عوام کو ہمنوا بنانے کے لئے چل دیا۔ جب اہل کوفہ کو یہ خبر ہوئی کہ معاویہ عوام کو غلط فہمی میں ڈال کر جنگ پر آمادہ کر رہے ہیں تو انہوں نے حضرت سے کہا کہ معاویہ کی جنگی تیاریوں کی تکمیل سے پہلے ہمیں شام پر حملہ کر دینا چاہئے مگر حضرت نے فرمایا کہ جب تک جبریر بیعت یا جنگ کا تصفیہ کر کے واپس نہیں آتا ہمیں حملہ کرنا مناسب نہیں ہے

جریر کو شام میں آئے چار ماہ گزر چکے تھے اور امیر المومنین اسے بار بار لکھ رہے تھے کہ تم دو ٹوک فیصلہ کر کے جلد واپس آؤ مگر معاویہ اسے جیلے بہانوں سے روکے رہے تاکہ اس عرصہ میں اہل شام کو جنگ پر آمادہ کر سکیں اور اپنی قوت و طاقت کا صحیح اندازہ لگالیں چنانچہ جب اسے شرمیل کی حمایت حاصل ہو گئی اور حالات سازگار نظر آئے تو جریر کو بلا کر کہا:-

الحق بصاحبك واعلمه اني  
واهل الشام لا نجيبه الى البيعة  
تم اپنے امیر کے پاس واپس جاؤ اور انہیں  
بتا دو کہ میں اور اہل شام ان کی بیعت نہیں  
کریں گے۔  
(اختیار الطوال ص ۱۷۸)

ادھر شرمیل نے شام میں گھوم پھر کر شہر شہر اور بستی بستی میں یہ اعلان کیا کہ علی نے عثمان کو قتل کیا ہے اور ان لوگوں کو جو قصاص کے لئے کھڑے ہوئے تھے موت کے گھاٹ اتار دیا ہے ان کا مال و اثاثہ چھین لیا ہے ان کی زمینوں اور شہروں پر قبضہ کر لیا ہے اب ایک شام ہی کا علاقہ ان کی دستبرد سے بچا ہوا ہے اور یہیں کے لوگ متفق ہو کر خون ناحق کا انتقام لے سکتے ہیں لہذا ایک دل اور ایک جان ہو کر اٹھو اور خلیفہ مظلوم کے انتقام اور اپنی بہر زین کے حفظ کے لئے امیر شام کے پرچم کے نیچے جمع ہو جاؤ۔ شرمیل شام میں با اثر شخصیت کا مالک تھا۔ اس کی آواز پر مختلف شہروں کے لوگ سمٹ کر اس کے گرد جمع ہو گئے۔ البتہ اسی کے شہر کے کچھ لوگوں نے مخالفت کی اور کہا کہ ہمیں اپنے گھروں اور مسجدوں سے مطلب ہے تم جانو اور تمہارا کام۔

اہل شام کے علاوہ بنی امیہ اور ان کے ہمنوا بھی شام میں جمع ہو چکے تھے جن میں کے چند نمایاں افراد یہ تھے:- مغیرہ ابن شعبہ، عبداللہ ابن سعد، مروان ابن حکم، سعید ابن حاص، عبداللہ ابن عامر، ولید ابن عقبہ، عبید اللہ ابن عمر، سعید ابن عثمان، ابو ہریرہ، ابو حذیفہ، ابو امامہ باہلی اور نعمان ابن بشیر۔ ان میں سب سے پہلے نعمان ابن بشیر آیا تھا اور اپنے ساتھ حضرت عثمان کا خون بھرا کرتہ اور ان کی زوجہ نائلہ بنت فرائصہ کی کٹی ہوئی انگلیاں بھی لایا تھا اور معاویہ نے اسی پر اہن اور کٹی ہوئی انگلیوں کو جامع دمشق کے منبر پر آویزاں کر کے لوگوں کے جذبات کو بھڑکایا اور عثمان کی مظلومیت سے متاثر کیا تھا۔ اس جمیعت کے نیچا ہونے کے بعد جتنی ساز و سامان کی تکمیل کی گئی اور بلغار کرنے کے لئے اٹھ کھڑے ہوئے۔

جب امیر المومنین کو سپاہ شام کے اس اقدام کا علم ہوا تو آپ نے اس کی پیش قدمی کو روکنے کے لئے شام کی جانب لشکر کشی کا ارادہ کیا اور جمیعہ کے دن منبر پر خطبہ دیتے ہوئے فرمایا:-  
ایھا الناس سیروالی اعداء  
السنن والقرآن سیروالی  
اسے لوگو قرآن و سنت کے دشمنوں کی طرف  
چل دو ہاجرین و انصار کے قاتلوں کی طرف

نکل کھڑے ہو ان درشت خواہر کمینہ فطرت  
لوگوں کی طرف جنہوں نے ڈر کے مارے بادل  
ناخواستہ اسلام قبول کیا تھا اور جنہیں محض  
دلجوئی کے لئے مسلمانوں کی صف میں شامل  
کیا گیا تھا اٹھ کھڑے ہوتا کہ وہ مسلمانوں کی  
ہلاکت و بربادی سے باز آئیں۔

قتلة المهاجرين والانصار  
سیروا الى الجفاعة الطغام  
الذین کان اسلامهم خوفا  
وکرها سیروا الى المولعة قلوبهم  
لیکفوا عن المسلمین باسهم۔

(اخبار الطوال ص ۱۲۳)

قبیلہ خزاعہ کے ایک شخص اربد نامی نے یہ سنا تو اٹھ کھڑا ہوا اور کہنے لگا کہ کیا آپ یہ چاہتے  
ہیں کہ جس طرح ہمیں اپنے ہی بھائیوں کا خون بہانے کے لئے بصرہ لے گئے تھے اور ہم نے انہیں قتل  
کیا تھا اسی طرح اب شام پر چڑھائی کریں اور اپنے بھائیوں کے گلے پر خنجر چلائیں۔ خدا کی قسم ہم اس  
کے لئے قطعاً تیار نہیں۔ مالک اشتر سمجھ گئے کہ یہ معاویہ کا کارندہ ہے اور چاہتا ہے کہ اس طرح  
حضرت کے لشکر میں بددلی پیدا کر کے ان کی قوت و طاقت کو کمزور کرے۔ انہوں نے پکار کر کہا کہ اسے  
پکڑ لو مگر وہ بھاگ کھڑا ہوا۔ کچھ لوگوں نے اس کا پیچھا کیا اور حملہ کرنا سہ تک پہنچا تھا کہ اسے پکڑ لیا اور اس  
طرح اسے پیروں تلے روندنا کہ اس نے وہیں پر دم توڑ دیا۔ حضرت کو معلوم ہوا تو فرمایا کہ قاتل کا پتا  
نہیں چل سکتا لہذا اس کی دیت بیت المال سے ادا کی جائے۔ امیر المومنین اس واقعہ سے کچھ متاثر  
تھے کہ مالک اشتر نے کہا یا امیر المومنین آپ اس خائن و بد بخت کی بات سے بد دل نہ ہوں ہم آپ کے  
مطیع و فرمانبردار ہیں عزم و ہمت سے لڑیں گے اور آپ کی نصرت سے منہ نہیں موڑیں گے۔ ہمیں یہ  
کب گوارا ہو سکتا ہے کہ ہم آپ کے بعد زندہ رہیں۔ جو موت سے ڈرتا ہے وہ موت سے بچ کر نہیں  
رہتا اور جو زندگی و بقا چاہتا ہے وہ اپنی آرزو میں کامیاب نہیں ہوتا۔ اسی طرح دوسرے لوگوں نے بھی  
استقامت و نصرت کا عہد و پیمانہ کیا۔

جب کوفہ کے جنگ آزما آپ کے پرچم کے نیچے جمع ہو گئے تو آپ نے عقبہ ابن عمرو انصاری کو اپنا  
نائب مقرر کیا اور نخیلہ کو جھاڑنی قرار دے کر مالک ابن حبیب یربوعی کو کوفہ میں قیام کا حکم دیا تاکہ وہ  
پہنچے رہ جانے والوں کو لشکر گاہ کی طرف بھیجتے رہیں اور خود کوفہ سے نکل کر نخیلہ میں لشکر سمیٹ پڑا  
ڈالا اور مختلف صوبوں کے عمال کو تحریر فرمایا کہ وہ افواج و عساکر اور سامان حرب و ضرب کے ساتھ فوراً  
پہنچیں۔ چنانچہ عبداللہ ابن عباس بصرہ سے مخنف ابن سلیم اصفہان سے سعید ابن وہب ہمدان سے ربیع  
ابن عقیق اسدی رے سے اور دوسرے عمال اپنے اپنے شہروں سے سواروں اور پیادوں کے ساتھ پہنچ  
گئے اور اس طرح بڑھتے بڑھتے لشکر کی تعداد چوبیس ہزار تک پہنچ گئی جن میں اصحاب بدرین اور بیعتہ  
رضوان میں شریک ہونے والے صحابہ کی بھی ایک جمیعت تھی۔ حاکم نے تحریر کیا ہے:-

جنگ صفین میں حضرت علی کے ہمراہ اسی بدر کے  
مجاہدین اور دو سو پچاس بیعت رضوان میں  
شریک ہونے والے صحابہ تھے۔

شهد مع علی صفین ثمانون  
بدریا وخمسون ومائتان  
ممن بايع تحت الشجرة -  
(مستدرک - ج ۱ - ص ۱۸۱)

واہی نخیلہ فوجوں سے چھلک رہی تھی اور امیر المؤمنین اس عظیم لشکر کی تنظیم و ترتیب میں مصروف  
تھے کہ ایک عامل کے ذریعہ سے یہ اطلاع پہنچی کہ شامی فوجوں نے عراقی سرحدوں کی طرف بڑھنا شروع  
کر دیا ہے۔ حضرت نے آٹھ ہزار کا ایک ہراول دستہ زیاد ابن نضر حارثی کی زیر سرکردگی اور چار ہزار  
کا ایک دستہ شمر بن اوس حارثی کی زیر قیادت سرحدوں کی حفاظت اور فوج مخالف کی قوت و طاقت  
کا اندازہ لگانے کے لئے روانہ کیا اور انہیں یہ ہدایت فرمائی کہ جب تک میرا حکم نہ پہنچے یا دشمن  
ابتداء نہ کرے تم جنگ نہ کرنا۔

امیر المؤمنین نے نظم و انضباط کے پیش نظر لشکر کو سات حصوں پر تقسیم کیا اور ہر حصہ پر ایک  
ایک افسر مقرر کر دیا اور ہراول دستہ کی روانگی کے چوتھے دن ۵ شوال ۳۶ھ کو اس لشکر و حرار کی  
قیادت کرتے نخیلہ سے روانہ ہو گئے۔ جب نہر فرات کو عبور کر کے حدود کوفہ سے باہر تشریف فرما  
ہوئے تو نماز ظہر کا اعلان کیا اور فرمایا کہ جو لوگ اپنے عزیزوں اور دوستوں کو رخصت کرنے کے لئے  
آئے ہیں وہ پوری نماز پڑھیں اور جو ساتھ جانے کے ارادہ سے آئے ہیں وہ نماز قصر پڑھیں اور حضرت  
نے بھی نماز قصر ادا کی۔ نماز سے فارغ ہو کر آگے بڑھے اور کوفہ سے چھ میل کے فاصلہ پر دیر ابو موسیٰ  
میں پہنچ کر عصر کی نماز پڑھی اور یہاں سے روانہ ہو کر کوفہ و حلقہ کے درمیان مقام بدر میں مغرب کی نماز  
ادا کی اور رات وہیں گزار دی اور نماز صبح کے بعد نہر قین کو پار کر کے مقام بیعہ میں قیام فرمایا تاکہ لوگ  
دوپہر کے کھانے سے فارغ ہو جائیں۔ جب یہاں سے روانہ ہو کر سرزمین بابل پر قدم رکھا تو  
شہر کے کھنڈر دیکھ کر اپنے ہمراہیوں سے فرمایا کہ گھوڑوں کی باگیں ڈھیلی چھوڑ دو اور انہیں تیز چلاؤ تاکہ  
اس نامبارک سرزمین سے جلد نکل جائیں کیونکہ یہ شہر مورد عتاب رہا ہے اور کئی بار زمین میں دھنس چکا  
ہے۔ چنانچہ آپ نے باگیں ڈھیلی چھوڑ کر ہمیں لگانی اور دوسرے لوگوں نے بھی گھوڑوں کی رفتار تیز  
کر دی اور نہر صراۃ کو کشتیوں کے پل کے ذریعہ عبور کیا اور نہر کی دوسری سمت اتر کر نماز عصر  
باجماعت ادا کی۔ نماز سے فارغ ہو کر سوار ہوئے اور دیر کعب سے ہوتے ہوئے سرزمین کربلا پر  
وارد ہوئے اس زمین کو دیکھ کر چہرے پر غم و حزن کے آثار نمایاں ہوئے اور آنکھوں میں آنسو بھر آئے  
کچھ لوگوں نے اس کی وجہ پوچھی تو حادثہ فاجعہ کربلا کی خبر دی اور ان جگہوں کی نشاندہی کی جو سید الشہداء  
ہم حسین اور ان کے اعزہ و انصار کے خون سے رنگین ہونے والی تھیں۔ یہاں سے روانہ ہو کر



ساباط میں منزل کی اور رات کو وہیں پر قیام فرمایا۔ اہل ساباط نے فوج کے لئے رسد اور چوپاؤں کے لئے چارہ کی پیش کش کی مگر حضرت نے انکار کیا اور فرمایا کہ تم لوگوں پر یہ بار نہیں ڈالا جاسکتا۔ ساباط کے قریب وجبلہ کے کنارے شہر مدائن تھا مدائن کے لوگ ابھی تک حضرت کے لشکر میں شامل نہ ہوئے تھے آپ نے حارث ابن عبداللہ اعور کو حکم دیا کہ وہ مدائن والوں سے کہیں کہ ان میں کے جو ائمہ و جنگجو افراد نماز عصر میں شریک ہوں۔ جب وہ لوگ آئے تو فرمایا کہ مجھے تعجب ہے کہ تم ہمارے لشکر سے علیحدگی اختیار کئے ہو حالانکہ دشمن کی فوجیں ہماری طرف بڑھ رہی ہیں انہوں نے کہا کہ یا امیر المؤمنین ہم آپ کے حکم کے منتظر تھے ہمیں جو حکم دیا جائے گا ہم بسر و چشم اس کی تعمیل کریں گے۔ آپ نے عدی ابن حاتم اور ان کے فرزند زید کو مامور فرمایا کہ وہ مدائن سے لشکر کی فراہمی کریں عدی نے تین دن کے قیام میں کھسو اور زید ابن عدی نے چار سو افراد جمع کئے اور انہیں لے کر حضرت کی خدمت میں حاضر ہو گئے۔ امیر المؤمنین نے مدائن سے تین ہزار کا ایک لشکر معقل ابن قیس کی ماتحتی میں آگے روانہ کیا اور ان سے کہا کہ میں رقبہ جارہا ہوں تم موصل (جو اس وقت صرف قافلوں کی فرود گاہ تھا) اور نصیبین سے ہوتے میرے پاس رقبہ پہنچ جاؤ۔ امیر المؤمنین مدائن سے روانہ ہو کر بہر سیر میں قیام فرما ہوئے۔ یہ جگہ شاہان عجم کی سیر گاہ بھی جہاں کبھی سایہ دار درختوں و لکش باغوں اور بلند و بالا عمارتوں کی بہتات تھی مگر دستبرد زمانہ سے باغات ابرڑ چکے تھے اور عمارتوں کی جگہ خاک کے تودے باقی رہ گئے تھے۔ حریر بن ابی سہم نے ان کھنڈروں اور ابرڑے باغوں کو دیکھا تو ابن یعقوب تمیمی کا یہ شعر پڑھا:-

جرت الریاح علی مکان دیارہم فکانما کانوا علی مبعاد

”جہاں ان کے گھر بار تھے وہاں چوبانی ہوائیں چل رہی ہیں گویا وہ ایک معینہ مدت کے لئے آباد کئے گئے تھے“

حضرت نے یہ شعر سنا تو فرمایا کہ اس کے بجائے قرآن مجید کی یہ آیت پڑھو:-

کو ترکوں امن جنات و عیون	وہ لوگ کتنے باغات چٹھے کھیت عمدہ مکان
و نہار و ع و مقام کریم و	اور نعمتوں کا ساز و سامان تین میں وہ خوش خوش
نعمۃ کانوا فیہا فاکھین و	گزر بسر کرتے تھے چھوڑ گئے ایسا ہی سے اور
اور تناہا قوم آخرین فبا	ہم نے ان تمام چیزوں کا دوسروں کو مالک بنا
بکت علیہم السماء والارض	دیا ان لوگوں پر نہ آسمان رویا اور نہ زمین اور نہ ہی
وما کانوا منظرین	انہیں مہلت دی گئی

بہر سیر سے روانہ ہو کر انبار میں منزل کی یہاں کے جمعی باشندوں نے خوشنوشک نے حضرت کو لشکر کے ہمراہ دیکھا تو اچھلنے کو دئے اور دوڑنے لگے۔ حضرت نے پوچھا کہ یہ کیا حرکت ہے



انہوں نے کہا کہ ہمارے ہاں حکمرانوں کی تعظیم و تکریم کے اظہار کا یہی طریقہ ہے۔ فرمایا کہ اس سے نہ تمہارے حکمرانوں کو کچھ فائدہ پہنچتا ہے اور نہ تمہیں کوئی فائدہ حاصل ہوتا ہے۔ اس بے نتیجہ مشقت کو ختم کر دو۔ اس رسمی استقبال کے بعد انہوں نے گھوڑے پھر اور چارہ کی پیشکش کی اور فوج کے کھانے کا انتظام کرنا چاہا مگر حضرت نے ان کے ہاں کا کھانا منظور نہ کیا البتہ گھوڑوں اور خچروں کو اس شرط پر قبول کر لیا کہ انہیں خراج میں محسوب کر لیا جائے گا۔ انبار میں دو دن قیام کرنے کے بعد ہیت کی طرف روانہ ہوئے اور وہاں سے چل کر اقطار میں قیام فرمایا اور پھر دریائے فرات عبور کر کے ارض جزائر میں داخل ہوئے یہاں نمر ابن قاسط نے قبیلہ بنی تغلب کے ساتھ پر جوش استقبال کیا جب یہاں سے آگے بڑھے اور قرقیسا کے قریب پہنچے تو دیکھا کہ زیاد ابن نضر اور شمر بن ابی بانی جنہیں آپ نے نخلہ سے بطور ہراول دستہ بھیجا تھا اپنے اپنے فوجی دستوں کے ساتھ یہاں پہنچ گئے ہیں۔ آپ نے فرمایا کہ یہ اچھا ہراول دستہ ہے جو آگے بڑھنے کے بجائے ہمارے عقب سے آ رہا ہے۔ زیادہ اور شمر بن نضر نے معذرت کرتے ہوئے کہا کہ ہم نخلہ سے روانہ ہوئے تو دریائے فرات کے کنارے کنارے عانات پہنچے۔ وہاں پہنچ کر ہمیں معلوم ہوا کہ آپ دریا عبور کر کے ارض جزائر میں داخل ہو چکے ہیں ہمیں یہ اندیشہ ہوا کہ اگر معاویہ کے لشکر سے مدد بھڑ ہو گئی تو ہمارا مختصر سا فوجی دستہ اس کے لشکر گراں کا مقابلہ نہ کر سکے گا اور دریا کے حائل ہونے کی وجہ سے آپ کی طرف سے بروقت کمک پہنچنے کی بھی کوئی صورت نہ تھی۔ ہم نے چاہا کہ عانات سے دریا عبور کر کے پار اتر جائیں مگر اہل عانات نے ہمیں دیکھ کر کشتیوں کا پل اتار دیا اور قلعہ بند ہو کر محفوظ و مطمئن ہو گئے ہمیں مجبوراً پیچھے پلٹنا پڑا اور مقام ہیت سے دریا عبور کر کے ادھر نکل آئے ہیں۔ حضرت نے ان کے عذر کو صحیح سمجھا اور انہیں ساتھ لے کر آگے روانہ ہو گئے۔ جب شہر رقعہ کے قریب پہنچے تو نہر بلخج کے کنارے پڑاؤ ڈالا۔ معقل ابن قیس جنہیں امیر المومنین نے تین ہزار کے لشکر کے ساتھ مدائن سے نصیبین کے راستے روانہ کیا تھا وہ بھی رقعہ پہنچ گئے۔ رقعہ دریائے فرات کے مشرقی کنارے پر واقع تھا اور لشکر کو دریا عبور کر کے غزنی کنارے پڑاؤ اتارنا تھا مگر رقعہ کی آبادی عثمانیوں پر مشتمل تھی اور سماک ابن خزیمہ اسدی جو اپنے قبیلہ کے آٹھ سو آدمیوں کے ساتھ یہاں مقیم تھا اہل رقعہ کی طرح اہل شام کا ہم مسلک تھا۔ یہ لوگ معاویہ کے ہاں جانے کے لئے کوفہ سے نکل کھڑے ہوئے تھے اور ان سے ساز باز کر کے حضرت کی راہ میں رکاوٹیں کھڑی کر رہے تھے۔ چنانچہ انہوں نے دریا پر سے پل اتار دیا اور گھروں میں چھپ کر بیٹھ گئے۔ امیر المومنین نے ان کی اس حرکت کے باوجود ان سے الجھنا گوارا نہ کیا اور لشکر کو لے کر دریا کے کنارے کنارے آگے چل دیئے تاکہ مقام منبج پر پہنچ کر وہاں سے پل کے ذریعہ دریا پار کریں۔ مالک اشتر کو اسدیوں کی یہ معاندانہ روش نہایت ناگوار گذری۔ جب امیر المومنین آگے نکل گئے تو انہوں نے اسدیوں کو لٹکارا اور انہیں ڈرایا دھمکایا اور کہا کہ اگر تم نے کشتیوں کو جوڑ کر پل نہ باندھا

تو میں پوری بستی کو جلا کر راکھ کر دوں گا اور تم میں سے کوئی بھی اپنی جان کو بچا کر نہ لے جاسکے گا۔ مالک کی یہ دھمکی کارگر ثابت ہوئی اور وہ ڈرے سہے ہوئے گھروں سے باہر نکل آئے اور کشتیوں کو جوڑ کر پل باندھنے پر آمادہ ہو گئے۔ مالک نے امیر المومنین کو پیغام بھیجا کہ آپ واپس پلٹ آئیں اہل رقبہ پل باندھنے پر تیار ہو گئے ہیں۔ حضرت لشکر سمیت واپس پلٹے اور دریا عبور کر کے غریب کنارے پر اتر گئے۔

امیر المومنین نے یہاں سے پھر زیاد ابن نضر اور شریح ابن ہانی کو بطور ہراول شام کی جانب روانہ کیا تاکہ پیش آمدہ حالات سے حضرت کو آگاہ کرتے رہیں۔ جب یہ دونوں منزلیں طے کرنے ہوئے سور روم کے قریب پہنچے تو دیکھا کہ ابوالاعور سلمیٰ پچیس ہزار شامیوں کے ساتھ چھاؤنی ڈالے پڑا ہے ان دونوں فوراً حادثہ ابن جہمان کو ایک خط دے کر حضرت کی خدمت میں بھیجا اور انہیں اطلاع دی کہ ابوالاعور سور روم کے قریب ایک لشکر گراں کے ساتھ فروکش ہے۔ حضرت نے صورت حال پر مطلع ہونے کے بعد مالک اشتر کو تین ہزار کے لشکر کے ساتھ جانے کا حکم دیا اور ان سے فرمایا کہ تم وہاں پہنچ کر لشکر کی کمان اپنے ہاتھ میں لے لینا اور جب تک دشمن پہل نہ کرے تم ابتدا نہ کرنا اور ان پر حجت تمام کرنے سے پہلے ہاتھ نہ اٹھانا اور جنگ چھڑ جانے تو تم قلب لشکر میں اپنی جگہ بنانا اور میمنہ زیاد کے اور میسرہ شریح کے سپرد کرنا۔ اور دشمن سے اتنا قریب نہ ہونا کہ وہ یہ سمجھے کہ تم جنگ چھیڑنا چاہتے ہو اور نہ اتنا دور رہنا کہ وہ یہ خیال کرے کہ تم جنگ سے فائدہ و ترساں ہو اور میں بھی بقیہ لشکر کو لے کر تمہارے عقب میں آیا جاہتا ہوں۔ مالک فوراً روانہ ہو گئے اور زیاد اور شریح کے لشکر کو ساتھ ملا کر سپاہ شام سے کچھ فاصلہ پر پڑاؤ ڈال دیا۔ اگرچہ دونوں لشکر آمنے سامنے تھے مگر مالک اور ان کے ہمراہیوں نے امیر المومنین کی ہدایت کو پیش نظر رکھا اور جنگجو یا نہ انداز اختیار نہ کیا۔ ابوالاعور نے بھی کچھ ایسا ہی تاثر دیا کہ وہ جنگ چھیڑنا نہیں چاہتا۔ جب دن گزرا اور رات ہوئی تو مالک اور ان کا لشکر دشمن کی طرف سے مطمئن ہو کر سونے کی تیاری کرنے لگا۔ ابھی ایک آدھ چھبکی لی ہوگی کہ ابوالاعور نے رات کی تاریکی سے فائدہ اٹھا کر شخون مارا۔ مالک اور ان کے ہمراہی کھڑے بڑا کر اٹھے تلواروں کے قبضے پر ہاتھ ڈالا اور جوانی حملہ کر کے انہیں پیچھے ہٹنے پر مجبور کر دیا۔

دشمن کی طرف سے پہلے تو ہو ہی چکی تھی صبح ہوتے ہی مالک اشتر اور ہاشم ابن عتیہ مرقال سواروں اور پیادوں کو لے کر میدان میں نکل آئے ادھر سے ابوالاعور بھی سوار اور پیادے لے کر مقابلہ پر آگیا۔ جنگ چھڑ گئی اور سواروں نے سواروں پر اور پیادوں نے پیادوں پر حملہ کر دیا۔ کچھ دیر تک جنگ کے شعلے بھڑکتے رہے آخر شامیوں کا مشہور شہسوار عبید اللہ ابن منذر تنوخی اپنے چند سواروں سمیت

انہوں نے کہا کہ ہمارے ہاں حکمرانوں کی تعظیم و تکریم کے اظہار کا یہی طریقہ ہے۔ فرمایا کہ اس سے نہ تمہارے حکمرانوں کو کچھ فائدہ پہنچتا ہے اور نہ تمہیں کوئی فائدہ حاصل ہوتا ہے۔ اس بے نتیجہ مشقت کو ختم کر دو اس رسمی استقبال کے بعد انہوں نے گھوڑے پھر اور چارہ کی پیشکش کی اور فوج کے کھانے کا انتظام کرنا چاہا مگر حضرت نے ان کے ہاں کا کھانا منظور نہ کیا البتہ گھوڑوں اور خچروں کو اس شرط پر قبول کر لیا کہ انہیں خراج میں محسوب کر لیا جائے گا۔ اتنا میں دو دن قیام کرنے کے بعد ہیبت کی طرف روانہ ہوئے اور وہاں سے چل کر اقطار میں قیام فرمایا اور پھر دریائے فرات عبور کر کے ارض جزائر میں داخل ہوئے یہاں نمر ابن قاسط نے قبیلہ بنی تغلب کے ساتھ پر جوش استقبال کیا جب یہاں سے آگے بڑھے اور قریبا کے قریب پہنچے تو دیکھا کہ زیاد ابن نضر اور شہزادہ ابن ہانی جنہیں آپ نے نخلہ سے بطور ہراول دستہ بھیجا تھا اپنے اپنے فوجی دستوں کے ساتھ یہاں پہنچ گئے ہیں۔ آپ نے فرمایا کہ یہ اچھا ہراول دستہ ہے جو آگے بڑھنے کے بجائے ہمارے عقب سے آ رہا ہے۔ زیادہ اور شہزادہ نے معذرت کرتے ہوئے کہا کہ ہم نخلہ سے روانہ ہوئے تو دریائے فرات کے کنارے کنارے غانات پہنچے۔ وہاں پہنچ کر ہمیں معلوم ہوا کہ آپ دریا عبور کر کے ارض جزائر میں داخل ہو چکے ہیں، ہمیں یہ اندیشہ ہوا کہ اگر معاویہ کے لشکر سے مدد بھیڑ ہو گئی تو ہمارا مختصر سا فوجی دستہ اس کے لشکر گراں کا مقابلہ نہ کر سکے گا اور دریا کے حامل ہونے کی وجہ سے آپ کی طرف سے بروقت کمک پہنچنے کی بھی کوئی صورت نہ تھی۔ ہم نے چاہا کہ غانات سے دریا عبور کر کے پار اتر جائیں مگر اہل غانات نے ہمیں دیکھ کر کشتیوں کا پل اتار دیا اور قلعہ بند ہو کر محفوظ و مطمئن ہو گئے ہمیں مجبوراً پیچھے پلٹنا پڑا اور مقام ہیبت سے دریا عبور کر کے ادھر نکل آئے ہیں۔ حضرت نے ان کے عذر کو صحیح سمجھا اور انہیں ساتھ لے کر آگے روانہ ہو گئے۔ جب شہر رقعہ کے قریب پہنچے تو نہر بلخ کے کنارے پڑاؤ ڈالا۔ معقل ابن قیس جنہیں امیر المؤمنین نے تین ہزار کے لشکر کے ساتھ مدائن سے نصیبین کے راستے روانہ کیا تھا وہ بھی رقعہ پہنچ گئے۔ رقعہ دریا نے فرات کے مشرقی کنارے پر واقع تھا اور لشکر کو دریا عبور کر کے غریبی کنارے پر اترنا تھا مگر رقعہ کی آبادی عثمانیوں پر مشتمل تھی اور مساک ابن محزمہ اسدی جو اپنے قبیلہ کے آٹھ سو آدمیوں کے ساتھ یہاں مقیم تھا اہل رقعہ کی طرح اہل شام کا ہم مسلک تھا۔ یہ لوگ معاویہ کے ہاں جانے کے لئے کوفہ سے نکل کھڑے ہوئے تھے اور ان سے ساز باز کر کے حضرت کی راہ میں رکاوٹیں کھڑی کر رہے تھے۔ چنانچہ انہوں نے دریا پر سے پل اتار دیا اور گھروں میں چھپ کر بیٹھ گئے۔ امیر المؤمنین نے ان کی اس حرکت کے باوجود ان سے الجھنا گوارا نہ کیا اور لشکر کو لے کر دریا کے کنارے کنارے آگے چل دیئے تاکہ مقام منبج پر پہنچ کر وہاں سے پل کے ذریعہ دریا پار کریں۔ مالک اشتر کو اسدیوں کی یہ معاندانہ روش نہایت ناگوار گذری۔ جب امیر المؤمنین آگے نکل گئے تو انہوں نے اسدیوں کو للکارا اور انہیں ڈرایا دھمکایا اور کہا کہ اگر تم نے کشتیوں کو جوڑ کر پل نہ باندھا

مارا گیا اور ابوالاعور ہزیمت اٹھا کر پیچھے ہٹا اور ایک محفوظ مقام پر پہنچ کر ٹھہر گیا۔ مالک نے چاہا کہ ابوالاعور سے دو دو ہاتھ کریں اور اسے اصول جنگ کی خلاف ورزی کا مزہ چکھائیں چنانچہ انہوں نے اپنے قبیلہ کے ایک نوجوان سنان ابن مالک نخعی سے کہا کہ تم ابوالاعور کے پاس جاؤ اور اُسے مقابلہ میں آنے کی دعوت دو۔ سنان نے کہا کہ اپنے مقابلہ کے لئے یا آپ کے مقابلہ کے لئے؟ مالک نے اُسے حیرت و استعجاب سے دیکھا اور کہا کہ اگر میں تمہیں اس کے مقابلہ کے لئے کہوں تو کیا تم اس کے لئے تیار ہو کہہا کہ خدا کی قسم اگر آپ حکم دیں تو میں صفوں کو چیر کر اور تلواروں کے حصار کو توڑ کر اس پر ٹوٹ پڑوں اور اُسے تہ تیغ کئے بغیر دم نہ لوں۔ مالک مسکرائے اور اس کی ہمت و جرأت کی تعریف کی اور کہا کہ تم اگر حیرت و شرف کے لحاظ سے کم نہیں ہو مگر ابھی نوجوان ہو اور وہ کسی نوجوان کے مقابلہ میں آنا اپنی توہین سمجھے گا تم میری طرف سے اسے مقابلہ کی دعوت دو۔ سنان اُٹھ کھڑا ہوا اور شامیوں کے پڑاؤ کے قریب پہنچ کر کہا کہ میں پیغامبر ہوں مجھے امان دی جائے۔ شامیوں نے اُسے امان دی اور وہ ابوالاعور کے پاس آیا اور مالک کا پیغام دیا۔ پہلے تو وہ کچھ دیر سر جھکائے خاموش رہا پھر کہا کہ مالک وہی تو ہیں جنہوں نے عثمان کے گھر پر حملہ کیا اور اُن کے قتل میں شریک ہوئے۔ وہ قتلہ انگیز ہیں اور یہ تمام فتنے انہی کے جگائے ہوئے ہیں۔ سنان نے کہا کہ پھر اس کا جواب بھی کس لو کہا کہ میں تمہاری کوئی بات سننے کے لئے تیار نہیں ہوں اور نہ تمہارے لئے ہوئے پیغام کا کوئی جواب دوں گا۔ اس پر سنان نے کچھ کہنا چاہا تو شامی اس پر برس پڑے اور اسے وہاں سے باہر ٹھکیل دیا۔ مالک کی اس دعوت مبارزت سے ابوالاعور کے دل پر ایسا خوف بیٹھا کہ اسے ٹھہرنا مشکل ہو گیا اور جب رات کا اندھیرا پھیلنا تو لشکر سمیت میدان چھوڑ کر چلا گیا اور مقام ایفح میں جہاں معاویہ اور اُن کا لشکر خمیر زن تھا پہنچ گیا۔

معاویہ نے جب عراقی فوجوں کی آمد اور جھڑپوں کا حال سنا تو ابوالاعور اور سفیان ابن عمر سے کہا کہ تم دونوں آگے بڑھ کر جنگ کا کوئی میدان تلاش کرو اور مجھے فوراً اطلاع دو۔ وہ دونوں اُٹھ کھڑے ہوئے اور فرات کی غربی سمت رقمہ اور بالس کے درمیان مقام صفین کا انتخاب کیا اور جنگ کے لئے ایک مناسب جگہ منتخب کر کے پڑاؤ ڈال دیا۔ معاویہ بھی ان کے عقب میں لشکر کی کمان کرتے ہوئے پہنچ گئے اور آتے ہی ابوالاعور کو حکم دیا کہ:-

ان یقفت فی عشرة الاف  
من اهل الشام علی طریق  
الشريعة فیمنع من المذسور  
الی الماء من اهل العراق۔ (اخبار الطول)

وہ دس ہزار شامیوں کو لے کر گھاٹ کے  
راستے پر کھڑا ہو جائے اور عراقیوں میں  
سے جو پانی لینے کے لئے آئے اُسے  
روک دے۔

مارا گیا اور ابوالاعور ہزیمت اٹھا کر پیچھے ہٹا اور ایک محفوظ مقام پر پہنچ کر ٹھہر گیا۔ مالک نے چاہا کہ ابوالاعور سے دو دو ہاتھ کریں اور اُسے اصول جنگ کی خلاف ورزی کا مزاج دکھائیں چنانچہ انہوں نے اپنے قبیلہ کے ایک نوجوان سنان ابن مالک نخعی سے کہا کہ تم ابوالاعور کے پاس جاؤ اور اُسے مقابلہ میں آنے کی دعوت دو۔ سنان نے کہا کہ اپنے مقابلہ کے لئے یا آپ کے مقابلہ کے لئے؟ مالک نے اُسے حیرت و استعجاب سے دیکھا اور کہا کہ اگر میں تمہیں اس کے مقابلہ کے لئے کہوں تو کیا تم اس کے لئے تیار ہو کہہ کر خدا کی قسم اگر آپ حکم دیں تو میں صفوں کو چیر کر اور تلواروں کے حصار کو توڑ کر اس پر ٹوٹ پڑوں اور اُسے تہ تیغ کئے بغیر دم نہ لوں۔ مالک مسکرائے اور اس کی ہمت و جرأت کی تعریف کی اور کہا کہ تم اگر صبر و عزت و شرف کے لحاظ سے کم نہیں ہو مگر ابھی نوجوان ہو اور وہ کسی نوجوان کے مقابلہ میں آنا اپنی توہین سمجھے گا تم میری طرف سے اسے مقابلہ کی دعوت دو۔ سنان اٹھ کھڑا ہوا اور شامیوں کے پڑاؤ کے قریب پہنچ کر کہا کہ میں پیغامبر ہوں مجھے امان دی جائے۔ شامیوں نے اُسے امان دی اور وہ ابوالاعور کے پاس آیا اور مالک کا پیغام دیا۔ پہلے تو وہ کچھ دیر سر جھجکاٹے خاموش رہا پھر کہا کہ مالک وہی تو ہیں جنہوں نے عثمان کے گھر پر حملہ کیا اور اُن کے قتل میں شریک ہوئے۔ وہ فتنہ انگیز ہیں اور یہ تمام فتنے انہی کے جگاٹے ہوئے ہیں۔ سنان نے کہا کہ پھر اس کا جواب بھی سن لو کہہ کہ میں تمہاری کوئی بات سننے کے لئے تیار نہیں ہوں اور نہ تمہارے لئے پیغام کا کوئی جواب دوں گا۔ اس پر سنان نے کچھ کہنا چاہا تو شامی اس پر برس پڑے اور اسے وہاں سے باہر دھکیل دیا۔ مالک کی اس دعوت مبارزت سے ابوالاعور کے دل پر ایسا خوف بیٹھا کہ اسے ٹھہرنا مشکل ہو گیا اور جب رات کا اندھیرا پھیلنا تو لشکر سمیت میدان چھوڑ کر چلا گیا اور مقام ارح میں جہاں معاویہ اور اُن کا لشکر خمیر زن تھا پہنچ گیا۔

معاویہ نے جب عراقی فوجوں کی آمد اور جھڑپوں کا حال سنا تو ابوالاعور اور سفیان ابن عمر سے کہا کہ تم دونوں آگے بڑھ کر جنگ کا کوئی میدان تلاش کرو اور مجھے فوراً اطلاع دو۔ وہ دونوں اٹھ کھڑے ہوئے اور فرات کی غربی سمت رقبہ اور بالاس کے درمیان مقام صفین کا انتخاب کیا اور جنگ کے لئے ایک مناسب جگہ منتخب کر کے پڑاؤ ڈال دیا۔ معاویہ بھی ان کے عقب میں لشکر کی کمان کرتے ہوئے پہنچ گئے اور آتے ہی ابوالاعور کو حکم دیا کہ۔

ان یقفت فی عشرة الاف  
من اهل الشام علی طریق  
الشریعة فیمنع من المذلسو  
الی الماء من اهل العراق۔ (اخبار الطول)

وہ دس ہزار شامیوں کو لے کر گھاٹ کے  
راستے پر کھڑا ہو جائے اور عراقیوں میں  
سے جو پانی لینے کے لئے آئے اُسے  
روک دے۔

مالک اشتر بھی فوج کی قیادت کرتے ہوئے آگے بڑھتے رہے اور جب صفین میں پہنچے تو شامیوں کی انہوہ در انہوہ فوجوں کو دیکھ کر ٹھٹھے اور ان سے تھوڑے فاصلہ پر پڑاؤ ڈال دیا۔ دوسرے دن امیر المؤمنین بھی افواج و عساکر کے ساتھ پہنچ گئے۔ آپ نے دیکھا کہ شامیوں نے ایک ہموار میدان میں پڑاؤ ڈال کر گھاٹ پر قبضہ کر لیا ہے اور اس پر کڑا پہرا بٹھا دیا ہے۔ اور عراقیوں میں سے کوئی پانی لینے کے لئے جاتا ہے تو اسے سختی سے روک دیا جاتا ہے۔ آپ نے اس پر اٹھنے کے بجائے چند آدمیوں سے کہا کہ وہ کوئی دوسرا گھاٹ تلاش کریں مگر تنگ و دو کے باوجود اس پاس کوئی گھاٹ نظر نہ آیا۔ اگر تھا تو وہاں نکتہ پہنچنا انتہائی دشوار تھا کیونکہ فرات کے کنارے کنارے دھسان اور دل تھی جس میں گھنی اور خار دار جھاڑیوں کا پھیلاؤ چھ سات میل تک چلا گیا تھا جہاں ایک طرف زمین میں پیر دھنس جاتے تھے اور دوسری طرف جھاڑیوں کے اندر کوئی پگڈنڈی یا راستہ نہ تھا کہ اسے طے کر کے دوسرے گھاٹ تک پہنچا جاسکے۔ جب پانی کے حاصل کرنے کا کوئی اور ذریعہ نظر نہ آیا تو حضرت نے صعصعہ ابن صوحان کے ہاتھ معاویہ کو پیغام بھیجا کہ ہم محبت تمام کرنے سے پہلے جنگ کرنا پسند نہیں کرتے تم سواروں اور پیادوں کو لے کر جنگ کے لئے نکل کھڑے ہوئے ہو اور گھاٹ پر قبضہ کر کے ہمیں پانی سے روک دیا ہے بہتر ہے کہ تم پانی پر سے پہرا اٹھا لو اور جو چیز ہم میں وجہ نزاع ہے اس پر بات چیت کرو اگر تم یہ چاہتے ہو کہ مصالحت کی گفتگو چھوڑ کر پانی پر جنگ کی جائے تو ہم اس کے لئے بھی تیار ہیں مگر یاد رکھو کہ پھر جو غالب ہو گا وہی پانی پی سکے گا۔ معاویہ نے یہ پیغام سنا تو مشورہ لینے کے لئے اپنے مشیروں کو جمع کیا۔ ولید ابن عقیقہ نے کہا:-

ان پر پانی بند رہنے دو اور انہیں پیسا سارو  
خدا انہیں مارے آخر انہوں نے امیر المؤمنین  
عثمان کے ساتھ بھی تو یہی برتاؤ کیا تھا۔

امنعهم الماء كما منعه امير  
المؤمنين عثمان اقتلهم  
عطشا قتلهم الله  
(بخاری الطوال ص ۱۶۸)

عبد اللہ ابن ابی سرح نے کہا:-

رات تک ان پر پانی بند رہنے دو۔ جب یہ  
پانی کے حاصل کرنے میں ناکام ہو جائیں گے  
تو واپس پلٹ جائیں گے اور یہ پلٹنا ان کی  
شکست و ہزیمت ہو گا ان پر پانی بند کر دو  
خدا انہیں قیامت کے دن پیسا سارے کرے۔

امنعهم الماء الى الليل فانهم  
ان لم يقدروا عليه رجعوا  
وكان مرجوعهم هزيمة منعم  
الماء منعهم الله اياك يوم  
القيامة۔ تاریخ کامل ص ۱۴۵۔  
اس پر صعصعہ ابن صوحان نے بگڑ کر کہا:-

انما یستعذ بالله الفجوة وشریبة  
الخمر لعنک الله ولعن هذا  
القاسق۔ (تاریخ کامل ج ۳ - ص ۱۴۱)

خداوند عالم تو فاجروں اور شراب خواہوں کو  
سیرابی سے محروم کرے گا تجھ پر خدا کی پھٹکا  
اور اس قاسق (ولید) پر بھی خدا کی لعنت ہے۔

عمرو ابن عاص نے کہا کہ اے معاویہ تمہیں معلوم ہونا چاہئے کہ علی اور ان کے ہمراہی جبکہ ان کے  
ہاتھوں میں چمکتی ہوئی تلواریں اور پلکتے ہوئے نیزے ہیں کبھی پیاسے نہیں رہیں گے بہتر یہ ہے  
کہ تم انہیں پانی سے نہ روکو اور خود سے پہرا اٹھاو ورنہ وہ تمہیں پہرا اٹھالینے پر مجبور کر دیں گے۔  
معاویہ نے کہا:-

لا والله اویموتوا عطشا کما  
مات عثمان۔

خدا کی قسم انہیں پانی نہیں دیا جائے گا یہاں تک  
کہ پیاسے مر جائیں جس طرح عثمان پیاسے  
سدھارے تھے۔

(مروج الذهب - ج ۳ - ص ۳)

بندش آب کا فیصلہ اگرچہ اہل شام کے لئے بڑا خوش آئند تھا کیونکہ سیر و سیراب فوج کی نسبت  
پیاسی فوج کو شکست دینا آسان ہوتا ہے مگر اخلاقی اعتبار سے یہ حرکت اتنی غیر انسانی اور وحشیانہ  
تھی کہ خواہ سپاہ شام کے چند آدمیوں نے اس کی بر ملا مذمت کی۔ چنانچہ لشکر شام میں سے ایک  
شخص معری ابن اقبل ہمدانی نے اس اقدام پر اظہار ناپنندیدگی کرتے ہوئے معاویہ سے کہا کہ  
امیر ہم نے پیش قدمی کر کے گھاٹ پر قبضہ کر لیا ہے اگر وہ ہم سے پہلے پہنچ جاتے اور دریا پر قابض  
ہو جاتے تو کبھی ہمیں پانی سے منع نہ کرتے ہمیں معلوم ہونا چاہئے کہ ان کے لشکر میں غلام مزدور  
سن رسیدہ ضعیف و کمزور اور بے گناہ افراد بھی ہیں ان پر پانی بند کرنا سراسر ظلم و زیادتی سے لہذا  
اپنا فیصلہ واپس لیجئے اور انہیں پانی لینے کی اجازت دیجئے۔ معاویہ نے یہ الفاظ سنے تو اسے سختی  
سے جھڑکا اور عمرو ابن عاص نے بھی اسے سخت سست کہا۔ اس مرد ہمدانی نے ان کا یہ طرز عمل دیکھا تو  
رات کے اندھیرے میں نکل کھڑا ہوا اور حضرت کی فوج میں آکر شامل ہو گیا اور اپنے جذبات کا  
اظہار ان اشعار میں کیا:-

الا لله درماک یا بن ہند لقد ذهب الحیاة فلا حیاة  
”اے ہند کے بیٹے تمہاری خوبیوں کا کیا کہنا جب شرم و حیا جاتی رہے تو پھر حیا کہاں؟“  
الحمون القدرات علی الرجال وفي ایدیہم الاسل الظماء  
”کیا ان جوانمردوں کو فرات سے روکنا چاہتے ہو جن کے ہاتھوں میں پلکتے ہوئے پیاسے  
نیزے ہیں“

وفي الاعناق اسیاف حداد کان القوم عندکم نساء

”اور ان کی گردنوں میں تیز دھار تلواریں لٹک رہی ہیں تم نے تو یہ سمجھ لیا ہے کہ وہ مرد نہیں عورتیں ہیں“

فترجوان بجا و مرا کہ علی  
بلاماء و للاحزاب ماء  
”کیا تم یہ توقع رکھتے ہو کہ علی تمہارے قرب میں پیاسے رہیں گے اور دوسرے لوگ پانی پئیں گے“

فراٹ شامیوں کے قبضہ میں تھا اور عراقی دُور سے فراٹ کی روانیوں کو دیکھ کر کلیجہ مسوس کر رہ جاتے تھے۔ ادھر غرور و انا نیت سے گردنیں اکڑی ہوئی اور سینے تپتے ہوئے تھے اور ادھر جذبہ امن پسندی جو شش شجاعت کو روکے ہوئے تھا۔ آخر جب ایک شبانہ روز پانی نہ ملا تو سپاہ عراق کے تیور بدلے اور دشمن کی اس کمینہ حرکت پر بیخ و تاب کھاتے ہوئے حضرت سے کہا کہ یا امیر المؤمنین ہم کب تک شامیوں کو سیراب ہونے دیکھیں گے اور خود پانی کے لئے تڑپتے رہیں گے۔ حضرت نے فرمایا کہ اب پانی کے لئے جنگ ناگزیر ہے لہذا اٹھو اور تلوار کے زور سے پانی حاصل کرو۔ جب حضرت کی طرف سے اجازت مل گئی تو مالک اشتر اور اشعث ابن قیس نے لشکر میں اعلان کیا کہ گھاٹ پر سے دشمن کو ہٹانے کے لئے تیار ہو جاؤ اس آواز پر بارہ ہزار سپاہی جن کے ہاتھوں میں تلواریں اور کندھوں پر کمائیں تھیں آگے بڑھے مالک اشتر نے علم جنگ حارث ابن ہمام نخعی کے سپرد کیا اور اشعث نے لوٹے جنگ معاویہ ابن حارث کو دیا اور دونوں سپہ سالار اپنے اپنے دستوں کی قیادت کرتے اور گھوڑوں کو سر پٹ دوڑاتے ہوئے شامیوں کی صفوں کے قریب پہنچ گئے اور انہیں گھاٹ پر سے پہرا اٹھانے کے لئے کہا انہوں نے کہا کہ ہم اس وقت تک گھاٹ نہیں چھوڑیں گے جب تک تمہارے خون سے اپنی تلواروں کی پیاس بجھانہ لیں گے۔ ادھر بھی تھڑولے اور جنگ سے جی چرانے والے نہ تھے کہ اہل شام کی خون آشام تلواروں سے مرعوب ہو جاتے۔ مالک للکار تے ہوئے بے دھڑک آگے بڑھے۔ شامیوں نے ہتھیار سنبھالے نیزے تانے اور راستاروکنے کے لئے کھڑے ہو گئے۔ ان میں کا ایک سوار صالح ابن فیروز مقابلہ کے لئے بڑھا مالک نے اس کے سینہ پر نیزہ مارا اور اسے وہیں پر ٹھنڈا کر دیا۔ پھر یکے بعد دیگرے مالک ابن ادہم، ریح ابن عتیک، ابراہیم ابن وضاح ححی، زائل ابن عبید خزاعی، صالح ابن منصور کندی اور محمد ابن روضہ ححی مقابلہ کے لئے نکلے اور مالک نے ان سب کو موت کے گھاٹ اتار دیا۔ ان مقتولین کے بعد جب کسی اور کو مقابلہ کی جرأت نہ ہوئی تو مالک اپنے ہمراہیوں کو لے کر دشمن کی صفوں پر لوٹ پڑے اور لشکر کو تلواروں کی زد پر رکھ لیا ادھر سے سچی کمائیں گھڑیں اور تیر رہا ہوئے مگر دلیروں کے قدم نہ رُکے اور تابڑ توڑ حملے کرتے ہوئے آگے بڑھتے رہے۔ جب شامیوں کے سروں پر تلواریں برسنے لگیں تو ان کے پاؤں اکھڑ گئے اور پناہ لینے کے لئے



ادھر ادھر دوڑ پڑے راستا صاف ہو گیا اور عراقیوں نے آگے بڑھ کر گھاٹ پر قبضہ کر لیا۔ جب گھاٹ امیر المؤمنین کی فوجوں کے قبضہ میں آ گیا تو معاویہ کو یہ اندیشہ ہوا کہ کہیں ان کے ساتھ بھی وہی سلوک نہ ہو جو سلوک انہوں نے عراقیوں کے ساتھ روا رکھا تھا۔ اسی فکر میں غلطال و بیچال تھے کہ عمرو ابن عاص نے ان کی پریشانی کو دیکھ کر کہا کہ تمہارا کیا خیال ہے کیا علی تم پر اور تمہاری فوج پر پانی بند کر دیں گے اور جس طرح انہوں نے لڑ کر فرات لے لیا ہے تم بھی اسی طرح لڑ کر لے سکو گے معاویہ نے بگڑ کر کہا کہ یہ وقت ان طنز آمیز باتوں کا نہیں ہے تم سنجیدگی سے بتاؤ کہ کیا علی بھی ہم سے وہی سلوک کریں گے جو ہم نے کیا تھا یا ہمیں پانی لینے کی اجازت دیں گے۔ عمرو نے کہا:-

ظفي انه لا يستحل منك ما  
استحللت منه لانه اتاك  
في غير امر الماء واجبار الطوال ۱۹۹

میرا خیال غالب یہ ہے کہ جس چیز کو تم نے ان  
کے لئے روا رکھا تھا وہ تمہارے لئے اُسے روا  
نہیں رکھیں گے اس لئے کہ ان کے آنے کا مقصد  
پانی نہیں ہے کچھ اور ہے۔“

عراقیوں کے دلوں میں معاویہ کی طرف سے غم و غصہ تو تھا ہی انہوں نے دریا پر قبضہ کرتے ہی کہہ دیا کہ ہم کسی شامی کو پانی لینے کی اجازت نہیں دیں گے اور جس طرح انہوں نے گھاٹ پر قبضہ کر کے ہمیں پانی سے روکا تھا اسی طرح ہم بھی انہیں پانی لینے سے روک دیں گے۔ امیر المؤمنین کے کانوں میں یہ آواز بڑی تو فرمایا کہ اگر اہل شام نے جاہلانہ قدم اٹھایا تھا تو تمہیں یہ زیب نہیں دیتا کہ دینی و اخلاقی قدروں کو پھیل کر پانی بند کرو اور اسی وقت معاویہ کو پیغام بھجوایا کہ اگرچہ فرات پر ہمارا قبضہ ہے مگر تم اور تمہاری فوج جب چاہے اور جتنا چاہے پانی لے سکتی ہے ہماری طرف سے کوئی بندش نہیں ہے۔ اس عمومی اجازت کے بعد شامی بغیر روک ٹوک کے گھاٹ پر آتے خود سیراب ہوتے جانوروں کو سیراب کرتے اور حسب ضرورت پانی لے جاتے۔

امیر المؤمنین کے لشکر نے دریا کے قریب پڑاؤ ڈال دیا اور دلچسپی سے اپنے کاموں میں مصروف ہو گئے۔ اس اشار میں ایک سنسنا تا ہوا تیر آیا جس پر تحریر تھا کہ میں تمہارا ہمدرد و خیر خواہ ہوں اور اس خیر خواہی کا تقاضا یہ ہے کہ میں تمہیں بتا دوں کہ معاویہ نے یہ فیصلہ کیا ہے کہ دریا کا بند توڑ کر پانی کا رخ تمہاری طرف موڑ دے تاکہ تم سب کو بہا لے جائے۔ یہ تیر کو فذ کے ایک شخص کے ہاتھ لگا اس نے یہ تحریر پڑھی تو تیر دوسرے کے حوالے کر دیا۔ دوسرے نے تیسرے کو دیا اور یوں نہی دست بدست گردش کرتا ہوا امیر المؤمنین تک پہنچ گیا۔ حضرت فوراً سمجھ گئے کہ یہ معاویہ کی سمجھانی ہوئی چال ہے جس کا مقصد یہ ہے کہ عراقی ڈر کے مارے یہ جگہ خالی کر دیں اور شامی فوجیں اس مقام پر آجائیں۔ مگر عراقیوں میں کھلبلی مچ گئی لوگ پریشان و ہراسیمہ ہو گئے اور اپنا اپنا سامان سمیٹنا شروع کر دیا۔ حضرت نے فرمایا کہ یہ

ادھر ادھر دوڑ پڑے راستا صاف ہو گیا اور عراقیوں نے آگے بڑھ کر گھاٹ پر قبضہ کر لیا۔

جب گھاٹ امیر المومنین کی فوجوں کے قبضہ میں آ گیا تو معاویہ کو یہ اندیشہ ہوا کہ کہیں ان کے ساتھ بھی وہی سلوک نہ ہو جو سلوک انہوں نے عراقیوں کے ساتھ روا رکھا تھا۔ اسی فکر میں غلطاں و بیچال تھے کہ عمرو ابن عاص نے ان کی پریشانی کو دیکھ کر کہا کہ تمہارا کیا خیال ہے کیا علی تم پر اور تمہاری فوج پر پانی بند کر دیں گے اور جس طرح انہوں نے لڑا کہ فرات لے لیا ہے تم بھی اسی طرح لڑ کر لے سکو گے معاویہ نے بگڑ کر کہا کہ یہ وقت ان طنز آمیز باتوں کا نہیں ہے تم سنجیدگی سے بتاؤ کہ کیا علی بھی ہم سے وہی سلوک کریں گے جو ہم نے کیا تھا یا ہمیں پانی لینے کی اجازت دیں گے۔ عمرو نے کہا:-

ظفی اندہ لایستحل منک ما	میرا خیال غالب یہ ہے کہ جس چیز کو تم نے ان
استحللت منہ لاندہ اتاک	کے لئے روا رکھا تھا وہ تمہارے لئے اُسے روا
فی غیر امرا الماء داخرا الطوال ص ۱۶۹	نہیں رکھیں گے اس لئے کہ ان کے آنے کا مقصد

پانی نہیں ہے کچھ اور ہے۔“

عراقیوں کے دلوں میں معاویہ کی طرف سے تم وغضہ تو تھا ہی انہوں نے دریا پر قبضہ کرتے ہی کہہ دیا کہ ہم کسی شامی کو پانی لینے کی اجازت نہیں دیں گے اور جس طرح انہوں نے گھاٹ پر قبضہ کر کے ہمیں پانی سے روکا تھا اسی طرح ہم بھی انہیں پانی لینے سے روک دیں گے۔ امیر المومنین کے کانوں میں یہ آواز پڑتی تو فرمایا کہ اگر اہل شام نے جاہلانہ قدم اٹھایا تھا تو تمہیں یہ زیب نہیں دیتا کہ دینی و اخلاقی قدروں کو مچل کر پانی بند کرو اور اسی وقت معاویہ کو پیغام بھیج دیا کہ اگرچہ فرات پر ہمارا قبضہ ہے مگر تم اور تمہاری فوج جب چاہے اور جتنا چاہے پانی لے سکتی ہے ہماری طرف سے کوئی بندش نہیں ہے۔ اس عمومی اجازت کے بعد شامی بغیر روک ٹوک کے گھاٹ پر آتے خود سیراب ہوتے جانوروں کو سیراب کرتے اور حسب ضرورت پانی لے جاتے۔

امیر المومنین کے لشکر نے دریا کے قریب پڑاؤ ڈال دیا اور مجمعے سے اپنے کاموں میں مصروف ہو گئے۔ اس اثناء میں ایک سنسنا تا ہوا تیر آیا جس پر تحریر تھا کہ میں تمہارا ہمدرد و خیر خواہ ہوں اور اس خیر خواہی کا تقاضا یہ ہے کہ میں تمہیں بتا دوں کہ معاویہ نے یہ فیصلہ کیا ہے کہ دریا کا بند توڑ کر پانی کا رخ تمہاری طرف موڑ دے تاکہ تم سب کو بہا لے جائے۔ یہ تیر کو فہ کے ایک شخص کے ہاتھ لگا اس نے یہ تحریر پڑھی تو تیر دو سرے کے حوالے کر دیا۔ دو سرے نے تیسرے کو دیا اور پونہی دست بدست گردش کرتا ہوا امیر المومنین تک پہنچ گیا۔ حضرت فوراً سمجھ گئے کہ یہ معاویہ کی سمجھائی ہوئی چال ہے جس کا مقصد یہ ہے کہ عراقی ڈر کے مارے یہ جگہ خالی کر دیں اور شامی فوجیں اس مقام پر آجائیں۔ مگر عراقیوں میں گھلبلی چم گئی لوگ پریشان و سراسیمہ ہو گئے اور اپنا اپنا سامان سمیٹنا شروع کر دیا۔ حضرت نے فرمایا کہ یہ

تمہیں اس جگہ سے ہٹانے کا ٹر فریب جیلہ ہے تم اپنی جگہ نہ چھوڑو اور سکون و اطمینان سے بیٹھے رہو۔ کچھ لوگ مطمئن ہو گئے اور کچھ لوگ حیرت منجھ کر کہنے لگے کہ معاویہ کا عملہ بیچے اور پھاوڑے لے کر پہنچ گیا ہے اور انہوں نے بند کا ٹنا شروع کر دیا ہے اگر ہم نے نقل مکانی میں تاخیر کی تو سب کے سب بہہ جائیں گے۔ حضرت نے فرمایا کہ تم اطمینان رکھو معاویہ کے بس کی یہ بات نہیں ہے کہ وہ دریا کا رخ تمہاری طرف موڑ دے۔ مگر فوج میں کم حوصلہ و بے ہمت لوگ بھی تھے وہ پیچھے ہٹے تو ان کی دیکھا دیکھی ڈوہڑل نے بھی جگہ چھوڑ دی اور حضرت کے سمجھانے، سمجھانے کے باوجود میدان خالی کر کے پیچھے ہٹ آئے معاویہ نے میدان خالی دیکھا تو شامیوں کو لے کر اس مقام پر آگئے۔ جب عراقیوں نے سپاہ شام کو اس جگہ پر آتے دیکھا تو جنہوں نے معاویہ کے دھوکے کو نہ سمجھا تھا وہ بھی سمجھ گئے کہ یہ جگہ خالی کرانے کا ایک جیلہ تھا اب انہیں احساس ہوا کہ انہوں نے جگہ چھوڑ کر غلط قدم اٹھایا ہے اور وہی لوگ جو جگہ چھوڑنے پر اصرار کر رہے تھے نادم و پشیمان ہو کر حضرت کے پاس آئے اور اپنی غلطی کا اعتراف کرتے ہوئے کہا کہ ہم نے جس بے تدبیری کا مظاہرہ کیا ہے اس کا تدارک کریں گے اور جس طرح بن پڑے گا شامیوں کو ہٹا کر اس جگہ کو واپس لیں گے۔ چنانچہ اشعث ابن قیس بنی کندہ کے سپاہیوں اور مالک اشتر سواروں کو لے کر شامیوں پر حملہ آور ہوئے اور انہیں بزور شمشیر خیمہ و خراگاہ اٹھالینے پر مجبور کر دیا اور پھر واپس اپنے مقام پر آگئے۔

فرات کی ہم سر ہو چکی۔ اہل عراق کو دریا پر قبضہ کئے دو دن گزر گئے مگر ان دو دنوں میں نہ کوئی گفت و شنید ہوئی اور نہ نامہ و پیام کی نوبت آئی۔ عراقی اپنی فوجیابی پر خوش اور دشمن سے بھڑنے کے لئے بے چین تھے مگر امیر المومنین کی خاموشی انہیں الجھن میں ڈالے ہوئے تھی اور وہ یہ سوچنے لگے تھے کہ کیا امیر المومنین جنگ سے بچنا چاہتے ہیں یا ان لوگوں سے جنگ کے جواز میں انہیں شبہ پیدا ہو گیا ہے حضرت کو معلوم ہوا تو فرمایا کہ اس کی وجہ نہ جنگ سے جی چرانا ہے اور نہ اس کے جواز میں کوئی شک و شبہ ہے بلکہ اس ڈھیل دینے کا مقصد یہ ہے کہ شاید اس وقفہ میں کوئی ضلالت و گمراہی کی تاریکی سے نکل کر رشد و ہدایت کی روشنی میں آجائے یا کم از کم ہماری طرف سے ان پر حجت تمام ہو جائے۔ آخر اس توقع کے بعد یکم ذی الحجہ ۳۶ھ کو اتمام حجت کے لئے بشیر ابن عمرو انصاری، سعید ابن قیس ہمدانی اور شہبث ابن ربیع تمیمی کو بلا کر کہا کہ تم معاویہ کے پاس جاؤ اور اسے سمجھاؤ کہ وہ اسلامی اتحاد کو پارہ پارہ نہ کرے افتراق و انتشار سے باز آئے اور میری خلافت کو تسلیم کر کے بیعت کرے۔ بشیر ابن عمرو نے کہا کہ ہمیں توقع نہیں ہے کہ وہ ہماری بات پر کان دھرے اور بیعت پر آمادہ ہو جائے۔ فرمایا کہ تم جاؤ اور اسے قائل کرنے کی کوشش کرو۔ یہ تینوں اٹھ کھڑے ہوئے اور معاویہ کے ہاں پہنچے۔ بشیر ابن عمرو نے گفتگو کا آغاز کیا اور معاویہ سے مخاطب ہو کر کہا "اے فرزند ابوسفیان اس دُنیا نے ہمیشہ کسی کا ساتھ نہیں دیا

اور تمہارا بھی ہمیشہ ساتھ نہیں دے گی۔ تمہیں ایک نہ ایک دن مرنا ہے اور اللہ کے سامنے پیش ہونا ہے وہاں تمہارے اعمال کا محاسبہ ہوگا اور پھر جیسے اچھے بُرے اعمال ہوں گے ویسا بدلہ ملے گا۔ میں تمہیں اللہ کا واسطہ دیتا ہوں کہ تم فتنہ و شر سے باز آؤ اور اپنے منفی طرز عمل سے اُمت میں تفرقہ پیدا نہ کرو۔ معاویہ نے قطع کلام کرتے ہوئے کہا کہ تم یہ نصیحت علی کو کیوں نہیں کرتے۔ بشیر نے کہا کہ وہ کہاں اور تم کہاں۔ وہ سابق الاسلام پیغمبر کے قریبی عزیز اور عظمت و فضیلت کے تاجدار ہیں نہ ان کا کوئی ہمپا یہ اور نہ ان سے زیادہ کوئی خلافت کا اہل ہے۔ معاویہ نے کہا کہ آخر وہ چاہتے کیا ہیں؟ کہا کہ وہ یہ چاہتے ہیں کہ تم حق کو پہچاننا اس کا ساتھ دو اور اس سے منہ نہ موڑو اس طرح تم دنیا میں بھی سرخرو ہو گے اور آخرت میں بھی۔ معاویہ نے کہا:-

وَنَتْرُكُ دَمَ ابْنِ عَفَّانٍ لِأَوْلَادِهِ  
لَا أَفْعَلُ ذَلِكَ أَبَدًا - (تاریخ کامل ج ۱ - ص ۱۴۶)

کیا ہم فرزند عفان کے قصاص سے دستبردار ہو جائیں۔ خدا کی قسم یہ کبھی نہیں ہوگا۔

پھر شہدائے ربیع نے معاویہ کو مخاطب کرتے ہوئے کہا اے معاویہ ہم سے تمہارا اصل مقصد پوشیدہ نہیں ہے۔ تمہارے پاس لوگوں کو بہکانے اور ان کے جذبات کو بھڑکانے کا لے دے کر یہی تو ایک حربہ ہے کہ تم ان سے یہ کہو کہ اے لوگو! تمہارا امام مظلوم مارا گیا ہے اور میں ان کے خون کا قصاص لینا چاہتا ہوں۔ تم نے اس آواز پر چند جاہل اور خود سر لوگ اپنے گرد جمع کر لئے ہیں حالانکہ تم وہی ہو جس نے عثمان کی نصرت سے عہد اُپہلو تھی کی اور یہ چاہا کہ وہ قتل کر دیئے جائیں تاکہ ان کے قصاص کے نام پر جنگ چھیڑ کر اقتدار کی راہ ہموار کرو۔ یاد رکھو کہ دنیا میں کچھ لوگ وہ ہیں جو کسی چیز کے خواہشمند ہوتے ہیں مگر اللہ ان کی خواہشوں میں انہیں کامیاب نہیں ہونے دیتا اور کچھ لوگ وہ ہیں جو اپنی توقع سے کہیں بڑھ کر کامیاب ہوتے ہیں۔ لیکن تمہارے لئے کامیابی و ناکامی دونوں صورتوں میں فلاح و بہبود نہیں ہے۔ اگر تم اپنے مقصد میں کامیاب نہ ہوئے تو عرب میں تم سے زیادہ کوئی بد بخت و پراگندہ حال نہ ہوگا اور اگر تم اپنے مقصد میں کامیاب ہو گئے تو اس کے نتیجے میں آخرت کی رو سیاہی اور جہنم کے سوا کیا رکھا ہے۔ اے معاویہ اللہ سے ڈرو اپنی ضد اور ہٹ دھرمی کو چھوڑو تمرد و سرکشی سے باز آؤ اور جو خلافت کا صحیح مقتدا ہے اس سے الجھنے کی کوشش نہ کرو۔ معاویہ شہدائے ربیع کی بیباکانہ گفتگو سے بوکھلا اٹھے اور کسی بات کی تردید کرنے کے بجائے تلخ کلامی پراثر آئے اور پھر غضب لہجے میں کہا:-

انصوفوا من عندی فلیس  
بینی و بینکم الا السیف -  
تم میرے پاس سے چلے جاؤ اب ہمارے  
اور تمہارے درمیان تلوار ہی فیصلہ  
کرے گی۔ (تاریخ کامل ج ۱ - ص ۱۴۶)

اس پر سعد ابن قیس ہمدانی نے کہا۔

اقضول بالسيف اقسام بالله  
لتعجلنها اليك۔ تاریخ کامل ص ۱۱۱

کیا ہمیں تلواروں سے ڈراتے ہو خدا کی قسم ہم  
جلد ہی تلواریں لے کر تمہاری طرف بڑھیں گے۔

اس وفد کی واپسی کے بعد چند قراء و حفاظ معاویہ کے پاس آئے اور ان سے کہا کہ تم چاہتے کیا ہو اور یہ لاؤ لشکر کیوں جمع کیا ہے؟ کہا کہ میرا مقصد قصاص خون عثمان ہے۔ کہا یہ قصاص کس سے لینا چاہتے ہو؟ کہا علی سے۔ کہا کیا علی نے انہیں قتل کیا ہے؟ کہا ہاں وہی تو قاتل ہیں۔ ان لوگوں نے پلٹ کر حضرت سے کہا کہ معاویہ آپ پر یہ الزام عائد کرتا ہے کہ آپ نے عثمان کو قتل کیا ہے۔ فرمایا یہ سراسر افتراء بہتان ہے میں ہرگز قاتل نہیں ہوں۔ ان لوگوں نے معاویہ سے یہ جواب نقل کیا۔ انہوں نے کہا کہ اپنے ہاتھ سے تو قتل نہیں کیا بلکہ دوسروں کو ان کے قتل پر ابھارا ہے۔ ان لوگوں نے حضرت سے ذکر کیا آپ نے فرمایا کہ یہ بھی غلط ہے۔ انہوں نے معاویہ سے حضرت کا یہ جواب نقل کیا۔ معاویہ نے کہا کہ اگر علی سچ کہتے ہیں تو ان کے قاتل ہمارے حوالے کریں جو ان کے لشکر میں موجود اور ان کے قوت بازو بنے ہوئے ہیں۔ ان لوگوں نے پلٹ کر حضرت سے اس کا ذکر کیا۔ فرمایا کہ جن لوگوں نے انہیں قتل کیا ہے وہ قرآن سے ان کے قتل کے جواز پر دلیل لاتے ہیں اور جو قتل تاویلًا ہو اس کا قصاص نہیں ہے۔ جب معاویہ سے اس کا ذکر ہوا تو انہوں نے کہا کہ اگر ایسا ہی ہے تو علی کو یہ حق کہاں سے پہنچتا ہے کہ وہ ہمارے مشورہ کے بغیر مسند خلافت پر بیٹھ جائیں۔ حضرت نے اس کے جواب میں فرمایا کہ ہاجرین و انصار جو اہل حل و عقد ہیں ان کا یہ متفقہ فیصلہ ہے اور دوسرے مسلمان انہی کے فیصلہ کے پابند ہیں۔ معاویہ نے کہا کہ جو ہاجرین و انصار ہمارے ہاں ہیں انہوں نے نہ بیعت کی ہے اور نہ اس پر رضامندی کا اظہار کیا ہے۔ غرض کہ اس طرح کے حیلے حوالوں سے کام لیتے رہے اور بیعت سے کنارہ کشی کی کوئی معقول توجیہ نہ کر سکے وہ سمجھتے تھے کہ اگر بیعت کر لیں گے تو پھر حضرت پر خون عثمان میں شرکت یا قاتلین کی اعانت کا الزام عائد نہ کر سکیں گے اور ان کے پاس لے دے کہ یہی ایک حربہ تھا جس سے جنگ کا جواز ثابت کر سکتے تھے۔

اس سلسلہ میں ابو امامہ باہلی اور ابو الدرداء نے بھی معاویہ سے بات چیت کی اور ان سے کہا کہ تم کیوں علی سے برسر پیکار ہو جبکہ وہ تم سے زیادہ خلافت کے حقدار ہیں۔ کہا کہ میں خون عثمان کے قصاص کے لئے لڑ رہا ہوں۔ ان دونوں نے کہا کہ کیا علی ان کے قاتل ہیں؟ کہا انہوں نے خود تو قتل نہیں کیا لیکن ان کے قاتلوں کو اپنے ہاں پناہ دے رکھی ہے۔ اگر وہ انہیں ہمارے حوالے کر دیں تو میں سب سے پہلے ان کی بیعت کر دوں گا۔ یہ بات ان کے دل کو لگی اور وہ اٹھ کر امیر المؤمنین کے پاس آئے اور معاویہ کی بات دہرائی حضرت سمجھ گئے کہ وہ ایک ناممکن چیز کا مطالبہ کر کے انہیں فریب دینا چاہتا ہے تاکہ وہ اس کے

جال میں پھنسے رہیں آپ ان دونوں کو لے کر اپنے لشکر کی صفوں کے پاس آئے اور پوچھا کہ تم میں کون کون قاتل عثمان ہے لشکر میں سے بیس ہزار افراد نے باواز بلند کہا۔  
نحن جميعاً قتلنا عثمان۔ ہم سب نے عثمان کو قتل کیا ہے۔

(اختیار الطوال ص ۱۸)

او امامہ اور ابوالدرداء نے سوچا کہ ایک فرد کے خون کے بدلے بیس ہزار افراد کا خون تو مباح ہو نہیں سکتا اور نہ ان لوگوں کو معاویہ کے حوالے کرنے کا کوئی جواز ہے وہ معاویہ کے ہاں جانے کے بجائے بعض ساحلی مقامات کی طرف چلے گئے اور فریقین میں سے کسی فریق کا ساتھ نہ دیا۔

امیر المومنین کی برابر یہ کوشش رہی کہ جنگ کی نوبت نہ آئے اور معاملہ اہتمام و تفہیم اور گفت و شنید سے طے ہو جائے مگر معاویہ سمجھتے تھے کہ صلح کا آخری نتیجہ بیعت اور اطاعت و فرمانبرداری ہے اور یہ ان کے لئے سراسر ہزیمت و شکست تھی اس لئے وہ مصالحت کی ہر گفتگو سے پہلو بچالے جاتے اور امیر المومنین کی صلح پسندانہ روش کو جنگ سے گریز پر محمول کر کے دھمکیوں سے مرعوب کرنے کی کوشش کرتے رہے۔ آخر ان اشتعال انگیز یوں کے نتیجے میں دینی ہوی چنگاریاں بھڑک اٹھیں اور ابتدائی جھڑپوں کا سلسلہ شروع ہو گیا اس طرح کہ دونوں طرف سے جنگ آزما میدان میں اتر کر حریف کو لٹکارتے کچھ دیر جنگ کے شعلے بھڑکاتے اور اپنی صفوں میں واپس چلے جاتے۔ شامیوں کی طرف سے عبدالرحمن ابن خالد ابن ولید ابوالاعور سلمی، حبیب ابن مسلمہ فہری، ابن ذی الکلاع حمیری، عبید اللہ ابن عمر شرجیل ابن سمط کنندی اور حمزہ ابن مالک باری باری فوجی دستوں کو لے کر میدان میں آتے۔ اور عقوبت کی طرف سے مالک اشتر، حجر ابن عدی، شہید ابن ربیع، خالد ابن معمر، زیاد ابن نضر حارثی، زیاد ابن خصفہ سلمی، سعید ابن قیس ہمدانی، مقتل ابن قیس ریاحی اور قیس ابن سعد انصاری اپنی اپنی نوبت پر مقابلہ کے لئے نکلتے اور دشمن کو نیزوں اور تلواروں کی زد پر رکھ کر پسا ہونے پر مجبور کر دیتے۔ یوں تو یہ سب کے سب مانے ہوئے جنگجو اور نبرد آزما تھے مگر مالک اشتر سے اچھے اچھے شہزور پنا مانگتے تھے اور انہیں میدان میں دیکھ کر ان کے چہروں کا رنگ اڑ جایا کرتا تھا۔ چنانچہ انہی جنگ کے ابتدائی ایام میں سہم ابن ابی الغیرار، فوج مخالف سے باہر نکل کر مبارز طلب ہوا۔ یہ سپاہ شام کا مانا ہوا سور ماغیر معمولی قد و قامت اور بڑے ڈیل ڈول کا آدمی تھا۔ اس کو دیکھ کر بڑے بڑے ساونت پہلو کتر کر نکل جاتے تھے۔ مالک اشتر نے اس سے دو دو ہاتھ کرنے کا ارادہ کیا اور صفوں سے نکل کر آگے بڑھے لوگوں نے انہیں روکا کہ آپ نہ جائیں ایسا نہ ہو کہ وہ اپنی جسامت اور قد و قامت کی وجہ سے آپ پر چھا جائے۔ مالک نے سنی ان سنی کر دی اور بے خوف و خطر آگے بڑھ کر اسے لٹکارا۔ اسے اپنی قوت و طاقت پر گھمنڈ تو تھا ہی فوراً گھوڑا کد کر سامنے آیا اور تلوار لے کر مالک پر چھپا

اس تاثر کو ختم کرنے کے لئے ان سفارتوں کے جواب میں حبیب ابن مسلمہ فہری، شرجیل ابن سمط کندی اور معن ابن یزید اسلمی کو حضرت کے پاس کفکو کے لئے بھیجا۔ جب یہ تینوں حضرت کے ہاں آئے تو حبیب ابن مسلمہ نے کہا کہ اے علی حضرت عثمان خلیفہ راشد متقی و پرہیزگار اور قرآنی تعلیمات کے پابند تھے مگر تم لوگوں کو ان کا جینا گوارا نہ ہوا اور ہجوم کر کے انہیں بے جرم و خطا قتل کر ڈالا۔ ان کے قاتل ہمارے حوالے کیجئے تاکہ ہم انہیں قصاص میں قتل کریں۔ اور خلافت کو شورزی کے سپرد کر کے علیحدہ ہو جائیے تاکہ ہم اتفاق رائے سے کسی کو خلیفہ منتخب کریں۔ حضرت نے اس کا یہ طرزِ تخطاب دیکھا تو فرمایا:۔

وما انت لامك والعزل و  
 هذا الامر فانك لست ههنا  
 ولا باهل۔ زارتخ طبری ج ۶ ص ۶

تو خلافت سے دستبرداری کا مطالبہ کرنے والا  
 کون ہوتا ہے جبکہ تو اس معاملہ میں دخل دینے  
 کا اہل ہی نہیں ہے۔

حبیب بیچ و تاب کھاتا ہوا اٹھ کھڑا ہوا اور کہنے لگا کہ جب میرا اور تمہارا سامنا ہوگا تو پھر دیکھ لیجئے گا کہ میں کس طرح پیش آتا ہوں۔ حضرت نے فرمایا کہ تو سواروں اور پیادوں کے لشکر جبار کو لے کر بھی مجھ پر ٹوٹ پڑے تو میں تیری حقیقت کچھ نہیں سمجھتا جو بن پڑے کر۔ شرجیل نے کہا کہ میں بھی وہی کہتا چاہتا ہوں جو میرے ساتھی نے کہا ہے اور کیا مجھے بھی وہی جواب دیا جائے گا جو اُسے دیا گیا ہے؟ حضرت نے فرمایا کہ میں نے اُسے جو جواب دیا ہے وہ اسی کا اہل تھا البتہ تمہیں دوسرا جواب دیا جاسکتا ہے۔ اس کے بعد حضرت نے رسول کی بعثت اور پہلے اور دوسرے دور کا ذکر کیا پھر فرمایا کہ جب عثمان خلیفہ ہوئے تو ان سے ایسی حرکتیں سرزد ہوئیں جنہیں لوگوں نے بُرا سمجھا ان پر نکتہ چینی کی اور انہیں سمجھایا بچھایا۔ اور جب کہنے سننے کا کوئی نتیجہ برآمد نہ ہوا تو ان کے گرد گھیرا ڈالا اور انہیں قتل کر دیا۔ پھر لوگ جمع ہو کر میرے پاس آئے اور مجھ سے بیعت کے طالب ہوئے میں نے مصلحت اسی میں سمجھی کہ انکار کر دوں۔ چنانچہ میں نے واضح الفاظ میں انکار کر دیا مگر انہوں نے اصرار کیا اور اصرار کی حد کوئی اور کہنے لگے کہ لوگ آپ کے علاوہ کسی کی بیعت پر رضامند نہیں ہیں اور ہمیں اندیشہ ہے کہ اگر آپ نے بیعت کے لئے ہاتھ نہ بڑھایا تو لوگوں میں پھوٹ پڑ جائے گی امن عامہ تباہ ہو جائے گا اور اسلام کو خطرناک صورت حال دوچار ہونا پڑے گا ان حالات میں مجھے بیعت کے لئے مجبور ہونا پڑا اور جب بیعت ہو چکی تو دو شخص (طلحہ و زبیر) تم دو سرکشی پر اتر آئے حالانکہ وہ دونوں بخوشی میری بیعت کر چکے تھے پھر معاویہ نے علم بغاوت بلند کیا حالانکہ اُسے نہ دین میں کوئی سبقت اور نہ اسلام میں کوئی درجہ حاصل ہے وہ آزاد کردہ اور آزاد کردہ کا بیٹا ہے۔ اس کا باپ اور وہ خود ہمیشہ اللہ اور اس کے رسول کے دشمن رہے اور انہوں نے اسلام قبول کیا تو مجبوری کی صورت میں۔ مجھے تعجب ہے کہ تم نے اہلبیت رسول سے روگردانی اختیار کر لی ہے اور معاویہ کے دامن سے وابستہ ہو کر اس کے اشاروں پر چلنے لگے ہو

حالانکہ چاہئے تو یہ تھا کہ تم آل نبی کا ساتھ دیتے اور کسی کو ان کے مقابلہ میں نہ لاتے۔ میں تمہیں اللہ کی کتاب اور رسول کی سنت کو زندہ کرنے دین کے آثار کو باقی رکھنے اور باطل کے خلاف جہاد کرنے کی دعوت دیتا ہوں۔ شمر جیل نے اس آواز حق کو سنا مگر اس سے کوی اثر نہ لیا اور کہنے لگا کہ کیا آپ یہ مانتے ہیں کہ عثمان مظلوم مارے گئے ہیں فرمایا کہ میں نہ یہ کہتا ہوں کہ وہ مظلوم تھے اور نہ یہ کہتا ہوں کہ وہ ظالم تھے اس پر شمر جیل اور معن ابن یزید بھڑک اٹھے اور کہا کہ جو یہ عقیدہ نہ رکھے کہ عثمان مظلوم مارے گئے تھے ہم اس سے بیزار ہیں اور ہمارا اس سے کوی تعلق نہیں ہے یہ کہہ کر وہ اٹھ کھڑے ہوئے اور واپس چلے گئے۔ حضرت کو ان لوگوں کے متاثر ہونے کی پہلے ہی سے کوی توقع نہ تھی تاہم ان پر حجت تمام کر دی اور جب انہیں جاتے دیکھا تو یہ آیت پڑھی :-

تم نہ مردوں کو اپنی بات سنا سکتے ہو اور نہ بہروں تک اپنی آواز پہنچا سکتے ہو اور نہ تم اندھوں کو ان کی گمراہی سے راہ راست پر لا سکتے ہو۔ تم انہی لوگوں سے اپنی بات منوا سکتے ہو جو ہماری آیتوں پر ایمان لاتے ہیں اور یہی لوگ تو ماننے والے ہیں۔

انك لا تسمع الموتى و لا تسمع الصم الدعاء اذا لو امد برين و ما انت بهائى العى عن ضلالتهم ان تسمع الا من يؤمن باياتنا فهم مسلمون۔

اس کے بعد حضرت اپنے اصحاب کی طرف متوجہ ہوئے اور فرمایا :-

ایسا نہ ہو کہ ضلالت و گمراہی میں ان لوگوں کی کوششیں تمہاری کوششوں سے بڑھ جائیں جبکہ تمہاری کوششیں حق اور اپنے پروردگار کی اطاعت کے سلسلہ میں ہیں۔

لا یکن هؤلاء اولی بالجد فی ضلالتهم منکم بالجد فی حقکم و طاعة ربکم۔  
(تاریخ طبری ج ۳ ص ۵۷)

جب محرم کا آخری دن گزرا اور افاق پر صفر کا چاند دکھائی دیا تو امیر المؤمنین نے صلح کی ہر کوشش سے مایوس ہو کر مرثد ابن حارث جشمی کو فریق مخالف کی طرف بھیجا جنہوں نے سپاہ شام کے سامنے کھڑے ہو کر اعلان کیا :-

اے اہل شام امیر المؤمنین تم سے فرماتے ہیں کہ میں نے تمہیں مہلت دی تاکہ حق کو دیکھو بھالو اور اس کی طرف رجوع کرو میں نے تم پر غنائے بزرگ و برتر کی کتاب سے حجت تمام کر دی اور اس کی پیروی کی تمہیں دعوت دی مگر تم مرو

الان امیر المؤمنین یقول لکم انی قد استدمتکم لتراجعوا الحق و تنیبوا الیہ و اجتجت علیکم بکتاب اللہ عزوجل فدعوتکم الیہ فلم تناھوا



پشت پناہی کی اور جب یہ دیکھا کہ اللہ نے اپنے  
دین کو استحکام بخشا ہے اور اپنے رسول کو غلبہ  
دیا ہے تو پیغمبر کے پاس آیا اور مسلمان ہو گیا ہم  
جانتے ہیں کہ یہ ذکر کے مارے مسلمان ہوا تھا  
اور اسے اسلام سے کوی دیکھی نہ تھی جب  
اللہ نے اپنے رسول کو دنیا سے اٹھایا تو خدا کی  
قسم یہ مسلمانوں کا دشمن اور کافروں کا دوست  
ہی رہا۔ لہذا اس کے مقابلہ میں ثابت قدم رہو  
اور اس سے جنگ و قتال کرو کیونکہ یہ اللہ کے  
نور کو بچانا اور دشمنان خدا کو تقویت پہنچانا  
چاہتا ہے۔

المشركين فلما رأى الله يعز  
دينه ويظهر رسوله اتى  
النبي فاسلم وهو فيمانرى  
مراهب غير مراعى ثم قبض  
الله عز وجل رسوله فوالله  
ان نزال بعدة معروفابعداوة  
المسلم وهو ادة المجرم فابتوا  
له وقاتلوه فانه يطغى نوالله  
ويظا هر اعداء الله - (تاريخ  
طبری ص ۵)

پھر اپنے ہمراہیوں کو لے کر اس شدت سے حملہ کیا کہ شامیوں کے قدم اکھڑ گئے اور عمرو جو  
بڑی آن بان سے سپاہ علم لہراتا ہوا میدان میں آیا تھا اپنی جگہ چھوڑ کر کچھلی صفوں میں روپوش ہو گیا۔  
زیاد ابن نضر اپنے سواروں کے ساتھ شامی سواروں پر حملہ آور تھے کہ ایک سوار ان کے مقابلہ  
کے لئے بڑھا زیاد نے پوچھا کہ تم کون ہو اس نے کہا کہ میں معاویہ ابن عمرو عقیلی ہوں۔ زیاد یہ نام سن کر  
حملہ کرنے میں متردد ہوئے کیونکہ وہ ان کا مادری بھائی تھا۔ ان دونوں کی مال قبیلہ زبیدی کی ایک  
عورت ہند تھی انہوں نے لڑنا مناسب نہ سمجھا اور امیر المومنین سے اجازت لے کر واپس چلے آئے  
چوتھے دن محمد ابن حنفیہ فوج و سپاہ کے ساتھ میدان میں آئے اور سے عبید اللہ ابن  
عمر ایک بڑی جمیعت کے ساتھ نکلا اور دونوں نے ایک دوسرے کے بالمقابل صفیں جمائیں۔  
نیزوں کی طرف ہاتھ بڑھے تلواریں نیاموں سے نکل آئیں اور جنگ کے شعلے بھڑک اٹھے۔  
عبید اللہ ابن عمر نے ابن حنفیہ کو مقابلہ کی دعوت دی۔ محمد ابن حنفیہ اس کی آواز پر تڑپ کر باہر نکلے  
اور نیزی کے ساتھ آگے بڑھے۔ امیر المومنین نے دیکھا تو پوچھا کہ یہ کون سے بتایا گیا کہ ابن حنفیہ  
ہیں جو عبید اللہ ابن عمر کے مقابلہ کے لئے جا رہے ہیں۔ حضرت نے یہ سنا تو محبت کا جو شش  
رنگ نہ سکا فوراً گھوڑے کی رکاب میں قدم رکھا اور ابن حنفیہ کے قریب پہنچ کر نیچے اترے اور فرمایا  
کہ تم میری سواری کی باگ تھامے رہو میں ابھی پلٹ کر آتا ہوں۔ یہ کہہ کر آپ ابن عمر کے قریب آئے اس  
نے ابن حنفیہ کے بجائے امیر المومنین کو دیکھا تو چہرے کا رنگ اڑ گیا۔ کہنے لگا میں آپ سے لڑنا نہیں  
چاہتا اور یہ کہہ کر کچھلی صفوں میں چلا گیا۔ حضرت واپس ہوئے اور جب اپنی سواری کے پاس پہنچے تو

ابن حنیفہ نے کہا کہ بابا آپ نے مجھے کیوں روک دیا اگر مجھے جانے دیتے تو میں اُسے قتل کئے بغیر نہ پلٹتا۔ فرمایا مجھے تم سے یہی اُمید تھی مگر میں پوری طرح مطمئن نہ تھا کہ تم اسے مار گراؤ گے اس لئے مجھے خود جانا پڑا۔ کہا کہ بابا میں آپ کو روکنے کی جرأت نہ کر سکا ورنہ مجھے یہ گوارا نہ تھا کہ آپ اس ذلیل و کمینہ فطرت کے مقابلہ میں جاتے۔

پانچویں دن عبداللہ ابن عباس سواروں اور پیادوں کے دستے لے کر نکلے اور ادھر سے ولید ابن عقبہ اپنے سواروں اور پیادوں کی قیادت کرتا ہوا نکلا۔ اس نے جب ابن عباس کو دیکھا تو اپنی بد فطرتی و بد طبیعتی کا مظاہرہ کرتے ہوئے بنی عبدالمطلب پر زبان درازی شروع کر دی اور ابن عباس سے کہا:-

یا ابن عباس قطعتم ارحامکم  
وقتلتم اما مکہ ولو تدرکوا  
ما املتم (اخبار الطوال ص ۵۱)

اے ابن عباس تم لوگوں نے قطع رحم کیا اپنے  
امام (عثمان) کو قتل کر ڈالا اور اپنی آرزوں میں  
بھی ناکام رہے۔

ابن عباس نے کہا کہ اس الزام تراشی و باوہ گوئی کو اچھوڑو اور میرے مقابلہ کے لئے آگے بڑھو مگر اسے آگے بڑھنے کی جرأت نہ ہوئی اور جو کہتے ہیں سویر سے نہیں کچھ دیر چینچا چلایا اور پھر دیک کر بیٹھ گیا۔ ابن عباس اپنے ہمراہیوں کو لے کر شامیوں پر حملہ آور ہوئے۔ ظہر تک معرکہ کارزار گرم رہا۔

اسی دن سمرہ ابن ابیہ حمیری قرأ و حفاظ کی ایک معتد بہ جماعت کے ساتھ شامیوں سے الگ ہو کر امیر المؤمنین کے لشکر میں شامل ہو گیا جس سے معاویہ کو اچھا خاصا دھچکا لگا کیونکہ یہ ان کے موقف کے خلاف انتہی کی جماعت کی عملی شہادت تھی۔

چھٹے دن عراقیوں کی صف سے قیس ابن سعد انصاری اور شامیوں کے لشکر سے ابن ذی الکلاع حمیری میدان میں اترے ظہر تک جنگ کا سلسلہ جاری رہا اور پھر اپنی اپنی صفوں میں واپس آ گئے۔ ساتویں دن سپاہ امیر المؤمنین کی طرف سے مالک اشتر اور ادھر سے حبیب ابن مسلمہ ایک دوسرے کے سامنے صف آرا ہوئے۔ سپاہ شام سے حجر الشتر کنندی گھوڑے پر سوار ہو کر مبارز طلب ہوا اس کے مقابلہ میں اس کے ہم نام اور ہم قبیلہ حجر ابن عدی جو حجر النخیر کے لقب سے یاد کئے جاتے تھے نکلے۔ دونوں نیزے تان کر ایک دوسرے پر حملہ آور ہوئے اس اثنائے لشکر شام کا ایک سپاہی خزیمہ ابن ثابت اسدی بیچ میں کود پڑا اور حجر النخیر پر حملہ آور ہو کر ان کا نیزہ توڑ ڈالا چند عراقی سپاہیوں نے یہ دیکھا تو آگے بڑھ کر خزیمہ اسدی کو قتل کر دیا اور حجر الشتر جان بچا کر نکل گیا مگر کچھ دیر کے بعد پھر لڑتا ہوا میدان میں آیا۔ حکم ابن ابیہ اس کے مقابلہ کے لئے بڑھے کچھ دیر اس سے

جنگ کی آخر حجر الشمر کے ہاتھ سے مارے گئے۔ حکم کے ابن عم رفاعہ ابن ظالم حمیری نے حکم ابن ازہر کو گرتے دیکھا تو پہنچ و تاب کھاتے ہوئے صفوں سے باہر نکلے اور حجر الشمر پر حملہ کر کے اسے تہ تیغ کر دیا۔ امیر المؤمنین نے دیکھا تو فرمایا خدا کا شکر ہے کہ حکم ابن ازہر کا قاتل مارا گیا۔

میدان میں تلواریں چل رہی تھیں اور عراقی و شامی ایک دوسرے پر حملے کر رہے تھے کہ عراقی دستہ کا ایک سپاہی ابو ایوب شامیوں پر حملہ کر کے صفوں سے باہر نکلا دیکھا کہ ایک شامی عراقیوں کی صف پر حملہ کر کے پلٹ رہا ہے جب دونوں ایک دوسرے کے قریب ہوئے تو تلواریں پھینچ لیں اور حملہ کر دیا ابو ایوب نے اس کی گردن پر اس طرح چاکند سخی سے تلوار ماری کہ گردن کو چیرتی ہوئی پار نکل گئی اور سر جوں کا توں اس کے دھڑ پر رکھا رہ گیا۔ دیکھنے والوں نے یہ سچا کہ وار خالی کیا ہے مگر وہ اس کے گھوڑے نے حرکت کی تو سر دھڑ سے الگ ہو کر زمین پر گر پڑا لوگوں نے یہ دیکھا تو نعرہ لگایا اور دل کھول کر ابو ایوب کی تیغ زنی کی داد دی اور جب وہ پلٹ کر امیر المؤمنین کے سامنے آیا تو آپ نے فرمایا کہ شاعر کا یہ شعر تمہارے حسب حال ہے۔

وعلسنا الضرب أباًؤنا ونحن نعلم ایضاً بنیننا  
ہمارے آباؤ اجداد نے ہمیں تیغ زنی کی تعلیم دی ہے اور ہم بھی اپنے بیٹوں کو یہ تعلیم  
دیں گے۔

ان خونخوار ہنگاموں میں بھی حضرت کی یہ کوشش رہی کہ یہ جنگ و خونریزی بند ہو اور صلح و  
آشتی کی کوئی صورت نکل آئے۔ اگرچہ امیر شام کی ضد اور ہٹ دھرمی کو دیکھتے ہوئے اس کی امید  
نہیں کی جاسکتی تھی پھر بھی مزید اتمام حجت کے لئے آپ نے مصحف ہاتھوں پر اٹھایا اور اپنے لشکر  
والوں سے مخاطب ہو کر فرمایا کہ تم میں کون ہے جو اس مصحف کو لے کر شامیوں کے پاس جائے اور  
انہیں قرآن مجید کے فیصلہ پر عمل کرنے کی دعوت دے ایک نوجوان صفوں سے باہر نکل کر حضرت کے  
سامنے آیا اور کہا کہ میں اس کے لئے حاضر ہوں۔ حضرت نے دوبارہ دریافت کیا مگر اس نوجوان کے  
علاوہ کوئی تیار نہ ہوا۔ آخر حضرت نے اسی کو مصحف دے کر روانہ کیا اس نے مخالف صفوں کے قریب  
پہنچ کر کہا کہ اے لوگو امیر المؤمنین تمہیں قرآنی تعلیمات پر عمل پیرا ہونے کی دعوت دیتے ہیں اور ہم اس  
کے فیصلہ پر اپنے جھگڑے نمٹائیں اور قتل و خونریزی سے ہاتھ اٹھائیں مگر کسی نے اس کی بات پر کان نہ  
دھرا اور اس کا بھی وہی حشر ہوا جو میدان حبل میں مسلم مجاشعی کا ہوا تھا اور چند شامیوں نے ہجوم کر کے  
اُسے قتل کر دیا۔

امیر المؤمنین نے یہ دیکھ کر کہ دونوں طرف کے لشکر جان لڑائے ہوئے ہیں اگر یہ جنگ و خونریزی  
جاری رہی تو عرب کا بہت بڑا حصہ فنا ہو کر رہ جائے گا لہذا دوسروں کو جنگ کے شعلوں میں جھونکنے کے

بچائے مجھے معاویہ کو مقابلہ کی دعوت دینا چاہئے تاکہ ہم آپس میں نمٹ لیں۔ چنانچہ حضرت نے دونوں صفوں کے درمیان کھڑے ہو کر بلند آواز سے پوچھا کہ معاویہ کہاں ہے۔ معاویہ نے سنا تو کہا کہ پوچھو کہ کیا کہنا چاہتے ہیں۔ فرمایا کہ اُسے کہو کہ تھوڑی دیر کے لئے میرے سامنے آئے میں اس سے ایک بات کہنا چاہتا ہوں۔ معاویہ عمرو ابن عاص کو لے کر صفوں سے باہر نکلے اور حضرت کے قریب آ کر کھڑے ہو گئے۔ آپ نے فرمایا کہ لے معاویہ تم لوگوں کا خون ناحق بہا رہے ہو آؤ ہم دونوں لڑ کر فیصلہ کر لیں اور ہم میں سے جو غالب آئے وہ منصب خلافت سنبھال لے۔ عمرو ابن عاص نے کہا کہ علی نے سچ کہا ہے۔ یہی دونوں نزاع کا مرکز و محور ہیں انہیں آپس میں لڑ کر فیصلہ کر لینا چاہئے۔ معاویہ نے عمرو سے مخاطب ہو کر کہا:-

ما انصفت و انک لتعلم انه  
لویباً سارداً سرجل قط الاقتله  
تاریخ طبری ج ۲ ص ۲۹

تم نے انصاف سے کام نہیں لیا حالانکہ تمہیں  
بخوبی معلوم ہے کہ ان کے مقابلہ میں جو نکلا  
انہوں نے اُسے قتل کئے بغیر نہیں چھوڑا۔

عمرو نے کہا کہ میں یہ نہیں چاہتا کہ تم مقابلہ سے روگردانی کر کے اپنے کو لوگوں کی نظروں سے گراؤ معاویہ نے کہا کہ کیا میں تمہارے پیش دلائے سے اپنی جان سے ہاتھ دھو لوں تم تو یہ چاہتے ہی ہو کہ میں مارا جاؤں اور تم راج پاٹ سنبھال لو۔ اور یہ کہہ کر پیچھے کی طرف مڑے اور دھیرے دھیرے لشکر کی آخری صف میں پہنچ گئے۔ معاویہ کو عمرو کی اس حرکت پر غصہ تو تھا ہی اُسے بلا کر سخت سست کہا اور اپنی ناراضگی کا اظہار کیا۔ عمرو نے ان کا غصہ ٹھنڈا کرنے کے لئے کہا کہ اگر تم لڑنا نہیں چاہتے ہو تو میں علی سے لڑوں گا۔ چنانچہ اس نے مقابلہ کی ٹھان لی اور ایک موقع پر گر جتا برستا ہوا میدان میں نکلا اور حضرت کو مقابلہ کے لئے للکارا۔ حضرت نے گھوڑے کو ایڑ لگائی اور اس کے سر پر پہنچ گئے جب تلوار بلند کی تو اس نے اپنے کو گھوڑے سے نیچے گرا دیا اور ایک ٹانگ اٹھادی جس سے اس کی شہر مگاہ کھل گئی۔ حضرت نے اس کی یہ ذلیل حرکت دیکھی تو منہ پھیر لیا۔ عمرو گر دجھاڑتا ہوا اٹھا اور اپنے لشکر کی طرف بھاگ کھڑا ہوا۔ معاویہ نے یہ واقعہ سنا تو عمرو سے کہا:-

احمد الله وسوداء استك  
یا عمر و اراخبار الطوال ص ۲۹ -  
لے عمرو اللہ کا شکر کرو کہ تم اپنی شہر مگاہ کی بدولت بچ گئے۔

سپاہ شام کے ایک سپہ سالار امیر بہن ابن صباح حمیری نے بھی جنگ کی تباہ کاری سے متاثر ہو کر یہی بات کہی تھی کہ علی اور معاویہ آپس میں لڑ بھڑ کر فیصلہ کر لیں۔ چنانچہ اس نے اپنے قبیلہ والوں سے مخاطب ہو کر کہا کہ لے اہل یمین ہم کب تک تیروں اور تلواروں کا نشانہ بنتے رہیں گے اس جنگ کو رکوانے کی کوئی تدبیر کرو اور علی اور معاویہ پر زور دو کہ وہ آپس میں لڑ کر فیصلہ کر لیں اور ان دونوں میں

سے جو غالب آئے گا ہم اُس کے گروہ میں شامل ہو جائیں گے۔ امیر المؤمنین تک یہ بات پہنچی تو فرمایا کہ خدا کی قسم میرے لئے اس سے زیادہ خوش آئند کوئی بات نہیں ہو سکتی کہ دونوں لشکر ایک طرف ہو جائیں اور ہم آپس میں نمٹ لیں۔ جب معاویہ نے ابرہہ کی یہ تجویز سنی تو بہت سٹپٹائے اور قدم بقدم پیچھے ہٹتے ہوئے آخری صفوں میں پہنچ گئے اور اپنے حاشیہ نشینوں سے کہا کہ ایسا معلوم ہوتا ہے کہ ابرہہ کی عقل جانی رہی ہے۔ لوگوں نے کہا کہ ایسا نہیں ہے وہ زیرک و دانایا اور با فہم ہے اور شجاعت و دلیری کے اعتبار سے بھی کسی سے کم نہیں ہے۔ یہ کیوں نہیں کہتے کہ تم علی سے دو بدو ہو کر لڑنے سے گھبراتے ہو۔ معاویہ تو خاموش رہے البتہ عروہ ابن داؤد کو خوش آیا اور کہنے لگا کہ اگر امیر لڑنا نہیں چاہتے تو میں علی سے دو دو ہاتھ کروں گا۔ یہ کہہ کر وہ دونوں صفوں میں کھڑا ہو کر لڑنے لگا اور حضرت کو دعوت مبارزت دی آپ نے اس کی سرکوبی کے لئے قدم بڑھایا۔ کچھ لوگوں نے کہا کہ یا امیر المؤمنین آپ اس ذلیل کے مقابلہ کے لئے نہ جائیں ہم میں سے کسی کو حکم دیں وہ اسے ٹھکانے لگا دے گا مگر حضرت نے خود ہی آگے بڑھ کر اس کے سر پر اس طرح تلوار ماری کہ اس کا آدھا دھڑ ایک طرف اور آدھا دھڑ دوسری طرف گرا۔ لوگ حضرت کے زور بازو اور تلوار کی کاٹ پر لرز اٹھے اور دیکھنے والوں پر دہشت سی طاری ہو گئی۔ جب عروہ دو ٹوکے ہو کر گرا تو اس کے ایک ابن عم نے جذبہ انتقام سے مشتعل ہو کر حضرت پر حملہ کیا حضرت نے اس کا وار خالی دے کر اس پر نیزہ مارا۔ نیزہ اس کے سینہ میں گڑ گیا اور اس نے زمین پر گر کر دم توڑ دیا۔

معاویہ نے اپنے دو آدمیوں کو قتل ہوتے دیکھا تو بیچ و تاب کھا کر کہا کہ تم میں کون ہے جو عروہ اور اس کے ابن عم کے قاتل علی سے دو بدو ہو کر لڑے یا موقع پا کر انہیں قتل کرے۔ ولید ابن عقبہ نے کہا کہ مناسب تو یہ تھا کہ تم خود ان کے مقابلہ کے لئے نکلتے کہا کہ وہ پہلے بھی مجھے للکار چکے ہیں۔ مگر یہ لشکر کا ہے کے لئے ہے اس کے ہوتے ہوئے مجھے میدان میں نکلنے کی ضرورت نہیں ہے عقبہ ابن ابی سفیان نے کہا تمہاری رائے صائب ہے وہ للکاریں بھی تو تم ٹال جاؤ۔ جب معاویہ کے بار بار کہتے پر بھی کسی نے حضرت کے مقابلہ میں نکلنے کی جرأت نہ کی تو انہوں نے بسر ابن ابی ارقطہ سے کہا کیا تم ان سے لڑو گے کہا کہ بہتر تو یہ تھا کہ تم ہی ان سے دو بدو ہو کر لڑتے اور اگر تم یہی چاہتے ہو کہ میں لڑوں تو مجھے انکار نہیں ہے۔ بسر کے ایک قریبی عزیز نے یہ سنا تو بسر سے کہا کہ معاویہ مر گئے تو ان کا کوئی بھائی بند تخت و تاج کا وارث ہو گا تم اپنے کو کیوں خطرہ میں ڈالتے ہو۔ کہا کہ میں زبان سے کہہ چکا ہوں اب تو مجھے نکلنا ہی پڑے گا۔ اس شخص نے یہ سنا تو بسر کو مخاطب کرتے ہوئے یہ اشعار پڑھے:-

تنامر لہ یا بسر ان کنت مثله والافان الیث للشاء اکل

”اگر تم ان کے پایہ کے ہوتے تو بیشک ان سے لڑتے ورنہ یاد رکھو کہ شیر بکریوں کو کھا جایا کرتا ہے“

کانک یا بسرا بن ارطاة جاہل بائنا سرہ فی الحرب او متجاہل  
”اے بسرا ایسا معلوم ہوتا ہے کہ تم علی کے جنگی کارناموں سے بے خبر ہو یا جان بوجھ کر بے خبر بن رہے ہو“

بسر نے کہا کہ آخر ایک دن مرنا ہے پھر کیوں بند دلوں کی موت مرا جائے میں ان کا مقابلہ کروں گا اور ضرور کروں گا۔ چنانچہ وہ لڑنے کے لئے میدان کی طرف بڑھا۔ امیر المؤمنین مالک اشتر کے ہاتھ میں ہاتھ دیئے کسی ٹیلے کی تلاش میں بڑھ رہے تھے کہ بسر زره بکتر پہنے سر پر خود رکھے آپ کے قریب آکر مبارز طلب ہوا۔ آپ بڑے اطمینان سے پلٹے اور قریب پہنچ کر نیزے کی انی اس کی زره میں گڑو کر اسے نیچے گرایا اور چاہا کہ نیزہ اس کے سینہ میں اتاریں۔ بسر نے جب جان بچتی نہ دیکھی تو اپنے ستر کو عریاں کرنے کے لئے ہاتھ بڑھایا۔ حضرت نے منہ موڑ لیا اور تھکے ہٹ آئے۔ مالک اشتر نے اسے پہچان کر کہا کہ یا امیر المؤمنین یہ دشمن خدا بسرا بن ابی ارطاة ہے۔ حضرت نے فرمایا کہ اس پر خدا کی پھٹکار اس حرکت کے بعد اسے کیا کہا جائے چھوڑو اسے جانے دو۔ بسر جلدی سے اٹھا اور ستر ڈھانکتا ہوا بھاگ کھڑا ہوا۔ معاویہ نے اس کے کارنامہ پر مطلع ہونے کے بعد اس سے کہا کہ شرمانے کی کوئی بات نہیں ہے عمرو ابن عاص نے بھی تو اسی طرح اپنی جان بچائی تھی۔

معاویہ اس خیال سے میدان میں کم نکلتے تھے کہ اگر حضرت کا سامنا ہو گیا تو جان بچانا مشکل ہو جائے گا۔ اور اگر نکلتے بھی تو اس سمت کا رخ نہ کرتے جدھر حضرت کے موجود ہونے کا شبہ ہوتا۔ ایک مرتبہ لڑنے کے لئے نکلے اور میسرہ پر حملہ کیا۔ حضرت میسرہ کے اندر موجود تھے اور صفوں کو ترتیب دے رہے تھے حضرت نے انہیں دیکھا تو اس خیال سے کہ وہ آپ کو دیکھ کر بھاگنے کھڑے ہوں اپنا گھوڑا اور اپنی زره دوسرے کے گھوڑے اور زره سے تبدیل کی اور صف سے باہر نکلے۔ معاویہ حملہ کے ارادہ سے بڑھے تھے کہ پہچان لیا کہ مقابلہ میں امیر المؤمنین ہیں۔ انہوں نے فوراً رخ موڑ کر گھوڑے کو ہمیز لگائی اور بھاگ کھڑے ہوئے۔ امیر المؤمنین نے کچھ دیر تک پیچھا کیا مگر وہ تیزی سے اپنی صفوں میں روپوش ہو گئے اور جان بچالے جانے میں کامیاب ہو گئے۔ معاویہ عموماً اپنے ایک آزاد کو وہ غلام حریث کو اپنا بھیس بدلوا کر میدان میں بھیجتے تھے تاکہ دوسروں کو یہ تاثر دیں کہ وہ خود بھی عملاً شریک جنگ ہیں۔ چنانچہ جب وہ معاویہ کی زره پہن کر اور تھکیا سچ کر نکلتا تو لوگ یہی سمجھتے کہ معاویہ جنگ آزما ہیں۔ معاویہ نے اسے یہ تاکید کر دی تھی کہ مجھے تمہاری

جان عزیز ہے تم لاکھ طاقتور اور جنگجو سہی مگر علی کا مقابلہ نہ کرنا ورنہ تمہیں اپنی جان بچانا مشکل ہو جائے گا۔ اسی اثناء میں عمرو ابن عاص نے اسے بہکایا اور کہا کہ معاویہ تمہیں علی کے مقابلہ سے اس لئے منع کرتے ہیں کہ وہ نہیں جانتے کہ تمہیں ان سے دو بدو ہو کر لڑنے کا امتیاز اور قریش کے مقابلہ میں سر بلندی حاصل ہو۔ اگر تم قرشی ہوتے تو وہ تمہیں ان کے مقابلہ سے کبھی منع نہ کرتے۔ حریش عمرو کے بہکانے سے طیش میں آگیا اور کہا کہ میں علی سے لڑے بغیر نہیں رہوں گا۔ چنانچہ اس نے آگے بڑھ کر انہیں مقابلہ کے لئے للکارا آپ ایک دستہ فوج کی قیادت کرتے ہوئے آگے بڑھ رہے تھے کہ حریش کی صدائے مبارزہ طلبی سنئی۔ آپ نے تلوار کے قبضہ پر ہاتھ ڈالا اور اسے مہلت دینے بغیر اس پر تلوار کا وار کیا اور اس کے دو ٹکڑے کر دیئے۔ معاویہ کو حریش کے مارے جانے کی خبر ہوئی تو انہیں انتہائی رنج و غم ہوا اور عمرو ابن عاص کو برا بھلا کہا کہ اس کے بہکانے سے حریش کی جان گئی اور لوگوں پر یہ بات بھی کھل گئی کہ معاویہ کے بھیس میں حریش نکلا کرتا تھا۔

معاویہ کا طرز عمل تو یہ تھا کہ وہ دوسروں کو اپنا بھیس بدلو کر میدان میں بھیجتے اور امیر المومنین عباس ابن ربیعہ یا کسی اور کا بھیس بدل کر میدان میں آتے تاکہ حریش انہیں مقابلہ میں دیکھ کر بھاگ نہ کھڑا ہو چنانچہ ایک مرتبہ عباس ابن ربیعہ خود زرہ پہنے گھوڑے پر سوار ہو کر صف سے باہر نکلے۔ غرازا ابن ادہم نے انہیں دیکھا تو جنگ کی دعوت دی۔ عباس نے کہا کہ میں گھوڑے سے نیچے اتر آتا ہوں اور تم بھی نیچے اتر آؤ تاکہ ہم میں سے کوئی میدان چھوڑ کر نکل بھاگنے کی کوشش نہ کرے۔ چنانچہ دونوں پیادہ ہو گئے اور تلوار لے کر ایک دوسرے پر بھیسے۔ وار پر وار ہوتے مگر تلواریں ڈھالوں اور اہنی خودوں سے ٹکرا کر رہ جاتیں۔ ہر ایک اپنے حریش کو زیر کرنے کے لئے اوں پیچ دکھاتا مگر کوئی مغلوب ہوتا نظر نہ آتا اتنے میں عباس کو غرازا کی زرہ کا ایک حلقہ ڈھیلا نظر آیا انہوں نے ہاتھ کی صفائی سے اس حلقہ کو تلوار کی نوک میں پرو لیا اور جھٹکا دے کر زرہ کے حلقے چیر ڈالے اور پھر تاک کر ایسا وار کیا کہ تلوار ہڈیوں کو توڑتی ہوئی سینہ میں اتر گئی غرازا پیٹھ کے بل زمین پر گر اور گرتے ہی بے حس و حرکت ہو گیا۔ عاقول نے عباس کی مہارت و چابکدستی پر اس زور سے تکبیر کا نعرہ بلند کیا کہ پوری فضا گونج اٹھی۔ امیر المومنین نے تکبیر کی آواز سنئی تو پوچھا کہ یہ کون تھا جس نے دشمن کو مارا گرایا ہے؟ لوگوں نے کہا کہ عباس ابن ربیعہ تھے۔ حضرت کے نیور بگڑے اور عباس کو بلا کر کہا کہ میں نے تمہیں حکم دیا تھا کہ اپنی جگہ پر ٹھہرے رہو اور اسے خالی نہ چھوڑو کہا کہ یا امیر المومنین یہ کیسے ہو سکتا تھا کہ مجھے مقابلہ کے لئے للکارا جائے اور میں خاموش رہوں۔ کہا کہ دشمن کا مقابلہ اتنا ضروری نہیں ہے جتنا امام کے حکم کی پابندی ضروری ہے۔ پھر خود ہی فرمایا خداوند عباس کو اس کارنامہ کی جزائے خیر دے۔ میں نے اس سے درگزر کیا تو مجھی اس سے درگزر فرما۔

معاویہ کو غراز کے مارے جانے کا علم ہوا تو وہ بہت برا فروختہ ہوئے اور لشکر والوں سے کہا کہ تم میں کوئی ہے جو عباس کو قتل کر کے غراز کے خون کا بدلہ لے اس آواز پر قبیلہ بنی نضیر کے وؤ شمشیر زن اٹھ کھڑے ہوئے اور عباس کو مقابلہ کے لئے للکارا۔ عباس نے ان کی للکار سنی تو ان کی رگوں میں خون شجاعت جوش مارنے لگا مگر امیر المؤمنین کی اجازت کے بغیر اپنی جگہ بھی نہ چھوڑ سکتے تھے کہا کہ کچھ دیر توقف کرو میں اپنے امیر سے اجازت لے کر آتا ہوں۔ یہ کہہ کر حضرت کی خدمت میں آئے اور ان سے لڑنے کی اجازت مانگی۔ حضرت نے فرمایا کہ خدا کی قسم معاویہ یہ چاہتا ہے کہ بنی ہاشم میں سے کوئی متنفس روئے زمین پر زندہ نہ رہے تاکہ ریشہ و ہدایت کی قسمیں گل ہو جائیں اور اسے ضلالت و گمراہی کے پھیلائے کا موقع ملے مگر اللہ اس کے علی الرغم اپنے نور کو رخشندہ و تابندہ رکھے گا۔ پھر عباس سے فرمایا کہ تم اپنے ہتھیار اتار کر مجھے دو۔ حضرت نے عباس کی زرہ اور بکتر پہنا سہر پر خود رکھا اور انہی کے گھوڑے پر سوار ہو کر میدان میں آئے۔ حضرت کو دیکھ کر دونوں کئی یہ سمجھے کہ عباس مقابلہ کے لئے آئے ہیں کیونکہ گھوڑا اور ہتھیار انہی کے تھے اور خود و منفر سے چہرہ نظر نہ آتا تھا۔ کہا کہ کیا تم اپنے امیر سے اجازت لے آئے ہو۔ حضرت نے جواب میں اس آیت کی تلاوت کی:

اذن للذین یقاتلون  
بأنهم ظلموا ان اللہ  
علیٰ نصرہم لقدیر۔  
جن مسلمانوں کے خلاف (کافر) لڑا کرتے ہیں  
اب انہیں بھی جنگ کی اجازت ہے کیونکہ  
ان پر ظلم ہو رہا ہے اور اللہ ان کی مدد پر یقیناً  
قادر ہے۔

اب ان میں سے ایک نے آگے بڑھ کر تلوار سے حملہ کیا حضرت نے اس کا وار خالی دے کر جوابی حملہ کیا اور تلوار کا ایسا بھر پور ہاتھ مارا کہ اس کے دو ٹکڑے ہو گئے۔ پھر دوسرا جوش غضب میں حملہ آور ہوا حضرت نے اسے بھی موت کے گھاٹ اتار دیا اور پلٹ کر عباس کو ان کے ہتھیار فیئے اور فرمایا کہ اگر کوئی تمہیں مقابلہ کے لئے للکارے تو مجھے خبر دو میں خود اس سے نمٹ لوں گا۔ امیر المؤمنین نے دیکھا کہ شامیوں کی طغیانی و سرکشی بڑھتی جا رہی ہے اور جب تک مجموعی قوت سے ان کی طاغوتی طاقتوں کو کچلا نہیں جائے گا لڑائی رکنے میں نہیں آئے گی۔ چنانچہ آپ نے خوب آفتاب کے قریب اپنے لشکر میں خطبہ دیتے ہوئے فرمایا:

الا وانکم لاقوا القوم غدا  
فاطیلوا اللیلۃ القیام واکثروا  
تلاوة القرآن واسئلوا اللہ  
وہیو کل تمہیں دشمن سے جنگ کرنا ہے لہذا  
آج کی رات نماز اور تلاوت قرآن میں گزارو  
اور اللہ سے نصرت اور صبر و استقامت کی



النصر والصابر والقوہم بالجد  
والحزم وكونوا صادقين -  
تاریخ کامل ص ۱۵۱ - ۱۵۲

امیر المؤمنین نے تمام رات جاگ کر جنگ کی تیاری اور فوجوں کی صف بندی میں گزاری میمنہ و  
میسرہ ترتیب دیئے رسالے اور دستے مرتب کئے اور لشکر والوں نے بھی ہتھیاروں کو جانچا پرکھا  
تلواروں پر صیقل کی تیروں کے بھال اور نیزوں کے پھل درست کئے اور صبح ہونے تک دشمن  
پر آخری حملہ کے لئے پوری طرح تیار ہو گئے۔

حضرت علی کے اس اعلان سے معاویہ پر خوف و ہراس چھا گیا۔ انہوں نے سپہ سالاران لشکر کو  
لشکر ترتیب دے کر فوراً پیش ہونے کا حکم دیا۔ چنانچہ ابو الاعور سلمی اہل حمص کے لشکر کے ساتھ  
ابن عمرو سلمی اہل اردن کے ساتھ زفر ابن حارث اہل قنسیرین کے ساتھ اور ضحاک ابن قیس فہریش  
کے دستہ کے ہمراہ پیش ہوا اور اسی طرح دستوں پر دستے آتے رہے اور دیکھتے ہی دیکھتے  
شامیوں کے غول چاروں طرف پھیل گئے اور امیر شام کو پوری جو انمردی اور ثبات قدمی سے لڑنے  
کا یقین دلایا۔

شب کی تاریکی کے چھٹتے ہی عراقی و شامی پرے جما کر کھڑے ہو گئے۔ حضرت نے میمنہ کی  
کمان عبداللہ ابن بدیل کے اور میسرہ کی کمان عبداللہ ابن عباس کے سپرد کی اور خود قلب لشکر میں  
تشریف فرما ہو کر ایک مشکیں گھوڑے پر بڑی جمائی تلوار کے قبضہ پر ہاتھ ڈالا اور گھوڑے کی باگ  
اٹھاتے ہی ایڑ لگائی اور دم کے دم میں دشمن کی صفوں کے قریب پہنچ گئے اور عبداللہ ابن بدیل کو  
حملہ کرنے کا حکم دیا۔ ابن بدیل دہری زرہ پہنے اور دو تلواریں لٹکانے میمنہ لشکر کو لے کر میسرہ شام  
پر حملہ آور ہوئے اور تار پڑ توڑ حملوں سے صفوں پر صفیں کٹتے ہوئے آگے بڑھتے رہے یہاں تک  
کہ میسرہ شام کے قدم اکھڑ گئے اور صفیں پراگندہ ہو گئیں۔ ابن بدیل نے میسرہ کو پاپا ہوتے دیکھا  
تو قلب لشکر کا رخ کیا جہاں معاویہ پورے حفاظتی سر و سامان کے ساتھ مقیم تھے۔ اگرچہ ان کے گرد  
پانچ محافظ دستے آہنی دیوار کی طرح حصار باندھے کھڑے تھے مگر فوج کو اپنی طرف بڑھتے دیکھا تو خوف  
و دہشت سے جسم پر کپکپی طاری ہو گئی۔ اپنی جگہ چھوڑ کر پیچھے ہٹے ان کے ساتھ قلب لشکر بھی پیچھے  
ہٹا اور پیچھے ہٹ کر پھر سے صفیں جمائیں اتنے میں میسرہ شام پانی کے بعد آگے بڑھا اور قلب  
لشکر کے ساتھ مل کر میمنہ عراق پر حملہ کر دیا۔ یہ حملہ اتنا شدید تھا کہ میمنہ عراق کے قدم اکھڑ گئے اور جدھر  
جس کا منہ اٹھا اُدھر چل دیا۔ ابن بدیل کے ہمراہ صرف گئے چنے دو تین سو آدمی رہ گئے جو پیٹھ سے پیٹھ  
جوڑ کر سیسہ پلائی ہوئی دیوار کی طرح دشمن کے مقابلہ میں جمے رہے۔ ابن بدیل انہی گنتی کے چند

آدمیوں کو لے کر معاویہ کے خیمہ کی طرف بڑھے تاکہ انہیں ٹھکانے لگائیں اور اسے کمائیں کر لیں چلے کھنچے اور تیروں کی پوچھا شروع ہو گئی مگر ان جانباڑوں کے قدم نہ رُکے اور دشمن کی صفوں میں راستا بناتے ہوئے آگے بڑھتے رہے یہاں تک کہ چاروں طرف سے دشمن کے نرغہ میں گھر گئے۔

امیر المومنین نے جب اپنے میمنہ کو بچھرتے اور ابن بدیل کے ہمراہیوں کو منتشر ہوتے دیکھا تو انہیں موقع کی نزاکت کا احساس ہوا۔ آپ نے سہل ابن حنیف سے فرمایا کہ آگے بڑھ کر میمنہ کی مدد کرو مگر شامی سواروں نے حملہ کر کے انہیں پیچھے ہٹنے پر مجبور کر دیا۔ ادھر میمنہ کے منتشر ہونے سے قلب لشکر جس میں خود امیر المومنین تشریف فرما تھے متاثر ہوا اور لوگ متفرق و پراگندہ ہو گئے۔ حضرت نے قلب لشکر کی یہ حالت دیکھی تو میسرہ لشکر کا رخ کیا اس حالت میں کہ نہ بدن پر زہر تھی اور نہ سر پر خود اور ہاتھ میں صرف ایک نیزہ تھا۔ امام حسن امام حسین اور محمد ابن حنفیہ آپ کے گرد گھیرا ڈالے ہوئے تھے داہنے بائیں اور سر کے اوپر سے تیر سناٹے ہوئے گزر رہے تھے مگر چمکتی ہوئی تلواریں چمکتے ہوئے نیزے اور برستے ہوئے تیر آپ کے قدموں کو روک نہ سکے۔ اس اثناء میں بنی امیہ کا ایک آزاد کردہ غلام احمر سامنے آیا یہ تلوار کا دھننی اور مانا ہوا شہزور تھا۔ حضرت نے اس کی طرف بڑھنا چاہا کہ آپ کا ایک غلام کیسان اس کی طرف لپکا کچھ دیر مقابلہ کیا اور آخر اس کے ہاتھ سے شہید ہو گیا۔ اب اس نے امیر المومنین پر حملہ کرنا چاہا آپ نے اس کے حملہ آور ہونے سے پہلے آگے بڑھ کر اس کی زہرہ کے اندر ہاتھ ڈال دیا اور زور کر کے گھوڑے کے اوپر سے اُسے اٹھالیا اور اتنی زور سے زمین پر مارا کہ اس کی ہڈیاں پس کر سر مہ ہو گئیں۔

حضرت دشمن کی کثرت اور گرد و پیش کے خطرات سے بے نیاز ہو کر تیزی سے آگے بڑھے امام حسن نے دشمن کی بڑھتی ہوئی یلغار کو دیکھ کر کہا کہ بابا کیا یہ بہتر نہ تھا کہ آپ دشمن کی طرف بڑھنے کے بجائے اپنی صفوں کی طرف جاتے۔ حضرت نے فرمایا:

ان اباك والله لا يبالي اوقع  
عليه الموت ام وقع الموت عليه  
بيتنا اذراكي قسم تمہارے باپ کو اس کی پروا  
نہیں کہ وہ موت کی طرف بڑھے یا موت اس  
کی طرف بڑھے۔

تاریخ کامل ج ۱۵

جب امیر المومنین میسرہ کے قریب پہنچے تو لہراتے ہوئے پھر ہروں کو دیکھ کر پوچھا کہ یہ کن کن کے نشانات ہیں لوگوں نے کہا کہ یہ قبیلہ ربیعہ کے پرچم ہیں فرمایا کہ یہ اللہ کی جماعت کے پرچم ہیں جس کے قدموں میں لغزش نہیں آئی اور جنگ کی سختیوں کے باوجود ثابت قدم رہی ہے۔ پھر ایک نوجوان حضیبن ابن منذر کو جو سرخ پرچم اٹھائے ہوئے تھا اپنے قریب بلایا اور فرمایا کہ تم اس علم کو لے کر ایک ہاتھ آگے نہیں بڑھتے۔ اس نے کہا ضرور ایک ہاتھ کیا دس ہاتھ۔ یہ کہہ کر وہ آگے بڑھا حضرت نے

اسے ضرورت سے زیادہ آگے بڑھتے دیکھا تو فرمایا کہ بس یہیں رک جاؤ خدا تمہیں جزائے خیر دے قبیلہ ربیعہ نے حضرت کو اپنی صفوں میں دیکھ کر کہا کہ اے لوگو تم میں سے ایک شخص کے زندہ ہوتے ہوئے اگر امیر المومنین کو کوئی گزند پہنچا تو تم تمام عرب میں ذلیل و رسوا ہو جاؤ گے۔ یہ کہہ کر اٹھ کھڑے ہوئے اور شامیوں کی صفوں کے مقابلہ میں طیفیں جمادیں۔

حضرت مہینہ لشکر کے پیا اور قلب لشکر کے منتشر ہونے کے بعد میسرہ میں تشریف فرما تھے کہ مالک اشتر کو میسرہ کی جانب آتے دیکھا۔ جب وہ قریب آئے تو فرمایا اے مالک تم میدان چھوڑ کر جانے والوں کو آواز دو اور انہیں کہو کہ اگر حیات فانی کے دن ختم ہو چکے ہیں تو یہ فرار تمہیں موت سے نہیں بچا سکتا مالک نے آگے بڑھ کر ان لوگوں کو آواز دی کہ اے لوگو میں مالک اشتر ہوں تم میدان چھوڑ کر کدھر جا رہے ہو۔ دشمن صرف دین کی بنا پر تم سے برسر پیکار ہے وہ چاہتا ہے کہ سنت کے آثار ختم کرے جاہلیت کا دور پلٹائے اور تمہیں اسی مذہب و مسلک کا پابند بنائے جسے تم حسن بصیرت و حسن توفیق سے چھوڑ چکے ہو۔ اے لوگو دین کی خاطر اپنی جانوں کی قربانی دینے کے لئے آگے یاد رکھو کہ فرار دنیا کی رو سیما ہی اور آخرت کی تباہی کا باعث ہے۔ مالک کی اس آواز پر قبیلہ بنی ندج پلٹا اور کہا کہ ہمیں جو حکم دیا جائے گا ہم اس پر عمل کریں گے۔ مالک نے کہا کہ تم نے میدان چھوڑ کر اپنے کو رسوا کیا ہے اب اس کی تلافی کرو اور مجھے امیر المومنین کے سامنے سرخرو ہونے کا موقع دو۔ یہ لوگ مالک کی سرکردگی میں مہینہ کی جانب بڑھے جو دشمن کے حملوں کی تاب نہ لا کر پوری طرح بکھر چکا تھا اگرچہ مہینہ میں سبھی کے قدم ڈلگا گئے تھے مگر قبیلہ ہمدان نے سب سے آخر میں میدان چھوڑا تھا ان کے آٹھ سو جانناز سردھڑ کی بازی لگا کر میدان میں مجھے رہے اور جب ان میں سے ۱۸۰ آدمی کام آگئے اور ۱۱ علمبردار یکے بعد دیگرے شہید ہو گئے تو ان کے قدم بھی اکھڑ گئے۔ ان علمبرداروں میں کریم بن شریح، شریح بن شریح، شریح بن شریح، مرثد بن شریح، ہبیرہ بن شریح، ہریم بن شریح اور سمیر بن شریح چھ حقیقی بھائیوں نے باری باری علم اٹھایا اور جاں نثاری کا حق ادا کرتے ہوئے شہید ہو گئے پھر سفیان بن زید، عبد بن زید اور کریم بن زید نے علم بلند کیا اور یہ تینوں بھائی داد شجاعت دیتے ہوئے کام آگئے۔ ان کے بعد عمیرہ بن بشر اور عارت بن بشر نے علم اٹھایا اور یہ دونوں بھائی بھی شہید ہو گئے۔ ان کے بعد جب وہب بن کریم نے علم اپنے ہاتھوں میں لیا تو اس کے قبیلہ کے ایک آدمی نے کہا کہ اس علم کے نیچے بڑی کثرت سے لوگ مارے جا چکے ہیں تم اس علم کو لے کر میدان سے ہٹ جاؤ اور اپنی اور اپنے قبیلہ کی جانیں بچاؤ ورنہ تم میں سے ایک بھی زندہ نہیں بچے گا۔ اس نے دیکھا کہ مختصر جمیعت کے ساتھ شام کی طوفانی یلغاروں کو روکا نہیں جاسکتا مجبوراً پیچھے ہٹا اور اس کے ساتھ بچے کچھے لوگ بھی پیچھے ہٹے اور کہنے لگے کہ اگر ہمیں ایک ایسا گروہ مل جائے جو

ہم سے یہ معاہدہ کرے کہ ایک ایک کر کے قتل ہو جائیں گے اور میدان نہیں چھوڑیں گے تو ہم آگے بڑھ کر لڑیں گے یہاں تک کہ قتل ہو جائیں یا دشمن کو میدان چھوڑنے پر مجبور کر دیں۔ جب یہ لوگ مالک اشتر کے قریب سے گزرے تو انہوں نے ان کی بات سُن کر کہا کہ اؤ ہم تم سے عہد و پیمانہ کرتے ہیں کہ جیتے جی میدان نہیں چھوڑیں گے یا ہم قتل ہو جائیں گے یا دشمن کو ٹھکانے لگائیں گے اس معاہدہ کی تکمیل کے بعد وہ مالک کی صفوں میں شامل ہو گئے۔ مالک نے انہیں نو مہینہ کی صف بندی کی فوج میں جوش و ولولہ کی نئی روح بھری اور انہیں لے کر پھرے ہوئے شیر کی طرح دشمن کی سپاہ پر حملہ آور ہوئے۔

مالک مصروف جنگ تھے کہ چند آدمیوں کو دیکھا کہ وہ ایک سپاہی کو ہاتھوں پر اٹھائے لے جا رہے ہیں۔ پوچھا کہ یہ کون ہے بتایا گیا کہ یہ زیاد ابن نضر حارثی ہیں جو عبداللہ ابن بدیل کے لشکر میں شامل تھے جب ابن بدیل نرغہ میں گھر گئے تو انہوں نے علم بلند کیا اور لڑتے ہوئے زخموں سے چور چور ہو گئے ہیں۔ پھر دیکھا کہ ایک اور زخمی کو اٹھا کر لایا جا رہا ہے پوچھا کہ یہ کون ہے؟ بتایا گیا کہ یہ زیاد ابن قیس ارجسی ہیں جنہوں نے زیاد ابن نضر کے بعد علم اٹھایا اور لڑتے ہوئے زخموں سے بے ہوش ہو گئے ہیں۔ مالک نے کہا کہ خدا کی قسم یہ ہے ان جانبا زول کا صبر و استقلال اور ان کی جانفروشی کا زندہ ثبوت۔ انسان کو شرم آنا چاہئے کہ وہ جان لئے یا جان دیئے بغیر میدان سے منہ موڑے۔ یہ کہہ کر آگے بڑھے اور صفوں کو درہم و برہم کرتے ہوئے اس مقام پر پہنچ گئے جہاں عبداللہ ابن بدیل اپنے ہمراہیوں کے ساتھ زخموں سے بے حال پڑے تھے۔ جب ابن بدیل اور ان کے ہمراہیوں نے اپنے آدمیوں کو دیکھا تو ڈھارس بندھی اور ایک تازہ دم فوج کے مانند حملہ کے ارادہ سے اٹھ کھڑے ہوئے اور معاویہ کی قیامگاہ کا رخ کیا۔ مالک نے انہیں روکنے کی کوشش کی مگر وہ نہ رُکے اور قدم آگے بڑھائے۔ شامیوں کے لشکر سدراہ ہوئے مگر اس بڑھتے ہوئے سیلاب کو نہ روک سکے ان میں سے جو سامنے آتا ابن بدیل اُسے تہ تیغ کر دیتے یہاں تک کہ سات آدمیوں کو قتل کر کے سیدھے معاویہ کے خیمہ کی طرف بڑھے۔ معاویہ نے انہیں دیکھا تو لشکر والوں سے چلا کر کہا کہ اگر تم تیروں، تلواروں اور نیزوں سے انہیں نہیں روک سکتے تو ان پر پتھر برسائو چنانچہ چاروں طرف سے پتھروں کی بارشیں شروع ہو گئی۔ ابن بدیل اور ان کے ساتھی زخموں سے بے ہوش ہو گئے۔ شامیوں نے سنگ باران کر کے انہیں بے حال کر دیا تو تلواریں لے کر بڑھے انہوں نے بھی ہتھیار سنبھال لئے۔ مگر شامیوں کی بڑھتی ہوئی یلغار کو چند محصور اور زخمی نہ روک سکے۔ عبداللہ ابن بدیل اور ان کے ہمراہیوں میں سے کچھ لڑتے ہوئے شہید ہو گئے اور کچھ جان بچا کر بھاگ نکلے۔ شامیوں نے ان بھاگنے والوں کا پیچھا کیا مگر مالک اشتر نے ابن جہان جحفی کو ایک دستہ فوج کے ساتھ بھیجا جنہوں نے شامیوں پر حملہ کر کے انہیں پیچھے ہٹنے پر

مجھ کر دیا اور یہ لوگ مالک کے لشکر میں آکر شامل ہو گئے۔  
 مالک اشتر دوسری سمت سے حملہ آور تھے اور ان کے پرچم کے نیچے بنی مندرج اور قبیلہ ہمدان  
 دشمن کے سروں پر تلواریں برسا رہے تھے۔ جب انہوں نے مل کر حملہ کیا تو شامی اس طرح بھاگتے  
 کھڑے ہوئے جس طرح بھیڑیے کو دیکھ کر بھیڑ بکریوں کے غول بھاگ کھڑے ہوتے ہیں اور عصر کے  
 بعد ان صفوں میں جا کر شامل ہو گئے جو معاویہ کے گرد گھیر ڈالے ہوئے ان کی حفاظت کر رہی تھیں۔ مالک  
 پیچھا کرتے ہوئے آگے بڑھے اور ان گھیر ڈالنے والی صفوں پر حملہ کر کے انہیں منتشر کرنا شروع کیا  
 جب پانچ حفاظتی حلقوں میں سے صرف ایک حلقہ منتشر ہونے سے رہ گیا تو معاویہ نے گھوڑے  
 کی رکاب میں پیر رکھ دیئے اور میدان چھوڑ کر نکل بھاگنے کا ارادہ کر لیا مگر پھر سنبھلے اور جانے کا ارادہ  
 ترک کر دیا۔

جب قبیلہ ربیعہ کے افراد میدان میں پرچم لہراتے ہوئے آئے تو شامیوں کی طرف سے ذوالکلاع  
 حمیری قبیلہ حمیر کے ساتھ اور عبید اللہ ابن عمر چار ہزار قاریان شام کی جمیعت کے ساتھ حملہ آور ہوئے  
 یہ حملہ اتنا شدید تھا کہ کمزور لوگوں کے قدم اکھڑ گئے اور جو ثابت قدم رہے وہ جی توڑ کر لڑتے  
 تو رہے مگر دشمن کے مقابلہ میں کمزور پڑ گئے۔ زیاد ابن خصفہ نے جب دیکھا کہ شامی قبیلہ ربیعہ پر  
 چھانے جا رہے ہیں تو انہوں نے قبیلہ عبدالقیس سے کہا کہ ذوالکلاع اور عبید اللہ ابن عمر قبیلہ ربیعہ  
 کو ختم کئے دے رہے ہیں۔ اٹھو اور ان کی مدد کرو ورنہ وہ سب کے سب موت کے گھاٹ اتار دیئے  
 جائیں گے۔ قبیلہ عبدالقیس نے ہتھیار سنبھالے اور گھوڑوں کو سر پٹ دوڑاتے ہوئے ربیعہ  
 کی مدد کے لئے بڑھے اور دیکھتے ہی دیکھتے میدان پر اس طرح چھا گئے جس طرح چلتی گھٹائیں آفت  
 پر چھا جاتی ہیں۔ قبیلہ عبدالقیس کے آنے سے قبیلہ ربیعہ کی قوت و طاقت بڑھ گئی اور وہ پلوی پامیری  
 سے دشمن کے مقابلہ میں ڈٹ گئے۔ ذوالکلاع اور عبید اللہ جو بڑے جوش و خروش سے لڑ رہے تھے  
 ٹھنڈے پڑ گئے اور قبیلہ حمیر میں بھی وہ دم خم نہ رہا۔

اس ہنگامہ کارزار میں امیر المؤمنین کے لشکر میں سے ابو شجاع حمیری نے قبیلہ حمیر سے مخاطب  
 ہو کر کہا کہ اے گروہ حمیر خدا تمہیں ذلیل و رو سیاہ کرے تمہیں کیا ہو گیا ہے کہ تم ایک طاعی و باغی کی  
 حمایت میں علی سے برسر پیکار ہو اور یہ مجھے بیٹھے ہو کہ معاویہ علی سے بہتر و افضل ہے۔ اور پھر  
 ذوالکلاع سے مخاطب ہو کر کہا کہ اے ذوالکلاع ہم تمہارے متعلق یہ سمجھتے تھے کہ تم دینی جذبات  
 رکھتے ہو کیا تم بھی یہی سمجھتے ہو کہ معاویہ علی سے افضل اور ان کے مقابلہ میں حق بجانب ہے کہا کہ  
 میں معاویہ کو علی سے افضل تو نہیں سمجھتا مگر خون عثمان کے قصاص میں مجھے ان سے لڑنا پڑ گیا ہے  
 میں یہ نہیں چاہتا کہ عثمان کا خون رائیگاں جائے۔ ذوالکلاع حضرت علی افضلیت کا تواتر کرتا ہے

مگر قصاص کے جنون نے اُسے فہم و فراست سے اس حد تک دُور کر دیا تھا کہ لشکرِ شام کی خدالات و بحرِ روی کے بارے میں حدیثِ نبویؐ سن کر بھی اس کی بصیرت نے کام نہ دیا۔ چنانچہ اس نے عمرو ابنِ عاص سے جنگ کے دوران اور اس سے قبل پیغمبرِ اسلامؐ کی یہ حدیثِ سننی سنی تھی کہ عمار کا قاتل ایک باغی گروہ ہوگا۔ اس حدیث کی وجہ سے وہ کچھ دیرِ کش و پُنج میں رہا اور چاہا کہ وہ اس جنگ میں عمار کا موقف معلوم کرے۔ چنانچہ وہ حضرت کی صفوں میں اپنے قبیلہ کی ایک فرد ابو نوح حمیری کی تلاش میں آیا تاکہ اس سے عمار کے بارے میں دریافت کرے۔ جب اس سے ملاقات ہوئی تو کہا کہ میں تم سے ایک بات پوچھنا چاہتا ہوں گو تم لشکرِ مخالف کی ایک فرد ہو مگر تمہاری صدق بیانی و راست گوئی پر مجھے اعتماد ہے۔ کہا کہ پوچھو میں صحیح صحیح بات کہوں گا اور قطعاً غلط بیانی سے کام نہیں لوں گا۔ کہا کہ عمرو ابنِ عاص نے حضرت عمرؓ کے دورِ خلافت میں یہ حدیث بیان کی تھی کہ شام اور عراق کے دو گروہ آپس میں ٹکرائیں گے اور وہ گروہ حق بجانب ہوگا جس میں عمار یا سر ہوں گے۔ کیا عمار یا سر تمہاری صفوں میں موجود ہیں کہا کہ خدا کی قسم وہ ہمارے لشکر میں موجود ہیں اور تم میں سے ایک ایک فرد کو موت کے گھاٹ اتارنے کی فکر میں ہیں۔ کہا کہ پھر تھوڑا وقت نکال کر میرے ساتھ عمرو ابنِ عاص کے خیمہ تک چلو اور اُسے بتاؤ کہ عمار یا سر تمہارے لشکر میں موجود ہیں شاندا اس کے نتیجے میں جنگ رُک جائے، صلح کی کوئی صورت نکل آئے اور ہم ہلاکت و تباہی سے بچ جائیں۔ کہا کہ میں جانے کو تو جاسکتا ہوں مگر مجھے اندیشہ ہے کہ میں تمہارے غدر و فریب کا شکار نہ ہو جاؤں۔ ذوالکلاع نے کہا کہ میں اللہ اور اس کے رسولؐ کو درمیان میں لا کر تم سے عہد کرتا ہوں کہ تمہیں کوئی گزند نہیں پہنچے گا۔ نہ تمہیں قتل کیا جائے گا نہ تمہارے ہتھیار چھینے جائیں گے اور نہ تمہیں بیعت پر مجبور کیا جائے گا تم صرف عمرو ابنِ عاص کے سامنے اتنا کہہ دو کہ عمار تمہارے لشکر میں موجود ہیں۔ اس عہد و پیمانہ کے بعد دونوں عمرو ابنِ عاص کی قیامگاہ پر پہنچے۔ عمرو نے ذوالکلاع کے ہمراہ ایک اجنبی کو دیکھ کر پوچھا کہ یہ کون ہے مجھے تو یہ ابو ترابی معلوم ہوتا ہے۔ ابو نوح نے کہا کہ میرے چہرے سے پیغمبر اور دوستانہ راہن پیغمبر کی عظمت و قدوسیت کے آثار نمایاں ہیں اور تمہارے اندر مجھے ابو جہل اور فرعون کے عادات و اطوار کی جھلک نظر آ رہی ہے اس پر ابو الاعور سلمیٰ نے تلوار کی طرف ہاتھ بڑھایا اور کہا کہ یہ ذلیل اور جھوٹا ہمارے منہ پر ہمیں گالیاں دیتا ہے ہم اس بدزبانی کا اسے مزاج چھانیں گے۔ ذوالکلاع نے کہا کہ یہ میرا ابنِ عم ہے اور میں نے اس کی حفاظت کا ذمہ لیا ہے اگر تم نے ہاتھ اٹھایا تو میں تمہاری ناک توڑ دوں گا۔ میں اسے اس غرض سے لایا ہوں کہ یہ تمہیں عمار کے بارے میں بتائے۔ عمرو ابنِ عاص نے پوچھا کہ کیا عمار علیؑ کے لشکر میں شامل ہیں۔ ابو نوح نے کہا کہ تم ان کے بارے میں کیوں پوچھتے ہو؟ کہا کہ میں نے رسولؐ کو فرماتے سنا تھا ان عمار تقتلہ الغتۃ الباغیہ۔ عمار کو ایک باغی گروہ قتل کرے گا۔ کہا کہ خدا کی قسم عمار ہمارے لشکر میں

موجود ہیں اور وہ تمہیں اور تمہاری سپاہ کو نیست و نابود کرنے کے لئے سرگرم عمل ہیں۔ ذوالکلاع کو جب عمار کی موجودگی اور حدیث پیغمبر کی تصدیق ہو گئی تو کہا کہ پھر وہ باغی گروہ تو ہم ہوئے۔ عمرو نے کہا کہ وہ علی کے ساتھ ہیں تو کیا ہوا آخر میں وہ ہمارے ساتھ مل جائیں گے۔

یہ جواب صرف ایک طفل تسلی کی حیثیت رکھتا ہے جس سے سطحی ذہنوں سے تو کھیلا جاسکتا ہے مگر کسی با بصیرت شخص کے لئے اطمینان بخش نہیں ہو سکتا۔ آخر وہ کون سے قرآن تھے جن کے پیش نظر یہ دعویٰ کیا گیا کہ عمار امیر المؤمنین سے کٹ کر سپاہ شام میں شامل ہو جائیں گے۔ کیا ان سے رسل و رسائل کا رابطہ تھا یا ان سے درپردہ کوئی بات چیت ہو رہی تھی یا ان کے طور پر بقول سے اس کا اندازہ لگایا تھا؟ جب یہ کچھ نہ تھا تو یہ جواب ایک فریب کے سوا کیا ہو سکتا ہے جسے اس لئے لکھ لیا گیا تاکہ سننے والوں کو اپنے دام میں جکڑے رکھیں۔ خدا جانے یہ جواب ذوالکلاع کو مطمئن کر سکا یا نہیں مگر وہ عملاً سپاہ شام ہی سے منسلک رہا حالانکہ لشکر ہی کی ایک فرد عبداللہ ابن عمر عسی نے اس گفتگو کو سن کر ذوالکلاع کو رائے دی کہ وہ باغی گروہ کو چھوڑ کر علیحدہ ہو جائے مگر وہ نہ مانا۔ شائد اس نے اس نے اپنے دل کو یہ کہہ کر تسلی دے لی ہوگی کہ عمار ان کی صفوں میں شامل ہو جائیں گے البتہ عبداللہ ابن عمر عسی لشکر شام سے الگ ہو کر امیر المؤمنین کے لشکر میں شامل ہو گیا اور اس موقع پر چند اشعار کہے جن میں سے دو شعر یہ ہیں:

للا اقاتل عمارا علی طمع بعد الروایة حتی ینفخ الصق  
 "اس روایت کے بعد میں کسی طمع ولا لچ کی بنا پر ضرور کے پھکنے تک عمار سے جنگ و قتال نہیں کروں گا۔"

ترکت عمرا و اشیا عالمہ نکدا انی بئذکھم یا صاحب معذوہ  
 "میں نے ابن عاص اور اس کے باغی گروہ کو چھوڑ دیا ہے اور اے دوست میں انہیں چھوڑ دینے میں معذور ہوں۔"

معاویہ کو جب اس واقعہ کا علم ہوا تو وہ عمرو ابن عاص پر بہت بگڑے۔ عمرو نے کہا کہ میں نے تو حدیث رسول بیان کی تھی اب کوئی چلا جائے تو اس کی ذمہ داری مجھ پر عائد نہیں ہوتی۔ ذوالکلاع عمار یا سہر کی راہ نکتارہ گیا اور میدان جنگ میں لڑتا ہوا قبیلہ بکر ابن وائل کی ایک فرد خنیف بکری کے ہاتھ سے مارا گیا۔ ذوالکلاع کے بیٹے کو جب باپ کے مارے جانے کا علم ہوا تو ایک شخص کے ذریعہ اشعث ابن قیس کو کہلوا بھیجا کہ اسے باپ کا لاشہ اٹھالانے کی اجازت دی جائے۔ اشعث نے جواب میں کہا کہ اگر میں نے اجازت دے دی تو امیر المؤمنین مجھے مشکوک نظر دل سے دیکھیں گے اور میں پہلے ہی کون سا ثقہ و معتد ہوں۔ تم سعید ابن قیس ہمدانی سے جو مہینہ لشکر



میں موجود ہیں دریافت کرو۔ اگر وہ اجازت دے دیں تو پھر تمہیں کوئی روک نہیں سکتا۔ ابن ذی الکلاع نے سعید کے پاس آدمی بھیجا اور ان سے اجازت طلب کی۔ سعید نے کہا کہ امیر المؤمنین کی اس نظر نہیں ہے کہ تم میں سے کون آتا ہے اور کون جاتا ہے تم بے کھٹکے آؤ اور اپنے باپ کا وہ اٹھا لے جاؤ۔ ابن ذی الکلاع حضرت کے میمنہ لشکر میں آیا اور باپ کا لاشہ ادھر ادھر تلاش کیا مگر کہیں نظر نہ آیا۔ پھر میسرہ لشکر کا رخ کیا وہاں بھی کہیں دکھائی نہ دیا۔ آخر ڈھونڈتے ڈھانڈتے اس کی نظر ایک خیمہ پر پڑی دیکھا کہ ذوالکلاع کا لاشہ خیمہ کی طنائوں سے جکڑا پڑا ہے۔ اس نے خیمہ والوں سے کہا کہ مجھے اپنے باپ کی میت اٹھا لے جانے کی اجازت دو۔ انہوں نے کہا کہ ہماری طرف سے اجازت ہے اور ہم تم سے معذرت کرتے ہیں اور اللہ سے بھی عذر خواہ ہیں۔ اگر تمہارا باپ امیر المؤمنین کا باغی نہ ہوتا تو اس حالت میں نہ پڑا رہتا۔ ابن ذی الکلاع اور اس کے ایک حبشی غلام نے چاہا کہ اُسے اٹھائیں مگر اس پہاڑ کا اٹھانا آسان کام نہ تھا ہمت ہار کر بیٹھ گئے اور اہل خیمہ سے کہا کہ تم میں کوئی ہے جو اس کے اٹھانے میں ہمارا ہاتھ بٹائے؟ خندف بکری نے کہا کہ تم دونوں پیچھے ہٹ جاؤ۔ کہا کہ اگر ہم پیچھے ہٹ گئے تو تم اکیلے اسے کیونکر اٹھا سکو گے۔ کہا کہ جس نے اسے اس حالت تک پہنچایا ہے وہ اسے اٹھا بھی سکتا ہے۔ چنانچہ خندف نے اسے اٹھا کر حجر پر لاد اور رسیوں سے جکڑ دیا۔

ذوالکلاع کے مارے جانے سے حمیر یوں کا جوش انتقام بڑھ گیا اور وہ عبید اللہ ابن عمر کی صفوں میں آکر شامل ہو گئے۔ اس موقع پر عبید اللہ نے ایک دام فریب بچھایا اور امام حسن کو پیغام بھجوایا کہ میں آپ سے ایک بات کہتا چاہتا ہوں اسے سن لیجئے۔ امام حسن کو یہ پیغام ملا تو آپ صفوں سے نکل کر اس کے سامنے آئے اور فرمایا کہ کیا کہنا چاہتے ہو؟ کہا کہ میں جو بات کہنے والا ہوں اس سے آپ ہی کا مفاد و البتہ ہے آپ کو معلوم ہے کہ قریش کو علی سے انتہائی صدقات پہنچ چکے ہیں وہ آپ کی امارت تو گوارا کر سکتے ہیں مگر ان کا اقتدار کسی صورت میں برداشت نہیں کر سکتے۔ آپ انہیں اقتدار سے الگ کرنے میں ہمارا ساتھ دیں ہم آپ سے وعدہ کرتے ہیں کہ ان کی طرفی کے بعد خلافت آپ کے سپرد کر دیں گے۔ امام حسن نے یہ بات سنی تو نفرت و حقارت سے پیشانی پر بل ڈالا اور فرمایا کہ اے عبید اللہ تم آج نہیں تو کل مارے جاؤ گے۔ تمہیں شیطان نے بہکا کر اس مقام پر لاکھڑا کیا ہے جہاں ہلاکت ہی ہلاکت اور تباہی ہی تباہی ہے۔ کیا یہ ممکن ہے کہ میں امیر المؤمنین کے خلاف کسی سازش میں حصہ لوں۔ تم نے یہ کہہ کر اپنی کم ظرفی اور عقل سے یہی دامانی کا ثبوت دیا ہے عبید اللہ نے یہ جواب سنا تو اپنا سامنہ لے کر رہ گیا۔

اب اس نے پلٹ کر صف بندی کی اور عقبی جانب سے حضرت کے میسرہ پر حملہ کیا۔ میسرہ میں قبیلہ ربیعہ کے جانیاز پہلے ہی سے مستعد تھے انہوں نے تلواریں پھینچ لیں اور دشمن کی صفوں میں



کہ تہلکہ مچا دیا۔ ظہر سے لے کر مغرب تک بیہم تلواریں چلتی رہیں اور خون کے سیلاب بہتے رہے۔ آخر میسرہ عراق نے اس شدت سے حملہ کیا کہ میمنہ شام منتشر ہو گیا۔ مگر رات کے اندھیرے میں پھر سمٹ کر جمع ہوا قبیلہ ربیعہ نے حملہ کر کے پھر اسے منتشر کیا یہاں تک کہ شامیوں کے جھنڈے کے گرد صرف ایک ہزار آدمی رہ گئے جنہوں نے از سر نو اپنی صفیں درست کیں اور جال توڑ مقابلہ کے لئے آگے بڑھے۔ ادھر قبیلہ ربیعہ بھی جان لڑائے ہوئے تھا آگے بڑھ کر شامیوں سے گتھ گیا۔ شب بھر تلواروں پر تلواریں چلتی رہیں اور لاشوں کے ڈھیر لگتے رہے۔ اس خونیں ہنگامہ میں نماز کا وقت آتا اور گزیر جاتا اور اتنا موقع ہی نہ ملتا تھا کہ نماز ادا کی جاسکے۔ اوقات نماز میں صرف تکبیروں پر اکتفا کی جاتی تھی۔ جب اس بھیانک رات نے اپنا دامن سمیٹا اور افق پر صبح کی سفیدی نمودار ہوئی تو حضرت کے لشکر میں اذان کی آواز بلند ہوئی۔ حضرت نے صدائے اذان سن کر فرمایا:-

یا مرجبا بالقاتلین عدلا وبالصلوة مرجبا واهلا

اس معرکہ میں عبید اللہ ابن عمر، ہانی ابن خطاب یا محرز ابن صحیح یا حرث ابن جابر حنفی کے ہاتھ سے مارا گیا۔ شامیوں کی طرف سے عبید اللہ کا لاش حاصل کرنے کے لئے دس ہزار درہم کی پیشکش کی گئی مگر حضرت نے ان کی پیشکش کو ٹھکراتے ہوئے فرمایا:-

انما جیفتہ جیفتہ کلب لا یحل

یہ ایک سگ مردہ کی لوتھ ہے اس کی بیع جائز نہیں ہے۔

بیعہا۔ (مروج الذهب ج ۲ ص ۲۵)

آخر اس کی دونوں بیویاں بحریہ بنت ہانی اور اسماء بنت عطار اس کی میت لینے کے لئے آئیں کچھ لوگوں نے کہا کہ تم تو ان کی میت اٹھانے سے رہیں اگر چاہو تو ہم اس کا لاش چجر کی دُم سے باندھے دیتے ہیں اور اسے ہنکاتے ہوئے تمہارے خیمہ تک پہنچائے دیتے ہیں۔ اتنے میں زیاد ابن خصیفہ خیمہ سے باہر نکلے تو بحریہ بنت ہانی نے ان سے میت لے جانے کے لئے کہا۔ انہوں نے لاش ایک چجر پر لٹا دیا اور وہ اسے اپنے ہمراہ لے گئیں اس طرح کہ اس کے ہاتھ پیر زمین پر گھسٹتے جا رہے تھے۔

ذوالکلاع اور عبید اللہ کے مارے جانے سے معاویہ پر خوف و ہراس طاری ہو گیا۔ انہوں نے عمرو ابن عاص سے کہا کہ خدا جانے اب یہ عراقی کیا قدم اٹھانے والے ہیں۔ عمرو نے کہا کہ تم قبیلہ ربیعہ کے حملوں کو تو دیکھ ہی چکے ہو اگر انہوں نے علی کے گرد جمع ہو کر حملہ کیا تو ان کے مقابلہ میں شامیوں کے قدم مشکل ہی سے جم سکیں گے۔ معاویہ نے کہا کہ تم مجھے حوصلہ دلانے کے بجائے اور ہراساں کر رہے ہو۔ کہا کہ جو مجھے نظر آ رہا ہے میں نے وہی کہا ہے۔ معاویہ کو جب کامیابی کی کوئی صورت نظر نہ آئی تو انہوں نے خالد بن معمر کو جو سپاہ ربیعہ کی کمان سنبھالے ہوئے لڑ رہا تھا یہ پیغام بھجوایا کہ اگر تم

میدان سے پیچھے ہٹ جاؤ گے تو میں کامیابی کے بعد تمہیں خراسان کی امارت دوں گا جس پر تم میری زندگی تک فائز رہو گے۔ چنانچہ جب ربیعہ کی پُر جوش فوجیں شامیوں کو دھکیلتی ہوئی آگے بڑھ رہی تھیں اس نے اپنے قدم روک لئے اور فوجوں کو منتشر کر کے پیچھے ہٹ گیا۔ خالد نے ہوس اقتدار سے مغلوب ہو کر آخرت سے منہ موڑا مگر اسے دُنیا بھی نصیب نہ ہو سکی۔ چنانچہ جب معاویہ نے اس غداری کے صلہ میں اسے امارت خراسان کا پروانہ بھیجا تو وہ خراسان پہنچنے سے پہلے مر گیا اور دُنیا و آخرت دونوں سے محروم رہا۔

اس حرب و ضرب کی گرم بازاری میں لشکر شام کا ایک تیغ زن کریم ابن صباح حمیری صفوں سے باہر نکل کر للکار سپاہ عراق میں سے مرتضیٰ ابن وضاح زبیدی اس کے مقابلہ کے لئے نکلے مگر تاب مقاومت کھو کر اس کے ہاتھ سے شہید ہو گئے۔ اس نے دوسری مرتبہ للکار۔ اب حارث ابن جراح اس کے مقابلہ کے لئے بڑھے مگر وہ بھی اُسے زیر نہ کر سکے اور تلوار کا وار کھا کر دم توڑ دیا۔ اس کے تیسری مرتبہ پکارنے پر عائد ابن مسروق ہمدانی میدان میں آئے اور وہ بھی اس کے ہاتھ سے مارے گئے۔ ان تین آدمیوں کو شہید کرنے کے بعد کریم کا حوصلہ بڑھ گیا اس نے تینوں لاشوں کو ایک دوسرے کے اوپر رکھا اور ان پر چڑھ کر للکارنے لگا۔ امیر المومنین نے اس کی یہ وحشیانہ حرکت دیکھی تو اس خیال سے کہ دیکھنے والے اس کی تیغ زنی سے مرعوب نہ ہوں کسی اور کو بھیجنے کے بجائے خود اس کے مقابلہ کے لئے بڑھے اور اس کے قریب پہنچ کر فرمایا اے کریم یاد رکھ کہ ہند جگر خوار کا بیٹا تجھے جہنم کے شعلوں میں جھونک دے گا میں تجھے اللہ کی کتاب اور رسول کی سنت پر عمل پیرا ہونے کی دعوت دیتا ہوں۔ اس نے کہا کہ ہم اس قسم کی باتیں بہت سنتے چلے آ رہے ہیں آپ میری تلوار کی کاٹ تو دیکھ ہی چکے ہیں اگر حوصلہ ہے تو مجھ سے لڑ لیجئے۔ حضرت کے تیور بدلے اور آگے بڑھ کر اس پر تلوار کا وار کیا وہ زخمی ہو کر زمین پر گرنا اور کچھ دیر خاک و خون میں لوٹنے اور ایڑیاں رگڑنے کے بعد خاک کا ڈھیر ہو گیا۔ اسے ختم کرنے کے بعد حضرت نے دوسرا مبارز طلب کیا۔ فوج مخالف سے حارث ابن وداعہ حمیری میدان میں آیا حضرت نے اسے بھی زمین پر پٹھا ڈر دیا۔ پھر تیسری مرتبہ للکارنے پر مطاع ابن المطلب عسسی مقابلہ کے لئے نکلا حضرت نے اُسے بھی تیغ کر دیا اور شامیوں سے مخاطب ہو کر فرمایا کہ اگر تم ابتدا نہ کرتے تو ہم بھی پہل نہ کرتے اور پھر اس آیت کی تلاوت فرمائی۔

حرمت والاہینہ حرمت والے مہینہ کے مسأی  
ہے اور حرمت والی چیزوں میں برابر کا بدلہ ہے  
لہذا جو شخص تم پر زیادتی کرے تو جیسی زیادتی اس نے  
کی ہے ویسی زیادتی تم بھی اس پر کرو اور اس بات

الشہد الحرام بالشہد الحرام  
والحرمات قصاص فمن  
اعتدى علیکم فاعتدوا  
علیہ بمثل ما اعتدای علیکم

وَاتَّقُوا اللَّهَ وَعَلِمُوا أَنَّ اللَّهَ مَج

کو جان لو کہ اللہ تعالیٰ پر ہمیزگاروں کے  
ساتھ ہے۔

المتقین۔

اس واقعہ پر نظر کرنے سے حق و عدالت کی ایسی تصویر نظروں کے سامنے آتی ہے جس کی مثال تاریخ  
حرب و ضرب میں نظر نہیں آتی۔ آپ نے اس موقع پر تین جنگ آزمائوں کو تہ تیغ کرنے کے بعد اپنا  
ہاتھ روک لیا حالانکہ ایسے موقع پر جب تین جوانمرد قتل ہو چکے ہوں تو شجاعت کا دلولہ ابھر آتا ہے اور  
حوصلہ بڑھ جاتا ہے جس طرح کریم کا حوصلہ دیوالگی کی حد تک بڑھ گیا تھا۔ اگر آپ اس کے بعد بھی  
لٹکارتے اور دشمن کی صفوں سے نکلنے والے سوراؤں کو قتل کرتے رہتے تو شامیوں کی ایک اچھی خاصی  
تعداد ٹھکانے لگ سکتی تھی کیونکہ تلوار شہر خدا کے ہاتھ میں تھی مگر آپ نے حق و انصاف کے تقاضوں  
کو پیش نظر رکھتے ہوئے اتنے ہی افراد قتل کئے جتنے اس موقع پر دشمن کے ہاتھ سے مائے  
گئے تھے اور جتنی کریم کے ہاتھوں سے خونریزی ہوئی تھی اس سے زیادہ خونریزی گوارا نہ کی۔

یتیم بہر عزت دین است و بس مقصد او حفظ آئین است و بس

اس محاربہ حق و باطل میں عمار ابن یاسر خاموش تماشائی کی حیثیت سے نہ رہ سکتے تھے وہ جنگ  
آزما تلوار کے دھنی اور مانے ہوئے مرد میدان تھے۔ بدر اُحد، خندق اور دوسرے غزوات میں  
شریک ہو کر اپنی شجاعت کا لوہا منوا چکے تھے۔ اگرچہ اب ہاتھوں میں ریشم چہرے پر جھریاں اور کمر میں  
جھکاؤ آ گیا تھا اور عمر کی تریا نویں منزلیں طے کر چکے تھے مگر انحطاط عمر کے باوجود جوانوں سے آگے نظر  
آتے تھے۔ رنگ گندم گوں سینہ چوڑا چکلا آنکھیں بڑی قد لائبرائش سفید اور تیور شجاعانہ تھے۔  
جب سے پیغمبر اکرم کی زبان مبارک سے اپنی شہادت کی خبر سنی تھی جذبہ جہاد سے محمور اور شوق  
شہادت میں سرشار رہتے تھے۔ شام کے باغیوں کو دیکھ کر پیغمبر کی صدائے حق یا عمار تقتلک  
الفئة الباغیہ۔ اے عمار تمہیں ایک باغی گروہ قتل کرے گا۔ کانوں میں گونجنے لگی۔ خمیدہ کمر میں پٹکا  
باندھا لٹکی ہوئی بھووں کو اوپر اٹھایا کانپتے ہاتھوں میں تلوار لی اور امیر المؤمنین کے سامنے آکر اجازت  
طلب ہوئے۔ حضرت نے نظر بھر کر عمار کو دیکھا اور فرمایا مہلاں حملک اللہ۔ ٹھہر و خدا تم پر رحم  
کرے۔ عمار نے حضرت کو اذن جہاد دینے میں متردد دیکھا تو کہا کہ پیغمبر اکرم مجھے شہادت کی خبر سے  
گئے تھے اب میں عمر کی آخری منزل میں ہوں اور شہادت گاہ میری نظروں کے سامنے ہے لہذا مجھے  
اجازت دیجئے۔ حضرت نے عمار کے تیور دیکھے تو انہیں بادل ناخواستہ اجازت دی۔ عمار نے زہ  
پہنی ہتھیار سجے گھوڑے پر پڑی جمائی اور سر آسمان کی طرف بلند کر کے کہا:

بار الہا! تو خوب جانتا ہے کہ اگر مجھے یہ علم ہو  
جائے کہ تیری رضا اس میں ہے کہ میں فریامیں

اللھم انک تعلم انی لو اعلم  
ان رضاک فی ان اقدف بنفسی

پھاند جاؤں تو میں ایسا کر گزرتا۔ اے خدا تو جانتا ہے کہ اگر مجھے یہ معلوم ہو جائے کہ تیری خوشنودی اس میں ہے کہ میں تلوار کی نوک اپنے سینہ پر رکھوں اور اتنا جھکوں کہ تلوار میرا سینہ چیر کر کشت کے پار ہو جائے تو مجھے اس میں بھی وترغ نہ ہوتا۔ میں آج کے دن تیری خوشنودی کے لئے اس سے بڑھ کر کوئی عمل نہیں سمجھتا کہ ان فاسقوں سے جہاد کروں اگر مجھے معلوم ہوتا کہ اس عمل سے بڑھ کر کوئی عمل مجھے خوش کرنے والا ہے تو میں اس میں بھی کوتاہی نہ کرتا۔

في هذا البحر لفعلة الله  
انك تعلم اني لو اعلم ان رضا  
في ان اضع ظبته سيفي في  
صدري ثم انحنى عليها حتى  
تخرج من ظهري لفعلة و  
اني لا اعلم اليوم هو ارضي  
لك من جهاد هؤلاء الفاسقين  
ولو اعلم ان عملا من الاعمال  
هو ارضي لك لفعلة -  
(تاریخ طبری ج ۲ - ص ۲)

امیر المؤمنین نے ایک دستہ فوج عمار کی زیر کمان ترتیب دیا علم شکر ہاشم ابن عتبہ مرقال کے سپرد کیا اور ان سے مسکراتے ہوئے فرمایا اے ہاشم تم کتب روٹیاں توڑتے رہو گے اٹھو اور دشمنان دین سے جنگ کرو۔ ہاشم نے جو جواب دیا اس کی ترجمانی سعدی کا یہ شعر کرتا ہے۔

ان نہ من ہاشم کہ روز جنگ بینی پشت من  
ہاشم نے علم لینے کے بعد معاویہ کے لشکر کی طرف نظر دوڑائی اور ایک دستہ فوج کی طرف اشارہ کر کے پوچھا کہ یہ کون لوگ ہیں بتایا گیا کہ یہ ذوالکلاع کا قبیلہ ہے۔ پھر ایک اور دستہ کی طرف اشارہ کر کے پوچھا کہ یہ کون ہیں بتایا گیا کہ یہ قریش اور اہل مدینہ کا ملا جلا مجمع ہے۔ پھر دوسری سمت اشارہ کر کے پوچھا کہ اس گنبد نما خیمہ کے گرد و پیش کون لوگ ہیں؟ بتایا گیا کہ یہ معاویہ اور ان کے حفاظتی دستے ہیں۔ کہا کہ خیمہ کے ادھر بھی کچھ لوگوں کی جھلک دکھائی دے رہی ہے بتایا گیا کہ یہ عمرو ابن عاص اس کے بیٹے اور اہالی مولیٰ ہیں۔ جب فوجیں صف بستہ تیار ہو گئیں تو عمار یا سرنے ان سے خطاب کرتے ہوئے کہا اے جاننا زوالٹھو اور ان فتنہ پردازوں سے جنگ کرو جنہوں نے خون عثمان کے قصاص پر جنگ چھیڑی ہے۔ وہ لوگوں کو فریب دینے کے لئے کہتے ہیں کہ عثمان مظلوم مارے گئے اور ہم ان کے قصاص کے طالب ہیں۔ انہیں قصاص سے کیا مطلب انہیں تو جنگ چھیڑنے کے لئے کوئی بہانہ چاہئے تھا اور یہ بہانہ ان کے ہاتھ لگ گیا جس سے وہ عوام کو درغلا کر میدان میں لے آئے ہیں اس جنگ و قتال کا مقصد صرف اقتدار حاصل کرنا ہے انہیں نہ دین سے کوئی لگاؤ ہے اور نہ حق سے کوئی واسطہ وہ نہیں چاہتے کہ دین و مذہب کی پابندیاں ان کے مادی لذائذ اور دنیوی تعیشات میں حائل ہوں۔

اس تقریر کے بعد ہاشم نے علم کو جنبش دی لشکر میں حرکت پیدا ہوئی اور ہاشم اور عمار دونوں ایک ساتھ اٹھ کھڑے ہوئے اور فوجوں کے جلو میں دشمن کی صفوں کی طرف بڑھے۔ عمار جس طرف سے ہو کر گزرتے تھے صحابہ ہجوم کر کے ساتھ ہو جاتے۔ معاویہ نے جب اس حجمِ غفیر کو بڑھتے دیکھا تو ابوالاعور سلمیٰ کی قیادت میں تازہ دم فوجوں کو میدان میں اتارا۔ عمار یا سر نے سپاہِ شام میں عمرو ابن عاص کو دیکھا تو اسے مخاطب کر کے کہا ”تف ہے تیری اوقات پر تو نے مصر کی چند روزہ حکومت کی خاطر اپنا دین تک بیچ ڈالا اور یہ کوئی نئی بات نہیں ہے تو نے ہمیشہ اسلام کے خلاف بغاوت کر کے اپنی کجروی کا ثبوت دیا ہے“ عمرو نے کہا کہ ہم خونِ عثمان کا بدلہ لے رہے ہیں۔ کہا کہ تو نے یہ قدم اللہ کو خوش کرنے کے لئے نہیں اٹھایا۔ میں اس سے پہلے بھی تین مرتبہ پیغمبر اکرم کے لشکر میں شامل ہو کر تجھ سے لڑ چکا ہوں اور جس نظریہ کی بنا پر پہلے لڑا تھا آج بھی اسی نظریہ کو سامنے رکھ کر لڑ رہا ہوں۔ اے عمرو کیا تو پیغمبر کا یہ ارشاد بھول گیا کہ:- ”اے عمار تمہیں ایک باغی گروہ قتل کرے گا تم اُسے جنت کی طرف بلاؤ گے اور وہ تمہیں دوزخ کی طرف دعوت دے گا“ مجھے دیکھ اور پہچان میں عمار ہوں۔ عمرو کے پاس ان باتوں کا جواب ہی کیا تھا سن کر چپ ہو رہا۔

جب دونوں طرف کے لشکر بالمقابل کھڑے ہوئے تو تلواریں اور نیزے لے کر ایک دوسرے پر ٹوٹ پڑے۔ جنگ کے شعلے بھڑک اٹھے اور تلواریں تلواروں سے ٹکرائے لگیں۔ اس گھمسان کی جنگ میں ایک کو دوسرے کی خبر نہ رہی۔ عمار اور ہاشم بھی اس ریلے میں بہہ کر ایک دوسرے سے الگ ہو گئے۔ عمار پیری وضعیفی کے باوجود کانپتے ہاتھوں سے تلوار چلاتے اور دشمن کو روندتے ہوئے آگے بڑھتے رہتے لڑتے لڑتے نظر میں اٹھیں تو دیکھا کہ ہاشم کھڑے ہیں کہا اے ہاشم کیوں کھڑے ہو آگے بڑھو اور دشمن کی صفوں میں گھس کر حملہ کرو۔ آج جنت کے دروازے کھلے ہوئے ہیں اور جنت تیغ و سنان کے سایہ میں ہے۔ اگر یہ لوگ ہمیں سپا کر کے بحرین کے نخلستان تک دھکیل لے جائیں جب بھی ہمیں یقین ہے کہ ہم حق پر ہیں اور یہ لوگ باطل پر ہیں۔ ہاشم نے علم لہرایا اور برقِ خاطر کی طرح دشمن کی صفوں پر ٹوٹ پڑے سروں پر تلواریں چمکیں سینوں میں نیزے اترے اور لاشوں پر لاشے گرنے لگے۔ عمرو ابن عاص نے دیکھا تو کہا کہ اگر یہ سپاہ جھنڈے والا یونہی لڑتا رہا تو عرب کا صفا یا کر دے گا۔ ہاشم اور عمار کے پے در پے حملوں سے شامیوں کی پانچ صفوں میں سے تین صفیں منتشر ہو گئیں۔ جب چوتھی صف پر حملہ آور ہونے کی نوبت آئی تو وہ جاں توڑ کر مقابلہ کے لئے اٹھ کھڑے ہوئے اور ان میں سے قبیلہ ازد اور بجیلہ نے قبیلہ ہمدان کے جوانوں پر بھر پور حملہ کیا جس سے وقتی طور پر ان کے قدم اکھڑ گئے اور ایک ٹیلے پر چرٹھ کر پناہ لینے کے لئے پیچھے ہٹے مگر بجیلہ اور ازد نے تعاقب کر کے انہیں میدان میں اتار لیا۔ اب ہمدان کے جوانمردوں نے جم کر جو حملہ کیا تو ان کے تین ہزار آدمیوں کو تہ تیغ کر کے بقیۃ السیف کو پیچھے ہٹتے

پر مجبور کر دیا۔ عمار یا سراپنے ہمراہیوں کو لے کر آگے بڑھے اور ان جتھوں کے قریب پہنچ گئے جو معافیہ کے گرد حصار باندھے کھڑے تھے۔ معاویہ نے انہیں آگے بڑھتے دیکھا تو حفاظتی دستوں کو حکم دیا کہ وہ آگے بڑھ کر ان کا راستہ روکیں۔ چنانچہ وہ شمشیر بکف آگے بڑھے۔ ان لوگوں میں عمرو ابن عاص کا بیٹا عبداللہ بھی تھا جو ایک تلوار کمر میں لٹکانے اور ایک تلوار ہاتھ میں لئے ہوئے تھا۔ جب عمار نے اس سمت کا رخ کیا جدھر عبداللہ تھا تو عمر و اپنے بیٹے کو دیکھ کر چلایا کہ ہائے میرا بیٹا۔ معاویہ نے کہا کہ وصلہ سے کام لو کوئی گھبرانے کی بات نہیں ہے۔ کہا یہ میرا بیٹا ہے اگر تمہارا بیٹا مزید ہوتا تو میں دیکھتا کہ تم کس طرح صبر کرتے ہو۔ آخر عمرو کے چیتنے چلانے کی وجہ سے چند شاخی آگے بڑھے اور عبداللہ اور اس کے ساتھیوں کو صفوں سے باہر نکال لائے۔

عمار یا سراپوں پر حملے کر رہے تھے کہ ایک شخص کے ہاتھ سے زخمی ہو گئے۔ قوت و طاقت نے جواب دے دیا اور آگے بڑھنے کی ہمت نہ رہی زخموں نے نڈھال اور پیاس کی شدت نے بے حال کر دیا۔ آپ کے ایک غلام راشد نے دودھ میں پانی ملا کر پیش کیا آپ نے اس میں سے کچھ پیا اور کہا۔

اللہ اور اس کے رسول کی ہر بات سچ ہے۔ میں آج اپنے دوستوں سے ملاقات کروں گا محمدؐ مصطفیٰ اور ان کے گروہ سے۔ رسول اللہ فرما گئے تھے کہ اس دنیا میں میرا آخری رزق پانی میں ملا ہوا دودھ ہوگا۔

صدق اللہ ورسوله الیوم  
القی الاحبۃ محمداً و احزبہ  
قال رسول اللہ ان اخر رزقی  
من الدنیا ضیحة لبن۔

تاریخ ابوالفداء ص ۱۱۱

دودھ پینے سے جسم لاغر نہیں کچھ تو انائی آئی اور پھر حملہ کے ارادہ سے اٹھ کھڑے ہوئے دل میں جان دینے اور مر مٹنے کا ولولہ تھا دنیا کی زندگی سے جی اچاٹ ہو چکا تھا اور بہر قدم طلب شہادت میں اٹھ رہا تھا آپ مصروف جہاد تھے کہ باغی گروہ کی ایک فرد ابوالغادیہ فراری نے آپ پر نیزہ مارا اور ابن جوں سکسکی نے آگے بڑھ کر تلوار سے سر قلم کر دیا۔

امیر المؤمنین کو عمار کی شہادت کی خبر ہوئی تو آپ کو بہت صدمہ ہوا۔ آنکھوں سے آنسو چھلکتے ہوئے ان کی میت پر آئے اور لاش کو دیکھ کر یہ دو شعر پڑھے یہ

الا ایضا الموت الذی هو قاصدی ارحمتی فقد افیت کل خلیلی  
”اے موت آ اور مجھے سکون و راحت سے ہمکنار کر تو نے میرے تمام دوستوں کو فنا کر ڈالا ہے اور مجھے بھی چھوڑنے والی نہیں ہے۔“

اما انک بصیر بالذین احببهم کانک تنحو نحوہم بدلیل  
”مجھے یوں نظر آتا ہے کہ تو میرے دوستوں میں سے ایک ایک کو پہچانتی ہے گویا کوئی

بتانے والا تھے ان کی نشاندہی کر رہا ہے۔“  
پھر انا اللہ وانا الیہ راجعون کے بعد فرمایا کہ جو شخص عمار کی موت سے رنجیدہ خاطر نہیں ہے  
وہ اسلام سے بہرہ یاب نہیں ہے۔ اس کے بعد نماز جنازہ ادا کی اور انہی کپڑوں میں اسی سرزمین  
پر انہیں دفن کر دیا۔

عمار کی شہادت سے شامیوں کے ذہنوں میں انتشار پیدا ہوا اور ان کا باغیانہ موقف بے نقاب  
ہو گیا کیونکہ ان میں سے ایک طبقہ نے پیغمبر اکرم کا یہ ارشاد سن رکھا تھا:-  
تقتله الفئة الباغية الناکبة  
عن الطريق وان اخرس زقه  
ضیاع من لبن۔ (تاریخ کامل ج ۵ ص ۱۵۸)  
انہیں ایک باغی گروہ قتل کرے گا جو سیدھی  
راہ سے منحرف ہوگا اور ان کا آخری رزق دودھ  
ہوگا جس میں پانی ملا ہوا ہوگا۔

اسی حدیث کی بنا پر ذوالکلاع حمیری کو ذہنی پریشانی لاحق ہوئی تھی مگر عمرو ابن عاص نے یہ کہہ کر  
اسے اطمینان دلادیا تھا کہ عمار ہماری طرف پلٹ آئیں گے۔ اب وہ زندہ ہوتا تو عمرو سے پوچھتا کہ تمہارا  
وہ دعویٰ کیا ہوا اور ممکن تھا کہ وہ اس واضح حقیقت کو دیکھ کر عمرو کے فریب کا پردہ چاک کرتا اور اپنے  
قبیلہ سمیت باغیوں کے گروہ سے علیحدہ ہو جاتا۔ چنانچہ عمرو نے عمار کی شہادت پر اس کا اظہار کرتے  
ہوئے کہا:-

ما ادری بقتل ایہما ان اشد  
فرحا بقتل عمار او بقتل ذی  
الکلاع والله لو بقی ذوالکلاع  
بعد قتل عمار لمال بعامۃ  
اهل الشام الی علی۔ (تاریخ کامل  
ج ۳ - ص ۱۵۸)

مجھے نہیں معلوم کہ میں عمار کے قتل سے زیادہ خوش  
ہوں یا ذوالکلاع کے مارے جانے سے۔ خدا کی  
قسم اگر ذوالکلاع کے جیتے جی عمار قتل ہو جاتے  
تو وہ شامیوں کو لے کر علی کے لشکر میں شامل  
ہو جاتا۔

نزیمہ ابن ثابت انصاری بھی عمار کی شہادت سے پہلے متردد اور حق و باطل کی تمیز سے قاصر  
رہے اور اس وقت تک تلوار اٹھانا گوارا نہیں کیا جب تک عمار شہید نہ ہو گئے۔ اور جب وہ شہید  
ہو گئے تو کہا کہ اب مجھے کوئی شبہ نہیں رہا کہ باغی گروہ وہ ہے جس کا سرغنہ معاویہ ہے۔ یہ کہہ کر جہاد  
کے لئے میدان میں اتر آئے اور لڑتے ہوئے شہید ہو گئے۔

عمرو ابن عاص کے بیٹے عبد اللہ کے دل میں بھی کھٹک پیدا ہوئی اور اس نے اپنے باپ عمرو سے  
کہا کہ آج ہم نے اس شخص کو قتل کیا ہے جس کے چہرے سے پیغمبر اکرم نے اپنے ہاتھ سے گرد جھانکے  
ہوئے فرمایا تھا:-

اے سمیہ کے بیٹے لوگ تو ایک ایک اینٹ  
اٹھا رہے ہیں اور تم اجر و ثواب کی خاطر دو  
دو اینٹیں اٹھاتے ہو۔ تمہیں ایک باغی گروہ  
قتل کرے گا۔“

ويجك يا بن سمية الناس ينقلون  
لبنة لبنة وانت تنقل لبنتين  
لبنتين مرغبة في الاجر وانت  
مع ذلك تقتلك الفئة الباغية  
(تاریخ کامل ص ۱۵۸)

ابن عاص نے معاویہ سے کہا کہ تم نے سنا ہے عبداللہ کیا کہتا ہے معاویہ نے عبداللہ اور  
دوسرے عوام کی پریشیاں ذہنی پر قابو پانے کے لئے فوراً کہا۔  
اخن قتلنا كما انما قتله من  
جاء به۔ (تاریخ کامل ص ۱۵۸)

معاویہ کا یہ کہنا تھا کہ شامیوں میں سے ہر شخص یہ کہتا سنا گیا انما قتله عمار امن جاء به ”عمار  
کا قاتل وہ ہے جو انہیں لے کر آیا ہے“ حضرت علی نے یہ پُر فریب تاویل سنی تو فرمایا کہ پھر حمزہ کے  
قاتل رسول اللہ تھے جو انہیں میدان احد میں لے کر آئے تھے۔

ہاشم ابن عقبہ میدان میں اترے ہوئے تھے انہوں نے اپنے ساتھیوں کو دم لینے کے لئے کہتے  
دیکھا تو انہیں جھنجھوڑتے ہوئے کہا کہ تم میں سے جو اللہ کی خوشنودی اور عقبی کی سرخروئی چاہتا ہے  
وہ دشمن سے ٹکرانے کے لئے آگے بڑھے۔ لشکر میں حرکت پیدا ہوئی اور نیزے تان کر آگے بڑھے  
جس سمت سے بڑھتے شامی فوجیں راستاروک کر کھڑی ہو جاتیں اور تلواروں سے تلواریں ٹکرانے  
لگتیں۔ اسی اثنا میں شامی فوجوں میں سے ایک غسانی نوجوان صفوں سے باہر نکلا اور یہ شعر پڑھا۔

انف اتانی خبر فاشجان ان علیا قتل ابن عفان

”میں نے یہ اندوہناک خبر سنی ہے کہ علی نے ابن عفان کو قتل کر ڈالا ہے۔“

پھر امیر المومنین کو برا کہتا ہوا حملہ کے ارادہ سے آگے بڑھا۔ ہاشم نے اس کے تیوروں سے سجھایا  
کہ یہ نوجوان فریب خوردہ اور قتل عثمان کے پس منظر سے بے خبر ہے۔ آپ نے امر بالمعروف و نہی  
عن المنکر کا فریضہ انجام دیتے ہوئے اس سے کہا کہ اے شخص اپنے موقف پر نظر کر اور اللہ سے ڈر  
کل مجھے اللہ کے روبرو اس کا جواب دینا ہوگا۔ کہا کہ میں تم لوگوں سے جنگ کرنا و بنی فریضہ سمجھتا ہوں  
اس لئے کہ نہ تم نماز پڑھتے ہو اور نہ تمہارا امیر نماز پڑھتا ہے اور تمہارے امیر ہی نے تم لوگوں کے تعلق  
سے عثمان کو موت کے گھاٹ اتارا ہے۔ ہاشم نے کہا کہ مجھے عثمان سے کیا واسطہ انہیں صحابہ صحابہ و صحابہ و صحابہ  
تابعین اور حفاظ قرآن نے قتل کیا ہے جو شریعت کے احکام بھی جانتے ہیں اور دین میں بصیرت بھی  
رکھتے ہیں۔ میرا خیال ہے کہ تو نہ دین کے بارے میں سوجھ بوجھ رکھتا ہے اور نہ امت کے اچھے نمونے کو



اے سمیہ کے بیٹے لوگ تو ایک ایک اینٹ اٹھا رہے ہیں اور تم اجر و ثواب کی خاطر دو دو اینٹیں اٹھاتے ہو۔ تمہیں ایک باغی گروہ قتل کرے گا۔“

ويحك يا ابن سمية الناس ينقلون  
لبنة لبنة وانت تنقل لبنتين  
لبنتين سرعية في الاجر وانت  
مع ذلك تقتلك الفئة الباغية  
تاریخ کامل ۳ ص ۱۵۸

ابن عاص نے معاویہ سے کہا کہ تم نے سنا ہے عبداللہ کیا کہتا ہے معاویہ نے عبداللہ اور دوسرے عوام کی پریشانی ذمہ داری پر قابو پانے کے لئے فوراً کہا:۔

اخذن قتلناک انما قتله من  
جاء به۔ (تاریخ کامل ۳ ص ۱۵۸)

معاویہ کا یہ کہنا تھا کہ شامیوں میں سے ہر شخص یہ کہتا سنا گیا انما قتل عمار امن جاء به ”عمار کا قاتل وہ ہے جو انہیں لے کر آیا ہے“ حضرت علی نے یہ پُر فریب تاویل سنی تو فرمایا کہ پھر حمزہ کے قاتل رسول اللہ تھے جو انہیں میدان احد میں لے کر آئے تھے۔

ہاشم ابن عقبہ میدان میں اترے ہوئے تھے انہوں نے اپنے ساتھیوں کو دم لینے کے لئے دیکھا تو انہیں جھنجھوڑتے ہوئے کہا کہ تم میں سے جو اللہ کی خوشنودی اور عقبی کی سرخروئی چاہتا ہے وہ دشمن سے ٹکرانے کے لئے آگے بڑھے۔ لشکر میں حرکت پیدا ہوئی اور نیرے تان کر آگے بڑھے جس سمت سے بڑھتے شامی فوجیں راستاروک کر کھڑی ہو جاتیں اور تلواروں سے تلواریں ٹکرانے لگتیں۔ اسی اثنا میں شامی فوجوں میں سے ایک غسانی نوجوان صفوں سے باہر نکلا اور یہ شعر پڑھا۔

انی اتانی خبدا شجان  
ان علیا قتل ابن عفان

”میں نے یہ اندوہناک خبر سنی ہے کہ علی نے ابن عفان کو قتل کر ڈالا ہے“

پھر امیر المومنین کو بُرا کہتا ہوا حملہ کے ارادہ سے آگے بڑھا۔ ہاشم نے اس کے تیوروں سے سمجھایا کہ یہ نوجوان فریب خوردہ اور قتل عثمان کے پس منظر سے بے خبر ہے۔ آپ نے امر بالمعروف و نہی عن المنکر کا فریضہ انجام دیتے ہوئے اس سے کہا کہ اے شخص اپنے موقف پر نظر کر اور اللہ سے ڈر کل تجھے اللہ کے روبرو اس کا جواب دینا ہوگا۔ کہا کہ میں تم لوگوں سے جنگ کرنا دینی فریضہ سمجھتا ہوں اس لئے کہ تم نماز پڑھتے ہو اور نہ تمہارا امیر نماز پڑھتا ہے اور تمہارے امیر ہی نے تم لوگوں کے تعان سے عثمان کو موت کے گھاٹ اتارا ہے۔ ہاشم نے کہا کہ تجھے عثمان سے کیا واسطہ انہیں صحابہ صحابہ رسول تابعین اور حفاظ قرآن نے قتل کیا ہے جو شریعت کے احکام بھی جانتے ہیں اور دین میں بصیرت بھی رکھتے ہیں۔ میرا خیال ہے کہ تو نہ دین کے بارے میں سوجھ بوجھ رکھتا ہے اور نہ امت کے اچھے نمونے کو

دیکھنے کی صلاحیت۔ کہا کہ میں جھوٹ کو برا سمجھتا ہوں۔ تم نے جو بات کہی ہے وہ درست ہے کہا کہ پھر جس چیز کا دیکھنے علم نہیں ہے اُسے جاننے والوں ہی تک محدود رکھ اور اندھیرے میں غلط قدم اٹھانے سے بچ کر رہ۔ تو نے جو یہ کہا ہے کہ ہمارا امیر نماز نہیں پڑھتا تو دُنیا جانتی ہے کہ سب سے پہلے انہوں نے رسول اللہ کے ساتھ نماز پڑھی ہے۔ اور روئے زمین پر اُن سے بڑھ کر کون ہے جو اسرارِ دین کا سمجھنے والا اور احکامِ شرع کی پابندی کرنے والا ہو۔ انہیں رسول اللہ سے قرب و قرابت کا وہ شرف حاصل ہے جو کسی ایک کو بھی حاصل نہیں ہے۔ تو نے ہم پر یہ الزام عائد کیا ہے کہ ہم نماز نہیں پڑھتے تو کیا تجھے نظر نہیں آتا کہ ہمارے آدمی راتوں کو اٹھ اٹھ کر مصلے بچھاتے نمازیں پڑھتے اور تلاوت قرآن کرتے ہیں۔ تجھے چند شوریدہ سر لوگوں نے بہکا دیا ہے جس کے نتیجے میں تم نے حق کو باطل اور باطل کو حق سمجھ لیا ہے اور کورانہ اطاعت کرتے ہوئے ضلالت و گمراہی کی راہ پر چل پڑے ہو۔ اس نوجوان نے یہ باتیں سنیں تو اس کی آنکھوں سے پردہ اٹھ گیا اور کہا کہ تم مجھے راستگو اور نیک کردار انسان نظر آتے ہو۔ اگر میں توبہ کروں تو کیا میری توبہ قبول ہو جائے گی؟ کہا کہ ہاں اللہ توبہ کا قبول کرنے والا اور خطاؤں سے درگزر کرنے والا ہے۔ یہ سن کر وہ نوجوان جنگ سے دستبردار ہو کر واپسی کے ارادہ سے پلٹا۔ ایک شامی نے اسے کہا کہ اس عراقی نے تمہیں فریب دیا ہے کہا کہ فریب اور ہے اور حق کی کشش اور ہے۔ اس نے مجھے باطل کی حمایت سے بچا کر ہمدردی و خیر خواہی کا ثبوت دیا ہے۔

ہاشم اپنے ہمراہیوں کے ساتھ میدان میں کھڑے تھے کہ شامیوں کی طرف سے قبیلہ تنوخی کا ایک دستہ آگے بڑھا ہاشم اپنے لشکر کو لے کر ان پر حملہ آور ہوئے کچھ دیر تک تلواریں چلتی رہیں نویا دس تنوخی ہاشم کے ہاتھ سے تہ تیغ ہوئے۔ اسی لڑائی کے دوران حارث ابن منذر تنوخی نے آپ کے پیٹ پر نیزہ مارا آپ بے حال ہو کر زمین پر گر پڑے۔ لشکر کی پیشقدمی رُک گئی اور ایک عام بے فنی سی پھیل گئی۔ امیر المؤمنین نے بڑھتے ہوئے لشکر کو رکتے دیکھا تو ایک شخص کے ذریعہ ہاشم کو پیغام بھجوایا کہ علم لے کر آگے بڑھو۔ ہاشم نے پیغامبر سے کہا کہ زرا میرے پیٹ کی طرف دیکھو دیکھا کہ پیٹ چاک ہو چکا ہے اور خون کا قوارہ ابل رہا ہے۔ کچھ دیر موت و حیات کی کشمکش میں رہنے کے بعد دم توڑ دیا اور خلدِ بریں کی راہ لی۔ ہاشم کے ہمراہ قبیلہ اسلم کے حفاظ کی ایک جماعت بھی شہید ہو گئی جب پیغامبر نے پلٹ کر امیر المؤمنین کو ہاشم کی شہادت کی خبر دی تو آپ ہاشم اور دوسرے شہداء کے لاشوں پر آئے اور یہ دو شعر پڑھے۔

جزی اللہ خیرا عصبۃ اسلمیہ صباہ الوجوۃ صرعو حول ہاشم  
 ”خدا اس اسلمی جماعت کو جزائے خیر دے جو روشن چہروں والے اور ہاشم کے گرد و  
 پیش لڑتے ہوئے مارے گئے ہیں“

برید و عبد اللہ منہم و منقذ و عروۃ ابنا مالک فی الاکام  
 » اس جماعت میں برید عبد اللہ اور مالک کے دونوں بیٹے عروہ اور منقذ شامل ہیں یہ وہ تھے  
 جن کا شمار شرفائے عرب میں ہوتا تھا۔

اس اثناء میں امیر المؤمنین نے شامیوں کے پرچم کے نیچے ایک جتھا دیکھا پوچھا کہ یہ کون لوگ ہیں  
 بتایا گیا کہ یہ قبیلہ غسان ہے۔ فرمایا کہ یہ ابھی تک میدان میں نہ آئے ہیں جب تک ان کے سر  
 پر تلواروں کے بھر پور وار نہ ہوں گے اور نیزے ان کے سینوں میں نہ اتریں گے یہ اپنی جگہ سے  
 نہیں ہٹیں گے۔ پھر اپنی صفوں کی طرف نظر کی اور پکار کر کہا کہ تم میں کون ہے جو ثوابِ آخرت پر نظر رکھ کر  
 صبر و استقامت سے لڑے اس آواز پر فوج کا ایک دستہ آگے بڑھا۔ حضرت نے محمد ابن حنفیہ کو  
 بلا کر کہا کہ تم اس دستہ فوج کو لے کر آہستگی کے ساتھ آگے بڑھو اور نیزے تان کر دشمن کی صفوں  
 کے آگے کھڑے ہو جاؤ اور میرے حکم کا انتظار کرو۔ محمد ابن حنفیہ کے روانہ ہونے کے بعد مالک اشتر  
 کو ایک دستہ فوج کے ساتھ ان کی ملک کے لئے بھیجا اور حکم دیا کہ اب حملہ کر دو۔ محمد ابن حنفیہ اور  
 مالک اشتر نے مل کر حملہ کیا جب ایک ساتھ نیزے اور تلواریں لے کر دشمن کی فوج پر جا بڑھے تو  
 غسانوں کی صفیں ٹوٹ گئیں میدان لاشوں سے پٹ گیا اور اپنی جگہ چھوڑ کر پیچھے ہٹ گئے۔

اس جنگ کی گرم بازاری میں عراقیوں کے ایک ہزار سوار اپنے لشکر سے کٹ کر شامیوں کے  
 گھیرے میں آگئے۔ یہ محاصرہ اتنا شدید تھا کہ فوج بے دست و پا ہو کر رہ گئی۔ امیر المؤمنین نے دشمن  
 کو گھیرا ڈالے دیکھا تو اپنے ہمارے ہیوں سے کہا کہ تم میں کون ہے جو اپنی جان جو کھوں میں ڈالے۔ عبدالعزیز  
 ابن حارث جعفی نے کہا کہ آپ حکم دیں میں اپنی جان پر کھیل جاؤں گا۔ فرمایا کہ اللہ تمہارا مددگار ہو تم  
 شامیوں کا حصار توڑ کر اپنے لشکر والوں کے پاس جاؤ اور انہیں کہو کہ وہ ادھر سے اللہ اکبر کا نعرہ لگائیں  
 اور ادھر سے ہم نعرہ تکبیر لگائیں اور ایک ساتھ گھیرا ڈالنے والوں پر حملہ کر دیں۔ عبدالعزیز جعفی نے ہتھیار  
 سجے گھوڑے پر بڑی جمائی بالیں اٹھائیں اور دم کے دم میں دشمن کی صفوں تک پہنچ گئے اور نیزے  
 سے محاصرین کے سینے چھیدتے اور صفیں توڑتے ہوئے عراقیوں کے لشکر تک پہنچ گئے۔ لشکر نے  
 انہیں دیکھا تو والہانہ انداز سے ان کی طرف بڑھا۔ بے بسی و ناتوانی کا احساس جاتا رہا۔ پوچھا کہ امیر المؤمنین  
 کس حالت میں ہیں؟ کہا کہ وہ صحیح و سالم ہیں اور تمہیں حکم دیا ہے کہ ادھر سے تم نعرہ تکبیر لگاتے ہوئے  
 حملہ کرو اور ادھر سے ہم نعرہ تکبیر بلند کرتے ہوئے حملہ کرتے ہیں۔ چنانچہ نعروں کی گونج میں حملہ ہوا یہ  
 حملہ اتنا شدید تھا کہ دشمن کی صفوں میں تہلکہ مچ گیا حصار ٹوٹ گیا اور شامیوں کے سات سو سوار لقمہ  
 اجل ہو گئے۔ امیر المؤمنین نے عبدالعزیز جعفی کے جرأت مندانہ اقدام کو بہت سراہا اور تحسین آفرین کے  
 کلمات سے ان کی عزت افزائی کی۔

امیر المومنین شامی صفوں کے مقابلہ میں پراہمانے کھڑے تھے کہ شامیوں کا ایک سردار زرارہ بکتر پہنے صفوں سے باہر نکلا اور پکار کر کہا کہ ابواحسن کہاں ہیں حضرت اس کے سامنے آئے تو اس نے کہا اے فرزند ابوطالب آپ ایمان میں سابق، ہجرت میں سابق اور اسلامی غزوات میں بھی آپ پیش پیش رہے ہیں۔ اس خونریزی کو روکنے ہم عراق آپ کے لئے چھوڑے دیتے ہیں اور آپ شام کا علاقہ ہمارے لئے چھوڑ دیں۔ حضرت نے فرمایا:-

اے شخص میں نے اس چیز کو اچھی طرح جانچا پر کھا ہے میرے لئے جنگ کے علاوہ کوئی چارہ کار نہیں ہے یا ان چیزوں کا انکار کر دوں جو اللہ نے پیغمبر اکرمؐ پر نازل کی ہیں۔ اللہ اپنے دوستوں سے یہ امر پسند نہیں کرتا کہ زمین میں اس کے احکام کی خلاف ورزی ہو اور وہ چپ سانس بیٹھے رہیں نہ نیکی کا حکم دیں اور نہ برائی سے منع کریں۔ اس بنا پر بہتم میں یا بجولان ہونے سے جنگ کی سختیاں مجھے سہل نظر آئیں۔“

يا هذا اني قد ضربت انف هذا  
الامر وعينيه فلم اجد  
يسعني الا القتال او الكفر  
بما انزل الله على محمدا ان  
الله لا يرضى من اوليائه ان  
يعصى في الامرض وهم سكوت  
لا يامرون بالمعروف ولا  
ينهون عن المنكر فوجدت  
القتال اهنون من معالجه  
الاغلال في جهنم - (بخارالطوال)

میدان کارزار میں تلواریں چل رہی تھیں اور مختلف فوجی دستے آپس میں گتھے ہوئے تھے کہ حضرت نے حکم دیا کہ فوج کا ہر حصہ اپنے مقابل والے دستہ پر حملہ کر دے۔ چنانچہ تمام لشکر میدان میں اُمنڈ آیا اور ہر طرف جنگ کے شعلے بھڑکنے لگے۔ قعقاع ابن ابرو کا بیان ہے کہ ایسا محسوس ہوتا تھا کہ بجلیاں کو تندرہ ہی ہیں پہاڑ ایک دوسرے سے ٹکرا رہے ہیں اور زمین زلزلوں کی پلید میں ہے۔ امیر المومنین دشمن کی صفوں میں ڈوب کر ابھرے تو سر اور پہرہ خون سے رنگین تھا اور تلوار لہو میں ڈوبی ہوئی تھی۔ اس گھمسان کی جنگ میں علمبرداروں کے قدم اکھڑ گئے اور صفیں درہم و برہم ہو گئیں۔ عدی ابن حاتم جیب لڑتے ہوئے ان صفوں کے قریب آئے جہاں حضرت کو چھوڑ گئے تھے تو آپ کو وہاں پر موجود نہ پایا۔ دریافت کرنے پر معلوم ہوا کہ آپ اس سمت ہیں جہاں جنگ ہو رہی ہے۔ عدی وہاں پر آئے حضرت کو دیکھا تو کہا:-

یا امیر المومنین آپ زندہ ہیں تو ہر مصیبت آسان ہے۔ میں کشتوں کے کٹے ہوئے اعضاء کو روندتا ہوا آپ تک پہنچا ہوں آج تو نہ ہمارا کوئی

یا امیر المومنین اما اذ كنت حيا  
فالا مرامم و اعلم اني ما مشيت  
اليك الا على اشلاء القتلى وما

ابق لنا هذا اليوم ولا لغيرنا  
 سردار باقی رہا ہے اور نہ ان کا کوئی سردار  
 بچا ہے“ (اخبار الطوال ص ۱۸۶)

سعید ابن قیس ہمدانی نے میدان جنگ سے حضرت کو پیغام بھجوایا کہ یا امیر المؤمنین ہم اس وقت دشمن پر غلبہ حاصل کر چکے ہیں اگر کسی دستہ کو ہماری امداد کی ضرورت ہو تو ہم اس کی مدد کے لئے تیار ہیں حضرت نے ان کی صفوں کے قریب قبیلہ ربیعہ اور ہمدان سے کہا کہ تم میرے لئے بمنزلہ نیزہ اور زرہ کے ہو اٹھو اور دشمن سے میدان خالی کرو۔ اس آواز پر بارہ ہزار شمشیر زن اٹھ کھڑے ہوئے۔ حضرت نے رسول اللہ کا سیاہ عمامہ سر پر باندھا اور انہی کے گھوڑے پر جس کا نام ریح تھا سوار ہوئے میمنہ مالک اشتر کے اور میسرہ ابن عباس کے سپرد کیا اور خود قلب لشکر میں تشریف فرما ہوئے اور ربیعہ اور ہمدان کے جوانوں کو لے کر اس طرح حملہ کیا کہ دشمن کے پرے ٹوٹ گئے اور اس طرح تلواریں چلائی کہ سروں کے انبار لگ گئے۔ جب لڑتے لڑتے تلوار دوپہری ہو گئی تو صفوں سے نکلے تلوار کو سیدھا کیا اور فرمایا کہ اگر تلوار دوپہری نہ ہو جاتی تو لشکر سے الگ نہ ہوتا۔ پھر اٹھ کھڑے ہوئے اور فوجوں کے دل میں گھس کر حملہ کیا اور کشتوں کے پستے لگا دیئے اور صفوں کو چیرتے اور دشمن کو تہ تیغ کرتے ہوئے معاویہ کے خیمہ کے قریب پہنچ گئے اور فرمایا:

اضوبھرو ولا امری معاویۃ الجاحظ العین العظیم الحارثیۃ  
 ”میں ان دشمنوں پر تلوار چلاؤں گا اور معاویہ کو بھی نہیں چھوڑوں گا جو ابھری ہوئی آنکھوں اور بڑے پیٹ والا ہے“

معاویہ نے یہ صورت دیکھی تو گھوڑے کی رکاب میں پر رکھ دیئے اور میدان چھوڑ کر چلے جانے کا ارادہ کر لیا۔ مگر ایک شخص کے للکارنے پر جب شامی فوجیں پلٹیں تو انہوں نے نکل بھاگنے کا ارادہ ترک کر دیا۔ اب شامی فوجوں نے مل کر حملہ کیا مگر قبیلہ ربیعہ و ہمدان کے جوانمرد خون کے سیلاب بہاتے صفوں کو روندتے اور لاشوں کو کچلتے ہوئے آگے بڑھتے رہے۔ امیر المؤمنین نے ان کی پیش قدمی کو سرایتے ہوئے فرمایا ہے:

يقودهم حامي الحقيقة ماجد سعيد ابن قيس والكريم بجاحي  
 ”انہیں آگے بڑھانے لئے جارہے تھے سعید ابن قیس جو معزز اور قومی وقار کے پاسبان ہیں اور شریف انسان عزت و اہمرو کی حفاظت کیا ہی کرتا ہے“

یہ پنجشنبہ کا دن اور جنگ کا نواں روز تھا جب دن کا اجالا سمٹا اور لڑتے ہوئے آفتاب اس خوبی منظر کو دیکھتا ہوا غروب کی منزل کے قریب پہنچا تو وہ ہولناک اور دہشت انگیز رات آئی جو تاریخ میں بلیتہ الہیر کے نام سے یاد کی جاتی ہے۔ ہر طرف ایک حشر برپا تھا تلواروں کی جھنکار اور تیروں کی

بوچھار سے دل دہلے اور نعروں کی گونج اور گھوڑوں کی ٹاپوں کی آواز سے کان کے پردے پھٹے جا رہے تھے ہر سمت ترپتے لاشے اور کٹے پھٹے اعضاء اڑتے نظر آ رہے تھے۔ امیر المؤمنین کبھی قلب لشکر میں ہو گئے کبھی مینہ کی طرف بڑھتے کبھی میسرہ کی طرف لیکتے ایسا معلوم ہوتا تھا کہ آپ میدان جنگ میں ہر مورچے پر موجود ہیں۔ جس طرف دشمن کا زور بڑھتا فوراً ادھر کا رخ کرتے اور تلواروں نیزوں اور بھالوں کے اندر کود پڑتے اور اس طرح حملہ کرتے کہ صفوں پر صفیں چڑھ جاتیں اور لاشوں پر لاشیں گرنے لگتیں۔ آخر اس معرکہ حرب و پیکار میں نیزے ٹوٹ گئے تلواریں ٹکڑے ٹکڑے ہو گئیں اور ایک دوسرے کو دانتوں سے کاٹنے تک کی نوبت آ گئی۔ اس رات میں پانچ سو تیس مرتبہ حضرت کی صدائے تکبیر گونج رہی تھی اور صبح کو ان کے مقتولین کو دیکھا گیا تو ان کی تعداد بھی پانچ سو تیس تھی اور ایک روایت یہ ہے کہ اس رات میں نو سو سے زائد شامی آپ کے ہاتھ سے قتل ہوئے اور مجموعی طور پر قرظین کے مقتولین کی تعداد تیس ہزار یا تینتیس ہزار تھی

جب رات کا اندھیرا چھا تو جنگ آخری مرحلہ میں داخل ہو چکی تھی۔ امیر المؤمنین کی فوجیں مالک اشتر اور ابن عباس کی کمان میں برابر لڑ رہی تھیں حضرت قلب لشکر میں رونق افروز تھے اور چاروں طرف جنگ کے شعلے شامیوں کو بھسم کر رہے تھے۔ مالک اشتر تلوار لہراتے مینہ لشکر کے جلوں آگے بڑھے۔ جب تلوار کو جھکاتے تو یہ معلوم ہوتا کہ پانی برس رہا ہے اور اُسے اونچا کرتے تو اس کی جھک سے آنکھوں میں خیرگی پیدا ہو جاتی۔ آپ نے پرچم جہان ابن ہوذہ نخعی کے سپرد کیا اور فوج لے کر شامیوں پر ٹوٹ پڑے اور صفوں کو منتشر کرتے ہوئے آگے بڑھے۔ چند ہزار ہیوں کے قدم رُکے تو پیکار کہہا کہ یہ مردوں کا کام نہیں ہے کہ وہ بکریوں کا دودھ دوہتے رہیں اور ہاتھ پر ہاتھ دھرے بیٹھے رہیں مردانہ آگے بڑھو۔ سست قدموں میں تیزی آئی اور تازہ دم فوج کی طرح دشمن کی صفوں پر ٹوٹ پڑے۔ شامی ان تابڑ توڑ حملوں کی تاب نہ لا سکے اور گرتے پڑتے پیچھے ہٹے۔ امیر المؤمنین نے اپنی فوجوں کو فتحیابی کے قریب دیکھا تو ان کی کمک کے لئے ایک اور دستہ بھیجا اور سب نے مل کر شامیوں کا رہا سہا زور ختم کر دیا۔ ادھر شامیوں کا لشکر پس رہا تھا ادھر امیر المؤمنین کی آواز کانوں میں گونج رہی تھی کہ ہاں اے جوانمردو تم فتح کی منزل کے قریب پہنچ چکے ہو دشمن دم توڑ رہا ہے اب اسے ختم کئے بغیر دم نہ لینا معاویہ کے لئے یہ وقت بڑا ٹھن تھا۔ عراقی آگے بڑھتے چلے آ رہے تھے اور اب یہ توقع کی ہی نہیں جاسکتی تھی کہ شامی ان کی پیشقدمی کو روکنے میں کامیاب ہو جائیں گے۔ معاویہ کی آنکھوں کے سامنے اندھیرا چھایا ہوا تھا اور سر پر مایوسیوں اور ناامیدیوں کے باول منڈلا رہے تھے انہوں نے گھبرا کر عمرو ابن عاص کی طرف دیکھا اور کہا کہ اب کیا ہوگا۔ اس نے کہا کہ گھبرانے کی کوئی بات نہیں ہے میں نے اس موقع کے لئے پہلے ہی سے ایک تدبیر سوچ رکھی ہے۔ کہا کہ وہ تدبیر کیا ہے کہا کہ قرآن مجید کو نیزوں

پر بلند کر کے اسے ثالث بنانے کی تجویز ان کے سامنے رکھی جائے اس کا نتیجہ یہ ہو گا کہ عراقیوں کا ایک گروہ ہمارا ہمنوا ہو کر جنگ رکوانا چاہے گا اور ایک گروہ جنگ کے جاری رکھنے پر زور دے گا اور اس طرح ہم ان میں پھوٹ ڈلو کر جنگ کے ملتوی کرنے میں کامیاب ہو جائیں گے۔ معاویہ کو اپنے جاسوسوں کے ذریعہ یہ اطلاع تو پہنچ ہی چکی تھی کہ اشعث ابن قیس جنگ کو کسی نتیجہ پر پہنچنے سے پہلے رکوانا چاہتا ہے اور وہ اپنے قبیلہ والوں سے بر ملا کہہ رہا ہے:-

قد مرا یتم ما کان فی الیوم الماضی  
من الحرب المبیدة والله ان  
التقینا غدا انه لیسوا لعرب  
وضیعة الحرمات (اخبار الطوال ص ۱۸)

تم نے روز گزشتہ دیکھ ہی لیا ہے کہ کتنی مہلک  
تباہ کن جنگ ہوئی ہے۔ خدا کی قسم اگر ہم کل پھر  
لڑے تو عرب کی ہلاکت اور عزت و ناموس کی  
پامالی یقینی ہے؟

اب معاویہ نے بھی اشعث کی آواز سے آواز ملاتے ہوئے کہا کہ اشعث سچ کہتا ہے اگر یہ جنگ جاری رہی تو فارس والے عراق پر چڑھائی کریں گے اور روم والے شام پر حملہ آور ہوں گے اور ہماری عزت و ناموس کو پامال کر دیں گے لہذا اس تدبیر کو بڑے کار لا کر جلد جنگ کو رکوا یا جائے اور قرآن کو نیزوں پر بلند کر کے اسے ثالث قرار دینے کی دعوت دی جائے۔ چنانچہ شامیوں کی صف اول میں پانچ آدمیوں نے دمشق کا مصحف اعظم پانچ نیزوں پر بلند کیا اور اس کے علاوہ جتنے قرآن جہتیا ہو سکے نیزوں پر اٹھائے گئے اور کچھ لوگوں نے اینٹوں پر جزدان لپیٹ کر انہیں قرآن کی صورت میں نیزوں پر آویزاں کیا۔ جب معاویہ کی طرف سے قرآن بلند ہوئے تو اشعث ابن قیس جو اس سازش میں شریک تھا امیر المؤمنین کے پاس آیا اور کہا کہ شامیوں نے قرآن کو حکم قرار دیا ہے اور لوگ قرآن کے علاوہ کوئی بات ماننے کے لئے تیار نہیں ہیں اگر آپ اجازت دیں تو میں معاویہ سے اس سلسلہ میں بات چیت کروں۔ حضرت نے فرمایا کہ بات چیت کر کے دیکھ لو۔ اشعث معاویہ کے پاس آیا اور ان سے کہا کہ یہ قرآن نیزوں پر کیوں بلند کئے گئے ہیں کہا کہ ہم یہ چاہتے ہیں کہ ایک حکم ہماری طرف سے ہو اور ایک حکم تمہاری طرف سے اور وہ دونوں مل کر قرآن سے فیصلہ کریں۔ ان دونوں میں ملی بھگت تو تھی ہی کہا کہ یہ بات درست اور قابل تسلیم ہے۔ اس نے پلٹ کر حضرت کو معاویہ کی تجویز سے آگاہ کیا اور خود بھی قرآن لے کر دونوں صفوں کے درمیان آکھڑا ہوا اور قرآن کو حکم مان لینے پر زور دینے لگا۔ عراقیوں نے معاویہ کے ساختہ پرداختہ لوگوں کی شہ پال کر کہنا شروع کیا کہ ہم قرآن کے فیصلہ پر راضی ہیں اور اسے حکم ماننے کے لئے تیار ہیں۔ امیر المؤمنین نے جب قرآن کے سایہ میں مگرو فریب کے جال نہکتے دیکھے تو فرمایا:-

عباد الله امضوا علیٰ حقکمْ و  
اے خدا کے بندو تم حق و صداقت کی جس روش



پر چل رہے ہو اس پر چلتے رہو اور اپنے دشمن سے جنگ جاری رکھو۔ معاویہ ہو یا عمرو ابن ابی معیط ہو یا جبیب ابن مسلمہ، ابن ابی سرح ہو یا ضحاک یہ لوگ نہ دین والے ہیں اور نہ قرآن پر عمل کرنے والے۔ میں تم لوگوں سے زیادہ ان لوگوں کو جانتا پہچانتا ہوں۔ بچپن اور جوانی دونوں میں میرا ان کا ساتھ رہ چکا ہے۔ یہ بچپن میں بھی تھے اور جوانی میں بھی برے تھے۔ خدا کی قسم انہوں نے قرآن مکر و فریب کی بنا پر اور اپنی کمزوری پر پردہ ڈالنے کے لئے اٹھایا ہے۔“

صدقکم و قتال عدوکم فان  
معاویة و عمرو ابن ابی معیط  
و جبیب و ابن ابی سرح و الضحاک  
لیسوا باصحاب دین و لا قرآن  
انا اعرف بہم منکم قد صحبتہم  
اطفالاً ثم رجالاتاً فکانوا شر  
اطفال و شر رجالات و یحکم  
واللہ ما فرعوہا الا خدیعة  
و وہنا و مکیدة۔

(تاریخ کامل ج ۳ ص ۱۳۱)

امیر المؤمنین نے لشکر کو سمجھانے کی بہتیری کوشش کی مگر اشعث ابن قیس اور اس کے ہنلاؤں کا جو در پردہ معاویہ سے ساز باز کئے ہوئے تھے داؤ چل چکا تھا وہ سمجھنے سوچنے کے بجائے بغاوت و سرکشی پر اتر آئے اور مسعر ابن فدک کی تمیمی اور زید ابن حصین طائی بیس ہزار آدمیوں کو لے کر آگے بڑھے اور حضرت سے کہا کہ اے علی اگر آپ نے قرآن کو حکم ماننے سے انکار کیا تو ہم آپ سے جنگ لڑیں گے آپ فوراً جنگ کے رُکوانے کا حکم دیں اور مالک کو پیام بھیجیں کہ وہ میدان جنگ سے واپس آئیں۔ حضرت نے جب دیکھا کہ فتنہ اٹھ کھڑا ہوا ہے اور لوگ شہ و فساد پر آمادہ ہیں تو زید ابن ہانی کے ہاتھ مالک اشتر کو پیغام بھجوایا کہ جس حالت میں ہو فوراً واپس چلے آؤ۔ مالک نے یہ پیغام سنا تو حیرت میں ہو گئے اور کہا کہ امیر المؤمنین سے کہنے کہ دشمن ایک آدھ لطمہ میں ہتھیار ڈال دے گا میں ابھی فتح کی خوشخبری لے کر حاضر ہوتا ہوں۔ زید نے پلٹ کر مالک کا جواب عرض کیا تو لشکر والوں نے شور مچایا اور کہا کہ آپ نے در پردہ مالک کو جنگ جاری رکھنے کا حکم دیا ہے۔ فرمایا کہ میں نے جو کچھ کہا ہے تمہارے سامنے کہا ہے اس کا موقع ہی کہاں تھا کہ میں چوری چھپے کوئی بات کہتا۔ کہا کہ آپ زید کو دوبارہ بھیجیں اور مالک کو فوراً واپس بلوائیں۔ اگر مالک نے پلٹنے میں تاخیر کی تو پھر شامیوں پر چلنے والی تلواریں آپ پر چلیں گی۔ حضرت نے زید ابن ہانی کو دوبارہ بھیجا۔ انہوں نے مالک سے کہا کہ اگر تمہیں امیر المؤمنین کی جان عزیز ہے تو فوراً جنگ سے ہاتھ اٹھا کر ان کی خدمت میں پہنچ جاؤ۔ مالک افسردہ دلی کے ساتھ حضرت کے پاس چلے آئے اور اس ہٹ بونگ کو دیکھ کر لوگوں کو برا بھلا کہا۔ مگر جو قدم اُکھڑے تھے اب انہیں دوبارہ جمایا نہ جاسکتا تھا۔ امیر المؤمنین نے دیکھا کہ اگر جنگ کے التواء کا فیصلہ نہ کیا گیا تو آپس میں تلوار چلنے لگے گی آپ نے بادل ناخواستہ جنگ کے التواء کا حکم دے دیا اور مجبوراً حکیم پر آمادہ ہو گئے۔



اس التوائے جنگ کے بعد عمرو ابن عاص نے معاویہ کو یہ مشورہ دیا کہ تمام جنگی قیدیوں کو جو ان کی تحویل میں ہیں قتل کر دیا جائے۔ ان قیدیوں میں سے عمرو ابن اوس اودی نے یہ سنا تو اس نے معاویہ کو کہلوا یا کہ اگر قتل کی نوبت آئے تو مجھے قتل نہ کیا جائے اس لئے کہ میں ان کا بھانجا ہوں اور وہ میرے ناموں میں اس کے قبیلہ بنی اود کے کچھ لوگوں نے بھی اس کی سفارش کی کہ ہمارے قبیلہ کے آدمی کو چھوڑ دیا جائے۔ معاویہ نے کہا کہ وہ کہتا ہے کہ میں اس کا مامول ہوں اگر وہ سچا ثابت ہو تو تمہاری سفارش کے بغیر اسے چھوڑ دیا جائے گا اور اگر جھوٹا ثابت ہو تو تمہاری سفارش درکار ہوگی۔ چنانچہ معاویہ نے اسے بلا کر پوچھا کہ میں کیسے تمہارا مامول ہوں کہا کہ اگر میں اس کا ثبوت دوں تو مجھے چھوڑ دیا جائے گا؛ کہا کہ ہاں۔ کہا کیا زوجہ رسول ام حبیبہ بنت ابی سفیان تمہاری بہن نہیں ہیں کہا کہ ہاں وہ میری بہن ہیں کہا کہ پھر میں ان کا بیٹا ہوں۔ معاویہ نے کہا کہ تمہارے علاوہ یہ بات کسی کو نہیں سوچنی تم نے صحیح کہا ہے اور اسے چھوڑ دیا۔ اسی اثناء میں وہ شامی جو عراقیوں کی قید و بند میں تھے سب واپس آئے۔ معاویہ نے انہیں دیکھا تو عمرو سے کہا کہ اگر میں تمہارے مشورہ پر عمل کرتا تو ان اسیروں میں سے ایک بھی زندہ بچ کر نہ آتا اور تمام اسیروں کو رہا کر دیا۔

یہ جنگ یکم صفر ۳۶ھ کو شروع ہوئی اور دس صفر ۳۶ھ کو روز جمعہ ختم ہو گئی۔ مقام صفین میں فوجوں کا قیام ایک سو دس دن رہا اور نوے معرکے پیش آئے۔ امیر المومنین کے لشکر میں سے پچیس ہزار افراد شہید ہوئے جن میں اسی اصحاب بدر میں اور تریب ٹھ بیعت رضوان میں شریک ہونے والے صحابہ تھے۔ اور معاویہ کے لشکر میں سے پینتالیس ہزار آدمی کام آئے۔

یہ خونریز ہنگامہ معاویہ اور عمرو ابن عاص کے ذوق سر بلندی اور ہوس اقتدار کی پیداوار تھا۔ معاویہ حضرت عمر کے دور سے شام پر حکومت کرتے چلے آ رہے تھے اور عمرو مصر کا گورنر رہ چکا تھا۔ معاویہ اپنے اقتدار کو بہر قیمت پر بحال رکھنا چاہتے تھے اور عمرو مصر کے اقتدار رفتہ کو پھر سے حاصل کرنے کی فکر میں تھا۔ اور یہ اقتدار پسند افراد کا طبعی خاصہ ہے کہ وہ ایک مرتبہ حکومت و امارت سے رُو و شائے ہونے کے بعد ہر جیلہ و تدبیر سے اسے باقی و برقرار رکھنا چاہتے ہیں خواہ اخلاق و دیانت کی قدروں کو کچل کر اور حق و انصاف کے تقاضوں سے منہ موڑ کر جنگ و خونریزی پر اترنا پڑے یا جیلہ و فریب کی راہ اختیار کرنا پڑے۔ چنانچہ معاویہ نے اپنے اقتدار کے تحفظ کے لئے قصاص کا شاخسانہ کھڑا کیا اور عوام کو مشتعل کر کے جنگ کے شعلوں میں جھونک دیا اور عمرو ابن عاص نے امارت مصر کی خاطر ہر چیز داؤ پر لگا دی اور حق کو جاننے اور پہچاننے کے باوجود باطل کی ہمنوائی پر آمادہ ہو گیا۔ چنانچہ اس نے اپنی دنیا طلبی کا واشگاف لفظوں میں اعتراف کرتے ہوئے معاویہ سے کہا۔

ام والله ان قاتلنا معك نطلب  
خدا کی قسم اگرچہ ہم تمہارے ساتھ ہو کر قصاص

خون عثمان کے سلسلہ میں جنگ کر رہے ہیں مگر  
دل کے اندر جو ہے سو ہے جبکہ تم اس شخص سے  
برسر پیکار ہو جس کی سبقت فضیلت اور رسول  
اللہ سے قرابت کا تمہیں علم ہے لیکن ہم تو فقط  
اس دنیا کے درپے ہیں۔“

بدم الخليفة عثمان اذ في  
النفوس ما فيها حيث تقاتل من  
تعلم سابقته وفضلته وقرابته  
ولكننا انما امرنا هذه الدنيا  
(تاریخ کامل صفحہ ۱۲۱)

معاویہ نے اپنے مقصد کی تکمیل کے لئے خون عثمان کو ذریعہ قرار دیا اور فضا کو ہمنوا بنانے کے  
لئے عوام کو یہ تاثر دینے کی کوشش کی کہ قتل عثمان نے ان کی راتوں کی نیند حرام کر دی ہے اور جب  
تک وہ قصاص نہیں لیں گے انہیں چین نہیں آئے گا حالانکہ تاریخ اس کی شہادت دیتی ہے کہ حضرت  
عثمان نے محاصرہ کے دنوں میں ان سے بار بار مدد مانگی مگر انہوں نے تعاون سے گریز کیا البتہ ایک  
مختصر سی فوج بھیجی مگر اسے یہ تاکید کر دی کہ وہ حدودِ مدینہ سے باہر رہے اور عملاً کوئی قدم نہ اٹھائے  
اس سے مقصد یہ تھا کہ دوسروں کو یہ تاثر دیں کہ انہوں نے جیل و سپاہ سے مدد کی مگر مدد کے پہنچنے  
سے پہلے ہی حضرت عثمان قتل کر دیئے گئے۔ وہ سمجھتے تھے کہ ان کا مفاد اسی میں ہے کہ حضرت عثمان  
قتل کر دیئے جائیں تاکہ وہ قصاص کے نام پر جنگ چھیڑ کر مستقل اقتدار کی راہ ہموار کریں چنانچہ انہوں نے  
عمرو ابن عاص سے حکومتِ مصر کا وعدہ کر کے اسے اپنے ساتھ ملا لیا اور امیر المؤمنین پر خون عثمان کا  
الزام عائد کر کے ان سے قاتلیں عثمان کا مطالبہ شروع کر دیا حالانکہ یہ چیز ان سے مخفی نہ تھی کہ قاتلیں  
عثمان کا دائرہ حجاز، مصر اور عراق تک پھیلا ہوا ہے جنہوں نے مدینہ پر ہجوم کر کے انہیں محاصرہ میں لے  
لیا تھا اور اڑوس پڑوس کی دیواریں پھانسیوں پر لٹا کر انہیں قتل کر دیا تھا۔ ان کے محاصرہ میں کے انہوں نے کثیر  
قاتلوں کی نشاندہی کی کوی صورت ہی نہ تھی بلکہ جو موقع واردات پر موجود تھے انہوں نے بھی لاعلمی کا  
اظہار کیا۔ اس صورت میں کسی ایک کو قاتل قرار دینا مشکل تھا اور اس کا نہ کوئی امکان تھا اور نہ کوئی جواز  
کہ تمام محاصرہ کرنے والوں کو معاویہ کے سپرد کر دیا جاتا تاکہ وہ ایک فرد کے بدلے میں ہزاروں افراد کو  
موت کے گھاٹ اتار دیتے۔ چنانچہ قرآن مجید میں قانونِ قصاص کے بارے میں ارشاد ہے:-

ومن قتل مظلوما فقد  
جعلنا لوليہ سلطانا فلا  
يسرف في القتل۔  
جو شخص مظلوم قتل کر دیا جائے ہم نے بیشک  
اُس کے ولی کو حقِ قصاص دیا ہے مگر قتل میں مفرط  
حدو سے تجاوز نہ کرے۔“

معاویہ حضرت عثمان کے ابن عم تھے مگر ان کے بیٹوں کے ہوتے ہوئے وہ کسی قاعدہ و قانون  
ان کے ولی نہ تھے کہ انہیں طلبِ قصاص کا حق ہو تا کیونکہ یہ اولیاءِ مقتول کا حق ہے یا حکومتِ وقت  
کا۔ اور معاویہ نہ اولیاءِ مقتول میں شامل تھے اور نہ مسلمانوں کے حکمران۔ وہ صرف رعایا کا ایک فرد تھے یا

زیادہ سے زیادہ سابقہ حکومت کی طرف سے ایک صوبہ کے عامل۔ انہیں چاہئے تو یہ تھا کہ پہلے حضرت کو ولی امر مانتے ان کی حکومت تسلیم کرتے اور ان کے اقامہ حدود کے حق کا اعتراف کرتے اور پھر ان سے مطالبہ کرتے کہ وہ آئینی طور پر حکم قصاص کا اجراء کریں۔ اسی اصول کی بنا پر حضرت نے معاویہ کو تحریر کیا تھا کہ پہلے بیعت کرو اور پھر قاتلین عثمان کا معاملہ میرے سامنے پیش کرو تاکہ میں کتاب و سنت کے مطابق اس کا فیصلہ کروں۔ مگر وہ ایک طرف تو بیعت سے انکار کرتے رہے اور دوسری طرف قصاص پر زور دیتے رہے۔ یہ مطالبہ قصاص صرف انکار بیعت کا ایک بہانہ تھا تاکہ اس طرح حضرت پر دباؤ ڈال کر امارت شام کی دستاویز حاصل کر لیں۔ چنانچہ جریر بن عبد اللہ بخلی سے صفا لفظوں میں کہا کہ اگر مجھے حکومت شام پر باقی رہنے دیا جائے تو میں بیعت کر لوں گا اس کے بعد اس میں قطعاً کوئی شبہ نہیں رہتا کہ بیعت سے کنارہ کشی کا مقصد امارت شام کا تحفظ تھا اور وہ امارت کے تحفظ کا یقین حاصل کر لینے کے بعد مطالبہ قصاص سے دستبردار ہو جاتے اگر انہیں قصاص سے کچھ بھی دلچسپی ہوتی تو وہ ام المؤمنین عائشہ اور طلحہ وزبیر کی جبکہ وہ قصاص ہی کا نام لے کر کھڑے ہوتے تھے مدد کرتے ان کی کمک کے لئے شام سے فوجیں بھیجتے طلحہ وزبیر کے مارے جانے پر اظہار اطمینان کرتے کیونکہ وہ اس سے بے خبر نہ تھے کہ انہی لوگوں نے حضرت عثمان کے قتل پر بیعت کی اور مقامی باشندوں کو بھڑکایا تھا مگر وہ چپ سا دھسے فریقین کی جنگ کو ایک خاموش تماشائی کی طرح دیکھتے رہے۔ ان کا مقصد بھی تو یوں ہی پورا ہوتا تھا کہ علی اور طلحہ وزبیر آپس میں بھڑ جائیں اور ان میں سے جو فریق ہر جائے گا اس سے چھٹکارا مل جائے گا اور جو بیعتے گا اس کی طاقت اتنی کمزور ہو چکی ہوگی کہ وہ جنگ اقتدار میں ان سے ٹکر نہ لے سکے گا اور اس طرح وہ اپنے حریفوں کی قوت و طاقت کو مضمحل کر کے کامیابی و کامرانی کی راہ پیدا کر لیں گے۔

اگر قصاص ان کے پیش نظر ہوتا تو جب وہ امیر المؤمنین کی شہادت کے بعد ایک بڑی طاقت کے مالک بن چکے تھے عملاً نہ سہی زبانی ہی لب کشائی کرتے مگر انہوں نے ایسی چپ سا دھی کہ گویا کوئی حادثہ ہوا ہی نہ تھا حالانکہ جنہیں قاتل کہا جاتا تھا وہ اسی طرح دندناتے پھر رہے تھے اور حضرت عثمان کی بیٹی عائشہ نے انہیں قصاص کی طرف متوجہ بھی کیا تھا مگر اس سے پہلو بچا لے گئے۔ چنانچہ ابن عبد ربہ الاندلسی نے عقد الفرید میں تحریر کیا ہے کہ عام الجماعہ کے بعد جب معاویہ مدینہ میں آئے تو حضرت عثمان کی بیٹی عائشہ کے ہاں گئے اس نے معاویہ کو دیکھا تو باپ کا نام لے کر کہ یہ وزاری شروع کر دی اور ان سے شکوہ کیا کہ تم نے میرے باپ کے قصاص کو نظر انداز کر دیا ہے۔ معاویہ نے کہا کہ اب وہ لوگ ہمارے حلقہ اطاعت میں داخل ہو چکے ہیں اور ہم نے ان سے امان کا وعدہ کر لیا ہے اگر ہم نے عہد شکنی کرتے ہوئے انہیں چھیرا تو وہ ہمارے طرف سے دلوں میں کینہ تو رکھتے ہی ہیں فوراً بھڑک اٹھیں گے اور بیعت

توڑ کر مقابلہ میں اٹھ کھڑے ہوں گے پھر خدا معلوم اس کا نتیجہ کیا ہو۔ اگر حکومت ہمارے ہاتھ سے نکل گئی تو تمہاری حیثیت ہی کیا رہے گی اور اب تو تم ایک خلیفہ کی بیٹی اور ایک خلیفہ کی بھتیجی ہو۔ اگر حرف بحرف یہی عذر امیر المومنین کی طرف سے پیش کیا جائے کہ وہ لوگ آپ کے حلقہ اطاعت میں داخل ہو چکے تھے آپ انہیں پناہ دے چکے تھے اور اگر انہیں چھپرتے تو وہ حرب و پیکار پر اتر آتے اور خدا جانے اس جنگ کا نتیجہ کیا ہوتا تو پھر ان کے خلاف جنگ برپا کرنے کا کیا جواز رہ جاتا ہے۔

معاویہ نے قصاص کے نام پر ایک بھاری ہجوم اپنے گرد جمع کر کے جنگ تو چھیڑ دی مگر وہ یہ سمجھتے تھے کہ اس کا نتیجہ عروج یا زوال تخت یا تختہ ہے اس لئے انہوں نے جنگ جیتنے کے لئے کوی حربہ اٹھانہ رکھا خواہ اس سے شرافت پر حرف آتا ہو یا انسانیت داغدار ہوتی ہو۔ چنانچہ صفین میں وارد ہوئے ہی پہلا قدم یہ اٹھایا کہ فرات پر پہلا بٹھایا اور اس کے جواز میں یہ کہا کہ آخر ان لوگوں نے بھی تو عثمان پر پانی بند کیا تھا حالانکہ اگر انہیں پانی بند کرنے کا مشورہ دیا بھی جاتا تو انہیں یہ کہنا چاہئے تھا کہ علی پر پانی بند نہ کیا جائے کیونکہ محاصرہ کے دنوں میں حضرت عثمان کے ہاں کسی نے پانی پہنچایا تھا تو وہ علی تھے اس کے برعکس جب امیر المومنین کی فوجوں نے گھاٹ پر قبضہ کر لیا اور معاویہ کے طرز عمل کا جواب ویسے ہی طرز عمل سے دینا چاہا تو حضرت نے فرمایا کہ غلط روش کا جواب غلط روش نہیں ہے فوراً گھاٹ کو خالی کر دیا جائے اور کسی کو پانی سے نہ روکا جائے حالانکہ حضرت پانی روک کر اس کے جواز میں کہہ سکتے تھے کہ پہلے ان لوگوں نے پانی بند کیا پھر ہم نے جواباً پانی روکا ہے تو معاویہ کی من گڑھت و جہ جواز سے یہ وجہ جواز زیادہ قوی ہوتی مگر حضرت یہ گوارا نہ کر سکتے تھے کہ ایسا اقدام کریں جس سے ان کی بلند نفسی وسعت قلبی اور عالی ظرفی مجروح ہو۔ اسی طرح جب عمار ابن یاسر کی شہادت سے ان کا باغیانہ موقف بے نقاب ہوا تو انہوں نے فوراً بات بنائی کہ عمار کے قاتل علی ہیں جو انہیں لے کر آئے تھے۔ یہ اتنی کھلی ہوئی خلاف حقیقت بات تھی کہ اسے فریب و دغل بھی تو نہیں کہا جاسکتا اس لئے کہ فریب کاری میں حقیقت کے چہرے پر ایسے دبیر پر دے ڈال دیئے جاتے ہیں کہ اس کے خط و خال ظاہری نظروں سے چھپ جاتے ہیں مگر یہاں بڑی ڈھٹائی کے ساتھ ایک واضح حقیقت کو جھٹلایا جاتا ہے۔ حیرت ہوتی ہے کہ اہل شام اس پوچ اور کچر تاویل پر کیونکر مطمئن ہو گئے اگر ان میں کچھ بھی عقل و شعور ہوتا تو معاملہ دیگر لوگوں ہو جاتا جنگ کا رخ پلٹ جاتا اور جو تلواریں ان کی حمایت میں چل رہی تھیں وہ ان پر اور ان کے خصوصی مشیروں کے سروں پر چلنے لگتیں اس لئے کہ ان کا اور ان کے گروہ کا بنصر رسول باغی گروہ ہونا روز روشن کی طرح واضح ہو چکا تھا باطل کے دھندلے چھٹ چکے تھے اور حق پوری تابانیوں کے ساتھ چمک اٹھا تھا مگر شامیوں کی کج ذہنی و کج فکری نے ان کی آنکھوں سے نور بصارت چھین کر انہیں گھور اندھیروں میں بھٹکنے کے لئے چھوڑ دیا اور وہ باغی گروہ کو پہچاننے کے بعد بھی اسی باغی گروہ سے چمٹے رہے۔ اگر اس تاویل کو ان کے دل

دماغ نے قبول کر لیا تھا تو اس تاویل کی رو سے انہیں چاہئے تھا کہ اپنی تلواروں کا رخ معاویہ کی طرف موڑ دیتے اس لئے کہ شامیوں میں سے جتنے آدمی مارے گئے تھے انہی کی پیشگردہ تاویل کی بنا پر وہ ان سب کے قاتل تھے وہی انہیں میدان میں لے کر آئے تھے اور انہیں نیزوں اور تلواروں کے سامنے کھڑا کیا تھا۔ جب حضرت عثمان کے قصاص میں ہزاروں آدمیوں کو قتل کیا جاسکتا ہے تو ان ہزاروں قتل ہونے والوں کا قصاص ایک فرد سے کیوں نہیں لیا جاسکتا۔

جب اس قسم کے حربوں کے باوجود شکست ناگزیر نظر آئی تو ایسی پُرفریب چال چلی گئی کہ جنگ کا پانسہ پلٹ گیا اور عین اس وقت جبکہ شامیوں کی شکست یقینی ہو چکی تھی میدان لاشوں سے بٹ چکا تھا اور نیچے کچھے لوگ راہ فرار ڈھونڈ رہے تھے کہ ان میں سے چند افراد قرآن لے کر نکل آئے اور چیخ چیخ کر کہنے لگے کہ ہمارے اور تمہارے درمیان یہ قرآن ہے آؤ اپنے جھگڑے اس کی روشنی میں نمٹائیں اور جنگ ختم کریں۔ یہ جریہ اتنا کارگر ثابت ہوا کہ بڑھتے ہوئے قدم ٹھم گئے اور چلتی ہوئی تلواں رُک گئیں۔ امیر المؤمنین نے عرافیوں کو دشمن کے مکہ و فریب سے آگاہ کیا مگر وہ اپنی بات پر اڑ گئے۔ ان میں کچھ تو وہ تھے جو معاویہ سے ساز باز کئے ہوئے تھے اور کچھ اپنی سادہ لوحی کی وجہ سے یہ سمجھ بیٹھے کہ واقعاً قرآن کی طرف دعوت دی جا رہی ہے اور اگر انہوں نے اس آواز پر لبیک نہ کہی تو منکرین قرآن کی صف میں شمار ہونے لگیں گے مگر انہوں نے اتنا نہ سوچا کہ اگر یہ قرآن کی طرف دعوت دینے والے قرآن پر عمل کرنے والے ہوتے تو جنگ شروع ہونے سے پہلے دعوت دیتے جس طرح امیر المؤمنین نے جنگ جمل میں آغاز جنگ سے پہلے قرآن کی طرف دعوت دی تھی یا جنگ کے دوران قرآن کے فیصلہ پر آمادگی ظاہر کرتے مگر انہیں قرآن اس وقت یاد آتا ہے جب شکست کے بادل ان کے سروں پر منڈلانے لگتے ہیں اور حریف کی تلواروں سے بچاؤ کی کوئی صورت نظر نہیں آتی۔

معاویہ کی اس کامیابی میں جو عناصر کار فرما تھے ان میں زور و فریب کے علاوہ اہل شام کی اطاعت و سرفرازی کا بھی بڑا دخل ہے۔ انہوں نے نہ جنگ میں تامل کیا اور نہ جنگ سے دستبرداری میں چون و چرا سے کام لیا۔ اور رعایا کی اطاعت کا یہی جذبہ حکمران کی قوت و طاقت کا اصل سرچشمہ ہے۔ اہل شام اپنی رائے پر اعتماد کرنے کے بجائے معاویہ کی چشم و ابرو کی گردش کو دیکھتے تھے اور جو ادھر سے اشارہ ہوتا تھا بے سوچے سمجھے اس پر چلنے لگتے تھے۔ ان کی اندھا دُستد پیروی کا یہ عالم تھا کہ جب معاویہ نے صفین کی طرف جاتے ہوئے بدھ کے دن نماز جمعہ پڑھا دی تو نہ کسی نے انہیں روکا اور نہ کوئی اس پر معترض ہوا۔ مسعودی نے تحریر کیا ہے :-

وہ معاویہ کے یہاں تک مطیع و فرمانبردار تھے کہ انہوں نے صفین کی طرف جاتے ہوئے بدھ کے

لقد بلغ من امرهم في طاعتهم  
لأنه صلى بهم عند مسيرهم

الی صفین الجمعة فی یوم الاربعاء

دن نماز جمعہ پڑھادی

دمروج الذهب ج ۱ ص ۱۰۰

اہل شام کی اسلامی معاشرہ سے بیگانگی اور دین و مذہب سے بے خبری کی وجہ یہ ہے کہ جب اسلام کی شامی عرب کے گوشہ گوشہ کو منور کر چکی تھیں سواد شام پر کفر کی تاریکیاں چھائی ہوئی تھیں اور جب حضرت عمر کے اوائل دور حکومت میں اسلام کے مفتوحہ علاقوں میں داخل ہوا تو اسلام سے روشناس ہونے کے بعد انہوں نے فرزند ان ابوسفیان یزید اور معاویہ کو اسلامی نمائندہ کی حیثیت سے مسند امارت پر دیکھا یزید تو تھوڑے ہی دنوں بعد چل بسا اور معاویہ اپنے بیس سالہ دور اقتدار میں انہیں اسلام کے احکام و آداب سے کیا روشناس کرتے جبکہ وہ خود ہی اسلامی اوامر و نواہی کو چندال اہمیت نہ دیتے تھے۔ اس کے علاوہ انہیں بے خبر رکھنے میں یہ سیاسی مصلحت بھی کار فرما تھی کہ اگر ان میں اسلامی شعور بیدار ہو گیا تو وہ حق و باطل اور جائز و ناجائز میں امتیاز کرنے لگ جائیں گے اور پھر ان کی بے شعوری و بے خبری سے جو فائدہ حاصل کیا جاسکتا ہے اس سے محروم ہونا پڑے گا۔ چنانچہ اگر انہیں دین و مذہب سے لگاؤ ہوتا تو وہ غلط اور صحیح اقدام میں فرق کرتے علی کے مقابلہ میں آنے سے بچکھانے اور ان کی عظمت و منزلت کو سمجھتے مگر انہیں تو جان بوجھ کر علی اور خاندان نبوت کے دوسرے افراد سے اندھیرے میں رکھا گیا تھا تاکہ معاویہ اور ان کے خاندان کے علاوہ کسی اور کی طرف ان کی نظر نہ اٹھنے ہی نہ پائیں یہی وجہ ہے کہ وہ نہ علی کو جانتے پہچانتے تھے نہ ان کی علمی و عملی منزلت سے واقف تھے اور نہ ان کے زہد و انقا کی بلندی سے آگاہ تھے۔ چنانچہ صفین میں ایک شامی نے بر ملا کہا کہ ہم علی سے اس لئے برسر پیکار ہیں کہ نہ وہ نماز پڑھتے ہیں اور نہ ان کے ساتھی نماز گزار ہیں۔ اس نے تو جو معاویہ اور ان کے حواریوں سے سنا تھا وہی کہا مگر جب ہاشم ابن عتبہ نے اسے توجہ دلائی تو اس کی غلط فہمی دُور ہوئی اور شامیوں کی طرف سے کٹ کر الگ ہو گیا۔ اس دینی بے حسی و بے خبری کے ساتھ حکومت کی زربا شیوں نے بھی انہیں معاویہ کا گرویدہ بنا رکھا تھا جس کے نتیجہ میں وہ بے سوچے سمجھے باطل کے برسر اقتدار آنے کا ذریعہ بن گئے۔ امیر المؤمنین کے لشکر میں ایسے افراد بھی شامل تھے جو کسی مصلحت یا قبائلی دباؤ کے زیر اثر شریک جنگ تو ہو گئے تھے مگر نہ ان کے خیالات میں ہم آہنگی تھی اور نہ اطاعت و انقیاد کا جذبہ اور پھر اشعث ابن قیس اور خالد بن معمر ایسے افراد معاویہ کے ہاتھ پر بکے ہوئے تھے انہیں قرآن کی آڑ میں شورش انگیزی کا موقع مل گیا اور انہوں نے جنگ کا نقشہ الٹ دینے میں شامیوں کی ہاں میں ہاں ملانا شروع کر دی۔ اشعث ابن قیس باوجودیکہ امیر المؤمنین اسے متنبہ کرتے ہیں کہ یہ دھوکا ہے فریب ہے مگر وہ ایک نہیں سنتا اور قرآن لے کر صفوں میں اکھڑا ہوتا ہے اور چیخ چیخ کر کہتا ہے کہ اے لوگو علی کو مجبور کر دو کہ وہ قرآن کو حکم تسلیم کریں اور اس خونریزی کو روکیں۔ حیرت ہے کہ جب حضرت کی فوجیں فتحیابی کے قریب

پہنچ جاتی ہیں تو مسلمانوں کی باہمی خونریزی کو دیکھ کر اس کا کلیجہ پھٹنے لگتا ہے۔ اگر اس کا دل اس خون خرابہ سے اتنا ہی متاثر تھا تو اس کا اظہار اس وقت بھی کیا ہوتا جب تلواریں ایک سطح پر چل رہی تھیں اور ایک فریق دوسرے فریق پر غالب ہوتا نظر نہ آ رہا تھا مگر اس کا دل دکھتا ہے تو حضرت کی فتح و کامرانی کے موقع پر کیونکہ اس فتحیابی میں اُسے کوئی فائدہ نظر نہ آ رہا تھا اور حضرت کو ناکام بنا کر ایک لاکھ کا انعام تو کہیں گیا نہ تھا اور ہو سکتا ہے کہ اس کے صلہ میں کسی صوبہ کی گورنری کی توقع بھی لئے ہوئے ہو۔

اس میں کسی شک و شبہ کی گنجائش نہیں ہے کہ معاویہ کا یہ اقدام خلیفہ برحق کے خلاف ایک جارحانہ و باغیانہ حیثیت رکھتا تھا مگر جہاں اصحابِ مجمل طلحہ و زبیر کے اقدام پر خطائے اجتہادی کا پر وہ ڈالا گیا ہے وہاں معاویہ کے اس عظیم کشت و خون کو بھی خطائے اجتہادی کا نتیجہ قرار دیا گیا ہے۔ حیرت ہے کہ پیغمبرِ اکرم جس اقدام کو بغاوت سے تعبیر فرمائیں اس پر اجر و ثواب کا استحقاق ثابت کیا جائے۔ کیا پیغمبر کا یہ ارشاد ان کے گوشگزار نہ ہوا تھا:

و یم عمار تعقله العنة الباغية  
 عمار یدعوہم الی اللہ و یدعوہ  
 الی الناس۔ صحیح بخاری ج ۱ ص ۹۱

عمار کو ایک باغی گروہ قتل کرے گا۔ عمار انہیں  
 اللہ کی طرف دعوت دیں گے اور وہ انہیں جہنم  
 کی طرف بلائے گا۔

پیغمبر کے اس ارشاد کے بعد اسے خطائے اجتہادی سے تعبیر کرنا اور اس کے مرتکب کو اجر و ثواب کا مستحق قرار دینا سمجھ میں آنے والی بات نہیں ہے۔ اجتہاد نام ہے اس کے ماخذ و مدرک سے حکم شرعی کے استنباط کا پھر کس ماخذ سے اس جنگ کا جواز اخذ کیا گیا تھا جبکہ بغاوت کے معنی ظلم و فساد کے ہیں اور ظلم و طغیان کو اجتہاد سے کوئی لگاؤ نہیں ہے۔ مگر جن لوگوں نے حضرت علی کے قتل تک کو خطائے اجتہادی کہہ دیا ہو وہ ان سے جنگ و جدال کو خطائے اجتہادی سے تعبیر کریں تو کوئی تعجب کا مقام نہیں ہے۔ چنانچہ ابن حزم اور اس کے ہمنواؤں نے عبدالرحمن ابن ملجم کے اقدام قتل کو خطائے اجتہادی قرار دے دیا ہے۔ ابن حجر عسقلانی تحریر کرتے ہیں:-

وبالغ ابن حزم فقال لا  
 خلاف بین احد من ائمتہ  
 فی ان ابن ملجم قتل علیاً  
 متاولاً مجتهداً مقدماً  
 انه علی الصواب۔

ابن حزم نے یہ کہہ کر مبالغہ سے کام لیا ہے کہ  
 آئمہ میں سے کسی ایک نے بھی اس میں اختلاف  
 نہیں کیا کہ ابن ملجم نے علی کو اجتہاد کرتے ہوئے  
 تاویل قتل کیا اور وہ اس قتل میں اپنے کو  
 حق بجانب سمجھتا تھا۔

(التلخیص المجیر ص ۳۴۸)



حالانکہ پیغمبر نے ابن ملجم کے بارے میں اشقیٰ ہذا الامۃ (اس اُمت کا شقی ترین فرد) فرمایا تھا اسی طرح یہ گروہ عمار ابن یاسر کے قاتل ابوالغادیہ فرزاری کو بھی خطائے اجتہادی کا مرتکب قرار دیتا ہے حالانکہ پیغمبر کا ارشاد ہے کہ قاتل عمار وسالیدہ فی التامر وعمار کا قاتل اور ان کا سامان جنگ چھین لینے والا دوزخ میں جائے گا۔ تعجب ہے کہ حضرت علی اور عمار یاسر کے قاتلوں کو مجتہدِ مخطیٰ تجویز کر کے انہیں مستحقِ اجر و ثواب قرار دیا جاتا ہے اور حضرت عثمان کے قاتلین و محاصرین کو ابن حزم اور ان کے ہم مسلک افراد صحابیت کی تمام قدروں کو نظر انداز کر کے باغی، ظالم، فاسق، مفتری، کاذب اور ملعون وغیرہ کی لفظوں سے یاد کرتے ہیں اور ان کے لئے خطائے اجتہادی کا ادنیٰ احتمال بھی گوارا نہیں کیا جاتا حالانکہ ان میں افاضل صحابہ اکابر مجتہدین اور صلحاء اُمت شامل تھے۔

اس اجتہادی کار فرمائی کا یہ پہلو بھی قابلِ توجہ ہے کہ معاویہ اس موقع پر قیصرِ روم کو بدایا و تحائف پیش کر کے صلح کا پیغام دیتے ہیں اور جن کے ہاتھوں پر انصار و مہاجرین نے بالاتفاق بیعت کر لی تھی ان کے خلاف محاذِ جنگ قائم کرتے ہیں۔ کیا اجتہاد اسی کا نام ہے کہ ایک کافر سے دوستی کی طرح ڈالی جائے اور علی، اصحابِ بدریین، شمر کا، بیعتِ رضوان اور انصار و مہاجرین اولین سے دوچار مؤلفۃ القلوب قسم کے صحابیوں اور بساطِ اسلام پر تازہ وارد ہونے والے شامیوں کو لے کر جنگ کی بجائے غرض یہ دعویٰ اجتہاد دنیا کی ایک نرالی ایچ ہے۔ مولانا جامی کہتے ہیں۔

اختلاف ہے کہ داشت باجیدر در خلافت صحابی دیگر!  
حق در آنجا بدست جیدر بود جنگ با او خطائے منکر بود  
مرزا غالب دہلوی بھی اس اجتہاد پر تبصرہ کرتے ہوئے کہہ گئے ہیں۔  
یہ اجتہادِ عجیب ہے کہ ایک دشمن میں علی سے آگے لڑے اور خطا کہیں اس کو

### قراردادِ حکیم

جب حکیم کی قرارداد طے پاگئی تو عراق و شام کے قاریوں نے یہ فیصلہ کیا کہ دو حکم مقرر کئے جائیں ایک اہل شام نامزد کریں اور ایک اہل عراق اور وہ دونوں قرآن و سنت کی روشنی میں جو فیصلہ کریں گے وہ فریقین کے لئے قابلِ تسلیم ہوگا۔ شامیوں نے عمرو ابن عاص کو اپنا نمائندہ مقرر کیا اور عراقیوں کی طرف سے اشعث ابن قیس، مسعر ابن فدکی، یزید ابن حصین اور ان کے، تمخیل لوگوں نے ابو موسیٰ اشعری کا نام پیش کر دیا جو شام ہی کے علاقہ میں مقامِ عرض میں ٹھہرا ہوا تھا۔ امیر المومنین نے ابو موسیٰ کا نام سنا تو فرمایا۔

لست اثق براہی ابی موسیٰ مجھے ابو موسیٰ کی رائے اور اس کی سوجھ بوجھ پر



ولا بحزمه ولكن اجعل ذلك  
لعبد الله ابن عباس - داخبا  
الطوال ۱۹۲۔

اس پر جھلٹ مچا اور انہی لوگوں نے ابن عباس کے انتخاب پر اعتراض کرتے ہوئے کہا کہ آپ اور ابن عباس ایک ہی ہیں کیا آپ یہ چاہتے ہیں کہ آپ کو حکم قرار دیا جائے۔ ہم ایسے شخص کو حکم قرار دینا چاہتے ہیں جو غیر جانبدار ہو اور دونوں فریق میں سے کسی فریق سے وابستہ نہ ہو۔ حضرت نے فرمایا کہ پھر تم لوگوں نے عمرو ابن عاص کے انتخاب پر کیوں اعتراض نہیں کیا وہ تو معاویہ کا خاص آدمی ہے۔ کہا کہ ہم اپنے کام کے ذمہ دار ہیں ان کے معاملہ میں دخل نہیں دے سکتے۔ فرمایا اگر تمہیں ابن عباس پر اعتراض ہے تو میں مالک اشتر کا نام پیش کرتا ہوں۔ کہا کہ وہی تو جنگ کے شعلے بھڑکانے والے ہیں وہ تو یہی چاہیں گے کہ حکیم ناکام ہو تاکہ انہیں جنگ و خونریزی کا پھر موقع مل سکے۔ فرمایا کہ اگر تم ابو موسیٰ ہی کو حکم بنانے پر مصر ہو تو پھر تم جانو اور تمہارا کام جو چاہو کرو اور جسے چاہو منتخب کر لو۔ احنف ابن قیس نے کہا کہ اے لوگو اگر عبد اللہ ابن عباس اور مالک اشتر کا نام تمہیں پسند نہیں ہے تو مجھے حکم مقرر کر دو میں عمرو کے واؤ بیچ کو خوب سمجھتا ہوں وہ مجھے فریب دینے میں کامیاب نہیں ہو سکتا۔ اگر تم مجھے نہیں چاہتے تو کسی اور کو منتخب کر لو مگر ابو موسیٰ کو کسی صورت میں یہ موقع نہ دو وہ کام سنوارنے کے بجائے اور بگاڑ دے گا مگر وہاں تو ایک سازش کے ماتحت پہلے ہی سے ابو موسیٰ کا نام طے کیا جا چکا تھا اس شور و ہنگامہ میں کسی نے کوئی بات نہ سنی اور آخر امیر المؤمنین کی رائے کے خلاف ابو موسیٰ کا انتخاب ہو گیا۔

انتخاب حکمین کے بعد جب عبد اللہ ابن ابی رافع شرائط معاہدہ قلمبند کرنے لگے تو انہوں نے معاہدہ صلح کے شروع میں یہ جملہ لکھا: ہذا ما اتقاضی علیہ علی امیر المؤمنین ومعاویہ ابن ابی سفیان۔ امیر المؤمنین علی اور معاویہ ابن ابی سفیان نے یہ فیصلہ کیا ہے۔ عمرو ابن عاص نے لفظ امیر المؤمنین پر اعتراض کیا اور کہا کہ وہ دو سروں کے امیر ہوں گے ہمارے امیر نہیں ہیں لہذا لفظ امیر المؤمنین کاٹ دی جائے اور اس کے بجائے علی اور ان کے والد کا نام لکھا جائے۔ احنف ابن قیس نے حضرت سے کہا کہ آپ لفظ امیر المؤمنین کے کاٹنے کی ہرگز اجازت نہ دیں خواہ اس کے نتیجے میں کشت و خون کی نوبت کیوں نہ آئے۔ آج یہ لفظ کاٹ دی گئی تو پھر امارت پلٹ کر بھی آپ کی طرف نہیں آئے گی۔ اشعث ابن قیس اور اس کے حواری مصر تھے کہ اسے کاٹ دیا جائے۔ امیر المؤمنین ان سب باتوں سے بے نیاز چپ سادھے ماضی کے دھند لکوں میں کھوئے ہوئے تھے اور صلح حدیبیہ کا عکس حال کے آئینہ میں دیکھ رہے تھے آپ نے کچھ توقف کے بعد فرمایا کہ میں نے جب حدیبیہ کے

دن صلحنامہ لکھا اور آنحضرت کے اسم گرامی کے ساتھ لفظ رسول اللہ تحریر کی تو نمائندہ قریش سنہیل نے کہا تھا کہ ہم انہیں اللہ کا رسول کب مانتے ہیں لہذا لفظ رسول اللہ مٹا دی جائے اور اس کے بجائے محمد ابن عبد اللہ لکھا جائے۔ میں نے لفظ رسول اللہ پر خط کھینچنے میں تامل کیا تو آنحضرت نے فرمایا:-

کتب فان لك مثلهما تعطيها  
وانت مضطهد۔ رسيرت حليبه  
۳۔ ص ۳۳

یہی لکھ دو۔ اور ایک دن تمہیں بھی ایسا واقعہ  
پیش آئے گا اور تم بے بس و مجبور  
ہو گے۔

اس پر عمرو نے بگڑ کر کہا کہ آپ ہمیں بھی ویسا ہی کافر سمجھتے ہیں جیسے وہ تھے فرمایا:-  
يا ابن النابغة ومتى لم تكن  
للفاسقين وليا وللمسلمين  
عدوا وهل تشبه الامك  
التي وضعت بك۔ (تاریخ طبری۔  
جلد ۳ ص ۳۳)

اے نابغہ کے بیٹے تم کب فاسقوں کے  
دوست اور مسلمانوں کے دشمن نہیں  
رہے تم اپنی جننے والی ماں ہی کے مشابہ  
ہو۔

ابن عاص نے کہا کہ بس آج کے بعد نہ ہم ایک جگہ مل کر بیٹھیں گے اور نہ ایک دوسرے کا منہ  
دیکھنے کے روادار ہوں گے۔ حضرت نے فرمایا کہ میں بھی یہی چاہتا ہوں کہ خداوند عالم میری مجلس کو  
تم سے اور تم ایسے لوگوں سے پاک و صاف رکھے۔

جب لفظ امیر المؤمنین کاٹ دی گئی اور از سر نو تحریر لکھی جانے لگی تو حضرت سے کہا گیا کہ آپ  
یہ اقرار کرتے ہیں کہ معاویہ اور اہل شام مسلمان ہیں حضرت نے فرمایا:-

ما اقر لمعاوية ولا لاصحابه  
انهم مومنون ولا مسلمون  
وكن يكتب معاوية ما شاء  
بما شاء ويقوما شاء بما شاء  
لنفسه واصحابه وبسعي نفسه  
بما شاء واصحابه۔

میں معاویہ اور اس کے ساتھیوں کے بارے میں  
یہ تسلیم نہیں کرتا کہ وہ مومن و مسلم ہیں لیکن  
معاویہ اپنے ساتھیوں کے بارے میں جو چاہے  
لکھے جس چیز کا چاہے اقرار کرے اور جو نام  
چاہے بخوبی کرے۔

شرح ابن ابی الحدید جلد ۱ ص ۱۱۱

آخر صلحنامہ قلمبند کیا گیا جو حسب ذیل دفعات پر مشتمل تھا:-

(۱) دونوں طرف کے حکم اس کے پابند ہوں گے کہ وہ قرآن مجید کی رو سے فیصلہ کریں اگر کتاب اللہ

سے کسی نتیجہ پر نہ پہنچ سکیں تو متفقہ سنت رسول کی روشنی میں تصفیہ کریں۔  
(۲) حکمین جو فیصلہ کریں گے دونوں فریق اس کے پابند ہوں گے بشرطیکہ فیصلہ کتاب و سنت کی بنیاد پر کیا گیا ہو۔

(۳) حکمین کو اس ماہ رمضان کے آخر تک فیصلہ کر دینا چاہئے اور اگر مدت میں توسیع کی ضرورت محسوس کریں تو وہ خود ہی اتفاق رائے سے مقررہ مدت میں اضافہ کر سکتے ہیں۔

(۴) اگر فیصلہ کے لئے شہادتوں کی ضرورت پیش آئے تو وہ عہدیا کی جائیں گی۔

(۵) تصفیہ حکیم تک جنگ بند رہے گی دونوں فریق حکمین کی جان و مال کی حفاظت کریں گے اور فریقین میں سے کسی فرد پر کہیں آنے جانے میں رکاوٹ پیدا نہیں کی جائے گی۔

(۶) اگر فیصلہ سے قبل کسی حکم کا انتقال ہو جائے تو اس کی جماعت اس کی جگہ پر دوسرا حکم منتخب کرے گی۔

(۷) یہ اجتماع ایسے مقام پر ہوگا جو عراق و شام کے درمیان واقع ہو۔

ان دفعات میں سے بیشتر دفعات کا تعلق طریق کار اور انتظامی ضوابط سے ہے اور بنیادی دفعہ صرف ایک ہے کہ حکمین کتاب و سنت کی بنا پر فیصلہ کریں گے اور انہیں اپنی ذاتی رائے یا ذاتی رجحان پر فیصلہ کرنے کا کوئی حق نہ ہوگا۔ اب اگر وہ اس شرط کی پابندی نہ کریں یا اس کی خلاف ورزی کرتے ہوئے فیصلہ کریں تو ظاہر ہے کہ نہ ان کی ثالثی حیثیت باقی رہ سکتی ہے اور نہ ان کے فیصلہ کی پابندی کی جاسکتی ہے۔ واقعات پیش آئیں گے کہ شاہد ہیں کہ جس طرح قصاص کی آواز اٹھانا اور نیزول پر قرآن بلند کرنا دھوکا اور فریب تھا اسی طرح حکیم میں بھی فریب ہی فریب کا فرما رہا۔ نہ کسی نے کتاب اللہ کو دیکھا اور نہ کسی نے سنت رسول پر نظر کی اور ایک حریف نے دوسرے حریف کو سیاسی پٹخینیاں دے کر چرت کر دینا ہی اپنا کارنامہ سمجھا۔

## حکیم کے خلاف خواج کاہنگامہ

عراق و شام کی فوجیں ابھی صفین ہی میں موجود تھیں کہ معاہدہ حکیم کے ضبط تحریر میں لائے جانے کے بعد عراقیوں نے حکیم کے خلاف سرگوشمال شروع کر دیں۔ چنانچہ جب اشعث ابن قیس نے مختلف قبائل کے جھنڈوں کے پاس جا کر قرار داد حکیم کی عبارت پڑھ کر سنائی تو حکیم کے خلاف نفرت کے جذبات پوری شدت سے بھڑک اٹھے اور وہی لوگ جو کچھ دیر پہلے حکیم کے ماننے پر زور دے رہے تھے حکیم کی بڑھ چڑھ کر مخالفت کرنے لگے۔ بنی عنزہ نے معاہدہ حکیم کی تحریر سنی تو ان میں سے دو حقیقی بھائیوں جعد اور معدان نے (لا حکم الا للہ) حکم اللہ کے لئے مخصوص ہے) کا نعرہ لگایا اور تلوار لے کر میدان میں

نکل آئے اور لڑتے بھڑتے ہوئے قتل ہو گئے۔ بنی مراد نے یہ تحریر سنی تو صلح ابن شقیق نے کہا: لا حکم الا للہ، ولو کدۃ المشرکون (حکم اللہ کے لئے مخصوص ہے اگرچہ مشرکین کو ناگوار گزرے) بنی مراد کو یہ تحریر پڑھ کر سنائی گئی تو انہوں نے حکیم کی مخالفت کرتے ہوئے کہا: لایحکم الرجال فی دین اللہ (اللہ کے دین میں لوگوں کو حکم قرار نہیں دیا جاسکتا) اس حکیم کی مخالفت کرنے والوں میں اکثریت بنی تمیم کی تھی۔ جب انہوں نے یہ تحریر سنی تو عروہ ابن ادیہ تمیمی نے اشعث سے کہا:

أتحکمون الرجال فی دین اللہ کیا تم نے دین میں لوگوں کو حکم قرار دے لیا ہے  
فاین قتلنا یا اشعث۔ اے اشعث اگر یہی ہونا تھا تو ہمارے مقتولین کیوں قتل ہوئے؟  
(اخبار الطوال ص ۱۹۶)

پھر تلوار لے کر اشعث پر حملہ آور ہوا۔ اشعث نے تیزی سے سواری کا رخ موڑا تلوار سواری کے پیٹھے پر پڑی اور وہ اس کے ہاتھ سے بچ کر نکل گیا۔

اس جنگ بندی اور معاہدہ حکیم کے نتیجے میں عراقیوں کی بچھرتی ختم ہو گئی ہر طرف فتنہ و شراٹھ کھڑا ہوا۔ محزبان خنیس نے فضا کو بگڑتے ہوئے دیکھا تو امیر المؤمنین کی خدمت میں حاضر ہو کر عرض کیا کہ یا امیر المؤمنین کیا اس معاہدہ کو ختم کرنے کی کوئی صورت نہیں ہے مجھے اندیشہ ہے کہ اس کے نتیجے میں ایک عظیم فتنہ اٹھ کھڑا ہوگا اور آپ کو سبکی و پریشانی کا سامنا کرنا پڑے گا۔ حضرت نے فرمایا:

ابعد ان کتبناہ ننقضہ ہ  
هذا لا یجوزہ۔ (اخبار الطوال ص ۱۹۶)

کیا معاہدہ تحریر کرنے کے بعد ہم عہد شکنی کریں  
یہ کسی صورت میں جائز نہیں ہے۔

جب امیر المؤمنین نے معاہدہ کی یا بندی کرتے ہوئے ہتھیار رکھ دینے کے بعد ہتھیار اٹھانا گوارا نہ کیا تو نفاق کے جراثیم بغاوت و سرکشی کی صورت میں ابھر آئے اور علویہ و عثمانیہ کے علاوہ ایک تیسرے گروہ کی بنیاد پڑ گئی ان لوگوں کی دیکھا دیکھی اور لوگ بھی اس نئی تحریک کے پیچھے لگ گئے جن میں وہ لوگ بھی شامل تھے جو جنگ کے جاری رکھنے پر مصرتھے اور وہ بھی جو حکیم کے منوانے میں پیش پیش تھے اور یہ نعرہ جو وقت ہیجان کے نتیجے میں دوڑا تو انوں اور عروہ ابن ادیہ کی زبان سے نکلا تھا اس گروہ کا جماعتی نعرہ بن گیا۔ جب دونوں طرف کے لشکروں کی واپسی ہوئی اور امیر المؤمنین اپنے لشکر کے ہمراہ کوفہ کی جانب روانہ ہوئے تو ہر ایک کے تیور چڑھے ہوئے پیشانیوں پر بل اور آنکھیں غیظ و غضب سے کیلی پڑتی تھیں۔ کچھ لوگوں کو یہ صدمہ کہ جیتی ہوئی جنگ اپنے ہاتھوں سے ہار دی اور کچھ لوگوں کو یہ غم کہ حکیم کو کیوں مانا گیا اور مانا گیا تو اسے وہیں پر کیوں نہ مسترد کر دیا گیا۔ جماعت میں پھوٹ تو پڑی چلی تھی آپس میں اُلجھتے اور تیج و تاب کھاتے ہوئے جب کوفہ کے قریب پہنچے تو بارہ ہزار افراد نے

حدود شہر میں داخل ہونے سے انکار کر دیا اور جماعت سے کٹ کر کوفہ کے قریب مقام حروراء میں اتر پڑے اور لاحقہ حکم الا للہ کی بنیاد پر ایک مستقل اور خطرناک محاذ قائم کر لیا۔ یہ جماعت خوارج اور حروریہ کے نام سے موسوم ہوئی اور جماعتی تنظیم کے پیش نظر انہوں نے شبث ابن ربعی کو امیر جنگ اور عبداللہ ابن کواہ، ایشکری کو امام جماعت مقرر کر لیا۔

امیر المؤمنین نے ان کی نافرمانی و سرکشی کے باوجود ان پر کسی قسم کی سختی گوارا نہ کی کیونکہ آپ انسانی افتاد و طبیعت کو سمجھتے تھے کہ ایک باغی و سرکش جماعت کی کج فکری و کج ذہنی میں سختی و تشدد سے اضافہ تو ہو سکتا ہے مگر اس کی ذہنی و فکری اصلاح نہیں ہو سکتی۔ البتہ جب نرمی و ملامت سے کام نہ نکلے اور سرکش جماعت کی کج ذہنی امن عامہ میں خلل کا باعث ہونے لگے تو پھر سختی و تشدد کا جواز ہو سکتا ہے۔ چنانچہ آپ نے انہیں افہام و تفہیم اور دلیل و برہان سے قائل کرنے کا لائحہ ترتیب دیا اور خود ان کے ہاں جا کر انہیں راہ راست پر لانے کا فیصلہ کیا اور جانے سے پہلے ابن عباس کو ان کے ہاں جانے کا حکم دیا اور ان سے فرمایا کہ تم خوارج کے ہاں پہنچ کر میرا انتظار کرنا اور میرے آنے سے پہلے ان سے اختلافی موضوع پر کوئی بات چیت نہ کرنا۔ اس گفتگو پر بندرش لگانے کا مقصد یہی ہو سکتا ہے کہ ممکن ہے کہ خوارج ان کے جواب سے مطمئن نہ ہوں یا ان کے طرز گفتگو اور طریق استدلال پر بھڑک اٹھیں اور ذہنی طور پر آپ کی بات پر بھی کان نہ دھریں۔ جب ابن عباس ان کے ہاں پہنچے تو انہوں نے حکیم کا ذکر چھیڑ دیا اور کہا کہ شرع میں زنا کی سزا سوتازیا نے اور چوری کی سزا ہاتھ کاٹنا ہے۔ یہ اللہ کے مقرر کردہ حدود ہیں ان میں کسی کو رد و بدل کا اختیار نہیں ہے تو پھر دو آدمیوں کو حکم قرار دینا کہ وہ ایک دینی معاملہ کا فیصلہ کریں کیونکہ جائز ہو سکتا ہے۔ ابن عباس ضبط نہ کر سکے اور کہا کہ خداوند عالم نے حالت احرام میں جو شکار کیا جائے اس کے بارے میں فرمایا ہے:

يَا أَيُّهَا الَّذِينَ آمَنُوا اتَّقُوا  
الصَّيْدَ وَأنتُمْ حَرَمٌ وَمَنْ  
قَتَلَهُ مَتَعَدًّا فجزءاً مثل  
ما قتل من النعم يحكم به ذوا  
عدل منكم۔

ایمان والو جب تم احرام کی حالت میں ہو تو شکار  
نہ مارو اور جو کوئی تم میں سے جان بوجھ کر مار ڈالے  
تو چوپاؤں میں سے جس جانور کو مار لے ویسا ہی  
اس کا بدلہ دینا ہوگا جو تم میں سے دو منصف  
آدمی تجویز کریں۔

خوارج نے کہا کہ اس صورت کو مسلمانوں کی خونریزی پر قیاس نہیں کیا جاسکتا اور پھر عمر و ابن عباس عادل کب سے۔ کل تو ہم اُسے غیر عادل سمجھ کر اس سے لڑ رہے تھے اور آج وہ عادل کیسے ہو گیا۔ تم لوگوں نے اللہ کے کام میں دو آدمیوں کو حکم ٹھہرایا ہے حالانکہ جب معاویہ اور اس کے ساتھیوں نے بناوٹ کی تھی تو ان کے بارے میں خدا کا حکم یہ تھا کہ یا انہیں قتل کیا جائے یا ان سے توبہ کا مطالبہ کیا جائے

نے اس کی تردید ضروری سمجھی اور منبر پر کھڑے ہو کر مجمع عام میں اعلان کیا کہ جو شخص میری طرف یہ نسبت دیتا ہے کہ میں تحکیم کے معاہدہ سے منحرف ہو گیا ہوں وہ جھوٹ کہتا ہے۔ حضرت کے اس اعلان پر خوارج پھر بھڑک اٹھے۔ ان کا بول کھل گیا اور جھوٹ بے نقاب ہو گیا۔ انہوں نے احتجاجاً لاجحکم الا للہ کا نعرہ لگایا اور پھر اس نعرہ کی گونج مسجد کے ہر کونے سے سنائی دینے لگی اور ایک شخص نے حضرت کو مخاطب کر کے یہ آیت پڑھی:-

لئن اشدت لیحبطن عملک و  
لتکون من الخاسرین۔  
اگر تم شرک کرو گے تو تمہارے تمام اعمال اکارت  
جائیں گے اور تم نقصان اٹھانے والوں میں سے  
ہو گے۔

امیر المؤمنین نے اس کے جواب میں یہ آیت پڑھی:-

فاصبر ان وعد اللہ حق لا  
یستغفنا الذین لا یوقنون  
صبر سے کام لو یقیناً اللہ کا وعدہ سچا ہے اور یہ  
بے یقین لوگ تمہیں مغالطہ میں نہ ڈالیں۔

اب جوں جوں حکمیں کے اجتماع کا وقت قریب آنے لگا ان لوگوں کی شرانگیزی و دریدہ دہنی زور پکڑنے لگی۔ ان کے تیور بتا رہے تھے کہ اب وہ افہام و تفہیم کے حدود سے گزر کر تیغ و سنان کے ذریعہ فیصلہ کرنا چاہتے ہیں۔ چنانچہ جب ابو موسیٰ کے روانہ ہونے کا وقت قریب آیا تو وہ جنگ کا بہانہ تلاش کرنے کے لئے شوخ چشمی و اشتعال انگیزی پر اتر آئے اور ان کے دو نمائندے زرعمہ ابن بروج طائی اور حرقوص ابن زبیر اسدی حضرت کے پاس آئے اور حسب معمول لاجحکم الا للہ کا نعرہ لگایا اور پھر حرقوص نے حضرت سے گستاخانہ لہجہ میں کہا کہ آپ گناہ کے مرتکب ہوئے ہیں اس سے توبہ کیجئے اور تحکیم سے دستبردار ہو کر شام چلئے اور دشمن سے بنگ کیجئے۔ حضرت نے فرمایا کہ جب تم جنگ کے رکوانے پر مصر تھے تو میں نے جنگ کے جاری رکھنے پر زور دیا تھا مگر تم لوگوں نے میری مخالفت کی اور اپنی ضد پر اڑے رہے اور اب جبکہ عہد و پیمان ہو چکا ہے ہمارے لئے اس معاہدہ کی پابندی ضروری ہے جیسا کہ اللہ سبحانہ کا ارشاد ہے:-

واوفوا بعہد اللہ اذا  
عاہدتم۔  
جب آپس میں قول و قرار کرو تو اللہ کے عہد و  
پیمان کو پورا کرو۔

حرقوص نے کہا کہ وہ معاہدہ سرے سے گناہ تھا اور خلاف شرع معاہدہ کی پابندی کا کوئی جواز نہیں ہے۔ فرمایا کہ معاہدہ تحکیم گناہ نہیں تھا بلکہ تم لوگوں کی فکر و رائے کی کمزوری کا نتیجہ تھا میں نے تحکیم سے تمہیں منع کیا تھا مگر تم نے میری بات نہ مانی اور جنگ سے ہاتھ اٹھالیا۔ اس پر زرعمہ ابن بروج نے کہا کہ اے علی اگر آپ نے معاہدہ تحکیم کو ختم نہ کیا تو ہم اللہ کی خوشنودی کی

خاطر آپ سے جنگ کریں گے۔ حضرت نے فرمایا:-

بوسالک ما اشقاك كافي بك  
قتيلا تسغي عليك الريح -  
تاریخ طبری ج ۳ - ص ۵۳

تیرا بُرا ہو تو کتنا بد بخت ہے میں اپنی آنکھوں  
سے دیکھ رہا ہوں کہ تو قتل کیا جا چکا ہے اور  
باوصر صر تھجھ پر خاک ڈال رہی ہے؟

اس نے کہا کہ میں یہی تو چاہتا ہوں یہ کہہ کر دونوں لاحقہ الا للہ کا نعرہ لگاتے ہوئے باہر  
نکل گئے۔  
اب خوارج نے مسجد کو شورش و ہنگامہ آرائی کا مرکز بنا لیا اور جب بھی حضرت خطیبہ دینے کے  
لئے کھڑے ہوتے تو ہر سمت سے نعرے کا شور بلند ہونے لگتا۔ ایک مرتبہ انہوں نے نعرہ لگایا تو حضرت  
نے فرمایا اللہ اکبر! بات سچی ہے مگر ان کا مقصد غلط ہے۔ اگر یہ خاموش رہے تو ہم ان کے ساتھ  
بھلائی کرتے رہیں گے اگر یہ ہمارے خلاف بولیں گے تو انہیں دلائل سے چُپ کریں گے اور اگر انہوں  
نے ہم پر خروج کیا تو ہم ان سے لڑیں گے۔ اس پر ایک خارجی یزید ابن عاصم محارب بنی تملک اٹھا  
اور کہنے لگا کہ اے علی آپ ہمیں قتل سے کیا ڈراتے ہیں ہمیں امید ہے کہ ہم عنقریب آپ پر تلوا رہیں  
برسائیں گے ہم دین کے معاملہ میں ذلت گوارا نہیں کر سکتے کیونکہ دین میں ذلت کو گوارا کرنا غضبِ خدا  
کو دعوت دینا ہے۔ ایک دن خطیبہ دیتے ہوئے مسجد کے ہر کونے سے نعرے کی آوازیں بلند ہونے  
لگیں تو حضرت نے فرمایا:-

اللہ اکبر! کلمہ حق ہے مگر مقصد باطل ہے۔ دیکھو  
بھا باطل اما ان لکم عندنا  
ثلاثا ما صحبتونا لانتمکم  
مساجد اللہ ان تذکروا فیہا  
اسبۃ ولا تمنعوا الفی ما  
دامت ایدی کم مع ای دینا  
ولانقاتلکم حتی تبدؤنا۔  
تاریخ طبری ج ۳ - ص ۵۳

امیر المؤمنین کے علم و ضبط اور نرم روی سے اثر لینے کے بجائے خوارج تمرد و سرکشی پر اتر آئے  
اور حضرت کے خلاف اپنی سرگرمیاں تیز کر دیں۔ چنانچہ عبد اللہ ابن وہب راسبی کے گھر میں مستنقل کا  
لاٹھ عمل ترتیب دینے کے لئے جمع ہوئے اور اپنے محاذ کو مضبوط تر کرنے کی تدبیریں سوچنے لگے۔  
عبد اللہ ابن وہب نے کہا کہ ہمیں اس شہر سے نکل کر پہاڑی علاقوں یا دور افتادہ بستیوں کی طرف چل دینا

چاہئے تاکہ یہاں کے ظالم باشدوں کے علی الرغم اللہ کی نافرمانیوں اور گمراہ کن بدعتوں کا انسداد کر سکیں  
حرقوص ابن زبیر نے اس کی تائید کی اور حمزہ ابن سنان نے اس تجویز سے موافقت کرتے ہوئے کہا کہ  
یہ کام جماعتی تنظیم کے ماتحت ہی انجام دیا جاسکتا ہے لہذا

ولما امرکم من جلائمکم فاندہ اپنے لوگوں میں سے کسی کو ولی امر منتخب کر لو  
لابد لکم من قائد و سائس۔ اس لئے کہ تمہارے لئے ایک قائد و سربراہ کا

دخار الطوال (۲) ہونا ضروری ہے۔

اس پر بھی اتفاق رائے ہوا اور انہوں نے یزید ابن حصین طائی کو امارت کی پیشکش کی مگر اس نے  
امارت کے قبول کرنے سے انکار کر دیا۔ پھر یکے بعد دیگرے حرقوص ابن زبیر، حمزہ ابن سنان اور شترج  
ابن اوفی عیسیٰ کو قیادت کی پیشکش کی گئی مگر ان تینوں نے معذرت کی اور اس ذمہ داری سے پہلو بچا  
لے گئے۔ آخر میں عبداللہ ابن وہب سے کہا گیا۔ اس نے کہا کہ اگر میں امارت قبول کر دوں تو اس لئے  
نہیں کہ میں ذنبوی نام و نمود کا خواہشمند ہوں اور اگر قبول نہ کر دوں تو اس لئے نہیں کہ میں موت  
سے ڈرتا ہوں۔ جب امیر کا تقرر ضروری ہے تو مجھے بہر حال اس ذمہ داری کو قبول کرنا پڑے گا۔

اس انتخاب کے بعد شترج ابن اوفی کے مکان پر مزید صلاح و مشورہ کے لئے جمع ہوئے۔ عبداللہ  
ابن وہب نے کہا کہ جب ہمیں کوفہ چھوڑ ہی دینا ہے تو پھر اس شہر کا رخ کرنا چاہئے جہاں ہم بغیر  
کسی روک ٹوک کے اللہ کے احکام کا نفاذ کر سکیں۔ شترج نے کہا کہ اس مقصد کے لئے مدائن سے  
بہتر اور موزوں ترکوی جگہ نہیں ہے ہم وہاں کے باشندوں کو باہر نکال کر شہر پر قبضہ کر لیں گے  
اور بصرہ میں جو ہمارے، بحیال بھائی بند ہیں انہیں بھی مدائن چلے آنے کی دعوت دیں گے وہ یقیناً ہماری  
آواز پر لبیک کہیں گے اور اس طرح ہم قوت و طاقت میں معتدبہ اضافہ کر سکیں گے۔ یزید ابن حصین نے  
کہا کہ اگر ہم مدائن کا رخ کیا تو وہاں کے لوگ پوری طاقت سے ہمارا مقابلہ کریں گے اور شہر میں داخل  
ہونے سے مانع ہوں گے لہذا ہمیں مدائن کے بجائے نہروان کی طرف جانا چاہئے۔ اس تجویز پر اتفاق  
رائے کے بعد یرطے پایا کہ ایک ساتھ نکلنے کے بجائے ایک ایک یا دو دو کر کے نکلیں تاکہ منزل پر پہنچنے  
سے پہلے ہی روک نہ لئے جائیں۔ چنانچہ یہ لوگ مختلف راستوں سے اکیلے اکیلے نکل کھڑے ہوئے  
اور چھپتے چھپاتے نہروان کی طرف چل دیئے۔ اہل بصرہ کو اپنے عدائم سے آگاہ کرنے کے لئے عبداللہ ابن  
سعد عیسیٰ کو بصرہ بھیجا اور انہیں تاکید کی کہ وہ جلد از جلد نہروان پہنچ جائیں۔ بصرہ والوں نے جواب دیا کہ ہم  
تم لوگوں کی رائے سے پوری طرح متفق ہیں اور جلد پہنچا جاتے ہیں۔

ان خروج کرنے والوں میں عدی ابن حاتم کا بیٹا طرفہ بھی تھا وہ مقام سید میں پہنچ کر یزید ابن  
حصین کی ٹولی میں شامل ہو گیا۔ عدی کو اپنے بیٹے کے خروج کا علم ہوا تو وہ بہت پریشان ہوئے اور



اس کے تعاقب میں مدائن پہنچے مگر وہاں خوارج میں سے کوئی نظر نہ آیا تو کوفہ کے ارادہ سے پلٹے جب مدائن سے نکل کر سا باطین میں وارد ہوئے تو عبداللہ ابن وہب سے جو دیر عاقول سے دریا عبور کر کے نہروان جا رہا تھا مڈ بھیر ہو گئی۔ عبداللہ ابن وہب نے عدی کو ایسا پا کر انہیں قتل کر دینا چاہا مگر عمرو ابن مالک مہمانی اور شہاب بن یزید بولانی ان کے قتل سے مانع ہوئے اور ان کی جان بچ گئی۔ عدی نے خوارج کے اس جتھے کو دیکھ کر حاکم مدائن سعد ابن مسعود کو پیغام بھجوایا کہ خوارج کا ایک دستہ آگے بڑھ رہا ہے وہ اسے روکنے کا انتظام کریں۔ سعد نے اپنے بھتیجے مختار ابن ابی عبید کو مدائن میں اپنا نائب مقرر کیا اور پانچ سو سواروں کا دستہ لے کر خوارج کے تعاقب میں نکل کھڑے ہوئے۔ عبداللہ ابن وہب کے ہمراہ صرف تیس سوار تھے اسے سعد اور ان کے ہمراہیوں کے آنے کی خبر ہوئی تو اس نے راستہ بدل دیا اور بغداد کا رخ کر لیا۔ سعد نے اس کا پیچھا کیا اور غروب آفتاب کے وقت اُسے کرخ میں جا لیا کچھ دیر تک دونوں فریق بھرتے رہے آخر سعد کے ساتھیوں نے کہا کہ انہیں چھوڑ دینا چاہئے اس لئے کہ ہمیں امیر المؤمنین نے ان سے لڑنے کا حکم نہیں دیا البتہ امیر المؤمنین کو اس کی اطلاع دے دینا چاہئے اگر وہ فرمائیں گے تو ان کا پیچھا کیا جائے گا ورنہ جہاں یہ جانا چاہتے ہیں انہیں جانے دیا جائے مگر سعد نے اس کی مخالفت کی اور کہا کہ ہمیں ان سے لڑنا چاہئے ادھر رات ہو چکی تھی اور جنگ چھیرٹی نہ جاسکتی تھی۔ صبح کے انتظار میں خوارج کے قریب پڑاؤ ڈال کر ٹھہر گئے۔ عبداللہ ابن وہب اور اس کے ساتھیوں نے رات کی تاریکی سے فائدہ اٹھایا اور راتوں رات دریا عبور کر کے جوخی پہنچ گئے اور وہاں سے نہروان کی طرف نکل گئے۔ خوارج نہروان کے پل کے قریب پڑاؤ ڈالے پڑے تھے اور عبداللہ ابن وہب اور اس کے ساتھیوں کا انتظار کرنے کے بعد یہ چاہتے تھے کہ حرقوص ابن زہیر یا یزید ابن حصین کو امیر منتخب کریں کہ یہ لوگ پہنچ گئے۔ اہل کوفہ میں سے فقہاء ابن قیس طائی، عبداللہ ابن حکیم، سالم ابن ربیعہ غسانی اور چند افراد خوارج کی جماعت میں شامل ہونے کے لئے نہروان جانا چاہتے تھے مگر ان لوگوں کو ان کے گھروالوں نے روک دیا اور انہیں مجبوراً رک جانا پڑا اور سالم ابن ربیعہ کو امیر المؤمنین نے بلا کر منع کر دیا۔

بصرہ سے مسعر ابن فہر کی قیادت میں پانچ سو خوارج نہروان کے ارادہ سے نکل کھڑے ہوئے جب حاکم بصرہ ابن عباس کو اس کی اطلاع ہوئی تو انہوں نے ابوالاسود دہلی کو ان کے تعاقب میں روانہ کیا تاکہ انہیں سمجھا بچھا کر واپس لائیں۔ ابوالاسود جب خوارج تک پہنچے تو رات کا اندھیرا پھیل چکا تھا خوارج انہیں دیکھ کر جسر کے قریب ٹھہر گئے اور یہ تاثر دیا کہ وہ رات یہاں گزارنا چاہتے ہیں۔ ابوالاسود بھی رات کے اندھیرے میں کوئی قدم نہ اٹھا سکتے تھے وہ بھی صبح کے انتظار میں ٹھہر گئے مگر خوارج رات کی تاریکی میں چپکے سے نکل کھڑے ہوئے اور ان کی گرفت سے

۱۰

نکل کر نہروان پہنچ گئے اور کوفہ و بصرہ اور اطراف و جوانب کے خوارج نے جمع ہو کر نہروان کو ہنگامہ و شورش کا آماجگاہ بنایا۔

خوارج کی اس جھٹابندی کے پیش نظر امیر المومنین کے مخلص اصحاب نے چاہا کہ حضرت کو اپنی دوستی و جان نثاری کا یقین دلا کر تجدید بیعت کریں۔ چنانچہ وہ حضرت کی خدمت میں حاضر ہوئے اور کہا کہ ہم اس معاہدہ پر آپ کی بیعت کرتے ہیں کہ جو آپ کا دوست ہوگا ہم اُسے دوست رکھیں گے اور جو آپ کا دشمن ہوگا ہم اُسے دشمن رکھیں گے۔ حضرت نے ان لوگوں سے بیعت لی اور ربیعہ ابن ابی شداد غنمی سے جو جمل و صفین میں آپ کے ہمراہ رہ کر جنگ کر چکا تھا فرمایا کہ تم بھی کتاب و سنت کے اتباع کی بنیاد پر بیعت کرو۔ اس نے کہا کہ میں سنت ابو بکر و عمر کی پیروی کی شرط پر بیعت کروں گا۔ حضرت نے فرمایا کہ کیا تمہیں اللہ کی کتاب اور رسول کی سنت سے انکار ہے۔ اگر ابو بکر و عمر کی سنت کتاب و سنت کے خلاف ہو تو وہ قابل عمل ہی نہیں ہے پھر اس شرط کے پیش کرنے کی ضرورت ہی کیا ہے۔ پھر حضرت نے تیور بدل کر اس کی طرف دیکھا اور فرمایا:-

اما والله لكانى بك وقد	خدا کی قسم میں یہ منظر اپنی آنکھوں سے دیکھ
نفرت مع هذه الخوارج	رہا ہوں کہ تم خوارج کے ساتھ نکل کھڑے ہوئے
فقتلت و كانى بك وقد	ہو اور گھوڑے اپنے سموں سے تمہیں روند
وطمنتك الخيل بجوا فرها	رہے ہیں۔“

(تاریخ کامل ص ۳۱۰)

اگر یہ صحیح ہے کہ عملی تضاد ذہنی انتشار کا نتیجہ ہوتا ہے تو بلاشبہ خوارج ذہنی و فکری انتشار کا شکار تھے۔ انہوں نے نہ صرف تحکیم کو مانا بلکہ امیر المومنین کو بھی تحکیم کے ماننے پر مجبور کر دیا۔ اور جب آپ نے تحکیم کی اجازت دے دی تو لاحقاً لا اللہ کا نعرہ لگاتے ہوئے تحکیم کی مخالفت کرنے لگے اور دیکھتے ہی دیکھتے

”اُدھر سے اُدھر ہو گیا رُخ ہوا کا“

خوارج نے اپنے نعرہ کا استخراج آیت قرآنی ان الحکم الا للہ سے کیا ہے جو ابتداء میں صرف تحکیم کی مخالفت میں بلند ہوا اور پھر اس آیت کے ظاہر پر نظر کرتے ہوئے ان لوگوں نے یہ نظریہ قائم کر لیا کہ حکومت بھی اللہ کے لئے ہے اور بیعت بھی اللہ کے لئے اور اس کے علاوہ کوئی حاکم و فرمانروا نہیں ہو سکتا۔ اور اس طرح یہ نعرہ ایک جدید نظریہ حکومت کی بنیاد قرار پا گیا۔ اور خوارج اس آیت کی آڑ میں یہ کہنے لگے کہ ہم حکومت الہیہ کا قیام چاہتے ہیں کیونکہ حکومت کا حق صرف اللہ کو ہے مگر انہوں نے اس پر غور نہ کیا کہ حکومت الہیہ کے معنی ابطال امارت کے نہیں ہیں بلکہ حکومت الہیہ

کے معنی یہ ہیں کہ اللہ کے احکام کا نفاذ الہی نمائندوں کے ذریعہ ہو اور ان نمائندوں کے مقابلہ میں کسی کو رائے زنی و قیاس آرائی کا حق حاصل نہ ہو لہذا آیت ان الحکمہ باللہ کا یہ مفہوم قرار دینا کہ حکومت و فرمانروائی اللہ کے علاوہ کسی کی نہیں ہو سکتی اور دینی و دنیوی تنظیم کے لئے کسی امیر کی احتیاج نہیں ہے ایک غلط نظریہ ہے اور قرآنی آیت کا اس سے کوئی ربط نہیں ہے۔ یہ آیت حضرت یعقوب کے واقعات کے سلسلہ میں ہے اور پوری آیت اس طرح ہے:-

وقال یا بنی لاتدخلوا من  
باب واحد وادخلوا من  
ابواب متفرقة وما اغنی  
عنکم من الله من شئ ان الحکم  
الا لله علیہ توکلت وعلیہ  
فلیتوکل المتوکلون۔

اور (یعقوب نے) کہا اے بیٹو تم سب کے سب  
ایک دروازے سے داخل نہ ہونا بلکہ متفرق  
دروازوں سے داخل ہونا اور میں تم سے اس  
مصیبت کو جو خدا کی طرف سے آئے ٹال نہیں  
سکتا حکم تو دراصل خدا ہی کے واسطے ہے میں  
نے اسی پر بھروسہ کیا ہے اور بھروسہ کرنے والوں  
کو اسی پر بھروسہ کرنا چاہئے۔

اس آیت میں اس واقعہ کا تذکرہ ہے کہ جب حضرت یعقوب نے اپنے بیٹوں کو مصر روانہ کیا تو ان سے کہا کہ تم الگ الگ دروازوں سے داخل ہونا تاکہ نظریہ سے بچے رہو اور یہ ضروری نہیں ہے کہ اگر تم متفرق دروازوں سے داخل ہو گے تو ضرور بچے ہی رہو گے اس لئے کہ حکم چلتا ہے تو اللہ کا چلتا ہے اور وہ جس کام کا ارادہ کر لیتا ہے وہ ہو کر رہتا ہے اس کے برخلاف دوسروں کے ارادے کبھی پورے ہوتے ہیں اور کبھی پورے نہیں ہوتے مگر پھر بھی اپنی طرف سے تدبیر و احتیاط ضروری ہے۔ یہ تھا اس آیت کا واضح مطلب۔ مگر خوارج نے نہ آیت کے مورد و محل کو دیکھا نہ اس کے معنی و مفہوم پر نظر کی اور اس کا مطلب یہ قرار دے لیا کہ سرے سے کوئی حاکم ہو ہی نہیں سکتا۔ امیر المؤمنین نے خوارج کی اس من گڑھت تاویل کی رد میں فرمایا ہے ”بات درست ہے مگر ان کی مراد باطل ہے بیشک حکم اللہ ہی کے لئے مخصوص ہے مگر یہ لوگ تو یہ کہنا چاہتے ہیں کہ حکومت بھی اللہ کے علاوہ کسی کی نہیں ہو سکتی حالانکہ لوگوں کے لئے ایک حاکم کا ہونا ضروری ہے۔ چنانچہ خوارج کا یہ نظریہ نظر نے ہی کی حد میں رہا اور کسی دور میں اسے عملی جامہ نہ پہنایا جاسکا۔ بلکہ خود خوارج بھی اس پر عمل درآمد نہ کر سکے اور کشود و بستی کے لئے کسی نہ کسی کو اپنا امیر و سربراہ منتخب کرتے رہے۔ یہ ایک مسلمہ حقیقت ہے کہ سیاسی و انتظامی نقطہ نظر سے حکومت کا قیام لازمی اور ایک سربراہ مملکت کا ہونا ضروری ہے کیونکہ حکومت ہی شخصی و اجتماعی مفادات کی حفاظت کرنی اور معاشی و معاشرتی مسائل کا حل تلاش کرتی ہے۔ اگر حکومت نہ ہو تو نہ ریاست کی تنظیم ممکن ہے نہ اس کے مفاد

کو عملی جامہ پہنایا جاسکتا ہے نہ نظم و نسق باقی رہ سکتا ہے اور نہ امن و امان برقرار رکھا جاسکتا ہے۔ اگر خوارج کا یہ نعرہ دیانت و نیک نیتی کے زیر اثر ہوتا تو وہ حکیم کے جواز کی نفی کرنے کے بجائے یہ کہہ سکتے تھے کہ حکم قرار دینا تو جائز ہے جیسا کہ پیغمبر اکرم نے نبی قرظہ کے بارے میں سعد ابن معاذ کو حکم مقرر کیا تھا مگر اس موقع پر جبکہ دشمن اس کے ذریعہ فریب دینا چاہتا ہے حکیم ناروا اور خلاف مصلحت ہے تو اسے ایک حد تک ایک صحیح جذبہ کے تحت لایا جاسکتا تھا مگر انہوں نے تو شورش و ہنگامہ آرائی کا جواز پیدا کرنے کے لئے یہ نعرہ لگایا تھا تاکہ حکومت الہیہ کے پردے میں قبائلی عصبیت کو زندہ اور لا حکومت کا نعرہ لگا کر طوائف الملوکی کا اعادہ کر سکیں ورنہ حکومت الہیہ کا قیام ہی ان کے پیش نظر ہوتا تو امیر المؤمنین سے تعاون کرتے اس لئے کہ ان سے بہتر کون ہو سکتا تھا جو حکومت الہیہ کو الہی احکام و قوانین کی بنیادوں پر استوار کرتا اور دنیا کو الہی رحمت و شال خطوط پر چلاتا جنہیں پیغمبر اکرم نے وحی ربانی کی روشنی میں ترتیب دیا تھا۔

## خوارج پر ایک نظر

خارجیت کے جراثیم پیغمبر اکرم کے زمانہ ہی میں پیدا ہو چکے تھے جو اندر ہی اندر بڑھتے اور پھیلتے رہے۔ یہ لوگ اسلام کا لبادہ اوڑھ کر اسلام کے خلاف سازشیں کرتے تخریبی کاروائیوں میں بڑھ چڑھ کر حصہ لیتے اور ان کی گستاخی و شوخ چٹھی کا یہ عالم تھا کہ پیغمبر اکرم کی عدالت و دیانت پر حملہ کرنے سے بھی نہ چوگتے۔ چنانچہ جب آنحضرت نے غزوہ حنین کا مال غنیمت و ادویٰ جعرانہ میں تقسیم فرمایا اور تازہ مسلمانوں کی دلجوئی کے لئے اپنے حصہ خمس میں سے انہیں اوروں کی نسبت زیادہ دیا تو اس گروہ کی ایک فرد و انخویصرہ تمیمی نے گستاخانہ لہجہ میں آنحضرت سے کہا کہ آپ عدل و انصاف کریں جس پر آنحضرت نے فرمایا کہ اگر میں عدل نہ کروں گا تو پھر کون ہے جو عدل کرے گا۔ حضرت عمر بھی اس پر بگڑے اور کہا کہ یا رسول اللہ کیا ہم اسے قتل نہ کر دیں آنحضرت نے فرمایا

پھوڑو اسے اس جیسے اور بھی اس کے ساتھی ہیں  
اگر تم میں سے کوئی ان کی نمازوں کے مقابلہ میں  
اپنی نمازوں کو اور ان کے روزوں کے مقابلہ میں  
اپنے روزوں کو دیکھے گا تو اپنی نمازوں اور روزوں  
کو حقیر و پست سمجھے گا۔ یہ دین سے اس طرح  
نکل جائیں گے جس طرح تیر شکار کو چیر کر نکل  
جاتا ہے۔“

دعه فان له اصحابا يحقر  
احدكم صلاته مع صلاته  
وصيامه مع صيامه  
يسرقون من الدين كما  
يسرق السهم من الرمية۔  
(صحیح بخاری ج ۳ - ص ۱۳۴)

یہ لوگ بظاہر شائرا سلام اور احکام دین کے پابند اور نماز و روزہ اور تلاوت قرآن کے دلدادہ تھے مگر اسلام کی رُوح سے نا آشنا اور دین کی حقیقت سے بے خبر تھے۔ چنانچہ پیغمبر اکرم نے ان کے بارے میں فرمایا ہے:-

تفتق امتی علی فرقتین  
تسرق بینہما فرقہ محلقون  
مرؤ و سہم محفون شواہم  
انہم الی انصاف سوقہم  
یقرؤن القرآن لایتجا ونا  
تراقیہم یقتلہم اجمہالی  
واجبہم الی اللہ تعالیٰ۔

میری امت دو فرقوں میں بٹ جائے گی اور ان دو میں سے ایک اور فرقہ نکل کھڑا ہوگا اس فرقہ کے لوگ سرمنڈوائے ہو جائیں گے اور آدھی پینڈیلیوں تک تہمتا باندھے ہوں گے وہ قرآن کی تلاوت کریں گے مگر قرآن ان کے حلق سے نیچے نہیں اترے گا انہیں وہ شخص قتل کرے گا جو مجھے اور اللہ کو سب سے زیادہ محبوب ہے۔“

(تاریخ بغداد ج ۱۲)

ان کی اس ظاہری وضع قطع عبادات میں انہماک نمازوں میں خضوع و خشوع اور پیشانیوں پر پڑے ہوئے گھٹوں کو دیکھ کر اکثر لوگ ان کے فریب کا شکار ہو جاتے تھے۔ ان کی نمازوں کی کیفیت تھی کہ صحابہ بھی متاثر ہوئے بغیر نہ رہتے تھے چنانچہ ایک مرتبہ آنحضرت نے ذوالخویصرہ کو سجدہ میں دیکھا آپ نماز پڑھ کر فارغ ہو گئے مگر وہ اسی طرح سجدہ میں پڑا تھا۔ آنحضرت نے پلٹ کر حضرت ابو بکر سے کہا کہ تم جاؤ اور ذوالخویصرہ کو قتل کر دو۔ حضرت ابو بکر نے اُسے بڑے خضوع و خشوع سے نماز پڑھتے دیکھا تو اُسے قتل کرنا مناسب نہ سمجھا اور واپس پلٹ آئے۔ پھر پیغمبر نے حضرت عمر کو اس کے قتل پر مامور کیا۔ وہ بھی اُسے نماز پڑھتے دیکھ کر واپس چلے آئے اور آنحضرت سے کہا کہ وہ تو نمازی ہے میرا دل نہیں مانتا کہ اُسے قتل کروں۔ آخر آنحضرت نے حضرت علی کو بھیجا مگر امیر المؤمنین کے پہنچنے سے پہلے وہ وہاں سے چلا گیا۔ آپ نے پلٹ کر پیغمبر سے عرض کیا کہ وہ جا چکا ہے۔ فرمایا وہ آج قتل ہو جاتا تو فتنہ دب جاتا۔ وہ اس گروہ کا ایک فرد تھا جو دین سے اس طرح نکل جائے گا جس طرح تیر کمان سے نکل جاتا ہے۔

خوارج عرب کے صحرائی و بدوی باشندے تھے جن پر بدویت ہی کا رنگ غالب تھا اور طبعاً شورش پسند فتنہ جو اور قتل و غارت کے خوگر تھے۔ پیغمبر اکرم کے بعد انہیں مختلف جنگوں میں ڈھکیلا جاتا رہا اور وہ جنگ و قتال کے اتنے عادی ہو چکے تھے کہ اور کچھ نہ ہوتا تو آپس ہی میں لڑتے جھگڑتے رہتے۔ ان جنگی مصروفیات نے انہیں اتنا موقع ہی نہ دیا کہ وہ اسلام کے تعلیمات سے بہرہ ور اور اس کے اخلاق و آداب سے اثر پذیر ہوتے۔ فتح عراق کے بعد جب سرحدوں کی

حفاظت کے لئے کوفہ و بصرہ کی بنیادیں رکھی گئیں تو ان چھاؤنیوں کی آباد کاری کے لئے ایسے لوگوں کی ضرورت تھی جو طبعاً جنگجو اور جنگی خوبور رکھتے ہوں۔ چنانچہ ان لوگوں کو یہاں آباد کیا گیا اور یہ لوگ بہتر مستقبل کی امید میں یہاں بس گئے مگر شہری زندگی اختیار کرنے کے باوجود اجتماعی زندگی سے مانوس نہ ہو سکے اور انفرادیت اور قبائلی عصبیت جو بدوی زندگی کا خاصہ ہے ان میں رچی بسی رہی۔ جب امیر المؤمنین کو دشمن کے مقابلہ میں فوج کی ضرورت محسوس ہوئی تو یہ لوگ سابقہ حکومتوں میں جنگی خدمات سجالانے کے عادی تو تھے ہی حضرت کی آواز پر بھی اٹھ کھڑے ہوئے اور آپ کے مخالفین سے جنگوں میں حصہ لیا۔ یہ حق کی تائید اور دین کی حمایت کے جذبہ کے زیر اثر نہ تھا بلکہ اس میں عصبیت جنگ پسندی اور مادی مقاصد کار فرما تھے۔

خوارج میں زیادہ تر بنی تمیم اور عرب کے مولیٰ شامل تھے اور ان کے سردار بھی عموماً بنی تمیم کے افراد تھے۔ چنانچہ عبداللہ ابن ابیاض، عروہ ابن ادیہ، مستور بن سعد، ابو بلال مرداس ابن ادیہ، مسعر ابن فدک وغیرہ اسی قبیلہ سے تعلق رکھتے تھے۔ قبل اسلام بنی تمیم مجوسی تھے اور فقر و افلاس کی بنا پر لڑکپوں کو زندہ دفن کر دیتے تھے۔ چنانچہ قیس ابن عاصم تمیمی جب اسلام لایا تو پیغمبر سے کہا کہ یا رسول اللہ میں نے زمانہ جاہلیت میں اپنی اٹھ بیٹیوں کو زندہ دفن کیا تھا۔ اسلام لانے کے بعد بھی ان کی بہیمیت و دنائت طبع میں فرق نہ آیا اور دور جاہلیت کی تخریب پسندی اور مجوسیت کی خوبورثہ میں ساتھ لائے۔ طرماح نے ان کے عادات و اطوار پر نظر کرتے ہوئے صحیح کہا ہے۔

تمیم بطرق اللوم اهدی من القطا ولو سلکت سبل المکام ضلت

”بنی تمیم پستی و دنائت کی راہوں کو نہیں بھولتے جس طرح قطا پرندہ اپنا راستا نہیں بھولتا۔ اگر انہیں بزرگی و شرافت کی راہوں پر چلنا پڑے تو بھٹک جائیں۔“

جب بنی تمیم وفد کی صورت میں مدینہ آئے اور پیغمبر اکرم کی خدمت میں حاضر ہو کر اسلام لانا چاہا تو ان میں سے ایک شخص نے پکار کر کہا یا محمدؐ اخرج الینا را سے محمدؐ باہر نکلو اس انداز مخاطب پر بنی تمیم کو تنبیہ کرنے اور ان کی سفاہت و کم عقلی پر روشنی ڈالنے کے لئے یہ آیت اتری:-

ان الذین ینادونک من ولاء وہ لوگ جو تمہیں مجھروں کے باہر سے پکارتے

المجرات اکثرهم لا یعقلون۔ ہیں ان میں سے اکثر بے عقل ہیں۔“

پیغمبر اکرم کے بعد ان کی اکثریت اسلام سے منحرف ہو کر مرتد ہو گئی اور مشہور مدعیہ نبوت سبوح بنت حارث بھی اسی قبیلہ سے تھی جس نے اسلام میں رخنہ اندازی کر کے انتشار و اختلاف کو ہوا دی۔ بنی تمیم کے اس قومی مزاج کو دیکھ کر یہ کہا جاسکتا ہے کہ ان کے دلوں میں قطعاً اسلام راسخ نہ ہوا تھا اور ان کا باطنی نفاق کبھی ارتداد کی صورت میں اور کبھی خروج کی صورت میں ظاہر ہوتا رہا اور آخر

ان کی خود سہری دشواری پشتی نے انہیں امیر المومنین کے مقابلہ میں لاکھڑا کیا۔ ایک گروہ نے خوارج کو شیعہ قرار دے کر یہ تاثر دینے کی کوشش کی ہے کہ شیعوں نے حضرت کی کامیابی کو ناکامی میں بدل کر ان کا ساتھ چھوڑ دیا اور پھر ان کے مقابلہ کے لئے میدان میں نکل آئے اور اسے امیر المومنین کی سیاسی کمزوری کے ثبوت میں پیش کرتے ہوئے کہتے ہیں کہ آپ اپنے ہی لوگوں پر قابو پانے میں ناکام رہے۔ بیشک یہ لوگ امیر المومنین کے لشکر میں شامل رہے تھے مگر انہیں شیعہ امیر المومنین قرار دے کر شیعیت کو مورد الزام قرار دینا صحیح نہیں ہے اس لئے کہ حضرت کی صفوں میں ایک ہی مسلک و عقیدہ کے لوگ نہ تھے۔ ان میں ایک طبقہ ایسا ضرور تھا جو ان کی امامت کو منصوص سمجھتا تھا اور جانشین رسول ہونے کی حیثیت سے ان کی اطاعت کو ضروری اور نافرمانی کو حرام جانتا تھا۔ یہ لوگ نہ کسی وقت بدلے اور نہ کسی حالت میں آپ کا ساتھ چھوڑا۔ اور ایک گروہ جو اکثریت میں تھا آپ کی خلافت کو جمہور کی آراء سے وابستہ سمجھتا تھا اور جس حیثیت سے پہلے خلفاء کو مانتا چلا آ رہا تھا اسی حیثیت سے حضرت کو بھی چوتھے درجہ پر قرار دے کر ان کے ساتھ ہو گیا تھا۔ یہ لوگ امیر المومنین کے برسر اقتدار آنے سے پہلے دوسروں سے منسلک رہے اور حضرت کے برسر اقتدار آنے کے بعد معاویہ کے مقابلہ میں ان کے ساتھ ہو گئے اور انہی میں ایک گروہ نے جب امیر المومنین کو اپنی طبیعت و مزاج کے موافق نہ پایا تو حکیم کا حیلہ تراش کر حضرت سے کٹ گیا اور جو لوگ موقع و وقت دیکھ کر ساتھ ہو جاتے ہیں وہ موقع و وقت دیکھ کر ساتھ چھوڑ بھی سکتے ہیں۔ یہ نہ اس وقت امیر المومنین کے مخلص تھے جب ان کے ہاتھ پر بیعت کی گئی اور نہ اس وقت شیعیان علی میں شامل تھے جب بیعت توڑ کر الگ ہوئے تھے۔ یہ لوگ تو سرے سے امیر المومنین کی خلافت چاہتے ہی نہ تھے بلکہ کوفہ والے چاہتے تھے کہ زبیر خلیفہ ہوں اور بصرہ والے چاہتے تھے کہ طلحہ برسر اقتدار آئے۔ اور جب طلحہ زبیر کی خلافت کی صورت پیدا نہ ہو سکی تو انہوں نے اہل مدینہ کے انتخاب سے موافقت کرتے ہوئے حضرت کی خلافت پر رضامندی کا اظہار کر دیا۔ بہر حال جس فوج میں ایسے عناصر شامل ہوں اسے اتنے عرصہ تک دشمن کی صفوں کے مقابلہ میں ثابت قدم رکھنا امیر المومنین کے حسن تدبیر ہی کا کرشمہ ہو سکتا ہے ورنہ جہاں اندر ہی اندر بددلی پھیلانی جا رہی ہو عہدوں پر بربک جاتے ہوں اور روپیہ پیسہ کے لالچ میں اپنا موقف چھوڑ دیتے ہوں وہاں اس کے علاوہ اور توقع ہی کیا کی جاسکتی تھی کہ وہ عین فتح کے وقت ہتھیار رکھ کر فتح کو شکست سے بدل دیں۔

### حکیمین کا فیصلہ

۱۳ ماہ صفر ۳۵ھ میں حکیم کی قرارداد منظور ہوئی اور ماہ شعبان ۳۵ھ میں دونوں حکم ابو موسیٰ

اور عمرو ابن عاص معان اور وادی موسیٰ کے درمیان مقام اذرح میں جمع ہوئے اور حسب قرار داد دونوں جماعتوں کے چار چار سو آدمی بھی پہنچ گئے۔ شامی وفد کا قائد ابو الاعور سلمیٰ تھا اور عراقی وفد کے سربراہ عبداللہ ابن عباس اور شریح ابن ہانی تھے امامت نماز کا فریضہ ابن عباس سے متعلق تھا اور شریح وفد کی قیادت کے علاوہ عمرو ابن عاص کے نام حضرت کا ایک پیغام لے کر بھی آئے تھے چنانچہ انہوں نے عمرو ابن عاص سے ملاقات کی اور اس سے کہا کہ امیر المؤمنین علی نے تمہیں پیغام دیا ہے کہ اللہ کے نزدیک بہترین انسان وہ ہے جو باطل کی راہ سے منہ موڑ کر حق کی شاہراہ پر گامزن رہے اگرچہ باطل سے فائدہ اور حق سے نقصان کیوں نہ پہنچتا ہو۔ لہذا تم جان بوجھ کر حق سے آنکھ بند نہ کرنا اور نہ دنیوی اقتدار کی خاطر اللہ اور اس کے رسول کی دشمنی مول لینا۔ اس دنیا سے جو کچھ تمہیں حاصل ہوگا وہ آخر تم سے چھین جائے گا۔ وہ دینِ دُور نہیں ہے جب تم بستر مرگ پر کروٹیں لیتے ہوئے اپنے ہاتھ کاٹو گے اور یہ کہو گے کہ کاش میں نے ظالموں سے تعاون کر کے کسی مردِ مسلم کی عدوت مول نہ لی ہوتی اور رشوت کی پیشکش قبول کر کے غلط فیصلہ نہ کیا ہوتا۔ عمرو نے یہ پیغام سنا تو کہا:

متی کنت اقبل مشورۃ علی ایسا موقع کب آیا ہے کہ میں نے علی کا مشورہ

اور انتھی الی امرہ او اعتد قبول کیا ہو یا ان کی رائے پر عمل کیا ہو یا

برایہ۔ تاریخ کامل چہ سٹا ان کی رائے کو کوی وزن دیا ہو؟

شریح نے کہا کہ اے نابغہ کے بیٹے اگر تم امیر المؤمنین کے مشورہ کو لائق اعتناء نہیں سمجھتے تو حضرت ابو بکر و حضرت عمر تک ان سے مشورے لیتے رہے ہیں جو بہر حال تم سے بہتر تھے۔ عمرو نے کہا کہ مجھ ایسا آدمی تم سے گفتگو کرنا گوارا نہیں کر سکتا۔ شریح نے کہا کہ یہ غرور و تکبر عاصی ابن وائل کی طرف نسبت کی بنا پر ہے یا ماں کی شہرت کی بنا پر اور یہ کہہ کر اٹھ کھڑے ہوئے اور واپس چلے آئے۔

اس اجتماع سے قبل معاویہ نے عبداللہ ابن عمر، عبداللہ ابن زبیر، ابوالجہم ابن حدیفہ و عبدالرحمن ابن عبید بن نفوس کو تحریر کیا تھا کہ تم لوگ جنگِ صفین میں تو شریک نہیں ہو سکتے لیکن تمہیں ایک مبصر کی حیثیت سے اذرح میں پہنچنا چاہئے تاکہ حکیم کی کاروائی کو اپنی آنکھوں سے دیکھ سکو۔ چنانچہ یہ لوگ کاروائی کے شروع ہونے سے پہلے پہنچ گئے۔ ان کے علاوہ عبدالرحمن ابن ابی بکر، سعد ابن ابی وقاص اور مغیرہ ابن شعبہ بھی حکیم کا جائزہ لینے کے لئے چلے آئے۔ مغیرہ نے اذرح میں پہنچ کر ابو موسیٰ اور عمرو ابن عاص سے علیحدہ علیحدہ ملاقات کی اور ان کا عندیہ معلوم کیا اور پھر معاویہ کے ہاں دمشق پہنچ گیا۔ معاویہ نے پوچھا کہ تم نے حالات کا بنظرِ غائر جائزہ لیا ہوگا تمہارا کیا خیال ہے کہ حکمین کس کے حق میں فیصلہ کریں گے کہا کہ میں نے ابو موسیٰ اور عمرو ابن عاص سے الگ الگ ملاقات کی تھی ابو موسیٰ کی باتوں



سے یہ معلوم ہوتا تھا کہ وہ علی کو خلافت سے علیحدہ کر کے کسی ایسے شخص کے سپرد کرنا چاہتا ہے جو جنگ سے کنارہ کش رہا ہو اس لئے کہ اس کا نظریہ یہ ہے کہ وہی لوگ قوم و ملت کے لئے مفید ثابت ہو سکتے ہیں جنہوں نے فریقین میں سے کسی فریق کا ساتھ نہ دیا، ہو اور نہ ان کے ہاتھ مسلمانوں کے خون سے رنگین ہوئے ہوں۔ میں سمجھتا ہوں کہ اس کا بھکاؤ عبداللہ ابن عمر کی طرف ہے۔ اور عمرو ابن عاص کی افتاد طبیعت سے تم بخوبی واقف ہو اس کا نظریہ ابو موسیٰ کے نظریہ سے بالکل مختلف ہے وہ جنگ میں غیر جانبدار رہنے والوں کو غلط کار سمجھتا ہے اور یہ چاہتا ہے کہ خود خلیفہ بنے یا اپنے بیٹے عبداللہ کو خلیفہ بنائے کیونکہ وہ اپنے اور اپنے بیٹے کے مقابلہ میں کسی کو خلافت کا اہل نہیں سمجھتا۔ معاویہ نے یہ سنا تو پریشان ہو گئے۔ عمرو سے رابطہ قائم کیا تو اس نے نامہ و پیام سے ان کو تسلی کر دی۔

فیصلہ صادر کرنے سے پہلے حکمیں کا کسی متفقہ فیصلہ پر پہنچنا ضروری تھا۔ چنانچہ وہ تبادلہ خیالات کے لئے ایک مقام پر جمع ہوئے اور بات چیت کا سلسلہ شروع ہو گیا۔ عمرو ابن عاص نے ابو موسیٰ سے کہا کہ تمہارا عثمان کے بارے میں کیا خیال ہے کیا وہ مظلوم نہیں مارے گئے کہا کہ ہاں وہ مظلوم مارے گئے اور ان کا قتل ناروا تھا۔ کہا کہ معاویہ ان کے ولی و وارث ہیں اور قرآن مجید میں ہے:-  
ومن قتل مظلوما فقد جعلنا لولیه سلطانا۔  
ولی کو حق قصاص دیا ہے؟

اس کے علاوہ معاویہ کو جو خاندانی عظمت و بلندی حاصل ہے وہ نہ تم سے پوشیدہ ہے اور نہ کسی اور سے مخفی ہے۔ وہ پیغمبر کے صحابی و دربار نبوت کے کاتب اور ام المؤمنین ام حبیبہ کے بھائی ہیں۔ لہذا ان پہلوؤں کو نظر انداز کر کے، ہمیں ان کے خلاف فیصلہ نہیں کرنا چاہئے۔ تمہیں اس امر کا بھی اندازہ ہو چکا ہوگا کہ اگر وہ برسر اقتدار آگئے تو جو فوائد ان سے حاصل ہو سکتے ہیں ان کی توقع کسی اور سے نہیں کی جاسکتی۔ ابو موسیٰ نے عمرو کی باتوں کے جواب میں کہا کہ تم نے جو یہ کہا ہے کہ معاویہ عثمان کا ولی ہے تو ان کے بیٹوں کے ہوتے ہوئے وہ ولی کیسے ہو گئے۔ عثمان کا ولی ان کا بیٹا عمرو ہے یہ کیونکر ہو سکتا ہے کہ ہم زہاجرین اولین کو نظر انداز کر کے اس شخص کو خلافت کے لئے منتخب کریں کہ جسے نہ اسلام میں سبقت حاصل ہے اور نہ کوئی فضیلت۔ اور جس خاندانی بلندی کا تم نے ذکر کیا ہے تو اگر ہم اسے ہی میعار خلافت قرار دے لیں تو پھر ابرہہ ابن صباح کی اولاد میں سے کسی کو خلیفہ بنانا چاہئے اس لئے کہ وہ ان بادشاہوں کی نسل میں سے ہوگا جو شرق و غرب عالم پر حکومت کرتے رہے ہیں۔ باقی رہا مفاہم کا سوال تو میں رشوت لے کر بیک نہیں سکتا۔ میری رائے میں اس وقت موزوں ترین شخصیت عبداللہ ابن عمر کی ہے۔ ہم اسے برسر اقتدار لاکر حضرت عمر کا نام زندہ کر سکیں گے۔ عمرو نے کہا کہ پھر میرا بیٹا عبداللہ کیا برا ہے وہ صاحب علم و فضل بھی ہے اور صالح بھی ہے اور اسے صحبت رسول اور

ہجرت کا شرف بھی حاصل ہے کہا کہ یہ درست ہے مگر اس کے ہاتھ خون سے رنگین ہیں اور یہ تمہارے ساتھ شریک جنگ رہ چکا ہے میں عبداللہ ابن عمر ہی کو ترجیح دوں گا اس لئے کہ وہ جنگ سے علیحدہ اور غیر جانبدار رہا ہے۔ عمرو نے کہا کہ اقتدار تو اسی کو سونپا جاسکتا ہے جو صرف اپنا پیٹ بھرنا ہی نہ جانتا ہو بلکہ دوسروں کے پیٹ کا بھی خیال رکھے۔ ابو موسیٰ نے کہا کہ مسلمانوں نے ایک خونریز جنگ کے بعد یہ معاملہ ہمارے سپرد کیا ہے ہمیں فکر و تامل سے اسے سلجھانا چاہئے اور کوئی نیا شاخسانہ کھڑا نہ کرنا چاہئے۔ کہا کہ پھر تم ہی بتاؤ کہ ہمیں کیا کرنا چاہئے۔ کہا کہ میرے ذہن میں ایک تجویز یہ بھی ہے کہ علی اور معاویہ دونوں کو معزول کر دیا جائے اور مسلمانوں کو یہ اختیار دے دیا جائے کہ وہ شوری کے ذریعہ جسے چاہیں منتخب کر لیں۔ عمرو نے کہا کہ یہ تجویز بری نہیں ہے میں اس سے متفق ہوں۔ چنانچہ دونوں ثالثوں نے اس تجویز پر اتفاق رائے کے بعد اس کے اعلان کا فیصلہ کر لیا۔

اس تصفیہ کے بعد جب دونوں الگ الگ ہوئے تو ابن عباس نے ابو موسیٰ سے کہا کہ اے ابو موسیٰ مجھے ایسا معلوم ہوتا ہے کہ جو فیصلہ متفقہ طور پر تمہارے درمیان ہوا ہے عمر اس کا پابند نہیں رہے گا وہ ہوشیار و چلاک ہے ضرور تمہیں فریب دے گا۔ لہذا جب اعلان کا موقع آئے تو پہلے اسے اعلان کرنے دینا اور بعد میں تم اعلان کرنا۔ اگر تم نے ایسا نہ کیا تو یاد رکھو کہ وہ ایسا چکمہ دے گا کہ تم کسی کو منہ دکھانے کے قابل نہیں رہو گے۔ ابو موسیٰ نے کہا کہ ہم جس امر پر متفق ہوئے ہیں اس میں کسی فریب یا ہیر پھیر کی گنجائش نہیں ہے۔ جب اس تصفیہ کے دوسرے دن شام و عراق کے نمائندے مبصرین اور دونوں ثالث مسجد جامع میں جمع ہوئے تو عمرو نے ابو موسیٰ سے کہا کہ آپ اعلان کریں۔ عمرو نے پہلے سے یہ وتیرہ اختیار کر رکھا تھا کہ وہ ہر بات میں ابو موسیٰ کو مقدم کرتا اور اسے یہ تاثر دینے کی کوشش کرتا کہ چونکہ وہ بزرگ اور پہلے کا صحابی ہے لہذا اس پر سبقت کرنا ایک طرح سے سوء ادب اور ناقابل تلافی جرم ہے۔ اور ابو موسیٰ بھی اپنی روایتی سادہ لوحی کی وجہ سے یہ سمجھتا تھا کہ یہ آؤ بھگت اس کے مرتبہ و مقام کی وجہ سے ہے اس نے ابن عباس کی نصیحت کو نظر انداز کر دیا اور بڑی تمکنت سے اٹھا اور قراقرم منبر پر بلند ہو کر حمد و ثناء پر مشتمل خطبہ پڑھا اور پھر مجمع سے مخاطب ہو کر کہا اے لوگو ہم نے امت کی فلاح و بچہتی کے پیش نظر بڑے غور و فکر کے بعد یہ فیصلہ کیا ہے کہ ہم دونوں علی اور معاویہ کو معزول کر دیں اور امر خلافت شوری کے حوالے کر دیں۔ لہذا میں علی اور معاویہ دونوں کو برطرف کرتا ہوں اب تم جسے چاہو اسے سہرا ہر براہ مملکت منتخب کر لو۔

یہ اعلان عراقیوں کے لئے بڑا حوصلہ شکن تھا مگر وہ بڑے ضبط و صبر سے بیٹھے رہے تاکہ عمرو ابن عباس کی زبان سے بھی یہ فیصلہ سن لیں۔ عمرو ابن عباس نے منبر پر کھڑے ہو کر حمد و ثناء کے بعد کہا کہ لوگو ابو موسیٰ نے جو کچھ کہا ہے وہ تم نے سن لیا ہے وہ علی کے مقرر کردہ نمائندے ہیں انہوں نے علی کو

معزول کر دیا ہے۔ میں بھی انہیں اسی طرح معزول کرتا ہوں جس طرح انہوں نے معزول کیا ہے لیکن معاویہ کو برقرار رکھتا ہوں کیونکہ وہ عثمان کے ولی ان کے قصاص کے خواہاں اور ان کی نیابت و جانشینی کے اہل ہیں۔ اس اعلان پر شامیوں نے نعرے لگائے، عراقیوں نے حیرت و استعجاب سے ایک دو سرے کو دیکھا۔ اس پر فریب اعلان پر بگڑے چینی چلائے مگر جو ہونا تھا وہ ہو چکا فریب اپنا کام کر گیا۔ ابو موسیٰ جو اس غلط فیصلہ کا بڑی حد تک ذمہ دار تھا وہ بھی عمرو کی بد عہدی و فریب کاری پر سٹپٹایا اور اس سے کہا کہ اے ابن عاص خدا تجھ سے اپنی توفیقات کو سلب کرے تو نے مجھے اندھیرے میں رکھا اور آخر میں دھوکا دیا تمہاری مثال کتے کی سی ہے وہ ہانپے گا اور زبان نکالے گا چاہے اس پر حملہ کر دیا ہے اُسے اُس کے حال پر چھوڑ دو۔ عمرو نے بھی اس کی ہنرگی و صحابیت کی بساط لپیٹ دی اور بگڑا کر کہا:-

ومثلک کمثل الحماری جمل  
اسفاسل۔ (اخبار الطوال ص ۳)

تمہاری مثال اس گدھے کی سی ہے جس پر کتابیں لاودی گئی ہوں۔  
شترح ابن ہانی اس مکارانہ کاروائی پر ضبط نہ کر سکے اور آگے بڑھ کر عمرو پر کوڑا برسایا۔ اس نے بھی کوڑا اٹھایا کچھ لوگوں نے بیچ میں پڑ کر انہیں چھڑایا۔ شترح اس کے بعد کہا کرتے تھے:-

ماندمت علی شیئ ندامتی  
علی ضوب عمرو بالسوط ولم  
اضربہ بالسیف۔ (تاریخ کامل  
ج ۳ ص ۱۶۸)

ابن عباس نے بھی بیچ و تاب کھاتے ہوئے ابو موسیٰ سے کہا کہ تم نے میری بات پر عمل نہ کرنے کا نتیجہ دیکھ لیا اور اس میں تمہارا قصور نہیں ہے تم سے اسی کی توقع ہو سکتی تھی۔ اس میں قصور ہے تو ان لوگوں کا جنہوں نے تمہیں نااہل ہونے کے باوجود ثالث بنایا۔ عبدالرحمن ابن ابی بکر نے کہا:-

لو مات الاشعری قبل هذا  
اليوم لکان خیرا له۔  
(تاریخ کامل ج ۳ ص ۱۶۸)

غرض اس طرح اور لوگوں نے بھی اس کی سادہ لوحی و فریب خوردگی کا رونا رویا اور اُسے بُرا بھلا کہا مگر تیرکمان سے نکل چکا تھا اب کون دیکھتا تھا کہ فیصلہ کیا ہوا تھا اور اعلان کیا ہوا۔ شامی فتح و کامرانی کے نعرے لگاتے ہوئے دمشق کی طرف روانہ ہو گئے اور وہاں پہنچ کر معاویہ کو خلافت

کسی نے انہیں امیدوار نامزد کیا تھا اور امیر المومنین کی خلافت کو شام کے علاوہ حجاز، مصر، یمن، خراسان تمام صوبوں کے باشندے تسلیم کر چکے تھے اور ان کا انتخاب بھی صحابہ کبار کی رائے سے عمل میں آیا تھا اس کے بعد خلافت کے سلسلہ میں دونوں کا یکساں نام لینا اموی سازش کا کرشمہ نہ تھا تو کیا تھا۔ امیر المومنین اس چیز کو سمجھتے تھے اسی لئے انہوں نے نمائندوں کے انتخاب کے موقع پر ابو موسیٰ پر عدم اعتماد کا اظہار کیا تھا اور جنگ حمل کے موقع پر اس کے کردار کو دیکھنے کے بعد اس پر اعتماد کیا بھی کیسے جاسکتا تھا۔ اس غلط انتخاب کی ذمہ داری انہی لوگوں پر عائد ہوگی جو اس کے انتخاب پر زور دیتے رہے تھے حالانکہ وہ اس امر سے بے خبر نہ تھے کہ ابو موسیٰ حضرت سے بغض و عناد کی بنا پر ان کے لئے مفید ثابت نہیں ہو سکتا۔

ابو موسیٰ یہ بھی سمجھتا تھا کہ حضرت علی کے کامیاب ہونے کی صورت میں اُسے کو ہی فائدہ حاصل نہ ہوگا البتہ معاویہ کی حمایت کا صلہ کسی عہدہ کی صورت میں مل سکتا ہے۔ چنانچہ وہ معاویہ کے برسر اقتدار آنے کے بعد سر پر ایک لابی ٹوپی رکھے ان کے ہاں پہنچ گیا اور بعد احترام السلام علیک یا امین اللہ کہہ کر انہیں فرشتی سلام کیا۔ معاویہ سمجھ گئے کہ یہ اپنی کارکردگی کا صلہ مانگنے آیا ہے جب وہ ادھر اُدھر ہوا تو معاویہ نے دربار بول سے کہا:-

قدم الشیخ لا ولیہ ولا والدہ  
لا اولیہ۔

یہ بزرگ اس لئے آئے ہیں کہ میں انہیں کسی  
صوبہ کا حاکم بنا دوں مگر خدا کی قسم میں انہیں ہی  
عہدہ نہیں دوں گا۔

(تاریخ طبری ج ۲۵)

اس حکیم اور اس کے بے ضابطہ فیصلہ کے نتیجے میں اختلافات ویسے کے ویسے باقی رہے بلکہ امیر المومنین کے خلاف دو طرفہ محاذ قائم ہو گیا ایک طرف خوارج تھے اور دوسری طرف اہل شام اور اب ان دونوں سے نمٹنے کا مرحلہ درپیش تھا۔

## جنگ نہروان

ابو موسیٰ نے امیر المومنین کی برطرفی اور عمرو ابن عاص نے اس برطرفی کے ساتھ معاویہ کے تقرر کا جو کھیل کھیلایا اور جس طرح قرآن و سنت کے تقاضوں کو نظر انداز کیا اور عہد و پیمان کی دھجیاں اڑائیں وہ تاریخ پر نظر رکھنے والوں سے مخفی نہیں ہے۔ وہ لوگ جو امیر المومنین کو میدان حرب و ضرب میں شکست نہ دے سکے وہ مکر و فریب کے میدان میں بازی لے گئے۔ اور حق و دیانت سے مُنہ موڑ کر معاویہ کے مقاصد کی تکمیل کا ذریعہ بن گئے۔

امیر المومنین کے لئے حکمین کا فیصلہ خلاف توقع نہ تھا بلکہ حکیم کی قرار داد کو بروئے کار لانے

والے افراد کو دیکھ کر سمجھ رہے تھے کہ یہ دونوں معاویہ کی جنبہ داری اور ان کے اقتدار کا تحفظ کریں گے اگرچہ خوارج فیصلہ حکیم سے پہلے آپ کو جنگی قدم اٹھانے پر مجبور کرتے رہے مگر آپ نے معاہدہ کی خلاف ورزی گوارا نہ کی۔ اور جب خمین نے اپنے حدود کار سے تجاوز کر کے قاتلان عثمان کے بارے میں فیصلہ کرنے کے بجائے خلافت کا فیصلہ کر دیا اور اس سلسلہ میں نہ قرآن کی طرف رجوع کیا اور نہ سنت رسول کو پیش نظر رکھا حالانکہ یہ دونوں چیزیں قرارداد میں بنیادی حیثیت سے شامل تھیں تو آپ نے اہل شام سے دوبارہ جنگ لڑنے کا فیصلہ کیا اس لئے کہ امیر المؤمنین کے لئے دو ہی صورتیں تھیں یا تو باطل کے آگے سر جھکا دیں یا شام پر دوبارہ چڑھائی کر دیں۔ پہلی صورت ممکن ہی نہ تھی کہ حق کو پامال ہوتے دیکھیں اور خاموش رہیں اور دنیا کو یہ تاثر دیں کہ خمین نے جو فیصلہ کیا ہے وہ صحیح اور مطابق کتاب و سنت ہے۔ اب یہی ایک صورت تھی کہ لشکر ترتیب دے کر شام کی طرف قدم بڑھائیں تاکہ معاویہ کی فریب کاری اور خمین کی عہد شکنی عالم آشکارا ہو جائے۔

جب امیر المؤمنین نے شام پر چڑھائی کا ارادہ کر لیا تو چاہا کہ خوارج کو بھی جو شام پر حملہ آور ہونے کے لئے بے چین تھے شریک جنگ ہونے کی دعوت دیں۔ چنانچہ آپ نے عبداللہ ابن وہب اور زید ابن حصین کو تحریر کیا کہ ”ہم نے جن دو آدمیوں کو حکم تسلیم کیا تھا انہوں نے کتاب خدا کی خلاف ورزی کی ہے اور نفسانی خواہشات کی رو میں بہہ گئے ہیں انہوں نے نہ قرآن پر عمل کیا اور نہ سنت رسول پر اب ہمارا موقف وہی ہے جو حکیم سے پہلے تھا لہذا تم ہم سے تعاون کرو تاکہ اپنے مشترکہ دشمن کی طرف قدم بڑھائیں اور ان سے جنگ کریں یہاں تک کہ اللہ ہمارے اور ان کے درمیان فیصلہ کرے اور وہ بہترین فیصلہ کرنے والا ہے“ خوارج نے جواب میں تحریر کیا کہ اب آپ خدا کی خوشنودی کی خاطر جنگ کے لئے کھڑے نہیں ہوئے بلکہ اپنے نفس کی خاطر جنگ لڑنا چاہتے ہیں اگر آپ اپنے کفر کا اعتراف کر کے توبہ کریں تو پھر ہم غور کریں گے کہ ہمیں آپ کا ساتھ دینا چاہئے یا نہیں اور اگر آپ نے اقرار کفر کے بعد توبہ نہ کی تو ہم آپ سے لڑیں گے اور اللہ خیانت کرنے والوں کو دوست نہیں رکھتا۔ جب امیر المؤمنین نے دیکھا کہ خوارج ساتھ دینے پر تیار نہیں ہیں تو انہیں نظر انداز کر کے فوج کی فراہمی میں مصروف ہو گئے اور اہل کوفہ کے ایک اجتماع میں خطبہ دیتے ہوئے فرمایا:-

”اے اہل کوفہ یاد رکھو کہ جو جہاد سے ہاتھ اٹھالیتا ہے وہ تباہی و بربادی سے دو چار ہوئے بغیر نہیں رہتا اٹھو اور ان لوگوں کے مقابلہ میں کمر بستہ ہو جاؤ جو اللہ اور اس کے رسول کے دشمن ہیں اور خدا کے نور کو بجھانا چاہتے ہیں یہ ظالم خطاکار اور راہ حق سے برگشتہ ہیں۔ یہ نہ قرآن کو سمجھتے ہیں اور نہ دین میں سوچ بوجھ رکھتے ہیں اور نہ خلافت کے اہل ہیں۔ خدا کی قسم اگر یہ لوگ برسر اقتدار آگئے تو اسلامی قدروں کو پامال کر کے ہر فنی و کسروی نظام قائم کریں گے اٹھو اور ان دشمنان دین سے جنگ کرو“

اور کہا کہ قرآن کی رو سے ان کا مطالبہ جائز ہے لہذا ہمیں ان لوگوں کو ان کے گھروں تک پہنچانا چاہئے چنانچہ انہیں ان کے گھروں تک چھوڑ گئے اور اس طرح واصل نے تقیہ کا سہارا لے کر اپنی اور اپنے ساتھیوں کی جانوں کا تحفظ کیا۔

اسی طرح صحابی رسول جناب ابن اربت کے فرزند عبد اللہ گلے میں قرآن حائل کئے ان کے قریب سے گزرے تو انہیں روک لیا اور پوچھا کہ تم کون ہو کہا کہ میں صحابی رسول جناب کا بیٹا عبد اللہ ہوں کہا کہ اگر تم ہمیں دیکھو کہ خوفزدہ ہو گئے ہو تو اپنے دل سے خوف و ہراس نکال ڈالو تم چاہتے ہیں کہ تم سے وہ حدیث سنیں جو تم نے اپنے باپ سے روایت کی ہو کہا کہ میرے باپ نے رسول اللہ کو فرماتے سنا۔

تكون فتنة يموت فيها قلب  
الرجل كما يموت فيه بدنه  
يمسى فيها مؤمنا ويصبح  
كافرا ويصبح كافرا ويمسى  
مؤمنا۔ (تاریخ کامل ص ۱۶۱)

ایک فتنہ کھڑا ہوگا جس میں انسان کا دل مردہ ہو  
جائے گا جس طرح اس کا بدن مردہ ہو جاتا ہے  
وہ شام کو مومن ہوگا اور صبح ہوتے کافر ہو جائے  
گا اور صبح کافر ہوگا اور شام ہوتے مومن ہو  
جائے گا۔

خوارج نے کہا کہ ہم تمہاری زبان سے یہی حدیث سُننا چاہتے تھے۔ اچھا یہ بتاؤ کہ علی کے بارے میں جبکہ انہوں نے نظریہ حکیم تسلیم کر لیا کیا کہتے ہو کہا۔

انه اعلم بالله منك واشد  
تقيا على دينه وانفذ  
بصيرة۔ (تاریخ کامل ص ۱۶۱)

وہ تم لوگوں سے زیادہ اللہ کو پہچانتے ہیں اور  
دین میں انتہائی محتاط اور کامل بصیرت رکھتے  
ہیں۔

کہا کہ تم شخصیت پرست ہو اور کام کے بجائے نام سے متاثر ہو خدا کی قسم ہم تمہیں ہوائے نفس کی پیروی کی سزا دیں گے اور اس طرح قتل کریں گے کہ کسی اور کو یوں قتل نہ کیا ہوگا۔ یہ کہہ کر ان کی مشکلیں باندھ لیں اور انہیں اور ان کی بیوی کو جو حاملہ تھیں ایک درخت خرما کے قریب لے آئے۔ اس درخت پر سے گھجور کا ایک دانہ زمین پر گرا جسے ایک خارجی نے اٹھا کر منہ میں رکھ لیا۔ لوگوں نے شور مچا دیا حرام حرام۔ اس نے فوراً خرما منہ سے پھینک دیا۔ اتنے میں ایک خنزیر اداھر سے گزرا ایک خارجی نے اسے مار ڈالا۔ اس کے ساتھیوں نے کہا کہ یہ فساد فی الارض ہے اور اس وقت تک انہوں نے چین نہ لیا جب تک اس کے مالک کو بلا کر راضی نہ کر لیا۔ عبد اللہ نے ان کا یہ طرز عمل دیکھا تو کہا کہ جب تم لوگ زرا سی بات میں اتنی احتیاط برتتے ہو تو مجھے تم لوگوں سے کوئی خطرہ نہ ہونا چاہئے جبکہ میں مسلمان بھی ہوں اور کسی ایسے جرم کا مرتکب بھی نہیں ہو جس کی سزا قتل ہو مگر انہوں نے کوئی بات نہ سنی

اور انہیں زمین پر پھینکا کہ نہایت بے دردی سے قتل کر دیا اور ان کی بیوی کا پیٹ چاک کر کے اُسے بھی موت کے گھاٹ اتار دیا اور بنی طے کی تین عورتوں اور ام سنان صیداویہ کو بھی ذبح کر ڈالا۔ اس بہیمانہ و سفاکانہ قتل سے فارغ ہونے کے بعد انہوں نے ایک عیسائی سے ایک درخت خرما کا پھل خریدنا چاہا اس نے کہا کہ مجھے قیمت نہیں چاہئے تم یونہی لے لو۔ کہا کہ ہم ایک ذمی کا مال قیمت ادا کئے بغیر نہیں لیں گے۔ اس نصرانی نے حیرت سے کہا کہ تم ابن خباب ایسے شخص کو بے گناہ مار ڈالتے ہو اور اپنے درخت کا پھل بے قیمت لینا گوارا نہیں کرتے۔

ان وحشت و بربریت کے مظاہروں کے بعد انہیں ان کے حال پر چھوڑ دینا مملکت کے لئے انتہائی خطرناک تھا کیونکہ امیر المؤمنین دارالحکومت کوفہ کو خالی چھوڑ کر شام پر چڑھائی کے ارادہ سے نکلنے والے تھے اور کوفہ خوارج کے مرکز سے قریب تھا اور خود کوفہ میں بھی ان کے ہم خیال لوگ موجود تھے۔ ان حالات میں یہ قوی اندیشہ تھا کہ وہ حضرت کی عدم موجودگی میں بلا مزاحمت دارالحکومہ پر قبضہ کر لیں اور اپنے مخالفین کا قتل عام شروع کر دیں۔ حضرت کے لشکر میں اکثریت اہل کوفہ کی تھی ان کے اہل و عیال اور املاک و اموال خوارج کی دستبرد سے محفوظ نہ رہ سکتے تھے اس لئے یہی مناسب سمجھا گیا کہ پہلے ان سے نمٹ لیا جائے اور پھر شام کا رخ کیا جائے۔ چنانچہ لشکر والوں نے حضرت سے اس خیال کا اظہار کیا آپ نے خوارج کا جائزہ لینے کے لئے حارث ابن مرہ عبیدی کو ان کے ہاں بھیجا مگر خوارج نے انہیں بھی قتل کر دیا۔ اب کوئی چارہ نہ تھا کہ پہلے خوارج سے نمٹا جائے اور پھر شام کی جانب کوچ کیا جائے۔ چنانچہ حضرت نے شام جانے کے بجائے نہروان جانے کا حکم دے دیا۔ جب لشکر روانہ ہونے لگا تو مسافر ابن عقیف ازدی نے کہا کہ یا امیر المؤمنین میں ستاروں کی گردش کو پہچانتا ہوں یہ نیک ساعت نہیں ہے جب تین گھڑی دن گزر جائے اس وقت سفر کا آغاز کیا جائے ورنہ لشکر کو شدید نقصان پہنچنے کا اندیشہ ہے۔ حضرت نے فرمایا کہ تم بتا سکتے ہو کہ میری گھوڑی کے پیٹ میں کیا ہے؟ کہا کہ میں حساب لگا کر بتا سکتا ہوں۔ فرمایا جو تمہاری اس بات پر یقین کرے گا وہ قرآن مجید کے جھٹلانے کا مرتکب ہوگا۔ قرآن یہ کہتا ہے:-

ان الله عندك علم الساعة و

انزل الغيث و يعلم ما في الارحام

پھر اس منجھ کو تہدید و سہرزش کی اور لشکر والوں سے فرمایا کہ ان چیزوں کو خاطر میں نہ لاؤ اور اللہ پر بھروسہ کر کے چل کھڑے ہو۔

جب لشکر نے نہروان کی راہ لی تو آگے بڑھ کر متعدد آدمیوں کے ذریعہ معلوم ہوا کہ خوارج حلوان و بغداد کے درمیان نہر طبرستان کو عبور کر کے پارا تر گئے ہیں۔ امیر المؤمنین کو جب اس کی اطلاع

دی گئی تو آپ نے فرمایا کہ ایسا ہرگز نہیں ہو سکتا وہ ابھی اسی طرف ہیں اور دریا کے ادھر ہی ریبیلہ کی سرزمین پر قتل کئے جائیں گے۔ اتنے میں مقدمہ الجیش کا ایک سپاہی دوڑتا ہوا آیا اور کہنے لگا کہ میں نے اپنی آنکھوں سے انہیں پل کے ذریعہ پار اترتے دیکھا ہے۔ حضرت نے تین مرتبہ اُس سے دریافت کیا اس نے ہر مرتبہ قسم کھا کر یہی کہا کہ وہ دریا کے ادھر جا چکے ہیں۔ حضرت نے فرمایا:-

والله ما عرودہ وان مصارعہم  
لدون الجسرو والله لا  
يقتل منكم عشرة ولا يسلم  
منہم عشرة (تاریخ کامل ص ۱۷۲)۔

خدا کی قسم انہوں نے نہر کو عبور نہیں کیا ان کے قتل ہو کر گرنے کی جگہ پل کے ادھر ہے۔ خدا کی قسم تم میں سے دس آدمی بھی قتل نہیں ہوں گے اور ان میں سے دس بھی نہیں بچیں گے۔“

ایک طرف پے در پے یہ خبریں آ رہی تھیں کہ خوارج پار اتر گئے ہیں اور ادھر امیر المؤمنین برابر فرما رہے تھے کہ وہ نہر کے ادھر ہی ہلاک ہوں گے اس سے بعض لوگوں کے دلوں میں شبہات پیدا ہوئے اور ایک نوجوان نے تیور چڑھا کر یہاں تک کہہ دیا کہ اگر خوارج نے دریا عبور کر لیا ہو گا تو میں حضرت پر نیزہ تان کر کھڑا ہو جاؤں گا کہ اب آپ عالم غیب کی خبریں بھی دینے لگ گئے ہیں۔ امیر المؤمنین نے کچھ لوگوں کی یہ ذہنی کیفیت دیکھی تو ٹھوڑے کو ایڑ لگائی اور تیزی سے نہر کی طرف بڑھے جب نہر کے قریب پہنچے تو دیکھا کہ خوارج نہر کے ادھر ہی پڑاؤ ڈالے پڑے ہیں اور اسے عبور نہیں کیا ہے۔ اتنے میں لشکر بھی پہنچ گیا اس نے خوارج کو نہر کے ادھر دیکھا تو اللہ اکبر کا نعرہ لگایا۔ حضرت نے لشکر سے مخاطب ہو کر فرمایا:-

والله ما كذبت ولا كذبت  
تاریخ کامل ص ۱۷۲)۔

خدا کی قسم نہ میں نے جھوٹ کہا ہے اور نہ مجھے جھوٹی خبر دی گئی تھی۔“

امیر المؤمنین نے خوارج سے تین میل کے فاصلہ پر پڑاؤ ڈال دیا۔ خارجیوں نے لشکر کو دیکھا تو لاحقہ الا للہ کا نعرہ لگایا اور حضرت کو پیغام بھجوایا کہ اب بھی آپ تائب ہو جائیں تو ہم آپ کی بیعت کر لیں گے ورنہ خلافت سے علیحدہ ہو جائیے تاکہ ہم اپنا کوئی امام منتخب کریں۔ حضرت نے انہیں کہلوایا کہ ہمتا دوستوں کے قاتلوں کو ہمارے حوالے کرو تاکہ ہم ان سے قصاص لیں اور اس کے بعد جب تک ہم شام کی جنگ سے فارغ نہیں ہو جاتے تم سے کوئی تعرض نہیں کریں گے اور تمہیں تمہارے حال پر چھوڑ دیں گے شائد اس عرصہ میں اللہ تمہیں سوچنے سمجھنے اور حق کی طرف پلٹ آنے کی توفیق دے دے۔ خوارج نے جواب میں کہا کہ ہم سب نے آپ کے بھائی بندوں کو قتل کیا ہے اور ہم سب آپ کا اور ان کا خون بہانا جائز و مباح سمجھتے ہیں۔

امیر المؤمنین نے خوارج کے اس جواب پر مشتعل ہونے کے بجائے انہیں پھر سمجھانے کی کوشش کی اور قیس ابن سعد انصاری کو ان کے ہاں بھیجا تاکہ انہیں فتنہ انگیزی سے روکیں انہوں نے



خوارج کے ہاں پہنچ کر ان سے کہا کہ اے لوگو تم گناہ عظیم کے مرتکب ہوئے ہو، ہمیں بلاوجہ کا فر قرار دیتے ہو تم قتل ناحق سے باز آؤ اور ہمارے ساتھ مل کر دشمن سے جہاد کرو۔ اس پر عبد اللہ بن شجرہ سلمی نے کہا کہ اب ہماری آنکھوں سے پردہ اٹھ چکا ہے باطل کے اندھیرے چھٹ گئے ہیں اور حق کے اُجالے ہر سمت پھیل چکے ہیں اب ہم کسی حالت میں تمہارا ساتھ نہیں دیں گے۔ قیس نے کہا کہ میں تمہیں اللہ کا واسطہ دیتا ہوں تم فتنوں میں نہ پڑو اور اپنے ہاتھوں اپنی ہلاکت کا سامان نہ کرو۔ اس کے بعد ابویوب انصاری ان کے ہاں گئے اور انہیں افتراق انگیزی اور فتنہ پردازی سے باز رکھنے کی کوشش کی اور کہا کہ ہماری سمجھ میں نہیں آتا کہ بنائے محاصمت کیا ہے اور تم کیوں جنگ و قتال پر اتر آئے ہو۔ اگر لڑنے بھڑنے کا اتنا ہی شوق ہے تو اٹھو اور ہمارے ساتھ مل کر دشمن سے جنگ کرو۔ خوارج نے کہا کہ اگر ہم تمہارا ساتھ دیں تو کل پھر ہم پر حکیم مسلط کر دو گے۔ ابویوب نے کہا کہ پہلے حال کی خیر لو پھر مستقبل کی بھی فکر کر لینا مگر خوارج ان سفارتوں اور پند و مواعظت کی باتوں سے راہ راست پر گئے والے نہ تھے۔ سمجھانے والے سمجھا کر ہار گئے اور جھنجھوڑنے والے جھنجھوڑ کر تھک گئے مگر انہوں نے کڑو نہ بدلی۔ آخر خود امیر المؤمنین اُن کے ہاں تشریف لے گئے اور اُن سے مخاطب ہو کر فرمایا اے لوگو تم نا فہمی و بداندیشی کی وجہ سے جماعت سے کٹ گئے ہو اور نفسانیت کی بنا پر حق سے بے راہ ہو گئے ہو میں تمہیں خبردار کئے دیتا ہوں کہ تم اس وادی اور اس وادی کے موڑوں میں قتل کئے جاؤ گے اُمت تم پر نفرین کرے گی اور ہر طرف سے تم پر پھینکار پڑے گی اس لئے کہ تمہارا موقف سراسر غلط اور تمہارا اعتقاد بلاوجہ ہے۔ تمہیں یاد ہو گا کہ میں نے تمہیں حکیم کے ماننے سے منع کیا تھا اور کہا تھا کہ یہ مکرو فریب ہے اس فریب میں نہ آؤ مگر تم نے میری بات تک نہ سنی اور جنگ سے ہاتھ اٹھائے۔ میں نے حکیم کو مانا تو تمہاری ضد سے مجبور ہو کر پھر بھی آنکھ بند کر کے حکیم کو تسلیم نہیں کیا بلکہ حکمیں سے یہ عہد لے لیا کہ وہ کتاب و سنت کی روشنی میں فیصلہ کریں۔ مگر انہوں نے کتاب و سنت کے خلاف فیصلہ کیا لہذا ہم اُن کا فیصلہ ٹھکرا دینے میں حق بجانب ہیں۔ خوارج نے کہا کہ بیشک ہم نے حکیم کو مانا جس کے نتیجے میں ہم کافر ہو گئے مگر ہم نے توبہ کر لی ہے آپ بھی اپنے کفر کا اعتراف کر کے توبہ کریں پھر ہم آپ کی بیعت بھی کریں گے اور آپ کے ساتھ ہو کر دشمن سے جنگ بھی لڑیں گے۔ فرمایا کیا اللہ کے رسول پر ایمان لانے ان کے ساتھ ہجرت کرنے اور اسلامی غزوات میں شریک ہونے کے بعد میں اپنے بارے میں کفر کی شہادت دوں یہ کیونکر ممکن ہے۔ اس پر خوارج نے شور مچایا اور کہا کہ اگر آپ کفر کا اقرار نہیں کرتے تو ہم آپ سے کوئی بات چیت نہیں کریں گے۔ حضرت نے فرمایا کہ ہلڑ ہنگامے میں نہ کوئی بات منوائی جاسکتی ہے اور نہ کسی صحیح نتیجے پر پہنچا جاسکتا ہے آؤ یوں فیصلہ کریں کہ تم اپنا ایک نمائندہ منتخب کرو جو مجھ سے گفتگو کرے اگر اُس نے مجھے قائل کر دیا تو میں اپنے کفر کا

اقرار کر کے تو یہ کر لوں گا اور اگر میں نے اسے مطمئن کر دیا تو پھر تمہیں اس معاندانہ رویہ کو ترک کرنا پڑے گا۔ خوارج نے پہلے تو اس میں پس و پیش کیا اور پھر تیار ہو گئے اور عبد اللہ ابن کو اور اپنا نمائندہ بنا کر پیش کیا۔ حضرت نے ابن کو اسے کہا کہ تم کس بات پر برہم و رنجیدہ ہو جبکہ تم میری امارت پر راضی اور میرے فرمانبردار تھے اور جنگ جمل میں میرے مخالفین سے لڑ بھی چکے ہو کہا کہ اس موقع پر حکیم کی صورت پیدا نہ ہوئی تھی۔ فرمایا اے ابن کو، میرا فیصلہ زیادہ صحیح ہونا چاہئے یا رسول اللہ کا؟ کہا رسول اللہ کا۔ فرمایا تم نے اللہ کا یہ ارشاد تو سنا ہوگا۔

فقل تعالوا ندع ابناءنا و  
ابناءکم و نساءنا و نساءکم  
و انفسنا و انفسکم ثم نبتل  
فنجعل لعنة الله علی الکاذبین

کہو آؤ ہم اپنے بیٹوں کو بلائیں تم اپنے بیٹوں  
کو ہم اپنی عورتوں کو بلائیں تم اپنی عورتوں کو  
ہم اپنے نفسوں کو بلائیں تم اپنے نفسوں کو۔  
پھر گڑ گڑائیں اور جھوٹوں پر خدا کی لعنت کریں

کیا اللہ نے اس لئے اپنے پیغمبر کو مباہلہ کا حکم دیا تھا کہ اسے پیغمبر کے سچا اور نصاریٰ کے جھوٹا ہونے میں شبہہ تھا اور وہ اس مباہلہ کے ذریعہ اپنا شبہہ برطرف کرنا چاہتا تھا؟ کہا کہ نہ اللہ کو شبہہ تھا اور نہ اس کے رسول کو یہ نصاریٰ کے مقابلہ میں ایک احتجاج تھا۔ فرمایا کہ پھر حکیم بھی تو ایک طرح سے احتجاج تھی کہا کہ حکم مان لینے کے معنی یہ ہیں کہ آپ کو اس امر میں شک ہو کہ آپ حق پر ہیں یا نہیں حالانکہ جنگ اس بنیاد پر لڑی جا رہی تھی کہ آپ حق پر ہیں اور اہل شام باطل پر۔ چنانچہ آپ نے معاویہ سے واضح الفاظ میں کہا کہ اگر کتاب خدا ہمارے حق میں فیصلہ کرے تو تم ہمارا پیروی کرنا اور اگر کتاب خدا تمہارے حق میں فیصلہ کرے تو ہم تمہارا اتباع کریں گے۔ اس کا مطلب اس کے سوا کچھ ہے کہ آپ کو خود اپنے حق بجانب ہونے میں شبہہ ہوا اور جب آپ خود اپنے متعلق شک میں پڑ گئے تو ہمارے لئے زیادہ گنجائش ہے کہ ہم آپ کے حق بجانب ہونے میں شبہہ کریں۔ حضرت نے فرمایا کہ یہ اتباع مشروط تھا اور مشروط اتباع کے اقرار سے یہ کہاں لازم آتا ہے کہ ہمیں اپنے موقف کی صداقت میں شبہہ تھا اور ایسے مشروط اتباع کی پیشکش رسول اللہ نے بھی کی تھی۔ چنانچہ قرآن مجید میں ہے:-

قل فاتوا بکتاب من  
عند الله هو اهدی  
منہما اتبعہ ان کنتم  
صادقین۔

کہو کہ اللہ کی طرف سے کوئی نوشتہ لاؤ جو  
تورات و قرآن سے زیادہ ہدایت انسانی  
کے لئے بہتر ہو تاکہ میں اس کی پیروی کر دوں  
اگر تم سچے ثابت ہووے۔

ابن کو، نے کہا کہ یہ بات درست ہے مگر آپ نے حکمین مقرر کر کے اللہ کا کام دوسروں کے سپرد کر دیا اور اس طرح کفر کا ارتکاب کیا۔ حضرت نے فرمایا کہ میں نے صرف ابو موسیٰ کو حکم مقرر کیا تھا کہ ابو موسیٰ

کافر ہے۔ فرمایا کہ وہ کب سے کافر ہوا جب اسے تحکیم کے لئے منتخب کیا گیا یا جب اس نے فیصلہ صادر کیا؟ کہا کہ جس وقت اُس نے فیصلہ کیا۔ فرمایا تو پھر تم نے تسلیم کر لیا کہ جب اسے حکم مقرر کیا گیا تھا وہ مسلمان تھا اور تمہیں یہ امید تھی کہ وہ اللہ کے نازل کردہ حکم کے مطابق فیصلہ کرے گا لہذا اسے حکم مقرر کرنے میں کوئی امر مانع نہ تھا۔ ابن کوا نے کہا کہ جب اس نے فیصلہ کیا اس وقت تو وہ کافر ہو گیا۔ فرمایا کہ اگر رسول اللہ کسی مسلمان کو کفار کی طرف بھیجیں کہ وہ انہیں اسلام کی دعوت دے اور وہ اسلام کے بجائے ضلالت و گمراہی کی تعلیم دینے لگے تو کیا رسول اللہ پر اس کی ذمہ داری عائد ہوگی؟ ابن کوا نے کہا نہیں فرمایا کہ پھر ابو موسیٰ کافر ہو گیا تو اس کا الزام مجھ پر کیوں عائد کرتے ہو اور تمہارے لئے یہ جواز کیونکر پیدا ہو گیا کہ تم تلواریں کندھوں پر رکھے مسلمانوں کو قتل و غارت کرتے پھرو۔ ربا دوسرا حکم عمر و ابن عاص تو اسے نامزد کرنے والا معاویہ تھا میں اسے کیونکر حکم قرار دے سکتا تھا جبکہ اس کا بس چلتا تو وہ میرے قتل کا فیصلہ کرتا۔ کہا کہ پھر آپ ایک مسلمان اور ایک کافر کی تحکیم پر کیوں رضامند ہوئے؟ فرمایا خداوند عالم نے زن و مرد کے اختلاف کی صورت میں حکم قرار دینے کی اجازت دیتے ہوئے فرمایا ہے:-

وان خفتم شقاق بینہما  
فابعثوا حکیمان اہلہ و  
حکیمان اہلہا۔

اگر تمہیں میاں بی بی کے درمیان تفرقہ کا اندیشہ  
ہو تو ایک ثالث مرد کے کنبہ میں سے اور ایک  
ثالث عورت کے کنبہ میں سے مقرر کرو۔

اب اگر کوئی مسلمان کسی یہودی یا عیسائی عورت سے نکاح کر لیتا ہے اور پھر دونوں میں مناقشہ رونما ہوتا ہے تو ظاہر ہے کہ مرد کے کنبہ کا ثالث مسلمان ہوگا اور عورت کے کنبہ کا ثالث یہودی ہوگا یا عیسائی۔ تو کیا از روئے قرآن ایک مسلمان اور ایک کافر کے حکم قرار دیئے جانے کا جواز ثابت نہیں ہوتا؟

خوارج نے جب دیکھا کہ ابن کوا سے کوئی جواب بن نہیں پڑتا تو اسے کہلوا بھیجا کہ گفتگو ختم کر کے واپس چلے آؤ۔ چنانچہ وہ بات چیت کو ادھورا چھوڑ کر واپس اپنی صفوں میں چلا گیا۔ امیر المؤمنین نے باوجودیکہ ان پر ہجرت تمام کر دی مگر ان کی متمدانہ روش میں کوئی فرق نہ آیا۔ اب جنگ کے علاوہ کوئی چارہ نہ تھا حضرت نے لشکر کو صف بندی کا حکم دیا اور میمنہ و میسرہ ترتیب دیئے۔ میمنہ کی کمان حجاز بن عدی کے او میسرہ کی کمان شبث ابن ربعی کے سپرد کی اور سواروں پر ابو ایوب انصاری کو اور پیادوں پر ابو قتادہ انصاری کو افسر مقرر کیا اور اہل مدینہ کی قیادت جن کی تعداد سات سو یا آٹھ سو تھی قیس ابن سعد انصاری سے متعلق کی اور خود قلب لشکر میں تشریف فرما ہوئے۔ خوارج نے اپنے لشکر کو اس طرح ترتیب دیا کہ میمنہ پر یزید ابن حصین کو اور میسرہ پر شریح ابن اوفیٰ عیسیٰ کو سالار مقرر کیا۔ سواروں پر حمزہ ابن سنان

اسدی کو اور پیادوں پر حمز قوص ابن زہیر کو امیر قرار دیا۔

جب صفوں کے مقابلہ میں صفیں جم گئیں تو حضرت نے ابو ایوب انصاری کو ایک سفید پرچم دے کر دو ہزار کی جمیعت کے ساتھ خوارج کی طرف بھیجا انہوں نے آگے بڑھ کر اعلان کیا کہ اے لوگو امیر المؤمنین فرماتے ہیں کہ تم میں سے جو شخص اس علم کے نیچے چلا آئے یا کو فریاد اٹھائے واپس چلا جائے یا اس جماعت کا ساتھ چھوڑ کر الگ ہو جائے اس کے لئے امان ہے۔ اس اعلان کا یہ اثر ہوا کہ فروہ ابن نوفل اسجی نے جو روستائے خوارج میں سے تھا اپنے قبیلہ والوں سے کہنے لگا کہ خدا کی قسم ہمیں نہیں معلوم کہ ہم کس بنا پر علی کے مقابلہ میں صف آرا ہوئے ہیں۔ نہ ہمارے پاس اس محاربہ کے جو ان کی کوئی دلیل ہے اور نہ اس خروج کی کوئی معقول وجہ۔ ہمیں ان لوگوں سے علیحدہ ہو جانا چاہئے اس کے بعد ہم سوچیں گے کہ ہمیں علی کی اطاعت کرنا چاہئے یا ان سے جنگ کرنا چاہئے۔ یہ کہہ کر وہ پانچ سو آدمیوں کے ساتھ خوارج سے الگ ہو کر بند خجین چلا گیا اور ایک گروہ کو فر روانہ ہو گیا اور سو آدمی ابو ایوب کے پرچم کے نیچے آکر حضرت کی جماعت میں شامل ہو گئے۔ یہ حضرت کے موقف کی صحت استدلال کی قوت اور مصالحتانہ روش کا نتیجہ تھا۔

امیر المؤمنین نے بقیعہ خوارج کو جنگ کے ہولناک نتائج سے متنبہ کیا مگر وہ جنگ سے دست بردار ہونے پر آمادہ نہ ہوئے۔ اب جنگ کے شروع ہونے میں خوارج کے حملہ کا انتظار تھا کیونکہ حضرت نے اپنی فوج کو پابند کر دیا تھا کہ جب تک ادھر سے حملہ نہ ہو وہ حملہ نہ کرے آخر ایک خارجی اپنی صفوں سے نکلا اور حملہ کر کے حضرت کی سپاہ میں سے تین آدمیوں کو شہید کر دیا حضرت طیش میں آگے بڑھے اور تلوار سے اُس پر حملہ کیا۔ جب تلوار اس پر پڑی تو کہنے لگا کہ جنت میں جانا کتنا گوارا اور شیریں ہے۔ عبداللہ ابن وہب نے یہ الفاظ سنے تو کہا کہ خدا کی قسم مجھے نہیں معلوم کہ تُو جنت کی طرف جا رہا ہے یا دوزخ کی طرف۔ بنی سعد کے ایک خارجی نے یہ سنا تو کہا کہ میں عبداللہ ابن وہب کے درغلانے سے یہاں چلا آیا اور اسے ابھی تک یہ علم نہیں کہ اس کا موقف صحیح ہے یا غلط اور اس کی جماعت کو جنت میں جانا ہے یا دوزخ میں اور یہ کہہ کر اپنی جماعت سمیت خوارج کی صفوں سے علیحدہ ہو گیا۔ خوارج ایک ایک کر کے لڑنے کے بجائے جلد ہی مجموعی حملہ پر اتر آئے۔ چنانچہ انہوں نے تلواروں کی نیامیں توڑ ڈالیں کمانوں میں تیر جوڑنے نیزے سے تانے اور لاکھم اللہ کا نعرہ لگا کر ایک دم حملہ کر دیا۔ یہ حملہ اتنا شدید تھا کہ سواروں کے قدم اکھڑ گئے۔ مگر تیچھے ہٹ کر سنبھلے اور نیزوں اور تلواروں کے آگے سینے تان کر کھڑے ہو گئے۔ حضرت نے پکار کر کہا ہاں اے جو ان مردوں کے آگے بڑھ کر شیرانہ حملہ کرو یہ کہہ کر حضرت بھی اٹھ کھڑے ہوئے۔ اب جو فوج نے آپ کی کمان میں ایک ساتھ حملہ کیا تو ہر طرف خون برسنے لگا اور لاشوں پر لاشیں گرنے لگیں۔ اس پُر زور حملہ سے دشمن کے پرے ٹوٹ گئے اور صفیں

دوہم و برہم ہو گئیں۔ حضرت کی تلوار میں لڑتے لڑتے خم آگیا آپ نے اسے زانو پر رکھ کر سیدھا کیا اور پھر پورے جوش و خروش سے حملہ آور ہوئے۔ ادھر لشکر والے خوارج کے سروں پر تلواریں چلاتے اور پیچھے ہٹنے والوں پر تیر برساتے ہوئے آگے بڑھتے رہے یہاں تک کہ انہیں چاروں طرف سے نرغہ میں لے لیا اور راہ فرار ان پر بند کر دی اور پھرے ہوئے شیروں کی طرح ان پر ٹوٹ پڑے۔ تلواریں شعلے برساتے لگیں اور زندگی کی لودم توڑتے نظر آنے لگی اور بقول شخصے اس طرح وہ گر کر مرنے لگے گویا کسی نے ان سے کہہ دیا ہو کہ ”مر جاؤ“ اور وہ مر گئے۔ چار سو خوارج زخمی ہو کر جنگ کے قابل نہ رہے اور نو آدمیوں نے بھاگ کر جان بچائی جن میں سے دو عمان کی طرف دو سجستان کی طرف دو کرمان کی طرف اور دو جزیرہ کی طرف بھاگ گئے اور ایک یمن میں تل موذن میں پہنچ گیا اور باقی سب کے سب قتل ہو گئے۔ سرداران خوارج میں سے عبداللہ ابن وہب کو زیاد ابن خصم نے یزید ابن حصین طائی کو ابو ایوب انصاری نے حرقوص ابن زہیر کو جیش ابن ربیعہ کنانی نے عبداللہ ابن شجرہ سلمی کو عبداللہ ابن زحر خولانی نے اور شریح ابن اوتی کو قیس ابن معاویہ نے موت کے گھاٹ اتارا۔ اور امیر المومنین کے لشکر میں سے صرف آٹھ آدمی شہید ہوئے جن کے نام یہ ہیں:۔ روہ ابن دیربجلی، سعید ابن خالد سبعی، عبداللہ ابن حماد اجتی، فیاض ابن خلیل ازدی، کیسوم ابن سلمہ جہنی، عبید ابن عبید خولانی، جمیع ابن جوعثم کندی، جبیب ابن عاصم اسدی۔

امیر المومنین کے ہمراہیوں نے جب دیکھا کہ خوارج سب کے سب قتل ہو گئے ہیں تو کہنے لگے کہ اب صفحہ ہستی سے ان کا نام و نشان مٹ گیا ہے۔ حضرت نے فرمایا

ہرگز نہیں۔ ابھی تو وہ مردوں کی صلبوں اور عورتوں کے شکموں میں موجود ہیں۔ جب بھی ان میں کا لوی گروہ ابھرے گا تو اسے کاٹ کر رکھ دیا جائے گا یہاں تک کہ ان کی آخری فردیں چور اور ڈاکو ہو کر رہ جائیں گی۔

كلا والله انهم نطف في اصلا ب الرجال و قرامات النساء كلنا نجم منهم قرن قطع حتى يكون اخرهم لصوصا سلايين رنج البلاد

جب جنگ ختم ہو گئی تو خوارج کی ایک فرد و اللہ کے لاشہ کی تلاش شروع ہوئی کیونکہ امیر المومنین ان کے خردیج سے پہلے فرمایا کرتے تھے۔

ایک قوم دین سے اس طرح نکل جائے گی جس طرح تیر شکار کو چیر کر نکل جاتا ہے۔ ان لوگوں کی علامت یہ ہے کہ ان میں ایک شخص ناقص ہاتھ والا ہوگا۔

ان قومایمرقون من الدین کما یمرق السم من الرمیة علامتہم رجل مخدج الید و تارنج کامل چہ شام

دو بہم دو بہم ہو گئیں۔ حضرت کی تلوار میں لڑتے لڑتے خم آ گیا آپ نے اسے زانو پر رکھ کر سیدھا کیا اور پھر پورے جوش و خروش سے حملہ آور ہوئے۔ ادھر لشکر والے خوارج کے سروں پر تلواریں چلاتے اور پیچھے ہٹنے والوں پر تیر برساتے ہوئے آگے بڑھتے رہے یہاں تک کہ انہیں چاروں طرف سے نرغہ میں لے لیا اور راہ فرار ان پر بند کر دی اور پھرے ہوئے شیروں کی طرح ان پر ٹوٹ پڑے۔ تلواریں شعلے برساتے لگیں اور زندگی کی لودم توڑتے نظر آنے لگی اور بقول شخصے اس طرح وہ گر کر مرنے لگے گویا کسی نے ان سے کہہ دیا ہو کہ ”مر جاؤ“ اور وہ مر گئے۔ چار سو خوارج زخمی ہو کر جنگ کے قابل نہ رہے اور نو آدمیوں نے بھاگ کر جان بچائی جن میں سے دو عمان کی طرف دو سجتان کی طرف دو کرمان کی طرف اور دو جزیرہ کی طرف بھاگ گئے اور ایک یمن میں تل مورون میں پہنچ گیا اور باقی سب کے سب قتل ہو گئے۔ سرداران خوارج میں سے عبداللہ ابن وہب کو زیاد ابن خصم نے یزید ابن حصین طائی کو ابو ایوب انصاری نے حرقوص ابن زہیر کو جیش ابن ربیعہ کنانی نے عبداللہ ابن شجرہ سلمیٰ کو عبداللہ ابن زحر خولانی نے اور شریح ابن اوتی کو قیس ابن معاویہ نے موت کے گھاٹ اتارا۔ اور امیر المومنین کے لشکر میں سے صرف آٹھ آدمی شہید ہوئے جن کے نام یہ ہیں:۔ روبہ ابن وہب سجلی، سعید ابن خالد سیسی، عبداللہ ابن حماد احمی، فیاض ابن خلیل ازدی، کیسوم ابن سلمہ جہنی، عبید ابن عبید خولانی، جمیع ابن جعشم کندی، جبیب ابن عاصم اسدی۔

امیر المومنین کے ہمراہیوں نے جب دیکھا کہ خوارج سب کے سب قتل ہو گئے ہیں تو کہنے لگے کہ اب صفحہ ہستی سے ان کا نام و نشان مٹ گیا ہے۔ حضرت نے فرمایا

کلا والله انهم نطف فی  
اصلاب الرجال وقرامات  
النساء کلما نجم منهم قرن  
قطع حتی یکون اخرهم  
لصو صاسلا بین ریح البلائہ

ہرگز نہیں۔ ابھی تو وہ مردوں کی صلبوں اور عورتوں کے شکموں میں موجود ہیں۔ جب بھی ان میں کاوی گروہ ابھرے گا تو اسے کاٹ کر رکھ دیا جائے گا یہاں تک کہ ان کی آخری فردیں چور اور ڈاکو ہو کر رہ جائیں گی۔

جب جنگ ختم ہو گئی تو خوارج کی ایک فردو الشریہ کے لاشہ کی تلاش شروع ہوئی کیونکہ امیر المومنین ان کے خروج سے پہلے فرمایا کرتے تھے۔

ان قومایسرقون من الدین  
کما یسرق السهم من  
الرمیة علامتہم رجل  
مخدج الیدرتاریح کابل چہ شام

ایک قوم دین سے اس طرح نکل جائے گی جس طرح تیر شکار کو چیر کر نکل جاتا ہے۔ ان لوگوں کی علامت یہ ہے کہ ان میں ایک شخص ناقص ہاتھ والا ہوگا۔

کچھ لوگوں نے اسے ادھر ادھر لاشوں میں تلاش کیا مگر اس کی لاش نہ مل سکی۔ انہوں نے پلٹ کر حضرت سے کہا کہ ہم نے تمام لاشیں دیکھ ڈالی ہیں مگر اس کی لاش کہیں نظر نہیں آئی۔ فرمایا خدا کی قسم اس کی لاش انہی لاشوں میں موجود ہے۔ یہ کہہ کر حضرت سلیمان ابن ثمامہ حنفی اور ریان ابن صبرہ کو ساتھ لے کر تلاش کے لئے کھڑے ہوئے۔ جب لاشوں کو دیکھتے بھالتے ہوئے نہر کے کنارے پر پہنچے تو دیکھا کہ ایک گڑھے میں چالیس پچاس لاشیں پڑی ہیں۔ جب ان لاشوں کو ہٹا کر دیکھا گیا تو ان کے نیچے ذوالذہیر کی لاش بھی پڑی تھی۔ حضرت نے اپنے ہمراہیوں سے فرمایا:

اللہ اکبر! واللہ ما کذبت و  
لا کذبت اما والله لو لان  
تنکلوا عن العمل لافترتکم  
بما قضی اللہ علی لسان نبیہ  
لمن قاتلہم مستبصی فی  
قتالہم عامر فالحق الذی  
نحن علیہ۔ (تاریخ طبری ج ۱ ص ۱۷۱)

اللہ اکبر! نہ میں نے جھوٹ کہا اور نہ مجھے جھوٹی  
خبر دی گئی۔ اگر مجھے یہ اندیشہ نہ ہوتا کہ تم عمل سے  
روگرداں ہو جاؤ گے تو میں ان خوارج سے بصرت  
کے ساتھ جنگ کرنے والوں اور جس حق پر ہم ہیں  
اس حق کے پچاننے والوں کے لئے اللہ نے  
اپنے پیغمبر کی زبان سے جس اجر و ثواب کا وعدہ  
فرمایا ہے اس سے تمہیں آگاہ کرتا ہوں۔

جب پلٹ کر خوارج کی لاشوں کی طرف سے ہو کر گزرے تو فرمایا تم پر افسوس ہے جس نے تمہیں  
فریب دیا اس نے تمہیں نقصان پہنچایا۔ لوگوں نے پوچھا کیا امیر المؤمنین انہیں کس نے فریب دیا فرمایا کہ  
شیطان اور نفس امارہ نے ان دونوں نے فریب کا جال بچھایا امیدوں کے ذریعہ انہیں درغلیا گناہوں کو  
سج کر ان کے سامنے پیش کیا اور یہ چیز ان کے ذہنوں میں بٹھادی کہ وہ غالب و کامران رہیں گے۔  
اس جنگ میں کامیابی کے بعد امیر المؤمنین نے اپنے ہمراہیوں کو منجم کی وہ بات یاد دلاتے ہوئے جو  
اس نے ساعت کے بد ہونے کے متعلق کہی تھی، فرمایا:

لو سرنا فی الساعة التي امر  
بها المنجم لقال الجھال  
الذین لا یعلمون شیئاً سار  
فی الساعة التي امر بها المنجم  
فظفر۔ (تاریخ کامل ج ۱ ص ۱۷۱)

اگر ہم اس گھڑی میں نکلتے جس میں نکلنے کا مشورہ  
نجومی نے دیا تھا تو جاہل و بے خبر لوگ یہ کہتے  
کہ یہ فتح اس گھڑی میں نکلنے کا نتیجہ ہے جس کی  
ہدایت اس نجومی نے کی تھی۔

خوارج کا طرز عمل انتہائی تعجب انگیز ہے۔ انہوں نے صفین میں عین فتح کے موقع پر تلواریں  
روک کر اپنے سروں پر تلواروں کے چلنے کا سامان کیا۔ خود ہی حکیم پر زور دیا اور خود ہی اس کے  
مخالف ہو گئے اتفاق و اتحاد کو پارہ پارہ کیا اور نت نئے فتنے اٹھائے۔ امیر المؤمنین جن کا ہر قول و



عمل سرایا ایمان تھا ان سے برائت کا نام ایمان رکھا اور ان سے وابستگی کو کفر سے تعبیر کیا اور برابر اس پر اصرار کرتے رہے کہ آپ کفر کا اقرار کر کے توبہ کریں اور تحکیم کا معاہدہ توڑ کر جنگ کے لئے اٹھ کھڑے ہوں۔ اگر یہ لوگ واقعا تحکیم کے مخالف اور معاویہ سے جنگ کرنا چاہتے تھے تو تحکیم کے فیصلہ کے بعد اس کا موقع تھا کہ وہ معاویہ سے جنگ کرتے مگر معاویہ سے لڑنے کے بجائے وہ حضرت کے مقابلہ میں صف آرا ہو گئے۔ اس سے صاف ظاہر ہے کہ معاویہ سے جنگ و قتال ان کے نزدیک اتنا ضروری نہ تھا جتنا حضرت کی زبان سے کفر کا اعتراف اہم تھا اور نہ معاویہ بھی تو ان کے نزدیک کافر تھا پہلے اس سے نمٹ لیتے جبکہ اس سے نمٹنے کا موقع فراہم ہو گیا تھا اور پھر حضرت علی سے تینہیں بزرگ خود کافر سمجھتے تھے نمٹتے۔ بلکہ وہ اپنے نعرہ لاحکم الا باللہ میں تخلص ہوتے تو انہیں پہلے معاویہ ہی کے مقابلہ میں اترنا چاہئے تھا۔ اس لئے کہ وجہ کفر تو تحکیم تھی اور معاویہ اس تحکیم کا بانی و تجویز کنندہ تھا اور حضرت علی نے اسے مانا تھا تو مجبوری کی صورت میں۔ پھر معاویہ کو نظر انداز کر کے حضرت سے اقرار کفر کے مطالبہ کے معنی اس کے سوا کیا ہو سکتے ہیں کہ حضرت کو کفر و عہد شکنی کا مرتکب قرار دے کر دوسروں کی نظروں سے گرائیں۔ اور معاویہ سے لڑنے کا ولولہ ان کے دلوں میں ہوتا تو فتح سے دستبردار ہو کر جنگ بندی پر اصرار ہی کیوں کرتے۔

خوارج کی غرض صرف امیر المؤمنین کی مخالفت تھی۔ انہوں نے آپ کے خلاف فتنہ و بغاوت کو ہوا دی طرح طرح کے الزام تراشی اور حق و صداقت کے مقابلہ میں ضلالت و گمراہی پر مجھے رہے۔ حضرت نے انہیں سمجھانے بھانے میں کوئی دقیقہ اٹھانہ رکھا۔ نہ ان پر سختی روا رکھی اور نہ ان کے معاشی و وظائف میں کمی کی۔ اور جب ان کی طغیانی و سرکشی اس حد تک بڑھ گئی کہ انہوں نے بے دریغ مسلمانوں کو حق گوئی کے جرم میں قتل کرنا شروع کر دیا اور عورتوں تک کو ذبح کر ڈالا تو بحالت مجبوری ان کی طرف قدم اٹھایا اور میدان جنگ میں بھی انہیں دلائل سے مطمئن کرنے کی کوشش کی اور جب دلائل کا ان پر کوئی اثر نہ ہوا تو عمومی امان کا اعلان کیا اور جنہوں نے اس امان سے فائدہ اٹھایا انہیں کسی باز پرس کے بغیر جدمرہ جانا چاہتے تھے جانے دیا۔ ان تمام چیزوں کے باوجود جب وہ جنگ سے دستبردار ہونے پر آمادہ نہ ہوئے تو پھر اس کے علاوہ چارہ ہی کیا تھا کہ انہیں قرار واقعی سزا دی جائے اور جنگ لڑ کر ان کے کس بل نکال دیئے جائیں۔

اس جنگ سے قبل اور اس کے دوران امیر المؤمنین نے متعدد پیشینگوئیاں فرمائیں اور ہر پیشینگوئی حرف بحرف پوری ہوئی۔ یہ پیشینگوئیاں کہانت و ستارہ شناسی پر مبنی نہ تھیں ورنہ ایک ماہر منجم کی پیشینگوئی کو ٹھکرانے کے بجائے اس کی صحت و سقم پر غور کرتے اور اپنے مقررہ قواعد پر چاہتے پرکتے مگر آپ نے اسے تکذیب قرآن کے مترادف سمجھتے ہوئے مسترد کر دیا بلکہ یہ تمام امور وہ مجھے جن کا علم



پیغمبر اکرم کے ذریعہ ان کے سینہ میں ودیعت تھا جس کے بعد نہ ان کی صحت میں کوئی شک و شبہ ہو سکتا تھا اور نہ خلاف واقع ہونے کا وہم و گمان اس لئے ہر مورد پر آپ نے جو خبر دی یقین و وثوق کے ساتھ۔ گویا آپ کی آنکھیں غیب کے پردوں کو چاک کر کے مستقبل کے صفحہ پر ابھرنے والے نقوش کو دیکھ رہی ہیں۔ ذیل میں چند پیشینگوئیاں درج کی جاتی ہیں:-

(۱) آپ نے زرعہ ابن بروج طائی سے کہا تھا کہ تم قتل کئے جاؤ گے اور ربیعہ ابن شداد نخعی سے کہا تھا کہ تمہاری نعش گھوڑوں کے سموں سے پامال ہوگی۔ چنانچہ یہ دونوں اس جنگ میں قتل کئے گئے اور ربیعہ کی لاش گھوڑوں کے سموں سے پامال ہو گئی۔ قیصرہ کہتے ہیں کہ جب میں نے دیکھا کہ گھوڑوں کے سموں سے ربیعہ کا چہرہ اور سر کچلا گیا ہے اور جسم کے ٹکڑے ہو گئے ہیں تو

فذكرت قول علي وقتلته  
 دس ابي الحسن ماحرك شفتيه  
 مجھے حضرت علی کی بات یاد آئی اور میں نے کہا کہ  
 ابو الحسن کی خوبیوں کا کیا کہنا انہوں نے جب بھی  
 کوئی بات کہی وہ اسی طرح ہو کر رہی۔

قطبیشی الاکان كذلك۔

دکتاب الامت والبیاتہ - ص ۳۱

(۲) خوارج کے بارے میں فرمایا کہ وہ پل کے ادھر قتل ہوں گے اور نہر عبور کر کے پار نہیں اتریں گے چنانچہ ایسا ہی ہوا اور وہ نہر کے ادھر اس قطعہ زمین پر مارے گئے جسے رمیلہ کہا جاتا تھا۔

(۳) آپ نے خبر دی کہ آپ کے لشکر میں سے دس آدمی بھی مارے نہیں جائیں گے اور خوارج میں سے دس بھی نہیں بچیں گے۔ چنانچہ آپ کے لشکر میں سے آٹھ آدمی شہید ہوئے اور خوارج میں سے نو آدمیوں نے بھاگ کر جان بچائی۔

(۴) ذوالثدیہ کے بارے میں فرمایا کہ وہ یقیناً مارا گیا ہے اور اس کی نعش مقتولین میں موجود ہے۔ چنانچہ اس کی نعش لاشوں کے ڈھیر میں سے برآمد ہوئی۔

(۵) آپ نے خوارج کے مارے جانے کے بعد فرمایا کہ وہ ختم نہیں ہوئے ابھی صلبوں اور شکموں میں موجود ہیں اور جب بھی سہاڑھائیں گے پھل دیئے جائیں گے۔ چنانچہ جنگ نہروان کے بعد وہ چھوٹے بڑے جھٹوں کی صورت میں علم بغاوت بلند کرتے رہے اور حضرت کی فوج کے ہاتھوں مارے جاتے رہے اور پھر اموی و عباسی دور میں ہر حکومت سے ٹکرانے کے لئے اٹھے اور مہلب ابن ابی صفہ ہارۃ برس تک ان سے نبرد آزما رہا اور آخر ان میں پھوٹ ڈلوا کر اور انہیں آپس میں لڑوا کر انتہائی کمزور کر دیا اور عباسیوں نے انہیں اس طرح کچلا کہ ان اطراف میں ان کے لئے جینا مشکل ہو گیا اور تتر بتر ہو کر عمان و افریقہ کی طرف نکل گئے اور اب بھی مسقط و زنجبار میں جماعتی صورت میں موجود ہیں۔

(۶) آپ نے فرمایا کہ ان کی آخری فرس رہنوں اور قزاقوں کی صورت میں ابھرتی رہیں گی۔ چنانچہ

تاریخ اس کی شہادت دیتی ہے کہ قتل و غارت اور لوٹ کھسوٹ انہوں نے اپنا شیوہ بنا لیا جہاں موقع ملتا دھاوا بولتے اور جو ہاتھ لگتا لوٹ لے جاتے۔ ابن ابی الحدید نے تحریر کیا ہے:-

وصح اخبارہ ایضاً انه سیکون  
آخرهم لصوصا سلابین فان  
دعوة الخوارج اضحلت و  
رجالها فتیت حتی افضی  
الامرالی ان صار خلفهم قطعاً  
طریق متظاہرین بالفسوق  
والفساد فی الامرض۔ (شرح ابن ابی  
الحدید ص ۲۴۸)

امیر المؤمنین کی یہ پیشینگوئی بھی صحیح ثابت ہوئی  
کہ خوارج رہن و قزاق ہو کر رہ جائیں گے چنانچہ  
خارجیوں کی دعوت کمزور پڑ گئی اور ان کے جو افراد  
فنا ہو گئے اور نوبت یہاں تک پہنچی کہ ان کے  
بعد آنے والے رہن ہو گئے جو علانیہ فسق و  
فجور کے مرتکب ہوتے اور زمین میں فتنہ و فساد  
پھیلاتے۔“

## محاربات خوارج

جنگ نہروان سے فارغ ہو کر امیر المؤمنین شام جانے کا ارادہ تو رکھتے ہی تھے آپ نے اپنے  
شکر سے فرمایا کہ اللہ نے تمہیں خوارج کے مقابلہ میں فتح و کامرانی دی ہے اب شام جانے کے لئے اٹھ  
کھڑے ہو اور دشمن سے لڑ کر سرخروئی حاصل کرو۔ اسٹ ان فیس اور دوسرے چند آدمیوں نے  
کہا کہ یا امیر المؤمنین ہمارے تیر ختم ہو چکے ہیں تلواریں کند ہو گئی ہیں اور نیزوں کی اینٹاں ناکارہ ہو چکی ہیں  
کچھ دنوں کے لئے کوفہ تشریف لے چلئے تاکہ ہم سستا بھی لیں اور تلواروں پر صیقل اور ہتھیاروں کی  
اصلاح و درستی بھی کر لیں۔ پھر تازہ دم ہو کر دشمن سے لڑیں گے۔ حضرت نے اس کی مخالفت کی اور کہا  
کہ ہماری اصل منزل شام ہے اب اس میں مزید تاخیر کرنا خلاف مصلحت ہے۔ حضرت نے بہت کچھ  
کہا مگر وہ لوگ نہ مانے اور آپ کو واپسی پر مجبور کر دیا۔ امیر المؤمنین کوفہ کی جانب واپس تو ہو  
مگر شہر میں داخل ہونے کے بجائے نخیلہ میں قیام فرما ہوئے اور لشکر والوں کو بھی وہیں پر ٹھہرنے  
کا حکم دیا تاکہ وہ گھروں میں پہنچ کر دوسرے جھیلوں میں نہ پڑ جائیں۔ یہ لوگ کچھ دن تو ٹھہرے رہے  
پھر کچھ جیلے بہانے کر کے اور کچھ چیکے چیکے ہسکتے لگے یہاں تک کہ چند گنے چنے آدمیوں کے علاوہ  
سب ہی چلے گئے۔ اب نخیلہ میں ٹھہرنا بیجا رکھا حضرت بھی وہاں سے اٹھ کر کوفہ میں چلے آئے۔  
جب کوفہ میں تشریف فرما ہوئے تو اور فتنے اٹھ کھڑے ہوئے ان میں ایک فتنہ خوارج بھی تھا اگرچہ  
جنگ نہروان میں ان کی ایک بڑی تعداد کو موت کے گھاٹ اتارا جا چکا تھا مگر پوری طرح ان کا قلع و قمع نہ ہوا  
تھا۔ بہت سے ان کے ہم مسلک و ہم عقیدہ کوفہ میں موجود تھے جو کسی مصلحت یا مجبوری کی بنا پر جنگ میں شریک

نہ ہو سکے تھے اب انہوں نے پرہیز سے نکالے اور جتنا بندی کر کے مملکت کے نظم و نسق کو درہم و برہم کرنے کے لئے اٹھ کھڑے ہوئے۔ امیر المومنین اس فتنہ خوارج اور دوسری شورشوں کے دبانے میں مصروف ہو گئے اور شام پر لشکر کشی میں التوار ناگزیر ہو گیا۔

ان باغی گروہوں میں سے ایک گروہ خمریت ابن راشد کا تھا جو بنی ناجیہ کے خوارج کا سرغنہ اور کوفہ ہی میں مقیم تھا۔ یہ ایک دن تیس آدمیوں کے ہمراہ امیر المومنین کے پاس آیا اور کہا کہ خدا کی قسم میں نہ آپ کا کوئی حکم مانوں گا نہ آپ کے پیچھے نماز پڑھوں گا اور کل سے آپ کا ساتھ چھوڑ دوں گا۔ حضرت نے فرمایا کہ تم کس بات پر اتنے برہم ہو کہ آپ نے حکیم کو مان کر اسلام کے حکم سے کھلم کھلا انحراف کیا ہے فرمایا کہ تم نے یہ بات بے سوچے سمجھے کہی ہے اگر تم سمجھنا چاہو تو تمہیں سمجھایا جاسکتا ہے کہ اب آج تو میں جانا ہوں کل کسی وقت آؤں گا اور اس سلسلہ میں بات چیت کروں گا فرمایا کہ شیطان کے بہکانے میں نہ آنا اور غلط قدم اٹھانے سے پہلے مجھ سے مل لینا۔ اگر میری باتوں سے تمہاری تسلی نہ ہو تو پھر تمہیں اختیار ہے جو چاہے کرنا۔ جب وہ پلٹ کر اپنی منزل پر آیا تو قبیلہ بنی ناجیہ سے کہا کہ میں نے علی سے کل ملنے کا وعدہ کیا ہے مگر مجھے ان کے ہاں جانے کی ضرورت نہیں ہے ہمیں جو قدم اٹھانا ہے اٹھالینا چاہیے اور یہاں سے چل دینا چاہئے۔ حضرت نے دوسرے دن اس کا انتظار کیا۔ جب وہ نہ آیا تو عبداللہ ابن قعین از دی کو اس کے پاس بھیجا۔ عبداللہ نے پلٹ کر بتایا کہ وہ اور اس کے قبیلہ کے لوگ کوفہ چھوڑ کر جا چکے ہیں۔ حضرت نے یہ سنا تو فرمایا ”انہیں قوم شموذی طرح خدا کی رحمت سے دوری ہو دیکھنا جب نیزوں کے رُخ اُن کی طرف سیدھے ہوں گے اور تلواروں کے وار اُن کی کھوپڑیوں پر پڑیں گے تو اپنے گئے پر پھٹائیں گے“ زیاد ابن خصفہ نے کہا کہ ہمیں اُن کے چلے جانے پر رنج و اسوس نہ ہونا چاہئے۔ نہ ان کے رہنے سے ہمیں کوئی فائدہ تھا اور نہ ان کے چلے جانے سے کمی کا احساس ہوگا۔ البتہ یہ اندیشہ ہے کہ وہ ان لوگوں کو جو آپ کی اطاعت میں ہیں بہکانیں گے اور امن عامہ میں خلل انداز ہوں گے اگر آپ اجازت دیں تو میں انہیں واپس لانے کی کوشش کروں۔ فرمایا تمہیں کیا معلوم کہ وہ کس طرف گئے ہیں کہ اب دریافت کرنے پر معلوم ہو جائے گا۔ فرمایا کہ میرے عمال ان کی نقل و حرکت کے بارے میں مجھے ضرور تحریر کریں گے تم جاؤ اور دیرانی موٹی میں پہنچ کر میرے حکم کا انتظار کرو۔ زیاد اپنی منزل پر آئے اور اپنے قبیلہ بکر ابن وائل کو جمع کیا اور تمام واقعہ ان سے بیان کر کے کہا کہ تم امیر المومنین کے انصاف و اعوان ہو اس ہم میں میرا ساتھ دو تاکہ دشمن کو آگے بڑھنے سے روک سکیں اور انہیں واپس لائیں۔ اس آواز پر ایک سو تیس آدمی اٹھ کھڑے ہوئے۔ زیاد نے کہا کہ دشمن پر قابو پانے کے لئے اتنے آدمی بہت ہیں اور انہیں لے کر دیرانی موٹی میں پہنچے اور امیر المومنین کے حکم کے انتظار میں ٹھہر گئے۔

اس اثناء میں حضرت کے ایک عامل قرظہ ابن کعب انصاری نے حضرت کو اطلاع دی کہ بنی ناجیہ کا

لشکر مقام نفر کی طرف نکل گیا ہے اور اُس نے راستے میں ایک مسلمان زاذان فروخ کو اس جرم میں قتل کر دیا ہے کہ اس نے آپ کے بارے میں عقیدت مندانہ جذبات کا اظہار کیا اور ایک ذمی کو یہ کہہ کر چھوڑ دیا ہے کہ اس کے قتل کا کوئی جواز نہیں ہے۔ جب حضرت کو یہ اطلاع ملی تو آپ نے ایک نوجوان عبداللہ ابن وال کے ذریعہ زیاد ابن خصفہ کو تحریر اطلاع دی کہ خیریت اور اس کے ہمراہی نفر کی طرف جا چکے ہیں انہوں نے ایک مرد مسلمان کو قتل کر ڈالا ہے۔ تم ان کا پچھا کرو اور انہیں واپس لانے کی کوشش کرو۔ اگر وہ واپس آئے پر تیار نہ ہوں تو ان سے جنگ کرو کیونکہ ان کی امن سوز حرکات نے جنگ کا جواز پیدا کر دیا ہے۔ عبداللہ ابن وال خط لے کر چند قدم چلے ہوں گے کہ پلٹ کر حضرت سے کہا کہ یا امیر المؤمنین کیا میں بھی زیاد ابن خصفہ کے لشکر میں شامل ہو سکتا ہوں؟ حضرت نے نظر اٹھا کر اُسے دیکھا اور فرمایا کہ ہاں تم بھی شریک لشکر ہو جانا مجھے امید ہے کہ تم حق کے معاون اور ظالموں کے مقابلہ میں میرے ناصر و مددگار ثابت ہو گے۔ عبداللہ ابن وال کہتے ہیں کہ

فوالله ما احب ان لي بمقالة  
 علي تلث حمرا النعم -  
 خدا کی قسم حضرت نے جن الفاظ سے مجھے یاد کیا ہے  
 میں ان لفظوں کے بدلے میں سرخ بالوں والے  
 اونٹوں کا لینا بھی گوارا نہ کروں گا۔  
 تاریخ طبری ج ۱ ص ۱۰۹

جب عبداللہ نے دیرابی موٹی میں پہنچ کر زیاد ابن خصفہ کو حضرت کا پیغام دیا تو زیاد نے عبداللہ ابن وال کی سواری، ہتھیار اور شجاعانہ تیور دیکھ کر کہا کہ کیا ہی اچھا ہو کہ تم میرے ساتھ رہو۔ عبداللہ نے کہا کہ میری بھی دلی خواہش یہی ہے اور میں امیر المؤمنین سے اجازت لے کر آیا ہوں، چنانچہ وہ زیاد کے دستہ میں شامل ہو گئے اور بنی ناجیہ کے تعاقب میں نفر کی طرف چل دیئے۔ جب وہاں پہنچے تو معلوم ہوا کہ وہ جبریا کی طرف چلے گئے ہیں۔ زیاد نے ان کا تعاقب کیا اور بصرہ و واسط کے درمیان مقام مذار میں انہیں جالیا اور ان کے قریب ہی پڑاؤ ڈال دیا۔ خیریت ان کے پڑاؤ کے پاس آیا اور پوچھا کہ تم کس مقصد سے آئے ہو کہا کہ ابھی ہمیں دم لینے دو کچھ دیر کتا لیں تو پھر تمہیں مقصد بھی بتا دیں گے۔ زیاد پھر دیر ستانے اور گھوڑوں کو پانی پلانے کے بعد خیریت کے پاس گئے اور کہا کہ تم کو فہ چھوڑ کر کیوں نکل کھڑے ہوئے ہو؟ کہا کہ مجھے علی کے طور طریقے ناپسند ہیں اور ان کی امارت کھٹکتی ہے۔ اب میں ان لوگوں کا ساتھ دوں گا جو شوری کے ذریعہ خلیفہ کا انتخاب کریں۔ کہا گیا انتخاب کے ذریعہ ایسا شخص مل سکتا ہے جو اسلام میں سابق کتاب و سنت کا سب سے بڑھ کر عالم اور رسول کا قرا بتدار ہو کہا کہ یہ تو نہیں کہا جاسکتا۔ کہا کہ تم نے ایک مرد مسلمان کو قتل کر دیا ہے تمہیں اس کا کیا حق پہنچتا تھا۔ کہا کہ میں نے قتل نہیں کیا میرے ہمراہیوں میں سے کسی نے قتل کیا ہو گا۔ کہا کہ ان قاتلوں کو ہمارے حوالے کرو تا کہ ہم ان سے قصاص لیں کہا کہ ایسا نہیں ہو سکتا کہا کہ پھر تم بھی شریک جرم ہو۔ اب دونوں نے اپنے اپنے دستوں کی صف بندی کی

اور نیزے تان کر ایک دوسرے کے سامنے کھڑے ہو گئے۔ ظہر کے وقت ہتھیار حرکت میں آئے اور جنگ کا آغاز ہو گیا۔ نیزے سینوں میں گڑنے لگے اور تلواریں سروں پر چلنے لگیں۔ جب رات کا اندھیرا پھیلا تو خوارج اپنے پانچ لاشے میدان میں چھوڑ کر بھاگ کھڑے ہوئے۔ زیاد کے دستہ میں سے دو آدمی سوید اور وادان بکر شہید ہو گئے اور کچھ زخمی ہوئے۔ زیاد جو خود بھی زخمی ہو چکے تھے بصرہ میں چلے آئے اور امیر المؤمنین کو تحریر کیا کہ مقام مذار میں خربت سے مقابلہ ہوا ہے اس کے پانچ آدمی مارے گئے ہیں اور وہ اپنے کشتوں کو چھوڑ کر اہواز کی جانب چلا گیا ہے اور اس کی جمیعت دو سو تک پہنچ گئی ہے۔ ہمارے کچھ آدمی زخمی ہو گئے ہیں میں ان کے علاج معالجہ کے لئے بصرہ میں ٹھہر گیا ہوں اور آپ کے حکم کا منتظر ہوں۔

امیر المؤمنین نے زیاد کو واپس بلوایا اور معقل ابن قیس ریاحی کو دو ہزار کے لشکر کے ساتھ اہواز کی جانب روانہ کیا اور ابن عباس عامل بصرہ کو تحریر فرمایا کہ معقل کی کمک کے لئے دو ہزار جو انہر داہواز کی جانب روانہ کر دو۔ جب معقل لشکر کی کمان کرتے ہوئے اہواز میں وارد ہوئے تو بصرہ کی سپاہ کے انتظار میں ٹھہر گئے۔ ادھر خربت نے اہواز کے کافروں فزاقوں اور اپنے ہم مسلک عربوں کو اپنے ساتھ ملا کر ایک کثیر جمیعت بہم پہنچالی اور انہیں ساتھ لے کر رابعہ فرز کی پہاڑیوں کی طرف نکل گیا۔ معقل نے مزید انتظار غیر ضروری سمجھا اور خربت کے تعاقب میں چل دیئے۔ ابھی ایک دن کی مسافت طے کی ہوگی کہ بصرہ کا لشکر خالد ابن معدان طائی کی زیر قیادت پہنچ گیا اور دونوں لشکر ایک ہو کر آگے چل دیئے۔ جب رابعہ فرز کی پہاڑیوں کے قریب پہنچے تو دیکھا کہ خربت اپنے لشکر سمیت پڑاؤ ڈالے پڑا ہے۔ معقل نے اپنے لشکر کی صف بندی کی میمنہ پر نیزید ابن معقل کو اور میسرہ پر منجاب ابن راشد ضعی کو افسر مقرر کیا۔ خربت کا میمنہ عربوں پر اور میسرہ کافروں اور کردوں پر مشتمل تھا۔ جب صفیں آراستہ ہو گئیں تو دونوں نے ایک دوسرے پر حملہ کر دیا اور ہمسایان کی جنگ شروع ہو گئی۔ معقل کے لشکر نے خوارج کو تلواروں کی باز پر رکھ لیا اور جب خربت کی فوج کے تین سو ستر آدمی مارے گئے تو اس کے قدم اکھڑ گئے اور ساحل بحر کی طرف جہاں اس کے قوم و قبیلہ کے کچھ لوگ آباد تھے چلا گیا۔ یہاں بھی لوگوں کو حضرت کے خلاف بہکانا شروع کیا اور بہلا بھسلا کر ایک کثیر جماعت کو اپنے ساتھ ملانے میں کامیاب ہو گیا۔

خرربت کے پسا ہونے کے بعد معقل نے امیر المؤمنین کو تحریر کیا کہ خربت کے ہمراہیوں کی ایک کثیر تعداد قتل ہو چکی ہے اور وہ میدان چھوڑ کر بھاگ گیا ہے۔ امیر المؤمنین نے چند سربر آوردہ لوگوں کو جمع کر کے واقعہ بیان کیا۔ سب نے رائے دی کہ آپ معقل کو تحریر فرمائیں کہ وہ خربت کا تعاقب کے لئے قتل کریں یا حدود مملکت سے باہر نکال دیں ورنہ وہ فتنہ انگیزی سے باز نہیں آئے گا۔ چنانچہ

امیر المومنین نے انہیں تحریر کیا کہ وہ اس وقت تک اس کا پیچھا کریں جب تک اس کی جماعت کا قلع و قمع نہیں ہو جاتا۔ معقل کو جب یہ حکم پہنچا تو وہ لشکر کو لے کر ساحل بحر کی طرف چل دیئے۔ خیریت کو اس تعاقب کی اطلاع ہوئی تو اُس نے اپنی جمیعت بڑھانے کے لئے خوارج کے گروہ سے کہا کہ میں تمہارا ہم عقیدہ ہوں علی حکم قرار دینے کے مجاز نہ تھے۔ اور کوفہ والوں سے کہا کہ علی کو ابھی کے نمائندہ (ابوموسیٰ) نے معزول کر دیا تو انہیں حق امارت کہاں رہا۔ اور عثمانیوں سے کہا کہ میں تمہارا ہم خیال ہوں عثمان قطعاً مظلوم مارے گئے تھے۔ اور خراج و صدقات روک لینے والوں سے کہا کہ تم یہ صدقات حکومت کے کارندوں کو دینے کے بجائے اپنے عزیز و اقارب پر صرف کر دو اور اس طرح مختلف الجیال لوگوں کو بہلا پھسلا کر اپنے گرد جمع کئے رہا۔ اس گروہ میں نو مسلموں کی بھی ایک جماعت شامل تھی جو عیسائیوں سے مسلمان ہوئے تھے انہوں نے جب خیریت کے گروہ میں مختلف خیالات و نظریات کے لوگ دیکھے تو کہنے لگے کہ ان لوگوں کے دین سے تو ہمارا پہلا دین ہی اچھا تھا۔ یہ لوگ ایک امت اور ایک مذہب و مسلک پر ہوتے ہوئے ایک دوسرے کا خون بہا رہے ہیں۔ خیریت نے سنا تو کہا کہ تم لوگ دوبارہ عیسائی ہو کر اپنی جانیں نہیں بچا سکتے اس لئے کہ اسلام لانے کے بعد جو شخص اسلام سے منحرف ہو جاتا ہے اسے قتل کر دیا جاتا ہے اب تلواروں سے بچنے کا یہی ایک ذریعہ ہے کہ تم ڈٹ کر مقابلہ کرو اور چلتی ہوئی تلواروں کو تلواروں سے روکو ورنہ یہ لوگ تمہارے بال بچوں کو قتل کر دیں گے اور تمہاری عورتوں کو کنیزیں بنائیں گے۔ ایک شخص نے کہا کہ یہ ساری مصیبت تمہاری لائی ہوئی ہے ہم آگے بڑھتے ہیں جب موت ہے اور پیچھے ہٹتے ہیں جب موت ہے۔

معقل نے اُن لوگوں کے پڑاؤ کے قریب جھنڈا گاڑ دیا اور اعلان کیا کہ جو لوگ اس جماعت میں تازہ شامل ہوئے ہیں وہ الگ ہو جائیں اُن سے کوئی باز پرس نہیں کی جائے گی۔ اس اعلان کا یہ اثر ہوا کہ بنی ناجیہ کے علاوہ دوسرے لوگ چھٹ گئے بنی ناجیہ میں ایک گروہ عیسائیوں کا تھا اور ایک گروہ وہ تھا جو بعض مصالح کی بنا پر مسلمان ہو گیا تھا اور ایک گروہ وہ تھا جو خراج دینا نہ چاہتا تھا۔ خیریت نے ان مختلف عناصر کو منظم کر کے صف بندی کی اور مقابلہ پر اتر آیا۔ معقل نے بھی اپنی صفیں ترتیب دیں اور ایک مختصر تقریر سے لشکر کا جوش بڑھایا اور پھر ایک دم حملہ کر دیا۔ نعمان ابن صہبان راسی نے خیریت پر نیزے کا وار کیا خیریت گھوڑے سے زمین پر گرنا اور پھر سنبھل کر تلوار سے حملہ آور ہوا۔ نعمان نے اس کا وار خالی دے کر جو حملہ کیا تو اُسے مار گرایا۔ خیریت کے گرتے ہی لشکر میں بھگدڑ مچ گئی اس کی فوج کے ایک سو ستر آدمی مارے جا چکے تھے اور باقی بھاگ کھڑے ہوئے۔ معقل نے ان کے مردوں بچوں اور عورتوں کو گرفتار کر لیا۔ ان میں سے جو مسلمان تھے اُن سے بیعت لے کر انہیں رہا کر دیا اور جو مرتد ہو گئے تھے انہیں دوبارہ اسلام کی دعوت دی۔ ایک بوڑھے

کے مارے جانے کا علم ہوا تو انہوں نے مصقلہ کو گھیر لیا اور کہا کہ تم اس کی موت کا باعث ہو سے ہو اسے زندہ کر دیا اس کی دیت دو۔ اس نے دیت ادا کر کے چھٹکارا حاصل کیا۔

خریت کے علاوہ اور چند جگہ مختلف اوقات میں تخریبی کاروائیوں کے لئے کھڑے ہوئے مگر عراقی دستوں نے انہیں شکست دے کر پراگندہ و منتشر کر دیا۔

ربیع الثانی ۳۸ھ میں اشدر بن عوف شیبانی نے مقام و سکرہ میں علم بغاوت بلند کیا اور دو سو کی جمیعت کے ساتھ انبار کا رخ کیا۔ امیر المؤمنین نے ابرش ابن حسان کو تین سو کے لشکر کے ساتھ اس کی سرکوبی کے لئے بھیجا جس نے آگے بڑھ کر خوارج کو تلواروں کی زد پر رکھ لیا۔ اشدرس مارا گیا اور اس کی جماعت کے بچے کھچے لوگ منتشر ہو گئے۔

جمادی الاولیٰ ۳۸ھ میں ہلال ابن علفہ اور اس کے بھائی مجاہد نے دو سو کی جمیعت کے ساتھ خروج کیا امیر المؤمنین نے ان کے تعاقب میں معتقل ابن قیس کو روانہ کیا جنہوں نے مقام ماسندان میں خونریز جنگ لڑ کر ہلال اور مجاہد اور ان کے ہمراہیوں کو قتل کر کے شورش کو کچل دیا۔

جمادی الآخرہ ۳۸ھ میں اشہب ابن بشر نے ایک سو اسی آدمیوں کے ساتھ خروج کیا پہلے ماسندان میں آیا جہاں ہلال ابن علفہ اور اس کے ساتھی مارے گئے تھے اس نے مقتولین کی میتوں پر نماز جنازہ پڑھی اور جتنی لاشوں کو دفن کر سکتا تھا انہیں دفن کیا پھر فتنہ و شورش کے لئے نکل کھڑا ہوا امیر المؤمنین نے اس کے مقابلہ کے لئے جابر بن قدامہ کو بھیجا جنہوں نے جوخی کے اطراف میں مقام جبرایا میں انہیں جا لیا۔ دونوں فریق نے ایک دوسرے کو دیکھ کر تلواریں سونت لیں جنگ کے شعلے بھڑک اٹھے اور اشہب اور اس کے تمام ساتھی موت کے گھاٹ اتار دیئے گئے۔

ماہ رجب ۳۸ھ میں سعید ابن قفل تمیمی نے بندہ نیجین میں علم بغاوت بلند کیا اور دو سو کی جمیعت کے ساتھ مقام درزنجان میں مار دھاڑ کرتا ہوا آیا۔ حاکم مدائن سعد ابن مسعود نے اس کا مقابلہ کیا اور سب کو تہ تیغ کر دیا۔

ماہ رمضان ۳۸ھ میں ابو مریم سعدی تمیمی نے شہر زور میں خروج کیا اس کے ہمراہ دو سو یا چار سو آدمی تھے جن میں زیادہ تر غیر عرب مولیٰ تھے اور عرب صرف چھ تھے۔ اس نے کوفہ سے پانچ فرسخ کے فاصلہ پر پڑاؤ ڈالا اور شہر کو تاخت و تاراج کرنے کے لئے پر تو لے لگا۔ امیر المؤمنین کو علم ہوا تو آپ نے ایک شخص کو ان کے ہاں بھیجا تاکہ انہیں اس خروج و بغاوت کے انجام سے ڈرا کر بیعت پر آمادہ کرے اور سمجھا بجا کر کوفہ میں لے آئے۔ مگر انہوں نے حضرت کے سفیر کو یہ جواب دیا کہ ہم لڑنے کے لئے آئے ہیں بیعت کے لئے نہیں آئے۔ جب سفیر واپس پلٹ آیا تو آپ نے ان کی پیشقدمی کو روکنے کے لئے سات سو کا ایک دستہ شریح ابن ہانی کی زیر قیادت بھیجا۔ ابھی یہ دستہ سنبھلنے بھی نہ پایا تھا کہ خوارج نے

ایک دم حملہ کر دیا یہ حملہ اتنا شدید اور ناگہانی تھا کہ شترج کے پانچ سو آدمی میدان چھوڑ کر ادھر ادھر منتشر ہو گئے اور ان کے ہمراہ صرف دو سو آدمی رہ گئے جنہوں نے پاس ہی ایک آبادی میں پناہ لے لی۔ میدان چھوڑ کر جانے والوں میں کچھ تو کوفہ چلے گئے اور کچھ شترج کے پاس واپس پلٹ آئے۔ امیر المومنین کو فوج کے منتشر ہونے کی خبر ہوئی تو جاریہ ابن قدامہ کو خوارج کے ہاں بھیجا تاکہ انہیں ڈرا دھمکا کر اطاعت پر آمادہ کریں۔ جاریہ کے عقب میں خود امیر المومنین بھی شریف لے آئے اور انہیں سمجھایا بھجایا اور سرکشی و بغاوت کے نتائج سے آگاہ کیا مگر ان پر کسی بات کا اثر نہ ہوا اور وہ بدستور اپنے باغیانہ موقف پر جمے رہے۔ حضرت نے جب ان کی ضد اور ہٹ دھرمی دیکھی تو اپنے آدمیوں کو حملہ کرنے کا حکم دیا۔ انہوں نے تلواریں نیا موں سے نکال لیں اور دشمن کی صفوں پر ٹوٹ پڑے۔ خوارج کی اکثریت قتل ہو گئی صرف پچاس آدمی بچے جنہوں نے امان طلب کر کے اپنی جانیں بچائیں۔ ان پچاس آدمیوں میں چالیس افراد زخمی تھے جنہیں کوفہ میں لایا گیا اور ان کا علاج معالجہ کیا گیا۔ یہ خوارج کی سب سے زیادہ جرمی اور سرکش جماعت تھی جسے کیفر کر دیا گیا۔

### سقوطِ مصر

قیس ابن سعد کے حالات میں تحریر کیا جا چکا ہے کہ جب تک وہ مصر میں حکمران رہے انہوں نے نظم و نسق برقرار رکھا اور عثمانیوں کو شورش و ہنگامہ آرائی کا موقع نہ دیا۔ جب ان کی برطرفی کے بعد محمد ابن ابی بکر اس عہدہ پر فائز ہو کر مصر میں آئے تو وہ ایک اٹھائیس سالہ پُر جوش نوجوان تھے انہوں نے مصر کی امارت سنبھالنے کے بعد ایک مہینہ تو خاموشی سے گزارا اور اس کے بعد خربتہ کے عثمانیوں کو کہلوا بھیجا کہ وہ بیعت کر کے حلقہ اطاعت میں داخل ہوں اور وفادار رعایا بن کر رہیں ورنہ اس مملکت سے نکل کر کسی اور جگہ آباد ہو جائیں مگر انہوں نے نہ اپنا علاقہ خالی کرنا گوارا کیا اور نہ بیعت پر آمادہ ہوئے اور کہا کہ جب تک حالات یکسو نہیں ہوتے ہم بیعت نہیں کریں گے۔ پھر اسی پر بس نہ کی بلکہ اندر ہی اندر سازشوں کا جال پھیلانا شروع کر دیا۔ اور جب حکیم کی قرارداد کا انہیں علم ہوا تو کھلم کھلا بغاوت پر اتر آئے اور حکومت کا نظم و درہم و برہم کرنے کے لئے اٹھ کھڑے ہوئے۔ محمد نے ان کی شرانگیزیوں کو دیکھ کر یزید ابن حارث کتانی اور ابن جہان کو ان کے ہاں بھیجا تاکہ انہیں فتنہ و شر سے روکیں مگر انہوں نے ان دونوں کو قتل کر دیا۔ محمد نے پھر ابن مضاء ہم کلیبی کو بھیجا اور وہ بھی ان کے ہاتھ سے مارے گئے۔ معاویہ ابن حذافہ کندی جو اب تک خاموش رہا تھا فضا کو سازگار بنا کر فتنہ انگیزی کے لئے اٹھ کھڑا ہوا اور قصاص خون عثمان پر لوگوں کو ابھارنا شروع کیا اہل خربتہ تو اس کے ساتھ تھے ہی دوسرے لوگ بھی اس کے ہمنا ہو گئے۔ ملکی حالات بگڑ گئے نظم و نسق کا شیرازہ



بکھر گیا اور محمد کے لئے اس بغاوت و بدامنی پر قابو پانا مشکل ہو گیا۔ جب امیر المؤمنین کو مصر کے انتشار و بد نظمی کی خبر ہوئی تو آپ نے فرمایا کہ مصر کے بگڑے ہوئے حالات پر قابو پانا قیس ابن سعد کا کام ہے یا مالک اشتر کا مگر قیس ابن سعد کو فیصلہ حکیم تک اپنے ہاں روکنا چاہئے تھے اور اس کے بعد انہیں آذربائیجان کا والی نامزد کر چکے تھے اور مالک نصیبین میں عامل تھے۔ آخر نظر انتخاب مالک پر پڑی اور آپ نے انہیں تحریر کیا کہ میں نے محمد ابن ابی بکر کو مصر کا حاکم مقرر کیا تھا مگر لوگوں نے ان کے خلاف بغاوت کر دی ہے وہ نو جوان اور جنگ و قتال میں نا آزمودہ کار ہے تم شیبہ ابن عامر ازوی کو اپنا نائب مقرر کر کے فوراً میرے پاس پہنچو۔ مالک نے اسی وقت رخت سفر باندھا اور حضرت کی خدمت میں پہنچ گئے۔ آپ نے انہیں مصر کے اوضاع سے آگاہ کیا اور فرمایا کہ تم مصر پہنچ کر حکومت سنبھال لو اور حالات کا جائزہ لے کر اپنی صواب دید پر عمل کرو۔

جب معاویہ کو اپنے جاسوسوں کے ذریعہ یہ اطلاع ملی کہ مالک اشتر کو مصر کا عامل مقرر کر کے بھیجا جا رہا ہے تو وہ پریشان ہو گئے کیونکہ وہ عمرو ابن عاص سے امارت مصر کا وعدہ کئے ہوئے تھے اور یہ سمجھتے تھے کہ محمد ابن ابی بکر کو بڑی آسانی سے شکست دی جاسکتی ہے مگر مالک اشتر سے نمٹنا آسان کام نہیں ہے انہوں نے چاہا کہ مالک کے مصر پہنچنے سے پہلے ہی ان کا خاتمہ کر دیا جائے۔ چنانچہ انہوں نے علاقہ قلزم کے ایک باجگزار جاہل ستار کو پیغام بھیجا کہ:

مالک اشتر مصر کا حاکم مقرر ہوا ہے اگر تم اسے  
میرے راستے سے ہٹا دو گے تو جب تک میری  
اور تمہاری زندگی باقی ہے تم سے خراج نہیں  
لوں گا۔

ان الاشتر قد ولی مصوفان  
کفیتنیہ لہ اخذ منک خراجا  
ما بقیت و بقیت۔ تاریخ کامل  
جلد ۱۷

یہاں یہ سوال بالکل بیکار ہے کہ اس اقدام کی شرعی حیثیت کیا ہے۔ یہ سوال تو وہاں ہو سکتا ہے جہاں شرعی حدود کا پاس و لحاظ کیا جاتا ہو اور جہاں جاہ و اقتدار قائم رکھنا ہی منتہائے مقصد ہو وہاں اخلاقی احکام اور شرعی ادا امر کی پابندی کا سوال ہی پیدا نہیں ہوتا۔ جاہل ستار معاویہ کے حکم کی بجا آوری کے لئے قلزم پہنچ گیا۔ جب مالک اشتر مصر جاتے ہوئے وہاں پہنچے تو اس نے بڑی گرم جوشی سے ان کا استقبال کیا اور آداب میزبانی بجالانے کے بعد شہد کا شربت پیش کیا جس میں زہر کی آمیزش تھی۔ آپ نے شربت کا جام لے کر پی لیا مگر پیتے ہی حالت غیر ہو گئی اور کرب و بے چینی کی کروٹیں بدلنے کے بعد دم توڑ دیا۔ جب معاویہ کو اس کی اطلاع دی گئی تو انہوں نے منبر پر کھڑے ہو کر کہا:

کانت لعلی یسینان قطعتم  
احداہما بصغین یعنی عذرا  
علی کے دو ہاتھ تھے ایک صفین میں قطع ہو  
گیا یعنی عسار ابن یاسر اور ایک آج

قطع ہو گیا یعنی مالک اشترؓ

ابن یاسر۔ وقطعت الاخری  
الیوم۔ یعنی الاشتر۔ تاریخ کامل

۳۔ ص ۱۷۸

جب امیر المؤمنین نے مالک کی خبر شہادت سنی تو انا للہ وانا الیہ راجعون کے بعد فرمایا کہ مالک کا کیا کہنا وہ آپ اپنی مثال تھا اللہ اس پر رحمت نازل کرے اس نے اپنے عہد کو پورا کیا اور اپنے پروردگار کے حضور پہنچ گیا۔ ہمارے لئے سب سے بڑی مصیبت رسول اللہ کا سانحہ ارتحال تھا اور اس کے بعد تو ہم ہر مصیبت پر صبر کرنے کے خوگر ہو گئے ہیں۔

محمد ابن ابی بکر اپنی برطرفی سے رنجیدہ و افسردہ خاطر تھے۔ جب امیر المؤمنین کو ان کی افسردگی کی خبر ہوئی تو انہیں تحریر فرمایا کہ میں نے یہ تبدیلی اس لئے نہیں کی تھی کہ تمہیں کام میں سست اور ادائے فرض میں کمزور پایا ہو میں چاہتا تھا کہ تمہیں ایسی جگہ پر مقرر کروں جہاں تمہیں زحمت کم اٹھانا پڑے۔ میں نے جسے تمہاری جگہ پر والیٰ مصر بنا کر بھیجا تھا وہ ہمارا دوست و خیر خواہ اور دشمنوں کے لئے دشمن قاطع تھا خدا اس پر رحمت کرے اس کی زندگی ختم ہو گئی اور وہ اس جہان فانی سے جوار پروردگار میں پہنچ گیا ہم اس سے راضی تھے خدا اس سے راضی و خوشنود ہو۔ تم دشمن کے ریلے کو روکنے کے لئے تیار رہو خدا تمہاری مدد کرے گا۔ محمد نے جواب میں لکھا کہ میں آپ کی خوشنودی خاطر کو ہر چیز پر مقدم سمجھتا ہوں آپ جو حکم دیں گے میں بسر و چشم اس پر عمل کروں گا اور اپنی پوری توانائیوں کے ساتھ دشمن سے لڑوں گا۔

معاویہ نے مالک کا رشتہ حیات قطع کرنے کے بعد اپنے مشیران کار عمر و ابن عاص حبیب ابن مسلمہ بسر ابن ابی ارقطہ، ضحاک ابن قیس، عبدالرحمن ابن خالد، ابوالاعور سلمیٰ اور شریک بن جلیل ابن سمطکندی کو طلب کیا اور ان سے کہا کہ تمہیں معلوم ہے کہ میں نے کس مقصد کے لئے تمہیں طلب کیا ہے انہوں نے کہا کہ یہ تو آپ ہی جانیں کہ کیوں بلایا ہے۔ عمرو نے کہا کہ اس وقت بلانے کا مقصد یہی ہو سکتا ہے کہ آپ مصر کے بارے میں ہماری رائے دریافت کریں۔ معاویہ نے کہا کہ ہاں اسی مقصد کے لئے بلایا ہے۔ عمرو نے کہا کہ ہماری رائے ڈھکی چھپی ہوئی نہیں ہے ہم سمجھتے ہیں کہ اگر مصر فتح ہو گیا تو آپ کا اور ہم سب کا وقار بڑھ جائے گا اور ہم اپنے دشمنوں اور مخالفوں کو سرنگوں کر کے اپنا پرچم بلند کر سکیں گے۔ معاویہ نے دوسرے لوگوں سے پوچھا کہ تمہاری کیا رائے ہے سب نے کہا کہ ہمیں عمرو ابن عاص کی رائے سے اتفاق ہے۔ معاویہ نے کہا کہ مصر میں ہمارے دوست و ہمنوا موجود ہیں انہیں طمع و لالچ دینا چاہئے تاکہ وہ اپنے موقف پر مضبوطی سے جمے رہیں۔ اور مخالفوں کو ڈرا دھمکا کر پست جوصلہ کر دینا چاہئے تاکہ وہ لڑنے کی جرات ہی نہ کر سکیں اور کیا اچھا ہو کہ یہ مرحلہ جنگ کے بغیر سر ہو جائے۔ عمرو نے کہا کہ جنگ ناگزیر ہے اور اس کے علاوہ کامیابی

کا اور کوی ذریعہ نہیں ہے۔

اس گفت و شنید کے بعد معاویہ نے مسلمہ ابن مخلد انصاری اور معاویہ ابن حدتج سکونی کے نام ایک خط لکھ کر اپنے غلام سبع کو دیا اور اسے مصر روانہ کیا۔ اس خط میں ان دونوں کی کوششوں کو سراہتے ہوئے انہیں مزید سرگرم عمل ہونے کی تاکید کی اور انہیں حکومت میں شریک کئے جانے کا لالچ دیا۔ مسلمہ ابن مخلد نے اپنی طرف سے اور ابن حدتج کی طرف سے جواب دیا کہ ہم عاقبت سنوارنے کے لئے یہ قدم اٹھانا چاہتے ہیں ہمیں نہ منصب کی ضرورت ہے اور نہ اقتدار کی۔ تم سواروں اور پیادوں کے لشکر جلد بیچ دو۔ ہمارے مخالف ہمت ہارے بیٹھے ہیں اگر مدد پہنچ گئی تو اللہ ہمیں فتح دے گا۔ معاویہ کو یہ خط فلسطین میں ملا اس نے وہیں سے چھ ہزار کالشکر عمرو ابن عاص کی قیادت میں مصر روانہ کر دیا۔ جب عمرو سرزمین مصر کے قریب پہنچا تو مصر کے عثمانی بھی اس کے گرد جمع ہو گئے۔ عمرو نے معاویہ کا ایک خط جو محمد ابن ابی بکر کے نام تھا انہیں بھیجا جس میں تحریر تھا کہ تم عثمان کے گرد گھیرا ڈالنے والوں میں شامل تھے تمہیں اس جرم کی پاداش میں بہرا دی جائے گی اور خود عمرو نے بھی انہیں تحریر کیا کہ مصر کا علاقہ تمہارے خلاف ہو چکا ہے اور کوی شخص بھی تمہارا ساتھ دینے کو تیار نہیں ہے لہذا تم اپنی جان بچاؤ اور سرزمین مصر سے نکل جاؤ۔ محمد نے یہ دونوں تحریریں امیر المؤمنین کو بجا دیں اور انہیں لکھا کہ عمرو ابن عاص مصر کے باہر چھاؤنی ڈالے پڑا ہے میں اپنے آدمیوں میں ولولہ و جوش نہیں پاتا لہذا آپ فوراً ملک روانہ کریں تاکہ دشمن کی فوج سے مقابلہ کیا جاسکے۔ حضرت نے تحریر فرمایا کہ تم جتنی فوج مہیا کر سکتے ہو مہیا کرو اور اسے تسلی دو کہ وہ صبر و استقلال سے ثابت قدم رہے میں یہاں سے فوج مرتب کر کے بھیجا چاہتا ہوں محمد ابن ابی بکر نے چار ہزار کی فوج جمع کی اور اُسے دو حصوں پر تقسیم کر دیا۔ ایک حصہ پر کنانہ ابن بشر کو افسر مقرر کر کے آگے روانہ کیا اور ایک حصہ اپنی کمان میں رکھا۔ جب کنانہ لشکر کی قیادت کرتے ہوئے آگے بڑھے تو عمرو نے ان کے مقابلہ کے لئے ایک کے بعد دوسرا دستہ بھیجنا شروع کیا مگر جو دستہ آگے بڑھتا کنانہ اس کا راستاروک کر اُسے پیچھے ڈھکیل دیتے۔ آخر عمرو نے چھ ہزار کی فوج کو ناکافی سمجھتے ہوئے معاویہ ابن حدتج سے ملک طلب کی ابن حدتج اپنے آدمیوں کو لے کر آیا اور شامیوں کے ساتھ مل کر کنانہ اور اس کے لشکر کے گرد گھیرا ڈال لیا۔ جب کنانہ نے دیکھا کہ ان کی فوج گھیرے میں آچکی ہے تو وہ گھوڑے سے نیچے اتر آئے اور ان کے سامنے بھی پیادہ ہو گئے اور تلواریں لے کر دشمن کی طرف لپکے مگر حصا توڑنے میں کامیاب نہ ہو سکے۔ محمد نے کنانہ کی فوج کو محاصرہ میں دیکھا تو لشکر کو لے کر آگے بڑھے تاکہ حصار کو توڑ کر اپنے ساتھیوں کو نکال لے جائیں مگر محمد کے ساتھیوں نے کنانہ کی فوج کا حشر دیکھا تو ان کا ساتھ چھوڑ کر چل دیئے۔ ادھر محاصرہ میں گھری ہوئی فوج پر دشمن نے یکبارگی حملہ کر کے سب کو تہ تیغ کر دیا۔ اب محمد کے لئے کوی چارہ نہ تھا کہ چھپ چھپا کر کہیں نکل جائیں اور اپنی جان بچائیں۔ چنانچہ وہ نکل کھڑے ہوئے اور

ایک خرابے میں چُھپ کر بیٹھ گئے۔ معاویہ ابن حدتج کو جب یہ معلوم ہوا کہ محمد بنج کر نکل گئے ہیں تو وہ خود تلاش کے لئے اٹھ کھڑا ہوا۔ ایک مقام پر چند آدمیوں کو دیکھا تو اُن سے پوچھا کہ تم نے ادھر سے کسی کو گزرتے دیکھا ہے اُن میں سے ایک نے کہا کہ میں نے ایک شخص کو اس خرابے میں دیکھا ہے۔ ابن حدتج نے کہا کہ پھر وہی ہو گا۔ چنانچہ اُس نے خرابے میں جھانک کر دیکھا تو وہ محمد ہی تھے انہیں کشال کشال باہر نکالا اور جکڑ باندھ کر اپنے ساتھ لے لیا۔ جب عبدالرحمن ابن ابی بکر کو جو شامیوں کی سپاہ میں شامل تھا محمد کی گرفتاری کا علم ہوا تو اس نے عمرو ابن عاص سے کہا کہ تم ابن حدتج کو مجبور کر دو کہ وہ میرے بھائی کو قتل نہ کرے۔ عمرو نے ابن حدتج کو پیغام بھجوایا کہ محمد کو میرے پاس بھیج دو۔ ابن حدتج نے کہا کہ تم لوگوں نے میرے ابن عم کتنا ابن بشر کو تو بے درتغ قتل کر دیا ہے اور محمد کو بچالے جانا چاہتے ہو اب وہ میرے ہاتھ سے بچ نہیں سکتا۔ محمد نے موت کو اپنے سر پر منڈلاتے دیکھا تو کہا کہ میں بہت پیسا ہوں مجھے تھوڑا سا پانی پلا دو ابن حدتج نے پانی پلانے سے انکار کیا اور کہا کہ تم لوگوں نے عثمان کو پیسا مارا تھا خدا مجھے سیراب نہ کرے اگر میں تمہیں ایک قطرہ پانی کا دوں۔ میں تمہیں موت کے گھاٹ اتاروں گا اور اللہ تمہیں جہنم کے کھولتے ہوئے پانی اور پیپ سے سیراب کرے گا۔ محمد نے کہا کہ اے یہودیہ کے بیٹے یہ نہ تیرے بس کی بات ہے اور نہ عثمان کے بس کی اللہ اپنے دوستوں کو سیراب کرے گا اور تجھ ایسے لوگوں کو پیسا ہی رکھے گا۔ خدا کی قسم اگر میرے ہاتھ میں تلوار ہوتی تو تیری یہ جرأت نہ تھی کہ مجھے اس آسانی سے گرفتار کر لیتا۔ ابن حدتج نے کہا کہ اب تو تم میرے قبضہ میں ہو میں پہلے تمہیں قتل کروں گا اور پھر تمہاری لاش گدھے کے پیٹ میں رکھ کر جلا دوں گا۔ محمد نے کہا کہ اگر تو نے ایسا کیا تو یہ کوئی نئی بات نہ ہوگی تم لوگ ہمیشہ سے دوستانہ خدا کے ساتھ یہی برتاؤ کرتے چلے آئے ہو۔ میں اللہ سے اُمید رکھتا ہوں کہ وہ اس آگ کو ٹھنڈا کر دے گا جس طرح ابراہیم خلیل اللہ پر ٹھنڈا کیا تھا اور تیرے دوست معاویہ اور عمرو ابن عاص کو جہنم کی دہکتی ہوئی آگ میں جھونکے گا اور جب اس کی آج مدہم ہونے لگے گی تو اسے اور بھڑکا دے گا۔ اس پر ابن حدتج نے غضبناک ہو کر تلوار ماری اور محمد خاک و خون میں تڑپنے لگے۔ ابھی رتقے جان باقی تھی کہ انہیں مردہ گدھے کے پیٹ میں رکھ کر جلا دیا۔ ام المومنین حضرت عائشہ کو محمد کے مارے جانے کی خبر ہوئی تو وہ بے ساختہ رونے لگیں اور مرتے دم تک ہر نماز کے بعد ان کے قاتلوں پر نفرین کرتیں۔

امیر المومنین نے محمد کے لگک طلب کرنے پر انہیں تحریر کیا تھا کہ میں فوجی دستوں کی روانگی کا امر سامان کر رہا ہوں۔ چنانچہ جب عبداللہ ابن قعین اور کعب ابن عبداللہ محمد کا پیغام لے کر آئے تو آپ نے اہل کوفہ کو مصر جانے کے لئے کہا اور فرمایا کہ وہ کل کوفہ و حیرہ کے درمیان مقام جبرعہ میں جمع ہو جائیں۔ دوسرے دن امیر المومنین خود بھی وہاں پہنچ گئے اور صبح سے دوپہر تک منتظر رہے مگر اس عرصہ میں آنے والوں کی تعداد ایک سو تک بھی نہ پہنچ سکی۔ حضرت ہد دل ہو کر واپس پلٹ آئے اور شب کو اعیان و اشراف کوفہ کو جمع

کر کے فرمایا کہ میں تمہیں کوئی حکم دیتا ہوں تو تم منہ پھیر لیتے ہو اب تو میں تمہاری صحبت سے بیزار ہو چکا ہوں نہ تمہارے اندر ملکی حمیت ہے نہ دینی جذبہ معاویہ لوگوں کو پکارتا ہے تو لوگ اندھا دھند اس کی آواز پر لٹیک کہتے ہوئے اٹھ کھڑے ہوتے ہیں اور میں تمہیں پکارتا ہوں تو تمہاری زبانیں گنگ ہو جاتی ہیں جاننا کہ تم داناؤ ہو شمند ہو۔ کعب ابن مالک ارجبی نے کہا کہ یا امیر المومنین میں اس مہم پر جانے کے لئے حاضر ہوں اور اہل کوفہ سے کہا کہ اے لوگو! اللہ سے ڈرو اپنے امام کی آواز پر لٹیک کہو اور دشمن سے لڑنے کے لئے نکل کھڑے ہو۔ جب کعب اس مہم پر جانے کے لئے تیار ہوئے تو حضرت نے اپنے غلام سعد کو حکم دیا کہ وہ اعلان عام کرے کہ تمام لوگ کعب کے پرچم کے نیچے جمع ہو جائیں اور فوراً محمد کی مدد کے لئے پہنچیں مگر ان لوگوں نے ایک جہینا جمع ہونے میں گزار دیا اور جب کعب دو ہزار کا لشکر لے کر مصر روانہ ہوئے تو حضرت نے فرمایا کہ مجھے امید نہیں کہ تم بروقت پہنچ سکو اور کسی کام آسکو۔

اس لشکر کو روانہ ہوئے دو چار دن ہوئے تھے کہ حجاج ابن غزویہ انصاری جو محمد ابن ابی بکر کے لشکر میں شامل تھے پنج بجاکر کوفہ آئے اور مصر کے سقوط اور محمد ابن ابی بکر کے قتل کی خبر دی اور عبدالرحمن ابن شیبہ فراری نے شام سے پلٹ کر بتایا کہ میں نے اہل شام کو اتنا خوش ہوتے کہہ ہی نہیں دیکھا جتنا فتح مصر اور محمد کے قتل پر خوش ہوتے دیکھا ہے۔ حضرت نے فرمایا کہ جتنی انہیں محمد کے مارے جانے پر خوشی ہوئی ہے ہمیں اس سے کئی گنا زیادہ رنج ہوا ہے۔ حضرت کو رنجیدہ و غمناک دیکھ کر کچھ لوگوں نے کہا کہ یا امیر المومنین آپ ان کے مارے جانے پر اتنے غمگین کیوں ہیں فرمایا

ما یمنعنی انہ کان لی سریباً و  
کان لیسنی اَخاً و کنت لہ والداً  
اعدہ و لدا شرح ابن ابی الحدید  
کیوں رنجیدہ نہ ہوں وہ میرا پروردہ میرے  
بیٹوں کا بھائی اور میں اس کا باپ تھا اور اسے  
اپنا بیٹا شمار کرتا تھا۔

پج۔ ص ۳۲

اب مصر جانے والے لشکر کا کوئی مصرف نہ رہا تھا۔ حضرت نے عبدالرحمن ابن شریح کو کعب ابن مالک کے عقب میں روانہ کیا کہ وہ لشکر سمیت واپس پلٹ آئیں۔ چنانچہ وہ واپس آگئے اور مصر پر معاویہ کا اقتدار قائم ہو گیا۔

معاویہ جہاں شام پر اپنا تسلط و اقتدار برقرار رکھنا چاہتے تھے وہاں مصر پر بھی قبضہ کرنا چاہتے تھے اور اسی بنا پر انہوں نے عمرو ابن عاص سے امارت مصر کا وعدہ کیا تھا وہ یہ سمجھتے تھے کہ اگر ایک طرف سے اہل مصر اور دوسری طرف سے اہل عراق ایک ساتھ اٹھ کھڑے ہوئے تو شام کا علاقہ علی کے دوپاٹوں میں پس کر رہ جائے گا اس لئے شام کا تحفظ اس وقت تک نہیں ہو سکتا جب تک مصر کو اپنی مقبوضہ ریاست میں شامل نہ کیا جائے۔ اس کے علاوہ مصر ایک شاداب و زرخیز علاقہ تھا اور وہاں کے خزانے کی آمدنی بھی

احنف ابن قیس خاموش بیٹھے رہے اور کہا کہ ہمیں ان باتوں سے کوئی مطلب و سروکار نہیں ہے البتہ قبیلہ عبدالقیس کے ایک فرد عمرو ابن مرحوم نے کہا کہ اے لوگو تم اپنی سابقہ بیعت پر باقی رہو اور بیعت شکنی کر کے جماعت میں انتشار و افتراق پیدا نہ کرو۔ اگر تم بیعت توڑ کر اس شخص کی آواز پر اٹھ کھڑے ہوئے تو یاد رکھو کہ ہلاکت و تباہی سے دوچار ہوئے بغیر نہیں رہو گے۔ عباس ابن صحر عدی جو اپنے قبیلہ عبدالقیس کی روش کے برخلاف امیر المؤمنین سے پرغاش رکھتا تھا کہنے لگا کہ ہم قولاً اور عملاً اس کا ساتھ دیں گے اور نصرت میں کوئی کسر اٹھا نہیں رکھیں گے۔ مثنیٰ ابن محرزہ عدی نے یہ سنا تو ابن عامر سے کہا کہ تم ابن صحر کی باتوں میں نہ آجانا۔ بہتر ہے کہ تم جدھر سے آئے ہو اُدھر واپس چلے جاؤ ورنہ ہم تلواروں تیروں اور نیزوں سے تمہیں واپس پلٹ جانے پر مجبور کر دیں گے۔ کیا ہم ابن عم رسول کی اطاعت سے منہ موڑ کر ایک باغی و طاعی کی بیعت کریں خدا کی قسم یہ کبھی نہیں ہوگا۔ ابن عامر نے جب اپنے مخالفین کی باتیں سُنیں تو خطرہ کے پیش نظر صبرہ ابن شیمان ازدی سے کہا کہ اے صبرہ تم بھی تو ہمارے ہجیال ہو اور عرب کی عظیم شخصیت اور اپنے قبیلہ کے سردار ہو میری مدد کرو اور پناہ دینے کا وعدہ کرو۔ صبرہ نے کہا کہ اگر تم بنی تمیم کے ہاں سے اٹھ کر ہمارے ہاں چلے آؤ اور میرے گھر میں ٹھہرو تو ہم مدد بھی کریں گے اور پناہ بھی دیں گے کہا کہ میں وہیں قیام کرنے پر مجبور ہوں جہاں مجھے قیام کرنے کا حکم دیا گیا ہے۔ صبرہ نے یہ سنا تو پیشانی پر بل ڈال کر چل دیا۔

بصرہ کے حاکم عبداللہ ابن عباس تمھے مگر وہ محمد ابن ابی بکر کی تعزیرت کے سلسلہ میں کوٹھ جا چکے تھے اور بصرہ کی امارت زیاد ابن عبید کے سپرد کر گئے تھے۔ زیاد ابن عامر کی آمد پر ہر سال ہو گیا کیونکہ بنی تمیم اور دوسرے قصاص طلب اُس کی پشت پر تھے۔ اس نے حَضِیْن ابن منذر اور مالک ابن مسمع کو دارالامارہ میں بلوایا اور اُن سے کہا کہ اے گروہ بکر ابن وائل تم امیر المؤمنین کے حامیوں میں شمار ہوتے ہو میں دشمن کی چیرہ دستی و فتنہ انگیزی سے مامون نہیں ہوں۔ جب تک امیر المؤمنین کی طرف سے کوئی حکم نہیں آتا مجھے اپنے ہاں پناہ دو۔ حَضِیْن ابن منذر نے کہا کہ تم پناہ کے طالب ہو تو میں تمہیں پناہ دینے کے لئے تیار ہوں مگر مالک نے کہا کہ میں اپنے آدمیوں سے پوچھے بغیر کچھ نہیں کہہ سکتا۔ جب زیاد نے مالک کو پناہ دینے سے پہلو بچاتے دیکھا تو اپنا ارادہ بدل دیا اور صبرہ ابن شیمان ازدی کو کہلو ابھیجا کہ مجھے پناہ دو اور بیت المال کی حفاظت کا انتظام کرو۔ صبرہ نے کہا کہ تم ہمارے ہاں چلے آؤ اور بیت المال بھی یہاں منتقل کرو وہم تمہیں بھی پناہ دیں گے اور بیت المال کی بھی حفاظت کریں گے۔ چنانچہ زیاد راتوں رات ان کے ہاں چلا گیا اور بیت المال اور منبر بھی اُدھر منتقل کر دیا۔

جب زیاد کے جانے کے بعد دارالامارہ خالی ہو گیا تو بنی تمیم اور ان کے ہمنواؤں نے چاہا کہ ابن عامر کو دارالامارہ میں لے جا کر اُتاریں۔ چنانچہ بنی تمیم ابن عامر کو لے کر دارالامارہ کی طرف بڑھے۔ بنی ازد نے

دیکھا تو وہ بھی گھوڑوں پر سوار ہو کر آگئے اور کہا کہ ہم ایک ناپسندیدہ شخصیت کو دارالامارہ میں اترنے نہیں دیں گے۔ جب ادھر سے اصرار بڑھا اور تصادم کا خطرہ پیدا ہوا تو احنف ابن قیس پہنچ میں پڑے اور ابن عامر کے ہمراہیوں سے کہا کہ دارالامارہ پر تمہارا حق دوسروں سے فائق نہیں ہے اور نہ تمہیں یہ حق پہنچتا ہے کہ دوسروں پر ایک ایسے شخص کو مسلط کرو جسے وہ ناپسند کرتے ہیں۔ احنف کے کہنے سننے سے وہ لوگ واپس پلٹ گئے اور بنی ازد نے بھی اپنے گھروں کی راہ لی۔

زیاد نے عبداللہ ابن عباس کو تحریر کیا کہ معاویہ کی طرف سے ابن عامر حضرمی یہاں وارد ہوا ہے اور بنی تمیم کے ہاں مقیم ہے اس نے لوگوں کو خون عثمان کے قصاص پر ابھارا ہے اور اکثر اہل بصرہ اس کے ساتھ ہو گئے ہیں۔ میں نے صبرہ ابن شیمان ازدی کے ہاں پناہ لے لی ہے اور بیت المال بھی بنی ازد کے ہاں منتقل کر دیا ہے۔ شعیبان امیر المؤمنین کا میرے ہاں آنا جانا ہے شعیبان عثمان ابن عامر کے ہاں جمع ہیں اور دارالامارہ خالی پڑا ہے۔ آپ امیر المؤمنین سے صورت حال بیان کریں اور وہ جو حکم دیں اس سے مجھے آگاہ کریں۔

زیاد بنی ازد کے ہاں پہنچ کر ایک دن تو چھپا رہا اور شاید کچھ دن اور چھپا رہتا لیکن بنی ازد نے کہا کہ اب چھپنے سے کام نہیں چلے گا تمہیں نماز جمعہ بھی پڑھانا ہوگی اور خطبہ بھی دینا ہوگا۔ چنانچہ زیاد نے نماز جمعہ کھلے بندوں پڑھائی اور خطبہ دیتے ہوئے کہا کہ اگر میں بنی تمیم کے ہاں پناہ لیتا اور ابن عامر تمہارے زیر حمایت ہوتا، تو میں ابن عامر پر قابو نہیں پاسکتا تھا۔ اور جبکہ میں تمہاری پناہ میں ہوں ابن عامر مجھے اپنی گرفت میں نہیں لے سکتا اور نہ ہند جگر خوارہ کا بیٹا معاویہ امیر المؤمنین اور انصار و جہاگیرین پر غلبہ حاصل کر سکتا ہے۔ اے بنی ازد میں نے جبل کے موقع پر تمہاری دلیری و شجاعت دیکھی ہے اگر اس دن باطل کی حمایت میں صبر و ثبات دکھایا تھا تو آج حق کی حمایت میں جرات و پامردی کے جوہر دکھاؤ۔ اس پر صبرہ کے باپ شیمان نے کہا کہ لے کر وہ بنی ازد جنگ جبل کے نتیجے میں تمہیں ذلت و رسوائی کے سوا کچھ حاصل نہ ہوا اگر میں اس موقع پر موجود ہوتا تو تمہیں کبھی لڑنے کی اجازت نہ دیتا۔ اگر تم کل علی کے خلاف تھے تو آج ان کی حمایت کر کے خلاف ورزی کے بدنامیوں کو دھو ڈالو۔ اگر بنی تمیم اپنے سردار کو لے کر میدان میں آئیں تو تم بھی اپنے سردار کو لے کر مقابلہ کرو اگر وہ معاویہ سے لڑنا نہیں تو تم بھی علی سے مدد طلب کرو اگر وہ مصالحت چاہیں تو تم بھی مصالحت پر آمادہ ہو جاؤ۔ پھر اس کا بیٹا صبرہ کھڑا ہوا اور کہا کہ ہمیں علی سے اتنا اندیشہ نہیں ہے جتنا معاویہ سے خطرہ ہے لہذا اب شمشیر بکھٹا کر کھڑے ہو اور پناہ دہی کا حق ادا کرو۔ بنی ازد نے کہا کہ ہم تمہارے تابع فرمان ہیں ہمیں جو حکم دیا جائے گا ہم بسر و چشم اس کی تعمیل کریں گے۔ زیاد نے کہا کہ لے صبرہ تمہیں یہ خطرہ تو نہیں ہے کہ تم بنی تمیم کا مقابلہ نہ کر سکو گے کہا کہ اس کا سوال ہی پیدا نہیں ہوتا اگر وہ احنف کو لے کر آئیں گے تو ہم اس کے مقابلہ میں ابو صبرہ کو پیش کریں گے اگر وہ جہات کو لائیں گے تو میں

ایک کالی کلونی جہشیم عورت تھی سہرے چادر اتار دی اور کہا کہ اگر تم باہر نہیں آؤ گے تو میں مجمع عام میں عریاں ہو جاؤں گی ابن خازم مجبور ہو کر نیچے اترتا اور ماں کے ساتھ چلا گیا۔ ابن خازم کے جانے کے بعد جاریہ اور زیاد نے قصر کو محاصرہ میں لے لیا اور جب اسے خالی کروانے کی کوئی سبیل نظر نہ آئی تو جاریہ نے اس میں آگ لگا دی اور ابن عامر اپنے ستر آدمیوں سمیت ہلاک ہو گیا۔ کچھ آگ میں جل گئے کچھ دیوار کے نیچے دب کر مر گئے اور کچھ بھاگنے کی کوشش کرتے ہوئے مارے گئے۔ ان ہلاک ہونے والوں میں عبدالرحمن ابن عمیر بھی اور وارع ابن بدر بھی شامل تھا۔

زیاد نے ظبیاں ابن عمیر کو خط دے کر امیر المؤمنین کی خدمت میں بھیجا اور انہیں تحریر کیا کہ ہمیں فتح و کامیابی حاصل ہوئی ہے اور جاریہ کے ہاتھوں دشمن کا صفایا ہو گیا ہے۔ حضرت نے اس بغاوت کے فرو ہونے پر اظہارِ اطمینان کیا اور ظبیاں سے پوچھا کہ بصرہ میں تمہارا مکان کس جگہ پر واقع ہے اس نے جگہ کی نشان دہی کی۔ فرمایا کہ تم بصرہ کے اطراف میں مکان بنا کر وہاں منتقل ہو جاؤ۔ یہ بصرہ ہمیشہ آگ اور پانی کی زد میں ہے گا اور اس طرح غرق ہو گا کہ مسجد کے کنگروں کے علاوہ کوئی عمارت نظر نہ آئے گی۔ چنانچہ بصرہ دو دفعہ غرق ہوا ایک دفعہ قادر باللہ کے دور میں اور ایک دفعہ قائم بامر اللہ کے عہد حکومت میں اور بالکل یہی صورت پیش آئی کہ جامع مسجد کے کنگروں کے علاوہ کوئی چیز نظر نہ آئی تھی۔

معاویہ کا یہ اقدام سینہ زوری امن دشمنی اور ہوس ملک گیری کا نتیجہ تھا جس کا خمیازہ انہیں بدترین شکست کی صورت میں بھگتنا پڑا اور جس قبیلہ بنی ازہر پر انہیں وثوق و اعتماد تھا کہ وہ ساتھ دے گا وہی قبیلہ زیاد کی پناہ کا اور جاریہ کا ہاتھوں سے شمشیر زان ثابت ہوا اور آخر دشمن کو اس طرح کچلا کہ صفحہ ہستی پر اس کا نام و نشان تک نہ چھوڑا۔ معاویہ کا اقدام بے سوچے سمجھے یا وقتی اشتعال کے زیر اثر نہ تھا بلکہ سوچ بچار اور صلاح و مشورہ کے بعد عمل میں لایا گیا تھا جس میں حسب ذیل وجوہ و مقاصد کار فرما تھے۔

(۱) معاویہ نے فتح مصر سے یہ اندازہ لگایا کہ عراق میں حضرت علی کی عسکری قوت کمزور پڑ چکی ہے ورنہ کوفہ سے محمد ابن ابی بکر کی مدد کے لئے فوج بھیجتے۔ اور جب مرکز میں فوجی طاقت نہیں ہے تو بصرہ میں کہاں ہوگی جو مزاحم ہو سکے۔

(۲) عبداللہ ابن عباس جو حضرت کے عزیز اور دست و بازو ہیں وہ ان دنوں بصرہ میں موجود نہیں ہیں اور ان کا نائب زیاد جس کا اقتدار وقتی حیثیت رکھتا ہے وہ شہر کے بچاؤ کے لئے اپنی جان خطرہ میں نہیں ڈالے گا اور بے لڑے ہتھیار ڈال دے گا۔

(۳) بصرہ جنگِ جمل کا میدان رہ چکا ہے اور وہیں کے لوگوں نے قصاص خون عثمان کے سلسلہ میں طلحہ و زبیر کا ساتھ دیا تھا اور اب بھی وہاں ایسے لوگوں کی کمی نہ ہوگی جنہیں قصاص کے نام پر برا بھلا سمجھا جاسکتا ہے اور وہ بہر حال تعاون کریں گے۔ اور اگر تعاون نہ بھی کریں جب بھی فریقِ مخالف کا ساتھ نہ دیں گے۔



(۴) اہل بصرہ کے ان گنت افراد علی اور ان کے لشکر کے ہاتھوں مارے گئے ہیں اور مقتولین کے وارثوں اور ان کے قبیلہ والوں کے سینوں میں انتقام کی آگ بھڑک رہی ہوگی اور وہ اس انتقامی جذبہ کے زیر اثر علی کی فوج کے مقابلہ میں ان کے آدمیوں سے تعاون کریں گے۔

(۵) بصرہ اپنے محل وقوع کے لحاظ سے فارس کے علاقہ سے متصل ہے اگر بصرہ فتح ہو جائے تو یہ فتح مزید فتوحات کا پیش خیمہ بن سکتی ہے اور بڑی آسانی سے فارس پر جو علی کے مقبوضہ علاقوں میں شامل ہے قبضہ کیا جاسکتا ہے۔

## شامیوں کے جارحانہ حملے

بصرہ کی ہزیمت کے بعد معاویہ کو اندازہ ہو گیا کہ عراق کے شہروں پر حملہ کر کے کامیابی حاصل کرنا مشکل ہے البتہ مضافاتی آبادیوں اور دور افتادہ بستیوں میں قتل و غارت سے دہشت پھیلانی جاسکتی ہے چنانچہ انہوں نے امیر المومنین کے سرحدی قصبوں اور فوجی بارکوں پر تاخت و تاراج اور قتل و غارت کا سلسلہ شروع کر دیا اور دیکھتے ہی دیکھتے پُر رونق و شاداب بستیاں ویرانوں میں بدل گئیں اور بے گناہوں کے خون کا سیلاب ہر طرف امنڈ آیا۔ ان غارت گریوں کا مقصد یہ تھا کہ حضرت کے قلمرو مملکت میں انتشار و بد امنی پھیلا کر اُسے کمزور سے کمزور تر کر دیا جائے اور آپ کو انہی شور شول اور ہنگاموں کے فرو کرنے میں بھائے رکھا جائے تاکہ وہ کسی وقت اپنی بکھری طاقت کو یکجا کر کے ان کے مقابلہ میں کھڑے نہ ہو سکیں۔ چنانچہ ۳۳ھ میں نعمان ابن بشیر کو دو ہزار کے لشکر کے ساتھ عین التمر پر حملہ کرنے کے لئے بھیجا یہاں امیر المومنین کا ایک اسلحہ خانہ تھا جس کے نگران مالک ابن کعب ارجبی تھے اور ان کی ماتحتی میں ایک ہزار کی جمعیت ہمیشہ یہاں موجود رہتی تھی مالک کو جب نعمان کی پیشقدمی کا علم ہوا تو اس وقت ان کے پاس صرف ایک سو آدمی تھے اور باقی اجازت لے کر کوفہ جا چکے تھے انہوں نے امیر المومنین کو تحریر کیا کہ دو ہزار شامیوں کا لشکر حملہ کے ارادہ سے بڑھ رہا ہے اور یہاں جو لوگ موجود ہیں وہ اس یلغار کو روکنے کے لئے ناکافی ہیں لہذا فوراً ایک دستہ سپاہ روانہ کریں۔ امیر المومنین نے صورت حال پر مطلع ہوتے ہی حارث بھدانی سے فرمایا کہ وہ کوفہ میں اعلان کریں کہ تمام لوگ رجبہ میں جمع ہوں۔ حضرت دوسرے دن نماز صبح سے فارغ ہو کر رجبہ میں تشریف لائے تو دیکھا کہ تین سو کے لگ بھگ آدمی جمع ہیں۔ آپ نے اہل کوفہ کی جنگ سے بے دلی دیکھی تو فرمایا اے اہل کوفہ میں نے تمہیں تمہارے بھائیوں ہی کی مدد کے لئے بلایا تھا مگر جب بھی شامیوں کے لشکر تمہارے سروں پر منڈلاتے ہیں تو تم جنگ سے جی چرانے لگتے ہو اور دروازے بند کر کے گھر کے گوشوں میں پھپ کر بیٹھ جاتے ہو۔ عدی ابن حاتم نے آپ کو افسردہ خاطر دیکھا تو کہا کہ یا امیر المومنین میرے قبیلہ بنی طے میں ایک ہزار افراد جنگجو موجود ہیں اگر آپ حکم دیں تو میں انہیں لے کر دشمن کی سرکوبی کے لئے جاؤں فرمایا کہ مجھے یہ

اچھا نہیں معلوم ہوتا کہ دشمن کے مقابلہ میں ایک ہی قبیلہ کے لوگ جائیں اور اُسے یہ تاثر دیں کہ دوسرے قبائل تعاون سے گریزاں اور ہماری نصرت سے روگرداں ہیں تم نخیلہ میں جا کر دوسرے لوگوں کو بھی جہاد کی دعوت دو۔ چنانچہ انہوں نے لوگوں سے کہا سنا اور بنی طے کے علاوہ ایک ہزار افراد اور جمع ہو گئے۔ عدی ابن حاتم لشکر ترتیب دے کر کوچ کرنا چاہتے تھے کہ مالک ابن کعب کا پیغام آیا کہ ہم نے دشمن کو اپنی سرحد کے نکال باہر کیا ہے اب فوجی کمک کی ضرورت نہیں ہے۔ ہوا یہ کہ مالک نے یابن خیال کہ شائد حضرت کی طرف سے مدد کے آنے میں تاخیر ہو جائے حسن تدبیر سے کام لیتے ہوئے عبداللہ ابن حوزہ ازدی کو قرظہ ابن کعب اور مخنف ابن سلیم کے ہاں بھیج دیا اور موجودہ صورت حال سے نمٹنے کے لئے اُن سے مدد طلب کی۔ قرظہ نے کہا کہ میں خراج کی جمع آوری پر متعین ہوں میرے ماتحت ایسے لوگ نہیں ہیں جنہیں میں بھیج سکوں البتہ مخنف ابن سلیم نے اپنے بیٹے عبدالرحمن کی قیادت میں پچاس آدمیوں کا ایک مختصر دستہ بھیج دیا جب عصر کے وقت یہ دستہ عین التمر کے قریب پہنچا تو دیکھا کہ مالک اور اُن کے ساتھی دیوار سے پشت لگائے کھڑے اور تلواروں کے نیام توڑ کر مرنے مارنے پر آمادہ ہیں۔ نعمان نے اس دستہ کو دیکھا تو یہ سمجھا یہ مقدمہ آبجیش ہے اور اس کے عقب میں فوج آرہی ہے اس نے فوراً واپسی کے ارادہ سے رُخ موڑا اور بھاگ کھڑا ہوا۔ مالک نے بھیچا کر کے اس کے تین آدمیوں کو تہ تیغ کر دیا اور دشمن انہیں کوئی صدمہ نہ پہنچا سکا۔ اسی ۳۹ھ میں معاویہ نے سفیان ابن عوف غامدی کو چھ ہزار کی جمیعت کے ساتھ ہیت انبار اور مدائن پر حملہ کرنے کے لئے بھیجا اور اُسے ہدایت کی کہ وہ حضرت کے فوجی ٹھکانوں پر حملہ کر کے انہیں تباہ و برباد کر دے۔ سفیان نے حسب ہدایت پہلے ہیت کا رخ کیا۔ ہیت کے عامل کبیل ابن زیاد نخی تھے وہ یہ سن کر کہ قریباً میں سپاہ شام کے کچھ لوگ جمع ہیں جو ہیت پر حملہ آور ہونا چاہتے ہیں شہر کو خالی چھوڑ کر اُن کے تعاقب میں جا چکے تھے حالانکہ انہیں امیر المؤمنین کی طرف سے یہ اجازت نہ تھی کہ وہ اپنا مرکز چھوڑ کر ادھر ادھر ہوں۔ اس کا نتیجہ یہ ہوا کہ جب سفیان کا لشکر ہیت پہنچا تو دیکھا کہ شہر خالی پڑا ہے اور اس کی پیشقدمی کو روکنے والا کوئی نہیں ہے وہ بلا مزاحمت ہیت سے گزر کر انبار کی طرف بڑھا۔ یہاں پانچ سو آدمیوں کا ایک دستہ شہر کی حفاظت کے لئے متعین تھا مگر اس وقت صرف دو سو آدمی موجود تھے اور باقی ادھر ادھر جا چکے تھے۔ سفیان نے فوج کا اندازہ کرنے کے لئے وہاں کے چند نوجوانوں کو پکڑ کر ان سے دریافت کیا کہ یہاں فوج کے کتنے آدمی ہوں گے انہیں بتایا گیا کہ اس وقت دو سو کے لگ بھگ ہیں جب اُسے معلوم ہوا کہ فوج کی تعداد انتہائی کم ہے تو اس کی ہمت بڑھی اور اپنے لشکر کی صف بندی کر کے آگے بڑھا۔ ادھر سے اشتر بن حسان بگری جو فوجی دستہ کے افسر اعلیٰ تھے اپنے گئے چنے ساتھیوں کو لے کر مقابلہ کے لئے نکل آئے۔ جب اُن کے ہمراہیوں نے دشمن کی کثرت و قوت کو دیکھا تو ان دو سو میں سے بھی آدھے لوگ منتشر ہو گئے اور باقی ماندہ گلی کوچوں میں کبھی دشمن سے دو بدو ہو کر لڑتے اور کبھی جھکائی دے کر ادھر ادھر ہو جلتے۔ اشتر بن حسان نے جب دیکھا کہ اس طرح دشمن کو جھکانا

وے کر جائیں بچالے جانا مشکل ہے تو انہوں نے باہر نکل کر لڑنے کی ٹھان لی اور پکار کر کہا کہ جو اللہ کی راہ میں جان دینا چاہتا ہے اور اُس کی رضا و خوشنودی کا طالب ہے وہ باہر میدان میں نکل آئے۔ اس آواز پر تیس آدمی نکلے جنہوں نے جاں بازی و جان نثاری کا ثبوت دیتے ہوئے بڑی پامردی سے مقابلہ کیا اور لڑتے بھڑتے سب کے سب شہید ہو گئے اب شامیوں کی چیرہ دستیوں کو روکنے والا کوئی نہ تھا انہوں نے ایک ایک گھر کو لوٹا عورتوں کے زیورات تک اتروا لئے اور جو ہاتھ لگا سمیٹ کر چلتے بنے۔

جب امیر المؤمنین کو دشمن کی غارت گری و تباہ کاری کا علم ہوا تو آپ نے کیل ابن زیاد کو تہدید آمیز خط لکھا اور شہر کو حفاظتی دستہ کے بغیر چھوڑنے پر سزائش کی اور منبر پر خطبہ دیتے ہوئے لوگوں کو جہاد کی دعوت دی اور دشمن کے تعاقب میں جانے کے لئے کہا مگر کسی سمت سے لیدیک کی آواز بلند نہ ہوئی۔ حضرت نے انہیں خاموش اور جنگ سے پہلو ہتی کرتے دیکھا تو غم و غصہ میں اٹھ کھڑے ہوئے اور تن تہاد دشمن کو کچلنے کے ارادہ سے چل دیئے۔ اب لوگوں کو بھی غیرت آئی اور وہ حضرت کے پیچھے ہوئے جب وادی نخیلہ میں پہنچے تو کہا کہ یا امیر المؤمنین آپ واپس تشریف لے جائیں ہم دشمن سے نمٹنے کے لئے کافی ہیں۔ جب ان لوگوں کا اصرار بڑھا تو آپ کو فہ واپس آگئے اور سعید ابن قیس کی قیادت میں اٹھ ہزار کا لشکر دشمن کے تعاقب میں روانہ ہو گیا۔ جب یہ لشکر فرات کی جانب سے عانات پہنچا تو سعید نے ہانی ابن خطاب ہمدانی کو دشمن کا کھوج لگانے کے لئے آگے روانہ کیا وہ کھوج لگاتے ہوئے حدود قنسرین تک گئے مگر سیفان کا لشکر آگے جا چکا تھا اور یہ تعاقب نتیجہ خیز ثابت نہ ہوا۔

جب سعید ابن قیس واپس پلٹے تو حضرت نے جہاد کی اہمیت کے بارے میں خطبہ دیا اور جنگ سے جی چرانے والوں کو دشمن کی سرکوبی پر ابھارا اس پر جناب ابن عقیف ازدی کھڑا ہوا اور کہا کہ یا امیر المؤمنین میں اپنی ذات اور اپنے بھتیجے عبدالرحمن ابن عبداللہ پر اختیار رکھتا ہوں آپ ہم دونوں کو جو حکم دیں گے ہم اُسے بسر و چشم بجالائیں گے۔ حضرت نے فرمایا کہ میں جو چاہتا ہوں وہ تم دو آدمیوں کے بس کی بات نہیں ہے۔ حضرت یہ چاہتے تھے کہ جن لوگوں نے ہیبت اور انہار میں غارت گری کی تھی انہیں اس طرح کچلا جائے کہ آئندہ انہیں عراقی سرحدوں پر حملہ آور ہونے کی جرأت نہ ہو سکے۔ آپ نے سعید کی واپسی کے بعد چند دن توقف فرمایا اور پھر اہل کوفہ کو جمع کر کے خطبہ دیا اور فرمایا کہ اے لوگو تم انصار مدینہ سے تعدو میں کہیں زیادہ ہو انہوں نے کم ہونے کے باوجود پیغمبر اور جہا جہین کو اپنے ہاں پناہ دی انہوں نے کڑیاں جھیلیں مصیبتیں برداشت کیں مگر اسلام و اہل اسلام کی نصرت و حمایت سے ہاتھ نہ اٹھایا یہاں تک کہ اسلام کا پرچم فضائے عرب پر لہرانے لگا اس پر ایک دریدہ ذہن شوخ چشم اور دراز قامت شخص کھڑا ہوا اور کہنے لگا کہ آپ نہ محمد ہیں اور نہ ہم انصار ہم پر اتنا ہی بوجھ ڈالئے جتنا ہم اٹھا سکیں۔ حضرت نے فرمایا کہ بات کو سمجھو اور سوچ کر بولو۔ میں نے یہ کب کہا ہے کہ میں محمد ہوں اور تم انصار ہو میں نے تو یہ مثال کے

طور پر کہا ہے تاکہ تم بھی انصار کی راہ و روش پر چل کر اپنے اندر ان کا سا جذبہ پیدا کرو اور حوزہ اسلام کے تحفظ کے لئے آئے دن کی غارت گریوں کو روکو۔ اس پر ایک اور شخص نے کھڑے ہو کر کہا کہ آج امیر المؤمنین کو اصحاب نہروان کی ضرورت کا احساس ہوا ہوگا جنہیں خود اپنے ہاتھوں موت کے گھاٹ اتارا ہے پھر ہر طرف سے مختلف آوازیں آنے لگیں کوی کچھ کہتا اور کوی کچھ اور ایک ہٹ بونگ سا چم گیا۔ ایک شخص نے کہا کہ آج مالک اشتر زندہ ہوتے تو ان لوگوں کو ہلکا چلانے کی جرأت نہ ہوتی اور ہر شخص سوچ سمجھ کر منہ سے بات نکالتا۔ حضرت نے فرمایا کہ تم پر حریف ہے اشتر کا حق تو اتنا ہی تھا جتنا ایک مسلمان کا دوسرے مسلمان پر ہوتا ہے اور میرے حقوق تو کہیں زیادہ ہیں جن کی نگہداشت تمہارے لئے واجب و لازم ہے۔ آخر سعید ابن قیس اور حجر بن عدی نے کہا کہ آپ ہمیں جو حکم دیں گے ہم اس سے سرتابی نہیں کریں گے خواہ اس کی بجآوری میں ہمارا مال و متاع چھین جائے اور عزیز و اقرباء قتل کر دیئے جائیں۔ حضرت نے فرمایا کہ میں یہ چاہتا ہوں کہ تم دشمن کی سرکوبی کے لئے اٹھ کھڑے ہو اور انہیں قرار طحی سزا دے کر ہمیشہ کے لئے چل دو۔ یہ کہہ کر منبر سے نیچے اترا آئے اور بیت الشرف میں تشریف لائے آپ کے عقب میں چند مخلص اصحاب بھی آپ کے ہاں پہنچ گئے آپ نے ان سے تبادلہ خیالات کرتے ہوئے فرمایا کہ تمہاری نظروں میں ایسا شخص کون ہے جو خود بھی چاقو چوبند ہو اور اہل عراق کو بھی جنگ پر مستعد کر سکے تاکہ اس کی سرکردگی میں لشکر کی روانگی کا سروسامان کیا جائے۔ سعید ابن قیس نے کہا کہ یا امیر المؤمنین اس فہم کو سر کرنے کے لئے مفضل ابن قیس تمیمی سے موزوں تر کوی دوسرا نہیں ہے وہ آپ کے مخلص دوست اور جری و شجاع ہیں۔ حضرت نے فرمایا کہ ہاں وہ اس کام کے لئے مناسب ہیں اور پھر معتقل کو طلب کر کے اس فہم پر بھیج دیا۔

اسی سال معاویہ نے عبداللہ ابن مسعدہ فراری کو سترہ سو آدمیوں کے ساتھ تیماء کی جانب روانہ کیا اور اسے حکم دیا کہ وہ مکہ و مدینہ تک بڑھتا چلا جائے اور راستے میں جو بیتیاں آئیں وہاں کے باشندوں سے زکوٰۃ و صدقات جمع کرے اور جو انکار کرے اسے بے دریغ قتل کر دے۔ چنانچہ وہ چل دیا اور اس کے قوم و قبیلہ کے لوگ بھی اس کے پرچم کے نیچے جمع ہو گئے حضرت کو جب اس کا علم ہوا تو آپ نے مسیب ابن نجبه فراری کو دو ہزار کے لشکر کے ساتھ اس کے مقابلہ کے لئے بھیجا۔ جب ابن مسعدہ مارا حاکم کرتا ہوا تیماء میں پہنچا تو حضرت کا لشکر بھی پہنچ گیا۔ دونوں نے ایک دوسرے کو دیکھ کر تلواریں سونت لیں اور جنگ چھڑ گئی جو صبح سے ظہر تک جاری رہی۔ مسیب نے ابن مسعدہ پر جو اسی کے قبیلہ میں سے تھا تلوار کا وار تو کیا مگر اس کا بچاؤ کرتے ہوئے اور چپکے سے کہا کہ بھاگ کر اپنی جان بچاؤ چنانچہ وہ فوج کے ایک دستہ کو لے کر ایک قلعہ میں قلعہ بند ہو گیا اور بقیہ لشکر شام کی طرف بھاگ کھڑا ہوا۔ ابن مسعدہ اور اس کے ساتھیوں نے زکوٰۃ و صدقات کے نام پر جو اونٹ لوگوں سے زبردستی چھینے تھے وہ وہاں کے بادشاہین

عربوں نے چھین لئے۔ جب ابن مسعودہ کو قلعہ بند ہوئے تین دن گزر گئے تو قلعہ کو آگ لگا دینے کی تجویز ہوئی چنانچہ دروازہ پر لکڑیاں جمع کر کے آگ لگا دی گئی۔ ابن مسعودہ نے دیکھا تو کہا اے مسیب تم اپنے ہی قبیلہ کے لوگوں کو جلائے دیتے ہو۔ مسیب نے حکم دیا کہ آگ بجھادی جائے چنانچہ آگ بجھادی گئی۔ آگ بجھوانے کے بعد اس نے اپنے ساتھیوں سے کہا کہ مجھے جاسوسوں کے ذریعہ یہ اطلاع ملی ہے کہ شام کا ایک لشکر ہماری طرف بڑھ رہا ہے۔ یہ سن کر سب لوگ سمٹ کر ایک جگہ جمع ہو گئے۔ ابن مسعودہ کو موقع مل گیا اور وہ رات کے اندھیرے میں اپنے لشکر سمیت شام کی طرف نکل بھاگا۔ جب اس کے نکل بھاگنے کا پتا چلا تو عبدالرحمن ابن سہیب نے کہا کہ ہمیں ابن مسعودہ کا تعاقب کرنا چاہئے مگر مسیب نہ مانا۔ جس پر عبدالرحمن نے کہا کہ تم نے امیر المؤمنین کے خلاف دشمن سے ساز باز کر رکھی ہے اور تمہارا رویہ سراسر منافقانہ ہے۔

اسی ۳۹ھ میں معاویہ نے ضحاک ابن قیس فہری کو حیرہ کی طرف چار ہزار کے لشکر کے ساتھ بھیجا اور اُسے حکم دیا کہ ان باویہ نشین عربوں کو جو علی کی اطاعت قبول کر چکے ہوں قتل کرے اور ان کا مال و اسباب لوٹ لے۔ چنانچہ وہ آبادیوں کو روندتا اور بستنیوں کو دیران کرتا ہوا تعلبیین تک پہنچ گیا اور حاجیوں کے ایک قافلہ پر حملہ کر کے ان کا سارا مال و اثاثہ چھین لیا اور پھر واقعہ اور شراف کی طرف سے ہوتا ہوا قفقطانہ کی طرف بڑھا اور یہاں عمرو ابن عمیس ابن مسعود اور ان کے ساتھیوں کو قتل کر دیا۔ امیر المؤمنین کو جب ان غارتگریوں کی اطلاع ہوئی تو آپ نے لوگوں کو ان کے تعاقب میں جانے کے لئے کہا مگر انہوں نے بے حسی کا مظاہرہ کیا حضرت نے ان کے رویہ پر غم و غصہ کا اظہار کیا اور ان کی غیرت و حمیت کو جھنجھوڑا۔ آخر چار ہزار کا لشکر حجر ابن عدی کی قیادت میں اٹھ کھڑا ہوا اور دشمن کا تعاقب کرتے ہوئے سوادہ میں پہنچا۔ یہاں حجر نے حرم سید الشہداء جناب رباب کے والد امر القیس ابن عدی سے ملاقات کی اور ان کے قبیلہ بنی کلب کے چند افراد راستا دکھانے اور چشموں کی نشاندہی کرنے کے لئے ساتھ ہو گئے۔ جب حجر تیزی سے مسافت طے کرتے ہوئے تدمر کے اطراف میں پہنچے تو دیکھا کہ ضحاک کا لشکر ڈیرے ڈالے پڑا ہے۔ جب آمناسامنا ہوا تو دونوں فریق نے تلواریں پھینچ لیں اور جنگ چھیڑ دی۔ اس معرکہ میں ضحاک کی فوج کے انیس آدمی مارے گئے اور حجر کے لشکر میں سے دو آدمی شہید ہوئے۔ اور جب رات کا اندھیرا پھیلا تو ضحاک اپنے لشکر کو لے کر بھاگ کھڑا ہوا اور حجر کو فہ واپس پلٹ آئے۔

اسی سال معاویہ نے یزید ابن شجرہ رباوی کو حج کے ایام میں مکہ بھیجا تاکہ وہ امارت حج کے فرائض انجام دے اور امیر المؤمنین کے مقرر کردہ عمال کو وہاں سے نکال کر معاویہ کے لئے بیعت لے۔ چنانچہ وہ تین ہزار سواروں کے جلو میں مکہ روانہ ہو گیا۔ جب عامل مکہ قثم ابن عباس کو اس لشکر کی آمد کی اطلاع ہوئی تو انہوں نے منبر پر کھڑے ہو کر کہا کہ اے اہل مکہ شامیوں کا لشکر ستر زین حرم پر خون ریزی کے ارادہ سے نکل چکا ہے

انہی دنوں میں معاویہ نے مسلم ابن عقبہ مری کو دو انتہا الجندل بھیجا۔ یہاں کے لوگوں نے نہ حضرت علی کی بیعت کی تھی اور نہ معاویہ کی۔ حضرت کو جب مسلم ابن عقبہ کی نقل و حرکت کا علم ہوا تو آپ نے مالک ابن کعب ہمدانی کو ایک دستہ فوج کے ساتھ بھیجا۔ جب دونوں فریق کا آمناسامنا ہوا تو جنگ چھڑ گئی جو دن بھر جاری رہی آخر ابن عقبہ شکست کھا کر بھاگ کھڑا ہوا۔ اُس کے جانے کے بعد مالک نے وہاں کے باشندوں سے حضرت کی بیعت کے لئے کہا مگر وہ بیعت پر آمادہ نہ ہوئے اور کہا کہ جب تک لوگ ایک خلیفہ پر اتفاق نہ کر لیں گے ہم کسی کی بیعت نہیں کریں گے۔

ان واقعات سے اندازہ ہو سکتا ہے کہ کوفہ میں جہاں امیر المؤمنین کے مخلص شیعہ اور جاں نثار تھے وہاں ایسے لوگوں کی بھی کمی نہ تھی جو فارغیانہ ذہنیت رکھتے تھے۔ یہ لوگ بات بات پر لچکتے انتشار و بددلی پھیلاتے اور سلطنت کو کمزور سے کمزور تر کرنے کی فکر میں کھوئے رہتے۔ ایک طرف ان لوگوں کی دورخی اور بے راہروی داخلی انتشار کی صورت اختیار کئے ہوئے تھی اور دوسری طرف شامیوں کے جارحانہ حملے آپ کے لئے مستقل پریشانی و درد سہری کا باعث بنے ہوئے تھے۔ اس دو طرفہ خلفشار اور ہنگامہ آرائیوں میں آپ نے جس حد تک حالات پر قابو رکھا وہ آپ کی اعلیٰ سیاست اور غیر معمولی انتظامی صلاحیت کا واضح ثبوت ہے۔ اگر ان صبر آزمایاں حالات سے کسی اور کو دوچار ہونا پڑتا اور وہ نظم و ضبط مملکت برقرار رکھنے میں کامیاب ہوتا تو پھر اس کے سیاسی تدبیر کا ڈھنڈورہ پینٹا زیب دے سکتا تھا۔ مگر نہ کسی کو ان جیسے دشوار حالات سے گزرنا پڑا اور نہ ان جیسے لوگوں سے سابقہ پڑا جن کی بے حسی اور سرد جہری ختم ہونے ہی میں نہ آتی تھی۔

## بسر ابن ابی ارطاة کی تباہ کاریاں؟

یمن جو امیر المؤمنین کے قلم و مملکت میں شامل تھا وہاں پر عثمانیوں کی بھی ایک خلاصی جمیعت تھی جنہوں نے بظاہر حضرت کی بیعت کر لی تھی اور پُر امن رعایا کی طرح رہتے بہتے تھے مگر باطن میں مملکت کے بدخواہ اور حضرت سے عناد رکھتے تھے اور والی یمن عبید اللہ ابن عباس سے بھی ان کا رویہ معاندانہ تھا۔ جب مصر میں محمد ابن ابی بکر قتل کر دیئے گئے اور شامیوں کے تابڑ توڑ حملوں کے نتیجے میں عراق بھی انتشار کی زد میں آگیا تو انہوں نے پر پُرزے نکالے اور خون عثمان کے قصاص پر لوگوں کو بھڑکانا شروع کیا۔ عبید اللہ ابن عباس کو ان کی سازشوں اور ریشہ دوانیوں کا علم ہوا تو انہوں نے چند سرد اور وہ لوگوں کو بلا کر کہا کہ میں تم لوگوں کے بارے میں یہ کیا سن رہا ہوں انہوں نے کہا کہ آپ نے جو سنا ہے صحیح ہے ہم قتل عثمان کو شروع ہی سے ایک المیہ سمجھتے رہے ہیں اور جنہوں نے ان کے قتل کے اسباب فراہم کئے ان کے خلاف قدم اٹھانا ہمارا فریضہ ہے۔ عبید اللہ ابن عباس نے فتنہ کو ابھرتے ہوئے دیکھا تو انہیں نظر بند کر دیا تاکہ

ملکی فضا مکدر نہ ہونے پائے مگر یہ اقدام موثر اور نتیجہ خیز ثابت نہ ہو سکا۔ ان لوگوں نے فوج کے ان سپاہیوں کو جو ان کے ہم خیال تھے یہ پیغام بھجوایا کہ ہنگامہ کھڑا کر کے فوج کے افسر علی سعید ابن نمران کو عہدہ سے الگ کر دو۔ چنانچہ انہوں نے بغاوت کر کے فوجی کمان ان کے ہاتھ سے لے لی اور فوج کا شیرازہ درہم و برہم ہو کر رہ گیا۔ عسکری قوت کے کمزور ہو جانے سے وہ لوگ جو اب تک دبے ہوئے تھے کھل کر سامنے آ گئے اور وہ لوگ جو ان کے ہم خیال تو نہ تھے مگر خراج و زکوٰۃ سے بچنا چاہتے تھے وہ بھی ان میں آ کر شامل ہو گئے اور حکومت کے خلاف ایک مضبوط محاذ قائم کر لیا گیا۔

عبید اللہ ابن عباس سعید ابن نمران اور شعیبان علی نے آپس میں مشورہ کر کے یہ طے کیا کہ ہمیں امیر المؤمنین کو ان حالات سے آگاہ کرنا چاہئے اور جو وہ فرمائیں اس پر عمل پیرا ہونا چاہئے اگر ہم نے از خود ان عثمانیوں سے جنگ چھیڑ دی تو خدا جانے اس کا کیا نتیجہ ہو۔ چنانچہ امیر المؤمنین کو تمام حالات تحریر کئے گئے اور مستقبل کے اقدام کے بارے میں ان سے دریافت کیا گیا۔ حضرت نے یہ تحریر پڑھی تو پیشانی پر بل آیا اور عبید اللہ اور سعید کو تحریر فرمایا کہ یہ جو کچھ ہوا ہے وہ تمہاری کمزور سیاست کا نتیجہ ہے ورنہ وہ اس قابل کب تھے کہ انہیں اہمیت دی جاتی۔ نہ وہ کتنی میں زیادہ تھے اور نہ قوت و طاقت میں۔ تم انہیں سمجھاؤ بجاؤ اور تقویٰ و خوف الہی کی دعوت دو اگر وہ راہِ راست پر آجائیں تو ہم اللہ کا شکر ادا کریں گے اور اگر جنگ ہی پر اتر آئے ہوں تو ہم بھی لڑنے پر تیار ہیں۔ اس کے ساتھ عثمانیوں کو بھی قبیلہ ہمدان کے ایک شخص کے ہاتھ یہ تحریر پیغام بھجوایا کہ مجھے تمہاری بغاوت و سرکشی کی اطلاع ملی ہے تم لوگ بغاوت سے دستکش ہو کر اپنے اپنے ٹھکانوں پر واپس چلے جاؤ۔ اگر تم نے اس میں کچھ پس و پیش کیا تو یاد رکھو کہ تمہاری سرکوبی کے لئے ایسا لشکر آ رہا ہے جو تمہیں پس کر رکھ دے گا۔ مگر ان لوگوں نے اس دھمکی کی کوئی پروا نہ کی اور اپنے موقف پر بدستور جھگڑے۔ امیر المؤمنین کے قاضی نے ان کی ضد اور ہٹ دھرمی دیکھی تو کہا کہ امیر المؤمنین یزید ابن قیس ارجبی کو ایک لشکر گراں کے ساتھ بھیجئے والے ہیں وہ فقط میرے جواب کے منتظر ہیں۔ اگر تم نے اپنی روش نہ بدلی تو لشکر حرکت میں آجائے گا اور پھر تمہارے روکے نہ رکے گا۔ جب انہیں یہ احساس ہوا کہ یہ غالی دھمکی نہیں ہے بلکہ ایسا ہو کر رہے گا تو انہوں نے کہا کہ اگر عبید اللہ ابن عباس اور سعید ابن نمران کو یہاں سے برطرف کر دیا جائے تو ہم حلقہ اطاعت میں داخل ہو جائیں گے۔ یہ بات صرف دفع الوقتی کے لئے تھی ورنہ یہ لوگ عمال کی تبدیلی پر اکتفا کر کے خاموش رہنے والے نہ تھے وہ معاویہ کو پہلے ہی پیغام بھیج چکے تھے کہ وہ یمن کے شیعہوں سے ٹٹنے کے لئے فوج بھیج دیں ہم اس سے تعاون کر کے حکومت کا تختہ الٹ دیں گے۔

معاویہ جو عراق کے مختلف شہروں پر تاخت و تاراج کا سلسلہ شروع کئے ہوئے تھے یمنیوں کی اس تحریک پر خاموش نہ رہ سکتے تھے انہوں نے فوراً بسر ابن ابی اریطہ کو جو انتہائی ظالم و سفاک اور

درندہ صفت انسان تھا تین ہزار کے لشکر کے ساتھ بھیج دیا اور اسے حکم دیا کہ وہ مدینہ اور مکہ سے ہوتا ہوا یمن جائے اور راستے میں جن خن بستیوں سے اُس کا گزر ہو وہاں کے باشندوں کو ڈرا دھمکا کر بیعت لے اور شیعیاں علی میں سے جو بیعت سے انکار کرے اُسے تہ تیغ کر دے اور اس کا گھر بار لوٹ لے۔ چنانچہ وہ لشکر کی کمان کرتا ہوا مدینہ کی طرف چل دیا اور راستے میں جہاں کوئی چشمہ آتا وہاں اُتر پڑتا اور لوگوں کے اُونٹ ہٹکا کر ساتھ لے لیتا۔ جب اس طرح لوٹ مار کرتا ہوا مدینہ کے قریب پہنچا تو بنی قضا نے اُسے خوش آمدید کہا اور اُونٹوں کو نحر کر کے تمام لشکر کے کھانے کا انتظام کیا۔ جب یہاں سے فارغ ہو کر حارہ و مدینہ میں داخل ہوا تو ابو ایوب انصاری جو امیر المؤمنین کی طرف سے والی مدینہ تھے سپاہ شام کی کثرت و قوت سے ہراساں ہو کر نکل کھڑے ہوئے اور کوفہ کی طرف چل دیئے۔ اب کوئی مزاحمت کرنے والا نہ تھا۔ بسرید ہما مسجد میں آیا اور لوگوں کو جمع کر کے انہیں ڈرایا دھمکایا سب و شتم کا نشانہ بنایا اور اس قدر ہراساں کیا کہ سب کو موت کا یقین ہو گیا کچھ لوگوں نے حویطب ابن عبد العزیٰ سے جس کے گھر میں بسر کی ماں تھی کہا کہ وہ ان کی جانوں کے تحفظ کی کوئی تدبیر کرے۔ اس نے بسر سے کہا کہ اے بسر یہ لوگ رسول اللہ کے انصار ہیں نہ یہ عثمان کے قاتل ہیں اور نہ ان کے قتل سے انہیں کوئی تعلق ہے ان سے درگزر کرو۔ بسر نہ مانا۔ اور جب ان لوگوں نے معاویہ کی بیعت پر آمادگی ظاہر کی تو ان سے بیعت لے کر انہیں گھروں میں واپس جانے کی اجازت دے دی البتہ جن کے بارے میں اُسے شبہ تھا کہ وہ معاویہ کی بیعت نہیں کریں گے ان کے گھروں کو جلا دیا۔ ان گھروں میں ابو ایوب انصاری، عبد اللہ ابن سعد، رفاعہ ابن رافع زرقی اور زرارہ ابن حروں کے مکانات بھی شامل تھے۔

بسر کی آمد پر بہت سے لوگ اپنے گھروں کو چھوڑ کر چلے گئے ان میں جابر ابن عبد اللہ انصاری بھی شامل تھے وہ اپنے گھر سے نکل کر دوسری جگہ رو پوش ہو گئے۔ بسر کو جب جابر نظر نہ آئے تو اس نے انصار کی ایک شاخ بنی سلمہ سے کہا کہ جب تک تم جابر کو حاضر نہیں کرو گے تمہیں جان و مال کے تحفظ کی ضمانت نہیں دی جا سکتی۔ جب جابر کو یہ معلوم ہوا کہ ان کے قبیلہ والوں کی جانیں خطر میں ہیں تو وہ رات کے اندھیرے میں چھپتے چھپاتے ام المؤمنین ام سلمہ کے ہاں آئے اور کہا کہ میں اس وقت اس غرض سے آیا ہوں کہ آپ مجھے مشورہ دیں کہ ان حالات میں مجھے کیا کرنا چاہیے۔ انہوں نے کہا کہ اب اس کے سوا کیا چارہ ہے کہ معاویہ کی بیعت کر کے اپنی اور اپنے قبیلہ والوں کی جانیں بچاؤ۔ اگرچہ یہ بیعت سراسر ضلالت و گمراہی ہے اور میں نے اپنے بیٹے عمر ابن ابی سلمہ اور اپنے داماد عبد اللہ ابن زمرہ سے بھی کہہ دیا ہے کہ وہ بیعت کر کے اپنے کو ہلاکت سے بچائیں۔ چنانچہ جابر نے مجبوری کی بنا پر بیعت کر کے اپنی اور اپنے قبیلہ والوں کی جانوں کا بچاؤ کیا۔ بسر نے دن مدینہ میں ٹھہرا مدینہ پر خوف و ہراس کے بادل چھائے رہے جبر و استبداد کے سامنے عوام کی ہمتیں پست اور قوتیں مضمحل ہو گئیں اور جان کے اندیش سے بیعت کرنے



پر مجبور ہو گئے۔ بسر نے انہیں جان کی معافی دینے کے بعد کہا کہ اے اہل مدینہ تم اس قابل تو نہ تھے کہ تم میں سے ایک متنفس کو بھی زندہ چھوڑا جاتا اس لئے کہ تمہاری آنکھوں کے سامنے عثمان قتل کر دیئے گئے اور تم ٹس سے مس نہ ہوئے۔ اگرچہ میں تمہیں اس دُنیا میں معاف کئے دیتا ہوں مگر مجھے اُمید ہے کہ آخرت میں تم اللہ کی رحمت سے محروم رہو گے۔ میں حکومت شام کی طرف سے ابو ہریرہ کو تم پر حاکم مقرر کئے جاتا ہوں خبردار اس کے احکام کی خلاف ورزی نہ کرنا۔ اس کے بعد مکہ کی طرف روانہ ہو گیا اور جب خوف و دہشت پھیلاتا قتل و غارت کرتا اور بے گناہوں کا خون بہاتا ہوا مکہ کے قریب پہنچا تو حاکم مکہ قثم ابن عباس مکہ سے نکل گئے اور اکثر اہل مکہ بھی گھر بار چھوڑ کر ادھر ادھر چل دیئے ان لوگوں میں ابو موسیٰ اشعری بھی شامل تھا۔ بسر کو جب یہ بتایا گیا کہ ابو موسیٰ بھی ڈر کے مارے بھاگ گیا ہے تو اُس نے کہا کہ اُسے کوئی اندیشہ نہ ہونا چاہئے تھا جس نے علی کا نمائندہ ہوتے ہوئے انہیں خلافت سے معزول کر دیا ہو اُسے قتل نہیں کیا جاسکتا تھا۔ بسر نے اہل مکہ کو ڈرایا دھمکایا اور انہیں خطاب کرتے ہوئے کہا خدا کا شکر ہے جس نے ہمیں غلبہ دیا اور ہمارے دشمنوں کو ذلیل و رسوا کیا۔ ابن ابی طالب ہی کو دیکھ لو کہ عراق کے ایک گوشہ میں اس طرح پڑے ہیں کہ خود اُن کی مملکت کی دستگیر کی ہو گئی ہیں۔ اللہ نے اُن کے گناہوں کی پاداش میں انہیں مصیبتوں میں جکڑ رکھا ہے اور اُن کے ساتھی بھی اُن سے جکڑ کر علیحدہ ہو چکے ہیں اس وقت مسلمانوں کے سربراہ معاویہ ہیں جو حضرت عثمان کے ولی اور اُن کے قصاص کے علمبردار ہیں۔ لہذا ان کی بیعت کرو اور ان کی اطاعت سے منہ موڑ کر اپنی جانوں کو خطرہ میں نہ ڈالو۔ لوگ خائف و ہراساں تو تھے ہی خول آشام تنوار ول کو دیکھ کر بیعت پر آمادہ ہو گئے۔ چنانچہ اُن سے بیعت لی اور شبیبہ ابن عثمان کو مکہ کا اقتدار سونپ کر طائف کی طرف چل دیا۔

جب بسر کچھ فاصلہ پر پہنچا تو ایک قرشی کو نبالہ کی طرف روانہ کیا اور اُسے کہا کہ وہاں پریشیوں کی بڑی جمعیت موجود ہے تم انہیں ایک ایک کر کے قتل کر دو۔ چنانچہ اس نے نبالہ پہنچ کر شیعیان علی کو حراست میں لے لیا۔ ان لوگوں نے اس قرشی سے کہا کہ ہم لوگ تمہارے ہی قوم و قبیلہ کے افراد ہیں ہمیں اتنی مہلت دو کہ ہم میں سے کوئی آدمی بسر کے پاس جائے اور اس سے امان کے لئے کہے اگر اس نے تحریر امان دے دی تو بہتر ورنہ ہمیں قتل کر دینا۔ اس نے اجازت دے دی اور مینج باہلی طائف میں آیا جہاں بسر اس قرشی کے انتظار میں ٹھہرا ہوا تھا۔ مینج نے بسر سے امان کی خواہش کی اور طائف کے چند سرکردہ افراد نے بھی اس پر زور دیا ان لوگوں کے کہنے سننے سے اُس نے امان کا وعدہ کر لیا مگر امان نامہ لکھ کر دینے میں ٹال مٹول کرتا رہا۔ اور جب یہ سمجھ لیا کہ اس کے آدمی نے سب کو قتل کر لیا ہو گا یا مینج کے واپس پہنچنے تک موت کے گھاٹ اُتار دینے جائیں گے تو امان نامہ لکھ کر دے دیا۔ مینج فوراً واپسی کے ارادہ سے اٹھ کھڑا ہوا اور جب اپنا سامان سفر لینے کے لئے اس خاتون کے مکان پر آیا جس کے ہاں بطور امانت رکھا تھا تو دیکھا کہ وہ موجود نہیں ہے

اس نے انتظار گوارا نہ کیا اور اونٹنی پر ایک چادر ڈال کر سوار ہو گیا اور اسے سر پیٹ دوڑاتا ہوا نبالہ کی طرف چل دیا۔ اسی وقت لوگ منبع کی واپسی سے مایوس ہو چکے تھے اور قرشی اور اُس کے ہمراہی انہیں قتل کرنے کے لئے میدان میں جمع کر چکے تھے بلکہ ان میں سے ایک پر تلوار اٹھ بھی چکی تھی مگر اتفاق ایسا ہوا کہ تلوار نے کام نہ کیا اور ٹوٹ گئی۔ انہوں نے آپس میں ایک دوسرے سے کہا کہ تلواروں میں لچک پیدا کرنے کے لئے انہیں ہلاؤ جلاؤ۔ چنانچہ انہوں نے تلواروں کو دھوپ میں ہلانا جلانا شروع کیا۔ جب منبع ایک دن اور ایک رات لگاتار نیشہ ناقہ پر گزارنے کے بعد بستی کے قریب پہنچا تو تلواروں کو چمکتے ہوئے دیکھ کر یہ سمجھا کہ تلواریں چل رہی ہیں۔ اس نے سواری کو تیزی سے ہنکایا اور چادر ہلا بلکہ انہیں اپنی آمد سے آگاہ کیا اور بڑی تگ و دو کے بعد ان تک پہنچ گیا۔ دیکھا کہ جس پر تلوار اٹھائی گئی تھی وہ اسی کا بھائی تھا۔ اُس نے بڑھ کر امان نامہ دکھایا اور محنت شاقہ کے بعد اُن کی جانیں بچانے میں کامیاب ہو گیا۔

بسر طائف سے نکل کر بنی کنانہ کی بستیوں کی طرف بڑھا جہاں عبید اللہ ابن عباس کے دو کسب بچے قثم اور عبید الرحمن اور ان بچوں کی ماں ام حکیم حوریرہ بنت قارظ کنانہ پر مقیم تھیں۔ بسر نے ان بچوں کو تلاش کرنے کے لئے آدمی دوڑایا تاکہ انہیں قتل کرے۔ عبید اللہ ابن عباس ان بچوں کو ایک کنانہ کی زیر نگرانی چھوڑ گئے تھے اس نے جب یہ دیکھا کہ بسر ان بچوں کو قتل کرنا چاہتا ہے تو اس کی حمیت وغیرت نے گوارا نہ کیا کہ خاموشی سے ان بچوں کو موت کے منہ میں جانے دے اس نے تلوار کھینچ لی اور مرنے مارنے پر اُتر آیا۔ بسر نے اس سے کہا کہ ہمیں تم سے کوئی مطلب نہیں ہے اور نہ تمہیں قتل کرنے کا کوئی ارادہ ہے تم الگ رہو اور ان بچوں کے معاملہ میں دخل نہ دو۔ اس نے کہا کہ حق جو ار کی پاسداری مجھے جان سے زیادہ عزیز ہے یہ کہہ کر تنہا دشمن پر ٹوٹ پڑا اور لڑتا ہوا قتل ہو گیا۔ بسر نے قثم و عبید الرحمن کو تلاش کر کے انتہائی سفاکی و بے دردی سے ذبح کر دیا۔ بنی کنانہ کی عورتوں نے سنا تو وہ گھروں سے باہر نکل آئیں اور ایک خاتون نے کہا کہ آج تک مردوں کو تو قتل کیا جاتا رہا ہے مگر اسلام تو اسلام دور جاہلیت میں بھی بچوں کو قتل نہیں کیا گیا۔ وہ حکومت کبھی قائم نہیں رہ سکتی جس کی اساس ظلم و جور پر ہو اور جس میں بچوں اور بوڑھوں پر بھی ترس نہ کھایا جاتا ہو۔ بسر نے کہا کہ خدا کی قسم میں تو یہ چاہتا ہوں کہ ان تمام عورتوں کو بھی تیغ کر دوں کہ خدا شاہد ہے کہ اگر تم ایسا کر گزرو تو ہمارے دل کی بے چینی کا مداوا ہو جائے۔ ام حکیم نے اپنے جگر پاروں کو خاک و خون میں غلطاں دیکھا تو اپنے ہوش و حواس کھو بیٹھیں اور والہانہ طور پر اس طرح گھومتی پھرتی رہتیں گویا اپنے بچوں کو تلاش کر رہی ہیں اور حج کے دنوں میں اپنے دردناک اشعار سے سننے والوں کے کلیجے ہلا دیتیں۔

جب امیر المؤمنین کو ان بچوں کے قتل کے جانے کی خبر ہوئی تو آپ بہت غمگین و افسردہ خاطر ہوئے اور بسر کے حق میں بددعا کرتے ہوئے کہا:-

اللہم اسلبہ دینہ وعقلہ۔ زبائح  
کامل پتہ۔ ۱۹۳

خدایا اس سے دین اور عقل چھین لے۔“

چنانچہ ایسا ہی ہوا اور وہ وقت آیا کہ اس کے ہوش و حواس جاتے رہے۔ مگر اس بدحواسی کے عالم میں بھی یہ کہتا کہ مجھے تلوار دو۔ آخر لکڑی کی ایک تلوار اُسے دے دی گئی اور مشک میں ہوا بھر کر اس کے سامنے رکھ دی گئی وہ اس مشک پر تلوار چلاتا اور جذبہ خوں آشامی کی تسکین کا سامان کرتا آخر اسی دیوانگی کے عالم میں مرکب گیا۔

غرض اسی طرح درندگی و خونخواری کا مظاہرہ کرتا ہوا نجران میں وارد ہوا اور عبداللہ ابن عبدالمدا ان حارثی اور اُن کے فرزند مالک کو قتل کیا۔ اہل نجران کو ہر سال کرنے کے بعد ارحب میں آیا اور ابو کرب کا خون بہایا جو امیر المؤمنین کے مخلص شیعہ اور قبیلہ ہمدان کے سردار تھے اس کے بعد یمن کے صدر مقام صنعاء کا رخ کیا۔ عمرو ابن اراکہ ثقفی نے جنہیں عبید اللہ ابن عباس اپنا قائم مقام بنا گئے تھے سچی کھجی فوج کے ساتھ اس کا مقابلہ کیا اور آخر اس خونریز تصادم کے نتیجہ میں مارے گئے۔ بسرنے شہر میں داخل ہو کر قتل عام کیا اور سینکڑوں بے گناہوں کو تہ تیغ کر دیا۔ اس طوفانی دورہ میں اس نے بستوں کو اجاڑا لوگوں کا مال و اسباب ٹوٹا گھروں کو جلایا اور تیس ہزار مسلمانوں کو قتل کر کے بربریت و بہیمیت کو انتہا پر پہنچا دیا۔

امیر المؤمنین نے بسیر کی تباہ کاریوں کا منہ توڑ جواب دینے کے لئے اہل کوفہ سے کہا مگر انہوں نے بے حسی کا ثبوت دیا اور دشمن کے تعاقب سے پہلو بچانے لگے۔ حضرت کے بار بار جھنجھوڑنے پر ابو بردہ ابن عوف از دی نے کہا کہ اگر آپ لشکر کی قیادت کرتے ہوئے ہمارے ساتھ چلیں تو ہم چلنے کے لئے تیار ہیں فرمایا تمہاری یہ رائے درست نہیں اور نہ یہ مناسب ہے کہ میں مرکز کا نظم و نسق دو سروں پر چھوڑ کر چند رہزنیوں کے پیچھے بھاگتا پھروں۔ چار یہ ابن قدامہ سعدی نے کہا کہ یا امیر المؤمنین میں دشمن کے تعاقب میں جانے کے لئے حاضر ہوں۔ فرمایا کہ تم بصرہ سے دو ہزار کا لشکر لے کر حجاز اور پھر یمن تک اس کا تعاقب کرو اور اسے قرار واقعی سزا دو۔ وہب ابن مسعود ثقفی نے عرض کیا کہ یا امیر المؤمنین میں کوفہ سے دو ہزار کا لشکر فراہم کر کے دشمن کی سرکونی کے لئے جاتا ہوں حضرت نے اُسے بھی اجازت دی اور یہ دونوں اپنے اپنے دستوں کے ساتھ روانہ ہو گئے۔ ان دونوں کے روانہ ہونے کے بعد اہل کوفہ کو احساس ہوا کہ انہوں نے حضرت کی آواز پر گرم جوشی سے لبیک نہیں کہی۔ چنانچہ چند سرد کردہ افراد حضرت کی خدمت میں حاضر ہوئے اور عرض کیا کہ یا امیر المؤمنین ہم نادوم و شرمسار ہیں کہ ہم نے دشمن کے مقابلہ سے پہلو تہی کی اور یہ ہماری کوتاہی اور کمزوری ہی کا نتیجہ ہے کہ دشمن کو ہمارے شہروں پر حملہ آور ہونے کی جرأت ہوئی ہے۔ ہمیں حکم دیجئے کہ ہم لشکر ترتیب دے کر دشمن کا پیچھا کریں اور اُسے کیفر کردار تک پہنچائیں۔ فرمایا کہ میں نے اس شخص کو بھیجا ہے جو دشمن کو

حدود مملکت سے نکالے بغیر نہیں پلٹے گا۔ البتہ تم ان جھڑپوں کے بجائے ایک فیصلہ کن جنگ کی تیاری کرو تاکہ ان آئے دن کے حملوں کا سدباب ہو سکے۔ اٹھو اور معاویہ ابن ابی سفیان کے مقابلہ میں صف بندی کرو اور اس فتنہ کو ہمیشہ کے لئے ختم کر دو۔ سعید ابن قیس ہمدانی نے کہا کہ یا امیر المؤمنین ہم بسر و چشم حاضر ہیں میں اور میرا قبیلہ آپ کے کسی حتم سے سرتابی نہیں کرے گا۔ ہم حدود مملکت کے اندر رہ کر بھی اور حدود مملکت سے باہر نکل کر بھی دشمن سے ٹکرائیں گے اور جان پر کھیل کر ضلالت و گمراہی کے بتوں کو پاش پاش کر دیں گے۔ حضرت نے فرمایا کہ خدا تمہیں جزائے خیر دے تم نے جو کہا ہے صحیح کہا ہے۔ پھر زیاد ابن خصفہ نے اسی قسم کے الفاظ کہہ کر اپنے تعاون کا یقین دلایا۔ امیر المؤمنین نے اہل کوفہ کے جوش و ولولہ کو دیکھ کر معقل ابن قیس کو حکم دیا کہ وہ افواج و عساکر کی فراہمی کا بندوبست کریں۔ اور اہل کوفہ کے ایک اجتماع میں خطاب کرتے ہوئے فرمایا کہ اے اہل کوفہ میں شامیوں سے لڑنے کے لئے لشکر ترتیب دے رہا ہوں تم میں سے جو اللہ کی راہ میں جہاد کرنا چاہتا ہے وہ لشکر میں شامل ہو جائے۔ اہل کوفہ تلواروں کو صیقل اور ہتھیاروں کو درست کر کے جوق درجوق اٹھ کھڑے ہوئے اور لشکر کی تعداد چالیس ہزار تک پہنچ گئی۔ حضرت نے دس ہزار کی سپاہ پر اپنے فرزند امام حسینؑ کو اور دس ہزار کی فوج پر قیس ابن سعد کو اور دس ہزار کے لشکر پر ابوالیوب انصاری کو افسر مقرر کیا اور اسی طرح مختلف دستوں پر مختلف افسروں کو نامزد کیا۔ آپ اس لشکر کو لے کر ایک ہفتہ کے بعد صفین کی طرف حرکت کرنا چاہتے تھے کہ ایک خارجی ابن بجم مرادی نے آپ کے سراقدس پر ضرب لگا کر آپ کو شہید کر دیا۔ اس سانحہ عظمیٰ کے رونما ہونے سے حالات دگر گول ہو گئے۔ افواج و عساکر کا شیرازہ درہم و برہم ہو گیا اور ایک استبدادی حکومت کو کھل کھیلنے کا موقع مل گیا۔ اس سانحہ کے دور رس نتائج پر نظر کرنے کے بعد ایک درو ملی رکھنے والا انسان اشک بہائے بغیر نہیں رہ سکتا۔ عین اس وقت جبکہ طاغوتی طاقت کو کچلنے کا سرو سامان ہو چکا تھا ایک شقی ازلی کی تلوار اس کے آگے دیوار کھڑی کر دیتی ہے جس کے نتیجے میں اس تاریک دور کا آغاز ہوا جو قہر و استیلاء اور ظلم و استبداد کا مثالیہ ہے جس میں اسلام کے خدو خال منخ ہوئے دین کی قدیں ختم ہوئیں اور روح حریت پڑمردہ ہو کر رہ گئی۔

ادھر جاریہ ابن قدامہ بصرہ سے لشکر لے کر یمن میں آئے۔ جب یمن کے عثمانیوں کو ان کے آنے کی خبر ہوئی تو وہ پہاڑوں اور صحراؤں کی طرف نکل گئے مگر جاریہ کے لشکر نے ان کا پیچھا کر کے انہیں گھیرے میں لے لیا اور ان میں سے چند آدمیوں کو تہ تیغ کر دیا۔ جاریہ نے بسر کے بارے میں دریافت کیا تو معلوم ہوا کہ وہ بنی تمیم کی بستیوں کی طرف چلا گیا ہے۔ جاریہ نے اس کا تعاقب کیا۔ ظالم و خونخوار بزدل تو ہونا ہی ہے آ عاتق لشکر کے تعاقب کا پتا چلا تو وہ میامہ کی طرف نکل گیا۔ اور پھر وہاں سے بھی بھاگ کھڑا ہوا اور کبھی کسی سمت نکل جاتا اور کبھی کسی سمت۔ لوگ اس کی خونخواریوں سے واقف تو ہو ہی چکے تھے جدھر سے گزرتا لوگ اس

پر ٹوٹ پڑتے اور بنی تمیم نے تو اس کا تھوڑا بہت مال و اسباب بھی لوٹ لیا۔ جاریہ تعاقب کرتے ہوئے مقام حرس میں پہنچے تو خستہ و در ماندہ لشکر نے تقریباً ایک مہینہ یہاں قیام کیا اور پھر مکہ کی طرف روانہ ہو گیا مکہ پہنچ کر جاریہ نے اہل مکہ سے پوچھا کہ کیا تم نے معاویہ کی بیعت کی ہے انہوں نے کہا کہ بیعت تو کی تھی مگر اس صورت میں جب بیعت کے سوا کوئی چارہ نہ تھا۔ کہا کہ اب بیعت کرو۔ کہا اس کی بیعت کریں امیر المؤمنین تو دُنیا سے چل بسے۔ کہا کہ پھر اصحاب علی نے جس کی بیعت کی ہے تم بھی اس کی بیعت کرو۔ چنانچہ اہل مکہ نے امام حسن کی بیعت کی اور جاریہ مدینہ کی طرف روانہ ہو گئے۔ یہاں ابو ہریرہ امامت نماز کا فریضہ انجام دیتا تھا جب اس نے جاریہ کی آمد کی خبر سنی تو روپوش ہو گیا۔ جاریہ نے اس کے بھاگ نکلنے کی اطلاع ہوئی تو کہا:۔

وَ اِنَّهُ لَوِ اخَذَتْ اَبَا سَنُو الضُّوَيْتِ  
عَنْقَه - (تاریخ طبری ج ۱ - ص ۱۸۱)  
خدا کی قسم اگر ابو ہریرہ میرے ہاتھ لگ جاتا تو  
اُس کی گردن ارٹا دیتا۔

پھر اہل مدینہ سے کہا کہ وہ امام حسن کی بیعت کریں تمام لوگوں نے بیعت کی اور جاریہ لشکر سمیت کوفہ کی طرف روانہ ہو گئے۔ بسر بھی جان بچا کر شام پہنچ گیا اور اپنے سیاہ کار ناموں پر معاویہ سے داد طلب ہوا۔

معاویہ ابن ابی سفیان نے اپنی مملکت کے دائرہ کو وسیع سے وسیع تر کرنے کے لئے امیر المؤمنین کے مقبوضہ شہروں پر پیہم تاخت و تاراج کا سلسلہ جاری کیا اور ضحاک فہری و بسر ابن ابی ارطاة ایسے درندہ صفت انسانوں کی قیادت میں شامیوں کے غول بھیج کر امن عامہ کو تباہ کیا گھروں کو بھونکا بستیلوں کو لوٹا بے گناہوں کو موت کے گھاٹ اتارا اور لوگوں سے زبردستی بیعت لی۔ اگرچہ یہ سب کچھ قصاص خون عثمان کی آڑ میں کیا جا رہا تھا مگر حقیقت یہ جارحانہ اقدامات ہوس ملک گیری کا نتیجہ تھے جنہیں قصاص سے دور کا بھی واسطہ نہ تھا۔ اسی توسیع مملکت کے لئے عمارتوں کو کھنڈر بستیلوں کو ویران اور بچوں کو تہ تیغ کیا گیا۔ سرزمین حرم اور دار الحجۃ مدینہ کی حرمت و عظمت کو نظر انداز کر کے فضا میں خوف و ہراس پھیلا یا گیا حالانکہ مکہ وہ مقام امن ہے جہاں نہ خوف و ہراس پھیلانے کا جواز ہے اور نہ قتل و خونریزی کا یہاں تک کہ پیغمبر اکرم نے فتح مکہ کے موقع پر امن عام کا حکم دے کر خون کے پیاسوں تک کو معاف کر دیا اور اس سلسلہ میں فرمایا:۔

لَا يَحِلُّ لِمَرءٍ يَوْمِنَ بِاللَّهِ وَ  
الْيَوْمِ الْآخِرِ أَنْ يَسْفِكَ بَهَا  
دَمًا وَلَا يَعْصِدَ بِهَا شَجْرَةً -  
جو شخص اللہ اور آخرت کے دن پر ایمان رکھتا ہے  
اُس کے لئے جائز نہیں ہے کہ وہ مکہ میں خون  
پہلے اور درخت کاٹے۔  
صحیح بخاری ج ۱ - ص ۱۶۷

اسی طرح مدینہ بھی حرم ہے اور اہل مدینہ کو خوفزدہ کرنا ان میں خوف و دہشت پھیلانا جرم اور انتہائی سنگین جرم ہے۔ اور پیغمبر اکرم نے مدینہ میں دہشت و ہراس پھیلانے اور وہاں کے باشندوں کو خوفزدہ کرنے والوں پر لعنت کی ہے۔ چنانچہ آپ کا ارشاد ہے:-

من اخاف اهل المدينة ظلما  
اخافه الله و عليه لعنة الله  
والملائكة والناس جمعین  
لا يقبل الله منه صرفا ولا  
عدلا۔ (وفاء الوفاء، ص ۳۲)

جو شخص از روئے ظلم اہل مدینہ کو خوفزدہ کرے  
اللہ اسے خوف و ہراس میں مبتلا کرے گا اور اس  
پر اللہ کی اور فرشتوں اور تمام انسانوں کی لعنت  
ہو اور خدا ایسے شخص کے نہ کسی فریضہ کو قبول  
کرے گا اور نہ کسی نافرہ کو۔

## شہادت

سنہ ۱۰ھ میں جنگ نہروان کے چند بچے کچھے خوارج نے مکہ میں اجتماع کیا اور نہروان کے کشتوں پر اپنے تاثرات کا اظہار کرتے ہوئے کہا کہ ہمارے بھائی بندوں کے خون کی ذمہ داری علی معاویہ اور عمرو ابن عاص پر عائد ہوتی ہے لہذا ان تینوں کو قتل کر کے ہمیں اپنے کشتوں کا انتقام لینا چاہئے۔ ان خوارج کی رگوں میں اشتیاقی خون تو کھول ہی رہا تھا سب نے اس پر اتفاق کیا اور برک ابن عبد اللہ صریحی نے معاویہ کو عمرو ابن بکر تمیمی نے عمرو ابن عاص کو اور عبد الرحمن ابن لُحْم نے حضرت علی کو قتل کرنے کا بیڑا اٹھایا اور یہ طے کیا کہ ایک ہی دن اور ایک ہی وقت حملہ ہونا چاہئے تاکہ ان میں سے ایک کو دوسرے کی خبر نہ ہونے پائے ورنہ ایک کے قتل کی خبر دوسروں کو چوکناد ہو شیار کر دے گی اور وہ حفاظتی تدابیر عمل میں لاکر اس تجویز کو ناکام بنا دیں گے چنانچہ دن اور وقت کی تعیین کر کے برک ابن عبد اللہ دمشق کی طرف عمرو ابن بکر مصر کی طرف اور عبد الرحمن ابن لُحْم کو فہ کی طرف چل دیا۔

اس خطرناک کام کے لئے ماہ رمضان کی انیسویں شب اور نماز صبح کا وقت مقرر کیا گیا تھا۔ چنانچہ برک ابن عبد اللہ مقررہ تاریخ پر جامع دمشق آیا اور جب صبح کی جماعت کھڑی ہوئی تو وہ پہلی صف میں معاویہ کے عقب میں کھڑا ہو گیا۔ جب معاویہ رکوع کے لئے جھکے تو اس نے تلوار کا دار کیا جو ان کے عقبی حصہ پر پڑا گھاؤ معمولی تھا چند نولوں میں بھر گیا اور حملہ آور کو گرفتار کر لیا گیا۔ عمرو ابن بکر انیسویں شب کو جامع مصر میں آکر ٹھہرا تاکہ صبح کی نماز میں ابن عاص کو قتل کرے مگر اتفاق ایسا ہوا کہ عمرو ابن عاص قونج کے عارضہ میں مبتلا ہو گیا اور اس نے اپنی جگہ خارجہ ابن حذافہ سہمی کو نماز پڑھانے کے لئے بھیج دیا۔ عمرو ابن بکر اندھیرے میں پہچان نہ سکا اور اس نے خارجہ کو عمرو ابن عاص سمجھ کر قتل کر دیا۔ لوگوں نے اُسے پکڑ لیا اور جکڑ بانندہ کر عمرو ابن عاص کے پاس لائے۔ جب اُسے معلوم ہوا کہ ابن عاص کے بچائے خارجہ اس کے ہاتھ سے قتل ہوا ہے تو اُسے اپنی

ناکامی پر افسوس ہوا مگر اب کیا ہو سکتا تھا جو ہونا تھا وہ ہو چکا تھا۔ عمرو ابن عاص نے اُسے مخاطب کرتے ہوئے کہا کہ تم نے مجھے قتل کرنا چاہا تھا مگر تیر قضا کا رخ خارجہ کی طرف مڑ گیا اور تم اپنے مقصد میں کامیاب نہ ہو سکے۔ پھر خارجہ کے خون کے عوض اُسے قتل کر دیا گیا۔

عبدالرحمن ابن ملجم آخر ماہ شعبان میں کوفہ آیا اور محلہ بنی کندہ میں خوارج کے ہاں قیام کیا مگر کسی کو اپنے خطرناک ارادہ سے آگاہ کرنا مناسب نہ سمجھا اور نہ اپنے طرز عمل سے اپنے موقف کو مشکوک ہونے دیا۔ اس اثناء میں اس کی ملاقات ایک خارجیہ عورت قطام بنت انضر تیمیہ سے ہوئی وہ اسے دیکھتے ہی فریفتہ ہو گیا اور جب اُسے یہ معلوم ہوا کہ وہ بے شوہر کے ہے تو اس سے نکاح کی خواہش کی قطام کا باپ اور بھائی جنگ نہروان میں مارے گئے تھے اور وہ حضرت علی سے انتقام لینا چاہتی تھی مگر کامیابی کی کوئی صورت نظر نہ آتی تھی اس خواستگاری سے اس کے دل میں انتقام کی افسردہ آگ پھر سے بھڑک اُٹھی اور اُسے کامیابی کی جھلک نظر آنے لگی۔ چنانچہ اس نے کہا کہ میں راضی ہوں مگر میرا جہتین ہزار درہم ایک غلام ایک کنیز اور علی ابن ابی طالب کا قتل ہے۔ ابن ملجم اس جرم کے ارتکاب پر تلا ہوا تھا ایک تو وہ اسی مقصد سے آیا تھا اور دوسرے اس مقصد کے پیچھے ایک اور قوی محرک کار فرما ہو چکا تھا۔ بظاہر اس پر حیرت و استعجاب کا اظہار کرتے ہوئے کہنے لگا کہ علی کو قتل کرنا آسان کام نہیں ہے۔ قطام نے کہا کہ تم اچانک حملہ کر کے ان کا کام تمام کر سکتے ہو اگر تم کامیاب ہو گئے تو بہتر ورنہ وہ نوابِ آخرت تو کہیں نہیں گیا جس کے تم بہر حال مستحق ہو گے۔ ابن ملجم نے جب دیکھا کہ قطام اس کے خیالات و نظریات سے پوری طرح ہم آہنگ ہے تو کہا کہ میں اسی ارادہ سے یہاں آیا ہوں اور علی کو قتل کر کے نہروان کے کشتوں کا انتقام لینا چاہتا ہوں۔ قطام نے کہا کہ پھر ہمت و جرات سے کام لو اور میں اپنے قبیلہ کے قابل اعتماد لوگوں سے کہوں گی کہ وہ اس سلسلہ میں تمہاری مدد کریں۔ چنانچہ اس نے وردان ابن مجالہ کو اس کی مدد کے لئے آمادہ کیا اور ابن ملجم نے شیبہ ابن بجرہ احمی کو اپنا معاون اور اشعث ابن قیس کو اپنا ہمراز بنایا اور حملہ کے لئے دن اور وقت کا انتظار کرنے لگا۔

امیر المومنین اس ماہ رمضان میں باری باری اپنی اولاد اور عبداللہ ابن جعفر کے ہاں روزہ افطار فرماتے غذا بہت کم ہو چکی تھی چند لقموں پر اکتفا کرتے اور پوچھا ملتا تو فرماتے:-

احب ان یا تینی امر الله وانا  
خميص - تاریخ کامل ۳ - ۱۹۵

میں چاہتا ہوں کہ جب میری موت آئے تو میں  
خالی شکم ہوں۔

انیسویں شب کو حضرت اپنی دختر جناب ام کلثوم کے ہاں تشریف فرما تھے انہوں نے جوگی دو روٹیاں ایک پیالہ دودھ کا اور ایک طشتری میں نمک رکھ کر پیش کیا۔ آپ نے اس کھانے کو دیکھا تو فرمایا کہ میں نے رسول اللہ کی پیروی میں بھی گوارا نہیں کیا کہ ایک وقت میں دسترخوان پر دو قسم کی چیزیں ہوں

اے بیٹی دنیا کے حلال میں حساب ہے اور حرام میں عقاب۔ کیا تم یہ چاہتی کہ تمہارا باپ دیر تک موقف حساب میں کھڑا رہے۔ ان دو چیزوں میں سے ایک چیز اٹھا لو جناب ام کلثوم نے دُودھ کا پیالہ اٹھایا اور آپ نے چند لقمے نمک کے ساتھ تناول فرمائے۔ کھانے سے فارغ ہو کر حسب معمول مصلیٰ عبادت پر کھڑے ہو گئے مگر آج بار بار صحن میں نکلنے آسمان پر نظر کرتے اور ڈوبتے اور جھلملاتے ہوئے ستاروں کو دیکھتے اور فرماتے:-

والله ما كذبت ولا كذبت و  
انها الليلة التي وعدت بها  
وواعق حرقه ص ۱۳۶  
خدا کی قسم میں جھوٹ نہیں کہتا اور نہ مجھے غلط  
بتایا گیا ہے یہی وہ رات ہے جس کا مجھ سے  
وعدہ کیا گیا ہے؟

آپ کرب و اضطراب کی حالت میں کبھی سورہ یسین کی تلاوت کرتے کبھی انا لله وانا اليه  
مرجعون اور کبھی لاحول ولاقوة الا بالله العلي العظيم پڑھتے اور کبھی کہتے اللهم بارك لي  
في الموت۔ ”خدا یا موت کو میرے لئے بابرکت قرار دے“ ام کلثوم نے یہ کیفیت دیکھی تو عرض کیا کہ  
بابا آج آپ اتنے پریشان حال کیوں ہیں فرمایا کہ بیٹی آخرت کی منزل درپیش ہے اور میں اللہ کی بارگاہ  
میں جانے والا ہوں۔ ام کلثوم نے آنکھوں میں آنسو بھر کر کہا کہ بابا آج آپ مسجد میں تشریف نہ لے جائیں  
جدہ ابن ہبیرہ موجود ہیں انہیں حکم دیجئے کہ وہ نماز پڑھا دیں۔ فرمایا لا مغرم قضاء الله۔ فضلے الہی  
سے بچ نکلنے کی کوئی صورت نہیں ہے۔ ابھی کچھ رات باقی تھی کہ ابن شہاب مؤذن نے حاضر ہو کر نماز  
کے لئے عرض کیا۔ حضرت مسجد کے ارادہ سے اٹھ کھڑے ہوئے۔ جب صحن خانہ میں آئے تو گھر میں پہلی  
ہوی بطوں نے پر پھڑ پھڑائے اور چیخنے چلانے لگیں۔ کسی نے ان بطوں کو ہٹانا چاہا تو فرمایا کہ انہیں ان  
کے حال پر چھوڑ دو ابھی کچھ دیر کے بعد نوحہ و بکا اور نالہ و شیون کی آوازیں بلند ہوں گی۔ امام حسنؑ یا  
ام کلثوم نے عرض کیا کہ بابا آج آپ کیسی باتیں کر رہے ہیں فرمایا کلمہ حق تھا جو میری زبان پر جاری ہو  
گیا ہے۔ پھر حضرت نے ام کلثوم سے فرمایا کہ بیٹی یہ بے زبان جانور ہیں ان کے آب و دانہ کا خیال  
رکھنا اور اگر ایسا نہ کر سکو تو انہیں رہا کر دینا تاکہ یہ زمین میں چل پھر کر اپنا پیٹ پال سکیں جب فروازہ  
کے قریب پہنچے تو پٹکا کر میں کس کر باندھا اور ایچھ انصاری کے یہ دو شعر پڑھے۔

اشد حيا ثم يمك للموت فان الموت لا يقا

”موت کے لئے کم کس لو اس لئے کہ موت تمہارے سامنے آنے والی ہے“

ولا تجزع من الموت اذا حل بواديك

”جب موت تمہارے ہاں ڈیرے ڈالے تو اس پر بیتابی کا مظاہرہ نہ کرو“

ام کلثوم نے آنسو بہاتے ہوئے باپ کو الوداع کہا۔ امام حسنؑ نے چاہا کہ مسجد تک حضرت کے



ہم کاب جائیں مگر آپ نے منع کر دیا۔ جب مسجد میں تشریف لائے تو مسجد تاریکی میں ڈوبی ہوئی تھی آپ نے اندھیرے میں چند رکعات نماز پڑھی اور تعقیبات سے فارغ ہوئے تو خونریز سحر نمودار ہو چکی تھی آپ گلہ دستہ اذان پر تشریف لے گئے اور صبح کی اذان دی یہ آپ کی آخری اذان تھی جو مسجد سے بلند ہوئی اور کوفہ کے ہر گھر میں سنی گئی۔ اذان کے بعد الصلوٰۃ الصلوٰۃ کہہ کر لوگوں کو نماز صبح کے لئے بیدار کرنے لگے انہی لوگوں میں ابن مہجم بھی تھا۔ آپ نے اُسے اوندھا لیٹے ہوئے دیکھا تو فرمایا کہ یہ شیطان کے سونے کا انداز ہے وہ اپنی کروٹ سو جو مومنین کا شمار ہے یا بائیں کروٹ لیٹ جو حکماء کا طریقہ ہے یا پیٹھ کے محل سو جو انبیاء کا طریقہ عمل ہے۔ اٹھ نماز پڑھا مگر چہرہ میں جانتا ہوں کہ تو کس ارادہ سے آیا ہے اور کیا چیز زبردان چھپائے ہوئے ہے۔ حضرت لوگوں کو بیدار کرنے کے بعد محراب عبادت میں کھڑے ہو گئے اور جب نافلہ صبح کی پہلی رکعت کے سجدہ سے سر اٹھایا تو شیبیب ابن بجرہ نے تلوار سے حملہ کیا مگر تلوار ستون مسجد سے ٹکرائی اور اس کا وارنا کام رہا۔ پھر ابن مہجم نے زہر میں بھیجی ہوئی تلوار سر پر ماری جس سے فرق مبارک شکافتہ ہو گیا آپ نے بیساختہ فرمایا بسم اللہ وعلی ملۃ رسول اللہ فزت وھرب الکعبۃ۔ رب کعبہ کی قسم میں کامیاب ہو گیا ہوں؟ لوگوں نے یہودیہ کے بیٹے ابن مہجم نے قتل کر ڈالا ہے۔ امام بمنزلہ روح کائنات اور جان عالم ہوتا ہے جب جان پر برکتی ہے تو اعضاء متاثر و مضعل ہوئے بغیر نہیں رہتے۔ چنانچہ اس موقع پر آسمان کا نپنا زمین لرزی مسجد کے دروازے آپس میں ٹکرائے اور زمین و آسمان کے درمیان یہ آواز گونجی قہدمیت واللہ اسکان الہدی قتل ابن عم المصطفیٰ قتل الوصی المجتبیٰ قتل علی المرتضیٰ۔ خدا کی قسم رکن ہدایت گر گئے ابن عم رسول قتل کر دیئے گئے وصی پیغمبر سے گئے علی مرتضیٰ شہید کر دیئے گئے۔ اس آواز نے کوفہ کی آبادی کو لرزادیا تمام شہر کاسپ اٹھا لوگ جوق در جوق گھروں سے باہر نکل آئے امام حسن اور امام حسین علیہما السلام سر اسیمہ و پریشان حال مسجد کی طرف دوڑے جہاں لوگ پھوٹ پھوٹ کر رو رہے تھے اور چیخ چیخ کر کہہ رہے تھے کہ امیر المومنین شہید کر دیئے گئے۔ فرزند ان رسول نے آگے بڑھ کر دیکھا کہ محراب مسجد لہو سے تر ہے اور حضرت خاک و خون میں پڑے لوٹ رہے ہیں اور مٹی اٹھا اٹھا کر فرق مبارک پر ڈالتے اور اس آیت کی تلاوت فرماتے جاتے ہیں:-

منھا خلقنا کم و فیھا  
نعیدکم و منھا نخرجکم  
تارۃ اخری۔

ہم نے تمہیں زمین سے پیدا کیا اور زمین کی  
طرف پلٹائیں گے اور اسی سے دوبارہ نکالیں  
گے۔

امیر المومنین کے چہرہ و سر کو خون میں رنگین دیکھ کر امام حسن نے گلو گیر آواز میں کہا کہ بابا آپ کا خون  
کس نے بہایا ہے حضرت نے سر اٹھا کر حسن کو دیکھا اور فرمایا بیٹا پہلے نماز ادا کرو چنانچہ امام حسن نے نماز

پڑھائی اور خود حضرت نے بیٹھ کر نماز ادا کی۔ نماز سے فارغ ہو کر حضرت کو محراب مسجد سے صحن میں لایا گیا۔ اس متوشخس خبر کو سن کر لوگ سمٹ کر مسجد میں جمع ہو چکے تھے ہر چشم اشکیار اور ہر دل غم سے فگار تھا امام حسنؑ نے قاتل کے بارے میں دریافت کیا تو فرمایا مجھے ابن ملجم مرادی نے قتل کیا ہے اور باب کندہ کی طرف اشارہ کرتے ہوئے کہا کہ ابھی اس دروازہ سے اُسے لایا جا رہے ہیں۔ اتنے میں باب کندہ کی طرف سے شور اٹھا اور ابن ملجم گرفتار کر کے لایا گیا۔ جمع غم و غصہ سے بے قابو ہو رہا تھا آنکھوں سے غیظ و غضب کی چنگاریاں نکل رہی تھیں اور ہر شخص اس پر لعنت بھیج رہا تھا۔ جب اُسے امام حسنؑ کے سامنے لایا گیا تو آپ نے اس سے کہا کہ اے بد بخت و لعین تو نے امیر المؤمنین کو قتل کر دیا ہے کیا یہ ان احسانات کا بدلہ ہے جو انہوں نے ہمیشہ تم پر کئے۔ ابن ملجم سر جھکائے خاموش کھڑا رہا اور کسی بات کا جواب نہ دیا۔ امیر المؤمنین نے غشی سے آنکھیں کھول کر اُسے دیکھا اور فرمایا کہ اے ابن ملجم کیا میں تیرا اچھا امام نہ تھا اور کیا میرے احسانات بھلا دیئے جانے کے قابل تھے۔ اس پر ابن ملجم نے کہا: افاقت تنقذ من فی الناس کیا آپ اُسے چھڑائیں گے جو دوزخ کا سامان کر چکا ہو؟ اس کے بعد آپ نے امام حسنؑ کی طرف رخ کیا اور فرمایا کہ اے فرزند اگر میں زندہ بچ رہا تو مجھے اختیار ہو گا کہ اے سزا دل یا معاف کر دوں اور اگر اس ضربت کے نتیجے میں چل بسا تو تم اسے قصاصاً قتل کر دینا اور ایک ضربت کے بدلے ایک ضربت لگانا اور قتل کے بعد اس کے ہاتھ پر نہ کاٹنا کیونکہ میں نے رسول خدا کو فرماتے سنا ہے ایا کمد المثلثة ولو بالکلب العقور خبر وار کسی کو مشکہ نہ کرنا اگر چہ کاٹنے والا کتا کیوں نہ ہو؟ اور اس کے ایام اسیری میں جو خود کھانا وہ اسے کھانے کے لئے دینا اور جو خود پینا وہ اسے پینے کے لئے دینا۔

اب لوگ حضرت کو ہاتھوں پر اٹھا کر گھر میں لائے گھر کے اندر اور گھر کے باہر کھرام بپا تھا امام حسنؑ گریہ و زاری کی آوازیں سن کر باہر تشریف لائے اور فرمایا کہ اے لوگو امیر المؤمنین فرماتے ہیں کہ تم اپنے اپنے گھروں کو واپس جاؤ۔ اصبح ابن نباتہ کہتے ہیں کہ لوگ منتشر ہو گئے مگر میرے دل نے گوارا نہ کیا کہ میں حضرت کو دیکھے بغیر واپس جاؤں وہیں پر کھڑا رہا اور جب امام حسنؑ دوبارہ باہر نکلے تو میں نے عرض کیا کہ فرزند رسولؐ میں امیر المؤمنین کو دیکھے بغیر جانا نہیں چاہتا مجھے ایک نظر دیکھنے کی اجازت دی جائے۔ امام حسنؑ اندر تشریف لے گئے اور کچھ دیر کے بعد باہر نکلے اور مجھے اپنے ہمراہ اندر لے گئے۔ میں نے دیکھا کہ حضرت کے سر پر زرد رنگ کی پٹی بندھی ہوئی اور چہرے پر زردی چھائی ہوئی ہے۔ میں پٹی اور چہرے کی رنگت میں تمیز نہ کر سکا اور بدبیاختہ رونے لگا حضرت نے مجھے روتے دیکھا تو فرمایا کہ اے اصبح روؤ نہیں میں جنت کی طرف جا رہا ہوں۔ میں نے کہا کہ یا امیر المؤمنین مجھے معلوم ہے کہ آپ جنت میں جائیں گے مگر میں تو آپ کی مفارقت پر روتا ہوں اب ہمارا کون پرسان حال

ہوگا اور یتیموں اور یتیموں کی کون دستگیری کرے گا یہ کہہ کر اصبح اٹھ کھڑے ہوئے اور حضرت پر تھکا ہوتی ہو گئی اور عشی کے دورے پڑنے لگے کبھی ہوش میں آجاتے اور کبھی بے ہوش ہو جاتے۔ امام حسنؑ نے دودھ کا ایک پیالہ پیش کیا آپ نے کچھ پیا اور فرمایا کہ ابن مہم کو بھی دودھ کا شربت دیا جائے۔ اس عرصہ میں کوفہ کے طبیب جمع ہو گئے ان میں مشہور جراح اور ماہر طبیب اشیر ابن عمرو سکونی بھی تھا اس نے زخم کا جائزہ لینے کے بعد کہا کہ اس کا رسی ضرب سے جانبر ہونے کی کوئی صورت نہیں ہے زہر آلود تلوار سے مغز سر بھی متاثر ہوا ہے اور جسم میں بھی زہر پھیل چکا ہے۔ یہ سن کر سب کو حضرت کی زندگی سے ناامیدی ہو گئی سینوں میں دل بیٹھنے لگے اور آنکھوں سے آنسو بہنے لگے۔ حضرت نے انیسویں اور بیسویں رات انتہائی کرب و تکلیف میں گزاری اور جب اکیسویں رات کا دو تہائی حصہ گزرا تو حالت دگر گول ہو گئی پیشانی پر موت کا پسینہ آیا اور کلمہ شہادت پڑھ کر جانِ جان آفرین کے سپرد کر دی اور روح طیب عالمِ قدس کی طرف پرواز کر گئی۔ تقویٰ و راست بازی کا چراغ گل ہو گیا علم و عمل کا آفتاب گہٹا گیا دنیا تیرہ و تار ہو گئی۔ افسوس جس کی زینت کا ہر لمحہ حق کی نصرت اور باطل کے خلاف جہاد میں گزرا ایک شقی انہی کی تلوار سے مجروح ہو کر دنیا سے چل بسا اور جس کی زندگی کی راتیں محراب عبادت میں جاگ کر گزریں لحد کا گوشہ آباد کرنے کے لئے ابدی نیند سو گیا۔

قتل ایک جرم ہے مگر قتل کی نوعیت مقتول کی حیثیت اور اس پر مرتب ہونے والے نتائج و اثرات کے اعتبار سے اس کی سنگینی اور سزا کے درجوں میں فرق ہو سکتا ہے۔ ایک عام فرد کا قتل جرم اور بڑا جرم ہے مگر قتل مومن اس سے بھی بڑھ کر جرم ہے جس کی سزا نص قرآن کی رو سے دوزخ کا دائمی عذاب ہے۔ اور امیر المؤمنین کا قتل تو ہر اعتبار سے سنگین جرم اور عظیم حادثہ تھا جس نے دینی حلال کو پامال اور اسلامی قدروں کو مجروح کر دیا اس لحاظ سے قاتل دنیا و آخرت میں شدید ترین عذاب کا مستحق ہوگا۔ یہ ایک عابد شب زندہ دار کا قتل تھا جو محراب مسجد میں اور سجدہ کی حالت میں واقع ہوا۔ قاتل نے نہ مسجد کی تقدیس کا خیال کیا نہ نماز کا احترام ملحوظ رکھا نہ سجدہ کی حالت پر نظر کی اور اس نمازی کا خون بہایا جو اسلام کا پاس بان ثانی قرآن اور سہرا یا ایمان تھا۔ اس سانحہ کا ایک افسوسناک پہلو یہ ہے کہ یہ حادثہ اس وقت رونما ہوا جب حضرت لشکر و سپاہ جمع کر چکے تھے اور دو چار دن کے بعد شام کی طرف کوچ کرنے والے تھے تاکہ ایک فیصلہ کن جنگ لڑ کر ضلالت کا سرچشمہ ہمیشہ کے لئے بند کر دیں مگر اساتہ ہو سکا اور اس قتل کے نتیجہ میں غیر شرعی اقتدار کے قدم گڑ گئے اور افاق اسلام پر ضلالت و گمراہی کی کھٹائیں چھا گئیں۔ کچھ بعید نہیں ہے کہ اس کی تہ میں کوئی سازش کار فرما ہو۔ اگر ایک باجگزار کے ذریعہ مالک اشتر کو اور جعدہ بنت اشعث کے ذریعہ امام حسنؑ کو زہر دے کر راستے سے ہٹایا جاسکتا ہے تو امیر المؤمنین کی زندگی ختم کرنے کا منصوبہ بھی بنایا جاسکتا تھا۔ بہر حال یہ اقدام کسی خاص تحریک کا نتیجہ ہو یا اتفاقی جذبہ کا

قاتل کی شقاوت و محسن گشتی تاریخ کا ایک مثال یہ ہے اور پیغمبر اکرم نے بھی اپنے ارشادات میں حضرت کے قاتل کو شقی ترین امت اور عاقر ناقہ صالح کے مانند قرار دیا ہے چنانچہ جابر ابن سمیرہ کہتے ہیں :-

قال رسول الله لعلي من اشقى  
الاولين قال عاقر الناقة  
قال فمن اشقى الاخرين  
قال الله وما سوله اعلم قال  
قاتلك - تاريخ خطيب بغدادی ص ۳۵

رسول اللہ نے حضرت علی سے کہا کہ پہلے لوگوں میں شقی ترین مردم کون ہے کہا اوٹنی کو پے کرنے والا۔ فرمایا بعد والوں میں زیادہ شقی کون ہے کہا اللہ اور اس کا رسول بہتر جانتا ہے فرمایا وہ تمہارا قاتل ہے۔

ناقہ صالح حضرت صالح کا معجزہ تھا اور علی ابن ابی طالب پیغمبر اسلام کا معجزہ تھے۔

”کے از معجزات او علی بود“

اگر ناقہ صالح کا پے کرنے والا جہنم کا مستحق قرار پا چکا ہے تو حضرت علی کا قاتل دوزخ کے عذاب سے کیونکر بچ سکتا ہے جبکہ دونوں نے یکساں نبوت کے معجزہ کو حتم کیا اور آیت الہیمہ کو مٹایا اس کے بعد ابن حزم وغیرہ کی اس رائے کو کوی وزن نہیں دیا جاسکتا کہ یہ قاتل خطائے اجتہادی کا نتیجہ تھا اور نہ اس طرح جرم کی سنگینی کو ہلکا کر کے قاتل کو اجرو ثواب کا مستحق قرار دیا جاسکتا ہے۔

## تجہیز و تکفین

اکیسویں رات کے چند لمحے باقی ہیں چاند کی پھیک پھیک روشنی فضا میں پھیلی ہوئی ہے ستارے تھر تھرا رہے ہیں اور کاشانہ امامت میں خاموشی چھائی ہوئی ہے ایک طرف اعزہ کا مجمع ہے اور ایک جانب چند اصحاب حسرت و اندوہ کی تصویر بنے کھڑے ہیں اور آنسوؤں اور آنہوں میں غسل و کفن کا سرو سامان کیا جا رہا ہے۔ امام حسن اور امام حسین علیہما السلام نے غسل دیا اس طرح کہ امام حسین پانی ڈالتے تھے اور امام حسن غسل دیتے تھے اور ایک روایت کی بنا پر محمد ابن حنفیہ پانی ڈالتے تھے اور حسین علیہما السلام غسل دیتے جاتے تھے۔ غسل کے بعد اس کا فور سے جو پیغمبر اکرم کے غسل سے بچ رہا تھا محفوظ کیا گیا غسل و جنوط کے بعد سفید پارچوں کا کفن دیا گیا اور امیر المؤمنین کے حسب وصیت فرزند ان امیر المؤمنین نے راتوں رات جنازہ اٹھایا اور دفن کے لئے کوفہ کی غربی جانب حیرہ کی طرف چل دیئے۔ جب حیرہ کے قریب سرزمین نجف میں پہنچے تو جنازہ زمین پر رکھ دیا اور امام حسن نے سات تکبیروں یا پانچ تکبیروں کے ساتھ نماز جنازہ باجماعت ادا کی۔ دیویری نے تحریر کیا ہے :-

علی رضی اللہ عنہ مدفون ہوئے اور حسن نے نماز جنازہ پڑھی اور پانچ تکبیریں کہیں :-

دفن علی رضی اللہ عنہ وصلی  
علیہ الحسن وکبیر خمساً (اخبار الطوال)

نماز جنازہ کے بعد سفید پہاڑیوں کے درمیان ایک مقام سے مٹی ہٹائی تو قبر اور لحد تیار ملی۔ حسین علیہا السلام محمد ابن حنفیہ اور عبداللہ ابن جعفر قبر میں اترے اور نعش اقدس کو لحد میں اُتارا اور لحد کو اینٹوں سے بند کر کے مٹی ڈالی اور قبر زمین کے برابر کر دی۔

صلی اللہ علی جسم تضرعہ قبر فاصبح فیہ العدل مدفوناً  
نجف کے ریگزار میں نعش اطہر کو خاموشی کے ساتھ سپرد لحد کر دیا گیا اور لوگوں کو دفن کا علم اس وقت ہوا جب حسین علیہما السلام اور دوسرے اعزہ و اصحاب پلٹ کر کوفہ واپس آئے۔ اب عوام میں سرگوشیاں ہونے لگیں اور قیاس آرائیاں شروع ہو گئیں۔ کسی نے کہا کہ آپ دارالامارہ میں دفن کئے گئے ہیں کسی نے کہا کہ مسجد کوفہ میں کسی نے کہا کہ رحیمہ کوفہ میں اور کسی نے کہا کہ بغداد کے محلہ کرخ میں مگر قبر کے محل وقوع کا صحیح علم امیر المؤمنین کی اولاد اور ان مخصوص اصحاب کے علاوہ جو شریک جنازہ تھے کسی کو نہ تھا قبر کے مخفی رکھنے میں یہ کھلمکھل کار فرما تھی کہ خوارج اور اموی حکمران اس حشیمانہ طرز عمل کا اعادہ نہ کر سکیں جس کا مظاہرہ احد میں شہداء کے اعضا و جوارح کا ٹٹنے کی صورت میں ہو چکا تھا۔ جب اموی دور ختم ہو گیا اور وقتی طور پر فضا پر سکون ہوئی تو ابوالعباس السفاح کے دور میں امام جعفر صادق عراق میں تشریف فرما ہوئے اور اپنے اصحاب میں سے ابو بصیر عبداللہ ابن طلحہ، معلیٰ ابن خنیس، یونس ابن ظبیان اور زرارہ وغیرہ کو قبر کے محل وقوع سے مطلع کیا جس کے بعد خواص شیعہ کی آمد و رفت کا سلسلہ شروع ہو گیا۔

امام جعفر صادق اور دوسرے ائمہ اہلبیت کے اتفاق اور فرقہ امامیہ کے اجماع کے بعد یہ امر روز روشن کی طرح عیاں ہے کہ امیر المؤمنین کا مدفن نجف اشرف میں ہے جو سلطنت عباسیہ کے اوائل سے لے کر اب تک زیارت گاہ خاص و عام ہے اور علماء اہلسنت نے بھی اپنی کتابوں میں واضح طور پر اس کا اعتراف کیا ہے۔ چنانچہ ابن اثیر تحریر کرتے ہیں :-

والاصح ان قبرہ هو الموضع  
الذی یزار وی تبرک بہ۔  
تاریخ کامل ج ۱ ص ۱۹۹

ابن ابی الحدید نے تحریر کیا ہے کہ ابوالغنائم محمد ابن علی متوفی ۱۵۷ھ کہا کرتے تھے کہ  
کوفہ میں تین سو صحابیوں نے وفات پائی مگر امیر  
المؤمنین کی قبر کے علاوہ کسی کی قبر کا پتا نہیں ہے  
اور حضرت کی قبر وہی ہے جس کی اب لوگ زیارت  
کرتے ہیں۔

مات بالکوفة ثلاثاً تصحیحاً  
لیس قبر احد منهم معروفاً  
الا قبر امیر المؤمنین وهو هذا  
القبر الذی یزوره الناس لان  
شرح ابن ابی الحدید ج ۱ ص ۱۹۹

## چند تاثرات

امیر المؤمنین کی شہادت عالم اسلام کا ایک عظیم سانحہ تھی جس نے ہر اُس فرد کو جو انسانی اقدار سے آشنا تھا متاثر کیا خصوصاً کوفہ میں جہاں یہ رُوح فرسا المیہ رونما ہوا ہر شخص عمگین و افسردہ خاطر تھا۔ حضرت کے عزیز و اقارب کی نظروں میں تو دُنیا تاریک ہو ہی چکی تھی دوستوں کے دلوں نے بھی سرد پڑ گئے اور غم و رنج نے ان کا ذہنی سکون تہ و بالا کر دیا بلکہ دشمن بھی حضرت کی شخصیت اور کردار کی بلندی سے متاثر ہوئے بغیر نہ رہ سکے اور ان کی زبانوں پر ایسے کلمات آگئے جن میں آپ کی عظمت کا واضح اعتراف پایا جاتا ہے۔ اس سلسلہ میں چند تاثرات درج کئے جاتے ہیں جنہیں صفحات تاریخ نے محفوظ کر لیا ہے۔

امام حسنؑ نے حضرت کے دفن سے فارغ ہو کر خطبہ دیتے ہوئے فرمایا۔

تم نے ایک بزرگ کو اس رات میں قتل کیا جس میں  
قرآن نازل ہوا، عیسیٰ آسمان پر اُٹھائے گئے اور  
یوشع ابن نون قتل ہوئے۔ خدا کی قسم اگلے لوگوں  
میں سے کوئی ان پر سبقت نہ لے جاسکا اور بعد  
والوں میں سے کوئی ان کے مرتبہ و مقام کو نہ پا  
سکے گا۔

لقد قتلتم الليلة رجلا في ليلة  
فيها نزل القرآن وفيها رفع  
عيسى وفيها قتل يوشع ابن  
نون والله ما سبقه احد كان  
قبله ولا يدركه احد يكون  
بعده۔ (تاریخ کامل ج ۲ ص ۱۰۰)

عبداللہ ابن عباس نے کہا:-

خدا کی قسم دُنیا ان کی نظروں میں جوتی کے تسمے سے  
بھی زیادہ بے ارزش تھی وہ رزم میں شیر بزم  
میں دریا اور صف حکماء میں حکیم و دانائے افسوس  
وہ چیل بسے اور درجات عالیہ پر فائز ہو  
گئے۔

والله لقد كانت الدنيا اھون  
عليه من شمع نعله ليث في الوغى  
بحر في المجالس حكيم في الحكماء  
هيها قد مضى الى الدجا  
العلی

صعصعہ ابن صوغان عبیدی نے قبر مطہر پر ہاتھ رکھ کر کہا:-

میں اللہ سے سوال کرتا ہوں کہ وہ ہم پر یہ احسان  
فرمائے کہ ہم آپ کے نقش قدم پر چلیں آپ کی  
سیرت پر عمل کریں آپ کے دوستوں سے دوستی  
اور آپ کے دشمنوں سے دشمنی رکھیں اور  
اللہ ہمیں آپ کے دوستوں کی جماعت میں مشور

اسئل الله ان يامن علينا باقتضاه  
اثرک والعمل بسیرتک والموالاة  
لاولیائک والمعاداة لاعدائک  
وان یحشرنا فی نمر مركة اولیائک  
فقد نلت ما لم ینلہ احد و

کرے۔ جو مرتبہ آپ نے پایا وہ کوی پانہ سکا اور جو  
مقام آپ نے حاصل کیا وہ کوی حاصل نہ کر سکا۔

ابن ابی طالب کی موت سے فقہ و علم کا خاتمہ  
ہو گیا۔

اب اہل عرب جو چاہیں کریں اب کوی نہیں ہے  
جو انہیں روکے توکے۔

ادوکت مالوید سرکہ احد۔  
(بحار الانوار۔)

معاویہ نے حضرت کی خبر شہادت سن کر کہا:  
ذهب الفقہ والعلم بموت  
ابن ابی طالب (استیعاب ج ۲ ص ۴۵)

حضرت عائشہ نے خبر شہادت سنی تو کہا:  
لتصنع العرب ما شاءت فلیس  
لہا احدینہاھا۔ ریاض النضر ص ۳۳

## ابن ملجم اور اس کے ساتھیوں کا انجام

امیر المومنین کے قتل میں چار افراد عبدالرحمن ابن ملجم، قطام بنت اخضر، شیب ابی بجرہ اور وردان ابن  
مجالد شریک تھے۔ جب حادثہ قتل کے بعد مسجد میں شور بلند ہوا اور لوگ محراب کی طرف بڑھے تو وردان  
بھاگ کر اپنے گھر میں آ گیا۔ اس کے ایک عزیز کو اس کے شریک قتل ہونے کا علم ہوا تو اس نے تلوار  
سے اُس کا کام تمام کر دیا۔ ابن ملجم حملہ کرنے کے بعد بھاگ نکلا تھا لوگوں نے اُسے بھاگتے دیکھا تو اس کا پچھا کیا  
اس نے تعاقب کرنے والوں کو قتل کی دھمکی دی مگر قبیلہ ہمدان کا ایک شخص اور مغیرہ ابن نوفل اُسے پکڑ  
کر مسجد میں لے آئے۔ امیر المومنین کے سپرد لحد کئے جانے تک اُسے حراست میں رکھا گیا اور جب امام  
حسنؑ ورفن سے فارغ ہو کر کوفہ میں آئے تو اسے طلب کیا اور اس سے کہا کہ لے دشمن خدا تم نے کس  
جرم کی پاداش میں امیر المومنین کو قتل کیا ہے کیا انہوں نے تم سے کوی بُرا سلوک کیا تھا۔ کہا کہ میں نے خدا  
سے عہد کیا تھا کہ انہیں قتل کر دوں گا چنانچہ میں نے انہیں قتل کر کے اپنا عہد پورا کر دیا ہے اب آپ کو اختیار  
ہے چاہے قصاص لیں چاہے معاف کر دیں۔ اگر آپ امان دیں گے تو میں معاویہ کو قتل کر کے آپ کو ہمیشہ  
کے لئے مطمئن کر دوں گا۔ امام حسن نے فرمایا کہ تم اسی کے سزاوار ہو کہ تمہیں کیفر کردار تک پہنچایا جائے  
چنانچہ آپ نے اس کے قتل کا حکم دیا اور اُسے قتل کر دیا گیا۔ بیتم بنت اسود نخعیہ نے کہا کہ اس کالاشہ  
میرے حوالے کر دیا جائے چنانچہ اس کالاشہ اُسے دے دیا گیا اور اس نے آگ روشن کر کے اسے جلا دیا  
اس کے بعد پھرے ہوئے ہجوم نے قطام کے گھر کا رخ کیا اور اُسے ٹکڑے ٹکڑے کر کے نذر آتش کر دیا  
اور اس کا گھر بار لوٹ لیا۔

شیب ابی بجرہ لوگوں کی بھیڑ میں شامل ہو کر بچ رہا تھا جب معاویہ برسر اقتدار آنے کے بعد کوفہ میں  
آئے تو شیب ابی بجرہ کے پاس آیا اور ان کا تقرب حاصل کرنے کے لئے کہا کہ میں علی کو قتل کرنے میں ابن ملجم

کا شریک کا تھا معاویہ نے یہ سنا تو گھبرا کر اٹھ کھڑے ہوئے اور اُن کے قبیلہ والوں کو پیغام بھجوایا کہ اگر میں نے پھر شیب کو یہاں دیکھا تو تمہیں زندہ نہیں چھوڑوں گا لہذا اسے کوفہ سے باہر نکال دو۔ اُس نے یہ سنا تو رات کے اندھیرے میں نکل گیا اور جب مغیرہ بن شعبہ کوفہ کا حاکم مقرر ہوا تو اس کے لشکر کے مقابلہ میں اپنے ساتھیوں سمیت مارا گیا۔

## نجف کی آباد کاری

نجف کوفہ سے پانچ میل کے فاصلہ پر مغرب کی سمت واقع ہے۔ روایات سے معلوم ہوتا ہے کہ یہاں کسی زمانہ میں پانی کا ذخیرہ جمع تھا جو ان یانے کے نام سے موسوم تھا۔ جب پانی زمین کی گہرائیوں میں جذب ہو گیا تو ان جف یا نے جف کہا جانے لگا۔ یعنی ان یانے خشک ہو گیا پھر کثرت استعمال سے نجف کہلانے لگا۔ نجف سے متصل ایک قدیم آبادی تھی جو کوفہ سے تین میل کے فاصلہ پر حیرہ کے نام سے موسوم تھی اور ان دونوں کے درمیان ایک وسیع ریکزار تھا جو مملو تھا کہلاتا تھا۔ حیرہ کی بنیاد کلدانیوں کے فرمانروا بخت نصر نے رکھی اور سکندر مقدونی نے اس کی تعمیر و تجدید میں حصہ لیا۔ کچھ عرصہ کے بعد حیرہ کی آبادی انبار کی طرف منتقل ہو گئی اور حیرہ ویران ہو گیا۔ آبادیاں اجڑتی بستی رہتی ہیں چنانچہ ویرانی کے بعد اس کی آبادی کی پھر صورت نکل آئی اور مالک ابن فہم جو یمن کے غرق آب ہونے کا خطرہ محسوس کر کے وہاں سے نکل کھڑا ہوا تھا اس نے عراق میں طرح اقامت ڈالی اور وہاں اپنی سلطنت قائم کرنے میں کامیاب ہو گیا۔ اس کے بعد اس کا بیٹا جذیمہ ابرش برسر اقتدار آیا اور جب وہ زبا، ملکہ، جزیرہ کے ہاتھ سے مارا گیا تو اس کا بھانجا عمرو ابن عدی ۳۳۰ء میں شاہ پورا اول کے دور میں تخت و تاج کا وارث ہوا۔ عمرو نے زمام حکومت ہاتھوں میں لینے کے بعد حیرہ کو اپنی منزل قرار دیا جس کے بعد فرمانروایان عراق کا مستقلاً پائے تخت قرار پا گیا۔ گھنے باغوں اور نخلستانوں سے اس کی رونق بڑھی اور خود نوق و سدیر ایسی فلک بوس عمارتیں تعمیر ہوئیں۔ یہاں کے باشندوں کا ذریعہ معیشت کاشتکاری و باغبانی تھا مگر ایران کے زیر اثر اور اس کی سرحد پر آباد ہونے کی وجہ سے ایرانی سرحدوں اور تجارتی قافلوں کی حفاظت کا فریضہ بھی انجام دیتے اور ایران سے اس کا معاوضہ لیتے اور خوشحال زندگی بسر کرتے۔ جب فتح عراق کے بعد کوفہ کی بنیاد رکھی گئی تو یہاں کی آبادی کوفہ کی طرف منتقل ہو گئی اور اس کی عمارتوں کے اینٹ پتھر بھی کوفہ کی بعض عمارتوں کے کام میں آئے اور حیرہ جو سرسبز و شاداب مقام تھا ویران اور ریت کا میدان ہو کر رہ گیا۔ اور جب حیرہ کے حواریں امیر المؤمنین مدفون ہوئے تو پھر آبادی کا رخ ادھر ہو گیا اور دو سو سہری صدی ہجری کے وسط سے مختلف دیار و اقصاء کے لوگ ترک وطن کر کے یہاں آباد ہونے لگے اور یہ آبادی نجف مشہد اور غری کے نام سے یاد کی جانے لگی اور حیرہ کا نام صرف صفحات تاریخ پر باقی رہ گیا بلکہ کوفہ بھی اپنے پھیلاؤ کے باوجود اس کی



ایک ملحقہ آبادی ہو کر رہ گیا۔ غری کی وجہ تسمیہ یہ ہے کہ جدیدہ ایرش نے نجف کے قریب اپنے دو زبوں مالک اور فضیل کی قبروں پر دو بلند و بالا عمارتیں تعمیر کی تھیں جنہیں غریین کہا جاتا تھا رفتہ رفتہ غریین کے بجائے زبوںوں پر غری آنے لگا اور پھر سرزمین نجف کو قرب کی بنا پر غری کہا جانے لگا۔

جب شیعیان امیر المومنین نے یہاں مجاورت اختیار کی تو انہوں نے مرقد امیر المومنین کے گرد و پیش حجرے اور جھونپڑیاں تعمیر کر لیں آبادی روز بروز بڑھتی گئی اور آبادی کے ساتھ تعمیرات میں بھی اضافہ ہوتا گیا اور جہاں خاک اڑتی تھی وہاں شہر بس گیا۔ نجف سے شام تک خشکی کی راہ تھی اور بادیں نشین عربوں سے لوٹ مار کا خطرہ رہتا تھا اس خطرہ کے پیش نظر امرا و سلاطین شیعہ نے شہر کے گرد چار دیواری کی ضرورت محسوس کی چنانچہ سب سے پہلے عبدالدولہ فناحسرو نے ۱۲۳۶ھ اور ۱۲۳۷ھ کے درمیانی عرصہ میں مرقد امیر المومنین کی تعمیر شروع کی تو شہر کے گرد چار دیواری کی تعمیر کا بھی اہتمام کیا جس میں حسب ضرورت توسیع و ترمیم ہوتی رہے۔ چنانچہ ۱۲۶۰ھ میں سلطان الدولہ دہلی کے وزیر ابو محمد ابن سہلان نے پہلی فضیل کو منہدم کر کے اس سے وسیع تر فضیل بنوائی۔ ابن اثیر جزیری نے تحریر کیا ہے۔

ابو محمد ابن سہلان بیمار ہو گئے۔ جب بیماری نے شدت اختیار کی تو انہوں نے منت مانی کہ اگر انہیں شفا ہوگی تو وہ امیر المومنین علی علیہ السلام کے مشہد کے گرد فضیل تعمیر کریں گے۔ چنانچہ انہیں صحت ہو گئی اور انہوں نے فضیل کی تعمیر کا حکم دیا اور وہ اسی سال (۱۲۶۰ھ) میں تعمیر کر دی گئی۔

مرض ابو محمد ابن سہلان فا  
شدد مرضه فنذر ان عوفی  
بنی سوراعلی مشہد امیر المومنین  
علیہ السلام فعوفی فامر ببناء  
سوراعلیہ فبنی فی ہذہ السنۃ

تاریخ کامل ۱۲۶۰ھ

آخری فضیل فتح علی شاہ قاچار متوفی ۱۲۵۰ھ کے وزیر نظام الدولہ اصفہانی نے تعمیر کی مگر شہر کے پھیلاؤ کی بنا پر اس کا بیشتر حصہ منہدم ہو چکا ہے۔

نجف کی آبادی خالص شیعہ افراد پر مشتمل ہے جن میں ایک بڑی تعداد ان طلبہ علوم دینیہ کی ہے جو مختلف ممالک سے سمٹ کر ہر دور میں یہاں مقیم رہتے ہیں اور اس مرکز افادہ و فیضان اور سرچشمہ علم و عرفان سے اپنی تشنگی دور کرتے ہیں اگرچہ نجف بہت پہلے سے ایک معہدہ عالی قرار پا چکا تھا مگر ۱۲۵۰ھ میں جب شیخ الطائفہ ابو جعفر طوسی بغداد کے آئے دن کے جھگڑوں اور شورشوں سے تنگ آ کر نجف میں چلے آئے تو باقاعدہ جامعہ نجف کی بنیاد قائم ہو گئی اور یہ باب مدینۃ العلم کے برکات کا کرشمہ ہے کہ نجف ہمیشہ مرکز علم رہا اور آج بھی دنیائے اسلام کا سب سے بڑا تعلیمی مرکز ہے۔

## مرقد علوی کی تعمیر

مرقد امیر المومنین کے محل و مقام کا علم آئمہ اہلبیت اور مخصوص افراد کے علاوہ کسی کو نہ تھا۔ اور علم ہوتا بھی تو کیونکر جبکہ قبر ایک ویران ٹیلے پر خاک کے اندر پنہاں تھی نہ نشان قبر تھا اور نہ لوح مزار۔ اس کا عمومی انکشاف اس وقت ہوا جب ہارون رشید عباسی ۱۹۰ھ میں برسر اقتدار آنے کے بعد کوفہ کے اطراف میں آیا یہاں آنے کا مقصد سیر و شکار تھا۔ چنانچہ اس نے چند ہرن دیکھے تو ان کے پیچھے باز اور شکاری کتے چھوڑے مگر یہ دیکھ کر حیرت میں کھو گیا کہ جب باز اور شکاری کتے ہرنوں کا بیچھا کرتے ہیں تو وہ ایک ٹیلے پر چڑھ جاتے ہیں پھر نہ باز بھینٹتے ہیں اور نہ شکاری کتے آگے بڑھتے ہیں۔ اس نے حیرہ کے ایک شخص کو بلا کر پوچھا کہ یہ کون سی جگہ ہے اس نے بتایا کہ یہ امیر المومنین علی ابن ابی طالب کا مدفن ہے۔ ہارون نے اسے انعام دے کر رخصت کیا اور قبر کی زیارت کرنے کے بعد

ان ہامرون امر فبنی علیہ  
قبة و اخذ الناس فی زیارتہ  
والدفن لموتاہم حوالہ۔  
عکم ویا کہ یہاں روضہ تعمیر کیا جائے چنانچہ ایک  
قبرہ تعمیر کیا گیا اور لوگ اس کی زیارت کے لئے  
آنے اور اس کے گرد و پیش اپنے مرنے  
و دفن کرنے لگے۔  
(عمدة الطالب ص ۷۷)

یہ عمارت ایک سترخ گنبد کی صورت میں تھی جس کے چاروں طرف چار دروازے تھے اور قبر کی دیواروں سفید اینٹوں سے اٹھائی گئی تھیں۔

محمد ابن زید حسنی والی طبرستان نے معتضد باللہ عباسی کے دور میں قبر چار دیواری اور قلعہ نما روضہ تعمیر کیا جس میں سترطاق تھے۔ معتضد باللہ کا دور حکومت ۲۶۹ھ سے ۲۸۹ھ تک ہے۔

جب ۳۶۶ھ میں عضدالدولہ فنا خسرو ابن رکن الدولہ برسر اقتدار آیا تو اس نے بصرہ کثیر روضہ کی پر شکوہ عمارت بنوائی دیواروں پر ساج کی لکڑی کے تختے جڑے اور سفید رنگ کا گنبد تعمیر کیا۔ حسین ابن حجاج بغدادی متوفی ۳۹۱ھ نے اپنے مدھیہ قصیدہ میں کہا ہے:۔

یا صاحب القبة البیضا علی الخجف من ہر القبرک واستشفی لیک شفی

اے سرزمین نجف میں سفید گنبد کے مکین جو شخص آپ کی قبر کی زیارت کرے اور شفا چاہے وہ شفا یاب ہوگا۔

اس تعمیر کے موقع پر عضدالدولہ نے وصیت کی تھی کہ اسے نجف میں حضرت کے جوار میں دفن کیا جائے چنانچہ ابن خلکان نے تحریر کیا ہے:۔

عضد الدولہ نے صرف کبیر سے وہاں زیارت گاہ  
تعمیر کی اور وصیت کی کہ اسے بھی وہیں پر دفن  
کیا جائے۔

بنی علیہ المشہد الذی ہناک  
غرم علیہ شیئا کثیرا و اوصی بذا  
فیہ۔ (وقیات الاعیان ج ۱ ص ۴۱۸)

چنانچہ جب اس نے ۳۷۲ھ میں انتقال کیا تو اسے روضہ اطہر کی غرنی جانب دفن کیا گیا۔  
۳۷۵ھ میں آتشزدگی کا حادثہ رونما ہوا اور عمارت کا بیشتر حصہ منہدم ہو گیا مگر ۳۷۶ھ میں اسے  
پھر سے تعمیر کر دیا گیا۔ شہنشاہ صفوی متوفی ۹۳۰ھ نے فولادی ضریح بنوائی اور حرم میں طلائی قندیلیں  
آویزاں کیں۔

۳۷۲ھ میں شاہ عباس کبیر متوفی ۳۸۰ھ نے روضہ اقدس کی تعمیر کی اور صحن کو وسعت دی۔  
۳۷۷ھ میں شاہ صفی صفوی متوفی ۳۸۲ھ نے روضہ کی تعمیر شروع کی اور اس کی تکمیل اس کے  
بیٹے شاہ عباس ثانی متوفی ۳۸۷ھ نے کی۔

۳۸۷ھ یا ۳۸۶ھ میں نادر شاہ افشاری نے فتح ہند کے بعد کاشی کی اینٹوں سے روضہ کی مرمت  
کی اور گنبد اور میناروں پر سونا چڑھایا۔  
۳۸۷ھ میں محمد خاں قاجار نے ۳۳۲ھ میں فتح علی شاہ قاجار نے اور ۳۸۸ھ میں ناصر الدین شاہ قاجار  
نے روضہ کی تعمیر و تزئین میں حصہ لیا۔

۳۶۱ھ میں ملا طاہر سیف الدین رئیس جماعت بوہر نے ایک خوشنما گنگا جمنی ضریح نصب کی  
غرض بہر دور میں خصوصاً سلاطین دیالمہ جلائریہ ایچانیہ حمدانیہ صفویہ اور قاجاریہ کے عہد میں روضہ  
انور کی تعمیر و تزئین میں اضافہ ہوتا رہا اور اس چودھویں صدی کے نصف آخر میں ایک ایرانی تاجر نے  
خالص سونے کے دروازے لگوائے اور شاہ ایران محمد رضا شاہ پہلوی کی طرف سے آئینہ کاری کی گئی  
اور انہی کی طرف سے روضہ کے اندر یہ رباعی آویزاں ہے:

گرد حرمت آئینہ کاری کردم کارے نہ سزلے شہر یاری کردم  
تا جلوہ حق بہ بینم از طلعت تو در پیش رخت آئینہ کاری کردم

تم المجلد الاول من السیرة العلویة علی صاحبہا افضل الصلوٰة واتم التختیة

امامیہ کتب خانہ لاہور کے چند اصول موقی۔

کتب تواریخ میں ایک عظیم الشان اضافہ

## تاریخ اسلام (جلد اول)

مؤلفہ: موزنج یگانہ علامہ الحاج السید نجم الحسن صاحب قبلہ کراچی رومی مدظلہ العالی "پشاور"  
اس تاریخ اسلام کی خصوصیت یہ ہے کہ اسے لکھنے میں شدید نقطہ نظر کو پیش نگاہ رکھا گیا ہے اور صحیح تاریخی حالات واقعات اور حقائق و محققانہ کو قلمبند کیا گیا ہے اور قلم کی روانی کو تعصب کی سطح سے بلند رکھا گیا ہے۔ اس پہلی جلد کی چند اہم خصوصیات یہ ہیں۔ (۱) تاریخ اسلام کے مرکز اور اس کی بنیاد کی نشاندہی کی گئی ہے جس سے اکثر اردو مورخین عاجز اور قاصر رہے ہیں (۲) نوری خلقت اور شعیبیت کی بنیاد کی وضاحت کی گئی ہے (۳) خلقت کائنات کی تفصیلات پر روشنی ڈالی گئی ہے (۴) نزل آدم کے بڑھنے کا صحیح انداز و طریقہ بتایا گیا ہے (۵) ہر نبی کے مفصل حالات لکھنے کے بعد اس امر کی مکمل وضاحت کی گئی ہے کہ ہر نبی نے حکم خدا سے اپنی زندگی میں اپنا جانشین مقرر کیا ہے۔ اور کسی نبی نے اپنی جانشینی کو اپنی امت کے رحم و کرم پر نہیں چھوڑا اور اس کے شواہد پیش کئے گئے ہیں۔ ترجمہ تقریباً ۱۲۲ صفحات سائز ۲۶ × ۲۰ کتابت و طباعت کا عمدہ سرورق رنگین۔ قیمت قسم اول سفید کاغذ۔ قسم دوم اخباری کاغذ مجلد

حضرات چہارہ معصومین علیہم السلام کے پاکیزہ حالات زندگی سے متعلق شہرہ آفاق کتاب

## چودہ ستارے (۱۲) (معہ اضافہ)

مؤلفہ: موزنج یگانہ فخر العلماء حضرت الحاج مولانا سید نجم الحسن صاحب قبلہ کراچی ناظم اعلیٰ شیعہ مجلس علمائے پاکستان (پشاور)  
کتاب چودہ ستارے یہ ایسی کتاب ہے کہ اسے بجا طور پر حضرات چہارہ معصومین علیہم السلام کے حالات کا انسائیکلو پیڈیا کہا جاسکتا ہے۔ بخدا میں نے اتنی جامع اور مکمل کتاب حضرات چہارہ معصومین کے حالات سے متعلق نہ صرف اردو زبان بلکہ کسی زبان میں نہیں دیکھی یہ کتاب کیا ہے معجزہ قلم کا مظاہرہ ہے اس کی عبارت مختصر اور شگفتہ ہونے کے ساتھ ساتھ حوالہ جات سے مزین ہے بھرتی کی عبارت کا نام و نشان نہیں۔ پھر مؤلف نے کمال یہ کیا ہے کہ تاریخ و ولادت و شہادت پر تحقیق کا خاتمہ کر دیا ہے۔ کتاب میں عربی عبارت لکھنے سے اس

لئے احتراز کیا گیا ہے کہ اردو دانوں کو رحمت نہ ہو۔ حوالہ جات کے لئے ہر مذہب و ملت کی کتابیں استعمال کی گئی ہیں جن کی تعداد تقریباً ۵۱ ہے گویا یہ کتاب ان کتابوں کا مجموعہ ہے اس کی تحریر میں یہ پالیسی اختیار کی گئی ہے کہ جن معصومین کے حالات زیادہ مشہور ہیں ان سے کہیں زیادہ ان معصومین کے حالات پر زور قلم و تحقیق صرف کیا گیا ہے جن کے حالات زیادہ نمایاں نہیں ہیں۔ حضرت جنت علیہ السلام کے حالات پر سیر حاصل بحث کی گئی ہے اور آپ کی غیبت وغیرہ سے متعلق جو اعتراض کئے جاتے تھے ان کی بھرپور رد کر دی گئی ہے ان لوگوں کے اسماء بھی لکھ دیئے گئے ہیں جنہوں نے حضرت جنت کو دیکھا ہے اور تقریباً تمام خلفاء کے انسانیت سوز کردار کو بھی واضح کر دیا گیا ہے اور ان کے کرکٹر پر بھی روشنی ڈالی گئی ہے نیز یہ بھی لکھ دیا گیا ہے کہ ہر امام کے عہد میں کس قدر سادات قتل کئے گئے اور ان پر کیا کیا مظالم ڈھائے گئے نیز سادات کے خون کا گارا بنایا جانا۔ سادات کا دیواروں میں چننا جانا اور ان کے قتل عام کی داستان غم بھی بیان کی گئی ہے اور یہ بھی واضح کیا گیا ہے کہ ایران سے نکل کر سادات کس کے عہد میں ہندوستان آئے۔ حضرات معصومین کے اخلاقیات و کرامات پر بھی روشنی ڈالی گئی ہے جسٹن امیر علی علامہ شبلی اور ابن خلدون نے جو ماموں رشید کو امام علیہ السلام کے قتل سے بری کرنے کی سعی کی ہے۔ اسے مؤلف کی کتاب ہڈانے ناکام بنا دیا ہے اور مضبوط طریقے سے یہ ثابت کیا ہے کہ امام رضا کا قاتل یقیناً ماموں رشید عباسی ہی ہے۔ واقعہ یہ ہے کہ یہ کتاب مرزا یوسف حسین صاحب قبلہ کی تحریر کے مطابق ملت اسلامیہ کے علی خزانے میں ایک عظیم اضافہ ہے اس کتاب کا ہر شیعہ بلکہ ہر مسلمان کے گھر میں ہونا انتہائی ضروری ہے۔

سونے پر سہاگہ یعنی کتاب میں اضافہ اور آفٹس طباعت

کتاب چودہ ستارے اپنی افادیت کی وجہ سے جس قدر شہرت اور مقبولیت حاصل کر چکی ہے اس سے نہ صرف اہل تشیع بلکہ اہل تسنن بھی آگاہ ہیں۔ مزید برآں اس ایڈیشن میں ۱۰۰ صفحات کا اضافہ کر دیا گیا ہے جو سونے پر سہاگہ ہے جس کی خاص خاص چیزیں یہ ہیں (۱) حضرت رسول کریم صلی اللہ علیہ وسلم کے ابتدائی حالات کی توسیع (۲) رسول کریم صلی اللہ علیہ وسلم کے سبب شہادت کی تحقیق (۳) جناب نعت کے حالات زندگی (۴) ہندوستان میں اسلام کے پہونچنے کا ذریعہ اور سندھ سے آل محمد صلی اللہ علیہ وسلم کا تعلق (۵) حضرت زینب و ام کلثوم کے حالات زندگی نیز ان کی تاریخ ولادت و وفات اور مدفن کی تحقیق (۶) حضرت امام رضا کی تعداد اولاد کی تحقیق (۷) جناب موسیٰ مبرق کے حالات (۸) مختصر تاریخ قم اور معصومہ قم کے حالات (۹) ابتدا میں مکمل فہرست مضامین (۱۰) ملک کے معزز اور فحول علماء نیز مرجع تقلید اہل علم العلماء مجتہد اعظم آقا شریعتیہ قم ایران کی تقاریظ مع تصاویر

**نوٹ:** ہمارے علم میں آیا ہے کہ کچھ ناواقف اندیش ناشر ہماری کتاب ”چودہ ستارے مع اضافہ“ مؤلف علامہ السید نجم الحسن صاحب کراچی (جو کہ سوانح حیات چہارہ معصومین علیہم السلام ہے) کے نام لپٹل کو اپنی دوسری کتاب جو کہ کسی اور نام کی ہیں کو ”چودہ ستارے“ کے نام لپٹل کے ساتھ فروخت کر رہے ہیں۔ لہذا ہم قارئین کرام سے گزارش کرتے ہیں کہ وہ ”چودہ ستارے مع اضافہ“ خریدتے وقت اس کے مصنف علامہ السید نجم الحسن صاحب کراچی اور پبلشر امامیہ کتب خانہ۔ مغل حویلی اندرون موچی دروازہ لاہور کی شائع کردہ خرید فرمائیں۔ اس میں سو صفحات کا اضافہ کیا گیا ہے۔ لکھائی چھپائی بہترین حجم تقریباً چھ سو صفحات سائز 10×7 سرورق رنگین (ہدیہ مناسب)

ملنے کا پتہ :- امامیہ کتب خانہ مغل حویلی اندرون موچی دروازہ لاہور۔

## مومنین کے لئے سہولت

کتابوں کے کاروباری مرکز اردو بازار۔ لاہور کے خالد ایجوکیشنل سنٹر میں مومنین کی سہولت کے مد نظر ”عمران کمپنی“ کے نام سے کاروبار کا آغاز کیا ہے۔ جہاں سے مومنین کرام ہر قسم کے قرآن مجید (مولانا حافظ سید فرمان علی صاحب ودیگر)۔ مختلف اقسام کی نئے سال کی جنتریاں۔ امامیہ کتب خانہ۔ کتب خانہ اثنا عشری و دیگر اداروں کی دینی۔ مذہبی اور اسلامی مطبوعات بازار سے بارعایت نرخوں پر دستیاب ہیں۔ خود تشریف لائیں یا درج ذیل پتہ پر رجوع فرمائیں۔

**عمران کمپنی** خالد ایجوکیشنل سنٹر نزد کربلا گامے شاہ۔

بالمقابل مسجد تھانہ لوڑمال 40۔ اردو بازار، لاہور۔

سيرة المرء صحيفته اعماله

# سيرة المرء المومنين

جلد دوم

ترتیب و تالیف

حجۃ الاسلام مولانا مفتی جعفر حسین صاحب تہذیب و تہذیب

ناشر  
امامیہ کتب خانہ مغل حویلی

اندر لون موچیدر وازہ لاہور

# الْقُرْآنُ الْحَكِيمُ

عکسی رنگین  
متوجم

## جلی تسلیم

ترجمہ و تفسیر از

مولانا حکیم حافظ سید فرمان علی صاحب قبلہ اعلیٰ اللہ مقامہ

ترجمہ و تفسیر اصل نسخہ کے عین مطابق بمشالی تصحیح۔ آفسٹ چھپائی۔ متعدد اقسام کے کاغذ۔

اعلیٰ معیار کی نچتہ و دیدہ زیب جلد میں حجم... صفحات سے زائد۔ طباعت اعلیٰ

سائز تقریباً ۱۰ x ۱۱ اکتبت و کاغذ عمدہ۔ ٹائٹل نہایت خوبصورت۔

سول ایجنٹ :- امامیہ کتب خانہ۔ مغل حویلی۔ اندرون پوچی دروازہ لاہور



## فہرست مضامین - سیرت امیر المومنین جلد دوم

صفحہ نمبر	عنوان	صفحہ نمبر	عنوان	صفحہ نمبر	عنوان
۱۲۳	کلیات فقہیہ	۵۸	مسئلہ قضا و قدر	۵	مقدمہ در حالات مصنف
۱۲۷	باب الطہارت	۶۴	اصول خمسہ	۲۷	امیر المومنین کا علمی مقام
۱۳۲	باب الصلوٰۃ	۷۰	توحید	۳۱	علم الہیات
۱۳۸	باب الصوم	۶۸	عدل	۳۲	خدا شناسی کے درجات
۱۴۰	باب الحج	۷۰	نبوت	۳۵	اثبات وجود باری
۱۴۲	باب الزکوٰۃ	۷۴	امامت	۴۱	نظریہ نادیدین اور اسکا رد
۱۴۴	باب الخمس	۸۲	معاد	۴۴	عقل و ادراک کی نارسائی
۱۴۷	باب الجہاد	۸۵	علی اور قرآن	۴۷	خدا کے صفات عین ذات ہیں۔
۱۵۱	امر بالمعروف و نہی عن المنکر	۹۰	جمع قرآن	۴۸	اففاظ صفات باری کی تعبیر سے قاصر ہیں۔
۱۵۲	ولایت و براءت	۹۲	قراءت قرآن	۴۸	صفات ثبوتیہ و سلبیہ
۱۵۴	باب التجارہ	۹۴	نقاط و اعراب قرآن	۴۹	علم باری
۱۵۷	باب الودیعہ	۹۵	کتابت و اطلاع قرآن	۵۰	قدرت باری
۱۵۸	باب الوصیۃ	۹۹	تفسیر قرآن	۵۲	کلام باری
۱۶۰	باب المیراث	۱۰۱	تفسیر سورۃ فاتحہ	۵۳	نفی رویت
۱۷۰	باب الیمین	۱۱۰	تنویر قرآن	۵۴	عدم مشابہت
۱۷۱	باب النذر و العہد	۱۱۱	علم التجوید	۵۵	خدا پابند مکان و زمان نہیں ہے۔
۱۷۲	باب الصيد	۱۱۳	آداب تلاوت	۵۶	خدا مجموعہ اجزاء نہیں ہے۔
۱۷۴	باب الاطعمہ و الاشریہ	۱۱۵	قرآنی استخراج و استنباط	۵۷	اللہ حرکت و سکون سے بری ہے۔
۱۷۸	باب النکاح	۱۱۷	خواص سور و آیات	۵۷	ہستی باری کا اقرار عمل کا مقتضی ہے۔
۱۸۳	باب الطلاق	۱۱۷	تدوین حدیث	۵۷	
۱۸۶	باب العہد	۱۲۰	تنویر حدیث	۵۷	

صفحہ نمبر	عنوان	صفحہ نمبر	عنوان	صفحہ نمبر	عنوان
۳۲۵	تدابیر حفظانِ صحت	۲۸۴	علم اللغت	۱۸۹	باب القضاء
۳۲۸	خواص مفردات	۲۸۹	ضرب الامثال	۱۹۲	باب الشہادہ
۳۵۰	ان دیکھی مخلوق	۲۹۲	علم عروض	۱۹۵	باب الحدود
۳۵۱	علم نفسیات	۲۹۵	فن شعر	۲۱۳	باب القصاص
۳۵۴	علم الحساب	۳۰۲	فن نثر	۲۲۰	باب الدیہ
۳۵۹	علم ہیئت	۳۰۴	علم القراءۃ والکتابہ	۲۳۲	مسائل مشککہ
۳۶۰	حرکت زمین	۳۰۶	علم معانی	۲۳۵	متفرق سوالات اور انکے جوابات
۳۶۲	زمین کی شکل و ہیئت	۳۰۹	علم بیان	۲۴۰	خطابی و قناعی جوابات
۳۶۳	سیارکے	۳۱۸	علم بدیع	۲۴۱	حاضر جوابی
۳۶۳	آسمان یا کواکب بخاری	۳۳۴	فن خطابت	۲۴۳	اختیار غیبیہ
۳۶۵	حرکت اجرام فلکیہ	۳۳۸	تصنیف و تالیف	۲۴۴	بدو کا کے فوری اثرات
۳۶۶	سورج نمر چشمنہ حرارت ہے۔	۳۴۰	علم الطب	۲۴۶	علم کلام
۳۶۷	سورج اور چاند کا محیط	۳۴۱	تشریح اعضاء	۲۴۷	علم مناظرہ و احتجاج
۳۶۷	ستاروں میں آبادی	۳۴۱	تشخیص امراض	۲۸۱	علم الادب
		۳۴۲	دستورِ معالجات		علم صرف و نحو

## مفاتیح الجنان اردو مترجمہ :- جناب شیخ النجاشی مولانا اختر عباسی صاحب قبلہ

اس میں سال بھر کے اعمال - بارہ امام چہارہ معصومین اور انکی اولاد و اصحاب خاص کی زیارتیں - تمام مساجد کے اعمال و آداب - ہر بلا و درد کے لئے تعویذات - یہ کتاب لاکھوں کی تعداد میں ایران میں طبع ہو چکی ہے - اور لاکھوں زائرین اس سے زیارات بجا لائے ہیں - ایران کے ہر شیعہ گھر میں اس کتاب کا ہونا ضروری سمجھا جاتا ہے - مولانا موصوف نے اسے اردو میں ترجمہ کر کے مذہب شیعہ کی ایک بہت بڑی خدمت کی ہے - آفسٹ چھپائی عمدہ کاغذ ساٹرا ۱۰ x ۱۰ حجم ۶۴۰ صفحات مجلد ڈائیمار پر یہ مناسب -

نوٹ :- کتاب مفاتیح الجنان خریدتے وقت امامیہ کتب خانہ لاہور کی مطبوعہ خریدیں کیونکہ یہ ایڈیشن ہر لحاظ سے بہتر ہے  
 ملنے کا پتہ :- امامیہ کتب خانہ مغل جوہلی - اندرون موچی دروازہ - لاہور

اذقلم :- جناب محمد شریف صاحب ریٹائرڈ انکم ٹیکس کشنر - لاہور

## مقدمہ

# مفتی جعفر حسین اعلیٰ اللہ مقامہ

جہاں میں اہل ایساں صورت خورشید جیتے ہیں  
ادھر ڈوبے ادھر نکلے ادھر ڈوبے ادھر نکلے

مفتی صاحب اعلیٰ اللہ مقامہ کے سوانح حیات اور ان کی زندگی کے ابتدائی ادوار کے کوائف سے یہ فقیر زیادہ آگاہی نہیں رکھتا اور نہ اس موضوع پر کبھی موصوف سے سیر حاصل گفتگو کے مواقع میسر آئے۔ چنانچہ وہی چند تفصیل جو وقتاً فوقتاً دستیاب ہوتی رہیں اور جو جستہ جستہ مختلف ذرائع سے حاصل کی جاسکیں ہدیہ قارئین کی جاسکتی ہیں۔

مفتی صاحب کا مولد و منشاء گوجرانوالہ کا قصبہ تھا۔ وہی گوجرانوالہ جس کے اُفق پر ماضی میں یکے بعد دیگرے ایسے ایسے روشن و تابدار ستارے نمودار ہوتے رہے جن کی چمک دمک نے مدقوں برصغیر کی پوری ہضنا کو نیرہ کئے رکھا۔ موصوف کی ولادت باسعادت ۱۹۱۴ء میں اُردو بازار کے کوچہ حکیم شہاب الدین میں ایک ایسے خاندانہ کے ہاں ہوئی جو اپنی شہرت و دیانت، عزت و وقار اور علم و بردباری کے ناطے پورے شہر میں ایک مخصوص شہرت کا حامل تھا۔ حکیم شہاب الدین طب میں مہارت تامہ رکھنے کے سبب دن بھر مصروف رہنے کے باوجود تاریخ، ادب، شعر و سخن اور دوسرے کئی علوم و فنون کے چشموں سے مقدور بھر سیراب ہوتے رہنے کی جدوجہد سے کبھی غافل نہ رہتے۔ گلی محلہ بلکہ اطراف و جوانب کے علم دوست احباب کا صحیح و تمام ان کے در دولت پر چمکھٹا رہتا۔ ان کا پنجابی، اُردو اور فارسی کلام آج بھی مفتی صاحب کے برادر بزرگ حکیم محمد حسن ایڈووکیٹ لاہور ہائی کورٹ کے پاس خاصی مقدار میں اہل نظر کو دعوت فکر دینے کے لئے موجود ہے۔ حکیم شہاب الدین کے برادر خور حکیم چراغ الدین کے ہاں جب مفتی جعفر حسین اپنے پانچ بہن بھائیوں میں دوسرے نمبر پر اس عالم آب و گل میں وارد ہوئے تو نو مولود کے روشن مستقبل کی ایک جھلک اور آپ کی آئندہ ظاہر ہونے والی عظمت کا ایک نقش آپ کی روشن پیشانی پر پڑھ لینے میں حکیم شہاب الدین کو کوئی دقت محسوس نہ ہوئی۔ پچھنے میں جعفر حسین کی حرکات و سکنات اور آپ کے اٹھنے بیٹھنے اور کھیل کود کا انداز دوسرے ہم عمروں سے یکسر مختلف تھا

اور آپ کی دن بھر کی مصروفیات پر گھر کے دینی اور علمی ماحول کی ایک گہری چھاپ ایسی واضح نظر آتی تھی جسے دیکھنے والی کوئی آنکھ نظر انداز نہ کر سکتی دوست احباب کا کہنا تھا کہ 'سالے کہ نکوست از بہارش پیدا' کے مصداق جملہ افراد خانہ اور عزیزوں 'رشتہ داروں میں جعفر حسین کی ذات ابتداء ہی سے ایسی تھی جیسے سچے موتیوں کی لڑی میں ایک بے سرخ یا قوت یا تاروں کے بھرٹ میں چاند۔ بقول سعدی سے

بالائے سرش ز ہوش مندی می تافت ستارہ بلندی

چنانچہ جعفر حسین کی تعلیم و تربیت کی تمام تر ذمہ داری سنبھال لینے میں حکیم شہاب الدین نے کوئی تاخیر روا نہ رکھی۔ علم طب کے جملہ اسرار و رموز کے علاوہ شفیق تالیانے نہایت مختصر عرصہ میں اپنے اس ہونہار فرزند کو گلستان، بوستان اور خلعتی جلالی ایسی کتابیں کم و بیش ازبر کر وادیں۔ حکیم صاحب کی مساعی مجملہ کے علاوہ اس کا رخیہ میں اور بالخصوص فقہ و حدیث کی تعلیم و تدریس میں محلہ کی جامع مسجد کے اہل سنت پیش امام مولانا چراغ علی صاحب، ندوۃ العلماء لکھنؤ کے فارغ التحصیل قاضی عبدالرحیم صاحب اور بالخصوص مولانا محمد اسماعیل صاحب سلمی کی شبانہ روز کی کاوشیں بھی برابر کی شریک تھیں۔ اس کسنی میں جعفر حسین کی ذہانت کا عالم یہ تھا کہ کافیہ حبیبی کتاب کے درس کی ابتداء یکم رمضان المبارک کو ہوئی اور ستائیس شب آتے آتے یہ درس پایہ تکمیل کو پہنچ چکا تھا۔ قارئین کے علم میں ہو گا کہ کافیہ نحو کی وہ مستند اور اساسی کتاب ہے جس کی شرح جامی سمیت ساڑھے تین صد سے زائد شرحیں لکھی جا چکی ہیں اور جس پر عبور حاصل کرنے کے لئے طلبہ کی اکثریت کو مہینوں اور بعض کو برسوں کی ضرورت ہوتی ہے۔ حکیم شہاب الدین کا گھرانہ اگر ایک جانب مذہبی تعصب سے کیسر پاک اپنی صلح جوئی اور وسیع المشرفی کے لئے معروف تھا تو دوسری جانب دلانے بخت اور مؤدت اہل بیت اہلار کی دولت سے ان کا مالا مال ہونا بھی شہر کے کسی فرد سے پوشیدہ نہیں تھا۔ اپنے نظریات و عقائد میں یہ لوگ اس قدر مضبوط و محکم تھے کہ مالی وسائل کی کمی اور گردش دوران کے مد و جز کے باوجود نئے جعفر حسین کو علوم دینیہ کے ایک نہایت بلند و بالا مقام پر دیکھنے کی خواہش ایک لمحہ بھر کے لئے بھی ان کی نظر سے کبھی اوجھل نہ ہو سکی۔ جملہ معترضہ کے طور پر یہاں یہ ذکر شاید غیر ضروری نہ ہو گا کہ احسان شناسی اور بار احسان سے سبکدوشی کا غالباً یہی جذبہ تھا جس کے تحت موت سے تھوڑا عرصہ قبل قلب بند کر کے ہوئے مفتی صاحب کے وصیت نامہ میں حکیم شہاب الدین کے حج بدل کی خاطر غنص کی گئی مبلغ دس ہزار روپیہ کی رقم کا تذکرہ بالوضاحت موجود ہے۔

بارہ برس کی عمر کو پہنچتے پہنچتے جعفر حسین اردو، فارسی اور عربی زبان پر مضبوط گرفت رکھنے کے علاوہ نہ صرف فقہ و حدیث میں معتد بہ دسترس بہم پہنچا چکے تھے بلکہ ادب اور شعر و شاعری کے میدان میں بھی وقتاً فوقتاً اپنی جولانی طبع کے جوہر دکھانا آپ کے خاص مشاغل میں شامل تھا۔ دن رات تحصیل علم کے شوق میں جعفر حسین شہر کے مختلف اساتذہ کے در دولت پر حاضری دیتے اور کھانے پینے اور بچنے کے دوسرے بہت سے مشاغل سے بے نیاز اپنی دُھن میں کھوئے رہتے۔ ادھر حکیم صاحب کا جذبہ صادق اور ادھر جعفر حسین کا اپنا ولولہ کامل، دل ناصبور کو جب یقین ہو گیا کہ پیاس کی شدت پر غالب آنے کے لئے گوجر الوالہ میں ذخیرہ آب کم بلکہ بالکل ناکافی ہے تو جعفر حسین نے لکھنؤ پہنچنے کی تیاری شروع کر دی۔ لکھنؤ ان دنوں

پورے برصغیر میں ملت جعفریہ کے لئے ایک عظیم علمی مرکز کی حیثیت کا حامل تھا۔ وہاں کا حوزہ علمیہ پورے برصغیر میں اپنی مثال آپ تھا اور اکابرین دین اور علماء و مجتہدین کی ایک مضبوط جماعت وہاں صبح و شام طالبان علم کی پیاس بجھانے کے لئے مصروف جہاد تھی۔ چنانچہ مرزا احمد علی صاحب نے جو ان دنوں لاہور میں بلٹری اکیڈمی کے محکمہ میں ایک اہم عہدہ پر فائز تھے اعانت کی اور جعفر حسین عمر کی ناپختگی اور مالی وسائل کی تنگی کے باوجود صرف ان دو پارچات میں جو آپ کے زیرِ تن تھے لکھنؤ پہنچ گئے۔

جعفر حسین پورے نو برس لکھنؤ میں مقیم رہے اور اس عرصہ میں نہ صرف انہوں نے جی بھر مفتی احمد علی صاحب، سید سبط حسین صاحب جو نیپوری اور قبلہ سید ابوالحسن المعروف مکن صاحب ایسے جید علماء سے کسب فیض کیا بلکہ رفتہ رفتہ آپ کو سرکار نجم الملّت اور سرکار ناصر الملّت کا خصوصی قریب بھی حاصل ہوتا چلا گیا۔ مخصوص حلقوں میں جعفر حسین محض پیدائش کے لحاظ سے ”آفتاب پنجاب“ کے لقب سے مشہور تھے ورنہ جہاں تک لکھنؤی تہذیب و تمدن کے اپنانے یا وہاں کے معاشرہ میں سچ بس جانے کا تعلق ہے انہیں کوئی دیکھنے والا پنجابی نہ پاتا۔ بول چال، لب و لہجہ، خورد و نوش اور لباس کی تراش خراش، غرض ہر پہلو سے جعفر حسین خالص لکھنؤی دکھائی دیتے۔ آپ کا (مادری) کہلوانے کا اعزاز مدرسہ ناظمیہ کے حصّہ میں آیا اور اس مدرسہ نے ہمیشہ انہیں اپنا ایک مایہ ناز سرمایہ تصور کیا۔ اس ادارہ کا حریف سلطان المدارس تھا۔ کچھ ہی مدت گزری تھی کہ جعفر حسین کی قابلیت اور شہرت کا سکّہ وہاں بھی رواں ہو گیا۔ ان دنوں مدارس کے طلباء نے مشتہر طور پر ایک شعری تنظیم قائم کر رکھی تھی جس میں وقف و وقفہ سے محافل منعقد ہوتیں جہاں طلباء خود نوشتہ عربی قصائد باہمی مسابقت کے انداز میں پڑھتے، اس تنظیم کے روحِ نوال ایک مدت تک جعفر حسین رہے۔ مطالعہ کتب ان کا اور ڈھنچھونا اور رات دن ادبی اور علمی محافل میں شرکت ان کا واحد مشغلہ تھا۔ کوئی دُھن بھی تو بس ایک اور سر میں اگر کوئی سودا تھا تو فقط یہ کہ علوم متداولہ میں حتی المقدور کمال حاصل کیا جائے اور ممکن ہو سکے تو علم و فضل کا پورا تخم زحمتِ جام اٹھائے بغیر ایک ہی سانس میں نوشِ جان کر لیا جائے۔ نو برس کی طویل علمی ریاضت کے بعد جعفر حسین اگرچہ منزلِ مراد سے دُور نہیں کہے جاسکتے تھے۔ لیکن موصوفِ نوب جانتے تھے کہ سیرابی کے لئے حقیقی چشمہ فیض یہاں سے بہت دُور ملکِ عراق میں واقع ہے۔ چنانچہ ۱۹۳۵ء میں جب آپ کی عمر اکیس برس سے تجاوز نہیں تھی اور جب دوسروں کا دامنِ عنفوانِ شباب کی سرمستیاں کٹی اور قلم کے مشاغل کی طرف کھینچتی ہیں جعفر حسین نے پھر فریفت سفر باندھا۔ سبب اس کا واضح تھا۔ جعفر حسین آج بھی اتنا ہی پیاسا اور ویسا ہی تشنہ لب تھا جتنا آج سے نو برس قبل دارِ دُکھنؤ ہونے سے پہلے تھا۔

چنانچہ لکھنؤ کی پہلی پہل اور وہاں کی ہنگاموں سے معمور فضا کو بادلِ نخواستہ خیر باد کہا اور حسرتوں اور امانوں کا ایک طوفانِ سینہ میں پھیپائے موصوفِ بابِ مدینۃ العلم کے آستانِ قدس پر جا حاضر ہوئے۔ جاتے ہی وہاں جب چاروں جانب علوم و فنون کی ندیاں بہتی ہوئی ملیں اور ایک سے ایک زیادہ شیریں و شفاف چشمے نے خوش آمدید کہا تو علم و حکمت کا شیدائی اور عرفان و آگہی کا متوالا جعفر حسین دیکھتے ہی دیکھتے دنیا و مافیہا سے بے خبر اس سحر آگین ماحول میں ڈوب گیا۔ پورے پانچ برس آنکھ پھپکنے میں بیت گئے۔ فقہ و حدیث، تاریخ و فلسفہ، اصول و معانی اور تفسیر و مجالِ عرض علم کا کوئی شعبہ ایسا نہ

تھا جسے جعفر حسین نے کھنگال نہ ڈالا ہو۔ شبانہ روز کی محنت شاقہ نے صحت کو بے حد متاثر کیا اور جسم ناتواں اور بھی لاغر ہو کر رہ گیا۔ لیکن اس طرف توجہ ہی کہاں تھی۔ فکر تھی تو بس ایک کرپوری خاک بچھ کا مقدس سرمہ کم سے کم وقت میں کلمہ پائے چشم میں اندھیل لیا جائے اور ریگڑا کر بلا و کاظمین کا کوئی ذرہ ایسا نہ رہ جائے جس پر پے پے سجدوں سے لوح جبین صیقل اور منور نہ ہو۔

ہر چند کہ درود بچھ کے بعد بہت قلیل عرصہ میں موصوف درجہ اجتہاد پر فائز ہو چکے تھے لیکن وہاں سے مراجعت کا تصور بھی اس وقت تک آپ نے دماغ میں نہ آنے دیا جب تک حوزہ کے کم و بیش تمام مراجع عظام سے تحریری مذاکرات حاصل نہ کر لیں۔ ان اساتذہ میں آقائے سید ابوالحسن اصفہانی، آقائے سید جواد تبریزی، آقائے مرزا محمد باقر زنجانی اور شیخ محمد ابراہیم رشتی خاص طور پر قابل ذکر ہیں۔

۱۹۲۷ء میں جب آپ کی عمر چھبیس برس تھی آپ بخشا شریف قاضی تھیل ہو کر شیعہ دنیا کے جید علماء و مجتہدین کی مرحمت کردہ سندرات سے سرفراز ہو کر مفتی جعفر حسین جب بچھ اشرف سے واپس لوٹے تو سیدھے لکھنؤ میں اپنے اُستادِ معظم سرکارِ نجم الملّت کے در دولت پر حاضر ہوئے۔ اپنے ہاتھ سے لگائے ہوئے اس نحیف پودے کو ایک تنومند شجر سایہ دار کی صورت میں دیکھ کر شفیق اُستاد کا دل باغ باغ ہو گیا۔ چند روز کی مصاحبت کے بعد سرکار نے مفتی صاحب کو نوگوان ضلع مراد آباد میں جا کر سلسلہ رُشد و ہدایت جاری کرنے کا حکم صادر فرمایا۔ تعمیل ارشاد میں سعادت مند شاگرد نے کوئی تاخیر روا نہ رکھی اور دو برس تک وہاں مدرسہ باب العلم میں دینِ حنیف کی خدمت بجالانے کے بعد موصوف واپس اپنے وطن مالوفا کو ہجرت کر کے تشریف لے آئے۔ خدمتِ دین کے اسی جذبہ کے تحت جس کی تڑپ سے موصوف روز اول سے سرگرم عمل رہے تھے آپ نے یہاں بھی تعلیم و تدریس کے اجراء کے لئے جدوجہد شروع کر دی۔ جلد ایک دیندار بزرگ ماسٹر اللہ دتہ مرحوم نے ایک چھوٹا سا گھر اس مقصد کے لئے پیش کر دیا اور یوں وہاں مدرسہ جعفریہ معرض وجود میں آ گیا۔ اس مدرسہ جعفریہ کے باقیات الصالحات میں علامہ حسین بخش صاحب جاڑا مرحوم مجتہد العصر کا نام نامی خاص طور پر قابل ذکر ہے۔ علامہ حسین بخش صاحب انصاری قرآن ہونے کے علاوہ کم و بیش پندرہ دوسری گرانقدر کتب کے مصنف تھے اور اپنے اُستادِ گرامی کے تبحر علمی اور پاکیزگی نگار کی حیثیت جاکتی تصویر ہیں۔ یاد رہے کہ یہی جاڑا صاحب بعد میں اس ”جامعہ جعفریہ“ کے جو مفتی صاحب نے آخر عمر میں ہی ٹی روڈ پر زرخیز سے تعمیر کروایا تھا پرنسپل مقرر ہوئے

۱۹۴۹ء میں وزیر اعظم پاکستان خان لیاقت علی خان نے حکومت پاکستان کی دینی اور شرعی رہبری کے لئے جو تعلیمات اسلامیہ بورڈ قائم کیا اور جس میں سید سلیمان ندوی، مفتی محمد شفیع، مولانا عبدالحق اور انصاری رپورٹ والے مولانا ظفر احمد انصاری ایسے جید علماء شریک رہے اس میں شیعان پاکستان کی نمائندگی کا فریضہ مفتی صاحب قبلہ ہی کو سونپا گیا۔ یہ بورڈ اپنی مدت عمر پوری کر چکنے کے بعد جب دوبارہ تشکیل دیا گیا تو اس میں بھی مفتی صاحب ہی کی نامزدگی عمل میں آئی۔ بورڈ کے ٹوٹ جانے کے مدتوں بعد جب جنرل ایوب خان نے اسلامی مشاورتی کونسل قائم کی تو اس میں بھی شیعان پاکستان کی نمائندگی کے لئے نظر انتخاب مفتی صاحب پر ہی پڑی۔ اور پھر جب جنرل ضیاء الحق نے مشاورتی کونسل

کے بجائے ایک نئی اسلامی نظریاتی کونسل جسٹس تنزیل الرحمان کی صدارت میں قائم کی تو اس میں بھی ملت جعفریہ کی نمائندگی کا شرف مفتی صاحب ہی کے حصہ میں آیا۔ یونہی جب آئین پاکستان میں شامل قرار داد مقاصد کو عملی جامہ پہنانے کے لئے پاکستان بھر کے اکتیس علماء نے متفقہ طور پر بائیس نکات مدون کئے تو اس کے دستخط کنندگان میں بھی حافظ کفایت حسین صاحب کے علاوہ دوسرے شیعہ عالم مفتی جعفر حسین ہی تھے۔ قارئین کو یاد ہوگا کہ ان بائیس نکات کے ہمراہ جس تشریحی نوٹ کا یہ کہہ کر اضافہ کیا گیا تھا کہ کتاب و سنت کا مفہوم ہر فرقہ کے لئے صرف وہی قابل قبول ہوگا جو اس فرقہ کے اپنے معتقدات کے مطابق صحیح اور مسلم ہوگا وہ اکثر و بیشتر انہی دو حضرات کی کرد و کاوش کا نتیجہ تھا۔

جنرل ضیاء الحق نفاذ اسلام کی کوششوں میں ملت اسلامیہ اور بالخصوص ملت جعفریہ کے حق میں دیانت دار اور پُر خلوص نہیں تھے۔ چنانچہ جب اس نظریاتی کونسل نے اور اس کونسل کی ایما پر حکومت وقت نے باوجود انتباہ کے ملت جعفریہ سے تعصب اور جانبداری کا سلوک روا رکھنے کی کوشش سے باز نہ رہنے کا عمل جاری رکھنا چاہا تو مفتی صاحب قبلہ نے بی بی سی کو ایک واضح اور جرأت مندانہ انٹرویو دینے کے بعد اس کونسل کی رکنیت سے اپنا استعفیٰ پیش کر دیا۔ حکومت نے ہر چیز کوشش کی کہ مستعفی ہو جانے کے باوجود مفتی صاحب کونسل سے اور نہیں تو براے نام ہی تعاون جاری رکھیں اور بغیر حاضری دیئے یا کچھ کام کئے ماننا تنخواہ وغیرہ وصول کرتے رہیں لیکن مفتی صاحب نے ایک نہ سنی اور ایسی تمام دل خراب پیش کشوں کو پائے سخارت سے ٹھکرا دیا اور یوں شیعان پاکستان کی تاریخ کے اس نازک موڑ پر اپنی ملت کی قیادت کے تمام تقاضے پوری دیانتداری اور بے جگری سے پورے کر کے بعد میں آنے والوں کے لئے ایک سہری مثال قائم کر دی۔

اس کے بعد ملت جعفریہ نے ۱۹۶۹ء میں بھکر کے ایک گیر کنونشن میں قیادت کا سہرا اس فقیر منس بوریہ نشین کے سر پر سجانے کی سعادت حاصل کی، اس فقیر نے ۶ جولائی ۱۹۸۰ء کو اپنے ایک مختصر سے لنگر کی سپہ سالاری کرتے ہوئے ایوان اقتدار میں زلزلہ پیدا کیا، اور حکومت سے فقہ جعفریہ کی پابندی کے معاہدہ پر دستخط لے کر اس نے ایک تاریخی فتح سمین حاصل کی، مختلف مراحل پر جہان و مال اور عزت و آبرو آستانِ قدسِ اہلبیت پر نچا اور کر دینے سے دریغ نہ کرنے کا تمغہ اپنے سینہ بے کینہ پر سجا یا اور ایک جاہل و متکبر اور مستبد حکومت سے ٹکرانے کے نتیجے میں آخر کار ۲۹ اگست ۱۹۸۳ء کی ایک جانگسل صبح کو اپنی نجیف جان کا نذرانہ بارگاہِ مرقنوی میں پیش کر کے اس قلندر نے ابدی سرخروئی کا تاج انعام میں پایا یہ سب واقعات وہ ہیں جو زمانہ حال کی تاریخ کا حصہ ہیں اور جن سے اپنے پرانے سب پوری طرح آگاہ ہیں۔

مفتی صاحب اعلیٰ اللہ مقام کی اور میری شناسائی ۱۹۲۹ء میں اس وقت ہوئی جب میں حیدرآباد سندھ میں بطور ائم ٹیکس آفیسر متعین تھا اور موصوف کا دو تین مجلسیں پڑھنے کے لئے وہاں درود مسعود ہوا۔ ہماری یہ ملاقات کم و بیش اسی روایتی ملاقات کی سی تھی جہاں چاہت کا تیر پہلی ہی نظریں دو قطعی اجنبی شخصیتوں کو گھائل کر کے رکھ دیتا ہے۔ مجلس کے بعد جب چائے کا دور چلا تو ہم دونوں کے مابین گفتگو اگرچہ مختصر اور ایک جانب سے عقیدت و احترام اور دوسری طرف سے علمی وقار کی آئینہ دار تھی تاہم اختتامِ محفل پر نہاں خانہ دل میں ہم دونوں محسوس کر رہے تھے کہ اس گفتگو کے تہہ و امن ایک

نہی سی چنگاری ضرور ایسی تھی جس کے سلگنے کی آج ابتداء ہو چکی تھی۔ اس چنگاری نے کیونکر امتدادِ زمانہ کے ساتھ بھرپور کر ایک شعلہ جوالہ کی صورت اختیار کی یہ ایک طویل داستان ہے جس کے تمام نقوش آج بھی اس بندہ ستھیر کے لوحِ دل پر روزِ اول کی طرح کندہ ہیں اور جن کا جائزہ یا اعادہ اُسے آٹھ آٹھ آنسو رُلانے پر مجبور کر دیتا ہے۔

اگلے برس یعنی ۱۹۵۰ء میں میرا تبادلہ حیدرآباد سے کراچی ہو گیا جہاں مفتی صاحب کچھ عرصہ پہلے سے حکومتِ پاکستان کی طرف سے بحیثیتِ ممبرِ تعلیماتِ اسلامیہ بورڈ تعینات ہو کر قیام پذیر ہو چکے تھے۔ مفتی صاحب کا رین بسیرا ان دنوں پرانی نمائش کے نزدیک جبکہ لائسنس کے ایک مختصر سے کوارٹر میں تھا جو اتفاق سے ہمارے دفتر سے کافی قریب واقع تھا۔ موصوف کی جاذبِ دل اور پرکشش شخصیت مجھے مجبور کرتی کہ میں وقفہ تفریح میں یا چھٹی کے بعد ان کے درِ دولت پر گاہے گاہے حاضری دوں۔ صورتِ حال کے پیشِ نظر بہت جلد یہ ملاقاتیں گاہے گاہے سے ہفتہ وار اور پھر ہفتہ وار سے اور زیادہ متواتر ہوتی چلی گئیں۔ اور پھر چندی ماہ بعد صورت یہ تھی کہ کوئی مجلس، مجلس، یا دینی اجتماع اگر تھوڑی سی بھی اہمیت کا حامل ہوتا تو موصوف شرکت کے لئے یا مجھے ہمراہ لے لیتے یا وہاں طلب فرماتے۔

کراچی میں مسلسل تقریباً پانچ برس کے قیام کے بعد مفتی صاحب قبلہ واپس اپنے وطن مالوف گوجرانوالہ تشریف لے آئے تو ہماری ملاقات کا وقتاً فوقتاً نظر اور پیغامِ رسانی کا مہونہ منت ہو کر رہ جانا ایک لازمی امر تھا۔ تاہم میرا جب کبھی پنجاب آنا ہوتا میں لازماً بلا استثناء گوجرانوالہ آپ کی خدمت میں حاضری دینے بغیر واپس کراچی نہ لوٹتا۔ اور پوٹھی جناب کا اگر کراچی آنا ہوتا تو آپ میرے ہی عزیز خانہ پر قیام فرماتے۔ ۱۹۵۸ء کے بعد میرے مستقل طور پر لاہور آجانے پر ان ملاقاتوں میں مستحبہ اصناف ہو جانا اور ان کی طوالت و تکرار کا بدرجہا بڑھ جانا بجائے خود ایک فطری بات تھی اور پھر ۱۹۶۶ء میں جب میری تعیناتی اتفاق سے خود گوجرانوالہ شہر میں ہو گئی تو ایسے لگا جیسے بلی کے بھاگوں چھینکا لوٹے۔ زلیخا کے شباب کی طرح بیتا ہوا سہانا اور خوشگوار دور ایک دفعہ پھر پلٹ آیا۔ موصوف ذرا سی تنہائی محسوس کرتے یا کام کی زیادتی کے سبب طبیعت سیر و تفریح پر مائل ہوتی تو مجھے بلا بھیجتے۔ ظاہر ہے ان کا یہ بلاوا میرے لئے شرف کا درجہ رکھتا اور تعمیل حکم میں مجھے ایک خاص لذت محسوس ہوتی۔ ہر دوسرے تیسرے روز شہر کی مختلف اطراف میں میلوں لمبی سیر پر نکل جانا ہمارا معمول ہو گیا اور ایسا کیوں نہ ہوتا جبکہ یہ سیر میرے لئے تفریح سے کہیں زیادہ تعلیم و تربیت کی ایک صورت اور فیضانِ علم بلکہ انشراحِ قلب و صدر کی بہترین سہیل ہوتی۔ سیر کے دوران علمی، سیاسی، دینی اور دنیا بھر کے دوسرے موضوعات پر آپ ایسا جان اور سیر حاصل تبصرہ کرتے کہ عقل دنگ رہ جاتی اور جب بعض ایسے دقیق مسائل و مباحث کو جن کے سمجھنے سمجھانے کے لئے دوسرے بزرگوں سے گھنٹوں مصروف گفتگو رہ کر بھی دل کی تشفی نہ ہو پاتی آپ چلتے چلتے ہلکے چھلکے انداز اور دل نشین پیرایہ میں بلا تکلف حل کرتے تو چشمِ تصور فوراً مجھے وہ منظر صاف دکھلا دیتی جب بازارِ کوٹہ میں بوسیدہ چٹائی پر بیٹھے ہوئے ایک مزدور خرما فروش جناب میتھم کو بابِ مدینہِ اعلم ان کے پہلو میں اُسی چٹائی پر جلوہ افروز ہو کر کائنات اور نارائے کائنات کے رموز و اسرار اور حکمت و معرفت کے پُر پیچ نکات اشاروں اشاروں میں تعلیم فرما دیتے۔

تین سالہ قیام گوجرانوالہ اور ما بعد کے زمانہ کی تفصیلات زیادہ شرح و بسط سے بیان کرنا نہ تو اس وقت مقصود



خاطر ہے اور نہ ہی اس کی چنداں ضرورت ہے۔ آئینہ دل پر یہ تمام نقوش اتنے گہرے ثبت ہیں کہ انہیں جتنا زیادہ کریدا جائے گا زخم دل اتنے ہی گہرے ہوتے چلے جائیں گے۔ شاید اتنا کچھ بھی میں عرض خدمت نہ کرتا اگر دُرِ دِل کی کسک کے ہاتھوں مجبور نہ ہوتا۔

یادِ ماضی عذاب ہے یارب چھین لے مجھ سے حافظہ میرا  
قلم یہ سوچ کر اٹھا یا تھا کہ دوست یا ہم جلیس ہونے کے ناطے سے مفتی صاحب قبلہ کی سیرت کے دو ایک  
عماز پہلوؤں پر اپنے تاثرات قلم بند کر دوں۔ غور کرنے پر کہ میں جناب کی سیرت کے کون سے پہلوؤں کو ممتاز اور کون سے  
دوسرے گوشوں کو غیر ممتاز قرار دوں بے بسی اور بے چارگی کے سوا کچھ کوئی اور راہ نظر نہیں آتی۔ حقیقت یہ ہے کہ  
زفرق تا بہ قدم ہر کجا کہ می نکر کم کرشمہ دامن دل می کشد کہہ جائیں جاہات  
(سر سے لے کر پاؤں تک جہاں بھی نظر پڑے کرشمہ دامن دل کھینچ کر تقاضا کرتا ہے کہ دیکھنے کی اصل  
جگہ یہی ہے۔)

بوشخص سرتا پائسن ہی سخن ہو جس کی صحبت میں سوائے خیر و برکت کے کبھی کچھ اور نہ بلا ہو جس کی باغ و بہار شخصیت  
میں مدت العمر ڈھونڈنے سے بھی کوئی کمی یا کمی دیکھنے میں نہ آئی ہو اس کی سیرت کے کس پہلو کو دوسرے پر ترجیح دی جا  
سکتی ہے۔ میں نے جب بھی غور کیا مجھے موصوف میں جُملہ صفات انسانی اُسلی درجے پر نظر آئیں۔ صفات حمیدہ کا وہ ایک  
ایسا دل فریب اور حسین مجموعہ تھے جسے قدرت نے پیکر انسانی عطا فرما کر آج کے مادیت زدہ اور راہ گم کردہ دور کے لئے  
اپنا ایک نمونہ بنا دیا تھا۔ آئمہ معصومین کا ذکر میں نہیں کرنا چاہتا۔ وہ تو دستِ قدرت کے خاص شاہکار تھے۔ ان کا دُنیا کے  
کسی دوسرے انسان سے مقابلہ یا موازنہ کرنا کسی کے لئے بھی جائز نہ ہوگا۔ وہ نفوسِ قدسیہ، وہ مخدوم ملائکہ، مسکِ عصمت  
کے وہ انمول موتی، تسبیحِ طہارت کے وہ گنے گنے پھنے طیب دانے جنہیں بغیر وضو چھونا تو درکنار جن کی طرف نظر اٹھانا بھی  
جسارت ہو، وہ جن کے لئے شاعر نے کہا ہو۔

ہزار بار بشوئم دہن ز عطر و گلاب ہنوز نام تو بردن کمال بے ادبی است

(مُنہ اگر عطر و گلاب سے ہزار مرتبہ بھی دھولیا جائے تب بھی آپ کا اسم گرامی زبان پر لانا اہتمامی  
بے ادبی ہوگا۔)

ہاں اگر ان کے مخصوص غلاموں میں سے کسی ایک کی سیرت کا معمولی سا جلوہ آج کے پر آشوب دور میں آب و گل کے  
ردپ میں کسی کو دیکھنا ہو تو وہ موصوف کو دیکھتا۔ لباس، خوراک اور رہائش کے حوالہ سے موصوف کی سادگی اور لا پڑائی  
دولت مند اور رئیسِ فطرت افراد سے بے اعتنائی اور بے نیازی، حاکمانِ وقت سے آنکھوں میں آنکھیں ڈال کر  
اعلائے کلمۃ الحق کی جرات، دوستوں اور ہم جلیسوں سے بے تکلفی، صاحبانِ علم و دانش سے فروتنی اور نیاز مندی، ہم بھر  
اور ہم پیشہ علماء سے گہرائی و گیرائی کی حامل گفتگو، اربابِ ذوق ادبا و شعراء سے بذکرہ سنجی اور لطیفہ گوئی و فقہی مسائل حل  
کرتے وقت حد درجہ احتیاط، سیاسی اور تہی مباحث میں بصیرت و دور بینی۔ . . . موصوف کی سیرت کے یہ وہ

پنچدہیلو تھے جو انہیں اپنے جملہ ہم عصر اور ہم پیشہ افراد پر پہلی ہی نظر میں ممتاز اور صاحب فوقیت قرار دینے کے لئے کافی تھے ان تمام پہلوؤں پر..... سیر حاصل تبصرہ کرنے کے لئے ایک دفتر درکار ہوگا۔ زیر نظر مقالہ میں نہ تو اس کی گنجائش ہے اور نہ ضرورت۔ مجھے اس وقت صرف اپنے اُن چند تاثرات یا مشاہدات کی طرف اشارہ کرنا مقصود ہے جنہیں یکسر فراموش کر دینا میرے بس کی بات نہیں اور جن کی عوامی حلقوں میں سے یقیناً ہر وہ شخص تائید و توثیق کرے گا جس کا کسی نہ کسی ہجرت سے موصوف کے ساتھ تعلق رہا ہو۔

مرحوم کی سیرت کا ایک پہلو جس نے مجھے زندگی بھر متاثر ہی نہیں مسحور کئے رکھا وہ ان کا روزمرہ زندگی سے متعلق شرعی مسائل کو ہمیشہ آسان اور سہل العمل بنا کر بیان کرنا تھا۔ ہم ایسے عام لوگوں میں کون ہوگا جسے زندگی میں روزمرہ کے دینی اور فقہی مسائل اکثر علماء اور صاحبان منبر سے دریافت کرنے کے مواقع پیش نہ آئے ہوں۔ آپ نے دیکھا اور یقیناً محسوس بھی کیا ہوگا کہ اکثر صاحبانِ جبہ و دستار جو اب مرحمت فرماتے وقت اپنی فوقیت کا راز مسئلہ کو زیادہ پیچیدہ اور بوجھل بنانے میں ہی سمجھتے ہیں۔ برخلاف اس کے جب بھی موقع بلا زیر بحث مسئلہ کو مفتی صاحب مرحوم نے مقدور بھر آسان اور سبک ہی بنا کر پیش کیا۔ میں نے اکثر اوقات روزمرہ کے معمولی مسائل سے لے کر مقابلات گھمبیر اور مشکل باتوں پر اپنی معلومات بڑھانے کے لئے ان سے تبادلہ خیال کیا اور دوسرے لوگوں کو بھی ان سے مختلف قسم کے مسائل دریافت کرتے ہوئے دیکھا۔ مجھے ہمیشہ یہی محسوس ہوا کہ آپ حتی الامکان کوشش کر کے مسئلہ کا حل اس قدر واضح، سہل اور ممکن العمل بنا کر پیش کرتے کہ مسائل شرع متین کو بوجھل اور ناقابل عمل سمجھ کر اپنی عافیت اس کے عائد کردہ فرائض سے کنارہ کشی میں ہی سمجھنے کے بجائے خود کو ہنسی خوشی کمال رضا و رغبت سے دُنیا و آخرت دونوں جگہ سرخرو اور سرفراز ثابت کرنے کی سعی مسلسل میں مصروف ہو جاتا۔ یہ اور بات ہے کہ اس طرح دریافت کنندہ جناب کے دوسرے اکثر ہم عصر دوستوں کے برخلاف زبان و بیان کی لغوی اور منطقی پیچیدگیوں میں الجھ کر یا ان کے عمامہ و عبا سے مرعوب ہو کر آپ کو دُنیا کی کوئی دوسری اور علیحدہ مخلوق تصور کرنے سے قاصر رہتا۔

ملاقات کے لئے آنے والے کئی حاجیوں کو میں نے دیکھا جو ماضی قریب میں حج بیت اللہ کی سعادت سے مشرف ہوئے تھے اور جن کو ان کی نام نہاد کوتاہیوں کے عوض میں کئی کئی گوسفندوں کے کنارہ کی سزا تجویز کر کے ان کے مقامی مقتول

ایک عجیب قسم کی ذہنی عقوبت میں گرفتار کر رکھا تھا اور جن کی گلو خلاصی مفتی صاحب قبلہ نے صرف فقہاء شریعت کا ایک قول یہ بتلا کر کر دی کہ اکثر اقسام کا کفارہ عاید ہونے کے لئے لازمی ہے کہ کوتاہی عمداً اور اولاد تا کی گئی ہو اور سہو میں یا بھولے سے اگر کوئی غلطی سرزد ہو گئی ہو تو وہ الرحم الراحمین کی نظر میں ناقابل گرفت ہے۔ اور یونہی میں نے بہت سے ایسے نیک سیرت نوجوانوں کو دیکھا جو خمس کی واجب الادا رقم ادا کر کے شریعت کا یہ بوجھ سر سے اتار دینے کے دل سے خواہش مند تھے، لیکن ان کے مقامی مولانا صاحبان ان کے پورے اثاثہ البیت کا صفایا کر دانے کے بعد بھی انہیں زمانی کا پروا نہ عنایت فرمانے کے لئے تیار نہیں تھے۔ مفتی صاحب نے ان کو اطمینان اور سکون قلب کی دولت سے صرف یہ بتلا کر مالامال کر دیا کہ چند علماء کے نزدیک خمس کی ادائیگی کے لئے سالانہ بچت کا تخمینہ حسن نیت کے ساتھ شادی بیاہ یا تعمیر مکان اور دوسرے لازمی

یا ناگزیر اخراجات کو منہا کر کے بھی لگایا جاسکتا ہے۔ انصاف سے کہیے کیا اقبال نے ایسی ہی صورت حال اور اسی قسم کی فقہی مویشگافیوں کو ذہن میں رکھ کر نہیں کہا تھا کہ

عشق نہ ہو تو شرع و دین برت کدہ تصورات

فقہی مسائل کے علاوہ بھی خود کو ملت یا معاشرے کے ایک عام فرد کی حیثیت سے پیش کرنے کی خواہش موصوف کے ہر عمل اور ہر حرکت سے ظاہر ہوتی۔ مختلف النوع مسائل دریافت کرنے، اصول و معانی کی الجھنوں سے نپٹنے اور فلسفہ و ادب کی گتھیاں سلجھانے کی غرض سے امیر و غریب، اپنے پرانے، عالم و جاہل اور نچے بوڑھے ہر قسم کے لوگ در دولت پر حاضر ہوتے۔ پلاسٹک سے منڈھے ہوئے دیوان یا پھٹے ہوئے فرشی قالین پر بیٹھے ہوئے یا کھڑی چارپائی پر نیم دراز لیٹے ہوئے جواب دیتے وقت آپ ہمیشہ کوشش کرتے کہ بات چیت مخاطب کی ذہنی سطح اسکی تعلیم و تربیت، اور اس کے عام ماحول اور پس منظر کو ذہن میں رکھتے ہوئے کریں اور اسے کسی قسم کی ہچکچاہٹ، الجھن یا احساس کمتری سے دوچار نہ ہونے دیں۔ بار بار ایسا بھی دیکھنے میں آیا کہ دور افتادہ دیہات میں بسنے والے کسی ان پڑھ مرد یا عورت سے آپ کو ٹھیکہ پنجابی زبان میں اسی کے لب و لہجہ میں گفتگو کرتے ہوئے دیکھ کر آپ کے کئی ایک احباب کا منہ حیرت و استعجاب سے کھلے کا کھلا اور آنکھیں پھٹی کی پھٹی رہ گئیں کہ یا الہی کیا یہ وہی مفتی صاحب ہیں جنہیں ہم صبح و شام نمبر پر سے کوثر و نسیم سے دھلی ہوئی دہلی اور کھنوں کی سکہ بند نستعلیق زبان میں فراز کو ہمارے بہتی ہوئی آبشار کی روانی کے ساتھ فصاحت و بلاغت کے موتی بکھرتے ہوئے دیکھتے ہیں۔ اور اسی طرح جب موصوف اپنے ایرانی نژاد مہمانوں سے فارسی زبان میں ہم کلام ہوتے تو آپ کو بے تکلف اور بے تکان دقیق سے دقیق مسائل پر بحث کرتے ہوئے دیکھ کر کسی کو شبہ تک نہ گزرتا کہ آپ ان لوگوں کے ہم زبان نہیں۔

حافظ آپ نے بلا کا پایا تھا۔ لین دین کے معاملات کو اکثر احاطہ تحریر میں لانے کی زحمت گوارا نہ کرتے۔ ضرورت پڑنے پر برسوں بعد نہ صرف گزرے ہوئے واقعات یاد دلانے میں آپ کو کوئی مشکل درپیش نہ آتی بلکہ بعض اوقات گفتگو کے الفاظ تک بلا تا مل من و عن دوہرا کر صاحبان معاملہ کو ورطہ حیرت میں ڈال دیتے۔ گھر آئے مہمان کی خاطر ملاقات میں آپ کوئی کسر اٹھانہ رکھتے اور اس کے لئے پُر تکلف اور لذیذ کھانے پکوانے علاوہ آپ کی اپنی خوراک ہمیشہ ناقابل یقین حد تک سادہ بھی ہوتی اور مقدار میں قلیل بھی۔ دعوت میں تشریف لے جاتے تو حتی الامکان پُر تکلف کھانوں کو چھوڑ کر کم قیمت اور سادہ پکوان

کی طرف رغبت کا اظہار کرتے۔ آپ کی اس عادت سے مجبور ہو کر میں نے اور مجھ ایسے بہت سے دوستوں نے رفتہ رفتہ یہ معمول بنا لیا تھا کہ دعوتوں میں مفتی صاحب سے دور بہت کر بیٹھنے کی کوشش کرتے کیونکہ بار بار ایسا ہوا کہ دسترخوان پر آپ کے قریب کی نشست پر بیٹھ جانے کی پاداش میں ہمیں نم گرسنہ یا بے مزہ کام و دین کے ساتھ واپس گھر لوٹنا پڑا۔ کسی دوست کے ہاں جانا ہوتا تو کوشش کرتے کہ ماحضر ہی تناول فرمائیں اور میزبان کو بلا ضرورت تکلف کرنے کی زحمت نہ دیں۔ میرے ہاں ایک مرتبہ کافی رات گئے اچانک تشریف لانے کا اتفاق ہوا۔ میں نے عرض کیا ماحضر کے علاوہ اجازت ہو تو جلدی میں تھوڑا سا حلوا تیار کر والوں۔ ہنس کر فرمانے لگے کہیں میرے مولوی ہونے کے نلے سے تو نہیں کہہ رہے؟ نماز کی اقدہ کرتے وقت بالاتزام حتی المقدور انحصار کا دامن ہاتھ سے نہ چھوڑتے۔ بعد نماز یا بعد مجلس اول تو حاضرین کو مصافحہ کرنے کی طرف

متوجہ ہی نہ ہونے دیتے اور اگر ضرورت ناکزیر ہو جاتی تو اس میں انتہائی عجز و انکسار کا مظاہرہ فرماتے مگر پورے بلا واسطہ موعظہ بیان کرنے سے احتراز کرتے۔ پوچھنے پر ایک مرتبہ فرمایا موعظہ کرنے کا صحیح حق اسے پہنچتا ہے جو خود مثالی کردار کا حامل ہو اور جو تقویٰ کی اس بلند منزل پر فائز ہو جس کا تذکرہ امیر المومنین نے بیخ البلاغہ میں فرما دیا ہے۔

عزتِ نفس اور استغناء کا یہ عالم تھا کہ اگر کہیں مجلس وغیرہ پڑھنے تشریف لے جاتے تو اکثر اوقات اختتامِ محفل پر جلسہ گاہ سے اٹھتے ہی سیدھے منزل کی جانب روانہ ہو جاتے۔ بارہا ایسا ہوا کہ میزبان یا امیرِ مجلس آپ کی تلاش میں ریلوے اسٹیشن یا بس سٹیڈ پر پہنچا اور آپ کو مراجعت کے لئے سوار ہوتا ہوا دیکھ کر ہکا بکارہ گیا۔ طالبِ علمی کے زمانہ میں گجرات کا ٹھٹھا وار سے ایک مرتبہ سیٹھ غلام حسین جیٹھا بھائی گوکل کھنڈو تشریف لائے اور انہوں نے مدرسہ ناظمیہ کے تمام طلباء کو طلب فرمایا تاکہ سب کو مبلغ پانچ پانچ روپے نقدی کس جس کی مدین ہدیہ پیش کریں۔ گنتی کی گئی تو معلوم ہوا کہ واحد غیر حاضری مفتی جعفر حسین کی تھی۔ حالانکہ ان دنوں آپ کا شمار ان چند طلباء میں تھا جن کے پاس سخت جاڑے کے ایام میں نہ ڈھنگ کا لحاف تھا نہ تو شک اور پھر یہ زمانہ روپے کی گران مائیگی کے لحاظ سے وہ زمانہ تھا جب ایک روپیہ کی تین مرغیاں یا بتیس بیٹر خریدے جاسکتے تھے اور جب گندم ڈیڑھ روپیہ من، دیسی گھی ۱۴ آنے سیر اور برنی ۴ آنے سیر تھی۔

گورنمنٹ کے اداروں میں شرکت کے دوران آپ نے کبھی اپنی معینہ حیثیت کے ہوٹل یا ریسٹ ہاؤس میں قیام فرمانا گوارا نہ کیا۔ میٹنگ وغیرہ کے لئے جانا ہوتا تو اپنی پسند کے کسی دینی مدرسہ یا امام باڑہ میں ڈیرہ ڈال دیتے اور یہ ڈیرہ ڈالنا بھی کیا ہوتا ہا جاڑا ہویا گرمی آپ نے نہ کبھی بستر ہمراہ اٹھانے کی زحمت گوارا کی اور نہ کوئی سوٹ کپس یا بریف کپس ساتھ لیا جانا دُور ہوا نزدیک اپنی اکلوتی بیٹی کے اصرار پر ایک چھوٹا سا تھیلہ ساتھ لے لیتے جس میں صرف ایک جوڑا لباس اور ایک ٹوتھر پیسٹ کی بیوب کے سوا اور کچھ نہ ہوتا اور یہ مختصر سامانی اور بے بضاعتی آپ کے سینہ پر اس آقا کی غلامی کے تقضے کی صورت میں دکھتی جس کی بارگاہ میں آپ کے کردار کے اس ایک پہلو کو حکیم الامت نے یہ کہہ کر خراجِ تحسین پیش کیا تھا کہ

بادشاہ و کلبۃ الیوان او یک حُسام و یک زرہ سامان او

(ایسا شہنشاہ جس کا محل ایک ٹوٹی پھوٹی بھونپڑی اور جس کے ساز و سامان کی پوری کائنات صرف ایک تلواریں اور ایک زرہ تھی)۔

اور پھر دوسری جگہ یوں فرمایا ہے

حکمرانے بود و سامانے نداشت دست او جز تیغ و قرآن نداشت

(وہ ایسا حکمران تھا جس کے پاس ساز و سامان ایسی کوئی شے نہ تھی۔ اور جس کے دست مبارک میں شمشیر اور قرآنِ پاک کے علاوہ اور کچھ نہ تھا)۔

سفرِ خرچ اور یومیہ وغیرہ کا آپ گورنمنٹ سے کبھی مطالبہ نہ کرتے اور جو کچھ حکومت کے متعلقہ اہل کار اپنی صوابدید سے اس مذہب میں آپ کو پیش کرتے آپ اسے بخوشی قبول فرمالیتے۔ پاکستان نظر یاتی کونسل سے استعفیٰ کے بعد حکومتِ وقت نے بار بار مقررہ مشاہرہ یا اعزازیہ آپ کے پتہ پر ارسال کرنے کی کوشش کی لیکن آپ نے ہمیشہ اسے شکر یہ کے ساتھ

واپس لوٹا دیا۔

کسی فرد واحد یا ادارہ کی دینی یا کسی اور قسم کی کوئی خدمت بجالاتے تو دوست تو دوست کسی غیر تک سے کسی قسم کا مالی یا کوئی اور مطالبہ کرنے کا تصور تک ذہن میں نہ لاتے حالانکہ دوسرے لوگ اس ضمن میں باقاعدہ سودے بازی اور مول تول کر کے ضمیر فروشی کا کھلا مظاہرہ کرنے میں بھی کوئی ہچکچاہٹ محسوس نہ کرتے۔ وقت یا پروگرام کا جو تعین ایک مرتبہ کسی سے کر لیتے بارش ہو یا آندھی، زلزلہ ہو یا طوفان اس پر پورا اترنے کی پوری پوری کوشش کرتے۔ بسا اوقات دو منزل کی غیر معمولی زحمت کے پیش نظر سواری منگوانے کے بجائے معینہ مقام پر خود پہنچ جانے کی پیشکش کرنے میں لذت محسوس فرماتے آندھی اور طوفان کا ذکر آیا تو میں یہ بھی عرض کر دوں کہ آپ ہییب اور ہولناک قسم کے طوفانوں سے گھبرانے کی بجائے ان سے لطف اندوز ہونا زیادہ پسند کرتے۔ آپ کا کہنا تھا کہ عقل سلیم کے پاس کوئی دلیل ہے جس سے انسان زلزلے اور طوفان کو ایک لہلہاتے کھیت اور خوش خرام ندی سے قدرت کے کتر درجہ کے مظاہر قرار دے۔ مفتی صاحب کو جو مناظر قدرت کے دلدادہ اور جمالیاتی ذوق سے بھر پور اہلیت کے حامل تھے میں نے بار بار گتے بادلوں، کڑکڑتی چمکتی بجلیوں اور لرزہ خیز طوفانوں سے جہاں بڑے بڑے شیر دل سوراہوں کا خوف و ہراس سے زہرہ آب ہو اور وہ سہم کر گھر کے تارک کونوں میں دبک جانے کو ترجیح دیں ویسے ہی لطف اندوز اور خوش وقت ہوتے دیکھا جیسے برف پوش وادیوں، نغمہ ریز ندیوں اور جھکتے پھولوں سے۔ ایک مرتبہ مجھے آپ کے ہمراہ سخت جاڑے میں مری جانے کا اتفاق ہوا۔ یہ دیکھ کر میری سیرت کی انتہا نہ رہی کہ آپ معمول کی عبادت میں سب سے بے پروا ہو کر اپنے کھیلے سیلپروں کے ساتھ برف سے اٹی ہوئی سڑکوں پر بے تکلف ادھر سے ادھر اور ادھر سے ادھر گھوم پھر رہے تھے اور آپ کے چہرے پر طمانیت و انبساط کی ایک خاص کیفیت طاری تھی۔

اعلیٰ انسانی قدروں پر محیط، انتہائی خوشگوار سادگی اور فروتنی کا آئینہ دار، آپ کا یہ طرز عمل یقیناً امیر المؤمنین کی سیرت کے اس پہلو کی تائیدی میں تھا جس کی تشریح دربار معادیرہ میں ایک مرتبہ آپ کے ایک حلیل القدر صحابی نے یوں فرمائی تھی: تاریخ میں ہے کہ امیر شام نے ایک مرتبہ صرار بن ضمیرہ کو دربار میں طلب کیا اور ان سے امیر المؤمنین کی سیرت کے متعلق کچھ بیان کرنے کی خواہش کی۔ خیال اس کا یہ تھا کہ سطوت شاہی اور طنطنہ خسروی کے زیر اثر صرار سے وہ کچھ ایسے کلمات کہلوائے جن سے اپنے دل کے پھیمولے پھوڑسکے۔ چنانچہ صرار نے لیت و لعل سے کام لینا چاہا۔ جب اصرار حد سے بڑھا تو مولاکے بوڑھے صحابی نے لب لعل واکئے اور فرمایا: امیر شام اس عرش مرتبہ انسان کی عظمت نفس کا کیا کہنا جس کا علی وقار اور جس کا دبدب کر دار ایسا تھا کہ کوئی بڑے سے بڑا تاجدار یا منبر عالم آنکھوں میں آنکھیں ڈال کر ان سے ہم کلام ہونے کی جرأت نہیں کر سکتا تھا لیکن حضور ہم ایسے مزدوروں اور بے مایہ لوگوں میں رہتے بہتے یوں تھے گویا ہم ہی میں کے ایک فرد تھے اور بس۔

مفتی صاحب کے علمی مقام کا تعین کرنا میرے لئے کسی جہت سے مناسب نہ ہوگا۔ یہ ان لوگوں کا کام ہے جو اس میدان کے شہسوار ہوں۔

قدر زر گرید اند قدر جو ہر جوہری

آپ کے علم و فضل کی حدود جاننے کے لئے یا آپ کی تصانیف پر نظر کرنا ہوگی اور یا آپ کے معاصرین اور ملک کے دوسرے دانشور حضرات اور ارباب علم و فضل سے رجوع کرنا ہوگا۔ مفتی صاحب کا واسطہ زیادہ تر عربی زبان سے تھا جس سے میں قطعی طور پر ناواقف ہوں۔ تاہم آپ طلب علم میں کیوں کر ہمیشہ مستعد رہتے اور چشمہ علم و حکمت سے سیراب ہونے کے لئے کیونکر ہمہ وقت بے تابی و بیقراری کا مظاہرہ کرتے اس کا اندازہ مجھے اکثر ہوتا رہتا۔ انگریزی ادب میں سے جس سے آپ قطعی ناواقف تھے کوئی اچھا جملہ، ضرب المثل، شہ پارہ یا اچھوتا تخیل اگر اتفاق سے مجھے موقع و محل کی مناسبت سے یاد آجاتا تو آپ نہ صرف پوری توجہ اور انہماک سے اسے سماعت فرماتے اور اس سے لطف اندوز ہوتے بلکہ ہمیشہ اصرار فرماتے کہ انگریزی ادب میں جتنا سرمایہ میرے پیش نظر ہے انہیں اس سے آگاہ کروں۔ یہ اور بات ہے کہ جب بھی میں نے اس قبیل کی کوئی بات ان کے علم میں لانا چاہی اکثر اوقات انہوں نے اسی تخیل یا نظریہ کا حامل حوالہ عربی یا فارسی ادب میں سے فی البدیہہ پیش کر دیا۔ یہ حوالے اکثر و بیشتر وہ امیر المومنین کی بیخ البلاغ ہی سے جو انہیں تقریباً از بر یاد تھی۔ پیش فرمایا کرتے۔ اس بارے میں ان کا قول جسے وہ اکثر دوہراتے بھی رہتے اور بار بار ثابت بھی کیا کرتے یہ تھا کہ دنیا کے تقریباً تمام دانشوروں کا حقیقی ماخذ جناب ختمی مرتبت اور امیر المومنین ہی کی ذوات گرامی ہیں۔

مفتی صاحب کے کردار کا ایک پہلو جسے میں روشن ہی نہیں روشن ترین کہوں گا خود کو فرشتہ کے بجائے ایک خاطر ادا گنگار انسان کے رُوپ میں پیش کرنا تھا۔ قارئین خوب جانتے ہیں کہ اپنی کسی کمزوری یا کوتاہی کا بر ملا اعتراف انسان کے لئے کتنا کٹھن مرحلہ ہوتا ہے۔ فطرت ہر شخص کو مجبور کرتی ہے کہ وہ اپنے کردار کی عمارت کو جتنا ممکن ہو سکے حسین و دلکش بنا کر عوام کے سامنے پیش کرے تاکہ معاشرے میں اسے بلند اور منفرد مقام حاصل رہے۔ اس کے لئے لوگ منافقت اور یا کالی کے نئے سے نئے لبادے اوڑھ کر اپنی کوتاہیوں کو خوبیاں اور کمزوریوں کو جوہر بنا کر پیش کرنے سے بھی نہیں بچتے۔ اکثر سادہ لوح انسانوں کو تو اپنی غلیظوں یا غفلتوں کا صحیح احساس ہی نہیں ہوتا اور وہ مدت العمر خود فریبی کا شکار رہ کر محقوں کی جنت میں بستے رہنے کو ہی ترجیح دیتے ہیں۔ لیکن جہاں اپنی کمزوری یا فرو گذاشت کا پورا پورا علم و عرفان ہو جائے وہاں بھی اس کا اعتراف اور پھر بر ملا اظہار عظمت نفس اور بلندی کردار کی آخری منزل پر فائز ہونے کا مطالبہ کرتا ہے اور یہ تو تھا ایک عام انسان کا معاملہ۔ جس طبقے سے مفتی صاحب قبلہ کا تعلق تھا اس طبقے کے کسی انسان سے اس قسم کی توقع رکھنا دشوار ہی نہیں بالکل عبث ہوگا۔ وجہ اس کی یہ ہے کہ اس طبقے کے اکثر و بیشتر افراد کی وجاہت کی تمام تر اساس بالعموم عوام کی عقیدت و احترام اور ان کے اعتماد و حُسن ظن پر ہی استوار ہوتی ہے۔ جہاں اس عقیدت کو ذرا سی ٹھیس پہنچی دنیوی وجاہت کی پوری عمارت دھڑام سے نیچے آگری۔ ادھر تو دامن سے کسی غفلت یا فرو گذاشت نے ذرا سا باہر جھانکا ادھر یار سائی اور نیکو کاری کا بنا بنایا کھیل الٹ کر رہ گیا۔ ایسے میں تحریک نفاذ فقہ جعفریہ کے بلند قامت قائد کے لئے کتنا مشکل اور کٹھن ہو سکتا تھا اپنی کسی غفلت یا فرو گذاشت کا بر ملا اظہار۔ آخر مدتوں کی سعی پیہم سے استوار کی گئی مرتبہ و مقام کی فلک بوس عمارت کو اپنے ہاتھوں خود پاش پاش کر دینے کا خطرہ مول لینا کسی معمولی دل گردہ کے انسان کا کام کیونکر ہو سکتا ہے۔ اس کے لئے تو سمندر سے زیادہ کٹھاہ سینہ اور پہاڑ سے زیادہ مضبوط دل درکار ہوگا۔

مفتی صاحب ایک مرتبہ دوپہر کو میرے ہاں تشریف لائے۔ ظہرین کی نماز ادا کرنے ہی والے تھے کہ جلدی سے وضو کر کے میں نے بھی شرکت کی خواہش کی۔ فرمانے لگے۔ شریف صاحب ذرا توقف کیجئے۔ مجھے ابھی صبح کی دور کھت قضا پڑھنی ہے یہ سنا تھا کہ میں سناٹے میں آگیا۔ سنا ہوا ضرور تھا کہ سہ

بیچ کس بے دامن ترینست الایمیش خلق بازمی پوشند و ما بر آفتاب افگندہ ایم  
(کارگاہ ہستی میں کوئی انسان ایسا نہیں جس کا دامن آلودہ نہ ہو۔ ہاں البتہ لوگ اپنے دامن ترک چھپا کر رکھتے ہیں اور ہم ہیں کہ ہم نے اسے سب کے سامنے باہر دھوپ میں پھیلا رکھا ہے۔)

لیکن کبھی سوچا نہ تھا کہ اس مرتبہ و مقام کا انسان اس کی عملی تفسیر یوں بے تکلفی سے بھی پیش کر سکتا ہے۔ یہ دور کعتی نماز جو صبح قضا ہو چکی تھی وہ آئندہ کسی دوسرے وقت پر بھی اٹھا رکھی جاسکتی تھی۔ اپنی مجبوری کے عذر میں چند در چند تاویلوں کا تانا بانا بھی بنا جاسکتا تھا۔ لیکن اس مرد درویش نے یہ گوارا نہ کیا کہ ان کی ضمیر کا صاف و شفاف آئینہ زیا کاری کی میل سے رنگ آلود ہو۔ آپ نے یہ تو گوارا کر لیا کہ شریف صاحب انہیں ایک سہل انگار اور غفلت کیش انسان تصور کریں۔ لیکن آپ نے یہ گوارا نہ کیا کہ حق و صداقت کے آبِ زلال میں تلبیس کی غلاظت قلعن پیدا کرے۔ کتنا سچ کہا تھا کسی نے کہ سہ

ملا شدن چه آسان انسان شدن چه مشکل

ہر عظیم انسان یا قائد کی زندگی دو قسم کے واقعات پر مشتمل ہوتی ہے۔ ایک وہ جنہیں صرف گھر کے افراد یا دوسرے مخصوص دوست احباب ہی جانتے ہیں اور دوسرے وہ جن کا تعلق عوام سے ہوتا ہے۔ پہلی قسم کے بیسیوں نئے سے نئے واقعات ملک کے طول و عرض اور بیرون ملک آپ کے لاتعداد چاہنے والوں کی زبان سے آپ سُنیں گے اور ان میں سے ہر واقعہ آپ کی سیرت کے کسی نہ کسی نئے پہلو کی نشاندہی کرے گا۔ آپ کے حسنِ عمل اور حسنِ کردار کا ایک ادنیٰ ثبوت یہ ہے کہ آپ کا کوئی بھی دوست آج یہ باور کرنے کے لئے تیار نہیں کہ مفتی صاحب کا قرب کسی اور کو اس سے زیادہ حاصل تھا یا کسی اور سے ان کے زیادہ پر خلوص مراسم تھے۔ دوسری قسم کے واقعات تاریخ کا حصہ بن کر قومی ملکیت قرار پاتے ہیں۔ ان میں آپ کی تصانیف شرح بیخ البلاغ، شرح صحیفہ کاملہ اور دو جلدوں پر مشتمل سیرت امیر المومنین کے علاوہ جو بجائے خود اپنی اپنی حدود میں علم و ادب کا منہ بولتا شاہکار ہیں سرفہرست چند ایک یہ ہیں :- قرار داد مقاصد کی تدوین میں آپ کا تشریحی نوٹ۔ تعلیمات اسلامیہ بورڈ کے ممبر کی حیثیت سے وفاقی وزیر پاکستان جناب سردار عبدالرب نشتر سے آپ کا تاریخی مکالمہ۔ بھکڑ کنویشن میں مخالفین کی ریشہ دو اینوں کے باوجود لاکھوں افراد کے اعتماد سے قائد تحریک نفاذ فقہ جعفریہ کی حیثیت سے آپ کا انتخاب۔ پاکستان نظر باقی کونسل سے اصولی اختلاف کی بنا پر آپ کا استعفیٰ۔ نفاذ اسلام میں حکومت وقت کے جانبدارانہ رویے کی تشریح میں بی۔ بی۔ سی کے نمائندہ سے انٹرویو، اسلام آباد کنویشن میں آپ کا تدبیر و حکمت سے لبریز کردار، حکومت اور شیوعان پاکستان کے مابین طے پانے والا شیعہ شخص کا آئینہ دار معاہدہ امن، روز نامہ جنگ کو بستر مرگ سے دیا ہوا تاریخ ساز انٹرویو اور جی۔ ٹی روڈ گوجر والہ پر ہم راہیگر قطعہ زمین پر ذاتی دیانت اور عوام و خواص کے اعتماد کے سہارے اور انفرادی سعی و کاوش کے بل بوتے پر تعمیر کی گئی جامع جعفریہ کی وسیع و عریض عمارت..... اس مختصر سے مقالہ میں ان پر

تبصرہ و تنقید کی گنجائش ہے اور نہ ضرورت، یہ کام ان کے کسی با بصیرت اور دیانت دار سوانح نگار کے ہاتھوں سرانجام پانے کا ہے۔ اتنا بہر حال طے ہے کہ ان تمام کارناموں میں سے ایک بھی ایسا نہیں جسے مورخ پاکستان میں شیعیت کی تاریخ میں سنگ میل سے کم کا درجہ دے سکے۔ یہ تمام کے تمام واقعات پاکستان میں بقائے شیعیت کی جدوجہد کے چھتیس سالہ سفر میں ان اہم موڑوں کی نشاندہی کرتے ہیں جہاں کاروانِ ملی کے سرکف سپاہیوں اور دین فروش بھگوڑوں کے راستے الگ الگ ہوتے رہے، جہاں شیع حریت کے جانباز پروانوں اور سفلی کیڑوں کوڑوں میں واضح پہچان ہوتی رہی اور جہاں دسترخوان اقتدار کے ریزہ چیں ایک صف میں اور کفن بردوش مجاہد علیحدہ چھٹ کر دوسری صف میں شامل ہوتے نظر آتے رہے۔

نگاہ کی بلندی، عزم کی پختگی، مقصد کی لگن اور خلوص نیت میں آپ ایک طرح سے قائد اعظم محمد علی جناح کی مثال تھے۔ انہی کی طرح آپ کا جسم نحیف و ناتوان اور سینہ ہمت و حوصلہ کی آگ سے روشن تھا۔ انہی کی طرح باطل سے ٹکرانے اور طاغوت کو سرنگوں دیکھنے کے دلولہ سے آپ کے دل و دماغ سرشار رہتے تھے۔ انہی کی طرح آپ قوم کی کشتی بے وجہ خونریزی اور بے جا تصادم کی چٹانوں سے دور ہٹا کر تدبیر و حکمت کے بل بوتے پر سائل مراد تک پہنچانے کے قائل تھے۔ دونوں زندگی کے سفر میں ہر اہم موڑ پر ہمیشہ اقبال کے مرد مومن کی ایک جیتی جاگتی تصویر نظر آئے۔ دونوں کو مخالفت کے طوفانوں کا اپنی ثابت قدمی اور اولوالعزمی سے منہ موڑ دینے میں یہ طولی حاصل تھا اور دونوں کو دنیائے ہمیشہ دم گشتگو نرم اور دم جستجو گرم پایا۔ قائد اعظم نے ایک مدت تک ہندو مسلم اتحاد کو اپنی زندگی کا نصب العین قرار دئے رکھا۔ اور آخر عمر میں ناگزیر وجوہات کے سبب آپ کو صرف مسلمانان ہند کی قیادت اختیار کرنا پڑی۔ بعینہ اسی طرح تخلیق پاکستان کے بعد ایک مدت تک مفتی صاحب بھی شیعہ سنی اتحاد کے علمبردار رہے اور آپ نے ہمیشہ امت مسلمہ کو فرقہ واریت کی دبا سے دور رہنے اور اللہ کی رستی کو مضبوطی سے تھامے رکھنے کا پوری قوت کے ساتھ درس دیا۔ آخر عمر میں آپ کو بھی ناگزیر وجوہات کے سبب سواد اعظم سے کٹ کر صرف فرقہ جعفریہ کی قیادت کا پرچم تھا منا پڑا۔ اور پھر دنیائے دیکھا کہ قیادت کا یہ پرچم حکومت اور چند تحریک پسند عناصر کی مسلسل مخالفت کے باوجود آپ نے اس شان سے تھاما کہ جب تک جتنے، قائد اعظم کے مانند سوائے ناقابل ذکر چند مستثنیات کے، ملت جعفریہ کے پورے تین کروڑ افراد کے دل کی دھڑکن بن کر جئے۔ اور اسے تائید نہیں کیئے کہ شہانہ روز کی تگ و دو کا اعجاز کہ جب قادر مطلق کے دربار میں حاضری کے لئے نفاذہ بجا تو قائد اعظم کی طرح ان کی قوم بھی جو کبھی ایک ادارہ و منتشر گڈہ گو سفند سے زیادہ حیثیت کی مالک نہیں تھی، دشمن کی پے در پے عیاریوں اور چیرہ دستیوں کے شر کے خلاف اخوت و اتحاد کے دانوں سے پروئی ہوئی ایک تسبیح اور غنیم کی بے پناہ یلغار کے رُو بُرد بھائی چارے اور یگانگت کی مضبوط بنیادوں پر استوار ایک سیسہ پلائی ہوئی دیوار کی شکل اختیار کر چکی تھی اور یہ قدرت کا ایک معجزہ نہیں تو اور کیا تھا کہ جس طرح قائد اعظم محمد علی جناح کی صورت میں نہ میدان قتال گرم ہوا اور نہ دارو رسن کی صعوبت سہنے کی نوبت آئی اور مبداء فیاض نے فتح بلکہ فتح میں محض پیہم جدوجہد کے طفیل ان کی جمہولی میں ڈال دی عین اسی طرح شیعہ قوم کی چھتیس سالہ جدوجہد کی واحد فتح معاہدہ اسلام آباد کی شکل میں بہت سے کوتاہ نظر مشیروں کے مشورے کے برخلاف بغیر غارت گری اور خونریز تصادم کے کلک قدرت نے آپ کے دفتر اعمال میں لکھ دی۔



عزم و ہمت کا کیسا طوفان آپ کے قلب و جگر کو ہمہ وقت گرمائے رکھتا تھا اور جرأت و استقلال کی کونسی تڑپ آپ کو ہمیشہ بے قرار رکھتی تھی اس کی ایک جھلک اگر آپ کو دیکھنا ہو تو دو واقعات مجھ سے سُن لیں۔

ایک دفعہ سخت گرمی کا زمانہ تھا۔ ہم کمرے میں بیٹھے بات چیت میں مشغول تھے۔ دفعتاً بجلی منقطع ہو گئی اور پتکھا چلنا بند ہو گیا۔ جس اس شدت کا تھا کہ نہ کمرے کے اندر سکون تھا اور نہ باہر صحن کی کھلی فضا میں۔ دو تین مرتبہ جگہ بدلی لیکن کسی کل چپن نصیب نہ ہو سکا۔ بلکہ طبیعت کی بے قراری میں اور اضافہ ہوتا گیا۔ مفتی صاحب کی گھبراہٹ کا اندازہ کرتے ہوئے میں نے ہنس کر عرض کیا۔ حضور یہ تو گھر ہے جہاں ہر قسم کی آسائش تیسرے سے نصیب دشمنان آپ کو تو شاید مستقبل قریب میں قائد تحریک نفاذ فقہ جعفریہ کی حیثیت سے حکومت کا اہمان بننا اور زندان کی مشقت بھیلنا پڑے۔ فوراً بات کاٹتے ہوئے بولے: شریف صاحب وقت تو آنے دیجئے۔ وہ محل امتحان ہوگا۔ خدانے چاہا تو آپ خود دیکھ لیں گے کہ میں تاثر یزدی سے کیونکر وہاں سنتت سید سجاد پر عمل پیرا ہو کر سرخرو ہوتا ہوں۔ جس فقیر نے پوری زندگی جیل کی طرح کاٹی ہو وہ ان مشکلات سے کیا گھبرائے گا۔

صدر مملکت نے اسلام آباد میں پہلی علماء کنونشن بلائی۔ دعوت نامہ پر مزید استخارہ کرنے کے بعد مفتی صاحب بھی اسلام آباد پہنچے۔ اجلاس کے دوران آپ نے دیکھا کہ شرکائے مغل نفاذ اسلام کی جدوجہد پر حکومت وقت کی ایک دوسرے سے بڑھ چڑھ کر توصیف و تعریف کر رہے ہیں، جو مقرر اٹھنا صاحب صدر پر تحسین و آفرین کے ڈونگرے برساتا۔ ایسے میں مفتی صاحب نے تقریر کرنے کا ارادہ ترک کر دیا۔ لیکن تقاضائے وقت اور انتظامیہ کے اصرار پر آپ کو سٹیج پر آنا پڑا۔ حمد و ثنائے باری تعالیٰ اور پیغمبر و اہل بیت پیغمبر پر درود و سلام کے بعد آپ نے فرمایا۔ صاحب صدر! ارشادِ حتمی مرتبت ہے کہ کافر حکومت باقی رہ سکتی ہے لیکن ظالم حکومت کے لئے فنا مقدر ہے۔ میں آپ سے التماس کرتا ہوں کہ عدل و انصاف کے تقاضے پورا کرتے ہوئے آپ ۶ جولائی کا ہم سے کیا ہوا وعدہ ایفا فرمائیں۔ والسلام۔ یہ کہہ کر آپ سٹیج سے نیچے اتر آئے۔

موقع و محل کی مناسبت سے لطیف و مختصر اور جامع و بلیغ فقرے برجستہ اور فی البدیہہ کہہ دینے میں مفتی صاحب کی یدِ طولیٰ حاصل تھا۔ بعض اوقات لطیفہ گوئی اور بذلہ سنجی کی ایسی ایسی پھلجھڑیاں چھوڑتے کہ مغل کشت زعفران بن جاتی۔ آپ کے دوستوں اور ہم جلسوں میں سے شاید ہی کوئی ایسا ملے جو آپ کی سیرت کے اس پہلو سے نا آشنا رہا ہو۔ مدرسہ ناظمیہ لکھنؤ میں زمانہ طالب علمی کے دوران اپنے استاد محترم جناب نجم الملّت کی صحت یابی کے موقع پر حماسہ کے ایک مشہور قصیدہ کی بحر میں قلم برداشتہ عربی میں قصیدہ کہہ کر ان سے اس چھوٹی سی عمر میں دادِ تحسین کے پھول وصول کرنا ان کے ہم عصروں میں سے کسیے یاد نہ ہوگا۔

ہو سکتا ہے بعض کو تاہ نظر ناقہ یا حسود آپ کی اس نظرِ افق یا حس مزاج پر یہ کہہ کر انگشت نمائی کریں کہ ایک عالمِ دین اور مفتی شرع متین کو مزاج زیب نہیں دیتا۔ ان کی خدمت میں ہیں عرض کر دیں کہ مفتی صاحب اعلیٰ اللہ مقامہ کی ظرفیت آپ کا بعینہ وہ زیور تھا جس سے خود امیر المومنین کی ذات گرامی آراستہ و پیراستہ تھی۔ تاریخِ اسلامی کے کون سے طالب علم

کو یہ واقعہ یاد نہ ہوگا کہ ایک مرتبہ خلیفہ دوم نے اپنی مجلس خاص میں اپنی اس تشویش کا بطور خاص تذکرہ فرمایا جو انہیں اپنے جانشین کے تقرر کے سلسلہ میں لاحق تھی۔ آپ نے چار پانچ اُن افراد کا ذکر فرمایا جو آپ کے خیال میں اس منصب جلیلہ کے لئے موزوں اور مناسب ہو سکتے تھے۔ پھر آپ نے ان سب کے کردار کا باری باری تجزیہ کرنا شروع کیا۔ کسی کو امت کا فرعون قرار دیا اور کسی کو خوشی و فراغت میں مومن اور غصہ و پریشانی میں کافر کہہ کر مسترد کر دیا کسی کو آسائش کا دلدادہ اور ہمہ وقت بیوی کے زیر اثر رہنے والا کہا اور کسی کو خوشی پروری اور اقرار با نوازی کے جنون میں مبتلا ٹھہرایا اور جب جناب امیر کی ذات والا صفات کی باری آئی تو فرمایا کہ وہ ہر ممکن لحاظ سے کسی خلافت کے لئے موزوں شخصیت ہیں۔ کوئی جوہر گرا ایسا نہیں جس سے وہ عاری ہوں۔ لیکن کیا کروں، وہ بات بات میں مزاج اور ظرافت پیدا کر دیتے ہیں۔

مولائے کائنات کے ایک اُدنیہ جان نثار ہونے کے ناطے منفی صاحب بھی بات بات میں لطافت پیدا کرنے میں اپنی مثال آپ تھے۔ اختصار کا دامن ہاتھ سے پھوٹے بغیر مرحوم کی کتاب زندگی کے چند ابواب جو واقعات کی شکل میں اس وقت میرے ذہن میں ہیں درج ذیل کرتا ہوں تاکہ قارئین کو احساس ہو جائے کہ آہنی اعصاب کے مالک اور علم و دانش کے عمیق سمندر اس نحیف و نزار انسان کے مزاج میں ہمت و حوصلہ کے علاوہ لطافت و شکستگی کا کیا عالم تھا۔ ایک مرتبہ مجھے کسی دوست نے ایک نہایت نادر قسم کا حنوط شدہ مرغ زیری مرحمت فرمایا۔ چند برس میں نے لڑنگ روم کی زینت رہنے کے بعد اتفاق سے اس میں کوئی ایسی خرابی پیدا ہوئی جس سے اسکی شکل و صورت میں بگاڑ پیدا ہونے لگا۔ تھوڑے ہی عرصہ میں یہ مرغ ناقابل استعمال ہو کر رہ گیا۔ جس کا مجھے کافی قلق تھا۔ ایک دن اتفاق سے میں نے منفی صاحب سے یونہی تذکرہ دریافت کیا کہ اس مرغ کا اب کیا کیا جائے۔ ہنس کر فرمانے لگے۔ شریعت میں اب تک مرغ کی تجزیہ و تکفین کے متعلق میری نظر سے کوئی احکام نہیں گزرے۔

کراچی میں قیام کے دوران منفی صاحب نے ایک مرتبہ کہیں محل میلاد پڑھنا تھی، ہم دونوں وہاں پہنچے تو دیکھا کہ شعرا اور قسیدہ خوانوں کا ایک جم غفیر موجود ہے۔ ایک کے بعد ایک اُٹھتا اور اپنی سی بانگ کر بیٹھ جاتا۔ طویل بوریٹ کے بعد منی صاحب کا نام اس وقت پکارا گیا جب سامعین بکھر تھک چکے تھے، کچھ کہہ رہے تھے اس موقع پر تقریر کا کیا معنی کچھ کہہ رہے تھے نہیں نہیں اس سے منہ کا مزہ بدلے گا۔ اس گولگو کی صورت میں آخر منفی صاحب نے منبر پر آنے کا ہی فیصلہ کیا۔ اچھی اپنی جگہ سے اُٹھے ہی تھے کہ ایک جانب سے لغز لگا۔ ”اُٹھے اُٹھے یہ محل سرد ہے“ دوسرے کونے سے کسی نے لغز دیا۔ لیکن جانا بہت دُور ہے۔“ منفی صاحب جو اس اثنا میں منبر کے قریب پہنچ چکے تھے اس طرف مڑے اور فرمایا ”لیکن پڑھنا مجھے بھی ضرور ہے۔“

اور آخر میں اب دل چاہتا ہے میں ان آخری چند دل خراش لمحات کا بھی مجھل طور پر ذکر کر دوں جن کی یاد بقیہ ایام زندگی مجھے ہمیشہ تلخ کام رکھے گی۔ قبلہ کی مرض الموت کے دوران ملاقات کا کوئی موقع میں حتی الوسع ہاتھ سے جانے نہیں دیتا تھا ہسپتال کے آخری تین ہفتے میرے کرب میں ساعت بہ ساعت اور شاید پھر طحہ بہ طحہ اضافہ کر رہے تھے۔ مرض کی شدت نے آہستہ آہستہ گفتگو کا سلسلہ عملاً منقطع کر دیا تھا اور شمع زندگی واضح طور پر گل ہوتی نظر آ رہی تھی۔ آپ کی دنیوی زندگی کے آخری روز

میں حاضر خدمت ہوا تو انتہائی تھکی ہوئی اور نہایت نحیف و کمزور آواز میں رُک رُک کر میری روزانہ کی زحمت کشی کا شکریہ ادا کیا۔ میں نے عرض کیا۔ شکوہ کیسا ہے ہم آپ کے ادنیٰ خادم ہیں۔ فرمایا۔ خادم نہیں تم مخدوم ہو۔ میں نے عرض کیا۔ کمرے سے باہر شائق صاحب بھی حاضر ہیں۔ فرمایا۔ ہاں میں جانتا ہوں۔ آپ اور وہ دونوں ہمہ وقت حاضر رہنے والوں میں سے ہیں۔ تھوڑی دیر بعد آپ نے اپنا لرزتا ہوا ہاتھ اُپر اٹھانے کی کوشش کرتے ہوئے مجھے اور قریب آنے کا اشارہ کیا۔ لب پہلے۔ فرما رہے تھے۔ شریف صاحب ہمارا آخری سلام۔ مجھے فوراً یقین ہو گیا کہ مرحوم کو آج انہیں انعام میں ملنے والی ابدی نعمت کا جلوہ دکھایا گیا تھا۔ بہشت بریں میں اپنے قصر زرنگار کے باہر اپنے آنے والے مہمان کے انتظار میں کھڑے صاف بستہ خورد عثمان کا منظر آج انہوں نے خود اپنی آنکھوں سے دیکھ لیا تھا۔ میں تھوڑی دیر کے لئے بیکر گیا۔ اُن کے چہرے کی طرف جوت پھلے ایک برس سے بیماری کے دوران صبر و سکون کا پہاڑ بنا رہا تھا اور جس میں آج بھی ذرہ برابر فرق نظر نہیں آ رہا تھا۔ میں نے ایک حسرت بھری نظر ڈالی اور اشکوں سے چھلکتی ہوئی آنکھیں لئے ہوئے دونوں ہاتھوں سے سیدہ تھامے کمرے سے باہر آ گیا۔

آخری رات انتہائی درد و کرب کے ماحول میں میں نے آپ کے اہل خانہ کے ہمراہ ہسپتال میں ہی بسر کی۔ صبح پانچ بجے ہسپتال کی چھوٹی سی مسجد میں نماز ادا کرنے کے بعد حسرت و یأس کا ایک اُمڈٹا ہوا طوفان سینے میں لئے ہوئے میں گھر لوٹا۔ دہلیز سے اندر قدم رکھے ہوئے ابھی تھوڑا ہی وقت گذرا تھا کہ فون کی گھنٹی بجی۔ کاسہ دل چوڑ کر دینے کے لئے یہ گھنٹی کافی تھی۔ لرزتے ہاتھوں سے میں نے فون اٹھایا۔ پیغام تھا: انا للہ وانا الیہ ساجعون سے

تاسم و وہ بھی نہ چھوڑی تو نے لے یاد صبا یادگار رونق محفل تھی پروانے کی خاک

جنازہ کس دھوم سے اٹھا اور اُس فرشتہ صفت مجاہد کو لاکھوں ماتم گساروں نے کیونکر اشکوں اور آہوں کے سیل بے پناہ میں سپرد لحد کیا اور کیونکر پاکستان کے گوشہ گوشہ میں آپ کے چاہنے والوں نے عقیدت و احترام کے پھول اُن پر پھلے اور کئے اس کی داستان قارئین اخباروں اور قومی جرائد میں پڑھ چکے ہیں۔ حکومت و وقت نے خوش دلی سے یا بعض مجبور یوں کے ماتحت مختلف مراحل پر آپ کی پذیرائی میں جس گرم جوشی کا مظاہرہ کیا وہ بھی آپ سے پوشیدہ نہیں۔ لندن میں متعینہ سفیر کو حکومت نے جس طرح عیادت کے لئے ہسپتال بھیجا اور آپ سے ان کی جو گفتگو ہوئی اور پھر یہاں نماز جنازہ میں شمولیت کی خاطر گورنر پنجاب کو جس طرح میت کی آمد میں تاخیر کے سبب اپنی دوسری مصروفیات کو التوا میں ڈال کر ایک گھنٹہ سے کہیں زیادہ جائے دفن پر انتظار کی کڑیاں جھیلنا پڑیں ان تفصیلات سے بھی آپ آگاہ ہیں۔ رحلت کے بعد بی۔ بی۔ سی اور ریڈیو زاہدان نے آپ کی قائدانہ صلاحیتوں کے اعتراف میں جو قصیدہ خوانی کی اور ملکی ریڈیو اور ٹی۔ وی نے آپ کی آخری رسومات کے مختلف مناظر اور دوسری تفصیلات جس طرح قومی رابطہ پر پورے ملک میں نشر کیں وہ بھی کوئی ڈھکی چھپی بات نہیں حقیقت یہ ہے کہ صفحہ گیتی پر تاریخ کا یہ پورا باب موت کے سرد ہاتھوں نے اُمڈٹ نقوش میں لکھ دیا ہے۔ جسے زمانہ کی تند و تیز آنکھیں نہ اب مٹا سکتی ہیں اور نہ جسے بعد کے آنے والوں کو مرنے والے کی طرف سے حریت و ولولہ تازہ کا ایک ابدی پیغام پہنچانے سے روک سکتی ہیں۔ اب وہ نابغہ روزگار مستی جس کے کردار کی عظمت اور جس کے اخلاق حسنة کی ابدیت کی نشان دہی

اقبال نے یہ کہہ کر دی تھی کہ سے

عمر باد رکعبہ و بُت خانہ می سوز و جفا  
تاز بزمِ عشق یک دانائے راز آید رُوں  
رکعبہ ہو کہ بُت خانہ ان میں زندگی کو مدّتوں پگھلنا اور مبتلائے کرب رہنا پڑتا ہے۔ جب جا کر بزمِ عشق سے  
ایک ایسا فرد واحد برآمد ہوتا ہے جو فی الواقعہ واقفِ کار یا دانائے راز کہلا سکے۔

ہمیشہ ہمیشہ کے لئے کر بلائے گامے شاہ کے احاطہ میں لیل و نہار کے اُلٹ پھیر سے ماورا تا قیام قیامت مجر استراحت ہے  
گی۔ جب کبھی موقع میسر آتا ہے دُنیا کے بکھیروں سے دامن چھڑا کر چند لمحوں کے لئے میں مزارِ اقدس پر اُس مجبوط انوار الہی  
اور اُس امینِ گنجینہ فقر و پادشاہی، تودہ خاک پر حاضر می دینے کے لئے پہنچ جاتا ہوں۔ یہ چند لمحے پھر سے بتی ہوئی صحبتوں  
کی یاد تازہ کر دیتے ہیں اور پھر سے پرانے دو حریفانِ بادہ پیمانہ کے درمیان گفتگو کا سلسلہ چل نکلتا ہے۔ گفتگو جو گا ہے  
مختصر اور گا ہے طولانی ہوتی ہے، لیکن ہوتی بہر حال بالمشافہ ہے۔ کیوں نہ ہو سے

ہرگز نہ میرد آل کہ دل اش زندہ شد بہ عشق

ثبت است بر جس ریدہ عالم دوام ما

اُس انسان کے لئے جس کا دل ایک مرتبہ نورِ عشق سے زندہ ہو گیا کبھی موت نہیں۔ پس صفحہ گیتی پر  
ہمارا نقشِ دوام رہتی دنیا تک کے لئے ثبت ہے)

محمد رفیع

ا۔ بی۔ سمن آباد۔ لاہور

یکم اپریل ۱۹۸۷ء

## بِسْمِ اللّٰهِ الرَّحْمٰنِ الرَّحِیْمِ ط

الحمد لله وكفى والصلوة على محمد المصطفى وآله الاصفياء

انسانی شخصیت کی تعمیر و تشکیل انسان کی جسمانی ساخت، ذہنی شعور، فکری ارتقاء اور اخلاقی و روحانی اقدار سے وابستہ ہے۔ انہی جسمی و نفسی صفات کے آئینہ میں اسکی شخصیت کے خدو خال کو دیکھا اور پرکھا جاسکتا ہے جہاں تک جسمی صفات کا تعلق ہے انہیں آنکھوں سے دیکھا جاسکتا ہے۔ مگر نفسی و روحی صفات مشاہدہ کے حدود سے باہر ہیں۔ انہیں صرف آثار سے پہچانا جاسکتا ہے۔ اگرچہ تمام انسان جسمانی اعتبار سے ایک دوسرے سے ملتے جلتے ہیں۔ مگر ان میں بعض افراد اپنی غیر معمولی قوتوں اور فطری صلاحیتوں کے اعتبار سے اتنے ارفع مقام پر فائز ہوتے ہیں کہ ان کے صفات و خصوصیات عام انسانوں کے تصور کی گرفت میں نہیں آتے۔ اس لئے کہ انسان اسی صفت کا صحیح تعین کر سکتا ہے جو خود اس کے اندر پائی جاتی ہو۔ اگر اس سے متعلق جلتی ہوئی صفت سے متصف نہیں ہوگا تو جس طرح کیفیت دمرور اور درد و الم ایسے کیفیات کو ان سے دوچار ہوئے بغیر سمجھا نہیں جاسکتا اسی طرح صفاتِ نفسیہ کو صحیح طور پر نہ سمجھ سکے گا اور نہ ان کی قدر و قیمت کا اندازہ کر سکے گا۔ مگر انسان کتنا بھی روشن فکر اور نابغہ روزگار کیوں نہ ہو وہ تمام صفات و کمالات اپنے اندر پیدا نہیں کر سکتا کہ ہر صفت کو سمجھ سکے اور ہر کمال کو پرکھ سکے۔ بلکہ ایک کمال میں انتہائی بلندی پر ہوگا تو دوسرے کمالات کے اعتبار سے پستی میں نظر آئے گا یا پہلے کمال کے مقابلہ میں نمایاں مقام حاصل نہ کر سکے گا۔ کیونکہ انسان اپنی قوت و توانائی کو ایک آدھ جنبہ ہی پر مرکوز کر کے عملی سرگرمیاں جاری رکھ سکتا ہے اور ارتقائی مدارج طے کر سکتا ہے اور اگر قوت و استعداد کو مختلف کمالات کے حصول میں صرف کرے گا تو قوت و توانائی بٹ جائے گی اور نتیجتاً ہر جنبہ ناقص و ناتمام رہے گا اور کسی صفت کو بھی پایہ تکمیل تک نہ پہنچا سکے گا۔

مولائے کائنات امیر المومنین علی بن ابی طالب علیہ السلام کی شخصیت اس اعتبار سے منفرد و یگانہ ہے کہ ان میں وہ تمام فضائل و کمالات جو نہ کسی میں کیجا ہوئے اور نہ ہونگے پوری آب و تاب کے ساتھ جمع تھے یہ اوصاف اپنے تنوع اور تباہین کے اعتبار سے انسانی فہم سے بالاتر ہیں۔ اس لئے کہ نہ وہ اجتماعی صورت میں کہیں نظر آتے ہیں اور نہ متضاد صفتوں کے نشوونما پانے اور ان میں ربط و ہم آہنگی پیدا کرنے کی صلاحیت ہر ایک میں ہوتی ہے کہ کوئی نوز و مثال سامنے رکھ کر ان کے نفسی صفات و معنوی خصوصیات کو سمجھا جاسکے۔ البتہ مظاہر و آثار سے ان

صفات کی ہلکی سی جھلک دیکھی جاسکتی ہے۔ چنانچہ آپ کی متنوع پر رنگ اور گونا گوں کمالات سے آراستہ شخصیت پر جتنی مرتبہ نظر کی جائے کمال و فضائل کے مختلف گوشے نظروں کے سامنے اُبھرتے اور عمل و کردار کے جوہر نکھرتے چلے آتے ہیں۔ گودیکھنے میں آپ ایک شخصیت تھے۔ مگر مختلف صفات و کمالات کے اعتبار سے متعدد شخصیتوں کا مجموعہ تھے اور اس ایک ذات میں تمام فضائل و محاسن اپنی پوری دلاویزیوں کے ساتھ سمٹ کر جمع ہو گئے تھے اور یہی وہ طغرائے امتیاز ہے جس نے آپ کی بوقلموں شخصیت کو رفعتِ انسانی کا شاہکار اور کمالات و محاسن کے پھولوں کا گلہ مستہ صدر رنگ و چین صد بہار بنا دیا ہے۔ آپ رونقِ دہ بزمِ آب و گل بھی تھے اور جلوۂ طرازِ عالم انوار بھی علم و عرفان کا ذریعہ صحیفہ بھی تھے اور حسن کردار کا درق زرد نگار بھی مسندِ قضا پر مشکل گتھیوں کے گرہ کشا بھی تھے اور محرابِ عبادت میں عابد شب زندہ دار بھی سخاوت میں فرد فرید بھی تھے اور شجاعت میں یکتائے دہر کا بھی انشاء و فتن کلام کے سرچشمہ بھی تھے اور خطابت و بیان کے قلم زخار بھی ادبیت و فنونِ عربیہ کے گنجِ نائل گان بھی تھے اور علم کلام و فلسفہ الہیات کے خزینہ دار بھی قرآن کے جامع اور پہلے مفسر بھی تھے اور دنیا کے اولین مصنف و قلم کار بھی امن و آشتی کے پیغامبر بھی تھے اور دشمنانِ دین سے برسرِ پیکار بھی زینتِ افزائے عرشہٗ خلافت بھی تھے اور اقلیمِ ولایت کے تاجدار بھی مشکل کشائے عالم بھی تھے اور نیرنگیِ زمانہ سے دوچار بھی آلامِ حیات پر خندہ زن بھی تھے اور رات کے اتھاہ سناٹوں میں اشکبار بھی برقِ شعلہ سا مال بھی تھے اور ساون کی ہلکی پھوار بھی صحرا کی چیلچلاتی دھوپ بھی تھے اور شجرِ سایہ دار بھی ہوائے تند کا تھپیڑا بھی تھے اور نسیمِ سبک رفتار بھی جلالِ قدرت کا آئینہ بھی تھے اور جمالِ فطرت کا سنگار بھی انشاء علی الکفاس کی عملی تفسیر بھی تھے اور رجاءِ بینہ سحر کا مثالی کردار بھی عرض جس صفت کمال پر نظر کی جائے وہ اس جامع اضداد ذات میں موجود ملے گی۔

ان متضاد صفات کے اجتماع اور ان کے ناقابلِ فہم امتزاج نے دنیا کو ورطہٗ حیرت میں ڈال دیا ہے اور جوں جوں آپ کی کتابِ زندگی کے نقوش پر نظر کی جاتی ہے۔ حیرت و استعجاب میں اضافہ ہی ہوتا جاتا ہے۔ یوں تو دنیا میں ہزاروں انسانوں نے فضائل و کمالات کی کڑی منزلیں طے کیں اور ہر جاہد کمال پر اپنے نشاناتِ قدم چھوڑے۔ مگر جامعیت و ہمہ گیری کے اعتبار سے آپ کی شخصیت اتنی بلند و بالا ہے کہ قدآور شخصیتیں بھی ان کے سامنے پست نظر آتی ہیں اور ان کی عظمت کے نقوش اتنے روشن ہیں کہ زمان و مکان کے طویل فاصلوں کے باوجود ان کی تابندگی سے آنکھوں میں خیرگی آجاتی ہے۔ اگرچہ اموی فرمانرواؤں اور ان کے ہوا خواہوں نے تمام وسائل بروئے کار لا کر ان نقوش کو دھندلا ہٹوں کی دبیرتوں میں چھپانے کی کوشش کی۔ مگر اس آفتابِ عظمت و جلال کی جگمگا ہٹوں پر پردہ ڈالنے میں کامیاب نہ ہو سکے اور آپ ان کی باطل کوششوں کے باوجود کعبۂ ارادت و قبیلہٗ عقیدت بن کر رہے اور دنیا نے بلا امتیاز عقیدہ و مذہب انہیں اپنی عقیدتوں میں مرکز اور ضمیر کی گہرائیوں میں جاگزیں پایا۔ چنانچہ آپ کی بلندیِ فکر و عمل نے غیر مسلم افراد کے ذہنوں کو بھی متاثر کیا اور انہوں نے آپ کی علمی و ادبی رفعت اور دینی و سیاسی بصیرت پر بلند پایہ مقالے اور مبسوط کتابیں لکھ کر خراجِ تحسین ادا کیا جن میں میخائیل نعیمہ جو رقی برداق پولس سلامہ عبدالمسیح

انطالی استاد فواد فرام البستانی اور روکس ابن زائد العزیزی کے نام سرفہرست ہیں اور مسلمانوں نے بھی خواہ وہ کسی فرقہ و گروہ سے تعلق رکھتے ہوں۔ کسی نہ کسی اعتبار سے ان سے عقیدت و نیاز مندی کا اظہار ضروری سمجھا۔ اہل تشیع تو شیخ علی کہلاتے اور انہیں جانشین رسول و خلیفہ منصوص سمجھتے ہی ہیں اہل سنت کے نزدیک بھی وہ صحابہ کبار عشرہ مبشرہ اور خلفاء راشدین میں شامل ہیں۔ صوفیا و اہل طریقت کے پیشوا شبلی جنید بغدادی معروف کرنی سری سقطی ابو یزید بسطامی وغیرہ سلسلہ تصوف کی کڑیاں ان سے ملاتے اور قادریہ چشتیہ سہروردیہ شاذلیہ اولیسیہ وغیرہ انہی کے سرچشمہ ولایت سے اپنی تشنگی بچھاتے ہیں۔ قراء سبعہ میں سے اکثر و بیشتر انہی کی قراءت پر اعتماد کرتے اور مفسرین ان کے تفسیری افادات کو تفسیر کا گراں بہا سرمایہ سمجھتے ہیں۔ محدثین ان کے سلسلہ روایت کو صحت حدیث کی سند قرار دیتے اور فقہاء استنباط احکام میں ان کے اقوال سے رہبری و رہنمائی حاصل کرتے ہیں۔ متکلمین ان کے کلامی مباحث پر علم کلام کی عمارت کھڑی کرتے اور قضاة ان کے فیصلوں سے فصل خصوصیات کے اصول سیکھتے ہیں۔ علماء اخلاق اخلاقی قدروں کے درس اور کردار سازی کے سبق ان کے حکیمانہ کلمات میں تلاش کرتے اور فصحاء و ادباء ان کے چمن زار بلاغت کے سدا بہار پھولوں سے معانی و بیان کے گلہستے بچھتے ہیں۔

نہ دائم آں گل رعنا چہ رنگ دلو دارد کہ مرغ ہر چہ گشتگوئے او دارد  
اس کا رگہ عالم میں پیغمبر اکرم کے علاوہ اتنی وسیع النظر اور جامع علوم شخصیت کہیں نظر نہیں آتی جس کی فکری و نظری تجلیوں اور علمی و تحقیقی کروزوں سے ہر دبستان فکر و جہان دانش نے روشنی حاصل کی ہو۔ نظر و فکر کی کتنی راہیں تھیں جو آپ کی بدولت کھلیں اور علم و تحقیق کے کتنے مخفی گوشے تھے جو آپ نے بے نقاب کئے آج دنیا میں جہاں جہاں علم و حکمت کی شمعیں روشن اور فکر و دانش کے چراغ فروزاں نظر آتے ہیں وہ اسی قدیل درخشناں کی تابندگیوں کا کرشمہ اور اسی شعلہ صوفناں کی درخشندگیوں کا پرتو ہے۔

یک چراغ است دریں خانہ کہ از پرتو آں ہر کجا مے نگری انجمنے ساختہ اند  
امیر المؤمنین نے ملت اسلامیہ کو ایک عظیم علمی سرمایہ دیا جو توحید و خدا شناسی علم کلام و فلسفہ الہیات اور رموز دین اور اسرار احکام کا خزینہ عامہ ہے بلکہ اسلامی علوم کا شاید ہی کوئی شعبہ ایسا ہو جس کا سلسلہ آپ تک منہتی نہ ہوتا ہو اور شاید ہی کوئی مکتب فکر ایسا ہو جس نے آپ کی ذہنی توانائی و فکری رہنمائی سے بالواسطہ یا بلا واسطہ استفادہ نہ کیا ہو۔ آپ نے علمی دقائق کی گرہ کشائی کی فکر و فن کے چراغ روشن کئے اور علم کی ہر شاخ کی آبیاری کا سامان کیا۔ قرآن کی جمع آوری کے ساتھ اس کے متعلقہ علوم قراءت تجوید اعراب رسم الخط اور تفسیر و تاویل کی طرف رہنمائی فرمائی۔ حدیث کے اقسام اور روایہ کے اصناف پر روشنی ڈالی۔ استنباط احکام کے قواعد منضبط کئے۔ الہیات طبیعیات اور ریاضیات کی خشک سرزمین کو اپنے افادات کی بارش سے سیراب کیا۔ تہذیب اخلاق تدریس منزل اور سیاست مدین کے حدود قائم کئے۔ حکمت نظریہ و حکمت عملیہ کے تفصیلی خاکے ترتیب دیئے۔ بلاغت کے اسلوب وضع کئے۔ نحوی قواعد کی بنیاد رکھی اور فلسفیانہ حقائق میں ادبیت کو سمو کر خیالات کے اظہار کا نیا سانچہ ایجاد کیا۔ بلاشبہ دنیا کے اسلام میں

سے اتصال اور قرب کا جو شرف انہیں حاصل رہا وہ کسی ایک کو حاصل نہ تھا اور خلوت و جلوت میں استفادہِ علمی کے جتنے مواقع انہیں ملے وہ کسی ایک کو میسر نہ آسکے۔ اسی کا نتیجہ تھا کہ صحابہ میں کوئی بھی آپ کے علمی مرتبہ تک نہ پہنچ سکا۔ امام فخر الدین رازی تحریر کرتے ہیں۔

حضرت علی صحابہ میں سب سے زیادہ علم رکھتے تھے  
یہی ابو بکر تو انہیں آنحضرت کی خدمت میں پہنچنے کا موقع  
بڑی عمر میں ملا اور یوں بھی شب دروز میں انہیں حضورِ اسی  
وقت آنحضرت کی خدمت میں باریابی کا ملنا تھا مگر حضرت علیؑ نے  
ہی میں آنحضرت سے وابستہ ہو گئے تھے۔ اور عام مقولہ ہے  
کہ جو علم بچپن میں سیکھا جاتا ہے وہ پتھر کی لکیر ہوتا ہے اور  
بڑھاپے میں سیکھا ہوا سبق ایسا ہوتا ہے جیسے ریت پر  
کھینچی ہوئی لکیریں۔

ان علیا کان اعلم الصحابة واما ابو بکر  
فانه انما اتصل بخدمته عليه السلام في  
زمان الكبر وايضا ما كان يصل الى  
خدمته في اليوم والليله الا زمانا يسيرا  
اما علي فانه اتصل بخدمته في زمان  
الصغر وقد قيل العلم في الصغر كالنقش  
في الحجر والعلم في الكبر كالنقش في  
الصدرا (الربعين ص ۲۶۶)

حضرت علیؑ نے دوستان رسالت میں تعلیم و تربیت پائی۔ نبوت کی تجلیوں سے آئینہٴ دل و دماغ پر جلا کی اور اس مرتبہ علمی پر فائز ہوئے کہ علم و حکمت کا کوئی شغیر ایسا نہ تھا جو آپ کی نظروں سے اوجھل رہا ہو اور حقائق و معارف کا کوئی گوشہ ایسا نہ تھا جو آپ پر منکشف نہ ہوا ہو۔ قرن اول اور اس کے بعد کے ادوار میں ایک فرد بھی ایسا پیش نہیں کیا جاسکتا جو علم میں آپ کا ہم پایہ ہو۔ عبدالملک ابن ابی سلیمان کہتے ہیں کہ

میں نے عطاء سے پوچھا کہ کیا محمد صلی اللہ علیہ وآلہ وسلم  
کے صحابہ میں علیؑ سے بڑھ کر کوئی عالم تھا کہا خدا کی  
قسم میں نہیں جانتا کہ ان سے بڑھ کر کوئی عالم ہو۔

قلت لعطاء اكان في اصحاب محمد صلى الله  
عليه وآله وسلم احد اعلم من علي قال  
لا والله لا اعلمه (استيعاب ج ۳ ص ۴۰)

حضرت کا علمی امتیاز و تفوق اتنا نمایاں تھا کہ مخالف و موافق دونوں اس کے معترف رہے اور کسی کو اس سے انکار کی  
جرات نہ ہو سکی۔ چنانچہ ایک شخص نے معاویہ ابن ابی سفیان سے ایک مسئلہ دریافت کرنا چاہا۔ معاویہ نے کہا کہ مجھ سے پوچھنے  
کے بجائے علیؑ سے پوچھو وہ مجھ سے زیادہ علم رکھتے ہیں اس نے کہا کہ میں آپ ہی سے پوچھنا چاہتا ہوں۔ معاویہ نے کہا۔

انہوں نے کہا کہ تم اس شخص سے پوچھنا ناپسند کرتے ہو  
جسے رسول اللہ نے پوری طرح علم بھرا یا تھا اور جس کی  
علمی برتری کا اکابر صحابہ تک اعتراف کرتے رہے ہیں۔

ويحكى كرهت رجلا كان رسول الله  
يغره بالعلم غرا وقد كان اكابر الصحابة  
يعترفون له بذلك (فتح القدير ج ۳ ص ۴۶)

صحابہ کبار نہ صرف آپ کی علمی برتری کے معترف تھے بلکہ پیش آنند مسائل میں انہی کی طرف رجوع کرتے اور آپ پیچیدہ  
سے پیچیدہ مسئلوں کو بڑی آسانی سے حل کرتے تھے۔ حضرت عمرؓ کو بھی کوئی مشکل مسئلہ درپیش ہوتا تو آپ سے رہنمائی حاصل کرتے  
اور اگر کوئی حکم دے چکے ہوتے اور حضرت علیؑ اس کے خلاف رائے دیتے تو اپنے فیصلہ میں تبدیلی کر کے علانیہ کہتے۔



لو اعلیٰ لہلک عمر (ریاض النضرہ ج ۲ ص ۲۵۶) اگر علی نہ ہوتے تو عمر ہلاک ہو چکا ہوتا۔

حضرت عمر امیر المومنین کے تلمیذ ابن عباس سے بھی علمی رہنمائی حاصل کرتے تھے چنانچہ شیوخ بدر کے ہمراہ ان کے ہاں آیا جایا کرتے تھے۔ انہی شیوخ میں سے بعض نے ان سے کہا کہ ابن عباس جوان ہیں۔ انہیں آپ کے ہاں آنا چاہیے نہ یہ کہ آپ ان کے ہاں جائیں۔ حضرت عمر نے ابن عباس اور ان شیوخ کو اپنے ہاں بلایا اور ان سے بعض آیات کی تفسیر دریافت کی ان میں سے بعض خاموش رہے اور بعض نے لاعلمی کا اظہار کیا۔ آخر ابن عباس نے آیات کی تفسیر بیان کی اور کسی کے لئے بولنے کی گنجائش نہ چھوڑی۔ حضرت عمر نے ان لوگوں سے مخاطب ہو کر کہا۔

انہ من قد علمتم (ذخائر العقبیٰ ص ۲۲۸) اب تمہیں ان کے مرتبہ کا علم ہوا ہوگا۔

اس اعلیٰ علمی دستگاہ کے باوجود ابن عباس حضرت علی کے آگے زانوئے تلمذتہ کرتے تھے۔ آپ کے علمی فیضان سے بہرہ یاب ہوتے تھے اور اکثر کہا کرتے تھے۔

وما علمى وعلم اصحاب محمد فى علم على الا

میرے اور اصحاب پیغمبر کے علم کو علی کے علم سے وہی

نسبت ہے جو ایک قطرہ کو سمندر دل سے ہوتی ہے۔

كقطرة فى سبعة ابحر (مناقب)

امیر المومنین میں مرتبہ علمی پر فائز تھے اس مرتبہ پر نہ کوئی فائز ہوا اور نہ آئندہ ہوگا۔ شیخ الرئیس ابن سینا اس امر کی

شہادت دیتے ہوئے کہتے ہیں۔

كان على من العلوم فى المحل الذى

حضرت علی علوم میں اس بلند مقام پر فائز تھے کہ انسان

کی قوت پر واز اس تک پہنچنے سے قاصر ہے۔

لا تخلق اليه البشر (الامام علی عزیزی)

حضرت کے علمی تفوق کی یہ ایک روشن دلیل ہے کہ تاریخ و سیر کی کوئی کتاب یہ نہیں بتاتی کہ آپ نے کسی مسئلہ کے جواب

میں وہ امور دینیہ سے متعلق ہو یا مسائل عقلیہ سے ریاضی سے متعلق ہو یا ہیئت سے فلسفہ سے متعلق ہو یا کلام سے طبیعیات

سے متعلق ہو یا الہیات سے عجز و دراندگی کا اظہار کیا ہو یا خورد و فکر کی ضرورت پڑی ہو یا کسی سے پوچھنے کی احتیاج محسوس

کی ہو بلکہ جب بھی کوئی ایسا مسئلہ آپ کے سامنے پیش ہوتا جس کے جواب سے دوسرے عاجز و در ماندہ ہوتے تو آپ اس آسانی

سے اسے حل کر دیتے۔ گویا کوئی پیش پا افتادہ بات ہو اور اس کی نوبت ہی نہ آتی کہ یہ کہتے کہ مجھے سوچنے کا موقع دیا جائے یا کسی

اور سے دریافت کیا جائے۔ ابن عباس بیان کرتے ہیں کہ ایک موقع پر حضرت عمر نے امیر المومنین سے کہا کہ یا ابا الحسن آپ سے

جب بھی کوئی مسئلہ پوچھا جاتا ہے یا کسی تھیزہ کامل دریافت کیا جاتا ہے تو آپ فوراً اس کا جواب دے دیتے ہیں کیا یہ بہتر نہیں

ہے کہ آپ فکر و تامل کے بعد جواب دیا کریں۔ حضرت نے اپنا ہاتھ کھول کر ان کے سامنے کیا اور پوچھا کہ اس میں کتنی انگلیاں

ہیں کہا پانچ۔ فرمایا تم خورد و فکر اور سوچ بچار سے کام لینے کے بجائے فوراً کیوں بول اٹھے کہا کہ اس میں خورد و فکر کی ضرورت

ہی کیا تھی فرمایا کہ جس طرح انگلیوں کے شمار میں تمہیں خورد و فکر کی ضرورت پیش نہیں آتی۔ اسی طرح تمام حقائق و مطالب

میرے سامنے واضح و آشکارا ہیں اور کسی مرحلہ پر مجھے سوچ بچار کی ضرورت محسوس نہیں ہوتی۔

تاریخ شاہد ہے کہ عوام سے لے کر مسند نشینان خلافت تک آپ کے سرچشمہ علم سے سیرانی کے محتاج رہے اور انہیں جب

بھی کسی مشکل مسئلہ میں الجھن پیدا ہوتی تو آپ کے در پر دستک دیتے اور آپ بغیر کسی ذہنی دباؤ کے اس الجھن کو دور کر دیتے آپ کے اس علمی استغناء پر نظر کرتے ہوئے خلیل ابن احمد فراہیدی نے کتنا حقیقت کو لئے ہوئے یہ جملہ کہا ہے۔

استغناہ عن الكل و احتیاج الكل اليه  
دلیل علی انه امام الكل  
(تاسیس الشیخہ)

آپ کا دوسروں سے بے نیاز ہونا اور تمام لوگوں کا اپنی احتیاج کو ان سے وابستہ کرنا اس امر کی دلیل ہے کہ آپ امام مکی ہیں۔

حضرت کا علم صرف قرآن و سنت اور اسلام کے اوامر و نواہی تک محدود نہ تھا بلکہ آسمانی کتب اور سابقہ ممل و ادیان کی تعلیمات پر بھی گہری نظر رکھتے تھے چنانچہ آپ منبر پر فرمایا کرتے تھے۔

لو کسرت الی الوسادة ثم جلست علیها  
نقضت بین اهل التورات بتورا تمہ  
وبین اهل الانجیل بانجیلہم و بین  
اهل الزبور بزبورہم و بین اهل  
الفرقان بفرقانہم (مطالب السؤل ص ۸۹)

اگر میرے لئے مسند بچا دی جاتی تو میں اہل تورات میں تورات کی رو سے اہل انجیل میں انجیل کی رو سے اہل زبور میں زبور کی رو سے اور اہل قرآن میں قرآن کی رو سے فیصلے کرتا۔

حضرت کے سینہ میں علم کا قلزم زخار موجود تھا جو ابر باران کی صورت میں برتا پیا سول کو ڈھونڈتا اور خشک زمینوں کو سیراب کرتا تھا چنانچہ آپ اپنے صدر مبارک کی طرف اشارہ کر کے فرمایا کرتے تھے۔

ہا ان ہلنا لعلما جاملی اصبت له حملتا  
(ہج البلاغہ)

میرے سینہ میں علم کا ایک بڑا ذخیرہ موجود ہے کاش مجھے ایسے افراد مل جاتے جنہیں میں اس علم کا امین بناتا۔

آپ فرما منبر پر بلند ہو کر تشنہ کا مان علم کو پکارتے اور دعوت عام دیتے کہ ”سلونی قبل ان تفقدونی“ جو پوچھنا ہو میری زندگی میں مجھ سے پوچھ لو ”پوچھنے والے اپنی ذہنی پرواز کے مطابق پوچھتے رہے اور بقدر وسعت ظرف جواب حاصل کرتے رہے۔ یہ دعویٰ آپ کے لئے مخصوص ہے اور آپ کی زندگی میں ..... اور آپ کے بعد کسی کو یہ دعویٰ کرنے کی جرأت نہ ہو سکی اور اگر کسی نے دعویٰ کیا بھی تو اسے سخت و شرمساری سے دوچار ہونا پڑا۔ سعید ابن سبیب کہتے ہیں۔

ماکان احد من الناس یقول سلونی غیر  
علی ابن ابی طالب (استیعاب ج ۳ ص ۴۰)

لوگوں میں سے کسی ایک نے بھی یہ دعویٰ نہیں کیا کہ مجھ سے جو چاہو پوچھ لو سوائے علی ابن ابی طالب کے۔

امیر المؤمنین کا علمی ارتقاء قدرت کے فیضان اور پیغمبر اکرم کی تعلیم و تربیت کا نتیجہ تھا ورنہ اس دور میں کہ جب عربوں کا علم ایام عرب اناب عرب گھوڑوں کی اصل و نسل اور قیافہ شناسی تک محدود تھا۔ ان علمی و فلسفی اور طبیعیاتی و مادراء البصیاء مسائل پر لب کشائی نہ کی جاسکتی تھی جو اکثر آپ کے خطبات و بیانات کا موضوع رہے ہیں۔ ان علمی و فنی مطالب کے ساتھ ادبی اسلوب بیان نے کلام کو اتنا جاذب و پرکشش بنا دیا ہے کہ کلام خدا و رسول کے علاوہ کوئی کلام اثر آفرینی میں اس کا مقابلہ نہیں کر سکتا اور ان پر ایسے اچھوتے انداز میں روشنی ڈالی ہے کہ جواہر کلام کے پرکھنے والے نقش حیرت بن کر رہ گئے ہیں۔

# علم الہیات

علم الہیات سے مراد وہ علم ہے جو صانع عالم کے وجود اس کے صفات اور ان امور سے بحث کرتا ہے جو ذات الہی سے متعلق ہوتے ہیں۔ اسلام میں ہستی باری کا اقرار اور اس کی یکتائی کا اعتراف اصل اصول کی حیثیت رکھتا ہے۔ اسی عقیدہ پر دوسرے عقائد کا دار و مدار اور تمام اعمال کی صحت کا انحصار ہے۔ اسی اہمیت کی بنا پر علماء اسلام نے اسے خصوصی توجہ کا مرکز قرار دیا اس پر سیر حاصل بحثیں کیں اور تحقیقی و استدلالی کتابیں تحریر میں لائے۔ اگرچہ ان سب کی کاوشیں قابل قدر ہیں مگر حضرت علی وہ حکیم عالم اسلام ہیں جنہوں نے سب سے پہلے مسائل الہیہ میں عقلی و فلسفی استدلال کی طرح ڈالی و دقیق کتھیوں کو آسان لفظوں میں سمجھایا اور ایک ایک مسئلہ پر ایسے لطیف انداز میں روشنی ڈالی کہ اس سے بہتر پیرایہ بیان و طرز استدلال ممکن نہیں ہے آپ نے الہیاتی حقائق کے ان گوشوں کو بے نقاب کیا جو متکلمین کی نظروں سے اوجھل اور حکماء و فلاسفہ کی فکری و ذہنی پرواز سے بلند تر تھے اگرچہ حکماء یونان سقراط افلاطون اور ارسطو نے الہیاتی و مابعد الطبیعیاتی مسائل پر بحث کی ہے اور فطرت کی داخلی شہادت اور حادث کے لئے موجد کی ضرورت سے ایک ایسی ہستی کا اثبات کیا ہے جو تغیر و تبدیل سے بری ہر اعتبار سے کامل و اکمل اور کائنات کی محرک اول و سرچشمہ وجود ہے مگر حضرت کے کلمات خدا شناسی وحدت ذات عینیت صفات اور تمیز بہہ و تقدیس کے سلسلہ میں اپنا جواب نہیں رکھتے اور اس کثرت سے حقائق و مطالب لئے ہوئے ہیں کہ قدیم حکماء و فلاسفہ کے کلام کو صرف ان کے مبادیات سے تعبیر کیا جاسکتا ہے اور علماء اسلام نے انتہائی کد و کاوش سے جو الہیاتی مباحث مدون کئے وہ بھی آپ کے افادات سے سرمو آگے نہیں بڑھ سکے اور ہر پھر کہ اپنی مطالب کے گرد گردش کرتے ہیں جو آپ نے اپنے خطبات اور مختلف سوالوں کے جوابات میں بیان فرمائے۔

علم الہدی سید مرتضیٰ تحریر کرتے ہیں۔

نہیں معلوم ہونا چاہیے کہ توحید و عدل کے اصول الہیہ میں کلمات و خطبات سے ماخوذ ہیں کیونکہ وہ کام الہیاتی مطالب پر حاوی ہیں ان میں بڑا اضافہ ممکن ہے اور ان سے آگے کوئی حد ہے چنانچہ جو شخص آپ کے کلام پر نظر کرے وہ جان لے گا کہ آپ کے بعد متکلمین نے جن تفصیلی مباحث کی تالیف و تدوین کی وہ آپ ہی کے بیان کردہ محملات کی تفصیل اور آپ ہی کے پیش کردہ اصول کی تشریح و توضیح ہیں۔

اعلم ان اصول التوحید و العدل  
ماخوذة من كلام امير المؤمنين وخطبه  
فانها تتضمن من ذلك ما لا زيادة  
عليه ولا غاية وراة ومن تامل الماتود  
في ذلك من كلامه علم ان جميع  
ما اسهب المتكلمون من بعد في  
تصنيفه وجمعها اشهاهون تفصيل لتلك  
الجمل وشرح لتلك الاصول (غرد و درر)

حضرت کے ان خطبات و جوابات میں مسائل بھی ہیں اور دلائل بھی حقیقت بھی ہے اور ادبیت بھی فلسفہ بھی ہے اور ان اصول

بھی ہر شبہہ کا جواب بھی ہے اور ہر اعتراض کا رد بھی۔ آپ نے وحدت کو کثرت کی آمیزش سے پاک و صاف کر کے توحید کے خد و خال کو نکھارا، ذات و صفات کے تفرقہ کو باطل ثابت کر کے دوئی کے تصور کو مٹایا اور رویت بصری حلول و اتحاد تمثیل و تشبیہ احتیاج و ترکیب اور تعطیل و تجسیم ایسے غلط نظریات کی دلائل سے رد فرمائی، اور مشکلیں کے شکوک و شبہات کا ازالہ فرمایا۔ غرض خدا شناسی کی منزل میں آپ کے ارشادات ایک دلیل راہ کی حیثیت رکھتے ہیں جو ایک ان دیکھی ہستی کے کمال ذات و صفات کی طرف رہنمائی کرتے اور خیالات و افکار کو زندقہ و الحاد کے دھند لکوں میں بھٹکنے سے بچانے جاتے ہیں۔ ذیل میں الہیات کے سلسلہ میں آپ کے چند ارشادات مختصر تشریح کے ساتھ درج کئے جاتے ہیں جو اسلام کے صحیح تعلیمات کے آئینہ دار اور مذاہب عالم کے عقیدہ الوہیت کے مقابلہ میں اسلامی عقیدہ الوہیت کی برتری کا واضح ثبوت ہیں۔

**خدا شناسی کے درجات** | خدا شناسی کے چند درجے ہیں جنہیں امیر المؤمنین نے ذیل کے کلمات میں بیان فرمایا ہے۔

دین کی ابتداء اس کی معرفت ہے کمال معرفت اس کی  
تصدیق ہے اور کمال تصدیق توحید ہے اور کمال توحید  
تسبیہ ہے و اخلاص ہے اور کمال تسبیہ و اخلاص یہ  
ہے کہ اس سے صفوں کی نفی کی جائے۔

اول الدین معرفتہ و کمال معرفتہ التصدیق  
بہ و کمال التصدیق بہ توحیدہ و کمال  
توحیدہ الاخلاص لہ و کمال الاخلاص لہ  
نفی الصفات عنہ (ہنح البلاغہ)

پہلا درجہ یہ ہے کہ انسان کے ذہن میں ایک ان دیکھی اور غیر محسوس ہستی کا تصور پیدا ہو یہ تصور کیوں پیدا ہوتا ہے اس کے بارے میں دو نظریے ہیں۔ ایک نظریہ یہ ہے کہ یہ تصور معاثرہ و ماحول کی پیداوار ہے اور خاندانی ورثہ کے طور پر ایک ذہن سے دوسرے ذہن کی طرف منتقل ہوتا ہے۔ چنانچہ اہل مذاہب میں پلٹنے بڑھنے والا بچہ اپنے دل و دماغ کو خدا کے تصور سے خالی نہیں رکھ سکتا اور دین و مذہب سے بیگانہ لوگوں میں آنکھ کھولنے والا بچہ خدا کے تصور سے دور رہتا ہے اور اسی راہ پر چلتا ہے جس راہ پر اپنے گرد و پیش کے لوگوں کو چلتا دیکھتا ہے اور دوسرا نظریہ یہ ہے کہ جب انسان نے اس کا راہ گاہ ہستی میں آنکھ کھولی تو کچھ چیزوں کو مفید پایا اور کچھ چیزوں کو نقصان دہ، جن چیزوں کو مفید سمجھا انہیں حاصل کرنے کے اسباب و ذرائع تلاش کئے اور جن چیزوں کو نقصان دہ سمجھا ان سے بچنے کا سامان کیا مگر اس نے دیکھا کہ یہ اسباب و ذرائع بے نتیجہ بھی ثابت ہوتے اور کامیابی کے اسباب جہیا ہونے کے باوجود کامیابی نہیں ہوتی اور رنج و تکلیف سے بچاؤ کے سامان کے باوجود مصیبت سے چھٹکارا نہیں ملتا۔ اس ناکامی و نامرادی نے اسے حوادثِ زمانہ کے آگے ہتھیار ڈالنے اور اپنی کمزوری و بے بسی کا اعتراف کرنے پر مجبور کر دیا۔ جب اس نے اپنے کو عاجز و درماندہ پایا تو اس احساسِ درماندگی کے نتیجے میں اس کے ذہن میں یہ تصور پیدا ہوا کہ اس عالم میں کچھ بالا دست طاقتیں کار فرما ہیں جو اس کے ارادوں پر حاوی اور کائنات کے خدکے تر پر حکمراں ہیں۔ وہی تکلیف و راحت فقر و مارت اور مرض و صحت پر اختیار رکھتی ہیں اور وہی دنیا میں پیش آنے والے واقعات و حوادث کی ذمہ دار ہیں۔ ان طاقتوں کو دیوتاؤں کا نام دیا گیا اور مختلف حوادث کے مختلف دیوتا مان لئے گئے۔ ان دیوتاؤں میں سورج (سورج) و یلو (ہوا) اور اگنی (آگ) بھی شامل ہیں۔

# علم الہیات

علم الہیات سے مراد وہ علم ہے جو صانع عالم کے وجود اس کے صفات اور ان امور سے بحث کرتا ہے جو ذات الہی سے متعلق ہوتے ہیں۔ اسلام میں ہستی باری کا اقرار اور اس کی یکتائی کا اعتراف اصل اصول کی حیثیت رکھتا ہے۔ اسی عقیدہ پر دوسرے عقائد کا دار و مدار اور تمام اعمال کی صحت کا انحصار ہے۔ اسی اہمیت کی بنا پر علماء اسلام نے اسے خصوصی توجہ کا مرکز قرار دیا اس پر سیر حاصل بخشیں اور تحقیقی و استدلالی کتابیں تحریر میں لائے۔ اگرچہ ان سب کی کاوشیں قابل قدر ہیں مگر حضرت علیؑ وہ حکیم عالم اسلام ہیں جنہوں نے سب سے پہلے مسائل الہیہ میں عقلی و فلسفی استدلال کی طرح ڈالی و دقیق گتھیوں کو آسان لفظوں میں سمجھایا اور ایک ایک مسئلہ پر ایسے لطیف انداز میں روشنی ڈالی کہ اس سے بہتر پیرایہ بیان و طرز استدلال ممکن نہیں ہے آپ نے الہیاتی حقائق کے ان گوشوں کو بے نقاب کیا جو متکلمین کی نظروں سے اوجھل اور علماء و فلاسفہ کی فکری و ذہنی پرواز سے بلند تر تھے اگرچہ حکماء یونان سقراط افلاطون اور ارسطو نے الہیاتی و مابعد الطبیعیاتی مسائل پر بحث کی ہے اور فطرت کی داخلی شہادت اور حادث کے لئے موجد کی ضرورت سے ایک ایسی ہستی کا اثبات کیا ہے جو تغیر و تبدیل سے بری ہر اعتبار سے کامل و اکمل اور کائنات کی محرک اول و سرچشمہ وجود ہے مگر حضرت کے کلمات خدا شناسی وحدت ذات عینیت صفات اور تشریح و تقدیس کے سلسلہ میں اپنا جواب نہیں رکھتے اور اس کثرت سے حقائق و مطالب لئے ہوئے ہیں کہ قدیم حکماء و فلاسفہ کے کلام کو صرف ان کے مبادیات سے تعبیر کیا جاسکتا ہے اور علماء اسلام نے انتہائی کد و کاوش سے جو الہیاتی مباحث مدون کئے وہ بھی آپ کے افادات سے سرمو آگے نہیں بڑھ سکے اور ہر پھر کو اپنی مطالب کے گرد گردش کرتے ہیں جو آپ نے اپنے خطبات اور مختلف سوالوں کے جوابات میں بیان فرمائے۔

علم الہدی سید مرتضیٰ تحریر کرتے ہیں۔

میں نہیں معلوم ہونا چاہیے کہ توحید و عدل کے اصول الہی المومنین کے کلمات و خطبات سے ماخوذ ہیں کیونکہ وہ تمام الہیاتی مطالب پر حاوی ہیں ان میں نہ اضافہ ممکن ہے اور نہ ان سے آگے کوئی حد ہے چنانچہ جو شخص آپ کے کلام پر نظر کرے وہ جان لے گا کہ آپ کے بعد متکلمین نے جن تفصیلی مباحث کی تالیف و تدوین کی وہ آپ ہی کے بیان کردہ محملات کی تفصیل اور آپ ہی کے پیش کردہ اصول کی تشریح و توضیح ہیں۔

اعلم ان اصول التوحید والعدل  
ماخوذة من كلام امير المؤمنين وخطبه  
فانها تتضمن من ذلك ما لا زيادة  
عليه ولا غاية وراة ومن تامل الماتود  
في ذلك من كلامه علم ان جميع  
ما اسهب المتكلمون من بعد في  
تصنيفه وجمعها اما هو تفصيل لتلك  
الجمل ونشر لتلك الاصول (غرد و درر)

حضرت کے ان خطبات و جوابات میں مسائل بھی ہیں اور دلائل بھی حقیقت بھی ہے اور ادبیت بھی فلسفہ بھی ہے اور حسن اسلوب

جب انسانی شعور نے اور اتقائی منزلیں طے کیں تو اس نے دیکھا کہ . . . . . اگرچہ مختلف دیوتا مختلف امور میں انجام دیتے ہیں مگر ان کے کاموں میں ایک نظم و ضبط اور ربط و تسلسل پایا جاتا ہے جس میں کبھی خلل رونما نہیں ہوتا۔ سطح سمندر سے بخارات اُٹھتے ہیں تو بارش برستی ہے اور بارش برستی ہے تو کھیتیاں ہری بھری ہوتی ہیں اگر بارش برسائے والے دیوتا اور کھیتیاں اگانے والے دیوتا میں اتحاد و یکجہتی نہ ہوتی تو ہوسکتا تھا کہ بخارات اُٹھتے اور بارش نہ ہوتی یا بارش ہوتی اور کھیتیاں ہری نہ ہوتیں۔ اس نظم و ہم آہنگی سے یہ نتیجہ اخذ کیا کہ ان دیوتاؤں پر بھی ایک بڑا دیوتا حکومت کرتا ہوگا جو انہیں ادھر سے ادھر لے نہیں دیتا۔ اس سے ایک اُن دیکھی ہستی کا تصور پیدا کر لیا گیا جو پر میثور اور خدا کہی جاتی ہے۔ انسان دیوتاؤں کے آگے جھکنے کا خوگر تو تھا ہی اس ان دیکھے پر میثور کے سامنے بھی سر جھک ہو گیا اور دیوتاؤں سے وابستگی برقرار رکھتے ہوئے اس سے بھی تصوراتی رشتہ جوڑ لیا۔ بہر حال یہ تصور اہل مذاہب سے سُن کر پیدا ہوا ہو یا دیوتاؤں کے اشتراکِ عمل سے مذہب سے وابستگی کا پیش خیمہ اور دین سے ارتباط کا نقطہ آغاز ہے چنانچہ امیر المومنین کے ارشاد ”دین کی ابتدا اس کی معرفت ہے“ میں معرفت سے مراد یہی ابتدائی تصور ہے اور دین سے دین اسلام یا کوئی خاص دین مراد نہیں ہے بلکہ زندقہ والحاد کے مقابل میں کسی آئین کی ذہنی پابندی مراد ہے جو اسی تصور کی پیداوار ہے۔ یہ درجہ معرفت ناقص اور تصور کی حد تک محدود ہے اور تصور کوئی بھی ہو وہ اپنے اندر قطعیت نہیں رکھتا۔ ممکن ہے کہ وہ صحیح ہو اور ممکن ہے کہ وہ صرف ذہنی پیداوار ہو۔ اس وقت تک اسے صحت کا درجہ نہیں دیا جاسکتا جب تک دلیل و برہان سے اس کی قطعیت کا ثبوت بہم نہ پہنچا لیا جائے اور ذہن کو شکوک و شبہات کے دغدغوں سے پاک و صاف نہ کر دیا جائے۔

دوسرا درجہ یہ ہے کہ اس تصور پر قانع نہ رہے بلکہ فکر و نظر سے کام لے کر غیر یقینی صورت کو یقینی صورت میں بدلے اور ادراک و تصدیق کی منزل تک پہنچے۔ وہ افراد جو سہل انکاری سے کام لیتے ہوئے اس تصور ہی کو کافی سمجھ لیتے ہیں اور غور و فکر کی تکلیف گوارا نہیں کرتے وہ تصدیق سے محروم رہ جاتے ہیں۔ حالانکہ اس تصور کے پیدا ہونے کے بعد ان پر یہ ذمہ داری عائد ہو جاتی ہے کہ وہ فکر و نظر سے کام لیں اور آثار سے موثر کے وجود کا ثبوت بہم پہنچائیں جبکہ اس کے وجود کی نشاندہی کرنے والے آثار ہر طرف نمایاں اور ہر سطح کے ذہن کے لئے علم و ایقان کا ذریعہ ہیں۔ چنانچہ ایک سطحی نظر رکھنے والا عام آدمی زمین اور اس میں سبزہ و گل کی روئیدگی سر بلند پہاڑ اور مچلتے ہوئے سمندر گرتی ہوئی آبتناں اور فضا میں اڑتے ہوئے ابر کے لکے چاند سورج کی چمک دمک اور ستاروں کی جگمگاہٹ طلوع و غروب کے پر کیف مناظر اور شب و روز کے سفید و سیاہ درق دیکھ کر خالقِ عالم کی ہستی کا یقین اپنے اندر پیدا کر سکتا ہے اور ایک بلند نظر و باریک بین انسان کائنات کی روحانی و پہنائی اور اس میں لاکھوں نوری سال کے فاصلوں پر واقع صحابے فضا کی بلندیوں پر جگمگ کرتے مہری جھمکے محیط عالم پر چھائی ہوئی ککشاں کی وسعتیں اور سیاروں کی محوری و دوری گردشیں دیکھ کر یہ سوچے بغیر نہیں رہ سکتا کہ کس نے یہ بزمِ عالم آراستہ کی کس نے چاند سورج کو ضیا بار بنایا اور کس نے قوتِ تجاذب و مدافعت پیدا کی۔ جس کے زیر اثر اجرامِ فلکی معینہ راہ پر گامزن اور لگے بندھے قانون پر راہ پیمایاں ہیں۔ کیا یہ عظیم کائنات آپ ہی آپ پیدا ہو گئی اور خود بخود مقررہ راہوں پر رواں دواں ہے؟ مگر یہ کیسے جبکہ کوئی نقشِ بغیر نقاش کے اور کوئی اثرِ بغیر موثر کے موجود نہیں

نہیں آتا تو یہ کائنات کسی خالق کی کار فرمائی کے بغیر کس طرح موجود ہو گئی یقیناً اس کے پیچھے ایک ایسی ہستی کا ہاتھ کار فرما ہے جس سے کائنات کی تخلیق اور عالم کا نظم و نسق وابستہ ہے۔ جب فکر و نظر کی رہنمائی سے اس نتیجے پر پہنچتا ہے تو شک و تذبذب کے حدود سے نکل کر تصدیق کے درجہ تک رسائی حاصل کر لیتا ہے اور جوں جوں فکری عمل بڑھتا ہے ہستی باری کا عقیدہ بختہ ہوتا جاتا ہے۔ تیسرا درجہ یہ ہے کہ صانع عالم کو واحد و یگانہ مانا جائے۔ اگر اسے مان لینا ہی کافی ہوتا تو مشرکین قریش اور پیغمبر اسلام میں کوئی بڑی مخالفت ہی باقی نہیں رہتی اس لئے کہ وہ سب اسے مانتے تھے اور کوئی بھی اس کا انکار نہیں کرتا تھا ان سے نزاع تھی تو اس بنا پر کہ وہ دوسروں کو بھی الوہیت یا الوہیت کے صفات میں شریک سمجھتے تھے چنانچہ مشرکین قریش خدا کو واحد و یگانہ ماننا نہ چاہتے تھے بلکہ خدا کے ساتھ بتوں کو بھی شریک کرتے تھے اور پیغمبر اسلام سے اسی لئے آمادہ پر خاش تھے کہ آپ نے ایک خدا کا تصور پیش کیا تھا۔ اگر آپ بتوں کے عمل دخل کی نفی نہ کرتے تو ان کے جذبات پر لگنے نہ ہوتے اس لئے کہ انہیں خدا سے نہیں بلکہ خدا کو ایک ماننے سے کہ تھی اور اسی ایک کہنے سے وہ سیخ پا ہوتے تھے قرآن مجید میں ہے۔

اذا دعى الله وحده كفرتم  
وان يشرك به تومنوا

جب تنہا اللہ کو پکارا جاتا تھا تو تم انکار کرتے تھے  
اور اگر اس کے ساتھ اوروں کو شریک کیا جاتا تھا  
تو تم مان لیتے تھے۔

رہے دوسرے اہل مذاہب تو اگرچہ وہ اپنا رابطہ الہامی کتابوں سے رکھنے کے دعویدار ہیں اور بنیادی طور پر خدا پر عقیدہ رکھتے ہیں مگر یہ عقیدہ تو حید سے خالی ہے کیونکہ وہ تصرف و تدبیر عالم میں دوسروں کو بھی شریک ٹھہراتے ہیں۔ چنانچہ یہود نے عزیر کو ابن اللہ قرار دے لیا۔ مسیحی ایک تین اور تین ایک کے چکر میں پڑ گئے اور باپ بیٹا اور روح القدس کے مجموعہ کو خدا ماننے لگے۔ ہندوؤں نے برہما کو پیدا کرنے والا دانشور کو زندہ رکھنے والا اور شیوا کو ہلاک کرنے والا فرض کر لیا اور پھر ان تینوں میں وحدت پیدا کرنے کے لئے ایک ہی مجسمہ میں ان تینوں کے سر الگ الگ دکھائے ہیں جسے ترمیورتی کہتے ہیں۔ یہ بھی تثلیث ہی کی ایک صورت ہے۔ ساتن دھرمیوں نے خدا کے لاکھوں رُوپ بنا ڈالے جنہیں اوتار کہتے ہیں۔ آریہ توحید پرستی کا دعویٰ کرنے کے ساتھ رُوح اور مادہ کو بھی ایٹھور کی طرح قدیم اور ازلی سمجھتے ہیں بعض نفس مادہ اولیٰ دہر اور خلا کو قدیم مانتے ہیں۔ بعض اجرام فلکیہ میں ارواح کے قائل ہیں جنہیں آتماؤں سے تعبیر کرتے ہیں اور انہیں اجرام فلکیہ کی طرح قدیم سمجھتے ہیں۔ بعض نے مختلف حوادث و واقعات کے مختلف خدا مان لئے جو ایک بڑے خدا کے ماتحت کام کرتے ہیں۔ بعض کا نظریہ یہ ہے کہ خدا نے کائنات کو خلق کرنے کے بعد اس کا نظم و انضباط دوسروں کے سپرد کر دیا ہے اور خود محفل و بے کار ہو کر رہ گیا ہے۔ تنویر دہر خداؤں کے قائل ہیں ایک یزدان جو خالق خیر ہے اور ایک اہرمین جو خالق شر ہے۔ خالق خیر کو نور سے اور خالق شر کو ظلمت سے بھی تعبیر کیا جاتا ہے۔ بعض صوفیہ خدا کائنات اور انسان کو ایک وحدت قرار دیتے ہیں۔ بعض فلاسفہ اللہ کو صرف عقل اول کا خالق مانتے ہیں ان کا نظریہ یہ ہے کہ الواحد لا یصدق عنہ الا الواحد (ایک سے ایک ہی چیز صادر ہوتی ہے) چنانچہ اللہ نے عقل اول کو پیدا کیا اور عقل اول نے عقل ثانی

اور فلک اول کو اور اس طرح عقل حاضر نے جو کہ خدائے عالم طبیعت کے نام سے موسوم کی جاتی ہے اس جہان کو پیدا کیا۔ یہ مذاہب خدا کو دو ماننے والے ہوں یا تین یا زیادہ بہت سے خداؤں کے ضمن میں اللہ کی ہستی کا بھی اقرار کرتے ہیں اس لئے انہیں منکرین خدا کی صف میں تو شمار نہیں کیا جاسکتا مگر درحقیقت یہ ماننا نہ ماننے کے برابر ہے اس لئے کہ جسے مانا ہے وہ چند خداؤں میں کا ایک خدا ہے اور جسے ماننا چاہیے تھا وہ چند خداؤں میں کا ایک نہیں ہے بلکہ ایسا ایک ہے جس کا دوسرا نہیں ہے۔ اس ماننے کو ماننا اسی وقت کہا جائے گا جب اللہ کو ہر لحاظ سے واحد دیکھا مانا جائے نہ اس کی قدامت و ازلت میں کسی کو شریک ٹھہرایا جائے اور نہ اس کے افعال و اعمال میں کسی کو ذیل سمجھا جائے لہذا وہ مذاہب و ادیان جو دوسروں کو کسی اعتبار سے بھی خدا کا شریک ٹھہراتے ہیں وہ خدا شناسی کی منزل سے نا آشنا قرار پائیں گے۔

جو تھا درجہ یہ ہے کہ خدا کو ایک ماننے کے ساتھ اسے صفات ممکنات جسم و جسمائیت نقل و حرکت زمان و مکان وغیرہ سے منزہ و مبرا سمجھا جائے جن لوگوں نے توحید کا عقیدہ رکھنے کے ساتھ یہ سمجھ لیا ہے کہ وہ ہماری طرح شکل و صورت جسم اور اعضا رکھتا ہے عرش پر متمکن اور مادی چیزوں کی طرح قابل رویت ہے وہ خدا شناسی کی منزل سے مراحل دور ہیں۔ اس لئے کہ اگر اسے زمان و مکان کا پابند حرکت و انتقال کا حامل اور جسم و جسمائیت کی سطح پر قرار دے لیا تو اسے ان تمام نقائص سے متصف مانا جو ممکنات میں پائے جاتے ہیں اور جب وہ نقائص سے خالی نہ رہا تو واجب الوجود ہی کہاں رہا۔ کیونکہ واجب الوجود وہی ہو سکتا ہے جو تمام نقائص سے بری اور ہر قسم کی احتیاج سے بلند تر ہو۔

پانچواں درجہ یہ ہے کہ اس کے صفات کو اس کی ذات سے الگ تصور نہ کیا جائے اس لئے کہ اگر ذات سے الگ صفات تجویز کئے گئے تو عقیدہ توحید ناقص و نامتو رہے گا کیونکہ صفات کو زائد بر ذات ماننے سے دوئی لازم آئے گی۔ ایک ذات اور ایک صفت اور دوئی کا ادنیٰ شائبہ بھی اس کی عظمت توحید کے منافی ہے جب اس کی ذات ہر اعتبار سے کامل اور احتیاج سے بری ہے تو اسے اظہار کمال کے لئے صفتوں کا سہارا لینے کی ضرورت ہی کیا ہے۔

معرفت خداوندی کے یہ پانچ مراتب ہیں جنہیں امیر المؤمنین نے چند مختصر الفاظ میں سمو کر پیش کیا ہے اور ہر درجہ کو درجہ ماقبل کے اعتبار سے کامل قرار دیا ہے لہذا معرفت کی تکمیل اس وقت تک نہیں ہو سکتی جب تک ان پانچوں مراتب کو جزو عقیدہ نہ قرار دیا جائے اور اگر کسی درجہ پر بھی خط انکار کھینچا گیا تو نہ عقیدہ الوہیت بے داغ رہ سکتا ہے اور نہ عقیدہ توحید۔

**اثبات وجود باری** | امیر المؤمنین نے اللہ کے وجود پر مختلف دلائل قائم کئے ہیں جو عقل و فطرت کے معیار پر پورے اترتے اور ہر صاحب شعور کو اقرار پر مجبور کر دیتے ہیں۔ وجود باری کے سلسلہ میں حضرت کے چند اقوال درج کئے جاتے ہیں۔

۱۔ و کلمۃ الاخلاص فانہا الفطرۃ (بہج البلاغہ) اللہ کی ہستی و وحدت کا عقیدہ فطرت کی آواز ہے۔ خدا کی ہستی کا عقیدہ انسان کی فطرت کا تقاضا ہے جو اسے ایک ان دیکھی اور غیر محسوس ذات کے اعتراف پر مجبور کرتی ہے۔ حضرت نے اس فطری و جبلی شہادت کو اللہ کے وجود کے ثبوت میں پیش کیا ہے اگرچہ ہم اسے مختلف طریقوں سے ثابت کرنے



کی کوشش کرتے اور اس کے لئے دلیلیں ڈھونڈتے رہتے ہیں مگر ثابت کرنے کی یہ کوششیں اس لئے نہیں کرتے کہ اس کے وجود کا اثبات ہماری دلیلوں پر منحصر ہے بلکہ ہمارے شعور میں اس کا تصور اس طرح رچا لیا ہوا ہے کہ کوئی دلیل نہ ملنے پر بھی ہمارے ایقان میں کوئی کمی نہیں آسکتی۔ یہ جذب اور طبعی اعتقاد خود سب سے بڑی اور غیر متزلزل دلیل ہے اور اسے ذہنی شعور کی انکشافی کیفیت اور فطرت کی اندرونی شہادت سے تعبیر کیا جاتا ہے جو کسی حقیقت کو تسلیم کرنے کے لئے عقلی دلائل کا سہارا لینے کی محتاج نہیں ہے۔ اگر آئینہ ضمیر و وجدان مادیت کے عبا سے دھندلا نہ گیا ہو اور ہوائے نفس کی بہری نے توجہ فطری کو سلب نہ کر لیا ہو تو انسان فطرت کی روشنی میں یہ محسوس کرے گا کہ اس کائنات کی خلقت میں آفریدہ کار مطلق کا دست توانا کار فرما ہے جس نے ہر چیز میں نظم و ترتیب قائم کر کے اپنی حکمت بالغہ کا ثبوت دیا ہے۔

وجود باری کے فطری ہونے کے سلسلہ میں بعض اعلام نے فرمایا ہے کہ آیہ قرآنی الست بوجہ قالوا بلی (کیا میں تمہارا پروردگار نہیں ہوں سب نے کہا ہاں ایسا ہی ہے) میں خداوند عالم نے اپنے بندوں سے ربوبیت کا اقرار لیا ہے اور اپنی ہستی کا اقرار نہیں لیا۔ کیونکہ اس کی ہستی کا اعتراف فطری ہے اور ہر شخص فطرۃً اسے ماننے پر مجبور ہے۔

۲۔ الحمد لله الدال علی وجوده. خلقه تمام تعریف اس اللہ کے لئے ہے جو خلق کائنات سے

اپنے وجود کا اور پیدا شدہ مخلوقات سے اپنے قدیم و

و بمحدث خلقه علی انالیته

ازلی ہونے کا پتہ دینے والا ہے۔

(سبح البلاغۃ)

انسان میں عقل کا جو ہر ودیعت کیا گیا ہے تاکہ علت و معلول کے باہمی ربط سے ایک ابدی و ازلی وجود کا شعور حاصل کرے لہذا وجود باری کے سلسلہ میں عقل سے رہنمائی حاصل کرنے کی ضرورت ہے اور عقل ہی سے صانع عالم کے وجود پر دلیل لائی جاسکتی اور اس کی ہستی کا اثبات کیا جاسکتا ہے اس لئے کہ ان امور میں جو ماوراء الطبیعیات ہیں نظر باری حواس کا گزر ہے اور نہ تجربات کا دخل ہے انہیں صرف عقل ہی سے ثابت کیا جاسکتا ہے۔ اگر عقل سے رابطہ ختم کر کے اللہ کے کلام سے اس کے وجود پر استدلال کیا جائے تو جس کا وجود ہی ابھی زیر بحث ہے۔ اس کے کلام سے استدلال کے کیا معنی، یہ تو دعویٰ کو دلیل کا درجہ دے دینا ہے اور پھر کسی چیز کو جو واقع میں سچ ہو سچا کہ دینا کافی نہیں ہوتا۔ جب تک اس کی صداقت پر دلیل نہ قائم کی جائے بیشک فطرت اللہ کے وجود پر ایک ناطق برہان ہے مگر جن کی فطرت پر مادیت یا ماحول کے اثرات غالب آجاتے ہیں وہ فطرت کی رہنمائی سے محروم رہ جاتے ہیں۔ ایسے لوگوں کے لئے صرف عقل ہی ایک ایسا ذریعہ ہے جس سے انہیں اللہ کا قائل کیا جاسکتا ہے۔ چنانچہ حضرت نے وجود باری کے فطری و بیدہی ہونے کے باوجود عقل کو معیار قرار دیا ہے اور آثار قدرت و خلق کائنات سے اس کے وجود پر استدلال کیا ہے۔ اس استدلال کی بنیاد اس علم و یقین پر ہے جو زمین و آسمان اور کائنات کی وسعتوں میں غور و فکر سے انسان کے دل و دماغ میں پیدا ہوتا ہے اور ذہنوں کا رخ خالق و مدبر عالم کی طرف موڑ دیتا ہے۔ چنانچہ جو شخص ادنیٰ شعور رکھتا ہو اس سے انکار نہیں کر سکتا کہ کوئی نشان قدم بغیر رہرو کے نہیں ابھرتا اور کوئی عمارت معمار کے بغیر کھڑی نہیں ہوتی اور ہر مصنوع صانع کا دست نگر اور ہر مخلوق خالق کی محتاج ہے خواہ وہ ہماری نظروں کے سامنے ہو یا ہماری نگاہوں سے

ادجیل ہو۔ اسی بنا پر خداوند عالم نے کائنات میں عجز و فکر کا حکم دیا ہے تاکہ اس کے نتیجے میں اس کی ہستی کا اثبات کیا جاسکے ارشاد باری ہے۔

قل انظر واماذا فی السموات والارض — ان سے کہو کہ وہ زمین و آسمان کی چیزوں پر نظر ڈالیں۔  
چنانچہ انسان جب اس کائنات کو دیکھے گا اور اس میں کارفرما حکمتوں پر نظر کرے گا تو وہ اس نتیجے پر پہنچے بغیر نہ رہے گا کہ جب ہر مصنوع کے لئے صالح ہونا ضروری ہے تو اس کائنات کا بھی ایک خالق و صانع ہونا چاہیے جو بذاتِ خود موجود ہو اور اپنے وجود میں کسی کا محتاج نہ ہو۔

۳۔ من عرف نفسه فقد عرف ربه (بخارالانوار) جس نے اپنے نفس کو پہچانا اس نے اپنے پروردگار کو پہچان لیا۔  
خداوند عالم کے آثار و وجودِ نفس و آفاق میں پھیلے ہوئے ہیں اور چھوٹی سے چھوٹی اور بڑی سے بڑی چیز اس کی ہستی پر روشن و واضح برہان ہے ذرہ ہو یا آفتاب قطرہ ہو یا سمندر پتی ہو یا گلشن جرمِ صغیر ہو یا عالم کبیر یکساں اس کے وجود کی ایک علامت اور اس کی یکتائی کی طرف ایک اشارہ ہیں۔

ہر گیا ہے کہ از زین روید و حدہ لا شریک لہ گوید  
یہ کائنات میں بکھری ہوئی علامتیں انسانی پیکر میں سمودی گئی ہیں۔ گویا کائنات ایک تفصیلی صحیفہ ہے اور انسان ایک اجمالی صفحہ۔ امیرالمومنین فرماتے ہیں۔

اتزعم انک جرم صغیر و فیک انطوی العالم الاکبر  
کیا تو یہ گمان کرتا ہے کہ تو ایک چھوٹا سا جسم ہے حالانکہ تیرے اندر عالم اکبر سما یا ہوا ہے۔  
لہذا ایشائے کائنات پر نظر کرنے کے ساتھ اپنے نفسوں پر بھی نظر کرنے کی ضرورت ہے۔ اگر انسان نفس کی کاروائی کو سمجھ لے گا تو کارفرمائے عالم کے عرفان کی راہ ہموار ہو جائے گی۔ چنانچہ قرآن مجید میں ہے۔

سنریہم آیاتنا فی الآفاق و فی انفسہم حتی یتبین لہم  
ہم انہیں اپنی نشانیاں اطرافِ عالم اور خود ان کے نفسوں میں دکھاتے ہیں تاکہ ان پر ظاہر ہو جائے کہ  
یقیناً وہی برحق ہے۔  
انہ الحق۔

یہ انسان جو ایک چھوٹی سی کائنات ہے جسم اور نفس پر مشتمل ہے جسم میں گھٹاؤ بڑھاؤ ہوتا رہتا ہے چنانچہ جب تک قوت نموباتی رہتی ہے۔ ہڈیاں گوشت پوست اور اس کے ساتھ قد و قامت بڑھتا رہتا ہے اور جب زمانہ نمو ختم ہو جاتا ہے تو اعضاء تحلیل ہونا شروع ہو جاتے ہیں یہاں تک کہ ہڈیوں پر سے گوشت تک اتر جاتا ہے ڈھانچہ بدل جاتا ہے اور صورت و ہیئت کچھ کی کچھ ہو جاتی ہے مگر وہ خود بچپن یا جوانی یا بڑھاپا ہر دور میں وہی رہتا ہے جو بدو خلقت سے تھا۔ ایسا نہیں ہوتا کہ بچپن میں کوئی اور ہو جوانی میں کوئی اور اور بڑھاپے میں کوئی اور۔ اس سے معلوم ہوا کہ انسان کا وجود و تشخص اس کے اعضاء سے نہیں بلکہ اس کے نفس سے وابستہ ہے جو شروع سے آخر تک ایک حالت پر باقی رہتا ہے۔ اگرچہ یہ نفس نہ آنکھ سے دکھائی دیتا ہے نہ حواسوں کی گرفت میں آتا ہے نہ

اللہ تمہارے ساتھ ہے کہا کہ میں اس کا کفارہ مسکینوں کو کھانا کھلا کر ادا نہ کروں فرمایا کہ تم نے اپنے پروردگار کی قسم ہی کب کھائی ہے کہ تم پر کفارہ عائد نہ ہو۔

مقصود یہ ہے کہ خداوند عالم ہمارے حاسوں اور ادراکی قوتوں سے بالاتر ہونے کے باوجود اپنے آثار قدرت کے اعتبار سے ظاہر و نمایاں ہے اور ناقابل رویت ہونے کے باوجود اس کا وجود اتنا ہی قطعی و یقینی ہے جتنا کسی شے کا رویت کے ذریعہ ہو سکتا ہے۔

۶۔ لیس بالہ من عرف بنفسہ ہو  
المدال بالدلیل علیہ والموودی  
بالمعرفۃ الیہ (احتجاج طبری)

جس کی حقیقت نفس الامری پہچانی جا سکے وہ خدا  
نہیں ہے وہ خود اپنے وجود کی دلیل ہے اور اسی نے  
اپنی معرفت کے وسائل پیدا کئے ہیں۔

خداوند عالم اپنے وجود کے اثبات میں کسی غیر کے توسط کا محتاج نہیں ہے بلکہ وہ خود اپنے وجود کی مستقل دلیل ہے۔ یہ درست ہے کہ کائنات اور اس کے مظاہر اس کی ہستی کا ثبوت بہم پہنچاتے ہیں مگر ان آثار و مظاہر سے اس کے وجود پر استدلال اسی کی عطا کردہ قوت فکر کا نتیجہ ہے بلکہ ہر چیز جو اس کے وجود کی طرف رہنمائی کرتی ہے اسی نے اس میں رہنمائی کا جوہر پیدا کیا ہے چنانچہ ضمیر و وجدان کی شہادت سے اسے پہچانا تو ضمیر و وجدان کی دولت اسی کی دی ہوئی ہے اگر عقل کے ذریعہ پہچانا تو یہ عقل اسی کا عطیہ ہے۔ انبیاء و آئمہ کے ذریعہ پہچانا تو انبیاء و آئمہ اسی کے فرستادہ و مقرر کردہ ہیں اگر کسی دلیل پر بنا کرتے ہوئے اس کی معرفت حاصل کی تو دلیل کی طرف رہنمائی کرنے والا وہی ہے۔ اگر خداوند عالم نے انسان میں قوائے فکری و عقلی و دلیعت نہ کئے ہوتے تو وہ علت و معلول کے ربط کو نہ سمجھ سکتا اور نتیجہ علیہ العمل یعنی خدا کے وجود پر دلیل قائم کرنے سے قاصر رہتا چنانچہ حضرت ابراہیم نے چاند سورج اور زہرہ کے طلوع و غروب سے جو اس کے وجود پر استدلال کیا اور اپنے کو مشرکین کی صف سے علیحدہ قرار دیا تو یہ اسی کی تعلیم و رہبری کا نتیجہ تھا۔ چنانچہ قرآن مجید میں ہے۔

و تلک حجتنا آتیناھا ابراہیم  
علی قومہ

یہ ہماری سمجھائی، بھجائی ہوئی دلیلیں ہیں جو ہم نے ابراہیم کو اپنی قوم پر حجرت تمام کرنے کیلئے عطا کی ہیں۔  
غرض جس چیز سے بھی اس کے وجود پر استدلال کیا جائے گا۔ وہ اپنے وجود میں اس کی محتاج اور اس کی ذات پر مشتمل ہوگی۔ جب خود اس کی ذات اپنی ذات کی طرف رہنمائی کرتی ہے تو اسے اپنے وجود کے ثبوت میں ذات سے خارج کسی چیز کی احتیاج نہ ہوگی چنانچہ قرآن مجید میں ہے۔

اولم یکف بربک انہ علی کل  
شیء شہید

کیا تمہارا پروردگار اس کے لئے کافی نہیں کہ وہ  
ہر چیز پر گواہ ہے۔  
اگرچہ اہل نظر کا طریقہ یہ ہے کہ وہ مخلوقات سے خالق کے وجود پر دلیل قائم کرتے ہیں اور اس میں کوئی شبہ بھی نہیں کہ ہر مصنوعہ صانع کے وجود پر ایک محکم برہان ہے مگر اہل عرفان کی بلند نگاہی اس پر اکتفاء نہیں کرتی اور

وہ مخلوقات سے خالق کے وجود پر استدلال کرنے کے بجائے خالق کو خالق کے وجود کا آئینہ سمجھتے ہیں اور اسی سے اسکی ذات کا عرفان حاصل کرتے ہیں۔ چنانچہ امیر المومنین فرماتے ہیں۔

اعرفوا الله باللَّه (توحید و صدوق)  
اللہ کو اللہ کے ذریعے پہچانو۔  
حضرت خود بھی اس بلند مرتبہ معرفت پر فائز تھے چنانچہ ایک شخص نے آپ سے پوچھا کہ آپ نے کس چیز سے اللہ کو پہچانا فرمایا بہا عرفنی نفسہ اس چیز سے جس چیز سے خود اس نے اپنے کو پہچنوا یا ” پھر پوچھا کہ اس نے کیونکر پہچنوا یا ” فرمایا۔

لا تشبہه صوره ولا يحس  
بالحواس ولا يقاس بالناس  
قريب في بعدة وبعيد في قربه  
(توحید و صدوق)  
کوئی صورت اس کے مشابہ نہیں نہ حواس سے اسے معلوم کیا جا سکتا ہے اور نہ انسانوں پر اس کا قیاس ہو سکتا ہے وہ فہم و ادراک سے دور ہونے کے باوجود قریب ہے اور قریب ہونے کے باوجود دور ہے۔  
ایک مرتبہ جاتلیق مسیحیوں کے ایک گروہ کے ساتھ مدینہ آیا اور حضرت سے پوچھا کہ آپ نے محمد (صلی اللہ علیہ وآلہ وسلم) کے ذریعے اللہ کو پہچانا ہے یا اللہ کے ذریعے محمد (صلی اللہ علیہ وآلہ وسلم) کو پہچانا ہے فرمایا۔

ما عرفت الله بعهد ولكن  
عرفت محمدا بالله عزوجل  
(توحید و صدوق)  
میں نے خدا کو محمد (صلی اللہ علیہ وآلہ وسلم) کے ذریعے نہیں پہچانا بلکہ محمد (صلی اللہ علیہ وآلہ وسلم) کو خدائے بزرگ بزرگ کے ذریعے پہچانا ہے۔

**نظریہ مادین اور اس کا رد** | نظریہ مادین کی رد میں امیر المومنین کا ارشاد ہے۔

لم يخلق الاشياء من اصول ازليته  
ولا من اوائل كانت قبله ابدية  
بل خلق ما خلق و اتقن خلقها و  
صورا ما صور فاحسن صورته  
(توحید و صدوق)  
خداوند عالم نے اشیاء کو بنیادی اجزاء اور مادی عناصر سے جو ازلی و ابدی مصلحتوں سے نہیں کیا بلکہ جو چیز پیدا کی خود پیدا کی اور اس کی خلقت کو استحکام بخشا اور جس چیز کی صورت گری کی اسن طریقہ پر کی۔

اس جہان رنگ و بویں جہاں خدا کے ماننے والے چلے آرہے ہیں وہاں منکرین خدا کا بھی ایک گروہ موجود رہا ہے۔ یہ گروہ مادین کے نام سے یاد کیا جاتا ہے۔ ان مادین کے ایک گروہ کا نظریہ یہ ہے کہ مادہ قدیم ہے اور اپنے وجود میں خالق سے بے نیاز ہے۔ البتہ وہ ہستی جسے خدا کہا جاتا ہے اس نے مادہ میں حرکت و صورت و ولایت کی ہے اور مادہ خود ہی قانون ولایت کے ماتحت خلق کا سلسلہ جاری کئے ہوئے ہے اور ایک گروہ کا نظریہ یہ ہے کہ حرکت مادہ کا دائمی خاصہ ہے لہذا کسی ہستی کو جو محرک و صورت گروہ ماننے کی ضرورت نہیں ہے پہلا گروہ اگرچہ خدا کو تحریک کی

ضرورت کے پیش نظر مانا ہے مگر اسے معطل و بے کار سمجھتا ہے جو زمانے کے برابر ہے اور دوسرا گروہ سرے سے خدا کے وجود اور اس کی ضرورت کا قائل ہی نہیں ہے۔ قرآن کریم ان کے نظریہ کی ترجمانی کرتے ہوئے کہتا ہے۔

فالتوا ما ہی الا حیاتنا الدنیا  
نموت و نحیی و ما یمھلکنا  
الا الدھر۔  
وہ کہتے ہیں یہی دنیوی زندگی ہماری زندگی ہے یہیں  
مرتے اور یہیں جیتتے ہیں اور زمانہ ہی ہمیں موت کے  
گھاٹ اتارتا ہے۔

مادہ بین کے انکار کی بنیاد کسی دلیل و برہان پر نہیں ہے بلکہ انکار کے جواز میں یہ کہا جاتا ہے کہ خدا نہ مشاہدہ میں آیا ہے نہ تجربہ نے اسے ثابت کیا ہے اور نہ عقل ہی اس کے ماننے پر مجبور کرتی ہے پھر ایک موموم ہستی کو کیوں مانا جائے۔ ان کے نزدیک تمام موجودات کی تخلیق مادہ سے ہوئی ہے جو ازل سے چلا آ رہا ہے جس میں گھٹاؤ ہوتا ہے نہ بڑھاؤ وہ خود سے ہے اور خود ہی اپنے سانچے بناتا اور ان میں ڈھلتا رہتا ہے جیسے پانی کہ کبھی سیال ہے کبھی منجمد اور کبھی گیس چیز ایک ہی ہے صرف نام اور صورتیں بدلتی رہتی ہیں۔

نظریہ مادہ بین کے ابطال سے پہلے مادہ پر ایک نظر کرنے کی ضرورت ہے کہ مادہ ہے کیا یہ تو کسی نے نہیں بتایا اور نہ بتا سکتا ہے کہ مادہ کی اصل حقیقت کیا ہے جو کچھ بتایا گیا ہے وہ صرف مادہ کے خواص ہیں چنانچہ جو چیز جگہ گھیرتی وزن رکھتی اور خواص پنجانہ میں سے کسی حاسہ سے محسوس ہوتی ہے اسے مادہ کے نام سے یاد کیا جاتا ہے۔ مادہ کے اجزائے ترکیبی کو عناصر اور اس کی چھوٹی سے چھوٹی اکائی کو جس میں مادہ کے تمام خواص موجود ہوتے ہیں سالمہ کہا جاتا ہے اور عنصر کا وہ آخری ذرہ جس کی مزید تقسیم کی جائے تو وہ اپنے خواص عنصری پر باقی نہ رہے جو ہر کہلاتا ہے چنانچہ پانی کی وہ اکائی جو مزید تقسیم کے بعد پانی نہ رہے پانی کا سالمہ ہوگی اور اس کے اجزائے ترکیبی آکسیجن اور ہائیڈروجن کا آخری ذرہ جو مزید تقسیم کے بعد آکسیجن یا ہائیڈروجن نہ رہے جو ہر ہوگا۔ ان سالموں کو جو پانی کے ایک قطرہ میں لاکھوں کی تعداد میں اور جو ہر دن کو جو ایک اٹخ کے ستر کروڑوں حصہ سے بھی چھوٹے ہوتے ہیں بڑی سے بڑی طاقتور خوردبین سے بھی دیکھا نہیں جاسکتا۔

ان غیر مرئی ذرات کا تصور سب سے پہلے ایک یونانی مفکر دیمقراطیس (۴۶۰ - ۳۷۰ ق م) نے پیش کیا اور اسے ایٹم کا نام دیا جس کے معنی ناقابل تقسیم جزد کے ہیں۔ دوسرے حکماء و فلاسفہ بھی اسے ناقابل تقسیم و تحلیل سمجھتے تھے اس لئے اسے جزدو لایجزی کہتے تھے لیکن اب جو ہر کو ناقابل تقسیم نہیں سمجھا جاتا بلکہ اسے توڑا جا چکا ہے چنانچہ اس میں متعدد برقی ذرات دریافت ہو چکے ہیں جن میں مثبت برقیہ (پروٹون) منفی برقیہ (الیکٹرون) اور تعدیلی ذرہ (نیوٹرون) کو بنیادی اہمیت حاصل ہے۔ پروٹون اور نیوٹرون مرکز میں ایک جگہ پر مرتکز ہوتے ہیں اور الیکٹرون، پروٹون کے گرد برقی کشش سے اس طرح گردش کرتا ہے جس طرح سورج کے گرد سیارے مادہ ان ذروں کے سوا کچھ نہیں ہے جو جوہری اجزاء میں شعاعی صورت میں پائے جاتے ہیں۔ یہ شعاعیں انرجی (توانائی) کہلاتی ہیں اور انہی کی کیمیائی ترکیب سے مادہ کی تشکیل ہوتی ہے اسی لئے کہا جاتا ہے کہ مادہ اور توانائی ایک دوسرے کی مختلف شکلیں ہیں۔ اگر یہ شعاعیں آزاد ہوں تو برقی پارے

ہیں اور تدریجاً ہوں تو مادہ ہے۔

سائنس دانوں کا نظریہ ہے کہ ابتداء میں صرف انرجی (توانائی) تھی جو تدریجاً مادہ کی صورت میں تبدیل ہو گئی اور مادہ کے نزدیک انہی مادی ذرات کے میل جول اور زنجیری ارتقاء سے یہ کائنات وجود میں آئی ہے چنانچہ ابتداء میں مادہ گیس کی صورت میں تھا اس گیس سے سماہیوں کی تشکیل ہوئی سماہیوں سے ستارے بنے اور ستاروں سے سیاروں نے جنم لیا۔ اسی طرح دنیا کی دوسری چیزیں مادہ کے تحول و انقلاب سے بنتی بگڑتی رہتی ہیں۔ ان تمام چیزوں کا مادہ خلقت ایک ہے ان میں رنگ خاصیت نرمی سختی وغیرہ کے اعتبار سے جو تفاوت نظر آتا ہے وہ ان کے جوہروں کی کمی بیشی کی بنا پر ہوتا ہے

مادہ میں اور قائلین خدا دونوں مادی ذرات کو مادی اشیاء کی علتِ مادہ سمجھتے ہیں جس طرح نیورن کے لیے سونا اور تخت کے لئے لکڑی فرق یہ ہے کہ مادہ میں علتِ مادہ ہی کو علتِ فاعلیہ قرار دیتے ہیں اس طرح کہ مادہ خود ہی مختلف شکلیں اختیار کرتا رہتا ہے اور قائلین خدا علتِ مادہ کو علتِ فاعلیہ کا درجہ نہیں دیتے بلکہ ایک قادر مطلق ہستی کو مادہ و مادی اشیاء کا خالق و موجد سمجھتے ہیں۔

سائنس کے اس نظریہ سے بھی اتفاق کیا جاسکتا ہے کہ ابتداء میں صرف برقی شعاعیں تھیں جن کی ترکیب و ترتیب سے مادہ کی تشکیل ہوئی بلکہ اس کی تائید امیر المؤمنین کے بعض اقوال سے بھی ہوتی ہے چنانچہ آپ کا ارشاد ہے۔

اول ما خلق الله النور (بخارج ۱۴ ص ۱۲۲) خدا نے سب سے پہلے نور کو پیدا کیا۔  
اور یہ بھی ثابت ہو چکا ہے کہ جوہر کو شکست و ریخت اور تحلیل و تجزیہ سے برقی شعاعوں کی طرف منتقل کیا جاسکتا ہے۔ حضرت نے ان برقی شعاعوں کے انکشاف سے پہلے اپنے علمِ موہبی سے ان برقیوں کی طرف اشارہ کرتے ہوئے فرمایا ہے۔  
لوسشتت ليجعلت الماء نورا اگر میں چاہوں تو پانی کو نوری شعاعوں میں بدل دوں۔

اس مقام پر پہلا سوال یہ پیدا ہوتا ہے کہ جب مادی علم کو حواس کے دائرہ میں محدود سمجھتے ہیں اور صرف اسی چیز کا اعتراف کرتے ہیں جو محسوس و مرئی ہو تو انہیں مادہ کی ان برقی شعاعوں کا علم کیونکر ہوا جبکہ وہ غیر مرئی اور حواس کی گرفت سے بالاتر ہیں۔ اگر وہ یہ کہیں کہ ان کے حواس و آثار ان کے ماننے پر مجبور کرتے ہیں اگرچہ وہ آنکھ سے دیکھی اور حواس سے جانی نہیں جاسکتیں تو جب انہوں نے حواس و آثار سے غیر مرئی برقیوں کے وجود کو تسلیم کیا ہے تو اس کائنات میں ہر سو بکھرے ہوئے آثار سے خالق کائنات کے وجود کا اعتراف کیوں نہیں کرتے جبکہ یہ عقل کا قطعی فیصلہ ہے کہ کوئی چیز خود اپنے وجود کی خالق نہیں ہو سکتی بلکہ معلول علت سے وابستہ اور ہر اثر موثر کی کار فرمائی کا نتیجہ ہوتا ہے۔

دوسرا سوال یہ پیدا ہوتا ہے کہ ان برقی شعاعوں میں مثبت برقی (پروٹون) پہلے وجود میں آئی یا منفی برقی (ایلیٹرون) اگر مثبت برقی پہلے وجود میں آئی تو اسے منفی برقی کی احتیاج کا احساس کیونکر ہوا کہ اس نے منفی برقی کو ایجاد کیا اور اگر منفی برقی پہلے وجود میں آئی تو اسے یہ احساس کیونکر ہوا کہ اسے اپنے نظام کو متوازن رکھنے کے لئے مثبت برقی کی ضرورت ہے جب کوئی چیز خود اپنے اجزاء کی خالق نہیں ہو سکتی تو مادہ اپنے اجزائے ترکیبی کا موجد کیونکر ہو سکتا ہے لہذا یہ اعتراف

کرنا پڑے گا کہ ایک حکیم و مدبر ذات ہے جس نے دو مختلف و متضاد چیزوں میں نظم و ترتیب اور توافق و ہم آہنگی پیدا کی ہے۔ مادین کے نظریہ کی بنیاد مادہ کی قدامت اور اس کی حرکت پر ہے۔ مادہ کے قدیم و ازلی ہونے کی ان کے پاس اس کے علاوہ کوئی دلیل نہیں کہ مادہ ہمیشہ سے یونہی چلا آ رہا ہے اور کسی نے اسے عدم سے وجود میں آتے نہیں دیکھا لہذا جب تخریب و تعمیر کا سلسلہ ہمیشہ سے جاری و ساری ہے اور مادہ خود ہی مختلف روپ دھارتا اور مختلف شکلیں بدلتا رہتا ہے۔ نہ اس کا کوئی نقطہ آغاز تجویز کیا جاسکا ہے اور نہ اس کے نتیجے کسی کا ہاتھ کارفرما نظر آیا ہے تو اسے قدیم ہی مانا جائے گا۔ مادین کی اس دلیل کا جواب تو اتنا ہی کافی ہے کہ اگر انہوں نے مادہ کو عدم سے وجود میں آتے نہیں دیکھا تو اس کی قدامت و ازلیت کا کب مشاہدہ کیا ہے جب حدوث و قدم دونوں مشاہدہ کے حدود سے باہر ہیں تو انہیں ان میں کسی ایک کا قطعی فیصلہ نہ کرنا چاہیے مگر جبکہ مادہ کی قدامت کا نظریہ کسی صورت میں عقل و منطق سے سازگار نہیں ہے کیونکہ مادہ کی حرکت جس کے زیر اثر مادی ذرات ایک صورت سے دوسری صورت میں منتقل ہوتے اور متفرق و مجتمع ہو کر مختلف شکلیں بدلتے ہیں اس کے حدوث کی واضح دلیل ہے اس لئے کہ حرکت عرض حادث ہے اور اجتماع و افتراق کی صورتیں بھی حادث ہیں جب حرکت اور اتصال و انفصال اور تغیر و تبدل کی سب صورتیں اعراض حادثہ ہیں تو جس پر یہ اعراض طاری ہوں گے وہ بھی حادث ہوگا اس لئے کہ اعراض حادثہ اعیان حادثہ ہی پر طاری ہو سکتے ہیں لہذا مادہ محل حوادث ہونے کی وجہ سے نہ قدیم ہو سکتا ہے اور نہ مبداء کائنات قرار پا سکتا ہے۔

مادین کے نزدیک مادہ حیات و شعور سے خالی اور فکری و شعوری اعمال سے عاری ہے مگر موجودات عالم میں ذی حیات بھی ہیں اور غیر ذی حیات بھی ذی شعور بھی ہیں اور غیر ذی شعور بھی ایک ذی عقل انسان یہ سوچے بغیر نہیں رہ سکتا کہ یہ حیات و شعور کا سرچشمہ کہاں سے پھوٹا کس نے یہ زندگی دی اور کس نے یہ شعور بخشا۔ مادہ تو زندگی و شعور کا خالق ہو نہیں سکتا اس لئے کہ جو خود حیات و شعور سے محروم ہو وہ دوسرے کو حیات و شعور کہاں سے دے گا اور کسی غیر ذی حیات کو ذی حیات کا اور کسی غیر ذی ادراک کو ذی ادراک کا خالق مانا نہیں جاسکتا۔ اگر یہ کہا جائے کہ یہ حیات و شعور مادی اجزاء کی ترتیب کا نتیجہ ہیں جس طرح آٹو میٹک گھڑی کے پرزوں کی ترتیب سے گھڑی میں حرکت پیدا ہوتی ہے اسی طرح مادی اجزاء کی مخصوص ترتیب سے حس و حرکت پیدا ہو جاتی ہے تو یہ بھی صحیح نہیں ہے اس لئے کہ ہم دیکھتے ہیں کہ زندہ انسان اور مردہ انسان میں ترتیب مادی کے لحاظ سے کوئی فرق نہیں ہے مگر ایک میں حیات و شعور ہے اور دوسرے میں حیات و شعور نہیں ہے اگر حیات و شعور مادی ترتیب ہی کا نتیجہ ہوتا تو دونوں میں یکساں زندگی بھی ہونا چاہیے تھی اور شعور بھی اور جب ایسا نہیں ہے تو ایک ایسا مبداء شعور و حیات ماننا ناگزیر ہوگا جو حیات و ادراک بھی رکھتا ہو اور قدیم و ازلی بھی ہو اور وہ ذات خداوندی ہے جو جی و مدبرک بھی ہے اور قدیم و ازلی بھی۔

کائنات کے اجزاء میں توافق و ہم آہنگی اور مقصد کی کارفرمائی بھی اس امر کا واضح ثبوت ہے کہ یہ کائنات ایک علم و ادراک اور ارادہ و قدرت کی مالک ہستی کی تخلیق کا نتیجہ ہے چنانچہ اس کا رگاہ عالم پر نظر کی جاتی ہے تو ہر شے دوسری شے سے اس طرح وابستہ نظر آتی ہے جس طرح زنجیر کی کڑیاں ایک دوسرے سے وابستہ و مرتبط ہوتی ہیں جب سطح سمندر

پر دھوپ پڑتی ہے تو بخارات وجود میں آتے ہیں اور بخارات کے ٹکڑے مل کر بادل کی شکل میں فضا پر چھا جاتے ہیں اور پھر موسمِ سردی برسنے لگتے ہیں جس سے زمین کی سیرابی اور دانہ کی روئیدگی کا ساماں ہوتا ہے اس کے ساتھ زمین کی زرخیزی بیج کی استعداد آفتاب کی حرارت موسم کی اثر آفرینی اور ہوا کے جھونکے اپنے اپنے مقام پر ایک لگے بندھے قانون کے اندر شریک عمل ہوتے ہیں۔ اس نظم و ضبط کو دیکھ کر مادہ کے منتشر ذرات کے اتفاقی اجتماع کو کائنات کا خالق قرار نہیں دیا جاسکتا۔ کیونکہ اتفاق کسی نظم و قانون کا پابند نہیں ہوتا اور نہ اس میں تسلسل و دوام پایا جاتا ہے لہذا جو چیز ہمیشہ ایک ہی طرح سے ظہور میں آئے اسے اتفاق پر محمول نہیں کیا جاسکتا۔ کیا یہ اتفاق کا کرشمہ ہے کہ ہمیشہ بہار کے موسم میں پتیاں پھوٹیں اور پھول کھلیں اور ہر پھول کی پتیاں طاق رہیں۔ موتی سپیوں میں پیدا ہوں اور سپیاں سمندر کی گہرائی میں پانی جابیں مچھلیاں پانی میں زندہ رہیں اور پرندے فضاؤں میں اڑیں۔ سورج مشرق سے طلوع ہوا اور مغرب کی سمت غروب ہو۔ چاند مقررہ تاریخوں میں گھٹے بڑھے۔ سورج اور چاند گرہن معینہ دستور کے ماتحت لگے اور تمام کرے اور سیارے ہمیشہ اس وقت سے اپنے مدار میں رواں دواں رہیں جو نظم کائنات اور نباتی و حیوانی زندگی کے لئے ضروری ہے چنانچہ زمین جو بیس گھنٹوں میں ہزار میل فی گھنٹہ کی رفتار سے اپنے گرد چکر کاٹتی ہے اگر یہ رفتار ہزار میل کی بجائے سو میل رہ جائے تو شب و روز کا طول دس گنا زائد ہو جائے یعنی ۱۲۰ گھنٹے کا دن اور ۱۲۰ گھنٹے کی رات اس کے نتیجے میں دن اتنے گرم ہو جائیں کہ تمام نباتات جل جائیں اور راتیں اتنی ٹھنڈی ہو جائیں کہ ہر چیز منجمد ہو کر رہ جائے۔ اتفاق بہر حال اتفاق ہوتا ہے اس میں کسی نظم و ترتیب کی پابندی کا تصور نہیں کیا جاسکتا۔ اگر یہ سب کچھ اتفاق کی کرشمہ کاری ہے تو ہمیشہ ایک سا اتفاق کیوں ہوتا ہے اس چیز کو دیکھتے ہوئے کہ دنیا کی ہر چیز میں نظم و یک رنگی پائی جاتی ہے اور موجودات وہ ارضی اجسام ہوں یا فلکی اجرام سالمات ہوں یا جو ہر مثبت برقی ہوں یا منفی مقررہ حدود سے بال برابر ادھر سے ادھر نہیں ہوتے یہ اعتراف ناگزیر ہو جاتا ہے کہ اس نظام کو چلانے والی کوئی مدبر و حکیم ہستی موجود ہے اسے بے شعور مادہ کی غیر ارادی حرکت کا نتیجہ قرار نہیں دیا جاسکتا۔

اس نظم و ترتیب کے ساتھ جب اس چیز پر نظر کی جاتی ہے کہ ہر مخلوق میں وہی چیزیں و دلچت کی گئی ہیں جو اسکی نوع کے اعتبار سے ضروری اور اس کی زندگی و بقا کے لئے لازمی ہیں تو یہ تصور بھی نہیں کیا جاسکتا کہ یہ کسی غیر شعوری حرکت کا نتیجہ ہو سکتا ہے چنانچہ مچھلی میں گلپٹے سے پیدا کئے گئے تاکہ وہ پانی کے اندر سانس لے سکے، پرندوں کو پر دینے گئے تاکہ وہ پرواز کر سکیں انسان کے جوڑوں میں لچک رکھی گئی تاکہ اسے اٹھنے بیٹھنے اور چلنے پھرنے میں آسانی ہو درختوں میں رگ دریشہ کے جال بچھائے گئے تاکہ ہر حصہ میں غذا پہنچ سکے۔ کار و کسب اور ... آرام و راحت کے اوقات کا لحاظ کرتے ہوئے سورج کی روشنی تیز اور چاند کی روشنی دھیمی رکھی گئی غرض دنیا کی ہر چیز میں کوئی نہ کوئی مصلحت اور کوئی نہ کوئی مقصد کا فرما نظر آتا ہے اس سے ہر انسان یہ فیصلہ کر سکتا ہے کہ مادہ جو عدم شعور کی بنا پر مقصد کا پابند نہیں ہو سکتا اس کا مقصد تخلیق کا خالق نہیں ہے بلکہ یہ مادہ کی بے معنی و بے مقصد کار فرمائی کے بجائے ایک عظیم و حکیم ذات کی حکمت آفرینی کا کرشمہ ہے جس نے ہر چیز میں ترتیب تناسب اور مقصد کو



ملاحظہ رکھا ہے۔

## عقل و ادراک کی نارسائی

خدا کی کونہ حقیقت تک عقل کی نارسائی کے سلسلہ میں امیر المؤمنین کا ارشاد ہے۔

تمام ستائش اس اللہ کے لئے ہے جس نے افکار و  
ادراک کو درمندانہ کر دیا کہ وہ اس کے اصل وجود کے  
علاوہ اس کی حقیقت کو پاسکیں اور عقول کو اپنی  
ذات کے ادراک سے روک دیا ہے کیونکہ وہ شکل و  
شباہت سے بلند تر ہے۔

الحمد لله الذی اعجز الادھام  
ان تنال الوجودہ و حجب  
العقول عن ان تتخیل ذاته  
فی امتناعها من الشبہات  
والشکل (توحید صدوق)

خالق کائنات کی کونہ حقیقت کا ادراک انسان کے دائرہ امکان سے باہر ہے خواہ وہ بالغ نظر اور علم و حکمت کی  
بلندیوں پر فائز کیوں نہ ہو اس لئے کہ انسان خود بھی محدود ہے اور اس کی فکری پرواز بھی محدود ہے اور خداوند عالم  
غیر محدود ہے جس کی نہ ابتداء ہے اور نہ انتہا اور محدود کسی صورت میں غیر محدود کا احاطہ نہیں کر سکتا کہ اس کی کونہ ذات  
تک رسائی کر سکے اور غیب الغیوب کے پردوں کو اٹھا کر حقیقت واقعہ کی نقاب کشائی کرے۔ جب ایک نقش اپنے نقاش  
کو نہیں سمجھ سکتا حالانکہ وہ دوسروں کی بنی ہوئی چیزوں کا غدر رنگ اور مویان کی مدد سے چند کیروں کو ترتیب دے کر انہیں  
ایک مخصوص شکل دیتا ہے تو انسان اس صانع و صورت گر کی کونہ حقیقت کو کیونکر جان سکتا ہے جس نے بغیر کسی نمونہ و مثال کے  
شکم مادر کی تاریکیوں میں اس کی نقش آرائی کی ہو۔ انسان تو اپنی ذات سے بھی تماماً و کمالاً آگاہ نہیں ہے چنانچہ آج تک  
کوئی یہ دعویٰ نہیں کر سکا کہ وہ مادہ روح اور حیات کی حقیقت کو سمجھ چکا ہے تو مادہ کے موجد اور روح و حیات کے خالق  
کی کونہ حقیقت کو کیا سمجھ سکتا ہے جبکہ وہ نہ زمان و مکان کی حدود میں سما سکتا ہے نہ حواس کی گزرت میں آ سکتا ہے۔  
اور نہ اس کی کوئی مثل و شبیہ ہے۔ عام انسانوں کا تو ذکر ہی کیا انبیاء و اوصیاء بھی کمال معرفت کے باوجود اس کی کونہ  
ذات کے ادراک سے عجز کا اعتراف کرتے نظر آتے ہیں چنانچہ امیر المؤمنین کا ارشاد ہے۔

یا من لا یعلم ما هو الا هو لے وہ ذات جسے اس کے علاوہ کوئی دوسرا نہیں جانتا۔

عقل انسانی کی پرواز نہیں تک ہے کہ وہ مستوع سے صانع اور آثار سے خالق کائنات کی طرف رہنمائی کرے کیونکہ  
یہ آثار اس کے وجود اور اس کے صفات کمالہ علم و قدرت وغیرہ پر برہان ناطق کی حیثیت رکھتے ہیں۔ انہی آثار و اعمال  
سے انبیاء و رسل اس کے وجود پر استدلال کرتے اور خدا پرستی کی دعوت دیتے تھے چنانچہ جب فرعون نے حضرت موسیٰ  
سے پوچھا کہ میں ربکما یا موسیٰ "لے موسیٰ تم دونوں کا پروردگار کون ہے" تو حضرت موسیٰ نے کہا۔

ربنا الذی اعطى کل شیء

ہمارا پروردگار وہ ہے جس نے ہر شے کی اس کے بنا۔  
حال صورت گری کی پھر زندگی بسر کرنے کے طریقوں  
کی طرف رہنمائی فرمائی۔

خلقہ ثم ہدی

فرعون نے تورب کے بارے میں پوچھا تھا اس کے آثار و افعال کے بارے میں دریافت نہیں کیا تھا مگر حضرت موسیٰ اس کی ذات کے متعلق کچھ نہیں کہتے بلکہ ہر مخلوق کی جسمانی و ذہنی ساخت اور فطری و وجدانی رہبری کو جو قدرت کا عطا ہے اس کے وجود پر بطور شاہد پیش کرتے ہیں اور یوں اسے متوجہ کرتے ہیں کہ اللہ کی ذات کے بارے میں کچھ نہیں بتایا جاسکتا اگر کچھ کہا جاسکتا ہے تو اسی کے آثار و اعمال کے بارے میں اور یہی مظاہرہ و آثار اس کی ہستی کا ناقابل انکار ثبوت ہیں۔

## خدا کے صفات عین ذات ہیں

ذات و صفات کی وحدت کے سلسلہ میں امیر المومنین کا ارشاد ہے۔

و کمال الاخلاص له نفی الصفات  
عنه لشهادة كل صفة انها غير الموصوف  
و شهادة كل موصوف انه غير الصفة

کمال تنزیہ و اخلاص یہ ہے کہ اس سے صفات کی نفی کی جائے  
کیونکہ ہر صفت شاہد ہے کہ وہ اپنے موصوف کی غیر ہے اور ہر  
موصوف شاہد ہے کہ وہ صفت کے علاوہ کوئی چیز ہے۔

انسان کے صفات اس کی ذات سے جدا گانہ حیثیت رکھتے ہیں۔ اگر ایسا نہ ہو تو تمام انسان صفات کے اعتبار سے یکساں نظر آئیں۔ حالانکہ ان میں عالم بھی ہوتے ہیں اور جاہل بھی قادر و توانا بھی ہوتے ہیں اور عاجز و کمزور بھی، کیونکہ بعض میں علم و قدرت کی صفت پائی جاتی ہے اور بعض اس صفت سے عاری ہوتے ہیں۔ اس سے یہ ظاہر ہوا کہ انسان کی ذات، بحیثیت ذات علم و قدرت نہیں رکھتی بلکہ یہ صفات خارج سے اس میں آتی ہیں۔ اس کی ذات الگ ہے اور اس کے یہ صفات الگ ہیں اگر خدا کو بھی ایسا ہی مان لیا جائے کہ وہ اپنے کمالات کے اظہار میں صفات کا محتاج ہے تو ذات بحیثیت ذات کمالات کی حامل نہ رہے گی بلکہ صفات کی دست نگر قرار پائے گی حالانکہ وہ ہر لحاظ سے بے نیاز اور احتیاج سے بری ہے۔ اس کے علاوہ ذات کا صفات تجویز کرنے سے دونی کی جھلک پیدا ہو جائے گی کیونکہ مفہوم کے اعتبار سے صفت و موصوف میں مغایرت و بریگانگی ہوتی ہے صفت کا تقاضا ہی یہ ہے کہ وہ موصوف سے ایک الگ شے ہو اور موصوف ہونے کے معنی یہ ہیں کہ وہ صفت سے جدا گانہ چیز ہو لہذا جب اسے صفت سے موصوف مانا جائے گا.....

..... تو ذات کے ساتھ ایک اور چیز کو بھی ماننا ہوگا جو زائد بر ذات ہے اور جب اس کے ساتھ اور چیز کو بھی مانا تو وحدت حقیقیہ ختم ہو جائے گی اور جتنی صفات مانی جائیں گی اتنے زوائد اور ماننا ہوں گے۔ اگر یہ زوائد بھی ذات کی طرح قدیم ہوں گے تو جتنی صفات مانی جائیں گی اتنے قدیم اور ماننا پڑیں گے اور اگر یہ زوائد حادث ہیں تو ان کے وجود میں آنے سے پہلے وہ علم و قدرت سے عاری اور دوسرے صفات سے خالی قرار پائے گا اور یہ دونوں چیزیں بنیادی طور پر غلط ہیں غرض اس کے صفات کمالات اس کی ذات سے علیحدہ کوئی چیز نہیں ہیں اور وہ اسی طرح عین ذات ہیں جس طرح انسان کے لئے انسانیت عین ذات ہے بایں معنی کہ انسانیت ہی عین انسان ہے اسی طرح صفات باری عین ذات باری ہیں اور اس سے الگ کوئی شے نہیں ہیں۔

## الفاظ صفاتِ باری کی تعبیر سے قاصر ہیں

امیر المؤمنین کا ارشاد ہے۔

لیس لصفته حد محدود ولا نعت موجود اس کے کمال ذات کی کوئی حد معین نہیں اور نہ اس کیلئے توصیفی الفاظ ہیں۔ خداوند عالم کے صفات الفاظ میں ڈھل نہیں سکتے اور نہ لفظوں کے ذریعے ان کی حقیقت تک رسائی ممکن ہے اس لئے کہ الفاظ انسان کے وضع کردہ ہیں اور وہ انہی چیزوں کے لئے الفاظ بناتا اور وضع کرتا ہے جو اس کے علم و مشاہدہ میں آتی ہیں یا ان معانی و مفہیم کے لئے جن کا شعور و ادراک اسے ہو سکتا ہے اور جو چیز انسانی فہم و ادراک سے بلند تر ہو اس کے لئے کوئی لفظ بھی وضع نہیں کی جاسکتی۔ آخر وہ کس چیز کے مقابلہ میں لفظ وضع کرے گا جبکہ وہ چیز نہ اس کی نظر سے گزری ہے اور نہ تنگنڈے ذہن میں سما سکتی ہے البتہ جب اس نے زمین و آسمان اور سطح کائنات پر نظر کی اور اس سے خالق کے وجود کا پتہ لگایا اور اس خلق کائنات سے یہ بھی جاننا کہ خالق و وجود بخش عالم وہی ہو سکتا ہے جو بے خبر عاجز اور زندگی سے عاری نہ ہو تو ان منفی صفات کو علم قدرت اور حیات سے تعبیر کیا گیا یہ الفاظ چونکہ توصیفی معنی کے لئے وضع کئے گئے ہیں اور صفت کا تقاضا یہ ہے کہ وہ اپنے موصوف کے معیار ہو تو جہاں ذات الگ اور صفت الگ ہوگی وہاں تو یہ الفاظ اپنے معانی پر منطبق ہوں گے اور جہاں ذات و صفات میں امتیاز و علیحدگی نہ ہو بلکہ جو ذات ہو وہی صفت ہو اور جو صفت ہو وہی ذات ہو وہاں یہ الفاظ واقعی مفہوم کے ادا کرنے سے قاصر رہیں گے اگرچہ اسے عالم قادر اور جی کہا جاتا ہے مگر صفت بحیثیت صفت اس میں نہیں ہو سکتی بلکہ علم قدرت حیات اور ارادہ کے آثار دیکھے گئے تو اسے قادر جی اور مرید کے لفظوں سے یاد کیا اور انہی آثار کی بنا پر اسے صفات سے متصف مانا گیا۔ ان صفتوں کو صفات ثبوتیہ کا نام دیا گیا ہے مگر درحقیقت ان صفات کے ذریعے ان صفات کے اضاؤ کی نفی کرنا مقصود ہوتی ہے چنانچہ علم سے نفی جہل قدرت سے نفی عجز غنا و بے نیازی سے نفی احتیاج عدل سے نفی ظلم اور حیات سے نفی موت کی جاتی ہے اسی طرح اسے موجود کہا جاتا ہے تو اس معنی سے کہ وہ معدوم نہیں ہے اور واجب الوجود کہا جاتا ہے تو اس معنی سے کہ وہ ممکن الوجود نہیں ہے تاکہ سلب نقائص سے اس کے کمال ذات کی ایک حد تک نشاندہی کی جاسکے۔ چنانچہ امیر المؤمنین نے اس مطلب کی طرف اشارہ کرتے ہوئے فرمایا ہے۔

ان قبیل کان فعلی تاویل الازلیتہ

وان قبیل لم یزل فعلی تاویل نفی

العدم (توحید صدوق)

اگر یہ کہا جائے کہ وہ تھا تو اس کے معنی یہ ہیں کہ عدم

اس پر سابق نہیں ہے اور اگر یہ کہا جائے کہ وہ ہمیشہ

سے رہا ہے تو اس کے معنی عدم و نیستی کی نفی کے ہیں۔

خداوند عالم کی ذات تمام صفات، جمال و کمال سے آراستہ اور تمام عبوبے نقائص صفات ثبوتیہ و سلبیہ سے بری ہے ان صفات کی حد بندی نہیں ہو سکتی۔ اس لئے کہ اللہ کی ذات غیر محدود ہے اور یہ صفات اس کی ذات سے جدا گانہ وجود نہیں رکھتے بلکہ اس کی ذات ہی ان صفات کا مبداء و منشاء ہے لہذا

ہر وہ صفت جو جمال و کمال کی آئینہ دار اور اس کے شایان شان ہو وہ اس کے لئے ثابت ہوگی اور ہر وہ صفت جو نقص و حدود کی مظہر ہو اس کے ساتھ قدس سے الگ قرار دی جائے گی۔ اصطلاح متکلمین میں پہلی قسم کو صفات ثبوتیہ اور دوسری قسم کو صفات سلبیہ سے تعبیر کیا جاتا ہے۔ ان صفات ثبوتیہ و سلبیہ میں سے چند نمایاں صفات ذکر کئے جاتے ہیں۔

## علم باری

امیر المؤمنین کا ارشاد ہے۔

اس سے پانی کے قطروں اور آسمان کے ستاروں اور ہوا کے جھکڑوں کا شمار چکنے پتھر پر چھینوٹی کے چلنے کی آواز اور اندھیری رات میں چھوٹی ٹھونڈیوں کے قیام کرنے کی جگہ کوئی چیز پوشیدہ نہیں ہے۔ وہ پتوں کے گرنے کی جگہوں اور آنکھ کے چوری چھپے اشاروں کو جانتا ہے۔

لا يعزب عنه عدد قطر الماء ولا نجوم السماء ولا سوا في السرح في الهواء ولاد بيب النمل على الصفا ومقبل الذر في الليلة الظماء يعلم مسافط الاوراق وحنفي طرف الاحداق (نوح البلاغ)

خداوند عالم کا علم ماکان و مایکون پر محیط ہے اور چھوٹی سے چھوٹی اور بڑی سے بڑی کوئی چیز اس کے دائرہ علم سے خارج نہیں ہے وہ ہونٹ کی جنبشوں، چوری چھپے اشاروں اور دل میں گزرنے والے خیالات تک سے آگاہ ہے۔ جو شخص اللہ کو خالق عالم مانتا ہے وہ اسے عالم کائنات بھی تسلیم کرے گا اس لئے کہ جو کسی شے کو جانتا ہی نہ ہو وہ اسے خلق نہیں کر سکتا۔ جب تمام عالم اس کا ایجاد کردہ ہے تو کون سی چیز اس کی نظروں سے اوجھل رہ سکتی ہے وہ ازل سے ہر چیز کا علم رکھتا ہے اس کا علم نہ معلومات کے تابع ہے اور نہ موجودات کے ذریعہ حاصل ہوتا ہے کہ اشیا موجود ہوں تو وہ جانے بلکہ وہ ہر چیز کو اس کے موجود ہونے سے پہلے جانتا ہے اور اس پر طاری ہونے والے نظرات و کیفیات سے آگاہ ہے۔

امیر المؤمنین نے اس کے علم کی ہمہ گیری و وسعت پر روشنی ڈالنے کے لئے جزئیات کو بیان کیا ہے تاکہ یہ واضح ہو جائے کہ اس کا علم صرف کلیات میں منحصر نہیں ہے بلکہ تمام جزئیات کا احاطہ کئے ہوئے ہے۔ اس سے ان فلاسفہ کی رد ہوتی ہے جن کا نظریہ یہ ہے کہ خدا کو جزئیات کا علم نہیں ہے اس لئے کہ جزئیات میں تغیر و تبدل ہوتا رہتا ہے اور جزئیات کے تغیر سے وہ محل حوادث قرار پائے گا۔ یہ نظریہ فلاسفہ کی غلط فہمی کا نتیجہ ہے اس لئے کہ جزئیات کے تغیر سے علم میں تغیر اس وقت لازم آتا ہے جب اسے ان تغیرات کا علم نہ ہو اور اگر تغیر و تبدل کی تمام صورتیں اس کے سامنے روشن ہوں تو یہ تغیر صرف معلومات میں ہوگا اور علم جو عین ذات ہے وہ اس سے متاثر نہیں ہوگا۔

علم الہی کے سلسلہ میں مسئلہ ہر بھی آتا ہے جو شیعی معتقدات میں سے ہے ایک گروہ نے فرقہ امامیہ کی طرف یہ نسبت دی ہے کہ وہ ہر ایک کے پردہ میں اللہ کے لئے جہل تجریر کرتا ہے۔ یہ غلط فہمی اس بنا پر ہوئی ہے کہ ہر ایک کے لغوی معنی

کسی چیز کے مخفی ہونے کے بعد ظاہر ہونے کے ہیں اور اس سے یہ سمجھ لیا گیا کہ اللہ کو کسی امر میں غلطی کا احساس ہوتا ہے تو وہ اس میں تبدیلی کر دیتا ہے اور یہ غلطی جہل اور بے خبری ہی کی بنا پر ہوگی۔ فرقہ امامیہ کی طرف جہل باری کی نسبت سراسر غلط اور بے بنیاد ہے ان کے نزدیک نہ بڑا کا یہ مفہوم ہے اور نہ اس معنی سے بڑا کی نسبت اللہ تعالیٰ کی طرف دی جاسکتی ہے بلکہ بڑا کا مفہوم یہ ہے کہ جو چیز ہمارے لئے پردہ خفا میں تھی اس کا ظہور ہوا نہ یہ کہ اللہ پر کوئی چیز مخفی تھی اور وہ بعد میں اس پر ظاہر ہوئی۔ اگر ایسا ہو تو تمام اشیاء سے اس کی نسبت مساوی نہ ہے کی حالانکہ وہ اپنے عموم علم و قدرت کی بنا پر سب سے کیساں نسبت رکھتا ہے البتہ احوال و ظروف کے بدلنے یا اجرائے احکام کی مصلحت کے ختم ہونے سے جس طرح احکام میں ترمیم کر دیتا ہے جسے نسخ کہا جاتا ہے اسی طرح مصالح و مقتضیات کے بدلنے سے حوادث و تکوینیات میں بھی رد و بدل کرتا رہتا ہے اور ایسا نہیں ہے جیسا کہ یہود کا عقیدہ ہے کہ اللہ کو جو کرنا تھا وہ کر چکا اب اس کے ہاتھ بندھ چکے ہیں بلکہ وہ محدود اثبات پر اختیار تام رکھتا ہے چنانچہ جہاں محو کرنے میں مصلحت ہوتی ہے وہاں محو کر دیتا ہے اور جہاں مثبت کرنے میں مصلحت ہوتی ہے وہاں مثبت کر دیتا ہے اور رد و بدل کی یہ تمام صورتیں اس کے سامنے روشن ہوتی ہیں۔ اسی محو و اثبات کا نام ہر ہے۔ قرآن مجید میں ہے۔

يَمْحُو اللَّهُ مَا يَشَاءُ وَيُنْثَبُ

وہ جس چیز کو چاہتا ہے محو کر دیتا ہے اور جس چیز کو

چاہتا ہے مثبت کر دیتا ہے اور اس کے پاس

وَعِنْدَهُ أَلْكِتَابُ

ام الكتاب (لوح محفوظ) ہے۔

اگر نسخ احکام سے جہل لازم نہیں آتا تو بدلتے ہوئے حالات کے پیش نظر تکوینیات میں رد و بدل ہو تو اسے نتیجہ جہل قرار دے کر کسی کو مطعون کرنا تقاضائے دیانت و انصاف کے خلاف ہے۔

**قدرت باری** حضرت نے ایک خطبہ میں ارشاد فرمایا ہے۔

یہ تیری مخلوق کیا ہے جو ہم دیکھتے ہیں اور اس میں تیری قدرت کی کارسازوں پر تعجب کرتے ہیں اور تیری عظیم فرمانروائی کی کار فرماؤں پر توصیف کرتے ہیں حالانکہ وہ مخلوقات جو ہماری آنکھوں سے اوجھل ہے اور جس تک پہنچنے سے ہماری نظریں عاجز اور عقولیں درماندہ ہیں اور ہمارے اور جن کے درمیان غیب کے پردے حائل ہیں اس سے کہیں زیادہ باعظمت ہے۔

وَمَا الَّذِي نَرِي مِنْ خَلْقِكَ  
وَنَجِبُ لَهُ مِنْ قَدْرَتِكَ وَنَصْفِكَ  
مِنْ عَظِيمِ سُلْطَانِكَ وَمَا تَغْيِبُ  
عَنَّا مِنْهُ وَقَصُورِ الْبَصَارِ مَا عَنَهُ  
وَأَنْتَ تَعْقِلُ مَا نَدُونَهُ وَحَالَاتِ  
سَوَائِرِ الْغُيُوبِ بَيْنَنَا وَبَيْنَهُ  
أَعْظَمُ

(بخج البلاغہ)

کائنات اور اس کی لانتہا و وسعتیں اللہ کی قدرت بے پایاں کی شاہد ہیں اس لئے کہ یہ اسی کی تخلیق

ہے اور خلق و ایجاد ارادہ و اختیار سے وابستہ ہے اور ارادہ و اختیار قدرت کا منہ بولتا ثبوت ہے لہذا جو صانع و خالق ہوگا وہ صاحب ارادہ و اختیار بھی ہوگا، اور جو صاحب ارادہ و اختیار ہوگا وہ قادر و توانا بھی ہوگا۔ جب ایک مردہ انسان سے یہ توقع نہیں کی جاسکتی کہ وہ چلنے پھرنے لگے اور ایک نابینا سے یہ اُمید نہیں کی جاسکتی کہ وہ دیکھ سکے تو ایک عاجز و در ماندہ سے یہ اُمید کیونکر کی جاسکتی ہے کہ وہ ایک ایسی کائنات ایجاد کرے جس کی ایجاد پر وہ قدرت ہی نہ رکھتا ہو لہذا جب وہ خالق و صانع عالم ہے تو وہ خلق کائنات پر قدرت بھی رکھتا ہوگا۔ اگر اس نے قدرت و اختیار کے بغیر ہی ایسا عالم پیدا کر دیا جس کا کوئی نمونہ اس کے سامنے نہ تھا تو یہ ایسا ہی ہے جیسے کوئی یہ کہے کہ وہ پردوں کے بغیر پردہ لگا کر تاکر تاکھوں کے بغیر دیکھتا اور کانوں کے بغیر سنتا ہے کوئی بھی ذی شعور اس کے دعویٰ کو تسلیم نہ کرے گا اس لئے کہ اس میں اُٹنے دیکھنے اور سننے کی طاقت ہی نہیں ہے جب بصارت و سماعت کی قوت کے بغیر دیکھا سنا نہیں جاسکتا تو قدرت و اختیار کے بغیر یہ عالم کیونکر خلق کیا جاسکتا ہے جبکہ خلق قدرت کی کار فرمائی ہی کا نتیجہ ہو سکتا ہے بہر حال جو اسے خالق و صانع مانتا ہے وہ اس کے قادر ہونے سے انکار نہیں کر سکتا اور انکار ہو بھی کیونکر سکتا ہے جبکہ اس کی قدرت کاملہ کے آثار ہر طرف پھیلے ہوئے ہیں۔ یہ زمین جس پر ہم رہتے سہتے ہیں اور جس میں دریا پہاڑ سمندر ہرے بھرے درخت قسم قسم کے حیوانات اور گونا گوں اقسام کے پرندے دکھائی دیتے ہیں اور فضا کی بلندیوں پر سورج چاند اور ستارے چمکتے نظر آتے ہیں اس کی قدرت کا روشن ثبوت ہیں اور پھر کائنات اسی کرۂ خالی اور نظر آنے والی اشیاء ہی کا نام نہیں ہے بلکہ ان دیکھی کائنات کے مقابلہ یہ دیکھی بھالی دنیا تو بس اتنی ہی ہے جتنی سمندر کے پھیلاؤ کے مقابلہ میں ایک معمولی لہر جب اس دکھائی دی جانے والی کائنات میں قدرت کے آثار و مظاہر کا احاطہ نہیں ہو سکتا تو ان دیکھی کائنات میں قدرت کی کار فرمائوں کا کیا اندازہ ہو سکتا ہے۔ انسان لاکھ چاہے قدرت کی بے پایاں دستیں اس کے فہم و ادراک کی رسائی سے بالاتر رہیں گی نہ اس کی قدرت کی حد بندی ہو سکتی ہے اور نہ گنی گنی چیزوں میں محدود کی جاسکتی ہے بلکہ وہ ہر چیز پر یکساں قدرت رکھتا ہے ایسا نہیں ہے کہ بعض چیزوں پر اسے قدرت حاصل ہو اور بعض چیزیں اس کے احاطہ قدرت سے باہر ہوں اس لئے کہ تمام ممکنات سے اس کی نسبت یکساں ہے لہذا تمام چیزوں پر قدرت بھی یکساں ہونا چاہیے ورنہ تخصیص بلا تخصیص لازم آئے گی البتہ قدرت کے لئے یہ ضروری نہیں کہ فعل مقدور وقوع میں بھی آئے۔ کیونکہ قدرت اور چیز ہے اور وقوع فعل اور ہے اور ان دونوں میں تلازم نہیں ہے چنانچہ ایک شخص نے امیر المومنین کی خدمت میں حاضر ہو کر دریافت کیا کہ کیا اللہ اس پر قادر ہے کہ وہ اس زمین کو اندھے میں سموئے اس طرح کہ نہ زمین کا حجم کم ہو اور نہ اندھا ٹوٹے۔ حضرت نے فرمایا۔

خدا میں عجز و کمزوری نہیں ہو سکتی اس سے بڑھ کر کون  
قادر ہوگا جو چاہے تو زمین کو اتنا چھوٹا اور اندھے کو اتنا  
بڑا کرے کہ زمین اس میں سما سکے۔

وَيْلَكَ اِنَّ اللّٰهَ لَا يُوصِفُ بِالْعِجْزِ  
وَمَنْ اَقْدَرُ مِنْ يَلْطَفُ الْاَرْضَ  
وَيُعْظَمُ الْبَيْضَةَ (توحيد صدوق)

## کلام باری | امیر المؤمنین فرماتے ہیں ۔

انما کلامہ سبحانہ فعل منہ انشاءً ومثلہ  
لم یکن من قبل ذلک کائناتاً ولو کان قد یما  
لکان الہا ثانیاً (بیج البلاغہ)

اللہ سبحانہ کا کلام بس اس کا ایجاد کردہ فعل ہے اور  
اس طرح کا کلام پہلے سے موجود نہیں ہو سکتا اور اگر  
وہ قدیم ہوتا تو دوسرا خدا ہوتا ۔

انسان جب کلام کرتا ہے تو حروف سے حروف بڑھتے لفظ کی صورت میں ڈھلتے اور آواز کے اتار چڑھاؤ کے ساتھ  
لب و دہن سے نکلتے ہیں یہ حروف کا جڑنا لفظوں میں ڈھلانا اور زبان کی حرکت سے یکے بعد دیگرے نکلنا یہ سب حدیث  
کی علامتیں ہیں اور کلام انہی حوادث حروف الفاظ اور صورت کا مجموعہ ہے لہذا خداوند عالم کو اس معنی سے تو متکلم نہیں  
کہا جاسکتا کیونکہ حادث ہی محل حادث ہو سکتا ہے اور خدا نہ حادث ہے کہ مرکز حوادث ہو اور نہ جوہر ہے کہ محل  
اعراض ہو بلکہ واجب الوجود اور قدیم و ازلی ہے ۔ اس کے متکلم ہونے کے معنی یہ ہیں کہ وہ جس چیز میں چاہتا ہے کلام  
پیدا کر دیتا ہے اور اسے اپنی طرف نسبت دیتا ہے چنانچہ اس نے درخت میں آواز پیدا کر کے حضرت موسیٰ سے کہا  
یا موسیٰ انی انا اللہ رب العالمین ”اے موسیٰ بیشک میں ہی اللہ ہوں جو سب جہانوں کا پروردگار ہے جب  
کلام اللہ کا پیدا کردہ ہے تو اسے قدیم وغیر مخلوق نہیں کہا جاسکتا بلکہ وہ حادث و مخلوق ہی ہوگا کیونکہ کلام لفظوں سے  
اور لفظ حروف سے مرکب ہوتا ہے اور جس میں اجزائے ترکیبی ہوں وہ حادث و مخلوق ہی قرار پائے گا مگر ایک گروہ کلام  
الہی کو قدیم وغیر مخلوق مانتا ہے اور کلام کو دو قسموں پر تقسیم کر دیا ہے ایک کلام نفسی اور ایک کلام ملفوظی ، اس  
کلام نفسی و ملفوظی کو یوں سمجھنا چاہیے کہ جب کوئی شخص کلام کرنا چاہتا ہے تو زبان پر الفاظ لانے سے پہلے دل میں  
الفاظ تجویز کرتا اور ذہن میں ان کی ترتیب قائم کرتا ہے اس طرح کلام کا ایک ذہنی وجود قائم ہو جاتا ہے یہ گویا  
کلام نفسی ہے اور جب ذہنی الفاظ زبان کی حرکت اور ہوا کے توج سے کان کے پردوں سے ٹکراتے ہیں تو وہ کلام  
ملفوظی ہے ۔ اس گروہ کا نظریہ یہ ہے کہ کلام نفسی ازل سے مرتب صورت میں ذات الہی کے ساتھ قائم تھا اور اسی کلام  
نفسی کے اعتبار سے جو اس کی صفت قدیم ہے وہ متکلم کہلاتا ہے ۔

یہ کلام نفسی کی اصطلاح تیسری صدی ہجری میں وضع کی گئی تاکہ اس کے کلام کو قدیم ثابت کیا جاسکے پہلے تو  
اس پر نظر کرنے کی ضرورت ہے کہ کیا خدا کی صفیتیں اس سے الگ تصور کی جاسکتی ہیں کہ کلام کو ایک خداگانہ حیثیت  
دے کر قدیم مانا جائے ۔ اگر اس کی صفیتیں اس کی ذات سے جدا مانی جائیں تو وہ قدیم ہوں گی یا حادث اگر حادث ہوں  
گی تو اللہ محل حوادث ٹھہرے گا اور قدیم ہوں گی تو قدیم ایک میں منحصر نہ رہے گا بلکہ جتنی صفیتیں ہوں گی اتنے قدیم  
ماننا پڑیں گے اور یہ دونوں صورتیں باطل ہیں لہذا کلام کو ذات سے الگ قدیم صفت قرار دینا صحیح نہ ہوگا ۔ اس  
موقع پر یہ سوال بھی پیدا ہوتا ہے کہ کیا یہ کلام نفسی اس کے علم کے علاوہ کوئی اور صفت ہے کہ اگر وہ کلام نفسی سے  
منتصف نہ ہوتا تو حروف و الفاظ سے بے خبر رہ جاتا جب ایسا نہیں ہے بلکہ اس کا علم ہر چیز کا احاطہ کئے ہوئے ہے تو علم

سے الگ کلام نفسی کے ماننے کی ضرورت ہی کیا ہے اور پھر یہ کلام نفسی، کلام نفسی کے حدود میں رہ کر کلام ہی نہیں ہے اور اللہ نے جسے وحی کی صورت میں اتارا اور انبیاء کے گوش زد کیا وہ یہی کلام ملفوظی ہی تو تھا جس کا وہ خالق و موجد ہے اور اسی خلق و ایجاد کی بنا پر اسے منکلم کہا جاتا ہے اور جو چیز خلق ہوگی وہ لامحالہ حادث ہوگی اگر کلام کو قدیم قرار دیا جائے گا تو ضروری ہے کہ وہ علت کا محتاج نہ ہو کیونکہ قدیم ایجاد و خلق سے بے نیاز ہوتا ہے نہ اس میں علت موجودہ کا عمل دخل ہوتا ہے جو اسے وجود میں لائے اور نہ علت بمقیدہ کا جو اسے باقی و برقرار رکھے اس لئے کہ علت موجودہ کے لئے ضروری ہے کہ وہ معلول سے سابق ہو اور جس پر کوئی پیمبر سابق ہوگی وہ قدیم نہ ہوگا اور علت بمقیدہ، علت موجودہ ہی کے دوام و استمرار کا نام ہے جب علت موجودہ نہ ہوگی تو علت بمقیدہ بھی نہ ہوگی۔ جب کلام اپنی قدامت کی بنا پر علت سے بے نیاز اور منکلم سے مستغنی ٹھہرا تو وہ اللہ کا فعل نہ رہا بلکہ دوسرا الہ ہو گیا اور اگر اللہ کا فعل ہے تو وہ بہر صورت اللہ کا ایجاد کردہ ہوگا اور جس چیز سے ایجاد کا تعلق ہوگا وہ حادث قرار پائے گی۔ چنانچہ قرآن مجید میں ہے۔

ما یاتیہم من ذکر من  
بہم محدث

جب ان کے پاس ان کے پروردگار کی طرف سے ذکر  
میں سے کوئی چیز آتی ہے جو حادث ہے۔

## نفسی رویت

حضرت نے خداوند عالم کے غیر مرئی ہونے کے بارے میں فرمایا ہے۔

لم یبنتہ الیک نظر و لم یدسا  
کک بصی ادرکت الابصار و احصیت  
الاعماص

نہ نظریں تیرے ساحت قدس تک پہنچ سکتی ہیں اور  
نہ نگاہیں تجھے دیکھ سکتی ہیں تو نے نظروں کو پالیا ہے  
اور عمروں کا احاطہ کر لیا ہے۔

اللہ دنیا و آخرت میں نا دیدنی اور نظر و بصر میں سمانے سے بلند تر ہے اسے نہ کسی نے دیکھا ہے اور نہ دیکھ سکے گا کیونکہ دیکھنے میں وہی چیز آتی ہے جو کسی سمت میں واقع ہو رنگ شکل اور جسم رکھتی ہو اور اللہ مکان سمت اعضاء و جوارح اور تمام لوازم مادہ سے پاک و صاف ہے۔ ایک گردہ کا نظریہ یہ ہے کہ وہ دنیا میں نظر آئے یا نہ آئے آخرت میں بہر حال دکھائی دے گا اور دنیا والے اسے اسی طرح دیکھیں گے جس طرح فضا کی بلندیوں پر چاند دیکھتے ہیں یہ نظریہ صحیح نہیں ہے اس لئے کہ اللہ ذاتاً ناقابل رویت ہے اور ناقابل رویت ذات نہ دنیا میں نظر آ سکتی ہے اور نہ آخرت میں چنانچہ قرآن مجید میں عمومیت کے ساتھ رویت کی نفی کی گئی ہے۔

لا تدركہ الابصار و هو  
بیدرک الابصار و هو اللطیف  
الخبیر

انہیں اسے دیکھ نہیں سکتیں اور وہ آنکھوں کو دیکھ  
سکتا ہے اور وہ ہر چھوٹی سے چھوٹی چیز سے آگاہ اور  
باخبر ہے۔

اگر رویت کے معنی علم و یقین کے لئے جائیں تو بے شک اہل عرفان کا ضمیر و وجدان اسے دیکھتا ہے۔ باہی معنی کہ انہیں اس آن دیکھی ہستی کا اتنا ہی یقین ہوتا ہے جتنا کسی دیکھی بھالی ہوئی چیز کا ہو سکتا ہے اس لئے



سے الگ کلامِ نفسی کے ماننے کی ضرورت ہی کیا ہے اور پھر یہ کلامِ نفسی، کلامِ نفسی کے حدود میں رہ کر کلام ہی نہیں ہے اور اللہ نے جسے وحی کی صورت میں اتارا اور انبیاء کے گوش زد کیا وہ یہی کلامِ ملفوظی ہی تو تھا جس کا وہ خالق و موجد ہے اور اسی خلق و ایجاد کی بنا پر اسے منکلم کہا جاتا ہے اور جو چیز خلق ہوگی وہ لاحالہ حادث ہوگی اگر کلام کو قدیم قرار دیا جائے گا تو ضروری ہے کہ وہ علت کا محتاج نہ ہو کیونکہ قدیم ایجاد و خلق سے بے نیاز ہوتا ہے نہ اس میں علت موجود کا عمل دخل ہوتا ہے جو اسے وجود میں لائے اور نہ علت بمقتیہ کا جو اسے باقی و برقرار رکھے اس لئے کہ علت موجدہ کے لئے ضروری ہے کہ وہ معلول سے سابق ہو اور جس پر کوئی چیز سابق ہوگی وہ قدیم نہ ہوگا اور علت بمقتیہ علت موجدہ ہی کے دوام و استمرار کا نام ہے جب علت موجدہ نہ ہوگی تو علت بمقتیہ بھی نہ ہوگی۔ جب کلام اپنی قدامت کی بنا پر علت سے بے نیاز اور منکلم سے مستغنی ٹھہرا تو وہ اللہ کا فعل نہ رہا بلکہ دوسرا الہ ہو گیا اور اگر اللہ کا فعل ہے تو وہ ہر صورت اللہ کا ایجاد کردہ ہوگا اور جس چیز سے ایجاد کا تعلق ہوگا وہ حادث قرار پائے گی۔ چنانچہ قرآن مجید میں ہے۔

ما یاتیہم من ذکر من  
بہم حدث

جب ان کے پاس ان کے پروردگار کی طرف سے ذکر  
میں سے کوئی چیز آئی ہے جو حادث ہے۔

حضرت نے خداوند عالم کے غیر مرئی ہونے کے بارے میں فرمایا ہے۔

## نفی رویت

نہ نظریں تیرے ساحت قدس تک پہنچ سکتی ہیں اور  
نہ نگاہیں تجھے دیکھ سکتی ہیں تو نے نظروں کو پالیا ہے  
اور عرسل کا احاطہ کر لیا ہے۔

لہ یبنتہ الیک نظر و لم یبدس  
کک بصی ادرکت الابصار و احصیت  
الاعمار

اللہ دنیا و آخرت میں نا دیدنی اور نظر و بصر میں سمانے سے بلند تر ہے اسے نہ کسی نے دیکھا ہے اور نہ دیکھ سکے گا کیونکہ دیکھنے میں وہی چیز آتی ہے جو کسی سمت میں واقع ہو رنگ شکل اور جسم رکھتی ہو اور اللہ مکان سمت اعضاء و جوارح اور تمام لوازم مادہ سے پاک و صاف ہے۔ ایک گردہ کا نظریہ یہ ہے کہ وہ دنیا میں نظر آئے یا نہ آئے آخرت میں بہر حال دکھائی دے گا اور دنیا والے اسے اسی طرح دیکھیں گے جس طرح فضا کی بلندیوں پر چاند دیکھتے ہیں یہ نظریہ صحیح نہیں ہے اس لئے کہ اللہ ذاتاً ناقابل رویت ہے اور ناقابل رویت ذات نہ دنیا میں نظر آ سکتی ہے اور نہ آخرت میں چنانچہ قرآن مجید میں عمومیت کے ساتھ رویت کی نفی کی گئی ہے۔

انہیں اسے دیکھ نہیں سکتیں اور وہ انکھوں کو دیکھ  
رہا ہے اور وہ ہر چھوٹی طے سے چھوٹی چیز سے آگاہ اور  
بانبر ہے۔

لا تدک الالبصار و هو  
بیدرک الالبصار و هو اللطیف  
الخبیر

اگر رویت کے معنی علم و یقین کے لئے جائیں تو بے شک اہل عرفان کا ضمیر و وجدان اسے دیکھتا ہے۔ بائیں معنی کہ انہیں اس ان دیکھی ہستی کا اتنا ہی یقین ہوتا ہے جتنا کسی دیکھی بھالی ہوئی چیز کا ہو سکتا ہے اس لئے

وہ اپنے یقین کی تعبیر رویت سے کرتے ہیں چنانچہ ذہبِ یمنی نے امیر المؤمنین سے پوچھا کہ کیا آپ نے اپنے پروردگار کو دیکھا ہے فرمایا کیف اعدس بالمس اسرہ "میں اس رب کی کیونکر پرستش کر سکتا ہوں جسے دیکھا نہیں ہے اس نے دریافت کیا کہ آپ نے کیسے دیکھا ہے فرمایا۔

لہزرة العيون بمشاهدة الابصار، ولكن  
رأته القلوب بمحاثق الايمان (توحید صدوق)

حضرت کے اس ارشاد سے ظاہر ہوتا ہے کہ اللہ کے بائے میں جہاں جہاں نظر رویت اور لقاء کے الفاظ آئے ہیں وہاں رویت بصری مراد نہیں ہے بلکہ رویت قلبی مراد ہے جو علم و یقین کے معنی میں ہے۔

### عدم مشابہت | حضرت کا ارشاد ہے۔

وہ لوگ جھوٹے ہیں جو تجھے دوسروں کے برابر سمجھ کر اپنے بتوں سے تشبیہ دیتے ہیں اور اپنے دہم میں تجھ پر مخلوقات کی صفیں جڑ دیتے ہیں اور اپنے خیال میں تیرے حصے بخرے کرتے ہیں جس طرح مجسم چیزوں کے جوڑ بند الگ الگ کئے جاتے ہیں۔

كذب العادلون بك اذ شبهوك  
باصنامهم و نخلوك حلية المخلوقين  
باوہامهم و جزاء و ك تجزئہ  
المجسمات بخواطرهم

(پنج البلاغہ)

کوئی چیز اللہ کے مثل و مشابہہ نہیں ہے نہ کسی چیز سے اس کی تمثیل دی جاسکتی ہے جس طرح یہود غیرت مند شوہر سے اور عیسائی مہربان باپ سے اس کی تمثیل دیتے ہیں اور نہ کسی چیز سے اس کی تشبیہ دی جاسکتی ہے کیونکہ جس چیز سے بھی اس کی تشبیہ دی جائے گی وہ انسانی ذہن کی تخلیق ہوگی اور انسانی ذہن کی پرواز دیکھی بھالی چیزوں تک محدود ہے اور اللہ ہر اس چیز سے بلند تر ہے جو ذہن میں سمائے اور مشاہدہ میں آئے چنانچہ خلاق عالم کا ارشاد ہے: لیس کمثلہ شیئ

پھر جس چیز کو اس کے مشابہہ قرار دیا جائے گا وہ حادث ہونے کی بنا پر ناقص حدوث کی حامل اور مختلف کیفیات کا آماجگاہ ہوگی اور اللہ ہر نقص سے بری اور ہر عیب سے پاک ہے مگر کچھ ظواہر پرست افراد نے اسے مختلف کیفیتوں کا حامل قرار دے لیا ہے اور اس کے لئے ایسی چیزیں بھی تجویز کر دی ہیں جو اس کے سماعت قدس کے منافی ہیں چنانچہ حضرت عائشہ سے یہ روایت کی جاتی ہے کہ انہوں نے رسول اللہ سے پوچھا کہ کیا اللہ ہنستا بھی ہے۔ آپ نے فرمایا۔

والذی نفس محمد بیلا انہ لیضحك

(تاریخ بغداد ج ۱۳ ص ۲۲)

اسی طرح ایک گروہ نے اسے انسانی شکل و صورت میں ڈھال لیا ہے اور انسانی اعضاء اس کے لئے تجویز

اس ذات کی قسم جس کے قبضہ قدرت میں محمد کی جان ہے وہ ہنستا بھی ہے۔

کر دیئے ہیں اور اس مقصد کے لئے یہ حدیث پیش کرتے ہیں۔

ان اللہ خلق آدم علی صورته  
اللہ نے آدم کو اپنی شکل و صورت پر پیدا کیا۔  
اس حدیث کا مطلب وہی لیا گیا ہے جو مذکورہ بالا ترجمہ سے ظاہر ہوتا ہے حالانکہ اس کا یہ مطلب ہرگز نہیں ہے بلکہ تجسیم کے قائلین نے حدیث کا ابتدائی حصہ نظر انداز کر کے اس کا مفہوم ہی بدل ڈالا ہے چنانچہ امیر المؤمنین علیہ السلام اس حدیث کے مورد محل کے سلسلہ میں فرماتے ہیں کہ پیغمبر اکرم صلی اللہ علیہ وآلہ وسلم نے دو آدمیوں کو آپس میں جھگڑنے دیکھا اور ان میں سے ایک نے دوسرے کو کہا تَبِحَ اللّٰهُ وَجْهَكَ وَوَجْهَ مَنْ يَشْجُوكَ تَمَّهَ اَيْ جِهْرًا بِرِجْلِ اللّٰهِ كَيْ يَشْجُوكَ اور اس کے چہرے پر بھی اللہ کی پشکار..... جو تم سے مشابہ ہو " آنحضرت نے یہ الفاظ سُنَّے تو فرمایا۔

لا تَقْتُلْ هَذَا فَاِنَّ اللّٰهَ خَلَقَ اٰدَمَ  
ایسا تم کہو اللہ نے آدم کو بھی اسی کی صورت پر  
علی صورته (توحید صدوق)  
پیدا کیا تھا۔  
اس مورد کو دیکھنے کے بعد یہ اندازہ ہو سکتا ہے کہ کس چابکدستی سے مورد حدیث کو حذف کر کے ضمیر کا مرجع بدل دیا گیا ہے اور حدیث کو من مانے معنی پہنا دیئے گئے ہیں۔

**خدا پابند مکان و زمان نہیں ہے | امیر المؤمنین کا ارشاد ہے۔**

لم یسبقه وقت ولم يتقدمه  
وقت اس سے سابق نہیں ہے اور نہ زمانہ اس سے  
زمان ولم يتعاده زيادة ولا  
مقدم ہے اس پر زیادتی و کمی وارد نہیں ہوتی۔ اس  
نقصان ولم يوصف بايت ولا  
کے بارے میں نہ یہ کہا جاسکتا ہے کہ وہ کہاں ہے  
بمکان (توحید صدوق)  
اور نہ یہ کہ وہ کس جگہ پر ہے۔

ہر مادی چیز دوسری مادی چیز سے نزدیک ہوگی یا دور نیچے ہوگی یا اوپر دائیں بائیں ہوگی یا آگے پیچھے اسی طرح ایک چیز دوسری چیز سے پہلے وجود میں آئے گی یا بعد میں یا دونوں ایک ساتھ وجود میں آئیں گی پہلی حد بندی مکان کے اعتبار سے ہے اور دوسری حد بندی زمان کے لحاظ سے ایسا نہیں ہو سکتا کہ کوئی چیز مادی ہو اور پھر مکان و زمان کے حدود سے باہر ہو جب مکان و زمان کی احتیاج اسے ہوتی ہے جو جسم رکھتا ہو اور جو جسم و جسمانیات کے صفات سے بری ہو جس میں نہ طول ہو نہ عرض اور نہ عمق وہ مکان و زمان کے حدود میں کیونکر آ سکتا ہے اگر اللہ کے لئے مکان و زمان تجویز کیا جائے گا تو اس کی اولیت ختم ہو جائے گی اس لئے کہ مکان و زمان کو اس سے پہلے ماننا ہوگا کیونکہ مکان ہو گا تو وہ ہوگا اور زمان ہوگا تو اس کا وجود ہوگا اور نتیجتاً زمان و مکان کا پابند ہو کر ممکنات کی سطح پر آجائے گا نہ قدیم قرار پائے گا اور نہ واجب الوجود رہے گا۔

## خدا مجموعہ اجزاء نہیں ہے | امیر المؤمنین فرماتے ہیں۔

ولا یوصف بشئ من الاجزاء ولا  
باجزاء و الاعضاء (بیج البلاغہ)

خداوند عالم بیط محض ہے اس کے لئے نہ اجزائے ذہنی تجویز کئے جاسکتے اور نہ اجزائے خارجی اگر وہ اجزاء سے مرکب ہوگا تو وہ ان اجزاء کے ترکیب پانے سے جو اس سے پہلے موجود ہوں گے وجود میں آئے گا۔ کیونکہ یہ مسلمہ امر ہے کہ جو چیز مرکب ہوتی ہے اس کے اجزاء پہلے سے موجود ہوتے ہیں۔ جب اس کے اجزاء اس پر مقدم ہوں گے تو وہ لامحالہ ان اجزاء کے بعد وجود پذیر ہوگا اس صورت میں نہ اس کا مستقل وجود رہے گا اور نہ اجزاء کی احتیاج سے بالاقرار پائے گا اور جو نہ اول و اقدم ہو اور نہ مستقلاً وجود رکھتا ہو بلکہ اجزاء کا محتاج اور ان سے متاخر ہو وہ قدیم و واجب الوجود کیونکر ہو سکتا ہے۔

## اللہ حرکت و سکون سے بری ہے | امیر المؤمنین کا ارشاد ہے۔

لا یجری علیہ السکون والحركة  
وکیف یجری ما هو اجراء  
(بیج البلاغہ)

اللہ حرکت و سکون سے بری ہے اس لئے کہ حرکت و سکون اسی چیز میں تجویز کیا جاسکتا ہے جس کے لئے محل و مقام اور نقل مکانی کا تصور کیا جاسکے اس لئے کہ کسی چیز کو اس وقت تک ساکن نہیں کہا جاسکتا جب تک وہ کسی ایک جگہ کی پابند نہ ہو اور اللہ کے لئے جگہ تجویز کرنے کے معنی یہ ہیں کہ اسے محدود قرار دے لیا حالانکہ وہ غیر محدود اور مکان و زمان کے حدود سے بالاتر ہے اور متحرک اس وقت تک قرار نہیں دیا جاسکتا جب تک ایک جگہ سے دوسری جگہ منتقلی عمل میں نہ آئے۔ اس منتقلی کے معنی یہ ہیں کہ ایک چیز ایک وقت میں ایک جگہ پر نہ بٹھی اور دوسرے وقت میں اس جگہ پر آگئی پھر اس جگہ سے معدوم ہوئی اور دوسری جگہ پر موجود ہوگئی اور اسی نیست کے بعد ہست اور ہست کے بعد نیست کے سلسلہ پیہم کا نام حرکت ہے اور جو چیز نیستی سے ہستی اور ہستی سے نیستی میں آئے وہ لامحالہ حادث ہوگی۔ لہذا حرکت جو اس نیست و ہست کے مجموعہ کا نام ہے حادث ہوگی اور جس پر حرکت طاری ہوگی وہ بھی حادث ہوگا کیونکہ کسی چیز کے ساتھ اعراض کا پایا جانا اس کے حدوث کی دلیل ہے اور اللہ نہ حادث ہے اور نہ محل حوادث۔ اس لئے کہ حادث وہ ہے جو پردہ عدم سے وجود میں آئے اور خداوند عالم قدیم ہے جو مسبوق بالعدم نہیں ہو سکتا اور واجب الوجود ہے جس میں نیستی کا گزیر ممکن نہیں ہے۔

ان صفات سلبیہ کے علاوہ بھی حضرت کے کلمات میں چند صفتوں کی نشاندہی کی گئی ہے جن کی ذاتِ خداوندی

سے نفی ضروری ہے جیسے اتحاد حلول وغیرہ انہیں نظر انداز کیا جاتا ہے کیونکہ صفاتِ سلیمیہ کے ذیل میں جو مختصر دلائل ذکر کئے گئے ہیں۔ انہی دلائل سے ان کی بھی نفی کی جاسکتی ہے۔

ہستی باری کا اقرار عمل کا مقتضی ہے | امیر المومنین کا ارشاد ہے۔

لا تجعلوا علمکم جهلا ویقینکم  
شکا اذا علمتم فاعملوا واذابیقینتہم  
فاقتدموا

اپنے علم کو جہل قرار نہ دو اور یقین کو شک نہ بناؤ  
جب جان چکے تو عمل کرو اور یقین پیدا کر چکے تو  
آگے بڑھو۔

دنیا میں ہر چیز کے کچھ خواص ہوتے ہیں جو اس سے الگ نہیں ہو سکتے مثلاً سکھنے کی خاصیت سمیت ہے اور شراب کی خاصیت نشہ ہے خواہ سکھنے کو سکھایا جائے یا نمک سمجھ کر یا شراب کو شراب سمجھ کر پیاجائے یا سرکہ سمجھ کر سکھایا اپنی خاصیت کے مطابق اثر کرے گا اور شراب اپنی خاصیت کے مطابق اثر کرے گی۔ اسی طرح علم و یقین کے بھی کچھ خواص ہوتے ہیں خواہ علم و یقین واقع کے مطابق ہو یا واقع کے مطابق نہ ہو۔ چنانچہ ایک شخص اندھیرے میں کوئی چیز دیکھتا ہے اور اسے رسی سمجھ کر بے جھجک گزر جاتا ہے مگر واقع میں وہ رسی نہ تھی بلکہ سانپ تھا یا اسے سانپ سمجھ لیتا ہے اور لڑتا کا نیتا دوسری طرف ہو جاتا ہے مگر واقع میں وہ رسی تھی۔ پہلی صورت میں اسے کسی قسم کا خوف ڈر محسوس نہیں ہوا کہ بچ کر نکلنے کی کوشش کرتا اور دوسری صورت میں ڈر سے بغیر نہیں رہا اور اسی ڈر کی بنا پر اس نے راستا بدل دیا اور دوسری سمت چلا گیا یہ خوف اور بے خونی واقع کا اثر نہیں۔ اگر واقع اثر انداز ہوتا تو بے خونی کی جگہ خوف اور خوف کی جگہ بے خونی ہوتی بلکہ یہ بے خونی اثر ہے اس کا کہ سانپ کو رسی سمجھ لیا گیا اور خوف اثر ہے اس کا کہ رسی کو سانپ قرار دے لیا گیا۔ اگر کوئی یہ جانتے ہوئے کہ سامنے سانپ ہے نہ خوف کھاتا ہے اور نہ راستا بدل کر چلتا ہے تو اس کا جاننا نہ جاننا اور علم جہل ہوگا۔ اس لئے کہ اس نے تقاضائے علم کو نظر انداز کر دیا اور جس سے بچ کر نکلنے کی ضرورت تھی اس سے بچنے کی کوشش نہیں کی۔

ایمان کے معنی بھی علم و یقین کے ہیں اور اس کے تقاضے بھی وہی ہیں جو علم و یقین کے ہوتے ہیں لہذا اللہ پر ایمان اور اس کی ہستی پر یقین محکم ہوگا تو انسان کی عملی زندگی متاثر ہوئے بغیر نہ رہے گی اور اس یقین کے اثرات اس کے افعال و اعمال پر واضح طور پر مرتب ہوں گے کیونکہ ایمان ایک باطنی محرک ہے جس کا اثر ظاہری اعمال پر پڑتا ہے اور انہی ظاہری اعمال سے ایمان کی کمزوری و پختگی کا اندازہ ہوتا ہے اگر ایمان پختہ دراسخ ہوگا تو عمل کی تحریک قوی ہوگی اور ایمان کمزور ہوگا تو عمل کی رفتار بھی سست ہوگی۔ یہ دونوں آپس میں اس طرح مرتبط ہیں کہ ایک کو دوسرے سے الگ نہیں کیا جاسکتا۔ ایمان کی حیثیت اساس و بنیاد کی ہے۔ اگر عقیدہ و ایمان نہ ہو تو عمل کا سوال ہی پیدا نہیں ہوتا اور اگر عمل نہ ہو تو عقیدہ کی پختگی کا ثبوت بہم پہنچانا مشکل ہوگا۔ چنانچہ امیر المومنین کا ارشاد ہے۔

الایمان والعل اخوان توأمان ورفیقان ایمان اور عمل دو جڑواں بھائی ہیں اور ایسے دوستی

لا یفتقر فان لا یقبل الله احدھا  
 الایصاحبہ

ہیں جو ایک دوسرے سے الگ نہیں ہوتے اور اللہ  
 ایک کو دوسرے کے بغیر قبول نہیں کرتا۔  
 اگر کوئی شخص صدقِ دل سے اللہ کی ہستی کا اقرار کرتا اور یہ یقین رکھتا ہے کہ ایک بالادست ذات موجود  
 ہے جس سے خلوت و جلوت کے اعمال پوشیدہ نہیں ہیں تو وہ نہ اس کے احکام کی بجا آوری میں کوتاہی کرے گا اور  
 نہ اس کے اوامر کی خلاف ورزی میں جبری و بیباک ہوگا اور اگر اس کی ہستی کے اعتراف کے ساتھ جذبہ عمل پیدا نہیں  
 ہوتا تو یہ سمجھ لینا چاہیے کہ ابھی عقیدہ نا پختہ اور اعتراف صرف رسمی ہے۔ چنانچہ امیر المؤمنین کے ارشاد سے ظاہر ہے کہ  
 وہ علم جو عمل سے عاری ہو وہ علم نہیں بلکہ جہل ہے اور وہ یقین جس پر یقین کے اثرات مرتب نہ ہوں وہ یقین نہیں  
 بلکہ تنگ ہے۔

## مسئلہ قضاء و قدر

مسئلہ قضاء و قدر ایک مشکل مسئلہ ہے اور بعض افراد کی زدِ لیبہ فکری و دج بیانی نے اسے اور مشکل بنا دیا ہے اور  
 جوں جوں اسے حل کرنے اور اس کی گتھیوں کو سلجھانے کی کوشش کی جاتی رہی ہے حیرت و سرگشتگی بڑھتی ہی رہی ہے  
 اور کاروانِ فکر صحیح راہ کو کھو کر جبر و تفویض کی وادیوں میں بھٹکتے رہے ہیں اسی لئے اس میں زیادہ غور و تعمق سے منع کیا  
 گیا ہے تاکہ ذہن اس کی پیچیدگیوں میں الجھ کر غلط راہ کی طرف نہ مڑ جائیں چنانچہ امیر المؤمنین سے قضاء و قدر کے بارے میں  
 پوچھا گیا تو آپ نے فرمایا۔

طریق مظلم فلا تسکوه و محر  
 عمیق فلا تلجوه و سر اللہ  
 فلا تتکلفوه

یہ ایک تاریک راستا ہے اس میں قدم نہ اٹھاؤ  
 ایک گہرا سمندر ہے اس میں نہ اترو اور اللہ کا ایک  
 راز ہے اسے جاننے کی زحمت نہ اٹھاؤ۔

حضرت نے عامۃ الناس کی ذہنی سطح کو دیکھتے ہوئے اس کی گہرائیوں میں جانے سے منع کیا ہے مگر اس کے  
 ساتھ اگر کسی نے پوچھ لیا تو اس کے صحیح مفہوم کی طرف رہنمائی بھی فرمائی ہے اور مختلف عمارتوں اور اسلوبوں میں اس  
 کے معنی کو اس طرح واضح کیا ہے کہ اربابِ فکر و نظر نے یہ اعتراف کیا ہے کہ اس سے بلیغ تر اور حسین تر اندازِ بیان  
 اور کہیں دیکھنے میں نہیں آیا چنانچہ حجاج ابن یوسف نے ابو الحسن بصری عمرو ابن عبیدہ واصل ابن عطاء اور عامر شعبی  
 کو تحریر کیا کہ وہ قضاء و قدر کے بارے میں جو رائے رکھتے ہوں یا جو آراء ان تک پہنچی ہوں انہیں قلمبند کر کے مجھے بھیجیں  
 ان سب کی منفقہ رائے یہ تھی کہ قضاء و قدر کی تنگ و تار راہوں میں صرف امیر المؤمنین کے کلمات شمعِ راہ کا کام دیتے  
 ہیں اور منزل کی صحیح نشاندہی کرتے ہیں چنانچہ حسن بصری نے لکھا کہ میں نے قضاء و قدر کے بارے میں جتنے اقوال دیکھے  
 اور سنے ان میں سب سے بہتر امیر المؤمنین علی ابن ابی طالب کا یہ قول ہے۔

انتظن ان الذی نہاک دھاك  
 کیا تمہارا یہ گمان ہے کہ جس نے تمہیں گناہوں سے

رہا ہے اس نے تمہیں گناہ پر مجبور کیا ہے تمہیں جنسی  
قوتوں اور کام و دین کی لذتوں نے مجبور کیا ہے اور خدا  
تو اس سے بری ہے کہ وہ ایسا کرے۔

انما دھاك اسفلک و اعلاک  
واللہ بری من ذلک

عمر و ابن عبید نے تحریر کیا کہ میں نے قضاؤ قدر کے بارے میں علی ابن ابی طالب علیہ السلام کے اس قول کو  
سب سے بہتر پایا ہے۔

اگر گناہ قضائے حتمی کا نتیجہ ہو تو پھر متکب گناہ کو سزا  
دینا اس پر ظلم کرنا ہے۔

لوکان الونر رخی الاجل محتوما  
لکان المونر و مافی القصاص مظلوما

واصل ابن عطاء نے تحریر کیا کہ میرے نزدیک قضاؤ قدر کے بارے میں علی ابن ابی طالب کا یہ ارشاد ہر  
اعتبار سے جامع ہے۔

کیا یہ ہو سکتا ہے کہ وہ تمہیں راہ ہدایت دکھائے  
اور (نجات سعادت کا) راستہ تمہارے لئے بند کرے۔

ایدک علی الطریق  
ویاخذ علیک المضیق

ہر وہ کام جس سے تم اللہ سے توبہ و استغفار کرو وہ  
تمہارا کیا دھرا ہے اور ہر وہ عمل جس پر تم اللہ کی حمد  
و شائش کرو وہ اس کی توفیق کے شامل حال ہونے کا  
نتیجہ ہے۔

کلما استغفرت اللہ تعالیٰ  
عنه فهو منک و کلما  
حمدت اللہ تعالیٰ علیہ  
فهو منہ

جب حجاج نے یہ کلمات پڑھے تو امیر المؤمنین سے دشمنی و عناد کے باوجود یہ کہے بغیر نہ رہ سکا کہ  
ان لوگوں نے یہ مطالب سر حقیقہ علم لدنی سے  
حاصل کئے ہیں۔

لقد اخذوها من عین صافیہ  
(مصابیح الانوار ج ۱ ص ۱۲۵)

حضرت کے ان ارشادات سے ظاہر ہے کہ انسان پر اللہ کی طرف سے کوئی جبر نہیں ہے بلکہ اس سے جو افعال صادر  
ہوتے ہیں وہ اس کے ارادہ و اختیار سے صادر ہوتے ہیں اس طرح کہ وہ چاہے تو کرے اور چاہے تو نہ کرے اور فعل و  
ترک کی یہ دونوں صورتیں اس کے ارادہ و اختیار کے تابع ہیں لہذا اس کے افعال کی ذمہ داری اسی پر عائد ہوگی اگر یہ  
کہا جائے کہ اللہ نے انسان کو ایسا کیوں نہ بنایا کہ وہ برائی کرنے کے قابل ہی نہ ہوتا اور اس سے صرف نیکی ہی صادر  
ہوتی۔ اگر ایسا ہوتا تو انسان نیکی و بدی کے امتیاز سے محروم رہتا اور انسانیت کی سطح سے گہرے حیوانی سطح پر آجاتا  
کیونکہ انسان کا اصل جوہر ہی ہے کہ وہ نیکی و بدی کو پہچانے اور با اختیار خود بدی سے منہ موڑ کر نیکی کی راہ اختیار کرے  
اور اچھے کاموں پر جزا کا اور بُرے کاموں پر سزا کا مستحق قرار پائے۔ اشاعرہ و جبریت نے قضاؤ قدر سے دھوکا کھایا  
اور یہ سمجھ لیا کہ انسان سے جو اچھے بُرے افعال سر نہ ہوتے ہیں وہ ان کے بجالانے پر مجبور ہے کیونکہ قضاؤ قدر نے

رود کا ہے اس نے تمہیں گناہ پر مجبور کیا ہے تمہیں جنسی  
قوتوں اور کام و دہن کی لذتوں نے مجبور کیا ہے اور خدا  
تو اس سے بری ہے کہ وہ ایسا کرے۔

انما دهاك اسفلك و اعلاك  
والله برى من ذلك

عمر و ابن عبید نے تحریر کیا کہ میں نے قضاؤ قدر کے بارے میں علی ابن ابی طالب علیہ السلام کے اس قول کو  
سب سے بہتر پایا ہے۔

لو كان الوزر في الاجل محتوما  
لكان الموت و ما في القصاص مظلوما  
واصل ابن عطاء نے تحریر کیا کہ میرے نزدیک قضاؤ قدر کے بارے میں علی ابن ابی طالب کا یہ ارشاد ہر  
اعتبار سے جامع ہے۔

کیا یہ ہو سکتا ہے کہ وہ تمہیں راہ ہدایت دکھائے  
اور (نجات سعادت کا) راستہ تمہارے لئے بند کرے۔

ايدك على الطريق  
وياخذ عليك المضيق

ہر وہ کام جس سے تم اللہ سے توبہ و استغفار کرو وہ  
تمہارا کیا دھرا ہے اور ہر وہ عمل جس پر تم اللہ کی حمد  
و شائستگی کرو وہ اس کی توفیق کے شامل حال ہونے کا  
نتیجہ ہے۔

كلما استغفرت الله تعالى  
عنه فهو منك و كلما  
حمدت الله تعالى عليه  
فهو منه

جب حجاج نے یہ کلمات پڑھے تو امیر المؤمنین سے دشمنی و عناد کے باوجود یہ کہے بغیر نہ رہ سکا کہ  
ان لوگوں نے یہ مطالب سرچشمہ علم لدنی سے  
حاصل کئے ہیں۔

لقد اخذوها من عين صافية  
(مصابيح الانوار ج ۱ ص ۱۲۵)

حضرت کے ان ارشادات سے ظاہر ہے کہ انسان پر اللہ کی طرف سے کوئی جبر نہیں ہے بلکہ اس سے جو افعال صادر  
ہوتے ہیں وہ اس کے ارادہ و اختیار سے صادر ہوتے ہیں اس طرح کہ وہ چاہے تو کرے اور چاہے تو نہ کرے اور فعل و  
ترک کی یہ دونوں صورتیں اس کے ارادہ و اختیار کے تابع ہیں لہذا اس کے افعال کی ذمہ داری اسی پر عائد ہوگی اگر یہ  
کہا جائے کہ اللہ نے انسان کو ایسا کیوں نہ بنایا کہ وہ برائی کرنے کے قابل ہی نہ ہوتا اور اس سے صرف نیکی ہی صادر  
ہوتی۔ اگر ایسا ہوتا تو انسان نیکی و بدی کے امتیاز سے محروم رہتا اور انسانیت کی سطح سے گر کر حیوانی سطح پر آجاتا  
کیونکہ انسان کا اصل جوہر ہی ہے کہ وہ نیکی و بدی کو پہچانے اور با اختیار خود بدی سے منہ موڑ کر نیکی کی راہ اختیار کرے  
اور اچھے کاموں پر جزا کا اور بُرے کاموں پر سزا کا مستحق قرار پائے۔ اشاعرہ و جبریت نے قضاؤ قدر سے دھوکا کھایا  
اور یہ سمجھ لیا کہ انسان سے جو اچھے بُرے افعال سرزد ہوتے ہیں وہ ان کے بجالانے پر مجبور ہے کیونکہ قضاؤ قدر نے



اسے پابند بنا دیا ہے اور وہ ان خطوط سے سرمدادھر سے ادھر نہیں ہو سکتا جو اس کے لئے نوشتہ ازل نے متعین کر دیئے ہیں یہ عقیدہ سراسر غلط اور خلاف عقل و دجہان ہے اور دلائل قاطعہ اس کے بطلان پر شاہد ہیں۔

اولاً یہ کہ ہر ذی شعور انسان جانتا ہے کہ اس سے کچھ افعال با اختیار صادر ہوتے ہیں جیسے چلنے پھرنے میں ہاتھ پیروں کی حرکت اور کچھ افعال بلا اختیار صادر ہوتے ہیں جیسے نبض کی جنبش اور دل کی دھڑکن وہ ان دونوں قسموں میں امتیاز کرتا اور یہ سمجھتا ہے کہ ہاتھ پیر کی حرکت اس کے اختیار و قدرت سے صادر ہوتی ہے اور نبض کی حرکت اور دل کی دھڑکن اس کے اختیار و قدرت سے باہر ہے بلکہ حیوان بھی یہ سمجھتا ہے کہ کون سا فعل اس کے مقدر میں ہے اور کون سا فعل اس کی قدرت سے باہر ہے چنانچہ اگر ایک تیز رفتار گھوڑے کے سامنے کوئی نڈی یا چٹان آجائے تو وہ یہ سمجھ کر کہ اس نڈی یا چٹان کو پھلانگنا اس کے بس میں نہیں ہے اپنے قدم روک لیتا ہے اور جب رکاوٹ برطرف ہو جاتی ہے اور راستا ہموار دیکھتا ہے تو سمجھ جاتا ہے کہ دوڑ جاری رکھنا اس کے بس میں ہے اور وہ حسب معمول دوڑنے لگتا ہے۔ جب ہم اپنے اختیاری اور غیر اختیاری افعال میں فرق کرتے ہیں اور یہ سمجھتے ہیں کہ ہم اختیاری افعال پر قدرت رکھتے ہیں اور غیر اختیاری افعال ہمارے احاطہ قدرت سے باہر ہیں تو اگر اپنے اختیاری افعال کی نسبت اللہ کی طرف دین تو اس کے معنی یہ ہوں گے کہ ہمارے اختیاری اور غیر اختیاری افعال میں کوئی فرق ہی نہیں ہے اور جنہیں ہم اختیاری کہتے ہیں ان کے بجالانے پر بھی اسی طرح مجبور ہیں جس طرح غیر اختیاری حرکات و اعمال میں بے بس ہیں اور یہ امر بدیہیات کے خلاف ہے۔

دوسرے یہ کہ اگر ہمارے افعال میں ہمارے ارادہ و اختیار کا کوئی دخل نہ ہوتا اور ہماری حیثیت اس ادارے کے مانند ہوتی جو کسی صنعت کار کے ہاتھ میں تیار ہے کہ وہ جس طرح چاہتا ہے اسے حرکت دیتا ہے یا روہے کے اس ٹکڑے کے مانند ہوتی جو مقناطیس کے اثر سے حرکت کرتا ہے تو پھر ہو سکتا تھا کہ ہم کسی فعل کو ناپسند کرتے اور اسے نہ کرنا چاہتے تو وہ ہم سے تہراً صادر ہوتا اور کسی کام کو پسند کرتے اور اسے کرنا چاہتے تو وہ ہم سے صادر نہ ہوتا اس لئے کہ ان افعال کا فاعل تو اللہ ہے اور اس نے اپنے افعال کو ہمارے چاہنے اور نہ چاہنے کے تابع نہیں رکھا بلکہ یہ عین ممکن ہے کہ ہم ایک کام کرنا چاہیں اور وہ نہ چاہے یا ہم ایک کام نہ کرنا چاہیں اور وہ کرنا چاہے مثلاً ہم مشرق کی طرف جانا چاہیں اور وہ یہ چاہے کہ ہم مغرب کی طرف بڑھیں تو تہراً ہمارے قدم مغرب کی طرف اٹھنا چاہئیں یا اس کے برعکس ہم مغرب کی سمت کا ارادہ کریں اور وہ یہ چاہے کہ ہم مشرق کی طرف جائیں تو تہراً ہمارا رخ مشرق کی سمت ہونا چاہیے حالانکہ اللہ تعالیٰ نہیں ہوتا بلکہ جس سمت ہم قصد و ارادہ کرتے ہیں ہمارے قدم اسی سمت اٹھتے ہیں اس صحاف ظاہر ہے کہ ہمارے افعال ہمارے قصد و ارادہ کے تابع ہیں جب ہم چاہتے ہیں تو وہ افعال وجود میں آتے ہیں اور جب نہیں چاہتے تو وقوع میں نہیں آتے اور کوئی خارجی قوت نہیں فعل یا ترک پر مجبور نہیں کرتی۔ تیسرے یہ کہ اگر انسانی افعال اللہ کے ارادہ سے وقوع میں آتے ہیں خواہ اس نے ان کے بجالانے کا حکم دیا ہو یا ان سے منع کیا ہو تو اس کا لازمی نتیجہ یہ ہوگا کہ دنیا میں کفر و شرک، قتل و ظلم اور دوسرے قبیح امور اسی کے ارادہ سے وجود میں آئے ہوں اور جن اعمال خیر کا وقوع نہیں ہوا وہ اس کی نظروں میں ناپسندیدہ ہوں کیونکہ جن اعمال کے وقوع کا اس نے ارادہ ہی نہیں کیا وہ لامحالہ اس کے نزدیک ناپسندیدہ ہوں گے اس کے معنی یہ ہوئے کہ اس نے ان افعال کے بجا

لانے کا حکم دیا جن کے وقوع کا اس نے ارادہ ہی نہیں کیا تھا اور ان کاموں سے منع کیا جن کو پسند کرتے ہوئے ایجاد کیا تھا لہذا نافرمان کفر و عصیان کی بنا پر مطیع قرار پائیں گے کیونکہ انہوں نے وہی کام انجام دئے جن کے وقوع کا اس نے ارادہ کیا تھا اور انہی کاموں سے کنارہ کش رہے جن کے وقوع کا اس نے ارادہ نہیں کیا تھا اور اسے کوئی بھی ماننے کیلئے تیار نہ ہوگا کہ کفر و عصیان مراد الہی ہوں اور ایمان و اطاعت اور اعمال خیرنا پسندیدہ قرار پائیں جبکہ اللہ کا ارادہ ایمان و اطاعت سے متعلق ہوتا ہے اور کفر و شرک اور معاصی کے ذوق کو ناپسند کرتا ہے چنانچہ قرآن مجید میں ہے۔

کل ذلک کان سیئہ عند ربک مکروہا ان تمام باتوں میں جو بات بری ہے وہ تمہارے پُروردگار کو ناپسند ہے۔ جو تھے یہ کہ تمام فرق اسلامیہ کا اس پر اتفاق ہے کہ ہر مسلمان کو قضا و قدر الہی پر راضی رہنا چاہیے تو اگر تمام افعال اللہ کی طرف سے ہیں اور انسان مجبور محض ہے تو اگر وہ کفر اختیار کرتا ہے یا شرک کا مرتکب ہوتا ہے تو اسے بھی قضا و قدر کا فیصلہ سمجھ کر اس پر رضا مند رہنا چاہیے اور اس کے خلاف کچھ نہ کہتا چاہیے کیونکہ اس کے خلاف لب کشائی اللہ کے فیصلہ قضا و قدر پر نکتہ چینی و حرف گیری کے مترادف ہوگی حالانکہ کوئی بھی ذی عقل یہ نہیں کہہ سکتا کہ کفر و شرک پر راضی رہنا چاہیے اور اسے بلا جہوں و چرا قبول کر لینا چاہیے جبکہ اللہ بندوں کے لئے کفر کو پسند نہیں کرتا چنانچہ ارشاد الہی ہے۔

ولا یرضی لعبادہ الکفر اللہ اپنے بندوں کے لئے کفر پر راضی نہیں ہے۔

پانچویں یہ کہ اگرچھے بُرے افعال اللہ ہی کے ارادہ سے صادر ہوتے ہیں اور انسان اس کے ارادہ کے مطابق عمل کرنے پر مجبور ہے اس طرح کہ جس چیز کو وہ چاہتا ہے مجبور کر دیتا ہے اور جس چیز کو نہیں چاہتا اس سے بچ روک دیتا ہے تو اس صورت میں اوامر و نواہی کے نفاذ کی ضرورت ہی کیا تھی جبکہ بندوں کو فعل و ترک کے سلسلہ میں کوئی اختیار ہی نہیں ہے لہذا انہ انبیاء کے بھیجنے کی ضرورت تھی نہ کتابوں کے نازل کرنے کی حاجت اور نہ اوامر و نواہی کے نفاذ کی احتیاج اور پھر احکام کی پابندی پر جزا اور خلاف ورزی پر سزا تجویز کرنے کا بھی کوئی جواز نہیں۔ کیونکہ جزا و سزا اختیاری افعال پر مرتب ہوتی ہے اور غیر اختیاری افعال پر جزا یا سزا تجویز کرنا سراسر غلط ہے اس لئے کہ غیر اختیاری افعال کو نہ اچھا کہا جاسکتا ہے اور نہ بُرا، ان پر اچھائی یا بُرائی کا حکم اسی صورت میں لگایا جاسکتا ہے جب ان میں انسانی قدرت و اختیار کو دخل ہو لہذا وہ عقیدہ جس کے نتیجے میں بعثت انبیاء و نبوت و نشر بیکار نفاذ احکام باطل اور جزا و سزا غلط قرار پائے اسے کسی صورت میں اسلامی عقیدہ نہیں کہا جاسکتا۔ ابھی غلط نتائج پر نظر کرتے ہوئے ابوالعلاء معری نے کہا ہے۔

زعم الجھول ومن یقول بقولہ ان المعاصی من قضاء الخالق

جاہل اور اس کے ہنوا یہ گمان کرتے ہیں کہ گناہ خالق عالم کی قضا و قدر کا نتیجہ ہیں۔

ان کان حقاً ما زعمت فلم قضی حد الزناء و قطع کف السامق

اگر تمہارا یہ گمان صحیح ہے تو اس نے زنا پر حد کی اور چوری پر ہاتھ کاٹنے کی سزا کیوں تجویز کی۔

اس عقیدہ جبر کے بطلان کے بعد اس میں کوئی شک و شبہ نہ ہونا چاہیے کہ انسان فاعل مختار ہے اور اس کے اچھے اور بُرے

افعال اسی کے ارادہ و اختیار کے تابع ہیں۔ اللہ سبحانہ نے انہی اچھے اور بُرے افعال کو پہنچانے کے لئے انبیاء و اوصیاء مامور فرمائے جنہوں نے خیر و شر اور نیکی و بدی کی نشاندہی کی اور بدی سے بچ کر بہتے اور نیکی کی راہ پر چلنے کی تلقین فرمائی۔ اب ہم بدی کا راستہ اختیار کرتے ہیں تو اس لئے نہیں کہ ہم نیکی کا راستا جانتے نہیں بلکہ یہ ہمارے غلط انتخاب کا نتیجہ ہے اور نیکی کی راہ اختیار کرتے ہیں تو یہ سمجھتے ہوئے کہ یہ نیکی ہے۔ شعور و وجدان اس کا شاہد ہے کہ جہاں تک بدی کو بدی اور نیکی کو نیکی سمجھ کر اختیار کرنے کا تعلق ہے وہ ہمارے ارادہ و اختیار ہی سے وابستہ ہے اور جس قوت سے ہم کوئی کام کر سکتے ہیں اسی قوت سے ہم اسے ترک بھی کر سکتے ہیں اس اعتبار سے ہم سے صادر ہونے والے افعال کا استناد ہماری طرف ہوگا اور اس اعتبار سے کہ قوت و اختیار کا جوہر اللہ کا عطا کردہ ہے۔ ان افعال کا استناد اللہ کی طرف بھی صحیح ہے لیکن اس قوت اختیار کے دینے کا یہ مطلب نہیں ہے کہ اس نے ہم سے اختیار چھین لیا ہے اور ہم مجبور کر دیئے گئے ہیں۔ اگر کوئی شخص کسی بھوکے کو روٹی دیتا ہے اور وہ کھانے کے بجائے اسے پھینک دیتا ہے تو اس کی ذمہ داری روٹی دینے والے پر عائد نہ ہوگی بلکہ اس شخص کو ذمہ دار ٹھہرایا جائے گا جس نے روٹی پھینکی ہے کیونکہ یہ فعل اسی کے ارادہ و اختیار سے صادر ہوا ہے۔

اس سے بھی انکار نہیں کیا جاسکتا کہ کائنات میں جو کچھ ہوتا ہے وہ قضا و قدر سے باہر نہیں ہے مگر اس قضاء کا تعلق کبھی خلق و ایجاد سے ہوتا ہے اور کبھی افعال عباد سے پہلی قسم قضائے تکوینی کہلاتی ہے اور دوسری قسم قضائے تشریحی قضائے تکوینی اپنے اندر لزوم رکھتی ہے کیونکہ کوئی طاقت اللہ کے ارادہ کے سامنے دیوار بن کر کھڑی نہیں ہو سکتی اور قضائے تشریحی انسان کے ارادہ و اختیار سے وابستہ ہے۔ البتہ اللہ سبحانہ یہ جانتا ہے کہ انسان اپنے ارادہ و اختیار سے یہ اور یہ کرے گا اور چونکہ علم کسی فعل کے وقوع کا سبب نہیں ہوتا اس لئے اللہ کے علم سابق سے یہ لازم نہیں آتا کہ انسان اپنے افعال میں مجبور قرار پائے چنانچہ ایک عراقی نے امیر المؤمنین سے پوچھا کہ کیا شامیوں سے لڑنا اور صفین کی جانب ہمارا حرکت کرنا قضا و قدر کا نتیجہ تھا فرمایا کہ ہاں اس ذات کی قسم جس نے دانہ کو شگافہ اور ذی روح کو پیدا کیا ہم نے جہاں قدم رکھا جس نشیب میں اترے اور جس بلندی پر چڑھے وہ قضا و قدر ہی کا فیصلہ تھا کہا کہ پھر ہمیں تو کسی اجرم کا استحقاق نہ ہونا چاہیے۔ حضرت نے فرمایا کہ تم نے اس قضا سے وہ قضا سمجھ لی ہے جس کے خلاف ممکن نہیں ہوتا۔ اگر ایسا ہو تو پھر ثواب و عقاب و عہد و عہد امر و نہی سب عبث قرار پائیں گے اور اس صورت میں انسان نیکی پر ملح کا اور برائی پر مذمت کا مستحق نہ رہے گا اور یہ مجوسیوں اور قدریوں کا نظریہ ہے۔

ان الله امر تخييرا ونهي  
تخذ يرا وكلف يسيرا ولم  
يعص مغلوبا ولم يطع  
مكرها ولم يرسل الرسل  
الى خلقها عبثا

اللہ نے کرنے اور نہ کرنے کا اختیار دے کر احکام دئے  
ہیں اور بری باتوں کے عواقب و نتائج سے ڈراتے  
ہوئے منع کیا ہے اس نے تکلیف شرعی میں آسانی رکھی  
ہے اس کی خلاف ورزی اس لئے نہیں کی جاتی کہ وہ  
مغلوب و عاجز ہے اور نہ بجز اس کی اطاعت ہونی

(مصایح الانواء)  
ہے اور نہ اس نے مخلوق کی طرف رسولوں کو بریکاربعوث کیا ہے۔  
اس عراقی نے کہا کہ پھر وہ کون سی قضاؤ قدر تھی جس کے زیر اثر ہم نکلے فرمایا وہ اللہ کا حکم تھا اور پھر اس آیت کی تلاوت فرمائی۔

وقضى ربك ان لا تعبدوا  
الا اياه

مقصود یہ ہے کہ اس مقام پر قضا کا تعلق افعال عبادت سے ہے یعنی وہ اپنے بندوں کو مامور کرتا ہے کہ فلاں فلاں کام انجام دیں اور اس حکم کی تعبیر لفظ قضی سے کی ہے جیسا کہ آیت میں قضی کے معنی حکم دینے کے ہیں اس کے یہ معنی نہیں ہیں کہ اس نے ہمیں بجز اس فعل کی بجا آوری پر آمادہ کیا ہے بلکہ یہ ہمارے ارادہ و اختیار سے وقوع میں آیا ہے۔ اور جب ہم نے اپنے ارادہ و اختیار سے اس کام کو انجام دیا ہے تو اس پر اجر و ثواب کے بھی مستحق ہوں گے۔ یہ واضح رہے کہ صرف ارادہ و اختیار ہی سے نیک اعمال وقوع میں نہیں آتے بلکہ اس کے ساتھ اسباب کا ہونا ضروری ہے اور موافق کا برطرف ہونا بھی ضروری ہے اور جب تک اس کی تکمیل کے اسباب فراہم اور موافق برطرف نہ ہوں گے۔ ارادہ عملی صورت اختیار نہ کر سکے گا یہ اسباب کی فراہمی اور موافق کی برطرفی اللہ کے ہاتھ میں ہے اور اسی کا نام توفیق ہے جس سے کسی صورت میں بے نیاز نہیں رہا جاسکتا۔ اسی توفیق کی دستگیری سے انسان اعمال خیر کو تکمیل تک پہنچاتا ہے اور جزا و ثواب کا مستحق ٹھہرتا ہے۔ اس توفیق سے جبر کا تو ہم نہ ہونا چاہیے اس لئے کہ کسی کام کی انجام دہی کے اسباب مہیا کر دینا اور ہے اور اس کام پر مجبور کرنا اور ہے بہر حال اس حد تک اللہ کے دخل کا اعتراف ضروری ہے کہ وہ موافق کو برطرف کر کے اعمال خیر کی بجا آوری کے اسباب مہیا کرتا ہے۔ اس کے برعکس فرقہ معتزلہ کا نظریہ یہ ہے کہ بندوں کے افعال میں اللہ کا کسی اعتبار سے کوئی دخل نہیں ہے سوائے اس کے کہ اس نے بندوں کو قوت و طاقت دی ہے اور اعضاء و جوارح دئے ہیں جن سے وہ چلتا پھرتا دیکھتا سنتا اور دوسرے کام انجام دیتا ہے۔ یہ عقیدہ جو تفویض کے نام سے موسوم ہے عقیدہ جبر کا رد عمل ہے جو جبر ہی کی طرح حقیقت و واقعیت سے دور ہے اس لئے کہ اس سے انسان کا اللہ سے مستغنی و بے نیاز ہونا لازماً آتا ہے۔ صحیح مسلک وہی ہے جو افراط و تفریط کی ان دونوں سمتوں کے درمیان ہے اور جسے احادیث میں امر بین امرین سے تعبیر کیا گیا ہے اور امیر المؤمنین کے ارشادات سے بھی یہی مستفاد ہوتا ہے چنانچہ حضرت نے ایک شخص سے جو قضا و قدر کے بارے میں گفتگو کر رہا تھا فرمایا۔

کیا تم اللہ کی مدد سے قدرت و استطاعت رکھتے ہو  
یا اللہ کے ساتھ شریک ہو کر یا اللہ کے بغیر۔

ایا للہ تستطیع ام مع اللہ ام  
بدون اللہ

اسے کوئی جواب نہ سوچا تو آپ نے فرمایا۔

اگر تم یہ گمان کرو کہ تم اللہ کے ساتھ ہو کر استطاعت  
رکھتے ہو تو تم نے خدا کے ملک میں اس کا شریک ہونے

انک ان زعمت انک مع اللہ تستطیع فقد  
زعمت انک شریک اللہ معہ فی ملکہ وان

ذمعت انك من دون الله تستطيع فهدت  
ادعيت الربوبية (توحيد صدوق)  
اس شخص نے کہا لا بل باللہ استطیع ” میں اللہ کی مدد و دستگیری سے استطاعت رکھتا ہوں۔“ حضرت نے فرمایا  
کہ اگر تم اس کے علاوہ کچھ اور کہتے تو گردن زدنی قرار پاتے۔

## اصول خمسہ

دین اسلام کے اساسی عقائد کو اصول اور بنیادی اعمال کو فروع کہا جاتا ہے۔ یہ اصول پانچ ہیں، توحید، عدل، نبوت، امامت اور معاد۔ ان میں سے توحید، نبوت اور معاد کے اصول دین ہونے پر تمام فرق اسلام کا اتفاق ہے اور عدل و امامت شیعہ عقائد میں شمار ہوتے ہیں۔ اصول اصل کی جمع ہے جس کے معنی بڑے کے ہیں اور فروع فرع کی جمع ہے اور اس کے معنی شاخ کے ہیں۔ عقائد کو اصول اور اعمال کو فروع اس لئے کہا جاتا ہے کہ جس طرح بڑے کے بغیر شاخیں پھلتی پھولتی نہیں اسی طرح اصول کو ماننے بغیر فروع کے نشوونما پانے اور بڑگ و بار لانے کی کوئی صورت نہیں ہے اس لئے کہ فروع ان شرعی احکام کا نام ہے جو اللہ کی طرف سے نازل ہوئے اور پیغمبر اکرم کی تبلیغ سے ہم تک پہنچے اگر کوئی اللہ کی ہستی اور اس کی وحدت و یگانگی کا قائل ہی نہیں ہے اور نہ پیغمبر اسلام کی نبوت کو تسلیم کرتا ہے تو وہ ان احکام کو احکام خداوندی ماننے اور ان پر عمل کرنے کے لئے آمادہ ہی کیونکر ہوگا اور اگر ان احکام کی بجا آوری و خلاف ورزی پر جزاء و سزا نہ ہو تو ان احکام کی پابندی کا ثمرہ و نتیجہ ہی کیا جبکہ انجام کار مطیع و نافرمان دونوں برابر ہو جاتے ہیں اور اگر حشر و نشر کے ساتھ عدل کا عقیدہ نہ ہو تو اللہ کے لئے کون سا امر نافع ہے کہ وہ نیک و فرمانبردار بندے کو جہنم میں جھونک دے اور سرکش و نافرمان کو جنت میں جگہ دے دے۔ لہذا اسے عادل نہ تسلیم کیا جائے تو جزا و سزا کا نظریہ ہی بے معنی ہو جاتا ہے۔ اسی طرح اگر احکام میں تحریف و تبدل سے تحفظ کا نہ دوساں نہ ہو تو احکام اپنی اصلی حالت پر باقی نہیں رہ سکتے بلکہ اغراض فاسدہ کا نشان بن کر اپنی ہیئت و صورت کھو بیٹھیں گے اور ابلاغ و اعلام کے باوجود حجت نامہ نام ہے گی اور تمام حجت کے بغیر نواب و عقاب کا استحقاق ختم ہو جاتا ہے اسی تحفظ و نگہداشت کی ذمہ داری کا نام امامت ہے یہ اصول تمام تر عقل پر مبنی ہیں اور عقل ہی وہ معیار ہے جس پر صحیح و غلط کو پرکھا جاسکتا ہے اسی لئے قرآن مجید میں بار بار فکر و تدبیر کی دعوت دی گئی ہے تاکہ عقل و بصیرت کی روشنی میں عقائد کو پرکھا جائے اور جانچ پرکھ کر دل و دماغ میں جگہ دی جائے۔ ذیل میں اصول خمسہ کے بارے میں امیر المؤمنین کے چند ارشادات درج کئے جاتے ہیں جو حقائق دینیہ و معارف الہیہ کا سرچشمہ ہیں۔

توحید کا مطلب یہ ہے کہ خالق کائنات ایک ہے اور ہر اعتبار سے واحد و یکتا ہے نہ اس کی ذات میں کوئی شریک ہے نہ صفات میں اور نہ افعال میں خلق و رزق موت و حیات اور نظم عالم میں اسی کا عمل دخل ہے اور نہ اس کے علاوہ کوئی معبود اور عبادت کا سزاوار ہے۔ اس لحاظ سے توحید کے چار اقسام ہوں گے توحید فی الذات

توحید فی الصفات، توحید فی الافعال اور توحید فی العبادات۔  
توحید فی الذات کے بارے میں حضرت کا ارشاد ہے۔

واعلم یا بنی انہ لوکان لربک  
شریک لاتتک رسله و لرایت  
آثار ملک و سلطانہ و لعرفت  
افعالہ و صفاتہ و لکنہ الہ واحد  
کما وصف نفسه لایضادہ فی ملکہ  
احد ولا یزول ابدا۔

(ہنج البلاغہ)

اے فرزند! یقین کرو کہ اگر تمہارے پروردگار کا کوئی  
شریک ہوتا تو اس کے بھی رسول آتے اور اس کی  
سلطنت و فرمانروائی کے بھی آثار دکھائی دیتے اور  
اس کے افعال و صفات بھی کچھ معلوم ہوتے مگر وہ  
ایک اکیلا خدا ہے جیسا کہ اس نے خود بیان کیا ہے  
اس کے ملک میں کوئی اس سے ٹکر نہیں لے سکتا وہ ہمیشہ  
سے ہے اور ہمیشہ رہے گا۔

خداوند عالم کی وحدت و یگانگی پر یہ ایک کھلی ہوئی اور روشن دلیل ہے جس میں نہ اصطلاحی الفاظ صرف ہوئے  
ہیں اور نہ ترتیب مقدمات سے اخذ نتائج پر مبنی ہے بلکہ اتنی سادہ اور واضح ہے کہ ہر سطح کا ذہن اسے سمجھتا اور قبول  
کرتا ہے اس سے کسی فرد کو خواہ وہ کسی گروہ سے تعلق رکھتا ہو انکار نہیں ہو سکتا کہ ابتدائے آفرینش سے پیغمبر خاتم تک  
جتنے بھی انبیاء و رسل آئے سبھوں نے ایک ہی خدا کی نشاندہی کی اور ایک ہی خدا کا پیغام پہنچایا اگر اس ذات واحد  
کے علاوہ کوئی اور بھی خدا ہوتا تو اس کے واجب الوجود ہونے کا تقاضا یہ تھا کہ وہ علم و قدرت اور دوسرے صفات کمالیہ  
رکھتا اور ان صفات کمالیہ کا ظہور ہوتا اس کی قدرت کے آثار اور علم و حکمت کے مظاہر دیکھنے میں آتے اور انبیاء و رسل  
کے ذریعہ اس کے احکام ہم تک پہنچتے ان میں سے کچھ ایک خدا کی طرف آتے کچھ دوسرے خدا کی طرف سے مبعوث ہوتے  
اور اپنے اپنے خدا کی نمائندگی کرتے۔ مگر اول سے آخر تک ہر نبی کی زبان سے بغیر کسی اختلاف کے ایک ہی آواز بلند  
ہوتی ہے کہ وہ واحد و یکتا ہے اور ہم سب اسی ایک خدا کے فرستادہ ہیں جس کا کوئی شریک و مثیل نہیں ہے چنانچہ قرآن مجید  
میں ہے۔

ہم نے تم سے پہلے جو بھی رسول بھیجا اسے وحی کے ذریعہ  
یہی تعلیم دیتے رہے کہ میرے سوا کوئی معبود نہیں ہے  
لہذا میری عبادت کرو۔

وما ارسلنا من قبلك من رسول  
الا نوحي اليه انه لا اله الا  
انا فاعبدون۔

دنیا میں اور چیزوں کو بھی ایک کہا جاتا ہے مگر اللہ کی وحدت ان ایک ہی جانے والی چیزوں سے جدا گانہ نوعیت کہتی  
ہے وہ نہ گنتی میں سماتا ہے اور نہ شمار میں آتا ہے۔ چنانچہ حضرت کا ارشاد ہے۔

واحد لا یعدد (ہنج البلاغہ) وہ ایک ہے مگر نہ گنتی کے اعتبار سے

فن حساب میں عدد اسے کہا جاتا ہے جو اپنے ماقبل اور مابعد عدد کے مجموعہ کا نصف ہو چنانچہ دو کے پہلے ایک کا  
عدد ہے اور اس کے بعد تین کا عدد ہے اور ایک اور تین کا مجموعہ چار ہوتا ہے اور دو کا عدد چار کا نصف ہے اسی طرح

خدا وہ ہے جس نے ہمیں پیدا کیا پھر ہمیں رزق دیا پھر وہی ہمیں مارے گا پھر وہی ہمیں جلائے گا کیا تمہارے ٹھہرائے ہوئے شریکوں میں کوئی ایسا ہے جو ان کاموں میں سے کوئی کام کر سکے یہ لوگ جسے اس کا شریک بناتے ہیں وہ اس سے پاک و منزہ ہے۔

اللہ الذی خلقکم ثم رزقکم ثم یمیتکم ثم یمحیکم هل من شرکاء کم من یفعل من ذلکم من شیء سبحانہ و تعالیٰ عما یشرکون

توحید فی العبادات کے بارے میں حضرت کا ارشاد ہے۔

الذی لا یتحق العبادۃ لغيره الا لہ (تفسیر البرہان)

عبادت کا استحقاق اللہ کے علاوہ اور کسی کو نہیں ہے۔

اللہ معبود حقیقی ہے اور اس کے علاوہ سب اس کے بندے ہیں اس عبودیت کا تقاضا یہ ہے کہ ہم اسی کی عبادت کریں اور اسی کے آگے سجدہ ریز ہوں۔ ہر نبی اور ہر رسول نے اپنی امت کو خدا کے واحد کی پرستش کی تعلیم دی اور پیغمبر اسلام نے بھی عبادت کو مقصد حیات انسانی قرار دیتے ہوئے اسی کو عبادت کا سزاوار ٹھہرایا اور خود ساختہ بتوں کی پرستش سے لشدت منع کیا توحید کا مقصد صرف یہ نہیں ہے کہ اللہ کو ایک مان لیا جائے بلکہ ایک ماننے کے ساتھ ہر بندگی اور ہر پرستش کو بھی اس کے لئے مخصوص کرنا ضروری و لازمی ہے اگر کوئی شخص اللہ کو ایک ماننا ہے مگر شعوری یا لاشعوری طور پر غیر اللہ کو بھی عبادت میں شریک کرتا ہے وہ آخرت کی کامیابی و کامرانی سے محروم رہتا ہے چنانچہ قرآن مجید میں ہے۔

جو شخص اپنے پروردگار کی لقاء کا امیدوار ہے اُسے چاہیے کہ نیک عمل کرے اور اپنے پروردگار کی عبادت میں کسی کو شریک نہ کرے۔

من کان یرجو لقاء ربہ فلیحذر عملا صالحا ولا یشرک بعبادۃ ربہ احدا۔

**عدل** امیر المؤمنین کا ارشاد ہے۔

وہ اپنے بندوں پر ظلم کرنے سے بالاتر ہے وہ مخلوق کے بارے میں عدل سے چلتا ہے اور اپنے حکم میں انصاف برتتا ہے۔

ارتفع عن ظلم عباده و قام بالفسط فی خلقه و عدل علیہم فی حکمہ (ہیج البلاغہ)

خداوند عالم کے صفات میں عدل ایک بنیادی صفت ہے۔ عدل کے معنی یہ ہیں کہ ہر شے کو اس کے مناسب حال محل و مقام پر رکھا جائے۔ یہ صفت اللہ کے تمام افعال و اوامر میں کارفرما ہے وہ نہ ظلم کا مرتکب ہوتا ہے نہ شرک اور نہ اس سے کوئی ایسا فعل سرزد ہوتا ہے جو قبیح اور عبث ہو بلکہ اس کا ہر اقدام حکمت و مصلحت سے وابستہ اور ہر حکم مقصد کا حامل ہوتا ہے۔ اللہ سبحانہ نے قرآن مجید کی متعدد آیتوں میں اپنی اس صفت کا ذکر کیا ہے کبھی

غبت الفاظ میں جیسے

و تمت کلمۃ ربک صدقاً و عدلاً تمہارے پروردگار کی بات سچائی اور عدل پر تمام ہوتی ہے۔

اور کبھی منفی انداز میں جیسے

ان اللہ لیس بظلام للعبید اللہ اپنے بندوں پر ظلم نہیں کرتا۔

ان واضح نصوص کے بعد کوئی ایسا شخص اختیار نہ کرنا چاہیے تھا جس سے عدل کی نفی ہوتی ہو مگر شاعرہ نے حسن و قبح عقلی کا انکار کر کے عدل کا بھی ایک طرح سے انکار کر دیا ہے۔ حسن و قبح عقلی کا مطلب یہ ہے کہ اچھے اور بُرے افعال کے پرکھنے کا معیار عقل ہے چنانچہ انسان سے جو افعال صادر ہوتے ہیں ان میں کچھ اچھے ہوتے ہیں جیسے صدق مرثیہ دیانت حفظ عہد وغیرہ اور کچھ بُرے ہوتے ہیں جیسے کذب فریب غصب ظلم وغیرہ ان افعال کی اچھائی اور بُرائی کا فیصلہ عقل ہی نے کیا ہے اور وہی اچھے افعال کو اچھا اور بُرے افعال کو بُرا سمجھتی ہے اور جن افعال کی اچھائی یا بُرائی کا فیصلہ نہیں کر پائی ایسا نہیں ہے کہ ان میں اچھائی یا بُرائی نہ ہو بلکہ واقع میں ان میں اچھائی ہوتی ہے یا بُرائی اور شارع نے تشریح احکام میں اس حسن و قبح کا لحاظ رکھا ہے اس طرح کہ جن چیزوں میں اچھائی ہوتی ہے انہیں واجب یا مستحب کا درجہ دے دیا جاتا ہے اور جن چیزوں میں بُرائی ہوتی ہے انہیں حرام یا مکروہ قرار دے دیا جاتا ہے چنانچہ امیر المؤمنین کا ارشاد ہے۔

انہ لہر یا مرک الا بحسن ولم ینہک اللہ نے تمہیں انہی چیزوں کا حکم دیا ہے جو اچھی ہیں

الا عن قبیح (سبح البلاغہ) اور انہی چیزوں سے منع کیا ہے جو بری ہیں۔

شاعرہ کا نظریہ یہ ہے کہ افعال کی اچھائی یا بُرائی کا معیار عقل نہیں ہے کیونکہ افعال ذاتاً نہ اچھے ہوتے ہیں اور نہ بُرے بلکہ شرع جس فعل کے بجالانے کا حکم دے وہ اچھا ہے اور جس سے منع کرے وہ بُرا ہے اور عقل یہ تجویز کرنے سے قاصر ہے کہ کونسا فعل اچھا ہے اور کونسا فعل بُرا ہے کیونکہ حسن و قبح صرف حکم شریعت کے تابع ہے اور حکم شریعت سے قطع نظر کسی شے میں اچھائی ہے اور نہ بُرائی۔ اس نظریہ کی رو سے اگر اللہ کسی بری بات کا حکم دے تو وہ اچھی ہو جائے گی اور کسی اچھی بات سے منع کر دے تو وہ بری ہو جائے گی اس کے اوامر و نواہی میں واقعی اچھائی اور بُرائی اور مصلحت کا کارفرما ہونا ضروری نہیں ہے لہذا وہ نیکو کار بندوں کو جہنم میں ڈال دے اور بدکاروں کو جنت میں جگہ دے دے یا بندوں پر ایسے احکام عائد کرے جو بشری طاقت سے باہر ہوں تو اس سے نہ اس کے عدل پر حرف آئے گا اور نہ اس کا انصاف مجروح ہوگا اس لئے کہ وہ جو کرے وہ اچھا اور مطابق عدل ہے اور جو نہ کرے وہ برا ہے۔ اس عقیدہ کا لازمی نتیجہ نفی عدل ہے کیونکہ اس طرح اس کے اوامر و نواہی میں نہ مصلحت کا دخل ہوگا اور نہ عدل کے تقاضوں کا۔ اس کے برعکس حسن و قبح عقلی کا فیصلہ یہ ہے کہ وہ انہی چیزوں کا حکم دیتا ہے جن میں کوئی سُخوئی پائی جاتی ہے اور انہی چیزوں سے روکتا ہے جن میں بُرائی مضمحل ہوتی ہے لہذا نیکو کار کو جہنم میں ڈالنا صحیحاً ظلم ہوگا اور ظلم قبیح ہے اور بندوں کو ایسے افعال کا پابند کرنا جو ان کی طاقت سے باہر ہوں تقاضائے حکمت کے منافی ہوگا اور جو فعل قبیح اور منافی حکمت ہو وہ اس سے سرزد نہیں ہوتا۔



اشاعرہ اپنے نظریہ کی یہ دلیل پیش کرتے ہیں کہ جب اللہ ہر چیز پر سبقتی تصرف رکھتا ہے تو اس کے بعض تصرفات پر پابندی عائد کرنا اس کے دائرہ اختیارات کو محدود کر دینا ہے اور یہ اس کی شان الوہیت کے منافی ہے اشاعرہ کا یہ ایراد اس صورت میں وارد ہو سکتا تھا جب یہ کہا جاتا کہ وہ فعل قبیح یا عبث پر قادر ہی نہیں ہے اور جبکہ وہ اپنے ارادہ و اختیار سے ظلم اور دوسرے افعالِ قبیحہ کا مرتکب نہیں ہوتا کیونکہ یہ چیزیں اس کی شانِ قدوسیت کے خلاف ہیں تو اس سے نہ اس کی قوت و قدرت محدود ہوتی ہے اور نہ اس کے تصرفات پر پابندی عائد ہونے کا سوال پیدا ہوتا ہے۔

**نبوت** حضرت کا ارشاد ہے۔

اللہ سبحانہ نے اپنی مخلوق کو بغیر کسی فرستادہ پیغمبر آسمانی کتاب یا دلیل قطعی یا طریقی روشن کے کبھی یونہی نہیں چھوڑا ایسے رسول نہیں تعاد کی کمی اور جھٹلانے والوں کی کثرت عاجز و در ماندہ نہیں کرتی تھی ان میں کوئی سابق تھا جس نے بعد میں آنے والے کا نام و نشان بتایا کوئی بعد میں آیا جسے پہلا چھوڑا چکا تھا۔

لم یخل سبحانہ خلقہ من نبی  
مرسل او کتاب منزل او حجت  
لازمة او محجتا قائمة مرسل  
لا تقصر بہم قلتہ عددہم ولا کثرة  
المکذبین لہم من سابق سمی لہ  
من بعدہ او غاب عرفہ من  
قبلہ (بیچ البلاغہ)

انسان کی زندگی کے دو پہلو ہیں ایک حیوانی اور دوسرا عقلی۔ اگر انسان اپنی زندگی کا مقصد دنیوی عیش و تنعم ہی کو قرار دے لے تو اسے اختیار ہے کہ جس طرح چاہے زندگی بسر کرے نہ اس کی نفسانی خواہشوں پر گرفت ہوگی اور نہ اس پر کوئی اخلاقی و اجتماعی پابندی عائد ہوگی یہ حیوانی زندگی ہے جسے انسانی و عقلی زندگی سے تعبیر نہیں کیا جاسکتا، اور دوسرا پہلو یہ ہے کہ انسان اپنے کو ہمہ جہتی آزاد تصور نہ کرے کہ ہر قید و بند کو توڑ کر جو چاہے کرے یہ مادہ سے ماوراء عقلی و روحانی زندگی ہے جو چند حدود و قیود کی پابند ہے۔ یہ حدود و قیود حکومتوں کے وضع کردہ بھی ہو سکتے ہیں چنانچہ ہر حکومت ایسے قوانین نافذ کرتی رہتی ہے جو اخلاقی قدروں کے حامل تصور کئے جاتے ہیں مگر یہ قانون اور ضابطے آئے دن بنتے بگڑتے رہتے ہیں آج اچھائی کی کچھ قدریں ہیں اور کل ان کی جگہ دوسری قدریں لے لیتی ہیں آج اچھائی اور بُرائی کا معیار اور ہے اور کل اور ہوگا بلکہ ایک ہی وقت میں ایک معاشرہ میں ایک چیز اچھی سمجھی جاتی ہے اور دوسرے معاشرہ میں بری اور ایسا متحدہ لائحہ عمل جس پر تمام عطاء روزگار متفق ہوں نہ ترتیب دیا گیا ہے اور نہ اختلاف طبائع کو دیکھتے ہوئے ترتیب دیا جاسکتا ہے اگر کسی مخصوص طبقہ کو وضع قوانین کا اختیار دے دیا جائے تو وہ ایسے ہی قوانین وضع کرے گا جو اسی طبقہ کے مفاد میں ہوں گے اور اگر شخص کو اسکی عقل و رائے پر آزاد چھوڑ دیا جائے کہ اس کیلئے وہی اچھائی ہے جسے وہ اچھا سمجھے اور وہی برائی ہے جسے وہ بُرا سمجھے تو پھر نہ نیکی کا کوئی معیار ہوگا اور نہ بدی کا

کوئی پیمانہ بلکہ ہر شخص کی اپنی اپنی رائے ہوگی اور اپنا اپنا نظریہ اس کے نتیجے میں نہ کوئی نصب العین طے پائے گا اور نہ انسانی معاشرہ میں وحدت و اجتماعیت پیدا ہو سکے گی لہذا وحدت و اجتماعیت کیلئے ایک ایسا ضابطہ و قانون ناگزیر ہے جو آفاقی و ہمہ گیر مفاد و عمومی کا حامل اور حقوق عامہ کے تحفظ کا ضامن ہو ایسا قانون اسی کی طرف سے ہو سکتا ہے جو نوزع بشر کے تمام افراد کے مصالح و حکم کا احاطہ کئے ہو اور ان کے سود و زبایاں کا علم رکھتا ہو اور وہ صرف خداوند عالم ہے مگر وہ نہ دیکھا جاسکتا ہے نہ اس سے ہم کلام ہو ا جاسکتا ہے اور نہ اس سے براہ راست احکام لئے جاسکتے ہیں جیسا کہ خود اس کا ارشاد ہے۔

وما کان لبشر ان ینکلمہ اللہ الا وحیا  
او من وراء حجاب او یرسل  
رسلا  
کسی آدمی کے لئے یہ نہیں ہو سکتا کہ اللہ اس سے  
ہم کلام ہو مگر وحی کے ذریعہ سے یا پردہ کے پیچھے  
سے یا فرشتے بھیج کر۔

لہذا خدا اور اس کے بندوں کے درمیان ایسے قابل اعتماد و وسائط کی ضرورت ہے جو اس سے بذریعہ وحی احکام لیں اور انہیں جوں کا توں اس کے بندوں تک پہنچائیں۔ اس اخذ و ابلاغ کا نام نبوت و رسالت ہے اور ان وسائط کو نبی یا رسول کہا جاتا ہے۔ امیر المؤمنین کے ارشاد سے ظاہر ہے کہ خلاق عالم نے ہر عہد میں ابلاغ احکام و اتمام حجت کے لئے انبیاء بھیجے اور زمین کا کوئی خطہ اور بنی نوع انسان کا کوئی طبقہ ایسا نہیں ہے جس میں کوئی نہ کوئی نبی ہدایت خلق کے لئے نہ آیا ہو چنانچہ قرآن مجید میں ہے۔

ولقد بعثنا فی کل امتا رسولا  
ہم نے ہر قوم میں ایک نہ ایک رسول بھیجا۔  
قول مشہور کی بنا پر ان انبیاء کی تعداد ایک لاکھ چوبیس ہزار ہے جن میں سے حضرت نوح حضرت ابراہیم حضرت  
موسیٰ حضرت عیسیٰ علیہم السلام اور حضرت محمد مصطفیٰ صلی اللہ علیہ وآلہ پیغمبران اولوالعزم تھے۔ پہلے چاروں نبیوں  
کی شریعتیں ختم ہو چکی ہیں اور خاتم الانبیاء حضرت محمد مصطفیٰ کی شریعت ہمیشہ باقی و برقرار رہنے والی ہے۔ ان  
تمام انبیاء پر خواہ ان کا ذکر قرآن میں آیا ہو یا نہ آیا ہو ایمان لانا اور انہیں ہر چھوٹے بڑے گناہ سے معصوم سمجھنا  
ضروری ہے۔

آنحضرت کی نبوت کے اثبات کے لئے قرآن مجید اور آپ کی سیرت طیبہ کافی و دافی ہیں۔ قرآن مجید اللہ کا  
کلام ہے جس کی بے مثل فصاحت و بلاغت نے عرب کے فصحاء و ادباء کی زبانوں کو گنگ کر دیا۔ چنانچہ پیغمبر اکرم  
نے جب اسے خالق کے کلام کی حیثیت سے پیش کیا اس دعویٰ کے ساتھ کہ اس کی مثل و نظیر لاؤ تو زبان و دانوں کی  
اجتماعی طاقتیں جواب دے گئیں اور زبان آوری کا جو ہر دم توڑنا نظر آنے لگا۔ یہ معجزہ در ماندگی اس کا ثبوت ہے کہ  
یہ کلام بشری طاقت سے باہر اور آپ کی نبوت کا زندہ و پائندہ معجزہ ہے اسی طرح آپ کی سیرت آپ کی صداقت کی  
واضح دلیل ہے چنانچہ یہ امر روز روشن کی طرح عیاں ہے کہ آپ کی زندگی شروع سے آخر تک صداقت و حق پسندی اور  
دیانت و راستبازی کا مکمل نمونہ تھی یہاں تک کہ کفار و مشرکین دشمنی و عناد کے مظاہروں کے باوجود آپ کی

راست گوئی و امانت داری پر حرف رکھنے کی جرأت نہ کر سکے جب آپ کی صدق بیانی مسلم اور ہر شک و شبہ سے بلند تر ہے تو جس نے زندگی کے کسی دور میں کوئی جھوٹی بات نہ کہی ہو اور نہ کوئی غلط کلمہ اس کی زبان سے نکلا ہو تو اس سے یہ توقع نہیں کی جاسکتی کہ وہ غلط بیانی سے کام لے گا یا کوئی جھوٹا دعویٰ کرے گا۔

آنحضرت کا جو ہر صفت صداقت و دیانت ہی نہ تھا بلکہ آپ کی سیرت کے جس پہلو پر نظر کی جائے وہ اتنا جذاب اور پرکشش ہے کہ ایک دنیا کی نظروں کو اپنی طرف کھینچ لینے کی طاقت رکھتا ہے آپ کی عظمت و رفعت شرف و فضیلت اور کمال نبوت کے سلسلہ میں امیر المؤمنین کے خطبات میں سے چند کلمے بطور مشقے از خرد ارے درج کئے جاتے ہیں جو ماخذ و حرف آخر کا درجہ رکھتے ہیں۔

پیغمبر اکرم کے حلیہ مبارک کے بارے میں فرمایا ہے۔

میرے حبیب رسول اللہ صلی اللہ علیہ وآلہ کی پیشانی کشادہ ابرو پیوستہ آنکھیں سر میں رخسار نرم و ہموار ناک ستوال سینہ پر ردوں کی دھاری ریش مبارک گھنی دانت چمکیے گردن لانی جیسے چاندی کی صراحی سینہ سے ناف تک کافر کی ڈلیوں کی طرح کے بال اس کے علاوہ جسم مبارک پر بال نہ تھے نہ زیادہ طویل القامت تھے اور نہ زیادہ پست قد جب لوگوں کے ہجوم میں نکلتے تو آپ کا نور سب پر چھا جاتا تھا چلتے تھے تو پیروں کو اوپر اٹھا کر گویا بلندی سے نیچے اتر رہے ہوں یا پانی کے بہاؤ میں برس رہے ہوں پیروں کے دونوں ٹخنے گول پیر نازک اور کمزور پتی تھی۔

كان حليبي رسول الله صلى الله عليه واله صلت الجبين مقرون الحاجبين ادعج العينين سهل الخدين اقنى الانف دقيق المسربتا كت اللحية براق الثنايا كان عنقه ابريق فضة كان له شعيرات من لبتة الى سرة ملفوفة كانها قضيب كافور لم يكن في بدنه شعيرات غيرها لم يكن بالطويل الذاهب ولا بالقصير النزر كان اذا مشى مع الناس غرهم نورة وكان اذا مشى كان ينقلع من صخر او ينحدر من صلب كان مدور الكعبين لطيف القدمين دقيق الخصر .

(بخاری الاقوال ج ۱ ص ۵ طبع جدید)

آنحضرت کی نسلی و خاندانی رفعت و سر بلندی کے بارے میں فرماتے ہیں۔

یہاں تک کہ یہ شرف الہی محمد صلی اللہ علیہ وآلہ تک پہنچا جنہیں ایسے معدنوں سے کہ جو بھلنے بھولنے کے اعتبار سے بہترین اور ایسی اصولوں سے کہ جو نشوونما کے لحاظ سے بہت بازا رتھیں پیدا کیا اسی شجرہ سے کہ جس سے انبیاء پیدا کئے اور جس میں سے امین منتخب فرمائے ان کی عزت بہترین عزت اور قبیلہ

حتى افضت كرامة الله سبحانه الى محمد صلى الله عليه واله فاخرجه من افضل المعادن متبئا واعز الارومات مغرسا من الشجرة التي صدع منها انبيائه وانتخب منها اماءة عترته خير العتر و اسرته خير الاسر والشجرة خير الشجر .

(سُورَةُ الْبَلَاغَةِ)

بہترین قبیلہ اور شجرہ بہترین شجرہ ہے۔

آنحضرت کی افضلیت و برتری کے سلسلہ میں فرماتے ہیں۔

ما براء الله نسمة خيرا من محمد  
صلى الله عليه وآله (فصول)

خداوند عالم نے کسی ذی روح کو محمد صلی اللہ علیہ وآلہ  
سے بہتر خلق نہیں کیا۔

آپ کی سادہ زندگی اور سادہ معاشرت کے بارے میں فرماتے ہیں۔

لقد كان صلى الله عليه وآله يا كل على  
الارض ويجلس جلسته العبد ويخصف  
بيده نعله وبرقع بيده ثوبه ويكب الحجار  
العامة ويردون خلفه .

رسول اللہ صلی اللہ علیہ وآلہ زمین پر بیٹھ کر کھانا  
کھاتے اور غلاموں کی طرح بیٹھتے تھے اپنے ہاتھ  
سے جوئی ٹانگتے تھے اور اپنے ہاتھوں سے کپڑوں میں  
پیوند لگاتے تھے اور بے پالان کے گدھے پر سوار  
ہوتے تھے اور اپنے پیچھے کسی کو بیٹھا لیتے تھے۔

(سُورَةُ الْبَلَاغَةِ)

آپ کے اخلاق و اطوار کی شانستگی اور عادات و خصائص کی پاکیزگی کے سلسلہ میں فرماتے ہیں۔

ما صالح رسول الله صلى الله عليه وآله احدا  
قط فنزع يده من يده حتى يكون هو الذي  
ينزع يده وما فاضنه احد قط في حاجة  
او حديث فانصرف حتى يكون الرجل ينصرف  
وما نازعه الحديث حتى يكون هو الذي  
يسكت وما امر اي مقدا مارجله بين يدي  
جليس له قط (مشترک الوسائل)

رسول اللہ صلی اللہ علیہ وآلہ جب کسی سے مصافحہ  
کرتے تو اس وقت تک اپنا ہاتھ الگ نہ کرتے جب  
تک وہ اپنا ہاتھ نہ کھینچتا اور جب کوئی آپ سے  
کسی حاجت کے متعلق کچھ کہتا یا گفتگو کرتا تو جب  
تک وہ نہ پلٹتا آپ نہ پلٹتے اور جب تک وہ خاموش  
نہ ہوتا آپ کلام نہ کرتے اور مجلس میں اپنے کسی ساتھی  
کے سامنے اپنے پاؤں پھیلانا پسند نہ فرماتے۔

پیغمبر اکرم کے محاسن کا شمار ہو سکتا ہے اور نہ آپ کی اخلاقی عظمتوں کا احاطہ کیا جا سکتا ہے چنانچہ امیر المؤمنین  
سے ایک یہودی عالم نے کہا کہ آپ اپنے ابن عم (پیغمبر اکرم) کے خصائص و اوصاف گواہی میں حضرت نے فرمایا کہ پہلے تم  
دنیا کی چیزوں کی گنتی بتاؤ کہہ کر دنیا کی چیزوں کا شمار ہماری قوت و طاقت سے باہر ہے۔ فرمایا دنیا کی چیزوں کے بارے  
میں قدرت کا ارشاد ہے قتل مناع الدنيا قلسيل "کہو کہ دنیا کا ساز و سامان ٹھوڑا ہے" اور آنحضرت کے اوصاف  
و محاسن کے بارے میں فرمایا ہے . انك لعلى خلق عظيم "تم خلق عظیم پر فائز ہو" جب قبیل کا احاطہ نہیں  
ہو سکتا تو عظیم کا شمار کیونکر ہو سکتا ہے۔

آپ پر نبوت کے اختتام پذیر ہونے کے بارے میں فرمایا۔

فقني به الرسل وختوبه  
الوحي

آپ کو سب رسولوں کے آخر میں بھیجا اور آپ کے  
ذریعہ روحی کا سلسلہ ختم کیا۔

الوحي

## امامت | امیر المؤمنین فرماتے ہیں۔

اللهم لا بد لك من حبيج في ارضك  
حجتا بعد حجتا يهدا ونهر الى دينك  
ويعلمون نهر علك  
(وسائل الشيعه ج ۳ ص ۳۷۹)

بارالہا! زمین میں تیرے مقرر کردہ حج میں سے  
ایک حجت کے بعد دوسری حجت کا ہونا ضروری  
ہے جو تیرے دین کی طرف لوگوں کی رہنمائی کریں اور  
تیرے تعلیمات سے انہیں آگاہ کریں۔

امامت پیغمبر اسلام کی نیابت میں دینی و دنیوی سربراہی کا نام ہے اور اس منصب پر فائز ہونے والا امام  
کہلاتا ہے جس کی اطاعت و پیروی افراد امت پر واجب ہے۔ امام کے فرائض میں اسلامی مفاد کے تحفظ شرعی  
احکام کے نفاذ اور اجراء کے حدود کے ساتھ مسلمانوں کی عملی تربیت اور خاندانوں کی ترقی بھی داخل ہے۔ ان  
فرائض کے سلسلہ میں امیر المؤمنین فرماتے ہیں۔

انه ليس على الامام الا ما حمل من  
امر به الا بلاغ في الموعظة  
والاجتهاد في النصيحة والاحياء  
لل سنته واقامة الحدود على  
مستحقها واصدار السهمان  
على اهلها

امام کا فرض تو بس یہ ہے کہ جو کام اسے اپنے پروردگار  
کی طرف سے سپرد ہوا ہے اسے انجام دے اور وہ  
یہ ہے کہ پند و نصیحت کی باتیں لوگوں تک پہنچائے  
سیچھانے بچھانے میں پوری پوری کوشش کرے  
سنت کو زندہ رکھے اور جو حد کے سزاوار ہیں ان  
پر حد جاری کرے اور غضب کئے ہوئے حصوں کو  
ان کے اصلی وارثوں تک پہنچائے۔

(نهج البلاغه)

نصب امام کے وجوب میں خوارج کے علاوہ اسلامی مکاتب فکر میں سے کسی نے اختلاف نہیں کیا البتہ طریق  
نصب میں نظریات مختلف ہیں۔ اہلسنت کا نظریہ یہ ہے کہ امت پر نصب امام دلیل سماعی کی رو سے واجب ہے  
معتزلہ اور زید یہ کہتے ہیں کہ امت پر نصب امام دلیل عقلی کی بنا پر واجب ہے اور امامیہ کا مسلک یہ ہے کہ امام  
کا تقرر منجانب اللہ ہوتا ہے اور اس میں جمہور امت کی رائے کا دخل نہیں ہے۔ امام کے منجانب اللہ تقرر پر عقل و نقل  
دونوں متفق ہیں چنانچہ عقل قطعی طور پر بتاتی ہے کہ پیغمبر کے شریعت کے تحفظ کے لئے کسی ایسے فرد کا تقرر ضروری  
ہے جو احکام دین کو تبدیل و تحریف اور شیرازہ اسلام کو انتشار و پراگندگی سے محفوظ رکھ سکے اور انسانی طبائع کے اختلاف  
اور آراء کے تباہی کو دیکھتے ہوئے اسے عوام کی صوابدید پر چھوڑ دینا عمداً افتراق و انتشار اور باہمی تضادم کو دعوت دینا ہے۔  
اس لئے کہ عوام انتخابی الجھیڑوں بکھیڑوں میں باہمی ٹکراؤ سے بچ کر نہیں رہ سکتے اور جبکہ پہلا چناؤ جو سقیفہ بنی ساعدہ  
کی چار دیواری میں ہوا وہ دھینکا مشتی سے خالی نہ رہ سکا تو اور انتخابات معرکہ آرائی سے کیا خالی رہیں گے پھر اکثر افراد  
اپنی رائے کا اظہار اسی کے حق میں کریں گے جس سے ان کا مفاد وابستہ ہوگا یا کوئی خاص لگاؤ ہوگا۔ یہ نہیں دیکھیں گے  
کہ اس میں اہلیت و صلاحیت بھی پائی جاتی ہے یا نہیں لہذا ایسی اکثریت کا فیصلہ جو ذاتی اغراض کی سطح سے بلند نہ ہو

عقل سلیم کے نزدیک قابل پذیرائی نہیں ہو سکتا پھر اکثریت کے منتخب کردہ رہنما کی رہنمائی پر اعتماد بھی تو نہیں کیا جاسکتا کیونکہ جسے منتخب کیا ہے اس سے رہنمائی میں یقیناً غلطیاں ہو سکتی ہیں اور ان غلطیوں سے ہدایت کا مقصد فوت ہو جائے گا لہذا خدا کے مقرر کردہ ہی سے صحیح رہنمائی کی توقع کی جاسکتی ہے کیونکہ اس کا ہر قول و عمل منشاءً الہی کا ترجمان ہوتا ہے جس میں غلطی کا امکان ہی نہیں ہوتا اور قرآن مجید بھی اس امر کا شاہد ہے کہ نصب امام اللہ سے متعلق ہے چنانچہ ارشاد باری ہے۔

ان علينا للهدی

ہدایت کے ہم ذمہ دار ہیں۔ جب ہدایت اللہ کے ذمہ ہے تو جن افراد کے ذمہ ہدایت کا نشر و ابلاغ ہو گا ان کا تقرر بھی اللہ کی طرف سے ہونا چاہیے ایسا نہیں ہو سکتا کہ ہدایت اللہ کی طرف سے ہو اور ہادی کا تقرر ہمارے چناؤ پر منحصر ہو اگر ہم براہ ہدایت کا از خود تعین نہیں کر سکتے تو ہادی و رہنما کا تقرر بھی ہمارے دائرہ اختیار سے باہر ہو گا چنانچہ خداوند عالم نے بندوں کے حق انتخاب کی نفی کرتے ہوئے فرمایا ہے۔

وہبک یخلق ما یشاء ویختار ما کان لہم الخیرة

تمہارا پروردگار جو چاہتا ہے پیدا کرتا ہے اور جسے چاہتا ہے منتخب کرتا ہے ان لوگوں کو چناؤ کا کوئی حق نہیں ہے۔

جب عقل اور قرآن کی رو سے نصب امام ضروری قرار پایا تو لا محالہ اس کی معرفت اور اتباع بھی واجب ہوگا اس لئے کہ اگر اس کا قول و عمل واجب الاتباع نہیں ہوگا تو اس کے نصب کرنے کا فائدہ و نتیجہ ہی کیا اور اتباع اس وقت تک نہیں ہو سکتا جب تک اس کی معرفت نہ ہو چنانچہ امیر المؤمنین معرفت امام کے وجوب و لزوم کے سلسلہ میں فرماتے ہیں۔

انما الاثمۃ قوام اللہ علی خلقہ  
وعرفناہ علی عبادۃ لایدخل  
الجنۃ الا من عرفہم ولا  
یدخل الناس الا من انکرہم  
واشکروہ

بلاشبہ آئمہ اللہ کے ٹھہرائے ہوئے نمائندے ہیں اور اس کو بندوں سے پہچنانے والے ہیں جنت میں وہی لوگ جائیں گے جنہیں ان کی معرفت ہو اور وہ بھی انہیں پہچانیں اور دوزخ میں وہی ڈالے جائیں گے جو نہ انہیں پہچانیں اور نہ وہ ان کو پہچانیں۔

حدیث نبوی میں وارد ہوا ہے کہ

من مات لم یعرف امام زمانہ فمیت  
مات میتة جاهلیتہ (شرح عقائد نسفی ص ۱۱۰)

جو شخص اپنے زمانہ کے امام کو پہچانے بغیر مرتے وہ جاہلیت کی موت مرا۔

یہ ارشاد پیغمبر اس امر کا واضح ثبوت ہے کہ ہر زمانہ اور ہر دور میں وجود امام ضروری ہے اور اس کی معرفت جاہلیت کی موت سے پہر کا کام دینے والی ہے۔ بعض افراد نے اس مقام پر امام سے قرآن مجید مراد لے کر ضرورت امام اور

اس کی معرفت کی اہمیت کو کم کرنا چاہا ہے۔ حالانکہ لفظ امام سے قرآن کی طرف ذہن منتقل نہیں ہوتا جس طرح لفظ قرآن سے امام کی طرف ذہنی تبادلاً نہیں ہوتا اگر اس سے قرآن مجید مراد ہوتا تو اس معنی کی تعیین کے لئے قرینہ نصب کرنے کی ضرورت تھی اور جبکہ کوئی قرینہ نہیں ہے تو مفہوم وضعی سے عدول کرنا اور امام سے قرآن مجید مراد لینا صحیحاً دھاندلی ہے جس کا کوئی جواز نہیں ہے اس کے علاوہ قرآن مجید مراد لینے کی صورت میں ہر زمانہ کے لئے الگ الگ قرآن ماننا ہوں گے ورنہ زمانہ کی تقیید لغو اور بے معنی قرار پائے گی حالانکہ قرآن ہر دور میں ایک رہا ہے اور ایک رہے گا اور زمانہ کے ساتھ اس میں تبدیلی نہیں آتی کہ یہ کہا جائے کہ فلاں زمانہ میں فلاں قرآن اور فلاں دور میں فلاں قرآن۔ یہ زمانہ کی قید ظاہر کرتی ہے کہ امام سے مراد وہ ہادی رہنا ہیں جو یکے بعد دیگرے آئیں گے اور ایک حجت کے بعد دوسری حجت کا ظہور ہوتا رہے گا اس سلسلہ آئمہ کے کسی نہ کسی فرد کا ہر دور میں موجود ہونا ضروری ہے تاکہ حفاظت شریعت اور امت کی رہنمائی کا کام جاری رہے چنانچہ پیغمبر اسلام کے بعد گیارہ اماموں تک مسلسل یہ سلسلہ جاری رہا اور جب پیش آنے والے حوادث و واقعات کے لئے قوی و عملی نمونے پیش کر دیئے گئے تو حکمت الہیہ کے اقتضا نے آخری فرد کے ظہور کو آخری دور پر اٹھا رکھا چنانچہ امیر المؤمنین نے ان آئمہ کی نشاندہی کرتے ہوئے فرمایا ہے۔

ہر سال میں ایک لیلۃ القدر ہوتی ہے اور اس شب میں سال بھر میں رونما ہونے والے امور نازل ہوتے ہیں اور رسول اللہ صلی اللہ علیہ وآلہ کے بعد چند ولی امور ہوں گے (ابن عباس نے) عرض کیا کہ وہ کون ہیں فرمایا میں اور میری نسل سے گیارہ افراد جو امام و محدث ہیں۔

ان لیلۃ القدر ما فی کل سنتا وانہ  
ینزل فی تلك اللیلۃ امر السنۃ و  
ان لذلك الامر ولایۃ بعد رسول  
اللہ صلی اللہ علیہ وآلہ قال من ہر  
فقال انا واحد عشر من صلی آئمتہ  
محدثون (فصول ص ۴۸)

کتب السنۃ میں بھی متعدد احادیث ایسی تحریر ہیں جن میں آئمہ و خلفاء کی تعداد بارہ بیان کی گئی ہے چنانچہ پیغمبر اکرم فرماتے ہیں۔

دین ہمیشہ باقی و برقرار ہے گا یہاں تک کہ قیامت آئے اور لوگوں میں بارہ خلفاء گزریں گے جو سب کے سب قریش میں سے ہوں گے۔

لا ینزل الدین قاشا حتی تقوم الساعۃ  
ویکون علیہم اثنا عشر خلیفۃ کلہم  
من قریش (صحیح مسلم ۲ ص ۱۱۹)

جابر ابن سمرہ کہتے ہیں۔

میں نے رسول اللہ کو فرماتے سنا کہ میرے بعد بارہ خلفاء ہوں گے اور وہ سب کے سب قریش میں سے ہوں گے۔

سمعت رسول اللہ قال یکون بعدی  
اثنا عشر خلیفۃ کلہم من قریش  
(مسند احمد ج ۱ ص ۹۲)

یہ اور اس قبیل کی دوسری حدیثیں آئمہ اہلبیت کے سوا اور کسی پر منطبق نہیں ہوتیں اس لئے کہ اگر ان خلفاء سے

خلفاء راشدین مراد لئے جائیں تو ان کی تعداد چار سے آگے نہیں بڑھتی اور اگر ان خلفاء کے ساتھ اموی خلفاء کو شامل کیا جائے تو ان کے آخری خلیفہ مروان ابن محمد پر خلفاء کی تعداد سترہ ہوتی ہے اور صرف اموی خلفاء مراد لئے جائیں تو ان کی تعداد تیرہ ہے اور اگر ان سے خلفاء بنی عباس مراد لئے جائیں تو خلفاء راشدین کو ان کے ساتھ منسلک کرنے کی صورت میں بھی اور الگ شمار کرنے کی صورت میں بھی ان کی تعداد بارہ سے گنتی تکی ہو جاتی ہے اور اگر ان میں سے نیک صلاح افراد کا انتخاب کر کے بارہ کی گنتی پوری کی جائے تو یہ سوال پیدا ہوتا ہے کہ ان غیر صالح خلفاء کے دور کے مسلمان انہی غیر صالح اور فساق و فجار خلفاء کی معرفت اور اتباع پر نامور تھے یا یہ کہ وہ معرفت کی تکلیف سے مستثنیٰ تھے پہلی صورت میں فساق و غیر صالح افراد قابل اتباع ٹھہریں گے اور یہ عقلاً و شرعاً قبیح اور ناقابل قبول ہے اور دوسری صورت میں عموم معرفت کا حکم اپنے عموم پر باقی نہ رہے گا۔

علمائے اہلسنت نے خلفاء کی تعداد پوری کرنے کی راہ ڈھونڈ نکالی اور بارہ خلیفوں کی ایک فہرست ترتیب دے کر انہیں ان احادیث کا مصداق قرار دے لیا چنانچہ ملا علی قاری نے خلفاء اثنا عشر کی جو فہرست پیش کی ہے وہ یہ ہے۔

المخلفاء الراشدون الاربعۃ  
ومعاویۃ وابنہ یزید وعبد الملک  
ابن مروان و اولادہ الاربعۃ و بینہم  
عمر ابن عبد العزیز (شرح فقہ اکبر ص ۸۴)

چاروں خلفاء راشدین (ابو بکر عمر عثمان اور علی) معاویہ  
اور اس کا بیٹا یزید عبد الملک ابن مروان اور اس کے  
چاروں بیٹے (ولید سلیمان یزید اور ہشام) اور عمر  
ابن عبد العزیز۔

اس فہرست پر نظر کرنے سے آسانی یہ فیصلہ کیا جاسکتا ہے کہ صرف حکومت و اقتدار کا نام خلافت رکھ دیا گیا ہے اور جو بھی برسر اقتدار آجائے تو وہ خلیفہ دینی رہنا قرار پاتا ہے اس کے لئے نہ علم کی ضرورت ہے اور نہ حسن عمل کی بلکہ ہر فساق و فاجر و بیہی قیادت کے فرائض سرانجام دے سکتا اور مسند رسول کا دارث و جانشین قرار پاسکتا ہے۔ اور علانیہ فسق و فجور کے ارتکاب سے بھی اس کی برطرفی کا جواز پیدا نہیں ہوتا چنانچہ شارح عقائد نسفی تحریر کرتے ہیں۔

لا ینحل الامام بالفسق و الجور  
لانہ قد ظہر الفسق وانتشر الجور  
من الائمة والاصراء بعد الخلفاء  
الراشدین والسلف كانوا ینقادون لهم  
و یتقیون الجمع والاعیاد باذنہم

امام کو اس کے فسق و ظلم کی وجہ سے معزول نہیں  
کیا جاسکتا اس لئے کہ خلفاء کے بعد ائمہ و امراء  
علانیہ فسق و فجور کے مرتکب ہوتے رہے ہیں اور پہلے  
لوگ برابر ان کی اطاعت کرتے اور جمعہ و جمیعہ کی  
نمازوں میں ان کے ساتھ شامل ہوتے رہے ہیں۔

(شرح عقائد نسفی ص ۱۱۰)

یہ امر حیرت انگیز ہے کہ ظالم و فاسق حکمرانوں کو معزول کرنے کی طاقت کے فقہان یا مصلحت و مفاد کی خاطر



میرے بھائی علی کو میرا وزیر بنا اس کے ذریعہ میری پشت مضبوط کر اور میرے کاموں میں اسے میرا شریک ٹھہرا تاکہ ہم دونوں کثرت سے تیری تسبیح کریں اور کثرت سے تجھے یاد کریں اور تو ہماری حاکم دیکھ ہی رہا ہے۔

اہلی انجی علیا شدد بہ اناری  
واشکرکافی امری کے نسبک کشیرا  
ونذکرک کشیرا انک کنت بنا  
بصیرا  
(مرقاۃ شرح مشکوٰۃ ج ۱۱ ص ۳۷۳)

لہذا پیغمبر اکرم کی نیابت وزارت آپ ہی کے پائے نام ہونا چاہیے۔

آنحضرت نے حجۃ الوداع سے پلٹتے ہوئے ایک اجتماع کثیر میں منبر پر بلند ہو کر فرمایا۔

لے لوگو میں تم میں دو چیزیں چھوڑے جا رہا ہوں  
اگر تم ان کی پیروی کرو گے تو کبھی گمراہ نہیں ہو گے  
اور وہ اللہ کی کتاب اور میرے اہلبیت ہیں جو میری  
عترت ہے (پھر فرمایا) کیا تم جانتے ہو کہ میں مومنین  
کے نفوس پر ان سے زیادہ حق تصرف رکھتا ہوں  
(یہ جملہ تین مرتبہ فرمایا) سب نے کہا کہ ہاں اس اقرار  
کے بعد رسول اللہ صلی اللہ علیہ وسلم نے فرمایا کہ جس  
کام میں مولا و آقا ہوں اس کے علی بھی مولا و آقا ہیں۔

ایھا الناس انی تارک فیکم امرین  
لن تضلوا ان اتبعتموھا وھا کتاب  
اللہ و اھل بیتی عترتی (رشم قتال)  
تعلمون انی اولی بالمومنین من  
انفسھم (ثلث مرات) قالوا نعم  
فقال رسول اللہ صلی اللہ علیہ وآلہ  
وسلم من کنت مولا ہ فعلی مولا ہ  
(مستدرک حاکم ج ۳ ص ۱۱۰)

پیغمبر اکرم نے علی کے مولا ہونے کے اعلان سے پہلے اپنے اولیٰ بالتصرف ہونے کا اقرار لیا تاکہ ذہنوں میں یہ  
الجھاؤ پیدا نہ ہونے پائے کہ یہاں مولیٰ کے معنی اولیٰ بالتصرف کے علاوہ بھی کچھ ہو سکتے ہیں اگر یہاں دوست مددگار  
وغیرہ معنی مراد ہوتے تو آنحضرت کو اس اعلان سے قبل اپنی اولویت کا اقرار لینے کی ضرورت ہی کیا تھی اور دوسرے  
عدم ضلالت کو اہلبیت کے اتباع سے وابستہ کرنے کے بھی یہی معنی ہیں اس لئے کہ جو واجب الاتباع ہوگا وہ اولیٰ  
بالتصرف حاکم اور امام بھی ہوگا صرف لفظیں الگ الگ ہیں مفہوم دونوں کا ایک ہے۔

ان نصوص کے علاوہ وہ تمام اوصاف بھی بدرجہ اتم آپ میں موجود تھے جو امام کے لئے ضروری اور اس کے  
شایان شان ہیں چنانچہ ان اوصاف میں سے ایک صفت عصمت ہے یہ اس لئے ضروری ہے کہ امام قوانین الہیہ کا  
نگراں اور احکام شریعیہ کا پاساں ہوتا ہے اور اس فریضہ سے اسی صورت میں عہدہ برآ ہو سکتا ہے جب تک معصوم ہو  
اگر خطا کار اور معصوم ہوگا تو اس کا غلط طرز عمل احکام شریعیہ پر اثر انداز ہو کر مفاد امامت کو مجروح کر دے گا۔  
اور احکام تغیر و تبدل سے محفوظ نہ رہ سکیں گے اگر ابلاغ شریعت کے پیش نظر نبی کے لئے عصمت ضروری ہے تو تحفظ  
شریعت کے پیش نظر امام کے لئے بھی عصمت لازمی ہوگی۔ ان دلائل سے قطع نظر کرتے ہوئے جو حضرت کی عصمت  
پر شاہد ناطق کی حیثیت رکھتے ہیں صرف آپ کی زندگی پر نظر کر لینا ہی آپ کی عصمت کے اثبات کے لئے کافی ہے

چنانچہ زندگی کے ابتدائی لمحوں سے لے کر عمر کی آخری ساعتوں تک آپ کا کوئی قول و فعل ایسا پیش نہیں کیا جاسکتا جو منافیِ عصمت ہو بلکہ دشمن و معاند سیاسی اختلاف کے باوجود آپ کی پاکدامنی اور بے داغ کردار کا اعتراف کرتے رہے ہیں۔ امیر المومنین خود بھی آنحضرت کو اپنی عصمت کا شاہد قرار دیتے ہوئے فرماتے ہیں۔

ما وجدلی کذبتا فی قول ولا  
خطلت فی عمل  
(بیچ البلاغہ)

آنحضرت نے نہ تو میری کسی بات میں جھوٹ کا  
شاہد پایا اور نہ میرے کسی کام میں لغزش و کمزوری  
دیکھی۔

اگر آنحضرت نے آپ کے کسی قول یا فعل کو غلط سمجھا ہوتا تو منصب نبوت اور تربیت کی ذمہ داری کا تقاضا یہ تھا کہ آپ کو غلط روش پر متنبہ کرتے اور قول و عمل کی اصلاح فرماتے مگر اس کی نوبت نہیں آئی کہ خدا اور رسول کی منشا کے خلاف کوئی بات آپ کی زبان سے نکلی ہو یا کوئی ایسا فعل سرزد ہوا ہو جس پر آنحضرت نے تنبیہ کی ضرورت محسوس کی ہو بلکہ آنحضرت نے آپ کے ہر قول و عمل کو بنظر استحسان دیکھا اور اس پر تحسین و آمین کی۔

دوسری صفت علم ہے یہ اس لئے ضروری ہے کہ امام کے فرائض میں شرعی احکام کا بیان مشکل مسائل کا حل قضا یا تصفیہ اور مذاہب باطلہ کی رد بھی داخل ہے اور اس کے لئے مختلف علوم پر احاطہ ضروری ہے اور فضل قضا یا میں تو ہر قسم کے علم کی ضرورت پیش آسکتی ہے اگر امام علم سے عاری اور مسائل ضروریہ سے بھی ناواقف ہو تو وہ دوسروں کی علمی و دینی رہنمائی سے قاصر رہے گا اور اگر افراد امت میں کوئی اس سے زیادہ علم رکھتا ہوگا تو پھر اسے استحقاقِ امامت ہونا چاہیے۔ امیر المومنین کے بارے میں لکھا جا چکا ہے کہ صحابہ میں کوئی بھی آپ کے علمی پایہ تک نہ پہنچ سکا لہذا جو اعلم ہوگا وہی امامت اور امت کی قیادت کا اہل ہوگا۔

تیسری صفت ہمہ جہتی فضیلت ہے یہ اس لئے ضروری ہے کہ اگر کسی صفت میں بھی کوئی اس سے بڑھ کر ہوگا تو اس صفت سے متعلقہ امور کی انجام دہی میں اس کی صوابدید کا پابند ہوگا اور اس صورت میں متبوع ہونے کے بجائے تابع قرار پائے گا اور فاضل کو نظر انداز کرنے سے ترجیح مفضول لازم آئے گی جو عقلاً قبیح ہے اور ایسا تو ہونہیں سکتا کہ انتخاب سے جو ہر فضیلت پیدا ہو جائے چنانچہ جاہل منتخب ہوگا تو وہ جاہل ہی رہے گا اور ظالم منتخب ہوگا تو اس کی طبیعت کا تقاضا بدل جائے گا اور فاسق منتخب ہوگا تو انتخاب اس کے اندر صفت عدالت پیدا نہیں کرے گا۔ بلکہ ہو سکتا ہے کہ اقتدار کی طاقت اسے اور خود سر و مطلق العنان بنا دے۔

امیر المومنین کی افضلیت اتنی واضح و آشکارا ہے کہ اس سے وہی انکار کر سکتا ہے جو جو اہر پاروں اور سنگریزوں میں امتیاز کرنے سے قاصر ہو چنانچہ تاریخ و حدیث کے صفحات آپ کے فضائل سے چھلک رہے ہیں۔ ابن عبد البر تحریر کرتے ہیں۔

قال احمد بن حنبل واسمعيل بن اسحق  
القاضي لم يروني فضائل احد من الصحابة  
احمد بن حنبل اور اسماعيل بن اسحاق قاضی کہتے ہیں  
کہ صحابہ میں سے کسی ایک کے بارے میں اتنے فضائل

بالاسانید الحسان ماروی فی فضاثل علی وارو نہیں ہوئے جتنے صحیح السنہ علی ابن ابی طالب

ابن ابی طالب (استیعاب ج ۲ ص ۴۶۶)

عرض امیر المؤمنین اور آئمہ اطہار جو ہر دور میں اپنے علم و عمل اور فضل و کمال میں منفرد حیثیت کے مالک تھے مقاصد دینیہ کی تکمیل کا فریضہ ادا کرتے رہے اور یہی ان کے منصب امامت کا تقاضا تھا انہوں نے مصیبتوں پر مصیبتیں اٹھائیں قید و بند کی سختیاں جھیلیں مگر اسلام کے قیام و بقا اور دینی اقدار کے تحفظ میں اپنی کوششوں کو جاری رکھا اور اپنے قول و عمل سے رہنمائی فرماتے رہے۔ یہ انہی کی فرض شناسی کا نتیجہ ہے کہ عصیت و عناد کا غبار اسلام کے صحیح نقوش کو چھپانہ سکا اور مخالفت کی تند و تیز آندھیاں شمع ہدایت کو بجھانہ سکیں۔ وہ شمع کیا بجھے جسے روشن خدا کرے

معاذ امیر المؤمنین کا ارشاد ہے۔

جب زمین زلزلہ میں اور قیامت آہنی ہولناکیوں کے ساتھ آجائے گی اور ہر عبادت گاہ سے اس کے پجاری ہر معبود سے اس کے پرستار اور ہر پیشوا سے اس کے مقتدی ملحق ہو جائیں گے تو اس وقت فضا میں شگاف کرنے والی نظر اور زمین میں قذروں کی ہلکی چاب کا بدلہ بھی اس کی عدالت گستری و انصاف پروری کے پیش نظر حق و انصاف سے پورا پورا دیا جائے گا۔

اذا رجعت المراجفة و حقت بجلالہا  
القیامة لحق بكل منسك اهلہ و  
بكل معبود عبדתہ و بكل مطاع  
اهل طاعتہ فلم یجز فی عدلہ  
و قسطہ یومئذ حرق بصر فی  
الہواء ولا همس قدم فی الارض  
الا بحقہ

(ہنج البلاغہ)

دنیا میں کوئی چیز اتنی یقینی نہیں ہے جتنی یقینی و حتمی چیز موت ہے چنانچہ قرآن مجید میں اسے لفظ یقین سے تعبیر کیا گیا ہے۔

اپنے پروردگار کی عبادت میں لگے رہو یہاں تک کہ  
تمہارے پاس یقین (موت) آئے۔

واعبد ربك حتی یاتیک  
الیقین

یہ زندگی جو نفس کی آمد و شد پر قائم ہے چراغ سربراہ ہے جسے موت کا جھونکا ایک نہ ایک دن بجھا دے گا جو آئے وہ گزر گئے اور جو ہیں وہ گزر جائیں گے گویا آنا جانے کی مہتید اور پیدا ہونا مرنے کا پیش خیمہ ہے۔ خالق موت و حیات کے سوا سب کو مرنا اور فنا سے ہمکنار ہونا ہے۔ خداوند عالم کا ارشاد ہے۔

كل شئی هالك الا وجهہ

ذات الہی کے علاوہ ہر چیز ہلاک ہونے والی ہے۔ یہ زندگی دم توڑ کر ہمیشہ کے لئے ختم نہیں ہو جائے گی بلکہ اس زندگی کے بعد بھی ایک زندگی ہے یہ زندگی عمل کی زندگی ہے اور وہ زندگی جزا و مکافات کی زندگی ہے اور اس کا بیڑنا سنورنا یہاں کے اعمال پر منحصر ہے چنانچہ

خلاق عالم ایک دن سب اگلے پچھلے مرنے والوں کو زندہ کرے گا اور حساب و کتاب کے بعد نیک اعمال کی جزا اور برے اعمال کی سزا دے گا چنانچہ اللہ سبحانہ کا ارشاد ہے۔

ومن يعمل مثقال ذرۃ خیرا میرہ جس نے ذرہ برابر نیکی کی وہ نیکی دیکھے گا اور جس  
ومن يعمل مثقال ذرۃ شرا میرہ نے ذرہ برابر بدی کی وہ بدی دیکھے گا۔

اس حشر و نشر اور زندگی بعد موت کا نام معاد ہے۔ یہ عقیدہ اسلام کے تمام مکاتب فکر کا متفقہ عقیدہ ہے بلکہ دوسرے مذاہب بھی کسی نہ کسی اعتبار سے قانون مکافات اور نتائج اعمال کے قائل ہیں اگر اختلاف ہے تو صرف طریق کار میں۔ چنانچہ ہنود اور بدھسٹ اداگون کے قائل ہیں اداگون کے معنی یہ ہیں کہ انسان اپنے اعمال کے نتیجے میں مختلف جوئیں بدلتا ہے اگر اس کے اعمال اچھے ہوتے ہیں تو دوبارہ پیدا ہو کر خوشحالی و فارخ البالی کی زندگی بسر کرتا ہے اور برے اعمال ہوتے ہیں تو فقر و افلاس اور درویشی کی زندگی گزارتا ہے یا کسی حیوان کی جون میں جنم لے کر اپنے کئے کی سزا بھگتا ہے۔ بدھسٹوں کے ہاں یہ سلسلہ نروان (مبدأ اول سے اتصال) تک پہنچ کر ختم ہو جاتا ہے اور ہنود کے ہاں یہ سلسلہ کہیں بھی ختم ہونے میں نہیں آتا یہ عقیدہ جیسا کچھ بھی ہے ظاہر ہے تاہم جزاء و سزا کا تصور موجود ہے۔ عیسائیوں کے ہاں بھی بنیادی طور پر حشر و نشر کا عقیدہ موجود ہے مگر اس کے ساتھ یہ نظریہ بھی قائم کر لیا گیا ہے کہ حضرت مسیح صلیب پر چڑھ کر ان کے اگلے پچھلے گناہوں کا کفارہ ہو چکے ہیں جس کے بعد ان سے اعمال کی باز پرس ہوگی اور نہ پاداش گناہ کی سزا صرف اعتراف گناہ نجات کے لئے کافی ہے یہاں بھی عقیدہ معاد کی جھلک نظر آتی ہے۔ اگرچہ اس کا مقصد فوت ہو گیا ہے۔ قدیم فلاسفہ میں بھی ایسے افراد گزرتے ہیں جنہوں نے اس عالم کے ماوراء دوسرے عالم کی نشان دہی کی ہے۔

البتہ فلاسفہ کے ایک گروہ نے حیات بعد الموت کو عقلی اعتبار سے ناممکن بتایا ہے ان کی دلیل یہ ہے کہ جب انسان مر جاتا ہے تو وہ معدوم ہو جاتا ہے اور عادتاً معدوم محال ہے۔ یہ نظریہ ان کے واہمہ کی پیروی ہے اور حشر و نشر کو عادتاً معدوم سے تعبیر کرنا غلط ہے اس لئے کہ موت عدم کا نام نہیں ہے بلکہ صرف روح و بدن کی علیحدگی اور اجزاء کی پراگندگی کا نام ہے اور حشر و نشر کے موقع پر انہی پراگندہ اجزاء کو یکجا کر دیا جائے گا اور اللہ کی قدرت کاملہ کو دیکھتے ہوئے اس میں کوئی استبعاد نہیں ہے کہ وہ متفرق اجزاء کو جمع کر کے ان میں از سر نو زندگی دوڑا دے اور قدرت نے اس کی ایک جھلک حضرت ابراہیم کی اعجاز منائی کے سلسلہ میں دکھا بھی دی ہے چنانچہ ارشاد باری ہے۔

اس واقعہ کو یاد کر دیجئے ابراہیم نے کہا کہ اے میرے پروردگار تو مجھے دکھائے کہ تو کیونکر مردوں کو زندہ کرتا ہے اللہ نے فرمایا کیا تمہیں اس کا یقین نہیں، کہا یقین تو ہے لیکن اطمینان قلب چاہتا ہوں

واذ قال ابراہیم رب انی  
کیف تخی الموتی قال اولم تؤمن  
قال بلی و لکن لیطمئن قلبی  
قال فخذ اربعۃ من

خلاق عالم ایک دن سب اگلے پچھلے مرنے والوں کو زندہ کرے گا اور حساب و کتاب کے بعد نیک اعمال کی حیز اور برے اعمال کی سزا دے گا چنانچہ اللہ سبحانہ کا ارشاد ہے۔

ومن يجعل مثقال ذرۃ خیرا یبرہ  
ومن یجعل مثقال ذرۃ شرا یبیرہ

جس نے ذرہ برابر نیکی کی وہ نیکی دیکھے گا اور جس نے ذرہ برابر بدی کی وہ بدی دیکھے گا۔

اس حشر و نشر اور زندگی بعد موت کا نام معاد ہے۔ یہ عقیدہ اسلام کے تمام مکاتب فکر کا متفقہ عقیدہ ہے بلکہ دوسرے مذاہب بھی کسی نہ کسی اعتبار سے قانون مکافات اور نتائج اعمال کے قائل ہیں اگر اختلاف ہے تو صرف طریق کار میں۔ چنانچہ ہنود اور بدھسٹ اوگون کے قائل ہیں اوگون کے معنی یہ ہیں کہ انسان اپنے اعمال کے نتیجے میں مختلف جوئیں بدلتا ہے اگر اس کے اعمال اچھے ہوتے ہیں تو دوبارہ پیدا ہو کر خوشحالی و فارغ البالی کی زندگی بسر کرتا ہے اور برے اعمال ہوتے ہیں تو فقر و افلاس اور در یوزہ گری کی زندگی گزارتا ہے یا کسی حیوان کی جون میں جنم لے کر اپنے کئے کی سزا بھگتا ہے۔ بدھسٹوں کے ہاں یہ سلسلہ نروان (مبدأ اول سے اتصال) تک پہنچ کر ختم ہو جاتا ہے اور ہنود کے ہاں یہ سلسلہ کہیں بھی ختم ہونے میں نہیں آتا یہ عقیدہ جیسا کچھ بھی ہے ظاہر ہے تاہم جزاء و سزا کا تصور موجود ہے۔ عیسائیوں کے ہاں بھی بنیادی طور پر حشر و نشر کا عقیدہ موجود ہے مگر اس کے ساتھ یہ نظریہ بھی قائم کر لیا گیا ہے کہ حضرت مسیح صلیب پر چڑھ کر ان کے اگلے پچھلے گناہوں کا کفارہ ہو چکے ہیں جس کے بعد نہ ان سے اعمال کی باز پرس ہوگی اور نہ پاداش گناہ کی سزا صرف اعتراف گناہ نجات کے لئے کافی ہے یہاں بھی عقیدہ معاد کی جھلک نظر آتی ہے۔ اگرچہ اس کا مقصد فوت ہو گیا ہے۔ قدیم فلاسفہ میں بھی ایسے افراد گزرتے ہیں جنہوں نے اس عالم کے ماوراء دوسرے عالم کی نشان دہی کی ہے۔

البتہ فلاسفہ کے ایک گروہ نے حیات بعد الموت کو عقلی اعتبار سے ناممکن بتایا ہے ان کی دلیل یہ ہے کہ جب انسان مر جاتا ہے تو وہ معدوم ہو جاتا ہے اور عادتاً معدوم محال ہے۔ یہ نظریہ ان کے واہمہ کی پیداوار ہے اور حشر و نشر کو عادتاً معدوم سے تعبیر کرنا غلط ہے اس لئے کہ موت عدم کا نام نہیں ہے بلکہ صرف روح و بدن کی علیحدگی اور اجزاء کی پراگندگی کا نام ہے اور حشر و نشر کے موقع پر انہی پراگندہ اجزاء کو یکجا کر دیا جائے گا اور اللہ کی قدرت کاملہ کو دیکھتے ہوئے اس میں کوئی استبعاد نہیں ہے کہ وہ متفرق اجزاء کو جمع کر کے ان میں از سر نو زندگی دوڑا دے اور قدرت نے اس کی ایک جھلک حضرت ابراہیم کی اعجاز نمائی کے سلسلہ میں دکھا بھی دی ہے چنانچہ ارشاد باری ہے۔

اس واقعہ کو یاد کرو جب ابراہیم نے کہا کہ اے میرے پروردگار تو مجھے دکھانے کہ تو کیونکر مردوں کو زندہ کرتا ہے اللہ نے فرمایا کیا تمہیں اس کا یقین نہیں، کہا یقین تو ہے لیکن اطمینان قلب چاہتا ہوں

واذ قال ابراہیم رب انی  
کیف تحیی الموتی قال اولم تؤمن  
قال بلی و لکن لیطمئن قلبی  
قال فخذ اربعتمن

الطير فصرهن اليك ثم اجعل  
علي كل جبل منهن جزءا ثم  
ادعهن يا تينك سعيا

فرمایا چار پرندے لو اور انہیں لپکارو پھر ان کے  
ٹکڑے ٹکڑے کر کے ہر پہاڑ پر ایک ایک ٹکڑا ڈال  
دو اس کے بعد انہیں آواز دو۔ وہ سب کے سب  
دوڑتے ہوئے مہاے پاس آئیں گے۔

اس پر حضرت ابراہیم نے چار مختلف قسم کے پرندے لئے انہیں ذبح کرنے کے بعد ان کے ٹکڑے کئے اور ان  
ٹکڑوں کو آس پاس کی چوٹیوں پر ڈال دیا اور اس کے بعد انہیں لپکارا تو منتشر و پراگندہ اجزاء میں قوت پر واز  
پیدا ہوئی اور ایک جزء دوسرے جزء سے اس طرح پیوست ہوا کہ ہر پرندہ اپنی پہلی شکل و صورت پر آگیا۔ جس  
طرح ان بے روح پرندوں کے اجزاء معدوم نہیں ہوئے اسی طرح انسان مرنے کے بعد اگرچہ حیات سے محروم ہو جاتا  
ہے مگر اس کے اجزاء کسی نہ کسی صورت میں موجود رہتے ہیں۔ خداوند عالم انہی متفرق و پراگندہ اجزاء کو جمع کرے گا  
اور جس طرح پہلے ان میں روح دوڑا کر انہیں زندگی دی تھی اسی طرح دوبارہ انہیں زندہ کرے گا چنانچہ ارشادِ  
خداوندی ہے۔

قال من يحيى العظام وحي  
رميم قل يحييها الذي اناها  
اول مرة

وہ کہنے لگا کہ ان ہڈیوں کو جو گل مڑ گئی ہیں کون  
زندہ کر سکتا ہے اس سے کہہ دو کہ ان کو وہی زندہ  
کرے گا جس نے ان کو پہلی مرتبہ زندگی بخشی تھی۔

جو شخص توحید و رسالت کا عقیدہ رکھتا ہے اس کے لئے معاد کا عقیدہ رکھنا بھی ناگزیر ہے اس لئے کہ دنیا میں  
جتنے انبیاء آئے انہوں نے اللہ کی طرف سے اچھے کاموں کے بجالانے کا حکم دیا اور بُرے کاموں سے منع کیا لہذا جنہوں  
نے اس کے احکام کی پیروی کرتے ہوئے اچھے کام کئے ان کو جزا ملنا چاہیے اور جنہوں نے اس حکم سے سرتابی کرتے ہوئے  
بُرے کام کئے ان کی کوئی سزا ہونا چاہیے اور اگر جزاء و سزا نہ ہو تو اس کی ضرورت ہی کیا تھی کہ انبیاء و مرسلین بھیجے  
جائیں اور اگر بھیجے ہی گئے تو اس کا ہماری عملی زندگی پر کیا اثر جبکہ ان کی بات ماننا اور نہ ماننا دونوں برابر ہیں اور پھر اللہ  
کو مانا جائے تو کیوں اور اس کے رسولوں پر ایمان لایا جائے تو کس لئے جبکہ ہمارے افعال و اعمال کا نہ محاسبہ ہونا  
ہے نہ اچھائیوں کا کوئی انعام ہے اور نہ برائیوں پر سزا و عقوبت ہے۔ اگر یہ کہا جائے کہ دنیا ہی میں انسان کو اس کے  
اچھے اور بُرے کاموں کا بدلہ مل جاتا ہے تو بیشک بعض مجرموں کو اپنے کئے کی سزا دنیا میں مل جاتی ہے مگر ایسا بھی ہوتا  
ہے کہ ایک شخص دوسرے بے گناہ شخص کو قتل کر دیتا ہے اور اس خون ناحق کے باوجود قانون کی گرفت سے بچا رہتا ہے  
ایک شخص دوسرے کے خرمین میں آگ لگا دیتا ہے اور اس کا بال تک بریک نہیں ہوتا۔ ایک ایمان داری کو اپنا شعار بناتا  
ہے اور فقر و افلاس اور بد حالی میں مبتلا رہتا ہے اور دوسرا غصب و خبیانت کا مرتکب ہوتا ہے اور بڑے مٹھاٹ  
سے زندگی گزارتا ہے اسی طرح دوسرے مجرموں کو ان کے جرائم اور جرائم پر مرتب ہونے والے اثرات کی سزا دنیا میں  
انہیں ملتی لہذا عقل کا فیصلہ یہ ہے کہ ایک ایسا عالم ہونا چاہیے جہاں انسان کو بدی کی قرار واقعی سزا اور نیکی کا پورا

پورا صلہ مل سکے۔

بعض لوگوں کی یہ بھی ذہنی اپنچ ہے کہ انسانی ضمیر کی تخمین دسرزنش ہی انسان کے افعال کی جزاؤں میں سے ہے۔ چنانچہ جب انسان کوئی اچھا کام کرتا ہے تو اس کا ضمیر اس کی تحسین کرتا ہے اور کوئی بُرا کام اس سے سرزد ہوتا ہے تو اس پر ملامت کرتا ہے اور یہ تحسین نیکی کا اجر اور یہ سرزنش برائی کا بدلہ ہے جو اسی دنیا میں اسے مل جاتا ہے لہذا جزاؤں میں کوئی آخرت پر اٹھا رکھنے کی ضرورت ہی کیا ہے۔ یہ خیال سراسر فاسد ہے اس لئے کہ ایک شخص کا ضمیر جس فعل پر اس کی ملامت کرتا ہے اسی فعل پر دوسرے کی تحسین کرتا ہے تو اس کے معنی یہ ہوں گے کہ ایک چیز قابل تحسین بھی ہو اور لائق سرزنش بھی دوسرے یہ کہ جب انسان پہلی دفعہ کسی جرم کا مرتکب ہوتا ہے تو اس کا ضمیر ملامت کرتا ہے اور جب دوبارہ اس کا مرتکب ہوتا ہے تو ملامت میں اتنا زور نہیں دیتا جتنا پہلی دفعہ دیتا اور جوں جوں اس جرم کو دہرایا جاتا ہے ملامت کم ہوتی جاتی ہے اگر اس ضمیر کی ملامت کو سزا سمجھ لیا جائے تو چاہئے یہ تھا کہ جوں جوں جرم میں اضافہ ہوتا سزا بھی بڑھتی جاتی مگر یہاں اس کے برعکس جرم بڑھتا جاتا ہے اور سزا گھٹتی جاتی ہے یہاں تک کہ جب جرم کی عادت مستحکم ہو جاتی ہے تو سزا ختم ہو جاتی ہے۔ اس سے یہ ثابت ہوا کہ ضمیر کی تحسین و سرزنش جزاؤں میں نہیں ہے بلکہ تحسین نیکیوں کی محرک اور سرزنش برائیوں پر ایک تنبیہ ہے۔

عقیدہ معاد صرف نظریاتی عقیدہ نہیں ہے بلکہ ہماری دنیوی زندگی پر بھی اثر انداز ہوتا ہے چنانچہ انسان اگر یہ عقیدہ رکھتا ہے کہ اس زندگی کے بعد بھی ایک زندگی ہے جس میں اچھے اور بُرے کاموں کا محاسبہ ہوگا تو وہ عواقب و نتائج کو نظر انداز کر کے اپنے اعمال کا رخ متعین نہیں کرتا بلکہ جہاں دنیا کے سود و زیاں پر نظر رکھتا ہے وہاں دائمی نفع و نقصان پر بھی نظر رکھے گا اور اگر یہ نظریہ قائم کر لے کہ بس یہی زندگی ہے اور اس کے بعد کچھ نہیں ہے نہ حساب و کتاب ہے نہ زندگی کا احتساب نہ اطاعت کی جزا ہے اور نہ معصیت کی سزا تو اس کا طرز عمل ہر قید و بند سے آزاد ہوگا نہ اس کے لئے کوئی نیکی کا محرک رہے گا اور نہ بدی سے کوئی مانع اگرچہ معاشرہ کا خوف اور قانون کا ڈر ایک حد تک نیکیوں کا محرک اور برائیوں سے سدراہ ہوتا ہے مگر جہاں کوئی دیکھنے والا نہ ہو اور نہ قانون ہی اپنی گرفت میں لے سکتا ہو وہاں اخروی باز پرس کا ڈر ہی برائیوں سے مانع ہو سکتا ہے اگر سزا کا خوف انسان کے ذہن پر محیط نہ ہو تو وہ برائیوں سے بچنے کی کوشش نہیں کرے گا اور جزاء کی توقع نہ ہو تو نیکیوں میں کوئی کشش باقی نہ رہے گی کہ گناہ کی وقتی لذتوں سے منہ موڑ کر ان نیکیوں کو اختیار کرے جن پر کوئی نتیجہ و اثر مرتب والا نہیں

۴

## علیٰ اور قرآن

امیر المومنین علیہ السلام ترجمان قرآن اور پاسبان حریم کتاب اللہ تھے دونوں ایک منزل کے راہ سپار اور ایک مقصد کے علمبردار تھے اور اس طرح ایک دوسرے کے ساتھ رہے کہ ایک لمحہ کے لئے بھی ان میں جدائی تجویز

خلافت میں منکرین تاویل مارقین قاسطین اور ناکثین سے مسلسل جنگیں لڑیں جنہوں نے قرآن کی صحیح تعلیمات کو نظر انداز کر کے اسے آگے کار کے طور پر استعمال کیا چنانچہ پیغمبر اکرم کا ارشاد ہے ۔

ان منکم من یقاتل علی تاویل القرآن  
کما قاتلت علی تنزیلہ (مذاہد ابن جنبل ص ۵۳)

اس پر حضرت ابوبکر اور حضرت عمر نے کہا کہ کیا وہ ہم ہیں فرمایا نہیں بلکہ وہ ہے جو جو تیاں گانٹھ رہا ہے اور اس وقت حضرت علی پیغمبر اکرم کے جوتے گانٹھ رہے تھے ۔

۲۔ تاویل کے لئے تنزیل سے آگاہی ضروری ہے کیونکہ علم تنزیل کے بغیر نہ نسخ و مسوخ کا پتہ چل سکتا ہے اور نہ جمل و مبین کا نہ عام و خاص کا علم ہو سکتا ہے اور نہ مطلق و مقید کا اگر علم تنزیل کے بغیر تاویل کی جائے گی تو تنزیل میں تحریف و تبدل اور تاویل میں غلطی کا امکان رہے گا۔ لہذا جو تاویل سے تمام و کمال آگاہ ہوگا وہ تنزیل سے بھی پوری طرح باخبر ہوگا۔ حضرت علی جو حسب ارشاد پیغمبر تاویل کے عالم تھے وہ تنزیل سے بھی پوری طرح آگاہ ہوں گے اگر ایک آیت ایک لفظ اور ایک حرف سے بھی بے خبر فرض کئے جائیں تو نہ ان کی تاویل قابل اعتماد قرار پائے گی اور نہ مکمل قرآن کا ساتھ باقی رہے گا۔ حضرت علم تنزیل کے سلسلہ میں فرماتے ہیں ۔

سلونی عن کتاب اللہ فوائدہ مامن  
آیتہ الاوانا اعلم ابلیس نزلت  
ام بنہار ام فی سہل امر فی جیل  
(الطمان ج ۲ ص ۳۱۹)

۳۔ قرآن مجید تمام علوم پر حاوی ہے خواہ شریعت سے متعلق ہوں یا معیشت سے اخلاق سے متعلق ہوں یا سیاست سے چنانچہ ارشاد الہی ہے ۔

ونزلنا علیک الكتاب تبیاناً لكل شیئ  
لہذا امیر المؤمنین جو عدیل قرآن ہیں ان کا دائرہ علم بھی قرآن کے دائرہ علم کی وسعتوں تک پھیلا ہوا ہوگا۔ اگر کسی علم کی حضرت سے نفی کی جائے تو قرآن کو بھی اس علم سے خالی ماننا پڑے گا حالانکہ قرآن تمام علوم کو اپنے دامن میں سمیٹے ہوئے ہے۔ امیر المؤمنین فرماتے ہیں ۔

مامن شیئ تطلبونہ الا وھونے  
القرآن فمن اراد ذلک فیسألنی  
عنه (وسائل)

۴۔ قرآن اللہ کا کلام اور رشد و ہدایت کا پیغام ہے اس میں نہ ضلالت کا شائبہ ہو سکتا ہے نہ خطا و لغزش کا گزر اور نہ غلطی کا امکان اور جو ہمہ وقت قرآن کے ساتھ ہوگا وہ بھی خطا و لغزش سے بری اور گناہ سے پاک ہوگا اگر



اس کے لئے خطا و بے راہروی تجزیہ کی جائے گی تو اسے قرآن سے جدا ماننا پڑے گا لہذا جس طرح قرآن محفوظ عن الخطا ہے اسی طرح علی بھی محفوظ عن الخطا ہونگے اور دونوں طہارت و پاکیزگی اور عظمت و رفعت میں مساوی قرار پائیں گے۔

۵۔ قرآن پیغمبر اکرم کی صداقت کی دلیل اور ان کی نبوت کا زندہ جاوید معجزہ ہے اسی طرح علی برمان نبوت اور معجزہ رسول ہیں نہ قرآن کی کوئی مثال ہو سکتی ہے اور نہ علی کی کوئی نظیر دونوں اعجازی لحاظ سے بے مثل و بے نظیر ہیں۔ شیخ شہاب الدین تحریر کرتے ہیں۔

امیر المؤمنین علی ابن ابی طالب رضی اللہ عنہ و کرم اللہ وجہہ اللہ کی آیتوں میں سے ایک آیت اور رسول اللہ کے معجزوں میں سے ایک معجزہ تھے۔  
امیر المؤمنین علی ابن ابی طالب رضی اللہ عنہ و کرم اللہ وجہہ اللہ و جہہ آیت من آیات اللہ و معجزۃ من معجزات رسول اللہ  
(مستطرف ج ۱ ص ۱۲۱)

۶۔ قرآن مجید نراپا حق اور حق و باطل میں تمیز کرنے والا ہے چنانچہ ارشاد الہی ہے۔  
وانزل للتوراة والانجیل من قبل ہدی للناس وانزل الفرقان  
اس نے پہلے لوگوں کی ہدایت کے لئے توریت و انجیل نازل کی اور حق و باطل میں تمیز دینے والی کتاب اتاری۔

اسی طرح حضرت علی کی ذات ایمان و نفاق میں تمیز کرنے والی ہے۔ چنانچہ پیغمبر اکرم کا ارشاد ہے۔  
لا یحبک الامومن ولا یبغضک الامنافق  
اے علی تمہیں دوست نہیں رکھے گا مگر مومن اور تمہیں دشمن نہیں رکھے گا مگر منافق۔  
(مسند احمد ج ۱ ص ۹۵)

ماکت تعرف المنافقین الایبغض علی  
ابن ابی طالب (استیعاب ج ۳ ص ۴۷)

۷۔ قرآن مجید انہی الفاظ و کلمات کا مجموعہ ہے جن سے عربوں کی زباں آشنا اور ان کے روزمرہ میں مستعمل تھے مگر اس کے اسلوب و انداز بیان میں جو بلاغت اور باطن میں جو حقائق و معارف مضمون ہیں ان کی گہرائیوں تک نہ پہنچا جاسکتا ہے اور نہ ان کی بے پایاں وسعتوں کو ناپا جاسکتا ہے چنانچہ امیر المؤمنین فرماتے ہیں۔  
ان القرآن ظاہرہ البینق و باطنہ عمیق لا تنفی عجائبہ ولا تنفضی غرائبہ  
قرآن کا ظاہر خوشنما اور باطن گہرا ہے نہ اس کے عجائبات طے والے ہیں اور نہ اس کے لطائف ختم ہونے والے ہیں۔

اسی طرح حضرت علی کے ظاہر اوصاف کے لحاظ سے انہیں شجاع سخی زاہد عالم وغیرہ کہا جاتا ہے مگر ان اوصاف

قد ورد عن علي انه جمع القرآن  
 علي ترتيب النزول عقب موت النبي  
 حضرت علي سے وارد ہوا ہے کہ آپ نے پیغمبر اکرم  
 کی رحلت کے بعد ترتیب نزول کے مطابق قرآن مجید  
 جمع کیا۔  
 (اقتان ج ۱ ص ۷۴)

حضرت کا جمع کردہ قرآن یقیناً ان تمام فوائد کا حامل ہو گا جو کسی کتاب کی ترتیب کے برقرار رہنے پر مرتب  
 ہو سکتے ہیں بہتر تو یہی تھا کہ اسی ترتیب کو قائم رکھا جاتا مگر اس کی ترویج خلاف مصلحت سمجھی گئی اور اس سلسلہ کی  
 ترتیب ضروری قرار دے لی گئی۔ حضرت نے اپنے جمع کردہ قرآن پر اصرار مناسب نہ سمجھا اور اس خیال سے کہ  
 وحدت اسلامی کو دھچکانے لگے اسی کو واجب العمل قرار دیا چنانچہ اس قرآن کے بارے میں فرمایا۔

اعلموا ان هذا القرآن هو الناصح الذي  
 لا يغش ولا يهادى الذي لا يضل والهدى  
 الذي لا يكذب (منج البلاغہ)  
 یاد رکھو کہ یہ قرآن ایسا نصیحت کرنے والا ہے  
 جو فریب نہیں دیتا اور ایسا ہدایت کرنے والا ہے  
 جو گمراہ نہیں کرتا اور ایسا بیان کرنے والا ہے جو جھوٹ نہیں بولتا۔

یہ اور اس قبیل کے دوسرے توثیقات کے بعد موجودہ قرآن ہمارے لئے حجت و سند ہے خواہ اس کی ترتیب کچھ  
 ہو کیونکہ ترتیب کے بدل جانے سے اعتبار و استناد پر کوئی اثر نہیں پڑتا اور نہ معانی و مطالب میں چندال فرق آتا ہے  
 جبکہ وہ کمی و زیادتی سے پاک اور تحریف و تبدل سے محفوظ ہے اور یہی علماء شیعہ کا مسلک رہا ہے چنانچہ شیخ صدق  
 رحمہ اللہ تحریر کرتے ہیں۔

اعتقادنا ان القرآن الذي انزل الله  
 تعالى على نبيه محمد صلى الله عليه وآله هو  
 ما بين اللفتين وهو ما في ايدي الناس ليس  
 باكثر من ذلك (اعتقادیہ ص ۱۵۰)  
 ہمارا عقیدہ یہ ہے کہ وہ قرآن جو اللہ تعالیٰ نے  
 محمد صلی اللہ علیہ وآلہ پر نازل فرمایا وہ وہی ہے  
 جو دو دفتیوں کے درمیان ہے اور عام لوگوں کے  
 ہاتھوں میں ہے اس سے زائد نہیں ہے۔

اسی طرح شیخ الطائفہ ابو جعفر طوسی نے البیان فی علوم القرآن میں سید مرتضیٰ علی الہدی نے مسائل طرابلسیات میں  
 علامہ طبرسی نے مجمع البیان میں سید محسن بغدادی نے شرح وافیہ میں شیخ جواد بلاغی نے آلاء الرحمن میں اور دیگر اکابر  
 محققین نے اپنے مصنفات میں عدم تحریف قرآن کی صراحت کی ہے۔

## قراءت قرآن

قرآن مجید کی ایک ایک لفظ وحی منزل ہے جس کے حروف و الفاظ میں رد و بدل کا اختیار نہ پیغمبر اکرم کو  
 ہے اور نہ کسی اور کو، چنانچہ ارشاد الہی ہے۔

قل ما يكون لى ان ابد له من  
 تلقاء نفسى ان اتبع الا ما  
 لے رسول کہہ دو کہ مجھے یہ اختیار نہیں ہے کہ میں  
 اپنی طرف سے قرآن کو بدل ڈالوں میں تو اسی کا تابع

یوحی الی

ہوں جو مجھ پر وحی ہوتی ہے۔

مگر قرآن مجید میں مختلف قراءتوں کے جواز سے رد و بدل کی گنجائش پیدا کر دی گئی یوں تو یہ قراءتیں متعدد ہیں مگر تیسری صدی ہجری میں ان قراءتوں کو سات میں محدود کر لیا گیا جو قراء سبعہ کی طرف منسوب ہیں اس کے جوازیں یہ حدیث نبوی پیش کی جاتی ہے کہ انزل القرآن علی سبعة احرف "قرآن مجید سات حرفوں پر نازل ہوا ہے" ان سات حرفوں سے سات قراءتیں مراد لی جاتی ہیں اور ان ساتوں قراءتوں کو متواتر مانا جاتا ہے جو اللہ نے نازل فرمائیں اور پیغمبر اکرم کی زبان پر جاری ہوئیں حالانکہ سات حرفوں سے سات قراءتیں مراد لینے کی کوئی سند نہیں ہے اور نہ ان کے تواتر پر کوئی دلیل قائم ہے اگر ایسا ہی ہوتا تو جب حضرت عثمان نے تمام مسلمانوں کو ایک قرأت پر جمع کر کے بقیہ قراءتوں کو جلا دیا تو اس پر صحابہ احتجاج کرتے اور ایک قراءت کی پابندی کے خلاف آواز اٹھاتے مگر کسی طرف سے اس کے خلاف کوئی آواز بلند نہیں ہوتی البتہ ان کے قرآن جلانے پر مسلمانوں کی ایک جماعت ضرور معترض ہوئی۔ بہر حال یہ اختلاف تنزیلی نہیں ہے بلکہ یہ اختلاف اس لئے رونما ہوا کہ ان قاریوں کا طریقہ تلفظ مختلف تھا جس سے ایک حرف دوسرے قریب المخرج حرف سے بدل جاتا تھا جیسے صراط اور سراط یا آواز کو نرا کھینچنے سے ایک حرف کی کمی بیشی ہو جاتی تھی جیسے مالک یوم الدین اور ملک یوم الدین یا اس وجہ سے کہ اس دور میں قرآن کی کتابت نقطوں اور اعرابی حرکتوں سے معرا ہوتی تھی جس سے لفظ کی ہیئت میں فرق آجاتا تھا جیسے یَطْهَرْنَ اور یَطْهَرْنَ یا ان نسخوں میں کتابت کے اعتبار سے اختلاف ہوگا جو حضرت عثمان نے لکھا کہ مکہ مدینہ شام بصرہ کوفہ ین اور بحرین بھجوائے تھے ان شہروں کے باشندے اپنے ہاں کے قاریوں کی قراءت پر اعتماد کرتے تھے اور انہی کی قرأت کے مطابق پڑھتے تھے چنانچہ اہل مکہ ابن کثیر کی قراءت کے اہل مدینہ نافع کی قراءت کے اہل شام ابن عامر کی قراءت کے اہل کوفہ حمزہ و عاصم کی قراءت کے اور اہل بصرہ ابو عمرو اور یعقوب کی قراءت کے پابند تھے۔ البتہ تیسری صدی کے آغاز میں ابن مجاہد نے یعقوب کے بجائے کسائی کی قراءت کو ترجیح دی۔

ان قراء میں سے اکثر کاسلسلہ تلمذ امیر المؤمنین علیہ السلام تک منتہی ہوتا ہے چنانچہ ان میں سے ابو عمرو اور عاصم نے ابو عبد الرحمن سے قرأت حاصل کی اور ابو عبد الرحمن کہتے ہیں قرأت القرآن کلہ علی ابن ابی طالب۔ میں نے پورا قرآن علی ابن ابی طالب سے پڑھا "حمزہ اور کسائی ابن مسعود کی قراءت پر اعتماد کرتے تھے اور ابن مسعود کا قول ہے کہ مارأت اقرأ من علی ابن ابی طالب" میں نے علی ابن ابی طالب سے بڑھ کر کوئی قاری قرآن نہیں دیکھا "ابن کثیر نافع اور ابو عمرو کی اکثر قراءتیں ابن عباس تک منتہی ہوتی ہیں اور ابن عباس نے ابی ابن کعب اور علی ابن ابی طالب سے قرآن پڑھا تھا عرض ان قراء میں اکثر کی بازگشت حضرت کی طرف ہے چنانچہ ابن ابی الحدید معتزلی نے تحریر کیا ہے۔

اگر ان کتابوں پر نظر کرو جو قرآن مجید کے سلسلہ میں لکھی گئی ہیں تو تم دیکھو گے کہ تمام ائمہ قراءت

اذا رجعت الی کتب القرآن وجدت  
آئمة القراء کلہم یرجعون الیہ

حضرت علی کی طرف رجوع کرتے ہیں جیسے ابو عمرو ابن العلاء اور عاصم وغیرہ اس طرح کہ یہ قراء ابو عبد الرحمن کی طرف رجوع کرتے ہیں اور ابو عبد الرحمن حضرت کے تناگرو تھے اور انہی سے درس قرآن لیا تھا لہذا یہ فن بھی انہی فنون میں شمار ہوگا جو حضرت تک منتهی ہوتے ہیں۔

کابی عمرو ابن العلاء و عاصم ابن النجود وغیرہما لانہم یرجعون الی ابی عبد الرحمن ابن السلمی القاری و ابو عبد الرحمن کان تلمیذہ و عنہ اخذ القراءت فقد صار ہذا الفن من الفنون الیٰ بنتھی الیہ (مقدمہ شرح ص ۷)

اگرچہ ان قراء میں اکثر کا سلسلہ قرأت حضرت تک منتهی ہوتا ہے مگر ان کی قراءتوں کے اختلاف کو دیکھ کر یہ کہنا پڑے گا کہ انہوں نے وہی قراءتیں حضرت سے لی ہوں گی جن پر وہ متفق تھے اور کچھ قراءتوں کے سلسلہ میں دوسروں سے استفادہ کیا ہوگا یا اپنے اجتہاد دورائے سے کوئی قراءت مقرر کر لی ہوگی ایسا نہیں ہے کہ ان کی ہر قراءت حضرت سے نسبت رکھتی ہو اور ان سے سیکھی گئی ہو اس لئے کہ قرآن کی تنزیلی قراءت ایک ہی ہے جس میں متعذر قراءتوں کی صحت کی گنجائش نہیں ہے اور نہ متداول قراءت کے علاوہ دوسرے قراء کی قراءتوں پر اعتماد و وثوق صحیح ہے البتہ اگر ائمہ معصومین میں سے کسی نے کسی قراءت کی توثیق کر دی ہو تو وہ صحیح قرار دی جائے گی۔

## نقاط و اعراب قرآن

پیغمبر اکرم کے زمانہ میں حروف منقوطہ پر نقطہ دینے اور اعراب لگانے کا طریقہ مرسوم نہ تھا اور اس دور کی تمام تحریریں نقطوں سے عاری اور اعراب سے خالی ہوتی تھیں چنانچہ قرآن مجید کے حروف بھی نقطوں اور اعرابی علامتوں کے بغیر لکھے جاتے تھے۔ وہ لوگ جو کتابت قرآن پر مامور ہوتے تھے وہ نقطوں سے آگاہ ہی نہ تھے کہ ایک شکل و صورت والے حروف پر امتیاز کے لئے نقطہ لگاتے اور نہ عربوں کو اس کی احتیاج تھی وہ نقطوں کی ضرورت محسوس کئے بغیر پڑھ لیتے تھے اور موقع و محل سے سمجھ لیتے تھے کہ اس مقام پر کون سا حرف ہوگا اور اس کی اعرابی حرکت کیا ہونا چاہیے مگر غیر عربوں کے لئے نقطوں کے بغیر قرآن مجید کی تلاوت کرنا انتہائی دشوار تھی کیونکہ منفرد شکل و صورت رکھنے والے حروف کے علاوہ متحد الاشکال حروف میں ان کے لئے اشتباہ کا ہونا ضروری تھا جیسے ت اور ث، س اور ش، ص اور ض، ع اور غ وغیرہ ابوالاسود دہلی نے اس طرف توجہ کی اور قرآن مجید کے حروف پر نقطہ لگائے۔ جلال الدین سیوطی تحریر کرتے ہیں:

ابوالاسود اول من نقط المصحف ابوالاسود نے سب سے پہلے قرآن مجید پر

نقطہ لگائے۔

(المزہر ج ۲ ص ۳۹۸)

یہ نقطہ متحد الاشکال حروف کے باہمی امتیاز کے لئے بھی ہوتے تھے چنانچہ وہ حروف جو ایک مخصوص اور

انفرادی شکل رکھتے ہیں جیسے ا ک ل م وہ ان پر نقطوں کی ضرورت محسوس نہیں کی گئی اور وہ حروف جو ایک ہی شکل و صورت رکھتے ہیں جیسے ب ت ث یا مرکب ہونے کی صورت میں ہم شکل ہو جاتے ہیں جیسے ف ق ان میں نقطوں کے ذریعہ امتیاز پیدا کیا گیا اور ی چونکہ غیر مخلوط ہونے کی صورت میں منفرد شکل رکھتی ہے اس لئے اس پر نقطہ نہیں دئے جاتے اور مرکب ہونے کی صورت میں چونکہ اس کی شکل منفرد نہیں رہتی اس لئے نقطے لکھے جاتے ہیں۔ ب اور ی دو حرف ایسے ہیں جن کے نیچے نقطے دیئے جاتے ہیں کیونکہ اوپر نقطے لکھنے کی صورت میں ب اور ن میں فرق نہ رہتا اور ی اور ت میں امتیاز ختم ہو جاتا۔ اسی طرح زیر زبر اور پیش تینوں حرکتوں کو ظاہر کرنے کے لئے بھی انہوں نے اعرابی نقطوں کی تشکیل کی۔ اس طرح کہ جب انہوں نے دیکھا کہ ہر حرکت کے ادا کرنے وقت منہ کی ایک خاص شکل بن جاتی ہے تو اپنے کاتب سے کہا کہ تم میرے انداز تلفظ کو دیکھو اگر کسی حرف کے تلفظ میں میرا منہ کھل جائے تو تم اس حرف کے اوپر ایک نقطہ ڈال دینا اور جس حرف کے ادا کرنے میں میرے دو لب مل جائیں تو اس کے آگے ایک نقطہ لگا دینا اور اگر آواز کا رخ نیچے کی طرف ہو تو اس حرف کے نیچے نقطہ لکھ دینا اس طرح بالترتیب زبر پیش اور زیر کی حرکتوں کو ان نقطوں سے واضح کیا اور بعد میں نقطوں کے بجائے اعرابی حرکات ے ے کی صورت میں یہ تینوں حرکتیں ظاہر کی گئیں۔ ان اعرابی اشکال کے موجد خلیل ابن احمد فراہیدی متوفی سن ۳۰۰ھ تھے۔

ابوالاسود کا یہ کارنامہ بھی امیر المومنین کا کارنامہ ہے کیونکہ ابوالاسود نے یہ طریق کار حضرت ہی سے سیکھا تھا چنانچہ ابن حجر عسقلانی تحریر کرتے ہیں۔

اول من وضع العربیة و نقط  
المصاحف ابوالاسود وقد سئل  
عن نهج له الطریق فقال تلقینته  
عن علی ابن ابی طالب  
جس نے سب سے پہلے علوم عربیہ وضع کئے اور  
قرآن پر نقطے لگائے وہ ابوالاسود تھے جب ان  
سے پوچھا گیا کہ تم نے یہ طریقہ کس سے سیکھا ہے  
تو انہوں نے کہا کہ میں نے اسے علی ابن ابی طالب  
سے حاصل کیا ہے۔

(اصابیح ۲ ص ۲۳۳)  
قرآن مجید کی زریں خدمات کے سلسلہ میں حضرت کی یہ خدمت بھی ایک بلند درجہ رکھتی ہے۔ آپ نے  
قرآت قرآن کی دشواریوں کو محسوس کرتے ہوئے اپنے شاگرد ابوالاسود کو نقاط کی تعلیم دی جس کی وجہ سے نہ صرف غیر  
عربوں کے لئے تلاوت قرآن کی راہیں کھلیں بلکہ خود عربوں کے لئے بھی آسانی و سہولت پیدا ہو گئی۔

## کتابت و املاء قرآن

تحریر و املاء کا بنیادی ضابطہ یہ ہے کہ الفاظ کو اسی طرح ضبط تحریر میں لایا جائے جس طرح ان کا تلفظ کیا  
جاتا ہے مگر عربی زبان میں بعض الفاظ کے رسم الخط میں ایک آدھ حرف زیادہ کر دیا جاتا ہے جو تلفظ میں نہیں

میں نہیں آتا جیسے عمرو میں واؤ تاکہ لفظ عمر اور عمر میں فرق ہو سکے اسی طرح واو جمع کے بعد الف لکھ دیا جاتا ہے تاکہ واو جمع اور واو غیر جمع میں امتیاز کیا جاسکے۔ مگر قرآن مجید کے رسم الخط میں اس عام قاعدہ کی پابندی کہیں کہیں نہیں ہے چنانچہ بعض مقامات پر ایسی واؤ کے بعد بھی الف لکھ دیا گیا ہے جو واو جمع نہیں ہے۔ جیسے یدعوا اور کہیں واو جمع کے بعد الف نہیں لکھا گیا جیسے و باء و بغضب من اللہ یونہی لا اوضعا اور لا اذ بحنہ میں لا کے بعد الف زائد ہے اس لئے کہ یہ لائے نافیہ نہیں ہے بلکہ لام تاکید ہے جس سے فعل متصل ہے یہ الف بھی پڑھنے میں آتا۔ یونہی بعض جگہوں پر وہ تابو حالت وقف میں ما ہو جاتی ہے لمبی تا کی صورت میں لکھی ہوئی ہے جیسے نعمت رحمت کلمت، حالانکہ وہ ہا کی صورت میں لکھی جاتی ہے۔

اس رسم الخط کا آغاز چونکہ قرن اول میں ہو چکا تھا اس لئے اس رسم الخط کی پابندی ضروری قرار دے لی گئی تاکہ قرآن مجید کے نسخوں میں خط و املاء کے اعتبار سے اختلاف نہ ہونے پائے۔ ابن خلدون تحریر کرتے ہیں:

رسم الصحابة بخطوطهم وكانت غير مستحكمة في الاجادة فخالف الكثير من رسومهم ما اقتضته رسوم صناعة الخط عند اهلها ثم اقتضى التابعون من السلف رسمهم فيهما تبركا بما رسمه اصحاب رسول الله صلى الله عليه وسلم (مقدمہ ص ۲۹۴)

صحابہ نے اپنے ہاتھ سے قرآن مجید کے نسخے قلم بند کئے لیکن ان کا خط فنی اعتبار سے ناقص و کمزور تھا چنانچہ بہت سی جگہوں پر ان کا رسم الخط اہل فن کے رسم الخط کے خلاف ہے پھر بعد کے آنے والوں نے تبرکاً رسول اللہ صلی اللہ علیہ وسلم کے اصحاب ہی کے رسم الخط کو اختیار کیا۔

قرآن مجید کو تحریری شکل میں لانے کا اہتمام و انصرام خود پیغمبر اکرم نے کیا تھا اور اسے لوگوں کی قوتِ حافظہ پر چھوڑ دینے کے بجائے احاطہ تحریر میں لاکر ہمیشہ کے لئے محفوظ کر دینا ضروری سمجھا چنانچہ آنحضرت نے چند پڑھے لکھے لوگوں کو کتابت وحی پر مامور فرمایا اور جو آیت نازل ہوتی اسے فوراً لکھوا دیتے۔ صدر اول میں چونکہ نوشت و خواند پر قدرت رکھنے والے چند ہی افراد تھے اس لئے کچھ لوگوں سے کتابت وحی اور تحریر مراسلات دونوں کام لئے جاتے اور کچھ لوگوں سے صرف خطوط و رسائل لکھوائے جاتے۔ بعض مؤلفین نے کتابت وحی اور کتابت رسائل و خطوط کو ایک ہی عنوان کے تحت درج کر دیا ہے جس سے یہ واضح نہیں ہوتا کہ ان میں کاتب وحی کون تھا اور کاتب خطوط و رسائل کون، اسی سے کچھ لوگوں کو اشتباہ ہو گیا اور انہوں نے معاویہ ابن ابی سفیان کو جو خطوط و رسائل لکھتے تھے اور وہ بھی گاہے گاہے کاتب وحی قرار دے لیا حالانکہ ان کا کاتب وحی ہونا واقعات کی روشنی میں بعید معلوم ہوتا ہے اس لئے کہ وہ فتح مکہ کے موقع پر اسلام لائے اور اسلام لانے کے بعد مدینہ کی طرف ہجرت کرنے کے بجائے مکہ ہی میں رہے اور نزول قرآن کا آغاز ابتدائے بعثت سے ہو چکا تھا البتہ یہ ہو سکتا ہے کہ وہ کبھی کبھار مدینہ آتے ہوں اور ان سے خطوط و رسائل کے سلسلہ میں تحریری کام بھی لیا جاتا ہو۔ چنانچہ مؤرخین نے انہیں صرف کاتب رسائل و خطوط ہی لکھا ہے۔ علامہ سیوطی تحریر کرتے ہیں۔

معاویہ رسول اللہ صلی اللہ علیہ وسلم کے کاتبوں میں سے ایک کاتب تھے۔

وكان احد الكتاب لرسول الله صلى الله عليه وسلم (تاریخ الخلفاء ص ۱۳۶)  
ابن حجر عسقلانی نے تحریر کیا ہے۔

مراثنی کہتے ہیں کہ زید ابن ثابت کتابت وحی کرتے تھے اور معاویہ آنحضرت اور عربوں کے درمیان مراسلات کے سلسلہ میں تحریری کام کرتے تھے۔

قال المدائنی كان زيد ابن ثابت يكتب الوحي وكان معاوية يكتب للنبي صلى الله عليه وآله وسلم فيما بينه وبين العرب (اصابع ۳ ص ۴۱۳)  
محمد ابن عبدوس، ہشباری نے تحریر کیا ہے۔

خالد ابن سعید ابن عاص اور معاویہ ابن ابی سفیان آنحضرت کے حوارج و ضروریات کے سلسلہ میں تحریری خدمت بجالاتے تھے۔

وكان خالد ابن سعيد ابن العاص ومعاوية ابن ابی سفیان يكتبان بين يديه في حوائجهم (كتاب الوزراء والكتاب ص ۱۲)  
علامہ عقاد تحریر کرتے ہیں۔

اس پر روایات کا اتفاق ہے کہ معاویہ پیغمبر اکرم کا تحریری کام کرتے تھے مگر ان کے کاتب وحی ہونے پر روایات متفق نہیں ہیں۔

تتفق الاخبار على كتابته للنبي ولا تتفق على كتابته للوحي (معاویہ ابن ابی سفیان فی المیزان ص ۱۶۴)  
مسعودی تحریر کرتے ہیں۔

معاویہ نے پیغمبر اکرم کی وفات سے چند ماہ قبل آپ کا کچھ تحریری کام کیا مگر عوام نے ان کا ذکر اتنا اچھلا اور ان کا درجہ اتنا بلند کر دیا کہ انہیں کاتب وحی قرار دے لیا۔

كتب له صلى الله عليه وآله وسلم قبل وفاته بشهور فاشادوا من ذكره ورفعوا من منزلته بان جعلوه كاتباً للوحي (مروج الذهب ج ۲ ص ۷۴)

ابن عبد ربہ اللاندسی نے عقد الفرید میں حضرت عثمان کو بھی کاتب وحی لکھ دیا ہے لیکن دوسرے ماخذ طبری اصابع استیعاب سیرۃ حلبیہ وغیرہ میں اس کا تذکرہ نہیں ہے۔ ظاہر ہے کہ یہ بھی اسی طرح کی خود ساختہ بات ہے جس طرح معاویہ کا کاتب وحی ہونا بے اساس ہے۔ تاہم جنہوں نے کتابت وحی کے سلسلہ میں کام کیا ان کے نام کتب تاریخ میں درج ہیں۔ مگر ان میں کوئی فرد ایسا نہیں ہے جس نے آنحضرت کی زبان مبارک سے منکر تماماً و کمالاً قرآن تحریر کیا ہو بلکہ سبھی متفرق آیتوں کے کاتب تھے البتہ امیر المؤمنین جو اکثر اوقات آنحضرت کی خدمت میں موجود رہتے تھے اور جب بھی کوئی آیت نازل ہوتی تھی آنحضرت انہیں لکھوا دیتے تھے اور اگر نزول وحی کے موقع پر موجود نہ ہوتے تو دوسرے موقع پر انہیں لکھوا دیا کرتے تھے۔ ابن شہر آشوب تحریر کرتے ہیں۔

كان النبي اذا نزل عليه الوحي ليلا لم  
جب نبی اکرم پر رات کو وحی نازل ہوتی تو صبح

یصبح حتی یخبر بہ علیا و اذا نزل علیہ نہار لم یخبر بہ علیا (مناقب) ہونے سے پہلے علی کو بتادیتے اور جب دن کو وحی نازل ہوتی تو شام سے پہلے علی کو آگاہ کر دیتے۔ امیر المؤمنین نے آنحضرت کی زندگی میں کتابت وحی کا فریضہ انجام دیا اور آپ کی رحلت کے بعد قرآن کی نزولی ترتیب قائم کی اور صحت کتابت کی طرف خصوصی توجہ دی چنانچہ کتابان قرآن کو مستثنیٰ کرتے رہتے کہ تحریر واضح اور اصول کتابت کے مطابق ہوتا کہ پڑھنے میں آسانی رہے اور الفاظ میں اشتباہ نہ ہونے پائے۔ ابو عبیدہ بیان کرتے ہیں کہ

كنت اكتب المصاحف فمر بي علي ابن ابي طالب كرم الله وجهه فقال اجلس فلما كتمت من قلمي قصمة فقال هكذا انور كما نوره الله (عقد الفریج ص ۳ ص ۲۷)

میں قرآن مجید تحریر کیا کرتا تھا ایک مرتبہ علی ابن ابی طالب کا میری طرف سے گزر ہوا آپ نے فرمایا قلم کو جلی رکھو میں نے قلم کی نوک کاٹ ڈالی فرمایا کہ جس طرح اللہ نے اسے روشن کیا ہے اسی طرح تم بھی اسے روشن دینا یاں کرو۔

انصار لفظ تابوت کی آخری تا کو صا اور قریش تا پڑھتے تھے۔ علامہ سیوطی تحریر کرتے ہیں۔ قال القاسم ابن معین لم تختلف لغة قریش والانصار فی نشی من القرآن الا فی التابوت فلغة قریش بالتاء ولغة الانصار بالهاء (المزہج ص ۲ ص ۷۳)

قاسم ابن معین کہتے ہیں کہ لغت قرآن کے سلسلہ میں قریش اور انصار میں کوئی اختلاف نہ تھا سوائے لفظ تابوت کے قریش اسے تا کے ساتھ پڑھتے تھے اور انصار ہا کے ساتھ۔

ایک مرتبہ زید کا تب نے حضرت کے سامنے لفظ تابوت کو صا کے ساتھ پڑھا تو آپ نے فرمایا کہ اسے لابی تا کے ساتھ التابوت لکھو تا کہ اسے صا نہ پڑھا جائے۔ امیر المؤمنین نے قرآن مجید کے متعدد نسخے اپنے ہاتھ سے قلمبند کئے اور بعض اجزاء دستبروز زمانہ سے اب تک محفوظ چلے آ رہے ہیں چنانچہ مکتبہ رضویہ مشہد میں چند سورتوں پر مشتمل ایک مجموعہ ہے جس کے ۹۲ اوراق ہیں اور ایک مجموعہ سورہ صود سے سورہ کہف تک ہے جس کے ۹۸ اوراق ہیں اور اس کے نیچے مکتبہ علی ابن ابی طالب تحریر ہے اسی طرح مکتبہ نجف میں ایک قرآن مجید موجود ہے جس کے آخر میں تحریر ہے۔

کتبہ علی ابن ابی طالب فی سنتہ اربعین من الهجرة (اعیان الشیعہ ص ۲۷۶) علامہ رافعی نے لکھا ہے۔

ابن ندیم نے فہرست میں لکھا ہے کہ انہوں نے ابو یعلیٰ حمزہ حسنی کے پاس قرآن مجید کا ایک نسخہ عند ابی یعلیٰ حمزہ الحسنی مصحفا بخط



جو حضرت علی کے ہاتھ کا لکھا ہوا تھا اور وہ اولاد  
حسن میں وراثتاً منتقل ہوتا رہتا ہے۔

علی بیتا مرتضیٰ بنو حسن  
(اعجاز القرآن ص ۳۲)

## تفسیر قرآن

قرآن مجید انہی الفاظ و کلمات پر مشتمل ہے جو عرب میں رائج اور زبانوں پر جاری و ساری تھے مگر لفظوں کی ترتیب و ترکیب اور بیان کے طرز و اسلوب میں وہ حسن کار فرما ہے جس نے اسے اعجازی حیثیت دے دی اور عرب کے سخن پرداز و سحر بیان اس کی قوت اعجاز سے انکار نہ کر سکے۔ قرآن مجید صرف لفظوں کی ترتیب و تنظیم اور بلاغت کے اعتبار ہی سے معجزہ نہیں ہے بلکہ جس پہلو سے دیکھا جائے معجزہ اور انسانی قدرت سے بالاتر ہے۔ فصحاء و بلغاء کے لئے بلاغت کے اعتبار سے معجزہ ہے۔ حکماء کے لئے حکمت اور طریق استدلال کے لحاظ سے معجزہ ہے۔ قانون دانوں کے قانون کی آفاقیت و ہمہ گیری کے اعتبار سے معجزہ ہے۔ سیاست دانوں کے لئے سیاسی اصولوں کی نوعیت کے اعتبار سے معجزہ ہے۔ اسی طرح اخلاقی تعلیمات تشریحی نظریات اور علمی اکتشافات کے لحاظ سے معجزہ خالدہ ہے۔

قرآن مجید کے انہی مطالب و مضامین کی توضیح اور اس کی لفظی و معنوی تشریح کا نام تفسیر ہے۔ ایک عربی دال الفاظ قرآن کے معانی تو سمجھ سکتا ہے مگر اس کے جملات اور دقائق و نکات کی گہرائیوں تک نہیں پہنچ سکتا۔ اس لئے ضروری ہے کہ احادیث پیغمبر سے روشنی حاصل کی جائے یا ان ہستیوں کے آثار سے استفادہ کیا جائے جو اس سرچشمہ نبوت سے براہ راست سیراب ہوئے اور حاملان علم کتاب قرار پائے۔ اگر ان سے بے نیاز رہ کر تفسیر کی جائے گی تو وہ ذاتی آراء کا مجموعہ ہوگی تفسیر نہ ہوگی۔ اس لئے کہ تفسیر نام ہے مراد الہی کی توضیح کا اور ظن و رائے سے مراد الہی تک پہنچا نہیں جا سکتا۔

پیغمبر اکرم کے دور میں اگرچہ چند صحابہ قرآنی مطالب پر نظر رکھتے تھے مگر حضرت علی کے بارے میں اتفاق رائے ہے کہ وہ تفسیر میں بیکتا اور قرآن فہمی میں یگانہ روزگار تھے اور صحابہ میں کوئی بھی ان کا ہم پایہ و ہمسر نہ تھا کیونکہ فہم قرآن کے صحیح ذوق کے ساتھ درمگاہ نبوت میں تعلیم و تربیت پانے اور پیغمبر کے فیوض سے مستفید ہونے کا جتنا موقع انہیں ملا وہ کسی اور کو نہ مل سکا آپ قرآن کے محل نزول و تاریخ نزول عام و خاص مطلق و مقید محل و مبین ناسخ و منسوخ اور محکم و متشابہ سے پوری طرح آگاہ اور اس کے اسرار و غوامض اور دقائق و معارف پر گماشتہ حاوی تھے۔ آپ اپنے خطبات میں بھی ان مطالب پر روشنی ڈالتے اور انہیں تحریر میں بھی لائے چنانچہ پیغمبر اسلام کی رحلت کے بعد جو قرآن مرتب کیا وہ ایک تفسیری حیثیت رکھتا تھا اور تنزیل و تاویل تشریحات پر مشتمل تھا۔ محمد ابن سیرین کہتے ہیں۔

لو اصبحت ذلک الكتاب كان فيه  
اگر وہ کتاب مجھے مل جاتی تو اس سے علم کا ایک

الحلم (تاریخ الاسلام ذہبی ج ۲ ص ۱۹۹) ذخیرہ دستیاب ہوتا۔  
 اس تفسیر کے دسترس سے باہر ہونے کے باوجود کتب تفسیر میں آپ کے تفسیری کلمات اس کثرت سے پائے جاتے ہیں کہ اس دور کے مسلمانوں میں سے کسی ایک سے بھی اتنے اقوال مروی نہیں ہیں۔ علامہ سیوطی تحریر کرتے ہیں۔  
 ولا احفظ عن ابی بکر رضی اللہ عنہ  
 الا آثار اقلیۃ جدا جدا تجاوز  
 العشرة واما علی فروی عنہ الکثیر  
 (آفاق ج ۲ ص ۳۲۸)

دوسرے خلفاء کے بارے میں تحریر کرتے ہیں۔  
 والروایۃ عن الثالثۃ نزرۃ جدا  
 (آفاق ج ۲ ص ۳۲۸)

بہر حال امیر المؤمنین کو جہاں تفسیر میں نمایاں امتیاز حاصل ہوا اس کی تدوین میں بھی تقدم حاصل ہے اور وہ افراد جنہوں نے تفسیر کی تدوین کی یا تفسیر میں شہرت پائی ان کا سلسلہ تلمذ بھی آپ تک منتہی ہوتا ہے۔ چنانچہ ان میں سے ایک مشہور مفسر ابن عباس ہیں جنہیں پیغمبر نے یہ دعویٰ بھی کیا کہ  
 علمہ الحکمۃ و تاویل الكتاب  
 (طبقات ابن سعد ج ۲ ص ۳۶۵)

ابن عباس کی طرف منسوب ایک تفسیر تنزیہ المقباس مطبوعہ صورت میں موجود ہے مگر یہ خود ان کی مدون کردہ نہیں ہے بلکہ جو تفسیری روایات ان کی طرف منسوب ہیں انہیں ابو طاہر محمد بن یعقوب فیروز آبادی متوفی ۸۱۵ھ جمع کر دیا ہے۔ ابن عباس کا قول ہے۔

کلما تکلمت بہ فی التفسیر فانا اخذتہ  
 عن علی کرم اللہ وجہہ (سیر حلبیہ ج ۲ ص ۴۲)  
 میں نے تفسیر کے سلسلہ میں جو کچھ بیان کیا ہے وہ  
 میں نے حضرت علی سے اخذ کیا ہے۔  
 دوسرے میثم ابن یحییٰ تمار ہیں جنہوں نے امیر المؤمنین سے قرآن پڑھا اور علم تاویل سیکھا۔ چنانچہ انہوں نے  
 ایک موقع پر ابن عباس سے کہا۔

یا ابن عباس سلنی ما شئت من تفسیر  
 القرآن فان قرأت تنزیلہ علی امیر المؤمنین  
 فعلمتی تاویلہ  
 (بحار الانوار ج ۹ ص ۶۳۰)

ابن عباس نے قلم دوات طلب کر کے ان کے افادات کو تلمذ کر لیا۔

جابر بن عبد اللہ انصاری اور ابی ابن کعب نے بھی حضرت سے استفادہ کیا اور طبقہ اولیٰ کے مفسرین میں سے سعید بن جبیر البصری اور طاؤس ابن کیسان یمانی، ابن عباس کے واسطے سے حضرت کے فیوض علمیہ سے مستفید ہو کر علم تفسیر میں نامور ہوئے۔  
ذیل میں حضرت کے کلمات کی روشنی میں سورہ فاتحہ کا ایک تفسیری خاکہ درج کیا جاتا ہے۔

## تفسیر سورہ فاتحہ

سورہ فاتحہ قرآن مجید کا پہلا سورہ ہے جو فاتحۃ الكتاب ام القرآن اور سبع مثانی کے نام سے موسوم ہے اسے فاتحۃ الكتاب قرآن مجید کا افتتاحیہ ہونے کی بنا پر کہا گیا ہے اور ام القرآن اس لئے کہ یہ سورہ تمام مطالب قرآنی کا خلاصہ اپنے اندر رکھتا ہے اور سبع مثانی (سات دہرائی جانے والی آیتیں) اس وجہ سے کہ ہر نماز کی پہلی اور دوسری رکعت میں اس کا دہرانا واجب ہے۔ قرآن مجید میں ہے۔  
ولقد آتيناك سبعا من المثاني  
امير المؤمنين کا ارشاد ہے۔

السبع المثاني فاتحۃ الكتاب  
سبع مثانی سے مراد سورہ فاتحہ ہے۔  
بعض مفسرین نے اس سورہ کو مدنی لکھا ہے اور بعض کا قول یہ ہے کہ یہ سورہ ایک دفعہ مکہ میں نازل ہوا،  
اور ایک دفعہ مدینہ میں اور اسی تکرار نزول کی وجہ سے اسے سبع مثانی کہا گیا ہے لیکن اکثر کے نزدیک یہ سورہ مکہ  
ہے اور یہی امیر المؤمنین سے مروی ہے چنانچہ ابن جوزی نے تحریر کیا ہے۔  
انها مكيّة وهو مروى عن علي ابن  
ابى طالب (زاد المسير ج ۱ ص ۱۰)  
سے مروی ہے۔

حضرت کا یہ قول ہی مشہور و معتبر ہے اور اس کا واضح ثبوت یہ ہے کہ سبعا من المثاني جس سے مراد  
سورہ فاتحہ ہے۔ سورہ حجر کی آیت ہے اور سورہ حجر بالاتفاق مکی ہے لہذا سورہ فاتحہ کو بھی مکی ہونا چاہیے اور  
اس لئے بھی کہ سورہ فاتحہ نماز کا لازمی جزو ہے اور نماز مکہ ہی میں شروع ہو چکی تھی۔

یہ سورہ سات آیتوں پر مشتمل ہے اور پہلی آیت بِسْمِ اللّٰهِ الرَّحْمٰنِ الرَّحِیْمِ ہے۔ علامہ سیوطی تحریر کرتے ہیں۔  
انه سئل عن السبع المثاني فقال الحمد  
لله رب العالمين فقيل له انها هي ست  
آيات فقال بسم الله الرحمن الرحيم  
آیت (اتقان ج ۱ ص ۷۹)  
حضرت علی سے سبع مثانی کے بارے میں پوچھا گیا۔  
آپ نے فرمایا کہ اس سے مراد سورہ الحمد ہے کہا گیا  
کہ اس سے چھ آیتیں ہیں فرمایا کہ بسم اللہ الرحمن  
الرحیم بھی تو ایک آیت ہے۔

پیغمبر اکرم بھی بسم اللہ کو سورہ فاتحہ کا جزو قرار دیتے ہوئے فرماتے ہیں۔

فاتحہ کتاب سبع آیات اولهن بسم الله الرحمن الرحيم (تفسیر بیضاوی ص ۳)

سورہ فاتحہ کی سات آیتیں ہیں اور ان میں کی پہلی آیت بسم اللہ الرحمن الرحیم ہے۔ جو لوگ بسم اللہ کو سورہ فاتحہ کا جزو نہیں سمجھتے وہ سات آیتوں کی گنتی اس طرح پوری کرتے ہیں کہ صراط الذین انعمت علیہم کو چھٹی آیت اور غیر المغضوب علیہم ولا الضالین کو ساتویں آیت قرار دیتے ہیں اور جو اسے جزو سورہ سمجھتے ہیں ان کے نزدیک یہ ایک ہی آیت ہے اور یہی صحیح ہے جیسا کہ حدیث نبوی سے ظاہر ہے کہ بسم اللہ سورہ فاتحہ کی پہلی آیت اور اس کا جزو ہے بلکہ دوسرے سوروں میں بھی اس کی حیثیت جزو سورہ اور مستقل آیت کی ہے چنانچہ امیر المؤمنین کا ارشاد ہے۔

والتسمیة فی اول کل سورة آية منها وانما کان يعرف القضاء السورة بنزولها (صافی)

ہر سورہ میں بسم اللہ اس سورہ کی ایک آیت ہے اور اس کے نازل ہونے ہی سے معلوم ہوتا تھا کہ پہلا سورہ ختم ہو گیا ہے۔

البتة سورة براءت کے شروع میں بسم اللہ نہیں ہے چنانچہ امیر المؤمنین کا ارشاد ہے۔ سورہ براءت کے شروع میں بسم اللہ الرحمن الرحیم نہیں ہے اس لئے کہ بسم اللہ امان و رحمت کے لئے ہے اور سورہ براءت امان کی برطرفی اور تلواریں کے لئے نازل ہوا ہے۔

لا یرینزل بسم الله الرحمن الرحيم علی راس سورة براءة لان بسم الله للامان والرحمة ونزلت براءة لرفع الامان وللسيف (جوامع الجامع طبری)

بہر حال بسم اللہ سورہ فاتحہ کا ایک جزو ہے جسے نماز میں سورہ فاتحہ کے ساتھ پڑھنا ضروری ہے کیونکہ سورہ فاتحہ نماز کا لازمی جزو ہے جیسا کہ حدیث میں وارد ہے کہ لا صلوة الا بقراءة فاتحہ (سورہ فاتحہ کے بغیر نماز نہیں ہوتی) اور بسم اللہ سورہ فاتحہ کی ایک آیت ہے جس کے بغیر سورت کی تکمیل نہیں ہوتی۔ امیر المؤمنین نے کچھ لوگوں کے بارے میں سنا کہ وہ سورہ فاتحہ کے ساتھ بسم اللہ نہیں پڑھتے۔ آپ نے اس پر کبڑا کر فرمایا۔

ھی آیت من کتاب الله الساهم ایہا الشیطان (تفسیر برہان)

صحابہ بسم اللہ کو نہ صرف سورہ فاتحہ بلکہ سورہ براءت کے علاوہ ہر سورت کا جزو سمجھتے تھے اور فردی و باجماعت نمازوں میں برابر پڑھتے اور سنتے آئے تھے اس لئے جب معاویہ نے مدینہ میں نماز بالجہر پڑھائی اور سورہ فاتحہ کے بعد دوسرا سورہ بغیر بسم اللہ کے پڑھ دیا تو ہر طرف سے انصار و مہاجرین کی آوازیں آئیں کہ یا معاویة اسرت الصلوة ام نسیت یا معاویة تم نے نماز میں چوری کی ہے یا بھول کر ایسا کیا ہے۔

یا معاویة اسرت الصلوة ام نسیت (مستدرک حاکم ج ۱ ص ۲۳۳)

امیر المؤمنین تمام نمازوں میں وہ جہری ہوں یا انخافی بسم اللہ بلند آواز سے پڑھتے تھے۔ فخر الدین رازی تحریر کرتے ہیں۔

حضرت علی کا مسک چہر تھا اور وہ تمام نمازوں میں بسم اللہ بلند آواز سے پڑھتے تھے۔

رسول اللہ صلی اللہ علیہ وآلہ وسلم بسم اللہ الرحمن الرحیم بلند آواز سے پڑھتے تھے۔

رسول اللہ صلی اللہ علیہ وآلہ وسلم بسم اللہ الرحمن الرحیم اونچی آواز سے پڑھتے تھے۔

میں نے پیغمبر اکرم صلی اللہ علیہ وآلہ وسلم کے پیچھے نمازیں پڑھی ہیں اور ابو بکر عمر عثمان اور حضرت علی کی بھی اقتداء کی ہے وہ سب کے سب بسم اللہ الرحمن الرحیم بلند آواز سے پڑھتے تھے۔

سورہ فاتحہ اگرچہ سات آیتوں کا مختصر سا سورہ ہے مگر ان تمام تعلیمات پر حاوی ہے جو قرآن مجید میں بہ تفصیل بیان ہوئے ہیں۔ قرآن مجید کی تعلیمات کا بنیادی نقطہ اعتقاد اور عمل ہے۔ اعتقاد کا تعلق مبداء و معاد سے ہے۔ اور عمل کا تعلق عبادت و استمداد سے چنانچہ الحمد للہ میں مبداء کا ثبات کا ذکر ہے جو اپنے صفات جمالیہ و کمالیہ کی بنا پر ہر تائنس کا سزاوار ہے اور رب العالمین میں اس کی صفت ربوبیت کا اور الرحمن الرحیم میں اس کی صفت رحمت کا اور مالک یوم الدین میں اس کی صفت عدالت اور جزا و مکافات کے قانون کا تذکرہ ہے اور ایاک نعبد و ایاک نستعین میں اس کی عبادت و پریشی اور اس سے استعانت کا اعتراف ہے اور اهدنا الصراط المستقیم میں اس سے ہدایت و استقامت کی طلب و خواہش ہے کیونکہ وہی ہدایت کی توفیق دیتا اور رہنمائی کا مرد و ساماں کرتا ہے۔ پھر اطاعت و عصیان کے اعتبار سے انسانوں کے تین گروہوں کا ذکر کیا ہے۔ پہلا گروہ وہ جو راہ راست پر ثابت قدم ہے۔ یہ انعام یافتہ گروہ ہے کیونکہ ہدایت اور ہدایت پر ثبات سب سے بڑا انعام ہے اور دوسرا گروہ وہ جو ہوائے نفس کے زہرا اثر عمداً حق سے روگرداں ہے۔ یہ گروہ وہ ہے جو اپنی کجروی و کج ذہنی کے نتیجے میں غضب الہی کا مستحق ہے اور تیسرا گروہ وہ جو اپنی کوتاہی کی بنا پر گمراہی میں پڑا ہوا ہے۔ پہلے گروہ کی طرف صراط الذین انعمت علیہم سے اور دوسرے گروہ کی غیباً الم غضوب علیہم سے اور تیسرے گروہ کی طرف ولا الضالین سے اشارہ کیا ہے۔ اس طرح اعتقاد و عمل اور ان پر مرتب ہونے والے نتائج و اثرات کا اس میں ذکر آ گیا ہے اور یہی اعتقاد کی پختگی اور عمل کی درستی قرآن کا بنیادی مقصد ہے جو اس سورہ میں اجمالاً بیان

ان علیا کان مذہبہ الجہر بلسم اللہ فی جمیع الصلوات (تفسیر کبیر ج ۱ ص ۱۵۹)

یہی پیغمبر اکرم کا مسک اور ان کا طرز عمل تھا چنانچہ ابو ہریرہ دوسری کہتے ہیں۔ کان رسول اللہ صلی اللہ علیہ یجہر بلسم اللہ الرحمن الرحیم (مشترک حاکم ج ۱ ص ۲۳۲)

ابن عباس کہتے ہیں۔ کان رسول اللہ صلی اللہ علیہ وآلہ وسلم یجہر بلسم اللہ الرحمن الرحیم (مشترک حاکم ج ۱ ص ۲۳۲)

انس ابن مالک کہتے ہیں کہ صلیت خلف النبی صلی اللہ علیہ وآلہ وسلم وخلف ابی بکر وخلف عمر وخلف عثمان وخلف علی فکلہم کانوا یجہرون بقراءۃ بسم اللہ الرحمن الرحیم (مشترک حاکم ج ۱ ص ۲۳۲)

کر دیا گیا ہے۔ امیر المؤمنین نے اس سورہ کی جامعیت کی طرف اشارہ کرتے ہوئے فرمایا ہے۔

علم القرآن کلمہ فی سورۃ الفاتحۃ (بحار الانوار)  
 قرآن کا پورا علم سورہ فاتحہ میں سمو دیا گیا ہے۔  
 سورہ فاتحہ میں قرآنی معارف راز مہربستہ کی صورت میں موجود ہیں مگر عام اہل علم ظواہر الفاظ کی حد تک معانی کی نقاب کشائی کر سکتے ہیں اور اس کے بواطن کی عمیق گہرائیوں تک پہنچ کر اس کے حکم و اسرار کا استخراج ان کے بس کی بات نہیں ہے یہ راسخون فی العلم اور وارثان علم نبوت کا کام ہے کہ وہ ایک ایک لفظ اور ایک ایک حرف سے علوم و معارف کے دفتر ترتیب دیں۔ چنانچہ ایک مرتبہ ابن عباس رات کے وقت امیر المؤمنین کے ہاں آئے اور تفسیر قرآن کے متعلق کچھ سمجھنا چاہا۔ حضرت نے فرمایا کہ قرآن کا پہلا سورہ کون سا ہے کہا سورہ فاتحہ فرمایا سورہ فاتحہ کی ابتدا کیا ہے کہا بسم اللہ فرمایا بسم اللہ کی ابتدا کیا ہے کہا بسم فرمایا بسم کی ابتدا کیا ہے کہا بیا اس کے بعد حضرت نے باکی تفسیر کرنا شروع کی یہاں تک کہ صبح ہو گئی اور یہ کہہ کر سلسلہ بیان ختم کیا کہ

فونز ادنا اللیل لزدنا (تفسیر برہان)  
 اگر رات میں اور گنجائش ہوتی تو ہم اور بیان کرتے  
 حضرت کا مشہور قول ہے کہ

لو شئت لا وقرت سبعین بعدا من تفسیر  
 فاتحۃ الكتاب (احیاء العلوم ج ۱ ص ۲۶۰)  
 اگر میں سورہ فاتحہ کی تفسیر بیان کروں تو ستر  
 اونٹوں کے بار کے برابر ہو جائے۔

اب اس سورہ کی ہر آیت کے ذیل میں حضرت کا ایک ایک تفسیری قول درج کیا جاتا ہے۔  
 بِسْمِ اللّٰهِ الرَّحْمٰنِ الرَّحِیْمِ خدا کے نام سے شروع کرتا ہوں جو رحمن و رحیم ہے " آیت کے شروع میں باحرف جار اور اسم مجرور ہے۔ کلام عرب میں جار و مجرور کا کوئی نہ کوئی متعلق ضرور ہوتا ہے یہاں لفظ ابتداء قرآنیا گیا ہے اسی متعلق کی بنا پر بسم اللہ کا ترجمہ اللہ کے نام پر شروع کرتا ہوں " کیا جاتا ہے۔ حضرت نے اس کی تفسیر کے سلسلہ میں فرمایا۔

استعین علی امورہ کلہا باللہ الذی  
 لا تحق العبادة الا لہ المغیث اذا استغیث  
 والمجیب اذا ادعی  
 (صافی)  
 میں ہر کام میں اس اللہ سے مدد مانگتا ہوں جس  
 کے علاوہ کوئی عبادت کا سزاوار نہیں ہے جب  
 اس سے فریاد کی جاتی ہے تو فریاد کو پہنچتا ہے  
 اور جب اسے پکارا جاتا ہے تو سنتا ہے۔

الحمد لله "تمام تکریم اللہ کے لئے ہے" حمد کے معنی توصیف و ثناء کے ہیں اور اللہ کی ان گنت نعمتوں اور بے پایاں احسانوں کا تقاضا یہ ہے کہ اس کی تحمید و ستائش کی جائے اور یہ حمد و ستائش ایک طرح سے اعتراف ہے اس کے انعامات و احسانات کا چنانچہ ایک شخص نے حضرت سے الحمد لله کے بارے میں دریافت کیا تو آپ نے فرمایا۔

ان الله عرف عباده بعض نعمة  
 اللہ نے اپنے بندوں کو اپنی نعمتیں اجمالی طور پر

پہنچوانی ہیں اور یہ بات ان کے بس میں نہیں ہے کہ  
اس کی تمام نعمتوں کو بالتفصیل پہچان سکیں اس لئے  
کہ زمان کا شمار ہو سکتا ہے اور نہ انہیں جانا ہو سکتا  
ہے لہذا اس نے فرمایا کہ تم یہ کہو کہ تمام حمد اللہ کے لئے  
ہے ان نعمات کے مقابلہ میں جو اس نے ہمیں  
دئے ہیں۔

عليهم جملا اذ لا يقتدرون على  
معرفة جميعها بالتفصيل لانها  
اكثر من ان تحصى او تعرف  
فقال قولوا الحمد لله على  
ما انعم به علينا  
(صافی)

اللہ اس ان دیکھی اور غیر محسوس ہستی کا اسم ذات ہے جس کے ادراک سے بشری عقول عاجز اور انسانی  
حواس در ماندہ ہیں وہ ہمارے ادراک سے بالاتر ہے اور جوں جوں اس ذات مجرد کے بارے میں غور و خوض کیا جاتا ہے  
حیرت و سرگشتگی بڑھتی ہی جاتی ہے۔ حضرت فرماتے ہیں۔

اللہ سے مراد وہ معبود ہے جس کے بارے میں کائنات  
حیران و سرگرداں ہے۔

الله معناه المعبود الذي ياله  
فيه الخلق (توحید صدوق)

اگرچہ وہ تعقل و ادراک کے حدود سے باہر ہے مگر انسان کائنات کو دیکھ کر خالق کائنات کا شعوری احساس رکھتا  
ہے اور اسے آخری امید گاہ سمجھ کر اپنی حاجتیں اس سے وابستہ کرتا ہے۔ حضرت فرماتے ہیں۔

جب سب سے امیدیں منقطع ہو جاتی ہیں اور  
کوئی وسیلہ و ذریعہ باقی نہیں رہتا تو اللہ وہ ہے  
جس کی طرف ہر مخلوق حاجت روائی و مشکل کشائی  
میں رجوع کرتی ہے۔

هو الذي يتاله اليه كل مخلوق عند  
الحوائج والشدائد اذا انقطع  
الرجاء من كل من دونه و تقطع  
الاسباب من جميع من سواه (صافی)

رب العالمین ”وہ تمام جہانوں کا پالنے والا ہے“ رب صفت مشبہہ بمعنی اسم فاعل ہے جس کے معنی  
پرورش کرنے والے کے ہیں۔ مقصد یہ ہے کہ وہی تمام خلق کائنات کا پالنے والا اور ہر ایک کے حسب حال و  
حسب ضرورت زندگی و بقا کا سامان مہیا کرنے والا ہے۔ حضرت نے لفظ رب کی تفسیر کرتے ہوئے فرمایا ہے۔

وہ تمام خلایق کا مالک خالق اور جانی اور انجانی  
جگہوں سے رزق پہنچانے والا ہے۔

مالكهم وخالقهم ورائقهم  
ايهم من حيث يعلمون ولا يعلمون (برہان)

عربی زبان میں مالک کے لئے رب کی لفظ عام طور پر استعمال ہوتی ہے اللہ کے لئے اس کا استعمال اضافت کے  
ساتھ بھی ہوتا ہے اور بغیر اضافت کے بھی اور اللہ کے علاوہ دوسروں کے لئے اس کا استعمال اضافت کے ساتھ ہوگا چنانچہ قرآن مجید میں  
قال ارجع الى ربك  
پیغمبر اکرم نے ایک شخص سے کہا۔

دوسرے نے کہا اپنے مالک کے پاس پلٹ جاؤ۔  
کیا تم بکریوں کے مالک ہو یا اونٹوں کے

ارب غنم انت ام رب ابل

ایک عرب شاعر نے کہا ہے۔

فاذا انتشيت فنانى رب الخورنق والسدير  
جب میں نشہ کی حالت میں ہوتا ہوں تو میں اپنے کو شایان حیرہ کے خورنق و سدير کا مالک سمجھتا ہوں۔  
واذا صحوت فنانى رب الشويهة والبعير  
اور جب میں ہوش میں آتا ہوں تو بکریوں اور اونٹوں کا مالک رہ جاتا ہوں۔

مالک کو رب اس لئے کہا جاتا ہے کہ مالک ہی اپنی زیر ملکیت اشیاء کی دیکھ بھال کرتا اور ان کی زندگی و بقا کا نگران ہوتا ہے۔ دوسری لفظ خالق ہے۔ بظاہر خلق اور ربوبیت دو الگ الگ صفتیں ہیں اور خلق سے ربوبیت کا مفہوم نہیں نکلتا مگر حقیقت یہ ہے کہ جہاں تخلیق کسی مقصد کے پیش نظر ہوگی وہاں ربوبیت کی کار فرمائی بھی لازمی ہوگی چنانچہ یہ صفت ربوبیت ہی کا تقاضا تھا کہ اس نے کائنات کو پیدا کیا تاکہ اس کی ربوبیت کا فیضان جاری و ساری ہو اور ہر اعلیٰ و ادنیٰ اس سے بہرہ یاب ہو لہذا اللہ کی صفت تخلیق سے ربوبیت کو اور ربوبیت سے تخلیق کو الگ نہیں کیا جاسکتا۔ تیسری لفظ رازق ہے رزق سے مراد ہر وہ چیز ہے جس سے زندگی و وجود کی بقا اور نشوونما کی تکمیل و البرتہ ہے۔

ان چیزوں کے مہیا کرنے کا نام رازقیت ہے اور ان اشیاء کے تسلسل کا نام ربوبیت ہے لہذا جو رزق رسانی سے تربیت و پرورش کا سلسلہ جاری کئے ہوئے ہے وہ رازق بھی ہوگا۔

الرحمن الرحيم "جو رحمن اور رحيم دونوں کا ماخذ رحم ہے جو اللہ کی صفت رحمت کا پتا دیتے ہیں۔ ان دونوں میں فرق یہ ہے کہ رحمن اس رحمت کو بتاتا ہے جو عام اور سب کو شامل ہے اور رحيم اس رحمت کی خبر دیتا ہے جو مومنین سے مخصوص ہے۔ امیر المومنین کا ارشاد ہے۔

الرحمن الذى يرحم ببسط الرزق  
علينا الرحيم بنا فى ادياننا و دنيا  
و آخرتنا (توحيد صدوق)  
رزق کے پھیلاؤ کی بنا پر وہ رحمن ہے اور دین و دنیا میں توفیق دینے اور آخرت کی کامیابی عطا کرنے کی بنا پر وہ رحيم ہے۔

خداوند عالم کی وہ رحمت جو دنیا میں جاری و ساری ہے عمومیت کی حامل ہے۔ چنانچہ اس نے دنیوی سامان معیشت کو طبعی قوانین کے تابع رکھا ہے اور ان قوانین کے نتائج سب کے لئے یکساں قرار دئے ہیں خواہ کوئی کافر ہو یا مسلمان مطیع ہو یا نافرمان دنیوی نعمتوں سے استفادہ کا موقع جس طرح ایک مومن و مسلم کو حاصل ہے اسی طرح ایک کافر کو بھی میسر ہے دونوں کیلئے سر و سامان زندگی موجود اور رزق درازی کے اسباب فراہم ہیں اور اس کی عمومی رحمت کا تقاضا بھی یہی ہے کہ بلا امتیاز کفر و اسلام سب کی پرورش کا سر و سامان کرے اور اس کی خصوصی رحمت مومنین تک محدود ہے کہ دنیا میں انہیں ایمان و عمل صالح کی توفیق بخشی اور آخرت میں فوز و کامرانی ان کے پائے نام کی اگرچہ دنیا میں انہیں تکالیف و شدائد کا سامنا بھی کرنا پڑتا ہے مگر یہ رنج و زحمت اور دنیوی خوشحالی سے محرومی اللہ کی



غضبناکی کا نتیجہ نہیں ہے کہ انہیں اخروی رحمت سے محروم قرار دے لیا جائے اور کفار پر دنیوی نعمتوں کی فراوانی ان سے خوشنودی کا اظہار نہیں ہے کہ آخرت میں اس کے غضب سے بچ جائیں۔ خداوند عالم کی ذات غضب و رحمت دونوں کی مظہر ہے اسے ایک جگہ رحمت کے تقاضوں کو بروٹھے کا ر لانا دوسری جگہ غضب کے اظہار سے مانع نہیں ہوتا اور ایک جگہ غضب کی نمود دوسری جگہ رحمت کی کار فرمائی سے عنان گیر نہیں ہوتی۔ چنانچہ امیر المومنین فرماتے ہیں۔

لا یشغلہ غضب عن رحمتہ ولا  
تلہیہ رحمتہ من عتاب  
(سبح البلاغہ)

مالک یوم الدین ”وہ روز جزاء کا مالک ہے“ دین کے معنی جزاء و مکافات کے ہیں اور یوم الدین سے مراد یوم حشر ہے جس میں اچھے کاموں کی جزا اور بُرے کاموں کی سزا دی جائے گی۔ اس دن تمام اختیارات اللہ کو ہوں گے اور ہر چیز اسی کے قبضہ قدرت میں ہوگی یوں تو دنیا و آخرت میں اللہ ہی مالک و مختار ہے مگر آیت میں یوم آخرت کی تخصیص اس بنا پر ہے کہ دنیا میں اللہ کے علاوہ انسان بھی مالک کہلاتے اور سمجھے جاتے ہیں اگرچہ ان کی ملکیت چند روزہ اور عارضی ہوتی ہے اور آخرت میں تو صرف اللہ ہی ہر لحاظ سے مالک ہوگا اور اس کے علاوہ نہ کوئی مالک ہوگا اور نہ کوئی صاحب اختیار و مقدرت چنانچہ امیر المومنین کا ارشاد ہے۔

انہ یملک ذوا صی الخلق یوم  
القیامۃ (بخاری)

ایاک نعبد و ایاک نستعین ”ہم تیری ہی عبادت کرتے ہیں اور تجھ ہی سے مدد مانگتے ہیں“ اس آیت میں عبادت و استعانت دونوں کا حصر اللہ کی ذات میں کیا گیا ہے یعنی صرف وہی عبادت کا سزاوار ہے اور بس اسی سے مدد مانگی جاسکتی ہے اگر اس کی مدد کا سلسلہ منقطع ہو جائے تو نہ عبادت ہو سکتی ہے اور نہ کوئی نیک کام انجام دیا جاسکتا ہے اگرچہ انسان اپنے ارادہ و اختیار سے عبادت کرتا ہے مگر اعضاء و جوارح اور قوت و طاقت اسی کی دی ہوئی ہے اور عمل خیر کی توفیق بھی اسی کی طرف سے ہوتی ہے لہذا عبادت کے ساتھ استعانت کے پیوند کے معنی یہ ہوں گے کہ ہم اسی کی عبادت کرتے ہیں اور اس عبادت کے بجالاتے کی توفیق اور قوت و طاقت کی بجالی بھی اسی سے طلب کرتے ہیں کیونکہ اس کی توفیق و اعانت نہ ہو تو نہ شیطان کے دوسوں اور نفس کی چیرہ دستیوں سے بچا جاسکتا ہے اور نہ عبادت و اعمال خیر کو تمام تک پہنچایا جاسکتا ہے۔ اگر کوئی شخص یہ عقیدہ رکھے کہ وہ مستقلاً اعمال و عبادات بجالاتا ہے اور اس میں اللہ کی مدد و توفیق کا کوئی عمل دخل نہیں ہے وہ مفوضہ کے طریق کار کا پیرو ہوگا اور جو معبود حقیقی کی پرستش میں دوسروں کو بھی شریک کرے وہ شرک کا مرتکب قرار پائے گا چنانچہ امیر المومنین اس آیت کی تفسیر کے سلسلہ میں فرماتے ہیں۔

انا نعبد اللہ ولا نشرك به شیئاً ہم اللہ کی عبادت کرتے ہیں اور کسی چیز کو اس کا

وانا نستعين بالله عزوجل  
على الشيطان الرجيم  
شريك نہیں ٹھہرتے اور شیطان مردود کے خلاف  
اس سے مدد چاہتے ہیں۔

اهدنا الصراط المستقیم ”ہمیں سیدھے راستے کی ہدایت فرما“ ہدایت کے معنی رہبری اور ہنائی کے ہیں اور صراط مستقیم سے مراد دین اسلام ہے جو بیڑھی میڑھی راہوں میں سیدھی راہ ہے اور اسی راہ کی طرف ہدایت و رہنمائی کی ہر نماز میں دعا مانگی جاتی ہے اس ہدایت طلبی کے معنی یہ نہیں ہیں کہ دعا مانگنے والا صراط مستقیم پر نہیں ہے یا اسے صراط مستقیم پر ہونے میں شبہ ہے بلکہ یہاں ہدایت کے معنی ثبات و استقامت کے ہیں۔ اگر ایک شخص دوسرے آدمی سے جو بیٹھا ہوا ہو یہ کہے کہ میرے واپس آنے تک بیٹھے رہو تو اس کے یہ معنی نہیں لئے جائیں گے کہ وہ بیٹھا ہوا نہیں ہے بلکہ مقصد یہ ہو گا کہ جس طرح بیٹھا ہے اسی طرح بیٹھا ہے اسی طرح اللہ سے طلب ہدایت کے معنی یہ ہیں کہ جس طرح تو نے پہلے ہماری رہنمائی کی ہے اسی طرح ہر لمحہ و ہر آن ہماری ہدایت کا سلسلہ جاری رکھ اور ہمیں راہ حق پر ثبات کی توفیق دے چنانچہ امیر المؤمنین نے اس آیت کی تفسیر ان الفاظ میں کی ہے۔

ادم لنا توفيق الذى اطعناك  
به فى ماضى ايامنا حتى  
نطيعك فى مستقبل اعمارنا  
(صافى)

اپنی اس توفیق کا سلسلہ ہمیشہ جاری رکھ جس کے ذریعہ ہم نے اپنے گزشتہ دنوں میں تیری اطاعت کی یہاں تک کہ ہم اپنی زندگی کے آنے والے دنوں میں تیری اطاعت کرتے رہیں۔

اس معنی کی شاہد یہ آیت قرآنی ہے۔

وان هذا صراطى مستقيما فاتبعوه  
ولا تتبعوا السبل فتفرق بكم  
عن سبيله

اور یہی میرا سیدھا راستہ ہے تم اسی پر چلتے رہو اور دوسری راہوں پر نہ چلنے لگو کہ وہ تمہیں خدا کی راہ سے ہٹا کر پراگندہ و منتشر کر دیں۔

اللہ نے پہلے صراط مستقیم کے متعلق یہ بتایا کہ وہ سیدھا راستہ ہے جس میں کوئی کجی الجھاؤ اور پیچیدگی نہیں ہے اور پھر اس کی پیروی کا حکم دیا اور پیروی کے معنی یہی ہیں کہ اس پر ثبات قدم کے ساتھ جما جائے تاکہ بیڑھی نہ چھی راہوں میں بھٹکنے سے محفوظ رہیں۔

صراط الذين انعمت عليهم ”ان لوگوں کا راستا جن پر تو نے انعام کیا ہے“ آیت کے اس جزو میں صراط مستقیم کی نشاندہی کی گئی ہے کہ وہ ان لوگوں کا راستا ہے جن پر اللہ کے انعامات ہوئے یہ انعامات مال و زر جاہ و حشم اور شاہی و فرمانروائی کی صورت میں نہ تھے کہ دولت مندوں اور شہنشاہوں کے طریق کار کی روشنی میں صراط مستقیم کا سراغ لگایا جائے بلکہ یہ نبیوں راستبازوں شہیدوں اور نیک بندوں کی شاہراہ ہے۔ چنانچہ امیر المؤمنین فرماتے ہیں۔

هم الذين قال الله تعالى من  
وهو لى لوگ ہیں جن کے بارے میں اللہ تعالیٰ نے

فرمایا ہے کہ جنہوں نے اللہ اور رسول کی اطاعت کی وہ تو ان لوگوں کے ساتھ ہوں گے جن پر اللہ نے انعام کیا ہے یہ انعام یافتہ گروہ نبیوں صدیقیوں شہیدوں اور نیکو کاروں کا ہے اور یہ لوگ کیا ہی اچھے ساتھی ہیں۔

يطع الله والرسول فاولئك مع الذين انعم الله عليهم من النبيين والصدیقین والشهداء والصالحین وحسن اولئک رفیقاً

**غیر اہل غضوب علیہم ولا الضالین** نہ ان کا راستا جن پر غضب ہوا اور نہ ان کا جو گمراہ ہوں " یہ صراط مستقیم کی دوسری پہچان ہے یعنی سیدھی راہ وہ ہوگی جو مورد غضب قرار پانے والوں اور گمراہ ہونے والوں کی راہ نہ ہو۔ مغضوبین سے مراد وہ گروہ ہے جو حق کو جاننے پہچاننے کے باوجود حق کو ماننے سے انکار کرے اور ضالین کا گروہ وہ ہے جو حق کو پہچاننے کی کوشش ہی نہ کرے اور تحقیق حق کے بجائے جس عقیدہ پر ہے اسی عقیدہ پر جاسے۔ پہلا گروہ یہود کا ہے جن کا شریعہ اسلام کے خلاف ہمیشہ معاندانہ رہا اور حق کو سمجھنے کے باوجود عداوتی سے انحراف کرتے رہے اور اسی انکار و عناد کے نتیجے میں غضب الہی کے تحت قرار پانے والے اور دوسرا گروہ نصاریٰ کا ہے جن کا طرز عمل اگرچہ معاندانہ نہ تھا مگر وہ عصبیت کا شکار ہو گئے اور راہ حق سے ہٹ گئے گمراہی میں پڑے رہے۔ یہ دونوں گروہ مغضوبین و ضالین کا واضح مصداق ہیں چنانچہ قیصر روم نے امیر المؤمنین سے دریافت کیا کہ سورہ فاتحہ میں جنہیں مغضوبین اور ضالین کہا گیا ہے وہ کون لوگ ہیں حضرت نے جواب دیا کہ مغضوبین سے مراد یہود ہیں جیسا کہ اللہ نے ان کے بارے میں فرمایا ہے۔

اور وہ اللہ کے غضب میں گرفتار ہو گئے۔

وباء وبغضب من الله

اور ضالین سے مراد نصاریٰ ہیں جیسا کہ قرآن مجید میں ہے۔

وہ سیدھی راہ سے ہٹ گئے۔

وضلوا عن سواء السبیل

حضرت نے مغضوبین و ضالین کے تحت یہود و نصاریٰ کا ذکر ان کے مغضوبیت و گمراہی میں نمایاں ہونے کی وجہ سے کیا ہے یہ مقصد نہیں کہ مغضوبین سے مراد صرف یہود اور ضالین سے مراد صرف نصاریٰ ہیں بلکہ جو بھی حق کو سمجھنے کے باوجود حق سے من موڑے وہ مغضوب ہو گا اور جو بھی حق کو تلاش کرنے کے بجائے باطل عقیدہ پر جاملے وہ گمراہ ہو گا چنانچہ حضرت کا ارشاد ہے۔

جو بھی اللہ کے ساتھ کفر اختیار کرے وہ غضب الہی کا مستحق اور اللہ کی راہ سے ہٹکا ہوا ہے۔

کل من کفر بالله فهو مغضوب علیہم  
وضال عن سبیل الله  
(صافی)

اس سورہ کے معانی جو حضرت کے ارشادات کی روشنی میں درج کئے گئے ہیں وہ مرتبہ چہرہ و ماخذ ہیں ان تمام بنیادی مطالب اور تفصیلات کا جو کتب تفاسیر میں تحریر ہیں۔

## تنویر قرآن

امیر المؤمنین علیہ السلام جو پیغمبر اکرم کے بعد قرآن مجید کے علوم و معارف اور آیات کے معانی و مطالب پر سب سے زیادہ گہری نظر رکھتے تھے انہوں نے جہاں ترتیب نزول کے مطابق قرآن کی جمع آوری فرمائی وہاں معانی و مطالب کے لحاظ سے آیات کی ترویج و تدوین بھی فرمائی اور ناسخ و منسوخ عام و خاص مطلق و مقید رخص و عزم محکم و تشاہیر و امثال مجمل و مبین وغیرہ کے تحت مندرجات قرآن کے الگ ابواب ترتیب دیئے اور قرآنی علوم شرح و بسط سے بیان کئے چنانچہ قرآن مجید کے بنیادی اقسام کے سلسلہ میں فرمایا:

ان الله تبارك وتعالى انزل القرآن  
على سبعة اقسام كل قسم منها كاف  
مشاف وهي امر وزجر وترغيب وترهيب  
وجدل ومثل وقصص (صافی)

خداوند تبارک و تعالیٰ نے قرآن مجید کو سات  
قسموں پر نازل کیا ہے اور ہر قسم اپنے مقام پر  
کافی و کافی ہے اور وہ سات قسمیں یہ ہیں امر نہی  
ترغیب ترغیب تجویف مجادلہ امثال اور قصص

اس اجمالی تقسیم کے بعد آیات کی ساٹھ قسمیں بیان فرمائی ہیں چنانچہ محمد بن ابراہیم ابن جعفر کی تفسیر جو حضرت  
کے ارشادات پر مشتمل ہے اور بحار الانوار کی انیسویں جلد میں چھبیس صفحات پر پھیلی ہوئی ہے ان ساٹھ اقسام کا تفصیلی  
بیان موجود ہے مثلاً قرآنی آیات میں کہاں لفظ عام اور معنی خاص ہیں اور کہاں لفظ خاص اور معنی عام ہیں کہاں  
پر لفظ واحد اور معنی جمع کے ہیں اور کہاں پر لفظ جمع ہے اور معنی واحد کے ہیں کہاں پر لفظ ماضی ہے اور معنی مستقبل کے ہیں کہاں  
پر الفاظ مختلف اور معانی متفق ہیں اور کہاں پر الفاظ متفق اور معانی مختلف ہیں اس طرح کہ ایک آیت میں ایک لفظ کے  
معنی کچھ اور ہیں ..... اور دوسری آیت میں کچھ اور مثلاً لفظ خلق مختلف جگہوں پر چار معنوں میں لفظ فتنہ پانچ  
معنوں میں لفظ نور چھ معنوں میں لفظ وحی سات معنوں میں اور لفظ تضاد میں معنوں میں وارد ہوا ہے یوہی لفظ  
امت ضلال ظلم شرک وغیرہ کے مختلف معانی ان کے مواقع استعمال کے لحاظ سے بیان فرمائے ہیں اور ہر معنی کے  
سلسلہ میں ایک یا چند آیتیں بطور استشاد پیش کی ہیں اسی طرح مختلف فرقوں بت پرست مجوس نصاریٰ یہود  
ملاحدہ جبریہ دہریہ وغیرہ کے عقائد باطلہ کی رد میں جو آیتیں وارد ہوئی ہیں انہیں الگ الگ عنوان کے تحت  
بیان کیا ہے بلاشبہ قرآنی آیات کی تنویر اور معانی و مطالب کے اعتبار سے ان کی تفسیر کی بنیاد آپ کے لائقوں  
پرٹی اور جن لوگوں نے معانی قرآن علوم قرآن اور احکام قرآن کے سلسلہ میں کام کیا ہے ان سب پر آپ کو تقدم حاصل ہے۔

## علم التجوید

اصطلاح قراء میں تجوید کے معنی یہ ہیں کہ الفاظ قرآن کو اس طرح پڑھا جائے کہ حروف اپنی صوتی کیفیت  
کے ساتھ اپنے محارج سے ادا ہوں اور جس مقام پر وقف ہونا چاہیے وہاں وقف کیا جائے اور جہاں وقف نہ ہونا

چاہیے وہاں وقت نہ کیا جائے۔ یہ علم اس اعتبار سے بڑی اہمیت رکھتا ہے کہ دنیا کے ہر مسلمان کے لئے وہ عرب کا باشندہ ہو یا عجم کا نماز میں قرآن کی تلاوت صحیح تلفظ کے ساتھ ضروری ہے اگر ادائے حروف میں صوتی کیفیت اور مخارج کا لحاظ نہ کیا جائے تو بعض حروف دوسرے حروف سے مشتبہ ہو جائیں گے جیسے ط اور ت، ہ اور ح، ض اور ذ وغیرہ جس سے یا تو معنی میں تغیر پیدا ہو جائے گا یا لفظ ہی بے معنی ہو جائے گا اس لئے نماز کی صحت اور قرآن کی لفظی و معنوی تحفظ کے لئے حروف کی صحیح ادائیگی اور وقت شناسی ضروری ہے۔

وقف یہ ہے کہ کسی کلمہ کے آخری حرف پر سانس روک کر ٹھہرا جائے یا متحرک کو ساکن کر دیا جائے یا گولت کو ہ سے یا تنوین مفتوح کو الف سے بدل دیا جائے۔ ایسے کلمہ پر وقف کرنا جسے اپنے ما بعد سے نہ لفظی تعلق ہو اور نہ معنوی وقت تام کہلاتا ہے جیسے اوشک ہمدانہ لعلون اگر ما بعد سے معنوی تعلق ہو اور لفظی تعلق نہ ہو تو یہ وقف کافی ہے جیسے لاریب فیہ اگر ما بعد سے صرف لفظی تعلق ہو تو وقف حسن ہے جیسے الحمد للہ اور اگر ما بعد سے لفظی و معنوی دونوں طرح کا تعلق ہو تو یہ وقف قبیح ہے جیسے الحمد پر وقف کیا جائے۔ تلاوت میں یہ امر ملحوظ ہونا چاہیے کہ کہاں پر وقف لازم ہے کہاں پر اولی کہاں پر جائز اور کہاں پر قبیح تاکہ یہ معلوم ہو سکے کہ یہاں پر آیت تمام ہے یا ناقص ہے۔

امیر المومنین حفظ قرآن کے ساتھ ادائے حروف و صحت تلفظ پر پورا اقدار رکھتے اور اوقاف کی پابندی کرتے تھے اور تزل قرآن کے معنی بھی یہی ہیں کہ تلاوت میں ان امور کا لحاظ رکھا جائے چنانچہ آپ سے زتل القرآن ترتیلاً (قرآن کو ٹھہر ٹھہر کر پڑھو) کے معنی دریافت کئے گئے تو آپ نے فرمایا۔

هو حفظ الوقوف و بیان الحروف  
ترتیل کے معنی اوقاف کی پابندی اور حروف کی  
صحیح ادائیگی کے ہیں۔ (صافی)

حفظ و قوف سے مراد وقف تام و وقف حسن کی پابندی ہے اور بیان حروف سے مراد یہ ہے کہ جن حروف کے تلفظ میں بھر پور آواز نکالنے کی ضرورت ہے انہیں بھر پور آواز سے نکالا جائے اور جن میں ہلکی اور باریک آواز نکالنے کی ضرورت ہے ان میں باریک آواز نکالی جائے اور جہاں زبان کو اوپر اٹھانے کی ضرورت ہے وہاں اوپر اٹھائی جائے اور جہاں نیچے لانے کی ضرورت ہے وہاں نیچے لایا جائے اور تمام حروف کو ان کے مخارج سے اس طرح ادا کیا جائے کہ ان کے صفات و کیفیات پورے طور پر نمایاں ہو جائیں اور ایک حرف دوسرے حرف سے مشتبہ نہ ہونے پائے۔

## آداب تلاوت

قرآن مجید حکم و معارف اور عبر و موعظ کا معدن اور اخلاق و آداب اور شرعی احکام کا ماخذ ہے اس لئے اس کے تعلیمات کو تازہ رکھنے کے لئے ضروری ہے کہ اس کی تلاوت و تکرار کا سلسلہ جاری رہے چنانچہ ارشاد باری تعالیٰ:

فاقرء واما تيسر من القرآن

جتنا قرآن باسانی پڑھ سکو پڑھ لیا کرو۔

قرآن مجید کی تلاوت عبادات میں شامل ہے اور دوسرے عبادات کی طرح اس کی تلاوت کے بھی کچھ آداب ہیں جنہیں ملحوظ رکھنا ضروری ہے تاکہ قرآن کی تلاوت اور دوسری کتابوں کے پڑھنے میں فرق و امتیاز رہے یہ آداب کچھ قاری قرآن سے متعلق ہیں کچھ عمومی تلاوت سے کچھ مخصوص سورتوں اور آیتوں کی تلاوت سے اور کچھ ختم قرآن سے ذیل میں حضرت کے چند ارشادات آداب تلاوت کے سلسلہ میں درج کئے جاتے ہیں۔

قاری قرآن کو چاہیے کہ وضو و طہارت کے ساتھ تلاوت کرے کیونکہ قرآن مجید کے حروف کو بغیر وضو کے چھونا جائز نہیں ہے اور اس کی حرمت و تقدیس کا تقاضا بھی یہی ہے چنانچہ حضرت کا ارشاد ہے۔

لا یقصر العاقل القرآن اذا کان علی غیر طہر حتی یتطہر لہ (تحف العقول)

جب تک کوئی عاقل و ذی شعور طہارت و پاکیزگی کی حالت میں نہ ہو قرآن کی تلاوت نہ کرے۔

حروف و الفاظ قرآن صاف ادا کرے اس طرح کہ مدقصر غنہ وغیرہ نمایاں ہوں اور اتنا تیز نہ پڑھے کہ الفاظ خلط ملط ہو جائیں اور نہ اتنا رک رک کر کہ مرتبط الفاظ کی کڑیاں الگ ہو جائیں۔ حضرت کا ارشاد ہے۔

بینہ تیینا ولا تنهذہ هذا الشعر ولا تنتثرہ نثر الرمل ولكن فزعوا قلوبکم القاسیتہ ولا یکن ہم احدکم آخر السورہ (مقدمہ صافی)

قرآن کے الفاظ کو واضح طور پر ظاہر کرو اور شعروں کی طرح جلد جلد نہ پڑھو اور نہ اس کے الفاظ کو ریت کے ذروں کی طرح بکھیرو بلکہ اپنے سخت دلوں میں خوف کا جذبہ پیدا کرو اور یہ طے نہ کرو کہ بہر حال سورہ کو ختم کرنا ہے۔

قرآن کی تلاوت کے ساتھ اس کے معانی پر نظر رکھے اور اس کے مطالب و مقاصد میں غور و خوض کرے چنانچہ قرآن مجید میں ہے۔

افلا یتدبرون القرآن ام علی قلوب اقفالہا

کیا یہ لوگ قرآن میں غور و فکر نہیں کرتے یا ان کے دلوں پر تالے پڑے ہیں۔

جب مسجات اخیرہ سورہ حدید حشر صف جمعہ لغابین اور اعلیٰ پڑھے تو سبحان اللہ الاعلیٰ کہے اور جب سورہ التین پڑھے تو آخر میں ونحن علی ذلک من الشاہدین کہے اور جب قولوا آمنا باللہ پڑھے تو آمنا باللہ کہے اور جب آیت ان اللہ وملئکتہ یصلون علی النبی پڑھے تو جس حالت میں ہو درود پڑھے اور جب قرآن ختم کرے تو دعائے ختم قرآن پڑھے۔ امیر المؤمنین ختم قرآن کے بعد یہ دعا پڑھتے تھے۔

اللہم اشرح بالقرآن صدری واستعمل بالقرآن بدنی ونور بالقرآن بصری واطلق بالقرآن لسانی

بار اہا قرآن کے ذریعہ میرا سینہ کشادہ کر قرآن کے ذریعہ میرے بدن کو مصروف عمل رکھ قرآن کے ذریعہ میری آنکھوں کو روشن کر اور قرآن

میرا دردِ زباں قرار دے اور جب تک تو مجھ  
زندہ رکھے اس سلسلہ میں میری مدد فرما کیونکہ قوت  
تو انانی کا سہارا ہے تو تُو ہے۔

واعنی علیہ ما البقیۃ فی فائزہ  
لاحول ولا قوۃ الا بک  
(بحار الانوار)

## قرآنی استخراج و استنباط

امیرالمومنین قرآن مجید سے اخذ و استنباط احکام میں حیرت انگیز دستگاہ رکھتے تھے اور جب کسی پیچیدہ  
مسئلہ میں ذہنی قوتیں سپر انداختہ اور فہم و فراست کی طاقتیں مضحیٰ سوجاتی تھیں تو آپ کا ذہن فوراً قرآن کی طرف  
پلٹتا اور مشکل سے مشکل مسئلہ کو قرآن کی روشنی میں حل کر دیتے اس طرح کہ نہ کسی کو لب کشائی کی جرأت ہوتی اور  
نہ قوت استدلال کے سامنے سوال و جواب کی نوبت آتی گویا قرآن مجید کا ایک ایک مخفی گوشہ اپنے تمام حقائق و معانی  
کے ساتھ آپ کی نظروں کے سامنے اس طرح روشن تھا جس طرح چشم بینا کے سامنے آفتاب کا طلوع اور سپیدہ  
سحر کی نمود۔ اس سلسلہ کے چند واقعات درج کئے جاتے ہیں جن سے آپ کے ذہنی استخراج اور قرآن پر ہمہ جہتی  
عبور کا اندازہ ہو سکتا ہے۔ ایک شخص نے آپ سے کہا کہ یا امیرالمومنین جن لوگوں سے ہم برسرِ پیکار ہیں انہیں کس نام  
سے یاد کریں جبکہ ہم اور وہ ایک ہی نبی کی امت ہیں ہمارا روزہ و نماز ایک اور حج ایک ہے فرمایا اسی نام سے یاد  
کر جس نام سے اللہ نے انہیں اپنی کتاب میں یاد کیا ہے کہا کہ مجھے تو کتاب اللہ کی ہر بات کا علم نہیں ہے فرمایا کیا تم  
نے یہ ارشادِ خداوندی نہیں سنا۔

اگر خدا چاہتا تو وہ لوگ آپس میں نہ لڑتے بعد  
اس کے کہ ان کے پاس روشن معجزے اچکے تھے  
مگر انہوں نے آپس میں اختلاف کیا ان میں سے  
بعض ایمان لائے اور بعض کافر ہوئے۔

ولو شاء اللہ ما اقتتل الذین من  
بعد ما جاؤتھم البینات و لکن  
اختلفوا فمنھم من آمننا ومنھم  
من کفر

ابن کواء نے حضرت سے پوچھا کہ کیا حضرت موسیٰ سے پہلے بھی اللہ کسی سے ہم کلام ہوا ہے فرمایا کہ ہاں اللہ  
نے ہر نیک و بد سے کلام کیا ہے اور سب نے جواب بھی دیا ہے کہا کہ وہ کیسے فرمایا کیا تم نے قرآن مجید میں یہ آیت  
نہیں پڑھی۔

اے رسول لوگوں کو وہ وقت یاد دلاؤ جب تمہارے  
پروردگار نے بنی آدم سے یعنی ان کی پشتوں سے  
پیدا ہونے والی نسلوں سے عہد لیا اور انہیں خود  
ان کے نفسوں پر گواہ بنایا کہ کیا میں تمہارا پروردگار

واذا اخذ ربک من بنی آدم من  
ظھورھم ذریتھم وانشھدھم  
علیٰ انفسھم الست بریکم قالوا  
بلی شھدنا

نہیں ہوں سب نے کہا ہاں، ہم اس کے گواہ ہیں۔  
حضرت نے ایک مرتبہ فرمایا کہ نماز سے فارغ ہو کر آسمان کی طرف ہاتھ اٹھا کر دُعا مانگو اس پر ایک شخص نے  
کہا کہ کیا اللہ ہر جگہ موجود نہیں ہے فرمایا ہاں وہ ہر جگہ ہے کہا کہ پھر کیا ضرورت ہے کہ آسمان کی طرف ہاتھ اٹھا کر  
دعا مانگی جائے فرمایا کیا تم نے اس آیت کی تلاوت نہیں کی۔

وَمَا تَعْدُونَ  
آسمان میں تمہارا رزق ہے اور وہ چیزیں جن کا  
تم سے وعدہ کیا گیا ہے۔

جب رزق اور ان چیزوں کا جن کا اللہ نے وعدہ کیا ہے محل آسمان ہے تو رزق اور وعدہ کی ہوئی چیزیں  
بھی وہیں سے طلب کی جائیں گی۔ قیصر روم نے معاویہ سے دریافت کیا کہ لاشے کیا ہے انہیں کوئی جواب نہ سوجھا  
تو عمر و ابن عاص نے کہا کہ یہ علی ہی بتا سکیں گے تم کسی شخص کو ایک گھوڑا لے کر ان کے پاس بھیجو اور وہ ان سے  
یہ کہے کہ یہ گھوڑا فروخت کے لئے ہے اور جب وہ قیمت دریافت کریں تو وہ لاشے بتائے اور وہ جو جواب  
دیں گے اس سے مسئلہ حل ہو جائے گا چنانچہ ان کا ایک آدمی گھوڑا لے کر حضرت کے پاس آیا اور بیچنے کا ارادہ  
ظاہر کیا آپ نے قیمت پوچھی تو اس نے کہا لاشے حضرت نے قبر سے کہا کہ گھوڑا لے لو اور اسے سحرا میں لے  
جا کر سراب (وہ چمکتی ہوئی ریت جس پر پانی کا دھوکا ہوتا ہے) دکھا دو کہ وہ لاشے ہے اور یہ آیت پڑھی۔

يَحْسِبُهُ الظَّهْمَانِ مَاءً حَتَّىٰ إِذَا  
جاءَهُ لَمْ يَجِدْهُ شَيْئًا  
پیا سا اسے پانی خیال کرتا ہے یہاں تک کہ جب  
اس کے پاس آیا تو اسے کچھ بھی نہ پایا۔

حضرت سے ایک شخص نے درد شکم کی شکایت کی فرمایا کہ تم اپنی بیوی سے کچھ رقم لو اور اس سے شہد  
خریدو اور اس میں بارش کا پانی ملا کر پیو پھر فرمایا کہ قرآن مجید میں بارش کے پانی کے بارے میں ارشاد ہے۔  
وانزلنا من السماء ماء مبارکاً  
اور شہد کے بارے میں ارشاد ہے۔

يَخْرُجُ مِنْ بَطُونِهَا شَرَابٌ مُخْتَلَفٌ  
الْوَانِهُ فِيهِ شِفَاءٌ لِلنَّاسِ  
مکھیوں کے پیٹ سے پینے کی چیز نکلتی ہے جو  
مختلف رنگوں کی ہوتی ہے اس میں لوگوں کے لئے  
شفا ہے۔

اور بیوی سے اس کی رضامندی سے لی ہوئی رقم کے بارے میں ارشاد ہے۔  
وان طين لکم عن شئ  
منہ نفسا فكلوا هنيئاً مرئياً  
اگر تمہاری عورتیں دلی رضامندی سے تمہیں اپنے  
مال میں سے کچھ دیں تو اسے پاکیزہ و گولا سمجھ کر  
کھاؤ برتو۔

لہذا جب کسی گوارا چیز کے ساتھ برکت اور شفا مندریک ہوگی تو تم انشاء اللہ شفا یاب ہو جاؤ گے۔



ایک مرتبہ فرمایا کہ عذابِ خدا سے دو چیزیں باعثِ امان تھیں۔ ایک ان میں سے اٹھ گئی مگر دوسری تمہارے پاس موجود ہے لہذا اسے مضبوطی سے تھامے رہو وہ امان جو اٹھالی گئی وہ رسول اللہ صلی اللہ علیہ وآلہ وسلم تھے جیسا کہ قرآن مجید میں ہے۔

وما كان الله ليعذبهم و  
انت فيهم  
اور وہ امان جو باقی ہے وہ توبہ و استغفار ہے جیسا کہ اللہ نے فرمایا ہے۔

وما كان الله معذبهم وهم  
يستغفرون  
اللہ ان لوگوں پر عذاب نہیں کرے گا جب تک  
تم ان میں موجود ہو۔  
لوگ توبہ و استغفار کر رہے ہوں گے۔

علامہ سید رضی نے کہا ہے کہ یہ بہترین استخراج ہے۔  
راس المجالوت نے حضرت سے دریافت کیا کہ تمام اشیاء کی اصل کیا ہے فرمایا پانی اور اس آیت کی تلاوت کی۔  
وجعلنا من الماء كل شئ حي  
ہم نے ہر ذی حیات کو پانی سے پیدا کیا ہے۔

## خواص سور و آیات

قرآن مجید اپنے اسلوب بیان اور حقائق آفرین مطالب کے اعتبار ہی سے معجزہ نہیں ہے بلکہ اپنے گونا گوں خواص و اثرات کے لحاظ سے بھی اعجازی شان کا حامل ہے اور موثر حقیقی نے جس طرح ہر چیز کا کوئی نہ کوئی خاصہ قرار دیا ہے اسی طرح قرآن کے الفاظ و حروف میں خواص و اثرات و دلویت کئے ہیں چنانچہ اس کے سور و آیات ہر مصیبت کی سپر ہر دکھ کا مداوا اور ہر درد کی دوا ہیں۔ امیر المؤمنین کا ارشاد ہے۔  
خیر الدواء القرآن (اتقان ص ۵۱۸) بہترین دوا قرآن ہے۔

امیر المؤمنین نے جہاں قرآن کے معانی و مطالب اور تفسیری نکات پر روشنی ڈالی ہے وہاں سور و آیات کے خواص و اثرات بھی بیان فرمائے ہیں۔ ان میں سے چند خواص تحریر کئے جاتے ہیں۔  
اگر کوئی شخص رات کو سوتے وقت سورۃ اخلاص پڑھے تو اللہ اپنے فرشتوں کے ذریعہ اس کی حفاظت و نگہداشت کرے گا اگر کوئی فقیر و نادار ہو تو جب اپنے گھر میں قدم رکھے تو گھر والوں پر سلام کرے اور اگر گھر میں کوئی نہ ہو تو السلام علینا من ربنا کہے اور سورۃ قل ھو اللہ احد کی تلاوت کرے انشاء اللہ فقر و تنگدستی سے نجات پائے گا۔ اگر کوئی شخص ہر جمعہ کو سورۃ نساء کی تلاوت کرے تو فشارِ قبر سے محفوظ رہے گا۔ اگر کوئی سفر پر جائے تو سوار ہوتے وقت سورۃ زخرف کی یہ آیت پڑھے انشاء اللہ سفر پر امن رہے گا۔  
سبحان الذی سخر لنا هذا پاک ہے وہ خدا جس نے اسے ہمارے تابع فرمایا

وما کنا له مقرنین وانا الی  
ہر بنا لمنقلبون

کیا حالانکہ ہم ایسے نہ تھے کہ اس پر قابو پاتے  
اور ہمیں یقیناً اپنے پروردگار کی طرف پلٹنا ہے۔  
اگر کسی شخص کو کوئی حاجت درپیش ہو تو وہ پنجشنبہ کے دن صبح کے وقت گھر سے نکلے اور سورہ عمران کے  
آخری رکوع کی اس آیت ان فی خلق السموات والارض واختلاف اللیل والنهار کی تلاوت انک  
لا تغلف المیعاد تک کرے اور اس کے بعد آیتہ الکرسی سورہ قدر اور سورہ فاتحہ پڑھے انشاء اللہ اپنے مقصد میں  
کامیاب ہوگا۔

اگر کسی کی آنکھ دکھنے میں آئے تو آیتہ الکرسی کی تلاوت کرے۔

اگر کوئی شخص سورہ اعراف کی آیت ان ولی اللہ الذی نزل الکتاب وهو یتولی الصالحین  
کی تلاوت کرے تو وہ ڈوبنے اور جلنے سے محفوظ رہے گا۔

اگر کوئی شخص سورہ ہود کی یہ آیت پڑھے تو ڈوبنے سے محفوظ رہے گا۔

بسم اللہ ہجر ہا ومرسلہا ان  
مر بی لغفور رحیم

اللہ ہی کے نام سے اس کا بہنا اور ٹھہرنا ہے  
بیشک میرا پروردگار غفور ورحیم ہے۔

اگر کوئی شخص سورہ والصلف کی یہ آیت پڑھے تو بچھو وغیرہ کے ڈسنے سے محفوظ رہے گا۔  
سلام علی نوح فی العالمین کذلک  
نجزی المحسنین انہ من عبادنا  
المومنین

تمام جہانوں میں نوح پر سلام ہے ہم نیکی کرنے  
والوں کو جزائے خیر دیتے ہیں بیشک نوح ایماندار  
بندوں میں سے تھے۔

اگر کوئی شخص سوتے وقت سورہ بنی اسرائیل کی آیت قل ادعوا اللہ او ادعوا الرحمن ایما  
تدعوا فله الاسماء الحسنی کی تلاوت کبیرہ تکبیرا تک کرے تو چوری سے محفوظ رہے گا۔  
جو شخص طلوع آفتاب سے پہلے گیارہ مرتبہ سورہ اخلاص اور گیارہ مرتبہ سورہ قدر پڑھے وہ اس دن  
گناہوں سے بچ کر رہے گا۔

اور اگر کوئی شخص سورہ توبہ کی یہ آیت پڑھے تو درندوں کے حملہ سے محفوظ رہے گا۔

لقد جاء کمد رسول من انفسکم  
عزیز علیہ عنتم حریص علیکم  
بالمومنین رؤف رحیم  
فان تولوا فقل حسبی اللہ  
لا اله الا هو علیہ توکلت  
وهو رب العرش العظیم

تم میں سے ایک رسول تمہارے پاس آیا جسے  
تمہارا تکلیف اٹھانا شاق گزرتا ہے وہ تمہاری  
بھلائی کا انتہائی خواہشمند اور ایمانداروں پر  
بہت شفیق و مہربان ہے اگر یہ لوگ تم سے منہ  
پھیر لیں تو ان سے کہہ دو کہ میرے لئے اللہ کافی  
ہے اس کے سوا کوئی معبود نہیں میں نے اسی پر

بھروسا کیا ہے اور وہی عرش عظیم کا مالک ہے۔

اگر کوئی شخص سورۃ یونس کی آیت ان ربکم الذی خلق السموات والارض کی تلاوت  
تبارک اللہ رب العالمین تک کرے تو وہ پرخطر صحراؤں میں آفات سے محفوظ رہے گا۔  
اگر کوئی جانور منہ زوری دکھائے تو اس کے دائیں کان میں سورۃ آل عمران کی یہ آیت پڑھی جائے۔  
ولہ اسلم من فی السموات والارض طوعا وکرہا والیہ یرجعون  
جو مخلوق آسمانوں میں ہے اور جو لوگ زمین میں ہیں  
خوشی سے ہو یا ناخوشی سے سب اس کے آگے  
سرنگوں میں اور آخر سب اسی کی طرف پلٹیں گے۔

## تدوین حدیث

قرآن مجید کی طرح احادیث بھی شرعی اوامر و نواہی کا سرچشمہ اور دینی احکام کا اہم ماخذ ہیں اگر حدیث کو  
قابل عمل اور درخور اعتناء نہ سمجھا جائے تو قرآن کی افادیت بھی مضحل ہو جائے گی اس لئے کہ قرآن کے اکثر احکام  
محل اور تشریح طلب ہیں جنہیں احادیث ہی کے ذریعہ سمجھا جاسکتا ہے اگر احادیث کو نظر انداز کر کے قرآن کے مفہوم  
کو اپنی رائے سے متعین کرنے کی اجازت ہوتی تو نماز روزہ حج وغیرہ احکام کی کوئی واضح صورت ہی باقی نہ رہتی اور  
نہ اسلامی اصطلاحات کا کوئی خاص مفہوم متعین ہوتا بلکہ ہر شخص ان اصطلاحات کی من مانی تشریح کر کے یہ سمجھ  
لیتا کہ وہ قرآن کے اوامر پر عمل پیرا ہے اور اس کے احکام سے عہدہ برآ ہو چکا ہے۔ بیشک قرآن ایک جامع دستاویز  
ہے مگر اس میں اکثر احکام اجمالاً بیان ہوئے ہیں اور ان کی تشریح و تفصیل پیغمبر اکرم سے متعلق کی گئی ہے چنانچہ  
ارشاد الہی ہے۔

وانزلنا الیک الذکر لتبین  
للناس ما نزل الیہم  
ہم نے تم پر قرآن اتارا تاکہ جو احکام لوگوں کے  
لئے نازل کئے گئے ہیں تم انہیں واضح طور سے  
بیان کرو۔

قرآن کے اسی اجمال و ابہام کی بنا پر جب امیر المومنین نے ابن عباس کو خوارج سے گفتگو کے لیے بھیجا تو ان سے فرمایا  
لا تخصمہم بالقرآن فان القرآن  
حال ذر وجوه تغول ویقولون ولكن  
حاجہم بالسنة فانہم لن  
یجدوا عنہا محیصا  
تم ان سے قرآن کی رو سے بحث نہ کرنا کیونکہ قرآن  
بہت سے معانی کا حامل ہوتا ہے اور بہت سی  
وجہیں رکھتا ہے تم اپنی کہتے رہو گے اور وہ اپنی  
کہتے رہیں گے بلکہ تم حدیث سے ان کے سامنے  
استدلال کرنا وہ اس کے بعد گریز کی کوئی راہ نہ پاسکیں گے۔  
(شیخ البلاغ)

بہر حال احادیث کی اہمیت و افادیت ناقابل انکار ہے اور اس اہمیت کا تقاضا یہ تھا کہ قرآن کی ترتیب و تدوین کے ساتھ احادیث کی بھی جمع آوری کی جاتی اور یہ دورِ نبوی کے مسلمانوں ہی کا فریضہ تھا کہ وہ احادیثِ نبویہ کے حفظ کا سر و ساماں کرتے اور انہیں ضبطِ تحریر میں لا کر ہمیشہ کیلئے محفوظ کر دیتے مگر ادھر متوجہ ہونے کے بجائے ان کی توجہ ملکی فتوحات پر مرکوز ہو گئی اور کچھ لوگوں نے انفرادی طور پر احادیث کو قلمبند کیا ہو تو کیا ہو مگر اجتماعی طور پر کوئی کام نہ ہو سکا بلکہ یہ اختلاف اٹھ کھڑا ہوا کہ آیا احادیث کو تحریری شکل میں لانا چاہیے یا نہیں یہ اختلاف صحابہ میں بھی تھا اور تابعین میں بھی آخر تابعین کے آخری دور میں یہ اختلاف برطرف ہوا اور اس پر اتفاق رائے ہوا کہ احادیث کو عوام کے حافظہ پر چھوڑنے کے بجائے تحریر میں لانا مستحسن عمل ہے۔ ان لوگوں میں جو تحریر حدیث کی مخالفت میں پیش پیش تھے ایک حضرت عمر بھی تھے چنانچہ جب صحابہ نے انہیں احکام و سننِ نبوی کی تدوین کا سونپ دیا تو انہوں نے کہا۔

میرا ارادہ تھا کہ میں سننِ نبویہ کو تحریر میں لاؤں  
مگر مجھے پہلے لوگ یاد آگئے جنہوں نے کتابیں لکھیں  
اور ہم تنہا انہی کتابوں کے ہو کر رہ گئے اور اللہ کی  
کتاب کو چھوڑ دیا خدا کی قسم میں کوئی چیز تحریر  
میں لا کر کتاب اللہ کو مشتبه نہیں ہونے دوں گا۔

انی اسردت ان اکتب السنن و انی  
ذکرت فوما کانوا قبلکم کتبوا کتبا  
فانکبوا علیہا وترکوا کتاب اللہ وانی  
واللہ لا البس کتاب اللہ بشئی ابدا  
(تدریب الراوی ج ۲ ص ۶)

بلکہ انہوں نے روایت حدیث پر بھی بڑی حد تک پابندی عائد کر دی تھی اور ابن مسعود، ابوالدرداء اور ابوذر غفاری کو اس جرم میں کہ وہ احادیث پر بغیر بیان کرتے ہیں قید کر دیا تھا اور ابو ہریرہ کو روایت حدیث پر شہر بدر کر دینے کی دھمکی دی تھی۔

حضرت ابوبکر نے کچھ حدیثیں جمع کی تھیں مگر انہیں ضائع کر دیا چنانچہ حضرت عائشہ کہتی ہیں کہ میرے والد نے پانچ سو حدیثیں قلمبند کی تھیں ایک رات میں نے دیکھا کہ وہ بڑے بے چین ہیں میں نے کہا کہ آپ کو کوئی تکلیف ہے یا کوئی پریشانی کن خبر سنی ہے انہوں نے اس وقت تو کچھ نہ کہا جب صبح ہوئی تو مجھے بلا کر کہا۔

اے بیٹی وہ حدیثیں لاؤ جو منائے پاس ہیں میں وہ  
حدیثیں لے کر آئی تو انہوں نے آگ منگوائی اور  
انہیں جلا دیا۔ میں نے کہا کہ آپ نے انہیں کیوں  
جلا یا ہے کہا کہ مجھے یہ اندیشہ ہوا کہ میں مر جاؤں  
اور یہ حدیثیں جو میرے پاس رہیں اور ان میں ایسی  
حدیثیں بھی ہوں جو مجھ سے قابل اعتماد لوگوں  
نے بیان کی ہوں مگر وہ ویسی نہ ہوں جیسے انہوں

ای بنیۃ ہلسی الاحادیث الستی  
عندک فحنتہ بہا فدعابنا رفرقہا  
فقلت لہما احرقہا قال خشیت  
ان اموت وھی عندی فیکون  
فیہا احادیث من رجل فتد  
قد ائتمنتہ ووثقت ولم  
یکن کما حدثنی

(تذکرۃ الحفاظ ذبیح ص ۵) نے روایت کی ہوں۔

حضرت ابو بکر نے اس مجموعہ میں وہی احادیث درج کی ہوں گی جنہیں پیغمبر اکرم سے بالمشافہ سنا ہو گا یا ان لوگوں سے سماعت کی ہوگی جنہوں نے پیغمبر اکرم سے سنا ہوگا اور وہ سب صحابہ ہی تھے جن کی عدالت و راست گوئی پر حرف رکھنا مسلک جمہور کے خلاف ہے پھر خدا جانے انہوں نے کیوں ان کی روایت کردہ احادیث کو قابل وثوق و اعتماد نہ سمجھا اور انہیں جلا کر ناپید کر دینا ضروری خیال کیا۔

حضرت ابو بکر کے نواسے عروہ ابن زبیر نے حدیثوں کا ایک مجموعہ مرتب کیا تھا مگر اسے بھی بے ضرورت سمجھ کر جلا دیا چنانچہ ابن حجر عسقلانی تحریر کرتے ہیں۔

قال معمر عن هشام ان ابا له حرق کتابا  
فیہا فقہ (تہذیب التہذیب ج ۷ ص ۱۸۳)  
عروہ خود کہتے ہیں۔

ہم یہ کہا کرتے تھے کہ ہمیں کتاب اللہ کے ساتھ کوئی  
اور کتاب نہ رکھنا چاہیے چنانچہ میں نے تمام نوشتوں  
کو مٹا دیا۔

کنا نقول لا نتخذ کتابا مع  
کتاب اللہ فمحوت کتبی  
(تہذیب التہذیب ج ۷ ص ۱۸۳)

جب روایت حدیث کی اجازت ہی نہ تھی اور جو چند ایک مجموعے تھے وہ بھی ضائع کئے جا رہے تھے تو پھر تدوین حدیث کی مزید گنجائش کیسے نکل سکتی تھی۔

امیر المؤمنین جہاں تنزیل و تادیل قرآن پر عبور تام رکھتے تھے وہاں احادیث سے بھی پوری طرح باخبر تھے کیونکہ اقوال و ارشادات نبوی کے براہ راست سننے اور ان سے مستفید ہونے کے جتنے مواقع انہیں ملے وہ کسی اور کو میسر نہیں ہوئے چنانچہ آپ سے پوچھا گیا کہ کیا وجہ ہے کہ آپ سب سے زیادہ احادیث رسول بیان کرتے ہیں فرمایا اخی کنت اذا سئلته انبأنی واذا سکت ابتداعی (طبقات ابن سعد ج ۲ ص ۳۳۸) میں آنحضرت سے کوئی چیز دریافت کرتا تو وہ مجھے بتاتے اور خاموش رہتا تو وہ خود مجھ سے بیان کرتے۔

حضرت اس خیال سے کہ احادیث و آثار نبوی مٹنے نہ پائیں اور یہ علم و ہدایت کا سرمایہ زندہ و پایندہ رہے لوگوں کو یہ تاکید کرتے تھے کہ

تذاکروا الحدیث فانکم الا تفعولوا  
بندرس (مستدرک حاکم ج ۱ ص ۹۵)

اس کے علاوہ انہیں ضبط و تحریر میں لانا بھی ضروری سمجھتے تھے تاکہ ان کے حفظ و بقا کا ساماں ہو سکے چنانچہ قرآن مجید کی جمع آوری کے ساتھ حدیث کی ترتیب و تدوین کا بھی اہتمام کیا اگرچہ ابودرافع البوذری وغفاری سلمان فارسی رضی اللہ عنہم اور چند دوسرے افراد نے کچھ حدیثیں قلمبند کیں مگر اس میں سبقت و تقدم کا شرف آپ ہی کو حاصل ہے آپ

نے روایت کی ہوں۔

(تذکرۃ الحفاظ ذہبی ج ۱ ص ۵)

حضرت ابو بکر نے اس مجموعہ میں وہی احادیث درج کی ہوں گی جنہیں پیغمبر اکرم سے بالمشافہہ سنا ہو گا یا ان لوگوں سے سماعت کی ہوگی جنہوں نے پیغمبر اکرم سے سنا ہو گا اور وہ سب صحابہ ہی تھے جن کی عدالت و راست گوئی پر حرف رکھنا مسلک جمہور کے خلاف ہے پھر خدا جانے انہوں نے کیوں ان کی روایت کردہ احادیث کو قابل و فوق و اعتماد نہ سمجھا اور انہیں جلا کر ناپید کر دینا ضروری خیال کیا۔

حضرت ابو بکر کے نواسے عروہ ابن زبیر نے حدیثوں کا ایک مجموعہ مرتب کیا تھا مگر اسے بھی بے ضرورت سمجھ کر جلا دیا چنانچہ ابن حجر عسقلانی تحریر کرتے ہیں۔

معرکہ کہتے ہیں کہ مجھ سے ہشام نے بیان کیا کہ ان کے باپ عروہ نے دینی علوم کی تمام کتابیں جلا دیں۔

قال معمر عن ہشام ان اباہ حرق کتبا

دینہا فقہ (تہذیب التہذیب ج ۷ ص ۱۸۳)

عروہ خود کہتے ہیں۔

ہم یہ کہا کرتے تھے کہ ہمیں کتاب اللہ کے ساتھ کوئی اور کتاب نہ رکھنا چاہیے چنانچہ میں نے تمام نوشتوں کو مٹا دیا۔

کنا نقول لا نتخذ کتابا مع

کتاب اللہ فمحوت کتبی

(تہذیب التہذیب ج ۷ ص ۱۸۳)

جب روایت حدیث کی اجازت ہی نہ تھی اور جو چند ایک مجموعے تھے وہ بھی ضائع کئے جا رہے تھے تو پھر تدریس حدیث کی مزید گنجائش کیسے نکل سکتی تھی۔

امیر المؤمنین جہاں تنزیل و تادیل قرآن پر عبور تام رکھتے تھے وہاں احادیث سے بھی پوری طرح باخبر تھے کیونکہ اقوال و ارشادات نبوی کے براہ راست سننے اور ان سے مستفید ہونے کے جتنے مواقع انہیں ملے وہ کسی اور کو میسر نہیں ہوئے چنانچہ آپ سے پوچھا گیا کہ کیا وجہ ہے کہ آپ سب سے زیادہ احادیث رسول بیان کرتے ہیں فرمایا اخی کنت اذا سئلته انبائی واذا سکت ابتداء فی (طبقات ابن سعد ج ۲ ص ۳۳۸)

حضرت اس خیال سے کہ احادیث داتا نبوی مٹنے نہ پائیں اور یہ علم و ہدایت کا سرمایہ زندہ و پایندہ رہے لوگوں کو یہ تاکید کرتے تھے کہ

ایک دوسرے سے احادیث بیان کرتے رہو اگر تم نے ایسا نہ کیا تو حدیث کے آثار مٹ جائیں گے۔

تذاکروا الحدیث فانکم الا تفعوا

یبتدوس (مستدرک حاکم ج ۱ ص ۹۵)

اس کے علاوہ انہیں ضبط تحریر میں لانا بھی ضروری سمجھتے تھے تاکہ ان کے حفظ و بقا کا سامان ہو سکے چنانچہ قرآن مجید کی صحیح آوری کے ساتھ حدیث کی ترتیب و تدوین کا بھی اہتمام کیا اگرچہ ابو ذر غفاری، سلمان فارسی رضی اللہ عنہم اور چند دوسرے افراد نے کچھ حدیثیں قلمبند کیں مگر اس میں سبقت و تقدم کا ثبوت آپ ہی کو حاصل ہے آپ

نے پیغمبر اکرم کی زندگی ہی میں حدیث کی تدوین شروع کر دی تھی اور احادیث نبویہ پر مشتمل ایک صحیفہ قلمبند کیا تھا اس صحیفہ کا تذکرہ صحیح بخاری و مسلم میں بھی ہے چنانچہ محمد ابن اسمعیل بخاری نے تحریر کیا ہے۔

عن ابی حنیفہ قال قلت لعلی هل عندکم کتاب قال لا الا کتاب اللہ او فہم اعطیہ رجل مسلم او ما فی ہذہ الصحیفۃ (صحیح بخاری ج ۱ ص ۶۹)

یہ حدیثیں خود رسول اللہ لکھواتے تھے اور آپ قلمبند کرتے تھے چنانچہ شیخ صدوق نے تحریر کیا ہے کہ محمد ابن زکریا غلابی نے ایک طویل حدیث کے بارے میں شعیب ابن واقد مزنی سے دریافت کیا تو انہوں نے کہا کہ امام جعفر صادق نے اس حدیث کو بیان کرنے کے بعد فرمایا تھا کہ

انہ جمع ہذا الحدیث من الکتاب الذی ہو املاء رسول اللہ وخط علی ابن ابی طالب (امالی صدوق ص ۲۶۰)

حضرت کا یہ تحریر کردہ صحیفہ دنیا ئے اسلام کا پہلا مجموعہ حدیث ہے چنانچہ آغا ثے بزرگ محسن طہرانی رحمہ اللہ نے تحریر کیا ہے۔

یہ دنیا ئے اسلام میں کلام بشر کی پہلی کتاب ہے جسے نبی اکرم نے لکھوایا اور آپ کے وصی علی ابن ابی طالب نے قلمبند کیا۔

امیر المؤمنین کی یہ کتاب ائمہ اہلبیت کے پاس موجود رہی ہے اور امام محمد باقر اور امام جعفر صادق علیہما السلام نے مختلف مواقع پر مسائل شرعیہ کے سلسلہ میں اس کا حوالہ دیا ہے اور اسے کتاب علی صحیفۃ الفرائض اور جامعہ کے نام سے یاد کیا ہے چنانچہ امام جعفر صادق کا ارشاد ہے۔

ان عندنا لصحیفۃ یقال لہا الجامعہ ما من حلال او حرام الا وہو فیہا (فضول)

ہمکے پاس ایک صحیفہ ہے جسے جامعہ کہا جاتا ہے اور اس میں ہر حلال اور ہر حرام کا ذکر ہے۔

## تنویر حدیث

حدیث کا نشر و شیعہ روادہ حدیث کے واسطے سے ہوا اس طرح کہ فلاں نے فلاں سے سنا اور فلاں نے فلاں سے بیان کیا۔ اس نام بنام سلسلہ روادہ کو سند کہا جاتا ہے۔ یہ سلسلہ سند ہی وہ معیار ہے جس پر حدیث کو پرکھا اور صحیح و سقیم کو جانچا جاسکتا ہے اگر حدیث کے روادہ ثقہ و راست گو ہوں گے تو حدیث بھی قابل وثوق و اعتماد

قرار پائے گی اور اگر ان کی عدالت مشتبہ اور صدق بیانی مشکوک ہوگی تو حدیث بھی اعتماد و وثوق کے پابند سے گرجائے گی اس لئے ہر حدیث کو ایک سطح پر سمجھا نہیں جاسکتا بلکہ کچھ قابل اعتماد و وثوق ہوں گی اور کچھ متروک و ماقطال اعتبار اس کی صحت یا عدم صحت پر اس وقت تک حکم نہیں لگایا جاسکتا جب تک سلسلہ سند کے رواد کو پرکھ نہ لیا جائے چنانچہ امیر المؤمنین لوگوں کو یہ ہدایت کرتے تھے کہ وہ متن حدیث کے ساتھ راوی یا رواد کا بھی ذکر کریں تاکہ حدیث کی صحت کو پرکھا جاسکے۔ حضرت کا ارشاد ہے۔

اذا حدثتہ بحدیث فاسند و لا الی  
الذی حدثتکم فان کان حقاً فلكم وان  
کان کذباً فعلیہ  
(وسائل الشیعہ ج ۳ ص ۳۷۷)

جب حدیث بیان کر دو تو جس نے تم سے وہ حدیث بیان کی ہے اس کی سند کا بھی ذکر کرو اگر وہ صحیح ہوگی تو تمہیں فائدہ پہنچے گا اور جھوٹ ہوگی تو اس کا مظلمہ بیان کرنے والے پر ہوگا۔

حدیث کو بیان کرتے وقت یہ اطمینان ہونا چاہیے کہ راوی دروغ گو اور غلط کار تو نہیں ہے تاکہ صحیح و غلط میں تفریق اور موضوع احادیث کے نشر کا سد باب ہو سکے چنانچہ امیر المؤمنین کسی حدیث کو اس کے راوی کی صدق بیانی پر اطمینان کئے بغیر قبول نہ کرتے تھے۔ امام ذہبی تحریر کرتے ہیں۔

کان علی کرم اللہ وجہہ اماماً متحریراً  
فی الاخذ بحیث انه یتحلف من یحدثہ  
المحدث (تذکرۃ الحفاظ ج ۱ ص ۱۰۰)

حضرت علی کرم اللہ وجہہ پورا اطمینان کرنے کے بعد حدیث کو قبول کرتے تھے اس طرح کہ وہ حدیث بیان کرنے والے سے قسم لے لیتے تھے۔

علماء متقدمین کے نزدیک صحت و سقم کے لحاظ سے حدیث کے مراتب میں تفریق مسلم تھی مگر انہوں نے اقسام حدیث کے لئے کوئی خاص اصطلاحی نام وضع نہیں کئے۔ علماء متاخرین میں سب سے پہلے السید جمال الدین الحسینی متوفی ۷۷۳ھ نے احادیث کو راوی کے ایمان اور قوت حفظ و ضبط کے اعتبار سے چار بنیادی قسموں پر تقسیم کیا اور انہیں صحیح حسن موثق اور ضعیف کے نام سے موسوم کیا۔

صحیح وہ ہے جس کے سلسلہ سند میں تمام رواد ثقہ و معتمد اور امامی المذہب ہوں۔  
حسن وہ ہے جس کے سلسلہ سند میں تمام رواد امامی المسلک اور مدوح ہوں مگر ان کی عدالت حد و وثوق تک نہ پہنچی ہو۔

موثق وہ ہے جس کے سلسلہ سند میں تمام یا بعض عقیدہ امامی نہ ہوں مگر ان کی صدق بیانی پر اعتماد ہو۔  
ضعیف وہ ہے جس کے رواد میں مذکورہ بالا تینوں قسموں کے شرائط نہ پائے جاتے ہوں۔

اس تنویح حدیث کی بنیاد بھی امیر المؤمنین کے ہاتھوں قائم ہوئی اور آپ نے رواد حدیث کے حالات و اوصاف پر ایک جامع تبصرہ فرماتے ہوئے انہیں چار قسموں پر تقسیم کیا ہے یہ تبصرہ سلیم ابن قیس ہلالی کی روایت سے نہج البلاغہ اور کافی باب اختلاف الحدیث میں درج ہے۔ اس تبصرہ کے چند اقتباسات درج کئے جاتے ہیں۔



رجل منافق مظہر للایمان متصنع  
بالاسلام لا یتاثر ولا یتخرج  
یکذب علی رسول اللہ صلی اللہ علیہ  
والہ متعذرا

و رجل سمع من رسول اللہ  
شیئا لم یحفظہ علی وجہہ فوہم  
فیہ ولم یتعدا کذبا فہو فی  
یدیہ ویرویہ ویعمل بہ  
ویقول انا سمعتہ من رسول  
اللہ صلی اللہ علیہ وسلم  
و رجل ثالث سمع من رسول  
اللہ علیہ والہ وسلم شیئا یا مریہ  
ثم نہی عنہ وهو لا یعلم او  
سمعه ینہی من شئی عن شئی  
ثم امر بہ وهو لا یعلم

واخر رابع لم یکذب علی اللہ  
ولا علی رسولہ مبغض للکذب  
خوفاً من اللہ وتعظیماً لرسول اللہ  
صلی اللہ علیہ والہ وسلم ولم یہم  
بل حفظ ما سمع علی وجہہ  
فجاء بہ علی ما سمعه لم یزد  
فیہ ولم ینقص منه

ایک تو وہ جس کا ظاہر کچھ ہے اور باطن کچھ  
وہ ایمان کی نمائش کرتا ہے اور مسلمانوں کی سی وضع  
قطع بنا لیتا ہے نہ گناہ کرنے سے گھبراتا ہے اور  
نہ کسی افتاد میں پڑنے سے بھجکتا ہے وہ جان بوجھ  
کر رسول اللہ صلی اللہ علیہ وآلہ پر جھوٹ باندھتا ہے۔

دوسرا شخص وہ ہے جس نے حضورؐ پر بہت رسول  
اللہ سے سنا لیکن جوں کاتوں اسے یاد نہ رکھ سکا اور  
اس میں اسے سہو ہو گیا یہ جان بوجھ کر جھوٹ نہیں  
بولتا یہی کچھ اس کے دسترس میں ہے اسے ہی دوسروں  
سے بیان کرتا ہے اور اسی پر خود بھی عمل پیرا ہے  
اور کہتا بھی یہی ہے کہ میں نے رسول اللہ سے سنا ہے  
تیسرا شخص وہ ہے کہ جس نے رسول اللہ صلی اللہ علیہ  
وآلہ وسلم کی زبان سے سنا کہ آپ نے ایک چیز کے بجا  
لانے کا حکم دیا ہے پھر پیغمبر نے اس سے روک دیا  
لیکن یہ اسے معلوم نہ ہو سکا یا یوں کہ اس نے پیغمبر  
کو ایک چیز سے منع کرتے ہوئے سنا پھر آپ نے تو اس  
کی اجازت دے دی لیکن اس کے علم میں یہ چیز نہ آسکی۔  
چوتھا شخص وہ ہے کہ جو اللہ اور اس کے رسول  
پر جھوٹ نہیں باندھتا وہ خوف خدا اور عظمت  
رسول کے پیش نظر کذب سے نفرت کرتا ہے اس  
کی یادداشت میں غلطی واقع نہیں ہوتی بلکہ جس  
طرح سنا اسی طرح اسے یاد رکھا اور اسی طرح  
اسے بیان کیا نہ اس میں کچھ بڑھایا اور نہ اس میں  
کچھ گھٹایا۔

حدیث کے سلسلہ سند کو دیکھنے کے ساتھ یہ بھی دیکھنے کی ضرورت ہوتی ہے کہ حدیث قرآن کے کسی حکم کے  
منافی تو نہیں ہے یا کسی مشہور و معتبر حدیث سے متعارض تو نہیں ہے یا شریعت کے کسی مسلمان اصول کے خلاف تو نہیں  
ہے یا عقل کے قطعی فیصلہ کے مخالف تو نہیں ہے یا اس سے انبیاءِ دائمہ کی عظمت و تقدس پر حرف تو نہیں آتا یہ

وجہ بھی صحیح و مستقیم میں امتیاز کا ایک ذریعہ ہیں لہذا حدیث کو روایتاً پرکھنے کے ساتھ درایتاً بھی اس پر نظر کرنے کی ضرورت ہے تاکہ صحیح و غلط میں تفریق کی جاسکے۔ امیر المؤمنین کا ارشاد ہے۔

اعقلوا الخبر اذا سمعتموه عقل  
رعاية لا عقل رواية فان  
رواة العلم كشيور رعانة قلیل  
(ریح البلاغہ)

جب کوئی حدیث سُنو تو اسے عقل کے معیار پر  
پرکھ لو صرف نقل الفاظ پر بس نہ کرو۔ کیونکہ علم  
کے نقل کرنے والے تو بہت ہیں اور اس میں غور و  
فکر کرنے والے کم ہیں۔

## کلیاتِ فقہیہ

اسلام ایک مکمل اور دائمی شریعت ہے جس کے احکام و قوانین ہر دور کے عصری تقاضوں پر پورے اُترنے کی صلاحیت رکھتے ہیں اور جس طرح آج سے چودہ سو برس پہلے قابلِ عمل و نفاذ تھے اسی طرح آج بھی ہیں۔ اور آئندہ بھی رہیں گے کیونکہ یہ آخری شریعت ہے جس کی تکمیل آخری نبی کے ذریعہ ہوئی اب نہ کوئی نئی شریعت آئے گی اور نہ کوئی نبی اور رسول مبعوث ہوگا جو شریعت کو تبدیل کر کے نئے احکام کا اجرا کرے۔ اگرچہ زمانہ تشریح کے بعد کثرت سے جدید مسائل پیدا ہوئے اور امتدادِ زمانہ کے ساتھ پیدا ہوتے رہیں گے یہ تو ممکن نہ تھا کہ ہر جزئی مسئلہ کا تفصیلی حکم بیان کیا جاتا مگر شریعت اسلام نے ایسے قواعد و کلیات بیان کر دیئے ہیں جن سے ان جزئیات اور پیش آمدہ مسائل میں عملی رہنمائی حاصل کی جاسکتی ہے اور موقع و محل کے اعتبار سے احکام اخذ کئے جاسکتے ہیں۔ اس اخذ و استنباط کا تعلق علم فقہ سے ہے۔ فقہ کے لغوی معنی فہم و دانش کے ہیں اور قرآن مجید میں یہ لفظ انہی معنوں میں استعمال ہوئی ہے۔ چنانچہ ارشاد باری ہے۔

فما لهؤلاء القوم لا يفقهون حدیثنا  
ان لوکوں کو کیا ہر گیارہ ہے کہ یہ کوئی بات سمجھتے ہی نہیں ہیں۔  
اور اصطلاح شرع میں شرعی مدارک و ماخذ سے فروعی احکام کے استخراج کا نام ہے۔ یہ اخذ و استنباط کی قوت چند افراد تک محدود اور اس کی ضرورت کسی خاص دور سے مخصوص نہیں ہے بلکہ ہر زمانہ میں اس کی احتیاج رہی ہے اور آئندہ بھی رہے گی تاکہ زمانہ کے بدلنے ہوئے حالات اور روز افزوں ضروریات کا حل اسلام کی روشنی میں تلاش کیا جاسکے اور فکری تعطل اور فقہی جمود پیدا نہ ہونے پائے۔ ان فقہی احکام کے اخذ چار ہیں۔ قرآن حدیث عقل اور اجماع۔

قرآن مجید ان فقہی و اسلامی احکام کا سب سے اہم ماخذ ہے اس میں عبادات و معاملات حدود و تعزیرات حقوق اللہ و حقوق العباد اور نوای اور انسانی زندگی کی رہنمائی کے تمام اصول و ضوابط درج ہیں جو ناقابلِ ترمیم اور ہر مسلمان کے لئے واجب العمل ہیں۔ امیر المؤمنین فرماتے ہیں۔

عليك بقراءة القرآن والعمل  
بما فيه ولزوم فرائضه وشرايعه  
وحلاله وحرامه وامره ونهيه  
قرآن مجید کی کچھ آیتیں مجمل و مبہم ہیں اور کچھ آیتوں کے معنی واضح اور متعین ہیں وہ آیتیں جن کے معنی مجمل اور محتاج تشریح ہیں ان کی تفسیر و تاویل احادیث و اقوال معصومین کی روشنی میں کی جائے گی۔ اپنی رائے سے معنی کا متعین کرنا درست نہیں ہے اور وہ آیتیں جن کے معنی متعین ہیں ان کے ظاہر مفہوم پر عمل کیا جائے گا۔ امیر المؤمنین کا ارشاد ہے۔

كل آية محكمة نزلت في تحريير شئ  
من الامور المتعارفة التي كانت في  
ايام العرب تاويلها في تنزيلها فليس  
يحتاج فيها الى تفسير اكثر من تاويلها  
(فصول جعفری ص ۸۲)

ہر وہ حکم آیت جو عرب میں متعارف اور جانی

پہچانی ہوئی چیزوں میں سے کسی چیز کو حرام قرار

دینے کے لئے نازل ہوئی ہو اس کا مفہوم قرآنی

الفاظ میں موجود ہے لہذا اس کے مفہوم کو

سمجھنے کے لئے اس کے معنی کا جاننا کافی ہے۔

کسی تفسیر کی احتیاج نہیں ہے۔

حدیث اس قول یا فعل یا کسی فعل پر رضا مندانہ سکوت کا نام ہے جو رسول خدا یا ائمہ اہلبیت میں سے

کسی امام سے منقول ہو۔ ہر وہ حدیث جو باعتبار سند متواتر ہو یا اس کے رواة نقدر و راست گو ہوں یا اس کی

صحت کے قرائن موجود ہوں وہ حجت و سند ہے لیکن وہ حدیث جو قول مشہور کے خلاف یا علماء نے اس سے اعراض

کیا ہو یا اس کے رواة پایہ اعتبار سے ساقط ہوں اسے دلیل کا درجہ نہیں دیا جائے گا۔

امیر المؤمنین کا ارشاد ہے۔

فان تنازعتم في شئ فردوه الى الله

والرسول فالرد الى الله الاخذ بحكمو

كتابه والرد الى الرسول الاخذ

بسنته الجامع غير المتصرفتم

(واقی)

اگر تم کسی بات میں جھگڑا کرو تو اس میں اللہ اور

رسول کی طرف رجوع کرو۔ اللہ کی طرف رجوع کرنے کا

مطلب یہ ہے کہ اس کی حکم آیتوں پر عمل کیا جائے اور

رسول کی طرف رجوع کرنے کا مطلب یہ ہے کہ آپ کے

ان متفق علیہ ارشادات پر عمل کیا جائے جن میں کوئی اختلاف

نہیں ہے۔

عقل اس قوت کا نام ہے جو دیکھی بھالی چیزوں سے ان دیکھی چیزوں پر حکم لگاتی اور اچھی اور بُری باتوں میں امتیاز

کرتی ہے۔ اگرچہ شرع کا کوئی حکم خلاف عقل نہیں ہوتا۔ مگر یہ ضروری نہیں کہ عقل ہر حکم شرعی کی حکمت و مصلحت کا احاطہ کر سکے۔

بلکہ اکثر احکام عقل کی دسترس سے باہر ہیں اور عقل ان پر حکم لگانے سے قاصر ہے۔ اس طرح کے احکام، احکام تعبدی کہلاتے ہیں

جو شارع کے ذریعہ معلوم کئے جاتے ہیں۔ جیسے نماز کی مخصوص ہیئت رکعتوں کی تعداد اور قیام و قعود اور رکوع و سجود کی کیفیت البتہ جن چیزوں کی اچھائی یا برائی پر عقل حکم لگاتی ہے۔ ان کے بارے میں عقل کا فیصلہ قطعی سمجھا جائے گا جیسے صدق بیانی ایضاً عہد اور امانت داری کا اچھا اور قابل تعریف ہونا اور خبیثانہ غصب اور دروغ گوئی کا برا اور لائق نفرین ہونا۔

اجماع یہ ہے کہ کسی حکم شرعی پر فقہاء امت کا اتفاق رائے ہو۔ اگر کسی مسئلہ پر ان کا اتفاق ہوگا تو اس اتفاق کو سند سمجھا جائے گا اگرچہ کتاب و سنت سے اس کا ماخذ معلوم نہ ہو سکے۔ کیونکہ یہ اتفاق فقہاء اس امر سے کاسٹف ہے کہ امام بھی اس رائے سے متفق ہیں چنانچہ اگر ایک ہی استاد کے شاگرد کسی امر پر متفق ہوں اور یہ بھی علم ہو کہ وہ استاد کی رائے کے خلاف نہیں جاتے تو ان سب کا ایک رائے ہونا اس امر کا ثبوت ہوگا کہ ان کے استاد کاسٹف بھی یہی رہا ہوگا اور اجماع کے استناد کا اصل محور یہی کشف و یقین ہے۔ گویا اجماع خود دلیل نہیں ہے بلکہ کشف رائے معصوم کا ایک ذریعہ اور دلیل کی طرف اشارہ کرنے والا ہے۔

اگر ان ماخذ میں سے کسی شے کا حکم معلوم نہ ہو سکے اور ترک و عمل میں تردد ہو تو اس صورت میں اصول عملیہ استصحاب احتیاط براءت اور تخییر میں سے کسی ایک ضابطہ سے رہنمائی حاصل کی جائے گی۔ یہ قواعد و ضوابط اگرچہ قطعی و یقینی نہیں ہیں مگر ان کے اعتبار و استناد پر اولہ قطعہ قائم ہیں۔

استصحاب یہ ہے کہ کسی شے کو اس کے سابقہ حکم پر جبکہ اس کے خلاف کا علم نہ ہو باقی و برقرار رکھا جائے مثلاً کسی شے کی طہارت کا یقین ہو اور پھر طہارت میں شک پیدا ہو تو اس شک کی طرف التفات نہ کیا جائے اور اسے سابقہ حکم طہارت پر علی حالہ باقی سمجھا جائے۔ امیر المؤمنین نے اس اہل و ضابطہ کے بارے میں فرمایا ہے۔

من كان على يقين فشك فليحض  
على يقينه فان الشك لا ينقض اليقين  
جس شخص کو کسی بات کا یقین ہو اور پھر شک سے  
دوچار ہو تو اسے اپنے علم و یقین پر باقی رہنا چاہیے  
اس لئے کہ شک یقین کو زائل نہیں کر سکتا۔  
(فصول حرامی)

احتیاط یہ ہے کہ ایسا طرز عمل اختیار کیا جائے جس سے تکلیف شرعی سے عہدہ برآ ہونے کا یقین ہو جائے مثلاً کسی امر میں شک ہو کہ وہ واجب ہے یا مستحب تو اسے بجالایا جائے یا کسی امر میں شک ہو کہ وہ حرام ہے یا مباح تو اسے ترک کیا جائے۔ امیر المؤمنین کا ارشاد ہے۔

اخوك دينك فاحتط لدينك  
بما شئت (امالی مفید)  
تمہارا دین تمہارے لئے بمنزلہ بھائی کے ہے لہذا  
جس طرح ہو دین میں احتیاط سے کام لو۔

براءت یہ ہے کہ کسی شے کے بارے میں یہ علم نہ ہو کہ اس پر عمل کرنا چاہیے یا اسے ترک کرنا چاہیے۔ تو اس صورت میں عدم دلیل کو دلیل نفی قرار دے کر اسے مورد تکلیف نہ قرار دیا جائے اور اسے جائز و مباح سمجھا جائے۔ امیر المؤمنین کا ارشاد ہے۔

سکت لکر عن اشیاء ولرید عھا  
نسیانا فلا تتکلفوها (بخ البلاغ)  
اللہ نے جن چند چیزوں کا حکم بیان نہیں کیا انہیں  
بھولے سے نہیں چھوڑا لہذا ان کا بار اٹھانے کی کوشش نہ کرو۔

تینیر یہ ہے کہ شارع کی طرف سے فعل یا ترک کی پابندی کا یقین ہو مگر یہ علم نہ ہو کہ یہ پابندی فعل کی صورت میں ہے یا ترک کی صورت میں اور احتیاط کی بھی کوئی صورت نہ ہو تو پھر اختیار ہے کہ ان دونوں صورتوں میں سے جس صورت پر چاہے عمل کرے۔

ایک گروہ نے قیاس و رائے اور استحسان و استصلاح ایسے خود ساختہ اصول کو بھی ماخذ کا درجہ دے دیا ہے۔ ان میں قیاس سرفہرست ہے اور اکثر پیش آئند مسائل کا ماخذ اسے قرار دے لیا گیا ہے۔ قیاس کو منطقی اصطلاح میں متمثل کہا جاتا ہے اور اس کے معنی یہ ہیں کہ ایک شے کا حکم دوسری شے پر جاری کر دیا جائے اس بنا پر کہ ان دونوں میں ایک مشترک وصف پایا جاتا ہے جو بظاہر علت حکم ہے۔

اس قیاس کے اعتبار و استناد پر کوئی دلیل شرعی نہیں ہے اور نہ امر مشترک کو علت حکم قرار دینے کا کوئی جواز ہے کیونکہ شرع اسلام میں دو متمثل چیزوں کے احکام جدا جدا بھی ہوتے ہیں جیسے جوہری اور غضب دونوں غیر کا مال ہتھیالینے میں متمثل ہیں مگر جوہری میں ہاتھ کاٹنے کا حکم ہے اور غضب میں یہ حکم نہیں ہے۔ اور دو مختلف چیزوں کا حکم ایک بھی ہوتا ہے جیسے زنا محصنہ اور ازداد دوا لگ پھیریں ہیں مگر ان دونوں کا حکم ایک ہے اور وہ سزائے موت ہے۔ لہذا وصف میں اشتراک حکم میں اشتراک کو اور حکم میں اشتراک وصف میں اشتراک کو مستلزم نہ ہوگا۔ لہذا کوئی وجہ نہیں کہ امر مشترک کو علت حکم سمجھا کر قیاس ایسی غیر یقینی چیز کو شرعی حکم کا مدرک قرار دے لیا جائے جبکہ کسی حکم کو اس وقت تک حکم شرعی تسلیم نہیں کیا جاسکتا جب تک وہ خود قطعی نہ ہو یا اس کے اعتبار و استناد پر دلیل قطعی قائم نہ ہو۔ چنانچہ قرآن مجید میں ہے۔

لا تقف مالیس لك به علم  
امراہلیت نے دین میں قیاس آرائی و رائے زنی سے بشدت منع کیا ہے چنانچہ امیر المؤمنین کا ارشاد ہے۔  
لا تقیسوا الدین فان من الدین  
مالا یقاس و سیاتی اقوام یقیسون  
فہو اعداء الدین و اول من قاس  
ابلیس (وسائل الشیعہ)  
جس چیز کا تمہیں علم نہ ہو اس پر عمل کی بنیاد نہ رکھو۔  
دین میں قیاس نہ کرو اس لئے کہ دین میں قیاس کا  
دخل نہیں ہے۔ البتہ ایک گروہ ایسا آئے گا جو قیاس  
سے کام لے گا وہ دین کا دشمن ہے جس نے سب سے  
پہلے قیاس کیا وہ ابلیس تھا۔

فقہ اسلامی میں عبادات محقودہ ایقاعات اور احکام سے بحث کی جاتی ہے۔ عبادت کے معنی بندگی و پرستش کے ہیں جیسے نماز روزہ وغیرہ محقودہ وہ ہیں جن میں دو طرف سے مخصوص الفاظ کی ضرورت پیش آتی ہے جیسے نکاح اور بیع و شراء وغیرہ ایقاعات وہ ہیں جن میں ایک ہی طرف سے مخصوص الفاظ کی ضرورت ہوتی ہے جیسے طلاق اور احکام وہ ہیں جن میں الفاظ کی احتیاج نہیں ہوتی جیسے میراث و غیرہ۔  
ذیل میں فقہی عنادین کے تحت امیر المؤمنین کے جہتہ جہتہ اقوال اور مختلف قضایا درج کئے جاتے ہیں۔ یہ اقوال ماخذ کا اور قضایا نظر اور رہنما اصول کا درجہ رکھتے ہیں۔

## باب الطہارت

یوں تو ہر مذہب اور ہر معاشرہ میں صفائی و پاکیزگی کو پسندیدہ نظروں سے دیکھا جاتا ہے مگر اسلام نے طہارت و پاکیزگی کو نہ صرف معاشرتی اعتبار سے اہمیت دی ہے بلکہ اسے عبادات کا جزو قرار دیا ہے چنانچہ اکثر عبادات و اعمال کی صحت کے لئے طہارت شرط اودان کی بجائے اور کیلئے لباس جسم اور جگہ کی پاکیزگی لازمی ہے۔ خداوند عالم کا ارشاد ہے:

ان الله يحب المتطهرين و يحب  
خدا تو بہ کرنے والوں اور پاک و پاکیزہ رہنے والوں  
کو دوست رکھتا ہے۔

امیر المؤمنین طہارت کو اسلام کا شعار اور ایمان کا جزو سمجھتے تھے۔ چنانچہ حجر ابن عدی کا ایک غلام بیان کرتا ہے کہ میں نے حجر سے کہا کہ میں نے آپ کے بیٹے کو دیکھا کہ وہ بیت الخلاء میں داخل ہوا اور طہارت کے بغیر باہر نکل آیا حجر نے کہا کہ تم طاہر پر سے فلا صحیفہ اٹھا لاؤ۔ میں نے وہ صحیفہ پیش کیا تو انہوں نے اس صحیفہ میں سے پڑھا۔

هذا ما سمعت علي ابن ابي طالب يذکر  
الطهور نصف الايمان (طبقات ابن سعد ص ۲۲۲)  
میں نے علی ابن ابی طالب کو فرماتے سنا کہ طہارت  
نصف ایمان ہے۔

پانی نجاست کو دود کرنے کا ذریعہ ہے اور قابلِ تطہیر اشیاء کو پاک کرتا ہے۔ اگر وہ کم از کم اتنی جگہ گھیرے جس کا طول عرض اور گہرائی ہر ایک ساڑھے تین بالشت ہو تو وہ نجس شے کے ملنے سے نجس نہیں ہوگا اور اگر اس کا رنگ یا بو یا ذائقہ متاثر ہو جائے تو وہ نجس قرار پائے گا چنانچہ امیر المؤمنین نے ایسے پانی کے بارے میں فرمایا ہے۔

يتوضأ منه ويشرب منه ما لم يتغير  
اوصافه طعمه و لونه و رجه (متدرک الوسائل)  
جب تک اس کا ذائقہ رنگ اور بو متغیر نہ ہو اس  
سے وضو بھی کیا جاسکتا ہے اور پیا بھی جاسکتا ہے۔

وہ پانی جو زمین سے اُبلتا رہتا ہے جیسے کنواں چشمہ دریا وغیرہ۔ اگر نجس شے کے ملنے سے اس میں تغیر پیدا نہ ہو تو وہ نجس نہیں ہوگا خواہ مذکورہ بالا مقدار سے کم ہو۔ حضرت کا قول ہے۔

الماء الجاهري لا ينجسه شئ (متدرک الوسائل)  
آپ جاری کوئی چیز نجس نہیں کرتی۔

لے حجر نام اور ابو عبد الرحمن کنیت تھی۔ پیغمبر اکرم کے صحابی اور ان کے ترمیم یافتہ تھے۔ ابن عبد البر نے تحریر کیا ہے۔  
کان حجر من فضلاء الصحابة (استیعاب)

کو ذرے رہنے والے اور امیر المؤمنین کے ثقہ اصحاب اور رواة حدیث میں سے تھے۔ ابن سعد نے تحریر کیا ہے۔

وكان ثقةً معروفاً لم يرو عن غير  
حجر محمد عليه اور جانی بیچانی شخصیت ہیں انہوں نے حضرت  
علی شیباً (طبقات ج ۴ ص ۲۲۰)

۱۵ھ میں معاویہ نے حضرت علی سے وابستگی کے جرم میں انہیں قتل کروادیا اور دمشق سے چھ میل کے فاصلہ پر مقام  
مرج عذراء میں دفن ہوئے۔

غسل کا طریقہ یہ ہے کہ پہلے سر و گردن کو دھویا جائے پھر جسم کا دایاں حصہ اور پھر بائیں حصہ یا حوض وغیرہ میں ایک دم غوطہ لگا یا جائے۔ غسل کی دو قسمیں ہیں۔ غسل واجب اور غسل مسنون۔ اغسال واجبہ میں سے ایک غسل جنابت ہے جو مادہ منویہ کے نکلنے سے واجب ہوتا ہے خواہ مباشرت سے نکلے یا اختلام کے ذریعے سوتے میں نکلے یا جاگتے میں قصداً نکلے یا بغیر قصد والادہ کے بلکہ زن و مرد کے اعضا اگر اس طرح ملیں کہ سر حشفہ تک دخول ہو جائے جب بھی غسل واجب ہوگا خواہ مادہ منویہ کا انتراج نہ ہو چنانچہ ایک مرتبہ عمر ابن خطاب نے یہ مسئلہ صحابہ کے سامنے پیش کیا اور پوچھا کہ اگر کوئی شخص مباشرت کرے اور مادہ منویہ خارج نہ ہو تو کیا اس پر غسل واجب ہوگا کسی نے کچھ کہا اور کسی نے کچھ۔ آخر میں امیر المؤمنین سے دریافت کیا گیا آپ نے فرمایا۔

تم ایسے شخص کے لئے دروں اور سنگساری کی مزا  
تو بخیریز کرتے ہو اور غسل کے لئے ایک صاع پانی  
ضروری نہیں سمجھتے اس پر غسل واجب ہے۔  
اگر کوئی شخص خواب میں یہ دیکھے کہ وہ محتمل ہوا ہے اور بیدار ہونے پر جسم یا لباس میں تری نہ پائے تو اس پر غسل واجب نہیں ہوگا چنانچہ حضرت کا ارشاد ہے۔

انما الغسل من الماء الاكبر فاذا  
مرای فی منامه ولم یر الماء الاكبر  
فلیس علیہ الغسل (دانی)  
غسل مادہ منویہ کے خارج ہونے سے عائد ہوتا ہے اگر  
کوئی شخص خواب میں یہ دیکھے کہ وہ محتمل ہوا ہے اور بیدار  
ہونے پر کچھ نہ دیکھے تو اس پر غسل واجب نہیں ہے۔  
دوسرا غسل مس میت ہے جو میت کو غسل سے قبل اور مرد ہونے کے بعد چھونے سے واجب ہوتا ہے۔ اہلسنت کے نزدیک  
غسل مس میت واجب نہیں ہے مگر فرقہ امامیہ کے نزدیک واجب ہے۔ چنانچہ امام جعفر صادق علیہ السلام سے دریافت کیا  
گیا کہ جب امیر المؤمنین نے رسول خدا کو غسل دیا تو کیا خود بھی غسل کیا آپ نے فرمایا۔  
النبی طاهر مطهر و لكن  
امیر المؤمنین فعلہ و جرت  
بہ السنۃ (دانی)

اغسال مسنونہ متعدد ہیں ان میں سے غسل جمعہ کے بائے میں بڑی تاکید وارد ہوئی ہے۔ چنانچہ امیر المؤمنین کسی کو اس کی سنتی  
وسہل انگاری پر تنبیہ کرتے تو فرماتے۔

واللہ لانت اعجز من تارك الغسل  
یوم الجمعة (دانی)

خدا کی قسم تم تو اس شخص سے بھی گئے گزسے ہو جو  
جمعہ کے دن بھی غسل نہیں کرتا۔  
تیمم یہ ہے کہ اگر وضو یا غسل کے لئے پانی نہ ہو یا پانی ہو اور وضو یا غسل کے لئے کافی نہ ہو یا کوئی امر استعمال سے  
مانع ہو تو دونوں ہاتھ مٹی وغیرہ پر مار کر پیشانی اور دونوں ہاتھوں پر مسح کرے۔ اگر اثنائے سفر میں وضو یا غسل کے لئے

پانی نہ ہو تو پانی کی جستجو کرے اس طرح کہ اگر زمین پختہ ملی اور ناہموار ہو تو چاروں سمتوں میں اتنی دور تک جائے جتنی دور  
کمان سے رہا گیا ہو اتیر جاتا ہے اور اگر زمین ہموار ہو تو اس سے دو گنی مسافت تک جائے۔ امیر المؤمنین کا ارشاد ہے۔

يطلب الماء في السفر ان كان الحزونة  
فغلوقة و ان كانت سهولت  
فغلوقة (وسائل الشيعه)

تیمم اجزائے زمینی مٹی پختہ ریت اور گچ پر کیا جاسکتا ہے چنانچہ امیر المؤمنین سے پوچھا گیا کہ کیا گچ اور چُونے پر  
تیمم کیا جاسکتا ہے۔ فرمایا ہاں۔ پھر پوچھا کہ کیا راکھ پر بھی تیمم ہو سکتا ہے فرمایا۔

لا لانه لا يخرج من الارض انما  
يخرج من الشجر (وسائل الشيعه)

اگر ہر طرف کیچڑ ہی کیچڑ ہو اور ان چیزوں میں سے کوئی چیز دستیاب نہ ہو سکے تو پھر کپڑوں اور دوسری چیزوں  
کو جھاڑ کر غبار جمع کرے اور اس پر تیمم کرے۔ حضرت کا ارشاد ہے۔

من اخذته السماء شديدة والارض  
مبتلة و اراد ان يتيمم فليتنفص سرجه  
او ا كفه فيتيمم بغبار (مستدرک الوسائل)

اگر کسی عذر کی بنا پر پانی نہ ملنے کی وجہ سے تیمم کرے تو جب عذر برطرف ہو جائے یا پانی مل جائے تو تیمم باطل ہو جائے  
گا۔ حضرت کا قول ہے۔

اذا امر بالماء او وجدته انتقض  
تيممه (مستدرک الوسائل)

جب پانی کے قریب سے گزے یا پانی پالے تو  
تیمم ٹوٹ جائے گا۔

اگر تیمم سے نماز شروع کرے اور پہلی رکعت میں رکوع سے پہلے پانی نظر آجائے تو نماز کو قطع کر دے اور وضو  
کر کے از سر نو نماز پڑھے اور اگر رکوع میں پہنچ گیا ہو تو نماز کو اختتام تک پہنچائے۔ حضرت کا ارشاد ہے۔

ان دخل في الصلوة شر وجد الماء  
فليصرف فتوضأ و يصلي ان لم يكن  
ركع فان ركب مضى في صلواته  
(مستدرک الوسائل)

اگر پانی کے مل جانے کی توقع ہو تو نماز کو آخر وقت کے لئے اٹھا رکھے اگر پانی مل جائے تو بہتر ورنہ تیمم سے  
نماز ادا کرے حضرت کا ارشاد ہے۔

لا ينبغي ان يتيمم من لم يجد الماء  
الا في آخر الوقت (مستدرک الوسائل)

جسے پانی نہ ملے اسے چاہیے کہ نماز کے آخر وقت  
تیمم کرے۔



**باب الصلوٰۃ** | صلوٰۃ اس عبادت کو کہتے ہیں جو قیام و قعود رکوع و سجود اور قراءت سور و اذکار سے صورت پذیر ہوتی ہے اور نماز کے نام سے یاد کی جاتی ہے۔ نماز تمام عبادات میں سے سب سے اہم عبادت اور اعمال میں سب سے بہتر عمل ہے۔ چنانچہ امیر المؤمنین فرماتے ہیں۔

او صیکم بالصلوٰۃ وحفظها فانها  
خیر العمل وھی عمود دینکم (متذکرہ لاسائل) | میں تمہیں نماز اور اس کی پابندی کی وصیت کرتا  
ہوں کیونکہ یہ بہترین عمل اور تمہارے دین کا ستون ہے۔  
نماز کے لئے ضروری ہے کہ لباس اور جگہ غضبی نہ ہو۔ اگر یہ چیزیں شرعی جواز کے بغیر حاصل کی گئی ہوں گی تو  
ان میں نماز صحیح نہ ہوگی۔ امیر المؤمنین کا ارشاد ہے۔

انظر فیما تصلی وعلی ما تصلی ان لعل  
یکن من حله ووجہہ فلا قبول  
(فضول حرمالی) | یہ دیکھو کہ تم کس چیز میں اور کس چیز پر نماز پڑھے ہے  
ہو اگر یہ چیزیں حلال اور صحیح طریق سے حاصل نہ  
کی گئی ہوں گی تو نماز قابل قبول نہ ہوگی۔

نماز سے پہلے اذان و اقامت کہنا مستحب ہے۔ حضرت کا ارشاد ہے۔  
من صلی باذان و اقامتہ صلی خلفہ  
صفان من الملائکتہ و من صلی  
باقامتہ صلی خلفہ صف  
(فضول حرمالی) | جو شخص اذان و اقامت کے ساتھ نماز پڑھے اس کے  
پچھے فرشتوں کی دو صفیں نماز ادا کرتی ہیں اور جو  
شخص صرف اقامت کے ساتھ نماز پڑھے اس کے  
پچھے فرشتوں کی ایک صف نماز پڑھتی ہے۔

جب موزن اذان دے رہا ہو تو اس کے ساتھ ساتھ کلمات اذان کو دہرانا چاہیے۔ امیر المؤمنین کا ارشاد ہے  
کہ اس سے رزق میں وسعت آتی ہے اور تگدستی دور ہو جاتی ہے۔  
اگر کوئی شخص مسجد میں اس وقت آئے جب نماز جماعت ختم ہو چکی ہو اور ابھی صفیں منتشر نہ ہوئی ہوں تو اس صورت  
میں اذان و اقامت ساقط ہے۔ حضرت فرماتے ہیں۔

اذا دخل رجل المسجد وقد صلی اہلہ  
فلا یؤذن ولا یقیمن (وسائل الشیعہ) | جب کوئی شخص مسجد میں آئے اور نمازی نماز پڑھے  
چکے ہوں تو وہ اذان و اقامت نہ کہے۔  
نمازوں کو ان کے مقررہ اوقات میں ادا کرنا چاہیے اس طرح کہ نہ وقت سے پہلے پڑھے اور نہ وقت گزارے  
حضرت کا ارشاد ہے۔

صل الصلوٰۃ لوقتہا الموقت لہا ولا  
تجل وقتہا لفراغ ولا توخرہا عن  
وقتہا لاشتغال (بیج البلاغہ) | نماز کو اس کے مقررہ وقت پر ادا کرو اور فراغت  
حاصل کرنے کے لئے قبل از وقت نہ پڑھو اور نہ  
مشغولیت کی وجہ سے اس میں تاخیر کرو۔  
اگر کسی وجہ سے نماز میں تاخیر ہو جائے اور صرف ایک رکعت کے ادا کرنے کا وقت رہ جائے تو ادا کی نیت  
سے نماز پڑھے۔ حضرت کا ارشاد ہے۔

جس نے سورج کے طلوع ہونے سے پہلے ایک رکعت پڑھ لی اس کی نماز پوری ہو گئی۔

حضرت نے ان نمازوں کے

نماز ظہر کی چار رکعتیں ہیں اور اس کا وقت زوال آفتاب کے بعد ہے اور نماز عصر کا وقت ظہر کے وقت آخر سے سورج کے افق مغرب کی طرف جھکاؤ تک ہے اور مغرب کی تین رکعتیں ہیں اور اس کا وقت غروب آفتاب سے شفق کے اوجھل اور مغرب کی سرخی کے زائل ہونے تک ہے اور عشاء کی چار رکعتیں ہیں اور اس کا وقت ستاروں کے جال بچھنے مغرب کی سمت کی سرخی کے غائب ہونے اور تاریکی کے پھیلاؤ سے تہائی رات تک ہے اور صبح کی دو رکعتیں ہیں اور اس کا وقت طلوع فجر سے مشرق کی سمت سے سرخی کے ظاہر ہونے تک ہے۔

یہ پانچوں نمازیں سترہ رکعتوں اور پچانوئیں تکبیروں پر مشتمل ہیں۔ حضرت فرماتے ہیں۔

ہر شب و روز میں نمازوں کی پچانوئیں تکبیریں ہیں ان میں قنوت کی تکبیریں بھی شامل ہیں۔

اس کی تفصیل یہ ہے کہ صبح کی دو رکعتوں میں گیارہ تکبیریں ظہر کی چار رکعتوں میں اکیس عصر کی چار رکعتوں میں اکیس مغرب کی تین رکعتوں میں سولہ اور عشاء کی چار رکعتوں میں اکیس اور پانچ تکبیریں پانچ قنوتوں کی یہ کل پچانوئیں تکبیریں ہوں گی۔ نماز کی پہلی تکبیر سے جسے تکبیرۃ الاحرام کہتے ہیں۔ نماز شروع ہوتی ہے اور سلام پر ختم ہو جاتی ہے۔ حضرت کا ارشاد ہے۔

تحریمہا التکبیر وتخلیدہا التسلیم  
(وسائل الشیعہ)

تکبیرۃ الاحرام اور دوسری تکبیروں کے وقت دونوں ہاتھوں کو کانوں تک اٹھانا چاہیے۔ چنانچہ حضرت نے دائیں اور بائیں دونوں ہاتھوں کو چہرے کی طرف بلند کیا جائے۔

نحر سے مراد یہ ہے کہ نماز میں دونوں ہاتھوں کو چہرے کی طرف بلند کیا جائے۔

النحر رفع الیذین فی الصلاة نحو  
الوجه (متدرک الوسائل)

من ادرك من الصلوة ركعة قبل طلوع الشمس فقد ادرك الصلوة تامة (فصل) ہر مسلمان پر شب و روز میں ظہر عصر مغرب عشاء اور صبح کی نمازیں واجب ہیں۔ حضرت نے ان نمازوں کے اوقات فضیلت اور تعداد رکعات کے بارے میں فرمایا ہے۔

ان فرض صلوات الظہر اربع و وقتها بعد زوال الشمس و وقت صلوة العصر آخر وقت الظہر الی وقت مہبط الشمس وان المغرب ثلاث رکعات و وقتها حین وقت الغروب الی ادبار الشفق والحرة وان وقت صلاة العشاء الاخرة هی اربع رکعات و اول وقتها حین اشتیاء النجوم وغیوبۃ الشفق وانبساط الظلام الی ثلث اللیل والصبح رکعتان و وقتها طلوع الفجر الی اسفاسم الصبح (وسائل الشیعہ)

اور اسے عبودیت کا شعار قرار دیتے ہوئے فرمایا ہے۔

رفع الیٰدین فی التکبیر هو العبویۃ  
تکبیر کے وقت دونوں ہاتھوں کو اٹھانا عبودیت کا  
اظہار ہے۔  
(وسائل)

تکبیرۃ الاحرام کے وقت جسم میں جھکاؤ نہ ہونا چاہیے بلکہ بالکل سیدھا رو قبیلہ کھڑا ہونا چاہیے۔ حضرت کا ارشاد ہے۔  
من لم یقیم صلبہ فی الصلوٰۃ فلا  
صلوٰۃ لہ (وسائل الشیعہ)  
جو شخص کمر کے جھکاؤ کے بغیر سیدھا کھڑا نہیں ہوتا  
اس کی نماز نہیں ہے۔

حالت قیام میں سورہ فاتحہ اور ایک دوسرا سورہ پڑھے۔ امیر المؤمنین اکثر سورہ اخلاص پڑھتے تھے۔ چنانچہ  
عمران ابن حصین بیان کرتے ہیں کہ پیغمبر اکرم نے ایک لشکر حضرت علیؑ کی قیادت میں بھیجا جب شکر پڑھا تو آنحضرت نے  
حضرت علیؑ کے پاس سے پوچھا ان لوگوں نے کہا کہ اور تو تمام باتیں معمول کے مطابق تھیں مگر یہ بات نئی تھی کہ آپ جب بھی  
نماز پڑھتے تو سورہ اخلاص ضرور پڑھتے تھے آنحضرت نے حضرت علیؑ سے اس کے بارے میں پوچھا تو آپ نے کہا کہ میں اس  
سورہ کو دوست رکھتا ہوں۔ آنحضرت نے فرمایا۔

ما احببتھا حتی احبک اللہ  
تم اسے اس لئے دوست رکھتے ہو کہ اللہ تمہیں  
دوست رکھتا ہے۔  
(مجمع البیان)

قیام کے بعد رکوع کرے اس طرح کہ دونوں ہاتھوں کو گھٹنوں پر رکھ کر اتنا جھکے کہ سر کمر کے جھکاؤ کے برابر ہو جائے۔ امام  
جعفر صادق علیہ السلام فرماتے ہیں۔

ان علیا کان یعتدل فی الرکوع  
مستویا حتی یقال لوصب الماء علی  
ظہرہ لاستمسک (وسائل الشیعہ)  
امیر المؤمنین رکوع میں اتنا جھکتے کہ کمر کی سطح بالکل برابر  
ہو جاتی یہاں تک کہ یہ کہا جاتا کہ اگر پشت پر پانی ڈالا  
جائے تو وہ وہیں پر رک جائے۔

رکوع میں ذکر واجب ہے اگر عمداً ترک کرے گا تو نماز باطل ہوگی اور اگر بھولے سے ایسا ہو تو نماز صحیح ہے۔  
چنانچہ حضرت سے پوچھا گیا کہ ایک شخص نے رکوع کیا مگر ذکر رکوع بھول گیا کیا اس کی نماز ہوگئی فرمایا۔  
تمت صلاتہ (وسائل الشیعہ)  
ہاں اس کی نماز ہوگئی۔

رکوع کے بعد سیدھا کھڑا ہو اور پھر دو سجدے بجلائے اور دوسرے سجدہ کے بعد سیدھا اٹھنے کی بجائے کچھ وقف  
کے لئے بیٹھے اور پھر کھڑا ہو۔ اصح ابن نباتہ کہتے ہیں۔

کان امیر المؤمنین اذا رفع رأسه من  
السجود تعد حتى یطمئن ثم یقوم (وسائل الشیعہ)  
امیر المؤمنین جب سجدہ سے سر اٹھاتے تو سکون و  
اطمینان سے بیٹھتے پھر کھڑے ہوتے۔

جب سجدتین سے فارغ ہو کر کھڑا ہونے لگے تو بحول اللہ وقوتہ اقوم واقعد (میں اللہ کی دی  
ہوئی قوت و طاقت سے اٹھتا بیٹھتا ہوں) کہتا امام جعفر صادق فرماتے ہیں۔

کان امیر المؤمنین یدبر من القدریۃ  
امیر المؤمنین فرقہ قدریہ سے اظہار براءت کرتے ہوئے

فی کل رکعتہ ویقول اللہ وقوتہ اقوم  
ہر رکعت میں بجز اللہ وقوتہ اقوم واقعہ  
واقعد (وسائل الشیخ) پڑھتے۔

دوسری رکعت میں رکوع میں جانے سے پہلے ہاتھ اٹھا کر دعائے قنوت پڑھے۔ عبد الرحمن ابن اسود کا ہلی کہتے ہیں۔  
صلی بنا علی ابن ابی طالب علیہ السلام فی  
مسجد بنی کاہل الفجر فقنت بنا (متذکر الوسائل)

جب نماز ختم کرے تو تسبیح فاطمہ (سلام اللہ علیہا) پڑھے۔ امیر المؤمنین فرماتے ہیں کہ میں رسول اللہ نے تعلیم دی کہ  
ہم ہر نماز کے بعد ۳۲ مرتبہ اللہ اکبر ۳۳ مرتبہ الحمد للہ اور ۳۳ مرتبہ سبحان اللہ پڑھا کریں۔ اس ارشاد نبوی کے بعد  
میں نے اسے کبھی ترک نہیں کیا۔

تسبیح و تعقیبات سے فارغ ہو کر دُعا مانگے۔ حضرت کا ارشاد ہے۔

اذا فرغ احدکم من الصلوة فلیرفع یدیه  
جب تم میں سے کوئی نماز سے فارغ ہو تو اپنے دونوں  
الی السماء ولینصب فی الدعاء (متذکر الوسائل) ہاتھ اوپر اٹھائے اور دُعا مانگے۔

دُعا کے بعد سجدہ شکر بجالائے۔ یتیم تار کہتے ہیں کہ امیر المؤمنین نے مسجد جعفی میں نماز ادا کی اور تسبیح و دُعا کے بعد  
سجد و عفر و قال العفو مائة مرة  
آپ نے خاک پر پیشانی رکھ کر سجدہ کیا اور سو مرتبہ  
(متذکر الوسائل) العفو کہا۔

نماز کے چند مبطلات ہیں چنانچہ اگر دوران نماز میں ریح وغیرہ صادر ہو تو نماز باطل ہو جائے گی لہذا پھر سے وضو  
کر کے نماز پڑھے۔ حضرت کا ارشاد ہے۔

من احدث فی صلواتہ فلیقطع  
اگر نماز میں حدث صادر ہو تو نماز کو قطع کر دے اور  
ولیسب دعی (متذکر الوسائل) از سر نو نماز پڑھے۔

اگر نماز پڑھتے ہوئے آنکھ لگ جائے تو نماز باطل ہو جائے گی۔ حضرت کا ارشاد ہے۔

اذا غلبتک عینک وانت فی الصلوة  
جب نماز میں ہتھاری آنکھوں میں نیند کا غلبہ ہو  
ققطع ونعو (وسائل الشیخ) جائے تو نماز قطع کر دو اور سو جاؤ۔

اگر نماز میں قرآن یا دُعا کے علاوہ کوئی دوسری لفظ خواہ با معنی ہو یا بے معنی یا یک حرفی لفظ جو با معنی ہو زبان  
سے نکالے تو نماز باطل ہو جائے گی۔ حضرت فرماتے ہیں۔

من تکلم فی صلواتہ اعاد (متذکر الوسائل) جو نماز میں کلام کرے وہ پھر سے نماز پڑھے۔

نماز میں ہتھیر لگا کر ہنسنے سے نماز باطل ہو جاتی ہے۔ حضرت کا ارشاد ہے۔

لا یقطع الصلوة التسم ویقطعها  
تسم سے نماز باطل نہیں ہوتی البتہ ہتھیر لگانے سے  
التحقصم (بخارج ۱۰ ص ۱۰۷) نماز باطل ہو جاتی ہے۔

ناز میں ہاتھوں کو نہ باندھے۔ چنانچہ حضرت کا ارشاد ہے۔

لا یجیح المسلم ید یدہ فی صلواتہ وهو  
قائم بین ید یدہ یتشبہ باهل الکفر  
یعنی المجرس (وسائل الشیعہ)

ان چیزوں کے علاوہ بھی چند چیزیں ایسی ہیں جن سے اگرچہ نماز باطل نہیں ہوتی تاہم ان کے مکروہ ہونے کی بنا پر ان سے اجتناب کرنا چاہیے۔ ان مکروہات میں سے ایک یہ ہے کہ نماز میں سر کو ادھر ادھر حرکت نہ لے اور نہ دائیں بائیں دیکھے۔ حضرت فرماتے ہیں۔

الالتفات فی الصلوٰۃ اختلاس من  
الشیطان فیاکرم والالتفات فی الصلوٰۃ  
ہے لہذا اس سے اجتناب کرو۔  
(وسائل الشیعہ)

ناز میں بے معنی و بیکار حرکات سے اجتناب کرے اس لئے کہ یہ چیز خضوع و خشوع اور رجوع الی اللہ کے منافی ہے۔ حضرت فرماتے ہیں۔

لا یعبث الرجل فی صلواتہ بلحیۃ ولا  
بہایشغلہ عن صلواتہ (وسائل الشیعہ)

اگر نماز پڑھتے ہوئے انسان یا حیوان سامنے سے گزرتے تو اگرچہ اس سے نماز میں خلل پیدا نہیں ہوتا تاہم جہاں تک ہو سکے اس کی روک تھام کرے چنانچہ حضرت سے کسی نے پوچھا کہ ایک شخص نماز پڑھتا ہے اور اس کے سامنے سے عورت مرد اور جانور سب گزرتے ہیں اسے کیا کرنا چاہیے فرمایا۔

ان الصلوٰۃ لا یقطعہا شئی ولكن  
ادروا اما استطعتم  
(فصول ہرمالی)

لوہے کے ہتھیار تلوار وغیرہ سج کر نماز نہ پڑھے اور نہ تلوار اپنے سامنے رکھے۔ حضرت کا ارشاد ہے۔  
لا یصلی احدکم و بین ید یدہ سیف  
فان القبلة امن (علل الشرائع)

ناز کے چند آداب ہیں کچھ ظاہر سے تعلق رکھتے ہیں اور کچھ باطن سے۔ ظاہری آداب یہ ہیں کہ تمام اعمال و ارکان سکون و طمانیت سے بجالائے۔ ادھر ادھر جھانکنے کی بجائے نظر جائے سجدہ پر رکھے نماز کے لئے متبرک مقامات مساجد یا مشاہد کا انتخاب کرے اور پاک و پاکیزہ اور بقدر وسعت اچھا لباس پہنے۔ حضرت کا ارشاد ہے۔

النتظیف من الثیاب یدھب الھجر  
النتظیف و پاکیزہ لباس غم و حزن کو دور کرتا ہے اور

والحزن وهو طهور للصلوة

نماز کے لیے پاکیزگی کا باعث ہے۔

باطنی آداب یہ ہیں کہ صرف الفاظ کے دہرانے پر اکتفا نہ کرے بلکہ ان کے معانی کو سمجھے اور حضور قلب کے ساتھ تمام ارکان بجلائے۔ خیالات کو ادھر ادھر بھٹکنے نہ دے۔ عجز و فروتنی کی کیفیت پیدا کرے اور یہ تصور کرے کہ وہ اس سلطان السلاطین کے روبرو کھڑا ہے جو ظاہر کو بھی دیکھتا ہے اور باطل پر بھی نظر رکھتا ہے کوئی چیز اس سے ڈھکی چھپی ہوئی اور اس کے دائرہ اختیار و اقتدار سے باہر نہیں ہے اگر نماز میں توجہ و یکسوئی نہ ہو تو وہ درحقیقت نماز ہی نہیں ہے اس لئے کہ نماز صرف سیدھا کھڑا ہونے رکوع میں جھکنے اور سجدہ میں سر رکھنے کا نام نہیں ہے بلکہ جب تک ان اعمال و اذکار کے پیکر میں روح اخلاص کا درخشاں نہ ہوگی وہ نماز نماز کہے جانے کے قابل نہ ہوگی۔ چنانچہ حضرت کا ارشاد ہے۔

ليست الصلوة قيامك وعودك انما

نماز مہتائے اٹھنے بیٹھنے کا نام نہیں ہے بلکہ نماز

الصلوة اخلاصك

وہ ہے جس میں خلوص نیت ہو۔

ع عمل جو دور شد از روح طاعتش مشاوار  
میر المؤمنین سے نماز کے مختلف اعمال کے بلے میں دریافت کیا جاتا تو آپ ان کی ظاہری ہیئت و صورت کے بیان کرنے پر اکتفا نہ کرتے بلکہ ان کے اسرار و حکم کی بھی نشان دہی کرتے چنانچہ آپ سے تجرید الاحرام کے معنی پوچھے گئے تو آپ نے فرمایا۔

الله اكبر يعنى الواحد الاحد الذى

اللہ اکبر کے معنی یہ ہیں کہ وہ واحد و یکتا ہے نہ

ليس كمثلہ شئى ولا يلبس بالاجناس

اس کے مانند کوئی شے ہے نہ کسی جنس سے اس کا

ولا يدرك بالحواس

اشتباہ ہو سکتا ہے اور نہ وہ حواس سے جانا جا سکتا

(علل الشرائع)

مطلب یہ ہے کہ وہ اس اعتبار سے بزرگ و برتر ہے کہ نہ اس کا کوئی شریک ہے نہ کوئی مثل نہ حواس سے جانا جا سکتا ہے اور نہ آنکھوں سے دیکھا جا سکتا ہے اگر وہ کسی کے مشابہ ہوگا یا کوئی اس سے مماثل ہوگا تو وہ اسکی سطح پر آجائے گا اور یہ اس کی بزرگی و کبریائی کے منافی ہے۔

آپ سے پوچھا گیا کہ رکوع میں گردن کو خم کرنے کا مطلب کیا ہے فرمایا کہ اس کے معنی یہ ہیں کہ

آمنت بوحده ائبتك ووضعت

میں اللہ کی وحدت و یکتائی پر ایمان لایا ہوں

(اور اس سے منحرف نہیں ہوں گا) خواہ میری گردن

عنتی

(علل الشرائع)

آپ سے دریافت کیا گیا کہ سجدہ کا مطلب کیا ہے فرمایا کہ پہلا سجدہ اس امر کا اعتراف ہے کہ اللھم انتک منها خلقتنا بار الہا تو نے ہمیں زمین سے پیدا کیا ہے اور سجدہ سے سر اٹھانے کے معنی یہ ہیں۔ منها

والمحزون وهو طهور للصلوة

نماز کے لیے پاکیزگی کا باعث ہے۔

باطنی آداب یہ ہیں کہ صرف الفاظ کے دہرنے پر اکتفا نہ کرے بلکہ ان کے معانی کو سمجھے اور حضور قلب کے ساتھ تمام ارکان بجلائے۔ خیالات کو ادھر ادھر بھٹکنے نہ دے۔ عجز و فروتنی کی کیفیت پیدا کرے اور یہ تصور کرے کہ وہ اس سلطان السلاطین کے روبرو کھڑا ہے جو ظاہر کو بھی دیکھتا ہے اور باطل پر بھی نظر رکھتا ہے کوئی چیز اس سے ڈھکی چھپی ہوئی اور اس کے دائرہ اختیار و اقتدار سے باہر نہیں ہے اگر نماز میں توجہ و یکسوئی نہ ہو تو وہ درحقیقت نماز ہی نہیں ہے اس لئے کہ نماز صرف سیدھا کھڑا ہونے رکوع میں جھکنے اور سجدہ میں سر رکھنے کا نام نہیں ہے بلکہ جب تک ان اعمال و اذکار کے سپیکر میں روح اخلاص کا فرمانہ ہوگی وہ نماز نماز کہے جانے کے قابل نہ ہوگی۔ چنانچہ حضرت کا ارشاد ہے۔

ليست الصلوة قيامك وعودك انما

نماز تہا کے اٹھنے بیٹھنے کا نام نہیں ہے بلکہ نماز

الصلوة اخلاصك

وہ ہے جس میں خلوص نیت ہو۔

ع مشورع و نیت اخلاص روح اعمال است عمل جو دور شد از روح طاعتش مستشار  
امیر المؤمنین سے نماز کے مختلف اعمال کے بلکے میں دریافت کیا جاتا تو آپ ان کی ظاہری ہیئت و صورت کے بیان کرنے پر اکتفا نہ کرتے بلکہ ان کے اسرار و حکم کی بھی نشان دہی کرتے چنانچہ آپ سے بحیرة الاحرام کے معنی پوچھے گئے تو آپ نے فرمایا۔

الله اكبر يعنى الواحد الاحد الذى

اللہ اکبر کے معنی یہ ہیں کہ وہ واحد و یکتا ہے نہ

ليس كمثلہ شئى ولا يلبس بالاجناس

اس کے مانند کوئی شے ہے نہ کسی جنس سے اس کا

ولا يدرك بالحواس

اشتباه ہو سکتا ہے اور نہ وہ حواس سے جانا جا سکتا

(علل الشرائع)

مطلب یہ ہے کہ وہ اس اعتبار سے بزرگ و برتر ہے کہ نہ اس کا کوئی شریک ہے نہ کوئی مثل نہ حواس سے جانا جا سکتا ہے اور نہ آنکھوں سے دیکھا جا سکتا ہے اگر وہ کسی کے مشابہ ہوگا یا کوئی اس سے مماثل ہوگا تو وہ اسکی سطح پر آجائے گا اور یہ اس کی بزرگی و کبریائی کے منافی ہے۔

آپ سے پوچھا گیا کہ رکوع میں گردن کو خم کرنے کا مطلب کیا ہے فرمایا کہ اس کے معنی یہ ہیں کہ

آمنت بوحدا نيتك و لوضيت

میں اللہ کی وحدت و یکتائی پر ایمان لایا ہوں

(اور اس سے منحرف نہیں ہوں گا) خواہ میری گردن

کاٹ دی جائے۔

(علل الشرائع)

آپ سے دریافت کیا گیا کہ سجدہ کا مطلب کیا ہے فرمایا کہ پہلا سجدہ اس امر کا اعتراف ہے کہ اللھم انك منها خلقتنا بارالہا تونے ہمیں زمین سے پیدا کیا ہے اور سجدہ سے سراٹھانے کے معنی یہ ہیں۔ منہا

اخر جتنا "اسی زمین سے تو نے ہمیں نکالا ہے" اور دوسرے سجدہ کے معنی یہ ہیں۔ والیہا تعیدنا  
 "اسی زمین کی طرف تو ہمیں پلٹائے گا" اور اس سے سراٹھانے کے معنی یہ ہیں۔ و منها تخرجنا تارة اخرى  
 "اسی زمین سے تو ہمیں دوبارہ اٹھائے گا۔ حضرت نے ان جوابات میں قرآن مجید کی اس آیت کی طرف اشارہ کیا ہے۔

منہا خلقنا کم و فیہا نعیدکم  
 و منها نخرجکم تارة اخرى  
 ہم نے اسی زمین سے تمہیں پیدا کیا ہے اور اسی کی  
 طرف پلٹائیں گے اور اسی سے دوسری بار تمہیں نکالیں گے۔  
 آپ سے پوچھا گیا کہ تشہد میں دایاں پیر بائیں پیر پر کیوں رکھا جاتا ہے۔ فرمایا کہ اس سے مراد یہ ہے کہ  
 اللہ امرت الباطل و اقم  
 الخدایا باطل کو نیست و نابود کر اور حق کو قائم  
 و برقرار رکھ۔

پوچھا گیا کہ آخر نماز میں السلام علیکم کا مطلب کیا ہے فرمایا کہ امام جماعت اللہ کی اس نوید کی ترجمانی کرتا ہے کہ  
 امان لکم من عذاب اللہ یوم  
 القیامة (الفقیہ)  
 قیامت کے دن تمہارے لئے عذاب سے امان و  
 سلامتی ہے۔

ماہ رمضان میں ہر بائخ و عاقل مسلمان پر طلوع صبح صادق سے غروب آفتاب تک روزہ رکھنا  
 واجب ہے۔ روزہ ایک طرح سے زکوٰۃ بدن ہے جو قوت صبر ضبط نفس اور ترک خواہشات  
 ایسے اوصاف کی تخلیق میں قوی ترین موثر ہے۔ روزہ خداوند عالم کی خوشنودی کا باعث اور عذاب جہنم سے بچاؤ کا ذریعہ  
 ہے۔ چنانچہ امیر المؤمنین کا ارشاد ہے۔

صوم شہر رمضان جنتی  
 من النار (مسندک الوسائل)  
 ماہ رمضان کے روزے جہنم کی آگ سے پیر کا کام  
 دین گے۔

ماہ رمضان کا چاند رویت سے یا شعبان کے تیس دن پورے ہونے سے ثابت ہوگا۔ لہذا جب ماہ رمضان  
 کا چاند نظر آئے روزہ رکھا جائے اور جب شوال کا چاند دکھائی دے روزہ چھوڑ دیا جائے۔ حضرت کا ارشاد ہے۔

صم لرویتہ و افطر لرویتہ و ایاک  
 والشک والظن فان حنفی علیکم فاتموا  
 السنہ الاول ثلاثین (وسائل الشیخ)  
 چاند دیکھو تو روزہ رکھو اور چاند دیکھو تو روزہ  
 چھوڑ دو اور شک و ظن پر بنا نہ کرو اگر رویت حنفی  
 رہے تو پہلے مہینے کے تیس دن پورے کرو۔

اگر تیس دن پورے نہ ہوں اور چاند بھی نہ دیکھے تو دو عادل گواہوں کی شہادت پر رویت تسلیم کی جائے گی۔  
 حضرت فرماتے ہیں۔

لا تجوز شہادة النساء فی رویتہ الهلال  
 ولا یجوز الا شہادة رجلیں عدلیین (دانی)  
 رویت ہلال کے سلسلہ میں دو عادل مردوں کی گواہی  
 معتبر ہے اور عورتوں کی گواہی قابل قبول نہ ہوگی۔

اگر ان چیزوں میں سے کسی ایک سے رویت ثابت نہ ہو اور عمری شہرت بھی نہ ہو تو ماہ رمضان کی نیت سے روزہ



رکھنے کا جواز نہیں ہے البتہ قضا یا استحباب کی نیت سے روزہ رکھا جاسکتا ہے۔ چنانچہ امیر المؤمنین سے یوم الشک کے روزہ کے بارے میں دریافت کیا گیا تو آپ نے فرمایا:

لان اصوم یوما من شعبان احب  
الی من ان افطر یوما من شہر  
رمضان (دانی)

مطلب یہ ہے کہ یوم الشک کا روزہ آخر شعبان کی نیت سے رکھنا بے روزہ رہنے سے بہتر ہے۔ اس لئے کہ اگر آخر شعبان کی نیت سے روزہ رکھا جائے اور واقع میں بھی آخر شعبان ہو تو وہ روزہ مستحبی قرار پائے گا اور اگر روزہ نہ رکھا جائے اور واقع میں ماہ رمضان شروع ہو چکا ہو تو ماہ رمضان کے روزوں میں سے ایک روزہ چھوٹ جائے گا۔ اگرچہ اس کے چھوٹنے پر کوئی گرفت نہ ہوگی کیونکہ ماہ رمضان کے شروع ہونے کا علم نہیں ہو سکا اور احکام شرعیہ علم و یقین پر مبنی ہوتے ہیں۔ لہذا شعبان کے ختم ہونے اور ماہ رمضان کے شروع ہونے کا علم ہو جائے ماہ رمضان کی نیت سے روزہ صحیح نہیں ہوگا بلکہ بعد میں اگر یہ ثابت بھی ہو جائے کہ واقع میں ماہ رمضان شروع ہو چکا تھا جب بھی روزہ باطل ہوگا اور قضا واجب ہوگی۔

اگر روزہ دار روزہ میں بھولے چوکے سے کچھ کھاپی لے تو اسے یہ سمجھ کر کہ اب تو کھاپی چکا ہوں۔ روزہ کو ختم نہیں کرنا چاہیے کیونکہ روزہ میں بھول چوک معاف ہے۔ چنانچہ حضرت کا ارشاد ہے۔

من صام فسنی فاکل و شراب فلا  
یفطر من اجل انه نسى فانها  
هو رزق رزقہ اللہ فلیتم  
صومہ (دانی)

روزہ کی حالت میں مسواک کی جاسکتی ہے بلکہ بہتر ہے۔ چنانچہ کتب احادیث میں ہے کہ حضرت علی ماہ رمضان میں روزہ کی حالت میں صبح و شام دونوں وقت مسواک کرتے تھے۔

حضرت دودھ سے روزہ افطار کرنا پسند کرتے تھے اور جب روزہ افطار کرتے تھے تو یہ دعا پڑھتے تھے۔

بِسْمِ اللّٰهِ اللّٰهُمَّ لَكَ صَمْنَا  
وَعَلَى رِزْقِكَ افطَرْنَا فَتَقَبَّلْ  
مَنَا اِنَّكَ اَنْتَ السَّمِيعُ الْعَلِیْمُ  
اور (میتوں) کا جاننے والا ہے۔

(دانی)

## باب الحج

حج چند اعمال کے مجموعہ کا نام ہے جو مکہ معظمہ میں مخصوص دنوں میں بجلائے جاتے ہیں۔ مکہ اور اطراف مکہ کے رہنے والوں پر حج افراد اور حج قرآن واجب ہے اور جو مکہ اور اطراف مکہ کے رہنے والے نہ ہوں ان پر حج تمتع واجب ہے جس میں عمرہ حج ہی کا ایک جزو ہوتا ہے۔ حج تمتع میں پہلے عمرہ تمتع کی نیت سے احرام باندھا جاتا ہے اور طواف دستی اور تقصیر کے بعد احرام کھول دیا جاتا ہے اور پھر آٹھ ذی الحجہ کو حج کی نیت سے احرام باندھا جاتا ہے اور وقوف عرفات دمشق الحرام اور رمی جمرات وغیرہ اعمال حج بجلائے جاتے ہیں۔ اس حج تمتع کے بارے میں ارشاد الہی ہے۔

فمن تمتع بالعمرة الى الحج فما استيسر من الهدى

جو شخص حج تمتع کا عمرہ بجلائے تو جیسی قربانی ممکن ہو کرے۔

پیغمبر اکرم نے اس آیت کے نازل ہونے کے بعد حجۃ الوداع کے موقع پر حکم دیا کہ جن لوگوں کے ہمراہ قربانی کے جانور نہیں ہیں وہ احرام کھول دیں اور حج تمتع بجلائیں اور عمرہ کو حج میں شامل کرنے کا حکم دیا۔ ترمذی نے لکھا ہے کہ آنحضرت نے فرمایا۔

دخلت العمرة في الحج الى يوم القيامة

اب قیامت تک عمرہ حج میں شامل کر دیا گیا ہے۔

(صحیح ترمذی ج ۱ ص ۱۴۴)

کچھ لوگوں کی طبیعتوں پر یہ حکم گراں گزرا اور کچھ لوگوں نے علانیہ اس کی مخالفت کی کیونکہ قبل اسلام حج ماہ ذی الحجہ میں اور عمرہ ماہ رجب میں بجلا یا جاتا تھا اور وہ اسی سابقہ طرز عمل سے مالوس تھے جسے چھوڑنا نہ چاہتے تھے۔ آنحضرت کے بار بار کہنے سے احرام تو کھول دئے مگر آپ کے بعد کھل کر اس کی مخالفت کی گئی ان مخالفت کرنے والوں میں حضرت عمر پیش پیش تھے جنہوں نے حکم پیغمبر کے خلاف حرمت کا فتویٰ صادر کر دیا۔ حضرت عثمان نے بھی انہی کا تتبع کیا اور اس سے مانع ہوئے حالانکہ امیر المؤمنین نے انہیں ارشاد پیغمبر کی طرف متوجہ کرتے ہوئے اس کی خلاف ورزی سے منع کیا مگر وہ اپنی رائے پر جمے رہے۔ چنانچہ محمد ابن اسماعیل بخاری تحریر کرتے ہیں۔

اختلفت علي و عثمان بعسفان في الملتعتا فقال علي ما تريد ان تنهي عن امر فعله رسول الله صلى الله عليه وسلم فقال عثمان دعني عنك (صحیح بخاری پارہ ۶ ص ۸۲)

حضرت علی اور حضرت عثمان نے مقام عسفان میں حج تمتع کے بارے میں اختلاف کیا۔ حضرت علی نے فرمایا تمہارا مقصد کیا ہے کہ تم اس امر سے منع کرتے ہو جسے رسول اللہ صلی اللہ علیہ وآلہ وسلم نے انجام دیا۔ حضرت عثمان نے کہا کہ اس ذکر کو چھوڑ بیٹے۔

ایک شخص نے عبد اللہ ابن عمر سے حج تمتع کے بارے میں پوچھا انہوں نے کہا کہ جائز ہے اس نے کہا کہ آپ کے والد حضرت عمر تو اس سے منع کرتے تھے عبد اللہ نے کہا

تمہارا کیا خیال ہے کہ اگر میرے باپ نے حج تمتع

امرايت ان كان ابى نهى عنها وضعها

رسول الله امر ابی یثبع ام امر رسول  
الله فقال الرجل بل امر رسول الله  
فقال لقد صنعها رسول الله  
(ترمذی ج ۱ ص ۱۳۲)

اعمال حج میں پہلا عمل یہ ہے کہ میقات پر پہنچ کر عمرہ تمتع کی نیت سے احرام باندھا جائے اور صدائے تلبیہ بلند کی جائے۔ امیر المؤمنین فرماتے ہیں۔

جاء جبرئیل الی النبی فقال له  
ان التلبیة شعاع المحرم فارفع  
صوتك للتلبیة (الفقیہ)

جبرئیل پیغمبر اکرم کے پاس آئے اور کہا کہ احرام باندھنے والے کا شعاع تلبیہ ہے لہذا بلند آواز سے تلبیہ کہو۔

اور اگر گونگا ہو تو زبان کو حرکت دے اور ہاتھ سے اشارہ کرے۔ حضرت فرماتے ہیں۔  
بجزیہ تحریک لسانہ و اشارتہ  
باصبعہ (مستدرک الوسائل)

اس کے لئے زبان کو حرکت دینا اور انگلی سے اشارہ کرنا کافی ہے۔

احرام کی حالت میں چند چیزیں ممنوع و حرام ہیں حضرت فرماتے ہیں۔  
ان المحرم ممنوع من الصيد و الجماع  
والطیب و لبس الثیاب المتخیطتہ  
(مستدرک الوسائل)

احرام باندھنے والے کے لئے شکار کرنا عورت کے قریب جانا خوشبو لگانا اور سلعے ہونے کپڑے پہننا منع ہے۔

صید سے مراد صحرائی جانوروں کا شکار ہے چنانچہ احرام کی حالت میں شکار کرنا شکار کے سلسلہ میں مرد دنیا شکار بتلانا اور اس کا گوشت کھانا حرام ہے خواہ شکار کرنے والا احرام باندھے ہوئے نہ ہو۔ علامہ مجلسی نے بجا میں مسند احمد ابن حنبل سے نقل کیا ہے کہ حضرت عثمان اور ان کے چند ساتھی احرام باندھے ہوئے تھے کہ ایک عراقی نے چند بھنے ہوئے تیز ان کے سامنے پیش کئے حضرت عثمان نے اپنے ہمراہیوں سے کھانے کے لئے کہا مگر انہوں نے انکار کیا۔ حضرت عثمان نے کہا کہ بیشک یہ شکار ہے مگر شکار کرنے والا احرام باندھے ہوئے نہ تھا اور نہ ہم نے اسے شکار کرنے کے لئے کہا تھا۔ ان لوگوں نے کہا کہ حضرت علی سے جائز نہیں سمجھتے چنانچہ حضرت کی طرف رجوع کیا گیا۔ آپ نے فرمایا کہ تم میں ضرور کچھ لوگ ایسے ہوں گے جو اس واقعہ کی گواہی دیں گے کہ جب رسول خدا احرام باندھے ہوئے تھے تو کچھ

سے جامہ احرام سفید ہو یا رنگین دونوں میں احرام باندھا جاسکتا ہے چنانچہ حضرت عمر نے عبداللہ ابن جعفر کو رنگین احرام باندھے دیکھا تو اس پر اعتراض کیا۔ امیر المؤمنین نے فرمایا ہمیں سنن و احکام کی تعلیم دینے کی ضرورت نہیں ہے۔ رنگین لباس میں احرام باندھا جاسکتا ہے اور اس پر اعتراض غلط ہے۔

لوگ ایک وحشی جانور کی ران آنحضرت کے پاس لائے آپ نے فرمایا کہ ہم محرم ہیں یہ ان لوگوں کو دو جو احرام باندھے ہوئے نہیں ہیں۔ اس واقعہ کی بارہ صحابیوں نے گواہی دی۔ حضرت عثمان سے کوی جواب بن نہ پڑا۔ تیج و تاب کھا کر اٹھ کھڑے ہوئے اور اپنے خیمہ میں چلے آئے۔

محرم کے لئے صحرائی جانوروں کے اندھے اٹھانا اور انہیں کھانا بھی حرام ہے خواہ وہ حدود حرم میں داخل ہوا ہو یا داخل نہ ہوا ہو۔ محمد بن زبیر کہتے ہیں کہ میں نے جامع دمشق میں ایک بوڑھے آدمی کو دیکھا اور اس سے کہا کہ تم نے ایک زمانہ دیکھا ہے کوی دیکھا سنا واقعہ بیان کرو اس نے کہا کہ ہم ایک مرتبہ حج کے لئے گئے اور احرام باندھنے کے بعد شتر مرغ کے کچھ اندھے اٹھائے۔ جب فریضہ حج سے فارغ ہو کر واپس آئے تو حضرت عمر سے اس کا ذکر کیا۔ وہ ہمیں حضرت علی کے پاس لے گئے اور ان سے کہا کہ ان لوگوں نے احرام باندھنے کے بعد شتر مرغ کے اندھے اٹھائے تھے ان کے بارے میں آپ کیا فرماتے ہیں۔ حضرت علی نے فرمایا کہ انہوں نے جتنے اندھے اٹھائے تھے اتنے نراوٹوں کو اونٹنیوں پر چھوڑیں اور ان سے جو بچے پیدا ہوں وہ کفارہ میں جے دیں۔ حضرت عمر نے کہا کہ ایسا بھی تو ہوتا ہے کہ اونٹنی کا بھن نہیں ہوتی۔ فرمایا کہ اندھے بھی تو گندے نکل آیا کرتے ہیں۔

محرم پر صرف صحرائی جانوروں کا شکار کرنا اور کھانا حرام ہے۔ اگر دریائی جانور کا شکار کرے یا کھائے تو اس میں کوئی ہرج نہیں ہے۔ حضرت فرماتے ہیں۔

لا باس ان یصید المحرم الحیثان  
(مشترک الوسائل)  
اس میں کوئی مضائقہ نہیں کہ محرم مچھلی کا شکار کرے۔

عورت سے جہاں مباشرت حرام ہے وہاں نکاح پڑھنا اور نکاح کرنا بھی جائز نہیں ہے۔ حضرت فرماتے ہیں۔  
المحرم لا ینکح ولا ینکح فان نکح فنکاحہ  
باطل (مشترک الوسائل)  
محرم نہ نکاح پڑھے اور نہ خود نکاح کرے اگر نکاح کرے گا تو نکاح باطل ہوگا۔

خوشبو لگانا جہاں ممنوع ہے وہاں خوشبو سونگھنا اور عطر فروش کے پاس جہاں عطر کی خوشبو آ رہی ہو بیٹھنا بھی ممنوع ہے چنانچہ حضرت سے پوچھا گیا کہ کیا حالت احرام میں عطر فروش کے پاس بیٹھا جا سکتا ہے فرمایا۔  
لا الا ان یکون مارا (مشترک الوسائل)  
نہیں مگر اس کی طرف سے گذر سکتا ہے۔  
احرام کی حالت میں ناخن اور بال کاٹنا منع ہے۔ حضرت کا ارشاد ہے۔

ان المحرم ممنوع من تقلید الاظفار  
وحلق الراس (مشترک الوسائل)  
محرم کے لئے ناخن کاٹنا اور سر مونڈنا منع ہے۔

احرام کی حالت میں گالی گلوز بکنا لڑائی جھگڑا کرنا اور اپنی برتری جملانا جائز نہیں ہے۔ حضرت کا ارشاد ہے۔  
التنزه عن کل شیء نہی اللہ  
عنه من الرفث والفسوق والمجدال  
محرم کو ان چیزوں سے بچنا چاہیے جن سے اللہ سبحانہ نے منع کیا ہے نہ عورت کے قریب جائے نہ گناہ

وان لا یمازی بہ رفیقا وغیرہ  
 وفق کے کام کرے اور نہ لڑائی جھگڑا کرے اور نہ  
 اپنے ہمراہی اور نہ کسی اور پر اپنی برتری جھلائے۔  
 (متذکرک الوسائل)

جب محرم مکہ میں وارد ہو تو عمرہ تمتع کی نیت سے طواف کرے۔ طواف کی صورت یہ ہے کہ خانہ کعبہ کے گرد  
 سات چکر لگائے اور چکر کا آغاز حجر اسود سے کرے اگر کوئی شخص بھولے سے سات چکروں سے آگے بڑھ جائے  
 تو اگر آٹھواں چکر تمام کرنے کے بعد اسے یاد آئے تو چاہے تو اس زیادتی کو شمار نہ کرے اور طواف تمام کر دے  
 اور چاہے تو طواف مستحب کی نیت سے چھ چکر اور لگائے۔ اس طرح پہلے سات چکر طواف واجب کے ہوں گے۔  
 اور دوسرے سات چکر طواف مستحب کے شمار ہوں گے۔ حضرت کا ارشاد ہے۔

اذا طاف الرجل بالبيت ثمانیة  
 اشواط الفریضۃ فاستیقن  
 ثمانیة اضااف الیہا ستا  
 (دانی)  
 جب کوئی شخص خانہ خدا کے گرد طواف واجب  
 کے (سات کے بجائے) آٹھ چکر لگائے اور اسے  
 چکروں کے آٹھ ہونے کا یقین ہو جائے تو چھ  
 چکر اور لگالے۔

طواف کے بعد نماز طواف پڑھے اور سعی و تقصیر کے بعد احرام کھول کر عمرہ تمام کر دے پھر آٹھ ذی الحجہ کو  
 حج کی نیت سے احرام باندھے اور نو ذی الحجہ کو عرفات میں عزوب آفتاب تک وقوف کرے۔ حضرت فرماتے ہیں۔  
 ان رسول اللہ صلی اللہ علیہ وآلہ وسلم  
 دفع من عرفۃ حین غربت الشمس  
 (متذکرک الوسائل)  
 ہوا تو عرفات سے روانہ ہوئے۔

عرفات سے روانہ ہو کر مزدلفہ میں طلوع آفتاب تک وقوف کرے اور وہیں پر مغرب و عشاء کی نمازیں ایک  
 ساتھ پڑھے۔ حضرت کا ارشاد ہے۔

لہا دفع رسول اللہ صلی اللہ علیہ وآلہ  
 من عرفات مرحتی اتی المزدلفۃ  
 فجمع بہا بین الصلواتین باذان  
 واقامتین (متذکرک الوسائل)  
 جب رسول اللہ صلی اللہ علیہ وآلہ عرفات سے  
 مزدلفہ میں آئے تو آپ نے دونوں نمازوں کو جمع  
 کیا اور دونوں کیلئے ایک اذان اور دو اقامتیں  
 کہیں۔

ذی الحجہ کو مزدلفہ سے منیٰ میں آئے اور جمرہ عقبہ پر رمی کرنے کے بعد قربانی دے۔ قربانی کے جانور کو لاغر کر دو  
 اور عیب دار نہ ہونا چاہیئے چنانچہ حضرت نے

نہی عن الاضحیۃ بمکسور القرن والعرجاء  
 البین عرجھا والمہزولۃ البین ہز الہا و  
 المقطوعۃ الاذان المصطلۃ (متذکرک الوسائل)  
 اس جانور کی قربانی سے منع فرمایا ہے جس کا سینگ  
 ٹوٹا ہوا ہو یا نمایاں طور پر لنگڑا ہوا ہو یا نمایاں طور پر  
 لاغر و کمزور ہو یا کان کٹا ہوا ہو۔

جب قربانی کرچکے تو اگر اس سے پہلے حج کرچکا ہے تو مختصرے سے بال کٹوالینا کافی ہے اور اگر پہلا حج ہو تو سرمنڈوانا واجب ہے اور اگر سر پر بال نہ ہوں تو پھر بھی سر پر استرا پھیر لینا چاہیے۔ حضرت کا ارشاد ہے۔

الاقراع عمرالموسیٰ علی لاسہ (دانی)

اسی دن یا اعمال منی سے فارغ ہو کر مکہ معظمہ میں آئے اور طواف زیارت و نماز طواف بجلائے چنانچہ حضرت نے آیہ قرآنی

ولیطوفوا بالبيت العتيق

کی تفسیر میں فرمایا۔

اس سے مراد طواف زیارت ہے جو قربانی اور سرمنڈولنے کے بعد کیا جاتا ہے۔

هو طواف الزيارة بعد الذبح والحلق

(متدرک الوسائل)

طواف کے بعد صفا و مروہ کے درمیان سعی کرے اور طواف النساء دو رکعت نماز سمیت بجلائے اور پھر منی میں پلٹ آئے اور گیارہویں اور بارہویں رات منی میں گزارے چنانچہ حضرت نے

نہی ان یبیت احد من الحجج لیا لی

منی الایمنی (متدرک الوسائل)

سے کوئی رات منی سے باہر گزارے۔ گیارہویں اور بارہویں ذی الحجہ کو رمی جمرات کرے اور بارہویں ذی الحجہ کو ظہر کے بعد منی سے چل دے جس کے بعد حج تمام ہو جائے گا۔

**باب الزکوٰۃ** زکوٰۃ ایک مالی عبادت ہے جو ہر صاحب نصاب پر مقررہ مقدار میں واجب ہے۔ یہ اسلام کے فرائض میں سے ایک اہم فریضہ ہے اس کا تارک فاسق اور منکر دائرہ اسلام سے خارج ہے۔ امیر المؤمنین فرماتے ہیں:

اہل اسلام کے لئے نماز کے ساتھ زکوٰۃ کو تقرب خداوندی کا ذریعہ قرار دیا گیا ہے جو شخص بہتر اجر کی امید رکھتے ہوئے قلبی رضامندی کے ساتھ زکوٰۃ ادا نہیں کرتا وہ حج خدا کی خلاف ورزی اور اللہ کے نیک بندوں کے طریق کار سے روگردانی کی وجہ سے سنت سے بے خبر اجر کے اعتبار سے نقصان رسیدہ گمراہی میں عمر کھونے والا اور طویل ندامت و پشیمانی اٹھانے والا ہے۔

ان الزکوٰۃ جعلت مع الصلوٰۃ قربانا  
لاهل الاسلام ومن لم يعطها طيب  
النفس بها يرجو بها من الثمن ما هو  
افضل منها فانه جاهل بالسنته مغيب  
الاجر ضال العمر طويل الندم بترك  
امر الله عز وجل و الرغبة عما  
عليه صالحو عباد الله  
(دانی)

زکوٰۃ نوچیزوں پر واجب ہے۔ سونا چاندی، کیسوں، جو کشتیں، کچور اور منٹ کائے، یل، اور گوسفند (بھیر بکری، دنبہ) سونے چاندی اور چوہائیوں پر زکوٰۃ اس وقت عائد ہوگی جب وہ گیارہ مہینے یا ایک آدمی کی ملکیت میں رہیں اور بارہواں مہینہ شروع ہوگا تو زکوٰۃ دی جائے گی۔ حضرت کا ارشاد ہے۔

لیس فی مال مستفاد زکوٰۃ حتی یجول  
علیہ الحول (مستدرک الوسائل)  
حاصل کردہ مال پر زکوٰۃ نہیں ہے جب تک اس  
پر حول نہ گزے۔

سونے اور چاندی کے لئے ضروری ہے کہ وہ مکہ کی صورت میں ہوں اگر سونے کا سکہ ہو تو اس کا پہلا نصاب  
بیس دینار (پانچ تولے ساڑھے سات ماشے) ہے اور چاندی کا سکہ ہو تو اس کا پہلا نصاب دو سو درہم (انٹالیس  
تولے ساڑھے دس ماشے) ہے اگر اس مقدار سے کم ہوں تو زکوٰۃ واجب نہ ہوگی۔ حضرت کا ارشاد ہے۔

من کان عندہ ذہب لا یبلغ عشرين  
دینارا وفضتہ لا تبلغ مأتی درہم فلیس  
علیہ زکوٰۃ (مستدرک الوسائل)  
جس کے پاس سونے کے بیس دینار یا چاندی کے  
دو سو درہم نہ ہوں اس پر زکوٰۃ نہیں ہے۔

جب سونے یا چاندی کے سکے بقدر نصاب ہوں تو بچہ زکوٰۃ کے طور پر دینا واجب ہے۔ حضرت کا ارشاد ہے۔  
ان کان مالہ فضل علی مأتی درہم  
فلیعط خمسۃ دراهم (مستدرک الوسائل)  
جس کا مال دو سو درہم تک بڑھ جائے وہ پانچ  
درہم (بطور زکوٰۃ) دے۔

انگریزی کے پاس سونے اور چاندی کے سکے ہوں اور وہ اپنے مقررہ نصاب سے کم ہوں تو ان پر زکوٰۃ نہیں ہے اگرچہ  
ان دونوں کی مجموعی مالیت بقدر نصاب ہو یا نصاب سے بڑھ جاتی ہو چنانچہ حضرت کا ارشاد ہے۔

لا یجب علیہ ان یضم الذہب الی  
الفضتہ (مستدرک الوسائل)  
زکوٰۃ دینے والے کے لئے ضروری نہیں ہے کہ وہ  
سونے کو چاندی سے منضم کرے۔

گیہوں جو کشمش اور خرما پر زکوٰۃ اس وقت واجب ہوگی جب وہ بقدر نصاب ہوں اور ان کا نصاب ۳۰ صاع  
یعنی اکیس من چوبیس سیر ہے۔ اگر یہ چیزیں بارش یا سیلاب سے سینچی گئی ہوں تو زکوٰۃ بچہ ہوگی اور اگر ڈول یا رہٹ  
وغیرہ سے آبپاشی کی گئی تو زکوٰۃ بچہ ہوگی۔ حضرت کا ارشاد ہے۔

ماسقت السماء وستی سبحا ففیہ العشر  
وما سقی بالغرب اولد الیتہ ففیہ نصف  
العشر (مستدرک الوسائل)  
جو بارش یا زمین پر بہنے والے پانی سے سیراب  
ہو اس کی زکوٰۃ دسواں حصہ ہے اور جو ڈول یا رہٹ  
سے سیراب کی جائے اس کی زکوٰۃ بیسواں حصہ ہے۔

جو پاؤں میں حول و نصاب کے علاوہ دو شرطیں زائد ہیں ایک یہ کہ وہ سال بھر چراگا ہوں میں چریں اور مالک پر  
ان کی خوراک کا بار نہ ہو اور دوسرے یہ کہ ان سے بار برداری کھیتی باڑی آب کشتی وغیرہ کا کام نہ لیا جاتا ہو۔

اوتوں کا پہلا نصاب پانچ ہے۔ پانچ اوتوں پر ایک بھیر یا بکری دی جائے گی۔ حضرت کا ارشاد ہے۔  
اذا بلغ مالہ خمساً من الابل ففیہا  
نشاۃ (مستدرک الوسائل)  
جب اوتوں کی تعداد پانچ تک پہنچ جائے تو ایک  
بکری بطور زکوٰۃ دی جائے گی۔

گائے بیل کا پہلا نصاب تیس ہے۔ تیس گائے بیلوں پر ایک بھیر یا ایک بھڑی جو دوسرے سال میں داخل ہو

چکی ہو بطور زکوٰۃ دی جائے گی۔ حضرت کا ارشاد ہے۔

ليس في البقر شئى حتى يبلغ ثلاثين فاذا بلغت ثلاثين وكانت سائمة ليست من العوامل ففيها تبيح او تبيحته

(مستدرک الوسائل)

جب تک گائے بیل کی تعداد تیس نہ ہو جائے ان پر زکوٰۃ نہیں ہے اور جب ان کی گنتی تیس ہو جائے اور وہ چرائی پر بسر کرتی ہوں اور بیکار ہوں تو ان کی زکوٰۃ ایک بچھڑا یا ایک بچھڑی ہے جو دوسرے سال میں داخل ہو چکی ہو۔

بھیڑ بکریوں کا پہلا نصاب چالیس ہے۔ چالیس بھیڑوں پر ایک بھیڑ زکوٰۃ میں دی جائے گی۔

**باب الخمس** خمس بھی ایک مالی فریضہ ہے جس کی ادائیگی لازم و واجب ہے۔ خمس اولاد عبدالمطلب ہی کو دیا جائے گا۔ کیونکہ شارع نے ان کے لئے زکوٰۃ کو حرام کیا ہے اور اس کا عوض خمس کی صورت میں دیا ہے۔ چنانچہ امیرالمومنین کا ارشاد ہے۔

نحن والله عنى بذوى القربى والذين قرنهم الله بنفسه ونبیه فقال فان لله خمسة ولرسول ولذی القربى والیتیمی والمساکین وابن السبیل منا خاصة ولحی جعل لنا فی سہم الصدقة نصیباً اکرم الله نبیه واکرمنا ان یطعمنا و ساخ ایدی الناس (دانی)

خدا کی قسم (قرآن مجید میں) ذوی القربی سے ہم ہی مراد ہیں جنہیں اللہ نے اپنے اور اپنے نبی کے ساتھ (خمس میں) شریک کیا ہے چنانچہ اللہ کا ارشاد ہے "مال کا پانچواں حصہ اللہ رسول اور قرباندوں یتیموں مسکینوں اور مسافروں کے لئے ہے" یہ سب ہم ہی میں سے ہیں۔ اللہ نے ہمارے لئے صدقہ میں حصہ نہیں رکھا اور ہمیں اس سے بالاتر قرار دیا ہے کہ ہمیں لوگوں کے ہاتھوں کا میل کھلائے۔

خمس جنگ کے ذریعہ حاصل ہونے والے اموال کالوں سے نکلنے والی اشیاء دینیوں اور سمندر میں غوطہ لگا کر دستیاب ہونے والی چیزوں پر واجب ہے۔ امیرالمومنین کا ارشاد ہے۔

الخمس یجری من اربعۃ وجبرۃ من الغنائم التي یصیبها المسلمون من المشرکین ومن المعادن ومن الکنوز ومن الغوص (وسائل الشیخہ)

خمس چار وجوہ پر عائد ہوتا ہے اس مال پر چوبیسواں کو (جنگ کے دوران) مشرکوں سے دستیاب ہو اور کالوں اور دینیوں سے جو چیزیں ملیں اور غوطہ لگا کر جو اشیاء حاصل ہوں۔

ان اشیاء کے علاوہ ذرائع کسب و معیشت سے سال کے اخراجات وضع کرنے کے بعد جو بچے اور اس زمین سے جو کافر ذمی مسلمان سے خریدے اور اس مال میں سے جس میں حلال و حرام ملا جلا ہو خمس لگانا ضروری ہے چنانچہ ایک شخص نے امیرالمومنین سے عرض کیا کہ یا امیرالمومنین میں حلال و حرام کا امتیاز کئے بغیر کمانی کرنا ہوں اور اب میں



تائب ہو چکا ہوں اور میرے پاس مال حلال بھی ہے اور مال حرام بھی مگر میں ان دونوں میں امتیاز نہیں کر سکتا۔ اب مجھے کیا کرنا چاہیے حضرت نے فرمایا۔

اخر ح خمس مالک فان الله عز وجل  
قد رضی عن الانسان بال خمس و سائر  
المال کلہ لک حلال (الفقیہ)

خمس، تقسیم اس طرح ہوگی کہ اس کے چھ حصے لئے جائیں گے۔ تین حصے انبیر رسول اور امام کے یہ حصے سہم امام کو ملاتے ہیں۔ اور تین حصے اولاد و عبد المطلب کے تینویں، مسکینوں اور افراد کے یہ حصے سہم سادات کو ملاتے ہیں۔ پہلے تینوا حصوں، انانک امام زمانہ سے اور امام کی غیبت میں یہ تینوا حصے مجتہد جامع الشرائط کے پیر لئے جائیں گے تاکہ ۱۱۵۵، مولد پر صرف کر کے ان سے دین کو نشرو فروغ حاصل ہو اور فقیر تینوا حصے بنی اشم کے تینویں فقیروں اور امام مسافروں کو جو ہر افزت میں ضرورت مند ہو گئے ہوں دئے جائیں گے حضرت کا ارشاد ہے

هذا الخمس علی سنتہ اجزاء فی اخذ  
الامام منها سہم اللہ و سہم الرسول  
و سہم ذی القربی ثلثہ  
السہام الباقیۃ بین یتامی آل محمد  
مساکینہم و ابناء سبیلہم (وسائل الشیعہ)

کفار و مشرکین اور امام برحق سے بغاوت کرنے والوں کے خلاف حرب و پیکار کا نام جہاد ہے۔ یہ ایک ایسا فریضہ ہے جس سے حوزہ اسلام کو دشمن کی تاخت و تاراج سے محفوظ رکھا جاسکتا ہے اور اسلام کی ترقی و ترویج کی راہیں ہموار کی جاسکتی ہیں اگر دشمن کی قوت و طاقت کو کچلا اور ان کے شرانگیز اقدامات کو روکا نہ جائے تو نہ دین فروغ پاسکتا ہے اور نہ امن و امان بحال ہو سکتا ہے۔ امیر المؤمنین کا ارشاد ہے۔

واللہ ما صلحت دنیا ولا دین  
نہ دین

الابہ (روانی)  
جہاد کے صحیح مورد و محل کی تشخیص نبی یا امام ہی کر سکتا ہے اس لئے پیغمبر اکرم کے بعد اذن امام ضروری ہے۔ تاکہ غلط کشت و خون سے محفوظ رہا جاسکے۔ حضرت کا ارشاد ہے۔

یا کبیل لا غنر و الامع امام عادل  
(مستدرک الوسائل)

جہاد صرف باغ اور آزاد مردوں پر واجب ہوتا ہے اور غلاموں عورتوں اور بچوں پر سے ساقط ہے۔ حضرت فرماتے ہیں۔

لیس علی العبد جہاد ما استغنا عنہم  
غلاموں پر جبکہ ان کے بغیر کام نکل سکتا ہو اور عورتوں

ولا على النساء ولا على من لم يسلح  
الحلم (مستدرک الوسائل)

جہاد سے مزہ موڑنا غضب الہی کا باعث اور میدان جنگ سے فرار کرنا گناہ کبیرہ ہے۔ حضرت کا ارشاد ہے۔

الفرار من الزحف من الكبائر (مستدرک الوسائل) جنگ سے فرار کبائر میں داخل ہے۔  
امیر المؤمنین نے فرار کو کفر سے بھی تعبیر کیا ہے۔ چنانچہ جنگ احد میں جب رسول اللہ نے لوگوں کو میدان چھوڑنے  
دیکھا تو حضرت علی سے کہا اے علی تم ان بھاگنے والوں کے ساتھ کیوں نہیں گئے آپ نے کہا۔

یا رسول اللہ ارجع کافر بعد اسلامی یا رسول اللہ کیا اسلام کے بعد میں کفر کی طرف  
پلٹ جاتا۔ (مستدرک الوسائل)

یونہی دشمن کے آگے ہتھیار ڈالنا اور اپنے کو اس کے حوالے کر دینا حمیت اسلامی کے خلاف ہے۔ ایسے لوگوں کو قید و  
بند سے آزاد کرنے کے لئے فدیر بیت المال سے نہیں دیا جائے گا۔ امیر المؤمنین فرماتے ہیں۔

من استأسر من غیر جراحة متقلبة فلا  
یفدی من بیت المال و لکن یفدی من  
ماله ان احب اهله  
(دانی)

جن لوگوں کے مقابلہ میں محاذ جنگ قائم کیا جاتا ہے وہ تین گروہوں پر منقسم ہیں۔

یہلا گروہ کفار و مشرکین کا ہے ان کے مقابلہ میں اترنے سے پہلے ضروری ہے کہ انہیں اسلام لانے کے لئے کہا  
جائے اگر وہ دعوت اسلام رد کر دیں تو پھر ان سے جنگ کا جواز پیدا ہو جائے گا۔ حضرت کا ارشاد ہے۔

لا یغزی قوم حتی یدعوا  
سے جنگ نہیں کی جائے گی۔  
(مستدرک الوسائل)

امیر المؤمنین فرماتے ہیں کہ جب رسول اللہ صلی اللہ علیہ وآلہ نے مجھے من روانہ فرمایا تو فرمایا۔

یا علی لا تقاتل احد حتى تدعوه  
لے علی جب تک اسلام کی دعوت نہ دے لو کسی سے  
جنگ نہ چھیڑو۔  
الی الاسلام (دانی)

اسلام نے جنگ و قتال میں ان حربوں سے بشارت منع کیا ہے جو دور جاہلیت میں بروئے کار لائے جاتے تھے  
چنانچہ دشمن کی ہلاکت و تباہی کے لئے کنوؤں چشموں اور جالوزوں کو میراب کرنے والے تالابوں میں زہر کی آمیزش  
کر دی جاتی تھی۔ اسلام نے اس کی قطعاً اجازت نہیں دی ہے چنانچہ امیر المؤمنین فرماتے ہیں کہ

نہی رسول اللہ ان یبلیغی السحر فی بلاد  
رسول اللہ نے مشرکین کے شہروں میں زہر ڈالنے  
سے منع فرمایا ہے۔  
(دانی)

زمانہ جاہلیت میں حریف کے لاشہ کو عریاں کر کے گھسیٹا جاتا اور ناک کان اور دوسرے اعضاء کاٹ کر گلے میں آویزاں کئے جاتے۔ اسلام اس قسم کے بہیمانہ حرکات کی اجازت نہیں دیتا چنانچہ امیر المؤمنین فرماتے ہیں۔  
 لا تکشخوا عورۃ ولا تمثلوا بقتیل  
 کسی کی پردہ دری نہ کرو اور نہ مرنے کے بعد کسی کے اعضاء و جوارح کا ٹوٹ۔  
 (دانی)

دشمن کو امان دینے اور جان کے تحفظ کا وعدہ کرنے کے بعد اس پر ہاتھ اٹھانا ناجائز ہے۔ حضرت کا ارشاد ہے۔  
 من ائتمن رجلا علی دمه شرخا س به  
 جو کسی کو امان دے اور پھر دھوکے سے اسے قتل  
 فان من القاتل بری وان کان المقتول  
 فی النار (دانی)  
 کرنے تو میں اس سے بیزار ہوں اگرچہ مقتول دوزخ ہی میں جائے گا۔

دوسرا گروہ اہل کتاب (یہود و نصاریٰ اور مجوس) کا ہے۔ اگر یہ دعوت اسلام قبول کر لیں تو بہتر درنہ ان پر جزیہ عائد کیا جائے گا اگر جزیہ سے انکار کر دیں یا جزیہ قبول کرنے کے بعد اس کی خلاف ورزی کریں تو ان سے جنگ کی جائے گی اور در صورتیکہ معاہدہ کے پابند رہیں ان کے جان و مال کی حفاظت کی جائے گی اور ان سے جنگ کرنا جائز نہ ہوگا حضرت کا ارشاد ہے۔

او فوا بعہد من عاہدتم (مستدرک الوسائل) جن سے کوئی معاہدہ کیا ہو اس معاہدہ کو پورا کرو۔  
 تیسرا گروہ ان باغیوں کا ہے جو امام برحق کے خلاف آمادہ بغاوت ہو کر میدان جنگ میں اتر آئیں۔ ان باغیوں میں سے ایک گروہ وہ ہے جس کے پیچھے فوجی طاقت کا ذخیرہ نہ ہو جیسے اصحاب جبل کہ ان کے پیچھے نہ قوت و طاقت تھی اور نہ انہیں تسلط و اقتدار حاصل تھا کہ وہاں سے انہیں ملک پہنچ سکتی۔ ان کے بارے میں حضرت کا طرز عمل یہ رہا کہ جب تک ان کی طرف سے ابتداء نہیں ہوئی۔ آپ نے اپنی سپاہ کو لڑنے کی اجازت نہیں دی اور اسے ہدایات دیتے ہوئے فرمایا۔

لا تقاتلوہم حتی یسبؤکم فانکم مجحد  
 اللہ علی حجتہ و ترکوہم ایاہو حتی یسبؤکم  
 حجتہ اخری لکم علیکم  
 (مستدرک الوسائل)  
 جب تک وہ پہل نہ کریں تم ان سے جنگ نہ کرنا  
 کیونکہ تم بحمد اللہ دلیل و حجت رکھتے ہو اور تمہارا  
 انہیں چھوڑ دینا کہ وہ پہل کریں یہ ان پر دوسری  
 حجت ہوگی۔

ان باغیوں کے پسپا ہونے کے بعد بھاگنے والوں کا تعاقب کرنے زنجیوں کو ٹھکانے لگانے اور ایسروں کو قتل کرنے کی بھی اجازت نہیں ہے چنانچہ حضرت نے جنگ کے فوراً بعد اعلان کیا۔

لا تجیزوا علی جریح ولا تتبعوا  
 مدبرا ومن اغلق بابہ فهو آمن ومن  
 الفی سلاحہ فهو آمن (دانی)  
 کسی زخمی پر ہاتھ نہ اٹھانا کسی پلٹ پھرنے والے  
 کا پیچھا نہ کرنا جو دروازہ بند کرے اور جو ہتھیار رکھ  
 دے وہ محفوظ ہے۔

قلبی تنفر اگرچہ نہی عن المنکر کا ادنیٰ درجہ ہے مگر یہ بھی اثر انداز ہوتا ہے چنانچہ اگر کسی کے احساسات مردہ نہ ہوں تو دوسروں کی پیشانیوں کی شکلیں اور ان کا منظر نہ رویدیکھ کر اپنے اندر محاسبہ کا ایک جذبہ پیدا کرتا ہے جو ایک وقت اسے برائیوں سے دستبردار ہونے پر آمادہ کر دیتا ہے۔ اسی بنا پر امیرالمومنین نے عصبیاں کاروں سے خندہ روئی دکشادہ پیشانی سے پیش آنے سے منع فرمایا ہے تاکہ ان کا ضمیر انہیں جھنجھوڑے اور گناہ کے ارتکاب کی جرأت و جسارت نہ بڑھے۔ حضرت کا ارشاد ہے۔

ادنیٰ الانکار ان تلقی اهل المعاصی نہی عن المنکر کا ادنیٰ درجہ یہ ہے کہ بدکرداروں سے

بوجہ مکفہرۃ (تہذیب)

تو ریاں چڑھا کر پیش آؤ۔ ممکن ہے کہ یہ کہا جائے کہ امر بالمعروف اور نہی عن المنکر کا فائدہ ہی کیا جبکہ ہر شخص اپنے افعال و اعمال کا خود جواب دہ ہے اگر کوئی اچھا کام کرتا ہے تو اس کا فائدہ اسی کو پہنچتا ہے اور کوئی بُرے کام کا مرتکب ہوتا ہے تو وہ خود ہی اس کی پاداش سے دوچار ہوتا ہے ہمیں نہ کسی کے اچھے کاموں سے فائدہ پہنچتا ہے اور نہ کسی کے بُرے کاموں سے نقصان، لہذا کسی کو اچھائی کا حکم دے کر یا بُرائی سے منع کر کے اس کے کاموں میں دخل درانداز ہونے اور اس کی خفگی و ناراضگی مول لینے کی ضرورت ہی کیا ہے۔ یہ نظریہ سراسر غلط ہے اس لئے کہ ایک غلط معاشرہ میں انسان خود بھی بے راہ ہوئے بغیر نہیں رہتا اور اگر برائیوں کی آلودگیوں سے پاک و صاف رہنا بھی چاہے تو اس کے لئے معاشرہ کے گرد و پیش کے اثرات سے بچ نکلنا انتہائی مشکل ہوگا اس لئے کہ اچھی زندگی اچھے ماحول میں پروان چڑھتی ہے اور غیر اخلاقی ماحول میں اخلاقی زندگی کی سانسیں اکھڑ جاتی ہیں اور اچھا معاشرہ اسی صورت میں تشکیل پذیر ہو سکتا ہے جب اپنی سوو و بہبود کے ساتھ دوسروں کی فلاح و اصلاح کی بھی فکر کی جائے اور نیکی کو فروغ دینے اور برائی کو ختم کرنے کے لئے امکانی مساعی سے دریغ نہ کیا جائے تاکہ جس معاشرہ میں وہ زندگی بسر کر رہا ہے وہ اخلاقی برائیوں سے پاک و صاف رہے۔ اگر نیکی کی طرف دعوت دینے اور برائی سے روکنے کا سلسلہ ختم ہو جائے تو پھر برائیوں کے سیل رواں پر بند نہ باندھا جاسکے گا اور ہر قسم کی بُرائی اپنے عروج پر پہنچ جائے گی اور جس معاشرہ میں برائیاں عام ہو جائیں وہ قانون فطرت کے ماتحت تباہ و برباد ہوئے بغیر نہیں رہتا اور ظالم حکمرانوں کے شکنجے میں جکڑ دیا جاتا ہے۔ چنانچہ امیرالمومنین کا ارشاد ہے۔

امر بالمعروف اور نہی عن المنکر کا فریضہ نیک نہ کرو

در نہ تم میں سے بدترین لوگوں کو اللہ تم پر مسلط

کر دے گا۔ پھر دعائیں مانگتے رہو گے اور تمہاری

دعائیں شرف قبولیت حاصل نہ کریں گی۔

لا تتركوا الامر بالمعروف والنهي عن

المنكر فيولى الله اموركم ثم اركم

ثم تدعون فلا يستجاب لكم دعاؤكم

(متذکرہ الوسائل)

ولایت کے معنی یہ ہیں کہ دوستانِ خدا (انبیاء و آئمہ) سے محبت و دوستی رکھی جائے اور

براعت کے معنی یہ ہیں کہ دشمنانِ خدا (کفار و منافقین) سے نفرت و بیزاری کا اظہار کیا

**ولایت و براءت**

جائے۔ اس ولایت و براءت کو تو لا و تبر سے بھی تعبیر کیا جاتا ہے۔ یہ دونوں لازم و ملزوم کی حیثیت رکھتے ہیں اس لئے کہ دوستان خرد و دشمنان خرد دونوں ایک دوسرے سے وابستگی کا تقاضا یہ ہے کہ دوسرے سے علیحدگی اختیار کی جائے۔ یہ نہیں ہو سکتا کہ ایک سے دوستی کا دم بھرا جائے اور اس کے دشمن سے بھی دوستی کی پینگیں برٹھائی جائیں بلکہ ایک سے ملا جائے گا تو دوسرے کو چھوڑنا پڑے گا کیونکہ دوست کا دشمن اور دشمن کا دوست، دوست نہیں ہو سکتا کہ دونوں سے رابطہ اتحاد و الفت قائم رکھا جاسکے۔ امیر المؤمنین کا ارشاد ہے۔

تین قسم کے مہتاے دوست ہیں اور تین قسم کے دشمن،  
دوست یہ ہیں مہتا را دوست مہتاے دوست کا دوست  
اور مہتاے دشمن کا دشمن، اور دشمن یہ ہیں مہتا را دشمن  
مہتاے دوست کا دشمن اور مہتاے دشمن کا دوست۔  
اس صورت میں تم یک چشم ہو یا دوسری آنکھ کو پھوڑ  
کرنا بننا ہو جاؤ یا دونوں آنکھوں سے دیکھو۔

اصداؤك ثلاثة و اعداؤك ثلاثة فا  
صداؤك صدیقك و صدیقك صدیقك  
وعدو عدوك و اعداؤك فعدوك  
وعدو صدیقك و صدیقك عدوك (نہج البلاغہ)  
ایک شخص نے امیر المؤمنین سے کہا کہ میں آپ کو بھی دوست رکھتا ہوں اور فدا ل شخص کو بھی آپ نے یہ سنا تو فرمایا۔  
الآن انت اعمور امان تعمی و اما  
ان تبصری

مقصود یہ تھا کہ اگر میرے ساتھ میرے دشمن و مخالف کو بھی دوست رکھتے ہو تو مجھے بھی دشمن رکھو اور اس طرح مکمل طور پر اندھے ہو جاؤ یا صرف مجھے دوست رکھو اور پورے دنیاؤ با بصیرت ہو جاؤ۔

ایک طبقہ سے دوستی اور اس کے حریف و مخالف طبقہ سے اظہار بیزارگی میں یہ حکمت مضمحل ہے کہ انسان جس کو دوست رکھتا ہے اس کے طرز بود و ماند رفتار و گفتار اور عمل و کردار کو بھی دوست رکھتا ہے اور جس کی طرف سے تنفر رکھتا ہے اس کے حرکات و سکنات کو بھی نفرت کی نگاہوں سے دیکھتا ہے لہذا جسے دوست رکھے گا اس کے اخلاق و عادات اور افعال اعمال کی پیروی بھی کرے گا اور جس سے متنفر ہوگا اس کے طور طریقوں سے بھی اجتناب برتے گا۔

اسلام میں اہلبیت رسول سے محبت و وابستگی کا حکم اسی لئے دیا گیا ہے کہ ان کے قول و فعل کا اتباع کیا جائے اور ان کے مخالفین کے طرز عمل سے علیحدگی اختیار کی جائے کیونکہ محبت کا تقاضا اتباع ہے۔ اگر ہم محبت اہلبیت کا دعویٰ کریں اور ان کے احکام کی پابندی نہ کریں یا ان کے دشمنوں سے اظہار نفرت کریں اور طرز عمل انہی کا سا اختیار کریں تو ہم نے نہ محبت کے تقاضوں کو پورا کیا اور نہ نفرت و بیزارگی کے تقاضوں سے عہدہ برآ ہوئے۔ اس لئے کہ اتباع ہے تو محبت و دوستی بھی ہے اور اتباع نہیں ہے تو محبت و دوستی بے سند ہے۔ چنانچہ امیر المؤمنین نے اتباع کو محبت کا معیار قرار دیتے ہوئے فرمایا ہے۔

جو ہمیں دوست رکھتا ہے اسے چاہیے کہ ہمارے  
اعمال کے مطابق عمل کرے۔

من احبنا فليحمل بعملنا

ولا تبخ قفیزا من حنطة بقفیزین  
 من شعیر (دانی)  
 سے دو اور ایک ہاتھ سے نو اور گیہوں کی ایک مقدار  
 کو جو کی دو گنی مقدار کے عوض فروخت نہ کرو۔  
 حضرت نے گیہوں اور جو کے تبادلہ کا ذکر فرمایا ہے اور گیہوں اور جو سودی معاملات میں ایک ہی جنس شمار ہوتے ہیں  
 چنانچہ کافی میں ہے۔

کان امیر المؤمنین یعد الشعیر  
 بالحنطة  
 امیر المؤمنین گیہوں اور جو کو ایک ہی جنس شمار  
 کرتے تھے۔

اگر سونے کو سونے یا چاندی کے عوض یا چاندی کو چاندی یا سونے کے عوض فروخت کیا جائے تو یہ معاملہ اس  
 صورت میں صحیح ہوگا جب بائع و مشتری ایک دوسرے سے الگ ہونے سے پہلے مال ایک دوسرے کے سپرد کر دیں۔ حضرت  
 کا ارشاد ہے۔

لا یبتاع رجل فضة بذهب الا ید  
 بید ولا یبتاع ذہبا بفضة الا ید ابید  
 (دانی)  
 کوئی چاندی کو سونے کے بدلے اور سونے کو چاندی  
 کے عوض نہ خریدے مگر موقع ہی پر ایک ہاتھ سے  
 دے اور ایک ہاتھ سے لے۔

اگر خریدار قیمت ادا کرنے اور مال کچھ عرصہ کے بعد دینا قرار پائے تو یہ بیع سلف ہے جو اس صورت میں صحیح ہے  
 جب مال کی مقدار اور مال دینے کی مدت متعین ہو اگر مدت کی تعیین نہ ہو۔ مثلاً یہ کہ دیا جائے کہ جب فصل کٹے گی  
 یا جب فصل اٹھائی جائے گی تو مال دیا جائے گا تو یہ مدت مبہم ہوگی اور معاملہ صحیح نہ ہوگا حضرت کا ارشاد ہے۔

لا باس بالبیع السلف بکیل معلوم  
 الی اجل معلوم ولا یسلو الی دیاس  
 (دانی)  
 بیع سلف میں کوئی مضائقہ نہیں ہے مگر مال کی مقدار  
 اور مدت مقرر ہونا چاہیے۔ فصل کے کٹنے یا با لیں  
 سے دانوں کے نکلنے پر نہ چھوڑا جائے۔

اگر بائع مقررہ وقت پر مال مہیا نہ کر سکے اور خریدار مزید توقف کرنا چاہتا ہو تو وہ اپنی دی ہوئی رقم واپس لے  
 سکتا ہے اور اگر بائع بازار کے اتار چڑھاؤ کے پیش نظر اس رقم پر کچھ اضافہ کر دینا چاہے تو وہ اضافہ ربا میں شمار  
 ہوگا لہذا اس کا لینا جائز نہ ہوگا۔ چنانچہ امیر المؤمنین فرماتے ہیں۔

من اشتری طعاما او علفا الی اجل  
 فان لم یجد شرطه واخذ ورافقا لا  
 محالة قبل ان یاخذ شرطه فلا یاخذ  
 الا ما اس ماله (استبصار)  
 جو شخص مدت کی تعیین کے ساتھ غلہ یا چارہ خریدے  
 اور وقت پر یہ چیزیں حسب معاہدہ مہیا نہ ہو سکیں  
 اور مزید توقف نہ کرنا چاہتا ہو تو وہ صرف اصل  
 رقم کے واپس لینے کا مجاز ہوگا۔

اگر خریدار بائع کو پابند کرنے کے لئے کچھ رقم پیشگی دے تو یہ رقم قیمت میں وضع ہوگی اور معاملہ صحیح قرار پائے  
 گا۔ حضرت کا ارشاد ہے۔

لا یجوز للعربون الا ان یکون هذا  
من الثمن (تہذیب)

پیشگی دی ہوئی رقم اسی صورت میں جائز ہوگی  
جب وہ قیمت میں شامل کی جائے۔

**باب الودیعہ** کسی کے پاس کوئی چیز بطور امانت رکھنا ودیعت کہلاتا ہے۔ جب ایمن اس کی حفاظت کی  
ذمہ داری قبول کر لے تو اس پر اس کی حفاظت لازم اور مالک کے طلب کرنے پر فوراً واپس  
کرنا ضروری ہے خواہ امانت رکھوانے والا مسلمان ہو یا کافر۔ امیر المومنین کا ارشاد ہے۔  
لا ایمان لمن لا دیانتہ لہ (مستدرک الوسائل) جس میں امانت داری نہیں وہ ایمان سے عاری ہے۔  
اگر حفاظت کے سرو سامان کے باوجود وہ چیز ضائع ہو جائے تو امانت رکھنے والا اس کا ضامن نہ ہوگا چنانچہ امیر المومنین  
کا ارشاد ہے۔

لیس علی المؤمن ضمان  
امانت رکھنے والا کھوجانے کی صورت میں ضامن  
(مستدرک الوسائل) نہیں ہے۔

ایک مرتبہ امیر المومنین غسل کے لئے حمام میں گئے اور کپڑے حمام کے مالک کے پاس رکھ دئے جب ہنا کر باہر  
نکلے تو دیکھا کہ کپڑے غائب ہیں آپ نے فرمایا کہ کپڑے حمام والے کے پاس بطور امانت تھے لہذا وہ ضامن  
نہیں ہے۔

دو آدمیوں نے کسی کے پاس کچھ رقم امانت رکھوائی، ایک کا ایک دینار تھا اور دوسرے کے دو دینار تھے۔ ان میں  
سے ایک دینار کھو گیا۔ یہ معاملہ حضرت کے سامنے پیش کیا گیا تو آپ نے فرمایا کہ جس کے دو دینار تھے اسے ایک دینار  
دے دیا جائے اور دوسرا دینار دونوں میں آدھوں آدھ تقسیم کیا جائے۔

حضرت نے یہ فیصلہ اس بنا پر کیا کہ یہ معلوم نہ ہو سکتا تھا کہ ایک دینار والے کا دینار ضائع ہوا ہے یا دو دینار  
والے کا۔ مگر ایک دینار بہر حال دو دینار والے کا تھا اس لئے ایک دینار اسے دے دیا گیا اور دوسرے دینار کے  
متعلق کچھ نہیں کہا جاسکتا تھا کہ وہ ان دونوں میں سے کس کا ہے لہذا وہ دونوں میں آدھوں آدھ بانٹ دیا گیا کیونکہ  
تقاضائے عدل کو برائے کار لانے کی اس کے علاوہ کوئی صورت نہ تھی۔

دو آدمیوں نے ایک قریشیہ عورت کے پاس سو دینار بطور امانت رکھے اور کہا کہ اگر ہم دونوں ایک ساتھ آئیں تو  
یہ امانت واپس کی جائے اور اگر ہم میں سے ایک آئے تو اسے یہ رقم نہ دی جائے۔ جب اس امانت پر ایک سال کا عرصہ  
گزر تو ان میں سے ایک اس قریشیہ کے پاس آیا اور کہا کہ میرا ساتھی انتقال کر چکا ہے لہذا وہ امانت مجھے واپس کر دی  
جائے۔ اس قریشیہ نے کہا کہ یہ معاہدہ کے خلاف ہے اور رقم کے دینے سے انکار کیا۔ جب اس نے اصرار کیا اور اس  
قریشیہ کے عزیز و اقارب سے بھی کہلوا یا تو اس نے وہ دینار اس کے حوالے کر دئے۔ اس واقعہ کے ایک سال بعد دوسرا  
آدمی اس قریشیہ کے پاس آیا اور امانت کی واپسی کا مطالبہ کیا اس نے کہا کہ تمہارا ساتھی یہ کہہ کر امانت واپس لے جا  
چکا ہے کہ تم مر چکے ہو۔ کہا کہ میں تمہارے سامنے زندہ و سلامت موجود ہوں وہ دینار میرے حوالے کر دو۔ جب جھگڑا بڑھا

تو تصفیہ کے لئے حضرت عمر کے پاس آئے۔ حضرت عمر نے اس قریشیہ کے خلاف فیصلہ کیا اور اسے ادائے امانت کا ذمہ دار قرار دیا اس قریشیہ نے کہا کہ آپ اس کا فیصلہ حضرت علی کے سپرد کریں وہ جو فیصلہ کریں گے مجھے منظور ہوگا۔ جب یہ معاملہ حضرت کے سامنے پیش ہوا تو آپ سمجھ گئے کہ ان دونوں نے دوبارہ رقم وصول کرنے کے لئے یہ کھیل کھیلا ہے آپ نے اس شخص سے کہا کہ کیا تم بے بیٹے نہیں کیا تھا کہ تم دونوں ایک ساتھ آؤ گے تو امانت کے واپس لینے کے حقدار ہو گے کہا کہ ہاں یہ بیٹے پایا تھا فرمایا کہ پھر تم اپنے ساتھی کو لاؤ اور اپنی امانت واپس لے جاؤ وہ یہ دیکھ کر کہ اس کے فریب کا پردہ چاک ہو چکا ہے اپنے دعویٰ سے دستبردار ہو گیا۔

### باب الوصیۃ

وصیت یہ ہے کہ انسان اپنی زندگی میں ایسی چیز کی سفارش کر جائے جس پر اپنے مرنے کے بعد عمل درآمد چاہے۔ اس وصیت کا تعلق کبھی کسی کام کی انجام دہی سے ہوتا ہے جیسے چھبیر و تکفین ادائے صوم و صلوات وغیرہ اور کبھی مال سے تعلق ہوتا ہے جیسے یہ کہ اس کے مرنے کے بعد فلاں شخص کو اتنا مال دیا جائے۔ اسلام نے امور خیر کے سلسلہ میں اگرچہ وصیت کو بڑی اہمیت دی ہے مگر اس کے ساتھ وارثوں کے مالی حقوق کا تحفظ بھی ملحوظ رکھا ہے اس طرح کہ ترکہ کی ایک تہائی سے زائد کی وصیت کو ناقابل عمل قرار دیا ہے چنانچہ امیر المؤمنین کا ارشاد ہے۔

من اوصی بوصیۃ نفذت من  
بشخص وصیت کرے تو وہ اس کے ترکہ کے تہائی  
حصہ میں نافذ ہوگی۔

ثلاثی (مستدرک الوسائل)

البتہ اگر وارث اجازت دے دیں تو ایک تہائی سے زائد میں بھی وصیت کا نفاذ ہو سکتا ہے اور در صورتیکہ مرنے والے کا کوئی وارث ہی نہ ہو تو وہ تمام مال کی وصیت کر سکتا ہے۔ چنانچہ حضرت نے اس شخص کے بارے میں جس کا دُور و نزدیک کا کوئی رشتہ دار نہ تھا فرمایا۔

وہ مسلمانوں کے ناداروں اور مسافروں کے لیے

یوصی بجالہ حیث نشاء من المسلمین فی

جہاں چاہے اپنے مال کے بارے میں وصیت کرے۔

المساکین وابن السبیل (مستدرک الوسائل)

اگر میت کے ذمہ قرض ہو تو مخارج چھبیر و تکفین اور ادائے قرض کے بعد وصیت پر عمل کیا جائے گا۔ حضرت کا ارشاد ہے۔

دفن و کفن کے اخراجات کے بعد میت کے ترکہ میں

اول ما یبداء من ترکة المیت بعد الکفن

سے پہلے قرض ادا کیا جائے گا پھر وصیت پر

بالدین ثمر الوصیۃ ثمر المیراث

عمل ہوگا اور پھر میراث کی نوبت آئے گی۔

(مستدرک الوسائل)

اگر وصیت کرنے والا تہائی مال کی وصیت کرے اور پھر غلطی سے کسی کے ہاتھوں قتل ہو جائے تو اس کی دیت کے

تہائی حصہ میں بھی وصیت نافذ ہوگی چنانچہ ایک ایسے شخص کے بارے میں حضرت نے فرمایا۔

دیت کا تہائی حصہ بھی وصیت میں داخل ہوگا۔

ثلث دینتہ داخل فی وصیۃ (مستدرک الوسائل)

اگر کوئی شخص یہ دعویٰ کرے کہ مرنے والا میرے لئے اتنے مال کی وصیت کر گیا ہے تو اس کا دعویٰ دو مردوں یا ایک مرد

اور دو عورتوں یا چار عورتوں کی گواہی سے ثابت ہوگا اور اگر تین عورتیں گواہی دیں تو تین چوتھائی میں دو عورتیں



گواہی دیں تو نصف میں اور ایک عورت گواہی دے تو ایک چوتھائی میں وصیت نافذ ہوگی۔ چنانچہ امیر المؤمنین کے سامنے وصیت کا ایک دعویٰ پیش ہوا اور وصیت کی گواہی ایک عورت نے دی۔ آپ نے ایک چوتھائی میں وصیت نافذ کی اور تین چوتھائی میں اسے کالعدم قرار دیا۔

اگر وصیت مبہم الفاظ میں ہو اس طرح کہ واضح طور پر مال کی مقدار معین کرنے کے بجائے یہ کہے کہ میرے مال میں سے ایک سہم (حصہ) یا ایک جزو یا ایک شے صدقہ کر دی جائے یا فلاں شخص کو دی جائے تو پہلی صورت میں مال کا اٹھواں حصہ حسب وصیت صرف کیا جائے گا چنانچہ ایک شخص نے وصیت کی کہ اس کے مرنے کے بعد اس کے مال کا ایک حصہ صدقہ کر دیا جائے مگر حصہ کا تعین نہ کیا اس کے وارثوں نے حضرت کی طرف رجوع کیا آپ نے فرمایا کہ مال کا اٹھواں حصہ صدقہ میں دے دیا جائے اور اس آیت کی تلاوت کی۔

انما الصدقات للفقراء والمساكين  
والعالمین علیہا والمولفۃ قتلوجہم  
وفی الرقاب والغارمین وفی سبیل  
اللہ وابن السبیل

پھر فرمایا کہ اس آیت میں صدقات کے اٹھ حصے بیان کئے گئے ہیں لہذا مال کا ایک حصہ اس کا اٹھواں حصہ ہوگا۔ دوسری صورت میں ساتواں حصہ دیا جائے گا چنانچہ ایک شخص نے اپنے مال کے ایک جزو کی وصیت کی مگر اس جزو کی مقدار بیان نہ کی اس کے مرنے کے بعد اس کے وارثوں میں جزو کے بارے میں اختلاف ہوا جب کسی نتیجہ پر نہ پہنچے تو حضرت سے استفسار کیا آپ نے فرمایا کہ اس کے مال کا ساتواں حصہ وصیت کے مطابق صرف کیا جائے اور یہ آیت پڑھی۔

لہا سبعة ابواب لكل باب منہم  
جزء مقسوم

پھر فرمایا کہ اس آیت میں ساتویں حصے پر جزو کا اطلاق ہوا ہے۔ تیسری صورت میں چھٹا حصہ دیا جائے گا چنانچہ امام زین العابدین علیہ السلام سے دریافت کیا گیا کہ ایک شخص نے اپنے مال میں سے شے کی وصیت کی ہے اس شے کا اطلاق کتنی مقدار پر ہوگا آپ نے فرمایا۔

الشیء فی کتاب علی واحد من ستۃ (الفقیہ)  
کتاب علی میں شے سے مراد چھٹا حصہ ہے۔  
ایک شخص نے وصیت کی کہ میرے بعد میرے قدیم غلاموں کو آزاد کر دیا جائے مگر وارث یہ طے نہ کر سکے کہ کتنی مدت کے گزرنے پر وہ قدیم کہے جاسکتے ہیں۔ انہوں نے حضرت کی طرف رجوع کیا آپ نے فرمایا کہ ہر وہ غلام آزاد کر دیا جائے جو پھر مہینے تک اس کی ملکیت میں رہ چکا ہو اور اس آیت کی تلاوت فرمائی۔

والفمرقد رناہ منازل حتی  
ہم نے چاند کی منزلیں مقرر کر دی ہیں یہاں تک کہ

عاد کا لعر جون القدیر

وہ کچھو کی پرانی ٹہنی کے مانند پلٹ آتا ہے۔

مطلب یہ ہے کہ قدیم کا اطلاق چھ ماہ کے گزرنے پر ہوتا ہے چنانچہ شاخ خرما کو قدیم کہا گیا ہے اور اس پر سے پھل اتار لینے کے بعد اس کے خشک ہونے اور ہلاکی صورت اختیار کرنے میں چھ ماہ لگتے ہیں۔

امام محمد باقر علیہ السلام سے دریافت کیا گیا کہ ایک شخص نے وصیت کی کہ اس کے غلاموں میں سے ایک تہائی غلام آزاد کر دئے جائیں ان میں سے کسے آزاد کیا جائے اور کسے غلامی میں رہنے دیا جائے فرمایا کہ

کان علی علیہ السلام یسحر بینہم (ارشاد) حضرت علی اس صورت میں ان میں قرعہ ڈالتے تھے۔

ایک شخص نے اپنے ایک رفیق کو دس ہزار درہم دیئے اور اسے وصیت کی کہ جب میرا بیٹا بالغ ہو جائے تو جو تم چاہو وہ اسے دے دینا۔ جب وہ بچہ بالغ ہوا تو اس نے حضرت سے فیصلہ چاہا آپ نے وصی کو بلا کر دریافت کیا کہ تم اسے کیا دینا چاہتے ہو کہا ایک ہزار درہم۔ فرمایا کہ اس کے معنی یہ ہوتے کہ تم تو ہزار چاہتے ہو اور اس کے باپ کی وصیت یہ تھی کہ جو تم چاہو وہ اسے دینا لہذا تو ہزار درہم اسے دو اور ایک ہزار درہم تم لو۔

باب المیراث

قبل اسلام عرب میں میراث کا حقدار صرف بڑے لڑکے کو سمجھا جاتا تھا اور دوسری اولاد محروم رہتی تھی اور جس دولت کو مختلف ہاتھوں میں بٹنا چاہیے تھا وہ ایک ہاتھ سے نکل کر پھر ایک ہاتھ میں جمع ہو جاتی تھی جس سے سرمایہ داری کی ہمت افزائی ہوتی تھی اور معاشرتی برائیاں فروغ پاتی تھیں اور بیویوں کو میراث دیئے جانے کا سوال ہی پیدا نہ ہوتا تھا اس لئے کہ خود ان کا شمار مستردہ اموال میں ہوتا تھا جن پر مرنے والے کے ورثہ قابض و متصرف ہو جاتے تھے بعض دوسرے مذاہب میں بھی صرف اولاد نذیبہ وارث ہوتی ہے اور لڑکیوں کو ورثہ نہیں دیا جاتا۔ مگر اسلام کا طریق کار ان مذاہب کے طریق کار سے مختلف ہے اور گردش زر کے اصول پر مبنی ہے۔ تاکہ ایک متوازن و معتدل معاشی نظام تشکیل پاسکے۔ اس نے کسی کو حق میراث سے محروم نہیں کیا عورت کو باپ کا ترکہ بھی دلویا ہے اور شوہر کا بھی اور اولاد چھوٹی ہو یا بڑی، لڑکا ہو یا لڑکی سب کا حصہ رکھا ہے اور کسی کو نظر انداز نہیں کیا کیونکہ تمام اولاد تعلق اور قربت کے اعتبار سے برابر ہوتی ہے اور قربت ہی سے میراث کا استحقاق پیدا ہوتا ہے۔ قربت کے درجات مختلف ہوتے ہیں کوئی قریب ہوتا ہے اور کوئی قریب تر اسی تفاوت اور قربت کے درجات کے اعتبار سے وارثوں کے طبقے مقرر کئے ہیں اور میراث کے ضوابط ترتیب دیئے ہیں البتہ چند امور ارث سے محرومی کا باعث ہوتے ہیں ان امور کو موانع ارث سے تعبیر کیا جاتا ہے۔

پہلا مانع کفر ہے اگر وارث غیر مسلم ہو تو وہ مسلمان کا ورثہ نہیں پائے گا البتہ مسلمان غیر مسلم کا وارث ہوگا۔ حضرت کا ارشاد ہے۔

المسلم میرث الذمی والذمی لاییرث

المسلم (مستدرک الوسائل) نہیں ہوگا۔

دوسرا مانع غلامی ہے اگر وارث غلام ہو تو وہ ورثہ سے محروم رہے گا اور دوسرے تیکہ غلام کے علاوہ کوئی وارث نہ ہو

تو مورت کے مال سے خرید کر اسے آزاد کر دیا جائے گا اور پھر بقیہ مال اسے وراثت دیا جائے گا چنانچہ حضرت سے ایک شخص کے بارے میں جس کا وارث فقط ایک غلام تھا دریافت کیا گیا آپ نے فرمایا۔

یشتری من شرتہ فیعتق و یعطی  
باقی الترتکة (متدرک الوسائل)

مرنے والے کے ترکہ میں سے اسے خرید کر آزاد کر دیا جائے اور باقی ترکہ اسے دے دیا جائے۔

اگر میراث کے تقسیم ہونے سے پہلے کافر مسلمان ہو جائے یا غلام آزاد کر دیا جائے تو انہیں میراث دی جائے گی چنانچہ حضرت سے ان کے بارے میں پوچھا گیا تو آپ نے فرمایا۔

لہما حفظہما منہ وان کان ذلک بعد  
موت المیت مالہ یقسم المیراث  
فانذا قسم فلاحظ لہما فیہ  
(متدرک الوسائل)

وہ دونوں ترکہ میں سے حصہ پائیں گے اگر چہ ان کا اسلام اور آزادی مورت کے مرنے کے بعد ہو بشرطیکہ میراث تقسیم نہ ہوئی ہو اور اگر تقسیم ہو چکی ہو تو پھر ان کا حصہ نہیں ہوگا۔

تیسرا منع قتل ہے اگر وارث اپنے مورت کو عمداً قتل کر دے تو وہ وراثت سے محروم قرار پائے گا چنانچہ حضرت کا ارشاد ہے۔

القاتل لایرث ممن قتله (متدرک الوسائل)  
اگر قتل غلطی سے واقع ہوا ہو تو اس صورت میں وراثت سے محروم نہیں کیا جائے گا چنانچہ ایک شخص نے اپنی ماں کو قتل کر دیا حضرت سے اس کے بارے میں پوچھا گیا تو آپ نے فرمایا۔

ان کان خطاء فان لہ میراثھا وان کان  
قتلھا متعمدا فلا یرثھا (استبصار)

اگر ماں کو غلطی سے قتل کر دیا ہے تو اس کا وارث ہوگا اور اگر جان بوجھ کر قتل کیا ہے تو وارث نہیں ہوگا

قربت و عزیزداری کی بنا پر وراثت پانے والوں کے تین طبقے ہیں۔ پہلے طبقہ میں ماں باپ اور بیٹیا بیٹی ہیں اور اگر بیٹیا بیٹی نہ ہو تو ان کی اولاد ان کی قائم مقام ہوگی۔ ان میں سے کسی ایک فرد کے ہوتے ہوئے کوئی اور ترکہ کا حقدار نہ ہوگا۔ البتہ بیوی شوہر کے ترکہ میں سے اور شوہر بیوی کے ترکہ میں سے مقررہ حصہ لے گا۔ حضرت کا ارشاد ہے۔

لا یرث مع الولد الا الابوان  
والزوج والمرأة (وائی)

اولاد کے ساتھ ماں باپ بیوی اور شوہر کے علاوہ اور کوئی وراثت نہ پائے گا۔ حضرت فرماتے ہیں۔

اگر مرنے والے کا صرف ایک لڑکا ہو تو تمام مال اسے ملے گا۔ حضرت فرماتے ہیں۔

ان لم یرثک غیر ولد واحد  
فالمیراث کلہ لہ (متدرک الوسائل)

اگر مرنے والے کی ایک لڑکی ہو تو اسے آدھا ترکہ مقررہ حصہ کی بنا پر اور آدھا حصہ قربت کی بنا پر دیا جائے گا۔ حضرت فرماتے ہیں۔

اگر مرنے والا ایک لڑکی چھوڑ جائے تو اسے نصف مقررہ حصہ کی بنا پر اور بقیہ نصف قرابت کی بنا پر ملے گا۔

ان ترک بنتا واحدة فللا بنتہ  
النصف بالمیراث المسمی ویرد علیہا  
النصف الثانی بالرحم (مترک الوسائل)

اگر دو یا دو سے زیادہ لڑکیاں ہوں تو انہیں ترکہ میں سے دو تہائی مقررہ حصہ کی بنا پر اور بقیہ ایک تہائی قرابت کی بنا پر دی جائے گی حضرت کا ارشاد ہے۔

اگر دو بیٹیاں چھوڑ جائے تو ان میں سے ہر ایک کو ایک ایک تہائی مقررہ حصہ کی بنا پر جیسا کہ قرآن مجید میں دی جائے گی اور بقیہ ایک تہائی قرابت کی بنا پر۔

ان ترک البنین فکل واحدة منہما  
الثلث بالمیراث کما قال اللہ عزوجل ویرد  
علیہما الثلث الباقی بالرحم (مترک الوسائل)

اہلسنت کے نزدیک ایک لڑکی کو اس کا مقررہ حصہ نصف اور دو یا دو سے زیادہ لڑکیوں کو ان کا مقررہ حصہ دو تہائی دینے کے بعد بقیہ پوری رشتہ داروں میں تقسیم کیا جائے گا اس کا نام نصیب ہے جو مذہب شیعہ میں باطل ہے حضرت فرماتے ہیں۔

اگر کسی کے وارث کا حصہ مقرر ہو تو فریضہ سے زائد کا بھی وہی مقدار ہوگا۔

اذا کان وارث ممن لہ فریضۃ فہو  
احق بالمال (دانی)

اگر کسی کے اولاد نہ ہو اور وارث صرف ماں باپ ہوں تو ترکہ کو تین حصوں پر تقسیم کر کے دو تہائی باپ کو اور ایک تہائی ماں کو دیا جائے گا۔

حضرت فرماتے ہیں کہ

رسول اللہ صلی اللہ علیہ وآلہ کا ارشاد ہے کہ جب کوئی شخص ماں باپ چھوڑ جائے تو ماں کا حصہ ایک تہائی اور باپ کا حصہ دو تہائی ہوگا۔

ان رسول اللہ صلی اللہ علیہ وآلہ قال  
فی الرجل اذا ترک ابویہ فلامر للثلث  
وللاب الثلثان (مترک الوسائل)

اگر ماں باپ کے ساتھ مرنے والے کے دو بھائی یا چار بہنیں یا ایک بھائی اور دو بہنیں حقیقی یا پداری ہوں تو اگرچہ ماں باپ کی موجودگی کی وجہ سے انہیں کچھ نہیں ملے گا مگر ان کا وجود ماں کے لئے تہائی ترکہ سے مانع ہوگا۔ اس صورت میں ماں کو چھٹا حصہ اور باپ کو بقیہ پانچ حصے دئے جائیں گے حضرت کا ارشاد ہے۔

مرنے والے کی اولاد اور بھائی ماں کے لئے ایک تہائی سے مانع ہوتے ہیں۔

لا یحجب الام عن الثلث الا الولد  
والاخوة (دانی)

اگر کوئی شخص ایک لڑکی اور ماں باپ چھوڑے تو ترکہ کو پانچ حصوں پر تقسیم کیا جائے گا تین حصے لڑکی کو ایک حصہ ماں کو اور ایک حصہ باپ کو دیا جائے گا۔ حضرت کا ارشاد ہے۔

ماں کو پانچ حصوں پر تقسیم کیا جائے گا تین حصے لڑکی

یقسم المال علی خمسۃ اسہم فما

اصاب ثلثة فلابنتہ وما اصاب سہمین کو ایک حصہ باپ کو اور ایک حصہ ماں کو ملے گا۔

فلا بویین (وسائل الشیعہ)

اگر کوئی شخص ایک لڑکی اور باپ چھوڑے تو ترکہ کو چار حصوں پر تقسیم کیا جائے گا تین حصے لڑکی کو اور ایک حصہ باپ کو دیا جائے گا۔ حضرت کا ارشاد ہے۔

ماں کو چار حصوں پر تقسیم کیا جائے گا تین حصے لڑکی کو اور ایک حصہ باپ کو ملے گا۔

يقسم المال علی اربعة اسهم فما اصاب ثلثة فلابنتہ وما اصاب سہما فلاب

(وسائل الشیعہ)

اگر کوئی شخص ایک لڑکی اور ماں چھوڑے تو ترکہ کو چار حصوں پر تقسیم کر کے تین حصے لڑکی کو اور ایک حصہ ماں کو دیا جائے گا حضرت کا ارشاد ہے۔

ترکہ کو چار حصوں پر تقسیم کیا جائے گا تین حصے لڑکی کو اور ایک حصہ ماں کو ملے گا۔

يقسم المال علی اربعة اسهم فما اصاب ثلثة اسهم فلابنتہ وما اصاب سہما

فلام (وسائل الشیعہ)

اگر کوئی عورت، شوہر ماں اور باپ چھوڑے تو اس کے ترکہ کو چھ حصوں پر تقسیم کیا جائے گا تین حصے شوہر کو اور دو حصے ماں کو ملیں گے اور باقی ایک حصہ باپ کو دیا جائے گا حضرت کا ارشاد ہے۔

جو عورت مر جائے اور اپنے پیچھے شوہر اور ماں باپ چھوڑ جائے تو اس کے ترکہ میں سے شوہر کو چھ حصوں میں سے آدھا ماں کو تہائی اور باپ کو چھٹا حصہ ملے گا۔

امراة ماتت وترك زوجھا وابویھا فلزوج النصف ثلثة اسهم ولام

الثلث تاما سہمان وللاب السدس سہم (وائی)

اگر وارثوں میں ماں باپ اور دو یا دو سے زیادہ لڑکیاں اور شوہر یا بیوی ہو تو شوہر کو اس کا چوتھائی حصہ یا بیوی کو اس کا آٹھواں حصہ اور ماں اور باپ ہر ایک کو چھٹا حصہ دیا جائے گا اور باقی لڑکیوں میں برابری کر دیا جائے گا چنانچہ عبیدہ سلمانی کہتے ہیں کہ

حضرت نے دو لڑکیوں کی موجودگی میں شوہر کو چوتھائی حصہ اور ماں اور باپ کو چھٹا چھٹا حصہ دیا اور باقی دونوں لڑکیوں کو حصے دیا۔

انه اعطی الزوج الربع مع الابنتین وللابویین السدسین والباقی رد علی البننتین (وسائل الشیعہ)

ان حصص کی تقسیم کا طریقہ یہ ہوگا کہ ترکہ کو چوبیس حصوں میں تقسیم کیا جائے گا چھ حصے شوہر کو چار حصے باپ کو چار حصے ماں کو اور دس حصے دونوں لڑکیوں کو دیئے جائیں گے جو ان میں مساوی تقسیم ہوں گے اور اگر شوہر کے بجائے بیوی ہو تو چوبیس حصوں میں سے تین حصے بیوی کو چار حصے باپ کو چار حصے ماں کو اور باقی تیرہ حصے دونوں لڑکیوں میں برابر

اگر میت کے بھائی بہن نہ ہوں تو ان کی اولاد وہ حصہ لے گی جو ان کے ماں باپ کا تھا۔ چنانچہ امام جعفر صادق فرماتے ہیں۔

ان علیا علیہ السلام کان یورث ابن الاخ من الجدمیراث ابیہ (وفائی)  
 علی علیہ السلام دادا کے ساتھ بھتیجے کو اس کے باپ کا حصہ دلاتے۔

اگر دادا کے ساتھ ایک مادری بھائی یا بہن ہو تو اسے چھٹا حصہ دیا جائے گا اور باقی دادا کو اور اگر متعدد ہوں تو انہیں ایک تہائی دی جائے گی اور دو تہائی دادا کو۔ حضرت کا ارشاد ہے۔

ان الاخوة من الام یرثون مع الجدم  
 الثلث (وسائل الشیعہ)  
 دادا کے ساتھ مادری بھائیوں کو ایک تہائی ترکہ دیا جائے گا۔

تیسرے طبقے میں چچا بھوپھی ماموں اور خالہ ہیں اگر پہلے اور دوسرے طبقے کے وارث نہ ہوں تو انہیں میراث ملے گی۔ اگر مرنے والے کے وارث صرف چچا اور ماموں ہوں تو دو تہائی ترکہ چچا اور ایک تہائی ماموں کو ملے گا چنانچہ حضرت سے دریافت کیا گیا کہ ایک شخص مر گیا اور اس نے چچا اور ماموں چھوڑے اس کا ترکہ کیسے تقسیم ہو گا فرمایا۔

للم الثلثان وللخال الثلث (مسندک الوصائل)  
 دو تہائی چچا کو اور ایک تہائی ماموں کو دی جائے گی۔

اگر مرنے والے کے وارث بھوپھی اور خالہ ہوں تو دو تہائی بھوپھی اور ایک تہائی خالہ کو دی جائے گی حضرت کا ارشاد ہے۔  
 للعمة الثلثان وللخالۃ الثلث (مسندک الوصائل)  
 دو تہائی بھوپھی اور ایک تہائی خالہ پائے گی۔

اگر مرنے والے کے چچا بھوپھی ماموں اور خالہ نہ ہوں تو ان کا حصہ ان کی اولاد کو ملے گا البتہ اگر کسی کا باپ کی طرف سے چچا ہو اور ایسے چچا کی اولاد بھی ہو جو ماں باپ دونوں کی طرف سے چچا ہوتا ہے تو اس صورت میں ترکہ صرف گئے چچا کی اولاد کو ملے گا چنانچہ حضرت کا ارشاد ہے۔

اعیان بنی الام اقرب من بنی العلات (وسائل الشیعہ)  
 پداری و مادری رشتہ دار پداری رشتہ داروں سے زیادہ نزدیک ہوتے ہیں۔

شوہر اور بیوی ہر طبقہ میں ایک دوسرے کے وارث ہوتے ہیں اگر شوہر کی اولاد ہو تو اس کے ترکہ میں سے بیوی کو اٹھواں حصہ اور اولاد نہ ہو تو چوتھائی حصہ دیا جائے گا حضرت کا ارشاد ہے۔

لا یزاد الزوج علی النصف ولا ینقص من الربع ولا تزاد المرأة علی الربع ولا تنقص الثمن (وسائل الشیعہ)  
 شوہر کا حصہ نصف ترکہ سے زائد نہیں ہوتا اور ایک چوتھائی سے کم نہیں ہوتا اور عورت کا حصہ ایک چوتھائی سے زائد اور آٹھویں حصہ سے کم نہیں ہوتا۔

اگر بیویاں متعدد ہوں تو چوتھے یا آٹھویں حصہ کو ان پر مساوی طور پر تقسیم کیا جائے گا حضرت کا ارشاد ہے۔  
 ان کن اربعا او دون ذلك فھن فیہ  
 اگر بیویاں چار یا اس سے کم ہوں ان کے مفقرہ

سواء (وسائل الشیعہ)

حصہ میں سب کا حصہ مساوی ہوگا۔  
اگر بیوی کے علاوہ کوئی وارث نہ ہو تو بیوی صرف اپنا مقررہ حصہ لے گی اور باقی تین چوتھائی حق امام ہے اور اگر وارث صرف شوہر ہو تو وہ تمام ترکہ لے گا چنانچہ حضرت کا ارشاد ہے۔

الزوجه یحوز المال کلہ اذا لم  
یکن غیرہ (وائی)

اگر شوہر نے بیوی سے مجامعت نہ کی ہو جب بھی شوہر بیوی کا اور بیوی شوہر کی وارث ہوگی چنانچہ حضرت سے دریافت کیا گیا کہ ایک شخص مر گیا اور غیر مدخولہ بیوی چھوڑ گیا کیا وہ عدہ رکھے گی فرمایا۔

نعم علیہا العدة ولها المیراث  
کاملا (متدرک الوسائل)

ہاں وہ عدہ بھی رکھے گی اور پوری میراث بھی پائے گی۔  
اگر طلاق رجعی واقع ہونے کے بعد شوہر یا بیوی مدت عدہ کے اندر مرجائے تو دونوں میں جو زندہ ہو وہ میراث کا وارث ہوگا چنانچہ حضرت کا ارشاد ہے۔

ہی توت و تورت ما کانت فی الدم  
فی التطلیقتین الاولتین  
(متدرک الوسائل)

جب تک عورت پہلی یا دوسری طلاق کے عدہ کے اندر ہو شوہر کی وارث ہوگی اور شوہر بھی اس کا وارث ہوگا۔  
ایک مرتبہ ایک عورت اپنی سوت کے ساتھ حضرت عثمان کے پاس آئی اور کہا کہ میرے شوہر نے مجھے طلاق دی تھی اور طلاق کے تھوڑے عرصہ بعد انتقال کر گیا میری مدت عدہ ابھی ختم نہیں ہوئی لہذا اس کے ترکہ میں سے مجھے حصہ ملنا چاہیے۔ حضرت عثمان کسی نتیجہ پر نہ پہنچ سکے کہا کہ اس کے باسے میں حضرت علی سے دریافت کیا جائے۔ جب حضرت کی طرف رجوع کیا گیا تو آپ نے اس عورت کا دعویٰ سننے کے بعد فرمایا کہ اس سے قسم لی جائے کہ اس نے طلاق کے بعد تین حیض نہیں دیکھے اگر یہ قسم کھائے تو اسے ترکہ میں سے اس کا حصہ دیا جائے۔ اس عورت نے قسم کھانے سے انکار کیا اور میراث سے دستبردار ہو گئی۔

بیوی کو باغ کھیت مکان وغیرہ کی زمین سے کچھ نہیں ملے گا۔ حضرت کا ارشاد ہے۔

ان النساء لیس لهن من عقار الرجال  
اذا توفی عنهن شئی (وسائل الشیعہ)

شوہر اگر بیوہ چھوڑ کر مرجائے تو اسے شوہر کی زمین سے ترکہ نہیں ملے گا۔  
اگر وارثوں میں کوئی بیچڑا ہو اور یہ معلوم نہ ہو سکے کہ وہ مردوں میں شامل ہے یا عورتوں میں تو اگر وہ مردانہ عضو سے پیشاب کرتا ہے تو اسے مرد قرار دے کر مردوں والا حصہ دیا جائے گا اور زمانہ عضو سے پیشاب کرتا ہو تو اسے عورتوں والا حصہ دیا جائے گا چنانچہ امام جعفر صادق فرماتے ہیں۔

کان امیر المؤمنین یورث الخثنی موت  
امیر المؤمنین بیچڑے کو جس عضو سے پیشاب کرتا تھا

حيث يبول (وسائل الشيعه)

اس کے اعتبار سے ميراث دیتے تھے۔

ایک مرتبہ چند شامی حضرت کے پاس آئے اور عرض کیا کہ ہم ایک الجھن میں پڑے ہوئے ہیں آپ سے اس کا حل چاہتے ہیں فرمایا وہ الجھن کیا ہے کہا کہ ہمارا باپ مال کثیر چھوڑ کر مر گیا ہے اور ہم چند بھائی ہیں ان میں سے ایک کے اندر عورت و مرد دونوں کی علامتیں موجود ہیں ہم نے اسے دوسرے بھائیوں سے آدھا حصہ دینا چاہا مگر وہ مضر ہے کہ اسے دوسرے بھائیوں کے مساوی حصہ دیا جائے فرمایا کہ تم نے اس کا حل معاویہ سے بھی دریافت کیا ہے کہا کہ ہم ان کے پاس گئے تھے مگر وہ کوئی فیصلہ نہ کر سکے اور ہمیں مشورہ دیا کہ ہم آپ کی طرف رجوع کریں اور یہ ظاہر نہ کریں کہ ہم ان کے ایما سے آپ کے ہاں آئے ہیں حضرت نے یہ سنا تو فرمایا۔

لعن الله قوما يرضون بقضاءنا  
ويطعنون علينا في ديننا  
(مستدرک الوسائل)

ان لوگوں پر اللہ کی پھٹکار جو ہمارے فیصلوں پر تو راضی ہو جاتے ہیں اور دین کے سلسلہ میں ہم پر ظن و تشنیع کرتے ہیں۔

تم ایسا کرو کہ اپنے بھائی سے کہو کہ وہ پیشاب کرے اگر پیشاب مردانہ عضو سے نکلے تو اسے مرد قرار دے کر پورا حصہ دو اور اگر زمانہ عضو سے پیشاب کرے تو اسے آدھا حصہ دو جب ایسا کیا گیا تو اس نے مردانہ عضو سے پیشاب کیا جس پر حضرت نے اسے دوسرے بھائیوں کے برابر میراث کا حقدار قرار دیا۔

اگر مردانہ و زنانہ دونوں جگہوں سے پیشاب نکلتا ہو تو پھر جس عضو سے پہلے پیشاب نکلتا ہو اسکے مطابق اسے میراث دی جائیگی حضرت کا ارشاد ہے۔  
اذا بال منهما جميعا وراثت بايهمما  
سبق (مستدرک الوسائل)

اگر ان علامات سے تشخیص نہ ہو سکے اور یہ طے نہ کیا جاسکے کہ وہ مردوں کے زمرہ میں شمار ہوتا ہے یا عورتوں کے تو ایک دفعہ اسے مرد فرض کر کے اور ایک دفعہ عورت فرض کر کے حصہ نکالا جائے اور پھر ان دونوں حصوں کا نصف اسے دیا جائے مثلاً کسی کا وارث ایک لڑکا اور ایک بیٹھرا ہو تو اسے بیٹھرا کو لڑکا ہونے کی صورت میں بارہ حصوں میں سے چھ حصے ملتے اور لڑکی ہونے کی صورت میں چار حصے ملتے۔ لہذا پہلے اسے چھ حصوں کا نصف یعنی تین حصے دئے جائیں گے اور پھر چار حصوں کا نصف یعنی دو حصے اسے دئے جائیں گے اس طرح لڑکے کو سات حصے اور بیٹھرا کو پانچ حصے ملیں گے حضرت کا ارشاد ہے۔

فان خرجا جميعا وراثت نصف  
ميراث الرجل ونصف ميراث  
المراة (مستدرک الوسائل)

اگر بیٹھرا پیدا ہونے کے بعد مر جائے اور پیشاب کرنے کی ذمہ داری نہ آئے تو اس صورت میں بھی عورت و مرد دونوں کے حصے کا نصف نصف اس کی طرف منتقل کیا جائے گا حضرت کا ارشاد ہے۔

فان لم يريل من واحد منهما حتى  
المرکبى ابي جگہ سے بھی پیشاب نہ کرے یہاں تک



یسوت فنصف میراث المرأة ونصف  
میراث الرجل  
میراث الرجل (وسائل الشیخہ)  
میراثی تو آدمی میراث عورت کے اعتبار سے  
اور آدمی میراث مرد کے اعتبار سے اس کی طرف  
منتقل کی جائے گی۔

اگر کسی مولود کے دو سر اور ایک دھڑ ہو تو اگر دونوں سر ایک ساتھ بیدار ہوں تو ایک کی ذریعہ دو کی میراث پائے گا  
چنانچہ حضرت کے دورِ خلافت میں ایک بچہ پیدا ہوا جس کے دو سر تھے آپ سے دریافت کیا گیا کہ وہ میراث کے سلسلہ میں  
ایک تصور ہوگا یا دو فرمایا کہ جب وہ سوئے تو شور مچا کر لے سے بیدار کرو اگر ان میں سے ایک سوتا ہے اور ایک  
جاگ اٹھے تو دو کی میراث پائے گا اور اگر دونوں سر بیک وقت بیدار ہوں تو ایک کی میراث پائے گا۔

اگر دو یا چند افراد جن میں باہمی توارث ہو ڈوب کر یا کسی دیوار کے نیچے دب کر مر جائیں اور یہ معلوم نہ ہو سکے کہ پہلے  
کون مرے گا تو انہیں آپس میں ایک دوسرے کا وارث قرار دے کر ان کا مقررہ حصہ ان کی طرف منتقل کر دیا جائے گا جو مرنے  
والوں کے زندہ وارثوں میں تقسیم ہوگا چنانچہ ایک مرد اور اس کی بیوی گھر کی چھت بیٹھنے سے ہلاک ہو گئے۔ حضرت  
سے ان کی میراث کے بارے میں دریافت کیا گیا تو آپ نے فرمایا۔

یرث کل واحد منهما زوجہ (وسائل الشیخہ)  
دو دونوں ایک دوسرے کے وارث ہوں گے۔

یہ باہمی توارث صرف اس مال میں ہوگا جو مرنے سے پہلے ان کی ملکیت میں تھا اور وہ مال جو اب ان کی طرف  
منتقل ہوا ہے اس میں توارث نہیں ہوگا چنانچہ ایک ہی گھر کے چند افراد دریا میں غرق ہو گئے۔ حضرت سے ان کی میراث  
کے بارے میں پوچھا گیا تو آپ نے فرمایا۔

یسورث هولاء من هولاء وهولاء من  
هولاء ولا یرث هولاء مہا ومرثوا من  
هولاء شیئاً ولا یرث هولاء مہا  
ورثوا من هولاء شیئاً (وسائل الشیخہ)  
ان میں ہر ایک دوسرے کا وارث ہوگا لیکن جو  
مال اب ان کی طرف منتقل ہوا ہے اس میں ایک  
دوسرے کا وارث نہیں ہوگا۔

اگر یہ معلوم نہ ہو سکے کہ پہلے کون مرے گا لیکن آثار و قرائن سے یہ ظاہر ہو کہ ان میں سے فلاں پہلے مرے گا اور فلاں  
بعد میں تو بعد میں مرنے والے کو وارث قرار دیا جائے گا چنانچہ ایک مرد اور ایک عورت طاعون میں مبتلا ہو کر ایک بستر  
پر مردہ پائے گئے اس صورت میں کہ مرد کے ہاتھ پر عورت کے اوپر تھے حضرت نے اس صورت کی میراث مرد کی طرف  
منتقل کی اور فرمایا۔

انہ مات بعد (وسائل الشیخہ)  
مرد عورت کے بعد مرے۔

یہ بظاہر اس لئے کہ مرد کے ہاتھ پر عورت کے اوپر ہونا اس امر کا قرینہ تھا کہ وہ بعد میں مرے۔  
حضرت نے ایک مورد پر قمر سے بھی کام لے کر وارث کی تعیین کی ہے چنانچہ یمن میں ایک مکان کی چھت بچی گئی  
اور گھر کے تمام افراد اس کے نیچے دب کر ہلاک ہو گئے مگر دو بچے زندہ بچ رہے ان میں ایک آزاد تھا اور ایک غلام مگر آزاد

اور ایک غلام کی تیز ہو سکی حضرت کے سامنے یہ قضیہ پیش ہوا آپ نے فرمودہ والا اور ایک کو آزاد قرار دے کر وارث ٹھہرایا اور دوسرے کو آزاد کر دیا۔

**باب الیمین** | یمین کے معنی قسم و سوگند کے ہیں۔ قسم کبھی کسی امر کے وقوع کی یقین دہانی کے لئے اور کبھی کسی فعل یا ترک کی پابندی لینے اور پرعائد کرنے کے لئے کھائی جاتی ہے۔ وہ قسم جو کسی واقعہ کی یقین دہانی کے لئے ہو اگر خلاف واقع ہو تو قسم کھانے والا گنہگار ہوگا اس لئے کہ سچی قسم کھانا مکروہ اور جھوٹی قسم کھانا حرام ہے۔ امیر المؤمنین کا ارشاد ہے۔

ان الیمین الکاذبۃ و قطیعة الرحم  
تذران الدیار بلاق من اهلها

جھوٹی قسم اور قطع رحمی گھروں کو ان کے رہنے والوں  
سے خالی و ویران کر دیتی ہے۔

(مستدرک الوسائل)

اور وہ قسم جس کے ذریعہ انسان مستقبل میں اپنے کو پابند کرتا ہے اگر اس کی پابندی نہ کرے تو اس پر کفارہ عائد ہوگا کفارہ یہ ہے کہ غلام آزاد کرے یا دس مسکینوں کو کھانا کھلائے یا کپڑا پہنائے اور یہ نہ ہو سکے تو تین روزے رکھے یہ قسم میں العقد کہلاتی ہے اور صرف اللہ اور اس کے مخصوص اسماء ہی سے منعقد ہوتی ہے اگر اللہ کے اسماء کے علاوہ کسی اور نام کی قسم کھائی جائے یا صرف یہ کہا جائے کہ میں قسم کھاتا ہوں یا حلف اٹھاتا ہوں تو قسم منعقد نہ ہوگی امیر المؤمنین فرماتے ہیں۔

اذا قال الرجل اقسمت او حلفت  
فليس بشئ حتى يقول اقسمت  
بالله او حلفت بالله

جب کوئی شخص یہ کہے کہ میں قسم کھاتا ہوں یا حلف  
اٹھاتا ہوں تو یہ قسم نہ ہوگی قسم اس وقت کی ہوگی جب  
یہ کہے کہ میں اللہ کی قسم کھاتا ہوں یا اللہ کے نام پر  
حلف اٹھاتا ہوں۔

(وائی)

قسم کے انعقاد کے لئے ضروری ہے کہ قسم کے الفاظ زبان پر جاری کئے جائیں لیکن قسم کھانے والا گونگا ہو تو اشارہ سے قسم کھائی جا سکتی ہے۔ امیر المؤمنین دعاوی و خصومات میں گونگے سے اس طرح قسم لیتے تھے کہ کاغذ کے پرزہ پر قسم کے الفاظ تحریر کرتے اور اسے پانی میں گھول دیتے اور اسے پینے کے لئے کہتے اگر وہ پی لیتا تو اسے قسم قرار دیتے اور پینے سے انکار کرتا تو اسے قسم سے انکار سمجھتے چنانچہ ایک شخص نے امیر المؤمنین کے سامنے ایک گونگے کو پیش کیا اور کہا کہ اس نے مجھ سے کچھ رقم بطور قرض لی تھی اور اب قرض سے انکار کرتا ہے۔ حضرت نے قرض خواہ سے ثبوت طلب کیا مگر اس کے پاس کوئی ثبوت نہ تھا اس صورت میں گونگے پر قسم عائد ہوتی تھی۔ حضرت نے اس گونگے کے بھائی کو بلا کر اس کے پاس بٹھا دیا اور قرآن مجید طلب کر کے اس گونگے سے پوچھا کہ یہ کیا ہے اس نے سر آسمان کی طرف اٹھایا اور اشارہ سے بتایا کہ یہ کتاب اللہ ہے پھر آپ نے کاغذ کے پرزے پر قسم کے الفاظ تحریر کئے اور اسے پانی سے دھویا اور اس سے کہا کہ یہ پانی پی لو اس نے پینے سے انکار کیا حضرت نے فرمایا کہ یہ قسم سے انکار ہے لہذا قرض اس کے ذمہ واجب الاداء ہے۔ قسم کے تبرکاً انشاء اللہ کہنا مستحب ہے اور قسم کے موقع پر انشاء اللہ کہے تو جب یاد آئے کہے حضرت کا ارشاد ہے۔

جب بھی یاد آئے قسم کے سلسلہ میں انشاء اللہ کہے  
اگرچہ چالیس دنوں کے بعد یاد آئے (پھر اس آیت  
کی تلاوت کی) اپنے پروردگار کا ذکر کرو جب تم بھول  
جاؤ۔

الاستثناء فی الیمین متی ما ذکر بعد  
وان کان بعد اربعین صباحاً رثو ثلاثاً  
هذه الآیة، واذکر ربک اذا نسیت  
(مستدرک الوسائل)

اگر انشاء اللہ بطور تبرک نہ کہے بلکہ واقعاً قسم کو مشیت الہی پر معلق کرے تو اس صورت میں قسم کی خلاف ورزی پر کفارہ نہ  
ہوگا حضرت کا ارشاد ہے۔

جو شخص قسم کو اللہ کی مشیت سے وابستہ کرے وہ  
قسم شکنی کا مرتکب نہ سمجھا جائے گا اور نہ اس پر کفارہ  
عائد ہوگا۔

من استثنی فی الیمین فلا حث  
ولا کفارة  
(وسائل الشیعہ)

نذر یہ ہے کہ انسان کسی ایسی چیز پر عمل پیرا ہونے یا اس سے اجتناب کرنے کی پابندی مخصوص  
الفاظ کے ذریعہ اپنے اوپر عائد کرے جس کا کرنا اور نہ کرنا اس کی دسترس میں ہو اور اس میں  
شرعاً رجحان بھی پایا جاتا ہو لہذا کسی مستحب و واجب کے ترک کرنے یا کسی مکروہ و حرام کے بجالانے کی نذر مانی جائے گی  
تو نذر صحیح نہ ہوگی امیر المؤمنین کا ارشاد ہے۔

لانذر من فی معصیۃ (وسائل الشیعہ)  
ایک شخص نے حضرت سے کہا کہ میں نے منت مانی تھی کہ اگر میں فلاں کام سے باز نہ رہا تو اپنے بیٹے کو مقام ابراہیم پر فزح  
کروں گا مگر میں اس فعل کا مرتکب ہوا ہوں اب مجھے کیا کرنا چاہیے فرمایا کہ تم ایک مینڈھا فزح کرو اور اس کا گوشت  
مسکینوں اور ناداروں پر صدقہ کرو۔

صاحب استنبصار و وسائل نے تحریر کیا ہے کہ اسے استجاب پر محمول کیا جائے گا کیونکہ یہ فعل ناجائز تھا اور فعل ناجائز  
میں نذر منعقد نہیں ہوتی۔

ایک عورت نے نذر مانی کہ وہ اپنے چاروں ہاتھ پیروں پر چل کر طواف کرے گی۔ حضرت سے اس کے ہالے میں  
دریافت کیا گیا تو فرمایا کہ وہ سات چکر اپنے دونوں ہاتھوں کے لئے اور سات چکر اپنے دونوں پیروں کے لئے لگائے۔  
یہ حکم بھی استجاب پر محمول کیا جائے گا کیونکہ یہ صورت طواف غیر مشروع ہے جو نذر کے انعقاد سے مانع ہے۔

نذر کا اسی طرح ادا کرنا واجب ہے جس طرح مانی گئی ہو لہذا کوئی شخص حج یا زیارت کے لئے پیادہ پا جانے  
کی نذر مانے تو اسے پیادہ پا ہی جانا ہوگا اگر سوار ہو کر جائے گا تو نذر سے عہدہ برآ نہ ہوگا البتہ اگر راہ میں دریا حائل ہو جائے  
جسے کشتی کے بغیر عبور نہ کیا جاسکتا ہو تو کشتی پر سوار ہو سکتا ہے مگر جہاں تک ممکن ہو کشتی میں کھڑا ہے چنانچہ حضرت  
سے دریافت کیا گیا کہ ایک شخص نے پیادہ پا حج کرنے کی نذر مانی تھی مگر راستے میں نہر پڑتی ہے اس صورت میں اسے  
کیا کرنا چاہیے فرمایا کہ وہ کشتی میں کھڑا ہو کر نہر کو عبور کرے۔

یہ اس صورت میں جب اسے یہ علم نہ ہو کہ راستے میں نہریا دریا سے واسطہ پڑے گا اور اگر اسے یہ معلوم ہو کہ راستے میں دریا پڑتا ہے اور اسے کشتی کے بغیر عبور نہیں کیا جاسکتا اور خشکی کا کوئی متبادل راستہ بھی نہیں ہے تو یہ نذر منعقد نہ ہوگی کیونکہ نذر کے لئے ضروری ہے کہ اس پر مقدرت ہو۔

اگر روزہ نماز یا صدقہ کی نذر مانے اور تعداد یا مقدار کا تعین نہ کرے تو اتنی مقدار یا تعداد میں اسے ادا کرے جس پر روزہ نماز یا صدقہ صادق آسکے مثلاً روزہ کی نذر مانے اور عدد کا تعین نہ کرے تو ایک روزہ رکھنا یا نماز کی نذر مانے تو دو رکعت نماز پڑھ لینا یا صدقہ کی منت مانے تو کسی مسکین کو ایک روٹی طے دینا۔ نذر سے عہدہ برآ ہونے کیلئے کافی ہے اور اگر صرف نذر مانے اور کسی شے کا تعین نہ کرے تو اس صورت میں مذکورہ چیزوں میں سے کسی ایک پر عمل کرنا کافی ہے۔ چنانچہ امیر المؤمنین سے دریافت کیا گیا کہ ایک شخص نے نذر مانی اور کسی چیز کا تعین نہیں کیا اسے کیا کرنا چاہیے فرمایا۔

چاہے دو رکعت نماز پڑھے چاہے ایک دن روزہ رکھے اور چاہے ایک روٹی صدقہ کرے۔

ان شاء صلی رکعتین وان شاء صام یوما وان شاء تصدق برغیف (وسائل الشیخ)

صاحب وسائل نے اسے استجاب پر محمول کیا ہے

ایک شخص نے نذر مانی کہ ان یصوم حینا (وہ ایک حین (وقت) تک روزہ رکھے گا) مگر حین کی تعین نہ کی۔ حضرت نے فرمایا کہ وہ چھ ماہ روزے رکھے اور اس آیت کی تلاوت کی۔  
توقی اکلھا کل حین باذن ربھا

اور یہ چھ مہینے کا عرصہ ہوتا ہے۔

عہد یہ ہے کہ اللہ کے نام پر کسی کام کے انجام دینے اور ترک کرنے کی پابندی اپنے اوپر عائد کرے اگرچہ وہ امر مباح ہو اس لئے کہ عہد میں رجحان کا اعتبار نہیں ہے تاہم جس چیز کا عہد کیا جائے اس کی سمت مخالف کو اس سے ادلی و بہتر نہ ہونا چاہیے۔

عہد کے احکام بھی وہی ہیں جو نذر کے ہیں اور اس کی پابندی بھی اسی طرح لازم ہے جس طرح نذر کی پابندی واجب ہے حضرت کا ارشاد ہے۔

من دلائل الایمان الموفاء بالعہد ایمان کی علامتوں میں سے ایک علامت وفائے عہد ہے۔ (مستدرک الوسائل)

اگر کوئی شخص اپنے ارادہ و اختیار سے نذر یا عہد پر عمل نہ کرے تو اس پر کفارہ عائد ہوگا۔ اسلام نے غذائی ضروریات کے پیش نظر شکار کی اجازت دی ہے کیونکہ بعض علاقوں میں غذا کا انحصار ہی شکار پر ہوتا ہے لہذا ضرورت کی بنا پر شکار کیا جاسکتا ہے لیکن اسے مشغلہ یا تفریح طبع کے طور پر اختیار نہ کرنا چاہیے اس لئے کہ بے مقصد اٹلاف جان غیر مستحسن عمل ہے۔

باب الصيد

شکار صرف سدھائے ہوئے کتوں اور چھری تلوار اور تیرا پسے کاٹنے والے ہتھیاروں سے ہو سکتا ہے چنانچہ امیر المؤمنین سے آیہ قرآنی وما علمتم من الجوارح مکلبین (وہ شکاری جانور جو تم نے شکار کے لئے سدھائے ہوں) کے بارے میں پوچھا گیا تو آپ نے فرمایا۔

ہی الکلاب (متدرک الوسائل)

کتوں کے شکار کئے ہوئے جانور ان شرائط کے ماتحت حلال ہوتے ہیں جو کتب فقہ میں درج ہیں ان میں سے ایک شرط یہ ہے کہ کتے کو شکار کے پیچھے چھوڑنے والا مسلمان ہو خواہ اس کا سدھانے والا غیر مسلم ہو حضرت کا ارشاد ہے۔

ان ارسلہ المسلم جازا کل ما امسک وان لعینک علمہ (متدرک الوسائل)

اگر کتا شکار پر چبھے اور مالک کے پہنچنے پر وہ زندہ ہو تو اگر ذبح کرنے کا وقت ہو تو اسے ذبح کئے بغیر کھانا جائز نہیں ہے اور اگر دم توڑ چکا ہو تو حلال ہے۔ حضرت کا ارشاد ہے۔

ما امسکت الکلاب المعلمۃ اکل وان قتلته (متدرک الوسائل)

اگر شکرہ عقاب باز چیتا تیندوا وغیرہ کے ذریعہ کسی جانور کا شکار کیا جائے اور دم توڑنے سے پہلے اسے ذبح کر لیا جائے تو وہ حلال ہوگا اور ذبح کرنے سے پہلے مر جائے تو حرام ہوگا۔ حضرت کا ارشاد ہے۔

ما اخذ البازی والصقر فقتل فلا تا کل منہ الا ما امرکت ذکواتہ (وسائل الشیعہ)

اسی طرح اگر شکار جال میں پھنس کر دم توڑے تو وہ حلال نہ ہوگا اور اگر اسے زندہ نکال کر ذبح کر لیا جائے تو اس کا کھانا حلال ہوگا۔ حضرت کا ارشاد ہے۔

ما اخذت الحبالۃ من صید فقطعت منہ بدا او رجلا فذروہ فانہ میت وکلوا مما ادرکتہ حیا و ذکرتمہ اسم اللہ علیہ (وسائل الشیعہ)

اگر کسی جانور کا شکار ہتھیار سے کیا جائے تو اسے دھار دار ہونا چاہیے اور ایسے اوزار سے شکار حلال نہ ہوگا جو کاٹنے کے بجائے کھیل دینے والا ہو خواہ وہ اینٹ پیچتر ہو یا ایسی گولی جو کاٹنے کے بجائے کھیل دینے والی ہو البتہ اگر اسے زندہ پکڑ کر ذبح کر لیا جائے تو وہ حلال ہوگا۔ حضرت کا ارشاد ہے۔

لا تا کل ما قتل الحجر والبندق والمعراض الا ما ذکیت (وسائل الشیعہ)

وہ شکار جو پیچتر غلیل یا بے پھل کے تیرے کیا جائے وہ اسی صورت میں حلال ہوگا جب اسے زندہ پا کر ذبح کر لو۔

اگر کسی جانور پر تیر چلایا جائے اور وہ لٹک کر بلندی سے نیچے گرے یا پانی یا آگ میں جا پڑے تو زندہ ہونے کی صورت میں اسے ذبح کر لیا جائے تو حلال ہوگا اور مر جائے اور بے شک ہو کہ اس کی موت تیر سے نہیں ہوئی تو اس کا کھانا جائز نہ ہوگا چنانچہ حضرت نے ایسے شکار کے بارے میں فرمایا۔

لا یؤکل الا ان یدرک ذکواتہ (متدرک الوسائل)  
اس کا کھانا جائز نہیں ہے مگر یہ کہ اسے ذبح کر لیا جائے۔

جب طڈی کو زندہ پکڑ لیا جائے تو بے روح ہونے کے بعد اس کا کھانا حلال ہے یا مچھلی کو زندہ پانی سے نکال لیا جائے یا خود بخود پانی سے باہر نکل آئے اور اسے زندہ پکڑ لیا جائے تو اس کا کھانا جائز ہے کیونکہ طڈی کو زندہ پکڑ لینا اور مچھلی کو زندہ پانی سے نکال لینا ہی ان کے لئے ذبح ہے۔ حضرت کا ارشاد ہے۔

الجراد ذکی الحیطان ذکی کلہ وما ھلک فی البحر فلا تاكل (وسائل الشیعہ)  
طڈی اور مچھلی کا پکڑنا جانا ہی ان کا ذبح ہونا ہے لہذا انہیں کھاؤ اور جو مچھلی پانی میں مر جائے وہ نہ کھاؤ۔  
اگر کسی پرندے کے پر کٹے ہوئے ہوں تو یہ اس امر کی علامت ہے کہ اس کا کوئی مالک ہے لہذا اسے پکڑ لیا جائے اور اس کے مالک کا علم ہو جائے تو اس کے سپرد کرنا ضروری ہے اور اگر اس کے پر صحیح و سالم ہوں اور یہ علم نہ ہو کہ وہ کسی کی ملکیت ہے تو وہ حلال ہے۔ حضرت کا ارشاد ہے۔

ان الطائر اذا ملک جناحیہ فھو صید وھو حلال لمن اخذہ (وسائل الشیعہ)  
وہ پرندہ جو پرواز کر سکتا ہو وہ شکار ہے اور جو اسے پکڑے وہ اس کے لئے حلال ہے۔

اگر کوئی شخص کسی پرندے کا پیچھا کرے تو جب تک اسے پکڑنے کے لئے اس کا پیچھا کیا وہ پرندہ ایک درخت پر بیٹھ گیا اور ایک دوسرے آدمی نے اسے پکڑ لیا پہلے شخص نے کہا کہ یہ میرا شکار ہے اس لئے کہ میں نے اسے پکڑا ہے اور دوسرے نے کہا کہ یہ میرا شکار ہے کیونکہ میں نے اسے پکڑا ہے۔ یہ قضیہ حضرت کے سامنے پیش ہوا تو آپ نے فرمایا۔

للحین ما سأت وللید ما اخذت (وسائل الشیعہ)  
اُنکھ کا حصہ وہ ہے جو اس نے دیکھا اور اُنکھ کا حصہ وہ ہے جو اس نے پکڑا۔

باب الاطعمۃ والاشربہ | یہ امر مشاہدہ و تحقیق سے ثابت ہو چکا ہے کہ انسانی طبائع پر غذائی اثرات طاری ہوتے ہیں اور وہ جس قسم کی غذا کھاتا ہے اسی قسم کے اچھے یا بُرے اثرات ظہور میں آتے ہیں اگر غذا صاف ستھری اور پاک ہوگی تو صحت و اخلاق پر اچھا اثر پڑے گا اور غلیظ و ناپاک ہوگی تو بُرے اثرات مرتب ہوں گے چنانچہ شراب جسے اسلام نے حرام کیا ہے انتہائی مُضر و مہلک ثابت ہو چکی ہے اور طب جدید نے الکحول کو جو شراب کا اہم جزو ہے زہر قاتل قرار دیا ہے جو زندگی کی بنیادوں کو کھوکھلا کر دیتا ہے اسی طرح خنزیر کا گوشت کھانے سے ایسے خلیوں کی تولید ہوتی ہے جو بے حیائی دے غیرتی کے محرک ہوتے ہیں اور مرد

جانور یا ایسے حیوان کا گوشت کھانے سے جس کا کلا گھونٹا گیا ہو ایسے خلیے پیدا ہوتے ہیں جو اعضاء بدن کے لئے مضر و نقصان دہ ہوتے ہیں کیونکہ ایسے جانوروں میں دوران خون رک جاتا ہے اور خون کے کثیف ذرے رگوں میں منجمد ہو کر رہ جاتے ہیں جو گوشت کو مسموم کر دیتے ہیں اس کے برعکس ذبیحہ جانور کا خون چونکہ ٹھنڈا ہونے سے پہلے ہی نکل جاتا ہے اس لئے گوشت مضر اور سمی اجزاء سے پاک و صاف رہتا ہے پونہی گوشت خوار حیوانوں کا گوشت کھانے سے نظام ہضم درہم و برہم ہو جاتا ہے کیونکہ گوشت خوار جانوروں کے گوشت میں عفونت و گندگی پیدا ہو جاتی ہے اور انسانی معده اسے قبول نہیں کرتا۔ چنانچہ انسان تو انسان گوشت خوار حیوان بھی گوشت خوار جانوروں کی طرف رخ نہیں کرتے اور عموماً اپنی جانوروں کا گوشت کھاتے ہیں جو سبزی خوار ہوتے ہیں۔

اسلام نے اپنی چیزوں کو حلال قرار دیا ہے جن سے جسم کی صحیح نشوونما ہوتی ہے اور انہی اشیاء کو حرام کیا ہے جن میں ضرر و نقصان مضمر ہوتا ہے ایسا نہیں ہے کہ اس نے مفاد و مضرت کو نظر انداز کر کے جس چیز کو چاہا حلال کر دیا ہو اور جس چیز کو چاہا حرام کر دیا ہو کیونکہ یہ اسلام کی حکمت پسندی و مصلحت بینی کے منافی ہے۔ اسلام میں بہت سی چیزیں حرام ہیں اور بہت سی اشیاء ایسی ہیں جن کے کھانے پینے کی اجازت ہے اور اکثر حلال و حرام چیزوں کو بیان کر دیا ہے اور جن چیزوں کی حلت و حرمت پر نص نہیں کی ان کے واضح علامات بیان کر دیئے ہیں جن سے حلال و حرام اور جائز و ناجائز میں امتیاز ہو جاتا ہے۔ ذیل میں امیر المؤمنین کے ارشادات کی روشنی میں چند حلال و حرام چیزوں کا ذکر کیا جاتا ہے۔

دریائی جانوروں میں صرف مچھلی حلال ہے اور وہ بھی وہ جس پر چھلکے ہوں امیر المؤمنین کا ارشاد ہے۔  
 الا لا تاكلوا ولا تبيحوا ما لحرین  
 له قشر (وسائل الشیعہ)  
 خبر دار وہ مچھلی نہ کھانا اور نہ بیچنا جس پر چھلکے نہ ہوں۔

وہ مچھلی جو مچھلی کے پیٹ سے نکلے حلال ہے چنانچہ امیر المؤمنین سے اس کے بارے میں پوچھا گیا آپ نے فرمایا کہ دونوں کا کھانا حلال ہے۔

وہ مچھلی جو پانی کے اندر مر جائے حرام ہے خواہ اس پر چھلکے ہوں چنانچہ حضرت سے منقول ہے کہ  
 انه نهی عن الطائی (مستدرک الوسائل)  
 حضرت نے اس مچھلی کے کھانے سے منع فرمایا ہے جو

(حاشیہ از صفحہ گذشتہ) زندگی کی کافی کوجس میں مادہ حیات سمویا ہوتا ہے خلیہ کہا جاتا ہے یہ خود بھی ایک زندہ جسم ہے اور تمام زندہ اجسام انہی خلیوں کی ترکیب و ترتیب سے وجود میں آتے ہیں ان خلیوں میں مسلسل تغیرات ہوتے رہتے ہیں اور تعمیر و تخریب کا عمل جاری رہتا ہے اگر ٹوٹنے والے خلیوں کی جگہ دوسرے خلیے پیدا نہ ہوتے تو نشوونما کا سلسلہ رک جائے اور زندگی کی لودم توڑ دے ان خلیوں کی تولید ہوا پانی اور غذا سے وابستہ ہے اگر ہوا پانی اور غذا میسر نہ آئے تو ان خلیوں کی تخلیق ہوگی اور نہ قوت و توانائی اور زندگی برقرار رہے گی کیونکہ یہ خلیے ہی دماغ اور پردھن حاصل کر کے جسم کو توانا اور صحت مند رکھتے ہیں۔

پانی کے اندر مر جائے۔

صحرائی حیوانوں میں ہرن گائے وغیرہ کے علاوہ دوسرے جانور حرام ہیں چنانچہ امیر المؤمنین سے ہاتھی، ریچھ اور بندر کے گوشت کے بارے میں پوچھا گیا آپ نے فرمایا۔

لیس هذه من بهيمة الانعام التي  
تؤکل (وسائل الشیخ)

یہ ان چوپائوں میں داخل نہیں ہیں جن کا گوشت  
کھایا جاتا ہے۔

اسی طرح وہ درندے جو ناخنوں اور دانتوں سے چیر بھاڑ دیتے ہیں اور وہ پرندے جو چنگال رکھتے ہیں جیسے باز  
شکرہ شاہن وغیرہ حرام ہے حضرت کا ارشاد ہے۔

اتقوا کل ذی ناب من السباع  
ومخلب من الطیر (وسائل الشیخ)

دانتوں سے چیرنے بھاڑنے والے درندوں اور چنگال  
رکھنے والے پرندوں کے گوشت سے اجتناب کرو۔

وہ پرندے جن کی حلت و حرمت پر نص نہ ہو ان کی حلت و حرمت کو دو علامتوں سے جانا جاسکتا ہے پہلی علامت  
یہ ہے کہ اگر پرواز کے وقت اپنے پروں کو پھیلاتے ہوں اور یہ پھیلاؤ پروں کے پھٹ پھٹانے سے زیادہ ہو تو وہ حرام  
ہیں اور اگر پروں کو پھٹ پھراتے ہوں اور یہ پھٹ پھٹانا پروں کو پھیلانے سے زیادہ ہو تو وہ حلال ہیں چنانچہ حضرت  
کا ارشاد ہے۔

کل مادف ولا تاکل ما صف  
(وسائل الشیخ)

جو اڑتے ہوئے پروں کو پھٹ پھرائیں وہ کھاؤ اور  
جو پروں کو پھیلائیں وہ نہ کھاؤ۔

دوسری علامت یہ ہے کہ اگر اس میں پوٹا یا سنگدانہ ہو یا اس کے پروں کے عقبی حصہ میں کانٹا سا ہو تو وہ حلال ہے اور  
اگر ان علامتوں میں سے کوئی علامت نہ ہو تو وہ حرام ہے۔ حضرت فرماتے ہیں۔

تنزهوا عن اکل الطیر الذی یست له  
قالصۃ ولا صیصینۃ ولا حوصلۃ (وسائل الشیخ)

ان پرندوں کے گوشت سے اجتناب کرو جن میں  
سنگدانہ یا پیروں کے عقبی حصہ میں کانٹا اور پوٹا نہ ہو۔

بعض صورتوں میں حلال جانور بھی حرام ہو جاتا ہے اس حرمت کے تین سبب ہیں۔

پہلا سبب یہ ہے کہ بھیڑ بکری گائے یا اونٹ کا بچہ مادہ خنزیر کا دودھ اتنی مقدار میں پیئے جس سے گوشت پیدا  
ہو اور ہڈیوں میں مضبوطی آئے۔ حضرت فرماتے ہیں۔

لا تأکل من لحم حمل رضع من لبن  
خنزیرۃ (وسائل الشیخ)

اس بھیڑ بکری کے بچے کا گوشت نہ کھاؤ جس نے  
سورنی کا دودھ پیا ہو۔

اگر اتنی کم مقدار میں پیئے کہ جس سے ہڈیوں میں مضبوطی نہ آئے تو اس کا گوشت اور دودھ مکروہ ہے۔ یہ کہ اگر استبراء  
استبراء سے زائل ہو جاتی ہے۔ اس استبراء کی صورت یہ ہے کہ اگر وہ دودھ کے بغیر رہ سکتا ہو تو سات دن تک  
اسے چارہ وغیرہ دیا جائے اور اگر دودھ کے بغیر نہ رہ سکتا ہو تو اسے بکری وغیرہ کے تھنوں پر چھوڑا جائے چنانچہ حضرت



سے ایسے جانور کے بالے میں دریافت کیا گیا تو آپ نے فرمایا۔

فیدوہ و اعلفوہ الکسب والنوی والشعیر  
والخیزان کان استغنی عن اللبن وان  
لم یکن استغنی عن اللبن فیلقتی علی صرح  
شاة سبعة ایام فتروی کل لحمہ (وسائل الشیعہ)  
اسے بند رکھو اگر اسے دودھ کی احتیاج نہ ہو تو اسے  
کھل کھلیاں جو روٹی کھانے کو دو اور اگر اسے دودھ  
کی ضرورت ہو تو اسے سات دن تک بکری کے تھنوں  
پر چھوڑو پھر اس کا گوشت کھایا جاسکتا ہے۔  
دوسرا سبب یہ ہے کہ انسان اس کے ساتھ وحی کا مرتب ہو جب وحی ثابت ہو جائے تو اس کا گوشت اور دودھ  
حرام ہو جاتا ہے چنانچہ امیر المؤمنین سے ایسے چوپائے کے بالے میں پوچھا گیا تو آپ نے فرمایا۔  
حرام لحمها ولبنها (وسائل الشیعہ)  
اس کا گوشت اور دودھ حرام ہے۔

تیسرا سبب یہ ہے کہ اس کی غذا انسانی فضلہ ہو ایسا جانور اس وقت تک حلال نہیں ہوتا جب تک اتنا عرصہ  
نہ گزر جائے کہ نجاست کے اثرات نائل ہو جائیں۔ یہ عرصہ جسے شرعی اصطلاح میں استبراء کہا جاتا ہے مختلف  
جانوروں کی جسامت کے اعتبار سے مختلف ہوتا ہے چنانچہ امیر المؤمنین کا ارشاد ہے۔

الدجاجة الجلالة لا یؤکل لحمها حتی  
تقید ثلثة ایام والبطة الجلالة بخمسة ایام  
والشاة الجلالة عثرة ایام والبطرة  
الجلادة عشرین یوما والناقة الجلادة  
اربعین یوما (وسائل الشیعہ)

امیر المؤمنین کا یہ ارشاد اس امر کا واضح ثبوت ہے کہ نجس غذا اپنا اثر چھوڑتی ہے اور وہ ایسا اثر ہے جو غذا کے تحلیل  
ہونے سے نائل نہیں ہوتا بلکہ اس کا ازالہ اس غذا سے پیدا ہونے والے اثرات یعنی خلیوں کے ازالہ پر منحصر ہے اور اس  
ازالہ کی مدت مختلف حیوانات کی جسامت اور غذا کی مقدار کے اعتبار سے مختلف ہوتی ہے جو حضرت کے ارشاد کے مطابق  
تین دن سے لے کر چالیس دن تک ہے ظاہر ہے کہ اس مدت سے تحلیل غذا کی مدت مراد نہیں لی جاسکتی کیونکہ وہ  
چند گھنٹوں سے زائد نہیں ہوتی بلکہ غذا سے پیدا ہونے والے خلیوں کے بالے ہی میں ہو سکتی ہے جن کے ٹوٹنے اور ان  
کی جگہ پر نئے خلیوں کے پیدا ہونے میں تین دن سے لے کر چالیس دن تک عرصہ درکار ہوتا ہے۔ حضرت نے اس دور  
میں ان غیر مرئی خلیوں کی نشاندہی کی ہے کہ جب نہ خلیوں کا کسی کو علم تھا اور نہ ان کا کوئی تصور پیدا ہوا تھا۔

حلال جانوروں میں چند چیزیں حرام بھی ہوتی ہیں جن سے اجتناب کرنا چاہیے چنانچہ ایک مرتبہ امیر المؤمنین کو فہ  
کے بازار میں آئے اور قصابوں کو خون غلام حرام مغز خصیتین قضیب اور تلی وغیرہ کے فروخت کرنے سے منع کیا اس  
پر ایک شخص نے کہا کہ یا امیر المؤمنین تلی اور کلیجی میں فرق ہی کیا ہے دونوں ایک ہی تو ہیں۔ فرمایا کہ ایسا نہیں ہے پھر  
ان دونوں کا فرق ظاہر کرنے کے لئے دو برتن منگوائے ایک میں کلیجی کو اور دوسرے میں تلی کو رکھا اور ان دونوں پر پانی

ڈالا کچھ دیر کے بعد یہ دیکھا گیا کہ تلی خون بن کر پانی میں مخلوط ہو گئی ہے اور بالائی پوست اور رگوں کے سوا اس میں کچھ نہیں رہا اور کلیجی کے اجزاء جوں کے قوں باقی ہیں صرف اس کی رنگت سفید ہو گئی ہے فرمایا کہ ان دونوں میں یہی فرق ہے کہ کلیجی گوشت ہے اور تلی خون ہے حضرت کا ارشاد ہے کہ

لا تا کلوا الطحال فانه بيت الدم الفاسد  
(وسائل الشیعہ)

شراب خواہ انگور سے بنائی گئی ہو یا کھجور سے یا جو سے اس کا پینا کشید کرنا بیچنا سب حرام ہے امیر المؤمنین کا ارشاد ہے۔  
مد من الخمر یلقی اللہ حین یلقاہ  
کعبد وشن (وسائل الشیعہ)

حضرت سے کہا گیا کہ آپ کا خیال یہ ہے کہ شراب نوشی زنا اور چوری سے بڑھ کر جرم ہے فرمایا کہ ہاں ایسا ہی ہے اسلئے کہ زانی زانیہ محمد و درہتا ہے اور شراب خورد جب نشہ میں مست ہوتا ہے تو زنا چوری اور قتل تک کا ارتکاب کر گزرتا ہے۔

انگور کا پانی جسے عصیرِ عنبی کہا جاتا ہے جب جوش کھا جائے تو اس وقت تک اس کا استعمال جائز نہیں ہے جب تک کہ اس کا دو تہائی حصہ جل نہ جائے چنانچہ امیر المؤمنین اسود ابن قریظہ کو تخریر فرمایا۔  
واطبیح للمسلمین قبلک من الطلایم ایدھب  
ثلاثاہ ویبقی ثلثاہ (بخاری الانوار)

اس کی وجہ یہ ہے کہ دو تہائی حصہ جلنے کے بعد وہ شیرہ ہو جائے گا اور دو تہائی حصے کے خشک ہونے سے پہلے اسے رکھا رہنے دیا جائے تو اس میں نشہ اور کیفیت پیدا ہو جاتی ہے۔

**باب النکاح**  
انسان طبعاً اجتماعی زندگی کا محتاج ہے اس کے بغیر نہ معاشرہ وجود میں آسکتا ہے اور نہ تمدن زندگی کی تشکیل ہو سکتی ہے اس اجتماعی حیات کا ابتدائی مقام گھر ہے اور گھر کی تشکیل عائلی زندگی سے وابستہ ہے اسی سے اولاد کنبد اور قوم و قبیلہ وجود میں آتا ہے اور نسل انسانی کا سلسلہ آگے بڑھتا ہے بیشک ازدواجی زندگی سے ذمہ داریاں بڑھ جاتی ہیں مگر ان ذمہ داریوں کے ساتھ جو ماحول اس کے گرد و پیش تعمیر ہوتا ہے وہ اسے ان ذمہ داریوں کی تلخی کا احساس نہیں ہونے دیتا اور وہ خوشدلی سے اہل و عیال کی کفالت اور اولاد کی تربیت کا بار اٹھانے پر آمادہ ہو جاتا ہے۔ اگر انسان تجرد کی زندگی بسر کرے تو وہ ذہنی پراگندگی و پریشانی خیالی کا شکار ہو جاتا ہے اور عبادت و فرائض میں دل جمعی و یکسوئی پیدا نہیں کر سکتا۔ اسی لئے اسلام نے متاہل کی عبادت کو غیر متاہل کی عبادت پر فوقیت دی ہے اور بقائے نسل کے لئے ازدواجی زندگی پر زور دیا ہے اس کے ساتھ چند پابندیاں بھی عائد کی ہیں اور جائز و ناجائز اور حلال و حرام کی حد بندی کر دی ہے تاکہ خواہشات کی تکبیل ہو تو مقررہ حدود کے اندر اور احکام کی پابندی کے ساتھ۔ ان احکام میں سے چند احکام تحریر کئے جاتے ہیں۔

اگر باپ یا دادا اپنے نابالغ لڑکے یا لڑکی کا نکاح کر دے تو وہ عقد لازم ہوگا اور لڑکے اور لڑکی کو بالغ ہونے کے بعد اس نکاح کو رد کرنے کا اختیار نہ ہوگا۔ امیر المؤمنین کا ارشاد ہے۔

تزويج الآباء علی البنین و البنات جائز  
اذا كانوا صغارا و اسی لصغر خیاس اذا  
کبروا (مستدرک الوسائل)

اگر لڑکی بالغ ہو تو اس سے پوچھے بغیر باپ کو اس کا عقد نہ کرنا چاہیے۔ حضرت فرماتے ہیں۔  
لا ینکح احدکم ابنته حتی  
یتنا مرها ف نفسها فہی اعلم  
بنفسها۔ (مستدرک الوسائل)

اگر کوئی عورت دو آدمیوں کو اپنا وکیل نکاح قرار دے اور ان میں سے ایک ایک سے اور دوسرا دوسرے شخص سے اس کا نکاح پڑھ دے تو پہلا نکاح صحیح ہوگا اور دوسرا باطل۔ حضرت کا ارشاد ہے۔

اذا وکلت المرأة الولیین و فوضت الیہما  
فانکحها کل واحد منہما رجلا فالنکاح  
للادول (مستدرک الوسائل)

اگر کوئی شخص اپنی بیوی کو طلاق رجعی دے دے تو مدت عدہ کے اندر اس کی بہن سے نکاح نہیں کر سکتا۔ حضرت کا ارشاد ہے۔

اذا طلق الرجل المرأة لم  
یتزوج اختها حتی تنقضی عدتها  
(مستدرک الوسائل)

اگر کوئی شخص کسی عورت سے نکاح کرے اور پھر وفات پا جائے یا اسے طلاق دے دے تو وہ عورت اس مرد کے بیٹوں پر حرام رہے گی خواہ ہم بستری ہو یا نہ ہو ہی ہو۔ حضرت کا ارشاد ہے۔

اذا نکح الرجل امرأة ثم توفی عنها  
او طلقها لم تحل لاحد من ولدها کان  
دخل بها او لم یدخل (مستدرک الوسائل)

اگر کوئی شخص کسی عورت سے عقد کرے تو اس عورت کی ماں اس شخص پر حرام ہو جائے گی خواہ ہم بستری کی نوبت نہ آئی ہو اور اس کی بیٹی بھی حرام رہے گی در صورتیکہ اس سے ہم بستری ہو چکی ہو۔

ایک مرتبہ ابن مسعود سے پوچھا گیا کہ ایک شخص نے ایک عورت سے عقد کیا اور ہم بستری کی نوبت نہ آئی تھی کہ

اگر باپ یا دادا اپنے نابالغ لڑکے یا لڑکی کا نکاح کر دے تو وہ عقد لازم ہوگا اور لڑکے اور لڑکی کو بالغ ہونے کے بعد اس نکاح کو رد کرنے کا اختیار نہ ہوگا۔ امیرالمومنین کا ارشاد ہے۔

تزوج الآباء علی البنین و البنات جائز  
اذا كانوا صغارا و اسیا لہم خیار، اذا  
کبروا (مستدرک الوسائل)

اگر لڑکی بالغ ہو تو اس سے پوچھے بغیر باپ کو اس کا عقد نہ کرنا چاہیے۔ حضرت فرماتے ہیں۔  
لا ینکح احدکم ابنته حتی  
یتنا مرھا فی نفسھا فہی اعلم  
بنفسھا۔ (مستدرک الوسائل)

اگر کوئی عورت دو آدمیوں کو اپنا وکیل نکاح قرار دے اور ان میں سے ایک ایک سے اور دوسرا دوسرے شخص سے اس کا نکاح پڑھ لے تو پہلا نکاح صحیح ہوگا اور دوسرا باطل۔ حضرت کا ارشاد ہے۔

اذا وکلت المرأة الولیین و فوضت الیہما  
فانکحھا کل واحد منہما رجلا فالنکاح  
للاول (مستدرک الوسائل)

اگر کوئی شخص اپنی بیوی کو طلاق رجعی دے دے تو مدت عدہ کے اندر اس کی بہن سے نکاح نہیں کر سکتا۔ حضرت کا ارشاد ہے۔

اذا طلق الرجل المرأة لم  
یتزوج اختھا حتی تنقضی عدتها  
جب کوئی شخص اپنی عورت کو طلاق دے دے تو  
اس کا عدہ گزرنے سے پہلے اس کی بہن سے نکاح  
نہیں کر سکتا۔ (مستدرک الوسائل)

اگر کوئی شخص کسی عورت سے نکاح کرے اور پھر وفات پا جائے یا اسے طلاق دے دے تو وہ عورت اس مرد کے بیٹوں پر حرام رہے گی خواہ ہم بستری ہو یا نہ ہو۔ حضرت کا ارشاد ہے۔

اذا نکح الرجل امرأة ثم توفی عنها  
او طلقھا لم تحل لاحد من ولدها ان  
دخل بیھا اولم یدخل (مستدرک الوسائل)

اگر کوئی شخص کسی عورت سے عقد کرے تو اس عورت کی مال اس شخص پر حرام ہو جائے گی خواہ ہم بستری کی نوبت نہ آئی ہو اور اس کی بیٹی بھی حرام رہے گی در صورتیکہ اس سے ہم بستری ہو چکی ہو۔  
ایک مرتبہ ابن مسعود سے پوچھا گیا کہ ایک شخص نے ایک عورت سے عقد کیا اور ہم بستری کی نوبت نہ آئی تھی کہ

انتقال کر گئی۔ کیا وہ شخص اس کی ماں سے نکاح کر سکتا ہے کہا کہ ہاں اس میں کوئی حرج نہیں ہے اس کے بعد وہ امیر المؤمنین کے پاس آئے اور صورت مسئلہ اور اپنا جواب بیان کیا حضرت نے فرمایا کہ تم نے یہ حکم کہاں سے اخذ کیا ہے کہا قرآن مجید کی اس آیت سے۔

وامہات نساء کمر بائیکم اللاتی  
فی حجورکم من نساء اللاتی  
دخلتم بہن فان لم تکنوا  
دخلتم بہن فلا جناح  
علیکم

حضرت نے فرمایا کہ لے پالک لڑکیوں کے بارے میں تو آیت میں یہ قید ہے کہ وہ اس صورت میں حرام ہوں گی جب ان کی ماؤں سے ہم بستری ہو چکی ہو مگر بیویوں کی ماؤں کے بارے میں تو یہ قید نہیں ہے لہذا بیویوں کے عقد میں آجائیکے بعد ان کی ماؤں حرام ہو جائیں گی۔ خواہ ہم بستری ہوئی ہو یا نہ ہوئی ہو۔

اگر کوئی عورت ایسے مرد سے عقد کر لے جو اپنے کو آزاد ظاہر کرے اور اس کے بعد یہ معلوم ہو کہ وہ غلام ہے تو عورت کو فسخ نکاح کا حق ہے۔ چنانچہ ایک غلام نے اپنے کو آزاد ظاہر کر کے ایک آزاد عورت سے عقد کر لیا جب اس کا انکشاف ہوا تو اس نے امیر المؤمنین کی طرف رجوع کیا۔ آپ نے فرمایا کہ عورت چاہے تو نکاح کو فسخ کر سکتی ہے۔ اگر کسی لڑکی کا ولی اس کے ایسے عیب کو چھپا کر جو موجب فسخ ہوتا ہے کسی شخص سے نکاح کر دے تو وہ شخص اس عورت کے ولی سے ہر کی واپسی کا حق رکھتا ہے کیونکہ اس نے فریب و تدلیس کا دی سے کام لیا ہے چنانچہ ایک لڑکی کے ولی نے یہ جانتے ہوئے کہ لڑکی مبروص ہے ایک شخص سے بیاہ دی جب اسے علم ہوا تو اس نے حضرت کی طرف رجوع کیا آپ نے فرمایا کہ اس عورت کا مہر اس کے ولی کے ذمہ ہے۔

اگر کوئی شخص خواستگاری کے موقع پر ایسے الفاظ کہے جن سے تبادلہ کچھ اور ہوتا ہو اور مراد وہ ہو جس کی طرف تبادلہ نہیں ہوتا مگر الفاظ اسے بھی شامل ہوں تو اس پر تدلیس کا حکم جاری نہ ہوگا چنانچہ ایک شخص نے ایک اجنبی قبیلہ میں خواستگاری کی تو انہوں نے پوچھا کہ تم کیا کاروبار کرتے ہو کہا کہ میں چوپاؤں کی خرید و فروخت کا دھندا کرتا ہوں جب نکاح ہو چکا تو معلوم ہوا کہ وہ بلیاں بیچتا ہے۔ یہ معاملہ امیر المؤمنین کے سامنے پیش ہوا آپ نے فرمایا کہ بلیاں بھی چوپاؤں میں داخل ہیں۔

اس بحث کے ذیل میں چند مسائل جو ولادت اور اولاد سے تعلق رکھتے ہیں درج کئے جاتے ہیں۔  
اگر کسی عورت کے ہاں مبانثرت کے چھ ماہ بعد بچہ پیدا ہو تو وہ اسی کے شوہر کا قرار پائے گا اور چھ ماہ کی مدت سے قبل اس طرح پیدا ہو کہ نوک کوئی درجہ باقی نہ ہو تو اس کے شوہر کا قرار نہیں دیا جائے گا اس لئے کہ حمل کی کم از کم مدت چھ ماہ ہے چنانچہ امیر المؤمنین کا ارشاد ہے۔

لا تلد المرأة لاقبل من ستتنا اشهر (وسائل الشجر) عورت چھ ماہ سے کم مدت میں بچہ نہیں جنتی۔  
 ایک مرتبہ حضرت عمر کے پاس ایک عورت کو لایا گیا جس کے ہاں نکاح کے چھ ماہ بعد بچہ پیدا ہوا تھا۔ حضرت عمر  
 نے اسے سنسار کرنے کا حکم دیا۔ امیر المؤمنین کو معلوم ہوا تو آپ نے حضرت عمر سے کہا کہ اس عورت کو غلط کار قرار دے کر سنسار  
 نہیں کیا جاسکتا۔ حضرت عمر نے وہ بچہ پوچھی تو فرمایا کہ حمل اور دودھ بڑھانی کی مدت تیس مہینے ہے جیسا کہ قرآن مجید  
 میں ہے۔

وحملہ وفضالہ ثلثون

شہرا

اس کے پیٹ میں رہنے اور اس کی دودھ بڑھانی

کی مدت تیس مہینے ہے۔

مائیں اپنے بچوں کو دو سال کامل دودھ پلائیں۔

والوالدات یرضعن اولادھن حولین کاملین  
 جب تیس مہینوں سے چوبیس مہینے دودھ پلانی کے منہ کئے جائیں گے تو باقی چھ مہینے بچیں گے۔ اور یہ حمل کی کم سے کم  
 مدت ہے لہذا یہ بچہ اسی عورت کے شوہر کا ہے۔

اگر شوہر مباشرت کر چکا ہو اور بچے کا الحاق اس سے ہو سکتا ہو تو اسی کا بچہ قرار دیا جائے گا چنانچہ ایک بوڑھے  
 شخص نے ایک جوان عورت سے عقد کیا اور مقاربت کی حالت میں مر گیا وہ عورت حاملہ ہو گئی اور نو مہینے کے بعد بچہ جنا  
 جب اس بچے نے ہوش سنبھالا تو اس بوڑھے کے دوسرے بیٹوں نے حضرت عمر کے پاس مرافعہ دائر کیا اور کہا کہ یہ بچہ ان  
 کے باپ کا نہیں ہے بلکہ اس کی ماں نے غلط کاری کے نتیجے میں اسے جنا ہے اور چند گواہ بھی پیش کر گئے۔ حضرت عمر نے  
 اسے سنسار کرنے کا حکم دیا اس عورت نے یہ حکم سنا تو امیر المؤمنین سے فریاد کی اور اپنے عقد اور ازدواجی تعلق کی کیفیت  
 بیان کی۔ حضرت نے فرمایا کہ یہ عورت ہر چیز واضح طور سے بتاتی ہے لہذا اسے سزا دینے میں جلدی نہ کی جائے۔ دوسرے  
 دن آپ نے چند بچوں کو جمع کیا اور اس بچے سے کہا کہ تم ان بچوں کے ساتھ مل کر کھیلو جب وہ بچے کھیلنے لگے تو آپ نے ایک دم  
 حکم دیا کہ سب بیٹھ جائیں وہ بچے اپنی اپنی جگہ پر بیٹھ گئے۔ ان کے بیٹھے ہی پھر حکم دیا کہ کھڑے ہو جائیں تمام بچے فوراً  
 کھڑے ہو گئے مگر اس بچے نے اپنے دونوں ہاتھ زمین پر ٹیکے اور ہاتھوں کا سہارا لے کر کھڑا ہوا حضرت نے فرمایا کہ یہ  
 اسی مرنے والے بوڑھے کا بیٹا ہے لہذا اس کے ترکہ میں سے اسے حصہ دیا جائے اور اس کے بھائیوں کو افترا پر دازی کی  
 سزا دی جائے۔ حضرت عمر نے کہا کہ آپ نے یہ فیصلہ کس بنا پر کیا ہے فرمایا کہ اس کا ہاتھ ٹیک کر کھڑا ہونا بتاتا ہے کہ  
 یہ اسی کمزور اور ضعیف باپ کا بیٹا ہے۔

حضرت نے اس بچے کی کمزوری و ناتوانی کو اس بوڑھے کی اولاد ہونے کے ثبوت میں پیش کیا۔ یہ صرف ان لوگوں کو مطلقاً  
 کرنے کے لئے تھا ورنہ قول پیغمبر ﷺ الولد للفراسن (بچہ اسی کا ہوگا جس کے بستر پر پیدا ہو) اس امر کی واضح دلیل  
 ہے کہ وہ بچہ اسی بوڑھے کا ہے۔

اگر کوئی شخص مادہ منویہ باہر پھینکے اور پیشاب کئے بغیر پھر اسی صورت سے مقاربت کرے اور بچہ پیدا ہو جائے

تو وہ اسی کا بچہ ہوگا کیونکہ یہ احتمال موجود ہے کہ پہلی مباشرت کے نتیجے میں کچھ اجزاء منویہ نالی کے اندر رہ گئے ہوں جو انعقاد حمل کا باعث ہوئے ہوں چنانچہ ایک شخص نے حضرت سے عرض کیا کہ میں مقاربت کے موقع پر مادہ منویہ باہر پھینکتا تھا مگر اس کے باوجود اس کے ہاں بچہ پیدا ہوا ہے آپ نے فرمایا کہ تم نے مقاربت کے بعد دوبارہ مقاربت کی تھی کہا کہ ہاں فرمایا کہ کیا دوسری مقاربت سے پہلے پیشاب کیا تھا کہا نہیں فرمایا کہ وہ بچہ تمہارا ہے۔

اگر ماں باپ اور بچے کی رنگت میں فرق ہو تو بچے کو ناجائز اولاد قرار نہیں دیا جائے گا۔ اس لئے کہ بعض اوقات خارجی اسباب کے زیر اثر رنگت میں تفاوت ہو جاتا ہے چنانچہ ایک حبشی مرد اپنی حبشیہ بیوی کو لے کر حضرت عمر کے پاس آیا اور کہا کہ آپ دیکھ رہے ہیں کہ میں سیاہ فام ہوں اور میری بیوی بھی سیاہ فام ہے اس نے ایک بچہ جنما ہے جو سرخ رنگ کا ہے۔ حضرت عمر کے پوچھنے پر اس عورت نے کہا کہ میں کسی خیانت کی مرتکب نہیں ہوئی یہ لڑکا اسی کا ہے حضرت عمر جبران و پریشان ہوئے اور کوئی فیصلہ نہ کر سکے آخر امیر المؤمنین کی طرف رجوع کیا گیا آپ نے اس مرد سے کہا کہ میں تم سے کچھ پوچھوں تو تم صحیح صحیح جواب دو گے اس نے کہا کہ ہاں فرمایا کہ تم نے اپنی بیوی سے حالت حیض میں مقاربت تو نہیں کی اس نے اس کا اعتراف کیا فرمایا کہ جب لطفہ خون کے ساتھ ملا تو اس سے ایسا بچہ پیدا ہوا جو سرخ رنگت لئے ہوئے ہے لہذا تم اس کے بیٹا ہونے سے انکار نہ کرو یہ تمہاری غلطی کا نتیجہ ہے اس میں تمہاری بیوی کا کوئی گناہ نہیں ہے۔ حضرت نے بعض صورتوں میں طبعی آثار کی بنا پر بھی اولاد کا فیصلہ کیا ہے چنانچہ ایک شخص قاضی شریح کے پاس آیا اور کہا کہ فلاں آدمی دو عورتیں ایک آزاد اور ایک کینز میرے پاس چھوڑ گیا ان دونوں کے ہاں ولادت ہوئی ایک کے ہاں لڑکا پیدا ہوا اور ایک کے ہاں لڑکی، مگر وہ دونوں لڑکی سے انکار کرتی ہیں اور ہر ایک یہ کہتی ہے کہ اس کی کوکھ سے لڑکا پیدا ہوا ہے۔ شریح کو فیصلہ نہ کر سکے اور حضرت کی خدمت میں حاضر ہو کر یہ واقعہ بیان کیا۔ حضرت نے ایک تنکا زمین سے اٹھایا اور فرمایا کہ اس کا فیصلہ اس تنکے کے اٹھانے سے بھی آسان تر ہے پھر آپ نے ان دونوں عورتوں کو طلب کیا اور ان سے کہا کہ وہ الگ الگ پیالیوں میں اپنا دودھ نکالیں جب انہوں نے دودھ نکالا تو حضرت نے دونوں کا دودھ الگ الگ ٹولا ایک کا دودھ بھاری اور دوسری کا دودھ ہلکا نکال جس کا دودھ بھاری تھا اس کے حوالے لڑکا کیا اور جس کا دودھ ہلکا تھا اسے لڑکی دی اور فرمایا کہ جس طرح لڑکی لڑکے کے مقابلہ میں میراث ویت شہادت اور عقل میں کمتر ہوتی ہے اسی طرح اس کے دودھ کا وزن بھی لڑکے کے دودھ سے ہلکا ہوتا ہے۔

بچے کی ولادت کے سلسلہ کے چند احکام و آداب یہ ہیں۔

بچے کی ولادت سے پہلے ہی اس کا نام تجویز کر دینا چاہیے۔ حضرت کا ارشاد ہے۔

سموا اولادکم قبل ان یولدوا (وسائل الشیعہ) اپنی اولاد کا نام ان کی پیدائش سے پہلے رکھ دو۔

سرمونڈتے وقت سر کے وسط یا کنارے میں چوٹی کی صورت میں بال نہ چھوڑے۔ حضرت فرماتے ہیں۔

لا تخلقوا الصبيان القرزح (وسائل الشیعہ) بچوں کے وسط سر میں کچھ بال چھوڑ کر نہ مونڈو۔

ساتویں دن عقیقہ کرے خواہ لڑکا ہو یا لڑکی۔ حضرت کا ارشاد ہے۔

عقوا عن اولادکم یوم السابع (وسائل الشیعہ) ساتویں دن اپنے بچوں کا عقیدہ کرو۔  
بچوں کا ختنہ کروائے حضرت فرماتے ہیں۔

احتسبوا اولادکم یوم السابع لا یمنعکم  
حر ولا برد فانه طه صومر للجسد (وسائل الشیعہ)  
سردی کا موسم ہو یا گرمی کا ساتویں دن اپنے بچوں کا  
ختنہ کرو اس لئے کہ یہ جسم کی پاکیزگی کا باعث ہے۔  
بچے کو اس کی ماں کا دودھ پوائے یہ دودھ بچے کی نشوونما کے لئے زیادہ موثر اور مفید ہے کیونکہ یہ اسی خون  
کی ایک بدلی ہوئی صورت ہے جو شکم مادر میں اس کی غذا فراہم کرتا رہا ہے۔ حضرت کا ارشاد ہے۔  
ما من لبن رضع به الصبی اعظم بركة  
علیه من لبن امه (وسائل الشیعہ)  
بچے کے لئے اس کی ماں کا دودھ ہر دودھ سے  
زیادہ بابرکت ہے۔

اگر ماں کے علاوہ کسی اور عورت کا دودھ پلوانا پڑ جائے تو ایسی عورت کا انتخاب کیا جائے جو خوش اطوار اور عقلمند ہو  
حضرت فرماتے ہیں۔

توقوا علی اولادکم لبن البغی من النساء  
والمجنونة فان اللبن یعدی (بخارالانوار)  
اپنی اولاد کو فاحشہ اور دیوانی عورت کا دودھ نہ  
پلاؤ اس لئے کہ دودھ طبیعت پر اثر انداز ہوتا ہے۔

**باب الطلاق**  
رشتہ زوجیت کو قطع کرنے کا نام طلاق ہے اگرچہ یہ مستحسن عمل نہیں ہے تاہم ازدواجی زندگی  
میں ایسی صورتیں پیدا ہو جاتی ہیں کہ زن و مرد میں یک جہتی باقی نہیں رہتی اور مرد کو عورت سے  
اور عورت کو مرد سے علیحدگی کے سوا کوئی چارہ نظر نہیں آتا اور ان کی فلاح و بہبود اسی میں ہوتی ہے کہ وہ احسن طریق  
سے نکاح کے بندھن کو توڑ دیں اور ایک دوسرے سے علیحدہ ہو جائیں۔ صحت طلاق کیلئے ضروری ہے کہ طلاق دہندہ  
طلاق کا قصد و ارادہ رکھتا ہو اور جس عورت کو طلاق دی جا رہی ہو وہ حیض و نفاس سے پاک و صاف ہو چکی  
ہو اور پاک ہونے کے بعد اس سے مباشرت واقع نہ ہوئی ہو اور اجرائے طلاق کے وقت دو عادل گواہ موجود ہوں  
چنانچہ امیر المؤمنین کا ارشاد ہے۔

لا یكون الطلاق طلاقا حتی یجتمع  
الحدود الا ربعة فاولها ان تکون  
المرأة طاهرة من غیر جماع یقع بها  
من بعد خروجها من طمثها الذی طهرت  
فیه والثانی ان یتکون الرجل مریدا بالطلاق  
غیر مکرہ ولا محجور علیہ والثالث ان یتکون شاهدا  
عادلین فی وقت تطبیقہ ایاها والرابع ان  
ینطق لسانه عند الشاهدین بالطلاق (مشترک الوراثة)

اس وقت تک طلاق واقع نہ ہوگی جب تک چارہ  
شرطیں جمع نہ ہو جائیں پہلی شرط یہ ہے کہ عورت  
خون سے پاک ہو اور خون حیض سے پاک ہونے  
کے بعد اس سے مباشرت واقع نہ ہوئی ہو دوسری  
یہ کہ بغیر کسی جبر و اکراہ کے طلاق کا ارادہ کرے  
تیسری یہ کہ طلاق ہیتے وقت دو عادل گواہ موجود  
ہوں چوتھی یہ کہ ان دو گواہوں کے رد و وصیغہ  
طلاق اپنی زبان پر جاری کرے۔



حضرت عمر نے کہا کہ لوگوں نے ایسے امر میں جلد بازی شروع کر دی ہے جس میں ان کے لئے مہلت فراہم کی گئی تھی۔ اب اگر اسی کو نافذ کر دیا جائے تو کیا ہرج ہے چنانچہ انہوں نے ایک ساتھ دی ہوئی تین طلاقوں کو تین طلاقیں قرار دینے کا حکم جاری کر دیا۔

الثلاث واحدة فقال عمر ابن الخطاب ان الناس قد استعجلوا في امر كانت لهم فيه اناة فلو امكنناهم فامضاهم عليهم

(صحیح مسلم ج ۱ ص ۲۷۷)

اس حکم کی تائید نہ قرآن سے ہوتی ہے اور نہ سنت رسول سے بلکہ قرآن و سنت دونوں نے اس کی نفی کی ہے مگر اس کے باوجود سواد اعظم کا اسی پر عمل درآمد ہے۔ بہر حال قرآن و سنت اور آئمہ اہلبیت کے اقوال کی روشنی میں ایک ساتھ تین طلاقیں کر دینے سے تین طلاقیں واقع نہیں ہوتیں بلکہ پہلی اور دوسری اور دوسری اور تیسری طلاق کے درمیان رجوع کی صورت پیدا ہوتی ہے تین طلاقیں ہوں گی۔ اگر کسی آزاد عورت کا شوہر غلام ہو تو وہ بھی تین طلاقوں کے بعد اسی طرح حرام ہو جائے گی جس طرح آزاد سے بیاہی ہوئی آزاد عورت حرام ہو جاتی ہے چنانچہ حضرت سے غلام سے بیاہی ہوئی آزاد عورت کے بارے میں دریافت کیا گیا کہ وہ کتنی طلاقوں کے بعد حرام ہوگی فرمایا۔

الطلاق والعدة بالنساء (روانی) طلاق اور عدہ میں دوسری عورتوں کے برابر ہوگی۔ یعنی تیسری طلاق کے بعد حرام ہو جائے گی اور اس کی مدت عدہ بھی تین طہر ہے۔

اگر عورت کینیز ہو تو دوسری طلاق کے بعد حرام ہو جائے گی۔ چنانچہ دو آدمیوں نے حضرت عمر سے کینیز کی طلاق کے بارے میں پوچھا وہ ان دونوں کو لے کر امیر المؤمنین کے پاس آئے اور کینیز کی طلاق کے بارے میں پوچھا آپ نے انگلیوں کے اشارے سے بتایا کہ دو یعنی دو طلاقوں کے بعد وہ اپنے شوہر پر حرام ہو جائے گی۔ اگر کوئی شخص مباشرت کے بعد اپنی بیوی کو طلاق دے تو وہ پورے مہر کی ادائیگی کا ذمہ دار ہوگا اور اگر مباشرت سے پہلے طلاق دے تو عورت نصف مہر کی مقدار ہوگی۔ چنانچہ حضرت سے دریافت کیا گیا کہ ایک شخص نے کینیز کو مہر قرار دے کر ایک عورت سے عقد کیا اور مباشرت سے پہلے اسے طلاق دے دی اب اولے مہر کی کیا صورت ہوگی فرمایا کہ وہ کینیز کی ادھی قیمت اس عورت کو بطور مہر ادا کرے۔ اسی طرح ایک شخص نے اپنی کینیز کی آزادی کو مہر قرار دے کر اس سے عقد کیا اور مباشرت سے قبل اسے طلاق دے دی فرمایا کہ وہ کینیز محنت مزدوری کر کے اپنی نصف قیمت اس شخص کو واپس کرے۔

عورت کو طلاق کے ملنے یا بیوہ ہونے پر کچھ عرصہ کے لئے نکاح ثانی سے توقف کرنا

**باب العده** ضروری ہے کیونکہ ایک رشتہ کے ختم ہوتے ہی دوسرا رشتہ قائم کر لیا جائے تو اس سے ازدواجی رشتہ بے وقعت و بے وزن ہو کر رہ جاتا ہے۔ علاوہ بریں اس میں یہ مصلحت بھی کار فرما ہے کہ یہ امر

واضح طور پر معلوم ہو جائے کہ عورت حاملہ تو نہیں ہے اور یہ معلوم ہونا اس لئے ضروری ہے کہ اگر رشتہ کے قطع ہونے یا شوہر کے مرنے کے فوراً بعد دوسرا نکاح کر لے گی تو حمل کے ظاہر ہونے کی صورت میں یہ پتہ نہ چل سکے گا کہ یہ حمل پہلے شوہر سے ہے یا دوسرے شوہر سے کیونکہ ابتدائے حمل میں حمل کا احساس نہیں ہوتا اور ہوتا ہے تو غیر یقینی طور پر۔ اسی بنا پر جن عورتوں میں حمل کا امکان نہیں ہوتا جیسے صغیرہ یا لئسہ اور غیر دخولہ ان پر سے عدہ ساقط کر دیا گیا ہے اور وہ طلاق کے بعد جب چاہیں عقد ثانی کر سکتی ہیں البتہ عدہ وفات ان پر بھی ہے کیونکہ ازدواجی روابط میں تفریق کے باوجود شوہر کی موت کا صدمہ سب کو یکساں ہوتا ہے اور غم کے اثرات جب تک تازہ رہتے ہیں انسان فطرۃً خوشی کی کسی تقریب کو گوارا نہیں کرتا اور اسلام کا ہر قانون چونکہ فطرت کے عین مطابق ہے اس لئے اس نے یوہ کو سو گوارا نہ طرز عمل اختیار کرنے کی ہدایت کی ہے اول بے ضرورت گھر سے باہر نکلنے زلیور اور رنگین لباس پہننے اور زینت کرنے سے منع کیا ہے اور اس کی ایک حد بھی مقرر کر دی ہے تاکہ زندگی کے معمولات میں ناقابل برداشت عرصہ تک خلل رونمانہ ہو۔ اس مقررہ حد کا نام عدہ ہے جس میں مطلقہ ہو یا بیوہ عقد ثانی نہیں کر سکتی۔

اگر عورت طلاق یافتہ ہو تو اس کا عدہ تین طہر ہیں اس میں وہ طہر بھی شامل ہے جس میں طلاق واقع ہوئی ہو قرآن مجید میں ہے۔

والمطلقات یتربصن بانفسھن  
ثلاثة قروء

قرء قرء کی جمع ہے اس کے معنی حیض کے بھی ہیں اور طہر کے بھی طہر سے مراد دو حیضوں کا درمیانی عرصہ ہے اور آیت میں قرء سے مراد یہی پاکیزگی کے ایام ہیں چنانچہ امیر المؤمنین کا ارشاد ہے۔

انھا القرء ما بین الحيضتین (وسائل الشیعہ)  
لہذا جب تیسرے طہر کے بعد خون حیض دیکھے گی تو اس کے ساتھ ہی مدت عدہ ختم ہو جائے گی۔ حضرت کا ارشاد ہے۔

اذا رأت الدم من الحيضة الثالثة  
فقد انقضت عدتها (وسائل الشیعہ)

اگر مطلقہ حاملہ ہو تو مدت عدہ وضع حمل ہے خواہ طلاق کے متھوڑی دیر بعد بچہ پیدا ہو جائے وقت پر پیدا ہو یا قبل از وقت گر جائے۔ حضرت کا ارشاد ہے۔

اما المطلقة الحامل فاجلها كما قال الله  
عز وجل ان تضع حملها وكل شيء وضعته  
يستبين انه حمل ثم اولم يتم فقد انقضت  
به عدتها۔ (مستدرک الوسائل)

مطلقہ حاملہ کی مدت عدہ فرمان الہی کے مطابق وضع حمل ہے اور وہ جو کچھ جننے اس سے یہ ظاہر ہو کہ وہ حمل تھا خواہ جو جننا ہے وہ تمام ہو یا ناقص اس کا عدہ ختم ہو جائے گا۔

اس منصب کا تقاضا یہ ہے کہ انسان جو فیصلہ کرے پوری دیانت داری سے کرے اور بے جا رورعایت جنبہ داری اور خیانت و بے راہروی سے کنارہ کش رہے۔ حضرت نے رفاعہ ابن شداد کو اہواز میں قاضی مقرر کیا تو انہیں ہدایات دیتے ہوئے تحریر فرمایا۔

ان هذه الامارة امانة فمن جعلها خيانة فعليه لعنة الله الى يوم القيامه  
(مستدرک الوسائل)

یہ منصب ایک امانت ہے جو اس میں خیانت کا مرتکب ہو گا وہ قیامت تک اللہ کی لعنت کا مستحق قرار پائے گا۔  
قضا کے سلسلہ میں رشوت لینے کا کوئی جواز نہیں ہے خواہ فیصلہ صحیح ہی کرنا ہو۔ حضرت کا ارشاد ہے۔  
ومن اسعت الرشوة في الحكم (مستدرک الوسائل)

رشوت کبھی تحفہ و ہدیہ کے نام سے بھی پیش کی جاتی ہے۔ لہذا ان لوگوں سے جنہوں نے اس کے ہاں کوئی مراعات دائر کر رکھا ہو تحفہ و تحائف کے قبول کرنے کا بھی جواز نہیں ہے۔ حضرت کا ارشاد ہے۔  
اياك وقبول التحف من الخصوم (مستدرک الوسائل)  
داد خواہوں سے کوئی تحفہ قبول نہ کرو۔  
جب تک دعویٰ و جواب دعویٰ سن کر معاملہ کی تہہ تک نہ پہنچے فیصلہ نہ کرے۔ حضرت کا ارشاد ہے۔  
لا يدخل في اعجاب يكتفى بادنى فهدر  
دون اقصاء  
(مستدرک الوسائل)

غصہ اور اونگھ کی حالت میں فیصلہ نہ کرے۔ حضرت فرماتے ہیں۔  
لا تقض وانت غضبان ولا من النوم  
سکران (مستدرک الوسائل)  
قضا کے سلسلہ میں مشورہ و رائے نہ لے کر دین کے احکام و ضوابط مشورہ کے محتاج نہیں ہیں اور نہ ہی قیاس و رائے سے طے پاتے ہیں چنانچہ حضرت کا ارشاد ہے۔

لا تشاور في القضاء فان المشورة في الحرب ومصالح العاجل والدين ليس بالسراي انما هو الاتباع  
(مستدرک الوسائل)

قضا کے سلسلہ میں مشورہ نہ کرو اس لئے کہ مشورہ جنگ اور دنیوی مصالح کے سلسلہ میں ہوتا ہے اور دین رائے کے تابع نہیں ہے بلکہ (احکام شرع کے) اتباع کا نام ہے۔  
فریقین میں سے ایک فریق کو اپنی توجیہ کا مرکز قرار نہ دے بلکہ دونوں سے یکساں رویہ رکھے۔ امیر المؤمنین کا ارشاد ہے۔  
من ابتلى بالقضاء فليواس بينهم  
في الاشارة وفي النظر وفي المجلس  
(وسائل الشيعه)

جس شخص پر قضا کا بار آپڑے اسے چاہیے کہ اشارہ نظر اور جائے نشست میں سب سے یکساں برتاؤ کرے۔

امیرالمومنین کی ذات والاصفات میں صحیح علمی ذوق اور قوت فیصلہ کے امتزاج نے واقعات سے اخذ نتائج کا ملکہ بدرجہ اتم پیدا کر دیا تھا اور آپ ان پیچیدہ گنہیں کو جنہیں سمجھانے میں دوسرے عاجز و در ماندہ ہو جاتے تھے اس طرح حل کر دیتے کہ اصل واقفہ کا ایک ایک گوشہ بے نقاب ہو کر سامنے آجاتا۔ یہ حضرت کا وہ ثنائی وصف تھا جس میں کوئی آپ کا مثل و نظیر نہ تھا۔ چنانچہ اکابر صحابہ حل قضا یا فصل خصومات میں آپ سے رابطہ قائم کرتے اور آپ کے فیصلہ پر مطمئن ہو جاتے۔

حضرت علی کی قوت فیصلہ اور مہارت قضا کے بارے میں پیغمبر اکرمؐ کا ارشاد ہے۔

اعلم امتی بالسنته والقضاء بعدی  
علی ابن ابی طالب (کفاية الطالب ص ۱۹۰)

میری امت میں میرے بعد سب سے بڑھ کر  
سنت و قضا کے جاننے والے علی ابن ابی طالب ہیں۔

حضرت عمر کا قول ہے۔

علی اقضانا (صواعق محرقة ص ۱۲۴)

علی ہم سب سے بہتر فیصلہ کرنے والے ہیں۔

ابن مسعود کہتے ہیں۔

کنا نتحدث ان اقضى اهل المدينة

ہم یہ تذکرہ کیا کرتے تھے کہ اہل مدینہ میں علی سب  
سے بہتر فیصلہ کرنے والے ہیں۔

علی (استیعاب ج ۳ ص ۲۱)

ابوسعید خدری اور قتادہ انصاری کہتے ہیں۔

اقضاهم علی (فتح الباری ج ۸ ص ۱۳۶)

سب لوگوں سے بڑھ کر فیصلہ کرنے والے علی ہیں۔

حضرت کے سامنے جو قضا یا پیش ہوتے آپ ان کا فیصلہ قرآن و سنت کی روشنی میں کرتے۔ امام جعفر صادقؑ فرماتے ہیں۔

ما رأیت علیا قضی قضاء الا وجدت له  
اصلا فی السنة (امالی مفید ج)

میں نے علی علیہ السلام کے جس فیصلہ پر نظر کی اس  
کی اصل و بنیاد سنت میں موجود پائی۔

حضرت کا ہر فیصلہ چونکہ قرآن و سنت کی بنیاد پر ہوتا تھا اس لئے وہ حرف آخر کی حیثیت رکھتا تھا جس میں نہ  
رد و بدل کی گنجائش ہوتی تھی اور نہ ترمیم و تیسخ کی چنانچہ حضرت خود فرماتے ہیں۔

لو اخصم الی رجلان فقضیت  
بینہما ثمر مکنا احوال کثیرة ثرا تیانی  
فی ذلک الامر لقضیت بینہما قضاء  
واحد الان القضاء لا یجول ولا  
یزول ابدا

اگر میرے پاس دو شخص کوئی جھگڑا نمٹانے کے  
لئے آئیں اور میں کوئی فیصلہ کر دوں اور پھر ایک  
طویل مدت کے بعد دوبارہ اسی قضیہ کو لے کر  
آئیں تو میرا فیصلہ وہی ہو گا جو پہلے تھا کیونکہ فیصلہ  
میں نہ رد و بدل ہوتا ہے اور نہ حکم کبھی بر طرف  
ہوتا ہے۔

(مستدرک الوسائل)

فصل خصومات کے سلسلہ میں امیرالمومنین کا طریق کار یہ تھا کہ اگر ایک چیز کی ملکیت کے دو دعویدار ہوتے

اور دونوں کا قبضہ ہوتا یا ان میں سے کسی ایک کا قبضہ نہ ہوتا تو دونوں کو نصف نصف کا مالک قرار دیتے چنانچہ دو آدمیوں نے ایک اونٹ کے بارے میں دعویٰ کیا اور دونوں نے اپنی ملکیت کے گواہ پیش کئے حضرت نے دونوں کو نصف نصف کا مالک قرار دیا۔

اگر دو دعویہ داروں میں سے ایک کا قبضہ ہوتا تو قبضہ کو دلیل ملکیت قرار دے کر اس کے حق میں فیصلہ فرماتے چنانچہ دو شخصوں نے ایک چوپایہ کے بارے میں دعویٰ کیا اور دونوں نے اپنی اپنی ملکیت کے گواہ پیش کئے حضرت نے اس شخص کے حق میں فیصلہ دیا جس کا قبضہ تھا اور فرمایا کہ اگر اس کا قبضہ نہ ہوتا تو میں ان دونوں کو نصف نصف کا مالک قرار دیتا۔

اگر دونوں کے پاس برابر کے گواہ ہوتے تو ان دونوں سے دوسرے کے حق کی نفی کے سلسلہ میں قسم بھی لیتے چنانچہ دو آدمیوں نے ایک چوپایہ کی ملکیت کا دعویٰ کیا اور دونوں نے گواہ پیش کئے۔ حضرت نے ان دونوں سے قسم کا مطالبہ کیا ان میں سے ایک نے قسم کھانے سے انکار کیا اور دوسرے نے قسم کھائی۔ آپ نے وہ چوپایہ قسم کھانے والے کے حوالے کر دیا۔

اگر دونوں گواہ پیش کرتے مگر ان کی تعداد میں فرق ہوتا تو ان کی کمی بیشی کے اعتبار سے فیصلہ کرتے چنانچہ دو شخصوں نے ایک خیر کی ملکیت کا دعویٰ کیا ایک نے پانچ گواہ اور دوسرے نے دو گواہ ملکیت کے ثبوت میں پیش کئے حضرت نے پانچ گواہ پیش کرنے والے کو پانچ حصوں کا اور دو گواہ پیش کرنے والے کو دو حصوں کا مالک قرار دیا۔

اگر کوئی پیچیدہ صورت پیش آتی تو قریح سے کام لیتے چنانچہ بین میں ایک چھت کے بیٹھنے سے گھر کے افراد دب کر ہلاک ہو گئے مگر دو کسن بچے زندہ بچ رہے ان میں سے ایک آزاد تھا اور ایک غلام، مگر آزاد اور غلام میں تمیز نہ ہو سکی۔ حضرت کے سامنے یہ قضیہ پیش ہوا آپ نے قریح ڈالا اور ایک کو آزاد قرار دے کر وارث ٹھہرایا اور دوسرے کو آزاد کر دیا۔

**باب الشہادہ** عدلیہ کے روبرو کسی واقعہ کو ثابت یا رد کرنے کے لئے جو بیان دیا جائے شہادت کہلاتا ہے تاکہ حاکم اس شہادت کی روشنی میں مجرم کو اس کے مجرم کی سزا دے یا کسی کا حق متاثر ہوتا ہو تو اس کی حق رسی کرے لہذا اگر کسی واقعہ یا حق کا اثبات کسی کی شہادت پر منحصر ہو اور اسے گواہی کے لئے طلب کیا جائے تو اسے اپنے علم و مشاہدہ کے مطابق گواہی دینا چاہیے اور اس سے پہلو ہتی نہ کرنا چاہیے چنانچہ ارشاد باری ہے۔

ولا یاب الشہداء اذا ما دعوا جب گواہ (گواہی کے لئے) طلب کئے جائیں تو انکا رد نہ کر س۔

اسلام میں گواہ کے لئے عادل اور صحیح العقیدہ ہونا ضروری ہے تاکہ اس کی گواہی پر اعتماد کیا جاسکے اور کسی کی حق تلفی نہ ہونے پائے۔ اگر وہ فاسد العقیدہ اور غیر عادل ہوگا تو اس کی گواہی قابل قبول نہ ہوگی چنانچہ امیر المؤمنین کا ارشاد ہے۔

لا یجوزنا شهادة حروری ولا قدسی  
ولا مرجئی ولا اموی ولا ناصب لافاسق  
خارجی قدری مرجئی اموی ناصبی اور فاسق کی  
گواہی صحیح نہیں ہے۔  
(مستدرک الوسائل)

البتہ اگر فاسق صدق دل سے تائب ہو چکا ہو تو اس کی گواہی قبول کی جائے گی۔ چنانچہ امیر المؤمنین کے سامنے  
ایک ایسے شخص نے گواہی دی جس کا ایک ہاتھ اور پیر چوڑی کے مجرم میں کاٹا جا چکا تھا حضرت نے اس کی  
گواہی کو قابل قبول سمجھا کیونکہ وہ صدق دل سے توبہ کر چکا تھا اور لوگوں نے اس کی نیک چلنی کی تصدیق کی تھی۔  
اگر گواہ غلام ہو مگر عادل ہو تو یہ غلامی گواہی کے قبول کرنے سے مانع نہ ہوگی چنانچہ امیر المؤمنین کا ارشاد ہے۔  
لا باس فی شهادة المملوک اذا  
کان عدلا (وسائل الشیعہ)  
عادل ہو۔

ایک مرتبہ عبداللہ ابن قفل تمیمی کا گزر حضرت کی طرف ہوا آپ نے اس کے پاس ایک زرہ دیکھی جو بصرہ  
میں مال غنیمت کے یکجا ہونے سے پہلے اس نے اٹھالی تھی آپ نے کہا کہ فرمایا کہ یہ طلحہ کی زرہ ہے جس پر  
تم نے ناجائز قبضہ کر رکھا ہے عبداللہ نے کہا کہ یہ میری زرہ ہے اور آپ چاہیں تو قاضی شریح سے اس کا  
فیصلہ کر لیں۔ حضرت نے قاضی شریح کو فیصلہ پر مامور کیا اور اس سے فرمایا کہ میرا یہ دعویٰ ہے کہ یہ طلحہ کی  
زرہ ہے جو مال غنیمت میں خیانت کر کے حاصل کی گئی ہے۔ قاضی شریح نے ثبوت طلب کیا حضرت نے امام حسن  
کو بطور گواہ پیش کیا جنہوں نے شہادت دی کہ واقعاً یہ طلحہ کی زرہ ہے۔ شریح نے کہا کہ یہ ایک گواہی ہے  
اور ایک گواہی کافی نہیں ہے۔ حضرت نے قبر کو طلب کیا انہوں نے بھی گواہی دی کہ یہ طلحہ کی زرہ ہے۔  
شریح نے کہا کہ یہ غلام ہے اور غلام کی گواہی قابل قبول نہیں ہے۔ اب حضرت کے توبہ بدلے جہرے پر  
غیظ و غضب کے آثار ظاہر ہوئے اور شریح سے فرمایا کہ تم نے اس مقام پر تین غلطیاں کی ہیں۔ پہلی غلطی یہ  
کہ تم نے گواہ طلب کئے حالانکہ بیغیر اکرم کا ارشاد ہے کہ اگر مال غنیمت میں کسی نے چوری چھپے کچھ اٹھا لیا  
ہو تو وہ بغیر گواہوں کی گواہی کے واپس لے لیا جائے گا دوسری غلطی یہ کہ میں نے حسن کو بطور گواہ پیش کیا  
اور تم نے یہ کہہ کر ان کی گواہی رد کر دی کہ وہ اکیلے گواہ ہیں حالانکہ رسول اللہ ایک گواہ اور قسم پر فیصلہ کر دیا  
کرتے تھے اور تیسری یہ کہ میں نے قبر کو پیش کیا اور تم نے غلام ہونے کی بنا پر ان کی گواہی قبول نہ کی۔  
حالانکہ گواہ عادل ہو تو اس کی گواہی قابل قبول ہوتی ہے اور پھر یہ کہ زرہ تو ایک معمولی چیز ہے اور  
امام المسلمین پر بڑی سے بڑی چیز میں اعتماد و اطمینان کیا جا سکتا ہے۔ اگر دو گواہوں کی گواہی میں  
اختلاف ہو تو اسے رد کر دیا جائے گا اور اگر دونوں شہادتوں کا عنوان تو مختلف ہو مگر ان میں باہمی تلازم  
ہو تو وہ قابل قبول ہوں گی چنانچہ حضرت عمر کے سامنے قدامہ ابن مظعون کو پیش کیا گیا اور عمر و تمیمی اور علی  
ابن جارد نے گواہی دی کہ اس نے شراب پی ہے ان میں سے ایک نے کہا کہ میں نے اسے شراب پیتے دیکھا

یا وہ خود اقرار جرم کرے اگر بینہ و شہادت سے جرم ثابت ہو جائے تو پھر حد کے اجراء میں تاخیر روا نہیں چنانچہ حضرت کے پاس تین آدمیوں نے گواہی دی کہ فلاں شخص زنا کا مرتکب ہوا ہے فرمایا کہ جو تھا گواہ کہاں ہے کہا کہ وہ ابھی آیا چاہتا ہے فرمایا

لیس فی الحدود نظرة ساعة  
(وسائل الشیخ)  
حدود کے سلسلہ میں ایک ساعت کا بھی انتظار نہیں کیا جاسکتا اور ان تینوں پر حد قذف جاری کرنے کا حکم دیا یونہی سفارش کی بنا پر عفو و درگزر کا بھی جواز نہیں ہے چنانچہ امیر المؤمنین کا ارشاد ہے۔

لا یشفعن احد فی حد اذا بلغ  
الامام فانه لا یملکہ  
(وسائل الشیخ)  
جب معاملہ امام تک پہنچ جائے تو حد کے بارے میں کوئی شخص سفارش نہ کرے کیونکہ امام اس کے رد و بدل پر اختیار نہیں رکھتا۔

چنانچہ ایک مرتبہ بنی اسد کا ایک آدمی کسی جرم میں ماخوذ ہوا اس کے قبیلہ کے کچھ لوگ حضرت حسین ابن علیؑ کی خدمت میں آئے اور کہا کہ آپ ہمارے آدمی کے بارے میں امیر المؤمنین سے سفارش کریں مگر آپ نے انکار کر دیا اب وہ لوگ امیر المؤمنین کے پاس آئے اور کہا کہ ہم اپنے آدمی کی سفارش کرنے کے لئے آپ کی خدمت میں حاضر ہوئے ہیں حضرت نے فرمایا کہ جو چیز میرے بس میں ہوگی میں اس سے دریغ نہیں کروں گا وہ لوگ یہ سمجھ کر کہ ان کی سفارشات موثر ثابت ہوئی ہے خوش خوش واپس پلٹے واپسی پر امام حسینؑ سے ملاقات ہوئی تو ان سے کہا کہ امیر المؤمنین نے ہماری سفارش قبول فرمائی ہے آپ نے فرمایا کہ شاید اس عرصہ میں اس پر حد جاری ہو چکی ہو یہ سن کر وہ لوگ دوبارہ امیر المؤمنین کے پاس آئے دیکھا کہ اس پر حد کی جارہی ہے ان لوگوں نے کہا کہ یا امیر المؤمنین کیا آپ نے یہ وعدہ نہیں کیا تھا کہ جو چیز میرے اختیار میں ہوگی اس سے دریغ نہیں کروں گا فرمایا

قد وعدتکم ما املت و هذا شیء  
لله لست املکہ  
(مستدرک الوسائل)  
میں نے تو اس چیز کے لئے وعدہ کیا تھا جس پر مجھے اختیار ہوگا اور یہ چیز صرف اللہ کے لئے ہے جس پر مجھے اختیار نہیں ہے۔

شرع نے جن جرائم کے ارتکاب پر مختلف حدود کے اجراء کا حکم دیا ہے ان میں سے چند حدود کا ذکر کیا جاتا ہے۔  
حد زنا: زنا ایک ایسا عمل شنیع ہے جو ہر قوم و ملت میں انتہائی بُرا سمجھا جاتا ہے اور کوئی مذہب جو اخلاقی قدروں کا پاس رکھتا ہو اس کی اجازت نہیں دیتا اور اسلام میں اسے گناہ بڑے کبیرہ میں شمار کیا گیا ہے قرآن مجید میں ہے۔

لا تقربوا الزنا انه کان فاحشۃ  
و ساء سبیلاً  
زنا کے قریب نہ جاؤ یہ سراسر بے حیائی اور بد چلنی ہے۔

زنا کے ثبوت کے لئے چار گواہوں کی ضرورت ہوتی ہے اگر یہ تعداد پوری ہو جائے تو اسے سو کوڑوں یا جرم کی سزا دی جائے گی۔ امیر المؤمنین کا ارشاد ہے۔

کسی مرد یا عورت کو اس وقت تک سنگسار نہیں کیا جائے گا جب تک چار گواہ وقوعِ فعل کی عینی شہادت نہ دیں۔

لا یرجم رجل ولا امرأة حتی یشہد علیہ امر بعتہ شہود علی الایلاج والاخراج (وسائل الشیخہ)

اگر گواہ نہ ہوں اور وہ خود چار مرتبہ اس فعل کے ارتکاب کا اقرار کرے تو اس صورت میں بھی اسے کوڑوں یا رجم کی سزا دی جائے گی چنانچہ امیر المؤمنین فرماتے ہیں۔

اذا اقر الرجل علی نفسه بالزنا امر ببع صرات وکان محضاً رجم (مسند رک الوسائل)

اگر کوئی شخص چار مرتبہ زنا کا اقرار کرے اور بیوی رکھتا ہو تو اسے سنگسار کیا جائے گا۔

ایک شخص امیر المؤمنین کی خدمت میں حاضر ہوا اور کہا کہ یا امیر المؤمنین میں فعلِ زنا کا مرتکب ہوا ہوں مجھے شرعی سزائے کرپاک کر دیا جائے۔ حضرت نے فرمایا کیا تمہارا توازن درست ہے۔ کہا ہاں فرمایا کیا قرآن کی تلاوت کر سکتے ہو کہا ہاں فرمایا کس قبیلہ سے ہو کہا قبیلہٴ جہینہ سے فرمایا تم اس وقت جاؤ میں لوگوں سے تمہارے بارے میں دریافت کروں گا حضرت نے اس کے بارے میں لوگوں سے دریافت کیا تو بتایا گیا کہ وہ صحیح العقول اور مسلمان ہے جب وہ دوبارہ آیا اور اقرار زنا کے بعد اجرائے حد کی خواہش ظاہر کی تو آپ نے پوچھا کیا تم بیوی رکھتے ہو کہا ہاں فرمایا کیا تم اس تک پہنچ سکتے تھے یا وہ کسی دور دراز جگہ پر تھی کہا کہ وہ گھر میں موجود تھی فرمایا جاؤ ہم تمہارے بارے میں مناسب فیصلہ کریں گے جب وہ تیسری مرتبہ آیا اور مثل سابق اقرار کیا تو حضرت نے پھر اسے واپس جانے کے لئے کہا آخر جو تھی بار حاضر ہوا اور زنا کا اعتراف کیا۔ جب حضرت نے یہ دیکھا کہ یہ چار مرتبہ اقرار کر چکا ہے جس کے بعد حد کا اجراء ضروری ہو گیا ہے تو آپ نے اسے زیر حراست رکھنے کا حکم دیا اور اعلان فرمایا کہ کل اس پر حد شرعی جاری ہوگی جو آنا چاہے وہ آئے اور گھر سے اس طرح نکلے کہ ایک دوسرے کو پہچان نہ سکے۔ دوسرے دن امیر المؤمنین منہ اندھیرے گھر سے نکلے دو رکعت نماز ادا کی اور ایک گڑھا کھود کر اس میں اسے گھرا کیا اور لوگوں سے مخاطب ہو کر فرمایا کہ اے لوگو یہ اللہ کا حق ہے اس کام کے لئے وہ آگے بڑھے جس کے ذمہ خود اس حق کا مطالبہ نہ ہو کیونکہ جس پر خود حد عائد ہوتی ہو اسے حد جاری کرنے میں حصہ نہ لینا چاہیے۔ یہ سن کر کچھ لوگ پلٹ گئے اور کچھ پیچھے ہٹ گئے۔ حضرت نے چار مرتبہ تکبیر کی آواز بلند کرنے کے بعد پتھر پھینکا پھر حسن اور حسین علیہما السلام نے پتھر پھینکے جب اس نے دم توڑ دیا تو حضرت نے اسے گڑھے سے باہر نکالا نماز جنازہ پڑھی اور اسے دفن کر دیا۔ لوگوں نے کہا کہ آپ نے اسے غسل نہیں دیا فرمایا کہ اس کا غسل یہی تھا جس نے اسے ہمیشہ کے لئے پاک کر دیا ہے۔ اس کے بعد حضرت نے فرمایا۔

جو شخص کسی فعلِ قبیح کا مرتکب ہو تو وہ اس معاملہ میں جو اس کے اور اللہ کے مابین ہے اللہ تعالیٰ کی بارگاہ میں توبہ کرے خدا کی قسم درپردہ اللہ

من اتی من القاذورة فلیتب الی اللہ تعالیٰ فیما بینہ و بین اللہ فواللہ توبتہ الی اللہ فی السر افضل من



افنی استکرهت (مندرک الوسائل) کا اظہار کرے اس پر حد نہیں ہے۔  
چنانچہ حضرت کے پاس ایک مرد اور عورت کو لایا گیا جو زنا کرتے دیکھے گئے تھے حضرت کے دریافت کرنے پر اس عورت نے کہا کہ یا امیر المؤمنین میں رضامندی سے اس فعل پر آمادہ نہیں ہوئی بلکہ مجھے مجبور کر دیا گیا حضرت نے اس پر حد جاری نہ کی اور اسے چھوڑ دیا۔

اگر کوئی کافر ذمی کسی مسلمان عورت کے ساتھ زنا کرے تو اسے قتل کر دیا جائے گا۔ چنانچہ حضرت عمر کے سامنے پانچ آدمی پیش کئے گئے جو زنا میں ماخوذ تھے حضرت عمر نے حکم دیا کہ ان پانچوں پر حد زنا جاری کی جائے۔ امیر المؤمنین وہاں موجود تھے آپ نے فرمایا کہ ان سب کا حکم یکساں نہیں ہے حضرت عمر نے کہا کہ پھر آپ ہی ان کی سزا تجویز کریں آپ نے فرمایا کہ ان میں سے ایک کو قتل اور ایک کو سنگسار کیا جائے ایک کو سو کوڑے اور ایک کو پچاس کوڑے مارے جائیں اور پانچویں کو تعزیر کر کے چھوڑ دیا جائے اس پر حضرت عمر متعجب ہوئے اور دوسرے لوگوں کو بھی حیرت ہوئی کہ ایک ہی جرم کی مختلف سزائیں کیوں حضرت عمر نے اس کی وجہ پوچھی تو فرمایا کہ پہلا مجرم کافر ذمی ہے اس نے ایک مسلمان عورت سے زنا کیا جس کی وجہ سے وہ ذمی ہونے سے خارج ہو گیا لہذا اسے قتل کی سزا دی جائے گی دوسرا شخص بیوی رکھتا ہے اس لئے اسے سنگسار کیا جائے گا تیسرا بیوی نہیں رکھتا اس لئے اسے سو کوڑے لگائے جائیں گے چوتھا غلام ہے اس لئے اسے نصف سزا دی جائے گی اور پانچواں مجبوظالم اس ہے اس لئے اسے تعزیر کر کے چھوڑ دیا جائے گا۔

اگر کوئی حالت دیوانی میں زنا کا مرتکب ہو تو اس پر نہ حد جاری ہوگی اور نہ اسے سنگسار کیا جائے گا چنانچہ ایک دیوانی عورت جو زنا میں ماخوذ تھی حضرت عمر کے پاس لائی گئی جب شہادت سے زنا ثابت ہو گیا تو حضرت عمر نے اسے کوڑے لگانے کا حکم دیا امیر المؤمنین نے اسے کچھ لوگوں کے حصار میں جاتے دیکھا تو پوچھا کہ یہ کون ہے اور واقعہ کیا ہے بتایا کہ یہ فلاں قبیلہ کی دیوانی عورت ہے جسے حضرت عمر نے کوڑے لگانے کا حکم دیا ہے حضرت نے فرمایا کہ اسے واپس لے جاؤ اور عمر سے کہو کہ

کیا تمہیں معلوم نہیں کہ یہ فلاں قبیلہ کی دیوانی عورت ہے اور پیغمبر اکرم کا ارشاد ہے کہ دیوانہ مرفوع العظم ہے یہاں تک کہ دیوانگی زائل ہو۔

اما علمت ان ہذا مجنونۃ آل فلان  
وقال النبی رافع القلم عن المجنون  
حتى یضیق (وسائل الشیعہ)

اگر عورت حاملہ ہو تو جب تک بچہ پیدا نہ ہو جائے اسے سنگسار نہیں کیا جائے گا چنانچہ ایک شوہر دار عورت نے اپنے کو بے شوہر ظاہر کر کے ایک دوسرے قبیلہ میں نکاح کر لیا جب اس کا انکشاف ہوا تو حضرت نے فرمایا کہ جب وہ بچہ جنم لے تو اسے سنگسار کیا جائے۔

حضرت عمر کے پاس ایک حاملہ عورت کو لایا گیا جو زنا کی مرتکب ہوئی تھی انہوں نے حکم دیا کہ اسے سنگسار کر دیا جائے امیر المؤمنین کو معلوم ہوا تو آپ نے حضرت عمر سے کہا کہ یہ عورت تو اپنے جرم کی وجہ سے سزا کی مستحق ہے مگر اس بچے کا کیا قصور ہے جو اس کے شکم میں ہے جب اس کے بچہ پیدا ہو جائے اس وقت اسے سنگسار کیا جائے۔

اگر کوئی عورت زنا سے حاملہ ہو کر بچہ جنے اور پھر اسے مار ڈالے تو اسے دوہرے جرم کی وجہ سے دوہری سزا دی جائے گی چنانچہ حضرت کے سامنے ایسی عورت کو پیش کیا گیا جس نے زنا کے ارتکاب کے بعد بچے کو مار ڈالا تھا آپ نے فرمایا کہ اسے سو کوڑے لگائے جائیں اور پھر سنگسار کر دیا جائے۔

اگر کوئی شوہر دار عورت نابالغ بچے سے زنا کرے تو اس بچے کو تعزیر کی جائے گی اور عورت کو رجم کے بجائے سو کوڑے لگائے جائیں گے چنانچہ ایک شوہر دار عورت کو جو ایک نابالغ بچے سے بدکاری کی مرتکب ہوئی تھی حضرت عمر کے پاس لایا گیا انہوں نے حکم دیا کہ اسے سنگسار کر دیا جائے حضرت نے فرمایا کہ اسے سنگسار نہیں کیا جائے بلکہ اس پر حد جاری ہوگی اس لئے کہ جس بچے سے یہ مرتکب زنا ہوئی ہے وہ ابھی بلوغ کی عمر کو نہیں پہنچا اگر غلام زنا کا مرتکب ہو تو اسے ہر صورت میں پچاس کوڑوں کی سزا دی جائے گی چنانچہ امام محمد باقرؑ راوی ہیں

قضی امیر المؤمنین فی العبید اذا  
ذنی احدھما ان یجلد خمسین جلدۃ  
وان کان مسلما او کافرا او نصریا  
ولا یرجم ولا یتنفی  
امیر المؤمنین نے غلاموں کے بارے میں یہ فیصلہ  
فرمایا کہ اگر ان میں سے کوئی زنا کا مرتکب ہو تو  
اسے پچاس کوڑے لگائے جائیں خواہ مسلمان  
ہو یا کافر یا نصرانی اسے نہ سنگسار کیا جائے گا  
اور نہ شہر بدر کیا جائے گا۔  
(وسائل الشیعہ)

اگر ایسا شخص زنا کرے جس کا کچھ حصہ آزاد ہو چکا ہو اور کچھ حصہ غلام ہو تو آزاد حصہ کے بقدر اس پر پوری حد اور غلام حصہ کے بقدر نصف حد جاری کی جائے گی مثلاً نصف آزاد ہو اور نصف غلام تو آزاد حصہ کے حساب سے پچاس کوڑے اور غلام حصہ کے حساب سے پچاس کوڑے لگائے جائیں گے۔

حضرت عثمان کے دور میں ایک کینز جو تین چوتھائی آزاد ہو چکی تھی زنا کی مرتکب ہوئی۔ حضرت عثمان نے اس کے بارے میں امیر المؤمنین سے دریافت کیا آپ نے فرمایا کہ اسے تین چوتھائی آزادی کے حساب سے اور ایک چوتھائی غلامی کے حساب سے سزا دی جائے گی۔ زید ابن ثابت نے اس کی مخالفت کی اور کہا کہ اسے صرف غلامی کے حساب سے سزا ملنا چاہیے۔ حضرت نے فرمایا کہ یہ کیونکر ہو سکتا ہے جبکہ چار حصوں میں سے تین آزاد ہو چکے ہیں اور صرف ایک حصہ غلامی میں ہے کہا کہ پھر اسے میراث بھی آزادی کے بقدر ملنا چاہیے فرمایا کہ ہاں ایسا ہی ہے اور اسے میراث بھی آزادی کے بقدر ملے گی شیخ مفید رحمہ اللہ نے تحریر کیا ہے۔

خالف عثمان امیر المؤمنین و صار  
الی قول زید و لوی صغ الی ما قال  
بعظھم و الرجحۃ علیہ  
عثمان نے امیر المؤمنین کے قول کی مخالفت کرتے  
ہوئے زید کے قول پر عمل کیا اور حضرت کی بات پر  
کان نہ دھرا حالانکہ ان پر دلیل و حجت واضح  
ہو چکی تھی۔

(ارتداد ص ۱۰۰)

اگر وقوع زنا میں شہرہ کی گنجائش ہو تو تشک کا فائدہ مجرم کو دیتے ہوئے حد جاری نہیں کی جائے گی حضرت

ادرس و الحدود بالمشبهات (وسائل الشیعہ) شک و شبہہ کی صورت میں حدود ساقط کر دو۔  
چنانچہ ایک مرد اور عورت کو زنا کا ارتکاب کرتے دیکھا گیا اور انہیں حضرت کے سامنے پیش کیا گیا آپ نے  
اس مرد سے دریافت کیا تو اس نے کہا کہ یہ میری بیوی ہے اور اس عورت سے پوچھا تو وہ خاموش رہی کچھ لوگوں  
نے اس عورت سے کہا کہ ہاں کہ دو اور کچھ لوگوں نے کہا کہ انکار کر دو اس عورت نے کہا کہ ہاں یہ میرا شوہر ہے  
حضرت نے اس احتمال کی بنا پر کہ شاید یہ اس کی بیوی ہو حد ساقط کر دی اور اس مرد سے کہا کہ جب تک تم  
نکاح کا ثبوت پیش نہ کرو گے یہ عورت تم سے علیحدہ رکھی جائے گی۔

حد قذف : کسی بالغ و عاقل مسلمان پر زنا یا لواطت کی تہمت رکھنا یا اسے ولد الزنا کہنا قذف کہلاتا ہے  
اسلام نے جس طرح مسلمان کے مال و جان کا تحفظ کیا ہے اسی طرح اس کی عزت و آبرو کا بھی نگہبان ہے۔ وہ  
شہادت کے علاوہ جبکہ نصاب شہادت مکمل ہو قطعاً اس کی اجازت نہیں دیتا کہ کسی کی عصیاں کاری کا پردہ چاک  
کر کے یا کسی پر بہتان تراشی کر کے اسے معاشرہ میں بدنام درسوا کیا جائے۔ اس رسوائی پر یہ اثر بھی مرتب ہوتا  
ہے کہ انسان گناہ کے ارتکاب میں صبور و بیباک ہو جاتا ہے اور اگر گناہ ڈھکا چھپا رہتا ہے تو اپنے معاشرتی  
وقار کو بحال رکھنے کے لئے اس سے بچنے کی کوشش کرتا ہے۔

اسلام نے اس جرم کی سنگینی کے پیش نظر جب دو گواہوں کی گواہی یا اقرار سے قذف ثابت ہو جائے تو انہی  
کوڑوں کی سزا تجویز کی ہے چنانچہ امیر المؤمنین فرماتے ہیں۔

ان الفریقۃ ثلاث اذا رمی الرجل  
بالرجل بالزنا و اذا قال ان امہ  
زانیۃ و اذا دعی لغير ابیہ فذلک  
فیہ حد شہانوں (وسائل الشیعہ)  
بہتان تراشی تین طرح کی ہوتی ہے ایک یہ کہ  
کسی کو زنا کار کہے یا یہ کہے کہ اس کی ماں زانیہ  
ہے یا باپ کے علاوہ کسی اور کی طرف منسوب  
کرے اس کی سزا انہی کوڑے ہے۔

قذف کی یہ سزا آزاد ہو یا غلام مرد ہو یا عورت سب کے لئے یکساں ہے چنانچہ ایک عورت نے اپنی سوت  
کو غلط کار ثابت کرنے کے لئے اس کے بستر پر اندھے کی سفیدی ڈال دی اور اپنے شوہر سے کہا کہ ایک اجنبی  
مرد اس کے ہاں شب بانش ہوا ہے اس کے بستر کا جائزہ لو جب اس نے بستر پر نظر کی تو اسے سفیدی نظر  
آئی جس سے اسے اپنی بیوی بے راہ ہونے کا یقین ہو گیا اس نے حضرت عمر سے اس کا ذکر کیا انہوں نے اسے سزا  
دینے کا حکم دیا۔ امیر المؤمنین کو اس واقعہ کی اطلاع ہوئی تو آپ نے اس بستر کو دیکھنا چاہا جب بستر پر نظر ڈالی  
تو فرمایا کہ اس پر کھولنا ہوا اگر کم پانی ڈالو جب پانی ڈالا گیا تو سفیدی پھول کر ابھر آئی فرمایا کہ اس نے اپنی  
سوت کو متہم کرنے کے لئے یہ چال چلی ہے لہذا اسے الزام تراشی کی سزا دی جائے چنانچہ اس پر حد قذف  
جاری کی گئی۔

اگر کوئی نابالغ لڑکے یا لڑکی یا دیوانے پر تہمت لگائے تو اس پر حد جاری کرنے کی بجائے تعزیر

کی جائے گی حضرت سے اس کے بارے میں پوچھا گیا تو آپ نے فرمایا۔

لاحد لمن لاحد له ولكن  
القاذف اثم  
(مستدرک الوسائل)

جس پر خود حد جاری نہ ہوتی ہو اس پر تہمت لگانے سے بھی حد جاری نہ ہوگی البتہ تہمت لگانے والا گنہگار ہے۔

اگر باپ بیٹے پر تہمت لگائے تو اس پر حد جاری نہیں ہوگی اور اگر بیٹا باپ پر تہمت باندھے تو اس پر حد جاری کی جائے گی حضرت کا ارشاد ہے۔

يحد الولد ولا يحد الوالد اذا  
قذف الولد (مستدرک الوسائل)

بیٹے پر حد جاری ہوگی اور باپ پر حد نہ ہوگی جب وہ بیٹے پر تہمت لگائے۔

اگر کوئی شخص متعدد آدمیوں پر اجتماعی طور پر تہمت لگائے تو اس پر ایک ہی حد جاری ہوگی چنانچہ امام جعفر صادق علیہ السلام فرماتے ہیں۔

تقضى امير المؤمنين في رجل افتري  
على نفر جميعا فجلده حد او احدا  
(وسائل الشیخہ)

امیر المؤمنین نے اس شخص پر جس نے ایک جماعت پر تہمت لگائی تھی ایک ہی حد کا فیصلہ فرمایا۔

اگر کوئی عورت یہ کہے کہ فلاں آدمی مجھ سے زنا کا مرتکب ہوا ہے تو وہ دہری سزا کی مستحق ہوگی ایک سزا اقرار زنا کی بنا پر اور دوسری قذف کی بنا پر چنانچہ حضرت سے ایک ایسی ہی عورت کے بارے میں پوچھا گیا تو آپ نے فرمایا۔

حد دنها حدین حد لفریتها علی  
المسلو وحد باقرارها علی نفسها  
(مستدرک الوسائل)

ہم اس پر دو حدیں جاری کریں گے ایک مرد مسلم پر افتراء باندھنے کی اور دوسری اقرار زنا کی۔

ایک شخص نے اپنی بیوی کو زانیہ کہا اس کے جواب میں اس نے کہا کہ تو مجھ سے زیادہ زنا کار ہے یہ معاملہ حضرت عمر کے سامنے پیش ہوا انہوں نے حکم دیا کہ دونوں کو قذف کی پاداش میں کوڑے لگائے جائیں امیر المؤمنین نے یہ حکم سنا تو فرمایا کہ جلدی نہ کی جائے اس عورت پر ایک کے بجائے دو حدیں جاری ہوں گی ایک حد اس بات کی کہ اس نے مرد کو یہ کہہ کر کہ تو مجھ سے زیادہ زنا کار ہے اس پر زنا کی تہمت لگائی ہے اور دوسری حد اس امر کی کہ اس نے اپنے زنا کا اقرار کیا ہے اسی اقرار کی بنا پر مرد پر سے حد ساقط ہو جائے گی اور عورت کو بھی زنا کی پوری سزا نہیں دی جائے بلکہ تعزیر پر اکتفا کی جائے گی (یہ اس لئے کہ زنا کی حد کے لئے چار مرتبہ اقرار ضروری ہے اور اس نے ایک ہی مرتبہ اقرار کیا تھا)

اگر کوئی شخص کسی پر زنا کی تہمت لگائے اور پھر اس کی تردید کرے تو اس پر سے حد ساقط نہیں ہوگی

چنانچہ ایک عورت نے اپنے شوہر کو حضرت کے سامنے پیش کیا اور کہا کہ اس نے میری کینز سے زنا کیا ہے۔ اس شخص نے کہا کہ یہ صحیح ہے مگر میں نے اس کینز سے مقابرت کی ہے مگر اس نے وہ کینز مجھے ہبہ کر دی تھی حضرت نے اس سے ہبہ کا ثبوت طلب کیا وہ کوئی ثبوت پیش نہ کر سکا تو حضرت نے اسے سزا دینے کا حکم دیا جب اس عورت نے یہ دیکھا کہ اس کا شوہر سزا سے نہیں بچ سکتا تو اس نے ہبہ کا اعتراف کیا حضرت نے حکم دیا کہ اس عورت پر حد قذف جاری کی جائے۔

اگر دو آدمی ایک دوسرے پر تہمت لگائیں تو ان پر سے حد ساقط ہوگی البتہ انہیں تفسیر کی جائے گی، چنانچہ حضرت کے پاس دو آدمیوں کو لایا گیا جنہوں نے ایک دوسرے پر زنا کی تہمت لگائی تھی آپ نے ان پر حد جاری کرنے کے بجائے انہیں تفسیر کر کے چھوڑ دیا۔

اگر کوئی شخص حد قذف جاری ہونے کے بعد یہ کہے کہ میں نے وہی بات کہی تھی جو صحیح تھی تو اس پر دوبارہ حد جاری نہیں کی جائے گی چنانچہ حضرت عمر کے دور کا واقعہ ہے کہ مغیرہ ابن شعبہ جو ان کی طرف سے حاکم بصرہ تھا قبیلہ بنی ہلال کی ایک عورت ام جمیل بنت محجن کے ہاں اکثر آتا جاتا تھا ایک دن ابو بکر نے اسے جاتے دیکھا تو پوچھا کہ تم اکیلے کہاں جا رہے ہو کہا کہ میں اپنے بعض دوستوں کی ملاقات کیلئے جا رہا ہوں کہا کہ دوستوں کو ہتھارے پاس آنا چاہیے نہ یہ کہ تم ان کے پاس جاؤ ابو بکر کے دل میں شک گزرا اور اس نے مغیرہ کا تعاقب کیا مغیرہ گرو پیش سے بے خبر ام جمیل کے گھر میں داخل ہوا ابو بکر نے یہ دیکھا تو وہ ساتھ والے مکان کی چھت پر چڑھا اور ام جمیل کے مکان کی طرف نظر دوڑائی دیکھا کہ وہ مغیرہ کے پہلو میں بیٹھی ہے وہاں سے اٹھا اور شبل ابن معبد نافع ابن حارث اور زیاد ابن سمیہ کو لے کر اسی جگہ پر آیا ان چاروں نے جھانک کر دیکھا تو دونوں کو ناگفتہ بہ حالت میں پایا اس واقعہ کے بعد ابو بکر مدینہ آیا اور حضرت عمر سے کہا کہ مغیرہ زنا کار ہے، حضرت عمر نے کہا کہ کیا تم نے اسے زنا کرتے دیکھا ہے کہا کہ ہاں اور میرے ساتھ شبل نافع اور زیاد نے بھی دیکھا ہے حضرت عمر نے مغیرہ اور ان تینوں آدمیوں کو مدینہ طلب کیا سب سے پہلے ابو بکر نے گواہی دی اور پھر نافع اور شبل نے شہادت دی۔ آخر میں زیاد ابن سمیہ گواہی کے لئے کھڑا ہوا حضرت عمر نے دیکھا کہ اگر اس نے بھی پہلے گواہوں کی طرح یعنی شہادت دی تو مغیرہ رجم سے بچ نہ سکے گا انہوں نے زیاد سے مخاطب ہو کر کہا۔

واللہ انی لاسری وجہا خلیفان

لا یختری علیہ الیوم رجل من

اصحاب محمد (انساب الاشراف ج ۱ ص ۴۹۱) ہوگا۔

حضرت عمر کے ان الفاظ سے زیاد سمجھ گیا کہ گواہی کیسی ہونی چاہیے چنانچہ اس نے گواہی دیتے ہوئے کہا کہ میں ان دونوں کو یکجا دیکھا سانسوں کی آوازیں بھی سنیں مگر جو خصوصی کیفیت سابقہ گواہوں نے بیان کی ہے میں نے نہیں دیکھی اس بیان سے مقدمہ کا رخ پلٹ گیا مغیرہ کی بن آئی اور وہ تلوار لے کر ابو بکر اور پہلے

دونوں گواہوں پر چھپٹا۔ حضرت عمر نے اسے روک دیا اور تینوں گواہوں کو اسی اسی درے لگوائے جب درے لگوا چکے تو ان سے توبہ کے لئے کہا دونے تو توبہ کر لی مگر ابو بکر نے کہا کہ میں کبھی سچی بات کو جھوٹ نہیں کہہ سکتا حضرت عمر نے چاہا کہ اسے پھر کوڑے لگوائیں۔ حضرت علی کو معلوم ہوا تو آپ نے فرمایا کہ اگر ابو بکر کو دوبارہ کوڑے لگائے گئے تو ہم منیرہ کو رجم کریں گے۔ مقصد توبہ تھا کہ گواہی تو ہو چکی جس پر اسے سزا دی گئی ہے۔ اگر ان الفاظ کو بھی گواہی کا درجہ دے دیا گیا تو چار شہادتیں مکمل ہو جائیں گی اور منیرہ رجم کا سزا دار ہوگا اور اگر یہ صرف پہلی شہادت کی صحت کا اظہار ہے تو اس پر حد جاری نہیں ہو سکتی۔

اگر کوئی شخص کسی سے بدزبانی کرے اور اسے گدھا خنزیر فاسق فاجر خبیث ایسے الفاظ کہے تو اسے تعزیر کی جائے گی چنانچہ حضرت فرماتے ہیں۔

فقی هذا كله ادب لا يبلغ به الحد  
ایسے الفاظ پر تعزیر کی جائے گی جو حد کی سزا سے کم ہوگی۔  
(متدرک الوسائل)

حد شراب نوشی : شراب نوشی وہ مذموم عادت ہے جو دوسری بیچ عادتوں اور مہلک بیماریوں کو اپنے ساتھ لے کر آتی ہے اور کیا جسمانی اور کیا اخلاقی ہر اعتبار سے تباہ و برباد کر دیتی ہے۔ ایک طرف شراب خورد اپنی صحت و توانائی کو مینا و جام کی نذر کر دیتا ہے چنانچہ اس کے سخی ذرات پہلے خون میں سرایت کرتے ہیں اور پھر تمام جسم میں پھیل کر عشاء فاج و ماعنی اختلال تشنج اور دوسرے اعصابی امراض کی تولید کا باعث ہوتے ہیں اور دوسری طرف اخلاقی اعتبار سے اتنا گر جاتا ہے کہ شرم و حیاء عزت و آبرو اور غیرت و ناموس کو بالائے طاق رکھ دیتا ہے اور ایسے ناشائستہ افعال کر گزرتا ہے جو عادی زندگی میں اس سے سرزد نہ ہوتے کیونکہ افعال قبیحہ سے مانع عقل اور اخلاقی وجدان ہوتا ہے اور نشہ و بدستی میں نہ عقل کام کرتی ہے اور نہ اخلاقی وجدان ساتھ دیتا ہے اس لئے بے جبک نفسانی و شہوانی خواہشات کی رو میں بہتا چلا جاتا ہے اور آخر اپنے ہاتھوں خود اپنی زندگی کا خاتمہ کر لیتا ہے۔

اسلام نے جس کے اوامر و نواہی کی بنیاد مصالح و مفاسد واقعیہ پر ہے انہی مفاسد کے پیش نظر ہر قسم کی شراب کو وہ پھلوں سے بنائی گئی ہو یا غلوں سے قطعی طور پر حرام قرار دیا ہے اور اس کے لئے اسی کوڑوں کی سزا تجویز کی ہے چنانچہ حضرت عمر کے سالے قدامہ ابن مظعون پر شراب نوشی ثابت ہو گئی تو انہوں نے امیر المؤمنین سے سزا کے بارے میں دریافت کیا آپ نے کہا کہ اسے اسی کوڑے لگائیں قدامہ نے کہا کہ مجھ پر حد جاری نہیں ہو سکتی کیونکہ قرآن مجید میں ہے۔

لیس علی الذین آمنوا و عملوا  
الصالحات جناح فیما طعموا  
حضرت نے فرمایا۔  
جو لوگ ایمان لائے اور اچھے کام کئے وہ جو  
کچھ کھاپی چکے ان پر کوئی گناہ نہیں ہے۔

تم اس آیت کے مصداق نہیں ہو۔ اس آیت کے مصداق وہ ہیں جن کا کھانا پینا حلال ہوتا ہے اور وہ وہی چیزیں کھاتے پیتے ہیں جو اللہ نے ان کے لئے حلال کی ہیں۔

لست من اهلها ان طعام اهلها لهم  
حلال ليس ياكلون ولا يشربون الا  
ما احل الله لهم  
(وسائل الشيعه)

اگر کوئی شخص شراب نوشی کے ساتھ شعائر اسلامی کی توہین کا بھی مرتکب ہو تو اس سے جرم سنگین تر ہو جائے گا چنانچہ حارثی نجاشی اور ابوسماک اسدی نے ماہ رمضان میں شراب پی اور نشہ میں دھت ہو کر غل عیارہ مچایا حضرت کو اطلاع دی گئی تو آپ نے چند آدمیوں کو بھیجا جنہوں نے ان کو گھیرے میں لے لیا ابوسماک تو بھاگ نکلا اور نجاشی کو پکڑ لیا گیا جب اسے حضرت کے سامنے پیش کیا گیا تو آپ نے اسے اسی کوڑے لگائے اور رات بھر بند رکھا اور دوسرے دن پھر بیس درے لگائے اس نے کہا کہ اسی درے تو لگ چکے یہ بیس درے کیوں؟ فرمایا  
هذا الجراء تك على شرب الخمر في شهر  
رمضان (الفقيه)

حد شرعی کے اجراء کے لئے ضروری ہے کہ شراب خوار کے اقرار یا دو گواہوں کی متفقہ شہادت سے شراب نوشی ثابت ہو جائے اگر گواہوں کے بیان میں اختلاف ہو گا تو حد جاری نہیں ہوگی۔ البتہ اگر یہ اختلاف اس نوعیت ہو جس سے وقوع نفل مشتبہ نہ ہوتا ہو تو حد جاری کی جائے گی، چنانچہ حضرت عمر کے سامنے عمرو مسمیٰ اور علی ابن حارود نے گواہی دی کہ قدامہ ابن مظعون نے شراب پی ہے ان میں سے ایک نے کہا کہ میں نے اسے شراب پیتے دیکھا ہے اور دوسرے نے کہا کہ میں نے اسے شراب کی قے کرتے دیکھا ہے حضرت عمر نے امیر المؤمنین سے دریافت کیا کہ آپ اس کے بارے میں کیا فرماتے ہیں جبکہ ان دونوں گواہوں کی گواہی مختلف ہے فرمایا کہ گواہی میں کوئی اختلاف نہیں ہے اس نے شراب پی ہے جب ہی تو شراب کی قے کی ہے حضرت عمر نے کہا کیا خصوصی کی شہادت قابل قبول ہے (عمرو مسمیٰ تھا) فرمایا۔

خصیوں کا نہ ہونا ایسا ہی ہے جیسے کوئی عضو بدن جاتا رہے۔

ما ذهاب انثیه الا کذهاب بعض  
اعضائه (الفقيه)

یہ حد سب کے لئے یکساں ہے خواہ مرد ہو یا عورت آزاد ہو یا غلام کا فر ہو یا مسلم چنانچہ امام جعفر صادقؑ فرماتے ہیں۔

حضرت علیؑ شراب نوشی کے جرم میں آزاد غلام، یہودی نصرانی سب کو اسی کوڑے لگاتے تھے۔

کان علی یجلد الحر والعبد  
والیهودی والنصرانی فی الخمر  
ثمانین (وسائل الشيعه)

اگر کسی کو شراب نوشی کی پاداش میں دو دفعہ حد لگ چکی ہو تو تیسری دفعہ کوڑوں کے بجائے اسے قتل کی سزا

دی جائے گی امام جعفر صادقؑ فرماتے ہیں .

کان امیر المؤمنین یجالد فی قلیل  
البنیذکما یجالد فی قلیل الخمر  
ویقتل فی الثالثۃ من البنیذکما یقتل  
فی الثالثۃ من الخمر  
(وسائل الشیعہ)

امیر المؤمنین جن طرح تھوڑی سی خمر (شراب  
انگوری) کے پینے پر کوڑے لگاتے تھے اسی طرح  
نبیذ (شراب خمر) کے پینے پر کوڑے لگاتے تھے  
اور جن طرح قیسری مرتبہ خمر کے پینے پر قتل  
کرتے تھے اسی طرح نبیذ کے پینے پر قتل کرتے تھے .

اگر کوئی شخص نیا مسلمان ہوا ہو یا اسلامی شہروں سے دُور رہتا ہو اور اسے یہ معلوم ہی نہ ہو سکے کہ شراب  
حرام ہے تو اس پر شراب نوشی کی حد جاری نہیں ہوگی چنانچہ حضرت ابو بکر کے پاس ایک شخص کو لایا گیا جس  
نے شراب پی تھی حضرت ابو بکر نے اس سے پوچھا کہ کیا تو نے شراب پی ہے اس نے کہا کہ ہاں کہا کیوں پی ہے  
جبکہ اسلام نے اسے حرام قرار دیا ہے کہا کہ میں ان لوگوں میں رہتا ہوں جو شراب پیتے ہیں اور اسے حلال سمجھتے  
ہیں مجھے یہ معلوم ہی نہ تھا کہ شراب حرام ہے کہ اس سے اجتناب کرتا حضرت ابو بکر نے حضرت عمر سے اس کے  
بارے میں پوچھا انہوں نے کہا کہ اس مسئلہ کو علی ابن ابی طالب ہی حل کر سکتے ہیں چنانچہ یہ دونوں اس شخص کو لے کر  
حضرت کے پاس آئے اور واقعہ بیان کیا آپ نے فرمایا کہ اسے مہاجرین و انصار کے پاس لے جاؤ اور ان سے  
پوچھو کہ کسی نے تحریم خمر کی آیت اس کے سامنے پڑھی ہے اگر کسی نے پڑھی ہو تو یہ عقوبت کا منہ ادا رہے اور  
اگر کسی نے نہ پڑھی ہو تو یہ قابل مواخذہ نہیں ہے جب اسے مہاجرین و انصار کے سامنے پیش کیا گیا تو ان  
میں سے کسی ایک نے بھی یہ نہ کہا کہ میں نے اس کے رو برویہ آیت پڑھی تھی چنانچہ اسے چھوڑ دیا گیا .

حد مسرقہ : کسی کا مال چوری چھپے اٹھا لینا مسرقہ کہلاتا ہے یہ وہ مذموم عادت ہے جس سے نفس کی دنائت اور  
اخلاقی معیار کی بستی ظاہر ہوتی ہے چنانچہ ایک بلند نفس انسان یہ گوارا نہیں کرتا کہ وہ دوسرے کی کمائی ہوئی دولت  
لے اڑے اسے بے دردی سے صنایع کرے اور معاشرہ میں ذلیل لگا ہوں سے دیکھا جائے بیشک کچھ لوگ اپنی  
ضروریات کے پورا کرنے کے لئے جب کوئی چارہ نہیں پاتے تو چوری ایسے جرم کے مرتکب ہو جاتے ہیں لیکن ہر  
موقع پر چوری کا ارتکاب ضرورت و احتیاج کی بنا پر نہیں ہوتا بلکہ مشروع میں کسی جائز یا ناجائز ضرورت کی بنا پر چوری  
کی جاتی ہے پھر رفتہ رفتہ اس کی عادت پڑ جاتی ہے اور ضرورت ہو یا نہ ہو عادت کی تسکین کے لیے چوری کا ارتکاب  
کیا جاتا ہے بہر حال یہ ایک اخلاقی و معاشرتی جرم ہے جس کی روک تھام کے لئے اسلام نے کہیں پر حد اور  
کہیں پر تعزیری عقوبت تجویز کی ہے تاکہ معاشرہ میں امن و سکون کی فضا پیدا کی جاسکے چنانچہ قرآن مجید میں ہے .  
والسارق والسارقة فاقطعوا یدیهما  
چور مرد ہو یا عورت تم ان کے ہاتھ کاٹ ڈالو .

لفظ ایدی ید کی جمع ہے اور ید کا اطلاق انگلیوں سے گئے کہنی اور کاندھے کے جوڑ تک سب پر ہوتا ہے  
اور صرف انگلیاں بھی مراد لی جاتی ہیں چنانچہ فخر الدین رازنی تحریر کرتے ہیں .



لفظ ید کا اطلاق فقط انگلیوں پر بھی ہوتا ہے  
چنانچہ اگر کوئی شخص قسم کھائے کہ فلاں کو ہاتھ  
سے مس نہیں کرے گا اور وہ انگلیوں سے مس  
کرے تو وہ قسم شکنی کا مرتکب قرار پائے گا۔

ان الید اسم یتناول الاصابع فقط  
الاتری انه لو حلف لا یمس فلانا  
بیدہ فمسہ باصابعہ فانه یحنت فی  
یمینہ (تفسیر کبیر ج ۱۱ ص ۲۲۷)

اسی بنا پر فقہی مکاتب میں ید کے معنی مراد میں اختلاف ہے بعض کے طے تک بعض کہنی تک اور خوارج کا ہند  
تک قطع کی مزا تجویز کرتے ہیں مگر ائمہ اہلبیت کے نزدیک صرف داہنے ہاتھ کی چار انگلیاں قطع کی جائیں گی۔  
اور یہی قرین صواب ہے کیونکہ چوری میں زیادہ تر داخل انگلیوں ہی کا ہوتا ہے چنانچہ  
ان امیرالمومنین علیہ السلام قطع السارق  
امیرالمومنین علیہ السلام چور کی انگلیاں جڑ سے  
کاٹتے اور انکو طے کو ہتھیلی سمیت باقی رہنے دیتے۔  
من مفصل الاصابع وترك ابهاما مع الکف  
(مستدرک الوسائل)

اگر کسی کا ہاتھ چوری کے جرم میں قطع ہو چکا ہو اور وہ پھر چوری کرے تو اس کا بائیں پیر وسط سے کاٹ  
دیا جائے گا اور اس مزا کے بعد تیسری مرتبہ چوری کرے تو اسے جس دوام کی سزا دی جائے گی چنانچہ امیرالمومنین کے پاس  
ایک شخص کو لایا گیا جس نے چوری کی تھی آپ نے اس کا ہاتھ کاٹ دیا پھر دوبارہ چوری کے جرم میں ماخوذ ہوا حضرت  
نے اس کا بائیں پیر وسط سے قطع کیا پھر تیسری مرتبہ چوری کا مرتکب ہوا حضرت نے اسے جس دوام کی سزا دی  
اور فرمایا۔

رسول اللہ کا یہی طریق کار تھا میں اس کی  
خلاف ورزی نہیں کروں گا۔

هكذا صنع رسول الله لا اخالفه  
(وسائل الشیعہ)

ایک مرتبہ حضرت عمر کے سامنے ایک شخص کو پیش کیا گیا جو مرتبہ چور تھا حضرت عمر نے اس کا  
ہاتھ کاٹنے کا حکم دیا پھر دوبارہ چوری کے جرم میں پکڑا گیا انہوں نے اس کا بائیں پیر کاٹنے کا حکم دیا پھر  
تیسری مرتبہ چوری کی حضرت عمر نے اس کا دوسرا ہاتھ کاٹنا چاہا امیرالمومنین کو معلوم ہوا تو فرمایا کہ اب اس کا  
ہاتھ یا پیر کاٹنا نہیں جائے گا بلکہ اسے قید کی سزا دی جائے گی۔  
اگر کوئی شخص چوری کے جرم میں قید کی سزا بھگت رہا ہو اور قید خانہ میں چوری کا مرتکب ہو تو اسے سزا  
قتل دی جائے گی چنانچہ

امیرالمومنین کے پاس چور کو تیسری مرتبہ لایا جاتا  
جبکہ پہلی دو چوریوں میں اس کا ہاتھ اور پیر  
قطع کر چکے ہوتے تو آپ اسے جس دوام کی  
سزا دیتے اور اس کا خیر بیت المال پر ڈالتے

كان امير المومنين اذا اتى به في  
الثالثة بعد ان قطع يده ورجله  
في المرتين خلداه في السجن و انفق  
عليه من في المسلمين فان سرق في

السجن قتله (متدرک الوسائل) اور اگر قید خانہ میں چوری کرتا ہے قتل کر دیتے۔ اگر غلطی سے کسی کا بایاں ہاتھ کاٹ دیا جائے تو پھر اس کا دایاں ہاتھ نہیں کاٹا جائے گا چنانچہ حضرت نے ایک شخص کا ہاتھ کاٹنے کا حکم دیا۔ مگر وہ اپنے ہاتھ کے بجائے اس کا بایاں ہاتھ کاٹ دیا گیا جب ہاتھ کاٹنے والوں کو اپنی غلطی کا علم ہوا تو انہوں نے حضرت سے کہا کہ ہم نے غلطی سے اس کا بایاں ہاتھ کاٹ ڈالا ہے کیا اب اس کا دایاں ہاتھ بھی کاٹ دیا جائے۔ آپ نے فرمایا۔

لا تقطع یمینہ قد قطعت شمالہ (وسائل الشیعہ) اس کا دایاں ہاتھ نہیں کاٹا جائے گا جبکہ اس کا بایاں ہاتھ کاٹا جا چکا ہے۔

شرع اسلام نے ہر سرقہ پر قطع ید کی سزا تجویز نہیں کی بلکہ اس پر چند شروط و فیود عائد کر کے اسے محدود کر دیا ہے لہذا انہی موارد پر یہ سزا دی جائے گی جہاں یہ شرائط پائے جائیں اور جہاں یہ شرائط نہ ہوں وہاں صرف تادیب و تضریر پر اکتفا کیا جائے گا۔ حد شرعی کے اجراء میں جن امور کا اعتبار کیا گیا ہے وہ یہ ہیں پہلے یہ کہ چوری کی گواہی دو عادل مردوں یا چور خود اقرار کرے اگر بینہ موجود نہ ہو اور نہ وہ اقرار کرے تو اس صورت میں حد جاری نہیں ہوگی۔ حضرت کا ارشاد ہے۔

من عرف فی یدہ سرقۃ فقتل استزیتھا و لم یقر بالسرقة و لم یقر علیہ البیتہ لم تقطع (متدرک الوسائل) جس کے ہاتھ میں چوری کی کوئی چیز دیکھی جائے اور وہ یہ کہے کہ میں اسے خریدتا ہے اور چوری کا اقرار نہ کرے اور اس کے خلاف شہادت بھی نہ ہو تو اس کا ہاتھ قطع نہیں کیا جائے گا۔

اگر دو گواہوں کی گواہی سے چوری ثابت ہو جائے تو امام کو حق عضو نہیں ہے اور اگر کوئی چوری سے تائب ہو کر چوری کا اقرار کرے اور اس کے خلاف گواہی نہ ہو تو اس صورت میں امام کو حق عضو حاصل ہے چنانچہ ایک شخص نے حضرت کی خدمت میں حاضر ہو کر چوری کا اقرار کیا آپ نے فرمایا کہ کیا نہیں قرآن مجید میں سے کچھ یاد ہے کہا کہ ہاں، سورہ بقرہ یاد ہے فرمایا کہ

قد وھبت یدک لسورۃ البقرۃ (وسائل الشیعہ) میں سورہ بقرہ کی وجہ سے تمہیں قطع ید سے معاف کرتا ہوں۔

اس پر اشعث ابن قیس نے کہا کہ آپ کو اللہ کے مقررہ حدود کے معطل کرنے کا کوئی اختیار نہیں ہے فرمایا تمہیں معلوم ہونا چاہیے کہ جب شہادت سے چوری ثابت ہو تو امام کو حق عضو نہیں ہے اور اگر کوئی خود اقرار کرے تو امام کو اختیار ہے کہ وہ قطع ید کرے یا معاف کر دے۔

دوسرے یہ کہ ایک چوتھائی دینار یا اس سے زیادہ کی چوری ہو اور اس سے کم کی چوری پر ہاتھ نہیں کاٹا جائے گا۔ امام محمد باقر علیہ السلام فرماتے ہیں کہ

ان امیر المؤمنین کان یقطع السارق  
فی مریح دینا مر (وسائل الشیعہ)  
امیر المؤمنین چوتھائی دینار کی چوری میں چور کا  
ہاتھ قطع کر دیتے تھے۔  
تیسرے یہ کہ چوری کرنے والا بالغ ہو نا بالغ پر حد جاری نہیں کی جائے گی۔ حضرت کا ارشاد ہے۔  
الغلام لا یجب علیہ الحد حتی  
یحتلم (مستدرک الوسائل)

ایک مرتبہ حضرت کے پاس ایک نابالغ لڑکی کو لایا گیا جس نے چوری کی تھی۔ آپ نے اسے تعزیری سزا دی مگر  
اس کا ہاتھ نہ کاٹا۔

چوتھے یہ کہ عاقل ہو۔ دیوانے اور مجبوط الحواس پر حد جاری نہیں کی جائے گی۔ چنانچہ حضرت کے پاس ایک  
دیوانے کو لایا گیا جس نے چوری کی تھی آپ نے اسے چھوڑ دیا اور فرمایا کہ  
لا قطع علی مجنون (مستدرک الوسائل)

پانچویں یہ کہ کسی محفوظ اور بند جگہ سے چوری کرے اگر ایسی جگہ سے کوئی چیز اٹھائے جہاں آنے جانے  
کی عام اجازت ہوتی ہے جیسے عام مسجد سرٹھے وغیرہ تو حد جاری نہیں کی جائے گی حضرت فرماتے ہیں۔  
کل مدخل یدخل فیہ بغیر اذن  
فسرق منه السارق فلا قطع فیہ  
تو اس کا ہاتھ قطع نہیں کیا جائے گا۔

اگر کوئی شخص کسی کو اپنے گھر میں مہمان ٹھہرائے اور وہ اس کے ہاں سے چوری کرے تو اس کا ہاتھ قطع نہیں  
کیا جائے گا بشرطیکہ مال کسی محفوظ جگہ میں بند نہ ہو حضرت کا ارشاد ہے۔  
لا قطع علی ضیف (مستدرک الوسائل)

یرونی لباس کی جیب بھی غیر محفوظ جگہ متصور ہوتی ہے لہذا اس میں سے کوئی چیز نکال لی جائے تو  
تو اس پر قطع پید کی سزا نہیں دی جائے گی۔ چنانچہ حضرت کے سامنے ایک جیب تراش کو پیش کیا گیا جس  
نے ایک شخص کی جیب سے کچھ درہم نکال لئے تھے آپ نے فرمایا۔

ان کان طر من قمیصہ الاعلی  
لم یقطعہ وان کان طر من قمیصہ  
السافل قطعته  
اگر اس نے اوپر والے لباس سے درہم نکالے  
ہیں تو اسے قطع پید کی سزا نہیں دوں گا اور  
اگر اندرونی جامد سے درہم نکالے ہیں تو اس  
کا ہاتھ کاٹ دوں گا۔

اگر کوئی شخص امانت میں خیانت کرے تو اس پر بھی حد سزا جاری نہیں ہوگی۔ حضرت کا ارشاد ہے۔  
لا قطع علی من ائتمن علی شیئی  
جسے کسی شے کا امین بنایا گیا ہو اور وہ

اس میں خیانت کرے تو اسے قطع ید کی سزا  
نہیں دوں گا۔

فخاں فیہ (مستدرک الوسائل)

چھپے یہ کہ چوری چوری کا مال گھر سے باہر نکالے اگر تالہ توڑے یا نقب لگائے اور مال باہر نکالنے سے  
بہلے پکڑ جائے تو اس پر حد جاری نہیں ہوگی۔ حضرت کا ارشاد ہے۔

چور کو ہاتھ کاٹنے کی سزا اس وقت تک نہیں  
دی جائے گی جب تک وہ چوری کا مال گھر سے  
باہر نہ نکالے۔

لیس علی السارق قطع حتی یخرج

بالسرقة من البیت

(وسائل الشیعہ)

ساتویں یہ کہ چوری چھپے مال اٹھائے اگر علانیہ اور سینہ زوری سے مال چھینے تو اسے قطع ید کی سزا  
نہیں دی جائے گی البتہ اسے تعزیر کی جائے گی۔ چنانچہ ایک شخص نے بھرے بازار میں ایک دوکان پر  
سے ایک پارچہ اٹھا لیا۔ حضرت سے کہا گیا کہ اس نے چوری کی ہے لہذا اس کا ہاتھ کاٹ دینا چاہیے آپ  
نے فرمایا۔

جبب کترے اور جھپٹا مار کر چھین لینے والے  
کا ہاتھ نہیں کاٹا جائے گا۔

لیس علی الطرار والمختلس قطع

(وسائل الشیعہ)

ایک شخص ایک لڑکی کے کانوں سے گوشائے اتار کر بھاگ نکلا لوگوں نے اسے پکڑ لیا اور حضرت کے  
سامنے پیش کیا۔ آپ نے فرمایا کہ اس نے چھپ چھپا کر تو چوری نہیں کی کہ اس کا ہاتھ کاٹا جائے البتہ اسے  
تعزیر کی جائے گی۔ چنانچہ زرد کو ب کے بعد اسے قید کر دیا۔

آٹھویں یہ کہ مسروقہ مال میں خود اس کا حصہ نہ ہو اگر حصہ ہو اور اپنے حصہ کے بقدر یا اس سے کم کی  
چوری کرے تو اس پر حد جاری نہیں ہوگی چنانچہ ایک شخص نے بیت المال میں سے کچھ اٹھا لیا جب اسے حضرت  
کے سامنے پیش کیا گیا تو آپ نے فرمایا۔

اس کا ہاتھ نہیں کاٹا جائے گا کیونکہ بیت المال  
میں اس کا بھی حصہ ہے۔

لا یقطع فان له فیہ نصیب

(وسائل الشیعہ)

ایک شخص نے مال غنیمت میں سے ایک خود چوری کر لیا حضرت سے کہا گیا کہ اس نے چوری کی ہے  
لہذا اس کا ہاتھ کاٹ دینا چاہیے آپ نے فرمایا۔

میں کسی ایسے شخص کا ہاتھ نہیں کاٹوں گا جس  
نے اس مال میں سے چوری کی ہو جس میں وہ  
حصہ دار ہو۔

انی لا اقطع احد الہ فیما

اخذ شرک

(وسائل الشیعہ)

نویں یہ کہ مجبور و مضطر نہ ہو اگر قحط سالی میں بھوک کے ہاتھوں تنگ آ کر چوری کرے تو اسے قطع ید

فحان فیہ (مستدرک الوسائل)

اس میں خیانت کرے تو اسے قطع ید کی سزا  
نہیں دوں گا۔

چھپے یہ کہ چور چوری کا مال گھر سے باہر نکالے اگر تاملہ توڑے یا نقب لگائے اور مال باہر نکالنے سے  
بہلے پکڑ جائے تو اس پر حد جاری نہیں ہوگی۔ حضرت کا ارشاد ہے۔

لیس علی السارق قطع حتی یخرج  
بالسرقة من البیت  
(وسائل الشیخہ)

چور کو ہاتھ کاٹنے کی سزا اس وقت تک نہیں  
دی جائے گی جب تک وہ چوری کا مال گھر سے  
باہر نہ نکالے۔

ساتویں یہ کہ چوری چھپے مال اٹھائے اگر علانیہ اور سینہ زوری سے مال چھینے تو اسے قطع ید کی سزا  
نہیں دی جائے گی البتہ اسے تعزیر کی جائے گی۔ چنانچہ ایک شخص نے بھرے بازار میں ایک دوکان پر  
سے ایک پارچہ اٹھایا۔ حضرت سے کہا گیا کہ اس نے چوری کی ہے لہذا اس کا ہاتھ کاٹ دینا چاہیے آپ  
نے فرمایا۔

لیس علی الطرار والمختلس قطع  
(وسائل الشیخہ)

جیب کترے اور چھپتا مار کر چھین لینے والے  
کا ہاتھ نہیں کاٹا جائے گا۔

ایک شخص ایک لڑکی کے کانوں سے گوشائے اتار کر بھاگ نکلا لوگوں نے اسے پکڑ لیا اور حضرت کے  
سامنے پیش کیا۔ آپ نے فرمایا کہ اس نے چھپ چھپا کر تو چوری نہیں کی کہ اس کا ہاتھ کاٹا جائے البتہ اسے  
تعزیر کی جائے گی۔ چنانچہ زد و کوب کے بعد اسے قید کر دیا۔

آٹھویں یہ کہ مسروقہ مال میں خود اس کا حصہ نہ ہو اگر حصہ ہو اور اپنے حصہ کے بقدر یا اس سے کم کی  
چوری کرے تو اس پر حد جاری نہیں ہوگی چنانچہ ایک شخص نے بیت المال میں سے کچھ اٹھا لیا جب اسے حضرت  
کے سامنے پیش کیا گیا تو آپ نے فرمایا۔

لا یقطع فان له فیہ نصیب  
(وسائل الشیخہ)

اس کا ہاتھ نہیں کاٹا جائے گا کیونکہ بیت المال  
میں اس کا بھی حصہ ہے۔

ایک شخص نے مال غنیمت میں سے ایک خود چوری کر لیا حضرت سے کہا گیا کہ اس نے چوری کی ہے  
لہذا اس کا ہاتھ کاٹ دینا چاہیے آپ نے فرمایا۔

انی لا اقطع احد الہ فیما  
اخذ شرک  
(وسائل الشیخہ)

میں کسی ایسے شخص کا ہاتھ نہیں کاٹوں گا جس  
نے اس مال میں سے چوری کی ہو جس میں وہ  
حصہ دار ہو۔

نویں یہ کہ مجبور و مضطر نہ ہو اگر قحط سالی میں بھوک کے ہاتھوں تنگ آکر چوری کرے تو اسے قطع ید

کی سزا نہیں دی جائے گی۔ امام جعفر صادق علیہ السلام فرماتے ہیں کہ  
 کان امیر المؤمنین لا یقطع  
 السارق فی ایام المجاعة (وسائل الشیعہ)  
 امیر المؤمنین مخط کے دنوں میں چور کا ہاتھ  
 نہیں کاٹتے تھے۔  
 دسویں یہ کہ پرندوں کے علاوہ دوسری اشیاء کی چوری کرے اگر پرندوں کی چوری کرے تو قطع ید کی سزا  
 نہیں دی جائے گی۔ چنانچہ کوفہ میں حضرت کے پاس ایک شخص کو لایا گیا جس نے کسی ہاں سے کیوٹر چرائے تھے  
 آپ نے اس کا ہاتھ کاٹنے سے انکار کیا اور فرمایا۔

لا اقطع فی الطیر (وسائل الشیعہ)  
 میں پرندوں کی چوری میں ہاتھ نہیں کاٹوں گا۔  
 گیارہویں یہ کہ غلام اپنے مالک کے علاوہ کسی اور کی چوری کرے اگر مالک کے مال کی چوری کرے تو اسے  
 قطع ید کی سزا نہیں دی جائے گی، حضرت فرماتے ہیں۔

عبدی اذا سرقنی لہ اقطعہ  
 وعبدی اذا سرق غیری قطعہ  
 (وسائل الشیعہ)  
 اگر میرا غلام میری چوری کرے تو اس کا ہاتھ قطع  
 نہیں کروں گا اور کسی اور کے مال کی چوری کرے  
 تو اس کا ہاتھ قطع کروں گا۔

اسی طرح اگر بیت المال کا غلام بیت المال میں سے چوری کرے تو اس کا ہاتھ قطع نہیں کیا جائے گا چنانچہ  
 حضرت کے سامنے دو آدمیوں کو پیش کیا گیا جنہوں نے بیت المال میں چوری کی تھی ایک ان میں بیت المال  
 کی ملکیت تھا اور دوسرا کسی دوسرے کی ملکیت میں تھا۔ آپ نے بیت المال کے غلام کے ہاتھ میں فرمایا۔  
 اما ہذا امن مال اللہ ولیس علیہ شی  
 مال اللہ اکل بعضہ بعضا (وسائل الشیعہ)  
 یہ اللہ کا مال ہے اس پر حد نہیں ہے کیونکہ اللہ  
 کا مال اللہ کے مال ہی نے کھایا ہے۔  
 ان موارد میں سے جہاں قطع ید کی سزا دی جاتی ہے دو مورد یہ بھی ہیں۔

ایک یہ کہ کفن کی چوری کی جائے چنانچہ حضرت کے دور میں ایک شخص نے کفن چوری کیا آپ نے اس  
 کا ہاتھ کاٹنے کا حکم دیا۔ کچھ لوگوں نے کہا کہ آپ مردے کا مال چوری کرنے پر بھی یہ سزا بخوڑ کرتے ہیں۔  
 فرمایا

انا نقطع لا مواتنا کما نقطع  
 لاحیاءنا  
 (وسائل الشیعہ)  
 جس طرح ہم زندوں کی چوری پر ہاتھ کاٹتے  
 ہیں اسی طرح مردوں کی چوری پر بھی یہ سزا  
 دیتے ہیں۔

دوسرے یہ کہ کسی آزاد مرد یا عورت کو غلام یا کنیز کہہ کر بیچ دیا جائے۔ چنانچہ حضرت کے پاس  
 ایک شخص کو لایا گیا جس نے ایک آزاد مرد کو غلام کہہ کر فروخت کر دیا تھا آپ نے حکم دیا کہ اس کا ہاتھ کاٹ  
 دیا جائے۔

امیر المومنین جن لوگوں کے ہاتھ چوری کے جرم میں کاٹتے تھے ان کی دیکھ بھال کا بھی حکم دیتے اور علاج کی سہولتیں بھی بہم پہنچاتے چنانچہ حرث ابن حسیرہ بیان کرتے ہیں کہ میں نے مدینہ میں ایک دست بریدہ حبشی کو پانی بھرتے دیکھا۔ میں نے اس سے پوچھا کہ تمہارا ہاتھ کس نے کاٹا ہے اس نے کہا کہ ہم آٹھ آدمیوں نے مل کر چوری کی اور اس جرم میں ہمیں امیر المومنین کے سامنے پیش کیا گیا۔ آپ نے فرمایا کہ کیا تمہیں معلوم تھا کہ چوری حرام ہے۔ ہم نے کہا کہ ہاں فرمایا کہ پھر تم سزا کے مستحق ہو چنانچہ سب کی چار چار انگلیاں کاٹ دیں اور انگوٹھے چھوڑ گئے پھر چند دنوں تک ہماری دیکھ بھال کی گئی زخموں کی مرہم پیٹی کی گئی اور اچھے سے اچھا کھانا دیا گیا۔ جب ہمارے زخم بھر گئے تو ہمیں عمدہ قسم کے کپڑے دئے اور فرمایا کہ اگر تم نے توبہ کی اور نیکی کی راہ اختیار کی تو یہ تمہارے لئے بہتر ہوگا اور اگر ایسا نہ کیا تو آگ میں جھونک دیئے جاؤ گے۔

**باب القصاص** | اسلام کا ہر قانون عدل و انصاف کی بنیادوں پر استوار ہے اور کوئی قانون ایسا نہیں ہے جس سے عدل کے تقاضے مجروح ہوتے ہوں۔ اسی بنیادی تقاضے کے پیش نظر قانون قصاص کا اجراء کیا گیا ہے جو قیام عدل میں اساسی حیثیت رکھتا ہے۔ قصاص کا مطلب یہ ہے کہ اگر کوئی شخص کسی کو قتل کرے یا جسمانی گزند پہنچائے تو اسے بھی ویسی ہی سزا و عقوبت دی جائے چنانچہ قرآن مجید میں ہے۔

ان النفس بالنفس والعین  
بالعین والاذن بالاذن  
بالاذن والسن بالسن والمجروح  
بقصاص  
جان کے بدلے جان اور آنکھ کے بدلے آنکھ  
ناک کے بدلے ناک اور کان کے بدلے کان  
اور دانت کے بدلے دانت اور زخموں کے  
بدلے ویسا ہی بدلہ ہے۔

بعض ترقی پسند عناصر اسلام کے قانون قصاص پر اعتراض کرتے ہوئے کہتے ہیں کہ قصاص جرم کے مقابلہ میں جرم کا اعادہ ہے۔ لہذا اگر کوئی شخص وقتی ہیجان کے نتیجے میں قتل یا کسی اور عتاب کا ارتکاب کر گزرتا ہے تو اسے تادیبی سزا تو دی جاسکتی ہے مگر قتل کی سزا دے کر جرم قتل کا اعادہ نہ کرنا چاہیے۔ چنانچہ بعض ممالک میں قتل کی سزا قتل کی صورت میں نہیں دی جاتی بلکہ صرف قید و بند پر اکتفا کی جاتی ہے لیکن ایک مختصر مدت کیلئے سلب آزادی کی سزا قطع حیات ایسے سنگین جرم کی قرار واقعی سزا نہیں ہو سکتی اس سے نہ عدل کا تقاضا پورا ہوتا ہے اور نہ اسے السداد جرائم کے لئے موثر قرار دیا جاسکتا ہے اور یہ اعتراض کہ قصاص اعادہ جرم ہے کوی وزن نہیں رکھتا اس لئے کہ ایک ہی چیز بعض حالتوں میں مذموم ہوتی ہے اور بعض حالتوں میں مستحسن قرار پاتی ہے مثلاً ٹیکری بھری چیز ہے مگر ٹیکری کے مقابلہ میں ہو تو اچھی چیز ہے ہمدردی ایک اچھی صفت ہے مگر کسی ظالم و سفاک سے

امیر المومنین جن لوگوں کے ہاتھ چوری کے جرم میں کاٹتے تھے ان کی دیکھ بھال کا بھی حکم دیتے اور علاج کی سہولتیں بھی بہم پہنچاتے چنانچہ حرث ابن حصیرہ بیان کرتے ہیں کہ میں نے مدینہ میں ایک دست بریدہ حبشی کو پانی بھرتے دیکھا۔ میں نے اس سے پوچھا کہ تمہارا ہاتھ کس نے کاٹا ہے اس نے کہا کہ ہم آٹھ آدمیوں نے مل کر چوری کی اور اس جرم میں ہمیں امیر المومنین کے سامنے پیش کیا گیا۔ آپ نے فرمایا کہ کیا تمہیں معلوم تھا کہ چوری حرام ہے۔ ہم نے کہا کہ ہاں فرمایا کہ پھر تم سزا کے مستحق ہو چنانچہ سب کی چار چار انگلیاں کاٹ دیں اور انگوٹھے چھوڑ دئے پھر چند دنوں تک ہماری دیکھ بھال کی گئی زخموں کی مرہم بیٹی کی گئی اور اچھے سے اچھا کھانا دیا گیا۔ جب ہمارے زخم بھر گئے تو ہمیں عمدہ قسم کے کپڑے دئے اور فرمایا کہ اگر تم نے توبہ کی اور نیکی کی راہ اختیار کی تو یہ تمہارے لئے بہتر ہو گا اور اگر ایسا نہ کیا تو آگ میں جھونک دیئے جاؤ گے۔

**باب القصاص** اسلام کا ہر قانون عدل و انصاف کی بنیادوں پر استوار ہے اور کوئی قانون ایسا نہیں ہے جس سے عدل کے تقاضے مجروح ہوتے ہوں۔ اسی بنیادی تقاضے کے پیش نظر قانون قصاص کا اجراء کیا گیا ہے جو قیام عدل میں اساسی حیثیت رکھتا ہے۔ قصاص کا مطلب یہ ہے کہ اگر کوئی شخص کسی کو قتل کرے یا جسمانی گزند پہنچائے تو اسے بھی ویسی ہی سزا و عقوبت دی جائے چنانچہ قرآن مجید میں ہے۔

ان النفس بالنفس والعین  
بالعین والانیف بالانیف والاذن  
بالاذن والسن بالسن والجروح  
ببعض  
جان کے بدلے جان اور آنکھ کے بدلے آنکھ  
ناک کے بدلے ناک اور کان کے بدلے کان  
اور دانت کے بدلے دانت اور زخموں کے  
بدلے ویسا ہی بدلہ ہے۔

بعض ترقی پسند عناصر اسلام کے قانون قصاص پر اعتراض کرتے ہوئے کہتے ہیں کہ قصاص جرم کے مقابلہ میں جرم کا اعادہ ہے۔ لہذا اگر کوئی شخص وقتی ہیجان کے نتیجے میں قتل یا کسی اور جنابت کا ارتکاب کر گزرتا ہے تو اسے تادیبی سزا تو دی جاسکتی ہے مگر قتل کی سزا اسے کہ جرم قتل کا اعادہ نہ کرنا چاہیے۔ چنانچہ بعض ممالک میں قتل کی سزا قتل کی صورت میں نہیں دی جاتی بلکہ صرف قید و بند پر اکتفا کی جاتی ہے لیکن ایک مختصر مدت کیلئے سلب آزادی کی سزا قطع حیات ایسے سنگین جرم کی قرار واقعی سزا نہیں ہو سکتی اس سے نہ عدل کا تقاضا پورا ہوتا ہے اور نہ اسے اسناد جبرائیم کے لئے موثر قرار دیا جاسکتا ہے اور یہ اعتراض کہ قصاص اعادہ جرم ہے کوئی وزن نہیں رکھتا اس لئے کہ ایک ہی چیز بعض حالتوں میں مذموم ہوتی ہے اور بعض حالتوں میں مستحسن قرار پاتی ہے مثلاً تیکر بڑی چیز ہے مگر مشکب کے مقابلہ میں ہو تو اچھی چیز ہے ہمدردی ایک اچھی صفت ہے مگر کسی ظالم و سفاک سے



بہر دی کی جائے تو بری سمجھی جائے گی اسی طرح قتل و جنایت کا ارتکاب ابتداءً ہو یا قصاصاً۔ اگرچہ دونوں صورتوں برابر ہیں مگر دونوں کو ایک سطح پر سمجھنا صحیح نہیں ہے اس لئے کہ عقل سلیم کا قطعی فیصلہ ہے کہ بلاوجہ قتل قبیح ہے اور قتل کے عوض قتل مذموم نہیں ہے بلکہ ایک حد تک ضروری ہے اس لئے کہ معاشرتی امن اور قتل و خونریزی کا انسداد اسی صورت میں ہو سکتا ہے جب مجرم کو یقین ہو کہ جس ظلم و جور کا وہ مرتکب ہو رہا ہے اسے بھی ویسی ہی عقوبت سے دوچار ہونا پڑے گا اور قصاص کا مقصد بھی یہی ہے کہ پاداشِ عمل کا ڈر ارتکابِ جرم سے مانع ہو اور شریکین و عناصر کی تخریبی کاروائیوں کا سدباب کرے امیرالمومنین کا ارشاد ہے۔

من خاف القصاص كفت عن ظلم الناس (تحف العقول)  
جسے قصاص کا ڈر ہوتا ہے وہ لوگوں پر ظلم کرنے سے باز رہتا ہے۔

قصاص کا تعلق صرف اس قتل سے ہوتا ہے جو جان بوجھ کر کیا جائے اور اگر ورنہ مقتول چاہیں تو دیت لے کر یا بغیر دیت کے درگزر بھی کر سکتے ہیں چنانچہ امیرالمومنین کا ارشاد ہے۔

ولی الدم بالخيار ان شاء قتل وان شاء قبل الدية وان شاء عفا (مشہدک الاماں)  
مقتول کے ورثہ کو اختیار ہے چاہے قتل کریں چاہے دیت لے لیں چاہے معاف کر دیں۔

اگر ارادۂ قتل کے بغیر قتل واقع ہو جائے اس طرح کہ کسی کو لاکھی وغیرہ سے اس طرح پیٹے کہ موت واقع ہو جائے مگر جان سے مارنے کا قصد نہ ہو یا غلطی و اشتباہ سے قتل ہو جائے اس طرح کہ تیر وغیرہ سے کسی جانور کو نشانہ بنائے اور وہ کسی انسان تک لگ جائے تو ان دونوں صورتوں میں ورنہ مقتول کو قصاص کے بجائے صرف دیت کا حق ہو۔ قصاص اس لئے نہیں کہ پہلی صورت میں اگرچہ فعل کا وقوع عمداً ہے مگر قتل کا قصد نہیں ہے اور دوسری صورت میں نہ فعل کا وقوع قصداً ہے اور نہ قتل کا ارادہ ہے اور دیت اس لئے ہے کہ اسلام یہ گوارا نہیں کرتا کہ کسی کا خون رائیگاں جائے، خواہ قتل کا ارادہ ہو یا نہ ہو چنانچہ امیرالمومنین کا ارشاد ہے۔

لا يبطل دم امرء مسلم (وسائل الشیعہ)  
کسی مسلمان کا خون رائیگاں نہیں ہوگا۔

قصاص کا جواز اسی صورت میں ہے جب مندرجہ ذیل شرائط پائی جائیں۔

پہلی شرط یہ ہے کہ مقتول آزاد ہو اگر مقتول غلام ہو تو اس کے قصاص میں آزاد کو قتل نہیں کیا جائے گا بلکہ اس سے غلام کی قیمت وصول کی جائے گی اور اسے سزا بھی دی جائے گی چنانچہ حضرت سے اس آزاد کے بائے میں جس نے ایک غلام کو قتل کر دیا تھا دریافت کیا گیا تو آپ نے فرمایا۔

انما هو سلعة تفوم عليه قيمته عدل ولا وكس ولا شطط و يعاقب غلام ایک متاع ہے جس کی صحیح قیمت لگائی جائے گی اس طرح کہ نہ کم ہو اور نہ زیادہ

(مستدرک الوسائل)  
 اور قاتل کو مرزا بھی دی جائے گی۔  
 اگر کوئی شخص اپنے غلام کو مار ڈالے تو اس سے غلام کی قیمت لے کر تصدق کر دی جائے گی اور  
 اسے مرزا بھی دی جائے گی چنانچہ حضرت کے سامنے ایک شخص کو پیش کیا گیا۔ جس نے اپنے غلام کو  
 اتنا مارا کہ اس نے دم توڑ دیا۔ آپ نے اس سے غلام کی قیمت وصول کر کے تصدق کر دی اور اسے  
 سوتازبانے لگوائے اور قید کی مرزادی۔  
 اگر غلام اپنے آقا کو قتل کرے تو اسے قصاصاً قتل کیا جائے گا چنانچہ صدوق رحمہ اللہ نے تحریر  
 کیا ہے۔

اذا قتل عبد مولاه قتل به فان  
 رسول الله صلى الله عليه وآله وعلى  
 عليه السلام قضيا بذلك  
 (مستدرک الوسائل)

جب غلام اپنے آقا کو قتل کر ڈالے تو اس کے  
 عوض اسے بھی قتل کر دیا جائے گا کیونکہ  
 رسول اللہ صلی اللہ علیہ وآلہ وسلم اور علی علیہ السلام  
 نے یہی فیصلہ فرمایا ہے۔

اگر کوئی شخص اپنے غلام سے کسی کو قتل کروائے تو اس شخص کو قتل کی اور غلام کو جس دوام کی مرزا  
 دی جائے گی چنانچہ ایک غلام نے اپنے مالک کے کہنے سے ایک شخص کو قتل کر دیا۔ حضرت نے فرمایا۔  
 هل عبد الرجل الاكسوطه وكسيفه  
 يقتل السيد ويستودع العبد  
 السبخن (وسائل الشيعه)

غلام کی حیثیت تو تازبانے اور تلوار کی ہے  
 آقا کو قتل کیا جائے اور غلام کو قید خانہ میں  
 ڈال دیا جائے۔

دومری شرط اسلام ہے لہذا اگر کوئی مسلمان کسی کافر کو قتل کر دے تو اسے کافر کے قصاص میں  
 قتل نہیں کیا جائے گا اور اگر کافر کو قتل کرے تو اسے قصاصاً قتل کیا جاسکتا ہے۔ حضرت کا  
 ارشاد ہے۔

يقتض اليهودي والنصراني والمجوسي  
 لبعضهم من بعض يقتل بعضهم  
 ببعض اذا قتلوا عمدا (مستدرک الوسائل)

اگر یہودیوں نصرانیوں اور مجوسیوں میں سے  
 بعض، بعض کو جان بوجھ کر قتل کر ڈالیں تو  
 انہیں بھی قصاص میں قتل کیا جائے گا۔

تیسری شرط یہ ہے کہ قاتل مقتول کا باپ نہ ہو اگر باپ بیٹے کو قتل کرے تو اسے قصاصاً قتل نہیں  
 کیا جائے گا اور اگر بیٹا باپ کو قتل کرے تو اسے قتل کیا جائے گا۔ حضرت کا ارشاد ہے۔  
 لا يقتل والد بولده اذا قتله  
 و يقتل الولد بالوالد اذا قتله  
 (وسائل الشيعه)

اگر باپ بیٹے کو قتل کرے تو باپ کو اس کے  
 عوض قتل نہیں کیا جائے گا اور اگر بیٹا باپ  
 کو قتل کرے تو اسے قتل کیا جائے گا۔

جو تھی شرط عقل و بلوغ ہے اگر دیوانہ یا بچہ کسی کو قتل کرے تو ان سے قصاص کے بجائے ان کے اقرباء سے دیت لی جائے گی۔ حضرت کا ارشاد ہے۔

ما قتل المجنون المغلوب علی عقله  
والصبی فعمد ہما خطاء علی  
عاقلتها  
(متدرک الوسائل)

دیوانے اور بچے کو قتل نہیں کیا جائے گا اس لئے کہ ان کا عمدہ ارتکاب قتل بھی غلطی و اشتباہ کے حکم میں ہے لہذا مقتول کی دیت ان کے اقرباء پر عائد ہوگی۔

پانچویں شرط یہ ہے کہ مقتول ارتداد حد یا قصاص کے سلسلہ میں قتل نہ کیا گیا ہو اور در صورتیکہ اس کا خون بہانا شرعاً جائز ہو اس پر نہ قصاص ہے اور نہ دیت چنانچہ حضرت کا ارشاد ہے۔

من مات فی حد او قصاص فہو  
قتیل القرآن فلا شئی علیہ (متدرک الوسائل)

جو شخص حد یا قصاص کے سلسلہ میں مارا جائے اس پر (دیت یا قصاص) کوئی چیز نہ ہوگی۔

اگر کسی شخص پر کوئی حملہ کرے اور وہ بچاؤ کے لئے حملہ آور کو قتل کر دے تو اس قتل کا نہ قصاص ہوگا اور نہ دیت۔ حضرت کا ارشاد ہے

من شہر سیفہ فدمہ ہدم  
خون رائیگاں قرار پائے گا۔  
(متدرک الوسائل)

جو شخص تلوار کھینچ کر حملہ آور ہوگا اس کا خون رائیگاں قرار پائے گا۔

اگر ایک آدمی کسی کو جکڑے اور دوسرا اسے قتل کرنے اور تیسرا دیکھ رہا ہو اور اسے بچانے کی فکر نہ کرے تو قاتل کو قتل کیا جائے گا اور جکڑنے والے کو جس دوام کی سزا دی جائے گی اور دیکھنے والے کی آنکھیں پھوڑ دی جائیں گی۔ چنانچہ حضرت کے سامنے تین آدمی پیش کئے گئے جو قتل کے جرم میں ماخوذ تھے ان میں سے ایک نے مقتول کو جکڑے رکھا اور دوسرے نے اسے قتل کر دیا اور تیسرا دیکھ رہا تھا مگر قتل سے مانع نہ ہوا۔ آپ نے حکم دیا کہ جکڑنے والے کو عمر قید کی سزا دی جائے اور قاتل کو قتل کیا جائے اور دیکھنے والے کی دونوں آنکھیں پھوڑ دی جائیں۔

اگر دو یا دو سے زیادہ مرد کسی مرد کو قتل کر دیں تو ان سب کو قتل کیا جاسکتا ہے لیکن قتل کی صورت میں ولی مقتول کو ایک سے زائد افراد کی دیت بھی دینا ہوگی چنانچہ دو آدمی کسی کو قتل کر دیں اور ان دونوں کو قصاصاً قتل کر دیا جائے تو ایک آدمی کی دیت دینا ہوگی جو دونوں قاتلوں کے ورثہ میں نصف نصف تقسیم کر دی جائے گی اور اگر ان دو میں سے ایک کو قتل کیا جائے تو دوسرا شریک قتل اس مقتول کے ورثہ کو نصف دیت دے گا اور اگر تین قاتل ہوں اور ان میں سے ایک کو قتل کیا جائے تو باقی دو قاتلوں سے دو تہائی دیت لی جائے گی جو قصاصاً قتل ہونے والے کے ورثہ کو دی جائے گی۔ حضرت کا ارشاد ہے۔

اگر قاتل تین ہوں اور ان میں سے ایک قصاصاً قتل کیا جائے تو باقی دو افراد قصاصاً قتل ہونے والے کے وارثوں کو دو تہائی دیت دیں گے اور انہیں عقوبت بھی کی جائے گی۔

ان کا تو اٹلاشتہ فقتل احدہم بالقود مرد الاثنان الباقيان علی اولیائہ ثلثی الدیت ویوجعان عقوبتہ۔  
(مستدرک الوسائل)

اگر کوئی مرد کسی عورت کو قتل کرے تو چونکہ عورت کی دیت مرد کی دیت سے نصف ہوتی ہے۔ اس لیے عورت کے ورثاء چاہیں تو قاتل کے ورثاء کو آدھی دیت دے دیں اور اسے قتل کر دیں اور چاہیں تو آدھی دیت لے کر اس کی جان بخش کر دیں۔

چنانچہ حضرت کا ارشاد ہے:

یخیر اولیاء المرأة ان یقتلوا الرجل ویعطوا ولیاء لا نصف الدیت وان یاخذوا نصف الدیت من الرجل۔  
(مستدرک الوسائل)

عورت کے ورثاء کو اختیار ہے کہ وہ مرد کو قتل کر دیں اور اس کے وارثوں کو آدھی دیت میں یا یہ کہ مرد قاتل سے نصف دیت لے لیں۔

اگر مقتول کے ورثاء نابالغ ہوں تو ان کے بالغ ہونے کے بعد قصاص، دیت یا عفو کا فیصلہ ہوگا۔ چنانچہ حضرت کا ارشاد ہے:

انتظرو الذین قتل ابوہم ان یکبروا فاذا بلغوا خیر ولطان احبوا قتلوا او عفو او صلحوا۔  
(درمائل الشیعہ)

جن بچوں کا باپ قتل کر دیا گیا ہو ان کے بالغ ہونے کا انتظار کیا جائے جب وہ حد بلوغ کو پہنچ جائیں تو انہیں اختیار ہوگا کہ چاہے وہ قاتل کو قتل کریں یا معاف کر دیں یا مصالحت کر لیں۔

اگر مقتول کے وارث دو ہوں اور ان میں سے ایک قصاص چاہے اور دوسرا عفو کرنا چاہے، تو قصاص کی صورت میں طالب قصاص آدھی دیت قاتل کے ورثاء کو دے گا چنانچہ حضرت کے سامنے دو آدمی پیش ہوئے، ان میں سے ایک قصاص کا طالب تھا اور دوسرا عفو کرنا چاہتا تھا۔ آپ نے فرمایا:

ان امراد الذی لم یعف ان یقتل ورد نصف الدیت علی اولیاء المقتول المقاد منہ۔  
(درمائل الشیعہ)

جو عفو کے بجائے قتل کرنا چاہے اگر قتل کرے تو مقتول کے ورثاء کو آدھی دیت دے

اگر کسی کو قصاصاً قتل کرنے کے لیے ضرب لگائی جائے اور یہ سمجھ لیا جائے کہ وہ مر گیا ہے۔ مگر بعد میں معلوم ہو کہ وہ مرانہ تھا تو پھر اس صورت میں اسے قتل کیا جاسکتا ہے جب ضرب لگانے والے کی ضرب کا

البتہ ناگوار بات کہنے اور جواب دینے والے کو تادیب کی جائے گی۔ چنانچہ ایک شخص نے کسی کو پاگل کا بیٹا کہا۔ اس نے بھی جواباً یہی الفاظ کہے۔ امیر المؤمنین سے اس کی شکایت کی گئی تو آپ نے پہلے کو دوسرے سے اور دوسرے کو پہلے سے میں تازیانے لگائے حالانکہ سخت الفاظ کا بدلہ سخت الفاظ میں چکایا جا چکا تھا۔

قتل یا اعضاء بدن کو نقصان پہنچانے کے نتیجے میں جو مال بطور معاوضہ دیا جاتا ہے، دیت کہلاتا ہے اگر قتل کا وقوع عمداً ہو تو قصاص سے دست بردار ہو کر دیت لینے کا جواز ہے اور اگر قتل غلطی سے ہو اس طرح کہ کسی کو ایسی چیز سے مارا جائے جس سے عام طور پر موت واقع نہیں ہوتی مگر اتفاقاً موت ہو جائے یا تیر وغیرہ سے کسی جانور کو نشانہ بنایا جائے اور وہ کسی آدمی کے لگ جائے تو ان دونوں صورتوں میں صرف دیت لینے کا حق ہے۔ چنانچہ ارشاد الہی ہے:

## باب الدیہ

من قتل مومناً خطأ فتحريره من قبته  
مومن غلام آزاد کرے اور مقتول کے قریب ماریوں  
ان یصدقوا۔  
کو دیت ادا کرے گا مگر یہ کہ وہ معاف کر دیں  
دیت چھ چیزوں میں سے کوئی ایک چیز مقررہ مقدار میں دی جاتی ہے۔ چنانچہ امیر المؤمنین کا ارشاد

الدية الف دينار والدينار عشرة  
درهم وعلی اهل الذهب الف دينار  
وعلی اهل الورق عشرة الاف درهم  
وعشرة الاف لاهل الامصار ولاهل  
البواری الدية مائة من الابل و  
لاهل اسواد مائت بقرة او الف شاة  
(الفقیہ)

محدث کبیر شیخ حر عاملی نے تحریر کیا ہے کہ:  
رواها فی المقتح مرسلا الی قولہ  
مائتی حلہ۔

(وسائل الشیخ)

۱۵ دینار سونے کا سکہ ہے جو ایک مثقال کے برابر ہوتا ہے اور مثقال کا وزن ۱۸ چنوں کے مساوی ہے اور  
درہم چاندی کا سکہ ہے جو ۱۲/۴ چنوں کے ہم وزن ہے۔

اگر جان بوجھ کر قتل کیا گیا ہو تو ایک سال کے اندر دیت ادا کی جائے گی اور اگر غلطی یا اشتباہ سے قتل واقع ہوا ہو تو تین سال کے اندر دیت دی جائے گی۔ حضرت کا ارشاد ہے:

تستادی دية الخطا في ثلاث سنين  
وتستادى دية الحمد في سنة۔  
جو قتل غلطی سے ہو اس کی دیت تین سال کی مدت  
میں ادا کی جائے گی اور جو قتل قصداً ہو اس کی دیت  
ایک سال میں ادا کی جائے گی۔  
(الفقیہ)

اگر قصداً قتل کیا ہو یا قصداً قتل کے بغیر زد و کوب سے موت واقع ہو گئی ہو تو قاتل خود دیت ادا کرے  
گا اور اگر محض غلطی سے ایسا ہوا ہو تو قاتل کے اقربا پر دیت عائد ہوگی۔ چنانچہ حضرت فرماتے  
ہیں:

ليس على العاقلة دية العمد  
انما عليهم دية الخطأ۔  
قاتل کے اقربا پر قتل عمد کی دیت نہیں ہے  
اگر غلطی سے قتل واقع ہوا ہو تو البتہ ان پر دیت  
کی ذمہ داری ہوگی۔  
(مسند رک اسائل)

حضرت عمر نے ایک حاملہ عورت کے باسے میں ایک ناگوار بات سنی تو اسے طلب کرنے کیلئے  
آدمی بھیجا اور اسے اس قدر ڈرایا دھمکایا گیا کہ وہ ہر سال ہو گئی اور اس خوف و ہراس کی وجہ سے اسے  
درد و شرمع ہو گیا۔ اس نے قریب ہی ایک گھر میں بچہ جنا جو زندہ پیدا ہونے کے بعد مر گیا۔ حضرت عمر نے  
صحابہ سے اس کے باسے میں پوچھا۔ سب نے باتفاق رائے کہا کہ آپ پر کوئی منظمہ عاید نہیں ہوتا۔  
حضرت علی سے دریافت کیا تو آپ نے فرمایا کہ اگر ان لوگوں نے تمہاری رو رعایت کرتے ہوئے یہ  
فیصلہ کیا ہے تو تمہیں قریب دیا ہے اور اگر واقعا ان کی یہ رائے ہے تو انہوں نے غلط رائے  
قائم کی ہے۔

الدية على عاقلتك۔  
اس کی دیت تمہارے اقربا پر عاید ہوتی  
ہے۔  
(دو اسائل الشیخ)

حضرت عمر کو خود ہی یہ فیصلہ کر لینا چاہیے تھا کہ جب یہ حادثہ خوف و ہراس کی وجہ سے رونما ہوا ہے  
تو ہر سال کرنے والا اس کی ذمہ داری سے بری قرار نہیں پاسکتا اور وہ تو معمولی قسم کے واقعات میں بھی  
دیت دے دیا کرتے تھے۔ چنانچہ امام شافعی نے کشف الغمہ میں تحریر کیا ہے کہ ایک مرتبہ حضرت عمر  
حجام سے لبیں کٹوا رہے تھے کہ کسی بات پر بگڑ کر اسے اتنا ڈانٹا کہ اس کی ریح صادر ہو گئی۔ حضرت عمر  
نے کہا کہ اس حد تک ڈرانے کا تو ہمارا ارادہ نہ تھا لہذا ہم اس کی دیت دیں گے۔ چنانچہ اسے ایک  
بکری اور چالیس درہم دیے۔

اگر کوئی شخص قاضی کے غلط فیصلہ کے نتیجہ میں مارا جائے یا اسے جسمانی ضرر و نقصان پہنچے تو اس کی

سے کر کہیں غائب ہو گئی اور یہ معلوم نہ ہو سکا کہ اس نے نیچے کا کیا کیا ہے۔ حضرت نے حکم دیا کہ پہلی دایہ ضامن ہے کیوں کہ اسی نے نیچے کو مال کی گود سے لیا تھا لہذا وہ اس کی دیت ادا کرے۔  
ایک غلام نے ایک آزاد کو غلطی سے قتل کر دیا۔ جب وہ قتل کا مرتکب ہوا تو اس کے آقا نے اسے آزاد کر دیا۔ امیر المؤمنین نے اس کی آزادی کو صحیح قرار دیا اور قتل کی دیت غلام پر عاید کی کیوں کہ اب وہ آزاد ہو چکا تھا۔

ایک شخص کسی کے گھر میں داخل ہوا اور اسے صاحب خانہ کے گتے نے کاٹ لیا۔ حضرت سے اس کے بارے میں پوچھا گیا تو فرمایا کہ اگر وہ صاحب خانہ کی اجازت کے بغیر داخل ہوا تو صاحب خانہ ذمہ دار نہیں ہے اور اگر اس کی اجازت سے داخل ہوا تو صاحب خانہ ضامن ہے۔

ایک شخص نے حضرت عمر سے شکایت کی کہ فلاں شخص کے بیل نے اس کے اونٹ کا پیٹ چاک کر دیا ہے۔ حضرت عمر نے کہا کہ اس پر نہ دیت ہے اور نہ قصاص امیر المؤمنین نے یہ فیصلہ سنا تو فرمایا کہ اگر اس شخص نے بیل کو اونٹ کی گزر گاہ میں باندھ رکھا تھا تو وہ اس کا ضامن ہوگا ورنہ نہیں۔ چنانچہ محل وقوع کا جائزہ لیا گیا تو معلوم ہوا کہ وہ بیل کہیں باہر سے لایا تھا اور اسے اونٹ کے راستے میں باندھ دیا تھا۔ حضرت عمر نے آپ کی رائے پر عمل کرتے ہوئے بیل کے مالک سے اسے اونٹ کی قیمت دلوا دی۔

ایک شخص پیغمبر اکرمؐ کی خدمت میں ایک شخص کو لے کر آیا اور عرض کیا کہ یا رسول اللہ! اس شخص کے بیل نے میرے گدھے کو ہلاک کر ڈالا ہے۔ آنحضرتؐ نے انہیں پہلے حضرت ابو بکر اور پھر حضرت عمر کے پاس بھیجا ان دونوں کا جواب یہ تھا کہ جانور پر نہ دیت ہے نہ قصاص پھر انہیں حضرت علیؑ کی طرف رجوع کرنے کا حکم دیا۔ آپ نے فرمایا کہ اگر بیل نے گدھے کے استخوان پر پہنچ کر اسے ہلاک کیا ہے تو بیل کا مالک ضامن ہوگا اور اگر گدھا بیل کی جگہ پر چلا آیا تو بیل کا مالک ضامن نہیں ہوگا۔ وہ دونوں یہ فیصلہ سن کر آنحضرتؐ کی خدمت میں آئے آپ نے یہ فیصلہ سن کر فرمایا:

تمام حمد وثنا اس اللہ کے لیے ہے جس نے  
میرے اہل بیت میں وہ افراد رکھے جو انبیاء کی  
مانند فیصلہ کرتے ہیں۔

الحمد لله الذي جعل من اهل  
بيتي من يحكم بحكم الانبياء۔  
(وسائل الشيعه)

ایک مرتبہ پیغمبر اکرمؐ کا بچہ جو ادھر ادھر جھرتا رہتا تھا اور اسے کوئی روکتا تو کتا نہ تھا۔ سر کنڈول کے ایک انبار میں گھس گیا۔ بنی مدجن کے ایک آدمی نے تیر چلا کر اسے ہلاک کر دیا۔ امیر المؤمنین نے اسے طلب کر کے فرمایا:  
والله لا تقادقتي حتى تد يها  
خدا کی قسم تم اس جگہ سے جائیں سکتے تھے جب تک  
اس کی قیمت ادا نہ کر دو  
(وسائل الشيعه)

چنانچہ اس نے چھوڑ کر ہم ادا کیے۔

ایک شخص کا گھوڑا تھان سے بھاگ نکلا اور دوڑتے ہوئے ایک آدمی کو لات ماری اور اسے ختم کر دیا۔ اس آدمی کے وارث گھوڑے کے مالک کو پکڑ کر حضرت کے پاس لائے اور دیت کا مطالبہ کیا۔ گھوڑے کے مالک نے کہا کہ یہ خود ہی تھان سے بھاگ نکلا تھا اور چند گواہ بھی پیش کیے۔ حضرت نے فرمایا کہ اس صورت میں، گھوڑے کے مالک پر دیت عاید نہیں ہوتی۔

ایک شخص کے دو اونٹ آوارہ ہو کر صحرا کی طرف نکل گئے ایک شخص نے انہیں پھیلایا اور دونوں کو ایک رسی سے باندھ دیا ان میں سے ایک کلا گھسنے کی وجہ سے مر گیا۔ حضرت نے فیصلہ فرمایا کہ یہ شخص ضامن نہیں ہے کیوں کہ:

انما اس ادا الاصلاح

(وسائل الشیخہ)

اعضار بدن میں سے کسی عضو کو قطع یا مجروح یا بیکار کر دینے سے بعض صورتوں میں دیت قتل کی دیت کے مساوی ہوتی ہے اور بعض صورتوں میں کم جو جرم کی سنگینی دیکھی کے اعتبار سے مختلف ہوتی رہتی ہے۔ اس نقصان و ضرر سزا پر عاید ہونے والی چند دیتیں تحریر کی جاتی ہیں۔

اگر کوئی شخص کسی کی دونوں آنکھیں چھوڑ کر نابینا کر دے تو اسے پوری دیت دینا ہوگی اور اگر ایک آنکھ چھوڑے تو آدھی دیت۔ حضرت کا ارشاد ہے:

فی العینین الدیۃ و فی کل واحد  
منہما نصف الدیۃ۔

(وسائل الشیخہ)

اگر کسی کی ایک آنکھ پہلے ہی سے چھوٹی ہوئی ہے تو اس کی صحیح آنکھ کے چھوڑنے پر پوری دیت دی جائیگی حضرت کا ارشاد ہے:

اذا انتفت اشفا العین کلھا فلع  
تنبت فیہا الدیۃ کاملۃ و فی  
کل واحد منہما ربع الدیۃ۔

(مستدرک الرسائل)

اگر کسی کی آنکھ کے دونوں پوٹے کاٹ دیے جائیں تو آدھی دیت ایک پوٹا کاٹا جائے تو چوتھائی دیت دینا ہوگی۔ حضرت کا ارشاد ہے:

فی جفون العینین فی کل واحد منہما  
ربع الدیۃ۔ (مستدرک الرسائل)

آنکھ کے دونوں پوٹوں میں سے ہر پوٹے کی  
دیت ایک چوتھائی ہے۔



کی دیت پچیس دینا ہوگی۔ حضرت کا ارشاد ہے:

جب سامنے کے دانتوں میں سے کوئی دانت  
اس طرح توڑا جائے کہ جڑ سے اکھڑ جائے تو  
دانت کی دیت پچاس دینا ہوگی اور ان کی مجرعی  
دیت چھ سو دینا رہنے کی اور کچھلی طرف کے دانتوں  
کو توڑنے کی صورت میں ہر دانت کی دیت  
سامنے والے دانتوں کی دیت سے نصف یعنی  
پچیس دینا ہوگی۔

کل سن من المتقادیم اذا كرتحتی  
یذهب خمسون دیناراً یكون ذلك  
ستمائة دیناراً و دية كل سن من  
المواخر اذا كرتحتی یذهب علما النصف  
من دية المتقادیم خمسة وعشرون  
دیناراً۔

(وسائل الشیخ)

اگر کوئی شخص کسی کی داڑھی کے بال اس طرح مونڈے یا اکھڑے کہ دوبارہ نہ اگیں تو پوری دیت دینا ہوگی  
اور اگر آگ آئیں تو ایک تہائی دیت چنانچہ سکونی سے روایت ہے کہ:

جب کسی کی داڑھی کے بال اس طرح مونڈ دیے  
جائیں کہ دوبارہ نہ اگیں تو حضرت علیؑ نے پوری  
دیت کا فیصلہ فرمایا۔

ان علیاً علیہ السلام قتی فی  
الدحیة اذا حلقتم فلما تبنت بالدیة  
كاملة فاذا تبنت قثلت الدیة۔

(الفقیہ)

اگر کسی کا شانہ توڑ دیا جائے تو سو دینار دیت ہوگی۔ حضرت کا ارشاد ہے:

شانہ کی دیت سو دینار ہے جو ہاتھ کی دیت  
کا پانچواں حصہ ہے۔

دیة المنكب اذا كرتحتی دیت  
الید مائة دینار۔

(مستدرک الوسائل)

اگر کسی کے دونوں ہاتھ گٹ سے کاٹ دیے جائیں تو پوری دیت اور ایک ہاتھ کاٹا جائے تو آدھی  
دیت دینا ہوگی۔ حضرت کا ارشاد ہے:

دونوں ہاتھوں کی پوری دیت ہے اور ایک  
ہاتھ کی آدھی دیت۔

فی الیدین الدیة وفی كل واحد  
منهما نصف الدیة۔

(مستدرک الوسائل)

اگر کسی کی دسوں انگلیاں کاٹ دی جائیں تو پوری دیت دینا ہوگی اور ایک انگلی کاٹی جائے تو دیت کا  
دسواں حصہ دیا جائے گا۔ حضرت کا ارشاد ہے:

ایک انگلی کی دیت دس اونٹ ہے۔

فی الاصبع عشر من الایل۔

(مستدرک الوسائل)

اگر انگلی کی ایک پور کاٹی جائے تو انگلی کی دیت کا تیسرا حصہ دیا جائے گا اور انگوٹھے کی پور کاٹی جائے تو انگلی کی دیت سے آدھی دیت دی جائے گی۔ چنانچہ سکونی سے روایت ہے کہ:

ان امیر المؤمنین یقضی فی کل مقصل من الاصابع بثلث عقلی تلك الاصابع الا الاتهام فانہ کان یقضی فی مفصلہا بنصف عقلی تلك الاتهام لان لہا مفصلین۔ (القیہ)

امیر المؤمنین کا یہ فیصلہ تھا کہ انگلی کی ہر پور کی دیت انگلی کی دیت کی ایک تہائی ہوگی لیکن انگوٹھے کی پور کی دیت انگوٹھے کی دیت کا نصف ہوگی، کیوں کہ اس میں دو ہی پوریں ہوتی ہیں۔

اگر کسی کی کمر اس طرح توڑ دی جائے کہ وہ بیٹھ نہ سکے تو پوری دیت دینا ہوگی۔ چنانچہ امام محمد باقر فرماتے ہیں:

قضی امیر المؤمنین فی رجل کر صلیہ فلا یستطیع ان یجلس ان فیہ الدیۃ۔

امیر المؤمنین نے اس شخص کے بارے میں جس کی کمر توڑ دی گئی تھی اور وہ بیٹھ نہ سکتا تھا پوری دیت کا فیصلہ فرمایا۔

(وسائل الشیعہ)

اگر عورت کے دونوں پستان قطع کر دیے جائیں تو پوری دیت اور ایک پستان قطع کیا جائے تو نصف دیت ہوگی۔ چنانچہ امام باقر فرماتے ہیں کہ:

قضی امیر المؤمنین فی رجل قطع ثدی امرأتہ قال اذن اغومہ لہا نصف الدیۃ۔

امیر المؤمنین نے اس شخص کے بارے میں جس نے اپنی عورت کا ایک پستان کاٹ ڈالا تھا فرمایا کہ میں اس مرد سے عورت کو آدھی دیت دلواؤں گا۔

(وسائل الشیعہ)

اگر کسی کو اس طرح ضرب لگائی جائے کہ پیشاب رکنے نہ پائے تو اسے پوری دیت دی جائے گی۔ ان علیاً قضی فی رجل ضرب حتی سلس بیولہ بالدیۃ کاملۃ۔

حضرت علی نے اس شخص کے بارے میں جس کا چوڑ گننے کی وجہ سے پیشاب نہ ٹرکتا تھا پوری دیت کا فیصلہ فرمایا۔

(وسائل الشیعہ)

اگر کسی کے دونوں ٹھیسے کاٹ دیے جائیں تو اسے پوری دیت دی جائے گی اور اگر ایک ٹھیسہ کاٹا گیا ہو تو آدھی دیت۔ حضرت کا ارشاد ہے:

فی البیضتین الدیۃ وفی کل واحد منھا نصف الدیۃ۔ (مستدرک الوسائل)

دونوں ٹھیسوں کی سالم دیت ہے اور ایک کی آدھی دیت۔

اگر کسی کے دونوں پیر مخنوں سے کاٹ دیے جائیں تو پوری دیت ہوگی۔ حضرت کا ارشاد ہے:  
والرجلین جميعا الف دینار۔  
دستردک (السائل)

اگر پاؤں کی دوسوں انگلیاں کاٹ دی جائیں تو پوری دیت دینا ہوگی اور ہر انگلی کی دیت، دیت کا دسواں حصہ ہوگی۔ حضرت کا ارشاد ہے:

فی کل اصبع اصابع الرجلین مائة  
وفی کل اتملة بحسابها۔  
دستردک (السائل)

اگر کوئی شخص کسی کے منہ پر تھپڑ مارے تو ڈیڑھ دینار سے چھ دینار تک تاوان دینا ہوگا۔ صدوق رحمۃ اللہ علیہ نے فرمایا:

انہ قضی فی اللطمة بالوجه تسود  
ان اس شہا ستہ دنائینو فاکت  
اخضرت فاس شہا ثلاثہ دنائینو  
فان احمرت فاس شہا دینار و نصف۔  
دستردک (السائل)

اگر کوئی شخص کسی کے سر یا چہرے پر ضرب لگائے اور خون نکل آئے تو دیت ۱۰۰ اراے گا۔  
ان علیا علیہ السلام قضی فی الدامیة  
بعبیرا۔  
حضرت علی نے اس ضرب میں جو تھوڑا سا گوشت  
چوٹ پر ایک اونٹ دیت کا فیصلہ کیا۔  
دستردک (السائل)

اگر کھال کے ساتھ تھوڑا سا گوشت بھی چیرے تو دیت کا ۲۰۰ دیا جائے گا۔  
قضی فی الباضعة بعشرین دینارا۔  
حضرت علی نے اس ضرب میں جو تھوڑا سا گوشت  
بھی چیرے میں دینار دیت کا فیصلہ کیا۔  
دستردک (السائل)

اگر زیادہ مقدار میں گوشت چیرے تو دیت کا ۳۰۰ دیا جائے گا۔  
قضی فی السلاحمة بثلاثین دینارا۔  
حضرت علی نے اس ضرب میں جو گوشت کے  
اندز تک اتر جائے میں دینار دیت کا فیصلہ کیا۔  
دستردک (السائل)

اگر چوٹ کا اثر ہڈی کے نازک پردے تک پہنچ جائے تو ۱۰۰ دیت دی جائے گی۔  
ان علیا قضی فی السحاق امر بعتہ  
حضرت علی نے اس ضرب میں جو ہڈی کے پردے

ایعر او قیمتھا من الذهب والورق  
(مستدرک الوسائل)  
تک پہنچ جائے چار اونٹ یا ان کی قیمت کے مساوی سونا اور  
چاندی کی دیت کا فیصلہ کیا۔

ان علیاً علیہ السلام قضی فی الموضحة  
بخمس من الابل او قیمتھا من  
الذهب والورق۔  
حضرت علی علیہ السلام نے اس ضرب میں جس سے  
ہڈی دکھائی دینے لگے پانچ اونٹ یا ان کی قیمت  
کے برابر سونا اور چاندی کی دیت کا فیصلہ کیا۔

(مستدرک الوسائل)

قضى امیر المؤمنین فی الهاشمة  
بعشر من الابل۔  
اگر ہڈی ٹوٹ جائے تو دیت کا ۱۰/۱۰۰ دیا جائے گا۔ چنانچہ سکونی سے روایت ہے کہ:  
امیر المؤمنین نے اس ضرب میں جس سے ہڈی  
ٹوٹ جائے دس اونٹوں کی دیت کا فیصلہ  
کیا۔

(القیہ)

قضى فی المنقلة خمسة عشر  
من الابل۔  
اگر ہڈی کے ذرے الگ ہو جائیں تو ۱۰/۱۵ دیت دی جائے گی۔  
حضرت علی نے ہڈی کے ذروں کے الگ  
ہونے کی صورت میں پندرہ اونٹوں کی دیت کا  
فیصلہ کیا۔

(مستدرک الوسائل)

ان علیاً علیہ السلام قضی فی الجائفة  
وفی البامومة ثلث الدية۔  
اگر ضرب جوفِ دماغ یا بیچھے کے پردہ تک پہنچے تو ایک تہائی دیت دی جائے گی۔  
حضرت علی علیہ السلام نے جوفِ دماغ اور ہڈی  
کے پردے تک پہنچنے والی ضرب میں ایک تہائی  
دیت کا فیصلہ کیا۔

(مستدرک الوسائل)

اگر کوئی شخص ایسا کام کرے جس سے کسی زنِ مسلمہ کا حمل ساقط ہو جائے تو جسمانی ساخت کے منازل کے  
اعتبار سے اس کی دیت میں دینار سے ایک ہزار دینار تک ہوگی۔ چنانچہ ایک شخص نے ایک حاملہ عورت کو اس  
طرح زد و کوب کیا کہ اس کا حمل جو بندھے ہوئے خون کی صورت میں تھا ساقط ہو گیا۔ امیر المؤمنین سے اس کی  
دیت کے بارے میں پوچھا گیا تو آپ نے فرمایا کہ اس کی دیت چالیس دینار ہوگی اور اس آیت کی تلاوت  
فرمائی:

ولقد خلقنا الانسان من سلالۃ من  
طين ثم جعلنا من نطفۃ فی قرار مکین  
ثم جعلنا النطفۃ علقۃ فجعلنا العلقۃ  
ہم نے انسان کو مٹی کے جوہر سے پیدا کیا پھر  
ہم نے ایک ٹھہراؤ کی جگہ میں اسے نطفہ کی صورت  
میں رکھا پھر اس نطفہ کو بندھا ہوا خون بنایا پھر

بندھے ہوئے خون کو گوشت کا لوتھڑا بنایا۔ پھر  
لوتھڑے میں ہڈیوں کا ڈھانچہ تیار کیا۔ پھر ہڈیوں  
پر گوشت چڑھایا پھر اس میں ریح پھونک کر  
اسے دوسری شکل و صورت دے دی تو بابرکت  
ہے وہ خدا جو ہر بنانے والے سے بہتر بنانے  
والا ہے۔

مضغۃ فجعلنا المضغۃ عظاماً  
فکسونا العظام لحماً ثم انشاناہ  
خالقاً آخر فتبارک اللہ احسن  
الخالقین -

پھر فرمایا کہ لطف کی دیت میں دینار بندھے ہوئے خون کی چالیس دینار لوتھڑے کی ساٹھ دینار اور ہڈیوں کی تخلیق کے  
بعد اسی دینار اور صورت کی تکمیل کے بعد سو دینار اور ریح پڑنے کے بعد ہزار دینار ہوگی۔ اگر کسی یہودی نصرانی یا  
مجوسی عورت کا بچہ ساقط کر دیا جائے تو اس کی دیت اس کی مال کی دیت کا سوال حصہ ہوگی۔ چنانچہ امام جعفر صادق  
علیہ السلام فرماتے ہیں کہ:

امیر المؤمنین نے یہودیہ نصرانیہ اور مجوسیہ عورت  
کے بچے کے ساقط کرنے کی دیت اس کی مال کی  
دیت کا سوال حصہ قرار دی۔

ان امیر المؤمنین قضی فی جنین  
اليهودية والنصرانية والمجوسية  
عشر دية امها -

(رسائل الشیخہ)

## مسائل مُشکلہ

امیر المؤمنین مشکل سے مشکل مسائل اور پیچیدہ سے پیچیدہ نزاعات کے حل کرنے میں حیرت انگیز دستگاہ رکھتے تھے  
اور جن مسائل کا حل تلاش کرنے میں اہل نظر کی فکری قوتیں اور ذہنی کاوشیں بیکار ہو جاتی تھیں آپ کا ذہن رسا نہیں فوراً  
حل کر دیتا تھا۔ اگرچہ علماء و فقہاء نے مسائل مشکلہ کے عنوان سے بہت سی پیچیدہ گتھیوں کو سلجھایا ہے مگر اس منزل  
کے پہلے راہ پیمایا آپ ہیں اور آپ ہی کے افکار و نظریات کی روشنی نے اس منزل کی طرف رہنمائی کی ہے۔ ذیل میں  
اس سلسلہ کے چند قضایا و مسائل درج کیے جاتے ہیں۔

ایک شخص نے حضرت ابو بکر سے پوچھا کہ وہ شخص کون ہو سکتا ہے جس نے صبح کے وقت ایک عورت سے عقد کیا  
شام کو اس کے ہاں بچہ پیدا ہوا اور اس کے بعد وہ شخص مر گیا اور یہی اور یہی نومولود بچہ اس کے وارث قرار پائے۔  
حضرت ابو بکر کوئی جواب نہ دے سکے۔ امیر المؤمنین نے سنا تو فرمایا کہ وہ عورت اپنے آقا کی حاملہ کنبز تھی۔ آقا نے  
اسے آزاد کر دیا اور پھر اس سے نکاح کر لیا صبح کو عقد ہوا اور شام کو ولادت ہوئی اور اس کے مرنے کے بعد یہی دونوں  
اس کے وارث ہوں گے۔

عقبہ ابن ابی عقبہ وفات پا گیا۔ حضرت چند لوگوں کے ہمراہ اس کے جنازہ میں شریک ہوئے۔ تشیع جنازہ کے دوران آپ نے ایک شخص سے فرمایا کہ عقبہ مر گیا ہے لہذا تمہاری بیوی تم پر حرام ہو گئی ہے۔ حضرت عمر وہاں موجود تھے۔ انہوں نے کہا کہ یہ عجیب بات ہے کہ ایک شخص مرجاتا ہے اور دوسرے شخص کی بیوی اس پر حرام ہو جاتی ہے۔ حضرت نے فرمایا کہ یہ عقبہ کا غلام ہے اور اس کے نکاح میں ایک آزاد عورت ہے جو عقبہ کے دشمن میں شامل ہے اور اس غلام میں بھی اس کا حصہ ہے اور عورت اپنے غلام پر حرام ہوتی ہے لہذا وہ بھی اپنے شوہر پر حرام ہو جائے گی۔

ایک عورت نے حضرت کی خدمت میں حاضر ہو کر عرض کیا کہ کیا آپ اسے جائز قرار دیتے ہیں کہ ایک جوان شوہر دار عورت اپنے باپ سے اجازت لے کر دوسرا شوہر کر لے توگ اس سوال پر متحجب ہوئے مگر امیر المؤمنینؓ فرما سمجھ گئے کہ شوہر کے ہوتے ہوئے دوسرے شوہر کی خواہش کے معنی اس کے سوا کیا ہو سکتے ہیں کہ اس کا شوہر عورت کے قابل نہیں ہے۔ آپ نے اس کے شوہر کو طلب کیا اور فرمایا کہ تم اسے طلاق دے دو اس نے بغیر کسی حیل و حجت کے طلاق دے دی اور آپ نے عدہ کا انتظار کیے بغیر اس کا عقد ایک دوسرے شخص سے کر دیا کیوں کہ ایسی صورت میں عدہ کی ضرورت نہیں ہوتی۔

اسی طرح کا ایک واقعہ حضرت عمر کو بھی پیش آیا اور وہ یہ کہ ایک عورت نے ان سے کہا کہ:

ان ترا وجی یقوم اللیل ویصوم  
النهار وانا اکره ان اشکوہ  
ایک وهو یعمل بطاعة اللہ۔

میرا شوہر رات کو نمازیں پڑھتا ہے اور دن کو روزہ رکھتا ہے مجھے اچھا نہیں معلوم ہوتا کہ میں آپ سے اس کا گلہ کروں جب کہ وہ اللہ کا اطاعت گزار ہے۔

(استیعاب)

حضرت عمر نے کہا کہ پھر تو وہ بہت اچھا آدمی ہوا خدا سے جزائے خیر دے کیا تم یہ چاہتی ہو کہ میں اسے منع کر دوں کہ وہ دن کو روزہ نہ رکھے اور رات کو نماز نہ پڑھے۔ کعب ابن سور وہاں بیٹھا تھا اس نے کہا کہ اس عورت کا مقصد یہ ہے کہ اس کا شوہر ہمہ وقت عبادت میں لگا رہتا ہے اور بیوی کے حقوق ادا کرنے کی طرف متوجہ نہیں ہوتا۔ حضرت عمر نے کہا کہ تم خوب سمجھے اب تمہی اس کا فیصلہ کرو اس نے کہا کہ مرد کو چار عورتیں کرنے کی اجازت ہے جس کے معنی یہ ہیں کہ چار راتوں میں سے ایک رات اس کے حصہ میں آتی ہے لہذا وہ چار راتوں میں سے تین راتیں عبادت میں صرف کرے اور ایک رات اس کے لیے حضورؐ کے حصہ میں آتی ہے۔ حضرت عمر کو کعب کا یہ فیصلہ پسند آیا اور اسے بھر کا قاضی مقرر کر دیا۔ جہاں وہ جنگِ جمل میں اونٹ کی مہار تھا منے پر کسی کا تیر لگنے سے ہلاک ہو گیا۔

ایک شخص نے اپنی کینز جس سے اس کا ایک لڑکا بھی تھا اپنے ایک غلام سے بیاہ دی اس شخص کا انتقال ہوا تو وہ لڑکا اس کا وارث قرار پایا اور وہ کینز اپنے لڑکے کی طرف منتقل ہونے کی بنا پر آزاد قرار دے دی گئی کیوں کہ ماں اپنے بیٹے کی غلامی میں نہیں آسکتی۔ پھر وہ لڑکا مر گیا اور وہ عورت اس کے ترکہ

کی وارث قرار پائی۔ اس ترکہ میں وہ غلام بھی شامل تھا جس سے اس کا عقد ہوا تھا۔ اب وہ عورت کہتی تھی کہ یہ میرا غلام ہے اور غلام یہ کہتا تھا کہ یہ میری بیوی ہے جب کوئی تصفیہ نہ کر سکے تو حضرت عثمان کے سامنے پیش ہوئے مگر وہ کوئی فیصلہ نہ کر سکے۔ امیر المومنین اس پر مطلع ہوئے تو آپ نے اس عورت سے کہا کہ وہ تیرا غلام ہے چاہے تو اسے آزاد کر یا اپنی غلامی میں رکھ یا بیچ ڈال۔ اگر وہ تیری طرف منتقل ہونے کے بعد زن ثوی کے تعلقات قائم کرنا تو سزا کا مستحق ہوتا۔

ایک عورت حضرت کے پاس آئی اور کہا کہ میں عقبہ ابن عامر حبشی کی بیوی ہوں جو مال کثیر چھوڑ کر گیا ہے مگر عقبہ کے چچا زاد بھائیوں نے اس کے ترکہ پر قبضہ کر لیا ہے حالانکہ میں حاملہ ہوں اور پیدا ہونے والا بچہ ہی اس کا صحیح وارث ہے اور اپنے اس دعویٰ کے ثبوت میں عقبہ کے دو غلاموں سالم اور میمون کو پیش کیا جنہیں عقبہ کے بعد اس کے چچا زاد بھائیوں نے آزاد کر دیا تھا۔ حضرت نے فرمایا کہ اگر اس کے ہاں بچہ پیدا ہو تو اسے کچھ ملے گا اور نہ اس کے بچے کو اور اگر اس کے ہاں بچہ پیدا نہ ہو تو اسے ترکہ میں سے جو چھتا حصہ دیا جائیگا۔ اس کی تو جیہ یہ بیان فرمائی کہ بچہ پیدا ہونے کی صورت میں اس کی زوجیت اور بچے کی فرزندگی کی گواہی دینے والے اس کے دعویٰ کی بنا پر غلامی پر باقی ہوں گے کیونکہ عقبہ کے چچا زاد بھائی نہ وارث ہیں اور نہ انہیں آزاد کرنے کا حق پہنچتا ہے اور غلام کی گواہی اس موقع پر کافی نہیں ہے اور بچہ نہ ہونے کی صورت میں چچا زاد بھائی وارث ہوں گے اور وارثوں ہی نے ان دونوں کو آزاد کیا ہے لہذا آزادی کی بنا پر ان کی گواہی زوجیت کے باسے میں قابل قبول ہوگی۔

ایک نوجوان حضرت کی خدمت میں حاضر ہوا اور عرض کیا کہ یا امیر المومنین میرا باپ چند آدمیوں کے ہمراہ سفر پر گیا وہ تو سب کے سب واپس آگئے مگر میرا باپ پلٹ کر نہیں آیا۔ میں نے ان سے پوچھا تو یہ جواب دیا کہ وہ سفر کے دوران مر گیا اور اس کے مال کے باسے میں پوچھا تو جواب دیا کہ اس کے پاس کچھ نہیں تھا۔ حالانکہ میرے علم میں ہے کہ وہ مال کثیر لے کر نکلا تھا مجھے شبہ ہے کہ انہوں نے اسے قتل کر دیا ہے اور اس کا مال آپس میں تقسیم کر لیا ہے۔ میں فاضلی شریح کی عدالت میں پیش ہو چکا ہوں مگر اس نے میرا دعویٰ مسترد کر دیا ہے۔ اب میں آپ کے پاس فریاد دے کر آیا ہوں۔

حضرت اسے اور ان آدمیوں کو لے کر شریح کے پاس آئے اور فرمایا اسے شریح تم نے کس بنیاد پر اس نوجوان کے دعویٰ کو مسترد کیا ہے۔ اس نے کہا کہ میں نے اس نوجوان سے گواہ طلب کیے مگر یہ کوئی گواہ پیش نہ کر سکا۔ لہذا میں نے ان لوگوں سے حلف لے کر اس کا دعویٰ مسترد کر دیا۔ فرمایا کہ اسے شریح کیا اس طرح کے دعووں کا یوں فیصلہ کیا جاتا ہے۔ پھر حضرت نے اس کا فیصلہ اس طرح کیا کہ ان لوگوں کو الگ الگ بٹھایا اور ہر ایک پر ایک ایک آدمی مقرر کر دیا اور ان میں سے ایک کو بلایا اور اس سے پوچھا کہ تم کس دن نکلے تھے مہینہ اور سال کونسا تھا۔ مرنے والے کا مرض کیا تھا، کتنے دن بیمار رہا، غسل و کفن کس نے دیا، نماز کس نے پڑھائی اور قبر میں کون اترا۔ اس نے جو جوابات دیے عبید اللہ ابن ابی رافع انہیں حضرت کے حکم سے قلمبند کرتے رہے جب تمام متعلقہ

امور پوچھ چکے تو آپ نے بلند آواز سے اٹھ کر کہا اور گرد و پیش بیٹھے ہوئے لوگوں نے بھی صدائے تجسیم بلند کی پھر دوسرے آدمی کو بلایا اس نے اس خیال سے کہ پہلے آدمی نے اعتراف جرم کر لیا ہے کہا کہ یا امیر المؤمنین میں ان لوگوں کے ساتھ شریک جرم ہونا نہ چاہتا تھا مگر مجھے کہہ سن کہ شریک کر لیا گیا اور ہم سب نے مل کر اسے قتل کیا اور اس کا مال آپس میں بانٹ لیا اس کے بعد دوسروں کو ایک ایک کر کے بلایا انہوں نے انکار کی گنجائش نہ پا کر اپنے جرم کا اعتراف کر لیا جب وہ اعتراف کر چکے تو آپ نے انہیں مقتول کے خون کا مجرم اور اس کے مال کا ذمہ دار قرار دیا۔

ایک شخص نے اپنے غلام کو حضرت کے سامنے پیش کیا اور کہا کہ یہ میرا غلام ہے اور اس نے مجھ سے اجازت حاصل کیے بغیر عقد کر لیا ہے فرمایا کہ تم اسے اس عورت سے الگ کر دو اس نے غلام سے مخاطب ہو کر کہا کہ تم اس عورت کو طلاق دے دو۔ حضرت نے تنہا تو فرمایا کہ تم نے طلاق کا حکم دے کر اپنی رضامندی کا اظہار اور نکاح کے جواز کا اقرار کیا ہے لہذا اب اسے اختیار ہے چاہے طلاق دے یا نہ دے۔

حضرت کے پاس ایک شخص کو لایا گیا جس نے یہ قسم کھائی تھی کہ اگر وہ رمضان کے مہینہ میں اپنی بیوی سے ہمبستی نہ کرے تو اسکی بیوی کو تین طلاقیں ہو جائیں گی۔ حضرت نے فرمایا کہ وہ اسے لے کر سفر پر روانہ ہو جائے اور پھر دن کے وقت ہمبستی کرے۔

امیر المؤمنین نے یہ ان لوگوں کے لیے چھٹکارے کی ایک صورت تجویز کی ہے جو قسم کے ذریعہ طلاق کو صحیح سمجھتے ہیں۔

ایک شخص نے حاضر خدمت ہو کر کہا کہ میرے سامنے چند خرمے رکھے ہوئے تھے میری بیوی نے ایک خرما اٹھا کر منہ میں رکھ لیا میں نے قسم کھائی کہ وہ نہ اسے پھینکے اور نہ اسے ننگے فرمایا وہ آدھا کھالے اور آدھا پھینک دے تم قسم سے بری الذمہ ہو جاؤ گے۔

## متفرق سوالات اور ان کے جوابات

امیر المؤمنین سے یہود و نصاریٰ کے علماء و اہل جہاں مختلف قسم کے سوالات کرتے تھے کبھی علمی آزمائش مقصود ہوتی تھی اور کبھی علمی استفادہ۔ آپ ان کے ہر سوال پر کلام دھرتے اور اس کی نوعیت کچھ بھی ہوتی بغیر کسی ذہنی دباؤ کے ایسا جواب دیتے کہ وہ مطمئن ہو کر خاموشی اختیار کر لیتے یا حلقہ بگوش اسلام ہو جاتے۔ ذیل میں آپ کے چند جوابات درج کیے جاتے ہیں:

ایک یہودی نے آپ سے سوال کیا کہ:

اخبونی عما لیس لله و عما

لیس عند الله و عما لا یعلمہ

مجھے بتائیے کہ وہ کیا چیز ہے جو اللہ کے لیے

نہیں ہے اور وہ کیا چیز ہے جو اللہ کے ہاں نہیں



اللہ - ہے اور وہ کیا چیز ہے جس کا اسے علم نہیں ہے

(تحریر صدوق)

فرمایا کہ وہ چیز جسے اللہ نہیں جانتا وہ تمہارا یہ قول ہے کہ عزیر اللہ کا بیٹا ہے اور اللہ نہیں جانتا کہ اس کا کوئی بیٹا ہے چنانچہ قرآن مجید میں ہے:

قل اتبئون الله بما لا يعلم - اے رسول تم ان سے کہو کہ کیا تم اللہ کو ایسی چیز کی خبر دیتے ہو جسے وہ نہیں جانتا۔

اور وہ چیز جو اللہ کے لیے نہیں ہے وہ شریک ہے اور جو چیز اس کے ہاں نہیں ہے وہ ظلم ہے۔ اس یہودی نے یہ جواب سنا تو کلمہ پڑھ کر دائرۃ اسلام میں داخل ہو گیا۔

ایک نصرانی نے حضرت سے کہا کہ اخبرنی عن وجه الرب، مجھے اللہ کے چہرے کے بارے میں بتائیے حضرت نے کچھ لکڑیاں منگو کر آگ روشن کی جب شعلے بھڑک اُٹھے تو فرمایا این وجه ہذا التاسم اس آگ کا چہرہ کس طرف ہے، اس نے کہا کہ آگ کا رخ چاروں طرف یکساں ہوتا ہے فرمایا کہ یہ آگ جو ہماری روشن کی ہوئی ہے اس کا رخ متعین نہیں کیا جاسکتا تو اللہ جو کسی چیز سے مشابہت نہیں رکھتا اس کا رخ کیسے متعین کیا جاسکتا ہے پھر اس آیت کی تلاوت فرمائی۔

والله المشرق والمغرب فاینما تولوا فثم وجه الله - پورب اور پچھم اللہ ہی کے لیے ہیں لہذا جدھر رخ کر لو گے وہیں اللہ کا سامنا ہے۔

ایک شخص نے پوچھا کہ وہ کونسی عبادت ہے کہ اگر بجالائی جائے تو عقوبت اور ترک کی جائے تو عقوبت فرمایا کہ وہ نماز ہے جو نشہ کی حالت میں پڑھی جائے کیوں کہ نشہ میں نہ نماز درست ہے اور نہ تکلیف ساقط۔ سلطان روم کے ایک قاصد نے پوچھا کہ اس آدمی کے بارے میں آپ کیا کہتے ہیں جو نہ جنت کا خواہشمند ہے نہ دوزخ سے ہراساں نہ اللہ سے ڈرتا ہے اور نہ سجدہ و رکوع کرتا ہے خون اور غیر قیمتی جانور کا گوشت کھاتا ہے بن دیکھے گواہی دیتا ہے، فتنہ کو دوست رکھتا ہے اور حق سے کراہت کرتا ہے فرمایا جو نہ جنت کا طالب ہے نہ دوزخ سے ہراساں اور نہ اللہ سے خائف وہ اللہ کا دوست ہے اس لیے کہ وہ جنت کی خواہش اور دوزخ کے خوف سے بالا تر رہ کر اللہ کی اطاعت کرتا ہے اور اللہ سے ڈرتا ہے تو اس کے عدل کی بنا پر اور ظلم کی بنا پر نہیں ڈرتا اس لیے کہ اسے یقین ہے کہ اللہ ظالم نہیں ہے اور رکوع و سجدہ نہیں کرتا تو نماز جنازہ میں اسے کہ اس میں رکوع ہے اور نہ سجدہ ڈٹری اور مچھلی کا گوشت کھاتا ہے اور ان دونوں کو ذبح نہیں کیا جاتا اور کبھی کھائی جاتی ہے وہ خون ہی خون ہوتی ہے اور اولاد کو دوست رکھتا ہے اور قرآن مجید میں اولاد کو فتنہ سے تعبیر کیا گیا ہے

انما اموالکم و اولادکم فتنۃ تمہارا مال اور اولاد فتنہ ہے

جنت و دوزخ کی گواہی دیتا ہے حالانکہ اس نے نہ جنت کو دیکھا ہے اور نہ دوزخ کو اور موت ناگوار معلوم

ہوتی ہے اور وہ سراسر حق ہے۔

یہودیوں کی ایک جماعت نے چند سوالات کے ضمن میں پوچھا کہ وہ کون تھا جس نے اپنی قوم کو ڈرایا اور وہ نازل تو  
میں سے تھا اور نہ بتوں میں سے۔

فرمایا وہ چوٹی تھی جس نے حضرت سلیمان کے لشکر کو دیکھ کر کہا:

يَا كَيْهَا النَّمْل اَدْخُلُوا مَسَاكِنَكُمْ اے چوٹیو! اپنے اپنے بولوں میں گھس جاؤ ایسا

لا يَحْطَمَنَّكُمْ سُلَيْمَانُ وَجُنُودُهُ نہ ہو کہ سلیمان اور ان کا لشکر تمہیں کچل ڈالے اور

وَهُمْ لَا يَشْعُرُونَ انہیں خبر بھی نہ ہونے پائے۔

پوچھا وہ کون سی جگہ تھی جس پر ایک ہی مرتبہ سورج چمکا اور پھر اس پر سورج کی شعائیں نہیں پڑیں۔

فرمایا وہ رونیل کی کھلی سطح ہے جس پر سے سبھی اسرائیل گزرے اور قرون اور اس کا لشکر موجد کی لپیٹ میں آیا  
پوچھا کہ مخلوقات میں وہ کون کون جاندار ہیں جو ماں کے شکم سے پیدا نہیں ہوئے۔

فرمایا وہ حضرت آدم جناب تھا، حضرت موسیٰ کا اڑوا، حضرت صالح کی اونٹنی، اور حضرت ابراہیم کے  
ہاتھ سے ذبح ہونے والا مینڈھا اور وہ پرندہ جس کا ڈھانچہ حضرت عیسیٰ نے بنایا اور وہ اشد کے حکم سے پڑا  
کرنے لگا۔

ایک شخص نے خطبہ کے دوران پوچھا کہ وہ کونسا جاندار ہے جو دوسرے جاندار کے شکم سے نکلا مگر ان دونوں  
میں کوئی قربت نہ تھی؟

فرمایا وہ یونس ابن ممتی تھے جو مچھلی کے پیٹ سے نکلے۔

پوچھا گیا کہ وہ کونسا درخت تھا جسے پانی سے سیراب نہیں کیا گیا فرمایا کہ وہ درخت جو حضرت یونس پر سایہ  
ڈالنے کے لیے آگا۔ قرآن مجید میں ہے:

وَاتَّبَعْنَا عَلَيْهِمْ شَجْرَةً مِّنْ يَقْطِينٍ ہم نے ان کے سر پر سایہ کے لیے) کدو کا

درخت آگایا۔

پوچھا گیا کہ وہ کون ذی روح ہے جو جادو سے پیدا ہوا؟ فرمایا وہ ناتھ صالح ہے۔

ایک شخص نے پوچھا کہ وہ کون ہے جو زندگی میں پانی سے سیراب ہوتا رہا اور مرنے کے بعد کھاتا ہے۔

فرمایا وہ عصائے موسیٰ تھا۔ جب تک وہ درخت کا جزو رہا پانی سے سیراب ہوتا رہا اور جب شاخ سے الگ  
ہو کر مردہ ہو گیا تو جادو گروں کی رسیوں اور چھڑیوں کو نگلی گیا۔

ایک یہودی عالم راس الجالوت نے آپ سے پوچھا کہ تمام چیزوں کی اصل و بنیاد؟ فرمایا پانی جیسا کہ قرآن مجید

میں ہے:

وَجَعَلْنَا مِنَ الْمَاءِ كُلِّ شَيْءٍ حَيٍّ ہم نے ہر زندہ چیز کو پانی سے پیدا کیا ہے۔

وَجَعَلْنَا مِنَ الْمَاءِ كُلِّ شَيْءٍ حَيٍّ۔

## خطابی و افتاعی جوابات

امیر المؤمنین کے بعض جوابات کی نوعیت خطابی و افتاعی ہوتی تھی۔ ایسے جوابات کا موقع و محل وہاں ہوتا ہے جہاں تحقیقی و تجلیلی جواب سائل کی ذہنی سطح سے بلند تر ہو اور اسلحا لطف و سنگتہ جواب دے کر اس کی ذہنی تسکین کا سامان کرنا مقصود ہو چنانچہ اس قسم کے جوابات دلاویز و خوش آئند ہونے کی وجہ سے فوراً ذہن میں اتر جاتے ہیں اور سائل کو بڑی حد تک مطمئن کر دیتے ہیں۔ حضرت کے اس قسم کے چند جوابات درج کیے جاتے ہیں جو افتاعی ہونے کے باوجود حقیقت و واقفیت سے الگ بھی نہیں ہیں۔

آپ سے پوچھا گیا کہ اگر کسی شخص کو گھر میں بند کر دیا جائے اور وسائل معاش روک دیے جائیں تو اس کی روزی کدھر سے آئے گی؟ فرمایا جدھر سے اس کی موت آئے گی۔ مطلب یہ ہے کہ روزی رسال ظاہری اسباب و ذرائع کا محتاج نہیں ہے۔ جو ذات پتھر اور ریشم کی تاروں میں پیٹے ہوئے کیڑے کی روزی کا سامان کرتی ہے وہ انسان کی رزق آسانی کا بھی سامان کر سکتی ہے اگرچہ بظاہر رزق کے دردانے مسدود ہوں۔

پوچھا گیا کہ خداوند عالم اس ان گنت مخلوق کا حساب کیوں کر لے گا؟ فرمایا جس طرح مخلوق کے ان گنت ہونے کے باوجود اسے روزی دیتا ہے۔ پھر پوچھا گیا کہ وہ حساب کیوں کر لے گا جب کہ انسان اسے دیکھے گا نہیں فرمایا جس طرح انہیں روزی دیتا ہے اور وہ اسے دیکھتے نہیں۔

پوچھا گیا کہ پانی کا ذائقہ کیا ہے فرمایا طعم الحیاة "جو زندگی کا ذائقہ ہے"۔

پوچھا گیا کہ مشرق و مغرب کے درمیان کتنا فاصلہ ہے۔ فرمایا جتنا سو سچ ایک دن میں طے کرتا ہے۔

پوچھا گیا کہ زمین و آسمان کا درمیانی فاصلہ کتنا ہے فرمایا اتنا کہ آنکھ اسے طے کر سکے اور مظلوم کی دعا وہاں تک پہنچ سکے اس سوال کا جواب اس سے بہتر نہیں ہو سکتا اس لیے کہ زمین و آسمان کا فاصلہ اس وسیع کائنات کے حدود تک پھیلا ہوا ہے جس کی حد بندی تو ہو نہیں سکتی البتہ ایک مظلوم کی دعائے مستجاب اس کی وسعتوں پر چھا سکتی ہے کیوں کہ دعا کو شرف قبولیت بخشنے والا اس کائنات پر محیط ہے۔ حضرت کے اس ارشاد میں کہ "آنکھ اسے طے کرے" آسمان کے حد نظر ہونے کا بھی اشارہ ہو سکتا ہے۔

پوچھا گیا کہ جھوٹ اور سچ میں کتنا فاصلہ ہے فرمایا چار اینگیوں کا (یعنی کان اور آنکھ کا درمیانی فاصلہ) مطلب یہ ہے کہ ہر نئی سنائی بات پر اس وقت تک اعتماد صحیح نہیں ہے جب تک قابل اعتماد ذرائع سے اس کا علم و یقین نہ ہو جائے۔

کعب ابن اشرف نے کہا کہ قرآن مجید میں ہے و جنتا عرضھا السموات والارض جنت کی وسعت آسمان زمین کے برابر ہے تو پھر دوزخ کہاں پر ہے۔ فرمایا:

جب رات آتی ہے تو دن کہاں ہوتا ہے اور جب دن آتا ہے تو رات کہاں جاتی ہے۔

اذا جاء الليل اين يكون النهار واذا جاء النهار اين يكون الليل -  
کہا اللہ کے علم میں فرمایا کہ پھر جنت بھی اللہ کے علم میں ہے۔

## حاضر جوابی

حاضر جوابی انسان کی فطری ذہانت کی آئینہ دار ہے اور برجستہ و بر محل جواب سوچ بچار کے بعد ویسے جانے والے جواب سے زیادہ موثر ثابت ہوتا ہے اگرچہ اس میں مخاطب کی بات کی ایک طرح سے تردید ہوتی ہے مگر جواب کی تشگفتگی و برجستگی ناگواری کا احساس نہیں ہونے دیتی اور مخاطب بھی خندہ زیر لب کے ساتھ داد و تحسین دے لیتا ہے۔ حضرت کا ارشاد ہے نعم الناصر الجواب الحاضر، برجستہ جواب بہترین مددگار ہے۔

امیر المؤمنین کی گونا گوں صفات میں ایک حاضر جوابی بھی ہے۔ آپ خوش طبعی کے موقع پر خوش طبعی کے انداز میں اور طنز کے موقع پر طنز یہ انداز میں ایسا ناپا تملاجواب دیتے جو اپنی دلائل و دیناری سے بہار آفرین فضا پیدا کر دیتا یا شننے والوں کی زبانوں پر خارش مٹی کا پھرہ بٹھا دیتا۔ ذیل میں حضرت کے چند جوابات درج کیے جاتے ہیں جن سے آپ کے ذہنی استحضار اور طبعی تشگفتگی کا اندازہ ہو سکتا ہے۔

ایک یہودی عالم نے پیغمبر اسلام کے بعد مسلمانوں کے طرز عمل پر اعتراض کرتے ہوئے حضرت سے کہا کہ:  
ما دفتنتم نبیکم حتی اختلفتمو  
تم لوگ اپنے نبی کو دین بھی نہ کر چکے تھے کہ ان کے بارے میں اختلاف شروع کر دیا۔  
حضرت نے فرمایا:

انما اختلفنا عنه لا فیہ۔  
ہم نے ان کے بارے میں اختلاف نہیں کیا بلکہ ان کی بیابت کے سلسلہ میں اختلاف ہوا۔

پھر فرمایا کہ تمہاری حالت یہ تھی کہ جب تمہیں مصر سے نکالا گیا اور ابھی تمہارے پروردگار کی تری سے سوکھتے نہ پائے تھے کہ تم بے راہ ہو گئے اور حضرت موسیٰ سے کہنے لگے کہ

اجعل لنا الها كما لهم الهة فقال  
انکم قوم تجھلون۔  
ہمارے لیے بھی ایک الہ بنا دیجیے جیسے ان لوگوں کے خدا ہیں اس پر موسیٰ نے کہا کہ بیشک تم ایک جاہل قوم ہو۔

اس یہودی کا مقصد تو یہ تھا کہ مسلمان یہودیوں پر توبہ اعتراض کرتے ہیں کہ انہوں نے شریعت میں تغیر و تبدل کر کے اختلافات کی بنیاد رکھی مگر مسلمان کب اختلافات سے بچ سکے ان میں توبہ کے دین ہونے سے پہلے ہی اختلاف و

ہونے کے اعتبار سے ان امور پر بھی اطلاع رکھتے تھے جو دائرہ محسوسات سے باہر اور پردہ غیب میں سماں تھے اور اسی علم سے مستقبل میں واقع ہونے والے امور کا انکشاف کرتے تھے۔ البتہ عام معاملات زندگی میں متعارف طریقوں سے حاصل ہونے والے علم پر عمل پیرا ہوتے تھے۔ اب امیر المؤمنین کی ان گنت پیشین گوئیوں میں سے چند پیشین گوئیاں درج کی جاتی ہیں جس سے یہ امر واضح ہو جائے گا کہ آپ مستقبل میں رونما ہونے والے واقعات پر مشاہدات و محسوسات کی طرح نظر رکھتے تھے۔

عبد اللہ ابن رزین غافقی نے بیان کیا کہ :

میں نے حضرت علی کو فرماتے سنا کہ اے اہل عراق تم میں سے سات آدمی عنقریب مرجع عذرار میں قتل کیے جائیں گے ان کی مثال اصحاب اخذ و دی ہوگی چنانچہ حجر اور ان کے اصحاب قتل کیے گئے۔

سمعت علیاً یقول یا اهل العراق  
ستقتل منکم سبعة نفر بعد ما  
مثلهم کمثل اصحاب الاخذ و دی  
فقتل حجر و اصحابہ۔

(الہدایہ والنہایہ ج ۸ ص ۵۵)

حجر ابن عدی کنڈی جو حجر الخیر اور حجر الادبر کے نام سے بھی یاد کیے جاتے ہیں اپنے بھائی ہانی ابن عدی کے ہمراہ مدینہ آئے اور پیغمبر اکرم کی خدمت میں باریاب ہو کر اسلام لائے آپ کا شمار افضل صحابہ میں ہوتا ہے۔ زہد و تقویٰ میں نمایاں امتیاز رکھتے اور امیر المؤمنین کے خاص اصحاب میں محسوب ہوتے تھے۔ جبل و صغین کی جنگوں میں حضرت کے ہمراہ رہے اور ہر معرکہ میں پوری سرگرمی سے حصہ لیا۔ امیر المؤمنین اور ان کی اولاد کی محبت رگ و پے میں سرایت کیے ہوئے تھی اور اسی محبت و وابستگی کی بنا پر اموی کارندوں کے مظالم کا نشانہ بنے اور آخر بے جرم و خطا قتل کر دیے گئے۔

اموی عمال کا قیصرہ تھا کہ وہ علانہ حضرت علی اور ان کی اولاد پر سب و شتم کرتے تھے اور یہی ہدایات انہیں مرکز کی طرف سے دی جاتی تھیں چنانچہ معاویہ نے جب مغیرہ ابن شعبہ کو کوفہ کا حاکم بنا کر بھیجا چاہا تو اسے بلا کر کرب

میں ایک بات تمہیں کہے بغیر نہیں رہ سکتا وہ یہ کہ تم علی پر سب و شتم اور ان کی مذمت اور عثمان کے لیے دعائے رحمت و مغفرت کو اپنا معمول بنانا اور اس کے ساتھ علی کے دوستوں کی خوردہ گیری اور انہیں دور رکھنے اور عثمان کے ہنواؤں کی مدح سرائی اور انہیں قریب تر کرنے کو کسی صورت میں ترک نہ کرنا۔

ولست تاسرک ایصاءک بخصلمتہ  
لا ترک شتم علی وذمہ والترحم  
علی عثمان والاستغفار لہ والعبید  
لاصحاب علی والاقصاء لہم و  
الاطراء بشیعتہ عثمان والادناء  
لہم۔

(تاریخ کامل ج ۳ ص ۲۳۷)

میغیرہ نے کوفہ پہنچ کر ہر خطبہ میں علی و آل علی پر لعن طعن شروع کر دی۔ حجر اپنی عقیدت و ارادت کی بنا پر اسے گوارا نہ کر سکتے تھے وہ اس دشنام طرازی کے خلاف احتجاج کرتے اور بھرے اجتماع میں میغیرہ کو ٹوک دیتے میغیرہ، حجر ابن عدی سے مصلحت کوئی خاص تعرض تو نہ کرتا مگر اپنی روش سے دستبردار بھی نہ ہوتا۔ کچھ دربار رس لوگوں نے اسے مشورہ دیا کہ حکومت کی یہ ذمہ رومی حکومت کے وقار کو بھروسہ کیسے ہے رہی ہے لہذا ان کے خلاف تاویسی کارروائی کی جائے میغیرہ نے کہا کہ میرے بعد جو شخص یہاں کا والی ہو کر آئے گا اگر اس سے بھی ان کا یہی طرز عمل رہا تو وہ انہیں قتل کیے بغیر نہیں رہے گا۔ مجھے ضرورت نہیں کہ میں ان کے خون سے اپنے ہاتھ رنگیں کروں۔ معاویہ کو اس کی اطلاع ہوئی تو انہوں نے اسے امارت کوفہ سے الگ کر دیا اور اس کی جگہ زیاد ابن سمیہ کا تقرر کر دیا۔

زیاد کا تقرر طوفان کا ایک پیش خیم تھا اس نے کوفہ میں وارد ہوتے ہی شیعین علی کو ڈرانا دھمکانا اور علی و اولاد علی کو سب و شتم کا ہدف بنانا شروع کر دیا۔ حجر اسے بھی ملامت کرنے سے نہ چوکتے اور غلط بات پر بے دھڑک ٹوک دیتے چنانچہ ایک مرتبہ زیاد نے خطبہ جمعہ کو اتنا طویل دیا کہ نماز کا وقت تنگ ہو گیا۔ حجر نے اسے نماز کی طرف متوجہ کیا مگر اس نے خطبہ جاری رکھا۔ حجر نے دیکھا کہ نماز کا وقت گزر جا رہا ہے تو وہ نماز کے لیے اٹھ کھڑے ہوئے اور نکلے ساتھ لوگ بھی کھڑے ہو گئے زیاد نے اس صورت حال سے معاویہ کو آگاہ کیا اور حجر کے پاس ان کی رائے طلب کی۔ معاویہ نے جواب دیا کہ انہیں پابند سلاسل کر کے دمشق روانہ کر دو۔ زیاد تو چاہتا ہی تھا کہ ان سے بیچھا چھوٹے۔ فوراً چند آدمی ان کی طلبی کے لیے بھیجے۔ جب یہ آدمی حجر کے ہاں پہنچے اور انہیں زیاد کے پاس چلنے کے لیے کہا تو حجر کے ساتھیوں نے کہا کہ ہم زیاد کے حکم کی کوئی حیثیت و وقعت نہیں سمجھتے۔ حجر کسی صورت میں اس کے ہاں نہیں جائیں گے۔ جب یہ لوگ ناکام پلٹے تو زیاد نے دوبارہ سپاہیوں کو بھیجا جنہوں نے حجر کے ساتھیوں پر لاشیخاں برس کر کئی ایک کو زخمی کر دیا۔ حجر تے گرفتار کرنے والوں کی کثرت و قوت دیکھی تو گھبرائے اور کہا کہ یہاں ان کے اور ساتھی بھی جمع ہو گئے۔ زیاد کے آدمی یہاں بھی پہنچ گئے۔ حجر کے ساتھیوں نے کچھ دیر ان کا مقابلہ کیا مگر زیادہ دیر تک یہ سلسلہ جاری نہ رکھ سکے۔ آخر حج بچا کر نکلنے میں کامیاب ہو گئے۔ صرف قیس ابن یزید حکومت کی گرفت میں آ گئے۔ حجر نے اپنے ساتھیوں کو یہ کہہ کر کہ تم اس جمعیت کا مقابلہ نہیں کر سکتے رخصت کر دیا اور خود ہی حرب کے محلہ کی طرف چلے گئے اور سلیم ابن یزید کے گھر پناہ لے لی۔ زیاد کے سپاہیوں کو خبر ہوئی تو انہوں نے ادھر کا رخ کیا۔ سلیم نے انہیں بڑھتے دیکھا تو تلوار سونٹ کر مقابلہ کے لیے آمادہ ہو گئے۔ حجر نے انہیں روکا اور کہا کہ خدا تمہیں اس حمایت و پاسداری کی جزا دے تم یہ کہو کہ اگر یہاں سے نکل جانے کا کوئی مخفی راستہ ہو تو مجھے بتا دو تاکہ میں ادھر سے نکل جاؤں اور میری وجہ سے تم پر کوئی اقدامہ نہ پڑے۔ چنانچہ حجر ایک مخفی راستے سے نکلے اور قبیلہ بنی نضیح کے ہاں پہنچ کر عبداللہ ابن حارث نخعی کے گھر میں داخل ہوئے اور وہیں ٹھہر گئے مگر زیاد کے سپاہیوں نے گن پاکر یہاں بھی پہنچ گئے۔ حجر کو خطرہ منڈلاتا نظر آیا تو وہ رات کے اندھیرے میں قبیلہ بنی ازد کے ہاں پہنچ کر ربیعہ ابن ناجد ازدی کے گھر میں چلے آئے اور سپاہی انہیں ڈھونڈ نکالنے میں کامیاب نہ ہو سکے۔ زیاد جب بے دست و پا ہو گیا تو اس نے محمد ابن اشعث کو بلا کر حکم دیا کہ جس طرح ہو سکے حجر کو تلاش کرو و اگر تم نے

تین دن کے اندر اسے میرے سامنے پیش نہ کیا تو تم اپنی جان سے ہاتھ دھو بیٹھو گے حجر کو یہ معلوم ہوا تو انہوں نے محمد ابن اشعث کو پیغام بھجوایا کہ میں خود تمہارے پاس آنے کو تیار ہوں تاکہ تم مجھے زیادہ کے سامنے پیش کر سکو مگر اتنا کر وہ کہ زیادہ سے یہ عہد و پیمان لے لو کہ وہ مجھے امان دے اور معاویہ کے ہاں بھجوانے سے پھر وہ جانیں اور ان کا کام۔ محمد ابن اشعث کو کچھ ڈھارس ہوئی اور وہ چند آدمیوں کو لے کر زیادہ کے پاس آیا اور اسے امان دیتے اور معاویہ کے پاس بھجولنے پر رضامند کر لیا۔ جب حجر کو اس امان وہی کی اطلاع دی گئی تو وہ زیادہ کے پاس چلے آئے۔ زیادہ نے انہیں کڑے تیوں سے دیکھا اور کہا کہ میرا دل تو یہ چاہتا ہے کہ تمہاری شاہ رگ کاٹ دوں مگر مجھے اپنے عہد کا پاس ہے۔ اس کے بعد انہیں چند دن کے لیے قید خانہ میں رکھا اور پھر ان کے خلاف گواہیوں کا ایک پلندہ جمع کر کے شباب ابن کثیر اور وائل ابن حجر کی زیر نگرانی انہیں دمشق روانہ کر دیا۔ ان گواہوں میں بیشتر لوگ وہ تھے جو حجر سے دشمنی و عناد رکھتے تھے۔ اور کچھ لوگ وہ تھے جن کے نام خود سے درج کر دیے گئے تھے۔ چنانچہ ان گواہوں میں شریح ابن حانی حارثی کا بھی نام تھا انہیں پتہ چلا تو انہوں نے ایک خط معاویہ کے نام لکھا اور وائل ابن حجر کے ہاتھ معاویہ تک پہنچا دیا۔

خط یہ تھا:

مجھے یہ معلوم ہوا ہے کہ زیادہ نے حجر ابن عدی کے خلاف میری گواہی بھی تحریر کی ہے۔ حجر کے ہاں میں میری گواہی یہ ہے کہ وہ نماز گزار، زکوٰۃ کے پابند اور برابر حج و عمرہ بجالاتے رہتے ہیں وہ اچھی باتوں کا حکم دیتے اور بری باتوں سے روکتے ہیں ان کا خون بہانا اور مال پھیننا حرام ہے اب آگے آپ کی مرضی چاہے اسے قتل کریں چاہے چھوڑ دیں۔

اما بعد فانه بلغني ان زياد  
اكتب اليك بشهادتي على حجر ابن  
عدى وان شهادتي على حجر انه ممن  
يقبم الصلوة ويؤتي الزكاة ويديم  
الحج والعمرة يا مري بالمعروف و  
ينهي عن المنكر حرام الدهر والمال  
فان شئت فاقتله وان شئت  
قد عـ

(تاریخ طبری ج ۲ ص ۲۰۳)

جب حجر اور ان کے ساتھی دمشق سے چھ میل کے فاصلے پر مرج عذراہ میں پہنچے تو منزل کرنے کے لیے ٹھہر گئے معاویہ کو ان کے گرفتار کر کے لائے جانے کی اطلاع ہو چکی تھی۔ انہوں نے ہدیہ ابن قیاض قضاعی، حصین ابن عبداللہ کلابی اور ابو شریف البدری کو وہاں بھیجا جنہوں نے حجر اور اسکے ساتھیوں سے کہا کہ امیر معاویہ کے پاس ایسی ناقابل تردید شہادتیں پہنچی ہیں جن سے حکومت کے خلاف تمہاری بغاوت و سرکشی ثابت ہوتی ہے اور تمہارے قتل کے جواز میں کوئی شبہ نہیں رہتا لیکن

ہمیں حکم دیا گیا ہے کہ ہم تم سے علی سے بیزار  
اور ان پر لعنت کا مطالبہ کریں۔ اگر تم ایسا کر دو

انا قد امرنا ان نعرض عليكم البراءة  
من علي و اللعن له فان فعلتم تركناكم

دان ابیتم قتلنا کم۔ ہم تمہیں چھوڑ دیں اور انکار کرو تو تمہیں قتل کر دیں۔

(تاریخ طبری ج ۴ ص ۲۰۵)

حجر اور ان کے ساتھیوں نے کہا کہ یہ نہیں ہو سکتا کہ ہم اپنی جانوں کے بچاؤ کے لیے امیر المؤمنین کے بارے میں کوئی ناسزا لفظ کہیں یا ان سے انہما ریزاری کریں۔ اب انہوں نے موت کو سر پر منڈلاتے دیکھ کر مقلے بچھا دیے اور تمام رات نمازوں میں گزار دی۔ جب صبح ہوئی تو معاویہ کے آدمیوں نے تلواریں نیاموں سے کھینچ لیں۔ حجر نے کہا کہ مجھے وضو اور دو رکعت نماز پڑھنے کی مہلت دی جائے۔ جب مہلت ملی تو انہوں نے وضو کیا اور دو رکعت نماز پڑھی اور کہا کہ خدا کی قسم میں نے اپنی زندگی میں اتنی مختصر نماز کبھی نہیں پڑھی۔ میں چاہتا تھا کہ حسب معمول نماز کو طول دوں مگر اس خیال سے ایسا نہیں کیا کہ تم یہ نہ سمجھو کہ میں موت سے ڈر گیا ہوں۔ میری وصیت یہ ہے کہ مجھے ہتھکڑیوں اور بیڑیوں سمیت خاک و خون میں غلطال دفن کیا جائے تاکہ میں کل اللہ کے روبرو اسی حالت میں معاویہ سے اپنے خون کا مجاہدہ کروں۔

ہدیہ ابن فیاض قضاعی نے آپ کی گردن پر تلوار ماری کچھ دیر لاشہ تڑپا اور روح طیبہ بعد غرضی سے پرواز کر گئی۔ آپ کے ساتھیوں میں سے شریک ابن شذاد حضرمی، صبیعی ابن فیصل شیبانی، قبیصہ ابن ضبیعہ عسبی، محرز ابن شہاب مغزی اور کلام ابن حیان مغزی بھی شہید کیے گئے اور عبدالرحمن ابن حسان مغزی کو قس ناطف میں زندہ گاڑ دیا گیا اور اس طرح امیر المؤمنین نے جو پیشین گوئی فرمائی تھی اس میں معاویہ کے دور حکومت میں پوری ہوئی۔

حجر اور ان کے اصحاب کے بے گناہ قتل نے بہت سی آنکھوں کو اشکبار کیا اور خود معاویہ کو بھی اس قتل کی سنگینی اور پاداشِ عمل کا احساس تھا چنانچہ جب ان کا وقت آخر آیا تو ان کی زبان پر یہ الفاظ جاری ہوئے۔

یوحیٰ منک یا حجو طویل۔ حجر تمہارے قتل سے میرا یوم حساب طویل ہوگا۔

(تاریخ کامل ج ۳ ص ۲۴۳)

ابو سالم مہشم ابن یحییٰ تمہارے بارے میں فرمایا:

انک توخذ بعدای و تصلب و تطعن  
بحرہ فاذا کان الیوم الثالث ابتدر  
منحراک و فیک دما فتخصب  
لحیتک فانظر ذلک الخضاب  
و تصلب علی باب داسر عمر و ابن  
حریث۔

تم میرے بعد گرفتار ہو گے سو لی پر لٹکائے جاؤ گے اور ایک بھالے سے تمہیں چھیدا جائے گا جب تمیرا دن ہوگا تو تمہارے دونوں تھنوں سے اور منہ سے خون جاری ہو جائے گا جس سے تمہاری ڈاڑھی رنگین ہو جائے گی لہذا اس خضاب کے منتظر رہو۔ تمہیں عمر و ابن حریث کے گھر کے دروازے پر سو لی دی جائے گی۔

(اعلام الوری)



میثم کو ذر کے ایک تجارت پیشہ خاندان کے فروختے اور کھجوروں کے کاروبار کی وجہ سے تمہارے (خرما فروش) کھلاتے تھے آپ امیر المؤمنین کے ان تلامذہ واصحاب میں شمار ہوتے ہیں جو اسرار امامت کے امین، تنزیل و تادیل قرآن کے عالم اور معارف دینی کے خزینہ دار تھے۔ ابن ابی الحدید نے تحریر کیا ہے:

کان میثم قد اطلعہ علی علیہ السلام  
 علی علم کثیر و اسرار خفیة من اسرار الوصیة  
 علی علیہ السلام نے میثم کو علوم کثیرہ اور وصیت کے  
 محقق اسرار پر مطلع کیا تھا۔

(شرح ابن ابی الحدید ج ۱ ص ۲۱)

جب میثم نے امیر المؤمنین سے اپنے بارے میں شہادت کی خبر سنی تو کہا یا امیر المؤمنین مجھے کس جرم کی پاداش میں سولی پر لٹکایا جائے گا۔ فرمایا کہ تم سے مطالبہ کیا جائے گا کہ اگر جان بخشی چاہتے ہو تو مجھ سے اظہار بیزاری کرو۔ کہا کہ میں ہر مصیبت سہلوں کا اور ہر ظلم و اذیت برداشت کر لوں گا مگر آپ سے اظہار بیزاری نہیں کروں گا۔

اگر سنگ جھاری زدو گرتیر بلا بار  
 دل از کویت نخواستم کند تا جاں در بدن دارم

جب ابن زیاد کے دور میں شیعیان علی کا استیصال کیا جانے لگا تو جناب میثم کی تلاش شروع ہوئی اور ان کے میر محلہ کو حکم دیا گیا کہ وہ انہیں گرفتار کر کے لائے۔ میر محلہ کو معلوم ہوا کہ میثم حج کے لیے مکہ جا چکے ہیں۔ اس نے ابن زیاد سے کہا کہ ان کی واپسی تک مجھے حمت دی جائے جب وہ آئیں گے تو انہیں پیش کر دیا جائے گا۔ جب میثم حج سے فارغ ہو کر واپس آئے تو انہیں ابن زیاد کے سامنے پیش کیا گیا۔ اس نے پوچھا کیا تم میثم ہو کہا ہاں میثم ہوں۔ کہا کہ تم ابوتراب سے اظہار بیزاری کرو۔ کہا کون ابوتراب کہا علی کہا کہ اگر میں ان سے اپنی نفرت و بیزارگی کا اعلان نہ کروں تو پھر کیا ہوگا، کہا کہ تمہیں قتل کر دیا جائے گا کہا کہ میرے مولیٰ و آقا مجھے خبر دے گئے تھے کہ تمہیں عمر و ابن حریث کے گم کے سامنے سولی دے دی جائے گی۔ میں اس ساعت کا منتظر ہوں چنانچہ انہیں کچھ دن قید میں رکھ کر عمر و ابن حریث کے مکان کے سامنے سولی پر لٹکادیا گیا۔ انہوں نے سولی پر سے کہنا شروع کیا کہ اے لوگو تم میں سے جو پیش آئے۔ حوادث کے بارے میں امیر المؤمنین کی احادیث سننا چاہے وہ آئے۔ ابن زیاد کو معلوم ہوا تو اس نے حکم دیا کہ ان کے منہ پر لکام چڑھا دی جائے چنانچہ لکام چڑھا دی گئی اور وہ بولنے سے مجبور ہو گئے۔ جب سولی پر لٹکے تین دن گزر گئے تو ان کے منہ اور تھنوں سے خون جاری ہو گیا ڈاڑھی اور چہرہ خون سے رنگین ہو گیا اور اسی دن غروب آفتاب سے پہلے ان کی روح طار اعلیٰ کی طرف پرواز کر گئی۔ یہ واقعہ سید الشہداء امام حسین کے وارد عراق ہونے سے دس دن پہلے کا ہے۔

رشید ہجری سے فرمایا:

کیف صبرک اذا امرسل الیک دعی  
 بی امیة فقطع یدیک در جلیک  
 اس وقت تمہارے صبر کی کیا حالت ہوگی جب بنی  
 امیر سے ملتی کیا ہوا ایک شخص تمہیں بلا بھیجے گا اور

ولساکے -

تمہارے ہاتھ پیر اور زبان کاٹے گا۔

(امالی شیخ)

رشید نے سنا تو کہا کہ اس کا ثمرہ تو پھر جنت ہی ہے فرمایا ہاں۔

انت معی فی الدنیا و الاخرۃ تم دنیا میں بھی میرے ساتھ رہے اور آخرت میں بھی میرے ساتھ ہو گئے۔  
(رجال کشی)

آخر اس پیشین گوئی کے پورا ہونے کا وقت آیا اور ابن زیاد نے انہیں بلا کر کہا کہ تم علی سے اپنی بیزاری کا اعلان کرو انہوں نے کہا کہ میرے آقا مجھے یہ خبر دے گئے تھے کہ مجھ سے انہما بیزاری کے لیے کہا جائے گا اور میرے انکار پر پیر ہاتھ پیر اور زبان کاٹ دی جائے گی۔ ابن زیاد نے کہا کہ میں ان کی بات کو سچا ثابت نہیں ہونے دوں گا۔ تمہارے ہاتھ پیر تو کاٹے جائیں گے مگر زبان نہیں کاٹی جائے گی۔ چنانچہ ان کے ہاتھ اور پیر کاٹ دیے گئے۔ جب انہیں اٹھا کر گھر میں لایا گیا تو ان کی بیٹی قنار بنت رشید نے پوچھا کہ بابا آپ در دوشدت سے محسوس کرتے ہوں گے کہا کہ بس اتنا کہ جیسے کوئی ہجوم میں گھر کر رہ گیا ہو پھر کہا کہ کاغذ تلم لائو میں تمہیں پیش آؤند حوادث لکھو ادوں۔ ابن زیاد کو اس خبر دی گئی تو اس نے حکم دیا کہ ان کی زبان کاٹ دی جائے چنانچہ زبان بھی کاٹ دی گئی اور وہ اسی رات شہادت کی منزل پر فائز ہو کر دنیا سے رخصت ہو گئے۔

ابوالعالیہ کہتے ہیں کہ مزرع ابن عبد اللہ نے بیان کیا کہ انہوں نے حضرت علی ابن ابی طالب کو یہ کہتے ہوئے سنا:  
لیؤخذن سرجل یمقتلن ویصلبن  
بین شرفین من شرف ہذا المسجد  
ایک شخص گرفتار ہوگا اور اس مسجد کے کنگرہوں میں سے دو کنگرہوں کے درمیان اسے سولی پر آویزاں کیا جائیگا۔  
(بخاری الاوزار)

ابوالعالیہ کہتے ہیں کہ میں نے ان سے کہا کہ اب تو آپ غیب کی خبریں دینے لگے کہا کہ میں نے اسے امیر المؤمنین ایسے عظیم راست گو سے سنا ہے۔ ابوالعالیہ کہتے ہیں کہ ابھی ایک ہفتہ نہ گزرا تھا کہ مزرع گرفتار کر لیے گئے اور قتل کے بعد مسجد کے دو کنگرہوں کے درمیان سولی پر آویزاں کیے گئے۔

جویریہ ابن مسہر عبدی کے پاسے میں فرمایا:

لیقتلک العتل الذی یم ویقتلن  
یداک و سرجلک ثم انه لیصلبنک  
تمہیں ایک تندخو اور بد ذات قتل کرے گا اس طرح کہ پہلے تمہارے ہاتھ پیر کاٹے گا پھر تمہیں سولی پر لٹکائے گا۔  
(تبیح القتال)

جویریہ امیر المؤمنین کے ثقہ و معتمد صحابی تھے حضرت انہیں دیکھتے تو محبت و شفقت کا اظہار فرماتے اور سفر میں ہمراہ رکھتے تھے۔ جب معاویہ کے دور اقتدار میں دوستداران آل محمد پر مظالم توڑے جانے لگے اور شیعان علی میں سے کسی کو شہر بدر اور کسی کو قتل کیا جانے لگا تو زیاد ابن سمیر نے جویریہ کے ہاتھ پیر کاٹے اور پھر ایک مسخت

کے تنے پر انہیں لٹکا دیا۔

عمر و ابن الحنفیہ الخزاعی سے فرمایا :

اسلام میں تمہارا سر پہلا سر ہوگا جو ایک شہر سے دوسرے  
شہر میں پھرایا جائیگا۔

ما اسکا اول را س یشہر فی الاسلام  
من بیلدا الی بیلدا۔

(تبیح القاتل)

عمر و ابن حنفیہ پیغمبر اکرم کے بلند مرتبہ صحابی اور حافظ احادیث و آثار تھے ان کا شمار امیر المؤمنین کے مخلص اور جانناز  
دوستوں میں ہوتا ہے۔ جنگ جمل و صفین اور نہروان میں حضرت کے ہمراہ رہ کر داد شجاعت دی۔ حضرت فرمایا کرتے تھے،  
لیت ان فی شیعہتی ما تہ، مثلدک۔  
کاش میرے شیعوں میں تم ایسے سو ہوتے۔

(تبیح القاتل)

عمر و کو فرمایا سکونت پذیر تھے جب زیاد ابن سمیہ نے حجر ابن عدی اور ان کے ساتھیوں کی گرفتاری کا حکم دیا تو آپ  
حجر کی طرف سے دفاع کرتے رہے اور اس پکڑ دھکڑ میں بکرا ابن علیہ کی لاشی سے زخمی ہو گئے۔ ابو سفیان ابن عویم اور  
عجلان ابن ربیعہ انہیں عبداللہ ابن مالک کے گھر میں اٹھالائے۔ آپ چند دن وہاں رہے پھر موصل چلے گئے جہاں  
گرتا کر کے حاکم موصل عبدالرحمن ثقفی کے سامنے پیش کیے گئے اس نے انہیں بچان لیا اور معاویہ سے ان کے بارے  
میں رائے طلب کی معاویہ نے لکھا کہ عمر و عثمان کے قاتلوں میں سے ہے لہذا اس پر اتنے وار کیے جائیں جتنے اس  
نے عثمان پر کیے تھے چنانچہ ان پر نو وار کیے گئے حالانکہ وہ پہلے یا دوسرے وار میں دم توڑ چکے تھے۔ اس کے  
بعد حاکم موصل نے ان کا سر قطع کیا اور زیاد کے پاس بھجوا دیا زیاد نے وہ سر معاویہ کے پاس بھیج دیا اور اس طرح ان کا  
سر موصل سے کوفہ اور کوفہ سے دمشق تک پھرایا گیا۔ ابن قتیبہ نے تحریر کیا ہے :

پہلا سر جو ایک شہر سے دوسرے شہر میں پھرایا گیا  
وہ عمر و ابن حنفیہ الخزاعی کا سر تھا۔

اول ما اس حمل من بیلدا الی بیلدا  
ما اس عمر و ابن الحنفیہ الخزاعی۔

(المعارف ص ۲۳۱)

قبر مضر ہی کہتے ہیں کہ :

مجھے امیر المؤمنین نے خبر دی تھی کہ میری موت اس  
طرح ہوگی کہ میں تیغ جہنم سے ناحق ذبح کیا جاؤں گا۔

لقد اخبرنی امیر المؤمنین ان  
مُنیتي تكون ذبحاً ظلماً بغیر حق۔

(ارشاد شیخ مفید)

قبر قبیلہ مضر سے تعلق رکھتے تھے۔ امیر المؤمنین کے جانثار و وفادار غلام تھے۔ ہمہ وقت حاضر خدمت رہتے  
اور آپ کے والدانہ عجزت رکھتے تھے اور حضرت بھی انہیں اولاد کی طرح سمجھتے اور اولاد کا سارناؤ کرتے تھے۔ اس  
والہنگی کے جرم میں گرفتار کر کے حجاج ثقفی کے سامنے پیش کیے گئے اس نے دیکھا تو کہا کہ تم علی کے غلام قبر ہو کہا کہ

ہاں میں علی کا غلام ہوں اور وہ میرے ولی نعمت تھے کہا کہ تم ان کے دین سے علیحدگی اختیار کر لو گا کوئی ایسا دین بتاؤ جو ان کے دین سے بہتر ہو گا کہ میں بہر حال تمہیں قتل کروں گا کہ میں شہادت کے درجہ پر فائز ہو کر سعادت ابدی حاصل کروں گا اور تم شقی و بد بخت قرار پاؤ گے کہ اگر یہ بتاؤ کہ تم کس طرح قتل ہونا پسند کر گئے کہ انہیں جس طرح تم چاہو مجھے قتل کرو اور یاد رکھو کہ جیسا کرو گے ویسا بھرو گے چنانچہ ان کا گلہ کاٹ کر ذبح کر دیا گیا۔

جب امیر المومنین صفین کی طرف جاتے ہوئے سرزمین کربلا سے گزرے تو حادثہ فاجعہ کربلا کی طرف اشارہ کرتے ہوئے فرمایا:

ہلہنا مذآخر سکا بھہر و ہلہنا  
موضع سخالہ و ہلہنا مہراق  
دما ٹھم فیتہ من آل محمد یقتلن  
بہذا العرصۃ تمکی علیہم السماء والارض

اس سرزمین پر آل محمد کے جو انول کو قتل کیا جائے گا  
جن پر آسمان بھی رستے گا اور زمین بھی۔ یہ جنگ ان کی  
سوار یوں کی ہے اور یہ ان کے ساز و سامان کی اور  
یہ مقام وہ ہے جہاں ان کا خون بے گاہ۔

(صواعق مخرقہ ص ۱۹۳)

حادثہ کربلا اپنی نوعیت کے اعتبار سے تاریخ عالم کا منفرد واقعہ ہے جو ۱۰ محرم کے پہلے عشرہ میں رونما ہوا اور ہر سال ان دنوں میں اس معرکہ حق و باطل کی یاد تازہ کی جاتی ہے جو فرزند رسول صین نے اپنی اور اپنے اعزہ و رفقار کی قربانی سے سر کیا۔ ایک طرف بیعت پر اصرار تھا اور دوسری طرف بیعت سے انکار حسین اور ان کے ہمراہیوں نے دشمن کی کثرت و قوت کو نظر انداز کر کے دل بادل فوجوں کے مقابلہ میں بیعت سے انکار کر دیا اور آخر دم تک اس انکار پر قائم رہے اور دنیا سے اپنی خودداری استقامت اور اصول پرستی کا لوہا منوالیا۔

امیر المومنین کی پیشین گوئی میں جن جوانان آل محمد کی شہادت کا تذکرہ ہے تاریخ ان کی تعداد اٹھارہ بتاتی ہے۔ ان میں چھ امیر المومنین کے فرزند تھے سید الشہداء امام حسین، ابوالفضل العباس، عبد اللہ، جعفر، عثمان اور محمد الاصفقر، اور امام حسن کے تین فرزند تھام، عبد اللہ اور ابوبکر، اور امام حسین کے دو بیٹے تھے علی اکبر اور علی اصغر، اور عقیل کے دو بیٹے تھے عبد الرحمن اور جعفر اور عبد اللہ ابن جعفر کے دو فرزند تھے محمد اور عون اور مسلم ابن عقیل کے دو بیٹے تھے عبد اللہ اور محمد اور ابوسعید ابن عقیل کے ایک فرزند تھے محمد، ان کے علاوہ گئے چنے چند اصحاب تھے جنہوں نے خون آشام تلواروں کے سامنے گردنیں خم کر دیں مگر طاقت کے آگے تسلیم خم کرنا گوارا نہ کیا۔

اصغ ابن نباتہ کہتے ہیں کہ سعد ابن ابی وقاص سے فرمایا:

ان فی بیتک لسخلاً یقتل الحسین  
ابنہ -

تمہارے گھر میں ایک بچہ ہے جو میرے فرزند حسین  
کو قتل کرے گا۔

یہ بچہ عمر ان سعد تھا جو ابن زیاد کے حکم سے چہار ہزار کے لشکر کے ساتھ کربلا آیا اور امام حسین اور ان کے رفقار کے قتل سے اپنے جذبہ خون آشامی کی تسکین کی۔

سویدان غفلت کرتے ہیں کہ ایک شخص حضرت کے پاس آیا اور کہا کہ خالد بن عرفطہ مر گیا ہے آپ اس کے لیے دعا فرمائیں۔ حضرت نے فرمایا:

انہ لم یمت ولا يموت حتی یقود  
جیش ضلالتہ صاحب لواثہ جیب  
ابن جہاز۔

جیب ابن جہاز ہوگا۔ (ارشاد)

مجمع میں سے ایک شخص کھڑا ہوا اور کہا یا امیر المؤمنین میں آپ کا دوست اور فرمانبردار ہوں پوچھا کون ہو کیا میں جیب ابن جہاز ہوں۔ فرمایا میں نہیں متبند کیے دیتا ہوں کہ تم وہ جھنڈا اٹھانا مگر تم اٹھاؤ گے اور باب الفیل کی طرف سے مسجد میں داخل ہو گے۔ چنانچہ جب ابن زیاد نے عمر ابن سعد کی قیادت میں کربلا کی جانب لشکر روانہ کیا تو خالد بن عرفطہ مقدمہ آبجیش کا سردار اور جیب ابن جہاز حامل لواء تھا۔

اسمعیل ابن زیاد کہتے ہیں کہ ایک دن امیر المؤمنین نے برابر ابن عازب سے فرمایا:  
یا براء یقتل ابی الحسین و  
انت حی لا تنصرہ۔  
زندہ ہو گے اور ان کی مدد نہیں کرو گے۔

(ارشاد)

چنانچہ برابر ابن عازب بڑی حسرت و ندامت کے ساتھ کہا کرتے تھے کہ امیر المؤمنین نے سچ فرمایا تھا حسین شہید کر دیے گئے اور میں ان کی مدد کو نہ پہنچ سکا۔

امام علی ابن موسیٰ الرضا کے باپ سے میں فرمایا:

سیقتل مرآجل من ولدی یا مرض  
خراسان بالسم ظلمنا اسم  
اسمی و اسم ابیہ موسیٰ ابن  
عمران۔

میری اولاد میں سے ایک فرد سرزمین خراسان میں  
زہر سے ظلماً مارا جائے گا اس کا نام میرے نام  
پر اور اس کے باپ کا نام موسیٰ ابن عمران کے  
نام پر ہوگا۔

(امالی صدوق)

علوی حکومت کے قیام کی آڑ میں اموی حکومت کا تختہ الٹا گیا تو علویوں کے بجائے عباسیوں نے اقتدار پر قبضہ کر لیا۔ اس کا طبعی نتیجہ ہی ہوتا تھا کہ علویوں کو یہ اقتدار کھٹکا اور وہ حکومت سے متصادم ہوئے چنانچہ عباسیوں کے خلاف بغاوتوں کا سلسلہ شروع ہو گیا۔ جب مامون رشید برسر اقتدار آیا تو علویوں کی سرگرمیوں میں کمی واقع نہ ہوئی اس نے علویوں کے جوش و خروش کو دبانے کے لیے امام علی الرضا علیہ السلام کو اپنے دارالخلافہ مرو میں آنے کی دعوت دی اور انہیں لانے کے لیے اپنے مامل رجاہ ابن ضحاک کو مدینہ بھیجا۔ امام مدینہ چھوڑنا نہ چاہتے تھے

مگر مجبور کر دیے گئے تو نیشاپور سے ہوتے ہوئے مرو میں تشریف فرما ہوئے۔ مامون نے بڑی سرگرمی سے استقبال کیا اور آپ کو ولیعہد سلطنت قرار دینے کا اظہار کیا۔ آپ نے اس سے بچنے کی پوری کوشش کی اور انکار پر انکار کرتے رہے۔ آخر اس کے انتہائی اصرار سے مجبور ہو کر چند شرائط کے ساتھ اسے منظور فرمایا۔ آپ کے اعلان ولیعہد سے علوی تو مطمئن ہو گئے مگر بنی عباس کو خلافت اپنے خاندان سے باہر جانی نظر آئی تو انہوں نے بغداد میں ہنگامہ کھڑا کر دیا اور مامون کو معزول قرار دے کر ابراہیم بن مہدی عباسی کی بیعت کرنی۔ اب مامون کے لیے دو طرفہ مصیبت تھی۔ اگر اس اعلان ولیعہد کی منسوختا ہے تو علویوں کی بغاوت کے ابھرنے کا اندیشہ ہے اور اگر برقرار رکھتا ہے تو عباسیوں کی شورش پر قابو پانا اس کے اختیار سے باہر ہے۔ اس نے یہ تدبیر سوچی کہ کسی طرح امام رضا کی زندگی کا خاتمہ کر دیا جائے اور اسے طبعی موت قرار دے کر علویوں کو خاموش رکھا جائے اور عباسیوں کو ہمتا بنایا جائے۔ چنانچہ وہ بغداد جاتے ہوئے طوس کے قصبہ سنا آباد میں اترا اور امام کو پیغام بھیجا کہ میں ملاقات کرنا چاہتا ہوں آپ آئیں یا مجھے آنے کی اجازت دیں۔ امام خود اس کے ہاں جانے کے لیے تیار ہو گئے۔ جب اس کے ہاں پہنچے تو اس نے انکو رجن میں زہر کی آمیزش تھی آپ کے سامنے پیش کیے آپ نے کھانے سے انکار کیا مگر اس نے اصرار کیا تو آپ نے چند دانے کھائے جن کے کھاتے ہی زہر کا احساس ہوا۔ آپ نے ہاتھ بھینچ لیا اور اٹھ کھڑے ہوئے۔ مامون نے پوچھا کہ آپ کہاں جا رہے ہیں فرمایا جہاں تم بھیجنا چاہتے تھے۔ جب اپنی قیامگاہ پر آئے تو حالت دگرگوں ہو گئی اور تین دن موت وحیات کی کشمکش میں رہنے کے بعد ۱۷ صفر سن ۲۱۷ھ کو پچیس برس کی عمر میں انتقال فرما گئے اور قبر پر سنا آباد میں جو اب مشہد الرضا کے نام سے موسوم ہے دفن کیے گئے۔

وہل خدائی نے آپ کے مرتبہ میں کہا ہے:

یا امراض طوس سقاك الله رحمتاً ما ذا ضمنت من الخيرات يا طوس  
اسے سرزمین طوس خدا تجھے اپنی رحمت کے جھینٹوں سے سیراب کرے تو اپنے دامن میں نیکیوں کا خزانہ سمیٹے ہوئے ہے۔

طابت بقاعك في الدنيا وطاب بها شخص ثوى بسنا آبا د موسوس  
دنیا جہاں میں تیری سرزمین کا کوئی کوئی پاک وصاف ہے اور وہ ہستی بھی طیب و طاہر ہے جو سنا آباد میں منزل گزیر اور دن  
ہے۔

معاویہ ابن ابی سفیان کے بارے میں فرمایا:

الا و انہ سبیا مرمکم بسبی و البراءۃ  
مستی۔ (نسخ البلاغہ)  
وہ تمہیں حکم دے گا کہ مجھے گالیاں دو اور مجھ سے بیزار  
کا اظہار کرو۔

چنانچہ معاویہ نے اپنے عمال سلطنت کو مامور کیا کہ وہ جمعہ وعیدین اور دوسرے اجتماعات میں حضرت پر علانیہ سب و شتم کریں۔ حالانکہ امام حسن نے شرائط صلح میں ایک شرط یہ بھی رکھی تھی کہ کم از کم آپ کے روبرو حضرت پر لعن طعن نہ کی

جائے مگر اس کا پاس نہیں کیا گیا۔ چنانچہ ابن اثیر تحریر کرتے ہیں کہ شرائط صلح میں ایک شرط یہ تھی کہ:

ان لا یشتم علیاً فلم یجبه الی الکف  
عن شتم علی فطلب ان لا یشتم  
وهو یسمع فاجابہ الی ذلک ثم  
لعمیف له بہ ایضاً۔

وہ حضرت کو گالی گلوچ نہ دے مگر وہ علی پر سب و شتم  
سے دست برداری پر آمادہ نہ ہوا پھر امام حسن نے  
یہ خواہش کی کہ ان کے سامنے گالیاں نہ دی جائیں۔  
معاویہ نے اس کا وعدہ کیا مگر اسے پورا نہ کیا۔

(تاریخ کامل ج ۳ ص ۲۰۳)

مروان ابن الحکم کے بارے میں فرمایا:

اما ان له امرۃ کلعتنا الکلب  
الفہ و هو ابو الکبش الا مبعثہ و  
ستلقى الامۃ منه ومن ولده  
یوما احمر۔

دیکھو یہ بھی اتنی مدت کہ کتا اپنی ناک چاٹنے سے  
فارغ ہو حکومت کرے گا اور اس کے چار بیٹے  
بھی حمران ہوں گے اور امت اس کے اور اس کے  
بیٹوں کے ہاتھوں تختوں کے دن دیکھے گی۔

(بخ البلاغ)

چنانچہ معاویہ ابن یزید کے مرنے کے بعد اہل شام نے جابریہ دمشق میں اس کی بیعت کی اور نو مہینے برسر اقتدار  
رہنے کے بعد مر گیا اور اس کے بیٹوں میں سے عبدالملک خلیفہ ہوا اور عبدالعزیز مہر کا بشر کوفہ و بصرہ کا اور محمد جزیرہ کا  
والی قرار پایا اور اسی نے ابراہیم ابن مالک اشتر اور مصعب ابن زبیر کو دیر جاٹیلیق میں قتل کیا۔  
عبدالله ابن زبیر کے بارے میں فرمایا:

نحب یوم امرا ولا یدسکما  
ینصب جبالۃ للذین لا صطیاد الدنیا  
وهو بعد مصلوب قریش۔

قریب کار اور جاہ طلب، حکومت کے لیے  
تنگ و دو کرے گا مگر اسے حاصل نہ کر سکے گا  
دنیا کا شکار کرنے کے لیے دین کا جال بچھائے گا اور  
آخر قریش کے ہاتھوں سولی پر لٹکایا جائے گا۔

(بخار الانوار)

عبدالله ابن زبیر یزید کی بیعت سے انکار کرنے کے بعد مکہ میں آکر مقیم ہو گیا اور اقتدار کے لیے راہ ہموار کرنا  
شروع کر دی۔ جب یزید مر گیا تو اس نے کچھ لوگوں کے تعاون سے حجاز میں اپنی حکومت کا پرچم بلند کر دیا اور حجاز کے  
علاوہ یمن، عراق اور خراسان کے باشندوں نے بھی اس کی بیعت کر لی لیکن بنی امیہ اور بنی ہاشم اس کی بیعت کے لیے  
آمادہ نہ ہوئے جس پر اس نے بنی امیہ کے سرکردہ افراد کو جن میں مروان اور عبدالملک بھی شامل تھے مدینہ سے باہر  
نکال دیا اور محمد ابن حنفیہ، عبداللہ ابن عباس اور بنی ہاشم کے جو میں نمایاں افراد کو قی خانہ میں بند کر دیا اور انہیں یہ دھکی  
دی کہ اگر بیعت نہیں کریں گے تو انہیں قتل کر دیا جائے گا۔ عبداللہ ابن زبیر بنی ہاشم کو اپنا حریفیت تصور کرتا تھا اور  
یہ سمجھتا تھا کہ ان سے بیعت لیے بغیر اقتدار کی بنیادیں مستحکم نہیں ہو سکتی ہیں۔ چنانچہ اس نے بیعت لینے میں

کوئی دقیقہ اٹھانہ رکھا اور اسے جتن کر ڈالے مگر بیعت کے حصول میں کامیاب نہ ہو سکا۔ آخر سختی و تشدد پر اتر آیا اور ان پر مظالم توڑنے میں کوئی کسر اٹھانہ رکھی۔  
ابن واضح یعقوبی نے تحریر کیا ہے:

عبداللہ ابن زبیر نے بنی ہاشم پر سخت مظالم توڑے اور علاقہ ان سے دشمنی کا مظاہرہ کیا۔ اس کی دشمنی کی حد یہ تھی کہ اس نے خطبہ میں محمد صلی اللہ علیہ وآلہ پر درود ترک کر دیا۔

تحامل عبد اللہ ابن الزبیر علی بنی ہاشم تحاملاً شديداً و اظهراً لهم العداوة و البغضاء حتى بلغ ذلك منه ان ترك الصلوة علی محمد في خطبته

(تاریخ یعقوبی ج ۳ ص ۸)

جب بنی ہاشم کو قید خانہ میں سختیاں جھیلتے کچھ عرصہ گزر گیا تو مختار ابن عبید نے ان کی مدد کے لیے چار ہزار سواروں کا ایک لشکر بھیجا جس نے قید خانہ کا دروازہ توڑ کر انہیں باہر نکالا۔ بنی ہاشم نے قیس کا آزاد ہو کر ابن زبیر کے ارادوں کو ناکام بنانے کا ہتھیار کر لیا۔ ادھر مروان نے مدینہ سے نکل کر شام کا رخ کیا اور شام کے حدود میں پہنچ کر اپنی بیعت لینا شروع کر دی اور ابن زبیر کو ایک لمحہ کے لیے بھی چین سے نہ بیٹھنے دیا۔ مروان مر گیا تو اس کے بیٹے عبدالملک نے چالیس ہزار شاہیوں کو حجاج ابن یوسف کی سرکردگی میں روانہ کیا جنہوں نے مکہ کو محاصرہ میں لیا اور آمد و رفت کے تمام راستے بند کر دیے۔

ابن زبیر نے اپنے لشکر کی صف بندی کی اور مقابلہ کے لیے میدان میں اتر آیا۔ جب اس کے ساتھیوں نے دشمن کی کثرت و قوت دیکھی تو کچھ میدان سے منہ موڑ کر گہروں میں چھپ کر بیٹھ گئے اور کچھ لوگوں نے حجاج کے دامن میں پناہ لے لی۔ ابن زبیر نے اپنے باقی ماندہ لشکر کی بہت بندھائی اور اسے جنگ میں جھونک دیا۔ دونوں فریق میں خون ریز جنگ ہوئی۔ میدان لاشوں سے پرٹ گیا ابن زبیر قتل کر دیا گیا اور اس کی بچی کچی فوج تتر بتر ہو گئی۔ عبدالملک کے آدمیوں نے اس کی لاش کو مقام تنعیم میں سولی پر لٹکا دیا جو کئی دنوں تک لٹکی رہی ایک دن عبداللہ ابن عمر ادھر سے گزرے تو انہوں نے لاش سے مخاطب ہو کر کہا:

اے ابا خبیب اللہ تم پر رحم کرے اگر تم میں تین باتیں نہ ہوتیں تو میں یہ کہتا کہ تم ہی ہو ایک یہ کہ تم نے حرم میں اسحاق دے دینی کا ارتکاب کیا۔ دوسرے فتنہ کی طرف تیزی سے بڑھے اور تیسرے کنبھی کرتے رہے۔

يرحمك الله يا ابا خبيب لو لا ثلث كن فيك لقلت انت الحادك في الحرم و مسأرتك الحى الفتنه و بخل بكفك

(تاریخ یعقوبی ج ۳ ص ۱۲)

ایک شخص نے آپ پر اعتراض کرتے ہوئے کہا کہ آپ نے مال کی تقسیم میں عدل و مساوات کا اصول پیش نظر نہیں رکھا، فرمایا کہ تم جھوٹ کہتے ہو تو اللہ اس وقت تک تمہیں موت نہ دے جب تک بنی ثقیف کا ایک شخص تمہیں اپنی گرفت میں نہ لے لے لوگوں نے پوچھا کہ وہ کون ہے۔ فرمایا:



کوئی دقیقہ اٹھانہ رکھا اور اسے جتن کر ڈالے مگر بیعت کے حصول میں کامیاب نہ ہو سکا۔ آخر سختی و تشدد پر اتر آیا اور ان پر مظالم توڑنے میں کوئی کسر اٹھانہ رکھی۔

ابن واضح یعقوبی نے تحریر کیا ہے:

عبد اللہ ابن زبیر نے بنی ہاشم پر سخت مظالم توڑے اور علانیہ ان سے دشمنی کا مظاہرہ کیا۔ اس کی دشمنی کی حد یہ تھی کہ اس نے خطبہ میں محمد صلی اللہ علیہ وآلہ پر درود ترک کر دیا۔

تحامل عبد اللہ ابن الزبیر علی بنی ہاشم تحاملاً تشدیداً و اظہاراً لهم العداوتة و البغضاء حتی بلغ ذلك منه ان ترك الصلوة علی محمد فی خطبته

(تاریخ یعقوبی ج ۳ ص ۸۱)

جب بنی ہاشم کو قید خانہ میں سختیاں جھیلتے کچھ عرصہ گزر گیا تو مختار ابن عبید نے ان کی مدد کے لیے چار ہزار سواروں کا ایک لشکر بھیجا جس نے قید خانہ کا دروازہ توڑ کر انہیں باہر نکالا۔ بنی ہاشم نے قیس کا آزاد ہو کر ابن زبیر کے ارادوں کو ناکام بنانے کا ہتھیار کر لیا۔ ادھر مروان نے مدینہ سے نکل کر شام کا رخ کیا اور شام کے حدود میں پہنچ کر اپنی بیعت لینا شروع کر دی اور ابن زبیر کو ایک لمحہ کے لیے بھی چین سے نہ بیٹھنے دیا۔ مروان مر گیا تو اس کے بیٹے عبد الملک نے چالیس ہزار شامیوں کو حجاج ابن یوسف کی سرکردگی میں روانہ کیا جنہوں نے مکہ کو محاصرہ میں لیا اور آمد و رفت کے تمام راستے بند کر دیے۔

ابن زبیر نے اپنے لشکر کی صف بندی کی اور مقابلہ کے لیے میدان میں اتر آیا۔ جب اس کے ساتھیوں نے دشمن کی کثرت و قوت دیکھی تو کچھ میدان سے متر متر گھروں میں چھپ کر بیٹھ گئے اور کچھ لوگوں نے حجاج کے دامن میں پناہ لے لی۔ ابن زبیر نے اپنے باقی ماندہ لشکر کی ہمت بندھائی اور اسے جنگ میں جھونک دیا۔ دونوں فریق میں خون ریز جنگ ہوئی۔ میدان لاشوں سے پرٹ گیا ابن زبیر قتل کر دیا گیا اور اس کی پچی پچی فوج تتر بتر ہو گئی۔ عبد الملک کے آدمیوں نے اس کی لاش کو مقام تنعیم میں سولی پر لٹکا دیا جو کئی دنوں تک لٹکی رہی ایک دن عبد اللہ ابن عمر ادھر سے گزرے تو انہوں نے لاش سے مخاطب ہو کر کہا:

اے ابا خبیب اللہ تم پر رحم کرے اگر تم میں تین باتیں نہ ہوتیں تو میں یہ کہتا کہ تم ہی ہو ایک یہ کہ تم نے حرم میں السجاد بے دینی کا ارتکاب کیا۔ دوسرے فتنہ کی طرف تیزی سے بڑھے اور تیسرے کجی کرتے رہے۔

یوحنا اللہ یا ابا خبیب لو لا ثلث کن فیک لقلت انت انت الحادک فی الحرم و مساس عتک الی الفتنۃ و یخل بکفک

(تاریخ یعقوبی ج ۳ ص ۱۲)

ایک شخص نے آپ پر اعتراض کرتے ہوئے کہا کہ آپ نے مال کی تقسیم میں عدل و مساوات کا اصول پیش نظر نہیں رکھا فرمایا کہ اگر تم جھوٹ کہتے ہو تو اللہ اس وقت تک تمہیں موت نہ دے جب تک جنی ثقیف کا ایک شخص تمہیں اپنی گرفت میں نہ لے لے لوگوں نے پوچھا کہ وہ کون ہے۔ فرمایا:

مرجل لا یدع للہا حرمۃ الا  
انتھکھا۔  
وہ ایسا آدمی ہے جو ہر اس چیز کی بے حرمتی کا مرتکب  
ہو گا جو اللہ کے نزدیک عزت و حرمت رکھتی

(اختجاج طبری)

یہ حجاج ابن یوسف ثقفی تھا جس نے کوہ البقیس پر منجیق نصب کر کے خانہ کعبہ پر سنگ باری کی اور شعائر اللہ  
کی توہین کا مرتکب ہوا اور مدینہ منورہ میں جابر ابن عبد اللہ، انس ابن مالک، سہیل ابن سعد اور دوسرے صحابہ کی تدبیر  
کے لیے ان کے ہاتھوں اور گردنوں کو گرم سیسے سے داغاجس طرح ذبیوں کو داغاجاتا تھا اور اتنی خون ریزیوں کیں کہ  
ان کا شمار نہیں ہو سکتا۔ چنانچہ جلال الدین سیوطی تحریر کرتے ہیں:

قد قتل من الصحابة و اکابر  
التابعین ما لا یحصى فضلا عن  
غیرہم  
تاریخ الخلفاء ص ۱۵۴

ان نے اتنے صحابہ اور بزرگ تابعین قتل کیے کہ  
ان کا شمار نہیں ہو سکتا چہ جائیکہ دوسرے مقتولین  
کا شمار ہو سکے۔  
میں نے ہشام کو کہتے سنا کہ حجاج کے ان مقتولین  
کی تعداد جنہیں اس نے بھڑ بانڈھ کر قتل کیا ایک لاکھ  
بیس ہزار تھی۔  
وعشرین الفاً۔

(مقد الفریج ص ۲۰۶)

حضرت نے اپنے ایک خطبہ میں جسے علامہ مجلسی قدس سرہ نے بحار الانوار ج ۹ ص ۵۸۷ میں درج کیا ہے  
حکومت عباسیہ کے قیام کی پیشین گوئی کی ہے اور خلفاء عباسیوں کے بعض نمایاں صفات و عادات کا تذکرہ فرمایا  
ہے۔ چنانچہ ابوالعباس سفاح اور منصور دوانیقی کے بارے میں فرمایا:

اولہم اسرافہم و تانیہم و انتکھم

ان میں کا پہلا مہربان ہو گا اور دوسرا قاتل و مفاک۔  
ابوالعباس ۳۱ھ میں برسر اقتدار آیا اور چار سال اٹھ مہینے حکومت کرنے کے بعد ۳۴ھ میں مر گیا۔ اس کا  
یہ مختصر دور بنی امیہ کے استیصال اور مختلف بغاوتوں کے فرو کرنے میں گزرا۔ اس عرصہ میں بنی ہاشم سے کوئی تعرض نہیں  
کیا بلکہ مصلحتاً ان سے حسن سلوک بھی کرتا رہا اور منصور نے اپنے اقتدار کے استحکام کے لیے بے دریغ خون بہایا۔  
اور جس کے متعلق بھی یہ شبہ ہو کہ وہ اس کے اقتدار کے لیے خطرہ ثابت ہو سکتا ہے اسے موت کے گھاٹ اتار  
دیا خصوصاً حسنی سادات پر مضالم کے پہاڑ توڑنے کسی کو یا بے زنجیر قید و بند میں رکھا اور کسی کو قتل کر کے اس کے  
سر کی تشبیہ کی۔ چنانچہ عبداللہ المحض کے بیٹوں محمد اور ابراہیم کو گرفتار کرنے کے لیے لشکر بھیجا اور انہیں قتل  
کروانے کے بعد محمد کا سر مختلف شہروں میں پھرایا اور ابراہیم کا سر ان کے والد نذر گوار کے پاس جو قید خانہ میں  
زندگی گزار رہے تھے بھجوا دیا۔ جلال الدین سیوطی تحریر کرتے ہیں:

منصور نے مجدد و براہیم اور اہل بیت کے کثیر افراد کو قتل کیا۔ انا للہ وانا الیہ راجعون۔

فقتلہما وجماعۃ کثیرۃ من آل  
البتیت فاننا للہ وانا الیہ راجعون۔

(تاریخ الخلفاء ص ۱۳۸)

ہارون رشید کے متعلق فرمایا:

دخا مسہم کیشہم۔

ان میں کا پانچواں اونچے درجہ کا سردار ہوگا۔ ہارون رشید صاحب سطوت و جبروت تھا۔ اس نے جنگوں میں سرگرم عمل اور رویوں سے برسرِ بیکار رہنے کے باوجود علوم و فنون کی ترقی میں حصہ لیا اور یونانی و سنسکرت زبان کی کتابوں کے عربی میں تراجم کرائے۔ رفاہ عامہ کے سلسلہ میں شفا خانے تعمیر کیے مگر ان خوبیوں کے باوجود امام موسیٰ کاظم علیہ السلام کو زندان میں زہر سے شہید کر کے اپنے نامہ اعمال کو سیاہ کیا۔

مامون رشید کے متعلق فرمایا:

وسابعہما علمہم۔

ان میں کا ساتواں ان سب سے بڑھ کر عالم ہوگا۔ چنانچہ مامون فلسفہ تاریخ و قائلع ایام فقہ اور فنونِ عربیہ میں مہارت تامہ رکھتا تھا۔ علمی مباحث میں دلچسپی لیتا۔ اکابر علماء سے مختلف موضوعات پر مناظرے کرتا اور انہیں لاجواب کر دیتا۔ بلاشبہ خلفائے عباسیوں میں اس سے بڑھ کر کوئی ذی علم نہ تھا۔ بیوطی نے لکھا ہے:

خلفا بر بنی عباس میں اس سے بڑھ کر کوئی صاحب علم نہ تھا۔

ولم یل الخلافتۃ من بنی العباس  
اعلم منہ۔ (تاریخ الخلفاء ص ۲۱۳)

مگر اس علم و فضل کے باوجود اپنے اقتدار کو برقرار رکھنے کے لیے امام رضا علیہ السلام کے خون سے اپنے دامن کو داغدار کیا۔

متوکل عباسی کے بارے میں فرمایا:

عاشرہم اکفرہم یقتلہ

اخصہم بہ۔

ان میں کا دسواں بڑا کافر ہوگا اور اس کے قریبی لوگ ہی اسے قتل کریں گے۔

متوکل آل محمد سے انتہائی بغض و عناد رکھتا تھا اور اسی دشمنی کی بنا پر اسے کافر کہا ہے اسے نہ صرف اولادِ علی سے بغض تھا بلکہ جو انہیں دوست رکھتا تھا اسے زندہ نہ چھوڑتا تھا۔ چنانچہ ایک مرتبہ اس نے یعقوب ابن الیکیت سے جو علومِ عربیہ کے امام اور اس کے بیٹوں کے معلم تھے پوچھا کہ میرے بیٹے معتز اور موید تمہیں زیادہ عزیز ہیں یا فرزندانِ علی، حسن و حسین۔ انہوں نے کہا کہ حسین و حسن تو ایک طرف رہے میں علی کے غلامِ قتیبہ کو بھی ان دونوں سے بہتر سمجھتا ہوں۔ یہ سنتا تھا کہ متوکل کے تن بدن میں آگ لگ گئی۔ اس نے ابن الیکیت کی زبان گدی سے کچھ ادی اور وہ تڑپ تڑپ کر جاں بحق ہو گئے۔ غرض اس نے دوستدارانِ آل محمد کی تذلیل اور ساداتِ بنی فاطمہ کی ایذا رسانی

میں کوئی کسر اٹھانہ رکھی۔ قبر سید الشہداء کو منہدم اور اس پر پہل چلانے کا حکم دیا اور آپ کے مرقد کی زیارت سے مانع ہوا۔  
علامہ سیوطی نے تحریر کیا ہے:

امر بھدم قبر الحسين وھدم  
ماحولہ من الدوروات یعمل  
مزارع و منع الناس من زیارته  
وخرّب بقی صحراء وکان المتوکل  
معروفاً بالنصب -

اس نے حکم دیا کہ حسین (علیہ السلام) کی قبر اور جتنے گھر  
اس کے گرد و پیش ہیں سب گرا دیے جائیں اور ان  
پر کھیتی باڑی کی جائے اور لوگوں کو زیارت سے  
منع کیا یہاں تک کہ وہ جگہ منہدم ہو کر چٹیل میدان ہو  
گئی۔ متوکل آل محمد کی دشمنی میں شہرت رکھتا تھا۔

(تاریخ الخلفاء ص ۲۴۱)

متوکل کے اس اقدام سے عامہ مسلمین کے جذبات بھڑک اٹھے۔ بہر طرف سے اس پر لعن طعن کی بوچھاڑ ہونے لگی  
اور سبوں اور دیواروں پر اس کے خلاف دشنام آمیز تحریریں لکھی جانے لگیں اور شعرا نے اس کی مذمت میں اشعار  
کے۔ چنانچہ ایک شاعر نے کہا ہے:

تالله ان کانت امیة قد اتت  
قتل ابن بنت نبیہا مظلوما  
خدا کی قسم اگر سب امیر اپنے نبی کے دختر زادے پر ظلم ڈھاتے ہوئے ان کے قتل کے مرتکب ہوئے  
فلقد اتاہ بنوا بئیرہ بمثلہ  
ہذا لعمری قیرہ مہدوما  
تو نبی عباس نے جو ان کے ہم جہرتھے ویسا ہی ان پر ظلم کیا مجھے اپنی زندگی کی قسم یہ حسین ہی کی قبر ہے، جو  
ان کے ہاتھوں منہدم ہوئی ہے۔

متوکل کی غلط اور تشددانہ روش سے اس کی اولاد بھی تنگ آچکی تھی چنانچہ اس کے بیٹے منتقرب نے اس کے  
قتل کا تہیہ کیا اس کی وجہ بظاہر یہ تھی کہ اس نے پہلے منتقرب کو اپنا ولیعہد نامزد کیا مگر کچھ دنوں کے بعد اس کی رائے بدل گئی اور  
منتقرب کے بجائے معتز کو اپنا ولیعہد مقرر کرنا چاہا اور منتقرب سے کہا کہ وہ ولیعہدی سے دست بردار ہو جائے مگر وہ نہ مانا  
اور ان دونوں میں سخت کشیدگی پیدا ہو گئی۔ آخر منتقرب نے متوکل کے چند نزدیک غلاموں کو اس کے قتل پر آمادہ کیا۔ وہ تو  
چاہتے ہی تھے کہ اس کا کام تمام ہو چنانچہ انہوں نے ہتھیار سنبھالے اور رات کے وقت جب کہ وہ مجلس طرب  
آراستہ کیے ہوئے تھا اچانک اس پر ٹوٹ پڑے اور تلواروں سے اس کے ٹکڑے ٹکڑے کر دیا۔ اس کے بعد  
منتقرب سب خلائف پر بیٹھا اور چھ ماہ کی حکومت کے بعد وفات پائی۔

۱۰۰ واقعات شاہد ہیں کہ جنہوں نے تخت و تاج کے لیے اپنے باپ کو راستے سے ہٹایا انہیں بھی زیادہ عرصہ تک  
حکومت کرنا نصیب نہیں ہوا اور موت نے جلد ہی انہیں تخت و تاج سے محروم کر دیا۔ چنانچہ نظام شاہی حکمرانوں میں  
میراں حسین نے اپنے باپ مرتضیٰ نظام کو گرم حمام میں بند کر کے مروا ڈالا مگر اسے بھی دو ماہ تین دن کے بعد (باقی صفحہ آئندہ)

معتد کے پاسے میں فرمایا:

وخماس عشر ہم کثیر الغناء

ان میں کے پندرہویں کو الجھنوں سے واسطہ زیادہ ہوگا اور مالی انتظامت کم ہوگی۔

قلیل الغناء

معتد ابن متوکل ہندی کے قتل کے بعد سند فرماں روائی پر بیٹھا اس نے اپنے بھائی موفق کو وزارت دفاع اور خلیفہ صوبوں کی امارت کا عہدہ سپرد کیا۔ معتد کو اپنے دور خلافت میں گونا گوں مشکلات سے دوچار ہونا پڑا چنانچہ حبشی غلاموں نے علی ابن محمد کی سرکردگی میں بصرہ اور اس کے اطراف میں قتل و غارت کا بازار گرم کیا جن سے موفق نے متعدد جنگیں لڑیں۔ حجاز و عراق میں ایسا سخت قحط پڑا کہ لوگ دانے دانے کو ترس گئے اور نہر عیسیٰ کے بند کے ٹوٹ جانے سے بغداد میں اتنا شدید سیلاب آیا کہ محلہ کرخ کے سات ہزار مکان مندم ہو گئے۔ معتد اگرچہ تیس برس تک بساط خلافت پر متمکن رہا مگر وہ ایک طرح سے موفق کے ہاتھ میں کھلونا بنا رہا اور وہی سلطنت کے تمام امور سرانجام دیتا تھا۔ ابن اثیر نے تحریر کیا ہے:

معتد اپنے دور خلافت میں حاکم کے بجائے محکم تھا اس کا بھائی البراحمد موفق اس پر مسلط تھا اور

دکان فی خلافتہ محکوما علیہ قد تحکم علیہ اخوہ ابو احمد الموفق

(حاشیہ صفحہ سابقہ)

قتل کر دیا گیا۔ میرزا عبداللطیف نے اپنے باپ الف نیک ابن میرزا شاہرخ ابن امیر تیمور کو ۸۵۳ھ میں قتل کر دیا مگر وہ چھ ماہ بھی حکومت نہ کر سکا اور ایک شخص بابا حسین نامی نے اسے قتل کر دیا۔ شیروہ نے امر سلطنت کے ساتھ قتل کر اپنے باپ خرم و پرویز کو قتل کیا مگر چھ مہینے کے بعد طاعون میں مبتلا ہو کر مر گیا۔ اسی طرح منقر کو بھی حکومت راس نہ آئی چنانچہ مؤرخین نے لکھا ہے کہ جب منتصر نے زمام خلافت اپنے ہاتھوں میں لی تو اس نے ایک مجلس طرب منعقد کی اور اسے فرش فروش اور دیبا و حریر کے پردوں سے سجایا اور خود ایک زریں قالین پر بیٹھا جس پر ایک شخص کی تصویر بنی ہوئی تھی جو ایک گھوڑے پر بولار اور سر پر تاج رکھے ہوئے تھا۔ منتصر نے غور سے دیکھا تو اس تصویر کے نیچے ایک عبارت لکھی ہوئی نظر آئی مگر فارسی زبان ہونے کی وجہ سے وہ سمجھ نہ سکا۔ حکم دیا کہ کسی ایسے شخص کو بلایا جائے جو یہ تحریر پڑھ سکے۔ اور اس کے معنی بتا سکے۔ چنانچہ ایک شخص کو ڈھونڈ کر لایا گیا اس نے وہ تحریر پڑھی تو خاموش ہو گیا۔ منتصر نے پوچھا کہ کیا لکھا ہے کہا کہ کچھ نہیں صرف عجیوں نے اپنی حماقت کا مظاہرہ کیا ہے اور بتانے سے پہلو بچا لیا جا رہا ہے۔ جب اس پر زور ڈالا گیا تو کہا کہ اس پر یہ عبارت تحریر ہے۔

میں کسی بن ہرگز کا بیٹا شیروہ ہوں میں نے اپنے باپ کو قتل کیا مگر صرف چھ مہینے حکومت سے بہرہ ور ہو سکا۔ منتصر نے یہ سنا تو اس کے سپرے کا رنگ اڑ گیا مجلس بخواست کر کے اٹھ کھڑا ہوا اور چھ مہینے کے بعد دنیا سے چل بسا۔

اناشید ویدہ ابن کسری ابن ہرمز نثلت ابو فلم

امتع بالملک الاستنہ اشہر ذ تاریخ بغداد ج ۲ ص ۱۲۰

منتصر نے یہ سنا تو اس کے سپرے کا رنگ اڑ گیا مجلس بخواست کر کے اٹھ کھڑا ہوا اور چھ مہینے کے بعد دنیا سے چل بسا۔

وضیق علیہ حتی انما احتاج الی  
ثلث ساعة دینا سا فلم یجدھا۔  
اور اسے تنگدستی کی حالت میں رکھتا تھا یہاں تک  
کہ اگر اسے تین سو دینار کی ضرورت پڑتی تو وہ بھی آ  
میستر نہ ہوتے۔  
(تاریخ کامل ج ۶ ص ۷۳)

معتقد ابن موفق کے بارے میں فرمایا:  
سادس عشر ہم اقضاهم للذم  
واوصلہم للرحم۔  
ابن کا سولہواں سب سے بڑھ کر ادائے حقوق اور  
صلہ رحمی کرنے والا ہے۔

عجاسی خلیفہ نے ہر دور میں سادات علویہ کو اپنا حریت سمجھتے ہوئے مظالم کا نشانہ بنایا اور انہیں قتل و غارت کیا  
جاتا رہا البتہ معتقد نے قربت وصلہ رحمی کا کچھ پاس و لحاظ کرتے ہوئے ان پر تشدد و گوارا نہ کیا اور نہ ان کے ساتھ حسن  
سلوک کیے جانے سے مانع ہوا۔ چنانچہ ابن جریر طبری نے تحریر کیا ہے کہ والی بخرستان محمد ابن زید علوی نے مثنیٰ طور  
پر تیس ہزار دینار محمد ابن ورد عطار کے پاس بھیجے تاکہ وہ بغداد کو فرمکھ اور مدینہ کے سادات پر انہیں تقسیم کریں۔ میں نے  
بدرو معلوم ہوا تو اس نے محمد ابن ورد کو طلب کیا اور اس رقم کے بارے میں باز پرس کی۔ اس نے کہا کہ مجھے والی بخرستان  
ہر سال اتنی رقم بھیجتا ہے اور جہاں جہاں وہ کہتا ہے میں تقسیم کر دیتا ہوں۔ بدرو نے معتقد سے اس کا ذکر کیا اور اس کی  
رائے دریافت کی۔ معتقد نے کہا کہ تمہیں وہ خواب یاد ہو گا جو میں نے تم سے بیان کیا تھا کہ مجھے یاد نہیں ہے کہ میں  
نے خواب دیکھا کہ لاؤ لشکر کے ساتھ نروان کے اطراف میں راہ سپاہیوں۔ اس دوران میں میری نظر ایک ٹیلے پر پڑی جس پر  
ایک شخص نماز پڑھ رہا تھا جب وہ نماز سے فارغ ہوا تو اس نے شاہی جلوس اور اس کے شکوہ و جلال کو نظر انداز کرتے  
ہوئے کہا کہ آگے بڑھ کر میرے سامنے آؤ۔ میں آگے بڑھا تو کہا کہ مجھے پہچانتے ہو کہ میں کون ہوں میں نے کہا کہ کبھی آپ کو  
دیکھا نہیں کہا کہ میں علی ابن ابی طالب ہوں۔ پھر ایک سیلے کی طرف اشارہ کیا اور فرمایا کہ اسے اٹھاؤ اور زمین پر مارو میں نے  
چند ضربیں لگانے کے بعد ہاتھ روک لیا فرمایا:

انہ سیلی من ولدك هذا الامر  
بعدد الضربات فاوصلہم بولدی  
تم نے غنمی ضربیں لگائی ہیں تمہاری اولاد میں استغی  
مسند حکومت کے وارث ہوں گے لہذا انہیں  
یروصیت کرنا کہ وہ میری اولاد سے حسن سلوک کریں  
خیرا۔ (تاریخ طبری ج ۸ ص ۸۰)

یہ خواب بیان کرنے کے بعد کہا کہ تم محمد ابن ورد سے کہو کہ وہ محمد ابن زید کو لکھے کہ چوری چھپے مال بھیجنے کی ضرورت نہیں  
وہ علامہ بر مال بھیجے اور جہاں چاہتا ہے بے جھجک تقسیم کرے۔

علامہ طبری نے یہ بھی لکھا ہے کہ ۲۸ھ میں معتقد نے اس ارادہ کا اظہار کیا کہ ہر نماز جمعہ کے بعد منبروں پر کھڑے ہو  
کر معاویہ ابن ابی سفیان پر لعنت کی جائے اور ایک نو شہتہ جو امیر المؤمنین علی ابن ابی طالب کے فضائل و مناقب اور معادہ

سے یہ نو شہتہ تاریخ طبری جلد ۸ صفحہ ۱۸۳ تا ۱۸۹ میں درج ہے اور اس کے نیچے معتقد کے وزیر (باقی حاشیہ بر صفحہ آئندہ)

کے نقائص و معایب پر مشتمل مختا پڑھ کر لوگوں کو سنایا جائے۔ جب اس کے وزیر عبداللہ ابن سلیمان کو معلوم ہوا تو وہ حضرت علی سے انحراف کی بنا پر قاضی یوسف ابن یعقوب کے پاس آیا اور اسے معتقد کے ارادہ سے مطلع کیا اور کہا کہ کوئی ایسی تدبیر کیجیے کہ وہ اپنے ارادہ کو عملی جامہ نہ پہناسکے۔ چنانچہ قاضی یوسف معتقد کے پاس آیا اور کہا کہ مجھے معلوم ہوا ہے کہ آپ کا ارادہ ہے کہ نماز جمعہ کے بعد معاویہ پر بر ملا لعنت کی جائے۔ مجھے اندیشہ ہے کہ اس سے عوام کے جذبات آپ کے خلاف بھڑک اٹھیں گے اور ایسا فتنہ اٹھ کھڑا ہوگا کہ اس کا دباننا آپ کے بس سے باہر ہو جائے گا کہ کما کہ مجھ میں اتنا دم خم ہے کہ میں اسے دبا سکوں اور کوئی ہنگامہ کھڑا نہ ہونے دوں۔ کہا کہ پھر ان علویوں کے بارے میں کیا کیجیے گا جو خروج پر تلبے بیٹھے ہیں۔ جب عوام آل محمد کے آثار و فضائل سے آگاہ ہوں گے تو وہ ان کی طرف مائل ہو جائیں گے جس سے انہیں تقویت پہنچے گی اور وہ اپنے موقف کے حق بجانب ہونے میں اسے بطور حجت و برہان پیش کریں گے۔ اس پر معتقد خاموش ہو گیا اور اپنا ارادہ بدل دیا۔

مقتدر کے بارے میں فرمایا:

کافی امری ثامن عشر ہم تفحص  
رجلاہ فی دمہ بعد ان یاخذہ جنڈہ  
بکظمہ من ولدہ ثلاث رجال  
سیرتہم سیرۃ الضلال -

میں ان میں کے اٹھارویں کو گویا دیکھ رہا ہوں کہ وہ اپنے  
عون میں ایڑیاں لگ رہا ہے جب کہ اس کا شکر  
اس کا گلا دبوچ چکا ہوگا اس کے بیڑوں میں سے تین  
وہ ہیں جن کا طور طریقہ گمراہوں کا ہوگا۔

مقتدر ابن معتقد تیرہ برس کی عمر میں مسند خلافت پر بیٹھا اور پچیس سال برسر اقتدار رہنے کے بعد قتل کر دیا گیا صورت  
یہ پیش آئی کہ مونس المنظر جو امیر الامراء کے منصب پر فائز تھا اسے عبداللہ ابن حمدان اور نائفک صاحب نے یہ بتایا کہ مقتدر  
اسے معزول کر کے اپنے ماموں زاد بھائی ہارون ابن مغرب کا اس کی جگہ تقرر کرنا چاہتا ہے۔ مونس نے یہ سنا تو امراء  
اور فوجی دستوں کے ساتھ قمر شاہی پر دھاوا بول دیا مقتدر کو گھر سے باہر نکال کر اپنے گھر میں زیر حراست رکھا اور محمد ابن  
معتقد کو القاہرہ بادشاہ کا لقب دیکر مسند خلافت پر بٹھا دیا جب بیعت کی تکمیل ہو گئی تو لشکریوں نے اپنے سالانہ وظائف  
اور حق بیعت کا مطالبہ کیا مگر بروقت یہ مطالبہ پورا نہ کیا جاسکتا تھا۔ انہیں انتظار کرنے کے لیے کہا گیا اس پر وہ بگڑ گئے اور  
بٹہ ہنگامہ کرتے ہوئے مونس کے مکان پر آئے اور اس کے ہاں سے مقتدر کو باہر لائے اور قصر میں لاکر اسے دوبارہ مسند  
اقتدار پر بٹھا دیا مقتدر نے فوج کو سالانہ وظائف کے ساتھ عطایا و انعامات دیے۔ ابھی اس واقعہ کو دو ہی سال کا عرصہ  
گزرا ہوگا کہ مونس و مقتدر میں پھر کسی بات پر کشیدگی پیدا ہو گئی۔ مونس موصل چلا آیا اور ترکوں اور بربریوں پر مشتمل ایک فوج  
تیار کی اور بغداد کا رخ کیا۔ مقتدر کو معلوم ہوا تو اس نے بھی فوجیں میدان میں اتاریں اور خود ایک بلندی پر جا کر کھڑا ہو  
گیا۔ دونوں میں جنگ چھڑ گئی۔ مقتدر کی فوج کے جوئیوں نے اسے میدان میں لاکھڑا کرنا چاہا تاکہ فوج کی ہمت بڑھے مگر

(حاشیہ صفحہ سابقہ) ابو القاسم عبداللہ ابن سلیمان کا نام کاتب کی حیثیت سے مرقوم ہے۔

کے نقائص و معایب پر مشتمل تھنا پڑھ کر لوگوں کو سنا یا جائے۔ جب اس کے وزیر عبداللہ ابن سلیمان کو معلوم ہوا تو وہ حضرت علی سے انحراف کی بنا پر قاضی یوسف ابن یعقوب کے پاس آیا اور اسے مقتضی کے ارادہ سے مطلع کیا اور کہا کہ کوئی ایسی تادیب کیجیے کہ وہ اپنے ارادہ کو عملی جامہ نہ پہناسکے۔ چنانچہ قاضی یوسف مقتضی کے پاس آیا اور کہا کہ مجھے معلوم ہوا ہے کہ آپ کا ارادہ ہے کہ نماز جمعہ کے بعد معاویہ پر بر ملا لعنت کی جائے۔ مجھے اندیشہ ہے کہ اس سے عوام کے جذبات آپ کے خلاف بھڑک اٹھیں گے اور ایسا فتنہ اٹھ کھڑا ہوگا کہ اس کا دباننا آپ کے بس سے باہر ہو جائے گا کہنا کہ مجھ میں اتنا دم خم ہے کہ میں اسے دبا سکوں اور کوئی ہنگامہ کھڑا نہ ہونے دوں۔ کہا کہ پھر ان علویوں کے بارے میں کیا کیجیے گا جو خروج پر تلے بیٹھے ہیں۔ جب عوام آل محمد کے آثار و فضائل سے آگاہ ہوں گے تو وہ ان کی طرف مائل ہو جائیں گے جس سے انہیں تقویت پہنچے گی اور وہ اپنے موقف کے حق بجانب ہونے میں اسے بطور حجت و دبربان پیش کریں گے۔ اس پر مقتضی خاموش ہو گیا اور اپنا ارادہ بدل دیا۔

مقتضی کے بارے میں فرمایا:

کافی امری ثامن عیش ہم تفحص  
رجلا کفی دما بعد ان یاخذہ جندہ  
بکظمہ من ولد لا تلثہ رجال  
سیرتہم سیرۃ الضلال -

میں ان میں کے اٹھارویں کو گویا دیکھ رہا ہوں کہ وہ اپنے  
غول میں ایڑیاں رگڑ رہا ہے جب کہ اس کا شکر  
اس کا گلہ دبوچ چکا ہوگا اس کے بیٹوں میں سے تین  
وہ ہیں جن کا طور طریقہ گمراہوں کا ہوگا۔

مقتدر ابن مقتضی تیرہ برس کی عمر میں منہ خلافت پر بیٹھا اور پچیس سال برسر اقتدار رہنے کے بعد قتل کر دیا گیا۔ صورت یہ پیش آئی کہ نموش جو امیر لامار کے منصب پر فائز تھا اسے عبداللہ ابن حمران اور نافع حاجب نے یہ بتایا کہ مقتدر اسے معزول کر کے اپنے ماموں زاد بھائی ہارون ابن مغرب کا اس کی جگہ تقرر کرنا چاہتا ہے۔ نموش نے یہ سنا تو امراء اور فوجی دستوں کے ساتھ قصر شاہی پر دھاوا بول دیا مقتدر کو گھر سے باہر نکال کر اپنے گھر میں زیر حراست رکھا اور محمد ابن مقتضی کو القاہرہ کا لقب دیا۔ منہ خلافت پر بیٹھا ویا جب بیعت کی تکمیل ہو گئی تو لشکریوں نے اپنے سالانہ وظائف اور حق بیعت کا مطالبہ کیا مگر بروقت یہ مطالبہ پورا نہ کیا جاسکتا تھا۔ انہیں انتظار کرنے کے لیے کہا گیا اس پر وہ بگڑ گئے اور بڑھنگامہ کرتے ہوئے نموش کے مکان پر آئے اور اس کے ہاں سے مقتدر کو باہر لائے اور قصر میں لاکر اسے دوبارہ منہ اقتدار پر بیٹھا دیا۔ مقتدر نے فوج کو سالانہ وظائف کے ساتھ عطایا و انعامات دیے۔ ابھی اس واقعہ کو دو ہی سال کا مہضہ گذرا ہوگا کہ نموش و مقتدر میں پھر کسی بات پر کشیدگی پیدا ہو گئی۔ نموش موصل چلا آیا اور ترکوں اور بربریوں پر مشتمل ایک فوج تیار کی اور بغداد کا رخ کیا۔ مقتدر کو معلوم ہوا تو اس نے بھی فوجیں میدان میں اتار دیں اور خود ایک بلندی پر جا کر کھڑا ہو گیا۔ دونوں میں جنگ چھڑ گئی۔ مقتدر کی فوج کے برنیوں نے اسے میدان میں لاکر کھڑا کرنا چاہا تا کہ فوج کی ہمت بڑھے مگر

(حاشیہ یقیہ صفحہ سابقہ) ابو القاسم عبداللہ ابن سلیمان کا نام کاتب کی حیثیت سے مرقوم ہے۔



مقتدر پر اتنا خوف و سہراس طاری تھا کہ وہ نیچے اترنے پر آمادہ نہ ہوا آخر زور دینے پر اترا مگر اس وقت جب مونس نے  
جیاسی فوجوں کو لپسا ہونے پر مجبور کر دیا تھا اس کی فوج کا ایک سردار اس کے پاس آیا اور کہا کہ آپ واپس جاییسے مقتدر  
واپس جانا چاہتا تھا کہ مونس کی فوج نے اس پر حملہ کر دیا۔ ایک بربری نے اس پر بھال مارا اور وہ زمین پر گر پڑا اس کا سترن  
سے علیحدہ کرنے کے بعد نیزہ پر بلند کیا گیا اور جسم پر سے لباس اتار کر عریاں کر دیا گیا جسے ایک شخص نے گھاس بھوس  
سے ڈھانپا۔ اس کے بارہ بیٹوں میں سے راضی، منقی اور مطیع مختلف ادوار میں خلیفہ ہوئے جن کے عادات و خصائل  
اپنے پیشروؤں کے عادات سے مختلف نہ تھے۔

مستعصم کے بارے میں فرمایا:

گر یامین دیکھ رہا ہوں کہ وہ بغداد کے پل پر مقتول  
پڑا ہے۔

لکانی امر اے علی جس الزوراء

قتیلا۔

مستعصم خلفا بغداد میں کا آخری ناجدار تھا جس پر جیاسی اقتدار کا خاتمہ ہو گیا۔ سلطنت جیاسیہ پر یہ زوال و فتنہ طاری  
نہیں ہوا بلکہ ان حالات کا طبعی نتیجہ تھا جو صدیوں پہلے سے رونما ہو رہے تھے چنانچہ خلیلوں اور اشعریوں کے آئے دن  
کے بھڑے اور شیعہ سنیوں کے جھگڑے حکومت کی بنیادوں کو گھن کی طرح اندر ہی اندر چاٹ رہے تھے اور حکمرانوں کی  
تن آسانیاں اور ارکان دولت کی باہم آئینیاں تباہی و بربادی کی راہ ہموار کرتی جا رہی تھیں اور آخری دور میں تو جیاسی و  
عسکری قوت دم توڑ چکی تھی اور خلفا بے بس اور دلیبی و سلجوقی امراء کے دست نگر ہو کر رہ گئے تھے اور ہر قدم پر ان  
کے اشارہ چشم و ابرو کے منتظر رہتے تھے مگر ان حالات میں بھی اسلامی ممالک آزادی و خود مختاری کے باوجود برائے  
نام ہی مرکز خلافت سے وابستہ تصور ہوتے تھے اور یہی وابستگی اسے باقی و برقرار رکھے ہوئے تھی لیکن ایک ٹنگے و پورے  
عمارت کو اڑانوں کے سہارے کب تک باقی رکھا جاسکتا تھا ایک نہ ایک دن اسے دھڑام سے گرتا ہی تھا۔ چنانچہ  
ساتاروں کے ہاتھوں سقوط بغداد کا حادثہ پیش آیا۔ اس المیہ کی ذمہ داری خواہ کسی کے سر ڈالنے کی کوشش کی جائے مگر  
خود خلیفہ وقت کو اس سے بری قرار نہیں دیا جاسکتا اس نے سلطنت کے نظم و نسق سے آنکھیں بند رکھیں اور اپنی ناعاقبت  
اندیشی سے دشمن کو ناخست و تاراج کا موقع فراہم کیا۔ حملہ تاتار کا قوی ترین محرک یہ تھا کہ چنگیز خاں کے پوتے منگو خاں کے  
دور اقتدار میں باطنیوں نے جو بحیرہ خزر کے جنوب میں پہاڑی علاقوں میں سکونت پذیر تھے، امن عامہ کو خطرہ میں ڈال دیا  
تھا۔ منگو خاں نے اپنے بھائی ہاکو خاں کو ایران کی حکومت کا پر وانا دے کر ان کی سرکوبی پر مامور کیا ہاکو خاں نے اطراف و  
جوانب کے سربراہوں اور مستعصم سے مدد کی درخواست کی مگر مستعصم نے اس کی درخواست کو درخور اعتنا نہ سمجھا اور کوئی  
مدد نہ دی۔ جب ہاکو خاں نے باطنیوں پر قابو پایا اور ان کے قلعے فتح کر لیے تو مستعصم کو ایک خط میں لکھا کہ تم نے میرے  
ساتھ تعاون کرنے سے گریز کیا اب اس کی تلافی کی یہی صورت ہے کہ تم ہماری بالادستی تسلیم کر کے اطاعت قبول کر  
مگر مستعصم کے سر میں ہوائے غرور بھری ہوئی تھی اس نے اس کا سخت الفاظ میں جواب دیا اور پیغامبر کو بھی ذلیل کیا گیا  
اس نے یہ نہ سوچا کہ اس کے پاس نہ باقاعدہ فوج ہے نہ آزمودہ کار سپاہ اور جوہ سے وہ ناکارہ اور آرام طلب

جس میں نہ ہلاکو خاں کی دل بادل فوجوں سے مقابلہ کرنے کی جرأت ہے اور نہ میدان میں جم کر لڑنے کی ہمت، لہذا نرم رویہ اختیار کرنا قرین مصلحت ہوگا۔ عرض اس تحکامہ طرز عمل سے ہلاکو خاں کے تیموریدے، تاتاری خون نے جوش مارا اور وہ دولاکھ تاتاریوں کے ساتھ بغداد پر حملہ کے ارادہ سے نکل کھڑا ہوا۔ مستعصم کی پاشان و پریشاں فوج کے بس کا ونگ تھا کہ وہ اس سیلاب بلا کے آگے بند باندھ سکے۔ کچھ دیر تک مدافعتاً جنگ لڑی اور آخر تاتاریوں کے پر زور حملہ سے پسپا ہو کر شہر میں واپس آگئی۔ تاتاریوں نے پیش قدمی کر کے بغداد کا محاصرہ کر لیا۔ جب مستعصم نے دیکھا کہ اس کی قوت دفاع دم توڑ چکی ہے تو وہ اعزہ و امرا کو لے کر ہلاکو خاں کے پاس چلا آیا۔ ہلاکو نے اسے اپنی گرفت میں لے کر اپنی فوجوں کو قتل عام کا حکم دے دیا۔ تاتاریوں نے شہر کی اینٹ سے اینٹ بجا دی اور ایک ایک گھر اور شاہی خزانہ کو لوٹ لیا اور چالیس دن تک ان کی تلواریں اہل بغداد کے سروں پر چلتی رہیں اور صرف وہی لوگ بچے جو کسی طرح ان کی نظروں سے اوجھل رہ سکے۔ مستعصم کو بھی ایک چٹائی میں لپیٹ کر اس طرح روند لیا گیا کہ اس نے دم توڑ دیا اور اس کے عزیز و اقارب بھی موت کے گھاٹ اتار دیے گئے۔ یہ واقعہ محرم ۷۱۵ھ میں پیش آیا اور سوا پانچ صدیوں تک قائم رہنے والی حکومت کا خاتمہ ہو گیا۔

محمد ابن عبداللہ المحض کے باسے میں فرمایا :

انہ یقتل عند احجار الزیت وہ اجار زیت کے نزدیک قتل کیے جائیں گے

ساتھ کر بلا کے بعد اموی حکومت کے خلاف نفرت کا جذبہ پوری شدت سے ابھر آیا تھا جس نے ایک عام بے سپنی اور غیر اطمینانی کیفیت پیدا کر دی اور حکومت کی تبدیلی ناگزیر سمجھی جانے لگی۔ چنانچہ بھی امیر کے دور آخر میں عباسیوں اور علویوں نے اموی اقتدار کا تختہ الٹ کر حکومت پر قابض ہونے کا تہیہ کر لیا اور آل رسول کے حق کی فوقیت کا اعلان کر کے انقلابی تحریک کو آگے بڑھایا اور ماہ ذی الحجہ ۱۳۱ھ میں ایک مجلس شہادت قائم کر کے یہ سٹے کیا کہ اموی اقتدار کے خاتمہ پر محمد ابن عبداللہ المحض کو جو حسن ثقیفی کے پوتے اور زہد و ورع کی بنا پر نفس زکیہ کے نام سے یاد کیے جاتے تھے سندِ خلافت پر بٹھا دیا جائے اور ان کے ہاتھ پر بیعت کر کے اس معاہدہ کی تکمیل کر لی گئی۔ ان بیعت کرنے والوں میں منصور دوانیقی بھی شامل تھا۔ جب ۲۶ ذی الحجہ ۱۳۱ھ کو مروان ثانی کے قتل کر دیئے جانے پر اموی حکومت کا خاتمہ ہو گیا تو عباسیوں نے معاہدہ کو بالائے طاق رکھ کر خلافت کے نام پر زمام اقتدار اپنے ہاتھوں میں لے لی اور محمد ابن عبداللہ کے بجائے ابوالعباس سفاح کے ہاتھ پر بیعت کر لی۔ سفاح نے محمد ابن عبداللہ اور ان کے ہمناؤں سے کوئی تعلق نہ کیا اور اپنی پوری توجہ بنی امیہ کے استیصال پر مرکوز کر دی جب اسکے بعد منصور سندِ خلافت پر متمکن ہوا تو اسے محمد ابن عبداللہ کی طرف سے یہ اندیشہ ہوا کہ وہ معاہدہ کی خلاف ورزی کے پیش نظر حکومت کے خلاف نہ اٹھ کھڑے ہوں اور محمد ابن عبداللہ کو بھی یہ خطرہ نظر آ رہا تھا کہ منصور انہیں اپنے راستے سے ہٹانے کی کوشش کریگا۔ چنانچہ وہ اور ان کے بھائی ابراہیم بہار دونوں روپوش ہو گئے اس روپوشی سے منصور کے اس شبہہ کو اور تقویت پہنچی کہ وہ اپنی خلافت کے لئے کوشاں ہیں اس نے زیاد ابن عبداللہ کو ان کی گرفتاری پر متعین کیا زیاد نے انہیں امان کے وعدہ پر طلب کیا جب وہ آئے تو انہیں چھوڑ دیا،

اور خود قید خانہ میں چلا گیا پھر ان کی گرفتاری پر محمد بن خالد کو مقرر کیا اس نے گھروں تک کی تلاشی لی مگر انہیں گرفتار کرنے میں کامیاب نہ ہو سکا۔ آخر رباح بن عثمان کو مدینہ کا حاکم مقرر کیا گیا اور اسے تاکید کی کہ جس طرح بن پڑے محمد اور ابراہیم کو تلاش کیا جائے جب وہ بھی ناکام ہوا تو منصور نے حکم دیا کہ تمام حسنی سادات کو گرفتار کر لیا جائے چنانچہ انہیں زنجیروں میں جکڑ کر مدینہ سے کوفہ لایا گیا اور تنگ و تاریک قید خانوں میں ڈال دیا گیا اور عبداللہ المحض کو بھی پابند سلاسل کر کے زندان کے ترخانہ میں رکھا گیا اور ان پر اتنے مظالم کیے گئے جو کسی طرح اموی مظالم سے کم نہ تھے۔ کسی شاعر نے صحیح کہا ہے:

والله ما فعلت امية فيهم معشاش ما فعلت بنو العباس

خدا کی قسم نبی عباس نے ان پر جو مظالم کیے ان کے مقابلہ میں نبی امیہ کے مظالم دسواں حصہ ہوں گے۔

جب محمد کو ان حالات کا علم ہوا تو وہ ان مظالم کے خلاف احتجاج کرنے کے لیے ماہِ رجب ۱۲۵ھ میں ایک مختصر سی جمعیت کے ساتھ مدینہ آئے اور اہل مدینہ کو اپنے ساتھ ملا کر حکومت کے خلاف ایک محاذ قائم کر لیا۔ منصور کو اطلاع دی گئی تو اس نے اپنے بھتیجے عیسیٰ کی قیادت میں چار ہزار سوار اور دو سو پیادے بھیجے اور اس کے عقب میں محمد بن قحطبہ کو ایک عظیم لشکر کے ساتھ اس کی مدد کے لئے روانہ کیا۔ دونوں فریق میں خونریز جنگ ہوئی۔ محمد، حمید بن قحطبہ کے ہاتھ سے مارے گئے اور ان کے ساتھی بھی سب ایک ایک کر کے قتل کیے گئے۔ ابن قحطبہ نے محمد کا سر کاٹ کر منصور کے پاس بھجوا دیا جس نے مختلف شہروں میں اس کی تشہیر کی۔ یہ واقعہ امیر المؤمنین کی پیشین گوئی کے مطابق مدینہ کے نزدیک اجمار زیت میں پیش آیا۔

ابراہیم بن عبداللہ المحض کے بارے میں فرمایا:

بیاخمری يقتل بعد ان يقهر يا تيه  
سهم غرب يكون فيه منيته مفاوس  
الراعي شلت يدا ووهن عضده  
وہ باخمری میں پہلے تو دشمن پر غالب آئیں گے پھر  
قتل کر دیے جائیں گے اس طرح کہ کسی نامعلوم شخص کا تیر  
انہیں لگے گا جو جان لیوا ثابت ہوگا براہوس تیر  
بھٹکنے والے کا کاش اسکے ہاتھ شل اور بازو ناکا ہو جاتے۔

منصور، محمد بن عبداللہ کے بھائی ابراہیم کی تلاش میں بھی تھا مگر وہ ایک جگہ قیام نہ کرتے تھے اس لیے ان کا پتہ نہ چلتا تھا۔ آخر میں وہ بصرہ میں وارد ہوئے اور شہر کے عمائد و اکابر ان کے سہوا ہو گئے۔ انہوں نے حاکم بصرہ سفیان بن عیینہ کو بے دست و پا کر کے بصرہ پر تسلط حاصل کر لیا اور بیت المال کی جمع جتنی فوج پر تقسیم کر دی۔ اس اشار میں محمد بن عبداللہ کے مارے جانے کی اطلاع آگئی۔ آپ نے فارس و اہواز کے لوگوں پر مشتمل ایک لشکر ترتیب دیا اور یکم شوال ۱۲۵ھ کو بصرہ میں خروج کر دیا۔ منصور نے یہ خبر سنی تو بہت شگفتا ہوا۔ اس نے فوراً شام، افریقہ اور خراسان میں پھیلی ہوئی فوجوں کو جمع کر کے ان کے مقابلہ میں صفت بندی کا حکم دیا۔ ابراہیم ابھی محاذ جنگ کے بارے میں سوچ رہے تھے کہ اہل کوفہ کی ایک جماعت ان کے پاس آئی اور کہا کہ کوفہ میں ایک لاکھ شہریوں نے آپ کے پرچم کے نیچے لڑنے کے لیے تیار ہیں۔ آپ یہاں سے کوفہ تشریف لے چلیے۔ ابراہیم نے اہل کوفہ کی آواز پر لبیک کہتے ہوئے کوفہ کی طرف حرکت

کی جب کو فہ اور واسطہ کے درمیان مقام باختری میں پہنچے تو منصور کا لشکر بھی وہاں پہنچ گیا۔ ابراہیم کی سپاہ نے دشمن کے لشکر کو دیکھ کر تلواریں نیاموں سے کھینچ لیں اور بڑی بے جگری سے حملہ کر دیا۔ فوج مخالف اس حملہ کی تاب نہ لاسکی اس کے قدم اکٹھے ہو گئے اور پاپاہو کر کوفہ کے حدود تک پہنچ گئی صرف سو آدمی میدان میں رہ گئے۔ ان کے قدم بھی اکٹھا چاہتے تھے کہ ایک سنگ تاتا ہوا تیر آیا جو ابراہیم کے حلق میں لگا آپ نے سنبھلنا چاہا مگر سنبھیل نہ سکے زمین پر گرے اور دم توڑ دیا ان کے ہمراہی منتشر ہو گئے۔ فوج مخالف کے سردار عیسیٰ ابن موسیٰ نے ان کا سر کاٹ کر منصور کے پاس بھجوا دیا۔ یہ واقعہ ماہ ذی الحجہ ۱۲۵ھ میں پیش آیا۔ علی ابن محمد اور اسکی حبشی فوج کے بارے میں فرمایا

کافی بہ قد ساسا بالجیش الذی لا  
یکون له غبار ولا لجب ولا قفعة  
لجم ولا حممة خیل ینثیرون  
الاسراض باقدامهم کانهما اقدام  
النعام۔

میں اس شخص کو دیکھ رہا ہوں کہ وہ ایک ایسے لشکر  
کو لے کر بڑھ رہا ہے جس میں نہ گرو غبار ہے  
نہ شور و غوغا نہ لگاموں کی کھڑکھڑاہٹ اور نہ گھوڑوں  
کے ہنہانے کی آواز وہ لوگ زمین کو اپنے پیروں  
سے جو شتر مرغ کے پیروں کے مانند ہیں روند  
رہے ہوں گے۔

(نہج البلاغہ)

علی ابن محمد قبیلہ بنی قریظ کا ایک فہر اور خوارج کے فرقہ ازارقہ سے تعلق رکھتا تھا۔ امرار سلطنت کی مجلسوں میں آتا جاتا اور ان کے عیالوں پر گذر بسر کرتا تھا۔ سر میں سیادت و پیشوائی کا سودا تو رکھتا ہی تھا اپنے متبعین کی ایک جماعت تشکیل دینے کے لیے ۲۲۹ھ کو بغداد سے بحرین میں آیا اور کچھ لوگوں کو اپنا معتقد بنا لیا۔ بحرین میں پانچ سال گزارنے کے بعد اپنے چند عقیدت مندوں کے ساتھ بصرہ آیا۔ حاکم بصرہ محمد ابن رجاء نے اس کے طور طریقے دیکھے تو اس کی گرفتاری کا حکم دیا مگر بھاگ کر بصرہ سے بغداد آیا اور جب محمد ابن رجاء کی حکومت ختم ہو گئی تو بصرہ واپس آ گیا اور یہاں پہنچ کر اعلان کیا کہ جو غلام میرے پاس چلا آئے گا وہ آزاد قرار پائے گا۔ غلام اپنے آقاؤں کے ظلم و ستم سے تنگ آئے ہوئے تھے ہی اس آواز پر لبیک کہتے ہوئے ہزاروں کی تعداد میں اس کے گرد جمع ہو گئے جب اس نے حبشی غلاموں کی اچھی خاصی جمعیت ہمہ پہنچائی تو ملک میں شورش برپا کرنے کے لیے اٹھ کھڑا ہوا اور عراق کے مختلف شہروں میں لوٹ مار شروع کر دی اور تھوڑے ہی عرصہ میں واسطہ راہمہ مزایسے متعدد شہروں پر قابض ہو گیا۔ مرکزی حکومت کی طرف سے اس کی سرکوبی کے لیے لشکر بھیجے جاتے مگر اس کے جیالے سپاہی ان کے قدم ٹکھنے نہ دیتے اور انہیں جنگ سے دست بردار ہو کر پاپاہوئے پر مجبور کر دیتے ۲۵۲ھ میں ایلیر پر چڑھائی کی اور وہاں کے باشندوں کو تہ تیغ کر کے شہر میں آگ لگا دی اور اہواز تک کا علاقہ اپنے قبضہ میں لے لیا۔

۲۵۶ھ میں اس کے ایک سردار لشکر علی ابن ابان مہلبی نے بصرہ پر متعدد حملے کیے ہر حملہ میں ہزار آدمیوں کو قتل کیا اور محلوں کے محلے جلا دیے۔ جب بصرہ کے کشت و خون کی مرکز میں معتد کو اطلاع ہوئی تو اس نے مولد کی سرکردگی میں ایک لشکر بھیجا جو دس دن تک لڑتا رہا۔ آخر حبشیوں نے اس کی فوج پر شب خون مارا اور اسے میدان

چھوڑنے پر مجبور کر دیا۔ اس کے بعد فوراً تک جنگوں کا سلسلہ جاری رہا مگر حبشی سپاہ کو شکست نہ دی جاسکی۔ ۲۶۶ء میں محمد نے ابو العباس معتضد کو اس ہم پر متعین کیا۔ ابو العباس دس ہزار کے لشکر کے ساتھ روانہ ہوا اور دشمن کا سامنا کرتے ہی اس پر ٹوٹ پڑا۔ کچھ دیر مقابلہ کیا اور پھر پیچھے کو ہٹا۔ حبشی اسکی سپاہی کو دیکھ کر بہت خوش ہوئے اور جوش میں آکر آگے بڑھے۔ اتنے میں ایک فوجی دستہ نے جو ابو حمزہ نصیر کی قیادت میں کشتیوں کے ذریعہ پہنچا تھا عقب سے حملہ کر دیا۔ اس کے ساتھ ابو العباس نے بھی پلٹ کر حملہ کیا۔ جب حبشی دو طرفہ گھر گئے تو ان میں جھگڑ مچ گئی اور جد جہد میں کامنہ آیا ادھر بھاگ کھڑا ہوا۔ چند دنوں کے بعد انہوں نے مجتمع ہو کر پھر حلوں کا آغاز کر دیا۔ ۲۶۶ء میں ابو العباس کا باپ موفی بھی ایک لشکر کثیر کے ساتھ پہنچ گیا اور ابو العباس کے ساتھ مل کر میدان کارزار گرم کیا۔ آخر ۲۶۷ء میں علی ابن محمد کے ماتے جانے سے جنگوں کا سلسلہ رکا۔ ان جنگوں میں مقتولین کی صحیح تعداد کا اندازہ نہیں کیا جاسکا۔ سیوطی نے لکھا ہے کہ پندرہ لاکھ مسلمان ترمیغ ہوئے اور بصرہ میں صرف ایک دن کے اندر تین لاکھ افراد ماتے گئے۔ ہزاروں خاندانوں کی عزت و ناموس پامال ہوئی اور واسطہ، کوفہ اور اس کے اطراف کی بیس ہزار عورتوں اور بچوں کو حبشیوں کے پنجے سے چھڑایا گیا۔

ایران سے نکلنے والے تیل کے چشموں کے باسے میں فرمایا:

وَبِحَا لَلطَّلَقَانِ فَاِنَّ لِّلّٰهِ تَعَالٰی بَهَا  
كُنُوْا لِيَسْتَمِنَ ذَهَبٌ وَلَا فَضْمَةٌ  
طالقان میں اللہ کے ایسے نثرانے ہیں جو نہ سونے  
کے ہیں اور نہ چاندی کے۔

(بحار الانوار)

داعیان طبرستان کے باسے میں فرمایا:

دَعَاةٌ حَتّٰی تَقُوْمَ بِاَذْنِ اللّٰهِ فَتَدْعُوْا  
اَلْحٰی دِيْنَ اللّٰهِ -  
چند داعی اللہ کے حکم سے کھڑے ہوں گے جو اللہ  
کے دین کی طرف دعوت دیں گے۔

نبی عباس نے جب علمی سادات کو اپنے منظم کا نشانہ بنایا تو ان میں کا ایک خاندان طبرستان کے پڑاڑی علاقہ میں آباد ہو گیا۔ ابتدا میں یہ لوگ مذہبی رہنماؤں کی حیثیت سے متعارف ہوئے اور مختلف مقامات پر مبلغ و داعی بھیج کر تبلیغی فرائض انجام دیتے رہے۔ جب دعوت و تبلیغ کے نتیجے میں ایک معتدبہ جمعیت ان کے ساتھ ہو گئی تو سیاست میں دخل ہو گئے اور ۲۵۷ء میں داعی کبیر حسن ابن زید کو حکمران منتخب کر کے طبرستان میں اپنی حکومت قائم کر لی۔ حسن فقیہ، ادیب، شاعر اور شاعر نواز تھا۔ چنانچہ شعراء اس کے دربار میں قصائد پڑھتے اور انعام و اکرام حاصل کرتے۔ ایک مرتبہ ایک شاعر کو قصیدہ مدحیہ پر دس ہزار درہم دینے جو اس دور میں بہت بڑا انعام تھا۔ ایک دفعہ ایسا اتفاق ہوا کہ ایک شاعر نے قصیدہ پڑھا جس کا ایک مصرعہ یہ تھا:

اللّٰهُ فَرْدٌ وَابْنٌ زَيْدٌ فَدُرْدُ

اس پر اس نے بگڑ کر کہا کہ اے دروغ گو تیرے منہ میں خاک تو نے یہ کیوں نہ کہا:

اللّٰهُ يَكْتُمُ هُوَ اَوْ ابْنُ زَيْدٍ يَكْتُمُ هُوَ

اللہ چھپتا ہے اور ابن زید بھی چھپتا ہے۔

اللہ فرود و ابن زید فرود۔

حسن نے انیس سال آٹھ مہینے چھ دن حکومت کرنے کے بعد ۳۷ھ میں وفات پائی۔

حسن کی وفات کے بعد اس کا بھائی محمد ابن زید قائمِ مباحثی کے لقب سے برسرِ اقتدار آیا یہ بھی اپنے بھائی کی طرح علومِ دینیہ و عربیہ کا ماہر تھا۔ اس کا تاریخی کارنامہ یہ ہے کہ اس نے کربلا میں صرف کثیر سے روضہ سید الشہداء اور شہرِ پناہ تعمیر کرائی ابن اثیر نے تاریخِ کابل میں لکھا ہے کہ دو آدمی آپس کا جھگڑا منانے کے لیے اس کے سامنے پیش ہوئے۔ اس نے ان کے نام پر چھ تو ایک نے معاویہ بتایا اور دوسرے نے علی۔ اس نے پیام سننے تو کہا کہ بس فیصلہ ہو گیا۔ علی کے مقابلہ میں معاویہ کو بیاب نہیں ہو سکتا۔ معاویہ نے کہا کہ آپ ناموں پر فیصلہ نہ کیجیے ان ناموں میں ایک مصلحت پوشیدہ ہے کسا وہ کیا کہا کہ میرا باپ مخلص شیعہ تھا۔ اس نے فریب کے شر سے بچنے کیلئے میرا نام معاویہ رکھا اور میرے اس حریف کا باپ ناموسی تھا۔ اس نے شیعوں اور علویوں کے ڈر سے اس کا نام علی رکھ دیا۔ محمد اس کی حاضر جوابی پر مسکرایا اور اسے اپنے مصاحبین میں شامل کر لیا۔

محمد کی حکومت اگرچہ طبرستان، جرجان سے اصفہان اور کاشان تک پھیلی ہوئی تھی مگر اس نے عفرین ریٹ کی خراسان سے برطرفی کی خبر سنی تو اپنی مملکت کو وسعت دینے کے لیے خراسان پر حملہ کے ارادہ سے نکل کھڑا ہوا۔ جب جرجان کے قریب پہنچا تو اسماعیل ابن احمد سامانی نے جو خراسان پر قبضہ کر چکا تھا اسے پیغام بھجوایا کہ وہ واپس چلا جائے مگر اس کے بڑھتے ہوئے قدم نہ رکے آخر دونوں میں جنگ چھڑ گئی۔ اس جنگ میں محمد شدید زخمی ہو گیا اور انہی زخموں کی وجہ سے ۳۸ھ میں انتقال کیا اور سامانیوں نے طبرستان پر قبضہ کر لیا۔

۳۹ھ میں علی خاندان کا ایک فرد حسن ابن علی اطروش جو ناصرِ مباحثی کے لقب سے یاد کیا جاتا ہے، طبرستان پر حملہ آور ہوا اور سامانیوں کو وہاں سے باہر نکلانے میں کامیاب ہو گیا۔ ناصرِ مباحثی نے علی حکومت تو دوبارہ قائم کر دی مگر خود اس جنگ میں مارا گیا اس وقت اس کی عمر ۷۹ برس تھی۔

ناصرِ مباحثی کی وفات کے بعد اس کے داماد حسن ابن قاسم کو طبرستان کی حکومت سپرد کی گئی مگر ناصرِ مباحثی کے بیٹوں ابو اسحاق احمد حاکم جرجان اور ابو القاسم وانی گیلان نے اسے حکومت سے بے دخل کر دیا۔ ابو اسحاق احمد نے ۳۸ھ میں وفات پائی تو اس کا بیٹا ابو علی محمد طبرستان کے صدر مقام آمل میں مسترد اقتدار پر بیٹھا مگر ماکان ابن کالی دلیلی نے آمل پر حملہ کر کے ابو علی محمد کو گرفتار کر کے جرجان بھیج دیا جہاں اس نے اپنی حکومت قائم کر لی۔ جب ابو علی محمد گھوٹے سے گزر کر جال بحق ہو گیا تو اس کے بھائی ابو جعفر حسن نے حکومت سنبھال لی مگر حسن ابن قاسم نے ماکان ابن کالی کے تعاون سے آمل پر حملہ کر کے اسے فرج کر لیا اور ابو جعفر حسن جرجان کی طرف چلا گیا۔ اس دوران میں اسفار ابن شیبہ وید جو ابو جعفر حسن کی طرف سے ساریہ کا حاکم تھا حسن ابن قاسم پر حملہ آور ہوا۔ حسن ابن قاسم جو نوے برس کی عمر کا تھا لڑتا ہوا مارا گیا۔ ابو جعفر حسن کے بعد اس کا بھائی الثالث کا لقب اختیار کر کے حکمران ہوا جب الثالث کا ۳۵ھ میں انتقال ہوا تو اس کا بھائی حسن الناصر حکمران قرار پایا اور اس پر علی حکومت کا انتظام ہو گیا۔

سلطنت قاطیہ کے بانی عبید اللہ المندی کے بارے میں فرمایا:

ثم يظهر صاحب القيدان الغص  
پھر قیروان کا فرماں روا ظاہر ہو گا جس کا جسم نہ تو تازہ اور

البض ذوالنسب المحض المنتجب  
من سلالۃ ذی البداء المسعی بالرداء

نرم و نازک ہوگا صحیح نسب کا حامل اور اس کی اولاد میں سے ہوگا  
جس کے لیے بدو واقع ہوگا اور جسے چادریں لپیٹ کر رکھا جائیگا

امام جعفر صادق علیہ السلام نے اپنی زندگی میں جناب اسمعیل کی امامت کا اظہار کیا تھا مگر جب وہ آپ کی زندگی ہی میں وفات  
پاگئے تو ان کی امامت کا سوال پیدا نہ ہوتا تھا اس لیے امام علیہ السلام نے رفع اثباتہ کے لیے ان کی میت کو ایک چادریں  
لپیٹ کر رکھ دیا تھا اور اعیان و اکابر شیعہ کو ان کی میت دکھا دی تھی تاکہ انہیں موت کا یقین ہو جائے اور امامت کے سلسلہ  
میں بداء کے واقع ہونے میں کوئی شبہ نہ رہے مگر ایک گروہ نے اسمعیل کی وفات کے باوجود انہیں امام تسلیم کر لیا اور پھر ان کی  
اولاد میں سلسلہ امامت کے اجراء کے قائل ہو گئے چنانچہ اسمعیل کے بعد جعفر المصدق پھر محمد المکرم پھر محمد الحسین اور پھر عبداللہ  
کو امام مانا جانے لگا۔ اس سلسلہ امامت کے قائل اسمعیلیہ کہلاتے ہیں ان کے نزدیک اسمعیل امام شہتم تھے پھر بنی امام مثنی ہوئے  
اور ان مثنی آئمہ کے بعد ائمہ ظاہر کا سلسلہ شروع ہوا اور عبداللہ ابن محمد الحسین ہوا امام قرار پایا۔ بعض مؤرخین نے عبداللہ کی سیادت  
سے انکار کیا ہے مگر اکثر مؤرخین نے جن میں ابن خلکان اور ابن خلدون بھی شامل ہیں اسے صحیح نسب فاطمی تسلیم کیا ہے  
فتوہ اسمعیلیہ کے مبلغ و داعی مختلف علاقوں میں اپنے نظریات کی تبلیغ کے لیے متعین کیے جاتے تھے چنانچہ ابو عبداللہ بن  
ان محمد کو شمالی افریقہ کا داعی مقرر کیا گیا وہ پہلے حج کے دنوں میں مکہ آیا تاکہ افریقی لوگوں سے حج کے لیے آیا کرتے تھے راہ و رسم  
پیدا کرے اور ان کے ساتھ افریقہ کی راہ لے چنانچہ اس نے اہل کتا مر سے جو شمالی افریقہ میں واقع ہے روابط بڑھائے۔ اور  
حج سے فارغ ہو کر ان کے قافلہ کے ہمراہ کتا مر پہنچ گیا اور کچھ عرصہ اس علاقہ میں قیام کرنے سے اہل کتا مر کو اپنا گرویدہ بنا لیا اور پھر  
ان کے تعاون سے لشکر کشی کی اور مختلف شہروں کو فتح کرنے میں کامیاب ہو گیا جب اس نے شمالی افریقہ کے معتبر حصہ پر قبضہ کر  
لیا تو اپنے بھائی ابراہیم کو حصہ کے علاقہ میں بھیجا تاکہ عبداللہ کو عزت و احترام کے ساتھ تھیں لائے اور تمام حکومت  
اس کے ہاتھوں میں دے دی جائے۔ جب ابراہیم سلیمہ پہنچا تو عبداللہ اس کے ہمراہ نکل کھڑا ہوا۔ کتنی بادشاہوں کی قتل و  
حرکت کی خبر دی گئی تو اس نے اس کی گرفتاری کا فرمان جاری کیا۔ عبداللہ نے اس کی پروا نہ کی اور اپنے بیٹے ابوالقاسم نزار  
کے ہمراہ غیر معدود راستوں پر ہولیا اور مصر ہوتا ہوا طرابلس پہنچ گیا اور وہاں سے ابوالعباس کو عبداللہ کی اطلاع دینے کیلئے  
کتا مر روانہ کر دیا۔ ابوالعباس کتا مر جاتے ہوئے جب قیروان پہنچا تو وہاں کے حاکم زیادہ اللہ نے اسے گرفتار کر کے قید خانہ میں  
ڈال دیا اور طرابلس کے عامل کو لکھا کہ وہ عبداللہ کو گرفتار کرے۔ عبداللہ گرفتاری کی خبر سن کر سچاسہ کی طرف چل دیا مگر یہاں بھی  
مرکزی حکومت کی طرف سے اس کی گرفتاری کا حکم پہنچ چکا تھا چنانچہ اسے گرفتار کر لیا گیا۔ ادھر ابوالعباس نے لشکر کشی کا سلسلہ  
برابر جاری رکھا اور ۲۹۶ھ میں قیروان کو فتح کر کے اپنے بھائی ابوالعباس کو زندان سے نکال کر سچاسہ کو محاصرہ میں لے کر عبداللہ  
اور اس کے بیٹے نزار کو قید سے رہا کیا اور انہیں رہائی دلانے کے بعد ربیع الثانی ۳۰۶ھ کو قیروان واپس چلا آیا اور اقتدار  
عبداللہ کے سپرد کر کے اس کی فرمانروائی کا اعلان کیا۔ عبداللہ نے شمالی افریقہ میں سلطنت عیدیریہ کی بنیاد رکھی اور چوبیس سال  
ایک ماہ اور بیس دن حکومت کرنے کے بعد ۳۲۲ھ میں فوت ہو گیا اس کے بعد اس کا بیٹا ابوالقاسم نزار مستر حکومت پر بیٹھا  
اور جب اس کے تیسرے جانشین المعز لدین اللہ نے ۳۵۹ھ میں مصر پر قبضہ کیا تو مصر کو دارالحکومت قرار دے لیا سلطنت عیدیریہ

۲۶۱ برکن تک قائم رہی۔

سلاطین دیلم کے ہاں سے فرمایا:

یخرج من دیلمان بنو الصیاد ثم  
یستقوی امرهم حتی یسلکوا الزمراء  
ویخلعوا الخلفاء۔

دیلیم سے ایک نیکواری کی اولاد میدان میں تھے گی جس کا اقتدار  
اتنا مضبوط ہوگا کہ وہ بغداد پر چھا جائیگی اور خلفاء کو برطرف  
کرے گی۔

زیادہ مسابقت میں بحر خزر کا جنوبی علاقہ دیلم کہلاتا تھا اور وہاں کے باشندے بھی دیلم اور دیلمہ کے نام سے پکارتے جاتے تھے یہاں ایک شخص بوہر نامی مقیم تھا جس کی کیفیت ابو شجاع مثنیٰ اگرچہ ذہن شان آؤں کی اولاد میں سے تھا مگر غربت و ناداری کی بت پر  
بحیرہ کسپین میں مچھلیاں پکڑ کر گذر بسر کرتا تھا۔ اس کے تین لڑکے تھے علی، حسن اور احمد جو اپنے حسن تدبیر اور سعی بیہم سے فارس  
کے تمام صوبوں پر قابض ہو گئے اور عماد الدولہ، رکن الدولہ اور معز الدولہ کے لقب سے مشہور ہوئے۔ ان کا دائرہ اختیار اقتدار  
اتنا وسیع تھا کہ بغداد کا مرکز خلافت بھی ان کے زیر اثر ہو گیا۔ دربار خلافت میں خلیفہ کے پہلو پہلو بیٹھے اور خلیفہ کے نام کے ساتھ  
ان کا نام بھی سکوں پر لکھا جاتا بلکہ خلیفہ کی مرقوفی اور سجالی ان کے اختیار میں تھی اور جسے چاہتے مسند خلافت پر بٹھا دیتے اور  
جسے چاہتے اتار دیتے۔

چنانچہ جب معز الدولہ کو یہ معلوم ہوا کہ مستغنیٰ بائند ترکوں کی مدد سے اسے قتل یا بقاء سے باہر نکال دینا چاہتا ہے تو اس  
کے فرستادہ چند طبیبی مستغنیٰ کے دربار میں آئے اور اس کی طرف بڑھے وہ یہ سمجھا کہ درباری دستور کے مطابق دست بوسی کا شرف  
حاصل کرنا چاہتے ہیں اس نے ہاتھ آگے کر دیا انہوں نے اس کے ہاتھ میں ہاتھ ڈال کر اسے نیچے اتار لیا اور گھیسٹے ہوئے  
معز الدولہ کے پاس لے آئے اس نے اسے قید کر دیا اور المیغ مشرکہ مسند خلافت پر بٹھا دیا۔ اسی طرح رکن الدولہ کے پوتے  
ابو نصر بہار الدولہ ابن عضد الدولہ کے حکم سے الطائع مشرکہ کو بھرے دربار میں تخت خلافت سے نیچے اتار لیا گیا وہ چھینٹا چلا تاربا  
مگر اس کی حمایت میں نہ کسی کو زبان کھولنے کی جرأت ہوئی اور نہ تلوار کو حرکت دینے کی ہمت۔ بہار الدولہ نے اسے معزول کرنے  
کے بعد چند آدمیوں کو متقی کے بیٹے قادر بائند کے پاس بھیجا جو طالع کے خوف سے بطیمیر میں مقیم تھا تاکہ طالع کی جگہ پر اسے مسند خلافت  
پر بٹھایا جائے۔

ابن اثیر جزوی نے تحریر کیا ہے کہ ہدیتہ اللہ ابن عیسیٰ نے بیان کیا کہ جب قادر بائند بطیمیر میں مقیم تھا تو میں ہفتہ میں دو مرتبہ  
اس کے ہاں آتا تھا۔ وہ میرا احترام کرتا اور خندہ پیشانی سے پیش آتا۔ ایک مرتبہ میں اس کے ہاں گیا تو وہ اس خندہ روئی سے  
پیش نہ آیا جو اس کا معمول تھا۔ میں نے کہا کہ آج آپ کی پذیرائی کا انداز کچھ بدلا ہوا ہے۔ اگر مجھ سے کوئی لغزش ہوئی ہو یا کوئی ناگوار  
بات کہی ہو تو معذرت چاہتا ہوں کہا کہ ایسی کوئی بات نہیں ہے۔ وجہ یہ ہے کہ میں نے رات ایک خواب دیکھا ہے جس کا میرے  
دل و دماغ پر اثر ہے اور میں کچھ کھوسا گیا ہوں۔ میں نے کہا کہ وہ خواب تو بیان کیجیے کہا کہ میں نے دیکھا کہ ایک وسیع و وسیع  
دیریا ہے جس کا پاٹ و جہر سے کئی گنا بڑا ہے۔ میں اس دیریا کے کنارے کنارے چلنے لگا۔ آگے بڑھ کر ایک بلند و بالا پل نظر  
آیا مجھے حیرت ہوئی کہ اتنے بڑے دیریا پر اتنا اونچا اور مضبوط پل کس نے بنایا ہے۔ ابھی میں حیران و ششدر کھڑا تھا



۲۶۲ برکن تک تمام رہی۔

سلاطین دیالمہ کے پاسے میں فرمایا:

دولیم سے ایک نژاد کی اولاد دیلمان میں سکے گی جس کا اقتدار  
انتا مضبوط ہوگا کہ وہ بغداد پر چھا جائیگی اور خلفاء کو برطرف  
کرے گی۔

یخرج من دیلمان بنو الصیاد ثم  
یستقوی امرهم حتی یملکوا الزوراء  
ویخلعوا الخلفاء۔

زیادہ مسابقی میں بحر خزر کا جنوبی علاقہ دولیم کہلاتا تھا اور وہاں کے باشندے بھی دولیم اور دیالمہ کے نام سے پکائے جاتے تھے  
یہاں ایک شخص بویر نامی مقیم تھا جس کی کثرت اور شجاع تھی اگرچہ وہ شاندار نژاد کی اولاد میں سے تھا مگر غربت و ناداری کی بنا پر  
بحیرہ کیسپین میں مچھلیاں پکڑ کر گذر بسر کرتا تھا۔ اس کے تین لڑکے تھے علی، حسن اور احمد جو اپنے حسن تدبیر اور سعی پیہم سے فارس  
کے تمام صوبوں پر قابض ہو گئے اور عماد الدولہ، رکن الدولہ اور معز الدولہ کے لقب سے مشہور ہوئے۔ ان کا دائرہ اختیار اقتدار  
آنا وسیع تھا کہ بغداد کا مرکز خلافت بھی ان کے زیر اثر ہو گیا۔ دربار خلافت میں خلیفہ کے پہلو پہلو بیٹھے اور خلیفہ کے ساتھ  
ان کا نام بھی سکوں پر لکھا جاتا بلکہ خلیفہ کی مورتی اور سجالی ان کے اختیار میں تھی اور جسے چاہتے مسند خلافت پر بٹھا دیتے اور  
جسے چاہتے اتار دیتے۔

چنانچہ جب معز الدولہ کو یہ معلوم ہوا کہ مستغنی باللہ ترکوں کی مدد سے اسے قتل یا بغداد سے باہر نکال دینا چاہتا ہے تو اس  
کے فرستادہ چند دیلمی مستغنی کے دربار میں آئے اور اس کی طرف بڑھے وہ یہ سمجھا کہ درباری دستور کے مطابق دست بوسی کا شرف  
حاصل کرنا چاہتے ہیں اس نے ہاتھ آگے کر دیا انہوں نے اس کے ہاتھ میں ہاتھ ڈال کر اسے نیچے اتار لیا اور گھیسٹے ہوئے  
معز الدولہ کے پاس لے آئے اس نے اسے قید کر دیا اور المیع مشرک مسند خلافت پر بٹھا دیا۔ اسی طرح رکن الدولہ کے پوتے  
ابو نصر بہار الدولہ ابن عضد الدولہ کے حکم سے الطائع شہ کو بھرے دربار میں تخت خلافت سے نیچے اتار لیا گیا وہ چنچٹا چلتا تاربا  
مگر اس کی حمایت میں کسی کو زبان کھولنے کی جرأت نہ تھی اور تہنوار کو حرکت دینے کی ہمت نہ تھی۔ بہار الدولہ نے اسے معزول کرنے  
کے بعد چند آدمیوں کو متقی کے بیٹے قادر باللہ کے پاس بھیجا جو طائع کے خوف سے بطیمیر میں مقیم تھا تاکہ طائع کی جگہ پر اسے مسند خلافت  
پر بٹھایا جائے۔

ابن اثیر جزوی نے تحریر کیا ہے کہ ہمیشہ اللہ ان جیسی نے بیان کیا کہ جب قادر باللہ بطیمیر میں مقیم تھا تو میں ہفتہ میں دو تہو  
اس کے ہاں آتا تھا۔ وہ میرا احترام کرتا اور خندہ پیشانی سے پیش آتا۔ ایک مرتبہ میں اس کے ہاں گیا تو وہ اس خندہ روئی سے  
پیش نہ آیا جو اس کا معمول تھا۔ میں نے کہا کہ آج آپ کی پذیرائی کا انداز کچھ بدلا ہوا ہے۔ اگر مجھ سے کوئی لغزش ہوئی ہو تو کوئی ناگوار  
بات کہی ہو تو معذرت چاہتا ہوں کہ اگر ایسی کوئی بات نہیں ہے۔ وجہ یہ ہے کہ میں نے رات ایک خواب دیکھا ہے جس کا میرے  
دل و دماغ پر اثر ہے اور میں کچھ کھوسا گیا ہوں۔ میں نے کہا کہ وہ خواب تو بیان کیجئے کہ میں نے دیکھا کہ ایک وسیع وسیع  
دریا ہے جس کا پاٹ و صلہ سے کئی گنا بڑا ہے۔ میں اس دریا کے کنارے کنارے چلنے لگا۔ آگے بڑھ کر ایک بلند و بالا لپل نظر  
آیا۔ مجھے حیرت ہوئی کہ اتنے بڑے دریا پر اتنا اونچا اور مضبوط پل کس نے بنایا ہے۔ ابھی میں حیران و ششدر کھڑا تھا

کہ ایک شخص کو دیکھا جو بڑے غور سے مجھے دیکھ رہا تھا۔ اس نے مجھ سے مخاطب ہو کر کہا کیا تم اس دریا کو عبور کرنا چاہتے ہو میں نے کہا ہاں۔ اس نے وہیں سے ہاتھ بڑھایا اور مجھے کپڑے کر دریا کے اس پار اتار دیا۔ میں نے اس کی بیخبر غولئی قوت و طاقت دیکھی تو مجھ پر بہت طاری ہو گئی۔ میں نے پوچھا کہ آپ کون ہیں کہا:

علی ابن ابی طالب و هذا الاھر صائر  
الیک ویطول عمرک فیہ فاحسن الخی  
ولدی وشیعتی تاریخ کالج ۷ ص ۱۲۸

میں علی ابن ابی طالب ہوں۔ یہ حکومت تمہاری طرف پڑے گی۔ اور تمہاری طویل عمر ہوگی۔ لہذا میری اولاد اور میرے شیعوں سے نیک برتاؤ کرنا۔

ہبتہ اللہ کہتا ہے کہ ادھر اس نے خواب ختم کیا۔ ادھر باہر سے شور مچا دیا۔ جھانک کر دیکھا تو دروازہ پر لوگوں کا ہجوم تھا۔ اور تیزیت و تیرکپ کی آوازیں بلند ہو رہی تھیں۔ وجہ پوچھی تو بتایا گیا کہ ہمارا الدولہ کے آدمی آئے ہیں جو قادر بانڈ کو بغداد سے جانا چاہتے ہیں تاکہ تختہ تاج خلافت اس کے سپرد کیا جائے۔ قادر بانڈ نے یہ سنا تو دم بخود ہو کر رہ گیا اور اسی وقت ہمارا اللہ کے آدمیوں کے ساتھ بغداد روانہ ہو گیا۔ جب بغداد پہنچا تو ہمارا اقتدار کان دولت اور روسائے شہر نے اس کا پر جوش استقبال کیا اور اپنے جلوں لے کر قہر خلافت میں آنا۔ قادر بانڈ نے اکتالیس برس تین ماہ کا طویل عرصہ حکومت کی۔

تانا باریوں اور ان کی خورجیوں کے باسے میں فرمایا:

کافی اراھم قوما کان وجوھم  
المجان المطرقة یلبسون السرقۃ الیباب  
دیعتبقون العناق ویكون هناك استحوار  
قتل حتی یشی المجرور علی المقتول  
ویكون المفلت اقل من الماسود

میں ایسے لوگوں کو دیکھ رہا ہوں کہ جن کے چہرے ان ڈھانلوں کی طرح ہیں کہ جن پر چپڑے کی تہیں منڈھی ہوئی ہوں۔ وہ ابریشم دوپیا کے کپڑے پہنتے ہیں اور اسیل گھوڑوں کو عزیز رکھتے ہیں اور وہاں کشت و خون کی گرم بازاری ہوگی اور سچ بھاگ بھگنے والے ایسے ہونے والوں سے کم ہوں گے۔

قبیلہ تانا مگولیا کے صحرائے گوبی میں تمدن دنیا سے الگ تھلک و حیثانہ زندگی بسر کرتا تھا۔ ان لوگوں کے سینے چوڑے چہرے چپٹے اور خرد خال ترکوں سے ملتے جلتے تھے۔ ایک نسل سے ہونے کے باوجود مختلف شاخوں اور ٹولوں میں بٹے ہوئے تھے۔ ہر شاخ کا ایک سردار ہوتا تھا جو اپنے قبیلہ کی سود و بہبود کا نگران سمجھا جاتا تھا۔

۲۰ ذی قعدہ ۱۲۵۹ھ میں شمالی علاقہ کے سردار کے ہاں ایک بچہ پیدا ہوا جس کا نام توجین (قولادی ٹکڑا) رکھا گیا۔ ابھی بچہ تیرہ برس ہی کا تھا کہ اس کا باپ زہر سے ہلاک کر دیا گیا۔ یہ بچہ جس نے بعد میں قائن اعظم چینگز خاں کے نام سے شہرت پائی اپنے باپ کی جگہ پر سردار قرار پایا اگرچہ اس کی مخالفت میں آوازیں اٹھیں مگر اس نے خود اعتمادی کا سہارا لے کر مخالف آوازوں کو خاموش کر دیا اور اپنے حرم تدبیر اور زور بازو سے اس پاس کے علاقوں کو فتح کر لیا اور اپنی طاقت اتنی بڑھالی کہ ایک تباری سردار نے اپنی لٹکی اسے بیاہ دی اور آپس میں معاہدہ صلح کر لیا۔ جب وہ مر گیا تو چینگز خاں نے اس کے علاقہ پر سبھی قبضہ کر لیا اور پرانہ دستار باریاتوں کو ختم کر کے ایک منظم و وسیع مملکت تشکیل دی۔ اسی چینگز خاں کی قیادت میں تانا باریوں نے

اسلامی مملکتوں پر تاخت کی اور آبادیوں کو بے نشان شہروں کو ویران اور لاکھوں آدمیوں کو تہ تیغ کر کے اپنی فرمانروائی کا پرچم بلند کیا۔ اس مار دھاڑ اور قتل و غارت کا آغاز اس طرح ہوا کہ اس کے ہمسایہ ملک خوارزم کے چند تاجرانہ تاتاریوں کے علاقہ میں آئے جن کے پاس عمدہ ریشمیں کپڑے تھے۔ چنگیز خاں عمدہ کپڑوں کی تلاش میں رہتا تھا اس نے حسب پسند کپڑے خرید کر اور مزید خریداری کے لیے اپنے ہاں کے آدمی ان تاجروں کے ہمراہ خوارزم بھیجے تاکہ وہ کپڑا اور دوسری چیزیں خرید کر لائیں۔ جب یہ لوگ واپسی پر خوارزم کے سرحدی گاؤں اترا رہے تو ان میں پہنچے تو وائی اترا نے خوارزم شاہ کے حکم سے ان کا مال ضبط کر لیا اور ان آدمیوں کو جو کئی سو تھے قتل کر دیا۔ حالانکہ دونوں مملکتوں میں تاجروں کے آزادانہ آنے جانے کا معاہدہ ہو چکا تھا۔ چنگیز خاں کو اس کی اطلاع ہوئی تو اس نے خوارزم شاہ کو ایک لہجی کے ذریعہ پیغام بھیجا کہ وہ وائی اترا کو قصاص کے لیے اس کے حوالے کرے مگر اس نے ناعاقبت اندیشی سے نہ صرف وائی اترا کو اس کے حوالے کرنے سے انکار کر دیا بلکہ لہجی کو قتل کر کے اعلان جنگ کر دیا اور ایک لشکر جراتانہ تاتاریوں کی سرحد پر اتار دیا۔

چنگیز خاں کا بیٹا جو جی خاں لشکر لے کر نکلا اور خوارزم کے لشکر کو لپٹا کر دیا۔ خوارزمیوں کی پسپائی سے تاتاریوں کے حوصلے بڑھ گئے اور وہ ایران کے مختلف شہروں پر حملہ آور ہونے کے لیے نکل کھڑے ہوئے اور چنگیز خاں کے بیٹوں چغتائی خاں اور اکتائی خاں نے اترا کے قلعہ کو محاصرہ میں لے کر وائی اترا کو زندہ گرفتار کر لیا اور اس کی آنکھوں اور کانوں میں گھسی ہوئی چاندی انڈیل کر اسے ہلاک کر دیا اور خود چنگیز خاں ایک عظیم لشکر کے ساتھ بخارا کی طرف روانہ ہوا اور وہاں کی آبادی کو قتل کر کے شہر میں آگ لگا دی اور بچے کھچے لوگوں کو غلام بنالیا۔ بخارا کو تباہ کرنے کے بعد سمرقند کا رخ کیا۔ یہاں کے لوگوں نے مقابلہ کے لیے ہاتھ پیرا لے مگر چنگیزی فوجوں کے آگے ہتھیار ڈالنے پر مجبور ہو گئے۔ یہاں بھی تاتاریوں نے قتل عام کیا اور باقی ماندہ زن و مرد کو کثیر و غلام بنا کر ساتھ لے لیا پھر خوارزم پر حملہ آور ہوئے۔ شاہ خوارزم دارا حکومت چھوڑ کر ایک جگہ سے دوسری جگہ سر چھپاتا پھرتا تھا۔ اہل شہر نے دیکھا کہ تاتاریوں کا لشکر مختصر ہے۔ انہیں آسانی سے لپٹا گیا جاسکتا ہے چنانچہ وہ مقابلہ کے لیے باہر نکل آئے ان کے باہر نکلتے ہی تاتاریوں نے جو ادھر ادھر کھینکا ہمیں میں چھپے ہوئے تھے یکبارگی حملہ کر دیا۔ ایک لاکھ آدمیوں کو قتل کر کے شہر کو لوٹ لیا اور دریا کا بند توڑ کر اسے تہ آب کر دیا۔

خوارزم کو تباہ کرنے کے بعد خراسان کا رخ کیا اور بے دریغ انسانی خون بہایا۔ خراسان کے بعد بدیشان کو برباد کیا یہاں سے بلخ کی طرف بڑھے اور پوری آبادی کو تہ تیغ کر دیا پھر بامیان اور طالقان پر فوج کشی کی اور پوری طرح خون آشامی کا مظاہرہ کیا۔ پھر نسا کا رخ کیا اور زن و مرد کو موت کے گھاٹ اتارا۔ اسی طرح سمرقند، نیشاپور، مرو، ہرات اور دوسرے شہروں کو لوٹا۔ شاہ خوارزم کا بیٹا جمال الدین غزنویں کی طرف جا چکا تھا۔ چنگیز خاں نے اس کا تعاقب کیا مگر وہ غزنویں چھوڑ چکا تھا۔ اس نے تعاقب جاری رکھا اور دریائے سندھ کے کنارے پر اسے گھیر لیا۔ جلال الدین نے گھوڑا دریا میں ڈال دیا اور موجوں سے ٹکراتا ہوا دوسری سمت نکل گیا۔ چنگیز خاں نے اس کے ہاں بچوں کو قتل کر دیا اور غزنوہ اور غور پر قبضہ کر لیا۔ بعض تاتاریوں نے وسط ایشیا سے روس تک تہلکہ مچا دیا۔ شہروں کو کھنڈر، آبادیوں کو ویران اور میدانوں کے میدان لاشوں سے پٹ دیے۔

تعمیر بغداد کے بارے میں فرمایا:

تبخی لھم مدینتہ یقال لھا  
المزراء بین دجلتہ ودجیل

بنی عباس کے لیے دریائے دجلہ اور نہر دجیل کے درمیان  
ایک شہر کی بنیاد رکھی جائے گی جسے زور بار کہا جائے  
گا۔

زور بار بغداد کا دوسرا نام ہے۔ اس کی بنیاد عباسیوں کے دوسرے حکمران منصور درانی نے ۱۳۲ھ میں رکھی اس نے  
ماہر مہندسین سے اس کا نقشہ بنوایا۔ مختلف جگہوں سے معمار و کاریگر جمع کیے اور ہر روز ایک لاکھ معازل اور مزدوروں نے کام کر کے  
اس کو تکمیل تک پہنچایا۔ وسط شہر میں قصر شاہی اور امراء سلطنت کے محلات تعمیر کیے گئے اور باب خراسان باب البصرہ باب الکوفہ  
اور باب الشام سے اس کی حد بندی کی گئی۔

اصغ ابن نباتہ نے بیان کیا کہ صفین کی طرف جاتے ہوئے امیر المؤمنین ایک اونچے ٹیلے پر کھڑے ہوئے اور اس ٹیلے اور  
باہل کے درمیان سرکنڈوں کے ایک جھگی کی طرف اشارہ کر کے فرمایا ”شہر ہے اور کیا شہر ہے“ میں نے عرض کیا کہ یا امیر المؤمنین  
کیا یہاں کبھی کوئی شہر آباد تھا جس کے کھنڈر دیکھ کر آپ یہ فرما رہے ہیں۔ فرمایا:

لا و لکن ستکون مدینتہ یقال لھا  
المحلۃ السیفیۃ۔

نہیں بلکہ یہاں ایک شہر آباد ہوگا جسے محلہ سیفیہ کہا جائے  
گا۔

چنانچہ سیف الدولہ صدقہ ابن منصور نے سلطان ملک شاہ کی اولاد کی باہم آویزیوں سے کنارہ کش رہنے کے لیے ۲۹۵ھ  
میں اس سرزمین پر قیام کیا اور اپنے اہل و عیال اور لشکر کے لیے متعدد مکانات تعمیر کرائے جس کے بعد لوگوں کی آمد و رفت  
شروع ہو گئی اور سیف الدولہ کی زندگی ہی میں ایک شہر سا آباد ہو گیا جو محلہ سیفیہ کے نام سے موسوم ہوا۔

امیر المؤمنین اپنے چند اصحاب کے ہمراہ بیرون کوفہ تشریف فرما ہوئے اور ایک جانب اشارہ کر کے فرمایا:  
لا تذهب الا یام حتی یحضر ہلہنا نھ  
کچھ عرصہ کے بعد یہاں نہر کھودی جائے گی جس میں پانی  
یجوی فیہ الماء۔  
رواں ہوگا۔

کچھ لوگوں نے کہا کہ کیا ایسا بھی ہوگا فرمایا کہ ہاں چنانچہ اب کوفہ کے پہلو میں نہر رواں ہے اور نہر اصفی کے نام سے موسوم ہے۔  
امیر المؤمنین نے بصرہ جاتے ہوئے ذی قاری میں منزل کی تو فرمایا کوفہ سے پوسے ایک ہزار آدمی آئیں گے نہ ایک زیادہ ہوگا نہ  
ایک کم۔ وہ سرنے اور جان دینے کا معاہدہ کریں گے اور اس معاہدہ پر ثنابت قدم رہیں گے۔ ابن عباس کہتے ہیں کہ مجھے یہ حدیث نہ ہوا کہ  
کہیں اس تعداد میں کمی یا بیشی نہ ہو جائے ورنہ ساتھ والے ٹھک و شہ میں پڑ جائیں گے چنانچہ میں نے آنے والوں کو شمار کرنا شروع کیا۔  
جب آنے والوں کی تعداد نو سو تالیس تک پہنچی تو ان کا سلسلہ ٹک گیا۔ میں نے دل میں کہا کہ حضرت نے یہ کہا ہی کیوں تھا کہ نہ  
ایک کم ہوگا نہ زیادہ۔ ابھی میں اسی پریشان خیالی میں تھا کہ ایک شخص کو آتے دیکھا جو اون کا کرتہ پہنے اور تلوار زردہ اور ایک مشکیزہ  
لیے ہوئے تھا۔ اس نے حضرت کے قریب پہنچ کر کہا کہ ہاتھ بڑھائیے تاکہ میں آپ کی بیعت کروں فرمایا کہس بات پر بیعت کرو  
گے۔ کہا جواد اور پیمان اطاعت پر پوچھا کہ تمہارا نام کیا ہے کہا ایدیں قرنی۔ حضرت نے یہ نام سنا تو بلند آواز سے تکبیر ہی اور فرمایا

کیر سے حبیب اور اللہ کے رسول مجھے یہ خبر دے گئے تھے کہ میں ایک ایسے شخص سے ملاقات کروں گا جو اللہ کے گروہ میں شامل اور شہادت و شفاعت کے دور پر فائز ہوگا۔

دورِ آخر کے علامہ و آثار کے سلسلہ میں فرمایا:

یا قی علی الناس زمان یرتفع فیہ  
الفاحشۃ ولتصنع و ینتھک فیہ المحارم  
و یعلن فیہ الزنا و یتستحل فیہ  
اموال الیتیمی و یوکل الربوا و یطغف  
فی المکاییل و الموازین و یتستحل الخمر  
بالنبیذ و الرشوة بالهدیۃ و الخیانتہ بالامانۃ  
و یتشبه الرجال بالنساء و النساء بالرجال  
و یتستخت بحدود الصلوات و یحج  
فیہ لغیر اللہ۔ (بجملہ آثار)

لوگوں پر ایک زمانہ ایسا بھی آئے گا جس میں بدکاری و معصیت  
معاشرے کے لیے بطور پیشہ اختیار کی جائے گی۔ اللہ کے  
حدود توڑے جائیں گے۔ زنا کھلے بندوں ہوگا۔ یتیموں کا  
مال حلال سمجھا جائے گا۔ سود کھایا جائے گا۔ ناپ تول  
میں کمی کی جائے گی۔ شراب کو آب انگور، رشوت کو ہدیہ  
اور خیانت کو امانت کی صورت میں حلال قرار دیا جائیگا  
مرد عورتوں کی اور عورتیں مردوں کی مشابہت اختیار کریں  
گیں۔ نماز کے حدود و شرائط کو سبک سمجھا جائیگا اور حج  
اللہ کے علاوہ اور تمام کے لیے کیا جائے گا۔

تاریخ عالم شاہد ہے کہ جس قوم نے فتویٰ پر مہر گاری کی شاہراہ اختیار کی۔ راست بازی کو اپنا شعار بنایا اور حدودِ الہیہ  
کا احترام ملحوظ رکھا وہ پہلی پھولی اور برگ و بار لائی اور جس نے معصیت و سرکشی اختیار کی وہ اس کے نتائجِ سور سے بچ نہ سکی۔  
امیر المؤمنین نے اسلام کے دوران خطاط کے علامہ میں انہی بد اعمالیوں کو سر فرست بچھ دی ہے۔ ان علامہ کی جھلک عصر حاضر میں  
بھی دیکھی جاسکتی ہے۔ چنانچہ راگ رنگِ قص و سرود اور اس قسم کے محرمات کو تندیہ و ثقافت کا نام دیا جاتا ہے۔ زنا و غنا  
کار و بار کے طور پر اختیار کیا جاتا ہے۔ حیلے، حوالوں اور غلط تاویلوں کا سہارا لے کر سب جواز مہیا کی جاتی ہے۔ رشوت ہدیہ سمجھ  
کر وصول کی جاتی ہے اور شراب آب انگور، آب جو اور دوسرے ناموں سے بے جھجک استعمال کی جاتی ہے اور اس تبدیلی  
اسم کو وہ جواز قرار دے لیا جاتا ہے۔ اسی طرح سود کو ایک طرح کا لین دین کہہ کر جائز سمجھ لیا جاتا ہے۔ حالانکہ سود اور تجارت دو  
الگ الگ چیزیں ہیں کار و بار میں نفع و نقصان دونوں کی گنجائش ہوتی ہے اور سود میں نقصان کا پہلو نہیں ہوتا بلکہ نفع ہی نفع ہوتا ہے  
جو دوسروں کی مجبوری و بے بسی سے فائدہ اٹھا کر سمیٹا جاتا ہے۔ موجودہ معاشرہ میں ناپ تول میں کمی اور امانت میں خیانت ایسی  
برائیاں بھی کم نہیں ہیں اور یہ بھی ہر گز پر شاہدہ کیا جاسکتا ہے کہ مرد حرکات و سکنات، رفتار و گفتار اور وضع و لباس میں عورتوں  
کی تقابلی کرتے اور عورتیں مردوں کی چال وصال کا چہرہ آمارتی نظر آتی ہیں اور بعض اوقات تویر تیز کرنا مشکل ہو جاتا ہے کہ جسے ہم دیکھ  
رہے ہیں وہ مرد بصورتِ زن ہے یا زن بصورتِ مرد ہے۔ رہے اسلامی فرائض تو انہیں چنداں اہمیت نہیں دی جاتی۔ اگر ان  
کی اہمیت کا احساس ہوتا تو ان حدود پر بھی توجہ مرکوز ہوتی جو ان سے عمدہ برآ ہونے کے لیے ضروری ہیں۔ چنانچہ نماز پر چھٹی  
ہے تو نہ وضو کی صحت و عدم صحت پر نظر کی جاتی ہے نہ جگہ کی اباحت اور جسم و لباس کی طہارت کا خیال کیا جاتا ہے حالانکہ ان  
شرائط کو پورا نہ کیا جائے تو نماز کا پڑھنا اور نہ پڑھنا دونوں برابر ہو جاتے ہیں اور حج میں سیر و سیاحت، شہرت اور تجارت

ایسے مقاصد بھی شامل کر لیے جاتے ہیں حالانکہ حج وہ ہے جو خالصتہً اللہ کے لیے ہو اور اس میں کوئی ذیوی مقصد کارفرما نہ ہو۔

## بددعا کے فوری اثرات

انبیاء، ائمہ اور صالحان خدا کی دعائیں وہ کسی کے حق میں ہوں یا خلافت، بارگاہ الہی میں مستجاب ہوتی ہیں اور خداوند عالم ان کے مرتبہ و مقام اور تقرب کے پیش نظر ان کی کسی دُعا کو مسترد نہیں کرتا کیوں کہ وہ جس کے حق میں دعا کرتے ہیں وہ اس دعا کا سزاوار ہوتا ہے اور بددعا کرتے ہیں تو اس کے لیے جس کا رویہ معاندانہ و جارحانہ ہوتا ہے اور وہ سچ کو سچ سمجھتے ہوئے اس کے جھٹلانے پر آمادہ ہو جاتا ہے۔ اس ضد اور کد کا پھر یہی علاج رہ جاتا ہے کہ اسے بددعا کا ہدف بنایا جائے اور اس کی تنبیہ و سرزنش کے لیے قدرت کی گرفت کو لگا کر اجائے۔

امیر المؤمنین بھی انہی اولیاء اللہ اور صالحانِ خدا میں سے تھے جن کی کوئی دُعا شرفِ قبولیت حاصل کیسے بغیر رہتی تھی اور دُعا کے الفاظ مزے سے نکلتے ہی قبولیت سے ہمکنار ہو جاتے تھے۔ ابن مسعود کہتے ہیں:

لا تتعرضوا لدعوة علي فانها لا تؤد  
علي کی بددعا نہ لینا اس لیے کہ ان کی دُعا رو نہیں ہوتی۔

(مناقب)

استجابِ دعا کے سلسلہ میں چند واقعات درج کیے جاتے ہیں۔

علی ابن ابی طالب نے ایک حدیث بیان فرمائی تو ایک دریدہ وہن نے اس کی تکذیب کی۔ آپ نے فرمایا کہ میں تمہارے لیے بددعا کروں گا۔ اگر میں جھوٹا ہوں گا تو بددعا کا کوئی اثر نہ ہوگا اور اگر میں سچا ہوں گا تو بددعا اثر کیے بغیر نہیں رہے گی۔ اس نے کہا اگر آپ سچ کہتے ہیں تو بددعا کیجیے۔ آپ نے بددعا کی اور اس کی آنکھوں کی بینائی جاتی رہی۔

جمیع ابن عیوبان کہتے ہیں کہ غیر از نامی ایک شخص معاویہ کو عراق کے حالات سے آگاہ کیا کرتا تھا۔ حضرت کو اس کی اطلاع ہوئی تو آپ نے اسے بلا کر کہا، کہ میں نے تمہارے بارے میں سنا ہے کہ تم ثانیوں کے جاہل سہو کی تم قسم کھا کر مجھے مطمئن کر سکتے ہو کہ تم نے ایسی کوئی حرکت نہیں کی۔ اس نے قسم کھا کر کہا کہ آپ کو میرے بارے میں غلط اطلاع دی گئی ہے۔ آپ نے فرمایا:

ان كنت كاذبا فاعصى الله بصرى - اگر تم جھوٹے ہو تو اللہ تمہیں نابینا کرے۔

اس واقعہ کو ایک ہفتہ بھی نہ گزرا تھا کہ وہ بصارت سے محروم ہو گیا۔

ایک مرتبہ امیر المؤمنین نے بصرے مجمع میں فرمایا کہ تم میں کون ہے جس نے پیغمبر اکرم کا یہ ارشاد سنا ہے۔

من كنت مولا فاعلى مولا اللهم جس کا میں مولا ہوں اس کے علی بھی مولا ہیں اے اللہ

وال من دالا و عاد من جو علی کو دوست رکھے تو مجھی اسے دوست رکھو اور

عادا ۱۵۔

جو انہیں ڈنک سکھے تو بھی اسے ڈنک رکھ۔

کچھ لوگوں نے اس حدیث کی گواہی دی مگر انس بن مالک چپ بسے۔ حضرت نے فرمایا کہ اسے اس تم بھی تو غدیر کے موقع پر موجود تھے۔ کیا تم نے آنحضرت کی زبان سے یہ الفاظ نہیں سنے کہ میں بڑھا ہوا چکا ہوں۔ میرا حافظہ کام نہیں کرتا۔ حضرت نے یہ سنا تو فرمایا:

ان كنت كاذبا فضر بك الله بيضاء  
لامعة لا توارىها العمامة (العارف)  
اگر تم جھوٹ کہتے ہو تو خدا تمہیں ایسے برص میں مبتلا  
کرے جسے عامر بھی نہ چھپا سکے۔

چنانچہ وہ برص میں مبتلا ہو گئے جس کے بعد وہ اپنا چہرہ ہمیشہ ڈھانپے رکھتے تھے۔

ایک مرتبہ حسن بصری ایک جدول کے کنارے وضو کر رہا تھا کہ ادھر سے امیر المؤمنین کا گزرا ہوا۔ آپ نے اسے وضو کرتے  
دیکھا تو فرمایا اعضاء وضو کو اس طرح دھوؤ کہ کوئی جزو خشک نہ رہ جائے اس نے کہا کہ کل تو آپ نے ان لوگوں کو تہ تیغ کر دیا جو پوسا  
طرح وضو کرتے تھے۔ فرمایا کیا تم ان کے قتل پر رنجیدہ و غمگین ہو کہا ہاں۔ فرمایا:

فاطال الله حزنك (بجاء الزوار)  
تو اشد تمہیں ہمیشہ غمگین رکھے۔

ایوب بختانی کہتے ہیں کہ میں نے جب بھی اسے دیکھا اسے افسردہ و غمگین پایا گو یا اپنے کسی عزیز کو دفن کر کے پلٹے  
میں نے اس کی ویس پوچھی تو کہا:

عمل في دعوة الرجل الصالح (بجاء الزوار)  
یہ ایک مرد صالح کی بددعا کا نتیجہ ہے۔

جب بسر ابن ابی اریطہ نے عبید اللہ ابن عباس کے دو کس بچوں کو ان کی مال ام الحکم جویریہ کے سامنے ذبح کر دیا تو  
حضرت نے بددعا کرتے ہوئے فرمایا:

اللهم اسلبه دينه وعقله  
خدا یا بسر سے دین اور عقل سلب کر لے۔

پہنا پنجمہ ایسا ہی ہوا اس کا دین بھی جاتا رہا اور عقل بھی جاتی رہی اور آخر عمر میں اس کی دیوانگی کی یہ کیفیت تھی کہ لوگوں نے کٹری  
کی ایک تلوار اسے دے دی جسے وہ مشک پر جس میں ہوا بھری ہوئی تھی دن بھر چلاتا اور یوں اپنے جذبہ خون آشامی کو تسکین  
دیتا یہاں تک کہ موت نے اسے جکڑ لیا۔

حضرت کوفہ میں نبی مراد کے ایک زیر تعمیر مکان کی طرف سے گزر رہے تھے کہ اس مکان پر سے اینٹ کا ایک ٹکڑا گرا جس  
نے آپ کے سر کو زخمی کر دیا آپ نے فرمایا:

ما يوحى من هراء واحد اللهم  
مجھے نبی مراد سے ایک نہیں بہت سے دؤں سے

لا ترفعها۔  
واسطہ بڑھانا ہے اسے خدا سے بلند نہ ہوتے دینا۔

لوگوں کا بیان ہے کہ خدا کی قسم ہم جب بھی اس مکان کی طرف سے گزرے تو دوسرے مکانوں کے پیلوس یوں دکھائی  
دیتا تھا جیسے سینک والے بکروں کے درمیان ایک بے سینک کی بکری ہو۔

❖ ❖ ❖ ❖ ❖

## علم کلام

علم کلام وہ علم ہے جس میں اسلامی عقائد کی صحت کا عقلی دلائل سے اثبات اور زنادقہ ملاحظہ اور فریق باطلہ کے نظریات کا ابطال کیا جاتا ہے۔ اسلامی عقائد کی بنیاد عقل پر استوار ہے اور کوئی عقیدہ ایسا نہیں ہے جس کی تائید عقل سے نہ ہوتی ہو اسی لیے اسلام نے کورانہ تقلید کے بجائے دلیل و برہان کی روشنی میں جانچ پرکھ کر لائے قائم کرنے کا حکم دیا ہے تاکہ عقل کی رہنمائی سے صحیح نظریات تک پہنچا جاسکے۔ انہی نظریات و عقاید کا فکری و عقلی جائزہ لینے اور دلیل و برہان سے کسی نتیجہ پر پہنچنے کے لیے علم کلام کی تدوین کی گئی اور علماء و متکلمین نے عقاید کے سلسلہ میں تفصیلی مباحث ترتیب دیے اور مخالفین کے شبہات کا دلائل سے رد کیا مگر متقدمین میں ایک گروہ کو اپنے خود ساختہ نظریات معیار عقل پر پوسے اترتے نظر نہ آئے تو اس نے فکر و نظر اور عقلی استدلال کو خطرناک سمجھتے ہوئے اس علم کی بھڑ پور مخالفت کی۔ چنانچہ امام شافعی، امام مالک، امام احمد ابن حنبل، سفیان ثوری اور محدثین نے اس کے خلاف آواز بلند کی اور حکماء و متکلمین کو محمد و زندقہ کے ناموں سے یاد کیا اور علمی سوال و جواب کو بدعت قرار دیتے ہوئے قابل تعزیر جرم ٹھہرایا حضرت، عہد بھی عقائد کو عقل کے معیار پر رکھنے کے خلاف تھے اور عقلی مسئلہ پوچھنے پر سزا سے بھی درگزر نہ کرتے تھے۔ چنانچہ امام غزالی نے تحریر کیا ہے:

وهو الذي سد باب الكلام والمجدل  
وضرب ضبعا بالدمية لما اوزر عليه  
سوا كافي تعارض آيتين من كتاب  
الله وهجرة وامر الناس بهجرة  
حضرت عمر نے علم کلام و جدل کا دروازہ بند کیا اور ضعیف  
تیمی نے جب دو آیتوں کے باہمی اختلاف کے بارے  
میں اس سے سوال کیا تو انہوں نے اسے ڈرہ مارا اور اس  
سے قطع تعلق کر لیا اور دوسروں کو بھی اس سے قطع ہر  
کا حکم دیا۔ (اجیار العلوم ج ۱ ص ۲۱)

اس مخالفت اور انتہائی مخالفت کے باوجود یہ علم برگ و بار لایا اور اس کی استدلالی قوت کے سامنے ارباب ظاہر کو ہتھیار ڈالنے پڑے اور آج اسلامی مکاتب فکر میں سے کوئی بھی اس کی اہمیت و افادیت سے انکار نہیں کرتا۔ نامعلوم پیر کہتا جاتا ہے کہ سب سے پہلے معتزلہ نے عقلی استدلال کا دروازہ کھولا اور مذہب و عقل میں تطبیق پیدا کر کے علم کلام کو تیار رکھی مگر حقیقت یہ ہے کہ اس علم کا سرچشمہ خود پیغمبر اکرم کی ذات گرامی تھی چنانچہ آپ نے مختلف ادیان و مذاہب کے مقابلہ میں اسلام کی صداقت و برتری کا اثبات دلائل و براہین سے فرمایا اور وہ دلائل عقلی معیار اور منطقی طرز استدلال پر پوسے اترتے ہیں اور آنحضرت کے بعد ائمہ اہل بیت نے اسی سرچشمہ نبوت سے سیراب ہو کر اس علم کی آبیلا محی خصوصاً امیر المومنین نے اس کے نشرو ارتقار میں سب سے بڑھ چڑھ کر حصہ لیا اور اسلامی عقاید و نظریات کو عقل کی روشنی میں پیش کیا چنانچہ توحید، عینیت، صفات، رسالت، معاد، قصاص و قدر اور حیر و اختیار کے سلسلہ میں آپ نے خطبات اور بیرونی نصابی اور زنادقہ کے مقابلہ میں آپ کے احتجاجات اس کا روشن ثبوت ہیں۔ علماء متکلمین نے آپ کے



کے کلمات سے طریق استدلال کے رموز یکھے اور آپ ہی کے افادات کی بنیادوں پر علم کلام کی عمارت کھڑی کی۔ امام رازی تحریر کرتے ہیں:

امیر المؤمنین علی ابن ابی طالب کے خطبات میں توحید، عدل، نبوت اور قضا و قدر کے اسرار اور معاد کے حالات اتنے بیان ہوئے ہیں کہ تمام صحابہ کے مجموعی کلام میں بھی نظر نہیں آتے۔ اس علم میں تنگیوں کے تمام گروہوں کا آخری نقطہ انتساب آپ ہی پر منتہی ہوتا ہے۔

قد جاء في خطب امير المؤمنين علي ابن ابي طالب من اسرار التوحيد والعدل والنبوة والقضاء والقدر واحوال المعاد ما لم يأت في كلام سائر الصحابة وايضا فجميع فوق المتكلمين ينتهي اخو نسبتهم في هذا العلم اليه۔

(دارالعين - ص ۲۶۷)

مصری مؤرخ عقاد اس علم میں حضرت کی اقدیمیت کا اعتراف کرتے ہوئے تحریر کرتے ہیں: وہ حکما رہنوں نے علم کلام کا آغاز کیا انہوں نے یہ علم حضرت ہی سے حاصل کیا قبل اس کے کہ فارسی یا یونان کا علم ان تک پہنچے۔

(المعقريات الاسلاميه ص ۱۸۵۶)

ابن اس میں شبر کی کوئی گنجائش نہیں ہے کہ اس علم کے بانی امیر المؤمنین تھے آپ ہی نے اس کی داغ بیل رکھی اور آپ ہی نے اسے نقطہ سرچ پر پہنچایا۔

علامہ حسن الامین نے تحریر کیا ہے:

امیر المؤمنین علی ابن ابی طالب علیہ السلام جو شیعوں کے مقتدا و امام ہیں اور وہ پہلے فریبی جنوں نے اس علم کی داغ بیل ڈالی جو علم کلام و احتجاج کے نام سے موسوم ہے۔

امير المؤمنين علي ابن ابي طالب عليه السلام مقتدى الشيعة واما مهم واول من سن ما يسمى علم الكلام والاحتجاج في الاسلام۔

(داغان الشيعه ص ۲۲۲)

## علم مناظرہ و احتجاج

علم مناظرہ وہ علم ہے جس میں اثبات مدعا اور طریق استدلال یا ابطال دعویٰ اور رد استدلال کے اصول و ادب سے بحث کی جاتی ہے۔ مناظرہ اگر حد و مناظرہ میں رہ کر کیا جائے تو اس پر نتیجہ خیز اثرات مرتب ہو سکتے ہیں اور باہمی

سوال اور جواب اور جواب سے صحیح اور غلط نظریہ کا امتیاز ہو جاتا ہے اور مناظرہ کا مقصد بھی یہی امتیاز حق و باطل ہے لہذا ہر فریق کے لیے ضروری ہے کہ ادب مناظرہ کو ملحوظ رکھتے ہوئے حقیقت طلبی کے جذبہ کے ساتھ گفت و گو کرے۔ فریق مخالف کی بات ضبط و سکون اور فراخ حوصلگی سے سُننے سخت اور درشت لہجے میں جواب دینے کے بجائے متانت و نجیدگی کے انداز میں جواب دے خارج از موضوعات کوئی بات نہ چھیڑے۔ اوجھے ہتھیاروں پر اترنے اور ذاتیات پر حملہ آور ہونے سے اجتناب برتے اور دوسرے فریق کو معقول دلائل سے قائل کرنے اور اسی کے مسلمات سے مطمئن کرنے کی کوشش کرے۔ اگر دلائل اور فریق تہمتی کے مسلمات کو نظر انداز کر کے سخن پروری و کج بحثی سے کام لے گا اور وقتی ہار جیت ہی کا پیش نظر رکھے گا تو وہ مناظرہ نہ ہوگا مکابرہ ہوگا جس کا مقصد صرف مد مقابل کو ابھاروں میں ڈال کر نیچا دکھانا اور اپنی ہمدانی و چرب زبانی کا سکہ بٹھانا ہوتا ہے جو کسی طرح مدوح و قابل تائیس نہیں ہے اور نہ ایک غیر جانبدار و معاملہ فہم انسان اس سے متاثر ہو سکتا ہے۔ قرآن مجید میں ادب مناظرہ کی رہنمائی کے سلسلہ میں ارشاد ہے:

ادع الی سبیل ربک بالحکمة  
والموعظة الحسنة وجادلہم  
بالتخی ہی احسن۔  
تم لوگوں کو حکمت و پسندیدہ موعظت کے ذریعہ اپنے  
پروردگار کی راہ کی طرف بلاؤ اور بھت و مباحثہ کر دو  
عمدہ اور شائستہ طریقہ سے۔

دنیا نے اسلام میں سب سے پہلے امیر المؤمنین نے مخالفین و مبتدعین سے بھت و مباحثہ کی طرح ڈالی۔ ان کے شکوک و شبہات کا ازالہ کیا اور اسلام کی صداقت کے نقوش ان کے ذہن نشین کیے چنانچہ امام غزالی تحریر کرتے ہیں۔

واول من سن دعوة المبتدعة  
بالمجادلة الی الحق علی ابن الج طالب۔  
جس نے سب سے پہلے فرق ضالہ کو بھت و مباحثہ کے ذریعہ  
حق کی دعوت دی وہ علی ابن ابی طالب تھے۔

(اجیار العلوم ج ۱ ص ۸۵)

علامہ مجلسی نے تحریر کیا ہے:

وان اول من سن دعوة المبتدعة  
بالمجادلة الی الحق علی وقد ناظره  
الملاحدة فی مناقضات القرآن واجاب  
مشكلات مسائل الجاثلیق حتی  
اسلم۔  
جس نے سب سے پہلے بھت و جدل کے ذریعہ مذاہب  
باطلہ کو حق کی دعوت دی وہ حضرت علی تھے چنانچہ  
محدثوں نے قرآنی اختلافات کے بارے میں ان سے  
مناظرے کیے اور جاثلیق کے مشکل سوالات کے جوابات  
دیے جس کے نتیجے میں وہ اسلام لے آیا۔

(بحار الانوار ج ۹ ص ۲۶۳)

امیر المؤمنین جب بھی کسی سے مناظرانہ رنگ میں گفت و گو کرتے تو اسے دلائل کے زور سے خاموش کر دیتے اور جواب  
الاجاب کی تربیت نہ آنے دیتے چنانچہ حوارج کے مختلف نمائندوں اور یہود و نصاریٰ کے عالموں سے جو مختلف مواقع پر بحث  
کیے یا معترضین کو جواب دیے وہ ان کے لیے قتل ذہن ثابت ہوئے۔ علامہ مجلسی نے کتاب ابو بکر ان مردویہ کے حوالے

سے تحریر کیا ہے کہ:

حضرت علی نے کسی سے استدلالی گفتگو نہیں کی مگر یہ کہ اسے  
لاجواب کر دیا۔

ما حاج علی احدا الا حجة

(بہار الانوار ج ۹ ص ۴۳۳)

ذیل میں حضرت کی چند اجتماعی گفتگوئیں تحریر کی جاتی ہیں۔

ایک مسیحی سے الوہیتِ مسیح کے سلسلہ میں گفتگو کرتے ہوئے فرمایا:

لو لا تمرد عیسیٰ عن عبادة الله لصرت

علی دینہ۔ (بیرون الاخبار)

اگر عیسیٰ اللہ کی عبادت سے گریز نہ کرتے تو میں ان کا  
دین اختیار کر لیتا۔

اس مسیحی نے کہا کہ حضرت عیسیٰ کی طرف عبادت سے گریز کی نسبت صحیح نہیں ہے کیوں کہ یہ تسلیم شدہ امر ہے کہ وہ ہمہ وقت  
عبادت میں منہمک رہتے تھے فرمایا کہ اگر تمہارے عقیدہ کے مطابق حضرت عیسیٰ خود خدا تھے تو وہ عبادت کس کی کرتے تھے  
جب کہ عبادت بندے کے ثنایانِ شان ہے نہ خدا کے۔

امیر المؤمنین مروان سے واپس پلٹ کر کوثرِ نثرین لائے تو پچھ لوگوں نے کہا کہ آپ نے جس طرح طلحہ، زبیر اور معاویہ  
سے جنگ کی اسی طرح ابوجبر و عمر سے جنگ کیوں نہ کی فرمایا:

لم ازل مظلوما مستنثا تو اعلیٰ حتی

(اجتاج طبری ص ۱۰۱)

میں ہمیشہ مظلوم رہا اور میرے حق پر دوسروں کو ترجیح  
دی جاتی رہی۔

اس پر اشعث ابن قیس نے کہا تو پچھ اس کا واحد عمل یہ تھا کہ آپ تلوار اٹھاتے اور اپنے حق کا مطالبہ کرتے فرمایا اے اشعث  
اگر تم نے یہ بات کہی ہے تو اس کا جواب بھی سنی لو میں اس خاموشی کے سلسلہ میں چھ بیویوں کے طریق کار پر عمل پیرا رہا۔ ان میں  
ایک حضرت فوج ہیں جن کے بارے میں ارشادِ قرآنی ہے:

فوج نے اپنے پروردگار سے دُعا مانگی کہ میں ان لوگوں  
کے مقابلہ میں کمزور ہوں لہذا تو ہی ان سے بدلہ لے۔

فد عاربہ اخی مغلوب فانتصرا

دوسرے حضرت لوط ہیں جنہوں نے کہا:

کاش تمہارے مقابلہ کی مجھ میں طاقت ہوتی یا میں کسی  
مضطرب قلعہ میں سر چھپا سکتا۔

لوات لی بکم قوۃ او اوحی الی من کن  
شدید

تیسرے حضرت اسماءؓ ہیں جنہوں نے کہا:

میں تم سے اور ان تہوں سے جنہیں تم اللہ کو چھوڑ کر پکارتے  
ہو الگ ہو جاؤں گا۔

واعترزکم وما تدعون من  
دون الله

چوتھے حضرت موسیٰؑ ہیں جنہوں نے کہا:

میں جب تم لوگوں سے ڈرا تو بھاگ کھڑا ہوا۔

ففررت منکم لما خفتکم

پانچویں حضرت ہارون میں جنہوں نے کہا:

يا بن ام ان القوم استضعفوني  
وكانوا يقتلونني -  
اے میرے مال جائے قوم نے مجھے کمزور دنا تو ان پایا  
اور بعید نہ تھا کہ وہ مجھے قتل کر دیتے۔

چھٹے خیر البشر محمد مصطفیٰ صلی اللہ علیہ وآلہ وسلم جنہوں نے قریش سے خطرہ محسوس کیا تو آمادہ ہجرت ہوئے اور مکہ سے نکل کر  
غار ثور میں پناہ لی اور مجھے اپنے بستر پر سونے کا حکم دے گئے۔

اگر یہ کہا جائے کہ ان انبیاء کرام اور پیغمبر اکرم کو کوئی ڈر خوف نہ تھا تو یہ صریحاً غلط اور قرآنی آیات کے خلاف ہے۔ لہذا  
جب ظاہری اسباب اور تاب و مقاومت نہ ہونے کی صورت میں انبیاء تک مقابلہ سے اجتناب کرتے رہے تو بارود کا  
نہ ہونے کی صورت میں وحی پیغمبر کو بھی معذور سمجھنا چاہیے۔

حضرت ابوبکر مہاجرین و انصار کے حلقہ میں بیٹھے ہوئے تھے کہ امیر المؤمنین تشریف لائے اور ابوبکر سے مخاطب ہو کر  
کہا کہ تم نے دختر رسول فاطمہ کو فدک دینے سے کیوں انکار کیا ہے جبکہ رسول اللہ اپنی زندگی میں انہیں ہمہ فرما چکے تھے ابوبکر  
نے کہا کہ فدک عامر مسلمان کا مال ہے اگر فاطمہ گواہ پیش کریں تو ان کا حق تسلیم کر لیا جائے گا ورنہ یہ مسلمان ہی کا مال قرار پائے  
گا اور حکومت وقت کی تحویل میں رہے گا فرمایا کہ اگر کوئی چیز مسلمانوں کے قبضہ میں ہو اور میں یہ دعویٰ کروں کہ یہ میری ملکیت ہے  
تو تم گواہوں کا مطالبہ کس سے کرو گے۔ کہا آپ سے۔ فرمایا کہ پھر تم فاطمہ سے کس بنا پر گواہوں کا مطالبہ کر سکتے ہو جبکہ فدک  
رسول اللہ کے زمانہ حیات سے ان کے قبضہ میں چلا آ رہا ہے۔ پھر یہ بتاؤ کہ اگر چند افراد فاطمہ کے پاس سے کسی ایسے امر کے  
ارتکاب کی گواہی دیں جس پر حد شرعی عاید ہوتی ہو تو تم کیا قدم اٹھاؤ گے۔ کہا کہ میں حد شرعی جاری کروں گا فرمایا کہ اگر تم نے ایسا ارادہ  
کیا تو اترۃ السلام سے خارج ہو جاؤ گے۔ کہا، کس طرح؟ فرمایا کیا تم نے قرآن مجید میں یہ آیت پڑھی ہے:

انما يريد الله ليجذب عنكم الوجس  
اهل البيت ويطهركم تطهيرا -  
اے اہل بیت اللہ کا یہ ارادہ ہے کہ تم سے ہر پلیدی  
کو دور رکھے اور تمہیں ایسا پاک و پاکیزہ کر دے جیسا پاک  
پاکیزہ کرنے کا حق ہے۔

کہا ہاں پڑھی ہے۔ فرمایا کیا فاطمہ بھی اہل بیت میں شامل ہیں کہا ہاں شامل ہیں فرمایا کہ پھر ان پر حد جاری کرنے کے معنی یہ ہوں گے  
کہ اللہ نے ان کی طہارت و پاکیزگی کی جو گواہی دی ہے تم نے اسے رد کر دیا اور اللہ کے مقابلہ میں چند جملائی گواہی قبول کر لی یا وہ  
رکھو کہ تم نے فدک کے پاس سے میں اللہ کی گواہی کو بھی قابل اعتماد نہیں سمجھا اور پیغمبر کے اس ارشاد کو بھی نظر انداز کر دیا کہ:

البينة على المدعي واليمين على المدعي  
عليه -  
بینہ و گواہی مدعی کے ذمہ ہے اور مدعا علیہ پر قسم عائد  
ہوتی ہے۔

## علم الادب

زبان و بیان کی تمام خوبیوں کے ساتھ خیالات و افکار کی ترجمانی کا نام ادب ہے۔ ادب صرف معنی آفرینی و فکر پیمانی ہی سے پیدا نہیں ہوتا بلکہ اس کے لیے اسلوب بیان کی تشنگلی طرزِ ادا کی دلاویزی اور لفظوں کے دروہیت کی حسن آفرینی بھی ضروری ہے اگرچہ الفاظ سے مقصود معنی ہی ہوتے ہیں مگر معانی براہِ راست دوسروں کے ذہن میں منتقل نہیں کیے جاسکتے ان کے لیے الفاظ کا سارا لینا ہی پڑتا ہے کیوں کہ معانی و مطالب کے ابلاغ کا یہی ایک ذریعہ ہیں ان کے بغیر نہ معانی کی منتقلی عمل میں آسکتی ہے اور نہ افہام و تفہیم کا مقصد حاصل ہو سکتا ہے۔ اگر الفاظ بھونڈے ترتیب گنجلک اور اسلوب الجھا ہوا ہوگا تو معنی دھندلے اور اثر کم و پرچائے گا۔ اس کے برعکس اگر الفاظ شستہ، لسانی قواعد کے مطابق اور موقع و محل کے اعتبار سے مناسب ہوں گے تو معنی واضح اور کلام پُر اثر ہوگا اور ادب کا مقصد ہی یہ ہے کہ افکار و خیالات کو دل نشیں لفظوں کے قالب میں ڈھال کر دوسروں کے ذہن میں آنا لاجائے اور الفاظ کے حسن و شکوہ سے سحر آگیاں فضا پیدا کر کے احساس و شعور کو متاثر کیا جائے۔

یہ علم اپنی افادیت کے اعتبار سے بڑی اہمیت رکھتا ہے کیوں کہ اس سے فکر و نظر اور علم و فن کی زندگی و بقا وابستہ ہے چنانچہ گذشتہ اقوام و ملل کے تمدنی و اخلاقی اور سیاسی و معاشرتی حالات کا اندازہ ان کے علمی و ادبی ذخائر ہی سے ہوتا ہے اور ہر قوم کا ادب اس کی اخلاقی، معاشرتی اور سیاسی زندگی کی تصویر اور اس کے عادات و رسوم کا آئینہ ہوتا ہے۔ ادب کے جہاں مختلف قوموں کی تمدنی و معاشرتی تہذیبوں کا پتہ چلتا ہے وہاں لفظ کو معنی سے ہم آہنگ کرنے، لطیف احساسات کو لفظی جامہ پہنانے اور انہیں پُر اثر بنانے کا ملکہ بھی حاصل ہوتا ہے اور اس طرح زبان بکھر نور کو ارتقائی منازل طے کرتی اور فروغ پاتی ہے۔ یوں تو ہر زبان میں ادب کے بہتر سے بہتر نمونے موجود ہیں مگر عربی زبان اپنی لطافت شیرینی اور متوازن الفاظ کے اعتبار سے ادبی تخلیق کے لیے نہایت موزوں واقع ہوئی ہے اسی لیے ہر دور میں اس کا دائم نظم و مشرکے ادب پاروں سے مالا مال رہا ہے اور کوئی زبان ادبی لطافتوں اور بلاغت آفرینیوں میں اس کے مقابلہ پر نہ آسکی۔

عربی ادب کے ارتقا اور اسے اوج و عروج کے باوجود ہنر تک پہنچانے میں امیر المؤمنین کے خطبات و نگارشات کا حصہ سب زیادہ رہا ہے۔ آپ نے زبان کو نئے اسلوب و آہنگ دیے۔ انہماک بیان کو نیا سلیقہ بخشا، فصاحت و بلاغت کی راہیں کھولیں زبان کے اصول و قواعد تعلیم کیے اور ادب کے ہر شعبہ میں ایسے درخشاں نقوش چھوڑ گئے جنہیں راسبران و ادبی ادب نے علمی دستاویز و ادبی سند قرار دے کر شعل راہ بنایا۔

ادب کے ذیل میں صرف و نحو لغت عروض و قوافی قراءت و کتابت نظر و نثر اور معانی بیان اور بدیع سے بحث کی جاتی ہے ان میں سے ہر شعبہ مستقل علم کا درجہ رکھتا ہے۔ لہذا ہر شعبہ کو الگ الگ عنوان کے تحت درج کیا جاتا ہے۔

عربی زبان میں لفظ کی ہیئت و حرکت کی تبدیلی سے معنی میں تبدیلی ہو جاتی ہے۔ جس علم کے ذریعہ لفظ کی ہیئت کا علم حاصل ہوتا ہے اسے علم صرف اور جس علم کے ذریعہ حرکات (ذریعہ و براہ پیش) کا علم حاصل ہوتا ہے اسے علم نحو کہا جاتا ہے۔ انہی حرکات کے ذریعہ مختلف معانی میں امتیاز اور معنی مقصود کی تعیین ہوتی ہے

علم صرف و نحو

اگر حرکتِ اعرابی میں غلطی واقع ہوگی تو معنی کچھ کے کچھ ہو جائیں گے مثلاً ما احسن زیداً کو اگر ما احسن زیداً پڑھا جائے تو معنی بدل جائیں گے اس لیے کہ پہلے جملہ کے معنی یہ ہیں کہ زید کتنا اچھا ہے اور دوسرے جملہ کے معنی یہ ہیں کہ زید نے کوئی اچھائی نہیں کی۔ عرب اہل زبان تھے۔ انہیں اعرابی صحت کے لیے قواعد و ضوابط کا سہارا لینے کی ضرورت نہ تھی بلکہ خود ان کی بول چال سے ضوابط کا استخراج کیا جاتا تھا مگر موالی و متعزین اعرابی غلطیوں کا شکار ہو جاتے تھے جو اہل زبان کی قوتِ سماعت پر گراں گزرتی تھیں۔ چنانچہ ایک مرتبہ ایک شخص نے پیغمبر اکرم کے سامنے اعرابی غلطی کی تو آپ نے فرمایا:

ارشدوا احکم فقد ضل (المزہج ۲ ص ۳۶۶) اپنے بھائی کی غلطی کی اصلاح کرو یہ بھٹک گیا ہے آنحضرت کے بعد جب فتوحات کا دور آیا تو عربوں اور عجمیوں کے آپس کے میل جول بڑھے۔ اس میل ملت اور باہمی بات چیت کے نتیجے میں زبان کا متاثر ہونا بھی طبعی امر تھا چنانچہ بول چال میں اعرابی غلطیاں ہونے لگیں۔ امیر المؤمنین کو اس کا احساس ہوا کہ اگر زبان کی حفاظت کا سامان نہ کیا گیا تو عجمی اثرات سے اس کی صورت بگڑ جائے گی لہذا اس کے گردا گرد قواعد کی ایک محکم باڑ باندھ دینا چاہیے تاکہ اس کی صحت برقرار رہے۔ چنانچہ آپ نے لسانی قواعد کے اصول وضع کیے اور ابوالاسود دہلی کو ان کی ترتیب و تدوین پر مامور کیا۔

ابوالاسود بیان کرتے ہیں کہ میں ایک مرتبہ امیر المؤمنین کی خدمت میں حاضر ہوا تو دیکھا کہ آپ سر جھکائے خاموش بیٹھے ہیں گویا کچھ سوچ رہے ہیں۔ میں نے عرض کیا کہ یا امیر المؤمنین آپ کس فکر میں ڈوبے ہوئے ہیں۔ فرمایا کہ عجمیوں کے آنے جانے اور ان کے اختلاط سے ایسے کلمات سننے میں آتے ہیں جو اعرابی اعتبار سے غلط اور استعمالاتِ عرب کے خلاف ہوتے ہیں اگر تبصیح زبان کی طرف توجہ نہ کی گئی تو لفظ و معنی کی سمتیں بدل جائیں گی اور کوئی بات صحیح طور پر سمجھی نہ جاسکے گی اس لیے میں نے سوچ بچار کے بعد یہ فیصلہ کیا ہے کہ عربی زبان کے قواعد مضبوط کر دوں تاکہ صحیح و غلط میں امتیاز ہو سکے اور کلام میں غلطی واقع ہونے نہ پائے۔ میں نے کہا کہ اگر آپ ایسا کر جائیں گے تو عربی زبان ہمیشہ کے لیے زندہ ہو جائے گی ورنہ غلط استعمالات کے تشویش سے زبان کے نط و حال منہ ہو جائیں گے اور رفتہ رفتہ قرآن و حدیث کی زبان سے دوری ہو جائے گی۔ ابوالاسود کہتے ہیں کہ تین دن کے بعد میں پھر حضرت کی خدمت میں حاضر ہوا تو آپ نے کاغذ کا ایک پرزہ میری طرف بڑھایا جس پر تحریر تھا:

الكلام كله اسم وفعل وحرف	کلام کی تین قسمیں ہیں اسم فعل اور حرف، اسم وہ ہے
الاسم ما انبأ عن المسمى والفعل	جو کسی سبھی کا پتا دے اور فعل وہ ہے جو سبھی کے
ما انبأ عن حركة المسمى والحرف ما	عمل و حرکت کا پتا دے اور حرف وہ ہے جس میں
انبأ عن معنى ليس باسم ولا فعل -	نہ اسم کے معنی ہوں اور نہ فعل کے۔

پھر آپ نے فرمایا:

واعلم يا ابا الاسود ان الاشياء ثلاثة	اے ابوالاسود تمہیں معلوم ہونا چاہیے کہ اشیاء کی
ظاهر ومضمر وشئ ليس بظاهر ولا	تین قسمیں ہیں ظاہر مضمر اور وہ جو نہ ظاہر نہ مضمر جیسے

(۱۴۹ اشارہ)۔

(مجموع الادب ج ۱۳ ص ۲۹)

مضمنا

اس کے بعد آپ نے معرکہ و مکہ و وجہ اعراب رفع نصب جہا اور چند دوسرے اصول بیان فرمائے اور فرمایا  
انھذا النحوۃ  
تم یہ طریقہ اختیار کرو۔

حضرت کے اس قول سے ان قواعد کا نام نحو قرار پایا۔ ابو الاسود کہتے ہیں کہ میں نے حضرت کی ہدایت کے مطابق کچھ قواعد مرتب  
کر کے اصلاح کے لیے آپ کی خدمت میں پیش کیے اور جب حروف ناصبہ ان، آن، لیت، لعل اور کان گزائے  
تو آپ نے فرمایا کہ لکن کو تو چھوڑ گئے۔ میں نے کہا میرا خیال تھا کہ لکن حرف ناصبہ میں سے نہیں ہے۔ فرمایا ایسا نہیں ہے  
یہ بھی ان میں داخل ہے چنانچہ میں نے اسے بھی بڑھا دیا۔

ابو الاسود نے اس سلسلہ میں جو کچھ سیکھا امیر المؤمنین ہی سے سیکھا۔ علامہ سیوطی تحریر کرتے ہیں:  
کان ابو الاسود اخذ ذلك عن امير المؤمنين علي رضي الله عنه -  
ابو الاسود نے علم نحو امیر المؤمنین علی رضی اللہ عنہ سے حاصل کیا۔

(المرجوع ص ۲۲ ص ۳۹۷)

ابو الاسود سے ان کے فرزند عطار ابن ابی الاسود، یحییٰ ابن یعمر، میمون الاقرن اور عبید بن عبدان نے یہ فن سیکھا  
اور دوسرے کو سکھایا اس کے بعد غلیل ابن احمد قرظی، ہمدانی، متوفی ۱۷۰ھ اور ان کے شاگرد انشجاش مجاشعی متوفی ۱۷۰ھ نے اس  
کے قواعد منضبط کیے اور اس کے فرغ میں نمایاں حصہ لیا۔ بیشک ان لوگوں کی محنت و عرق ریزی سے یہ علم پائیدار بن گیا  
پہنچا مگر ایک علم کو تشریحات و توضیحات سے تکمیل تک پہنچانا اور اس کی ایجاد اور بنیاد رکھنا اور اسے علامہ عطار  
تحریر کرتے ہیں:

حصۃ الامام من علم النحو عظیمۃ  
لان الابداء بها اصعب من تحصیل  
المجلدات الفخام التي دونها النجاة  
بعد تقدم العلم وتكثر الناظرين فيه  
علم نحو میں حضرت علی کا بہت بڑا حصہ ہے اس لیے کہ  
اس کی ایجاد و تاسیس اس سے کہیں زیادہ مشکل تھی  
کہ نحو کی ضخیم کتابیں تصنیف کر دی جائیں جب کہ نحو میں  
کی تدوین سے پہلے یہ علم ایجاد ہو چکا تھا اور اس پر بحث  
و نظر کرنے والوں کی بھی کثرت تھی۔  
(مبقرۃ الامام ص ۱۸۹)

یہ واضح ہے کہ علم صرف علم نحو ہی کا ایک شعبہ ہے اور دونوں کا موضوع کلمہ و کلام ہے۔ فرق یہ ہے کہ اگر صحت و اعتدال  
کے لحاظ سے بحث کی جائے تو علم صرف ہے اور ترکیب و اعراب کے اعتبار سے بحث کی جائے تو علم نحو ہے اس لیے  
یہ دونوں علم علوم عربیہ کے ذیل میں یک جا بیان کیے جاتے رہے ہیں۔

ابو عثمان مازنی متوفی ۲۴۹ھ نے اسے نحو سے الگ کیا اور پھر مستقلاً علم صرف پر کتابیں تحریر کی جانے لگیں۔ بہر حال  
علم صرف کی تاسیس علم نحو کے ساتھ ساتھ ہوئی لہذا جو علم نحو کا وجود ہو گا وہی علم صرف کا وجود قرار پائے گا اور علم نحو  
کے ایجاد کا سراہا بلاشبہ حضرت کے سر ہے جس میں کسی اختلاف کی گنجائش نہیں ہے۔ کچھ لوگوں نے بعد از عمر بن ابی مزاعرج

کو اور کچھ لوگوں نے نصرانِ عالم کو نحو کا مجدد قرار دینے کی کوشش کی ہے لیکن یہ صحیح نہیں ہے اس لیے کہ ان دونوں نے نحو کے ابتدائی اصول ابو الاسود سے سیکھے اور ابو الاسود اس فن میں امیر المؤمنین کے شاگرد تھے۔

## علم اللغت

علم اللغت کے معنی زبانِ دانی کے ہیں۔ زبانِ دانی کے لیے اصلی اور ذیلی، مترادف اور تباہین، مترسک اور مشابہہ الفاظ اور ان کی ہیئت و ساخت کا جاننا ضروری ہے تاکہ لفظ عمل استعمال اور تصنیف و مجاز کی معنی کی تشخیص میں غلطی نہ ہوتے پائے۔ ہر زبان میں حسب ضرورت الفاظ کا سرمایہ پایا جاتا ہے۔ ابتداء میں ضروریات محدود ہوتی ہیں اس لیے الفاظ کا ذخیرہ بھی محدود ہوتا ہے اور جہل جہل ضروریات بڑھتی جاتی ہیں الفاظ کا دائرہ بھی پھیلتا چلا جاتا ہے اس طرح کربا تو نئی اشیا اور جدید معانی کے لیے نئے الفاظ وضع کیے جاتے ہیں یا دوسری زبان کی لفظوں کو اپنے لب لہجہ کے سانچے میں ڈھال کر اپنی زبان کے حدود میں داخل کر لیا جاتا ہے۔ عربی زبان بھی تعمیر و ساخت اور شکست و سختی کے انہی مرحلوں سے گزر کر اور ریگنار عرب کے وسیع وامنوں میں پل کر پڑاں چڑھی اور تمدن زبانوں کو پیچھے چھوڑتی ہوئی آگے بڑھ گئی عربی زبان ارتقار کی راہ پر اس وقت کامزن ہوئی جب حضرت اسمیل نے مکہ میں طرح اقامت ڈالی اور قطان کی ایک شاخ نبی جبرہم میں رشتہ ازدواج قائم کیا۔ اس طرح دو خاندانوں کے اختلاط اور عربی و عبرانی کی آمیزش نے زبان میں ترویج ہوئی اور الفاظ کا دائرہ وسیع سے وسیع تر ہو گیا۔ اس وسعت کا اندازہ اس سے ہو سکتا ہے کہ اس میں چھبیس ہزار چار سو متروک الفاظ کے علاوہ چھ کروڑ پانچ لاکھ میں سہاڑ الفاظ مستعمل ہیں حالانکہ کسی معیاری زبان کا سرمایہ لغت ساڑھے چار لاکھ سے آگے نہیں بڑھ سکا عربی زبان میں ایک ایک شے کے لیے اس کی مختلف حالتوں اور کیفیتوں کے پیش نظر متعدد الفاظ وضع کیے جاتے رہے ہیں مثلاً شیر کے لیے پانچ سو ساتپ کے لیے دو سو اور کتے کے لیے ستر الفاظ مستعمل ہیں۔ ایک مرتبہ عرب کا مشہور شاعر ابو العلاء معری، علم الہدی تیسرے تضحی کے ہاں حاضر ہوا جب دروازہ پر پہنچا تو کسی چیز سے ٹھوک کھائی۔ ایک شخص کی زبان سے نکلا من هذا الکلب یہ کتا کون ہے، ابو العلاء نے کہا کہ کتا وہ ہے جو کتے کے ستر اسما سے ناواقف ہو۔ یہ تضحی نے یہ نسا تو اسے بلایا اور جب اس سے بات چیت کی تو معلوم ہوا کہ وہ زبان عرب پر عبور تام رکھتا ہے۔ عرض دنیا کی کوئی ترقی یافتہ زبان عربی زبان کی وسعت کا مقابلہ نہیں کر سکتی اور نہ کوئی ایسی لغت تدوین کی جاسکتی ہے جو تمام الفاظ امتثال اور محاورات عرب پر حاوی ہو اگرچہ خلیل ابن احمد فراہیدی متوفی ۳۸۵ھ نے کتاب الیعین، ابو بکر ابن درید متوفی ۳۲۱ھ نے جمہرہ، ابو الحسن احمد ابن فارس متوفی ۳۹۰ھ نے محمل، ابو نصر اسمیل جوہری متوفی ۳۹۸ھ نے صحاح، ابو غالب تمام ابن غالب قرطبی متوفی ۴۳۴ھ نے تلیق الیعین، ابن سیدہ اندلسی متوفی ۴۵۵ھ نے المحکم، ابن منظور افریقی متوفی ۵۱۱ھ نے لسان العرب، مجد الدین قیروز آبادی متوفی ۵۸۵ھ نے قاموس اور دوسرے لغویین نے ہیشمار کتابیں لغت میں ترتیب دیں اور اب تک تدوین و تالیف کا سلسلہ جاری ہے مگر کسی کتاب کے متعلق یہ دعویٰ نہیں کیا جاسکتا کہ وہ تمام الفاظ عرب کا احاطہ کیے ہوئے ہے۔

امیر المؤمنین زبان عرب پر پوری دسترس رکھتے تھے چنانچہ آپ کے خطب خطوط قرین اور کلمات حکیمہ میں لفظوں کا اتنا وافر سرمایہ ہے کہ اس دور کے ادبا و فصحاء کا مجموعی کلام بھی اتنے الفاظ پر محیط نہیں ہے۔ آپ تحریر و تقریر میں الفاظ پر الفاظ



لاتے الفاظ کی مرصع تصویر کھینچتے حروف و صورت میں حقیقی و معارف سموتے کلام میں نقض و رد قلمونی پیدا کرتے اور کسی موقع پر نقل اور نامائوس الفاظ کا سہارا نہ لیتے بلکہ ہر لفظ نکھری سنوری اور فصاحت کے سانچہ میں دھلی ہوئی ہوتی۔ استاد محمد الدین محشی نوح البلاغہ میں تحریر کرتے ہیں۔

املکہم لغتہ یدیرھا کیف  
وہ لغت عرب پر سب سے زیادہ اکتدار رکھتے تھے  
یشاء۔ اور جس صورت سے چاہتے اسے گردش دیتے تھے۔

آپ جس لفظ کا جس طرح تلفظ کرتے وہ اس کی صحت کی سند قرار پاجاتا۔ چنانچہ نضر بن شمیم بیان کرتے ہیں کہ ایک دفع میں مامون رشید عباسی کے ہاں گیا۔ مامون نے برسبیل تذکرہ یہ حدیث بیان کی۔

حدثننا ہشیم عن الشعبی عن ابن عباس  
قال رسول اللہ اذا تزوج الرجل  
المرأة لدينها وجمالها كان  
فيها سداد من عوز  
ہم سے ہشیم نے اس نے شعبی سے اور شعبی نے ابن عباس سے روایت کی ہے کہ آنحضرتؐ نے فرمایا کہ جو شخص کسی عورت سے اس کے دین اور جمال کی وجہ سے عقد کرے وہ اسے غلڈستی و احتیاج سے بچالے جائے گی۔ (المنزہر)

مامون نے لفظ سداد، فتح میں پڑھی نضر نے کہا کہ ہمیں یہ حدیث امیر المؤمنین علی ابن ابی طالب کے سلسلہ روایت سے پہنچی ہے اور آپ نے سداد، کسر میں فرمایا تھا اور اس مقام پر سداد، ہا صیح ہے۔ مامون نے کہا کہ اس کے معنی یہ ہوتے کہ میں نے غلط پڑھا ہے کہا کہ یہ آپ کی غلطی نہیں ہے بلکہ ہشیم کی غلطی ہے اور آپ نے تو جیسا سنا ویسا بیان کر دیا مامون نے کہا کہ سداد اور سداد میں کیا فرق ہے کہا کہ سداد کے معنی صحت و درستی کے ہیں اور سداد کے معنی کسی نقصان کی تلافی یا کسی شے کے تدارک کے ہیں کہا کہ کلام عرب میں اس کا کوئی شاہد ہے کہا ہاں اور عبد اللہ ابن عمر و عربی کا یہ شعر پڑھا:

اضاعونی وای فتی اضا عوا

لیوہ کو بیہتہ و سداد تغر

”انہوں نے مجھے اپنے ہاتھوں سے کھو دیا جنگ کے دن اور سردوں کی حفاظت کے موقع پر انہیں احساس ہوگا کہ انہوں نے کیسے جوان کو کھویا ہے“

عربی زبان بھی دوسری زبانوں کی طرح جذب و قبول کی صلاحیت اپنے اندر رکھتی ہے۔ چنانچہ اس میں فارسی رومی، نبطی حبشی، قبطی عبرانی اور سریانی زبانوں کے الفاظ بھی سموتے ہوئے ہیں جیسے سدن، قسطاس، زنجبیل وغیرہ یہ اور اس قسم کے دوسرے الفاظ مزاج و ساخت کے اعتبار سے عربی لفظوں میں گھل مل گئے ہیں۔ حضرت نے بھی توسیع زبان کے لیے غیر عربی الفاظ استعمال کیے ہیں۔ چنانچہ ایک مرتبہ آپ نے قاضی شریح سے پوچھا کہ اگر ایک عورت کو طلاق دی گئی ہو اور وہ یہ دعویٰ کرے کہ اسے ایک مہینہ میں تین مرتبہ خون آتا ہے تو تم اس کے عدہ کے باسے میں کیا فیصلہ کرو گے۔ شریح

نے کہا کہ اگر اس کے گرواے اس کی تصدیق کریں تو اس کے قول کو صحیح سمجھا جائیگا حضرت نے فرمایا قاتلون یرومی  
زبان کا لفظ سے جس کے معنی یہ ہیں کہ تم نے صحیح کہا (لسان العرب)  
ایک مرتبہ کچھ لوگوں کو دامن اشکائے چلتے دیکھا تو فرمایا:

كانهم اليهود خو جوا من فھوس ھو (شرح ابن ابي عمير ج ۲ ص ۳۴۱) گویا یہ یودی ہیں جو اپنی درس گاہوں سے  
باہر نکل رہے ہیں۔ فھوس، فھر کی جمع ہے۔ ابو عبید نے کہا ہے کہ یہ نبطی یا عبرانی زبان کا لفظ ہے اس کی اصل بھر  
ہے جس کے معنی یہودیوں کی درس گاہ یا اس مقام کے ہیں جہاں وہ عید کے لیے جمع ہوتے تھے۔ محیط میں ہے کہ فھر  
فوس یوم کا معرب ہے اور فوس یوم یہودیوں کی ایک عید کا نام ہے جو ماہ آزر کی ۱۲ یا ۱۵ تا تاریخ کو ہوتی ہے۔  
عرب جب عجمی الفاظ کو معرب کرتے تھے تو ان لفظوں کو جہاں اپنے لب و لہجہ کے سانچے میں ڈھالتے وہاں ان  
سے اور صیغے بھی بنا لیا کرتے تھے۔ چنانچہ عرب کا ایک شاعر کہتا ہے:

وقد اقلتنا المطايا الضمر

مثل القسی عاجھا المقمجر

”ہمیں ان لاسرا نام اونٹوں نے اٹھالیا جو ان کانوں کے مانند تھے جنہیں کمان گرنے سے ٹیٹھا کیا ہو۔“  
شاعر نے پہلے کمان کو قنجر کی صورت میں بدلا اور پھر اسے عربی قاعدہ کے مطابق اسم فاعل کی صورت دے دی۔  
حضرت نے بھی اسی ہیج پر الفاظ سے الفاظ ڈھالے چنانچہ ایک مرتبہ نوروز کے موقع پر آپ کے سامنے حلوائی پیش  
کیا گیا۔ آپ نے پوچھا کہ آج کیا بات ہے کہا گیا کہ آج نوروز ہے۔ آپ نے خوش طبعی کے طور پر فرمایا:

لوس ذوالنا کل یومہ (الزہری)

تو پھر ہمارے لیے ایسا نوروز ہر روز منایا کرو

نوروز فارسی زبان کا لفظ ہے اس کا عربی میں تلفظ نوروز اور نیروز ہوتا ہے۔ حضرت نے اسی  
لفظ نوروز سے نوروز اور اس کا صیغہ مشتق کیا ہے۔

بعض الفاظ قریب المعنی ہوتے ہیں مگر مترادف وہم معنی نہیں ہوتے اس معنوی تفریق کی وجہ سے ان کا محل استعمال  
بھی مختلف ہوتا ہے۔ حضرت نے اس تفریق معنوی کی طرف بھی رہنمائی فرمائی ہے۔ چنانچہ آپ سے دریافت کیا گیا کہ اکراہ  
واجبار میں کیا فرق ہے۔ فرمایا:

الاکراہ من السلطان والاجبار من

الزوجۃ والابن (تضایحی)

ہے جو زور اور فرزند کی طرف سے ہو۔

مطلب ہے کہ جو بات حکماً منوائی جائے وہ اکراہ ہے اور جس میں حکم کارفرما نہ ہو وہ اجبار ہے۔

آپ سے دریافت کیا گیا کہ خوف اور غم میں کیا فرق ہے۔ فرمایا:

الخوف قبل وقوعہ والغم ما یلحق

کسی امر ناگوار کے واقع ہونے سے پہلے جو کیفیت

طاری ہوتی ہے وہ خوف ہے اور جو کیفیت واقع

الانسان من وقوعہ (الذہری)

ہونے کے بعد طاری ہوتی ہے وہ علم ہے۔

اجرا اور عرض میں فرق یہ ہے کہ اللہ کی طرف سے جو ابتکار و آزمائش ہو جیسے دکھ درد بیماری وغیرہ اس کے بدلے میں جو کچھ اللہ کی طرف سے ملے وہ عوض ہے اور انسان کے اعمال کے نتیجے میں جو حاصل ہو وہ اجر ہے چنانچہ حضرت نے اس فرق کو ایک مرض کی عیادت کرتے ہوئے واضح کیا:

ان المرض لا اجر فيه ولكن يعطى  
السيات ويحتهاحت الا وراق و  
انما الاجر في القول باللسان والعسل  
بالايدى والاقدا م۔  
(نوح البلاغہ)

مرض میں اجر نہیں ہے البتہ وہ گناہوں کو مٹاتا اور انہیں  
اس طرح جھاڑ دیتا ہے جس طرح درخت سے پتے  
جھڑتے ہیں۔ ہاں اجرا اس میں ہوتا ہے کہ کچھ زبان سے  
کہا جائے اور کچھ ہاتھ پیروں سے کیا جائے۔

معانی الفاظ کے سلسلہ میں حضرت کا قول آخر سمجھا جاتا تھا۔ چنانچہ ایک مرتبہ آیہ قرآنیہ و اذا الموؤدة سئلت  
دہی وقت زندہ درگزر لڑکی سے پوچھا جائے گا، میں لفظ موؤدة کے متعلق صحابہ میں اختلاف رائے ہوا تو آپ  
نے فرمایا:

انھا لا تكون موؤدة حتى ياتي  
عليها التامرات السبع۔ (دررة الغواص)

زندہ درگزر لڑکی پر لفظ موؤدة اس وقت صادق آتی  
ہے جب وہ سات مرحلوں سے گزر چکی ہو۔  
حضرت نے آیہ قرآنیہ لقد خلقنا الانسان من سلالۃ میں خلقت انسان کے جو مراتب بیان کیے ہیں  
ان کی طرف اشارہ فرمایا ہے۔ مقصد یہ ہے کہ جب لڑکی ولادت کے بعد روئے چھینے اور پھر اسے زندہ دفن کر دیا جائے  
وہ موؤدة ہے۔

حضرت ابو بکر سے لفظ کلامہ کے معنی دریافت کیے گئے انہوں نے کہا:

هو من مات ولم يدع ولدا ولا  
والدا هذا قرلى فيها برأى فان كان صوابا  
فمن الله دكش الفرج ۵۹۵۲)

امیر المؤمنین کے سامنے اس کا ذکر ہوا تو فرمایا کہ یہ رائے سے کام لینے کا عمل نہیں ہے۔ قرآن مجید میں کلامہ کا اطلاق  
لگے بھائی بہن اور پردہ زنی بھائی بہن یعنی باپ ایک اور مائیں مختلف ہوں اور مادری بھائی بہن یعنی ماں ایک اور باپ  
مختلف ہوں سب پر ہوا ہے چنانچہ قرآن مجید میں ہے:

يستفتونك قل الله يفتيكم في  
الكللة ان امرؤ هلك ليس له ولد  
وله اخت فلها نصف ما ترك وهو

لوگ تم سے کلامہ کے بارے میں پوچھتے ہیں کہہ دو کہ  
اللہ تمہیں کلامہ کے بارے میں یہ حکم دیتا ہے کہ اگر کوئی  
شخص مر جائے اور اس کے کوئی اولاد نہ ہو اور صرف

ایک بن ہو تو ادھارت کہ اس کا ہوگا اور اگر بن مر جائے اور  
اس کے کوئی اولاد نہ ہو تو بھائی سارے مال کا وارث  
ہوگا۔

یٰرثھا ان لم یکن لھا ولد

❖ ❖ ❖

اس آیت میں کلام سے حقیقی اور پدری بھائی بن مراد ہیں۔

دوسرے مقام پر ارشاد ہے:

اگر کوئی مرد یا عورت مادری بھائی یا بن کو اپنا وارث  
چھوڑ جائے تو ان میں سے ہر ایک کا چھٹا حصہ ہوگا  
اور اگر ایک سے زیادہ ہوں وہ ایک تہائی میں برابر  
کے شریک ہوں گے۔

وان كان رجل یورث کللتا او  
امراة وله اخ او اخت فلکل  
واحد منهما السدس فان كانوا اکثر  
من ذلك فھم شرکاء فی الثلث۔

اس آیت میں کلام سے مراد مادری بھائی بن ہیں۔

حضرت ابو بکر سے آیہ قرآنی فاکھتہ و ابا کے معنی دریافت کیے گئے کہا کہ فاکھتہ کے معنی تڑپ جانتا ہوں  
مگر ابا کے معنی مجھے معلوم نہیں حضرت نے سنا تو فرمایا الاب هو الکلاء والمرعی ذاب کے معنی گھاس اور  
چراگاہ کے ہیں۔

ان قیدیہ دینوری نے ادب الکاتب میں تحریر کیا ہے کہ حضرت علی نے فرمایا کہ آیہ قرآنی وفاسر التنومہ دتنور  
جوش مانے لگا، یعنی تنور کے معنی سطح زمین کے ہیں۔ فیروز آبادی نے بھی قاموس میں یہ معنی تحریر کیے ہیں۔ حضرت سے  
مردی ہے کہ جبریل آنحضرت کے پاس آئے اور کہا کہ:

اپنے اصحاب کرج اور شج کا حکم دیجیے۔

مر اصحابک بالعبج والتبج۔

(معانی الاخبار)

پھر حضرت نے فرمایا کہ عج کے معنی صدائے تلبیہ بلند کرنے کے ہیں اور شج کے معنی جانور کے ذبح کرنے کے ہیں۔  
حضرت سے حنان اور منان کے معنی پوچھے گئے فرمایا کہ حنان وہ ہے جو روگردانی کرنے والے پر بھی نظر کرم رکھے اور  
منان وہ ہے جو بن مانگے دے۔

ایک عورت نے اپنے شوہر کو سفلہ کہا شوہر نے کہا کہ اگر میں سفلہ ہوں تو میری طرف سے تجھے طلاق ہے یہ معاملہ حضرت  
کے سامنے پیش ہوا آپ نے فرمایا:

اگر تجھے اس کی پروا نہیں ہے کہ تو نے کیا کہا اور  
تیرے باسے میں کیا کہا جاتا ہے تو سفلہ ہے اگر ایسا  
نہیں ہے تو یہ بات بے نتیجہ ہے۔

ان كنت لا تبالی ما قلت وما قيل  
لک فانت سفلة ولا فلا شئ علیک  
(تذیب الاحکام)

آپ سے پوچھا گیا کہ نومتہ کے معنی کیا ہیں فرمایا:

الذی لا یدرئ الناس ما فی نفسہ  
وہ جس کے دل کی بات لوگ نہ جان سکیں۔  
(معانی الاخبار)

آپ سے پوچھا گیا کہ تمہی کس کپڑے کو کہتے ہیں فرمایا اس مہری یا شامی کپڑے کو جس کی لکیروں سے چار خانے بنتے ہوں۔

**ضرب الامثال** ضرب اشل اس مختصر سے مختصر فقرہ کو کہتے ہیں جو اپنی لفظی لطافت اور منہوی افادیت کی بنا پر بے تکلف زبانوں پر آ گیا ہو۔ اگر مثل کا استعمال بر محل ہو تو اس سے کلام کا حسن اور اثر آفرینی بڑھ جاتی ہے۔ کیوں کہ مثل میں کسی تجربہ و مشاہدہ کا چھوڑا کسی واقعہ کی طرف اشارہ ہوتا ہے لہذا جس واقعہ کے سلسلہ میں اسے بیان کیا گیا ہوگا۔ اس سے ملنے جلتے ہوتے واقعہ کی تصویر نظروں کے سامنے آجائے گی اور اس کی روشنی میں موجودہ واقعہ کے اچھے یا بُرے نتائج پر حکم لگایا جاسکے گا۔ ابراہیم نظام کا قول ہے کہ مثل میں چار خوبیاں ایسی ہوتی ہیں جو کسی کلام میں یکجا نہیں ہوتیں۔ لفظی اختصار، معنی مقصود سے ہم آہنگی، حین تشبیہ اور لطیف استعارہ اتنی خوبیوں کی بنا پر پیشین زبانوں پر چڑھتی اور فروغ عام پاتی ہیں۔

امیر المؤمنین کے خطبات و تحریرات میں کثرت سے مثلیں استعمال ہوتی ہیں ان میں سے چند ایک کا ذکر کیا جاتا ہے۔  
ہیہات بعد اللتیا والتی  
افوس اب یہ بات جب کہ میں چھوٹی بڑی مصیبت پھیل چکا ہوں۔  
اللتیا، التی کی تفسیر ہے اس مثل کی ابتدا بڑیوں ہوتی کہ ایک شخص نے ایک پستہ قد عورت سے عقد کیا جو آئے دن اس کے لیے کوئی نہ کوئی مصیبت کھڑی کر دیتی اس نے تنگ آکر اسے طلاق دے دی اور ایک ایسی عورت سے نکاح کر لیا جو دراز قامت تھی مگر یہ اس کے لیے پہلی سے زیادہ تکلیف دہ ثابت ہوئی اس نے اسے بھی طلاق دے دی اور کہا بعد اللتیا والتی کا اتزوج ابدا (میں اس چھوٹی اور بڑی کے بعد کبھی شادی نہیں کروں گا) اس کے بعد اس سے چھوٹی اور بڑی مصیبت مراد لی جانے لگی۔

لو کان یطاع لقصیرا مہر  
کاش کہ قصیر کی بات مان لی جاتی۔  
یہ مثل اس موقع پر استعمال کی جاتی ہے جہاں کسی مشورہ دینے والے کا مشورہ رد کر دیا جائے اور بعد میں پچھتا یا جائے  
یہ جملہ سب سے پہلے جنید ابن ابرش کے غلام تفسیر نے کہا اور پھر مثل کے طور پر استعمال ہونے لگا۔  
عند الصباح یحمد القوم  
صبح کے وقت ہی لوگ رات کی راہ پیمائی کی تعریف کرتے ہیں۔  
السری۔

یہ مثل اس موقع پر کہی جاتی ہے جب زحمت و مشقت کے نتیجے میں راحت و آرام میسر آئے۔ یہ جملہ سب سے پہلے خالد ابن ولید نے کہا اور پھر بطور مثل استعمال ہونے لگا۔  
کم من اکلہ منعت  
کلات  
بسا اوقات ایک دفعہ کا کھانا بہت دفعہ کے کھانوں سے مانع ہو جاتا ہے۔

یہ جملہ ضرورت سے زیادہ شکم پرپی کے موقع پر استعمال ہوتا ہے مقصد یہ ہے کہ انسان کو ضرورت سے زیادہ نہ کھانا چاہیے کیوں کہ کھانے کی حرص مختلف بیماریوں کا پیش خیمہ ہے جس کے نتیجے میں انسان کو بہت کھانوں سے محروم ہونا پڑتا ہے یہ جملہ سب سے پہلے عام ابنِ عرب عدوانی نے کہا اور پھر مثل کے طور پر استعمال ہونے لگا۔

ابوالفضل میدانی نے مجمع الامثال میں لکھا ہے کہ ایک موقع پر امیر المومنین حضرت علی نے تشبیہاً بیان فرمایا کہ ایک جنگل میں ایک شیر اور تین بیل سفید، سیاہ اور سُرخ مل کر رہتے تھے۔ شیر انہیں کھا جاتا چاہتا تھا مگر ان کے ایک ساتھ رہنے کی وجہ سے اسے حملہ کا موقع نہ ملتا تھا۔ ایک دن اس نے کالے اور سُرخ بیل سے کہا کہ مجھے اس سفید بیل کی طرف سے اندیشہ ہے کیوں کہ سفید ہونے کی وجہ سے وہ دور سے دکھائی دے جاتا ہے ایسا نہ ہو کہ شکاری اسے دیکھ کر یہاں پہنچ جائے اور تم سب اس کی وجہ سے مائے جائیں اگر تم مجھے اجازت دو تو میں اسے کھا جاؤں تاکہ ہمارے لیے کوئی خطرہ نہ رہے دوڑو بیٹوں نے اس کی سائے سے اتفاق کیا اور شیر اسے چیر چھاڑ کر کھا گیا پھر ایک دن اس نے سُرخ بیل سے سرگوشی کرتے ہوئے کہا کہ تمہارا رنگ تو میرے رنگ سے ملتا جلتا ہے مگر یہ کالا بیل ہمیں ایک نہ ایک دن لے ڈوبے گا اگر تم کہو تو میں اسے بھی کھا جاؤں تاکہ ہم یہاں بے خوف و خطر رہ سکیں۔ اس نے کہا کہ بہتر ہے اسے بھی کھا جاؤ جب اسے کھا چکا تو سُرخ بیل سے کہا کہ اب میں تمہیں بھی کھاؤں گا اس نے کہا کہ اب میں اکیلا اور بے بن ہوں تم جب چاہو مجھے کھا سکتے ہو مگر مجھے اتنی مہلت دو کہ میں اپنا پیغام دوسروں تک پہنچا سکوں شیر نے اسے مہلت دی اور اس نے بلند آواز سے کہا:

الا فی اکل الشور میں تو اسی دن لقمہ بن گیا تھا جس دن سفید بیل کو کھایا

گیا تھا۔

الابيض

اس مثل سے مراد یہ ہے کہ جو شخص دوسرے کی ہلاکت پر رضامند ہو جاتا ہے اسے بھی ہلاکت سے دوچار ہونا پڑتا ہے۔ میدان جنگ میں حضرت سے کہا گیا کہ آپ زرہ خود پسے بغیر دشمن سے بھر جاتے ہیں۔ فرمایا احرزاً موماً اجلہ۔ موت کا لمحہ انسان کو حفاظت میں لیے ہوتے ہے۔

اس جملہ کے بارے میں میدانی نے لکھا ہے کہ:

هذا الصدق مثل ضربته العرب

(دمج الاشال)

ایک مرتبہ عید کے موقع پر متعدد کھانے آپ کے سامنے جمع ہو گئے۔ آپ نے ان کھانوں کو لاکر ایک کر لیا اور فرمایا

اجعلها باجا۔ میں انہیں کیرنگ کیے لیتا ہوں۔

علامہ مجلسی نے لکھا ہے کہ صدمات کلمتہ مثلاً حضرت کا یہ کلمہ ضرب المش بن گیا ہے۔

ماعداً مماً بدأ۔ آخر اس تبدیلی کا کیا سبب ہے۔

علامہ سید رضی نے تحریر کیا ہے کہ جب بڑ بڑوں پر مثل استعمال ہوتا ہے اور سب سے پہلے آپ ہی سے لگتا ہے۔

جعلت فداک۔ میں تم پر قربان جاؤں۔

شیخ علامہ الدین نے تحریر کیا ہے کہ:

اول من قال جعلت فداك على رضى  
 الله عنه - (محاضرة الاوائل)  
 حضرت کے چند کلمات اور درج کیے جاتے ہیں جو اپنے اختصار اور جامعیت کی وجہ سے ضرب آتش بن چکے ہیں:  
 لا سراى لمن لا يطاع  
 القلب مصحف البصر  
 الهم نصف الهرم  
 خير البلاد ما حملك  
 العروان خيرو من الامثال  
 من صارع الحق صبره  
 الا ما في تعبي اعين البصائر  
 كل مقتصر عليه كان  
 رسولاك ترجمان عقلك  
 بطن المرء عدو له  
 ثبات الملك بالعدل  
 جليس المرء مثله  
 رسول الموت الولاة  
 عاقبة الظلم وخيمته  
 صمت الجاهل ستره  
 اشرف العتي ترك المعنى  
 جس نے سب سے پہلے جعلت فداك کہا وہ حضرت  
 علی تھے۔  
 اس کی رائے ہی کیا جس کی بات نہ مانی جائے۔  
 دل آنکھ کا صحیفہ ہے۔  
 غم آدھا بڑھاپا ہے۔  
 بہترین شہر وہ ہے جو تمہارا بوجھ اٹھائے  
 احسان مند ہونے سے محروم ہونا بہتر ہے  
 جو حق سے ٹکرائے گا حق اسے پھاڑے گا  
 امیدیں چشم بھیرت کو کور کر دیتی ہیں۔  
 جس پر قناعت کر لی جائے وہ کافی ہے۔  
 تمہارا قاصد تمہاری عقل کا ترجمان ہے۔  
 انسان کا شکم اس کا دشمن ہے۔  
 ملک کا ثبات و قیام عدل سے وابستہ ہے۔  
 آدمی کا ہمیشہ ویسا ہوتا ہے جیسا وہ خود ہوتا ہے  
 پیدائش موت کی پیغامبر ہے۔  
 ظلم کا انجام سخت ہے۔  
 جاہل کی خاموشی اس کی پردہ پوش ہے  
 امیدوں سے دست برداری بہترین ثروت ہے

لاکھ دینے کا ایک دینا ہے  
 دل بے آرزو دیا توڑنے

من لم يثق لم يوثق به -  
 ضعف العقل امان من الغم  
 جو دوسرے پر اعتماد نہیں کرتا اس پر بھی اعتماد نہیں کیا جاتا  
 عقل کی کمزوری غم سے امان دلاتی ہے۔

چندال کہ عقل ہمیشہ غم روزگار ہمیشہ

اول سراى العاقل آخر سراى الجاهل  
 عاقل کی رائے جو شروع میں ہوتی ہے وہی جاہل کی رائے  
 آخر میں ہوتی ہے۔

واشتغلتننا واستغوتنا  
 واستلهتننا واستغوتنا  
 قد ضيعنا دارا تبقی  
 واستوطننا دارا تقنی  
 تقنی الدنيا قرنا قرنا  
 كلا موتی كلا موتی  
 كلا فيهما موتی موتی  
 كلا موتی كلا دفنا  
 نقلنا نقلنا دفنا دفنا  
 يا بن الدنيا مهلا مهلا  
 زن ما ياتی وزنا وزنا  
 لستنا ندری ما فوطنا  
 الا فيهما يوما متنا  
 لولا جهلی ما ان کانت  
 عندی الدنيا الا سجنا  
 يا بن الدنيا جمعا جمعا  
 يا بن الدنيا مهلا مهلا  
 يا بن الدنيا دفنا دفنا  
 يا بن الدنيا وزنا وزنا  
 خیرا خیرا سیثا سیثا  
 سیثا سیثا حسنا حسنا  
 یا ذا من ذاکم ذاهذا  
 لستنا نوجونن جو نخشی  
 عجل قبل الفوت الوزنا  
 ما من یوم یصنی عنا  
 الا او هن منا ساکنا  
 ان المولی اندرنا

غافل اس نے ہم کو بنایا  
 اپنی راہ پر ہم کو ڈالا  
 گھر عقیقی کا ہم نے اجاڑا  
 گھر دنیا کا ہم نے بسایا  
 ہر دم رولفتا ہے دنیا  
 موت سے کس کو ہے چھٹکارا  
 کس کو سدا ہے یاں پر رہنا!  
 سب کو ہے ہر حال میں مرنا  
 یاں سے اک دن کوچ ہے کرنا  
 دنیا والے رُک جا تخم جا  
 رقی رقی ، تولہ ، تولہ!  
 عیش میں سارا وقت گنایا  
 جس دن موت نے اُن دبوچا  
 بے خبری کا کمر اچھا یا!  
 چشم بصیرت کھول کے دیکھا  
 دنیا والے کر لے اکٹھا  
 دنیا والے یا بن دنیا  
 دنیا والے بندہ دنیا  
 دنیا والے کام ہوتیرا  
 نیکی کا بدلہ نیک کیا  
 بد انجام سے بد کاموں کا  
 کیا سے دنیا کتنی دنیا  
 بخشش کا اب کیا ہے سہارا  
 موت سے پہلے جلدی کرنا  
 جو دن گذرا ایسا گذرا  
 موت کے آگے میں ہے کس کا  
 مالک نے ہر جہت ڈرایا

راہ ہو س پر اس نے لگایا  
 حق کی راہ سے دور ہٹایا  
 جس میں سدا ہے جا کے رہنا  
 جو ہے فانی اور لاتبعی  
 ختم ہے اک دن کھیل یہ سارا  
 ایک نہ اک دن سب کو مرنا  
 رفتہ رفتہ سب کو مرنا  
 اُڑے گھر میں جا کے بسنا  
 زیرِ محمد سے تہن رہنا  
 سوچ سبھ کر آگے بڑھنا  
 کام ہو سارا تولانا پا!  
 غفلت میں انجام نہ سوچنا  
 اس دن آنکھ سے اٹھا پردہ  
 کچھ نہ سوچھے کیا ہے دنیا  
 صورت زنداں اس کو پایا  
 بھر لے اپنا خالی پیالہ  
 کچھ تو کر احساس زبیاں کا  
 اس کا در کھٹکاتے رہنا  
 وزن میں پورا ٹھیک اترتا  
 شرک کا بدلہ شر ہے پایا  
 نیک عمل کا نیک نتیجہ!  
 آنکھیں کھول کے دیکھ دیرا  
 خوف ورجا سے کام نہ رکھا  
 ہاتھ سے اپنے وزن عمل کا  
 جیسے ڈھکتا گھٹا سایہ  
 ہر دن کوئی نہ کوئی ہے مرنا  
 خوف نہ اس کا ہم نے کھایا



بدلیں گے یہ جسم نہ اعضا

سر کر اک دن جیسا ہوگا

انا نحشر عزلا بہما

اسی طرح ایک مرتبہ ایک طنبوہ نواز کو طنبوہ بجاتے اور اس پر چھوٹے دیکھا تو آپ نے آگے بڑھ کر طنبوہ توڑ دیا اور اس سے یہ حمد لیا کہ آئندہ وہ یہ کام نہیں کرے گا پھر فرمایا کہ تمہیں معلوم ہے کہ اس طنبوہ سے کیا آواز نکلتی ہے کما یہ تو میں نہیں جانتا فرمایا کہ اس میں سے یہ صدا آتی ہے:

ستندم ستندم ایسا صاحبی

ستد خل جھنو ایسا صاحبی

اسے میرے ساتھی تم جلد شرمندگی و ندامت اٹھاؤ گے اور اے میرے بچانے والے تم عنقریب ہمہ وصل ہو گے۔

**فن شعر** | اگرچہ ابتداء میں شعر کے لیے وزن ضروری نہ سمجھا جاتا تھا مگر شعر نے عرب نے کلام کی خوبی و دلآویزی کے لیے وزن کا التزام کیا اور اب ہر زبان میں وزن و آہنگ کی پابندی لازمی قرار سے لی گئی ہے اگر وزن کے ساتھ تشبیہ و استعارہ اور تخیل و محاکات کی لطافتیں بھی ہوں تو اس سے شعری و لفظی و اثر انگیزی اور بڑھ جاتی ہے اور سننے والے کلام کے سخن سے تاثر و مسحور ہونے لگتے ہیں۔ یوں تو دنیا کے ہر خطہ میں ذوق شعری پایا جاتا ہے اور شعر و سخن کی عقلیں جمتی ہیں مگر سر زمین عرب ہمیشہ شاعری کا گوارا رہی ہے اور ہر دور میں ایک سے ایک بہتر شاعر پیدا کیا ہے جن کا احاطہ و شمار نہیں ہو سکتا اس کی وجہ عربوں کا فطری جو ش اور زبان کی موزونیت ہے چنانچہ جتنے متوازن اور معنی سے ہم آہنگ الفاظ اس زبان میں ہیں وہ کسی اور زبان میں نہیں ہیں۔ عربی شاعری صرف قلبی واردات کی ترجمانی تک محدود نہ تھی بلکہ دشمن کو لکا لکانے، بغیرت قومی کو جھجھوٹانے، انتقامی جذبات کو ابھانے اور نسلی افتخار و برتری کے اظہار کے لیے شعر ہی سے کام لیا جاتا تھا یہ تو کما نہیں جاسکتا کہ دور جاہلیت کی شاعری اخلاقیات سے یکسر تہی دامن تھی جب کہ اس میں سخاوت، شجاعت اور خودداری کے درک بھی ملتے ہیں لیکن ایسے مضامین کی بھی کمی نہ تھی جو برائی کو پرکشش بنا کر بے راہروی کی تحریک کرتے تھے۔ اسلام جس کا مقصد اخلاقیات کی تربیت و تکمیل تھا وہ یہ گوارا نہ کر سکتا تھا کہ اس قسم کی محزب اخلاق شاعری کو فروغ حاصل ہو۔ چنانچہ قرآن مجید ایسے تحریب کار شعرا کی مذمت میں کتاب ہے۔

شاعروں کی پیروی گمراہ لوگ کرتے ہیں کیا تم نہیں دیکھتے

الشعراء یثبعمہم الغا دون العتو

کہ وہ ہر وادی میں بھٹکتے پھرتے ہیں اور جو کہتے ہیں وہ

انہم فی کل وادی یھیبون وانہم یقولون

کرتے نہیں ہیں۔

ما لا یفعلون۔

یہ انہی شعرا کے بارے میں ہے جو نفسانی جذبات کو ابھارتے شر و فساد کو ہوا دیتے اور لوگوں کی عزت و ناموس کو بدلتے بناتے تھے اور جہاں تک نفس شاعری کا تعلق ہے تو اسلام نے اس پر کوئی پابندی عاید نہیں کی نہ شعر کہنے سے منع کیا اور نہ شعر سننے سے روکا چنانچہ پیغمبر اکرم کے روبرو اشعار پڑھے جاتے تھے اور آپ نہ صرف سنتے بلکہ بعض مواقع پر صلہ و تحسین

ابراہیم عبدالعزیز ابن سبکی جلد ہی متوفی حدود ۳۳۲ھ نے آپ کے اشعار کو جمع کیا اور نجاشی نے ان کے مؤلفات میں کتاب شعر علی کا ذکر کیا ہے۔

محمد ابن عمران مرزبان متوفی ۳۸۷ھ نے آپ کے مختلف مواقع کے اشعار یکجا کیے۔

علی ابن احمد فنجودی متوفی ۵۱۳ھ نے آپ کے منظوم کلام کا ایک مجموعہ مدون کیا۔

ابوالہرکات ہریرہ اللہ ابن علی متوفی ۵۲۶ھ نے ایک مجموعہ آپ کے اشعار پر مشتمل مرتب کیا۔

محمد ابن یحییٰ الکیلی متوفی حدود ۵۶۶ھ نے دو مجموعے آپ کے کلام پر مشتمل ترتیب دیے ایک کا نام انوار العقول اور

دوسرے کا نام السحر لفظہ الانیقہ ہے۔

سید حسن امین عالی صاحب انجمن الشیعہ متوفی ۱۳۷۱ھ نے عروض تہجی کی ترتیب پر آپ کے اشعار کی تدوین کی۔

ان مجموعوں کے علاوہ متعدد اعلام نے اپنی کتابوں میں آپ کے مختلف اشعار درج کیے ہیں چنانچہ محمد ابن سلام مغربی

نے کتاب دستور معالم الحکم میں بسط ابن جوزی نے تذکرہ میں نصر ابن مزاحم نے کتاب الصنفین میں ابن صباح مالکی نے فضول الہم

میں بردنہ کمال میں اور دوسرے مؤلفین نے اپنے مؤلفات میں آپ کے مختلف مواقع کے اشعار نقل کیے ہیں۔ ان مجموعوں

اور ان میں اشعار کی کثرت کو دیکھتے ہوئے یہ رائے قطعاً صحت سے عاری اور واقعیت سے دور ہے کہ آپ نے اپنی

زندگی میں صرف دو شعر کہے۔ سعید ابن مہیب کہتے ہیں۔

حضرت ابوبکر اور حضرت عمر دونوں شاعر تھے اور حضرت

علی ان سے بڑھ کر شاعر تھے۔

کان ابو بکر شاعر او عمر شاعر او

علی اشعر الثلثہ۔

(عقد الفریح ج ۳ ص ۳۹۶)

شعبی کا یہ قول متعدد کتابوں میں درج ہے۔

حضرت ابوبکر حضرت عمر اور حضرت عثمان شاعر کہا کرتے

تھے مگر حضرت علی کی شاعری کا پایہ ان تینوں سے بلند

تھا۔

کان ابو بکر یقول الشعر وکان عمر

یقول الشعر وکان عثمان یقول الشعر

وکان علی اشعر الثلثہ۔

(تاریخ الخلفاء ص ۱۲۸)

اس دور میں شاید ہی کوئی فرد ایسا ہو جس نے اپنی زندگی میں ایک آدھ شعر نہ کہا ہو مگر ایسے لوگوں کو کبھی شعرا میں شمار

نہیں کیا گیا اگر امیر المؤمنین نے اپنی زندگی میں صرف دو شعر کہے ہوتے تو انہیں شاعر بھی نہیں کہنا چاہیے تھا چہ جائیکہ اشعر

دہبت بڑا شاعر، کہا جائے۔ حضرت علی کا خلفاء ثلاثہ سے تقابل اور ان کے مقابلہ میں انہیں اشعر کہنا غیر موزوں سی بات ہے

اس لیے کہ اولاً قرآن خلفاء کا کلام کہیں دیکھنے سننے میں نہیں آتا اور کچھ حضورؐ ابھرت ہو تو ہو مگر اتنا ہر حال نہیں ہے کہ انہیں

صفت شعرا میں شمار کیا جا سکے بلکہ تاریخ تو یہ بتاتی ہے کہ ان میں سے بعض کو شعر کا مفہوم سمجھنے کے لیے دوسروں کی رہنمائی کی

ضرورت ہوتی تھی چنانچہ ایک مرتبہ زبیر قان ابن بدر نے حضرت عمر سے شکایت کی کہ حطیہ نے اس کی جھوٹی شاعر کہی ہے

دع المكارم لانتھض لبغيتجا

واقعد فانك انت الطاعم الكاسي

” بزرگیوں کو چھوڑ اور ان کے پیچھے نہ بھاگ اپنی جگہ پر بیٹھا رہ تجھے تو کھانے اور پینے سے طلب ہے“

حضرت عمر نے کہا کہ اس میں تو ہجو کی کوئی بات نہیں ہے کیا تم کھاتے اور پیتے نہیں ہو۔ زبیر بن عوف نے کہا کہ اس سے بڑھ کر ہجو کیا ہو سکتی ہے کہ اس نے میری زندگی کا مقصد ہی کھانا پینا اور پینا قرار سے لیا ہے۔ حضرت عمر اس پر مطمئن نہ ہوئے اور حسان ابن ثابت کو بلایا اور پوچھا کہ کیا اس میں ہجو کا کوئی پہلو ہے انہوں نے کہا:

ماہجاء ولكن سلم عليما - ہجو ہی نہیں کسی بلکہ اس پر غلاقت پھینک دی ہے

(عقد الفرید ج ۳ ص ۲۱۶)

احمر حسان الزیات اس واقعہ کے ذیل میں تحریر کرتے ہیں:

لم يظنن الى موضع الهجاء فيه لداقته حتى دله عليه حسان - حضرت عمر شعر کی باریکی کی بنا پر ہجو کے پہلو کو نہ سمجھ سکے یہاں تک کہ حسان نے انہیں بتایا۔

(تاریخ الادب العربي)

قبیلہ بنی عجلان نے حضرت عمر سے شکایت کی کہ نجاشی نے ان کی ہجو کی ہے حضرت عمر نے کہا کہ میں بھی ستوں کہ وہ ہجو کیا ہے۔ انہوں نے یہ شعر پڑھا۔

اذا الله عادى اهل لوم ودقة فعادى بنى عجلان رهط ابن مقبل

اگر اللہ کیسے اور ذلیل لوگوں کو دشمن رکھتا ہے تو قبیلہ ابن مقبل کی شاخ بنی عجلان کو بھی دشمن رکھے۔

حضرت عمر نے کہا کہ یہ تو ہجو نہیں ہے بلکہ بددعا ہے اگر وہ مظلوم ہے تو اس کی دعا قبول ہوگی ورنہ رد کر دی جائیگی انہوں نے کہا کہ اس کے بعد یہ شعر بھی کہا ہے۔

قديلتهم لا يخفرون بدمتهم ولا يظلمون الناس حبيسة خردول

یہ قبیلہ کسی سے غم نہ ٹکنی کا مترکب نہیں ہوتا اور نہ کسی پر رائی برابر ظلم کرتا ہے (یعنی وہ کمزور و بزدل ہیں)۔

حضرت عمر نے یہ شعر سن کر کہا:

ليت آل الخطاب مثل هؤلاء - کاش خطاب کی آل اولاد بھی ایسی ہوتی!

(عقد الفرید)

انہوں نے کہا کہ اس کے بعد یہ شعر کہا ہے:

ولا يردون الماء الا عشية اذا صدم الوماد عن كل منهل

یہ لوگ رات کے وقت چشمہ پر آتے ہیں جب دوسرے لوگ اپنے اونٹوں کو سیراب کر کے واپس چلے جاتے ہیں۔

حضرت عمر نے کہا کہ بھیڑ بھار سے بچنا اچھی بات ہے یہ تو کوئی ہجو نہیں ہے حالانکہ شاعر کا مقصد یہ تھا کہ وہ ذلیل

کمزور ہیں اور انہیں اذیتوں کو پانی پلانے کی اجازت اس وقت ملتی ہے جب تمام لوگ اپنے جانوروں کو پانی پلا کر واپس چلے جاتے ہیں۔ انہوں نے کہا کہ یہ شعر بھی تو کہا ہے :

وما سمى العجلان الا لقولهم خذ القعب ايها العبد واعجل

بنی عجلان کا نام عجلان اس لیے پڑا کہ لوگ اسے یہ کہتے تھے کہ اے غلام پیالہ اٹھا اور جلدی سے دودھ دو۔ حضرت عمر نے کہا کہ اس میں کیا برائی ہے تو م کا سردار تو م کا خدمت گزار ہوتا ہے غرض ان بجزیرہ اشعار سے ہجو کے پہلو کی طرف توجیہ نہ ہو سکے۔

امیر المؤمنین الفاطمی گمراہیوں میں جھانک کر شعر کے حسن و قبح کو پرکھنے کا ملکہ تمام رکھتے تھے اور کلام عرب پر احاطہ کرنے کے بعد شعر کی قدر و قیمت اور شعراء کے مرتبہ و مقام کو بخوبی پہچانتے تھے چنانچہ اسی شعری شعور اور وسیع النظری کی بنا پر آپ سے دریافت کیا گیا کہ عرب میں سب سے بڑا شاعر کون ہے فرمایا :

ان القوم لم یجدوا فی حلبة تعرف الغایة عندا قصبته فان كان لا بد فالملك الضلیل۔

شعراء کی دوڑ ایک روش پر نہ تھی کہ گوٹے سبقت لے جانے سے ان کی آخری حد کو پہچانا جائے اگر تزییح دینا ہی ہے تو پھر گمراہ فرماں روا (امیر القیس) ہے۔

(دیج البلاغ)

حضرت نے پہلے تو کسی ایک کی تعین کرنے سے پہلے ہی کی اور اس کی وجہ بیان فرمائی کہ شعر کے کلام میں موازنہ کرنے کے اشعار کی تعین اس صورت میں ہو سکتی ہے جب ان کے اشعار کی نوعیت ایک ہو اور جب اصناف شعریں سے ہر صنف کا ایک مخصوص لب و لہجہ ہے اور ایک مخصوص مزاج ہے تو ان میں تقابلیسا مشابہ الفاظ انہما شجاعت کے لیے موزوں ہوتے ہیں وہ تغزل کے لیے موزوں و مناسب ہیں ہوتے اور جزل کے لیے مناسب ہوتے ہیں وہ شجاعت و بسالت کے لیے مناسب نہیں سمجھ جاتے اس لیے کہ لفظ و معنی کا رستہ اس کا تقاضا ہے کہ حماقت کے الفاظ میں سنجی و خشونت اور تغزل کے الفاظ میں نرمی و نزاکت ہو لہذا جب کلام کی تبدیلی ہوئی ہوگی تو ان موازنہ سے محل قرار پائے گا۔ اس ایک گونہ معذرت کے بعد امیر القیس ان جگہ کہی کہ تزییح دی، اور اس تزییح کے بعد ایک موقع پر یہ بیان فرمائی ہے :

ما آیتنا احسنھم نادسرة واسبقھم  
بکادسرة وانما لھ یقل لوغبہ وکلا  
لوھبہ۔

میں تھے اسے ہی افریقہ سے ہے اور بدینا تھی و  
برجستہ گھوٹی میں آگے ہے۔ اس نے نہرت  
کی بنا سر پر نرگس اور ہفت و ہرا کے پیش  
نظر۔

(المزہج ۲۲۸)

حضرت نے نہرت اور ربرہ کی نظموں سے عرب کے شاعر اعشیٰ الغزالی کا اشارہ کیا ہے کہ اعشیٰ کو کسی شے کی طلب و خواہش ہوتی تو اس کی طبیعت میں روانی آتی اور نایغہ کو خواہش میں گداز اس کے جذبہ بیری میں اتنی

پیدا ہوتا۔

امیر المومنین کے اس اجمالی تبصرہ سے نقد و نظر کے بنیادی مضامین بطور طرف رہنمائی ہوتی ہے پہلا ضابطہ یہ ہے کہ کلام کی نوعیت یکساں ہو جب موازنہ بر عمل ہوگا اور اگر کلام کا موضوع و آہنگ بدلا ہوا ہو تو تقابل صحیح نہ ہوگا۔ چنانچہ ثنوی کا موازنہ رباعی سے اور مرتبہ کا موازنہ غزل سے بر عمل نہ سمجھا جائے گا۔ دوسرا ضابطہ یہ ہے کہ شعر میں جدت اور ندرت ہونا چاہیے اگر صرف لفظوں کا تانا بانا بنا گیا ہو تو اس کی کوئی قدر و قیمت نہ ہوگی چنانچہ اسی ندرت پسندی و جدت طرائی کی وجہ سے اسرار القیس کو دوسرے شعر پر ترجیح دی ہے۔ تیسرا ضابطہ جو اسرار القیس کی شاعرانہ خصوصیات سے مستخرج ہے یہ ہے کہ معنی کے ساتھ لفظوں کی ترکیب و ترتیب اور دروہست میں حسن سلیقہ کا رفرما ہو چنانچہ شعر کی خوبی کا انحصار صرف مضمون اور فریب پر نہیں ہے بلکہ اس میں اسلوب و طرز بیان کو بھی دخل ہے اس لیے کہ معنی کتنے ہی بلند اور لطیف کیوں نہ ہوں اگر انہیں موزوں و مناسب لفظوں میں پیش نہ کیا جائے تو معنی کا حسن کجلا کر رہ جائے گا اور اگر معنی میں کوئی خاص ندرت نہ ہو مگر انہیں عمدہ الفاظ میں بیان کیا جائے تو پامال مضمون میں بھی رعنائی و تازگی پیدا ہو جائے گی چنانچہ امر القیس جس میں زندگی و سرمستی کا مختصر نمایاں تھا۔ ایک عام اور مبتذل بلکہ اخلاقی سطح سے گریے ہوئے مضمون کو کہیں استعارہ و تشبیہ اور ہمیں حسن ترکیب کا سہارا لے کر خوش آہنگ بنا دیتا ہے اور اس کی اسی خصوصیت خاصہ کی بنا پر حضرت نے اسے بزم شعر کا صدر نشین قرار دیا ہے۔

امیر المومنین یگانہ روزگار ادیب و نقاد تو تھے ہی اس کے ساتھ شاعر نواز اور ادیب پرور بھی تھے اور ادبی شہ پاروں کو پرکھتے اور ان کی قدر افزائی فرماتے چنانچہ ایک مرتبہ ایک اعرابی آپ کے پاس آیا اور کہا کہ میں ایک حاجت لے کر آپ کی خدمت میں حاضر ہوا ہوں۔ اگر آپ میری حاجت روائی فرمائیں گے تو میں اللہ کی حمد و ثناء لکھوں گا اور آپ کا شکر گزار ہوں گا آپ نے فرمایا کہ تم اپنی حاجت زمین پر تحریر کرو۔ اس نے لکھا انی فقیر ”میں غریب و نادار ہوں“ آپ نے قہر سے فرمایا کہ فلاں حلہ اسے دے دو۔ اس نے حلہ لے لیا اور بربستہ یہ اشعار پڑھے:

كسوتی حلتا تبلى محاسنها فسوف اكسوك من حسن الشنا حلالا

آپ نے مجھے وہ حلہ پہنایا ہے جس کا رنگ روپ مٹ جائے گا اور میں اس کے عوض آپ کو بہترین مرح و ثنا کے حلے پہناؤں گا۔

ان الشناء لیحیی ذکر صاحبہ کالغیث یحیی نداد السهل والجبلا  
مرح و ثنا مرح کے ذکر کو زندہ جاوید بنا دیتی ہے جس طرح برسنے والے ابر کی چھوڑا پھاڑوں اور میداؤں کی رگ رگ میں زندگی کی رو دوڑا دیتی ہے۔

لا تزهد الدهر فی عرف بدأت به فكل عبد سیجزی بالذی فعلا  
جو حسن سلوک اور نیکی آپ نے کی ہے اس کا سلسلہ ہمیشہ جاری رکھیے کیوں کہ ہر بندے کو اس کے کیے کا بدلہ ملے گا۔

پیدا ہوتا۔

امیر المومنین کے اس اجمالی تبصرہ سے نقد و نظر کے بنیادی مضوابط کی طرف رہنمائی ہوتی ہے پہلا ضابطہ یہ ہے کہ کلام کی نوعیت یکساں ہو جب موازنہ بر عمل ہوگا اور اگر کلام کا موضوع و آہنگ بدلا ہوا ہو تو تقابلی صحیح نہ ہوگا۔ چنانچہ ثنوی کا موازنہ رابعی سے اور مرتبہ کا موازنہ غزل سے بر عمل نہ سمجھا جائے گا۔ دوسرا ضابطہ یہ ہے کہ شعر میں جدت اور ندرت ہونا چاہیے اگر صرف لفظوں کا تانا بانا بنا گیا ہو تو اس کی کوئی قدر و قیمت نہ ہوگی چنانچہ اسی ندرت پر ہندی جدت طرازی کی وجہ سے اسرار الفیض کو دوسرے شعر پر ترجیح دی ہے۔ تیسرا ضابطہ جو امر الفیض کی شاعرانہ خصوصیات سے مستخرج ہے یہ ہے کہ معنی کے ساتھ لفظوں کی ترکیب و ترتیب اور دروہت میں حسن سلیقہ کا رفرما ہو چنانچہ شعر کی خوبی کا انحصار صرف مضمون آفرینی پر نہیں ہے بلکہ اس میں اسلوب و طرز بیان کو بھی دخل ہے اس لیے کہ معنی کتنے ہی بلند اور لطیف کیوں نہ ہوں اگر انہیں موزوں و مناسب لفظوں میں پیش نہ کیا جائے تو معنی کا حسن کجلا کر رہ جائے گا اور اگر معنی میں کوئی خاص ندرت نہ ہو مگر انہیں عمدہ الفاظ میں بیان کیا جائے تو پامال مضمون میں بھی رعنائی و تازگی پیدا ہو جائے گی چنانچہ امر الفیض میں ہندی و مرتبہ کا مختصر نمایاں تھا۔ ایک عام اور مبتذل بلکہ اخلاقی سطح سے گزے ہوئے مضمون کو کہیں استعارہ و تشبیہ اور ہمیں حسن ترکیب کا ہمارا لے کر خوش آہنگ بنا دیتا ہے اور اس کی اسی خصوصیت خاصہ کی بنا پر حضرت نے اسے بزم شعر کا صدر نشین قرار دیا ہے۔

امیر المومنین یگانہ روزگار ادیب و نقاد تھے ہی اس کے ساتھ شاعر نواز اور ادیب پرورد بھی تھے اور ادبی شہ پاروں کو پرکھتے اور ان کی قدر افزائی فرماتے چنانچہ ایک مرتبہ ایک اعرابی آپ کے پاس آیا اور کہا کہ میں ایک حاجت لے کر آپ کی خدمت میں حاضر ہوا ہوں۔ اگر آپ میری حاجت روائی فرمائیں گے تو میں اللہ کی حمد و ثناء لکھوں گا اور آپ کا شکر گزار ہوں گا آپ نے فرمایا کہ تم اپنی حاجت زمین پر تحریر کرو۔ اس نے لکھا اخی فقیر ”میں غریب و نادار ہوں“ آپ نے قبیر سے فرمایا کہ فلاں حلہ اسے دے دو۔ اس نے حلہ لے لیا اور بربستہ یہ اشعار پڑھے :

کسو تنخی حلہ تا تبلی محاسنہا فسوف اکسوک من حسن الثنا حللا

آپ نے مجھے وہ حلہ پہنایا ہے جس کا رنگ روپ مٹ جائے گا اور میں اس کے عوض آپ کو بہترین مدح و ثنا کے حلے پہناؤں گا۔

ان الثناء لیحیی ذکر صاحبہ کالغیث یحیی نداد السهل والجبل  
مدح و ثنا مدح کے ذکر کو زندہ جاوید بنا دیتی ہے جس طرح برسنے والے ابر کی چھوڑا ہوا ڈول اور میداؤں کی رگ رگ میں زندگی کی رو دوڑا دیتی ہے۔

لا تزهد الدهر فی عرف بدأت بہ فکل عبد سیجزی بالذی فعلا  
جو حزن سلوک اور نیکی آپ نے کی ہے اس کا سلسلہ ہمیشہ جاری رکھیے کیوں کہ ہر بندے کو اس کے کیے کا بدلہ ملے گا۔

حضرت اس کی جڑبنتہ گوئی سے خوش ہوئے اور قبر سے فرمایا کہ اسے پچاس دینار بھیجے دو پھر اس اعرابی سے مخاطب ہو کر فرمایا:

اما الحلۃ فلمسئلک واما الدنانیر  
فلاذیک (عمدہ ابن رشیق ج ۱ ص ۲۹)

تمہارے سوال پر تمہیں حلہ دیا گیا ہے اور تمہارے ادب کے پیش نظر یہ دینار دیے جا رہے ہیں۔

## فنِ نثر

امیر المومنین کی تشریحی تخلیقات علم و ادب کا عظیم سرمایہ ہیں جن میں سائنسی انکشافات علمی اکتشافات اور فلسفہ و حکمت کے نکات سٹے ہوئے ہیں۔ حضرت کو زبان و بیان پر اتنا اقتدار حاصل تھا کہ طویل سے طویل تحریریں میں روانی، تسلسل، صفائی اور سبک رومی میں فرق نہیں آتا اور مختصر سے مختصر جملوں میں معانی و مطالب کی وسعت کے باوجود ادب و مطلب میں خلل واقع نہیں ہوتا اور لفظوں کی درو بست جملوں کی ساخت اور بندش کی تازگی سے نثر کو اس انتہا تک پہنچا دیا جس کے بعد اعجاز کی حد شروع ہو جاتی ہے اور انسانی زور فصاحت و دم توڑتا نظر آتا ہے۔ چنانچہ تہذیبی موقع و محل کے اعتبار سے کہیں ہلکی ہلکی اور کہیں گونجی گونجی معنی سے ہم آہنگ اور شگفتگی سے ہمکنار کیفیت و رنگ میں ڈوبے ہوئے جملے زنجیر کی کڑیوں کی طرح مرتب نظر سے اور قرآن و حدیث کے اسلوب میں ڈھلی ہوئی تحریریں آپ کی انشا پر داری کا خاص جوہر ہیں۔ ابیات کے دقیق مسائل کو ادبی اسلوب بیان کے امتزاج سے اتنا دلکش اور جاذب نظر بنا دیا ہے کہ نظریں کلام کی لفظی و معنوی خوبیوں پر جم کر رہ جاتی ہیں اور فلسفہ ادب پارہ کے روپ میں نظر آنے لگتا ہے اور اخلاقی مواعظ کو اس شیریں انداز میں پیش کیا ہے کہ مواعظت کی تہی کا احساس نہیں ہونے پاتا اور بات دل کی کہانیوں میں اتر جاتی ہے اور جہاں موت کی ہولناکی، نزع کی بے چینی، قبر کی تنہائی، تیار دواؤں کی مایوسی اور دنیا کی بے ثباتی کا نقشہ کھینچا ہے، وہاں موت پڑی ہوننا کیوں کے ساتھ آنکھوں کے سامنے کھڑی نظر آتی ہے اور جہاں اپنے کلک گہرے طاؤس کی خوش رنگی و خوش خرابی اجالوں میں چوٹی کی نقل و حرکت اور گھپ اندھیروں میں چمکاؤں کی اڑان اور ڈھری دل کی تنگاپوں کی تصویر کشی کی ہے وہاں صانع عالم کے حسن آفرینش کا نقشہ نظروں کے سامنے کھینچ جاتا ہے۔ حسن زیارت نے آپ کی ان نگارشات کے بارے میں لکھا ہے:

تعد من معجزات اللسان العربی۔

ان کا شمار عربی ادب کے معجزوں میں ہوتا ہے۔

(تاریخ الادب العربی)

اسی طرح ہر دور کے اوباء و فضا نے آپ کی غیر معمولی قدرت اظہار اور زبان و بیان اور طرز ادا کی ندرت کا اعتراف کرتے ہوئے کلام خدا و رسول کے بعد آپ کے کلام کو سہ کلام سے فصیح تر قرار دیا اور عظیم قلم کاروں نے آپ کے طرز نگارش کے متبع سے تحریر و انشاء کا سلیقہ سیکھا چنانچہ عبدالحمید ابن یحییٰ توفی ۳۲۲ھ ابن مفضل توفی ۳۲۲ھ ابن نباتہ توفی ۳۲۲ھ ایسے بلند پایہ انشاء پردازوں نے اپنی اعلیٰ ادبی صلاحیتوں کا سرچشمہ آپ کے خطبات و تحریرات کو قرار دیا اور آپ کے اسلوب نگارش کی رہنمائی سے ادبی شاہکار تخلیق کیے۔ ابن ابی اسحٰبہ تحریر کرتے ہیں۔

ومنه تعلم الناس الخطابة و  
آپ ہی سے لوگوں نے خطابت و انشا پر داری  
الکتابة۔

کافن سیکھا۔

قلائد الحکم وقرائد الحکم :- اس کے جامع قاضی ابویوسف اسفرائینی ہیں۔  
تحف العقول :- یہ ابو محمد حسن ابن علی ابن شجرہ کی تالیف ہے اس میں امیر المؤمنین کے خطبات و کلمات کے علاوہ  
دوسرے آئمہ اطہار کے ارشادات بھی درج ہیں۔

کتاب مطلوب کل طالب من کلام علی ابن ابی طالب :- اس کے جامع ابواسحاق وطواط انصاری ہیں۔

صحیفہ معلویہ :- اس کے مرتب عبداللہ ابن صالح ابن جمعہ متوفی ۱۳۵ھ ہیں۔

الفت کلمہ :- اس کے جامع ابن ابی الحدید معتزلی شامی شیخ البلاغہ ہیں۔

مانہ کلمہ :- اس کے جامع ابو عثمان جاحظ ہیں۔

نظم الغرر وفضائل الدرر :- اس کے جامع میرزا عبدالکریم ابن محمد کجی تفریزی ہیں۔

عیون الحکم والمواعظ :- اس کے جامع شیخ علی ابن محمد واسطی ہیں۔

اکبیر السعادتین :- اس کے جامع اسعد ابن عبدالقادر اصفہانی ہیں۔

علم القراءۃ والکتابہ

حرفوں کی ترکیبی و غیر ترکیبی شکلوں اور مختلف الاشکال حروف کی امتیازی علامتوں کو پہچاننے کا نام علم القراءۃ اور انہیں نقل کرنے کے طریق کار کا نام علم الکتابہ ہے۔ اس نوشتہ خواندگی کی ایجاد ضرورت کے زیر اثر ہوئی اور اپنی افادیت کی بنا پر دنیا کے گوشہ گوشہ میں پھیل گئی۔ تحریری سے علوم و فنون کو بقار و دوام حاصل ہوتا ہے اور دانش مندوں کے تجربات و مشاہدات و تہذیب و تمدن سے محفوظ کیے جاتے ہیں۔ ابتدا میں تصاویر و نقوش کے ذریعہ مختلف واقعات ظاہر کیے جاتے تھے اور یہ تصویریں حروف تہجی کا کام دیتی تھیں۔ یہ تصویریں تحریری آشور بابل اور مصر میں میکلوں و معدول اور مقبول پر ثبت کی جاتی تھیں اور اس طرح اہم واقعات تاریخی اعتبار سے محفوظ کر لیے جاتے تھے۔ امیر المؤمنین نے بھی اس تصویریں رسم الخط کی طرف اشارہ فرمایا ہے چنانچہ آپ سے دریافت کیا گیا کہ اہرام مصر کی بنا کب رکھی گئی آپ نے فرمایا کہ کیا اس پر کوئی تصویریں بنائی ہے بتایا گیا کہ اس پر گدھ کی تصویر ہے جس کے پنجہ میں کیکڑا بچھڑا ہوا ہے فرمایا:

بنی الهرمان والنسر فی السرطان

اہرام کی بنیاد اس وقت رکھی گئی جب تارہ نسر

برج سرطان میں تھا۔

(غیاث اللغات ص ۲۹۴)

تارہ نسر کی صورت نسر گدھ کی سی ہوتی ہے اس لیے اسے گدھ کی صورت میں پیش کیا گیا ہے اور برج سرطان کی

۱۔ اہرام مصر قراعتہ مصر کے مقبرے ہیں ان میں بڑا اہرام خوف نے اپنے دفن کے لیے تعمیر کیا تھا۔ یہ ایک وسیع رقبہ میں ۲۸۵ فٹ کی بلندی پر واقع ہے اور اس کے قریب خائفراع اور منکا ذراع میں دو اہرام ہیں جو بلندی اور پھیلاؤ میں اس سے چھوٹے ہیں اہرام کبیر کی تعمیر ایک لاکھ انسانوں کی محنت و شاقہ کے نتیجہ میں بیس سال کے عرصہ میں پایہ تکمیل کو پہنچی۔



علماء ادب نے نثر کی چار قسمیں کی ہیں۔ مرصع، مسجع، مرجز اور عاری۔ ذیل میں ان قسموں کے اصطلاحی معنی اور حضرت کے کلام سے ان کی ایک ایک مثال درج کی جاتی ہے تاکہ یہ واضح ہو جائے کہ آپ ان چاروں قسموں پر یکجا امتداد رکھتے تھے۔

نثر مرصع یہ ہے کہ دو فقروں کے تمام الفاظ متحد الوزن اور آخری الفاظ ہم قافیہ ہوں۔ حضرت فرماتے ہیں:

بعید الجولہ عظیم الصولہ  
وہ دور تک بڑھ جانے والا اور بڑے زور سے حملہ کرنے والا ہے۔

اس جملہ میں بعید اور عظیم ہوزن اور جولہ اور صولہ ہم قافیہ ہیں۔

نثر مسجع یہ ہے کہ دو فقروں کے آخری الفاظ ہم قافیہ ہوں جیسے:

اخلاقکم دقاق وعہدکم شقاق۔  
تم لپٹ اخلاق اور عہد شکن ہو۔

اس میں دقاق اور شقاق ہم قافیہ ہیں۔

نثر مرجزیہ ہے کہ دو فقروں کے اکثر الفاظ ہم وزن ہوں جیسے:

سراج لمع ضوئہ وشہاب سطع  
یسا روشن ستارہ ہے جس کا نور ضیا پر پاش ہے۔

اس میں سراج اور شہاب لمع اور سطع ہوزن ہیں۔

نثر عاری وہ ہے جس میں وزن و قافیہ کی پابندی نہ کی گئی ہو جیسے:

ولیکن احب الامور الیک  
اوسطھا فی الحق واعمھا و  
اجمعھا لروضی الرعیتمہ۔

تمہیں سب طرح قبول میں سے وہ طریقہ پسند ہونا چاہیے جو حق کے اعتبار سے بہترین انصاف کے لحاظ سے سب کو شامل اور رعایا کے زیادہ سے زیادہ افراد کی مرضی کے مطابق ہو۔

حضرت کے نثری کلمے جو آپ کی زبان سے نئے نئے یا قلم سے صفحہ قرطاس پر آئے متعدد کتابوں میں جمع کیے گئے ہیں ان میں سے اہم مجموعے یہ ہیں۔

نوح البلاغہ :- علامہ شریف رضی متوفی ۱۰۳۸ھ کی مشہور ترین تالیف ہے جس میں حضرت کے خطبات، مراسلات اور کلمات حکیمہ منتخب کر کے ترقیب دیے ہیں۔

مستدرک نوح البلاغہ :- اس کے جامع شیخ ہادی ابن شیخ عباس نخعی ہیں۔

دستور معالم الحكم :- اس کے جامع ابو عبد اللہ محمد ابن سلامہ قضاہی ہیں۔

نثر اللآلی :- اس کے جامع ابو علی الطبری صاحب تفسیر مجمع البیان ہیں۔

غزیر الحكم ودرر الحكم :- اس کے جامع عبد الواحد آمدی میمنی ہیں۔

صورت سرطان (کیکڑا) سے ملتی جلتی ہے۔ نسر دو ہزار سال میں ایک برج سے دوسرے برج میں منتقل ہوتا ہے۔ لہذا یہ دیکھ کر کہ ستارہ نسر کس برج میں ہے۔ اس کے زمانہ تعمیر کی مدت متعین کی جاسکتی ہے۔

اس تصویریری خط کے بعد مختلف آوازوں کے لیے مختلف علامتیں وضع کی گئیں جنہیں حروف کہا جاتا ہے۔ ان حروف کے ذریعہ تحریر کا کام آسان اور مختصر ہو گیا اور تصویریری خط کی ضرورت ختم ہو گئی۔ اس حروفی تحریر میں مصریوں اور حبشیوں کو تقدم حاصل ہے۔ مصریوں نے یہ فن فنینیقیوں سے سیکھا جو شام کے مغربی سواحل پر حکمران تھے۔ انہی سے مغربی دنیا نے سیکھا اور یونانیوں نے انہی کے حروف تبیحی پر اپنے ہاں کے حروف کی بنیاد رکھی۔ ظہور اسلام سے کچھ عرصہ قبل حجاز میں تحریر و کتابت کا رواج نہ تھا۔ جب اہل حجاز کو تجارت کے سلسلہ میں شام و عراق جانا پڑا اور وہاں نوشت و خواندہ کا رواج پایا تو ان میں سے چند لوگوں کو تحریر کی ضرورت کا احساس ہوا اور انہوں نے وہاں کے لوگوں سے نبطی و سریانی خط سیکھا اور حجاز میں محدود پیمانے پر تحریر کی کام ہونے لگا۔ اس خط نبطی سے خط نسخ نے جنم لیا اور خط سریانی سے ایک دوسرے خط کی بنیاد پڑی جو کوفہ میں نشوونما پانے کی وجہ سے خط کوفی کے نام سے موسوم ہوا۔

امیر المومنین فن تحریر میں مہارت تامہ رکھتے تھے آیات قرآنیہ کی کتابت اور پیغمبر اکرم کے بیشتر تحریری خدمات آپ ہی سے متعلق تھے آپ نے جہاں اعرابی علامتوں اور نقطوں کی طرف رہنمائی فرمائی وہاں کتابت کے اصول بھی وضع کیے حروف کے جوڑ ملانے تحریر کے نوک پلک ستوارنے اور واضح و خوشنظر لکھنے کی طرف توجہ دلائی۔ چنانچہ اپنے کاتب عبد اللہ ابن ابی رافع سے فرمایا:

التق دوانتک و اطل جلفقہ قلمک  
و فوج بین السطور و قروط بین  
الحروف فان ذلک اجد ما بصیاحتہ  
الخط -

خط کی عمدگی و پاکیزگی کی ترغیب دلاتے ہوئے فرمایا:

علیکم بحسن الخط فانہ من مفاہج  
الرزق -

خوش خط لکھو اس لیے کہ خط کی زیبائی رزق کی کنجی ہے۔

حسن الخط للفقیر مال و للغنی  
جمال و للعالم کمال -

بچوں کو لکھنے کی تعلیم دینے کے بارے میں فرمایا:

علموا اولادکم الکتابہ -

اپنے بچوں کو لکھنے کی تعلیم دو۔

❖ ❖ ❖ ❖ ❖

## علم معانی

علم معانی وہ علم ہے جو الفاظ کو معنی سے ہم آہنگ بنانے کے اصولوں کی طرف رہنمائی کرتا ہے تاکہ دوسروں کے ذہنوں تک صحیح طریق سے معانی منتقل کیے جاسکیں۔ انہی اصولوں پر فصاحت و بلاغت کو پرکھا اور فصیح و غیر فصیح میں امتیاز کیا جاسکتا ہے۔ فصاحت کا تعلق الفاظ سے ہوتا ہے اور بلاغت کا تعلق معنی سے وہ کلام جو لسانی قواعد کے مطابق نہیں و ناموس الفاظ سے میرا اور ترتیب کے اچھاؤ سے پاک ہو فصیح کہلاتا ہے اور اگر ان اوصاف کے ساتھ مخاطب کی ذہنی کیفیت اور موقع و محل کی مطابقت بھی ملحوظ رکھی گئی ہو تو اسے بیغ کہا جاتا ہے۔ مخاطب کی ذہنی کیفیت مختلف ہو اور پر مختلف ہوتی ہے کبھی وہ خالی الذہن ہوتا ہے کبھی متردد اور کبھی منکر لہذا ان موقعوں کے لحاظ سے کلام کا انداز بھی مختلف ہونا چاہیے چنانچہ مخاطب خالی الذہن ہو تو کلام میں تاکید الفاظ سے زور پیدا کرنے کی ضرورت نہ ہوگی جیسے امیر المؤمنین کا یہ ارشاد:

مرارة الدنيا حلالة والاخرة وحلالة  
الدنيا مرارة الاخرة -

دنیا کی تلخی آخرت کی محو شوگاری ہے اور دنیا کی خوشگوار  
آخرت کی تلخی ہے۔

اگر مخاطب تر و خوشگوار کی حالت میں ہو تو تاکید کا لانا مستحسن ہے تاکہ اس کا شک برطرف ہو جائے جیسے حضرت کا یہ ارشاد:

اما والله ما اتيكم اختياس او  
لكن جئت اليكم سوفا -

بخدا میں تمہاری طرف بخوشی نہیں آیا بلکہ حالات سے  
مجبور ہو کر آیا۔

اگر مخاطب کو سرے سے انکار ہو تو تاکید کا لانا ضروری ہے تاکہ اس کے انکار کو اقرار میں بدل لیا جاسکے جیسے حضرت کا یہ قول:

انهم والله لم ينفروا من ولم ياحقوا  
بعادل -

خدا کی قسم وہ ظلم سے نہیں بھاگے اور عدل سے جا  
کر نہیں چلے۔

اگر مخاطب کا انداز منکر کا سا ہو اگرچہ اسے انکار نہ ہو تو اسے بھی منکر قرار دے کر کلام میں تاکید لائی جاسکتی ہے جیسے حضرت کا یہ ارشاد:

واعلموا عباد الله انكم وما انتم  
فيه من هذه الدنيا على سبيل من  
قدمضى -

اے خدا کے بندو اس بات کو جان لو کہ تمہیں اور اس دنیا کی  
چیزوں کو جہنم میں تم ہوانی لوگوں کی راہ پر گزرتا ہے  
جو تم سے پہلے گزر چکے ہیں۔

یہ کلام ہو کہ ہے حالانکہ کوئی بھی اس سے انکاری نہیں ہے کہ پہلے لوگوں کی طرح بعد میں آنے والوں کو بھی مرنا ہے مگر ان لوگوں کی غفلت اور دنیا طلبی میں انہماک یہ ظاہر کرتا ہے کہ گویا انہیں ہمیشہ دنیا میں رہنا ہے اور موت سے دوچار ہونا نہیں ہے لہذا ان کے طور طریقہ کو ایک طرح کا انکار قرار دے کر تاکید لائی گئی ہے۔

کبھی منکر کو غیر منکر قرار دے لیا جاتا ہے جب کہ وہ ایک ایسی حقیقت ثابتہ کا انکار کرے جو ہر شے کا شہرہ سے بالاتر

ہو تو ایسے موقع پر اگرچہ کلام کو موکد ہونا چاہیے مگر ایسے انکار کو بے وزن اور ناقابل اعتناء ٹھہراتے ہوئے تاکید ترک کر دی جاتی ہے جیسے اہل بیت کے ہاں حضرت کا یہ ارشاد:

وہم الوصیۃ والوصیۃ  
انہی کے ہاں میں پیغمبر کی وصیت اور انہی کیلئے وراثت ہے

غرض الفاظ کی موزوں ترتیب کے ساتھ مقتضائے حال کی مطابقت وہم آہنگی کا نام بلاغت ہے۔ اگر مقتضائے حال کی رعایت ملحوظ نہ رکھی گئی ہو تو خواہ اجزائے کلام کی ترتیب شگفتہ بندش عمدہ اور الفاظ سلیس و سادہ کیوں نہ ہوں کلام میں بلاغت پیدا نہ ہوگی۔

علم معانی کی رعایت سے کلام کو مقتضائے حال کے مطابق ڈھالا اور لفظوں کی تقدیم و تاخیر اور حسن ترتیب سے بلاغت کا جوہر پیدا کیا جاسکتا ہے ان بلاغت کے اصولوں کا سرچشمہ فصحاء و بلغاء کا کلام ہے چنانچہ قدیم فصحاء نے عرب کے کلام میں بلاغت کے اصناف و اسالیب کا فرما تھے حالانکہ اس وقت نہ معانی و بیان کا فن وجود میں آیا تھا اور نہ بلاغت کے اصول ترتیب دیے گئے تھے ان کا ذوق سلیم خود ہی فصیح و غیر فصیح میں امتیاز اور بلاغت اور اس کے مراتب کی تشخیص کر لیتا تھا۔ دور اسلام کے ادیبوں اور انشائ پر دازوں نے اپنی اسالیب کی روشنی میں فن بلاغت کی تدوین کی اور کلام کے لفظی و معنی محاسن کے پرکھنے کے پہلے مقرر کیے۔

عرب کے مختلف علاقوں میں اگرچہ عربی ہی بولی جاتی تھی مگر ہر علاقہ کا تلفظ طرز ادا اور لب و لہجہ مختلف ہوتا تھا اور ہر ملک میں ایسا ہی ہوتا چلا آیا ہے کہ ہر خطہ سے فاصلہ پر معاشرت کی تبدیلی کے ساتھ زبان بھی قد سے بدل جاتی ہے اور تلفظ اسلوب بیان اور لب و لہجہ میں فرق آجاتا ہے مگر ہر علاقہ اور خطہ کی زبان مستند معیاری اور فصیح نہیں سمجھی جاتی بلکہ جو لہجہ کی لطافت و شیرینی لفظوں کی سلاست و روانی اور جملوں کی ترکیب و ساخت کے اعتبار سے سبک و دلاؤ ویز ہوتی ہے وہی زبان مستند قرار پاتی ہے چنانچہ عرب میں سات زبانیں رائج تھیں جو قریشی ہذیل ثقیف ہوازن کنانہ تمیم اور یمن کی طرف منسوب تھیں مگر ان تمام لہجوں اور زبانوں میں قریشی کی زبان کو معیاری سمجھا جاتا تھا اور انہی کی زبان تمام عرب میں فصیح و بیخ سمجھی جاتی تھی بلکہ نزول قرآن کے بعد اپنی صحت و بلند معیاری کی بنا پر جزیرہ نمکے عرب میں عام ہو گئی اور دوسرے لہجے رفتہ رفتہ متروک قرار پائے۔ قریشی اور عرب کے دوسرے قبائل کے لہجوں میں ذیل کی چند مثالوں سے فرق واضح ہو جاتا ہے۔ قریشی مرد سے خطاب کے موقع پر کاف مفتوح اور عورت سے خطاب کے موقع پر کاف مکسور کلمہ کے آخر میں لاتے تھے اور قبیلہ ربیعہ و مضر کاف مفتوح کے آخر میں سین کا اور کاف مکسور کے آخر میں شین کا اضافہ کر دیتے تھے قبیلہ قضاعہ یائے نسبتی کے آخر میں جیم بڑھا دیتا تھا اور مصری کی جگہ مصریح بولتا تھا قبیلہ ازد اور ہذیل یمن ساکن کو نون سے بدل دیتے تھے اور اعرابی کی جگہ انزالی کہتے تھے۔ قبیلہ یازن و ربیعہ با کو میم سے اور تمیم کو با سے تبدیل کر دیتے تھے اور بکر کی جگہ کمر اور ما اسک کی جگہ با اسک بولتے تھے قبیلہ حمیر الف لام کو الف میم سے بدل دیتا تھا اور اسلام کی جگہ اسلام بولتا تھا اور بنی طے بعض الفاظ کا ادھورا تلفظ کرتے تھے مثلاً السلطان کہتا ہوتا السلطا کہتے۔ ان مثالوں سے قریشی کی زبان کے اعلیٰ معیار کا بخوبی اندازہ ہو جاتا ہے۔ قریشی کو اگرچہ تجارت کے سلسلہ

میں شام، یمن، حبشہ اور فارس تک جانا پڑتا تھا اور مختلف زبانوں سے مختلف الفاظ سنتے تھے اور حج و طواف کے لیے آنے والے قبائل کی زبانوں سے بھی اجنبی اور نامائز الفاظ ان کے گوش گزار ہوتے تھے مگر وہ اپنے لہجہ اور زبان کے معیار کو برقرار رکھتے اور الفاظ کی صحت و سلاست اور لہجے کی نفاست کو اجنبی آوازوں سے متاثر نہ ہونے دیتے اور اگر دوسری زبان کی لفظیں استعمال کرنے کی ضرورت محسوس ہوتی تو وہ اپنے ذوق سلیم اور لب و لہجہ کے مطابق ان کے نوک پلک کی درستی و اصلاح کر کے استعمال کرتے اور جو الفاظ نقیض و ناساز تھے وہ ہوتے اور ان کے معیار پر پورے نہ اترنے انہیں اپنی زبان پر نہ آنے دیتے اس طرح زبان کی نفاست و رعنائی بھی برقرار رہتی اور الفاظ کا سرمایہ بھی بڑھتا رہتا۔ قریش کو زبان کے مکھانے میں ان میلوں ٹھیلوں سے بھی بڑی بددلی جو مکہ کے اطراف میں عکاظ، ذوالجہاز اور ذوالجنہ میں ہوتے تھے۔ ان میلوں میں خرید و فروخت کے علاوہ ادبی و ثقافتی اجتماعات بھی ہوتے تھے اور مختلف قبیلوں کے خطباء و شعراء زبان آوری کے جوہر دکھاتے اور اظہار و ابلاغ کے نئے اسلوب سننے میں آتے ان اجتماعات میں قریش بھی شریک ہوتے اور ادبی مغللوں میں پوری سرگرمی سے حصہ لیتے اور اس طرح مکہ میں زبان پرورش پاتی اور چلتی پھلتی رہی اور جہاں زبان نشوونما پاتی اور نکھرتی سورتی ہے وہیں کی زبان مستند اور معیاری سمجھی جاتی ہے۔ امیر المومنین نے بھی مکہ کی لسانی بزرگی کا اظہار کیا ہے چنانچہ کچھ لوگوں نے آپ سے کہا کہ ہم نے آپ سے بڑھ کر فصیح اور زبان آور نہ دیکھا ہے نہ سنا ہے آپ نے فرمایا:

وما یمنعنی وانا مولدی بمکة۔ ایسا کیوں نہ ہو جب کہ میرا مولد مکہ ہے۔

جورج جرداقی بھی نے تحریر کیا ہے:

قد نشأ فی المحيط الذی تسلم فیہ  
القطرة و تصفو ( الامام علی )  
حضرت نے ایک ایسے خط میں نشوونما پائی جس میں  
طبیعت نکھرتی اور سورتی ہے۔

اس علم و ادب کی بہار آفریں سرزمین پر نشوونما پانے کا یہ اثر تو ہونا ہی تھا کہ آپ میں زبان و بیان کی وہ تمام خوبیاں موجود ہوں جو اہل زبان کی زبان کا جوہر ہیں لیکن ان تمام خوبیوں کے علاوہ آپ نے اپنے ذوق سلیم اور وجدان سے اور کئی مزید حد و حال مکھانے اور ایسے اسلوب و وضع کیے جن سے بلاغت کی نئی راہیں کھلیں اور زبان و بیان میں ادبی لہریں اُبل دوں ہوئیں۔ آپ ہی کے زور بیان نے قریش کا ادبی معیار بلند کیا اور بلاغت کے نئے اسلوب ان کے ذہن نشین کیے معاویہ ابن ابی سفیان کا قول ہے کہ:

والله ما سن الفصاحة لقریش  
غیرہ۔  
خدا کی قسم قریش کے لیے فصاحت کی راہیں آپ ہی نے  
ہموار کیں۔

آپ کی طبیعت میں فصاحت و بلاغت اس طرح بچی ہوئی تھی کہ آپ کی ہر تقریر مختصر میرا طویل بلاغت کا نادر نمونہ ہوتی تھی اور ہر تحریر ادب کا لافانی پارہ نہ کبھی تلاش تلاش کی ذریت آئی اور نہ کانٹ چھانٹ کی ضرورت محسوس ہوتی بلکہ جو کما ارتجالاً کہا اور جو کما قلم برداشتہ لکھا اس کے باوجود فصاحت کا وہ معیار قائم کیا جو فصائے عالم کی پرواز سے

بلند تر رہا۔ محمد حسن الزیات کہتے ہیں:

رسول اللہ کے بعد اگلے پچھلے لوگوں میں علی سے فصیح تر  
کوئی تھا، نہ ہے۔

لا نعلم بعد رسول الله فيمن سلف  
وخلعت افصح من علي (تاریخ الادب العربی)

ہر وہ شخص جو اسلوب کلام عرب سے واقف ہو آپ کے خطبات و تحریرات پر نظر کرنے کے بعد فیصلہ کر سکتا ہے کہ آپ کا کلام  
لفظوں کی تنگنگی جوں کی توں تنگنگی اسلوب کی لطافت اور مقضائے حال کی رعایت میں مثل و نظیر نہیں رکھتا اور عرب کے بلند پایہ  
ادیبوں اور انشاپر دوزوں نے اس کا اعتراف کیا ہے کہ انہوں نے حضرت کے خطبہ و مکاتیب سے استفادہ کر کے  
تحریر کے اسلوب سیکھے اور آپ کے طرز نگارش سے بلاغت کے اصول اخذ کیے۔ علامہ شریف رضی نے تحریر کیا ہے:

امیر المؤمنین فصاحت کا سرچشمہ اور بلاغت کا مخزج  
و منبع تھے۔ فصاحت و بلاغت کی چھپی ہوئی باریکیاں  
آپ ہی سے ظاہر ہوئیں اور آپ ہی سے اس کے  
اصول و قواعد سیکھے گئے۔

كان امير المؤمنين مشرع الفصاحة  
وموردها ومنشأ البلاغة ومولدها  
ومنه عليه السلام ظهر مكتونها و  
اخذت قوا نينها۔

**علم بیان** علم بیان وہ علم ہے جس میں معنی مجازی کے استعمال کے مختلف پیرائے اور اسلوب زیر بحث لائے جاتے ہیں  
اگرچہ وضع الفاظ کا مقصد یہ ہوتا ہے کہ لفظوں کو ان کے حقیقی و وضعی معنی میں استعمال کیا جائے مگر بعض معانی  
و افکار اتنے دقیق و لطیف ہوتے ہیں کہ الفاظ اپنے وضعی معنی کے ذریعہ انہیں اپنی گرفت میں نہیں لے سکتے اس لیے معنی  
مجازی کا سارا لینا پڑتا ہے۔ اس سے جہاں دقیق معانی کی نقاب کشائی ہوتی ہے وہاں انہماک بیان میں تقن و توفیقی بھی  
پیدا ہوتی ہے جس سے کلام کا حسن اور اس کی تاثیر بڑھ جاتی ہے۔ اس علم میں تشبیہ استعارہ مجاز مرسل اور کنایہ سے  
بحث کی جاتی ہے۔

تشبیہ یہ ہے کہ ایک چیز کی صفت کو دوسری چیز کی صفت کے مثل و مانند ظاہر کیا جائے جس کو تشبیہ دی جائے اسے  
مشبہ اور جس سے تشبیہ دی جائے اسے مشبہ بہ اور جو وصف مشبہ و مشبہ بہ میں مشترک ہوتا ہے اسے وجہ تشبیہ  
اور جس کے ذریعہ مشابہت کا اظہار کیا جاتا ہے اسے حوت تشبیہ کہا جاتا ہے۔

مشبہ اور مشبہ بہ میں سے جو کسی ظاہری حاسہ سے معلوم کیا سکے اسے حسی اور جو حاسوں کے بجائے عقل سے جانا جائے  
اسے عقلی کہا جاتا ہے۔ کبھی دونوں حسی ہوں گے کبھی دونوں عقلی اور کبھی مشبہ عقلی اور مشبہ بہ حسی ہوگا اور کبھی مشبہ حسی اور  
مشبہ بہ عقلی۔ ان کی مثالیں حضرت کے کلام سے درج کی جاتی ہیں۔

مور کی گردن کا پھیلاؤ یوں معلوم ہوتا ہے جیسے صراحی۔

۱۔ وخرج عنقه كالابريق۔

مور کی گردن مشبہ اور صراحی مشبہ بہ ہے اور یہ دونوں حسی ہیں۔

قناعت کے ذریعہ حرص سے اس طرح انتقام لو  
جس طرح قصاص کے ذریعہ دشمن سے انتقام لیتے ہو۔

۲۔ انتقم من الحرص بالقناعة كما

تنقم من العدو بالقصاص۔

تفہمت کے ذریعہ حرم کے دبانے کو قصاص کے ذریعہ دشمن کو پکھنے سے تشبیہ دی ہے اور یہ چیزیں عقلی ہیں۔

(۳) سیاقی علیکم من مان یکفأ فیہ  
الاسلام کما یکفأ الاناء بما  
فیہ۔  
وہ زمانہ تھا جسے سامنے آنے والا ہے جس میں اسلام  
کو اس طرح اوندھا کر دیا جائے گا جس طرح برتن کو ان  
چیزوں کی ہیئت جو اس میں ہوں۔

اس میں مشبہ اسلام کی داڑیوں کی کیفیت ہے جو عقلی ہے اور مشبہ بہ وہ برتن ہے جسے اوندھا کر دیا گیا ہو اور وہ  
حسی ہے۔

(۴) اشلود کغیاب۔  
کیا تم موجود ہوتے ہوئے غائب ہونے والوں کے مانند ہو۔

یہاں حاضر مشبہ اور غائب مشبہ بہ ہے مشبہ حسی اور مشبہ بہ عقلی ہے۔  
مشبہ اور مشبہ بہ کے اعتبار سے تشبیہ کی کئی قسمیں ہیں۔

۱۔ مشبہ اور مشبہ بہ دونوں مفرد ہوں اس کی چند صورتیں ہیں۔

پہلی صورت یہ ہے کہ دونوں ہر قسم کی تفسیر سے آزاد ہوں جیسے حضرت کا ارشاد:  
الکاهن کالساحر۔  
کاہن مثل جادوگر کے ہے۔

دوسری صورت یہ ہے کہ معنی کی تکمیل کے لیے دونوں میں کوئی قید ہو جیسے امیر المؤمنین کا ارشاد:  
الولد العاق کا لاصبع الزائد  
ان ترکت شانت و ان قطعت  
آلت۔  
نافرمان بیٹا زائد انگلی کے مانند ہے اگر اسے رہتے  
دیا جائے تو بدذیب معلوم ہوتی ہے اور کاٹا جائے  
تو تکلیف دیتی ہے۔

اس جملہ میں فرزند کے ساتھ عاق کی اور انگلی کے ساتھ زائد کی قید لگی ہوئی ہے۔

تیسری صورت یہ ہے کہ مشبہ آزاد ہو اور مشبہ بہ مقید ہو جیسے حضرت کا ارشاد:

مادوا کما یحید الشبح یوم الریح  
العاصف  
وہ اس طرح کا پتہ رہتے تھے جس طرح تیز جھکڑوں کے  
دن درخت تھرتھرتے ہیں۔

خوف سے کانپنا مشبہ اور درخت کا ہلنا مشبہ بہ ہے جس کے ساتھ طوفانی ہوا کی قید ہے۔

۲۔ مشبہ اور مشبہ بہ دونوں مرکب ہوں جیسے حضرت کا یہ قول:

کثرة الآراء مفسدة کالقدر لا  
تطیب اذا کثر طبنا خودھا۔  
راہوں کی کثرت اس ہنڈیا کے مانند ہے جس کے  
پکانے میں بتوں کا ہاتھ ہونہ وہ لائیں غرابی سے بچتی  
ہیں اور نہ ہنڈیا خوش ذائقہ ہوتی ہے۔

اس میں مشبہ اور مشبہ بہ دونوں کی ہیئت مرکب ہے۔

۳۔ مشبہ اور مشبہ بہ میں سے ایک مفرد ہو اور ایک مرکب جیسے مور کی تشبیہ دیتے ہوئے فرمایا:

فہو کفصوص ذات الوان فطقت  
باللجین المکل -  
وہ رنگ برنگ کے ان ٹکٹوں کی طرح ہے مجموع  
بجواہر چاندی میں دائروں کی صورت میں پھیلا دیے  
گئے ہوں۔

اس میں مشبہ مفرد اور مشبہ مرکب ہے۔  
تشبیہ کی ایک تقسیم یہ ہے کہ مشبہ متعدد اور مشبہ بہ ایک ہو یا مشبہ ایک اور مشبہ بہ متعدد ہوں۔ جیسے  
حضرت کا یہ ارشاد:

المصطنع الی اللثیم کمن طوق  
الخنزیر تبراً و قرط الکلب ددا والبس  
الحمار و شیا و القمرا لافعی  
شہدا۔  
کسی دنی و ذلیل سے نیکی کرنے والا ایسا ہی ہے جیسے  
خنزیر کی گردن میں سونے کا ہار ڈالنے والا یا کتے کے  
کانوں میں موتی لٹکانے والا یا گدھے کو سیل بوڑھے دار  
لباس پہنانے والا یا سانپ کو شہد چٹانے والا۔

اس میں مشبہ ایک اور مشبہ بہ چار ہیں۔  
دوہرہ مشبہ یعنی وصف مشترک کے اعتبار سے تشبیہ کی دو قسمیں ہیں۔  
۱۔ وہ وصف مشبہ و مشبہ بہ میں واقعات ثابت ہو جیسے:

وایمرا اللہ لتجدن بنی امیة لکم  
ارباب سوء بعدی کالناب الضروس۔  
خدا کی قسم میرے بعد تم بنی امیہ کو اپنے لیے بدترین  
حکمران پاؤ گے۔ وہ ایک بوڑھی اور سرکش اونٹنی کے  
مانڈے ہیں۔

اس میں بنی امیہ کو کاٹنے والی بوڑھی ناقہ سے تشبیہ دی ہے اور وہ مشبہ منہ زوری و تند خوئی ہے اور یہ صفت  
دونوں میں واقعات پائی جاتی تھی۔

۲۔ وہ وصف مشترک مشبہ و مشبہ بہ دونوں میں یا ایک میں فرض کر لیا گیا ہو۔ جیسے  
فتن کقطع اللیل المظلم۔  
وہ ایسے فتنے ہوں گے جیسے اندھیری رات کے  
ٹھکڑے۔

اس میں فتنے مشبہ اور تاریک رات مشبہ بہ ہے اور وہ مشبہ تاریکی ہے جو مشبہ میں فرض کر لی گئی ہے۔  
حرف تشبیہ کے اعتبار سے تشبیہ کی دو قسمیں ہیں، مؤکد اور مرسل؛  
تشبیہ مؤکد کی ایک صورت یہ ہے کہ حرف تشبیہ محذوف ہو جیسے:

لاضطر بتم اضطراب الارشیة  
فی الطوی البعیدة۔  
تم اس طرح پیچ و تاب کھانے لگے جس طرح گہرے  
کنوئوں میں رسیاں لرزتی اور ٹھہرتی ہیں۔

اس میں دو گوں کی بے چینی کو کنوئوں میں رسیوں کے لڑکھانے سے تشبیہ دی ہے اور حرف تشبیہ محذوف ہے



فہو کفصوص ذات الوان نطقت  
باللجین المکلل -  
وہ رنگ بزمگ کے ان نیکونوں کی طرح ہے مجموع  
بجواسہر چاندی میں دائروں کی صورت میں پھیلا دیے  
گئے ہوں۔

اس میں مشبہ مفرد اور مشبہ بہ مرکب ہے۔  
تشبیہ کی ایک تقسیم یہ ہے کہ مشبہ متعدد اور مشبہ بہ ایک ہو یا مشبہ ایک اور مشبہ بہ متعدد ہوں۔ جیسے  
حضرت کا یہ ارشاد:

المصطنع الی اللثیم کمن طوق  
الخنزیر تبرا و قرط الکلب ددا والبس  
الحمار و شیا و القم الافعی  
شہدا۔  
کسی دنی و ذلیل سے نیکی کرنے والا ایسا ہی ہے جیسے  
خنزیر کی گردن میں سونے کا ہار ڈالنے والا یا کتے کے  
کانوں میں موتی لٹکانے والا یا گدھے کو بیل بوڑھے دار  
لباس پہنانے والا یا سانپ کو شہر چٹانے والا۔

اس میں مشبہ ایک اور مشبہ بہ چار ہیں۔  
وہ مشبہ یعنی وصف مشترک کے اعتبار سے تشبیہ کی دو قسمیں ہیں۔

۱- وہ وصف مشبہ و مشبہ بہ میں واقعات ثابت ہو جیسے:

وایمرا اللہ لتجدن بنی امیہ لکم  
ارباب سوء بعدی کالنا ب الضروس۔  
خدا کی قسم میرے بعد تم بنی امیہ کو اپنے لیے بدترین  
سحران پاؤ گے۔ وہ ایک بوڑھی اور سرکش اونٹنی کے  
ماندیا ہیں۔

اس میں بنی امیہ کو کاٹنے والی بوڑھی ناقہ سے تشبیہ دی ہے اور وہ مشبہ منہ زوری و تند خوئی ہے اور یہ صفت  
دونوں میں واقعات پائی جاتی تھی۔

۲- وہ وصف مشترک مشبہ و مشبہ بہ دونوں میں یا ایک میں فرض کر لیا گیا ہو۔ جیسے  
فتن کقطع اللیل المظلم۔  
وہ ایسے فتنے ہوں گے جیسے اندھیری رات کے  
ظلمے۔

اس میں فتنے مشبہ اور تاریک رات مشبہ بہ ہے اور وہ مشبہ تاریکی ہے جو مشبہ میں فرض کر لی گئی ہے۔  
حرف تشبیہ کے اعتبار سے تشبیہ کی دو قسمیں ہیں، موکد اور مرسل؛  
تشبیہ موکد کی ایک صورت یہ ہے کہ حرف تشبیہ محذوف ہو جیسے:

لاضطربتمواضطراب الارشیہ  
فی الطوی البعیدۃ۔  
تم اس طرح پیچ و تاب کھانے لگے جس طرح گرجے  
کنوئوں میں ریتیاں لرزتی اور تھر تھرائی ہیں۔

اس میں لوگوں کی بے چینی کو کنوئوں میں ریتوں کے لڑکھانے سے تشبیہ دی ہے اور حرف تشبیہ محذوف ہے

دوسری صورت یہ ہے کہ حرف تشبیہ کو حذف کر کے مشبہ بہ کو مشبہ کی طرف مضاف کر دیا جائے جیسے:  
و مصابیح کو اکبھا۔ چراغوں کی طرح چمکتے ہوئے تارے آویزاں کیے۔

تارے مشبہ اور چراغ مشبہ بہ جو مشبہ کی طرف مضاف ہیں۔

۲۔ تشبیہ مرسل یہ ہے کہ حرف تشبیہ مذکور ہو جیسے:

الدامحی بلا عندک الراجی بلا  
جو عمل نہیں کرتا اور دعا مانگتا ہے وہ ایسا ہے جیسے  
بغیر چلنے والے مکان کے تیر چلنے والا۔

وقر۔

استعارہ یہ ہے کہ کسی لفظ کو اس کے اصل معنی کے بجائے کسی اور معنی میں استعمال کیا جائے جب کہ ان دونوں معنوں  
میں تشبیہ کا تعلق ہو۔ تشبیہ اور استعارہ میں فرق یہ ہے کہ تشبیہ میں مشبہ و مشبہ بہ دونوں کا ذکر ہوتا ہے، مگر  
استعارہ میں مشبہ کا ذکر نہیں ہوتا بلکہ مشبہ بہ کا ذکر کر کے اس سے مشبہ مراد لیا جاتا ہے۔ اس میں مشبہ کو مستعارہ مشبہ بہ کو مستعار  
اور وہ مشبہ کہہ کر جامع کہا جاتا ہے۔ مستعارہ مستعارتہ اور وہ جامع کے اعتبار سے استعارہ کی چھ قسمیں ہیں۔ یہ  
اقسام اور ان کے اشلہ حضرت کے کلام سے درج کیے جاتے ہیں۔

۱۔ مستعارہ مستعارتہ اور وہ جامع سب حسی ہوں جیسے:

فاجری فیہا سراجا مستطیرا۔  
ان میں صوبائش چراغ و اں کیا۔

اس میں سراج مستعارہ چراغ مستعارتہ اور روشنی و ضیاء وہ جامع ہے اور یہ سب حسی ہیں۔

۲۔ طرفین استعارہ حسی اور وہ جامع عقلی ہو جیسے:

احتجوا بالشجرة و اضاعوا  
الشمرا۔  
انہوں نے شجرہ ایک ہونے سے تو استدلال کیا  
لیکن اس کے پھلوں کو ضائع و برباد کر دیا۔

اس میں مستعارہ آپ کی ذات اور مستعارتہ ثمر ہے اور وہ جامع تعلق اور لگاؤ ہے یعنی جس طرح ثمر کو شجر سے  
لگاؤ ہوتا ہے اسی طرح آپ کو پیغمبر اکرم سے تعلق اور لگاؤ تھا اس میں طرفین استعارہ حسی اور وہ جامع عقلی ہے۔

۳۔ طرفین استعارہ عقلی ہوں اور وہ جامع بھی عقلی ہو جیسے:

وفی ضیق المضجع و جیدا۔  
اسے خواب گاہ کے ایک تنگ گوشہ میں تنہا چھوڑ  
دیا گیا۔

اس میں قبر کو خواب گاہ سے تعبیر کر کے خواب سے موت کا استعارہ کیا ہے۔ موت مستعارہ اور خواب مستعارتہ  
اور وہ جامع بے حسی و بے حرکتی ہے اور یہ سب چیزیں عقلی ہیں۔

۴۔ مستعارہ عقلی اور مستعارتہ حسی اور وہ جامع عقلی ہو جیسے:

طفقت اسر تاحی بین ان اصول بید  
میں نے سوچنا شروع کیا کہ اپنے کٹے ہوئے ہاتھوں  
سے حملہ کروں۔

جدا۔

اس میں درست شکستہ ہونا مستعار منہ ہے جو حسی ہے اور بے یار و مددگار ہونا مستعار لہ اور کمزوری و ناتوانی  
وجہ جامع ہے اور یہ دونوں عقلی ہیں۔

۵۔ مستعار لہ حسی اور مستعار منہ اور وجہ جامع عقلی ہو جیسے:

وسادت من نخوة باوہ واعتلاثہ  
وشموخ انفہ وسموغلواثہ -  
اس کے اٹھلانے اور سر اٹھانے کے غرور اور تکبر سے  
ناک اور پڑھانے اور بہاؤ میں تفوق و سر بلندی  
دکھانے کا خاتمہ کر دیا۔

اس میں مستعار لہ موجوں کی طغیانی ہے جو حسی ہے اور مستعار منہ فخر و سر بلندی ہے اور وجہ جامع تجر و ترفع ہے  
اور یہ دونوں عقلی ہیں۔

۴۔ مستعار لہ اور مستعار منہ دونوں حسی ہوں اور وجہ جامع مرکب ہو یعنی ایک پہلو سے حسی اور ایک پہلو سے عقلی ہو  
جیسا کہ آل محمد کے بارے میں حضرت کا یہ ارشاد:

اذا حوی نجر طلع نجر -  
جب ایک ستارہ دو بتا ہے تو دوسرا ستارہ اُبھر آتا ہے

اس میں آل محمد مستعار لہ اور ستارہ مستعار منہ ہے اور یہ دونوں حسی ہیں اور وجہ جامع منظر کی دلکشی اور مرتبہ کی  
بلندی ہے۔ حسن منظر حسی اور بلندی مرتبہ عقلی ہے۔

مستعار لہ اور مستعار منہ کے اعتبار سے استعارہ کی دو قسمیں ہیں وفاقیہ اور عنادیہ:

استعارہ وفاقیہ وہ ہے جس میں مستعار لہ اور مستعار منہ کا ایک شے میں اجتماع ممکن ہو جیسے:

البصیر منھا متزود و الاعمی  
لھا متزود -  
بالبصیرت اس دنیا سے آخرت کے لیے زاد حاصل  
کرنا ہے اور بے بصیرت اسی کے سر و سامان میں  
لگا رہتا ہے۔

اس میں لفظ بصیر سے ماقبل کا اور لفظ اعمی سے باہل کا استعارہ کیا ہے اور بصیرت و عقل کا اجتماع ممکن ہے  
اس طرح کہ ایک شخص دیکھ بھی سکتا ہو اور عقل بھی رکھتا ہو اسی طرح اندھے پن اور جہل کا اجتماع ممکن ہے اس طرح کہ ایک شخص  
اندھا بھی ہو اور جاہل بھی ہو۔

استعارہ عنادیہ وہ ہے جس میں مستعار لہ اور مستعار منہ کا اجتماع ناممکن ہو جیسے:

فذلک میت الاحباء -  
وہ تو زندوں میں (چلتی پھرتی ہوئی) لاش ہے۔

اس میں زندہ کو مردہ سے استعارہ کیا ہے اور موت و حیات کا اجتماع ناممکن ہے۔

وجہ جامع کے اعتبار سے استعارہ کی چار قسمیں ہیں۔

پہلی قسم یہ ہے کہ وجہ جامع مستعار لہ اور مستعار منہ کے معنی کا جنم ہو جیسے:

ان شرار الناس طائرون الیحد -  
شریر لوگ بری باتیں تم تک پہنچانے کے لیے آؤ

باقا ویل السوء۔

کر پہنچا کریں گے۔

یہاں دوڑنا استعارہ اور اڑنا استعارہ منہ ہے اور وجہ جامع قطع مسافت ہے جو دونوں کے مفہوم میں داخل ہے۔

دوسری قسم یہ ہے کہ وجہ جامع استعارہ اور منعار منہ کے مفہوم سے خارج ہو جیسے اشعث ان قیس کے بارے میں حضرت کا ارشاد:

حائك ابن حائك

جولاہا جولاہے کا بیٹا۔

اس میں استعارہ مرد اعق اور منعار منہ حائك ہے اور وجہ جامع حاققت ہے جو دونوں کے مفہوم سے خارج ہے اس لیے کہ حاکم موضوع ہے اس کے لیے جس کا پیشہ کپڑا بنانا ہو اور مرد موضوع ہے مذکر کے لیے اور حاققت و نزل کے مفہوم میں داخل نہیں ہے۔

تیسری قسم یہ ہے کہ وجہ جامع ظاہر و واضح ہو اور اس کے سمجھنے میں غور و فکر کی احتیاج نہ ہو جیسے:

وایموانذنه لا فوطن لهم حوضا انا  
ماتحه۔

اس میں شکر کی جمع آوری کا استعارہ حوض کے پھلکانے سے کیا ہے اور وجہ جامع سمیٹنا اور یکجا کرنا ہے اور ابتدائی نظریں اسے سمجھا جاسکتا ہے۔

چوتھی قسم یہ ہے کہ وجہ جامع کو غور و فکر کے بغیر سمجھا نہ جاسکے جیسے:

لو ذهب ما تنفست عنه معادن  
الجبال۔

یہاں کانوں سے سونے چاندی کے نکلنے کا پہاڑوں کے سانس لینے سے استعارہ کیا ہے اس میں وجہ جامع وہ حرکت ہے جو کسی شے کو اندر سے باہر نکلانے میں ہوتی ہے یہ استعارہ سطحی نظر میں سمجھ میں نہیں آتا بلکہ غور و فکر کے بعد ہی سمجھا جاسکتا ہے۔

استعارہ میں وجہ جامع کبھی مفرد ہوتی ہے جیسے:

تد فی الارض قدماک۔

اپنے قدم زمین میں گاڑ دینا۔

اس میں مضبوطی سے قدم جانے کا استعارہ قدموں کے گاڑنے سے کیا ہے اور وجہ جامع ثبات و استقرار ہے۔

اور کبھی وجہ جامع چند چیزوں کی مجموعی ہیئت سے مستخرج ہوتی ہے جیسے:

فان الشيطان كما من في كسرة اللوثبة  
يد او اخول النكوص مرجلا۔

شیطان اسی کے ایک گوشہ میں چھپا بیٹھا ہے جس نے  
ایک طرف ترحلے کے لیے ہاتھ بڑھایا ہوا ہے اور

دوسری طرف بھاگنے کے لیے قدم پیچھے ہٹا رکھا ہے۔  
 اس میں امیر شام یا عمر دین عاص کی مترادف کیفیت کو اس شخص کی متذبذب حالت سے تشبیہ دی ہے جو کسی کام  
 کے کرنے میں متردد ہوا اور کبھی آگے بڑھتا ہوا اور کبھی قدم پیچھے ہٹاتا ہو۔  
 ان اقسام کے علاوہ استعارہ کی تین قسمیں اور ہیں۔ مطلقہ، مجرودہ اور مرثمہ۔  
 استعارہ مطلقہ یہ ہے کہ اس میں نہ مستعار لہ کے مناسبات مذکور ہوں اور نہ مستعار منہ کے جیسے؛  
 حائک ابن حائک۔  
 بولابا جو لہ سے کا بیٹا۔  
 اس میں مراد محق مستعار لہ اور حائک مستعار منہ ہے اور ان دونوں کے مناسب کوئی لفظ نہیں ہے۔  
 استعارہ مجرودہ یہ ہے کہ اس میں مستعار لہ کے مناسبات مذکور ہوں جیسے پیغمبر اکرم کے ہالے میں حضرت کا  
 ارشاد:

اس سلسلہ بالذین المشہور والعلوم  
 الماثورا۔  
 انہیں شہرت یافتہ دینی مقول شدہ نشان کے ساتھ  
 بھیجا۔

اس میں شرع مستعار لہ اور علم (دہپاڑ) مستعار منہ ہے اور لفظ ماثور (مقول) شرع کے مناسبات سے ہے۔  
 استعارہ مرثمہ یہ ہے کہ اس میں مستعار منہ کے لوازم و مناسبات مذکور ہوں جیسے؛  
 ان بنی تمیم لم یغلب لہم نجم الاطلم  
 بنی تمیم تو وہ ہیں کہ جب بھی ان کا کوئی تارہ ڈوبتا ہے  
 تو اس کی جگہ دوسرا ابھر آتا ہے۔  
 لہم نجم اخر۔  
 اس میں قبیلہ بنی تمیم کے سرداروں کو ستاروں سے استعارہ کیا ہے۔ ستارہ مستعار منہ ہے اور طلوع و غروب  
 اس کے مناسبات سے ہے۔

استعارہ کی ایک قسم استعارہ بالکنایہ ہے اس میں مستعار لہ (مشبہ) مذکور اور مستعار منہ (مشبہ بہ) مخدوف  
 ہوتا ہے اور مشبہ بہ کے بعض لوازم مشبہ کے لیے ثابت کیے جاتے ہیں جیسے؛  
 وعضت الفتنة ابناء ہا بانیاکھا  
 فتوں نے اپنے دانتوں سے دنیا والوں کو کاٹنا  
 شروع کر دیا۔

اس میں فتنہ کو دندہ جانور سے تشبیہ دی ہے جو مخدوف ہے اور مشبہ بہ کو مشبہ بہ کی جنس میں سے قرار دے  
 کہ مشبہ بہ کا لازم یعنی دانتوں سے کاٹنا مشبہ کے لیے ثابت کیا ہے۔  
 مجاز مرسل یہ ہے کہ لفظ کو غیر وضعی معنی میں استعمال کیا جائے اور معنی وضعی و غیر وضعی میں تشبیہ کے علاوہ کوئی اور  
 علاقہ پایا جائے اس لیے کہ اگر تشبیہ کا علاقہ ہوگا تو وہ استعارہ ہوگا اور کوئی علاقہ نہ ہوگا تو لفظ کا غیر وضعی معنی میں استعمال  
 غلط ہوگا یہ علاقے کئی طرح کے ہوتے ہیں ان میں سے چند علاقے حضرت کے کلمات سے درج کیے جاتے ہیں۔  
 لفظ کل کے لیے وضع ہوا اور اس سے جو مراد لیا جائے جیسے؛

دوسری طرف بھاگنے کے لیے قدم پیچھے ہٹا رکھا ہے۔  
 اس میں امیر شام یا عمر دین عاص کی مترادف کیفیت کو اس شخص کی متذبذب حالت سے تشبیہ دی ہے جو کسی کام  
 کے کرنے میں متردد ہو اور کبھی آگے بڑھتا ہو اور کبھی قدم پیچھے ہٹاتا ہو۔  
 ان اقسام کے علاوہ استعارہ کی تین قسمیں اور ہیں۔ مطلقہ، مجردہ اور مرثعہ۔  
 استعارہ مطلقہ یہ ہے کہ اس میں نہ مستعار لہ کے مناسبات مذکور ہوں اور نہ مستعار منہ کے جیسے؛  
 حائک ابن حائک۔  
 جو لاہا جو لاہے کا بیٹا۔

اس میں مرد احمق مستعار لہ اور حائک مستعار منہ ہے اور ان دونوں کے مناسب کوئی لفظ نہیں ہے۔  
 استعارہ مجردہ یہ ہے کہ اس میں مستعار لہ کے مناسبات مذکور ہوں جیسے پیغمبر اکرم کے بارے میں حضرت کا  
 ارشاد:

اسرسلہ بالمدین المشہور والعلم  
 الماثور۔  
 انہیں شہرت یافتہ دین منقول شدہ نشان کے ساتھ  
 بھیجا۔

اس میں شرع مستعار لہ اور علم دہپاڑ (مستعار منہ ہے اور لفظ ماثور (منقول) شرع کے مناسبات سے ہے۔  
 استعارہ مرثعہ یہ ہے کہ اس میں مستعار منہ کے لوازم و مناسبات مذکور ہوں جیسے؛  
 ان بنی تمیم لم یغلب لہم نجوم الا ظلم  
 بنی تمیم تو وہ ہیں کہ جب بھی ان کا کوئی ستارہ ڈوبتا ہے  
 تو اس کی جگہ دوسرا ابھر آتا ہے۔  
 لہم نجوم اخر۔  
 اس میں قبیلہ بنی تمیم کے سرداروں کو ستاروں سے استعارہ کیا ہے۔ ستارہ مستعار منہ ہے اور طلوع و مغرب  
 اس کے مناسبات سے ہے۔

استعارہ کی ایک قسم استعارہ بالکنایہ ہے اس میں استعار لہ (مشبہ) مذکور اور مستعار منہ (مشبہ بہ) مخذوف  
 ہوتا ہے اور مشبہ بہ کے بعض لوازم مشبہ کے لیے ثابت کیے جاتے ہیں جیسے؛  
 وعضت الفتنة ابناء ما بانیاھا  
 فتقول نے اپنے دانتوں سے دنیا والوں کو کاٹنا  
 شروع کر دیا۔

اس میں فتنہ کو درندہ جانور سے تشبیہ دی ہے جو مخذوف ہے اور مشبہ بہ کو مشبہ بہ کی جنس میں سے قرار دے  
 کہ مشبہ بہ کا لازم یعنی دانتوں سے کاٹنا مشبہ کے لیے ثابت کیا ہے۔  
 مجاز مرسل یہ ہے کہ لفظ کو غیر وضعی معنی میں استعمال کیا جائے اور معنی وضعی وغیر وضعی میں تشبیہ کے علاوہ کوئی اور  
 علاقہ پایا جائے اس لیے کہ اگر تشبیہ کا علاقہ ہوگا تو وہ استعارہ ہوگا اور کوئی علاقہ نہ ہوگا تو لفظ کا غیر وضعی معنی میں استعمال  
 غلط ہوگا۔ یہ علاقے کئی طرح کے ہوتے ہیں ان میں سے چند علاقے حضرت کے کلمات سے درج کیے جاتے ہیں۔  
 لفظ کل کے لیے وضع ہوا اور اس سے جو مراد لیا جائے جیسے؛

لا تخاصمهم بالقرآن - تم ان سے قرآن کی رو سے بحث نہ کرنا۔  
 لفظ قرآن تمام آیات کے مجموعہ کے لیے وضع ہے اور یہاں وہ آیات مراد ہیں جن سے اثبات مدعا کیا جاسکتا ہے۔  
 لفظ جز کے لیے وضع ہو اور اس سے کل مراد نہیں جیسے:

ووحده الشفاء - ہونٹ اس کی یکتائی کا اقرار کرتے ہیں۔

یہاں ہونٹ سے مراد منہ ہے اور ہونٹ منہ کا ایک جز ہے۔

سبب سے مسبب مراد نہیں جیسے:

اجله عليه عملا و کبت بما بطنته - اس کی بد اعمالیوں نے اس کا کام تمام کر دیا اور شکم پُری نے اسے منہ کے بل گرایا۔

ہلاکت کی نسبت بد عملی اور شکم پُری کی طرف دی ہے اور یہ دونوں ہلاکت کا سبب ہیں۔

محل و ظرف بول کر وہ چیز مراد نہیں جو اس میں واقع ہے جیسے:

حقاً اسهرت لیا لیهہم و اظلمات ہو - یہاں تک کہ ان کی راتیں جاگتی رہیں اور تپتی ہوئی دوپہر یا اجڑھم۔

اس میں بیداری کی نسبت راتوں کی طرف اور پیاس کی نسبت دوپہروں کی طرف دی ہے اس لیے کہ یہ بیداری راتوں میں ہوئی اور پیاس گرم دنوں میں جھیلی گئی۔

کسی چیز کے واسطے کا ذکر کریں اور اس سے وہ چیز مراد نہیں جس کا وہ واسطہ ہے جیسے:

لورید فوعاغنه بلسان - زبان سے اس کی روک تھام نہ کی۔

زبان اصل وضع کے اعتبار سے آگے گویائی کا نام ہے اور یہاں حرف و سخن مراد ہے جو زبان کے واسطے سے

گوش گزار ہوتی ہے۔

کنایہ یہ ہے کہ کسی لفظ سے اس کے لازم معنی مراد لیے جائیں۔ کنایہ اور مجاز میں فرق یہ ہے کہ کنایہ میں حقیقی معنی کے خلاف قرینہ نہیں ہوتا اس لیے حقیقی معنی بھی مراد لیے جاسکتے ہیں اور مجاز میں حقیقی معنی مراد نہیں لیے جاسکتے کیوں کہ اس میں حقیقی معنی کے خلاف قرینہ قائم ہوتا ہے۔ کنایہ کی مثال یہ ہے:

وثقلت فی الارض و طأنتہ - زمین میں اس کی پامالیاں سخت سے سخت ہو گئیں۔

زمین کی پامالی کنایہ ہے، ظلم و جور سے لیکن حقیقی معنی بھی مراد لیے جاسکتے ہیں۔

کنایہ کی چار قسمیں ہیں۔ تعریض، تلویح، رمز اور ایما۔ و اشارہ۔

تعریض یہ ہے کہ کنایہ میں موصوف مذکور نہ ہو لیکن ایسا قرینہ موجود ہو جس سے وہ واضح طور پر سمجھ میں آجائے۔

جیسے:

دلیلها مکیث الکلام بطیء القیام - اس پرچم کی طرف رہنمائی کرنے والا وہ ہے جو رات

سریع اذاقہ۔

کننے میں جلد بازی نہیں کرتا اور نہ اقدام میں تاخیر کرتا  
ہے اور جب کسی امر کو لے کر کھڑا ہو جائے تو  
پھر تیز کام ہے۔

اگرچہ ان صفات کے موصوف کا صراحتہ ذکر نہیں ہے مگر محل و مقام سے سمجھا جاسکتا ہے کہ حضرت نے اپنی ذات  
کی طرف اشارہ کیا ہے۔

توزیح یہ ہے کہ لازم سے ملزوم تک کثرت سے وسائل ہوں جیسے:

لود معاویہ انما ما بقی من  
بنی ہاشم نافع ضرمۃ الاطعن  
فی نیطہ۔  
معاویہ تو یہ چاہتا ہے کہ بنی ہاشم میں سے کوئی آگ  
میں پھونکنے والا نہ رہے مگر یہ کہ اس کے دل کی رگوں  
کو تیزہ کاٹنا نہ بنا دیا جائے۔

یہ کنیہ ہے بنی ہاشم کے مکمل خاتمہ سے اس طرح کہ جب کوئی آگ میں پھونکنے والا نہ رہے گا تو آگ کے جلنے کی قربت  
نہ آئے گی اور آگ جلنے کی قربت اس لیے نہیں آئے گی کہ کوئی باقی رہا ہی نہیں کہ آگ جلائے اور کھاتا پکائے۔ اس میں ملزوم  
تک متعدد وسائل ہیں۔

رمز یہ ہے کہ اس میں وسائل زیادہ نہ ہوں مگر تھوڑی بہت پوشیدگی ہو جیسے:

هذا الشخص المعکوس والجمع المکوس  
یہ ٹیڑھا ڈھانچہ اور اوندھا جسم۔  
یہ معاویہ کی بے راہروی سے کتابہ ہے۔ اس طرح کہ راست قامت ہونا انسان کا اور سر اٹکندہ ہونا حیوان کا وصف  
ہے۔ اسی لیے قرآن مجید میں راست رو کو راست قامت اور کج رو کو سرنگوں ہو کر چلنے والا کہا گیا ہے چنانچہ  
ارشاد ہے:

افمن یمشی مکباً علی وجہہ اھدی  
امن یمشی سویاً علی صراط  
مستقیم۔  
کیا وہ شخص زیادہ ہدایت یافتہ ہوگا جو اپنے منہ  
کے محل چلے یا وہ شخص جو برابر سیدھے راستے پر  
چل رہا ہو۔

اس آیت کے پیش نظر راست قامتی کے لیے ہدایت اور سر اٹکندگی کے لیے خلالت کو لازم قرار دیتے ہوئے  
جسم کی کجی سے عقیدہ کی بے راہروی کی طرف اشارہ فرمایا ہے۔

ایمان و اشارہ یہ ہے کہ نہ متعدد واسطے ہوں اور نہ کوئی پوشیدگی ہو جیسے:

نافجا حضینہ بین نثیلہ و معتلفہ  
وہ پیٹ پھلائے سرگین اور چالے کے درمیان  
کھڑا ہوا۔

یہ اشارہ ہے شکم پڑی اور پیش خوری کی طرف اور اس میں کوئی پوشیدگی نہیں ہے۔



## علم بدیع

بدیع وہ علم ہے جس میں ان امور کو بیان کیا جاتا ہے جو کلام میں حسن و دلآویزی پیدا کرتے ہیں۔ یہ حسن اسی صورت میں پیدا ہوتا ہے جب کلام بلاغت کے معیار پر پورا اترتا ہو۔ اگر بلاغت کے جوہر سے عاری ہوگا تو ان چیزوں سے حسن پیدا نہ ہوگا بلکہ اس کی مثال اس برسیدہ عمارت کی سی ہوگی جس پر مینا کاری کی گئی ہو یا اس کو بیرو پر بدصورت کی سی ہوگی جسے سامانِ زیبائش سے نظر فریب بنانے کی کوشش کی گئی ہو۔ یہ حسن و خوبی الفاظ میں بھی ہوتی ہے اور معنی میں بھی۔ اس لیے اس کی دو قسمیں ہوں گی، معنوی اور لفظی، معنوی خوبیوں کو بدائع معنویہ کہا جاتا ہے اور لفظی خوبیوں کو صنائع لفظیہ۔ بعض اوقات پوری توجیہ صنائع پر مرکوز کر دی جاتی ہے اور اس کو کثرت سے ان کو بتایا جاتا ہے کہ مقصد مدعا صنعتوں کے انبوه میں کم ہو کر رہ جاتا ہے۔ اس سے کلام میں حسن تو کیا پیدا ہوگا معانی کا سرشتہ بھی ہاتھ سے نکل جاتا ہے۔ امیر المؤمنین فرماتے ہیں:

من اشتغل بتفقد اللفظة و طلب  
السبعة نسي المحجة۔  
ہے وہ ذلیل و برہان بھول جاتا ہے۔

حضرت کے کلام میں جہاں معانی و مطالب کی گہرائیاں اور حسن بیان کی نادرہ کاریاں اپنے انتہائی عروج پر نظر آتی ہیں وہاں موقع و محل پر لفظی و معنوی صنائع بھی کار فرما ہیں اور یہ صنائع اس برجستگی سے استعمال ہوئے ہیں کہ نہ آرد و کاشا نہ ہے اور نہ تکلف کی جھلک۔ ذیل میں صنائع کی یہ دونوں قسمیں اور ان کے اشلہ حضرت کے کلام سے تحریر کیے جاتے ہیں۔ صنائع معنویہ ہیں:

طباق: صنعت طباق یہ ہے کہ کلام میں دو ایسے لفظ یکجا کیے جائیں جو متضاد و مخالف ہوں خواہ دونوں اسم ہوں۔ جیسے:

الصادق علی شرف منجاة و کرامة  
والکاذب علی شفاء مہواة و مہانة  
راست گفتار نجات اور بزرگی کی بلندیوں پر ہے  
اور دروغ گو پستی و ذلت کے کنائے پر ہے۔  
اس میں صادق اور کاذب متضاد ہیں اور کرامة اور مہانة میں تضاد ہے اور یہ سب اسم ہیں۔  
خواہ دونوں فعل ہوں، جیسے:

یعیثون جہالا و یحوتون ضللا  
اس میں یعیثون اور یحوتون میں تضاد ہے اور یہ دونوں فعل ہیں۔

خواہ ایک اسم اور ایک فعل ہو جیسے:

قد امر فیہا ما کان حلوا  
و کدر ما کان صنفوا  
دنیا کے شیریں (مزیے)، تلخ اور صاف و شفاف  
(لحے)، مکدر ہو گئے۔

اس میں امر اور حلوا میں اور کدر اور صنفوا میں تضاد ہے۔ امر اور کدر فعل اور حلوا اور صنفوا دونوں اسم ہیں۔

خواہ دونوں حرف ہوں جیسے :

ما یدریک ما علی ما  
لی

تجھے کیا معلوم کہ کونسی چیز میرے حق میں ہے اور کونسی  
چیز میرے خلاف۔

علی ضرر کے لیے اور لام انتفاع کے لیے ہوتا ہے اور ضرر و انتفاع میں تضاد ہے۔  
کبھی دو لفظوں میں حقیقی معنی کے اعتبار سے تضاد ہوتا ہے جیسا کہ مذکورہ بالا مثالوں سے ظاہر ہے اور کبھی  
حقیقی معنی کے اعتبار سے بھی تضاد ہوتا ہے اور مجازی معنی کے اعتبار سے بھی جیسے :

فالبصیر منها شاخص و الاعمی  
ویکھنے والا اس سے نکلنا چاہتا ہے اور اندھا اسی  
الیہا شاخص۔

اس میں بصیر اور اعمی میں اپنے حقیقی معنی کے اعتبار سے بھی تضاد ہے اور مجازی معنی کے اعتبار  
سے بھی۔ اس طرح کہ بصیر کے مجازی معنی عالم و داناکے ہیں اور اعمی کے معنی جاہل و بے خبر کے ہیں اور علم و جہل میں  
تضاد ہے۔

اثبات و نفی کے اعتبار سے طباق کی دو قسمیں ہیں ایجابی اور سلبی، طباق ایجابی وہ ہے جس میں حرف نفی نہ ہو۔  
مذکورہ بالا مثالیں اسی طباق ایجابی کی ہیں اور طباق سلبی وہ ہے جس میں ایک مصدر کے دو فعل اس طرح ذکر کیے جائیں  
کہ ایک مثبت ہو اور ایک منفی جیسے :

و تغزون و لا تغزون۔  
وہ تم سے لڑ پھرے ہیں اور تم جنگ سے جی چرتے  
ہو۔

یا ایک امر ہو اور ایک نہی جیسے :

فکونوا من ابناء الآخرة و لا تکونوا  
من ابناء الدنيا۔

کبھی تضاد کی صورت یہ ہوتی ہے کہ دو متقابل لفظوں میں سے ایک لفظ دو کے لفظ کا متضاد بائیں معنی ہوتا ہے،  
کہ وہ معنی تضاد کا سبب ہے جیسے :

فالبصیر شامل و العمی شامل۔

اس میں ہدایت اور اندھے پن میں اگرچہ تضاد نہیں ہے مگر یہ اندھا پن گمراہی کا سبب ہے اور ہدایت گمراہی  
میں تضاد ہے۔

یا تضاد کی یہ صورت ہوتی ہے کہ ایک لفظ دو کے لفظ کے متضاد معنی سے لزوم کا تعلق رکھتا ہے جیسے

فانہ واللہ الجدلا للعب والحق  
لا الکذب۔

خدا کی قسم وہ چیز سراسر حقیقت ہے مٹی کی کیل نہیں  
اور سزا پاتی ہے جھوٹ نہیں۔

کی جائے جیسے :

ان اخوف ما اخاف عليك  
اثنان الحرص و طول الامل  
صنعت التفات یہ ہے کہ کلام میں تنوع پیدا کرنے کے لیے کلام کے طرق سے گاہے تکلم خطاب اور غیبت میں سے کسی ایک طریق سے دوسرے طرق کی طرف رجوع کیا جائے جیسے :

والذی نفس ابن ابی طالب بیدہ  
لا لفت ضربة بالسيف اهون علی  
من میتة علی فراش -  
اس ذات کی قسم جس کے قبضہ قدرت میں ابن ابی طالب کی جان ہے کہ بستر پر اپنی موت مرنے سے تلوار کے ہزار وار کھانا مجھے آسان ہیں

یہ غیبت سے تکلم کی طرف التفات ہے۔

لف و نشر یہ ہے کہ پہلے چند چیزیں ذکر کی جائیں اور پھر ان چیزوں کے مناسبات و متعلقات بتا دین بیان کیے جائیں۔ ان اشار کو لفت اور ان کے متعلقات کو نشر سے تعبیر کیا جاتا ہے۔ اگر نشر کی ترتیب لفت کے مطابق ہو تو اسے لفت و نشر مرتب کہتے ہیں جیسے :

ولیختبر بذلك الشکر و الصبر  
من غنیها و فقیرها -  
تاکہ وہ اس طرح مالدار اور فقیر کے شکر اور صبر کو جانچے۔

شکر کا تعلق غنی سے اور صبر کا تعلق فقیر سے ہے اور دونوں کی ترتیب یکساں ہے۔  
اگر ترتیب میں فرق ہو تو اسے لفت و نشر غیر مرتب کہتے ہیں جیسے :

خلق الخلق حین خلقهم غنیاً  
عن طاعتهم آمنة من معصیتهم  
لانہ لا تقصره معصیة من  
عصاه و لا تنفعه طاعة من  
اطاعه -  
اللہ نے مخلوقات کو جب پیدا کیا تو ان کی اطاعت سے بے نیاز اور ان کے گناہوں سے بے خطر ہو کر انہیں پیدا کیا کیوں کہ اسے نہ کسی معصیت کار کی معصیت سے نقصان اور نہ کسی فرماں بردار کی اطاعت سے فائدہ پہنچتا ہے۔

اطاعت کا تعلق اللہ کی بے نیازی سے اور معصیت کا تعلق بے خوفی سے ہے۔ یہاں لفت و نشر میں ترتیب نہیں ہے۔

تاکید المدح بمایشبہ الذم یہ ہے کہ صفت مدح کے بعد جب حروف استثناء لاکر ایک اور صفت مدح کا ذکر کیا جائے اس سے مدح میں زور پیدا ہو جاتا ہے کیوں کہ مدح کے بعد جب حروف استثناء آئے گا تو خیال پیدا ہوگا کہ اب کوئی صفت ذم آئے گی مگر جب صفت ذم کے بجائے صفت مدح آتی ہے تو ایسا معلوم ہوتا ہے کہ تماش و تفحص کے باوجود کوئی صفت ذم نہیں مل سکتی اور اس طرح مدح بالائے مدح سے مدح میں

تاکید پر یہ ہو جاتی ہے جیسے محمد ابن ابی بکر کی خبر وفات سن کر فرمایا :

ان حزنتا علیہ علی قدر سرورہم  
بہ الا انہم نقصوا بغیضا ونقصنا  
حبیبنا۔  
ہم نے ایک دوست کو کھو دیا۔

صنعتِ تخرید یہ ہے کہ کسی موصوف سے اسی کے مانند دوسرے موصوف کا استخراج کیا جائے یہ ظاہر کرنے کے لیے کہ وہ اس صفت میں ایسا کامل ہے کہ اس سے اس کے مانند ایک دوسرا حاصل ہو سکتا ہے، جیسے :

یا اهل الکوفة منیت منکم  
بشادۃ و اثنین صم ذوا  
اسماع و بکر ذوا کلام و  
عبی ذوا ابصار لا احرار  
صدق و لا اخوان ثقة۔

حضرت نے اہل کوفہ سے بھرے گوتے اور اندھے لوگوں کا استخراج کیا ہے۔ یہ ظاہر کرنے کے لیے کہ وہ ان اوصاف سے پوری طرح متصف ہیں۔

تعریفیں یہ ہیں کہ کلام اپنے ظاہر معنی کے علاوہ ایک دوسرے معنی کی طرف بھی مبہم سا اشارہ کرے۔  
جیسے :

لم تکن بیعتکم ایای فلتۃ۔  
تم نے میری بیعت اچانک بے سوچے سمجھے نہیں  
کی تھی۔

یہ حضرت ابو بکر کی بیعت پر تعریفیں ہیں جن کے بارے میں حضرت عمر نے کہا تھا۔

ان بیعتہ ابی بکر کانت فلتۃ  
اقبلت اس یہ ہے کہ عبارت میں آیت یا جزو آیت کو اس طرح لایا جائے کہ وہ عبارت کا جز شمار ہونے لگے جیسے  
وانتم الاعلون و اللہ معکم  
و لن یترکم اعمالکم۔  
تم ہی غالب ہو اور خدا تمہارے ساتھ ہے وہ تمہارے  
اعمال کو ضائع و برباد نہیں ہونے دے گا۔

ایجاز یہ ہے کہ اظہار مقصد کے لیے کم از کم الفاظ استعمال کیے جائیں بشرطیکہ اداسے مقصد میں غلطی پیدا  
ہو نہ ہو۔ امیر المؤمنین کا قول ہے کہ :

اذا کان الایجاز کافیا کان الاکثار  
عیبا و اذا کان الایجاز مقصرا کان  
الاکثار واجبا۔  
جب اختصار کافی ہو تو طول زبان پر اقتدار کی کمزوری  
ہے اور اختصار اداسے مطلب کے قاصر ہو تو الفاظ  
میں اضافہ ضروری ہے۔

حضرت کے کلام کی خصوصیت ہے کہ قحوطے لفظوں میں بہت سی معانی و مطالب سمٹ آتے تھے جیسے :

تخففوا تحقوا - ہلکے پھلکے رہتا کہ آگے بڑھنے والوں کو پاکو

علامہ سید رضی نے اس جملہ پر تبصرہ کرتے ہوئے تحریر کیا ہے کہ اس سے بڑھ کر کوئی جملہ سننے میں نہیں آیا جس کے الفاظ کم اور معنی بہت ہوں۔

براعت استہلال یہ ہے کہ ابتداء کلام میں ایسے الفاظ لائے جائیں جن سے بیان کیے جانے والے مضمون کی طرف اشارہ ہوتا ہو۔ جیسے :

الحمد لله و ان اتى الدهر  
بالخطب الفادح و الحدث  
الجليل -  
ہر حالت میں اللہ کے لیے حمد و ثنا ہے اگرچہ زمانہ  
ہماری لیے مصیبتیں اور صبر آزما حادثے لے کر  
آیا ہے۔

اس ابتداء سے معلوم ہو جاتا ہے کہ آگے بیان ہونے والے مضمون حوادث و آلام زمانہ کے سلسلہ میں ہے ایغال یہ ہے کہ کسی نکتہ کے پیش نظر کلام کو ایسے الفاظ پر ختم کیا جائے جن کے بغیر بھی کلام ناتمام نہیں رہتا۔

جیسے :

نحن على موعود من الله و الله  
منجز وعده  
ہم سے اللہ کا ایک وعدہ ہے اور وہ اپنا وعدہ  
پورا کرنے والا ہے۔

اس میں یہ جملہ کہ اللہ اپنے وعدہ کو پورا کرنے والا ہے صرف مزید اطمینان کے لیے ہے کیوں کہ یہ امر واضح و ظاہر ہے کہ اللہ اپنے وعدہ کو پورا کرتا ہے۔  
صانع لفظیہ یہ ہیں۔

تجنیسی یہ ہے کہ کلام میں ایسے دو مختلف المعنی لفظ لائے جائیں جو تلفظ یا کتابت میں متشابه و ہم شکل ہوں اس کی متعدد قسمیں ہیں ان میں سے چند قسمیں یہ ہیں :

بجنیسی تام یہ ہے کہ دونوں لفظوں کے حروف عدد و ترتیب اور حرکت و سکون میں یکساں ہوں۔ جیسے :  
فالبصیر منها شاخص و الاسعی  
الیها شاخص -  
نگاہ رکھنے والا اس سے نکنا چاہتا ہے اور انہا  
اسی پر نظر ہی جمائے رہتا ہے۔

پہلے شاخص کے معنی کوچ کر کے لے کے ہیں اور دوسرے شاخص کے معنی ٹنگلی باندھ کر دیکھنے والے کے

ہیں۔  
تجنیسی محرف یہ ہے کہ دونوں لفظوں کی ہیئت میں فرق ہو۔ یہ فرق یا اختلاف حرکات کی بنا پر ہوگا جیسے :

فان التقوی فی الیوم الحرز و الجنة  
وفی غد الطریق الی الجنة -  
تقری آج (دنیا میں) پناہ دہر ہے اور کل (آخرت  
میں) جنت کی راہ ہے۔

ساق کے معنی پڑی کے ہیں اور سیاق ساق لیروق کا مصدر ہے۔  
 رد العجز علی الصدیق ہے کہ جو لفظ اول کلام میں ہو وہی آخر کلام میں ہو یا ان دونوں لفظوں میں تخمیناً ہو یا صنعت  
 اشتقاق یا شبہ اشتقاق جیسے :

و استهدیه قریبا ، اس سے ہدایت چاہتا ہوں چونکہ وہ قریب تر اور باہمی  
 ہادیا ہے۔

بمع مرصع یہ ہے کہ دونوں جملوں کے تمام یا اکثر الفاظ ہوزن اور آخری الفاظ ہم قافیہ ہوں جیسے :  
 الحمد لله الذی علا تمام حمد اس اللہ کے لیے ہے جو اپنی طاقت کے  
 بحولہ و دنا بطولہ۔ اعتبار سے بلند اور اپنی بخشش کے ساطع سے قریب

بمع مطرف یہ ہے کہ دونوں جملوں کے آخری الفاظ متوافق اور وزن عروضی میں مختلف ہوں، جیسے  
 اتخذوا الشیطان لامرهم ملکا انہوں نے اپنے کاموں کا کرتا دھرتا شیطان کو بنا رکھا  
 واتخذهم له اشراکا ہے اور اس نے ان کو اپنا آکر کار بنا لیا ہے۔  
 بمع متوازی یہ ہے کہ دونوں جملوں کے صرف آخری الفاظ وزن و قافیہ میں متفق ہوں جیسے :  
 من جری فی عنان املہ

عشر باجلہ

لزوم مالا یلزم یہ ہے کہ آخری لفظ کے حرف آخر سے پہلے کسی حرف معین کا التزام کیا جائے جیسے  
 فانه ارجح ما وزن و اس کا پلہ ہر وزن کی جانے والی چیز سے بھاری اور ہر گنج  
 افضل ما وزن۔ گرانمایہ سے بہتر و برتر ہے۔

اس میں زکا التزام کیا ہے حالانکہ اس کی پابندی کے بغیر بھی کلام میں بمع پیدا کیا جاسکتا ہے۔  
 حذف یہ ہے کہ منکلم اپنے کلام میں کسی ایک حرف کو ترک کرنے کا التزام کرے۔ چنانچہ اس سلسلہ میں  
 امیر المؤمنین کا ایک طویل خطبہ ہے جو آپ نے ارتجالاً فرمایا۔ اس خطبہ میں الف نہیں ہے، اس کی ابتداء اس  
 طرح ہے :

حدت من عظمت منة و وسعت نعمته و سبقت رحته غضبه و تمت کلمته و بلغت مشیتہ۔  
 اس کی حمد کرتا ہوں جس کا احسان عظیم نعمت و وسیع اور جس کی رحمت اس کے غضب سے سبقت لے  
 گئی ہے۔ اس کی بات پوری اور شیت نافذ ہے۔

صنعت غیر منقوطہ یہ ہے کہ کلام ایسے الفاظ پر مشتمل ہو جو لفظوں سے خالی ہو، اس سلسلہ میں بھی حضرت کا  
 ایک طویل خطبہ ہے اس کے ابتدائی کلمات یہ ہیں۔

الحمد لله الملك المحمود و المالك  
الودود مصور كل مولود و مال  
كل مطرود  
تمام حمد اس اللہ کے لیے جو ذی اقتدار اور قابل تائید ہے  
مالک اور دوست رکھنے والا ہے۔ مولود کا صورت گر  
اور ہر دھتکا لے ہوئے کا سرمایہ ہے۔

صنعتِ تعمیر یہ ہے کہ الفاظ یا حروف میں کوئی نام اس طرح پوشیدہ کیا جائے کہ اس کی طرف لفظی اشارہ تو ہو  
مگر بظاہر معلوم نہ ہو مثلاً یہ شعر

چشم بکشا زلف بشکن جان من  
بہر سکن دل بریان من!

اس شعر کے ظاہر معنی یہ ہیں کہ آنکھ کھول زلف لہراتا کہ میرے دل پتیدہ کو سکون و قرار حاصل ہو۔  
اس میں تعمیر کی صورت یہ ہے کہ چشم بکشا کا عربی ترجمہ افح العین ہے جس کے ایک معنی یہ ہیں کہ آنکھ کھول کر  
اور دوسرے معنی یہ ہیں کہ حرفت عین کو فتح (ذبر) دو اور زلف بشکن کے ایک معنی یہ ہیں کہ زلف لہرا اور دوسرے  
معنی یہ ہیں کہ زلف سے لام مراد لیا جائے اس لیے کہ جب زلف بل کھاتی ہے تو اس کی ہیئت لام کی سی ہو  
جاتی ہے۔ کسی شاعر نے کہا ہے:

لام نستعلیق کا ہے اس بت خوش خط کی زلف!  
ہم تو کاستر ہوں اگر بندے نہ ہوں اسلام کے

اور بشکن کا عربی میں ترجمہ کسر ہے اور کسر کے ایک معنی یہ ہیں کہ کسرہ (ذبر) دو اور دوسرے مصرع میں دل  
بریاں سے مراد ی ہے کیوں کہ وہ لفظ بریاں کے وسط میں واقع ہے اور تسکین کے ایک معنی تسلی دینے کے ہیں  
اور دوسرے معنی ساکن کرنے یعنی جزم دینے کے ہیں۔ لہذا اس معنی مضمون کی رو سے جب عین کو ذبر، ل کو ذبر اور  
ی کو جزم دی جائے گی تو یہ علی کے نام کا معنی ہو جائے گا۔

امیر المؤمنین اس صنعتِ تعمیر سے بے خبر نہ تھے۔ چنانچہ آپ نے پوچھا کہ کیا قرآن مجید میں تعمیر پایا جاتا  
ہے۔ فرمایا کہ ہاں سورہ ہود میں ارشاد ہے:

ما من دابة الا هو آخذ  
برأسها۔  
روئے زمین پر چلنے پھرنے والے جتنے ہیں ان سب  
کی پیشانی اسی کے قبضہ قدرت میں ہے۔

اس میں ممالکی صورت یہ ہے کہ لفظ دابہ کا ناھیبہ (پیشانی) دال ہے اور جب هو اسے اپنی گرفت میں لیا  
تو هو دال کے ٹٹے سے ”ہود“ ہو جائے گا اور سورہ ہود کی یہ آیت حضرت ہود کے نام کا معائن  
جائے گی۔



قہی نے مہینہ ایچار میں اردو کے اعلام شیعہ نے اس کی صحت کے انکار کیا ہے۔ چنانچہ یہ خطبہ نہ تیج البلاغہ میں ہے اور نہ مستدرک تیج البلاغہ میں شیخ جواد نعینہ نے اس کی وضیعت پر دلائل کرنے کے بعد تحریر کیا ہے۔

لا يعرف اسم الشخص الذي وضع خطبة  
البيان ولكنها بالاسرائیلیات اشبه۔  
بھی اس شخص کا نام معلوم نہیں جس نے خطبہ البیان وضع  
کیا۔ البتہ یہ اسرائیلی روایات سے بہت مشابہ ہے۔

(مجلد الہادی سال ۲ نمبر ۴ صفحہ ۶۴)

## تصنیف و تالیف

قبل اسلام عربوں میں لکھنے پڑھنے کا رواج نہ تھا اور نہ اسے اچھی نظروں سے دیکھا جاتا تھا۔ اس لیے یہ معلومات کو تحریری صورت میں لانے کا سوال پیدا ہوتا ہے اور مجمع و تالیف کا۔ ان کا سرمایہ معلومات جو انسائپ عرب وقائع و حوادث اور نظم و نشر کے ادب پاؤں تک محدود تھا ان کے ذہنوں میں محفوظ رہتا تھا۔

ظہور اسلام کے بعد خطوط و مراسلات اور قرآنی آیات کو ضبط تحریر میں لانے کے لیے اس کی ضرورت کا احساس ہوا اور کچھ لوگوں نے ادھر توجہ کی۔ اس کے علاوہ دینی علوم اور اسلامی احکام کے تحفظ کے لیے بھی ضروری تھا کہ انہیں ضبط تحریر میں لا کر محفوظ کر لیا جائے اور عوام کے حافظہ پر نہ چھوڑا جائے۔ پیغمبر اکرم نے جہاں قرآن مجید کے قلمبند کرنے کا سامان کیا وہاں دوسرے علوم کی تدوین و تحریر کی طرف توجہ دلائی۔ چنانچہ آپ کا ارشاد ہے:

العلم صید و الكتابة قید و  
ارحکم اللہ علومکم بالكتابة  
علم شکر ہے اور تحریر زنجیر ہے۔ خدا تم پر رحم کرے  
اپنے علوم کو کتابت کی زنجیروں میں جکڑ لو۔

(کشف الظنون ج ۱ ص ۲۲)

امیر المؤمنین بھی اسلامی تعلیمات کے تحفظ و بقا کے لیے تدوین و تالیف کو بڑی اہمیت دیتے تھے اسی اہمیت کے پیش نظر جمع قرآن و تدوین حدیث کو دوسرے امور پر ترجیح دی اور دوسروں کو بھی اس کی ضرورت و افادیت کی طرف توجہ دلاتے رہتے۔

ابن سعد نے طبقات میں تحریر کیا ہے کہ ایک مرتبہ حضرت علی نے خطبہ کے دوران فرمایا کہ تم میں کون ہے جو ایک درہم صرف کر کے علم کا ذخیرہ حاصل کرے۔ حارث ابن عبداللہ انور نے یہ سنا تو ایک درہم کے کاغذ خرید کر حضرت کی خدمت میں حاضر ہوئے۔ آپ نے ان پر مختلف علمی مطالب تحریر فرمائے اور اس طرح تحریر علوم کی افادیت کو واضح کیا۔ حضرت نے دنیا نے اسلام کے پہلے مہنت ہیں اور آپ ہی کے ہاتھوں تصنیف و تالیف کی بنیاد پڑی۔ ابن شہر آشوب نے تحریر کیا ہے:

ان اقل من صنف فی الاسلام  
جس نے سب سے پہلے اسلام میں تصنیف کا آغاز کیا وہ



امیر المؤمنین علی علیہ السلام  
 امیر المؤمنین علی علیہ السلام تھے۔  
 (مناقب)

حضرت کے چند تصنیفات یہ ہیں۔  
 کتاب علی : یہ کتاب مسائل و احکام پر مشتمل تھی اگرچہ کتابی صورت میں موجود نہیں ہے مگر اس کے مندرجات کتب  
 احادیث میں متفرق طور پر پائے جاتے ہیں۔ محمد بن اسماعیل بخاری نے بھی اپنی صحیح باب کتابتہ العلم میں اس کا ذکر کیا  
 ہے۔  
 کتاب الجفر و کتاب الجامعہ : یہ دونوں کتابیں بھی حضرت کی تصنیف کردہ ہیں۔ بستانانی نے تحریر  
 کیا ہے :

الجفر و الجامعہ کتابان لعلی کرم  
 جعفر اور جامعہ حضرت علی کرم اللہ وجہہ کی تصنیف کردہ  
 دو کتابیں ہیں۔  
 اللہ وجہہ۔

(دائرة المعارف ج ۶ ص ۴۷۸)

تفسیر نعمانی : یہ ایک تفسیری تبصرہ ہے جو اپنے راوی محمد بن ابراہیم بن جعفر نعمانی کی نسبت سے تفسیر  
 نعمانی کہلاتا ہے۔ یہ تفسیر بخاری التواریخ کی انیسویں جلد میں مرقوم ہے۔  
 امیر المؤمنین نے خود بھی تصنیف و تالیف کا کام انجام دیا اور اپنے اصحاب و تلامذہ میں سے بھی مصنفین کی ایک  
 جماعت پیدا کر دی جنہوں نے آپ کے خطب و قضایا قلمبند کرنے کے ساتھ مختلف اسلامی موضوعات پر کتابیں لکھیں  
 ان کتب کا تذکرہ رجال نجاشی، رجال کشی اور فرست ابن ندیم میں موجود ہے۔ ان مصنفین میں سے چند قلم کار  
 یہ ہیں :

ابو رافع : پیغمبر اکرم کے آزاد کردہ غلام، امیر المؤمنین کے کاتب اور بیت المال کے خازن تھے۔ انہوں نے  
 کتاب السنن والاحکام والقضایا مرتب کی۔

عبید اللہ ابن ابی رافع : انہوں نے ایک کتاب ترتیب دی جو ان لوگوں کے اسماء اور اجمالی  
 تعارف پر مشتمل تھی جنہوں نے امیر المؤمنین کے ہمراہ مختلف غزوات میں شرکت کی تھی۔ یہ علم رجال کی پہلی کتاب تھی  
 جو عالم اسلام میں ظاہر ہوئی۔

علی ابن ابی رافع : انہوں نے فقہ کے مختلف ابواب تحریر کیے۔  
 ربیعہ ابن سمیع : انہوں نے حضرت علی سے جو مسائل زکوٰۃ سے انہیں تحریری صورت میں لائے  
 سلیم ابن قیس ہلالی : حضرت کے روایت حدیث میں سے تھے انہوں نے رسول اللہ کے بعد  
 پیش آنے والے واقعات کے سلسلہ میں ایک کتاب لکھی جو کتاب سلیم کے نام سے مشہور اور مطبوعہ صورت میں موجود  
 ہے۔

امیر المؤمنین علی علیہ السلام  
(مناقب)

حضرت کے چند تصنیفات یہ ہیں۔  
کتاب علی: یہ کتاب مسائل و احکام پر مشتمل تھی اگرچہ کتابی صورت میں موجود نہیں ہے مگر اس کے مندرجات کتب  
احادیث میں متفرق طور پر پائے جاتے ہیں۔ محلان اکتلیں بخاری نے بھی اپنی صحیح باب کتابہ العلم میں اس کا ذکر کیا  
ہے۔  
کتاب الجفر و کتاب الجامعہ: یہ دونوں کتابیں بھی حضرت کی تصنیف کردہ ہیں۔ بستان نے تحریر  
کیا ہے:

الجفر و الجامعہ کتابان لعلی کرم  
الله و جہہ -  
جعفر اور جامعہ حضرت علی کرم اللہ وجہہ کی تصنیف کردہ  
دو کتابیں ہیں۔

(دائرة المعارف ج ۶ ص ۲۷۸)

تفسیر نعمانی: یہ ایک تفسیری تبصرہ ہے جو اپنے راوی محلان ابراہیم ابن جعفر نعمانی کی نسبت سے تفسیر  
نعمانی کہلاتا ہے۔ یہ تفسیر بخارا لائبریری کی انیسویں جلد میں مرقوم ہے۔  
امیر المؤمنین نے خود بھی تصنیف و تالیف کا کام انجام دیا اور اپنے اصحاب و تلامذہ میں سے بھی مصنفین کی ایک  
جماعت پر لکھی تہوں نے آپ کے خطب و قضایا قلمبند کرنے کے ساتھ مختلف اسلامی موضوعات پر کتابیں لکھیں  
ان کتب کا تذکرہ رجال نجاشی، رجال کشی اور فرست ابن ندیم میں موجود ہے۔ ان مصنفین میں سے چند قلم کار  
یہ ہیں:

ابو رافع: پیغمبر اکرم کے آزاد کردہ غلام، امیر المؤمنین کے کاتب اور بیت المال کے خازن تھے۔ انہوں نے  
کتاب السنن والاحکام والقضایا مرتب کی۔

عبید اللہ ابن ابی رافع: انہوں نے ایک کتاب ترتیب دی جو ان لوگوں کے اسماء اور اجالی  
تعارف پر مشتمل تھی جنہوں نے امیر المؤمنین کے ہمراہ مختلف غزوات میں شرکت کی تھی۔ یہ علم رجال کی پہلی کتاب تھی  
جو عالم اسلام میں ظاہر ہوئی۔

علی ابن ابی رافع: انہوں نے فقہ کے مختلف ابواب تحریر کیے۔  
ربیعہ ابن سمیع: انہوں نے حضرت علی سے جو مسائل زکوٰۃ سننے انہیں تحریر کی صورت میں لائے  
سلیم ابن قیس ہلالی: حضرت کے رواۃ حدیث میں سے تھے انہوں نے رسول اللہ کے بعد  
پیش آنے والے واقعات کے سلسلہ میں ایک کتاب لکھی جو کتاب سلیم کے نام سے مشہور اور مطبوعہ صورت میں موجود  
ہے۔

اصبح ابن نباتہ: انہوں نے حضرت کے مرتب کردہ دستور حکومت اور وصیت نامہ کو جو اخلاقی تعلیمات پر مشتمل ہے قلمبند کیا۔ یہ دونوں تحریریں بیخ ابلاغ میں درج ہیں۔  
 سلمان فارسی: انہوں نے امیر المومنین کے احتجاجات قلمبند کیے۔  
 ابوذر غفاری: ان کی ایک کتاب دھیابا النبی ہے جس کی شرح علامہ محمد باقر مجلسی نے عن الحیاء کے نام سے تحریر کی ہے۔  
 ابو الاسود دہلی: انہوں نے حضرت سے نحو کے ابتدائی قواعد سن کر انہیں تحریری صورت میں منبسط کیا۔

## علم الطب

اسلام سے قبل کچھ لوگ امراض کو ادریج نجیہ کی اثر اندازی کا نتیجہ سمجھتے تھے اور ان کے دفعیہ کے لیے کاہنوں، جادوگروں اور جھاڑ پھونک کرنے والوں کی طرف رجوع کرتے تھے اور کچھ لوگ علاج معالجہ بھی کرتے تھے۔ یہ علاج معالجہ داغنے، پکھنے لگانے، ٹونے ٹھونکنے اور چند جڑی بوٹیوں تک محدود ہوتا تھا جن کے خواص تجربہ سے معلوم کیے گئے تھے۔ رفتہ رفتہ ان تجربات کا دائرہ وسیع ہوتا گیا اور صدیوں کے مسلسل تجربوں اور مشاہدوں کی اساس پر جو علم مدون ہوا اسے علم طب کہا گیا۔ طب کے لغوی معنی زیر کی ودانائی اور سحر و جادو کے ہیں اور اصطلاحاً اس علم کو کہتے ہیں جو انسانی مزاج کی تعدیل، ازالہ امراض اور حفظ صحت کی تدابیر کی طرف رہنمائی کرتا ہے۔ یہ علم اس اعتبار سے بڑی اہمیت رکھتا ہے کہ مختلف امراض کا ازالہ اسی پر منحصر ہے اور اسی کے ذریعہ صحت و تندرستی بحال کی جاسکتی ہے۔ امیر المومنین بھی اس علم کی افادیت کی بنا پر اسے بڑی اہمیت دیتے تھے۔ چنانچہ آپ کا ارشاد ہے:

العلمو علما علم الادیان و علم الابدان علم دین و علم دین اور دوسرا علم طب علم طب کے چند شعبے ہیں۔ تشریح و منافع اعضا، تشخیص امراض، دستور معالجات، تدابیر حفظان صحت، اور خواص مفردات۔

جسم کے مختلف اعضا اور ان کے افعال کے علم کا نام تشریح اعضا یا علم بدن ہے۔ خداوند ہر عالم نے انسانی جسم میں ۲۴۸ ہڈیاں، ۵۱۸ عضلات، ۵۷ اعصاب، ۱۸۰ متحرک اور ۸۰ ساکن رگیں اور مختلف اعضا اور ان میں گونا گوں حواس و قوی و دلچیت کیے ہیں جو ہر وقت اپنے وظائف کی انجام دہی میں مصروف رہتے ہیں۔ اگر جسم کی ساخت اور اس کے نظام پر نظر کی جائے تو یہ معلوم ہوتا ہے کہ ایک عظیم کائنات اس کے اندر سمٹ آئی ہے۔ امیر المومنین نے جسم کی ساخت اور اعضا کے نظم و ارتباط پر نظر کرتے ہوئے فرمایا ہے۔

## تشریح اعضا

جسم کے مختلف اعضا اور ان کے افعال کے علم کا نام تشریح اعضا یا علم بدن ہے۔ خداوند ہر عالم نے انسانی جسم میں ۲۴۸ ہڈیاں، ۵۱۸ عضلات، ۵۷ اعصاب، ۱۸۰ متحرک اور ۸۰ ساکن رگیں اور مختلف اعضا اور ان میں گونا گوں حواس و قوی و دلچیت کیے ہیں جو ہر وقت اپنے وظائف کی انجام دہی میں مصروف رہتے ہیں۔ اگر جسم کی ساخت اور اس کے نظام پر نظر کی جائے تو یہ معلوم ہوتا ہے کہ ایک عظیم کائنات اس کے اندر سمٹ آئی ہے۔ امیر المومنین نے جسم کی ساخت اور اعضا کے نظم و ارتباط پر نظر کرتے ہوئے فرمایا ہے۔

اتزعم اشک جرم صغیر و فیک الظوی العالم الاکبر

کیا تو یہ سمجھتا ہے کہ تو ایک چھوٹا سا جسم ہے حالانکہ تیرے اندر ایک بڑا عالم سمویا گیا ہے  
انسانی جسم کی بنیاد غیر مرنی خیلوں پر قائم ہے۔ ان خیلوں کے اجتماع سے بافت بنتے ہیں اور بافتوں سے اعضاء کی  
تشکیل ہوتی ہے اور اعضاء کا مجموعہ جسم کہلاتا ہے۔ گویا انسانی جسم ایک کتاب ہے جس میں خلیے حروف کی اور بافت  
الفاظ کی اور اعضاء جملوں کی حیثیت رکھتے ہیں۔ امیر المؤمنین فرماتے ہیں:

وانت الکتب المبین الذی باحرفه یتظہر المضمہ

تو وہ روشن کتاب ہے جس کے حروف سے چھپی ہوئی چیزیں ظاہر ہوتی ہیں۔

انسان کے جسم میں قدرت نے مختلف قسم کے حواس اور قوی و ولایت کیے ہیں۔ جب یہ حواس اپنے مخصوص محرکات  
کے ذریعہ متحرک و متاثر ہوتے ہیں تو ان سے مختلف اثرات ظہور میں آتے ہیں۔ امیر المؤمنین نے ان قوتوں اور حواس کو  
کیں ابن زیاد کے ایک سوال کے جواب میں بیان فرمایا ہے۔ انہوں نے حضرت سے نفس کے بارے میں پوچھا تو  
آپ نے فرمایا کہ کس نفس کے بارے میں پوچھنا چاہتے ہو گا کہ کیا ایک نفس کے علاوہ اور بھی نفس ہیں فرمایا کہ ہاں ایک نفس کی  
قسمیں ہیں۔ ان میں سے ایک نفس نامیہ ہے جس سے جسم کی نشوونما وابستہ ہے اور ایک نفس حیوانیہ ہے جو احساس  
ظاہرہ کا مرکز ہے۔ نفس نامیہ پانچ قوتوں کا سرچشمہ ہے ماسک، جاذبہ، باصنمہ، دافعہ اور مرہیہ، قوت ماسک وہ ہے  
جو فضلات کو رد کے رکھتی ہے۔ قوت جاذبہ وہ ہے جو غذا کو اندر کی طرف جذب کرتی ہے۔ قوت باصنمہ وہ ہے  
جو غذا کو ہضم کر کے جزو بدن بننے کے قابل بناتی ہے۔ قوت دافعہ وہ ہے جو فضلات کو باہر نکالتی ہے اور قوت  
مرہیہ وہ ہے جو جوہر غذا کو تمام اعضاء میں حسب ضرورت تقسیم کرتی ہے۔

یونہی نفس حیوانیہ میں پانچ قوتیں کار فرما ہیں۔ سامعہ، باصرہ، شامہ، ذائقہ اور لامسہ، قوت سامعہ وہ ہے جس کے  
ذریعہ ان مختلف آوازیں سنتا ہے۔ قوت باصرہ وہ ہے جس کے ذریعہ دیکھتا اور مختلف اشیاء کے اشکال و  
الوان میں امتیاز کرتا ہے۔ قوت شامہ وہ ہے جس کے ذریعہ سونگھتا اور خوشبو اور بدبو میں تمیز کرتا ہے۔ قوت ذائقہ  
وہ ہے جس کے ذریعہ مختلف اشیاء کی شیرینی، تلخی وغیرہ مزوں کا احساس ہوتا ہے اور قوت لامسہ وہ ہے  
جس کے ذریعہ گرمی و سردی اور سختی و نرمی محسوس کرتا ہے۔

مختلف اعضاء کے افعال و خواص کے سلسلہ میں فرمایا:

العقل فی الدماغ و الضحک فی عقل کا تعلق دماغ سے، ہنسی کا جگر سے، نرمی و لذت  
الکبد و الرفاعۃ فی الطحال و الصوفی کاتلی سے اور آواز کا پیچھے سے ہے۔

( عقد الفرید )

الرفاعۃ۔

علم طب میں تشخیص مرض کو بنیادی حیثیت حاصل ہے کیوں کہ اسی پر علاج کے موثر و  
کارگر ہونے کا انحصار ہے۔ اگر تشخیص صحیح نہ ہوگی تو علاج بھی مفید ثابت نہ ہوگا۔ اگرچہ

تشخیص امراض

بعض امراض کے علائم واضح ہوتے ہیں مگر بعض امراض کی علامتیں مشترک نوعیت کی ہوتی ہیں جن میں تخفیف سا فرق ہوتا ہے اور ایک حافظ و ماہر طبیب کا دور رس نظریں ہی اس فرق کو محسوس کر سکتی ہیں اس لیے طبیب کے لیے فرات و دانائی اور نظر کی گہرائی از بس ضروری ہے۔ امیر المؤمنین علیہ السلام اگر چہ یہی طبیعت تھے مگر فضل خصوصیات کے سلسلہ میں مختلف عوارض کے جو علامات بیان کیے ہیں اس سے فن تشخیص میں آپ کی حذاقت و فنی مہارت کا واضح ثبوت ملتا ہے۔ ذیل میں اس سلسلہ کے چند واقعات درج کیے جاتے ہیں۔

عرب کی ایک بادشاہت میں لڑکی جو بڑھاپے میں بیمار ہو گئی تھی کہ اثنائے عمل میں ایک جونک اس کے شکم میں داخل ہو گئی اور اس کے بڑھاؤ سے پیٹ بھی بڑھنے لگا۔ جب اس لڑکی کے بھائیوں نے یہ دیکھا تو اسے بدچلن سمجھ کر قتل کرنا چاہا مگر انہی میں سے دو ایک نے کہا اسے امیر المؤمنین کے سامنے پیش کرنا چاہیے تاکہ وہ اسے مناسب سزا دیں۔ چنانچہ اسے حضرت کے سامنے پیش کیا گیا۔ آپ نے جب شکم کے بڑھاؤ کے علاوہ کوئی اور علامت عمل کی نہ پائی تو ایک طشت میں گیلی مٹی منگوائی اور فرمایا کہ اسے علیحدگی میں اس پر بٹھا دیا جائے چنانچہ اسے بٹھا دیا گیا ابھی اسے بیٹھے ہوئے کچھ دیر گزری ہوگی کہ جونک مٹی کی بو پا کر باہر آگئی اور پیٹ کا بڑھاؤ ختم ہو گیا۔ جب اس کی پاکدامنی ظاہر ہو گئی تو وہ خوش خوش اپنے بھائیوں کے ساتھ چلی گئی۔ جن جن لوگوں نے یہ واقعہ سنا وہ حضرت کی حذاقت و فرات پر دنگ رہ گئے۔

اس قسم کا ایک واقعہ مشہور طبیب ابو بکر رازی متوفی ۳۱۰ھ کو بھی پیش آیا۔ ہوا یہ کہ ایک شخص بغداد سے رے آ رہا تھا کہ اس کے منہ سے خون آنا شروع ہو گیا۔ جب وہ سے پہنچا تو رازی کے پاس علاج کے لیے آیا اس نے نبض اور قارورہ دیکھتے اور مرض کا جائزہ لینے کے بعد کوئی ایسی علامت نہ پائی جس سے سل یا اندرونی زخم کا فیصلہ کرتا اس نے کچھ دیر غور کرنے کے بعد پوچھا کہ تمہیں راستہ میں کن کن جگہوں سے پانی پینا پڑا۔ اس نے کہا صاف و شفاف پانی کے علاوہ تالابوں اور جوہڑوں کا لگا لگا پانی بھی پیتا رہا ہوں۔ وہ سمجھ گیا کہ کسی جوہڑ سے پانی پیتے ہوئے جونک اس کے پیٹ میں داخل ہو گئی جس کی وجہ سے منہ سے خون آ رہا ہے۔ کہا کہ میں اس شرط پر تمہارا علاج کروں گا کہ تم اپنے غلاموں سے کہو کہ وہ علاج کے سلسلہ میں میرا حکم مانیں۔ اس نے کہا کہ ایسا ہی ہو گا اور دوسرے دن اپنے غلاموں کو لے کر وہاں پہنچ گیا۔ رازی نے کانی کے بھرے ہوئے دو لگن منگوائے اور اسے کھانے کے لیے کہا۔ اس نے جبر کر کے تھوڑی سی کانی پھٹی اور پھر ہاتھ کھینچ لیا اور کہا کہ اب اس سے زیادہ نکل نہیں سکتا۔ رازی نے اس کے غلاموں کو حکم دیا کہ وہ اسے زمین پر لٹا کر زبردستی اس کے منہ میں ٹھونکتے جائیں۔ جب کانی کا ایک بھرا ہوا لگن اس کے پیٹ میں ٹھونک دیا گیا تو اسے تھے آئی اور کانی میں لپٹی ہوئی جونک باہر آگئی اور وہ شفا یاب ہو کر اٹھ کھڑا ہوا۔ کیا بعید ہے کہ رازی کے پیش نظر امیر المؤمنین کا مذکورہ بالا واقعہ رہا ہو اور اسی سے اس کا ذہن ادھر متوجہ ہوا کہ جوہڑوں سے پانی پیتے ہوئے جونک بھی پیٹ میں داخل ہو سکتی ہے۔

آنکھوں کی بینائی کا جدید طریقہ تشخیص یہ ہے کہ مرینق کے سامنے ساڑھے چار فٹ کے فاصلہ پر ایک چارٹ

لگا دیا جاتا ہے جس میں اوپر کی سطر علی بعد کی سطر کم علی اور اسی طرح بعد کی سطر یا بالترتیب نغنی ہوتی جاتی ہیں اور آنکھوں پر مختلف نمبر کے شیشے لگا کر بینائی کی جانچ کی جاتی ہے۔ اگر ایک آنکھ کا امتحان لینا ہو تو دوسری آنکھ کے آگے سیاہ شیشہ لگا دیا جاتا ہے۔ یہ چارٹ سینین کی ایجاد ہے اس لیے اسے سینین چارٹ کہا جاتا ہے۔ امیر المؤمنین کے دو بیٹے سینین چارٹ ایجاد ہوا تھا اور نہ جدید آلات ہی تھے اس وقت آپ نے بینائی کے امتحان کے سلسلہ میں جو طریق کار اختیار کیا اسے موجودہ ترقی پذیر صورت کا نقطہ آغاز کہا جاسکتا ہے۔ اس سلسلہ میں دو واقعے درج کیے جاتے ہیں

دو شخص آپس میں لڑ پڑے اور ایک نے دوسرے کی آنکھ پر ضرب لگائی جس سے اس کی آنکھ کی بینائی میں فرق آگیا۔ یہ معاملہ حضرت کے سامنے پیش ہوا تو آپ نے فرمایا کہ اس کی صحیح آنکھ پر پٹی باندھو اور ایک انڈا لے کر اس کے سامنے کھڑے ہو جاؤ اور اس سے دریافت کرو کہ انڈا اسے نظر آتا ہے اگر وہ ہاں کہے تو اور پیچھے ہٹ کر دریافت کرو یہاں تک کہ اتنے فاصلے پر پہنچ جاؤ کہ وہ یہ کہے کہ اب نظر نہیں آتا پھر صحیح آنکھ کھول کر مضر باندھ کر پٹی باندھو اور اسی طرح انڈا اس کے بالمتقابل کر کے دریافت کرو یہاں تک کہ اتنے فاصلے پر پہنچ جاؤ کہ یہ کہے کہ اب نظر نہیں آتا۔ اس کے بعد دونوں مصلوں کو ناپ لو اور جتنا فرق نکلے اس کے مطابق بینائی کم ہوئی ہوگی اور اسی حساب سے دیت کا مقدار ہوگا۔

ایک شخص نے دوسرے شخص کی آنکھوں پر ضرب لگائی جس سے اس کی دونوں آنکھوں کی بینائی میں فرق آگیا حضرت نے اس کے سامنے انڈا رکھ کر دریافت کیا کہ تمہیں یہ نظر آتا ہے اس نے کہا کہ ہاں پھر اتنی دور پیچھے ہٹ گئے کہ اس نے کہا کہ اب نظر نہیں آتا۔ یونہی چارٹ سمتوں کی طرف رکھو کہ اس سے پوچھا اور پھر چارٹ سمتوں کے فاصلہ کو ناپا۔ جب ہر سمت کا فاصلہ یکساں نکلا تو فرمایا کہ تم نے صحیح کہا ہے اور غلط بیانی سے کام نہیں لیا۔ پھر اسی سن و سال کے ایک شخص کو بلایا اور اسی طرح اس کی بینائی کو جانچا اور دونوں شخصوں کے فاصلہ میں جو تفاوت نکلا اس کے مطابق اس کی بصارت کی کمی کا فیصلہ کیا۔

ایک شخص نے دوسرے شخص کے سر پر جوٹ لگائی جس سے اس کی بینائی اور قوت گویائی جاتی رہی اور قوت شامہ بھی جواب دے گئی حضرت کے سامنے یہ فیصلہ پیش ہوا تو آپ نے فرمایا کہ اگر یہ سچ کتا ہے تو ان تینوں چیزوں کی الگ الگ دیت پانے کا مقدار ہوگا۔ لوگوں نے کہا کہ یہ کیسے معلوم ہو کہ یہ سچ کتا ہے۔ فرمایا کہ قوت شامہ کا امتحان اس طرح لو کہ شدید قسم کی کوئی بدبودار چیز اس کی ناک کے قریب لے جاؤ اگر یہ سر کو پیچھے کی طرف جھٹکا دے اور اس کی آنکھوں میں پانی بھر آئے تو یہ جھوٹا ہے اور اگر ایسا نہ ہو تو یہ سچا ہے اور بینائی کو اس طرح جانچو کہ اسے سورج کے سامنے کھڑا کرو۔ اگر اس کی آنکھیں بند ہو جائیں تو یہ جھوٹا ہے اور کھلی رہیں تو سچا ہے اور گویائی کا امتحان اس طرح لو کہ اس کی زبان میں سوئی چھو کر دیکھو۔ اگر سرخ خون نکلے تو جھوٹا ہے اور سیاہ خون نکلے تو سچا ہے۔

ایک شخص نے یہ ادعا کیا کہ وہ ازالہ بکارت پر قادر نہیں حضرت نے اس سے کہا کہ تم نرم زمین پر پیشاب کرو اور قبعر سے فرمایا کہ دیکھو اگر پیشاب سے زمین میں گڑھا سا پڑ گیا ہو تو یہ جھوٹا ہے اور اگر گڑھا نہ پڑا ہو تو سچا ہے

لاتتال الصحة الا بالحمية  
 حفظان صحت کا اولین اصول یہ ہے کہ مضر صحت اشیاء سے پرہیز کیا جائے اور کھانے پینے میں احتیاط برتی جائے  
 کیوں کہ اکثر بیماریاں کھانے پینے میں بے احتیاطی سے پیدا ہوتی ہیں۔ حضرت فرماتے ہیں:

المعدة بيت الداء والحمية  
 راس الدواء  
 معدہ بیماریوں کا گھر ہے اور پرہیز سوداؤں کی  
 ایک دوا ہے

معدہ کے عمل کو متوازن رکھنے کے لیے ضروری ہے کہ بے ضرورت نہ کھایا جائے اور جب کھانے بیٹھے  
 تو نہ زیادہ پیٹ بھرے اور نہ بھوکا ہے اس لیے کہ زیادہ غمیری پیچھے پٹوں کے لیے مضر ہے اور بھوک تو ت حیات  
 کو کم کر دیتی ہے۔  
 حضرت کا ارشاد ہے:

لا تجلس على الطعام الا وانت جائع  
 ولا تقم عن الطعام الا وانت تشتهي  
 وجود المضغ و اذا تمت فاعرض  
 نفسك على الخلاء فاذا استعملت  
 هذا استغنيت عن الطب -  
 جب بھوک ہو اس وقت کھانے کے لیے بیٹھو  
 اور اسی کچھ بھوک باقی ہو کہ اٹھ کھڑے ہو۔ کھانا خوب  
 چبا کر کھاؤ اور سونے سے پہلے حواج ضروریہ سے  
 فارغ ہو جاؤ۔ جب اس پر عمل کرو گے تو علاج حواج  
 سے مستغنی ہو جاؤ گے۔

کھانے کی ابتداء نمک سے کرنا چاہیے حضرت فرماتے ہیں:  
 ابدؤا بالملح في اول طعامكم فلو  
 يعلم الناس ما في الملح لاختاروه  
 على الدرياق المجرى -  
 نمک انسانی جسم کی نشوونما کے لیے ضروری ہے جب یہ معدہ میں پہنچتا ہے تو اس سے نمک کا تیزاب بنتا ہے جو

دوسرے اجزاء کے ساتھ مل کر کھانے کو ہضم کرتا ہے۔  
 رات کو خالی شکم نہ سونا چاہیے حضرت کا ارشاد ہے:  
 ترك العشاء خراب البدن -  
 کھانا ٹھنڈا ہونے پر کھانا چاہیے حضرت فرماتے ہیں:  
 اقروا الحار حتى يبرد -  
 کھانے کو رکھا رہنے دو یہاں تک کہ ٹھنڈا ہو جائے

ایک وقت میں مختلف کھانوں سے اجتناب کرنا چاہیے حضرت کا ارشاد ہے:  
 الالوان يعظمن البطن -  
 رنگارنگ کھانوں سے پیٹ بڑھ جاتا ہے۔  
 گوشت کثرت سے استعمال نہ کرنا چاہیے حضرت فرماتے ہیں:

لا تجعلوا بطونكم قبورا لحيوان اپنے شکم کو جانوروں کا گورستان بناؤ  
 دن کو کھانے کے بعد کچھ دیر آرام کرنا چاہیے۔ اس سے اعصابی کچھانکم ہوتا ہے اور قوت عمل عود کر آتی ہے  
 اور رات کے کھانے کے بعد تھیل قدمی کرنا چاہیے اس لیے کہ چلنا پھرنا ہضم طعام میں معین ہوتا ہے حضرت  
 فرماتے ہیں:

يتمدد بعد الغداء و يتمشى بعد العشاء -  
 دوپہر کے کھانے کے بعد لیٹ جانا چاہیے اور رات  
 کے کھانے کے بعد چلنا پھرنا چاہیے۔

شکم میرے تھکنے کے بعد نکل کر نامضر صحت ہے۔ حضرت فرماتے ہیں؛  
 دخول الحمام على البطن من شر شكم میر ہو کر حمام میں جانا مرض کا باعث  
 الداء ہے۔

تمام مشروبات میں پانی سب سے بہتر مشروب ہے۔ حضرت کا ارشاد ہے؛  
 الماء سيد الشراب في الدنيا و الاخرة -  
 پانی دنیا و آخرت میں تمام مشروبات کا سردار  
 ہے۔

پانی کم مقدار میں پینا چاہیے کیوں کہ زیادہ پانی پینے سے معدہ کے رطوبات بڑھ جاتے ہیں جس سے نظام ہضم میں  
 خرابی پیدا ہوتی ہے۔ حضرت فرماتے ہیں۔

اشرب على ظمأ و يقل من شرب الماء -  
 پیاس ہو تو پانی پیو اور پانی کم پینا چاہیے

پانی انسانی زندگی کے لیے ضروری ہے۔ پانی اس حرارت کو جو خون کی آمد و شد سے پیدا ہوتی ہے حد اعتدال پر  
 رکھتا ہے۔ اگر دوران خون سے پیدا ہونے والی گرمی بڑھ جائے تو زندگی کا خاتمہ ہو جائے۔ اگرچہ تنفس حرارت کو فرو  
 کرنے میں معین ہوتا ہے مگر اس حد تک تسکین نہیں ہوتی جو زندگی کی بقا کے لیے ضروری ہے۔ یہ مقصد پانی ہی سے  
 حاصل ہوتا ہے۔ پانی ایک طرف حرارت کو فرو کرتا ہے اور دوسری طرف پسینہ اور پیشاب کے ذریعہ غلیظ مایوں  
 کے اخراج کا باعث ہوتا ہے۔ اگر ان ہی مواد کا اخراج نہ ہو تو انسان ہلاکت سے دوچار ہوئے بغیر نہیں رہ سکتا لیکن یہ  
 فوائد صحیح طور پر اسی صورت میں حاصل ہو سکتے ہیں جب پانی پاک و صاف اور اپنی اصلی حالت پر ہو۔ گندوں، جوہروں  
 اور تالابوں کا پانی عموماً ناشائستہ آلودہ ہوتا رہتا ہے بلکہ نہروں اور دریاؤں میں بھی ایسی چیزوں کی آمیزش ہو جاتی ہے جو صحت  
 کے لیے مضر ہوتی ہیں۔ البتہ بارش کا پانی تمام کٹافوں اور مولدا مرض جراثیم سے پاک ہوتا ہے اس لیے بارش کا پانی دوسرے  
 پانیوں سے بہتر ہے۔ حضرت فرماتے ہیں؛

اشربوا ماء السماء فانه يطهر البدن و يدفع الاسقام -  
 بارش کا پانی پیو، یہ بدن کی تطہیر اور امراض کو دور کرتا  
 ہے۔



لا تجعلوا بطونكم قبور الحيوان اپنے شکم کو جانوروں کا گورستان بناؤ  
 دن کو کھانے کے بعد کچھ دیر آرام کرنا چاہیے۔ اس سے اعصابی کچھ اوکم ہوتا ہے اور قوت عمل عود کر آتی ہے  
 اور رات کے کھانے کے بعد چل قدمی کرنا چاہیے اس لیے کہ چلنا پھرنا ہضم طعام میں معین ہوتا ہے حضرت  
 فرماتے ہیں:

يتمدد بعد الغداء و يتمشى بعد العشاء -  
 دوپہر کے کھانے کے بعد لیٹ جانا چاہیے اور رات  
 کے کھانے کے بعد چلنا پھرنا چاہیے۔

شکم سیر ہونے کے بعد عمل کرنا مضر صحت ہے۔ حضرت فرماتے ہیں:  
 دخول الحمام على البطن من شدة  
 الداء  
 شکم سیر ہو کر حمام میں جانا مرض کا باعث  
 ہے۔

تمام مشروبات میں پانی سب سے بہتر مشروب ہے۔ حضرت کا ارشاد ہے:  
 الماء سيد الشراب في الدنيا و  
 الاخرة -  
 پانی دنیا و آخرت میں تمام مشروبات کا سردار  
 ہے۔

پانی کم مقدار میں پینا چاہیے کیوں کہ زیادہ پانی پینے سے معدہ کے رطوبات بڑھ جاتے ہیں جن سے نظام ہضم میں  
 خرابی پیدا ہوتی ہے۔ حضرت فرماتے ہیں۔

اشرب على ظمأ و ليقل من شرب الماء -  
 پیاس ہو تو پانی پیو اور پانی کم پینا چاہیے

پانی انسانی زندگی کے لیے ضروری ہے۔ پانی اس حرارت کو جو خون کی آمد و شد سے پیدا ہوتی ہے خداعتالیٰ پر  
 رکھتا ہے۔ اگر دوران خون سے پیدا ہونے والی گرمی بڑھ جائے تو زندگی کا خاتمہ ہو جائے۔ اگر یہ نفس حرارت کو فرو  
 کرنے میں معین ہوتا ہے مگر اس حد تک تسکین نہیں ہوتی جو زندگی کی بقا کے لیے ضروری ہے۔ یہ مقصد پانی ہی سے  
 حاصل ہوتا ہے۔ پانی ایک طرف حرارت کو فرو کرتا ہے اور دوسری طرف سپینہ اور پیشاب کے ذریعہ غلیظ مادوں  
 کے اخراج کا باعث ہوتا ہے۔ اگر ان ہی مواد کا اخراج نہ ہو تو انسان ہلاکت سے دوچار ہوئے بغیر نہیں رہ سکتا لیکن یہ  
 فوائد صحیح طور پر اسی صورت میں حاصل ہو سکتے ہیں جب پانی پاک و صاف اور اپنی اصلی حالت پر ہو۔ کنوئیں، جوڑیوں  
 اور تالابوں کا پانی عموماً ناشائستہ آلودہ ہوتا رہتا ہے بلکہ نہروں اور دریاؤں میں بھی ایسی چیزوں کی آمیزش ہوجاتی ہے جو صحت  
 کے لیے مضر ہوتی ہیں۔ البتہ بارش کا پانی تمام کثافتوں اور مولد امراض جراثیم سے پاک ہوتا ہے اس لیے بارش کا پانی دوسرے  
 پانیوں سے بہتر ہے۔ حضرت فرماتے ہیں:

اشربوا ماء السماء فانہ يطهر  
 البدن و يدفع الاسقام -  
 بارش کا پانی پیو، یہ بدن کی تطہیر اور امراض کو دور کرتا  
 ہے۔

لا تجعلوا بطونكم قبورا لحيوان اپنے شکم کو جانوروں کا گورستان بناؤ  
 دن کو کھانے کے بعد کچھ دیر آرام کرنا چاہیے۔ اس سے اعصابی کچھڑک ہو جاتا ہے اور قوت عمل عموماً کم آتی ہے  
 اور رات کے کھانے کے بعد چہل قدمی کرنا چاہیے اس لیے کہ چلنا پھرنا ہضم طعام میں معین ہوتا ہے حضرت  
 فرماتے ہیں:

يتمدد بعد الغداء و يتحشى بعد العشاء -  
 دوپہر کے کھانے کے بعد لیٹ جانا چاہیے اور رات  
 کے کھانے کے بعد چلنا پھرنا چاہیے۔

شکم سیر ہونے کے بعد نزل کرنا مضر صحت ہے۔ حضرت فرماتے ہیں:  
 دخول الحمام على البطن من شر شكم سیر ہو کر حمام میں جانا مرض کا باعث  
 الداء ہے۔

تمام مشروبات میں پانی سب سے بہتر مشروب ہے۔ حضرت کا ارشاد ہے:  
 الماء سيد الشراب في الدنيا و الاخرة -  
 پانی دنیا و آخرت میں تمام مشروبات کا سرد  
 ہے۔

پانی کم مقدار میں پینا چاہیے کیوں کہ زیادہ پانی پینے سے معدہ کے رطوبات بڑھ جاتے ہیں جس سے نظام ہضم میں  
 خرابی پیدا ہوتی ہے۔ حضرت فرماتے ہیں۔

اشرب على ظمأ و ليقل من شرب الماء -  
 پیاس ہو تو پانی پیو اور پانی کم پینا چاہیے

پانی انسانی زندگی کے لیے ضروری ہے۔ پانی اس حرارت کو جو خون کی آمد و شد سے پیدا ہوتی ہے حد اعتدال پر  
 رکھتا ہے۔ اگر دوران خون سے پیدا ہونے والی گرمی بڑھ جائے تو زندگی کا خاتمہ ہو جائے۔ اگر یہ نفس حرارت کو فرو  
 کرنے میں معین ہوتا ہے مگر اس حد تک تسکین نہیں ہوتی جو زندگی کی بقا کے لیے ضروری ہے۔ یہ متعدد پانی ہی سے  
 حاصل ہوتا ہے۔ پانی ایک طرف حرارت کو فرو کرتا ہے اور دوسری طرف پسینہ اور پیشاب کے ذریعہ غلیظ مادوں  
 کے اخراج کا باعث ہوتا ہے۔ اگر ان ہی مواد کا اخراج نہ ہو تو انسان ہلاکت سے دوچار ہوئے بغیر نہیں رہ سکتا لیکن یہ  
 فوائد صحیح طور پر اسی صورت میں حاصل ہو سکتے ہیں جب پانی پاک و صاف اور اپنی اصلی حالت پر ہو۔ کنوؤں، جوہروں  
 اور تالابوں کا پانی عموماً ناشائستہ آلودہ ہوتا رہتا ہے بلکہ نہروں اور دریاؤں میں بھی ایسی چیزوں کی آمیزش ہو جاتی ہے جو صحت  
 کے لیے مضر ہوتی ہیں۔ البتہ بارش کا پانی تمام کثافتوں اور مولد امراض جراثیم سے پاک ہوتا ہے اس لیے بارش کا پانی دوسرے  
 پانیوں سے بہتر ہے۔ حضرت فرماتے ہیں:

اشربوا ماء السماء فانه يطهر البدن و يرفع الاسقام -  
 بارش کا پانی پیو، یہ بدن کی تطہیر اور امراض کو دور کرتا  
 ہے۔

دانتوں کی صفائی کے لیے سواک کرنا چاہیے حضرت فرماتے ہیں :

السواک یجلبو البصر  
سواک سے آنکھیں روشن ہوتی ہیں۔

دانتوں کی بیماریوں سے تحفظ کے لیے دانتوں کی صفائی از بس ضروری ہے اور صفائی کے لیے سواک سے بہتر اور کوئی ذریعہ نہیں۔ اس سے دانتوں کی صفائی بھی ہوتی ہے اور منہ کے غلیظ رطوبات بھی خارج ہو جاتے ہیں۔ سواک دانتوں کی بائیں جانب اور بائیں جانب سے داہنی جانب کے بجائے اوپر کے دانتوں میں اوپر سے نیچے اور نیچے کے دانتوں میں نیچے سے اوپر کی جانب کرنا چاہیے تاکہ دانتوں کی ڈرائیوں سے غذا کے ذرات نکل آئیں اور ذرات کے تعفن سے جو امراض پیدا ہوتے ہیں ان سے محفوظ رہیں۔ امیر المؤمنین کے سواک کرنے کا یہی طریقہ تھا اور آپ طویل سواک کرنے کے بجائے عرضاً سواک کرتے تھے۔

دھوپ میں زیادہ دیر بیٹھنے سے جسم کمزور پڑ جاتا ہے۔ اگر بیٹھنا ہی ہو تو سورج کی طرف پٹھیکر کے بیٹھو موسم سرما کے آغاز میں سردی سے بچنا چاہیے اور آخر سرما میں سردی سے بچاؤ کی ضرورت نہیں ہے۔

حضرت کا ارشاد ہے :

شروع سردی میں سردی سے احتیاط کرو اور آخر میں اس کا خیر مقدم کرو کیوں کہ سردی جموں میں دہما اثر کرتی ہے جو درختوں میں کرتی ہے کہ اب تار میں درختوں کو جھلس دیتی ہے اور آخر میں سرسبز و شاداب کرتی ہے۔

توتوا البرد فی اولہ و تلقوه  
فی آخرہ فانہ یفعل فی الابدان  
کفعلہ فی الاشجار اولہ یحرق  
و آخرہ یورق۔

زرابن حبیش کہتے ہیں :

امیر المؤمنین نے طب کے بارے میں یہ چار کلمے ایسے فرمائے ہیں کہ اگر بقراط یا جالینوس کہتے تو ان جملوں کے شروع میں سورق پیش لفظ کے طور پر تحریر کرتے اور پھر ان جملوں سے صفحہ کتاب کو آراستہ کرتے

قال امیر المؤمنین اربع کلمات  
فی الطب لوقالها بقراط او  
جالینوس لقدم امامها مائة  
ودقة ثم زینها بهذه الکلمات

(بحار الانوار ج ۱۲ ص ۵۲۷)

مفردات کے خواص و افعال کا علم بھی طب کا ایک اہم باب ہے اس سے مختلف چیزوں کے امزجہ و اثرات کا علم ہوتا ہے اور مختلف طبائع کے اقتبا سے ان کے فائدہ بخش یا ضرر رساں ہونے کا حکم لگایا جاتا ہے۔ ذیل میں چند چیزوں کے خواص کے بارے میں حضرت کے ارشادات درج کیے جاتے ہیں۔

شدمہ مرض کی بے ضرر دوا ہے جو بلغم کو چھانٹتی

العسل شفاء من کل داء لادواء

اور دل کو جلا بخشتی ہے۔  
سرکہ سودا کا زور توڑتا اور صفرا کا جو شش کم کرتا ہے  
بھی کمزور دل کو تقویت دیتی اور معدہ کی اصلاح  
کرتی ہے۔

سیدب کھاؤ یہ معدہ کو قوی کرتا ہے۔  
ناشپاتی دل میں جلا پیدا کرتی اور درد و شکم کو  
دور کرتی ہے۔

انار کو اس کی باریک جھلی کے ساتھ کھاؤ کیوں کہ  
یہ معدہ کو تقویت دیتی ہے

انجیر کھاؤ یہ قریح کے لیے مفید ہے۔  
مسور دل کو نرم کرتا اور آسولاتا ہے  
کدو کھاؤ یہ دماغی قوت کو بڑھاتا ہے  
گائے کا گوشت مرض، دودھ شفا اور گھی دوا  
ہے۔

بلاناغہ مچھلی نہ کھاؤ۔ اس سے جسم کمزور ہو  
جاتا ہے۔

کنڈر کا سپانا دانٹوں کو مضبوط کرتا ہے۔  
منفی دل کو قوی مرض کو زائل حرارت کو کم اور دل  
میں خوشی پیدا کرتا ہے۔

سخت گرمی میں اخروٹ کھانے سے اندرونی حرارت  
جو شش مارتی ہے اور بدن پر پھوٹے پھنیاں نکلی  
آتی ہیں اور سردی میں کھانے سے گردوں کی حرارت  
بڑھتی اور سردی دور ہوتی ہے۔

خرما کھاؤ یہ بہت سی بیماریوں سے شفا دیتا  
ہے۔

خرما بہت سی بیماریوں کی روک تھام کرتا ہے کیوں کہ اس میں وٹامن اے کافی مقدار میں پایا جاتا ہے اور وٹامن  
اے کا خاصہ ہے کہ قوت مدافعت کو کمزور نہیں ہونے دیتا۔ اگر جسم میں اس کی کمی ہو جائے تو خرما اس کی کوپرا کر کے

فیہ یقل البلغم و یجلو القلب  
الخل یکسر المرہ و یطفی الصفرء  
اکل السفرجل قوة للقلب الضعیف  
و تطیب المعده  
کلوا التفاح فانه نضوح المعده  
الکثری یجلو القلب و یسکن  
اوجاع الجوف  
کلوا الرمان بشحمه فانه د باغ  
للمعده۔

علیکم باکل التین فانه نافع للقولنج۔  
العس بیریق القلب و یسرع الدمع  
کلوا البافانہ یزید فی الدماغ  
لحم البقر داء و یسئها شفاء و  
سمئها دواء۔

لا قدموا اکل السمک فانہ ینک  
الجسد

مضع اللبان یشد الاضراس  
الزبیب یشید القلب و ینذہب بالمرض  
و یطفی الحرارة و یطیب النفس۔

اکل الجوز فی شدة الحر ینصح  
الحر فی الجوف و ینصح القروح علی  
الجسد و اکلہ فی الشتاء ینسخن

الکلیتین و یندفع البرد  
کلوا التمر فان فیہ شفاء من  
الدواء

کی تعداد ان جراثیم سے کم ہوتی ہے جو زندگی کے لیے کارآمد اور زمین میں اجزائے حیات تیار کرنے کے لیے ضروری چیزیں ہیں۔ یہ جراثیم عموماً ہر شے میں ہوتے ہیں اور پانی کے ایک قطرے اور ہوا کے ایک جھونکے میں بڑی تعداد میں درخت پھرتے رہتے ہیں۔ امیر المؤمنین نے اس دور میں کہ جب جراثیم کا کوئی نقص نہ تھا پانی اور ہوا میں ان کی موجودگی کا پتہ دیا ہے۔ چنانچہ پانی میں اور کھلی چھت پر جہاں ہوا بے روک ٹوک چلتی ہے پیشاب کرنے سے منع کرنے کے بعد فرمایا:

فان للساء اھلا و للھواء

اھلا - رتحت العقول ص ۳۲) بھی

تحقیق جدید نے پیشاب کے تجربہ سے یہ ثابت کیا ہے کہ اس میں مختلف مواد اور نیکیات ہوتے ہیں جو ترکیبی صورت میں زہریلے اثرات کے حامل ہوتے ہیں خصوصاً یورک ایسڈ (تیزابی مادہ) اپنے اندر اتنی شدید سمیت رکھتا ہے کہ اگر اسے چھوا جائے تو زخم پڑ جائے اور کسی سنگین چیز پر ڈالا جائے تو اس میں سوراخ ہو جائے۔ جب تک پیشاب شانہ کے اندر رہتا ہے اس کے سمی اثرات کمزور بلکہ نہ ہونے کے برابر ہوتے ہیں اور جب جسم سے نکل کر ہوا سے مٹ ہوتا ہے تو سمی اثرات شدید ہو جاتے ہیں۔ یہی سمی اثرات پانی اور ہوا پر بھی اثر انداز ہوتے ہیں کیوں کہ جب پانی اور ہوا میں تیزابی مادے کی آمیزش ہوگی تو ہوا کے جراثیم بھی متاثر ہوں گے اور پانی کے جراثیم بھی کیوں کہ ایسڈ تیزاب ہویا الکی (سوڈا) اس میں جاندار زندہ نہیں رہ سکتے۔ اس کے علاوہ اگر پانی میں کمر تک ڈوب کر پیشاب کیا جائے تو پانی کے وہ جراثیم جو ایک قطرہ میں ہزاروں کی تعداد تک ہوتے ہیں پیشاب کی نالی میں داخل ہو کر تولید مرض کا باعث ہوں گے کیوں کہ پانی کے جراثیم کا خاصہ یہ ہے کہ وہ پانی کے بہاؤ کی مخالفت سمیت پیرتے ہیں۔

## علم نفسیات

انسان کے خارجی اعمال اس کی باطنی کیفیت کی عکاسی کرتے ہیں اور اس کے شعور یا الشعور میں پوشیدہ میلانا کسی زبان کے کلموں چشم و ابرو کے اشاروں اور ہاتھ پیر کی حرکتوں سے ظاہر ہو جاتے ہیں انہی افعال و اعمال اور حرکات و سکنات سے ذہنی کیفیت کے پرکھنے کا نام علم نفسیات ہے۔ یہ نفسیاتی حقائق تجربات سے حاصل کیے جاتے ہیں اور انسان اپنے ذہن اور اس کی کیفیات کو سامنے رکھ کر دور رسوں کی ذہنی کیفیت پر حکم لگاتا اور ان کے افعال و حرکات سے ان کی اندرونی حالت کا جائزہ لیتا ہے چنانچہ ایک مسکراتے ہوئے چہرے کو دیکھ کر یہ اندازہ ہو جاتا ہے کہ وہ خوش مزاج ہے اور ایک پژمردہ چہرے کو دیکھ کر یہ سمجھ لیا جاتا ہے کہ وہ کسی ذہنی تشویش میں مبتلا ہے۔ امیر المؤمنین کا ارشاد ہے:

ما اضمرا حدثیا الا ظہر فی قلتات

جب کسی نے کوئی بات دل میں چھپا کر رکھنا چاہی

عذرِ لاعلمی کی بنا پر قانون اسے اپنی گرفت میں نہ لے سکا اور اسے چھوڑ دیا گیا۔

ایک شخص نے حضرت عمر سے اپنی ماں کی شکایت کی کہ وہ ماں ہونے سے انکار ہی ہے۔ حضرت عمر نے اس سے پوچھا کہ تمہارے پاس کوئی ثبوت ہے جس سے تم یہ ثابت کر سکو کہ وہ تمہاری ماں ہے اس نے کہا کہ میرے پاس اس کا کوئی ثبوت نہیں ہے اور جب اس عورت سے دریافت کیا تو اس نے کبھی گواہ پیش کیے کہ اس کی شادی ہی نہیں ہوئی۔ کہ اس کے ماں بیٹنے کا سوال پیدا ہو۔ حضرت عمر نے حکم دیا کہ اس نوجوان کو زیرِ حراست رکھا جائے تاکہ اسے افتراء پر ازنی کی سزا دی جاسکے۔ جب اسے زنداں کی طرف لے چلے تو امیر المؤمنین نے دیکھ کر دریافت کیا کہ اس کا جرم کیا ہے۔ جب اس نے واقعہ بیان کیا تو آپ نے اس عورت کو بلا کر پوچھا کہ کیا یہ تمہارا بیٹا نہیں ہے، کہا کہ یہ میرا بیٹا نہیں ہے۔ حضرت عمر نے اس نوجوان سے کہا کہ تم بھی اس کے ماں ہونے سے انکار کر دو۔ اس نے کہا کہ یا ابا الحسن یہ میری ماں ہے میں کیسے انکار کروں فرمایا کہ تم زبان سے کہہ دو کہ یہ میری ماں نہیں ہے۔ اس نے کہہ دیا کہ یہ میری ماں نہیں اور میں اس کا بیٹا نہیں۔ اس کے بعد حضرت عمر نے اس عورت کے بھائیوں سے کہا کہ تم اس عورت کی تزویج کا مجھے اختیار دیتے ہو۔ انہوں نے کہا کہ آپ مختار ہیں جو چاہیں کریں اور اس عورت نے بھی اپنی رضامندی کا اظہار کیا حضرت عمر نے قہر سے فرمایا کہ فلاں جگہ پر کچھ درہم رکھے ہیں وہ لے آؤ۔ جب قہر درہم لائے تو اپنے وہ درہم اس عورت کو دیے اور اس مجمع کو گواہ کر کے فرمایا کہ میں اس مرچہ اس کا عقداں نوجوان سے کرتا ہوں۔ اس عورت نے یہ سنا تو بیچ کر کہا کہ:

یا ابا الحسن انہ والله ابی -

اے ابو الحسن خدا کی قسم یہ میرا بیٹا ہے۔

اس کا باپ بھی تھا۔ میرے بھائیوں نے اس سے میرا نکاح کر دیا تھا۔ اس بچے کی ولادت کے موقع پر اس کا باپ ایک جنگ میں مارا جا چکا تھا۔ میں نے اسے ایک دوسرے قبیلہ میں بیچ دیا جہاں اس نے پرورش پائی۔ اب میرے بھائی مجھے مجبور کرتے ہیں کہ میں اس کے بیٹا ہونے سے انکار کروں چنانچہ میں انکار کرتی رہی مگر اب صورت ایسی ہے کہ مجھے اعترافِ حقیقت کے سوا چارہ نہیں ہے۔

امیر المؤمنین عورت کی اس فطرت کو سمجھتے تھے کہ وہ اپنی اولاد کے اولاد ہونے سے کسی دباؤ یا مصلحت کی بنا پر انکار تو کر سکتی ہے مگر اس سے تزویج پر کسی صورت میں آمادہ نہیں ہو سکتی چنانچہ آپ نے وہی طریق کار اختیار کیا جو اس کی فطرت کو بچھوڑ کر اسے اس واقع کے اعتراف پر مجبور کر دے۔

## علم الحساب

ابتدائی دور میں جب چیزوں کے شمار کی ضرورت محسوس کی گئی تو ہاتھ کی انگلیوں سے مدد لی جاتی تھی اور چونکہ دونوں ہاتھوں کی انگلیاں دس ہیں اس لیے گنتی کی بنیاد دس پر رکھی گئی اور جب اس سے حساب و شمار کی ضرورت پوری نہ ہو سکی تو انگلیوں کی پوروں سے گنتی کا کام لیا جانے لگا۔ ان پوروں کی تعداد اٹھائیس ہے جن سے ایک

سہارا تک کی گنتی پوری کی جاتی تھی جیسے حروف تہجی اجد ہوز وغیرہ سے جو تعداد میں اٹھائیں ہیں ایک سہارا تک کی گنتی کی جاتی ہے۔ ان پوروں پر شمار کرنے کا طریقہ یہ تھا کہ واسنے ہاتھ کی چھنگلیا کی پہلی پور پر ایک دوسری پور پر دو تیسری پور پر تین اسی طرح شمار کرتے ہوئے انگشت شہادت کی پہلی پور پر دس تک کی گنتی پوری ہو جاتی ہے پھر انگشت شہادت کی دوسری پور پر بیس، تیسری پور پر تیس، اگوتھے کی پہلی پور پر چالیس اور آخری پور پر پچاس شمار کیے جاتے پھر بائیں ہاتھ کی پہلی پور پر ساٹھ، دوسری پور پر ستر، تیسری پور پر اسی، چوتھی پور پر نوے اور پانچویں پور پر سو تک کی گنتی ختم ہوتی ہے، پھر چھٹی پور پر دو سو، ساتویں پور پر تین سو اور اسی طرح آخری پور پر سہارا تک کی گنتی تمام ہو جاتی ہے۔ اس طریق شمار سے ایک سہارا تک کی گنتی کا کام توکل آتا تھا مگر طویل گنتی کے لیے یہ طریقہ ناکافی تھا۔ اس کے علاوہ اکیتوں، دہائیوں اور سیکڑوں کو الگ الگ بتانا پڑتا تھا۔ اس دشواری کو دیکھتے ہوئے مسلمانوں نے تصویروں کے ذریعہ تحریر اعداد کی بنیاد ڈالی اور ایلایہ والوں نے عددوں کو حروف کی صورت میں ظاہر کیا۔

عرب میں پہلی صدی ہجری کے اواخر میں ہندسوں کو حروف تہجی میں لکھنے کا رواج ہوا جو یونان میں پہلے سے رائج تھا اس طرح کہ جہاں ایک لکھنا ہوتا وہاں الف جہاں دو لکھنا ہوتا وہاں ب اور جہاں تین لکھنا ہوتا وہاں ج لکھ دیتے اور اسی طرح غ تک گنتی کو اختم تک پہنچاتے۔ یہ طریقہ عرصہ تک مرسوم رہا اور اب بھی کہیں کہیں عدد کے بجائے حروف لکھ دیے جاتے ہیں مگر عموماً عددوں کو ہندسوں کی صورت میں ہی لکھا جاتا ہے جو آریہ قوم کی ایجاد ہے۔

عربوں کا علم حساب گنتی تک محدود تھا اور ان میں سے بھی بعض سو سے اوپر کی گنتی سے نا آشنا تھے چنانچہ ابن طلققی نے تاریخ فخری میں لکھا ہے کہ جب لشکر اسلام مجیوں سے برسبر سیکار تھا تو ایک عرب کے ہاتھ ایک گوبند لگا جس کی قدر وقتیت سے وہ نادانقت تھا ایک ٹھی نے وہ ہار دیکھا تو اس سے پوچھا کہ اسے فروخت کر کے اس نے کہا کہ ہاں جب قیمت دریافت کی تو اس عرب نے ایک سو راج الوقت سکھ مانگا اس نے فوراً وہ رقم نکال کر دے دی اور ہار لے لیا۔ جب وہ سو روپیہ لے کر خوش خوش اپنے ساتھیوں کے پاس آیا اور واقعہ بیان کیا تو اس کے ساتھیوں نے کہا کہ تم نے سو سے زیادہ کیوں نہ مانگے۔ اگر تم زیادہ مانگتے تو وہ زیادہ دے دیتا۔ کہا کہ کیا سو سے اوپر بھی گنتی ہوتی ہے۔ اگر مجھے یہ معلوم ہوتا تو سو سے زائد مانگتا۔

ابن ابی السجید نے تحریر کیا ہے کہ ابوہریرہ دوسی، ابوہریرہ اشعری کے ہاں سے آٹھ لاکھ درہم لائے حضرت عمر نے پوچھا کہ گنتی رقم لائے کہا آٹھ لاکھ۔ حضرت عمر نے بار بار اس رقم کو دہرایا اور پوچھا کہ کتنے آٹھ سو ہوں تو یہ رقم بنتی ہے ابوہریرہ نے سو ہزار کو آٹھ سو دہرایا کہ آٹھ لاکھ کا مفہوم سمجھایا۔ حضرت عمر اس تفصیل سے سمجھے کہ بڑی کثیر رقم ہے اسی حساب و کتاب کے لیے حضرت عمر کو ایک حساب داں کی ضرورت محسوس ہوئی اور انہوں نے والی شام کو لکھ کر روم کے ایک عیسائی کو مدینہ میں طلب کیا جو میراث کے مقررہ حصص کی تقسیم کر سکے۔ اسی طرح معاویہ نے بھی حساب کے نظم و انضباط کے لیے دفتر خراج کا افسر اعلیٰ ایک رومی عیسائی مسیحی کو مقرر کر رکھا تھا۔

ان چند شواہد سے واضح ہو جاتا ہے کہ اس دور میں علم حساب جس کے جاننے والے مہرے چنانچہ افراتھے،

کی تعداد ان جراثیم سے کم ہوتی ہے جو زندگی کے لیے کارآمد اور زمین میں اہلوائے حیات تیار شال کر کے اسے زرخیز بناتے ہیں۔ یہ جراثیم عموماً ہر شے میں ہوتے ہیں اور پانی کے ایک قطرے اور ہوا کے ایک جھونکے میں بڑی تعداد میں دوسرے پھرتے رہتے ہیں۔ امیر المومنین نے اس دور میں کہ جب جراثیم کا کوئی تصور نہ تھا پانی اور ہوا میں ان کی موجودگی کا پتہ دیا ہے۔ چنانچہ پانی میں اور کھلی چھت پر جہاں ہوا ہے روک ٹوک چلتی ہے پیشاب کرنے سے منع کرنے کے بعد

فان للساء اهلا و للهواء  
 اہلا - رتحت العقول ص ۲۲) بھی  
 اس لیے کہ پانی میں بھی مخلوق بستی ہے اور ہوا میں

تحقیق جدید نے پیشاب کے تجزیہ سے یہ ثابت کیا ہے کہ اس میں مختلف مواد اور نمکیات ہوتے ہیں جو ترکیبی صورت میں زہریلے اثرات کے حامل ہوتے ہیں خصوصاً یورک ایسڈ (تیزانی مادہ) اپنے اندر اتنی شدید سمیت رکھتا ہے کہ اگر اسے چھوا جائے تو زخم پڑ جائے اور کسی سنگین چیز پر ڈالا جائے تو اس میں سورخ ہو جائے۔ جب تک پیشاب متاثر کے اندر رہتا ہے اس کے سمی اثرات کمزور بلکہ نہ ہونے کے برابر ہوتے ہیں اور جب جسم سے نکل کر ہوا سے مس ہوتا ہے تو سمی اثرات شدید ہو جاتے ہیں۔ یہ سمی اثرات پانی اور ہوا پر بھی اثر انداز ہوتے ہیں کیوں کہ جب پانی اور ہوا میں تیزابی مادے کی آمیزش ہوگی تو ہوا کے جراثیم بھی متاثر ہوں گے اور پانی کے جراثیم بھی کیوں کہ ایسڈ تیزاب ہویا الکی (سوڈا) اس میں جاندار زندہ نہیں رہ سکتے۔ اس کے علاوہ اگر پانی میں کڑواہ ڈوب کر پیشاب کیا جائے تو پانی کے وہ جراثیم جو ایک قطرہ میں ہزاروں کی تعداد تک ہوتے ہیں پیشاب کی نالی میں داخل ہو کر تولید مرض کا باعث بنوں گے کیوں کہ پانی کے جراثیم کا خاصہ یہ ہے کہ وہ پانی کے بہاؤ کی مخالفت سمت پیرتے ہیں۔

## علم نفسیات

انسان کے خارجی اعمال اس کی باطنی کیفیت کی عکاسی کرتے ہیں اور اس کے شعور یا الشعور میں پوشیدہ میلانا اسکی زبان کے کلرں، چشم و ابرو کے اشاروں اور ہاتھ پیر کی حرکتوں سے ظاہر ہو جاتے ہیں انہی افعال و اعمال اور حرکات و سکنات سے ذہنی کیفیت کے پرکھنے کا نام علم نفسیات ہے۔ یہ نفسیاتی حقائق تجربات سے حاصل کیے جاتے ہیں اور انسان اپنے ذہن اور اس کی کیفیات کو سامنے رکھ کر دوسروں کی ذہنی کیفیت پر حکم لگاتا اور ان کے افعال و حرکات سے ان کی اندرونی حالت کا جائزہ لیتا ہے چنانچہ ایک مسکرتے ہوئے چہرے کو دیکھ کر یہ اندازہ ہو جاتا ہے کہ وہ خوش و خرم ہے اور ایک پژمردہ چہرے کو دیکھ کر یہ سمجھ لیا جاتا ہے کہ وہ کسی ذہنی تشریش میں مبتلا ہے۔ امیر المومنین کا ارشاد ہے:

ما اضرا حدثياً الا ظہر فی قلتات  
 جب کسی نے کوئی بات دل میں چھپا کر رکھنا چاہی



لسانہ و صفحات و وجہ

تو وہ اس کی زبان سے نکلے ہوئے الفاظ اور چہرے کے اظہار سے نمایاں ہو جاتی ہے۔

امیر المؤمنین کے زمانہ میں اگرچہ علمِ نبوت یا رسمی طور پر مدون نہ ہوا تھا مگر آپ اس میں بصیرت تامہ رکھتے تھے۔ اور انسان کے حرکات و سکنات سے اس کے مخفی جذبات و عواطف کی تہ تک پہنچ جایا کرتے تھے۔ علامہ عقاد و تحریر کرتے ہیں۔

حضرت علی ایک عالم و بالغ نظر کی طرح لوگوں کے اخلاق و عادات کو سمجھتے تھے اور ان کے سینوں میں چھپے ہوئے جذبات ان کے سامنے آئینہ تھے۔ جن پر اپنے خطبات و مواظب میں روشنی ڈالتے تھے۔

كان يفهم اخلاق الناس فهم العالم المراقب لخبائيا الصدور و يشرحها في عظامه و خطباته شرح الاديب اللبيب -

(العقديات ص ۸۵۲)

اس سلسلہ میں چند واقعات درج کیے جاتے ہیں جس سے یہ اندازہ ہو جائے گا کہ آپ کس سرعت ذہنی کے ساتھ اصل حقیقت کو بجا لیا کرتے تھے۔

ایک شخص اپنے غلام کو ساتھ لے کر سفر حج پر روانہ ہوا۔ راستے میں غلام نے کوئی نازیبا حرکت کی جس پر مالک نے اسے سزا دی وہ غلام طیش میں آگیا اور مالک سے کہنے لگا کہ میں تیرا غلام نہیں ہوں بلکہ تو میرا غلام ہے۔ اس پر دونوں میں تکرار شروع ہو گئی اور وہ لڑتے جھگڑتے کو فرمیں امیر المؤمنین کے پاس آئے اور یہ معاملہ ان کے سامنے پیش کیا آپ نے فرمایا کہ تم واپس جاؤ اور آپس میں تصفیہ کرنے کی کوشش کرو۔ اگر تصفیہ نہ کر سکو تو کل میرے پاس آنا۔ ان کے جانے کے بعد حضرت نے قبر سے فرمایا کہ دیوار میں دوسرا رخ اتنے بڑے کر دو کہ سرِ سوراخ میں ایک سر باسانی آسکے۔ دوسرے دن وہ لڑتے جھگڑتے اور ایک دوسرے کو جھٹلاتے ہوئے آئے اور کہا کہ ہم آپس میں کوئی تصفیہ نہیں کر سکے حضرت نے انہیں حکم دیا کہ وہ اپنے سران سوراخوں کے اندر داخل کریں۔ جب انہوں نے اپنے سر اندر داخل کیے تو قبر سے کہا کہ میری تلوار لاؤ تاکہ میں اس غلام کی گردن اڑا دوں کیوں کہ اس نے آقا ہونے کا غلط دعویٰ کیا ہے۔ حضرت یہ سمجھتے تھے کہ ان میں سے جو غلام ہو گا وہ نفسیاتی طور پر مطمئن نہ ہو گا اس لیے وہ قتل سنتے ہی سر باہر نکال لے گا چنانچہ یہی ہوا اور غلام نے فرار سر باہر نکال لیا اور مالک بدستور اپنا سر سوراخ میں رکھ رہا۔ حضرت نے اس غلام سے کہا کہ تو تیرا کتا تھا کہ میں مالک ہوں پھر تو نے جلدی سے سر باہر کیوں نکالا جب اسے کوئی جواب نہ سوجھا تو اس نے غلامی کا اعتراف کر لیا اور حضرت نے اسے مالک کے حوالے کر دیا۔

ایک بچہ جو ابھی گھٹنیوں چلنے پایا تھا چھت پر کیلینتے ہوئے پر نالے میں سے نیچے جھانکنے لگا۔ ماں نے اس خیال سے کہ اگر نیچے کو پیچھے پٹانے کے لیے آگے بڑھی تو بچہ بھی آگے بڑھے گا اور زمین پر گر کر ہلاک ہو جائے گا اس نے چند آدمیوں کو مدد کے لیے بلایا انہوں نے باہر کی جانب زینہ لگایا مگر پر نالے کی بلندی تک نہ پہنچ سکے

وہ کوئی تہمیر پوچھ ہی ہے۔ نئے کہ امیر المؤمنین ادھر تشریف لے آئے۔ آپ نے یہ صورت دیکھی تو اسی سن و سال کا ایک بچہ طلب کیا اور اسے چھت پر لے جا کر اس بچے کے سامنے بٹھا دیا۔ جب اس نے اپنے ہم کن بچے کو دیکھا تو فوراً پڑنے سے باہر نکل آیا اور اس کی طرف لپکا اور اس طرح موت کے منہ سے بچ نکلا۔ حضرت نے بچے کے نفسیات کو ملحوظ رکھتے ہوئے کہ وہ اپنے ہم عمر بچوں سے مانوس ہوتا ہے اور ان کی طرف بڑھتا ہے۔ اسی کی عمر کے بچے کو اس کے سامنے رکھ کر اسے ہلاکت سے بچا لیا۔

حضرت عمر کے دور حکومت میں دو عورتیں ایک بچے کو لے کر دربار خلافت میں آئیں اور ان میں سے ہر ایک کا یہ دعویٰ تھا کہ یہ بچہ اس کا ہے مگر کسی کے پاس کوئی ثبوت نہ تھا۔ حضرت عمر کوئی فیصلہ نہ کر سکے اور امیر المؤمنین کی طرف رجوع کرنے کا حکم دیا۔ جب وہ دونوں حضرت کی خدمت میں حاضر ہوئیں تو آپ نے انہیں سمجھایا بھجایا اور آخر میں انہیں ڈر لیا دھمکا یا مگر ان میں سے کوئی بھی اپنے دعویٰ سے دست بردار ہونے پر آمادہ نہ ہوئی۔ جب سمجھانے بھجانے کا کوئی نتیجہ نہ نکلا تو آپ نے حکم دیا کہ ایک آدمی لائی جائے۔ ان عورتوں نے پوچھا کہ آدمی کا کیا ہوگا فرمایا کہ میں اس بچے کے دو ٹوکھے کڑوں کا اور تم دونوں میں آدھوں آدھ تقسیم کر دوں گا۔ ان میں سے ایک تو چپ رہی اور دوسری نے چیخ کر کہا کہ یا امیر المؤمنین میں اپنے دعویٰ سے دست بردار ہوتی ہوں یہ بچہ اس کے حوالہ کر دیجیے حضرت نے یہ سنا تو فرمایا کہ یہ بچہ تمہارا ہی ہے اگر اس کا بچہ ہوتا تو یہ چپ نہ رہتی بلکہ اس کا دل بھی تڑپتا اور ماتا کا تقاضا ایسا کرنے سے مانع ہوتا۔ حضرت نے ایک ماں کے نفسیات کو سمجھ لیا تھا کہ وہ یہ گوارا کرے گی کہ بچہ دوسرے کو مل جائے مگر یہ گوارا نہ کرے گی کہ اس کے دو ٹوکھے کیے جائیں۔ چنانچہ آپ نے یہی نفسیاتی طریقہ اختیار کیا جس سے صحیح اور غلط دعویٰ کا فوراً پتہ چل گیا۔

حضرت عمر کے سامنے ایک عورت کو پیش کیا گیا جو زنا کی مرتکب ہوئی تھی۔ حضرت عمر نے اس سے پوچھا تو اس نے بے جھجک اس کا اقرار کیا۔ حضرت علیؑ اس موقع پر موجود تھے۔ آپ نے فرمایا کہ یہ اس طرح باناگ دہل اقرار کر رہی ہے جیسے اسے معلوم ہی نہیں ہے کہ زنا حرام ہے اور اس کی سخت سزا ہے لہذا اس لاعلمی کی بنا پر اس پر حد جاری نہیں ہو سکتی۔ حضرت نے جب اس کو بغیر کسی ہچکچاہٹ کے اقرار کرتے ہوئے دیکھا تو نفسیاتی حیثیت سے فوراً سمجھ گئے کہ یہ زنا کی حرمت سے بے خبر ہے ورنہ اس طرح کھل کر اقرار نہ کرتی۔ ابن قیم نے اس واقعہ کے ذیل میں لکھا ہے کہ:

هذا من دقیق القراسہ۔

یہ انتہائی دور رس فراست کا فیصلہ ہے۔

### الطرف الحکیمہ ص ۵۵

اس قسم کا ایک واقعہ سلطان محمود شاہ ہمنی کے عہد حکومت میں بھی پیش آیا۔ چنانچہ صاحب تاریخ فرشتہ نے لکھا ہے کہ ایک عورت کو زنا کے جرم میں گرفتار کر کے عدالت میں لایا گیا۔ جب اس سے دریافت کیا گیا تو اس نے کہا میں یہ سمجھی تھی کہ جس طرح ایک مرد چار عورتوں سے نکاح کر سکتا ہے اسی طرح عورت کو بھی یہ حق ہے کہ وہ چار مردوں سے تعلق رکھے مگر مجھے اب معلوم ہوا ہے کہ یہ بات شرعاً ناجائز ہے لہذا میں آئندہ اس کی مرتکب نہیں ہوں گی۔ اس